

અરબી ભાષાની સૌથી પ્રાચીન • સાડા બાર સો વરસ પુરાની •  
પ્રમાણભૂત • સઘનદાર સીરત-ફતિ •

ઇબ્ને હિશામની

# સીરતુલ-નબી

સલ્લલ્લાહુ અલૈહિ વ સલ્લમ

ભાગ પહેલો

મૂળ લેખક

હઝરત અલ્લામા અબૂ મુહંમદ  
અબ્દુલ-મલિક બિન હિશામ  
(રહમતુલ્લાહિ અલૈહિ)

ઉર્દૂ તરજુમો

મવલાના અબ્દુલ  
જલીલ સિદ્દીકી

ગુજરાતી તરજુમો

અહમદ મુહંમદ  
હથુરણી

પ્રકાશક

મુહંમદ યૂસુફ સીદાત  
ચાસાવાલા

અરબી ભાષાની સૌથી પ્રાચીન • સાડા બાર સો વરસ પુરાની •  
• પ્રમાણભૂત • સદાબહાર સીરત-કૃતિ •

ઇબ્ને હિશામની  
**સીરતુલ-નબી**

સલ્લલ્લાહુ અલૈહિ વ સલ્લમ

(ભાગ પહેલો)

મૂળ લેખક

અલ્લામહ અબૂ મુહંમદ અબ્દુલ-માલિક બિન હિશામ

સંપાદક

અહમદ મુહંમદ હથુરણી

પ્રકાશક

મુહંમદ યૂસુફ સીદાત ચાસાવાલા



સરવરે - કાએનાત, ફપ્પે-મવજૂદાત, રહમતે-દો આલમ  
સલ્લલ્લાહુ અલૈહિ વ સલ્લમના

પવિત્ર જીવન ચરિત્ર પર

અરબી ભાષાની સૌથી પ્રાચીન • સાડા બાર સો વરસ પુરાની

• પ્રમાણભૂત • સદાબહાર સીરત-કૃતિનો

ગુજરાતી તરજુમો

પુસ્તકનું નામ .....	ઇબ્ને હિશામની સીરતુન-નબી
મૂળ અરબી લેખક .....	અબૂ મુહંમદ અબ્દુલ-મલિક બિન હિશામ
ઉર્દૂ તરજુમો .....	મવલાના અબ્દુલ-જલીલ સિદ્દીકી
ગુજરાતી તરજુમો .....	અહમદ મુહંમદ હથુરાણી
પ્રકાશક .....	મુહંમદ યૂસુફ સીદાત ચાસાવાલા
મુદ્રણાલય .....	ઇઝી ઓફસેટ વર્ક્સ - સુરત- ગુજરાત (ઇન્ડિયા)
આવૃત્તિ .....	પહેલી
પ્રત .....	બે હજાર (ભાગ-૧ અને ભાગ-૨)
હિજરી તારીખ .....	૩ ઝીલ-કઅદહ ૧૪૨૨ જુમઅહ
ઈસ્વી તારીખ .....	૧૮, જાન્યુઆરી - ૨૦૦૨
હદિયો .....	₹ ૦૦૦/- (પોસ્ટેજ ચાર્જ અલગ)
પૃષ્ઠ સંખ્યા .....	ભાગ-૧ ૮૬૨ પાના અને રંગીન તસ્વીરોનાં પેજો
.....	ભાગ-૨ ૯૧૦ પાના અને રંગીન તસ્વીરોનાં પેજો

આ કિતાબના હિન્દી અને અંગ્રેજી તરજુમા માટે એવા કલમકારની જરૂર છે જે  
ગુજરાતી ભાષાની સાથે હિન્દી અને અંગ્રેજી તરજુમાનો માહિર હોય. કામ બેશક  
બેહત કઠિન છે પણ કેટલું જિંદુ છે તે જોતાં બીડું ઝડપી લેવા જોવું છે:

બ-હર કારે હિમ્મત ખસ્તા ગરદદ

અગર ખારે ખુવદ ગુલદસ્તા ગરદદ

بِسْمِ اللَّهِ الرَّحْمَنِ الرَّحِيمِ

• અરબી ભાષાની સૌથી પ્રાચીન • સાડા બાર સો વરસ પુરાની  
• પ્રમાણભૂત • સદાબહાર સીરત-કૃતિ

# ઇબ્ને હિશામની સીરતુલ-નબી

(ભાગ પહેલો)

મુખ્ય લેખક

સહસ્ત અલ્લામા અબુ મુહમ્મદ અબ્દુલ અસિલ મિન હિશામ  
(રિહમતુલ્લાહિ અલેહિ)

કર્તા તરજુમો

અમલસા અબ્દુલ ગાની અલિયી

ગુજરાતી તરજુમો

અસમદ મુન્શિફ સમુરાણી

૧૯૬૬

મુહમ્મદ પૂરુ સંસ્કૃત ચાસાવાલ

## नमस्त शरीर

یا فحیدر !

صلى الله عليه وسلم

از : جناب نسیم منان سولاپوری

از : جناب نسیم منان سولاپوری

کلی چٹائی تو بولی یا محمد !

نصا ہکی تو بولی یا محمد !

ہوا گئے مَس سے ڈالی شجر کی

ذرا پچھی تو بولی یا محمد !

سحر نکلی درود پاک پڑھتی :

کرن چمکی تو بولی یا محمد !

حلیہ کی نظر معصوم روح پر ،

پری ہلای نو بوی پا کھر !

سب معرین میں لوگوں کو دعا دے گا ،

پست پیمانی کو جون پست محمد  
حصار مشیت میں سرکنکری کی

صدائے کھنکھائی تو بولوں یا مچھڑا

نسیم آک انجمن نور بی سے

سبھی دل کی تو بولی یا محمد !

عَلَى اللَّهِ عَلَيْهِ وَسَلَّمَ

રૂખ : ચહેરો, મુખપત્રી  
 શબ્દ-મિત્રરાજ : મિત્રરાજની રાત  
 કવનો-મકાં : દુનિયા, જગત, સફળ સંસાર  
 હિસારે-મુરતમે : બંધ મુકીમાં, મુકીના વર્તુળમાં  
 સદા ખનકી : અવાજ યથો, (મધુર ગુંજાવવો)

# અનુક્રમણિકા

પૃષ્ઠ નંબર	પ્રકરણનું નામ	અનુ. નંબર	પૃષ્ઠ નંબર	પ્રકરણનું નામ
૧	પ્રસ્તાવના	૬	"	અભિ-પરિકાશની બીજી રિવાજત રિઆમ મંદિરમાં શયતાનનો વાસો.
૮૭	પવિત્ર વંશાવળી	૧૧૭	"	પ્રકરણ ૫
"	મુબારક વંશવેલો	"	"	હસ્તાન બિન તુબાનની બાદશાહી
"	હઝરત ઇસ્માઈલ (અલે.)ની વંશાવળી	"	"	બાઈના ખૂનનું કાવતરું
"	ઈબ્ને હિશામની અગત્યની નોંધો	"	"	ઝૂ-રૂઝેનના બે શેઓરો
"	હઝરત ઇસ્માઈલ (અલે.)ની અવલાદ	"	"	હિમ્યરી શાઈરના શેઓરો
"	હઝરત ઇસ્માઈલ (અલે.)ની વય	"	"	બાઈના ખૂનનો પસ્તાવો.
"	અને મદફૂન	૭	"	પ્રકરણ ૬
"	હઝરત બીબી હાજિરહનું પતન	૧૨૦	"	યમન પર ઝૂ-નવાસનું પર્યસ
"	સહાબાને એક પસિચ્યત	"	"	હિમ્યરી હુકુમત પનોતીની દશામાં
"	અદનાનની અવલાદ	"	"	હિમ્યરી શાઈરના શેઓરો
"	અફ્ફ બિન અદનાન અને ગરસાન	"	"	તખનીઆની ઐયાશીના ઘંધા
"	મઅદૂ બિન અદનાનનું ખાનદાન	"	"	તખનીઆની ઐયાશીનો અંજામ
"	નુઅમાન બિન મુનકિર.	"	"	યુસૂફ ઝૂ-નવાસની બાદશાહી
૩	પ્રકરણ ૨	"	"	નજરાનમાં ખ્રિસ્તી ધર્મનો પાયો.
૯૮	અમ્મ બિન આમિર અને સદ્દે-મઆરિબ	૮	"	પ્રકરણ ૭
"	અમ્મનું યમનથી ભાગવાનું કારણ	૧૨૩	"	નજરાનમાં ખ્રિસ્તી ધર્મની શરૂઆત
"	અમ્મ બિન આમિરની હિજરત	"	"	ફૈમિયૂન અને ઇબ્નુસ-સામિર
"	સદ્દે-મઆરિબની તબાહી	"	"	ઈસ્મે-અઅઝમનો અખતારો
૪	પ્રકરણ ૩	"	"	નજરાનમાં ખ્રિસ્તી ધર્મની તબલીગ
૧૦૨	યમનનો બાદશાહ	"	"	અબ્દુલ્લાહ અને બાદશાહનું પતન
"	રબીઅહ બિન નસર	"	"	અસહાબુલ-ઉખ્રૂદની કત્લે-આમ
"	બાદશાહનો બિહામલો ખ્યાલ	"	"	ઉખ્રૂદના અર્થ
"	સતીહ અને શિક્કની વંશાવળી	"	"	નજરાનવાસીઓના ધર્મનેતાનું શબ
"	સતીહ નજૂમી, બાદશાહના દરબારમાં	૯	૧૨૭	પ્રકરણ ૮
"	શિક્ક નજૂમી બાદશાહના દરબારમાં	"	"	“અસહાબુલ-ઉખ્રૂદ”ની ઘટના
"	બાદશાહના પરિવારની ઇરાક તરફ	"	"	ફૈમિયૂન અને ઇબ્નુસ-સામિર
"	હિજરત	"	"	ઈસ્મે-અઅઝમનો અખતારો
૫	પ્રકરણ ૪	"	"	નજરાનમાં ખ્રિસ્તી ધર્મની તબલીગ
૧૦૭	તુબ્બઅ વંશના બાદશાહોનું વર્ચસ	"	"	અબ્દુલ્લાહ અને બાદશાહનું પતન
"	હસ્તાન બિન તુબાન અસઅદ	"	"	અસહાબુલ-ઉખ્રૂદની કત્લે-આમ
"	તુબાનની હાજરી મટીનહમાં	"	"	ઉખ્રૂદના અર્થ
૧૦૭	તુબાનના એક કોજીની કતલ	"	"	નજરાનવાસીઓના ધર્મનેતાનું શબ
"	બાદશાહને ચઢી પાડીઓની નસીહત	૧૦	"	પ્રકરણ ૯
"	તુબ્બઅ બાદશાહની મક્કહ પર ચઢાઈ	૧૩૨	"	યમન પર હબશીઓની હુકુમત
"	કઅબહના ગિલાફનો આરંભ	"	"	કઅસરના દરબારમાં મદદની ધા
"	કઅબહનો દરવાજો અને તાનું	"	"	હબશના બાદશાહને કઅસરનું કશમાન
"	યમનમાં ચઢી ધર્મનો પ્રવેશ	"	"	ઝૂ-નવાસનું પતન અને મરણ
"	સુલૈઅહ શાઈરહના શેઓરો	"	"	યમનની તબાહી અને શાઈરના કસીદા
"	સત્યની કસોટી અને આગની લપાટી	"	"	નજૂમીઓની સાંચી ઠેરલી પેશીનગોઈ.

અનુ. નંબર	પેજ નંબર	પ્રકરણનું નામ	અનુ. નંબર	પેજ નંબર	પ્રકરણનું નામ
૧૧		<b>પ્રકરણ ૧૦</b>			યમનવાસીઓની દયાજનક હાલત
	૧૩૫	અબ્રહુતલ-અશરમની બાદશાહી			સેક બિન ઝી-યજન કિસરાના દરબારમાં
	"	અરયાત અને અબ્રહા પરચે ઘર્ષણ			શહેનશાહ તરફથી મદદની વ્યવસ્થા
	"	મુકાબલામાં અરયાતનું મરણ			યમન પર હબશીઓની સત્તાનો ખાતોમો
	"	અબ્રહાની ડહાપણ ભેરેલી નીતિ			મસરૂક બિન અબ્રહાનો પરાજય
	"	યમનમાં ભવ્ય ખ્રિસ્તી દેવળ			શાઈરોના થોડાક શેઅરો
	"	દેવળને ગંદું કરવાના સોગંદ			નજૂમીઓની સાચી પડેલી આગાહી.
	"	કઅબહને ઉખેડી કાઢવાની	૧૬		<b>પ્રકરણ ૧૫</b>
	"	અબ્રહાની પ્રતિક્ષા.		૧૫૯	યમન પર ઈરાનીઓની હુકુમત
૧૨		<b>પ્રકરણ ૧૧</b>		"	યમનના હબશી બાદશાહો
	૧૩૮	ખાનએ-કઅબહ પર		"	યમન પર ઈરાનીઓની હુકુમત
	"	અબ્રહાનું આક્રમણ		"	કિસરાનો કાગળ બાઝાનના નામે
	"	મક્કહ તરફ અબ્રહાની પેશકદમી		"	બાઝાનનો ઇસ્લામ સ્વીકાર
	"	ઝૂનફરનો મુકાબલો અને શિકંત		"	પથ્થર પર કોતરેલી પેશગોઈ
	"	નુફેલ બિન હબીબનો પ્રતિરોધ		"	શાતિરૂન બાદશાહની દાસ્તાન
	"	લાતા ભગવાનનું મંદિર		"	શાતિરૂનની શાહઝાદી અને શાપૂર
	"	અબૂ રિયાલની ગદારી	૧૭		શાતિરૂનની શાહઝાદીનો અંજામ.
	"	ઊંટોની ટૂંટથી મક્કહમાં હાહાકાર			<b>પ્રકરણ ૧૬</b>
	"	અબ્રહાનો સંદેશો મક્કહના મોપડીઓને		૧૬૪	નિઝાર બિન મઅદૂ અને તેની અપલાદ
	"	મક્કહના મોપડીનો જવાબ		"	નિઝાર બિન મઅદૂ ના પુત્રો
	"	અબ્દુલ-મુતતિબ અને ઝૂનફર		"	અનમાર બિન નિઝારની અપલાદ
	"	અબ્દુલ-મુતતિબ અબ્રહાના દરબારમાં		"	મુદર બિન નિઝારની અપલાદ
	"	અબ્દુલ-મુતતિબની દુઆ		"	અરબમાં મૂર્તિપૂજાનો રથાપક.
	"	ઇકરિમા બિન આમિરના શેઅરો	૧૮		<b>પ્રકરણ ૧૭</b>
૧૩		<b>પ્રકરણ ૧૨</b>		૧૬૮	અરબમાં મૂર્તિપૂજાની શરૂઆત
	૧૩૫	અબ્રહા અને તેના લશ્કરનો અંજામ		"	અબ્દ બિન લહુય જહન્નમમાં
	"	અબ્રહાના હાથીની આડાઈ		"	મૂર્તિઓની આયાત મુલ્કે-શામથી
	"	પદ્મીઓની ચઢાઈ અને લશ્કરની તબાહી		"	અરબોમાં પથ્થરપૂજાનો ચેપી રોગ
	"	અબ્રહા અશરમનો અંજામ		"	અરબોની આંખે ગુમરાહીના પાટા
	"	અસહાબે-ફીલની ઘટના કુર્આનમાં		"	હઝરત વૂહની કોમના
	"	હાથીનો મહાવત અને રખેવાળ		"	સંતપુત્રોની મૂર્તિઓ
૧૪		<b>પ્રકરણ ૧૩</b>		"	સુવાઅ ભગવાનની મૂર્તિ
	૧૪૫	અસહાબે-ફીલ અને શાઈરોના કસીદા		"	વફૂ ભગવાનની મૂર્તિ
	"	અસહાબે-ફીલ અને કુરેશની ખ્યાતિ		"	યઊફ ભગવાનની મૂર્તિ
	"	અરબ શાઈરોના કસીદા		"	યઊફ ભગવાનની મૂર્તિ
	"	ઇબ્ને ઝબિઅરાનું કાવ્ય		"	નરર ભગવાનની મૂર્તિ
	"	અબૂ કેસનું કાવ્ય		"	અમાઈસ યા અમ્મે અનસની મૂર્તિ
	"	તાલિબ બિન અબૂ તાલિબનું કાવ્ય		"	બનૂ મસકાનનો ભગવાન સઅદ
	"	ઉમ્મય્યહ બિન અબૂ સલ્તનું કાવ્ય		"	કુરેશનો હબલ ભગવાન
	"	ફરઝીક શાઈરનું કાવ્ય		"	કુરેશના: ઈસાક અને ના.એલહ
	"	ફવ્વુર-રકિયાત શાઈરનું કાવ્ય		"	અરબન. ધરેધરમાં મૂર્તિ ઓઝી પૂજા
	"	અબ્રહાના બેટાની બાદશાહી		"	તાગુતના મંદિરો અને 'રાસરો
૧૫		<b>પ્રકરણ ૧૪</b>		"	ઉઝ્ઝા અને તેના મુજારો
	૧૫૩	યમનમાં હબશીઓની		"	તાઈફ લાત ભગવાનની મૂર્તિ
		હુકુમતનો ખાતોમો		"	ઓસ અને ખઝરજનો ભગવાન મનાત
				"	કુલ-ખઝરહની મૂર્તિ
				"	બનૂ તૈમનો દેવ ફલિર



અનુ. નંબર	પૃષ્ઠ નંબર	પ્રકરણનું નામ	અનુ. નંબર	પૃષ્ઠ નંબર	પ્રકરણનું નામ
૧૯	" " " ૧૭૭ " " " " " "	યમનનું રિઆમ મંદિર બજૂ રબીઅહનું રુદા મંદિર ઝુલ-કઅબાતનું મંદિર. <b>પ્રકરણ ૧૮</b> મૂર્તિપૂજક અરબોના જાહિલી રિવાજો બહીરહ અને સાઈબહ પસીલહ બકરી હામ ઊંટની વ્યાખ્યા બહીરહ વિષે બીજી રિવાયત સાઈબહ ઊંટણીની હકીકત જાહિલી રિવાજોનો ઉલ્લેખ કુર્આનમાં	૨૩	" ૨૦૦ " " " " " "	<b>પ્રકરણ ૨૨</b> કુસૈય અને મક્કહની બાદશાહી મક્કહની સરદારીના ખરા હકદાર કુસૈય બિન કિલાબને કુરૈશનો ટેકા કુસૈય બિન કિલાબનો બચપણનો કિસ્સો કુસૈય માટે હુસૈનની વસિયત બજૂ સુફહનું ખાનદાન બજૂ સુફહના નાલાયક ઓહદદારો અરફાતથી ઊપડવાની પરવાનગી આમિર બિન ઝરીબનો અજુબો- ગરીબ કિસ્સો.
૨૦	" ૧૮૧ " " " " " " " " " " "	<b>પ્રકરણ ૧૯</b> પવિત્ર વંશાવળીનું સંકલન ખુઝાઅહ કબીલાના લોકોનો દાવો ખુઝાઅહ નામ પડવાનું કારણ મુદરિકહ અને ખુઝૈમહની અપભાટ કિનાનહ બિન ખુઝૈમહની અપભાટ મક્કહના કુરૈશ કોણ લોકો છે ? કુરૈશ નામ પડવાનું કારણ નફ્ર બિન કિનાનહની અપભાટ ગાલિબ બિન ફિહરની અપભાટ લુઐય બિન ગાલિબની અપભાટ સામહ બિન લુઐયનો કિસ્સો અવફ બિન લુઐયનો કિસ્સો કઅબ બિન લુઐયની અપભાટ કિલાબ બિન મુરૈહની અપભાટ.	૨૪	" ૨૦૬ " " " " " " " " " " "	<b>પ્રકરણ ૨૩</b> કુરૈશનું સંગઠન અને મક્કહ પર પિજય બજૂ સુફહની શિક્ષત બજૂ ખુઝાઅહ અને બજૂબક સાથે જંગ લવાદ તરીકે યઅમુર બિન ઔફની વરણી કુસૈય અને મક્કહની બાદશાહી કુસૈય બિન કિલાબના શાનદાર કારનામા કુસૈય બિન કિલાબની તેજરવી શખસિયત મક્કહનું પાલમિરટ હાઉસ કુસૈયનો ઓરમાન ભાઈ રિઝાહ કુસૈય બિન કિલાબનું કાવ્ય રિઝાહ તરફથી કુસૈયની નારાજી કુસૈયનું ઘડપણ અને વસિયત.
૨૧	" ૧૮૮ " " " " " " "	<b>પ્રકરણ ૨૦</b> કુસૈય, હાશિમ અને અબ્દુલ- મુતલિબની અપભાટ કુસૈય બિન કિલાબનું કુટુંબ અબ્દે-મનાફનું કુટુંબ હાશિમની અપભાટ અબ્દુલ-મુતલિબની અપભાટ અબ્દુલ્લાહ બિન અબ્દુલ-મુતલિબ ઝમઝમના કૂવાનું ખોદકામ.	૨૫	" ૨૧૩ " " " " " "	<b>પ્રકરણ ૨૪</b> કુસૈય બિન કિલાબની અપભાટમાં ફાટફૂટ કુરૈશમાં પડી એક તકરાર બંને પક્ષના સુન્નદારો અને તરફદારો કઅબહ પાસે "મુતેબિલીન"ની પ્રતિજ્ઞા સુલેહનો વાવટો અને સંધિની શરતો હિલ્કુલ-કુઝુલનું ઐતિહાસિક કથારાનમું હઝરત હુસૈન અને વલીદનો વિખવાદ.
૨૨	" ૧૯૪ " " " " " " " " "	<b>પ્રકરણ ૨૧</b> બૈતુલ્લાહથી જુરહુમની હકાલપટ્ટી બૈતુલ્લાહના મુતવલ્લીઓનું બચાવ જુરહુમ અને કતુરા વચ્ચે હરીફાઈ મુદાદ અને સુમૈદઅ વચ્ચે ખેલાયેલું યુદ્ધ મુદાદ બિન અમ્મ મક્કહની બાદશાહ અલ્લાહની મદદ બજૂ ઈમા લની પડખે મક્કહર બજૂ જુરહુમની કા પહી બક્કહ-બંદ અને તેના અર્થ કઅબહના તબરૂકાત ફૂલ માં કઅબહના વહીવટ પર ખુઝાઅહનો કબજો.	૨૬	" ૨૧૮ " " " " " " "	<b>પ્રકરણ ૨૫</b> હાશિમ બિન અબ્દે-મનાફ રિફાદહ અને સિકાયહના ઓહદા હાશિમ નામકરણનું કારણ હઝરત હાશિમનો ઇબ્રોકાલ સીરિયામાં હઝરત હાશિમની શાદી મદીનહમાં અબ્દુલ-મુતલિબનો જન્મ અબ્દુલ-મુતલિ-ન નામ પડવાનું કારણ મુતલિબનું મરણ અને શાઈરનોના

અનુ. નંબર	પૃષ્ઠ નંબર	પ્રકરણનું નામ	અનુ. નંબર	પૃષ્ઠ નંબર	પ્રકરણનું નામ
૨૭	૨૨૫	મરજિયા પ્રકરણ ૨૬ અબ્દુલ-મુત્તલિબ અને ઝમઝમનો ફૂવો અબ્દુલ-મુત્તલિબનો શાનદાર યુગ ઝમઝમનો ફૂવો ખોટવાનો ઝૈબી સંકેત ઝમઝમના ફૂવાનું ખોટકામ અબ્દુલ મુત્તલિબ અને કુરૈશમાં ઝગડો ઝગડાના નિકાલ માટે સાધુડીની શોધમાં રણમાં અલ્લાહની ઝૈબી મદદ ઝમઝમના ફૂવાને લગતી બીજી રિવાયત તીરોથી કુરૈશના ઝગડાનો ફેસલો મક્કહમાં આવેલા બીજા ફૂવાઓ ઝમઝમની ભવિષ્યતા અને તેનો મહિમા.	૩૧	૨૫૫	હઝરત આમિનહ ખાતૂનની વફાત દાદાના દિલમાં પૌત્રની માયા અબ્દુલ-મુત્તલિબની વફાત બાપના મરણ પર બેટીઓનો વિલાપ ઝમઝમનો પહીવટ અબ્બાસના હાથમાં પ્રકરણ ૩૦ અબૂ તાલિબની સરપરસ્તી અબૂ તાલિબની પરવરિશમાં રેખાશાસ્ત્રીની આગાહી બહીરહ સંઘ્યાસીની પેશીનગોઈ બહીરહ તરફથી ઝિયાફતનું આમંત્રણ મુહરે-બુબુલ્પતના દર્શન રસૂલુલ્લાહ (સલ.)ના ત્રણ દુશ્મનો રસૂલુલ્લાહ (સલ.)ની પાકીઝહ જવાની અનિષ્ટોથી બચવાની ઝૈબી મદદ હર્બુલ-કિનારની ઘટના જંગની ચઢતી પડતી.
૨૮	૨૩૩	પ્રકરણ ૨૭ અબ્દુલ-મુત્તલિબની મન્નત એક બેટાના બલિદાનની મન્નત અરબોમાં મૂતિઓના તીરોનો દસ્તુર અબ્દુલ-મુત્તલિબ અને પુત્રો પૂજારી પાસે તીરોના પાસામાં અબ્દુલ્લાહનું નામ ગૂંચવણ અને સાધુડીનો ફેસલો સાધુડીના ફેસલાનો અમલ રૂપપાન અમીરઝાદીની પેશકશ અબ્દુલ્લાહની શાદી આમિનહ ખાતૂન સાથે આમિનહ ખાતૂન હમલની હાલતમાં જન્મતા સર્વત્રિષ્ટ પુરુષ હઝરત અબ્દુલ્લાહની વફાત.	૩૨	૨૭૦	પ્રકરણ ૩૧ હઝરત ખદીજહ સાથે નિકાહ વેપાર અર્થે શામની સફર ખ્રિસ્તી સંઘ્યાસીની આગાહી નિકાહનું માનું હઝરત ખદીજહની વંશાવળી હઝરત ખદીજહ સાથે નિકાહ નિકાહનો મહર રસૂલુલ્લાહ (સલ.)ની અવલાદ હઝરત ખદીજહ અને વરફહ બિન નવફલ વરફહ બિન નવફલનો કસોટો.
૨૯	૨૪૧	પ્રકરણ ૨૮ રસૂલુલ્લાહ સલ્તલલાહુ અલૈહિ વ સલ્તલમનો મુબારક જન્મ અને બાલ્યકાળ મુબારક જન્મની તારીખ અને દિવસ કઅબહમાં અબ્દુલ-મુત્તલિબની દુઆ બીબી હલીમહ સઅદિયહ દૂધભાઈઓ અને દૂધ બહેનો બીબી હલીમહની આપવીતી મુબારક પગલાંની બરકતો શકે-સબ્રની અદ્ભુત ઘટના રસૂલુલ્લાહ (સલ.)નો પોતાનો ઇરશાદ વાપસી વેળા ગુમશુદ્દગી રસૂલુલ્લાહ (સલ.)ની વાપસીનું બીજું કારણ.	૩૩	૨૭૭	પ્રકરણ ૩૨ કઅબહના નવનિર્માણની કટોકટી કઅબની નવરચનાનું કારણ કઅબહના સાપનો અજબો -ગસીબ કિરસો કઅબહ માટે હલાલ કમાણીનો ઉપયોગ કઅબહના બાંધકામની વહેંચણી વલીદ બિન મુગીરહનું સાહસ કઅબહના પાયામાંથી મળેલી શીલાલેખ હજરે-અત્વદ વિશે પહેલી તકરાર રસૂલુલ્લાહ (સલ.)નો હિકમત ભરેલો ફેસલો કઅબહના ભોંયરામાં વસેલા સાપને લગતું કાચ.
૩૦	૨૪૯	પ્રકરણ ૨૯ માનવંતા અમ્માનું અને દાદાજીની વફાત	૩૪	૨૮૩	પ્રકરણ ૩૩ કુરૈશમાં “હુમ્સ”ની પ્રથાનો આરંભ કુરૈશ ઉપજાવી કાઢેલી હુમ્સની બિદઅત હજજન. અમુક ઇબ્રાહીમી ક્રિયાઓનો ત્યાગ

અનુ. નંબર	પેજ નંબર	પ્રકરણનું નામ	અનુ. નંબર	પેજ નંબર	પ્રકરણનું નામ
34	222	કુરેશી ઉપજાવી કાઢેલી બીજ બિદઅતો કુરેશની બિદઅતોનું ઇસ્લામે કાઢેલું નિકંદન. <b>પ્રકરણ 34</b> <b>રસુલુલ્લાહ (સલ.)ની</b> <b>પધરામણીની બશારતો</b> અહબાર, રુહબાન અને કાહિનો ખરતા તારા અને શયતાનો જિન્નાતનો ઇસ્લામ સ્વીકાર ખરતા તારા અને અમ્મ બિન ઉમૈયહ ખરતા તારાની હકીકત બનૂ સહમ કબીલાની કાહિનહ જમ્બ કબીલાના સાધુ મહારાજ હઝરત ઉમર અને એક કાહિન કપાયેલા વાછરડાનો પોકાર.	35	265	<b>પ્રકરણ 35</b> <b>રસુલુલ્લાહ સલ્લલ્લાહુ અલૈહિ વ</b> <b>સલ્લમ વિષે યહૂદીઓની રિવાયતો</b> યહૂદીઓની વિફૂત મનોદશા એક યહૂદી પંડિતની પેશીતગોઈ ઇબ્ને હૈશીબાનની પેશીતગોઈ.
39	300	<b>પ્રકરણ 36</b> <b>હઝરત સલમાન ફારસીનો ઇસ્લામ</b> સલમાનનું શરૂઆતનું જીવન ખ્રિસ્તી ધર્મ પ્રત્યે આકર્ષણ મુલ્કે-શામની સફર કંજૂસ પાદરીનો કરૂણા અંજામ સલમાન ફારસી મૂસિલ શહેરમાં સલમાન ફારસી નરસીબેન શહેરમાં સલમાન ફારસી ઉમૈરિયા શહેરમાં વાદિયુલ-કુરા અને મદીનહ મુનવ્વરહ રોમાંચકારી ખુશખબર રસુલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજરી ગુલામીથી આઝાદી તરફ ઉમર બિન અબ્દુલ-અઝીઝની રિવાયત	39	333	<b>પ્રકરણ 37</b> <b>ઇસ્લામની છુપી દઅવતનો આરંભ</b> ઐદ બિન હારિસહની ગુલામી ઐદની ગુલામીની દાર્દાન બેટાના વિયોગમાં બાપની બેકારી બાપ-બેટાનો મેળાપ અને બેટાનો ફેસલો ફઝરત અબુબક્રનો ઇસ્લામ સ્વીકાર ફઝરત અબુબક્રની તબલીગ ફઝરત અબુબક્રની શાને-સિદ્દીકી આબિફૂતલ-અબ્દુલ્લ.
34	310	<b>પ્રકરણ 37</b> <b>સત્યધર્મને શોધનારા ચાર ગૃહસ્થી</b> મૂર્તિપૂજા પ્રત્યે ધિક્કાર સત્યની શોધમાં વતન ત્યાગ પરકહ બિન નવફૂલ અને ઉબૈદુલ્લાહ બીધી ઉગી-હબીબહ સાથે બેકાહ ત્રીને શપ્થ ઉસમાન બિન હુવૈરિસ ચોથો શપ્થ ઐદ બિન અમ્મ હઝરત સર્જદ બિન ઐદ બિન અમ્મ.	34	310	<b>પ્રકરણ 38</b> <b>ઇન્જીલમાં રસુલુલ્લાહ</b> <b>(સલ.)ની બશારત</b> આકાશી કિતાબ ઇન્જીલની આગાહી રસુલુલ્લાહ (સલ.)ની પયગમ્બરીનું વચન. તલાશે-હકમાં ઐદનો રઝગપાટ રાહે-હકમાં પ્રાણનું બલિદાન પરકહ બિન નવફૂલનું શોકકાવ્ય.
			40	311	<b>પ્રકરણ 39</b> <b>પયગમ્બરીની શરૂઆત</b> પયગમ્બરી પહેલાંના સાશા ખવાનો શજર અને હજરના સલામ તહેન્નુસ અને તહેન્નુફ રમઝાન મહિનાની ઇબાદતો હઝરત જિબ્રીલ ફરિશ્તાનું આગમન પરકહ બિન નવફૂલનું સમર્થન ગુઝૂલે-કુર્બાનનો આરંભ
			41	321	<b>પ્રકરણ 40</b> <b>ઇસ્લામનું આમંત્રણ</b> બીબી ખદીજાનો ઇસ્લામ-સ્વીકાર સૂરએ-યુદ-કુહાનો ગુઝૂલ નમાઝની શરૂઆત અને તેનું શિશાલ પાંચ નમાઝો અને તેના સમયો હઝરત અલીનો ઇસ્લામ-સ્વીકાર અબૂ તાલિબનું બહેનું પરિવાર નમાઝ અને અબૂ તાલિબની હજરત ઇસ્લામ વિષે અબૂ તાલિબનો જવાબ.
			42	327	<b>પ્રકરણ 41</b> <b>ઇસ્લામનું આમંત્રણ</b> બીબી ખદીજાનો ઇસ્લામ-સ્વીકાર સૂરએ-યુદ-કુહાનો ગુઝૂલ નમાઝની શરૂઆત અને તેનું શિશાલ પાંચ નમાઝો અને તેના સમયો હઝરત અલીનો ઇસ્લામ-સ્વીકાર અબૂ તાલિબનું બહેનું પરિવાર નમાઝ અને અબૂ તાલિબની હજરત ઇસ્લામ વિષે અબૂ તાલિબનો જવાબ.
			43	333	<b>પ્રકરણ 42</b> <b>ઇસ્લામની છુપી દઅવતનો આરંભ</b> ઐદ બિન હારિસહની ગુલામી ઐદની ગુલામીની દાર્દાન બેટાના વિયોગમાં બાપની બેકારી બાપ-બેટાનો મેળાપ અને બેટાનો ફેસલો ફઝરત અબુબક્રનો ઇસ્લામ સ્વીકાર ફઝરત અબુબક્રની તબલીગ ફઝરત અબુબક્રની શાને-સિદ્દીકી આબિફૂતલ-અબ્દુલ્લ.

અનુ. નંબર	પેજ નંબર	પ્રકરણનું નામ	અનુ. નંબર	પેજ નંબર	પ્રકરણનું નામ
૪૪		<b>પ્રકરણ ૪૩</b>			
	૩૪૨	છડેયોક તબલીગનો આરંભ			કુરૈશી અંગ્રેસરોનું બીજું મંડળ
	"	ખુલ્લી તબલીગનો હુકમ			રસૂલુલ્લાહ (સલ.)
	"	છુપી રીતે નમાઝ પઢવાનું કારણ			અંગ્રેસરોની મજલિસમાં
	"	કુરૈશની દુશ્મનાવટનો આરંભ			રસૂલુલ્લાહ (સલ.)નો જવાબ
	"	અબૂ તાલિબને કુરૈશની ફરિયાદ			કુરૈશની શરારતો અને વિધિય માગણીઓ
	"	કુરૈશી મોવડીઓની બીજી ફરિયાદ			રસૂલુલ્લાહ (સલ.)નો ઇરશાદે મિરામી
	"	રસૂલુલ્લાહ (સલ.)નો ગદગદ જવાબ			કુરૈશની બીજી છોકરવાદી માગણીઓ
	"	અબૂ તાલિબને કુરૈશની પેશકશ			કુરૈશની બેઠ્ઠી માગણીઓનો જવાબ
					કુરૈશનો ઉકળાટ અને બકાટ
૪૫		<b>પ્રકરણ ૪૪</b>			અબ્દુલ્લાહ બિન ઉમૈયહની ગુસ્તાખી
	૩૪૮	રાહે-હકના પધિકોની મુસીબતો	૪૯		અબૂ જહલની સંગઠિલી અને શરારત
	"	મુસલમાનો ત્રાસપાદના શિકંજામાં			અબૂ જહલની કમબખ્તી.
	"	બનૂ હાશિમ અને બનૂ મુત્તાલિબનું સંગઠન			<b>પ્રકરણ ૪૮</b>
	"	પલીદ બિન મુગીરહની સલાહ	૩૮૩		અસહાબે-કહફ, સુલ-કરનેન અને રૂહ
	"	કુરૈશનો જૂઠો પ્રચાર			કુરૈશનો મોટો થયતામ
	"	પલીદ બિન મુગીરહનું પાર્શ્વ કુર્આનમાં			નજ્ર બિન હારિસની અવળ ચંડાઈઓ
	"	પયગમ્બરીની ખ્યાતિ અરબભરમાં.			ચઢ્ઢી પાદરીઓએ ભણાવેલા
૪૬		<b>પ્રકરણ ૪૫</b>			ત્રણ સવાલો
	૩૫૫	અબૂ તાલિબનો મશહૂર કસીદો			પહેલો સવાલ : અસહાબે કહફ કોણ
	"	કુરૈશની રિઝવણીનું શાનદાર કાવ્ય			હતા ?
	"	કાવ્યમાં ગૂંથાયેલી વ્યક્તિઓના નામો			સુલ-કરનેન કોણ છે ?
	"	કસીદાના કેટલાક શેઅરો			ત્રીજો સવાલ : રૂહની ગું હકીકત છે ?
	"	પરસાદ માટે રસૂલુલ્લાહ			રસૂલુલ્લાહ (સલ.)ને કુરૈશના સવાલો
	"	(સલ.)ની કુઆ.			દઝરત વિઢિલીની પધરામણી
૪૭		<b>પ્રકરણ ૪૬</b>			સૂરએ-કહફનો બુગૂલ
	૩૬૧	પયગમ્બરીની આમ શોહરત			અસહાબે-કહફનો ફિરસો
	"	પયગમ્બરીના સમાચાર મટીનહમાં			સૂરએ-કહફ અને અસહાબે-કહફ
	"	અબૂ કેસ શાઈરનો કસીદો			ગુલાનું રોમાંચકારી ક્ષય
	"	જંજે-દાહિસનું મુખતસર બયાન			અસહાબે-કહફની સંખ્યા
	"	જંજે-હાલિબની મુખતસર કહાણી			પહીમાં વિલંબ થવાનું કારણ
	"	હકીમ બિન ઉમૈયહની છાકલ.			કુરૈશના બીજા સવાલનો જવાબ
૪૮		<b>પ્રકરણ ૪૭</b>	૫૦		કુરૈશના ત્રીજા સવાલનો જવાબ
	૩૬૭	કુરૈશની અદાવતો અને શરારતો			ચઢ્ઢી પાદરીઓની ટીકા.
	"	કુરૈશના આશોપો અને તોહમતો			ચઢ્ઢીઓની ટીકાનો જવાબ.
	"	મશકરીના બૂમાટા અને પડકારો	૪૦૧		<b>પ્રકરણ ૪૯</b>
	"	મોંઘી પડેલી મશકરી			કુરૈશની માગણીઓનું
	"	બીજા દિવસનો કમનસીબ બનાવ			બયાન કુર્આનમાં
	"	દઝરત અબુબક્રની દયાજનક દશા			કુરૈશના ઊલટા-સુલટા સવાલો
	"	હે કમલી ઓઢનારા ઊઠો !			કુકારની બાલિશ માગણીઓ
	"	અબૂ જહલની જહાલત			તમામ પયગમ્બરોની ગુપબચર્ચા
	"	દઝરત હમઝહ અને અબૂ જહલ			મુસલમાન બનવાની છોકરવાદી શરતો
	"	દઝરત હમઝહનો ઇન્તેકામ અને ઇસ્લામ			રહમાનથી સરતાબી
	"	ઉત્તબ બિન રબીઅહ સાથે ગુફતગૂ			અબૂ જહલને કુર્આનની ચીમકી
	"	ઉત્તબ બિન રબીઅહની પેશકશ			મુશરિકોના માથે બેઠેલી પનોતી
	"	રસૂલુલ્લાહ (સલ.)નો જવાબ			અબૂ જહલનો ઝગૂની બકાટ
	"	ઉત્તબનો જવાબ કુરૈશને			કુર્આનની વાણીનો ગદૂ
					કુર્આન લલકારનાર એક વીરનર
					કલામે-ઇલાહીનું તોહયુંબક આકર્ષણ
					કુરૈશના ત્રણ મોવડીઓની ઘરના

અનુ. નંબર	પૃષ્ઠ નંબર	પ્રકરણનું નામ	અનુ. નંબર	પૃષ્ઠ નંબર	પ્રકરણનું નામ
૫૧	"	કુર્આન વિષે કુરૈશની દોષાઈ		"	ઉમર ઇસ્લામના ચરણોમાં
	૪૧૩	પ્રકરણ ૫૦		"	હઝરત ઉમરની આપવીતી
	"	નિરાધારો પર કુરૈશનો કાળો કહેર		"	હઝરત ઉમરના ઇસ્લામની જાહેરાત
	"	કુરૈશી કાફિરોના ત્રાસવાદનો સપાટો		"	અબૂ જહલનો ઝપાટો.
	"	કુરૈશી મુશરિકોની સંગઠિતી		"	કુરૈશી સફીરોની બીજી યુક્તિ
	"	હઝરત બિલાલની આકરી આઝમાઈશ		"	પાટરીઓ અને દરબારીઓના ફૂફાડા
	"	હઝરત બિલાલનો છુટકારો		"	હબશહમાં નજાશી વિરૂદ્ધ બળવો
	"	બીજા લોડી-ગુલામોનો છુટકારો		"	નજાશીએ રાજવાડાં કેવી રીતે મેળવી ?
	"	બેટાને બાપની શિખામણ		"	બાપની હત્યા અને નજાશીની ગુલામી
	"	હઝરત અબૂબક્રના વખાણ કુર્આનમાં		"	નજાશીની હુકૂમતની બહાલી
	"	આલે-યાસિર માટે બશારત		"	સોદાગર નજાશીના દરબારમાં
	"	અબૂ જહલના કુકળું કઢ્ઢરપણું	૫૫		નજાશી વિરૂદ્ધ બીજો બળવો.
	"	મુસલમાનોની છેલ્લા દરખાની લાચારી			પ્રકરણ ૫૪
	"	વલીદ બિન વલીદ પર સપાટો.		૪૫૩	કુરૈશનો બહિષ્કારી ઘેરો
૫૨		પ્રકરણ ૫૧		"	બહિષ્કારી ઘેરાનું દસ્તાવેજ લખાણ
	૪૧૮	હબશાહ તરફ મુસલમાનોની		"	અબૂ તાલિબની ધારીના ઘેરામાં
	"	પહેલી હિજરત		"	અબૂ લહબના ભગવાનની જય
	"	હબશાહ તરફ હિજરતની સલાહ		"	તબલત યદા અબી લહબ
	"	હબશાહના મુહાજિરોની ટીપ		"	અબૂ તાલિબનો કરાઈ
	"	મુલ્કે-હબશાહ તરફ બીજી હિજરત	૫૬	"	ઘેરામાં વીતેલાં ત્રણ વરસ
	"	હબશાહના મુહાજિરોની સંખ્યા			પ્રકરણ ૫૫
	"	અબ્દુલ્લાહ બિન હારિસ્સના કસીદા		૪૫૮	કુરૈશી કુફર અને કુર્આન
૫૩		પ્રકરણ ૫૨		"	કુરૈશની સત્તામણીઓ અને પજવણીઓ
	૪૨૯	મુહાજિરોની વિરૂદ્ધ કુરૈશના કાપાઠાવા		"	અબૂ લહબ અને તેની બેંદીની કમબખ્તી
	"	કુરૈશના રાજદૂતો બાદશાહના દરબારમાં		"	હમ્મા-લતલ-હતબનો બગાવ
	"	અબૂ તાલિબનો કસીદો		"	ઉમૈય્યહ બિન ખલફની દુરાઈ કુર્આનમાં
	"	બીબી ઉમ્મે-સલમહની રિવાયત		"	અરા બિન વાઇલની બુઝાઈ કુર્આનમાં
	"	કુરૈશી સફીરોના કાપાઠાવા		"	અબૂ જહલના પડકારનો જવાબ
	"	કુરૈશી સફીરોની ફરિયાદ		"	જફ્ર બિન હારિસનું પર્ણ કુર્આનમાં
	"	નજાશી બાદશાહનો જવાબ		"	લેભાગુ ભગવાનો અને પૂજારીઓ
	"	બાદશાહના દરબારમાં મુસલમાનોનું તેડું		"	અખનસ બિન શારીકનું પર્ણ કુર્આનમાં
	"	હઝરત જઅફરનું પ્રવચન		"	વલીદ બિન મુગીરહનો ઉલ્લેખ કુર્આનમાં
	"	હબશાહમાં રસાણ લેવાનું કારણ		"	ઉબય બિન ખલફનું વર્ણન કુર્આનમાં
	"	કુર્આન સાંભળીને બાદશાહ રડી પડયા.		"	મુરદાનું સહેલું હાડકું
૫૪		પ્રકરણ ૫૩		"	સૂરતુલ-ઝાફિરૂન ઉતારે છે
	૪૪૩	હઝરત ઉમર ઇસ્લામના ચરણોમાં		"	અબૂ જહલ અને ઝફ્ફરમનું જહન્નમી ઝાડ
	"	મક્કહમાં ઇસ્લામનાં વર્ચસનો આરંભ		"	મુહલ શબ્દનું સ્પષ્ટીકરણ
	"	કઅબહમાં મુસલમાનોની પહેલી નમાઝ		"	જહન્નમનું શજરએ-મલ્લિજનહ
	"	હઝરત ઉમર મુસલમાન બનવા પહેલાં	૫૭		અ-બ-સ પ તપ્પલો.
	"	બહેન-બનેવીનો ઇસ્લામ સ્વીકાર		૪૭૩	પ્રકરણ ૫૬
	"	બહેન-બનેવીની મારઝૂડ		"	હબશાહના મુહાજિરોની આપસી
	"	કલામે-ઈલાહની તાકીર		"	મુહાજિરોને મળેલા ખોટા સમાચાર
	"	ઉમર અશ્વા અબૂ જહલ માટેની દુઆ		"	મક્કહમાં આરોરે મેળવી
	"	ઉમર દરબારે-રસૂલમાં		"	રહેનાર સહબા
				"	હઝરત ઉસમાન બિન મઝૂનની ઘટના
				"	મુશાઈરાની મેહફિલમાં
				"	હઝરત અબૂ સલમહને હુઝનની મદદ
				"	હઝરત અબૂબક્રની હિજરત



અનુ. નંબર	પૃષ્ઠ નંબર	પ્રકરણનું નામ	અનુ. નંબર	પૃષ્ઠ નંબર	પ્રકરણનું નામ
૫૮	"	ઇલ્લે દગિનલહે કુરેશની ફરિયાદ.	૫૯	"	આંખે જોવાની માંગણી હાંસી ઉડાવવાનો અંગમ.
	૪૮૧	<b>પ્રકરણ ૫૭</b> કુરેશના બહિષ્કારી ઘરાનો ખાતેમો	૬૦	૫૦૫	<b>પ્રકરણ ૬૦</b> ઈસરાઅ અને મિઅરાજ
	"	કુરેશના સાહસિક ધીરનરો		"	ઈસરાઅની ઘટનાના રાવીઓ
	"	હિશામ બિન અબ્દુલ સાહસ		"	શાબ, દૂધ અને પાણી
	"	ઝુહેર બિન અબ્દુ ઉમૈયહનો ટેકો		"	હઝરત શિદ્દીલનું આગમન બુરાક સાથે
	"	મુત્દમ બિન અદીનો ટેકો		"	બુરાકની સવારીનું બયાન
	"	અબુલ-બુખ્તરીનો ટેકો		"	મસ્જિદમાં પયગમ્બરોની ઇમામત
	"	અમ્મહ બિન અરુવ્દનો ટેકો		"	ઈસરાઅની ઘટના અંગે કુરેશનો ઇન્કાર
	"	દસ્તાવેજને ફાડી નાખવાની પ્રતિજ્ઞા		"	હઝરત અબૂબક્રનું સમર્થન
	"	કુરેશને ઝુહેરનો પડકાર		"	હઝરત અબૂબક્રને સિદ્દીકનો લકબ
	"	દસ્તાવેજને ઊઘાડે ચાટી ગઈ		"	પયગમ્બરોની રૂપરેખાનું બયાન
	"	દસ્તાવેજને લગતી પેશીનગોઈ		"	રસૂલુલ્લાહ (સલ.)ની આંખી રૂપરેખા
	"	કુરેશને અબૂ તાલિબની ચેલેન્જ		"	ઈસરાઅ અંગે ઉમ્મે-હાનીની રિવાયત
	"	અબૂ તાલિબનો કસીદો		"	ઈસરાઅ વિષે રસૂલુલ્લાહ
	"	મુત્દમ બિન અદીના મરણનો મરસિયો.		"	(સલ.)નું બયાન
૫૯		<b>પ્રકરણ ૫૮</b>	૬૨		<b>પ્રકરણ ૬૧</b>
	૪૮૭	તાઈફથી વાપસી અને	૬૩	૫૧૩	મિઅરાજ અને આકાશોની સહેલ
	"	ઈશાઅતે-ઈસ્લામ		"	આકાશોલેકની સહેલ માટે
	"	તાઈફથી વાપસીમાં મુત્દમનું રક્ષણ		"	આકાશી નિસરહી
	"	તુકૈલ બિન અમ્મ દવસીની આપવીતી		"	દોઝખના દરોગા માલિકની મુલાકાત
	"	કલામે-ઈલાહીની જદૂઈ તાસીર		"	હઝરત ખુદરીની બાકી રિવાયત
	"	તુકૈલ દવસીનો ઇસ્લામ સ્વીકાર		"	પાક રૂહો અને ગદી રૂહો
	"	તુકૈલને અલ્લાહ તરફથી મળેલી નિશાની		"	યતીમોનો માલ ખાનારા
	"	તુકૈલના બાપા અને બીબીનો		"	મોઠાં પેટવાળા વ્યાજખોરો
	"	ઈસ્લામ સ્વીકાર		"	વ્યભિચારીઓનો અંગમ
	"	ઈસ્લામ માટે દવમ કબીલાની આનકાની		"	સાતે આકાશો અને જગતની સહેલ.
	"	દવસના લોકો રસૂલુલ્લાહ સલ્વલ્લાહુ			<b>પ્રકરણ ૬૨</b>
	"	અલેહિ પ સલ્લમની તહેનાતમાં		૫૨૭	હાંસી ઉડાવનારાઓનો
	"	મૂર્તિને બાળી નાખવાની પરવાનગી		"	ઇબ્રતનાક અંગમ
	"	હઝરત તુકૈલ અને ઇસ્તિદાદનો ફિત્નો		"	હાંસી ઉડાવનારા પાંચ મુખ્ય ગૃહસ્થો
	"	હઝરત તુકૈલનો પવાબ અને શહાદત		"	હાંસી ઉડાવનારાઓ વિષે
	"	અઅશા શાઈરની અધૂરી આશા		"	કુર્આનની આયત
	"	અઅશા શાઈરની કમનસીબી		"	અકએકને અલ્લાહ તરફથી મળેલી શિદ્દા
	"	અબૂ જહલની બેઈમાની સોદાગર સાથે		"	પલીદ બિન મુગીરહની વસિયત
	"	સોદાગરને રસૂલુલ્લાહ (સલ.)ની મદદ		"	વ્યાજ વિષે ઊતરેલી આયત
	"	અબૂ જહલ પર દહેશતની ઘરથરી		"	દિરાર બિન ખતાબનો બનાવ.
	"	કુરેશના જસૂસનું બયાન.			<b>પ્રકરણ ૬૩</b>
૬૦		<b>પ્રકરણ ૫૯</b>	૬૪	૫૩૨	અબૂ તાલિબ અને હઝરત
	૪૯૮	કુરેશનો વિરોધ અને		"	ખદીજહની વફાત
	"	ઈસ્લામની ઇશાઅત		"	રસૂલુલ્લાહ (સલ.)ના બીજા દુશ્મનો
	"	રહમત પહેલવાન સાથે કુશલ		"	અબૂ તાલિબ અને હઝરત
	"	કુશની વધુ ર વગબી ભરે ને નવ વ		"	ખદીજહની વફાત
	"	ફબરુલ્લા ખિર. ઓનું મંડળ મસ્જિદમાં		"	લા તબકી યા બુનૈયહ
	"	ખરીનો અને મુત્ત. નોના ઇસ્લામની મજકરી		"	અબૂ તાલિબની છેલ્લી પળો
	"	શું ખિસ્તી મુલક આપને ભગવાને છે?			
	"	અબ્દારનો ઝેરી ને કટાક્ષ ફીશ્તાલો			

અનુ. નંબર	પૃષ્ઠ નંબર	પ્રકરણનું નામ
૬૫	૪૩૭	કુરેશના મોવડીઓને ઇસ્લામનું આમંત્રણ અબૂ તાલિબને ઇસ્લામનું આમંત્રણ કુરેશી મોવડીઓનો જવાબ કુઆનમાં. <b>પ્રકરણ ૬૪</b> તબલીગ મોટે તાઈફનો પ્રવાસ રસૂલુલ્લાહ (સલ.)ની પધરામણી તાઈફમાં તાઈફના સરદારોને ઇસ્લામની દઅવત સરદારોની ભંભેરણી અને લફંગાઓનો હોબાળો રસૂલુલ્લાહ (સલ.)ની ગદગદ દુઆ અદ્વાસ નસરાનીનો બનાવ જિન્નાતની જમાઅત રસૂલુલ્લાહ (સલ.)ની સેવામાં
૬૬	૫૪૭	<b>પ્રકરણ ૬૫</b> અરબના કબીલાઓને ઇસ્લામનું આમંત્રણ ગ્રામ્ય વિસ્તારના કબીલાઓમાં ઇસ્લામ પ્રચાર ઇસ્લામી તબલીગના મુખ્ય મુદ્દા અબૂ લહબની અવગચ્છાઈ એક વયોવૃદ્ધ મહાત્માનો પરતાવો મદીનહના સૌથી પહેલા ગૃહસ્થની મુલાકાત સુવૈદ બિન સામિતનો ઇસ્લામ સ્વીકાર ઇયાર બિન મુઆઝનો ઇસ્લામ સ્વીકાર.
૬૭	૫૫૪	<b>પ્રકરણ ૬૬</b> ઇસ્લામી સૂરજના કિરણો મદીનહમાં અન્સારનો ઇસ્લામ અને બૈઅતે અકબહ મદીનહવાસીઓને ઇસ્લામની દઅવત ઇસ્લામની પહેલ કરનારા બુશનસીબ ગૃહસ્થો બૈઅતે-અકબરે-ઉલા બૈઅતના કોલકરારની શરતો મદીનહના સૌથી પહેલા શિક્ષક મદીનહમાં જુમઅહની પહેલી નમાઝ મદીનહમાં ઇસ્લામનો ધૂમ પ્રચાર ઉસૈદ બિન હુદૈરનો ઇસ્લામ સ્વીકાર સઅદ બિન મુઆઝનો ઇસ્લામ સ્વીકાર અબ્દુલ-અશહલ ભૈમનો ઇસ્લામ સ્વીકાર સૈફી શાઈરનો કસીદો
૬૮	૫૬૪	<b>પ્રકરણ ૬૭</b> બૈઅતે-અકબરે-સાનિયહ મદીનહના અન્સારનો હજજ કાફલો નમાઝના કિલ્સહ વિષે માતલેદ રસૂલુલ્લાહ(સલ.) સાથે મુલાકાત

અનુ. નંબર	પૃષ્ઠ નંબર	પ્રકરણનું નામ
૬૯	૫૭૪	આકરી અને ખેબ્રમી જવાબદારી કોલકરારની સોગંદવિધિ રસૂલુલ્લાહ (સલ.)ના ૧૨ નકીબો નકીબોના નામો અને વંશાવળી ઔસ કબીલાના ત્રણ નકીબો અન્સારનો ઋદ્દ સંકલ્પ બૈઅતની પહેલ કરવાનું માન પહાડ પરથી શયતાનનો હાકોટો. <b>પ્રકરણ ૬૮</b> કુરેશનો વેરનો ભભૂકેલો જવાબામુખી કુરેશના અગ્રેસરો અન્સારની પૂઠે હઝરત સઅદ બિન ઉબાદહની ઘરપકડ હઝરત સઅદ બિન ઉબાદહનો છુટકારો દુશ્મન શાઈરનો બનાવો હઝરત હસ્સાનનો જવાબ અમ્ર બિન જમૂહનો ભગવાન હઝરત અમ્ર બિન જમૂહનો કસીદો
૭૦	૫૮૦	<b>પ્રકરણ ૬૯</b> બૈઅતની શરતો અને હાજર ગૃહસ્થો અકબહની બીજી બૈઅતની શરતો શરતોનું પાલન અને જબ્બતાના કોલકરાર અકબહની બીજી બૈઅતના હાજર ગૃહસ્થો ઔસ બિન હારિસ્સહ અને બન્નુ અબ્દુલ-અશહલ બન્નુ હારિસ્સહ બિન હારિસ્ બન્નુ અમ્ર બિન ઔફ ખઝરજ બિન હારિસ્સહ બન્નુ અમ્ર બિન મખઝૂલ બન્નુ અમ્ર બિન માલિક બન્નુ માકિન બિન બજાજાર બલ-હારિસ્સહ બિન ખઝરજ બન્નુ બચાદહ બિન આમિર બન્નુ આમિર બિન હુરૈક બન્નુ સલિમહ બિન સઅદ બન્નુ સપાદ બિન ગબમ બન્નુ અનમ બિન સપાદ બન્નુ બાબી બિન અમ્ર બન્નુ હરામ બિન કઅબ બન્નુ ઔફ બિન ખઝરજ બન્નુ સલીમ બિન ગબમ બન્નુ સાઈદહ બિન કઅબ બહાદુર ખાતૂન ઉમ્મે-ઉમારહ.
૭૧	૫૮૮	<b>પ્રકરણ ૭૦</b> યુદ્ધની પરવાનગી અને હિજરતનો આરંભ ઇસ્લામના દુશ્મનો સાથે લડાઈની પરવાનગી

અનુ. નંબર	પૃષ્ઠ નંબર	પ્રકરણનું નામ	અનુ. નંબર	પૃષ્ઠ નંબર	પ્રકરણનું નામ
૭૨	"	કુર્ચનમાં મળેલી સુધ્ધની પરવાનગી	"	"	અબૂ જહલનો સપાટો
"	"	મદીનહની હિજરતનો હુકમ	"	"	રવાનગી પછીના ત્રેવી સમાચાર
"	"	મદીનહના સૌથી પહેલા મુહાજિર	"	"	હઝરત અબૂલકના બાપાજીનો બનાપો
"	"	બીબી ઉમ્મે-સલમહની આપવીતી	"	"	સુરાકહનો ઘોડો કાફલાની પૂઠે
"	"	વિયોગના દુઃખની દર્દનાક કહાણી	"	"	સુરાકહને મળેલું લેખિત વચન
"	"	અલ્લાહ તરફથી મળેલી ત્રેવી મદદ	"	"	મદીનહની મુસાફરીની મંઝિલો
"	"	મક્કહ છોડનારા બીજા મુહાજિરો	"	"	કુબામાં પધરામણી
"	"	ખાલી પડેલા ઉજજડ ઘરો	"	"	હઝરત કુલસુમનું જાગેલું નસીબ
"	"	મુહાજિરોના અને મુહાજિરાત	"	"	હઝરત અલીએ જોયેલો ભેદી બનાવ.
"	"	અંધ કવિ અબૂ અહમદનું કાવ્ય			
		<b>પ્રકરણ ૭૧</b>	૭૫		<b>પ્રકરણ ૭૪</b>
	૫૯૬	મક્કહના મુહાજિરો મદીનહમાં	૬૩૦		મદીનહમાં પધરામણી અને
"	"	હઝરત ઉમર ફારૂકની હિજરત	"	"	મસ્જિદની તઅમીર
"	"	પ્રખ્યાતી ભાઈઓએ ઓઠવેલું છટકું	"	"	ઇસ્લામમાં જુમઅહનો પહેલો ખુલ્લો
"	"	હઝરત એયાશની નિરિક્ષારી	"	"	સહાબાની ફિદાકારી અને ભવ્ય સત્કાર
"	"	અલ્લાહની ઊતરેલી રહમત	"	"	હઝરત અબૂ ઐયુબની ખુશનસીબી
"	"	કાફિરોની કેદમાંથી છુટકારો	"	"	મસ્જિદુલ - નબીની તઅમીર
"	"	છુટકારાની બીજી રિવાયત	"	"	હઝરત અમ્માર વિશે પેશીનગોઈ
"	"	મદીનહમાં મુહાજિરોના ઉતારા	"	"	મેક્કાનીમાં અબૂ ઐયુબની વ્યવસ્થા
"	"	હઝરત સુહેબની લાજવાબ કુરબાની	"	"	જમણાં કુંઝરી અને લસણ
"	"	હઝરત હમઝહ અને બીજા મુહાજિરો.	"	"	બાકીના મુહાજિરોની મક્કહથી હિજરત
		<b>પ્રકરણ ૭૨</b>	"	"	ફત્હ મક્કહ અને મુહાજિરોની
૭૩	૬૦૩	રસૂલુલ્લાહ (સલ.)ની			માલ-મિલકત.
"	"	હિજરત-મદીનહ	૭૬		<b>પ્રકરણ ૭૫</b>
"	"	અલ્લાહની પરવાનગીનો ઇન્તેઝાર	૬૪૦		રસૂલુલ્લાહ (સલ.)ના
"	"	કતલ કરવાનું કાયતરું	"	"	જુમઅહના ખુલ્લહ
"	"	સભામાં નજદી મહાત્માની પધરામણી	"	"	અન્સારના ઘરેઘરમાં ઇસ્લામ
"	"	કારોબારી સમિતિના નેતાઓ	"	"	રસૂલુલ્લાહ (સલ.)નો પહેલો ખુલ્લો
"	"	અંધારી કોઠડીમાં પૂરી દેવાની સલાહ	"	"	રસૂલુલ્લાહ (સલ.)નો બીજો ખુલ્લો.
"	"	દેશનિકાલ કરી બાખવાની સલાહ	૭૭		<b>પ્રકરણ ૭૬</b>
"	"	અબૂ જહલના થયતાની ભેજની સલાહ	૬૪૨		મુહાજિરોના, અન્સાર અને
"	"	હઝરત અલીને મળેલો હુકમ	"	"	ચહૂદીઓ વચ્ચે ઐતિહાસિક કરારનામું
"	"	રસૂલુલ્લાહ (સલ.)ની રવાનગી			કરોનામાનું દસ્તાવેજ લખાણ
"	"	ભેદી વ્યક્તિએ આપેલી સૂચના	૭૮		<b>પ્રકરણ ૭૭</b>
"	"	કેદ, કતલ કે દેશાવદા અંગેની આયતો	૬૪૯		ઇસ્લામી ભાઈચારો અને
"	"	હિજરત માટે હઝરત અબૂલકની તૈયારી.			અઝાનનો આરંભ
૭૪		<b>પ્રકરણ ૭૩</b>			મુઅજાત સથિયા મુવાબાત
	૬૧૦	મદીનહની હિજરતનો પ્રવાસ.			ઔરત પરત્રામી ભાઈચારો
"	"	હિજરત-મદીનહની રિવાયત			હઝરત અલ- સાથે ભાઈબંધી
"	"	અગાઉથી વહેલી સફરની તૈયારી			ભાઈવાતન તફસીલ
"	"	સૌરની ગુફામાં પહેલો પડાવ			મુઅજાત અને પઝાઈફ
"	"	ગુફામાં ખાવાપીવાની વ્યવસ્થા			હઝરત અર-અલીની વડાત
"	"	ઊંટણીની ચૂકવેલી કિંમત			
"	"	મદીનહની મુસાફરીનો આરંભ			

અનુ. નંબર	પેજ નંબર	પ્રકરણનું નામ	અનુ. નંબર	પેજ નંબર	પ્રકરણનું નામ
	"	નવા નકીલની જિમણૂક માટે દરખાસ્ત		"	મુનાફિકોનો સરદાર
	"	નમાઝ માટે અઝાનનો આરંભ		"	ચઢ્ઢીઓને મુનાફિકોની ભંભેરણી.
	"	હઝરત અબ્દુલ્લાહનો ખવાબ	૮૨		<b>પ્રકરણ ૮૧</b>
	"	હઝરત ઉમર ફારૂકનો ખવાબ		૬૭૮	ચઢ્ઢીઓના મુનાફિક ધર્મગુરૂઓ
	"	અઝાનને લગતી બીજી શિવાયત		"	ખોવાયેલી ઊંટણી વિષે ઝેરીસો કડાસ
૭૯	"	અઝાન પોકારવાની જગા.		"	મુનાફિકનું મરણ અને
	૬૫૭	<b>પ્રકરણ ૭૮</b>		"	વંટોળિયાનું તોફાન
	"	અબૂ કેસનો ઇસ્લામ સ્વીકાર		"	મસ્જિદમાંથી મુનાફિકોની હકાલપટ્ટી
	"	રબ્બે-ઇબ્રાહીમની ઇબાદત		"	પલીદ અને નાપાક મુનાફિક
	"	હઝરત અબૂ કેસનો કસીદો		"	મુનાફિકો વિષે એક સો જેટલી આયતો
	"	હઝરત અબૂ કેસના બીજા શેઅરો	૮૩		<b>પ્રકરણ ૮૨</b>
	"	ઇસ્લામ અને વળી (સત.)ની બરકતો.		૬૮૧	રસૂલુલ્લાહ (સત.)ને ચઢ્ઢી
૮૦		<b>પ્રકરણ ૭૯</b>			પાદરીઓના સવાલો
	૬૬૧	ઇસ્લામ અને મદીનહના ચઢ્ઢ		"	ચઢ્ઢી પાદરીઓના ચાર સવાલો
	"	ચઢ્ઢીઓની દુશ્મનીના કારણો		"	પહેલો સવાલ : નર કેમ બારી કેમ ?
	"	બબૂ નદીરના ચઢ્ઢી દુશ્મનો		"	બીજો સવાલ : આખેરી નબીની નિશાની
	"	બબૂ સઅલવાના ચઢ્ઢી દુશ્મનો		"	ત્રીજો સવાલ : યઅફૂલ
	"	બબૂ કેલુકાઅના ચઢ્ઢી દુશ્મનો		"	પયગમ્બરના સોગંદ
	"	બબૂ ફુરેઝહના ચઢ્ઢી દુશ્મનો		"	ચોથો સવાલ : રૂઠ એટલે જિહાદ વિષે
	"	બીજા કબીલાઓના દુશ્મનો		"	પયગમ્બર પર જાદૂગરનો આરોપ.
	"	અબ્દુલ્લાહ બિન સલામનો	૮૪		<b>પ્રકરણ ૮૩</b>
	"	ઇસ્લામ સ્વીકાર		૬૮૫	ચઢ્ઢ અને નસારાના આપસના ઝગડા
	"	ચઢ્ઢી આલિમ મુખેરિકનો		"	ખેબરના ચઢ્ઢીઓના નામે મુબારક કાગળ
	"	ઇસ્લામ સ્વીકાર		"	ઇસ્લામના કહર દુશ્મનો
	"	હઝરત બીની સદીય્યહની ગવાહી.		"	ચઢ્ઢના ધર્મગુરૂઓની ગુલાંટ
૮૧		<b>પ્રકરણ ૮૦</b>		"	ઇમાનને બદલે કુફ્રીની કમાણી
	૬૬૮	ચઢ્ઢ સાથે મેલખોલ		"	ચઢ્ઢી કૌમમાંથી કહર દુશ્મનો
	"	રાખનારા મુનાફિકો		"	ચઢ્ઢ અને નસારાનો ઝગડો
	"	મદીનહના અરબ મુનાફિકોના નામો		"	અલ્લાહની શાનમાં ચઢ્ઢીની ગુસ્તાખી
	"	મુનાફિક વિરુદ્ધ કુઆનબી સાફી	૮૫		ચઢ્ઢી અને ખ્રિસ્તી બની જવાનું આમંત્રણ
	"	સુયેદ બિન સામિતની હત્યાનું વેર		૬૯૨	<b>પ્રકરણ ૮૪</b>
	"	મુનાફિકોનો મોટો શયતાન			કિબ્લહની ફેરબદલી અને ચઢ્ઢનું
	"	મસ્જિદે-દિસારનો બાની			કમીનાપણું
	"	મુજમ-મિઅલી જિમણૂક ઇમામ તરીકે		"	ચઢ્ઢની હલકટ મનોદશા
	"	અલ્લાહ અને રસૂલની મશકરી		"	કિબ્લહની ફેરબદલીની તમન્ના
	"	આંખનો આંધળો, દિલનો પણ આંધળો		"	ચઢ્ઢ તરફથી દઅવતે-હકનો જવાબ
	"	મુનાફિક ડોસાનો મુસ્લિમ બેટો		"	ચઢ્ઢની ગુસ્તાખી અને તુમાખી
	"	બખતરીનો ચોર અબૂ તુઅમહ		"	હઝરત ઇબ્રાહીમ ન ચઢ્ઢી ન ખ્રિસ્તી
	"	કુમાનબી કૌમવાદી મનોદશા		"	તલબીસુલ-હક્ક બિલ-બાતિલ.
	"	બબૂ અબ્દુલ-અશહબનો મુનાફિક	૮૬		<b>પ્રકરણ ૮૫</b>
	"	તાગૂતને લવાદ બનાવનારા મુનાફિકો		૬૯૭	ચઢ્ઢીઓની કિત્તાખોરી અને
	"	બબૂ નજ્જાર અને બબૂ			
	"	સલિમહના મુનાફિકો			

અનુ. નંબર	પૃષ્ઠ નંબર	પ્રકરણનું નામ	અનુ. નંબર	પૃષ્ઠ નંબર	પ્રકરણનું નામ
		ફાટફૂટના કાપાદાપા			પ્રાચીન ગ્રંથમાં આજેની નવીની બધારત
	"	ચહૂદ અને નસારાના ચયતાની વસપસા		"	નસારાનું મંડળ દરબારે-રસૂલમાં
	"	અવસારમાં ફાટફૂટ નાખવાની કોશિશ		"	મજહબી અકીદાઓનો મતભેદ
	"	ઔસ અને ખઝરજનું રમખાણ		"	હઝરત ઇસાના પિતા વિષે સવાલ
	"	મુસલમાનો પર ચહૂદના આક્ષેપો		"	કુર્આન, તપરાત, ઇન્જીલ, કુર્કાન
	"	ચહૂદીઓ સાથે રાઝદારીની મનાઈ		"	હઝરત ઇસા મસીહની પેદાઈશનું બચાવ
	"	ફખાસની ગુસ્તાખી અલ્લાહની શાનમાં		"	ઇસા બિન મયરમના મુઅજિઝહ
	"	ફખાસની ગુસ્તાખીનો જવાબ		"	ઇસા અને આદમનો દાખલો
	"	ફખાસની ફરિયાદ દરબારે-રસૂલમાં		"	ખ્રિસ્તીઓને મુબા-હલહલો પડકાર
	"	કુર્આનની ગવાહી.		"	બજરાનના પાદરીઓની સુલેહ
૮૭		પ્રકરણ ૮૬	૯૦		હઝરત અબૂ ઉબૈદહ બજરાનમાં
	૭૦૪	ઈસ્લામ અને સચ્ચાઈના દુરમનો			પ્રકરણ ૮૯
	"	મુસલમાનોને કંજૂસાઈની પ્રેરણા	૭૪૩		મદીનહના મુનાફિકો અને મદીનહની
	"	બદઝબાની અને કાફિરી		"	આબોહવા
	"	પાદરીઓને ઈસ્લામનું આમંત્રણ		"	મદીનહના મુનાફિકોનો સરદાર
	"	પાદરીઓને મુખે મુતિપૂજના વખાણ		"	મદીનહનો કટર કાફિર
	"	કુર્આનનો ઇન્કાર કરનાર ચહૂદ		"	મદીનહની બાદશાહીનો તાજ
	"	પદ્થર ઝ્રીકવાનું કાપતરૂં		"	કુક પર અબૂ આમિરની ફઢતા
	"	અલ્લાહના લાકીલા હોવાનો પોકળ દાવો		"	અબૂ આમિરની હાજરી અને વાતચીત
	"	ચહૂદીઓના પાખંડની પોલ		"	અબૂ આમિરનો અંગમ
	"	ઝિનાખોરીનો મુકદ્દમો		"	અબ્દુલ્લાહ બિન ઉબયની નાલાયકી
	"	સંગસારની સજાનો અમલ		"	હક વાત કહી દેવાનો જુસ્સો
	"	સંગસારને લગતી ચહૂદી રિવાયત		"	હઝરત સઅદ આપેલો દિલાસો
	"	લોહી ટંડની ચુકવણીમાં ભેદભાવ		"	મદીનહની આબોહવા અને મરકીનો તાવ
૮૮		પ્રકરણ ૮૭		"	હઝરત અબૂબકની હાલત
	૭૧૫	ચહૂદની વધુ શરાતો		"	હઝરત આમિરની હાલત
	"	અને ફિલ્નાખોરીઓ		"	હઝરત બિલાલની હાલત
	"	રસૂલુલ્લાહ (સલ.)ને છેતરવાની કોશિશ		"	મદીનહથી મરકીની ફકાલપટ્ટી
	"	હઝરત મસીહની પયગમ્બરીનો ઇન્કાર		"	બેસીને નમાઝ પઢવાનો મામલો
	"	અમે જ ખરા, તમે ખોટા છો	૯૧		જિહાદની તૈયારી.
	"	અલ્લાહ વગર બીજા ભગવાન			પ્રકરણ ૯૦
	"	ચહૂદ સાથે દોસ્તીની મનાઈ		૭૫૧	ગઝવાતની શરૂઆત
	"	કિયામત અંગે સવાલ		"	હિજરતની તારીખ
	"	મુસલમાન બહિ બનવાના બહાના		"	ગઝવએ-બુદાન ચા ગઝવએ-અબવાસ
	"	કુર્આન તપરાત જેવી કિતાબ બથી		"	સરીયએ-ઉબૈદહ બિન હારિસ
	"	કુર્આન જેવી કિતાબ રચવાનો દાવો		"	હઝરત સઅદ પક્કાસના શેઅરો
	"	સુલ-કરનેન વિષે સવાલ		"	સરીયએ-હમઝહ
	"	અલ્લાહ તઆલાને કોણે પેદા કર્યા ?		"	સૌથી પહેલો લશ્કરી ઝંડો
	"	મુસલમાનોને શિખામણ	૯૨		પ્રકરણ ૯૧
૮૯		પ્રકરણ ૮૮		૬૫૮	જંગે-બઝની પ્રસ્તાવના
	૭૨૨	બજરાનના ખ્રિસ્તીઓનું મંડળ		"	ગઝવએ-બુવાત
	"	પ્રતિનિધિ મંડળના મોવડીઅં		"	ગઝવએ-ઉશૈરહ
	"	દુનિયાવી માયાની ઝંજીર		"	હઝરત અલીનો લડાવ: અબૂ તરાન



અનુ. નંબર	પૃષ્ઠ નંબર	પ્રકરણનું નામ
	"	અબૂ તુરાબ લકબની બીજી રિવાયત
	"	સરિય્થએ-હઝરત સઅદ વકકાસ
	"	ગઝપએ-બન્ને-બિલા
	"	સરિય્થએ-હઝરત અબ્દુલ્લાહ બિન જહશ
	"	મુજાહિદોને બખ્ત હ જવાનો હુકમ
	"	કુરૈશી કાફલા સાથે ઝપાઝપી
	"	રસૂલુલ્લાહ (સલ.)ની નારાજી
	"	કુરૈશ અને યહૂદીઓના હપકા
	"	અલ્લાહની રહમતના ઉમેદવાર
	"	ગભીમતના માલની વહેંચણી
	"	હઝરત અબ્દુલ્લાહના શેઅરો
	"	કિબ્લતની ફેરબદલીનો હુકમ
૯૩		<b>પ્રકરણ ૯૨</b>
	૭૬૮	<b>આતિકહનો ખ્યાલ અને કુરૈશનો કાફલો</b>
	"	કુરૈશનો વેપારી કાફલો
	"	બીબી આતિકહનો ખ્યાલ
	"	મક્કહમાં જાંગેલી ચક્રચાર
	"	દમદમ ગિફારીનું મક્કહમાં આગમન
	"	કુરૈશની તડામાર તૈયારી
	"	બનુબક અને કુરૈશની લડાઈનો ફણગો
	"	સુરાકહના રૂપમાં શયતાનનું આગમન
	"	મદીનહથી રસૂલુલ્લાહ (સલ.)ની રવાનાગી
	"	બન્ને સુદીના પ્રવાસની મંઝિલો
	"	જંજ વિષે સહાબા સાથે મંત્રણા
	"	હઝરત સઅદનું જોશીલું પ્રવચન
	"	ઇસ્લામી લશ્કર બન્નેના મેદાન તરફ
	"	બૂઘ શેખ સાથે વાતચીત
	"	કુરૈશી લશ્કરની સંખ્યા કેટલી?
	"	મક્કહના જિગરના ટુકડા
	"	અબૂ સુફ્યાનનો વેપારી કાફલો
	"	કુરૈશના અંગમનો બીજો ખ્યાલ
	"	અબૂ જહલની હેંકડાઈ
	"	સમગ્ર લોકોની મક્કહ વાપસી.
૯૪		<b>પ્રકરણ ૯૩</b>
	૭૮૬	<b>ગઝપએ-બન્ને</b>
	"	ઇસ્લામ અને કુફ્રની પહેલી ટક્કર
	"	કુરૈશી લશ્કરનો પડાવ
	"	અલ્લાહની રહમતનો વરસાદ
	"	રસૂલુલ્લાહ (સલ.)નાં છાપડું
	"	કુરૈશી લશ્કર રણભુમિ તરફ
	"	કુરૈશની તુમાળી
	"	રસૂલ-રહમતની શાને-રહમત

અનુ. નંબર	પૃષ્ઠ નંબર	પ્રકરણનું નામ
	"	કુરૈશને પાછા વળવાની એક સલાહ
	"	લડાઈને ટાળવાની બીજી કોશિશ
	"	ઉત્તબહની હાકલ મક્કહ પાછા વળો !
	"	અબૂ જહલની કિત્તાખોરી
	"	આમિર અલ-હક્મીની બૂમરાણ
	"	અબૂ જહલની જહાલતનો જવાબ
	"	અસ્વદ મખ્ખૂમીની પ્રતિજ્ઞા
	"	હાથોહાથના યુદ્ધનો પડકાર
	"	બે લશ્કરો સામસામે
	"	ઇસ્લામી કલાશોની દુરસ્તી
	"	આશિકે-રસૂલની અજીબ હરકત
	"	બારગાહે ઇલાહીમાં ગદગદ દુઆઓ
	"	જંગે-બન્નેના સૌથી પહેલા શહીદો
	"	જિહાદનું પ્રેરક પ્રવચન
	"	જિહાદનો જોશ, સહાબાની ફિદાકારી
	"	અબૂ જહલનો શ્રાપ
	"	દુરમન તરફ મુઝીબર કાંકરી
	"	હઝરત સઅદનો અણગમો
	"	લાચારીએ લડવા આવેલા લોકો
	"	હઝરત અબૂ હુઝૈફહની પશોમાની
	"	અબુલ-બુખતરીની કમબખ્તી
	"	હઝરત મુજઝ-કિરનું રણગીત.
૯૫		<b>પ્રકરણ ૯૪</b>
	૮૦૩	<b>ગઝપએ-બન્નેમાં અલ્લાહની મેબી મદદ</b>
	"	ઉમેયહ બિન ખલ્ફનો અંગમ
	"	આજે એ નહિ કે હું નહિ !
	"	જંગે-બન્નેમાં ફરિશ્તાઓની હાજરી
	"	અબૂ જહલનું રણગીત
	"	લશ્કરનો સંકેત શબ્દ
	"	અબૂ જહલનો અંગમ
	"	હઝરત મુઆઝ બિન અબ્દની જવાંમદી
	"	અબૂ જહલની છેલ્લી પળો
	"	અબૂ જહલની આપવડાઈ
	"	અબૂ જહલનું માથું
	"	આસ બિન હિશામની કતલ
	"	લાકડાની તલવાર ખરેખરી તલવાર
	"	હઝરત ઉકાશહને જન્નતની બશારત
	"	લડાઈમાં બાપ-બેટાનો સામનો
	"	મુશરિકોના મુરદાંઓને સંબોધન
	"	હઝરત હરસાનના શેઅરો
	"	મુસ્લિમ બેટાના દુશ્મનોની શાન
	"	કુરૈશ પક્ષે સાર્થક ગયેલા મુસ્લિમ જવાનો.
૯૬		<b>પ્રકરણ ૯૫</b>
	૮૧૫	<b>ગભીમતનો માલ અને બન્નેના કેદીઓ</b>

અનુ. નંબર	પેજ નંબર	પ્રકરણનું નામ	અનુ. નંબર	પેજ નંબર	પ્રકરણનું નામ
		ગંભીરતા માલ અંગે મતાવેદ			ઉમૈર મુસલમાન બને છે
		દુશ્મનની મરુબાન તલવાર			કુરૈશ સાથે ઇબલીસની દગાબાઝ
		મદીનહમાં વિજયની ખુશખબરી			હઝરત હરસાનનો કસીદો
		બન્નેથી મદીનહ તરફ પધારામણી			હજજ પ્રસંગે જમણ પીરસનારા અગ્રેસરો
		ફતેહની મુબારકબાદી			બન્નેમાં મુસલમાનોના ઘોડા.
		નફ્ર અને ઉકબાના માથાં કપાયાં	૯૮		પ્રકરણ ૯૭
		રસુલુલ્લાહ (સલ.)ના હજજમની હાજરી	૮૪૮		જંગે-બદ્રનું બચાવ કુર્આનમાં
		મુશરિકોના કેદીઓ મદીનહમાં			સૂરએ-અન્કાલની આયતો
		કેદીઓ સાથે ભલાઇથી પર્તવાની તાકીદ			સૂરએ-અન્કાલની શરૂઆત
		શિકસ્તાના સમાચાર મક્કહમાં			મદીનહથી રવાનગીનું કારણ
		અબ્બાસના ગુલામની કથા			કુરૈશ સાથે ટકરાવી દેવાનું કારણ
		અબૂ લહબનો અંજામ			અલ્લાહની મદદનો વાયદો
		મક્કહના ઘરઘરમાં માતમ			અલ્લાહની ઝેબી મદદ
		અસ્વદ બિન સુતલિબનું વિલાપગીત			ફરિશ્તાઓના રૂપમાં
		તપંગર બેટો બાપને છોડાવે છે			અલ્લાહની ઝેબી મદદ ઊંઘના રૂપમાં
		મક્કહનો જાણીતો શાઈર સુહૈલ બિન અમ્મ			અલ્લાહની ઝેબી મદદ પરસાદના રૂપમાં
		ઈસ્લામમાં મુસ્લિમની મનાઈ			લડાઈથી નાસવું જઠનમમાં પડવું
		યમડી સાથે દમડી નહિ જાય			કઅબહમાં ઇંસાફની દુઆ
		અબૂ સુફયાનના બેટાનો છુટકારો			શત્રુના રૈબ્થ પર કેકેલી કાંકરી
		રસુલુલ્લાહ (સલ.)ના દામાદનો મામલો			મુસલમાનોની બેહતરીન પરીક્ષા
		રસુલુલ્લાહ (સલ.)ના બીજા દામાદ			અબૂ જહલના કથનનો જવાબ
		અબુલ-આસને કુરૈશની પેશકશ			અલ્લાહ અને રસુલની ઇત્તાઅત.
		ઉત્બહને કુરૈશની પેશકશ	૯૯		પ્રકરણ ૯૮
		બીબી ઝૈનબનો ચાદગાર હાર.			અલ્લાહની ઝેબી મદદના બીજા
૯૭		પ્રકરણ ૯૬	૮૫૫		બનાવો
૮૩૨		અબુલ-આસનો ઇસ્લામ-સ્વીકાર			દુશ્મનો સાથે જંગનો મૂળ હેતુ
		બીબી ઝૈનબનો મદીનહ પ્રવાસ			ગંભીરતા માલની વહેંચણી
		રવાનગી અને રૂકાવટ			બન્નેની લડાઈનો નકશો
		કુરૈશની પાયમાલીનો ચિતાર			રસુલુલ્લાહ (સલ.)નો ખ્યાલ
		હઝરત ખે-સમહના શેઝરો			મેદાને-જંગમાં મક્કમ રહેવાનો હુકમ
		હબ્બારને આગમાં ફૂડી નાખવાનું ફરમાન			અભિમાન અને આર્દબરની મનાઈ
		અબુલ-આસનો વેપારી માલ			યુદ્ધ માટે તૈયારીનો હુકમ
		બીબી ઝૈનબ તરફથી રફાણની જાહેરાત			મુસલમાનોની બહાદુરીની શાન
		અબુલ-આસના માલની વાપસી			
		અબુલ-આસનાં ઇસ્લામની જાહેરાત			
		વિના દંડે છોડી મૂકાયેલા કેદીઓ			
		અબૂ અઝઝાબી શાઈરી			
		ઉમૈર બિન વહબનો ખૂની ઇરાદો			
		ઉમૈર મદીનહ તરફ			
		ખાનગી મંત્રણાનો ભેદ			
					બહાદુરીનો ઓછામાં ઓછો દરજ્જો
					અલ્લાહના પાંચ વિશેષ ઇનામો
					દુનિયા નહિ, આખેરત.

بِسْمِ اللَّهِ الرَّحْمَنِ الرَّحِيمِ

અલ્લાહના નૂરાની નામથી

સીરતુન-નબીના મૂળ અરબી લેખક

અલ્લામા ઈબ્ને ઈસ્હાકનો

મુખતસર પરિચય

• ————— અહમદ મુહમદ હથુરણી

અલ્લાહ તઆલાના આખેરી નબી, પયગમ્બરોના સરતાબ, આકાએ-નામદાર, કુષ્ટ-મવજૂદાત, રહમતે-દો આવમ, સરકારે-મદીનહ, અહમદે-મુજતબા, મુહમદ મુસ્તફા સલ્લલ્લાહુ અલૈહિ વ સલ્લમની વફાત શરીફ પછી આપના નૂરાની જીવન-ચરિત્રને લગતાં જોટલાં પુસ્તકો પ્રગટ થયાં તેમાં બે સીરત-ગ્રંથોને અનુપમ સિદ્ધિ કે લા-જવાબ શુહરત મળવા પામી. અરબી ભાષામાં આજ સુધી પ્રગટ થયેલા સીરત-સાહિત્યમાં એ બંને સીરત-ગ્રંથોનો દરજ્જો સૌથી ઊંચો ગણાય છે. એમાંનો પહેલો સીરત-ગ્રંથ અલ્લામા ઈબ્ને ઈસ્હાક મુતલબી નામના વિદ્વાન આલિમે રચેલો છે જ્યારે બીજા સીરત-ગ્રંથના વિદ્વાન લેખક તરીકે અલ્લામા ઈબ્ને હિશામનું નામ ઈસ્લામી ઇતિહાસના પાને નોંધાયેલું છે.

અલ્લામા ઈબ્ને ઈસ્હાકે રચેલો મૂળ સીરત-ગ્રંથ હકીકતમાં આજે નાયાબ કે અપ્રાપ્ય છે. એ ગ્રંથની કોઈ પ્રત કે નકલ આજે જોવા મળતી નથી. કોઈ સંશોધકને સહેલાઈથી મળી શકે એમ પણ નથી. અલબત્ત એજ નૂરાની સીરત-ગ્રંથની યાદગાર તરીકે અલ્લામા ઈબ્ને હિશામે સંપાદન કરેલો “સીરતે ઈબ્ને હિશામ” નામે સીરત ગ્રંથ આજે કાયમ રહી ગયો છે. જે અત્યારે આપના હાથમાં છે. અલ્લામા ઈબ્ને હિશામે કાટછાંટની ખાસ કળાથી કામ લઈને સુધારા-વધારા સાથે ઈબ્ને ઈસ્હાકના સીરત-ગ્રંથનું નવેસરથી સંપાદન કર્યું અને તે પણ એવી ખૂબીથી કે મૂળ સીરત-ગ્રંથની કોઈ રિવાયત, કોઈ હદીસ, કોઈ પ્રસંગ કે બનાવ છૂટી જવા પામ્યો નહિ.

ઈબ્ને ઈસ્હાકના આ નૂરાની અને અભૂતપૂર્વ સીરત-ગ્રંથે પોતાના યુગમાં જોટલી લોકપ્રિયતા મેળવી લીધી હતી કે તે સમયના સીરત-ગ્રંથો શાઈરોએ એને કાવ્યકળામાં ગૂંથી લઈને શાઈરોના ગુલદસ્તા તરીકે પ્રસિદ્ધ કરાવ્યો હતો. એને કાવ્યશૈલીમાં ગૂંથનારા ચાર શાઈરોના નામોનો ઇતિહાસમાં ઉલ્લેખ થયેલો છે. તમને પૈકી છેલ્લા શાઈરનું નામ ફત્તુદ્-દીન મુહમદ બિન ઈબ્રાહીમ છે જેઓ “ઈબ્નુશ-શહીદ”ના ઉપનામે પંકાયેલા હતા. એમણે શાઈરીની કળામાં રૂપાંતર કરેલા સીરત-ગ્રંથનું નામ “ફતુલ-ગરીબ ફી સીરતિલ-હબીબ” હતું.

કહેવાય છે કે સીરત-નબવીના આ કાવ્ય-ગુલદસ્તામાં દસ હજાર કાવ્ય-પંક્તિઓના સદાબહાર ફૂલોની ગૂંથણી ફરી હતી. <sup>૧</sup>

અલ્લામા ઈબ્ને ઈસ્હાકે વરસોની લાગલગાટ મેહનતથી લખેલા સીરત-ગ્રંથનું મુબારક નામ “કિતાબુલ-મગાઝી વસ-સિયર” હતું. અરબી સાહિત્યમાં સીરત-નબવીના નૂરાની વિષય પર એ સૌથી પહેલો, અનોખો, અલબેલો અને પાયાનો ગ્રંથ હોવાથી આખા ઈસ્લામી આલમમાં એની ધૂમ મચી ગઈ. આથી પહેલાં કોઈ મુસ્લિમ સાહિત્યકારે આ પ્રકારનો ગ્રંથ લખીને પુસ્તક રૂપે પ્રગટ કરાવ્યો ન હતો. જેથી સામાન્ય મુસલમાનો ઉપરાંત ઈસ્મી વર્તુળમાં પણ એની ધૂમ મચી ગઈ.

રસૂલુલ્લાહ સલ્લલ્લાલુ અલૈહિ વ સલ્લમની વફાત શરીફ પછી આપના નૂરાની જીવન-ચરિત્રના નૂરાની વિષય પર, લેખિત સ્વરૂપે અને કિતાબી પોશાકે, ઈબ્ને ઈસ્હાકનું આ પુસ્તક દુનિયાનું સૌથી પહેલું પુસ્તક હતું જે સુંદર અક્ષરોએ લખનારા કાતિબોની કળામય કલમથી પ્રકાશન પામીને મુસલમાનોના ઘરોમાં પહોંચી ગયું અને તેણે ખાસો-આમમાં સરખી રીતે લોક-સરાહના મેળવી લીધી. એટલું જ નહિ, તે સમયના ઈસ્લામી ઉલૂમના વિદ્વાનોએ એના લેખક ઈબ્ને ઈસ્હાકને “કન્ને-મગાઝીના ઈમામ” તરીકે સર્વાનુમતે બિરદાવી લીધા. એટલે રસૂલુલ્લાહ સલ્લલ્લાલુ અલૈહિ વ સલ્લમના નૂરાની જીવનના તમામ બનાવો તથા આપના જિહાદી યુધ્ધોની સૌથી વધારે માહિતી ધરાવનારા ઈમામ. એમના પછીના ઇતિહાસકારો અને સીરત-લેખકોએ ઈબ્ને ઈસ્હાકના આ સીરત-ગ્રંથની રોશનીમાં સીરત-લેખનની પ્રવૃત્તિને ગતિભેર આગળ વધારી દીધી.

અલ્લામા ઈબ્ને ઈસ્હાકનો આ નૂરાની સીરત-ગ્રંથ એમના યુગમાં અને એ પછીના વરસોમાં મુદત સુધી પ્રકાશન પામીને મુસલમાનોના ઘરોમાં વંચાતો રહ્યો અને લોકો પોતાનું ઈમાન તાજું કરતા રહ્યા. એ પછી અલ્લામા ઈબ્ને હિશામ નામના વિદ્વાન લેખકે પોતાની કળામય કલમથી ઈબ્ને ઈસ્હાકના આ સીરત-ગ્રંથનું સંસ્કરણ કે શુદ્ધિકરણ કરીને તેને નવતર આવૃત્તિના રૂપમાં ચમકાવી દીધું. નવી આવૃત્તિના સંપાદનમાં ઈબ્ને હિશામે સુધારા-વધારા સાથે કાટછાંટની ખાસ કળાથી કામ લીધેલું હોવાથી એ વધારે દિલચસ્પ, વધારે આકર્ષક, વધારે લોકપ્રિય બની ગયું. ઈબ્ને હિશામની ભાષાશૈલી અને વાણીપ્રવાહે લોકોના દિલોમાં એવું આકર્ષણ જમાવ્યું કે તેઓ ઈબ્ને ઈસ્હાકના અસલ સીરત-ગ્રંથથી લાપરવા થઈ ગયા. જેના નતીજા રૂપે સમયના પ્રવાહની સાથે ઈબ્ને ઈસ્હાકનો મૂળ સીરત-ગ્રંથ નાયાબ કે અલબ્ધ થતાં-થતાં છેવટે બિલકુલ અપ્રાપ્ય બની ગયો. હવે કોઈ પ્રાચીન લાયબ્રેરી કે ઐતિહાસિક કુતુબખાનામાં કદાચ જ એની કોઈ પ્રત મળી આવે !

અલ્લામા ઈબ્ને ઈસ્હાકનું પૈદાઈશી અને ખાનદાની નામ મુહંમદ છે. એમના માનવંતા પિતાજીનું નામ ઈસ્હાક બિન યસાર છે. અરબના બન્નુ મુતલિબના વંશમાંથી હોવાથી મુતલબી કહેવાય છે. અલ્લામા ઈબ્ને ઈસ્હાક પોતાના પૈદાઈશી મુહંમદ નામને બદલે “બાપના બેટા”ને નામે એટલે ઈબ્ને ઈસ્હાક તરીકે ઇતિહાસમાં જાણીત. થયા. રસૂલુલ્લાહ સલ્લલ્લાલુ અલૈહિ વ સલ્લમના મદીનહ મુનવ્વરહ શહેરમાં જન્મ પામ્યા. હિજરી સન ૫૭૦ ——— ઈસ્. સન ૭૦૦ ——— એમની પૈદાઈશનું વરસ ગણાય છે. બીજા શબ્દોમાં કહીએ તો રસૂલુલ્લાહ સલ્લલ્લાલુ અલૈહિ વ સલ્લમની વફાત શરીફના બન્નીસેક વરસ પછી જન્મ પામ્યા. પોતે “તાબિઈ”હોવાનું અનુપમ માન ધરાવે છે. જેના અર્થ આ થયા કે ઈબ્ને ઈસ્હાકે, રસૂલુલ્લાહ સલ્લલ્લાલુ અલૈહિ વ સલ્લમના

માનવતા સહાબામાંથી અમુક બુઝુર્ગ હસ્તીઓના પોતાની આંખે દીદાર કર્યા. અને એ મહાન બુઝુર્ગોની બા-  
બરકત સંગતમાં રહીને તેઓના મુખેથી રસુલુલ્લાહ સલ્વલ્લાહુ અલૈહિ વ સલ્વમના નૂરાની જીવનની માહિતીઓ  
મેળવવા ભાગ્યશાળી થયા.

## અલ્લામા ઈબ્ને હિશામનો મુખતસર પરિચય

અલ્લામા ઈબ્ને હિશામનું પૂરું નામ અબૂ મુહંમદ અબ્દુલ-મલિક બિન હિશામ બિન એયૂબ અલ-  
હિમ્યરી અલ-મઆફિરી છે. એમનો જ્ઞાનદાની સિલસિલો મુલ્કે-યમનના મશહૂર હિમ્યર કબીલાની શાખ  
મઆફિર સાથે હતો. હિમ્યર કબીલામાં ઘણા બાદશાહો થઈ ગયા છે જેથી ઈબ્ને હિશામે હિમ્યર વંશના બાદશાહોનો  
ઈતિહાસ લખ્યો જે આજે પણ મવજૂદ છે. હિમ્યર કબીલાની મઆફિર શાખ, મઆફિર બિન યઅફર નામે  
શખ્સથી શરૂ થઈ હતી. મઆફિર જ્ઞાનદાનનના લોકો કોઈ કારણે પોતાની જન્મભૂમિનો ત્યાગ કરીને મિસર  
ચાલ્યા ગયા હતા. બાદમાં ત્યાં જ ઠરીઠામ થઈને મિસરના વતની બની ગયા હતા.

અલ્લામા ઈબ્ને હિશામનું જન્મ-સ્થળ બસરા શહેર છે. કિશોર વયમાં જ પોતાના પડીલો સાથે બસરાથી  
હિજરત કરીને મિસર ચાલ્યા ગયા જ્યાં એમના મઆફિર કબીલાના લોકો મુદતથી વસેલા હતા. જ્ઞાનદાની  
શરાફત, ઉચ્ચ સંસ્કાર અને સદાચારી જીવનને ધોરણે આ કબીલો મિસરભરમાં માનઆબરૂનું વિશિષ્ટ સ્થાન  
ધરાવતો હતો. ઈબ્ને હિશામે પોતાના જીવનમાં અવનવા અનુભવો મેળવવા અનેક મુલ્કો શહેરો અને જોવાં  
જોવાં સ્થળોની સહેલયાત્રા કરેલી હોવાનું અનુમાન છે પણ ઇતિહાસકારોમાંથી કોઈએ તેની વિગતો દર્શાવી  
નથી.

અલ્લામા ઈબ્ને હિશામની જન્મ તારીખ અંગે પણ તવારીખના પાનાંઓમાં કોઈ રિવાયત કે ઉલ્લેખ  
મળતો નથી. એમની વફાતની તારીખ અંગે પણ ઇતિહાસકારોમાં મતભેદ પ્રવર્તે છે. કેટલાકના મતવ્ય મુજબ  
હિજરી સન ૨૧૩ ————— ઈસ્વી સન ૮૨૮ ————— એમની વફાતનું વરસ છે. અમુકના મત મુજબ હિજરી  
સન ૨૧૮ ————— ઈસ્વી સન ૮૩૩ ————— માં એમની વફાત થઈ. મુલ્કે-મિસરના “કુસ્તાત” નામે  
મશહૂર શહેરના કબ્રસ્તાનમાં દફન થયા. આ શહેર મિસરના નામથીન વિજેતા હઝરત અમ્ર બિન આસ રદિયલ્લાહુ  
અન્હુએ વસાવ્યું હતું અને આજે તે મિસરના પાટનગર કાહિરહનો એક લત્તો ગણાય છે.

અલ્લામા ઈબ્ને હિશામે મુલ્કે-મિસરને જ પોતાનું વતન બનાવીને તે સમયના પંકાયેલા આલિમો,  
મુફસસિરો, મુફ્ફદ-દિફ્ફો, ભાષા-નિષ્ણાતો અને વિદ્વાન કેળવણીકારોની સેવામાં રહીને દીની અને દુન્યવી  
ઉલૂમનું સંપાદન કર્યું. ઈલ્મુલ-અન્સાબ એટલે જ્ઞાનદાનોની વંશાવળીના જ્ઞાનમાં તથા ઈલ્મે-તવારીખ એટલે  
ઈતિહાસના જ્ઞાનમાં ઈબ્ને હિશામે નામના મેળવી હતી. ભાષાવિજ્ઞાન, સાહિત્યકલા, વ્યાકરણશાસ્ત્ર અને કુર્આન  
તથા હદીસના ઉલૂમમાં ઈમામ હોવાનો દરજ્જો ધરાવતા હતા.

આ બધું છતાં જ વસ્તુએ ઈબ્ને હિશામને જગતભરમાં ખ્યાતનામ કરી દીધા તે એમની લાજવાબ સીરત-  
કૃતિ એટલે આપણા આકા અને મવલા, અલ્લાહના અંતિમ નબી હઝરત મુહંમદ સલ્વલ્લાહુ અલૈહિ વ સલ્વમના  
પવિત્ર જીવન-ચરિત્ર અંગે રચેલો એમનો સીરત-ગ્રંથ છે જનું નામ “સીરતે-ઈબ્ને હિશામ” છે. અને જે  
અન્યારે આપના હાથમાં છે. સીરતે-નબવીની આ અનુષ્ઠાન કૃતિએ ઈબ્ને હિશામની કીર્તિને ચાર ચાંદ લગાડી



દીધા.

ઈબ્ને હિશામના એક ઉસ્તાદનું નામ ઝિયાદ બિન અબ્દુલ્લાહ બિન તુફૈલ હતું જેઓ ઈસ્મી વર્તુળમાં “અલ-બુક્કાઈ”ના નામે પંકાયેલા હતા. ઉસ્તાદ અને શાગિર્દ બંને ઈશ્કે-નબીમાં તરબોળ હતા. બંનેને સીરતે-નબવીની માહિતીઓ એકઠી કરવાની ધૂન લાગેલી હતી. એજ ધૂનમાં એક દિવસે બંનેએ પોતાના ઘરબાર વેચી નાખ્યાં. દુનિયાના કામધંધા સંકેલી લીધા અને અલ્લાહના રસૂલ સલ્વલ્લાહુ અલૈહિ વ સલ્વમના નૂરાની જીવનની માહિતીઓ એકઠી કરવાના હેતુએ અલ્લાહનું નામ લઈને વતનથી નીકળી પડ્યા. વરસો સુધી દેશ પરદેશની ખાંકે છાનતા રહ્યા. આજે આ શહેરમાં તો કાલે પેલા શહેરમાં, જાણકારો અને માહિતગારોને મળીમળીને પ્રમાણભૂત માહિતીઓ મેળવતા રહ્યા. છેવટે પોતાના મહબૂબ સલ્વલ્લાહુ અલૈહિ વ સલ્વમના નૂરાની જીવનને લગતી ઘણીખરી માહિતીઓ જાણકારો પાસેથી મેળવી લેવામાં સફળ થયા.

એ પછી ઈબ્ને હિશામે ઈબ્ને ઈસ્હાકના સીરત-શંચને નજર સામે રાખીને બેહદ ઝીણવટથી તેની ચકાસણી કરી અને ભારે કુશળતા તથા સાવચેતીથી પોતે મેળવેલી માહિતીઓની રોશનીમાં તેનું સંસ્કરણ અને શુદ્ધિકરણ કર્યું. આ કામ નવું પુસ્તક લખવાથી પાણ વધારે અઘરું હતું છતાં ઈબ્ને હિશામ ડગ્યા નહિ અને વરસોની મેહનતથી તેમણે ઈબ્ને ઈસ્હાકના પુસ્તકને સોળે કળાથી શણગારીને નવું રૂપ આપી દીધું. પુસ્તકના શણગારમાં ઝિયાદ બિન અબ્દુલ્લાહ અલ-બુક્કાઈનો પાગ મોટો ફાળો હતો જેથી ઈબ્ને હિશામના સીરત-પુસ્તકમાં જોટલા ગૃહસ્થોની રિવાયતો આવેલી છે તેમાં અલ-બુક્કાઈનું નામ વારંવાર આવતું રહે છે. અલ-બુક્કાઈ સાહેબ ઈબ્ને હિશામના ઉસ્તાદ હતા પાણ ઈબ્ને ઈસ્હાકના શાગિર્દ હતા. <sup>૧</sup>

અલ્લામા ઈબ્ને હિશામે ઈશ્કે-નબીમાં ગરકાવ થઈને કંઈ એવી તો અકીદતથી ઈબ્ને ઈસ્હાકની સીરત; કૃતિનું સંસ્કરણ કર્યું કે બારગાહે-ઈલાહીથી તેની મકબૂલિયતનો નેમને પરવાનો મળી ગયો. ઈબ્ને ઈસ્હાકની અસલ કિતાબ ઓથામાં ચાલી ગઈ અને તેના નવતર રૂપ સાથે ઈબ્ને હિશામનું નામ જોડાઈ ગયું અને કૃતિની સાથે તેનો કર્તા પાણ કાયમ માટે અમર થઈ ગયો. આજે સીરતે-નબવીના વિષય પર કલમ ઉપાડનાર કોઈ લેખક પોતાના પુસ્તકમાં ઈબ્ને હિશામની કિતાબનો હવાલો ટાંકવા માગે તો તે આમ નથી લખતો કે, ઈબ્ને હિશામની સીરતુન-નબી, બલકે ફકત “ઈબ્ને હિશામ” લખીને ટૂંકમાં પતાવી દે છે.

## ઈબ્ને હિશામના ઉર્દૂ તરજુમા

સીરતે-ઈબ્ને હિશામની મકબૂલિયતનો પુરાવો આ છે કે અરબી ભાષામાં એની સંખ્યાબંધ આવૃત્તિઓ છપાઈને હાથોહાથ નીકળી ચૂકી છે. દુનિયાની જુદી-જુદી ભાષાઓમાં એના ભાષાન્તરો પ્રગટ થઈને, અને ખાસો-આમની મકબૂલિયત મેળવીને ઈસ્મી વર્તુળોની પ્રશંસાની મોટી મેળવી ચૂકી છે. જર્મન, ફ્રેન્ચ અને અંગ્રેજી ભાષાઓમાં એના તરજુમા મવજૂદ છે. ફારસી ભાષામાં પણ એના તરજુમા કેટલામાં આવ્યો છે. જેમકે અલ્લામા શિબ્લી નુઅમાની સાહેબે એના ફારસી તરજુમાની એક તાર્તાલિખિત પ્રત અલાહાબાદની લાયબ્રેરીમાં જોઈ હતી. હજરત શૈખ સઅદી શીરાઝીના યુગમાં ઈરાનના બાદશાહ અબ્બાસ સઅદ ડગ્ગીના શાહી આદેશથી એનું ફારસી ભાષાન્તર કરવામાં આવ્યું હતું. <sup>૨</sup>

૧. અલ્લામા શિબ્લી નુઅમાની ફૂત : સીરતુન-નબી જિ.૧ પા. ૩૧

૨. અલ્લામા શિબ્લી નુઅમાની ફૂત : સીરતુન-નબી જિ.૧ પા. ૨૪

ઉદ્દે ભાષામાં પણ એના અનેક તરજુમા છપાઈને બહાર પડી ચૂક્યા છે. અમારી જાણ અને માહિતી મુજબ ઉદ્દે ભાષામાં આજ સુધી આ અઝીમુશ-શાન સીરત-ગ્રંથના જુદા-જુદા પાંચ તરજુમા છપાઈને બહાર પડી ચૂક્યા છે જેની ટૂંકે ઓળખ આ છે :

**પહેલો તરજુમો**-----સીરતે-ઈબ્ને હિશામનો પહેલો ઉદ્દે તરજુમો લાહોરના તે સમયના “અખબારે-વતન”ના માનવંતા તંત્રી મોલવી ઈન્શાઅલ્લાહ ખાન સાહેબે પોતાના સહતંત્રી મોલવી અબ્દુલ-હલીમ રોદલ્વી સાહેબના સહકારથી અંજમે પહોંચાડ્યો. એનું ઉદ્દે નામ “સીરતુર-રસૂલ” રાખવામાં આવ્યું. આ કિતાબ ઈસ્વી સન ૧૯૧૪ માં ત્રણ જિલ્દોમાં લાહોરના હમીદિયા પ્રેસમાં છપાઈને બહાર પડી. આજે અપ્રાપ્ય છે. મોટી લાઈબ્રેરીઓમાં એની પ્રતો જોવામાં આવે છે.

**બીજો તરજુમો**-----સીરતે-ઈબ્ને હિશામનો બીજો ઉદ્દે તરજુમો અલ્લાહના મહાન વલી હઝરત ખ્વાજા નિઝામુદ્દીન અવલિયા રહમતુલ્લાહિ અલૈહના માનવંતા ભાણેજ સૈયિદ યાસીન અલી હસની નિઝામી દહેલ્વી સાહેબે કર્યો અને તેનું નામ “સીરતુન-નબી ઈબ્ને હિશામ” રાખ્યું. પણ કોઈ કારણસર પાંચ વરસ સુધી તેને છપાવી શક્યા નહિ. છેવટે ઈ.સ. ૧૯૧૫ માં એના બંને ભાગો એક જિલ્દમાં લાહોરના પ્રકાશક અબ્દુર-રહીમ એન્ડ બ્રધર્સ તાજિરાને-કુતુબ તરફથી લાહોરના રિકાહે-આમ સ્ટીમ પ્રેસમાં છપાઈને બહાર પડ્યા. આજે આ પુસ્તક પણ નાશાબ છે અને મોટી લાઈબ્રેરીઓ સિવાય ક્યાંયે જોવામાં નથી આવતું.

(નોટ : સૈયિદ યાસીન અલી નિઝામીનું આ પુસ્તક ઈદારએ-ઈસ્લામિયાત ૧૯૦ અનારકલી લાહોરની પેઢી તરફથી સપ્ટેમ્બર ૧૯૮૯ માં બે પાકી સુંદર જિલ્દોમાં છપાઈને બહાર પડી ચૂક્યું છે. બંને જિલ્દોની ભેગી કિંમત ૩૬૦ રૂપિયા છે. “હ”)

**ત્રીજો તરજુમો**-----ચાદરઘાટ કોલેજ હયદરાબાદ-દક્કનના લેકચરર મોલવી કુત્બુદ્દીન અહમદ મહમૂદી સાહેબે આ ગ્રંથનો “સીરતુન-નબી ઈબ્ને હિશામ” નામે ઉદ્દે તરજુમો કરીને હયદરાબાદના ઉસ્માનિયા પ્રેસમાં ઈ.સ. ૧૯૧૪-૧૯૧૫ માં છપાવ્યો હતો. પુસ્તક બે જિલ્દોમાં હતું અને ઉસ્માનિયા યૂનિવર્સિટીના અભ્યાસક્રમમાં દાખલ હતું. એના થોડાક પ્રકરણોનો તરજુમો અધૂરો રહી ગયો હતો. આજે આ તરજુમો અપ્રાપ્ય છે.

(નોટ : મોલવી કુત્બુદ્દીન અહમદનો આ તરજુમો હાલમાં જ કરાંચીના મુહંમદ અલી દીવાન સાહેબે બે પાકી સુંદર જિલ્દોમાં, કારખાના ઈસ્લામી કુતુબ, દુકાન નંબર ૨, ગિડવાની બિલ્ડીંગ, ઉદ્દે બાઝાર કરાંચીથી પ્રગટ કરાવ્યો છે. બંને જિલ્દોની કિંમત ૩૩૦ રૂપિયા છે. “હ”)

**ચોથો તરજુમો**-----સીરતે-ઈબ્ને હિશામનો ચોથો મુકમ્મલ ઉદ્દે તરજુમો સરલ શૈલીમાં મવલાના અબ્દુલ-જલીલ સિદ્દીકી સાહેબે કર્યો છે જેને મવલાના ગુલામ રસૂલ “મિહર” સાહેબની ચકાસણી અને અવલોકન બાદ, આ જગદાર પાકી જિલ્દોમાં, લાહોરની શેખ ગુલામ અલી એન્ડ સન્સની પેઢીએ ઈ.સ. ૧૯૬૨ માં, ચોક આઝમી લાહોરથી પ્રગટ કરાવ્યો. પહેલી જિલ્દના ૮૪૫ પાનાં છે. બીજી જિલ્દ ૧૯૬૪ માં પ્રગટ થઈ જેના ૮૮૦ પાનાં છે. બંને જિલ્દોની ભેગી કિંમત તે વેળા ફક્ત ૩૨ રૂપિયા હતી. આજે તેની નવી આવૃત્તિનું મૂલ્ય ૪૮૦ રૂપિયા છે. સીરતે-ઈબ્ને હિશામના એજ ઉદ્દે તરજુમાનો આ ગુજરાતી તરજુમો આપના હાથમાં છે.

**પાંચમો તરજુમો**-----અલ્લામા ઈબ્ને હિશામના આ નૂરાની સીરત-ગ્રંથનો પાંચમો ઉદ્દે તરજુમો

પણ પ્રગટ થઈને લોકચાહતા મેળવી ચૂક્યો છે. એના ભાષાન્તરકાર મવલાના શેખ મુહમદ ઈસ્માઈલ પાનીપતી સાહેબ છે. મકબૂલ અકાદમી, શાહ આલમ મારકેટ લાહોરની પેઢીના માલિક મકબૂલ અહમદ સાહેબે એની બીજી આવૃત્તિ ૧૯૬૫ માં લાહોરના અશરફ પ્રેસમાં છપાવીને પ્રગટ કરી છે. કિંમત ૧૫ રૂપિયા છે. અરબીના અસલ નામે એનું નામ પણ સીરત-ઇબ્ને હિશામ છે. એ મૂળ અરબી કિતાબનો મુકમ્મલ તરજુમો નથી બલ્કે તેની “તલખીસ” છે એટલે કાટછાંટની ખાસ કળાથી શાયગારીને રજૂ કરેલો ખુલાસો છે.

## ઇબ્ને હિશામનો આ ગુજરાતી તરજુમો

અમારી જાણ અને માહિતી મુજબ કોઈ મુસ્લિમ-ગુજરાતી લેખકે આજ સુધી સીરત-ઇબ્ને હિશામનો ગુજરાતી ભાષામાં તરજુમો કર્યો નથી. અગર કયો હોય તો તેને પુસ્તકરૂપે છપાવીને પ્રગટ કરાવ્યો હોય તેવું પણ અમારી જાણમાં નથી. અમારી માન્યતા કે અનુમાન મુજબ પ્રથમવાર અમે સીરત-સાહિત્યના આ બેનમૂન અને અનમોલ સીરતગ્રંથનો ગુજરાતી તરજુમો કરીને એને પુસ્તકકારે પ્રગટ કરાવવાનું માન મેળવીએ છીએ. આ સઆદત કે સદ્ભાગ્ય મેળવવા બદલ અમે બારગાહે-ઈલાહીમાં નમ્રતાનું મસ્તક નમાવીને તે માલિકના અગણિત ઉપકારોનો અંતઃકરામથી આભાર માનીએ છીએ.

ઉર્દૂ ભાષામાં અલ્લામા ઇબ્ને હિશામની સીરતુન-નબીના જે અનેક તરજુમા છપાઈને બહાર પડી ચૂક્યા છે એ બધામાં, અરબી-ઉર્દૂ સાહિત્યના જાણીતા અદીબ મવલાના અબ્દુલ-જલીલ સિદ્દીકી સાહેબે, મવલાના ગુલામ રઝૂલ મિહરના સહકારથી જે તરજુમો કર્યો છે એ, મૂળ અરબી ગ્રંથનો ત્રીંધી સુંદર, મુકમ્મલ અને સર્વસ્વીકૃત તરજુમો છે. એજ ઉર્દૂ તરજુમાનો અમે મુકમ્મલ ગુજરાતી તરજુમો કર્યો છે.

આ ગુજરાતી તરજુમાના સંપાદન અને સજવટમાં જે વાતોનો ખાસ ખિયાલ રાખવામાં આવ્યો છે તેની ટૂંક વિગત આ છે :

૧—આ ગુજરાતી તરજુમો મવલાના અબ્દુલ-જલીલવાળા ઉર્દૂ તરજુમાની ઉર્દૂ ઈબારતનો લફ્ઝો કે શબ્દિક તરજુમો નથી. બલકે તરજુમાની ગુજરાતી ભાષા તદ્દન સાદી, સરલ કે આમ-ફહમ રાખી છે. અધરા શબ્દો-જટિલ વાક્યો અને ગુંચવાડાભરી જોડણીના પ્રયોગથી બચવાની બનતી કોશિશ કરી છે. હેતુ આટલો જ કે સાધારણ ગુજરાતી ભાણેલા ભાઈ-બહેનો પણ આસાનીથી એનો લાભ લઈ શકે. ઉર્દૂના તરજુમામાં આવેલી અરબી ભાષાની ઈસ્તેલાહો કે સાંકેતિક પરિભાષાના શબ્દો લખવાની જરૂર પડી તો બ્રિકેટ કે હાશિયામાં તેના અર્થ કે ભાવાર્થની ચોખવટ કરી દીધી છે. એવી જ રીતે ઉર્દૂના કોઈ વાક્ય કે શ્રેઅરના તરજુમામાં ઉલ્લખન જેવું લાગતાં અમે તેને બીજા તરજુમાઓની મદદથી સુલઝાવવાની કોશિશ કરી છે.

૨—ગુજરાતી તરજુમામાં મૂળ ગ્રંથના કોઈ મામૂલી બનાવને પણ જતો કર્યો નથી. જવલ્લે જ કોઈ એવો બનાવ હશે જે સીરતના વિષય સાથે તદ્દન અસંગત હોવાથી તેને બિનજરૂરી સમજીને જતો કરવામાં આવ્યો હોય. અવગત જે જ પ્રકારોમાં કુઅનિ-મજ્હદની સંખ્યાબંધ આયતો દોરોને તેનું લંબાણ વિવેક કરવામાં આવ્યું છે ત્યાં તેને ટૂંકવીને એ ચાર આયતો તેના તરજુમા સહિત લખી દીધી છે. કે.વીકે જગત આપતના શરઆતના શબ્દો લખીને પૂરી આયતનો તરજુમો લખી દીધો છે અને હાશિયામાં આયતનો હવાસ આપી દીધો છે કે ફલાણા પારમાં ફલાણી સૂરતની ફલાણા નંબરની આયત છે. કેટલીક જગાએ આયતો લખવ ન બદલે કત તેનો તરજુમો લખી દીધો છે. પુસ્તકનું દળ ઓછું કરવાના હેતુએ.

૩————ગુજરાતી તરજુમામાં જ્યાં જ્યાં કુર્આને-મજ્હદની આપતો ગુજરાતી લિપિમાં લખેલી છે ત્યાં આ વાતની ખાસ કાળજી રાખેલી છે કે, વાંચક એ આપતોને વાંચવામાં શબ્દોના તલ્ક-કુઝ એટલે શબ્દોના ઉચ્ચારણની ભૂલ નહિ કરે બલકે આપતને તેના સહીહ ઉચ્ચાર સાથે વાંચી શકે. એ માટે આપતના જોડાકારોને છૂટા પાટીને અલગ-અલગ જોડાણીથી લખી દીધા છે. આ રીતે કાળજીથી વાંચનારા ભાઈ-બહેનો કુર્આને-કરીમની આપતોના ગલત ઉચ્ચારથી બચી જશે.

૪————એ ઉપરાંત કુર્આને-મજ્હદની આપતોના ગુજરાતી તરજુમાની ખાસ ખૂબી એ છે કે અર્ધો લાઈનમાં આપતના જેટલા શબ્દો આવેલા હોય તેટલા જ શબ્દોનો, તેની સામે તેનો ગુજરાતી તરજુમો લખવામાં આવ્યો છે.

૫————કિતાબના ઉર્દૂ તરજુમામાં રસુલુલ્લાહ સલ્લલ્લાહુ અલૈહિ વ સલ્લમની અનેક હદીસો અરબી લિપિમાં જ લખેલી છે અને પછી તેનો ઉર્દૂ તરજુમો લખેલો છે. એના અનુસરણમાં અમે પણ હદીસોની અરબી ઈબારત ગુજરાતી લિપિમાં લખી દીધી છે. અહીં પણ હદીસના જેટલા શબ્દો અર્ધો લાઈનમાં આવેલા હોય તેટલા જ શબ્દોનો, તેની સામે ગુજરાતી તરજુમો લખી દીધો છે.

૬————મૂળ અરબી ગ્રંથમાં તે સમયના અરબ શાઈરોએ પ્રસંગોપાત રચેલા લાંબા-લાંબા કસીદા-કાવ્યો અને મરસિયા-કાવ્યોની ભરમાર થયેલી છે. તેના ઉર્દૂ તરજુમાના ગ્રંથમાં પણ એ કાવ્યોને સાંગોપાંગ ઉતારી લેવામાં આવ્યાં છે. કેટલાક આખે આખા પ્રકરણોમાં ફક્ત કાવ્યો જ તેના તરજુમા સાથે ટાંકેલાં છે.

તે સમયે અરબ સમાજમાં શાઈરીનું ખાસ મહત્વ અને મૂલ્ય હતું. એનો લાભ એ હતો કે સર્જયેલી મહત્વની ઘટનાને શાઈરીમાં ગૂંથી લેવાથી ઘટનાનું મૂલ્ય અંકાતુ હતું અને તેની સચ્ચાઈની વધુથી વધુ ખાતરી થઈ જતી હતી. વળી શાઈરે રચેલા શેઅરો આસાનીથી જીભે ચઢી જતા હોવાથી મૂળ બનાવ કાયમ માટે સ્મરણ-પટ પર કોતરાઈ જવાની શક્યતા હતી. તે સમયે અરબ સમાજમાં શાઈરીનું તેજ મહત્વ અને મૂલ્ય હતું જે આજે અખબારો, રેડિયો અને બીજા પ્રચાર માધ્યમોનું છે. આપણા જમાનામાં આજે શાઈરીનું તે યુગ જેવું મહત્વ રહ્યું નથી કેમકે એનું સ્થાન બીજા પ્રચાર સાધનોએ લઈ લીધું છે. આ કારણે અમે એ કસીદાઓ અને મરસિયાઓમાંથી ઘણા ખરાને બિનજરૂરી સમજીને કમી કરી નાખ્યા છે. એથી સીરતે-નબવીના મૂળ વિષયમાં કે ધારાપ્રવાહમાં કશી ખામી આવી નથી. અલબત્ત એ કાવ્યોમાંથી વાજબી લાગ્યું ત્યાં પ્રસંગને બંધબેસતા અને ઘટનાને નક્કર બનાવતા ચુંનદા શેઅરો પસંદ કરીને તેના ગુજરાતી તરજુમા સાથે લખી દીધા છે. આ છાંટાણીથી પુસ્તકના દળમાં અમુક અંશે ઘટાડો થયો છે.

૭————સીરતે ઈબ્ને હિશામના બીજા ભાગના છેલ્લા પ્રકરણમાં રસુલુલ્લાહ સલ્લલ્લાહુ અલૈહિ વ સલ્લમની વફાત પર હઝરત હરુસાન બિન સાબિત રદિયલ્લાહુ અન્હુએ રચેલા ચાર દર્દનાક મરસિયાઓ એટલે શોકકાવ્યોના બધા શેઅરો તેના ગુજરાતી તરજુમા સાથે શામિલ કરી લીધા છે.

૮————ઈબ્ને હિશામના અસલ ગ્રંથમાં સીરતને લગતા કેટલાક મહત્વના બનાવોને છેક ટૂંકાણમાં એવી રીતે સંકેલી લેવામાં આવ્યા છે કે વાંચકના દેહમાં તે બનાવની વધુ વિગત જાણવાની ઉત્કંઠા જાગે છે. વાંચકની એ ઉત્કંઠાને સંતોષવા, એ બનાવને અમે સીરતના બીજા સનદી ગ્રંથોને આધારે વિગતથી ટાંકીને તે ગ્રંથનો હવાલો પણ લખી દીધો છે. આવા સ્થળે “ગુજરાતી સંપાદકનો વધારો” કે “નોંધ” લેવા શબ્દો લખી દીધા છે કે જેથી વાંચક જાણી લે કે એ ઈબ્ને હિશામના ગ્રંથનું લખાણ નથી.

એવી જ રીતે અમુક પ્રકારણોમાં ઈસ્લામના દુશ્મનો સાથેની લડાઈનું વિગતવાર વર્ણન તો થયેલું છે પણ એ લડાઈ કેમ લડવી પડી તેનું કારણ દર્શાવેલું નથી. એવાં સ્થળે અમે એ પ્રકારણની શરૂઆતમાં “સંપાદકની નોંધ”ના મધ્યાળે તેનું કારણ સનદી સીરત-ગ્રંથોને આધારે ટૂંકમાં દર્શાવી દીધું છે.

૮—ઉદ્દે તરજુમાના કેટલાક પ્રકારણોના મુખ્ય મધ્યાળાં કે પેટા મધ્યાળાં કંઈક ઉલ્લેખનભર્યા લાગવાથી અમે તેમાં ફેરફાર કરીને તેની જગ્યાએ તેવા જ ભાવાર્થના આસાન અને બંધ બેસતા મધ્યાળાં ગોઠવી દીધા છે. કેટલીક જગ્યાએ નવા પેટા-મધ્યાળાં ઉમેરી દીધાં છે કે જેથી ઘટનાની પરંપરા જળવાઈ રહે અને વાત આસાનીથી ધ્યાનમાં આવી જાય.

૧૦—ગુજરાતી તરજુમામાં જ્યાં જ્યાં અલ્લાહના હબીબે-પાક સલ્વલ્લાહુ અલૈહિ વ સલ્વમનું મુબારક નામ મુહંમદ અથવા રસુલુલ્લાહના શબ્દો આવેલા છે, ત્યાં-ત્યાં દુરૂદ શરીફના પૂરા શબ્દો લખી દીધા છે. એ શબ્દો છે : “સલ્વલ્લાહુ અલૈહિ વ સલ્વમ.”

એના અર્થ છે : “અલ્લાહના સલામ, અલ્લાહની રહમતો, અલ્લાહની કૃપાઓ હો આપની ઉપર!” સામાન્ય રીતે આ શબ્દોનું ટૂંકું રૂપ (સલ.) અથવા (સ.અ.વ.) અથવા (સલઅમ) તરીકે લખવામાં આવે છે. અમે એ પ્રથા જતી કરીને દુરૂદ શરીફના પૂરા શબ્દો લખી દીધા છે કે જેથી વાંચકો પુરું દુરૂદ પઢવાના સુવાબથી મહરૂમ ન રહે. આમ છતાં કોઈક જગ્યાએ એનું ટૂંકું રૂપ લખાયાં હોય કે પછી પૂરા શબ્દો ધૂટી ગયા હોય તો ત્યાં એ પૂરું દુરૂદ વાંચવાની માનવંતા વાંચકોને વિનંતી છે. હકીમુલ-ઉમ્મત હઝરત મવલાના અશરફ અલી ધાનવી રહમતુલ્લાહિ અલૈહિ ફરમાવે છે :

“દુરૂદ શરીફ હમેશા અલ્લાહની બારગાહમાં મક્બૂલ હોય છે. એનું રહસ્ય આ છે કે બીજી ઈબાદતો તો કદી કબૂલ થાય છે કદી કબૂલ નથી થતી. પણ દુરૂદ શરીફ એવી ઈબાદત છે જે હમેશા મક્બૂલ-બારગાહે-ઈલાહી હોય છે. મારી માન્યતામાં એનો ભેદ આ છે કે, અલ્લાહ તઆલા પોતે ચાહે છે કે મારા બંદાઓ, મારા મહબૂબ સલ્વલ્લાહુ અલૈહિ વ સલ્વમ પર દુરૂદ પઢતા રહે અને મારી રહમતો, મારી બરકતો, મારી કૃપાઓ, મારા સલામોનો આ સિલસિલો મારા મહબૂબ પર લગાતાર ચાલુ રહે અને એનો તાર તૂટવા નહિ પામે !

એજ કારણ છે કે અલ્લાહ તઆલા પોતે અને તેના ફરિશ્તા રસુલુલ્લાહ સલ્વલ્લાહુ અલૈહિ વ સલ્વમ પર દુરૂદ મોકલતા રહે છે જેનું બયાન કુર્આનમાં પણ થયેલું છે. તો મુસલમાનોમાંથી અલ્લાહનો જે બંદો કે જે બંદી અલ્લાહની બારગાહમાં એવી દરખાસ્ત રજૂ કરે કે :

“હે અલ્લાહ ! તારા હબીબે-પાક સલ્વલ્લાહુ અલૈહિ વ સલ્વમ પર તારી રહમતો, તારી કૃપાઓ, તારી બરકતો, તારા સલામો મોકલાવતો રહેજે અને તારી કૃપાથી મારી આ દરખાસ્ત કબૂલ કરજે !” તો અલ્લાહ તઆલા તેની આ દરખાસ્ત જરૂર કબૂલ કરી લે છે. કેમકે અલ્લાહ પોતે પણ એનું જ ચાહે છે. હદીસમાં છે :

મન સલ્વ અલૈય વાહિ-દતન	જે કોઈ દુરૂદ મોકલે મુજ પર એક વાર
સલ્વલ્લાહુ અલૈહિ અશરન.	અલ્લાહ દુરૂદ મોકલશે તેની ઉપર દસ વાર.”

૧૧—એવી જ રીતે અલ્લાહના માનવતા પયગમ્બરોમાંથી એક નામ આવે તો ત્યાં અલૈહિસ-સલામ વાંચવું. બે નામો આવે તો અલૈહિમસ-સલામ અને બેથી વધુ નામો હોય તો અલૈહિમુસ-સલામ અને હઝરત બીબી મરયમ કે હઝરત બીબી હાજિરતુનું મુબારક નામ આવે તો અલૈહસ-સલામ વાંચવું.

માનવતા સહાબામાંથી એક સહાબીના નામ સાથે રદિયલ્લાહુ અન્હુ વાંચવું. બે નામો સાથે રદિયલ્લાહુ અન્હુમા અને બેથી વધારે નામો સાથે રદિયલ્લાહુ અન્હુમ કહેવું. ખાતૂન સહાબિયહના નામ સાથે રદિયલ્લાહુ અન્હા અને બેથી વધારે હોય તો રદિયલ્લાહુ અન્હુન્ન કહેવું.

એવી જ રીતે તાબિઈન, તબ્એ-તાબિઈન અને બુઝુગિને-દીનના નામો સાથે એક હોય તો રહમતુલ્લાહિ અલૈહ અને બેથી વધારે હોય તો રહમતુલ્લાહિ અલૈહિમ કહેવું.

૧૨—ગુજરાતી તરજુમામાં માનવતા સહાબાના મુબારક નામો, રાવીઓના નામો, અરબના કબીલાઓના નામો તેમજ અરબના શહેરો, કસબાઓ, ગામો, પહાડો, જંગલો, ખીણો, કૂવાઓ, ઝરાણાઓ અને સ્થળો વગેરેના નામોની ખરી જોડણી માટેની ખાસ કાળજી લેવામાં આવી છે. નામો અને શબ્દોના ખરા ઉચ્ચારણ માટે વપરાતા “એઅરાબ” કે સ્વર-સંજ્ઞાઓ એટલે જબર-ઝેર, પેશનો ઉર્દૂના તમામ તરજુમાઓમાં કોઈએ પણ ખાસ ધ્યાન રાખ્યો નથી. એની તહકીક માટે અમે અન્ય સીરત-ગ્રંથો ઉપરાંત અરબીના લુગત-ગ્રંથોની પણ મદદ લીધી છે. પૂરી ખાતરી કર્યા પછી જ નામોને ખરી જોડણી સાથે લખ્યાં છે. આમ છતાં કોઈ નામની જોડણીમાં ભૂલ થઈ હોય તે બનવા જોગ છે.

૧૩—ઇબ્ને હિશામમાં કેટલાક પ્રકરણોમાં, તેમાં દર્શાવેલી ઘટનાઓ સાથે સંકળાયેલી વ્યક્તિઓના નામોની સાથે તેઓના પૂર્વજોના નામોની પણ લાંબીચોડી વંશાવળી ટાંકેલી છે. ગુજરાતી તરજુમામાં ઘણી જગ્યાએ અમે પુસ્તકનું દળ હળવું કરવા, એ લાંબી વંશાવળીમાંથી શરૂઆતના થોડાંક નામો લખીને બાકીના નામો જતાં કર્યાં છે.

૧૪—ગુજરાતી તરજુમામાં કોઈ ગુજરાતી શબ્દની ગલત જોડણી નહિ લખાય જ્ય તેની પણ કાળજી લેવામાં આવી છે. એ માટે અહમદાબાદની ગુજરાત વિદ્યાપીઠ તરફથી પ્રગટ થયેલા “સાર્થ ગુજરાતી જોડણીકોશ” નો અમે લાભ લીધો છે. ૧૯૬૭ ના એપ્રિલમાં છપાયેલી એની પાંચમી આવૃત્તિ અમારી નજર સામે છે. આ જોડણીકોશની એક ખાસ ખૂબી આ છે કે એને મહાત્મા ગાંધીજી સાહેબના હસ્તાક્ષરની સાથે તેમના અંતઃકરણના આશીર્વાદ મળેલા છે. ગુજરાતી શબ્દોની જોડણીનું જ્ઞાન કાચું હોવાથી અમે વારંવાર એનો લાભ લીધો છે. અલબત્ત આ જોડણીકોશમાંથી ગુજરાતીમાં વપરાતા અરબી ભાષાના કેટલાક શબ્દોની જોડણી અમે બાદ કરી છે જેમકે : કુરાન, મસીદ, હજરત, મહમદ, મજલહ, અજન, નિમાજ, જકાત, રમજન, રોજે, ઈન્નત, દોજખ, જનાજે, કાબા, જિયારત વગેરે.

૧૫—ગુજરાત વિદ્યાપીઠ અહમદાબાદના આ જોડણીકોશમાં અરબીના ગણાખરા શબ્દોની ખરી જોડણી અને તેના ખરા અર્થ લખવાની કાળજી લેવામાં આવી નથી. કેટલીક જગ્યાએ નો અર્થના અનર્થ તરી નાખીને નોટી દોરવાણી કરવામાં આવી છે. દાખલા તરીકે અરબી ભાષાનો “દીન” શબ્દ કુઅિને-મજ્હ માં ઘણી જગ્યાએ આવેલો છે. હકીકતમાં એ બહુ વિશાળઅર્થો શબ્દ છે અને સંજોગ કે પ્રસંગ મુજબ એના બહુ જુદા અર્થ થાય છે.

ગુજરાત વિદ્યાપીઠના આ ગુજરાતી જોડણીકોશમાં પેજ નંબર ૫૪૪ પર “દીન” શબ્દના ત્રીસે મુજબ

અર્થ દર્શાવેલા છે.

દીન : મુસલમાની ધર્મ ————— મઝહબ

(૨) કોઈ પણ ધર્મ (ઊઠવું ————— જગવું —————

મુસલમાનોએ ધર્મને નામે હુલ્લહ મચાવવું.

દીન ! દીન ! ————— મુસલમાનોનો યુધ્ધ પોકાર.

————— હુલ્લહ જગાવવું.)

અનિલ જગતના સર્જનહાર અને હિન્દુ-મુસ્લિમ સૌના પાલનહાર અલ્લાહ વહદહુ લા શરીફની આકાશી કિતાબ કુર્આને-મજીદનો આ “દીન” શબ્દ ન તો હુલ્લહ મચાવવા માટેનો જંગી નમરો છે ન રમખાણ જગાવવાનો યુધ્ધ-પોકાર છે. બલકે એ તો જગતમાં શાંતિ, સલામતી, પ્રેમભાવના અને ભાઈચારાની સ્થાપના માટેનો આકાશથી ઊતરેલો જનનતી શબ્દ છે. “કામુસુલ-કુર્આન” એટલે કુર્આની ડિક્શનરીના પેજ ૨૨૧ માં દીન શબ્દના આ અર્થ દર્શાવેલા છે.

દીન : મઝહબ, ધર્મ, ઈતાઅત, તાબેદારી, જાઝા, બદલો, શરીઅત, ઈસ્લામી

બંધારણ, ક્રિયામતનો દિવસ, બદલાનો દિવસ, કરણીના ફળનો દિવસ વગેરે.

● ————— કુર્આને-મજીદમાં છે : “ઈન્નદ-દીન ઈન્દલ - લાહિલ-ઈસ્લામ.” એટલે અલ્લાહ કને સ્વીકારવાન દીન માત્ર ઈસ્લામ છે. મતલબ આ કે અલ્લાહના દરબારમાં ઈસ્લામ વગર બીજા કોઈ ધર્મનું ચલાવ નથી અને બારગાહે-ઈલાહીમાં ઈસ્લામ વગર બીજો કોઈ મઝહબ કાબિલે-કબૂલ નથી. અહીં દીન. શબ્દ ઈસ્લામી શરીઅત એટલે ઈસ્લામી બંધારણના અર્થમાં આવેલો છે. જે લોકો દીનના આ બંધારણને નહિ માને તેઓને કહી દેવામાં આવ્યું : “લકુમ દીનુકુમ વલિ-ય દીન.” એટલે તમારો દીન તમારા માટે અને મારો દીન મારા માટે. તમે તમારા રસ્તે હું મારા રસ્તે.

● ————— બીજી આયતમાં છે : “વ અખ્લસુ દીન-હુમ હિલ્લાહિ.” એટલે તેઓએ વિશુદ્ધ કરી લીધી પોતાની તાબેદારી ફક્ત અલ્લાહને માટે. મતલબ આ કે એવા નિખાલસ મનના લોકો જેઓએ જગતની માયા અને દુનિયાના સ્વાર્થો જતા કરીને વિશુદ્ધ દિલથી અલ્લાહની તાબેદારી કબૂલ કરી લીધી. અહીં દીન શબ્દ નિઃસ્વાર્થ તાબેદારીના અર્થમાં આવેલો છે.

● ————— બીજી આયતમાં ફરમાવ્યું : “વ મંય યબતગિ ગયરલ ઈસ્લામ દીનન ફલંય યુકબલ મિન્હુ.” એટલે જે માણસ ઈસ્લામ વગર બીજો ધર્મ હૂંઢશે, હરગિઝ તેને કબૂલ નહિ કરવામાં આવશે. અહીં દીન શબ્દ મઝહબ અને ધર્મના અર્થમાં આવેલો છે. અલ્લાહ તઆલા ફરમાવે છે કે જે ઈન્સાન મારા દરબારમાં ઈસ્લામ વગર બીજો ધર્મ લઈને આવશે તેને હરગિઝ હું કબૂલ કરવાનો નથી.

એનું કારણ આ છે કે અલ્લાહ તઆલાએ રસુલુલ્લાહ સલ્લલ્લાલુ અલૈહિ વ સલ્લમને ફક્ત મુસલમાનો માટે જ પયગમ્બર બનાવીને મોકલ્યા નથી બલકે ખ્રિસ્તી, યહૂદી, હિન્દુ, પારસી, સિખ, બૌદ્ધ, કાદયાની, રાફઝી, હીઆ વગેરે જગતમાં વસનારા તમામ ઈન્સાનો માટે પયગમ્બર બનાવીને મોકલ્યા છે જેમકે ફરમાવ્યું છે : “મા અરસાલના ઈલ્લા કાદ-ફતલ લિન્નાસ.” એટલે હું મુહંમદ ————— નામે આપને જગતના તમામ ઈન્સાનો માટે પયગમ્બર બનાવીને મોકલ્યા છે.

એની સાથે જ આ ચેતવણી પણ આપી દીધી : “ફ-મન શાઅ ફલ-યુઅમિન-વ-મન શાઅ ફલ-યકુર.” એટલે જેની મંચ હોય તે ઈમાન લાવીને મુસલમાન બને અને જેની મંચ હોય તે કુફર કરતો રહે.

એટલે એક અલ્લાહને છોડીને ભલે પથ્થરની મૂર્તિઓને પૂજતો રહે કે પછી હજરત ઈસા અને બીબી મરયમના પુત્રોને પગે લાગતો રહે.

જુઓ શિક્ક તે વસ્તુ છે જેના વિશે કુઆનિ ચોખ્ખા શબ્દોમાં ફરમાવી દીધું છે : “ઈન્નશ-શિક્ક જુલ્મુન અઝીમ.” એટલે શિક્ક એક મહાન જુલ્મ છે. જુલ્મ તે શબ્દ છે જેને ગુજરાતી ભાષામાં “જુલમ” કહે છે. મતલબ આ કે જગતના એકમાત્ર સર્જનહાર અને પાલનહાર અલ્લાહને છોડીને બનાવટી ભગવાનોની બંદગી કરવી તે એક જુલ્મ અથવા જુલમ છે અને જુલમ પણ કેવો ? “જુલ્મુન અઝીમ” એટલે મહાન જુલમ, ભયંકર જુલમ, ભીષણ જુલમ.

આ જુલમ ઈન્સાન કોઈ બીજા પર નહિ, ખુદ પોતાની જ જાત પર અને પોતાની જ જાન પર ગુજારી રહેલો હોય છે. જેના નતીજા રૂપે તે કાયમ માટે જહન્નમમાં જવાનો હકદાર કરી જાય છે. દરગાહો અને કબરો પર સિજદા કરવાનો પણ એજ હુકમ છે.

માલૂમ પડ્યું આ દુનિયામાં ફક્ત એક જ એવું પાપ છે જેને માફ નહિ કરવાનું અલ્લાહ તઆલાએ વચન આપી દીધું છે. અને એ છે શિક્ક.

અંતમાં આટલું જ કહેવાનું કે અમારાથી બન્યું ત્યાં સુધી અમે અલ્લામા ઈબ્ને હિશામના આ અઝીમુશ-શાન સીરત-અંબને શુધ્ધ અને સુંદર સ્વરૂપે રજૂ કરવાની કોશિશ કરી છે. આમ છતાં ભૂલો થવી માનવ પ્રકૃતિને છાજે તેવી વાત છે. માણસ માત્ર ભૂલને પાત્રના ચૂર અનુસાર વાંચકવર્ગને વિનંતી છે કે પુસ્તકમાં કોઈપણ પ્રકારની ભૂલ જોવામાં આવે તો કૃપારાહે અમને તેની જાણ કરે. આપના આભાર સહિત બીજી આવૃત્તિમાં એ ભૂલને અમે સુધારી લઈશું.

આશા છે કે દીનપ્રેમી ભાઈબહેનો અને સત્યના શોધકો વધુથી વધુ આ નૂરાની સીરતઅંબનો લાભ લઈને બંને જહાનની સઆદત હાસિલ કરશે. અને અલ્લાહના પ્યારા હબીબ સલ્વલ્લાહુ અલૈહિ વ સલ્વમના નકશે-કદમ પર ચાલીને પોતાને બંને જહાનમાં પાર ઉતારી લેવાની કોશિશ કરશે. અલ્લાહ તઆલા આપણને બધાને આપણા આકા અને મવલા સલ્વલ્લાહુ અલૈહિ વ સલ્વમના નકશે-કદમ પર ચાલવાની તવફીક અતા કરે!

બંને જગતની તમામ ભલાઈઓ, સારાંથે જહાનની તમામ ખૂબીઓ, નેકીઓ અને કમાલો અલ્લાહ તઆલાએ પોતાના હબીબે પાક સલ્વલ્લાહુ અલૈહિ વ સલ્વમના નૂરાની સીનામાં ભરી દીધાં હતાં. આપ તમામ સદ્ગુણો, સંસ્કારો, રહમતો, બરકતો અને સઆદતોના ભંડાર હતા. આપ દયા, માયા, શાંતિ, સલામતી અને દરિયાદિલીના સાગર હતા. આપના પછી ન કોઈ પયગમ્બર પધાર્યા છે ન પધારવાના છે અને કુઆનિ પછી આસમાનથી ન કોઈ કિતાબ ઊતરી છે ન ઊતરવાની છે. આપની પેરવી, આપની તાબેદારી, આપની ગુલામી વગર ન આ જીવનમાં કામચાલી મળી શકે છે ન મરાણ પછીના જીવનમાં. હજરત શેખ અઅદીનો શેઅર છે:

ખિલાફે-પયગમ્બર કસે રાહ-ચુઝીદ • કે હરગિઝ બ - મનઝિલ બ ખાહદ રસીદ.

અહમદ મુહમદ હુસૈન

૧૩ સપ્ટે ૧૪૨૧ હિજરી.

૧૮ મે ૨૦૦૮ ઈસ્વી.



નહ-મદુહ પ નુસલ્લી અતા રસૂલિહિલ-કરીમ

## ઈબ્ને હિશામની સીરતુન-નબી

સલ્લલ્લાહુ અલૈહિ વ સલ્લમની

### પ્રસ્તાવના

●—●—● મુહંમદ યૂસુફ સીદાત યાસાવાલા

(અસલ કિતાબનું વાંચન શરૂ કરવા પહેલાં આ પ્રસ્તાવના વાંચી લેવાની ખાસ ભલામણ છે. એમાં કુઅનિ-કરીમ, અહાદીસ-રસૂલ અને સીરતે-નબવીના ઝરાણાઓની સનદી માહિતી પ્રમાણભૂત દાખલાઓ સાથે દિલચસ્પ વાણીમાં પીરસવામાં આવી છે.)

અલ્લાહના આખેરી નબી, રહમતે-દો આલમ, સરવરે-કાએનાત, ફઝિલે-મવજૂદાત, અહમદે-મુજતબા, મુહંમદ મુસ્તફા સલ્લલ્લાહુ અલૈહિ વ સલ્લમના નૂરાની જીવનને લગતું જેટલું સાહિત્ય દુનિયાની વિવિધ ભાષાઓમાં પીરસાયું અને ખડકાયું છે, વિના સંકોચે કહી શકાય કે કોઈ સંશોધક તેને ગણવા માગે તોય ગણી નહિ શકે. જગતના મંડાણથી લઈને આજ સુધી અલ્લાહના કોઈ પયગમ્બર, કોઈ વલી, કોઈ સંતસૂફી, કોઈ ધર્માત્મા કે મહાત્માના જીવનને લગતું એટલું સાહિત્ય પ્રકાશન નથી પામ્યું જેટલું અલ્લાહના હબીબે-પાક સલ્લલ્લાહુ અલૈહિ વ સલ્લમના નૂરાની જીવન વિષે પ્રકાશન પામ્યું છે.

દાવાપૂર્વક કહી શકાય કે દુનિયાના મુસ્લિમ અને બિનમુસ્લિમ કલમકારો, પ્રવચનકારો, શાઈરો કે સાહિત્યકારોએ પોતાના કોઈ મોટાથી મોટા ધર્મગુરુ કે ધર્મનેતાના એટલાં વખાણ નથી કર્યા જેટલાં અલ્લાહના આખેરી નબી હઝરત મુહંમદ સલ્લલ્લાહુ અલૈહિ વ સલ્લમની અઝીમુશ-શાન શખસિયતના વખાણ કર્યા છે.

આપના મુબારક જન્મ દેળા દાદાજી અબ્દુલ-મુત્તલિબ આપનું મુહંમદ નામ રાખ્યું તો મક્કહના મોવડીઓ આ અજીબ નામ સાંભળીને હારત પામી ગયા. તઅજ્જ-પર્થી બોલ્યા, “અબ્દુલ-મુત્તલિબ ! આ કેવું નામ? કુરૈશમાં તો આવ નામનું ચલણ નથી. શા આધારે ત- અ. નામ પસંદ કર્યું ?”

“સાહેબો ! મારી એક તમન્ના છે.” અબ્દુલ-મુત્તલિબ ગંભીર સ્વરે બોલ્યા, “હું ચાહું છું કે મારો પતિમ પૌત્ર જગતભરની પ્રશંસાઓને પાત્ર કરે. મોટો વર્તે એ સકળ સંસ્કારને પોતાના સંસ્કારની ખુશ્બૂથી મધમધાવી દે. એવી કમાલિયત મેં જોવે કે ધરતીના ખૂણેખૂણે નામ ગાતરું થાય અને લોકો એના વખાણો

કરતા નહિ યાકે !”

અને પછી જ્યારે સમય આવ્યો તો દુનિયાના લોકોએ પોતાની આંખે જોઈ લીધું કે મક્કહના સરદાર હઝરત અબ્દુલ-મુત્તલિબના આ યતીમ પૌત્રે જગતના ચોકમાં પોતાના અનુપમ સંસ્કારની એવી જ્યોત જલાવી કે કુફો-શિર્કના ઘટાટોપ વાદળોં વિખેરાય ગયાં. અજ્ઞાનતાના અંધારાં ચીરાય ગયાં. મૂર્તિઓના મંદિરો ઈમાન અને તવહીદના નૂરથી પ્રકાશી ઊઠ્યાં. શયતાન અને તેના ચેલાઓ ભાગતા નજર આવ્યા. હુબલ ભગવાનના જયજયકારા ગજવનારા “અલ્લાહુ અકબર”ના નઅરા ગજવવા લાગ્યા. લાત અને ઉઝઝાના પૂજારીઓ એકમાત્ર અલ્લાહના પૂજારી બની ગયા. પથ્થરની બેજન મૂર્તિઓના ચરણોમાં સિજદા મારનારા એક જ માલિકની આરગાહમાં સિજદા કરવા લાગ્યા. પોતાના જ જેવા ઈન્સાનોની ગુલામગીરી કરનારા ગુલામો, એક જ અલ્લાહના આઝાદ બંદા બની ગયા. મરેલાં હોરોનું તાપાક માંસ ખાનારા હવે સ્વચ્છ, પાકીઆ અને હવાલ રોજી ખાનારા બની ગયા.

શરાબ, કબાબ, વ્યાજ, જુગાર અને વ્યભિચારમાં ગળાંડૂબ રહેનારા પોતાના એક જ પાલનહારના નેક બંદા બની ગયા. ગર્ઈકાલ સુધી જેઓ જંગલી કે વહશી ગણાતા હતા હવે સંસ્કારી અને આબરૂદાર શહેરી બની ગયા. બીજાઓની બહેન-બેટીઓની આબરૂના ભક્ષકો હવે પોતાની અને લોકોની બહેન-બેટીઓની આબરૂના રક્ષકો બની ગયા. અબજાજતિને પોતાની ગુલામગી કે પગની જૂતી સમજનારા અબજાજતિના તારણહાર બની ગયા. નવજાત બાળકોને જીવતી જમીનમાં દાટી દેનારા હવે દીકરીને વહાલનો દરિયો સમજીને તેની ઉપર વહાલનો ધોધ વહાવવા લાગ્યા.

મતલબ કે ગર્ઈકાલ સુધી જેઓ ઊંટો અને ઘેટાં-બકરાંના રખેવાળ હતા હવે ઈન્સાનોના રખેવાળ બની ગયા અને જંગલી કે વહશી ગણાતા લોકો હવે માનવજાતિના તારણહાર બનીને દુનિયાના ઈમામ બની ગયા.

આ રીતે દાદાજીના દિલની તમન્ના, યતીમ પૌત્રના હકમાં એટલી આનબાન અને શાનથી ફળવા પામી કે દુનિયા તેનો દાખલો રજૂ કરવાથી લાચાર છે. એટલે જ ફારસીના શાઈરે આપની શાનમાં કહ્યું છે.

બ-રફતાર સેહરા ગુલિસ્તાં કુબી, • બ-ગુફતાર કાફિર મુસલમાં કુબી.

મતલબ કે અલ્લાહના આખેરી નબી, રહમતે-દો આલમ હઝરત મુહમ્મદ સલ્લલ્લાહુ અલૈહિ વ સલ્લમના દાદાજી હઝરત અબ્દુલ-મુત્તલિબની તમન્ના એવી રીતે પૂરી થઈ કે ધરતીથી લઈને આસમાનોમાં વસનારી માનુષકાંત ઉપરાંત ખુદ અલ્લાહ તઆલા અને તેના ફરિશ્તા પણ રસુલુલ્લાહ સલ્લલ્લાહુ અલૈહિ વ સલ્લમના વખાણ કરે છે અને આપ પર દુરૂદ મોકલે છે.

હકીકત આ છે કે અલ્લાહ તઆલાએ પોતાની તમામ માનુષકાતમાં પોતાના હબીબે-પાક સલ્લલ્લાહુ અલૈહિ વ સલ્લમને એટલી ઊંચો મરતબો આપ્યો છે કે આપણે તેની કલ્પના પણ કરી શકતા નથી. કોઈ ઈન્સાનની તાકત નથી કે તે પોતાની જીભ અને કલમથી રસૂલેપાક સલ્લલ્લાહુ અલૈહિ વ સલ્લમના વખાણોનો આદા કરી શકે.

અરબી-ફારસીના ખ્યાતનામ આલિમ અને શાઈરે હઝરત મવલાના અબ્દુર્રહમાન “અમી” સાહેબે

રસૂલુલ્લાહ સલ્લલ્લાહુ અલૈહિ વ સલ્લમની શાનમાં અનેક નઅતો લખી છે. પોતાની એક મશહૂર નઅતમાં હઝરત “જમી” સાહેબે આમ કહીને પોતાની પાણીદાર કલમની લાચારીની જાહેરાત પોકારી દીધી:

લા યુમ-કિનુસ - સનાઅ કમા કાના હક્કૂ • બઅદ અઝ ખુદા બુઝુર્ગ તૂઈ કિરસા મુખ્તસર.

શેઅરના અર્થ આ છે : યા રસૂલલ્લાહ ! આપની શાનને છાજે તેવા વખાણોનો જો હક છે તેવો હક અદા કરવો મારા માટે ના-મુમકિન છે. બસ આટલું કહીને કિસ્સો ટૂંકાવું છું કે મહાન ખુદા પછી આપ જ સૌથી મહાન છો.

શાઈરીના શહેનશાહ મિરઝા “જાલિબ” દહેલ્વી સાહેબે પોતાની બેનમૂન કલમથી રસૂલુલ્લાહ સલ્લલ્લાહુ અલૈહિ વ સલ્લમની શાનમાં જો લાજવાબ નઅત ફારસી ભાષામાં લખેલી છે. તેના મકતઅ એટલે છેલ્લા શેઅરમાં તેમણે આમ કહીને કલમ ઉપાડી લીધી છે :

“જાલિબ” સનાએ-ખાજ બ-ચઝદાં ગુઝારતમ, • કાં ઝાતે-પાક મરતવા-દાને મુહમ્મદરત.

જાલિબ કહે છે : મેં મારા ખાજ એટલે મારા આકા હઝરત મુહમ્મદ સલ્લલ્લાહુ અલૈહિ વ સલ્લમના વખાણનું કામ અલ્લાહ પર છોડી દીધું છે. કેમકે આપનો મરતબો કેટલો જિંચો છે તે અલ્લાહ તઆલા સિવાય કોઈ જાણતું નથી.

## સીરત-સાહિત્યના ઝરણા

હવે આપણે જોઈશું કે અલ્લાહના લાડલા અને પ્યારા અને આખેરી નબી, મુસલમાનોના આકા અને મવલા હઝરત મુહમદ સલ્વલ્લાહુ અલૈહિ વ સલ્વમના દુર વરસના નૂરાની જીવનને લગતું જે સીરત-સાહિત્ય આપણા સુધી પરંપરાગત પહોંચ્યું તેના અસલી ઝરણાં ક્યાં છે ? તે કેવાં સાધનો છે જેની મારફતે આપણે રસૂલુલ્લાહ સલ્વલ્લાહુ અલૈહિ વ સલ્વમના પથગમ્બરી જીવનનો આ મૂલ્યવાન ઈલ્મી વારસો મેળવવા ભાગ્યશાળી થયા.

સીરત-સાહિત્યનું સૌથી પહેલું, સૌથી અસલી, સનદી અને મૂળભૂત ઝરણું અલ્લાહની આકાશી કિતાબ કુર્આન-મજીદ છે. કુર્આનનો કોઈ વિભાગ કે કોઈ પ્રકરણ એવું નથી જેમાં રસૂલુલ્લાહ સલ્વલ્લાહુ અલૈહિ વ સલ્વમના નૂરાની જીવનનું વર્ણન ન કરવામાં આવ્યું હોય. અગર અમે એમ કહીએ કે પૂરું કુર્આન આપના નૂરાની જીવનના બનાવોથી ભરેલું છે તો એમાં લેશ પણ મુબાલિગો નથી. કલામે-પાકની સંખ્યાબંધ આયતો અમારા દાવાની સરચાઈનું સમર્થન કરે છે. એક આયતમાં અલ્લાહ તઆલા ફરમાવે છે: “લકદ કાના લકુમ ફી રસૂલિલ્લાહિ ઉસ્વતુન હસનહ.” અર્થાત : હે મુસલમાનો ! બેશક ખરેખર તમારા માટે રસૂલુલ્લાહના જીવનમાં અમલ કરવા માટેના ઉત્તમ નમૂના છે. એ ઉત્તમ નમૂના શું છે અને કેવા છે તેનું વિગતવાર બયાન અલ્લાહના કલામમાં મવજૂદ છે. બીજી આયતમાં ફરમાવ્યું છે : “ઈન્નક લ-અલા ખુલુકીન અઝીમ.”

અર્થાત : હે નબીજી ! બેશક આપ તો અખ્લાક એટલે સદાચાર, સંસ્કાર અને નીતિમત્તાના સૌથી ઊંચા આસને બિરાજેલા છો. એક શબ્દે મુસલમાનોના માનવતા અમ્માંજી હઝરત આઈશહ રદિયલ્લાહુ અન્હાને પૂછ્યું, “અમ્માંજી ! રસૂલુલ્લાહ સલ્વલ્લાહુ અલૈહિ વ સલ્વમના અખ્લાક કેવા હતા ?” અમ્માંજીએ ફરમાવ્યું, “હે ભાઈ ! શું તમે કુર્આન નથી પઢતા ? પૂરું કુર્આન રસૂલુલ્લાહના અખ્લાકથી ભરેલું છે.”

ચઉદ સો વરસના વહાણા વીતી જવા છતાં અલ્લાહની આ આકાશી કિતાબ આજે પણ તેટલી જ આણીશુદ્ધ અને તેવી જ અસલી છે જેવી આજથી ચઉદ સો વરસ પહેલાં હઝરત જિબ્રીલ અલૈહિસ-સલામ મારફતે આકાશથી નાઝિલ થઈ હતી. એના નુઝૂલના આરંભકાળથી લઈને આજ સુધી એના એક શબ્દમાં તો શું, એક અક્ષરમાં પણ કમી કે બેદી થવા પામી નથી. જે અકાફત અને જે સ્વરૂપે એ, હઝરત જિબ્રીલ મારફતે આકાશની ઊતરી હતી, આજેહુજ જેજ આકારે અને એજ રીતે એક અક્ષર કે કાના-માત્રાના ફેરફાર વિના આજે પણ આપણા હાથમાં મવજૂદ છે.

દુનિયાનો દરેક મુસલમાન અને ઈસ્લામી ખરસાઓમાં શિક્ષણ લેનારાં બાળકો સુધ્યાં જાણે છે કે અલ્લાહના પથગમ્બરો પર આકાશથી ઊતરેલી મશહૂર કિતાબો ચાર છે : તવરાત, ઝબૂર, ઈન્જિલ અને કુર્આન. એમાંની પહેલી ત્રણ કિતાબો, ખુદ કુર્આને આપે તેમ હતી મુજબ આજે તેના મૂળ આકાશી સ્વરૂપે સલામ રહેવા

પામી નથી. ત્રણેની અસલિયત, નૂરાનિયત અને પાકીઝગીનું ખૂન કરી નાખવામાં આવ્યું છે. જે કંઈ રહી ગયું છે તેમાં મઝહબી ઠેકેદારોના મનઘડત અકીદાઓ અને અંગત સ્વાર્થોનો ઉમેરો કરી દેવામાં આવ્યો છે. અલ્લાહના પયગમ્બરોની વફાત પછી દુનિયાના લોભી અને તકસાધુ ધર્મગુરુઓએ, સમય અને સંજોગને ફિટ થાય તેવા ધરમૂળના ફેરફારો ત્રણે કિતાબોમાં કરી નાખ્યા છે. એથી વિરૂધ્ધ અલ્લાહનું આકાશી કલામ કુઅનિ-મજીદ આજે પણ જોમનું તેમ તેના અસલી આકાશી સ્વરૂપે, આપણા એટલે દુનિયાના તમામ મુસલમાનોના હાથોમાં મવજૂદ છે. વિચાર કરો, આમ કેવી રીતે બનવા પામ્યું ?

આમ એવી રીતે બનવા પામ્યું કે ખુદ અલ્લાહ તઆલાએ પોતે જ પોતાના કલામે-પાકની હિક્કાઝતનું વચન આપી દીધું છે અને કુઅનિમાં જ ફરમાવી દીધું છે: “ઈન્ના નહનુ નઝઝલ-નઝ-ઝિક વ ઈન્ના લલ્લ લ-હાકિઝૂન.” એટલે બેશક અમે જ ઉતાયું છે આ કુઅનિ અને બેશક અમે જ ખરેખર એની હિક્કાઝત કરનારા છીએ.

બતાવો અલ્લાહ તઆલાથી વધારે સાચો અને પોતાનું વચન પાળનારો આ જગતમાં બીજો કોણ હોય શકે ? જ્યારે તેણે જ પોતાના કલામે-પાકની હિક્કાઝતનું વચન આપી દીધું તો કુઅનિના કોઈ દુરમનની મજલ છે કે તેમાં કાના-આત્રાનો પણ ફેરફાર કરી શકે ?

આ કુઅનિ-મજીદ અલ્લાહ તઆલાએ પોતાના આખેરી પયગમ્બર હઝરત મુહમ્મદ સલ્વલ્લાહુ અલૈહિ વ સલ્લમ પર ત્રેવીસ વરસોના લાંબા ગાળામાં થોડું-થોડું કરીને ઉતાયું છે અને એજ કુઅનિ-મજીદ આપના ૬૩ વરસોના નૂરાની જીવનની માહિતીઓ મેળવવાનું સૌથી પહેલું ઝરણું છે. બીજું ઝરણું રસૂલુલ્લાહ સલ્વલ્લાહુ અલૈહિ વ સલ્લમની પવિત્ર હદીસો છે.

## કુઅનિ મજીદની મુખ્તસર તારીખ

અલ્લાહના પયગમ્બર હઝરત મૂસા અલૈહિસ-સલામ પર ઊતરેલી આકાશી કિતાબ તવરાત વિશે યહૂદીઓનો દાવો છે કે અલ્લાહ તઆલાએ તવરાતને, આકાશી તખતીઓ પર પોતાના હાથે લખીને એકી વેળા મૂસા (અલ.) પયગમ્બરને આપી દીધી હતી. એથી વિરૂધ્ધ કુઅનિ-મજીદ આપણા આકા અને મવલા હઝરત મુહમ્મદ સલ્વલ્લાહુ અલૈહિ વ સલ્લમ પર થોડું-થોડું કરીને ૨૩ વરસ સુધી જરૂરત મુજબ ઊતરતું રહ્યું.

કુઅનિના નુઝૂલની શરૂઆત ઈસ્વી સન ૬૧૦ ના રમઝાન મહિનામાં થવા પામી. તે વળા રસૂલુલ્લાહ સલ્વલ્લાહુ અલૈહિ વ સલ્લમની મુબરક ઉંમર ૪૦ વરસની હતી. આપ પોતાના રોજના નિયમ મુજબ મઝહબી દ્વારા “ઝારે-હિરા”ના એકાંતમાં જ્ઞાન-ધ્યાનમાં લીન હતા. રાતનો સમય હતો. કાળી રાતનું અંધારું ફેલાયેલું હતું. ચારે તરફ સુષકીદીનો સન્નાટો છવાયેલો હતો. અચાનક વીજળી ઝબૂકી ઊઠી અને રોશનીનો ચમકારો થયો. ઝારે-હિરાનું વાતાવરણ દિવ્ય નૂરથી પ્રકાશી ઊઠ્યું. અચાનક ફરિશ્તા હઝરત મિર્સાદ નૂરાની સ્વરૂપે પ્રગટ થયા. આપના માટે તેઓ અલ્લાહનો સંદેશો લઈને પધાર્યા હતા.

“હે મુહમ્મદ ! હું જિબ્રીલ છું અલ્લાહનો સંદેશવાહક ફરિશ્તા અને તમે અલ્લાહના પયગમ્બર છો. પાકો !”

“જ પદ ? હું પઢેલો નથી.” હઝરતથી તઅજ્જુબથી રસૂલુલ્લાહ સલ્વલ્લાહુ અલૈહિ વ સલ્લમ તઝ-ન

જિંદગીને તાકી રહ્યા.

“પઢો તમારા પાલનહારના નામથી આ પ્રમાણે : ઈકરઅ બિસ્મે રબ-બિકલ-લજી ખલક: પઢો હે નબી ! તમારા તે પાલનહારના નામથી જોણે આખા જગતનું સર્જન કર્યું.

ખ-લ-કલ ઈન્સાન મિન અલક : જોણે ઈન્સાનને માંસના લોથડાથી પેદા કર્યો.

ઈકરઅ વ રબુકલ-અકરમ: પઢો હે નબી ! અને તમારો પાલનહાર સૌથી વધુ, ઉદારશીલ, સૌથી વધુ ગૌરવશીલ છે.

અલ-લજી અલ્લમ બિલ-કલમ: જોણે જ્ઞાન આપ્યું ઈન્સાનને કલમ વડે.

અલ્લમલ-ઈન્સાન મા-લમ યઅલમ: જોણે જ્ઞાન આપ્યું ઈન્સાનને એવી વાતોનું જેને તે જાણતો ન હતો.

સૌથી પહેલા આકાશી સંદેશમાં પયગમ્બરીની પદ્ધતિ સાથે કુર્આનની પાંચ આપતો નાઝિલ કરવામાં આવી જેમાં સૌથી પહેલો શબ્દ “ઈકરઅ” છે. ઈકરઅના અર્થ છે : પઢો ! અલ્લાહ તઆલાએ આપને પઢવાનો હુકમ ફરમાવ્યો, જ્યારે કે આપ તો બિલકુલ ઉમ્મી એટલે અનપઢ હતા. પઢવા-ભણવાનું કે લખવા-વાંચવાનું મુદ્દ જાણતા ન હતા. તે સમયે મક્કહમાં પઢવા-ભણવાનો રિવાજ જ ક્યાં હતો ? મક્કહ તો શું, આબુભાબુના શહેરોમાં પણ સ્કૂલ, મદરસા કે પાઠશાળાઓનું નામો-નિશાન ન હતું. દૂર-દૂર સુધી ન કોઈ શાળા હતી ન શિક્ષક હતો. ન મદરસો હતો ન કોઈ ઉસ્તાદ હતો. બધેબધે જહાલત એટલે અજ્ઞાનતાનો અંધકાર પથરાયેલો હતો.

## કુર્આનમાં કલમના વખાણ

અલ્લાહના આકાશી સંદેશનો પહેલો શબ્દ છે ઈકરઅ: એટલે પઢો. અલ્લાહ તઆલાએ પોતાના ઉમ્મી કે અનપઢ પયગમ્બરને સૌથી પહેલો જ હુકમ ફરમાવ્યો તે પઢવાનો હુકમ હતો. મગર કોના નામથી પઢવાનો હુકમ હતો———?

ફરમાવ્યું : બિસ્મે રબ-બિક એટલે તમારા પાલનહારના નામથી પઢો અને તમારો પાલનહાર તે છે જોણે આસમાન-જમીન, સુરજ-ચાંદ, પહાડ-દરિયા અને આખા જગતનું સર્જન કર્યું અને જોણે ઈન્સાનને જામી ગયેલા લોહીના લોથડાથી પેદા કર્યો. એ પછી અલ્લાહ તઆલાએ પોતાની અઝમત, પોતાની શાન, પોતાની મહાનતા દર્શાવતાં ફરમાવ્યું : ઈકરઅ વ રબુકલ-અકરમ: એટલે પઢો હે નબી ! તમારો પાલનહાર સૌથી વધુ ઉદારશીલ, સૌથી વધુ અઝમતશાળી અને તમારી કલ્પના પણ ન પહોંચે તેટલી ઊંચી શાનવાળો છે.

એ પછી અલ્લાહ તઆલાએ કલમના વખાણ કરીને કલમની કીર્તિને ચાર ચાંદ લગાવી દીધા. ફરમાવ્યું: અલ લજી અલ્લમ બિલ-કલમ : એટલે તમારો તે પાલનહાર જોણે ઈન્સાનને કલમથી જ્ઞાન આપ્યું. કઈ વસ્તુઓનું જ્ઞાન આપ્યું———? ફરમાવ્યું : અલ્લમલ-ઈન્સાન મા લમ યઅલમ: ઈન્સાનને તે વસ્તુઓનું જ્ઞાન આપ્યું જેના વિષે તે કશી માહિતી ધરાવતો ન હતો.

આકાશી વહીના આ પહેલા સંદેશમાં ત્રણ વાતો ચોખ્ખી રીતે તરી આવે છે : ઈકરઅ, ઈસ્મે-રબ્બ અને કલમ. એમાં ઈકરઅ અને કલમનો સંબંધ ઈસ્મે-રબ્બ સાથે જોડી દેવામાં આવ્યો છે. મતલબ આ છે કે ઈન્સાન પઢવાનું શરૂ કરે અથવા લખવાનું શરૂ કરે તો શરૂઆત હમેશા ઈસ્મે-રબ્બથી એટલે પાલનહારના નામથી થવી જોઈએ. કલમનો સંબંધ અલ્લાહના નામ સાથે જોડાયેલો રહેશે ત્યાં સુધી કામચાબી ઈન્સાનના કદમ ચૂમશે. અને જ્યાં આ સંબંધ તૂટ્યો કે ગયો ઈન્સાન પસ્તીના પાતાળમાં.

માલૂમ પડ્યું કલમ તે વસ્તુ છે જેની ઉપર ઈલ્મનો આધાર છે; પછી તે દુનિયાનો ઈલ્મ હોય કે દીનનો, જમીનનો ઈલ્મ હોય કે આસમાનનો, બદનનો ઈલ્મ હોય કે રૂહનો, ચાંદ, સૂરજ અને સિતારાનો ઈલ્મ હોય કે પછી પહાડ, દરિયા અને હવામાનનો, કલમ તે વસ્તુ છે જેના થકી ઈન્સાન તે વાતોનું જ્ઞાન મેળવે છે જેનાથી તે અજ્ઞાત હોય છે. અને કલમ જ તે વસ્તુ છે જેની મારફતે અલ્લાહ તઆલાએ ઈન્સાનને એવી એવી વસ્તુઓનો ઈલ્મ આપ્યો જેને લગતી કશી જ માહિતી તે ધરાવતો ન હતો.

બીજા શબ્દોમાં કહીએ તો કલમ તે વસ્તુ છે જે માનવજાતિની તહઝીબ, તમકુન, સંસ્કૃતિ, ઇતિહાસ અને જ્ઞાન-વિજ્ઞાનની પ્રગતિ કે ઉન્નતિનું સાધન છે. કલમ થકી જ માણસાઈના મોંઘા મૂલ્યાંકનું રક્ષણ કરી શકાય છે. એક યુગ પછી બીજા યુગમાં પાકનારા કલમકારો તેમાં દિનઊગ્ધે નવા-નવા ઉમેરા કરતા રહે છે. અને તેઓના અનુભવો, અખતરાઓ અને પ્રયોગોની રોશનીમાં જ્ઞાન-વિજ્ઞાનની વાણુઝાર પ્રગતિના સોપાન સર કરતી ચાલી જાય છે. બસ એજ તે વસ્તુ છે જે ઈન્સાનને બીજાં જનદારો પર સરસાઈ કે શ્રેષ્ઠતા આપે છે. એજ કારણે ઈન્સાન “અશરકુલ-માખૂકાત” કહેવાય છે. એટલે સર્જનહારની સુષ્ટિનું સર્વશ્રેષ્ઠ સર્જન.

એક દાખલો જુઓ. કાગડો નામનું જનવર એમ તો બહુ સંચળ ગણાય છે. પણ એજ કાગડો આજથી હજારો વરસ પહેલાં જે ઢબે માણો બાંધતો હતો આજે પણ તેજ ઢબે માણો બાંધે છે. સદીઓના વહાણા વીતી જવા છતાં આજના વિજ્ઞાનયુગમાં પણ કાગડાએ કોઈ તરક્કી કે ઉન્નતિ કરી નથી. એથી વિરૂધ્ધ ઈન્સાન તે બુધ્ધિશાળી જનવર છે જે કલમની કળાથી કામ લઈને પ્રગતિના પગથિયાં ચઢતો ચાંદ સુધી પહોંચી ગયો છે. કારણ આટલું જ કે તેને પોતાના પૂર્વગામીઓના અનુભવો અને અખતરાઓનું જે જ્ઞાન મળ્યું તેમાં તેણે પોતાના અનુભવો અને અખતરાઓનો ઉમેરો કર્યો અને તેમાં દિન-બ-દિન તરક્કી કરતાં જ ચાલ્યો ગયો. આ બધું કલમને પ્રતાપે જ બનવા પામ્યું. એ કલમની કરામત નહિ તો બીજું શું ?

કલમ કેટલી અદ્ભુત અને અઝીમુશ-જ્ઞાન વસ્તુ છે તે જુઓ. અલ્લાહ તઆલાએ કુઆનિના પારહ ૨૯ માં એક એવી સૂરત ઉતારી જેનું નામ જ “સૂરતુલ-કલમ” છે. કલમ નામે આ સૂરતમાં અલ્લાહ તઆલાએ કલમના કસમ ખાધને એવા ફરિશ્તાઓનું વર્ણન કર્યું છે જેઓ આ દુનિયાના દરેક ઈન્સાનને ખાલે બેસીને તેનું “આમાનનામું” લખી રહ્યા છે. એટલે તેના ૨૪ કલાકના કે તેના રાત-દિવસના એકેક કામ, એકેક બોલ, એકેક ધંધાની બોલતી ફિલમ ઉતારી રહ્યા છે. જેમકે ફરમાવ્યું : નૂન વલ-કલમે વમા યસ-તુરૂન. એટલે કસમ છે કલમના અને તે લખાણના જેને ફરિશ્તા કલમથી લખી રહ્યા છે. એક શાઈરે કસમના વખાણ આ રીતે કર્યા છે :

કલમ ગોયદ કે મન શાહે-જહાંજમ, • કલમ-કશ રા બ-દવલત મી રસાનમ.

કલમ કહે છે કે હું આ જગતનો શહેનશાહ છું. કલમની કળા જાણનાર કલમકારને દવલત સુધી પહોંચાડી

દઈ છું. અગર તે જાહિલ હશે તો હું તેને વિદ્યાસાગર એટલે મહાપંડિત કે અલ્લામા બનાવી દઈશ અને ગરીબ કે કંગાલ હશે તો તવંગર બનાવી દઈશ. એટલું જ નહિ, અગર તે મારા લખાણની શરૂઆત અલ્લાહના નામથી કરતો રહેશે તો હું તેને અલ્લાહની જન્મતમાં પહોંચાડી દઈશ.

## ઈસ્લામમાં ઈલ્મનું મહત્વ

અલ્લાહ તઆલાએ ઈન્સાનને વીર્યના નજીવા ટીપાંથી કે જમી ગયેલા લોહીના લોચાથી પેદા કર્યા છે. પોતાને ઊંચો અને બીજને નીચો સમજીને અભિમાન, તકબુર કે તુમાખીથી કામ લેવાનું તેને શોભે નહિ. પેદાઈશ વેળા તે એકદમ જાહિલ, અભણ અને અબુધ હતો. પોતાનું કે આલુબાલુનું તેને કશું ભાન ન હતું. પછી કલમથી અલ્લાહ તઆલાએ તેને જ્ઞાન આપી દીધું અને ફરમાવી દીધું, હે ઈન્સાન ! તું ગમે તેટલો મોટો જ્ઞાની, વિજ્ઞાની કે પ્રજ્ઞાની બની જાય પણ આટલું યાદ રાખજે કે જ્યારે તું લખવાનું શરૂ કરે તો માઈ નામ હમેશા આગળ કરજે. કેમકે મેં કલમનો સંબંધ મારા નામ સાથે જોડી દીધો છે. લખતી વેળા જો માઈ નામ ચૂકી ગયો તો ખબરદાર ! આખો જન્મારો ઠોકરો ખાતો રહેશે. અહીં યાજ્ઞ ઠોકરો ખાશે ડગલે ને પગલે. મરવા પછી પણ ઠોકરો ખાતો રહેશે.

અબ તો ઘબરા કે ચે કેહતે હૈં કે મર જાએંએ • મરકે ભી ચેન ન પાયા તો કિધર જાએંએ ?

એજ કારણે અલ્લાહ તઆલાએ કુર્આનમાં અહલે-ઈલ્મ એટલે એવા આલિમો, પંડિતો, જ્ઞાનીઓ, વિજ્ઞાનીઓના વખાણ કર્યા છે જેઓ આ સૃષ્ટિના સર્જન વિષે ચિંતન-મનન કરતા રહે છે કે જગતના સર્જનહારે આ જગતનું ખેલ તમાશા તરીકે સર્જન નથી કર્યું બલકે જરૂર એમાં તેનો કોઈ ભેદ છે, કોઈ રહસ્ય છે, કોઈ હેતુ અને કોઈ મકસદ છે. એજ ભેદ એજ મકસદને ઉકેલવાના તેઓ પ્રયત્ન કરતા રહે છે અને જેમ જેમ ઉકેલે છે, અલ્લાહના દરબારમાં ઝૂકતા જાય છે. એવા જ આલિમો, પંડિતો અને વિજ્ઞાનીઓ માટે કુર્આનની આ આવૃત્તિ ઊતરી છે. “ઈન્નમા યખ-શલ્વાહા મિન ઈબાદિ-હિલ-ઝલમાઅ.” બેશક અલ્લાહના બંદાઓમાંથી સૌથી વધુ અલ્લાહથી ડરનારા ઉલમા જ હોય છે. ઉલમા, આલિમ શબ્દનું બહુવચન છે અને એનું મૂળ ઈલ્મ શબ્દ છે.

એજ કારણે ઈસ્લામે પઠવા-ભણવા, લખવા-વાંચવા એટલે જ્ઞાન-પ્રાપ્તિ કે ઈલ્મ હાસિલ કરવા તરફ સૌથી પહેલું ધ્યાન આપ્યું અને પહેલી જ આકાશી વહીમાં પોતાના અનપઠ પયગમ્બરને પઠવાનો હુકમ ફરમાવ્યો અને મુસલમાનોને શિક્ષણ લેવાના તાકીદી હુકમ સાથે આ દુઆ માગતા રહેવાનું પણ ફરમાવ્યું : “રબ્બે જિદની ઈલ્મન !” હે મારા પાલનહાર ! મારા ઈલ્મમાં વધારો કરતો રહેજે !

## કુર્આનમાં ચાર વાતોનો હુકમ

અલ્લાહ તઆલાએ રસુલુલ્લાહ સલ્વલ્લાલુ અલૈયિ વ સલ્વમને પોતાના પયગમ્બર બનાવ્યા તો સાથે કુર્આન આપીને ચાર વાતોનો આપને હુકમ ફરમાવ્યો.

- ————— લોકોને કુર્આનની આપતો અને કુર્આનના શબ્દો પઢીને સંનવાવો.
- ————— લોકોને કુર્આનના હુકમો અને કુર્આનના ફરમાનોનું શિક્ષણ આપો.
- ————— લોકોને બુરાઈઓ અને ગુનાહોની ગંદકીથી તથા શરીર અને માત્માની નાપાકીઓથી પાકતાક



કરો.

• લોકોને હિકમતનું, દાનાઈનું, ડહાપણનું શિક્ષણ આપો.

મતલબ આ છે કે લોકોને જહાલતના અંધારામાંથી કાઢીને ઈલ્મો-હિકમતની રોશનીમાં લાવો. એનું બધાનું કુઅનિ-કરીમમાં આ રીતે થયું છે : હુવલ-લઝી બ-અ-સ ફીલ ઉમ્મીય-યીન રસૂલમ મિન્હુમ....પૂરી આયત. તરજુમો આ છે :

તેજ અલ્લાહ છે જેણે ઉમ્મીયોમાં એટલે મક્કહની અબાણ કુરૈશ કૌમમાંથી પોતાનો એક રસૂલ મોકલ્યો. અલ્લાહનો આ રસૂલ તેઓને અલ્લાહની આયતો પઢી સંભળાવે છે અને તેઓને શરીર તથા આત્માની ગંદકીઓથી પાકસાફ કરે છે અને તેઓને કિતાબ તથા હિકમતની કેળવણી આપે છે અને આથી પહેલાં એ લોકો ખુલ્લી ગુમરાહીમાં પડેલા હતા. (સૂરએ-જુમુઅહ પા. ૨૮ આયત ૨)

અલ્લાહ તઆલાએ મક્કહની ઉમ્મી કે અબાણ કૌમમાંથી જ રસૂલુલ્લાહ સલ્લલ્લાહુ અલૈહિ વ સલ્લમને પોતાના પયગમ્બર બનાવ્યા. આપની કુરૈશ કૌમ એટલી જાહિલ હતી કે પોતાના પાલનહારને છોડીને પોતાના હાથે ઘેરવી પથ્થરની મૂર્તિઓની પૂજા કરતી હતી. દરેક પ્રકારની અપ્લાકી અને રૂહાની ગંદકીઓમાં સબડતી હતી. હવે અલ્લાહના ઉમ્મી નબીએ પોતાની ઉમ્મી કૌમને કુઅનિનું શિક્ષણ આપવા માડ્યું. કુઅનિની આયતો પઢીને તેના અર્થો સમજાવવા લાગ્યા. સાથે હિકમત, દાનાઈ અને ડહાપણની વાતો પણ શીખવવા માડી. શરાબ, જુગાર, વ્યાજ, વ્યભિચાર, મારામારી, ખૂનરેજી, મૂર્તિપૂજા અને શરીર તથા રૂહની નાપાકીઓથી તેઓને પાકસાફ કરવા માડ્યા અને સાથે ફરમાવી દીધું કે આથી પહેલાં એ બધા ખુલ્લી ગુમરાહીમાં પડેલા હતા.

મક્કહ અને અરબના લોકો ઈલ્મો-હિકમત, શરાફત અને સભ્યતા કે સંસ્કાર અને માનવસાઈના મૂલ્યોથી સાવ અજાત હતા. આ કારણે ઈરાનના પારસીઓ અને રોમના ખ્રિસ્તીઓ અરબોને પોતાના ગુલામ ગણતા હતા. તેઓને ગમાર, જંગલી અને જાહિલ કહેતા હતા. ઊંટો અને ઘેટા-બકરાના રખેવાળ સમજતા હતા. એજ ગમારો અને ગોવાળોને અલ્લાહ તઆલાએ ઉપરની આયતમાં વધામણી આપી હતી કે :

“હે મારા ઉમ્મી નબીની ઉમ્મી કૌમના લોકો ! મને તમારી દયા આવી ગઈ છે. મેં તમને શિક્ષણ આપવા માટે તમારી જ કૌમમાંથી મારા રસૂલને મોકલી આપ્યા છે. હવે તમારી જહાલતનો જમાનો ખતમ થયો અને તમારી અબાણતાનો અંત આવ્યો. મારા રસૂલ તમને કુઅનિનું શિક્ષણ આપીને, ઈલ્મો-હિકમતની વાતો શીખવીને, ભણાવી-ગણાવીને તરક્કીની એવી ટોચે પહોંચાડી દેશે કે ઈરાન અને રોમના શહેનશાહો તમારી રૈયત બની જશે. તેઓના શાહી મહેલોના શાહી ખજાના તમારા ચરણોમાં ઢેર થઈ જશે. એટલું જ નહિ, તમે આખા જગતના તારણહાર અને દુનિયાભરના લોકોના ઈમામ બની જશો. પણ પોતાની અસલીયત અને મારો ઉપકાર વાદ રાખશો કે આથી પહેલાં તમે બધા ખુલ્લી ગુમરાહીમાં પડેલા હતા.

સબક ફિર પન્હ સદાકત કા! શુજાઅત કા! અદાલત કા, • કે તુજ સે કામ લેના હય દુન્યા કી ઈમામત કા.

## કૌમ પણ ઉમ્મી નબી પણ ઉમ્મી

અરબના લોકો પેઠે મક્કહના કુરેશ પણ એકદમ ઉમ્મી, અભણ અને અશિક્ષિત હતાં. સ્કૂલ, મદરસા કે પાઠશાળાના નામ માત્રથી અજ્ઞાત હતા. એજ ઉમ્મી કૌમમાંથી અલ્લાહ તઆલાએ પોતાના ઉમ્મી નબીની પસંદગી કરી અને એજ ઉમ્મી કૌમમાંથી પોતાના ઉમ્મી નબીને ચૂંટી લીધા. રોશન સૂરજ પેઠે માલૂમ પડ્યું કે કૌમ પણ ઉમ્મી અને અલ્લાહના પયગમ્બર પણ ઉમ્મી.

હકીકત એમ છે કે અલ્લાહના પયગમ્બરો ભણવા-પઢવા કે શિક્ષણ લેવા માટે કોઈ સ્કૂલમાં જતા નથી. કોઈ મદરસા કે પાઠશાળામાં દાખલ થતા નથી. નિશાળના કોઈ શિક્ષક કે મદરસાના કોઈ ઉસ્તાદની સામે અદબ વાળીને બેસતા નથી. અલ્લાહના પયગમ્બરો આ દુનિયામાં શિક્ષણ લેવા માટે નહિ, દુનિયાના લોકોને શિક્ષણ આપવા માટે પધારે છે. અલ્લાહના પયગમ્બરો શાગિર્દ તરીકે નહિ, ઉસ્તાદ તરીકે પધારે છે. શિષ્ય તરીકે નહિ, શિક્ષક તરીકે પધારે છે. ચેલા તરીકે નહિ, ગુરૂ તરીકે પધારે છે. દુનિયાના કોઈ ઉસ્તાદ કે શિક્ષક પાસેથી શિક્ષણ લેવા માટે પધારતા નથી. અલ્લાહ તઆલા પોતે પોતાના પયગમ્બરોને શિક્ષણ આપે છે.

અલ્લાહના પયગમ્બરો બ-રાહે-રાસ્ત એટલે સીધી રીતે અલ્લાહના શાગિર્દો હોય છે. દુનિયાના કોઈ શિક્ષક પાસેથી તેઓ શિક્ષણ લેતા નથી જોયે તેઓ કોઈના શાગિર્દ, કોઈના શિષ્ય, કોઈના ચેલા હોતા નથી. તેઓનો ઉસ્તાદ કે તેઓનો શિક્ષક તો અલ્લાહ વહદદ્દુ લા-શરીફ પોતે છે. તેઓ સીધી રીતે અલ્લાહના શાગિર્દો હોય છે. માલૂમ પડ્યું જોનો શિક્ષક અલ્લાહ તઆલા પોતે હોય, દુનિયાનો કોઈ ઇન્સાન તેનો ઉસ્તાદ કેવી રીતે હોય શકે ? તો અલ્લાહના પયગમ્બરો આ દુનિયામાં શિક્ષણ લેવા માટે નહિ, શિક્ષણ આપવા માટે પધારે છે.

## અલ્લાહના શાગિર્દો-લોકોના ઉસ્તાદો

એજ કારણ છે કે કુર્આનમાં પયગમ્બરોના શિક્ષણના વર્ણન સાથે, શિક્ષક તરીકે અલ્લાહનું નૂરાની નામ પણ આવે છે. જ્યાં શિક્ષણનું વર્ણન થયું ત્યાં એમ પણ ફરમાવ્યું કે પયગમ્બરોને શિક્ષણ હું પોતે આપું છું. પયગમ્બરો મારા શાગિર્દ છે. મારા શિષ્ય છે.

જુઓ, સૌથી પહેલા પયગમ્બર હઝરત આદમ વિશે ફરમાવ્યું : “વ અલ્લમ આદમલ-અસમાઅ.” એટલે આદમને મેં શિક્ષણ આપ્યું. આદમને મેં તમામ વસ્તુઓના નામો શિખાડ્યાં.

અલ્લાહના પયગમ્બર હઝરત યુસુફ અલૈહિસ-સલામને અલ્લાહ તઆલાએ ખાસ કરીને ખવાબોની તઅબીરનો ઈલ્મ આપ્યો તો ફરમાવ્યું : “અલ્લમ-તની મિન તઅવી-લિલ-અહાદીસ.” એટલે યુસુફને મેં ખવાબોની તઅબીર કે સ્વપ્ન-ફજનો ઈલ્મ શિખાડ્યો.

હઝરત દાવૂદ અલૈહિસ-સલામ વિશે ફરમાવ્યું : “અનિઅ-ગલ સાબિગાત વ કદ-દિર ફિસ-સદ.” હે દાવૂદ ! ખખતરો કુશાદા બનાવ અને કડીઓની જોડણીમાં પ્રમાણસરનું માપ રાખ. અલ્લાહ તઆલાએ હઝરત દાવૂદને લડાઈના ખખતરો બનાવવાની કળા શીખવી દીધી હતી અને લોખંડને હઝરત દાવૂદના હાથમાં મીણ જેવું નરમ બનાવી દીધું હતું.

હઝરત નૂહ અલૈહિસ-સલામના વહાણ વિશે ફરમાવ્યું: “વસ-નઈલ કુલક બિ-અઅ-યુનિના વ વહયિના” હે નૂહ ! અમારી આંખો સામે વહાણ બનાવ અને અમારી દોરવણી મુજબ બનાવ. હઝરત ખિઝર અલૈહિસ-સલામ વિશે ફરમાવ્યું: “અમે ગૈબના ખજનાઓમાંથી તેને ઈલમ આપી દીધો અને રસૂલુલ્લાહ સલ્લલ્લાહુ અલૈહિ વ સલ્લમ વિશે ફરમાવ્યું :

“હે નબી! અલ્લાહએ આપને શિક્ષણ આપ્યું અને એવી વાતોનો ઈલમ આપ્યો જેને આપ જાણતા ન હતા. અલ્લાહએ આપની ઉપર મોટો ઉપકાર કર્યો કે તેણે આપને ગૈબના ખજનાઓમાંથી ઈલમ આપી દીધો.

જેમકે અલ્લાહ તઆલાએ ફરમાવ્યું: “મા કુન્તા તદરી મલ-કિતાબ વલલ-ઈમાન” હે નબી! આપને તો ખબર જ ન હતી કે કિતાબ શી વસ્તુ છે ? આ વાત પણ આપ જાણતા ન હતા કે ઈમાન કોને કહે છે અને તેના શું અર્થ છે ? હે નબી ! અમે પોતે આપના દિલમાં એક નૂર નાખ્યું, ઈલમની રોશની નાખી જેના પ્રકાશમાં બધું જ આપની ઉપર રોશન થઈ ગયું.

મતલબ કે જ્યાં જ્યાં અલ્લાહ તઆલાએ પયગમ્બરોને ગૈબથી આપેલા ઈલમનું વાર્ણન કર્યું, ત્યાં અલ્લાહ તઆલાએ પોતાને શિક્ષક તરીકે જાહેર કર્યો અને પયગમ્બરોને પોતાના શાગિર્દ, જાહેર કર્યા. માલૂમ પડ્યું પયગમ્બરોનો શિક્ષક અલ્લાહ તઆલા પોતે છે. પયગમ્બરો અલ્લાહના શાગિર્દો હોય છે. તેઓ બરાહે-રાસ્ત અલ્લાહ પાસેથી ઈલમ મેળવે છે. સાર આ નિકળ્યો કે પયગમ્બરો અલ્લાહના શાગિર્દો હોય છે. અને દુનિયાના લોકો પયગમ્બરોના શાગિર્દો હોય છે. અલ્લાહના પયગમ્બરો કોઈના શાગિર્દ બનવા માટે દુનિયામાં પધારતા નથી.

## ત-લ-બુલ ઈલમે ફરીઝતુન

રસૂલુલ્લાહ સલ્લલ્લાહુ અલૈહિ વ સલ્લમ અલ્લાહના પયગમ્બર પણ હતા અને લોકોના શિક્ષક પણ હતા. પૈગંબરીની પદવિ સાથે શિક્ષક તરીકેની જવાબદારી પણ આપને સોંપવામાં આવી હતી. આપે પોતાના સહાબા માટે તઅલીમો-તરબિયત એટલે શિક્ષણ અને કેળવણીનો એવો નક્કર પાયો કાયમ કરી દીધો જેની ઉપર ઈલમો-હિક્મતની અઝીમુશ-શાન ઈમારત ઊભી થઈ ગઈ. સહાબામાં, તાબિઅીનમાં, તખ્એ-તાબિઅીન અને તે પછીની સદીઓમાં, રસૂલુલ્લાહ સલ્લલ્લાહુ અલૈહિ વ સલ્લમની ઉમ્મતમાં એવા એવા મુક્સ-સિરો, મુહદ-દિસો, ન્યાય-શાસ્ત્રીઓ, સિપહસાવારો, યુધ્ધવીરો, મુન્સદીઓ, રાજકારણીઓ, તબીબો, શાઈરો, સાહિત્યકારો, વિજ્ઞાનીઓ વગેરે પૈદા થયા જેના દાખલા રજૂ કરવાથી દુનિયા લાચાર અને ઇતિહાસના પાનાં ખામોશ છે.

રસૂલુલ્લાહ સલ્લલ્લાહુ અલૈહિ વ સલ્લમએ પોતાના સહાબાને કિતાબ અને હિક્મતની તઅલીમ આપવા માટે ત્રીધી પહેલાં આ વાતની વ્યવસ્થા કરી કે મુસલમાનોને કલમની કળાથી કામ લેવાનો ઈલમ શીખવી દેવામાં આવે. મક્કહ અને મદીનહના કેટલાક સહાબા પહેલેથી જ લખવા વાંચવાની કળા જાણતા હતા, જેઓમાંથી અમુક ગૃહસ્થો રસૂલુલ્લાહ સલ્લલ્લાહુ અલૈહિ વ સલ્લમના હુકમથી આકાશી વહીને લખી લેવાની કામગીરી ખજવતા હતા. એ પછી હિઝરતના બીજા જ વરસે એટલે સન ૨ હિઝરીમાં મક્કહના કુરૈશે અબૂ જહલ અને

કુત્તહ બિન રબીઅહની આગેવાની હેઠળ મુસલમાનો પર ચઢાઈ કરી દીધી. નતીજરૂપે બદ્રના મેદાનમાં ખૂંખાસ-યુધ્ધ ખેલાયું. એ ઇસ્લામ અને કુક વચ્ચે સૌથી પહેલું ધર્મયુધ્ધ હતું જે ગઝવએ-બદ્ર કે જંગે-બદ્રને નામે ઇતિહાસમાં જાણીતું થયું.

ઇસ્લામ અને કુકની આ પહેલી ટક્કરમાં કુરૈશી લશ્કરની હાર થઈ. કુરૈશના ૭૦ સૈનિકો લડાઈમાં કેદ પકડાયા. કેદીઓમાંથી ખમતીધર લોકો મુકિત-દંડની રકમ ચૂકવીને આઝાદ થઈ ગયા. ઘણાખરા કેદીઓ એવા હતા જેઓ નાદારીને લીધે દંડની રકમ આપી શકતા ન હતા. રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “એવા નાદાર કેદીઓ જેઓ લખવા વાંચવાનું જાણતા હોય તેઓ મુસલમાનોના દસ-દસ બાળકોને લખવા વાંચવાનું શીખવી દે. એજ તેઓનો મુકિત-દંડ છે.”

યુધ્ધના બિનમુસ્લિમ કેદી-શિક્ષકો પાસેથી લખવા વાંચવાની કળા શીખેલાં આ દસ-દસ મુસ્લિમ બાળકોએ આગળ જતાં કેટલાં મુસ્લિમ બાળકોને લખવા વાંચવાની કળા શિખાડી દીધી હશે તેની કલ્પના કરી લો. રસૂલુલ્લાહ સલ્લલ્લાહુ અલૈહિ વ સલ્લમની આ હિકમતભરી નીતિના ફળરૂપે ટૂંક મુદતમાં જ ઘણા ખરા મુસલમાનોએ લખવા વાંચવાની કળા શીખી લીધી અને દીવાથી દીવો રોશન થતો ચાલ્યો ગયો. એની સાથે જ રસૂલુલ્લાહ સલ્લલ્લાહુ અલૈહિ વ સલ્લમએ પોતાના ખુત્બાઓ, પ્રવચનો, સંભાષણો અને કુઆની શિક્ષણની મજલિસોમાં વારંવાર ઈલ્મ-પ્રાપ્તિ પર ભાર મૂકીને દરેક મુસલમાન સ્ત્રી-પુરૂષ પર શિક્ષણ લેવાનું ફરજિયાત ઠરાવી દીધું.

એવી જ એક ઈલ્મી મજલિસમાં એકવાર આપે ફરમાવ્યું : “ત-લ-બુલ ઈલ્મે ફરીજતુન અવા કુલ્લે મુસ્લિમ વ મુસ્લિમહ.” અર્થાત : ઈલ્મનું તલબ કરવું એટલે પઢવા ભણવાનું શિક્ષણ લેવું ફર્જ છે દરેક મુસલમાન પુરૂષ પર અને દરેક મુસલમાન સ્ત્રી પર.

એક પ્રસંગે એથીયે વધુ જોરદાર શબ્દોમાં આપે ફરમાવ્યું : “ઉત્લુબૂલ-ઈલ્મ વ લવ કાના બિસ-સીન” એટલે નીકળી પડો ઈલ્મની શોધમાં ભલે તે મુલ્કે-ચીનમાં હોય. મતલબ આ કે ઈલ્મની તલબમાં મુલ્કે-ચીન જેવા હજારો માઈલ દૂર-દરાજના દેશમાં જવું પડે તો સાહસિક જવાંમર્દ પેઠે સફરની તકલીફોનું પરાક્રમ ખેડીને ચીન સુધી પહોંચી જવ.

તે સમયે મુલ્કે-ચીન સુધી પહોંચવું આજના જેટલું આસાન ન હતું. તે જમાનામાં આજના જમાના જેવાં ઝડપી પ્રવાસના અદ્યતન સાધનો પણ ક્યાં હતાં ? અરબના લોકો ઊંટો, ઘોડા-ગધેડા કે ખચ્ચર પર સવાર થઈને સફર કરતા હતા. ફક્ત ઈલ્મનું મહત્વ દર્શાવવા માટે રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું કે, ઈલ્મની તલબ માટે સાત સમુદ્રો ખેડવા પડે કે પહાડો, જંગલો અને રેતીના રણો ખૂંદવા પડે તો સાહસવાર પેઠે તેનું પણ બીડું ઝડપી લો. ઈલ્મના રસ્તામાં મોત પણ આવી લાગે તો તેની પાત્ર પરવા ન કરો.

ઈલ્મની તલબ વિષે રસૂલુલ્લાહ સલ્લલ્લાહુ અલૈહિ વ સલ્લમની એક હદીસના શબ્દો તો એટલે ડાખા છે કે તે અરબી ભાષાની એક કહેવત સમાન બની ગયા છે. આપના ફૂલઝરતા મુખેથી નીકળેલા એ પવનમ્બરી શબ્દો આ છે : “ઉત્લુબૂલ-ઈલ્મ મિનલ-મહદે ઈલલ-લહદે.”

અર્થાત : માતાના ખોળાથી લઈને કબરના ખાણ સુધી ઈલ્મ હાસિલ કરતા રહો. અલ્લાહુ મહબર !

ઇલ્મની મહત્તા, ઇલ્મનું ગૌરવ, ઇલ્મની શાન એનાથી વધીને બીજી શી હોય શકે ? આટલા અઝીમુશ-શાન શબ્દો અલ્લાહના પયગમ્બર વંચર કોના મુખેથી નીકળી શકે કે પૈદાઈશથી લઈને મોત આવે ત્યાં સુધી ઇલ્મ હાસિલ કરતા રહો. માલૂમ પડ્યું ઇલ્મ એવો અગાધ અને અસીમ સમુદ્ર છે. જેનું કોઈ તળિયું નથી. જેનો કાંઈ કિનારો નથી. જેનો કોઈ પાર કે શુમાર નથી. એક વેળા તો આપે પોતાના સહાબાને એમ પણ ફરમાવ્યું કે, “ઇલ્મો-હિકમતની વાત ગમે ત્યાંથી મળી આવે, દોડીને તેને ઉપાડી લો. કેમકે એ મુસલમાનોની જ ગુમ થયેલી મતા છે.”

રસૂલુલ્લાહ સલ્લલ્લાહુ અલૈહિ વ સલ્લમએ એમ પણ ફરમાવ્યું છે કે, “અલ-ઇલ્મુ નૂરન.” એટલે ઇલ્મ એક નૂર છે એક પ્રકાશ છે એક રોશની છે.

અલ્લાહ તઆલાએ પણ પોતાની શાનમાં ફરમાવ્યું છે: “અલ્લાહુ નૂરસ-સમાવાતિ વલ-અર્દ.” એટલે અલ્લાહ આકાશો અને ધરતીનું નૂર છે. આખું જગત અલ્લાહના નૂરથી ઝળહળી રહ્યું છે. ઇન્સાન પાસે ઇલ્મનું નૂર ન હોય તો તે પોતાના પાલનહારને કેવી રીતે ઓળખી શકે ? ઇલ્મના નૂર વચરનો ઇન્સાન અલ્લાહના નૂરને કેવી રીતે જોઈ શકે ? જહિલ ઇન્સાન મૂઝાં, બહેરાં, આંધળાં પ્રાણીથી વધુ મૂલ્ય ધરાવતો નથી. તે ન પોતાની જાતને ઓળખે છે ન આ વાત જાણે છે કે અલ્લાહ તઆલાએ કેમ તેને આ દુનિયામાં પૈદા કર્યો અને શા હેતુએ અલ્લાહ તઆલાએ આ જગતનું સર્જન કર્યું ?

## સૌથી પહેલી ઇસ્લામી યૂનિવર્સિટી

ગારે-હિરાની પહેલી વહીમાં પઠવાનો હુકમ મળવા પછી રસૂલુલ્લાહ સલ્લલ્લાહુ અલૈહિ વ સલ્લમએ પોતાનું પૂરું જીવન ઇસ્લામની તબલીગમાં અને પોતાના સહાબાને કિતાબ તથા હિકમતની તઅલીમ આપવામાં અને તેઓને તન-મનની ગંદકીઓથી પાકસાફ કરવામાં વીતાવી દીધું. એની સાથે ઇસ્લામને દુશ્મનોના આક્રમણથી બચાવવાનું અભિયાન પણ ચાલુ રહ્યું.

માનવંતા સહાબાને મુસલમાન બનવા પહેલાં આ વાતની ખબર જ ન હતી કે તનની નાપાકી કેવી હોય છે અને મનની નાપાકી કોને કહે છે ? શરીરની નાપાકી અને આત્માની નાપાકી વિષે તેઓ કશું જાણતા ન હતા. આટલી પણ ખબર ન હતી કે પૈશાબ પાક હોય છે કે નાપાક અને પત્ની-સમાગમ પછી કેવી રીતે પાકસાફ થવું ? સ્ત્રીઓને પણ પોતાના માસિક ધર્મ અને તેવી જ બીજી વાતોનું કશું જ્ઞાન ન હતું. એવી જ રીતે ફહની નાપાકી કે મનની ગંદકી વિષે તેઓ કશી માહિતી ધરાવતા ન હતા. બાપદાદાથી મૂર્તિપૂજના પાપમાં સપડાયેલા હતા. ન કોઈ પયગમ્બર એમની પાસે આવ્યા હતા ન કોઈ આકાશી કિતાબ તેઓ ધરાવતા હતા. રસૂલુલ્લાહ સલ્લલ્લાહુ અલૈહિ વ સલ્લમએ તેઓને શરીરની નાપાકીઓ સાથે આત્માની નાપાકીઓથી પણ પાકસાફ કરવા માંડ્યા.

ઇસ્લામની શરૂઆતમાં રસૂલુલ્લાહ સલ્લલ્લાહુ અલૈહિ વ સલ્લમએ મુસલમાન બનનારાઓને કુર્આનનું શિક્ષણ આપવા માટે સક્કા પહાડની તળેટીમાં આવેલા એક મકાનમાં મદરસાની સ્થાપના કરી હતી. હઝરત અરકમ બિન અરકમ નામે આપના એક સહાબીનું એ મકાન હતું અને “દારે-અરકમ” નામે ઓળખાતું હતું. આ તેજ મકાન હતું જ્યાં હઝરત કબર ફાડક જેવા રસૂલુલ્લાહ સલ્લલ્લાહુ અલૈહિ વ સલ્લમના કટર દુશ્મન

આપની તહેનાતમાં હાજર થઈને મુસલમાન બની ગયા હતા. અહીં આપ મુસલમાન બનનારાઓને છુપી રીતે ભેગા કરીને કુઆન તથા ઈસ્લામનું શિક્ષણ આપતા હતા. આ દારે-અરકમ મક્કહમાં મુસલમાનોને શિક્ષણ આપવાનો સૌથી પહેલો મદરસો કે સૌથી પહેલી સ્કૂલ હતી.

મક્કહથી હિજરત કરીને આપ મદીનહ પધાર્યા તો સૌથી પહેલું જે કામ આપે કર્યું તે મસ્જિદે-નબવીની તઅમીરનું કામ હતું. પોતાના સહાબા સાથે મળીને બાંધણીનું કામ શરૂ કર્યું તો એજ મસ્જિદની અંદર પથ્થરોથી એક મુખ્ય ભાગનું ચાગતર કરાવ્યું જેનું નામ “સુફ્ફહ” હતું. સુફ્ફહ અરબી શબ્દ છે જેના અર્થ ચબૂતરો, ઓટલો, મંચ, પ્લેટફોર્મ, બેઠક માટેની ઊંચી જગા વગેરે થાય છે. રસૂલુલ્લાહ સલ્વલ્લાહુ અલૈહિ વ સલ્વમઅએ માનવંતા સહાબા અને તેઓની અવલાદને ભણાવવા પઢાવવા કે કેળવણી આપવા માટે ખાસ આ સુફ્ફહનું ચાગતર કરાવ્યું હતું.

મસ્જિદે-નબવીનો આ સુફ્ફહ નામે ચબૂતરો મુસલમાનોના શિક્ષણ માટેનો પ્રાથમિક મદરસો પણ હતો અને ઊંચા વર્ગોની તઅલીમ માટેનો દારૂલ-ઉલૂમ પણ હતો, એની સાથે જ આ ચબૂતરો બહારગામના વિદ્યાર્થીઓ માટે બોર્ડિંગ હાઉસની પણ ગરજ સારતો હતો. દિવસના સમયે અહીં કિતાબ અને હિકમતની તઅલીમનું કામ ચાલતું અને રાતે બહારગામના વિદ્યાર્થીઓના ઊઠવા-બેસવા તથા સૂવા-ઊંઘવા માટે એનો ઉપયોગ કરવામાં આવતો. સુફ્ફહના દારૂલ-ઉલૂમમાં શિક્ષણ લેનારા વિદ્યાર્થીઓને “અસહાબે-સુફ્ફહ” કહેવામાં આવે છે.

## મુકામી તાલિબાન-બેઝની તાલિબાન

સુફ્ફહના દારૂલ-ઉલૂમમાં બે પ્રકારના તાલિબાન શિક્ષણ લેતા હતા. કેટલાક એવા હતા જેઓ શહેરમાં રહીને તઅલીમ લેવા આવતા હતા અને કલાસનો સમય પૂરો થતાં પોતાના રહેઠાણે ચાલ્યા જતા. એ મુકામી તાલિબાન કહેવાતા હતા. કેટલાક એવા હતા જેઓ છોક ગરીબ કે નાદાર હતા. શહેરમાં તેઓનું ન કોઈ ઘર હતું ન કોઈ ઠામઠેકાણું હતું. ધરબાર વગરના આ તાલિબાન રાતના સમયે અહીં જ રાતવાસો કરી લેતા. એમના ખાવાપીવાનો બંદોબસ્ત રસૂલુલ્લાહ સલ્વલ્લાહુ અલૈહિ વ સલ્વમ તરફથી થઈ જતો હતો. કાં આપના ઘરેથી એમનું જમાણ આવી જતું અથવા કોઈ સહાબી તરફથી ખાવાની દઅવત મળી જતી અને જ્યારે કંઈ ન મળતું તો ભૂખ્યા પેટે સૂઈ રહેતા. કેમકે જાણતા હતા કે ખુદ રસૂલુલ્લાહ સલ્વલ્લાહુ અલૈહિ વ સલ્વમના ઘરમાં અમુક વેળા લગાતાર મહિના સુધી ચૂલો સળગતો ન હતો.

અસહાબે-સુફ્ફહની સૌથી મોંઘી મતા “તવક્કુલ-અલલ્લાહ” એટલે અલ્લાહ પર ભરોસો હતો. એમાંના ઘણાખરા તો જતમેહનતની કમાણીથી ગુજરાન કરી લેતા. કુરસતના સમયે જંગલમાં જઈને ત્યાંથી ઘાસચારો કે લાકડાં કાપી લાવતા. તેને વેચીને જે કંઈ મળી જતું તેનો સંતોષ માનીને અલ્લાહનો શુક અદા કરતા. અથવા છોટીમોટી મઝદૂરી કરી લેતા અને તેનાથી જે કંઈ મળી આવતું તેમાં પોતાના ભાઈઓને પણ શરીક કરી લેતા. એક વાત ચોક્કસ હતી કે જમે તેવો ભૂખમરો આવી પડે કે ફાકા પર ફાકા વંઠવા પડે છતાં ભીખ કોઈ માગતું ન હતું. કોઈની આજળ ભીખ માંગવાની કે ભીખ માટે હાથ લાંબો કરવાની સખ્ત મનાઈ હતી.

## શાગિર્દોમાંથી બનેલા શિક્ષકો

શરૂઆતમાં મુસલમાન બનનારાઓને રસૂલુલ્લાહ સલ્લલ્લાહુ અલૈહિ વ સલ્લમ પોતે કુઆનનું શિક્ષણ આપતા હતા. પછી જ્યારે દિન-બ-દિન મુસલમાનોની સંખ્યામાં ઉમેરો થતો ગયો તો ચોખ્ખી વાત છે કે એક શિક્ષક ઘણાબધા વિદ્યાર્થીઓને શિક્ષણ આપી શકતો નથી, ત્યારે આપે પોતાના શાગિર્દોમાંથી કેટલાક એવા સહાબાને, જેઓ પોતાની ચંચળ-બુદ્ધિ અને અદ્ભૂત યાદ-શક્તિને કારણે કુઆનનું પાકું જ્ઞાન ધરાવતા હતા. તેઓને હુકમ ફરમાવ્યો કે હવે તમે પણ શિક્ષણ આપ્યા કરો એ બધા એવા ઘડાયેલા, અધિકૃત અને સનદી શાગિર્દો હતા જેઓએ ખુદ રસૂલુલ્લાહ સલ્લલ્લાહુ અલૈહિ વ સલ્લમ પાસેથી કુઆન અને દીનની વાતોનું શિક્ષણ લીધું હતું અને જેઓને ખુદ રસૂલુલ્લાહ સલ્લલ્લાહુ અલૈહિ વ સલ્લમએ શિક્ષક હોવાની સનદ આપી હતી અને ફરમાવ્યું હતું કે, તમે બધા સરકારી કે સત્તાવાર રીતે શિક્ષણ આપવાને લાયક છો.

સત્તાવાર કે સરકારી ધોરણે શિક્ષણ આપવાનો આ સિલસિલો રસૂલુલ્લાહ સલ્લલ્લાહુ અલૈહિ વ સલ્લમથી શરૂ થયો અને સહાબાથી લઈને સહાબાની પેઢી-દર-પેઢી થતો આપણા સુધી પહોંચ્યો છે. આજે આપણા દીની મદરસાઓ અને દારૂલ-ઉલૂમોમાં એજ પરંપરા મુજબ કુઆન અને હદીસનું શિક્ષણ આપવામાં આવે છે. અને જ્યારે કોઈ વિદ્યાર્થી, હાફિઝ કે આલિમ બની જાય છે તો મદરસા કે દારૂલ-ઉલૂમ તરફથી તેને એક સનદ કે પ્રમાણપત્ર આપવામાં આવે છે.

દાખલા તરીકે એક મુસ્લિમ બાળકે દારૂલ ઉલૂમના ઉસ્તાદ પાસે શિક્ષણ લઈને પૂરું કુઆન મોઢે યાદ કરી લીધું અને તે પાકું થઈ ગયું તો દારૂલ ઉલૂમ તરફથી તેને એક સનદ એટલે પ્રમાણપત્ર આપવામાં આવે છે. આ સનદમાં તેના ઉસ્તાદની સહી સાથે કંઈક આ પ્રકારનું લખાણ હોય છે :

“આ દારૂલ-ઉલૂમમાં મેં મારા ફલાણા શાગિર્દને પૂરું કુઆન-મજીદ તજવીદના કાયદા-કાનૂન સાથે મોઢે કરાવી દીધું છે. મેં મારા આ શાગિર્દને કુઆનનું તેવું જ શિક્ષણ આપ્યું છે જેવું મારા ફલાણા ઉસ્તાદે મને શિક્ષણ આપ્યું હતું અને કહ્યું હતું કે મને પણ મારા ફલાણા ઉસ્તાદે એજ પ્રમાણે શિક્ષણ આપ્યું હતું.”

એક પછી એક ઉસ્તાદોના નામો અને સનદોનો આ સિલસિલો ઉસ્તાદ-દર-ઉસ્તાદ થતો રસૂલુલ્લાહ સલ્લલ્લાહુ અલૈહિ વ સલ્લમના સહાબા સુધી પહોંચી જાય છે અને સહાબાથી રસૂલુલ્લાહ સલ્લલ્લાહુ અલૈહિ વ સલ્લમ સુધી પહોંચી જાય છે. આપણા દીની મદરસાઓ અને ઈસ્લામી દારૂલ-ઉલૂમોમાં કુઆન અને હદીસના શિક્ષણની આ પ્રથાનો અમલ આજે પણ ચાલુ છે. કોઈ બાળક કુઆન મોઢે કરી લે કે કોઈ વિદ્યાર્થી આલિમનો કોર્સ પૂરો કરી લે તો તેને ઉપરના લખાણ મુજબની સનદ આપવામાં આવે છે. આ સનદમાં સહી કરનાર ઉસ્તાદનો સિલસિલો સહાબા સુધી પહોંચી જાય છે જેના અર્થ આ છે કે, મેં આ શાગિર્દને તેવી જ રીતે શિક્ષણ આપ્યું છે જેવી રીતે રસૂલુલ્લાહ સલ્લલ્લાહુ અલૈહિ વ સલ્લમએ પોતાના સહાબાને શિક્ષણ આપ્યું હતું.

## સુફ્ફહની પાઠશાળાના ઉસ્તાદો

સારાંશ કે અસહાબે-સુફ્ફહની તઅલીમ માટે રસૂલુલ્લાહ સલ્લલ્લાહુ અલૈહિ વ સલ્લમએ પોતાના

શાગિર્દોમાંથી એવા આહોશ શિક્ષકોની નિમણૂક કરી હતી જેઓએ આપની પાસેથી શિક્ષણ લઈને બીજાઓને શિક્ષણ આપવાની સનદ મેળવી હતી. સુફ્ફહના મદરસામાં જુદા-જુદા વિષયોની તઅલીમ આપવામાં આવતી હતી. એમાં પ્રાથમિક વર્ગથી લઈને ઊંચા વર્ગોની કેળવણીનો સમાવેશ થતો હતો. એક ઉસ્તાદ એકડિયા કલાસના અનપઢ લોકોને અલિક-બા-તા, કે એકરે એક ઘૂંટાવીને લખવા વાંચવાનું શિક્ષણ આપતા હતા. આ કલાસમાં બાળકોથી લઈને દરેક ઉંમરના તાલિબાનનો સમાવેશ હતો.

બીજા ઉસ્તાદ લખવા વાંચવાનું શીખી લેનારાઓને કુર્આને-મજ્હદની આપતોના શિક્ષણ સાથે, કુર્આની આપતોના શબ્દોને શુદ્ધ ઉચ્ચારણ સાથે કેવી રીતે પઢવું તેની તઅલીમ આપતા હતા. ત્રીજા ઉસ્તાદ ઊંચી કલાસના શાગિર્દોને કલામે-પાઠની આપતોના અર્થો, મર્મો અને રહસ્યોની કેળવણી આપતા હતા. એક કલાસ એવી હતી જેના ઉસ્તાદ પોતાના શાગિર્દોને ઈસ્લામના મૂળભૂત સિદ્ધાંતોનું શિક્ષણ આપતા હતા. એક કલાસના ઉસ્તાદ પોતાના શાગિર્દોને પુઝૂ કરવાની તરકીબ, નમાઝ પઢવાની રીત અને એને લગતી અગત્યની વાતોની કેળવણી આપતા હતા.

એક ઉસ્તાદ ખુશ-નવીસી એટલે કિતાબતની કળામાં પાવરયા હતા. એમના હસ્તાકારો એટલે લખાણના અક્ષરો મોતીના દાણા જેવા સુંદર હતા. તેઓ પોતાના શાગિર્દોને ખુશ-નવીસીની કળાનું શિક્ષણ આપતા હતા. એવી જ રીતે સુફ્ફહના મદરસામાં ઈલ્મો-હિકમતના જુદા-જુદા વિષયોની તઅલીમ આપવામાં આવતી હતી. કેળવણી ખાતાના બધા શિક્ષકો તેજ લોકો હતા જેઓએ ખુદ રસૂલુલ્લાહ સલ્વલ્લાહુ અલૈહિ વ સલ્વમ પાસેથી શિક્ષણ લીધું હતું અને ખુદ આપે તેઓને સત્તાવાર શિક્ષક હોવાની સનદ આપી હતી. અધુરું ભણેલા કે અધકચરું જ્ઞાન ધરાવનારાઓને કુર્આનના શિક્ષણની જવાબદારી સોંપવાનું આપને મુદ્દલ પસંદ ન હતું.

સુફ્ફહના મદરસામાં પાંચ મુખ્ય ઉસ્તાદો હતા જેઓની નિગરાની હેઠળ ઈલ્મો-હિકમતના શિક્ષણની પ્રવૃત્તિ ચાલતી હતી. એમના મુબારક નામો આ છે : (૧) હઝરત અબ્દુલ્લાહ બિન મસજીદ રદિયલ્લાહુ અન્હુ (૨) હઝરત હુઝૈફહના આઝાદ ગુલામ હઝરત સાલિમ રદિયલ્લાહુ અન્હુ (૩) હઝરત ઉબય બિન કઅબ રદિયલ્લાહુ અન્હુ (૪) હઝરત મુઆઝ બિન જબલ રદિયલ્લાહુ અન્હુ (૫) હઝરત અબ્દુલ્લાહ બિન સઈદ બિન આસ રદિયલ્લાહુ અન્હુ. સુફ્ફહના મદરસાની સરપરસ્તી અને નિગરાની ખુદ રસૂલુલ્લાહ સલ્વલ્લાહુ અલૈહિ વ સલ્વમ પોતે ફરમાવતા હતા.<sup>૧</sup>

## હઝરત અબૂ દરદાઅનો દિલચસ્પ કિસ્સો

હદીસની રિવાતોમાં એક દિલચસ્પ કિસ્સો ટોકેલો છે. એક વેળા સુફ્ફહના મદરસાના એક ઉસ્તાદ જેમનું મુબારક નામ હઝરત અબૂ દરદાઅ હતું, રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા. તેમના હાથમાં તીર ચલાવવાની એક કમાન હતી. આપના ચરણોમાં કમાન રજૂ કરતાં કહેવા લાગ્યા, "યા રસૂલલ્લાહ ! મારો અન્ન શા'ઈદ છે. તંનું આ નામ છે. હું તેને કુર્આનનું શિક્ષણ આપતો હતો. હવે તેણે કુર્આન ખતમ કરી લીધું તો ખુશ થઈને તેણે આ કમાન મને હદિયા તરીકે આપી છે. સાથે તેણે મને એમ પણ કહ્યું કે, ઉસ્તાદ ! આ કમાનથી ઈસ્લામના દુશ્મનો સાથે જિહાદ કરજે. હવે પૂછવાનું આટલું જ રસૂલલ્લાહ !



કે મારા શાગિર્દનો આ હદિથો મારે કબૂલ કરવો કે નહિ ?”

આપે ફરમાવ્યું, “ના બિલકુલ નહિ, હરગિઝ કબૂલ નહિ કરો. આ કમાન તો હે અબૂ દરદાઅ ! જહન્નમની એક આગ છે.”

એજ વેળા હઝરત અબૂ દરદાઅ દોડતા ગયા અને શિકાણના બદલા તરીકે ભેટમાં મળેલી કમાન પેલા શાગિર્દને પાછી આપતાં બોલ્યાં, “હે ભાઈ ! તારી આ કમાન હું કબૂલ કરી શકું નહિ. કેમકે રસલુલ્લાહ સલ્વલ્લાહુ અલૈહિ વ સલ્વમએ ફરમાવ્યું કે તઅલીમના બદલામાં મળેલી વસ્તુ જહન્નમની આગ છે.”

આ કિસ્સામાં એક શિકાકે પોતાના કોઈ શાગિર્દ પાસેથી તેને આપેલા શિકાણનો બદલો વસૂલ કરવાનો સંભવ હોવાથી આપે એવો હદિથો કબૂલ કરવાની ચોખ્ખા શબ્દોમાં મના ફરમાવી દીધી. બાદમાં જયારે સરકારી ધોરણે મદીનહ તથા ફતેહ થયેલા ઈસ્લામી મુલ્કોમાં શિકાકોની નિમણૂક કરવામાં આવી હશે તો, બનવા જોગ છે ઉસ્તાદોના પંગારો પણ બેતુલ-માલથી બાંધી આપ્યા હશે. પણ આટલું ચોક્કસ કે શાગિર્દો પાસેથી હદિયા તરીકે કોઈ વસ્તુ કબૂલ કરવાની ચોખ્ખી મના ફરમાવી દીધી. હદિથો શાગિર્દો તરફથી કયારે કેવા રૂપમાં કબૂલ કરી શકાય તેની શરતો અને નિયમો ઈસ્લામી ઉલૂમના ન્યાયશાસ્ત્રીઓએ ઘડી આપ્યા છે.

## દીની શિકાણની ઇલ્મી મજલિસો

રસુલુલ્લાહ સલ્વલ્લાહુ અલૈહિ વ સલ્વમને માનવંતા સહાબાની દીની, તઅલીમી, ઇલ્મી મજલિસો બેહદ પસંદ હતી. એવા મકતબો, મદરસાઓ, સ્કૂલો, કોલેજો, દારૂલ-ઉલૂમો જેમાં કુર્આન, હદીસ, નમાઝ, રોઝહ અને એવી જ દીની વાતોનું શિકાણ આપવામાં આવતું હોય તેનું મૂલ્ય આપની નજરમાં સૌથી ઊંચું હતું.

હદીસ શરીફમાં છે કે એક વેળા રસુલુલ્લાહ સલ્વલ્લાહુ અલૈહિ વ સલ્વમ મસ્જિદે-નબવીમાં પધાર્યા. આપે જોયું તો ત્યાં બે પ્રકારની મજલિસો જામેલી હતી. એક મજલિસમાં લોકો “ઝિકરૂલ્લાહ” એટલે અલ્લાહના નામની માળા જપવામાં, વિર્દ-વઝીફા પઢવામાં, અલ્લાહુ અલ્લાહની તસબીહનું રટણ કરવામાં મશગૂલ હતા. બીજી તરફ પઢવા-પઢાવવાની કે શીખવા-શિખાડવાની ઇલ્મી મજલિસ જામેલી હતી. એમાં કુર્આનના શિકાણની, નમાઝ-રોઝહની, અને દીનને લગતી વાતોની ઇલ્મી ચર્ચા ચાલતી હતી.

બીજા શબ્દોમાં કહીએ તો એક મજલિસ આબિદો એટલે સંતસૂકીઓની ખાનકાહ જેવી હતી જેમાં “અલ્લાહુ અલ્લાહ અને લા ઈલાહ ઇલ્લલ્લાહુ”નો ઝિક્ર ચાલતો હતો. જયારે બીજી મજલિસ આલિમો, શિકાકો અને શાગિર્દોના મદરસા જેવી હતી. એમાં પઢવા પઢાવવા કે શીખવા-શિખાડવાની ઇલ્મી પ્રવૃત્તિ ચાલતી હતી. બંને મજલિસોને જોઈને રસુલુલ્લાહ સલ્વલ્લાહુ અલૈહિ વ સલ્વમએ ફરમાવ્યું:

“બંને મજલિસો ખુબ મુબારક ખુબ નુરાની મજલિસો છે. બંને મજલિસો પર અલ્લાહની રહમતો વરસે છે. પણ અલ્લાહ તઆલાએ મને આ દુનિયામાં “મુઅસ્લિમ” એટલે શિખક બનાવીને મોકલ્યો છે.”

આમ ફરમાવીને આપ તે ઇલ્મી મજલિસમાં બિરાજમાન થઈ ગયા. જેમાં તઅલીમો-તઅલ્લુમ એટલે શીખવા-શિખાડવાની ઇલ્મી ચર્ચા ચાલતી હતી.

## ધરેધરમાં ઇલ્મની ચર્ચા

સારાંશ કે રસૂલુલ્લાહ સલ્વલ્લાહુ અલૈહિ વ સલ્વમએ અલ્લાહની ઈબાદત માટે મદીનહમાં મસ્જિદનો પાયો નાખ્યો તો સાથે લોકોના શિક્ષણ માટે મદરસાનો પણ પાયો નાખી દીધો. સુફ્ફહનો આ મદરસો એક રીતે મદીનહનો સૌથી પહેલો દારૂ-ઉલૂમ પણ હતો અને ઈકામત-ગાહ પણ હતી. એ શિક્ષણ-કેન્દ્ર પણ હતું અને બોર્ડિંગ હાઉસ પણ હતું. બીજા શબ્દોમાં એ મદીનહની સૌથી પહેલી “રેસીડન્ટીઅલ યુનિવર્સિટી”——Residential University——હતી. આ અઝીમુશ-શાન યુનિવર્સિટી કે દારૂ-ઉલૂમનો પાયો અલ્લાહના અઝીમુશ-શાન પયગમ્બરના મુબારક હાથે નાખવામાં આવ્યો હતો. એમાં શરૂઆતથી લઈને ઊંચા વર્ગો સુધીનું શિક્ષણ આપવામાં આવતું હતું. આ દારૂ-ઉલૂમના સૌથી મોટા શિક્ષક રસૂલુલ્લાહ સલ્વલ્લાહુ અલૈહિ વ સલ્વમ પોતે હતા અને આપના શિક્ષક, આપને પયગમ્બર બનાવનાર અલ્લાહ વહદલૂ લા શરીફ પોતે હતા. આપ મસ્જિદ-નબવીના દારૂ-ઉલૂમમાં બિરાજમાન થઈને પોતાના સહાબાને ઇલ્મો-હિકમતનું શિક્ષણ આપતા હતા. આપ કિતાબુલ્લાહની આપતો પણ પઢી સંભળાવતાં હતા અને તેના અર્થો તથા રહસ્યો પણ સમજાવતા હતા. આપની તનતોડ કોશિશો અને સતત પ્રયાસોનો આ નતીજો નીકળ્યો કે મુસલમાનોના ધરેધરમાં ઇલ્મની ચર્ચાઓ થવા લાગી. શું મદો, શું ઓરતો, શું બાળકો, બધાં જ ઇલ્મ-પ્રાપ્તિમાં રચ્યા-પચ્યા થઈ ગયાં. ભણવા પઢવાનું જાણે છેલ્લું લાગ્યું હોય તેમ મુસલમાનોનું ધરેધર “કાલલ્લાહ” અને “કાલર-રસૂલ” ના સુમધુર નાદોથી ગુંજી રહ્યું.

મુસલમાનોના શિક્ષણ માટે રસૂલુલ્લાહ સલ્વલ્લાહુ અલૈહિ વ સલ્વમએ મદીનહમાં ઈસ્લામી મદરસો કાયમ કર્યો તે ખરું જોતાં કોઈ નવી કે નવાઈ ભરેલી વાત ન હતી. આ જગતમાં ઈન્સાનનો વસવાટ શરૂ થયો તે પહેલાં સ્વર્ગલોકના એક મદરસાની પણ જાણકારી મળે છે. કુઅનિ-મજ્જદની સૂરતુલ-બકરહના ચોથા ફૂઆથી માલૂમ પડે છે કે અલ્લાહ તઆલાએ યુગાનોયુગ પહેલાં સ્વર્ગલોકમાં મદરસો કાયમ કરીને ઈન્સાન અને ફરિશ્તાઓની પરીક્ષા લીધી હતી. આ પરીક્ષામાં ઈન્સાન પાસ થઈ ગયો. ફરિશ્તા નાપાસ થયા.

એનો બનાવ એમ છે કે અલ્લાહ તઆલાએ આ જગતના સૌથી પહેલા ઈન્સાન હઝરત આદમને પૈદા કરીને પોતાના ખલીફા તરીકે જમીન પર મોકલવાનો ઈરાદો કર્યો તો સ્વર્ગલોકમાં દરબાર ભરીને ફરિશ્તાઓ આગળ તેનો પ્રસ્તાવ રજૂ કર્યો અને ફરમાવ્યું, “ઈન્ની જાઈલું કિલ-અઈ ખલીફહ” હે ફરિશ્તાઓ ! હું જમીન પર ઈન્સાનને મારા ખલીફા તરીકે મોકલવા માગું છું. તમે શું કહો છો ?

“હે અમારા પાલનહાર !” ફરિશ્તા બા-અદબ બા-મુલાહિઝા બોલ્યા, “શું આપ એવા ઈન્સાનને પોતાનો ખલીફા બનાવશો જે જમીન પર જઈને ખૂનરેંછ કરશે, મારેપાડ કરશે, એકબીજાના ગળાં કાપશે? જ્યારે કે અમે આપના તાબેદાર બંદા છીએ. આપના આજ્ઞાપાલક ગુલામો છીએ. હર ઘડી આપની બંદગીમાં લાગેલા છીએ. આપની અઝમત, આપના જલાલ, આપની શાનના ત્રીતિગાન ગાઈએ છીએ.”

“હે મારા ફરિશ્તાઓ !” અલ્લાહ તઆલાએ ફરમાવ્યું, “ઈન્ની અલલમુ મા લા તઅ-લમૂન” જે વાતો હું જાણું છું તે તમે નથી જાણતા.

એ પછી અલ્લાહ તઆલાએ હઝરત આદમને જમીન આસમાનની વસ્તુઓના નામોનું શિક્ષણ આપી દીધું. અને ફરિશ્તાઓની પરીક્ષા લેતાં ફરમાવ્યું, “તમે સાચા હો તો મને એ વસ્તુઓના નામો તો

ગણી બતાવો.”

ફરિશ્તાઓની ફિતરતમાં એ નામોના ઈલ્મની પાત્રતા ન હતી. બા-અદબ બા-મુલાહિજા બોલ્યા, “બા ઈલ્મ લના ઈલ્લા મા અલ્લમ-તના” હે અમંારા માલિક ! અમારી પાસે એનો ઈલ્મ નથી. અમે તો એટલું જ જાણીએ છીએ જેટલું આપે અમને શિક્ષણ આપ્યું છે.

ત્યારે અલ્લાહ તઆલાએ હઝરત આદમને ફરમાવ્યું, “આદમ ! એમને એ બધી વસ્તુઓના નામો ગણી બતાવ.” હુકમ મળતાં જ આપણા બાવા આદમે ફટાફટ બધી વસ્તુઓના નામો ગણી બતાવ્યાં. પરીક્ષામાં ઈન્સાન પાસ થઈ ગયો. ફરિશ્તા નાપાસ થયા. અલ્લાહ તઆલાએ ફરમાવ્યું, “હે મારા ફરિશ્તાઓ ! મેં તમને ન હોતું કહ્યું કે જે વાતો હું જાણું છું તે તમે નથી જાણતા. બેશક આકાશો અને જમીનની ગેબની વાતોનો હું સૌથી વધારે જાણકાર છું.”

આ કુઆની કિસ્સો અહીં પૂરો થતો નથી પણ આટલું બતાવો કે આજથી યુગોયુગ પૂર્વે સ્વર્ગલોકના દરબારમાં જ્યાં અલ્લાહ તઆલાએ હઝરત આદમ અલૈહિસ-સલામને જમીન-આસમાનની વસ્તુઓના નામોનું શિક્ષણ આપ્યું એને મદરસો કહી શકાય કે નહિ ? અને આ મદરસામાં ઈન્સાન તથા ફરિશ્તાઓનું ઈમ્તેહાન લેવામાં આવ્યું કે નહિ ? અને આ ઈમ્તેહાનમાં ઈન્સાન પાસ થયો કે નહિ ? ગારે-હિરાની પહેલી આકાશી વહીમાં એજ વાતનું બયાન થયું છે : “અલ્લમ્ બિલ-કલમ્.” તે પાલનહાર જોણે ઈન્સાનને કલમથી ઈલ્મ આપ્યો અને “અલ્લમલ-ઈન્સાન મા લમ યઅલમ.” તે પાલનહાર જોણે ઈન્સાનને શિક્ષણ આપ્યું તે વસ્તુઓનું જેને તે જાણતો ન હતો.

અલ્લાહ તઆલાએ મદરસો કાયમ કર્યો સ્વર્ગલોકમાં અને તેના હબીબે-પાક સલ્વલ્લાહુ અલૈહિ વ સલ્વમએ મદરસો કાયમ કર્યો મદીનહમાં જેને સુફ્ફહનો મદરસો કહે છે અને જેના વિદ્યાર્થીઓને “અસહાબે-સુફ્ફહ” કહેવામાં આવે છે. એ મુસલમાનોના શિક્ષણ માટે મદીનહનો સૌથી પહેલો દાર્-ઉલૂમ હતો. એજ દાર્-ઉલૂમના અનુકરાણમાં ઈસ્લામી આલમના શહેરોમાં દાર્-ઉલૂમોની સ્થાપના કરવામાં આવી અને એજ મદની દાર્-ઉલૂમના અનુકરાણમાં દાર્-ઉલૂમ દેવબંદ કાયમ થયો અને પછી તો શહેરો અને કસબાઓમાં દાર્-ઉલૂમોની જળ પાથરી દેવામાં આવી. ખરૂં જોતાં એજ દાર્-ઉલૂમો કુઆનની, હદીસની અને ઈસ્લામની હિફાઝતના અબેદ કિલ્લા ગણાય છે. જરા વિચાર કરો કે આપણા આલિમોએ, મોલ્વીઓએ, મુફતીઓએ, ઈમામોએ કુઆન અને હદીસના આ દાર્-ઉલૂમોની સ્થાપના ન કરી હોત તો આજે ઈસ્લામની અને મુસલમાનોની શી હાલત હોત !

## સ્ત્રીઓના શિક્ષણની અલગ વ્યવસ્થા

રસૂલુલ્લાહ સલ્વલ્લાહુ અલૈહિ વ સલ્વમએ કુઆન અને દીની વાતોનું શિક્ષણ પુરૂષો સુધી જ મર્યાદિત રાખ્યું ન હતું. અમુક દિવસો આગે પુરૂષોના શિક્ષણ માટે નક્કી કર્યા હતા જ્યારે અમુક દિવસો ઓરતોના શિક્ષણ માટે ફાળવ્યા હતા. સ્ત્રીઓની કેળવણી પર આપે ખાસ ભાર મૂક્યો છે કેમકે માતા ખોળો બાળકનો સૌથી પહેલો મદરસો હોય છે. એટલે જ આપે ફરમાવ્યું છે : “ઉલુખૂલ-ઈલ્મ મિનલ-મહદે ઇલલ-લહદ.” એટલે માતાના ખોળાથી લઈને કબરના ખાડા સુધી શિક્ષણ લેતા રહો.

ઘરોમાં કે મજલિસોમાં ઓરતોને તઅલીમ આપવાની આપે અલગ વ્યવસ્થા કરી હતી. આખનો નિયમ

હતો કે પુરૂષોને શિક્ષણ આપીને ઓરતોની મજલિસમાં પધારતા અને તેણીઓને કુઆન તથા દીની વાતોનું શિક્ષણ આપતા હતા. સ્ત્રીઓની સમસ્યા અલગ પ્રકારની હોય છે. કોઈકવાર કોઈ મસઅલો પૂછવામાં શર્મો-હયા આડે આવી જતી તો પણ બહુ સભ્યતા અને સિક્કતથી એ મસઅલો પૂછી લેતી અને પૂછવા પહેલાં અરજ કરતી, “યા રસૂલલ્લાહ ! શર્મને કારણે દીનની જરૂરી વાત પૂછી લેવાની અલ્લાહ તઆલાએ મના કરમાવી નથી.” એક વેળા મજલિસમાં એક ખાતૂને શરમાતાં-લજતાં પૂછ્યું, “યા રસૂલલ્લાહ ! ઓરતને ઊંઘમાં એહતેલામ થઈ જાય તો તેના માટે ગુસલ કરવો જરૂરી છે કે નહિ ?”

સ્વપ્નમાં થતા વીર્યપાતને એહતેલામ કહે છે. જેવી રીતે પુરૂષો એવા ખ્વાબ જુએ છે તેવી રીતે ઓરતો પણ એવો ખ્વાબ જુએ છે. મિયાં-બીબીના સમાગમથી બંને પર ગુસલ ફરજ થઈ જાય એ જાગવાનો મામલો છે. પણ ઊંઘમાં-સ્વપ્નમાં એવું બને તો ગુસલ ફરજ થાય કે નહિ ? આ ખાતૂનને એની ખબર ન હતી. રસૂલલ્લાહ સલ્વલ્લાહુ અલૈહિ વ સલ્વમને મસઅલો પૂછી લીધો. આપના જવાબથી સમસ્યાનો ઉકેલ આવી ગયો. મજલિસની તમામ ખાતૂનોને પણ એનું શિક્ષણ મળી ગયું અને આપણે બધા પણ એ મસઅલાથી જાણકાર થઈ ગયા કે સ્વપ્નદોષથી સ્ત્રી-પુરૂષ બંને પર ગુસલ ફરજ થઈ જાય છે. ઓરતોની સમસ્યાના મસઅલા બહુ અટપટા હોય છે. કોઈ બેહદ શરમીલી ખાતૂનની આપને પૂછવાની હિંમત નહિ થતી તો તે આપના પાક બંગમો પાસે જઈને હેઝ, નિકાસ, જનાબત વગેરેને લગતા મસઅલા પૂછી લેતી.

મસ્જિદ અને મજલિસો ઉપરાંત રસૂલલ્લાહ સલ્વલ્લાહુ અલૈહિ વ સલ્વમના ઘરમાં પણ શિક્ષણ લેવાનો તિલસિલો ચાલુ હતો. અહીં આપના પાક બંગમો અને ખારી બેટીઓ કુઆન અને ઈલ્મો-હિકમતની કેળવણી લેતા હતાં જેનું બયાન કુઆનમાં આ રીતે થયું છે. “વઝ-કુર્ન મા યુત્વા ફી બુયૂતિ-કુન્ન મિન આયાતિલ્લાહિ વલ-હિકમહ....”

“હે નબીના ઘરવાળાં ! જે કંઈ તમારા ઘરોમાં અલ્લાહની આયતો અને હિકમતોની વાતોનું બયાન થાય છે તેને યાદ કરી લો. બેશક અલ્લાહ બેહદ દયાળુ, સર્વજ્ઞાતા છે.”<sup>૧</sup>

રસૂલલ્લાહ સલ્વલ્લાહુ અલૈહિ વ સલ્વમના નૂરાની ઘરની પાઠશાળામાંથી જે ખાતૂનો ઈલ્મો-હિકમતના અનમોલ ખજાનાથી માલામાલ થયાં તેઓમાં આપના પાક બંગમ હઝરત આઈશહ સિદીકહ રદિયલ્લાહુ અન્હાનું મુબારક નામ સૌથી મોખરે તરી આવે છે. બીબી આઈશહ વિશે હઝરત ઉર્વહ બિન ઝુબૈરનું મંતવ્ય છે.

ન્યાય શાસ્ત્ર, તબીબી વિજ્ઞાન, ઈલ્મ-હદીસની બારીકીઓ, સ્ત્રીઓને લગતા મસાઈલ અને શેઅરો-શાઈરી એટલે કાવ્યકળામાં આઈશહથી વધારે કુશળ કે ચંચળ મને કોઈ દેખાયું નહિ, એમની મજલિસમાં જે કંઈ ઈલ્મી વાતો નીકળતી તેને લગતા શેઅરો ફટાફટ સંભળાવી દેતાં. દીન સાથે દુનિયાના ઉલૂમમાં પણ પારંગત હતાં.”<sup>૨</sup>

હઝરત આઈશહ રદિયલ્લાહુ અન્હાના એક ભત્રીજીનું નામ આઈશહ બિન્તે તલહા હતું. એમને પ્રાચીન હુગના ઐતેહાસિક બનારો અને અરબ શાઈરોના દફતરોના દફતરો મોઢે યાદ હતાં. ઈલ્મ-નુજૂમ એટલે તિતારાઓને લગતું એમનું જ્ઞાન પણ બેહદ વિશાળ હતું. એક વેળા ખલીફા અબ્દુલ મલિક બિન હિશામ પૂછ્યું,

૧. સૂરએ-મહઝબ પારહ ૨૨ આયત ૩૪

૨. અલ્લામઃ અબ્દુલ-મુતઅલ્લા સઈદી મિસરી ફૂ. : અહદ-બબવી ૧ ઇસ્લામી ગિયાસત પેજ ૩૬૭

“હે ખાતૂન ! તારીખી બનાવો અને શાઈરોના દક્તરોનું જ્ઞાન તો સમજી શકાય પણ સિનારાઓનું જ્ઞાન તમે કોની પાસેથી મેળવ્યું ?”

“એ જ્ઞાન મેં મારી માસી આઈશહ સિદીકહ કનેથી મેળવ્યું.” હઝરત તલહાની બેટી આઈશહએ જવાબ આપ્યો.

રસૂલુલ્લાહ સલ્લલ્લાહુ અલૈહિ વ સલ્લમની વફાત સુધીમાં બેશુમાર સહાબા પૂરા કુઅનિના જેપિદ હાફિઝ હોવા ઉપરાંત દુનિયાના વિવિધ ઈલ્મોમાં પણ પારંગત થઈ ગયા હતા. એમાં મુસ્લિમ ખાતૂનો પણ પુરુષોથી પાછળ પડે એવા ન હતાં. રસૂલુલ્લાહ સલ્લલ્લાહુ અલૈહિ વ સલ્લમના પાક બેગમોમાં હઝરત આઈશહ, હઝરત હકીમહ, હઝરત ઉમ્મે સલમહ વગેરે પૂરા કુઅનિના હાફિઝહ હતાં. બીજા એક ખાતૂન બીબી ઉમ્મે વર્કહ બિન્તે નવફલ પણ પંકાયેલા હાફિઝહ હતાં.

ઉલૂમે-હદીસનો ઘણોખરો ભાગ બીબી આઈશહ સિદીકહ તરફથી આપણા સુધી પહોંચ્યો છે. માલૂમ પાડ્યું કે માનવતા સહાબા અને સહાબિયા ખાતૂનોનો ઈલ્મી-બંદોષ માત્ર દીની વાતો પૂરતો જ સીમિત ન હતો બલકે તેઓ નબવી પાઠશાળાઓમાં ભણીગણીને દુનિયાના ઈલ્મોમાં પણ તરક્કીની ટોચે પહોંચી ગયા હતા. બલકે જગતની તમામ પ્રજાઓથી આગળ નીકળી ગયા હતા.

## કુઅન અને વિજ્ઞાન

સહાબાએ-કિરામના દીનો-દુનિયાના વિશાળ જ્ઞાનની બાબતમાં નવાઈ પામવા જેવું નથી. એ બધું જ્ઞાન તેઓએ રસૂલુલ્લાહ સલ્લલ્લાહુ અલૈહિ વ સલ્લમ પાસેથી સીધી રીતે મેળવ્યું હતું અને રસૂલુલ્લાહના નૂરાની સીનામાં અલ્લાહ તઆલાએ જમીન આસમાનના ઈલ્મોનો ખજાનો ભરી દીધો હતો. અલ્લાહ તઆલાએ આપને દુનિયાના લોકો માટે શિક્ષક બનાવીને મોકલ્યા હતા. આરે પોને ફરમાવ્યું છે : “ઈન્નમા બુઈસ્તુ મુઅલ-લિમન.” હું તમારા માટે શિક્ષક બનીને આ દુનિયામાં આવ્યા છું અથવા અલ્લાહ તઆલાએ મને તમારો શિક્ષક બનાવીને આ દુનિયામાં મોકલ્યો છે. અલ્લાહ તઆલાએ આપને પોતાનું પાક કલામ કુઅનિ-મજીદ આપ્યું અને કુઅનિમાં ફક્ત નમાઝ, રોઝહ, ઝકાત, હજ્જ, ઈમાન, અકાઈદ, અખ્લાક વગેરેનું જ બયાન નથી બલકે દીન ઉપરાંત દુનિયા સાથે સંકળાયેલા બેશુમાર ઈલ્મોનું પણ બયાન કુઅનિમાં થયેલું છે.

કુઅનિમાં આસમાન, જમીન, ચાંદ, સૂરજ, સિતારા, પહાડ, દરિયા, હવા, પાણી, વરસાદ, વંટોળિયા, ઝંઝાવાત, ધરતીકંપ, ગાળવીજ, કડાકા ઘડાકા વગેરેના બયાન સાથે ખુદ ઈન્સાનની પૈદાઈશનું વિગતવાર બયાન કુઅનિમાં મવજૂદ છે. કુઅનિ કહે છે અલ્લાહ તઆલાએ આ જગતની દરેક વસ્તુ પાણીથી પૈદા કરી છે. પાણી આકાશથી વરસે છે જેનાથી જમીન નરમ બને છે. પછી તે ફવ છે, પછી ઊભરે છે, પછી ફાટે છે, પછી તેમાંથી ફાગળો ઊગી નીકળે છે અને જાનજાતની રંગબેરંગી વન્યપ્રાણીઓથી જમીન શાંતી રહે છે.

જમીનમાંથી ઊગતારી લીલોતરી કે અનાજમાંથી ઈન્સાન જે ખોરાક ખાય છે તે તેના જઠરમાં જઈને પચી જાય છે. જઠર તેના પચેલા ગુણકારી તત્વોને સ્વચ્છ કરીને જિગરમાં પહોંચાડે છે. જિગરમાં આ પચેલા ગુણકારી તત્વો પુખ્તા થઈને છંપટે લોહી બને છે. આ લોહીથી ઈન્સાનના માંસ, હડકાં, ચરબી, ચામડાં

વગેરે બને છે. તબીબી વિજ્ઞાનના નિષ્ણાતોનું કહેવું છે કે :

- — ગુણકારી ખોરાકના ૪૦ હુકમાઓથી લોહીનું એક ટીપું બને છે.
- — સ્વચ્છ લોહીના ૪૦ ટીપાંઓથી વીર્યનું એક ટીપું પૈદા થાય છે.
- — વીર્યના ૪૦ ટીપાંઓથી નુત્કો પૈદા થાય છે.
- — નુત્કાથી ઇન્સાનનું સર્જન થાય છે.

એનો ક્રમ આ રીતે : ખોરાકનો સાર લોહી, લોહીનો સાર વીર્ય, વીર્યનો સાર નુત્કો અને નુત્કાનો સાર ઇન્સાન. કુઆનિ-કરીમમાં છે : “ખુલ્કિ મિમ માઈન દાફિક્, યખ્તુલુ મિમ બૈનિસ-સુલ્હે વત-તરાઈબ:

“ઇન્સાનને એવા પાણીથી પૈદા કરવામાં આવ્યો જે બાપની પીઠમાંથી અને માની શ્રાતીઓમાંથી ઊછળીને કે ઉછાળો મારીને નીકળે છે.”<sup>૧</sup>

અલ્લાહના કલામ કુઆનિ-મજ્હદમાં ઇન્સાનની પૈદાઈશથી લઈને તેના મરણ સુધીનો પૂરો ઇતિહાસ દર્શાવી દેવામાં આવ્યો છે. એની સાથે જ કુઆનિમાં સંખ્યાબંધ પયગમ્બરો, નબીઓ, વલીઓ, બાદશાહો, વજીરો, અમીરો, સદાચારીઓ, દુરાચારીઓ, વફાદારો, ગદારો, અભિમાનીઓ વગેરેના વર્ણનો ઉપરાંત પ્રાચીન યુગની પ્રજાઓના કિસ્સાઓની સાથે નેક નામ ખાનદાની સ્ત્રીઓ તથા બદનામ કમજાત સ્ત્રીઓના કિસ્સા પણ અવનવી ઢબે ટંકેલા છે કે જેથી દુનિયાના લોકો તેઓના નેક અંજમ કે બદ અંજમથી ધરો લઈને માલિકની મરજી મુજબનું જીવન ગુજારે.

## કુઆનિ અને ઇન્સાન

અલ્લાહના કલામ કુઆનિ-કરીમમાં દીનો-ઇમાનના ઇલ્મોની સાથે દુનિયાના ઇલ્મોનું પણ બખાન મવજૂદ છે. એમાં એવા ઇલ્મોનું પણ વર્ણન થયેલું છે જેને આપણે સાઈન્સ કે વિજ્ઞાનનું નામ આપીએ છીએ. જેમકે “ઇલ્મે-હયઅત” એટલે ખગોળ વિજ્ઞાન, “ઇલ્મે-નબાતાત” એટલે વનસ્પતિ વિજ્ઞાન, “ઇલ્મુલ-હિસાબ” એટલે ગણિત વિજ્ઞાન, “ઇલ્મુલ-હયવાનાત” એટલે પ્રાણી વિજ્ઞાન, “ઇલ્મુલ-જિમાદાત” એટલે ધાતુ વિજ્ઞાન વગેરે. એટલે સુધમાં કે કુઆનિમાં “ઇલ્મે-જનીન” એટલે જર્મ-વિજ્ઞાનનું એટલું ખુલાસાવાર વર્ણન છે કે તેની વિગતો વાંચીને મેડીકલ સાઈન્સના વિજ્ઞાનીઓ પણ હયરત પામી જાય છે. માતાના ગર્ભાશયમાં બીજના રોપાણ પછી “જનીન” કેવી કેવી પ્રક્રિયાઓ કે પરિવર્તનોમાંથી પસાર થઈને નવમે મહિને જીવતો જન્મતો મુકમ્મલ ઇન્સાન બની જાય છે તેની વિગતો કુઆનિ દર્શાવી છે. પૈદાઈશની પ્રક્રિયાઓનો ફક્ત એક જ દાખલો જોઈ લો.

વ લકદ ખલક-નલ ઇન્સાન..... અને બેશક અમે પૈદા કર્યો ઇન્સાનનું  
મિન સુલા-વતિમ મિન તીન..... માટીના નિર્મોડથી, માટીના સત્વરથી.  
સુમ્મ જાજ-નાહુ નુત્કતન..... પછી અમે બનાવ્યો તને નુત્કો,  
ફી કરારિમ મકીન..... જેને સાચવી રાખ્યો એક સુરક્ષિત સ્થળે.

સુમ્મ ખલક-નન - નુત્ફા અ-લ-કહ.... પછી બનાવ્યો અમે નુત્ફાને જામેલા લોહીનો ટુકડો.  
ફ-ખલકનલ-અ-લ-કતા મુદગલ ..... પછી બનાવ્યો અમે જામેલા લોહીને માંસનો લોથડો.  
ફ-ખલકનલ મુદગતા ઈઝામન..... પછી બનાવ્યાં અમે માંસના લોથડામાં હાડકાં,  
ફ-કસવ-નલ ઈઝામા લહમન..... પછી ચઢાવી દીધું અમે હાડકાં પર માંસ.  
સુમ્મ અન્શઅ-નાહુ ..... પછી તેમાં પ્રાણ પૂરીને આપી દીધું અમે તેને ખલ્કન આખર..... એક નવું જ રૂપ  
ફ-તબાર-કલ્લાહુ..... તો જુઓ, કેટલી ઊંચી શાનવાળો છે અલ્લાહ  
અહ-સનુલ-ખાલિકીન..... જે સર્વશ્રેષ્ઠ સર્જનહાર છે.<sup>૧</sup>

આ આયતોની તફસીરમાં ઈન્સાનની પૈદાઈશના સાત તબક્કાઓનું વર્ણન થયું છે. આ રીતે : (૧) સુલાલહ : માટીનો નિયોડ, મટ્ટીનું સત્વ (૨) નુત્ફહ : વીર્ય, વીર્યનું ટપકેલું ટીપું (૩) અ-લ-કહ : જામેલું લોહી, જામેલા લોહીનું ટપકું (૪) મુદગલ : માંસનો લોથડો, ગોશ્તની બોટી (૫) ઈઝામ : હાડકાં, હડીઓ (૬) લહ-મ્ : માંસ, હાડકાં પર માંસ ચઢવું (૭) ખલ્કન આખર : નવું સર્જન, નવું રૂપ.

નુત્ફાની પ્રક્રિયાના આ સાતે તબક્કા કયા સ્થળે પસાર થાય છે.....? એક સલામત જગાએ, એક સુરક્ષિત સ્થળે જેને કુઆને “કરારે-મકીન”નું નામ આપ્યું છે. એટલે માતાના ગર્ભાશયમાં જેને ઉર્દૂમાં “રહિમે-માદર”કે બચ્ચાદાની કહે છે. એમાં આ સાતે તબક્કા અંધારાંઓના ત્રણ પર્દાઓમાં છેક જ છુપી કે બેદખરેલી રીતે એક પછી એક ક્રમવાર પસાર થાય છે. સુરએ-ઝુમર પારહ ૨૩ આયત ૬ માં છે : યખ્લુક-કુમ ફી બુતૂન ઉમ્મહાતિ-કુમ ખલ્કમ મિમ બઅદિ ખલ્કીન ફી સુલુમાતિન સલાસ-તરજુમો :

“તે અલ્લાહ તમારી માતાઓના પેટોમાં ત્રણ ત્રણ અંધારાંઓના પર્દાઓની અંદર તમને એક પછી એક આકાર દેતો ચાલ્યો જાય છે.

એ ત્રણ અંધારાંના પર્દા આ છે : (૧) પેટના અંદરની દીવારનો પર્દો (૨) માતાના ગર્ભાશયનો પર્દો (૩) તે પર્દો જેમાં અચ્ચું વીંટાળાયેલું હોય છે અને તેની સાથે જ જન્મે છે.

## સર્વ હક્ક અલ્લાહને સ્વાધિન

ઈન્સાન જે ખોરાક ખાય છે અનાજનો, ભાજીપાલાનો કે ફળફળાદિ વગેરેનો એ ખોરાકમાં વીર્ય કે નુત્ફા જેવી કોઈ વસ્તુ હોતી નથી ન કોઈ એવી વસ્તુ હોય છે જે માણસના શરીરમાં પ્રાણ નાખવાની ખાસિયત ધરાવતી હોય. પરંતુ એજ ખોરાક શરીરમાં જઈને કોઈ જગાએ માંસ બનાવે છે કોઈ જગાએ હાડકાં બનાવે છે કોઈ જગાએ વાળો બનાવે છે. પછી એજ ખોરાક એક ખાસ સ્થળે પહોંચીને વીર્ય કે નુત્ફામાં પરિવર્તન પામે છે. એજ નુત્ફામાં ઈન્સાનના આત્મા લેનારા શુકાણુઓ હોય છે. એક પુરુષના વીર્ય-સ્ખલન વેળા તેમાં ક્રોડોની સંખ્યામાં શુકાણુઓ હોય છે. એમાંનો દરેક શુક સ્ત્રી-અંડ સાથે મળીને ઈન્સાન બનવાની પાત્રતા ધરાવે છે. પરંતુ અલ્લાહ તઆલાનો ફેસલો આ છે કે એમાંના કરોડો ઉમેદવારોમાંથી ફક્ત એક જ ઉમેદવારને ચૂંટી લઈને

તેને “ખાસ-સમયે” સ્ત્રી-અંત સાથે મળવાનો મોકો આપે છે જેના નતીજા રૂપે હમલ રહી જાય છે. પછી એ હમલ અલ્લાહની મરજી મુજબનો આકાર લેતો જાય છે અને અલ્લાહ પોતે જ તેનો ફેસલો કરે છે કે કોને પૂરા હમલ તરીકે કાયમ રાખવો છે અને કોને અપૂરા હમલ તરીકે પાડી નાખવો છે. કોને જીવતો કાઢવો છે અને કોને મરેલો, કોને નર બનાવવો છે અને કોને નારી, કોને સાજેસમો કોને લૂલોલંગડો, કોને આંખોવાળો કોને આંધળો, કોને રૂપાળો કોને કદરૂપો, કોને ગોરો કોને કાળો, કોને અકલમંદ કોને બેવકૂફ !

હમલ અને પૈદાઈશની આ ઘટમાળ હરોજ કરોડો સ્ત્રીઓના ગર્ભાશયમાં અવિરત ચાલુ રહે છે. એ દરમિયાન ગર્ભાશયમાં આકાર લેનાર દરેક બચ્ચાનું નસીબ અલ્લાહની મુક્તિમાં હોય છે. બચ્ચાંની બનાવટ અને જન્મના તમામ અધિકારો અલ્લાહ તઆલાએ પોતાને સ્વાધિન રાખેલા હોય છે. જમીન અને આસમાનની કોઈ મખૂકની મજાલ નથી કે તેની મરજીમાં માથું મારે. એવી કોઈ તાકત નથી જે તેના ફેસલાની આડે આવી શકે. ખુદ જેના પૈટના ત્રણ ત્રણ અંધારાઓમાં બચ્ચું આકાર લઈ રહ્યું છે એ માતાને ખબર નથી હોતી કે તેના ગર્ભાશયમાં શું બની રહ્યું છે ? કેવી રીતે બની રહ્યું છે ? અને શું બનીને પ્રગટ થનાર છે ?

## અમશાજ અને સુલાલહ

અહીં સવાલ આ છે કે સ્ત્રી-પુરૂષમાંથી કોના નુકાથી હમલનું મંદાણ થાય છે ? એટલે પુરૂષના વીર્યથી ગર્ભ રહે છે કે સ્ત્રીના વીર્યથી....? એનો જવાબ કુઆનની આ આયતથી મળે છે. સૂરએ-દહર પારહ ૨૯ ની આયત ૨ માં છે: ઈન્ના ખલક-નલ ઈન્સાન મિન નુત્ફાતિન અમશાજ. તરજુમો:

“અમે પૈદા કર્યો ઈન્સાનને એક “અમશાજ” નુત્ફાથી.”

અરબી શબ્દકોશ મુજબ “અમશાજ”ના અર્થ છે ભેળસેળ. ભેળવણી, મિશ્રણ, મિશ્કર તગેરે. “નુત્ફાતિન અમશાજ”ના અર્થ છે: ભેળસેળ નુત્ફો એટલે ઈન્સાનને અલ્લાહ તઆલાએ ભેળસેળ નુત્ફાથી પૈદા કર્યો છે. ભેળસેળ નુત્ફાના આ અર્થ છે કે ઈન્સાનની પૈદાઈશ પુરૂષ અને સ્ત્રીના બે અલગ-અલગ નુત્ફાઓથી નથી થતી બલકે બંનેના નુત્ફાઓ આપસમાં મળીને ભેળસેળ થઈ જાય ત્યારે એ નુત્ફાઓના મિશ્રણથી ઈન્સાન પૈદા થાય છે.

કુઆનની સૂરએ-સિબદહની આયત ૮ માં નુત્ફા માટે “સુલાલહ” શબ્દ આવ્યો છે જેમકે અલ્લાહ તઆલાએ ફરમાવ્યું: સુમ્મ જઅલા નસલહૂ મિન સુલા-લતિમ મિમ-માઈમ-મહીન. તરજુમો:

“પછી ચલાવી અલ્લાહએ તેની નસલ એક “માએ-મહીન”ના નિયોડથી.”

માઅ એટલે પાણી અને મહીન એટલે હકીર, હલકટ, તુચ્છ, નાપાક અને સુલાલહ એટલે નિયોડ, સત્ત્વ, સાર, ખુલાસો. આ હકીર કે તુચ્છ પાણી એટલે વીર્ય સ્ત્રીમાં પણ હોય છે અને પુરૂષમાં પણ હોય છે. માલૂમ પડે: સુલાલહ શબ્દ સ્ત્રી અને પુરૂષ બંનેના નુત્ફાને લાગુ પડે છે. બીજાના વાગેતર પછી શુભ યોગદોષે બંનેના નુત્ફા એકબીજાના મિલન કે આગમન માટે એકબીજા તરફ પસી જાય છે અને બંનેના મિશ્રણથી હમલ રહી જાય છે. જે કે પુરૂષના વીર્યમાં કરોડો નુત્ફા હોય છે પણ હનલ ફક્ત એક શુક અને એક બીજાના મેળાપથી રહે છે.



સૂરએ-રઅદ પારહ ૧૩ ની આયત નંબર ૮ આ મામલા પર વધારે પ્રકાશ નાખે છે : અલ્લાહુ યઅ-લમુ મા તહમિલુ કુલુ ઉન્સા વમા તગીદુલ-અરહામુ વમા તઝદાદ. તરજુમો:

“અલ્લાહ દરેકે દરેક ગર્ભ ધારણ કરનારી નારીના પેટની જાણકારી ધરાવે છે. જે કંઈ તેમાં બને છે તેને પણ જાણે છે અને જે કંઈ તેમાં ઘટાડો કે વધારો થાય છે તેની પણ પૂરેપૂરી માહિતી ધરાવે છે.”

મતલબ આ છે કે ગર્ભાશયમાં હમલની શું હાલત છે તેનાથી અલ્લાહ સંપૂર્ણ રીતે માહિતગાર રહે છે ગર્ભમાં છોકરો છે કે છોકરી, ખૂબસુરત છે કે બદસુરત, આંખોવાળો છે કે આંધળો એ બધું તે જાણે છે. ગર્ભાશયમાં જે કંઈ ઘટાડો કે વધારો થાય છે એટલે કદી છોકરો જન્મે છે તો કદી છોકરી. કદી સમયસર જન્મે છે તો કદી સમય પહેલાં કે સમય પછી. બચ્ચાંના અવયવો એટલે હાથપગ, આંખ, નાક, કાન, વગેરેની બનાવટમાં તથા બચ્ચાંની શારીરિક અને દિમાગી કાબિલિયતોની બનાવટમાં જે કંઈ ઘટાડો કે વધારો થાય છે એ બધું સીધી રીતે અલ્લાહ તઆલાની નિગરાનીમાં થાય છે. ઘટાડા-વધારાનો એક અર્થ આ છે કે ગર્ભમાં એક બચ્ચું છે, બે બચ્ચાં છે, ત્રણ બચ્ચાં છે કે તેથી વધારે ?

સહીહ બુખારીની કિતાબુત-તફસીરમાં રસૂલુલ્લાહ સલ્લલ્લાહુ અલૈહિ વ સલ્લમની એક હદીસના મુબારક શબ્દો આ છે : વલા તઅ-લમુ મા તગીદુલ-અરહામ ઈલ્લલ્લાહ. એટલે અલ્લાહ સિવાય કોઈ જાણતું નથી કે માતાના ગર્ભાશયમાં જે વસ્તુ ઘટી-બઢી રહી છે તેનું ભવિષ્ય શું છે ? આ હદીસની તફસીરમાં હઝરત અબ્દુલ્લાહ બિન ઉમર રદિયલ્લાહુ અન્હુધી રિવાયત છે કે રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું :

“જૈબના ખજાનાઓની પાંચ ચાવીઓ છે જેને અલ્લાહ વગર કોઈ જાણતું નથી. એ પાંચ ચાવીઓ આ છે : (૧) કાલે શું થશે ? અલ્લાહ સિવાય કોઈ જાણતું નથી. (૨) સ્ત્રીઓ અને માદા પ્રાણીઓના ગર્ભાશયમાં શું છે ? અલ્લાહ વગર કોઈ જાણતું નથી. (૩) વરસાદ ક્યારે થશે ? અલ્લાહ વગર કોઈ જાણતું નથી. (૪) કોણ ક્યારે કંઈ જમીનમાં મરશે ? અલ્લાહ વગર કોઈ જાણતું નથી. (૫) કિયામત ક્યારે કાયમ થશે ? અલ્લાહ વગર કોઈ જાણતું નથી.”

## અલ્લાહ તઆલાનો સવાલ

સારાંશ કે આ જગતના સૌથી પહેલા ઈન્સાન હઝરત આદમ અલૈહિસ-સલામને અલ્લાહ તઆલાએ પોતાના હાથથી પાણખાનતી મિટ્ટીના સત્વથી પૈદા કર્યા. આદમની અવલાદને વીર્યના નુક્રાથી પૈદા કરી. વીર્ય પોતે જમીનની મિટ્ટીમાંથી ઊગતાર અનાજ વગેરેનું સત્વ હોય છે. એજ વીર્યનું ટીપું જનેતાના ગર્ભાશયમાં ઠરીતમ થઈને જામ્યા લાઢીનું ટપકું બને છે. જામેલું લોહી માંસનો સોથો બને છે. માંસના લોથડામાં હાડકાં પૈદા થાય છે. હાડકાં પર માંસ ચઢે છે. માંસ પર ચામડી મઢાય છે. આ રીતે અલ્લાહ તઆલા પાણીના એક હકીર કે હલકર ટીપાંને, વિવિધ પ્રક્રિયાઓમાંથી પસાર કરાવીને, અને તેને “અહસને-તકવીમ”ના સાંચામાં ઢાળીને, એક જીવંતો જગતો મુકમ્મલ ઈન્સાન બનાવીને તેની માતાના ગર્ભાશયમાંથી બહાર કાઢે છે.

“અહસને-તકવીમ” પારહ ૩૦ ની સૂરએ-વત-તીનના શબ્દો છે. અહસન એટલે બેહતરીન, સર્વોત્તમ, સુંદર, સુશોભિત અને તકવીમ એટલે સીધું કરવું, દુરસ્ત કરવું, સપ્રમાણ બનાવવું, સાંચામાં ઢાળીને એવું માપસરનું બનાવવું કે સાંધેસાંધો તેના બંધબેસતા સ્થળે ગોઠવાયેલો હોય. હાથ, પગ, આંખ, નાક, કાન બધું તેના મૂળ સ્થળે ફિટ હોય. આંખની જગ્યાએ કાન હોય અને કાનની જગ્યાએ નાક હોય તેવું અલ્લાહની કુદરતની કારીગરીમાં કદી બનતું નથી. એનું જ નામ છે : લકદ ખલક-નલ ઈન્સાન ફી અહસને-તકવીમ. એટલે ઈન્સાનને અમે સર્વશ્રેષ્ઠ આકારે કે સર્વોત્તમ સ્વરૂપે પૈદા કર્યો છે. સુંદરતામાં, ખૂબસુરતીમાં કે હુસ્નો-જમાલમાં દુનિયાની કોઈ જનદાર મખ્લૂક એની તોલે પહોંચી શકતી નથી. એટલે જ તો હઝરતે-ઈન્સાન “અશ-રકુલ-મખ્લૂકાત” હોવાનું માન ખાટેલો છે.

ઘાટીલો કે રૂપના સાંચામાં ઢાળાયેલો ઈન્સાન વીંચના નજીવા ટીપાંથી માના પેટમાં આકાર લે છે ત્યારે અલ્લાહ તઆલા ઈન્સાનને સવાલ કરે છે : “અ-ક-રઐતુમ મા તુમનૂન ?” શું તમે જોતા નથી, શું તમે વિચાર કરતા નથી જ્યારે કે તમે વીંચના ટીપાં ટપકાવો છો ? <sup>૧</sup>

લાગલો જ બીજો સવાલ થાય છે : “અ-અનુમ તખ્લૂક-નલ્લુ અમ નહનુલ-ખાલિકૂન ?” શું તમે તેને પૈદા કરો છો કે અમે તેને પૈદા કરનારા છીએ ? ૨

ચોખ્ખી વાત છે કે વીંચના ટીપાં ટપકાવવા પછી જગતનો સર્જનહાર જ તેને સર્વાંગે સુંદર ઈન્સાન બનાવીને ઠરાવેલા સમયે બહાર પાડે છે. દુનિયાના લોકો રોજ જુએ છે કે સ્ત્રી-પુરૂષના સમાગમથી હમલ રહી જાય છે. પછી તે ઉત્તરોત્તર ઉછેર પામે છે અને નવમે મહિને જીવતો જગતો ઈન્સાન બની જાય છે. મગર રોજરોજના અનુભવ છતાં લોકોની નજર વીંચના ટીપાંઓથી આગળ વધતી નથી. ગભાશિયમાં આ ટીપાં પર શું વીતે છે ? તે કેવી કેવી પ્રક્રિયાઓમાંથી પસાર થાય છે ? તેમાં કેવાં કેવાં પરિવર્તનો થાય છે ? તે વિશે સોચવિચાર કરવાની ન જાપને પડેલી હોય છે ન માને !

“ત્યારે હે ઈન્સાન ! જરા વિચાર તો કર કે બાળકના જન્મમાં તારો ફાળો

કેટલો ? આટલો જ ને વીંચના ટીપાં ટપકાવી દીધાં અને બસ.

તને શું ખબર કે ગભાશિયમાં જવા પછી એ ટીપાં પર શું વીતી ?

કોણે એ તુચ્છ ટીપાંને જામેલા લોહીનું રૂપ આપ્યું ?

કોણે આ જામેલા લોહીને માંસનો લોથડો બનાવ્યો ?

કોણે એ માંસના લોથડામાં હાડકાં બનાવ્યાં ?

કોણે એ હાડકાં પર માંસ ચઢાવ્યું ?

કોણે એ માંસ પર ચામડીનો પોશાક મઢી દીધો ?

અને પછી તે કોણ છે જેણે તેના તનમાં રૂઢ ફૂંકીને તેનો જીવતો જગતો

ઈન્સાન બનાવી દીધો ?”

૧. પૂરએ-વાકિઅહ પારહ રહ આયત પ૯

૨. પૂરએ-વાકિઅહ પારહ રહ આયત પ૯

તો હે લોકો ! જુઓ, ઈન્સાનના ઉત્પાદન માટે અલ્લાહ તઆલાએ તેની માતાના ગભશિયને એક ધમધમતી ફેક્ટરી બનાવી દીધી; એવી અજીબો-ગરીબ ફેક્ટરી કે જેના સાંચામાં તેણે પાણીના એક નજીવા કે નાપાક ટીપાંને વિવિધ આકારો આપીને જીવતો જંગલો ઈન્સાન બનાવી દીધો. તો જુઓ હે લોકો !

ફત્તબારકલ્લાહુ.....તમારો પાલનહાર કેટલી બરકતવાળો, કેટલી જિંચી શાનવાળો છે !

અહ-સનુલ ખાલિકીન.....સૌથી શક્તિશાળી, સૌથી સત્તાશાળી, સૌથી ઉત્તમ સર્જનહાર છે!

## નેકબખ્ત ઈન્સાન-બદબખ્ત ઈન્સાન

ઈન્સાનની પૈદાઈશ વિશે રસૂલુલ્લાહ સલ્લલ્લાહુ અલૈહિ વ સલ્લમ શું ફરમાવે છે ? સહીહ બુખારીમાં ટંકિલી આ હદીસ વાંચો. હઝરત અબ્દુલ્લાહ બિન મસઝિદ રદિયલ્લાહુ અન્હુનું બયાન છે કે અમારી એક ઈલ્મી મજલિસમાં રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું :

"તમારામાંથી દરેક ઈન્સાન પૈદા થવા પહેલાં માતાના પેટમાં એવી રીતે રૂપ ધારણ કરે છે કે થરૂઆતના ૪૦ દિવસો સુધી તે નુત્કાની શકલમાં રહે છે. પછી એટલા ૪ દિવસો સુધી તે જમેલા લોહીના રૂપમાં રહે છે. પછી એટલા ૪ દિવસો સુધી માંસના લોથડાના રૂપમાં રહે છે.

એ પછી અલ્લાહ તઆલા એક ફરિશ્તાને માંકલાવે છે અને તેને ચાર વાતોનો હુકમ ફરમાવે છે. પહેલો હુકમ આ કે માતાના પેટમાં ઈન્સાનનો આકાર લેનાર બાળકની ઉંમર લખો કે એની આટલી ઉંમર છે. બીજો હુકમ આ કે એની રોજી લખો કે એને આટલી રોજી મળવાની છે. ત્રીજો હુકમ આ કે એની કરણી લખો કે દુનિયામાં એ આટલાં કામો કરવાનો છે. એ પછી માતાના ગર્ભમાં ઉછેર પામનાર બાળકના બદનમાં અલ્લાહના હુકમથી રૂઢ ફુંકવામાં આવે છે.

એ પછી બને છે એવું કે તમારામાંથી એક ઈન્સાન નેકીના કે ભલાઈના કામો કરતો રહે છે ત્યાં સુધી કે જ્યારે, તેની વચ્ચે અને જન્નતની વચ્ચે ફક્ત એક ગજનો ફાસલો રહી જાય છે તો અચાનક તકદીરનું લખાણ આડે આવી જાય છે અને તે જહન્નમીઓ જેવાં કામો કરવા લાગે છે. નતીજા રૂપે મરણ પામીને જહન્નમનો હકદાર ઠરી જાય છે.

એવી જ રીતે તમારામાંથી એક ઈન્સાન બદીના કે બુરાઈના કામો કરતો રહે છે ત્યાં સુધી કે જ્યારે, તેની વચ્ચે અને જહન્નમની વચ્ચે ફક્ત એક ગજનું અંતર રહી જાય છે તો અચાનક તેની તકદીરનું લખાણ આડે આવી જાય છે અને તે જન્નતીઓ જેવાં કામો કરવા લાગે છે. નતીજા રૂપે મરણ પામીને જન્નતના હકદાર ઠરી જાય છે." (સહીહ બુખારી ફી કિતાબે બદઉલ-ખલક. ખાબ ૬)

એજ વિષયની બીજી હદીસ વાંચો. હઝરત અનસ બિન માલિક રદિયલ્લાહુ અન્હુનું બયાન છે કે એક મજલિસમાં રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું :

“અલ્લાહ તઆલાએ આ દુનિયામાં આવનાર દરેક બાળકની માતાના ગર્ભાશય પર એક ફરિશ્તાની નિમણૂક કરી દીધી છે. માના પેટમાં નુત્કાના નિર્માણ પછી ફરિશ્તો કહેતો રહે છે : “યા રબ! હજુ નુત્કો છે. યા રબ ! હવે બોહીની ગાંઠ છે યા રબ ! હવે માંસનો લોથડો છે.”

એ પછી અલ્લાહ તઆલા તેની પૈદાઈશનો ફેસલો કરી નાખે છે. ત્યારે ફરિશ્તો પૂછે છે : “યા રબ ! એ નર છે કે નારી ? યા રબ ! એ નેકબખ્ત છે કે બદબખ્ત ? યા રબ ! એની રોજી કેટલી છે ? યા રબ ! એની ઉંમર કેટલી છે ?”

આ બધી વાતો અલ્લાહના હુકમ મુજબ તેની માના પેટમાં જ તેની પૈદાઈશ પહેલાં લખી લેવામાં આવે છે.” (સહીહ બુખારી ફી કિતાબિલ-હેઝ, બાબ ૧૭)

એક હદીસમાં આપે એમ પણ ફરમાવ્યું છે:

“દરેક પૈદા થનારું બાળક “દીને-ફિતરત” પર જન્મ પામે છે. પછી તેના મા-બાપ યહૂદી હોય તો બાળકને યહૂદી બનાવે છે. અને ખ્રિસ્તી હોય તો ખ્રિસ્તી બનાવે છે અને અગ્નિ-પૂજક હોય તો અગ્નિ-પૂજક બનાવે છે.”

મતલબ આ કે કુદરતના કાનૂન મુજબ આ દુનિયામાં પૈદા થનાર દરેક બાળક ઈસ્લામની પ્રકૃતિ પર હોય છે. એટલે પૈદાઈશી રીતે તે મુસલમાન હોય છે. પછી માબાપના ધરનો જોયો માહોલ હોય તેના સાંચામાં ઢળી જાય છે. એમાંથી કેટલાંક ખુશનસીબ બાળકો મુકદ્દરના સિકન્દર હોય છે. બિનમુસ્લિમ માબાપના ધરમાં જન્મ લેવા છતાં બુદ્ધિનો ઉપયોગ કરે છે અને નસીબની બલિહારીથી મુસલમાન બની જાય છે. એથી વિરૂધ્ધ કેટલાંક બાળકો ફૂટેલા નસીબના હોય છે. મુસલમાનના ધરમાં પૈદા થવા છતાં ઈસ્લામને તરછોડીને મુરતદ બની જાય છે. હદીસ શરીફના શબ્દો કે: “નસીબના લેખ આડે આવી જાય છે.” તે એનું જ નામ છે.

## નર અને નારીના જન્મનું રહસ્ય

આથી પહેલાં આપણે વાંચી આવ્યા કે રસુલુલ્લાહ સલ્લલ્લાલુ અલૈહિ વ સલ્લમ બિલકુલ ઉમ્મી હતા. લખવા વાંચવાનું જાણતા ન હતા. કોઈ મદરસા કે સ્કૂલમાં ગયા ન હતા. દુનિયાનો કોઈ ઈન્સાન આપનો શિક્ષક ન હતો. અલ્લાહ તઆલાએ પોતે જમીન અને આસમાનના ઇલ્મોનો ખજાનો આપના નૂરાની સીનામાં ભરી દીધો હતો. માનવતા સહાબા ઉપરાંત યહૂદીઓ, ખ્રિસ્તીઓ અને મૂર્તિપૂજકો વારંવાર આપને જતજતના સવાલો પૂછ્યા કરતા હતા. સહાબા આપને સવાલ, “રબ્બે ઝિદ્દની ઈલ્મન” એટલે પોતાના જ્ઞાનમાં વધારો કરવા ખાતર પૂછતા હતા. ત્યારે યહૂદીઓ અને મુશરિકો આપની પઞ્ચવણી કે પરીક્ષા ખાતર પૂછતા હતા. એવા પ્રસંગે હજરત જિબ્રીલ આપની તહેનાતમાં પધારતા અને પૂછેલા સવાલનો જવાબ બતાવી દેતા હતા.

એક વેળા યહૂદી પાદરીઓ આપની તહેનાતમાં હાજર થયા. તેઓનો સવાલ હતો, “હે મુહંમદ ! તમારો દાવો છે કે તમે અલ્લાહના પયગમ્બર છો. બતાવો, બચ્ચું કદી નર હોય છે તો કદી નારી એનું શું કારણ?”

આપે ફરમાવ્યું, “સાંભળો, મદંનો નુત્કો ઘટ્ટ અને સફેદ હોય છે. સ્ત્રીનો નુત્કો પાતળો અને પીળો

હોય છે. ગર્ભધાન વેળા મદનો નુફો ઉપરવટ મેળવી લે તો નર જન્મે છે અને જો સ્ત્રીનો નુફો ઉપરવટ મેળવી લે તો નારી જન્મે છે.”

આ જવાબ આપીને આપે ફરમાવ્યું, “અલ્લાહનો આભાર કે તોણે મને આ સવાલનો જવાબ બતાવી દીધો. સાચું કહ્યું છું આથી પહેલાં મને એની ખબર ન હતી.”<sup>૧</sup>

ઈતિહાસકારોનું કહેવું છે કે આજથી ૧૪ સો વરસ પહેલાંના અરબખંડ પર જહાલતનો અંધારપાટ છવાયેલો હતો. તહઝીબ, તમકુન કે સાઈન્સ કઈ ચીડિયાનું નામ છે તે કોઈ જાણતું ન હતું. આજના વિજ્ઞાનયુગમાં મેડિકલ સાઈન્સનો કોઈ વિજ્ઞાની જ્યારે કુઆનનો અભ્યાસ કરે છે અને તેમાં ઈન્સાનના બચ્ચાંની તબક્કાવાર પેદાઈશનું અજીબો-ગરીબ બયાન વાંચે છે તો તે હચમચા ચક્કરમાં પડી જાય છે અને વિચારે છે કે જહાલતના જમાનામાં પધારેલા પયગમ્બરને “ઈલ્મે-જનીન”નું જે જ્ઞાન મળ્યું તે બેશક આ કુઆનને જ આભારી છે. પછી તે મનોમન પોકારી ઊઠે છે, “બેશક આ કુઆન જગતના સર્જનહારનું જ આકાશી કલામ છે. મુહમ્મદ પયગમ્બરનું કલામ હોય શકતું નથી.”

## મધની મખ્ખીની કારીગરી

સારાંશ કે અલ્લાહની આકાશી કિતાબ કુઆનિ-કરીમમાં ફકત નમાઝ-રોઝહ અને દીનો-ઈમાનના જ ઈલ્મોનું બયાન નથી બલકે દુનિયાના બેશુમાર ઈલ્મોનું પણ એમાં બયાન થયેલું છે. એમાં “ઈલ્મે-જનીન”ની સાથે “ઈલ્મે-હયવાનાત” એટલે પ્રાણી-શાસ્ત્રનું બયાન પણ મવજૂદ છે જેમાં હાથી, ઊંટ, ઘોડા, ગધેડા, ખચ્ચર, ગાય, ઘેટાં, કૂતરા, સિંહથી લઈને કરોળિયા, માખી, મચ્છર, કીડી વગેરેનો સમાવેશ છે. કુઆનમાં મધની મખ્ખીને લગતું બયાન તમે વાંચેલું છે ?

અલ્લાહના પવિત્ર કલામ કુઆનિ દર્શાવેલું મધની માખીને લગતું વિજ્ઞાન પણ જાણવા જેવું છે. આમ જુઓ તો મધની માખીની હેસિયત શું ? એક નાનું-નજીવું જીવડું હોય છે. ચૂટકીમાં લઈને મસળી નાખો તો ખતમ. પણ અલ્લાહ તઆલાએ આ નાનકડી મખ્ખીના ટચ્કડા વજૂદમાં મીઠાઈ બનાવવાની એવી અજીબો-ગરીબ ફેક્ટરી ગોઠવી દીધી છે કે ફૂલોમાંથી ચૂસેલો રસ એના પેટમાં જઈને મીઠું પીણું બની જાય છે. જાણે કે એનું પેટ મીઠાઈના માટલાં જેવું છે. એમાંથી નીકળતો રસ એટલો સ્વાદિષ્ટ હોય છે કે માણસ આંગળાં ચાટતો રહી જાય. આ રસ ગુણકારી એટલો કે મોંઘામાં મોંઘું ટોનિક પણ એની આગળ કશી વિસાતમાં નહિ. કુદરતી પીણું હોવાથી ખુદ અલ્લાહ તઆલાએ એના વિષે ફરમાવ્યું છે : “અન્-લુમ મુસફ્ફા” એટલે સાફ કરેલું સ્વચ્છ અને શુદ્ધ મધ. પછી ફરમાવ્યું : “ફીહે શિકાઉલ-લિન-નાસ” એમાં લોકો માટે શિકા અને તંદુરસ્તીના ગુણો ભરી દીધેલાં છે.

મધની માખીની ખાસ ખૂબી આ છે કે અલ્લાહ તઆલાએ પોતે એને “અવહા”ના શબ્દથી તબીબન કયું આ રીતે : “વ અવહા રબ્બુકા ઈલન-નહલ.” એટલે આકાશી વહી મોકલાવી તમારા પાવનહારે મધની માખી તરફ. અહીં “અવહા” શબ્દના એવા અર્થ છે કે અલ્લાહ તઆલાએ સીધી રીતે મધમાખીના દિલમાં

આ વાત નાખી દીધી અથવા સીધી રીતે તેને હુકમ ફરમાવી દીધો કે તારે આ કામગીરી બજાવવાની છે. અવહાના શબ્દથી મધમાખીને ત્રણ વાતોનો હુકમ ફરમાવી દીધો:

- (૧) પહાડો, ચટાણો, દીવારો, છતો, માંડવાઓ, આડો વગેરેમાં જઈને ઘરો એટલે મધપૂડા બનાવ.  
(૨) બાગ-બગીચાઓ કે જંગલોમાં જઈને ફળફૂલોનો રસ ચૂસ્યા કર. (૩) જે રસ્તેથી પહાડો, જંગલો, વગડાઓમાં દૂર સુધી ચાલી જાય એજ રસ્તેથી પોતાના ઘર પાસે પાછી આવી જ.

આપણે જોઈએ છીએ કે મધની મખખી આજે પણ અલ્લાહએ આપેલા આ હુકમ પર ચૂસ્તપણે અમલ કરે છે. એને પહાડો, ચટાણો, આડો, દીવારો પર મધપૂડો બનાવવાની કારીગરી કોણે શીખવી ? ફળફૂલોનો રસ ચૂસીને મધ બનાવવાની કળા સાઈન્સના કયા ટીચરે એને શિખાડી ? ગમે તેટલી દૂર નીકળી ગઈ હોય છતાં તેજ રસ્તેથી પાછા વળવાની બુદ્ધિ એને કોણે આપી ? એના મધપૂડાની કારીગરી અને મધ બનાવવાની કળા જોઈને વિજ્ઞાનીઓ પણ હચરતના ચક્કરમાં પડી જાય છે.

## હઝરત સુલૈમાન અને સબાની મહારાણી

એવી જ રીતે અલ્લાહના આકાશી કલામ કુઆનમાં, જમીનના પેટાણમાંથી નીકળતી પાતુઓનું બધાન પણ થયેલું છે. જેમકે સોનું, ચાંદી, તાંબુ, લોહું વગેરે. સૂરએ-સબામાં છે કે અલ્લાહ તઆલાએ પોતાના પયગમ્બર હઝરત દાવૂદ અલૈહિસ-સલામના હાથમાં લોહાંને મીણ જેવું નરમ બનાવી દીધું હતું જેનાથી તેઓ અલ્લાહ તઆલાની દોરવાણી મુજબ લડાઈનો પોશાક એટલે બખ્તરો બનાવીને પોતાનું ગુજરાન કરતા હતા. આ કળા અલ્લાહ તઆલાએ પોતે તેમને શીખવી હતી. એવી જ રીતે અલ્લાહ તઆલાએ વહાણ બનાવવાની કળા પોતાના પયગમ્બર હઝરત નૂહ અલૈહિસ-સલામને શિખાડી હતી: “હે નૂહ ! તું એક વહાણ બનાવ, અમારી આંખો સામે અને અમારી દોરવાણી મુજબ.”

સૂરએ-સબામાં અલ્લાહના પયગમ્બર હઝરત સુલૈમાન અલૈહિસ-સલામની બાદશાહીનું બધાન વાંચશે તો માલૂમ પડશે કે અલ્લાહ તઆલાએ તેમના માટે જમીનમાંથી પીગળેલા તાંબાનો ઝરો વહેતો કરી દીધો હતો જેનાથી તેમના નિષ્ણાત કારીગરો તરહ-તરહની અજાયબી ભરેલી વસ્તુઓ બનાવતા હતા. કારીગરોમાં ઈન્સાનો ઉપરાંત જિન્નાતની કોમના કારીગરો પણ દરબારમાં હાથ બાંધીને હઝરત સુલૈમાનના હુકમની રાહ જોયા કરતા હતા.

હઝરત સુલૈમાન અલૈહિસ-સલામ માટે દરબારી ઈન્જીનિયરોએ એરોપ્લેન જેવો એક આવીશાન તખત બનાવ્યો હતો. આ શાહી તખત કે વિમાનમાં બિરાજમાન થઈને હઝરત સુલૈમાન અલૈહિસ-સલામ પોતાના દરબારીઓ કે લશ્કરી જવાનો સાથે હવામાં ઊડવાની સહેલ માણતા હતા. અને સાથે ઈસ્લામની તબલીગનું કામ પણ કરતા હતા. વાયુ એટલે પવનને અલ્લાહ તઆલાએ હઝરત સુલૈમાનના તાબામાં આપી દીધો હતો. જ્યાં જવા માગતા, પવનને હુકમ ફરમાવી દેતા. આજ પાલક ગુલામ પેઠે પવન તેમને ધારેલા સ્થળે પહોંચાડી દેતો. સૂરએ-સબામાં છે કે હઝરત સુલૈમાનની સવારની મંજિલ એક મહિનાના વિસ્તાર જેટલી હતી અને સાંજની મંજિલ એક મહિનાના વિસ્તાર જેટલી હતી.

તખત ફક્ત એક જ દિવસમાં બે મહિનાનો રસ્તો કાપી લેતો હતો. હવામાં ઝિંડતી વેળા તખતની કેટલી ઝડપ હશે તેનું અનુમાન કરી લો.

સૂરએ-સબામાં આ વાતનો પણ ઉલ્લેખ છે કે જિન્નાતની કૌમમાંથી કેટલાક મરજીવાઓ સમુદ્રમાં ડૂબકી મારીને તળિયેથી મૂલ્યવાન મોતીઓ કાઢી લાવતા હતા. બાંધકામ કળાના નિપુણતો હઝરત સુલૈમાન માટે મસ્જિદો, કિલ્લાઓ અને મહેલો બનાવતા હતા. આ કારીગરોએ હઝરત સુલૈમાન માટે એક આલીશાન શીશમહેલ બનાવ્યો હતો. તેના ચોકમાં પારદર્શક કાચની એવી અદ્ભૂત કારીગરી કરી હતી કે જોનારને એમ જ લાગે કે પાણીની નહેરમાં ખડખડ વહેતું નીતરું પાણી લહરિયો લઈ રહ્યું છે. મુલ્કે-સબાની સૂર્યપૂજક મહારાણી બિલક્રીસ જયારે પોતાના લાવલશ્કર સાથે મુસલમાન બનવા માટે હાજર થઈ તો હઝરત સુલૈમાને તેને ફરમાવ્યું, “શીશમહેલમાં પ્રવેશીને અમારા દરબારમાં આવી જ.”

હુકમના પાલનમાં મહારાણી જયારે મહેલના ચોક પાસે પહોંચી તો જોયું કે નહેરમાં ખડખડ પાણી વહી રહ્યું છે. તરત તેણે પોતાના કીમતી લેંઘાના પાંઈયા પગથી ઉપર ચઢાવી લીધા કે જોથી તેનો મૂલ્યવાન શાહી લેંઘો પાણીમાં પલળી ન જાય. એ જોઈને હઝરત સુલૈમાને તેને ફરમાવ્યું : “ઇન્નહૂ સરહુમ મુમર-રુદુમ મિન કવારી.”<sup>૧</sup> એટલે આ તો એક શીશમહેલ છે. જેના ચોકમાં પણ કાચ મજેલા છે. અર્થાત: એ તો અમારા કલાકારોના કૌશલ્યની કારીગરી છે. પાણી નથી. જોથી લેંઘાના પાંઈયા ચઢાવવાની જરૂર નથી.

સૂરએ કહ્યુંમાં શહેનશાહ ઝુલ-કરનેનનો કિસ્સો વાંચશો તો ખબર પડશે કે હઝરત ઝુલ-કરનેન મુલ્કો પર મુલ્કો ફતેહ કરતા ઉત્તર દિશાએ આવેલા પહાડી પ્રદેશમાં પહોંચ્યા તો પહાડની આ બાજુ વસેલા લોકોને, બીજા પહાડની પાછળ વસેલી યઅજૂજ-મઅજૂજ નામે જંગલી કૌમના ઝુલ્મો-સિતમથી બચાવવા માટે, લોખંડની જાડી પાટો તથા ધમણમાં ધખાવીને પીગળાવેલા તાંબાથી જે મજબૂત પુડતો બનાવી આપ્યો હતો તેમાં તેમણે કેવી કળાથી કામ લીધું હતું. એની વિગતો વાંચીને તઅજ્જુબ થાય છે. અને કુર્આની દલીલોથી સમ્પત્તિ થાય છે કે આ દુનિયાનું મંડાણ થયું ત્યારથી જ દરેક યુગમાં કારીગરો, કલાકારો, જ્ઞાનીઓ, વિજ્ઞાનીઓ પાકતા, ચાલ્યા આવે છે અને એજ તે વાત છે જેના વિશે અલ્લાહ તઆલાએ ગારે-હિરાની પહેલી જ વર્હમાં ફરમાવી દીધું: “અલ્લમલ-ઇન્સાન મા-લમ યઅલમ.” ઇન્સાનને તે વાતોનું શિક્ષણ આપ્યું જેને તે જાણતો ન હતો.

મદીનહની હિજરત પછી પહેલી મસ્જિદ કુબાની વસતિમાં બનાવવામાં આવી. એ પછી મદીનહ શહેરમાં મસ્જિદે-નબવીનો પાયો નાખવામાં આવ્યો ત્યારે સવાલ ઊભો થયો કે કિબ્લહની દિશા કેવી રીતે નક્કી કરવી? તે સમયે દિશા નક્કી કરવાનું કોઈ યંત્ર તો હતું નહિ. અટકળ કે અનુમાનથી નમાઝ માટે કિબ્લહની દિશા કેવી રીતે નક્કી કરી શકાય ? પરંતુ કિબ્લહની દિશા કેવી રીતે નક્કી કરવી ? તે સમયે દિશા નક્કી કરવાનું કોઈ યંત્ર તો હતું નહિ. અટકળ કે અનુમાનથી નમાઝ માટે કિબ્લહની દિશા કેવી રીતે નક્કી કરી શકાય ? પરંતુ કિબ્લહની દિશા નક્કી કરવા માટે કોઈ સમસ્યા કે મુંઝવણ ઊભી થઈ નહિ. રસુલુલ્લાહ સલ્વલ્લાહુ અલૈહિ વ સલ્વમ આ વિદ્યાની પૂરી માહિતી ધરાવતા હતા. અલ્લાહ તઆલાએ હઝરત જિબ્રીલ મારફતે આપને એનું જ્ઞાન આપ્યું હતું. આપે એટલી તો ખૂબીથી ખાનએ-કઅબ્લહની સીધમાં મસ્જિદે-કુબા અને મસ્જિદે-નબવીની મહેરાબો બનાવી કે આજના આધુનિક યંત્રો પણ તેમાં સ્તીભારની ભૂલ કાઢી શકતાં નથી.

## ઈસ્લામ અને ઈલ્મુલ-હબ

બીજો એક ખાસ ઈલ્મ છે જેની આજે દુનિયાભરમાં ધૂમ મચેલી છે અને જોડો આજે દુનિયાભરની શાંતિનું નખખોદ વાળી દીધું છે. એ છે “ઈલ્મુલ-હબ” એટલે યુધ્ધ-વિજ્ઞાન. આપણે બધા જાણીએ છીએ કે અલ્લાહના હબીબે-પાક સલ્વલ્લાહુ અલૈહિ વ સલ્વમ ઈલ્મુલ-હબના પણ સૌથી મોટા નિષ્ણાત હતા. ઈબ્ને હિશામની આ સીરતુન-નબીમાં રસૂલુલ્લાહ સલ્વલ્લાહુ અલૈહિ વ સલ્વમની લડાઈઓનો વિગતવાર ઉલ્લેખ થયેલો છે. ઈસ્લમના દુશ્મનો સાથેની લડાઈઓની ઝીણામાં ઝીણી વિગત પણ કિતાબમાં દર્શાવી દીધી છે. ખરું જોતાં આ કિતાબનું અસલ નામ જ “કિતાબુલ-મંગાઝી” છે એટલે અલ્લાહના રસ્તામાં દુશ્મનો સાથે જિહાદ કરનારાઓનું જીવન ચરિત્ર.

આ કિતાબના વાંચનથી આપને માલૂમ પડશે કે ઈસ્લામના ખૂબાર દુશ્મનો અને લોહી-તરસ્યા ત્રાસવાદીઓ વારંવાર ધસી-ધસીને મદીનહ પર ચઢી આવતા હતા કે જેથી ઈસ્લામના જન્મની છોડને જડમૂળથી ઉખેડીને ફેંકી દે. પરંતુ રસૂલુલ્લાહ સલ્વલ્લાહુ અલૈહિ વ સલ્વમની હિકમતભરી લડાયક તદ્દબીરો અને લા-જવાબ જંગી ચાલો આગળ તેઓનું કંઈ ચાલતું ન હતું. ત્રાસવાદી દુશ્મનો સામે કેવી તદ્દબીરો અને કેવી ચાલોથી કામ લેવું તેનું જ્ઞાન અલ્લાહ તરફથી આપને મળતું હતું. સામસામે બે જમાઅતો હતી. એક જમાઅતનું નામ “હિઝબુલ્લાહ” એટલે અલ્લાહની જમાઅત અને બીજી જમાઅતનું નામ “હિઝબુશ-શયતાન” હતું એટલે શયતાનની જમાઅત. કુઆનમાં બંને જમાઅતોનું બયાન થયેલું છે અને અલ્લાહ તઆલાએ ફરમાવી દીધું છે કે હિઝબુલ્લાહ પર હિઝબુશ-શયતાન કદી ફાવી શકતી નથી. કામચાલી છેવટે હિઝબુલ્લાહના જ કદમ ચૂમે છે.

રસૂલુલ્લાહ સલ્વલ્લાહુ અલૈહિ વ સલ્વમની એજ જંગી તદ્દબીરો અને હિકમતભરી ચાલોની બરકત હતી કે વારંવારની ખૂબાર લડાઈઓ છતાં બંને પક્ષે ઓછામાં ઓછું લોહી રેડાયું. કલ્બે-મક્કહની વિગતો વાંચશો તો ઓર ભી તઅજબુબમાં પડી જશો. જનમ-જનમના ખૂબાર ત્રાસવાદીઓ ખાનખે-કઅબહના વિશાળ ચોકમાં મસ્તકો નમાવીને ઊભેલા છે અને મૃત્યુના ડરથી થરથર કાંપી રહ્યા છે. અચાનક સન્નાટાને ચીરતો સ્વર સંભળાય છે : “યા મઅશર કુરૈશ ! હે કુરૈશની જમાઅત ! તમે શું ધારો છો કે આજે હું તમારી સાથે કેવો વર્તાવ કરીશ ?”

“અખુન કરીમ વબ્નુ અખુન કરીમ.” આશા નિરાશા વચ્ચે ઓલાં ખાતા કુરૈશ જવાબ આપે છે કે આપ અમારા દયાળુ-શરીફ ભાઈ છો અને શરીફ ભાઈના બેટા છો.

“ઈઝહબૂ અન્તુ-મુત-તુલકાઅ.” જાવ તમે બધા આઝાદ છો.

“લા તસરીબ અલથ-કુમુલ-યન્મ.” આજે તમારા માટે ડર કે ઠપકા જેવું કંઈ નથી.

જ્ઞાનદાર ક્તેહ મેળવવા છતાં રસૂલુલ્લાહ સલ્વલ્લાહુ અલૈહિ વ સલ્વમને ન કોઈને ગુલામ બનાવ્યો ન મક્કહની કોઈ ખાતૂનને લોઈ બનાવી ન કોઈના જન-માનને હાથ અડાડ્યો. એટલું જ નહિ, મક્કહના જે મુસલમાનો પોતાના ઘરબાર અને માલ-મિલકત મક્કહમાં જ છોડીને મદીનહ તિજરત કરી ગયા હતા અને જેની ઉપર કુરૈશના ત્રાસવાદીઓએ બળજબરીથી કબજો કરી ત્રીધો હતો એના વિષે પણ ખાલી કરવ નો કોઈને



હુકમ નહિ ફરમાવ્યો. જેની પાસે જે કંઈ હતું, તેની જ પાસે રહેવા દીધું.

ખરેખર આપણા આકા, આપણા મવલા, અલ્લાહના પ્યારા હબીબ સલ્લલ્લાહુ અલૈહિ વ સલ્લમ જગતના તમામ ઈસ્લાનો માટે દયામાયાના સાગર બનીને પધાર્યા હતા. આપના જેવો રહમદિલ, આપના જેવો સહનશીલ, આપના જેવો ન્યાયશીલ, આપના જેવો સુલેહ-ચાલક, શાંતિપ્રિય અને રહમતના દરિયા જેવો સિપહસાવાર ન આપથી પહેલાં થયો છે ન આપના પછી થયો છે ન ભવિષ્યમાં કદી થવાનો છે.

રસૂલુલ્લાહ સલ્લલ્લાહુ અલૈહિ વ સલ્લમ ચાહતા હતા કે દીનની સાથે દુનિયાનું શિક્ષણ લેવામાં પણ મુસલમાન લોકો જગતની બીજી પ્રજાઓથી પાછળ નહિ પડે આપના શાગિદો એટલે માનવતા સહાબાએ આપની પાસેથી ઈલ્મુલ-હર્બ એટલે યુધ્ધ-વિજ્ઞાનનું પણ એવું શિક્ષણ લીધું કે જૈતજૈતામાં તેઓ દુનિયા પર છવાઈ ગયા. ઈસ્લામી લશ્કરે મુલ્કો પર મુલ્કો ફતેહ કરી લીધા. ઈરાન અને રોમ જેવા બળવાન સામ્રાજ્યોના ધમંડી શહેનશાહોના મગજમાંથી તુમાખીનો ધુમાડો કાઢી નાખ્યો અને ત્યાંની, ગુલામીની ઝંજીરોમાં જકડાયેલી પ્રજાને ગુલામીની લગ્નતથી આઝાદ કરાવી દીધી.

રસૂલુલ્લાહ સલ્લલ્લાહુ અલૈહિ વ સલ્લમને નાહુટકે ઈસ્લામના દુશ્મનો સાથે જોડલી લડાઈઓ લડવી પડી એ બધી લડાઈઓ કુર્આનની ભાષામાં જિહાદ કહેવાય છે. મુસલમાનો પર જેવી રીતે નમાઝ, રોઝહ, હજ્જ, ઝકાત ફરજ છે તેવી જ રીતે ઈસ્લામના દુશ્મનો સાથે જિહાદ કરવો પણ મુસલમાનો પર ફરજ છે. જિહાદની તૈયારી માટે કુર્આનમાં અલ્લાહ તઆલાએ મુસલમાનોને આ શબ્દોમાં હુકમ ફરમાવ્યો છે: “વ-અઈદુ લલુમ મસ-તતઅ-નુમ મિન કુવ્વહ”.... એટલે ઈસ્લામના દુશ્મનો માટે જંગી બળની તૈયારી રાખો જેનાથી તમે ધાક બેસાડી શકો અલ્લાહના દુશ્મનો પર અને તમારા દુશ્મનો પર !

અલ્લાહના રાહમાં એટલે જિહાદમાં કતલ થનાર મુસલમાન શહીદ કહેવાય છે અને તે કાયમ માટે જન્મતનો હકદાર ઠરી જાય છે. મરેલા માણસને આપણે મુરદું કહીએ છીએ પણ જિહાદમાં કતલ થનારને મુરદું કહી શકાય નહિ. કુર્આનમાં ચેતવાણી આપવામાં આવી છે કે ખબરદાર ! અલ્લાહના રસ્તામાં માર્યા ગયેલા મુસલમાનને મુરદું કહ્યું નહિ ! એ મુરદું નથી બલકે શહીદ છે. કતલ થતાં જ નવું જીવન મેળવી લે છે અને અલ્લાહના દરબારમાં હાજર થઈને જન્મતના બગીચાઓમાં મહાલતો થઈ જાય છે. જન્મતમાં આ શહીદને અલ્લાહ તઆલા તરફથી ખાવાનું પણ મળે છે. અને પીવાનું પણ મળે છે. મરી ગયેલા કે કતલ થયેલા માણસના મુરદાંને આજ સુધી આપણે પાતું-પીતું કે ચાલતું ફરતું જોયું નથી. પણ અલ્લાહના રાહમાં શહીદ થનાર માટે કુર્આનનો કાનૂન અલગ છે. એના માટે આયતમાં ત્રણ ખાસ શબ્દો આવેલા છે. પહેલો શબ્દ “અમ્વાત” જેના અર્થ મુરદાં થાય છે એટલે એને મુરદું ત કહો. બીજો શબ્દ “અહયાઅ” જેના અર્થ “જીવતા” થાય છે એટલે એ મુરદું નહિ બલકે જીવતો છે. ત્રીજો શબ્દ “પુર-ઝફૂન” છે જેના અર્થ એને ખાવાપીવાનું કે રોજી પહોંચાડવામાં આવે છે.

## મક્કી જીવનના તેર વરસ

રસૂલુલ્લાહ સલ્લલ્લાહુ અલૈહિ વ સલ્લમને પયગંબરી મળવા પછી આપના નૂરાની જીવનના પૂરાં તેર વરસો મક્કામાં પસાર થયાં. ઈસ્લામની તબલીગ કરવી અને ઈસ્લામ પર ચાલવું, કાંટાની પથારી કે આગના

અંગારા પર ચાલવા જેવું હતું. આ તેર વરસમાં આપને હુકમ આ હતો કે કોઈ તમારી ઉપર ત્રાસ ગુજરે તો જવાબ ન આપો. કોઈ ઢેકાં મારે કે પથ્થર મારે તો ચૂપ રહો. કોઈ ગાળો આપે કે અપશબ્દ કહે તો ખામોશ રહો. કોઈ ગળું ટૂંપે કે જનવરના આંતરડાં નાખે તો ઉક્ર ન કરો. બસ આટલું કામ કરો કે હક વાત કહેતા રહો. એ સિવાય કોઈનો મુકાબલો ન કરો. લડઝગડ, મારતોકાન, જીભાજેરી, ધીંગામુશ્તી ન કરો. કુર્આનમાં ફરમાવ્યું : “ફસ-ફહિસ-સફહલ-જમીલ.”

એટલે દરગુજર કરો. મોટું મન રાખો. જવાબ ન આપો. ખામોશ રહો. ઉદારદિલીથી ચલાવી લો અને એમ પણ ફરમાવ્યું : “લસ્ત અલૈહિમ બિ-મુસૈતિર.” હે નબી ! આપને કોટવાલ કે દારોગા કે ઈન્સપેક્ટર કે ફોજદાર બનાવીને મોકલવામાં નથી આવ્યા. આપને તો ઈસ્લામની તબલીગ કરનારા અને ઈસ્લામનો સંદેશો પહોંચાડનારા બનાવીને મોકલવામાં આવ્યા છે. આપનું કામ તો હક વાત પહોંચાડી દેવાનું છે. ધૂમીફરીને લોકોને જહન્નમના અઝાબથી ડરાવો. ઘેરેઘેર જઈને લોકોને જન્નતની ખુશખબરી આપો. બળજબરીથી કે મારધાડથી મનાવીને મુસલમાન બનાવવાનું કામ આપનું નથી.

એમ પણ ફરમાવ્યું : “વ લવ શાઅ રબ્બુક લ-આમના.....” હે નબી ! તમારો પાલનહાર ચાહતે તો ધરતી પર વસનારા તમામ ઈન્સાનોને મુસલમાન બનાવી દેતે. પણ તમારા પાલનહારની એ ઈચ્છા નથી. તો શું તમે બળજબરીથી લોકોને મુસલમાન બનાવશો ?

માટે હે નબી ! હકના રસ્તામાં કાંટા વાગે તો તેને સહન કરો. સચ્ચાઈના રાહમાં સખ્તી આવે તો તેની ઝીંક ઝીલો. સબર કરો. ધીરજથી કામ લો. ઉક્ર ન કરો. એમ પણ ફરમાવ્યું : “ફસ-બિર કમા સ-બ-ર ઉજુલ-અઝ-મિ મિનર-રુસુલ.” ધીરજ ધરો હે નબી ! જેવી રીતે ધીરજવાન પયગમ્બરોએ ધીરજથી કામ લીધું. મારનો જવાબ મારથી ન આપો. લાઠીનો જવાબ લાઠીથી ન આપો. ગાળનો જવાબ ગાળથી ન આપો. બલકે ધીરજથી, દરગુજરથી, સહનશીલતાથી કામ લો.

## મદની જીવનના દસ વરસ

મક્કહમાં રસૂલુલ્લાહ સલ્વલ્લાહુ અલૈહિ વ સલ્વમ લગાતાર તેર વરસ સુધી આતંકવાદી કુરૈશનો ત્રાસ વેઠતા રહ્યા અને અલ્લાહના હુકમ મુજબ ધીરજથી, દરગુજરથી, સહનશીલતાથી કામ લેતા રહ્યા. પછી તે સમય આવ્યો જ્યારે ખુદ કુરૈશની ધીરજ ખૂટી ગઈ અને તેઓની સહનશક્તિએ જવાબ આપી દીધો. નતીજા રૂપે તેઓએ રસૂલુલ્લાહ સલ્વલ્લાહુ અલૈહિ વ સલ્વમનું ખૂન કરી નાખવાનો ત્રાગડો રચ્યો તો લાચારીએ આપને મક્કહ છોડીને મદીનહ નાસી જવું પડ્યું. હવે તો કુરૈશના વેરનો અગ્નિ શમી જવો જોઈતો હતો. પરંતુ વતનથી બે વતન કરવા છતાં તેઓએ આપનો પીછો નહિ છોડ્યો તો અલ્લાહની રહમત જ્વેશમાં આવી ગઈ. અલ્લાહ તઆલાને આપની અને આપના મઝલૂમ-સાથીઓની દયાજનક હાલત પર દયા આવી ગઈ તો અલ્લાહ તઆલાએ આપને ત્રાસવાદી દુશ્મનોનો, હથિયારોથી મુકાબલો કરવાની પરવાનગી આપી દીધી. બસ એજ દિવસથી હથિયારનો જવાબ હથિયારથી આપવાનો કુર્આની કાનૂન ઈસ્લામમાં જરી થઈ ગયો. એનું જ નામ જિહાદ છે.

રસૂલુલ્લાહ સલ્વલ્લાહુ અલૈહિ વ સલ્વમ દિલથી ચાહતા હતા કે દુશ્મન પોતે પણ શાંતિથી જીવે અને

મુસલમાનોને પણ શાંતિથી જીવવા દે પરંતુ તેઓએ આપની કોઈ વાત માનીને દેખાડી નહિ. કદી તેઓ આપને બદના મેદાન સુધી ખેંચી ગયા તો કદી ઉલુદ પહાડની તળેટીમાં જવા મજબૂર થયાં. કદી ખન્દક ખોદવાની ઝેહમત આપી તો કદી કઅબહના દર્શન માટે મક્કહમાં પ્રવેશવાથી અટકાવી દીધા.

રસૂલુલ્લાહ સલ્લલ્લાહુ અલૈહિ વ સલ્લમના મદની જીવનના પૂરાં દસ વરસો ઈસ્લામના ત્રાસવાદી દુશ્મનો સાથે જિહાદ કરવામાં પસાર થઈ ગયાં. એમાં સત્તાવીસ જિહાદો એવા છે જેને હદીસની ભાષામાં “ગઝવહ” કહે છે. ગઝવહ તે લડાઈ અથવા લશ્કરી ટુકડી છે જેમાં રસૂલુલ્લાહ સલ્લલ્લાહુ અલૈહિ વ સલ્લમએ બનફસે-નફીસ એટલે જતે ને પોતે ભાગ લીધો હોય. આ ૨૭ ગઝવાતમાં નવ ગઝવાત એવા છે જેમાં રસૂલુલ્લાહ સલ્લલ્લાહુ અલૈહિ વ સલ્લમએ પોતે લડાઈના મેદાનમાં ઊતરીને ઈસ્લામી લશ્કરની કમાન સંભાળી અને જેમાં મારામારી, કાપાકાપી કે ખૂનરેજી થવા પામી.

કુઅનિ-કરીમના આદેશ મુજબ જિહાદ પણ અલ્લાહની ઉત્તમ ઈબાદત ગણાય છે. રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું છે કે જે કોમ જિહાદ જેવી ઈબાદત છોડી દે છે તે આ દુનિયામાં ઝલીલો-ખ્વાર થઈ પડે છે અને ઈસ્લામના દુશ્મનો તેની ઉપર એવી રીતે તૂટી પડે છે જેમ ભૂખ્યાઓ ખાવાની વાનગીઓ પર તૂટી પડે છે.

## અસહાબી કન-નુજૂમ

સારાંશ કે રસૂલુલ્લાહ સલ્લલ્લાહુ અલૈહિ વ સલ્લમ અલ્લાહના આખેરી નબી હતી અને ઉમ્મી નબી હતા. ઉમ્મીના અર્થ છે અનપઢ હોવું, અશિક્ષિત હોવું, નિરક્ષર હોવું. અલબત્ત આપણા માટે અનપઢ કે અશિક્ષિત હોવું મોટામાં મોટી ખામી ગણાય છે. પણ રસૂલુલ્લાહ સલ્લલ્લાહુ અલૈહિ વ સલ્લમ માટે એ કોઈ ખામી કે ઐબ ન હતી બલકે આપની એ સૌથી મોટી ખૂબી હતી. ખુદ અલ્લાહ તઆલાએ કુઅનિમાં આપને “નબીય્હીલ-ઉમ્મી”ના ગૌરવભર્યા લકબે બિરદાવીને જમીન અને આકાશોના ઈલ્મોનો ખજાનો આપના નૂરાની સીનામાં ભરી દીધો હતો. દીનની સાથે દુનિયાના ઈલ્મોનો આ ખજાનો ન આપથી પહેલાં કોઈને આપવામાં આવ્યો ન આપના પછી કોઈને આપવામાં આવ્યો. ઈલ્મોના લખલૂટ ખજનામાંથી આપના શાગિર્દો એટલે માનવંતા સહાબાએ પણ પોતાનો પૂરો હિસ્સો મેળવી લીધો અને તેઓ ઈલ્મી આકાશના ઝગમગતા સિતારા બનીને દુનિયાના ઈન્સાનોના ઈમામ બની ગયા. રસૂલુલ્લાહ સલ્લલ્લાહુ અલૈહિ વ સલ્લમએ પોતે પોતાના સહાબાને આકાશના સિતારા સાથે સરખાવ્યા છે અને ફરમાવ્યું છે: “અસહાબી કન-નુજૂમ.....” એટલે મારા સહાબા આકાશના સિતારા જેવા છે. જે લોકો એમનું અનુકરણ કરશે, હિદાયત મેળવી લેશે. દુનિયામાં પણ કામચાલ. આખેરતમાં પણ કામચાલ.

## સીરતે-નબવીની માહિતીનું બીજું ઝરણું

રસૂલુલ્લાહ સલ્લલ્લાહુ અલૈહિ વ સલ્લમના નૂરાને જીવનના મુકમ્મલ હાવાત જાણવાનું બીજું અસલી, સનદી અને વિશ્વાસપાત્ર ઝરણું રસૂલુલ્લાહ સલ્લલ્લાહુ અલૈહિ વ સલ્લમની હદીસો છે. કુઅનિ-કરીમ પેઠે

રસુલુલ્લાહ સલ્વલ્લાહુ અલૈહિ વ સલ્વમની હદીસો પણ પરંપરાગત સચવાયેલી અને સંગ્રહાયેલી થેન કેન પ્રકારે આપણા સુધી પહોંચી છે. આજનાં ઝમાનામાં પણ આપણે જીવનના દરેક ક્ષેત્રમાં એજ નૂરાની ઝરાણાઓથી માર્ગદર્શન મેળવીએ છીએ.

અલ્લાહ તઆલાની આકાશી કિતાબ કુઆન-મજીદ પછી રસુલુલ્લાહ સલ્વલ્લાહુ અલૈહિ વ સલ્વમની હદીસનો દરજ્જો આવે છે. હદીસ અને કુઆન અલ્લાહની આકાશી ઝંજીરની એવી બે કડીઓ છે જેને એકબીજાથી અલગ કરી શકાય નહિ. જે પાગલોએ આ કડીઓને એકમેકથી અલગ કરવાની કોશિશો કરી છે તેઓ અલ્લાહની લગ્નતોનો ભોગ બનીને ગુમરાહીની ગર્તામાં ગરક થઈ ગયા છે. કુઆન-કરીમમાં અનેક આયતો છે જેમાં સાફ શબ્દોમાં મુસલમાનોને હુકમ ફરમાવવામાં આવ્યો છે કે, હે મુસલમાનો ! તમે દિલના કાનથી અમારા પયગમ્બરની વાતો સાંભળો. અંતઃકરણથી તેને માની લો અને માની લેવું જ પૂરતું નથી બલકે ખરા દિલથી તેનો અમલ પણ કરો. એક આયતમાં છે: “મા આતા-કુમુર-રસુલુ ફ-ખુજૂ-હુ.” એટલે અમારા રસૂલ જે કંઈ તમને આપે તો તરત તેને ગ્રહણ કરી લો. એ પછી ફરમાવ્યું: “વ મા નહાકુમ અન્હુ ફન્તહુ.” એટલે અમારા રસૂલ જે વાતોથી તમને અટકાવે કે તુરંત તેનાથી અટકી જવ.

એથી પણ વધારે જોરદાર શબ્દોની આ આયત છે: “મંય-યુતિઈર-રસૂલ ફ-કદ અતા-અલ્લાહ.” એટલે જે માણસ રસૂલની તાબેદારી કરે છે તે અલ્લાહની તાબેદારી કરે છે. અલ્લાહની તાબેદારી કરવી હોય તો પ્રથમ રસૂલની તાબેદારી કરો. અલ્લાહનું કહ્યું માનવું હોય તો પહેલાં રસૂલનું કહ્યું માનો. અલ્લાહને રાજી કરવો હોય તો પ્રથમ તેના પ્યારા રસૂલને રાજી કરો. માલૂમ પડ્યું. રસૂલની તાબેદારી હકીકતમાં અલ્લાહની તાબેદારી છે. રસૂલનું આજ્ઞા-પાલન વાસ્તવમાં અલ્લાહનું આજ્ઞા-પાલન છે. રસૂલનું કહ્યું નહિ માનો અને રસૂલને રાજી નહિ કરો ત્યાં સુધી અલ્લાહને રાજી કરવાના ફાંફાં મારવાં વ્યર્થ કે બેકાર છે.

માની લો કે એક બાદશાહ પોતાના એલચીને કોઈ સરકારી કામ માટે બીજા બાદશાહના દરબારમાં મોકલાવે છે. એલચીને આપેલા શાહી કાગળમાં મૂળ મુદ્દાનો લંબાણ ખુલાસો નહિ હશે. બલકે મુખ્ય મુદ્દા ટૂંકાણમાં પતાવેલા હશે. હવે એલચી જ્યારે સરકારી કામ અંગે આ બાદશાહ સાથે વાટાઘાટ કરશે તો એલચીનો બોલેબોલ પોતાના બાદશાહનો બોલેબોલ ગણાશે. વાતચીતને અંતે એલચી જે ફેસલો કરશે તે તેના જ બાદશાહનો ફેસલો લેખાશે. આ દાખલો રજૂ કરવાનો હેતુ આંટલો જ કે હદીસ અને કુઆન હકીકતમાં એક જ વસ્તુ છે અને એક જ દીપકના બે નૂર છે. બંનેનો દરજ્જો લગભગ સરખો જ છે. બંનેને એકબીજાથી અલગ કરી શકાય નહિ અને જો કોઈ અલગ કરવાની કોશિશ કરશે તો ગુમરાહીના આંધળા જંગલમાં એવો ભટકાશે કે કદી તેને રસ્તો મળવાનો નથી. નતીજા રૂપે બારગહે-ઈલાહીથી હડખાયાં કૂતરાં પેઠે હડપૂત થઈ જશે. ઉપરથી અલ્લાહની અને તેના રસૂલની લગ્નતોનો ભોગ બની જશે.

એથી જે ચઢિયાતો બીજો દાખલો જુઓ. માની લો કે આજે આપણા આ ઝમાનામાં રસુલુલ્લાહ સલ્વલ્લાહુ અલૈહિ વ સલ્વમ હયાત હોય અને મ-નવંતા સહાબાની નૂરાની મજલિસમાં બિરાજમાન હોય. એટલામાં એક માણસ આપનો તહેનાતમાં હાજર થઈને મુસલમાન બની જાય અને પોતાના ઈસ્લામ-સ્વીકારની જાહેરાત કરે અને પછી આ જાહિલ કે બેવકૂફ માણસ રસુલુલ્લાહ સલ્વલ્લાહુ અલૈહિ વ સલ્વમને સંબોધીને આ પ્રમાણે કહે:

“યા મુહંમદ ! હું મારા અંતઃકરણથી અલ્લાહને એક માનું છું અને આપની પાસે જો કુર્આન છે તેને પણ સાચા દિવથી માની લઉં છું કેમકે એ અલ્લાહનું કલામ છે. પણ હે મુહંમદ ! આપનું પોતાનું જો કલામ છે જોને હદીસ કહે છે, તેને માનવું મારા માટે જરૂરી નથી. કેમકે આપ તો મારા જ જેવા એક ઈન્સાન છો !”

શોખની વાત છે કે આ જાહિલ માણસ કલિમો પઢવા છતાં અને અલ્લાહને એક માનવા છતાં ઈસ્લામથી ખારિજ થઈને કાફિર બની જશે અને અલ્લાહની બારગાહથી કૂતરાં પેઠે હડધૂત થઈ જશે. અલ્લાહ પર અને કુર્આન પર તેના ઈમાનની કોડીની કિંમત નહિ રહેશે. અને માની લો કે આ નૂરાની મજલિસમાં હઝરત ઉમર ફારૂક બેઠેલા હોય તો પેલા જાહિલ બેવકૂફની વાત સાંભળતાં જ ઊભા થઈ જશે અને તલવાર તાણીને દરખાસ્ત કરશે :

“યા રસૂલલ્લાહ ! પરવાનગી આપો. અબઘડી આ કાફિરનું માથું પડથી છૂટું કરી દઉં !”

માલૂમ પડ્યું રસૂલુલ્લાહ સલ્લલ્લાહુ અલૈહિ વ સલ્લમની હદીસનું પણ તેટલું જ મહત્વ છે જેટલું અલ્લાહની આકાશી કિતાબ કુર્આનનું છે. કેમકે રસૂલુલ્લાહ સલ્લલ્લાહુ અલૈહિ વ સલ્લમ જે કંઈ ફરમાવે કે હુકમ આપે તેની હેસિયત તેવી જ છે જેવી અલ્લાહના હુકમની અને અલ્લાહના ફરમાનની. બંને વચ્ચે કોઈ તરહનો ફરક નથી. કુર્આનમાં છે : “વ મા યન-તિકુ અનિલ-હવા. ઈન હુવા ઈલ્લા વહ્યૂંય-યૂહા.” એટલે અમારા રસૂલ પોતાની ઈચ્છા મુજબ કંઈ નથી ફરમાવતા. તેઓ જે કંઈ ફરમાવે તે આકાશી વહી મુજબ ફરમાવે છે.

## હદીસ શબ્દનો ટૂંક પરિચય

હદીસ શબ્દના લુગાતી અર્થ વાત, બોલ, કથન, ખબર, સમાચાર, નવી વાત વગેરે છે. હદીસ શબ્દ એક વચન છે જે અરબીના “તહદીસ” શબ્દમાંથી નીકળેલો છે, જેના અર્થ ખબર આપવી, સમાચાર પાઠવવા, વાતની નકલ કરવી, વાર્ણન કરવું, તકરીર કરવી વગેરે થાય છે. હદીસનું બહુવચન “અહદીસ” છે.

હદીસ શબ્દના લુગાતી અર્થ અમે ઉપર મુજબ દર્શાવી દીધા. પણ હકીકત આ છે કે ઈસ્લામની પરિભાષામાં હદીસ એક વિશાળઅર્થી શબ્દ છે. ઈસ્લામી ઉલૂમના વિદ્વાન આલિમો અને હદીસ-શાસ્ત્રના નિષ્ણાતોના મંતવ્ય મુજબ હદીસ શબ્દની વ્યાખ્યામાં રસૂલુલ્લાહ સલ્લલ્લાહુ અલૈહિ વ સલ્લમના સર્વાંગી પયગમ્બરી જીવનની એકેક વાત અને એકેક કામનો સમાવેશ થઈ જાય છે. બીજા શબ્દોમાં કહીએ તો એવાં તમામ કામો અને એવી તમામ વાતો હદીસ કહેવાય છે જેનો સંબંધ રસૂલુલ્લાહ સલ્લલ્લાહુ અલૈહિ વ સલ્લમના નૂરાની જીવન સાથે હોય. દાખલા તરીકે આપની વાતો અને કથનો, આપના કામો અને અમલો, આપની નસીહતો અને શિખામણો, આપના વચનો અને પ્રવચનો, આપના લખાણો અને કાગળો, આપના હુકમો અને ફરમાનો, આપના કરારનામા અને સુલેહનામા, આપની તમાઓ અને ઈબાદતોની વાતો. મનલબ કે આપના નૂરાની જીવનની એકેક હરકત અને ઝીણી ઝીણી વાતો સુધ્યાં હદીસના અર્થમાં આવી જાય છે.

ઈબ્ને-હદીસના પુરંધર આલિમોએ આ ત્રણ વસ્તુઓને હદીસે રસૂલના અર્થમાં સમાવી લીધી છે :  
(૧) કવલ (૨) ફેઅલ (૩) તકરીર. એની વધુ સમજૂતી માટે એ : દાખલો લઈએ.

દાખલા તરીકે આપણે કોઈ માણસને સમજવવા માગીએ તો તેને સમજવવાના ત્રણ તરીકા છે:

પહેલો તરીકો—પ્રથમ તેને જીભથી સમજવવામાં આવે. એટલે વાતોથી, બોલોથી, શબ્દોથી. હવે તેની સમજણ માટે આપણી જીભથી નીકળેલા શબ્દોને અરબી ભાષામાં “કવલ” કહે છે અને કવલ એટલે જીભથી નીકળેલી વાત.

બીજો તરીકો—બીજો તરીકો આ છે કે એ માણસ એક કામ કરવા માગે છે પણ કામ કેવી રીતે કરવું તે જાણતો નથી. હવે આપણે એ કામને અમલી રીતે કરીને તેને દેખાડી દઈએ. તો અમલી રીતે કરીને દેખાડેલા કામને અરબી ભાષામાં “ફેઅલ” કહે છે અને ફેઅલ એટલે કામ.

ત્રીજો તરીકો—તેને કહી દેવામાં આવે કે જો ભાઈ ! તારે આ કામ કરવાનું છે અને સાંભળી લે, તારા આ કામમાં કંઈ ભૂલચૂક થશે તો હું તને બતાવી દઈશ. આઝી ચિન્તા ના કરજે પણ કામ ખંત અને ઉત્સાહથી કરજે.

સમજવવાના આ ત્રણ તરીકાઓ મુજબ, ઉલૂમે-હદીસના નિષ્ણાતો, નીચે દર્શાવેલી ત્રણ વસ્તુઓને હદીસ કહે છે : (૧) કવલે-રસૂલ (૨) ફેઅલે-રસૂલ (૩) અને તકરીરે-રસૂલ. એનો ખુલાસો જુઓ:

●—કવલે-રસૂલ : એટલે રસૂલુલ્લાહ સલ્લલ્લાહુ અલૈહિ વ સલ્લમની વાતો. એમાં આપની મુબારક જીભથી નીકળેલી એકેક વાત, એકેક બોલ, એકેક શબ્દનો સમાવેશ થઈ જાય છે. જેમકે આપના હુકમો અને ફરમાનો, આપના સૂચનો અને વચનો, આપના પ્રવચનો અને ખુત્બાઓ, આપની નસીહતો અને શિખામણો વગેરે.

●—ફેઅલે-રસૂલ : એટલે રસૂલુલ્લાહ સલ્લલ્લાહુ અલૈહિ વ સલ્લમના કામો. એમાં આપના નૂરાની જીવનના એકેક કામ, એકેક આચરણ, એકેક કદમનો સમાવેશ થઈ જાય છે. જેમકે આપની નમાઝો અને ઈબાદતો, આપના રોજહ અને હજજ, આપના દાન અને ખચરાત, આપની લશ્કરી હિલચાલો અને જિહાદો, આપના કસરનામા અને સુલેહનામા, આપના તબલીગી પ્રવાસો અને તબલીગી કાગળો. મતલબ કે આપના જાહેરી અને ગૃહસ્થી જીવનના તમામ કામો.

●—તકરીરે-રસૂલ : એટલે રસૂલુલ્લાહ સલ્લલ્લાહુ અલૈહિ વ સલ્લમએ પોતાની હાજરીમાં પોતાના કોઈ સહાબીને કોઈ કામ કરતા જોયા. પછી સહાબીનું એ કામ જોઈને આપે તેમને અટકાવ્યા નહિ. કોઈ રોકટોક તેમની કરી નહિ. બલકે તેમનું એ કામ જોઈને આપ ખામોશ રહી ગયા. તો આપની આ ખામોશી એ કામના જઈઝ હોવાની દલીલ બની ગઈ.

બીજા શબ્દોમાં કહીએ તો સહાબીનું એ કામ જોઈને આપ ખામોશ રહી ગયા તો હવે ઈસ્લામી શરીઅતની રૂએ એ કામ કરવામાં કોઈ તરહનો વાંધો નથી. એ કામ કરવું બિલકુલ જાઈઝ છે, યોગ્ય છે, ખુશીથી કરી શકાય છે. ઈસ્લામી શરીઅત એ કામથી અટકાવતી નથી. કેમકે એ કામ જોઈને અલ્લાહના પયગમ્બરે ખામોશી બ્રહ્મણ કરી હતી. અગર સહાબીનું એ કામ નાજઈઝ કે નયોગ્ય હોત તો આપ જરૂર તેમને અટકાવી દેત. આપની ખામોશી જ એ કામના જઈઝ હોવાની દલીલ બની ગઈ. એટલું જ નહિ, આપની ખામોશી હવે ઈસ્લામી અંધારણ એટલે શરીઅતની ધારાપોશીનો એક કાનૂન પણ બની ગયો.

અહીં ના વાત યા રાખવી જોઈએ કે અલ્લાહના પયગમ્બરની ખામોશી સિવાય બીજા કોઈ ઈન્સાનની

ખામોશી ન તો તે કામના જાઈજ હોવાની દલીલ બની શકે છે ન ઈસ્લામી બંધારણનો કાનૂન બની શકે છે. જાઈજ-નાજાઈજ કે હલાલ-હરામનો અધિકાર અલ્લાહ તઆલાએ પોતાના પયગમ્બર સિવાય કોઈને આપેલો નથી.

માલૂમ પડ્યું કે કવલે-રસૂલ, ફેઅલે-રસૂલ અને તકરીરે-રસૂલને લગતી માહિતીઓનું નામ હદીસ છે. હદીસ શબ્દ એકવચન એટલે વાહિદ છે. એની જગ્યાએ બહુવચન અહાદીસ આવે છે.

## સૂરતે-રસૂલ અને સીરતે રસૂલ

અહીં હદીસ કે અહાદીસની કક્ષામાં આવે તેવી બીજી એક વસ્તુ પણ છે. એની માહિતી મેળવવી પણ મુસલમાનો માટે જરૂરી છે. જુઓ એક છે સીરતે-રસૂલ અને એક છે સૂરતે-રસૂલ. એનો ખુલાસો જુઓ :

**સીરતે-રસૂલ :** એટલે રસૂલુલ્લાહ સલ્લલ્લાલુ અલૈહિ વ સલ્લમના ૬૩ વરસોના નૂરાની જીવન સાથે સંકળાયેલા તમામ કામો, તમામ વાતો અને આપની એકેક હરકત કે હિલચાલની માહિતીઓનું વર્ણન. એને જ આપણે રસૂલુલ્લાહ સલ્લલ્લાલુ અલૈહિ વ સલ્લમનું જીવન-ચરિત્ર, જીવન-વૃત્તાંત, જીવન-ઝરમર કે સીરતે-રસૂલ કહીએ છીએ.

**સૂરતે-રસૂલ :** બીજી વસ્તુ સૂરતે-રસૂલ છે એટલે રસૂલુલ્લાહ સલ્લલ્લાલુ અલૈહિ વ સલ્લમના નૂરાની ચેહરાની રૂપરેખા તથા આપના નૂરાની બદનને લગતી માહિતીઓનું વર્ણન.

આ વાત આપણે વાંચી આવ્યા કે કવલે-રસૂલ, ફેઅલે-રસૂલ અને તકરીરે-રસૂલને હદીસ કહે છે અને હદીસને લગતી તમામ માહિતીઓ આપણને માનવંતા સહાબાઓની રિવાયતો મારફતે મળેલી છે. એવી જ રીતે સૂરતે-રસૂલને લગતી તમામ માહિતીઓ પણ માનવંતા સહાબાની રિવાયતો મારફતે આપણા મુઘી પહાંચી છે. એને લગતી સહાબાની તમામ રિવાયતો પણ હદીસના જ અર્થમાં આવી જાય છે. અને હદીસની કિતાબોમાં એ બધી માહિતીઓનો સવિગત ઉલ્લેખ થયેલો છે. હવે જુઓ સૂરતે-રસૂલ કોને કહે છે :

સૂરતે-રસૂલ એટલે આપણા આકા અને મવલા રસૂલુલ્લાહ સલ્લલ્લાલુ અલૈહિ વ સલ્લમની શકલો-સૂરત કેવી હતી. આપના નૂરાની ચેહરાની રૂપરેખા અને આપના નૂરાની શરીરની આકૃતિ કેવી હતી. આપની મુખમુદ્રા એટલે આપના નૂરાની ચેહરાનો દેખાવ કે આકાર કેવો હતો. આપનો નૂરાની ચેહરો ખુશીના પ્રસંગે કેવા પ્રકારના હાસ્યથી પ્રકુલ્લી બિંકતો હતો અને આપ ખડખડાટ અવાજે હસતા હતા કે ફક્ત ગુલાબી હાસ્ય આપના નૂરાની હોઠો પર ફરકી જતું હતું.

એવી જ રીતે ગમીના પ્રસંગે કેવા ભાવો આપના નૂરાની ચેહરા પર ઊપસી આવતા હતા અને નારાજ કે ગુસ્તા વેળા કેવી રેખાઓ આપના ચંદ્રસમ મુખડા પર પ્રસરી જતી હતી. મતલબ કે ચાંદને યરમાવે તેવા આપના મનમોહક મુખડાની રૂપરેખા તથા આપની રૂગાબદાર પયગમ્બર શામ-સિયતની રૂપરેખાને ગંન નેટલી માહિતીઓ આપના સહાબાના મુખે હદીસ-શ્રેયોમાં ટંકેલી છે એ પણ હદીસના જ અર્થમાં અવી જાય છે.

## સુન્નતે-રસૂલને લગતી રિવાયતો

સીરતે-રસૂલ અને સુરતે-રસૂલ પેઠે બીજી એક વસ્તુ પણ છે જેને સુન્નતે-રસૂલ કહે છે. સુન્નત શબ્દના લુગતી અર્થ રસ્તો, ચીલો, તરીકો, આદત, નિયમ, રિવાજ, તબીઅત વગેરે થાય છે. ઇસ્લામી પરિભાષામાં સુન્નત એટલે તે રસ્તો કે તે ચીલો જેની ઉપર રસૂલુલ્લાહ સલ્લલ્લાહુ અલૈહિ વ સલ્લમ જિન્દગીભર ચાલતા રહ્યા. બીજા શબ્દોમાં કહીએ તો સુન્નત એટલે તે નિયમો, તે આદર્શો, તે સિધ્ધાંતો કે જેને અપનાવીને રસૂલુલ્લાહ સલ્લલ્લાહુ અલૈહિ વ સલ્લમ જિન્દગીભર તેનો અમલ કરતા રહ્યા.

તો જે નિયમો, જે આદર્શો અને જે સિધ્ધાંતો રસૂલુલ્લાહ સલ્લલ્લાહુ અલૈહિ વ સલ્લમએ અપનાવી લીધા અને પછી જે પદ્ધતિથી, જે રીતથી, જે તરીકાથી આપ જીવનભર તેનો અમલ કરતા રહ્યા એનું જ નામ સુન્નતે-રસૂલ છે. કોઈ મુસલમાન એજ નિયમોને અપનાવી લઈને એજ પદ્ધતિથી તેનો અમલ કરે તો આપણે કહીશું કે એણે સુન્નતે-રસૂલની પેરવી કરી.

દાખલા તરીકે. અલ્લાહ તઆલાએ રસૂલુલ્લાહ સલ્લલ્લાહુ અલૈહિ વ સલ્લમને હુકમ ફરમાવ્યો, “અક્રિમિસ-સલાત” એટલે હે નબી ! નમાઝ કાયમ કરો. નમાઝ પઢતા રહો. આપે અલ્લાહનો આ હુકમ માની લીધો અને નમાઝનો સિધ્ધાંત અપનાવી લઈને પૂરી જિન્દગી નમાઝો પઢતા રહ્યા. હવે નમાઝ કેવી રીતે પઢવી અને નમાઝ પઢવાનો શું તરીકો છે; એટલે નમાઝમાં કેવી રીતે ઊભા રહેવું, ઊભા રહેવાની હાલતમાં શું પઢવું કેવી રીતે રૂફૂઅ સિજ્દા કરવા, કઅદહમાં કેવી રીતે બેસવું અને બેસવાની હાલતમાં શું પઢવું અને સલામ કેવી રીતે ફેરવીને નમાઝ પૂરી કરવી એ બધી વાતોના અમલી નમૂના આપે પોતાના સહાબાને દેખાડી દીધા. સહાબાએ આપની નમાઝનો એજ તરીકો અપનાવી લીધો અને જિન્દગીભર એજ નમૂના મુજબ એજ પદ્ધતિથી નમાઝો પઢતા રહ્યા.

એવી જ રીતે રોઝહ રાખવાના, હજજની કિયાઓ કરવાના, કુરબાની કરવાના, જિઝાહ અને જંગ કરવાના અમલી નમૂનાઓ ઉપરાંત રોજિંદા જીવનમાં ઊઠવા-બેસવાના, બોલવા-ચાલવાના, ખાવા-પીવાના, પહેરવા-ઓઢવાના, સૂવા-જાગવાના, પાકીસાફી વગેરે લેવાના અમલી નમૂના આપે પોતાના સહાબા આગળ રજૂ કરી દીધા અને સહાબા જીવ્યા ત્યાં સુધી આપના આ નિયમોનું એજ પદ્ધતિથી અનુકરણ કરતા રહ્યા. આપના આ નિયમોને સુન્નતે-રસૂલ કહે છે અને એને અપનાવી લઈને એજ તરીકાથી તેનો અમલ કરવો તેનું નામ સુન્નતે-રસૂલની પેરવી છે. સુન્નતે-રસૂલને લગતી તમામ વાતો પણ હદીસમાં જ ગણાય છે.

## સીરતુન-નબીની મુખ્તસર ઓળખ

પાછલા પાનાંઓમાં હદીસે-રસૂલ અને જે માહિતી અમં પીઃસી આવ્યા તેની રોશનીમાં માલૂમ પડ્યું કે કવલે-રસૂલ, કેઅલે-રસૂલ અને તકરીરે-રસૂલનું હદીસ કહે છે. એજ પ્રમાણે સૂરતે-રસૂલ અને સુન્નતે-રસૂલને લગતી સહાબાની રિવાયતો મારફતે મળેલી માહિતીઓ પણ હદીસના જ અર્થમાં આવી જાય છે. હવે આપણે જોઈશું કે સીરતે-રસૂલ યા સીરતુન-નબી કોને કહે છે.



સીરત અરબી ભાષાનો શબ્દ છે અને એકવચન છે. એનું બહુવચન “સિયર” શબ્દ છે. સીરત શબ્દના હુલાતી અર્થ આદત, સ્વભાવ, ખસલત, આચરણ, ચરિત્ર, રીતભાત, ચાલદાલ, રહેણીકરણી વગેરે થાય છે. બીજા શબ્દોમાં સીરતના અર્થ ચરિત્ર-વાર્ણન, ચરિત્ર-લેખન, જીવન-વૃત્તાંત, જીવન-અરમર વગેરે છે. એને જ ગુજરાતીમાં આપણે જીવન-ચરિત્ર કહીએ છીએ. ઉર્દૂમાં સ્વાનિહે-ઉમરી અને અંગ્રેજીમાં -BIOGRAPHY બાઈઓગ્રેફી કહે છે.

હવે એજ સીરત શબ્દની સાથે રસૂલ કે નબી શબ્દ જોડી દો તો તરકીબ આ પ્રમાણે બનશે : સીરતે-રસૂલ, સીરતુર-રસૂલ, સીરતે-નબી, સીરતુન-નબી. એના અર્થ છે: અલ્લાહ તઆલાના આખેરી પયગમ્બર હઝરત મુહંમદ મુસ્તફા સલ્વલ્લાહુ અલૈહિ વ સલ્વમનું નૂરાની જીવન-ચરિત્ર. આપણા મા-બાપ, આપણી અવલાદ, આપણા જાનમાલ બધું આપની ઉપર કુરબાન હો !

આપણા આકા અને મવલા, પયગમ્બરોના સરતાજ, રહમતે-દો આલમ સલ્વલ્લાહુ અલૈહિ વ સલ્વમના મુબારક જન્મથી લઈને આપની વફાત સુધીના ૬૩ વરસોના નૂરાની જીવનની તમામ માહિતીઓ ભેગી કરીને કમાનુસાર તેનું વર્ણન કરવામાં આવે અથવા કલમથી કાગળ પર લખવામાં આવે તો એનું જ નામ સીરતુન-નબી કે સીરતે-રસૂલ છે. માનવંતા વાંચકના હાથમાં અલ્લામા ઈબ્ને હિશામનું લખેલું જે પુસ્તક છે તે એજ સીરતુન-નબીના નૂરાની વિષયનું સૌથી પહેલું પુસ્તક છે જે આજથી આશરે બાર સો વરસ પહેલાં અરબી ભાષામાં લખાયું અને પુસ્તકના રૂપે આશિકાને-રસૂલના ઘરોમાં પહોંચ્યું અને પરંપરાગત તેની અસલી હાલતમાં આપણા સુધી પહોંચ્યું.

અલ્લામા ઈબ્ને હિશામનાં આ અભૂતપૂર્વ સીરતગ્રંથ પછી સીરતુન-નબીના નૂરાની વિષય પર જેટલું સીરત-સાહિત્ય ખડકાયું અને વિવિધ સ્વરૂપે જેટલું ખડકાતું જઈ રહ્યું છે તેનો તો કોઈ હિસાબ કે શુમાર જ નથી. એમાં ખાસ નોંધપાત્ર વાત આ છે કે એમાનું ભાગ્યે જ કોઈ સીરત-પુસ્તક હશે જેમાં અલ્લામા ઈબ્ને હિશામની સીરતુન-નબીના હવાલા નહિ ટાંકવામાં આવ્યા હોય.

ઉર્દૂ ભાષામાં સીરતુન-નબીના નૂરાની વિષય પર આજ સુધી જેટલા સનદી સીરત-ગ્રંથો છપાઈને બહાર પડ્યા—જેમકે અલ્લામા શિબ્લી નુઅમાની તથા અલ્લામા સૈયિદ સુલૈમાન નદવી કૃત: સીરતુન-નબીની ૬ દળદાર જિલ્દો, અલ્લામા કાઝી સુલૈમાન મન્સૂરપૂરી કૃત: રહમતુલ-લિલ-આલમીનની ૩ ઝખીમ જિલ્દો, અલ્લામા મુહંમદ ઈદરીસ કાંધલ્વી કૃત: સીરતુલ-મુસ્તફાની ૩ દળદાર જિલ્દો, શાહ મિસ્બાહુદ્-દીન શકીલ કૃત: સીરતે-અહમદે મુજતબાની ૩ જિલ્દો, અલ્લામા અબ્દુલ-અઝીઝ ઉરફી કૃત: જમાલે-મુસ્તફાની ૪ જિલ્દો, મવલાના અબ્દુર-રઝીક દાનાપૂરી કૃત: અસિહ-હુસ-સિયર વગેરે સીરત-ગ્રંથોની ટીપ બહુ લાંબી છે. એમાંનો કોઈ પણ સીરત-ગ્રંથ એવો નથી જેમાં ઈબ્ને હિશામની સીરતુન-નબીના હવાલા તેના પેજ નંબર સહિત ટાંકેલા ખેવામાં નહિ આવે.

ફહેરાનો મકસદ આ છે કે અલ્લામા ઈબ્ને હિશામની રખેલી સીરતુન-નબી, સીરત-સાહિત્યની તે વાજવાજ સીરત-કૃતિ છે જે રસૂલુલ્લાહ સલ્વલ્લાહુ અલૈહિ વ સલ્વમના નૂરાની જીવન-ચરિત્ર પર પાયાની એટલે બુન દી અને સનદી કિતાબ ગણાય છે. દરેક સીરત-લેખકે એનો ભરપૂર લાભ લીધો છે અને પાતાના કોઈ દાવાનું સાબિત કરવા માટે દલીલ તરીકે ઈબ્ને હિશામનો હવાલો આપ્યો છે.

## સીરત-સાહિત્યના સંપાદનની ટૂંક તારીખ

રસુલુલ્લાહ સલ્વલ્લાહુ અલૈહિ વ સલ્વમની આ દુનિયામાં પધરામણી થઈ તે સમયે અરબમાં ન મદરસા હતા ન શાળાઓ હતી ન સ્કૂલો કે કૉલેજો હતી. જહિલિયતનો જમાનો હોવાથી આખા અરબ પર જહાલતનો અંધકાર છવાયેલો હતો. ભણવા-ભણાવવાનો કે પઢવા-પઢાવવાનો કોઈ રિવાજ ન હતો. તે યુગના બાળકો ન બસતું બગલમાં મારીને નિશાળે જતાં હતાં ન માબાપને તેઓના શિક્ષણની કોઈ ચિન્તા હતી. જવલ્લે જ કોઈ એવો ઈન્સાન મળી આવતો જે લખવા વાંચવાનું જાણતો હોય.

ખુદ મક્કહ જેવા અરબભરમાં પંકાયેલા અને હજજ-યાત્રીઓથી ધમધમી રહેલા શહેરમાં માંડ પંદરથી વીસ જેટલા લોકો, લખવા વાંચવાની કળા જાણતા હોવાનો ઇતિહાસમાં ઉલ્લેખ મળે છે. બાકીના બધા લોકો અનપઢ એટલે અભણ કે અશિક્ષિત હતા. ઈલ્મ થી વસ્તુ છે અને કેવી રીતે તેનો ફેલાવો કરવો, કલમ થી વસ્તુ છે અને કેવી રીતે તેનો ઉપયોગ કરવો તે થોડાક લોકો સિવાય કોઈ જાણતું ન હતું. ફક્ત મોઢે મોઢે શિખાડવાની એક પ્રથા કે પરંપરા હતી જે બાપદાદાથી ઊતરી આવતી હતી.

૪૦ વરસની વયે રસુલુલ્લાહ સલ્વલ્લાહુ અલૈહિ વ સલ્વમને પયગમ્બરી મળી તો સૌથી પહેલી આકાશી વહીમાં જ આપને ઈલ્મ અને કલમનું મહત્વ સમજાવી દેવામાં આવ્યું. પછી જ્યારે આપે ઈસ્લામની તબલીગ શરૂ કરી તો સાથે સાથે મુસલમાન બનનારાઓને ઈસ્લામનું શિક્ષણ પણ આપવા માડ્યું. આપે શિક્ષણ આપવાની તેજ મોઢેમોઢની પદ્ધતિ અપનાવી લીધી જે અરબના કબીલાઓમાં પરંપરાથી ઊતરી આવતી હતી. કારણ આ હતું કે લખવા વાંચવાનું અને કલમથી કામ લેવાનું આપ જાણતા ન હતા. આકાશથી ઊતરનારી વહી એટલે કુર્આની આપતોને લખી લેવાની કામગીરી, લખવા વાંચવાનું જાણનારા આપના સહાબા બજાવતા હતા.

મોઢેમોઢની આ શિક્ષણ પદ્ધતિથી રસુલુલ્લાહ સલ્વલ્લાહુ અલૈહિ વ સલ્વમએ પોતાના સહાબાને કુર્આની સાથે દીની અને દુન્યવી બંને ઈલ્મોની એવી તો ખૂબીથી તઅલીમ આપી કે તેઓ ઈલ્મો-હિકમતરૂપી આકાશના ચાંદ-સિતારા બનીને ઝળકી ઊઠ્યા અને જોતજોતામાં તેઓએ જહાલતના અંધારાં ચીરીને ઈલ્મો-હિકમતના નૂરથી આખા જગતને રોશન કરી દીધું.

રસુલુલ્લાહ સલ્વલ્લાહુ અલૈહિ વ સલ્વમએ મદીનહની હિજરત પછી મુસલમાનોને તઅલીમ આપવા માટે મસ્જિદે-નબવીમાં એક દારૂહ-ઉલૂમની સ્થાપના કરી હતી. એનું નામ “મદરસાએ-સુફ્ફહ” હતું. આ દારૂહ-ઉલૂમમાં મોઢેમોઢના શિક્ષણની સાથે લખવા વાંચવાની કળા પણ વિદ્યાર્થીઓને શિખાડવામાં આવતી હતી. રસુલુલ્લાહ સલ્વલ્લાહુ અલૈહિ વ સલ્વમના શાગિર્દોમાંથી જે સહાબા લખવા વાંચવાનું જાણતા હતા, આપે તેઓની શિક્ષક તરીકે નિમણૂક કરી હતી. એમની પાસે ભણીને ઘણા સહાબા લખવા વાંચવાનું પણ શીખી ગયા હતા.

રસુલુલ્લાહ સલ્વલ્લાહુ અલૈહિ વ સલ્વમનાં વફાત પછી માનવંતા સહાબાએ પણ પોતાની અવલાદને અને પોતાના શાગિર્દોને શિક્ષણ આપવાની એજ મોઢેમોઢની પદ્ધતિ ચાલુ રાખી. ખુલફાએ-રાશિદીનના યુગમાં ઈસ્લામી હુકૂમત અરબ ખંડમાંથી નીકળીને દૂરો-દુરાઝના મુલ્કો સુધી ફેલાઈ ગઈ હતી. ઈસ્લામી લશ્કર ફતેહ પર ફતેહ મેળવતું ધસાવસતા પૂર પેઠે ધસી રહ્યું હતું. ફતેહ થયેલા મુલ્કો પર ઈસ્લામી ઝંડો લહેરાતો થઈ

ગયો હતો. એની સાથે જ ઈસ્લામની તબલીગ અને દીની શિક્ષણનું કામ પણ લંબાતું ચાલ્યું ગયું હતું. માનવંતા સહાબા પોતાના ઘરબાર અને વતન છોડીને તબલીગ તથા તઅલીમ માટે ફતેહ થયેલા મુલ્કો તરફ નીકળી પડ્યા હતા. તેઓએ ઈસ્લામી હુકૂમતના શહેર-શહેર અને ગામે-ગામમાં પહોંચીને દીની તઅલીમના મકતબો, મંદરસાઓ, પાઠશાળાઓ અને મસ્જિદોની સ્થાપના કરી દીધી હતી.

મુસલમાનોના મહાપ્રતાપી ખલીફા અમીરૂલ-મુઅમિનીન હઝરત ઉમર ફારૂક રહિમલ્લાહુ અન્હુએ ઈસ્લામી મુલ્કોના ગામડાંઓ અને જંગલ વિસ્તારોમાં સુધમાં ઈસ્લામી તઅલીમ ફરજિયાત કરી દીધી હતી. કુર્આન, હદીસ અને દીનિયાતના શિક્ષણ માટે કેળવાયેલા સનદી શિક્ષકોની નિમણૂક કરીને બૈતુલ-માલથી તેઓના પગાર બાંધી આપ્યા હતા. એવા જ સનદી શિક્ષકોને મોકલવામાં આવતા જેઓની સનદનો સિલસિલો રસૂલુલ્લાહ સલ્લલ્લાહુ અલૈહિ વ સલ્લમ સુધી પહોંચી જતો હતો. રિવાયતોમાં છે કે હઝરત ઉમર પ્રાથમિક શાળાઓના શિક્ષકો માટે ૧૫ દિરહમનો પગાર ઠેરવી દીધો હતો. તે સમયે આટલી રકમથી સારી રીતે ગુજરાત થઈ જતું હતું. સહાબાનો અસલ મકસદ ઈસ્લામની તબલીગ અને દીનની તઅલીમનો ફેલાવો હતો. પૈસાની કમાણીની કોઈને પહેલી ન હતી. એજ હેતુની સિધ્ધિ ખાતર તેઓ વતન અને ઘરબાર છોડીને ઈસ્લામી મુલ્કોમાં ફેલાય ગયા હતા.

## તાબિઅીન અને તબ્એ-તાબિઅીન

આકાશી ઈલ્મનો જે નૂરાની ખજાનો રસૂલુલ્લાહ સલ્લલ્લાહુ અલૈહિ વ સલ્લમ તરફથી માનવંતા સહાબાને વારસામાં મળ્યો હતો એ પૂરો ખજાનો, જેમનો તેમ સહાબાઓના સીનાઓમાં ધરબાયેલો હતો. સહાબાએ પયગમ્બરી વારસાનો આ ઈલ્મી ખજાનો પૂરી અમાનતદારીથી પોતાની અવલાદ અને શાગિર્દોના સીનાઓમાં ઠાલવી દીધો હતો. ન તેમાં કંઈ કમી-બેસી કરી હતી ન કોઈ સુધારો કે વધારો કર્યો હતો.

અહીં આ વાત જાણી લો કે સહાબી કોને કહે છે ? સહાબી તે મુસલમાનને કહે છે જેણે ઈસ્લામની હાલતમાં રસૂલુલ્લાહ સલ્લલ્લાહુ અલૈહિ વ સલ્લમના દર્શન કર્યા હોય અને ઈસ્લામની હાલતમાં તેમની વફાત થઈ હોય. હવે સહાબાની અવલાદ માટે “તાબિઅીન” શબ્દ આવે છે જે બહુવચન છે એનું એકવચન “તાબિઅી” શબ્દ છે.

ઈસ્લામી પરિભાષામાં તાબિઅી એવા મુસલમાનોને કહે છે જેણે રસૂલુલ્લાહ સલ્લલ્લાહુ અલૈહિ વ સલ્લમના અનેક સહાબા કે એક સહાબીને પોતાની આંખે જોયા હોય. આ સિધ્ધાંત મુજબ સહાબાની તમામ અવલાદ, સહાબાના તમામ શાગિર્દો અને સહાબાના દર્શન કરનારા તમામ મુસલમાનો તાબિઅીન કહેવાય છે.

એજ મુજબ તાબિઅીનની અવલાદ, તાબિઅીનના શાગિર્દો અને તાબિઅીનના દર્શન કરનારા તમામ મુસલમાનો “તબ્એ-તાબિઅીન” કહેવાય છે એનું એકવચન તબ્એ-તાબિઅી છે.

માનવંતા સહાબાનો યુગ હિજરી સનની પહેલી સદીના અંત પર ખતમ થાય છે. માનવંતા તાબિઅીનના યુગ હિજરી સનની બીજી સદીના અંત પર ખતમ થાય છે. અને તબ્એ-તાબિઅીનનો યુગ હિજરી સનની ત્રીજી સદીના અંત પર ખતમ થાય છે. એ મુદત દરમિયાન કાફિર, મુશરિક, મુરતદ કે નાસ્તિક તરીકે મરણ પામનાર કોઈ વ્યક્તિ ન સહાબી હોય શકે છે ન તાબિઅી હોય શકે છે ન તબ્એ તાબિઅી.

## પ્રકાશન પામેલું સૌથી પહેલું પુસ્તક

તે સમયે અરબના લોકોની યાદ-દાશત કે સ્મરણ-શક્તિ એટલી બળવાન, એટલી તીવ્ર, એટલી સતેજ હતી કે ઉસ્તાદની વાતો વિદ્યાર્થીઓના દિલોમાં ઊતરીને દિમાગની તખ્તી પર પથ્થરની લકીર પેઠે કોતરાઈ જતી હતી. રસુલુલ્લાહ સલ્વલ્લાહુ અલૈહિ વ સલ્વમની નુરાની મઝલિસમાં સહાબા બા-અદબ બા-મુલાહિઝા બેસીને પૂરા ધ્યાનથી આપની વાતો એકાગ્ર ચિત્તે સાંભળતા. પૂછવા જેવી વાતો જરા યે સંકોચ વિના અદબથી પૂછી લેતા. પછી ઘરોમાં જઈને ઘરના લોકોને તેનું શિક્ષણ આપતા. લખવા વાંચવાનું જાણનારા સહાબા કલમ-ખડિયો સાથે લઈને આવતા. આપની વાતો અને તકરીરોને પોતાની યાદ-દાશત માટે કાગળમાં લખી લેતા. લખવા વાંચવાની કળા પણ સમયના વહેણની સાથે ખૂબ વિકસી રહી હતી. આ રીતે અનેક સહાબાએ રસુલુલ્લાહ સલ્વલ્લાહુ અલૈહિ વ સલ્વમની હજારો હદીસોને કલમથી લખી લઈને તેને નોખી પોથીઓ કે પુસ્તિકાઓનું રૂપ આપી દીધું હતું.

માનવતા સહાબાના હજારો શાગિદોમાં પણ એવા બા-કમાલ વિદ્યાર્થીઓ મળજૂદ હતા જેઓએ કુઆન અને હદીસની વાતોને લખી લઈને પોથીઓના રૂપમાં તેનો સંગ્રહ કરી લીધો હતો. આમ છતાં કુઆન અને હદીસના ઈલ્મી ભંડારને, નોખા-નોખા વિષયો હેઠળ ક્રમવાર ગોઠવીને, અને પછી તેને બા-કાયદા પુસ્તકનું રૂપ આપીને લોકોના હાથો સુધી પહોંચાડવાનો રિવાજ હજુ સુધી ચાલુ થયો ન હતો. તે સમયે અરબમાં ન છાપખાનાની સગવડ હતી ન પુસ્તકો છપાવીને લોકોના હાથો સુધી પોહંચાડવાનો રિવાજ હતો. અલબત્ત તે સમયે અરબભરમાં પુસ્તક સ્વરૂપે કે કિતાબી આકારે ફક્ત એક જ પુસ્તક હતું જે સત્તાવાર રીતે પ્રકાશન પામીને લોકોના હાથો સુધી પહોંચ્યું હતું.

એ હતું અલ્લાહનું પાક કલામ કુઆનિ-મજીદ જેના છૂટાછવાયાં પાનાંઓને ક્રમવાર ગોઠવીને અને પછી વ્યવસ્થિત રીતે સોયદોરાથી સીવી લઈને તેને બા-કાયદા પુસ્તકનું રૂપ આપી દેવામાં આવ્યું હતું. આ અમર યાદગાર જેવી લા-જવાબ કામગીરી ઈસ્લામના પહેલા ખલીફા અમીરુલ-મુઅમિનીન હઝરત અબૂબક સિદીક રદિયલ્લાહુ અન્હુએ બજાવી હતી.

તે સમયે એવા તે કેવા સંજોગો ઉપસ્થિત થયા કે જેના આધારે કુઆનિ-મજીદને પુસ્તકનું રૂપ આપવાની હઝરત ઊભી થઈ ? એની હિસ્ટ્રી લાંબી હોવા છતાં જાણવા જેવી છે. વાંચકોના જ્ઞાનમાં વધારો થાય તેવા હેતુએ એનું બયાન ટૂંકમાં રજુ કરીએ છીએ.

## કુઆનિ-મજીદ પુસ્તકના રૂપમાં

ઈતિહાસકારોના મંતવ્ય મુજબ રસુલુલ્લાહ સલ્વલ્લાહુ અલૈહિ વ સલ્વમની વાતો સુધીમાં સંખ્યાબંધ સહાબાએ પૂરું કુઆનિ-મજીદ મોઢે કરે. લીધું હતું. આ માનવતા સહાબા કુઆનિ-મજીદના જૈયિદ હાફિઝ બની ગયા હતા. આમ છતાં આપની મુબારક હયાતમાં કુઆનના ૩૦ પાનાઓને વ્યવસ્થિત રીતે એકત્ર કરીને કે

૧. તારીખે-કુઆનના લેખકે લખ્યું છે કે રસુલુલ્લાહ સલ્વલ્લાહુ અલૈહિ વ સલ્વમની વક્ત સુધીમાં દસ વખત સહાબાએ પૂરું કુઆન મોઢે કરી લીધું હતું. એટલે આપની વક્ત સુધીમાં કુઆનના હાફિઝોની સંખ્યા ૧૦ હજાર જેટલી હતી. (સહાબા કાદી શરીફ અહમદ રત : તારીખે-કુઆન પૃષ્ઠ ૧૫૭)

કમવાર તેની ઝોંઘવાણી કરીને તેને પુસ્તકનું રૂપ આપવામાં આવ્યું ન હતું. પૂરું કુર્આન કાં તો સહાબાના સીનાઓમાં સુરક્ષિત હતું અથવા હાથથી લખી લીધેલાં છૂટાછવાયાં પાનાં સહાબા પાસે મવજૂદ હતાં.

રસૂલુલ્લાહ સલ્વલ્લાહુ અલૈહિ વ સલ્વમની વફાત પછી હઝરત અબૂબક સિદીક રદિયલ્લાહુ અન્હુ મુસલમાનોના અમીર તરીકે ખિલાફતની ગાદીએ બિરાજમાન થયા. આપના યુગમાં યયગમ્પરીના જૂઠા દાવેદાર મુસૈલિમહ કઝઝાબ સાથે યમામહની ભૂમિમાં ભીષાણ યુધ્ધ ખેલાયું. એમાં અલ્લાહના એ દુશ્મનને જહન્નમ-રસીદ કરવામાં આવ્યો. પણ આ ખૂબાર યુધ્ધમાં ૧૨૦૦ થી વધુ સહાબા શહીદ થઈ ગયા. શહીદ થનારાઓમાં ૭૦૦ સહાબા એવા હતા જેઓ કુર્આનના જેઠિદ હાફિઝ અને કારી તરીકે પંકાયેલા હતા. ઈસ્લામ માટે એ કંઈ જોવું તેવું કે મામૂલી નુકસાન ન હતું. મુસલમાનોના દિલોમાં એનો ઊંડો આઘાત હતો. એક દિવસે હઝરત ઉમરે હઝરત અબૂબકને દરખાસ્ત કરી:

“અમીરુલ-મુઅમિનીન ! આપ જાણો છો જંગે-યમામહમાં મોટી સંખ્યામાં હાફિઝો અને કારીઓ શહીદ થઈ ગયા. અલ્લાહ ન કરે એવાં બેચાર યુધ્ધો વધુ ખેલાયાં તો કુર્આને-કરીમ માટે મોટો ખતરો રહેલો છે. ખેલતર છે કે કુર્આનના પાનાંઓનો સંગ્રહ કરીને તેને પુસ્તકનું રૂપ આપી દેવામાં આવે તો તે કાયમ માટે સુરક્ષિત થઈ જાય !”

“હા મને પણ રહીરહીને એજ વિચાર આવે છે.” હઝરત અબૂબકે ફરમાવ્યું, “પણ મન મારું માનતું નથી.”

“કેમ શું કારણ ?” હઝરત ઉમરે પૂછ્યું, “મન કેમ માનતું નથી ?”

ફરમાવ્યું, “જે કામ રસૂલુલ્લાહ સલ્વલ્લાહુ અલૈહિ વ સલ્વમએ પોતાની મુબારક હયાતમાં નહિ કર્યું હોય અબૂબક કેવી રીતે અંજામ આપી શકે ?”

“અમીરુલ-મુઅમિનીન !” હઝરત ઉમર નમ્ર ભાવે કહ્યું, “એમાં વાંધા જોવું કંઈ નથી. આપ પણ જાણો છો કે એ નેકીનું કામ છે. એમાં મુસલમાનોની ભલાઈ જ ભલાઈ છે.”

છેવટે અલ્લાહ તઆલાએ આ અઝીમુશ-શાન નેકીના કામ માટે હઝરત અબૂબકનો સીનો ખોલી દીધો. આપે કુર્આનના સંગ્રહ માટે ૨૨ જેટલા પંકાયેલા અને ટોચના સહાબાની એક સલાહ-સમિતિની નિમણૂક કરી. એ બધા માનવંતા સહાબા કુર્આનના હાફિઝો અને કારીઓ હોવા ઉપરાંત ઈસ્લામી ઉલૂમના પ્રખર જ્ઞાનીઓ હતા અને રસૂલુલ્લાહ સલ્વલ્લાહુ અલૈહિ વ સલ્વમના માનીતા શાગિર્દો હતા. આ કુર્આન-સમિતિના પ્રમુખ તરીકે હઝરત ઝૈદ બિન સાબિતની વરણી કરવામાં આવી. હઝરત ઝૈદ રસૂલુલ્લાહ સલ્વલ્લાહુ અલૈહિ વ સલ્વમ પર ત્રિતરનારી વહીવટ લખનારા મુખ્ય ક્રાંતિબોગંધી હતા. પોતે પણ ઈસ્લામી ઉલૂમના મોટા જ્ઞાની અને જેઠિદ હતા તથા કારી હતા. રસૂલુલ્લાહ સલ્વલ્લાહુ અલૈહિ વ સલ્વમએ પોતે એમને પૂરું કુર્આન મોઢે કરાવ્યું હતું આપની વફાત પહેલાં રમઝાનમાં આપે કુર્આનના જે જે વખત દોર કર્યા હતા તેમાં પણ હઝરત ઝૈદ હાજર હતા.

હઝરત અબૂબકે હઝરત ઝૈદને બોલાવીને તજ વાત કહી જે હઝરત ઉમરે કહી હતી. જય બગાં હઝરત ઝૈદે પણ તેજ વાત કહી જે હઝરત અબૂબકે કહી હતી. એટલે જે કામ રસૂલુલ્લાહ સલ્વલ્લાહુ અલૈહિ વ સલ્વમએ આપની હયાતમાં નહિ કર્યું તેને ઝૈદ કેવી રીતે અંજામ આપે ? છેવટે આ નેકીના કામ માટે અબૂબક તઆલાએ

એમનો સીનાં પણ ખોલી દીધો. ત્યારે હઝરત અબૂબકે મદીનહમાં જાહેરાત પોકારાવી દીધી કે, જેની પાસે કુઅનિ-મજ્હદની આપતો કે સૂરતોના લખેલાં પાનાં મવજૂદ હોય તે પોતાની સાથે બે ગવાહોને પણ લઈને આવે; જેઓ આ વાતની સાક્ષી આપે કે બેશક આ આપતો અમે રસૂલુલ્લાહ સલ્લલ્લાહુ અલૈહિ વ સલ્લમની મુબારક જીભથી ફલાણા સમયે અને ફલાણા સ્થળે પોતાના કાને સાંભળી છે.

સારાંશ કે હઝરત ઝૈદ બિન સ્નાબિતની નિગરાનીમાં કુઅનિ-કરીમની આપતો અને સૂરતોના લખેલા પાનાં ભેગા કરવામાં આવ્યાં. આકરી ચકાસણી અને કડક પરીક્ષણમાં મહિનાઓ પસાર થઈ ગયા. એ પછી પાનાંઓની ક્રમવાર ગોઠવણી કરીને સોય-દોરીથી તેને સીવી લેવામાં આવ્યાં. આ રીતે મુકમ્મલ ત્રીસ પારાઓના કુઅનિ-મજ્હદને પુસ્તકનું રૂપ આપીને હઝરત અબૂબકને હવાલે કરી દેવામાં આવ્યું. રિવાયતોમાં એની ચોખવટ આ રીતે કરવામાં આવી છે:

“રસૂલુલ્લાહ સલ્લલ્લાહુ અલૈહિ વ સલ્લમના ઘરમાં કુઅનિ-મજ્હદના જે લખેલાં પાનાં ભેગા કરવામાં આવ્યા હતાં, અબૂબક સિદ્દીકના હુકમથી, ઝૈદ બિન સ્નાબિતે એ પાનાંઓને વ્યવસ્થિત રીતે એકત્ર કરીને ક્રમવાર ગોઠવી દીધાં અને એક દોરીથી સીવી લઈને તેને પુસ્તકનું રૂપ આપી દીધું.”<sup>૧</sup>

## હઝરત ઉસમાન : જામિઉલ-કુઅન

કુઅનિ-કરીમની સંપાદન-સમિતિના ચેરમેન હઝરત ઝૈદ બિન સ્નાબિતે સહાબાની સવનુમતિથી તૈયાર કરેલી કુઅનિ-મજ્હદની સૌથી પહેલી પ્રત ખલીફએ-અવ્વલ હઝરત અબૂબકના દરબારમાં પેશ કરી દીધી. આપની ખિલાફતની મુદત બે વરસ ત્રણ મહિના ૧૯ દિવસ છે. પોતાની વફાત પહેલાં આપે મુસલમાનોના ખલીફા તરીકે હઝરત ઉમરની વરણી કરી અને કુઅનની પ્રત તેમને હવાલે કરી દીધી. લોકો હવે એજ પ્રતની નકલો કરીને પોતાની પાસે રાખવા લાગ્યા અને સફરમાં સાથે લઈ જવા લાગ્યા. હઝરત ઉમરની ખિલાફતની મુદત ૧૦ વરસ ૬ મહિના ૪ દિવસ છે. આપે પોતાની વફાત પહેલાં ખલીફા તરીકે કોઈની નિમણૂક નહિ કરી જેથી કુઅનની પ્રત આપે પોતાના બેટી હઝરત બીબી હફસહને હવાલે કરી દીધી. હઝરત બીબી હફસહ રસૂલુલ્લાહ સલ્લલ્લાહુ અલૈહિ વ સલ્લમના પાક બેગમ હતાં.

મુસલમાનોના ત્રીજા ખલીફા અમીરુલ-મુઅમિનીન હઝરત ઉસમાન ગની રદિપલ્લાહુ અનુએ પોતાની ખિલાફતમાં હઝરત અબૂબક સિદ્દીકવાળા એજ સત્તાવાર સરકારી કુઅનની સાત નકલો, સુંદર અક્ષરે લખનારા કાતિબોના હાથે તૈયાર કરાવી અને ઈસ્લામી સલતનતના તમામ ઈલાકાઓના મુખ્ય શહેરોમાં મોકલાવી આપી અને ત્યાંના ગર્વનરો, સરકારી અમલદારો તથા કેળવણીખાતાના મંત્રીઓને નામે કાગળો લખીને તેઓને હુકમ ફરમાવી દીધો કે :

“હવે પછી આ સરકારી કુઅનને જ નજર સામે રાખીને એની નકલો તૈયાર કરવામાં આવે અને આથી પહેલાંની જેટલી નકલો હોય, તેને લોકો પાતેથી ભેગી કરીને દફનાવી દેવામાં આવે.”

સરકારી વટહુકમનું કારણ એમ બન્યું કે હઝરત ઉસમાનની પિલાકતમાં ઈસ્લામી વધકર એક તરફ અને બીજી તરફ ચીનની સરહદમાં પ્રવેશી ચૂક્યું હતું. યુરોપ, એશિયા અને આફ્રીકાના યાત્રા મુલ્કોની ઝંડો લહેરાતો થઈ ગયો હતો. ઈસ્લામની સાથે ખલીફો-અવ્વલ હઝરત અબુબક સિદીકવાળા મનિની નકલો પણ એ ઈલાકાઓમાં પહોંચી ગઈ હતી. અરબના લોકોની માદરી ભાષા અરબી હોવાથી તેની તિલાવત કે કુઆનના વાંચનમાં ભૂલો કરતા ન હતા. પણ નવા મુસલમાન બનનારા પરદેશી બિનઅરબ લોકો કુઆનના વાંચનમાં ભૂલો કરવા લાગ્યા. એટલે કુઆનની આપતોના શબ્દો અને તેજ હતા પણ તેનું ઉચ્ચારણ પોતાના કબીલાની ગામઠી ભાષામાં કરતા હતા. ખુદ અરબના પ્રાંતોનાઓમાં માદરી ભાષા અરબી હોવા છતાં બોલવાની ઢબ અને ઉચ્ચારણમાં ફરક દેખાય આવતો હતો. કબીલાવાળા “તઅલમુ” શબ્દને તિઅલમુ કહેતા હતા. અમુક ગામડિયા “હત્તા”શબ્દને અત્તા નિયહ”ને તમાનિયહ તથા “અમીર”ને યમીર કહેતા હતા.

ગુજરાતીમાં કહેવત છે કે બાર ગાઉએ બોલી બદલાય. એ કહેવત કંઈ ખોટી નથી. શહેરોમાં એક શબ્દનો જુદો ઉચ્ચાર કરે છે. ગામડાના લોકો એજ શબ્દનો જુદી રીતે ઉચ્ચાર કરે છે. એક જિલ્લાના લોકો પાણી શબ્દને પાણી જ કહે છે જ્યારે બીજા જિલ્લાના લોકો તેના ઉચ્ચાર નરીકે કરે છે. એવી જ રીતે કેટલાંક લોકો માની માને “નાની” કહે છે ત્યારે બીજા લોકો માની” કહે છે. એક કહેશે. “અલ્યા કયાં ચાલ્યો ?” એજ સવાલ ગામડાનો કોઈ માણસ પૂછશે “અલ્યા કાં ચાલ્યો ?” એવી જ રીતે કોઈ શેહરી બોલશે તો કહેશે “તમે આવ્યા કે, તમે ચાલ્યા શબ્દો ગામડાનો કોઈ રહીસ બોલશે તો કહેશે, “તમે આવ્યા કે, તમે ચાલ્યા કે !”

જ કે અરબના જુદા-જુદા પ્રાંતો અને ફતેહ થયેલા શહેરોના લોકો પોતપોતાના કબીલાની તળપદી જુદા-જુદા ઉચ્ચારોથી કુઆનની તિલાવત કરતા હતા, જે કે હકીકતમાં કુઆનિ-મજ્દહ મફ્ફહના અતિશય મીઠી-મધુરી, રસીલી, અલંકારી અને છટાદાર કે ઠસ્ટાદાર ભાષાશૈલીમાં ઊતર્યું હોય. સલ્લલ્લાહુ અલૈહિ વ સલ્લમ પોતે પણ કુરૈશ કબીલાની લાવણ્યમયી ભાષાશૈલીના સોથી હતા. અલ્લાહ તઆલાએ આપને “ગાગરમાં સાગર”ને સમાવી લેવાની ખૂબી અર્પણ કરી

દિવસે અમીરૂલ-મુઅમિનીન હઝરત ઉસમાન ગની રદિયલ્લાહુ અન્હુને એક સહાબીએ જિહાદના આવીને સમાચાર આપ્યા કે અમુક જિલ્લાના લોકો કુઆનની આપતોને, પોતાના કબીલા અને ગામઠી બોલીના ઉચ્ચારણ મુજબ પઢે છે. તેઓના ઈમામો નમાઝમાં પણ કુઆનની આપતોને પઢે છે. અનેક વાર સમજાવ્યા છતાં તેઓ માનતા નથી અને બસ પોતાનો જ કક્કો ખરો કરાવે છે.

## મુસ્હફે-ઉસમાનીની સાત નકલો

સ-મુઅમિનીન હઝરત ઉસમાન ગનીએ વિચાર કર્યો કે, અગર આ પ્રમાણે જ ચાલે તો અન મુજબના ઉચ્ચારણથી પઢવાની છૂટ આપી દેવામાં આવે તો કુઆનિ-કરીમની પણ તેજ જન શરે નસારાએ તવરાત તથા ઈન્જીલની બનાવી દીધી છે. એજ વેળા હઝરત ઉસમાને સલાહ માટે

માનવતા સહાબાને તાબડોલ બોલાવ્યા અને છેવટે સર્વાનુમતે ઠરાવવામાં આવ્યું કે કુઆનને કુરૈશ કબીલાની શુદ્ધ ભાષાશૈલીમાં લખવામાં આવે અને બાકીની બધી શૈલીઓને જતી કરીને એક જ શૈલી પર તમામ મુસલમાનોને એકત્ર કરી દેવામાં આવે.

એ પછી હઝરત ઝૈદ બિન સાબિત, હઝરત સઈદ બિન આસ, હઝરત અબ્દુરહમાન બિન હારિસ અને હઝરત અબ્દુલ્લાહ બિન ઝુબૈર રદિયલ્લાહુ અન્હુમ. આ ચાર કુઆની ઉલૂમના નિષ્ણાતોની કમિટી નીમવામાં આવી. એમાં હઝરત ઝૈદ બિન સાબિત મદીનહના વતની અને અન્સારમાંથી હતા. બાકીના ત્રણ ભાષા નિષ્ણાતો મક્કહના વતની અને કુરૈશ કબીલાના મુહાજિરોનમાંથી હતા.

હઝરત ઉસમાન ગનીએ હઝરત અબૂબક સિદીકવાળુ કુઆન, હઝરત બીબી હફસહ પાસેથી એમ કહીને મંગાવ્યું કે, કામ પૂરું થતાં આપને વાપસ કરી દેવામાં આવશે. એ પછી આખે હઝરત ઝૈદને તેની નકલ તૈયાર કરવાનો હુકમ આપ્યો અને બાકીના ત્રણ વિદ્વાનોને ફરમાવ્યું,

“તમારી ભાષા મક્કહના કુરૈશની ભાષા છે અને ઝૈદની ભાષા મદીનહના અન્સારની ભાષા છે. કુઆનના જે શબ્દના ઉચ્ચાર અંગે તમારા અને ઝૈદ વચ્ચે મતભેદ પડે તેમાં કુરૈશની ભાષાશૈલીનું અનુસરણ કરવામાં આવે. કેમકે કુઆન-મજ્હૂદ કુરૈશની ભાષામાં રસૂલુલ્લાહ સલ્લલ્લાહુ અલૈહિ વ સલ્લમ પર નાજિલ કરવામાં આવ્યું છે.”

કેટલાય મહિનાઓની લાગલગાટ એહમત પછી જ્યારે કુઆન-મજ્હૂદની આ નકલ તૈયાર થઈ ગઈ તો અમીરૂલ-મુઅમિનીન હઝરત ઉસમાને તેની સાત નકલો, ખુશ-નવીસ કાતિબોની કળામય કલમે લખાવીને તૈયાર કરાવી. પછી એમાંની એક નકલ હઝરત ઉસમાને મક્કહ મોકલાવી. એક નકલ કૂફા મોકલાવી. એક નકલ બસરા, એક શામ, એક યમન, એક બહરૈન અને એક નકલ મદીનહમાં પોતાની પાસે રાખી. અને ગવર્નરોને હુકમ ફરમાવી દીધો કે અગાઉની નકલોને ભંગી કરીને દફનાવી દેવામાં આવે અને હવેથી આ કુઆનની જ નકલો કરાવીને તમામ ઈસ્લામી મુલ્કોમાં તેનો ફેલાવો કરવામાં આવે.

મદીનહમાં હઝરત ઉસમાન ગનીએ પોતાની પાસે રાખેલી કુઆન-કરીમની નકલનું નામ “ઈમામ” હતું. ઇતિહાસકારોએ લખ્યું છે કે જ્યારે બળવાખોરોએ અબ્દુલ્લાહ બિન સબા નામે યહૂદી—જે કઢર મુનાફિક અને કઢર કાફિર હતો—ની આગેવાની હેઠળ હઝરત ઉસમાનના ઘરને ઘેરી લીધું અને દરવાજો તોડીને કેટલાક બળવાખોરો ઘરમાં ઘૂસી ગયા તો હઝરત ઉસમાન તે વેળા એજ “ઈમામ” નામે કુઆનની તિલાવત કરી રહ્યા હતા. એજ હાલતમાં એક હતભાગી બળવાખોરે ઝનૂનમાં આવીને આપની મુબારક દાઢી પકડી લીધી અને તેને ઝટકા મારવા લાગ્યો.

હઝરત ઉસમાને ફરમાવ્યું, “ભત્રીજા ! તારો બાપ જીવતો હોત તો તે તારી આ ગુસ્તાખીને પસંદ કરતે ?”

આ નાલાયક યુવકને હઝરત ઉસમાન ઓળખતા હતા. આપની વાત સાંભળીને તે ભંડો પડી ગયો અને તેણે આપની દાઢી છોડી દીધી. એટલામાં કુતૈરહ, સવદાત બિન હમરાન અને ગાફેદી સજાઈ નામના ત્રણ બળવાખોર સિપાહીઓ આપના કમરામાં ધસી આવ્યા. ગાફેદી નામના જહન્નમી કૂતરાએ ઝનૂનમાં આવીને આપના મુબારક માથા પર લોખંડના સળિયાનો ફટકો માર્યો. મુબારક માથું કાટી ગયું અને લોહીની સંરો ફૂટી



સામે કુર્આન શરીફ ખુલ્લું હતું. બોહીની થોડીક સેરો ઊડીને ખુલ્લાં પાના પર પડી અને જે આપતને રંગીન બનાવી દીધી તેના શબ્દો આ છે :

“ફ-સ-યકફી-ક હુમુલ્લાહુ-વ-હુવસ-સમીઉલ-અલીમ.”

જાફેકીના માથે શયતાન સવાર થઈ ગયો હતો. એજ ઝનૂનમાં લાતની ઠોકરથી તેણે કુર્આન ફેંકી દીધું. એટલામાં સવદાન બિન હમરાનએ આપની ઉપર તલવારનો વાર કર્યો. એને વાર કરતો પાક બેગમ બીબી નાએલહ દોડી આવ્યાં અને તેના વારને પોતાના હાથ પર ઝીલી લીધો. એલહની ત્રણ આંગળીઓ કપાઈને દૂર ઊડી ગઈ. અમીરૂલ-મુઅમિનીન, ખલીફતુલ-મુસ્લિમીન સમાન બિન અફફાન રદિયલ્લાહુ અન્હુ શહીદ થઈ ગયા. હઝરત ઉસમાનનો મુબારક લકબ “ઝુન-કતો જેના અર્થ છે : બે નૂરવાળા.

માનું પહેલું નૂર રસૂલુલ્લાહ સલ્લલ્લાહુ અલૈહિ વ સલ્લમના લાડલાં બેટી હઝરત બીબી રૂકૈયહ અન્હા છે અને બીજું નૂર રસૂલુલ્લાહ સલ્લલ્લાહુ અલૈહિ વ સલ્લમના લાડલાં બેટી હઝરત બીબી રદિયલ્લાહુ અન્હા છે. રસૂલુલ્લાહ સલ્લલ્લાહુ અલૈહિ વ સલ્લમએ પ્રથમ હઝરત બીબી રૂકૈયહને માનના નિકાહમાં આપ્યાં હતાં. એમની વફાત પછી આપે પોતાના બીજાં બેટી હઝરત ઉમ્મે-કુલસૂમને માનના નિકાહમાં આપ્યાં અને જ્યારે હઝરત ઉમ્મે-કુલસૂમ પણ વફાત પામી ગયાં તો આપે ફરમાવું : “પારી ત્રીજી બેટી હોત તો તેને પણ હું ઉસમાનના નિકાહમાં આપી દેત !”<sup>૧</sup>

## મુસ્હફે-ઉસમાનીની લાખો-કરોડો નકલો

ખલીફતુલ-મુસ્લિમીન હઝરત ઉસમાન ગની રદિયલ્લાહુ અન્હુએ કુર્આન-કરીમની નકલો કુરૈશનાં આગીશુધ્ધ ભાષામાં તૈયાર કરાવી હતી તેના આધારે ઉમ્મતના અલિમોએ હઝરત એકમતે “જમિઉલ-કુર્આન”ના માનભર્યા વશેષણે બિરદાવી લીધા છે. જમિઅ અરબી શબ્દ છે કરનાર, એકત્ર કરનાર, સંગ્રહ કરનાર વગેરે થાય છે. હઝરત ઉસમાને દુનિયાના તમામ મુસલમાનોને આગીશુધ્ધ ભાષામાં કુર્આનના વાંચન પર એકત્ર કરી લીધા હતા જેથી આપને “જમિઉલ-કુર્આન”માં આવે છે. કુર્આનની એ સાત નકલોમાંથી દરેક નકલને “મુસ્હફે-ઉસમાની” કહે છે. મુસ્હફ કિતાબ અથવા અલ્લાહનું કલામ કુર્આન-મજ્દ. આ તેજ કુર્આન હતું જેને પ્રથમવાર ખલીફએ-અબૂબક સિદીકે જમા કરાવ્યું હતું અને બીજીવાર એની જ હૂ-બ-હૂ નકલો હઝરત ઉસમાન કરાવી હતી. એમાં હઝરત ઉસમાને કોઈ તરહનો સુધારો-વધારો કે ફેરફાર કરાવ્યો ન હતો. ઉએ બોલી બદલાયની કહેવત મુજબના જુદા-જુદા ઉચ્ચારોને તિલાંજલી આપીને કુરૈશની આગીશુધ્ધ કરાવ્યું અને સરકારી વટહુકમ મારફતે જહેરાત કરાવી દીધી કે હવેથી કુરૈશની એજ ભાષાશૈલીમાં વૃત્તિઓ તૈયાર કરીને તેનો ફેલાવો કરવામાં આવે. આ રીતે હઝરત ઉસમાને દુનિયાભરના તમામ કુર્આનની એક જ ભાષાશૈલી પર કિયામત સુધીના માટે બેગા કરી દીધા. મુસ્લિમ ઉમ્મત પર હઝરત ઉસમાન ગની રદિયલ્લાહુ અન્હુનું છે તેટલું જ હઝરત અબૂબક સિદીક રદિયલ્લાહુ અન્હુનું

પણ છે.

આજના વર્તમાન જમાનામાં આપણી પાસે જે કુર્આન છે અને અરબ, મિસર, તુર્કી, પાકિસ્તાન, ભારત, અફઘાનિસ્તાન, રશિયા, અમેરીકા, ઈંગ્લાંડ, કેનેડા અને જગતભરના મુસલમાનો પાસે કુર્આનની જે લાખો-કરોડો નકલો છે તે એજ “મુસ્લિકે-ઉસમાની”ની હૂ-બ-હૂ નકલો છે.

## મુસ્લિકે-ઉસમાની મ્યુઝિયમમાં

અમીરુલ-મુઅમિનીન હઝરત ઉસમાન ગનીએ જે સાત નકલો કુર્આન-કરીમની તૈયાર કરાવી હતી એમાંની એક નકલ પોતાની પાસે રાખી હતી જેનું નામ ઇમામ હતું. બાકીની છ નકલો ઇસ્લામી રાજ્યના ગવર્નરો પર મોકલાવી દીધી હતી. એમાંની બે અસલી -ORIGINAL- નકલો આજે પણ દુનિયામાં મવજૂદ છે. આ બે અસલી નકલો કેવી રીતે બચી જવા પામી તેની વિગત પેરિસવાળા ડૉક્ટર મુહમ્મદ હમીદુલ્લાહ સાહેબે પોતાની કિતાબમાં દર્શાવી છે. એમાંની એક નકલ તુર્કીના ઇસ્તંબોલ શહેરના “તોપ કાપી સરાય” નામે મ્યુઝિયમમાં છે. આ મ્યુઝિયમમાં રસૂલુલ્લાહ સલ્લલ્લાહુ અલૈહિ વ સલ્લમની મુબારક પાદગારના બીજા નાયાબ તબરકાત પણ મવજૂદ છે. બીજી અસલી નકલ ભૂતપૂર્વ રશિયાના તાશકન્દ શહેરના ઐતિહાસિક મ્યુઝિયમમાં છે. <sup>૧</sup>

હવે કોઈના દિલમાં શંકા ઊપજે અને તે સવાલ કરે કે આ વાતની શું દલીલ છે કે આજના જમાનામાં જે કુર્આન છે તે, તેજ અસલી કુર્આન છે જે ચઉદ સો વરસ પહેલાં ઇસ્લામના પયગમ્બર પર ઊતર્યું હતું? તો એવા માણસને કહી શકાય કે દુનિયાના કોઈ પણ દેશના પ્રિન્ટીંગ પ્રેસમાં છપાવેલું કુર્આન વળેને “મુસ્લિકે-ઉસમાની”ની આ નકલો સાથે સરખાવી લે. એક અક્ષર કે કાના-માત્રાનો પણ ફેર પડવાનો નથી અને પડી પણ કેવી રીતે શકે? —જ્યારે કે રસૂલુલ્લાહ સલ્લલ્લાહુ અલૈહિ વ સલ્લમના નૂરાની યુગથી વળેને આજ સુધી, મુસલમાનોની પેઢી-દર-પેઢીમાં હજારો તો શું, લાખોની સંખ્યામાં કુર્આનના હાફિઝો પાકતા રહ્યા છે. ઇસ્લામનો કોઈ મોટાથી મોટો દુશ્મન કુર્આનનો એક શબ્દ કે એક અક્ષર પણ બદલી નાખે તો મુસલમાનનું આઠ દસ વરસનું હાફિઝ બાળક પણ તરત તેની ભૂલ પકડી પાડશે અને બેધડક ઊભું થઈને કહી દેશે, “કાકા! તમે કુર્આન ખોટી રીતે પઢો છો.”

મતલબ કે આજના જમાનામાં આપણી પાસે જે કુર્આન છે તે અક્ષરે-અક્ષર તેજ અસલી કુર્આન છે જે આજથી ૧૪ સો વરસ પહેલાં અલ્લાહ તઆલા તરફથી, રસૂલુલ્લાહ સલ્લલ્લાહુ અલૈહિ વ સલ્લમ પર, હઝરત જિબ્રીલ મારફતે ઉતારવામાં આવ્યું હતું. અને રસૂલુલ્લાહ સલ્લલ્લાહુ અલૈહિ વ સલ્લમએ પૂરી જવાબદારી, પૂરી પ્રમાણિકતા સાથે જેમનું તેમ પોતાના લાખો સહાબા સુધી પહોંચાડી દીધું હતું. અને સહાબાએ જેમનું તેમ તાબિઈન સુધી પહોંચાડી દીધું હતું અને તાબિઈનએ તબ્એ-તાબિઈન સુધી પહોંચાડી દીધું હતું. અને એજ પરંપરા મુજબ પેઢી-દર-પેઢી થતું આપણા સુધી પહોંચી ગયું છે અને આપણા પછી આપણી અવલાદ મારફતે આ સિલસિલો કિયામત સુધી ચાલુ રહેવાનો છે. કેમકે અલ્લાહ તઆલાએ પોતે ત્રાયદ ફરમાવી દીધો છે :

૧. અફઘાનિસ્તાનના મુજાહિદોએ રશિયાના ટુકડા કરી બાખ્યા તે પછી તાશકન્દ આજે ઉઝબકિસ્તાન નામે આઝાદ રિયાસતનું પાટનગર છે. સીદાત.

“ઈન્ના નહનુ નઝઝલ-નઝ-ઝિક વ ઈન્ના લહૂ લ-હાફિઝૂન.” એટલે.

બેશક આ કુર્આન અમે જ ઉતાર્યું છે અને બેશક અમે જ એની હિફાઝત કરનારા છીએ :

ફાત્મા બન કે જિસકી હિફાઝત હવા કરે • વો શમ્અ કયા બૂઝે જિસે રોશન ખુદા કરે

## હદીસના લખાણની રિવાયતો

પાછલા પાનાંઓમાં આપણે વાંચી આવ્યા કે આકાશથી ઊતરનારી વહી એટલે કુર્આન-મજીદની આયતોને લખી લેવાનો રસૂલુલ્લાહ સલ્વલ્લાહુ અલૈહિ વ સલ્વમઅે જબરદસ્ત ઈન્તેઝામ ફરમાવ્યો હતો. જરૂરત મુજબ ઊતરનારી આયતોના લખાણ માટે આપે લગભગ ૩૦થી વધારે કાતિબોની નિમણૂક કરી હતી જેઓ આયતોના લખાણનું કામ આપની અંગત દેખરેખમાં કરતા હતા.

મુસલમાનો સિવાય દુનિયાની બીજી કોઈ કોમે પોતાના ધર્મપુસ્તકને તેની અસલી હાલતમાં સુરક્ષિત રાખવાનો આ સિધ્ધાંત કદી અપનાવ્યો નથી અને અપનાવ્યો હોય તો પણ પોતાના ધર્મપુસ્તકને તેની અસલી હાલતમાં સલામત રાખવાનો કોઈ પ્રબંધ કર્યો ન હતો. આ સિધ્ધાંત સૌથી પહેલાં રસૂલુલ્લાહ સલ્વલ્લાહુ અલૈહિ વ સલ્વમના નૂરાની યુગથી શરૂ થયો.

ઈસ્લામી ઇતિહાસનું ઉપરછલું કે અધકચરું જ્ઞાન ધરાવનારા લોકોનું કહેવું છે કે રસૂલુલ્લાહ સલ્વલ્લાહુ અલૈહિ વ સલ્વમના યુગમાં મક્કહમાં સૂફ-મદરસા કે પાઠશાળાઓનો કોઈ રિવાજ ન હતો. જાહિલિયતનો જમાનો હોવાથી લખવા વાંચવાની કળા કોને કહે છે તે કોઈ જાણતું ન હતું. યાદ રાખવા જેવી ઈલ્મી વાતો, લડાઈ ઝગડાઓના કિસ્સા, શેઅરો-શાઈરીની ચર્ચા, ખૂન-ખરાબાના ખટલા, બાપ-દાદાઓની વંશાવળીનું જ્ઞાન વગેરે જે કંઈ હતું એ બધું માંદેમાંડ કે સીના-બ-સીના ચાલતું હતું. તેઓનો દાવો છે કે લખવા વાંચવાની કળા અને પુસ્તકો લખીને લોકોના હાથો સુધી પહોંચાડવાની શરૂઆત, ખલીફા મન્સૂર અબ્બાસીના યુગમાં એટલે રસૂલુલ્લાહ સલ્વલ્લાહુ અલૈહિ વ સલ્વમની હિજરતના ૧૪૩ વરસ પછી થવા પામી.

પરંતુ તેઓની આ માન્યતા બૂવ ભરેલી અને ઇતિહાસથી અજ્ઞાનતાની દલીલ છે. અમે ઉપર લખી આવ્યા તેમ ઈસ્લામની શરૂઆતમાં મક્કહમાં કેટલાક ગૃહસ્થો એવા મવજૂદ હતા જેઓ મુસલમાન બનવા પહેલાંથી લખવા વાંચવાની કળા જાણતા હતા. ઇતિહાસમાં એ ગૃહસ્થોના નામોની નોંધ પણ લેવામાં આવી છે. ઇતિહાસકારોની ચોખવટ મુજબ મક્કહના કુરૈશના ૧૭ ગૃહસ્થોના નામો દર્શાવવામાં આવ્યાં છે જેઓ લખવા વાંચવાનું જાણતા હતા. એમાં હઝરત અબૂબક સિદીક, હઝરત ઉમર ફારૂક, હઝરત ઉસમાન, હઝરત અલી, હઝરત ઝૈદ, હઝરત અબૂ હુઝૈફહ, હઝરત સુફ્યાન વગેરેનો સમાવેશ થાય છે. વહીની શરૂઆતમાં આયતોના લખાણ માટે એજ ગૃહસ્થોની રસૂલુલ્લાહ સલ્વલ્લાહુ અલૈહિ વ સલ્વમઅે નિમણૂક કરી હતી. પછી જેમ-જેમ લેખન વાંચનની પ્રવૃત્તિમાં વરકા થતી ગઈ, તેઓની સંખ્યામાં વધારો થતો ગયો. ૧

## લખાણ-વાંચનના કેટલાક દાખલા

રસુલુલ્લાહ સલ્વલ્લાહુ અલૈહિ વ સલ્વમના જહિલિયતના યુગમાં હાથથી લખેલા લખાણના એક નહિ અનેક દસ્તાવેજ પુરાવા ઇતિહાસને પાને નોંધાયેલા છે. દાખલા તરીકે મક્કહના કુરૈશે સર્વાનુમતે રસુલુલ્લાહ સલ્વલ્લાહુ અલૈહિ વ સલ્વમનો સામાજિક બૉથકોટ કર્યો હતો. હાશિમી ખાનદાનના તમામ લોકો સાથે આપને “શિઅબે-અબી તાલિબ” નામે ઘાટીમાં ત્રણ વરસ સુધી પૂરી રાખ્યા હતા. તે વેળા બૉથકોટનું જે લખાણ કુરૈશે કરાવ્યું તે મનસૂર બિન ઈકરિમા બિન હાશિમ નામના ગૃહસ્થે પોતાના હાથથી લખ્યું હતું. આ દસ્તાવેજ લખાણ ત્રણ વરસ સુધી કઅબહના દરવાજે લટકેલું રહ્યું. છેવટે ઊધઈ તેને ચાટી ગઈ.

બીજે દાખલો હઝરત ઉમર ફારૂકના ઈસ્લામ-સ્વીકારનો છે. ઉઘાડી તલવારે રસુલુલ્લાહ સલ્વલ્લાહુ અલૈહિ વ સલ્વમને કતલ કરવા ઊપડયા. રસ્તામાં બહેન-બનેવીના ઈસ્લામના સમાચાર મળ્યા. ગુસ્સામાં વળ ખાતા બહેન ક્રાંતિમાના ઘરે ધસી ગયા. અંદરથી પઢવાનો અવાજ સાંભળીને ઓરબી સળગી ઊઠ્યા. બેદામ બહેન-બનેવીની મારપીટ કરી. ત્યારે બહેનની લોહી-લુહાણ હાલત જોઈને દયાથી દિલ પીગળી ગયું. પૂછ્યું, તમે શું પઢતાં હતાં ? બહેને કુઅનિના, હાથથી લખેલાં પાનાં પેશ કરી દીધાં. હાથના લખાણની આપતો વાંચતાં જ રોમાંચ ખડા થઈ ગયાં. સીધા રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈને મુસલમાન બની ગયા.

ત્રીજે દાખલો રસુલુલ્લાહ સલ્વલ્લાહુ અલૈહિ વ સલ્વમની હિજરત વેળા મદીનહના રસ્તે બન્યો. કુરૈશે આપની ધરપકડ માટે સો ઊંટોના ઈનામની દાંડી પીટાવી હતી. સુરાકહ બિન માલિક બિન જુઅશમ નામે એક ગામડિયો પટેલ ઈનામની લાલચે આપની પૂઠે પડ્યો. નઝદીક પહોંચતાં જ તેના ઘોડાએ ઠોકર ખાધી. ત્રણવાર આમ બન્યું. ત્યારે તે સમજી ગયો કે મામલો કંઈ જુદો છે. ગદ્ગદ સ્વરે બોલ્યો “મુહમદ સાહેબ! કૃપા રાહે મને એક લખાણ કરાવી આપો જે જરૂરત સમયે મારા કામે આવે.” સફરમાં પણ કલમ-ખડિયો આપ પોતાની સાથે રાખતા હતા. આપના હુકમથી સફરના એક સાથી હઝરત આમિર બિન હુદેરાએ પોતાના હાથથી તેવું લખાણ લખીને સુરાકહને હવાલે કરી દીધું. બાદમાં સુરાકહ મુસલમાન બની ગયા.

તમીમ દારી નામે એક ખ્રિસ્તી ગૃહસ્થ મુલ્કે-શામના વતની હતા. નગર-નગરના સહેલાણી હતા. વહાણવટાંના વ્યવસાયમાં હોવાથી એક સાહસિક કપ્તાન તરીકે અનેક મુલ્કોનો પ્રવાસ ખેડી ચૂક્યા હતા. સમુદ્રની અજાયબીઓના આંખે દેખેલા એવા-એવા કિસ્સા વર્ણવતા કે લોકો તેને સાંભળીને પોતે અજાયબીમાં ગરકાવ થઈ જતા. એક વેળા એમનું વહાણ જિહ્વહના બંદરે લાંગર્યું. તમીમ દારી ત્યાંથી મક્કહ આવ્યા. તે વેળા મક્કહની જમીન મુસલમાનો પર એટલી તંગ હતી કે મુસલમાન બનવું ધગધગતા અંગારા પર ચાલવા જેવું હતું. પોતે ખ્રિસ્તી હોવા છતાં કુરૈશના મુખે રસુલુલ્લાહ સલ્વલ્લાહુ અલૈહિ વ સલ્વમને લગતી વાતો સાંભળીને તમીમ તરત દિલમાં ઈસ્લામ પ્રત્યે આકર્ષણ જાગ્યું. હઝરત ઈસા પર ઊતરેલી આત્મી કિનાબ ઈન્છલના અભ્યાસી હતા. ખાતરી થઈ ગઈ કે ઈસ્લામ સાચો મઝહબ છે અને બહુ જ જલદી આખા અરબમાં ફેલાય જશે.

તમીમદારી રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા. કેટલાક સવાલો પૂછીને મનન સમાધાન થતાં મુસલમાન બની ગયા. સહીહ મુસ્લિમ નામે હદીસ-ગ્રંથમાં તમીમ દારીના ઈસ્લામ-

સ્વીકારની વિગતો ટાંકેલી છે. મુસલમાન બાદ પોતાનો પરિચય આપીને દરિયાઈ સફરના કેટેલાક અનુભવોનું વર્ણન કર્યું અને પછી કહેવા લાગ્યા, “યા રસૂલલ્લાહ ! મને પાકી ખાતરી છે આ વાતની કે આપ બહુ જલદી મારા વતન મુલ્કે-શામ પર વિજય મેળવી લેશો. બસ મારી એક વિનંતી છે.”

“શું વિનંતી છે ?” આપે ફરમાવ્યું.

બોલ્યા, “જ્યારે આપનું લશ્કર શામ ફતેહ કરી લે અને આપ મારા વતનના માલિક બની જાવ તો ત્યાંના ફલાણા-ફલાણા ગામો મારી જાગીર તરીકે મને બક્ષિસ આપી દેવાનો એક દસ્તાવેજી કાગળ લખી આપો તો આપની મહેરબાની થશે.”

રસૂલુલ્લાહ સલ્લલ્લાહુ અલૈહિ વ સલ્લમએ અલ્લાહના હુકમ મુજબ હઝરત તમીમ દારીની આ દરખાસ્ત કબૂલ ફરમાવી અને પોતાના એક સહાબીને બોલાવીને તેવું લખાણ કરી આપવાનો હુકમ ફરમાવ્યો. આ દસ્તાવેજી કાગળની પૂરી વિગત હદીસ-ગ્રંથોમાં ટાંકેલી છે.<sup>૧</sup>

## હદીસોના લખાણનો મનાઈ હુકમ

કુર્આન-કરીમની હિફાઝત માટે રસૂલુલ્લાહ સલ્લલ્લાહુ અલૈહિ વ સલ્લમએ જરૂરેસલાક વ્યવસ્થા ફરમાવી હતી. એથી વિરુદ્ધ હદીસોના લખાણને લગતી જે રિવાયતો હદીસ-ગ્રંથોમાં ટાંકેલી છે તેનાથી માલૂમ પડે છે કે ઈસ્લામની શરૂઆતમાં રસૂલુલ્લાહ સલ્લલ્લાહુ અલૈહિ વ સલ્લમએ પોતાની મુબારક જીભેથી નીકળેલી વાતોને એટલે હદીસોને લખી લેવાની, પોતાના સહાબાને ચોખ્ખા શબ્દોમાં મના ફરમાવી દીધી હતી. એટલું જ નહિ, આપના શાગિર્દોમાંથી કોઈએ આપની કોઈ વાત લખી લીધી હોય તો તેને મિટાવી દેવાનો હુકમ પણ આપે ફરમાવી દીધો હતો. મુસ્લિમ શરીફ નામે હદીસ-ગ્રંથમાં આપના મનાઈ હુકમના શબ્દો આ રીતે ટાંકેલા છે:

લા તકતુબૂ અન્ની..... મારા મુખેથી નીકળેલી કોઈ વાત તમારે લખવી નહિ.

વ મન કતબ અન્ની ગયરલ-કુર્આન..... અને કુર્આન સિવાય જેણે મારી કોઈ વાત લખેલી હોય,

ફલ-યમ્બૂહ..... તો તે તેને મિટાવી દે.

આપના આ મનાઈ હુકમનું ખાસ કારણ હતું. એક તો ઈસ્લામની શરૂઆતનો જમાનો હતો. આકાશી વહી એટલે કુર્આનની આયતો જરૂરત મુજબ ગીતરવાનો સિલસિલો જારી હતો. આપ પોતાના સહાબાને કુર્આનનું અને ઈસ્લામનું શિક્ષણ આપી રહ્યા હતા. મૂર્તિપૂજનો મેલ-ચક્રો સાફ કરીને તેઓના ઈમાનને મજબૂત બનાવી રહ્યા હતા. બીજી ગંદકીઓ અને બુરાઈઓથી તેઓને પાકસાફ કરી રહ્યા હતા. ધાસ્તી આપને આ વાતની હતી કે લોકો ક્યાંક મારી વાતોને કુર્આનની આયતો સાથે ભેળસેળ ન કરી દે ! અમ થાય તો કુર્આનની પણ તેજ ગત થાય જે તવરાત અને ઈન્જીલની થઈ. બીજું કે ન થાય કે લોકો મારી વાતોને આજું મહત્વ આપી દે અને કુર્આન તરફથી ગાફિલ થઈ જ !

આપના માનવંતા શાગિર્દોએ દિલોજાનથી આપના હુકમનું પાલન કર્યું. કુર્આનની આયતો સિવાય જે

૧. સૈયિદ મહબૂબ રઝવી ફૂત: રસૂલુલ્લાહ કે મકતૂબાતો-મુઆહિદાત. પેજ ૧૩૯ હવાલો: તબકાતે-ઈબ્ને સઅદ જિ.૩ પા. ૫૭૫- ડૉક્ટર

મુહિતુલ્લાહ ફૂત: ખુતુબાતે-બહાવલપૂર પેજ ૩૮

હદીસો લખી લીધી હતી એ બધું લખાણ તેઓએ મિટાવી દીધું. એની એક મુદત પછી જ્યારે સમય અને સંજોગો બદલાય ગયા. અને સહાબાના સીનાઓમાં કુઆન પાકું થઈ ગયું અને કુઆનની આયતો સાથે હદીસોના ભેગભેગ થવાનો ખતરો નહિ રહ્યો તો આપે પોતાના શાગિર્દોને પોતાની વાતો એટલે હદીસોને લખી લેવાની પરવાનગી આપી દીધી.

## દરગાહો અને કબરોની પૂજનો દાખલો

રસૂલુલ્લાહ સલ્વલ્લાહુ અલૈહિ વ સલ્વમએ સમય અને સંજોગને અનુસરીને પોતાના હુકમમાં ફેરફાર કર્યો તેના બીજા દાખલા પણ હદીસ-શ્રંથોમાં જોવામાં આવે છે. ફકત એક જ દાખલો જુઓ.

ઈસ્લામની શરૂઆતમાં રસૂલુલ્લાહ સલ્વલ્લાહુ અલૈહિ વ સલ્વમએ પોતાના સહાબાને કબ્રસ્તાનમાં જવાની મના ફરમાવી દીધી હતી. જહિલિયતના યુગમાં કબરોની પૂજનો રિવાજ પણ બાપદાદાથી ઊતરી આવતો હતો. યહૂદ-નસારા પોતાના પયગમ્બરોની કબરો પર જઈને સિજદા કરતા હતા. મૂર્તિપૂજક અરબો પોતાના સાધુસંતોને ભગવાન માનીને તેઓની કબરો પર પૂજપાટની કિયાઓ કરતા હતા. બાપદાદાના અનુકરણમાં સાધુસંતોની સમાધિઓ અને પીરવલીઓની દરગાહો પર કબરોની પૂજપાટનો રિવાજ આવે આપણા જમાનામાં પણ ચાલુ છે. બિનમુસ્લિમ મૂર્તિપૂજકોને છોડો, ખુદ મુસલમાનોમાં આપણા કેટલાક ભાઈબહેનો કબરોને સિજદા મારતા જોવામાં આવે છે.

રસૂલુલ્લાહ સલ્વલ્લાહુ અલૈહિ વ સલ્વમ ચાહતા હતા કે લોકો કબરોની પૂજને બદલે એક અલ્લાહની પૂજ કરે અને પોતાની હાજતો, પોતાની જરૂરતો, પોતાની મુશ્કેલી કબરો પર જઈને માગવાને બદલે અલ્લાહના દરબારથી માગે. અલ્લાહ તો વહદૂ લા-શરીક છે. તેની શહેનશાહી અને સત્તામાં કોઈ બુઝુર્ગ, કોઈ પીર, કોઈ વલી, કોઈ સંતસાધુ, અરે કોઈ પયગમ્બર સુધ્ધાં ભાગીદાર નથી. સૌથી મોટો ગવસ, સૌથી મોટો દસ્તગીર, સૌથી મોટો વિઘ્ન-હર્તા કે સૌથી મોટો LORD અલ્લાહ વગર કોઈ નથી. એજ કારણે રસૂલુલ્લાહ સલ્વલ્લાહુ અલૈહિ વ સલ્વમએ શરૂઆતમાં મુસલમાનોને કબ્રસ્તાને જવાની મના ફરમાવી હતી. પછી જ્યારે સંજોગો બદલાય ગયા અને મુસલમાનોના દિલોમાં તવહીદ તથા ઈમાનનો અકીદો પાકો થઈ ગયો તો આપે આ શબ્દોમાં કબ્રસ્તાને જવાની પરવાનગી આપી દીધી: “કુન્તુ નહેતુ-કુમ અન ઝિયારતિલ-કુબૂરે, અલા ફ-ઝવ-વરૂહા.” અર્થાત:

“હે લોકો ! મેં તમને કબરોની ઝિયારત એટલે કબ્રસ્તાનમાં જવાની મના ફરમાવી હતી. સાંભળી લો, હવે વાંધો નહિ. તમે કબ્રસ્તાને જઈ શકો છો.”

બેશક આપ પોતાની ઈમ્મનને કબરોની પૂજથી અને દરગાહો પર જઈને મુશ્કેલી માગવાથી બચાવવા માગતા હતા. પછી જ્યારે સહાબાનું ઈમાન પાકું થઈ ગયું તો પરવાનગી આપી દીધી. કેમકે કબ્રસ્તાને જવાના જે લાખો દે અને ત્યાં જે બોધ કે જે ઈશ્તિ નો છે તે ઘરોમાં, દુકાનોમાં કે બજારોમાં મળી શકતી નથી.

## હદીસોના લખાણના કેટલાક દાખલા

રસૂલુલ્લાહ સલ્લલ્લાહુ અલૈહિ વ સલ્લમએ સહાબાને પોતાની વાતો કે હદીસોને લખી લેવાની પરવાનગી આપી તે પહેલાં એક બનાવ બની ગયો અને ઘણું કરીને એજ બનાવથી હદીસોને લખી લેવાની શરૂઆત થવા પામી. તિરમિઝી નામે હદીસ-ગ્રંથમાં એનો ઉલ્લેખ થયેલો છે.

બનાવ એમ બન્યો કે એક વેળા રસૂલુલ્લાહ સલ્લલ્લાહુ અલૈહિ વ સલ્લમ પોતાના સહાબાની મજલિસમાં બિરાજમાન હતા. દીનો-ઈમાનની વાતો ચાલતી હતી. એટલામાં એક સહાબી હિંમત કરીને ઊભા થઈ ગયા અને બા-અદબ બોલ્યા, “યા રસૂલુલ્લાહ! દીનો-ઈમાનને લગતી જે વાતો આપ રોજ બયાન કરમાવો છો એ બહુ જરૂરી અને કામની વાતો હોય છે. પણ મારી એક મુંઝવણ છે.”

“કહો શું મુંઝવણ છે ? આપે ફરમાવું.

“યા રસૂલુલ્લાહ !” સહાબી બોલ્યા, “મારી યાદશક્તિ કંઈક કમજોર છે. આપની વાતોમાંથી કેટલીક વાતો હું ભૂલી જાઉં છું. મગજ પર ભાર દેવા છતાં યાદ નથી આવતી. ફરમાવો મારે શું કરવું ?”

જવાબમાં આપે ફરમાવું, “ઈસ્તઈન બિ-યમીનિક.” એટલે તારા જમણા હાથની મદદ લે.

મતલબ આ કે જો તારી યાદશક્તિ કમજોર હોય, મારી અમુક વાતો યાદ રહે અમુક વાતો ભૂલી જવાય તો તેનો આસાન ઉપાય આ છે કે નોંધપોથી જોવું બનાવી લે અને કલમથી મારી વાતો તેમાં લખ્યા કર. જાહેરી વાત છે કે આ પરવાનગી મળવા પછી તેમણે નોંધપોથી બનાવીને આપની વાતો તેમાં લખવાની શરૂઆત કરી દીધી હશે.

એવો જ એક મશહૂર બનાવ સહીહ બુખારીમાં ટાંકેલો છે. હઝરત અબૂ શાહ નામે મુલ્કે યમનના એક સહાબી ફત્હે-મક્કહમાં હાજર હતા. ફત્હે-મક્કહ પ્રસંગે રસૂલુલ્લાહ સલ્લલ્લાહુ અલૈહિ વ સલ્લમએ પોતાની ઊંટણી પર બિરાજમાન થઈને હરમ શરીફમાં ખુન્બો બયાન ફરમાવ્યો હતો. ખુન્બો ખતમ થતાં હઝરત અબૂ શાહ ઊભા થઈ ગયા અને બોલ્યા, “યા રસૂલુલ્લાહ ! આપના ખુન્બાની વાતો યાદ રાખવા જોવી છે પણ મારી સ્મરણશક્તિ કમજોર છે. બધી વાતો યાદ નથી રહેતી. આપ મને એ વાતો લખાવી નહિ આપો.”

આપે તેમની દરખાસ્ત વધાવી લીધી અને પોતાના કાતિબને બોલાવીને હુકમ ફરમાવ્યો, “અબૂ શાહ માટે ખુન્બાનું લખાણ તૈયાર કરવામાં આવે.”

એ પછી બીજો એક બનાવ બન્યો. એ પણ હદીસોના લખાણની પરવાનગીને લગતો બનાવ હતો. મુલ્કે-મિસરના વિજેતા હઝરત અમ્ર બિન આસના ફરજંદ હઝરત અબ્દુલ્લાહ બિન અમ્ર બિન આસ પોતાના બાપથી પહેલાં મુસલમાન બન્યા હતા. બિલકુલ નવજવાન હતા. ૧૬ કે ૧૭ વરસની ઉંમર હતી. બેહદ સતેજ બુદ્ધિના ઈસ્મગેમી અને દીનપ્રેમી યુવક હતા. દિવસે રોઝહ રાખના અને રાત નફિલ નમાઝોમાં ગુજરી દેતા. એમના ઈસ્મી ઉત્સાહનો આ વાતથી અંદાજો લગાવો કે એક દિવસે રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈને કહેવા લાગ્યા, “યા રસૂલુલ્લાહ ! રાતે મેં એક અજીબ ખવાબ જોયો. તઅબીર સમજમાં નથી આવતી.”

“કહો ખ્વાબમાં શું જોયું ? આપે ફરમાવ્યું.

બોલ્યા, “મેં જોયું કે હું મારી બે આંગળીઓને ચૂસી રહ્યો છું. એકમાંથી મધ નીકળે છે અને બીજીમાંથી દૂધ.”

આપે ખુશ થઈને વધામણી આપી, “હે અબ્દુલ્લાહ ! તમે કુઆનની સાથે ઈન્જીલના પણ મોટા આલિમ બની જશો.”

ઉત્સાહી અને ખંતીલા તો હતા જ, જ્યારે એમના સાંભળવામાં આવ્યું કે રસૂલુલ્લાહ સલ્લલ્લાહુ અલૈહિ વ સલ્લમએ પોતાની વાતોને લખી લેવાની પરવાનગી “ઈસ્તઈન બિ-યમીનિક”ના શબ્દોમાં આપી દીધી છે તો એમણે પણ હદીસોના લખાણનું કામ શરૂ કરી દીધું. મસ્જિદમાં કે મઠલિસોમાં રસૂલુલ્લાહ સલ્લલ્લાહુ અલૈહિ વ સલ્લમ જે કંઈ ફરમાવતા, એક ચિત્તે સાંભળીને કલમથી પોતાની નોંધપોથીમાં ટપકાવી લેતા. બેચાર દિવસ એમ જ ચાલ્યું. એક દિવસે એમના કુરેશી સાથીઓ બોલ્યા, “અબ્દુલ્લાહ ! તમે આ કેવો ગજબ કરો છો ! બસ આંખો મીંચીને લખ્યા જ કરો છો !”

“તો એમાં વાંધા જેવું શું છે ?” હઝરત અબ્દુલ્લાહએ તઅજ્જબથી પૂછ્યું.

“વાંધા જેવું છે એટલે જ તો કહીએ છીએ.” કુરેશી સાથીઓ બોલ્યા, “શું તમને ખબર નથી કે રસૂલુલ્લાહ પણ આપણા જેવા ઈન્સાન છે. કદી ખુશીની હાલતમાં હોય છે તો કદી નારાજ કે ગુસ્સામાં હોય છે. આપની બધી વાતો તમે લખ્યા કરો તે વાજબી નથી જ.”

બીજે કોઈ હોત તો સાથીઓની વાત માનીને લખવાનું માંડી વાળતે. પણ હઝરત અબ્દુલ્લાહ સંયજબ્રુદ્ધિના, ઠરેલ તબીઅતના યુવક હતા. વિચાર કર્યો કે સાથીઓની સલાહ માનવાને બદલે સીધી રીતે રસૂલુલ્લાહને જ કેમ ન પૂછી લઉં ? અને જ્યારે પોતે જ પૂછી લીધું તો જવાબમાં આપે ફરમાવ્યું, “અબ્દુલ્લાહ ! તમે ખુશીથી મારી વાતો લખ્યા કરો.”

“પણ યા રસૂલુલ્લાહ !” હઝરત અબ્દુલ્લાહ બોલ્યા, “શું હું આપની તે વાતો પણ લખતો રહું જે આપ ખુશીની હાલતમાં ફરમાવો છો અને તે વાતો પણ જ્યારે આપ નારાજ કે ગુસ્સાની હાલતમાં હોય ?”

“હે અબ્દુલ્લાહ !” આપે ગંભીર સ્વરે ફરમાવ્યું, “સોઅદ છે તે અલ્લાહના જેના અધિકારમાં મારી જન છે. સાંભળો, (પોતાની આંગળીથી પોતાની જાભ તરફ ઈશારો કરીને) અહીંથી જે વાત નીકળે છે એ હક સિવાય બીજી કોઈ વાત હોતી નથી.”

મતલબ આ કે ખુશીનો પ્રસંગ હોય કે ગમીનો, નારાજ કે ગુસ્સાનો, મારી જાભથી કાત્ય સિવાય કોઈ વાત નીકળતી નથી. ઈશારો છે કુઆનની આ આયત તરફ : “ઈન હુવા ઇલ્લા વહયૂં-યૂલા.” અને : “વ મા યન-તિકુ અનિલ-હવા.” અર્થાત : અમારા પયગમ્બરની જાભથી નીકળેલી દરેક વાત આકાશી વહી મુજબની જ કાત્ય છે અને અમારા પયગમ્બર પોતાની ઈચ્છા મુજબને કોઈ બોલ બોલતા નથી.

આ બનાવ પછી હઝરત અબ્દુલ્લાહ બિન અમ્મ પૂરા સંતોષ સાથે ખંત અને ઉત્સાહથી પોતાની નોંધપોથીમાં આપની હદીસો લખતા રહ્યા ત્યાં સુધી કે એક દળદાર ગ્રંથ તૈયાર થઈ ગયો. અલ્લામા ખત્તાબ બગદાદી લખે છે :



“અબ્દુલ્લાહ બિન અમ્રની આ નોંધપોથીનું નામ “સાદિકહ” હતું. એ રસૂલુલ્લાહ સલ્વલ્લાહુ અલૈહિ વ સલ્વમની દસ હજાર જેટલી હદીસોનો લેખિત સંગ્રહ હતો. અબ્દુલ્લાહ પછી એમના બેટા અને બેટા પછી એમના પૌત્ર, આ કલમી “સાદિકહ”ની મદદથી મુસલમાનોની અવલાદને હદીસોનું શિક્ષણ આપતા રહ્યા. તેઓના શાગિર્દોની સંખ્યા ગણી ગણાય નહિ એટલી હતી.”

## ઈઝરત અનસની હદીસ-પોથીનો કિસ્સો

એક સિવસિલાનો એક દાખલો રસૂલુલ્લાહ સલ્વલ્લાહુ અલૈહિ વ સલ્વમના મશહૂર સદાબી હઝરત અનસ બિન માલિકનો, હદીસ-ગ્રંથોમાં ટાંકેલો છે. એમનો કિસ્સો એવો છે કે રસૂલુલ્લાહ સલ્વલ્લાહુ અલૈહિ વ સલ્વમ મક્કહથી હિજરત કરીને મદીનહ પધાર્યા તે વેળા હઝરત અનસ બિન માલિક ૧૦ વરસની ઉંમરના કિશોર બાળક હતા. એમનું પોતાનું બધાન છે કે રસૂલુલ્લાહ સલ્વલ્લાહુ અલૈહિ વ સલ્વમ હિજરત કરીને મદીનહ પધાર્યા તે વેળા હું દસ વરસનો એક ચંચળ છોકરો હતો. થોડુંક લાખવા વાંચવાનું પણ જાણી ગયો હતો. એક દિવસે મારા અમ્માંજી સાહેબાએ મારો હાથ આવી લીધો અને અહીંતહીંની તાતો કરતાં ઊપડ્યાં. થોડીવારે હું જેઈ છું કે અમ્માંજી સાહેબાએ મને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં લઈ જઈને ઊભો કરી દીધો છે. અમ્માંજીએ આપને અદબથી સલામ કરી. મેં પણ આપને અદબથી સલામ કરી.

એ પછી અમ્માંજીએ મારી તરફ હાથની આંગળીનો ઈશારો કર્યો અને પછી ગર્વ લેતાં હોય તેવા મક્કમ અવાજે કહેવા લાગ્યાં, “યા રસૂલુલ્લાહ ! આ મારો બેટો અનસ છે. આટલી ઉંમરમાં જ એ લાખવા વાંચવાનું શીખી ગયો છે. આપ એને ચાકર તરીકે આપના ઘરનાં રાખી લો. એ બહુ ડાહ્યો અને ચંચળ છોકરો છે. આપનું અને આપના ઘરનું બધું કામકાજ દોડીદોડીને કરી આપશે. યા રસૂલુલ્લાહ ! મારી દરબાસ્ત કબૂલ ફરમાવો. આપના ચાકર તરીકે એને રાખી લો. મને બહુ ખુશી થશે.”

રસૂલુલ્લાહ સલ્વલ્લાહુ અલૈહિ વ સલ્વમએ ખુશદિલીથી અમ્માંજીની દરબાસ્ત કબૂલ ફરમાવી લીધી. એ પછી આપના ખાદિમ તરીકે હું આપના જ ઘરમાં રહેવા લાગ્યો અને લગાતાર દસ વરસ સુધી આપના ઘરમાં રહ્યો, ત્યાં સુધી કે આપ વફાત પામીને પોતાના પાલનહારના દરબારમાં તસરીફ લઈ ગયા. આ દસ વરસની મુદતમાં હું આપના ઘરમાં રહીને આપની અને આપના ઘરવાળાઓની સેવા બજાવતો રહ્યો. સવાર સાંજ હું આપના ઘરમાં જ રહેતો. ઘરનું દરેક કામ કર્યા કરતો. ઘર બહારના કામો પણ દોડીદોડીને કરી આપતો.

હઝરત અનસનું બધાન છે : “આ દસ વરસની મુદતમાં રસૂલુલ્લાહ સલ્વલ્લાહુ અલૈહિ વ સલ્વમના જાહેર જીવનની સાથે આપના ખાતલી કે ગુહસ્થી જીવનને પણ હું સરી આપી જોતો રહ્યો. આપ જીવનના બંને પાસાંઓને બારીકીથી ચકાસવાનો જેટલો મોટો મને મળ્યો એ કોઈ બીજાને નહિ મળ્યો. ગુહસ્થી જીવનમાં ઘરની અંદર આપ પોતાના પાક બેગમો સાથે કેવી રીતે વર્તો છો, કેવી રીતે વાતચીત કરો છો, કેવી રીતે ઊઠો બેસો છો, કેવી રીતે ઘરના કામકાજમાં મદદ કરો છો, કેવી રીતે પાક બીબીઓના આરામનો

ખ્યાલ રાખો છો. આપનો વર્તવ આપની ખ્યારી બેટીઓ સાથે કેવો છે, ઘરવાળાંઓ સાથે આપ કેવી રીતે ખાઓ છો, શું ખાઓ છો, ક્યારે ખાઓ છો, ખાતી વેળા કેવી રીતે બેસો છો, ખાવા પહેલાં અને ખાવા પછીના આપના શું નિયમો છે, આપ પાણી કેવી રીતે પીવો છો અને પાણી પીવાના શું નિયમો છે. આપ ક્યારે સૂવો છો, ક્યારે જાગો છો, કેવી રીતે વુઝૂ કરો છો, મસ્જિદમાં જઈને શું કરો છો, કેવી રીતે નમાઝ પઢો છો, કઈ નમાઝમાં કેટલી રકઅતો પઢો છો. મતલબ કે રાત દિવસના રોઝિદા જીવનમાં દસ વરસ સુધી હું આપના દરેક કામને અને આપના દરેક નિયમને મારી આંખે જોતો રહ્યો.”

હઝરત અનસ ફરમાવે છે : “રસૂલુલ્લાહ સલ્લલ્લાહુ અલૈહિ વ સલ્લમની વફાત પહેલાં લોકોના ટોળેટોળાં ઈસ્લામમાં દાખલ થયાં હતાં તેવી જ રીતે આપની વફાત પછી પણ લોકોના ટોળેટોળાં ઈસ્લામમાં દાખલ થઈ રહ્યાં હતાં. કેમકે ઈસ્લામી લશ્કર મુલ્કોના મુલ્કો ફતેહ કરી રહ્યું હતું અને લોકો ટોળેટોળાં વળીને ઈસ્લામમાં દાખલ થતા હતા. એની સાથે જ મુસલમાન બનનારાઓના દિલોમાં રસૂલુલ્લાહ સલ્લલ્લાહુ અલૈહિ વ સલ્લમના નૂરાની જીવનના બનાવો જાણવાનો ઉત્સાહ પણ વધતો જ ગયો. મારા શાગિર્દો ઉપરાંત લોકોના કાફલાના કાફલા મારી પાસે આવવા લાગ્યા.

હું તેઓને ઈસ્લામની સમજૂતીની સાથે રસૂલુલ્લાહ સલ્લલ્લાહુ અલૈહિ વ સલ્લમના નૂરાની જીવનના હાલત પણ કહી સંભળાવતો અને છેલ્લે તેઓને સંબોધીને કહેતો, “હે લોકો ! જરા થોભજો, હું તમને એક નાયાબ વસ્તુ દેખાડું છું.” આમ કહીને ઘરમાં ચાલ્યો જતો અને ઘરના ગોખલામાં મૂકેલું એક પોટલું ઉપાડી લાવતો અને તેમાંથી મોટા ચોપડાં જેવું એક પુરાનું પોથું કાઢતો અને મારા શાગિર્દો તથા લોકોને દેખાડીને કહેતો :

“જુઓ, આ તે વસ્તુ છે જેમાં મેં મારી કલમથી રસૂલુલ્લાહ સલ્લલ્લાહુ અલૈહિ વ સલ્લમની ધાર્મિકતા વાતોની નોંધ કરેલી છે. મેં આ પોથીનું લખાણ અનેક વાર રસૂલુલ્લાહ સલ્લલ્લાહુ અલૈહિ વ સલ્લમને આપની મજલિસોમાં વાંચી સંભળાવ્યું છે. મારા લખાણમાં કોઈ ખામી કે ભૂલ દેખાઈ આવતી તો રસૂલુલ્લાહ સલ્લલ્લાહુ અલૈહિ વ સલ્લમ તેને સુધારી લેવાનું ફરમાવતા. ત્યારે આપના સૂચન મુજબ તેજ મજલિસમાં હું તેને સુધારી લેતો હતો.”

હઝરત અનસની જરીપુરાની વાગતી આ પોથી, તે લેખિત હદીસ-સંગ્રહ છે જેમાં હઝરત અનસે, રસૂલુલ્લાહ સલ્લલ્લાહુ અલૈહિ વ સલ્લમની સેવામાં, લગાતાર દસ વરસ રહીને આપની હદીસો પોતાની કલમથી લખી લીધી હતી. આ પોથીને રસૂલુલ્લાહ સલ્લલ્લાહુ અલૈહિ વ સલ્લમની હદીસોનો સૌથી વધુ સનદી, સૌથી વધુ પ્રમાણભૂત કે વિશ્વાસપાત્ર હદીસ-ગ્રંથ કહી શકાય. કેમકે લખી લેવા પછી ખુદ રસૂલુલ્લાહ સલ્લલ્લાહુ અલૈહિ વ સલ્લમએ પોતે સાંભળીને તેમાં સુધારા વધારા કરાવ્યા હતા.

## હઝરત અબૂ હુરૈરહનો દિલચસ્પ કિસ્સો

જોશ મુસલમાન છે જેણે રસૂલુલ્લાહ સલ્લલ્લાહુ અલૈહિ વ સલ્લમના મશહૂર સહાબી હઝરત અબૂ હુરૈરહનું મુબારક નામ ના સાંભળ્યું હોય ? ઊંચા દરજ્જાના સહાબામાંથી હતા અને તમામ સહાબામાં રસૂલુલ્લાહ

સલ્લલ્લાહુ અલૈહિ વ સલ્લમની હદીસોના સૌથી મોટા હાકિઝ હતા. મસ્જિદે-નબવીની સુફ્ફહ કૉલેજના બેહદ ચંચળ, ખંતીલા અને ઉન્સાહી વિદ્યાર્થીઓમાં એમની ગણના થતી હતી. કુર્આને-મજ્હદ અને ઉલૂમે-હદીસના બહુ મોટા આલિમ હતા. લખવા વાંચવાની કળામાં પારંગત હતા. અરબી એમની માદરી ભાષા હતી. આદમાં હબશી, ફારસી અને બીજી પ્રચલિત ભાષાઓ શીખી લીધી હતી. કુદરત તરફથી યાદશક્તિ પણ ગજબની મળેલી હતી. જે કંઈ સાંભળી લેતા, પથ્થરની લકીર પેઠે મગજની તખ્તી પર કોતરાઈ જતું. રસૂલુલ્લાહ સલ્લલ્લાહુ અલૈહિ વ સલ્લમની સૈંકડો નહિ, હજારો હદીસો એમને મોઢે યાદ હતી. કલાસમાં પઢાવતી વેળા શાગિદોને અસલ શબ્દોમાં ફરફર સંભળાવતા ચાલ્યા જતા. એમના શાગિદોની સંખ્યા પણ આકાશના તારાઓ પેઠે ગણી ગણાય નહિ એટલી હતી. પોતે ફરમાવે છે :

“રસૂલુલ્લાહ સલ્લલ્લાહુ અલૈહિ વ સલ્લમના તમામ સહાબામાં મારાથી વધારે કોઈને હદીસો યાદ ન હતી. ઘણાખરા મારા સાથીઓ બાલબચ્ચાંના પેટ ખાતર વેપાર કે કામધંધા અર્થે નીકળી પડતા ત્યારે હું પેટભર્યા ઈન્સાન પેઠે મસ્જિદમાં જ પડયો-પાયથો રહેતો. રસૂલુલ્લાહની વાતો સાંભળવાનો જેટલો સમય મને મળતો તે મોટા મોટા સહાબાને પણ નહિ મળતો. હા, અબ્દુલ્લાહ બિન અમ્ર બિન આસ એમાંથી બાકાત છે. અમારા બંને વચ્ચે ફરક આટલો હતો કે તેઓ હદીસોને લખી લેતા હતા અને મેં હજુ લખવાનું શરૂ કર્યું ન હતું.”

એ પછી સમય આવતાં હઝરત અબૂ હુરૈરએ રસૂલુલ્લાહ સલ્લલ્લાહુ અલૈહિ વ સલ્લમની મળવિસોમાં આપની વાતોના લખાણનું કામ શરૂ કરી દીધું અને હદીસ-સંગ્રહની કેટલીક પોથીઓ તૈયાર કરી લીધી. વિવાપતોમાં એમના એક શાગિદ સાથે બનેલો દિલચસ્પ કિસ્સો ટાંકવામાં આવ્યો છે. ઘણું કરીને આ કિસ્સો એમના ઘડપણમાં બનેલો છે જ્યારે કે એમની યાદશક્તિ કમજોર થઈ પડી હતી.

કિસ્સાની વિગત એમ છે કે એક દિવસે હસન બિન અમ્ર બિન હમ્ઝહ નામે એમના એક શાગિદ જેઓ “હમ્ઝી”ના ટૂંકા નામે જાણીતા હતા, એમની તહેનાતમાં હાજર થયા અને કહેવા લાગ્યા, “ઉસ્તાદ! એક કામ માટે હાજર થયો છું. આપને તકલીફ આપવા બદલ માફી ચાહું છું.”

“જુઓ ભાઈ માફીની જરૂર નથી. બોલો શું કામ છે ?” હઝરત અબૂ હુરૈરહએ પૂછ્યું.

“માનવંતા ઉસ્તાદ !” શાગિદે અદબથી કહ્યું, આપને યાદ છે આપે ચાલુ કલાસમાં એમને એક હદીસ સંભળાવી હતી ?”

“ના ભાઈ ! મને યાદ નથી. વારૂ તે કઈ હદીસ છે ?”

જવાબમાં શાગિદે એ હદીસના બોલો કહી સંભળાવ્યા.

એને સાંભળતાં જ ઉસ્તાદ સાહેબ ઈન્કારી બની ગયા. બોલ્યા, “ના રે ભાઈ ! એ તો કોઈ હદીસ મેં તમને કહી નથી.”

ઘડપણને લીધે ઉસ્તાદની યાદ-શક્તિ ઘટી ગઈ હતી. શાગિદે અદબથી કહ્યું, “ઉસ્તાદ ! સાચું કહું છું. ચાલુ કલાસમાં આપે એ હદીસ એમને સંભળાવી હતી.” “અચ્છા એમ વાત છે !” કહીને ઉસ્તાદ જિભા થઈ નયા.

હસન બિન અમ્ર હમ્મીનું બયાન છે : “મારી વાત સાંભળીને ઉસ્તાદ સાહેબ ઊભા થઈ ગયા. મારો હાથ ઝાલી લીધો અને મને લઈને પોતાના મકાન તરફ ઊપડ્યા. રસ્તામાં ચાલતાં-ચાલતાં કહેવા લાગ્યા, “જુઓ ભાઈ ! તમારા કહેવા મુજબ એ હદીસ મેં તમને સંભળાવી હોય તો તે લેખિત રૂપે મારી પોથીમાં હોવી જ જોઈએ.”

મકાનમાં દાખલ થઈને કબાટમાંથી એક જાડી પોથી કાઢી લીધી અને તેના પાનાં ફેરવવા લાગ્યા. તેમાં એ હદીસ જોવામાં નહિ આવી તો કબાટમાંથી બીજી પોથી ઉપાડીને તેના પાનાં એક પછી એક ફેરવવા લાગ્યા. એમાં પણ એ હદીસનું લખાણ જોવામાં નહિ આવ્યું તો ત્રીજી પોથી કાઢીને તેના પાનાં ફેરવવા લાગ્યા. અચાનક એક હદીસ પર નજર ઠરતાં જ “હા ભાઈ હા, સુબ્હાનલ્લાહ !”ના શબ્દો પોકારી ઊઠ્યા. પછી ખુશીના આવેશથી કહેવા લાગ્યા, “હા ભાઈ ! જુઓ તમારી વાત સાચી છે. મેં તમને ન હોતું કહ્યું કે એ હદીસ મેં તમને સંભળાવી જ હોય તો જરૂર તે મારી પોથીમાં લખેલી હોવી જ જોઈએ. હા જુઓ, આ રહી એ હદીસ !”<sup>૧</sup>

## નબવી યુગનો લેખિત ભંડોળ

સારાંશ કે રસૂલુલ્લાહ સલ્લલ્લાહુ અલૈહિ વ સલ્લમના મુબારક હયાતમાં જ આપની પરવાનગીથી હદીસોના લેખન-સંપાદનનું કામ શરૂ થઈ ગયું હતું. તે પણ આપની રૂબરૂમાં અને આપની અંગત દેખરેખ હેઠળ અને આપ તેમાં સુધારા-વધારા પણ કરાવતા હતા.

આપની વફાત પછી એવા સહાબાની સંખ્યા વધતી જ ગઈ જેઓ પોતાની પાંદદારીનો કલમથી કાગળ પર ઉતારી લેવાનું જરૂરી માનવા લાગ્યા હતા. આપની હયાતમાં આ વાતનો તેઓને ઝાઝો વિચાર નહિ આવ્યો. પણ આપની વફાત પછી તેઓને થયું કે રસૂલુલ્લાહ સલ્લલ્લાહુ અલૈહિ વ સલ્લમ આ ફાની જગતથી પદો ફરમાવી ગયા છે. અમારે પણ આજે નહિ તો કાલે આ જગતથી રૂખ્સત થવાનું છે. અગર અમારી પાંદદારીનો સાવચાળીનો પ્રબંધ નહિ કરીશું તો રસૂલુલ્લાહ સલ્લલ્લાહુ અલૈહિ વ સલ્લમ તરફથી મળેલો આ જન્મતી વારસો અમારી સાથે કબરમાં દફન થઈ જશે. કંઈ નહિ તો અમારી પોતાની અવલાદની ભલાઈ માટે આ પથગમ્બરી વારસો જાળવી લેવો જોઈએ.

આ સિલસિલામાં હઝરત સમરહ બિન જુન્દુબ, હઝરત અબ્દુલ્લાહ બિન મસજીદ, હઝરત સઅદ બિન ઉબાદહ અને બીજા સંખ્યાબંધ સહાબાના મુબારક નામો હદીસઝંથોમાં ટાંકેલા છે. જેઓએ હદીસો ઉપરાંત રસૂલુલ્લાહ સલ્લલ્લાહુ અલૈહિ વ સલ્લમના નૂરાની જીવનના બનાવો અંગે પોથીઓની પોથીઓ લખી નાખી. આ પોથીઓ વિશે અલ્લામા ઈબ્ને હજરે પોતાનો મત આ શબ્દોનાં દર્શાવ્યો છે : “ફીદે ઈસ્મુન કઝીર.” એટલે સહાબાએ લખેલી આ પોથીઓમાં ઈલ્મનો ભંડાર ભરેલો છે.

હજરતની શરૂઆતમાં એટલે મદીનહની પધરામગી પછી રસૂલુલ્લાહ સલ્લલ્લાહુ અલૈહિ વ સલ્લમનાં ઈસ્લામી હુકૂમત મદીનહના અમુક મહોલ્લાઓ સુધી મર્યાદિત હતી. મદીનહથી આગળ આપની સત્તા

ચાલતી ન હતી. પરંતુ એ પછીના ગાળામાં એટલે રસૂલુલ્લાહ સલ્લલ્લાહુ અલૈહિ વ સલ્લમની વફાત સુધીના ૧૦ વરસોમાં ઈસ્લામી હુકૂમત મદીનહથી નીકળીને દુરો-દરાઝના મુલ્કો સુધી વિસ્તરી ગઈ હતી. ઐતિહાસિક પુરાવાઓ મુજબ આ ૧૦ વરસોના ટૂંકા ગાળામાં ઈસ્લામી રાજ્યનો વિસ્તાર, રોજના સરેરાશ ૨૭૪ ચોરસ માઈલ એટલે લગભગ દસ લાખ ચોરસ માઈલ જેટલા વિસ્તાર પર ઈસ્લામી ઝંડો લહેરાતો થઈ ગયો. ઈરાક, શામ, યમન, બહરૈન, ઉમાન, તૈમહ, ઈલહ, દૂમતુલ-જન્દલ, નજરાન વગેરે મુલ્કોના મુલ્કો મદીનહની ઈસ્લામી સત્તા હેઠળ આવી ગયાં તો રસૂલુલ્લાહ સલ્લલ્લાહુ અલૈહિ વ સલ્લમએ આ મુલ્કોના વહીવટી તંત્રના સંચાલન માટે પોતાના સહાધારીઓ કેટલાક કાતિબોની નિમણૂક કરી અને કેટલાક સહાધારીને એ મુલ્કોના ગવર્નર, વજીર, કલેક્ટર વગેરે બનાવીને મોકલાવી આપ્યા. આ કાતિબો એટલે સરકારી ઓફીસરો, રાજમંત્રીઓ, સેક્રેટરીઓ, કર્મચારીઓ રસૂલુલ્લાહ સલ્લલ્લાહુ અલૈહિ વ સલ્લમના સરકારી ફરમાનો લખવાની કામગીરી બજાવતા હતા. ઈસ્લામી રાજ્યના જુદા જુદા ખાતાઓના વહીવટ માટે આપ તેઓની પાસે કાગળો લખાવતા હતા. વળતામાં ત્યાંથી જે કંઈ પૂછપરછ કરવામાં આવતી તેવા કાગળોના જવાબો પણ આપ આ કાતિબો મારફતે લખાવતા હતા.

તે સમયે આજના પુણ જેટલા સરકારી ખાતાઓની ભરમાર ન હતી. મદીનહની સરકારી કચેરીમાં દસ-બાર જેટલાં ખાતાઓની વિગતો મળે છે. દરેક ખાતા માટે અલગ-અલગ કાતિબની નિમણૂક કરવામાં આવી હતી. એક કાતિબ હજરત અબ્દુલ્લાહ બિન અરકમ હતા. એમની પાસે આપ બીજા મુલ્કોના બાદશાહો, રાજમહારાજઓ, નવાબો અને કબીલાઓના સરદારોના નામે કાગળો લખાવતા હતા. આ બાદશાહો કે સરદારો તરફથી મળતારા જવાબી કાગળો પણ આપ એમની જ પાસે વંચાવતા હતા. કેટલાક કાતિબો સરકારી ખાતાઓના લેણાદેણાં કે વહેવારી મામલાઓના લખાણ માટે નિમુકત હતા જેમકે કોની પાસેથી કેટલી રકમ મળી અને તેને ક્યાં ખર્ચ કરવામાં આવી. અથવા કોની પાસે કેટલા લેણાં નીકળે છે. આ કામગીરી ઘણું કરીને હજરત મુગીરહ બિન શુઅબહ અને હજરત હુસૈન બિન નુમૈર બજાવતા હતા. અમુક પ્રસંગે આપને કોઈ મામલા અંગે લખાણ કરાવવાની જરૂર પડતી તો તેના માટે આપ હજરત અમીર મુઆવિયા અથવા હજરત ખાલિદ બિન સઈદને બોલાવીને લખાવી લેતા.

કેટલાક કાતિબો ખેતીવાડીના પાક કે ઝાડો પર લાગેલાં ફળોનો અંદાજ કાઢીને તેના પર લાગુ પડનારી ઝકાતનો હિસાબ લખતા હતા કે જેથી તેઓ પાસેથી તેટલી રકમ વસૂલ કરવામાં આવે. આ કામગીરી વધુ ભારે હજરત હુઝૈફહ બિન યમાન બજાવતા હતા. એક કાતિબ હજરત હન્ઝલહ બિન રબીઅ હતા જેઓ કોઈ કાતિબની ગેરહાજરી વેળા તેની જગ્યા સંભાળતા હતા. કાગળો પર સિક્કા મારવાની રસૂલુલ્લાહ સલ્લલ્લાહુ અલૈહિ વ સલ્લમની સરકારી મુહર એમની જ પાસે રહેતી હતી. આ સરકારી મુહરમાં “મુહમ્મદ રસૂલુલ્લાહ”ના શબ્દો કોતરેલા હતા.

કેટલાક કાતિબો લડાઈઓ વેળા દુશ્મન તરફથી હાથ લાગનારા ગનીમતના માલનો હિસાબ લખતા હતા. એના વિષે આપનો હુકમ હતા કે બધો માલ એક સ્થળે ભેગો કરી દેવામાં આવે. પછી આપના હુકમ મુજબ તેની વહેંચણી કરવામાં આવતી હતી. વહેંચણીના હિસાબ-કિતાબનું કામ ઘણું કરીને હજરત મુઝૈકીબ બિન અબી કાતિમહ બજાવતા હતા. સરકારી બેતુલ-માલનું એક અલગ ખાતું હતું જેની આવક-

જવકનો હિસાબ લખનારા અલગ કાતિબો હતા. જેઓ ચોપડાઓમાં બા-કાપદા તેની નોંધણી કરતા હતા.

કહેવાના અર્થ આ છે કે મદીનહના ઈસ્લામી રાજ્યના સંચાલન માટે રસુલુલ્લાહ સલ્વલ્લાહુ અલૈહિ વ સલ્વમએ ઈસ્લામી મુલ્કોના ગવર્નરો અને સરકારી અમલદારોને નામે જે ફરમાનો લખાવ્યાં અને વળતામાં ત્યાંથી થયેલી પૂછપરછના જે જવાબી કાગળો લખાવ્યાં અને ગનીમતના માલ તથા બૈતુલ-માલના હિસાબ કિતાબના જે લખાણો કરાવ્યાં અને દુનિયાના બાદશાહોને નામે તબલીગી કાગળોના જે લખાણો લખાવ્યાં અને જુદા જુદા કબીલાઓના સરદારો તથા યહૂદીઓ, ખ્રિસ્તીઓ વગેરે સાથે સુલેહનામાઓના જે લખાણો કરાવ્યાં તે નબવી યુગના લેખિત દસ્તાવેજોનો એક ભરપૂર ભંડાર છે.

ઈતિહાસકારો અને સંશોધકોએ નબવી યુગના આ લેખિત ભંડારમાંથી મળી આવેલા અને આપણા સુધી અસલી હાલતમાં પહોંચેલા દસ્તાવેજ કાગળોની સંખ્યા ચાર સો જેટલી દર્શાવી છે. બાકીના નબવી યુગના બેશુમાર દસ્તાવેજ લખાણો કાળચક્રના ખપ્પરમાં હોમાય ગયાં છે. આપણા સદ્ભાગ્યે મળી આવેલા લખાણોમાં રસુલુલ્લાહ સલ્વલ્લાહુ અલૈહિ વ સલ્વમના તે અસલી મુબારક કાગળો પાણ છે જે આપે ઈસ્લામની તબલીગના હેતુએ જુદા જુદા મુલ્કોના બાદશાહોને નામે લખાવ્યા હતા. એમાંના ચાર અસલી કાગળોની ફોટો-કોપીઓ, પેરીસવાળા અલ્લામા ડૉક્ટર મુહમ્મદ હમીદુલ્લાહ સાહેબે પોતાના પુસ્તક “રસૂલે-અકરમ શી સિયાસી જિન્દગી”માં છપાવેલી છે. ડૉક્ટર સાહેબના આ પુસ્તકમાં, નબવી યુગના મળી આવેલા ત્રીજા દસ્તાવેજોની પણ વિગતથી ચર્ચા કરવામાં આવી છે.

## હદીસોનું સંપાદન પુસ્તકના રૂપમાં

અગાઉ અમે લખી આવ્યા તેમ ઈલ્મો-હિકમતની વાતોનું સંપાદન કરીને અને તેને બા-કાપદા પુસ્તકનું રૂપ આપીને લોકોના હાથો સુધી પહોંચાડવાનો રિવાજ અરબમાં ચાલુ થયો ન હતો. અવબત બા-કાપદા લેખિત સ્વરૂપે લોકોના હાથો સુધી પહોંચેલું ઈસ્લામી આલમમાં ફક્ત એક જ પુસ્તક હતું અને એ હતું અલ્લાહ તઆલાનું પાક કલામ કુઆનિ-મજીદ. જેની હજારો નકલો ઈસ્લામી આલમમાં વસનારા મુસલમાનોના ઘરોમાં પહોંચી ગઈ હતી.

ઈલ્મની વાતોનું સંપાદન કરીને બા-કાપદા તેને પુસ્તકનું રૂપ આપવાની શરૂઆત હઝરત અમીર મુઆવિયા રદિયલ્લાહુ અન્હુના યુગમાં થવા પામી. હઝરત અમીર મુઆવિયા મોટા બાપના મોટા બેટા હતા. એમના બાપાજીનું નામ અબૂ સુફ્યાન હતું જેઓ કુરૈશી લશ્કરના સરસાવાર હતા અને અમ્માજીનું નામ હિન્દહ હતું જેનો બાપ ઉત્બહ બિન રબીઅહ જંગે-બદ્રમાં હાથોહાથની લડાઈમાં માર્યો ગયો હતો. હઝરત અમીર મુઆવિયા રસુલુલ્લાહ સલ્વલ્લાહુ અલૈહિ વ સલ્વમના ઊંચા પાયાના સહાબામાંથી હતા. આપની તહેનાતમાં રહીને બાકાશી પહીને લખનારા કાતિબોમાંથી હતા. ઈસ્લામના ત્રીજા ખલીફા હઝરત અલિમન ગની તરફથી મુલ્કે-શામના ગવર્નર હતા. અલ્લામા શિબ્લી નુઝુમાની પોતાનો સીસુતુન-નબીના દીબાચામાં લખે છે :

“સૌથી પહેલાં અમીર મુઆવિયાએ ધમનના પંકાયેલા ઈતિહાસકાર ઉબૈદ બિન શુરિયહને ધમનથી દરબારમાં બોલાવીને, પ્રાચીન યુગના ઈતિહાસનું સંપાદન કરાવ્યું

જેનું નામ “અખ-બાઝલ-માઝિયીન” છે.”<sup>૧</sup>

હઝરત અમીર મુઆવિયા પછી હિજરી સન ૬૫ માં ખલીફા અબ્દુલ-મલિક બિન મરવાનએ ઉમવી વંશની ખિલાફતની ગાદી શોભાવી. પોતે એક ઈલ્મ-પ્રેમી અને આલિમોના કદરદાન ખલીફા હતા. એમના યુગમાં લેખન-સંપાદનની પ્રવૃત્તિને વધુ વેગ મળ્યો. પંકાયેલા વિદ્વાનોને દરબારમાં ભેગા કરીને ઈલ્મના દરેક વિભાગના પુસ્તકો લખાવ્યાં. એમના યુગમાં હઝરત સઈદ બિન જુબૈર નામે વિદ્વાન કુઆની ઉલૂમના ભંડાર તરીકે પંકાયેલા હતા. ખલીફાએ હઝરત સઈદ બિન જુબૈરને દરબારમાં બોલાવીને હુકમ ફરમાવ્યો કે કુઆને-કરીમની તફસીરનું સંપાદન કરીને તેને પુસ્તકનું રૂપ આપે. હઝરત સઈદ શાહી હુકમનું પાલન કરીને કુઆને-મજીદની તફસીર લખી આપી. જેને ખલીફાના હુકમથી શાહી લાયબ્રેરીમાં મૂકી દેવામાં આવી. અતા બિન દીનારને નામે જે તફસીરે ખ્યાતિ મેળવી છે તે એજ તફસીર છે. અતા બિન દીનારને આ તફસીર શાહી લાયબ્રેરીમાંથી મળી આવી હતી. <sup>૨</sup>

આથી પહેલાં અરબમાં ઈલ્મની વાતોનું સંપાદન કરીને તેને પુસ્તકનું રૂપ આપવાનો રિવાજ ન હતો. ખુદ રસુલુલ્લાહ સલ્લલ્લાહુ અલૈહિ વ સલ્લમએ પણ આ રિવાજ ન અપનાવ્યો હતો ન ચાલુ કર્યો હતો. આપની વફાત પછી ખુલ્લાએ-રાશિદીનમાંથી પણ કોઈએ હદીસોનું સંપાદન કરીને તેને બા-કાયદા પુસ્તકનું રૂપ આપવાનો પ્રબંધ કર્યો ન હતો. આ કારણે મોટા ભાગના આલિમો અને ધર્મજ્ઞાનીઓને આ રિવાજ ગમતો ન હતો. પણ ઈસ્લામી દેશોના શહેનશાહ એટલે પોતાના ખલીફાનો શાહી હુકમ હોવાથી તેઓ લાયચર હતા. એ પછી જેવી રીતે હઝરત અબૂબક સિદીકની ખિલાફતમાં કુઆને-મજીદને બા-કાયદા પુસ્તકનું રૂપ આપવામાં આવ્યું હતું, હવે ઉલૂમે-હદીસ તથા બીજી ઈલ્મી વાતોને તેવું રૂપ આપીને ગતિભેર આગળ વધારવાની પ્રવૃત્તિ શરૂ થઈ ગઈ.

## હઝરત ઉમર બિન અબ્દુલ-અઝીઝ

અબ્દુલ-મલિક બિન મરવાન પછી હઝરત ઉમર બિન અબ્દુલ-અઝીઝ ઉમવી વંશના તાજદાર તરીકે ખિલાફતની ગાદીએ બિરાજમાન થયા. પોતે બહુ મોટા આલિમ-ફાઝિલ અને રાજનીતિના માહિર હતા. એટલા નેકદિલ, પાકબાઝ અને ઈન્સાફી કે લોકોએ એમને “ઉમરે-સાની”ના માનભર્યા લકબે બિરદાવી લીધા હતા. ખરેખર બાદશાહીમાં ફકીરી કરનારા અમીરુલ-મુઅમિનીન હતા. હઝરત ઉમર ફરફ પેઢે ઈસ્લામની જાહોજલાલીને ચાર ચાંદ લગાવી દીધા હતા.

હિજરી સન ૬૮ માં ખિલાફતની ગાદીએ બિરાજીને બે વરસ પાંચ મહિના ભારે સાદગી અને અદલ ઈન્સાફથી રાજ કર્યું. એ દરમિયાન એમણે લેખન-સંપાદનની પ્રવૃત્તિને એટલો વેગ આપ્યો કે તે ઝડપભેર પ્રગતિના સોપાન સર કરવા લાગી. એમની ખિલાફતમાં ઈસ્લામી સલતનત અરબ, શામ, ઈરાકમાંથી નીકળીને અલ-જઝાઈર, ટ્યૂનિસ, ગિસર, ઈરાન, ખુરાસાન, તૂરાન, અફઘાનિસ્તાન અને હિન્દુસ્તાનના ઉત્તર ઈલાકાઓ સુધી ફેલાઈ ગઈ હતી અને માનવતા સહાબાના ફરજંદો અને શાગિદો પણ એ બધા મુલકોના શહેર-શહેર અને ગામેગામમાં ફેલાઈને ઈસ્લામની તબલીગમાં લાગી ગયા હતા. એ બધાના સીનાઓમાં કુઆને અને હદીસના

ઉલૂમનો ખજનો ધરબાયેલો હતો.

એક દિવસે ઈસ્લામી મુલ્કોના શહેનશાહ હઝરત ઉમર બિન અબ્દુલ-અઝીઝના દિલમાં એવો વિચાર આવ્યો કે રસુલુલ્લાહ સલ્વલ્લાહુ અલૈહિ વ સલ્વમના આકાશી ઈલ્મનો જે મૂલ્યવાન ખજનો સલાવાના શાગિર્દોના સીનાઓમાં ધરબાયેલો છે અગર તેને સીનાઓમાંથી કાઢીને કાગળ પર ઉતારી નહિ લેવામાં આવે તો તેઓના મરણની સાથે એ નાયાબ ખજનો પણ કબરોમાં દફન થઈ જશે અને સમયના વહેણની સાથે તેનું નામોનિશાન મટી જશે. આ વિચારના અમલીકરણમાં વિલંબ નહિ કરતાં હઝરત ઉમરે ઈસ્લામી મુલ્કોના ગવર્નરો, વહીવટદારો, ન્યાયાધીશો અને શિક્ષણમંત્રીઓને વટલુકમ છોડ્યો કે તેઓ પોતપોતાના ઈલાકાઓમાં વસનારા આલિમો, વિદ્વાનો, હાફિઝો, કારીઓ પાસેથી કુર્આન અને હદીસને લગતી જેટલી માહિતી મળી શકે એ બધી સાવચેતી પૂર્વક ભેગી કરીને પાટનગર દમિશ્ક મોકલી આપવામાં આવે.

એ પછી વધુ સમય નહિ વીત્યો કે શાહી ફરમાનના પાલનમાં ઉલૂમ-કુર્આન અને ઉલૂમે-હદીસના દફતરોના દફતરો ભેગાં થઈ ગયાં. હઝરત ઉમરે પોતાની નિગરાનીમાં નિષ્ણતાંત આલિમોની એક કમિટી નીમી અને ફરમાવ્યું કે આ દફતરોની ચકાસણી કરીને કમવાર તેની ગોઠવણી કરવામાં આવે અને દરેક વાતની પૂરી ખાતરી કરવા પછી તેને પુસ્તકનું રૂપ આપવામાં આવે. આ રીતે માનવંતા તાબિઈનના સીનાઓમાં ધરબાયેલા આકાશી ઉલૂમનો એક અઢળક ખજનો ભેગો થઈ ગયો જેને સુંદર અક્ષરોવાળા કાતિબો પાસે લખાવીને પુસ્તકોનું રૂપ આપવામાં આવ્યું. એ પછી હઝરત ઉમરે તેની સંખ્યાબંધ નકલો તૈયાર કરાવી અને એક-એક નકલ બધા ઈસ્લામી મુલ્કોના મદરસાઓ અને મસ્જિદોમાં મોકલાવી આપી કે જ્યાં એના પાઠો ચાલુ કરી દેવામાં આવે અને મુસ્લિમ સમાજના તમામ સ્ત્રીપુરુષો સમાન રીતે લાભ લઈ શકે.<sup>૧</sup>

## મગાઝી અને સીરતનું સંપાદન

હઝરત અમીરુલ-મુઅમિનીન ઉમર બિન અબ્દુલ-અઝીઝના યુગમાં ઈલ્મો-હિકમતના જેટલાં પુસ્તકો લખવામાં આવ્યાં તે બધામાં મોટા ભાગે રસુલુલ્લાહ સલ્વલ્લાહુ અલૈહિ વ સલ્વમની એવી જ હદીસો હતી જેનો સંબંધ ઈમાન, તવહીદ, રિસાલત, અકાઈદ, નમાઝ, રોઝહ, હજ્જ, ઝકાત વગેરે સાથે હતો. કારણ કે આ હદીસોની વાતો દીને-ઈસ્લામની બુન્યાદી વાતો હોવાથી તેનું જાણવું અને તેનું શિક્ષણ લેવું દરેક મુસલમાન સ્ત્રી-પુરુષ પર ફરજ હોય છે. ઈમાન, અકીદા અને ઈબાદતની વાતો મુસલમાનોના રોજિંદા જીવન સાથે સંકળાયેલી હોય છે અને દીનની પાયાની વાતો હોવાથી ઈસ્લામે એનું શિક્ષણ દરેક મુસલમાન પર ફરજિયાત કરી દીધું છે. એના ઈલ્મ અને અમલ વગર કોઈ મુસલમાન સાચા અર્થમાં મુસલમાન બની શકતો નથી.

આ કારણે રસુલુલ્લાહ સલ્વલ્લાહુ અલૈહિ વ સલ્વમના નૂરાની જીવનને લગતી બીજી હદીસોના સંપાદન અને પ્રકાશન તરફ ઝાઝું ધ્યાન આપવામાં આવ્યું ન હતું. દાખલા તરીકે આપના ગઝવાત એટલે ઈસ્લામના દુશ્મનો સાથે મેલામતે યુદ્ધોને લગતી હદીસો, જેમાં જ રીતે આપના સંગે એટલે લશ્કરી ટુકડીઓની હિલચાલને લગતી હદીસો, આપના મક્તૂબાત એટલે બીજા મુલ્કોના આદેશાહો, રાજા મહારાજાઓના નામે લખાવેલા તબલીગી કાગળો, આપના કરારનામાઓ, સુલોહનામાઓ અને બીજા સંકારી દસ્તાવેજોને લગતી હદીસો વગેરે.

૧. સીરતુર-રસૂલો હોબાચો લેખક મવાલાના શેખ ઈસમ-ઈલ પાલીપતી પેજ ૧૦૬ થી : ફતુલ બારી જિલ્દ ૧ પેજ - ૧૭૪



આ બધી વાતો પણ રસૂલુલ્લાહ સલ્લલ્લાહુ અલૈહિ વ સલ્લમના ૬૩ વરસના નૂરાની જીવન સાથે સંકળાયેલી હોવાથી હદીસની જ વ્યાખ્યામાં આવી જાય છે. જેવી રીતે કવલે-રસૂલ, ફેઅલે-રસૂલ, તકરીરે-રસૂલ, સૂરતે-રસૂલ, મુન્નતે-રસૂલની રિવાયતો હદીસ ગણાય છે કેમકે એ આપના જીવન-ચરિત્રના જ વિવિધ વિભાગો છે. વાંચકો જાણે છે તેમ રસૂલુલ્લાહ સલ્લલ્લાહુ અલૈહિ વ સલ્લમના, હિજરત પછીના પૂરાં દસ વરસો ઈસ્લામના કફરવાદી દુશ્મનોનો મુકાબલો કરવામાં જ પસાર થઈ ગયાં. જેથી આપની લશ્કરી હિલચાલો હોય કે દુશ્મનો સાથેની જિહાદી લડાઈઓ હોય, બધાનો હદીસમાં જ સમાવેશ થઈ જાય છે.

કુર્આન અને હદીસના પુરંધર આલિમોએ અને સીરત-શાસ્ત્રના પ્રખર અભ્યાસીઓએ રસૂલુલ્લાહ સલ્લલ્લાહુ અલૈહિ વ સલ્લમના જીવન-ચરિત્રની બે ભાગોમાં વહેંચણી કરી છે. પહેલા ભાગને તેઓ “સીરતે-રસૂલ”નું નામ આપે છે અને બીજા ભાગને તેઓ “મગાઝીએ-રસૂલ” કહે છે.

સીરતે-રસૂલના અર્થમાં આપના અખ્લાક, આપના સંસ્કાર, આપની રહેણીકરણી, આપના નીતિનિયમો, આપની ઈબાદતોના તરીકાઓ અને આપની જીવન-પદ્ધતિ વગેરેનો સમાવેશ થાય છે. અને મગાઝીએ-રસૂલના અર્થમાં આપની જિહાદી લડાઈઓ, આપની લશ્કરી હિલચાલો, જિહાદના નીતિનિયમો, જિહાદના કાયદા-કાનૂનો, દુશ્મનો સાથેના સુલેહનામાઓ, કરારનામાઓ વગેરેનો સમાવેશ થાય છે. એમાં જે “મગાઝી” શબ્દ છે એ અરબીના “મગાઝા” શબ્દનું બહુવચન છે જેના અર્થ છે: “અલ્લાહના રાહમાં, અલ્લાહના કાનૂન મુજબ, અલ્લાહના દુશ્મનો સાથે જિહાદ કરનારા મુજહિદોનું જીવન-ચરિત્ર.”

હવે રસૂલુલ્લાહ સલ્લલ્લાહુ અલૈહિ વ સલ્લમના ૬૩ વરસના નૂરાની જીવનના આ બંને ભાગોને ભેગા કરીને તેનું વર્ણન કરવામાં આવે અથવા કલમથી લખીને તેનું પુસ્તકનું રૂપ આપવામાં આવે તો એનું જ નામ સીરતુન-નબી કે સીરતે-રસૂલ કે સીરતુલ-મુસ્તફા છે. અર્થાત: અલ્લાહના પ્યારા નબી, અલ્લાહના પ્યારા રસૂલ, અલ્લાહના આખેરી પયગમ્બર હજરત મુહમ્મદ મુસ્તફા સલ્લલ્લાહુ અલૈહિ વ સલ્લમનું નૂરાની જીવન-ચરિત્ર.

અત્યારે માનવંતા વાંચકના હાથમાં અલ્લામા ઈબ્ને હિશામનું લખેલું સીરતુન-નબી નામે જે પુસ્તક છે, જેને આપ વાંચી રહ્યા છો, એ હકીકતમાં મગાઝીએ-રસૂલ પણ છે અને સીરતે-રસૂલ પણ છે. એમાં રસૂલુલ્લાહ સલ્લલ્લાહુ અલૈહિ વ સલ્લમના નૂરાની જીવનના બંને ભાગોને ભેગા કરી દેવામાં આવ્યા છે. એમાં આપની, ઈસ્લામના દુશ્મનો સાથેની લડાઈઓનો વિગતવાર અલવાલ પણ સનદી રીતે ટાંકવામાં આવ્યો છે અને આપના ૬૩ વરસના નૂરાની જીવનનો પુરો અલવાલ પણ પ્રમાણભૂત રીતે દર્શાવવામાં આવ્યો છે.

માનવંતા સહાબા પેઠે સહાબાના શાગિર્દોએ પણ અત્યાર સુધી મગાઝીએ-રસૂલ અને સીરતે-રસૂલને લગતી હદીસોના લેખન-સંપાદન તરફ ઝાઝું ધ્યાન આપ્યું ન હતું. અલબત્ત કુર્આન અને હદીસના શિશાણની ક્લાસમાં તથા વઝો, ખુત્બાઓ કે પ્રવચનોમાં તેઓ એનું સચોટ બધાન મૌખિક રીતે જરૂર કરતા હતા. પણ બા-કાયદા તેનો સંગ્રહ કરીને અને કલમથી તેનું સંપાદન કરીને તેને પુસ્તકનું રૂપ આપવાની શરૂઆત કરી ન હતી.

એની શરૂઆત કરવાનું માન પણ ઉમવી ખિલાફતના દરવેશ શહેનશાહ અમીરૂલ-મુઅમિનીન હજરત ઉમર બિન અબ્દુલ-અઝીઝના ફાળે જાય છે. એમના શાસનકાળમાં જેવી રીતે રસૂલુલ્લાહ સલ્લલ્લાહુ અલૈહિ

વસલ્લમની બીજી હદીસોનું સંપાદન, પ્રકાશન અને પ્રસારણ સરકારી ધોરણે થયું તેવી જ રીતે મગાઝીએ-રસૂલ અને સીરતે-રસૂલનું સંપાદન અને પ્રકાશન સરકારી ધોરણે થયું.

## હઝરત આસિમ બિન ઉમર બિન કતાદહ

હઝરત ઉમર બિન અબ્દુલ-અઝીઝની ખિલાફતમાં હઝરત આસિમ બિન ઉમર બિન કતાદહ અન્સારી એક ખ્યાતનામ તાબિઈ હતા. ઇસ્લામી ઉલુમની દરેક કળાના પ્રખર જ્ઞાની તરીકે તાબિઈનમાં માનમોભાનું ઊંચું સ્થાન ધરાવતા હતા. ખાસ કરીને મગાઝીએ-રસૂલ અને સીરતે-રસૂલની માહિતીઓના સૌથી મોટા જાણકાર તરીકે પંકાયેલા હતા. આ વિષયોનું સવિશેષ જ્ઞાન એમણે રસૂલુલ્લાહ સલ્લલ્લાહુ અલૈહિ વ સલ્લમના માનવંતા સહાબાની સોહબતમાં રહીને ભારે મહેનતથી મેળવ્યું હતું.

હઝરત ઉમર બિન અબ્દુલ-અઝીઝે એમને દરબારમાં પધારવાનું આમંત્રણ આપ્યું. એમના મોબાને છાજે તેવા માનપાનથી એમને બિરદાવ્યા અને સવિનય વાણીમાં વિનંતી રૂપે કહ્યું :

“હે રસૂલુલ્લાહ સલ્લલ્લાહુ અલૈહિ વ સલ્લમના ઈલ્મી વારસાના વારસદાર ! જુઓ, ઈલ્મને છુપાવવાથી તે મટી જાય છે. અને આલિમના મરાણ સાથે ઈલ્મ પણ તેની કબરમાં દફન થઈ જાય છે. મારી દરખાસ્ત છે કે આપ દમિશ્કની જમિઅ મસ્જિદમાં બેસીને અલ્લાહના બંદાઓને રસૂલુલ્લાહ સલ્લલ્લાહુ અલૈહિ વ સલ્લમના ગઝવાત અને આપના નૂરાની જીવનના હાવાત સંભળાવો અને બા-કાયદા કલાસો ચાલુ કરીને વિદ્યાર્થીઓને તેનું શિક્ષણ આપો.”

હઝરત આસિમ બિન ઉમર બિન કતાદહ અન્સારીએ અમીરૂલ-મુઅમિનીનના શાહી હુકમનું પાલન કર્યું અને વફાત પામ્યા ત્યાં સુધી દમિશ્કની જમિઅ મસ્જિદમાં બેસીને આ અઝીમુશ-શાન સંવા બજાવતા રહ્યા. એ દરમિયાન અલ્લાહના હજારો બંદાઓ અને બંશુમાર વિદ્યાર્થીઓ, રસૂલુલ્લાહ સલ્લલ્લાહુ અલૈહિ વ સલ્લમના ગઝવાત, સરાયા અને સીરતની અવનવી માહિતીઓનું જ્ઞાન મેળવવા ભાગ્યશાળી થયા.

તાબિઈનમાં એટલે સહાબાના શાગિદોમાં હઝરત આસિમ બિન ઉમર બિન કતાદહ પહેલા બુઝુર્ગ છે જેમણે મગાઝી અને સીરતની હદીસોને તારવી લઈને તેને નોખું રૂપ આપવાની પહેલ કરી. હઝરત આસિમ અન્સારી હિજરી સન ૧૨૧ માં વફાત પામ્યા. અલ્લાહની લાખો રહમતો હો એમના પવિત્ર આત્મા પર !<sup>૧</sup>

## ઈમામ ઇબ્ને શિહાબ ઝુહરી

હઝરત આસિમ બિન ઉમર બિન કતાદહએ દમિશ્કની જમિઅ મસ્જિદમાં બેસીને લોકોને અને વિદ્યાર્થીઓને નોંખિક રીતે મગાઝી અને સીરતનું શિક્ષણ આપ્યું. એમન જ સમયમાં સૌથી પહેલાં જે વિદ્વાને ગઝવાત અને સીરતના સાહિત્યને વ્યવસ્થિત રીતે એકત્ર કર્યું અને પછી લેખિત રીતે તેનું સંપાદન કરીને બા-કાયદા તેને પુસ્તકનું રૂપ આપ્યું તેમનું નામ મુહમ્મદ બિન મુસ્લિમ બિન શિહાબ ઝુહરી છે જેઓ ઇતિહાસમાં ઈમામ ઝુહરી કે ઈમામ

ઈબ્ને શિહાબ ઝુહરીના નામે પંકાયેલા છે.

વાંચકના હાથમાં ઈબ્ને હિશામનું જે નૂરાની પુસ્તક છે એના વાંચનથી ખબર પડશે કે એની રિવાયતોમાં ઈમામ ઈબ્ને શિહાબનું નામ વારંવાર આવતું રહે છે. ઈમામ ઈબ્ને શિહાબ ઝુહરીએ મગાઝીએ-રસૂલ અને સીરતે-રસૂલના વિષય પર જે નૂરાની પુસ્તક રચ્યું તેનું નામ “કિતાબુલ-મગાઝી” છે. ઈમામ સુલેલીએ આ પુસ્તક વિશે પોતાનાં અભિપ્રાય દર્શાવતાં લખ્યું છે કે, “ઈબ્ને શિહાબનું આ પુસ્તક મગાઝીના વિષય પર સૌથી પહેલું પુસ્તક છે.”

ઈમામ ઈબ્ને શિહાબ ઝુહરી ઊંચા પાયાના તાબિઈ હતા. રસૂલુલ્લાહ સલ્લલ્લાહુ અલૈહિ વ સલ્લમના ઘણા સહાબાના દર્શન કર્યા હતાં. સહાબાની નૂરાની સંગતમાં રહીને રસૂલુલ્લાહ સલ્લલ્લાહુ અલૈહિ વ સલ્લમના નૂરાની જીવનની બેશુમાર માહિતીઓ મેળવી હતી. તે સમયે મદીનહમાં સહાબા સિવાય એમનાથી મોટો બીજો કોઈ આલિમ કે ધર્મજ્ઞાની ન હતો. જોટલી માહિતી અને જાણકારી સીરતે-નબવી અંગે એમણે માનવંતા સહાબા પાસેથી મેળવી હતી તેમાં એમની તોલે પહોંચનારું કોઈ ન હતું. ઉમવી ખિલાફતના દરવેશ બાદશાહ હઝરત ઉમર બિન અબ્દુલ-અઝીઝ એમના વિશે ફરમાવ્યા કરતા : “આ યુગમાં ઈબ્ને શિહાબ ઝુહરીથી મોટો ઉલૂમે-દીનનો બીજો કોઈ આલિમ મેં જોયો નથી. “અલ્લામા શિખવી નુઅમાની” “સીરતુન નબી ” ૧/૧૯૯ ૧ ના દીબાચામાં લખે છે :

“ઈમામ ઈબ્ને શિહાબ ઝુહરી પોતાના યુગના “અઅ-લમુલ-ઉલમા” એટલે ધર્મજ્ઞાનીઓમાં સૌથી વિશાળ જ્ઞાન ધરાવનારા વિદ્વાન હતા. ઈલમે-ફિકહ અને ઈલમે-હદીસમાં કોઈ એમનો હમસર ન હતો. હઝરત ઈમામ બુખારીના “શૈખુશ-શુશૂબ” એટલે ઈમામ બુખારીના ઉસ્તાદોના શિરમોર હતા. હદીસો અને રિવાયતોના સંશોધન તથા સંપાદનમાં પારાવાર યાતનાઓ વેઠી; એવી રીતે કે મદીનહમાં એક-એક અનસારીના ઘરે પહોંચી જતા. જવાન, વૃદ્ધ, સ્ત્રી, પુરૂષ જે કોઈ મળતું, એટલે સુધી કે પદાનશીન ખાતૂનો સુધ્ધાને મળીને, રસૂલુલ્લાહ સલ્લલ્લાહુ અલૈહિ વ સલ્લમના કથન, વચન, વર્તન અને અમલ વિશે પૂછપરછ કરતા અને જે કંઈ માહિતી મળી આવતી, તપાસ તહકીક પછી તેને કલમબંધ કરી લેતા.

એમનું પૂરું નામ મુહમ્મદ બિન મુસ્લિમ બિન શિહાબ છે. પોતે કુરૈશી હતા. હિજરી સન ૫૦ અથવા ૫૧ માં જન્મ પામ્યા. ઘણા સહાબાને પોતાની આંખે જોયા. હિજરી સન ૮૦ માં ખલીફા અબ્દુલ-મલિક બિન મરવાનના દરબારમાં ગયા. તેણે એમને આવકારીને માનસન્માનથી વધાવી લીધા. સીરત-નબવીને લગતો એમનો “કિતાબુલ-મગાઝી” ગ્રંથ એમણે ઉમર બિન અબ્દુલ-અઝીઝની ફર્માઈશથી લખ્યો હતો.

આ વાત નોંધપાત્ર છે કે ઈમામ ઈબ્ને શિહાબ ઝુહરી બાદશાહના દરબાર સાથે સંકળાયેલા હતા અને માનીતા દરબારીઓમાં પ્રતિષ્ઠાનું આગવું સ્થાન ધરાવતા હતા. ખલીફા અબ્દુલ-મલિકના મરણ પછી ખલીફા હિશામ બિન અબ્દુલ-મલિકે પોતાના બાળકોનું શિક્ષણ એમને હવાલે કર્યું હતું. ઈમામ ઝુહરી હિજરી સન ૧૨૪ માં ૭૩ વરસની વયે વફાત

પામ્યા. ૧૧

મતલબ કે ઇમામ ઈબ્ને શિહાબે પારાવાર ઝેહમતો વેડીને તૈયાર કરેલો “કિતાબુલ-મગાઝી” ગ્રંથ, રસુલુલ્લાહ સલ્વલ્લાહુ અલૈહિ વ સલ્વમના ગઝવાત, સરાયા અને સીરત અંગે અરબી ભાષાનો સૌથી પહેલો આગવો, અનેરો, અનોખો, દળદાર ગ્રંથ હતો. મજર અફસોસ ! સીરત-સાહિત્યનો આ અનમોલ ખજાનો સમયના પ્રવાહની સાથે દુર્લભ બનતો ગયો અને લોકોની નજરથી અલોપ થતો છેવટે અપ્રાપ્ય બની ગયો. હવે એની કોઈ નકલ કે પ્રત, કોઈ કુતુબખાના કે લાયબ્રેરીમાં મળતી નથી. અલબત્ત એમના શાગિર્દો કે એમના અનુગામીઓએ લખેલા સીરત-ગ્રંથોમાં એના હવાલા જરૂર મળે છે.

## હઝરત મૂસા બિન ઉકબહ

ઇમામ ઈબ્ને શિહાબ ઝુહરીના બેશુમાર શાગિર્દોમાં કેટલાક એવા હતા જેઓએ સીરત અને મગાઝીની કળામાં સવિશેષ નામના મેળવી લીધી હતી. જેમકે હઝરત યઅકૂબ બિન ઈબ્રાહીમ, હઝરત મુહંમદ બિન સાલિહ તમ્માર, હઝરત અબ્દુર્રહમાન બિન અબ્દુલ-અઝીઝ. એમાંના દરેક આલિમને અલ્લામા ઈબ્ને હઝર અસ્કલાનીએ “સાહિબુલ-મગાઝી”ના માનભર્યા વિશેષાણુ બિરદાવ્યા છે.

પરંતુ ઈમામ ઝુહરીના બેશુમાર શાગિર્દોમાં બે શાગિર્દો એવા હતા જેઓએ મગાઝી અને સીરત-લેખનની કળામાં દેખીતી રીતે નામના મેળવી લીધી હતી. એમાંના એક હતા મૂસા બિન ઉકબહ અને બીજા મુહંમદ બિન ઈસ્હાક મુતલબી. આ બંને વિદ્વાનોએ જે કીર્તિ, જે સિદ્ધિ, જે ખ્યાતિ, મગાઝી અને સીરતની કળામાં મેળવી, જગતના ઇતિહાસમાં તેનો જવાબ નથી. ઇતિહાસકારો અને સીરત-લેખકોએ બંને વિદ્વાનોને “ફન્ને-મગાઝીના ઈમામ” તરીકે એકમતે વધાવી લીધા છે.

હઝરત મૂસા બિન ઉકબહ, રસુલુલ્લાહ સલ્વલ્લાહુ અલૈહિ વ સલ્વમના મશહૂર સહાબી હઝરત ઝુબૈરના ખાનદાની ગુલામ હતા અને મશહૂર સહાબી હઝરત અબ્દુલ્લાહ બિન ઉમરના શાગિર્દ હતા અને માલિકી મસ્લકના મશહૂર ઈમામ હઝરત માલિક બિન અનસના ઉસ્તાદ હતા. ઈમામ માલિકે હદીસનું શિક્ષણ એમની પાસે લીધું હતું. પોતે લોકોને કહ્યા કરતા : “મગાઝીનું શિક્ષણ લેવું હોય તો મારા ઉસ્તાદ મૂસા બિન ઉકબહ પાસે જવ.”

હઝરત મૂસા બિન ઉકબહએ પણ વરસોની મેહનતથી ફન્ને-મગાઝી પર એક ગ્રંથ રચ્યો હતો તેનું નામ પણ “કિતાબુલ-મગાઝી” હતું. પરંતુ અફસોસ ! એમનો આ અમૂલ્ય ગ્રંથ પણ કાળચક્રની સાથે ગુમનામીના ખપ્પરમાં હોમાય ગયો. અલબત્ત બાદના સીરત-લેખકોની કૃતિઓમાં આ ગ્રંથના જે હવાલા કે દાખલા મળે છે તેનાથી એની ભવ્યતાનું અનુમાન કરી શકાય છે. હઝરત મૂસા બિન ઉકબહ સન હિજરી ૧૪૧ માં વફાત પામ્યા. ૨

## અલ્લામા મુહંમદ બિન ઈસ્હાક

ઈમામ ઈબ્ને શિહાબ ઝુહરીના બીજા નામચીન અને વિદ્વાન શાગિર્દ અલ્લામા મુહંમદ બિન ઈસ્હાક મુતવબી છે. જેઓ ઇતિહાસમાં “ઈબ્ને ઈસ્હાક”ના ટૂંકા નામે જાણીતા છે. માનવંતા તાબિઈનમાં ઊંચો દરજ્જો ધરાવે છે. રસૂલુલ્લાહ સલ્વલ્લાહુ અલૈહિ વ સલ્વમના મશહૂર સહાબી હઝરત અનસ બિન માલિક રદિયલ્લાહુ અન્હુના દર્શન કર્યા હતાં. ઈમામ ઝુહરીના બેહદ માનીતા, સૌથી વધુ ચંચળ અને સૌથી વધુ ખંતીલા શાગિર્દ હતા. ફન્ને-મગાઝીના સૌથી મોટા ઈમામ તરીકે સૌથી વધારે કીર્તિ અને પ્રસિધ્ધિ એમાણે જ મેળવી છે. વાંચકના હાથમાં અલ્લામા ઈબ્ને હિશામનું જે પુસ્તક છે તે અસલમાં અલ્લામા ઈબ્ને ઈસ્હાકનું જ લખેલું પુસ્તક છે. વરસોની મેહનત અને ઝેહમતથી લખેલા આ પુસ્તકનું નામ “કિતાબુલ-મગાઝી વસ-સિયર” હતું જે સીરત-સાહિત્યમાં પાયાનું સ્થાન ધરાવતું હતું. એમના પછીના ઘણાખરા સીરતકારોએ ઈબ્ને ઈસ્હાકના આ સીરત-ગ્રંથને આધારે જ પોતાના સીરત-ગ્રંથો લખ્યા છે. તેઓએ ઠેકઠેકાણે એના હવાલા ટાંકીને પોતાનું પુસ્તક સનદી હોવાની ખાતરી કરાવી છે.

સીરત-સાહિત્યના વિદ્વાનોનું મંતવ્ય છે કે ઈબ્ને ઈસ્હાક આ ગ્રંથ નહિ લખતે તો રસૂલુલ્લાહ સલ્વલ્લાહુ અલૈહિ વ સલ્વમની ઉમ્મત, આપના નૂરાની જીવનના ઘણાખરા બનાવોની માહિતીથી મહશ્મ રહી જતે, પણ ધન્ય છે ઈબ્ને ઈસ્હાકની હિંમતને કે, દુનિયાના કામધંધા છોડીને એજ કામ પાછળ મંડી પડ્યા અને છેવટે તેને પૂરું કરીને જાપ્યા. ઈબ્ને ઈસ્હાકનો આપણે જેટલો આભાર માનીએ તેટલો થોડો છે. કેમકે એજ હિંમતવાન અને સાહસિક બુઝુર્ગની તનતોડ કોશિશોના ફળરૂપે રસૂલુલ્લાહ સલ્વલ્લાહુ અલૈહિ વ સલ્વમના નૂરાની જીવનની ઘણીગધી માહિતીઓ મેળવવા આપણે ભાગ્યશાળી થયા.

એમ તો બીજા કલમકારોએ પણ રસૂલુલ્લાહ સલ્વલ્લાહુ અલૈહિ વ સલ્વમના મુબારક જીવનની દિલકશ તસવીરો ખેંચેલી છે અને અવનવી શૈલીએ આપના જીવન ચરિત્રો લખ્યાં છે પણ એ બધા કલમકારોમાં “અવ્યલિયત”કે મોખરેનું જે માન અલ્લામા ઈબ્ને ઈસ્હાક ખાટેલા છે તે માન એમની પાસેથી કોઈ આંચકી શકે એમ નથી. અલ્લામા શિબ્લી નુઅમાની સીરતુન-નબીના દીબાચામાં લખે છે :

“અલ્લામા ઈબ્ને ઈસ્હાકે મગાઝી અને સીરતની કળાને એટલી વિકસાવી, એટલી દિલચસ્પ બનાવી અને તરકકીની ટોચે પહોંચાડી કે તેમના સમયના અબ્બાસી ખલીફાઓ, જેઓ જુદા જ પ્રકારના સાહિત્ય-વાંચનમાં રસ ધરાવતા હતા, હવે તેઓ સીરત-સાહિત્યના વાંચનમાં રસ લેવા લાગ્યા. પ્રખ્યાત ઇતિહાસકાર ઈબ્ને અદીએ ઈબ્ને ઈસ્હાકના આ ઉપકારની નોંધ લેતાં જણ્યું છે કે, ઈબ્ને ઈસ્હાકે આ સીરત-ગ્રંથ લખીને જગતખરના મુસલમાનો પર મોટો ઉપકાર કર્યો છે અને એમ તણે લખ્યું છે કે સીરત-સાહિત્યનું તેમ પુસ્તક ઈબ્ને ઈસ્હાકના સીરતગ્રંથની તોલે આવી શકતું નથી.”<sup>૧</sup>

અલ્લામા ઈબ્ને ઈસ્હાકનું પૂરું નામ મુહંમદ બિન ઈસ્હાક બિન યસાર છે. હિજરી સન ૧૫૧માં વફાત

પામ્યા. એમની બેનમૂન સીરત-કૃતિ જેનું નામ “કિતાબુલ-મગાઝી વસ-સિયર” હતું, જેને પારાવાર ચાતનાઓ વેઠીને વરસોની ઝેહમતથી એમણે તૈયાર કરી હતી, મુદત સુધી આશિકાને-રસૂલમાં મકબૂલ થઈને વંચાતી રહી. મુસલમાનો પોતાના પ્રાણપ્યારા આકા અને મવલા સલ્લલ્લાહુ અલૈહિ વ સલ્લમનું નૂરાની જીવન-ચરિત્ર વાંચીને પોતાનું ઇમાન તાજું કરતા રહ્યા. મોટા મોટા આલિમો અને સીરત-લેખકો એની આવૃત્તિઓ તૈયાર કરતા રહ્યા. ખુશ-નવીસ કાતિબો અને કલમકારો એની નકલો બનાવીને, આશિકાને-રસૂલની સીરત-વાંચનની ભૂખ સંતોષતા રહ્યા. પછી એક સમય આવ્યો જ્યારે કાતિબોની બેદરકારી કે કાળચક્રની બલિહારીથી ઇબ્ને ઇસ્હાકનો આ એનમૂન અને અભૂતપૂર્વ સીરતગ્રંથ પણ નાશબ થતાં-થતાં દ્રષ્ટિથી અલોપ થવા લાગ્યો અને છેવટે અપ્રાપ્ય બની ગયો. હવે શાયદ જ દુનિયાની કોઈ લાયઘેરીમાં એની કોઈ પ્રત મળ્યું હોય.

## અલ્લામા અબ્દુલ-મલિક બિન હિશામ

આકાએ-નામદાર, સરવરે-કાએનાત, રહમતે-દો-આલમ સલ્લલ્લાહુ અલૈહિ વ સલ્લમના નૂરાની જીવન-ચરિત્રને લગતા જેટલા સીરતગ્રંથોનું ઉપર વર્ણન કરવામાં આવ્યું, ઇતિહાસકારો અને સંશોધકોની તહકીક મુજબ એ બધાનું હવે દુનિયામાં નામો-નિશાન રહ્યું નથી. કાં એ સીરતગ્રંથોના ફક્ત નામો રહી ગયા છે કાં તેના હવાલા જોવામાં આવે છે જેને બાદના સીરત લેખકોએ એ સીરતગ્રંથોમાંથી ટાંકેલા છે. પરંતુ અલ્લાહની ઈનાયત જુઓ અને મુસલમાનોની ખુશનસીબી જુઓ કે એજ જમાનામાં એક એવો બા-કમાલ ઇતિહાસકાર અને ઊંચા પાયાનો સાહિત્યકાર અરબની ભૂમિમાં પ્રગટ થયો જેણે પોતાની પાણીદાર કલમથી, ધારાવાહી લેખનશૈલીમાં સીરતે-નઅવીને લગતો એવો શાનદાર અને નૂરાની ગ્રંથ રચ્યો જેણે જગતભરના આશિકાને-રસૂલને અગાઉના લેખકોની સીરત-કૃતિઓથી બે-નિયાઝ કરી દીધા. આ વિદ્વાન કલમકારે વરસોની તહકીક અને વરસોની આગયઠ મેહનતના ફળરૂપે આશિકાને-રસૂલના હાથોમાં સીરતે-નઅવીને લગતું એવું અજેડ, અનન્ય, મુકમ્મલ અને સનદી પુસ્તક મૂકી દીધું જે ભાવિના દરેક યુગમાં જગતભરના સીરત-લેખકો માટે રોશનીના મિનાર-રૂપ બની ગયું.

એ બા-કમાલ સાહિત્યકારનું નામ છે : અબૂ મુહમ્મદ અબ્દુલ-મલિક બિન હિશામ બિન એયૂબ અલ-હિમ્મરી, અલ-મઆફિરી, અલ-બસરી, જેઓ ઇસ્લામી આલમમાં અને ઇસ્લામી તવારીખમાં “ઇબ્ને હિશામ”ના ટચૂકડા અને હુલામણા નામે પંકાયેલા છે. ઇસ્લામી ઉલૂમના પ્રખર આલિમ હોવા ઉપરાંત અરબી ભાષાના મહાન સાહિત્યકાર તરીકે અરબભરમાં ચોમેર એમની કીર્તિ પ્રસરેલી હતી. આલિમો, અદીબો, શાઈરોની ગમે તે મજલિસમાં પહોંચી જતા, લોકો માનપાનથી બિરદાવી લેતા.

અલ્લામા ઇબ્ને હિશામ મુલ્કે-ઈરાકના મશહૂર શહેર બસરામાં જન્મ પામ્યા. કિશોર વયમાં જ બસરાથી ઈસ્ફત કરીને પોતાના ખાનદાની પરીલો સાથે મુલ્કે-મિસર ચાલ્યા ગયા. જીવનનો મોટો ભાગ મિસરમાં જ વિસર કર્યો. અહીંની જ તબલીમ-શાળામાં એમણે કુઅનિ-કરીમ અને હદીસે-પ નું શિક્ષણ લીધું. અને ભારે ખંત તથા ઉત્સાહથી મેહનત કરીને તે સમયની પ્રચલિત વિદ્યાઓમાં પારંગત થતા. ઇલ્મે-હદીસ અને ઇલ્મે-તવારીખના મોટા જ્ઞાની પડતા. પોતે યમનના રાજવંશી હિમ્મર કબીલામાં જન્મેલા હોવાથી હિમ્મર કબીલાના

બાદશાહોનો ઈતિહાસ લખ્યો જે આજે પણ “કિતાબ ફિ-નિસાબે-હિમ્મર વ મુલુકુહા”ના નામે મવજૂદ છે.<sup>૧</sup>

આ બધી ઈલ્મી-અબદી કાબેલિયત હોવા ઉપરાંત જે લા-જવાબ અને નૂરાની પુસ્તકે એમના માથે અમર કીર્તિ અને અજેડ સિદ્ધિનો યશસ્વી તાજ શોભાવ્યો તે એમની લા-જવાબ કિતાબ સીરતુન-નબી છે. એજ કિતાબ અત્યારે વાંચકના હાથમાં છે જે “સીરતે-ઇબ્ને હિશામ”ના નામે વારંવાર પ્રગટ થઈને દુનિયાબરના મુસલમાનોનું ઈમાન તાજું કરી રહી છે.

## કિતાબુલ-મગાઝીનું નવતર રૂપ

અલ્લામા ઈબ્ને હિશામની આ સીરતુન-નબી હકીકતમાં અલ્લામા ઈબ્ને ઇસ્હાકની “કિતાબુલ-મગાઝી વસ-સિયર”નો બેહદ સરલ, મુકમ્મલ અને બેહતરીન ખુલાસો છે. અલ્લામા ઈબ્ને હિશામ અલ્લામા ઈબ્ને ઇસ્હાકની આ સીરત-કૃતિને બહુ ચીવટ, ખંત અને કાળજીથી તદ્દન નવતર રૂપ આપી દીધું છે. સીરત સાહિત્યના નિષ્ણાતોના મંતવ્ય મુજબ ઈબ્ને હિશામની આ નવતર “સીરતુન-નબી”ના પ્રકાશન પછી ઈબ્ને ઇસ્હાકની “કિતાબુલ-મગાઝી વસ-સિયર”ની હવે મુદલ જરૂર રહી નથી. કેમકે ઈબ્ને હિશામે ઈબ્ને ઇસ્હાકના સીરતગ્રંથનું એવી તો ખૂબીથી સંસ્કરણ કર્યું છે અને કલમની કારીગરીથી તેને આંજીમાંજીને એવી રીતે શાણગારી છે કે તેના જાહેરી અને બાતિની બંને રૂપને ચાર ચાંદ લાગી ગયા છે. ઈબ્ને હિશામ વગર બીજો કોઈ કલમકાર શાયદ જ આટલી ખૂબીથી અને શાણગારી શકતે.

ઈબ્ને ઇસ્હાકના સીરતગ્રંથમાં જ્યાં ઝંઘડ કે કમજોર રિવાયતો આવેલી હતી, ઈબ્ને હિશામે તેની તહકીક અને ચકાસણી કરીને તેની જગ્યાએ મજબૂત પાયાની સર્વસ્વીકૃત રિવાયતો ગોઠવી દીધી અને જે પ્રકરણોમાં જે તે પ્રસંગોને લગતી મહત્વની વાતો રહી જવા પામી. તહકીકને અંતે તેનો ઉમેરો કરીને તેના હવાલાઓની ચોખવટ કરી દીધી. મૂળ પુસ્તકની જે ઘટનાના પ્રસંગ કે સ્થળ બાબતે પોતાનો મતભેદ દર્શાવ્યો ત્યાં તેની દલીલ રજૂ કરી દીધી અને જે રિવાયતો સીરતે-નબવીના વિષય સાથે સુસંગત ન હતી તેને ખારિજ કરી દીધી. જે અઘરી ઈસ્તેલાહો, ભારેખમ પરિભાષાઓ અને ઉલ્લખનભરી સંજ્ઞાઓ અસલ કિતાબમાં આવેલી હતી તેનું સરલ શબ્દોમાં સ્પષ્ટીકરણ કરી દીધું. તે યુગના અરબના પંકાસેલા શાઈરોએ પોતાના યુગમાં બનેલા બનાવોને અનુસરીને રચેલા કસીદા-કાવ્યો અને મરસિયા-કાવ્યોની ચકાસણી કરીને તેના ખરા-ખોટા હોવા અંગે પોતાની તહકીક રજૂ કરી દીધી અને એવા જ કાવ્યોને પોતાની નવતર કિતાબમાં સ્થાન આપ્યું જેના વિશે ખાતરી થઈ ગઈ કે બંધક, આ કાવ્ય એજ શાઈરે એજ પ્રસંગને અનુસરીને રચેલું છે.

સારાંશ કે ઈબ્ને ઇસ્હાકના અસલ સીરતગ્રંથને નજર સામે રાખીને આ ચોખવટો, ચકાસણીઓ, સ્પષ્ટીકરણો તથા સુધારા-વધારા સાથે ઈબ્ને હિશામે, રસૂલુલ્લાહ સલ્વલ્લાહુ અલૈહિ વ સલ્વમના નૂરાની જ્યન-ચરિત્રને લગતો નેક નવા, નાખ્યો, આગવો, અનેરો, વધારે સાર્થકતાન, વધારે સઘટી સીરતગ્રંથ તૈયાર કરી નાખ્યો જે કે ઈબ્ને હિશામની સીરતુન-નબીની પૂરી ઇમારત હકીકતમાં ઈબ્ને ઇસ્હાકની કિતાબુલ-મગાઝીના પાયા પર ચાગુ પેલી છે. ઈબ્ને હિશામે પોતાની પાણીદાર કલમની કારીગરીથી અને આંજીમાંજીને વધારે જાજરમાન, વધારે આકર્ષક, વધારે રસપ્રદ, વધારે સઘટી કે પ્રમાણભૂત બનાવી દીધી છે.

## સીરતે-ઇબ્ને હિશામની મકબૂલિયત

અલ્લામા ઇબ્ને હિશામની એજ તે લાજવાબ સીરત-કૃતિ છે જે “સીરતે-ઇબ્ને હિશામ”ના ટ્યૂકડા નામે પ્રસિધ્ધિ પામીને સેંકડો વરસથી નસલ-દર-નસલ થતી આપણા સુધી પહોંચી છે. અલ્લાહની લાખો રહમતો હો ઇમામ મૂસા બિન ઉકબલ પર, ઇમામ આસિમ બિન ઉમર બિન કતાદહ પર, ઇમામ ઇબ્ને શિહાબ ઝુહરી પર, અલ્લામા ઇબ્ને ઇસ્હાક પર અને એમના સમકાલિન બુચુર્ગો પર ! એમણે રચેલા સીરતગ્રંથો આજે નાયાબ કે અપ્રાપ્ય બની ગયા છે. પણ એમના જ સીરતગ્રંથોને આધારે ઇબ્ને હિશામે લખેલો સીરત-ગ્રંથ આજે પણ જેમનો તેમ આપણા હાથોમાં મવજૂદ છે. દુનિયાભરના મુસ્લિમ અને બિનમુસ્લિમ કલમકારો સેંકડો વરસથી સીરતુન-નબીના નૂરાની વિગથ પર નવા-નવા પુસ્તકો અવનવી ઢબે લખતા આવ્યા છે. એમાંનું જવલ્લે જ કોઈ પુસ્તક હશે જેમાં ઇબ્ને હિશામની સીરતુન-નબીના હવાલા નહિ ટાંકેલા હોય. મોટા ભાગના સનદી અને દળદાર સીરત-ગ્રંથોમાં ઠેર-ઠેર એના હવાલા ટાંકેલા જોવામાં આવે છે. કેમકે એના હવાલા વગર કોઈ લેખક સીરતુન-નબીના વિગથને ન્યાય આપી શકતો નથી.

ઇબ્ને હિશામે સીરતુન-નબીના લેખનની શરૂઆત કોઈ-એવા તો શુભ યોગડિયે કરી હતી કે સદીઓના વહાણા વીતી જવા છતાં આજે પણ આ નૂરાની સીરત-કૃતિ, આશિકાને-રસૂલના દીનો-ઇમાનનું નૂરાની અંગ બનેલું છે. ઇબ્ને હિશામની આ લાજવાબ કિતાબ ખરૂં જોતાં રસૂલુલ્લાહ સલ્લલ્લાહુ અલૈહિ વ સલ્લમના નૂરાની જીવન-ચરિત્ર અંગે એક દસ્તાવેજી પુરાવાની હેસિયત ધરાવે છે. મુસ્લિમ કે બિનમુસ્લિમ તમામ સીરત-લેખકોએ ખુલ્લા દિલે અને સરખી રીતે એનો લાભ લીધો છે અને પોતાની સીરત-કૃતિઓમાં એના હવાલા ટાંકીને વાંચકોને ખાતરી કરાવી છે કે અમારી વાત કે અમારી દલીલની ખાતરી કરવી હોય તો સીરતે-ઇબ્ને હિશામની પહેલી કે બીજી જિલ્દ ઉપાડીને તેનો ફલાણો પેજ નંબર જોઈ લો.

સીરતે-ઇબ્ને હિશામની લોકપ્રિયતાનો પુરાવો આ છે કે અરબી ભાષામાં એની સંખ્યાબંધ આવૃત્તિઓ છપાઈને હાથોહાથ નીકળી ચૂકી છે. દુનિયાની જુદી-જુદી ભાષાઓમાં એના ભાષાન્તરો પ્રગટ થઈને મકબૂલિયત મેળવી ચૂક્યાં છે. અંગ્રેજી, જર્મની, ફ્રેન્ચ, ફારસી અને ઉર્દૂમાં એના તરજુમા થઈ ચૂક્યા છે. ઉર્દૂમાં એના અલગ-અલગ ચાર-પાંચ તરજુમા મવજૂદ છે. ગુજરાતી ભાષામાં આજ સુધી એના ગુજરાતી તરજુમાની ખોટ સાલતી હતી. હવે જનાબ હથુરણી સાહેબે એ ખોટ પૂરી દીધી છે. અલ્લાહ તઆલા દારૈનમાં એમને જઝાએ-ખૈર આપે ! અમારી જાણ મુજબ પ્રથમવાર અમે ઇબ્ને હિશામની આ અભૂતપૂર્વ અને સદાબહાર સીરત-કૃતિનો ગુજરાતી તરજુમો પુસ્તકરૂપે પ્રગટ કરવાનું માન મેળવીએ છીએ. આ સમાદત કે ખુશનસીબી બદલ અમે ખારગાહે-ઈલાહીમાં અંતઃકરાણથી તેના એહસાનોનો આભાર માનીએ છીએ.

## સદાબહાર સીરત-કૃતિ

અંતમાં આટલું જ લખીને ટૂંકાવીએ છીએ કે અલ્લામા ઇબ્ને હિશામની આ સીરતુન-નબી, અલ્લાહના આખેરી નબી અને મુસલમાનોના આકા તથા મવલા, રહમતે-દો-આલમ સલ્લલ્લાહુ અલૈહિ વ સલ્લમના જીવન-ચરિત્ર પર એક સદાબહાર સીરત-કૃતિ છે. એના લેખક અલ્લામા ઇબ્ને હિશામ મુલ્કે-મિસરના તારીખી



શહેર “કુસ્તાત”માં વફાત પામ્યા અને દુનિયા એક એવા આશિકે-રસૂલથી ખાલી થઈ ગઈ જેણે ઈશકે-તબીમાં ડૂબીને પોતાના આકા અને મવલા સલ્લલ્લાહુ અલૈહિ વ સલ્લમના નૂરાની જીવન પર એવું સદાબહાર પુસ્તક લખ્યું જેનો જગતના ઇતિહાસમાં જવાબ નથી. ઇબ્ને હિશામ પોતાના પાલનહારને ખાસ થઈ ગયા પણ પોતાની પાછળ એવું સદાબહાર પુસ્તક મૂકતા ગયા જેની ભીની-ભીની, મીઠી-મધુરી ખુશબૂધી દુનિયા કિયામત સુધી મધમધતી રહેશે. અલ્લાહ તઆલાએ ચાહ્યું તો એજ સદાબહાર સીરત-કૃતિ કિયામતના દિવસે એમની નજીતનું કારણ બની જશે.

અલ્લાહની અપરંપાર રહમતો હો ઇબ્ને હિશામના પવિત્ર આત્મા પર ! જેઓ પોતાની પાછળ પોતાના આકા અને મવલા સલ્લલ્લાહુ અલૈહિ વ સલ્લમની નૂરાની સીરતનો એવો સ્વચ્છ આઈનો મૂકી ગયા જેમાં દુનિયાબરના મુસલમાનો પોતાની સૂરતની સાથે પોતાની સીરતની સૂરત પણ જોઈ શકે છે.

અંતમાં હે મુસલમાનો ! અલ્લાહ અને તેના ફરિશ્તા આપણા આકા અને મવલા સલ્લલ્લાહુ અલૈહિ વ સલ્લમ પર દુરુદ મોકલે છે. ચાહો આપણે પણ બારગાહે-ઇલાહીમાં વિનંતી કરીએ:

અલ્લાહુમ્મ ! સલ્લે અલા મુહમ-મદિંવ

વ અલા આલે મુહમ-મદિંવ

વ બારિક વ સલ્લિમ.

●———— મુહમદ યુસુફ સીદાત ચાસાવાલા (મરહૂમ)

●———— લેસ્ટર તા. ૧ મુહર્રમ ૧૪૧૬ હિજરી.

●———— મુતાબિક તા. ૩૦ મે ૧૯૯૫ ઇસ્વી.

નોટ : આ પ્રસ્તાવના નીચે અખેલી કિતાબોની મદદથી તૈયાર કરી છે.

૧. — સીરતુન-નબી. લેખક અલ્લામા શિબ્લી નુઅમાની. જિલ્દ ૧.
  ૨. — હયાતે-મુહમદ. ઉર્દૂ તરજુમો : મવલાના મુહમદ વારિસ કામિલ.
  ૩. — સીરતે-ઇબ્ને હિશામ. ઉર્દૂ તરજુમો : મવલાના શેખ મુહમદ ઇસ્માઈલ પાનીપતી.
  ૪. — તારીખે-હિફાઝતે-હદીસ વ ઉસૂલે-હદીસ-લેખક : પ્રોફેસર ડૉક્ટર ફઝલે-અહમદ કરાંચી.
  ૫. — મુતુબાતે-બહાવલપૂર. લેખક : ડૉક્ટર મુહમદ હમીદુલ્લાહ પી.એચ.ડી. પૅરિસ.
  ૬. — તારીખે-કુઆન. લેખક : મવલાના કારી શરીફ અહમદ ખતીબ : રેલ્વે મસ્જિદ કરાંચી
  ૭. — રસૂલે-અકરમકી ગિયાસી ઝિન્દગી. લેખક : ડૉક્ટર હમીદુલ્લાહ - પૅરિસ.
  ૮. — અહદે-નબવી કી ઇસ્લામી ગિયાસત લેખક : પ્રોફેસર અબ્દુલ-મુતઆલ મિસરી.
  ૯. — રસૂલુલ્લાહ કે મકતૂબાત-વ-મુઆહિદાત. લેખક : સૈયિદ મહમૂબ રઝવી. દેવબંદ
- નોટ :- જનાબ સીદાત સાહેબની આ પ્રસ્તાવના આ પુસ્તકના ગુજરાતી સંપાદકની ચકાસણી અને ઇસ્લાહ પત્રી છાપવામાં આવી છે.

## સંપાદકની દર્દભરી નોંધ

બેહદ રંજે-ગમ સાથે લખવાનું કે આ પ્રસ્તાવનાના લેખક જનાબ હાજી મુહમ્મદ યુસુફ સીદાત ચાસાવાલા સાહેબ ઈંગ્લાંડના લેસ્ટર શહેરમાં તારીખ ૧૩ ફેબ્રુઆરી ૧૯૯૮ જુમઅહના મુબારક દિવસે સવારે સાડા દસ વાગે ટૂંક માંદગી બાદ અલ્લાહને પ્યારા થઈ ગયા. ઈન્ના લિલ્લાહિ વ ઈન્ના ઇલૈહિ રાજિન.

મરહૂમ મુહમ્મદભાઈના નેક-સાલિહ ફરજંદ જનાબ અહમદભાઈ સીદાત સાહેબ પોતાના કાગળમાં લખે છે : અમારા માનવંતા મુરબ્બી વાલિદ સાહેબ તાં. ૧૩ ફેબ્રુઆરી ૧૯૯૮ જુમઅહના મુબારક દિવસે સવારે સાડા દસ વાગે અલ્લાહની રહમતમાં પહોંચી ગયા. રમઝાનુલ-મુબારકમાં એક પગનો દુખાવો થઈ આવ્યો હતો. કોઈક વાર અચાનક જીવ ગભરાય જતો. એમ તબીઅત અલ્લાહના ફઝલો-કરમથી સારી હતી. ઘરમાં હરતા ફરતા હતા. પોતાનો વધુ સમય અલ્લાહની યાદમાં અને લખવા વાંચવામાં પસાર કરતા હતા. વરસોથી એમના લેખો “વહોરા સમાચાર”માં છપાતા હતા. કોઈક જ અંક ખાલી જતો જેમાં મરહૂમ વાલિદ સાહેબનો લેખ છપાએલો ન હોય. દીનની વાતો અને બુઝુગાને-દીનની વાતોનું લખાણ લખતા હતા.

તારીખ ૧૩ ફેબ્રુઆરી ૧૯૯૮ જુમઅહના મુબારક દિવસે સવારે એકાએક જીવ ગભરાયો અને થોડીક જ વારમાં અલ્લાહને પ્યારા થઈ ગયા. ઈન્ના લિલ્લાહે.....સવારે સાડા દસ વાગે ઈન્તેકાલ થયો અને જુમઅહની નમાઝ બાદ પોણા ચાર વાગે દફન કરવામાં આવ્યા. છેવટ સુધી કોઈના મોહતાબ ન હતા. અમારે કોઈને કંઈ ચાકરી નહિ કરવી પડી.

મુરબ્બી વાલિદ સાહેબની વસીયત હતી કે જુમઅહના દિવસે ગુજરી જાઉં તો જુમઅહના દિવસે જ મને દફન કરી દેજો. અહીં ઈંગ્લાંડમાં જુમઅહના દિવસે દફન કરવું મુશ્કેલ છે. એના માટે ખટપટ કરવી પડે અને જો કામ ગુંચવાઈ જાય તો બે ત્રણ દિવસ મેયતને સરકારી મોર્ચરીમાં રાખવું પડે અને પોસ્ટમોર્ટમ પણ કરે. અલ્લાહ તઆલાએ પોતાની રહમતથી મરહૂમ વાલિદ સાહેબની દુઆ કબૂલ કરી અને દફનનું બધું કામ આસાનીથી પાર બિતરી ગયું. મારા મુરબ્બી વાલિદ સાહેબના હકમાં મગફરેતની દુઆ કરશો. વસ્સલામ.

●—————વિ. અહમદ મુહમ્મદ યુસુફ સીદાત ચાસાવાલા.

●—————લેસ્ટર - ઈંગ્લાંડ- યુ.કે.

વગાલા ભાઈ અહમદ સીદાત સાહેબ ! સલામ બાદ : આપના રંજે-ગમમાં અમે બરાબરના શરીક છીએ. અમારું દિલ દુઆ છે કે અલ્લાહ તઆલા આપના મરહૂમ વાલિદ સાહેબની ખાલબાલ મગફરેત ફરમાવે અને જન્નતુંલ-ફરદોસમાં તેમને અલ્લા દરજતથી સરફરાઝ ફરમાવે અને તમામ અહલે-ખાના તથા પસમાન્દગાને સજ્જે-જમીલ, અઠરે-જઝીલથી નવાઝે !

અમે આપના મરહૂમ વાલિદ સાહેબના હકમાં આ શબ્દોમાં દુઆ કરીએ છીએ:  
અલ્લાહુમ-મગ-ફિરહુ પરહમ-હુ વ અદખિલ-હુ ફિલ-જન્નહ !  
અલ્લાહુમ-મજઅલ કબ્રહૂ રવ-દતમ મિર-રિયાદિલ - જન્નહ !  
અને અલમદબાઈ ! તમારે પોતાના માબાપના હકમાં આ પ્રમાણે દુઆ કરતા રહેવું:

રબ્બીર-હમહુમા કમા રબ્બવાની સગીરા !

દરેક મુસલમાનની અવલાદને અલ્લાહ તઆલાનો તાકીદી હુકમ છે કે તે પોતાના માબાપના હકમાં, આ કુઆની આયતના નૂરાની શબ્દોમાં દુઆ માગતો રહે. ખુદ અલ્લાહ તઆલાએ મુસલમાનોની અવલાદને પોતાના માબાપ માટે આ દુઆ કરતા રહેવાનું ફરમાવ્યું છે. માબાપ યાહે હયાત હોય કે નહિ હોય.

અફસોસ ! ઇબ્ને હિશામની સીરતુન-નબી જેવી અઝીમુશ-શાન કિતાબની આટલી સુંદર પ્રસ્તાવના લખનાર હાજી મુહંમદભાઈ સીદાત યાસાવાલા હવે આપણી વચ્ચે આ દુનિયામાં નહિ રહ્યા અને આ નૂરાની કિતાબનું છપાયેલું રૂપ પોતાની આંખે જોવાની હસરત પોતાના દિલમાં લઈને અલ્લાહને ખારા થઈ ગયા. અમ્મે-ઇલાહીની સામે સરે-તસલીમ ખમ કરી દેવું અને “મરઝીએ-મવલા અઝ હમા અવલા”નું રાજીખુશીથી પાલન કરવું એક મુઅમિનની જ શાનને શોભી શકે:

કોન કહેતા હય કે મુઅમિન મર ગયા ?

કેદ સે છૂટા, પોહ અપને ઘર ગયા !

રહમાનો-રહીમ અલ્લાહ, એ મુઅમિનના શાંતિ પામનારા જીવને પોતાની રહમતોના સાધામાં જગ્યા આપે. પોતાની રિદા અને રિદવાનના ગુલદસ્તાથી નવાઝે !

બશર કો ચાહીએ કે હરદમ ખિયાલે-કઝા રહે !

હમ કયા રહેંગે જબ બ રસૂલે-ખુદા રહે !

સલ્લલ્લાહુ અલૈહિ વ સલ્લમ.

●-----અહમદ મુહંમદ હથુરાણી

●-----જેહાનિસબર્ગ : ૨૯ રજબ ૧૪૨૦ હિજરી.

●-----મુતાબિક : ૮ નવેમ્બર ૧૯૯૯ ઇસ્વી.

અવ-હમ્દુ લિલ્લાહિ રબ-બિલ આલમીન

૫ સલાતુલ્લ અલા સૈયિદિના

મુહમ્મદીવ

-૫ આલિહી

અબ-મનીન.

## પ્રકરણ પહેલું

# પવિત્ર વંશાવળી

રસૂલુલ્લાહ સલ્લલ્લાહુ અલૈહિ વ સલ્લમથી

આદમ અલૈહિસ-સલામ સુધી

મુબારક વંશવેલો • હઝરત ઈસ્માઈલ (અલૈ.)ની વંશાવળી • ઈબ્ને હિશામની અગત્યની નોંધો • હઝરત ઈસ્માઈલ (અલૈ.)ની અવતાર • હઝરત ઈસ્માઈલ (અલૈ.)ની વધ અને મદફન • હઝરત બીબી હાજિરતજું વતન • સહાબાને એક વસિયત • અદનાનની અવલાદ • અહ્મ બિન અદનાન અને ગસ્સાન • મયમુદ બિન અદનાનનું ખાનદાન • નુઅમાન બિન મુનઝિર.

**મુબારક વંશવેલો** ————— અબૂ મુહમ્મદ અબ્દુલ-મલિક બિન હિશામ બિન ઐયૂબ અલ-હિમ્યરી કહે છે : આ પુસ્તક રસૂલુલ્લાહ સલ્લલ્લાહુ અલૈહિ વ સલ્લમના પવિત્ર જીવન-ચરિત્રને લગતું છે. એમાં રસૂલુલ્લાહ સલ્લલ્લાહુ અલૈહિ વ સલ્લમના પવિત્ર જીવનની તમામ વાતોનો, તમામ બનાવોનો, અમારી જાણ અને માહિતી મુજબ સનદી રીતે સમાવેશ કરી લેવામાં આવ્યો છે. આપનો મુબારક વંશવેલો આ પ્રમાણે છે :

★ — મુહમ્મદ રસૂલુલ્લાહ સલ્લલ્લાહુ અલૈહિ વ સલ્લમ.

★ — બિન અબ્દુલ્લાહ બિન અબ્દુલ-મુતલિબ. (અબ્દુલ-મુતલિબનું મૂળ નામ શૈબહ-અરબીમાં શૈબહના અર્થ વૃદ્ધ પુરૂષ થાય છે. પૈદાઃ વેળા એમ. માથામાં કેટલાક વાળ મફેદ હતા જેથી શૈબહ નામ રાખવામાં આવ્યું.)

★ — બિન હાશિમ રસૂલુલ્લાહ સલ્લલ્લાહુ અલૈહિ વ સલ્લમના પરદાદા. (એમનું મૂળ નામ અમ્મ હતું. રિવાયતોમાં છે કે અમ્મના સમયનાં અરબમાં દુકાળ પડ્યો તો એમણે શોરબામાં રોટલીઓ ચૂરીચૂરીને લોકોને

જમાડયા જેથી હાશિમ નામે પંકાઈ ગયા. અરબીમાં હાશિમનો અર્થ રોટલીઓ ચૂરનાર.)

★ — બિન અબ્દે મનાફ (મૂળ નામ મુગીરહ હતું. બેહદ રૂપાળા હોવાથી ‘‘કમરૂલ-બત્તા’’ના ઉપનામે પંકાયેલા હતા. કમર એટલે ચાંદ અને બત્તાના અર્થ પથરીલી ભૂમીની ખીણ.)

★ — બિન કુસૈય (અસલ નામ જૈદ. બહુ બહાદુર અને મુત્સદ્દી પુરૂષ હતા. વેરવિખેર કુરૈશને એકત્ર કરીને મક્કહમાં ‘‘દારુન-નદવહ’’ નામે મકાન બનાવ્યું જે અરબનું સૌથી પહેલું પાર્લામેન્ટ હાઉસ હતું.)

★ — બિન કિલાબ (મૂળ નામ હકીમ અથવા ઉર્વહ હતું. શિકારના ભારે શવકીન હોવાથી શિકારી કૂતરા પાળેલા હતા. જેથી કિલાબ નામે પંકાયા. અરબીમાં કિલાબ એટલે કૂતરા. એકવચન કલ્બ એટલે કૂતરો.)

★ — બિન મુર્રહ (અરબીના ‘‘મરારહ’’ માંથી નીકળેલો શબ્દ છે જેના અર્થ કડવાશ થાય છે અને મુર્રહ એટલે બેહદ કડવો. આ ગૃહસ્થ વીરનર હોવાથી પોતાના દુશ્મનો માટે બેહદ કડવા કે આકરા હતા.)

★ — બિન કઅબ બિન લુઐથ બિન ગાલિબ બિન કિહર (કિહરનું મૂળ નામ કુરૈશ હતું. કેટલાક કહે છે કે કુરૈશ એમનું ઉપનામ હતું. એમનાથી જ કુરૈશ કબીલાની શરૂઆત થઈ અને એમની જ અવલાદને કુરૈશ કહે છે. અરબીમાં પદછંદ કાયાની એક દરિયાઈ-માછલીને કુરૈશ કહે છે.)

★ — બિન માલિક બિન નદ્ર (નદ્રનું અસલ નામ કેસ હતું. પોતે બેહદ રૂપાળા, રાતામતા અને પ્રફુલ્લ ચેહરાના હોવાથી નદ્ર નામે પંકાયા. નદ્ર અરબીના ‘‘નદારહ’’ થી નીકળેલો શબ્દ છે જેના અર્થ તાજગી, રોનક, ચેહરાની પ્રફુલ્લતા વગેરે થાય છે.)

★ — બિન કિનાનહ બિન ખુઝૈમહ બિન મુદરિકહ (મુદરિકહનું મૂળ નામ આમિર.)

★ — બિન ઈલ્યાસ બિન મુદર બિન નિઝાર બિન મઅદ્દ બિન અદનાન.....

(ગુજરાતી સંપાદકની નોંધ :- અદનાનથી ઉપરના વંશવેલા અંગે કંઈ વાત ચોકકસ કે ખાતરી પૂર્વકની નથી એટલે રસૂલુલ્લાહ સલ્લલ્લાહુ અલૈહિસ સલ્લમની અદનાન સુધીની વંશાવળી સહીહ અને સનદી રિવાયતોથી સ્થાપિત છે. એમાં કોઈ શંકા કે સંદેહને સ્થાન નથી. અલબત્ત અદનાનથી ઉપરની વંશકડીઓમાં મતભેદ પ્રવર્તે છે. અદનાન અલ્લાહના પયગમ્બર હઝરત ઈસ્માઈલ અલૈહિસ-સલામની ત્રીસમી અથવા ચાલીસમી પેઢીમાંથી હતા. હઝરત ઈમામ બુખારીએ પણ સહીહ બુખારીમાં અદનાન સુધીની વંશકડીના નામો દર્શાવેલાં છે. બાકીની વંશાવળીના નામો આગળ વાંચો :)

★ — અદનાન બિન ઉદ્દ યા ઉવદ બિન મુકવ-વિમ બિન નાહૂર બિન તૈરહ બિન યઅરબ બિન યશબ બિન નાબિત બિન ઈસ્માઈલ અલૈહિસ-સલામ બિન ઈબ્રાહીમ ખલીલુર-રહમાન અલૈહિસ-સલામ બિન તારહ અથવા તારિહ (અસલ નામ આઝર)<sup>૧</sup> બિન નાહૂર બિન સાદગ બિન રાહિ બિન શાલબ બિન ઐબર બિન શાલામ બિન અર-ફખશહ બિન સામ બિન નૂહ અલૈહિસ-સલામ બિન લમક બિન મતૂશાલબ બિન

૧. તારહનું બીજું નામ તારીખ તરીકે પણ આવેલું છે પણ મૂળ નામ આઝર છે. આઝર હઝર. ઈબ્રાહીમ અલૈહિસ-સલામનો બાપ હતા. કેટલાકના કથન મુજબ હઝરત ઈબ્રાહીમ અલૈહિસ-સલામનો કાકો હતો. આઝર પોતે કટર કાફર અને મૂર્તિ પૂજક હોવા ઉપરાંત મૂર્તિઓ ધરીને વેચવાનો વંધો પણ સંચલાવતો હતો. મૂર્તિઓના વેપારમાં ભારે કમાણી હોવાથી દેવદાસી મુસલમાન નહિ બન્યો. મથો ન્યાં સુધી પોતાના બેટા હઝરત ઈબ્રાહીમ અલૈહિસ-સલામનો વિરોધ કરતો રહ્યો. અરબી ભાષામાં આઝરના અર્થ મુશહ એટલે ભટકી ગયેલો માણસ. કુર્આન શરીફમાં આઝર નામ સાથે એનું વર્ણન કરવામાં આવ્યું છે. (કામુસુલ-કુર્આન પેજ : ) હથુરમી.

અખનૂખ.....

કેટલાક વંશજ્ઞાનીઓના મંતવ્ય મુજબ એજ અખનુખનું બીજું નામ હજરત ઇંદરીસ અલૈહિસ-સલામ છે જેઓ અલ્લાહના માનવંતા પયગમ્બર છે. અથવા તેઓ એજ અખનુખ નામના ગૃહસ્થને અલ્લાહના નબી ઇંદરીસ સમજે છે. એ વાત ખરી છે કે ખોટી તે અલ્લાહ બેહતર જાણે !

અને એજ ઇંદરીસ હજરત આદમ અલૈહિસ-સલામની અવલાદમાં તે ગૃહસ્થ છે જેમને અલ્લાહ તઆલા તરફથી સૌથી પહેલાં પયગમ્બરીની પદવી આપવામાં આવી અને એજ ઇંદરીસ તે ગૃહસ્થ છે જેમણે આ દુનિયામાં સૌથી પહેલાં કલમથી લખવાની શોધ અને શરૂઆત કરી.

❖ — અખનૂખ બિન યરઝ બિન મહલીલ બિન કૈનન બિન યાનિશ બિન શીસ અલૈહિસ-સલામ બિન આદમ અલૈહિસ સલામ.<sup>૧</sup>

**હજરત ઇસ્માઈલ (અલૈ.)ની વંશાવળી** ————— ઇબ્ને હિશામ કહે છે : મુહંમદ બિન ઇસ્હાક મુત્તલબી એટલે ઇબ્ને ઇસ્હાકની રિવાયતથી જિયાદ બિન અબ્દુલ્લાહ બુકકાઈએ<sup>૨</sup> ઉપર દર્શાવેલી વંશાવળી, મુહંમદ રસૂલુલ્લાહ સલ્લલ્લાહુ અલૈહિ વ સલ્લમથી આદમ અલૈહિસ-સલામ સુધી બયાન કરી છે અને સાથે હજરત ઇંદરીસ અલૈહિસ-સલામ વગેરેને લગતી કેટલીક વાતોનું પણ વર્ણન કરેલું છે.

પરંતુ ખલ્લાદ બિન કુરૈત બિન ખાલિદ સફ્સીએ શૈબાન બિન ઝુહૈર બિન શકીક બિન સૌરથી અને તેમણે કતાદાહ વચામહની રિવાયતથી અલ્લાહના પયગમ્બર હજરત ઇસ્માઈલ અલૈહિસ-સલામની વંશાવળી આ પ્રમાણે દર્શાવી છે.

ઇસ્માઈલ બિન ઇબ્રાહીમ ખલીલુર-રહમાન બિન તારહ બિન નાદૂર બિન અસરગ  
બિન અરજી બિન ફાલખ બિન આબિર બિન શાલખ બિન અર-ફખદઝ બિન સામ  
બિન નૂહ બિન લમ્ક બિન મતૂશલખ બિન અખનૂખ બિન યરવા બિન મહલાઈલ બિન  
કાથિન બિન અનૂશ બિન શીસ બિન આદમ.

**ઇબ્ને હિશામની અગત્યની નોંધો** ————— ઇબ્ને હિશામ કહે છે : ઇ-શાઅલ્લાહ હું આ પુસ્તકનો આરંભ રસૂલુલ્લાહ સલ્લલ્લાહુ અલૈહિ વ સલ્લમના પૂર્વજ હજરત ઇસ્માઈલ અલૈહિસ-સલામ બિન હજરત ઇબ્રાહીમ અલૈહિસ-સલામના વર્ણનથી કરીશ અને પછી હજરત ઇસ્માઈલ અલૈહિસ-સલામની અવલાદમાંથી એવા લોકોનું બયાન કરીશ જેઓ રસૂલુલ્લાહ સલ્લલ્લાહુ અલૈહિ વ સલ્લમના વંશવેલા સાથે સંકળાયેલા છે. હજરત ઇસ્માઈલથી લઇને મુહંમદ રસૂલુલ્લાહ સલ્લલ્લાહુ અલૈહિ વ સલ્લમ સુધી જેટલી પેઢીઓ પસાર થઇ

૧. હજરત આદમ અલૈહિસ-સલામ આપણા જગતના સૌથી પહેલા ઇન્સાન છે જેમને અલ્લાહ તઆલાએ પોતાના ત્રાયથી મણમણાટ કરનારી માટીથી રંદા કર્યા જેથી એમનો લકબ "અબુલ-બશર" છે જેના અર્થ દુનિયાના તમામ ઇન્સાનોના બાપ. આદમ નામથી જ અદમા -બદ બ-ઓ. "હ"

૨. હજરત બિન અબ્દુલ્લાહ બિન તુફૈલ બુકકાઈ, ઇબ્ને ઇન્સાનના શામિર્દ અને ઇબ્ને હિશામના ઇસ્તદ હતા. રસૂલુલ્લાહ સલ્લલ્લાહુ અલૈહિ વ સલ્લમના પવિત્ર જીવનની માહિતીઓ એકઠી કરવાનો ધૂનમાં શામિર્દ અને ઇન્સાન એટલે ઇબ્ને હિશામ અને બુકકાઈ બંને પોતાના ઘરખાર વેચીને નીઝી પડયા અને વસરો સુધી અહીં તહીં ધૂનો-કરીને સીરતે-નબીને ટ્રગતી માહિતીઓ મેળવવા દર દરની ખાક છાનના રહ્યા. સીરતે-નબીના વિષય પર અલ્લામા બુકકાઈ સૌથી વધુ વિશ્વાસપાત્ર રાવો મણાવે છે. ફિજરી સન ૪૮૩માં વશાન પામ્યા. (અલ્લામા શિબ્લી નુઅમાની: ફૂત સીરતુન-નબી જિ.૧ પા.૩૧) હકુમત

અને એ પેઢીઓમાં જેટલા લોકો પાકયા અને એ લોકો સાથે જે કંઈ બનાવો બન્યા એ બધી વાતાંનું હું કમવાર અને વિગતવાર બયાન કરીશ.

અલબત્ત ટૂંકાણના હેતુએ હજરત ઈસ્માઈલ અલૈહિસ-સલામની અવલાદમાંથી એવા લોકોનું વર્ણન જતું કરીશ જેઓ રસૂલુલ્લાહ સલ્લલ્લાહુ અલૈહિ વ સલ્લમના વંશવેલા સાથે સંકળાયેલા નથી. એ ઉપરાંત ઈબ્ને ઈસ્હાકે પોતાના પુસ્તકમાં અમુક એવી વાતો ટાંકેલી છે જેનો, રસૂલુલ્લાહ સલ્લલ્લાહુ અલૈહિ વ સલ્લમ સાથે કોઈ સંબંધ નથી, ન કુર્આન કે હદીસમાં તેનો કોઈ ઉલ્લેખ કે ઇશારો મળે છે તો તેવી વાતોને પણ હું જતી કરીશ.

એ ઉપરાંત ઈબ્ને ઈસ્હાકે પોતાના પુસ્તકમાં કસીદા-કાવ્યો કે બીજા પ્રકારના જે કાવ્યો ટાંકેલા છે તેમાંથી સીરતે-નબવીના વિષય સાથે સુસંગત નહિ થતાં હોય તેવાં કાવ્યો કે કાવ્ય-પંક્તિઓને પણ હું છાંટી નાખીશ. મારી ધારણા મુજબ કાવ્યકળાના વિદ્વાનોને પણ એ કાવ્યોની કશી ખબર નથી. કેટલીક એવી વાતોને પણ જતી કરીશ જેનું જાબ પર લાવવું સાડું લાગતું નથી. વળી કેટલીક એવી રિવાયતોને પણ છોડી દઈશ જેને બુકકાઈનો ટેકો મળેલો નથી અને બુકકાઈએ પોતાની રિવાયતમાં મારી આગળ તેનું વર્ણન કરેલું નથી.

એ સિવાય સીરતે-નબવીને લગતી જે કંઈ માહિતી મેં, પ્રમાણભૂત અને વિશ્વાસપાત્ર રાવીઓ કે વર્ણનકારોના મુખેથી મેળવી છે તેને મારી જાણ મુજબ ઈન્શાઅલ્લાહ સંપૂર્ણ વિગતો સાથે બયાન કરીશ.

**હજરત ઈસ્માઈલની અવલાદ**—————ઝિયાદ બિન અબ્દુલ્લાહ બુકકાઈએ મુહમ્મદ બિન ઈસ્હાક મુત્તલબીની રિવાયતથી બયાન કર્યું કે અલ્લાહના નબી હજરત ઈસ્માઈલ અલૈહિસ-સલામ બિન હજરત ઈબ્રાહીમ અલૈહિસ-સલામના ૧૨ પુત્રો હતા:

(૧) સૌથી મોટા પુત્રનું નામ નાબિત હતું. (૨) પછીકેજર અથવા કેદાર (૩) અઝબુલ અથવા અદબઈલ (૪) મબશા (૫) મિસ્મઆ અથવા મિસ્મઆ (૬) માશી (૭) હિન્મા (૮) અઝર (૯) તૈમા (૧૦) યતૂર (૧૧) નબિશ અથવા નાકીશ (૧૨) કેઝુમા અથવા કેઝુમા.<sup>૧</sup>

આ બધા પુત્રોના અન્માંજીનું નામ રઅલહ હતું અને રઅલહ, મિદાદ બિન અમ્મ જુરહુમી નામે ગૃહસ્થના પુત્રી હતાં. ઈબ્ને હિશામ કહે છે: કેટલાક લોકો મિદાદનો ઉચ્ચાર મુદાદ કરે છે.

કહેવાય છે કે મુદાદ અને જુરહુમ બે સગા ભાઈઓ હતા. જેઓના પિતાનું નામ કહ્લતન હતું. આ કહ્લતન નામે ગૃહસ્થ તમામ યમનવાસીઓના મૂળ પૂર્વજ તરીકે પંકાયેલા છે. અર્થાત : મુલ્કે યમનમાં વસનારા તમામ લોકોનો વંશવેલો કહ્લતનને જઈ મળે છે. કહ્લતનની વંશાવળી આ પ્રમાણે છે :

કહ્લતન બિન આમિર બિન શાલખ બિન અર-કખશઝ બિન સામ બિન નૂહ અલૈહિસ-સલામ ઈબ્ને ઇસ્હાકની રિવાયત મુજબ જુરહુમના પિતાનું નામ યકતન બિન ઐબર બિન શાલખ હતું.

**હજરત ઈસ્માઈલની ઉંમર અને મદદન**—————ઈબ્ને ઈસ્હાકની રિવાયત મુજબ અલ્લાહના પદગામ્યર હજરત ઈસ્માઈલ અલૈહિસ-સલામની ઉંમર-પ્રચલિત રિવાયત મુજબ ૧૩૦ વરસની હતી. આ ઉંમર

૧. આ બધા નામોના ઉચ્ચારમાં મતભેદ પ્રવર્તે છે : (૧) કેઝર, કેઝાર, કેદાર (૨) અઝબુલ, અદબીલ, અદબાલ (૩) મબશા, મબશાર. મબશામ (૪) માશી, મશા, મન્શા (૫) હિન્મા, હિન્મ, દમાર (૬) તૈમા, તૈમ (૭) નબિશ, નાબિશ (૮) કેઝુમા, કેઝમ, કેઝમા. કેઝમાન, કઝમઝ "હ"

આપની વક્ષત થઈ અને ખાનચે-કચબહના “હતીમ”માં ઉત્તર દિશાએ, આપના અમ્માંજી બીબી હાજિરહ અલૈહસ-સલામની કબર પાસે આપને દફન કરવામાં આવ્યાં. અલ્લાહની અપાર રહમતો અને બરકતો હો મા-બેટાના નૂરાની આત્માઓ પર !

ઇબ્ને હિશામ કહે છે : અરબના લોકો હાજિરહ નામનો ઉચ્ચાર આજિરહ તરીકે પણ કરે છે. રોજની ઘરેલુ બોલીમાં તેઓ “હ” અક્ષરને “અ”થી બદલવાને ટેવાયેલા છે જેમકે “હાજર”ને “આજર” અને “હરાકલ-માઅ” ને અરાકલ-માઅ” વગેરે.

**હઝરત બીબી હાજિરહનું વતન**—ઇબ્ને હિશામ કહે છે : મને અબ્દુલ્લાહ બિન વહબના મુખેથી અને તેમને અબ્દુલ્લાહ બિન લુહૈઅહના મુખેથી અને તેમને ગુફરહના આઝાદ ગુલામ ઉમરના મુખેથી આ રિવાયત મળી છે કે હઝરત બીબી હાજિરહ અલૈહસ-સલામનું વતન મિસર હતું. એજ કારણે રસૂલુલ્લાહ સલ્લલ્લાહુ અલૈહિ વ સલ્લમએ પોતાના સહાબાને, મિસરવાસીઓ સાથે ભલાઈનો ઉદાર વર્તાવ કરવાની તાકીદ કરતાં ફરમાવ્યું છે :

“હે લોકો ! મુલ્કે-મિસરના “મદરહ” સ્થળે વસનારા, શ્યામણા-સલૂણા, બુંધરીયાળ વાળોવાળા ઝિમ્મીઓ એટલે હબશીઓના મામલામાં અલ્લાહથી ડરજો, કેમકે તેઓની સાથે મારી વંશી સગાઈ પણ છે અને સુસરાલી સગાઈ પણ છે”

ગુફરહના આઝાદ ગુલામ ઉમર કહે છે : વંશી સગાઈ એવી રીતે કે રસૂલુલ્લાહ સલ્લલ્લાહુ અલૈહિ વ સલ્લમ હઝરત ઈસ્માઈલ અલૈહિસ-સલામના વંશમાંથી હતા અને હઝરત ઈસ્માઈલના અમ્માંજી બીબી હાજિરહ મિસરના એજ ખાનદાનમાંથી હતાં.

અને સુસરાલી સગાઈ એવી રીતે કે રસૂલુલ્લાહ સલ્લલ્લાહુ અલૈહિ વ સલ્લમએ બીબી મારિયહ કિબ્તીયહ નામે મિસરના એક ખાનદાની કન્યાની સાથે નિકાહ કર્યા હતા. બીબી મારિયહ કિબ્તીયહને, મિસરના તે સમયના “મુકવ-કિસ” નામના બાદશાહે રસૂલુલ્લાહ સલ્લલ્લાહુ અલૈહિ વ સલ્લમની સેવામાં ભેટ તરીકે અર્પણ કર્યા હતાં. આ બીબી મારિયહની કૂખે રસૂલુલ્લાહ સલ્લલ્લાહુ અલૈહિ વ સલ્લમના લાડલા બેટા હઝરત ઈબ્રાહીમનો જન્મ થયો હતો. બીબી મારિયહ પણ મુલ્કે-મિસરના વતની હતાં.

ઇબ્ને લુહૈઅહનું કથન છે : હઝરત ઈસ્માઈલ અલૈહિસ-સલામના અમ્માંજી હઝરત હાજિરહ “ઉમ્મુલ-અરબ” નામે એક વસતિના રહેવાસી હતાં. આ વસતિ મિસરના “અલ-ફરમાઅ” નામે શહેરની પાસે આવેલી હતી. <sup>૧</sup> અને રસૂલુલ્લાહ સલ્લલ્લાહુ અલૈહિ વ સલ્લમના બેટા હઝરત ઈબ્રાહીમના માતાજી બીબી મારિયહ મિસરના “અનસિબા” નામે જિલ્લાના “હફન” ગામના રહેવાસી હતાં. મિસરના મુકવ-કિસ બાદશાહે એમને રસૂલુલ્લાહ સલ્લલ્લાહુ અલૈહિ વ સલ્લમની સેવામાં ભેટ તરીકે અર્પણ કર્યા હોવાથી તેઓ રસૂલુલ્લાહ સલ્લલ્લાહુ

૧. પ્રાચીન યુગમાં “અલ-ફરમાઅ” મિસરનું એક બજારું શહેર હતું. પોર્ટ સંકેતી પૂર્વ દિશાએ સમુદ્રકિર્ણી બે માઈલના અંતરે આવેલું હતું. તે સમયે એનું નામ પેલુસિયમ - PELUSIUM - હતું. મુલ્કે-મિસરના વંશકુર કિજેના ઈઝરત અમ્મ બિન આસે મિસર પર ચઢાઈ કરી તો ગાંધી પહેલાં એજ શહેર પર કબજો કર્યો. એક રિવાયત મુજબ પુત્રાનના નામચાન તત્ત્વોજ બલીનુસની કબર અહીં હોવાથી એ શહેરની કાંતિ એમને પ્રસરેલી હતી. “ઉમ્મુલ-અરબ” નામે જે વસતિનો ઉલ્લેખ થયેલો છે, બીબી હાજિરહના સમયમાં કદાચ તેનું આ નામ નહિ હશે. બાદમાં બીબી હાજિરહના કારણે લોકો એને “ઉમ્મુલ-અરબ” કહેવા લાગ્યા હશે એટલે એવી વસતિ અથવા એવું સ્થળ જ્યાં ઈસ્માઈલી અરબોના નાનવંતા માતાજી હઝરત બીબી હાજિરહ અલૈહિસ-સલામનો જન્મ થયો. (ઇબ્ને હિશામ જિ-૧ પા-૩૩નો હાશિયો.)



અલૈહિ વ સલ્લમના કનીઝ હતાં.

એક રિવાયત એવી છે કે હજરત ઇસ્માઈલ અલૈહિસ-સલામના માતાજી બીબી હાજિરહ “ઉમ્મુલ-અરબ” એટલે સમગ્ર અરબવાસીઓના માતાજી ગણાય છે. આ કારણે તેઓ જે વસતિમાં રહેતાં હતાં તેનું નામ પણ ઉમ્મુલ-અરબ પડી ગયું.

**સહાબાને એક વસિયત—**ઇબ્ને ઇસ્હાક કહે છે : મુહમ્મદ બિન મુસ્લિમ બિન ઉબૈદુલ્લાહ બિન શિહાબ જુહરીએ અબ્દુર્રહમાન બિન અબ્દુલ્લાહ બિન કઅબ બિન માલિક અન્સારીની રિવાયતથી કહ્યું કે રસૂલુલ્લાહ સલ્લલ્લાહુ અલૈહિ વ સલ્લમએ પોતાના સહાબાને કરમાવ્યું :—

“હે લોકો ! જ્યારે તમે મિસર ફત્તે કરો તો ત્યાંના રહેવાસીઓ સાથે નેકીનો વર્તાવ કરવાની મારી વસિયત યાદ રાખજો કેમકે તેઓને લગતી એક પ્રકારની જવાબદારી છે અને તે છે કરાબત એટલે સગાઈ-સંબંધ.”

ઇબ્ને ઇસ્હાક કહે છે : આ હદીસ સાંભળીને મેં ઇબ્ને શિહાબ જુહરીને પૂછ્યું, “તે કઈ સગાઈ છે જેની વસિયત સહાબાને કરવામાં આવી ?”

ઇબ્ને શિહાબે જવાબ આપ્યો, “ઇસ્માઈલ અલૈહિસ-સલામના અમ્માજી હજરત હાજિરહ મિસરવાસીઓના એજ ખાનદાનમાંથી હતાં.”

**અરબવાસીઓના આદિપૂર્વજ—**ઇબ્ને હિશામ કહે છે : અરબ ખંડની ભૂમિ પર વસનારા તમામે તમામ અરબો હજરત ઇસ્માઈલ અલૈહિસ-સલામ અને કહ્તાનની અવલાદ છે. યમનના કેટલાક વંશજાનીઓના મંતવ્ય મુજબ કહ્તાન, હજરત ઇસ્માઈલ અલૈહિસ-સલામની અવલાદમાંથી છે. એટલે જ હજરત ઇસ્માઈલ અલૈહિસ-સલામને “અબુલ-અરબ” કહેવામાં આવે છે એટલે તમામ અરબોના બાપ અથવા અરબ ખંડનો અસલી અરબોના આદિપૂરૂષ.

ઇબ્ને ઇસ્હાકે અરબોની વંશાવળી આ રીતે દર્શાવી છે : આદ બિન અવઝ બિન ઇરમ બિન સામ બિન નૂહ અલૈહિસ-સલામ અને સૂમૂદ તથા જદીસ એ બંને આબિર બિન ઇરમ બિન સામ બિન નૂહના બેટાઓ છે. અને તસ્મ તથા ઇમ્લાક તથા ઉમૈમ એ ત્રણે લાવિઝ બિન સામ બિન નૂહના બેટાઓ છે. અને એમના તમામ સંતાનો, તમામ ખાનદાનો અને ખાનદાનોના તમામ સભ્યો બધા જ અસલી અરબ કહેવાય છે.

હવે હજરત ઇસ્માઈલ અલૈહિસ-સલામના વડા પુત્રનું નામ નાખિત હતું. નાખિતનો વંશવેલો આ છે : નાખિતનો બેટો યશજુબ અને યશજુબનો બેટો યઅરૂબ અને યઅરૂબનો બેટો તૈરહ, તૈરહનો બેટો નાહૂર, નાહૂરનો બેટો મુકવ-વિમ, મુકવ-વિમ નો બેટો ઉદદ અને ઉદદનો બેટો અદનાન.

**અદનાનની અવલાદ—**ઇબ્ને ઇસ્હાક કહે છે. અદનાનના સમયથી જ હજરત ઇસ્માઈલ અલૈહિસ-સલામના કબીલા તથા ખાનદાનોના લોકો જુદા-જુદા સ્થળોએ ફેલાઈને અલગ-અલગ રીતે રસી ગયા હતા. પછી અદનાનની બેગમે બે પુત્રોને જન્મ આપ્યો. એકનું નામ મઅદ્દ બિન અદનાન અને બીજાનું નામ અક્ક બિન અદનાન.

આ અક્ક નામનો બીજો પુત્ર મોટો થવા પછી મક્કહ છોડીને યમનની ભૂમિમાં ચાલ્યો ગયો અને પછી

કાયમ મોટ ત્યાં જ વસી ગયો. કેમકે ત્યાં તેણે યમનના અશચર નામે કબીલાની એક કન્યા સાથે શાદી કરી લીધી હતી. આ શાદીને કારણે અક્કની અને તેના બચ્ચાંઓની રહેણીકરણી, રીતભાત, બોલચાલ, રંગદંગ અને સંસ્કાર અશચર કબીલાના રંગે રંગાઈ ગયા. અશચરી અને ઇસ્માઈલી ખાનદાન પણ એક થઈ ગયું અને ભાષા પણ ભેળસેળ થઈને અશચરી બની ગઈ.

આ ખાનદાનના બધા જ લોકો અશચર બિન નબત બિન ઉદ્દ બિન જૈદ બિન હુમૈસઅ બિન અમ્મ બિન અરીબ બિન યશબુબ બિન જૈદ બિન કહલાન બિન સબા બિન યશબુબ બિન યઅરૂબ બિન કહતાનની અવલાદ છે. કેટલાકના કથન મુજબ નબત બિન ઉદ્દનું જ બીજું નામ અશચર છે. અમુક ઇતિહાસકારો અશચરને માલિકનો બેટો કહે છે અને માલિકનું જ બીજું નામ મઝહબ બિન ઉદ્દ બિન જૈદ બિન હુમૈસઅ છે. કેટલાકના મત મુજબ અશચર સબાનો બેટો હતો. અને સબા યશબુબનો બેટો હતો.

**અક્ક બિન અદનાન અને ગસ્સાન** ————— ઈબ્ને હિશામ કહે છે : મને અહમર બિન અબૂ મુહરિઝ તથા અબૂ ઉબૈદહએ, બનૂ સુલૈમ બિન મનસૂર બિન ઈકરિમહ બિન ખરૅહ બિન કેસ બિન ગીલાન બિન મુદર બિન નિઝાર બિન મઅદ્દ બિન અદનાન વંશના એક શાઈર અબ્બાસ બિન મિરહાસનો એક શેઅર સંભળાવ્યો. અબ્બાસ આ શેઅરમાં અક્ક બિન અદનાન વિશે ગર્વ લેતાં કહે છે :

૫ અક-કુબ્લુ અદના-બત-તઝીબ તલક-કબૂ. • બિ-ગસ્સાને હત્તા તુરૈદ્દુ કુલ્લ મુતર-રદિબ

અર્થાત : અક્ક બિન અદનાન ખાનદાનના લોકો તે લોકો છે જેઓએ બનૂ ગસ્સાનનો લકબ ગ્રહણ કરી લીધો હતો ત્યાં સુધી કે તેઓને ચારે દિશાએ ફેલાવી દેવામાં આવ્યા.

એક રિવાયત મુજબ શેઅરની પહેલી કડીમાં “તલક-કબૂ”ને બદલે “તલઅ-અબૂ” શબ્દ આવેલો છે. એના અર્થ આ પ્રમાણે થશે : અદનાનનો બેટો અક્ક તે વીરનર છે જેણે ગસ્સાન નામે ઝરણા પાસે પોતાના શત્રુઓ સાથે ખૂંખાર જંગ ખેલીને બધાને ભગાડી મૂક્યા.

આ શેઅર અબ્બાસ બિન મિરહાસના એક કસીદામાંથી લેવામાં આવ્યો છે. એમાં “ગસ્સાન” શબ્દ આવેલો છે. ગસ્સાન પાણીના એક ઝરણાનું નામ છે. આ ઝરણું યમન દેશના સરોવર પર બાંધેલા પ્રખ્યાત બંધ “સદ્દે-મઆરિબ” પાસે આવેલું છે. એ માઝિન બિન અસદ બિન ગૌસની અવલાદનું ઝરણું હતું. જેથી બનૂ માઝિનના લોકોનું પણ એજ નામ પડી ગયું.

અમુક જાણકારોનું કહેવું છે કે, ગસ્સાન એક પનઘટનું નામ છે. આ પનઘટ હુજફહ નામના કસબા પાસેના મુશલ્લહ સ્થળે આવેલો છે. એનું પાણી પીનારા કહતાનના વંશમાંથી માઝિન બિન અસદ બિન ગૌસ બિન નબત બિન માલિક બિન જૈદ બિન કહલાન બિન સબા બિન યશબુબ બિન યઅરૂબ બિન કહતાનની અવલાદના કેટલાક કબીલા હતા. એ બધા કબીલાઓના લોકો પણ ગસ્સાન નામે જ પકાઈ ગયા.

રસુલુલ્લાહ સલ્લલ્લાહુ અલૈહિ વ સલ્લમના દરબારી શાઈર હઝરત હસ્સાન બિન સ્નાબિત અન્સારી રદિયલ્લાહુ અન્હુ એજ માઝિન બિન અસદ બિન ગૌસની અવલાદમાંથી હતા. મહીનહમાં વસનારા ઔસ અને ખઝરજ નામે બે કબીલાના લોકો અન્સાર કહેવાય છે. બંને કબીલાના લોકોએ ઇસ્લામ કબૂલ કરીને રસુલુલ્લાહ સલ્લલ્લાહુ અલૈહિ વ સલ્લમની ઘણી મદદ કરી હતી. એ બંને કબીલાના બધા અન્સાર, હારિસહ બિન સઅલબા બિન અમ્મ બિન આમિર બિન હારિસહ બિન ઈમ્મઉલ-કૈસ બિન સઅલબા બિન માઝિન બિન અસદ બિન

ગૌસની અવલાહમાંથી હતા. હઝરત હસ્સાન બિન સાપિતનો શેઅર છે:

ઈમા સઅલ-તિ ફઈબ્બા મઅ-શરુન નુજબુન, • અલ-અરફુ બિસ્બતુના પત-માઈ ગરસાનુ.

શું તે કોઈને પૂછ્યું નહિ ? એટલે શું તને ખબર નથી કે અમે અશરાફ લોકો છીએ ? બન્નુ અસદ અમારો કબીલો છે અને ગરસાન અમારો પનઘટ છે.

મઅદ્ બિન અદનાનનું ખાનદાન—આ તો થયું અદનાનના બેટા અક્કનું વર્ણન જે યમનના અશઅર કબીલામાં જઈને વસી ગયો હતો. હવે અદનાનના બીજા પુત્ર મઅદ્ને લગ્નતી માહિતીનું વર્ણન આ છે.

ઈબ્ને ઈસ્હાક કહે છે : મઅદ્ બિન અદનાનના ચાર પુત્રો હતા: (૧) કુદાઅહ (૨) નિઝાર (૩) કુનુસ (૪) ઈયાદ. એમાં કુદાઅહ તેનો વડો પુત્ર હતો. કુદાઅહનું બીજું નામ બક હતું એટલે જ એનો બાપ અબૂબકના ઉપનામે પંકાયેલો હતો. આ કુદાઅહ પણ મોટો થવા બાદ યમન ચાલ્યો ગયો અને ત્યાં હિમ્યર બિન સબા નામના ગૃહસ્થ સાથે રહેવા લાગ્યો અને પછી કાયમ માટે ત્યાં જ વસી ગયો. હિમ્યરના બાપ સબાનું મૂળ નામ અબ્દે-શમ્સ હતું. તેનું સબા નામ એટલા માટે પડ્યું કે, અરબમાં એ પહેલો શમ્સ હતો જેણે લોકોની ધરપકડ કરવા માંડી. એટલે લોકોને બળબળીથી પકડી-પકડીને પોતાના ગુલામ બનાવવા માંડ્યા. આ સબા અથવા અબ્દે-શમ્સ પોતે યઅરૂબ બિન યશગુબ બિન કહતાનનો બેટો હતો. <sup>૧</sup>

ઈબ્ને હિશામ કહે છે : ઈબ્ને ઈસ્હાકે કુદાઅહને મઅદ્નો બેટો કહ્યો છે પણ યમનવાસીઓ અને કુદાઅહના કુટુંબીઓનું કહેવું છે કે કુદાઅહ, માલિક બિન હિમ્યરનો બેટો છે જેમકે અમ્ર બિન મુરુહ જુહની નામે શાઈરે કહ્યું છે.

નહલુ બલુશ- શયબિલ- હિજાબિલ અઝહર • કુદા- અતુબ્ને માલિ- કિબ્ને- હિમ્યર

અમે ઉંચા ખાનદાનના, રોશન ચેહરાવાળા શૈખ કુદાઅહ બિન માલિક બિન હિમ્યરની અવલાદ છીએ.

અબ- નસબિલ- મઅરૂફે ગયરિલ- મુન્કર • ફીલ હજરિલ મન્ફૂશે તહતિલ- મિમ્બર

આ તે ખાનદાન છે જે મશરૂફ છે, ગુમનામ નથી. બલકે તેનું નામ મિમ્બર હેઠળના પથ્થરમાં કોતરાયેલું છે.

આ શેઅરો કહેનાર શાઈર પોતે પણ કુદાઅહની અવલાહમાંથી છે.

નુઅમાન બિન મુનઝિર—ઈબ્ને ઈસ્હાક કહે છે : મઅદ્ બિન અદનાનના ત્રીજા પુત્રનું નામ કુનુસ છે. મઅદ્ કબીલાની વંશાવળીના માહિતગારોનું માનવું છે કે કુનુસના કુટુંબીજનોમાંથી લગભગ બધા જ લોકો સંતોગોના વમળમાં સપડાઈને તબાહ થઈ ગયા. અલબત્ત તેના વંશમાંથી નુઅમાન બિન મુનઝિર નામના ગૃહસ્થે હંદહ પ્રદેશના નાદશાહ તરીકે અપૂર્વ નામના મેળવી છે અને મુહમ્મદ બિન મુસ્લિમ બિન અબ્દુલ્લાહ

૧. સબા અને સબઅ : અરબીના "સબીધ"માંથી નીકળેલો શબ્દ છે જેના અર્થ લોકોને બળબળીથી પકડીને ગુલામ બનાવી લેવું થાય છે. સબા ઉર્દૂ અબ્દે-શમ્સ એક બળવાન, સાહસિક અને માથાભારે પુરુષ હતો. લોકોને પરાણ પકડી લઈને પોતાના ગુલામ બનાવી લેતો હતો. આ કાશેર એ સબાને નામે પ્રખ્યાત થઈ ગયો. ખાદમાં એની આખી કીમત નામ સબા પડી ગયું. હઝરત સુલૈમાન અલેહિસ-સલામના પુરુષોમાં સબા નામે પાંચની નામથીન મહારાખી ઐલકીસ એજ કીમમાંથી ગતી. કુઆનમા એનું વર્ણન થયું છે. (કામસુલ-કુઆન પેજ ૨૫૬) "હ"

બિન શિલાબ જુહરીએ કહ્યું કે, નુઅમાન બિન મુનઝિર, કુનુસ બિન મઅદની અવલાદમાંથી હતો. કેટલાકે કુનુસ નામનો ઉચ્ચાર કનસ તરીકે કર્યો છે.

હઝરત ઉમર બિન ખત્તાબ રદિયલ્લાહુ અન્હુના ખિલાફત-કાળમાં જ્યારે હીરહના બાદશાહ નુઅમાન બિન મુનઝિરની તલવાર હઝરત ઉમરની સેવામાં હાજર કરવામાં આવી તો આપે જુબૈર બિન મુત્ઠમ બિન અદી બિન નવક્લ બિન અબ્દે મનાફ બિન કુસૈય નામના ગૃહસ્થને બોલાવી મંગાવ્યા. આ ગૃહસ્થ કુરૈશ કબીલાની વંશાવળીના સૌથી મોટા જ્ઞાની હતા. એટલું જ નહિ, તેઓ કુરૈશ ઉપરાંત અરબભરના કબીલાઓની વંશાવળીના પણ સૌથી મોટા નિષ્ણાત તરીકે પંકાયેલા હતા. તેઓ કહ્યા કરતા કે આ કળાનું જ્ઞાન તેમણે હઝરત અબૂબક સિદ્દીક રદિયલ્લાહુ અન્હુ પાસેથી મેળવ્યું છે અને હઝરત અબૂબક સિદ્દીક આ કળાના અરબભરમાં સૌથી મોટા જ્ઞાની હતા.

જ્યારે જુબૈર બિન મુત્ઠમ હાજર થયા તો હઝરત ઉમરે તેમને નુઅમાન બિન મુનઝિરની તલવાર દેખાડીને પૂછ્યું, “હે જુબૈર ! નુઅમાન બિન મુનઝિર કયા કબીલામાંથી હતો ?”

જુબૈર બોલ્યા, “કુનુસ બિન મઅદના અનુગામીઓના કબીલામાંથી.”

ઇબ્ને ઇસ્હાક કહે છે : અરબના કબીલાઓની વંશાવળી જાણનારા બીજા લોકોનું કહેવું છે કે નુઅમાન બિન મુનઝિર કુનુસના કબીલામાંથી નહિ બલકે તે બનૂ લખમના કબીલામાંથી હતો અને બનૂ લખમના લોકો રબીઅહ બિન નસરની અવલાદમાંથી હતા. હવે અલ્લાહને જ સારી રીતે ખબર છે કે એમાંની કઈ વાત સાચી છે!

ઇબ્ને હિશામ કહે છે : લખમની વંશાવળી આ પ્રમાણે છે : લખમ બિન અદી બિન હારિઝ બિન મુરૈહ બિન ઉદદ બિન ઝૈદ બિન હુમૈસઅ બિન અમ્મ બિન અરીબ બિન યશજુબ બિન ઝૈદ બિન કહ્લાન બિન સબા.

કેટલાકે લખમને અદીનો બેટો અને અદીને અમ્મનો બેટો અને અમ્મને સબાનો બેટો કહ્યો છે ત્યારે કેટલાકે આ પ્રમાણે લખમની વંશાવળી દર્શાવી છે : લખમ બિન રબીઅહ બિન નસર બિન અબૂ હારિઝ બિન અમ્મ બિન આમિર. એમાંથી આ છેલ્લો ગૃહસ્થ એટલે અમ્મ બિન આમિર પોતાનું વતન છોડીને પોતાના માણસો સાથે યમનથી ચાલ્યો ગયો અને એના કુટુંબમાંથી અબૂ હારિઝ તથા બીજા લોકો યમનમાં જ રહી ગયા.

**ગુજરાતી સંપાદકની નોંધ**—મુસ્લિમ ઇતિહાસકારો અને વંશાવળી-કળાના જ્ઞાનીઓએ અરબના લોકોની ત્રણ વિભાગોમાં વહેંચણી કરી છે : (૧) અરબ બાઈદહ (૨) અરબ આરિબહ (૩) અરબ મુસ્તઅ-રિબહ.

**અરબ બાઈદહ :** અરબના તે કબીલાઓ જેઓ “તુકાને-નુફ”માં સલામત રહ્યા અને બાદમાં અરબના પ્રદેશોમાં ફેલાઈને આબાદ થયા. ત્યાં તેઓએ પોતાની હુકુમતો કાયમ કરી લીધી અને મુદ્દત સુધી, યગમગરોએ ખતાવેલા અલ્લાહના દીન પર કાયમ રહીને સુખશાંતિનું જીવન ગુજારતા રહ્યા. બાદમાં સમયના વહેણની સાથે એ બધા રાહે-રાસ્તથી ભટકી ગયા અને પોતાની નાફરમાનીઓ કે અવળચંડાઈઓ કે અલ્લાહ સાથે ગદ્દારીઓને

કારણે અઝાબે-ઇલાહીમાં સપડાઈને કે કાળચકના સપાટામાં આવીને તબાહ થઈ ગયા.

હજરત નૂહ અલૈહિસ-સલામના એક બેટાનું નામ સામ હતું અને સામના એક બેટાનું નામ ઈરમ હતું. આ બધા કબીલા એજ ઈરમ બિન સામ બિન નૂહની અવલાદમાંથી હતા જેથી આ કબીલાઓને બનૂ ઈરમ પણ કહે છે. ઈરમનું વર્ણન કુર્આનમાં થયેલું છે. આદ, સમૂદ, જહીસ, તરૂમ, જુરહુમ વગેરે કબીલા "અરબ બાઈદહ"માંથી હતા. એમનો જમાનો એટલો જૂનો છે કે ઇતિહાસમાં એમના વિષેની બહુ ઓછી માહિતી મળે છે. અલબત્ત કુર્આનમાં એમની નાકરમાનીઓને કારણે એમની ઉપર તૂટી પડેલા ભયંકર અઝાબોનું સવિગત વર્ણન કરવામાં આવ્યું છે. એમાંના મોટા ભાગના કબીલા કુકરો-શિક, બુત-પરસ્તી, બંડખોરી અને અલ્લાહના ઉપકારોની નાશુકરીને કારણે અઝાબે-ઇલાહીનો ભોગ બનીને હલાક થઈ ગયા. બાકીના થોડા ઘણા જેઓ સીધા રસ્તા પર હતા બચી ગયા. આદ કૌમના મશહૂર પયગમ્બર હજરત હૂદ અલૈહિસ-સલામ હતા અને સમૂદ કૌમના મશહૂર પયગમ્બર હજરત સાલિહ અલૈહિસ-સલામ હતા.

**અરબ આરિબહ :** આ તે કહ્ફતાની કબીલા છે જેઓએ અરબ બાઈદહ પછી અરબ પર પોતાની હુકૂમતની સ્થાપના કરી. એમાં સબા, કહ્લાન, હિમ્યર વગેરે કબીલાઓનો સમાવેશ થાય છે. આ કબીલાઓના લોકો મુકે-યમન અને આબુબાજુના વિસ્તારમાં આબાદ થયા. પછી જ્યારે યમનના સરોવર પર બાંધેલો બંધ તૂટી ગયો અને પાણીના પ્રચંડ રેલાએ તબાહી મચાવી દીધી તો એમાંના કેટલાક કબીલા યમનથી નીકળીને અરબ ખંડના બીજા પ્રદેશોમાં જઈને વસી ગયા.

હજરત નૂહ અલૈહિસ-સલામના બેટા સામના બીજા બેટાનું નામ અર-ફશાજ હતું. એમની નસલમાં કહ્ફતાનનો જન્મ થયો. કહ્ફતાનનો બેટો યશુબ અને યશુબનો બેટો યશુબ અને યશુબનો બેટો સબા જેનું બીજું નામ અબ્દે-શમ્સ હતું. એજ સબા, કહ્ફતાની કબીલાઓનો બાવા આદમ ગણાય છે. હિમ્યર અને કહ્લાન એજ સબાના બેટા હતા. હિમ્યર અને કહ્લાનની નસલમાંથી અનેક શંટા નીકળ્યા. એ બધા કહ્ફતાની કબીલા કહેવાય છે.

**અરબ મુસ્તઅ-રિબહ** — સામ બિન નૂહના બેટા અર-ફશાજની નસલમાંથી એક શાખ તો કહ્ફતાનની હતી જેનું ઉપર વર્ણન કરવામાં આવ્યું. એજ અર-ફશાજની બીજી શાખ હજરત ઇબ્રાહીમ અલૈહિસ-સલામની હતી. હજરત ઇબ્રાહીમની શાખમાં આપના બેટા ઈસ્હાક, મદયન અને ઈસ્માઈલ હતા. હજરત ઈસ્હાક અલૈહિસ-સલામના બેટા હજરત યઅફૂબ અલૈહિસ-સલામ હતા જેમનું બીજું નામ ઈસરાઈલ હતું. એજ નામ પરથી એમની અવલાદને બની ઈસરાઈલ કહે છે.

બીજા બેટા મદયન હતા જેમની અવલાદ ઉત્તર હિજાઝમાં અકબાની ખાડી પાસે જઈને વસી ગઈ. એજ કૌમમાં હઝન શુએબ અલૈહિસ-સલામનો જન્મ થયો. મદયનના લોકો કુકરો-શિકમાં સપડાઈ ગયા. લેલહેશમાં બેઈમાની, નાપતોગમાં ઉતરબાજી અને બંડખોરીના નાપાક વંધાને કારણે આ કૌમના લોકો અઝાબે-ઇલાહીનો શિકાર બનીને તબાહ થઈ ગયા.

હજરત ઈસ્માઈલ અલૈહિસ-સલામની અવલાદમાં અમ્બાત, કેદાર અને સંખ્યાબંધ નસલો ચાલી, એજ કેદારના વંશની ત્રીસમી કે ચાલીસમી પેઢીમાં અદનાન નામે ગૃહસ્થ થયા, જેઓ ઈસ્માઈલી વંશના તમામ કબીલાઓને આદિ પૂર્વજ ગણાય છે. એજ અદનાનની નસલમાં રસુલુલ્લાહ સલ્લલ્લાહુ અલૈહિ વ સલ્લમનો

જન્મ થયો. એજ કૌમો કે કબીલાઓને ‘અરબ મુસ્તઅ-રિબહ’ કહેવામાં આવે છે. આ અદનાની કબીલા હિજાઝ, નજ્દ અને ઉત્તર અરબના ઇલાકાઓમાં આબાદ થયા.

રસૂલુલ્લાહ સલ્લલ્લાહુ અલૈહિ વ સલ્લમ પર ઇમાન લાવીને જે લોકો મુસલમાન બન્યા એ બધા અરબ આરિબહ અને અરબ મુસ્તઅ-રિબહમાંથી હતા. ઇસ્લામના આગમન વેળા એ બધા સિરાતે-મુસ્તકીમથી ભટકીને કુફરો-શિક કે મૂર્તિપૂજાની ગંદકીમાં પડેલા હતા. એમાંના કેટલાક ચઢ્ઢી બની ગયા હતા. કેટલાક ખ્રિસ્તી બની ગયા હતા. અને અમુક એવા પણ હતા જેઓ ‘‘દીને-હનીફી’’ એટલે હઝરત ઇબ્રાહીમ અલૈહિસ-સલામના મૂળ આકાશી ધર્મના અનુયાયી હતા. પણ તેઓની સંખ્યા આઠામાં નમક જેટલી પણ ન હતી. (આ માહિતી મવલાના તાલિબ હાશિમીની કિતાબ ‘‘વુકૂદે-અરબ બારગાહે-નબવી મેં’’ પરથી લેવામાં આવી છે.) ‘‘હ’’

## પ્રકરણ બીજું

# અમ્ર બિન આમિર અને સદ્દે-મઆરિબ

અમ્રનું યમનથી ભાગવાનું કારણ • અમ્ર બિન આમિરની હિજરત • સદ્દે-મઆરિબની તબાહી

(નોટ :- પહેલા પ્રકરણના અંતમાં આપણે વાંચી આવ્યા કે સબા ઉર્વે અબ્દે-શમ્સની કૌમમાંથી અમ્ર બિન આમિર નામે ગૃહસ્થ પોતાના માણસો સાથે પોતાનું વતન યમન છોડીને ચાલ્યો ગયો અને એ જ કૌમના અબૂ હારિસહ ના લોકો પોતાના પરિવારો સાથે ત્યાં જ રહી ગયા.) “હ”

અમ્રનું યમનથી ભાગવાનું કારણ—છબને હિશામ કહે છે : અમ્ર બિન આમિર પોતાનું વતન યમન છોડીને નાસી ગયો તેનું કારણ અબૂ ઝેદ અન્સારીએ મને આ રીતે દર્શાવ્યું કે, યમનના જ ઇલાકામાં એ પોતાની કૌમ સાથે રહેતો હતો ત્યાં સરોવરની ફરતે એક અઝીમુશ-શાન બંધ બાંધેલો હતો. આ બંધનું નામ “સદ્દે-મઆરિબ”<sup>૧</sup> હતું. આ બંધને કારણે, ત્યાં એક વિરાટ સરોવર બની ગયું હતું. લોકો પોતાની રોજિંદી જરૂરિયાતમાં અને ખેતરો, વાડીઓ તથા ક્યારાઓના જળસિંચનમાં તેનો ઉપયોગ કરતા હતા.<sup>૨</sup>

એક દિવસે એવું બન્યું કે, અમ્ર બિન આમિરે આ બંધની દીવારમાં એક જંગલી ઉંદરને કાણું પાડતાં જોયો. એજ કાણે તેને થયું કે આ બંધ હવે વધુ વાર ટકવાનો નથી. એક દિવસે જરૂર તૂટીબાંગીને અમારા બધાના જનમાલનો સફાયો બોલાવી દેશે. માટે અહીંથી ઉતાવળે ઉઠાંતરી કરીને કોઈ બીજા દેશમાં પલાયન થઈ જવું જોઈએ પછી તેને એવો વિચાર આવ્યો કે મારી ક્રોમના લોકો મને અહીંથી જવા દેવાના નથી. જરૂર મારા માર્ગમાં તેઓ નડતર ઊભી કરશે. આ કારણે બહાના તરીકે તેણે એક યુક્તિ ઘડી કાઢી. આ યુક્તિ મુજબ

૧. સદ્દે-મઆરિબના અર્થ જરૂરતોની દીવાર થાય છે. સદ્દે એટલે દીવાર અને મઆરિબ એટલે જરૂરિયાત. મતલબ જીવનની જરૂરિયાત અર્થે પાણીને રોકવા માટે બાંધેલો બંધ. “હ”

૨. યમનના દક્ષિણ-પૂર્વના પ્રદેશમાં “મઆરિબ” નામે એક ભવ્ય અને રજિયામણું શહેર હતું. સબા કૌમના લોકોએ અહીં પગદંડો જમાવીને એક બળવાન રાજ્યની સ્થાપના કરી લીધી હતી. અહીંના પહાડી દેશની ખીણોમાં નકકર પથ્થરોનો મજબૂત પુરતો બાંધીને તેઓએ એક નાની સરોવર બનાવી હતી જેનું નામ “સદ્દે-મઆરિબ” હતું. આ સરોવરમાંથી નહેરો કાઢીને તેઓ તેના ખાસખાસ, સાડીઓ અને ખેતરોના જળાસિંચ કરતા હતા. સરોવરને કારણે આંતર લોકોમાં ઝેર હતો. અદબક ધનસંપાત હતો. આના સદેશ રજિયામણો હતા. લોકો દરેક રીતે ખુબી હતા પણ એશઆરામમાં પડીને અદલાહને ખૂબી ગયા હતા. લોકો સૂરજને ભગવાન માનીને તેના પૂજા કરતા હતા. રાજ્યમાં ઢેકઢેકાણે સૂર્ય દેવતાના મંદિરો આવેલાં હતાં. પછી નસીબ પલટાયું તો તેમમાં ગાલનું પડતા બંધ તૂટી ગયા. એવું પ્રચંડ પૂર આવ્યું કે આખા ઇલાકામાં તેણે તબાહી મચાવી દીધી. ઈસ્લામના ઉદયના આશરે ચાર સો વરસ પૂર્વે આ બનાવ જાયો. કુર્આનમાં “અયલિલ-અરિમ” શબ્દોમાં એવું વર્ણન થયું છે, વધુ વિગત આગળ આવે છે. “હ”

તેણે પોતાના સૌથી નાના પુત્રને વિશ્વાસમાં લઈને એવો પાઠ ભણાવ્યો કે જ્યારે હું ગુસ્સે થઈને લોકોની રૂબરૂ તને તમાચો મારું તો તારે પણ ઉછેરાઈને મને એક તમાચો મારી દેવો.

ઘડી કાઢેલી યોજના મુજબ છોકરાએ જ્યારે સૌની રૂબરૂમાં પોતાના બાપને તમાચો મારી દીધો તો અમ્ર બિન આમિરે હોબાળો મચાવી દીધો કે, હવે હું એક પળ માટે એવા સ્થળે રહી શકતો નથી જ્યાં સગા પુત્રે પોતાના બાપને તમાચો મારીને તેનું અપમાન કર્યું છે. એ પછી તેણે એજ સ્થળે પોતાના ઘરબાર અને માલ મિલકતનું લીલામ કરી નાખવાની જાહેરાત પોકારી દીધી.

લોકો એકમેકને કહેવા લાગ્યા, “અમ્ર બિન આમિરના ગુસ્સાને ગનીમત જાણો અને-મળેલી તક ઝડપી લઈને તેનો માલ-અસબાબ સસ્તા દામે ખરીદી લો !” લોકોએ મળેલી તકનો લાભ લઈને તેનો બધો માલ-અસબાબ ખરીદી લીધો.

**અમ્ર બિન આમિરની હિજરત**—એ પછી અમ્ર બિન આમિર પોતાના પરિવાર સાથે યમનથી હિજરત કરી જવા તૈયાર થયો ત્યારે બનૂ અઝદ કબીલાના લોકો કહેવા લાગ્યા કે અમ્ર બિન આમિર જેવો સૌનો માનીતો સરદાર ચાલ્યો જાય તો અમારે પણ અહીં નથી રહેવું. ત્યારે એ બધા પણ પોતાનો સરસામાન વેચીને તેના સંગાતે થઈ ગયા. એ પછી આ બધા લોકો પૂરી તૈયારી કરીને ત્યાંથી ચાલી નીકળ્યા. ચાલતા-ચાલતાં અને અહીંતહીં ધૂમતાં-ફરતાં તેઓ અમ્ર બિન અદનાનની વસતિમાં જઈ ચઢ્યા. <sup>૧</sup>

બહારના લોકોને પોતાની ભૂમિમાં ચઢી આવેલા જોઈને અમ્રના લોકોએ, એમને પોતાની વસતિમાંથી હાંકી કાઢવાનો જંગ ખેલ્યો. આ જંગમાં કદી એક પક્ષનું પલ્લું નમી પડતું તો કદી બીજા પક્ષનું. છેવટે અમ્ર બિન આમિરના લોકોનો પરાજય થયો. તેઓ પરાજિત થઈને ત્યાંથી નાઠા અને જુદી જુદી જમીનોમાં વિખેરાઈને છૂટાછવાયા થઈ ગયા. અબ્બાસ બિન મિરદાસ નામના શાઈરે એજ બનાવ અંગે પોતાનો શ્લોક કહ્યો છે જેને અમે ઉપર ટાંકી આવ્યા છીએ.

પરાજયના નતીજા રૂપે અમ્ર બિન આમિરના લોકોમાંથી જફનહ બિન અમ્ર બિન આમિરનું ખાનદાન સીરિયામાં જઈને વસી ગયું. ઔસ અને ખઝરજના કબીલા યસ્રિબ એટલે મદીનહ તરફ ચાલ્યા ગયા. ખુઝાઅહનું પરિવાર મુર્રા સ્થળે જઈને ઠરીકામ થયું. અઝુફસ-સરાતનું ખાનદાન સરાત નામે સ્થળે ચાલ્યું ગયું અને અઝદ ઉમ્માનના લોકો ઉમ્માનની ભૂમિમાં જઈને વસવાટ કરવા લાગ્યા.

**સદે-મઆરિબની તબાહીનું બચાવ**—અમ્ર બિન આમિરના યમન ત્યાગ બાદ અલ્લાહ તઆલાના હુકમથી મઆરિબના બંધ પર ભયંકર ઝંઝાવાત ફૂટાચો અને પાણીના પ્રચંડ ધસારાએ બંધના ભૂક્કા બોલાવી દીધા. એજ દુર્ઘટના સંબંધી અલ્લાહ તબારક વ તઆલાએ પોતાના રસૂલ હઝરત મુહંમદ સલ્લલ્લાહુ અલૈહિ વ સલ્લમ પર વહી નાઝિલ ફરમારી :

૧. રસૂલ-લાહ સલ્લલ્લાહુ અલૈહિ વ સલ્લમના આદિપૂર્વજ અદનાનના બે પુત્રો હતા. અઝદ અને મચ્દ. એમાંથી અમ્ર બોલો થવા હતા. ખાનપાદાનું વાતન છોડીને યમન ચાલ્યો ગયો હતો અને, ત્યાંના અશઅર કબીલામાં શાહી કરીને પોતાના બાલબચાંચો સાથે ત્યાં કાયમ નાંદે વસી ગયો હતો. એવી જ રીતે મચ્દનો એક પુત્ર કુદાઅહ પણ યમન જઈને સંજાના પુત્ર હિમ્યરને ત્યાં વસી ગયો હતો. ૨. અમ્ર બિન આમિર પોતાના કાકલા સાથે પ્રસ્થાન કરતો અમ્રની વસતિમાં જઈ ચઢ્યો હતો. “હ”



સફદ કાન્ લિ-સબઈન  
ફી મસ્કનિ-હિમ આયતુન.  
જન્નતાનિ અંય-યમીનિવ-વ-શિમાલ  
કુલૂ મિર રિઝકિ  
રબ-બિકુમ વશકુરૂ લહુ.  
બલ્દતુન તૈયિ-બતુવ  
વ રબ્બુન ગકુર.  
ફ-અઅ-રફૂ  
ફ-અર-સલ્ના અલૈહિમ  
સયલલ-અરિમ.

બેશક સબાની કીમ માટે હતી ;  
તેઓના પોતાના રહેઠાણમાં એક નિશાની.  
બે બાગોની હારમાળા (સડકની) જમણે અને ડાબે  
(તેઓના નબીએ કહ્યું,) ખાવ રોજમાંથી  
તમારા પાલનહારની. અને આભાર માનો તેનો.  
(કેમકે તમારા રહેવા માટે) શહેર રખિયામણું છે.  
અને પાલનહાર શમાદાતા-છે.  
ત્યારે તેઓએ મોઢાં ફેરવી લીધાં,  
તો મોકલ્યું અમે તેઓની ઉપર,  
સયલલ-અરિમ. ૧

આયતમાં “સયલલ-અરિમ” શબ્દો આવેલા છે જેના અર્થ ભયંકર રેલ કે પ્રચંડ પૂર થાય છે. એમાં “સયલ” એટલે પાણીનું પ્રચંડ પૂર અને “અરિમ”ના અર્થ મજબૂત દીવાર, સરોવરની પાળ કે વહી જતું પાણી અટકાવવા માટેનો પુશ્તો વગેરે થાય છે.

ઇબ્ને હિશામ કહે છે : મને અબૂ ઉમૈદહએ કહ્યું કે “અરિમ”ના અર્થ “સદ” એટલે બંધ થાય છે અને અરિમ શબ્દનું એકવચન “અરિમલ” આવે છે.

અઅશા શાઈરના શેઅરો—અઅશા કેસ બિન સઅલબા બિન ઉકાબહ નામનો શાઈર જે અદનાનના બેટા મઅદની અવલાદમાંથી હતો તેણે નીચે દર્શાવેલા શેઅરો કહ્યા છે.

વ ફી ઝાક સિલ મુઅતિસિ ઉસ-વતુન, • વ મઆરિબુ અઝીય અલૈહલ અરિમ,

કોઈ બોધનો નમૂનો શોધનાર માટે, મઆરિબના બંધની તબાહીનો બનાવ, એક ઇબ્રતસર્યા કે બોધપ્રદ નમૂનો છે. અને પાણીના પ્રચંડ પૂરે મઆરિબ જેવા શહેરની શકલ-સૂરત બગાડી નાખી.

રુખામુન બનૂ-તહૂ લહુમ હિમ્મરુન, • ઇઝા જાઅ મવ્વારુહ લમ ચરિમ.

તે બંધ જે આખે આખો સંગે-રુખામથી બનેલો હતો, એને હિમ્મરે બનાવ્યો હતો. જ્યારેય કદી (પવનના સુસવાટાઓથી સરોવરમાં) મોજાં ટકરાતાં એટલે પાણી પ્રચંડ પૂરનું રૂપ ગ્રહણ કરી લેતું તો પાણ બંધ જરાયે હાલતો નહિ. (ઉન્નત મસ્તકે અડીખમ રહેતો અને સંગે-રુખામ એટલે સફેદ પથ્થર અથવા સંગે-મરમર.)

ફ અરવઝ- જુરૂઅ વ અઅનાબહા. • અલા સાઅતિન માઉહુમ ઇઝ કુસિમ.

આ બંધના પાણીએ ખેતરોને લીલાંછમ બનાવ્યાં અને એ પારતીની દ્રાક્ષના પેલાઓને ફળદ્રુપ બનાવ્યા અને જ્યારે પાણીની વહેંચણી થતી તો જળજાગ્રાન થઈ રહેતો.

ફસાફ અવાઝિયા માં ચક-ઉરૂ, • ફિહુ અલા શુતબેન તેહલિલ કુામ.

પછી એ બધા એવા સફાચટ થઈ ગયા કે, ધનાણ છોડાવેલા ધાવણ બાળક મુઘ્ધાને એમાંથી ખોબા જેટલું પાણી આપવાની ક્ષમતા ધરાવતા ન હતા. એટલે સરોવરમાં પાણીનું રૂપું મરખું રહ્યું ન હતું.

ઈબ્ને હિશામ કહે છે: અને ઉમૈયય બિન સલત નામે શાઈરે પાણ આ બંધને લગતો લાંબો કસીદો રચેલો છે. આ શાઈરે પાણ અદનાનના બેટા મઅદ્દના વંશમાંથી હતો. તેના કસીદાનો એક શેઅર આ છે :

મિલ સબઈલ-હાદિરીઝ મઆરિબા ઇઝ, • ચબ્બૂના મિલ દૂબિ સીલિહિલ-અરિમા.

અમે સબાના કબીલામાંથી છીએ જે મઆરિબ પાસે ત્યારે હાજર હતો જ્યારે તેના પાણીના વહેણની પેલે પાર લોકો બંધ બાંધી રહ્યા હતા.

અને નાબિગા જુઅદી નામે શાઈરે પાણ આ બંધ અંગે રચેલા કસીદાઓની કેટલીક રિવાયતો મળે છે. પાણ આ એક લાંબો કિસ્સો છે જેનું બથાન ટુંકાણના હેતુએ જવું કર્યું છે.

**ગુજરાતી સંપાદકની નોંધ :** સદ્દે-અમારિબની તબાહી પેહલાં અમ્ર બિન આમિર પોતાના માણસો સાથે યમન છોડીને અરબની ભૂમિ તરફ નીકળી ગયો. ત્યાં અમ્ર કબીલાના લોકો સાથે ટકકર લાગતાં એ બધા પરાજય પામીને નાઠા અને અહીંતહીં વેરવિખેર થઈને અરબના જુદા-જુદા પ્રદેશો તરફ નીકળી ગયા. અમ્રનો જફના નામે પુત્ર પોતાના ખાનદાન સાથે સીરિયાની ભૂમિ તરફ જઈ ચઢ્યો અને ત્યાં જ વસી ગયો. બાદમાં એનું ખાનદાન ગસ્સાન નામે પંકાયું. અમ્રનો બીજો બેટો અબૂ હારિસહ પોતાના પરિવાર સાથે હિજાઝના પ્રદેશમાં આવેલા તિહામહ સ્થળે પહોંચીને ઠરીઠામ થયો. બાદમાં અબૂ હારિસહના લોકો ખુઝાઅહ નામે મશહૂર થયા. અમ્રનો ત્રીજો પુત્ર સઅલબા પોતાના બાલબચ્ચાં સાથે યસ્રિબની ભૂમિ તરફ નીકળી ગયો અને ત્યાંનો જ વસવાટ શરૂ કરી લીધો. સઅલબાની અવલાદમાં એક શખ્સનું નામ હારિસહ હતું જેના બે બેટા, તેની કીલહ. નામની પત્નીની કૂખથી પેદા થયા. એકનું નામ ઔસ હતું બીજાનું નામ ખઝરજ હતું. એમની અવલાદ યસ્રિબ એટલે મદીનહમાં જઈને રહેવા લાગી. જ્યાં અગાઉથી જ યહૂદીઓ કબજે જમાવીને વસેલા હતા. ઔસ અને ખઝરજ કબીલાના એજ લોકો રસૂલુલ્લાહ સલ્લલ્લાહુ અલૈહિ વ સલ્લમ પર ઈમાન લાવીને મુસલમાન બન્યા અને અન્સાર કહેવાયા.

અમ્ર બિન આમિર પોતે સબા ઉર્ફે અબ્દે-શખ્સના વંશમાંથી હતો. તિરમિઝી શરીફમાં હઝરત ફર્વહ બિન મુસૈક મુરાદીથી રિવાયત છે કે જ્યારે કુઆનની સૂરએ-સબાની આયતો નાઝિલ થઈ તો એક શખ્સે પૂછ્યું, “યા રસૂલલ્લાહ ! આ સબા શું છે ?”

આપે ફરમાવ્યું, “સબા એક શખ્સનું નામ હતું જેના વંશમાંથી દસ કબીલા થયા. એમાંથી ચાર કબીલા સીરિયાની ધરતીમાં જઈને વસી ગયા : (૧) લખ્મ (૨) જુઝામ (૩) ગસ્સાન. (૪) આમિલા. બાકીના છ કબીલા યમનમાં રહી ગયા : (૧) અઝદ (૨) અશઅરીયીન (૩) હિન્યર (૪) કિન્દહ (૫) મઝહિજ (૬) અન્માર.

જવામાં આવ્યું, “યા રસૂલલ્લાહ ! અન્માર કોણ છે ?”

ફરમાવ્યું, “એનાથી ખસઅમ અને બજ્જલહના કબીલા થયા.”

(અસિહ-હુસ-સિયર, પેજ ૪૦- સીરને-સરવરે-આલમ જિ-૧ પા.૫૩૪- વુફૂદે અરબ બારગાહે-નબવી મે. પેજ ૨૬૦) “હ”

## પ્રકરણ ત્રીજું

# યમનનો બાદશાહ રબીઅહ બિન નસર

બાદશાહનો બિહામણો ખ્યાલ • સતીહ અને શિક્કની વંશાવળી • સતીહ નજૂમી, બાદશાહના દરબારમાં • શિક્ક નજૂમી બાદશાહના દરબારમાં • બાદશાહના પરિવારની ઇરાક તરફ હિજરત

બાદશાહનો બિહામણો ખ્યાલ—ઇબ્ને ઇસ્હાક કહે છે : અરબના “તુબઅ” વંશના બાદશાહોમાંથી રબીઅહ બિન નસર નામે મુલ્કે-યમનનો એક મહાપ્રતાપી બાદશાહ હતો. એક રાતે તેણે એવો બિહામણો ખ્યાલ જોયો કે જેની દહેશતથી ભયભિત થઈને તે ઘથરી ઊઠ્યો. પોતાના રાજમાં વસનારા કાહિનો, જાદૂગરો, નજૂમીઓ, પંડિતો અને તંત્ર-મંત્ર જાણનારાઓને પોતાના દરબારમાં બોલાવીને તેણે કહ્યું, “મેં એક વિચિત્ર ખ્યાલ જોયો છે જોણે મને ભયથી ઘથરાવી નાખ્યો છે. હું ચાહું છું કે તમે એ ખ્યાલની તઅબીર મારી આગળ રજૂ કરો.”

“હે બાદશાહ સલામત ! તેઓ બોલ્યા, “આપ પોતાનો ખ્યાલ બયાન કરો, મને તેની તઅબીર રજૂ કરીએ.”

બાદશાહ બોલ્યો, “જે હું મારા ખ્યાલની વિગત કહી દઉં તો તમે બતાવેલી તેની તઅબીરથી મારા દિલને સંતોષ નહિ થાય. સંતોષ મારા દિલને તેની જ તઅબીરથી થશે જે પોતે બતાવી દે કે મેં ખ્યાલમાં શું જોયું છે? તમારામાંથી દરેક જાણુ ખ્યાલ અને તઅબીરની કળામાં નિખળાંત હોવાનો દાવો કરે છે. માટે ખ્યાલમાં મેં શું જોયું એની વિગત પણ તમારે જ બતાવવી રહી.”

આ સાંભળીને હાજરજનોમાંથી એક શખ્સ બોલ્યો, “હે બાદશાહ સલામત ! જે આપની એવી જ ઈચ્છા હોય તો કોઈને મોકલાવીને સતીહ અને શિક્ક નામે નજૂમીઓને આપના દરબારમાં હાજર થવાનો હુકમ કરમાવો. કેમકે ખ્યાલ અને તઅબીરની કળામાં એ બંનેથી ચઢિયાતો બીજો કોઈ ઉસ્તાદ નથી. આપ જે વાતનો

૧. ઇબ્ને હિશામે દર્શાવેલી વંશાવળી મુજબ યમનનો બાદશાહ રબીઅહ બિન નસર, યમન છોડી પનાર અમ્મ બિન નસરના તાબદાલમાંથી હતો. અમ્મના એક પુત્રનું નામ અબૂ હારિસહ હતું જે યમનમાં જ રહી ગયો હતો. અબૂ હારિસહના એક પુત્રનું નામ નસર હતું. એજ નસરનો પુત્ર રબીઅહ. એ બધા સવા ઉર્ફે અબ્દે-શમ્સના વંશમાંથી હતા. સવાએ પોતાના પ્રદેશમાં પ્રાચીન પ્રવચના લોકોને કેદ કરીને કે કતલ કરીને પોતાની ડુકુમતની સ્થાપના કરી લીધી હતી. સવાના મરણ પછી તેનો બેટો હિમ્યર રાજ ગાદીએ બેઠો. એજ વંશમાં આગળ જતાં રબીઅહ બિન નસર યમનની રાજગાદીનો માલિક બન્યો. “હ”

સવાલ પૂછ્યો, તરત તેઓ તેનો જવાબ આપી દેશે. બંને આ કળાના અઠંગ ઉસ્તાદ છે.”

સતીહ અને શિક્કની વંશાવળી ————— સતીહનું નામ રબીઅ બિન રબીઅહ બિન મસજિદ બિન માજિન બિન ઝિઅબ બિન અદી બિન માજિન ગસ્સાન હતું. અને શિક્કનું નામ સઅબ બિન યશકુર બિન રુહમ બિન અફરક બિન કસર અથવા કેસ બિન અબકર બિન અનમાર બિન નિઝાર હતું. એમાંથી અનમાર ના લોકો બજીલા તથા ખસઉમના કબીલાઓમાંથી છે.

ઇબ્ને હિશામ કહે છે : યમનવાસીઓ અને બજીલા કબીલાના લોકોના કહેવા મુજબ અનમારની વંશાવળી આ છે : અનમાર બિન ઇરાશ બિન લિહયાન બિન અમ્ર બિન ગૌસ બિન નબત બિન માલિક બિન ઝેદ બિન કહલાન બિન સબા. કેટલાકે અરાશને લિહયાનને બદલે અમ્ર બિન લિહયાન બિન ગૌસનો બેટો કહ્યો છે અને બજીલા તથા ખસઉમના લોકો યમની હતા.

સતીહ નજૂમી બાદશાહના દરબારમાં ————— ઇબ્ને હિશામ કહે છે : યમનના બાદશાહ રબીઅહ બિન નસરે બંને નિબળાંત નજૂમીઓને દરબારમાં હાજર થવાનો હુકમ છોડ્યો. સતીહ નામનો નજૂમી શિક્ક કરતાં પહેલો દરબારમાં હાજર થઈ ગયો. બાદશાહે તેને કહ્યું, “હે સતીહ ! મેં વીતેલી રાતે એક ખોફનાક ખ્વાબ જોયો છે. ચાહું છું કે એ ખ્વાબની વિગત તુંજ બતાવી દે અને પછી તેની તઅબીર રજૂ કર. લોકોએ મને કહ્યું કે આ કળાનો તું અઠંગ ઉસ્તાદ છે. જો મારા ખ્વાબની વિગત સાચી હશે તો તેની તઅબીર પણ સાચી હશે.

“ હે બાદશાહ ! સતીહ બોલ્યો, આપનો એવો જ હુકમ છે તો સાંભળો આપ નામદારે આગનો એક શોઅલો જોયો છે જે અંધારામાંથી નીકળીને લપકારા મારતો નીચાણવાળી જમીન પર ધસી ગયો અને ચોતરફ ફેલાઈને દરેક જનદાર વસ્તુને ભરખી ગયો.”

બાદશાહ બોલી ઉઠ્યો, “હે સતીહ ! ખરેખર તું સાચું જ કહ્યું છે. મેં એજ ખ્વાબ જોયો છે. હવે એની તઅબીર બતાવી દે.”

“હે બાદશાહ ! સતીહ બોલ્યો, હું આપને કાળી પથરાળી ભૂમિમાં વસનારાં જીવજંતુઓના સોગંદ ખાયને કહું છું કે આપના રાજ્ય પર હબશીઓ ચઢાઈ કરી દેશે અને અબયન તથા જુરશ વચ્ચેનો તમામ પ્રદેશ ફતેહ કરીને તેઓ આ પૂરા ઇલાકાના માલિક બની જશે.”

બાદશાહે કહ્યું, “હે સતીહ ! તારા આપના સોગંદ ! આ તો બહુ માઠા સમાચાર છે. એ તો અમારા ક્રોધ અને આક્રોશ તથા દુઃખ અને સંતાપનું કારણ બનશે. વાઝ તેઓની આ ચઢાઈ મારા જીવનમાં થશે કે મારા મરણ પછી ?”

“જહાંપનાહ ! સતીહ બોલ્યો, આપના જીવનમાં નહિ, આપના મરણના સાઠ અથવા સિત્તે વરસ પછી થશે.”

“વાઝ હબશીઓની હુકુમત લાંગ્રો ઝાળ ટકશે કે જલદી તેનો અંત આવી જશે?” બાદશાહે પૂછ્યું.

સતીહે જવાબ આપ્યો, “મહારાજ ! સિત્તેથી ઓસી વરસના ગાળામાં તેઓની હુકુમતનો ખાતમો

થઈ જશે. ઘણાબધા તેઓમાંથી કતલ થઈ જશે અને બાકીના જીવ બચાવીને અહીંતહીં નાસી છૂટશે.”

“કોણ તેઓને કતલ કરશે અને કોણ તેઓને આ ભૂમિમાંથી હાંકી કાઢશે.”

સતીહે કહ્યું, “ઈસ્મ ઝી-યઝન”ની ક્રોમ અદનની ભૂમિમાંથી નીકળીને તેઓની ઉપર ચઢાઈ કરી દેશે અને વીણીવીણીને એકએકને કતલ કરી નાખશે. એક પણ હબશીને યમનની ભૂમિ પર જીવતો નહિ છોડશે.”

પૂછ્યું, “શું ઈસ્મ ઝી-યઝનની હુકૂમત કાયમ માટે રહેશે કે તેનો પણ અંત આવી જશે ? ”

“નામદાર ! એની સત્તાનો પણ ખાતેમો બોલાય જશે. ”

“કોણ એની સત્તાનો ખાતેમો બોલાવી દેશે ?” બાદશાહે પૂછ્યું.

“અલ્લાહના એક પયગમ્બર જેમની ઉપર આકાશી વહી ઉતરશે.”

“કોની અવલાદમાંથી હશે એ પયગમ્બર ?” બાદશાહે પૂછ્યું.

“ગાલિબ બિન ફિહર બિન માલિક બિન નદરની અવલાદમાંથી.” સતીહે કહ્યું, “આ હુકૂમત એ પયગમ્બરને મળી જશે અને પછી એમની જ ક્રોમમાં કાયમ રહેશે ત્યાં સુધી કે આ દુનિયાનો અંત આવી જશે.”

“અરે તો શું આ દુનિયાનો પણ અંત આવવાનો છે ?” બાદશાહે હચરતથી પૂછ્યું.

“જી હા હે બાદશાહ !” સતીહે કહ્યું, “એક દિવસ આવશે જ્યારે આ દુનિયા ફનાને ઘાટ ઊતરી જશે. તે દિવસે આજલા અને પાછલા તમામ લોકો એક ચોકકસ સ્થળે ભેગા થઈ જશે. દરેકની કરણીનો હિસાબ કરવામાં આવશે. સદાચારીઓને નેદીનું મીઠું ફળ મળશે અને દુરાચારીઓને બદીઓનું માઠું ફળ મળશે.”

બાદશાહે પૂછ્યું, “હે સતીહ ! શું તારી આ બધી વાતો સાચી છે જેના આગોતરા સમાચાર તું મને આપી રહ્યો છે?”

સતીહ બોલ્યો, “હે બાદશાહ ! સંધ્યાની લાલી, કાળી રાતના અંધકાર અને ઉજળા પ્રભાતના અજવાળાના સોગંદ છે કે જે કંઈ મેં કહ્યું એ બધું અક્ષરે અક્ષર સાચું છે.”

**શિક્ક નજૂમી બાદશાહના દરબારમાં** ————— સતીહના જવા બાદ શિક્ક નામે નજૂમી —જે ખવાબ અને તઅબીરની કળાનો ઉસ્તાદ હતો, બાદશાહના દરબારમાં હાજર થયો. બાદશાહે એને પણ તેજ સવાલો પૂછ્યા જે પહેલાને પૂછ્યા હતા અને આ બીજાએ પણ તેવા જ જવાબો આપ્યા જે પહેલાએ આપ્યા હતા. પરંતુ પહેલા સાથેના સવાલ-જવાબની આ બીજાને ખબર નહિ પડવા દીધી કે જેથી જાણી શકાય કે બંને મૂળ મામલા અંગે સહમત છે કે નહિ!

શિક્ક નજૂમીએ બાદશાહના સવાલનો જવાબ આપતાં કહ્યું, “હે બાદશાહ ! આપ નામદારે આનો એવો ભડકો જ્યો જે અંધારામાંથી નીકળીને વીજળી પેઠે લપક્યો. પછી આખના પલકારામાં ઢલાણવાળી ધરતી તથા ટેકરાની વચ્ચે ઝીંકાયો અને જોતજોતામાં દરેક જનદારને ભરખી ગયો.”

શિક્કનો આ જવાબ સાંભળીને બંને નજૂમીઓના સહમત હોવાની બાદશાહને ખાતરી થઈ ગઈ. અલગત બંનેની વાતમાં ચોડો ફરક હતો. સતીહ નજૂમીએ ફક્ત ઢલાણવાળી કે નીચાણવાળી જમીનનો ઉલ્લેખ કર્યો

હતો ત્યારે શિક્ક નજૂમીએ તેમાં ટેકરા વચ્ચેની જમીનનો પણ સમાવેશ કર્યો હતો.

મૂળ બાબતની ખાતરી થતાં બાદશાહે કહ્યું, “હે શિક્ક ! તં મારો ખ્વાબ તો સાચેસાચો બયાન કરી દીધો. હવે એની તઅબીર બયાન કર.

“હે બાદશાહ !” શિક્ક નજૂમીએ કહ્યું, “કાળી પથરીલી ભૂમિમાં વસનારાં તમામ જીવજંતુઓની કસમ ખાયને કહું છું કે આપના રાજ્યની ધરતી પર હબશીઓ તૂટી પડશે. તમામ રણિયામણી અને હરિયાળી ભૂમિ પર તેઓ કબ્જો કરી લેશે અને અબયનથી લઈને નજરાન સુધીના તમામ પ્રદેશોના તેઓ સત્તાધારી બની જશે.”

બાદશાહ બોલી ઊઠ્યો, “હે શિક્ક ! તારા બાપના સોગંદ ! આ તો આપણા માટે બહુ દુઃખદાયક અને ખેદ ભરેલા સમાચાર છે. આખર આ બધું ક્યારે બનવાનું છે. ? મારી હયાતમાં કે તે પછી ?”

“જહાંપનાહ !” શિક્ક બોલ્યો, “આપના જમાનામાં નહિ બલકે આપના મરણના થોડા વરસો પછી બનવાનું છે. ત્યારબાદ એક મહાપ્રતાપી અને પ્રભાવશાળી શખ્સ જાહેર થશે. તે બધાને આ આફતમાંથી ઉગારી લેશે અને હબશીઓને તેઓના કરતૂતોની નામોશીભરેલી મજા ચખાડી દેશે.”

બાદશાહે પૂછ્યું, “વારૂ તો એ પ્રભાવશાળી કે મહાપ્રતાપી શખ્સ કોણ હશે ?”

“તે એક નવજવાન હશે.” શિક્ક બોલ્યો, “તે એવો સાહસિક નવજવાન હશે જે ન કમજોર હોય ન કોઈ મામલામાં નમનું જોખનારો હશે. તે ઝી-યઝનના ખાનદાનમાંથી હશે. હબશીઓના મુકાબલા માટે નીકળશે અને તેઓમાંથી એકને પણ યમનની ભૂમિમાં ટકવા નહિ દેશે.”

“ત્યારે શું તેની હુકૂમત કાયમ માટે ટકશે કે જલદી તેનો પણ અંત આવી જશે ?” બાદશાહે પૂછ્યું.

“તેની હુકૂમત પણ લાંબી મુદ્દત ચાલવાની નથી. અલ્લાહના પયગમ્બરના હાથે તેનો અંત આવી જશે. એ પયગમ્બર દીનદારો અને ધર્મપ્રેમી આબરૂદારોમાં સચ્ચાઈ તથા ન્યાયની સાથે પધારશે. પછી હુકૂમત તેમનાં કૌમમાં ફેસલાના દિવસ સુધી કાયમ રહેશે.”

“ફેસલાનો દિવસ શું છે ?” બાદશાહે પૂછ્યું

“તે દિવસ કે જેમાં સત્તાધારીઓને તેઓની કરણીનું ફળ આપવામાં આવશે. તે દિવસે આસમાનથી એક પોકાર પડશે જેને જીવતા અને મરેલા બધા સાંભળી લેશે. એ દિવસે આગલા પાછલા તમામ લોકો એક ચોક્કસ સ્થળે એકત્ર થઈ જશે. સદાચારીઓને કામયાબી અને નેકીઓ નસીબ થશે.”

બાદશાહે પૂછ્યું, “હે શિક્ક ! તું જે કંઈ કહી રહ્યો છે શું એ બધું સાચું છે ?”

શિક્ક બોલ્યો, “હા બિલ્કુલ સાચું છે. હે બાદશાહ ! હું આસમાન અન જમીન વચ્ચે આવેલા વિસ્તારની કસમ ખાયને કહું છું કે ભવિષ્યના જે મહત્વપૂર્ણ સમાચાર મેં આપ્યા છે તે એકદમ સાચા છે. એમાં કોઈ જાતની ભૂલ કે શંકાને મુદ્દલ સ્થાન નથી.”

બાદશાહના પરિવારની ઈરાન તરફ દિગ્વર્તન ————— બંને નજૂમીઓની અગમચેતીની વાતો રબીઅહ બિન નસરના અંતરની ઊંડાણમાં ઊતરી ગઈ. તેણે પોતાના સંતાનો અને ઘરવાળાંઓ માટે જીવન જરૂરયાતની તમામ વસ્તુઓનાં બંદોબસ્ત કર્યો. અને સાધન-સામગ્રીની પૂરી તૈયારી સાથે તેઓને ઈરાન તરફ રવાના કરી દીધા.

તે વેળા ઈરાન પર જે બાદશાહની હાક વાગતી હતી તેનું નામ શાપૂર બિન ખુરઝાદ (અથવા ખુરઝાઝ) હતું. યમનના રબીઅહ બાદશાહે એક કાગળ શાપૂર બાદશાહના નામે પોતાના કુટુંબીજનોના સ્વાગત વિશે લખી મોકલ્યો. શાપૂર બાદશાહે આ લોકોને આનંદભરે આવકાર્યા અને હીરહ પ્રદેશની ભૂમિમાં રહેવાની તેઓને પરવાનગી આપી દીધી.

એજ રબીઅહ બિન નસરના વંશવેલામાંથી નુઅમાન બિન મુનઝિર નામે યમનમાં પોતાના સમયનો મહાપ્રતાપી બાદશાહ થઈ ગયો છે. એ યમનનો વતની અને રબીઅહના વંશમાંથી હતો. હીરહ પ્રદેશ પર એણે જાહોજવાલીથી રાજ કર્યું. યમનવાસીઓની જાણકારી મુજબ એની વંશાવળી આ છે. નુઅમાન બિન મુનઝિર બિન અમ્ર બિન અદી બિન રબીઅહ બિન નસર પોતાના સમયનો દબદબાવાળો યમનનો બાદશાહ !

ખલ્કુલ-અહમર નામે વંશાવળી-કથાના માહિતગારે પાણ મને એવી જ માહિતી આપી છે.

## પ્રકરણ ચોથું

# તુબ્બઅ વંશના બાદશાહોનું વર્ચસ

હસ્સાન બિન તુબાન અસઅદ • તુબાનની હાજરી મટીનહમાં • તુબાનના એક ફોજની કતલ • બાદશાહને  
યહૂદી પાદરીઓની નસીહત • તુબ્બઅ બાદશાહની મક્કહ પર ચઢાઈ • કઅબહના તિલાફનો આરંભ • કઅબહનો  
દરવાજો અને તાળું • ચમનમાં યહૂદી ધર્મનો પ્રવેશ • સુલૈઅહ શાઈરહના શેઅરો • સત્થની કસોટી અને  
આગની લવાઈ • અગ્નિ-પરિશાની બીજી રિવાયત • રિઆમ મંદિરમાં શયતાનનો વાસો.

હસ્સાન બિન તુબાન અસઅદ ————— ઈબ્ને ઈસ્હાક કહે છે જ્યારે યમનનો બાદશાહ રબીઅલ  
બિન નસર મરી ગયો તો આખા યમનની રાજસત્તા હસ્સાન બિન તુબાન અસઅદ બિન કલી કરબના હાથમાં  
આવી ગઈ. આ તુબાન અસઅદ જે બાદશાહ છે જે “તુબ્બઅ બીજો”ના ઉપનામે પંકાયેલો હતો. એ કલી  
કરબ બિન ઝૈદનો શાહઝાદો હતો. એનો બાપ ઝૈદ પણ યમનનો બાદશાહ હતો અને “તુબ્બઅ પહેલો”ના  
લકબે ઓળખાતો હતો. એ અમ્મ જુલ-અઝઝાર બિન અબ્રહા જુલ-મનાર બિન રાઈશની બેટો હતો. ઈબ્ને  
હિશામના કથન મુજબ કેટલાકે રાઈશને રૈશ કહ્યો છે.<sup>૧</sup>

ઈબ્ને ઈસ્હાકે રાઈશની વંશાવળી આ પ્રમાણે દર્શાવી છે: રાઈશ બિન અદી બિન સૈફી બિન સબા અલ-  
અસગર બિન કઅબ કહુકુઝ-ઝલમ બિન ઝૈદ બિન સહલ બિન અમ્મ બિન કેસ બિન મુઆવિયા બિન જુશમ  
બિન અબ્દે-શમ્સ બિન વાઈલ બિન ગોરૂ બિન કતન બિન અરીબ બિન જુહૈર બિન ઐમન બિન હુમૈસઅ  
બિન અરન-જહજહ હિમ્મર બિન સબા અલ-અકબર બિન યઅરબ બિન યશજુબ બિન કહતાન.

તુબાનની હાજરી મટીનહમાં ————— ઈબ્ને ઈસ્હાક કહે છે : આ તુબાન અસઅદ અબૂ કરિબ  
એટલે તુબ્બઅ બીજો તે બાદશાહ છે જે યસરિબ એટલે મદીનહ જઈ પહોંચ્યો હતો. અને મદીનહના બે યહૂદી  
પાદરીઓને પોતાની સાથે પોતાના વતન યમન લઈ ગયો હતો. મદીનહ પાછી એ મક્કહ ગયો હતો. મક્કહમાં  
એણે પવિત્ર કઅબહનું નવું ચણતર કરાવીને કઅબહ પર તિલાફ ચઢાવ્યો હતો. એ રબીઅલ બિન નસરની બાદશાહ.

૧. અસિહ-હુસ સિયરમાં છે કે આ રાઈશ અથવા રૈશ બાદશાહ હિમ્મર બિન સબાના વંશમાં પંદરમી પેઢી પછી યમનની રાજગાદીએ  
બેઠો હતો. એના સમયમાં સબા વંશની હુકુમત વધારે મજબૂત બની. આથી પહેલાં યમનમાં બે હુકુમતો હતી. એક સબાની ભૂમિમાં બીજી  
હક્કમપત ના પ્રદેશમાં. રાઈશે બંને પર કબજો કરીને બધાને તાબે કરી લીધા જેથી રાઈશ “તુબ્બઅ” તરફે પંકાય ગયો. (અસિહ-હુસ-  
સિયર પૃષ્ઠ ૩૪ “૬”)



પહેલા યમનની રાજગાદી પર બેઠો હતો. અને આ તેજ અબૂ કરિબ છે જેના વિશે આ શેઅર લોકજીભે ચહેલો છે.

લયતા હઝઝી મિન અબી કરિબ • અંચ યસુદ્દ જયરુદ્દ ખબલહ.

એટલે કાશ ! મને અબૂ કરિબ તરફથી માત્ર આટલો જ લાભ મળતે કે તેની નેકીઓ તેની બુરાઈઓને મિટાવી દેત ! (એટલે તેણે જે નેકીઓ કરી તેની સરખામણીમાં તેની બુરાઈઓ કશી વિસાતમાં નથી.)

ઈબ્ને ઈસ્હાક કહે છે : તુબાન અસઅદ બાદશાહે યમનથી મદીનહ સુધીની સડક બનાવી હતી. એજ સડક પર ઘઈને તે યમનથી મદીનહ સુધી આવજવ કરતો હતો. મદીનહના લોકો સાથે ઉદારદિલીનો વતવ કરતો હતો. કોઈના દિલને દુઃખ પહોંચે કે કોઈની લાગણીને ઠેસ લાગે તેવી વાતોથી દૂર રહેતો હતો. એક વેળા મદીનહ ગયો તો પોતાના શાહઝાદાને અમુક મુદત માટે ત્યાં જ મુકી આવ્યો. પછી એવું બન્યું કે મદીનહવાસીઓમાંથી કોઈએ તેના આ શાહઝાદાને ધોકાથી કતલ કરી નાખ્યો. શાહઝાદાની હત્યાના સમાચારે તુબાન અસઅદને પાગલ બનાવી દીધો. તાબડતોબ મદીનહ પર ચઢાઈ કરી દીધી; એવા વિચારે કે મદીનહ શહેરને ખેદાન-મેદાન કરી નાખે અને ત્યાંના લોકોનું કાસળ કાઢી નાખે અને ખજૂરીના ઝાડોને જડમૂળથી ઉખેડીને ફેંકી દે.

મદીનહવાસીઓને આ ચઢાઈના સમાચાર મળ્યા તો તેના મુકાબલા માટે મદીનહના અન્સારનો તે કબીલો સંગઠિત થઈ ગયો જેના સરદારનું નામ અમ્ર બિન તલ્લા હતું. આ કબીલો બન્ન નજજરની બિરાદરીમાંથી હતો.

તુબાનના એક ફોજની કતલ—ઈબ્ને ઈસ્હાક કહે છે : યમનનો બાદશાહ તુબાન અસઅદ પોતાનું લાવલશ્કર લઈને મદીનહની ભાગોળે પહોંચી ગયો. અહીંના પડાવ દરમિયાન તેનો એક ફોજ નજીકની એક વાડીમાં ખજૂરની ચોરી કરવા ગયો તો વાડીના માલિક તેને મારી નાખ્યો. વાડીના માલિકનું નામ અહમર હતું જે બન્ન અદી બિન નજજરની બિરાદરીમાંથી હતો.

એની વિગત એમ છે કે બાદશાહનો ફોજ ખજૂરની ચોરી માટે વાડીમાં ગયો ત્યારે વાડીનો માલિક અહમર પોતાના માણસો સાથે વાડીમાં હાજર હતો. તેણે પેલા ફોજને પોતાની વાડીમાં ધૂસીને ખજૂરના ઝૂમખા તોડતા જોયો તો દાતરડું લઈને તેની ઉપર તૂટી પડ્યો અને બોલ્યો, “કલમી ખજૂરો પર તેના માલિકનો હક હોય છે, નહિ કે તારો !” આમ કહી દાતરડાંથી તેને રહોંસી નાખ્યો.

આ આણધારેલી ઘટનાએ તુબાન અસઅદ બાદશાહના પેરની આગને ઓરભી ભડકાવી દીધી અને પછી બંને પક્ષો એકબીજા સાથે બાખડી પડ્યા. મદીનહના અન્સાર કુનેહબુદ્ધિથી કામ લઈને દિવસના અજવાળામાં તેઓનો મુકાબલો કરતા અને રાતની વેળા સમાધાનથી કાઢી લઈને તેઓની પરોખાગત કરતા. બાદશાહને તેઓના આ વિચિત્ર વલણથી ભારે કુતૂહલ થતું અને તે બોલી ઉઠતો, “અલ્લાહના સોગંદ! અમારી કૌમ બહુ ભોળી, ઉદાર અને શરીફ છે.” બીજી તરફ અન્સારના અગ્રેસર અમ્ર બિન તલ્લાને આ કુનેહભરી નીતિથી સંતોષ હતો કે વિજય તો અંતે અમારો જ થશે.

એજ દરમિયાન જયારે કે બંને પક્ષો વચ્ચે યુદ્ધ જમલું હતું, મદીનહના યદૂદીઓમાંથી બન્ન કુરૈઅહ

કબીલાના બે ધુરંધર પાદરીઓ બાદશાહની તહેનાતમાં હાજર થયા. મદીનહમાં વસનારા બધા યહૂદીઓ હઝરત યઅકૂબ બિન હઝરત ઈસ્હાક બિન હઝરત ઈબ્રાહીમ ખલીલુલ્લાહની અવલાદમાંથી હતા. અલ્લાહની રહમતો અને બરકતો હો એ બધા મહાન પયગમ્બરોના પવિત્ર આત્માઓ પર ! <sup>૧</sup>

**બાદશાહને યહૂદી પાદરીઓની નસીહત** ————— આ બંને યહૂદી પાદરીઓ ઈલ્મો-હિકમત અને સમજબુદ્ધિમાં શ્રેષ્ઠ સ્થાન ધરાવતા હતા. જ્યારે એ લોકોએ સાંભળ્યું કે યમનનો બાદશાહ મદીનહને અને મદીનહવાસીઓને તબાહ કરી નાખવાનો ઈરાદો ધરાવે છે તો બંને પાદરીઓએ તેની તહેનાતમાં હાજર થઈને કહ્યું, “હે બાદશાહ ! મદીનહને તબાહ કરવાનો ઈરાદો જતો કરો અને મદીનહવાસીઓની બરબાદીનો વિચાર માંડી વાળો. જો તમે આમ નહિ કરો અને નહિ અટકો તો તમારી અને મદીનહની વચ્ચે જરૂર કોઈ ભેદી દીવાર ઉભી થઈ જશે જે તમને મદીનહની તબાહીથી અટકાવી દેશે અને બનવા જોગ છે કે અલ્લાહનો અઝાબ તમારી ઉપર તૂટી પડે !”

“અલ્લાહનો અઝાબ.....?” બાદશાહે નવાઈથી પૂછ્યું, એનું કારણ શું ?”

તેઓ બોલ્યા, “આ મદીનહ તે શહેર છે જ્યાં અલ્લાહના એક પયગમ્બર પોતાના વતનથી હિજરત કરીને પધારવાના છે. આ પયગમ્બર મક્કહના કુરૈશ કબીલામાં આખેરી જમાનામાં પાકવાના છે. તેઓ મક્કહથી હિજરત કરીને કાયમ માટે મદીનહમાં વસવાટ કરવાના છે.”

પાદરીઓની આ વાત બાદશાહના દિલમાં તીર બનીને ખૂંપી ગઈ. તે સમજી ગયો કે આ પાદરીઓને ભવિષ્યમાં બનનારા બનાવોની ખબર છે. તેને બંનેની વાતો ગમી ગઈ. એજ વેળા તેણે યુદ્ધ સંકેતી લેવાની જાહેરાત પોકારાવી દીધી. આ તુબાન અસઅદ અબૂ કરિબ યમનનો બાદશાહ પેલા યહૂદી પાદરીઓની હઠાપણ ભરેલી વાતોથી એટલો બધો પ્રભાવિત થયો કે તેણે એજ સ્થળે યહૂદી ધર્મ કબૂલ કરી લીધો અને પછી પોતાના લાવલશ્કરને લઈને યમન તરફ રવાના થઈ ગયો અને ત્યાં જઈને યહૂદી મઝહબની પેરવી કરવા લાગી ગયો.

(નોટ : અહીં અલ્લામા ઈબ્ને હિશામે ખાલિદ બિન અબ્દુલ-ઉઝઝા નામે શાઈરનું રચેલું દસ શેઅરોનું પ્રશસ્તિ-કાવ્ય જે તેણે મદીનહના અન્સારના અઝેસર અમ્ર બિન તલ્લાની શાનમાં રચેલું છે તે અમે જરૂં કુર્ચું છે.)

મદીનહના અન્સાર કબીલાના લોકો એવો દાવો કરે છે કે તુબ્બઅ વંશનો આ બાદશાહ આથી પહેલાં મદીનહના યહૂદી કબીલાઓ પ્રત્યે ધિક્કારની લાગણી ધરાવતો હતો અને ગમે તે ભોગે યહૂદીઓને ઠેકાણે પાડી દેવા માગતો હતો. પણ પેલા બે યહૂદી પાદરીઓની અગમચેતીથી ચેતીને તે પોતે યહૂદી બની ગયા. <sup>૨</sup>

**તુબ્બઅ બાદશાહની મક્કહ પર ચઢાઈ** ————— ઈબ્ને ઈસ્હાક કહે છે : યમનનો તુબ્બઅ વંશનો આ તુબાન અસઅદ બાદશાહ અને તેની આખી કૌમ આથી પહેલાં મૂર્તિપૂજનો ધર્મ પાળતા હતા. આ સમયે આ બાદશાહે મક્કહ ઉપર પણ ચઢાઈ કરી દીધી હતી. જ્યારે ચઢાઈના ઈરાદે મક્કહ તરફ હિપડી કંડાકાન

૧. ઈબ્ને હિશામે અહીં મદીનહના યહૂદીઓની લાંબી વંશાવળી ટંકેલી છે તે અમે જતી કરી છે. “હ”

૨. આ રીતે તુબાન અસઅદ બાદશાહ પોતે તો યહૂદી બની ગયો પણ યહૂદી મઝહબને પણ મદીનહથી કાઢીને પોતાની સાથે યમન લઈ ગયો. બાદમાં આ યહૂદી મઝહબે, યમનમાં યુરુ કુલુબનાસ નામે બાદશાહના યુગમાં મોટી તબાહી મચાવી દીધી. વીસ હજાર ક્રિસ્તીઓ તેણે જીવતા આગમાં બાળી નાખ્યા. એવું બાત પ્રકરણ ૮માં આવે છે. “હ”

તથા અમર <sup>૧</sup> વરસે આવેલા કોઈ સ્થળે પહોંચ્યો તો હુઝેલ બિન મુદરિકા બિન ઈલ્યાસ બિન મુદર બિન નિઝાર બિન મઅદ્દ કબીલાના કેટલાક માણસો તેની તહેનાતમાં હાજર થયા અને બોલ્યા, “હે બાદશાહ ! શું અમે આપને એક છુપા ખજાનાની બાતમી નહિ આપીએ ?”

“છુપો ખજાનો ? બાદશાહે પૂછ્યું, કેવો અજાનો ?”

બોલ્યા, “એવો ખજાનો જ્યાં મોતી, માણેક, પન્ના અને સોના-ચાંદીની વસ્તુઓનો ઢગલો છે. આથી પહેલાં કોઈને એ ખજાનાની ખબર ન હતી.”

“વારૂ, એ ખજાનો ક્યાં આવેલો છે ?” બાદશાહે પૂછ્યું.

બોલ્યા, “મક્કહમાં એક ઘર છે. અરબના લોકો તેમાં પૂજપાટ કરે છે. તેમાં નમાઝ પઢે છે અને દુઆ-બંદગીની બીજી ક્રિયાઓ કરે છે.

અસલમાં આ લોકો ખજાનાની બાતમીને બહાને તુબ્બઅ બાદશાહને મોતને ઘાટ ઉતારી દેવા માંગતા હતા. મક્કહ પર બાદશાહની ચઢાઈના વાવડ ફેલાય ગયા હતા. પોતે મક્કહના વતની હોવાથી જાણતા હતા કે જે બાદશાહે કે આક્રમણખોરે મક્કહ પર ચઢાઈ કરી અથવા જોણે કઅબલનું અપમાન કરવાનો ઈરાદો કર્યો, એ અલ્લાહની લઅનતનો ભોગ બનીને ભેદી રીતે તબાહ થઈ ગયો છે. તુબ્બઅ બાદશાહે તેઓની વાત માની લઈને મક્કહ જવાનું નક્કી કરી લીધું. પણ પોતાના નિર્ણયને અમલમાં મુકવા પહેલાં તેણે પેલા બંને યહૂદી પાદરીઓને બોલાવ્યા અને પોતે જે કંઈ સાંભળ્યું હતું તેની વિગત દર્શાવીને સલાહ રૂપે પૂછ્યું. “બોલો મારે મક્કહ જવું કે નહિ ?”

યહૂદી પાદરીઓ બોલ્યા, “હે બાદશાહ ! અમારા આકાશી જ્ઞાન મુજબ આ લોકોએ તમારી તબાહીનો ત્રાગડો રચ્યો છે. મક્કહમાં છુપા ખજાના જેવું કંઈ નથી. તેઓનું કશું માનીને મક્કહ પર આક્રમણને ઈરાદો જશો તો તમારું અને તમારા લશ્કરનું નામો-નિશાન મટી જશે. ત્યાં અલ્લાહનું જે ઘર આવેલું છે તેવું ધરતીના પટ પર બીજું કોઈ ઘર નથી. એ ઘર અલ્લાહએ પોતાને માટે અને પોતાના બંદાઓ માટે આ જમીન પર બનાવેલું છે.”

“શું અલ્લાહએ પોતે જમીન પર આવીને એ ઘર બાંધેલું છે ?” બાદશાહે પૂછ્યું

“ના અલ્લાહના હુકમથી તેના બંદા અને તેના પયગમ્બર ઈબ્રાહીમે એ ઘર બાંધેલું છે.”

“એ ઘરનું નામ શું છે ?”

“એને બેતુલ્લાહ કહે છે અને કઅબલ પણ કહે છે.”

“વારૂ આ કઅબલ અલ્લાહનું ઘર હોય તો તમે યહૂદી લોકો કેમ તેની તઅઝીમ નથી કરના ?” બાદશાહે પાદરીઓને સવાલ કર્યો.

૧. ઉપદ્રાવ : મક્કહ અને મદીનહના રસ્તાની એક જાણીતી મંજિલ છે. ઉંટ પર પ્રવ્ર સ કરતી વેળા મક્કહ રહેલી બીદાને પહેલી મંજિલ વાટીએ-ફાતિમહ આવે છે. અને ત્યાંથી આગળ જતાં બીજી મંજિલ આવે છે. તેનું નામ ઉસફાન. મક્કહથી ઉસફાનનું અંતર ત્રીસથી ચાલીસ માઈલ જેટલું હશે.

અમજ : મદીનહની દિશાએ આવેલા એક સ્થળનું નામ છે. એક ખીણનું પણ એ નામ છે. આ ખીણ બનૂ સુલૈમની અસાદી શરૂ થઈને સમુદ્ર કાંઠે પહોંચેલી છે. (ઇબ્ને હિશામ જિ. ૧ પા. ૪૬)

જવાબમાં પાદરીઓ બોલ્યા, “વલ્લાહ હે બાદશાહ ! કઅબલ બેશક અલ્લાહનું ઘર છે. અલ્લાહના હુકમથી તેના પયગમ્બર ઇબ્રાહીમે બનાવેલું છે. તમે જે સવાલ પૂછ્યો કે ટકોર કરી તે વાજબી જ છે બેશક અમારે પણ અરબોની પેઠે કઅબલની તઅઝીમ કરવી જોઈએ. પણ બાબત એમ છે કે હવે ત્યાંના અરબોએ મૂર્તિપૂજનો નવો ધર્મ ઉપજાવી કાઢ્યો છે અને અલ્લાહના આ ઘરમાં તેઓએ દેવી દેવતાઓની મૂર્તિઓ ઘડીને ગોઠવી દીધી છે. અમે એક અલ્લાહના પૂજારી છીએ. તેને જ અમારો સર્જનહાર અને પાલનહાર માનીએ છીએ. જ્યારે કે મક્કહના લોકો એક અલ્લાહને છોડીને પથ્થરની મૂર્તિઓની બંદગી કરે છે. મૂર્તિઓને પોતાનો ભગવાન માનીને તેની વેદી પર જાનવરોનો વધ કરે છે અને તેને જ પોતાનો પાલનહાર કે અન્નદાતા સમજે છે. તેઓના આ નવા ધર્મ તેઓની વચ્ચે અને અમારી વચ્ચે એક એવી દીવાર ઊભી કરી દીધી છે જેના ખંડનનું અમારામાં બળ નથી. મક્કહના લોકો મુશરિક પણ છે, કાફિર પણ છે અને ગંદા પણ છે. (આ ગંદકી તેઓના શરીરની નહિ, તેઓના આત્માની છે.) આ કારણે અમે ન તેઓના કામમાં ભાગ લઈ શકીએ છીએ ન કઅબલની તઅઝીમ માટે જઈ શકીએ છીએ”

“પાર તો મારે મક્કહ જવું કે નહિ ? “બાદશાહે પૂછ્યું, અને જાઉ તો કઅબલમાં દાખલ કેવી રીતે થવું ?”

“જવું જ હોય તો હે બાદશાહ ! તમારે પણ તેજ નિયમો પાળવા જોઈએ જે ત્યાંના લોકો પાળે છે. મક્કહ જઈને અલ્લાહના ઘરમાં દાખલ થવું હોય તો દાખલ થવા પહેલાં તમારા માથાના વાળ મૂંડાવી નાખો. એ પછી અલ્લાહના ઘરનો તવાફ કરો. એટલે કઅબલની યોગર્દમ ધૂમીને સાત ફેરા પૂરા કરો. ત્યાંના લોકો કઅબલની તઅઝીમ માટે જે ક્રિયાઓ કરે છે એ બધી ક્રિયાઓ તમે પણ પૂરી ધર્મભાવનાથી કરો અને ત્યાંના નિવાસ દરમિયાન પૂરેપૂરી નમ્રતા, દીનતા, સભ્યતા અને આજેઝી ગ્રહણ કરો. કઅબલની બેઅદબી થાય તેવું કોઈ કામ ન કરો”

તુબ્બઅ બાદશાહ યહૂદી પાદરીઓની અણીશુદ્ધ વાતો અને સલાહ સૂચનોથી બેહદ પ્રભાવિત થયો. તેઓની ભલી લાગણી બદલ પોતાનો સંનોબ જાહેર કર્યો અને પછી પેલા હુઝેલ કબીલાના ધોકાબાજ લોકોને બોલાવી મંગાવ્યા જેઓએ છળકપટથી કામ લઈને એની તબાહીનું કાવતરું રચ્યું હતું. બાદશાહે એમાંના દરેક હતભાગીના હાથપગ કાપી નાખવાનો હુકમ છોડ્યો જેનું તુરંત પાલન કરવામાં આવ્યું.

એ પછી તુબ્બઅ બાદશાહ પોતાના લાવલશ્કર સાથે મક્કહ તરફ રવાના થયો. કઅબલના હરમમાં પ્રવેશવા પહેલાં પોતાના માથાના વાળ મૂંડાવી નાખ્યા. સાત ફેરા કઅબલની યોગર્દમ ફરીને એક તવાફ મુકમ્મલ કર્યો. ત્યાંના કિયામ દરમિયાન ઊંટોની કુરબાની કરતો રહ્યો. લોકોનું કહેવું છે કે તુબ્બઅ બાદશાહે પૂરા છ દિવસ મક્કહમાં કિયામ કર્યો. એ દરમિયાન તેણે પોતાના ખજાનાનું મોં ખોલી નાખ્યું. આમ દબવતો ઉપરાંત ગરીબો, નાદારો, બેવાઓ, પતીમોને છૂટા હાથે નદદ કરતો રહ્યો અને જાનવરોના માંસ ઉપરાંત લોકોને શહદ એટલે મધ પણ પીવાડતો રહ્યો.

**કઅબલના ગિલાફનો આરંભ**—ઈબ્ને ઈસ્હાક કહે છે : મને મળેલી માંહિતી મુજબ મક્કહના કિયામ દરમિયાન એક રાતે તુબ્બઅ બાદશાહે એક ખ્વાબ જોયો. એક નૂરાની ચેહરાની વ્યક્તિએ ખ્વાબમાં આવીને તેને બેતુલ્લાહ એટલે કઅબલ પાઃ મૂલ્યવાન કપડાનો ગિલાફ ઓઢાડવાનો હુકમ કરમાવ્યો. આ હુકમનું

પાલન કરતાં તુબ્બઅ બાદશાહે પ્રથમ “ખસ્ક”<sup>૧</sup> નામે કાપડનો ગિલાફ બનાવીને કઅબહ પર ઓઢાડ્યો. એ પછી બીજી રાતે ફરીવાર તેણે ખ્વાબ જોયો. કે એજ નૂરાની બુઝુર્ગ તેને “ખસ્ક”થી ચઢિયાતા કાપડનો ગિલાફ કઅબહ પર ઓઢાડવાનો હુકમ ફરમાવી રહ્યા છે. ત્યારે તુબ્બઅ બાદશાહે “મઅાફર” નામે કાપડનો ગિલાફ બનાવીને કઅબહ પર ઓઢાડ્યો<sup>૨</sup> પરંતુ ત્રીજી રાતે એનાથી થે ઉત્તમ કાપડનો ગિલાફ ચઢાવવાનો હુકમ ફરમાવવામાં આવ્યો ત્યારે તેણે “મુલાઅ” અને “વસાઈલ” નામે સૌથી મૂલ્યવાન કાપડનો ગિલાફ બનાવીને કઅબહ પર ઓઢાડ્યો.

અરબના ઇતિહાસકારોનું કહેવું છે કે “તુબ્બઅ બીજો” તે બાદશાહ છે જેણે બૈતુલ્લાહ એટલે અલ્લાહના ઘર પર સૌથી પહેલાં ગિલાફ ચઢાવવાનો પાયો નાખ્યો. પછી તેણે કઅબહના મુતવલ્લીઓ એટલે વહીવટદારોને ગિલાફની પ્રથા કાયમ માટે ચાલુ રાખવાની વસિયત કરી. તે સમયે કઅબહના વહીવટી તંત્રનું સંચાલન બનુ જુરહુમ નામે કબીલાના હાથમાં હતું.<sup>૩</sup>

**કઅબહનો દરવાજો અને તાળું** ————— કઅબહના ગિલાફ ઉપરાંત તુબ્બઅ બાદશાહે કઅબહને સ્વચ્છ રાખવાના, તેમાં મારામારી કે કાપાકાપી નહિ કરવાના, મરેલા ઢોરનું માંસ, ઢોરનું લોહી, ગંદા ચીથરાં કે કચરોપૂંજો નહિ નાખવાના, તેમાં હેઝ કે નિકાસવાળી સ્ત્રીને પ્રવેશવા નહિ દેવાના અને હરેક પ્રકારે કઅબહને પાકસાફ રાખવાના આદેશો પણ છોડ્યા. એજ તુબ્બઅ બાદશાહે કઅબહનો દરવાજો ઘડાવ્યો અને દરવાજાનું ચાવીથી તાળું મારવાની પ્રથા ચાલુ કરી.

**સુબૈઅહ શાઈરહના શેઅરો** ————— આ તેજ તુબ્બઅ બાદશાહ છે જેની ખૂબીઓ, નેકીઓ અને સંસ્કારોના વખાણ સુબૈઅહ બિન્તે અહબ્બ નામની શાઈરહએ પોતાના એક કસીદામાં કર્યા છે. એની વંશાવળી આ છે: સુબૈઅહ બિન્તે અહબ્બ બિન ઝૈબહ બિન જઝીમહ બિન ઔફ બિન નસર બિન મુઆવિયા બિન બક્ર બિન હવાઝિન.....બિન કેસ બિન એલાન.

સુબૈઅહ શાઈરહના ખાવિન્દનું નામ અબ્દે-મનાફ બિન કઅબ બિન સઅદ બિન તેમ બિન કઅબ બિન મુરહ..... બિન ગાલિબ બિન ફિહર બિન માલિક બિન નદ્ર બિન કિનાહ હતું. અબ્દે મનાફથી જન્મેલા સુબૈઅહ શાઈરહના એક પુત્રનું નામ ખાલિદ હતું. ખાલિદને સંબોધીને સુબૈઅહએ એક કસીદો રચ્યો છે જેમાં તેણે પોતાના પુત્ર ખાલિદને કઅબહનું માન જળવવાની અને કઅબહના હરમમાં ખંડખોરી નહિ કરવાની નસીહત કરી છે અને તુબ્બઅ બાદશાહે જે આજેઝી નમ્રતા, દીનતા અને સેવાભાવથી અલ્લાહના ઘર કઅબહ માટે જે કામો કર્યા તેનું વર્ણન કરીને તેને ખંડણી આપી છે. સુબૈઅહ પોતાના કસીદામાં કહે છે:

૧. ખસ્ક : અરબી શબ્દ છે જેના અર્થ ખજૂરીના પાંદડા અને ગ્રીષ્મ રેશાઓની મેળ : હાથી બનાવેલું કાપડ, વાડા ખાદીના કાપડ માટે પણ આ શબ્દ વપરાય છે.

૨. મઅાફર : ચમળના એક શહેરનું નામ અહીંની શાળ પર લગેલું કાપડ મઅાફર ને જાણીતું હતું. (ઇબ્ને હિશામ જિ.૧ પા. ૪૮નો હાથિયો.)

૩. ચમળના બાદશાહ “તુબ્બઅ બીજો”એ અલ્લાહના ઘર કઅબહ પર ગિલાફ ચઢાવવાનો ચાલુ કરેલો આ રિવાજ, હજારો વરસના વશાયા વીતી જવા છતાં આજે પણ ચાલુ છે. સુબીદી અરબના બાદશાહો, લાખો રિયાસતો, જર્જો તૈયાર કરેલો, મૂલ્યવાન કાપડનો કાળા રંગનો ગિલાફ, આજે પણ દર વરસે, કઅબહને મુસલ અપવાદ પછી કઅબહ પર ચઢાવે છે. “હ”

૧. અ બુનથ ! લા તઝલિમ બિ-મક્કત... • લસ - સગીર વલલ - કબીર...  
હે મારા વહાલા બેટા ! મક્કહમાં જુલ્મો-સિતમ ન કરજો ! ન છોટાંઓ પર ન મોટાંઓ પર!
૨. વહફિઝ મહારમ્-હા બુનથ !..... • વલા યગુર- રન-નકલ- ગુરૂર...  
પ્યારા પુત્ર ! મક્કહની આદરપાત્ર ચીજોની હિફાઝત કરજો અને જોજો. અભિમાન કે ખોટા વિચારો તને ધોકામાં નહિ નાખી દે.
૩. અ બુનથ ! મય-યઝલિમ બિ-મક્કત... • વલ્કા અત્રા - ફશ - શુરૂર....  
હે મારા બેટા ! જે માણસ મક્કહમાં જુલ્મો-સિતમ કરે છે તેને છેવટે માઠાં પરિણામો ભોગવવાં પડે છે.
૪. અ બુનથ ! યુદરબ વજ - હુફૂ..... • વ યલુહ બિ-ખદ-દૈહિસ-સઈર..  
હે મારા પુત્ર ! એવા ત્રાસવાદીના મોઢા પર માર પડે છે અને ભડકતી આગ તેના કોમળ ચેહરાની રૂપરેખા બગાડી નાંખે છે.
૫. અ બુનથ ! કદ જર-રબ-તુહા..... • ફ-વજદ-તુ ઝાલિમ-હા યબૂર...  
હે મારા પ્યારા પુત્ર ! મને એના ઘણા અનુભવો થયા છે. એમાં એટલે મક્કહમાં જુલ્મ કરનારને મેં તખાલ્લ થતાં જ જોયો છે.
૬. અલ્લાહુ આમન-હા વમા..... • બુનિયત બિ-અર-સતિહા કુસૂર..  
મક્કહ અને એની ધરતી પર જોટલા મહેરો છે, અલ્લાહએ એ અધાને શાંતિ અને સલામતી અર્પણ કરેલી છે.
૭. વલ્લાહુ આમના તેરહા..... • વલ ઉસ્મુ તઅ-મનુ ફી સૂબીર..  
અલ્લાહએ એના પંખી-પક્ષીઓને પણ શાંતિ-સલામતી બખ્શી દીધી છે. અને સૂબીર નામે પહાડમાં વસનારી હરિણીઓ પણ શાંતિ-સલામતીથી રહે છે.
૮. વ લકદ ગઝાહા તુબ્બઉન..... • ફ-કસા બનીય-યત્હલ-ખબીર...  
અને બેશક તુબ્બઅ બાદશાહે આ ગૌરવવંતા ભવ્ય ધરનો ઈરાદો કર્યો છે અને તેના દર્શન માટે આવ્યો છે અને તેની ઈમારત પર નવો, નાજુક, નકશીદાર ગિલાફ ચઢાવ્યો છે.
૯. વ અઝલ્લ રબ્બી મુલ્ક-હૂ..... • ફીહા ફ-અવફા બિન-નુજૂર.....  
અને મારા પાલનહારે તેના દેશને તાબેદાર બનાવી દીધો તો તેમાં તોજે નજરાણાં અર્પણ કર્યા.
૧૦. યમ્શી ઈલૈહા હાફિયન..... • બિ ફિના-ઈહા અલ્કા બઈર..  
જેવામાં આવ્યું કે તે એ ઘર તરફ ઉઘાડા પગે જઈ રહ્યો છે અને એ ધરના ચોકમાં બે લજ્જત ઊંટો હાજર છે. (કુરબાની અને મહેમાનોની ઝિયાફત માટે.)
૧૧. વ યઝલ્લુ યુત્દમુ અહ-લહા..... • લહમલ મહારી વઝ જુઝૂર.....  
અને તે ત્યાંના રહેવાસીઓ માટે ઊંચી જાતના ઊંટો અને બીજાં ખાવા લાયક જાનવરોનું ગોશ્ત ખવડાવતો

જઈ રહ્યો છે.

૧૨. યસ્કી હિમુલ અસલલ મુસફ-ફા..... • ૧૨ - રહીદા મિનથા - શઈર...

તે તેઓને શુધ્ધ મધ અને સ્વચ્છ જવનું મીઠું પીણું પીવાડવતો જઈ રહ્યો છે.

૧૩. વલ-ફીલુ અહ-લકા જય-શહૂ..... • ૧૩ - પુરમૌના ફીહા બિસ-સુખૂર.....

અને હાથીવાળા લશ્કરને તબાહ કરી નાખવામાં આવ્યું અને જોનારા જોઈ રહ્યા હતા કે તેઓ પર આ વસતિમાં ચટાણો વરસી રહી છે.

૧૪. વલ-મુલ્કુ ફી અકસલ-બિલાદિ..... • ૧૪ ફિલ-અઆજિમિ વલ-જઝીર.

અને તેના બાદશાહને મક્કહથી દૂર-દરાજના શહેરો અને અરબથી બહારના દેશો અને ટાપુઓમાં હલાક કરી નાખવામાં આવ્યો.

૧૫. ફસ્મઅ ઈઝા હુદ-દસ્ત વફ-હમ..... • ૧૫ ફા આકિ-બતુલ-ઉમૂર.....

તો હે મારા પ્લાલા બેટા ! જે કંઈ તને કહેવામાં આવ્યું તેને સાંભળી લેજે ! અને પરિણામ શું આવશે તેનો વિચાર કરી લેજે !

ઈબ્ને હિશામ કહે છે : આ શેઅરો મુકેયદ છે અને મુકેયદ એવા શેઅરોને કહે છે જેને ઝબર, ઝેર, પેશ એટલે કાના-માત્રા નહિ લગાડવામાં આવે અને ત્યાં ઘોભવામાં આવે.

**યમનમાં યહૂદી ધર્મનો પ્રવેશ**—તુબ્બઅ બાદશાહ જ્યારે આ બધાં કામોથી પરવારી ગયો તો તેણે પોતાના વતને જવાની તૈયારી કરી અને જે કંઈ તેનું લાવલશ્કર હતું તેને લઈને તથા પેલા બંને યહૂદી પાદરીઓને પોતાની સાથે લઈને તે મક્કહથી યમન તરફ રવાના થઈ ગયો.

યમનની ભૂમિમાં પ્રવેશીને તુબ્બઅ બાદશાહે સૌથી પહેલું જે કામ કર્યું તે યહૂદી ધર્મના પ્રચાર અને પ્રસારણનું કામ હતું. કેમકે તે પોતે પાણ દિલોજનથી યહૂદી ધર્મ સ્વીકારી ચૂક્યો હતો. પરંતુ જ્યારે તેણે પોતાની રૈયતને યહૂદી ધર્મ કબૂલ કરી લેવાનો હુકમ બહાર પાડ્યો તો લોકોએ ખુલ્લા શબ્દોમાં તેનો ઇન્કાર કરી દીધો અને બાદશાહને સામો પડકાર ફેંક્યો કે:

“કોનો ધર્મ ખરો છે અને કોનો ધર્મ ખોટો છે તેનો ફેસલો આગની પરીક્ષાથી કરવામાં આવશે. જે પક્ષ આગથી સલામત રહેશે તેનો ધર્મ સાચો અને આગમાં બળી મરનારનો ધર્મ ખોટો.”

ઈબ્ને ઈસ્હાક કહે છે : મને અબૂ માલિક બિન સઅલબા બિન અબૂ માલિક કુરઝીએ ઈબ્રાહીમ બિન મુહંમદ બિન તલહા બિન હનૈફુલ્લાહની રિવાયતથી કહ્યું કે તુબ્બઅ બાદશાહ જ્યારે મક્કહથી ગિપડીને યમનની સરહદે પહોંચ્યો તો તેની હિન્દવ કોમના લોકોએ તેને કહ્યું, “હે બાદશાહ ! અમે તને યમનની ભૂમિમાં તમાલ નહિ થતા દઈએ.”

બાદશાહે પૂછ્યું, “મારા હિમ્મરી બાઈઓ ! તમે મારો રસ્તો કેમ રોકો છો ? ”

“હે બાદશાહ !” લોકો બોલ્યા, “અમે સાંભળ્યું છે કે તમે બાપદાદાનો ધર્મ ફોટી દીધો છે. ” એ

સાચી વાત છે?”

“હા બિલકુલ સાચી વાત છે.” બાદશાહે કહ્યું, “સાંભળો, આપણા બાપદાદાનો જે ધર્મ છે તેનાથી યહૂદી ધર્મ ચઢિયાતો છે. માટે તમે પણ ખુલ્લા દિલે એનો સ્વીકાર કરી લો.”

“હે બાદશાહ !” લોકો બોલ્યા, “જો તારી વાત સાચી હોય તો ચાલ તે આગ પાસે જે આપણા ખરા-ખોટા મામલાને ન્યાયપૂર્વક ઉઠેલી નાંખે છે.”

**સત્યની કસોટી અને આગની લવાઈ** ————— ઈબ્ને ઈસ્હાક કહે છે : તે વેળા યમનમાં કોઈ ઝગડો ખડો થતો અથવા કોઈ સમસ્યા કે મડાગાંઠ ઊભી થતી તો તેના નિરાકરણ માટે આગને લવાઈ બનાવવાની પ્રથા યમનવાસીઓમાં પરાપૂર્વથી જિતરી આવતી હતી. બંને તકરારી પક્ષો આગ પાસે પહોંચીને તેને લવાઈ બનાવી લેતા. પછી ગમે તેવો ગૂંચવાયેલો મામલો હોય આગ તેનો ફેસલો કરી નાખતી. એમાં એવું બનતું હતું કે જે પક્ષ જૂઠો હોય, આગ આગળ વધીને તેને બાળીને ભસ્મ કરી નાખતી અને સાચો પક્ષ આગમાંથી સલામતીથી પાર જિતરી જતો. આ પ્રથા હઝરત આદમથી ચાલુ હતી.

બાદશાહે તેઓનો પડકાર ઝીલીને અગ્નિ-પરીક્ષાનો સ્વીકાર કરી લીધો. જ્યારે નક્કી કરેલો સમય આવ્યો તો તેની કૌમના લોકો પોતાના ભગવાનોની મૂર્તિઓને ખભે ઉપાડીને અને પોતાના ઈષ્ટદેવોને પ્રસન્ન કરવાની સામગ્રી લઈને તે સ્થળ તરફ ઊપડ્યા જે આગના પ્રાકટ્યનું મુખ્ય મથક ગણાતું હતું. બીજી તરફ બાદશાહ પણ પોતાના માણસો સાથે પેલા બંને યહૂદી ધર્માત્માઓને લઈને એ સ્થળે પહોંચી ગયો. યહૂદી મહાત્માઓએ પોતાના આકાશી પુસ્તક તવરાતને પોતાના ગળે લટકાવેલા હતાં. જ્યારે બંને પક્ષો ત્યાં આવી ગયા તો લોકોએ જોયું કે એલ્લાહની કુદરતથી આગ પોતાના સ્થળેથી નીકળીને મૂર્તિપૂજકો તરફ ધસવા લાગી. એ જોઈએ મૂર્તિપૂજકો ભયભિત થઈને પાછળ ખસવા લાગ્યા. સામા પક્ષે તેઓને લલકાર્યા કે ખબરદાર પાછળ હટવું નહિ. આ પરીક્ષાનું સ્થળ છે. ધીરજ ધરીને પોતાની જગાએ ઊભા રહો. ત્યારે પેલા લોકો ભોંઠા પડીને પોતાના સ્થળે ઊભા રહી ગયા. ત્યાં સુધી કે આગે ચોતરફથી તેઓને ઘેરી લીધા. અને જોતજોતામાં તેઓને, તંઓની મૂર્તિઓને, તેઓની પૂજાપાટની સામગ્રીને અને તેને ઉપાડનારાઓને સંપૂર્ણ રીતે ભરખી લીધા. બીજી તરફ યહૂદી ધર્માત્માઓ પોતાના ગળે તવરાત ભેરવીને, પેશાની પરથી પરસાવો ટપકાવતા પોતાના માણસો સાથે ચાહોમ આગમાં ધૂસી ગયા અને સલામતી સાથે હેમખેમ પાર જિતરી ગયા.

બસ પછી શું હતું. તુલ્કઅ બાદશાહની મુલ્કે-યમનમાં વસનારી તમામ રૈયતે કુદરતનો આ ચમત્કાર જોઈને બાદશાહનો મઝહબ કબૂલ કરી લીધો. બસ અહીંથી જ આ ઘટનાને આધારે મુલ્કે-યમનમાં યહૂદી મઝહબનું મંડાણ થઈ ગયું.

**આગની પરીક્ષાની બીજી રિવાયત** ————— ઈબ્ને ઈસ્હાકે આ અદ્ભુત ઘટનાનું બીજા રાવીઓને મુખે આ રીતે આલેખન કર્યું છે કે, યહૂદી ધર્માત્મ ઓ અને બાદશાહની હિમ્મર કૌમ વચ્ચે પારેલી મડાગાંઠનો ઉકેલ એવી રીતે નક્કી થયો કે, જે પક્ષ આગને ખાતે તેના સ્થળે મૂકી આવે તે સાચા અને જે એમાં નિષ્ફળ ગય તેનો ધર્મ ખોટો. આ નિર્ણય મુજબ મૂર્તિપૂજક પક્ષના પંડિતો આહુતિની સામગ્રી લઈને આગ પાસે ગયા અને ધર્મશાસ્ત્રના શ્લોકોનો મંત્રોચ્ચાર કરવા લાગ્યા કે જેથી આગને ખદેડીને તેના સ્થળે મૂકી આવે પરંતુ આગે તેઓની તરફ ધસારો કરી દીધો. ડરના માર્યા એ લોકો પાછલા પગે નાઠા અને એવા નાઠા કે પાછળ ફરીને



જેયું નહિ.

એ પછી યહૂદી મહાન્માઓ આગ પાસે જઈને તવરાતની આપતો પઢવા લાગ્યા. લોકોએ જોયું કે એજ પળે આગ પાછળની દિશાએ સરકવા લાગી. ત્યાં સુધી કે તેના ઉદ્ભવ સ્થળે પહોંચીને ઘંભી ગઈ. આ ચમત્કાર નજરો-નજર નિહાળીને હિમ્મર કૌમના તમામ લોકોએ યહૂદી ધર્મ કબૂલ કરી લીધો. હવે અલ્લાહ બેહતર આણે છે કે, બંનેમાંથી કઈ રિવાયત સાચી છે !

રિઆમ મંદિરમાં શયતાનનો વાસો ———— ઇબ્ને ઈસ્હાક કહે છે : યમનની હિમ્મર નામે પ્રજા મૂર્તિપૂજનો ધર્મ પાળતી હતી. તે વેળા રિઆમ નામે તેનું એક ભવ્ય મંદિર હતું જેનું તેઓ પુષ્કળ માન જાળવતા હતા. અહીં તેઓ પ્રાણીઓના વધની ધાર્મિક ક્રિયાઓ કરતા અને સાધુઓ પેઠે આસન જમાવીને તપમાં એકચિત્ત થઈ જતા. આ દશામાં કોઈક વાર તેઓને ગૈબી અવાજો દ્વારા માર્મિક સંકેતો મળતા.

હિમ્મર પ્રજાના ધર્મપલટા બાદ જ્યારે યહૂદી મહાન્માઓને આ મંદિરની ખાતરી મળી તો તેઓએ તુબ્બઅ બાદશાહને કહ્યું, “જહાંપનાહ ! અમારી જાણ મુજબ રિઆમ મંદિરમાં શયતાનનો વાસો છે. એજ શયતાન પોતાના ચેલાઓને ગુમરાહ કરે છે. પરવાનગી આપો તો એ શયતાનને અમે મારી નાખીએ.”

બાદશાહે પરવાનગી આપતા કહ્યું, “તમારી મરજીમાં આવે તેમ કરો અને જલદી એ શયતાનને ઠેકાણું પાડો.”

યમનવાસીઓનું કહેવું છે કે તુબ્બઅ બાદશાહની પરવાનગી મળતાં યહૂદી પાદરીઓ પોતાની સાથે તવરાત લઈને રિઆમ મંદિરમાં ગયા. ત્યાં તેઓએ શયતાનને દડે કરવા માટે પવિત્ર મંત્રોનો જાપ શરૂ કર્યો. તવરાતની પવિત્ર આપતોનો જાપ ચાલુ હતો એ દરમિયાન એક કાળું કૂતરું મંદિરના એક ખૂણામાંથી નીકળીને હાંફળું ફાંફળું બહાર દોડી જવા લાગ્યું. બંનેએ એજ પળે તરાપ મારીને તેને દબોચી લીધું અને ભોંપ પર પછાડીને તેનું ગળું કાપી નાખ્યું. એ પછી તેઓના હુકમથી મંદિરને તોડી નાખવામાં આવ્યું. બસ અહીંથી જ યમનવાસીઓની જહાલત અને મૂર્તિપૂજનો ખાતેમો થયો.

મને કહેવામાં આવ્યું કે રિઆમ મંદિરમાં મૂર્તિની વેદી પર જે કુરબાનીઓ કરવામાં આવતી હતી અને જાનવરોનું લોહી રેડવામાં આવતું હતું તેની નિશાનીઓ આજે પણ ત્યાં મવજૂદ છે.

## પ્રકરણ પાંચમું હસ્સાન બિન તુબાનની બાદશાહી

ભાઈના ખૂનનું કાપવડું • ઝૂ-રૂઝેનના બે શેઅરો • હિમ્મરી શાઈરના શેઅરો • ભાઈના ખૂનીનો પસ્તાવો.

**ભાઈના ખૂનનું કાપવડું** ————— યમનનો બાદશાહ તુબાન અસઅદ જ્યારે મરી ગયો તો તેનો બેટો હસ્સાન બિન તુબાન અસઅદ અબૂ કરિબ રાજગાદીએ બિરાજીને મુલ્કે યમનનો બાદશાહ બની ગયો. બાદશાહીની લગામ હાથમાં આવતાં જ એ સત્તાના નશાથી છડી ગયો. સત્તાના નશામાં ચકચૂર થઈને તે, અરબ અને અજમના મૂલ્કોને ફતેહ કરી લેવાને ઈરાદે લાવલશ્કર સહિત ચાલી નીકળ્યો.

ઈબ્ને હિશામ કહે છે : હસ્સાન બિન તુબાન બાદશાહ પોતાના લાવલશ્કર સાથે જ્યારે મુલ્કે-ઈરાકના બહરૈન પ્રદેશમાં આવેલા એક સ્થળે પહોંચ્યો તો તેના હિમ્મરી કબીલાના લશ્કરીઓ તથા બીજા કોજીઓને પોતાના લાવલશ્કરોમાં યાદ આવી ગયાં. તેઓએ આગળ વધવાનો ધરાર ઈન્કાર કરી દીધો અને પોતાના વતને વાપસ જવાની માગણી રજૂ કરી.

હસ્સાન બાદશાહે હેંકડાઈપૂર્વક તેઓની આ માંગણી કુકરાવી દીધી. આ લશ્કરમાં હસ્સાનનો ભાઈ અમ્ર બિન તુબાન પણ સામિલ હતો. હસ્સાનની તુમાખીભરી વલણથી લશ્કરના લોકો છંછેડાઈ ગયા. તેઓએ હસ્સાનના ભાઈ અમ્રને પોતાના પક્ષમાં લેવાની છુપી મંત્રણા કરી. પછી તેને ખાનગીમાં બોલાવીને કહ્યું, “હે અમ્ર ! જે તું અમને અમારા વતને લઈ જવાનું વચન આપે તો તારા ભાઈને ઠેકાણે પાડીને તેની ગાદીએ તને બિરાજમાન કરી દઈએ !”

અમ્ર બિન તુબાનને જોઈતું હતું અને મળી ગયું. પોતાની આ મનપસંદ ઈચ્છાને વધાવી લઈને તેણે તેઓને તેવું વચન આપી દીધું. વતને વાપસ જવાની ઈચ્છા ધરાવનાર બધા જ લશ્કરીઓ હસ્સાનની હત્યા પર એકમત થઈ ગયા. માત્ર ઝૂ-રૂઝેન હિમ્મરી નામે એક સદાચારી અને ઠરેલ જવાન હતો જે તેઓની વાત સાથે સંમત નહોતો થયો. તેણે હસ્સાન બાદશાહના ભાઈ અમ્રની ખાનગીમાં મુલાકાત લઈને નસીહત રૂપે તેને કહ્યું, “હે અમ્ર ! પોતાના ભાઈનું ખૂન કરીને નાહક તેનું લોહી રેડવું મન્દાન પાપ છે અને તું જાણે છે તેમ પાપી કૃત્યનો દાદા બુરો અંજામ આવે છે.”

**ઝૂ-રૂઝેનના બે શેઅરો** ————— પરંતુ અમ્ર બિન તુબાનના મસ્તકે બાદશાહ બની જવાનો ભૂત ચઢી બેઠો હતો કોઈપણ રીતે તે માન્યો નહિ ત્યારે ઝૂ-રૂઝેન જવાને એક કાપલી પર બે શેઅરો લખીને અને

કાપલીને સીલબંધ કરીને તેના હવાલે કરી દેતા કહ્યું, “આ કાપલીને પોતાની પાસે સાચવીને રાખજો!”

કાપલીમાં આ બે શેઅરો લખેલા હતા :

અહા મંચ-ચશતરી સહરન બિન-વમિન, • સઈદુમ મંચ-ચબીતુ કરીશ અચબિન.

ખબરદાર ! તે કોણ શખ્સ છે જે ઊંધને વેચીને ઉજ્જગરો ખરીદી લે ! (એટલે આવું અવિચારી પગલું મૂરખ સિવાય કોણ ભરી શકે ? એવો મૂરખ જે નતીજા રૂપે ઉજ્જગરાનો ભોગ થઈ પડે.) નસીબવાન છે તે શખ્સ જે શાંતિભરેલી આંખે મજ્જથી રાત ગુજરી દે. (એટલે પોતાના ભાઈનું ખૂન કરીને તું ચેનથી રહી શકવાનો નથી.)

ફ ઇમ્મા હિમ-ચરૂન ગદરત વ-ખાનત, • ફમઅ-કિરતુલ-ઇલાહિલ-લિઝી રૂએબિન.

અગર હિમ્મરની કોમે વિશ્વાસઘાત અને ગદારી કે બેઇમાની કીધી તો ભલે, પણ ઝૂ-રુએન માટે તો અલ્લાહના દરબારમાં છૂટી જવાનું વાજબી કારણ છે જ !

હિમ્મરી શાઈરના શેઅરો—એ પછી અમ્ર બિન તુબાને પોતાના ભાઈ હસ્સાન બિન તુબાન બાદશાહને કતલ કરી નાખ્યો અને જે લશ્કરીઓ તેના પક્ષે હતા તેઓને તથા પૂરા લશ્કરને લઈને યમન તરફ રવાના થઈ ગયો. હિમ્મરીઓમાંથી એક શાઈરે કહ્યું છે :

લાહિ અચનલ-લઝી રઆ મિસ્લ હસ્સાન, • કતીલન ફી સાલિકિલ-અહકાને.

એવા શખ્સની આંખો કેટલી ખુશનસીબ છે જોણે વિતેલી હજારો સદીઓમાં મરનાર હસ્સાન જેવા કોઈ બાદશાહના દર્શન કર્યા હોય !

કતલત-ફ મકા-વિલુન ખશ-ચતલ હબ્સે, • ગદાતન કાલુ લબાબે લબાબે.

શાહી દરબારના અમીરોએ તેને એવા દિવસે મારી નાખ્યો જ્યારે કે તેઓ ઝનૂનમાં આવીને “ડરવા જેવું નથી ! ડરવા જેવું નથી !” બોલી રહ્યા હતા.

મેતુકુમ ખચરુના વ હયુ-કુમ રબબુન, • અલેના વ કુલુ-કુમ અરબાબે.

તમારામાંથી મરાણ પામેલો (હસ્સાન) તો આપણામાં સૌથી શ્રેષ્ઠ હતો અને તમારામાંથી જીવતો (અમ્ર) પણ આપણો મુરબી અને સરપરસ્ત છે. એ બધા જ આપણા અન્નદાતા છે.

ભાઈના ખૂનીનો પસ્તાવો—ઇબ્ને ઇસ્હાક કહે છે : જ્યારે અમ્ર બિન તુબાન પોતાના ભાઈ હસ્સાન બિન તુબાન બાદશાહનું ખૂન કરીને યમન પહોંચ્યો તો ટૂંક મુદ્દતમાં જ તેની ઊંધ ઉડી ગઈ અને તેને બેખવાબી એટલે ઉજ્જગરાનો રોગ લાગુ પડી ગયો. અને આ રોગથી તે બુરી રીતે ઝિબાવા લાગ્યો. જ્યારે ઉજ્જગરાની પીડાથી તે કંટાળી ગયો તો તેણે દેશના નામચીન તબીબો, પંકાયેલા કાહિનો અને ધૂરંધર નબૂમીઓને રોગના ઈલાજ માટે દરબારમાં બોલાવ્યા અને કહ્યું, “જુઓ તો ખરા મને આ શું થઈ ગયું છે ?”

તેઓએ જુદા જુદા ઈલાજો બતાવ્યા પણ કંઈ વધું નહિ નીકળ્યું. તેઓમાંથી એક હકીમ તેને કહ્યું, “જે શખ્સ પોતાના ભાઈ કે સ્નેહીનું વિના કારણે નાહક ખૂન કરે તેનો એવો જ અંજમ આવે છે. ઊંધ તેની ઊડી જાય છે અને ઉજ્જગરો તેનું નખખોદ વાળી દે છે.”

આ સાંભળતાં જ અમ્ર બિન તુબાન ઉશ્કેરાઈ ગયો. ખૂન તેના મનકે ડૂબી બેઠું. ઝનૂનમાં આવીને તેણે

પોતાના ભાઈના ખૂનની સલાહ આપનારાઓને વીણી વીણીને કતલ કરવા માંડ્યા. ભોગજેજે ઝૂ-ઝૂઝેન પણ હડકૂટમાં આવી ગયો. જ્યારે અમ્ર બિન તુબાને તલવાર ઉગામી તો તેણે કહ્યું, “હે અમ્ર! હું તદ્દન બેગુનાહ છું. ખૂનના આરોપથી મારો પાલવ પવિત્ર છે.”

“એની સાબિતી ?” અમ્રે ગુસ્સાથી પૂછ્યું.

તે બોલ્યો, “એની સાબિતી મારો તે કાગળ છે જે સીલબંધ રીતે મેં તને આપ્યો હતો.”

ઝૂ-ઝૂઝેનનું સદ્ભાગ્ય હતું કે હત્યારા અમ્રે એ કાગળને જાળવી રાખ્યો હતો. સીલ તોડીને જોયું તો તેમાં બે શેઅરો લખેલા હતા. (જેનું ઉપર વર્ણન થયું છે.)

આ સાબિતિથી ઝૂ-ઝૂઝેન તો જીવતો બચી ગયો પણ પોતાના ભાઈનો ખૂનની શકયો નહિ. એજ રોગમાં તે રિબાઈ રિઆઈને અંતે મરી ગયો. અમ્રના મરાણ પછી હિમ્મરી હુકૂમત છેરણ-વેરણ થઈ ગઈ. પૂરી કૌમમાં ફાટકૂટ પડી ગઈ.

## પ્રકરણ છઠું

# યમન પર ઝૂ-નવાસનું વર્ચસ

હિમ્યરી હુકૂમત પનોતીની દશામાં • હિમ્યરી શાઈરના શેઅરો • લખ્ખીઆની એયાશીના ઘંઘા • લખ્ખીઆની એયાશીનો અંગામ • યુસુફ ઝૂ-નવાસની બાદશાહી • નજરાનમાં ખિસ્તી ધર્મનો પાયો.

## સંપાદકની નોંધ

અમ્મ બિન તુબાનના મરણ પછી હિમ્યરી હુકૂમત પડતીની દશામાં આવી ગઈ. આ હુકૂમતનો પાપો સલા બિન વસતુલ નામે ગુસ્સે નાખ્યા હતા. સલાના મરણ પછી તેનો બેટો હિમ્મર બિન સલા રાજગાદીએ બેઠો. હિમ્મરના મરણ પછી હિમ્યરી વંશના ગગભગ ચાલીસ બાદશાહોએ યમનની રાજગાદી પર બિરાજીને જ હોજવાડીથી રાજ કર્યું. એ પછી તુબાન અતઅદ એટલે તુબ્બઅ બીજે યમનની રાજગાદીએ બેઠો જે મદીનહ અને મકકહ ગયા હતા અને જોણે કઅજડ પર ગિલાફ ચઢાવ્યો હતો. એના મરણ પછી એનો બેટો હસાન બિન તુબાન યમનની રાજગાદીનો માલિક બન્યો. એના ભાઈ અમ્મ બિન તુબાને એનું ખૂન કરીને રાજગાદી પચાવી પાડી. પણ નાહક ખૂનના નતીજા રૂપે અમ્મનું પતન થયું. એના પતન પછી હિમ્યરી હુકૂમતનો પાપો હથમથી ગયો. પ્રજાના સંજોગોએ અડપભેર પલટો ખાધો. તેઓમાં ફાટફૂટ, કુસંપ અને વેરઝેર પ્રસરી ગયું. કૌમી સંગઠનના ભૂકકા બોલાઈ ગયા. વજીરો, અમીરો અને દરબારીઓ એકબીજાના ટાંટિયા ખેંચવા લાગ્યા. આ સંજોગો હતા એવામાં અચાનક લખ્ખીઆ નામે એક શખ્ત જાહેર થયો. “હ”

હિમ્યરી હુકૂમત પનોતીની દશામાં—ઈબ્ને ઈસ્હાક કહે છે: અમ્મ બિન તુબાનના મરણ પછી હિમ્યરી હુકૂમત છોરણ-વેરણ થઈ ગઈ. પૂરી કૌમમાં ફાટફૂટ પડી ગઈ. અચાનક હિમ્યરીઓમાંથી એક શખ્ત જાહેર થયો જેનું નામ લખ્ખીઆ ઝૂ-શનાતર હતું. તેણે આગળ વધીને યમનની હુકૂમત પર કબજો કરી લીધો. આ માણસ હિમ્યરી કૌમમાંથી જ હતો પણ શાહી ખાનદાનમાંથી ન હતો. એ પોતાને “લખ્ખીઆ નિયોફ ઝૂ-શનાતર” નામે ઓળખાવતો હતો. રાજગત હાથમાં લેતાં જ તેણે કૌમના અગ્રેસરો અને સહેલના આબરુદાર-ગૃહસ્થાની કત્તેઆમ ચલાવી. શાહી ખાનદાનની બેગમ અને વહુબટીઓ સાથે બદકારી કરીને તેના આબરુના કાંકરા કરી નાખ્યા.

હિમ્યરી શાઈરના શેઅરો—એજ હિમ્યરી કૌમના શાઈરોમાંથી એક શાઈરે લખ્ખીઆને સંબોધીને કહ્યું.

તુકત-તલુ અબનાહા વ તન્કી સરાતહા, • વ તબ્બી બિ-ઐદીહા તહર્જ-ઝુલ્લ હિમ્યરુ

બનૂ હિમ્મરની આ દશા થઈ પડી કે તે પોતે પોતાના કબીલાના બાળકોને રહેંસી નાખે છે અને પોતાના પ્રતિષ્ઠિત અગ્રણીઓને દેશનિકાલ કરે છે અને પોતાના હાથે પોતાની જિલ્લતનો પાપો નાખે છે.

તુદમ-મરુ દુવ્યાહા બિ-તૈશે હુલૂમિહા. • વમા દવ્યઅત મિન દીનેહા ફુવા અકમ્મરુ

તેઓ પોતાની બેવકૂફીથી પોતાની દુનિયા પણ તબાહ કરી રહ્યા છે અને પોતાનો દીન પણ તબાહ કરી રહ્યા છે. અને તેઓએ પોતાના દીનની જે બરબાદી કરી છે તેનો તો કોઈ પાર જ નથી.

કઝાકલ-કુરુનુ કબલ કાક બિઝુલ-મિહા, • વ ઈસરા-હિહા તઅતિશ-શુરર ફ-તખ્સરુ.

આથી પહેલાં વીતેલા કાળના લોકોની પણ એજ દશા રહી છે કે તેઓ પોતાના સુલ્હો- સિતમથી અંધેર મચાવીને નુકસાનો ઉઠાવતા રહ્યા.

લખ્ખીઆની ઐયાશીના ઘંઘા—————લખ્ખીઆ નિયોફ જૂ-શનાતર ખરેખર એક લંપટ અને બદકાર

શખ્સ હતો. નરાધમ, વ્યભિચારી અને લૂતી લતનો રસિયો હતો. <sup>૧</sup> કુમળી વયના શાહઝાદાઓને વારાફરતી મહેલમાં બોલાવીને તેઓની ઉપર બળાત્કાર કરતો અને લૂતી કોમની બદકેલીનો આનંદ માણતો, કે જેથી તેઓ ભવિષ્યમાં બાદશાહી કરવાને લાયક ન રહે.

આ નાપાક બદકેલી માટે તેણે શાહી મહેલની અટારીમાં એક ખાનગી ઓરડી શણગારી રાખી હતી. શાહી ખાનદાનના કુમળા છોકરાઓમાંથી કોઈને પકડી મંગાવતો અને આ શણગારેલી ઓરડીમાં તેની સાથે બદકારી કરતો. જ્યારે આ ગોઝારા કૃત્યની લણણીથી ધરાઈ જતો તો પોતાના મુખમાં એક દાતાણ દબાવીને અટારી પર લટાર મરવા લાગતો. દાતાણના સંકેતથી તેના અંગરક્ષકો અને ખાંધિયાઓ સમજી જતા કે બાદશાહ સલામત હવે ધરાઈ ગયા છે અને કોઈ કર્મચારી કે અમલદારને પોતાના અંગત કામ માટે તેની તહેનાતમાં હાજર થવાની છૂટ છે.

પછી તો તેની ઐયાશી અને કાળાં કુકર્મોએ એટલી માઝા મૂકી કે છેવટે તેના પાપનો ઘડો છલકાઈ ગયો. બનું એવું કે એક દિવસે તેણે શાહી ખાનદાનના ઝુરખા જૂનવાસ નામે છોકરાને તેડી મંગાવ્યો. એ હસ્તાન બાદશાહના ભાઈ તુબાન અસઅદનો છોકરો હતો. હસ્તાનની હત્યા થઈ ત્યારે તે ઊગતી વયના કિશોર જેવો હતો. હવે યોવનના ઉર્બર પગરણ કરતો બેહદ હસીનો-જમીલ, ફાંકડો, ચંચળ અને પરાક્રમી કિશોર હતો. જ્યારે નરાધમ અને લંપટ લખ્ખીઆનો ચપરાસી એને બોલાવવા આવ્યો તો એ પોતાની ચંચળ બુધિધી મૂળ હેતુ કળી ગયો. તરત ઘરમાં જઈને એક નવું-પાતળું પારદાર ખંજર પગની પાટલી પર બાંધીને જોડામાં છુપાવી લીધું.

લખ્ખીઆની ઐયાશીનો અંજામ—————એ પછી જૂનવાસ તેને લેવા આવેલા ચપરાસીની સાથે

થઈ ગયો-અને અટારી પર પહોંચીને લખ્ખીઆના શયનખંડમાં દાખલ થઈ ગયો. એના રૂખનો ઠસ્સો જોતાં જ લખ્ખીઆ બેકાબૂ થઈ ગયો અને ધસારાભેર નાચવા જીને તેને બાહુપાશમાં જકડી લીધો. ત્યાં તો જૂનવાસે ચીલજડપથી ખંજર ખેંચી કાઢીને તેના પેટમાં હુલાવી દીધું અને ત્યાં જ તેનો ઢગલો વાળી દીધો. પછી એજ હાલતમાં તેનું માથું કાપીને અટારીની બારીમાં ગોઠવી દીધું જ્યાંથી તે બહાર ડોકિયું કરતો હતો અને પેલું દાતાણ પણ તેના મુખમાં ઠોંસી દીધું.

આ કામથી પરવારીને જૂ-નવાસ પોતે અટારી પર લટાર મારતો તેના અંગરક્ષકો તરફ ગયો. બહુ મઝાથી એને લટાર મારતો જોઈને તેઓ બેહદ નવાઈ પામી ગયા. એક અંગરક્ષકે કટાક્ષમાં પૂછ્યું, “કેમ જૂ-નવાસ! તમે સૂકા છો કે લીલા ?”

“જૂ-નવાસ સૂકો છે કે લીલો તેની હમણા તમને ખબર પડી જશે !” જૂ-નવાસે ઠાવકા મુખે તેને જવાબ આપી દીધો.

બધા નવાઈથી એકબીજાને તાકી રહ્યા અને કુતૂહલતાથી અટારી તરફ દોડી ગયા. જ્યેષ્ઠ તો લખ્તીઆનું કપાયેલું માથું મુખમાં દાટણ દબાવીને બારીમાં લોહીલુહાણ પડેલું હતું.

**યુસુફ જૂ-નવાસની બાદશાહી**—લંપટ લખ્તીઆનો આ કર્ણ અંજમ જોઈને અંગરક્ષકોએ સંતોષનો શ્વાસ લીધો. પછી તેઓએ દોડીને જૂ-નવાસને ઘેરી લીધો. તેની બહાદુરીને ધન્યવાદ આપતાં બધા તેના ચરણોમાં પડી ગયા અને બોલ્યા, “હે જૂ-નવાસ ! જ્યારે કે તો આ પલીદ શખ્સથી અમને આઝાદ કર્યા છો તો હવે તારા સિવાય મુલ્કે-યમનની રાજગાદીનો કોઈ હકદાર નથી. આજથી તું જ અમારો અને આખા યમનનો બાદશાહ છે.”

આમ કહીને બધા લોકોએ તેને પોતાનો બાદશાહ બનાવી લીધો. હિમ્મર વંશની તમામ કૌમ અને યમનના તમામ કબીલાઓના લોકોએ જૂ-નવાસને પોતાના બાદશાહ તરીકે એકમતે વધાવી લીધો. મુલ્કે યમનના હિમ્મરી વંશના બાદશાહોમાં જૂ-નવાસ છેલ્લો બાદશાહ હતો. એજ તે “ખન્દકોવાળો” બાદશાહ છે. જેનું વર્ણન કુર્આન શરીફમાં, ત્રીસમાં પારલની સૂરઅ-બુરજમાં “અસ્હાબુલ-કુફ્રૂદ”ના શબ્દોથી કરવામાં આવ્યું છે. ઇતિહાસમાં એ “યુસુફ જૂ-નવાસ” નામે પંકાયેલો છે.

**નજરાનમાં ખ્રિસ્તી ધર્મનો પાયો**—એજ યુસુફ જૂ-નવાસના શાસનકાળમાં હઝરત ઈસા બિન મરયમ અલૈહિમસ-સલામના <sup>૧</sup> આકાશી ધર્મને અનુસરનારા કેટલાક ખ્રિસ્તીઓ પણ યમનની ભૂમિમાં ઘૂટાછવાયા અહીંતહીં દેખાતા હતા. એક ધર્મચુસ્ત પાદરી, જે એમના સરદાર હતો અને જેનું નામ અબ્દુલ્લાહ બિન સામિર હતું, તેણે આ ખ્રિસ્તીઓને આકાશી ક્રિતાબ ઇન્જીલના મૂળ સિધ્ધાંતો પર મક્કમ રાખ્યા હતા. એજ હાલત યમનના પડોશી દેશ નજરાનની પણ હતી. અને ખરૂં પૂછાવો તો ખ્રિસ્તી ધર્મનો પાયો જ નજરાનમાં પડ્યો હતો.

તે સમયે નજરાનની ભૂમિ અરબની ધરતી પર સૌથી શ્રેષ્ઠ ગણાતી હતી. તમામે તમામ નજરાનવાસીઓ બલકે આખા અરબ ખંડના લોકો મૂર્તિપૂજનો ધર્મ પાળતા હતા. મૂર્તિઓની બંદગી એજ બધાનો રોજિંદો વ્યવસાય હતો. પછી અલ્લાહની કૃપાથી તેઓની વર્તમાન પરિસ્થિતિમાં પલટો આવવા લાગ્યો. આ પલટો એવી રીતે આવ્યો કે ખ્રિસ્તીધર્મનું ચુસ્તપણે પાલન કરનારાઓમાંથી “કૈમિયુન” નામે અલ્લાહના એક વહીનું નજરાનની ભૂમિમાં આગમન થયું. કૈમિયૂન સાચેસાચ અલ્લાહના વહી હત. અને હઝરત ઈસાના અસલી આકાશી ધર્મને અનુસરનારા હતા. તેમણે જોયું કે લોકો એક અલ્લાહને ભૂલાવીને લેભાગુ ભગવાનોની ભક્તિ કરી રહ્યા છે. ત્યારે તેમણે પોતાની નીઠીવાણી અને હિકમત મરી વાતોથી લોકોનાં ખ્રિસ્તી ધર્મનું આકર્ષણ જમાવ્યું. અને પછી લોકો ધીરે ધીરે ખ્રિસ્તી ધર્મમાં દાખલ થતા ગયા. (બધુ વિગત આગામી પ્રકરણમાં વાંચો)

## પ્રકરણ સાતમું

## નજરાનમાં ખ્રિસ્તી ધર્મની શરૂઆત

ફેમિયૂન અને સાલિહનો કિસ્સો • ફેમિયૂન અને સાલિહનો મેળાપ • દુઆ અને શિક્ષાની કસમત • જંગલના ઝાડનો અપાજ • ફેમિયૂન ડાફુઓની ગુલામીમાં • ફેમિયૂનની કસમત.

ફેમિયૂન અને સાલિહનો કિસ્સો—ઈબ્ને ઈસ્હાક કહે છે : મને આખસ નામે ગૃહસ્થના આઝાદ કરેલા ગુલામ મુગીરહ બિન અબી લુબૈદ્દએ, વહબ બિન મુનબ્બેહની રિવાયતથી આ કિસ્સો કહી સંભળાવ્યો કે, યમનની સરહદે નજરાન નામનો પ્રદેશ આવેલો છે. અહીંના લોકો એક સમયે મૂર્તિપૂજનો ધર્મ પાળતા હતા. બાદમાં તેઓએ ધર્મપલટો કર્યો અને બધા લોકો ખ્રિસ્તી ધર્મના અનુયાયી બની ગયા.

નજરાનમાં ખ્રિસ્તી ધર્મના પ્રવેશની હકીકત એમ બની કે ફેમિયૂન-FAYMIYUN નામે અલ્લાહના એક વલી ફરતા-ફરતા નજરાનની ભૂમિમાં આવી ગયા. તેઓ અલ્લાહના પયગમ્બર હઝરત મુસા બિન મરયમના અસલી આકાશી મઝહબના અનુયાયી હતા. અને આકાશી કિતાબ ઈન્જીલના પ્રખર જ્ઞાની હતા. પોતે મોટા પાકબાજ, ખંતીલા, સાહસિક અને સંસારત્યાગી સંતપુરુષ હતા. જે ઈચ્છા જાહેર કરતા તરત પૂરી થતી. જે દુઆ માંગતા બારગાહે ઈલાહીમાં તરત કબૂલ થતી. એટલે સાહિબે-કસમત વલી હતા. એકાંતના કોઈ ગામડામાં રાતવાસો કરીને દીનની તબલીગ એટલે ધર્મપ્રચારના હેતુએ અહીંતહીનો પ્રવાસ કર્યા કરતા.

નિયમ એવો હતો કે જ્યારે કોઈ વસતિમાં એમની કસમતો જાહેર થઈ જતી તો ત્યાંથી પલાયન થઈને કોઈ એવી વસતિમાં ચાલ્યા જતા જ્યાં એમને કોઈ ઓળખતું ન હોય. ખંત, શ્રમ અને જાતમહેનતની કમાણી સિવાય ખાવાની કોઈ વસ્તુને હાથ અડાડતા નહિ. પોતે ઘરના બાંધકામ અને કડિયાકામના પૂરી રીતે જાણકાર હતા. રવિવારના દિવસનું શ્રદ્ધાપૂર્વક માન જાળવતા. એ દિવસે કોઈ કામધંધો ન કરતાં જંગલના એકાંતમાં ગઈને સાંજ સુધી યાદે-ઈલાહીમાં તલ્લીન રહેતા.

એક દિવસે ફરતા-ફરતા મુલ્કે-શામના એક ગામમાં જઈ ચઢ્યા અને નિયમ મુજબ નાનાં અંક નિર્જન ત્યાં બેસીને યાદે-ઈલાહીમાં તન્મય બની ગયા. સંજેગજે એજ દરમિયાન ગામનો એક જવાન જેનું નામ તાહિહ હતું એ તરફ જઈ ચઢ્યો. અલ્લાહના વલી ફેમિયૂનને, યાદે-ઈલાહીમાં મસ્ત જોઈને બેહદ ત્રાઈ પામી ગયો. તેમને બંદગીની ધૂન અને ઈશ્કે-ઈલાહીની મસ્તીની, સાહિબના મન પર એટલી કિંડી છાપ પડી કે એજ ક્ષણથી તે એમનો સાચો પ્રેમી બની ગયો. પછી તો અલ્લાહના વલી જ્યાં-જ્યાં જતા તે એમનો પાછળ-



પાછળ જતાં. પરંતુ ફેમિયૂનને સાલિહની આ હિલચાલની મુદ્દલ ખબર ન હતી.

**ફેમિયૂન અને સાલિહનો મેળાપ**—એક દિવસે અલ્લાહના વલી ફેમિયૂન નિયમ મુજબ નિર્જન જંગલના એકાંત તરફ જવા લાગ્યા તો સાલિહ પણ છુપી રીતે એમની પાછળ થઈ ગયો. ફેમિયૂનને સાલિહની આ હિલચાલની કશી ખબર ન હતી. તેઓ જંગલના એકાંત સ્થળે આસન જમાવીને અલ્લાહની યાદમાં લીન થઈ ગયા. સાલિહ છુપા સ્થળે લપાઈને એમને નિરખી રહ્યો. એ પોતે પણ ફેમિયૂનની નજરે ચઢવા માંગતો ન હતો. એટલામાં ફેમિયૂન શું જુએ છે કે એક સાત માથાવાળો સાપ ફૂંફાડા મારતો એમની તરફ ધસી રહ્યો છે. ફેમિયૂનને યાદે-ઈલાહીની મસ્તીમાં સાંપની આ કનડગત ગમી નહિ. અનાપાસે તેમના મુખેથી શ્રાપના શબ્દો સરી પડ્યા. એજ વેળા સાપ ત્યાં જ તરફડામાં ખાતો મરી ગયો.

આ તરફ લપાઈને એકેલા સાલિહ પણ જોઈ લીધું હતું કે સાપ અલ્લાહના વલી તરફ ધસી રહ્યો છે. ત્યાંથી જ ઘાંટો પાડીને ચિલ્લાયો, “સાપ ! સાપ ! સાવધાન હે અલ્લાહના વલી !” પણ સાલિહને ખબર ન હતી કે સાપ અલ્લાહના વલીના શ્રાપથી મરી ગયો છે. ફેમિયૂન યથાવત્ યાદે-ઈલાહીમાં તન્મય રહ્યા પણ કોઈ વ્યક્તિની ભેદભરેલી હાજરીની વાત પામી ગયા તેમને એમ પણ થયું કે મારી બદ-દુઆના ચમત્કારનો ભેદ કોઈની ઉપર જાહેર થઈ ગયો છે. સાલિહે પણ જાણી લીધું કે અલ્લાહના વલી મારી ભેદી હાજરીથી વાકેફ થઈ ગયા છે.

સાંજે ફેમિયૂન સાલિહ જ્યારે બંદગીથી પરવારીને ત્યાંથી જવા લાગ્યા તો અચાનક સાલિહ તેમની સામે આવીને ઊભો થઈ ગયો અને તેના ચરાણોમાં પડીને ગદ્ગદ સ્વરે બોલ્યો, “હે અલ્લાહના વલી! અલ્લાહના સોગંદ, હું અંતઃકરણથી તમારો પ્રેમી બની ગયો છું. તમને હું એટલો પ્રેમ કરું છું કે આજ સુધી કોઈને મેં એટલો પ્રેમ કર્યો નથી. સદા હું પડછાયા માફક તમારી પાછળ લાગેલો રહ્યો છું. આ વાતનો ડર ન રાખો કે હું તમારો ભેદ જાહેર કરી દઈશ. હવે તો એક અદના સેવક તરીકે તમારા ચરાણોમાં પડી રહેવાની મને પરવાનગી આપી દો.”

“જેવી તારી ઇચ્છા !” ફેમિયૂને કહ્યું, “પણ મારી દશા તું જાણે છે. મહેનત અને સંકટ વેઠી શકતો હોય તો મને વાંધો નથી.”

એ પછી સાલિહ એક સચ્ચા પ્રેમી અને સેવક તરીકે ફેમિયૂનની સંગતમાં રહેવા લાગ્યો અને વસતિના લોકો પણ ધીરેધીરે ફેમિયૂનની નબલીગથી પ્રભાવિત થઈને ખ્રિસ્તી ધર્મ કબૂલ કરવા લાગ્યા.

**દુઆ અને શિક્ષણી કરામત**—અલ્લાહના વલી ફેમિયૂનનો નિયમ એવો હતો કે જ્યારે કોઈ દુઃખી ઇન્સાન પોતાના દુઃખની ક્ષોધાદ લઈને આવતો તો તેના માટે એવા નિખાલસ દિલથી બારગાહે ઈલાહીમાં કંદારીને દુઃખ મંજૂરતા કે પોતાના ચમત્કારથી વરત તેને શિક્ષા આપી જતી. અલબત્ત પોતાના પેદાશરવાનું કોઈ એમને આમંત્રણ આપતું ન. કદી તેનો સ્વીકાર નહિ કરતા.

એજ ગામમાં એક કુલસ્ત્ર રહેતો હતો. તેનો પુત્ર જન્મ આંધળો હતો. ફેમિયૂનની કરામતોના તમાચાર મળતાં તેને પોતાના અંધ પુત્ર વિશે આશાનો સંચાર થયો. પૂછપરછથી માલૂમ પડ્યું કે અલ્લાહના વલી કોઈના ઘરે પધારતા નથી. અલબત્ત કાંઈ કામ કરતા હોવાથી આંધકામ માટે કોઈ એમને બોલાવે તો ના પાડતા

આ માણસ પોતાના ઘરે ગયો. અંધ પુત્રને એક ઓરડીમાં સુવાડીને તેની ઉપર ચાદર ઓઢાવી દીધી અને પોતે અલ્લાહના વલીની તહેનાતમાં જઈને કહેવા લાગ્યો, “હે ફૈમિયૂન ! હું મારા મકાનમાં કંઈક સુધારો કરાવવા માંગુ છું. મહેરબાની કરીને મારા મકાને આવીને જોઈ લો અને બાંધકામની જે મજદૂરી હોય તેનો મામલો નક્કી કરી લો.”

આ બહાને એ માણસ ફૈમિયૂનને પોતાના મકાને લઈ જવામાં સફળ થઈ ગયો. મકાનમાં દાખલ થઈને ફૈમિયૂને પૂછ્યું, “હે ભાઈ ! મકાનના કયા ભાગમાં સુધારો કરાવવા માંગો છો ?”

“ફલાણી ઓરડીનો ફલાણો ભાગ, ચાલો મારી સાથે એ ઓરડીમાં.” આમ કહીને એ માણસ ફૈમિયૂનને પેલી ઓરડીમાં લઈ ગયો અને વાતવાતમાં અંધ છોકરા પરથી ચાદર ખસેડીને દયાભાવે બોલ્યો, “હે ફૈમિયૂન ! આ મારો છોકરો છે. એ અલ્લાહના બંદાઓમાંથી એક બંદો છે. એ જન્મે આંધળો છે. એના માથે જે આકૃત છે તે તમે પોતે જુઓ છો. માટે એની શિક્ષા માટે બારગાહે-ઈલાહીમાં દુઆ માગો!”

અલ્લાહના વલીએ અંતઃક્રાણથી બારગાહે-ઈલાહીમાં તેની શિક્ષા માટે લાથ ઊંચા કરી દીધા. દયાળુ અલ્લાહએ પોતાની રહમતથી એજ પળે તેના આંધળા છોકરાને દેખતો કરી દીધો. શિક્ષા મળતાં જ છોકરો એવી રીતે સફાળો ઊભો થઈ ગયો જાણે અંધાપો તેની આંખે કદી હતો જ નહિ.

ફૈમિયૂને જ્યારે જોયું હવે તેની કરામતોનો ઢંઢેરો પીટાઈ રહ્યો છે અને લોકોનો ધસારો વધી રહ્યો છે તો તેણે પોતાના નિયમ મુજબ સત્વરે આ વસતિનો ત્યાગ કરવાનું નક્કી કરી નાખ્યું અને એક દિવસે ગુપચુપ કોઈને ખબર ન પડે એમ એ વસ્તીનો ત્યાગ કરીને ચાલી નીકળ્યા.

**જંગલના ઝાડનો અવાજ**——સાલિહ તો સાચા પેઠે એમની સાથે લાગેલો જ રહેતો હતો. સેવક તરીકે એ પણ એમના સંગાતે ચાલી નીકળ્યો. ચાલતાં-ચાલતાં તેઓ મુલ્કે-શામની ધરતીમાં પહોંચી ગયા. જ્યારે નિર્જન જંગલના એક ધીચ ઝાડ હેઠળથી પસાર થવા લાગ્યા તો ઉપરથી કોઈએ બૂમ મારી, “હે ફૈમિયૂન !”

“હાજર છું !” ફૈમિયૂને ત્યાં જ ઘંભીરે જવાબ આપ્યો.

“સાફ થયું તું આવી ગયો, હું તારી જ ઈતેજરીમાં હતો. મેં તારા અવાજ પરથી તને ઓળખી લીધો. ચાલ હવે વિલંબ ન કર, મારી વાત સાંભળી લે. હું મરવાની આણી પર છું. મારો જનાઝો પઢીને મને દફન કરી દેજે પછી આગળ વધજે !”

રાવીનું કથન છે કે બૂમ મારનાર ભેદી શખ્સ ઝાડ પરથી ઊતરી આવ્યો અને જમીન પર પગ મૂકતાં જ મરી ગયો. ફૈમિયૂને પોતાના સાથી સાથે તેનો જનાઝો પઢ્યો અને ત્યાં જ તેને દફન કરી દીધો અને પછી બંને પોતાને રસ્તે પડ્યા. ચાલતાં ચાલતાં છેઠે તેઓ અરબ દેશની કોઈ અજાણી ભૂમિમાં જઈ ચઢ્યા.

**ફૈમિયૂન ગમારોની ગુલામીમાં**——અરબની અજાણી ભૂમિમાં પગ મૂકતાં જ તેઓ મોટી આકૃતમાં સપડાઈ ગયા. બન્યું એમ કે ફૈમિયૂન અને તેનો સાથી અરબના કેટલાક ડાકૂઓની ટોટે ચઢી ગયા. એ અરબના ગમાર ડાકૂઓનો એક કાફલો હતો. તેઓએ એમની ઉપર ત્રાટકીને અને મારઝૂક કરીને બંનેને પોતાના ગુલામ બનાવી લીધા. જંગલી ડાકૂઓનો આ કાફલો બંનેને નજરાનની ભૂમિમાં લઈ ગયો અને ત્યાંના વેપારીઓને હાથે બંનેનો સોદો કરી નાખ્યો.

તે સમયે નજરાનના લોકો અરબનાં લોકોનો ધર્મ પાળતા હતા. અને અરબના લોકો એવા દરેક આડની પૂજા કરતા હતા જે કદકાડમાં સૌથી ઊંચું હોય. નજરાનના આ ઈલાકામાં સૌથી ઊંચું ખજૂરીનું એક આડ ગણાતું હતું. આ આડને તેઓ પોતાનો ભગવાન માનીને તેની પૂજા કરતા હતા. અને દર વરસે ત્યાં તહેવારનો ઉત્સવ ધૂમધામથી ઉજવતા હતા. ત્યાંના લોકો આ ખજૂરીના આડને સ્ત્રીઓનો પોશાક પહેરાવીને ઘરેણાથી શણગારતા હતા.

ફેમિયૂન અને તેના સાથીના શેઠિયા અલગ-અલગ માણસો હતા. દિવસંબરની ગુલામી બાદ ફેમિયૂન જ્યારે મોડી રાતે પોતાની ઓરડીમાં જતો અને તહજજુદની નમાઝ પઢવા લાગતો તો દીવાબતી વગર શેઠનું આખું મકાન રોશન થઈ જતું અને આ રોશની સવાર સુધી ચાલુ રહેતી. એક રાતે તેના શેઠની આંખ ખુલી ગઈ તો ઘરને રોશનીથી ઝળહળતું જોઈને તેના તઅજજુબનો પાર નહિ રહ્યો. ફેમિયૂનની ઓરડીમાં જઈને જોયું તો તે અલ્લાહની બંદગીમાં લીન હતો. જ્યારે તેણે નમાઝ પૂરી કરી તો પૂછ્યું, “હે ફેમિયૂન! આ શું મામલો છે અને તારો દીન-ધરમ શું છે ?”

ફેમિયૂને પોતાની કથા ટૂંકમાં ટાંકીને છેવટમાં ઉમેર્યું, “સાહેબ ! અમે ખ્રિસ્તી ધર્મ પાળીએ છીએ અને ખ્રિસ્તી તે ધર્મ છે જેમાં એક અલ્લાહની ઈબાદત કરવામાં આવે છે., અને અલ્લાહ તે છે જેણે આખા જગતનું સર્જન કર્યું છે. તમે લોકો એક અલ્લાહને છોડીને આડની બંદગી કરો છો અને આડ તે છે જેને અલ્લાહએ પૈદા કર્યું છે. ખરૂં પુછાવો તો એ તમારી છોકરવાદી અકકલની નિશાની છે જેનાં તમને ગુમરાહીના ખાડામાં પટકી માર્યા છે. ખજૂરી શું છે ? જમીનથી ઊગનારું એક આડ છે. જે ન કોઈને નફો પહોંચાડી શકે ન નુકસાન. હું જે અલ્લાહની બંદગી કરું છું તે એક છે અને તેનો કોઈ ભાગીદાર નથી. જે હું મારા એ અલ્લાહની બારગાહમાં ડુંગાં મારું તો મારો અલ્લાહ ખજૂરીના આ આડને અબઘડી ઊંખેડીને ફેંકી દે!”

**ફેમિયૂનની કરામત** ————— રાવીનું કથન છે : ફેમિયૂનની વાત સાંભળીને તેના શેઠે પડકાર ફેંક્યો, “ચાલ તારી વાત સાચી હોય તો પોતાનો બોલ ખરો કરીને દેખાડી દે. તારી દુઆથી તારો અલ્લાહ ખજૂરીના આડને ઊંખેડી કાઢે તો અમે અમારો ધર્મ છોડીને તારો ધર્મ કબૂલ કરવા તૈયાર છીએ.”

રાવી કહે છે : ફેમિયૂન એજ પળે ઊભો થઈ ગયો. પાકી સાફીથી પરવારીને તાજે વુઝૂ કર્યો. બે રકઅત નમાઝ પઢી અને બારગાહે-ઈલાહીમાં આડની બરબાદીના ત્રાપ માટે હાથ ફેલાવી દીધા. જોતજોતામાં ઘુસવાટાભેર પવન ફૂંકાવા લાગ્યો. આંધીનું તુફાન ઊઠ્યું અને તેણે ખજૂરીના આડને જઠમૂળથી ઉખેડીને ભોંયભેંચું કરી દીધું. બસ એજ દિવસથી નજરાનની ભૂમિમાં ખ્રિસ્તીધર્મનું શિવારોપણ થયું અને લોકો બાપદાદાનો જૂનો ધર્મ ત્યાગીને ફેમિયૂનના ધર્મનું અનુસરણ કરવા લાગ્યા.

એક જમાના સુધી આમ ચાલતું રહ્યું. એ પછી સમયના પ્રવણની સાથે ધીરેધીરે નજરાનના લોકોના મંત્રી બનવા લાગ્યા. અંધશ્રદ્ધાળુ કે વહેમોલી તબીઅતના લોકો તેમાં સડપા વગરની નવીનતા વાતે ઘૂસાડત રહ્યા જેને “બિદઅત” કહે છે. આ પ્રકારની શયતાની બિદઅતો દરેક કુલમાં દરેક દેશની પ્રજામાં અને દરેક મઝહબમાં પ્રવેશ પામતી રહે છે. સારાંશ કે અરબની ભૂમિના નજરાન ઈલાકામાં ઈસાઈયત એટલે ખ્રિસ્તી ધર્મનાં એજ દિવસથી આરંભ થઈ ગયો.

ઇબ્ને ઈસ્હાક કહે છે. આ રિવાયત વહબ બિન મુનબ્બેહએ નજર નવાસીઓથી સાંભળીને ગવાન કરી

## પ્રકરણ આઠમું

# “અસહાનુલ-ઉખ્દુદ”ની ઘટના

- ફૈમિયૂન અને ઇબ્નુસ-સામિર • ઇસ્મે-અઅઝમનો અખતારો • નજરાનમાં ખ્રિસ્તી ધર્મની તબલીગ  
• અબ્દુલ્લાહ અને બાદશાહનું પતન • અસહાનુલ-ઉખ્દુદની કતલે-આમ • ઉખ્દુદના અર્થ  
• નજરાનવાસીઓના ધર્મજેતાનું શબ

ફૈમિયૂન અને ઇબ્નુસ-સામિર ————— ઈબ્ને ઇસ્હાક કહે છે : નજરાનવાસીઓના ધર્મ-પલટાની બીજી રિવાજત, પઝીદ બિન ઝિયાદે, મુહમ્મદ બિન કઅબ કુરઝીની રિવાયતથી મને આ રીત વાર્ણવી કે, ખુદ નજરાનવાસીઓમાંથી કેટલાકના કહેવા મુજબ નજરાનના લોકો બાપદાદાના જમાનાથી મુશરિક હતા. એટલે મૂર્તિપૂજનો ધર્મ પરંપરાથી તેઓમાં ઊતરી આવતો હતો. તે સમયે મુલ્કે-નજરાનની કોરેમંદેની વસતિઓમાં એ જાદૂગર રહેતો હતો. આ જાદૂગર નજરાનના છોકરાઓને જાદૂની વિદ્યાનું શિક્ષણ આપતો હતો. નજરાનથી મુરાદ તે માંટી વસતિ જે તેઓનું મુખ્ય મથક કે મોટું શહેર હતું.

યોગાનુયોગ એક દિવસે ફૈમિયૂન નામે અલ્લાહના એક સાચા વલી ફરતા-ફરતાં એ વસતિમાં આવી ચઢ્યા અને એજ વસ્તી પાસે તંબુ ઠોકીને રહેવા લાગ્યા. નજરાનવાસીઓએ આવનારા આ વલી શખ્સના નામનો ઉલ્લેખ નહિ કર્યો. બસ આટલું જ કહ્યું કે ત્યાં એક સંતપુરૂષ આવી ચઢ્યા. અલબત્ત ઈબ્ને મુનબ્બેહએ એનું નામ ફૈમિયૂન દર્શાવ્યું છે. આ વસતિના છોકરાઓ જાદૂગર પાસે જાદૂ શીખવા જતા તો તેઓના રસ્તામાં આ તંબૂ આવતાં હતો. જતાં આવતાં આ છોકરાઓ જોયા કરતા કે તંબૂમાં રહેનારા સંતપુરૂષ નમાઝ પઢતા રહે છે અને અલ્લાહના નામની માળા જપ્તાર રહે છે. અને જ્યારે જુઓ ત્યારે અલ્લાહની યાદમાં લીન રહે છે. છોકરાઓ જતા કે એમનો તો રોજરોજનો એજ વ્યવસાય છે. આ દેખીને છોકરાઓને કુતૂહલ થતું કે આ કોણ ધર્મી છે જેને બંદગી કે ભક્તિ સિવાય દુનિયાની કશી પડેલી નથી. !

એક દેવસે એવું બન્યું કે નજરાનના સામિર નામના શખ્સે પોતાના છોકરા અબ્દુલ્લાહને ત્રીજા છોકરાઓની સાથે રૂઝાં વિદ્યા શીખવા માટે જાદૂગર પાસે મોકલાવ્યો. જાદૂગરના રહેઠાણે જતી વેળા રસ્તામાં એક તંબૂ અબ્દુલ્લાહ જોવામાં આવ્યો. ત્યાં તે શું જુએ છે કે એક મહત્ત્વા નમાઝ પઢે છે. બંદગી કરે છે. નાખ જપ્તારે છે. સાનધ્યાનમાં લીન રહે છે. અબ્દુલ્લાહ આ જોઈને બેહદ નવાઈ પામી ગયો. તેને આ મહાત્માની બંદગીનો તત્કરો બહુ ગમી ગયો. પછી તો સામિરનો છોકરો અબ્દુલ્લાહ જાદૂગરને ત્યાં જતાં આવતાં કોઈકવાર અબ્દુલ્લાહ પાસે પાણ ચાલ્યો હતો. તેની પાસે તંબૂમાં બેસીને વાતો કરતો. તેના મુખેથી જે વાતો નીકળતી

તેને ધ્યાનથી સાંભળતો. ત્યાં સુધી કે એક દિવસે સામિરના છોકરા અબ્દુલ્લાહએ અલ્લાહના એક હોવાનો અંતઃકરાણથી ઈક્રાર કરીને અલ્લાહના વલી ફૈમિયૂનના હાથ પર ઈસ્લામ કબૂલ કરી લીધો. <sup>૧</sup>

હવે અબ્દુલ્લાહ બિન સામિર, જહુગર પાસે જાદૂની વિદ્યા શીખવાને બદલે ફૈમિયૂન પાસે ઈસ્લામી મઝહબની તઅલીમ લેવા લાગ્યો. જ્યારે તે ધર્મજ્ઞાનમાં પારંગત થઈ ગયો તો એક દિવસે તેણે પોતાના ગુરુ ફૈમિયૂનને “ઈસ્મે-અઅઝમ” વિશે સવાલ કર્યો. કેમકે તઅલીમ લેતી વેળા તે જાણી ચૂક્યો હતો કે તેના ગુરુજી ઈસ્મે-અઅઝમ જેવી અજબો-ગરીબ વિદ્યા જાણે છે.

તેનો સવાલ સાંભળીને ગુરુજી ગંભીર સ્વરે બોલ્યા, “બેટા ! ઈસ્મે-અઅઝમનું શિક્ષણ તારા સંજોગોને બંધબેસતું નથી. તું હજુ કાચો હોવાથી એની બરદાશતનું બળ ધરાવતો નથી. એને શીખવામાં તારા માથે મોટો ખતરો રહેલો છે.”

બીજી તરફ અબ્દુલ્લાહનો બાપ સામિર ફક્ત આટલું જાણતો હતો કે તેનો છોકરો બીજા છોકરાઓની જેમ જહુગર પાસે જઈને જાદૂની વિદ્યા શીખે છે. એથી વિશેષ પોતાના છોકરા વિશે બીજું કંઈ તે જાણતો ન હતો.

ઈસ્મે-અઅઝમનો અખતરો ————— જ્યારે અબ્દુલ્લાહએ જોયું કે માનવંતા ગુરુજી ઈસ્મે-અઅઝમનું શિક્ષણ આપવામાં કંબૂસીધી કામ લઈ રહ્યા છે તો તેણે પોતે એનો અખતરો કરવાનું નક્કી કર્યું. ગુરુજીએ તેને “અસ્માઉલ-હુસ્ના” એટલે અલ્લાહ તઆલાના જેટલા પવિત્ર નામો છે એ બધાનું પૂરી સમજૂતી સાથે શિક્ષણ આપ્યું હતું. (એજ પવિત્ર નામોમાં તે નૂરાની નામ પણ હોય છે જેને “ઈસ્મે-અઅઝમ” કહે છે.) ઈસ્મે અઅઝમના અખતરો માટે તેણે કેટલાક તીરો લીધાં અને જંગલના એકાંત સ્થળે ચાલ્યો ગયો. ત્યાં પહોંચીને તેણે એક-એક તીર પર અલ્લાહ તઆલાના અલગ-અલગ નામ લખવાનું શરૂ કર્યું. અલ્લાહના દરેક નામ માટે દરેક તીર નોખું હતું.

જ્યારે બધા તીરો તૈયાર થઈ ગયાં તો તેણે લાકડાં ભેગા કરીને આગ પેટાવી અને એક પછી એક તીર આગમાં નાખવાનું શરૂ કર્યું. વારાફરતી તીરો નાખતો રહ્યો અને આગ તેને બાળતી રહી અહીં સુધી કે પછી તે તીરનો વારો આવ્યાં જેમાં અલ્લાહ તઆલાનું અસલી ઈસ્મે-અઅઝમ લખેલું હતું. જ્યારે આ તીર તેણે આગમાં નાખ્યું તો આગે તેને બાળવાને બદલે ઊછાળીને દૂર ફંગોળી દીધું. આ અખતરાથી અબ્દુલ્લાહને ઈસ્મે-અઅઝમનું રહસ્ય મળી ગયું. પછી તો તે હરખાતો-મલકાતો ગુરુજીની સેવામાં પહોંચી ગયો અને બોલ્યો, “હુઝૂર ! મેં ઈસ્મે-અઅઝમનું રહસ્ય મેળવી લીધું છે.

“તે શું છે.” ગુરુજીએ નવાઈ પામીને પૂછ્યું.

તેણે ઈસ્મે-અઅઝમનું નૂરાની નામ બતાવી દીધું.

“આ રહસ્ય તે કેવી રીતે મેળવ્યું ?”

પોતે કરેલા અખતરાની તોણ પૂરી વિગત દર્શાવી દીધી.

ગુરુજીએ તેને ધન્યવાદ આપી કહ્યું, “બેટા ! તીરને ન આબાદ નિશાના પર બેસાડીને મુરાદનું નોત

૧. અહીં ઈસ્લામના અર્થ દી ૧-૬૬ એટલે સત્ય ધર્મ છે. એજ દીને-૬૬ હઝરત આદમ અલૈહિસ-સલામથી શરૂ થઈને તમામ પયગમ્બરોને મળતો રહ્યો છે. સૌથી છેલ્લે એજ દીને-૬૬ અલ્લાહ તઆલાએ પોતાના આખેરી પયગમ્બર હઝરત મુહંમદ સલ્લલ્લાહુ અલૈહિ વસલ્લમને મુકમ્મલ સ્વરૂપે આપી દીધો એનું જ નામ ઈસ્લામ છે. હવે ઈસ્લામ તે મઝહબ છે જેને કબૂલ કરવા વગર ન આ દુનિયાની કામગીરી મળી શકે છે ન આખેરતની તમયાબી મળી શકે ને. આકાશી કિતાબ કુર્આનમાં એનું સંપૂર્ણ શિક્ષણ મલખૂદ છે. “હ”

વીધી નાખ્યું પણ ખબરદાર ! બેઢને પોતાના સીનામાં છુપાવી રાખજે; જો કે બેઢને તું પોતાના સીનામાં છુપાવી રાખે તેવી મને આશા નથી.”

નજરાનમાં ખ્રિસ્તી ધર્મની તબલીગ ————— હવે સ્થામિરના બેટા અબ્દુલ્લાહનો એવો નિયમ થઈ પડ્યો કે નજરાનમાં કોઈ માંદું પડતું કે કોઈના માથે સંકટ તૂટી પડતું તો તે અબ્દુલ્લાહ પાસે જઈને કહેતો, “હે અલ્લાહના બંદા ! મને આ તકલીફ છે. તું કંઈ એનો ઉલાજ કર.”

અબ્દુલ્લાહ તેને કહેતો, “હે અલ્લાહના બંદા ! તું અલ્લાહને એક માની લે. અલ્લાહના એક હોવાનો ઈક્રાર કર અને એક અલ્લાહ પર ઈમાન લાવ અને મારો ઈસ્લામ મઝહબ કબૂલ કરી લે. હું અલ્લાહની બારગાહમાં તારા માટે દુઆ કરીશ. અલ્લાહ પોતાની રહમતથી તારી તકલીફ દૂર કરી દેશે.”

તે કહેતો, “બહુ સાફ” એ પછી તે એક અલ્લાહ પર ઈમાન લાવીને ઈસ્લામ કબૂલ કરી લેતો અને અબ્દુલ્લાહ તેના માટે દુઆ કરતો. તેની દુઆથી માંદાને તરત શિક્ષા મળી જતી અને સંકટમાં સપડાયેલો જોતજોતામાં આફતથી છુટકારો મેળવી લેતો. પછી તો મામલો એટલી હદે પહોંચી ગયો કે નજરાનમાં કોઈ દરદી, કોઈ દુઃખી માણસ એવો ન રહ્યો જોણે અબ્દુલ્લાહની દુઆનો આસરો ન લીધો હોય અને તેનો ધરમ ન કબૂલ કરી લીધો હોય. દરેક આવનાર માટે તેણે દુઆ કરી અને તરત તેને શિક્ષા મળી ગઈ. આ રીતે આખા નજરાનમાં યોમેર ખ્રિસ્તી ધર્મનો ડંકો બજી રહ્યો.

રક્ત-રક્ત અબ્દુલ્લાહની કરામતોના સમાચાર નજરાનના બાદશાહના કાનો સુધી પહોંચી ગયા. તેણે અબ્દુલ્લાહને દરબારમાં બોલાવીને ધમકાવ્યો, “હે બંડખોર છોકરા ! તું મારી રૈયતના ઈમાન-અકીદા બગાડી નાખ્યા છે. મારા અને મારા બાપદાદાના ધર્મનો સત્ત વિરોધ કર્યો છે. મારા રાજ્યની પ્રજાને મારી વિરુદ્ધ ઉશ્કેરી મૂકી છે. આ ગદ્દારીની શિક્ષા તરીકે હું તને મોતની સજા ફરમાવું છું કે જેથી બીજા લોકો એનાથી ધડી લે.”

“હે બાદશાહ !” અબ્દુલ્લાહએ પડકાર ફેંક્યો, “તું જે વાતનો દાવો કરે છે તે ખોટો છે. હરગિજ મુજને કોઈ શિક્ષા આપવાને તું શક્તિમાન નથી.”

“સિપાહીઓ ! પકડી લો આ ગદ્દારને !” બાદશાહે ગર્જના કરી, “એને ફલાણા જંગલના ફલાણા પહાડની ટોચેથી ઊંધા માથે ગબડાવી દો.”

બાદશાહના હુકમનું તુરંત પાલન થયું પરંતુ ઊંધા પહાડની ટોચ પરથી ઊંધા માથે ગબડવા છતાં અબ્દુલ્લાહનો વાળ પણ વાંકો થયો નહિ. ત્યારે બાદશાહના હુકમથી આ પ્રકારની બીજી શિક્ષાઓનું વારંવાર પુનરાવર્તન કરવામાં આવ્યું તો પણ અબ્દુલ્લાહ એકદમ સલામત રહ્યો. છેવટે બાદશાહ ગુસ્સાથી ગાંડોતૂર થઈ ગયો. તેણે હુકમ છોડ્યો, “સિપાહીઓ ! એને નજરાનના ફલાણા દરિયાના ઊંડા પાણીઓમાં લઈ જઈને ગરક કરી દો.”

નજરાનના દરિયા કે નદીના ઊંડા પાણીમાં આ એવી ખતરનાક જગ્યાઓ હતી જ્યાંથી કોઈ જીવંત પાછું ફરતું ન હતું. સિપાહીઓએ અબ્દુલ્લાહને વા તાર એ ખતરનાક પાણીઓમાં ફેંકાડવાની કોશિશ કરી પણ તે દરેક વાર સલામતીથી નીકળી આવતાં. કોઈ તરહની હાનિ તેને પહોંચવા પામતી નહિ. પાણીની મજાવ ન હતી કે તેને ડૂબાડી શકે.

અબ્દુલ્લાહ અને બાદશાહનું પતન ————— જ્યારે અબ્દુલ્લાહએ જોયું કે બાદશાહ તેનો પીછો

છોડતો નથી અને હાથ ધોઈને તેની પાછળ પડી ગયો છે. તો તેણે કહ્યું, “હે બાદશાહ ! અલ્લાહના સોગંદ, તું હરગિઝ માટે મોત નોતરી શકતો નથી. હા તું મને મારી જ નાખવા માંગતો હોય તો હું તને એક તરફીબ ખતાવું છું.”

“કેવી તરફીબ ?” બાદશાહે ઝટ પૂછ્યું.

“સાંભળ !” અબ્દુલ્લાહ બોલ્યો, “હું જે અલ્લાહને માનું છું તેના એક હોવાનો ઇકરાર કર. પછી એ અલ્લાહ પર ઈમાન લાવીને મારો ધર્મ કબૂલ કરી લે. તવહીદ અને ઈમાનની કબૂલાત પછી જ તું મને મારી નાખવામાં કામચાબી મેળવી શકશે.”

રાવીનું કથન છે : અબ્દુલ્લાહની વાત સાંભળીને બાદશાહે એક અલ્લાહનો ઇકરાર કરી લીધો અને અલ્લાહની તવહીદ પર ઈમાન લાવીને અબ્દુલ્લાહનો ધર્મ કબૂલ કરી લીધો. તે વેળા બાદશાહના હાથમાં એક શાહી લાકડી હતી. ધર્મપલટા પછી બાદશાહે આગળ વધીને અબ્દુલ્લાહના માથા પર લાકડીનો પ્રહાર કર્યો. આ પ્રહાર જે કે તદ્દન મામૂલી હતો અને જખમ પણ કોઈ ઊંડો ન હતો તેમ છતાં પ્રહારની સાથે જ અબ્દુલ્લાહ બિન સામિરનું કામ નમામ થઈ ગયું. અબ્દુલ્લાહના મરાણની સાથે જ બાદશાહ પોતે પણ એજ પળે એજ સ્થળે તરફીબ ખાયને મરી ગયો.

આ અજબો-ગરીબ ઘટના બાદ તમામ નજરાનવાસીઓ અબ્દુલ્લાહ બિન સામિરના મઝહબ પર સંગત થઈ ગયા, એટલે એક અલ્લાહ પર ઈમાન લાવીને અને અલ્લાહના પયગમ્બર હજરત ઈસા બિન મરયમનો કલિમો પઢીને, આકાશી કિતાબ ઈન્જીલના અલકામ પર ચાલવા લાગી ગયા. એ પછી સમયના પ્રવાહની સાથે ધીરધીરે તે બધી બિદઅતો તેઓમાં ધૂસી જવા પામી જે તેઓના મૂર્તિપૂજક બાપ દાદાઓમાં હતી. <sup>૧</sup> આ રીતે અલ્લાહના વહી ફેમિયૂન અને તેના મુરીદ અબ્દુલ્લાહ બિન સામિરની તબલીગથી નજરાનમાં નસરાનિયત એટલે ઈસાઈયત કે ખ્રિસ્તી ધર્મની સ્થાપના થઈ.

ઇબ્ને ઈસ્હાક કહે છે : અબ્દુલ્લાહ બિન સામિરને લગતી આ રિવાયત મુહમંદ બિન કઅબ કુરઝી અને નજરાનના કેટલાક ધર્મજ્ઞાનીઓએ વાર્ણવી છે. આ બંને રિવાયતો જે મેં ઉપર ટાંકી છે. એમાંની કઈ રિવાયત સહીહ છે તે અલ્લાહ બેહતર જાણે !

“અસહાબુલ-ઉખદૂદ”ની કત્તે-આમ—

—નજરાનના લોકો ખ્રિસ્તી ધર્મ કબૂલ કરીને ઈન્જીલના અલકામ પર ચાલતા હતા ત્યારે અચાનક યમનનો બાદશાહ યુસુફ ઝૂ-નવાસ પોતાનું લાવલકર વહીને નજરાન પર સહી આવ્યો. તેણે નજરાનવાસીઓને પોતાનો ચહૂદી ધર્મ બળજબરીથી કબૂલ કરી લેવાનો પટલુકમ છોડ્યો અને જામેગામ હંદેરો પોતાવી દીધો, “કાં હૂદી ધર્મ કબૂલ કરો કાં મરવા માટે તૈયાર રહો.”

નજરાનવાસીઓ પોતાના નવા ખ્રિસ્તી ધર્મ પર મક્ક રહ્યા. તેઓએ એકમતે બહાદુરીપૂર્વક મરી જવા નો મતિ નામ અપનાવી લાગ્યો એટલે મરી જાણું પણ ચહૂદી ધર્મ કબૂલ નહિ કરીયું. ત્યારે ઝૂ-નવાસે તેઓની સામુદિક હત્યા માટે ખન્દકો ખોદાવીને તેમાં ભડભડાટ અગિ પેટાવી દીધો. લોકોના ટોળેટોળાને તેણે ધગધગતી આગમાં જીવતા હોમીને ફૂંકી નાખ્યાં. બાકીનાઓને તલવારો કતલ કરાવીને તેઓના નાક-કાન કાપી નાખ્યા.

૧. તેટલે તેઓના મૂર્તિપૂજક બાપદાદા જે અરાઈસામી રીતરિવાજે પાતા હતા અથવા તેઓના ધર્મગુરુઓ ધર્મજ્ઞા નામે જે ઘા ગો યલાનના હતા તે, વરસોગા વહાણા પણ ફરીવાર તેઓના જ મઝહબમાં ધૂસી ગયા. આ રીતે બિદઅતી લોકોએ હજરત ઈસા અલૌ સ-  
—ની નજરાની અબ્દુલ્લાહનો ઇકરાર લગાવી લાવ્યો. “હ”

ત્યાં સુધી કે તેઓના લગભગ વીસ હજાર જેટલા નિર્દોષ સ્ત્રી-પુરુષોને તેણે બેરહમીથી રહેંસી નાંખ્યા. <sup>૧</sup>

એજ યુસુફ જૂનવાસ અને તેના લશ્કર વિષે અલ્લાહ તઆલાએ પોતાના આપેરી પયગમ્બર અને આપણા સરદાર હઝરત મુહંમદ સલ્વલ્લાહુ અલૈહિ વ સલ્વમ પર કુઆનના ત્રીસમા પારહની સૂરએ-બુરૂજમાં આ આવતો નાઝિલ ફરમાવી :

કુતિલા અસ્હાબુલ-ઉખ્દૂદ.	માર્પા ગયા ખન્દકોવાળા;
અન્નારિ ઝાતિલ-વકૂદ.	એવી ખન્દકો જેમાં ઘણા ઐયાણોવાળી આગ હતી;
ઈઝ હુમ અલૈહા કુખ્દૂદ.	જયારે કે તેઓ અગ્નિકુંડોની યોગદર્મ બેઠેલા હતા;
વ હુમ અલા મા યફ-અલૂન	અને તેઓ જે કંઈ કરતા હતા;
બિલ-મુઅમિનીન શુખ્દૂદ.	મુઅમિનો સાથે, તેને પોતાની આંખે જોતા હતા;
વમા ન-ક-મૂ મિન્હુમ	તેઓ માત્ર વેર લેતા હતા મુઅમિનો કનેથી
ઈલ્લા અંય-યુઅમિનૂ	ફક્ત આ વાતનું કે તેઓ ઇમાન લઈ આગ્યા હતા;
બિલ્લાહિલ-અઝીઝિલ-હમીદ.	તે અલ્લાહ પર જે વર્ચસશાળી અને સ્તુતિપાત્ર છે.

**ઉખ્દૂદના અર્થ** ————— ઈબ્ને હિશામ કહે છે : “ઉખ્દૂદ” શબ્દના અર્થ જમીનમાં લાંબા-લાંબા ખાડા ખોદવાના થાય છે ખાઈ, નહેર, ખન્દક વગેરેને પણ ઉખ્દૂદ કહે છે. એનું બહુવચન “અખાદીદ” છે. તલવાર, છુટી, ચાબુક વગેરેના ધાથી ચામડી પર પડેલા ચાકાંને પણ ઉખ્દૂદ કહે છે. એની જમા પણ અખાદીદ આવે છે.

**નજરાનવાસીઓના ધર્મનેતાનું શબ** ————— ઈબ્ને ઈસ્હાક કહે છે : નજરાનના કત્લાકાંડ કે અગ્નિકુંડમાં યમનના બાદશાહ જૂનવાસે જે ખ્રિસ્તીઓની કત્લેઆમ ચલાવી તેમાં નજરાનવાસીઓના ધર્મનેતા અથવા ઇમામ અબ્દુલ્લાહ બિન સામિરનો પણ એક રીતે સમાવેશ થાય છે. ત્યાંના ખંડેર બની ગયેલા એક ખાડામાંથી અબ્દુલ્લાહનું શબ જેમનું તેમ એટલે હેમખેમ મળી આવ્યું હતું. એનું સમર્થન અબ્દુલ્લાહ બિન અબીબક બિન મુહંમદ બિન અમ્ર બિન હઝમ નામે રાવીના કથનથી થાય છે.

તેણે કહ્યું, હઝરત ઉમર ફારૂકના ખિલાફત યુગમાં નજરાનના એક શખ્સે કંઈ કામસર પેલા ખંડેરના ખાડાઓમાંથી એક ખાડો ખોદ્યો તો લોકોએ શું જોયું કે ખાડાને એક ખૂણે અબ્દુલ્લાહ બિન સામિરનો મૃતદેહ ચિરશાંતિથી બેઠેલો હતો; એવી દશાએ કે પોતાનો એક હાથ તેણે માથાના જખમ પર મૂકેલો હતો. તેનો આ હાથ ત્યાંથી હટાવવામાં આવતો તો જખમમાંથી લોહીની પારા ફૂટી નીકળતી અને હાથ છોડી દેવામાં આવતો તો હાથ પોતે જખમ પર જઈને બેસી જતો અને લોહી બંધ થઈ જતું. તેના એક હાથની આંગળીમાં વીંટી પહેરેલી હતી જેની ઉપર “રબ-બિયલ્લાહ” કોતરેલું હતું એટલે મારો પાલનહાર અલ્લાહ છે.

ખાડે ખોદનારે કાગળ લખીને હઝરત ઉમર ફારૂકને આ વાતની જાણ કરી તો હઝરત ઉમર ફારૂકે જવાબમાં લખી જણાવ્યું કે, એ શખ્સ જે પરિસ્થિતિમાં છે તેમાં જ અને રહેવા દો અને જે રીતે દફન થયે હતો તેજ મુજબ એને દફન કરી દો. <sup>૨</sup>

૧. યુસુફ જૂનવાસને યહૂદી ધર્મ તુલાજ ચસઅદ એટલે “તુબઅ બીજે” નામે બાદશાહ તરફથી પારસામાં મળ્યો હતો. ૩ મદીનહના બે યહૂદી પાદર ઓળે પોતાની સાથે યમન લઈ ગયો હતો. જૂનવાસ પોતે પણ કટર યહૂદી બની ગયો હતો. “૬”

૨. કુઆન મદ્ર અહીં છે કે ઈસ્લામની સરખુલદી માટે જિહાદ કરીને અલ્લાહના રાહમાં શહીદ થનારાઓને મરેલા ન કહો બલકે ૧૩૦ ગુપ્તા છે અને પોતાના પાલનહાર તરફથી રોજ એળવે છે. અને હદીસ શરીફમાં છે કે અલ્લાહના રાહમાં શહીદ થનારાઓના શરીરો જમીનની માની ખાચ શક નથી. શહીદોના શરીર કડબેસલાક રીતે કિયામત સુધી હેમખેમ અને સલામત રહે છે. શાફરીમાં તેનું ચાલ જુઓ: સમાનત કી તરહ રખા ઝમીને રોઝે-મહશર તક • ન એક મૂકમ હવા અપના, ન એક તારે-વકલ િગના.



## પ્રકરણ નવમું

# યમન પર હબશીઓની હુકુમત

કચસરના દરબારમાં મદદની ઘા • હબશહના બાદશાહે કચસરનું ફરમાન • ઝૂ-નવાસનું પતન અને મરણ

• યમનની તબાહી અને શાઈરોના કસીદા • નજૂમીઓની સાચી હરેલી પેશીનગોઇ.

**કચસરના દરબારમાં મદદની ઘા** ————— ઇબ્ને ઈસ્હાક કહે છે : ઝૂ-નવાસના હત્યાકાંડનો ભોગ બનેલા લોકોમાં સબા ખાનદાનનો એક શખ્સ જેનું નામ દવસ ઝૂ-સઅલબાન હતું, એ નસીબની બચિહારીથી આ હત્યાકાંડમાંથી છટકી જવામાં સફળ થયો અને પોતાની પવનવેગી ધોડી પર બેસીને ટ્રેન્સિસ્તાન તરફ ગ્રિપડી ગયો. ઝૂ-નવાસના સિપાહીઓએ એની પૂછ પકડી ખરી, પણ તેઓ એને ગિરિફતાર કરી શક્યા નહિ. કેમકે પોતાની પવનવેગી ધોડીને એણે ટ્રેન્સિસ્તાનને રસ્તે પૂરપાટ દોડાવી દીધી હતી. પોતાની ધોડીને તે અંધાધૂંધ દોડાવતો જ ચાલ્યો ગયો ત્યાં સુધી કે તે રોમના શહેનશાહ કચસરના દરબારમાં પહોંચી જવામાં સફળ થઈ ગયો. તેણે ઝૂ-નવાસના અગ્નિકાંડ અને તેમાં નજરાનવાસીઓની કલ્બેઆમની દર્દનાક કથા, રોમાંચકારી શૈલીમાં કચસર આગળ રજૂ કરીને, ઝૂ-નવાસ અને તેના લશ્કર પર ચઢાઈ કરવાની ધા નાખી.

રોમના કચસરે જવાબ આપતાં કહ્યું, “તમારો નજરાનનો ઈલાકો અમારા રાજ્યની સરહદથી લાંબા અંતરે આવેલો છે. તેમ છતાં હું હબશહના બાદશાહને કાગળ લખીને તમારી મદદ માટે ભલામણ કરું છું કેમકે તે પણ એજ ખ્રિસ્તી ધર્મ પાળે છે અને તમારા ઈલાકાથી નજદીક પણ છે”

**હબશહના બાદશાહે કચસરનું ફરમાન** ————— આમ કહીને રોમના શહેનશાહે હબશહના બાદશાહ નજશીને નામે કાગળ લખી આખો જોમાં કાગળ લાવનાર દવસ ઝૂ-સઅલબાનને સંપૂર્ણ રીતે લશ્કરી મદદથી સહકાર આપવાનું ફરમાન હતું.

શહેનશાહ કચસરનું આ શાહી ફરમાન લઈને દવસ ઝૂ-સઅલબાન મુલ્ક-હબશહના બાદશાહ નજશીના દરબારમાં હાજર થયો. નજશીએ કચસરના શાહી ફરમાનને માથે ચડાવીને તાબડપલડ સત્તરે હજનનું જંગી લશ્કર તૈયાર કર્યું અને તેના સરસેનાપતિ તરીકે એક પંકાયેલા અનુભવી યુધ્ધવીરની/ નિનાજૂક કરી જેનું નામ અરયાત હતું. આ લશ્કરમાં એક નાર્મત્તો અને જશીલો જવાન પણ સામિલ હતો અને તેનું નામ અશદમ હતું.

લશ્કર લઈને દવસ જૂ-સઅલબાન સાથે જંગી વહાણોમાં સવાર થઈને યમનના સમુદ્રકાંઠે જઈ પહોંચ્યો. આ તરફ જૂ-નવાસને સમાચાર મળતાં તે પણ પોતાના હિમ્મર કબીલાના સૈનિકો અને કબાઈલી ફોજીઓને લઈને અરણ્યના મુકાબલા માટે મેદાને આવી ગયો. બંને લશ્કરો એકબીજા સાથે ટકરાયાં અને ધમસાણુંનું યુદ્ધ જામ્યું. નતીજા રૂપે નસીબે અરણ્યને યારી આપી યમની લશ્કરનો પરાજય થયો. સિપાહીઓ જાન બચાવવા અંધાધૂંધ નાસવા લાગ્યા. લશ્કર અને કૌમની આ તબાહી જોઈને જૂ-નવાસના હાંજા પણ ગગડી ગયા. પોતાની જાન બચાવવા ઘોડાને ફટકારતો અને અંધાધૂંધ દોડાવતો પોતે પણ મેદાન છોડીને ભાગી છૂટ્યો અહીં સુધી કે સમુદ્રમાં અંધાવાવવા સિવાય બીજો રસ્તો દેખાયો નહિ તો, બેધડક તેણે પોતાના ઘોડા સાથે સમુદ્રમાં છલાંગ લગાવી દીધી. ઘોડો છીછરા પાણીને ચીરતો અને ખોફનાક મોજાંઓ સાથે ટકકર લેતો આગળને આગળ બઢ્યે ગયો અને જ્યારે ગેહરા પાણીઓમાં પહોંચ્યો તો તેની હિંમતે જવાબ આપી દીધો. આ રીતે પોતાના ઘોડા સાથે જૂ-નવાસ પોતે પણ સમુદ્રના અંધારા પાણીઓમાં ગરક થઈ ગયો.

આ તરફ હબશી લશ્કરનો સરસેનાપતિ અરણ્ય પોતાના લશ્કર સાથે વિજયનો વાવટો ફરકાવતો મુલ્કે-યમનની ભૂમિમાં પ્રવેશ્યો અને આખા યમન પર કબજો જમાવીને ત્યાંનો ખુદ મુખતાર બાદશાહ બની ગયો અને કેટલાય વરસો સુધી મુલ્કે-યમન પર એકલધ્ય હુકુમતની હાક ગજાવતો રહ્યો.

**યમનની તબાહી અને શાઈરોના કસીદા**—ઈબ્ને હિશામ કહે છે : એજ પ્રસંગને અનુસરીને યમનના એક શાઈરે પોતાના કસીદામાં મુલ્કે-યમનની તે તબાહીનું વર્ણન કર્યું છે જે દવસ જૂ-સઅલબાન તરફથી હબશીઓના રૂપમાં નાઝિલ થવા પામી. તેના અક શેઅરની કડી તો લોકજીભે રમતી એક કહેવત જેવી થઈ પડી છે. જેને યમનવાસીઓ વાતવાતમાં છૂટથી ઉચ્ચારતા રહે છે. તે આ કડી છે :

**લા-ક-દવસિંવ-વતા ક-અઅલાક રહલિદી**

એટલે આ ગૂંચવણ દવસ જૂ-સઅલબાન અને તેના પ્રવાસની આંટીઘૂંટી જેવી તો નથી જ. એટલે આ કોઈ એવી સમસ્યા નથી જ કે જેનો કોઈ ઉકેલ જ ન હોય.

(નોટ : અહીં અલ્લામા ઈબ્ને હિશામે મુલ્કે-યમન અને ત્યાંની પ્રજા પર કિતરેલી આફતને ગણતા, ત્રણ શાઈરો-

જૂ-જદન હિમ્મરી, ઈબ્નુઝ-ઝિબ્બા સૂકરી અને અમ્મ બિન મઅદી-કરબના રચેલા ત્રણ કસીદા ટાંકેલા છે તે

અમે જતા કર્યા છે. બેએક શેઅર નુઓ. જૂ-જદન હિમ્મરી કહે છે :

**અ-બઅદા બયજૂના લા અયનુવ વતા અસબ, • વ બઅદા સિલહીન યબ-મિન-લાસ અબ્બાતા.**

શું બયનૂન અને સિલહીન જેવા ભવ્ય કિસ્સાઓ અને તેના પાયાઓ તથા નિશાનીઓની બરબાદી પછી પણ લોકો પોતાના આલીશાન બંગલાઓ બંધાવતા રહેશે ?

બયનૂન, સિલહીન, મુમ્તઝ નેરેરે યમન સીઓના ને આલીશાન, નક્કર અને લાજવાય કિલ્લે હતા જેઓના પાયાઓ સુધ્યાં અરણ્ય હબશીએ ખદાવી નાખ્યા હતા.

**દવબકા લયસા થરુદ-દુદ-દક્રી મા ફાતા, • લા તહલિકી અસફૂન ફી ઇસરિ મન માતા.**

તે દાખ્સ જે તિરાંતે અને શાંતિથી ચાલે ગયો, આંખના અશ્રુઓ તેને પાછો લાવી શકવાના નથી. માટે તેનાં વલાપ કરાંને પોતાને હલક ન કર.

ફ-ઇબ્નલ-મવત લા ચબ્હાહુ બાહિન, • વ-લવ શરિબશ-શિક્કઅ મઅલ નસૂકિ.

કેમકે મૃત્યુને તો કોઈ રોકનાર રોકી શકતો નથી; ભલે બીમારને શિક્કા કે તંદુરસ્તી જેવી વસ્તુ ઘોળીને પીવાડી દેવામાં આવે અને ભાનમાં લાવનારી તમામ જડીબુટ્ટીઓ સૂંધાડી દેવામાં આવે. (તો પાણ મોતને રોકી શકાય નહિ.)

નજૂમીઓની સાચી ઠરેલી પેશીનગોઈ ———— ઈબ્ને હિશામ કહે છે : મુલ્કે-યમન પર હબશીઓની ચઢાઈ તેજ કમનસીબ ઘટના છે જેની પેશીનગોઈ વરસો પહેલાં સતીહ અને શિક્ક નામના જ્યોતિશાસ્ત્રના બે અઠંગ વિજ્ઞાનીઓએ, યમનના બાદશાહ રબીઅહ બિન નસરના દરબારમાં તેના એક બિહામાણા ખ્વાબના જવાબમાં ઉચ્ચારી હતી.

સતીહ નામના વિદ્વાન નજૂમીએ યમનના બાદશાહ રબીઅહ બિન નસરને તેના ખ્વાબની હકીકત દર્શાવીને, ખ્વાબની તઅબીર રૂપે આ શબ્દોમાં પેશીનગોઈ ઉચ્ચારી હતી:

“હે બાદશાહ ! હું કાળી પથરાળી ભૂમિમાં વસનારાં જીવજંતુઓના સોગંદ ખાયને કહું છું કે આપના રાજ્ય પર હબશીઓ ચઢાઈ કરી દેશે અને અબયન તથા જુરશ વચ્ચેનો તમામ પ્રદેશ તેઓ ફતેહ કરી લેશે અને આ પૂરા ઈલાકાના તેઓ માલિક બની જશે.”

અને શિક્ક નામના બાહોશ નજૂમીએ બાદશાહનો ખ્વાબ દર્શાવીને ખ્વાબની તઅબીર તરીકે આ શબ્દોમાં પેશીનગોઈ ઉચ્ચારી હતી :

“હે બાદશાહ ! કાળી પથરાળી ભૂમિમાં વસનારાં તમામ જીવજંતુઓના સોગંદ ખાયને કહું છું કે આપના રાજ્યની ધરતી પર હબશીઓ તૂટી પડશે. તમામ રણિયામાણી અને હરિયાળી ભૂમિ પર તેઓ કબજે કરી લેશે અને અબયનથી લઈને નજરાન સુધીના તમામ ઈલાકાના તેઓ સત્તાધારી બની જશે.”

# અબ્રહુલ-અશરમની બાદશાહી

અરયાત અને અબ્રહા વચ્ચે ઘર્ષણ • મુકાબલામાં અરયાતનું મરણ • અબ્રહાની ડહાપણ ભરેલી નીતિ • ચમત્કર્મો  
ભવ્ય ખ્રિસ્તી દેવળ • દેવળને ગુંદું કરવાના સોગંદ • કમબહને ઉખેડી કાઢવાની અબ્રહાની પ્રતિજ્ઞા.

અરયાત અને અબ્રહા વચ્ચે ઘર્ષણ—ઈબને ઈસ્હાક કહે છે : હબશાહના બાદશાહનો સરસેનાપતિ અરયાત વરસો સુધી યમન પર મરજી મુજબની એકલથ્યું સત્તા ચલાવતો રહ્યો. પછી એક સમય આવ્યા જ્યારે અબ્રહા અશરમ નામે એક નામીયા અને બહાદુર હબશી જવાને, હબશીઓના રાજદ્વારી અને સામાજિક હિતોને લગતા અમુક મામલાઓ અંગે ઝગડો ખડો કર્યો. ઝગડો ચંબાતો ગયો અને સમસ્યાનો ઉકેલ નહિ આવતાં મામલાએ તકરારનું રૂપ લીધું. નતીજા રૂપે અરયાત અને અબ્રહા વચ્ચે સત્તાની સાઠમારી જામી ગઈ. આ રાજરમતમાં કેટલાક હબશીઓ અબ્રહાના પક્ષે આવી ગયા અને કેટલાક અરયાતના તરફદાર બની ગયા. પછી તો પરસ્પરની હુંસાતુંસીએ કાયદેસરની લડાઈનું રૂપ લીધું. બંને પક્ષો સામસામે મેદાને નીકળી આવ્યા. ખાંડાના ખેલ ખેલાય તે પહેલાં અબ્રહાએ અરયાતને પડકાર્યો, “હે અરયાત ! આપણી હબશી પ્રજાને આપણમાં ટકરાવીને મૃત્યુને ઘાટ ઉતારી દેવાનું મને પસંદ નથી. મદબચ્ચો હોય તો મેદાને આવી જા, આપણે બંને લડી લઈએ. જે જીતે તે ખરો. પછી હારનારનું લશ્કર જીતનારની તાબેદારી કબૂલ કરી લે !”

મુકાબલામાં અરયાતનું મરણ—અરયાતે ખેલદિલીથી અબ્રહાનો પડકાર ઝીલી લીધો અને ધન્યવાદ રૂપે કહ્યું, “ઈન્સાફ તે આનું નામ !” પછી બંને બહાદુરો ખાંડાના ખેલ માટે મેદાને પડ્યા. એક તરફથી અબ્રહા નીકળ્યો. તે એક ઠીંગણો, જાડો, કદરૂપો અને ધર્મચુસ્ત ખ્રિસ્તી જવાન હતો. બીજી તરફથી અરયાત નીકળ્યો. તે દેખાવડો, ગંઠાયેલા શરીરનો અને લાંબા કદનો જવાન હતો. તેના હાથમાં તેનું એક ખાસ હથિયાર હતું.

અબ્રહાએ પોતાની પૂઠે પોતાના અત્વદા નામે ગુલામને પોતાના બચ્ચ માટે સાથે લીધો હતો. અરયાતે આગળ વધીને અબ્રહા પર પોતાના ખત ભાલાનો વાર કર્યો. તે ચાલતો હતો કે એક જ આટકે તેનું ડોકું છેદીને તેના હાથ સાથે ચટકારી દે પણ વાર અબ્રહાના જાન, નાક, ભ્રમર અને ચ બંને છેદતાં સરડી ગયો અને તેના હોઠો ફાટી ગયા. આ દરમિયાને તે “અબ્રહુલ-અશરમ”ના ઉપનામે પંકાઈ નયો. અશરમ શબ્દના અર્થ ફાડવું-ચીરવું થાય છે. અરયાતના ફટકા પછી એજ માટે અબ્રહાની પૂઠે ઊભેલા તેના ગુલામ અત્વદાએ મળેલી તક અડધી લઈને યજ્ઞળથી એવો ઘા કર્યો કે અરયાતની પડખુંદ કાયા ભાંગે. યજ્ઞાઈને તરફડિયાં મારવા લાગી.

હાથોહાથની લડાઈના અંજમ બાદ ઠેરવેલી શરત મુજબ અરયાતનું લશ્કર અબ્રહાના શરણે આવી ગયું. એ પછી યમનમાં તમામ હબશીઓ અબ્રહાની કમાન હેઠળ આવી ગયા. મરનાર અરયાતનો મૃત્યુદંડ અબ્રહાએ તેના વારસદારોને ચૂકવી આપ્યો. આ રીતે અબ્રહા અશરમ મુલ્કે-યમનનો બાદશાહ બની ગયો.

**અબ્રહાની ડહાપણ ભરેલી બીતિ**—હબશહના બાદશાહ નજશીને જ્યારે અરયાતની હત્યાના સમાચાર મળ્યા તો ગુસ્સાથી તે રાતોપીળો થઈ ગયો કે, મારા નીમેલા સેનાપતિને મારી રજા વગર મારી નાખવાનો અબ્રહાને શો અધિકાર ? તેની આ હિંમત કે મારા હુકમનો અનાદર કરે ?

એજ વેળા તેણે અબ્રહા કનેથી વેર લેવાની પ્રતિજ્ઞા લેતાં કહ્યું, “અબ્રહાને જતો નહિ કરું ત્યાં સુધી કે તેની સત્તાની પાયમાલી નહિ બોલાવી દઈ અને તેના માથાના વાળો ઝાલીને તેને પીંખી નહિ નાખું !”

નજશીની આ પ્રતિજ્ઞાના અબ્રહાને વાવડ મળતાં જ સૌથી પહેલાં તેણે પોતાના માથાના વાળ મૂંડાવી નાખ્યા. પછી એક ટોકરીમાં તેણે યમનની ધરતીની માટી ભરીને નજશીના દરબારમાં મોકલાવી અને એક કાગળમાં લખ્યું :

“જહાંપનાહ ! જેવી રીતે અરયાત આપનો ગુલામ હતો, હું પણ આપનો એક અદના ગુલામ છું. અમારો આપસમાં જે મતભેદ પડયો તે પણ આપના હુકમનેજ લગતો હતો. આપના હુકમની તાબેદારીમાં અને રાજકારભારમાં હું અરયાત કરતાં વધારે કાબેલિયત ધરાવું છું. હું ચોકસ રીતે માનું છું કે આપની રૈયતના હિતને લગતા દરેક મામલામાં આપના જ હુકમનું પાલન થવું જોઈએ. બસ આ હતું અમારા વિખવાદનું અસલ કારણ જેણે તકરારનું રૂપ લેતાં તે મારા મુકાબલા માટે નીકળી આવ્યો અને ઝમનસીબીથી મારા હાથે માર્યો ગયો.

“હે જહાંપનાહ ! આપે જે પ્રતિજ્ઞા લીધી છે તે વાજબી જ છે. એની જાણ થતાં જ મેં માથાના વાળ મૂંડાવી નાખ્યા છે. અને આ સાથે એક ટોકરી મુલ્કે-યમનની માટીથી ભરેલી, આપની તહેનાતમાં એવા હેતુએ મોકલાવી છે કે આપ એને પોતાના ચરણોમાં નાખીને પોતાના પગોથી પાયમાલ કરો કે જેથી આપની પ્રતિજ્ઞાનું અમલી-કરણ થઈ જાય. ખાતરી રાખો, યમન દેશ આપનો જ છે. હું પોતે પણ આપનો એક વફાદાર અને અદના ગુલામ જ છું”

અબ્રહાનો આ ઠાવકો અને ચતુરાઈ ભરેલો કાગળ વાંચીને નજશી બાદશાહ ખુશ થઈ ગયો અને જવાબમાં તેને લખી દીધું કે, મારો બીજો હુકમ મળે ત્યાં સુધી યમનની ભૂમિમાં પોતાને સ્થાને બિરાજેલા રહો !

**યમનમાં ભવ્ય ખ્રિસ્તી દેવળ**—હબશહના બાદશાહ નજશી તત્કથો નચિતાઈ મળતાં અબ્રહાએ યમનના પાટનગર સનઆમાં એક “કુલેસ” (એટલે કલીસા અથવા ખ્રિસ્તી દેવળ)નો પાયો નાખીને તેની ઉપર એના શાનદાર, ભવ્ય અને આવીશાન ઈમારત ચણાવી કે ન યુગમાં પાટના સીના પર તેવી શાનદાર ઈમારતનો જવાબ ન હતો. આ દેવળ શું હતું ? ચણતર-કળાનો એક અદ્ભુત, સુંદર અને નાદિર નમૂનો હતો. બાંધકામ મુકમલ થતાં તેણે નજશી બાદશાહને ખાનગી કાગળમાં લખી જાનાવ્યું :

“જહાંપનાહ ! આપના ગુલામે આપની મુબારક યાદગાર તરીકે એક સુંદર, ભવ્ય અને નમૂનેદાર દેવળ બંધાવ્યું છે. તે એટલું શાનદાર અને સૌન્દર્ય છે કે આપની પહેલાંના

કોઈ બાદશાહે આટલી આવીશાન અને ભવકાદાર ઈમારત નહિ બંધાવી હોય. આપને તો ખબર છે કે અરબના લોકો હજ્જ માટે મક્કહની ભૂમિમાં આવેલા કઅબહ તરફ ધસારો કરે છે. મારો મૂળ મકસદ લોકોનું ધ્યાન મક્કહના કઅબહ તરફથી ફેરવીને યમનના કઅબહ તરફ વાળી દેવાનું છે કે જેથી તેઓ મક્કહને બદલે સનઆના કઅબહની હજ્જ કરતા રહે.”

**દેવળને ગંદુ કરવાના સોગંદ**——અબ્રહાએ નજાશીને લખેલા આ કાગળનો ભેદ છુપો નહિ રહ્યો. અરબના લોકોને એના સમાચાર મળતાં તેઓ ખૂબ રોષે ભરાયા. બનુ કુકેમ કબીલાનો એક જોશીલો જવાન તો એટલો ઉત્કેરાઈ ગયો કે તેણે જનના જોખમે એ દેવળને ગંદું કરી નાખવાના સોગંદ ખાપ લીધા અને પછી આ સાહસ ખેડવા માટે તૈયાર થઈ ગયો. એના કબીલાનું પુરું નામ કુકેમ બિન અદી બિન આયિર બિન સ્સલબા બિન હારિસ્સ બિન માલિક બિન કિનાનહ બિન ખુઝેમહ બિન મુદરિકહ બિન ઈલ્યાસ બિન મુદર હતું.<sup>૧</sup>

ઈબ્ને ઈસ્હાક કહે છે : જ્યારે અબ્રહાના ખાનગી કાગળનો પર્દાફાશ થઈ ગયો અને અરબોને તેની જાણ થઈ તો બનુ કુકેમ કબીલાનો એક જોશીલો જવાન જેનું નામ હુઝેફહ બિન કુકેમ હતું, પોતાના ઘરેથી ઉન્નૈજિત દશામાં નીકળીને યમન તરફ ઝપાટાભેર ઊપડ્યો અને સનઆ પહોંચીને લપાતો છુપાતો દેવળમાં ઘૂસી ગયો. ત્યાં તેણે પાખાનું કરીને દેવળની પવિત્રતાનું અપમાન કર્યું અને દેવળને ગંદું બનાવીને ગુપચુપ પોતાના વતન તરફ પલાયન થઈ ગયો.

**કઅબહને ઉખેડી કાઢવાની અબ્રહાની પ્રતિજ્ઞ**——અબ્રહા બાદશાહને આ આગ્રહારેલા સમાચાર મળતાં તે મનોમન સમસમી રહ્યો. આઘાતની ઊંડી લાગણી સાથે તેના ગુસ્સાનો પાર નહિ રહ્યો. કોધથી કાંપતા સ્વરે તેણે પૂછ્યું, “કોણ નાલાયકે આ નીચ હરકત કરી છે ?”

ખાતમી આપનારે અદબથી કહ્યું, “જહાંપનાહ ! આ કોઈ એવા ધર્મઝનૂની અરબની હરકત લાગે છે જ મક્કહના તે ઘરનો પાડોશી છે જેની યાત્રા માટે અરબભરના લોકો ધસીધસીને જાય છે; કેમકે જ્યારે તેણે આપની આ વાત સાંભળી કે : “ હું અરબના લોકોનું ધ્યાન મક્કહના કઅબહથી ફેરવીને યમનના કઅબહ તરફ કરી દેવા માગું છું !” તો તે ઉત્કેરાઈ ગયો. પછી એજ ઉત્તેજિત દશામાં આવીને દેવળમાં પાખાનું કરીને ફરાર થઈ ગયો. તેનો હેતુ એવી જાહેરાત કરવાનો હતો કે યમનનું આ દેવળ હજ્જને લાયક નહિ બલકે પાખાનું કરવાને લાયક છે.”

આ સાંભળતાં જ અબ્રહા ગુસ્સાથી પાગલ થઈ ગયો. તેના તન-બદનમાં આગ લાગી ગઈ. એજ વેળા તેણે પ્રતિજ્ઞા લીધી કે, “ અલ્લાહના સોગંદ હું જરૂર મક્કહ પર ચઢાઈ કરીશ અને ત્યાંના પેલા ઘરને એટલે ખાનએ-કઅબહને ધરમૂળથી ઉખાડીને ફેંકી દઈશ !”

૧. કુકેમ બિન અદાનું ખાનદાન “નસઅહ”ની બિદઅતના કારણે આખા અરબમાં બદનામ હતું અને “નસઅહ”ના ઉપનામે પંડાયેલું હતું. નસઅહ એવા લોકોને કહે છે જેઓ જહાલતકાળમાં પોતાના અંગત સ્વાર્થ ખાતર હલાલ કે હાલમ મહિન-બોળે આગળ પાછળ કરી જાય તો હતા. અરબોમાં ચાર મહિના : પૂર્વમ, યુલ-કઅદહ, યુલ-હિજ્જહ અને જબ જેહદ આદિ પાંચ ગણ તો હતા. એની પાંચત્રતા જબ વયાની પ્રથા પ્રાચીન કાળથી ઊત્તરી આવતી હતી. ૨ માં મારઘાડ કે જૂઝડેડ તે તેરનો મુત્તલક હરામ લેખ તો હતા. આમ છતાં કુકેમ બિન અદીના બાગદાદા કોઈ દુશ્મનથી વેર લેવાનું હોય તો બળનો ઉપયોગ કરીને, હરામ મહિનો હોવા છતાં તેને હલાલ બનાવીને ખૂબ ખૂબ જીત કરતા. એનું બચાન કુઆન મજદમમાં પણ આ રીતે થયું છે :

“ઇબ્ન-મન-નસીહ કિયાદતુલ ફિલ કુદ.” એટલે મહિનાને પાછળ લેવાયો એ કુદના યુગની પ્રથા છે. અહીં અલ્લામાં ઇબ્ને હિશ મએ એ પ્રથાનું વિવેચન કરીને ઉમેર બિન કેસ નામે સાઈરના થોડાક શેઅરો રાકેલા છે. લગભગ દોઢ પાત્રાનું એ લાખાહ અમે જતું કર્યું છે. પણ તેનો ફેંકરાર અહીં રૂઝ કરી દીધો છે. હથુરાની

## પ્રકરણ અગીયારમું

# ખાનએ-કઅબહ પર અબ્રહાનું આક્રમણ

મક્કહ તરફ અબ્રહાની પેશકદમી • ઝૂ-નફરનો મુકાબલો અને શિકસ્ત • નુકૈલ બિન હબીબનો પ્રતિરોધ • લાત ભગવાનનું મંદિર • અબૂ રિવાલની ગણી • હિંદોની હૂંદથી મક્કહમાં હાહાકાર • અબ્રહાનો સંદેશો મક્કહના મોપડીઓને • મક્કહના મોપડીનો જવાબ • અબ્દુલ-મુતલિબ અને ઝૂ-નફર • અબ્દુલ-મુતલિબ અબ્રહાના દરબારમાં • અબ્દુલ-મુતલિબની દુઆ • ઇફરિમા બિન આમિરના શેઠા

મક્કહ તરફ અબ્રહાની પેશકદમી ————— ઇબ્ને ઇસ્હાક કહે છે : એ પછી અબ્રહા અશરમ બાદશાહે પોતાના હબશી સૈન્યને મક્કહ પર ચઢાઈનો હુકમ છોડ્યો. શસ્ત્રસરંજામ અને યુધ્ધસામગ્રીથી લશ્કરીઓ સજ્જ થવા લાગ્યા. સાથે તેના કદાવર કાપાના તે મશહુર હાથીને પણ શણગાર્યો જેનું વર્ણન આગળ આવે છે. ચઢાઈની તૈયારી મુકમ્મલ થતાં અબ્રહાએ પળના વિલંબ વિના લાવલશ્કર સાથે મક્કહ તરફ હંકારી મૂક્યું.

આ તમાશાર જ્યારે મક્કહના અરબોને મળ્યા કે યમનનો બાદશાહ અબ્રહા અશરમ પોતાનું વિરાટ સૈન્ય લઈને ખાનએ-કઅબહના ખંડન માટે આવી રહ્યો છે તો આખા મક્કહમાં ખળભળાટ મચી ગયો. કેમકે આ કોઈ મામૂલી નહિ, બેહદ ગંભીર મામલો હતો જેને અગ્રસ્થાન આપીને તેઓએ મક્કહમાં હંગામી હાલાતની કે કટોકટીની જાહેરાત પોકારાવી દીધી અને બધાએ ભેગા મળીને તેનો પ્રતિકાર કરવાનું સર્વાનુમતે નક્કી કર્યું કે, ભલે અબ્રહાના લશ્કરી બળ સામે આપણે ટકી ન શકીએ, છતાંય તન-મન-ધનનું જે કંઈ બળ આપણી પાસે છે, તેનાથી પોતાનો અને અલ્લાહનાં ઘરનો બચાવ કરવો તે આપણું ધાર્મિક કર્તવ્ય છે જેને જિહાદ કહેવામાં આવે છે.

ઝૂ-નફરનો મુકાબલો અને શિકસ્ત ————— સર્વસંમતિથી આ નિર્ણય લેવાતાં જ અબ્રહાના મુકાબલા માટે ઝૂ-નફર નામનો વીરનર તૈયાર થયો. આ ગ્રહસ્થ યમનના આબરૂદાર કુટુંબનો નબીરો અને ત્યાંના ભૂતપૂર્વ રાજવંશી ખાન્દાનમાંથી હતો. તેણે પોતાના મરણિયા સાથીઓને તૈયાર કર્યા અને જિહાદનો જાઝબો ધરાવનાર કેટલાક અરબ યુવકો પણ તેના લશ્કરમાં ભેગાં ગયા. ઝૂ-નફર લડાઈની તૈયારી કરીને પોતાના સાથીઓ સાથે કૂચ-કદમ કરતા અબ્રહાના લશ્કર પાસે જઈ પહોંચ્યો અને જવાનોની સફંદી કરીને તેઓની ઉપર યાહોમ તૂટી પડ્યો. ખૂબ બહાદુરીથી મુકાબલો કર્યો પણ અંતે શિકસ્ત પામીને શિરફતાર થઈ ગયો. એક જંગી કેદી તરીકે તેને અબ્રહાની તહેનાતમાં ઊભો કરી દેવામાં આવ્યો. અબ્રહાએ પળના વિલંબ વિના તેના શિરચ્છેદનો હુકમ ફરમાવ્યા, “અબઘડી આ બંડખોરની ઝરદન મારી દો !”

“હે બાદશાહ !” મોતની સજા સાંભળીને જૂનફરે હિંમતથી કહ્યું, “હું મોતથી ડરતો નથી પણ વિચાર કર કે મારી હત્યાથી તને શો લાભ થવાનો છે ? કદાચ એવું પણ બને કે માફે જીવન તારા માટે મારા મરણથી બેહતર પુરવાર થાય !”

અબ્રહા સહનશીલતાનો ગુણ ધરાવનાર એક સમજુ અને ચતુર બાદશાહ હતો. જૂનફરની હિંમત અને અર્થપૂર્ણ વાતથી નવાઈ પામીને તેણે તેને જીવતદાન આપી દીધું પણ એક બંદીવાન તરીકે પોતાની દેખરેખ હેઠળ રહેવાનું તેને સૂચન કર્યું.

**નુકૈલ બિન હબીબનો પ્રતિરોધ**—અબ્રહા અશરમનું જંગી લશ્કર અહીંથી કૂચકદમ કરતું મક્કહ તરફ બઢ્યું અને જ્યારે ખસ્રઅમ કબીલાના પ્રદેશમાં પ્રવેશ્યું તો નુકૈલ બિન હબીબ ખસ્રઅમી નામનો સરદાર ખસ્રઅમના બે કબીલા-શહરાન અને નાહસના લડવૈયાઓને લઈને તેના મુકાબલા માટે નીકળી આવ્યો. પણ અબ્રહાના જંગી લશ્કર સામે વધુવાર ટકી શક્યો નહિ અને શિકસ્ત ખામને બંદીવાન બની ગયો. તેને એક કેદી તરીકે અબ્રહાની તહેનાતમાં ઊભો કરવામાં આવ્યો તો તરત તેણે એની કતલનો હુકમ ફરમાવી દીધો.

નુકૈલ બિન હબીબે બા-અદબ અરજ કરી, “એ બાદશાહ ! મારી કતલથી તને કોઈ લાભ થવાનો નથી. રહમદિલીથી કામ લઈને મને માફ કરી દે. હું તારા કામનો માણસ હોવાની પૂરેપૂરી પાત્રતા ધરાવું છું. દેઠ અરબની ભૂમિ સુધી તારી રહબરી કરવાની હું તને ત્રાંચધરી આપું છું. મારા આ બંને હાથો એટલે શહરાન અને નાહસના કબીલા તારી તાબેદારીમાં કપાઈ મરવા તૈયાર છે.”

**લાત ભગવાનનું મંદિર**—અબ્રહાએ દયાળુ બાદશાહોને છાજે તેવી દરિયાદિલીથી નુકૈલ બિન હબીબ અને તેના માણસોને જીવતદાન આપી દીધું. પછી નુકૈલની રહબરીમાં બધાઓને સાથે લઈને કૂચકદમ કરતો તાઈફની ભૂમિમાં પહોંચી ગયો. અહીં મસજિદ બિન મુઅત-તત બિન માલિક બિન કઅબ બિન અમ્ર બિન સઅદ બિન અવફ બિન સૂફીક નામનો સરદાર પોતાના સૂફીક કબીલાના અગ્રેસરોને સાથે લઈને અબ્રહાની તહેનાતમાં હાજર થયો.

(નોટ :- અહીં અલ્લામા ઈબ્ને હિશામે તાઈફ શહેરના મશહૂર સૂફીક કબીલાની લાંબી વંશાવળી દર્શાવી છે.

અને સાથે ઉમેશબ બિન અબી સલ્ત સૂફીક નામે શાઈરના શેઅરો ટાંકેલા છે. એ લખાણ જનું કરીએ છીએ.)

ઈબ્ને ઈસ્હાક કહે છે : અબ્રહા બાદશાહનું લશ્કર તાઈફની ભૂમિમાં પ્રવેશ્યું તો બન્નુ સૂફીક કબીલાના લોકો ગભરાય ગયા. સમજૂફેરથી તેઓને એવી ધાસ્તી પેઠી કે અબ્રહા અમારા “મઅબદે-લાત” એટલે લાત ભગવાનના મૂર્તિ-મંદિરને તોડી પાડવા ચઢી આવ્યો છે. જેથી એ લોકોએ અબ્રહાની તહેનાતમાં હાજર થઈને કન્યું :

“હે બાદશાહ ! અમે આપના ગુલામ છીએ. આપના તાબેદાર અને આજ્ઞાપાલક છીએ. આપનો હેતુ જે મંદિરને ઈબેડી કાઢવાનો છે તે ત ઈફમ નહિ, મક્કહમાં આવેલું છે. અહીં તો અમારું “મઅબદે-લાત” આવેલું છે. ખરૂં કહીએ તો આપની સાથે અમારો કોઈ મતભેદ નથી. અમે તો આપની રૈયત જેવા તાબેદાર અને વફાદાર લોકો છીએ.”

અબ્રહા બોલ્યો, “વારૂ તો તમારે અંક ભોમિયો આપવો જાંઈએ જે અમારી રહબરી કરી શકે.”



અબૂ રિગાલની ગદ્દારી — ઇબ્ને ઇસ્હાક કહે છે : તાઈફમાં લાત નામે મૂર્તિનું મંદિર આવેલું હતું. આ લાત મૂર્તિને તાઈફના લોકો પોતાનો સૌથી મોટો ભગવાન માનીને તેની ભક્તિ કરતા હતા અને તેના મંદિરની તેવી જ તઅઝીમ કરતા હતા જેવી મક્કહના લોકો ખાનઅ-કહબહની તઅઝીમ કરતા હતા.

અબ્રહાની વાત સાંભળીને તાઈફના લોકોએ અબૂ રિગાલ નામે ભોમિયાને હાજર કરતાં કહ્યું, “હે બાદશાહ! આ માણસ અહીંના પૂરા પ્રદેશનો સૌથી વધુ જાણકાર ભોમિયો છે. ઠેઠ મક્કહ સુધી રહબરી કરીને ધારેલું નિશાન પણ આપને બતાવી દેશે.”

મતવબ કે અબ્રહા બાદશાહ અબૂ રિગાલની રહબરીમાં પોતાનાં લશ્કર સાથે તાઈફથી નીકળીને મક્કહ તરફ રવાના થયો. જ્યારે લશ્કર મક્કહના રસ્તે આવેલા “મુગમ-મિસ” નામના સ્થળે પહોંચ્યું તો અચાનક અબૂ રિગાલ ભેદભરેલી રીતે મૃત્યુ પામી ગયો. તેના મરણ બાદ અરબના લોકો તેની કબર પર પથ્થર મારવા લાગી ગયા. કેમકે તેણે પોતાની અરબ કૌમ અને અલ્લાહના ઘર ખાનઅ-કઅબહ સાથે ગદ્દારી કરી હતી. આજે પણ મક્કહથી નવ-દસ માઈલના અંતરે આવેલા “મુગમ-મિસ” સ્થળે અરબના લોકો છાશવારે જે કબર પર પથ્થરમારો ચલાવે છે તે એજ અબૂ રિગાલ નામે ગદ્દારની કબર છે. <sup>૧</sup>

ઊંટોની લૂંટથી મક્કહમાં હાહાકાર — અબ્રહાનું લશ્કર “મુગમ-મિસ” સ્થળે પડાવ નાખીને પહેલું હતું એ દરમિયાન અબ્રહાએ એક ખાસ હેતુસર અસવદ બિન મકસૂદ નામે બળવાન હબશીને પોતાના ઘોડેસવાર સૈનિકોની ટુકડીનો અક્સર બનાવીને મક્કહ તરફ દોડાવી દીધો. આ લોકો ઘોડા દોડાવતા મક્કહની ભાગોળે પહોંચી ગયા. અહીં તિહામહ નામની જમીનમાં કુરૈશના કેટલાક લોકોના ઊંટો ચરતાં હતાં. અસવદ અને તેના સાથીઓ એ બધાં ઊંટોને હોકીને લશ્કર તરફ લઈ ગયા. ઊંટોની આ લૂંટમાં અબ્દુલ-મુતલિબ બિન હાશિમના બસો ઊંટો પણ શામિલ હતાં. અબ્દુલ-મુતલિબ બિન હાશિમ અલ્લાહના આખેરી નબી હઝરત મુહમ્મદ સલ્વલ્લાહુ અલૈહિ વ સલ્વમના દાદા હતા અને અત્યારે મક્કહના સૌથી મોટા વડીલ અને કઅબહના મુતવલ્લી અને લોકમાન્ય સરદાર ગણાતા હતા.

લૂંટની ઓર્થિતી ઘટનાથી મક્કહના લોકો ખળભળી ઊઠ્યા. કુરૈશ, કિનાનહ, હુઝૈલ અને પવિત્ર હરમમાં વસનારા તમામ કબીલાના લોકો તાબડતોડ ભેગા થયા અને તેઓએ અબ્રહા સાથે લડી લેવાનો નિર્ણય લીધો પણ પછી આટલા મોટા જંગી લશ્કરનો મુકાબલો કરવો મક્કહવાસીઓના બસની વાત નથી તેવું વિચારીને તેઓએ લડાઈનો નિર્ણય સંકેલી લીધો.

અબ્રહાનો સંદેશો મક્કહના મોવડીને — અબ્રહા બાદશાહએ હુનાતા હિમરી નામના ફોજ સરદારને પોતાના એલચી તરીકે મક્કહ મોકલવાનું ઠરાવ્યું અને તેને બોલાવીને કહ્યું, “મક્કહ જઈને માલૂમ કરો કે તેઓનો મોભાદાર મોવડી કોણ છે. પછી તેને મળીને મારો પયગમ પહોંચાડો કે બાદશાહ તમારી સાથે વડવા માટે નથી આવ્યો, માત્ર તઅબહને તોડી તડવાનો તેનું વિચાર છે. અગર તમે તેના રસ્તામાં આંતરો તો ખૂનરેખનું કોઈ કારણ નથી. જો મક્કહનો મોવડી મારી વાત માની લે તો તેને મારી તડેનાતમ હાજર થવાની ભલામણ કરજો.”

હુનાતા હિમરીએ મક્કહ જઈને પૂછપરછ કરી કે અહીંનો સૌથી મોટો સરદાર કોણ છે. લોકો તરફથી જવાબ મળ્યો, “અબ્દુલ-મુત્તલિબ બિન હાશિમ.” તેણે અબ્દુલ-મુત્તલિબની મુલાકાત લીધી અને બાદશાહના પયગામનો શબ્દ-શબ્દ દોહરાવી દીધો.

**મક્કહના મોવડીનો જવાબ**—————બાદશાહનો સંદેશો સાંભળીને અબ્દુલ-મુત્તલિબે જવાબ આપ્યો, “અલ્લાહના સોગંદ ! બાદશાહ સાથે લડવાનો અમારો પણ ઈરાદો નથી, ન તેનો મુકાબલો કરવાનું અમારામાં બળ છે. કઅબલ તો અલ્લાહનું તે માનવંતુ ઘર છે જેનું ચાગતર અલ્લાહના ખલીલ ઈબ્રાહીમે પોતાના હાથથી કુર્બી છે. અલ્લાહને જે પોતાના ઘરની હિફાઝત મંજૂર હશે તો અલ્લાહ પોતે તેના બચાવની કોઈ તદબીર કરી લેશે. પણ જે પોતાના ઘરને બચાવવાની તેની ઈચ્છા ન હશે તો અલ્લાહના સોગંદ ! અમારી પાસે તેના બચાવનો ન કોઈ ઉપાય છે ન બળ છે.”

હુનાતા હિમરી બોલ્યો, “ત્યારે હે મક્કહના સરદાર ! ચાલો મારી સાથે બાદશાહના દરબારમાં, તે આપની મુલાકાતનો મુશ્તાક છે.”

અબ્દુલ-મુત્તલિબે તેની વાત માની લીધી. પોતાના કેટલાક પુત્રો અને મિત્રોને સંગાતે લીધા અને બાદશાહની લશ્કરી છાવણી તરફ રવાના થઈ ગયા.

**અબ્દુલ-મુત્તલિબ અને જૂ-નફર**—————અબ્દુલ-મુત્તલિબ જ્યારે લશ્કરી છાવણીમાં પ્રવેશ્યા તો ત્યાં તેમણે પોતાના દોસ્ત જૂ-નફરની તપાસ કરવા માંડી અને કહ્યું કે તે કયાં છે, મારે તેની મુલાકાત લેવી છે.

આ તેજ જૂ-નફર છે જેણે પોતાના સાથીઓ સાથે અબ્રહાનો મુકાબલો કર્યો હતો પણ શિક્ષિત પાનીને ટ્રોહના આરોપમાં અબ્રહાનો કેદી બની ગયો હતો. અબ્દુલ-મુત્તલિબને એની કેદના સમાચાર મક્કહમાં મળી ગયા હતા.

જ્યારે જૂ-નફર હાજર થયો તો અબ્દુલ-મુત્તલિબે તેને કહ્યું, “હે દોસ્ત ! જે આફત અમારા માથે ઊતરી છે તેમાંથી છૂટવાની કોઈ તદબીર તારી પાસે છે ખરી ? અમારી કોઈ ભલામણ તું કરી શકે છે?”

“હે અબ્દુલ-મુત્તલિબ ! “જૂ-નફર બોલ્યો, હું પોતે અબ્રહાનો કેદી છું ; એવો કેદી જેને હર પળે ધાસ્તી લાગેલી રહે છે કે તેનું ડોકું સવારે ઉડાડી મૂકવામાં આવે કે સાંજે ! એવો માણસ ભલા શું તદબીર બતાવી શકે અને શું ભલામણ કરી શકે ? અલબત્ત નિરાશ થવાની જરૂર નથી. લશ્કરમાં ઉંનૈસ નામે મારો એક મિત્ર છે જે હાથીના મહાવતને ઓહટે બિરાજે છે. ભારે લાગવગવાળો માણસ છે. તેને તું બે વાત ફક્ત દે છે. તે આપના સંગાતે બાદશાહના દરબારમાં આવશે અને યોગ્ય તક ઝડપી લઈને જોરદાર શબ્દોમાં આપની ભલામણ કરી દેશે. પછી આપ પોતે બાદશાહ સાથે વાજબી લાગે તેવી વાતચીત કરી લેશ.”

“ત્યારે તો આટલું જ મારા મન્ટે બસ છે.” અબ્દુલ-મુત્તલિબે કહ્યું.

જૂ-નફરે પોતાનો બોલ પાળતાં હાથીના મહાવત ઉંનૈસને ભલામણ કરી, “જુઓ ભાઈ ! આ અબ્દુલ-મુત્તલિબ છે. કુરૈશના સૌથી મોટા સરદાર, મક્કહવાસીઓની આંખના તારા, ગરીબો, અનાથો અને ભૂખ્યાઓના બેની, શહેરમાં શહેરીઓને જમાડનારા તં શહેરની બહાર પહાડોની ચોટીઓ પર જંગલી પ્રાણીઓની ઝિયાફત

એમની હાજરીની ભલામાણ કરો અને તમારી લાજવગધી જે કંઈ એમની મદદ થઈ શકે તેમાં પાછીપાની ન કરો.”

ઉનૈસે કહ્યું, “હા સાહેબ જે કંઈ મારાથી બનશે તે હું જરૂર કરીશ.” એ પછી ઉનૈસ અબ્રહાની તહેનાતમાં હાજર થયો અને બોલ્યો, “બાદશાહ સલામત ! અબ્દુલ-મુત્તલિબ આપના દરબારમાં હાજર થવા માંગે છે. તેઓ કુરૈશના સરદાર છે. મક્કહવાસીઓની આંખના તારા છે. શહેરીઓની શહેરમાં જિયાફત કરે છે તો શહેરથી બહાર પહાડોની ચોટીઓ પર જંગલી પ્રાણીઓને પાણી પવાડે છે. આપ કૃપા રાહે તેમને દરબારમાં હાજરીની પરવાનગી આપો કે જેથી તેઓ પોતાની જરૂરત અંગે આપની સાથે વાતચીત કરી લે.”

**અબ્દુલ-મુત્તલિબ અબ્રહાના દરબારમાં—**રાવીનું કથન છે : અબ્રહાએ અબ્દુલ-મુત્તલિબને દરબારમાં હાજર થવાની પરવાનગી આપી દીધી. અબ્દુલ-મુત્તલિબ અરબના તમામ લોકોમાં સૌથી વધુ દેખાવડા, તેજસ્વી ચેહરાના, આકર્ષક રૂપરેખાના, રૂઆબદાર અને પ્રભાવશાળી સરદાર હતા. અબ્રહાએ આપને જોયા તો આપના જલાલ, દબદબા અને રૂઆબથી તે અંજાઈ ગયો. પોતે તખત પર બિરાજેલો હતો. તખત પર પોતે બિરાજેલો રહે અને એમને જમીન પર બેસાડે તે વાત અબ્રહાને ગમી નહિ અને આ વાત પાણ નહિ ગમી કે હબશી સરદારો એમને તખત પર પોતાની લગોલગ બિરાજેલા જોઈ લે.

અબ્દુલ-મુત્તલિબના તેજસ્વી અને પ્રભાવશાળી વ્યક્તિત્વથી અંજાઈને અબ્રહા ઊભો થઈ ગયો અને તખત પરથી ઊતરીને ગાલીચા પર બેસી ગયો અને એમને પાણ પોતાની લગોલગ બેસાડી લીધા. પછી દુભાગિયાને કહ્યું, “એમને પૂછો, શું કામ માટે બાદશાહ પાસે આવ્યા છો ? જે કંઈ દરખાસ્ત હોય તે રજૂ કરો.”

દુભાગિયાના સવાલ પર અબ્દુલ-મુત્તલિબે જવાબ આપ્યો, “મારી દરખાસ્ત ફક્ત આટલી જ છે કે મારાં બસો ઊંટો મને પાછાં આપી દેવામાં આવે જેને બાદશાહના માણસો અહીં હાંકી લાવ્યા છે.”

આ જવાબ સાંભળીને અબ્રહા બેહદ નવાઈ પામી ગયો. તેણે દુભાગિયાને કહ્યું, “એમને કહો કે જ્યારે પ્રથમવાર મેં એમને જોયા તો હું એમના રૂઆબથી અંજાઈ ગયો હતો, પાણ હવે એમની દરખાસ્ત સાંભળી તો એ મારી નજરમાં હલકટ ઠરી ગયા છે.”

“કેમ શું કારણે ? ” અબ્દુલ-મુત્તલિબે પૂછ્યું.

અબ્રહાએ કહ્યું, “અફસોસ ! એમને પોતાના બસો ઊંટોની પહેલી છે પાણ તે ઘરની પહેલી નથી જે એમનું અને એમના બાપદાદાઓનું યાત્રાધામ છે અને જેને ઊખેડી કાઢવા હું અહીં આવેલો છું. એ ઘરને લગતી કોઈ દરખાસ્ત કેમ એ ગૃહસ્થ કરતા તથી ?”

જવાબમાં અબ્દુલ-મુત્તલિબ બોલ્યા, “બાદશાહને કહો, હું ફક્ત મારા ઊંટોનો માલિક છું જેથી મેં ઊંટોની દરખાસ્ત કરી છે. રહ્યું ઘર તં તેનો જે માલિક છે તે તેનો બચાવ કરી લેશે.”

અબ્રહા બોલ્યો, “ઘરનો માલિક શું બચાવ કરશે અને કેવી રીતે કરશે ?”

“એ તમે જાણો અને તે જાણે !” અબ્દુલ-મુત્તલિબે દૂંકો જવાબ આપી દીધો.

ઇબ્ને કસ્રાફ કહે છે : કેટલાક જાણકારો એમ પણ કહે છે કે અબ્રહાએ જ્યારે પોતાના એલથી હુનાતાને મક્કહ મોકલાવ્યો હતો ત્યારે અબ્દુલ-મુત્તલિબની જોડે બીજા એ ગૃહસ્થો પણ અબ્રહાને મળવા તેના દરબારમાં

ગયા હતા. એમાંનો એક ગૃહસ્થ યઅમુર બિન નુકાસહ બિન અદી બિન દેલ બિન બક બિન અબ્દે મનાત બિન કિનાનહ જે તે વેળા બનુબક કબીલાનો સરદાર હતો અને બીજો ગૃહસ્થ ખુવૈલિદ બિન વાસિલહ હુઝલી જે બનુ હુઝેલ કબીલાનો સરદાર હતો. આ બંને ગૃહસ્થોએ અબ્રહાને વિનંતી કરી હતી, “હે બાદશાહ ! તમે કઅબહ પર ચઢાઈનો વિચાર માંડી વાળો તો અમે તિહામહ પ્રદેશની આવકનો એક ભાગ ખંડાણી તરીકે આપવા તૈયાર છીએ.” પણ અબ્રહાએ તેઓની આ માંગણી નકારી કાઢી હતી. હવે એમાં ખર્જ-ખોટું શું છે તે અલ્લાહ બેહતર જાણે !

સારાંશ કે અબ્દુલ-મુત્તલિબની ઊંટોની માંગણી વાળખી હોવાથી અબ્રહાએ તેમના કબજે કીધેલા બસો ઊંટો પાછા આપી દેવાનો હુકમ ફરમાવી દીધો. પોતાના ઊંટોને લઈને અબ્દુલ-મુત્તલિબ મક્કહ આવી ગયા અને લોકોને આ બનાવના સમાચાર આપીને હુકમ ફરમાવ્યો કે, અબ્રહાના જંગી લશ્કરનો મુકાબલો કરવો આપણા માટે શક્ય નથી માટે બધા લોકો પોતાના ઘરોને તાળાં મારીને પહાડોની ઘાટીઓ અને ગુફાઓમાં જઈને આસરો લઈ લે !”

એ પછી અબ્દુલ-મુત્તલિબ ઊભા થયા. કુરૈશના મોવડીઓને સાથે લઈને કઅબહમાં ગયા અને કઅબહના દરવાજાનું કુંડું પકડીને અલ્લાહ પાસે દુઆ માગી અને અબ્રહા તથા તેના લશ્કરના મુકાબલે મદદ મોકલવાની બારગાહે-ઈલાહીમાં યાચના કરી.

અહીંથી પરવારીને અબ્દુલ-મુત્તલિબ મક્કહના બધા લોકોને સાથે લઈને પહાડોની ઘાટીઓમાં ચાલ્યા ગયા અને અબ્રહા તથા તેનું લશ્કર અલ્લાહના ધર સાથે કેવો મામલો કરે છે તેની ગંભીરતાથી રાહ જોવા લાગ્યા.

**અબ્દુલ-મુત્તલિબની દુઆ—**જે વેળા અબ્દુલ-મુત્તલિબ ખાનએ-કઅબહમાં દુઆ માગવા ગયા તો મક્કહના કુરૈશના કેટલાક લોકો પણ તેમના સંગાતે હતા. અબ્દુલ-મુત્તલિબે કઅબહના દરવાજાનું કુંડું પકડીને દુઆ માગી :

લા હુમ્મ ઈન્નલ-અબ્દ યમ્નઅ • રહલલૂ ફ-અમ્નઅ હિલાલકા

યા અલ્લાહ ! બંદો પોતાની સવારીનું રક્ષણ કરે છે. માટે તું પણ તારા ધરનું અને તેના સરસામાનનું રક્ષણ કરજે!

વન્સુર અલા આલિસ-સલીબ • વ આબિદી - હિલ - યવમ આલકા

અને કોસ તથા કોસના પૂજારીઓના મુકાબલામાં હે અલ્લાહ ! પોતાના લોકોની મદદ ફરમાવજે ! <sup>૧</sup>

લા યગ-લિબન્ન સલીબુ-હુમ • વ મિહાકુ-હુમ ગદવમ મિહાલકા

યા અલ્લાહ ! ક્યાંક તેઓનો કોસ અન તેઓના પરિબળો તારા બળો પર વર્ચસ ન મેળવી લે !

ઈન્ કુન્ત તારિ-કહુમ વકિલ • લતના ક-અમુન મા બદાલકા.

અગર તું અમારા કિબ્લાને તેની દશા પર છોડી દે અને તંઆને તેઓની દશા પર છોડી દે અને બીચબચાવ ન કરે તો તને તેનો અધિકાર છે. માટે જેમ તને વાળખી લાગે તેમ કરજે !

૧. કોસ માટે અરબીમાં “સલીબ” શબ્દ આવે છે. જે : અર્થ એવી લાકડું જેમાં લટકાવીને, ખ્રિસ્તી ધર્મના અંકીદા મુજબ, ચઢીઓએ ઠગરત ઇસા અલૈહિસ-સલામને શૂળી આપી હતી. કર્બાબ ફરમાવે છે કે અલ્લાહ તઆલાએ પોતાના પયગમ્બરને જીવતા આસમાન પર ઉઠાવી લીધા હતા. “h”

ઇકરિમા બિન આબિરના શેઅરો ——— ઇબ્ને હિશામ કહે છે : અબ્દુલ-મુત્તલિબના આ ઉપર ટાંકેલા તે શેઅરો છે જે ઇબ્ને ઇસ્હાકની ચકાસણી મુજબ બિલકુલ સાચા પુરવાર થયા છે.

ઇબ્ને ઇસ્હાક કહે છે : ઇકરિમા બિન આબિર બિન હાશિમ બિન અબ્દે મનાફ બિન અબ્દે-દાર બિન કુસૈય નામે શાઈરે આ શેઅરો કહ્યા છે :

લા હુમ્મ અખઝિલ - અસ્વદ-દબ્બ મકસૂદ, • અલ-આખિઝલ - હજમત ફીહત - તકલીદ.

યા અલ્લાહ ! અસ્વદ બિન મકસૂદને ઝલીલો-ખ્વાર કર નેણે એવાં ઊંટોને પાણ લૂંટ્યા છે જેઓની ગરદનોમાં તારી બારગાહ માટેની કુરબાનીના ધૂધરા પાણ બાંધેલા હતા. (અસ્વદ બિન મકસૂદ અબ્રહાના લશ્કરનો ઉપરી જે મક્કહના લોકોના ઊંટો હાંકી ગયો હતો.)

બૈન હિરાઅ વ સુબીરિન ફાલિબીદ, • ચહ - બિસુહા વહિય અવલા - લુત - તત્લીદ.

તેણે હિરાઅ અને સુબીર પહાડોની વચ્ચેની ખીણો અને ઘાટીઓમાં આઝાદીથી ચરનારાં ઊંટોને બાંધી રાખ્યાં છે.

ફદમ - મહા ઇલા તમા-તિમિન સૂદ, • અખ - ફિરફૂ ચા રબ્બે વ અન્ત મહમૂદ.

પછી તેણે એ ઊંટોને કાળા ચેહરાના અજમી લશ્કરમાં પકડી રાખ્યાં. હે પાવનહાર ! તું સ્તુતિ અને પ્રશંસાને પાત્ર છે. તું તેનો સર્વનાશ બોલાવી દે !

## પ્રકરણ ૧૨

## અબ્રહા અને તેના લશ્કરનો અંજામ

અબ્રહાના હાથીની આડાઈ • પક્ષીઓની ચઢાઈ અને લશ્કરની તબાહી • અબ્રહા-અશ્વરમનો અંજામ

• અસહાબે-ફીલાની ઘટના કુર્આનમાં • હાથીનો મહાવત અને રખેવાળ

**અબ્રહાના હાથીની આડાઈ**—બીજા દિવસનું પ્રભાત થતાં અબ્રહા પોતે મક્કહમાં પ્રવેશવા તૈયાર થયો અને પોતાના માનીતા હાથી તથા લશ્કરને પણ તૈયારીનો હુકમ ફરમાવી દીધો. તેના આ હાથીનું નામ મહમૂદ હતું.<sup>૧</sup>

અબ્રહા બાદશાહ બેતુલ્લાહ એટલે અલ્લાહના ઘરને નાબૂદ કરીને જલદી યમન સિંધાવી જવાનું નક્કી કરી ચૂક્યો હતો. પણ મહાવતે જ્યારે હાથીને તૈયાર કરીને તેનું મોં મક્કહ તરફ કર્યું તો લશ્કરમાંથી નુકૈલ બિન હબીબ ખરઝમી નામનો શખ્સ અચાનક હાથી તરફ ધસી આવ્યો. તેણે બળપૂર્વક હાથીનો કાન ઝાલી લેતાં સત્તાવાહી સ્વરે કહ્યું, “ખબરદાર હે મહમૂદ ! બેસી જ અથવા જો દિશાએથી તું આવ્યો છે તે દિશાને ચાલી નીકળ કેમકે આપારે તું મક્કહની પાક ભૂમિમાં ઊભેલો છે. અહીં અલ્લાહનું ગૌરવશાળી ઘર આવેલું છે !”

આમ કહીને નુકૈલ બિન હબીબે હાથીનો કાન છોડી દીધો. એજ વેળા હાથી ભોંય પર ફસકાઈ પડ્યો અને નુકૈલ બિન હબીબ ઝપાટાભેર દોડતો સામેના પહાડ પર ચઢીને નજરથી અલોપ થઈ ગયો. આંખના પલકારામાં આ મામલો બની ગયો.<sup>૨</sup>

આ તરફ હાથીના મહાવતે બેસી પડેલા હાથીને ઉઠાડવાની લાખ કોશિશ કરી પણ હાથી બેઠો તે બેઠો, કેમે કરી ઊઠ્યો જ નહિ. ત્યારે મહાવતે તેને ફટકારવા માડ્યો છતાં ઊઠ્યો નહિ. અણીદાર તરીકે તેના મસ્તકમાં ઘોંચ્યા, કશું વળ્યું નહિ. લોખંડી અંકુશની અણી ઘોંચી-ઘોંચીને તેના પેટનું ચામડું લોહીલુહાણ કરી નાખ્યું પણ તેને ન ઊઠવું હતું તે ન જ ઊઠ્યો. ત્યારે મહાવતે તેનું મુખ મક્કહ તરફથી ફેરવીને યમન તરફ કરી દીધું. યમન તરફ મુખ થતાં જ હાથી ઊઠીને દોડવા લાગી ગયો. મહાવતે આગળ ધસીને તેને કાબૂમાં લીધો અને તેનું મુખ તરફ ફેરવી દીધું ત્યારે હાથી

૧. બગવા જોગ છે અબ્રહાના હાથીનું એજ નામ હોય. કેટલાકની માન્યતા મુજબ મેમથ - MAMTH નામે હાથીઓની એક જાત હતી. હવે તેનું અસ્તિત્વ રહ્યું નથી. એ કઈ ભાષાનો શબ્દ છે તે અલ્લાહ બેહતર જાણે પણ મેમથ નામે મહમૂદ પરચે ઝાઝો ફરક નથી. (ઇબ્ને હિશામ જિ.૧ પા. ૮૦નો હાશિયો.)

૨. આ નુકૈલ બિન હબીબ એ મુહમ્મદ છે જે અબ્રહાને મુકાબલે લડવા ગયો હતો પણ શિકસ્ત ખામ પડેલા ગયો હતો અને અબ્રહાએ માફી આપીને એને લશ્કરમાં ૧ મિલ કરી લીધો હતો. પ્રકરણ ૧૧માં એનું વર્ણન થયું છે. “હ”

એજ દિશાએ ચાલી નીકળ્યો. મહાવતે આગળ વધીને તેનું મુખ મશરિકની દિશાએ ફેરવી દીધું તો એ તરફ પણ વિના આનાકાનીએ ચાલી નીકળ્યો. પણ મહાવતે જ્યારે તેનું મુખ ફરીવાર મક્કહ તરફ ફેરવીને ચાલવાનું કહ્યું તો હાથી પાછો આડો થઈને જમીન પર બેઠો તે બેઠો.

**પક્ષીઓની ચઢાઈ અને લશ્કરની તબાહી**—છેવટે અલ્લાહ તઆલાએ પક્ષીઓના ટોળેટોળાં સમુદ્રની દિશાએથી મોકલાવી દીધાં. આ પક્ષીઓ બગલા જેવા હતાં. અને અબાબીલ એટલે ટોળેટોળાં હતાં.<sup>૧</sup> દરેક પક્ષી પાસે ત્રણ-ત્રણ કાંકરા હતા. એક કાંકરો તેની ચાંચમાં અને બે તેના પંજાઓના નહોરમાં. આ કાકરા ચાણા અને મસૂર જેવા હતા. જે ફોજીને કાંકરો લાગતો એ તરત ઢગલો થઈને ભોંય પર ઢળી પડતો. પરંતુ દરેકને કાંકરો લાગતો ન હતો. ફોજીઓને ભોંય પર તરફડિયાં મારતા જોઈને આખા લશ્કરમાં ભાગદોડ મચી રહી. ભાન ભૂલીને જે દિશાએથી તેઓ આવ્યા હતા એજ દિશાએ અંધારૂંધ નાસવા લાગ્યા. નાસતાં-નાસતાં તેઓ નુકૈલ બિન હબીબને બૂમો પાડતા હતા કે જેથી તે તેઓને યમનનો રસ્તો દેખાડે, કેમકે એજ માણસ તેઓને પોતાની રહબરીમાં મક્કહ લાવ્યો હતો. પરંતુ નુકૈલ બિન હબીબ ત્યાં હતો ક્યાં ? તે તો મહમૂદ હાથીને ચેતવાણી આપીને પોતે રહસ્યભરી રીતે પહાડની ટોચે અલોપ થઈ ગયો હતો.

નુકૈલ બિન હબીબે પહાડની ટોચ પરથી જ્યારે અબ્રહાના લશ્કર પર તૂટી પડેલો અલ્લાહનો અજાબ જોયો તો ત્યાંથી જ તે લલકાર્યો :

અયનલ મહરુ વલ ઈલાહુત - તાલિબ • વલ અશરમુલ-મગલૂબ હયસલ-ગાલિબ.

હે પાપીઓ ! હવે ભાગવાની જગા છે ક્યાં ? અલ્લાહનો અજાબ તમારી શોધમાં છે અને અશરમ એટલે અબ્રહા પરાજિત થઈ ચૂક્યો છે. હરજિઝ વર્યસ મેળવવાનો નથી.

હમિદ - તુલ્લાહ ઈઝ અબ્સરતુ તયરન • વ ખિફતુ હિજ્જ-રતન તુલકા અયના.

જ્યારે મેં પક્ષીઓના ટોળાં જોયાં તો અલ્લાહનો આભાર માન્યો. સાથે એવો ડર પણ રહ્યો કે રખેને કોઈ પથ્થર મને ન છૂંદી તાખે !

વ કુલ્લુલ-કવમિ યસ્અલુ અન-નુકૈલિન • કઅન્ન અલથ્થ લિલ - હુબશ્શાનિ દયના.

કોમનો દરેક માણસ નુકૈલના નામનો જ બૂમાટો ગજવતો હતો. જાણે કે હબશીઓનું મારે માથે કોઈ કરજ રહી ગયું હોય !

**અબ્રહા અશરમનો અંજામ**—સારાંશ કે જેઓ. આસમાની સુલતાનીમાંથી નીકળી નાકા તેઓમાંથી કોઈ રસ્તામાં તરફડીને મરી જતો અને કોઈ ખાડામાં ગબડીને હલાક થઈ જતો. આ રીતે અબ્રહા બાદશાહનું લશ્કર હંમેશાં નામોશી ભરેલી હારનું કલંક લઈને વિનાશને કાઠે ઊતરી ગયું. અબ્રહા અશરમ પોતે એક દર્દનાક અને જીવલેણ રોગનો ભોગ બની ગયો. આ રોગથી તેના હાથપગના આંગળાં સુધ્યાં ખરી પડ્યાં. કોઈ આંગળું

૧. કુર્આન-મજુદમાં “તેરબ અબાબીલ” શબ્દો આવેલા છે. જેના અર્થ પક્ષીઓના ટોળેટોળાં થાય છે. તેર એટલે પક્ષીઓ અને અબાબીલ એટલે પક્ષીઓના ટોળાં. અબાબીલ અરબીના “ઇબ્બાલહ” થી બનેલો શબ્દ છે જેનો અર્થ લાકડાં વગેરેનો ભારો થાય છે. ભારાળી વસ્તુઓ આપસમાં ગૂંથાયેલી હોય છે. પક્ષીઓના ટોળાં પણ પરસ્પર ખીચોખીચ હતાં. ઉર્દૂમાં “ચિગિયોં કે ચુંડ કે ચુંડ.” (કામસુલ - કુર્આન

જયારે ખરી પડતું તો મોડે સુધી તેમાંથી લોહી અને પરં વહેતું રહેતું. જયારે તે પડતો-આખડતો સફા પર્યતની ટેકરીએ પહોંચ્યો તો તેની દશા બોડા પક્ષી જેવી બની ગઈ હતી. અંગના તમામ અવયવો ખરી પડ્યાં હતાં અને માંસના લોચા જેવો તે રહી ગયો હતો. એજ દશામાં લોકો તેને યમનના પાટનગર સનઆ ઉપાડી ગયા. કહેવાય છે કે સનઆમાં મરવા પહેલાં તેનો સીનો ફાટી ગયો અને દિલ સીનામાંથી બહાર નીકળી આવ્યું.

ઇબ્ને ઇસ્હાક કહે છે : મને યઅફૂબ બિન ઉત્બહના મુખે જાણવા મળ્યું કે આ દુર્ઘટના પછી અરબની ભૂમિમાં રોગચાળો ફાટી નીકળ્યો. શીતળા અને ચેચકનો ચેપી રોગ પ્રથમવાર અરબમાં જેવામાં આવ્યો. અને એજ વરસે પહેલ-વહેલાં હરમલ, ઈંદાવરાણ તથા આંકડા જેવી મકરૂહ વનસ્પતિના કડવા-તૂરા છોડવા ઊગી નીકળ્યા અને ઠેકઠેકાણે ઝાડી-ઝાખરાં ફેલાય ગયાં. <sup>૧</sup>

**અસહાબે-ફીલની ઘટના કુર્આનમાં**—————પછી જયારે અલ્લાહ તઆલાએ હઝરત મુહંમદ સલ્લલ્લાલુ અલેહિ વ સલ્લમને પોતાના પયગમ્બર બનાવ્યા તો બ્રીજ સંખ્યાબંધ ઘટનાઓ પેઠે “અસહાબે-ફીલ” એટલે હાથીવાળાઓની અભૂતપૂર્વ ઘટના પણ સર્જઈ ચૂકી હતી. આ ઘટનાને અલ્લાહ તઆલાએ મક્કહના કુરૈશ પર પોતાના ફઝલો-કરમ કે મહાન ઉપકારમાં ગણાવી છે. એટલે હબશીઓની હુકૂમતની આફતને કુરૈશના શિરેથી ટાળીને તેઓના નસીબનો સિતારો બુલંદ કરી દીધો કે જેથી તેઓ શાંતિનો શ્વાસ લઈને સુખી જીવનનું આયોજન કરી શકે અને તેઓની હુકૂમત લાંબા કાળ સુધી ટકી શકે. એનું બયાન અલ્લાહ તબારક વ તઆલાએ કુર્આને-મજીદના ત્રીસમા પારહની બે સૂરતોમાં આ રીતે કર્યું છે :

અલમ તર

કયફ ફઅલ્ રબબુફ

બિ-અરહાબિલ-ફીલ.

અલમ યજઅલ

કય-દહુમ ફી તદહીલ.

વ અરસલ અલૈહિમ

તયરન અબાબીલ.

તરમીહિમ બિ-હિજરતિમ

મિન સિજજીલ.

ફ-જઅલ્-હુમ

ક-અસફિમ-મઅફૂલ.

હે પયગમ્બર ! શું તમે નહિ જાણ્યું ?

કેવું કર્યું તમારા પાલનહારે

હાથીવાળાઓ સાથે

શું તેણે નહિ બનાવી છોડ્યો,

તેઓનો પ્રપંચી દાવ નકામો ?

અને મોકલ્યાં તેઓની ઉપર

પક્ષીઓના ટોળાં.

તેઓએ મારો ચલાવ્યો તેઓની ઉપર કાંકરાઓનો,

જે પથ્થરથી બનેલા હતા.

ત્યારે બનાવી છોડ્યા તેઓને

વાગોળેલા ભૂસાં જેવા.

આ સૂરતુલ-ફીલ પછી સૂરતુલ-કુરૈશ આવે છે. જેમાં અલ્લાહ તઆલાએ કુરૈશની કીમ પર પોતાના અગણિત ઉપકારોનું વર્ણન કર્યું છે કે, કઅબહને પ્રતાપે અમે કુરૈશને શાંતિ, સલામતી, ખુશહાલી આપેલી છે. રોજ અને રોટી આપેલી છે. દુશ્મનોથી હિફાઝત અને રક્ષણ આપેલું છે. કઅબહનું ખંડન થતે તો પાત્રાણુઓ કે હાજીઓ આવવાનું માંડી વાળતે. આમદની બંધ થતે તો કુરૈશને ખાવાના સાંસા પડતે. જતજતની મુશકિલીઓ ઊભી થતે. માટે કુરૈશને જોઈએ કે તેઓ અમારા એહસાનો અને નેઅમતોનો આત્માર માને. મૂર્તિપૂજા છોડીને બૈતુલ્લાહ એટલે

૧. માલુમ પડ્યું આથી પહેલાં અરબની ભૂમિમાં રોગચાળો અને ઝાડીઝાખરાં ન હતું અલ્લાહના દુશ્મનોના સડીને ફાટી ગયેલાં શરીરોની દુર્ગંધથી રોગચાળો પણ ફેલાયો અને ઝાડી ઝાખરાં પણ ઊગી નીકળ્યાં. “હ”



કઅબલના રબની પૂજા કરે. સૂરતુલ-કુરૈશની શરૂઆત આ પ્રમાણે છે :

લિઅીલાકિ કુરૈશિન અીલાકિ-હિમ	કુરૈશ ટેવાઈ ગયા છે તેથી એટલે કે ટેવાઈ ગયા છે ;
રિહ-લતશ-શિતાઈ વસ-સૈફ.	શિયાળા અને ઉનાળાની મુસાફરીથી.
ફલ - યઅબુદ્દ	માટે તેઓએ બંદગી કરવી જોઈએ (આભાર તરીકે)
રબબ હાઝલ - બૈત.	આ ઘરનાં એટલે કઅબલના માલિકની;
અલ્લઝી અઅમ્-હુમ મિન જૂઅ.	જોણે તેઓને ખાવાનું આપ્યું ભૂખમાં.
વ આમન્-હુમ મિન ખવફ.	અને સલામતી આપી ભયથી.

મતલબ આ છે કે કુરૈશની વર્તમાન ખુશહાલી કે સુખી જીવનમાં પરિવર્તન ન આવવા પામે અને હાલ તેઓ જે સુખશાંતિભર્યા વાતાવરણમાં જીવે છે તેમાં ફેરફાર નહિ થાય તેવું અલ્લાહપાક ઈચ્છે છે. કુરૈશે પાણ આ ઉપકારના આભાર તરીકે મૂર્તિપૂજાનો ત્યાગ કરવો જોઈએ અને એક જ અલ્લાહની બંદગી કરવી જોઈએ; તે અલ્લાહ કે જોણે તેઓને ભૂખમાં ખાવાનું આપ્યું અને ભયથી સલામતી આપી.

(નોટ :- અલ્લામા ઈબ્ને હિશામે અહીં સૂરતુલ-ફીલ અને સૂરતુલ-કુરૈશના કુઅની શબ્દોની સમજૂતીમાં ટેકા તરીકે કેટલાક શાઈરોના શેઅરો ટાંકેલા છે. તેના બે પેઞનું લખાણ જનું કર્યું છે.)

**હાથીનો મહાવત અને રખેવાળ**———ઈબ્ને ઈસ્હાક કહે છે : મને હઝરત અબ્દુલ્લાહ બિન અબીબક બિન અબ્દુર્રહમાન બિન અસઅદ બિન ઝુરારહની બેટી અમ્મહએ અને અમ્મહને રસૂલુલ્લાહ સલ્લલ્લાહુ અલૈહિ વ સલ્લમના પાક બીબી હઝરત આઈશહના ગુણે સોંભળેલી આ રિવાયત બચાન ફરી. હઝરત આઈશહ ફરમાવે છે : “મેં અમ્મહા અશરમના હાથીના મહાવત અને રખેવાળ બંનેને મારી આંખે જોયા, તેઓ આંધળા અને અપાહજ બની ગયા હતા અને મક્કહની ગલીઓમાં ભીખ માગીને ખાતા હતા.

(નોંધ :- અસહાબે-ફીલનો બનાવ રસૂલુલ્લાહ સલ્લલ્લાહુ અલૈહિ વ સલ્લમના મુબારક જન્મના ૫૦ દિવસ પહેલાં ઈસ્વી સન ૫૭૫માં મુઝદલિફહ અને મિના વચ્ચે “મુહસ્સબ” સ્થળની ખીણ પાસે આવેલા “મુહસ-સિર” સ્થળે બનવા પામ્યો. (કામુસુલ-કુઅન પેજ ૪૮) હથુરાહી.

## પ્રકરણ ૧૩

# અસહાબે-ફીલ અને શાઈરોના કસીદા

અસહાબે-ફીલ અને કુરૈશની ખ્યાતિ • અરબ શાઈરોના કસીદા • ઈબ્ને ઝબિઅરાનું કાવ્ય  
• અબૂ કેસનું કાવ્ય • તાલિબ બિન અબૂ તાલિબનું કાવ્ય • ઉમૈય્યહ બિન અબૂ સલ્તનું કાવ્ય  
• ફરઝાક શાઈરનું કાવ્ય • ઈબ્નુર-રકિયાત શાઈરનું કાવ્ય • અબ્રહામ બેટાની બાદશાહી

**અસહાબે-ફીલ અને કુરૈશની ખ્યાતિ** ————— ઈબ્ને ઈસ્હાક કહે છે : મક્કહ પર અસહાબે-ફીલની ચઢાઈ બાદ અલ્લાહ તઆલાએ જયારે અબ્રહા અને તેના હબશી સૈન્યને ઝલીલો-ખ્વાર કરીને મક્કહથી હડપૂત કરી દીધાં તો આ ગુનાહિત આક્રમણખોરીની શિક્ષારૂપે તેઓ તરહ-તરહની મુસીબતોમાં સપડાઈ ગયા. સંકટો, આફતો અને બલાઓની એક હારમાળા લાગી ગઈ. બીજી તરફ આ અભૂતપૂર્વ ઘટનાને પ્રતાપે કુરૈશ કૌમની કીર્તિનો ડંકો બજી ગયો. તેની ખ્યાતિ મક્કહથી નીકળીને અરબભરમાં ફેલાઈ ગઈ. લોકોના દિલો પર કુરૈશની અઝમત, હથબત અને દબદબાનો સિક્કો બેસી ગયો. અરબના લોકો કુરૈશની કૌમને અગાઉથી વધુ માન-સન્માનથી બિરદાવવા લાગ્યા. તેઓને થયું કે મક્કહના કુરૈશ ખરેખર અલ્લાહના લાડલા, અલ્લાહના માનીતા અને અલ્લાહના ચુંદા બંદા છે. અલ્લાહ તઆલાએ જાતે ને પોતે તેઓ તરફથી દુશ્મન સાથે જંગ ખેલીને પોતાના ઘરનું રક્ષણ કરી લીધું છે. અને બળવાન દુશ્મનની વિપુલ સાધનસામગ્રીને મુકાબલે માત્ર ચકલીઓ મારફતે જ અલ્લાહની મદદ તેઓ માટે કાફી થઈ પડી છે.

**અરબ શાઈરોના કસીદા** ————— આ અદ્ભુત ઘટનાએ ખરેખર આખા અરબમાં કુરૈશની કીર્તિને ચાર ચાંદ લગાવી દીધા. એનાથી પ્રભાવિત થઈને અરબના શાઈરોએ કુરૈશની શાનમાં પ્રશંસા-કાવ્યો રચ્યાં જ્યાં અબ્રહાના લશ્કરની તબાહી તથા કુરૈશને મળેલી અલ્લાહની ગૈબી મદદનું આગવી શૈલીમાં વર્ણન કરવામાં આવ્યું છે.

**ઈબ્ને ઝબિઅરાનું કાવ્ય** ————— મક્કહનો પંકાયેલો શાઈર અબ્દુલ્લાહ બિન ઝબિઅરા બિ. અદી બિન કેસ બિન અદી બિન સઈદ બિન સહમ બિન અમ્ર બિન હુસૈસ બિન કઅબ બિન હુઐથ બિન તાલિબ બિન ફિહર કહે છે:

તલક - કલૂ અબ બત્તે - મક્કતા ઈબ્નહા, • કાનત કટીમન લા ચુરામુ હરીમુહા.

બેતલ્લાહના દુશ્મનોને મક્કહની ખીણથી ઈબ્રતનાક શિક્ષા સાથે ભગાડી મુકવામાં આવ્યા અને બેશક

યાલુ પરંપરા મુજબ કોઈ પણ ભાષાભારે માણસ બુરા વિચારે તેના હરમનો ઈરાદો કરી શકતો નથી.

સાઇલ અમીરલ - જેશ અન્હા મા રઆ, • વલ્ સવફ યુબનિલ - જાહિલીન અલીમુહા.

સૈન્યના સરસાવાર અબ્રહા અશરમને બૈતુલ્લાહ વિશે પૂછી જુઓ કે તેણે શું જોયું ? નહિ જાણનારાઓને તે પૂરેપૂરી માહિતી આપી દેશે.

સિત્તૂલ અલફન લમ યબીબૂ અર-દહુમ, • બલ લમ યઅશિ બઅદલ-અચાબિ સકીમુહા.

—કે સાઠ હજાર ફોજોઓ, જેઓ બૈતુલ્લાહને તોડી પાડવાને ઈરાદે નીકળ્યા હતા, તેઓ પોતાના વતનની ધરતી તરફ પાછા પલટી શક્યા નહિ, બલકે તેઓમાંનો બીમાર પણ પલટવા પછી જીવતો નહિ રહ્યો.

કાનલ બિહા આદુવ વ જુરહુમ કબલહુમ, • વલ્લાહુ મિન ફવકિલ ઇબાદિ યુકીમુહા.

તેઓથી પહેલાં ત્યાં આદ અને જુરહુમના લોકો પણ વસેલા હતા. બૈતુલ્લાહને બુરી નજરે જોવાની તેઓ પણ હિંમત નહિ કરી શક્યા. કેમ—? એટલા માટે કે અલ્લાહ તઆલા ઉપરથી તમામ બંદાઓની યાંપતી નિગરાની કરે છે.

ઇબ્ને ઈસ્હાક કહે છે : ઇબ્ને ઝબિઅરા શાઈરે ઉપરના એક શેઅરમાં જે બીમારનો ઉલ્લેખ કર્યો છે કે પાછો પલટવા પછી તે જીવતો નહિ રહ્યો, તેનાથી તેનો ઇશારો અબ્રહા તરફ છે કે તેની ઉપર તૂટી પડેલી આકૃત પછી લોકો તેને ગંભીર હાલતમાં સનઆ ઉપાડી ગયા હતા. જ્યાં જવા પછી તેનો મૃત્યુઘટ બજી ગયો હતો.

અબૂ કેસનું કાવ્ય — અને અબૂ કેસ બિન અલ-અસ્લત અન્સારી હત્યો જેનું નામ સૈફી હતું તે પોતાના કાવ્યમાં કહે છે :

વ મિન સુન્દહી યવમા ફીલલ - હુબૂ, • શિ - ઇઝ કુલ્લમા બઅસૂ-હુ રઝમ.

અલ્લાહની કુદરતના કરિશ્માઓમાંથી એક કરિશ્માનો નમૂનો હબશીઓના હાથીઓના આક્રમણને દિવસે જાહેર થયો કે, તેઓ જાતજાતની યુક્તિઓથી હાથીને જોટલો ઉઠાડતા તેટલો જ તે અડી-અડીને બેસતો જતો હતો.

મુહાજિરુ - હુમ તહતા અકરા બિહી, • વકદ શર્ફૂ અલફહૂ ફન-ખરમ.

તે હબશીઓનાં વાંકાંચૂકાં લાકડાં, એ હાથીના પેટ નીચે ટેકવી દેવામાં આવ્યાં હતાં અને તેઓએ તેનું નાક એટલે સૂંઢને ચીરી-ચીરી નાખી ત્યાં સુધી કે હાથી નકતો બની ગયો.

વકદ જઅલૂ સવતહૂ મિગ-વલજ, • ઇઝા સમ-મમુહુ કફાહુ કુલ-લિમ.

અને હાથીનો અંકુશ આગીદાર નાવવામાં આવ્યો અને જ્યારે તેઓએ તેને તેની ગરદનમાં ખૂંપી દીધો તો તેને ઝોલીવુલાંગ કરી નાખ્યો.

ફ વલ્લા વ અદબર અદરા-જહૂ, • વકદ બાઅ બિઝ-જુલ્એ મન કાના સમ.

છેવટે એ હાથીએ પૂઠ ડેરવી દીધી અને જે રસ્તેથી આવ્યો હતો એજ રસ્તે દોટ મૂકી દીધી અને જે માણસ ત્યાં રહી ગયો તે સમય પહેલાં તબાહીને પાત્ર ઠરી ગયો.

ફ અરસલ મિન ફવકિ-હિમ ઠાસિબલ, • ફલફ-ફહુમ મિસ્લ લફફલ- ફુહુમ.

પછી તે શકિતશાળી અલ્લાહએ તેઓ પર પોતાની ફોજ મારફતે પથ્થરોનો મારો ચલાવ્યો તો તેણે તેઓને એવી રીતે લપેટી લીધા જેમ તુચ્છ, નિર્માલ્ય અને હલકટ વસ્તુઓને સમેટીને લપેટી લેવામાં આવે છે.

તહુદુ અલસ - સબરે અહબારુ - હુમ, • વકદ સઅજૂ ક-સુવાજિલ - ગનમ.

ખ્રિસ્તીઓના ધર્મગુરુઓ તેઓને ધીરજની ધરપત આપી રહ્યા હતા અને તેઓ હતા કે બકરીઓ પેઠે બરાબી રહ્યા હતા.

ઈબ્ને ઈસ્હાક કહે છે : એજ અબૂ કેસ બિન અલ-અસ્લતના બીજા કસીદાના શેઅરો આ છે :

ક-ફૂમૂ ક-સલ્લૂ ૨૦૯-ફુમ વ તમસ-સદ્, • બિ અરફાનિ હાઝલ-બેતિ બયબલ અખાશિબિ.

માટે જિભા થાવ અને આ ધરના પાલનહારની બંદગી કરો અને નક્કર પહાડો વચ્ચે આવેલા આ ધરના અરકાન (હજરે-અસ્વદ, રૂકને-યમાની. દરવાજા વગેરે)નો સ્પર્શ કરો; બરકતો મેળવવા માટે.

ક-ઇન્દકુમ મિન્હુ બતાઉમ - મુસદ - દકુન, • ગદાત્ અબી ચકસૂમ હાદિલ - કતાઈબિ.

કેમકે મોટી-મોટી લશ્કરી ટુકડીઓના સરદાર અબૂ ચકસૂમ એટલે અબ્રહાના આક્રમણને દિવસે આ ઐતુલ્લાહને કારણે તમને તે મોટી નેઅમત એટલે ફતેહમંદી નસીબ થઈ જે તમારી પાસે સલામત છે.

ફલમ્મા અતાકુમ નસ્તુ કિલ-અશિં ૨૮ - દહુમ, • જુનુદુલ - મલીક બેન સાફિય વ હાસિબિ.

પછી જ્યારે તમારી પાસે અર્શના માલિકની મદદ આવી લાગી તો તે સત્તાધારીના લશ્કરને ખાસ પ્રકારના પશ્તીઓએ કાંકરા અને પથ્થરોથી મારી-મારીને પાછળ ધકેલી દીધું.

ફવલ-લવ સિરાઅન હારિબીજા વલમ ચઉબ, • ઇલા અહલિહી મિલ-હબશિ ગેરુ અસાઈબિ.

અને તેઓ પૂઠ ફેરવીને અંધાધૂંધ ભાગી છૂટ્યા અને હબશીઓના સૈન્યની કોઈ ટુકડી ખુવાર થવા સિવાય પોતાના બાલબચ્ચાં પાસે પહોંચવા પામી નહિ.

તાલિબ બિન અબી તાલિબનું કાવ્ય—ઈબ્ને ઈસ્હાક કહે છે : તાલિબ બિન અબી તાલિબ બિન અબ્દુલ-મુત્તલિબ પોતાના કસીદામાં કહે છે :

અલમ તઅલમૂ મા કાના ફી હર્બે-દાહિસિન, • વ જૈશા અબી ચકસૂમ ઇઝ મલઉશ-શઅબા.

શું તમને ખબર નથી કે જંગે-દાહિસ અને અબૂ ચકસૂમ અબ્રહાનો કેવો અંજામ આવ્યો ? જ્યારે કે તેઓએ તમામ ઘાટીઓ બેશુમાર ફોજથી ભરી દીધી હતી.

ફલવ લા દિકાઉલ-લાહિ લા શૈઇબ ગચરહૂ, • લા સબહ - તુમ લા તમ-નઊન લકુમ સિરબા.

તો અગર અલ્લાહની મદદ ન આવી હોત—અને હકીકતમાં અલ્લાહ સિવાય કોઈ વસ્તુ છેજ નથી—તો તમે પોતાના ઢોરોના ધણનું અથવા પોતાની ઓરતોનું કંઈ જ રક્ષણ ના કરી શકત !

ઉમૈયહ બિન અબૂ સલ્તનું કાવ્ય—ઈબ્ને ઈસ્હાક કહે છે : ઉમૈયહ બિન અબી સલ્ત બિન ... ની રબીયહ સુકફીએ અબ્રહાના હાથી અને દીને-ઈબ્રાહીમીનું વર્ણન કરતાં કહ્યું છે :

ઇબ્ન આથાતિ ૨૯-બિના સાફિબાતુન, • લાં યુમારી ફીહિબ્ન ઇલ્લલ - કફુર.

બેશક આપણા પાલનહારની નિશાનીઓ ઝગમગી રહી છે. આ ચમકારા મારતી નિશાનીઓ અંગે કોઈ કટ્ટર કાફિર કે નાસ્તિક વગર કોઈને કંઈ વાંધો કે વિરોધ હોય શકતો નથી.

હબસલ-ફીલ બિલ મુગમ- મસિ હત્તા, • કિલ્લ યહબૂ ક-અબ્બૂ મઅરુર.

એજ પાલનહારે “મુગમ-મસ” સ્થળે હાથીને રોકી લીધો ત્યાં સુધી કે તે સરકવા લાગ્યો. તેની એવી દશા થઈ પડી જાણે તેના પગો કપાઈ ગયા છે.

ખલ્લાફ-હુ સુમ્મ અબ્જ - અર્દુ જમીઅન, • ફુલ્લુ હુમ અઝમુ સાફિહી મકસુરુ.

તેઓએ તેને એજ દશાએ છોડી દીધો અને બધા જ ભયમિત થઈને ભાગી છૂટ્યા. તેઓમાંથી દરેકની ટાંગની હડી તૂટેલી હતી.

ફુલ્લુ દીનિલ ચવમલ- કિશામતિ ઇબ્દ— • લ્લાહિ ઇલ્લા દીનલ - હનીફતિ બૂર.

કિયામતને દિવસે અલ્લાહ તઆલા કને હઝરત ઇબ્રાહીમ અલૈહિસ-સલામના “દીને-હનીફહ” સિવાય દરેક ધર્મ નકામો કે ખોટો કરી નાશ.

ફરઝોક શાઈરનું કાવ્ય—ઈબ્ને હિશામ કહે છે : ફરઝોક શાઈર જેનું નામ હુમામ બિન ગાલિબ હતું અને જે બન્નુ મજશઅ બિન દારિમ બિન માલિક બિન ઝેદ મનાત બિન તમીમના ખાનદાનમાંથી હતો, તે હબશીઓ અને હાથીનું વર્ણન કરતાં કહે છે :

જુનુદન તસૂફલ-ફીલ હત્તા અઆદ-હુમ, • હબાઈવ વ કાનૂ મુલ્દ-ખમિયત- તરાખિમિ

અલ્લાહ તઆલાએ તે લશ્કરને તબાહ-બરબાદ કરી નાખ્યું જે હાથીને લઈને આવી રહ્યું હતું; ત્યાં સુધી કે અલ્લાહ તઆલાએ તેને ધૂળની રજકણો પેઠે વેરવિખેર કરી નાખ્યું અને તેઓ બધા અભિમાન-તુમાખી અને ગુસ્સાથી ભરેલા હતા.

ઈબ્નુર-રકિયાત શાઈરનું કાવ્ય—ઈબ્ને હિશામ કહે છે : અબ્દુલ્લાહ બિન કેસ- રકિયાત જે બન્નુ આમિર બિન લુઐય બિન ગાલિબના વંશમાંથી હતો, અબ્રહા અને તેના હાથીના વર્ણનમાં કહે છે:

કાદહુલ-અશરમુલ-લઝી જઅ બિલ-ફીલે, • ક-વલ્લા વ જયશુ-હ મહઝુમ.

અબ્રહા અશરમ, જે હાથી સાથે ચઢી આવ્યો હતો, આ બેતુલ્લાહ વિરુદ્ધ એક ચાલ ચાલ્યો પછી તે એવી રીતે પલટયો કે તેનું લશ્કર પરાજિત થઈ ચૂક્યું હતું.

પઈસ - તહલ્લત અલૈહિ મુલ - તેરુ બિલ - જુન્દ.. • લિ - હત્તા ક- અબ્બૂ મરજૂમ.

અને પછીઓ તેઓની ઉપર જુન્દલ સ્થળે પ્રચંડ ધોંધાટ સાથે, ખજૂર્વક તૂટી પડ્યાં; ત્યાં સુધી કે તે લશ્કર એવું બની ગયું જાણે કોઈએ તેને પથ્થરમારાથી છૂંદી નાખ્યું છે.

ઝાક મંચ - ચગઝુહ મિનન-નાસિ ચરજિઅ, • વ હુવ ફલુમ મિનલ - જુયૂશિ ઝમીમુ.

લોકોમાંથી જે બકિત બુરા વિચારે એ ઘર તરફ જાય છે તે પરાજિત થઈને અને બદનામ તથા ઝલીલો-ખ્વાર થઈને જ પવટે છે.

અબ્રહાના બેટાની બાદશાહી—ઈબ્ને ઈસ્હાક કહે છે : જ્યારે અબ્રહાનું પતન થઈ ગયું તો તેના પછી તેનો પાટવી કુંવર યકસૂમ બિન અબ્રહા ગાદીવારિસ તરીકે હબશીઓનો બાદશાહ બની ગયો. અબ્રહા એજ પુત્રને નામે અબૂ યકસૂમ એટલે યકસૂમનો બાપ તરીકે પંકાયેલો હતો. પછી જ્યારે યકસૂમ બિન અબ્રહા પાસે મરી ગયો તો તેનો ભાઈ મસદૂક બિન અબ્રહા હબશીઓના બાદશાહ તરીકે મુલ્કે યમનની રાજગાદીએ બિરાજવા લાગ્યો.

## પ્રકરણ ૧૪

# યમનમાં હબશીઓની હુકૂમતનો ખાતેમો

યમનવાસીઓની દયાજનક હાલત • સૈફ બિન ઝી-યઝન કિસરાના દરબારમાં • શહેનશાહ તરફથી મદદની વ્યવસ્થા

- યમન પર હબશીઓની સત્તાનો ખાતેમો • મસરૂક બિન અબ્દાહનો પરાજય • શાઈરોના થોડાક શેઝરો
- બજૂમીઓની સાચી પડેલી આગાહી.

યમનવાસીઓની દયાજનક હાલત ————— અસહાબે-ફીલના બનાવ પછી મુલ્કે -યમન પર જોતજોતામાં અરાજકતાનો અંધારપાટ પથરાઈ ગયો અને યમનવાસીઓની યાતનાઓનો જામનો લાંબો થઈ ગયો. એક પછી એક લોકો પર મુસીબતો નાઝિલ થવા લાગી. સરકારી અમલદારોના અત્યાચારો અને માથાભારે તત્વાના ત્રાસોથી યમનની રૈયત ત્રાહિમામ્ પોકારવા લાગી ત્યારે અચાનક એક શખ્સ પ્રગટ થયો જેનું નામ, સૈફ બિન ઝી-યઝન હિમ્મરી અને ઉપનામ અબૂમુરૂહ હતું, ગરીબોના બેવી તરીકે “મદ્દ-મેદાન” બનીને મેદાને પડ્યો અને મઝલૂમ કે દુખી પ્રજાના પ્રતિનિધિ તરીકે રોમના શહેનશાહ કયસરના દરબારમાં પહોંચી ગયો અને પોતાની કૌમની કફોડી દશાનો ચિતાર રજૂ કરીને ઈન્સાફની ધા નાખતાં બોલ્યો,

“જહાંપનાહ ! યમનની હબશી હુકૂમતના ત્રાસોએ અમારું જીવન કડવું બનાવી છોડ્યું છે. પ્રજાની દાદ-ફરિયાદ સાંભળનાર ત્યાં કોઈ નથી. આપ અમારી દુખી દશા પર દયા કરો. હબશીઓના ગુલમી પંજથી અમને છોડાવો. તેઓને અમારા દેશમાંથી હાંકી કાઢો. આપના કોઈ દયાળુ સરદારને અમારો બાદશાહ બનાવો. અમે એકમતે તેને યમનના બાદશાહ તરીકે વધાવી લેવા તૈયાર છીએ.”

પરંતુ રોમના શહેનશાહે કોઈ કારણે તેની માગણી તરફ ઝાઝું ધ્યાન નહિ આપતાં ઉગ્ર વજાબ આપી દીધો ત્યારે સૈફ બિન ઝી-યઝન ત્યાંથી નિરાશ થઈને નુઅમાન બિન મુનઝિર ————— ને ઈરાનના શહેનશાહ કિસરા નાજરવાન તરફથી હીરહ અને તેને અડેલા દરબારના અમુક પ્રદેશનો ગવર્નર હતો ————— ના દરબારમાં પહોંચી ગયા અને યમનવાસીઓની દુર્દશાની દર્દનાક કહાણી કહીને મદદની માગણી કરી.

નુઅમાન બિન મુનઝિરે તેની કહાણી કથા સાંભળીને કહ્યું, “હે સૈફ બિન ઝી-યઝન ! યમનવાસીઓની મુસીબત પ્રત્યે હું કમદર્દીની લાગણી ધરાવું છું. પણ હકીકત એમ છે કે શહેનશાહની પરવાનગી વગર કોઈ વગરું લેવાનો હું અધિકાર ધરાવતો નથી. અલબત્ત એક તદ્દબીર મારા ધ્યાનમાં આવે છે.”

તે શું તદબીર છે જહાંપનાહ ?” સૈફ બિન ઝી-યઝન અધીરાઈથી પૂછ્યું.

“સાંભળો.” નુઅમાન બિન મુનઝિરે કહ્યું, “શાહી પ્રથા મુજબ વરસમાં એક વાર શહેનશાહ કિસરાના દરબારમાં હાજર થવાનું મને માન મળે છે. ત્યાં સુધી તું મારી પાસે થોભી જા. સમય આવતાં હું તને શાહી દરબારમાં ઊભો કરી દઈશ.”

સૈફ બિન ઝી-યઝન કિસરાના દરબારમાં—————પછી જ્યારે શાહી દરબારનો દિવસ આવ્યો તો નુઅમાન બિન મુનઝિર એને પણ કિસરા નવશેરવાનના દરબારમાં પોતાની સાંથે લઈ ગયો. આથી પહેલાં સૈફ બિન ઝી-યઝને ઈરાનના શાહી દરબારની જાહોજલાલી ક્યારેય જોઈ ન હતી. દરબારમાં પ્રવેશતાં જ તેના રોમાંચ ખડાં થઈ ગયાં. ત્યાંનો ભપકો, ઠાઠમાઠ અને ઝાકઝમાળ દ્રશ્યો જોઈને તે થથરી ઊઠ્યો.

શાહી દરબારના દિવસે શહેનશાહ નવશેરવાન રાજમહેલમાં શાહી તખત પર એવા સ્થાને આરૂઢ થતો જ્યાં તેનો શાહી તાજ તેના માથે લટકેલો રહેતો. તાજ એટલો વજનદાર હતો કે શહેનશાહનું મસ્તક તેનો ભાર વેંઢારી ન શકતું. સોના-ચાંદીના તાજમાં મારુક, મોતી અને હીરા જડેલા હતા. તાજને સોનાની સાંકળથી બાંધીને રેશમી પદ્મોની વચ્ચે, તખતના મેહરાબની છત સાથે લટકાવેલો હતો. દરબારના દિવસે શહેનશાહ જ્યારે તખત પર નિરાંતે બેસી જતો તો તાજ આપોઆપ તેના મસ્તકે ફિટ થઈ જતો. એ પછી રેશમી પદ્મ બોલી નાખવામાં આવતા. <sup>૧</sup>

ઈરાની શહેનશાહના શાહી ઠાઠનું આ એક અદ્ભુત અને રોમાંચકારી દ્રશ્ય હતું. એટલું અદ્ભુત અને રોમાંચકારી હતું કે પ્રથમ નજરે આ દ્રશ્ય જોનાર મારુસ હપરત અને હેખતથી અંજઈ જતો અને આભો બનીને વાંકો વળી જતો અને વાંકો વળીને ધૂંટણિયે પડી જતો. આબેહૂબ એજ દશા સૈફ બિન ઝી-યઝનની થવા પામી. દરબારના દરવાજે પ્રવેશતાં જ શાહી ઠાઠથી છક્ક થઈને તે એટલો વાંકો વળી ગયો કે શહેનશાહ પણ તેની આ દશા જોઈને નવાઈ પામી ગયો અને બોલી ઊઠ્યો, “અરે આ કોણ જંગલી મૂરખ છે કે દરવાજો વિશાળ હોવા છતાં આટલો વાંકો વળી ગયો !”

“જહાંપનાહ !” સૈફ બિન ઝી-યઝને સ્વસ્થ થતાં કહ્યું, “આપના દબદબા અને દરબારની હેબત એવી છે કે હું અનાયાસે વાંકો વળી ગયો.”

ઇબ્ને હિશામ કહે છે : મને અબૂ ઉબૈદલ્લએ કહ્યું કે સૈફ બિન ઝી-યઝન દરબારના દરવાજે પગ મૂકતાં જ માથું નમાવીને વાંકો વળી ગયો. તેની આ દશા જોઈને શહેનશાહ નવાઈ પામી ગયો અને બોલ્યો, “આ કોણ બેવકૂફ ગમાર છે ! દરવાજો આટલો ઊંચો હોવા છતાં વાંકો-વાંકો મારી પાસે આવે છે !”

શહેનશાહની આ વાત સાંભળીને સૈફ બિન-ઝી-યઝન બોલ્યો, “જહાંપનાહ ! આ તો ફક્ત મારા દુઃખની દાસ્તાન સંભળાવવા મેં આમ કર્યું છે. મારું દુઃખ એવું છે કે દુનિયાની કોઈ વસ્તુમાં તે સમાઈ શકતું નથી.”

૧. તાજને તખતની છત સાથે સોનાની સાંકળથી બાંધીને એટલો ઊંચો લટકાવવામાં આવ્યો હતો કે શહેનશાહ જ્યારે નિરાંતે તખત પર બેસી જતો તો તાજ આપોઆપ તેના માથે ફિટ થઈ જતો. આ રીતે શહેનશાહના મસ્તકને વજનદાર તાજનો ભાર ઉપાડવો બહિ પડતો. ઈરાનની કુતેહ બાદ-અવશેરવાનનો આ તાજ પછા મુસલમાનોના કલખમાં આવ્યો અને તેને અમીરુલ-મુઅમીનીન હઝરત ઉમાર ફારૂક રદિયલ્લાહુ અન્હુના દરબારમાં રજ કરવામાં આવ્યો. “હ”

શહેનશાહ તરફથી મદદની વ્યવસ્થા—ઈબ્ને ઇસ્હાક કહે છે : સૈફ બિન ઝી-યઝને આ તક ઝડપી લઈને કહ્યું, “જહાંપનાહ ! અમારું દુખ એવું છે કે તેના સમાવેશ માટે દુનિયાની દરેક વસ્તુ તંગ છે. હે શહેનશાહ ! હે દુખીઓના બેલી ! ધરદેશીઓએ અમારી ભૂમિ પર કબજો કરી લીધો છે. તેઓએ અમારો દેશ પચાવી પાડ્યો છે. તેઓના બેફામ ત્રાસોથી યમનની પ્રજા ત્રાહિમામ્ પોકારી રહી છે.”

“કોણ છે તેઓ, હબશી કે સિન્ધી ?” શહેનશાહે પૂછ્યું.

“હબશીઓ છે એટલે જ હું આપની તહેનાતમાં આવ્યો છું. આપ દુખીઓના બેલી છો. આપ અમારી દયા ખાવ. અમારી મદદ કરો. અમારા દેશની સત્તાનું સુકાન સંભાળો.”

શહેનશાહે કહ્યું, “હે શખ્સ ! તારો દેશ બહુ દૂર છે. તારો દેશ જીતી લેવામાં અમારો ઝાઝો લાભ પાળ નથી. હું એવો બાદશાહ નથી જે પોતાના લશ્કરને દૂરદરાજના દેશમાં મોકલાવીને તબાહ કરી નાખે. મારે તારા દેશની શી જરૂર ?”

આમ કહીને કિસરા નવશેરવાને હુકમ ફરમાવ્યો, “આ યમની શખ્સને પૂરા દસ હજાર દિરહમ અને શિરપાવ આપીને રૂખ્સત કરવામાં આવે !”

દસ હજાર દિરહમ અને શિરપાવ સૈફ બિન ઝી-યઝનના હાથમાં આવતાં જ તે શહેરના ગરીબ લતામાં ગયો અને જ્યેતજ્યેતામાં આ અંધ તેણે ગરીબોમાં લૂંટાવી દીધું. જ્યારે આ સમાચાર શહેનશાહના કાને પહોંચ્યા તો તે નવાઈ પામીને બોલી ઊઠ્યો, “એ તો કોઈ છકેલ ભેજનો નવાબ લાગે છે. જરૂર એમાં કોઈ ભેદ છે. વાડ તેને મારી તહેનાતમાં લાગર કરો !”

અને જ્યારે સૈફ બિન ઝી-યઝનને દરબારમાં લાગર કરવામાં આવ્યો તો શહેનશાહે તેને પૂછ્યું, “હે શખ્સ ! શું કારણ છે કે તું શાહી ઇનામની કદર નહિ કરતાં ચોકીમાં તેને લૂંટાવી દીધું ?”

“જહાંપનાહ !” તેણે કહ્યું, “પોશાક અને પૈસા મારા શા ખપના ? જે ધરતીમાં હું રહું છું ત્યાંના બધા પહાડો સોના અને ચાંદીના છે. ત્યાં કોઈ તેની ઇચ્છા પાળ નથી કરતું.”

શહેનશાહ ઓરબી નવાઈ પામી ગયો (મનમાં લાલચનો વિચાર આવતાં તેને થયું કે જે દેશના પહાડો સોનાચાંદીના હોય એવો “સોને કી ચિડીયા” જેવો દેશ તો કબજે કરવાને લાયક છે.) છેવટે તેણે દરબારીઓ, અમીરો, વજીરોને મંત્રણા માટે ભેગા કર્યા અને આ શખ્સના હેતુ વિશે તેઓની સલાહ લેતાં પૂછ્યું, “કહો આ શખ્સની વાત વિશે તમે શું સલાહ આપો છો ?”

લાગરજનોમાંથી કોઈએ કહ્યું, “જહાંપનાહ ! રાજ્યની જેલોમાં ફાંસીની સજા પામેલા કે આજીવન કેદ ભોગવતા બેશુમાર કેદીઓ પડેલા છે. બેહતર છે કે બધાને જે મુક્ત કરીને એના સંગાતે કરી દેવામાં આવે. અગર હારી ગયા, માર્યા ગયા કે કેદ પડ્યા તો પોતાને અંજમે પહોંચ્યા. અગર ક ત્યાબ થયા, ફતેહમંદ થયા તો મુલકે-ધમનના આપ માર્ગિક બની ગયા !”

કિસરા નવશેરવાનને તેની આ અર્થપૂર્ણ સલાહ ગમી ગઈ. એજ વેળા તેણે જેલોના કેદીઓને મુક્ત કરીને સૈફ બિન ઝી-યઝનના સંગાતે કરી દીધા. તે સમયે ઇરાનની જેલમાં આ પ્રકારના કુલ આઠ સો કેદીઓ હતા.

યમનમાં હબશી હુકુમતનો ખાતોમો—ઈબ્ને ઇસ્હાક કહે છે : આ ઇરાની કેદીઓમાં વહરઝ



કે વહરિઝ નામે એક કેદી હતો. ઉંમરમાં બધાથી મોટો, ખાનદાની શરફતમાં ચઢિયાતો અને રાજનીતિમાં પણ ચંચળ હતો. શહેનશાહે તેને બધાનો ઉપરી બનાવી દીધો. આઠ સો માણસોનો આ કાફલો આઠ વહાણોમાં સવાર થઈને સમુદ્રમાર્ગે યમન તરફ ઊપડ્યો. એમાંના બે વહાણો ઝંઝાવાતમાં સપડાઈને દરિયામાં ડૂબી ગયાં. બાકીના છ વહાણો અદનના કાંઠે લાંગરવામાં સફળ થયાં. અહીં પહોંચીને સૈફ બિન ઝી-યઝને પોતાની કોમના છૂટાછવાયા માણસોને શોધી-શોધીને એકઠા કર્યા અને વહરિઝના માણસો સાથે તેની વ્યૂહરચના કરીને વહરિઝને કહ્યું, “હે અમારા માનવંતા સેનાપતિ ! મારો પગ તારા પગ સાથે છે. મારા માણસો તારા માણસો સાથે છે. કાં સાથે મળીને જીવીશું કાં સાથે રહીને મરીશું!”

વહરિઝે ધન્યવાદનો નાદ ગજવતાં કહ્યું, “ખરેખર ઇન્સાફ તે આનું નામ !”

**મસરૂક બિન અબ્રહાનો પરાજય**—અને જ્યારે વહરિઝ અને સૈફ બિન ઝી-યઝનનું લશ્કર મેદાને-જંગમાં પહોંચ્યું તો યમનનો બાદશાહ મસરૂક બિન અબ્રહા પણ પોતાનું લશ્કર લઈને મુકાબલા માટે મેદાને નીકળી આવ્યો. વહરિઝે પ્રથમ પોતાના પુત્રને રણભૂમિમાં મોકલાવ્યો કે જેથી હબશીઓની યુધ્ધકળાનું માપકરણ થઈ શકે. પરંતુ તેનો પુત્ર હબશીઓના હાથે માર્યો ગયો. તે જોઈને વહરિઝને વધુ શૂર ચઢ્યું અને તેની આંખોમાં ખૂન ઊતરી આવ્યું. જ્યારે બંને સૈન્યો સામસામે થયાં તો વહરિઝે યમની લોકોને પૂછ્યું. “મને બતાવો હબશીઓનો બાદશાહ કોણ છે અને તે ક્યાં છે ?”

લોકોએ કહ્યું, “ત્યાં જુઓ પેલો રહ્યો તે માણસ જે હાથી પર બેઠેલો છે. જેણે માથે તાજ મૂકેલો છે. જેની બે આંખો વચ્ચે જાલ માણેક ઝબૂકી રહ્યો છે. એજ હબશીઓનો બાદશાહ છે.”

“હા મેં એને જોઈ લીધો. હવે થોડીવાર થોભી જવ.” વહરિઝ બોલ્યો.

લોકો બાદશાહની તાકમાં રહ્યા. થોડીક પળો પછી વહરિઝે પૂછ્યું, “હવે એ હબશી બાદશાહ ક્યાં છે, શી દશામાં છે ?”

“હવે તે હાથીની સવારી છોડીને ઘોડાની પીઠ પર બેઠેલો છે.” લોકોએ કહ્યું.

વહરિઝ બોલ્યો, “ત્યારે થોડીવાર વધુ રાહ જુઓ કે એ શું કરે છે ?”

થોડીક પળો પસાર થતાં તેણે પુનઃ પૂછ્યું, “એ બાદશાહ હવે ક્યાં છે ?”

“હવે તે ઘોડાની સવારી છોડીને માદા ખચ્ચરની પીઠે બેઠેલો છે.”

વહરિઝ બોલ્યો, “ગધેડીની પુત્રીની પીઠ પર ? ત્યારે તો બાદશાહ અને એનો મુલ્ક બંને ખુવાર થઈ ગયા. જુઓ હું એને તીરથી વીંધું છું. અગર તમારા જોવામાં આવે કે બાદશાહનું લશ્કર હલનચલન વગર પોતાના સ્થળે મક્કમ રહે તો સમજી લેવું કે હું મારા હેતુમાં સફળ નથી થયો. ત્યારે તમારે પણ હરકત નહિ કરતાં તમારા સ્થળે મક્કમ રહેવું. પણ જો તમે જુઓ કે તેના સામ્રાજ્યનો પોતાના જગ્યાએ જીખડી ગયો છે તો સમજી લેવું કે મારું તીર નિશાન પર બેઠું છે. એજ વેળા તમારે ઓર્થિતો અને એક સામટો તેઓની ઉપર હલ્લો ખોલી દેવો.”

આમ કહીને વહરિઝે કામઠામાં તીર ચઢાવ્યું. લોકોએ જોયું કે કામરું અંટવું સજ્જત છે કે વહરિઝ વગર ખીજે કોઈ તેમાં તીર ચઢાવી શકે નહિ. નિશાન તાકોને એવી ખૂબીથી તોજ તાર છોડ્યું કે તે સનનન કરતું

આબાદ પોતાના નિશાને બેઠું અને હબશી બાદશાહની આંખો વચ્ચેના લાલ માણેકને વીંધીને ખોપરીની આરપાર નીકળી ગયું. તમ્મર ખાઈને બાદશાહ અચ્ચરીની પૂઠ પરથી ઊંધા માથે ભોંય પર પટકાયો. હબશીઓ દોડીને બાદશાહને સંભાળવા લાગ્યા. આ તક ઝડપીને ઈરાનીઓ ઓચિંતા બાદશાહના લશ્કર પર તૂટી પડ્યા. હબશીઓ આ અચાનક હલ્લો ખાળી ના શક્યા. વેરવિખેર થઈને અંધાધૂંધ નાસવા લાગ્યા. કેટલાક કતલ થયા કેટલાક ફેદ પકડાયા.

એ પછી વહરિઝ વિજય વાવટો ફરકાવતો પોતાના સૈન્ય સાથે પાટનગર સનઆ તરફ ઊપડયો. શહેરના દરવાજે પહોંચતાં તેણે હુકમ છોડયો, “મારા વાવટાને નમાવીને શહેરમાં પ્રવેશવું નહિ. દરવાજે ઉખેળી કાઢો અને વાવટો ઉન્નત મસ્તકે ફરકતો રાખીને શહેરમાં પ્રવેશો.”

મતલબ કે દરવાજે ઉખેળી નાખવામાં આવ્યો અને વહરિઝ તથા સૈફ બિન ઝી-યઝન વાવટાને ઉન્નત રાખીને ધામધૂમ સાથે શહેરમાં દાખલ થયા. આ રીતે મુલ્કે-યમન હબશીઓના હાથમાંથી નીકળીને ઈરાનીઓના કબજામાં ચાલ્યો ગયો.

(નોટ :- ઈબ્ને હિશામે અહીં સૈફ બિન ઝી-યઝન અને બીજા શાઈરોના ૨૩ જોટલા શેઅરો ટાંકેલા છે. તેના ૪ પાનાનું લખાણ જતું કરીને થોડાક શેઅરો ટાંકીએ છીએ.) “હ”

શાઈરોના થોડાક શેઅરો ————— સૈફ બિન ઝી-યઝન કહે છે :

ચઝુજ - ગુજ - બાસુ બિલ મલકેન • અબ્બ - હુમા કદિત તઅમા.

લોકોનું માનવું છે કે બંને બાદશાહો (એટલે સૈફ બિન ઝી-યઝન અને કિસરા બાદશાહ) આપસમાં એકબીજા સાથે સંમત થઈ ગયા છે.

કતલ - બલ - કૈલ મસફકન • વ રય - યેનલ - કસીબ દમા.

અમે હબશીઓના સરદાર મસફકને કતલ કરી નાખ્યો અને ટેકરાઓને લોહીથી ખરડી નાખ્યા.

વ ઈબ્બલ - કૈલ કૈલન - બા- • સે - વહરિઝ મુક સિમુન કસમા.

અને સાચું તો આ છે કે તમામ લોકોનો સરદાર વહરિઝ છે જે ખૂબ કસમો ખાનારો છે.

ચઝુકુ મુશઅ - શઅન હલ્તા • ચુફય-અસ સબ્ચ વન - બઅમા.

એવી કસમો ખાય છે કે તે શરાબ ઢીંચતો જ રહેશે ; ત્યાં સુધી કે લોંડી-ગુલામો અને જાનવરોને ગિરફતાર કરી લે.

અબુસ-સલ્ત અથવા ઉમૈયહ નામે શાઈર કહે છે:

સિયત-લુબિલ વિત્ર અમસા-લુબ્બુ ઝી - ચઝન, • રયમ ફિલ - બહરે સિલ - અઅદાએ અહવાલા.

સૈફ બિન ઝી-યઝન જેવા લોકને જ આ વાત શોભે કે તે વેર લેવા પાછળ મંડી પડે અને દુશ્મનો કનેથી વેર લેવા માટે વરસો સુધી સમુદ્રની પેલે પાર સંતાપેલો રહે.

ચમ-અમા કચસરા લઅમા હાના રેહ- લવુફ, • ફલમ ચજિદ ઈબ્દતા બઅદલ - લઝી સઅલા.

મુસાફરીનો સમય આવ્યો તો તે એટલે સૈફ બિન ઝી-યઝન રોમના કયસર બાદશાહ પાસે પહોંચી ગયો

પરંતુ તેને ક્યસર તરફથી ધારણા મુજબનું કશું મળ્યું નહિ.

મુઘમ ઇબ્તહા નહવ કિસરા બઅદ આશિ-રતિન, • મિનસ - સનીન મુહીનુન નફસા વલમાલા.

ત્યારે તેણે દસ વરસ પછી ઈરાનના કિસરા પાસે જવાનું ઠરાવ્યું; જે કે તે પોતાની જાત અને માલની ખુવારી કરી રહ્યો હતો. (પોતે પણ યાતનાઓ અને ઝિલ્લતો વેઠી રહ્યો હતો અને માલ પણ લખલૂટ ખર્ચો રહ્યો હતો.)

હત્તા અતા બિ બખિલ - અહારે યહમિલુ-હુમ, • ઈબ્નકા અમરી લકદ અસ-રઅતા કિલકાલા.

અહીં સુધી કે તે શરીફોની અવલાદ પાસે આવ્યો કે જેથી દુશ્મનો કનેથી વેર લેવા તેને ઉત્તેજિત કરે. મારી જનના સોગંદ હે સૈફ ઝી-યઝન ! તો ભારે ઝડપ કરી નાખી. (એટલે વેર લેવાની ઝડપી તૈયારી કરી લીધી.)

અરસલ-તા ઉસ્દન અલા સૂદિલ-કિલાબ ફ-કદ, • અદહા શરીફ-હુમ ફીલા - અર્દે કુલ્લા-લા.

હે સૈફ બિન ઝી-યઝન ! તો કાળા ફૂતરાઓ તરફ સિંહોને દોડાવી દીધા. તેઓમાંથી જે છટકી ગયો તે જમીનના દરેક સ્થળે ભાંગી પડ્યો.

નજૂમીઓની સાચી પકેલી આગાહી—————ઈબ્ને હિશામ કહે છે : યમનના બાદશાહ રબીઅહ બિન નન્સરે આગનો જે બિહામણો ખ્વાબ જોયો હતો અને જેની દહેશતથી તે થથરી ઊઠ્યો હતો. પછી આ ખ્વાબની તઅબીર રૂપે સતીહ અને શિક્ર નામના પુરંધર નજૂમીઓએ આગાહી પોકારી હતી કે, “હે બાદશાહ! એક સમય આવશે જ્યારે ઈરમ ઝી-યઝનની કૌમમાંથી એક જવામદ અદનની ભૂમિમાંથી જાહેર થશે અને તે યમનમાંથી હબશીઓની હુકૂમતનો ખાતેમો બોલાવી દેશે. અને હબશીઓમાંથી એક પણ માણસને યમનની ભૂમિ પર જીવતો નહિ છોડશે.

તો આ તેજ બનાવ છે જેના વિષે શિક્ર નજૂમીએ અગમચેતી પોકારી હતી કે ઝી-યઝન ખાનદાનનો એક એવો જવાન હબશીઓને મુકાબલે મેદાને પડશે જે ન કમજેર હશે ન નમતું જોખનારો હશે. તો આ સૈફ બિન ઝી-યઝન તેજ જવાન છે જેણે હબશીઓને શિકસ્ત આપીને મુલ્કે-યમનથી હાંકી કાઢ્યા. <sup>૧</sup>

૧. સૈફ બિન ઝી-યઝને યમન પર ચઢાઈ કરીને હબશીઓની હુકૂમતનો ખાતેમો બોલાવી દીધો તે વેળા રસુલુલ્લાહ સલ્લલ્લાહુ અલૈહિ વ સલ્લમને મુબારક ઉમર લગભગ ૩૦ વરસની હતી. એ પછી યમનની આઝાદીનો અંત આપી ગયો અને યમન ઈરાની સામ્રાજ્યનું એક સંસ્થાન બને તે રજવાડો બની ગયું. રસુલુલ્લાહ સલ્લલ્લાહુ અલૈહિ વ સલ્લમ જ્યારે હિજરત કરીને મદીનહ પધાર્યા તે વેળા ઈરાન તરફથી બાઝાન ના એક ઈરાની શાખસ યમનનો ગવર્નર હતો અને ફીરોઝ પદાદૂતા ત્યાંનો કોણ અફસર હતો. આમાં એ બધા મુસ્લમાન બની ગયા. (અબ્દ - હુસસિયર પેજ ૩૭) “હ”

## પ્રકરણ ૧૫

## યમન પર ઈરાનીઓની હુકૂમત

યમનના હબશી બાદશાહો • યમન પર ઈરાનીઓની હુકૂમત • કિસરાનો કાગળ બાઝાનના નામે • બાઝાનનો ઇસ્લામ

સ્વીકાર • પદ્મથર પર કોતરેલી પેશગોઈ • શાતિરૂન બાદશાહની દાસ્તાન • શાતિરૂનની શાહઝાદી અને શાપૂર

• શાતિરૂનની શાહઝાદીનો અંતમ.

**યમનના હબશી બાદશાહો**———ઈબ્ને ઈસ્હાક કહે છે : એ પછી વહરિઝ અને તેના ઈરાની સાથીદારો યમનમાં કાયમી વસવાટ કરીને ઠાઠથી મુલ્કે-યમન પર હુકૂમત કરવા લાગ્યા. આજે યમનની ભૂમિમાં વસનારા ઈરાનીઓ એજ ઈરાની લશ્કરના વંશમાંથી ઊતરી આવેલા છે. હબશીઓએ યમન પર જર વરસ સુધી શાસન ભોગવ્યું. એ દરમિયાન ચાર હબશી બાદશાહો થયા. પહેલો અરયાત, બીજો અબ્રહા અશરમ, ત્રીજો અબ્રહાનો બેટો યકસૂમ, ચોથો યકસૂમનો ભાઈ મસરૂક. એજ મસરૂક બિન અબ્રહાના માર્યા જવા પછી હબશીઓની હુકૂમતનો ખાતેમો થઈ ગયો.

**યમન પર ઈરાનીઓની હુકૂમત**———ઈબ્ને હિશામ કહે છે : યમનના શાસનની લગામ ઈરાનીઓના હાથમાં આવી તો વહરિઝ અમુક મુદ્દત યમન પર રાજ કરતો રહ્યો. વહરિઝના મરણ પછી ઈરાનના શહેનશાહ કિસરા નવશેરવાને વહરિઝના બેટા મર્ઝબાનને યમનની રાજગાદીએ બેસાડયો. જ્યારે મર્ઝબાનનું મરણ થયું તો કિસરાએ તેના પુત્ર તનેજનની યમનના ગવર્નર તરીકે નિમણૂંક કરી. જ્યારે તનેજન પણ મૃત્યુ પામી ગયો તો કિસરાએ તેના પુત્રને, ત્યાંનો ગવર્નર બનાવી દીધો. બાદમાં કોઈ કારણસર તેને પદબ્રષ્ટ કરીને બાઝાન નામે અમીરને મુલ્કે-યમનના ગવર્નરપદે બિરાજમાન કરી દીધો.

**સંપાદકની નોંધ**———ઈબ્ને હિશામની ઉપરની રિવાયતમાં સૈફ બિન ઝી-યઝન વિષે કોઈ ઉલ્લેખ નથી કે તે ક્યાં ગયો અને તેનું શું થયું ? રિવાયત એવી છે કે યમન પર વિજય મેળવવા બાદ લશ્કરના સેનાપતિ વહરિઝે યનીમતનો માલ કિસરા પર મોકલાવીને પૂછ્યું કે દેશના વહીવટી તંત્રનું સંચાલન કેવી રીત કરવામાં આવે ? જવાબમાં કિસરાએ હુકમ કરમાવ્યો કે સત્તાની લગામ સૈફ બિન ઝી-યઝનને સોંપી દેવામાં આવે અને દર વરસે કરવેરો પણ મોકલી આપવામાં આવે. કિસરાના હુકમનો અમલ કરવામાં આવ્યો. સૈફ બિન ઝી-યઝન કિસરાના નાયબ તરીકે યમન પર રાજ કરવા લાગ્યો. આથી પહેલાં હબશીઓ આઝાદી અને સત્તાની મજ ચાખી ચૂક્યા હતા. બંધલા હબશીઓ સખાણા નહિ રહેતાં કંઈ ન કંઈ ઝગડો ખડો કરી દેતા. આ કારણે

સૈફ બિન ઝી-યઝન હબશીઓ પ્રત્યે એકદમ આકરો બની ગયો અને સખત હાથે કામ લઈને તેઓને આકરી શિક્ષા ફટકારવા લાગ્યો. નતીજા રૂપે હબશીઓએ બેગા થઈને તેને મારી નાખ્યો. ત્યારે કિસરાએ ફરીવાર ચાર હજારનું લશ્કર મોકલ્યું જેણે વહરિઝની આગેવાની હેઠળ હબશીઓની કત્તેઆમ ચલાવીને દેશમાં શાંતિની સ્થાપના કરી દીધી. એ પછી કિસરાના હુકમથી વહરિઝ યમનમાં કાયમી વસવાટ કરીને કાઠથી હુકુમત કરવા લાગ્યો જેનું વર્ણન પ્રકરણની શરૂઆતમાં થયું છે. (ઈબ્ને હિશામ જિ.૧ પાનું ૮૮નો હાશિયો.) “હ”

કિસરાનો કાગળ બાઝાનના નામે—ઈબ્ને હિશામ કહે છે : એ પછી શહેનશાહ કિસરાના હુકમથી બાઝાન યમનનો ગવર્નર બની ગયો. એજ બાઝાન યમનનો તે ગવર્નર છે જેના શાસનકાળમાં અલ્લાહ તઆલાના આખેરી નબી હઝરત મુહમદ સલ્વલ્લાહુ અલૈહિ વ સલ્વમને અલ્લાહ તઆલાએ પોતાના પયગમ્બર બનાવ્યા.

ઈબ્ને હિશામ કહે છે : મુહમદ બિન શિહાબ ઝુહરીએ મને આ રિવાયત કહી સંભળાવી કે જ્યારે રસૂલુલ્લાહ સલ્વલ્લાહુ અલૈહિ વ સલ્વમની પયગમ્બરીના સમાચાર ઈરાનના શહેનશાહ કિસરાના કાને પહોંચ્યા તો તેણે યમનના ગવર્નર બાઝાનને કાગળ લખ્યો અને કાગળમાં તેને હુકમ ફરમાવ્યો :

“મને સમાચાર મળ્યા છે કે મક્કહમાં કુરૈશ કબીલામાં કોઈ શખ્સ જાહેર થયે છે અને તેણે પયગમ્બર હોવાનો દાવો કર્યો છે. માફ આ ફરમાન મળેથી તરત મક્કહ પહોંચો અને તેને સૂચન કરો કે પયગમ્બરીનો દાવો જતો કરે અને તોબા કરી લે. અગર તે માની લે તો ઠીક અને નહિ માને તો તેનું માથું મારા દરબારમાં હાજર કરવામાં આવે.”

કિસરાની કતલની આગાહી—જ્યારે કિસરાનો આ કાગળ બાઝાનને મળ્યો તો એજ કાગળ તેણે પોતાના માણસોને હાથે રસૂલુલ્લાહ સલ્વલ્લાહુ અલૈહિ વ સલ્વમની સેવામાં મોકલાવી આપ્યો. જવાબમાં રસૂલુલ્લાહ સલ્વલ્લાહુ અલૈહિ વ સલ્વમએ બાઝાનને લખી જણાવ્યું :

ઈન્નલ-લાહ કદ વગદ-ની	બેશક અલ્લાહએ વચન આપ્યું છે મને કે;
અંય-યકતુલ - કિસરા	કિસરાનું ખૂન થવાનું છે
ફી યવમિ કઝા વ કઝા	ફલાણા દિવસે આ રીતે
મિન શહરે કઝા.	અને ફલાણા મહિનામાં.

જ્યારે આ જવાબી કાગળ બાઝાનને મળ્યો તો બાઝાને રસૂલુલ્લાહ સલ્વલ્લાહુ અલૈહિ વ સલ્વમનો આ કાગળ કિસરાને નહિ મોકલતાં પોતાની પાસે સાચવી રાખ્યો; એવા વિચારે કે તેમાં ઉચ્ચારેલી પેશગોઈની ખાતરી કરી લે. તેણે પોતાના મનમાં કહ્યું, “જો કુરૈશનો આ શખ્સ હકીકતમાં અલ્લાહનો પયગમ્બર હશે તો બહુ જલદી એની વાત સાચી ટરશે, નહિતર પછી જોયું જશે !”

એ પછી અલ્લાહ તઆલાએ કિસરાને તે દિવસે અને તેજ તારીખે મારી નાખ્યો જેની પેશગોઈ રસૂલુલ્લાહ સલ્વલ્લાહુ અલૈહિ વ સલ્વમએ ફરમાવી હતી. ઈબ્ને હિશામ કહે છે : કિસરાનું ખૂન કરનાર તેનો સગો બેટો શેફા હતો અને આ કિસરા જેનું નામ ખુસરૂ પરવેઝ હતું જે પોતાના પુત્રના હાથે માર્યો ગયો. <sup>૧</sup> એજ બનાવ

૧. આ ખુસરૂ પરવેઝ ઇરાનના મશહૂર શહેનશાહ નવશેરવાનનો પૌત્ર હતો. નવશેરવાનના એક પુત્રનું નામ હુસ્મુઝ હતું. હુસ્મુઝનો બેટો ખુસરૂ પરવેઝ. ઇરાનના તમામ બાદશાહો કિસરાના લોકબે યોગબદ્ધ છે. ખુસરૂ પરવેઝ ભારે તુમાખીજોર, ઉછાછળો અને અધિમાની હતો. અરબોને હલકટ અને પોતાના ગુલામ ગણાતો હતો. એની જે ગદ અને તોછડાઈની અલ્લાહ તઆલા તરફથી શિક્ષા આપવામાં આવી. “હ”

વિશે અને એજ ખુસરૂ પરવેઝ માટે ખાલિદ બિન હક શૈબાનીએ કહ્યું છે.

વ કિસરા ઇઝ તકસ - સમહૂ બન્ - ફુ, • બિ - અસ્થા-ફિન કમા ઉક - લુસિમલ - લહામુ.

તે સમયને યાદ કરો જ્યારે કિસરાને તેના બેટાએ તલવારથી ટુકડે ટુકડા કરી નાખ્યો. જેવી રીતે ગોશ્તના ટુકડે ટુકડા કરી નાખવામાં આવે છે.

તમખ - ખદતિલ - મનૂજ લહૂ બિ-ચવમિજ, • અના પલે-હુલ્લે હામિલતે તિમામુ.

મૃત્યુ તેના માટે જે દિવસને જાણવાની પીડા ભોગવી રહ્યું હતું અંતે એ દિવસ તેણે જાણી નાખ્યો અને દરેક જાણનારી માટે જાણવાના દિવસો પૂરા થાય છે. (અને જ્યારે પૂરા થયા તો જનમનો દિવસ પણ આવી ગયો. એવી જ રીતે મૃત્યુએ ખુસરૂ માટે જાણેલા દિવસે તેના પ્રાણ પણ તનમાંથી બહાર નીકળી આવ્યા અને તેના ખોળિયાંનો ખીમો બની ગયો.)

**બાઝાનનો ઈસ્લામ સ્વીકાર**——ઈબ્ને શિહાબ ઝુહરી કહે છે : જ્યારે કિસરાના ખૂનના સમાચાર બાઝાનને મળ્યા તો તે વિના વિલંબે તુરંત મુસલમાન બની ગયો. તેની સાથે બીજા ઘણા ઈરાનીઓ પણ મુસલમાન બની ગયા. એ પછી બાઝાને પોતાના એલચીને રસૂલુલ્લાહ સલ્લલ્લાહુ અલૈહિ વ સલ્લમના દરબારમાં મોકલાવીને પોતાના અને સાથીઓના મુસલમાન બની જવાના સમાચાર આપ્યા અને એમ પણ પૂછાવ્યું કે, “હે અલ્લાહના પયગમ્બર ! અમે મુસલમાન તો બની ગયા પણ હવે અમારી ખાનદાની ઓળખનું શું ? અમે પોતાને કોના ખાનદાનમાંથી ગણાવીએ ?”

જવાબમાં રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું :

અન્તુમ મિન્ના

વ આલિના અહલલ-બૈત.

તમે અમારામાંથી છો

અને અમારા અહલે-બૈત એટલે

અમારા કુટુંબીજનોમાંથી છો.

ઈબ્ને હિશામ કહે છે : એવો જ જવાબ રસૂલુલ્લાહ સલ્લલ્લાહુ અલૈહિ વ સલ્લમએ ઈરાનના વતની હઝરત સલમાન ફારસી રદિયલ્લાહુ અન્હુને આપ્યો હતો કે : “સલમાનુ મિન્ના અહલિલ-બૈત.” એટલે સલમાન અમારામાંથી - અમારા અહલે-બૈતમાંથી છે.

**પથ્થર પર કોતરેલી પેશગોઈ**——ઈબ્ને ઈસ્હાક કહે છે : અરબના લોકો પ્રમાણભૂત માહિતીને આધારે જે વાતોનો દાવો કરે છે તેમાંની એક વાત આ છે કે યમનમાં પ્રાચીન યુગનો એક શિલાલેખ મળી આવ્યો હતો. તેમાં પથ્થરની તખ્તી પર આ શબ્દો કોતરેલા હતા :

મુલ્કે-ઝમાર કોના માટે છે ?..... નેકદિલ હિમ્મરીઓ માટે !

મુલ્કે-ઝમાર કોના માટે છે ?..... બદમાશ હબશીઓ માટે ?

મુલ્કે-ઝમાર કોના માટે છે ?..... આઝાદ ઈરાનીઓ માટે !

મુલ્કે-ઝમાર કોના માટે છે ?..... કુરૈશ માટે જેઓ સોદાગર છે !

અને ઝમારથી મતલબ મુલ્કે-યમન છે અથવા સનઆ છે જે યમનનું પાટનગર છે. ઈબ્ને હિશામ કહે

છે: ઝમાર શબ્દ ઝાલના ઝબર સાથે આવે છે. એટલે એનો ઉચ્ચાર ઝિમાર કે ઝુમાર નહિ પણ ઝમાર છે. અને એની માહિતી મને પૂનુસે આપી છે.

ઇબ્ને ઈસ્હાક કહે છે : સતીહ અને શિક્ક નામના બંને પંડિતો ઈલ્મે-નુજૂમ એટલે જ્યોતિષ શાસ્ત્રમાં પારંગત હતા. પેશગઈ કરવામાં કે ભવિષ્યમાં બનનારા બનાવોના વર્તારો બહાર પાડવામાં પંકાયેલા હતા, બનૂ કેસ બિન ઝુઅલબાના અઅશા નામે શાઈર પોતાના કાવ્યમાં તેઓને ભારોભાર અંજલિ આપી છે. અઅશા શાઈરનું નામ મયમૂન બિન કેસ હતું.

(નોટ :- અલ્લામા ઈબ્ને હિશામે અહીં નુઅમાન બિન મુનઝિર—જે ઈરાનના બાદશાહ કિસરા તરફથી હીરહ પ્રદેશનો ગવર્નર હતો—તે કોના વંશમાંથી અને કોની અવલાદમાંથી હતો તેની ઓળખ તરીકે એક દિલચસ્પ દાસ્તાન ટાંકેલી છે જેનું બયાન આ પ્રમાણે છે:)

**સાતિઝન બાદશાહની દાસ્તાન**—ઈબ્ને હિશામ કહે છે : મને અલ્લાદ બિન કુરૈહ બિન ખાલિદ સદ્દસીએ વંશાવળીજ્ઞાનના માહિતગારોની આ રિવાયત કહી સંભળાવી કે નુઅમાન બિન મુનઝિર હદ્ર પ્રદેશના બાદશાહની અવલાદમાંથી હતો. એ બાદશાહનું નામ સાતિઝન હતું. સાતિઝન બાદશાહે હદ્ર નામે એક મોટા શહેર જેવો ભવ્ય કિલ્લો કુરાત નદીને કાંઠે બંધાવેલો હતો. આ તેજ કિલ્લો છં જેના વિષે અદી બિન ઝૈદ નામના શાઈર પોતાના કસીદામાં કહ્યું છે :

- હદ્રના બાદશાહ સાતિઝનએ કિલ્લાની ઈમારત એવી આલીશાન ચણાવી હતી કે ધરતી પર તેનો જવાબ ન હતો.
- દબ્બા અને ખાબૂર નદીઓ પોતાનું પાણી લાવીને ત્યાં કાલવી નખતી હતી.
- સાતિઝન બાદશાહે મરમરના મૂલ્યવાન પથ્થરોથી એ ગગનચુંબી કિલ્લો ચણાવીને તેમાં ચૂનાનું મજબૂત પ્લાસ્ટર કરાવ્યું હતું.
- પરંતુ કાળની ગતિથી હવે હદ્રના એ ભવ્ય કિલ્લાની છતોમાં પંખીઓએ પોતાના માળા બનાવી લીધા છે.
- કિલ્લાના માલિકની બદનસીબી છે કે તેને પોતાના ગગનચુંબી ભવ્ય કિલ્લામાં વધુ વાર એશઆરામની તક નહિ મળી. બાદશાહ જલદી તેનાથી વિખૂટો પડી ગયો અને એ આલીશાન કિલ્લો ખંડેર બની ગયો.

આવા ભવ્ય, આલીશાન અને ગગનચુંબી કિલ્લાનો માલિક હતો એ બાદશાહ એક દિવસે એવું બન્યું કે ઈરાનના બાદશાહ શાપૂર-ઝુલ-અકનાફ કિસરાએ સાતિઝન બાદશાહના રાજ્ય પર ચઢાઈ કરી દીધી અને લગભગ બે વરસ સુધી કિલ્લાને ઘેરો નાખીને ત્યાં પડયો રહ્યો. અઅશા બિન કે શાઈર કહે છે.

**અકામ બિન શા-અબુઝુલ - જુનૂ • દ - હવલેન તદરિબુ ફી-લ - કુદૂમ.**

શાપૂર બે વરસ સુધી ત્યાં પોતાના લશ્કર સાથે પડયો પાથર્યો રહ્યો. આટલી મુદત સુધી તેઓ કિલ્લામાં કુદાસ જ મારતા રહ્યા.

**અલમ તરા લિલ - હદર ઈઝ અહ-લહૂ • બિ-નુઅમય વહલ ખાતફૂન મન-નિઅમ.**

હે ભાઈ ! શું તે કદી હરની દશાનો વિચાર કર્યો છે ? જ્યારે કે ત્યાંના નિવાસીઓ એશ-ઈશ્વરતામાં ગુલતાન હતા. અને શું કોઈ એશ-ઈશ્વરત કાયમ માટે ટક્યાં છે ખરાં ?

**સાતિરૂનની શાહઝાદી અને શાપૂર**—એક દિવસે એવું બન્યું કે સાતિરૂનની શાહઝાદી કિલ્લાના ઝૂંખામાં ઊભેલી હતી. શું જુએ છે કે ઈરાનનો બાદશાહ શાપૂર તેની સામે ઊભેલો છે; એવા કાઠથી કે તેણે પોતાના અંગ પર મૂલ્યવાન રેશમી પોશાક સજેલો છે. માથા પર ઝમરૂંદ, ચાકૂત અને હીરાજડિત સોનાનો તાજ મૂકલો છે અને સૂર્યના પ્રકાશમાં તેનો ચેહરો ચંદ્ર પેઠે ચમકી રહ્યો છે. તેનો આ દમામ અને ભપકો જોઈને શાહઝાદી તેની ઉપર આશ્ચિય થઈ ગઈ. પોતાની વિશ્વાસુ દાસી મારફતે છુપી કહેણ મોકલાવી, “હું તારા માટે કિલ્લાનો દરવાજો ખોલવા તૈયાર છું, શું તું મને શાદીનું વચન આપે છે ?”

શાપૂર ઝૂલ-અકનાક કિસરાએ શાહઝાદીની આ શરત કબૂલ કરી લીધી.

રાત પડી તો બેટીએ બાપને એટલો શરાબ ઢીંચાવ્યો કે સાતિરૂન બાદશાહ દારૂના નશામાં ચકચૂર થઈને બેભાન બની ગયો. શાહઝાદીએ આગળ વધીને તેના તકિયા તળેથી કિલ્લાની કૂંચીઓ ઉપાડી લીધી અને પોતાના વિશ્વાસુ માણસને આપતાં કહ્યું, “જા કિલ્લાનો દરવાજો ઉઘાડી નાખ.” તેણે આજ્ઞાનું પાલન કરતાં કિલ્લાનો દરવાજો ખોલી નાખ્યો. શાપૂર બાદશાહ એજ પળે કિલ્લામાં દાખલ થઈ ગયો અને શયનખંડમાં જઈને સાતિરૂન બાદશાહને કતલ કરી નાખ્યો અને કિલ્લા પર કબજો કરીને વચન મુજબ શાહઝાદી સાથે શાદી કરી લીધી.

**સાતિરૂનની શાહઝાદીનો અંજામ**—એક રાતે શાહઝાદી શાદી પથારી પર પોઢેલી હતી. અચાનક તેની ઊંઘ ઉઘાટ થઈ ગઈ અને બેચેનીથી પથારી પર પાસાં ફેરવવા લાગી ગઈ. શાપૂર બાદશાહે શમા મંગાવીને પથારીની તલાશી લીધી. જોયું તો રૈહાન ફૂલની એક નાઝુક પાંખડી તેના પડખે પડેલી હતી. પૂછ્યું, “હે સાતિરૂન બાદશાહની બેટી ! શું ફૂલની આ નાઝુક પાંખડીએ તમારી ઊંઘ ઉઘાડી મૂકી છે ?”

શાહઝાદી બોલી, “હા એજ પાંખડીએ મારી નીંદર બગાડી નાખી છે.”

પૂછ્યું, “તમારો બાપ તમારા આરામ માટે શું વ્યવસ્થા કરતો હતો ?”

શાહઝાદી બોલી, “તે મને લાડપ્યારથી રાખતો હતો. રેશમની સુંવાળી પથારી પર સુવાડતો હતો. મૂલ્યવાન રેશમી પોશાક પહેરાવતો હતો. હાડકાંના ગૂદાના મઝેદાર શોરબા સાથે ઉત્તમ શરાબના જામ આપતો હતો અને હરેક પ્રકારે મને રાજી રાખવાનાં પ્રયત્નો કરતો હતો.”

“વાર તો તમારા બાપ સાથે તમે જો કંઈ કર્યું તે શું તેના પ્યારનો બદલો હતો ? જ્યારે તમે આવા માયાળુ બાપ સાથે તેના ઉપકારોના બદલામાં આ વતિવ કર્યો તો મારી સાથે પણ તક મળતાં એવો વતિવ નહિ કરો તેની શું ખાતરી ? જો બેટી પોતાના બાપની નહિ થઈ તે મારી કેવી રીતે થવાની ?”

આમ કહીને શાપૂર બાદશાહે પોતાના માણસને હુકમ ફરમાવ્યો, ‘અબઘડી શાહઝાદીનો રેશમી પોશાક ઉતારી લેવામાં આવે. ઘોડાની ટુમ સાથે એનો ચોટલો મજબૂતીથી બાંધી દેવામાં આવે અને ઘોડાને પૂરપાટ દોડાવી દેવામાં આવે, ત્યાં સુધી કે એના શરીરના ચીથરાં ઊડી જાય !”

શાપૂર બાદશાહના હુકમનું પાલન કરવામાં આવ્યું અને સાતિરૂન બાદશાહની બેટી પોતાના અંજામે પહોંચી ગઈ. તો નુઅમાન બિન મુનઝિર એજ સાતિરૂન બાદશાહના વંશમાંથી હતો.

(નોટ : આ ઘટના સંબંધી અલી બિન ઝૈદ નામે શાઈરના થોડાક શ્લોકો ટાકેલા છે તે અમે જતા કર્યા છે.)



## પ્રકરણ ૧૬

# નિઝાર બિન મઅદ્ અને તેની અવલાદ

નિઝાર બિન મઅદ્ ના પુત્રો • અનમાર બિન નિઝારની અવલાદ • મુદર બિન નિઝારની અવલાદ

• અરબમાં મૂર્તિપૂજનો સ્થાપક.

### સંપાદકની નોંધ :

અલ્લામા ઇબ્ને હિશામે આ પ્રકરણથી રસુલુલ્લાહ સલ્લલ્લાહુ અલૈહિ વ સલ્લમના પૂર્વજોની બાકીની વંશાવળી ફરીવાર શરૂ કરી છે. પહેલાં પ્રકરણમાં આપણે વાંચી આવ્યા કે હઝરત ઈસ્માઈલ અલૈહિસ-સલામના ૧૨ પુત્રોમાંથી એકનું નામ કેદાર હતું. કેદારની ચાલીસમી પેઢીમાં અદનાન નામે એક ગૃહસ્થ થઈ ગયા.

એજ અદનાનના પુત્રનું નામ મઅદ્ હતું અને મઅદ્ ના પુત્રનું નામ નિઝાર હતું. નિઝારથી અહીં વંશાવળીની શરૂઆત થાય છે. હથુરળી.

**નિઝાર બિન મઅદ્ ના પુત્રો**————— ઇબ્ને ઈસ્હાક કહે છે : નિઝાર બિન મઅદ્ ને ત્યાં ત્રણ પુત્રો થયા : (૧) મુદર (૨) રબીઅહ (૩) અને અનમાર.

ઇબ્ને હિશામ કહે છે : મને મળેલી માહિતી મુજબ નિઝાર બિન મઅદ્ નો ચોથો પુત્ર પણ હતો જેનું નામ ઈયાદ હતું. જેમકે એના જ ઈયાદી વંશના એક શાઈર હારિર બિન દૌસ ઈયાદીએ અથવા અબૂ દાવૂદ ઈયાદીએ આ શેઅર કહ્યો છે :

૫ કુલુબ-પુલ હસનુલ અવ - જુહ-હુમ, • બિન ઈયા - ઇબ્ને નિઝા - ઇબ્ને મઅદ્

તરજુમો : અને કેટલાયે રૂપાળા - ફાંકડા યુવકો એવા પણ છે જેઓ ઈયાદ બિન નિઝાર બિન મઅદ્ ની અવલાદમાંથી છે.

શાઈરે રબેલા કમીદા-કાવ્યનો ત્રીજો એક શેઅર છે. નિઝારના બે પુત્રો મુદર અને ઈયાદની માતાનું નામ સવદહ બિન્તે અક્ક બિન અદનાન હતું. અને બીજા બે પુત્રો, રબીઅહ તથા અનમારની માતાનું નામ શકીકહ બિન્તે અક્ક બિન અદનાન હતું. કેટલાકે એનું નામ જુમઆ બિન્તે અક્ક બિન અદનાન બતાવ્યું છે.

**અનમાર બિન નિઝારની અવલાદ**————— ઇબ્ને ઈસ્હાક કહે છે : ખસઅમ અને બજલહ નામે

કબીલાઓના વડા દાદા અનમાર હતા. જરીર બિન અબ્દુલ્લાહ બજલી નામે પંકાપેલા ગૃહસ્થ એજ બજલહ કબીલાના સરદાર હતા. બાદમાં આ બંને કબીલાના લોકો બાપદાદાનું વતન છોડીને યમનમાં જઈને વસી ગયા અને ત્યાંના લોકો જેવા જ બની ગયા.

**મુદર બિન નિઝારની અવલાદ**———ઈબ્ને ઈસ્હાક કહે છે : મુદર બિન નિઝારને ત્યાં બે પુત્રોનો જન્મ થયો. એકનું નામ ઈલ્યાસ અને બીજાનું નામ અયલાન હતું. બંનેની માતા બનૂ જુરહુમ કબીલામાંથી હતી.

એમાંથી ઈલ્યાસ બિન મુદરને ત્યાં ત્રણ પુત્રો થયા : (૧) મુદરિકહ (૨) તાબિખહ (૩) અને કમઅહ. એ ત્રણેની માતાનું નામ ખિન્દીક બિન્તે ઈમરાન બિન અલહાક બિન કુદાઅહ હતું જે યમનવાસીઓમાંથી હતી.

ઈબ્ને ઈસ્હાક કહે છે : મુદરના પહેલા બેટા મુદરિકહનું અસલ નામ આમિર હતું અને બીજા બેટા તાબિખહનું અસલ નામ અમ્ર હતું. આ બંને બેટા અસલ નામોને બદલે મુદરિકહ અને તાબિખહ નામે મશહૂર થઈ ગયા. તેનું કારણ એમ બન્યું કે એક દિવસે બંને છોકરા જંગલમાં પોતાના ઊંટો ચરાવી રહ્યા હતા. ત્યાં તેઓએ એક શિકાર માર્યો. પછી આ શિકારને તેઓ આગ પર શેકવા લાગ્યા. એ દરિયમાન કોઈ ચોર તેઓના ઊંટોને હંકારી ગયો. ત્યારે આમિરે અમ્રને કહ્યું, “ઊંટોને શોધવા તું જરો કે હું જઈ?”

“તું પોતે જા.” અમ્ર બોલ્યો, “ તું શિકાર શેકું છું.”

આમિર ગયો અને ઊંટોને શોધીને લઈ આવ્યો. જ્યારે બંને પોતાના બાપ ઈલ્યાસ પાસે ગયા તો તેણે તેઓની કથા સાંભળીને કહ્યું, “હે આમિર ! આજથી તારું નામ મુદરિકહ છે. (એટલે શોધી લાવનાર કે શોધી કાઢનાર) અને હે અમ્ર ! આજથી તારું નામ તાબિખહ છે.” (એટલે શેકનાર.)

એટલામાં બંનેની મા આ સમાચાર સાંભળીને લાંબા-લાંબા ડગ ભરતી ત્યાં આવી લાગી. તેની આ ઝડપી ચાલ જોઈને ઈલ્યાસ બોલી ઊઠ્યો, “તખન-દફીન !” (શું તું લાંબા-લાંબા ડગ ભરનારી સ્ત્રી છે?) બસ ત્યારથી લોકો તેને ખિન્દીક નામે બોલાવવા લાગ્યા (એટલે લાંબાલાંબા ડગ ભરનારી સ્ત્રી.)

**અરબમાં પૂર્તિપૂજાનો સ્થાપક**———હવે ઈલ્યાસના ત્રીજા પુત્ર કમઅહને ત્યાં એક છોકરો પદા થયો જેનું નામ લહુથ્ય અથવા લુહથ્ય રાખવામાં આવ્યું. પછી આગળ જતાં આ લહુથ્યને ત્યાં એક પુત્રનો જન્મ થયો જેનું નામ અમ્ર રાખવામાં આવ્યું. મુદર કબીલાની વંશાવળીના માહિતગારોનું માનવું છે કે ખુઝાઅહ કબીલાના બધા લોકો એજ અમ્ર બિન લહુથ્ય બિન કમઅહ બિન ઈલ્યાસની અવલાદમાંથી છે.

**(સંપાદકની નોંધ :-** આ અમ્ર બિન લહુથ્ય પોતાના યુગમાં પોતાની કૌમનો સૌથી મોટો સરદાર હતો. અને એજ અમ્ર બિન લહુથ્ય તે ગૃહસ્થ છે જે પોતાની જાહાવત નહસત કે હિમાકતથી શયતાનની ફરેખી જાળમાં સપડાઈ ગયો અને જેણે અરબની ભૂમિમાં સૌથી પહેલાં બુતપરસ્તી એટલે મૂર્તિપૂજાનો પાયો નાખ્યો. અરબમાં મૂર્તિ જાની શરૂઆત ક્યારે અને કેવી રીતે થયા પાયાં તેનું આ પાન પ્રકરણ ૧૭માં આવે છે. “હ”)

**ગુજરાતી સંપાદક તરફથી પ્રકરણ- પૂર્તિ**———અલ્લામ ઈબ્ને હિશામે પ્રકરણ ૧૬થી રસુલુલ્લાહ સલ્લલ્લાહુ અલેહિ વ સલ્લમની મુબારક વંશકડીના માનવંતા પૂર્વજોનું બતાવ શરૂ કર્યું છે. રસુલુલ્લાહ સલ્લલ્લાહુ અલેહિ વ સલ્લમ અલ્લાહતા જલીલુલ્લ-કદ્ર પયગમ્બર હઝરત ઈસ્માઈલ અલેહિસસલામની અવલાદમાંથી હતા.

હઝરત ઈસ્માઈલના ૧૨ બેટા હતા એમાંથી બીજા બેટાનું નામ કેદાર કેઝર કે કેઝાર હતું. કેદારની લગભગ ચાલીસમી પેઢીમાં અદનાન નામે નામચીન ગૃહસ્થ થયા. અદનાનની અવલાદ અરબના હિજાઝ પ્રદેશમાં આવીને વસી ગઈ અને ખૂબ વિકાસ પામી. રસૂલુલ્લાહ સલ્વલ્લાહુ અલૈહિ વ સલ્લમ એજ અદનાનના ખાનદાનમાંથી છે અને એજ અદનાન આપના આદિપૂર્વજ છે.

અદનાનના એક પુત્રનું નામ મઅદ્ હતું અને મઅદ્ના એક પુત્રનું નામ નિઝાર હતું. એજ બાપ-બેટા અને એમની અવલાદનું ઈબ્ને હિશામે ઉપરના પ્રકરણમાં વર્ણન કર્યું છે. રસૂલુલ્લાહ સલ્વલ્લાહુ અલૈહિ વ સલ્લમ જ્યારે ૫ પોતાની વંશાવળીનું વર્ણન કરમાવતા તો અદનાન પર પછીચીને અટકી જતા. એ પછીની વંશકડી વિશે કરમાવી દેતા, “કઝિબન-નસ્સાબૂન.” એટલે વંશાવળીજ્ઞાનના દાવેદારો ખોટું કહે છે. આ હદીસના રાવી હઝરત અબ્બાસ રદિયલ્લાહુ અન્હુ છે. <sup>૧</sup> આ હદીસથી માલૂમ પડ્યું કે અદનાન સુધીની વંશાવળીમાં કોઈ શંકા કે સંદેહને સ્થાન નથી.

અરબના ઇતિહાસકારો અને સીરતકારો લખે છે કે અદનાન અને અદનાનના કુટુંબ કબીલાના તમામ લોકો “મિલ્લતે-ઈબ્રાહીમી”ના અનુયાયી હતા. અલ્લાહના જાલીલુલ-કદ્ર પયગમ્બર હઝરત ઈબ્રાહીમ અલૈહિસ-સલામ અલ્લાહના હુકમથી જ આકાશી ધર્મની તબલીગ કરતા હતા તે “મિલ્લતે-ઈબ્રાહીમી” કહેવાય છે. જોકે કુઅનિ-મજ્હદમાં છે : “મિલ્લત અબીકુમ ઈબ્રાહીમ” એટલે તમારા બાપ ઈબ્રાહીમની મિલ્લત. એજ મિલ્લતનું બીજું નામ ઈસ્લામ છે જેને માનનારા મુસલમાન કહેવાય છે. અને આ નામ અલ્લાહ તઆલાએ પોતે રાખ્યું છે. કુઅનિ-કરીમમાં છે : “હુવા સમ્મા-કુમુલ-મુસ્લિમીન” એટલે અલ્લાહ તઆલાએ તમારું નામ મુસલમાન રાખ્યું છે.

રસૂલુલ્લાહ સલ્વલ્લાહુ અલૈહિ વ સલ્લમના આદિપૂર્વજ હઝરત અદનાન અને એમનું આખું ખાનદાન એજ મિલ્લતે-ઈબ્રાહીમ કે ઈસ્લામને અનુસરનારું હતું. શરાબ, જુગાર, વ્યભિચાર, મૂર્તિપૂજા અને એવી તમામ શયતાની બુરાઈઓથી પાકસાફ અને સ્વચ્છ હતું. હઝરત અદનાનના પુત્ર મઅદ્ના યુગમાં અલ્લાહના પયગમ્બર હઝરત પરમિયલ બિન હલકિયા મવજૂદ હતા જોઓ મઅદ્ બિન અદનાનને પોતાની સાથે રાખતા હતા. જ્યાં જતા ત્યાં મઅદ્ને પોતાની સવારી પર બેસાડી લેતા હતા અને હરેક રીતે તેમની સંભાળ રાખતા હતા. કેમકે અલ્લાહ તઆલાએ તેમને ફરમાવ્યું હતું કે :

“હું મઅદ્ના વંશમાંથી એક માનવંતા પયગમ્બરને પેદા કરવાનો છું જેના પછી પયગમ્બરીનો સિલસિલો ખતમ કરી દઈશ.”

હઝરત અબ્દુલ્લાહ બિન અબ્બાસ રદિયલ્લાહુ અન્હુની રિવાયતમાં છે કે અદનાન, મઅદ્, નિઝાર, રબીઅહ, ખુઝૈમ અને બુરૂં ન કહો, એ બધા મિલ્લતે-ઈબ્રાહીમી પર હતા માટે રેઓને ભવાઈથી યાદ કરતા રહ્યા. હઝરત જુનાર બિન બુક્કારની રિવાયતમાં છે, રસૂલુલ્લાહ સલ્વલ્લાહુ અલૈહિ વ સલ્લમએ ફરમાવ્યું, “મુદ્દ અને રબીઅહના લોકોને બુરૂં ન કહો, એ બધા ઈસ્લામને અનુસરનારા હતા.”

હઝરત અદનાનના પુત્ર મઅદ્ જુરહુમ બિન જલહમાની કન્યા મઝાનહ સાથે નિકાહ કર્યા હતા જેનાથી નિઝારનો જન્મ થયો. અલ્લામા સુલૈષી ફરમાવે છે, જ્યારે નિઝાર પેદા થયા તો તેમની પેશાની પર “નૂર-

મુહમદી”નો અજીબો-ગરીબ પ્રકાશ ઝબૂકી ઊઠતો હતો અને વારંવાર આ પ્રકાશ તેમની પેશાની પર ઝબકારા મારતો હતો. નૂરાની પ્રકાશના આ ઝબકારા જોઈને તેમના પિતા મઅદ્ આનંદમાં આવી ગયા. એજ ખુશાલીમાં તેમણે શાનદાર ઉજવણીનો પ્રબંધ કર્યો અને શહેરમાં દરબતે-આમની જાહેરાત કરાવી દીધી અને લોકોને દિલ ખોલીને ઉજાણી કરાવી અને પછી કહ્યું, “આવા ભાગ્યવાન પુત્રનો મુજ પર જે હક છે તેના પ્રમાણમાં આ તો કંઈ જ નથી.” એજ કારણે તેમણે પુત્રનું નામ નિઝાર રાખ્યું.

નિઝાર અરબીના “નઝર”થી નીકળેલો શબ્દ છે જેના અર્થ કલીલ એટલે- ઘોડું, ઓછું, કમ-યાબ, નાયાબ, દુર્લભ વગેરે થાય છે. નિઝાર પોતાના યુગના અજેડ પુરૂષ હતા. બેહદ હસીનો-જમીલ, તેજસ્વી ચેહરાના, દમામદાર અને સદાચારી શખ્સ હતા. એમના જેવી ખૂબીઓ ધરાવનારા જવલ્લે જ જોવામાં આવતા જેથી આ નામ રાખવામાં આવ્યું. કેટલાકના મત મુજબ નિઝાર બેહદ રૂપાળા, નાજુક-નમણા અને પ્રભાવશાળી હોવા ઉપરાંત શરીરે નબળા-પાતળા અને દુર્બળ કાયાના હોવાથી નિઝાર નામે ખ્યાતિ પામ્યા. એમની કબર મદીનહ પાસેના “ઝાતુલ-જેશ” સ્થળે આવેલી હોવાનું કહેવાય છે.

નિઝારના એક પુત્રનું નામ મુદર હતું. કેટલાકના મત મુજબ અસલ નામ અમ્ર અને મુદર એમનું ઉપનામ હતું. મુદર અરબીના માદિર કે મુદ્દર પરથી નીકળેલો શબ્દ છે જેના અર્થ આકરી ખટાશ થાય છે. એમને ત્રીજુ કે દહીં જેવી ખાટી ચીજ ખૂબ ભાવતી હતી જેથી મુદર નામે પંકાઈ ગયા. બેહદ ખુશ-ઈલહાન હતા એટલે સુમધુર કંઠે ગીતો લલકારવામાં નામના મેળવી હતી. રેતાળ રણના આકરા પ્રવાસમાં ઊંટોને તેજથી ભગાવવા માટે જે ગીત લલકારવામાં આવે છે તેને અરબીમાં “હુદી” કહે છે. આ હુદી-ગીત સૌથી પાતંકાં એમાંજે જ લલકાર્યું અને એ એમની જ શોધ છે. મુદર પોતાના બાપદાદા પેઢે મિલ્લતે ઇબ્રાહીમી પર કાયમ હતા. રસુલુલ્લાહ સલ્લલ્લાહુ અલૈહિ વ સલ્લમએ ફરમાવ્યું છે, “મુદરને બુરૂં ન કહો, એ મુસલમાન તરીકે મરાણ પામ્યા છે.”

મુદરના મોટા પુત્રનું નામ ઈલ્યાસ હતું. મક્કહમાં બેતુલ્લાહ તરફ કુરબાનીના જનવરો મોકલવાનો જે રિવાજ ચાલુ થયો તેની શરૂઆત કરનાર મુદરના એજ બેટા ઈલ્યાસ હતા. કહેવાય છે કે ઈલ્યાસ બિન મુદરના વાંસામાંથી રસુલુલ્લાહ સલ્લલ્લાહુ અલૈહિ વ સલ્લમના “તલબિયહ” પઠવાનો અવાજ નીકળ્યા કરતો હતો અને ઈલ્યાસ પોતાના વાંસાનો આ અવાજ સાંભળ્યા કરતા હતા. (હજજ વેળા લબ્બેક ! અલ્લા-હુમ્મ લબ્બેક! પોકારવામાં આવે છે તેને “તલબિયહ” કહે છે.)

ઈલ્યાસના ત્રીજા પુત્રનું નામ કમઅહ હતું. કમઅહના લલુય્ય નામે પુત્રને ત્યાં અમ્રનો જન્મ થયો. આ અમ્ર બિન લલુય્ય બિન કમઅહ બિન ઈલ્યાસ તે શખ્સ છે જેણે અરબની ભૂમિ પર મૂર્તિપૂજનો પા નાખ્યો. મૂર્તિપૂજની શરૂઆત કેવી રીતે થવા પામી તેનું બયાન પ્રકરણ ૧૭માં વાંચો. “હ”

(નોટ : આ માહિતી શૈખુલ-હદીસ હઝરત મવલાના ઈન્દરીસ કાંધલ્વી કૃત : સીરતુલ-મુસ્તાફા જે ૧ પરથી લેવામાં આવી છે. “હ”)

## પ્રકરણ ૧૭

# અરબમાં મૂર્તિપૂજાની શરૂઆત

અમ્ર બિન લહુથ્ય જહનનમાં • મૂર્તિઓની આયાત મુલ્કે-શામથી • અરબોમાં પથ્થરપૂજાનો રોપી રોગ  
• અરબોની આંખે ગુમરાહીના પાટા • હઝરત વૂહની કૌમનાં સંતપુત્રોની મૂર્તિઓ • સુવાઅ ભગવાનની મૂર્તિ  
• પદ્મ ભગવાનની મૂર્તિ • યગુસ ભગવાનની મૂર્તિ • થબીક ભગવાનની મૂર્તિ • નસ્ર ભગવાનની મૂર્તિ • અમાઈસ  
યા અમ્મે અનસની મૂર્તિ • બનૂ મલકાનનો ભગવાન સઅદ • કુરૈશનો હુબલ ભગવાન • કુરૈશના ઇસાફ અને  
નાએલહ • અરબના ઘરેઘરમાં મૂર્તિઓની પૂજા • તાગૂતના મંદિરો અને દેરાસરો • ઉઝ્ઝા અને તેના મુજાવરો  
• તાઈફનાં લાત ભગવાનની મૂર્તિ • ઔસ અને ખઝરજનો ભગવાન મનાત • ઝુલ-ખલ્સહની મૂર્તિ • બનૂ તૈયનો  
દેવ ફલિસ • યમનનું રિઆમ મંદિર • બનૂ રબીઅહનું રુદા મંદિર • ઝુલ-કઅબાતનું મંદિર.

અમ્ર બિન લહુથ્ય જહનનમાં— ઇબ્ને ઈસ્હાક કહે છે : મને અબ્દુલ્લાહ બિન અબીબક  
બિન મુહંમદ બિન અમ્ર બિન હઝમએ પોતાના પિતાથી રિવાયત બયાન કરી, તેમણે કહ્યું કે મને કહેવામાં  
આવ્યું કે રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું :

રઐતુ અમ્રબન લહુથ્ય	મેં જોયો અમ્ર બિન લહુથ્યને કે
યજુરુ કુસ્બુલ્ ફિન્નાર.	તે જઈ રહ્યો છે પોતાના આંતરડાં ઘસીટતો આગમાં
ફ-સઅલ-તુલ્ અમ્મન બેની	ત્યારે મેં તેને પૂછ્યું તે લોકો વિશે જેઓ મારી
વ બેનલૂ મિનન-નાસા.	અને તેની વચ્ચે પસાર થયા છે,
ફ - કાલ હલફૂ.	તો તે બોલ્યો, બધા હલાક થઈ ગયા.

ઇબ્ને ઈસ્હાક કહે છે : મને મુહંમદ બિન ઈબ્રાહીમ બિન હર્સ તૈમીએ કહ્યું અને તેમને અબૂ સાલિહ  
સમ્માનએ કહ્યું અને તેમને હઝરત અબૂ હુરૈરહએ કહ્યું.

ઇબ્ને હિશામ કહે છે : હઝરત અબૂ હુરૈરહનું અત્તલ નામ અબ્દુલ્લાહ બિન આમિર હતું અને એમ  
પણ કહેવાય છે કે તેમનું અત્તલ નામ અબ્દુરહમાન સાગ્ર હતું.

હઝરત અબૂ હુરૈરહ રદિફલ્લાહુ અન્હુનું બયાન છે કે એક દિવસે રસૂલુલ્લાહ સલ્વલ્લાહુ અલૈહિ વ સલ્વમએ  
પોતાના સહાબી હઝરત અક્રમ બિન જૂનને ફરમાવ્યું :

યા અકસૂમ ! રઐતુ અમ્રબ્ને  
લહુય-યિબ્ને કમઅત-બ્ને  
મિન્દકે યહુરુ  
કુસ્બહુ કિન્નાર. ૧

હે અકસૂમ ! મેં જોયો અમ્ર બિન  
લહુય બિન કમઅહ બિન  
મિન્દકને તે ખેંચતો લઈ જઈ રહ્યો હતો  
પોતાનાં આંતરડાં આગમાં.

પછી આપે ફરમાવું : “ફમા રઐતુ રજુલન અશબહુ બિ-રજુલિમ-મિન્ક બિહી વલા બિકા મિન્હુ.”  
એટલે હે અકસૂમ ! તું શારીરિક રૂપરેખાએ તેને બહુ મળતો આવે છે અથવા ચેહરે-મુહરે તું તેને આબેહૂબ  
મળતો આવે છે. તારાથી વધીને તેને મળતો આવતો કોઈ શખ્સ મેં જોયો નથી.

“ત્યારે યા રસૂલલ્લાહ ! તેના જેવી મારી રૂપરેખા હોવાને કારણે હું પોતે કોઈ મુસીબતમાં નહિ પડી  
જાઉં ?” હઝરત અકસૂમે ગભરાઈને પૂછ્યું.

જવાબમાં આપે હઝરત અકસૂમને ફરમાવું :

લા ઈન્નક મુઅ-મિનુંવ | નહિ, તું મુઅમિન છે  
વ હુવા કાફિરન. | અને તે કાફિર છે.

પછી આપે ફરમાવું, “એજ તે પહેલો શખ્સ છે જેણે અલ્લાહના પયગમ્બર ઈસ્માઈલના મઝહબની  
રૂપરેખા બગાડી નાખી અને મૂર્તિઓને લાવીને ગોઠવી દીધી અને પછી બહીરહ, સાઈબહ, વસીલહ અને હામીના  
રિવાજે ચાલુ કરી દીધા.” ૨

**મૂર્તિઓની આચાત મુલ્કે-શામથી**—ઈબ્ને હિશામ કહે છે : અરબમાં મૂર્તિપૂજાના મંડાણ  
અંગે મને મળેલી આધારભૂત માહિતી મુજબ રિવાયત એવી છે કે એક વેળા અમ્ર બિન લહુય પોતાના કામધંધા  
અર્થે મક્કહથી મુલ્કે-શામ ગયો. ત્યાં જ્યારે તે બલકા પ્રદેશનાં ભૂમિમાં મુઆબ નામે વસતિમાં પહોંચ્યો તો  
ત્યાંના લોકોને તેણે મૂર્તિઓની પૂજા કરતા જોયા. ૩

આ પ્રદેશમાં વસનારા મૂર્તિપૂજક લોકો અમાલીક, અમલાક કે અમલીકના વંશમાંથી હતા. એટલે આ  
લોકો અમલીક બિન લાવઝ બિન સામ બિન નૂહ અલૈહિસ-સલામની અવલાદમાંથી હતા. ૪

અમ્ર બિન લહુયે તેઓને પથ્થરની મૂર્તિઓની પૂજા કરતા જોયા તો પૂછ્યું, “હે લોકો ! આ કેવા  
પથ્થર છે ? તમે કેમ એની બંદગી કરો છો ?”

તેઓ બોલ્યા, “એ અમારા ભગવાન છે. અમે એમની જ બંદગી કરીએ છીએ. કેમકે અમે પાણી  
માગીએ તો એ અમારા માટે વરસાદ વરસાવે છે. અમે પાવાનું માગીએ તો એ અમારી ખેતી ઉગાડે છે. એ

૧. કુસ્બહના અર્થે આંતરડાં પણ થાય છે અને લાંબા-ખોજળાં હાડકાં તથા વાળોની લટકે પણ કુસ્બહ કહે છે.

૨. બહીરહ, સાઈબહ, વસીલહ, હામી- ચાર ઊંટો અને ઊંટણીઓ વગેરેના નામો છે જેને અરબના લોકો રખડતાં મૂકી દેતા હતા. એનું  
બયાન પ્રકરણ ૧૮માં આવે છે.

૩. તે સમયે બલકા સીરિયાનો તે ઈલાકો હતો જેમાં ફલસ્તીન, જોર્ડન વગેરે સામિલ હતાં. મતલબ કે કેડ-સીના દક્ષિણ-પૂર્વે આવેલા  
પૂરા ઈલાકાનું નામ બલકા હતું. બાદમાં અંગ્રેજોએ એના ભાગલા પાડી બાખ્યા. મુઆબ-મવઅબ-મુઅબ આ વસતિનું નામ બાઈબલમાં  
પણ આવેલું છે. (ઈબ્ને હિશામનો હાશિયો)

૪. અમાલિકા : બલકાના પ્રદેશમાં વસનારી એક પ્રાચીન કોમનું નામ જે હઝરત નૂહ અલૈહિસ-સલામના પુત્ર સામના પ્રપૌત્ર અમલીકના  
વંશમાંથી હતી. અમાલીક બિન ઉપદ બિન ઇરમ બિન સામ બિન નૂહ. મુલ્કે-મિતરના બધા કિરૉલ બાદશાહો એજ અમલિકના વંશમાંથી  
હતા અને અમાલિકા કહેવાય છે. (કામુસલ-કુર્આબ પેજ ૩૮૨) “હ”

અમને રોજ-રોટી આપે છે. આક્રો અને સંકટોથી બચાવે છે. અમારી દેક જરૂરત પૂરી કરે છે. મતલબકે અમારા દેક કામમાં જ્યારે અમે મદદની પ્રાર્થના કરીએ તો એજ ભગવાનો અમારી મદદ કરે છે.”

અમ્ર બિન લલુયે તેઓને વિનવણી કરી, “ત્યારે હે ભાઈઓ એમાંની એકાદ મૂર્તિ મને નહિ આપો? હું એને અરબની ભૂમિમાં લઈ જઈશ. ત્યાંના લોકો પણ એની બંદગી કરશે.”

અમાલીકના મૂર્તિપૂજકોએ એની દરખાસ્ત સ્વીકારીને પથ્થરની એક મૂર્તિ એને આપી દીધી. આ મૂર્તિનું નામ હુબલ હતું. અમ્ર બિન લલુય આ મૂર્તિને ધર્મભાવનાથી મજ્જલ લઈ ગયો અને એક સ્થળે તેનું પ્રસ્થાપન કરીને લોકોને તેની બંદગી તથા પૂજાપાટનો હુકમ આપી દીધો.<sup>૧</sup>

**અરબોમાં પથ્થરપૂજાનો ચેપી રોગ**———ઈબ્ને ઈસ્હાક કહે છે : અરબ ઇતિહાસકારોની માન્યતામાં અલ્લાહના પયગમ્બર હઝરત ઈસ્માઈલ અલૈહિસ-સલામની અવવાદમાં, એક અલ્લાહને છોડીને પથ્થરની પૂજાનો પાપો નાખનાર એજ અમ્ર બિન લલુય હતો. પહેલવહેલાં મજ્જલના લોકો હુબલ નામે મૂર્તિની પૂજા કરવા લાગ્યા જ્યારે અમ્ર બિન લલુય મુલ્કે-શામના મુશરિકો પાસેથી ઉપાડી લાવ્યો હતો. કાળની ગતિ સાથે આબુબાજુના લોકો પણ પથ્થરની પૂજા તરફ વળતા ગયા. પછી એવો નિયમ થઈ પડ્યો કે મજ્જલવાસીઓ પર જ્યારે તંગદસ્તી આવી પડતી અને ભૂખમરોને ટાળવા રોજની શોધમાં પરદેશ ખેડતા તો મજ્જલથી ઊપડતી વેળા કઅબલના હરમનો એકાદ પથ્થર ધર્મશ્રદ્ધાથી પોતાની સાથે પ્રવાસમાં લઈ જતા. કેમકે કઅબલ પેઠે હરમના પથ્થરો પણ તેઓ કને પવિત્ર કે ભકિતને પાત્ર ગણાતા હતા. પછી જ્યારે પ્રવાસમાં કોઈ સ્થળે પડાવ નાખતા તો એ પથ્થરને જમીનમાં ખોસીને તેની ચોગદઈ તવાફ કરતા. જેવી રીતે હરમમાં આવેલા કઅબલનો તવાફ કરવામાં આવે છે. તવાફ પછી એ પથ્થરની પૂજાપાટની ક્રિયાઓ કરતા અને પોતાની જે કંઈ હાજરતો કે મુરાદો હોય તે પથ્થરના એજ ભગવાન પાસેથી માગી લેતા.

પછી કાળની ગતિ સાથે એવો સમય આવ્યો કે પથ્થરનો ભાર વેંઢારીને પ્રવાસમાં ફરતા રહેવાનું તેઓને ભારરૂપ લાગ્યું. ત્યારે હરમના પવિત્ર પથ્થરોને તેઓએ પડતા મૂકી દીધા અને પડાવના સ્થળેથી જ કોઈ મનગમતો સારા આકારનો પથ્થર ઉપાડી લઈને તેને જ ભગવાન તરીકે પૂજવા લાગી ગયા.

**અરબોની આખે ગુમરાહીના પાટા**———એજ દશામાં પેઢીઓની પેઢીઓ પસાર થઈ ગઈ. અલ્લાહની તવહીદના મૂળ મજ્જલને તેઓ વિસારી બેઠા. હઝરત ઈબ્રાહીમ અને હઝરત ઈસ્માઈલના અસલી આકાશી ધર્મને તરછોડીને મૂર્તિપૂજાનો ધર્મ ગ્રહણ કરી લીધો. તેઓના બાપદાદા જે ગુમરાહીમાં પડેલા હતા તેજ ગુમરાહીમાં પડીને મૂર્તિપૂજનું આંધળું અનુકરણ કરવા લાગી ગયા. આમ છતાં હઝરત ઈબ્રાહીમ અલૈહિસ-સલામના યુગની કેટલી ધાર્મિક ક્રિયાઓ અને રીતરિવાજો તેઓમાં બાકી રહી ગયા. જેમકે કઅબલનો એહતરામ, કઅબલનો તવાફ, હજજરનો એહરામી પોશાક, ઉમ્રહની વિધિઓ અને ક્રિયાઓ, અરફાત અને મુઝદલિફહનો

૧. અરબનો મશહૂર ખુઝાઅહ નામે કબીલી એજ અમ્ર બિન લલુયના વંશમાંથી છે. અમ્રથી પહેલાં જુરહુમ કબીલાના લોકો મક્કહ અને કઅબલની સત્તા ભોગવતા હતા. હઝરત ઈસ્માઈલ (અલૈ.)ની શાદી જુરહુમ કબીલાના સરખાર હુદાદ બિન અમ્રની બેટ પાથે થઈ હતી. હઝરત ઈસ્માઈલ (અલૈ.)ની વફાત બાદ સત્તા આપના વડા પુત્ર નાબિતના હાથમાં આવી. નાબિત પછી જુરહુમ કબીલાના લોકો સત્તાના માલિક બની ગયા. તે વેળા અમ્ર બિન લલુય તેના ખુઝાઅહ કબીલાનો સરદાર હતો. તેણે જુરહુમના લોકો સાથે લડીને મક્કહની સત્તા પડાવી લીધી અને જુરહુમના લોકોને મક્કહથી હાંકી કાઢીને ખોતે કઅબલનો મુતપલ્લી બની ગયો. મુલ્કે-શામથી પાછા ફરતાં ત્યાંથી હુબલ નામની મૂર્તિ ઉપાડી લાવ્યો અને તેને કઅબલની છત પર ઓઢવીને પોતાની કોમને તેની બંદગી કરવાનો હુકમ ફરમાવી દીધો. કુરેશના લોકો મુસલમાનો સાથેની લડાઈઓમાં એજ હુબલ ભગવાનના જય જયકારા ગળવતા હતા. (સીસતુન-નબી જિ.૧ પા. ૧૨૦) “હ”

કિયામ, જાનવરોની કુરબાની, હજરત પ્રસંગે લબ્બૈકના પોકાર વગેરેની પરંપરા તેઓમાં જળવાઈ રહી હતી. એ કે એમાં કેટલીક ઉપજવી કાઢેલી બિદઅતો પણ તેઓએ ધુસાડી દીધી હતી. જેમકે રસુલુલ્લાહ સલ્વલ્લાહુ અલૈહિ વ સલ્વમના યુગમાં કિનાનહ અને કુરૈશ કબીલાના લોકો અહરામી પોશાકમાં લબ્બૈક આ રીતે પોકારતા હતા :

લબ્બૈક !	અમે હાજર છીએ તારા દરબારમાં !
અલ્લાહ-હુમ્મ લબ્બૈક !	હે અલ્લાહ ! અમે હાજર છીએ !
લબ્બૈક ! હા શરીક લક !	અમે હાજર છીએ ! કોઈ તારો ભાગીદાર નથી;
ઈલ્લા શરીક હુવ-લકા.	અલબત્ત એક તારો ભાગીદાર છે, તે તારો જ છે.
તમલિકુ- હૂ વમા મલક.	તું જ તેનો માલિક છે, અને તે તારો માલિક નથી.

આ રીતે લબ્બૈક પોકારીને અલ્લાહના એક હોવાનો પણ ઈકરાર કરતા હતા અને સાથે અલ્લાહના ભાગીદાર તરીકે પોતાના લેભાગુ ભગવાનને પણ ધુસાડી દેતા હતા અને એવું પણ જાહેર કરતા કે અમારો ભગવાન અલ્લાહનો ભાગીદાર હોવા છતાં, તેને જોટલા અધિકારો મળેલા છે એ બધા અધિકારોનો મૂળ માલિક પણ અલ્લાહ જ છે. એટલે જ અલ્લાહ તઆલાએ પોતાના પયગમ્બર હઝરત મુહંમદ સલ્વલ્લાહુ અલૈહિ વ સલ્વમને ફરમાવ્યું:

વમા યુઅમિનુ અકસરુ હુમ બિલ્લાહિ	એમાંના ઘણાખરા ઈમાન ધરાવે છે અલ્લાહ પર
ઈલ્લા વહુમ મુશરિકૂન.	પણ એવી રીતે કે તેની સાથે ભાગીદાર પણ ઠરાવે છે.

એટલે આ મુશરિકો એવા લોકો છે જેઓ મારા એક હોવાનો ઈકરાર તો કરે છે પણ એની સાથે જ મારી મજ્બૂકમાંથી પોતાના કોઈ ભગવાનને મારો ભાગીદાર પણ ઠરાવે છે. <sup>૧</sup>

હઝરત નૂહની કૌમના સંતપુરુષોની મૂર્તિઓ—અલ્લાહના પયગમ્બર હઝરત નૂહ અલૈહિસ-સલામની કૌમના લોકો પણ મૂર્તિપૂજના પાપમાં સંડાવાયેલા હતા. તેઓની પાસે પણ ઘણી મૂર્તિઓ હતી જેની તેઓ બંદગી કરતા હતા. અલ્લાહ તઆલાએ કુઆનમાં રસુલુલ્લાહ સલ્વલ્લાહુ અલૈહિ વ સલ્વમને એના સમાચાર આ રીતે આપ્યા:

વ કાલૂ લા તઝરૂન્ન આલિહત-કુમ	અને તેઓ બોલ્યા, હરગિઝ છોડશો નહિ પોતાના ભગવાનોને,
વલા તઝરૂન્ન વદ-દંવ વલા સુવાઅંવ	અને છોડશો નહિ વફને અને ન સુવાઅને,
વલા યગૂસ વ યલિક વ નસ્રા.	અને ન યગૂસને, ન યલિકને, ન નસ્રને.
વ કદ અદલૂ કસીરા.	અને બેશક તેઓએ ભટકાવી માર્યા ઘણા ખરાને.

એજ મુજબ હઝરત ઈસ્માઈલ અલૈહિસ-સલામની અવલાદ અને તે યુગના બીજા લોકોએ બાપદાદા તરફથી મળેલા આકાશી ધર્મને છોડીને પથ્થરની પૂજા શરૂ કરી તો પોતાના ભગવાનોની મૂર્તિઓના નામ પણ હઝરત ઈસ્માઈલની અવલાદ જેવા રાખવા લાગ્યા, જેની વિગત આ છે:

સુવાઅ ભગવાનની મૂર્તિ—હુઝેલ બિન મુદરિકહ બિન ઈલ્યાસ બિન મુદરનો કબીલા સુરાઅ નામે ભગવાનની મૂર્તિ બનાવીને તેની પૂજા કરતો હતો. તેઓએ રુયાત અથવા રૂહાત સ્થળે મંદિર બાંધીને તેમાં

૧. આજના મુશરિકો એટલે મૂર્તિપૂજકો પણ એવી જ માન્યતા ધરાવે છે. તેઓ એક અલ્લાહને પણ માને છે પણ અલ્લાહના ભાગીદાર તરીકે ભક્તિ પાતા ભગવાનની મૂર્તિની કરે છે. કોઈ પણ મૂર્તિપૂજકને પૂછી શકો, એક અલ્લાહનો કદી તે ઈબ્કાર કરવાનો નથી. “હ”



આ મૂર્તિની સ્થાપના કરી હતી. (રૂઢાત યા રૂપાત સ્થળ યજ્ઞના પ્રદેશમાં આવેલું છે.)<sup>૧</sup>

**વદ્ ભગવાનની મૂર્તિ**—કુદાઅહ કબીલાની કૂખમાંથી નીકળેલા કલ્પ બિન વખરા બિન તુગલબ બિન હલવાન બિન ઈમરાન બિન અલહાકના લોકો દૂમતુલ-જન્દલ સ્થળે વદ્ નામે મૂર્તિની સ્થાપના કરીને તેને પગે લાવતા હતા અને તેને પોતાનો ભગવાન માનીને જીવન જરૂરિયાતની વસ્તુઓ માગતા હતા અને બંદગીની ક્રિયાઓ કરતા હતા.

ઈબ્ને ઈસ્હાક કહે છે : હઝરત કઅબ બિન માલિક રદિલ્લાહુ અન્હુ બહુ મોટા શાઈર અને અરબી ભાષાના અદીબ હતા. એમણે મૂર્તિપૂજકોના ભગવાનો વિશે કહ્યું છે.

૫ જન્સલ-લાત વલ-ઉઝઝા ૫ વદ્દન, • ૫ જન્સુબુ - હલ - કલાઈદા વશ - શુબૂકા.

અમે હવે લાત, ઉઝઝા અને વદ્દ નામે ભગવાનોને ભૂલી જઈશું અને તેઓના ગળાંના હારતોરા તથા કાનની બાલીઓને લૂંટી લઈશું.<sup>૨</sup>

**યગૂસ ભગવાનની મૂર્તિ**—બનૂ તયના કબીલામાંથી અન્ઉમ બિન તય બિન ઉવદ્દ બિન માલિક બિન મઝહિજના લોકો તથા જુરશવાસીઓ યગૂસ નામે ભગવાનની મૂર્તિના પૂજારી હતા. યગૂસની મૂર્તિને તેઓએ યમનમાં જુશ્ સ્થળેના મંદિરમાં સ્થાપેલી હતી.<sup>૩</sup>

**યઊક ભગવાનની મૂર્તિ**—ઈબ્ને ઈસ્હાક કહે છે : હમદાન બિન માલિક બિન ઝૈદ બિન રબીઅહ બિન ઓસલહ બિન ખયાર બિન માલિક બિન ઝૈદ બિન કહલાન બિન સબાની શાખમાંથી ખેવાન કબીલાના લોકો, યમનના હમદાન નામે સ્થળે યઊક ભગવાનની મૂર્તિ ગોઠવીને તેની આરાધના અને બંદગી કરતા હતા.<sup>૪</sup> એજ હમદાન કબીલાના ઓસલહ બિન રબીઅહ બિન માલિક નામના શાઈરે આ શેઅર કહ્યો છે:

યરીશુલ - લાહે ફીદ - દુન્યા ૫ યબરી, • વલા યબરી યઊકુ વલા યરીશ.

અલ્લાહ તઆલા જ દુનિયામાં લાભ અને નુકસાન પહોંચાડે છે અને યઊક કોઈને ન નુકસાન પહોંચાડી શકે છે ન લાભ પહોંચાડી શકે છે. (ઈન્સાનને કોઈ નુકસાન પહોંચે તો તે તેના કરતૂતોને આભારી હોય છે.)

**નસ્ર ભગવાનની મૂર્તિ**—ઈબ્ને ઈસ્હાક કહે છે : બનૂ હિમ્યરની કોમમાંથી ઝુલ-કલાઅ કબીલાના લોકો નસ્ર નામે ભગવાનના પૂજારી હતા. યમનની હિમ્યર વસતિમાં આવેલા મંદિરમાં નસ્ર ભગવાનની મૂર્તિ ગોઠવેલી હતી જ્યાં તેઓ તેની બંદગીની ક્રિયાઓ કરતા હતા.<sup>૫</sup>

**અમાઈસ અથવા અમ્મે-અનસની મૂર્તિ**—ઈબ્ને ઈસ્હાક કહે છે : બનૂ ખવલાન કબીલાના લોકો અમ્મે-અનસ અથવા અમાઈસ નામે ભગવાનના પૂજારી હતા. ખવલાન કબીલાની વસતિનું નામ પાજ

૧. સુપાઅ ભગવાનની મૂર્તિને તેઓએ સ્ત્રી એટલે દેવીના આકારે કંડારેલી હતી. “હ”

૨. વદ્ ભગવાનનો આકાર પડછંદ કાચના પૂરૂપ જેવો હતો. કુરૈશના લોકો પાછા એની ભક્તિ કરતા હતા અને એને વદ્દને બદલે વુદ્દ કહેતા હતા. એજ ભગવાનને લામે કુરૈશના એક શાખાનું નામ અબ્દે-વુદ્દ હતું. જેનો બેટો અબ્દ બિન અબ્દે-વુદ્દ મક્કહનો મયહુર પહેલવાન હતો જે જન્મે-ખનડકમાં હઝરત અલીના હાથે માર્યો ગયો હતો. “હ”

૩. યગૂસનો આકાર સિંહ જેવો હતો. એલા જ નામે અરબના લોકો અબ્દે-યગૂસ નામ રાખતા હતા. “હ”

૪. યઊક ભગવાનની મૂર્તિનો આકાર ઘોડા જેવો હતો. “હ”

૫. નસ્ર ભગવાનની મૂર્તિ ગીધ પક્ષીના આકારે કંડારેલી હતી. “હ”

ખવવાન હતું. તેઓએ એક મંદિરમાં આ ભગવાનની મૂર્તિની સ્થાપના કરી હતી. આ લોકો પોતાના ઢોરઢાંખર અને ખેતીવાડીના પાકના બે ભાગ પાડતા હતા. એક ભાગ પોતાના ભગવાનના ચરણોમાં નજરાણા તરીકે અર્પણ કરતા હતા. બીજો ભાગ અલ્લાહના નજરાણા તરીકે અલગ રાખતા હતા. જ્યારે અમ્મે-અનસના નજરાણામાં કંઈ કમી થઈ જતી તો અલ્લાહના ભાગમાંથી ઉપાડીને એ કમી પૂરી કરી લેતા. પણ જો અલ્લાહના નજરાણામાં કંઈ કમી થઈ જતી તો ભગવાનના નજરાણાવાળા ભાગમાંથી દાણો સુધાં નહિ ઉપાડતા. તફસીરકારોના મંતવ્ય મુજબ એજ લોકો વિશે કુઆનની આ આયત નાઝિલ થઈ છે : “વ જઅલૂ લિલ્લાહિ મિમ્મા ઝરઅ મિનલ-હર્સિ વલ અન્આમ.....” તરજુમો :

“અને આ મુશરિક લોકો અલ્લાહની જ પૈદા કરેલી ખેતી અને ઢોરોમાંથી એક ભાગ અલ્લાહનો ઠરાવે છે. ત્યારે પોતાના ગુમાનથી તેઓ કહે છે. કે આ ભાગ અલ્લાહનો છે અને આ ભાગ અમારા ભગવાનો માટેનો છે. પછી જો ભાગ તેઓના ભગવાનોનો હોય છે તે અલ્લાહની તરફ પહોંચતો નથી. પણ જો ભાગ અલ્લાહનો હોય છે તે તેઓના ભગવાનો તરફ પહોંચી જાય છે. કેવો કહેઓ કેસલો કરે છે આ લોકો ?”<sup>૧</sup>

**બનૂ મલકાનનો ભગવાન સઅદ**——ઈબ્ને ઈસ્હાક કહે છે : બનૂ મલકાન બિન કિનાનહ બિન મુદરિકહ કબીલાનો સઅદ નામે એક ભગવાન હતો. આ સઅદ ભગવાન પથ્થરની લાંબી ચટાણના આકારે જંગલમાં લાંબો થઈને પડેલો હતો. એક વેળા મલકાન કબીલાનો એક વેપારી પોતાના વેપારી ઊંટોને એવી ધર્મશ્રદ્ધાએ અહીં લઈ આવ્યો કે સઅદ ભગવાનની કુપાદ્રષ્ટિથી ઊંટોમાં બરકત થશે અને બજારમાં ભાવ પણ સારો મળશે. પરંતુ જ્યારે ઊંટોની નજર સઅદ ભગવાન પર પડી તો ડરના માર્યા બધાં ઊંટો દુમ દબાવીને એવાં નાઠાં કે વેપારી પણ હથરાન રહી ગયો કે આ શુ થયું ?

હકીકતમાં કારણ આ હતું કે સઅદ ભગવાનના શ્રદ્ધાળુઓએ કુરબાનીના જનવરોનું લોહી રેડીરેડીને ભગવાનનો ચેહરો બિહામાણો બનાવી દીધો હતો. તેની દહેશતથી ભડકીને ઊંટો જંગલમાં નાઠા હતાં. આ તમાશો જોઈને ઊંટોના માલિકનો મિજબ ગયો. એજ વેળા એક મોટો પથ્થર ઉપાડીને તેણે ભગવાનની ખોપરીએ દઈ માર્યા અને ધિક્કારથી બોલ્યો, “ખોડપગા ! તું કેવો ભગવાન કે બરકતને બદલે મારાં ઊંટો ભગાડી દીધાં!”<sup>૨</sup>

એ પછી ઊંટોનો વેપારી નાઠેલા ઊંટોની તલાશમાં નીકળી પડયો અને મહામેહનતે બધા ઊંટોને ઘેરીઘારીને એક સ્થળે ભેગાં કરી દીધાં. ત્યારે તે આ કડીઓ લલકાર્યા :

અતેના ઇલા સઅદિજ લ-યજમઅ શિમ્લના, • ફશત - તલ્લા સઅદુન ફલા વહનુ મિન સઅદે.

અમે સઅદ ભગવાન પાસે એવી ભાવનાએ આવ્યા કે તે અમારાં બિછડેલા ઊંટોને ભેગા કરી દેશે પણ એ ખોડપગાએ તો અમને ઓરભી પરેશાન કરી નાખ્યા. એવા સઅદ ભગવાન સાથે અમને શું લાગે વળગે?

વ હલ સઅદુ ઇલા સઅદુન બિ-તનૂ - ફતિન, • મિગલ અદિ લા તદહિ લિ-ગેથિવ - વલા ફશદિ.

અને આ સઅદ ભગવાન જંગલમાં પડેલા પથ્થર સિવાય છે શું ? જો ન કોઈને સીધા રસ્તે દોરી શકે છે ન કોઈને અવળા રસ્તે ભટકાવી શકે છે.

**કુરૈશનો હુબલ ભગવાન**———ઈબ્ને ઈસ્હાક કહે છે : મક્કહના કુરૈશનો હુબલ નામે ભગવાન હતો. કઅબલ પાસેના એક કૂવા પર કુરૈશે તેનું આસન સ્થાપેલું હતું. ઈબ્ને હિશામ કહે છે : કુરૈશના હુબલ ભગવાનની વિગત આગળ જતાં ઈન્શા અલ્લાહ તેના પ્રસંગે રજૂ કરીશ.

એવી જ રીતે દૌસ નામના સ્થળે અમ્ર બિન હમુમહ દૌસીનો એક ભગવાન હતો. ઈબ્ને હિશામ કહે છે : આ દૌસ, ઉદસાન બિન અબ્દુલ્લાહ બિન ઝહરાન બિન કઅબ બિન હારિસ્સ બિન અબ્દુલ્લાહ બિન માલિક બિન નસર બિન અસદ બિન ગૌસનો બેટો હતો. ઈબ્ને હિશામ કહે છે : એનું બયાન પાણ ઈન્શાઅલ્લાહ તેના સ્થળે વિગતથી રજૂ કરીશ.

**કુરૈશના ઈસાફ અને નાએલહ**———ઈબ્ને ઈસ્હાક કહે છે : હુબલ ઉપરાંત ઈસાફ અને નાએલહ નામે બે મૂર્તિઓ કુરૈશે ઝમઝમ કૂવાના સ્થળે ગોઠવેલી હતી. અહીં કુરૈશના લોકો આરાધના-ઉપાસના કરતા હતા અને મૂર્તિઓની વેદી પર પ્રાણીઓના બલિદાન આપતા હતા.

ઈસાફ નામે જે મૂર્તિની કુરૈશના લોકો પૂજા કરતા હતા, હકીકતમાં ઈસાફ જુરહુમ કબીલાના એક ગભરૂ યુવકનું નામ હતું અને નાએલહ એજ કબીલાની એક રૂપવાન કન્યા હતી. ઈસાફના બાપનું નામ બગી હતું અને નાએલહ, દીક નામે ગૃહસ્થની પુત્રી હતી. એક વેળા બંને કઅબલની અંદર ભેગાં થઈ ગયાં. શયતાને ઈસાફને બહેકાવ્યો અને તે નાએલહ પર સવાર થઈ ગયો. એટલે બદકારીના ગોઝારા પાપથી તેઓએ અલ્લાહના ઘરને નાપાક કરી નાખ્યું. એની શિક્ષા તરીકે બંનેને અલ્લાહ તઆલાએ પથ્થરના પૂતળાં બનાવી દીધાં.

ઈબ્ને ઈસ્હાક કહે છે : મને અબ્દુલ્લાહ બિન અબીબક બિન મુહંમદ બિન અમ્ર બિન હઝમએ, બીબી અમ્રહ બિન્તે અબ્દુર્રહમાન બિન સઅદ બિન જુરારહની રિવાયત કહી સંભળાવી. બીબી અમ્રહનું બયાન છે કે મેં હઝરત આઈશહ રદિયલ્લાહુ અન્હાના મુખે સાંભળ્યું. તેઓ ફરમાવ્યા કરતાં કે, “અમે તો બચપનથી એવું જ સાંભળતાં આવ્યાં કે ઈસાફ અને નાએલહ બન્નૂ જુરહુમ કબીલાના યુવક-યુવતી હતાં. બંનેએ કઅબલમાં એક નવી જ વાત ઉપજાવી કાઢી, એટલે અલ્લાહના પવિત્ર ઘરમાં વ્યભિચારનું પાપ આચરી બેઠાં. આથી પહેલાં આવું ગોઝારું પાપ કઅબલમાં કોઈએ આચર્યું ન હતું. અલ્લાહ તઆલાએ અઝાબ રૂપે બંનેને પથ્થરના પૂતળાં બનાવી દીધાં.” આ રસૂના પાક ભેગમ હઝરત આઈશહની રિવાયત છે.

**અરબના ઘરેઘરમાં મૂર્તિઓની પૂજા**———ઈબ્ને ઈસ્હાક કહે છે : અરબભરના તમામ કબીલાઓમાં અને દરેક કબીલાના ઘરેઘરમાં મૂર્તિપૂજનો રિવાજ ચાલુ થઈ ગયો હતો. દરેક બિરાદરી અને દરેક કુટુંબના સભ્યોએ પોતાના નોખા ભગવાનની નોખી મૂર્તિ ઘડીને પોતાના ઘરમાં ગોઠવી દીધી હતી. એને જ તેઓ પોતાનો ભગવાન માનીને બંદગીની તમામ ક્રિયાઓ કરતા હતા. પ્રવાસે ઊપડતા કે પ્રવાસેથી પાછા કરતા ત્યારે સૌ પ્રથમ એજ મૂર્તિના ચરણોનો સ્પર્શ કરતા. તેના ચરણોમાં પોતાનું માથું ટેકવી દેતા. મૂર્તિપૂજની આ દશા અને પરંપરા એમજ ચાલતી રહી ત્યાં સુધી કે અલ્લાહ તઆલાએ પોતાના આખેરી પયગમ્બર હઝરત મુહંમદ સલ્લલ્લાહુ અલૈહિ વ સલ્લમને તવહીદના છડીદાર બનાવીને આ જગતમાં જાહેર કર્યા અને જયારે આપે એક અલ્લાહની તવહીદનો પોકાર પાડ્યો તો મક્કહના કુરૈશ હઝરત પાનીને બોલી ઝીઠયા : (કુર્આનના શબ્દોમાં)

અ - જઅલલ આલિહત્

ઈલાહવ - વાહેદા.

ઈન્ન હાઝા લ-શયઉન ઉજબ.

અરે ! ઓણે તો બનાવી દીધો અનેક ભગવાનોનાં

ફકત એક જ ભગવાન !

ખરેખર આ તો અજબ જેવી વાત છે !

તાગૂતના મંદિરો અને દેરાસરો—ઈબ્ને ઈસ્હાક કહે છે : અરબોએ પાનએ-કઅબહની સાથે સાથે દેવી-દેવતાઓના કેટલાંક મંદિરો, મૂર્તિધામો, દેવસ્થાનો કે દેરાસરો પણ પોતપોતાની વસતિઓમાં બનાવી લીધાં હતાં. તાગૂતના આ મૂર્તિધામોની તેઓ કઅબહ પેઠે જ માનમર્યાદા જાળવતા હતા. ત્યાં પણ તેઓએ મુજવરો, પુરોહિતો, પંડિતો અને દરબાનો ગોઠવી દીધા હતા. કઅબહ પેઠે અહીં પણ નજરો-નિયાઝ અને ભેટસોગાતની વસ્તુઓ ચઢાવવામાં આવતી. કઅબહ પેઠે તેનો તવાફ કરવામાં આવતો. તેની વેદી પર પ્રાણીઓનું બલિદાન આપવામાં આવતું. આમ છતાં કઅબહને તેઓ મંદિરો કે મૂર્તિધામો પર શ્રેષ્ઠતા આપતા હતા. મંદિરો કરતાં કઅબહનું વધારે માન જાળવતા હતા. કેમકે જાગૃતા હતા કે તાગૂતના મંદિરો તો અમે પોતે બનાવેલાં છે ત્યારે કઅબહ તો અલ્લાહનું ઘર છે. અલ્લાહની બંદગી માટેની મસ્જિદ છે જેનું ચાગૃતર અલ્લાહના પયગમ્બર હઝરત ઈબ્રાહીમ અલૈહિસ-સલામએ કરેલું છે. <sup>૧</sup>

ઉઝઝા અને તેના મુજવરો—કુરૈશ અને કિનાનહ કબીલાની નખ્લહ સ્થળે એક દેવી હતી જેનું નામ ઉઝઝા હતું. એના મુજવરો અને દરબાનો બનૂ હાશિમના વિરોધપક્ષવાળા શૈબાન બિન સુલૈમ બિન મનસૂર બિન ઈકરિમહ બિન ખસફા બિન કેસ બિન એલાનના કુટુંબીજનો હતા જેઓ ખાસ કરીને રસૂલુલ્લાહ સલ્લલ્લાહુ અલૈહિ વ સલ્લમના કાકા અબૂ તાલિબના હરીફો કે પ્રતિસ્પર્ધીઓ હતા.

તાઈફના લાત ભગવાનની મૂર્તિ—ઈબ્ને ઈસ્હાક કહે છે : તાઈફ શહેરમાં એક સ્થળે લાત ભગવાનની મૂર્તિ ગોઠવેલી હતી. એના મુજવરો, દરબાનો અને પૂજારીઓ બનૂ મુઅત્તબ કબીલાના લોકો હતા જેઓ તાઈફના મશહૂર સ્ત્રીક કબીલાની શાખમાંથી હતા. (લાત અને ઉઝઝાનું બયાન કુર્આનમાં પણ થયેલું છે.)

ઓસ અને ખઝરજનો ભગવાન મનાત—ઈબ્ને ઈસ્હાક કહે છે : યસરિબ એટલે મદીનહવાસીઓમાંથી ઓસ અને ખઝરજના કબીલા તથા તેઓના સહધર્મીઓના ભગવાનની એક મૂર્તિનું નામ મનાત હતું. આ મૂર્તિને તેઓએ મુશલ-લલ પહાડ પાસે સમુદ્રકાંઠેના “કુદૈદ” સ્થળે ગોઠવેલી હતી. આ તેજ મનાત મૂર્તિ છે જેના ખંડન માટે રસૂલુલ્લાહ સલ્લલ્લાહુ અલૈહિ વ સલ્લમએ હઝરત અબૂ સુફ્યાન બિન હર્બને મોકલ્યા હતા. ઈબ્ને હિશામ કહે છે : કેટલાકના કથન મુજબ હઝરત અલી બિન અબી તાલિબને મોકલાવીને એનું ખંડન કરાવ્યું હતું. <sup>૨</sup>

ઝુલ-ખલ્સહની મૂર્તિ—ઈબ્ને ઈસ્હાક કહે છે : એક ભગવાનનું નામ “ઝુલ-ખલ્સહ” હતું. એની મૂર્તિને દોસ, ખસ્રઅમ, બજ્જલહ અને આબુબાજુની વસતિઓના અરબો પૂજતા હતા. આ તે ભગવાન છે જેની મૂર્તિના વિનાશ માટે રસૂલુલ્લાહ સલ્લલ્લાહુ અલૈહિ વ સલ્લમએ હઝરત જરીર બિન અબ્દુલ્લાહ બજ્જલી રદિયલ્લાહુ અન્હુને હુકમ ફરમાવ્યો હતો. હઝરત જરીરે આ મૂર્તિનું ખંડન કર્યું હતું.

બનૂ તૈયનો દેવ ફલિસ—ઈબ્ને ઈસ્હાક કહે છે : ફલિસ નામે દેવની મૂર્તિને બનૂ તૈયના કબીલા ઉપરાંત પહાડી પ્રદેશના લોકો પૂજતા હતા. આ મૂર્તિને તેઓએ સલમા અને અજ્જ નામે બે પહાડોની વચ્ચે ગોઠવેલી હતી. એના ખંડન માટે રસૂલુલ્લાહ સલ્લલ્લાહુ અલૈહિ વ સલ્લમએ હઝરત અલી બિન અબી તાલિબ રદિયલ્લાહુ અન્હુને મોકલ્યા હતા. મૂર્તિને તોડતાં જ તેના પેટમાંથી બે તલવારો નીકળી પડી. એકનું

૧. તાગૂતના અર્થ શયતાન, જાદૂગર, પથ્થરની મૂર્તિ, લેલાગુ ભગવાન, બંડખોર વગેરે થાય છે. અલ્લાહ વગર એવી દેરક વસ્તુ જેની પૂજા કરવામાં આવે જેમકે દેવી, દેવતા, શયતાન જિન્નાત-પથ્થરની મૂર્તિ વગેરે તાગૂત કહેવાય છે. (કામૂસુલ-કુર્આન પૃષ્ઠ ૩૧૨) “હ”

૨. કુદૈદ : મક્કહ અને મદીનહ વચ્ચે આવેલું એક સ્થળ.

નામ રસૂબ હતું બીજું નામ મિખઝમ હતું. બંને તલવારો હઝરત અલીએ રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર કરી દીધી. પરંતુ આપે બંને તલવારો હઝરત અલીને જ ઈનાયત કરી દીધી. ત્યારે હઝરત અલી આ તલવારોના માલિક બન્યા.

**યમનનું રિઆમ મંદિર**———ઈબ્ને ઈસ્હાક કહે છે : હિમ્યર અને યમનવાસીઓનું રિઆમ નામે એક મંદિર યમનના સનઆ શહેરમાં આવેલું હતું. એનું બધાન યમનના તુબ્બઅ બાદશાહના પ્રકરણમાં આવી ગયું છે. યહૂદી પાદરીઓએ આ રિઆમ મંદિર તોડ્યું તો એક કાળું કૂતરું મંદિરમાંથી નીકળીને અપાટાભેર દોડવા લાગ્યું. પાદરીઓએ તેને ઝડપી લઈને મારી નાખ્યું. એ કૂતરાનાં રૂપે મંદિરમાં ભરાય બેઠેલો શયતાન હતો જેને “તાગૂત” કહેવામાં આવે છે.

**બનૂ રબીઅનું રૂદા મંદિર**———ઈબ્ને હિશામ કહે છે : બનૂ રબીઅહ બિન કઅબ બિન સઅદ બિન ઝેદ મનાત બિન તમીમના લોકોનું રૂદા નામે એક દેવાલય હતું જેને ઈસ્લામી યુગમાં તોડી નાખવામાં આવ્યું. આ મંદિરનાં ખંડન વિશે મસ્તુગીર બિન રબીઅહ બિન કઅબ બિન સઅદ નામે શાઈરે આ શેઅર કહ્યો છે:

વ લકદ શ-દ-દતુ અલા રૂદાએ શદ - દતન, • ફ-તરક - તુહા કફરમ બિકાઈન અસ-દમા.

મૈં રૂદા મંદિરને તોડી નાખવામાં એવા જોરદાર ફટકા માર્યા કે તેનું કચ્ચરધાણ કરીને તેને કાળી જમીનમાં ફેરવી નાખ્યું.

ઈબ્ને હિશામ કહે છે : કેટલાક જાણકારોનું કહેવું છે કે આ મુસ્તગીર અથવા મુસ્તવગીર શાઈરે ત્રણ સો સાઠ વરસની ઉંમર મેળવી એટલે ત્રણ સો સાઠ વરસ જીવવા પછી તે મરણ પામ્યો. જેમકે એણે પોતે કહ્યું છે :

વ લકદ સઈમ્તુ મિલલ હયાતે વ તલિહા, • વ અમર - તુ મિન અ-દ-દિસ સિનીના મએના.

જીવન અને જીવનની દરાજી હું કંટાળી ગયો છું. હું સેંકડો વરસ જીવી ચૂક્યો છું.

મિઅતા હદત - હા બઅદ મિઅતાને લી- • વઝ દ-દ-તુ મિન અ-દ-દિસ શુહૂરે સનીના.

બસો વરસ મારા માટે પોતાની પાછળ બીજા એક સો વરસ લઈ આવ્યાં અને એ ઉપરાંત થોડાંક વધુ વરસો જીવી ચૂક્યો છું. આ બધાં વરસો મહિનાઓના દિવસોની સંખ્યામાં છે. (૨૦૦ + ૧૦૦ + ૩૦ = ૩૩૦ વરસો જેટલી મારી ઉંમર થઈ ગઈ છે.)

હલ મા બકા ઈલ્લા કમા કદ ફાતના, • ચપમુન ચમુઈ વ સૈલતુબ તહફ - વના.

શું હવે જીવનના જેટલા દિવસો બાકી રહી ગયા છે તે એવા જ નથી જે જોતજોતામાં આપણી પાસેથી પસાર થઈ ગયા છે ? એટલે દિવસ આંખના પલકારામાં પસાર થઈ જાય છે અને રાત આપણને મૃત્યુના મુખ તરફ ધકેલી રહી છે.

**ઝુલ-કઅબાતનું મંદિર**———ઈબ્ને ઈસ્હાક કહે છે : બનૂ બક, બનૂ તઝલબ, બનૂ વાઈલ અને બનૂ ઈયાદની અગવાદનું સિન્દાદ સ્થળે એક મંદિર આવેલું હતું જેનું નામ “ઝુલ-કઅબાત” હતું. આ સિન્દાદ સ્થળ મક્કહથી ફૂકાના રસ્તે સાત રાતોના વિસ્તારે આવેલું હતું. કેટલાક કહે છે સિન્દાદ એક નહેરનું નામ છે જે હીરહ અને ઈલહ વચ્ચે આવેલી હતી. આ નહેર પર એક મહેલ હતો જેની અરબના લોકો યાત્રા કરતા હતા.

# મૂર્તિપૂજક અરબોના જાહિલી રિવાજો

બહીરહ - સાઈબહ - વસીલહ - હામ ૧

બહીરહ અને સાઈબહ • વસીલહ બકરી • હામ ઊંટની વ્યાખ્યા • બહીરહ વિષે બીજી રિવાયત  
• સાઈબહ ઊંટણીની હકીકત • જાહિલી રિવાજોનો ઉલ્લેખ કુઆનમાં

**બહીરહ અને સાઈબહ**—ઈબ્ને ઈસ્હાક કહે છે : અરબના લોકો સાઈબહ નામે ઊંટણીની માદા અવલાદને બહીરહ કહેતા હતા અને સાઈબહ તે ઊંટણીને કહેતા હતા જે લગાતાર દસ માદા બચ્ચાં જાણી નાખે અને વચ્ચે કોઈ નર બચ્ચું પેદા ન થાય.

જહાલતકાળમાં મૂર્તિપૂજક અરબોમાં એવો રિવાજ હતો કે જે ઊંટણી લગાતાર દસ માદા બચ્ચાં પેદા કરે અને વચ્ચે કોઈ નર બચ્ચું ન જાણે તો એવી ઊંટણીને તેઓ ભગવાનને નામે “આઝાદ” કરીને રખડતી મૂકી દેતા હતા. પછી આ ઊંટણીની પીઠ પર ન સવારી કરતા ન તેના વાળ મૂડતા, ન તેનું દૂધ પીતા. પધારેલા મેહમાન સિવાય કોઈને તેનું દૂધ પીવાનો અધિકાર ન હતો. એવી ઊંટણીને તેઓ સાઈબહ કહેતા હતા. આ સાઈબહ ઊંટણી જે વચ્ચે કોઈ નર બચ્ચું જાણી નાખે તો તેઓ આ નર બચ્ચાંના બંને કાનો ચીરીને તેને પણ તેની મા સાથે રખડતું છોડી દેતા હતા.

વચ્ચે નર બચ્ચું જાણનારી ઊંટણીને તેઓ બહીરહ કહેતા હતા. બહીરહ ઊંટણીનો પણ તેઓ સવારી તરીકે ઉપયોગ ન કરતા. ન તેના વાળ મૂડતા, ન તેનું દૂધ પીતા. હા કોઈ મેહમાન પધારે તો તે એનું દૂધ પીવાનો હકદાર ગણાતો હતો.

**વસીલહ બકરી**—કોઈ બકરી જ્યારે પાંચ હમલમાં દસ માદા બચ્ચાં જાણી નાખતી તો મુશરિક

૧. ૨. એવાં દોરોનાં બામો છે જેઓને અરબના મુશરિકો પોતાના ભગવાનને નામે છુટ્ટાં રખડતાં મૂકી દેતા હતા. એનું બયાન કુઆન-કીમનાં આ પ્રમાણે થયું છે :

મા જહાલત્લાહુ બિમ બહી-રતિય  
પલા સાઈ - બનિય  
પલા વસી-લતિય - પલા હામ.  
પલા - કિન્નલ - લઝીન કફૂ  
યફ - તરૂલ  
અલલ - લાહિલ - કઝિબ.

નથી મુકરર કયો અલ્લાહને બહીરહને  
અને ન સાઈબહને  
અને ન વસીલહને અને ન હામને.  
પણ કુફરનારા લોકો  
બુહતાન (આરોપ) થોપે છે  
અલ્લાહ પર જૂઠો.

અરબો આવી બકરીને વસીલહ નામે બોલાવતા. જેના અર્થ “કદ વસલત” એટલે લગાતાર દસ માદા બચ્ચાં જણીને કમાવની ટોચે પહોંચેલી બકરી ! એ પછી તે જે કંઈ નર કે માદા જણતી તેના હકદાર ફકત પુરુષો ગણાતા. સ્ત્રીઓ માટે એનો ઉપયોગ હરામ લેખાતો. પણ જો એ બકરી મરી જાય તો તેના મુરદાર માંસમાં સ્ત્રી-પુરુષ સરખી રીતે ભાગીદાર ગણાતા.

**હામ ઊંટની વ્યાખ્યા**———ઈબ્ને ઈસ્હાક કહે છે : અરબના લોકો “હામ” એવા નર ઊંટને કહેતા જેના બીજાથી દસ માદા બચ્ચાં એવી રીતે સતત જન્મ પામે કે વચ્ચે કોઈ નર બચ્ચું પેદા નહિ થાય. આ હાલતમાં હામ ઊંટની પીઠ સુરક્ષિત થઈ જતી એટલે તેની ઉપર ન સવારી કરવામાં આવતી ન તેનું વાળમુંડન કરવામાં આવતું. એને ઊંટોના ધણમાં રખડતું છોડી મૂકતા. ઊંટણીઓ એનાથી ગાભણી થયા કરતી. એ સિવાય હામનો બીજો કોઈ ઉપયોગ ન થતો.

**બહીરહ વિષે બીજી રિવાયત**———ઈબ્ને ઈસ્હાક કહે છે : અરબના લોકો બહીરહ એવી ઊંટણીને કહેતા જેના કાન ચીરી નાખેલા હોય, જેની સવારી ન થતી હોય, જેનું વાળમુંડન ન કરવામાં આવે. જેનું દૂધ મેહમાન સિવાય કોઈ પી ન શકે. આવી ઊંટણીને તેઓ ધર્માદામાં આપી દેતા કે પછી ભગવાનને નામે તેને રખડતી મૂકી દેતા.

**સાઈબહ ઊંટણીની હકીકત**———સાઈબહની હકીકત એવી છે કે જ્યારે કોઈ ઊંટણીનો માલિક માંદો પડતો અથવા કોઈ સંકટમાં સપડાઈ જતો તો તે એવી બાધા લેતો કે હું સારો થઈ જઈં યા સંકટમાંથી છૂટી જઈં તો મારી એક ઊંટણીને હું ભગવાનને નામે આઝાદ કરી દઈશ. પોતાના હેતુમાં સફળતા મળતાં માલિક તેને રખડતી મૂકી દેતો. આવી ઊંટણીને તેઓ સાઈબહ કહેતા. આઝાદી બાદ આ ઊંટણી અહીંતહીં ધૂમીફરીને કે ડાકાં મારીને પેટ ભરી લેતી. બીજા કોઈ કામમાં તેનો ઉપયોગ ન થતો.

**વસીલહ ઊંટણીની હકીકત**———અરબના લોકો વસીલહ એવી ઊંટણીને કહેતા જેની મા દરેક હમલમાં બબ્બે બચ્ચાં જણતી-માલિક એમાંથી માદાઓને પોતાના ભગવાન માટે છોડી દેતો અને નરને પોતાને માટે રાખી લેતો. હા, જે હમલમાં માદા સાથે નર બચ્ચું પેદા થતું તો માલિક બોલી ઊઠતો, “વસલત અખાહા” એટલે એ પોતાના ભાઈની સાથે ભળી ગઈ. આમ બનતું ત્યારે માલિક આ બહેનની સાથે તેના ભાઈને પણ રખડતો છોડી મૂકતો.

ઈબ્ને હિશામ કહે છે : આ જાહિલી રિવાજોને લગતી જુદી જુદી રિવાયતો આવેલી છે. જે રિવાજનો ઉલ્લેખ પહેલી રિવાયતમાં છે તે બીજામાં નથી અને બીજામાં જે ઉલ્લેખ છે તે પહેલીમાં નથી.

**સંપાદકની નોંધ**———મૂર્તિપૂજક અરબોના આ જાહિલી રિવાજો વિષે તફસીરકારોમાં મતભેદ પ્રવર્તે છે. કારણ આ છે કે અરબોના જુદા જુદા કબીલાઓ, બિરાદરીઓ, ખાનદાનો અને જ્ઞાતિઓમાં અલગ અલગ રિવાજો પ્રચલિત હતા. દરેક સ્થળે એકસરખા રિવાજો ન હોવાથી આ મતભેદ થયો છે. વળી આ રિવાજો મનઘડત હોવાથી તેમાં સંજોગ અનુસાર સુધારા વધારા થયા કરતા. અહીં મુજબ હેતુ આ દર્શાવવાનો છે કે ઉંજાની કાઢેલા રિવાજોની તંઓ પાસે કોઈ નક્કર દલીલ હતી નહિ. ફકત ધર્મને નામે ધર્તિગો જેવું ચાલતું હતું. પુસ્તકમાં મૂર્તિપૂજક અરબોના જે જાહિલી રિવાજોનો ઉલ્લેખ થયો છે. તેનો દાખલો આજના જમાનામાં પણ મળે છે. ભગવાનની મૂર્તિઓને અર્પણ કરાયેલાં રખડતાં ઢોરો આજે પણ ગુજરાત અને ભારતના શહેરોમાં જોઈ શકાય છે. “હ”

આ જાહિલી રિવાજોનો ઉલ્લેખ કુર્આનમાં — ઈબ્ને ઈસ્હાક કહે છે : અલ્લાહ તઆલાએ જ્યારે પોતાના પયગમ્બર હઝરત મુહમ્મદ સલ્વલ્લાહુ અલૈહિ ૧ સલ્વમને લોકોની હિદાયત માટે દુનિયામાં મોકલ્યા તો આ ખોટા રિવાજોના નિકન્દન માટે કુર્આનમાં કેટલીક આપતો નાજિલ ફરમાવી :

૧ કાલૂ મા  
ફી બુતૂનિ હાઝિહિલ-અન્આમ  
ખાલિ-સતુલ-લિ ઝુફ્રિના,  
૧ મુહર-રમુન અલા અઝવાન્નિ-ના.  
૧ ઈય-યકુમ મય-તતન  
ફહુમ ફીહિ શુરકાઅ.  
સયજ-ઝી હિમ વસ-ફહુમ  
ઈન્નહૂ હકીમુન અલીમ.

અને તેઓએ કહ્યું, જે કંઈ બચ્યું  
આ જનવરોના પેટોમાં છે  
તે ખાસ અમારા પુરૂષો માટે છે.  
અને તે હરામ છે અમારી ઔરતો માટે.  
અને જે એ બચ્યું મરેલું જન્મે (કે મરી જાય)  
તો તેઓ બધા એમાં ભાગ પડાવે છે.  
જલદી શિક્ષા આપશે અલ્લાહ તેઓને આ ખોટી વાતની.  
બેશક તે હિકમતવાળો મહાજ્ઞાની છે. ૧

(મતલબ આ છે કે મૂર્તિપૂજક અરજીએ એવો કાયદો ઘડ્યો હતો કે જનવરના પેટમાંથી જીવતું બચ્યું નીકળે તો તેને પુરૂષો જ ખાય શકે, સ્ત્રીઓનો તેમાં કોઈ હક નથી. અને જે બચ્યું મરેલું નીકળે કે મરી જાય તો સ્ત્રી-પુરૂષો બધા તેને ખાય શકે. આ તેઓનો અન્યાયી કાયદો હતો જેની કોઈ સત્તદ કે દલીલ હતી નહિ. ખાવાપીવાના મામલામાં સ્ત્રી-પુરૂષ રચ્ચે કોઈ ભેદ નથી અને હલાલ-હરામનો કાયદો ઘડવાની અલ્લાહ સિવાય કોઈને સત્તા નથી “હ”)

અલ્લાહ તઆલાએ આ મામલા અંગે બીજી આ આયત પોતાના પયગમ્બર પર નાજિલ કરી :

કુલ અરઔ - તુમ મા અન-ઝલલ-  
લાહુ લકુમ મિર - રિઝકિન  
ફ - જઅલ - તુમ મિન્હુ  
હરામંવ - વ - હલાલા.  
કુલ આલ્લાહુ અઝિના લકુમ  
અમ અલલ-લાહિ તક-તરૂન.

કહીદો હે નબી ! શું તમે જોયું ને કે જે કંઈ ઉતાર્યું  
અલ્લાહએ અમારા માટે રોઝમાંથી  
તો બનાવી લીધું તમે તેમાંથી  
કોઈને હરામ અને કોઈને હલાલ.  
પૂછી જુઓ, શું અલ્લાહએ હુકમ કર્યો છે તમને એનો ?  
અથવા અલ્લાહ પર તમે આરોપ મૂકો છો ? ૨

ત્રીજી આ આયત અલ્લાહ તઆલાએ નાજિલ કરી :

ઝમાનિયતા અઝવાન્ન  
મિનદ - દઅનિસ - નૈનિ  
૧ મિનલ મઅઝિસ - નૈન.  
કુલ આઝ - ઝકરૈનિ હરૈમ  
અમિલ - ઉન - સયૈન  
અમ્મશ - તમ્લત અલૈહિ  
અરહા - મુલ - ઉન - સયૈન.  
નબ-બિઅૂની બિ - ઈલમિન

અલ્લાહએ પૈદા કર્યા આઠ જાતના નર-માદા  
ઘેટાંમાંથી બે : (નર-માદા)  
અને બકરાંમાંથી બે : (નર-માદા)  
પૂછો, શું અલ્લાહએ એ બંને નરોને હરામ કર્યા છે ?  
અથવા એ બંને માદાઓને હરામ કરી છે ?  
અથવા (હા મ કર્યું છે) તે બચ્યું જો રહેલું છે;  
એ બંને માદાઓના ગર્ભમાં ?  
જવાબ આપો મને ઈલ્મ (ની દલીલ) થી



ઇન કુન્તુમ સાદિકીન.  
 વ મિનલ - ઇબિલિસ - નેન  
 વ મિનલ - બકરિસ - નેન  
 કુલ આઝ - ઝકરૈનિ હરમ  
 અમિલ - ઉન - સયૈન  
 અમ્મશ - તમ્લત અલૈહિ  
 અરહા - મુલ ઉન - સયૈન.  
 અમ કુન્તુમ શુહદાઅ ઇઝ  
 વસ્સા-કુમુલ્લાહુ બિ-હાઝા.  
 ફ-મન અઝલમુ  
 મિમ - મનિક - તરા  
 અલલ - લાહિલ-કઝિબ.  
 લિયુદિલ - લન્નાસ.  
 ઇન્નલ - લાહ લા શહદિલ-  
 કવમઝ - ઝાલિમીન.

અગર તમે સાચા છો (પોતાના દાવામાં.)  
 અને (પેદા કર્યા) ઝીંટમાંથી બે નર-માદા,  
 અને (પેદા કર્યા) ગાયમાંથી બે નર-માદા.  
 પૂછો, શું અલ્લાહએ બંને નરોને હરામ કર્યા છે ?  
 અથવા બંને માદાઓને હરામ કરી છે ?  
 અથવા તે બન્નું જ રહેલું છે;  
 બંને માદાઓના ગર્ભમાં ? (તેને હરામ કર્યું છે ?)  
 શું તમે હાજર હતા તે વેળા જ્યારે કે;  
 અલ્લાહએ આ (હરામ-હલાલનો) હુકમ આપ્યો હતો ?  
 તો તે માણસથી વધારે ઝાલિમ કોણ હશે  
 જે આરોપ મૂકે છે  
 અલ્લાહ પર જૂઠો  
 કે જેથી ગુમરાહ કરી નાખે લોકોને.  
 બેશક અલ્લાહ હિદાયત આપતો નથી  
 ઝાલિમ લોકોને. (અન્આમ પા. ૮ આયત ૧૪૩-૧૪૪)

સંપાદકની નોંધ—ઉપરની આયતમાં “ઝાલિમીન” શબ્દ આવેલો છે. એનું મૂળ “ઝુલ્મ”

શબ્દ છે જેના અર્થ અન્યાય, અત્યાચાર, નાફરમાની, ગુનાહ, કુફ્રો-શિક્ક, મુનાફિકપણું, અંધકાર વગેરે થાય છે. ઝુલ્મથી “ઝાલિમ” શબ્દ બને છે જેના અર્થ અત્યાચારી, અન્યાયી, સિતમકાર, ઝુલ્મગાર, નિર્દય, નાફરમાન, કુફ્રો-શિક્ક કરનાર વગેરે થાય છે. ઝુલ્મના ત્રણ પ્રકાર છે :

- ૧.—તે ઝુલ્મ જે એક બંદો પોતાના અલ્લાહના હકોમાં ગુજરે.
- ૨.—તે ઝુલ્મ જે એક ઇન્સાન પોતાના જ જેવા ઇન્સાનો પર ગુજરે.
- ૩.—તે ઝુલ્મ જે એક ઇન્સાન પોતાની જ જાત અને પોતાની જ જન પર ગુજરે.

એમાંથી કુફર અને શિક્ક ઝુલ્મનો સૌથી આકરો, સૌથી ભૂંડો પ્રકાર છે. શિક્ક એટલે પોતાના ખાલિક અને માલિક એક અલ્લાહને છોડીને બનાવટી ભગવાનોની બંદગી કરવી. કુઆનિ એને સૌથી મહાન ઝુલ્મ ઠરાવ્યો છે. સૂરએ-લુકમાનમાં છે : “ઇન્નશ-શિક્ક લ-ઝુલ્મુન અઝીમ.” એટલે શિક્ક સૌથી મોટો ઝુલ્મ છે. અને આ ઝુલ્મ મુશરિકો કે મૂર્તિપૂજકો પોતાની જ જાત પર અને પોતાના જ જીવ પર ગુજરતા હોય છે અને પોતાના જ હાથે પોતાને જહન્નમી બનાવતા હોય છે. (કામુસુલ-કુઆનિ. પેઝ-૩૨૩) “હ”

## પ્રકરણ ૧૯

## પવિત્ર વંશાવળીનું સંકલન

એટલે

(રસુલુલ્લાહ સલ્લલ્લાહુ અલૈહિ વ સલ્લમની મુબારક વંશકડીના બાકીના માનવંતા પૂર્વજોનું બચાન)

- ખુઝાઅહ કબીલાના લોકોનો દાવો • ખુઝાઅહ નામ પડવાનું કારણ • મુદરિકહ અને ખુઝૈમહની અવલાદ  
 • કિનાનહ બિન ખુઝૈમહની અવલાદ • મક્કહના કુરૈશ કોણ લોકો છે ? • કુરૈશ નામ પડવાનું કારણ  
 • નફ્ર બિન કિનાનહની અવલાદ • ગાલિબ બિન ફિહરની અવલાદ • લુઐય બિન ગાલિબની અવલાદ  
 • સામહ બિન લુઐયનો કિસ્સો • અવઘ બિન લુઐયનો કિસ્સો • કબાલ બિન લુઐયની અવલાદ  
 • કિલાબ બિન મુરૈહની અવલાદ.

**ખુઝાઅહ કબીલાના લોકોનો દાવો**—ઇબ્ને ઇસ્હાક કહે છે : ખુઝાઅહ કબીલાના લોકો એવો દાવો કરે છે કે અમે અમ્મ બિન આમિરની અવલાદમાંથી છીએ અને મુઝે-યમન અમારી માનખૂમિ હોવાથી અમે યમનવાસીઓમાંથી છીએ.<sup>૧</sup>

ઇબ્ને હિશામ કહે છે : મને અબૂ ઉબૈદહ અને બીજા વંશજ્ઞાનીઓ તરફથી મળેલી માહિતીનો ખુલાસો આ છે કે ખુઝાઅહ કબીલાના દાવા મુજબ તેઓ અમ્મ બિન આમિર અથવા અમ્મ બિન રબીઅહ બિન હારિસહ બિન અમ્મ બિન ઇમ્મઉલ-કૈસ બિન સુઅલબા બિન માઝિન બિન અસદ બિન ગૌસની અવલાદમાંથી છે. અને તેઓની માનું નામ ખિન્દીફ છે.

**ખુઝાઅહ નામ પડવાનું કારણ**—આ કબીલાનું ખુઝાઅહ નામ પડવાનું કારણ એમ બન્યું કે જ્યારે એ લોકો યમનથી હિજરત કરીને મુલ્ક-શામ તરફ ઊપડયા તો રસ્તામાં અમ્મ બિન આમિરના જૂથથી વિખૂડા પડીને “મર્ફુઝ-ઝહરાને” સ્થળે જઈ ચડયા<sup>૨</sup> અને પછી કાયમ માટે તેઓએ ત્યાંના જ વસવાટ

૧. આ અમ્મ બિન આમિર તે ગૃહસ્થ છે જે અમારિબ સરોવરના બંધની દીવારમાં ઉદરોને કાઢ્યા પાડતા જોઇને ચેતી ગયો તો અને ઝટપટ પોતાનો માલસામાન સસ્તા દામે વેચીને એટલે સોના સાઠ કરીને પોતાના કુટુંબ-કબીલા સાથે અમનથી નીકળી નાહો હતા. જુઓ પ્રકરણ નંબર-૨ “હ”

૨. મર્ફુઝ - ઝહરાને : મક્કહથી થોડે દૂર આવેલું એક સ્થળ. ખુઝાઅહ કબીલાના લોકો મઅ. રબ. સરોવરનો બંધ તૂટવાની બીકે અમ્મ બિન આમિરના કબીલા સાથે હિજરત કરીને સીરિયા તરફ જતાં રસ્તામાં પોતાના સાથીઓના કાફલોથી વિખૂટા પડી ગયા હતા. ત્યાંથી તેઓ પોતાના અનુમાન મુજબ આગળ વધ્યા તો અનાયાસે મક્કહ પાસે આવેલા મર્ફુઝ - ઝહરાને સ્થળે જઈ ચડયા. અહીંથી આગળ વધવાનું માંડી પાળીને પછી કાયમ માટે ત્યાં જ વસી ગયા. આ રીતે કાફલોથી વિખૂટા પડી જવાને કારણે એમનું નામ ખુઝાઅહ પડી ગયું. એમના બીજા સાથીઓ એટલે અમ્મ બિન આમિરના કાફલાના લોકો આદિવાસીઓ સાથે લડતા-હારતા આગળ વધ્યા અને છેવટે સીરિયા, યસરિબ, સરાહ, ઉમાન વગેરે સ્થળોએ જઈને ઠરીહામ થયા. (જુઓ પ્રકરણ બીજું.) “હ”

ગ્રહણ કરી લીધો. એટલે મુલ્ક-શામ જઈને અમ્ર બિન આમિરના લોકો સાથે વસવાનો વિચાર માંડી વાળ્યો.

અરબીમાં ખુઝાઅહ શબ્દના અર્થ જૂથમાંથી અલગ પડેલો એક ભાગ. એના માટે અરબીમાં “તખઝિ” શબ્દ આવે છે જેના અર્થ અલગ થઈ ગયાં, પાછળ રહી ગયા, વિખૂટા પડી ગયા વગેરે થાય છે.

હઝરત ઔન બિન ઐયૂબ અનસારી મોટા શાઈર હતા. બનૂ અમ્ર બિન સવાદ બિન ગનમ બિન કઅબ.....બિન ખઝરજના કબીલામાંથી હતા. ઈસ્લામના પુગમાં રચેલો તેમનો એક શેઅર છે :

ફતમ્મા હબત્તા બત્ત મરિન તખઝ-ઝઅત, • ખુઝાઅતુ મિન્ના ફી ખુથૂલિ કરાકિરી.

જ્યારે અમે મરની ખીણમાં પડાવ નાખ્યો તો બનૂ ખુઝાઅહના સંખ્યાબંધ જૂથો ઠેકઠેકાણે અમારાથી વિખૂટા પડી ગયા.

ઈસ્માઈલ બિન રાફિઅ અન્સારી શાઈર કહ્યું છે :

ફ-ખલ્લત અકા-રીસન વ શબ્બત કના-મિલન, • અલા કુલ્લે હેયિમ બેન નજદિ વ સાહિલી.

તેઓના જૂથોના જૂથો ઊતરી પડ્યાં અને ત્યાંના પહાડ તથા કાંઠા વચ્ચે વસનારા તમામ કબીલાઓ અથવા જનદારો પર તેઓના એકેક જૂથે ચોતરફથી આક્રમણ કરી દીધું.

નફવ પુરહુમન અમ બત્તે મકકત વહ-તબવ, • બિ-ઇઝ-ઝિન ખુઝા-ઇયિન શદીદિલ- કવાહિલી.

તેઓએ જુરહુમ કબીલાના લોકોને મક્કહની ખીણથી હાંકી કાઢ્યા અને બળવાન બનૂ ખુઝાઅહ માટે પ્રતિષ્ઠા મેળવી લઈને ગયા.

**મુદરિકહ અને ખુઝૈમહની અવલાદ**—ઇબ્ને ઈસ્હાક કહે છે : મુદરિકહ બિન ઈલ્યાસના બે પુત્રો હતા. પહેલા પુત્રનું નામ ખુઝૈમહ અને બીજાનું નામ હુઝૈલ હતું. એ બંને પુત્રોની મા કુદાઅહ કબીલાની એક સ્ત્રી હતી.<sup>૧</sup>

હવે ખુઝૈમહને ત્યાં ચાર પુત્રોનો જન્મ થયો : (૧) કિનાનહ (૨) અસદ (૩) અસદહ (૪) અને હુન અથવા હોન. એમાં કિનાનહની માનું નામ ઉવાનહ હતું જે સઅદ બિન કેસ બિન અયવાન બિન મુદરની પુત્રી હતી.

**કિનાનહ બિન ખુઝૈમહની અવલાદ**—ઇબ્ને ઈસ્હાક કહે છે. કિનાનહ બિન ખુઝૈમહને ત્યાં પણ ચાર પુત્રોનો જન્મ થયો : (૧) નદ્ર બિન કિનાનહ (૨) માલિક બિન કિનાનહ (૩) અબ્દે-મનાત બિન કિનાનહ (૪) અને મિલકાન બિન કિનાનહ. એમાંથી નદ્રની માનું નામ બર્હહ હતું અને તે મુર્ર બિન ઉદ્દ બિન તાબિખહ બિન ઈલ્યાસ બિન મુદરની બેટી હતી. બાકીના ત્રણ સંતાનોની મા બીજી સ્ત્રી હતી.

૧. પ્રકરણ ૧૬માં દર્શાવેલી વંશાવળી મુજબ ઈલ્યાસ બિન મુદરના ત્રણ પુત્રો હતા. (૧) મુદરિકહ (૨) તાબિખહ (૩) અને કમઅહ. એમની માનું નામ બિન્તીફ હતું. એમાંથી ઈલ્યાસના પુત્ર મુદરિકહનું અહીં વર્ણન થયું છે. રસૂલુલ્લાહ સલ્લલ્લાહુ અલૈહિ વ સલ્લમના પૂર્વજોમાં મુદરિકહના પિતાજી ઈલ્યાસ સાહેબ તે ગૃહસ્થ છે જેમણે સૌથી પહેલાં કુરુશી ના જાનર કસબહ તરફ મોકલવાની પ્રથા ચાલુ કરી હતી અને જેઓ રસૂલુલ્લાહ સલ્લલ્લાહુ અલૈહિ વ સલ્લમના “તલબિયહ” એટલે કે સંપર્ક આલુમ્મ તલબૈક! પદવાનો ગૌલી અવાજ પોતાના વંશમાંથી સાંભળ્યા કરતા હતા. માલુમ પડ્યું કે રસૂલુલ્લાહ સલ્લલ્લાહુ અલૈહિ વ સલ્લમના પૂર્વજો તવહીદ-પરસ્ત એટલે એક અલ્લાહના પૂજારી હતા અને મૂર્તિપૂજક ન હતા. ઈલ્યાસના પુત્ર મુદરિકહનું મૂ. નામ અમ્ર અથવા આમિર હતું. મુદરિકહ એમનો લકબ હતો. આ શબ્દ અરબીના “ઈદરાક”માંથી લીકેલો છે જેના અર્થ પહોંચી વળવું, જોઈ લેવું, મેળવી લેવું વગેરે થાય છે. એમણે જીવનમાં દરેક પ્રકારની ઈઝકઝત-આબરૂ, માન-મરતબો, સુખ-સાહેબો મેળવી લીધાં હતાં જેથી મુદરિકહ લકબે ખ્યાતિ પામ્યા “હ”

ઈબ્ને હિશામ કહે છે : નદ્ર , માલિક અને મિલકાનની માનું નામ બર્દહ બિન્તે મુર્દ હતું. જ્યારે અઝ્દે મનાતની માનું નામ હાલહ હતું જે સુવેદ બિન ગિતરીફ અઝ્દે-શનૂઅહ અથવા અઝ્દે-શનોઅતના ખાનદાનમાંથી હતી. અને શનૂઅહનું નામ અબ્દુલ્લાહ બિન કઅબ બિન અબ્દુલ્લાહ બિન માલિક બિન નદ્ર બિન અસદ બિન ગૌસ હતું. શનૂઅહ નામે આ કારણે મશહૂર થયા કે તેઓમાં આપસમાં ભારે ફાટફૂટ અને દુશ્મની હતી. અરબીમાં “શનઆન”ના અર્થ દુશ્મની, અદાવત, વિખવાદ વગેરે થાય છે.

**મક્કહના કુરૈશ કોણ લોકો છે ?** ————— ઈબ્ને હિશામ કહે છે : ઉપર જણાવ્યા મુજબ કિનાનહ બિન ખુઝેમહના ચાર પુત્રોમાંથી પહેલા પુત્રનું નામ નદ્ર હતું. એજ નદ્રનું બીજું નામ કુરૈશ હતું. તો જે માણસ નદ્રની અવલાદમાંથી હશે તેજ ખરો કુરૈશીય અથવા કુરૈશી કહેવાશે અને જે માણસ નદ્રની અવલાદમાંથી નહિ હશે તે કુરૈશી નહિ કહેવાશે. આ હિસાબે નદ્ર યા કુરૈશના વંશવેલામાં જોટલા લોકો પાકયા એ બધા કુરૈશીય અથવા કુરૈશી કહેવાય છે.

જરીર બિન અનિય્યાહ એક મોટા શાઈર હતા જેઓ બનૂ કુલૈબ બિન યરબૂઅ બિન હન્ઝલહ બિન માલિક બિન ઝૈદ મનાત બિન તમીમના ખાનદાનમાંથી હતા. તેઓ હિશામ બિન અબ્દુલ-મલિક બિન મરવાનની પ્રશંસામાં કહે છે :

ફમલ- ઉમ્મુલ - લતી વલદત કુરૈશન, • બિમુક-રફતિલ - બજજારિ વલા અકીમિ.

જે માતાએ કુરૈશને જન્મ્યો છે એ મા ન તો ખાનદાનની રૂએ એબદાર છે ન તે વાંઝણી છે.

વમા કરમુલ બિ-અન્જબ મિલ અબીકુમ, • વમા ખાલુમ બિ-અકરમ મિલ તમીમિ.

હે કુરૈશના કબીલા ! ન કોઈ પ્રતિભાશાળી ખાનદાન તારા બાપથી વધુ ચઢિયાતું છે ન કોઈનો મામો તમીમથી વધુ આબરૂદાર છે. (શાઈરનો ઈશારો નદ્રની મા બર્દહ તરફ છે જે તમીમ બિન મુર્દહની બહેન હતી.)

કેટલાક વંશજ્ઞાનીઓના મંતવ્ય મુજબ કિનાનહના બીજા નંબરના પુત્ર માલિકના એક બેટાનું નામ ફિહર હતું. એજ ફિહરનું બીજું નામ કુરૈશ હતું. જેના અર્થ એ થયા કે જે માણસ ફિહરની અવલાદમાંથી હશે તેજ કુરૈશી કહેવાશે અને જે ફિહરની અવલાદમાંથી નહિ હશે તે કુરૈશી નહિ કહેવાશે. (એવો માણસ કુરૈશી હોવાના દાવામાં ખોટો પુરવાર થશે.)

**કુરૈશ નામ પડવાનું કારણ** ————— કુરૈશ શબ્દ અરબીના “તકુરૈશ” શબ્દમાંથી નીકળેલો છે જેના અર્થ કસબ, હુન્નર, કમાણી કે વેપાર-ધંધાના થાય છે. અરબનો પ્રખ્યાત શાઈર રૂબહ બિન અજ્જજહ કહે છે:

કટ કાલા યુગ્મી-હિમ અબિશ - શુગૂશી, • વલ-બશલિ મિલ તસા-કુતિલ કુરૈશી,

શહમુંવ - વ - મહદુલ તૈસા બિલ - મગશૂશી

ચીકણું માંસ અને નાળું શુદ્ધ દૂધ, જે વેપારી ધંધાને પ્રતાપે તેઓને લગાતાર મળતું હતું, તેણે તેઓને ઘઉં, આંજર અને કંગાની અપેક્ષાથી નર્મિત બનાવી દીધા હતા. માંસ અને દૂધ વગેરેના પૌષ્ટિક આહારથી તેઓના ચેહરા રાતામાતા અને સુંદર બની ગયા હતા. જેથી તેઓ આબૂધાણે કે એવરોના શાણગારથી બેનિયાઝ થઈ ગયા હતા.

ઈબ્ને હિશામ કહે છે : ઉપરની કાવ્ય-કડીઓમાં યુગૂશ, ખશલ અને કુરૈશ શબ્દો આવેલા છે. એમાં યુગૂશ ઇબ્ની એક જાતનું નામ છે. જ્યારે ખશલ ઝંઝરના ઝંકાર કે કંગનના રણકારને કહે છે અને કુરૈશના અર્થ સોદાગરી કે વેપાર વ્યવસાય થાય છે. શાઈરનું કહેવું છે કે વેપાર-ધંધાની કમાણીમાંથી ચરબીવાળા માંસ અને તાજા શુદ્ધ દૂધના આહારે તેઓને ખોટા ઠાઠમાઠ કે બનાવટી ભાભકાના આહારથી બચાવી લીધા હતા.

ઈબ્ને ઈસ્હાક કહે છે : કુરૈશને કુરૈશ કહેવાનું એક કારણ આ હતું કે તેઓના ખાનદાનો એક સમયે વેરવિખેર થઈ જવા પછી પાછા એક સ્થળે એકત્ર થઈ ગયાં હતાં અને એકત્રિત કે સંગઠિત થવાને અરબીમાં તકુરૈશ યા તકરીશ કહે છે. <sup>૧</sup>

**નદ્ર બિન કિનાનહની અવલાદ-----**હવે નદ્ર બિન કિનાનહને ત્યાં બે પુત્રો પૈદા થયા. એકનું નામ માલિક બિન નદ્ર અને બીજાનું નામ યખલુદ બિન નદ્ર હતું. એમાંથી માલિકની માનું નામ આતિકહ હતું અને તે અદવાન બિન અમ્ર બિન કેસ બિન અયલાનની બેટી હતી. યખલુદની મા પાણ એજ સ્ત્રી હતી કે બીજી તેની મને ખબર નથી.

**ફિહર બિન માલિકની અવલાદ-----**ઈબ્ને ઈસ્હાક કહે છે : નદ્રના પહેલા પુત્ર માલિકના એક બેટાનું નામ ફિહર હતું (જેનો લકબ કુરૈશ અને જેની અવલાદ કુરૈશી કહેવાય છે) આ ફિહર બિન માલિકની માનું નામ જન્દલહ હતું અને તે હારિઝ બિન મુદાદ જુરહુમીની પુત્રી હતી.

ઈબ્ને ઈસ્હાક કહે છે : આ ફિહર બિન માલિકના ચાર પુત્રો હતા : (૧) ગાલિબ બિન ફિહર (૨) મુહારિબ બિન ફિહર (૩) હારિઝ બિન ફિહર અને (૪) અસદ બિન ફિહર. એ બધાની માનું નામ લયલા હતું અને તે સઅદ બિન હુઝૈલ બિન મુદરિકહની બેટી હતી.

**ગાલિબ બિન ફિહરની અવલાદ-----**ઈબ્ને ઈસ્હાક કહે છે : ગાલિબને ત્યાં બે પુત્રોનો જન્મ થયો. એકનું નામ લુઐય અને બીજાનું નામ તેમ હતું. એમની માનું નામ સલમા હતું જે અમ્ર ખુઝાઈ નામે ગૃહસ્થની પુત્રી હતી. ગાલિબના બીજા પુત્ર તૈમની અવલાદને બનૂ અદરમ કહે છે.

ઈબ્ને હિશામ કહે છે : ગાલિબ બિન ફિહરનો એક ત્રીજો પુત્ર કેસ નામે પાણ હતો જેની માનું નામ સલમા બિન્તે કઅબ બિન અમ્ર ખુઝાઈ હતું. ગાલિબના પુત્રો લુઐય અને તૈમની મા પાણ એજ સલમા હતી.

**લુઐય બિન ગાલિબની અવલાદ-----**ઈબ્ને ઈસ્હાક કહે છે : લુઐયને ત્યાં ચાર પુત્રો પૈદા થયા: (૧) કઅબ (૨) આમિર (૩) સામહ (૪) અને ઔફ.

એમાંથી કઅબ, આમિર અને સામહની માનું નામ માદિયહ બિન્તે કઅબ બિન કેયિન બિન જસર હતું અને તે બનૂ કુદાઅહ નામે કબીલામાંથી હતી.

૧. કેટલાક સીરતકારોના કથન મુજબ કુરૈશ સદ દરિયાઈ જાનવરનું નામ છે જે બહુ વિકરાળ, બળવાન અને કદાચર કાચાનું હોવાથી તમામ જ મરો એટલે દરિયાઈ જાનવરો પર વરસા પડે છે. તાકત અને કદમાં કોઈ જળચર એની તોલે પહોંચી શકતું નથી. એવી જ રીતે નદ્ર બિન કિનાનહ કે ફિહર બિન માલિક પોતાની : હાદુરી, ગાહુલજ અને લુહિબાબજને પ્રતાપે અરબના તમામ કબીલાઓ પર ઉપરવટ ભેગવતા હતા.

કામુસુલ-કુર્અનમાં છે : કુરૈશ કર્ફથી નોકલેલો શબ્દ છે. અરબીમાં કર્ફ સમુદ્રની એક માછલીનું નામ છે જે પોતાથી નાના માછલાંઓને ગતી ગાય છે અને પહાણોને ઉલટાવી નાખે છે. આજ કે હથિયાર સિવાય એ માછલી બીજા કોઈ રીતે કાબૂમાં આવતી નથી. (કામુસુલ-કુર્અન પાનું ૪૦૨) “હ”

ઈબ્ને હિશામ કહે છે : મારી-તહકીક મુજબ લુઐય બિન ગાલિબને ત્યાં પાંચમો પુત્ર પણ હતો જેનું નામ હારિસ હતું અને જેના કુટુંબને બનૂ જુશમ બિન હારિસ કહેવામાં આવે છે. આ લોકો બનૂ રબીઅહની શાખ હઝઝાનમાંથી છે.

કહેવાય છે કે લુઐયને ત્યાં સઅદ નામે એક છઠ્ઠો છોકરો પણ હતો જેને ઉછેરનારી બુનાનહ નામે એક ખાતૂન હતી જેના નામે એની અવલાદ બનૂ બુનાનહ તરીકે ઓળખાતી હતી. બુનાનહ ખાતૂન એ કુટુંબની વડીલ કે મુરબ્બી હતી. આ કુટુંબ રબીઅહ નામે કબીલાના શૈબાન બિન સઅલબા બિન ઉકાબહ.....બિન બક બિન વાઈલની એક શાખ હતી. બુનાનહ ખાતૂન પોતે બનૂ અલકૈન બિન જસર બિન શૈઉલ્લાહ બિન અસદ.....બિન કુદાઅહમાંથી હતી. કેટલાકના કથન મુજબ બુનાનહ ખાતૂન નમિર બિન કાસિતની બેટી હતી.

લુઐય બિન ગાલિબનો એક સાતમો છોકરો પણ હતો જેનું નામ ખુઐમહ હતું. એની મા યમનવાસીઓમાંથી હતી અને તેનું નામ આઈઝહ હતું. એ બનૂ ઉબૈદ બિન ખુઐમહ બિન લુઐયની પણ મા ગણાતી હતી અને તેનું કુટુંબ આઈઝહ નામે ઓળખાતું હતું.

લુઐયના પુત્ર આમિર સિવાય બધા છોકરાઓની મા માદીય્ય બિન્તે કઅબ બિન કેયિન બિન જસર હતી. જ્યારે આમિરની માનું નામ મખ્શીયા હતું જે શૈબાન બિન મુહારિબ બિન ફિહરની બેટી હતી. અમુકના કથન મુજબ લયલા બિન્તે શૈબાન બિન મુહારિબ બિન ફિહર હતી.

**સામહ બિન લુઐયનો કિસ્સો**—ઈબ્ને ઈસ્હાક કહે છે : લુઐય બિન ગાલિબનો ત્રીજા નંબરનો છોકરો સામહ, બાપનું વતન છોડીને ઉમ્માન થા ઉમાન ચાલ્યો ગયો અને પછી ત્યાં જ વસી ગયો. લોકોના કહેવા મુજબ તેના ભાઈ આમિરે તેને ઘરમાંથી કાઢી મૂક્યો હતો. બંને વચ્ચે રક્તક કે ચક્રમક ઝર્ખા કરતી હતી. એક દિવસે સામહએ ઝનૂનમાં આવીને આમિરની આંખ ફોડી નાખી અને પછી વેરની બીકે જન બચાવવા તે ઉમ્માન ભાગી ગયો.

એક દિવસે સામહ પોતાની ઊંટણી પર બેસીને ઊંટાળીને ચરાવવા જંગલમાં લઈ ગયો. અચાનક ઊંટણીએ આડનો પાલો ખાવા પોતાની ડોક આડીમાં ભરાવી ત્યાં જ એક ઝેરીલા નાગે તેનો હોઠ દંશી લીધો. ઊંટણી લાગલી જ ભોંય પર પછડાઈ પડી. પછડાતી વેળા સાપે સપાટો કરીને સામહને પણ દંશી લીધો. કહેવાય છે કે મરવા પહેલાં સામહ આ શેઅરો લલકારતો હતો :

અયનુ ક-અબ્દી લિ-સામતબ-જિ લુઐયિહ, • અલિકત સાક સામતલ-અલ્લાકહ.

હે આંખ ! સામહ બિન લુઐય માટે આંસુ સાર કેમકે તેને, લપેટી લેનાર એક ખોફનાક વસ્તુ લપેટાઈ નઈ.

બલ્લગા આમિરવ-વ-કઅબલ રસૂલજ, • અબ્બ બકશી ઈલય-હિમા મુશ્તાકહ.

આમિર અને કઅબને મારો આ સંદેશો પહોંચાડી દો કે મારો આત્મા એ બંનેની મુલાકાત માટે ઉત્સુક છે.

ઈબ તકુલ ફી ઉમ્માન દારી ક-ઈબ્બી, • ગાલિબિય-યુબ બ-રજલુ મિન ગેરિ ફાકહ

ઉમ્માનમાં ભલે માડું ઘર રહ્યું તેમ છતાં હું બનૂ ગાલિબમાંથી છું. કંઈ રોચ કમાવાની જરૂરત મને ઘરથી ખેંચી લાવી નથી.

૩૦૫ કઅસિન હરક-તા ચબ્બુ-લુએયિન, • હઝરત-મવતિ લમ તકુલ મુહરાકહ.

હે લુએયના બેટા ! મૃત્યુના ડરથી તું કેટલાય એવા જામ છલકાયા જે છલકાવવાને કાયક ન હતા.

૩૨૫ હફઅલ-હુતૂફિ ચબ્બુ-લુએયિન, • મા લિમન રામા ઝાક બિલ-હલ્ફે-તાકહ.

હે લુએયના પુત્ર ! તું મૃત્યુને ઠેલવવાનું ઠરાવ્યું હતું પરંતુ જે કોઈએ એવું ઠરાવ્યું તે મૃત્યુથી બચી શક્યો છે ખરો ?

ઈબ્ને હિશામ કહે છે : મને આ જાણકારી મળી છે કે સામહના સંતાનોમાંથી એક શખ્સ રસૂલુલ્લાહ સલ્લલ્લાહુ અલૈહિ વ સલ્લમના દરબારમાં લાજર થયો. તેણે પોતાનો પરિચય આપતાં કહ્યું, “યા રસૂલલ્લાહ! હું સામહ બિન લુએયની અવવાદમાંથી છું.”

આપે ફરમાવ્યું, “અશ-શાઈર ?” (એટલે તે સામહ જે શાઈર હતો ?)

આપના અમુક સાથીઓ બોલ્યા, “યા રસૂલલ્લાહ ! શું આપનો ઈશારો સામહના આ શંકર તરફ છે :

૩૦૫ કઅસિન હરક-તા ચબ્બુ-લુએયિન, • હઝરત-મવતિ લમ તકુલ મુહરાકહ.

આપે ફરમાવ્યું, “નઅમ” (આ શંકરનો તરજુમો ઉપર લખેલો છે.)

ઔફ બિન લુએયનો ફિરસો-----ઈબ્ને ઈસ્હાક કહે છે : અરબોના દાવા મુજબ લુએયનો ચોથા નંબરનો છોકરો ઔફ કુરૈશના એક કાફલા સાથે પ્રવાસે ઊપડ્યો. કાફલાએ જ્યારે ગત્કાન બિન સઅદ બિન કેસ બિન ઔલાનની વસતિમાં પહાવ નાખ્યો તો ઔફ, કાફલાથી પાણી પાછળ પડી ગયો હતો. તેને આવવામાં ખૂબ વિલંબ થયો તો કાફલાવાળા તેને છોડીને ચાલતા થયા. ઔફે મંજિલે આવીને જોયું તો કાફલો ઊપડી ગયો હતો. ઔફ વિચારમાં પડી ગયો કે શું કરવું ? એટલામાં સઅલબા બિન સઅદ બિન ઝુબ્યાન બિન બગૈઝ બિન રૈસ બિન ગત્કાન નામે ગૃહસ્થ ત્યાં આવી લાગ્યો. આ ગૃહસ્થ દુરની સગાઈમાં ઔફનો ભાઈ થતો હતો. તેણે ઔફને આગ્રહપૂર્વક પોતાની પાસે રોકી લીધો અને તેની સાથે ભાઈચારાનો સંબંધ કાયમ કરીને એજ વસતિમાં તેની શાદી કરાવી દીધી. પછી ઔફનું ખાનદાન એજ વસતિમાં વસીને વિકસી ગયું. ઔફ કુરૈશના બહુ જિંચા ખાનદાનનો હોવાથી તેના નામની કીર્તિ ચોતરફ પ્રસરી ગઈ હતી. એટલે જ તેને આસરો આપનાર સઅલબાએ તેને સંબોધીને આ શેઅર કહ્યો હતો:

અહબિસ અલય-ચબ્બુ-લુએયિન જમલક, • તર-કકલ-કપમુ વલા મન્ઝલા લક.

હે લુએયના બેટા ! તારા ઊંટને મારી પાસે રોકી લે. તારી કોમે બન તને તરછોડી દીધો પણ તારા જવાને તરછોડી કેવી રીતે શકાય ?

(નોટ :- અહીં અલ્લામા ઈબ્ને ઈસ્હાક અને અલ્લામા ઈબ્ને હિશામ કુરૈશના શુદ્ધ વંશવેલા અને ખાનદાની સંસ્કારોને લગતા વિવિધ શાઈરોના ૧૮ જેઞસો ટાંકેલા છે. તેના ૬ પાનાંનું લખાણ નહું કર્યું છે. “હ”)

કચ્છ બિન લુએયની અવલાદ—ઈબ્ને ઈસ્હાક કહે છે: લુએય બિન ગાલિબના પહેલા નંબરના પુત્ર કચ્છને ત્યાં ત્રણ પુત્રોનો જન્મ થયો : (૧) મુર્રહ (૨) અદી (૩) અને હુસૈસ. એ બધાની માનું નામ વહશિયહ હતું જે શૈબાન બિન મહારિબ બિન ફિહર બિન માલિક બિન નદ્રની બેટી હતી.

હવે મુર્રહ બિન કચ્છને ત્યાં ત્રણ પુત્રો થયા : (૧) કિલાબ (૨) તેમ અને (૩) યકઝહ. એમાં કિલાબની માનું નામ હિન્દ હતું જે સુરૈર બિન સઅલબહ બિન હારિસ બિન માલિક બિન કિનાનહ બિન ખુઝૈમહની બેટી હતી. જ્યારે યકઝહની મા બારકિયહ યમનના બની અસદની શાખ બનૂ બારિકના કુટુંબમાંથી હતી. અમુકના કથન મુજબ તેમ પણ તેનો જ પુત્ર હતો. કેટલાક કને તેમ અને કિલાબ હિન્દ બિન્તે સુરૈરના પુત્રો હતા.

કિલાબ બિન મુર્રહની અવલાદ—ઈબ્ને ઈસ્હાક કહે છે : કિલાબ બિન મુર્રહને ત્યાં બે પુત્રો અવતર્યા : કુસૈય અને ઝહરહ. બંનેની મા ફાતિમહ બિન્તે સઅદ બિન સયલ યમનના જુઅસમહ કબીલામાંથી હતી.

ઈબ્ને હિશામ કહે છે : કિલાબ બિન મુર્રહની “નઅમ” નામની એક પુત્રી પણ હતી. એ સહમ બિન અમ્ર બિન હુસૈસ બિન કચ્છ બિન લુએયના પુત્રો, અસઅદ અને સુઅદની મા હતી. નઅમ બિન્તે કિલાબની માનું નામ ફાતિમહ બિન્તે સઅદ બિન સયલ હતું.

સંપાદકની નોંધ : કિલાબ કલ્બ શબ્દનું બહુવચન છે. અરબીમાં કૂતરાને કલ્બ કહે છે. કિલાબનું મૂળ નામ હકીમ હતું. પોતે શિકારના ભારે શવકીન હોવાથી એમણે ઘણા શિકારી કૂતરા પાળેલા હતા. આ કારણે કિલાબ ઉપનામે આખા અરબમાં પંકાઈ ગયા. એમના પિતાનું નામ મુર્રહ હતું. મુર્રહ શબ્દ અરબીના મરાઝમાંથી નીકળેલો છે જ્યાં અર્થ કડવાશ થાય છે જે શખ્સ સ્વાભાવે બહુ કરડો અને બહાદુર હોય, અરબના લોકો નેને મુર્રહ કહેતા હતા કે, એ માણસ પોતાના દુશ્મનો માટે બહુ કડવો અને આક્રો છે. (સીરતુલ-મુસ્તફા ૭૪.૧ પા. ૨૮)

રસુલુલ્લાહ સલ્લલ્લાહુ અલૈહિ વ સલ્લમની વંશકડીના આ બધા પૂર્વજો પોતાની કૌમના સરદાર અને કચ્છબહના મુતવલ્લી તરીકે આખા અરબમાં જાણીતા હતા. સરદારી, આગેવાની કે નેતાગીરી એક પછી એક એમના ખાનદાનમાં ઊતરી આવતી હતી, મુર્રહના મરણ પછી કુરૈશની આગેવાની અને કચ્છબહની સરદારી તેમના પુત્ર કિલાબને ભાગે આવી હતી. “હ”



## પ્રકરણ ૨૦

# કુસૈય, હાશિમ અને અબ્દુલ-મુત્તલિબની અવલાદ

કુસૈય બિન કિલાબનું કુટુંબ • અબ્દે-મનાફનું કુટુંબ • હાશિમની અવલાદ • અબ્દુલ-મુત્તલિબની અવલાદ

• અબ્દુલ્લાહ બિન અબ્દુલ-મુત્તલિબ • ઝમઝમના ફૂવાનું ખોટકામ.

**કુસૈય બિન કિલાબનું કુટુંબ**—ઈબ્ને ઇસ્હાક કહે છે : કિલાબ બિન મુર્રહના પહેલા પુત્ર કુસૈયને ત્યાં ચાર પુત્રોનો જન્મ થયો : (૧) અબ્દે-મનાફ (૨) અબ્દુદ-દાર (૩) અબ્દુલ-ઉજ્જા (૪) અબ્દ. આ ચાર પુત્રો ઉપરાંત બે પુત્રીઓ પણ હતી : તુખમુર અથવા તુખમર અને બર્હ. એમની માનું નામ હુબ્બા હતું જે હુલૈલ બિન હબશિય્યાહ બિન સલૂલ બિન કઅબ બિન અમ્ર મુઝાઈની બેટી હતી, અને આ હુલૈલ તેના સમયે મક્કહનો બાદશાહ હતો.

**અબ્દે - મનાફનું કુટુંબ**—ઈબ્ને હિશામ કહે છે : કુસૈય બિન કિલાબના પહેલા પુત્ર અબ્દે-મનાફનું અસલ નામ મુગીરહ હતું. આ મુગીરહ અથવા અબ્દે-મનાફના ચાર પુત્રો હતા : (૧) હાશિમ (૨) અબ્દે-શમ્સ (૩) મુત્તલિબ અને (૪) નવફલ. એમાંથી પહેલા ત્રણ પુત્રોની માનું નામ આતિકહ હતું અને તે મુર્રહ બિન હિલાલ બિન ફાલખ બિન ઝકવાન બિન સઅલબહ બિન બુહસહ બિન સુલૈમ બિન મનસૂર બિન ઇકરિમહ નામે ગૃહસ્થની પુત્રી હતી.

અબ્દે-મનાફના ચોથા પુત્ર નવફલની મા વાકિદહ બિન્તે અમ્ર માઝિનીયહ હતી. માઝિન પોતે મનસૂર બિન ઇકરિમહનો પુત્ર હતો.

ઈબ્ને હિશામ કહે છે : ચાર પુત્રો ઉપરાંત અબ્દે-મનાફના બીજાં સંતાનોના નામ આ છે. અબૂ અમ્ર, તમાદિર, કિલાબહ, હેયહ, રૈતહ, ઉમ્મુલ-અખ્સમ અને ઉમ્મે-સુફ્યાન.

એમાં અબૂ અમ્રની મા રૈતહ હતી જે તાઈફના બનૂ ફકીફ કબીલાની સ્ત્રી હતી. ત્યારે બીજાં સંતાનોની માનું નામ આતિકહ હતું જે મુર્રહ બિન હિલાલની બેટી હતી. રસુલુલ્લાહ સલ્વુલ્લાહુ અલૈહિ વ સલ્વમના પરદાદા હઝરત હાશિમની મા પણ એજ આતિકહ હતી. આતિકહની માનું નામ સદિયહ બિન્તે હરઝહ બિન અમ્ર બિન સલૂલ બિન સઅસઆ બિન મુઆવિયહ બિન બક બિન હવાઝિન હતું અને સફિયહની માનું નામ આઈઝલ્લાહ હતું જે અબ્દુલ-અશીરહ બિન મઝહિબની પુત્રી હતી.

હાશિમની અવલાદ—રસૂલુલ્લાહ સલ્લલ્લાહુ અલૈહિ વ સલ્લમના પરદાદા હાશિમ બિન અબ્દે-મનાફના ચાર પુત્રો હતા : (૧) અબ્દુલ-મુતલિબ (૨) અસદ (૩) અબા સૈફી અને (૪) નદલહ. આ ચાર પુત્રો ઉપરાંત હાશિમની પાંચ પુત્રીઓ હતી : (૧) શિકાઅ (૨) ખાલિદહ (૩) દઈફહ (૪) રૂકૈયહ (૫) હૈયહ.

રસૂલુલ્લાહ સલ્લલ્લાહુ અલૈહિ વ સલ્લમના દાદા અબ્દુલ-મુતલિબ અને રૂકૈયહની માનું નામ સલમા હતું અને તે અમ્મ બિન ઝૈદ બિન લુબૈદ બિન ખિદાશ બિન આમિર બિન ગનમ બિન અદી બિન નજ્જરની બેટી હતી. નજ્જરનું મૂળ નામ તેમુલ્લાહ બિન સઅલબહ બિન અમ્મ બિન ખઝરજ બિન હારિસહ બિન સઅલબહ બિન અમ્મ બિન આમિર હતું. ૧

રસૂલુલ્લાહ સલ્લલ્લાહુ અલૈહિ વ સલ્લમના પરદાદી સલમાની માનું નામ ઉમૈરહ હતું જે સખ્ર બિન હારિસ બિન સઅલબહ બિન માઝિન બિન નજ્જરની પુત્રી હતી અને ઉમૈરહની માનું નામ સલમા બિન્તે અબ્દુલ-અશહલ નજ્જરિયા હતું.

હાશિમના બીજા નંબરના ફરજંદ અસદની માનું નામ કેલહ હતું. તે આમિર બિન માલિક ખુઝાઈ નામે ગૃહસ્થની પુત્રી હતી.

અબૂ સૈફી અને હૈયહની માનું નામ હિન્દ હતું. તે અમ્મ બિન સઅલબહ ખઝરજની બેટી હતી.

નદલહ અને શિકાઅની મા, અબૂ કુદાઅહ કબીલાની એક સ્ત્રી હતી.

ખાલિદહ અને દઈફહની માનું નામ વાકિદહ હતું જે અબૂ અદી માઝિનિયહ નામે ગૃહસ્થની પુત્રી હતી.

અબ્દુલ-મુતલિબની અવલાદ—ઈન્ને હિશામ કહે છે : હાશિમના ફરજંદ અબ્દુલ-મુતલિબના ૧૦ પુત્રો અને ૭ પુત્રીઓ હતી. પુત્રોના નામ :

૧ અબ્બાસ	૬ હારિસ
૨ હમઝહ	૭ હજલહ
૩ અબ્દુલ્લાહ	૮ મુકવ-લિમ
૪ અબૂ તાલિબ (મૂળ નામ અબ્દે-મનાફ)	૯ દિદાર
૫ ઝુબૈર	૧૦ અબૂ લહબ (મૂળ નામ અબ્દુલ-ઉઝઝા)

અબ્દુલ-મુતલિબની સાત બેટીઓના નામ આ છે :

૧ સફીયહ	૫ અમીમહ અથવા ઉમૈમહ
૨ ઉમ્મે-હકીમ	૬ અરવા
૩ બયદાઅ અથવા અલ-બયદહ	૭ બર્દહ
૪ આતિકહ	

• આ સંતાનોમાં અબ્બાસ અને દિદારની માનું નામ નુનલહ હતું અને નુતૈલહના પિતાનું નામ બુન્નાબ

૧. રસૂલુલ્લાહ સલ્લલ્લાહુ અલૈહિ વ સલ્લમના પરદાદી બીબી સલમાનું ખા નદાબ પરંપરાથી મટીનહમાં વસેલું હતું જ્યારે આપના પરદાદા ઇઝરત હાશિમનું પતન મક્કહ હતું. સલમા ખાતૂલ સાથે ઇઝરત હાશિમના લગ્ન કેવી રીતે થયાં તેનું બયાબ આગળના પ્રકરણમાં આવે છે.

બિન કુલૈબ બિન માલિક બિન અમ્ર બિન આમિર બિન ઝેદ મનાત બિન આમિર બિન સઅદ બિન ખઝરજ.....બિન અસદ બિન રબીઅહ બિન નિઝાર હતું.

• અને હમઝહ, મુકવ-વિમ, હજલ તથા સફીયહની માનું નામ હાલહ હતું. હાલહ પોતે બહુ નેકદિલ, સદાચારી, સંસ્કારી અને ઉદાર દિલના ખાતૂન હતાં. પોતાના ઊંચા સંસ્કારો, માલ-દવલતની રેલછેલ અને ઓકપ્રિયતાને કારણે તેઓ “ગયદાક” ઉપનામે પંકાયેલા હતાં. (ગયદાક એટલે કળદ્રુપ, પ્રફુલ્લ, દાનવીર, સંસ્કારી વગેરે) બીબી હાલહની વંશાવળી આ છે : હાલહ બિન્તે ઉહૈબ બિન અબ્દે-મનાફ <sup>૧</sup> બિન ઝુહરહ બિન કિલાબ બિન મુર્રહ બિન કઅબ બિન લુઐય.

• હવે અબ્દુલ્લાહ, અબૂ તાલિબ અને ઝુબેરની માનું નામ ફાતિમહ હતું. ફાતિમહના પિતાનું નામ અમ્ર બિન આઈઝ બિન ઈમરાન મખઝૂમ બિન યકઝહ.....બિન ગાલિબ બિન ફિહર બિન માલિક બિન નદ્ર હતું.

ફાતિમહની માનું નામ સખ્રહ હતું. વંશાવળી આ છે : સખ્રહ બિન્તે અબ્દ બિન ઈમરાન બિન મખઝૂમ બિન યકઝહ..... બિન ગાલિબ બિન ફિહર બિન માલિક બિન નદ્ર અને સખ્રહની માનું નામ તખમર બિન્તે અબ્દ બિન કુસૈય બિન કિલાબ બિન મુર્રહ બિન કઅબ બિન લુઐય બિન ગાલિબ બિન ફિહર બિન માલિક બિન નદ્ર હતું.

• અબ્દુલ-મુત્તલિબના પુત્ર હારિસની માનું નામ તમરાઅ બિન્તે જુન્દુબ બિન હુન્નૈર બિન રિઆબ બિન હબીબ.....બિન હવાઝિન બિન મનસૂર બિન ઈકરિમહ હતું.

• અબ્દુલ-મુત્તલિબના પુત્ર અબૂ લહબ (મૂળ નામ અબ્દુલ-ઉઝઝા)ની માનું નામ લુબના હતું જે હાનિર બિન અબ્દે-મનાફ બિન દાતિર બિન હબશિયહ બિન સલૂલ બિન કઅબ બિન અમ્ર ખુઝાઈની એટી હતી.

**અબ્દુલ્લાહ બિન અબ્દુલ-મુત્તલિબ**—અબ્દુલ-મુત્તલિબના ફરઝદ અબ્દુલ્લાહને ત્યાં, સરદારે-અતલાહે-આદમ એટલે જગતના તમામ ઈન્સાનાના સરદાર અને સરતાબ, અલ્લાહના પયગમ્બર હઝરત મુહંમદ સલ્વલ્લાહુ અલૈહિ વ સલ્વમનો મુબારક જન્મ થયો. અલ્લાહની અપરંપાર કૃપાઓ, સલામો, રહમતો અને બરકતો હો આપની ઉપર અને આપના પરિવાર પર !

• હઝરત મુહંમદ સલ્વલ્લાહુ અલૈહિ વ સલ્વમના માનવંતા માતાજીનું નામ આમિનહ બિન્તે વહબ બિન અબ્દે-મનાફ બિન ઝુહરહ બિન કિલાબ બિન મુર્રહ બિન કઅબ બિન લુઐય બિન ગાલિબ બિન ફિહર બિન માલિક બિન નદ્ર હતું.

• આમિનહ ખાતૂનના માતાજીનું નામ બર્રહ હતું. બર્રહના પિતાજીનું નામ અબ્દુલ-ઉઝઝા બિન ઉઝ્ઝમાન બિન અબ્દે-દાર બિન કુસૈય બિન મુર્રહ બિન કઅબ બિન લુઐય બિન ગાલિબ બિન ફિહર બિન માલિક બિન નદ્ર હતું.

• બર્રહના માતાજીનું નામ ઉમ્મે-હબાબ બિન્તે અસદ બિન અબ્દુલ-ઉઝઝા બિન કુસૈય બિન ગાલિબ બિન મુર્રહ બિન કઅબ બિન લુઐય બિન ગાલિબ બિન ફિહર બિન માલિક બિન નદ્ર હતું.

૧. ઉહૈબ બિન અબ્દે-મનાફના એક ભાઈનું નામ વહય બિન અબ્દે-મનાફ હતું જેનો રમ્બુલ્લાહ સલ્વલ્લાહુ અલૈહિ વ સલ્વમના હકીકી નાના એટલે આપના વાલિદા સાહેબા બીબી આમિનહના પિતા હતા. “હ”

• ઉમ્મે-હબીબની માનું નામ બરહ બિન્તે અવફ બિન ઉબૈદ બિન ઉવૈજ બિન અદી બિન કઝબ બિન બુઅય બિન ગાલિબ બિન ફિહર બિન માલિક બિન નદ્ર હતું.

આ રીતે અલ્લાહના આપેરી પયગમ્બર હઝરત મુહમ્મદ સલ્વલ્લાહુ અલૈહિ વ સલ્વમ, હસબ અને નસબ બંને રીતે એટલે સંસ્કારી કમાલો અને ખાનદાની ખૂબીઓ બંને ધોરણે, બાપ તરફથી પાણ અને મા તરફથી પાણ તમામ અવલાદે-આદમમાં સૌથી શ્રેષ્ઠતર, ઉત્તમતર અને ઉચ્ચતર હતા. અલ્લાહની લખવૂટ રહમતો અને કૃપાઓ હો આપની ઉપર !

**સંપાદનનીનોંધ**—રસૂલુલ્લાહ સલ્લલ્લાહુ અલૈહિ વ સલ્લમની વંશાવળી અને આપના પૂર્વજોને લગતી સનદી માલૂમાતનો આટલો ભરપૂર ખજાનો જગતના બીજા કોઈ નેતા વિષે ઇતિહાસના પાનાઓમાં જડતો નથી. મક્કહ અને આજુબાજુના વિસ્તારમાં વસનાર કુરૈશનું કોઈ ખાનદાન એવું ન હતું જેની સાથે આપની રિશ્તાદારીનો કોઈ ન કોઈ સંબંધ ન હોય. આ માલૂમાતની રોશનીમાં આપનું તેજસ્વી વ્યક્તિત્વ એવી જ રીતે ઝળહળે છે જેમ સિતારાઓમાં ચાંદ, આમ છતાં આપની પયગમ્બરી પર કોઈ ઇમાન નહિ લાવે તો વાંક તેના ફૂટેલા નસીબનો. શેખ સઅદીનો શેઅર છે.

ગર ન બીનદ બ-રોઝ શપ્પરહ યશમ; • યશમે - આફતાબ રા ચે ગુનાહ.

અગર ચામાચીડિયાની આંખો સૂરજની રોશનીમાં જોઈ નહિ શકે તો એમાં સૂરજનો શો વાંક ?

**ઝમઝમના કૂવાનું ખોદકામ**—મુહમ્મદ બિન ઇસ્હાક મુતલબી કહે છે : રસૂલુલ્લાહ સલ્વલ્લાહુ અલૈહિ વ સલ્વમના દાદા અબ્દુલ-મુતલિબ બિન હાશિમ એક રાતે ખાનએ-કઝબહના “મકામે-હિજ્જ”માં સુતેલા હતા. <sup>૧</sup> ખવાબમાં શું જુએ છે કે કોઈ વ્યક્તિ એમને ઝમઝમનો કૂવો ખોદી કાઢવાનો હુકમ દરમારે છે. આ કૂવો કુરૈશની બે મૂર્તિઓ ઇસાક અને નાઈલહ વચ્ચેની કુરબાનગાહ પાસે પૂરાયેલો પડ્યો હતો બન્નુ જુરહુમ કબીલાના લોકો મક્કહથી તડીપાર કે ફાર થયા ત્યારે જતી વેળા તેઓએ આ કૂવો પૂરી દીધો હતો.

અલ્લાહ તઆલાએ પોતાના પયગમ્બર હઝરત ઇસ્માઈલ અલૈહિસ-સલામ માટે ઝમઝમનું આ ઝરણું જમીનમાંથી ત્યારે વહેતું કર્યું હતું જ્યારે, પાવાણુ અવસ્થામાં તેઓ તરસથી ત્રાસી ગયા હતા. તે પળોમાં હઝરત ઇસ્માઈલ અલૈહિસ-સલામના વાલિદહ બીબી હાનિરહએ પાણીની શોધ માટે ભારે મથામણ કરી પાણ પાણીનો કથાંચે પત્તો નહિ લાગ્યો ત્યારે અતિ વ્યાકુળ દશામાં તેમણે સફા પર્વતની ટેકરી પર ચઢીને અલ્લાહના દરબારમાં દુઆ માંગી : “યા ઇલાહી ! મારા ઇસ્માઈલ માટે વરસાદ વરસાવી દે !”

એ પછી એજ વ્યાકુળ દશામાં દોડતાં-દોડતાં સામે આવેલા મરવહ પહાડની ટેકરી પર ચઢીને એવી જ દુઆ માગી ત્યારે અલ્લાહ તઆલાએ પોતાના ફરિશ્તા જિબ્રીલને મોકલ્યા. તેમણે ઇસ્માઈલ પહોંચા હતા તે જમીનમાં પોતાના પગની એડી મારી. એજ પળે ત્યાંથી પાણીનું ઝરણું ટૂટી નીકળ્યું.

એ દરમિયાન બીબી હાનિરહએ જંગલી પ્રાણીઓના બિહામણુ અવાજો સાંભળ્યા તો ઇસ્માઈલને જાન માટે ખતર નો એહસાસ થયો. તુરંત ત્યાંથી દોડતાં આવ્યાં. શું જુએ છે : પાવાણા બાજુકના ગાલ પાસે સાણું.

૧. મકામે-હિજ્જ :- ખાનએ-કઝબહનો તે ભાગ જેને હતીમ કહે છે. આપની પયગમ્બરીના પાંચ વરસ પહેલાં કુરૈશે નવેસરના કબ્રબહનું ચલાતર કર્યું હતું. તે વેળા ખર્ચ ખૂટી પડતાં કઝબહની ઉત્તરે આવેલા આ ભાગની બાંધણી પડતી મૂકવામાં આવી હતી. એ ભાગનું નામ હતીમ છે અને તે કઝબહમાં જ ગણાય છે. એની દરતે બિસાલી તરીકે દોવાર ચાલી તેમાં આવી છે. “હ”

વહી રહ્યું છે અને તે હાથ મારી-મારીને તેમાંથી પી રહ્યું છે. બીબી હાજિરહાએ ઝરણાની આજુબાજુની માટી સમેટી હાઈને તેની ફરતે પાળ બાંધી લીધી અને ખાડો બનાવીને પાણી તેમાં ઘેરી લીધું.

### ગુજરાતી સંપાદકની પ્રકરણ-પૂર્તિ

**અબ્દુલ-મુતલિબ અને આપનું જાનદાન**—રસૂલુલ્લાહ સલ્વલ્લાહુ અલૈહિ વ સલ્વમના માનવતા દાદા હઝરત અબ્દુલ-મુતલિબ બિન હાશિમના જાનદાન વિષે સીરતકારોએ ટંકેલી સનદી રિવાયતો મુજબ હઝરત અબ્દુલ-મુતલિબે વિવિધ સમયે અરબની કુલ છ ખાતૂનો સાથે શાદી કરી હતી. વિગત આ પ્રમાણે છે:

૧—હઝરત અબ્દુલ-મુતલિબના પહેલા બેગમનું નામ ફાતિમહ બિન્તે અમ્મ બિન આઈઝ બિન ઈમરાન હતું. એજ ખાતૂન રસૂલુલ્લાહ સલ્વલ્લાહુ અલૈહિ વ સલ્વમના સગી દાદીમા હતાં. એમનાથી ત્રણ પુત્રો અને પાંચ પુત્રીઓનો જન્મ થયો. પુત્રોના નામ અબૂ તાલિબ, અબ્દુલ્લાહ અને ઝુબૈર હતા. પુત્રીઓના નામ ઉમ્મે-હકીમ, આતિકહ, બર્હહ, ઉમૈમહ અને અરવા હતા. આ પાંચ ખાતૂનો રસૂલુલ્લાહ સલ્વલ્લાહુ અલૈહિ વ સલ્વમની સગી ફોઈઓ હતી. અબૂ તાલિબ અને ઝુબૈરે આપના સગા કાકા હતા. આપના પિતાજી હઝરત અબ્દુલ્લાહ અને એમના બહેન ઉમ્મે-હકીમ જોડિયા જનમ્યા હતા.

૨—બીજા બેગમનું નામ હાલહ બિન્તે ઉલેબ હતું. એમનાથી ત્રણ પુત્રો અને એક પુત્રીનો જન્મ થયો. પુત્રોના નામ હમઝહ, મુકર-વિમ અને હજલ હતાં. જ્યારે પુત્રીનું નામ સફીય્યાહ હતું.

બીબી હાલહના પિતા ઉલેબ અને રસૂલુલ્લાહ સલ્વલ્લાહુ અલૈહિ વ સલ્વમના અમ્માજી બીબી આમિનહના પિતા વહબ બંને સગા ભાઈઓ હતા. આ હિસાબે બીબી હાલહ અને બીબી આમિનહ આપસમાં શકા-બંને થતાં હતાં.

જ દિવસે રસૂલુલ્લાહ સલ્વલ્લાહુ અલૈહિ વ સલ્વમના અબ્બાજન હઝરત અબ્દુલ્લાહના નિકાહ બીબી આમિનહ સાથે થયા એજ દિવસે આપના દાદા અબ્દુલ-મુતલિબે બીબી હાલહ સાથે નિકાહ કર્યા.

૩—હઝરત અબ્દુલ-મુતલિબના ત્રીજા બેગમનું નામ નુતેવહ બિન્તે જુન્નાબ હતું. એમનાથી અબ્બાસ અને હિરાર નામે બે પુત્રોનો જન્મ થયો. બીબી નુતેવહએ બૈતુલ્લાહ એટલે જાનએ-કઅબહ પર ગિલાફ ચઢાવ્યો હતો. એમના બેટા અબ્બાસ બચપનમાં ગુમ થઈ ગયા હતા. એમણે મન્નત માની હતી કે મારો લાડલો મળી જાય તો હું બૈતુલ્લાહ પર ગિલાફ ચઢાવીશ.

ઈસ્લામની શરૂઆતમાં જ હઝરત અબ્બાસ અને એમના બેગમ બીબી ઉમ્મે-ફઝલ મુસલમાન બની ગયાં હતાં. વરસો સુધી પોતાના ઈસ્લામને છુપાવી રાખીને મક્કહમાં જ રહ્યાં. પછી ફત્હે-મક્કહ પ્રસંગે ઈસ્લામની જાહેરાત કરી.

૪—ચોથા બેગમનું નામ સફીય્યાહ બિન્તે જુન્દુબ હતું. એમનાથી હારિસ નામે પુત્રનો જન્મ થયો. કેટલાકના કથન મુજબ કુસન નામે પુત્રનો પણ જન્મ થયો. હારિસ બધા પુત્રોમાં સૌથી મોટા હતા.

૫—પાંચમા બેગમનું નામ લુબના બિન્તે હાજિર હતું. એમનાથી અબૂ લહબ નામે પુત્રનો જન્મ થયો. અબૂ લહબનું મૂળ નામ અબ્દુલ-ઉઝા હતું. ઈસ્લામની શરૂઆતથી જ એ રસૂલુલ્લાહ સલ્વલ્લાહુ અલૈહિ

૫ સલ્લમનો કટ્ટર દુશ્મન બની ગયો અને મરતાં દમ સુધી પોતાના કુક પર કાયમ રહીને જહન્નમનો હકદાર કરી ગયો. એની બેરી ઉમ્મે-જમીલ પણ બેહદ અવળચંડી અને નાલાયક હતી. જીવતી રહી ત્યાં સુધી આપના રસ્તામાં કાંટા બિછાવતી રહી. બંનેની અવળચંડાઈઓ વિશે કુર્આનમાં “તબ્બત યદા અબી લહબ”ની સૂરત ઉતારવામાં આવી જેમાં બંનેના જહન્નમી હોવાની વધામણી આપવામાં આવી.

૬ ————— હઝરત અબ્દુલ-મુતલિબના છઠ્ઠા બેગમનું નામ મુમ્નઆ બિન્તે અમ્મ હતું. એમનાથી ગણદાક નામે પુત્રનો જન્મ થયો જેનું અસલી નામ નવફલ અથવા મુસઅબ હતું.

રસૂલુલ્લાહ સલ્લલ્લાહુ અલૈહિ વ સલ્લમના કાકાઓમાં હારિસ બધાથી મોટા હતા. હઝરત હમઝહ આપથી ચારેક વરસ મોટા અને હઝરત અબ્બાસ ત્રણેક વરસ મોટા હતા. કેટલાકના કથન મુજબ આપ અને હઝરત હમઝહ સરખી ઉંમરના હતા. બધા કાકાઓમાં ફક્ત હઝરત હમઝહ અને હઝરત અબ્બાસ મુસલમાન બન્યા. આપના કાકા હઝરત અબૂ તાલિબ મુસલમાન નહિ બન્યા પણ જીવનની છેલ્લી પળ સુધી જાનના ભોગે આપની પડખે રહ્યા. આપની સાત ફોઈઓમાં ફક્ત હઝરત સફીયાહ મુસલમાન બન્યાં. આતિકહ અને અરવાના ઈસ્લામમાં મતભેદ છે. (વધુ વિગત માટે જુઓ અસિહ-હુસ-સિયર પા. ૪૬-૪૭ અને સીરતે-સરવરે આલમ જિ.૨ પાન. ૭૮ અને ૮૯) “૫”

## પ્રકરણ ૨૧

# બેતુલ્લાહથી જુરહુમની હકાલપટ્ટી

બેતુલ્લાહના મુતવલ્લીઓનું બચાન • જુરહુમ અને કતૂરા વચ્ચે હરીફાઈ • મુદાદ અને સુમૈદઅ વચ્ચે ખેલાયેલું યુદ્ધ  
• મુદાદ બિન અમ્ર મક્કહનો બાદશાહ • અલ્લાહની મદદ બન્ને ઈસ્માઈલની પડખે • મક્કહથી બન્ને જુરહુમની હકાલપટ્ટી  
• બક્કહ શબ્દ અને તેના અર્થ • કઅબહના તબડ્ડિકાત ફૂલામાં • કઅબહના વહીવટ પર ખુઝાઅહનો કબજો.

બેતુલ્લાહના મુતવલ્લીઓનું બચાન ————— ઇબ્ને હિશામે ઝિયાદ બિન અબ્દુલ્લાહ બુક્કાઈથી અને બુક્કાઈએ ઇબ્ને ઈસ્હાકથી જે રિવાયત ટાંકેલી છે તેમાં જુરહુમ કબીલાના પ્રસંગોનું પણ વર્ણન છે અને એવી ચોખવટ પણ છે કે જુરહુમના લોકો ઝમઝમનો કૂવો પૂરીને મક્કહથી નીકળી નાકા હતા. વળી એ રિવાયતમાં આ વાતનો પણ ખુલાસો છે કે અબ્દુલ-મુત્તલિબના હાથે કૂવો નવેસરથી ચાકુ થવા સુધી કોણ-કોણ ગૃહસ્થો બેતુલ્લાહનું મુતવલ્લીપણું અને મક્કહની સરદારી ભોગવતા રહ્યા.

આ રિવાયત મુજબ ઇબ્ને ઈસ્હાક કહે છે : જ્યારે અલ્લાહના પયગમ્બર હઝરત ઈસ્માઈલ અલૈહિસ-સલામની વફાત થઈ તો આપના જ-નશીન અને મુતવલ્લી તરીકે આપના વડા પુત્ર નાબિત બિન ઈસ્માઈલે કઅબહનો વહીવટ બહુ ખૂબીથી સંચાલ્યો. અલ્લાહની ઇચ્છા રહી ત્યાં સુધી કઅબહનું સંચાલન અને મક્કહની સરદારી નાબિત બિન ઈસ્માઈલના હાથમાં રહી. નાબિતની વફાત પછી અમનઃ નાના મુદાદ બિન અમ્ર જુરહુમીએ કઅબહના વહીવટી તંત્ર પર (બળજબરીથી) કબજો કરી લીધો. કેટલાક લોકો મુદાદ નામનો ઉચ્ચાર મિદાદ તરીકે કરે છે. <sup>૧</sup>

તે ઝમાનામાં હઝરત ઈસ્માઈલ અલૈહિસ-સલામનું કુટુંબ, આપના ફરજંદ નાબિતનું કુટુંબ, નાબિતના નાના મુદાદ બિન અમ્રનું કુટુંબ, નાબિતના મામાઓ, જુરહુમ કબીલાના ખાનદાનો અને કતૂરા કબીલાના લોકો મક્કહની ભૂમિમાં વસતા હતા. જુરહુમના લોકો અને કતૂરાના લોકો આપસમાં પિતરાઈ હતા. એ બંને કબીલા યમનથી હિજરત કરીને મક્કહ આવ્યા હતા. એમાં જુરહુમ કબીલાનો આગેવાન મુદાદ બિન અમ્ર હતા. અને કતૂરા કબીલાના આગેવાન સુમૈદઅ નામે ગૃહસ્થ હતા. આ લોકો જ્યાં-ય કાફલારૂપે ઊપડતા તો એક મોલાદાર

૧. મુદાદ બિન અમ્ર પોતાના જુરહુમ કબીલાનો સરદાર હતો. એની રંજલા નામે બેટી તથા હઝરત ઈસ્માઈલ અલૈહિસ-સલામના લગ્ન થયાં હતાં. આપના વડા પુત્ર નાબિતનો એ વાનો હતો. જુરહુમના લોકો મઆરિબ સરોવરની તબાહી બાદ યમનથી હિજરત કરીને મક્કહ આવ્યા હતા. તે દેશ મક્કહની ભૂમિમાં બીબી હાજિરહ અને આપના પુત્ર હઝરત ઈસ્માઈલ રિવાયત કોઈ વસેલું જ હતું. ઝમઝમનું ઝરણું એજને જુરહુમના લોકો અહીં થોભી ગયા અને પછી બીબી હાજિરહની પરવાનગી મેળવીને કાયમ માટે અહીં વસી ગયા. હથુરહી.

શ્રામને પોતાનો બાદશાહ એટલે આગેવાન બનાવી લેતા. એજ આગેવાન કે અમીર હરેક પ્રકારે પૂરા કાફલાની નિગરાની કરતો.

જ્યારે મુદાદ બિન અમ્ર પોતાના જુરહુમ કબીલા સાથે અને સુમૈદઅ પોતાના કતૂરા કબીલા સાથે યમનથી નીકળીને મક્કહની ભૂમિમાં પહોંચ્યા તો અહીંનું અકે લીલુંછમ અને રળિયામણું સ્થળ તેઓને ગમી ગયું.<sup>૧</sup> આગળ વધવાનું માંડી વાળીને બંને કબીલાના લોકોએ અહીં જ વસી જવાનું નક્કી કર્યું. મુદાદ બિન અમ્ર અને તેના જુરહુમ કબીલાએ મક્કહના “કુઝે-કિઆન” નામે ચઢાણની ઊંચી ભૂમિએ અને તેની આજુબાજુના વિસ્તારમાં પડાવ નાખી દીધો. જ્યારે સુમૈદઅ અને તેના કતૂરા કબીલાએ મક્કહના “અજ્યાદ” નામે ઢોળાવની નીચાણની ભૂમિએ અને તેની આજુબાજુના વિસ્તારમાં પડાવ નાખ્યો અને પછી એ બંને કબીલા કાયમ માટે અહીં જ વસી ગયા.

સમયના વહેણની સાથે બંને કબીલાએ ધીરે-ધીરે પોતપોતાના સ્થળે પગદંડો જમાવી લીધો. પછી એવું બન્યું કે બહારથી મક્કહ આવનારા લોકો પર બંને કબીલાના સરદારોએ ફરજિયાત કરવેરો લાદી દીધો. જે લોકો મક્કહના ઊંચાણવાળા વિસ્તારની દિશાએથી આવતા તેઓ પાસેથી મુદાદે માથાદીઠ કરવેરાનો દસમો ભાગ વસૂલ કરવા માંગ્યો અને જે લોકો નીચાણવાળા વિસ્તારની દિશાએથી મક્કહ આવતા તેઓ પાસેથી સુમૈદઅ બળજબરીથી વેરો વસૂલ કરવા લાગ્યો.

**જુરહુમ અને કતૂરા વચ્ચે હરિકાઈ**———સોદાગરી કે વેપારની આ નીતિએ ધીરે-ધીરે કૌમવાદી મનોદશાનું રૂપ લીધું. યનની કમાણીમાં એકબીજાને ટપી જવાનો ચેપ પ્રસરતો ગયો. આ હરિકાઈમાં બંને કબીલાના લોકો પોતાની જ કૌમનો પક્ષ લેવા લાગ્યા. બંનેની છાવણી વચ્ચે જાણે મોરચા મંડાઈ ગયા. આ તરફના લોકો ને તરફ નહિ જા. અને તે તરફના લોકો આ તરફ નહિ આવતા. મુદાદ ન સુમૈદઅને મળવા જતો ન સુમૈદઅ મુદાદને મળવા આવતો. એકબીજાને ત્યાં આવવા જવાનું મોકૂફ થતાં આપસમાં તેઓ એકબીજાને વિકતારવા લાગી ગયા. નતાજ રૂપે આ હરિકાઈએ અદાવતનું રૂપ લીધું. બનૂ જુરહુમ અને બનૂ કતૂરા એકબીજાના દુશ્મન બની ગયા. દુનિયાની લાલચ અને હુકૂમતની હવસમાં એકબીજાને પડકારવા લાગી ગયા.

બંને કબીલા વચ્ચે આ ઝમેલો જમેલો હતો તે વેળા અલ્લાહના પયગમ્બર હઝરત ઇસ્માઈલ અલૈહિસ-સલામનું આખું કુટુંબ અને આપના વડા ફરજંદ હઝરત નાબિતનું આખું કુટુંબ પોતાના નાના મુદાદ બિન અમ્ર જુરહુમીના પક્ષે હતું. ખાનએ-કઅબહનું વહીવટી-તંત્ર હઝરત નાબિતના કુટુંબના હાથમાં હતું અને હઝરત નાબિત તેના મુતવલ્લી હતા. સુમૈદઅ કે તેના કબીલાના લોકોનો એમાં કોઈ અધિકાર કે હક ન હતો. હવે તેઓ દુશ્મન બનીને આક્રમણખોર તરીકે બનૂ ઇસ્માઈલ સાથે ટકરાવા લાગ્યા.

**મુદાદ અને સુમૈદઅ વચ્ચે ખેલાયેલું યુદ્ધ**———પરસ્પરના વિખવાદે આંતરવિચ્છેદનું રૂપ લીધું. અને છેવટે મામ તે લડાઈ સુધી પહોંચી ગયો. બનૂ જુરહુમના લોકો જે વિસ્તારમાં રહેતા હતા ત્યાંનું “કુઝે-કિઆન” સ્થળ આંતર પાટનગર બનું હતું. જ્યારે “અજ્યાદ”ના સ્થળ બનૂ કતૂરાના લોકોની રાજધાની સમાન હતું. મુદાદ બિન અમ્ર કુઝે-કિઆનથી પોતાનું લશ્કર લઈને સુમૈદઅ તરફ એવા ધૂમધડાકાથી નીકળ્યો

૧. આ તે સ્થળ હતું જ્યાં ઝમઝમનું ઝરણું આવેલું હતું. અહીં હઝરત બીબી હાજિરા પોતાના બાળક હઝરત ઇસ્માઈલ અલૈહિસ-સલામ સાથે રહેતાં હતાં. > ઝમઝમની ઝરકતથી આજુબાજુની ઘરતી લીલીછમ અને રળિયા ઝી બની ગઈ હતી. “૬”



કે તેની સાથે લડાઈની પૂરી સામગ્રી હતી. ભાલા, ઢાલો, તલવારો, તીરો, કમાનો વગેરે એકબીજા સાથે ખડખડાટ ટકરાતાં હતાં.

કુએ-કિઆન વિશે કહેવાય છે કે એ “તકઅ-કઅ”માંથી નીકળેલો શબ્દ છે જેના અર્થ ખડખડાટ થાય છે. બીજી તરફ મુદાદના મુકાબલા માટે સુમૈદઅ પોતાના અજવાદ પાટનગરથી એવી રીતે નીકળ્યો કે તેની સાથે ઘોડસવાર અને પાયદળ લશ્કર હતું. અજવાદને અજવાદ એટલા માટે કહે છે કે સુમૈદઅના લશ્કરમાં ઉત્તમ પ્રકારના જાતવંત ઘોડા હતા. <sup>૧</sup> બંને લશ્કરો વચ્ચે “ફાજિહ” નામના રણમેદાનમાં જંગ ખેલાયો. આ જંગમાં બનૂ ઈસ્માઈલ અને નાબિતના લોકો પોતાના નાના મુદાદ બિન અમ્રના પક્ષે રહીને લડવા આવ્યા હતા. ધમસાણુંનું યુધ્ધ ખેલાયું. એમાં કતૂરા કબીલાનો સરદાર સુમૈદઅ કતલ થઈ ગયો. <sup>૨</sup> એના લશ્કરને નામોશી ભરેલી હાર મળી. મુદાદ બિન અમ્ર જીતી ગયો. એજ કારણે આ રણમેદાનનું નામ “ફાજિહ” પડી ગયું એટલે ઝબીલો-ખ્વાર કરનાર કે નામોશીભરેલી પછડાટ આપનારું સ્થળ.

**મુદાદ બિન અમ્ર : મક્કહનો બાદશાહ**—આ લડાઈમાં બનૂ કતૂરાનો સરદાર સુમૈદઅ માર્યો ગયો ત્યારે તેના લશ્કરી અમલદારોએ સુલેહની દરખાસ્ત રજૂ કરી. મુદાદ બિન અમ્રે તેનો સ્વીકાર કરી લીધો. મક્કહના ઊંચાણ વિસ્તારે આવેલા “મતાબિખ” સ્થળે બંને કબીલાના આજેવાનો ભેગા મળ્યા. ત્યાં જ આપસમાં સુલેહના કરાર કરી લેવામાં આવ્યા. એજ વેળા બધાએ એકમતે મુદાદ બિન અમ્રને પોતાના બાદશાહ તરીકે અપનાવી લીધો. બાદશાહીની લગામ હાથમાં લેતાં તેણે વિજયની ઉજવણી તરીકે મક્કહમાં ધામધૂમથી મોટો જલસો કર્યો. જનવરોની કુરબાની કરીને ઝિયાફતમાં મક્કહના તમામ લોકોને નોતરવામાં આવ્યા. ખાઈપીને લોકોએ વિજયની ઉજવણી કરી તેથી એ સ્થળનું નામ “મતાબિખ” એટલે રસોડું પડી ગયું. કહેવાય છે કે મુદાદ અને સુમૈદઅ વચ્ચે જે યુધ્ધ ખેલાયું એ મક્કહના ઇતિહાસમાં સૌથી પહેલું યુધ્ધ હતું.

**અલ્લાહની મદદ બનૂ ઈસ્માઈલની પડખે**—એ પછી અલ્લાહ તઆલાએ હઝરત ઈસ્માઈલ અલૈહિસ-સલામની અવલાદને એટલી વિકસાવી કે દિન-બ-દિન તેઓની વસ્તીમાં વધારો જ થતો ચાલ્યો ગયો. મક્કહ અને ખાનએ-કઅબહના વહીવટી-તંત્રનું સંચાલન મુદાદ બિન અમ્ર, તેના પુત્રો અને તેના જુરલુમ કબીલાના હાથમાં હતું. બનૂ ઈસ્માઈલના લોકો આ કબીલા સાથે નાના-નવાસા અને મામા-ભાણેજની રિશ્તાદારીએ સંકળાયેલા હતા. જેથી મક્કહ અને કઅબહના વહીવટ અંગે તેઓએ બનૂ જુરલુમ સાથે કઠી લડાઈ-ઝગડો નહિ કર્યો. વહીવોનો માન મરતબો, મક્કહનો માનમોભો અને કીર્તિવંત કઅબહની અઝમત કે મહાનતા એવી વાતો હતી કે લડાઈ-ઝગડાની તેઓ કલ્પના પણ કરી શકતા ન હતા.

જ્યારે મક્કહમાં વસ્તી-વધારાને કારણે રહેણાકની તંગી વર્તઈ તો બનૂ ઈસ્માઈલના લોકો મક્કહથી સ્થળાંતર કરીને અહીંતહીની વસતિઓમાં ચાલ્યા ગયા અને નવી-નવી વસાહતો ઊભી કરીને ત્યાં જ રહેવા લાગ્યા. એ પછી જ્યારેય કોઈ કોમ સાથે અથડામણનો પ્રસંગ સર્જ્યો તો અલ્લાહની મદદથી હંમેશા તેમાં ફતેહમંદ નીવડ્યા.

૧. અરબીમાં લાંબી સુંદર ગરદન માટે “ઘુદ” શબ્દ આવે છે. જેનું અહુવચન જિયાદ, જુયુદ, અજયાદ છે. કહેવાય છે કે સુમૈદઅના પાટનગર અજયાદમાં મુદાદબિન અમ્રે કતૂરાના એક સો માણસોની ગરદન મારી હતી જેથી એ સ્થળનું નામ પણ અજયાદ પડી ગયું.

૨. સુમૈદઅ અને તેનો કતૂરા કબીલો અમાલીક લામે એક પ્રાચીન કોમના વંશમાંથી હતા. હઝરત જૂહ અલૈહિસ-સલામના પુત્ર સામ બિન જૂહના એક પ્રપૌત્રનું નામ અમાલીક હતું. તેની અવલાદ અમાલીક કે અમાલિકહ કહેવાય છે. મિસરના ફિરઝોન બાદશાહો એજ કોમમાંથી હતા. (બયાનુલ-લિસાન પાનું ૫૧૨) હથુરહી.

કેમકે તેઓ દીને-ઈબ્રાહીમીના સાચા અનુયાયી અને ધર્મયુસ્ત અને સત્યાપંથી હોવાથી સદા અલ્લાહની મદદને પાત્ર કરતા હતા.

**મક્કહથી બનૂ જુરહુમની હકાલપટ્ટી**—એ પછી બનૂ જુરહુમના લોકોએ સરકશી કે બંડખોરીનો શયતાની માર્ગ અપનાવીને મક્કહમાં અંધેરનગરીનું સામ્રાજ્ય પ્રવર્તવી દીધું. મક્કહની નિર્દોષ જનતા પર મન મૂકીને અત્યાચાર ગુજારવા માડ્યો. બહારથી આવનારા હાજીઓનો બળજબરીથી માલ પડાવવા લાગ્યા. કબજાની અઝમત અને માનમર્યાદાનો છોડ્યો ભંગ કરવા લાગ્યા. કબજાને અર્પણ કરાતી ભેટો અને નજારાણાઓ પર કબજો કરીને પોતાના ઉપયોગમાં લેવા લાગ્યા. કાનૂનો અને નિયમોનો ભંગ કરીને ધર્મવિરોધી કામો આચરવા લાગ્યા ત્યારે માંહેમાહે તેઓમાં ફાટફૂટ પડી ગઈ. <sup>૧</sup>

બનૂ જુરહુમના આ કારસ્તાન કે શયતાની ધંધા જોઈને બનૂબક બિન અબ્દે-મનાત બિન કિનાનહ તથા બનૂ ખુઝાઅહવાળા બનૂ ગુબશાનના લોકોએ તેઓને એકમતે મક્કહથી હાંકી કાઢવાનું નક્કી કરી લીધું. યોજનાબદ્ધ રીતે તેઓએ જંગનું એલાન કર્યું અને એવી બહાદુરીથી લડ્યા કે બનૂ જુરહુમ માટે ઊભી પૂછછીએ ફરાર થવા સિવાય બીજો રસ્તો નહિ રહ્યો. બનૂબક અને ગુબશાનના વીરનરોએ શાનદાર વિજય મેળવી લીધો અને પછી બનૂ જુરહુમની હકાલપટ્ટી તરીકે તેઓને મક્કહથી તડીપાર કરી દીધા.

**બક્કહ શબ્દ અને તેના અર્થ**—મક્કહ શહેરનું પ્રાચીન નામ બક્કહ છે. (આ શબ્દ કુઆને-મજ્હદમાં આવેલો છે) તે વેળાના જાહલિયત યુગમાં મક્કહની ભૂમિમાં એવી તાસીર હતી કે કોઈ અત્યાચારી કે બ્રહ્મચારી કે ત્રાસવાદી માણસ તેમાં વધુવાર ટકી શકતો નહિ. જ્યાં કોઈએ આપખુદી કે જોહુકમી ચલાવી કે જુલમ આદર્શો, મક્કહએ તુરંત તેને પોતાની ભૂમિમાંથી બહાર ફગોટી દીધો. આ કારણે મક્કહનું એક નામ “નાસ્મહ” તરીકે પંકાયેલું હતું. <sup>૨</sup>

કોઈ બાદશાહ જ્યારેય મક્કહની બેહુમતી કે અપમાનનો ઈરાદો કરતો કે તુરંત તેનો મૃત્યુધંટ બજી જતો. કહેવાય છે કે મક્કહનું નામ બક્કહ એટલા કારણે પડ્યું કે તે આવા બંડખોરો અને માથાભારે તત્વોની ગરદન તોડી નાખતું હતું. <sup>૩</sup>

ઈબ્ને હિશામ કહે છે : બક્કહને લગતી બીજી રિવાયત એમ છે કે મક્કહની ભૂમિમાં બક્કહ નામની એક ખીણ હતી. આ ખીણમાં લોકોની ભારે ભીડ જમેલી રહેતી. લોકોના ટોળેટોળાં ત્યાં એકઠાં થતાં હોવાથી

૧. મુદાદ બિન અમ્મા મરણ બાદ તેનો જુરહુમ કબીલો સદીઓ સુધી મક્કહ પર બાદશાહી ભોગવતો રહ્યો. પછી ઘીરે ઘીરે તેઓમાં જાતજાતના અભિષેકો કે દુઆઓનો ચેપ પ્રસરતો ગયો. છેવટે તેઓની નૈતિક લુદ્ધિનું દેવાવું નીકળી ગયું. એટલા ભ્રષ્ટાચારી બની ગયા કે ન કબજાબંધી પવિત્રતાનું ભાન રહ્યું ન હવાલ-હયામની તમીક રહી. એટલે સુધી કે જ્યારે કોઈને બદકારીની જગા ન મળતી તો તે કબજાબંધમાં જઈને આ પાપ આચરતો. એજ ઝમાનામાં ઈસાફ નામના બદકારી યુવકે બાઈલહ નામની યવાન કન્યા સાથે ખાનગી-કબજાબંધમાં આ ગોઝારે પાપ આચર્યું તો અલ્લાહ તઆલાએ બંનેને પથ્થરના પૂતળાં નાવી દીધાં. લોકો અમુક મુદત સુધી એવાથી ઘડો લેતા રહ્યા. બાદમાં એજ ઈસાફ અને બાઈલહ નામે પાપીઓની મૂર્તિઓ બનાવીને એ પૂજવા લાગી ગયા. હવાલા માટે જુઓ સરીરે-સરવરે-આમ જિર પા.૭૩ હુદુરહી.

૨. નાસ્મહ બરબીના “નરત” શબ્દમાંથી નીકળેલો છે જેના અર્થે હાંડી કાઢવું, હકાલ પાટી કરવી, દમદમી આપવી વગેરે થાય છે. “હ”

૩. બક્કહ શબ્દ “બક્ક” થી નીકળેલો છે એના અર્થે ટુકડે-ટુકડા કરવું, ગરદન તોડી નાખવી વગેરે. એના બીજા અર્થે લોકોના ટોળાંનો પ્રયંડ ઘસારો પણ થાય છે જેમકે હજજ પ્રસંગે પ્રયંડ ઘસારાને કાઠો લોકો એકબીજા સાથે ટકરાતા હોય છે. બક્કહના એક અર્થે છૂટી નાખવું કે કચડી નાખવું પણ થાય છે. જે કોઈએ મક્કહ પર હમલો કર્યો કે તરત તેને કચડી નાખવામાં આવ્યો. “અસહાબે-ફીલ”ના ઇતનામાં આકામખોર અબ્રહા અને તેના લગ્નકરને કચડી નાખવામાં આયું હતું. હુદુરહી.

તેનું નામ બક્કહ પડી ગયું. ખાસ કરીને ખાનએ-કઅબહના સ્થળ અને તેની ફરતે આવેલી મસ્જિદે-હરામને જ બક્કહ કહેવામાં આવે છે.

**કઅબહના તબરૂકાત ફૂવામાં**—ઈબ્ને ઈસ્હાક કહે છે : જ્યારે જુરહુમ કબીલાની મક્કહથી હકાલપટ્ટી કરવામાં આવી તો મુદાદ બિન અમ્રના એક પૌત્ર અમ્ર બિન હારિસ્ને મક્કહથી નીકળતી વેળા કઅબહના સોનેરી હરાણો, <sup>૧</sup> કઅબહના પદા, હજરે-અસ્વદ વગેરેને પોતાના સાથીઓની મદદથી ઝમઝમના ફૂવામાં પધરાવીને ઉપરથી ફૂવો એવી રીતે પૂરી દીધો કે જમીનની સપાટીથી તેનું નામો-નિશાન મટી ગયું. એ પછી તેઓ ઝપાટાભેર ધમન તરફ પલાયન થઈ ગયા. મક્કહની રાજગાદી અને બેતુલ્લાહની વહીવટદારી છૂટી જવાનો ઊંડો આઘાત પોતાના સીના પર લઈને તેઓને મક્કહથી તડીપાર થવું પડ્યું હતું.

(નોટ :-અલ્લામા ઈબ્ને હિશામે અહીં મુદાદ બિન અમ્રના પૌત્ર અમ્ર બિન હારિસ્ને, મક્કહ અને કઅબહના વિયોગમાં રચેલા વિલાપ-કાવ્યના ૧૯ શ્લોકો ટાંકેલા છે તેમાંના કેટલાક શ્લોકો અહીં પ્રસ્તુત છે.)

વ કાઇ-લતિન વદ-દમ્ઠ સક્લુમ મુબાદિરુ, • વકદ શરિકત બિદ - દમ્ઠ મિન્હલ મહાબિરુ.

અમુક કહેનારની આ હાલત છે કે આંસુ પસારાભેર વહી રહ્યાં છે અને આંખોના ફૂંડાળા આંસુઓથી ઝળકી રહ્યાં છે.

વ નહનુ વલીનલ-બેત મિમ્ર બઅદિ વાબિતિન, • બિ અઝ-ઝિન ફમા ચહઝા લટેનલ-મુકાસિરુ.

નાખિત પછી અલ્લાહના ધરના મુતવસ્વી કે વહીવટદાર અમે જ તો હતા ! એજ ધરની યોગદર્મ અમે ધૂમ્મા કરતા હતા. અમારી ભલાઈ કે કીર્તિ જગજહરે છે.

મલકના ફઅઝ-ઝઝના ફ-અઅઝમ બિ-મુલકિના, • ફરૈસ લહિયિન અચરિના સમ્મ ફાબિરુ.

ત્યાં અમે બાદશાહી કીધી તો કેવી શાનથી કીધી ? કે અમારા સિવાય ત્યાં અન્ય કોઈ કબીલા માટે ગર્વ લેવાની ગુંજાઈશ જ ન હતી.

ફઇન તલ-સનિદ - દુન્યા અલેના બિ - હાલિહા, • ફઇન્ન લહા હાલંવ વકીહલ - તશાબુરુ.

અગર દુનિયા પોતાના સંજોગો સાથે અમારાથી વિરૂધ્ધ થઈ ગઈ તો એમાં તઅજજુબ શા માટે ? દુનિયામાં પરિવર્તન થતું જ રહે છે અને સંઘર્ષ શાબુ જ રહે છે.

ફ-અખ - રખના મિન્હલ મલીકુ બિ - ફુદરતિન, • કઝાલિક ચા લન-નાસિ તજરીલ મકાદિરુ.

ત્યાંથી અમને ફુદરતવાળા બાદશાહે હાંકી કાઢ્યા. લોકો ! નસીબ એવી જ રીતે પોતાનો પ્રવાસ ચાલુ રાખે છે.

વ સિરના અહાદીર વ વ કુળ્ના બિ-મિબ તતિન, • બિ ઝાલિક ગદ-દતનસ સબૂનલ ગવાબિરુ.

આથી પહેલાં અમે પણ ઈર્ષાપાત્ર હતા પણ હવે તો અમે ગઈ ગુજરી કહાણી બની ગયા છીએ. એજ અમારી ઈર્ષાપાત્ર દશાને વિતેલા યુગમાં અમને કરડી આધા છે.

૫ તબ્કી લિ-બૈતિજ તેસ થુઅઝય હમામુદ્દ, • ચઝલુ બિહી અન્નવ - ૫ - ફીહિલ - અસાફિરુ.

અને આંખો તે ઘર માટે આંસુઓ સારે છે જ્યાંના કબૂતરોને પણ જરા જેટલી તકલીફ પહોંચાડી શકાય નહિ અને ત્યાંના નાનકડાં પંખીડાઓ હંમેશા તેમાં નિર્ભય રહેતાં હોય છે.

કુળના ઉનાસળ કમ કુલુમ ફગય-ચરના, • દહરુલ ફ-અન્તુમ કમા કુળના તફૂલના.

અમે લોકો પણ તમારા જ જેવા હતા. પછી કાળના ચક્રે અમારી દશા પલટાવી નાખી તો તમારી પણ તેજ દશા થશે જે અમારી થઈ.

ઈબ્ને હિશામ કહે છે : કાવ્યકલાના કેટલાક પ્રખર જ્ઞાનીઓએ મને કહ્યું કે અમ્ર બિન હારિસના આ તે વિચારો કે તરંગો છે જેને અરબમાં સૌથી પહેલાં શાઈરીના ગુલદસ્તામાં ગૂંથી લેવામાં આવ્યા. અમ્ર બિન હારિસના આ શ્લોકો યમનમાં એક પથ્થર પર કોતરાયેલા મળી આવ્યા હતા. પણ તેના રાવીનું નામ મને બતાવવામાં નહિ આવ્યું.

કઅબહના પહીવટ પર ખુઝાઅહનો કબજો—ઈબ્ને ઈસ્હાક કહે છે : જુરહુમ કબીલાની હકાલપટ્ટી પછી મક્કહ પર રાજસત્તાની લગામ ખુઝાઅહ કબીલાના ગુબશાન નામે લોકોના હાથમાં ચાલી ગઈ. એજ લોકો કઅબહના મુતવલ્લી અને મક્કહના બાદશાહ બની બેઠા. એમના સહકારી બનૂબક બિન અબ્દે-મનાત કબીલાના લોકો આ સત્તામાં ભાગીદારીથી મહઝમ રહી ગયા. તે સમયે ગુબશાન કબીલાનો સરદાર અમ્ર બિન હારિસ ગુબશાની નામે ગૃહસ્થ હતો જે કઅબહનો મુતવલ્લી અને મક્કહનો બાદશાહ હતો.

એ દિવસોમાં કુરૈશના લોકો પોતાના જાતભાઈઓ એટલે બનૂ કિનાનહની વસતિઓમાં વસેલા હતા અને અલગ-અલગ જૂથો, સમૂહો તથા ખાનદાનોમાં વહેંચાયેલા હતા. તેઓ છૂટા છવાયા અને વેરવિખેર હાલતમાં હતા.

આ રીતે કઅબહનું મુતવલ્લીપણું અને મક્કહની બાદશાહી બનૂ ખુઝાઅહની શાખ બનૂ ગુબશાનના લોકોમાં પરંપરાગત ચાલતી રહી. એક પછી એક ગુબશાનના લોકો મક્કહની સરદારી ભોગવતા રહ્યા ત્યાં સુધી કે તેઓના છેલ્લા વારસદાર તરીકે હુલૈલ બિન હબશિયા બિન સલૂલ બિન કઅબ બિન અમ્ર ખુઝાઅહ નામના ગૃહસ્થે મક્કહ અને કઅબહના પહીવટની લગામ પોતાના હાથમાં લીધી.

સંપાદકની નોંધ—બનૂ ગુબશાનનું ખાનદાન ત્રણ સો-ચાર સો વરસ સુધી મક્કહ પર એકલથ્થુ સત્તા ભોગવતું રહ્યું. એમના જ યુગમાં એક સમય એવો આવ્યો જ્યારે ખાનઅ કઅબહ સંપૂર્ણ રીતે મૂર્તિઓના મંદિરમાં ફેરવાય ગયો એની શરૂઆત એવી રીતે થઈ કે આ કબીલાનો અમ્ર બિન લહુય્ય નામે શક્તિ પોતાની માલદારી અને દાનવૃત્તિને પ્રતાપે બનૂ ખુઝાઅહનો બેતાજ બાદશાહ બની ગયો. તે પોતાના ફજદ્રુપ ભેજમાંથી જે કંઈ બિદઅત કે તુક્કો ઉપજવી કાઢતો, તેના ખુશામદખોર ખાંપિયા આંખો બંધ કરીને તેને વધાવી લેતા. એક વેળા તે સીરિયા ગયો. ત્યાંના અમાલીક વંશના લોકોને તેણે મૂર્તિઓની પૂજા કરત જોયા. મૂર્તિઓની બંદગીનો આ તરીકો તેને ગમી ગયો. અમ્ર બિન લહુય્યની વિનંતીને મન આપીને તેઓએ બનૂ નામની મૂર્તિ તેને આપી દીધી. આ મૂર્તિને સીરિયાથી લાવીને તેણે કઅબહની છત પર ગોઠવી દીધી અને પોકોને તેની પૂજાનો હુકમ ફરમાવી દીધો. પછી તો અલ્લાહનું પવિત્ર ઘર મૂર્તિઓનું ધામ બની ગયું. રફતા-રફતા આખું અરબ મૂર્તિપૂજની નાપાકીમાં સંડોવાઈ ગયું. ફત્તે-મક્કહ વેળા ત્રણ-સોને સાઠ મૂર્તિઓ બૈતુલ્લાહમાં માનપાનથી બિરાજેલી હતી. અમ્ર બિન લહુય્યનું ત્યાજ પ્રકરણ ૧૭માં આવી ગયું છે. હથુરુગી.

## પ્રકરણ ૨૨

# કુસૈય અને મક્કહની બાદશાહી

મક્કહની સરદારીના ખરા હકદાર • કુસૈય બિન કિલાબને કુરૈશનો ટેકો • કુસૈય બિન કિલાબનો બચપણનો કિસ્સો

• કુસૈય માટે હુલૈલની વસિયત • બનૂ સૂફહનું પાનદાન • બનૂ સૂફહના નાલાયક ઓહદેદારો • અરફાતથી

ઊપડવાની પરવાનગી • આમિર બિન ઝરીબનો અજીબો-ગરીબ કિસ્સો.

**મક્કહની સરદારીના ખરા હકદાર**————— ઇબ્ને ઈસ્હાક કહે છે : મક્કહના બાદશાહ અને કબીલના મુતવલ્લી હુલૈલ બિન હબશિયાની એક કુંવારી કન્યા હતી. તેનું નામ હુબ્બા હતું. કુસૈય બિન કિલાબે આ રાજકુમારી સાથે લગ્નનું માગું મોકલ્યું. હુલૈલ બાદશાહે તેના આ માગાંનો ખુશદિલીથી સ્વીકાર કરી લીધો અને પોતાની કુંવારી શાહઝાદીને તેની સાથે પરણાવી દીધી. આ જુગલજોડીથી કુસૈયને ત્યાં ચાર-પુત્રોનો જન્મ થયો : (૧) અબ્દુલ-દાર (૨) અબ્દે-મનાફ (૩) અબ્દુલ-ઉઝા અને (૪) અબ્દ.

જ્યારે કુસૈય બિન કિલાબનું પરિવાર વિકસીને ખૂબ વિશાળ થઈ ગયું, તેના ધન-દવલતમાં વધારો થઈ ગયો, માનમોભામાં દિન-બ-દિન ઉમેરો થતો ગયો અને હુલૈલ બિન હબશિયા મરી ગયો તો કુસૈયના મનમાં એવા તરંગો ઉછાળો મારવા લાગ્યા કે મક્કહની સરદારી અને કબીલના વહીવટનો અમારાથી વધારે બીજો કોઈ કબીલો હકદાર નથી. ન ખુજાઅહનો કબીલો ન બનૂબકનો કબીલો. કેમકે અમારો કુરૈશ કબીલો ખાસ અલ્લાહના પરગમ્બર ઈસ્માઈલ બિન ઈબ્રાહીમના વંશમાંથી ઊતરી આવેલો છે. અને અમારું ખાનદાન અલ્લાહના સુનંદા બંદાઓનું ખાનદાન છે.

**કુસૈય બિન કિલાબને કુરૈશનો ટેકો**————— એ પછી કુસૈય બિન કિલાબે કુરૈશના આગેવાનો અને બનૂ કિનાનહના અગ્રણીઓ સાથે મળીને આ મામલા અંગે વાટાઘાટ કરી અને તેઓની સામે એવો પ્રસ્તાવ મૂક્યો કે બનૂ ખુજાઅહ અને બનૂબકને મુકાબલે કુરૈશનું ખાનદાન, મક્કહની સરદારી અને કબીલના વહીવટનું વધારે હકદાર છે માટે એ બંનેને મક્કહથી હાંકી કાઢવાનું કોઈ નક્કર પગલું લેવું જોઈએ !

કુરૈશ અને બનૂ કિનાનહના લોકોએ કુસૈય બિન કિલાબનો આ પ્રસ્તાવ વધાવી લીધો અને પ્રસ્તાવના પ્રથમ પગલાં તરીકે બધાએ સાથે મળીને બનૂ ખુજાઅહ તથા બનૂબકને મક્કહથી હાંકી કાઢવાનું એકમતે ઠરાવી લીધું.

કુસૈય બિન કિલાબના બચપણનો કિસ્સો <sup>૧</sup>—આ મામલા અંગે બીજી રિવાયત એવી છે કે ઉઝરહ બિન સઅદ બિન ઝેદ ખાનદાનનો એક શખ્સ જેનું નામ રબીઅહ બિન હરામ હતું; બહાર ગામથી આવીને મક્કહમાં વસી ગયો હતો. અહીં તેણે ફાતિમહ બિન્તે સઅદ બિન સયલ નામની વિધવા રત્તી સાથે શાદી કરી લીધી હતી. આ ફાતિમહ બિન્તે સઅદ કુસૈયની સગી મા હતી. ફાતિમહની પહેલી શાદી કુસૈયના બાપ કિલાબ સાથે થઈ હતી. કિલાબથી ફાતિમહને બે પુત્રો અવતર્યા હતા. મોટા પુત્રનું નામ ઝુહરહ હતું અને બીજો પુત્ર કુસૈય પોતે હતો. કુસૈય ધાવણો હતો ત્યારે એના બાપ કિલાબનું મરાણ થયું હતું. કિલાબના મરાણ બાદ ફાતિમહએ બહારગામથી આવીને મક્કહમાં વસેલા રબીઅહ બિન હરામ સાથે નિકાહ કરી લીધા હતા.

નિકાહ બાદ રબીઅહ બિન હરામ, તેની પરણેતર ફાતિમહ અને તેના ધાવણા બાબક કુસૈયને લઈને પોતાને વતન ચાલ્યો ગયો. <sup>૨</sup> ફાતિમહનો પહેલો જવાન છોકરો એટલે કુસૈયનો મોટો ભાઈ ઝુહરહ મક્કહમાં જ રહી ગયો. વતન જવા પછી રબીઅહને ત્યાં ફાતિમહથી રિઝાહ નામે પુત્રનો જન્મ થયો. હવે રબીઅહના ઘરમાં રિઝાહ ઉપરાંત કુસૈયના બીજા ત્રણ ઓરમાન ભાઈઓ પણ હતા જેઓનાં નામ હુન્ન, મહમૂદ અને જુહુહમા હતાં. એ બધા ફાતિમહ વગર રબીઅહની બીજી પત્નીથી હતા.

કુસૈય બિન કિલાબ જ્યારે ઉછેર પામીને ભરજુવાનીએ પહોંચી ગયો તો પોતાના સાવકા બાપ રબીઅહ બિન હરામનું ઘર છોડીને મક્કહ ચાલ્યો ગયો અને કાષમ માટે અહીંનો જ વસવાટ ગ્રહણ કરીને તેણે મક્કહના બાદશાહ હુલેલ બિન હબશિયાની જુવાન શાહઝાદી હુબ્બા સાથે શાદી કરી લીધી. હુલેલ બિન હબશિયા ખુઝાઅહ કબીલાનો છેલ્લો વારસદાર હતો જેના હાથમાં મક્કહની બાદશાહીની લગામ હતી. હુલેલના મરાણ બાદ કુસૈયને એવો વિચાર આવ્યો કે બનૂ ખુઝાઅહને મારી-હઠાવીને મક્કહની હુકૂમત હાથ કરવી જોઈએ કેમકે તે પોતે અને તેનો કુરૈશ કબીલો અલ્લાહના પયગમ્બર હઝરત ઈસ્માઈલ અલૈહિસ-સલામની અવલાદ હોવાથી મક્કહની સરદારીના બીજાઓ કરતાં વધારે હકદાર છે.

જ્યારે કુસૈય બિન કિલાબની કૌમે તેના પ્રસ્તાવને ટેકો આપીને દરેક પ્રકારના સહકારની ખાતરી અપાવી તો તેણે પોતાના ઓરમાન ભાઈઓ—રિઝાહ, હુન્ન, મહમૂદ અને જુહુહમાને પણ મક્કહ બોલાવવાનો કાગળ લખ્યો. અને કાગળમાં લખી જણાવ્યું કે તમે બધા અહીં આવીને રહો અને મારી મદદ કરો. સંદેશો મળતાં એ લોકો એકલા નહિ આવ્યા બલકે પોતાના કુદાઅહ કબીલાના એવા લોકોને પણ લઈ આવ્યા જેઓ હજજના ઈરાદે મક્કહ જવાના હતા. એ બધા કુસૈયની મદદ માટે સંગઠિત અને સંમત હતા.

કુસૈય માટે ફુલેલની વસિયત—પરંતુ બીજી રિવાયત મુજબ શાસક પક્ષ એટલે બનૂ ખુઝાઅહના લોકોનો દાવો છે કે જ્યારે કુસૈય બિન કિલાબે હુલેલની બેટી હુબ્બા સાથે શાદી કરીને આવ-અવલાદમાં, માલ-દવલતમાં, માનમોબામાં અને લોકપ્રિયતામાં ખૂબ તરકકી કરી લીધી અને હુલેલ મરાણ પથારીએ પડ્યો તો મરવા પહેલા તેણે વસિયત રી હતી કે મારા મરાણ બાદ મક્કહની રાજગાદી અને કચ ગહની

૧. કુસૈય બિન કિલાબ રસુલુલ્લાહ સલ્લલ્લાહુ અલૈહિ વ સલ્લમની વંશકડીમાં પાંચમી પેઢીના પૂર્વજનું નામ જેમકે : (૧) મુહંમદ બિન અબ્દુલ્લાહ (૨) બિન અબ્દુલ-મુત્તલિબ (૩) બિન હાશિમ (૪) બિન અબ્દે-મન્નાફ (૫) બિન કુસૈય. હથુરહી

૨. રબીઅહ બિન હરામનું વતન સીરિયાની સરહદે આવેલો એક મોટો કસબો હતો. એના કબીલાનું નામ બનૂ કુદાઅહ હતું. પૂરો કબીલો પરસોદી એજ વિસ્તારમાં વસેલો હતો. (હયાતે-રિસાલત-મઆબ પાનું ૪૨) હથુરહી)

અમલદારી મારા જમાઈ કુસૈય બિન કિલાબને હવાલે કરી દેવી કેમકે તે બીજાઓ કરતાં એનો વધારે હકદાર છે. હુલૈલની આ વસિયતને આધારે જ કુસૈય બિન કિલાબે મક્કહની સત્તા હાથ ધરવાની હામ ભીડી હતી.

ઈબ્ને હિશામ કહે છે : આ રિવાયત બનૂ ખુઝાઅહ સિવાય બીજા કોઈને મુખે મેં સાંભળી નથી. એમાં ખરું ખોટું શું છે તે અલ્લાહ બેહતર જાણે !

સારાંશ કે કુસૈય બિન કિલાબે પોતાના પુત્રો, ભાઈઓ, ચાહકો, બનૂ કિનાનહ અને કુરૈશનું પીઠબળ મેળવી લીધું તો બધાએ સૌથી પહેલાં બનૂ ખુઝાઅહને બદલે બનૂ સૂફહ ખાનદાનના લોકો પર ત્રાટકવાનો નિર્ણય કરી લીધો.

**બનૂ સૂફહનું ખાનદાન**—બનૂ સૂફહ ખાનદાનના લોકો ખાનઅ-કઅબહના વહીવટીતંત્રમાં અમુક ખાતાંઓનો ઓહદો વંશપરંપરાથી ભોગવતા હતા. હજ્જ પ્રસંગે આવનારા હાજીઓને તેઓ પોતાની દોરવણી હેઠળ હજ્જની ક્રિયાઓ કરાવતા હતા. <sup>૧</sup> આ સૂફહ ખાનદાનનો પૂર્વજ ગૌસ બિન મુર્ર બિન ઉદ્દુ બિન તાબિબહ બિન ઈલ્યાસ નામે ગૃહસ્થ હતો. તેની અવલાદને બનૂ સૂફહ કહેવામાં આવે છે. ગૌસની માં જુરહુમ કબીલામાંથી હતી. શાદી બાદ એને કોઈ અવલાદ થતી ન હતી. ત્યારે તેણે માનતા લીધી કે મને પુત્ર અવતરશે તો તેને હું ખાનઅ-કઅબહને અર્પણ કરી દઈશ પછી એને ત્યાં પુત્ર પેદા થયો તો તેનું નામ ગૌસ રાખવામાં આવ્યું. માનતા મુજબ ગૌસને તેણે કઅબહને અર્પણ કરી દીધો.

શરૂઆતમાં ગૌસ પોતાના મામાઓ સાથે રહીને કઅબહમાં વિવિધ સેવાઓનું કામ શીખવા લાગ્યો. પછી મોટો થઈને સેવાઓના કામમાં પારંગત થઈ ગયો તો હજ્જ પ્રસંગે અરફહને દિવસે, <sup>૨</sup> લોકોને હજ્જની ક્રિયાઓ માટે મક્કહથી નીકળવાની પરવાનગી આપવાનો ઓહદો તેને સોંપવામાં આવ્યો તેના મરણ પછી આ ઓહદો તેની અવલાદને મળતો રહ્યો. આ ઓહદા ઉપરાંત હજ્જની બીજી ક્રિયાઓના ઓહદા પણ તેની અવલાદને મળતા રહ્યા. જેમકે મિનાથી ઊપડવાની પરવાનગી આપવાનો ઓહદો તેમજ શયતાનોને કાંકરા મારવાની પરવાનગીનો ઓહદો. એ પછી તો બનૂ સૂફહ એટલે ગૌસની અવલાદના ઓહદેદારો એટલા બધા આપખુદ બની ગયા કે જ્યાં સુધી પોતે આ ક્રિયાઓ ન કરી લેતા, બીજા હાજીઓ તેની પહેલ કરવાની હિંમત કરી શકતા નહિ.

**બનૂ સૂફહના નાલાયક ઓહદેદારો**—ઈબ્ને ઈસ્હાક કહે છે : મને યહયા બિન ઈબાદ બિન અબ્દુલ્લાહ બિન ઝુબૈરે પોતાના બાપ ઈબાદના મુખે સાંભળેલી આ રિવાયત કહી સંભળાવી કે, બનૂ સૂફહનો કોઈ ઓહદેદાર જ્યારે હાજીઓને મિનાથી શયતાનોને કાંકરા મારવા લઈ જતો તો જ્યાં સુધી તે પોતે આ ક્રિયા ન કરી લેતો, બીજાઓને તેની પરવાનગી આપતો ન હતો. કેટલાક હાજીઓને પોતાના જરૂરી કામો હોવાથી આ ક્રિયાને જલદી પતાવી દેવાની ઉતાવળ હતી. તેઓ આ ઓહદેદાર પાસે જઈને વિનંતી કરતા, “ભાઈ સાહેબ ! જલદી કરોને અમને ઉતાવળ છે. તમે જલદી પરવારો તો અમે પણ આ ક્રિયા પતાવીને અમારાં બીજાં કામો પતાવીએ.”

૧. બનૂ સૂફહના લોકો તેજ ઓહદો ભોગવતા હતા જે આજે મુઅલિમો અને તેઓના માણસો ભોગવે છે. “હ”

૨. કિલ-હજ્જની બપોળે તારીખને અરફહનો દિવસ કહે છે. એ દિવસે હાજીઓ માટે અરફાતના મેદાનમાં ઘોલવું હજ્જનું મોટી મહત્વનું અંગ ગણાય છે. એ છૂટી ખાત તો હજ્જ નહિ થઈ શકે. “હ”

તે દંડ કલેજે જવાબ આપતો, “ધીરજ રાખો મારા ભાઈઓ ! ઉતાવળે આંખા નહિ પાકે. સાંભળો, સૂરજ ઢળવા પહેલાં આ ક્રિયા થઈ શકે નહિ જેથી તમારી દરખાસ્ત નામંજૂર છે.” (બીજા શબ્દોમાં : અમે કંઈ તમારા બાપના નોકર નથી.)

હાજીઓ તેને કરગરીને કાલાવાલા કરતા. પણ આ તુમાખીખોર માણસ તેને એવી રીતે ઠુકરાવી દેતો જાણે કંઈ સાંભળ્યું જ નથી. પછી જ્યારે સૂરજ ઢળી જતો તો આ માણસ ઊભો થઈને ગોકળગાયની ગતિએ આગળ વધતો અને પ્રથમ પોતે શયતાનોને કાંકરા મારવાની ક્રિયા કરતો. તેના પરવારી જવા પછી જ બીજા હાજીઓને આ ક્રિયાની પરવાનગી મળતી.

જ્યારે હાજી લોકો કાંકરાની ક્રિયાથી પરવારીને મિનાથી મક્કહ તરફ ઊપડતા તો સૂફહના ઓહદદારો અકબહની ઘાટીના નાકે રસ્તો રોકીને ઊભા થઈ જતા અને હાજીઓને કહેતા, “ખબરદાર કોઈ આગળ વધ્યું તો ! પ્રથમ અમારા માણસોને પસાર થઈ જવા દો, પછી તમે આગળ વધજો.”

આ રીતે હાજીઓને અટકાવીને તેઓ પોતાના માણસોને જૂમો પાડતા, “હે અમારા સૂફહના ભાઈબંધો! પહેલાં તમે પસાર થાવ પછી બીજા લોકો પસાર થશે.”

અને જ્યારે સૂફહ ખાનદાનના તમામ સ્ત્રી-પુરૂષો હાજીઓની ભારે ભીડમાંથી પસાર થઈ જતાં તે પછી જ બીજા હાજીઓને ત્યાંથી પસાર થવાની પરવાનગી મળતી. મતલબ કે અકબહના ઓહદદાર જ્યાં સુધી સૂફહના ખાનદાનમાં રહ્યા, તેઓની જોડુકમી કે અંધાધૂંધીનો આ જંગલી નિયમ ચાલુ રહ્યો અને હાજીઓ તરહ-તરહની હાડમારીઓ ભોગવતા રહ્યા.

પછી જ્યારે સૂફહના ઓહદદારો કાળક્રમે મરી પરવાયા તો આ વારસો તેઓના સ્નેહીઓ તરીકે બનૂ સઅદ બિન ઝૈદ બિન મનાત બિન તમીમના લોકોને મળવા પામ્યો અને બનૂ સઅદના પતન પછી તેઓના અનુયાયીઓ તરીકે બનૂ સફવાન બિન હારિઝ બિન શજિનહનું ખાનદાન આ વારસાનું હકદાર ઈર્ધું. બનૂ સફવાનનું ખાનદાન બનૂ સઅદની જ એક શાખ હતી.

ઈબ્ને હિશામ કહે છે : સફવાનની વંશાવળી આ છે. સફવાન બિન જુન્નાબ બિન શજિનહ બિન ઉતાફુદ બિન ઓફ બિન કઅબ બિન સઅદ બિન ઝૈદ મનાત બિન તમીમ.

**અરફાતથી ઊપડવાની પરવાનગી** ————— ઈબ્ને ઈસ્હાક કહે છે : આ સફવાન જ તે શખ્સ છે જે હાજીઓને હજજ પ્રસંગે અરફહથી ઊપડવાની પરવાનગી આપતો હતો. તેના મરાણ પછી આ ઓહદદો તેની અવલાદને મળવા પામ્યો અને આ પરંપરા એજ નિયમ મુજબ ચાલતી રહી ત્યાં સુધી કે તેની અવલાદના આખેરી શખ્સનું નામ કરબ બિન સફવાન હતું જેના યુગમાં ઈસ્લામની જહેરાત થવા પામી.

ઔસ બિન તમીમ સઅદીનો શેઅર છે :

લા પ્રબ - રહુબ - નાસ મા હજજૂ ૨ અર - રહુમ, • કત્તા ચુકાલ અઝઝૂ આલા સફવાના.

જ્યાં સુધી લોકો હજજ કરતા રહેઈ તેઓ અરફહ મુકામેયાં હતી શકવાનાં નથી, ત્યાં સુધી કે તેઓને કહેવામાં આવે કે, “હે બનૂ સફવાન ! અમને પરવાનગી આપો !”

ઈબ્ને ઈસ્હાક કહે છે : મને ઝિયાદ બિન અબ્દુલ્લાહ બિન બુક્કાઈથી એવી રિવાયત પણ મળવા પામી



છે કે હાજીઓને મુઝ-દલિફાથી ઊપડવાની પરવાનગી બનૂ અદવાનના ખાનદાન તરફથી મળતી હતી અને આ ઓહદો તેઓના ખાનદાનમાં વંશપરંપરાથી ઊતરી આવતો હતો. આ ખાનદાનનો આખેરી શખ્સ જેના ઝમાનામાં ઇસ્લામની જાહેરાત થઈ તેનું નામ અબૂ સૈયારહ ઉમૈલહ બિન અઅઝલ હતું. અરબના કોઈ શાઈરે એના વિશે કહ્યું છે :

નહલુ દફઅના અન અબી સૈયારહ, • વ અન મવાલીહ બની ફઝારહ.

હત્તા અજાઝ સાલિમન હિમારહ, • મુસ-તક-મિલલ કિબ્લહ થદહી જારહ.

એટલે અમે અબૂ સૈયારહ તથા તેના બનૂ ફઝારહ નામે પિતરાઈઓને લોકોથી છટાવી દીધા, ત્યાં સુધી કે અબૂ સૈયારહ પોતાની ગધેડીને શરારતથી અટકાવીને કિબ્લહ તરફ ફરી ગયો અને અલ્લાહ તઆલા પાસે રક્ષાણી દુઆ માગી અને પછી તેણે લોકોને પરવાનગી આપી.

**આમિર બિન ઝરિબનો અજીબો-ગરીબ ફિરસો**—એજ બનૂ અદવાનના ખાનદાનમાંથી આમિર બિન ઝરિબ બિન અમ્ર બિન અયાદ બિન યશ્કર બિન અદવાન નામે એક ચંચળ-બુદ્ધિનો ગૃહસ્થ થઈ ગયો છે જે પોતાની દાનાઈથી અરબના લોકોના ઝગડાઓનો નિકાલ લાવવામાં પંકાયેલો હતો. અરબના લોકોમાં લડાઈ-ઝગડા થતા કે કોઈ મામલા અંગે ગૂંચ ઊભી થતી તો તેનો ખટલો એની અદાલતમાં રજૂ કરતા. પછી આમિર જે ફેસલો કરી દેતો તેને બંને પક્ષના લોકો રાજીખુશીથી કબૂલ કરી લેતા.

એક દિવસે આમિરની અદાલતમાં એક એવો કેસ રજૂ કરવામાં આવ્યો જેના ફેસલા અંગે બંને પક્ષો ગૂંચવાયેલા હતા. આ કેસ એક માણસના વારસાને લગતો હતો અને એ માણસ “ખુન્સા” તરીકે પંકાયેલો હતો. <sup>૧</sup> એના શરીરમાં પુરૂષની નિશાની પણ હતી અને સ્ત્રીની નિશાની પણ હતી. લોકોમાં તકરાર જમી કે એને પુરૂષોમાં ગણવો કે સ્ત્રીઓમાં ગણવો ? છેવટે તેઓએ એનો કેસ આમિર બિન ઝરિબની અદાલતમાં રજૂ કરીને કહ્યું, “સાહેબ ! આપ જે ચુકાદો આપશો તે અમને દિલોજનથી મંજૂર છે. ”

પરંતુ કેસની વિગત સાંભળીને ન્યાયની ગાદીએ બેઠેલા ચંચળબુદ્ધિના આમિર સાહેબ પણ ગૂંચવાય ગયા. કેમકે તેમની અદાલતમાં આવજ સુધી આ પ્રકારનો કોઈ કેસ રજૂ થયો ન હતો. જેમ જેમ વિચારવા લાગ્યા, મગજ વધુને વધુ ચકરાતું ગયું. છેવટે કંટાળીને બોલ્યા, “હે લોકો ! જેટલો તમારા આ ખટલાએ મને ગૂંચવી નાખ્યો છે તેટલો કોઈ ખટલામાં હું ગૂંચવાયો નથી. વાડ મને કંઈક મોહલત આપો, સોચી વિચારીને હું એનો જવાબ આપીશ. ”

અરબના લોકો તેની અદાલતમાંથી ચાલ્યા ગયા અને આમિર સાહેબની આખી રાત એજ ગૂંચવાડાના ઉકેલમાં પસાર થવા લાગી. જેમ જેમ વિચારતા હતા, કોકાંડાની આંટીમાં તેટલી જ ગૂંચો પડતી હતી. પથારી પર બેચેનીથી પડખા ફેરવતા હતા પણ આંટીનો છેડો હાથ લાગતો ન હતો.

રાત્રીનું કથન છે કે આમિર બિન ઝરિબની એક હોંડી સુખેલા નામે હતી જે તેના બકરાં ચરાવવાની ગુલામી કરતી હતી. આમિર તેનાથી ખુશ ન હતો અને હમેશા તેને ધમકાવતો રહેતો કેમકે સુખેલાની આદત હતી કે બીજા ભરવાડો વહેલી સવારે પોતાના બકરાં લઈને જંગલમાં ચરાવવા નીકળી જતા ત્યારે સુખેલા સૌથી છેલ્લે

૧. ખુન્સાને ગુજરાતીમાં વ્યંઙળ કે હિજડો કહે છે. બંને નિશાનીઓ સાથે હોય તેને ઉર્દૂમાં “ખુન્સા મુસ્કિલ” કહે છે “હ”

પોતાના બકરાં લઈને ઘરમાંથી નીકળતી અને જ્યારે બીજા ભરવાડો બકરાં ચરાવીને ઘરભેગા થઈ જતા ત્યારે સુખેલા સૌથી છેલ્લે પોતાના બકરાં સાથે ઘરભેગી થતી. તેની આ બુરી ટેવથી ખિજાઈને આમિર સાહેબ રોજ તેને ઠપકાર્યા કરતા.

આજે રાતે સુખેલાએ જોયું કે આમિર ઊંઘ વેચીને ઉજાગરો કરે છે અને પથારી પર વારંવાર બેચેનીથી પડખાં ફેરવે છે અને કોઈ ઊંઘ વિચારમાં ડૂબેલો છે અને મોડી રાત પસાર થવા છતાં તેને ઊંઘ આવતી નથી ત્યારે તે પાસે જઈને બોલી, “કેમ શું વાત છે ? બેચેનીથી પડખાં કેમ ફેરવે છે ? તને ઊંઘ કેમ નથી આવતી?”

આમિર પોતાના તરંગોમાં ગોથાં ખાતો હોવાથી કોઈ વાત તેને પલ્લે નહિ પડી ત્યારે સુખેલાએ આગ્રહપૂર્વક તેને કહ્યું, “એવી કઈ ગુથ્થી છે જેને સુલઝાવવામાં તું આટલો બેચેન છે ? વાંધો ન હોય તો મને વાત કર, કદાચ હું તને મદદ કરી શકું.”

આમિર ચોંકીને બોલ્યો, “જા, જા, તું મને એમાં શું મદદ કરવાની ? આ કંઈ કહેવા જેવી વાત નથી અને તું સ્ત્રીની જાત એમાં કંઈ સમજે નહિ. જઈને પોતાનું કામ કર અને મને મારી દશા પર છોડી દે.”

સુખેલાએ ફરીવાર આગ્રહથી એજ સવાલ કર્યો તો આમિરે મનમાં વિચાર્યું, હું જે મામલામાં ગૂંચવાયો છું, બનવા જોગ છે લોડી એનો કોઈ ઉકેલ બતાવી દે.

આમ વિચારીને તે બોલ્યો, “સાંભળ, આજે મારી અદાલતમાં એક ખુન્સાના વારસાનો મામલો રજૂ થયો છે. સમજાતું નથી આ ખુન્સાને હું મરદ હોવાનો ફત્વો આપું કે ઔરત હોવાનો ? અલ્લાહના સોગંદ, એજ આંટીના ઉકેલમાં મારી ઊંઘ ઊડી ગઈ છે.”

“સુખ્દાનલ્લાહ !” સુખેલાએ શાંતિથી કહ્યું, “આટલી નજીવી વાતે તારી ઊંઘ ઉડાડી મૂકી ? એ કોઈ એવી મુશ્કેલી નથી જેના ઉકેલ માટે મગજનું માખણ કરવું પડે !”

“હે સુખેલા ! ત્યારે જલદી બતાવ ને, એનો શું ઉકેલ છે ?”

“સાંભળ !” સુખેલા બોલી, “ફેસલાનો આધાર પેશાબની ઈંદ્રી પર રહેલો છે. ખુન્સાને પેશાબ કરવાનું કહો. જે તે સ્ત્રીના રસ્તાથી પેશાબ કરે તો તેના સ્ત્રી હોવાનો ફત્વો આપાં અને પુરૂષના રસ્તે પેશાબ કરે તો તેના પુરૂષ હોવાનો ફત્વો આપો.”

“વાહ સુખ્દાનલ્લાહ ! ધન્ય છે તારી બુદ્ધિને હે સુખેલા !” આમિરે ખુશીના આવેશથી કહ્યું, “જા આજથી તું બકરાં મોડાં લઈ આવે કે જલ્દી તેનો મને વાંધો નથી.”

પછી જ્યારે સવાર પડી તો આમિરે પેલા અરબોને બોલાવીને કેસનો તેજ ચુકાદો આપ્યો જે તેની લોડી સુખેલાએ સૂચવ્યો હતો.

## પ્રકરણ ૨૩

# કુરૈશનું સંગઠન અને મક્કહ પર વિજય

બનૂ સૂફહની શિકસ્ત • બનૂ ખુઝાઅહ અને બનૂબક સાથે જંગ • લવાદ તરીકે ચઅમુર બિન ઔફની વરણી  
• કુસૈય અને મક્કહની બાદશાહી • કુસૈય બિન કિલાબના શાનદાર કારનામા • કુસૈય બિન કિલાબની તેજસ્વી  
શાસિયત • મક્કહનું પાલમિન્ટ હાઉસ • કુસૈયનો ઓરમાન ભાઈ રિઝાહ • કુસૈય બિન કિલાબનું કાવ્ય  
• રિઝાહ તરફથી કુસૈયની બારાણ • કુસૈયનું ઘડપણ અને વસિયત.

**બનૂ સૂફહની શિકસ્ત** ————— ઈબ્ને ઈસ્હાક કહે છે : પછી જ્યારે નક્કી કરેલો હજજનો મહિનો આવ્યો એટલે જો વરસે બનનારી ઘટનાનો સમય પાકી ગયો તો બનૂ સૂફહના અધિકારીઓ રાબેતા મુજબ પોતાના ખાતાઓની કુર્બ-બજામણીમાં પરોવાય ગયા. આ ઓહદાઓ અને અધિકારો બનૂ સૂફહના ખાનદાનમાં, બનૂ જુરહુમ તથા બનૂ ખુઝાઅહના સમયથી ઊતરી આવતા હતા અને આખા અરબના લોકો બનૂ સૂફહના આ વહીવટી અધિકારોથી પરિચિત હતા.

ખાનએ-કઅબહનો વિશાળ ચોક અરબના ખૂણેખૂણાથી આવેલા હાજીઓની ભરચક હાજરીથી ધમધમતો હતો. લોકો હજજની વિવિધ ક્રિયાઓની અદાયગીમાં લાગેલા હતા અને બનૂ સૂફહના અધિકારીઓ પોતાના કામમાં લાગેલા હતા એટલામાં કુસૈય બિન કિલાબ અગાઉથી ગોઠવેલી યોજના મુજબ, પોતાની કુરૈશ કૌમ તથા બનૂ કિનાનહ અને બનૂ કુદાઅહના માણસો સાથે, બનૂ સૂફહના અધિકારીઓ પાસે ધસી આવ્યો અને તેઓના કામમાં વિશેષ નાખતાં બોલ્યો, “બખરદાર ! કઅબહના વહીવટ અને વ્યવસ્થાના તમારા કરતાં અમે વધારે હકદાર છીએ !”

આ પડકાર સાંભળતાં જ બનૂ સૂફહના અધિકારીઓ સમસમી રહ્યા. પછી સ્વસ્થ થઈને જોતજોતામાં તેઓના મુકાબલા માટે મેદાને નીકળી આવ્યા અને એંયો ભીખણ જંગ જામ્યો કે બંને પક્ષના સંખ્યાબંધ માણસો મોતને ઘાટ ઊતરી ગયા. અંતે વિજય કુસૈય બિન કિલાબના પક્ષનો થયો અને સૂફહના લોકો શિકસ્ત ખાયને ભારી ગયા. એ પછી કઅબહના વહીવટ અને હજજની ક્રિયાઓને લગતાં જેટલા અધિકારો કે સાધનો બનૂ સૂફહના હાથમાં હતાં એ બધાં કુસૈય બિન કિલાબના કબજામાં આવી ગયાં.

**બનૂ ખુઝાઅહ અને બનૂબક સાથે જંગ** ————— આ આણધારેલી પરિસ્થિતીની જ્યારે બનૂ ખુઝાઅહ અને બનૂબકને જાણ થઈ તો દહેશતના માર્યા તેઓ પણ સમસમી ઊઠ્યા. તેઓને ધાસ્તી પેદા કે હવે પછી નક્કી અમારો વારો આવવાનો છે અને કુસૈય બિન કિલાબ અમારી સત્તા પણ પડાવી લેશે, જેવી રીતે બનૂ

સૂફલ પાસેથી તેણે પરંપરાગત અધિકારો પડાવી લીધા છે.

કુસૈય બિન કિલાબે જોયું કે સત્તાધારી પક્ષ પણ ઢીલો થઈ ગયો છે એટલે તેની સાથે લડી લેવાની પણ તેણે તૈયારી કરવા માંડી, આ જોઈને બનૂ ખુઝાઅહ અને બનૂબક પણ, થવાનું હોય તે થાપનો સંકલ્પ કરીને તેની સાથે ટક્કર લેવા તૈયાર થઈ ગયા. જંગની પૂરી તૈયારી સાથે બંને લશ્કરો સામસામે આવી ગયાં અને ધમસાણુંનું યુધ્ધ ખેલાયું. ખરાખરીના આ ખૂની ખેલમાં કપાયેલા અને ધવાયેલા દેહોના ઢગલા ખડકાયા પણ પલ્લું બંને પક્ષે સરખું રહ્યું. ત્યારે બંનેએ એકબીજા સાથે સુલેહના સંદેશાની આપ-લે કરવા માંડી. લાંબી વાટાઘાટને અંતે એક પ્રભાવશાળી વ્યક્તિને લવાદ તરીકે નીમવાનું અને તે જ ફેસલો કરે તેને કબૂલ કરી લેવાનું નક્કી કરવામાં આવ્યું.

લવાદ તરીકે યઅમુર બિન ઔફની વરણી — એ પછી બંને પક્ષની સંમતિથી યઅમુર બિન ઔફ બિન કઅબ બિન આમિર બિન લૈસ બિન બક બિન અબ્દે-મનાફ બિન કિનાનહ નામે મોભાદાર અને મુત્સદ્દી શખ્સને લવાદ તરીકે નીમીને ફેસલાની સત્તા તેને સોંપી દેવામાં આવી.

યઅમુર બિન ઔફએ કાયદેસરની અદાલત કાયમ કરીને બંને પક્ષની દલીલો સાંભળવા બાદ એવો ચુકાદો આપ્યો કે, કુસૈય બિન કિલાબ પોતાના દાવાના ટેકામાં નક્કર દલીલો ધરાવે છે જેના આધારે તે મક્કહની સરદારી અને કઅબહના વહીવટનો, બનૂ ખુઝાઅહને મુકાબલે વધારે હકદાર ઠરે છે. ઉપરાંત આ જંગમાં જેટલા માણસો બનૂ ખુઝાઅહ અને બનૂબકના કતલ થઈ ગયા તેઓના ખૂનનો દંડ આપવાની કોઈ જવાબદારી કુસૈય બિન કિલાબના શિરે લાદી શકાતી નથી. જ્યારે કે જેટલા માણસો કુરૈશ, બનૂ કિનાનહ અને બનૂ કુદાઅહના આ જંગમાં માર્યા ગયા તેઓના ખૂનનો બદલો ચૂકવવાનું બનૂ ખુઝાઅહના શિરે લાગ્નિ ઠરે છે. આથી હું હુકમ ફરમાવું છું કે, મક્કહ અને કઅબહના વહીવટની લગામ કુસૈય બિન કિલાબને સોંપી દેવામાં આવે. હવેથી વહીવટ અંગેના દરેક મામલામાં કુસૈય બિન કિલાબ આજાદ હશે. કોઈ વિવાદ કે વિખવાદ તેની વિરૂધ્ધ જન્માવવામાં ન આવે !

એજ દિવસથી યઅમુર બિન ઔફ “શદ્દાખ”ના ઉપનામે પ્રખ્યાત થઈ ગયો કેમકે તેણે ઘણા ખૂનો જતાં કરીને પામાલ કરી નાખ્યાં હતાં. શદ્દાખનું મૂળ “શદખ” શબ્દ છે જેના અર્થ પેટના અધૂરા બાળકનો ગર્ભપાત થાય છે. ઇબ્ને હિશામ કહે છે : કેટલાક ભાષાજ્ઞાનીઓ શદ્દાખ શબ્દનો ઉચ્ચાર શુદ્ધાખ તરીકે કરે છે.

કુસૈય અને મક્કહની બાદશાહી — ઇબ્ને ઇસ્હાક કહે છે : આ જંગ પછી મક્કહ અને કઅબહના વહીવટી તંત્રની ચૂકતે સત્તા કુસૈય બિન કિલાબના હાથમાં આવી ગઈ. જાણે કે તે પોતાની કુરૈશ કૌમ અને મક્કહવાસીઓનો બાદશાહ બની ગયો. તેણે અરબોની વર્તમાન જીવન-શૈલીમાં કશો ફેરફાર નહિ કરતાં તેને ચીલાચાલુ હાલતમાં જ રહેવા દીધી. કારણ કે તે પોતે પણ બ્રાપદાદાથી ઊતરી આવતા રિવાજો, પરંપરાગત રૂઢિઓ અને ધાર્મિક વિધિઓમાં સંપૂર્ણ શ્રદ્ધા ધરાવતો હતો. અને એ પરંપરાઓમાં કોઈ તરહનો ફેરફાર નહિ થયો જોઈએ તેવું અંતઃકરણથી માનતો હતો.

તેણે કુરૈશ કબીલાના વેરવિખેર કુટુંબોને મક્કહમાં એકત્ર કરીને વ્યવસ્થિત રીતે વસાવી લીધાં. મક્કહના નાગરિકો પાસે જમીન, જાગીર કે બીજી વસ્તુઓમાં જે કંઈ હતું તે જેમનું તેમ તેઓની જ પાસે રહેવા દીધું.

જે ધાર્મિક સેવાઓ કે અધિકારો તેઓ ભોગવતા હતા તેમાં કોઈ તરહનો ફેરફાર નહિ કર્યો. જેમકે બનૂ સફવાન, આલે-અદવાન, નસાઅહ અને મુરહ બિન ઓફના લોકો જનસેવાના જે ખાતાઓમાં નિયુક્ત હતા એ બધાં ખાતાં તેણે તેઓની જ પાસે રહેવા દીધાં, ત્યાં સુધી કે ઈસ્લામનું આગમન થયું તો અલ્લાહ તઆલાએ પોતાના પયગમ્બર મારફતે બાપદાદાથી ઊતરી આવતા આ ખોટા રિવાજે, ઘડી કાઢેલી રૂઢિઓ અને ઉપજવી કાઢેલી બિદઅતોનું નિકંદન કાઢી નાખ્યું.

**કુસૈય બિન કિલાબના શાનદાર કારનામા**————— ઈબ્ને ઈસ્હાક કહે છે : બનૂ કઅબ બિન હુયૈયના વંશમાં કુસૈય બિન કિલાબ પહેલો પ્રતિભાશાળી કે મહાપ્રતાપી શખ્સ હતો જેના હાથમાં હુકૂમતની લગામ આવી તો તેની કોમે તેના દરેક હુકમના પાલનમાં પોતાના મસ્તકો ઝુકાવી દીધાં. ખાનએ-કઅબહના વહીવટને લગતાં તમામ ખાતાં જેમકે હિજાબહ, સિકાપહ, રિકાદહ, નદવહ, લિવાઅ વગેરેના સંચાલનની પૂરી સત્તા તેના હાથમાં આવી ગઈ. તે મક્કહમાં દરેક પ્રકારની ઉન્નતિ, રિઠ્ઠિ-સિઠ્ઠિ અને સમૂહિયનો સ્થાપક હતો. તેણે કઅબહના વહીવટ સાથે સંકળાયેલા તમામ ખાતાંઓની કારકિર્દીને પોતાની કુનેહબુદ્ધિથી ચાર ચાંદ લગાવી દીધા. તેણે પોતાની કુરૈશ કૌમ માટે મક્કહના ચાર વિભાગો પાડીને તેઓને ગમે ત્યાં વસવાની આઝાદી આપી દીધી. અને કુરૈશના દરેક કબીલાને તે સ્થાન આપ્યું જેનો તે હકદાર હતો. અથવા જે કબીલો જે અધિકાર ભોગવતો હતો તેની ઉપર તેને કાયમ રાખ્યો. કુરૈશના ઘરોના આગણામાં જે ઝાડો લહેરાતાં હતાં તે નડતરરૂપ હોવા છતાં કઅબહના હરમના ઝાડો હોવાથી લોકો તેને કાપવાથી ડરતા હતા. પણ કુસૈય બિન કિલાબે હિંમતથી આગળ વધીને પોતાના સાથીઓ સાથે પોતાના હાથે બધાં ઝાડો કાપી નાખ્યાં. અને લોકોની અગવડોને સગવડોમાં બદલી નાખી.

**કુસૈય બિન કિલાબની તેજસ્વી શખ્સિયત**————— કુરૈશના લોકોએ કુસૈય બિન કિલાબને “મુજ્મ-મિઅ” ના હુલામણા ઉપનામે બિરદાવી લીધો કેમકે એક સર્વગુણસંપન્ન બાદશાહ તરીકે તેણે કુરૈશના વેરવિખેર ખાનદાનોને એક સ્થળે જમા કરીને વ્યવસ્થિત કરી લીધાં હતાં. મક્કહની દરેક કીર્તિ, દરેક સિઠ્ઠિ, દરેક સમૂહિય તેને જ આભારી હતી. મક્કહના લોકો માટે તેની હુકૂમત બહુ જ મુબારક અને આશીર્વાદ સમાન હતી. તેની હુકૂમતમાં કોઈને ત્યાં લગ્ન-વિવાહનો અવસર હોય કે ખુશી-ગમીનો પ્રસંગ હોય, લડાઈ-ઝગડાનો મામલો હોય કે સુલેહ-શાંતિના કરાર હોય, કુસૈયની સલાહ-સંમતિ કે પરવાનગી વગર તેનો સુખદ અંત આવી શકતો ન હતો. ખુશીથી લઈને ગમી સુધીના અને જંગથી લઈને સુલેહ સુધીના તમામ મામલાઓનો નિકાલ કુસૈય બિન કિલાબના ઘરમાં જ આવતો હતો. જંગના ઝંડા કે વાવટા સુધ્યાં કુસૈય બિન કિલાબના ઘરમાં તૈયાર થતા હતા એટલે સુધી કે કુરૈશની કોઈ કુંવારી કન્યા યુવાન વયે પહોંચતી તો માબાપ તેને કુસૈય બિન કિલાબના ઘરમાં લઈ જતા ત્યાં તેની જૂની ચુનરી ઉતારીને નવી ચુનરી પહેરાવવામાં આવતી. તે પછી જ માબાપ તેને પોતાને ઘરે લઈ જતા. <sup>૧</sup>

**મક્કહનું પાત્રોમેન્ટ હાઉસ**————— સારાંશ કે કુસૈય બિન કિલાબના સંસ્કારો, આદર્શો અને આદેશોનું લોકો તેના જીવનમાં પણ અનુસરણ કરતા રહ્યા અને તેના મરાણ પછી પણ તેને ધાર્મિક કર્તવ્ય સમજીને અનુસરતા રહ્યા. એજ કુસૈય બિન કિલાબે મક્કહમાં એક ભવ્ય અને આલીશાન મહેલ બંધાવ્યો હતો. તેનું નામ “દાફન-

નદવહ” રાખ્યું હતું જેના અર્થ સલાહ-મરવરાનું ઘર થાય છે. એ મક્કહના લોકોનું સૌથી પહેલું પાલમિન્ટ હાઉસ હતું. એનો મુખ્ય દરવાજો કઅબલની દિશાએ હતો. એમાં હુકૂમત અને રૈયતના તમામ મામલાઓ, સમસ્યાઓ, વિખવાદો અને ખટલાઓનો નિકાલ લાવવામાં આવતો હતો. ઈબ્ને હિશામની રિવાયત મુજબ અરબનો એક શાઈર કુસૈય બિન કિલાબની શાનમાં કહે છે :

કુસૈયુલ લ-ઉશ્રી કાના સુદઆ મુજમ-મિઅન, • બિહી જમ્અલ-લાહુલ-કબાઇલ મિન ફિહરી.

મારા જીવનના સોગંદ ! કુસૈય બિન કિલાબ જેણે “મુજમ-મિઅ” ઉપનામે ખ્યાતિ મેળવી હતી, તેના જ પ્રતાપે અલ્લાહ તઆલાએ ફિહર બિન માલિકના તમામ ખાનદાનોને સંગઠિત કરી દીધાં (ફિહર બિન માલિકનું ઉપનામ કુરૈશ હતું.)

ઈબ્ને ઈસ્હાક કહે છે : હઝરત ઉમર બિન ખત્તાબના ખિલાફત-કાળમાં એક શપ્ત કુસૈય બિન કિલાબના કારનામા વાર્ણવીને તેના વખાણ કરતો હતો જેમકે પોતાની કૌમનું સંગઠન કરવું, બનૂ ખુઝાઅહ અને બનૂબકને મક્કહથી હાંકી કાઢવું, કઅબલના વહીવટ પર કબજો કરવો, મક્કહની હુકૂમત હાથ કરવી વગેરે.....તેની આ વાતો સાંભળીને હઝરત ઉમરે ન તો તેનો રદ્દિયો આપ્યો ન તેની કોઈ વાતનો ઇન્કાર કર્યો.

કુસૈયનો ઓરમાલ ભાઈ રિઝાહ—ઈબ્ને ઈસ્હાક કહે છે : જ્યારે કુસૈય બિન કિલાબે એક સાહસિક નર પેઠે પરાક્રમી યુધ્ધ ખેલીને કઅબલનો વહીવટ અને મક્કહની હુકૂમત હાથ કીધી તો તેનો ભાઈ રિઝાહ બિન રબીઅહ બિન હરામ પોતાના માણસોને લઈને પોતાને વતન સિધાવી ગયો. તેણે કુસૈયની વિનંતીનો સ્વીકાર કરીને આ જંગી સાહસમાં તન અને મનથી તેની મદદ કરી હતી. કુસૈયની આ વિનંતીનો ગર્વ લેતાં રિઝાહ બિન રબીઅહ કહે છે :

લમ્મા અતા મિન કુસૈયિન રસૂલ, • ફકાલર - રસૂલ ઉજુલ - ખલીલા.

જ્યારે કુસૈય તરફથી કાસિદ આવ્યો અને તેણે કહ્યું કે એક મિત્રની વિનંતીનો સ્વીકાર કરો.

નહદના ઇસીહિ નફૂદલ - જિયાદ, • વ નતરુ અબ્બલ મલૂલસ - સફીલા.

ત્યારે અમે તેની મદદે ધાવા માટે ઘોડાઓને ખેંચી લાવ્યા અને આખસ ખંખેરીને ઊભા થઈ ગયા.

(નોટ :- રિઝાહ બિન રબીઅહનું આ લાબું કાવ્ય અમે જતું કરીએ છીએ. સાથે

સઅલબા બિન અબ્દુલ્લાહ નામે શાઈરનું દૂંકું કાવ્ય પણ જતું કર્યું છે.)

કુસૈય બિન કિલાબનું કાવ્ય—મક્કહની આ ઘટના અંગે કુસૈય બિન કિલાબ કહે છે :

અનબ-નુલ આસિમીન બની લુઐયિન, • બિ - મક્કત મનકિલી વ બિહા રબૈતુ.

હું લુઐય બિન ગાલિબના નબીરાઓમાંથી છું. જેઓ લોકોના રક્ષક છે. મક્કહમાં મારું ઘર છે. અહીં જ મારું લાલન-પાલન થયું છે.

ઇલલ બત્હાઇ કદ અલિમત મઅદુન, • વ મર-વતુહા રદીતુ બિહા રદીતુ.

બત્હાની ખીણ સુધી બનૂ મઅદૂના લોકોએ મને ઓળખી લીધો છે. અને મરવહ પહાડથી હું બેહદ

રાજા છું. ૧

ફ લસ્તુ બિ-ગાલિબિન ઇત્લમ તઅસ-સલ, • બિહા અવલાદુ કયઝર વન-નબીતુ.

અગર કેઝર અને નબીઓની અવલાદ અહીં વસેલી ન હોત તો મને વર્ચસ કે વિજય કેવી રીતે મળતે? ૨

રિઝાહુન નાસિરી વ બિહી ઉસામી, • ફ - લસ્તુ અખાકુ દયમમ - મા હચીતુ.

મને સહકાર કે પીઠબળ આપનાર રિઝાહ બિન રબીઅહ છે અને હું તેની ઉપર ગર્વ લઉં છું. જ્યાં સુધી જીવતો છું કોઈ અન્યાયથી ડરવાનો નથી.

**રિઝાહ તરફથી કુસૈયની નારાજ** ————— ઇબ્ને ઇસ્હાક કહે છે : રિઝાહ બિન રબીઅહ મક્કહથી ઊપડીને પોતાને વતન ચાલ્યો ગયો અને ત્યાંની જ વસતિઓમાં રહેવા લાગ્યો. અલ્લાહ તઆલાએ તેની અને તેના ભાઈ હુન્નની અવલાદને ખૂબ વિકાસાવી અને આજે બનૂ અઝરહના જે બે કબીલા છે તે એજ બંનેની અવલાદ છે. રિઝાહ બિન રબીઅહ જ્યારે મક્કહ છોડીને પોતાને વતન આવ્યો તો બનૂ નહદ બિન ઝૈદ તથા બનૂ હૌતુકા બિન અસલમ સાથે તેનો ઝગડો થતાં વિખવાદ ઊભો થયો. ત્યારે રિઝાહે તેઓને ખૂબ ડરાવ્યા-ધમકાવ્યા તો તેઓ ડરના માર્યા પોતાનું ગામ અને વતન છોડીને યમન ચાલ્યા ગયા. આજે ધણ તેઓ મુલ્ક-યમનમાં જ રહે છે.

કુસૈય બિન કિલાબને આ બનાવના સમાચાર સાંપડ્યા તો તે બહુ નારાજ થયો. કેમકે તેને રિઝાહ અને તેના કુદાઅહ કબીલા પ્રત્યે અપાર પ્રેમ હતો. તે દિલથી ચાહતો હતો કે એ બધા સુલેહ-સંપથી હળીમળીને રહે તો સાફ ! રિઝાહ અને તેના સાથીદારોનો ઉપકાર તે ભૂલ્યો ન હતો. મદદની હાકલ સાંભળતાં જ એ બધા પારાવાર તકલીફો વેડીને દૂર-દરાઝના સ્થળેથી કુસૈયની મદદ માટે દોડી આવ્યા હતા. પોતાના એક કસીદામાં કુસૈય બિન કિલાબ રિઝાહને ઠપકો આપતાં કહે છે :

અલા મમ-મુબલ-લિગુન અન્ની રિઝાહન, • ફઇબ્ની કદ લહેતુકા ફિસ-નતેબિ.

શું કોઈ એવો શખ્સ નથી જે મારા તરફથી રિઝાહને આ સંદેશો પહોંચાડી દે કે હું તેને બે વાતો પર ઠપકો આપું છું.

લહેતુકા ફી બની નહ-બિબ્નુ ઝૈદિન, • કમા ફર-રકતા બૈનહુમ વ બૈની.

હે ભાઈ ! એક તો બનૂ નહદ બિન ઝૈદના મામલામાં હું તને ઠપકો આપું છું કેમકે તું, તેઓમાં અને મારામાં જુદાઈ કરાવી નાખી.

વ હપ-તુક-તુબ્નુ અસ્તુમા ઇબ્ન કયમન, • અલવ-હુમ બિલ-મસાઅતિ કદ અબોલી.

બીજું હૌતુકા બિન અસલમના બારામાં ઠપકો આપું છું કેમકે જે લોકોએ બનૂ હૌતુકા સાથે બુરાઈનો ઈરાદો કર્યો તેણે મારી સાથે બુરાઈનો ઈરાદો કર્યો.

૧. બત્હા : મક્કહની એક પથરીલી ખીણનું નામ અને મરવહ ખાનએ-કઅબહ પાસે આવેલા પહાડની ટેકરી જ્યાં હાજીઓ હજજ-ઉમ્મહની ક્રિયાના સાત ફેરા કરે છે જેને “સઅી” કહે છે. “હ”

૨. કેઝર અથવા કેદાર હઝરત ઈમ્માઇલ અલૈહિસ-સલામના એક ફરઝદનું નામ, જેમની અવલાદ અરબના હિજાઝ પ્રદેશમાં આવીને પત્ની ગઈ. અદનાન એમના જ વંશમાંથી છે જેમની વંશકડીમાં રમુલુત્લાહ સલ્લલ્લાહુ અલૈહિ વ સલ્લમનો મુબારક જન્મ થયો. “હ”

કુસૈયનું ઘડપણ અને વસિયત—ઈબ્ને ઈસ્હાક કહે છે : પછી કુસૈય બિન કિલાબનું ઘડપણ આવી લાગ્યું. તેના સ્નાયુઓ નબળાં પડી ગયાં અને તેના હાડકાં પાતળાં થઈ ગયાં. તેણે પોતાના વડા પુત્ર અબ્દુદ-દારને બોલાવીને કહ્યું:

“હે મારા વહાલા ફરંદ ! સાંભળી લે, અલ્લાહના સોગંદ હું તને તારા ભાઈઓથી પાછળ રહેવા દેવાનો નથી. ભલે તેઓ દરેક કામમાં તારાથી આગળ નીકળી ગયા છે. હું મારી રાજગાદી મારા પાટવી કુંવર તરીકે તારે હવાલે કરું છું. જ્યાં સુધી કઅબહનો દરવાજો તું નહિ ખોલે, કોઈ શખ્સ તેમાં પ્રવેશી શકશે નહિ. કુરૈશ માટે જંગના ઝંડા-વાવટા તારા વિના કોઈ બીજે તૈયાર કરી શકશે નહિ. ઝમઝમનું પાણી કોઈ પણ માણસ તારા કટોરા વગર બીજા કોઈના કટોરામાં પી શકશે નહિ. હાજીઓમાંથી કોઈ શખ્સ તારા પાથરણા વગર બીજા કોઈના પાથરણા પર ખાય શકશે નહિ. કુરૈશનું કોઈ કામ તારી સલાહ વગર પાર પડી શકશે નહિ. કુરૈશના દરેક મામલાનો ફેસલો તારા ઘર સિવાય બીજા કોઈના ઘરમાં થઈ શકશે નહિ.”

કુસૈય બિન કિલાબે પોતાનું ઘર જેનું નામ “દારુન-નદવહ” હતું એ તેણે પોતાના આ ફરંદ અબ્દુદ-દારને આપી દીધું. કુસૈયની હયાતીમાં કુરૈશના લોકો પોતાના મામલાઓનો ફેસલો આ ઘર સિવાય બીજા કોઈના ઘરમાં કરાવતા ન હતા.

કુસૈય બિન કિલાબના એક ફરંદનું નામ અબ્દે-મનાફ હતું. તે બાપની હયાતીમાં જ રાજકારભારના અનુભવોથી ઘડાઈને પાકો બની ગયો હતો અને રાજનીતિમાં, માનમોભામાં અને લોકચાહતમાં ઘણો આગળ નીકળી ગયો હતો. તેના બીજા બે ભાઈઓ પણ હતા જેમાંથી એકનું નામ અબ્દુલ-ઉજ્જા અને બીજાનું નામ અબ્દ હતું. પણ કુસૈય બિન કિલાબે અબ્દુદ-દારને પોતાના બધા પુત્રો પર સરસાઈ આપીને તેને જ કાળા-ધોળાનો માલિક બનાવી દીધો હતો.

આ રીતે કુસૈય બિન કિલાબે કઅબહના વહીવટનો તમામ કારભાર એટલે હિજાબહ, સિકાયહ, નદવહ, લિવાયં અને રિકાદહ વગેરે ખાતાંઓનો સંપૂર્ણ અધિકાર પોતાના પુત્ર અબ્દુદ-દારને હવાલે કરી દીધો. રિકાદહ એક પ્રકારનો કરવેરો હતો જે કુસૈય બિન કિલાબના હુકમથી વરસમાં એકવાર કઅબહના હજી પ્રસંગે કુરૈશના લોકો પાસેથી વસૂલ કરવામાં આવતો હતો. આ નાણાથી જમાણ તૈયાર કરાવીને બહારથી આવનારા હાજીઓની મેહમાન-નવાજી કરવામાં આવતી. કોઈ ગરીબ કે કંગાલ હોતું કે કોઈની પાસે પૈસા ખૂટી પડતા તો આ ભંડોળથી તેની મદદ કરવામાં આવતી. કુરૈશ પર આ કરવેરો કુસૈય બિન કિલાબે ફરજિયાત લાદ્યો હતો. કરવેરાની આ પ્રથા ચાલુ કરતાં તેણે કુરૈશને ભેગા કરીને કહ્યું હતું:

“હે કુરૈશની જમાઅત ! તમે અલ્લાહના ઘરના પાડોશી છો. કઅબહના હરમમાં નિવાસ કરો છો. હાજીઓ અલ્લાહના મેહમાન છે. તેઓ પગદેશથી દૂર-દરાઝની ગફર ખેંડીને અલ્લાહના ઘરના હજી માટે આવે છે. તમામ મેહમાનામાં આ મેહમાનો આદર-સન્કાર કે માન-ઈકરામના સહુથી વધારે હકદાર છે. હજીના દિવસોમાં તમે એમના માટે જમાણ તૈયાર કરતા રહો. એમને માનપાનથી બિરદાવીને એમની મેહમાન-નવાજી કરતા



રહો, ત્યાં સુધી કે તેઓ હજ્જની ક્રિયાઓથી પરવારીને પોતાના વતને સિધાવે.”

કુરૈશે કુસૈયના આ આદેશને ઉત્સાહભરે વધાવી લીધો હતો. દરેક કુરૈશી રાજીખુશીથી પોતાના માલમાંથી ગજં મુજબની રકમ લાવીને કુસૈયને હવાલે કરી દેતો. જ્યારે સાડે જંવું બંડોળ ભેગું થઈ જતું તો કુસૈય તેમાંથી હાજીઓની ખાણીપીણી અને બીજી જરૂરતોની વ્યવસ્થા કરતો. મિના મુકામે કિલાબે ચાલુ કરેલી લંગરની આ પ્રથા તેના મરાણ પછી પણ કુરૈશે ચાલુ રાખી. જહાલત કાળથી પરંપરાગત ઊતરી આવતી આ પ્રથા છેક ઈસ્લામના આગમન સુધી ચાલુ રહી. એટલું જ નહિ, ઈસ્લામના આગમન પછી મુસલમાનોએ પણ આ પ્રથા ચાલુ રાખી.<sup>૧</sup>

ઈબ્ને ઈસ્હાક કહે છે : કુસૈય બિન કિલાબે મક્કહની બાદશાહી અને કઅબહના અધિકારો પોતાના બેટા અબ્દુદ-દારને હવાલે કરતી વેળા જે કંઈ તેને કહ્યું હતું તેને લગતી રિવાયત મારા પિતાજી ઈસ્હાક બિન યસારે, હઝરત હસન બિન મુહંમદ બિન અલી બિન અબૂ તાલિબના મુખે સાંભળીને મારી આગળ બયાન કરી હતી. એ પછી મારા પિતાજીએ મને કહ્યું કે આ બધી વાતો, તેમણે હઝરત હસન બિન મુહંમદના મુખે ત્યારે સાંભળી હતી જ્યારે તેઓ અબ્દુદ-દાર કુટુંબના એક ગૃહસ્થને સંભળાવી રહ્યા હતા જેનું નામ નુબૈહ બિન વહબ બિન આમિર બિન ઈકરિમહ બિન આમિર બિન હાશિમ બિન અબ્દે મનાફ બિન અબ્દુદ-દાર બિન કુસૈય હતું.

અંતમાં હઝરત હસન બિન મુહંમદ બિન અલી બિન અબૂ તાલિબે ફરમાવ્યું, “કુસૈય બિન કિલાબને તેની કુરૈશ કોમ તરફથી મક્કહ અને કઅબહના જોટલા અધિકારો મળેલા હતા એ બધા તેણે પોતાના બેટા અબ્દુદ-દારને હવાલે કરી દીધા અને કુસૈયની પોતાની આ હાલત હતી કે તે અબ્દુદ-દારની કોઈ પણ વાતનો ન તો વિરોધ કરતો હતો ન તેની કોઈ વાતને ફકરાવતો હતો.

૧. બહારના હાજીઓની પરોણાગતિની આ પ્રથા આજે આપણા ઝમાનામાં પણ ચાલુ છે. સહીદી અરબના બાદશાહો આજે પણ હાજીઓની સહુલતોની અનેકવિધ સગવડો ઉપરાંત હાજીઓની ક્રિયાફતોવા સમારંભ ગોઠવે છે જેમાં બહારના હાજીઓને પણ બોતરવામાં આવે છે. હજજના દિવસોમાં લંગરખાનું ચાલુ કરાવે છે જ્યાંથી ગરીબોને ખાદ્ય-ખોરાકની ચીજો મફત આપવામાં આવે છે. આ તેજ પ્રથાને આભારી છે જે કુસૈય બિન કિલાબે ચાલુ કરી હતી. “હ”

## પ્રકરણ ૨૪

## કુસૈય બિન કિલાબની અવલાદમાં ફાટફૂટ

કુરૈશમાં પડી એક તકરાર • બંને પક્ષના સુત્રધારો અને તરફદારો • કઅબહ પાસે “મુતૈયિબીન” ની પ્રતિજ્ઞા  
• સુતૈહનો પાપટો અને સંધિની શરતો • હિલ્કુલ-કુઝૂલનું ઐતિહાસિક કથારાનામું • હઝરત કુસૈય અને પત્નીદનો  
વિખવાદ.

કુરૈશમાં પડી એક તકરાર—————ઈબ્ને ઈસ્હાક કહે છે : કુસૈય બિન કિલાબનું મરણ થયું તો મક્કહ અને કઅબહના વહીવટીતંત્રની લગામ તેમ આમ જનતાના વ્યવહાર મામલાઓનું સુકાન તેના પુત્રોએ સંભાળી લીધું. તેઓએ મક્કહના ચાર વિભાગો પાડીને આપસમાં તેની વહેંચણી કરી લીધી જેવી રીતે કે કુસૈય બિન કિલાબે પોતાની કુરૈશ કૌમમાં તેની વહેંચણી કરી હતી. આ લોકો આપસમાં, પોતાના ભાઈબંધોમાં અને મક્કહમાં વસનારા બીજા લોકોમાં પોતાની માલિકીની જમીનો તથા મિલ્કતોની લેણદેણનો ધંધો પણ કરતા હતા એટલે પોતાની જમીન-જગીર એકબીજાને વેચતા પણ હતા અને ખરીદતા પણ હતા. આ રાજનીતિ મુજબ તેઓ એક મુદ્દત સુધી રાજકારભાર ચલાવતા રહ્યા અને મક્કહમાં હરેક રીતે સુલેહ-શાંતિનું વાતાવરણ કાયમ રહ્યું. એ દરમિયાન તેઓના કુટુંબોમાં ન કોઈ મતભેદ પડ્યો ન કોઈ વિખવાદ ઉત્પન્ન થયો ન કોઈ અણબનાવ બન્યો. બધા અમ્નો-અમાનનું જીવન ગુજારતા હતા.

એ પછી અબ્દુલ-દાર બિન કુસૈયના ભાઈ અબ્દે-મનાફ બિન કુસૈયના પુત્રોમાંથી અબ્દે-શમ્સ, હાશિમ,<sup>૧</sup> મુતલિબ અને નવફલ આ ચારે ભાઈઓ એકમતે એવા નિર્ણય પર આવ્યા કે અબ્દુલ-દાર બિન કુસૈયના કુટુંબ પાસેથી રિકાદહ, સિકાયહ, હિજાબહ અને વિવાહના ખાતાંઓના ઓહદા પડાવી લેવા જોઈએ જે કુસૈય બિન કિલાબે પોતાની હયાતીમાં તેઓને હવાલે કર્યા હતા.<sup>૨</sup> આ ભાઈઓના મનમાં એવા તરંગો ઉછાળા મારતા

૧. કુસૈય બિન કિલાબના પુત્ર અબ્દે મનાફ, અબ્દે મનાફના પુત્ર હાશિમ, હાશિમના પુત્ર અબ્દુલ મુતલિબ, અબ્દુલ-મુતલિબના પુત્ર અબ્દુલ્લાહ, અબ્દુલ્લાહના પુત્ર મુહમ્મદ : અવલાદે-આદમના સરદાર સલ્લલ્લાહુ અલૈહિ વ સલ્લમ.

કુસૈય બિન કિલાબના ભાઈ ઝુહરહ, ઝુહરહના પુત્ર અબ્દે મનાફ, અબ્દે મનાફના પુત્ર વહબ, વહબના પુત્રી આમિનહ : રસૂલુલ્લાહ સલ્લલ્લાહુ અલૈહિ વ સલ્લમના માનવંતા માતાણ. કિલાબ પર પહોંચીને વંશકડી મળી જાય છે. “હ”

૨. મક્કહની સત્તા હાથે કરવા પછી કુસૈય બિન કિલાબે મક્કા માં શહેરી સ્ટેટનો પાયો નાખ્યો. રાજતંત્ર ચલાવવા માટે “દારુન-નદવહ” નામે પાર્લામેન્ટ હાઉસ બનાવ્યું. મક્કા અને કઅબહના વહીવટ માટે રસ બે ડેપુટી ખાતાં બનાવ્યાં અને તે ખાતાંઓના સંચાલન માટે કુરૈશના વિવિધ ખાંડાઓના અગ્રણીઓની નિમણૂક કરી. એમાંના ચાર ખાતાં અબ્દુલ-દારના કુટુંબના કબજામાં હતાં :

- રિકાદહ : હાજુઓની ક્રિયાકૃત એટલે ખાણીપીણીનો બંદોબસ્ત કરવાનું ખાતું.
- સિકાયહ : હાજુઓ માટે પાણીનો બંદોબસ્ત કરવાનું ખાતું.
- હિજાબહ : કઅબહનું મુતવલ્લીપણું. કઅબહની ચાવી રાખવાનું ખાતું.
- લિવાઅ : કુરૈશનું કૌમી બિશાબ એટલે સરકારી ઝંડાને લગતી સેવાઓનું ખાતું. “હ”

હતા કે, અમારા પિતરાઈઓ કરતાં આ ખાતાંઓના વહીવટના અમે વધારે હકદાર છીએ અને તેઓ કરતાં અમે વધારે સારી રીતે એનું સંચાલન કરી શકીએ છીએ. કેમકે રાજકારણમાં અમે અમારા પિતરાઈઓ કરતાં વધારે કુશળ અને વધારે ઘડાયેલા છીએ જેથી રાજસત્તા ભોગવવાના પાણ અમે જ વધારે હકદાર છીએ.

અને વાત પણ ખેરખર સાચી હતી. રાજનીતિ કે રાજ કારભારમાં આ લોકો તેઓ પર સરસાઈ ભોગવતા હતા. અને પોતાની કુરૈશ કૌમમાં પણ તેઓને મુકાબલે વધુ માનમોભાવાળા અને વધારે શ્રેષ્ઠ ગણાતા હતા. કુરૈશના લોકો પણ તેઓ કરતાં એમનું વધારે માન જળવતા હતા.

બસ અહીંથી જ એ બંને કુટુંબમાં તડ પડી ગઈ અને તેઓના દિલોમાં કુસંપના બીજ રોષાઈ ગયાં. પછી તો આખા કુરૈશ કબીલામાં પણ તડ પડી ગઈ જેના નતીજા રૂપે કુરૈશના લોકો બે પક્ષોમાં વહેંચાય ગયા. એક પક્ષ અબ્દે-મનાફના કુટુંબનો તરફદાર બની ગયો જે અબ્દુદ-દારને મુકાબલે એમને રાજસત્તાના વધારે હકદાર માનતો હતો. જ્યારે કુરૈશનો બીજો પક્ષ અબ્દુદ-દારના કુટુંબને પડખે ચાલ્યો ગયો. તેનું કહેવું હતું કે જે અધિકારો કુસૈય બિન કિલાબે પોતે અબ્દુદ-દારના કુટુંબને હવાલે કર્યા હતાં, તેને આંચકી લેવાનો કોઈને અધિકાર નથી.

**બંને પક્ષના સુત્રધારો અને તરફદારો** ————— અબ્દે-મનાફના કુટુંબમાં સૌથી મોટો અબ્દે-શમ્સ હતો. એજ તેઓનો ઉપરી, વડીલ કે મુખી હતો. એનો પડયો બોલ ઝીલી લેવામાં આવતો હતો જ્યારે અબ્દુદ-દારના કુટુંબમાં આમિર બિન હાશિમ બિન અબ્દે-મનાફ બિન અબ્દુદ-દાર પોતાના કુટુંબનો સૌથી મોટો વડીલ હતો જેનો પડયો બોલ ઝીલી લેવામાં આવતો હતો.

આ વિખવાદમાં કુરૈશના કુટુંબોમાંથી બન્નૂ અસદ બિન અબ્દુલ-ઉઝ્ઝા બિન કુસૈય અને બન્નૂ ઝુહરહ બિન કિલાબ અને બન્નૂ તેમ બિન મુરહ બિન કઅબ અને બન્નૂ હારિસ બિન ફિહર બિન માલિકના લોકો અબ્દે-મનાફના કુટુંબના પક્ષે હતા. જ્યારે બન્નૂ મખઝૂમ બિન યકઝહ બિન મુરહ અને બન્નૂ સહમ બિન અમ્ર બિન હુસૈસ અને બન્નૂ જુમહ બિન અમ્ર બિન હુસૈસ તેમજ બન્નૂ અદી બિન કઅબના લોકો અબ્દુદ-દારના કુટુંબીઓને પડખે હતા. આ ભાંજગડમાં આમિર બિન હુસૈય અને મુહારિબ બિન ફિહરના લોકો બંનેમાંથી કોઈના પક્ષે નહિ જતાં તેઓએ તટસ્થ રહેવાની નીતિ અપનાવી હતી.

**કઅબહ પાસે “મુતેયિબીન”ની પ્રતિજ્ઞા** ————— પછી તે સમય આવ્યો કે બંને ખાનદાનોના લોકો અને તેઓના પક્ષકારો કઅબહ પાસે ગયા અને કઅબહ તરફ મુખ કરીને તેઓએ સોગંદ પૂર્વકની નક્કર પ્રતિજ્ઞા લીધી આ શબ્દોમાં કે :

“જ્યાં સુધી સમુદ્રના પાણીમાં “સદ્કુલ-બહર” એટલે દરિયાઈ ઘાસને પલાળવાની ખાસિયત રહેલી છે ત્યાં સુધી અમે એક બીજાને નિરાધાર કે નિઃસહાય દશામાં નહિ છોડીશું અને પોતાના જજાથી અલગ થવાનો વિશ્વાસઘાત નહિ કરીશું !”

ખાનગે-કઅબહ પાસે આ પ્રતિજ્ઞા લેવા પછી અબ્દે-મનાફના મુખીઓ એક મોટા કટોરમાં અત્તર ભરીને સોગંદવિધિ માટે કઅબહ પાસે લઈ ગયા અને તેઓએ પોતાના મદદગારો સાથે આ કટોરમાં આંગળાં બોળીને મરવા-મારવાની પ્રતિજ્ઞા લીધી. આ સોગંદવિધિ પછી તેઓએ પોતાના હાથોથી ખાનગે-કઅબહનો સ્પર્શ કર્યો કે જેથી મરવા-મારવાના લીધેલા સોગંદ પાકા થઈ જાય. આ સોગંદવિધિને કારણે એ લોકો

“મુતૈયિબીન” એટલે ખુશ્ખવાળા કે સુગંધીવાળાના ઉપનામે મશહૂર થઈ ગયા. કેમકે કટોરામાં અત્તર એટલે સુગંધીદાર પ્રવાહી ભરેલું હતું. કેટલાકના કથન મુજબ અત્તરનો કટોરો અબ્દે-મનાફ ખાનદાનની એક સ્ત્રી લાવી હતી.

અબ્દે-મનાફ અને તેના મદદગારોની સોગંદવિધિ પછી અબ્દુદ-દાર પશાના તરફદારોએ પણ ખાનએ-કઅબહ પાસે જઈને એવા જ પ્રકારની સોગંદવિધિ કરી અને અંતમાં એવા શબ્દો ઉચ્ચાર્યા કે લોહીના છેલ્લા ટીપાં સુધી લડી લઈશું પણ અમારા માણસોની મદદથી હાથ નહિ ખેંચીશું. આ સોગંદવિધિને કારણે એ લોકો “અહલાફ”ના ઉપનામે ખ્યાતિ પામ્યા. <sup>૧</sup>

બસ એજ દિવસથી કુરૈયના આ કબીલાઓમાં અદાવત કે દુશ્મનાવટનો પાયો પડી ગયો. તાણાતાણી, પક્ષાપક્ષી અને ચડસા-ચડસીની શરૂઆત થઈ ગઈ. બંને પક્ષો એકબીજાની બદગાંઈ કે ભાંડણીલા પર ઊતરી આવ્યા અને એકબીજાની ટાંગ ખેંચવા લાગી ગયા. અબ્દે-મનાફવાળા બનૂ સહમને વગોવતા હતા અને બનૂ અસદવાળા બનૂ અબ્દુદ-દારને ભાંડતા હતા. બનૂ ઝુહરહવાળા બનૂ જહમને ખોદતા હતા અને બનૂ તૈયવાળા બનૂ મખઝૂમ વિરૂદ્ધ ઝહેર ઓકતા હતા. પછી તો મામલો એટલી હદે પહોંચી ગયો કે બંને પક્ષોએ સામસામે મેદાને પડીને એકબીજાની જડ ઉખેડી કાઢવાનો સંકલ્પ કરી લીધો.

સુલેહનો વાવટો અને સંધિની શરતો—બંને પક્ષે જંગની તૈયારીમાં મુકમ્મલ થતાં તેઓ એકબીજાના લોહીની નદીઓ વહાવવા તત્પર બની ગયા ત્યાં જ અચાનક સુલેહ-સમાધાનનો ચમત્કાર સર્જાઈ ગયો. કેટલાક ઠરેલ બુદ્ધિના શાણા ગ્રહસ્થોની દરમિયાનગીરીથી બંને પક્ષ એકબીજા સાથે સુલેહ કરવા કબૂલ થયા. વાતચીતને અંતે સુલેહના કરાર એવી શરતે થયા કે, અબ્દુદ-દારનો સત્તાધારી પક્ષ સિકાપહ અને રિક્કાહના ઓહદા અબ્દે-મનાફના કુટુંબને હવાલે કરી દે અને હિજ્જબહ, લિવાઅ તથા નદવહના ઓહદા નિયમ મુજબ અબ્દુદ-દારના કુટુંબમાં કાયમ રહે.

અબ્દુદ-દારના મોવડીઓએ આ શરતનો સ્વીકાર કરી લીધો. બંને પક્ષે સુલેહ-શાંતિનું વાતાવરણ પૂર્વવત્ સ્થપાઈ ગયું અને ખૂનખરાબાનો દાવાનળ શમી ગયો. જે લોકોએ એકબીજાના સહકાર અને મદદની પ્રતિજ્ઞા લીધી હતી તેઓ પોતાની પ્રતિજ્ઞા પર કાયમ રહ્યા અને સમયનું ચક્કર પોતાની પુરા પર ધૂમતું રહ્યું ત્યાં સુધી કે અલ્લાહના આકાશી ધર્મ ઈસ્લામનું આગમન થયું ત્યારે અલ્લાહના રસૂલ સલ્વલ્લાહુ અલૈયિ વ સલ્વમએ ફરમાવ્યું.

મા કાના બિન હિલફિન

ફીલ જહિલિય-યતિ

ફ-ઈન્નલ ઈસ્લામ

લમ યઝિદલૂ ઈલ્લા શિદ્દતન.

જે કરારવિધિ કે સંધિ થઈ હતી

જહિલિયતના યુગમાં

તો બેશક ઈસ્લામ તેને

ઓરબી પુખ્તા અને સમૃદ્ધ બનાવે છે. <sup>૨</sup>

હિલ્ફુલ-કુઝૂલનું ઐતિહાસિક કરારનામું—ઈબ્ને હિશામ કહે છે હિલ્ફ-કુઝૂલ વિશે ન્યાદ

૧. અહલાફ: એવા કબીલા કે પક્ષકારો જેઓની વચ્ચે એકબીજાની મદદવા કરાર થયા હોય. અથવા જેઓએ સાથે જીવવાના-સાથે મરવાના આપસમાં કરાર કર્યા હોય. “હ”

૨. મતલબ આ છે કે જહિલિયતના ઝમાનામાં એકબીજાની મદદ કરવાના કે સુલેહશાંતિ જાળવી રાખવાના જે કરાર થયા છે, ઈસ્લામ આગળ વધીને તેને ઉત્સાહભરે વધાવી લે છે. એટલું જ નહિ, ઈસ્લામ તેને ઓરબી મજબૂત, ફ્રત અને પાયાદાર બનાવે છે. “હ”

બિન અબ્દુલ્લાહ બુક્કાઈએ ઈબ્ને ઈસ્હાકની રિવાયત આ રીતે વર્ણવી છે : રસૂલુલ્લાહ સલ્વલ્લાહુ અલૈહિ વ સલ્વમએ ઉપરના શબ્દો ફરમાવ્યા તેનું કારણ એમ બન્યું કે એક વેળા કુરૈશના કેટલાક અંગ્રેસરોએ એક મહત્વના કરાર અંગે કુરૈશના તમામ કબીલાઓને એક સ્થળે ભેગા થવાનું આમંત્રણ પાઠવ્યું. કુરૈશના લોકો અબ્દુલ્લાહ બિન જુદઆન બિન અમ્ર બિન કઅબ બિન અસદ બિન તેમ બિન મુર્રહ બિન કઅબ બિન હુએયના મકાને ભેગા થઈ ગયા. અબ્દુલ્લાહ બિન જુદઆન મક્કહનો એક પ્રભાવશાળી અને માનમોભાવાળો પાકટ વધનો પુરૂષ હતો. એના મકાને બનૂ હાશિમ, બનૂ મુત્તલિબ, અસદ બિન અબ્દુલ-ઉઝ્જા, ઝુહરહ બિન કિલાબ વગેરેએ સોગંદવિધિથી એવા કરાર કર્યા કે :

“આજથી મક્કહમાં કોઈ મઝહૂમ કે ત્રાહિત માણસ જોવામાં આવે જોને કોઈએ દુખી કર્યો હોય કે તેનો હક પચાવી પાડ્યો હોય—ચાહે તે દેશી હોય કે પરદેશી હોય—તેનો પક્ષ લઈને તેની મદદ કરવી અને આલિમ પાસેથી પરાણે તેનો હક અપાવવો તે આપણું સર્વોપરી કર્તવ્ય લેખાશે !”

કુરૈશે સર્વાનુમતે એને વધાવી લઈને આ કરારનામાનું નામ “હિલ્કુલ-કુબૂલ” રાખ્યું. મક્કહના કુરૈશનું એ એક ઐતિહાસિક કરારનામું હતું. એમાં અલ્લાહના રસૂલ સલ્વલ્લાહુ અલૈહિ વ સલ્વમ પાણ હાજર હતા. એ પછીના દિવસોમાં એક પ્રસંગે આપે ફરમાવ્યું :

લકદ શહિન્તુ

ફી દારિ અબ્દિલ-લાહિબ્ન જુદઆન હિલ્ફન.

મા ઉહિબ્બુ અન્ન લી

બિહી હુમ્મર-નઅમિ

વ-લવ ઉદઆ બિહી

ફિલ-ઈસ્લામ લિ-અહેતુ.

બેશક હું હાજર હતો,

અબ્દુલ્લાહ બિન જુદઆનના મકાને, કરારનામાના પ્રસંગે.

હું પસંદ નહિ કરું કે મને આપવામાં આવે,

આ કરારના બદલામાં લાલ હિંટો. <sup>૧</sup>

અગર મને બોલાવવામાં આવે આવા કરાર માટે

ઈસ્લામમાં પાણ, તો હું જરૂર તેને કબૂલ કરીશ.

હજરત હુસૈન અને વલીદનો વિખવાદ—ઈબ્ને ઈસ્હાક કહે છે : એવા જ વિખવાદના એક મામલા અંગે મને મુહમ્મદ બિન ઈબ્રાહીમ બિન હારિસ તેમનીની આ રિવાયત મળી છે કે, સૈયિદના હજરત હુસૈન બિન અલી બિન અબી તાલિબ અને વલીદ બિન ઉત્બહ બિન અબી સુફ્યાન વચ્ચે કોઈ મિલકત અંગે ઝગડો હતો. એ મિલકત “ઝીલ-મરવહ” સ્થળે આવેલી હતી. <sup>૨</sup> એ દિવસોમાં વલીદ બિન ઉત્બહ મદીનહનો ગવર્નર હતો. આ ઓહદા પર તેના કાકા હજરત અમીર મુઆવિયા બિન અબી સુફ્યાને તેની નિમણૂંક કરી હતી. વલીદે આ ઓહદાનો ખોટો લાભ લઈને હજરત હુસૈન પર ઝિયાદતી કરી હતી. હજરત હુસૈને તેને ફરમાવ્યું,

“હે વલીદ ! હું અલ્લાહના સોગંદ ખાધને કહું છું કે તારે આ ખટવાનો ઈન્સાફ કરવો જ પડશે, નકર

૧. તે વેળા અરબમાં રૂતા રંગના ઓ વાહ મુલ્યવાન ગણાતા હતા જેથી આપે ફરમાવ્યું કે, કોઈ જે રૂતા રંગનું હિંટો આપીને કહે કે, તમારે આવા કરારમાં ભાગ લેવો નહિ, તો પણ હું તેને હરબિઝ કબૂલ નહિ કરું અને આજે ઈસ્લામમાં પણ કોઈ મને આવા કરાર કરવાનું આમંત્રણ આપે તો હું ઉત્કળેર તેનો સ્વીકાર કરવા તૈયાર છું. “હ”

૨. ઝીલ-મરવહ : કુરા નામે ખીલાના આવેલી એક પરતિનું નામ. એ મિલકત હજરત ઈમામ હુસૈન બિન અલીની માલિકીની હતી જેઓ રસૂલુલ્લાહ સલ્વલ્લાહુ અલૈહિ વ સલ્વમના નવાસા હતા. “હ”

હું તલવાર લઈને રસૂલુલ્લાહ સલ્લલ્લાહુ અલૈહિ વ સલ્લમની મસ્જિદમાં ઊભો થઈ જઈશ અને લોકોની સામે “હિલ્કુલ-કુઝૂલ”ના કરારનામાને પડકારીને મારો હક અવશ્ય વસૂલ કરીશ.”

રાવીનું બયાન છે કે આ વાતચીત પ્રસંગે હઝરત અબ્દુલ્લાહ બિન ઝુબૈર પાણ ત્યાં હાજર હતા. તેમણે હઝરત હુસૈનના આ બોલો સાંભળીને ફરમાવ્યું, “જો હિલ્કુલ-કુઝૂલના આધારે મદદની ટહેલ નાખવામાં આવે તો અલ્લાહના સોગંદ હું પાણ તલવાર લઈને હુસૈનને પડખે ઊભો થઈ જઈશ, ત્યાં સુધી કે, કાં હુસૈનનો હક આપી દેવામાં આવે કે કાં અમે અમારા પ્રાણ આપી દઈએ !”

આ વાતો જ્યારે મિસ્વર બિન મુખરિમહ બિન નવફલ જુહરીના કાને પહોંચી તો તેમણે પાણ એજ બોલો ઉચ્ચાર્યા અને જ્યારે અબ્દુર્રહમાન બિન ઉસમાન બિન ઉબૈદુલ્લાહ તેમીએ સાંભળ્યું તો તેમણે પાણ એવા જ સોગંદ લીધા. એટલે એ બધા હઝરત હુસૈનની મદદ માટે તૈયાર થઈ ગયા.

મદીનહના ગવર્નર વલીદ બિન ઉત્બહને આ સમચાર મળતાં તેને જનતાની ઉશ્કેરણીનો ખતરો પેદા થયો. એજ વેળા તેણે સમાધાનનો માર્ગ અપનાવીને હઝરત હુસૈનનો પૂરેપૂરો હક આપી દીધો અને તેનને રાજી કરી લીધા.

## પ્રકરણ ૨૫

# હાશિમ બિન અબ્દે-મનાફ

- રિક્કાદહ અને સિકાયહના ઓહદા • હાશિમ નામકરણનું કારણ • હઝરત હાશિમનો ઈબ્તેકાલ સીરિયામાં  
• હઝરત હાશિમની શાદી મદીનહમાં • અબ્દુલ-મુતલિબનો જન્મ • અબ્દુલ-મુતલિબ નામ પડવાનું કારણ  
• મુતલિબનું મરણ અને શાઈરનોના મરણિયા

રિક્કાદહ અને સિકાયહના ઓહદા—ઈબ્ને ઈસ્હાક કહે છે : કુસૈય બિન કિલાબના સંતાનોમાંથી અબ્દે-દાર અને અબ્દે મનાફના કુટુંબો વચ્ચે પડેલી તકરારનો સુખદ અંત આવી જવા પછી મુબેહની શરત મુજબ રિક્કાદહ અને સિકાયહના ઓહદા અબ્દે મનાફના કુટુંબમાં ચાલ્યા ગયા અને કરારની રૂએ એ ખાતાંઓનો વહીવટ અબ્દે-મનાફના પુત્ર અબ્દે-શમ્સે સંભાળી લીધો.

પરંતુ અબ્દે-શમ્સ મોટો સહેલાણી ગૃહસ્થ હતો. તેનો વધુ સમય વેપારધંધા અર્થે પરદેશોની મુસાફરી કરવામાં વીતતો હતો. મક્કહમાં જવલ્લે જ તેના પગ ઠરતા હતા. તેની આમદની ઓછી અને છેપાંછોકરાની લંગાર લાંબી હતી. પેટની વેઠને લીધે તેને સતત સફરમાં રહેવું પડતું હતું. આ કારણે રિક્કાદહ અને સિકાયહના ખાતાંઓનો વહીવટ તેના ભાઈ હાશિમ બિન અબ્દે-મનાફે સંભાળી લીધો. <sup>૧</sup>

હાશિમ બિન અબ્દે-મનાફ મક્કહના ખાસ્સા માલદાર અને ખુશહાલ ગૃહસ્થ હતા. એમને કમાણી માટે સતત સફરમાં રહેવાની જરૂર ન હતી. લોકોનું કહેવું છે કે હઝરત હાશિમનો નિયમ હતો કે, હજ્જના દિવસો આવી લાગતા ત્યારે તેઓ કુરૈશની મજલિસોમાં પહોંચી જતા અને લોકોને સંબોધીને ફરમાવતા:

“હે કુરૈશની જમાઅત ! તમે અલ્લાહ તઆલાના ધરના પાડોશી છો. તેના મુકદ્દસ ધરના મુતવલ્લી કે રખેવાળ છો. હજ્જના દિવસોમાં અલ્લાહના ધરના દર્શન કરનારા અને હજ્જ કરનારા તમારી પાસે આવે છે. તેઓ અલ્લાહના મેહમાન હોય છે. તમામ પેદમાનોમાં અલ્લાહના મેહમાન માન-ઈકરામના સૌથી વધુ હકદાર છે. માટે તમે ફાળો ભંગો કરો તેનાથી તમે, તેનો મક્કહમાં રહે ત્યાં સુધી તેઓની પરીગણન કરી શકો. જુઓ સોગંદ છે અલ્લાહના, અગર મારી પાસે એટલું ભંગળ હોત જેનાથી તેઓ મક્કહમાં

૧. ખાનએ-કઅબહને લગતા ઓહદાઓ અને ખાતાંઓનો મુખતસર પરિચય આ પ્રકરણના અંતમાં આપવામાં આવ્યો છે. હઝરત હાશિમ રમુલુલ્લાહ સલ્લલ્લાહુ અલૈહિ વ સલ્લમના પરદાદા હતા. “હ”

રહે ત્યાં સુધી તેઓની પરોણાગત કરી શકાય, તો હું હરગિઝ મારો હાથ તમારી આગળ લાંબો નહિ કરત !”

હઝરત હાશિમની આ પ્રેરણાલક્ષી હાકલથી પ્રભાવિત થઈને કુરૈશનો દરેક માણસ પોતાની માઘી હેઝિયત મુજબ નાણા વગેરે લાવીને હઝરત હાશિમના ચરણોમાં ધરી દેતો અને હાશિમ એ નાણાથી બહારથી આવનારા હાજીઓની પરોણાચાકરીનો પ્રબંધ કરતા, ત્યાં સુધી કે તેઓ પોતપોતાને વતન પહોંચી જતા.

**હાશિમ નામકરણનું કારણ**—એજ હાશિમ અરબના તે પહેલા ગૃહસ્થ છે જેમણે પોતાની કૌમ કુરૈશની આજીવિકા કે સોદાગરી માટે પરદેશના પ્રવાસની, વરસમાં બે રૂતુઓ નક્કી કરી હતી. એક “રિહ-લતશ-શિતાઅ” એટલે શિયાળાની રૂતુની સફર અને બીજી “રિહ-લતશ-સૈફ” એટલે ઉનાળાની રૂતુની સફર જેનું બયાન પવિત્ર કુર્આનની “સૂરતુલ-કુરૈશ” એટલે લિઅીલાફિ કુરૈશિન”માં કરવામાં આવ્યું છે.<sup>૧</sup>

અને એજ હાશિમ અરબના તે પહેલા ગૃહસ્થ છે જેમણે હાજીઓને જમાણમાં “સરીદ” નામની વાનગી પીરસીને આખા અરબમાં નામના મેળવી હતી. હાશિમનું મૂળ નામ તો અમ્મ હતું પણ મક્કહમાં બહારથી આવેલા હાજીઓને શોરબામાં રોટલીઓ ચૂરી-ચૂરીને ખવાડવાને કારણે “હાશિમ” નામે પંકાઈ ગયા.

કુરૈશ અથવા અરબના કોઈ શાઈરે કહ્યું છે :

અમુલ-લઝી હશમસ- સરીદ લિ-કવમિહી, • કવમિમ બિ-મક્કતા મુસ-નિલીતીબ ઇન્ઝી.

અમ્મ એટલે હાશિમ જ તે ગૃહસ્થ છે જેણે રોટલીઓ ચૂરી-ચૂરીને પોતાની અરબ કૌમને એવા સમયે જમાડી જ્યારે તેની કૌમ મક્કહમાં દુકાળને કારણે નબળી પડી ગઈ હતી.

**સંપાદકની નોંધ**—શોરબામાં રોટલીઓ ચૂરીને જે વાનગી તૈયાર થાય તેને “સરીદ” કહે છે અને શોરબામાં રોટલીઓ ચૂરવાને અરબીમાં “હશમ” કહે છે. અને હાશિમ એટલે શોરબામાં રોટલીઓ ચૂરનાર. હજજના એક પરસે મક્કહમાં આકરો દુકાળ હતો. હઝરત હાશિમે સીરિયાથી અનાજ મંગાવીને રોટલીઓ ઘડાવી અને કેટલાંયે ઊંટો વાઢીને સાલન તૈયાર કરાવ્યું. પછી તેમાં રોટલીઓ ચૂરીને બહારથી આવેલા હજરો હાજીઓ તથા કુરૈશને જમાડ્યા ત્યારથી તેઓ હાશિમ નામે આખા અરબમાં પંકાઈ ગયા. હાશિમની ઝિયાડતોનો આ સિલસિલો દર વરસે હજજના અંત સુધી ચાલુ રહેતો. “હ”

**હઝરત હાશિમનો ઇન્તેકાલ સીરિયામાં**—ઈબ્ને ઈસ્હાક કહે છે: એક વેળા હાશિમ બિન અબ્દે-મનાફ વેપારધંધા અર્થે મુલ્કે-શામ ગયા અને જ્યારે ગઝઝહ નામે નગરમાં પહોંચ્યા તો ત્યાં તેમનો ઇન્તેકાલ થઈ ગયો.<sup>૨</sup> હાશિમના ઇન્તેકાલ પછી સિકાયહ અને રિફાદહના ખાતાંઓનો વહીવટ તેમના ભાઈ મુત્તલિબ બિન અબ્દે-મનાફના હાથમાં ચાલ્યો ગયો. મુત્તલિબ પોતે પણ પોતાની કૌમમાં માન-આઅરનું

૧. સૂરતુલ-કુરૈશમાં “રિહલહ” શબ્દ આવેલો છે જેના લુગાતી અર્થે ઊંટ પર કાઢે કસવાના થાય છે પણ અહીં સફર કે પ્રવાસના અર્થમાં એનો પ્રયોગ થયો છે. (લુગાતુલ-કુર્આન પેજ ૨૩૧) “હ”

૨. ગઝઝહ: પેલેસ્ટાઈન જયારે સીરિયામાં શામિલ હતું તો ગઝઝહ શહેર સીરિયાની બંદરગાહ તરીકે પંકાયેલું હતું. પછી પેલેસ્ટાઈન સીરિયાથી અલગ થયું તો ગઝઝહ પેલેસ્ટાઈનમાં આવી ગયું. એ પછી વહુદીઓ માટે પેલેસ્ટાઈનના ટુકડા થયા તો ગઝઝહનો ટચૂકડો પ્રદેશ મિસરને હવાલે થયો. ગઝઝહનો શુમાર દુનિયાના પ્રાચીન શહેરોમાં થાય છે. (ઈબ્ને-હિશામનો હાશિયો જિ. ૧ પા. ૧૬૨)



જિયુ સ્થાન ધરાવતા હતા. તેઓ પોતાના ભાઈ અબ્દે-શમ્સથી નાના હતા. ઉદારદિલી અને દાનવૃત્તિમાં પંકાયેલા હોવાથી લોકોએ મુત્તલિબનું “ફેઝ” નામ પાડી દીધું હતું. <sup>૧</sup>

**હઝરત હાશિમની શાદી મદીનહમાં**——હાશિમ બિન અબ્દે-મનાફ વેપાર-અર્થે અવાર-નવાર મદીનહ પણ જતા હતા. એક વેળા મદીનહ ગયા તો ત્યાં એમણે બંનુ નજ્જાર ખાનદાનના એક ખાતૂન સલમા બિન્તે અમ્ર સાથે શાદી કરી લીધી. સલમા ખાતૂનના પહેલા પતિનું નામ ઉહૈહા બિન જુલાહ બિન હરીશ હતું.

ઇબ્ને હિશામ કહે છે : કેટલાક હરીશને હરીસ કહે છે. અને તેની વંશાવળી આ છે. હરીસ બિન ઉહૈહા બિન કુલકા બિન ઓફ બિન અમ્ર બિન ઓફ બિન માલિક બિન ઓસ. આ ઉહૈહા નામના ખાવિન્દથી સલમા ખાતૂનને એક પુત્ર પણ અવતર્યો હતો જેનું નામ અમ્ર બિન ઉહૈહા હતું.

સલમા ખાતૂન એક કુળવાન અને ખાનદાની ખાતૂન હોવાથી પોતાની કૌમ અને સમાજમાં માનપ્રતિષ્ઠાનું જિયુ સ્થાન ધરાવતાં હતાં. પોતાની ખાનદાનીનો સલમાને એટલો ધમંડ હતો કે ભલભલા જવાનો અને નવાબોને ગણકારતા ન હતાં. હાશિમ સાથે પણ એવી શરતે શાદીની હા ભણી કે આજબનાવના સંજોગોમાં છૂટાછેડાનો અધિકાર તેના હાથમાં રહેશે. આ શરતની કબૂલાત પછી જ સલમાએ હાશિમ સાથે શાદી કરી હતી. <sup>૨</sup>

**અબ્દુલ-મુત્તલિબનો જન્મ**——સલમા ખાતૂનની કૂખે હાશિમને ત્યાં અબ્દુલ-મુત્તલિબનો જન્મ થયો. સલમાએ તેનું નામ “શૈબહ” રાખ્યું. <sup>૩</sup> શાદી બાદ હાશિમ અમુક મુદત સલમા સાથે રહ્યા. પછી બેગમને મદીનહમાં મૂકીને પોતે ધંધા અર્થે ઝિપડી ગયા અને જ્યારે વેપારી કાફલા સાથે મુલ્કે-શામ પહોંચ્યા તો ગઝઝહ શહેરમાં તેમનો ઈન્તેકાલ થઈ ગયો.

શૈબહ પોતાની મા સલમાના લાલન-પાલનમાં ઉછેર પામીને મોટો થતો રહ્યો અને જ્યારે કિશોર અવસ્થા પટાવીને જુવાન બની ગયો તો તેનો કાકો મુત્તલિબ તેને તેડી લાવવા મક્કહથી મદીનહ ગયો. પરંતુ સલમાએ તેની માગણીનો ધરાર ઈન્કાર કરતાં પરખાવી દીધું કે હું મારા બેટાને કદી મક્કહ નહિ મોકલાવું.

હાશિમના ભાઈ મુત્તલિબે જવાબમાં કહ્યું, “તો ભલે હું પણ મદીનહથી ટળવાનો નથી જ્યાં સુધી કે શૈબહને મક્કહ નહિ લઈ જાઉં. એ મારા સગા ભાઈનો પુત્ર અને મારો ભત્રીજો છે. હવે એ જવાન થઈ ગયો છે. અમારો ફરજંદ પોતાની કોમથી વિખૂટો પડીને પારકાઓમાં પરાયો જેવો લાગે છે. અમે અમારી કોમના આબરૂદાર આગેવાનો છીએ. અમારું ખાનદાન મક્કહમાં જ નહિ, અરબભરમાં જિયું અને શ્રેષ્ઠ ગણાય છે. કોમના ઘણાખરા મામલાઓની દોરવણી અમારા હાથમાં છે. આ નવજવાન માટે બેહતર એજ છે કે તે પારકાઓમાં રહેવાને બદલે પોતાની કોમમાં, પોતાના ખાનદાનમાં, પોતાના શહેરમાં, પોતાના વતનમાં રહે.”

આ અને એવા જ શબ્દોમાં મુત્તલિબે ભારપૂર્વક સલમા આગળ પોતાનો મુદ્દો રજૂ કરી દીધો. એ પછી મુત્તલિબે શૈબહને સંબોધીને કહ્યું, “બેટા ! તને મારી સાથે આવવામાં શું વાંધો છે?”

૧. ફેઝ એટલે ફાયટો, લાલ, ભેડી, ભલાઈ, સજાવત વગેરે. ફેઝથી ફેયાઝ તો છે. ૨. આ અર્થે પાનપીર, સપા ૧૧ કરનાર, ઉદારદિલ વગેરે “હ”

૨. સલમા ખાતૂન રસુલુલ્લાહ સલ્લલ્લાહુ અલૈહિ વ સલ્લમના સગા પટાદી થાય છે. “હ”

૩. શૈબહ નામ રાખવાનું કારણ એમ બન્યું કે તેના માથાના થોડાક વાળો પેદાગથી રીતે સફેદ હતા. વાળોની સફેદીને અરબીમાં “શૈબ” કહે છે. “હ”

લોકોના કહેવા મુજબ શૈબહાએ પોતાના કાકા મુત્તલિબને જવાબ આપ્યો, “માનવંતા કાકાજી ! હું દંડ રીતે આપનો તાબેદાર છું પણ જ્યાં સુધી મારી બા પરવાનગી તહિ આપે હું એને છોડવાનો નથી.”

અંતે સલમાએ અનિચ્છાએ કે નાછૂટકે પોતાના દિલ પર પથ્થર મૂકીને નિગરના ટૂંકડા જેવા શૈબહાને પરવાનગી આપીને મુત્તલિબને હવાલે કરી દીધો.

**અબ્દુલ-મુત્તલિબ નામ પડવાનું કારણ**—સલમાની પરવાનગી મળતાં મુત્તલિબ શૈબહાને લઈને જ્યારે મક્કહમાં દાખલ થયા તો શૈબહ તેમની પાછળ ઊંટની પીઠ પર બેઠેલો હતો. મક્કહના લોકો શૈબહાને ઊંટની પીઠ પાછળ બેઠેલો જોઈને સમજ્યા કે મુત્તલિબ કોઈ છોકરાને ગુલામ તરીકે ખરીદીને લઈ આવ્યા છે જેથી તેઓ પોકારી ઊઠ્યા, “હાજા અબ્દુલ-મુત્તલિબ ! હાજા અબ્દુલ-મુત્તલિબ !” એટલે આ છોકરો મુત્તલિબનો ગુલામ છે. મુત્તલિબનો ગુલામ છે.

લોકોના મુખે ગુલામના શબ્દો સાંભળીને મુત્તલિબે તેઓને પડકાર્યા, “ખબરદાર ! એ તો મારો ભત્રીજો શૈબહ છે. એને હું મદીનહ જઈને એની મા પાસેથી લઈ આવ્યો છું. એ મારો ગુલામ નથી.”

પરંતુ લોકજીભેથી નીકળેલા આ શબ્દો એવા તો વાયુવેગે મક્કહમાં પ્રસર્યા કે શૈબહ સાહેબ એજ દિવસથી “અબ્દુલ-મુત્તલિબ” નામે પ્રખ્યાત થઈ ગયા.

**મુત્તલિબનું મરણ અને શાઈરોના મરસિયા**—ઈબ્ને ઈસ્હાક કહે છે : રસૂલુલ્લાહ સલ્લલ્લાલુ અલૈહિ વ સલ્લમના દાદાના દાદા અબ્દે-મનાફ બિન કુસૈયનું અસલી નામ મુગીરહ હતું. એમની અવવાદમાં હાશિમ પહેલા ગૃહસ્થ હતા જેઓ મુલ્કે-શામના ગઝઝહ શહેરમાં સફરની હાલતમાં અવસાન પામ્યા. એમના ભાઈ અબ્દે-શમ્સનું મક્કહમાં મરણ થયું. એમના ભાઈ મુત્તલિબ યમનની ભૂમિમાં “રવમાન” સ્થળે મૃત્યુને ભેટ્યા. અબ્દે-મનાફનો છેલ્લો પુત્ર તવફહ ઈરાકની ધરતીના “સલમાન” નામે નગરમાં પરલોકનાં પ્રવાસી બન્યો.

મુત્તલિબના મરણ વિષે કોઈ અરબ શાઈરે કહ્યું છે.

કદ ઝમિઅલ હજુ બઅદલ-મુત્તલિબ, • બઅદલ-જિકાલિ વશ-શરાબિલ મુન-સઈબ,

સૈત કુરૈશ બઅ-દફ અલા બસબ.

લબાલબ કે છલોછલ જામો પીવા પછી મુત્તલિબના મૃત્યુથી હાજીઓ તરસ્યા બની ગયા છે. કાશ ! તેના પછી કુરૈશ કોઈ એક ઝંડા હેઠળ એકત્ર થઈ જાત !

(નોટ :- અલ્લામા ઈબ્ને હિશામે અહીં અબ્દે-મનાફ અને તેમના પુત્રોના મૃત્યુ-વિયોગમાં અરબના શાઈરોએ રચેલા શંક કાવ્યોના ૪૨ શેઅરો ટાંકેલા છે. પુસ્તકના સાડા પાંચ પાનાંનું એ લખાણ અમે જનું કર્યું છે. હથુરાણી.)

**ગુજરાતી સંપાદકની પ્રકરણ-પુરવાણી**—અલ્લાહના પયગમ્બર હઝરત ઈસ્માઈલ અલૈહિસ-સલામની અવવાદમાં એટલે રસૂલુલ્લાહ સલ્લલ્લાલુ અલૈહિ વ સલ્લમના પૂર્વજોમાં કુરૈશ નામે ખાન કબીલો ફિલ્દ બિન માલિકથી શરૂ થયો; જેમનું બીજું નામ કુરૈશ હોવાથી તેઓ “સૈયિદુલ-કુરૈશ” ઉપનામે પંકાયેલા

હતા. એમની જ અવવાદને કુરૈશી કહેવામાં આવે છે. ફિહર બિન માલિક બહુ બહાદુર, મુન્સદ્દી અને ભવ્ય શખસિયતના માલિક હતા. એમના મરણ બાદ કુરૈશ કબીલાની સરદારી એમના બેટા ગાલિબ બિન ફિહરને મળવા પામી. ગાલિબના ઇન્તેકાલ પછી એમના પુત્ર લુઐય બિન ગાલિબ પોતાની કુરૈશ કોમના સરદાર બન્યા. લુઐયના મરણ પછી એમના બેટા કઅબ બિન લુઐયના ભાગે સરદારી આવી અને કઅબ પછી એમના બેટા મુરહ અને મુરહ પછી એમના પુત્ર કિલાબ એક પછી એક કુરૈશ કોમના સરદાર બન્યા. અહીં સુધી કે કિલાબના મરણ બાદ એમના પુત્ર કુસૈય બિન કિલાબ કુરૈશ કબીલાના સરદાર બન્યા. એમના યુગમાં મક્કહની બાદશાહી અને કઅબહની સરદારી બન્ને ખુઝાઅહ કબીલાના લોકો ભોગવતા હતા. બન્ને ખુઝાઅહ અને તેની શાખોના લોકો હઝરત ઇસ્માઈલ અલૈહિસ-સલામના સુસર મુદાદ બિન અમ્રના જુરહુમ કબીલામાંથી ઊતરી આવતા હતા.

કુસૈય બિન કિલાબના યુગમાં એજ ખુઝાઅહ કબીલાના લોકો મક્કહ પર રાજ કરતા હતા જેના છેલ્લા બાદશાહનું નામ હુલૈલ બિન હબશિયા હતું અને જેની રાજકુમારી હુબ્બા સાથે કુસૈય બિન કિલાબે શાદી કરી હતી. હુલૈલના મરણ બાદ તેની વસિયત મુજબ કઅબહની યાવી કુસૈયના કબજામાં આવી પણ મક્કહની બાદશાહી અને કઅબહના વહીવટ પર બન્ને ખુઝાઅહનો કબજો હતો. કુસૈયને થયું કે અમે યથગમ્બરની અવુલાદ હોવાથી કઅબહના વહીવટના વધારે હકદાર છીએ ત્યારે તેણે પોતાના ભાઈઓ અને કુરૈશની મદદ મેળવીને બન્ને ખુઝાઅહ સાથે ખૂબાર જંગ ખેલ્યો અને છેવટે તેઓને મારી-હઠાવીને મક્કહની સત્તા હાથ કરી.

તે સમયે કુરૈશ કબીલાના ૧૨ કે તેથી વધુ ખાનદાનો મક્કહ અને તેની આજુબાજુના વિસ્તારમાં વસેલાં હતાં. જેઓના નામ આ છે : બન્ને સહમ, બન્ને અદી, બન્ને જુમહ, બન્ને તૈમ, બન્ને મખઝૂમ, બન્ને જુહરહ, બન્ને અબ્દુલ-ઉઝા, બન્ને અબ્દે-દાર, બન્ને અબ્દે-શમ્સ, બન્ને હાશિમ, બન્ને મુતલિબ, બન્ને નવફલ, બન્ને ઉમૈયલ વગેરે.

કુરૈશના આ બધાં ખાનદાનો એક સ્થળે સંગઠિત રીતે નહિ, બલકે જુદી જુદી જગાએ વેરવિખેર હાલતમાં રહેતાં હતા. કુસૈય બિન કિલાબે એ બધાનું સંગઠન કરીને વ્યવસ્થિત રીતે તેઓને મક્કહમાં અને આજુબાજુના વિસ્તારમાં વસાવ્યા. તેઓ માટે ઘરો બંધાવ્યાં, નવી વસાહતો ઊભી કીધી, તેઓને જમીન-જગીરના માલિક બનાવ્યા અને શહેરી જીવનની શરૂઆત કરાવી. એ પછી તેણે મક્કહમાં “દારુન-નદવલ” એટલે રાજભવન કે રાજમંત્રાલયનું શાનદાર મકાન બંધાવીને તેને કુરૈશ કબીલાનું મરકઝ બનાવ્યું. અગાઉના રાજશાહી બંધારણમાં સુધારા-વધારા કરીને તેને નવું રૂપ આપ્યું અને મક્કહ તથા કઅબહના વહીવટી-તંત્રના ૧૬ ખાતાં કે વિભાગો પાડીને તેના ઓહદાઓની કુરૈશી અગ્રેસરોમાં વહેંચણી કરી દીધી. આ રીતે કુસૈય બિન કિલાબે સૌથી પહેલાં મક્કહમાં લોકશાહી પદ્ધતિના એક નમૂનેદાર પ્રજાસત્તાકની સ્થાપના કરી.

કુસૈય બિન કિલાબ પણ પોતાના પૂર્વજો પેઠે મોટા શૂરવીર, રાજકારણના રહસ્યોના જાણકાર અને ઇન્કિલાબી ની પવતના માલિક હતા. એમણે મક્કહ અને કઅબહના વહીવટી-તંત્રના સ્થાપેલાં ખાતાંઓની નુખતસર વ્યવસ્થા આ છે :

વહીવટી તંત્રના ખાતાનું નામ ટૂંક વિગત સાથે	કયા ખાનદાનને એનો ઓહદો મળેલો હતો	પયગમ્બરી વેળા એ ખાતાના ઉપરીનું નામ
<ul style="list-style-type: none"> <li>હિજબહ : કઅબહની ચાવી રાખવાનો, કઅબહનો દરવાજો ખોલવા-બંધ કરવાનો, કઅબહના મુતવસ્ત્રી હોવાનો ઓહદો...</li> <li>સિકાપહ : દેશ-પરદેશના હાજીઓ માટે પાણીની વ્યવસ્થા કરવાનો ઓહદો.....</li> </ul>	<p>બનૂ અબ્દે-દાર</p> <p>બનૂ હાશિમ</p>	<p>ઉસમાન બિન તલહા</p> <p>હઝરત અબ્બાસ બિન અબ્દુલ-મુત્તલિબ</p>
<ul style="list-style-type: none"> <li>રિકાદહ : નાદાર-ગરીબ હાજીઓની મદદ અને તેઓ માટે ખાવાની વ્યવસ્થા કરવાનો ઓહદો.....</li> <li>મુશાવરહ : લોકોની જરૂરતો, શિકાયતો અને અગત્યના કામો માટે સલાહ-મશ્વરાનો ઓહદો.....</li> <li>સિકારહ : રાજ્યના એવશી બનીને દેશ-પરદેશના બાદશાહો, રાજાઓ, નવાબો સરદારો પાસે જવાનો ઓહદો...</li> <li>વિચાઅ : લશ્કરી ખાતાનો ઝંડો રાખવાનો અને જંગ વેળા લશ્કરના ધજાધારી હોવાનો ઓહદો.....</li> <li>કિસાસ-દિયત : લડાઈ-ઝગડા, ખૂન-ખરાબા અને જંગોમાં નુકસાની તથા ખૂનનો બદલો નક્કી કરવાનો ઓહદો.....</li> <li>કુબ્બહ : જંગોમાં લશ્કરી છાવણીની વ્યવસ્થા કરવાનો, લશ્કરના ઉતારા માટે તંબૂઓ ઊભા કરવાનો ઓહદો.....</li> </ul>	<p>બનૂ નવફલ</p> <p>બનૂ અસદ</p> <p>બનૂ અદી</p> <p>બનૂ ઉમૈયહ</p> <p>બનૂ તેમ</p> <p>બનૂ મખઝૂમ</p>	<p>હારિઝ બિન આમિર</p> <p>યઝીદ બિન ઝમ્અહ</p> <p>હઝરત ઉમર ફારૂક</p> <p>અબૂ સુફિયાન બિન હર્બ</p> <p>હઝરત અબૂબક સિદ્દીક</p> <p>વલીદ બિન મુગીરહ અને એના પુત્ર હઝરત ખાલિદ બિન વલીદ</p> <p>વલીદ બિન મુગીરહનો ભત્રીજો અબૂ જહલ</p>
<ul style="list-style-type: none"> <li>અઈન્નહ : સવારોની ટુકડીની સિપહસાલારીનો ઓહદો...</li> <li>અઝલામ-ઈસાર : મૂર્તિઓ પાસે તીરોથી ફાલ ફાટવાનો, પાંસા નાખીને શુભ-અશુભ જાણવાનો અને નસીખ પાઘડું છે કે અપાઘડું તે જાણવાનો ઓહદો.....</li> <li>ઉમૂરે-અમવાઝ : મૂર્તિઓના નઝરાણા, મંદિરોને મળનારી ભેટો એટલે રાજ્યની તિજોરીના ખઝાનથી હોવાનો ઓહદો.....</li> </ul>	<p>બનૂ મખઝૂમ</p> <p>બનૂ હુમ :</p> <p>બનૂ સહમ</p>	<p>વલીદ બિન મુગીરહનો ભત્રીજો અબૂ જહલ</p> <p>સફવાન બિન ઉમૈયહ</p> <p>હારિઝ બિન કેસ</p>

એ સિવાય વહીવટીતંત્રના નાનાં-મોટા બીજાં ખાતાંઓ પણ હતાં જેનું સંચાલન એજ કુરૈશી ખાનદાનોના અગ્રેસરોના હાથમાં હતું. રસૂલુલ્લાહ સલ્લલ્લાલુ અલૈહિ વ સલ્લમએ મક્કહ પર ફતેહ મેળવી ત્યાં સુધી આ ઓહદાઓ એજ ખાનદાનોમાં કાયમ રહ્યા. ફત્તે-મક્કહ પછી આપે હિજ્રબલ અને સિકાયહ વગર બધા ઓહદાઓ ખતમ કરી નાખ્યા. હિજ્રબલ એટલે કઅબલની ચાવી રાખવાનો ઓહદો તો આજે પણ બનૂ અબ્દે-દારની એક શાખ શૈબહ બિન ઉસમાનના ખાનદાનમાં ચાલ્યો આવે છે. સિકાયહ એટલે હાજીઓને પાણી પીવાડવાનો ઓહદો આપે ફત્તે-મક્કહ પછી આપના કાકા હઝરત અબ્બાસને હવાલે કરી દીધો હતો.<sup>૧</sup>

મક્કહનું જે માન હતું તે અલ્લાહના ઘર એટલે ખાનએ-કઅબલને પ્રતાપે હતું. કુરૈશ કબીલાના લોકો ખાનએ-કઅબલના મુજબર અને મુતવલ્લી હતા. આ કારણે તેઓ આખા અરબ ખંડ પર મઝહબી સત્તા ભોગવતા હતા. અને વેપારધંધા અર્થે પરદેશનો પ્રવાસ ખેડતા તો ત્યાંના બાદશાહો અને રાજમહારાજઓ પણ પોતાના દરબારમાં તેઓને માનપાનથી બિરદાવતા હતા.

(ગુજરાતી સંપાદકનું લખાણ પૂરું થયું. હવે પુસ્તકનું પ્રકાશન ૨૬ વાંચો.)

## પ્રકરણ ૨૬

# અબ્દુલ-મુત્તલિબ અને ઝમઝમનો ફૂવો

અબ્દુલ-મુત્તલિબનો શાબદાર યુગ • ઝમઝમનો ફૂવો ખોદવાનો ઝેબી સંકેત • ઝમઝમનો ફૂવાનું ખોદકામ  
• અબ્દુલ મુત્તલિબ અને કુરૈશમાં ઝગડો • ઝગડાના નિકાલ માટે સાધુડીની શોધમાં • રણમાં અલ્લાહની ઝેબી  
મદદ • ઝમઝમના ફૂવાને લગતી બીજી રિવાયત • તીરેથી કુરૈશના ઝગડાનો ફેસલો • મક્કહમાં આવેલા બીજા  
ફૂવાઓ • ઝમઝમની ભવ્યતા અને તેનો મહિમા.

અબ્દુલ-મુત્તલિબનો શાબદાર યુગ ———— ઈબ્ને ઈસ્હાક કહે છે : મુત્તલિબના મરણ પછી, પછી  
નિકાયણ અને રિકાદહના ખાતાંઓનો વહીવટ અબ્દુલ-મુત્તલિબ બિન હાશિમને હવાલે કરવામાં આવ્યો. આથી  
પહેલાં આ ખાતાંઓનો વહીવટ એમના કાકા મુત્તલિબના હાથમાં હતો. મુત્તલિબના મરણ પછી એમના ભત્રીજા  
અબ્દુલ-મુત્તલિબ ખાનએ-કઅબહના મુતવલ્લી બન્યા. એમણે બાપદાદાને ચીલે ચાલીને લોકસેવાની ને બધી  
પ્રવૃત્તિઓ અપનાવી લીધી જે એમના ખાનદાનમાં પરંપરાથી ઊતરી આવતી હતી. રિકાદહ અને સિયાહના  
કુળ વહીવટ ઉપરાંત કોમને લગતા તમામ મામલાઓની જડબેસલાક વ્યવસ્થા કરીને અને તેને વધુ વેગવાન  
બનાવીને અબ્દુલ મુત્તલિબે પોતાની કોમમાં એટલો જિંથો મરતબો મેળવી લીધો જે એમના બાપદાદાઓમાંથી  
પણ કોઈ મેળવી શક્યું ન હતું. કુરૈશ કોમના તમામ ખાનદાનોના લોકો એમને માનપાનથી બિરદાવતા હતા.  
એમના દરેક હુકમનું પાલન કરતા હતા અને એમના કોઈ પણ આદેશને માથે ચડાવવાને તેઓ પોતાનું સદ્ભાગ્ય  
માનતા હતા.

ઝમઝમનો ફૂવો ખોદવાનો ઝેબી સંકેત ———— ઈબ્ને ઈસ્હાક કહે છે: આથી અગાઉ લખ્યા મુજબ  
બનુ જુરહુમ વંશના બનુ ખુઝાઅહના લોકો મક્કહથી નાસતી વેળા ઝમઝમનો ફૂવો પૂરીને તેને જમીનની સપાટી  
સરખો કરતા ગયા હતા. એ ફૂવાને ખોદી કાઢવાની જે શરૂઆત અબ્દુલ-મુત્તલિબે કરી તેને લગતી રિવાયત  
હઠરત અલી બિન અબૂ તાલિબનાં મુખે ટાંકવામાં આવી છે. જેમાં અબ્દુલ-મુત્તલિબને ફૂવો ખોદી-કાઢવાના  
ની ઈશારાનો ઉલ્લેખ કરવામાં આવ્યો છે.

હઠરત અલી બિન અબૂ તાલિબ (રદિયલ્લાહુ અન્હુ)ની રિવાયત મુજબ અબ્દુલ-મુત્તલિબનું બપોર  
છે કે, એક રાતે હું ખાનએ-કઅબહના “હિજ્જ” મુકામે સૂતેલો હતો. <sup>૧</sup> પ્વાબમાં મેં જોયું કે એક માણસ  
મરી પાસે આવ્યો અને તેણે કહ્યું, “એ અબ્દુલ-મુત્તલિબ ! તીબહને ખોદી કાઢો.”

<sup>૧</sup> હિજ્જ : ખાનએ-કઅબહનો ખુલ્લો ભાગ જેનું નામ હતીમ છે. “હ”

મેં તેને પૂછ્યું, “તીબહ શી વસ્તુ છે ?”

મારો આ સવાલ સાંભળીને તે મારી પાસેથી ચાલ્યો ગયો.

ત્રીજા દિવસે રાતે હું ફરીવાર તેજ જગાએ જઈને સૂઈ ગયો. ઊંઘ આવતાં ખ્વાબમાં એજ માણસે મને હુકમ આપતાં કહ્યું, હે “અબ્દુલ-મુત્તલિબ ! બરહને ખોદી કાઢો.”

મેં પૂછ્યું, “બરહ શી વસ્તુ છે ?”

આ સાંભળીને ઇશારો કરનાર મારી પાસેથી ચાલ્યો ગયો.

ત્રીજા દિવસે રાત પડતાં હું ફરીવાર મારી આરામગાહે જઈને સૂઈ ગયો. ઇશારો આપનાર મારી પાસે આવીને બોલ્યો, “અબ્દુલ-મુત્તલિબ ! મદનૂનહને ખોદી કાઢો.”<sup>૧</sup>

મેં પૂછ્યું, “મદનૂનહ શી વસ્તુ છે ?”

મારો સવાલ સાંભળીને તે ત્યાંથી ચાલ્યો ગયો. જ્યારે ચોથો દિવસ થયો તો રાબેતા મુજબ રાતે તેજ સ્થળે જઈને હું સૂઈ ગયો. ઇશારો કરનાર ચોથી વાર મારા ખ્વાબમાં આવ્યો અને કહેવા લાગ્યો, “અબ્દુલ-મુત્તલિબ ! ઝમઝમને ખોદી કાઢો.

મેં પૂછ્યું, “ઝમઝમ શું છે ?”

તે બોલ્યો, “એક ઝરણું છે જેનું પાણી કદી સૂકાતું નથી અને ખૂટતું પણ નથી. તે હજીજ કરનારાઓના મોટાં-મોટાં ટોળાંઓ અને વિરાટ સમૂહોને સરરાબ કરતું રહેશે. એની ખોદણીમાં તમારે વધારે મેહનત નહિ લેવી પડે. હા હાલ તે એવી જગાએ છે જ્યાં લોકો કુરબાનીઓ કરે છે. ત્યાં જ કીડીઓના દરો આવેલાં છે. સવારે એક “ગુરાબે-અઅસમ”<sup>૨</sup> કાગડો ત્યાં પોતાની ચાંચથી તમને ઠોકા મારતો દેખાશે એ સ્થળ જનવરોના છાણ અને લોહી વચ્ચે કાગડાના માખા પાસે આવેલું છે.”

**ઝમઝમના ફૂવાનું ખોદકામ**—ઈબ્ને ઇસ્હાક કહે છે: જ્યારે આ ગૈબી સંકેત આપનારે અબ્દુલ-મુત્તલિબને ઝમઝમના ફૂવાનું અસલ ઠામઠેકાણું બતાવી દીધું તો એમને યકીન આવી ગયો કે ખ્વાબ સાંગોપાંગ સાચો છે. સવાર થતાં જ કોદાળી-પાવડા હાથમાં લીધા અને સાથે પોતાના પુત્ર હારિસને પણ લીધો કેમકે તે વેળા હારિસ સિવાય બીજો પુત્ર એમને ન હતો. બાપ-બેટાએ અલ્લાહનું નામ લઈએ ખોદકામ શરૂ કરી દીધું અને થોડીક જ વારમાં તળિયાં સુધી પહોંચી ગયા તો ત્યાં તેમને તે વસ્તુઓ દેખાવા લાગી જે તેમાં પડેલી હતી. આ વસ્તુઓ જોતાં જ અબ્દુલ-મુત્તલિબે ખુશીના આવેગથી “અલ્લાહુ અકબર!” નો નઝરો ગજવ્યો.

બીજી તરફ કુરેશનું ટોળું કુતૂહલતાથી તેઓનું આ ખોદકામ જોતું ત્યાં જિભેલું હતું. તકબીરનો નઝરો સાંભળીને તેઓએ જાણી લીધું કે અબ્દુલ-મુત્તલિબ પોતાના હેતુમાં કામયાબ થઈ ગયા છે. તેઓ એકદમ નઝદીક આવીને ઊભા થઈ ગયા અને બા-અદબ બોલ્યા, “અબ્દુલ-મુત્તલિબ સાદબ ! આ તો આપણા બાપ સ્માઈલનો ફૂવો છે. કંઈક એમાં અમારો હક પણ ખરો ને ! મહેરબાની કરે ને એમાં અમને પણ ભાગીદાર બનાવી લો.”

૧. તીબહ, બરહ, મદનૂનહ ઝમઝમના નામો છે. “હ”

૨. “ગુરાબે-અઅસમ” એવો કાગડો જેના પીછાંની નોક સફેદ હોય.

“ના, એ નહિ બને.” અબ્દુલ-મુત્તલિબે કહ્યું, “આ તો એવી નાદિર વસ્તુ છે જેને ધોધી કાઢવાનું માન કુદરત તરફથી મને બખ્શવામાં આવ્યું છે. એમાં તમારો હિસ્સો કેવો ?”

“હે અબ્દુલ-મુત્તલિબ !” કુરૈશ બોલ્યા, “અમારી સાથે ઈન્સાફથી કામ લો. નાહકનો ઝગડો ઊભો ન કરો. જુઓ, અમારો હક લીધા વિના અમે અહીંથી ટળવાના નથી.”

**અબ્દુલ-મુત્તલિબ અને કુરૈશમાં ઝગડો** — અબ્દુલ-મુત્તલિબે જોયું કે કુરૈશે ખરેખર ઝગડો ખાડો કર્યો છે અને નાહકનો હક પડાવવા હઠાણલે ચડ્યા છે તો તેમણે કહ્યું, “વારૂ તો મારી અને તમારી વચ્ચે તમારી મરજી મુજબના માણસને પંચ તરીકે નીમીને એનો ફેસલો કરાવો. તે જે ફેસલો આપે તેને તમે પણ કબૂલ કરો. હું પણ કબૂલ કરીશ.”

કુરૈશે આપસમાં મશવરો કરીને કહ્યું, “હે અબ્દુલ-મુત્તલિબ ! અમે બનૂ સઅદ બિન હુઝૈમ કબીલાની કાહિનાને આ ઝગડાના ફેસલા માટે લવાઈ તરીકે નીમીએ છીએ. એ સાધુડી જે ફેસલો આપે તે અમને કબૂલ છે. બોલો તમને કબૂલ છે ?”

“કબૂલ છે.” અબ્દુલ-મુત્તલિબે કહ્યું.

**ઝગડાના નિકાલ માટે સાધુડીની શોધમાં** — બનૂ સઅદ બિન હુઝૈમ કબીલાની આ સાધુડી મુલ્કે-શામની ઊંચી ભૂમિના ડુંગરાળ પ્રદેશમાં વસેલી હતી. આ કારણે અબ્દુલ-મુત્તલિબે પોતાના અબ્દે-મનાફ ખાનદાનના કેટલાક લોકોને પોતાની સાથે લીધા અને કુરૈશ પોતાના કુરૈશ કબીલામાંથી દરેક ખાનદાનનો એક-એક માણસ પોતાની સાથે લીધો અને એ બધા પોતપોતાની સવારી પર બેસીને કાહિનાના વતન તરફ રવાના થયા. રસ્તો બહુ લાંબો, વિકટ અને ખતરાઓથી ઘેરાયેલો હતો. નિર્જન જંગલો, બિહામણા પહાડો, રેતીના કાળમીઠા રાણો અને ખોફનાક ગુફાઓમાંથી પસાર થતો હતો.

જ્યારે આ કાફલો દૂરકદમ કરતો, પહાડો અને રેતીના ખોફનાક મેદાનો વટાવતો, હિજાઝ અને સીરિયાની વચ્ચે આવેલા એક કાળજાળ અને ભેંકાર જંગલમાં દાખલ થયો તો અબ્દુલ-મુત્તલિબ અને એમના સાથીઓનું પીવાનું પાણી ખૂટી પડ્યું. એટલે સુધી નોબત પહોંચી ગઈ કે તરસના અતિરેકથી તેઓના પ્રાણની કટોકટી સર્જઈ ગઈ. કુરૈશના કેટલાક માણસો પાસે થોડુંક પાણી બચેલું હતું. અબ્દુલ-મુત્તલિબની કાકલૂદીઓ છતાં તેઓ પાણી આપવાનો ઈન્કાર કરતા હતા અને કહેતા હતા કે, અમે પોતે પણ ઘાસ-પાણી વગરના એક આંધળા જંગલમાં ઊભેલા છીએ. જે સંકટમાં તમે સપડાયા છો એજ સંકટમાં અમે પણ સપડાયેલા છીએ. તમને પાણી આપીને અમારે શું તરસ્યા મરી જવું ? બીજાને પાણી પીવાડીને પોતે તરસથી મરી જવું એ કોઈ અકલમંદીનું કામ નથી.”

પોતાની અને પોતાના સાથીઓની જાનોનો ખતરો જોઈને અને ઉપરથી પોતાની કૌમતી આ સ્વાર્થો મનોદશા જોઈને અબ્દુલ-મુત્તલિબને ભારે ખેંચયો. પૂછ્યું, “વારૂ બતાવો હવે તમારો શો વિચાર છે ?”

કુરૈશ બોલ્યા, “તમારો વિચાર ન અમારો વિચાર તમને તાજબી લાગે તમ કરો. અમે તમારા હુકમને તાબે છીએ.”

“ત્યારે મારો હુકમ એવો છે કે.....” અબ્દુલ-મુત્તલિબે કહ્યું, “આપણામાંથી દરેક માણસ પોતાની બચેલી નાનકથી પોતાને પાણી, પોતાને માટે ના જંગલમાં એક-એક ખાડો ખોદી કાઢે અને જ્યારે કોઈ મરી



જય તો બાકીના સાથીઓ તેને એ જ ખાડામાં ગબડાવીને ઉપરથી ધૂળ વાળી દે, ત્યાં સુધી કે છેલ્લો એક માણસ રહી જશે જોને માટીભેગો કરનારો કોઈ બાકી નહિ રહેશે. પૂરા કાફલાની લાશો જમીન પર કફન-દફન વગર સડીને ગંધાતી રહે તેના કરતાં એક માણસની લાશ ગંધાતી રહે તેમાં વાંધા જેવું નથી.”

સારાંશ કે કાફલાનો દરેક માણસ ઊભો થઈ ગયો અને દરેક પોતપોતાને માટે ખાડો કબર જેવો ખોદી લીધો. એ પછી બધા તરસના માર્યા લમણે હાથ દઈને કાં પાણી કાં મોતના ઈન્તેઝારમાં બેસી ગયા ત્યારે અબ્દુલ-મુત્તલિબે પોતાના એ બધા સાથીઓને સંબોધીને કહ્યું,

“અલ્લાહના સોગંદ, આ રીતે પોતાને મોતના ડાયાંમાં નાખી દેવું, ધ્રાવપગ ભાંગીને બેસી રહેવું, કંઈ કોશિશ કે ખેટપટ નહિ કરવી, એ સામે ચાલીને મોતને તેડું આપવા સમાન છે. ચાલો ઊઠો, હાથ પગ હલાવો, શાયદ અલ્લાહ તઆલા આપણને કોઈ વસતિમાં પાણી સુધી પહોંચાડી દે !”

રણમાં અલ્લાહની ઝૈબી મદદ—આમ કહીને અબ્દુલ-મુત્તલિબ પોતાના સાથીઓ સાથે ઊભા થઈ ગયા. એ જોઈને કુરૈશ અને તેમના સાથીઓને કુતૂહલ થયું કે આ લોકો હવે શું કરે છે તે જોવું જોઈએ! એટલામાં અબ્દુલ-મુત્તલિબ પોતાની સાંઢણી પાસે જઈને તેની પીઠ પર બેસી ગયા અને સાંઢણી જ્યારે ઊભી થવા લાગી તો તેના પગો તળેની જમીનમાંથી મીઠા પાણીની વીરડી ફૂટી નીકળી. અલ્લાહની કુદરતનો આ કરિશ્મો જોઈને અબ્દુલ-મુત્તલિબે “અલ્લાહુ અકબર !” નો નઅરો બુલંદ કર્યો. એજ વેળા તેઓ સાંઢણીની પીઠ પરથી ઊતરી પડ્યા. એમનું જોઈને એમના સાથીઓ પણ પોતપોતાની સવારી પરથી નીચે ઊતરી આવ્યા. અબ્દુલ-મુત્તલિબે પોતાના સાથીઓ સાથે ધરાઈ-ધરાઈને પાણી પીધું અને સફર માટે પોતાની મશકો પણ પાણીથી ભરી લીધી. અને અલ્લાહના અહેસાનનો આભાર માન્યો.

એ પછી અબ્દુલ-મુત્તલિબે કુરૈશને અને તેમના તે સાથીઓને પણ બોલાવી લીધા જેઓએ પાણી આપવાનો ઈન્કાર કર્યો હતો અને તેઓને કહ્યું, “લો આપણા માટે અલ્લાહ તઆલાએ પાણી મોકલાવી દીધું છે. ધરાઈ-ધરાઈને પીવો અને પોતાની મશકો પણ ભરી લો.”

અબ્દુલ-મુત્તલિબે તેઓને પણ પાણી પીવાડયું અને તેઓની મશકો પણ પાણીથી છલકાવી દીધી. અબ્દુલ-મુત્તલિબની આ ઉદારતા જોઈને કુરૈશના લોકો બોલ્યા, “હે અબ્દુલ-મુત્તલિબ ! બસ આપણો ફેસલો થઈ ગયો અને ઝગડાનો અંત આવી ગયો. સોગંદ છે અલ્લાહના, હવે ઝમઝમના બારામાં અમે તમારી સાથે ઝગડો નહિ કરીએ. બેશક જે અલ્લાહએ આ ભેંકાર અને ઘાસપાણી વગરના જંગલમાં તમને મીઠા પાણીનું ઝરણું આપ્યું તેજ અલ્લાહએ તમને ઝમઝમનું ઝરણું આપ્યું છે એ તમને મુબારક હો. ચાલો હવે પાછા વળીએ અને સીધા તમારા ઝરણાનો રસ્તો લઈએ.”

એ પછી કાફલાના બધા લોકોએ મુલ્કે-શામની પેલી કાંઠિના કે સાધુડી પાસે જવાનું માંડી વાળીને મક્કહ તરફ હંકારી મૂક્યું. ત્યાર પછી કુરૈશે ઝમઝમના બારામાં અબ્દુલ-મુત્તલિબ સાથે કદી કોઈ ઝગડો નહિ કર્યો.

ઝમઝમના ફૂવાને લગતી બીજી રિવાયત—ઈબ્ને ઈસ્હાક કહે છે : આ તે રિવાયત હતી

૧. આ બનાવની પૂરી વિગત હઝરત અલી (રદિયલ્લાહુ અબ્દુ) એ સ્વમુખે વર્ણવેલી છે. હઝરત અલી, અબૂ તાલિબના ફરઝદ છે અને અબૂ તાલિબ, અબ્દુલ-મુત્તલિબના ફરઝદ છે. “હ”

જે મને હઝરત અલી બિન અબી તાલિબ તરફથી ઝમઝમના બારામાં મળવા પામી. બીજી એક રિવાયત કેટલાક જાણકાર લોકોના મુખેથી એવી પણ સાંભળવામાં આવી કે, જ્યારે અબ્દુલ-મુતલિબને ખ્વાબમાં ઝમઝમનો કૂવો ખોદી કાઢવાનો હુકમ મળ્યો તો તેઓ પોતાની કૌમ પાસે ગયા અને બોલ્યા, “હે કુરૈશની જમાઅત! મને ઝમઝમનો કૂવો ખોદવાનો ખ્વાબમાં હુકમ મળ્યો છે, તમે શું કહો છો ?”

કુરૈશ પૂછ્યું, “શું તમને બતાવવામાં આવ્યું છે કે તેનું સ્થળ ક્યાં છે ?”

“ના, તેના સ્થળની મને માહિતી નથી આપવામાં આવી.”

કુરૈશ બોલ્યા, “ત્યારે રાતે પોતાની તેજ આરામગાહે જઈને સૂવો અને ખ્વાબમાં તેનો ઈન્તેઝાર કરો. અગર તમારો આ ખ્વાબ રહમાની એટલે અલ્લાહ તરફથી છે તો ખ્વાબમાં તેનું ઠેકાણું પણ અવશ્ય તમને બતાવી દેવામાં આવશે પણ જે ખ્વાબ શયતાની છે તો ફરીવાર એ તમારા જોવામાં નહિ આવે.”

કુરૈશ સાથેની આ વાતચીત પછી અબ્દુલ-મુતલિબ બીજી રાતે ત્યાં જઈને સૂતા તો એજ ઈશારો કરનાર ફરીવાર તેમના ખ્વાબમાં આવ્યો અને કહેવા લાગ્યો, “હે અબ્દુલ-મુતલિબ ! ઝમઝમને ખોદી કાઢો. જે તેને ખોદશો તો કદી પસ્તાશો નહિ. તે તમારા વડા પૂર્વજનો વારસો છે. તેનું પાણી ન તો કદી ખૂટવાનું છે ન ખુશ્ક થવાનું છે. હાજીઓના જંગી ટોળાં અને વિરાટ સમૂહો એ પાણીથી સયરાબ થતાં રહેશે. દુનિયાભરના અમીરો-ગરીબો પોતાની બીમારીઓથી શિક્ષા મેળવવાની મન્નતો લઈને એની પાસે આવશે. એ તમારી અવલાદ માટે અમર વારસો બની રહેશે. એની સાથે તમારો નક્કર સંબંધ જોડાયેલો રહેશે. યાદ રાખો એ દુનિયાની બીજી વસ્તુઓ પેઠે કોઈ મામૂલી વસ્તુ નથી. સાંભળો, એ કૂવો છાણ અને લોહી વચ્ચે આવેલો છે.”

ઈબ્ને ઈસ્હાકનું બયાન છે : લોકોના કહેવા મુજબ અબ્દુલ-મુતલિબને જ્યારે ખ્વાબમાં એ કૂવો ખોદી કાઢવાનું કહેવામાં આવ્યું તો તેમણે પેલા જૈબી સંકેત આપનારને પૂછ્યું, “વારૂ એ તો બતાવો કે તેનું સ્થળ ક્યાં આવેલું છે?”

જવાબમાં તે જૈબી માણસે કહ્યું, “કીડીઓની વસતિના દરો પાસે આવેલું છે. કાલે ત્રવારે એક કાગડો એ સ્થળે તમને ચાંચો મારતો દેખાશે.”

ઈબ્ને ઈસ્હાક કહે છે : હકીકતમાં ઉપર ટાંકેલી બંને રિવાયતોમાંથી કઈ રિવાયત સાચી છે તે અલ્લાહ બેહતર જાણે !

મતલબ કે આ જૈબી બશારત સાંભળીને સવારે અબ્દુલ-મુતલિબ ઊઠ્યા તો કોદાળી વગેરે લઈને તે સ્થળે પહોંચી ગયા. તેમણે પોતાના પુત્ર હારિસ્ને પણ સાથે લીધો હતો. જેથું તો એક કાગડો ખરેખર પોતાની ચાંચથી ત્યાં ઢોકા મારી રહ્યો હતો. કીડીઓનાં દરો પણ ત્યાં જ આવેલાં હતાં. એ જગ્યા ઈસાફ અને નાઈલહ નામે મૂર્તિઓની વચ્ચે આવેલી હતી. કુરૈશના લોકો એજ સ્થળે જનવરોની કુરબાની કરતા હતા. અબ્દુલ-મુતલિબને ખાતરી થઈ ગઈ કે આ તેજ જગ્યા છે જ્યાં મને ખોદવાનો આદેશ મળ્યો છે.

હારિસ્ કોદાળા હાથમાં લઈને જમીન ખોદવાની શરૂઆત કરી તો કુરૈશના લોકો દાડી આવ્યા અને આરે આવીને કહેવા લાગ્યા, “હે અબ્દુલ-મુતલિબ ! આ તો અમારા ભગવાનોનું સ્થાનક છે. અમે જનવરોની કુરબાની કરીએ છીએ. અલ્લાહના સોગંદ, અમારું પવિત્ર સ્થળ હરગિઝ તમને ખોદવા નહિ દઈએ.”

અબ્દુલ-મુત્તલિબ બોલ્યા, “ગમે તેમ હોય મને અહીં જ ખોદવાનો આદેશ મળ્યો છે. તમારાથી થાય તે કરી લો, હું જરૂર એ ગૈબી આદેશનું પાલન કરીશ.”

અબ્દુલ-મુત્તલિબે હારિસ પાસેથી કોદાળી લઈને એ જમીન ખોદવાની શરૂઆત કરી દીધી. કુરૈશ તેમનો આ સંકલ્પ અને ઘેલછા જોઈને સમજી ગયા કે એ કોઈ પણ ભોગે માને એમ નથી જોયી તેઓ ખામોશી ગ્રહણ કરીને આઘાપાછા થઈ ગયા. ખોદકામને વધુ વાર નહિ લાગી ત્યાં તો પાણી નીકળી આવ્યું અને અંદર પડેલી વસ્તુઓ પણ દેખાવા લાગી. એને જોતાં જ અબ્દુલ-મુત્તલિબે ઉત્સાહભરે અલ્લાહુ અકબર ! નો નઅરો ગજવ્યો. કુરૈશે જાણી લીધું કે એમને ગૈબી દુનિયાથી મળેલી બશારત સાચી જ છે. થોડું વધારે ખોદતાં ત્યાંથી સોનાના બે હરણો પણ નીકળી આવ્યાં જેને બનૂ જુરહુમના લોકો નાસતી વેળા કૂવામાં પધરાવતા ગયા હતા. ઉપરાંત કેટલીક કીમતી સફેદ તલવારો અને બખતરો પણ કૂવામાંથી મળી આવ્યાં.

તીરોથી કુરૈશના ઝગડાનો ફેસલો—કૂવામાંથી મળી આવેલી આ મૂલ્યવાન વસ્તુઓ જોઈને કુરૈશે ઝગડો ઊભો કરી દીધો. તેઓ બોલ્યા, “હે અબ્દુલ-મુત્તલિબ ! અમે પણ આ વસ્તુઓમાં તમારી સાથે સરખા ભાગીદાર અને હકદાર છીએ. અમારો હક પણ તમારે આપવો રહ્યો.”

તેઓ બોલ્યા, “ઝગડાની જરૂર નથી. જુઓ હું તમને ઇન્સાફનો એક આસાન રસ્તો બતાવું છું. તમે તૈયાર રહો, એમાં તીરોની જરૂર પડશે.”

“એ તમે કેવી રીતે કરશો ?” કુરૈશે પૂછ્યું.

“જુઓ હું બે તીરો કઅબહ તરફથી, બે તીરો મારી તરફથી અને બે તીરો તમારી તરફથી લઈને તેમાં ચિઠ્ઠીઓ નાખું છું. જેના નામના બે તીરો જે વસ્તુ પર નીકળી આવે તે એ વસ્તુઓનો મલિક બની જશે. અને જેના નામે બે તીરો નહિ પડે તેને કંઈ મળશે નહિ. બોલો કબૂલ છે ?”

અબ્દુલ-મુત્તલિબની આ તરફીબ કુરૈશને ગમી ગઈ. તેઓ બોલ્યા, “હે અબ્દુલ-મુત્તલિબ ! ખરેખર તમે ન્યાયનો રસ્તો સૂચવ્યો છે, અમને કબૂલ છે.”

એ પછી તેઓએ બે પીળાં તીરો કઅબહ તરફથી, બે કાળાં તીરો અબ્દુલ-મુત્તલિબ તરફથી અને બે સફેદ તીરો કુરૈશ તરફથી નક્કી કરીને હુબલ નામે મૂર્તિના વડા પૂજારીને આપ્યા. એજ પૂજારી હુબલ મૂર્તિ પાસે તીરોના પાસા ફેંકવાની ફરજ બજાવતો હતો. ખાનએ-કઅબહની અંદર હુબલ, કુરૈશનો સૌથી મોટો ભગવાન હતો. એજ તે ભગવાન છે જેના નામના જયકારા કુરૈશી લશ્કરના કમાન્ડર અબૂ સુફ્યાને જંગે-ઉલુદ પ્રસંગે “ઉઅલુ હુબલ ! ઉઅલુ હુબલ !” શબ્દોમાં ગજવ્યા હતા એટલે હુબલ ભગવાનની જય હો ! અથવા હે હુબલ ! તારા નામની કીર્તિ સ્થાપિ દે !

સારાંશ કે અબ્દુલ-મુત્તલિબ કઅબહ પાસે બારગાહે-ઈલાહીમાં દુઆ માટે ગિમા થઈ ગયા અને હુબલ મૂર્તિના પૂજારીએ તીરોના પાસા નાખવાની ક્રિયા આરંભી જેમાં બંને પીળાં તીરો, સોનાના હરણોના નામના કઅબહ માટે નાકળી આવ્યાં. અને બંને કાળાં તીરો, તલવારો તથા બખતરોના નામના અબ્દુલ-મુત્તલિબ માટે નીકળી આવ્યાં જ્યારે કુરૈશ તરફના બંને સફેદ તીરો એકદમ ફોગટ ગયાં. અબ્દુલ-મુત્તલિબે તલવારો

૧. અબ્દુલ-મુત્તલિબ તપહીદ-પરસ્ત હતા. અલ્લાહની ભાગીદારીનો અકીદો ઘરાવતા ન હતા જેથી પટથરના ભગવાનોને પૂજતા ન હતા.

અબ્દુલના દરવાજે લટકાવી દીધી અને સોનાના હરાણોને કબજામાં લઈ લીધાં. કહેવાય છે કે આ પહેલું સોનું હતું જેનાથી બૈતુલ્લાહ એટલે અલ્લાહના ઘરને શણગારવામાં આવ્યું.<sup>૧</sup>

એ પછી અબ્દુલ-મુતલિબે હાજીઓને પાણી પીવાડવાના ખાતાંનો વહીવટ પોતાને હસ્તક લીધો.

**મક્કહમાં આવેલા બીજા કૂવાઓ**———ઈબ્ને હિશામ કહે છે : અબ્દુલ-મુતલિબે ઝમઝમનો કૂવો ખોદ્યો તે પહેલાં કુરૈશે મક્કહમાં કેટલાક કૂવા ખોદી લીધા હતા. અબ્દે-શમ્સ બિન અબ્દે-મનાફે “અત-તવીય” નામે એક કૂવો મુહમ્મદ બિન યૂસુફ સફરીના મકાન પાસેની ઊંચી જગ્યાએ ખોદાવ્યો હતો. મુહમ્મદ બિન યૂસુફ સફરીના એ મકાનનું નામ “અલ-બૈદાઅ” હતું.

રસૂલુલ્લાહ સલ્વલ્લાહુ અલૈહિ વ સલ્વમના પરદાદા હાશિમ બિન અબ્દે-મનાફે પાણી “બઝઝર” નામે એક કૂવો, અબૂ તાલિબની ઘાટી પાસે આવેલા “બન્દમહ” પર્વતને નાકે “મુસ-તન્નઝર” મુકામે ખોદાવીને આમ જનતા માટે ખુલ્લો મૂકાવી દીધો હતો. મુર્તમ બિન અદી બિન નવફલ બિન અબ્દે-મનાફે “સબ્લહ” નામે કૂવો ખોદાવ્યો હતો જેમાંથી લોકો આજે પણ પાણી ભરે છે. બનૂ નવફલના કહેવા મુજબ મુર્તમ બિન અદીએ આ કૂવો અસદ બિન હાશિમ પાસેથી ખરીદી લીધો હતો. પણ બનૂ હાશિમનું કહેવું છે કે અસદે આ કૂવો મુર્તમ બિન અદીને બસિસ તરીકે આપી દીધો હતો. કેમકે જયારે ઝમઝમનો કૂવો મળી આવ્યો તો બનૂ હાશિમ માટે બીજા કૂવાઓની ઝાઝી જરૂર નહિ રહી.

એક કૂવો ઉમૈયા બિન શમ્સે પોતાના પરિવાર માટે “અલ-હદર” નામે ખોદાવ્યો હતો. અને એક કૂવો “શુફૈતા” નામે બનૂ અસદ બિન અબ્દુલ-ઉઝ્રાએ ખોદાવ્યો હતો જેને લોકો “બિઅરે-બની અસદ” કહે છે. બનૂ અબ્દુદ-દારે “ઉમ્મ-અહરાદ” નામે કૂવો ખોદાવીને લોકો માટે ખુલ્લો મૂક્યો હતો. બનૂ જુમહના કુટુંબે “સુમ્બુલા” નામે વાવડી ખોદાવી જે હલક બિન વહબની વાવડી તરીકે ઓળખાતી હતી. બનૂ સહમના પરિવારે “અલગમ્” નામે કૂવો ખોદાવ્યો જે સહમના કૂવા તરીકે જાણીતો થયો. કેટલીક એવી વાવડીઓ પણ હતી જે મક્કહથી બહારના વિસ્તારમાં ખોદાયેલી હતી અને આજે પણ જર્જરિત દશામાં મવજૂદ છે. એ કુરૈશના મુરહ બિન કઅબ બિન હુઅય અને કિલાબ બિન મુરહના જમાનાથી પણ પહેલાની છે. એમાંથી એક વાવડીનું નામ મુર્મ છે. જે મુર્હ બિન કઅબની વાવડી કહેવાય છે. “બમ્મ” નામે એક વાવડી બનૂ કિલાબ બિન મુરહએ ખોદાવી હતી. એવી જ એક “હફર” નામે વાવડી પણ છે. ઈબ્ને હિશામ મુજબ અબૂ ઉબય જહમ બિન હુજૈફહ નામનો શાઈર કહે છે :

વ કિદમલ ગનીના કબ્લ ઝાલિક હિક-બતન, • વલા નસ્તકી ઈલ્લા ખુમીન અવિલ-હફરિ.

અમે કાં તો ખુમ્મ નામે વાવડીનું પાણી પીએ છીએ અથવા હફર નામે વાવડીમાંથી. આ કારણે સૈકડો વરસ પહેલાંથી અમને બીજી વાવડીઓ કે કૂવાઓની જરૂર નહિ રહી.

૧. જાહિલિયતના યુગમાં અરબના મૂર્તિ-પૂજકોમાં ફાલગીરીની પ્રથા સર્વસામાન્ય હતો. વાતવાતમાં લોકો ભવિષ્યની વાતો પૂછવા કે કિસ્મતનો ભાગલા પાડી દેવી-દેવતાઓના પૂજારીને પાસે દોડી જતા હતા. આપસમાં ઝગડો, યુદ્ધના મામલા, ધોરી-બીજા ખટલા કે ખોવાયેલી વસ્તુઓ વગેરે સમસ્યાઓના ઉકેલ માટે તેઓ પોતાના ભગવાનોના પૂજારીઓ તરફ રજૂ થતા. કઅબહમાં ગોઠવેલી હુબલ ભગવાનની મૂર્તિ એવું કુખ્ય મથક હતું. હુબલ મૂર્તિના ચરણો પાસે કેટલાક તીરો પકી રહેતાં તેમાં હા અને ના સાથે શુભ-અશુભના વિવિધ શબ્દો કોતરેલા હતા. જરૂરતમંતે લોકો પૂજારીના ચરણોમાં દરારાણું ધરીને પોતાનો મુદ્દો રજૂ કરતા. પૂજારી તીરોના પાસા નાખીને ફાલ કાઢતો. જે તીર નીકળતું તેના લગાણ મુજબ ફેસલો આપતો. લોકો તેને ભગવાનનો ફેસલો સમજીને માથે ચઢાવી લેતા. જાહિલિયતના અરબ મુશરિકોની આ પ્રથા જદા-બુદા રૂપે આજે પણ ઘણા દેશોમાં પ્રચલિત છે. “હ”

ઝમઝમની ભવ્યતા અને તેનો મહિમા—ઇબ્ને ઈસ્હાક કહે છે : પછી ઝમઝમનો કૂવો મકકહના તમામ કૂવાઓને ટપી ગયો. એની આગળ બધા કૂવાઓ ઝાંખા પડી ગયા. હાજીઓ એનું જ પાણી પીવા લાગ્યા. લોકો એની જ તરફ આકર્ષાવા લાગ્યા. કેમકે એ મસ્જિદુલ-હરામમાં કઅબલની પાસે આવેલો હતો. એણે તમામ પાણીઓ પર ઉપરવટ મેળવી લીધું હતું. એ હઝરત ઈસ્માઈલ બિન ઈબ્રાહીમ અલૈહિસ-સલામનો કૂવો હતો. અબ્દે-મનાફનું ખાનદાન એને જ કારણે કુરૈશ અને તમામ અરબો પર શ્રેષ્ઠતા ભોગવતું હતું.

અબ્દે-મનાફનું ખાનદાન એક જ બિરાદરી અને એક જ કુટુંબના સભ્યો હોવાથી એમાંની કોઈ શાખની પ્રતિષ્ઠા બીજી શાખાઓ માટે પણ પ્રતિષ્ઠા લેખાતી હતી અને એમાંની કોઈ શાખની શ્રેષ્ઠતા બીજી શાખાઓ માટે પણ શ્રેષ્ઠતા ગણાતી હતી જ્યેથી અબ્દે-શમ્સ બિન અબ્દે-મનાફના પ્રપૌત્ર મુસાફિર બિન અબ્દે સિકાયહ, રિકાદહ અને ઝમઝમના વહીવટ અંગે કુરૈશ પર મેળવેલા વર્ચસ વિષે ગર્વપૂર્વક થોડાક શેઅરો રચ્યા છે. (અમે એ શેઅરો જતા કર્યા છે.)

બનૂ અદી બિન કઅબ બિન હુઝૈય ખાનદાનના હુઝૈફહ બિન ગનમ નામે શાઈર કહે છે :

૫ સાકીલ-હજીજ સુમ્મ સિલ-ખુબકિ હાશિમુલ, • ૫ અબ્દુ-મનાફિન ઝાલિકસ- સૈયિદુલ - ફિહરિ.

બનૂ ફિહરનો સરદાર હાશિમ બિન અબ્દે-મનાફ હાજીઓને પાણી પીવાડનારો અને રોટલીઓને ચૂરનારો છે.

તથા ઝમઝમન ઇબ્દલ - મકામિ ફઅસ - બહલ, • સિકા-યતુહ ફખરન અલા કુલિલ ઝી-ફખરિ.

તેણે ઝમઝમનો કૂવો મકામે-ઈબ્રાહીમ પાસે પથ્થરોથી ચણી લીધો તો તેનો આ કૂવો દરેક ગર્વપાત્ર પુરુષ પર ગર્વ લેવાને લાયક બની ગયો.

## પ્રકરણ ૨૭

# અબ્દુલ-મુત્તલિબની મન્નત

એક બેટાના બલિદાનની મન્નત • અરબોમાં મૂર્તિઓના તીરોનો દસ્તૂર • અબ્દુલ-મુત્તલિબ અને પુત્રો પૂજારી પાસે • તીરોના પાસામાં અબ્દુલ્લાહનું નામ • ગૂંચવણ અંગે સાધુડીનો ફેસલો • સાધુડીના ફેસલાનો અમલ • રૂપવાળ અમીરઝાદીની પેશકશ • અબ્દુલ્લાહની શાદી આમિનહ ખાતૂન સાથે • આમિનહ ખાતૂન હમલની હાલતમાં • જગતના સર્વશ્રેષ્ઠ પુરૂષ • હઝરત અબ્દુલ્લાહની વફાત.

એક બેટાના બલિદાનની મન્નત — ઈબ્ને ઈસ્લાક કહે છે : આ વાત ખરી છે કે ખોટી તે અલ્લાહ બેહતર જાણે પણ લોકોનું કહેવું છે કે, ઝમઝમનો કૂવો ખોદતી વેળા કુરૈશના લોકોએ અબ્દુલ-મુત્તલિબ સાથે ઝગડો ખડો કરીને રૂકાવટો ઊભી કરી ત્યારે અબ્દુલ-મુત્તલિબે એવી મન્નત લીધી કે, “અલ્લાહ મને દસ બેટાઓ આપે અને તે બધા જવાન થઈને કુરૈશને મુકાબલે મારી હિફાજત કરે તો એમાંના એક બેટાને હું અલ્લાહની રજામંદી ખાતર તેના રસ્તામાં ઝબલ કરીશ !”

પછી જ્યારે સમયની ગતિ સાથે અલ્લાહ તઆલાએ એમને ત્યાં પૂરા દસ દીકરા આપી દીધા અને એ બધા જવાન થઈ ગયા અને એમને ખાતરી થઈ ગઈ કે, એ બધા સંકટ સમયે મારી હિફાજત કરી શકે છે તો એક દિવસે અબ્દુલ-મુત્તલિબે બધા બેટાઓને ભેગા કર્યા અને પોતે લીધેલ મન્નતની વિગત દર્શાવીને તેને અમલમાં મૂકવાની તેઓને હાકલ કરી. <sup>૧</sup>

જવાબમાં બધા બેટાઓએ બાપની હાકલ ઝીલી લેતાં કહ્યું, “માનવંતા બાપાજી ! આપ જરૂર પોતાની મન્નત પૂરી કરો, પણ સવાલ આ છે કે આપની મન્નતને અમલમાં મૂકવા માટે અમારે કયો રસ્તો લેવો ?”

અબ્દુલ-મુત્તલિબ બોલ્યા, “તમારામાંથી દરેક જણ એક-એક તીર ઉપાડે અને તેની ઉપર પોતાનું નામ લખીને મારી પાસે લઈ આવે.”

કહ્યાગરા પુત્રોએ પિતાજીની આજ્ઞાનું પાલન કર્યું અને દરેક જાણ પોતપોતાના નામવાળા તીર લઈને હજર થઈ ગયો ત્યારે અબ્દુલ-મુત્તલિબ એ બધાને કમબલ પાસે ગાઠવેલી હુબલ મૂર્તિના સ્થાનક પાસે લઈ

૧. અબ્દુલ-મુત્તલિબની ૬ બેગમોથી ૧૦ પુત્રો અને ૬ પુત્રીઓ હતી. પુત્રોના નામ : હારિસ, રુબૈર, અબૂ તાલિબ, અબૂ લહબ, હજલ, દિગર, મુકવ-વિમ, અબ્દુલ્લાહ, અબ્લાસ, હમઝહ પુત્રીઓના નામ : સફિય્યા, ઉમ્મે-હકીમ બેદાઅ, આતિફહ, અમીમહ યા ઉમ્મેમહ, અન્ના, બર્કહ. “હ”

ગયા. તે વેળા હુબલ મૂર્તિનું આસન કબજા પાસેના ફૂવાના ઓટલા પર હતું. આ તે ફૂવો હતો જેની પરસાળમાં કબજાને અર્પણ થયેલા નઝરાણા કે નિયાઝની વસ્તુઓ ભેગી કરવામાં આવતી હતી. એજ હુબલ મૂર્તિના આસન પાસે સાત તીરો જુદા-જુદા લખાણવાળા મૂકેલા હતા. એમાંના એક તીર પર “ખૂ-બહા” એટલે લોહી-દંડના શબ્દો કોતરેલા હતા. જ્યારે ખૂનના કોઈ ખટલા અંગે દંડની ચૂકવણીની સમસ્યા સર્જતી તેવા પ્રસંગે આ તીરનો ઉપયોગ કરવામાં આવતો. તે વેળા ખૂનના ખટલા સાથે સંકળાયેલા શબ્દોના નામોની ચબરખીઓ લખીને તીરોને ઘૂમાવવામાં આવતાં. જેનું નામ નીકળી આવતું તેણે દંડની રકમ ચૂકવવી પડતી.

**અરબોમાં મૂર્તિઓના તીરોનો દસ્તૂર**——એજ હુબલ મૂર્તિના આસન પાસે પહેલા એક તીર પર “નઅમ” એટલે હા શબ્દ કોતરેલો હતો. જેના અર્થ એવા થતા કે તમે જે કામ કરવા માગો છો તે સાફ છે, શુભ છે, લાભ ઘણે, કામચાખી મળશે, જરૂર કરો ! એક તીર પર “લા” એટલે ના શબ્દ કોતરેલો હતો. જેના અર્થ એવા થતા કે આ કામ કરવું નહિ, અશુભ છે, નિષ્ફળ જશે, કરશો તો નુકસાન ભોગવશો ! અને જ્યારે કોઈ કામ કરવું કે ન કરવું ની મુંઝવણ ઊભી થતી તો નઅમ અને લાની ચબરખીઓથી તેનો ઉકેલ આવી જતો.

એમાંના જ એક તીર પર “મિન્કુમ” શબ્દ કોતરેલો હતો એટલે એ તમારામાંથી જ છે અથવા તમારા જ ખાનદાનનો એક સભ્ય છે. બીજા તીર પર “મુલસક” શબ્દ લખેલો હતો એટલે એ તમારામાં ભળી ગયેલો કે ઘુસી ગયેલો છે. ત્રીજા તીર પર “મિન ગૈરિકુમ”ના શબ્દો કોતરેલા હતા. એટલે એ તમારામાંથી નથી. એક તીર પર “માઅ” શબ્દ લખેલો હતો જેના અર્થ પાણી થાય છે.

જ્યારે વંશ, કુળ કે બિરાદરીના ઝગડાઓમાં કોઈ માણસ વિષે એવી શંકા ઊપજતી કે એ અમારા ખાનદાનમાંથી છે કે નહિ, તો તેના ઉકેલ માટે ચિઠ્ઠીઓ નાખવામાં આવતી. “મિન્કુમ”ની ચિઠ્ઠી નીકળતી તો પોતાના ખાનદાનના સભ્ય તરીકે તેને કબૂલ કરી લેતા. પણ “મિન ગૈરિકુમ”ની ચિઠ્ઠી નીકળતી તો તેને અમાન્ય રાખીને પોતાના ઘરેથી ચાલતો કરી દેતા. અગર “મુલસક” વાળી ચિઠ્ઠી નીકળી આવતી તો તેને તેના નસીબની લટકતી દશા પર છોડી દેતા. પછી તેના લાગતા વળગતા પણ તેનો સ્વીકાર નહિ કરતા.

કોઈ માણસ ફૂવો ખોદવાનો ઈરાદો કરતો તો “માઅ” શબ્દવાળા તીરને બીજા તીરની સાથે ભેળવી દેતા, પછી જેવું તીર નીકળતું તે મુજબ અમલ કરતા. એજ પ્રમાણે નિકાહ, વિવાહ, મંગણી, ખત્તલ, મૈયત વગેરે માટે, તેના મુબારક કે મનહૂસ હોવાની અથવા શુભ કે અશુભ હોવાની પૂજારી પાસે ક્રિયાઓ કરાવતા. પછી જેવું તીર તેવો અમલના નિયમનું પાલન કરતા.

આ વિધિઓ કે ક્રિયાઓનો દસ્તૂર એવો હતો કે ગરજમંદ માણસો એક સો દિરમ રોકડા અને એક ઊંટનું નઝરાણું લાવીને હુબલ ભગવાનના પૂજારીના ચરાગોમાં ધરી દેતા અને સંબંધિત વ્યક્તિને પણ સાથે લાવીને તેની સામે ઊભી કરી દેતા. પછી મૂર્તિના ચરાગોમાં પરીને પ્રાર્થના કરતા. “હે ભગવાન ! ફલાણાની અવલાદ ફલાણા સાથે મારો આ મામલો સર્જાયો છે એમાં જે સત્ત્વ હોય તેને જાહેર કરી દે !”

એ પછી પૂજારીને વિનંતી કરતા, “મહારાજ ! તીરો પર ચિઠ્ઠીઓ નાખીને અમારા ખટલાનો નિકાલ લાવો !” પૂજારી પોતાની ક્રિયા આરંભી દેતો. પછી જેવું તીર નીકળતું તેના લખાણ પર અમલ કરતા. અને

એ પોતાની મરજી મુજબનું તીર નહિ નીકળતું તો એક વરસ માટે થોભી જતા. બીજા વરસે ફરીવાર પૂજારી પાસે જઈને આ વિધિ કરાવતા ત્યાં સુધી કે તેની ઈચ્છા મુજબનું તીર નીકળી આવતું.

**અબ્દુલ-મુત્તલિબ અને પુત્રો પૂજારી પાસે** — અરબોના આ દસ્તૂર મુજબ અબ્દુલ-મુત્તલિબ પોતાના દસ પુત્રોને સાથે લઈને હુબલ મૂર્તિના પૂજારી પાસે પહોંચી ગયા. અને પોતે લીંડી મન્નતની વિગત દર્શાવીને બોલ્યા, “મહારાજ ! મારા આ બેટાઓના નામોની ચિઠ્ઠીઓ નાખીને તીરોને ઘૂમાવો અને જુઓ કે કોનું નામ નીકળે છે !”

બધા બેટાઓએ પોતપોતાના નામોવાળાં તીરો પૂજારીના ચરણોમાં ધરી દીધાં, અબ્દુલ-મુત્તલિબના પુત્રોમાં અબ્દુલ્લાહ નામના પુત્ર સહુથી નાના હતા. દસ ભાઈઓમાં અબ્દુલ્લાહ, જુબેર અને અબૂ તાલિબ સગા ભાઈઓ હતા. એમની માનું નામ ફાતિમાહ હતું જે અમ્મ બિન આઈજ બિન અબ્દ બિન ઈમરાન બિન મખજૂમ બિન યકઝહ બિન મુરહ બિન કઅબ બિન લુએય બિન ગાલિબ બિન ફિહરની બેટી હતી.

**તીરોના પાસામાં અબ્દુલ્લાહનું નામ** — ઈબ્ને ઈસ્હાક કહે છે : લોકોનું કહેવું છે કે અબ્દુલ્લાહ, અબ્દુલ-મુત્તલિબના સૌથી વહાલા અને લાડકવાણા બેટા હતા. તેમના દિલની તમન્ના હતી કે અબ્દુલ્લાહના નામનું તીર છટકી જાય અને તે બચી જવા પામે ! (ભવિષ્યમાં તેઓ રસૂલુલ્લાહ સલ્વલ્લાહુ અલૈહિ વ સલ્વમના પિતાજી બનવાનું માન ખાટવાના હતા અને પરંપરાથી ઊતરી આવતું પયગમ્બરીનું નૂર તેમની પેશાની પર ઝગારા મારતું હતું.)

પૂજારીએ જ્યારે તીરોના પાસા ફેંકવાની ક્રિયા શરૂ કરી તો અબ્દુલ-મુત્તલિબ, હુબલ મૂર્તિના સ્થાન પાસે ઊભા થઈને બારગાહે-ઈલાહીમાં દુઆ માગવા લાગ્યા એટલામાં તો અબ્દુલ્લાહના નામની ચિઠ્ઠીવાળું તીર નીકળી આવ્યું. એજ વેળા અબ્દુલ-મુત્તલિબે મન મજબૂત રાખીને પોતાના જિગરના ટુકડાનાં હાથ ઝાલ્યાં લીધો અને ઉઘાડા છરા સાથે તેને ઈસાફ તથા નાઈલહ મૂર્તિઓની વચ્ચે આવેલી કુરબાનગાહ પાસે લઈ ગયા. આ અજબ જેવું દ્રશ્ય જોઈને કુરૈશના લોકો પોતાની મજલિસોમાંથી દોડી આવ્યા અને બોલ્યા, “અબ્દુલ-મુત્તલિબ ! તમારા હાથમાં આ છરો કેવો ? તમે શું કરવા માંગો છો ? તમારો શો ઈરાદો છે ?”

“હું મારા બેટા અબ્દુલ્લાહને ઝબહ કરવા માગું છું.” અબ્દુલ-મુત્તલિબે કહ્યું.

“પણ શા માટે ?” કુરૈશે કહ્યું, “એ નહિ બને, અગર તમે આ નવી પ્રથા ચાલુ કરી તો બીજા લોકો પણ પોતાના પુત્રોનો વધ કરતા રહેશે અને જગતમાંથી માનવવંશના મૂળિયાં ખોદાઈ જશે. જુઓ આ છેલ્લી રસ્તો લેવાને બદલે એનો વિકલ્પ શોધી કાઢવો જોઈએ.”

કુરૈશ સાથે હઝરત અબ્દુલ્લાહના બીજા ભાઈઓએ પણ પોતાનો સૂર પૂરાવતાં કહ્યું, “અબ્બાજી ! અમે અલ્લાહના સોગંદ છે. હરગિઝ આમ નહિ કરો, હા એનો કોઈ બીજો રસ્તો શોધી કાઢો.”

એટલામાં હઝરત અબ્દુલ્લાહના મામા મુર્ગિયહ બિન અબ્દુલ્લાહ બિન ઉમર બિન મખજૂમ નામના કુરૈશના ટોળાંમાંથી આગળ ધસી આવ્યા અને બોલ્યા, “હે અબ્દુલ-મુત્તલિબ ! સોગંદ છે અલ્લાહના, તમે હરગિઝ આમ ન કરો. જો કોઈ બીજો ઉપાય જ ન હોય તો એની જાનનો બદલો અમે અમારે માલમાંથી આપવા તૈયાર છીએ.”



ત્યાં ઊભેલા કુરૈશ અને અબ્દુલ-મુતલિબના પુત્રોએ પણ મુગીરહની વાતને ટેકો આપતાં ઉમેર્યું, “અબ્દુલ્લાહને હરગિઝ ઝખલ ન કરો. અને બદલે અમારી જાનો હાજર છે.”

છેવટે લોકોના આશ્રયથી એવું ઠરાવવામાં આવ્યું કે અબ્દુલ્લાહને હિજઝ પ્રદેશમાં લઈ જવામાં આવે. ત્યાંની એક વસતિમાં એક પંકાયેલી સાધુડી રહે છે જેને “અરફિહ” કહે છે. તંત્રમંત્રની વિદ્યામાં કમાલની ટોચે પહોંચેલી છે. જેથી ચુષ્ટિની વાતોમાં પારંગત છે. કોઈ મોઅક્કલ કે જિન્નાત યા કોઈ પ્રેતાત્મા તેને તાબે છે. તેની પાસે જઈને તેને પૂછી લો. જે તે પણ અબ્દુલ્લાહને ઝખલ કરવાનો જ હુકમ ફરમાવે તો પછી તમને પૂરો અધિકાર છે. પણ જે તે કોઈ એવો હુકમ આપે જેનાથી અબ્દુલ્લાહની જાન બચી જાય તો તેને કબૂલ કરી લો.”<sup>૧</sup>

**ગૂંચવણ અંગે સાધુડીનો ફેસલો**-----સારાંશ કે લોકોએ અબ્દુલ-મુતલિબને આ વાત પર રાજી કરી લીધા કે હિજઝ પ્રદેશમાં વસનારી અરફિહ, અબ્દુલ્લાહને ઝખલ કરવાનો હુકમ આપે તો તેના ફત્વાનું પાલન કરવું અને જે તે આ ગૂંચવણનો કોઈ બીજો ઉકેલ સૂચવે તો તેનો અમલ કરવો. એ પછી અબ્દુલ-મુતલિબ સવારીની વ્યવસ્થા કરીને અને પોતાના માણસોને સાથે લઈને યસ્રિબ (મદીનહનું અસલ નામ) તરફ રવાના થઈ ગયા. ત્યાં પહોંચતાં માલૂમ પડ્યું કે અરફિહ યસ્રિબમાં નથી, પોતાના કોઈ જરૂરી કામ અંગે યસ્રિબથી દૂર ખબર મુકામે ગઈ છે. આ લોકો મારતી સવારીએ ખચબર પહોંચી ગયા. અને અરફિહને મળીને પોતાના આગમનનો હેતુ દર્શાવતાં પૂરી હકીકતથી તેને માહિતગાર કરી અને તેનો ફત્વો માગ્યો કે આ મામલામાં અમારે શું કરવું ?

તે બોલી, “આજે તમે પોતાના મુકામે જઈને આરામ કરો અને કાલે પાછા મારી પાને આવજો. હું તમારા મોઅક્કલને પૂછીને તમારા સવાલનો જવાબ આપીશ.”

આ સાંભળીને અબ્દુલ-મુતલિબ પોતાના માણસો સાથે પોતાને ઉતારે ચાલ્યા ગયા અને રાતખર અલ્લાહના દરબારમાં ઊભા રહીને દુઆ માગતા રહ્યા. જ્યારે સવાર પડી તો પોતાના માણસોને લઈને ફરીવાર અરફિહની તહેનાતમાં હાજર થયા. એમને જોતાં જ એ સ્ત્રી બોલી, “હા તમારી ગૂંચવણનો મને ફત્વો મળી ગયો છે. એક વાતનો મને જવાબ આપો કે તમારા લોકોમાં દિયત એટલે પ્રાણદંડની રકમનું પ્રમાણ કેટલું છે ?”

“એક જાનને બદલે દસ ઊંટો.” બધાએ ભેગા સ્વરે જવાબ આપ્યો અને વાત પણ સાચી હતી. તે વેળા મક્કહમાં એક પ્રાણની કિંમત તરીકે દસ ઊંટો ચૂકવવાનો રિવાજ હતો.

અરફિહ બોલી, “તમે લોકો પોતાના વતને પાછા ફરો અને ત્યાં પહોંચીને દસ ઊંટો તથા તમારા તે છોકરાને સાથે-સાથે રાખો. પછી એ બધાને લઈને હુબલની વેદી પાસે જાવ અને ઊંટો તથા છોકરાના નામોની ચિઠ્ઠીઓ લખીને તીરોના પાસા ફેંકાવો. અગર તીર તમારા છોકરાને નામે પડે તો ઊંટોની તેટલી સંખ્યા વધારી દો અને વધારતા જ ચાલ્યા જાવ ત્યાં યુધી કે તમારો પાલનહાર તમારાથી રાજી થઈ જાય. પછી ત્યારે જ ને.”

૧. અરફિહ બહુઅર્થી શબ્દ છે : મંત્ર-તંત્રની વિદ્યા જાણનાર, જેવી દુનિયાના વર્તણૂક બહાર પાડનાર, જોગણ, સાધુડી, કાઠિયા, બાવી વગેરે. લોકોના કહેવા મુજબ કોઈ જિજ્ઞાસુ કે મોઅક્કલ તેના તાવામાં હતો. એ અરફિહનું નામ કુતલબ અથવા સજ્જાહ હતું. ઇબ્ને હિશામનો હાશિયો જિ. ૧. પા. ૧૭૯)

નામનું તીર નીકળી આવે તો એ છોકરાને બદલે ઊંટોને ઝબહ કરો. આ રીતે તમારો પાલનહાર પણ રાજ્ય થશે અને તમારો છોકરો પણ બચી જશે.

**સાધુડીના ફેસલાનો અમલ** — અરફિહના આ ફત્વા સાથે બધા સંમત થઈ ગયા તો અબ્દુલ-મુતલિબે ઊભા થઈને અલ્લાહના એહસાનનો આભાર માન્યો અને દુઆ કરવા પછી બધાને લઈને મક્કહ આવી ગયા. પછી અરફિહના ફત્વા મુજબ દસ ઊંટો તથા અબ્દુલ્લાહને લઈને હુબલ પાસે ગયા. એક તરફ બાપ-બેટા હુબલ પાસે ઊભા થઈને બારગાહે-ઈલાહીમાં દુઆ ગુજરવા લાગ્યાં. બીજી તરફ પૂજરીએ કિયાનો આરંભ કર્યો તો તીરનો પાસો ઊંટોને બદલે અબ્દુલ્લાહના નામે પડ્યો. ત્યારે દસ ઊંટોમાં બીજાં દસ વધારી દેવામાં આવ્યાં તો ઊંટોની સંખ્યા વીસની થઈ ગઈ. અબ્દુલ-મુતલિબ લગાતાર બારગાહે-ઈલાહીમાં દુઆ માગતા રહ્યા.

પૂજરીએ બીજીવાર કિયાનો આરંભ કર્યો તો એમાં પણ તીરનો પાસો અબ્દુલ્લાહના નામે પડ્યો. ત્યારે દસ ઊંટો બીજાં વધારી દેવામાં આવ્યાં. અબ્દુલ-મુતલિબ ઊભા-ઊભા લગાતાર અલ્લાહના દરબારમાં દુઆ માગતા રહ્યા. હવે ઊંટોની સંખ્યા ત્રીસની થઈ ગઈ.

પૂજરીએ ફરીવાર તીર ફેંક્યું તો અબ્દુલ્લાહના જ નામે જઈને અટકી ગયું. ત્યારે બીજાં દસ ઊંટોનો ઉમેરો કરી દેવામાં આવ્યો. હવે ઊંટોની સંખ્યા ચાલીસની થઈ ગઈ. અબ્દુલ-મુતલિબ ઊભા-ઊભા લગાતાર દુઆ માગવામાં મશગૂલ રહ્યા. પૂજરીએ ફરીવાર તીર છોડ્યું તો અબ્દુલ્લાહના જ નામે જઈને થંભી ગયું ત્યારે દસ ઊંટો બીજાં વધારવામાં આવ્યાં, એટલે ઊંટોનો આંકડો પચાસ પર પહોંચી ગયો. અબ્દુલ-મુતલિબ બારગાહે-ઈલાહીમાં ઊભા રહીને દુઆ માગતા રહ્યા. પૂજરીનું તીર ફરીવાર અબ્દુલ્લાહના જ નામે જઈને બેઠું ત્યારે દસ ઊંટો બીજાં વધારવામાં આવ્યાં અને ઊંટોની સંખ્યા સાઠની થઈ ગઈ. અબ્દુલ-મુતલિબ બરાબર દુઆમાં તલ્લીન રહ્યા. પૂજરીનું તીર તેજ રીતે અબ્દુલ્લાહના નામનું નીકળ્યું ત્યારે બીજાં દસ ઊંટો ઉમેરી દેવામાં આવ્યાં. હવે ઊંટોની સંખ્યા સિત્તેરે પહોંચી ગઈ. અબ્દુલ-મુતલિબ ઊભા-ઊભા દુઆ માગતા રહ્યા. તીર ફરીવાર અબ્દુલ્લાહના જ નામે બેઠું તો ઊંટોનો આંકડો એંસીએ પહોંચી ગયો. અબ્દુલ-મુતલિબ રાબેતા મુજબ અલ્લાહના દરબારમાં દુઆ કરતા રહ્યા. પરંતુ તીર ફરીવાર પૂજરીના હાથમાંથી નીકળીને અબ્દુલ્લાહને નામે અટકી ગયું તો ઊંટોની સંખ્યા નેવુંની કરી દેવામાં આવી. અબ્દુલ-મુતલિબ અગાઉ પેઠે ઊભા-ઊભા દુઆ માગવામાં તન્મય રહ્યા. પૂજરીએ પાછી શરૂઆત કરી તો તીર આ વેળા પણ અબ્દુલ્લાહના જ નામે જઈને બેઠું ત્યારે દસ ઊંટો વધુ વધારી દેવામાં આવ્યા. હવે પૂરાં સો ઊંટો થઈ ગયાં. અબ્દુલ-મુતલિબ તેવી જ રીતે દુઆ માગવામાં મશગૂલ રહ્યા. પૂજરીએ ફરીવાર તીરની કિયા આરંભી તો આ વેળા તે ઊંટોના નામે જઈને અટકી ગયું.

આ જોઈને કુરૈશ અને લોકોના ટોળાંએ આનંદનો નાનરો ગજવ્યો અને અબ્દુલ-મુતલિબને ધન્યવાદ આપતાં કહ્યું, “હે અબ્દુલ-મુતલિબ ! હવે તમે તમારા પાલનહારને રાજ્ય કરી લીધો છો.”

“નહિ, અલ્લાહના સોગંદ એવું નથી.” અબ્દુલ-મુતલિબ બોલ્યા, “મારા દિલને ત્યાં સુધી સંતોષ નહિ થાય જ્યાં સુધી કે વધુ ત્રણ વાર આ કિયા નહિ કરવામાં આવે. જો ત્રણે વાર ઊંટોનું જ નામ નીકળશે

તો હું માની લઈશ.”

ત્યારે ફરીવાર સો ઊંટો અને અબ્દુલ્લાહના નામે તીરો ધૂમાવવાની ક્રિયા શરૂ કરવામાં આવી અબ્દુલ-મુત્તલિબ ઊભા-ઊભા બારગાહે-ઈલાહીમાં દુઆ માગી જ રહ્યા હતા એટલામાં તીર ઊંટોના નામે જઈને થંભી ગયું, બીજી વાર એજ અમલ દોહરાવવામાં આવ્યો અને અબ્દુલ-મુત્તલિબ દુઆમાં તન્મય રહ્યા. આ વેળા પણ તીર ઊંટોના નામનું જ નીકળી આવ્યું. ફરી ત્રીજી વાર એજ અમલનું પુનરાર્તન કરવામાં આવ્યું અને અબ્દુલ-મુત્તલિબ અલ્લાહ તઆલાની બારગાહમાં દુઆ કરતા રહ્યા. આ વેળા પણ તીર ઊંટોના નામે જઈને અટકી ગયું. ત્યારે અબ્દુલ-મુત્તલિબના દિલને સંતોષ થયો અને દુઆ ખતમ કરીને તેમણે અલ્લાહના એહસાનનો આભાર માન્યો.

આ રીતે હજરત અબ્દુલ્લાહની જનનો છૂટકારો થયો. એ પછી સો ઊંટોને ઝબહ કરીને દમવતે-આમનું એલાન કરવામાં આવ્યું. શહેરમાંથી કોઈ રહ્યું નહિ હોય જોણે ઊંટોના ગોશતની ઉજાણી ન માણી હોય.

ઇબ્ને હિશામ કહે છે : કેટલાકે તો એટલે સુધ્યાં કહ્યું છે કે ઊંટોના ગોશતની આ ઉજાણીથી ન કોઈ ઇન્સાનને રોકવામાં આવ્યો ન કોઈ ફાડી ખાનારા જંગલી પશુને અટકાવવામાં આવ્યું. આ અભૂતપૂર્વ ઘટનાને અનુસરીને અરબના કેટલાક શાઈરોએ શૌર્યગીતોમાં એ પ્રસંગની ગૂંથણી કરી છે પણ તેની પ્રમાણભૂત રિવાયત મને કાવ્યકળાની જ્ઞાનીઓ તરફથી મળવા પામી નહિ.

**રૂપવાન અમીરઝાદીની પેશકશ**-----ઇબ્ને ઇસ્હાક કહે છે: અબ્દુલ-મુત્તલિબ પોતાના લાડલા ફરઝદ અબ્દુલ્લાહનો હાથ ઝાલીને ઘર તરફ ઊપડયા. લોકોનું કહેવું છે કે તેઓ અબ્દુલ્લાહને લઈને કઅબહ પાસેથી જવા લાગ્યા તો ત્યાં ખેટેલી એક રૂપવાન અમીરઝાદીએ અબ્દુલ્લાહને પસાર થતા જોયા. એ બનૂ અસદ બિન અબ્દુલ-ઉઝ્ઝા બિન કુસૈય બિન કિલાબ બિન મુર્રહ બિન કઅબ બિન લુઐય બિન ફિહરના ખાનદાનની કુંવારી કન્યા હતી. અને વરકહ બિન નવફલ બિન અસદ બિન અબ્દુલ-ઉઝ્ઝાની બહેન હતી.

એ સુંદરીએ અબ્દુલ્લાહના ચેહરા પર વારંવાર ઝબકી ઊઠતું નૂર જોયું તો પાસે જઈને કહેવા લાગી, “હે અબ્દુલ્લાહ ! આ તરફ ક્યાં ચાલ્યા ?”

“મારા બાપુજી સાથે ઘર તરફ જઈ છું.” અબ્દુલ્લાહએ જવાબ આપ્યો.

“જુઓ જેટલાં ઊંટો તમારા બાપુજીએ તમારા ફિદયામાં ઝબહ કર્યાં છે એટલાં જ મારી પાસેથી લઈ લો, શરત આટલી કે મને તમારા નિકાહમાં કબૂલ કરી લો.”

“મને કશો અધિકાર નથી.” અબ્દુલ્લાહએ કહ્યું, “હું તો મારા બાપુજીના હુકમને તાબે છું. એમની ઇચ્છા વિરૂધ્ધ કોઈ પગલું ભરી શકું નહિ.”

**અબ્દુલ્લાહની શાદી આમિનહ ખાતૂન સાથે**-----અહીંથી અબ્દુલ્લાહને લઈને અબ્દુલ-મુત્તલિબ આગળ વધ્યા અને સીધા વહબ બિન અબ્દે-મનાફ બિન ઝુહરહ બિન કિલાબ બિન મુર્રહ બિન કઅબ બિન લુઐય બિન ગાલિબ બિન ફિહરના મકાને પધાર્યા. તે વેળા વહબ બિન અબ્દે-મનાફ સાહેબ પોતાના ઝુહરહ કબીલાના સૌથી મોટા વડીલ અને ખાનદાની શરાફત તેમ સંસ્કારમાં સૌના સરદાર ગણાતા હતા. અબ્દુલ-મુત્તલિબની દરખાસ્તને સહર્ષ વધાવી લઈને વહબ સાહેબે પોતાના બેટી આમિનહ ખાતૂનને

અબ્દુલ્લાહના નિકાહમાં આવી દીધાં. તે સમયે આમિનહ ખાતૂન પૂરા કુરૈશ કબીલાના સ્ત્રી-સમાજમાં હસબ અને નસબ એટલે સંસ્કાર અને ખાનદાની શરાફતને રૂએ મરતબામાં સૌથી ચઢિયાતા હતા.<sup>૧</sup>

આમિનહ ખાતૂનના વાલિદહનું નામ બર્હહ હતું અને બર્હહના પિતાનું નામ અબ્દુલ-ઉઝ્ઝા બિન ઉસમાન બિન અબ્દે-દાર બિન કુસૈય બિન કિલાબ બિન મુરહહ બિન કઅબ બિન લુઐય બિન ગાલિબ બિન ફિહર હતું. અને બર્હહના માતાજીનું નામ ઉમ્મે-હબીબ હતું અને ઉમ્મે-હબીબના પિતાજીનું નામ અસદ બિન અબ્દુલ-ઉઝ્ઝા બિન કુસૈય બિન કિલાબ બિન મુરહહ બિન કઅબ બિન લુઐય બિન ગાલિબ બિન ફિહર હતું. અને ઉમ્મે-હબીબના માતાજીનું નામ બર્હહ બિન્તે અવક બિન અબ્દ બિન ઉવૈજ બિન કઅબ બિન લુઐય બિન ગાલિબ બિન ફિહર હતું.

આમિનહ ખાતૂન હમ્લની હાલતમાં ——— હઝરત બીબી આમિનહ સાથે હઝરત અબ્દુલ્લાહના નિકાહ થઈ ગયા તો તેઓ દુલહનને પિયરથી વળાવીને પોતાના મકાને લઈ આવ્યા. જ્યારે દુલહા-દુલહનનો શયનખંડના એકાંતમાં મેળાપ થયો તો એજ પળે બીબી આમિનહને હઝરત અબ્દુલ્લાહથી હુઝૂરે-પુરનૂર, સરવરે-દો-આલમ, જનાબ રસૂલુલ્લાહ સલ્વલ્લાહુ અલૈહિ વ સલ્વમનો હમલ રહી ગયો.

જ્યારે સવાર પડી તો હઝરત અબ્દુલ્લાહ ન્હાઈ-ધોઈને, સ્વચ્છ પોશાક સજીને કુરૈશની પેલી અમીરઝાદી પાસે પહોંચી ગયા જોણે આપને નિકાહ કરી લેવાની ફર્માઈશ કરી હતી. આપનો ચેહરો જોઈને તે પોતાની જગાએ ખામોશી ચાલણ કરીને બેસી રહી. જ્યારે તેણે હરફ સુધમાં ઉચ્ચાર્યો નહિ તો હઝરત અબ્દુલ્લાહએ ફરમાવ્યું, “શું સબબ છે કે આજે તું મારી સાથે તે વાતો નથી કરતી જે તેં કાલે મારી સાથે કરી હતી?”

અમીરઝાદી ગમગીન સ્વરે બોલી, “હે અમારા સરદારના બેટા ! બાબત એમ છે કે કાલે જે નૂર તમારી પેશાની ઉપર ઝબકારા મારતું હતું તે આજે નથી. હવે તમારી સાથે મારું કોઈ કામ નથી.”

આ રૂપવાન અમીરઝાદીએ પોતાના ભાઈ વરકહ બિન નવફલના મુખે સાંભળ્યું હતું કે, બહુ જલદી એક પથગમ્બર અરબની ભૂમિમાં જાહેર થવાના છે. વરકહ બિન નવફલ પોતે મૂર્તિપૂજનો ધર્મ છોડીને ખ્રિસ્તી બની ગયા હતા અને આકાશી કિતાબોના બહુ મોટા જ્ઞાની હતા.

ઈબ્ને ઈસ્હાક કહે છે : લોકોનું કહેવું છે કે એ કુરૈશી રૂપસુંદરી પોતાની સહેલીઓને કહેતી હતી કે જ્યારે અબ્દુલ્લાહ કઅબહ પાસેથી પસાર થતા હતા તો મેં એમની પેશાની પર એવું નૂરાની ટપકું જોયું હતું જેમ ઘોડાની પેશાની પર સફેદ વાળોનું હોય છે તેની જ આશાએ મેં અબ્દુલ્લાહને બોલાવ્યા હતા કે શાયદ એ નૂર મને મળી જાય. પણ આમિનહ એને મેળવવામાં સફળાગી નિવડ્યાં.<sup>૨</sup>

જગતના સર્વશ્રેષ્ઠ પુરુષ ——— સારાંશ કે રસૂલુલ્લાહ સલ્વલ્લાહુ અલૈહિ વ સલ્વમ પોતાના અમ્માજી અને બાપાજી બંને તરફથી ખાનદાનીમાં પણ જગતના તમામ ઈન્સાનોથી સર્વશ્રેષ્ઠ હતા અને શરાફત કે સંસ્કારમાં પણ માનવજગતમાં સૌથી ઉત્તમ અને અફઝલ હતા. આટલો શરીફ, આટલો સંસ્કારી, આટલો ગુણવાન ઇન્સાન ન આપથી પહેલાં આ જગતમાં પાક્યો છે ન આપના પછી પાકવાનો. ૭. અલ્લાહનો અપરંપાર

૧. શાદી વેળા હઝરત અબ્દુલ્લાહની ઉંમર ૨૫ વરસની અને હઝરત આમિનહની ઉંમર ૨૦ વર્ષની હતી. “હ”

૨. કુરૈશ કબીલાના બન્નુ અસદ ખાનદાનની આ રૂપવાન અમીરઝાદીનું નામ ઉમ્મે-કલાલ બિન્તે નવફલ હતું. એ મક્કહના ગણીતા ખ્રિસ્તી આલિમ વરકહ બિન નવફલની બહેન હતી. (સીરતે-અહમદે-મુજતબા જિ.૧ પા. ૫૫) “હ”

રહમતો અને અલ્લાહની અપરંપાર બરકતો હો આપના નૂરાની આત્મા પર !

હઝરત બીબી આમિનહનું જયાન છે કે હું હાલતે-હમલમાં હતી ત્યારે ખ્યાબમાં એક શખસ મારી પાસે આવ્યો અને તોણે મને કહ્યું, “હે આમિનહ ! તમે અલ્લાહના રસૂલના હમલથી ગર્ભવતી બન્યાં છો. એ અલ્લાહના આખેરી નબી બનવાના છે અને ક્રિયામત સુધી પૈદા થનારા તમામ ઈન્સાનોના સરદાર છે. ધરતી પર જ્યારે એમની પધરામણી થાય તો તમે આ શબ્દો બોલજો :

“ઉઝીઝુહ બિલ-વાહિદિ મિન્ શર્-કુલિલિ હાસિદિન.”

એટલે હું મારા આ બાળકને દરેક હસદખોરની અદેખાઈથી એક અલ્લાહના રક્ષાણમાં આપું છું.

પછી તોણે કહ્યું, “એમના જન્મ બાદ એમનું નામ મુહમદ રાખજો.”

**હઝરત અબ્દુલ્લાહની વફાત**—હમલના દિવસોમાં એક વેળા હઝરત બીબી આમિનહએ જ્યેષ્ઠ કે એમના મુબારક દેહમાંથી એક દિવ્ય નૂર નીકળીને વાતાવરાણમાં રેલાય ગયું જેની ભવ્ય રોશનીમાં બીબી આમિનહને મુલ્કે-શામ અને બસરાના મહેલાત દેખાઈ આવ્યા. પછી એવું બન્યું કે હઝરત આમિનહના હમલના દિવસોમાં હઝરત અબ્દુલ્લાહ બિન અબ્દુલ-મુતલિબ એટલે હઝરત આમિનહના માનવંતા ખાવિન્દ અને રસૂલુલ્લાહ સલ્લલ્લાહુ અલૈહિ વ સલ્લમના માનવંતા બાપાજી કુરૈશના એક વેપારી કાફલા સાથે મુલ્કે-શામના પ્રવાસે ઊપડયા અને એજ સફરમાં મદીનહ પહોંચતાં ત્યાં બીમાર થઈ ગયા અને રસૂલુલ્લાહ સલ્લલ્લાહુ અલૈહિ વ સલ્લમ હજુ પૈદા થયા ન હતા કે તેમનો ઈન્તેકાલ થઈ ગયો.

## પ્રકરણ ૨૮

# રસૂલુલ્લાહ સલ્લલ્લાહુ અલૈહિ વ સલ્લમનો મુબારક જન્મ અને બાલ્યકાળ

મુબારક જન્મની તારીખ અને દિવસ • કઅબહમાં અબ્દુલ-મુતલિબની દુઆ • બીબી હલીમહ સઅદિયહ  
• દૂધભાઈઓ અને દૂધ બહેનો • બીબી હલીમહની આપવીતી • મુબારક પગલાંની બરકતો • શકે-સફ્રની અદ્યુત  
ઘટના • રસૂલુલ્લાહ (સલ.)નો પોતાનો ઇશ્તાદ • વાપસી વેળા ગુમશુદ્દી • રસૂલુલ્લાહ (સલ.)ની વાપસીનું  
બીજું કારણ.

**મુબારક જન્મની તારીખ અને દિવસ** ————— ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમની વિલાદતે-બા-સઅદત એટલે કલ્યાણકારી, શુભાકારી કે ભાગ્યશાળી જન્મ સોમવારને દિવસે રબીઉલ-અવ્વલની ૧૨ રાતો વીતવા પછી “અસહાબે-ફીલ” ના વરસે થયો. એટલે તે વરસે જેમાં અસહાબે-ફીલની ઘટના સર્જઈ હતી.

મુત્તલિબ બિન અબ્દુલ્લાહ બિન કેસ બિન મખ્રમહનું બચાન છે કે મારા બાપા અને દાદાના કહેવા મુજબ મારી અને રસૂલુલ્લાહ સલ્લલ્લાહુ અલૈહિ વ સલ્લમની પૈદાઈશ અસહાબે-ફીલના વરસે થઈ ગઈ હતી અને રસૂલુલ્લાહ સલ્લલ્લાહુ અલૈહિ વ સલ્લમ સરખી ઉંમરના છીએ. <sup>૧</sup>

ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમના દરબારી શાઈર હઝરત હસ્સાન બિન સ્નાબિતે પોતાના મુખે વાણવિલી આ સનદી રિવાયત મને મળી છે તે અનુસાર હસ્સાન બિન સ્નાબિત ફરમાવે છે : હું અલ્લાહના સોગંદ ખાપને કહું છું કે, હું સાત યા આઠ વરસનો સમજદાર બાળક હતો. કોઈ પણ વાતને સાંભળીને સારી રીતે સમજી શકતો હતો. એક દિવસે મદીનહમાં મેં સાંભળ્યું કે એક યહૂદી જિંચી ટેકરી પર ચઢીને “હે યહૂદીઓ ! હે યહૂદીઓ !”ની બૂમરાણ મચાવી રહ્યો છે. તેની બૂમો સાંભળીને ઘાગા યહૂદીઓ ત્યાં દોડી આવ્યા અને તેને પૂછ્યું, “અલ્યા કમબખત ! તને શું થયું છે, બૂમરાણ કેમ મચાવે છે?”

તે બંધો, “સાંભળો હે લોકો ! આજ રાતે તે સિતારો જિની ગયો છે જેની સાથે અહમદનો જન્મ

૧. સીરતકારોનો બહુમતી મુજબ રસૂલુલ્લાહ સલ્લલ્લાહુ અલૈહિ વ સલ્લમનો મુબારક જન્મ અસહાબે-ફીલની ઘટનાના ૫૦ દિવસ પછી થયો. સોમવારનો દિવસ અને સુબ્હે-સાદિકનો નૂરાની સમય હતો. ઈસવી સન મુજબ ૫૭૧ના એપ્રિલની ૨૩ તારીખ હતી. જન્મ વેળા ઉસમાન બિન અબી આસની માતા બીબી આમિનહ પાસે હાજર હતાં. તેમનું બચાન છે કે જન્મ વેળા આખું ઘર નૂરથી ઝગમગી ઊઠ્યું હતું. બજર પહોંચે ત્યાં સુધી નૂર જ નૂર હતું. મુબારક જન્મ વેળા ઘાયલ તરીકેની સેવા હઝરત અબ્દુર્રહમાન બિન સૌદાના માતાજી શિદાઅ બિન્તે ઔફ બિન અબ્દુલ-હારિસે ગ્રહીએ બજાવી હતી. (સીરતે-સરવરે-આલમ જિ.૨ પા. ૯૫) “હ”

સંકળાયેલો હતો.”

ઈબ્ને ઈસ્હાક કહે છે : મેં હસ્સાન બિન સાબિતના ફરજંદ અબ્દુલ્લમાનને પૂછ્યું, “રસૂલુલ્લાહ સલ્લલ્લાહુ અલૈહિ વ સલ્લમ મક્કહથી હિજરત કરીને મદીનહ પધાર્યા તે વેળા તમારા પિતા હસ્સાનની કેટલી ઉંમર હતી?”

જવાબ મળ્યો, “૬૦ વરસ.”

આ જવાબ બિલકુલ ખરો છે કેમકે રસૂલુલ્લાહ સલ્લલ્લાહુ અલૈહિ વ સલ્લમ જ્યારે મક્કહથી હિજરત કરીને મદીનહ પધાર્યા ત્યારે રસૂલુલ્લાહ સલ્લલ્લાહુ અલૈહિ વ સલ્લમની ઉંમર ૫૩ વરસની હતી. આ હિસાબે હજરત હસ્સાન બિન સાબિતે જે કંઈ સાંભળ્યું તે સાત વરસની ઉંમરે સાંભળ્યું.

**કઅબહમાં અબ્દુલ-મુતલિબની દુઆ** ————— ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમનો જન્મ થયો તો બીબી આમિનહએ અબ્દુલ-મુતલિબને કહેડાવ્યું કે આપના ઘરમાં પૌત્રનો જન્મ થયો છે. પધારીને તેના દીદારથી પોતાની આંખો ઠંડી કરો. વિના વિલંબે અબ્દુલ-મુતલિબ આવી લાગ્યા. પૌત્રના દીદારથી પાવન થયા અને તેને ગોદમાં ઉપાડીને કઅબહમાં લઈ ગયા. ત્યાં તેના માટે બારગાહે-ઈલાહીમાં દુઆઓ માગી અને અલ્લાહના એહસાનનો આભાર માન્યો. પછી તેને લઈને ઘેર આવ્યા અને બીબી આમિનહને હવાલે કરીને દૂધ પવાડનારી આપાઓની તવાશમાં લાગી ગયા.

**બીબી હલીમહ સઅદિયહ** ————— રસૂલુલ્લાહ સલ્લલ્લાહુ અલૈહિ વ સલ્લમના પાવાણ માટે બનૂ સઅદ બિન બકના કબીલાના એક ખાતૂનની નિમાણૂક કરવામાં આવી. એ ખાતૂનનું નામ હલીમહ હતું અને એમના બાપાનું નામ અબૂ ઝુઐબ હતું. અબૂ ઝુઐબનું અસલ નામ અબ્દુલ્લાહ હતું પણ લોકો એમને અબૂ ઝુઐબ ઉપનામે બોલાવતા હતા. બીબી હલીમહના બાપા અબૂ ઝુઐબની વંશાવળી આ છે : અબ્દુલ્લાહ બિન હારિસ બિન શબ્નહ બિન જાહિર બિન રિકામ બિન નાસિરહ બિન કુસૈયહ બિન નસર બિન સઅદ બિન બક બિન હવાઝિન બિન મનસૂર બિન ઈફરિમહ બિન ખસફહ બિન કેસ બિન અયલાન.

બીબી હલીમહ સઅદિયહના ખાવિન્દ એટલે રસૂલુલ્લાહ સલ્લલ્લાહુ અલૈહિ વ સલ્લમના દૂધબાપનું નામ હારિસ હતું. એમની વંશાવળી આ છે : હારિસ બિન અબ્દુલ-ઉઝા બિન રિકાઅહ બિન મલ્લાન બિન નાસિરહ બિન કુસૈયહ બિન નસર બિન સઅદ બિન બક બિન હવાઝિન. ઈબ્ને-હિશામ કહે છે : કેટલાકના કથન મુજબ નાસિરહનો પુત્ર મલ્લાન નહિ બલકે હિલાલ હતો અને બીબી હલીમહના કુટુંબનું નામ બનૂ સઅદ હતું જેથી તેમને હલીમહ સઅદિયહ કહેવામાં આવે છે.

**દૂધભાઈઓ અને દૂધ બહેનો** ————— ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમના રિકાઈ એટલે દૂધ-શરીઃ ભાઈ-બહેનોના નામ આ છે : (૧) અબ્દુલ્લાહ (૨) અનીસહ અથવા ઉનેસહ (૩) અને ખુઝામહ. આ ખુઝામહ નામે દુધબહેનનું અસલી નામ શૈમાઅ હતું પણ શૈમાઅ નામ ૧૨ ખુઝામહ નામનું આકર્ષણ હોવાથી ૧૨ દાનના લોને એમને ખુઝામહ નામે જ બોલાવતા હતા એ ત્રણે ભાઈ-બહેનો હલીમહ બિન્ટે ઝુઐબના જ પંતાનો હતાં. કહેવાય છે કે રસૂલુલ્લાહ સલ્લલ્લાહુ અલૈહિ વ સલ્લમ બચપનમાં એમના ઘરમાં રહેતા હતા ત્યારે બીબી શૈમાઅ પોતાના માતાજી સાથે હબીમળીને આપના લાલન-પાલનની દેખભાલ કરતાં હતાં.

**બીબી હલીમહની આપવાંતી** ————— અ દુલ્લાહ બિન જઅફર બિન અબી તાલિબની રિવાયત

મુજબ હલીમહ બિન્તે અબૂ ઝુએબ સઅદિયહ એટલે રસૂલુલ્લાહ સલ્લલ્લાહુ અલૈહિ વ સલ્લમના દૂધમાતા પોતાની વીતક કથા ટાંકતાં બયાન કરે છે કે :

“હું મારી વસતિમાંથી મારા ખાવિન્દ અને મારા ધાવણા બાળકને લઈને, બનૂ સઅદ બિન બકની કંટલીક મહિલાઓ સાથે દૂધ ધાવનારાં બાળકોની શોધમાં મક્કહ તરફ ગિપડી. એ દુકાળનું વરસ હતું. અમારી પાસે માલ-સામાન જેવું કંઈ ન હતું. ભૂરા રંગની એક માદા-ખર એટલે ગધેડીની પીઠ પર હું સવાર થયેલી હતી. અમારી એક બુઢી ઊંટણી પણ અમારા સાથે હતી. અલ્લાહના સોગંદ, તેના આંચળોમાંથી દૂધનું ટીપું સરખું નીકળતું ન હતું. અમારી દશા એવી હતી કે માઈ ધાવણું બાળક ભૂખનું મારું આખી-આખી રાત રડ્યા કરતું હોવાથી અમારી ઊંઘ ઊડી જતી હતી. મારી છાતીઓમાં તેને પૂરું પડે તેટલું દૂધ ન હતું. અમારી બુઢી ઊંટણી ધાવણાના નારતા જેવું દૂધ પણ આપતી ન હતી. ખરું કહું તો દુકાળનું વરસ હોવાથી અમે વરસાદની લીલા-લહેર અને ખુશહાલીની આશાએ દિવસો ગુજરી રહ્યાં હતાં.

સારાંશ કે હું મારી માદા-ખરની પીઠ પર બેસીને ગામમાંથી નીકળી તો એ બિચારી પણ ડગમગ ચાલે ચાલી-ચાલીને થાકથી લોચપોચ થઈ ગઈ. જેમતેમ મારો ભાર વેઠારીને વારંવાર પાછળ પડી જતી હતી. એની નબળાઈને લીધે મારી સાથીદાર બહેનોને ભારે ઝેલમત વેઠવી પડી. છેવટે હું પડતી આખડતી મારા ખાવિન્દ અને ધાવણા સાથે મક્કહ પહોંચી ગઈ.

અમારા કાફલામાંથી મારી કોઈ બહેનપણી એવી ન રહી જેને, રસૂલુલ્લાહ સલ્લલ્લાહુ અલૈહિ વ સલ્લમને ધાવણ માટે લઈ જવાની વિતવણી ન કરવામાં આવી હોય. અમારા કાફલાની કોઈ બહેન મુહંમદ જેવા યતીમ બાળકને લેવા માટે તૈયાર નહિ થઈ. જ્યારે ય કોઈને કહેવામાં આવતું કે મુહંમદ નામનું બાળક યતીમ છે, એના બાપા એના જનમ પહેલાં અલ્લાહને ખ્યાર થઈ ગયા છે. તો “યતીમ” શબ્દ સાંભળતાં જ તે ઈન્કાર કરી દેતી અને ચું ધાપ તાંથી ચારી નીકળતી. કારણ ત્યાં હતું કે અમે લોકો દરેક ધાવણા બાળકના બાપ તરફથી ધાવણના બદલામાં ઉદાર વર્તણૂકની આશા રાખતાં હતાં. કોણ એવી દાવણ છે જેને બાળકના બાપ તરફથી સારી જેવી કમાણીની આશા ન હોય ? અહીં તો મુહંમદ નામે બાળકના બાપા જ ન હતા, તેમના માતાજી કે દાદાજી તરફથી ઉદારદિલીની શું આશા રાખી શકાય ? આ કારણે અમારા કાફલાની કોઈ બહેન રસૂલુલ્લાહ સલ્લલ્લાહુ અલૈહિ વ સલ્લમને પોતાના સાથે લઈ જવા માટે રાજ નહિ થઈ. <sup>૧</sup>

મારી સાથે આવેલી બહેનપણીઓમાંથી દરેકે, મારા સિવાય એકએક ધાવણું બાળક મેળવી લીધું હતું. ફક્ત હું જ હતી કે ખાલી હાથે રહી ગઈ હતી. અમારો કાફલો જ્યારે રવાનગી માટે તૈયાર થયો તો મેં મારા ખાવિન્દને કહ્યું, “કોઈ ધાવણા બાળકને સાથે લીધા વગર ખાલી હાથે પાછા જવાનું મને વાજબી લાગતું નથી. મારી બહેનપણીઓમાં મારા માટે એ શરમાવા જેવી વાત છે. જરૂર હું એ યતીમ બાળકની મા પાસે જઈશ અને બાળકને મારી સાથે લઈ આવીશ.”

૧. તે સમયે મક્કહમાં... ખાજ હતું ન માલદા અને ઊંચા ઘરાબાના લોકો પોતાના ધાવણા બાળકોને ગામનાંઓના સંસ્કારી કબીલાઓમાં લાલન-પાલન માટે મોકલવી દેતા હતા. બાળકો ત્યાંની સ્વચ્છ આબોહવામાં અને બેસર્જિક વાતાવરણમાં ઉછેર પામીને શુદ્ધ અરબી ભાષા પણ શીખી લેતાં હતાં અને ઈર્ષાપાત્ર તંદુરસ્તી પણ મેળવી લેતાં હતાં. ગ્રામીણ મુઘિલીઓ છાશવારે મક્કહ આવીને આવાં બાળકોને લઈ જતી હતી અને બદલામાં બાળકના બાપા તરફથી સારી જેવી કમાણી પણ કરી લેતી હતી. દૂધમાતા બળવાનો સંબંધ ભવિષ્ય માટે પણ આશાસ્પદ ગણાતો હતો. “હ”



“તો એમાં વાંધા જેવું શું છે ?” મારા ખાવિન્દ બોલ્યા, “જાવ જઈને એ યતીમ બાળકને લઈ આવો, અજબ જેવું નથી કે એ યતીમ બાળકના ઉછેરમાં જ અલ્લાહ આપણને બરકત આપી દે.”

મારા ખાવિન્દની પરવાનગી મળતાં હું આમિનહ ખાતૂનના ઘરે જઈને તેમના યતીમ બાળકને લઈ આવી. અને યતીમ બાળકને આટલા માટે લઈ આવી કે એના વગર કોઈ એવું બાળક મને મળી શક્યું નહિ જેનો બાપ જીવતો હોય.”

**મુબારક પગલાંની બરકતો**-----બીબી હલીમહનું બચાન છે : “રસૂલુલ્લાહ સલ્લલ્લાહુ અલૈહિ વ સલ્લમ જેવા ધાવણા યતીમ બાળકને ગોદમાં ઉપાડીને હું મારા ઉતારે આવી. એ પછી જ્યારે મેં આપને બોળામાં લઈને છાતી સરસા ચાંપ્યા તો આપની ઈચ્છા મુજબનું દૂધ મારી છાતીઓમાં ઊતરી આવ્યું. આપે માંડે દૂધ ધાવ્યું અને ખૂબ ધરાઈને ધાવ્યું. અલ્લાહની કુદરત જુઓ, આપની સાથે આપના દૂધભાઈ એટલે મારા ધાવાગાએ પણ માંડે દૂધ ધાવ્યું અને એટલું ધાવ્યું કે તે પણ ધરાઈ ગયો. આ અમારી પહેલી રાત હતી જે ખૂબ આરામ અને મઝાથી પસાર થઈ. અમે ખૂબ મઝાની ઊંઘ લીધી જે કે આથી પહેલાં મારા ધાવાણાના રડવા કરવાથી અમે આખી-આખી રાત ઊંઘ લઈ શકતાં નહિ.

બીજા દિવસનું પ્રભાત થતાં મારા ખાવિન્દ અમારી નબળી દુબળી ઊંટણી પાસે ગયા તો શું જુએ છે કે તેના આંચળો ઊભરેલા છે અને દૂધથી છલોછલ છે. દોહવાની શરૂઆત કરી તો એટલું દૂધ નીકળ્યું એટલું બધું નીકળ્યું કે મારા ખાવિન્દે પણ પીધું અને મેં પણ પીધું અને એટલું પીધું કે અમે ધરાઈ-ધરાઈ ગયાં. ત્યારે મારા ખાવિન્દે કહ્યું, “હલીમહ ! અલ્લાહના સોગંદ, કેટલું મુબારક, કેટલું ભાગ્યવાન કેટલું બા-બરકત બાળક મેળવવા તું ભાગ્યશાળી થઈ છે !”

મેં કહ્યું, “હા બેશક આ વધી બરકતો એ યતીમના જ મુબારક પગલાંની છે.”

એ પછી અમારો કાફલો અમારા વતને જવા તૈયાર થયો. હું મારી માદા-બરની પીઠ પર સવાર થઈ ગઈ. મારા બાળક સાથે રસૂલુલ્લાહ સલ્લલ્લાહુ અલૈહિ વ સલ્લમને પણ મેં મારા બોળામાં લઈ લીધા. પછી તો અલ્લાહના સોગંદ, મારી માદા-બર એટલી ઝડપી ગતિએ ચાલવા લાગી કે જોતજોતામાં કાફલાથી આગળ નીકળી ગઈ. કાફલાવાળાઓમાંથી કોઈનું જાનવર એનો મુકાબલો કરી શકતું ન હતું. મારી બહેનપણીઓ કહેવા લાગી, “હે અબૂ ઝુએબની બેટી ! તને શું થયું છે ? કેમ આટલી ઉતાવળ કરે છે ? અરે ભલી બીબી ! અમારે ખાતર એને જરા ધીમી ચાલે ચલાવને ! શું આ તેજ ગધેડી નથી જેની પીઠ પર બેસીને તું અમારા સાથે ગામમાંથી નીકળી હતી ?”

“હા બેશક “મેં કહ્યું, “આ તેજ ગધેડી છે પણ અલ્લાહના સોગંદ ! એની તો હવે કાયા જ પલટાઈ ગઈ છે.”

પછી અમે બન્નુ સઅદની પટ્ટાડી વસતિઓમાં આવેલા અમારા મુકામે પહોંચી ગયાં. તે વેળા અલ્લાહનાં ધરતી પત્તે, મારી જાણ મુજબ, અમારા ઈલાકા વગર વધારે દુકાળગ્રસ્ત બીજા કોઈ ઈલાકાં ન હતાં. પણ જ્યાં યતીમ બાળકને અમે પોતાની સાથે લઈને આવ્યાં અને સાંજે અમારી બકરીઓ જંગલમાંથી ઘરે આવી તો શું જોઈએ છીએ કે તેઓના આંચળો દૂધથી છલકાઈ રહ્યાં છે. અમે બકરીઓને દોહીને ધરાઈ-ધરાઈને દૂધ પીતાં ત્યાં ત્યારે ગામના બીજા લોકો પોતાની બકરીઓને દોહવા છતાં તમાંથી દૂધનું ટીપુંય નીકળતું નહિ.

અમારા પાડોશી ભાઈબંધો પોતાના ગોવાળોને કહેતા, “અરે કમબખ્તો ! અબૂ ઝુઝૈબની બેટીનો ગોવાળ જ્યાં બકરાં ચરાવે છે તમે પણ ત્યાં જ ચરાવ્યા કરો.” આમ છતાં તેઓના બકરાં ભૂખ્યાં જ પાછા ફરતાં. કોઈ બકરી દૂધનું બુંદ સરખું આપતી નહિ. ત્યારે એજ બીડમાંથી અમારી બકરીઓ ધરાધેલી અને દૂધથી છલકાયેલી આવી લાગતી.

અમે અલ્લાહની કુદરતની આ લીલાલહેર જોતા રહ્યા અને રસુલુલ્લાહ સલ્વલ્લાહુ અલૈહિ વ સલ્વમ જોતજોતામાં બે વરસના થઈ ગયા. આપનો શારીરિક વિકાસ એવો પ્રકુલ હતો કે બીજાં બાળકો તેનો નમૂનો રજૂ કરી શકતાં નહિ. બે વરસના થવા પહેલાં જ આપ ખૂબ રૂઝપુઝ થઈ ગયા. એ પછી અમે આપને લઈને મક્કહ આપના વાલિદહ પાસે ગયા. આપની બરકતો અમે પોતાની આંખે જોઈ ચૂક્યા હોવાથી, આપને અમારા જ ઘરમાં રાખવાની અમારી દિલી તમન્ના હતી. આપના અમ્માંજી સાથે અમે વાતચીત કરી. મેં કહ્યું, “બીબીજી ! તમારા આ બાળકને થોડો વધુ સમય મારી જ પાસે રહેવા દો તો બેહતર છે. મક્કહમાં મરકીનો ચેપ એને લાગી જાય તેવી મને ધાસ્તી છે.” અમે એટલો આગ્રહ કર્યો કે બીબીજી રાજી થઈ ગયાં અને અમે આપને લઈને પાછા પોતાને ગામ આવી ગયાં.”

“શક્ક-સદ્ર”ની અદભુત ઘટના ————— બીબી હીમહનું બચાન છે : “અલ્લાહના સોગંદ, આપને મક્કહથી પાછા લઈ આવવાના થોડાક જ મહિના પછીનો આ બનાવ છે. એક દિવસે આપ પોતાના દૂધભાઈ સાથે અમારા ઘરની પછવાડે બકરાં ચરાવતા હતા. એટલામાં આપનો ભાઈ દોડતો અમારી પાસે આવ્યો અને હાંફળો-ફાંફળો બોલ્યો, “મા, મા ! મારો જે કુરેશી ભાઈ છે ને, તેને બે સફેદ પોશાકવાળા માણસોએ પકડી લીધો છે. જમીન પર સુવાડી દીધો છે. તેનો સીનો ચીરી નાખ્યો છે. તેઓ તેને વાઢે છે.”

આ સાંભળતાં જ મારા હોશકોશ ઊડી ગયા. તરત જ હું મારા પતિ સાથે તે તરફ દોડી ગઈ. જઈને જોયું તો આપ ગભરાયેલી દશામાં ત્યાં ઊભેલા હતા. અમે આપને ગળે વળગાડી લીધા અને પૂછ્યું, “શું થયું મારા લાલ ?”

દયામણા સ્વરે બોલ્યા. “ઉમ્મી, ઉમ્મી ! બે માણસ આવ્યા. સફેદ કપડાંમાં હતા. મને જમીન પર સુવાડી દીધો. મારા સીનામાં કંઈ શોધતા હતા.”

એ પછી આપને લઈને અમે પોતાને ઘેર આવી ગયાં. આપના પિતાએ મને કહ્યું, “હલીમહ ! મને તો આ બાળક પર કોઈ જિનભૂતની અસર લાગે છે. મામલો વાણસી જાય તે પહેલાં એને એના ઘરવાળાં પાસે પહોંચાડી દેવો જોઈએ.”

એ પછી તાબડોડ તેયારી કરીને અમે આપને મક્કહ લઈ ગયા. બીબીજી તો અમને જોઈને નવાઈ પામી ગયા. પૂછ્યું, “હલીમહ ! આટલા જલદી એને લઈને કેમ આવી ગયા ? તમારી તો એને પોતાની જ પાસે રાખવાની ઈચ્છા હતી !”

“હા બીબીજી ! “મેં કહ્યું, હવે અલ્લાહ તઆલાએ એને સમજાવ્યું છે. વધે પહોંચી વીધા છે. મારી જે જવાબદારી હતી તે મેં અદા કરી દીધી છે. આણધારી આફતોની બીકે હવે હું એને આપની પાસે લઈ આવી છું.”

આમિન : ખાતૂન બોલ્યાં, “નહિજી તમારી મરજી તો એને પોતાની સાથે જ રાખવાની હતી. મને

તાં મામલો કંઈ જુદો જ લાગે છે. સાચું બતાવો શું થયું ?”

બીબી હલીમહ કહે છે : “મેં બનેલા બનાવની પુરી વિગત નહિ બતાવી દીધી ત્યાં સુધી આમિનહ ખાતૂન માન્યાં નહિ. પછી બીબી બોલ્યાં, “શું તમને મારા લાલ વિષે શયતાની અસરની ધાસ્તી લાગે છે?”

“હા સાચી વાત છે બીબીજી !” મેં કહ્યું,

“ના એ બને જ નહિ !” બીબીજી બોલ્યાં, “સાંભળો, મારા આ લાલ પર શયતાનનો કોઈ દાવ ચાલી શકે એમ નથી. મારા લાલની શાન તો કંઈ નિરાલી જ છે.”

એ પછી આમિનહ ખાતૂને હમલની હાલતમાં જે કંઈ જોયું હતું તેની વિગત દર્શાવી અને પછી મને કહ્યું, “વારૂ હલીમહ, એને અહીં મૂકી જાવ અને તમે લોકો રાજીપુશીથી પોતાના વતને સિધાવો.”

“શક્કે-સત્ર”ની આપવીતી—ઇબ્ને ઈસ્હાક કહે છે : સૌર બિન યઝીદે કેટલાક માહિતગારોની રિવાયત વર્ણવી છે અને માફ માનવું છે કે આ રિવાયત ખાલિદ બિન મઝદાન કુલાઈએ બયાન કરી છે અને એ રિવાયત આ પ્રમાણે છે : એક વેળા રસૂલુલ્લાહ સલ્વલ્લાહુ અલૈહિ વ સલ્વમ પોતાના સહાબાની મજલિસમાં બિરાજમાન હતા. અમુક સહાબાએ વિનંતી કરી, “યા રસૂલલ્લાહ ! આપ પોતાને લગતી કંઈ વાતો અમને બયાન કરમાવો.”

આપે ફરમાવ્યું, “વારૂ સાંભળો :

અના દઅવતુ અબી ઈબ્રાહીમ :

વ બુશરા અબી ઈસા.

વ રઅત ઉમ્મીયા હીન હમ્લત બી

અન્નહૂ ખરજ મિન્હા નુરુન

અદાઅ લહા કુસુરુશ-શામ.

વસ્તર-દઅતુ

ફી બની સઅદિબ્ને બકિન.

ફબેના અના મઅ અખિન લી

ખલ્ક બુશૂતિના.

નરઅયા બિહિમા લના.

ઇઅ અતાની રજુવાને

અલૈહિમા સિયાબુમ બીદુન.

બ-તસતિમ મિન અહબિન

મમ્લૂ-અતિન સલ્જન.

સુમ્મ અખ્જાની ફ-શક્કા બત્ની

વસ્તખ-રજા કલ્બી ફ-શક્કાહુ

ફસ્તખ-રજા મિન્હુ

અલ-કતન સવદાઅ ફતરહા-હા

હું મારા બાપ ઈબ્રાહીમની દુઆ છું

અને મારા ભાઈ ઈસાની બશારત છું.

જ્યારે હું મારી માના હમલમાં આવ્યો તો તેમાણે જોયું

કે તેમની અંદરથી એક નૂર નીકળ્યું

જેના પ્રકાશમાં તેમને શામની પરતીના મહેલ દેખાયા.

અને હું દૂધ પાવીને ઉછેર પામ્યો છું,

બનુ સઅદ બિન બકના કબીલામાં.

એક વેળા હું મારા દૂધભાઈની સાથે,

અમારા ઘરોની પછવાડે (વાડામાં) હતો.

ત્યાં અમે અમારી બકરીના બચ્ચાં ચરાવતાં હતા.

એટલામાં બે માણસો આવી લાગ્યા

તેઓએ સફેદ પોશાક પહેરેલા હતા.

તેઓની પાસે સોનાનો એક થાળ હતો.

જે બરફથી ભરેલો હતો.

પછી તેઓએ મને પકડ્યો અને માફ પેટ : ફ કયું

અને માફ દિલ કાઢ્યું અને તેને પાણ ચાકું.

અને કાઢી લીધો તેમાંથી,

ગોશ્તનો એક કાળો ટુકડો અને તેને ફેંકી દીધો.

સુમ્મા ગસલા કલ્બી વ બન્ની  
બિ-ઝાલિકસ-સૂલ્લે  
હન્તા અન-કયાહુ.  
સુમ્મ કાલ અહદુ-હુમા  
લિ-સાહિબિહી ઝિન્હુ  
બિ- અ-શ-ર-તિમ મિન ઉમ્મતેહી  
ફ-વ-ઝ-નની બિહિમ  
ફ-વ-ઝ-નત-હુમ  
સુમ્મ કાલ ઝિન્હુ  
બિ-મિઅતિમ-મિન-ઉમ્મતેહી  
ફ-વ-ઝ-ન-ની બિહિમ  
ફ-વ-ઝ-નત-હુમ.  
સુમ્મ કાલ ઝિન્હુ  
બિ-અલફિમ-મિન-ઉમ્મતેહી.  
ફ-વ-ઝ-નની બિહિમ  
ફ-વ-ઝ-નત-હુમ.  
ફકાલ દઅ-હુ અન્ક  
ફ-વલ્લાહિ લવ વઝન - તહુ  
બિ-ઉમ્મેતેહી  
લ-વઝન-હા.

પછી બંનેએ ધોવા માંડ્યું મારું દિલ અને મારું પેટ,  
પેલા બરફથી,  
ત્યાં સુધી કે તેને પાકસાફ કરી દીધું.  
પછી બંનેમાંથી એકે કહ્યું  
પોતાના સાથીને, “તોલો એમને,  
એમની ઉમ્મતના દસ માણસોને મુકાબલે.”  
તેણે મને તોલ્યો તેઓના મુકાબલે,  
તો હું વજનમાં તેઓથી વધી ગયો.  
પછી તેણે કહ્યું, “તોલો એમને,  
એમની ઉમ્મતના એક સો માણસોને મુકાબલે.”  
તો તેણે તોલ્યો મને તેઓને મુકાબલે,  
તો હું વજનમાં તેઓથી વધી ગયો.  
ફરીવાર તેણે કહ્યું, “તોલો એમને,  
એમની ઉમ્મતના હજાર માણસોને મુકાબલે.”  
તો તેણે તોલ્યો મને તેઓને મુકાબલે  
તો હું વજનમાં તેઓથી વધી ગયો.  
ત્યારે તેણે કહ્યું, “રહેવા દે એમને,  
અલ્લાહના સોગંદ ! અગર તું એમને તોલશે,  
એમની પૂરી ઉમ્મતને મુકાબલે,  
તો પણ એમનું જ પલ્લું નમી જશે.

ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્લમ પોતાના સહાબાને ફરમાવ્યા કરતા:

મા મિન નબીય - મિન  
ઈલ્લા વકદ અલ-ગનમ.  
કીલા  
વ અન્ત યા રસૂલલ્લાહ ?  
કાલા વ અના.

કોઈ પયગમ્બર એવા નથી થયા,  
જેણે બકરાં ન ચરાવ્યાં હોય.  
પૂછવામાં આવ્યું,  
“શું આપ નામદારે પણ હે અલ્લાહના રસૂલ ?”  
ફરમાવ્યું, “હા મેં પણ.”

રસૂલુલ્લાહ સલ્વલ્લાહુ અલૈહિ વ સલ્લમ પોતાના સહાબાને એમ પણ ફરમાવ્યા કરતા:

અના અઅરબુ-કુમ  
અના કુરશિય-યુન  
વસ્તુ:-દિઅતુ  
ફી બની સઅ-દિબ્ને બકિન.

હું તમારામાં સૌથી વધુ શુદ્ધ અરબ છું.  
હું કુરૈશના શુદ્ધ-શ્રેષ્ઠ વંશમાંથી છું.  
હું દૂધ ધાવીને ઉછેર પામ્યો છું,  
બની સઅદ બિન બકના કબીલામાં.

વાપસી વેળા ગુમશુદગી — ઈબ્ને ઈસ્હાક કહે છે : કેટલાક જાણકારોને મુખે મારા સાંબળવામાં આવ્યું (અને અલ્લાહ બેહતર જાણે છે) કે જ્યારે રસૂલુલ્લાહ સલ્વલ્લાહુ અલૈહિ વ સલ્લમના દૂધમાતા હલીમહ

સઅદિયહ આપને લઈને મક્કહમાં દાખલ થયાં તો આપ સલ્વલ્લાહુ અલૈહિ વ સલ્વમ દૂધમાતાથી વિખૂટા પડીને લોકોના ટોળાંમા ગુમ થઈ ગયા. બીબી હલીમહઅ લોકોના ટોળાંમાં તેમ અહીંતહી બહુ શોધખોળ કરી પણ આપનો પત્તો નહિ લાગ્યો. છ વરસની વયના દિલના ટુકડા જ્યાં બાળકનું શું થયું ? કેવી રીતે ગુમ થયો ને ક્યાં ચાલ્યો ગયો, બીબી હલીમહ મુંઝાપ ગયાં. એજ વેળા આપના દાદા અબ્દુલ-મુત્તલિબ પાસે પહોંચી ગયાં અને રડમશ સ્વરે બોલ્યાં, “આજે સમીસાંજે હું મુહંમદને, મારા દિલના ટુકડાને લઈને મક્કહમાં દાખલ થઈ. જ્યારે અમે ઊંચા મહોલ્લામાં પહોંચ્યાં તો મારો બેટો મુજથી અલગ થઈને ક્યાંક ગુમ થઈ ગયો. હવે ખબર નથી મારો બેટો ક્યાં છે !”

એજ વેળા અબ્દુલ-મુત્તલિબ કઅબહમાં ગયા અને પોતાનો પૌત્ર જ્યાં હોય ત્યાંથી પાછો વળીને હેમખેમ આવી જાય તેવી બારગાહે-ઇલાહીમાં દુઆ માગવા લાગ્યા. લોકોનું કહેવું છે કે રસૂલુલ્લાહ સલ્વલ્લાહુ અલૈહિ વ સલ્વમ, મક્કહના એક મહોલ્લામાંથી, વરકહ બિન નવફલ બિન અસદ તથા કુરૈશના એક શખ્સને મળી ગયા. એજ વેળા બંને ગૃહસ્થો આપને કઅબહમાં લઈ ગયા અને અબ્દુલ-મુત્તલિબની સામે આપને ઊભા કરીને બોલ્યા, “આ રહ્યો આપનો ફરજંદ હે અબ્દુલ-મુત્તલિબ ! એ અમને ઊંચા મહોલ્લામાંથી મળી આવ્યો.”

અબ્દુલ-મુત્તલિબે અલ્લાહનો આભાર માન્યો અને આપને પોતાના ખાભે બેસાડીને કઅબહનો તવાફ શરૂ કર્યો. તવાફમાં તેઓ આપના માટે દુઆઓ માગતા હતા અને શયતાનની શરારતોથી આપનું રક્ષણ કરવાની બારગાહે-ઇલાહીમાં યાચનાઓ કરતા હતા. તવાફના ચક્રો પૂરા કરીને તેમણે આપને આપના વાલિદહ બીબી આમિનહ પાસે પહોંચાડી દીધા.

**આપને મક્કહ પહોંચાડવાનું બીજું કારણ ————** ઈબ્ને ઈસ્હાક કહે છે : કેટલાક જાણકારોએ મને માહિતી આપી (અને અલ્લાહ બેહતર જાણે છે) કે બીબી હલીમહ રસૂલુલ્લાહ સલ્વલ્લાહુ અલૈહિ વ સલ્વમને પોતાના ઘરમાં વધુ નહિ રાખતાં મક્કહ મૂકવા ગયાં તેના બે કારણો હતાં. પહેલું કારણ અમે ઉપર દર્શાવી દીધું છે. બીજું કારણ બીબી હલીમહએ એવું દર્શાવ્યું છે કે જ્યારે રસૂલુલ્લાહ સલ્વલ્લાહુ અલૈહિ વ સલ્વમના ધાવણની મુદત પૂરી થઈ અને દૂધ છોડાવી દેવામાં આવ્યું તો હું આપને લઈને મક્કહ ગઈ કે જ્યાં આપને, આપના માતાજીને હવાલે કરી દઉં. મક્કહ તરફ જતાં કેટલાક ખ્રિસ્તીઓ મળ્યા. એ બધા મુલ્કે-હબશહના ખ્રિસ્તી પાદરીઓ હતા. તેઓએ રસૂલુલ્લાહ સલ્વલ્લાહુ અલૈહિ વ સલ્વમને મારા સંગાતે જોઈ લીધા અને આપને જોતાં જ ચમકી ઊઠ્યા. પછી તેઓ એકદમ મારી નજદીક આવી ગયા અને તેજીવી નજરથી આપને ધારીધારીને જોવા લાગી ગયા. તેઓએ મને કેટલાક સવાલો કર્યા પછી આપસમાં બોલ્યા, “આ તો ઘણો ચંચળ અને ચતુર છોકરો લાગે છે. એનો નૂરાની ચેહરો, એની તેજસ્વી મુખમુદ્રા કહે છે કે આગળ જતાં નક્કી એ કોઈ અનેરી શાનવાળો, નિરાલી આનબાનવાળો બની જશે. બલકે આ તો તે જ છોકરો લાગે છે જેને લગતી આપણે આકાશી માહિતી ધરાવીએ છીએ અને જેની નિશાનીઓ આપણી કિતાબમાં લખેલી છે. ચાલો આ ખાતૂન સાથે એનો સોદો કરી લઈએ અને હબશહ લઈ જઈને એને આપણા નજાશી બાદશાહના ચરાણોમાં ભેટ તરીકે આપી દઈએ.”

જે ધર્મજ્ઞાનીએ આ રિવાયત બયાન કરી તેનું કહેવું છે કે રસૂલુલ્લાહ સલ્વલ્લાહુ અલૈહિ વ સલ્વમને તે ખ્રિસ્તીઓથી અલગ કરવાનું અને તેઓથી પીછો છોડાવવાનું હલીમહ સઅદિયહ માટે મુશ્કેલ બની ગયું હતું.

## પ્રકરણ ૨૯

## માનવતા અમ્માંજી અને દાદાજીની વફાત

હઝરત આમિનહ ખાતૂનની વફાત • દાદાના દિલમાં પોત્રની માયા • અબ્દુલ-મુતલિબની વફાત • બાપના મરણ

પર બેટીઓનો વિલાપ • ઝમઝમનો વહીવટ અબ્બાસના હાથમાં

હઝરત આમિનહ ખાતૂનની વફાત—ઈબ્ને ઈસ્હાક કહે છે : રસુલુલ્લાહ સલ્લલ્લાહુ અલૈહિ

વ સલ્લમ પોતાના અમ્માંજી આમિનહ બિન્તે વહબ અને પોતાના દાદા અબ્દુલ-મુતલિબની સાથે અલ્લાહ તઆલાની નિગરાની અને અલ્લાહ તઆલાની હિફાઝતમાં ઉછેર પામી રહ્યા હતા. અલ્લાહ તઆલાએ આપને જે અઝમત, જે મહાનતા, જે ઊંચી પદવીએ પહોંચાડવાનું નક્કી કર્યું હતું તેને જ બંધબેસતી ઉત્તમ પ્રકારની જીવનશૈલીથી તે પોતે આપનું લાલન-પાલન ફરમાવી રહ્યો હતો. જ્યારે આપ છ વરસની ઉંમરે પહોંચ્યા તો આપના માનવતા અમ્માંજીનો ઈન્તેકાલ થઈ ગયો.

ઈબ્ને ઈસ્હાક કહે છે : મને અબ્દુલ્લાહ બિન અબીબક બિન મુહમ્મદ બિન અમ્મર બિન ખુર્રમએ માહિતી આપી કે, રસુલુલ્લાહ સલ્લલ્લાહુ અલૈહિ વ સલ્લમ છ વરસના થયા તો આપના અમ્માંજી હઝરત આમિનહ ખાતૂન આપને સાથે લઈને મદીનહ ગયાં અને ત્યાં બનૂ અદી બિન નજ્જારના કબીલામાં મેહમાન બન્યાં. હેતુ આ હતો કે બેટાના મામાઓ સાથે બેટાની મુલાકાત કરાવે. <sup>૧</sup>

મદીનહથી વાપસી વેળા મક્કહ અને મદીનહ વચ્ચે આવેલા “અબવાઝ”સ્થળે પહોંચતાં બીબી આમિનહ ખાતૂન વફાત પામી ગયાં <sup>૨</sup> ઈબ્ને હિશામ કહે છે : અબ્દુલ-મુતલિબ બિન હાશિમના માતાજી બીબી સલમા મદીનહના મશહૂર નજ્જાર ખાનદાનમાંથી હતાં. ઈબ્ને ઈસ્હાકે બનૂ નજ્જાર અને રસુલુલ્લાહ સલ્લલ્લાહુ અલૈહિ

૧. મદીનહમાં આપના દાદા અબ્દુલ-મુતલિબનું બનૂનજ્જારમાં મોસાજ હતું. હઝરત બીબી આમિનહ પોતાના ખાવિન્દ હઝરત અબ્દુલ્લાહની કબરની કિયારત માટે ગયાં હતા. મદીનહમાં લાબિના ખુઅદીના મકાન પાસેની જમીનમાં હઝરત અબ્દુલ્લાહની કબર હતી. કબરની કિયારત સાથે પુરાની સગાઈ તાજ કરવાનો એક હેતુ પણ મદીનહ જવાનું કારણ બન્યો હતો. “હ”

૨. આ કાફલામાં રસુલુલ્લાહ સલ્લલ્લાહુ અલૈહિ વ સલ્લમના આયા બીબી ઉમ્મે-અયમન પણ સાથે હતાં. હઝરત આમિનહ એક મહિનો મદીનહમાં રહ્યાં. અબવાઝ મુકામે વફાત થયા પછી બીબી ઉમ્મે-અયમન આપને પોતાની ભિગરાનીમાં મકકહ લઈ આવ્યાં. “સુલ્હે-હુદેબિયહ”ની ઘટના પ્રસંગે આપ પોતાના સહાબા સાથે અબવાઝ સ્થળેથી પસાર થયા તો આપે ફરમાવ્યું, “ઈબ્નેલ્લાહ કદ અકિલ લે-મુહમ્મદિન ફી કિયારતે કહે-ઉમ્મેહી. “અલ્લાહ તઆલાએ મુહમ્મદને તેમના માતાજીની કબર પર કિયારત માટે જવાની પરવાનગી આપી દીધી છે. આપ ત્યાં પધાઈ અને કબરને ખેતાં જ રોઈ પડ્યા. સહાબા બોલ્યા, યા રસુલલ્લાહ! આપ તો રોવાની મના ફરમાવો છો!” ફરમાવ્યું, “અન્ન-કલ્લી રહ-મતુહા ફ-બકૈતુ.” એમની મમતા મને યાદ આવી ગઈ અને હું રોઈ પડ્યો. (શીરતે-સરવરે-આલમ જિ.૨ પા. ૧૦૦) “હ”

વ સલ્લમ વચ્ચે મામા-ભાણેજની જે સગાઈનો ઉલ્લેખ કર્યો છે તે એજ છે.

**દાદાના દિલમાં પૌત્રની માયા**-----હઝરત બીબી આમિનહની વફાત બાદ રસૂલુલ્લાહ સલ્લલ્લાહુ અલૈહિ વ સલ્લમ એકદમ યતીમ બની ગયા હવે આપ પોતાના માયાજી દાદા અબ્દુલ-મુત્તલિબના સંગાતે રહેવા લાગ્યા.

અબ્દુલ-મુત્તલિબ ખાનએ-કઅબહમાં હાજર થાય તે પહેલાં નિયમ મુજબ તેમના માટે કઅબહના છાંંવા હેઠળ ગાલીઓ પાથરી દેવામાં આવતો અને બધા બેટાઓ ગાલીયાની આસપાસ ઊભા થઈ જતા એ પછી અબ્દુલ-મુત્તલિબ ત્યાં પધારીને ગાલીયા પર બિરાજમાન થતા. એમના બેસવા પછી બધા છોકરાઓ ગાલીયાની આસપાસ ગોઠવાઈ જતા. બેઅદબીના વિચારે કોઈ છોકરો બાપાજી સાથે ગાલીયા પર બેસવાની હિંમત નહિ કરતો.

રાવીનું કથન છે : રસૂલુલ્લાહ સલ્લલ્લાહુ અલૈહિ વ સલ્લમ અદબ શું છે અને બેઅદબી શું છે તે સમજી શકવાની વધે પહોંચી ગયા હતા. તેમ છતાં કઅબહ પાસે પધારીને સીધા ગાલીયા પર પહોંચી જતા અને દાદાજીની લગોલગ જઈને બેસી જતા. આપના કાકાઓ આપને ગાલીયા પર જવાથી અને ગાલીયા પર બેસવાથી અટકાવવા લાગતા તો અબ્દુલ-મુત્તલિબ ફરમાવતા, “બજરદાર ! મારા બેટાને અટકાવવો નહિ. અલ્લાહના સોગંદ, એ તો બહુ ઊંચી શાનવાળો બેટો છે.” આમ કહીને તેઓ આપનો હાથ જાલીને આપને પોતાની પાસે બેસાડી લેતા. આપના મુબારક વાંસા પર હેતથી પોતાનો હાથ ફેરવતા અને આપની બાળસુલભ અદાઓ જોઈને ખુશખુશાલ થઈ જતા.

રસૂલુલ્લાહ સલ્લલ્લાહુ અલૈહિ વ સલ્લમએ જ્યારે પોતાની નૂરાની ઉંમરના આઠમા વરસમાં પગલાં માડમાં તો આપના માનવંતા મુરબ્બી દાદા અબ્દુલ-મુત્તલિબ પણ આ ફાની જગતથી કૂચ કરીને પરલોકના પ્રવાસે સિધાવ્યા. આ ઘટના “અસ્હાબુલ-ફીલ”ના આઠમા વરસ પછી સર્જવા પામી.

**બાપના મરણ પર બેટીઓનો વિલાપ**-----અબ્બાસ બિન અબ્દુલ્લાહ બિન મઅબદ બિન અબ્બાસએ પોતાના અમુક ધરવાળાંઓ તરફથી રિવાજત બયાન કરી કે જ્યારે અબ્દુલ-મુત્તલિબની વફાત થઈ તો રસૂલુલ્લાહ સલ્લલ્લાહુ અલૈહિ વ સલ્લમ આઠ વરસના હતા.

ઇબ્ને ઈસ્હાક કહે છે : મને મુહમ્મદ બિન સઈદ બિન મુસૈયબએ કહ્યું કે જ્યારે અબ્દુલ-મુત્તલિબ મરણુશૈયાએ પડ્યા અને વફાતનો સમય આવી લાગ્યો અને પોતાના મરણનો તેમને યકીન થઈ ગયો તો તેમણે પોતાની બધી બેટીઓને પોતાની પાસે બોલાવી અને તેઓને પોતાની પાસે બેસી જવાનો આદેશ આપ્યો. એ બધી કુલ છ બેટીઓ હતી જેઓના નામ આ છે: (૧) સફિય્યહ બેટી (૨) બરહ બેટી (૩) આતિકહ બેટી (૪) ઉમ્મુલ-હકીમ બયદાઅ બેટી (૫) ઉમૈમહ બેટી (૬) અરવા બેટી.

જ્યારે બધી બેટીઓની હાજરી લાગી તો અબ્દુલ-મુત્તલિબે તેઓને કહ્યું, “હે મારી પ્યારી બેટીઓ! તમે જુઓ જો તેમ હું મરવાની આી પર છું. હું ચાહું છું કે તમે મારા મરણ પર પોક મૂકીને વિલાપ કરો કે જેથી હું મરવા પહેલાં તેને સાંભળી શકું. વાડ તમે કેવી રીતે મારો વિલાપ કરશો અને વિલાપમાં શું બોલશો?”

જવાબમાં અબ્દુલ-મુત્તલિબની પહેલી બેટી સફિય્યહ ખાતૂને ફિલ-બદીહ એક વિલાપ-ગીત રચીને રડતાં-રડતાં મોમાંકારી લહેકાથી સંભળાવ્યું. એવી જ રીતે બધી બેટીઓએ શોક-ગીતો રચીને સાચુકલા આઘાતની

ગિરી લાગણી સાથે દર્દનાક શૈલીએ સંભળાવ્યાં. અબ્દુલ-મુત્તલિબે બેટીઓના વિલાપ-ગીતો સાંભળીને સરના ઇંશારે તેઓને ખામોશ રહેવાનું સૂચન કર્યું અને પછી કહ્યું, “બસ મારા મરણ પછી એજ રીતે હેયાંફાટ વિલાપ કરજો.”

ઈબ્ને હિશામ કહે છે : કાવ્યકલાના જ્ઞાનીઓમાંથી મને કોઈ એવો શાઈર નહિ મળ્યો જે આ વિલાપ કાવ્યોની માર્હિતી ધરાવતો હોય. અલબત્ત મુહંમદ બિન સઈદ બિન મુસૈયબએ મને એની રિવાયત કહી સંભળાવી. તેમના મુખે સાંભળીને તેજ પ્રમાણે આ કાવ્યો મેં લખી દીધાં છે.

(નોટ : અહીં અલ્લામા ઈબ્ને હિશામે, સફિયહ ખાતૂનના ૧૧ શેઅરો, બર્રહ ખાતૂનના ૬ શેઅરો, આતિકહ ખાતૂનના ૮ શેઅરો, બયદાઅ ખાતૂનના ૮ શેઅરો, ઉમૈમહ ખાતૂનના ૭ શેઅરો અને અરવા ખાતૂનના ૧૦ શેઅરો ટાંકેલા છે. કુલ ૫૧ શેઅરોના ૬ પાનાથી વધુનું લખાણ લાંબુ હોવાથી નમૂના દાખલ થોડાક શેઅરો રજૂ કરીએ છીએ. “હ”)

● સફિયહ ખાતૂન બિન્તે અબ્દુલ-મુત્તલિબ બાપનો વિલાપ કરતાં કહે છે :

અરિક-તુ લિ-સવતે બાઈ-હતિમ બિ - લૈલિન, ● અલા રજુલિમ બિ - કારિ - અતિસ - સઈદે.

રાતની વેળા એક રડનારીના અવાજથી મારી ઊંઘ ઉઠાટ થઈ ગઈ. એ રડનારી બિલકુલ રસ્તાની પાસે ઊભેલા એક શખ્સ પર રડી રહી હતી.

ફ - ફાદલ ઈબ્દ આલિકુમ દુમૂઈ, ● અલા ખદ-દય કમુન - ખદિરિલ - ફરીદે.

એજ પળે મારાં આંસુઓની ધારા મારા રૂખસાર પર, સતત ઢલકનારાં મોતીઓ ! પેઢે વહી નીકળી.

અલલ-ફય્યાઝે શૈબતા ઝીલ-મઅલી, ● અબીકિલ - ખયરે વારિસે - ફુલ્લ ખયરે.

હે આંખ ! શૈબહ પર રડ જે મોટો દાનવીર અને ઊંચા મરતબાવાળો હતો. હે આંખો પોતાના માયાળુ બાપ પર રડો જે દરેક પ્રકારની ભલાઈઓના ભંડાર જેવો હતો. ૧

સદૂકિન ફિલ - મવાતિને ગયરે બિક-સિન, ● વલા શખતિલ - મકામે વલા સબીદે.

હે આંખ ! તે બાપ પર રડ જે જંગના મેદાનોમાં બહાદુરીથી લડનારો અને પોતાના જોડીદારોથી કોઈ વાતમાં પાછળ નહિ પડનારો હતો. તે ન તો નીચા મરતબાનો હતો ન બીજાઓના વંશમાં ભળી જનારો હતો.

રઝીઈલ - બેતે અબ્લજા ઝી-ફુદ્લિન, ● વ ગૈફિન - નાસે ફિઝ - ઝમબિલ - હરૂરે.

તે શખ્સ પર રડ જે ઊંચા ખાનદાનનો, રોશન ચહેરાનો, જતજતની ખૂબીઓવાળો અને દુકાળમાં લોકોની વહારે થાનારો હતો.

વ લવ ખલ્દા ઇમ્મઉન લે-કદીમે મજદિન, ● વલાકિલ લા સબીલા ઇલલ- ખુલ્લુદે.

અજર કોઈ શખ્સ પોતાની જૂની શાનો-શવકત કે પોતાની ઝળહળ કીર્તિને પ્રતાપે જગતના અંત સુધી અમર રહી શકત તો જરૂર તે જગતના અંત સુધી અમર રહેતે ! પરંતુ અમર જીવન તરફ તો કોઈ રસ્તો જતો જ નથી.



- બરહ ખાતૂન બિન્તે અબ્દુલ-મુત્તલિબ બાપનો વિલાપ કરતાં કહે છે :

અ-ઐબિયા જૂદા બે-દમ્એ-દુરર, ● અલા તૈયબિલ-ખીમે વલ - મુઅ - તસર.

હે મારી આંખ ! નેક સીરત અને દાનેશરી બાપના મરણ પર મોતીઓ જેવા આંસુઓથી સખાવત કર!

અલા માજિદિલ - જદ્દે વ અરઝિ - ઝનાદે, ● જમીલિલ - મુહમ્મદ અહમિલ - ખતર.

હે મારી આંખ ! તે ઊંચી શાનવાળા પર, લોકોની હાજતો પૂરી કરનારા પર, રૂપાળા ચેહરાવાળા પર અને મોટા મરતબાવાળા પર રડ !

અલા શૈબતિલ - હમ્દે ઝીલ-મકરુ- માતે, ● વ ઝીલ-મજદે વલ-ઈઝઝે વલ-મુફ-તખર.

હે આંખ ! માન-પ્રતિષ્ઠાવાળા, વખાણવાને લાયક શૈબહ પર રડ ઈઝઝત અને શાનવાળા પર અને ગર્વ લેવાને લાયક શૈબહ પર રડ !

લહુ ફદલુ મજદિલ અલા કવમેહી, ● મુનીરુંચ - ચલહુ ક-દવઇલ - કમર.

તે પોતાની કૌમ પર અનેરી શ્રેષ્ઠતા ભોગવતો હતો. તે એવી પ્રતિભાવાળો હતો કે ચાંદની રોશની પેઠે પ્રકાશમાન રહેતો હતો.

અતલ - હુલ - મનાયા ફલમ તુશ-વેહી, ● બે - સરફિલ - લચાલી વ રૈબિલ - કદર.

કાળની ગતિના ચક્કરો અને નસીબનાં વેખોને કારણે, મૃત્યુઓ તેની ઉપર ત્રાટકી પડ્યાં અને તેઓએ અછરતો ફટકો નહિ, કારમો ફટકો મારી દીધો.

- આતિકહ બેટી પોતાના બાપનો વિલાપ કરતાં કહે છે :

અ ઐબિયા જૂદા વલા તબ્જલા, ● બિદમ-ઈફુમા બઅદ નવમિલ-નયામ.

હે મારી આંખ ! ઊંધી જનારાઓના ઊંધી જવા પછી પોતાના આંસુઓની સખાવત કર. એમાં જરા પણ કંજૂસાઈ ના કરજે !

અ-ઐબિયા વસ-હન્દેશ વસ્કુબા, ● વ શૂબા બુકાઆ કમા બિલ-તિદામ.

હે મારી આંખ ! ખૂબ તેજીથી આંસુઓની ઝડી લગાવી દે અને તેજીથી વહી નીકળ અને રોવાની સાથે ગાલો પર તમાચા પણ માર !

અલા શૈબતિલ - હમ્દે વ અરિઝ - ઝનાદે, ● વ ઝી-મસ-દકિલ બઅદ સબ્તીલ મકામ.

મેહમાન-નવાઝ, પ્રશંસાપાત્ર શૈબહ પર રડ અને પોતાના સ્થાને અડગ રહીને દુશ્મન પર બહાદુરીથી તૂટી પડનાર પર રડ !

વ સહલિલ-ખલીકતે તલ્કીલ-ચૈદન, ● વફી ઉદ-મુલિય-ચિલ સમીમુલ લુહામ.

નમ્ર ગુણોવળા, વિશાળ હાથોવાળા, હાદાર અને મક્કમ મનોબળવાળા અને ભલાઈઓના ભંડાર જેવા ગુહસ્થ પર રડ !

- ઉમ્મે હકીમ બયદાઅ બેટી પોતાના બાપ પર વિલાપ કરતાં કહે છે :

અલા ચા એનુજ વયહક અસ-ઇફીની, • બે-દમ્મન મિન દુમૂળન હાતિ-લાતિ.

હા, હે કમબખ્ત આંખ ! લગતાર અને અનૂટ વહેનારી અશ્રુધારાથી મારી મદદ કર.

વ બકચ્ચ ખચરા મર-રકબિલ - મતાયા, • અબાકિલ ખચરા તચ્ચારલ - કુરાતિ.

હે આંખ ! સવારીઓ પર સવાર થનારાઓમાં જે સૌથી શ્રેષ્ઠ હતો તેની ઉપર આહો-ઝારી કર અને પોતાના બાપ પર રડ જે મીઠા પાણીનો મોળે મારતો દરિયો હતો.

તવીલલ-બાએ શયબતા ઝલ-મઆલી, • કરીમલ-ખીમે મહમૂદલ-દિબાતિ.

તે શૈબલ પર રડ જે મોટો દાનેશરી હતો, ઊંચા રૂબાવાળો હતો, નેક સીરત-સંસ્કારી હતો અને સખાવતમાં વખાણોને લાયક હતો.

ફ બક-કચાહે વલા તુસ્મચ બે-હુઝબિન, • વ બકચ્ચ મા બકીતિલ-બાકિયાતિ.

માટે ખૂબીઓના ભંડાર જેવા આવા ગૃહસ્થ પર રડારોળ કર અને માતમ કરવામાં આળસ ન કર અને બીજી રડનારીઓને, ત્યાં સુધી રડાવ્યા કર જ્યાં સુધી કે તું જીવે છે.

• ઉમૈમલ બિન્તે અબ્દુલ-મુતલિબ બાપના વિલાપમાં કહે છે :

અલા હલકર-રાઇલ-અશીરત ઝુલ-ફકટે, • વ સાકીલ-હજુજ વલ-મુહામી અબિલ-મજદે.

સાંભળી લો કે ખાનદાનનો રક્ષક, કુટુંબીજનોને શોધી કાઢનારો, હાજીઓને પાણી પીવાડનારો, આબરૂ અને પ્રતિષ્ઠાનો સહાયક આ જગતથી ચાલી નીકળ્યો.

વ મિન યૂઅ-લિકુદ-દયફલ-ગરીબ બુયૂતહ, • ઇઝા મા સમાઈન - નાસે તબ્બલ બિર-રઅદે.

જેનું ઘર મુસાફિર મેલમાનોને તે વેળા સમેટી લેતું હતું જ્યારે લોકોનું આકાશ કડાકા-ધડાકા છતાં કંજૂસાઈ કરતું હતું.

અબુલ-હાશિમિલ - ફચ્ચાઝુ ખલ્લ મંકાબુહ, • ફલા તબ-અદબ્બ ફફુલુ હચ્ચે ઇલા બુઅદે.

એક દાનેશરી સિંહે પોતાનું સ્થાન ખાલી કરી નાખ્યું માટે તું પોતાના દિલથી તેને અળગો ના કરજે કેમકે દરેક જીવતો અળગો થઈ જનારો છે.

સકાક વલીચ્યુલ - નાસે ફીલ-કબ્રે મુમ-તિરબ, • ફ-સવફા ઉબક-કેહે વઈન કાના ફીલ-લહટે.

હે કબરમાં સૂનારા ! તમામ ઈન્સાનોની સરપરસ્તી કરનારો અલ્લાહ તને પોતાની રહમતના વરસાદથી પ્રકુલ્લ રાખે ! હું તો કાપમ તેની ઉપર રડ્યા જ કરવાની. ભલે તે કબરમાં જ સૂતેલો રહે.

• અરવા બિન્તે અબ્દુલ-મુતલિબ પોતાના બાપના માતમમાં કહે છે.

વકત અયબી વ હક્કુ લહલ બુકાઈ, • અલા સમદિન સજય-યતુહુલ-હયાઈ.

મારી આંખ સખાવતની પ્રતિમા જેવા એક લજ્જતશીવ ગૃહસ્થ પર રડી રહી છે. અને એ આંખ માટે રડ્યા કરવાનું જ નજીવાર છે.

અલલ ફચ્ચાઝે શયબત ઝીલ-મઆલી, • અબીકિલ ખચરે લયસા લહ ફિકાઈ.

બુલંદ રૂબાવાળા, ઉદાર દિલવાળા શૈબલ પર રડ જે તારો બહુ ભલો, બહુ માયાળુ બાપ હતો, જગતમાં

જેનો કોઈ જોટો નથી.

અબીઅદ-દેમે અબ્લજા હિબરે કિચ્ચીબ, • કટીમુલ-મજરે લયસા બિહી ખિફાઉ.

ત્રાસવાદને સહન ન કરનાર રોશન ચેહરાવાળા પર રડ ! જેના ચેહરાથી શરાફત અને જમાલનું તેજ પ્રગટતું હતું. જેની પ્રતિષ્ઠા અને શરાફત પરંપરાથી ઊતરી આવતી હતી જેમાં છાનુંદુધું જેવું કંઈ જ નથી.

ઈબ્ને ઈસ્હાક કહે છે : મુહંમદ બિન સઈદ બિન મુસૈયબનું બચાન છે કે જ્યારે અબ્દુલ-મુતલિબની જીભ બંધ થઈ ગઈ તો તેમણે સરના ઈશારાથી પોતાની બેટીઓને કહ્યું, "બસ તમે એવી જ રીતે મારો માતમ કરજો."

ઈબ્ને હિશામ કહે છે : મુહંમદ બિન સઈદનો દાદો મુસૈયબ, હઝન બિન અબી વહબ બિન અમ્ર બિન આઈઝ બિન ઈમરાન બિન મખઝૂમનો બેટો હતો.

(નોટ : અહીં અલ્લામા ઈબ્ને હિશામે હુઝૈફહ બિન ગાનમ બિન અદી બિન કઅબ અને મતરદ બિન કઅબ ખુઝાઈ નામે શાઈરોના બીજ બે શોક-કાવ્યો પણ ટાંકેલા છે જેને લંબાણની બીકે જતાં કરીએ છીએ. પહેલું કાવ્ય ૪૧ શેઅરોનું અને બીજું ૭ શેઅરોનું છે જે કિતાબના ૭ પાનાંઓ પર ફેલાયેલું છે. "હ")

ઝમઝમનો વહીવટ અબ્બાસના હાથમાં—ઈબ્ને ઈસ્હાક કહે છે : જ્યારે અબ્દુલ-મુતલિબ બિન હાશિમનો ઈન્તેકાલ થઈ ગયો તો ઝમઝમ એટલે હાજીઓને પાણી પીવાડવાના ખાતાનો વહીવટ એમના કરંદ અબ્બાસના હાથમાં આવ્યો. કઅબહના આ ખાતાના તેઓ મુતવલ્લી બની ગયા જો કે અબ્બાસ તે વેળા પોતાના બધા ભાઈઓમાં સૌથી નાના હતા. ઝમઝમના વહીવટની લગામ ઈસ્લામના આગમન વેળા અને ઈસ્લામના વિકાસ પછી પણ હઝરત અબ્બાસના જ હાથમાં રહી. ફત્હે-મક્રહ પછી રસૂલુલ્લાહ સલ્લલ્લાહુ અલૈહિ વ સલ્લમએ પણ હઝરત અબ્બાસનું વહીવટપણું માન્ય રાખ્યું અને આજે પણ (ઈબ્ને હિશામના યુગમાં) હઝરત અબ્બાસને કારણે ઝમઝમનું વહીવટી તંત્ર હઝરત અબ્બાસનું જ ખાનદાન સંચલાવી રહ્યું છે.

## પ્રકરણ ૩૦

# અબૂ તાલિબની સરપરસ્તી

અબૂ તાલિબની પરવરિશમાં • રેખાશાસ્ત્રીની આગાહી • બહીરહ સંઘ્યાસીની પેશીબગોઈ • બહીરહ તરફથી ઝિયાફતનું આંમત્રણ • મુહરે-લુલુવ્વતના દર્શન • રસૂલુલ્લાહ (સલ.)ના ત્રણ દુશ્મનો • રસૂલુલ્લાહ (સલ.)ની પાકીઝહ જવાબી • અબિષ્ટોથી બચવાની ઝૈલી મદદ • હર્બુલ-ફિજારની ઘટના • જંગલી ચઢતી પડતી.

અબૂ તાલિબની પરવરિશમાં — ઈબ્ને ઇસ્હાક કહે છે : નામદાર અબ્દુલ-મુત્તલિબની વફાત બાદ રસૂલુલ્લાહ સલ્વલ્લાહુ અલૈહિ વ સલ્વમ પોતાના હકીકી કાકા અબૂ તાલિબની સરપરસ્તી હેઠળ રહેવા લાગ્યા. લોકોનું કહેવું છે કે અબ્દુલ-મુત્તલિબ પોતાની હયાતીમાં અબૂ તાલિબને આ વાતની વારંવાર વસિયત કર્યા કરતા : “હે મારા બેટા ! મારા આ યતીમ બેટાને તારી કોટે વળગારેલો રાખજે. મારા યતીમ બેટાનું જીનના ભોગે રક્ષણ કરજે. કદી મારા યતીમ બેટાને પોતાથી અળગો ના થવા દેજે!”

સબબ આ છે કે રસૂલુલ્લાહ સલ્વલ્લાહુ અલૈહિ વ સલ્વમના બાપાણ હઝરત અબ્દુલ્લાહ અને અબૂ તાલિબ સાહેબ એક જ માબાપના સંતાન હતા. બંને ભાઈઓ એક જ માબાપની અવલાદ હતા. બંનેની સગી માનું નામ ફાતિમહ હતું જે અબ્ર બિન આઈઝ બિન અબ્દ બિન ઇમરાન બિન મખજૂમની બેટી હતી.

ઈબ્ને ઇસ્હાક કહે છે : જનાબ અબ્દુલ-મુત્તલિબની વફાત બાદ રસૂલુલ્લાહ સલ્વલ્લાહુ અલૈહિ વ સલ્વમ પોતાના હકીકી કાકા જનાબ અબૂ તાલિબની સરપરસ્તીમાં આવી ગયા અને તેમના જ ઘરમાં રહેવા-સહેવા લાગ્યા.

રેખાશાસ્ત્રીની આગાહી — ઈબ્ને ઇસ્હાક કહે છે : અરબમાં બનૂ લહબની બિરાદરીનો એક શખ્સ ઇલ્મે-નુજૂમ ઉપરાંત રેખાશાસ્ત્રનો પણ અઠંગ અભ્યાસી ગણાતો હતો. પોતાની આ કળામાં તે ચોમેર પંકાયેલો હતો.

ઈબ્ને હિશામ કહે છે : આ રેખાશાસ્ત્રી અસલમાં અઝદે-શનૂઅહ નામે કબીલામાંથી હતો જેની એક શાખનું નામ ત્રનૂ લહબ હતું. આ રેખાશાસ્ત્રીનું મક્કહમાં આગમન થતું ત્યારે કુરૈશના લોકો પોતાના બાળકોને એની પાસે લઈ જતા. રેખાશાસ્ત્રી બાળકોની હસ્તરેખાઓ અને મુખમુદ્રાઓનું નિરીક્ષણ કરીને તેઓનું ભવિષ્ય બાખતો.

રાબેતા મુજબ એક વેળા એ રેખાશાસ્ત્રી મક્કહ આવ્યો તો અબૂ તાલિબ પણ રસૂલુલ્લાહ સલ્વલ્લાહુ

અલૈહિ વ સલ્લમને લઈને તેની પાસે પહોંચી ગયા. તેણે આપની હસ્તરેખાઓનું ઝીણવટભરી નજરે નિરીક્ષણ કર્યું અને મોઢે ડુધી ગલન વિચારોમાં ડૂબેલો રહ્યો. પછી જ્યારે વિચાર-તંદ્રામાંથી જાગ્યો તો અચાનક કહેવા લાગ્યો, “સાંભળો હે અબૂ તાલિબ ! આ છોકરો....”

પણ તેણે આંખો ખોલીને જોયું તો રસૂલુલ્લાહ સલ્લલ્લાહુ અલૈહિ વ સલ્લમ ત્યાં હતા નહિ. ત્યારે તે બોલ્યો, “અરે હે લોકો ! પેલો છોકરો ક્યાં ગયો ? જલદી તેને મારી પાસે લઈ આવો અને સાંભળો, છોકરો બહુ બાહોશ અને ચંચળ છે. એની રેખાઓ પરથી ભવિષ્યમાં એ મહાન પુરુષ બને તેવી આગાહી મારી રેખાઓથી પોકારે છે.

રસૂલુલ્લાહ સલ્લલ્લાહુ અલૈહિ વ સલ્લમ બાળકોના ટોળાંમાં જઈને વાતો કરતા હતા. અબૂ તાલિબે જ્યારે રેખાશાસ્ત્રીનો આ અસાધારણ ઉત્સાહ કે તરવરાટ જોયો તો મનમાં બીધા કે રખેને, મારા બેટાને કંઈ નુકસાન ન થઈ જાય ! તરત ટોળાંમાં જઈને આપને પોતાના પડખે સંતાડી લીધા અને રેખાશાસ્ત્રીના આગ્રહ છતાં તેની પાસે નહિ ગયા અને આપને લઈને જલદી ત્યાંથી પલાયન થઈ ગયા.

**બહીરહ સંન્યાસીની પેશીનગોઈ** — ઈબ્ને ઈસ્હાક કહે છે : એ પછી અબૂ તાલિબ એક વેળા વેપાર અર્થે વેપારી કાફલા સાથે મુલ્કે-શામ જવા તૈયાર થયા. સફરનો સામાન અને પ્રવાસની તૈયારીનો પ્રબંધ થતો જોઈને રસૂલુલ્લાહ સલ્લલ્લાહુ અલૈહિ વ સલ્લમએ પણ સાથે જવાની ઇચ્છા દર્શાવી. આપની આતુરતા જોઈને અબૂ તાલિબ વિચારમાં પડી ગયા કે સાથે લઈ જવું કે નહિ ? એક તરફ સફરની તકલીફો બીજી તરફ આપની જુદાઈના વિચારથી તેમનું હૈયું ભરાય આવ્યું. આપને તેઓ પોતાના પુત્રોથી પણ અધિક ચાહતા હતા. બોલ્યા, “મારા વહાલા પુત્ર ! જરૂર હું તને મારા સંગાથે લઈ જઈશ. ન હું તારી જુદાઈ સહન કરી શકું છું ન તું મારી આંખોમાં અળગો રહી શકે છે.” આ અથવા એવા જ શબ્દો અબૂ તાલિબે ઉચ્ચાર્યા.

ત્યારે અબૂ તાલિબે રસૂલુલ્લાહ સલ્લલ્લાહુ અલૈહિ વ સલ્લમને પણ આ સફરમાં સાથે લીધો. કાફલો રવાના થયો અને કૂચકદમ કરતો મુલ્કે શામની સરહદે આવેલા બુસરા શહેરના સીમાડે પહોંચી ગયો. બધા થાકેલા હોવાથી કાફલાએ અહીં જ પડાવ નાખી દીધો. એમની સામે જ ખ્રિસ્તી ધર્મના સંન્યાસીઓનું એક દેવળ આવેલું હતું. બાજુની ખાનકાહ કે મઠમાં તેઓનો વડો ધર્મગુરૂ નિવાસ કરતો હતો જેનું નામ બહીરહ હતું. એ ખ્રિસ્તીધર્મના આકાશી ગ્રંથનો સૌથી મોટો રહસ્યજ્ઞાની લેખાતો હતો. એણે જગતની માયા ત્યાગીને સંન્યાસ લીધો ત્યારથી જ એ અહીં જ્ઞાનધ્યાનમાં લીન રહેતો હતો. એના મઠમાં ખ્રિસ્તી ધર્મનો એક આકાશી ગ્રંથ પરંપરાથી મવજૂદ હતો. કહેવાય છે કે સાત પેઢીઓથી આ ધર્મગ્રંથ વારસાગત રીતે ઊતરી આવતો હતો અને એ ગ્રંથના રહસ્યો તથા મર્મોનું બહીરહ સિવાય કોઈને જ્ઞાન ન હતું.

બહીરહએ જ્યારે જોયું કે અરબોના વેપારી કાફલાએ દેવળની સામેના મેદાનમાં પડાવ નાખી દીધો છે તો તેણે કાફલાના લોકોની મેહમાની માટે ઉત્તમ પ્રકારની વાનગીઓ તૈયાર કરવાનો હુકમ ફરમાવી દીધો. જે કે આથી પહેલાં પણ અરબ સોદાગરોના વેપારી કાફલા અહીં આવીને પડાવ નાખતા હતા. પણ સંસ્કાર ત્યાગી બહીરહ ન કોઈને મળવા જતો ન કોઈની સાથે વાત કરતો ન કોઈની પરોક્ષગત કરતો. બસ જ્ઞાનધ્યાનમાં લીન રહેતો. નવાઈની વાત હતી કે આ વેળા તેણે અરબોના કાફલાની ઝિયાફત માટે જમાણ તૈયાર કરવાનો હુકમ ફરમાવ્યો.

લોકોનું કહેવું છે કે, બહીરહએ અરબના આ કાફલાની ઝિયાફતનું નિમંત્રણ પાઠવ્યું તેનું ખાસ કારણ

હતું. એમ તો અરબોના કાફલા સોદાગરી માટે આ પ્રદેશોમાં આવનજવન કર્યા જ કરતાં. પણ જ્યારે આ કાફલો આવતો હતો ત્યારે બહીરહ ખાનકાહની બારીમાંથી બહારનું દ્રશ્ય જોતો હતો. એજ સમયે એક નવાઈ ભરેલી વાત તેના જોવામાં આવી. રસૂલુલ્લાહ સલ્લલ્લાહુ અલૈહિ વ સલ્લમ પોતાના કાકા સાથે સવારી પર બિરાજમાન હતા અને આ સવારી કાફલાની વચ્ચે ચાલતી હતી શું જુએ છે કે વાદળના એક ટુકડાએ રસૂલુલ્લાહ સલ્લલ્લાહુ અલૈહિ વ સલ્લમ પર સાથો કરેલો છે અને આપની સવારીની સાથે-સાથે ચાલી રહ્યો છે. કાફલાએ મેદાનમાં આવીને પડાવ નાખ્યો ત્યાં સુધી બહીરહ આ નવાઈ ભરેલું દ્રશ્ય જોતો રહ્યો.

રાવીનું બયાન છે કે કાફલાએ મેદાનમાં આવીને પડાવ નાખ્યો અને રસૂલુલ્લાહ સલ્લલ્લાહુ અલૈહિ વ સલ્લમ ત્યાંના એક ઝાડના સાથમાં આરામ ફરમાવવા લાગ્યા તો વાદળનો ટુકડો ઝાડની ઉપર અધર થઈને ખુલ્લી છત્રી પેઠે તણાઈ ગયો. આ દ્રશ્ય જોઈને બહીરહ ઓરભી નવાઈ પામી ગયો. એટલામાં શું જુએ છે કે ઝાડની ડાળીઓ આપોઆપ રસૂલુલ્લાહ સલ્લલ્લાહુ અલૈહિ વ સલ્લમ પર નમી પડી. એક પછી એક અલ્લાહની કુદરતની નવાઈઓ જોઈને બહીરહને થયું કે ઝાડ હેઠળ બિરાજેલો છોકરો કોઈ મામૂલી પ્રકારનો છોકરો તો નથી જ.

**બહીરહ તરફથી ઝિયાફતનું આમંત્રણ**—ઈબ્ને ઈસ્હાક કહે છે : વાદળના ટુકડાનો અજીબો-ગરીબ માજરો જોઈને બહીરહ સંન્યાસી પોતાના મઠમાંથી બહાર નીકળી આવ્યો. એજ વેળા તેણે કાફલાની ઝિયાફત માટે જમાજ તૈયાર કરવાનો પોતાના માણસોને હુકમ ફરમાવી દીધો. પછી પોતાના માણસ મારફતે કહેવડાવી દીધું, “હે કાફલાના લોકો ! આજે તમારામાંથી કોઈ મોટો હોય કે નાનો, શેઠ હોય કે નોકર, આઝાદ હોય કે ગુલામ, દરેકને બહીરહ તરફથી ઝિયાફતનું આમંત્રણ છે. જેજે, મોટાંમાંથી કે નાનાંમાંથી, શેઠમાંથી કે નોકરમાંથી, આઝાદમાંથી કે ગુલામમાંથી કોઈ રહી જવા ન પામે !”

બહીરહ સંન્યાસી તરફથી જમાજનું આમંત્રણ મળેલું જોઈને કાફલાના લોકો હચરત પામી ગયા. એજ પળે કાફલાના એક ગૃહસ્થે મઠમાં જઈને ટકોર કરી, “હે માનવંતા સંન્યાસી પુરૂષ ! અમે અનેકવાર સોદાગરી માટે અહીં આવીને થોભેલા છીએ, કોઈ દિ’ તમે અમારી પરોણાગત કરી નથી. ઝિયાફત તો કોરે રહી, તમે કદી અમારા સાથે વાત પણ નથી કરી, ન કદી અમારો ભાવ પૂછ્યો છે. આજે શું વાત છે ? કેમ અમારા માનમાં ખાવાપીવાની ખટપટ કરી નાખી ?”

“હે મારા અરબી બિરાદર !” સંન્યાસી ઠાવકા મુખે બોલ્યા, “વાત તમારી સાચી છે અને ટકોર તમારી વાજબી છે. તમે કહ્યું તેમ એજ મારો સદાનો નિયમ છે. પણ તમે દૂરો-દરાજનો પ્રવાસ ખેડીને આવો છો જેથી મને થયું કે કોઈક દિવસે તો પરદેશી મહેમાનોની પરોણાગત કરવી જોઈએ. આ કારણે આજે મેં તમારી ઝિયાફતની ખટપટ કરી છે. માટે જરૂર તમે અધા પધારવાની તકલીફ લઈને મને આભારી કરશો.”

ત્યારે કાફલાના અધા લોકો સંન્યાસીની દ્વવતનો સ્વીકાર કરીને તેની ખાનકાહમાં આવી લાગ્યા. પરંતુ રસૂલુલ્લા : સલ્લલ્લાહુ અલૈહિ વ સલ્લમ ઝાડના હેઠળ મઠાથી આમ ફરમાવતા હોવાથી કોઈએ આપને સાથે લેવાની ઝાઝી દરકાર નહિ કરી. અબૂ તાલિબે પણ વિચાર્યું, ભલે મારો બેટો આરામ કરતો હોય. બહીરહ બધાને પારીધારીને જોતા લાગ્યો પણ આંખો જોને દૂંઢતી હતી એ નૂરે નજર, સૈયિદુલ્લ-બશરના દીદાર નહિ થયા તો તે કહેવા લાગ્યો, “હે કાફલાના માનવંતા ગૃહસ્થો ! મેં કાફલાના તમામ લોકોને જમવાનું નોતરું

પાઠ્યું હતું. કહી દીધું હતું કે નાનાં-મોટાંમાથી કોઈ રહી જવા નહિ પામે. શું કાફલાના બધા જ લોકો આવી ગયા છે ?”

“હા હે માનવંતા સંન્યાસી !” કુરૈશ બોલ્યા, “તમારા નોતરાંને માન ખાતર અમે બધા જ હાજર થઈ ગયા છીએ. હા અબૂ તાલિબના બેટાને અમે કાફલા પાસે મૂકી આવ્યા છીએ. તે ઝાડના શીતલ છાંયડામાં આરામ લેતો હતો. વાજબી નહિ લાગ્યું કે તેના આરામમાં ખલલ નાખીએ. વળી કાફલાના માલસામાનની દેખભાલ પણ જરૂરી ખરી ને !”

“એ તમારી ભૂલ છે.” સંન્યાસી બોલ્યા, “લાંબા પ્રવાસમાં થાકની સાથે ભૂખ પણ કકડીને લાગે છે. પોતે જમવું અને બેટાને ભૂખ્યો રાખવો એ કોઈ ઈન્સાફની વાત નહિ કહેવાય. જવ એ કિશોરને તેડી લાવો કે જેથી તે પણ તમારી જેરે જમી લે.”

એજ વેળા કાફલાનો એક ગૃહસ્થ ઊભો થઈ ગયો અને બોલ્યો, “લાત અને ઉઝઝાના સોગંદ ! સંન્યાસીની ઝિયાફતની ઉજાણીમાં મોટા લોકો ભાન પડાવે અને નાનો કિશોર લટકી પડે તે આપણા માટે શરમાવા જેવી વાત છે.” આમ કહીને તે ઝપાટાબેર ગયો અને રસૂલુલ્લાહ સલ્લલ્લાહુ અલૈહિ વ સલ્લમને પોતાની સાથે લાવીને બહીરહની સામે બેસાડી દીધા. <sup>૧</sup>

આપને જોતાં જ બહીરહ ખુશ થઈ ગયો. લોકોએ જોયું કે તેના ચેહરા પર આનંદની રેખાઓ ઊપસી આવી છે. બહીરહએ આપને પોતાની જેડે બેસાડી લીધા અને બહુ ઝીણવટભરી નજરે તે આપના નૂરાની ચેહરાની રૂપરેખાનું નિરીક્ષણ કરવા લાગ્યો. વારંવાર આપની મુખમુદ્રા, આપના અંગરંગ અને અમુક તે અવયવોનું બારીક અવલોકન કરતો હતો જેની નિશાનીઓ તેણે પોતાના ઈર્મશંકમાં વાંચી હતી. ગેહરી ચકાસણીને અંતે તેના દિલે ગવાહી આપી કે બેશક નિશાનીઓ તેવી જ છે જેવી મારી આકાશી કિતાબમાં લખેલી છે.

કાફલાના લોકો જમીપરવારીને આધાપાછા થવા લાગ્યા તો બહીરહએ આપને કહ્યું, “હે કિશોર ! હું તને કુરૈશના ભગવાન લાત અને ઉઝઝાના સોગંદ આપું છું. જે જે વાતો હું તને પુછું તેના સાચા સાચા જવાબો આપજે.”

બહીરહએ લાત અને ઉઝઝાના સોગંદ એટલા માટે આપના કે અરબના મૂર્તિપૂજકો પોતાની વાતચીતમાં આ શબ્દોનો છૂટથી ઉપયોગ કરતા હતા. જવાબમાં રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું.

લા તસ-અલની  
બિલ-લાતે વલ-ઉઝઝા શૈઅન.  
ક-વલ્લાહે  
મા અબ-ગઝતુ શૈઅન  
કત્તુ બુગ-ઝહા.

તમારે મને પૂછવું નહિ  
લાત અને ઉઝઝાના સોગંદ આપીને કોઈ વાત.  
હું એક અલ્લાહના સોગંદ ખાપને કહું છું કે  
કોઈ વસ્તુ પ્રત્યે હું એટલો પિક્કાર ધરાવતો નથી  
જેટલો એ બંને પ્રત્યે ધરાવું છું.

“વારૂ તો હે કિશોર !” બહીરહ બોલ્યો, “હું તને એ અલ્લાહના સોગંદ આપીને કહું છું કે તું કંઈ પૂછું તેનો ખરો જવાબ આપજે.”

૧. કેટલાકે બહીરહ નામનો ઉચ્ચાર બુદ્દેહ તરીકે કર્યો છે. બહીરહ તસ બચ્ચાં જણનારી ઊંટણી કે બકરીને કહે છે જેના કાન ચીરે. પછી લોકો તેને રખડતી મૂકી દેતા હતા. બુદ્દેહ એટલે મોટું સરોવર અથવા ટચૂકડો સમુદ્ર. “હ”

આપે ફરમાવ્યું, “સલ્વી અમ્મા બદા લકા.” એટલે તમારે જે પૂછવું હોય તે મને પૂછી લો.

બહીરહએ આપના નિત્ય નિયમો, રોજિંદી દિનચર્યાઓ અને જીવનની નીતિરીતિઓને લગતા સવાલો કરવા માંડ્યા અને આપ તેના જવાબો આપતા ગયા. અને તે પોતાના ધર્મગ્રંથની નિશાનીઓ સાથે તેની સરખામણી કરતો ગયો.

**મુહરે-નુબુવ્વતના દર્શન**—જ્યારે આપની બધી વાતો તેની કસોટી પર તોળાઈને પૂરી ઊતરી તો છેલ્લે એક નિશાનીની ચકાસણી રહી ગઈ. એ હતી “મુહરે-નુબુવ્વત”ની નિશાની.

બહીરહએ પ્યારથી કહ્યું, “હે કિશોર ! હવે જરા તારૂં પહેરણ સરકાવીને મને તારો ખભો દેખાડી દે.”

આપે તેની માગણીના જવાબમાં પહેરણ સરકાવીને પોતાનો ખભો તેને દખોડ્યો તો “મુહરે-નુબુવ્વત” આબાદ તેજ જગાએ તેના જોવામાં આવી જ્યાં તેની નિશાની તેના ધર્મગ્રંથમાં લખેલી હતી.

ઈબ્ને હિશામ કહે છે : મુહરે-નુબુવ્વત એટલે પયગમ્બરીનો સિક્કો. માંસનો મોટા બટન જેટલો એક પદાર્થ હતો જે પૈદાઈથી રીતે પયગમ્બરીના સિક્કા તરીકે રસૂલુલ્લાહ સલ્વલ્લાહુ અલૈહિ વ સલ્વમના નૂરાની અંગના બંને ખભાની વચ્ચે ઉપસી આવેલો હતો. જ્યારે દરેક પ્રકારે બહીરહના મનનું સમાધાન થઈ ગયું અને મુહરે નુબુવ્વતના દીદારથી તેણે પોતાની આંખો રોશન કરી લીધી તો અબૂ તાલિબને તેણે પૂછ્યું, “હે કુરૈશી સરદાર ! આ કિશોર જોડે તમારો શો રિસ્તો છે ?”

“એ મારો બેટો છે.” અબૂ તાલિબે જવાબ આપ્યો.

“અં બને જ નહિ.” બહીરહ બોલ્યો, “એના બાપા હયાત હોય શકતા નથી.”

“હા એ મારા ભાઈનો બેટો છે.”

“ત્યારે એના બાપાનું શું થયું ?”

“એમના જન્મ પહેલાં જ વફાત પામી ગયા.”

“સાની વાત છે.” બહીરહએ કહ્યું, “હવે ધ્યાનથી મારી વાત સાંભળો. પોતાના ભત્રીજાને લઈને વતન ચાલ્યા જાવ. યહૂદીઓથી એમની રક્ષા કરો. ચેતીને રહો કે તેઓ એને કંઈ નુકશાન ન પહોંચાડે. કદાચ યહૂદીઓ એને ઓળખી લે જેવી રીતે મેં ઓળખી લીધા તો જરૂર તેઓ એને નુકસાન પહોંચાડવાની કોશિશ કરશે. યાદ રાખો તમારો ભત્રીજો કોઈ મામૂલી છોકરો નથી. મોટો થઈને તે સ્થાન મેળવશે જે આજ સુધી કોઈએ મેળવ્યું નથી. ન આઈન્દા કોઈ મેળવી શકવાનું છે. માટે બનતી ઉતાવળે વતન ભેગા થાવ.”

**રસૂલુલ્લાહ (સલ.)ના ત્રણ દુશ્મનો**—મુલ્કે-શામની સફરમાં વેપાર-ધંધાથી પરવારીને અબૂ તાલિબ રસૂલુલ્લાહ સલ્વલ્લાહુ અલૈહિ વ સલ્વમને જલદી લઈને મક્કાહ ઊપડી ગયા. જાણકારોએ રિવાયતોમાં એવું અનુમાન પાડે બાંધ્યું છે કે મુલ્કે શામની આ સફરમાં એજ સ્થળે ઝુરૈર, તમ્મામ અને દરીસ નામના ત્રણ માણસોનો અબૂ તાલિબ સાથે અચાનક ભેટો થઈ ગયો. રસૂલુલ્લાહ સલ્વલ્લાહુ અલૈહિ વ સલ્વમ પાસે અબૂ તાલિબની સાથે જ હતા. આ ત્રણે શખ્સો પાસે અહલે-કિતાબમાંથી જ હતા. તેજ ચકાસણીની નજરે એમણે પાસે રસૂલુલ્લાહ સલ્વલ્લાહુ અલૈહિ વ સલ્વમને જોયા જે નજરે બહીરહએ આપને જોયા હતા. આપની ઓળખની ખાતરી થતાં ત્રણે જાણ આપની પાછળ પડી ગયા અને તક મળે તો ઝડપી લેવાની તાકમાં



રહ્યા. તેઓ ચોક્કસ આપને નુકસાન પહોંચાડવા માંગતા હતા. પરંતુ બહીરહને ખબર પડતાં તે આપની મદદે આવી લાગ્યો. છેવટે તેની સમજવટથી મામલો સંકેલાઈ ગયો.

બન્યુ એમ કે બહીરહએ રસૂલુલ્લાહ સલ્વલ્લાહુ અલૈહિ વ સલ્વમના આ હુશ્મનોને, ધર્મગ્રંથમાં આપના વિશે લખેલી નિશાનીઓ દેખાડીને તેઓને અલ્લાહથી ડરવાની નસીહતો કરી અને પછી દંપકાર્યા કે, “તમે એકત્ર બળે નુકસાન પહોંચાડવા માગો તોયે એમનું કશું બગાડી શકવાના નથી.” ઉપરથી દાખલા દલીલો આપીને તેઓને એવા આડા હાથે લીધા કે તેઓ લાજવાબ થઈને અવાક બની ગયા. છેવટે પોતાની ભૂલ કબૂલી લઈને તેઓ ત્યાંથી કાળું કરી ગયા.

**રસૂલુલ્લાહ સલ્વલ્લાહુ અલૈહિ વ સલ્વમની પાકીઝહ જવાની**-----ત્યારે રસૂલુલ્લાહ સલ્વલ્લાહુ અલૈહિ વ સલ્વમએ જુવાનીને ઉંબરે એવી રીતે પગલાં માંડ્યા કે અલ્લાહપાક પોતે આપની નિગરાની અને આપની હિફાઝત કરમાવતો હતો. અલ્લાહપાકે આપને ચારે તરફથી પોતાના રક્ષણના દાવરામાં ઘેરી રાખ્યા હતા કે જેથી જહાલતની નાપાકીઓ અને સમાજની ગંદકીઓથી આપનો પવિત્ર પાલવ ખરડાવા ન પામે. કેમકે અલ્લાહપાક આપને પયગમ્બરોના સરતાજ, જગતજનો માટે દયાના ભંડાર અને સકળ માનવજાતિના તારણહાર બનાવવા માંગતો હતો.

જ્યારે આપ યોવનકાળના બાગોબહાર ઉપવનમાં પ્રવેશ્યા તો પોતાની કીમમાં લાજશરમની દ્રષ્ટિએ સૌથી ચઢિયાતા, નીતિનિયમોના પાલનમાં સહુને ટપી જનારા, ખાનદાનીમાં સૌથી પ્રતિષ્ઠાવાન, સંસ્કારમાં સીના શિરોમણિ, પાડોશી તરીકે સહુથી શ્રેષ્ઠ, સહનીશીલતામાં સર્વોત્તમ, વાતચીતમાં સૌથી સાચા, પ્રામાણિકતામાં સૌથી બેનમૂન, પાકદામની અને સ્વમાન જાળવવામાં સૌથી અજેડ.....નપાવટપણું, નગુસાપણું, વચનભંગ, નક્કદારી, નિર્લજ્જતા, અંદાજી, નિંદાખોરી અને કોઈની આપડના કાંકરા કરી નાખનાર તમામ દુર્ગુણો, કુદેવો, અનિષ્ટો, ગેરરીતિઓ અને દરેક પ્રકારની બુરાઈઓથી માઈલો દૂર રહેનારા હતા. અલ્લાહપાકે જગતભરની તમામ ખૂબીઓ, સદગુણો, ભલાઈઓ, સંસ્કારો અને માણસાઈના ચૂકતે મૂલ્યો આપની મુબારક જાતમાં ભરી દઈને આપને સર્વગુણ સંપન્ન ઈન્સાન બનાવી દીધા હતા. એટલે સુધી કે અલ્લાહપાકે આપને “અમીન” અને “સાદિક” જેવા ભારેખમ અને હુલામાણા ઉપનામે આપની કીમમાં મશહૂર કરી દીધા.

**અનિષ્ટોથી બચવાની ગેબી મદદ**-----ઇબ્ને હિશામ કહે છે : મારા કાનો સુધી જે રિવાયતો પહોંચી તેનાથી એવું પણ માલૂમ પડે છે કે, રસૂલુલ્લાહ સલ્વલ્લાહુ અલૈહિ વ સલ્વમના બચપણ અને બાળ-બુધ્ધિના જમાનામાં પણ અલ્લાહપાક આપને જે અનિષ્ટો કે બુરાઈઓથી બચાવતો રહ્યો તેનું વાર્ગન આપ સ્વમુખે આ પ્રમાણે દર્શાવતા હતા:

“મેં પોતાને કુરૈશના કિશોરોની ટોળીમાં જોયો, જેઓ બાળવયની અમુક રમતો માટે પથરા ઉપાડતા હતા. મેં જોયું કે અમારામાંથી દરેક છોકરો પોતાનો પોશાક ઉતારીને નગ્ન થઈ બેઠો એ : આ રૂપડાં તેણે પોતાને ખભે રૂંદી લીધાં કે જેથી રથરા ઉપા ને તેની ઉપર મૂકી શક. તેઓની દેખાદેખી મેં પણ પોતાનાં કપડાં કાઢવા માડ્યાં ત્યારે અચાનક કોઈએ મને મુઝો માર્યો જેનાથી મને કંઈ વાગ્યું તો નહિ પણ તેણે મને ચેતવ્યો, “ખબરદાર! પોતાનો પોશાક ઉતારવો નહિ. પોતાનો તહમદ મજબૂત બાંધી ડો.”

પોતાની વાત ચાલુ રાખતાં આપે ફરમાવ્યું :

ફ-અબજ-તુહુ  
૧ શદદ-તુહુ અલૈય  
સુમ્મા જઅલ-તુ  
અહ-મિલુલ-હિજરહ  
અલા રક-બતી  
૧ ઈઝારી અલૈય  
મિમ બયનિ અસહાબી.

ત્યારે મેં ઉપાડી લીધું કપડું  
અને પહેરી લીધું તેને મારા અંગ પર.  
પછી મેં શરૂ કર્યું;  
પથરા ઉપાડવાનું કામ;  
પોતાના ખભા ઉપર.  
અને ફક્ત મેં જ તહમદ બાંધેલો હતો.  
મારા સાથીઓની વચ્ચે <sup>૧</sup>

**હર્બુલ-ફિજરની ઘટના**—ઈબ્ને હિશામ કહે છે : મને મળેલી રિવાયતો મુજબ રસૂલુલ્લાહ સલ્વલ્લાહુ અલૈહિ ૧ સલ્વમની મુબારક ઉંમર ૧૫ કે ૧૬ વરસની થઈ ત્યારે કુરૈશ અને બનૂ કેસ બિન અયલાન વચ્ચે યુદ્ધનો દાવાનળ પ્રગટી ઊઠ્યો. એમાં બનૂ કિનાનહ કબીલાના લોકો કુરૈશના પક્ષે હતા. અને સૂકીફ, હવાઝિન વગેરે કબીલાના લોકો બનૂ કેસ અયલાનના પક્ષે હતા. આ જંગનું કારણ એમ બન્યું કે ઉર્વતુર-રહહાલ બિન ઉત્બહ બિન જઅફર બિન કિલાબ બિન રબીઅહ બિન આમિર બિન સઅસઆ બિન મુઆવિશ બિન બક બિન હવાઝિન નામના સરદારે નુઅમાન બિન મુનઝિર (હીરહ પ્રદેશના ગવર્નર)ના વેપારી માલથી લદાયેલાં ઊંટોને રક્ષણ પૂરું પાડવાની બાંધધરી આપી દીધી હતી. આ સમાચાર બનૂ કિનાનહ કબીલાના સરદાર બર્રાદ બિન કેસ બિન દમ્મહ બિન બક બિન અબ્દે-મનાત બિન કિનાનહને મળતાં તેને બહુ લાગી આવ્યું અને તે ગુસ્સાથી ઊંઠી ઊઠ્યો. એજ ઉદ્દેશ્યેલી દશાએ તે ઉર્વતુર-રહહાલ પાસે ગયો અને આવેશથી બોલ્યો, “શું તું નુઅમાન બિન મુનઝિરના વેપારી ઊંટોને સુરક્ષાની બાંધધરી આપી છે ?”

તે બોલ્યો, “હા મેં આપી છે.”

“શું અમારા બનૂ કિનાનહને મુકાબલે ?” બર્રાદ બિન કેસે ગર્જના કરી.

“હા, હા, બનૂ કિનાનહને મુકાબલે જ નહિ, આખા જગતને મુકાબલે મેં તેના ઊંટોને મારા રક્ષણમાં લીધાં છે.”

આ સણસણતો જવાબ સાંભળતાં જ બર્રાદના માથે વેરનો ભૂત ચઢી બેઠો. જ્યારે ઉર્વતુર-રહહાલ વેપારી ઊંટોનો કાફલો લઈને રવાના થયો તો બર્રાદ બિન કેસ પણ તેની પૂઠે પડીને મોકાની તલાશમાં રહ્યો. કાફલો જ્યારે ઝી-તિલાલની ભૂમિના તેમને સ્થળની ટેકરીએ પહોંચ્યો તો ઉર્વહ વિસામો લેવા થોભી ગયો અને જમીન પર લાંબો થઈને અફલતમાં પડી ગયો. બર્રાદ બિન કેસે આ તક ઝડપી લીધી અને તેને કતલ કરી નાખ્યો. હત્યાની આ ઘટના એવા મહિનામાં ઝર્જવા પાની જેમાં મારામારી અને કાંપાકાપી હરામ લેખાતી હતી. બર્રાદ બિન કેસ પોતાની બલાદુરીના બાણના ફૂંકતાં કહે છે :

ફઅ-તુ લહુ યદય્ય બિઝી-તિ-લિ, • ફબર્ યમીદુ કલ-જિઝઇસ-સરીફ

ઝી-તિલાલ સ્થળે તેની ઉપર મેં પોતાનો હાથ અજમાવ્યો તો તે જાડા લાકડાં પેઠે તમ્મર તારીને ભોંય

૧. એટલે છોકરાઓની ટોળીમાં ફક્ત મેં જ પાળમા કે લૂંચીથી પોતાનું અંગ ઢાંકેલું હતું. બાકીના બધા સાથીઓ જગ્યા રક્ષામાં હતા.  
“હ”

પર ઊંધો પછડાયો. (અહીં લખેલા બીજા પાંચ શ્લોકો જતા કર્યા છે.)

**જંગની ચઢતી પડતી**—એ પછી એક બાતમીદારે કુરૈશ પાસે આવીને કહ્યું, “ઉર્વતુર-રહલાલ નુઅમાન બિન મુનઝિરના વેપારી ઊંટોને ઉકાઝના મેળામાં લઈ જતો હતો ત્યારે રસ્તામાં બરદ બિન કેસે તેને મારી નાખ્યો અને તે પણ પ્રતિબંધિત મહિનામાં. હવે મરનારના કબીલાવાળા તેનું વેર લેવા હથિયારબંધ થઈને ધસારાભેર આવી રહ્યા છે.”

આ સાંભળીને કુરૈશ અને બરદ બિન કેસના કબીલાવાળા ઉકાઝના મેળામાંથી છાનામાના નીકળીને ખાનએ-કઅબહના હરમ તરફ ઝપાટાભેર ઊપડી ગયા કે જેથી અથડામણ થતાં પવિત્ર મહિનાની પ્રતિષ્ઠાનું ખંડન ન થવા પામે. પરંતુ તેઓ હરમની હદમાં પ્રવેશે તે પહેલાં હવાઝિનના લોકોએ તેઓને ઝડપી લીધા અને જોતજોતામાં જંગનો જવાબામુખી ભભૂકી ઊઠ્યો અને જ્યારે રાત પડી તો કુરૈશ પોતાના પક્ષકારો સાથે જેમ તેમ કરીને હરમની હદમાં દાખલ થઈ ગયા. ત્યારે લાચારીએ સામા પક્ષે પણ લડાઈથી હાથ રોકી લીધા. પરંતુ જતાં જતાં કુરૈશને પડકારતા ગયા કે ટૂંકમાં અમે ફરીવાર તમારી ઉપર ચઢાઈ કરીશું.

ઈસ્લામના આરંભકાળ સુધી અરબોમાં જંગની જે અનૂટ હારમાળા ચાલુ રહી તેમાં હર્બુલ-ફિજર નામનું યુદ્ધ સૌથી ભીષણ અને ભયંકર હતું. એમાં રસૂલુલ્લાહ સલ્લલ્લાહુ અલૈહિ વ સલ્લમએ પણ ભાગ લીધો હતો. <sup>૧</sup> આપના કાકાઓ આ લડાઈમાં આપને સાથે લઈ ગયા હતા. આ લડાઈમાં કુરૈશ અને બનૂ કિનાનહ એક પક્ષે હતા. જ્યારે બનૂ કેસ અથવાન બીજા પક્ષે હતા. કુરૈશ અને કિનાનહએ નોખાં-નોખાં જૂથો ઊભા કર્યા હતાં. જેમાં દરેક જૂથનો પોતાનો નોખો સેનાપતિ હતો. આ જંગમાં રસૂલુલ્લાહ સલ્લલ્લાહુ અલૈહિ વ સલ્લમ પણ શામિલ થયા. આપે ફરમાવ્યું છે : “દુશ્મનો તરફથી આવનારાં તીરોને ઉપાડી-ઉપાડીને હું મારા કાકાઓને આપતો હતો.”

ઈબ્ને ઈસ્હાક કહે છે : લડાઈ ચાલુ થઈ ત્યારે રસૂલુલ્લાહ સલ્લલ્લાહુ અલૈહિ વ સલ્લમ વીસ વરસના હતા. (એટલે જંગ-ફિજરના આરંભ વેળા આપ પંદર-સોળ વરસના હતા અને ચોથા જંગ વેળા આપ વીસ વરસના હતા.) આ જંગનું નામ ફિજર એટલા માટે પડ્યું કે એમાં બંને પક્ષોએ - કિનાનહ અને કેસ અથવાને, પોતાના બગડેલા સંબંધોમાં હરામ વાતોને પણ હલાલ બનાવી લીધી હતી. કુરૈશ અને કિનાનહનો સેનાપતિ હર્બ બિન ઉમૈયહ બિન અબ્દે-શમ્સ હતો. જંગના પહેલા ભાગમાં બનૂ કેસ અથવાનનું પલ્લું નમતું રહ્યું હતું જ્યારે અંતના ભાગમાં બનૂ કિનાનહએ બનૂ કેસ પર વિજય મેળવી લીધી.

ઈબ્ને હિશામ કહે છે : જંગ-ફિજરને લગતી જોટલી માહિતી મેં પીરસી છે તેના કરતાં વિશેષ માહિતી મેં આ જંગ વિષે મેળવેલી છે પરંતુ સીરત-રસૂલ સલ્લલ્લાહુ અલૈહિ વ સલ્લમના આલેખનમાં વિકોષ પડવાની બીજા પ્રાણીની માહિતી પીરસવાનું મેં માંડી વાળ્યું છે.

**ગુજરાતી સંપાદકની નોંધ**—અરબ ખંડમાં ઈસ્લામના આગમન પહેલાં એટલે જાહિલિયાત-

૧. સીરતકારોની યોગ્ય ટિપ્પણ આથી પહેલાં ત્રણવાર જંગ-ફિજર ખેલાઈ ચૂકી હતી. આ ચોથી લડાઈ જંગ-ફિજર હતી, જેમાં રસૂલુલ્લાહ સલ્લલ્લાહુ અલૈહિ વ સલ્લમએ ભાગ લીધો. એમાં સક્રિય રીતે આપ કોઈની સાથે લડ્યા નહિ. માત્ર તીરો ઉપાડીને આપના કાકાઓને આપતા હતા અને કાકાઓના કહેવાથી આપ ત્યાં ગયા હતા. આ રીતે જાહિલિયાતની લડાઈઓથી આપનો પાલવ પાક રહ્યો. “૬”

કાળમાં જોટલા યુધ્ધો ખેલાયાં એમાં હર્બુલ-ફિઝરનો સંગ્રામ સૌથી વધુ ભીષાગ્ર અને સૌથી વધુ કરપીણ લેખાય છે. એજ તે સૌથી પહેલું યુધ્ધ હતું જેમાં અલ્લાહના આખેરી પયગમ્બર અને પયગમ્બરોના શિરોમણિ હઝરત મુહંમદ સલ્વલાલ્હુ અલૈહિ વ સલ્વમ્એ જ-જાતે ખુદ ભાગ લીધો છે. આ કારણે આ યુધ્ધ અરબના ઇતિહાસમાં વિશિષ્ટ સ્થાન મેળવી લીધું છે. અલ્લામા ઇબ્ને હિશામે સીરત-લેખનની રસધારા જળવાઈ રહે અને તેમાં વિશેષ ન પડે તેટલા ખાતર એની વિગતો જતી કરીને ટૂંકાણમાં પતાવ્યું છે. પાન આ જંગની વિશિષ્ટતા કંઈક લંબાગ્રાંથી એનું વિવેચન કરવાની અમને પ્રેરણા આપે છે. એની વિગતો દિલચસ્પ હોવા ઉપરાંત જહાલત-કાળના જીવનની ઝાંખી પણ કરાવે છે. જગવિખ્યાત ઇતિહાસકાર અલ્લામા ઇબ્ને-અસીર જરૂરી કૃત "તારીખુલ-કામિલ" પરથી એનો ટૂંકસાર અહીં રજૂ કરીએ છીએ :

આ યુધ્ધ હઝરત અબ્દુલ-મુતલિબની વફાતના ૧૨ વરસ પછી અને મક્કહ પર અસહાબે ફીલની યઢાઈના ૧૫ થી ૨૦ વરસ પછી ખેલાવા પામ્યું. અને ચાર વરસ સુધી લગાતાર રહી રહીને ચાલુ રહ્યું. ખરૂં જોતાં જંગનું કારણ છેક નજીવું હતું.

બનું અંમ કે બનૂ કિનાનહના કબીલામાં બર્રાદ બિન કેસ નામે શખ્સ મોટો કુનહેબાજ, ફરેબી અને શંખીખોર હતા. ધોકાબાજ, છેતરપિંડી અને છળકપટથી પોતાનો ઉલ્લૂ સીધો કરી લેવામાં પારંગત હતા. તેની આ ચાલબાજીઓથી કંટાળીને તેની કૌમે એટલે બનૂ કિનાનહના લોકોએ તેને વસતિમાંથી તગેડીને તેની સાથેના તમામ સંબંધો કાપી નાખ્યા હતા.

એ દિવસોમાં નુઅમાન બિન મુનઝિર ઈરાનના શહેનશાહ તરફથી ઈરાક અને હીરહ પ્રાંતના ગવર્નરપદની ગાદીએ બિરાજમાન હતા. બર્રાદ બિન કેસ પોતાની કૌમથી હડધૂત થઈને પોતાની કુનેહબુધ્ધિને પ્રતાપે નુઅમાન બિન મુનઝિરના દરબારમાં પહોંચી ગયો. નુઅમાનનો નિયમ હતો કે અરબમાં "કાકા"નો <sup>૧</sup> મદાહૂર મેળો ભરાતો ત્યારે ઊંડો પર માલ લાદીને વેપાર અર્થે મેળામાં મોકલાવતો અને આ વેપારથી દર વરસે તે ધૂમ કમાણી કરી લેતો. વેપારી માલનો આ કાફલો "લતીમા" નામે ઓળખાતો.

તે વેળા અરબના ઉકાઝ, જિલ-મજાજ અને મલિન્ના સ્થળોએ ભરાતા ખ્યાતનામ મેળાઓની અરબ ઉપરાંત પરદેશોમાં પણ ધૂમ મચેલી હતી. આ મેળાઓ પ્રતિવરસે તેની તિથિએ ધામધૂમથી ભરાતા હતા. સહેલાણીઓ, મોજલાઓ અને સોદાગરોના ટોળેટોળાં દેશદેશવરથી ઊમટી આવતાં હતાં. મેળામાં જાતજાતના ખેલતમાશા અને રંગબેરંગી મનોરંજનના ભરચક કાર્યક્રમોનું આયોજન કરવામાં આવતું. દેશ પરદેશના પહેલવાનો અને કુશીબાજો આવતા. દાવધેય અને અંગબળના અખાડા ગોઠવાતા. જૂદગરો, સપેરાઓ, નટો અને મદારીઓ અલગ પોતાના તમાશા દેખાડતા. અરબભરના નામચીન શાઈરો, પંકાયેલા ચાહિત્ત્યકારો, અગન-ભાષી પ્રવક્તાઓ અને ખ્યાતનામ કલાકારો આવતા. તેઓ વચ્ચે મુકાબલાના દંડલો જમતાં. મુશાઈરામાં શાઈરો પોતાની અનુપમ કાવ્યકૃતીઓ રજૂ કરીને પ્રેક્ષકોના મુખે વાહવાહની ખંડણી વગ્ગ કરતા. અરબનો પ્રખ્યાત પ્રવચનકાર કુસ અન નઈદા પોતાની આગવરતી ભાષીમાં પંકાયેલો હંવાથી મેળા : વાતાવરણ તેની ખંડણીના જયનાદોથી ગાજી રહેતું.

૧. ઉકાઝ : તાઈફ અને તાબ્રહ વચ્ચે આવેલા સ્થળનું નામ. અહીંની બજારમાં પ્રતિ વરસે અઝીમુશ-નાબ મેળો ભરાતો અને ૨૦ દિવસ ચાલુ રહેતો. (બચુલ-લિગાલ પા. ૫૦૩) "હ"

દેશદેશાવરના સોદાગરો પોતાના લતીમા એટલે વેપારી માલથી લદાયેલાં ઊંટોનો કાફલો મેળાઓમાં લઈ આવતા અને ધૂમ કમાણી કરીને હરખાતા-મલકાતા પોતપોતાને વતન પાછા ફરતા. અરબમાં લૂંટફાટ, મારામારી અને ખૂનરેજીનું બજાર હર વખત ગરમ રહેતું હોવાથી આ મેળાઓ મુકદ્દસ મહિનાઓમાં ભરાતા જ્યાં દરેક પ્રકારના લડાઈ ઝગડા કે મારામારીને તેઓ હરામ લેખતા હતા. આ કારણે દરેક સહેલાણી, દરેક સોદાગર પૂરી આઝાદી અને નચિંતાઈથી આ મેળાઓમાં ભાગ લઈ શકતો. જે કંઈ લડાઈ ઝગડા, ટંટા ફસાદ કે ખૂનરેજી થતી તે આ મેળાઓના વિસર્જન પછીના મહિનાઓમાં થતી.

ઉકાઝના મેળાનો પ્રસંગ આવ્યો ત્યારે હીરહના ગર્વનર નુઅમાન બિન મુનઝિરે ઊંટો પર માલ લાદીને લતીમા એટલે વેપારી કાફલો તૈયાર કર્યો. ભોગજેજે તે વેળા તેના દરબારમાં બરદ બિન કેસ અને ઉર્વતુર-રહલાલ બંને હાજર હતા. નુઅમાને કહ્યું, “કોણ બહાદુર છે જે મારા લતીમાને પોતાના જોખમે ઉકાઝના મેળામાં લઈ જાય ? હું તેની સેવાનું યોગ્ય મહેનતાણું આપીશ.”

બરદ બિન કેસ ઊભો થઈ ગયો, “નામદાર ! એ કામગીરી માટે આપનો આ સેવક હાજર છે. હું મારી કૌમ બનૂ કિનાનહ તરફથી આપના લતીમાને મારા રક્ષણમાં હેમખેમ લઈ જવાની બાંહેધરી આપું છું. કોઈની મજલ નથી કે આપના લતીમાને લૂંટી શકે કે વાંકી નજરે જોઈ લે !”

નુઅમાને કહ્યું, “પણ મને એવા બહાદુરની જરૂર છે જે બનૂ કિનાનહ અને બનૂ કેસ બંને તરફથી સુરક્ષાની ગંટી આપી શકે.”

ઉર્વતુર-રહલાલ દરબારમાં હાજર હતો. જુસ્સાથી ઊભો થઈ ગયો, “સરકાર ! એક કૂતરા કે જેની કંમે તેને હડધૂત કરી દીધો હોય, તે ક્યા મોંએ પોતાની કૌમ તરફથી બાદશાહ સલામતને ગેરંટી આપી શકે ? બાંધપનાહ ! આપ વિના ખટકે પોતાનો લતીમા મારે હવાલે કરી દો. હું મારી જનના જોખમે એના રક્ષણની બાંહેધરી આપું છું.”

એક કૂતરા જેવા એરીલા શબ્દો સાંભળતાં જ બરદ બિન કેસના તનબદનમાં આગ લાગી ગઈ. તે પણ તૈદમાં આવી ગયો અને શાહી દરબારના આદાબનું ભાન ભૂલીને બોલી ઊઠ્યો, “ખબરદાર હો ઉર્વહ ! જીભને કાબૂમાં રાખ. શાહી દરબારનું ભાન રાખ. મારી કૌમ તરફથી તને બાંધધરી આપવાનો કોઈ અધિકાર નથી.”

તેટલા જ જુસ્સાથી ઉર્વહએ કહ્યું, “અરે તારી જ કૌમ તરફથી નહિ, અરબ અને અજમ, કાળા અને ધોળા દરેક તરફથી હું બાદશાહ સલામતને એમના કાફલાની સલામતીની ગેરંટી આપું છું. કોઈની મજલ છે કે કાફલાને મેલી નજરે પણ જોઈ લે !”

બરદ બિન કેસને મુકાબલે ઉર્વહ-રહલાલે, અરબ-અજમ અને કાળા-ધોળા તરફથી લતીમાના રક્ષણની બાંધધરી આપેલી હોવાથી નુઅમાન બિન મુનઝિરે પોતાનો કાફલો તેને હવાલે કરી દીધો અને તે આ લતીમાને આંખે ઉકાઝના મેળા તરફ રવાના થઈ ગયો.

જે દરબારમાં પોતાના આ હડાલના અપમાનથી બરદ બિન કેસ ખુરી તરહ છંછેડાઈ ગયો હતો. એજ વેળા તેણે મનમાં ગાંઠ વાળી લીધી કે અપમાનનું વેર વાળીને જ જાંબીશ. એજ ઉશ્કેરાયેલી દશાએ તે કાફલાની પકડ પડી ગયો. ઉર્વહએ તેને જોયો પણ ખરો છતાં કંઈ પરવા નહિ કરી કે એ શું કરી લેવાનો ? તેણે પોતાનો પ્રવાસ ચાલુ રાખ્યો. જયારે કાફલો ઝી-તલાલની ભૂમિમાં પ્રવેશ્યો તો તૈમન સ્થળની ખીણમાં જઈને ઉર્વહએ

પડાવ નાખ્યો. થોડીવારે બરદિ બિન કેસ પણ આવી લાગ્યો. તેણે ભાથામાંથી તીર કાઢ્યું અને કમાન સાથે જોડીને શુકન લેવા લાગ્યો. આ જોઈને ઉર્વહએ તેને પૂછ્યું, “બરદિ ! તું આ કેવા શુકન લે છે અને કોના માટે ?”

“તારા ખૂન માટેના શુકન લઈ છું બોલ તું શું કહે છે ?” બરદિ એપરવાઈથી કહ્યું.

“અરે એક વખત નહિ, સો વખત શુકન લઈ લે. તું માઈ શું બગાડી લેવાનો ?” ઉર્વહ બોલ્યો.

એજ પળે વીજળીની તીવ્રથી બરદિ બિન કેસે મિયાનમાંથી તલવાર ખેંચી કાઢી અને ઉર્વહ સ્વસ્થ થાય તે પહેલાં ધડથી તેનું ડોકું છૂટું કરી દીધું. ઉર્વહને ખાકો-ખૂનમાં તરફડતો જોઈને ઊંટોના રખેવાળો ડરના માર્યા ત્યાંથી નાસ્તી છૂટ્યા અને બરદિ ઊંટોનો કાફલો હંકારતો ખયબર તરફ ઊપડી ગયો.

બિશર બિન અબૂ હાઝિમ નામના બાતમીદારને મુખે જ્યારે ઉર્વતુર-રહહાદના ખૂનના સમાચાર તેની કોમને મળ્યા તો અસદ બિન જવીન અને મસાદર બિન માલિક નામે બે જોશીલા જવાનો તેના ખૂનનું વેર લેવા તૈયાર થયા. બરદિ મળે કે તરત તેની ઉપર તૂટી પડ્યું તેવા નિર્ધરિ, મળેલી બાતમી મુજબ તેઓ ખયબર તરફ ઊપડી ગયા. મુશ્કેલી આ હતી કે બરદિને બંને ઓળખતા ન હતા. ખયબર પહોંચીને સોથી પહેલાં જે વ્યક્તિ સાથે એમનો ભેટો થયો એ બરદિ પોતે હતો. વાતવાતમાં તેને પૂછી લીધું કે બરદિ નામનો માણસ કોણ છે અને તે ક્યાં મળશે ?

બરદિ પૂછ્યું, “ભલા એ માણસ સાથે તમારું શું કામ પડ્યું અને કેમ તેને મળવા માગો છો ?”

“તે અમારા માણસનું ખૂન કરીને આ તરફ ભાગી આવ્યો છે.”

મૂળ બાતમીની જાણ થતાં બરદિ પોતાની લાગણીઓ પર કાબૂ રાખીને તેઓની બહાદુરીના વખાણ કર્યા. થીકણી વાતોથી તેઓનું મન રાજી કયું. વાતે વળગીને તેઓને પોતાના રહેઠાણે દોરી ગયો. ત્યાં તેઓની ખાણીપીણીનાં બંદોબસ્ત થયાં. તેઓના ઊંટોને બાંધીને ઘાસચારો નાખ્યો. અને તેઓનો વિશ્વાસ સંપાદન કરીને ઠાવકા મુખે બોલ્યો, “જુઓ ભાઈઓ ! તમારા એ ભગેડુ ખૂની બરદિને હું ઓળખું છું. તેના છુપા રહેઠાણની મને ખબર છે. એ બહુ ખતરનાક માણસ છે. પૂરી સાવચેતીથી કામ લેવાની જરૂર છે. આપણે બધાએ સાથે જવામાં ખતરો છે. પહેલાં તમારા બંનેમાંથી જે બહાદુર હોય તે મારી સાથે આવે. અને તેનું કામ તમામ કરે.”

બંને માંથી એક બહાદુર પોતાની તલવાર લઈને બરદિ સાથે ઊપડ્યો. તે એને ખયબરના નિર્જન વગડામાં લઈ ગયો. ત્યાં ઘાસફૂસનું એક ઝૂંપડું ઊભેલું હતું. તેની તરફ ઈશારો કરીને બોલ્યો, “જુઓ તમારો ખૂની આ ઝૂંપડામાં છુપી રીતે નિવાસ કરે છે. જરા થોભો. હું જોઈ આવું અત્યારે તે એમાં છે કે નહિ ?” તે બિલ્લી પળે ઝૂંપડાં તરફ ગયો અને તાકાતક કરીને તેવી જ ચાલે આવીને કાનાફૂસીથી બોલ્યો, “ખૂની અંદર સૂતેલો પડ્યો છે. જવ તક ઝડપી લઈને તેનું કામ તમામ કરી આવો. હા જરાક થોભો, મને પોતાની તલવાર તો દેખારો કે એ પાણીદાર છે કે નહિ? કદાચ અણીની પળે દગો આપી દે તો ?”

પંચો બહાદુર બોલ્યો, “તલવાર પાણીદાર છે. એનાં કોઈ એજ નથી. ઘ્યો રોતે જોઈને ખાતરી કરી શો.” જેવી જ તેણે તલવાર આપી કે એજ તલવારથી એણે આંખના પલકારામાં તેનું ડોકું કાપી નાખ્યું. પછી તેની લાશને વગડામાં વળે કરીને એ તેના સાથી પાસે ગયો અને બોલ્યો, “ભાઈદાબ ! તમારો સાથી તો છે; બુઝદિલ જ્ઞાખિત થયો. હું અને ખૂનીને રહેઠાણે લઈ ગયો જે ભરઊંઘમાં પડેલો હતો. મેં તેને કહ્યું, જે

આ તક ફરીથી નહિ મળે, જા, અને તેનો ખાનમો બોલાવી દે ! તે જેવો જ ઘરમાં ગયો કે બીકનો માથો થયેરી ઊઠ્યો. ખૂનીની દહેશત એવી છવાઈ કે ડરતો કાંપતો વગડામાં ભરાઈ ગયો. એના જેવો બાથલો મેં આજ સુધી જોયો નથી. હવે પૂરો આધાર તમારી બહાદુરી પર છે. યાલો આવો મારી સાથે. ઊંઘમાં જ તેને ઝડપી લો.”

બરાંદે એજ પ્રયુક્તિથી એને પણ એના સાથી પાસે પહોંચાડી દીધો. એ પછી તે ઊંટોને લઈને મક્કહ પહોંચી ગયો. તે વેળા કુરૈશ અને બીજા લોકો ઉકાઝના મેળામાં ગયા હતા. બરાંદે એક માણસને દત્ત ઊંટો આપીને મેળામાં દોડાવી દીધો અને કુરૈશના સરદાર હર્બ બિન ઉમૈયહ તેમ બનૂ કિનાનહને કહેણ મોકલાવી કે, “બરાંદે ઉર્વતૂર-રહહાલને મારી નાખ્યો છે માટે તેની કૌમ બનૂ કેસથી સાવધ રહેજો!”

આ સંદેશો મળતાં હર્બ બિન ઉમૈયહએ કુરૈશના લોકોને ભેગા કરીને કહ્યું, “બનૂ કેસના લોકો આ ખૂનનું વેર જરૂર લેશે. માટે કુરૈશ અને કિનાનહના જેટલા લોકો મેળામાં હાજર હોય, બધા વિના વિલંબે કચબહના હરમમાં જઈને આસરો લઈ લે કે જેથી ખૂનખરાબો ન થાય અને પવિત્ર મહિનાની માનમયાદા જળવાઈ રહે!”

આ નિર્ણય બાદ કુરૈશ અને કિનાનહના લોકો તત્કાળ એક સ્થળે ભેગા થઈ ગયા અને બધાએ પરેશાન દશામાં અસ્થિર ચિત્તે મક્કહ તરફ દોટ મૂકી દીધી. બીજી તરફ ઉર્વતૂર-રહહાલના કબીલા બનૂ કેસના લોકોને ઉર્વહની હત્યાના સમાચાર મળ્યા ન હતા. કુરૈશ અને કિનાનહને મેળામાંથી નાસતા જોઈને તેઓ તઅજજુબમાં પડી ગયા. બનૂ કેસના સરદાર અબૂ બરાઅ અમિર બિન માલિકને, તપાસને અંતે મૂળ બનાવની જાણ થતાં બધા સન્નાટામાં આવી ગયા. પછી આ લોકો પણ હથિયારો સજીને તાબડોડ તેઓની પૂઠે દોડ્યા અને કુરૈશ-કિનાનહ મક્કહ પહોંચે તે પહેલાં નખલહ સ્થળ તેઓને ઝડપી લઈને ઓચિંતા તેઓની ઉપર તૂટી પડ્યા અને કેટલાક માણસોને જોતજોતામાં રહેંસી નાખ્યા. બનૂ કેસના લોકો ખૂબ ઉશ્કેરાયેલા હતા અને ગુસ્સાથી ગાંડાતૂર બનેલા હતા. કુરૈશ માટે આ ઓચિંતી આકસ્મિક બચવાનો એ સિવાય બીજો રસ્તો ન હતો કે તંઓ કોઈ રીતે હરમમાં દાખલ થઈ જાય જ્યાં અરબ-જહિલિયતના કરાર મુજબ “હુરમતે-હરમ” એટલે હરમના માન ખાતર કોઈ કોઈને કતલ કરી શકતો ન હતો.

કુરૈશ અને કિનાનહ મરણિયા થઈને પોતાનો બચાવ કરતા હતા અને છેવટે પણ લડતાભિડતા હરમમાં દાખલ થઈ ગયા ત્યારે લાચારીએ બનૂ કેસે પણ લડાઈથી હાથ રોકી લેવા પડ્યા. પણ જતાં જતાં કહી ગયા કે ઉર્વહનું લોહી એણે નહિ જાય. જરૂર અમે યેર વાળીને જંપીશું. આવતા વરસે ફરીવાર મેળામાં જંગ જમશે!

બનૂ કેસના લોકો આખું વરસ ઉર્વહના વિલાપ કરીને લોહી ગરમ કરતા રહ્યા. માતમી ગીતો ગાઈને વેર માટે લોક-લાગણી ઉશ્કેરતા રહ્યા. સાથેસાથે ઘરેઘરમાં લડાઈની તૈયારી પણ જોરોશોરથી ચાલતી રહી. બીજી તરફ કુરૈશ અને કિનાનહ તેઓની આ તૈયારીથી ગાફિલ ન હતા. પોતે પણ મુકાબલાની તૈયારી કરતા રહ્યા. મોટા પ્રમાણમાં હથિયારો મંગાવીને લોગમાં વહેંચતા રહ્યા. તે વેળા અબ્દુલ્લાહ બિન જુરઆન મક્કહનો માનીતો સરદાર હતા. તોણે એક સો વાંધા પોતે પ ને હથિયારો આપીને લડાઈ માટે તૈયાર રાખ્યા. જોજી કુરૈશી સરદારોએ પણ તેના અનુકરણમાં લોકોને લડાઈનો સરંજમ પૂરો પાડ્યો.

વરસ જોતજોતામાં પસાર થતાં નકકી કરેલા સમયે બંને હરીફ પક્ષો ઉકાઝના મેદાને-જંગમાં પહોંચી ગયા. દરેક પક્ષના જુદા-જુદા જૂથોના અલગ-અલગ સરદારો હતા. (ઇબ્ને-અરીફે આ સરદારોના નામોની

રીપ દર્શાવી છે.) બનૂ કેસનો સરસેનાપતિ અબૂ બરાઅ આમિર બિન માલિક હતો. કુરૈશનો સરસેનાપતિ હર્બ બિન ઉમૈયહ (એટલે કુરૈશી સિપહસાહાર અબૂ સુકયાનનો બાપ અને હઝરત અમીર મુઆવિયાનો દાદો) હતો. અબ્દ-મનાફના ખાનદાનમાં અન્યારે હર્બ બિન ઉમૈયહ સૌનો વડીલ અને વયમાં પણ સૌથી મોટો હતો. મેદાને-જંગમાં પહોંચીને હર્બ બિન ઉમૈયહએ અને દરેક જૂથના સરદારે પોતાને દોરડીથી જકડી લીધા. એના એવા અર્થ હતા કે તેના સૈનિકો લડાઈથી પૂઠ નહિ ફેરવે અને મરણિયા થઈને છોલ્લી પળ સુધી લડી લે. નતીજા ઉપે કાં મોત કાં જીત ! ત્યારે દરેક સૈનિકે સોગંદપૂર્વક તેવી પ્રતિજ્ઞા લીધી.

રાગભૂમિમાં રણશિંગું ફૂંકાતા જ બંને સૈન્યો એકમેક સાથે ટકરાયાં. પ્રથમ હલ્લામાં જ બનૂ કેસે કુરૈશ અને કિનાનહના ઘણા સૈનિકોનો સફાથો કરી નાખ્યો. એ જોઈને બનૂ જુહરહ અને બનૂ અદી ફરાસના કેટલાક સૈનિકો મેદાને-જંગથી ફરાર થઈ ગયા. આમ છતાં કુરૈશનો સરસેનાપતિ હર્બ બિન ઉમૈયહ અદ્ભુત વીરતાથી મેદાને-જંગમાં ઝઝૂમી રહ્યો અને સામે આવનારને તલવારનું પાણી બતાવતો રહ્યો. અબ્દે મનાફના સૈનિકો સાથે કુરૈશના બીજા સૈનિકો પણ પોતાને રથળે ઢઢ રહીને બહાદુરીથી લડતા રહ્યા. સવારથી બપોર સુધી બનૂ કેસનું પલ્લું નમતું રહ્યું. ટેખીતી રીતે એમની જ જીત થાય તેવું લાગતું હતું. પરંતુ સૂરજ ઢળતાં જ લડાઈનું પાલું પલટાવા લાગ્યું. કુરૈશ અને કિનાનહએ નવા જુસ્સાથી હલ્લો કપ્યો અને મરણિયા થઈને તલવારો વીંઝતા એકત્ર બળે દુશ્મનો પર તૂટી પડ્યા. મારાંકાપોની બૂમરાણથી મેદાન ગાજી રહ્યું. તેઓએ બનૂ કેસને ગાબરમૂળા પેઠે કાપવા માંડ્યા. આ ઓચિંતા હલ્લાથી બનૂ કેસના છઠ્ઠા છૂટી ગયા. સૈનિકોની આંખમાં મોતના ઓળા પથરાઈ ગયા. મેદાને-જંગથી તેઓના પગ ઊખડી ગયા. જાન બચાવવા સૈનિકો અંધાધૂંધ નાસવા લાગ્યા આ ભાગદોડમાં બનૂ કેસના ઘણા સૈનિકો માર્યા ગયા. તેઓના આ હાલહવાલ જોઈને માલિક બિન ઓફના કાકા અબૂ ઉસૈદને દયા આવી ગઈ. તેણે બુલંદ સ્વરે કહ્યું, “હે કુરૈશ ! હે બનૂ કિનાનહ ! આજે પોતાના ગર્જ ઉપરાંત માણસોને તમે મારી નાખ્યા છે. મારા મનથી એ મોટા ખેદની વાત કહેવાય !”

અબ્દુલ્લાહ બિન જુદઆન બોલ્યો, “એમાં ખેદ કેવો ? શું તને ખબર નથી કે અમે લડવૈયાઓની કોમ છીએ ? મરવા-મારવામાં અને માથાં ધડથી છૂંટાં કરવામાં પંકાયેલા છીએ.”

આ સંગ્રામમાં બનૂ કેસ સાથે કરારોથી જોડાયેલા બીજા કબીલાઓના લોકો પણ લડવા આવ્યા હતા. એમાંના સુબૈઅ બિન રબીઅહ નામે અગ્રેસરે જ્યારે જોયું કે બનૂ કેસના સૈનિકો ભાગી રહ્યા છે તો તેણે કબીલાઓના નામ લઈલઈને તેઓને લલકાર્યા કે, “શું શિયાળવાં પેઠે દુમ દબાવીને ભાગી રહ્યા છો ! જવાંમદો પેઠે પાછા પલટો. સરઘડની બાજી લગાવો. યાહોમ કરીને વિક્રેલા સિંહ પેઠે શત્રુઓ પર તૂટી પડો. ફત્હ છે આજે !

તેની વીરહાલે બનૂ નસર, જુઅશમ, સઅદ બિન બક, બનૂ ફહમ અને બનૂ અદવાનના જવાનોની નસોમાં શૌર્યનું નવું લોહી રેડી દીધું. બનૂ કેસના નાસતા સૈનિકો પણ પલટી આવ્યા. સુબૈઅ બિન રબીઅહએ ફરીવાર ગર્જના કરી, “બહાદુરો ! આ તો આપણી આનનો સવાલ છે જેની આગળ જાનની કશી કિંમત નથી.” આમ કહીને નાંગે પોતાને ટાંડીઓથી જકડી લીધો અને ભોંય પર આગાટીને ગોલ્યો, “બહાદુરો ! આ પાંચ પેલી પારની તમે પ્રતિજ્ઞા નહિ લો તો હું આમ જ પડ્યો રહીશ કાં મરી જઈશ ! મરવાનું એક જ વાર છે તો બહાદુરીની મોતે કેમ નહિ મરવું ?”

તેની આ હાલે જવાંમદોની નસોમાં નવચેતન પૂરી દીધું. એજ વેળા બધાએ મારવું કાં મરવું ની પ્રતિજ્ઞા



લીધી. લશ્કરની નવેસરથી ગોઠવાણી કરી અને નારા ગજવતા ભેગા બળે કુરૈશી સૈન્ય પર તૂટી પડ્યા. ધસારો એટલો પ્રચંડ હતો કે કુરૈશના જવાંમદો પણ અચરજ પામી ગયા. સવારથી લડતાં-લડતાં કુરૈશ અને કિનાનહ પણ ધાકીને લોથપોથ થઈ ગયા હતા. વધુ વાર લડવાનું અને હલ્લો ખાળવાનું તેઓમાં વધુ બળ રહ્યું ન હતું. ત્યારે બંને પક્ષના મોવડીઓએ સમજબુદ્ધિથી કામ લઈને સુલહની વાતચીત કરવાનું નક્કી કર્યું અને યુદ્ધ સંકેવાઈ ગયું. વાટાઘાટને અંતે બંને પક્ષ એવી શરતે સંમત થયા કે મરનારાઓની ગણતરી કરીને જેના માણસો વધારે માર્યા ગયા હોય તે સામા પક્ષ પાસેથી બાદબાકી મુજબ પ્રાણદંડ વસૂલ કરી લે.

આ ફેસલાના સંદર્ભમાં બાદબાકીથી માલૂમ પડ્યું કે કુરૈશે બનૂ કેસના વીસ માણસો વધુ મારી નાખ્યા છે. તે વેળા કુરૈશ પાસે વીસ માણસોનો પ્રાણદંડ ચૂકવવા જેટલું ભંડોળ ન હતું. ત્યારે કુરૈશના સેનાપતિ હર્બ બિન ઉમેયહએ પોતાના પુત્ર અબૂ સુફ્યાનને બનૂ કેસ પાસે બાનમાં મૂકી દીધો અને કહ્યું, “દંડ ચૂકવીને અમે અમારા પુત્રને છોડાવી લઈશું.” બીજા કબીલાના આગેવાનોએ પણ એમ જ ક્યું અને પોતાના પુત્રોને બનૂ કેસ પાસે બાનમાં મૂકી દીધા.

આ ચુકાદા પછી પરસ્પર એવા કરાર થયા કે ભવિષ્યમાં બરાદ બિન કેસ અને ઉર્વતુર-રહહાલના મામલા અંગે બંને પક્ષમાંથી કોઈ એકબીજાની છોડતી નહિ કરશે. એકમેકની લાગણી દુભાય તેવું કોઈ પગલું નહિ ભરશે. અને ગઈગુજરી ભૂલી જઈને મેળમિલાપથી રહેશે. એ પછી બંને પક્ષો સુલહસંપત્તિ વિખૂટા પડીને પોતપોતાને રસ્તે પડ્યા અને જે અદાવત, જે કિન્નાખોરી, જે વેરભાવનો નાપાક છોડ તેઓના દિલોમાં ઝિંગી નીકળ્યા હતા, બંનેએ તેને પોતાના દિલોમાંથી ઉખેડીને ફગોટી દીધાં.

આ લડાઈમાં કુરૈશ અને કિનાનહ હક પર હોવાથી અને કુરૈશની આંટનો સવાર હોવાથી રસૂલુલ્લાહ સલ્લલ્લાહુ અલૈહિ વ સલ્લમએ પણ એમાં ભાગ લીધો હતો. મગર આપે ન કોઈની સાથે અપાઝખી કીધી ન કોઈની ઉપર હાથ ઉગામ્યો. વળી એ મુશરિકો અને મૂર્તિપૂજકોનો નાપાક જંગ હતો. મૂર્તિપૂજના ધર્મને આપ પૈદાઈથી રીતે ધિક્કારતા હતા. કેમકે સાધારણ બુદ્ધિનો માણસ પણ સમજી શકે છે કે પથ્થરના ભગવાનને અલ્લાહનો ભાગીદાર ઠેરવવો તે અલ્લાહ વહદહૂ લા-શરીક સાથે બંદાની, સૌથી મોટી ગદ્દારી કે સૌથી મોટી નમકહરામી ગણાય છે.

આ યુદ્ધમાં ઈબ્ને હિશામના કથન મજબૂત રસૂલુલ્લાહ સલ્લલ્લાહુ અલૈહિ વ સલ્લમએ ન કોઈની સાથે અપાઝખી કરી ન કોઈની ઉપર હાથ ઉગામ્યો. માત્ર દુશ્મન તરફથી આવનારાં તીરો ઉપાડી-ઉપાડીને પોતાના ડાકાઓને આપતા હતા. અલ્લામા સુહેલીએ એની વધુ ચોખવટ આ રીતે કરી છે :

“આ સંગ્રામમાં રસૂલુલ્લાહ સલ્લલ્લાહુ અલૈહિ વ સલ્લમએ પોતાના કાકાઓ સાથે ભાગ લીધો. પણ આપે ન કોઈની સાથે ટકકર લીધી ન બાથ ભીડી જે કે આપ કિશોર વય વટાવીને ભરજુવાનીનો પૂગી ચૂકયા હતા. કારણ આ હતું કે એ “હર્બુલ-ફજર” હતી. એટલે એવા માનનાનોમાં ખેલાયેલું યુદ્ધ જેમાં લડવું, મારવું, કાપવું મુત્તક હરખ કે મહાપાપ લેખાતું હતું. વળી બંને પક્ષે મુશરિકો અને મૂર્તિપૂજકો હતાં. મુસલમાનોને પોતાના દુશ્મનો સાથે લડાઈનો હુકમ, માત્ર એટલા ખાતર અલ્લાહ તરફથી આપવામાં આવ્યો કે જગતમાં એક અલ્લાહનો કલિમો બુલંદ થાય અને જગતવાસીઓના ઘરેઘરમાં

અલ્લાહ અને તેના રસૂલનું નામ જાળવું થઈ જાય.”

ઈસ્લામના આગમન પહેલા સંગ્રામોની સાંકળે અને ખૂનરેઝાઓની પરંપરાએ સેંકડો-હજારો ઘરો તબાહ કરી છોડ્યાં હતાં. હર્મુલ-ફિજરના વિસર્જન પછી કુરૈશને પણ ભાન થયું કે હાશિમ અને અબ્દુલ-મુત્તલિબના મરાણ બાદ કુરૈશના સંગઠનનો પાથો હચમચી ગયો છે, જેના કારણે અરબના બીજા કબીલા મક્કહ પર રાજ કરવાના સોહામણા સપના જોઈ રહ્યા છે. જે કે આથી પહેલાં કોઈએ મક્કહ તરફ બુરી નજરે જેવાની પણ દિમત કરી ન હોતી. કેમકે તેઓની આંખ સામે અસહાબુલ-ફીલની ઘટના સર્જઈ ચૂકી હતી.

આ બધા કારામોને લઈને રસૂલુલ્લાહ સલ્લલ્લાહુ અલૈહિ વ સલ્લમના કાકા ઝુબેર બિન અબ્દુલ-મુત્તલિબે મક્કહના કુરૈશી મહારથીઓની સામે મક્કહની શાંતિ અને સુરક્ષાને લગતા કરારનો પ્રસ્તાવ રજૂ કર્યો જેને બધાએ અંકમતે વધાવી લીધો અને તેને અમલીરૂપ આપવા બનૂ હાશિમ, બનૂ ઝુહરહ, બનૂ તેમ વગેરે અબ્દુલ્લાહ બિન જુદઅનને મકાને ભેગા થયા. અને અલ્લાહને હાજરનાજર જાણીને એવા કરારના સોગંદ લીધા કે, દરેક મઝલુમ, દરેક પિડિત, દરેક દુઃખીની વહારે ધાઈશું અને દરેક હાશિમ કે આકમાણખોર પાસેથી બદલો લઈને નંપીશું. આ કરારને “હિલકુલ-ફૂલ” કહે છે જેનું બધાન ઈબ્ને હિશામે આ પુસ્તકના પ્રકરણ ૨૪માં ક્યું છે. એજ તે કરારનામું છે જેના વિષે રસૂલુલ્લાહ સલ્લલ્લાહુ અલૈહિ વ સલ્લમએ પધગમ્બરી મળવા બાદ ઈરામાયું હતું:

“અબ્દુલ્લાહ બિન જુદઅનને મકાને જે કરારમાં મેં ભાગ લીધો હતો એના બદલામાં લાલ રંગના સો ઊંટો આપીને મને કહેવામાં આવતે કે તમે આ કરારથી હાથ ઉપાડી લો તોય હું હરગિઝ તેનો સ્વીકાર નહિ કરતે. આજે પણ આવા કરાર થાય અને તેમાં ભાગ લેવાનું મને આનંદાણ મળે તો તેના સ્વીકારમાં હું પગનો પણ વિલંબ નહિ કરું !”

(મવવાના શેખ મુહમદ ઈસ્માઈલ પાનીપત્તીના તરજુમાવાળી સીરતે-ઈબ્ને હિશામને આધારે.)

## પ્રકરણ ૩૧

# હઝરત ખદીજહ સાથે નિકાહ

વેપાર અર્થે શામની સફર • ખિરતી સંઘાસીની આગાહી • નિકાહનું માનું • હઝરત ખદીજહની વંશાવળી  
• હઝરત ખદીજહ સાથે નિકાહ • નિકાહનો મહર • રસૂલુલ્લાહ (સત.)ની અપભાટ • હઝરત ખદીજહ અને  
પરકહ બિન નવફલ • પરકહ બિન નવફલનો કસીદો.

વેપાર અર્થે શામની સફર—ઇબ્ને હિશામ કહે છે : રસૂલુલ્લાહ સલ્વલ્લાહુ અલૈહિ વ સલ્વમની મુબારક ઉંમર ૨૫ વરસની થઈ તો આપે ખદીજહ બિન્તે ખુવૈલિદ નામે મક્કહના એક શરીફઝાદી સાથે નિકાહ કરી લીધા.

બીબી ખદીજહની વંશાવળી આ પ્રમાણે છે : ખદીજહ બિન્તે ખુવૈલિદ બિન અસદ બિન અબ્દુલ-ઉઝઝા બિન કુસૈય બિન કિલાબ બિન મુરહ બિન કઅબ બિન લુઐય બિન ગાલિબ.

ઇબ્ને ઈસ્હાક કહે છે : ખદીજહ સાથેના નિકાહનો આ મામલો એવા બનાવોમાંથી છે જેની રિવાયત અબૂ અમ્ર મદનીના હવાલાથી સંખ્યાબંધ ધર્મજ્ઞાનીઓએ મને સંભળાવી છે. બધાએ અબૂ અમ્ર મદનીની આ રિવાયતનું સમર્થન કરેલું છે અને તેમાં શંકાને લેશમાત્ર સ્થાન નથી.

ખદીજહ બિન્તે ખુવૈલિદ મક્કહના એક વખણાયેલા શરીફઝાદી હતાં. બહુ ઊંચા કુળના એક સંસ્કારી અને સુશીલ ખાતૂન હતાં. મક્કહના મોટાં માલદાર અને વેપારી ખાતૂન તરીકે દૂર-દૂર સુધી એમની કીર્તિ પ્રસરેલી હતી. લોકોને પોતાનો માલ આપીને વેપારમાં લગાડી દેતાં હતાં. અને લોકો સાથે વેપારમાં ભોગીદારી પણ કરી લેતાં હતાં. ત્યારે ભાગીદારો માટેના માલમાં તેઓનો હિસ્સો નક્કી કરી દેતાં હતાં. એમ પણ કુરૈશના લોકો વ્યવસાયે વેપારીઓ કે સોદાગરો જ હતા.

ખદીજહ ખાતૂનને જ્યારે રસૂલુલ્લાહ સલ્વલ્લાહુ અલૈહિ વ સલ્વમની બેનમૂન સચ્ચાઈ, લાજવાબ પ્રમાણિકતા અને આપના ઊંચા સંસ્કારના અહવાલની જાણ થઈ તો પોતાના માણસ મારફતે કહેણ મોકલાવીને આપને પોતાના મકાને પધારવની વિનંતી કરી. જ્યારે આપની પધારામણી થઈ તો ખદીજહ ખાતૂને દરખાસ્ત રૂપે કહ્યું, “હે નુહમદ ! તું ચાલું છું કે આપ મારો વેપારનો તાલ કાઢીને મારા ગુલામ મૈસરહ સાથે પરદેશનો પ્રવાસ ખેડો. જુઓ, બીજા વેપારીઓને મહેનતાણા તરીકે જેટલો માલ આપું છું તેના કરતાં આપને વધારે આપીશ.”

ખ્રિસ્તી સંન્યાસીની આગાહી—રસૂલુલ્લાહ સલ્લલ્લાહુ અલૈહિ વ સલ્લમએ બીબી ખદીજાહની દરખાસ્ત વધારી લીધી અને તેમનો વેપારી માલ લઈને મક્કહના વેપારી કાફલા સાથે સીરિયા એટલે મુલ્કે-શામની સફરે રવાના થઈ ગયા. મૈસરહ નામે ખદીજહ ખાતૂનના ગુલામ આપના સંગાથે હતો. ખદીજહએ આપની ખિદમત માટે તેને આપની સાથે કરી દીધો હતો. જ્યારે કાફલો મુલ્કે-શામની ભૂમિમાં દાખલ થયો તો કાફલાના લોકોએ એક અનુકૂળ સ્થળની પસંદગી કરીને ત્યાં પડાવ નાખી દીધો. આ સ્થળની બાજુમાં જ એક ખ્રિસ્તી સંન્યાસીનું દેવળ આવેલું હતું. લોકો સતત પ્રવાસનો ધાક ઉતારવા આરામ કરવા લાગ્યા. દેવળની બાજુમાં લાંબાચોરાં ડાળખાંવાળું એક ઝાડ આવેલું હતું. રસૂલુલ્લાહ સલ્લલ્લાહુ અલૈહિ વ સલ્લમ, એ ઝાડ હેઠળ જઈને આરામ ફરમાવવા લાગ્યા.

વેપારી કાફલાના પડાવનો અણસાર મળતાં ખ્રિસ્તી સંન્યાસીએ દેવળની બારીમાંથી બહાર જોયું તો અચાનક તેની નજર રસૂલુલ્લાહ સલ્લલ્લાહુ અલૈહિ વ સલ્લમના નૂરાની ચેહરા પર પડી અને તે ચમકી ઊઠ્યો. થોડીક મળી માટે આપના નૂરાની ચેહરાને તે ધારીધારીને જોતો રહ્યો. પછી કંઈક વિચારીને દેવળમાંથી બહાર નીકળ્યો. ખદીજહ ખાતૂનનો ગુલામ મૈસરહ ઝાડ પાસે આપની તહેનાતમાં હાજર હતો. ખ્રિસ્તી મહાત્માએ તેને પૂછ્યું, “આ ઝાડના સાથા તજે વિસામો લેનાર જવાન કોણ છે ?”

“સાહેબ !” તેણે કહ્યું, “એ મક્કહના હરમમાં વસનારા કુર્ષ કબીલાના એક માનવતા જવાન છે.”

“શાંભળો, “ધર્મત્મા બોલ્યા, “અમારી આકાશી કિતાબ મુજબ આ ઝાડના સાથા હેઠળ અલ્લાહના પયગમ્બર સિવાય કોઈએ ઉતારો લીધો નથી.”<sup>૧</sup>

નિકાહનું માગું—સારાંશ કે કુરૈશ કબીલાના અમીરઝાદી ખદીજહ ખાતૂનનો જે માલ લઈને રસૂલુલ્લાહ સલ્લલ્લાહુ અલૈહિ વ સલ્લમ વેપાર અર્થે મુલ્કે-શામ પધાર્યા હતા તેને, બહોળા નફે વેચીને બટલામાં એવો માલ ખરીદી લીધો જેની મક્કહમાં માંગ હોવાથી ત્યાં સારા નફે વેચી શકાતો હતો. વેપારનું કામ પતાવીને આપે મક્કહ તરફ પ્રસ્થાન કર્યું. બીબી ખદીજહનો ગુલામ મૈસરહ આપની તહેનાતમાં પડછાયા પેઠે હાજર જ હતો. તે જોતો હતો કે બપોરનો તાપ ધખી ઊઠતાં બે ફરિશ્તા પોતાની પાંખો પસારીને આપની ઉપર સાથો કરતા હતા અને આપ આરામથી ઊંટની કાઠી પર આરૂઢ થઈને પોતાની મંજિલ કાપતા હતા. સીરિયાથી વેપારનો જે માલ આપ ખરીદી લાવ્યા હતા, ખદીજહ ખાતૂને મક્કહમાં તેને વેચીને લગભગ બમણો નફો મેળવી લીધો. મૈસરહએ પ્રવાસ દરમિયાન જે કંઈ જોયું અને અનુભવ્યું હતું, જેમકે ખ્રિસ્તી ધર્મત્માની મુલાકાત, તેણે આપના વિષે ઉચ્ચારેલી પેશીનગોઈ, બપોરના બળખળતા તાપમાં ફરિશ્તાઓનો સાથો વગેરે અજબબીઓનો આંખે દેખ્યો અહવાલ હઝરત બીબી ખદીજહ અંગળ વિગતથી દર્શાવી દીધો.

હઝરત ખદીજહ ખાતૂન બહુ ચંચળ-બુદ્ધિના, કરેલ તબીબતના, મજબૂત મનોબળના ખાનદાની

૧. સીરતનું ત્રીજું કિતાબોમાં છે કે આ ખ્રિસ્તી સંન્યાસીનું નામ રુહા હતું. તેનું મળ બરુકા મહેરથી બહા પગલવા એકાંત મળે આવેલું હતું ત્યાં મેસીને તે જાલદયાળમાં લીન રહેતો હતો. મૈસરહને તેણે એમ પા. કહ્યું કે તમારો બિન મરતબ પછી કોઈએ આ ઝાડ હેઠળ ઉતારો લીધો નથી. ઝાડ સૂકું પાંદડાં વગરનું હતું. એમના આગમન વેળા લીલુ-મ બની ગયું. મને થયું કે આ તેજ પયગમ્બર પાસે છે જેની નિશાનીઓ અમારી આકાશી કિતાબમાં લખેલી છે. જેમાંની એક આ નિશાની કે પયગમ્બર સિવાય કોઈ આ ઝાડ હેઠળ ઉતારો લેવાનું નથી. ઝાડનું લીલુંબ બની જવું અમારી કિતાબ મુજબ પયગમ્બરીની દલીલ છે. (સંતુલ-મુસ્તાફા કિ.૧ પા. ૭૭ - સં.તે-અહમદ-મુજાબા કિ.૧ પા. ૧૦૬) “હ”

અમીરઝાદી હતાં. એ ઉપરાંત અલ્લાહ તઆલાની ઇચ્છા હતી કે પોતાના આખેરી પયગમ્બરની પ્રતિષ્ઠાને પ્રતાપે, ખદીજહ ખાતૂનને પણ બેને જહાનમાં માનપાનની સરબુલંદીઓ બખ્શે જોયી તેણે, ખદીજહ ખાતૂનના નસીબમાં પોતાના આખેરી પયગમ્બરના પાક બેગમ બનવાના લેખ લખી દીધા હતા. એટલે જ મૈસરહને મુખે રસુલુલ્લાહ સલ્લલ્લાહુ અલૈહિ વ સલ્લમના પ્રવાસની અજબબી ભરેલી, અજીબો-ગરીબ વાતો સાંભળીને ખદીજહ ખાતૂનના દિલમાં આપના પ્રત્યે આકર્ષણ જગ્યું અને પછી એજ આકર્ષણે ખદીજહ ખાતૂનના દિલમાં પવિત્ર પ્રેમના અંકુરનું રૂપ લીધું અને છેવટના ફેસલા તરીકે તેમણે રસુલુલ્લાહ સલ્લલ્લાહુ અલૈહિ વ સલ્લમને આ સંદેશો પાઠવ્યો :

“હે મારા કાકાના બેટા ! આપ મારા સ્નેહીજન છો. આપણી વચ્ચે સગાઈનો સંબંધ પરંપરાથી ઊતરી આવે છે. કુરૈશી સમાજમાં આપની ઘરાફત, આપની અમાનતદારી, આપની સત્યશીલતા અને આપના બેનમૂન સંસ્કારની ઘેરેઘેર ચર્ચા ચાલે છે. આ કારણે મારું દિલ આપની તરફ આકર્ષાયું છે. હવે નિકાહના પવિત્ર બંધનથી આપની સાથે જોડાઈ જવાની મારી પ્રબળ ઇચ્છા છે. આશા રાખું છું કે મારી આ દરખાસ્તને આપ મંજૂર ફરમાવશો.”

ઇબ્ને ઇસ્હાક કહે છે : તે સમયે મક્કહમાં કુરૈશ કબીલાના સ્ત્રી-સમાજમાં ખદીજહ બિન્ને ખુવૈલિદ, ખાનદાની શરાફતની રૂએ સહુથી ચઢિયાતાં અને તયંગરી કે માલદારીની રૂએ તમામ કુરૈશી બેગમોમાં સહુથી વધારે પૈસાપાત્ર હતાં. મક્કહના તાલેવંત અમીરો અને કુરૈશી સમાજના અગ્રેસરોમાંથી ઘણાખરા મક્કહની આ અમીરઝાદી સાથે શાદી કરી લેવાની તમન્ના ધરાવતા હતા. પરંતુ ખદીજહ ખાતૂન હતાં કે કોઈની દરખાસ્તને માન્ય રાખીને વધાવી લેવા તૈયાર ન હતાં.

**હઝરત ખદીજહની વંશાવળી**-----ઇબ્ને ઇસ્હાક કહે છે : હઝરત ખદીજહની વંશાવળી આ છે : ખદીજહ બિન્ને ખુવૈલિદ બિન અસદ બિન અબ્દુલ-ઉઝ્ઝા બિન કુતૈય બિન કિલાબ બિન મુરહ બિન કઅઝ બિન હુઝૈય બિન ગાલિબ બિન ફિહર.

હઝરત ખદીજહના માતાજીનું નામ ફાતિમહ બિન્ને ઝાઈદહ બિન અઅસમ બિન રવાહા બિન હઝર બિન અબ્દ બિન મુઝૈસ બિન આમિર બિન હુઝૈય બિન ગાલિબ બિન ફિહર હતું.

ફાતિમહના માતાજીનું નામ હાલહ બિન્ને અબ્દે-મનાફ બિન હારિસ બિન અમ્મ બિન મુનકઝ બિન અમ્મ બિન મુઝૈસ બિન આમિર બિન હુઝૈય બિન ગાલિબ બિન ફિહર હતું.

હાલહના માતાજીનું નામ કિલાબહ બિન્ને સઈદ બિન સઅદ બિન સહમ બિન અમ્મ બિન હુસૈસ બિન કઅબ બિન હુઝૈય બિન ગાલિબ બિન ફિહર હતું.

**હઝરત ખદીજહ સાથે નિકાહ**-----ઇબ્ને ઇસ્હાક કહે છે : હઝરત ખદીજહ ખાતૂને જ્યારે ઉપર મુજબનો સંદેશ રસુલુલ્લાહ સલ્લલ્લાહુ અલૈહિ વ સલ્લમને પાઠવ્યો તો આપે શાદીના મામલા અંગે પોતાના કાકાઓની સલાહ માગી. આપના કાકા યમઝહ બિન અબ્દુલ-મુતલિબ આપને પોતાની સાથે લઈને ખદીજહ ખાતૂનના પિતા ખુવૈલિદ બિન અસદ પાસે ગયા. તેમની સાથે લગ્ન સંબંધી વાતચીત કરી અને તેમનાં મંજૂરી મળતાં ખદીજહ ખાતૂન સાથે રસુલુલ્લાહ સલ્લલ્લાહુ અલૈહિ વ સલ્લમના નિકાહ થઈ ગયા.

સંપાદકની નોંધ — નિકાલને લગતી બીજી રિવાજો ઈન્ને સમજી છે જે તેમાં જીવન જાતીજી ખાતૂનની સાહેલી નુકસાહ બિન્ને મુન્યહને મુખે ટાંકી છે.

નુકસાહ કહે છે : “ખદીજીએ નિકાલની ઈચ્છા જાહેર કરવા પહેલાં મને આપની પાસે મોકલાવી કે જોઈ આપની શું મરજી છે તે જાણી લેવામાં આવે. મેં કહ્યું,

“હે મુહંમદ ! આપ શાદી કેમ નથી કરી લેતા ?”

ફરમાયું, “મારી પાસે છે શું કે શાદી કરી લઉં ?”

મેં કહ્યું, “એનો બંદોબસ્ત થઈ ગયો છે. આપને એવા ખાનદાનમાંથી શાદીનું આમંત્રણ આપવામાં આવે છે, જ્યાં માલ પણ છે અને જમાલ પણ છે. શરાફત પણ છે અને લાયકાત પણ છે. શું આપ એને મંજૂર ફરમાવશો ?”

ફરમાયું, “તે કોણ છે ?”

મેં કહ્યું, “ખદીજી.”

ફરમાયું, “મારી શાદી અને તે પણ ખદીજી સાથે ?”

મેં કહ્યું, “એ મામલો મુજ પર છોડી દો.”

ફરમાયું, “એમજ હોય તો મને વાંધો નથી.” (સીરતે-સરવરે-આલમ જિ.૨ પાન. ૧૧૩)

બીબી ખદીજીનો વંશવેલો પાંચમી પેઢીએ પહોંચીને રસૂલુલ્લાહ સલ્લલ્લાહુ અલૈહિ વ સલ્લમના વંશવેલા સાથે મળી જાય છે. નિકાલ વેળા બીબી ખદીજી બેવડા હતાં. બે ખાવિન્દો ગુજરી ગયા હતા. ૪૦ વરસની ઉંમરે પણ બેહદ ખૂબસૂરત, તંદુરસ્ત અને જાગરમાન ખાતૂન હતાં. આખા મક્કહમાં “તાહિરહ”ના ઉપનામે પંકાવેલા હતાં. તાહિરહ એટલે તમામ ગંદકીઓ, બુરાઈઓ અને અપ્લાકી ઝેબોથી પાકસાફ ઔરત.

બીબી ખદીજીના પિતાજી ખુવૈલિદ બિન અસદ, સીરતકારોની બહુમતી મુજબ જંગે-ફિજર પહેલાં મુઘા પામી ગયા હતા. નિકાલનું માગું બીબી ખદીજીના કાકાભાઈ વરકહ બિન નવફલે માન્ય રાખ્યું હતું. ફુસહા પાંચ તરફથી નિકાલનો ખુત્બો આપના કાકા અબૂ તાલિબે પઢ્યો હતો. ફુલહન પક્ષથી વરકહ બિન નવફલે ખુત્બો પઢીને નિકાલની વિધિ કરી હતી. નિકાલ વેળા આપની ઉંમર ૨૫ વરસની હતી. વરકહ બિન નવફલે મૂર્તિપુજાનો ધર્મ ત્યાગીને ખ્રિસ્તી બની ગયા હતા અને આખેરી જમાનાના યયગમ્બરની પધરામાણીની બેચેનીથી રાહ જોતા હતા. “હથુરાણી”

નિકાલનો મહર — ઈન્ને હિશામ કહે છે : રસૂલુલ્લાહ સલ્લલ્લાહુ અલૈહિ વ સલ્લમ તરફથી નિકાલની મહર તરીકે ૨૦ જવાન ઊંટણીઓ આપવામાં આવી. મક્કહના કુરૈશમાં ખદીજી ખાતૂન પ્રથમ મહિલા હતાં જેમની સાથે રસૂલુલ્લાહ સલ્લલ્લાહુ અલૈહિ વ સલ્લમના નિકાલ થયા અને ખદીજી ખાતૂન હયાત રહ્યાં ત્યાં સુધી આખે બીજી કોઈ ખાતૂન સાથે નિકાલ નહિ કર્યા. અલ્લાહ તઆલા સદા એમનાથી રાજી રહો.

રસૂલુલ્લાહ (સલ.)ની અવલાહ — ઈન્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમના પુત્ર ઈબ્રાહીમ સિવાય આપના બધાં સંતાનો ખદીજી ખાતૂનથી થયાં. ત્રણ પુત્રો પૈદા થયા જેમના ના : કાસિમ, તૈયેબ અને તાહિર હતાં. કાસિમના નાન પાંચી રસૂલુલ્લાહ સલ્લલ્લાહુ અલૈહિ વ સલ્લમનું અબુ : કાસિમ ઉપનામ થયું. ખદીજી ખાતૂનથી ચાર પુત્રીઓનો જન્મ થયો : ઝેનબ, રૂકૈયહ, ઉમ્મે-ફુલસૂમ અને ફાતિમા. અલ્લાહ એ સહુથી સદા રાજી રહો !

અને ફાતિમહ. અલ્લાહ એ સહુથી સદા રાજી રહો !

ઇબ્ને હિશામ કહે છે : રસૂલુલ્લાહ સલ્વલ્લાહુ અલૈહિ વ સલ્વમના ફરજંદોમાં કાસિમ સૌથી મોટા હતા. એમના બાદ તૈયિબ અને પછી તાહિર અને સાહબજાદીઓમાં રૂકૈયહ બપાથી મોટા હતાં. એમના બાદ ઝૈનબ અને પછી ઉમ્મે-કુલસૂમ અને ફાતિમહ સૌથી નાનાં હતા. એ દરેકથી સદા અલ્લાહ રાજી રહો !

ઇબ્ને ઈસ્હાક કહે છે : કાસિમ, તૈયિબ અને તાહિર તો રસૂલુલ્લાહ સલ્વલ્લાહુ અલૈહિ વ સલ્વમને પયગમ્બરી મળવા પહેલાં વફાત પામી ગયા. સાહબજાદીઓમાં ચારે સુપુત્રીઓ ઈસ્લામના ઉદય વેળા હયાત હતાં. દરેકે ઈસ્લામ કબૂલ કર્યો અને રસૂલુલ્લાહ સલ્વલ્લાહુ અલૈહિ વ સલ્વમ સાથે મદીનહની હિજરત કરી.

ઇબ્ને હિશામ કહે છે : રસૂલુલ્લાહ સલ્વલ્લાહુ અલૈહિ વ સલ્વમના સુપુત્ર ઈબ્રાહીમના અમ્માંજીનું નામ મારિયહ કિબતિયહ હતું. એ રસૂલુલ્લાહ સલ્વલ્લાહુ અલૈહિ વ સલ્વમના હરમ હતાં. મિસરના મકવ-શિસ બાદશાહે એમને હરિયા તરીકે રસૂલુલ્લાહ સલ્વલ્લાહુ અલૈહિ વ સલ્વમની સેવામાં અર્પણ કર્યા હતાં.

ખદીજહ ખાતૂન અને વરકહ બિન નવફલ-----ઇબ્ને ઈસ્હાક કહે છે : ખદીજહ ખાતૂને પોતાના મુલામ મૈસરહના મુખે સાંમળેલી વાતોનું વર્ણન વરકહ બિન નવફલ આગળ કર્યું હતું. તેઓખદીજહ ખાતૂનના મયેરામાઈ થતા હતા અને મૂર્તિપૂજનો ધર્મ ત્યાગીને ખ્રિસ્તી બની ગયા હતા. લાંબા સમયથી આકાશી કિતાબોના મંશોધન અને અભ્યાસમાં રાગેલા હતા. લોકવાયકા મુજબ મૈસરહએ રસૂલુલ્લાહ સલ્વલ્લાહુ અલૈહિ વ સલ્વમને વગતી જોટલી વાતો વર્ણવી હતી એનું સંપૂર્ણ જ્ઞાન તેઓ આકાશી કિતાબો મારફતે અગાઉથી જ ધરાવતા હતા. ખદીજહની વાતો સાંમળીને વરકહએ કહ્યું :

“હે ખદીજહ ! મૈસરહએ દર્શાવેલી વાતો સાચી હોય તો મુહંમદ આ ઉમ્મતના નબી અવશ્ય બનશે. હું જાણું છું કે આખેરી જમાનામાં જગતના લોકો માટે એક પયગમ્બરની પધરામાણી થતી છે. જગતના જાણકાર લોકો તેના જ ઇન્તેઝારમાં છે. અને હવે એ પયગમ્બરની પધરામાણીનો સમય પાકી ગયો છે. તેઓ ક્યારે પધારે એજ જોવાનું રહ્યું. હું તો બહુ આતુરતાથી તેમની પધરામાણીની રાહ જોઈ રહ્યો છું.”

રાવીનું કથન છે કે વરકહ બિન નવફલ આ મામલા અંગે કહ્યા કરતા કે, “એ પયગમ્બરના આગમનમાં મોડું થઈ ગયું છે અને એમ પણ કહેતા કે, આખર ક્યાં સુધી ઇન્તેઝાર કરવામાં આવે !”

## વરકહ બિન નવફલનો કસીદો

(નોટ : વરકહ બિન નવફલે એજ ઇન્તેઝાર અને એજ અધીરાઈની લાગણીઓથી પ્રેરાઈને રસૂલુલ્લાહ સલ્વલ્લાહુ અલૈહિ વ સલ્વમની શાનમાં ૧૩ શેઅરોનું પ્રશંસા-કાવ્ય રચ્યું છે જે આ પ્રમાણે છે.)

લિ-જજલુ ૦ કુન્તુ ફિઝ-ફિકરી લખૂજન • લિ રમ્મ તાલમા બઅસન - નશીયા.

મેં એક મહત્વના બનાવતો ઘણોબધો ઇન્તેઝાર કર્યો ગોણે-----ગળે દૂરો ભરાય આવે તેટલું રવીરડીને-થાકીપાકીને બેઠો જનારને પણ સફળો બેઠો કરી દેતો છે. સાચું તો આ છે કે હું બાંધવચનો અને

નસીબતા સાંભળવાનાં લમેશાથી ઉત્સુક જ રહ્યો છું.

૫ વસફિમ મિલ ખદીજત બઅદ વસફિન • ફ-કદ તાલન -તિઝારી યા ખદીજા !

ખદીજાને મુખે એક પછી એક તેમના વખાણ સાંભળ્યા તો હે ખદીજા ! મારો ઈન્તેઝાર બહુ લાંબો થઈ ગયો છે.

બિ-બતનિલ - મક્ક-તેનિ અલા રજાહી • હદીસકિ અન અરા મિન્હુ ખુરૂખ.

હે ખદીજા ! હું સમજું છું અને આશા રાખું છું કે તારી વાતની જાહેરાત, મક્કહના ઊંચા અને નીચા બંને ભાગોની વચ્ચે થશે.

બિમા ખબ્બર - તિલા મિલ કવલિ કસ-સિન • મિનર - રુહબાનિ અફ-રુહ અન અજૂખ.

મને આ વાત પસંદ નથી કે તે જે વાતના મને સમાચાર આપ્યા છે તે વાંકા કે ખોટા ઠરી જાય!

બિ અબ્બ મુહમ-મદન સચસુદ્દ ફીના • ૫ યખ-સિમુ મંચ - ચફુલુ લહ્ હજીખ.

તો મુહમદ (સલ્વલ્લાહુ અલૈહિ ૫ સલ્વલમ) અમારામાં બહુ જલ્દી સરદાર બની જશે અને તેમનો પક્ષ લઈને જે માણસ કોઈની સાથે ચર્ચા-વિવાદ કરશે તેજ વર્ચસ્વાળી બની જશે.

૫ ચઝહુ-ફિલ- બિલાદિ ઝિયાઉ - બૂરિન • યુકીમુ બિહિલ - બરીચ - ચત અન - તમૂખ.

અને અરબના તમામ શહેરોમાં એ નૂરનો પ્રકાશ રેલાય જશે અને જગતના તમામ લોકોને સીધા રસ્તે દોરશે અને વેર-ચિખેર થવાથી તેઓને બચાવી લેશે.

ફ-ચલકચ મિંચ - યુહા - રિબુહ ખસારન • ૫ - ચલકંચ મિંચ - યુસા - લિમુહ ફુલૂખ.

એ પછી જે કોઈ આપની સાથે જંગ કરશે તે નુકસાન ઉઠાવશે અને જો આપની સાથે સમજૂતી કરશે તે ફતેહમદ નીવડશે.

ફ-ચા લયતી ઇંઝા મા કાના ઝહુમ • શહિદ-તુ ૫ ફુન્તુ અકસર - હુમ વલૂખ.

કાશ ! હું પાણ હાઠર હોઈ જયારે કે તમારી સામે આ ઘટનાઓ સર્જવા પામે ! અને કાશ ! તેમાં દાખલ થનારાઓમાં હું સૌથી વધારે ભાગ લેનારો બનું !

વલૂખન ફિલ-લઝી કરિહત ફુરૈશુન • ૫ લય અજજત બિ-મક્કતિ-હા અજીખ.

અને તેમના તે મઝહબમાં દાખલ થઈ જઈ જેનાથી ફુરૈશને નફરત હશે, ભલેને પોતાના મક્કહમાં તેઓ ચીખ-પુકાર કરતા રહે !

ઉરજ - જય બિલ-લઝી કરિહ્ જમીઅન • ઇલા કિલ-અરશિ ઇન સફલૂ ઉરૂખ.

જે વસ્તુથી ફુરૈશને ચોક્કસ નફરત હશે એજ વસ્તુથી હું અર્શના માલિક (અલ્લાહ) પાનેથી સરફરાજીનો આશાવાદી છું; જયારે કે તમો એટલે ફુરૈશ ઝલ્લીલો-ખુવાર હશે.

હલ અમ્મુ-સગલતિ -યરુ ફુકરિલ • બિમંચ-ચખતારુ મન સમકલ - લુરૂખ.

જેણે બુલંતીને ખુર્રજે માટે ચૂંટી લીધી છે તેના ઈન્કાર કે તિરસ્કાર સિવાય શું કોઈ બીજી નીચતા પાણ



હોય શકે છે. ૧

ફ-ઇય - ચબ્દ વ અબ્કા તકુન ઉમુરુન • ચદય-જુલ- કાફિરુન લહા દજીન.

અગર તેઓ પણ જીવતા રહે અને હું પણ જીવતો રહું તો તેઓ જોઈ લેશે કે, એવી-એવી ઘટનાઓ સર્જવાની છે કે, કાફિરો તેના પર પોકેપોક રડશે અને આક્રંદ કરશે.

વ ઇન અહલિકા ફ-કુલ્લુ ફતન સયલ્કી • મિનલ - અકદારિ મત-લફતન ખુરુન.

જો હું મરી જઈ તો (તઅજ્જબ કેવો ? ) દરેક જવાંમદ તકદીરના ફેસલા મુજબ મરણ પામીને આ જગતની ફૂથ કરી જવાનો છે.

## પ્રકરણ ૩૨

# કઅબહના નવનિર્માણની કટોકટી

કઅબની નવરચનાનું કારણ • કઅબહના સાપનો અણબો-ગરીબ કિરસો • કઅબહ માટે હલાલ કમાણીનો ઉપયોગ  
• કઅબહના બાંધકામની વહેંચણી • વલીદ બિન મુગીરહનું સાહસ • કઅબહના પાયામાંથી મળેલો શીલાતોજ  
• હજરે-અસ્વાદ વિશે પડેલી તકરાર • રસૂલુલ્લાહ (સલ.)નો હિકમત ભરેલો ફેસલો • કઅબહના ભોંયરામાં  
પસેલા સાપને લગતું કાવ્ય.

ખાનએ-કઅબહની નવરચનાનું કારણ ———— ઈબ્ને ઈસ્હાક કહે છે : જ્યારે રસૂલુલ્લાહ સલ્વલ્લાહુ અલૈહિ વ સલ્વમની મુબારક વય ૩૫ વરસની થઈ તો કુરૈશના લોકો ખાનએ-કઅબહની નવરચનાના નિર્ણય પર સંમત થઈ ગયા. ઇમારત બહુ જૂની અને છપ્પર વગરની હતી. આ વેળા દીવારો પર છત ગોઠવી દેવાની તેઓની યોજના હતી. પરંતુ ખાનએ-કઅબહને તોડવાથી બચાડવાનું કામ પડ્યું હતું. કેમકે કઅબહ અલ્લાહનું ઘર હોવાથી કોણ મદદખચો એને તોડવાની પહેલ કરે અને કોણ બહાદુર એનું સાહસ ખેડે તે એક ઉચ્ચ સમસ્યા હતી. કઅબહની જૂની ભીંતો માનવ-કદથી કંઈક ઊંચી હતી. ભીંતોના ચણતર રૂપે પથ્થર પર પથ્થર ગોઠવેલા હતા. કુરૈશ ચાહતા હતા કે ભીંતોને કંઈક ઊંચી પણ કરી દે અને તેને છતથી ઢાંકી પણ દે.

કઅબહના નવનિર્માણનો વિચાર કુરૈશના દિવમાં એટલા માટે પણ ઉદ્ભવ્યો કે અમુક માણસો કઅબહના ભોંયરામાં મુકેલો કઅબહનો ખજાનો ચોરી ગયા હતા. ચોરેલો ખજાનો જે ચોરના ઘરમાંથી મળી આવ્યો તેનું નામ વુદૈક હતું. આ માણસ બન્નુ મુલૈહ બિન અમ્ર ખુઝાઈનો આઝાદ કરેલો ગુલામ હતો. ઈબ્ને હિશામ કહે છે : મુહમ્માવને આધારે કુરૈશની અદાલતે ચોરનો હાથ કાપી નાખવાનો હુકમ ફરમાવી દીધો. જો કે તેઓની માન્યતામાં ચોરો બીજા હતા જેઓએ ખજાનો ચોરીને વુદૈકના ઘરમાં સંતાડી દીધો હતો. <sup>૧</sup>

ઈબ્ને ઈસ્હાક કહે છે : એજ દિવસોમાં એક રોમન સોદાગરના વહાણને સમુદ્રના અંજાવાત અને તોફાની મોજાંઆએ જહાઝના સમુદ્રકાંઠે ફંગોળી દીધું હતું. જેના કારણે વહાણના ભૂક્ષા થઈ ગયા હતા. રોમન સોદાગર પાસેથી કઅબહની ડતની બાંધણી માટે વહાણના પાટિયાં ખરીદી લેવામાં આવ્યાં. તે વેળા મક્કહમાં એક કિબ્તી મુથાર ને હતો. તે લક્કડકામની કારીગરીમાં પારંગત હતા. કુરૈશે કઅબહની કામ સંકેત એની સેવા મેળવ

૧. અલ્લામ ઈબ્ને-અસીરે લખ્યું છે : ચોરીની શંકા બહુ મોટા ત્રણ માણસો પર હતી. એમાંનો એક અબૂલહથ હતો. પણ મુહમ્માવ વુદૈકના ઘરમાંથી મળેલો હોવાથી શિક્ષા તેને આપવામાં નહીં. (જિ.ર. પા. ૨૦-૨૮) “હ”

લીધી. આ રીતે કુરૈશની જરૂરતોની તમામ ચીજોનો બંદોબસ્ત થઈ ગયો.

**કઅબહના સાપનો અજબો-ગરીબ કિસ્સો**—ઈબ્ને કુરૈશક કહે છે : હવે એક અજબો-ગરીબ કિસ્સો સાંભળો. ખાનએ-કઅબહના ભોંયરાની જે ખોલીમાં નજરો-નિયાજ કે ભેટ સોગાતની વસ્તુઓ રહેતી હતી ત્યાં એક સાપ મુદ્દતથી ધામો નાખીને પડખો-પાઘણો રહેતો હતો. પ્રયત્ન કરીને ભોંયરામાંથી નીકળીને આ સાપ કઅબહની દીવારો પર અહીંતહીં ધૂમતો રહેતો. બધા લોકો તેનાથી ખોફ ખાતા હતા. કોઈ તેની સમીપ જવાની હિંમત ન કરતું. અને જો કોઈ ભૂલેચૂકે ચાલ્યું જતું તો સાપ પોતાની ખોફનાક ફેણ લહેરાવીને જીભના લબકારા સાથે ફૂંકાડા મારવા લાગતો. તેના ફૂંકાડા સાંભળીને બધા લોકો ભયભિત થઈ જતા.

એક દિવસે અલ્લાહનું કરવું એવું થયું કે સાપ પોતાના નિયમ મુજબ કઅબહની દીવાર પર ગૂંચળું વળીને બેઠેલો હતો જાણે તકડો ખાતો હોય તેવામાં અલ્લાહ તઆલાએ એક વિકરાળ પક્ષી મોકલાવ્યું જે આ સાપને પોતાના પંજામાં દબોચીને અવકાશમાં ઊડી ગયું. આ આશ્ચર્યજનક ઘટના જોઈને કુરૈશે કહ્યું, “અલ્લાહ તઆલા આપણા આ કામથી રાજી લાગે છે એટલે જ તેણે આ બલારને અહીંથી દૂર કરી છે. હવે આપણી પાસે બાંધણીનો માલ-સામાન મલબૂદ છે. એક નિમ્ણાત કારીગર છત માટે તૈયાર છે. નડતર જેવું કંઈ રહ્યું નથી ત્યારે આપણા વિચારને અમલમાં મૂકવાની આનાકાની કેવી અને વિલંબ શા માટે ? ચાલો, ઊંઠો. કમર કસો !”

**કઅબહ માટે હલાલ કમાણીનો ઉપયોગ**—પછી તો ખાનએ-કઅબહની નવી બાંધણી માટે બધા ઉન્સાહમાં આવી ગયા અને કઅબહને તોડવાના નિર્ણય પર બધા એકમત થઈ ગયા અને એજ પાંચ અબૂ વહબ બિન અમ્ર બિન આઈઝ બિન અબ્દ બિન હમરાન બિન મખજૂમ નામે હિંમતવાન ગૃહસ્થ પોતાની જગ્યાએથી ઊભો થઈ ગયો.

ઈબ્ને હિશામ કહે છે : અબૂ વહબ બિન અમ્ર આગળ વધીને કઅબહની દીવારમાંથી એક પથ્થર ખેંચી કાઢ્યો પરંતુ સૌની અજાયબી વચ્ચે એ પથ્થર તેના હાથમાંથી ઊછળ્યો અને પોતે જ તેની અસલ જગ્યાએ જઈને મોઢવાઈ ગયો. ત્યારે અબૂ વહબે કહ્યું, “હે કુરૈશી સજ્જનો ! કઅબહની બાંધણીમાં હલાલની નમાણી સિવાય કોઈ વસ્તુનો ઉપયોગ ન કરો. વ્યાજનો પૈસો, વ્યભિચારનો પૈસો, જુગારનો પૈસો, ઝુલ્મનો પૈસો, ચોરી, તફરંગી કે હરામની કમાણીનો એકેય પૈસો એમાં વપરાવો ન જોઈએ !”

એક રિવાયત એવી છે કે, અબ્દુલ્લાહ બિન સફ્વાને એક વેળા એક પુવકને કઅબહનો તવાઝ કરતાં જોઈને પૂછ્યું, “આ કોણ જવાન છે ?” લોકોએ કહ્યું, “એ જઅદહ બિન હુબૈરાનો છોકરો છે.” આ સાંભળીને અબ્દુલ્લાહ બિન સફ્વાને કહ્યું, “એનો દાદો અબૂ વહબ બિન અમ્ર તે શખ્સ છે જેણે કઅબહની બાંધણી વેળા એક પથ્થર કઅબહની દીવારમાંથી ખેંચી કાઢ્યો હતો પણ પથ્થર તેના હાથમાંથી છટકીને તેની જગ્યાએ પોતે જ મોઢવાઈ ગયો હતો. ત્યારે તેણે ચેતવાણી ઉચ્ચારી હતી કે, “એ કુરૈશ ! ખબરદાર કઅબહના બાંધકામમાં હલાલની કમાણી સિવાય વ્યાજ, જુગાર, ચોરી, છિનાબી, છૈતરપિંડી કે હરામની કમાઈની પાણી પયોગ ન થવો જોઈએ !”

આ સત્યવાણી ઉચ્ચારનાર અબૂ વહબ બિન અમ્ર રસુલુલ્લાહ સલ્વલ્લાહુ અલૈહિ વ સલ્વમન પિતા હઝરત અબ્દુલ્લાહના મામા થતા હતા. જેઓ ત્રણ ઊંચા પાયાના શરીફ અને સંસ્કારી સજ્જનો હતા. રબના

શાઈરોએ એમની જ્ઞાનમાં એમના સંસ્કારોને બિરદાવતા કસીદા પાણ રચેલા છે. (અહીં ઈબ્ને હિશામ કેટલીક કાવ્ય-ચંક્રિતઓ ટાંકેલી છે તે અમે જતી કરી છે.)

**કચ્છબહાના બાંધકામની વહેંચણી**—કુરૈશ કચ્છબહાના જુદા-જુદા વિભાગો પાડીને જુદા-જુદા કબીલાઓમાં તેના બાંધકામની વહેંચણી કરી દીધી હતી. દરવાજાને લગતી બાંધણીનું કામ બનૂ અઝ્દે-મનાફ અને બનૂ ઝહરહને સોંપવામાં આવ્યું. રૂકને-અસવદથી રૂકને-ચમાની સુધીનો વિભાગ બનૂ મખજૂમ અને તેની સાથે સંકળાયેલા કબીલાઓને ભાગે આવ્યો. કચ્છબહાની પૂઠેનો ભાગ બનૂ જુમહ અને બનૂ સહમને સોંપવામાં આવ્યો. આ લોકો અમ્મ બિન હુસૈય બિન કચ્છ બિન હુઝૈયની અવલાદમાંથી હતા. કચ્છબહાનો હિજ્જ એટલે હતીમ તરફનો હિસ્સો બનૂ અબ્દુલ-દાર બિન કુસૈય, બનૂ અસદ બિન ઉઝ્ઝા બિન કુસૈય અને બનૂ અદી બિન કચ્છ બિન હુઝૈયને મળવા પામ્યો.

**વલીદ બિન મુગીરહનું સાહસ**—પરંતુ આ બધી વહેંચણી અને તૈયારી છતાં કચ્છબહાને તોડવાની કોઈની હિંમત ચાલતી ન હતી. તેની પહેલ કરવાથી દરેક જણ ડરતો, કાંપતો અને અચકાતો હતો. એટલામાં વલીદ બિન મુગીરહ જૂની ઈમારત તોડવા તૈયાર થયો. તેણે કહ્યું, “હું કચ્છબહાને તોડવાની પહેલ રૂં છું.” તેણે કોદાળી હાથમાં લીધી. તે આગળ વધ્યો અને કચ્છબહા પાસે જઈને કુઆ માગતાં બોલ્યાં, “અલ્લાહુમ્મ લમ તુરઅ.” એટલે હે અલ્લાહ ! તને કોઈ ભય નથી અથવા કોઈ તને ભયભિત કરી શકે નહિ. <sup>૧</sup>

કેટલાકના કથન મુજબ તેણે “અલ્લાહુમ્મા લમ નઝિગ” કહ્યું એટલે હે અલ્લાહ ! અમે કોઈ વાંકો રાહ લીધો નથી. અમારો તો ભલાઈનો જ ઈરાદો છે એટલે કોઈ બુરા વિચારે કચ્છબહાને અમે તોડતા નથી. પછી તેણે બંને રૂકનો તરફનો અમુક ભાગ કોદાળીથી તોડવા માંડ્યો અને બીજા લોકો ત્યાં ઊભા ઊભા તમાશો જોતા રહ્યા. કોઈએ તેમાં ભાગ લેવાની હામ ભીડી નહિ. અમુક ભાગ તોડીને વલીદ અટકી ગયો ત્યારે કુરૈશ બોલ્યા, “આપણે રાતભર રાહ જોઈશું. અગર વલીદ પર કોઈ આફત ઊતરી તો કચ્છબહાને તોડવું મોંઘી વાળીશું અને જેટલો ભાગ તૂટ્યો છે તેને સમારી લઈશું. પણ જો કોઈ આફત વલીદ પર નહિ ઊતરી તો સમજીશું કે અલ્લાહ આપણા આ કામથી રાજી છે. પછી બધા ભેગા મળીને આયોજન મુજબ કચ્છબહાને તોડવાનું કામ આરંભી દઈશું.”

જ્યારે સવાર પડી અને લોકોએ જોયું કે વલીદ બિન મુગીરહ હેમખેમ કે સહીસલામત છે અને કોઈ આફત, કોઈ સંકટ, કોઈ બધા તેની ઉપર નહિ ઊતરી અને ફરીવાર તે પોતાના કામમાં લાગેલો છે તો કુરૈશના લોકોને પાણ હિંમત આવી ગઈ અને તેઓ મોકળા મનથી ઉન્સાહભરે કચ્છબહાને તોડવામાં તેની સાથે જોડાઈ ગયા. પછી જ્યારે તેઓ કચ્છબહાના ખોદકામમાં હઝરત ઈબ્રાહીમ (અલૈ.)એ ચણેલા પાયા સુધી પહોંચી ગયા તો ત્યાં ઊંટની કોહાન જેવા લીલા રંગના કેટલાક પથ્થરો તેઓના જવામાં આવ્યા. આ પથ્થરો એકબીજા સાથે મજબૂતીથી વળગેલા હતા. (ઊંટની કોહાન એટલે ઊંટની બાંધ.)

કુરૈશના એક માણસે જ્યારે ઈબ્રાહીમી પાયાના બે પથ્થરોને એકબીજાથી અલગ પાડવા ચેયારનો પ્રહાર કર્યો તો તેના આઘાતથી એક મોટો ધડાકો થયો અને મજબૂતી ધરાવતી પાણપણી ઊઠી. આ જોઈને કુરૈશના

૧. વલીદ બિન મુગીરહ મહાહૂર સિપહસાવાર હઝરત ખાલિદ બિન વલીદનો બાપ હતો. મક્કહના અબ્દીઓમાં સૌથી ઊંચું સ્થાન ધરાવતો હતો. “હ”

સોકો સમસ્યાને અટકી ગયા અને તેઓએ ઈબ્રાહીમી પાયને ઉખાડવાનું માંડી વાળ્યું.<sup>૧</sup>

**કઅબહના પાયમાંથી મળેલો શીલાલેખ**—ઈબ્ને ઈસ્હાક કહે છે : મને એવી આધારભૂત માહિતી પાગ મળી છે કે કુરૈશને કઅબહના રૂકન પાસેની દીવારના ખૂણામાંથી એક શિલાલેખ મળી આવ્યો જે સુરયાની લિપિમાં કોતરાયેલો હતો. કુરૈશના લોકો તેને વાંચી શક્યા નહિ કે તેમાં શું લખેલું છે. છેવટે એક યહૂદી ધર્મગુરુને બોલાવવામાં આવ્યો તેણે એ શિલાલેખનું લખાણ વાંચી સંભળાવ્યું. તેમા લખેલું હતું:

“હું અલ્લાહ છું. હું મક્કહનો માલિક છું. મેં મક્કહનું તે દિવસે સર્જન કર્યું જ્યારે કે મેં ધરતી અને આકાશનું સર્જન કર્યું. મેં ચાંદ અને સૂર્યનું સર્જન કર્યું, મેં કાયમ માટે સાત ફરિશ્તાઓ નિમાર્ણ કર્યા જેઓ મક્કહનું ત્યાં સુધી રક્ષણ કરતા રહેશે જ્યાં સુધી એના બંને પહાડો બાકી છે. મેં મક્કહવાસીઓ માટે મક્કહના પાણી અને દૂધમાં બરકત ભરી દીધી છે.”

ઈબ્ને ઈસ્હાક કહે છે : મને એવી સનદી માહિતી પણ મળી છે કે કુરૈશને “મકામે-ઈબ્રાહીમ” પાસેથી પાગ એક શિલાલેખ મળ્યો હતો જેમાં લખેલું હતું કે : “આ કઅબહ અલ્લાહનું ઘર છે. રોજ એના ત્રણ રસ્તેથી આવશે. મક્કહમાં રહેનારાઓને છાજે નહિ કે પોતે પહેલ કરીને કઅબહના અપમાનનું બેખમ ખેડે.”

લૈસ બિન અબી સુલૈમ દાવાપુર્વક કહે છે કે, રસુલુલ્લાહ સલ્લલ્લાહુ અલૈહિ વ સલ્લમની પગખરીના ૪૦ વરસ પૂર્વે કુરૈશને કઅબહમાંથી એક શિલાલેખ મળી આવ્યો હતો. તેમાં કંડારેલું હતું :

“જે ઈન્સાન નેકીનું વાવેતર કરશે તે ઈર્ષાપાત્ર ઉલ્લાસ રૂપે તેનું ફળ મેળવશે. જે ઈન્સાન બદીનું વાવેતર કરશે તે પસ્તાવા રૂપે તેનું ફળ મેળવશે. શું તમે બદીનું બીજ રોપીને નેકીનું ફળ મેળવવાના આશાવાદી છો ? હા, આમ કદી બની શકે નહિ. બાવળના વૃક્ષથી દ્રાક્ષના ઝૂમખા તમે કદી તોડી નહિ શકો.”

**હજરે-અસ્વદ વિષે પડેલી તકરાર**—ઈબ્ને ઈસ્હાક કહે છે : ખાનએ-કઅબહના ખંડન પછી તેના ખંડનનું કામ આરંભાયું. આયોજન મુજબ કુરૈશના વિવિધ કબીલાએ પથ્થરો ભેગા કરીને તેનું ચણતર શરૂ કર્યું. બાંધકામ જ્યારે હજરે-અસ્વદ સુધી પહોંચ્યું તો જનતમાંથી આવેલા આ કાળા પથ્થર એટલે હજરે-અસ્વદને તેના મૂળ ચોકઠામાં મઢી લેવા અંગે કબીલાઓમાં તકરાર પડી. દરેક કબીલો ચાહતો હતો કે હજરે-અસ્વદને તેના ચોકઠામાં મઢી લેવાનું માન પોતે ખાટી જાય. આ તકરારે આગળ વધીને ઉગ્ર રૂપ લીધું. પછી તો બધા કબીલા જૂથબંધી કરીને અલગ-અલગ ટોળીઓમાં વહેંચાઈ ગયા. દરેક ટોળીએ મરવા-મારવાના સોગંદ લીધા અને મામલો કાપકાપી સુધી પહોંચી ગયો.

અબ્દુદ-દાર ખાનદાનના લોકો લોહીથી ભરેલો કટોરો લઈ આવ્યા. દરેક લોહીમાં આંગળાં બોળીને લગાઈરી પ્રતિજ્ઞા લીધી કે લોહીના ટીપાં સુધી લઈશું પણ પીછેહઠ નહિ કરીશું. આ જૂથનું નામ “લઅ-કતુદ-દમ” પડી ગયું એટલે જ ચાટનાર ટોળી. સારાંશ કે કોઈનું નું જૂથવાનું કે કટોકટી ભરેલી સારપાંચ અને પસાર થઈ જવા છતાં તેનો ઉકેલ નહિ મળ્યો. છેવટે કુરૈશમાંથી કંઈ બુદ્ધિમાન મોવડીઓ કઅબહની મસ્જિદમાં

૧. કઅબહની બાંધણીમાં હજાર કમાણીની થર્ટ હોવાથી લંડોન ખૂટી પડ્યું તો કઅબહનો થોડોક ભાગ એમ જ છોડી દીધો અને તેની ફરતે દીવાર ચણી લેવામાં આવી. એ ભાગ આજે પણ એમ જ છે. છોટામાં પોઈ શકાય છે.

ભેગા થયા અને સમસ્યાના ધાંતિભરેલા ઉકેલ માટે ચર્ચાવિચારણા કરીને ન્યાયનો રસ્તો લેવા સંમત થયા.

**રસુલુલ્લાહ (સલ.)નો હિકમત ભરેલો ફેસલો** — અમુક રાવીઓના દાવા મુજબ એ દિવસોમાં અબૂ ઉમૈયહ બિન મુઝીરહ બિન અબ્દુલ્લાહ બિન ઉમર બિન મખઝૂમ નામે ગૃહસ્થ કુરૈશના કબીલાઓમાંથી સૌથી મોટી વયનો અને સમજબુદ્ધિમાં લોકમાન્ય હતો. તેણે પોતાનો અભિપ્રાય દર્શાવતાં કહ્યું,

“હે કુરૈશ ! તમે એક કામ કરો. કાલે પરોઢે જે શપ્ત કચ્છના મસ્જિદના દરવાજામાં સૌથી પહેલાં પ્રવેશે તેને લવાદ નીમો અને તે આ સમસ્યાના ઉકેલનો જે ફેસલો આપે તેને મંજૂર કરી લો.”

બધાએ અબૂ ઉમૈયહનો આ પ્રસ્તાવ એકમતે વધાવી લીધો અને અલાહની કુદરત જુઓ કે પરોઢે સર્વપ્રથમ જે શપ્ત મસ્જિદના દરવાજા તરફ આવતો દેખાયો તે અલાહના પ્યારા હબીબ હઝરત મુહંમદ સલ-લલ-લાલુ અલૈહિ વ સલ્વમ હતા. આપને જોતાં જ બધા પોકારી ઊઠ્યા, “હાઝલ-અમીન, રહીના! હાઝા મુહંમદ!” એટલે આ તો તે અમીન છે જે બધાના જાણીતા છે ! એ તો મુહંમદ છે ! એમના ફેસલા પર અમે રાજી છીએ ! લોકોએ રસુલુલ્લાહ સલ્વલ્લાહુ અલૈહિ વ સલ્વમને તકરારની વિગતથી માહિતગાર કર્યા અને સમસ્યાના ઉકેલ માટે આપની લવાદીનો સ્વીકાર કરતાં અરજ કરી, “હે અમીન ! આપ જે ફેસલો આપશો તે અમને દિવોજનથી મંજૂર છે.”

ત્યારે આપે ફરમાવ્યું, “હે લોકો ! એક ચાદર મારી પાસે લાવો.” લોકો ચાદર લઈ આવ્યા. આપે આગળ બઢીને હજરે-અસ્વદને પોતાના મુબારક હાથોમાં ઉપાડ્યો અને તેને ચાદર પર મૂકીને પછી ફરમાવ્યું, “એક કબીલો ચાદરનો એક એક ખૂણો પકડી લે, બધા મળીને હજરે-અસ્વદને ઉપાડે, અને દીવાર પાસે લઈ આવે.” જ્યારે કાળઃ પથ્થર ત્યાં પહોંચી ગયો જ્યાં તેને ગોઠવવાનો હતો તો રસુલુલ્લાહ સલ્વલ્લાહુ અલૈહિ વ સલ્વમ ત્યાં પધાર્યા અને પોતાના મુબારક હાથોથી હજરે-અસ્વદને ચાદર પરથી ઉપાડીને તેના સ્થળે ગોઠવી દીધો.

આ રીતે આપસમાં પડેલી તકરારનો સુખદ અંત આવતાં કચ્છના તઅમીરનું અટકેલું કામ કુરૈશ ફરીવાર શરૂ કરી દીધું. એટલે જ તો રસુલુલ્લાહ સલ્વલ્લાહુ અલૈહિ વ સલ્વમ પર વહી ઊતરવા પહેલાં એટલે આપને પયગમ્બરી મળવા પહેલાં કુરૈશના લોકો આપને “અમીન”ના હુલામણા નામે બોલાવતા હતા.

**કચ્છના ભોંયરામાં વસેલા સાપને લગતું કાવ્ય** — કચ્છના ભોંયરામાં ભરાયેલા સાપના ભયથી લોકો કચ્છના નવરચનાથી ગભરાતા હતા. તેને લગતું ૧૦ શેઅરોનું એક કાવ્ય રસુલુલ્લાહ સલ્વલ્લાહુ અલૈહિ વ સલ્વમના કાકા ઝુબૈર બિન અબ્દુલ-મુત્તલિબે રચેલું છે. તેના થોડાક શેઅરો આ રહ્યા :

અજબુતુ લિમા તસવ-અતિલ - ઉકાબુ • ઇલસ - સુઅબાબિ વહય લહઝ - તિરાબુ.

હું બેહદ નવાઈ પામી ગયો ગરૂડ સાપ તરફ કેમ ઊતરો આવ્યો ! જે કે સાપ તો ગરૂડને પાણી મુઝવી નાખનાર જનવર છે.

વકદ કાબલ ચકૂનુ લહા કશીશુન • વ અહયા-બન ચકૂનુ લહા વિશ્સાબુ.

અને તેની કાંચળ માંથી કદી નો એક ખાસ પ્રકારનો સ્વર સંભળાતો હતો અને કદી તે ત્રાટકી પાણી પડતો

હતી.

ઈઝા કુમના ઇલત - તાસીસિ શદ્દુ • તુહય - યબનલ બિનાએ વકદ તુહાબુ.

જ્યારે કઅબહના નવનિર્માણ માટે અમે ઊભા થયા તો સાય અમને ડરાવવા માટે દોડતો હતો અને પોતે પાણી ડરતો હતો.

ફલમ્મા અન ખશીનર-રજઝા ખઅત • ઉકાલુન તત-લઈબુ લહા - ઉન-સિબાબુ.

પછી જ્યારે અમે તેના નુકસાન કે તકલીફ પહોંચાડવાથી ડરી ગયા તો એક ગરૂડ આવ્યો જે ખાસ તેના જ માટે ઊતરી આવ્યો હતો.

ફદમ - મલ્હા ઇસિહા સુમ્મ ખલ્લત • લનલ-બુનથાન લયસા લફ્ હિખબુ.

તેણે તેને પોતાની તરફ ખેંચી લીધો અને અમારા માટે કઅબહને ખાલી કરી દીધો કે જેથી તેની પાસે જવામાં કોઈ રોકટોક ન રહે.

ઈબ્ને હિશામ કહે છે : રસુલુલ્લાહ સલ્લલ્લાલુ અલૈહિ વ સલ્લમના જમાનામાં ખાનએ-કઅબહની ઊંચાઈ અઢાર લાઘ જેટલી હતી. તેની ઉપર સુતરાઉ કાપડનો ગિલાફ નાખવામાં આવતો હતો. પછી લોકો પારીદાર કાપડનાં લાંબાં ગિલાફ ચઢાવવા લાગ્યા. સૌથી પહેલાં જ ગૃહસ્થે દીબાજ એટલે રેશમી તાણાવાગાવાળા કાપડનો ગિલાફ કઅબહ પર ઓઢાડ્યો તે હજજજ બિન યુસુફ હતો.

## પ્રકરણ ૩૩

# કુરૈશમાં “હુમ્સ”ની પ્રથાનો આરંભ

કુરૈશે ઉપજાવી કાઢેલી હુમ્સની બિદઅત • હજજની અમુક ઇબ્રાહીમી ક્રિયાઓનો ત્યાગ • કુરૈશે ઉપજાવી કાઢેલી બીજી બિદઅતો • કુરૈશની બિદઅતોનું ઇસ્લામે કાઢેલું નિકંદન.

કુરૈશે ઉપજાવી કાઢેલી “હુમ્સ”ની બિદઅત—ઈબ્ને ઇસ્હાક કહે છે : મક્કહના કુરૈશે પોતાના ભેજમાંથી એક વિચિત્ર પ્રથા ઉપજાવી કાઢી અને તેનું નામ “હુમ્સ” રાખીને તેનો અમલ ચાલુ કરી દીધો. કુરૈશમાં આ વિચિત્ર પ્રથાનો આરંભ અસલાબે-ફીલની ઘટના પહેલાં થયો કે પછી તેની અલ્લાહને ખબર છે. એનું કારણ એમ બન્યું કે સમયના પ્રવાહની સાથે કુરૈશના મગજમાં એવો ધુમાડો ભરાઈ ગયો કે અંમે અલ્લાહના પયગમ્બર હઝરત ઇબ્રાહીમ (અલૈ.)ની અવવાદ છીએ. અમે મક્કહના મૂળ વતની અને અલ્લાહના ઘર કઅબહના મુતવલ્લી છીએ. તેથી વાજબી રીતે અમે રાજવંશી હોવા ઉપરાંત અલ્લાહના પાડોશી કે અલ્લાહના કુટુંબીઓ છીએ. સારાથે અરબમાં અમારી તોલે પહોંચી શકે તેવું કોઈ નથી. વળી જે આબરૂ, જે પ્રતિષ્ઠા, જે માન અને જે અધિકારો અમે ભોગવીએ છીએ તેની સરખામણીએ અરબનું કોઈ ખાનદાન અમારી તોલે આવી શકતું નથી. અરબભરમાં અમે સીધી ચઢિયાતા અને માન મરતબામાં સીધી ઊંચા છીએ. એના સંદર્ભમાં એક વેળા તેઓ મંત્રણા માટે ભેગા મળ્યા અને તેમાં એવું ઠરાવ્યું કે :

- કુરૈશના લોકો માટે જરૂરી છે કે જેટલું માન તેઓ ખાનએ-કઅબહનું જાળવે છે, આજ પછી મક્કહ બહારના કોઈ ધર્મસ્થળનું તેટલું માન જાળવે નહિ.”
- “કુરૈશના લોકો માટે જરૂરી છે કે તેઓ જેટલું મૂલ્ય પવિત્ર હરમનું આંકે છે આજ પછી મક્કહ બહારની કોઈ વસ્તુનું તેટલું મૂલ્ય આંકે નહિ.”
- “અગર કુરૈશના લોકો મક્કહ બહારના તીર્થો, પંદિરો કે યાત્રાયામોનું કઅબહ જેટલું જ મૂલ્ય આંકવા યાગે તો આપણા કઅબહ અને મક્કહનું મૂલ્ય તેઓની નજરમાં તુચ્છ થઈ પડશે અને તેઓ કહેશે કે તમારા કઅબહ અને હરમની શી વિશેષતા છે કે જે સર્વિશ્વ માન આપવામાં આવે ?”

હજજની અમુક ઇબ્રાહીમી ક્રિયાઓનો ત્યાગ—કુરૈશની આ મૂખમાં ભરેલી મનોદશાના નતીજા રૂપે હજજના દિવસોમાં તેઓએ બીજા અરબ હાજીઓ સાથે અરફાતના મેદાનમાં



થોભવાનું <sup>૧</sup> અને ત્યાંથી બધા હાજીઓ સાથે (મુઝ-દલિફહ તરફ) કૂચ કરવાનું છોડી દીધું. જો કે તેઓ અંતઃકરામથી માનતા જરૂર હતા કે આ કિયા હજજનું એક અનિવાર્ય અંગ છે. અને એનાં રિવાજ હઝરત ઈબ્રાહીમ (અલૈ.)થી પરંપરાગત ગિતરી આવેલો હોવાથી તેનો અમલ જરૂરી છે. આજ સુધી તેઓ પોતે પણ બીજા હાજીઓ પેઠે આ કિયાનું ચુસ્તપણે પાલન કરતા રહ્યા હતા.

પરંતુ ભેજમાં તુમાખીનો ભૂત ભરાઈ જવાથી તેઓ આ રિવાજને છોડી બેઠા અને બીજા હાજીઓને કહી દીધું કે તમે જઈને અરફાતમાં કિયામ કરો. અમે તો હરમવાસી છીએ. અમારા માટે હરમમાંથી નીકળવાનું જરૂરી નથી અને અરફાતમાં થોભવાનું શોભારૂપ નથી. હરમથી બહારના સ્થળોને અમે હરમ જેટલું માન આપી શકીએ નહિ કેમકે અમે “હુમ્સ” છીએ અને હુમ્સ એટલે હરમ-નિવાસી. <sup>૨</sup>

એ પછી કુરૈશ “હુમ્સ” ના અધિકારો એવા અરબોને પણ આપી દીધા જેઓ હરમની હદમાં વસતા હતા અથવા બહારથી આવીને કુરૈશની વસતિમાં પેદા થયા હતા. એમના માટે પણ તેજ વાતો હવાલ કે હરામ કરાવી દીધી જે કુરૈશ માટે હવાલ કે હરામ ગણાતી હતી. પછી બનૂ કિનાનહ, બનૂ ખુઝાઅહ અને બનૂ આમિર બિન સયસઆ બિન હવાઝિન પણ આ વાતોમાં કુરૈશ સાથે શામિલ થઈ ગયા.

(નોટ :- અહીં અલ્લામા ઈબ્ને હિશામે કુરૈશની મનઘડત “હુમ્સ” નામે પ્રથાના ટેકામાં બે શાઈરોની કાવ્ય-પંક્તિઓ ટાંકેલી છે જનાથી વાત લંબાતાં જંગે-જબલા અને જંગે ઝી-નજબની લડાઈઓનું વર્ણન થયું છે. એનું બયાન બિનજરૂરી હોવાથી અમે એ લખાણ છોડી દીધું છે.)

કુરૈશે ઉપજાવી કાઢેલી બીજી બિદઅતો ————— ઈબ્ને ઈસ્હાક કહે છે : એ પછી કુરૈશ “હુમ્સ”ની આ લેભાગુ પ્રથાના સિલસિલામાં એવી-એવી બિદઅનાં ઉપજાવી કાઢી જે તેઓના બાપદાદાના જીવનમાં ન હતી. દાખલા તરીકે :

- ————— હુમ્સના લોકો પોતાના ખોરાકમાં પનીરનો ઉપયોગ ન કરી શકે.
- ————— એહરામનો પોશાક પહેરેલો હોય તેવી હાલતમાં માખાણને તાવીને ધી નહિ બનાવી શકે.
- ————— એહરામની હાલતમાં ધી બનાવી લીધું હોય તો ખોરાકમાં તેનો ઉપયોગ ન કરે.
- ————— કમલીથી તાણેલા તંબૂમાં રહી નહિ શકે.
- ————— ચામડાના તંબૂ સિવાય બીજી કોઈ વસ્તુના સાથમાં પ્રવેશી નહિ શકે.

પછી તો કુરૈશે મનઘડત બિદઅતોના મામલામાં બે ડગલાં આગળ વધીને એવો વટહુકમ છોડ્યો કે :

- ————— હજજ અને ઉમ્રહ માટે આવેલા પરદેશી હાજીઓ પોતાની સાથે બહારથી આણેલો ખોરાક હરમમાં

૧. અરફાત : મક્કહથી આસરે નવેક ગાઉ પર આવેલા એક મેદાન. ૧૧મ. અરફહના દિપસે એટલે કિલ-હજજની નવમી તારીખે હજીઓ મક્કહથી નીકળીને અહીં કિયામ કરે છે. ઝુહર અને ૨. સરની નમઃ પાઠ પછી, તિલાવ્ત અને દુઆમાં વ્યરત રહે છે. ૨-રફાતનો કિયામ હજજનો એ સવાર્ય રૂકન હોવાથી હાજીઓ મ. અહીં શો-રફાત રૂકન રહે છે. એ છૂટી ખાચ ૮ : હજજ અદા નહિ થઈ શકે. કુરૈશ ના લોકો મોટાઈની તુમાખીમાં એને જ છોડી બેઠા. “હ”

૨. અરબી ભાષામાં “હુમ્સ” ના અર્થ બહારદુર, દિલેર, પ્રતિષ્ઠિત, સંસ્કારી સુધરેલા વગેરે થાય છે. પળી ધમ્મના સિદ્ધાંતોનું પુસ્તક રીતે પાલન કરનારને પણ હુમ્સ કહે છે. કુરૈશ, બનૂ કિનાનહ, બનૂ ખુઝાઅહ, બનૂ કુરૈશહ અને તેઓના અનુચરોએ પણ ગર્વ તરીકે પોતાને બીજા અરબોથી નોખા પાડવા આ લકબ ગ્રહણ કરી લીધો હતો. “હ”

બેસીને જમી નહિ શકે.

● ————— બહારથી આવેલા પોશાકમાં કઅબહનો પહેલો તવાફ નહિ કરી શકે. માત્ર હરમની દુકાનેથી ખરીદેલા પોશાકમાંજ કઅબહનો તવાફ કરી શકાય.

● ————— હુમ્સની દુકાનેથી નવો પોશાક ખરીદવાની ગુંજઈશ ન ધરાવનાર વ્યક્તિએ પહેરેલો પોશાક ઉતારીને નગ્ન દશામાં કઅબહનો તવાફ કરવો પડશે.

● ————— બહારથી આવનાર કોઈ આબરૂદાર સ્ત્રી કે આબરૂદાર પુરૂષ હુમ્સનો પોશાક ન મેળવી શકે અને પોતાની આબરૂ ખાતર બહારના પોશાકમાં જ તવાફ કરી લે તો તવાફથી પરવારતાં જ એ પોશાક ઉતારી નાખે. ઉતારેલા આ પોશાકનો ન પોતે ઉપયોગ કરી શકે ન કોઈ બીજી વ્યક્તિ એનો ઉપયોગ કરી શકે, ન કોઈ વ્યક્તિ કદી તેનો સ્પર્શ કરી શકે. અરબના લોકો આવા પોશાકને “લકા” કહેતા હતા.

સારાંશ કે કુરૈશના લોકોએ, ઉપજવી કાઢેલા આ કુરિવાજો, બિદઅતો અને કાયદાઓ અરબના તમામ લોકો પર ધરાણે કોકી બેસાડ્યા અને અરબોએ પણ તેને માનીને તેનો અમલ કરવો પડ્યો. તેઓ અરકાતમાં કિયામ કરતા અને ત્યાંથી જ તવાફ માટે મક્કહ ચાલ્યા જતા. ગરીબ, નાદાર કે આર્થિક રીતે કમજોર સ્ત્રી-પુરૂષોએ નગ્ન દશામાં કઅબહનો તવાફ કરવો પડતો. કેટલીક સ્ત્રીઓ માત્ર એક કુર્તી પહેરીને તવાફ કરી લેતી. એવી જ એક સ્ત્રીએ અર્ધનગ્ન દશામાં તવાફ કરતી વેળા આ શેઝર લલકાર્યો:

અલ - ચયમ ચબદુ બઅદહૂ અવ કુલહૂ ● વમા બદા મિન્હુ ફલા ઊહિલ - લહૂ.

આજે એ “વસ્તુ” નો અમુક ભાગ યા પૂરો ભાગ બેપર્દા થઈ જશે તેમ છતાં એ “વસ્તુ”ના કોઈપણ ખુલ્લા ભાગનો લાભ લેવાની હું કોઈને પરવાનગી આપી શકતી નથી.

આ રીતે કુરૈશના આણછાજતા કે ધર્મનિષેધી કાયદાઓનું અરબના લોકોએ અનિચ્છાએ પાલન કરવું પડતું. મક્કહ બહારનો કોઈ હાજી પોતાના સ્વદેશી પોશાકમાં કઅબહનો તવાફ કરી લેતો તો તવાફ બાદ આ પોશાક તેણે ઉતારી નાખીને ફગોટી દેવો પડતો. પછી આ પોશાક બિલકુલ નકામો થઈ પડતો કેમકે કુરૈશે ઘડેલા કાયદા મુજબ કોઈ પણ માણસ એને પહેરી શકતો નહિ, બલકે તેનો સ્પર્શ સુધ્ધાં કરી શકતો નહિ. પરદેશથી આવેલો એક અરબ હાજી પોતાના એવા જ કિંમતી પોશાક પર ખેદના આંસુ સારતાં કહે છે :

કફા હઝનલ કરા અલેહા કઅલ - બહા ● લકલ બયના અચદિત - તાઈફીલ હરીમુ.

મારું, આ પોશાક પાસેથી વારંવાર પસાર થવું એનો ગમ ખાવા માટે પુરતું છે. જાણે કે એ તવાફ પછીનો ફગોટી દીધેલો પોશાક છે. મારો આ પોશાક તવાફ કરનારાઓની આંખ આગળ પડેલો છે. છતાં કોઈનો હાથ એને સ્પર્શી શકતો નથી.

શાઈરે ઉપરના શેઝરમાં “હરીમ” શબ્દનો પ્રયોગ કર્યો છે. જેના અર્થ એનો હરામ કરેલી વસ્તુ છે જેને હાથ પણ અડાડી નહિ શકાય. (બિયાઃ શાઈર વારંવાર પોશાક પાસેથી પસાર થઈને હરમતબરી નજરે તેને જોતો રહ્યો અને આટલો કિંમતી પોશાક કુરૈશની જોહુકમીથી નિકાર ગયો તેનું ઉપર અફસોસના નાસું સારતો રહ્યો.)

કુરૈશની બિદઅતોનું નિકળન ————— સારાંશ કે અરબના લોકો કુરૈશે ઉપજવી કાઢેલા હુમ્સના

કાનૂનની બિદ'અતાં આગળ લાયક હતા અને તેઓ નાગા થઈને કે અર્ધનગ્ન દશામાં હજીજ કરવા પર મજબૂર હતા અને મુદ્દત સુધી તેઓ એજ પરંપરા પર કાયમ રહ્યા ત્યાં સુધી કે અલ્લાહ તઆલાએ હજરત મુહંમદ સલ્વલ્લાહુ અલૈહિ વ સલ્વમને પોતાના પયગમ્બર બનાવીને જગતમાં જાહેર કર્યા અને જયારે ઈસ્લામનો પાયો મજબૂત થઈ ગયો અને હજીજના નીતિનિયમો નક્કી થયા તો અલ્લાહ તઆલાએ પોતાના પયગમ્બર પર કુઆનની અઃ આપત નાઝિલ કરી :

સુન્મ અકીફૂ  
મિન હયસુ અફાદન-નાસ.  
વસ્તગ - ફિરલ્લાહ  
ઈન્નલ્લાહ ગફુર-રહીમ.

ત્યારે "તમે" પણ ત્યાંથી જ કૂચ કરો  
જયાંથી "બીજા લોકો" કૂચ કરે છે.  
અને અલ્લાહ પાસે માફી માગતા રહો  
બેશક અલ્લાહ મોટો કામાદાતા અને બેહદ દયાળુ છે.

અહીં "તમે" ના અર્થ કુરેશ છે અને "બીજા લોકો" થી મતલબ અરબના તમામ લોકો છે જેઓ હજીજ માટે આવે છે. એટલે જેવી રીતે અરબના બીજા હાજીઓ અરફાતથી કૂચ કરીને મક્કહ પહોંચે છે તેવી જ રીતે કુરેશ પણ અરફાતથી કૂચ કરીને મક્કહ પહોંચવું જોઈએ. કુરેશ તો હુમ્સના પ્રથા ઉપજાવી કાઢીને મોટાઈની તુમાખીમાં બીજા અરબ હાજીઓ સાથે અરફાતમાં જવાનું જ માંડી વાળ્યું હતું. અલ્લાહના આ હુકમ પછી હજીજનું વરસ આવ્યું તો સૂલ્લુલ્લાહ સલ્વલ્લાહુ અલૈહિ વ સલ્વમ બધા હાજીઓને લઈને અરફાતમાં પધાર્યા. આપે બધા હાજીઓ સાથે અરફાતમાં કિયામ કર્યો અને પછી ત્યાંથી જ બધા લોકોને લઈને તવાક માટે મક્કહ પધાર્યા.

પોશાક અને ખાણીપીણીની ચીજોનો હુકમ—કુરેશ હુમ્સના અભિમાનમાં બહારથી આગેલી ખાણીપીણીની વસ્તુઓ પર તથા બહારના હાજીઓના પરદેશી પોશાક પર પ્રતિબંધ મૂકીને કાલી દીધું હતું કે એવાં ખોરાક હરમમાં આવો હરમ છે. અને એવો પોશાક પહેરીને કબજલનો તવાક કરવો હરમ છે. આ કારણે લોકો નાદૂરકે માદરઝાદ નાગા કે અર્ધનગ્ન થઈને તવાક કરતા હતા. એના સંદર્ભમાં અલ્લાહ તઆલાએ પોતાના પયગમ્બર પર આ આપતો નાઝિલ ફરમાવી :

યા બની આદમ  
ખુજૂ ઝીનત - કુમ  
ઈન્દ કુલ્લિ મસ્જદ.  
વ કુલૂ વશ-રિબૂ  
વલા તુસ-રિકૂ  
ઈન્નલ-લાહ લા મુહિબ્બુલ  
મુસ-રિકીન.

હો આદમની અવલાદ !  
તમે પહેરી લો તમારી શોભાનો પોશાક  
દરેક મસ્જિદમાં જતી વેળા.  
અને ખાઓ અને પીવો  
અને ઈસરાફ એટલે કુજૂલ-ખચી ન કરો  
બેશક અલ્લાહ પસંદ નથી કરતો  
કુજૂલ-ખચી કરનારાઓને.

એટલે અલ્લાહ તઆલાની ઈબાદત વેળા તમારા બદન પર પોશાક હોવો જરૂરી ન. નગ્ન દા. તો અલ્લાહની ઈબાદત કરી શકાય નહિ. તમે જે પોશાક પહેરેલો છો એજ તમારી શોભાનો પોશાક છે. મ. કની દુકાનેથી નવો પોશાક ખરીદવાની જરૂર નથી. તમે જે ખાવાની વસ્તુઓ લઈને આવ્યા છો તેને જ ખાયો અને અલ્લાહનો શુક્ર અદા કરો. એ અલ્લાહની નેઅમતો છે. અલ્લાહની નેઅમતોની કદર કરો. અલ્લાહની નેઅમતોને ફગોડી

ન દો. ફગાંટી દેશો તો એ ના-થુકરી અને કુઝૂલ-ખર્ચો છે. તમારી રોજી તંગ થઈ જશે. તમે નહિ તો તમારી અવલાદ મુસીબતમાં આવી જશે.

એના પછીની આયતનો તરજૂમો આ છે :

“હે નબી ! કહી દો એમને કે આ શોભાની વસ્તુઓને અને ખાવાપીવાની પાકસાફ વસ્તુઓને કોણે હરામ કરી છે ? (અલ્લાહ તઆલાએ તો હરામ નથી કરી. કુરૈશ એને હરામ કરનાર કોણ ? ) આ વસ્તુઓ તો અલ્લાહએ પોતાના બંદાઓ માટે પૈદા કરેલી છે.”

“હે નબી ! કહી દો, અલ્લાહની નેઅમતો આ દુનિયાના જીવનમાં મુસલમાનો માટે છે અને કિયામતના દિવસે તો ફક્ત મુસલમાનો માટે જ હશે. આ રીતે અમે જ્ઞાનીઓ માટે પોતાના આદેશો વિગતથી બયાન કરીએ છીએ.”

તો અલ્લાહ તઆલાએ રસૂલુલ્લાહ સલ્લલ્લાહુ અલૈહિ વ સલ્લમને પોતાના પયગમ્બર બનાવીને ઈસ્લામ મારફતે, કુરૈશની હૈકઝાઈ ભરેલી હુમ્મની પ્રથાનું અને તેઓએ ઘડી કાઢેલી બિદઅમતાનું અને બહારના હાજીઓ પ્રત્યે તેઓના અન્યાયી વર્તવિનું નિકન્દન કાઢી નાખ્યું.

ઈબ્ને ઈસ્હાક કહે છે : જુબેર બિન મુર્ઠમનું બયાન છે કે હબ્બાસુલ-વદાઅમાં મેં રસૂલુલ્લાહ સલ્લલ્લાહુ અલૈહિ વ સલ્લમને એવી હાલતમાં જોયા કે આપ પોતાના ઊંટ પર બેસીને બધા લોકોની સાથે પોતાની કૌમ વચ્ચે અરફાતના મેદાનમાં બિરાજેલા હતા. એ પછી અલ્લાહ તઆલાએ આપને જે હુકમ ફરમાવેલો હતો તે હુકમ મુજબ આપ અરફાતથી જ પોતાની કૌમને સાથે લઈને રવાના થયા. અલ્લાહની બેશુમાર રહમતો હો આપ પર અને આપની આલ પર !

## પ્રકરણ ૩૪

# રસૂલુલ્લાહ (સત.)ની પધરામણીની બશારતો

અહબાર, રુહબાન અને કાહિનો • ખરતા તારા અને શયતાનો • જિન્નાતનો ઇસ્લામ સ્વીકાર • ખરતા તારા અને અન્ના બિન ઉમૈયહ • ખરતા તારાની હકીકત • બનૂ સહમ કબીલાની કાહિનહ • જમ્બ કબીલાના સાધુ મહારાજ • હઝરત ઉમર અને એક કાહિન • કપાચેલા વાછરડાનો પોકાર.

અહબાર, રુહબાન અને કાહિનો ————— ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમને પયગમ્બરી મળવા પહેલાં યહૂદના અહબાર એટલે યહૂદી ધર્મના ધર્મગુરુઓ તથા નસારાના “રુહબાન” એટલે ખ્રિસ્તી ધર્મના સંસાર-ત્યાગી સંન્યાસીઓ અને અરબોના કાહિનો એટલે મૂર્તિપૂજકોના સંતસાધુઓ રસૂલુલ્લાહ સલ્લલ્લાહુ અલૈહિ વ સલ્લમની પધરામણીની આગાહીઓ પોકારવા લાગ્યા હતા. કેમકે આપની પયગમ્બરી અને પધરામણીનો સમય પાકી ગયો હતો. યહૂદીઓ અને ખ્રિસ્તીઓ પાસે તો તેઓની આકાશી કિતાબો મવજૂદ હતી. આકાશી કિતાબોમાં આપની પધરામણીની પેશીનગોઈઓ દર્શાવેલી હતી. આપ ક્યારે પધારવાના છે, અને આપની જાતમાં કેવી કેવી ખૂબીઓ હશે અને તે કયો જમાનો હશે, અને તેની શું નિશાનીઓ હશે એ બધું આકાશી કિતાબોમાં સ્પષ્ટ રીતે દર્શાવેલું હતું. અને તેઓ પધારે ત્યારે તેમને વધાવી લઈને તેમની ઉપર ઈમાન લાવવાનું વચન પણ તેઓના પયગમ્બરોએ પોતપોતાની કૌમ પાસેથી લીધું હતું. આ બધી વાતોથી યહૂદીઓ અને ખ્રિસ્તીઓ પૂરી રીતે માહિતગાર હતા. આકાશી કિતાબોની એજ માહિતીઓને આધારે યહૂદના અહબાર અને નસારાના રુહબાન સલ્લલ્લાહુ અલૈહિ વ સલ્લમના પ્રગટ થવાની આગાહીઓ પોકારવા લાગ્યા હતા.

એથી વિરુદ્ધ અરબના મૂર્તિપૂજકોના કાહિનો એટલે સંતસાધુઓ, પુરોહિતો, પંડિતો, જયોતિષીઓ, સાધુસંન્યાસીઓ વગેરે આ પ્રકારનો ગૈબી ઈલ્મ જિન્નાતમાંથી પેદા થતા શયતાનો મારફતે મેળવતા હતા. તેઓ જિન્નાતની કૌના આ શયતાનો સાથે તંત્રમંત્રની વિદ્યાથી દોસ્તી ગાંઠીને આકાશની છુપી બાતમીઓનું જ્ઞાન મેળવી લેતા હતા, તે એવી રીતે કે જિન્નાતના આ શયતાનો ચોરીચૂપીથી દુનિયાના આકાશ તુફી પહોંચી જતા હતા. ત્યઃ લખાતા છુપાતા આકાશના એક ખૂણામાં કાન મારીને બેસી જતા હતા. એ પછી ફરિશ્તાઓની વાતચીતમાંથી કે કંઈ કાને પડતું તેને સાંભળી લઈને જન બચાવવા ઉતાવળે ત્યાંથી ભાગી છૂટતા હતા. પછી જમીન પર અચીને પોતાના મિત્રોને એટલે કાહિનોને, ફરિશ્તાઓની વાતચીતમાંથી, સાંભળી લીધેલી વાતોના

સમાચાર આપી દેતા હતા. જેને સાંભળીને આ કાહિનો તેમાં મીઠું મરચું ભભરાવીને ગૈબી વતરિા બહાર પાડતા હતા.

**ખરતા તારા અને શયતાનો** — ઈબ્ને ઈસ્હાક કહે છે : તે જમાનામાં શયતાનો કે જિન્નાત માટે આકાશ પર જઈને ત્યાંના સમાચારો લાવવા પર કોઈ ખાસ પ્રતિબંધ ન હતો અને ન તેઓને, શિલાબ એટલે ખરતા તારાઓના ચાબખાથી ફટકારીને આકાશી ખબરો લાવવાથી રોકવામાં આવતા હતા. અરબના લોકો “ઈલ્મે-કહાનત” એટલે જંતર મંતર કે જાદૂઈ વિદ્યા પર મુકમ્મલ શ્રદ્ધા ધરાવતા હતા. તે વેળા કાહિનો, સાધુસંન્યાસીઓ, નજૂમીઓ, જોગી-જોગટણો વગેરે રસૂલુલ્લાહ સલ્લલ્લાહુ અલૈહિ વ સલ્લમની પધરામણીના ગૈબી વતરિા બહાર પાડતા હતા. પણ અરબના લોકો મૂર્તિપૂજામાં ગળાફૂલ હોવાથી પયગમ્બરીના મામલાને સમજી શકતા ન હતા. અને પયગમ્બરીને લગતા ગૈબી વતરિાઓને સાંભળ્યું ન સાંભળ્યું કરીને ઝાઝું મહત્વ આપતા ન હતા; ત્યાં સુધી કે અલ્લાહ તઆલાએ રસૂલુલ્લાહ સલ્લલ્લાહુ અલૈહિ વ સલ્લમને પોતાના પયગમ્બર બનાવીને દુનિયામાં જાહેર કરી દીધા અને જે વાતો માત્ર વતરિા કે પેશીનગોઈ તરીકે ચર્ચાતી હતી તે હકીકત બનીને લોકોની આંખ સામે આવી ગઈ અને લોકોએ તેની સચ્ચાઈના સાક્ષાત દર્શન કરી લીધાં.

જ્યારે પયગમ્બરીનો સમય પાકી ગયો અને રસૂલુલ્લાહ સલ્લલ્લાહુ અલૈહિ વ સલ્લમને પયગમ્બરી મળી ગઈ તો હવે જિન્નાતની કૌમના શયતાનો પર આકાશે જવાની અને આકાશી ખબરો સાંભળવાની પાબંદી લાગી ગઈ. આકાશના જે ખૂણેખાંચરે લપાઈને તેઓ આકાશી ખબરોની ચોરી કરતા હતા, તેમાં રૂકાવટ નાખી દેવામાં આવી. જ્યારેય કોઈ શયતાન આકાશે જવાની પેરવી કરતો કે તરત “શિલાબે-સાકિબ” એટલે ખરતા તારાનો ધગધગતો અંગારો તેની ખબર લઈ નાખતો. <sup>૧</sup> હવે જિન્નાત કે શયતાનોમાં આકાશી જગતની ખાતમીઓ મેળવવાનું બળ રહ્યું નહિ. તેઓએ જાણી લીધું કે જમીન પર જરૂર અલ્લાહના હુકમથી કોઈ ઉથલપાથલ થવાની છે. અને નક્કી કોઈ ઈન્કેલાબ આવવાનો છે જેના કારણે આ પાબંદી અમારા પર લાગી ગઈ છે.

**જિન્નાતનો ઈસ્લામ સ્વીકાર** — પછી જ્યારે અલ્લાહ તઆલાએ પોતાના નબી મુહંમદ સલ્લલ્લાહુ અલૈહિ વ સલ્લમને પયગમ્બર બનાવીને જાહેર કર્યા તો જિન્નાતની આ હરકતો અને તેઓને આકાશી ખબરોની ચોરીથી અટકાવી દેવાના, અલ્લાહએ આપને સમાચાર આપ્યા અને એને લગતી કુઅનિની આપતો નાઝિલ કરી અને જ્યારે તાઈફના સફરની એક નમાઝમાં આપ એ આપતો પઢી રહ્યા હતા, તો જિન્નાતની એક જમાઅત ત્યાંથી પસાર થવા લાગી. કુઅનિની આ આપતો સાંભળતાં જ તેઓ ચમકીને ઊભા રહી ગયા અને પછી કહેવા લાગ્યા, “બસ બસ એજ તે ઘટના છે જેના સબબે આપાને આકાશ પર જવાથી અટકાવી દેવામાં આવ્યા છે.”

તે વેળા અલ્લાહ તઆલાએ જિન્નાતને લગતી આ આપતો નાઝિલ ફરમાવી: “કુલ અહિયા ઈલ્થય અન્નહુસ-તમઅ નફરુમ-મિનલ - જિન્ન”.....તરજુમો :

“કહી દો હે નબી ! કે મુજ પર વહી ઉતારવામાં આવી જિન્નાત. એક સમૂહે કુઅનિન આપતો સાંભળી લીધી તો પોતાની કૌમ પાસે જઈને તેઓ બોલે કે, “અમે અજીબ

૧. સૂરએ-યાસીન પછીની સૂરએ-સાફફાતબા પહેલા રૂકૂઅમાં આકાશી જમાના શયતાનોને તારાઓના અંગારાથી ફટકારવાનું વર્ણન થયેલું છે. “હ”

પ્રકારનું કુર્આન સાંભળ્યું છે. જે સીધો રસ્તો બતાવે છે જેથી અમે તેની ઉપર ઈમાન લઈ આવ્યા અને હવે અમે અમારા પાલનહાર સાથે કોઈને ભાગીદાર નહિ બનાવીશું અને બેશક અમારા પાલનહારની શાન બહુ ઊંચી છે તેણે ન કોઈને પોતાની બીબી બતાવી છે ન કોઈને પોતાની અવલાદ બનાવી છે. અને બેશક અમારામાંથી મૂરખ જાણ અસ્વાહની શાનમાં અર્થહીન લવારો કર્યા કરતો હતો અને બંશક અમે તો એમ જ માનતા રહ્યા કે ઈન્સાન અને જિન્નાતમાંથી કોઈ પણ અસ્વાહ પર જૂઠા આશોયો થોપશે નહિ. અને હકીકત એમ છે કે ઈન્સાનોમાંથી કેટલાક લોકો જિન્નાતની અમુક વ્યક્તિઓનું રક્ષણ મેળવી લેતા હતા અને આ વાતે જિન્નાતની જહાલત, બંડખોરી અને અક્ષેપખોરીમાં ઓરબી વધારો કરી દીધો..... (અને આ જિન્નાત એમ પણ બોલ્યા કે) બેશક અમે આકાશને, ત્યાંની ખબરો જાણવા માટે તપાસી જોયું તો તેને કડક પહેરેગીરો તથા અંગારાઓથી ભરચક જોયું. આથી પહેલાં અમે ત્યાંના સમાચારો જાણવા આકાશના ઠેકાણાઓમાં ભરાઈ બેસતા હતા. ત્યારે હવે જે કોઈ ત્યાંની ખબરો જાણવા ઇચ્છે તો તે પોતાને માટે એક તૈયાર અંગારો જુએ છે. અને અમને ખબર નથી કે આ ફેરફારથી જમીનવાળાઓની બુરાઈનો ઈરાદો થયો છે કે પછી તેઓના પાલનહારે તેઓને સીધા રસ્તે લાવવાનો ઈરાદો કર્યો છે. "૧"

આ કુર્આની આયતો સાંભળીને જિન્નાત સમજી ગયા કે આકાશી ખબરો સાંભળવા પર પાંબદીનું મૂળ કારણ આ છે કે ચોરીછુપીથી સાંભળેલી વાતો કુર્આનની આયતો સાથે ભેળસેળ ન થઈ જાય અને રસુલુલ્લાહ સલ્લલ્લાહુ અલેહિ વ સલ્લમ પર જે વહી ઊતરે છે તે અકદમ સ્વચ્છ અને નિર્બેળ રહીને જમીનવાળાઓની શંકાઓનું સામાધાન કરતી રહે અને લોકો આકાશી દલીલ તરીકે તેનો ઈકરાર કરીને તેની ઉપર ઈમાન લાવતા રહે.

કુર્આનની આ ચમત્કારી વાણી જિન્નાતનું જિગર ભેદીને તેઓના અંતઃકરણમાં ઊતરી ગઈ. એજ વેળા તેઓ રસુલુલ્લાહ સલ્લલ્લાહુ અલેહિ વ સલ્લમની તહેનાતમાં હાજર થયા. આપની સચ્ચાઈનો ઈકરાર કર્યો અને આપની પયગમ્બરી પર ઈમાન લાવીને ખરા દિલથી મુસલમાન બની ગયા અને ત્યાંથી રવાના થઈને પોતાની કૌમ પાસે ગયા અને બોલ્યા :

યા કવમના

ઈન્ના સમિઅના કિતાબન

ઉનઝિલ મિમ બઅદિ મૂસા

મુસદ-દિકલ-લિમા બૈન પદેહિ

પહદી ઈલલ-હકક

વ ઈલા તરીકિમ-મુસ્તકીમ.

હે અમારી કૌમ

અમે એક કિતાબ સાંભળી છે

જે મૂસા પછી ઊતરેલી છે.

જે સમર્થન કરેછે આથી પહેલાની કિતાબોનું

જે માર્ગદર્શન કરે છે સચ્ચાઈનું

અને દોઢવાણી આપે છે સત્ય પંથની.

આ આયતથી ઉપરની આયતમાં અસ્વાહનું આ કથન કે : "કેટલાક ઈન્સાનો અમુક જિન્નાતનું રક્ષણ મેળવી લેતા હતા તો તેઓની આ વાતે જિન્નાતની જહાલત, બંડખોરી અને આક્ષેપખોરીમાં ઓરબી વધારો

કરી દીધો.”

તો એની હકીકત એમ છે કે મક્કહના કુરૈશ તેમ અરબના બીજા લોકો વેપાર અર્થે કે બીજા કોઈ કામ માટે પ્રવાસે ઊપડતા અને રાતવાસા માટે જંગલ, બથાબાન કે પહાડની ખીણોમાં પડાવ નાખતા ત્યારે ઊંચા સાદે પોકાર પાડીને કહી દેતા કે, “આજે રાતે આ જંગલમાં અમે અહીંના જિન્નાતના બાદશાહનો આસરો લઈએ છીએ કે જેથી તે અહીંની દરેક આકતથી અમારું રક્ષણ કરે !”<sup>૧</sup>

**ખરતા તારાઓ અને અમ્ર બિન ઉમૈયહ**———ઈબ્ને ઈસ્હાક કહે છે : આગળ ઉપરની આયતમાં ખરતા તારાઓનો ઉલ્લેખ છે તો જ્યારે ખરતા તારાઓથી જિન્નાતને ફટકારવાનું શરૂ થયું તો ખરતા તારાઓના અંગારા જોઈને સૌથી પહેલાં જે લોકો ડરના માર્યા થયેરી ઊઠ્યા તે તારીફ શહેરના બનૂ સૂફી કબીલાના લોકો હતા. મામલાની તહકીક માટે તેઓ અમ્ર બિન ઉમૈયહ પાસે દોડી ગયા. આ શહસ્થ એજ કબીલાના બનૂ અલ્લાજ કુટુંબમાંથી હતો. બહુ શાણો, અનુભવી અને ઘડાયેલો પુરુષ હતો. સમજશક્તિ અને બુદ્ધિબળમાં અરબભરમાં પંકાયેલો હતો. લોકોએ તેને પૂછ્યું, “હે અમ્ર બિન ઉમૈયહ ! શું ખરતા તારા તમે પણ જોયા છે ?”

તે બોલ્યો, “હા કેમ નહિ, પણ જરા ધોભો અને જુઓ કે, આ ખરતા તારા તે છે જે પોતાની જગ્યાએ સ્થિર રહીને ખુશ્કી અને તરીમાં પ્રવાસીઓનું માર્ગદર્શન કરે છે અને જેનાથી શિયાળા-ઉનાળાની ઓળખ મળે છે. અથવા તો શું એ ગતિમાન રહેનારા તારા છે ?

“અજર એ ખરતા તારા સ્થિર તારાઓ હોય તો સમજી લો કે કિયામત અને દુનિયાની તખાલીનો સમય આવી લાગ્યો છે પણ જો એ ગતિમાન તારાઓ હોય ત્યારે તો કોઈ નવી વાત અલ્લાહ તઆલાએ જમીનવાળાઓ માટે પસંદ કરી છે. પરંતુ એ નવી વાત શું છે તે અલ્લાહ બેહતર જાણે !”

**ખરતા તારાની હકીકત**———ઈબ્ને ઈસ્હાક કહે છે : હઝરત અબ્દુલ્લાહ બિન અબ્બાસનું કથન છે કે એક વેળા રસુલુલ્લાહ સલ્વલ્લાહુ અલૈહિ વ સલ્વમએ કેટલાક અન્સાર સહાબાને પૂછ્યું “આ ખરતા તારાઓ વિશે તમારું શું માનવું છે ?”

તેઓ બોલ્યા, “યા રસુલુલ્લાહ ! ખરતા તારા જોઈને અમે કહી દેતા કે કોઈ દેશનો બાદશાહ મરી ગયો છે અને હવે તેની ગાદીએ કોઈ નવો બાદશાહ બેઠો છે. અથવા કોઈને ત્યાં પુત્રનો જન્મ થયો છે કે કોઈનો પુત્ર મરી ગયો છે.”

ત્યારે રસુલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “એવું કંઈ નથી. મૂળ વાત આ છે કે :

“અલ્લાહ તઆલા જ્યારે પોતાની મખલૂક વિશે કોઈ ફેસલો કરે છે તો અલ્લાહના અર્શને ઉપાડનારા ફરિશ્તા તેને સાંભળીને અલ્લાહના ગુણગાન લલકારે છે. આ ગુણગાન સાંભળીને સાતમા આકાશના ફરિશ્તા તેનું અનુકરણ કરે છે, જેને સાંભળીને છઠ્ઠા આકાશના ફરિશ્તા તેનું રટણ કરે છે. જેને સાંભળીને પાંચમા આકાશના ફરિશ્તા.....મતલબ કે અલ્લાહના ગુણગાનનું રટણ અર્શના ફરિશ્તાઓથી શરૂ થઈને દુનિયાના પહેલા આકાશના ફરિશ્તાઓ સુધી પહોંચે છે. ત્યારે દુનિયાના

૧. આથી પહેલા જિન્નાતની કોમ ઇન્સાનોથી ડરતી હતી પણ જ્યારે જિન્નાતે જોયું કે ઇન્સાનની કોમ અમારથી ડરે છે તો તેઓ દિહર બની ગયા અને અભિમાની બનીને ઇન્સાનને માથે સવાર થઈ ગયા. “હ”



ફરિશ્તા બ્રીજ આકાશના ફરિશ્તાઓને સવાલ કરે છે, “અલ્લાહના આ ગુણગાનનું કારણ શું છે ?”

બ્રીજ આકાશના ફરિશ્તા જવાબ આપે છે, “અમે તો ઉપરના આકાશના ફરિશ્તાઓથી આ ગુણગાન સાંભળ્યાં છે. “ત્યારે આ સવાલ છેવટે અલાહના અર્શને ઉપાડનારા ફરિશ્તાઓ સુધી પહોંચવા પામે છે. અને તેઓ એનો જવાબ આપે છે કે અલ્લાહ તઆલાએ પોતાની મખલૂક માટે ફલાણો હુકમ બહાર પાડ્યો છે જેના કારણે અમે અલ્લાહના ગુણગાન ગાયાં છે. આ જવાબ નીચે ક્રિતરતો છેલ્લે દુનિયાના આકાશના ફરિશ્તાઓ સુધી પહોંચે છે અને દુનિયાનું આકાશ તે છે જેની નીચેના ખુણાખાંચરાઓમાં જિન્નાતના શયતાનો આકાશી ખબરોની ચોરી માટે ચોરો પેઠે લપાથેલા-છુપાથેલા હોય છે. તેઓ ફરિશ્તાઓની વાતચીતમાંથી અમુક વાતો સાંભળી ન સાંભળી કરીને ઉતાવળે નાસી છૂટે છે. અને જમીન પર આવીને પોતાના ચેલાઓ (એટલે કાહિનો, કાહિનાઓ, જોગીઓ, જોગણો નજૂમીઓ વગેરે)ને કહી દે છે. શયતાનો કદી એમાં ભૂલો પણ કરે છે અને કદી સાચું પણ બતાવે છે. હવે ચેલાઓ તેમાં ઉમેરો કરીને કે એક વાતની સો વાત બનાવીને ગૈબી વર્તારા બહાર પાડે છે. આ કારણે અમુક વાતો તેઓની સાચી પડે છે અને અમુક વાતો ખોટી ઠરે છે.”

રસુલુલ્લાહ સલ્વલ્લાહુ અલૈહિ વ સલ્વમઅે પોતાની વાત ચાલુ રાખતાં ફરમાયું :

મુમ્મ ઈન્નલ-લાહ અઝઝ વ જલ્લ  
લજજશ-શયાતીન  
ત્રિ-હાઝિઝિન-નુજૂમુલ-લતી  
યુક-ઝફૂન બેહા.  
ફન-ફન્-અનુલ-કહાનતુલ-  
યવમ ફલા કહાનલ.

પછી મહાન અને ઉચ્ચતમ અલ્લાહએ  
શયતાનોને અટકાવી દીધા,  
થેલા સિતારાઓ મારફતે જેનાથી  
તેઓને ફટકારવામાં આવતા હતા.  
ત્યારે હવે કહાનતનો ખાતેમો થઈ ગયો અને  
હમેશા માટે કહાનત જેવું રહ્યું નહિ. <sup>૧</sup>

આ રીતે અલ્લાહ તઆલાએ ખરતા તારાના અંગારા ગોઠવી દઈને જિન્નાતના શયતાનોને આકાશી ખબરોની ચોરીથી અટકાવી દીધા અને કહાનત કે તંત્રમંત્ર જેવી લેભાગુ વિદ્યાનો કાયમ માટે અંત આવી ગયો.

**બનૂ સહમ કબીલાની કાહિનહ**-----ઈબ્ને ઈસ્હાક કહે છે : અમુક જાણકાર ધર્મજ્ઞાનીઓએ મને કહ્યું કે અનૂ સહમ કબીલાની એક સ્ત્રી જેનું નામ અલ-ગૈતલહ અથવા અલ-ઐતલહ હતું, જહિલિયતના જમાનામાં સાપુડી હતી. પોતાની જોગ-વિદ્યામાં પારંગત હોવાથી જનતામાં ખ્યાતનામ હતી. એક રાતે એનો સાથી (જિન)એની સામે પ્રગટ થયો અને ધબ્બ દઈને એની પાસે બેસી જતાં બોલ્યો :

અદરિ મા અદરિ

યવમ અકીર-વ-નહરિ.

હું એક અદ્ભુત ઘટનાનો જાણકાર છું;

એ એક ઘાયલ કરનારો અને ગળું કાપનારો દિવસ હશે.

કુરેશી લોકોએ ત્યારે એની આ રહસ્ય ભરેલી વાણી સાંભળી તો બધા હચમચા પડી ગયા કે આ કેવા વિચિત્ર શબ્દો છે અને એના શી અર્થ થાય છે ? પછી બ્રીજ રાતે તેના શપ્થને આવીને કહ્યું :

શુબિબુમ મા શુબિબ

આ ઘાટીઓ શી વસ્તુ છે ?

તુસ-રઅ ફીહિ કઅબુન લિ-હુનૂબ.

એ તે છે જેમાં કઅબ પડખાંભેર પટકાઈ પડવાનો છે.<sup>૧</sup>

આ અર્થગંભીર શબ્દો સાંભળીને કુરેશના લોકો ઓરભી ચક્રાઈ ગયા કે લ્યો, એના વળી શો અર્થ છે? મનમાં તેઓને થયું ખરું કે કંઈ બનનારું જરૂર છે પણ શું બનનારું છે અને જૈબના પદામાંથી શું જાહેર થવાનું છે તેની ખબર ન હતી. પરંતુ આગળ ચાલતાં તેઓએ જોઈ લીધું કે, નજીકના ભવિષ્યમાં જ બદ્દ અને ઉલુદના સંગ્રામો ખેલાવા પામ્યાં ત્યારે તેઓને સમજાઈ ગયું કે, એજ તે ઘટનાઓ હતી જેની અગમચેતી પેલી સાધુડીના જિન્નાતે ઉચ્ચારી હતી.

ઈબ્ને હિશામ કહે છે: અલ-જૈતલહ સાધુડી મુદલજ બિન મુર્હુની બિરાદરીમાંથી બનૂ મુર્હુ બિન અબ્દે-મનાફ બિન કિનાનહના ખાનદાનમાંથી હતી તેનો ભાઈ મુદલજ બિન મુર્હુ હતો. અલ-જૈતલહનું બીજું નામ ઉમ્મુલ-ગયાતીલ હતું આ કારણે તેની અવધાદને લોકો ગયાતીલ કહેતા હતા.

**જમ્બ કબીલાના સાધુ મહારાજ**—ઈબ્ને ઈસ્હાક કહે છે : જહિલિયતના જમાનામાં બનૂ જમ્બ નામે યમનમાં એક કબીલો વસતો હતો એના એક સાધુ મહાત્મા પોતાની રૂહાની સિધ્ધિઓમાં દૂર દૂર સુધી પંકાયેલા હતા. રસૂલુલ્લાહ સલ્વલ્લાહુ અલૈહિ વ સલ્વમને જ્યારે પયગમ્બરી મળી અને આપની ખ્યાતિ અરબમાંથી નીકળીને યમનમાં પ્રસરી તો કબીલાના લોકો આ સાધુ મહારાજ પાસે ગયા. તે વેળા આ મહાત્મા એક ઊંચા પહાડની ગુફામાં એકાંતવાસી હતા. કબીલાના લોકો પહાડની તળેટીમાં જઈને રાહ જોવા લાગ્યા. જ્યારે સૂરજ તુલૂઅ થયો તો મહાત્મા ગુફામાંથી નીકળી આવ્યા અને એક કમાનને ટેકે લોકોની સામે ઝિલા થઈ ગયા. તેઓએ મહાત્માના દર્શન કરીને પૂછ્યું, “મહારાજ ! મક્કહમાં જે માણસે પયગમ્બરીનો દાવો કર્યો છે. કૃપા રાહે તેને લગતી કંઈ માહિતી આપો કે તે પોતાના દાવામાં સાચો છે કે નહિ ?”

આ સવાલ સાંભળીને મહાત્માએ પોતાનું મસ્તક આકાશ તરફ ઉઠાવ્યું. મોડે સુધી શૂન્યમાં તાકી રહીને ધ્યાનમાં લીન રહ્યા. પછી અચાનક કમાન પટકીને ઝિછળવા કૂદવા લાગ્યા અને એજ દશામાં બોલ્યા,

“લોકો! હે લોકો ! ઈશ્વરે મુહંમદને મહાન સિધ્ધિનું પ્રદાન કર્યું. જગતની મખલૂકમાંથી એમની વરણી કરીને અપૂર્વ કીર્તિથી એમને બિરદાવી લીધા. પછી એમના અંતર અને આત્માને સ્વચ્છ કરીને તેમાં દિવ્ય નૂર ભરી દીધું. હે લોકો ! એમની પધરામણી તમારી વચ્ચે અલ્પ સમય માટે છે.

“આટલું કહીને સાધુ મહારાજ જે દિશાએથી આવ્યા હતા તે દિશાએ પધારી ગયા.

**હઝરત ઉમર અને એક કાહિન**—ઈબ્ને ઈસ્હાક કહે છે : હઝરત ઉફ્ફમાન બિન અફફાનના ગુલામ અબ્દુલ્લાહ બિન કઅબની રિવાયતમાં છે કે એક દિવસે હઝરત ઉમર બિન ખત્તાબ રસૂલુલ્લાહ સલ્વલ્લાહુ અલૈહિ વ સલ્વમની મસ્જિદમાં લોકોની વચ્ચે બિરાજમાન હતા. એટલામાં અરબનો એક માણસ હઝરત ઉમરને શોધતો. મસ્જિદમાં આગળ તેનો ચેહરો જોતાં જ હઝરત ઉમરે ફરમાવ્યું, “આ માણસ જહિલિયતના યુગમાં

૧. બનૂ સહમ કબીલાની સાધુડીયાળી રિવાયત ઈબ્ને ઇસ્હાકે અબ્દ બિન જઅફરના મુખે સાંભળી છે અને તેમણે મુહંમદ બિન અબ્દુર્રહમાન બિન અબી સુબૈયહના મુખે અને તેમણે હઝરત અલી બિન હુસૈન બિન અલીના મુખે સાંભળી છે. (ઈબ્ને હિશામ ખિ. ૧ પા. ૨૩૨) કિતાબનું આ લખાણ ભૂલથી રહી ગયું જેથી હાશિયામાં દર્શાવી દીધું. “હ”

કાહિન હતો. “અથવા એમ ફરમાવું, “આ માણસ હજી મૂર્તિપૂજના ધર્મને વળગી રહ્યો છે અને તેને છોડવા નથી માંગતો.”

આ સાંભળીને એ માણસે હઝરત ઉમરને સલામ કરી અને પછી આપની પાસે આવીને બેસી ગયો. હઝરત ઉમરે તેને પૂછ્યું, “હે ભાઈ ! શું તું ઈસ્લામ સ્વીકારી લીધો છે ?”

“હા અમીરુલ-મુઅમિનીન! બેશક હું મુસલમાન છું.” તેણે કહ્યું.

“શું જહિલિયતમાં તમે કાહિન નહિ હતા ?” હઝરત ઉમરે પૂછ્યું.

“સુબહાનલ્લાહ હે મુસલમાનોના અમીર !” તે બોલ્યો, ‘આપ નામદાર તો મારા આવતાં જ એવી વાત પૂછી નાખી કે મારી ધારણા મુજબ આપ ખલ્લીફા બન્યા ત્યારથી રૈયતના કોઈ માણસને એવી વાત નહિ પૂછી હશે !’

હઝરત ઉમરે ફરમાવું, “હે ભાઈ ! અલ્લાહ અમને માફ કરે. જહિલિયતના જમાનામાં અમે છેક પસ્તીની દશામાં હતા. પથ્થરની પૂજા કરતા હતા. મૂર્તિઓને સિલ્દા કરતા હતા ત્યાં સુધી કે અલ્લાહ તઆલાએ પોતાના પયગમ્બર મારફતે અમને ઈસ્લામ આપીને માન આબરૂથી માલામાલ કરી દીધા.”

તેણે કહ્યું, “હે મુસલમાનોના અમીર ! બેશક જહિલિયતના યુગમાં હું કાહિન હતો.”

“ત્યારે બતાવો, “હઝરત ઉમરે ફરમાવું, “ઈસ્લામ અને પયગમ્બર વિષે તમારા જિન્નાતે તમને શું આગાહી આપી ?”

તેણે કહ્યું, “ઈસ્લામની જાહેરાતના આસરે એક મહિના પહેલાં મારો જિન મારી પાસે આવ્યો અને કહેવા લાગ્યો :

અલમ તરા ઈલલ-જિન્ન ?

શું તો નહિ જોયું જિન્નાત તરફ ?

વ ઈબલા-સિહા ?

અને તેઓની, અલ્લાહની રહમત પ્રત્યેની નિરાશા તરફ ?

વ ઈયાસિહા મિન દીનિહા ?

અને તેઓની, ધર્મ પ્રત્યેની હતાશા કે ઉદાસીનતા તરફ ?

વ લુહૂકિહા બિલ-કિલાસિ

અને તેઓની, ઊંટોની કાઠીઓ કસીને પ્રવાસની

વ અહલા - સિહા.

તેમની તરફ ? ૧

**કપાયેલા વાછરડાનો પોકાર**—

ઈબ્ને ઈસ્હાક કહે છે : હઝરત ઉમર બિન ખત્તાબે કાહિન

સાથેની વાતચીત પછી લોકોને સંબોધીને ફરમાવું, “અલ્લાહના સોગંદ ! જહિલિયતના યુગમાં એક દિવસે એવું બન્યું કે હું કુરૈશના કેટલાક માણસો સાથે મંદિરમાં મૂર્તિ પાસે ઊભેલો હતો. એટલામાં અરબનો એક માણસ વાછરડો લઈને આવ્યો. તેણે મૂર્તિના ચરણોમાં વાછરડાની કુરબાની કરી. અમે બધા તેની વહેંચણીની રાહ જોતા ઊભેલા હતા ત્યાં અચાનક કપાયેલા વાછરડાના પેટમાંથી એવો પ્રચંદ અવાજ સંભળાયો કે આજ સુધી તેવો અવાજ મેં કદી સંભળ્યો નથી ઈસ્લામની જાહેરાતના થોડાક જ દિવસ પહેલાંનો આ બનાવ છે. એ અવાજમાં એવો પોકાર હતો કે :

યા ઝરીહ !	હે (લોહીમાં ખરડાયેલા) લાલ વાછરડા !
અમરુન-નજીહ.	એક સફળતાનો મામલો છે.
રજુલુન-યસીહ	એક શખ્સ બુલંદ અવાજે
યફૂલુ	પોકારી રહ્યો છે;
લાઈલાહ ઈલ-લલ્લાહ	અલ્લાહ સિવાય કોઈ પૂજ્ય નથી !

ઈન્ને હિશામ કહે છે : અમુક રિવાયતોમાં આ શબ્દો દર્શાવેલા છે:

રજુલુન-યસીહ	એક શખ્સ બુલંદ અવાજે
બિ-વિસાનિ-ફસીહ	છટાદાર વાણીમાં
યફૂલુ :	પોકારી રહ્યો છે :
લા-ઈલાહ ઈલ-લલ્લાહ.	અલ્લાહ સિવાય કોઈ પૂજ્ય નથી.

ઈન્ને હિશામ કહે છે : કેટલાક પ્રમાણિક અને જ્ઞાની ગ્રહસ્થોએ મને આ શેઅરોની રિવાયત પણ કરી

છે:

અજિબુ સિલ - જિન્ને વ ઈબ્લા-સિહા, • વ શદ-દહલ-ઈસ, બિ-અહલા-સિહા.

જિન્નાતની હતાશા, ઉદાસીનતા અને તેઓની, જિંટો પર કાઠીઓ કસવાની વાતે મને હયરતના ચક્કરમાં નાખી દીધો.

તહવી ઈલા મક્કત તબનીલ-હુદા, • મા મુઅ-મિનૂલ - જિન્ન ક-અન્ના-સિહા.

તેઓ જિંટો પર સવાર થઈને હિદાયતની તલાશમાં મક્કહ તરફ જઈ રહ્યા હતા. કેમ નહિ, ઈમાનદાર જિન્નાત ના તાક જિન્નાત જેવા હોય શકતા નથી.

## પ્રકરણ ૩૫

રસૂલુલ્લાહ સલ્લલ્લાહુ અલૈહિ વ સલ્લમ વિશે

# યહૂદીઓની રિવાયતો

યહૂદીઓની વિફલ મનોદશા • એક યહૂદી પંડિતની પેશીનગોઈ • ઇબ્ને હેયિયાનની પેશીનગોઈ.

યહૂદીઓની વિફલ મનોદશા—ઇબ્ને ઈસ્હાક કહે છે : મને હજરત આસિમ બિન ઉમર બિન કતાદહ અન્સારીએ પોતાની કૌમના કેટલાક ગૃહસ્થોની આ રિવાયત કહી સંભળાવી કે, અમારી કૌમના લોકો પોતાના ઈસ્લામ સ્વીકારનું કારણ દર્શાવતાં કહે છે કે, અમે મુસલમાન બની ગયા તેનું સૌથી મોટું કારણ તો આ છે કે અલ્લાહ તઆલાએ પોતાની કૃપાથી અમને ઈસ્લામ કબૂલ કરી લેવાની સદ્બુઘ્ધિ આપી દીધી.<sup>૧</sup>

બીજું કારણ આ છે કે યહૂદીઓ મદીનહમાં અમારા પાઠોશમાં વસેલા હતા. તેઓ અહલ-કિતાબ હતા ત્યારે અમે પથ્થરની મૂર્તિઓની પૂજા કરનારા મુશરિક હતા. યહૂદીઓ પાસે તેઓની આકાશી કિતાબનો જે ઈલ્મ હતો તે અમારી પાસે ન હતો. યહૂદીઓની કૌમ સાથે અમે સદા અથગમગમાં રહેતા. લડાઈ, ઝગડા અને ઇમકલાં અમારી વચ્ચે ચાલ્યા કરતાં. કોઈક પ્રસંગે તેઓની કોઈ વસ્તુ અમે બળજબરીથી તેઓની ઈચ્છા વિરુદ્ધ પડાવી લેતા ત્યારે તેઓ ઝનૂનમાં આવી જઈને એવી ધમકી ઉચ્ચારતા કે, “જરા થાંભો તો ખરા, આખેરી જમાનાના પથગમ્બરની પથરામણીનો સમય આવી લાગ્યો છે. તેમની સાથે મળીને અમે તમને આદ તથા ઈરમની કૌમ પેઠે વીણીવીણીને કતલ કરી નાખીશું !”

આ અને એવી જ વાતો અમે યહૂદીઓના મુખે સદા સાંભળ્યા કરતા ત્યાં સુધી કે અલ્લાહ તઆલાએ પોતાના પથગમ્બરને આ દુનિયામાં મોકલાવી દીધા. અલ્લાહના પથગમ્બરે અમને એક અલ્લાહ તરફ બોલાવ્યા તો અમે તેમનું આમંત્રણ સ્વીકારી લીધું અને માની લીધું કે ખરેખર આ તેજ પથગમ્બર છે જેમના આગમનની ધમકીઓ યહૂદીઓ ઉચ્ચારતા રહે છે. આ રીતે અમે મુસલમાન બનવાની પહેલ કરવામાં યહૂદીઓથી આગળ નીકળી ગયા. એથી વિરુદ્ધ યહૂદીઓએ અલ્લાહના પથગમ્બરને અપનાવવાને બદલે કુકનો રસ્તો ગ્રહણ કરી લીધો તો અલ્લાહ તઆલાએ યહૂદીઓ અને અમારા મામલે અંગે સૂનુત-અશરહની આ આયતો નાજિવ ફરમાવી:

૧. હ કરત આસિમ બિન ઉમર બિન કતાદહ અન્સારી મશહૂર તાબિઈ હતા. કુર્આન, હદીસ અને ઈસ્લામી ઉલૂમના ઇંડાર હતા. દમિયકની ખમિન મસ્જિદમાં લેસીએ લોકોને ઈસ્લામી ઉલૂમનું શિક્ષણ આપતા હતા. ૧૨૧ હિજરીમાં વફાત પામ્યા. (સીરતુન-નબી જિ. ૧ પા. ૨૮) ‘h’

વલમ્મા જઅહુમ કિતાબુમ

મુસદ-દિકુલ-લિમા

વ કાનૂ મિન કહુ

યસ-તફ-તિહુન

અલલ-લઝીન કફરૂ

વલમ્મા જઅહુમ

મા અરફૂ

કફરૂ બિહી.

ફલઅ-નતુલ-લાહિ

અલલ-કાફિરીન.

અને જયારે તેઓ (ચઢ્ઢીઓ) પાસે કિતાબ આવી,

અલ્લાહ તરફથી,

જે તેમને મળેલી કિતાબની સચ્ચાઈને ટેકો આપે છે.

અને પછી પહેલાં તેઓ માગતા હતા,

ફતેહમંદીની દુઆઆ,

કુફ કરનારા લોકો પર.

પછી જયારે જાજર વસ્તુ તેઓની પાસે આવી ગઈ.

તેઓએ ઓળખી લીધી

તો ખુલ્લી રીતે તેનો ઇનકાર કરી બેઠા.

ત્યારે લગનત હજો અલ્લાહની

આ કાફિરો પર ! ૧

અરેમર અકકબના આવા આંધળાઓને કે વિકૃત મનોદશા ધરાવનારાઓને ભલાઈનો, સફળતાનો ઉધારનો માર્ગ ગ્રહણ કરવાની કદી સદ્બુદ્ધિ મળી શકતી નથી.

એક ચઢ્ઢી પંડિતની પેશીનગોઈ — ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમ સાથે બદના યુદ્ધમાં ભાગ લઈ ચૂકેલા સલમહ બિન સલામહ બિન વકશ નામે મહાન આ રિવાયત મને મળી છે તેમાણે પોતાનો એક પ્રસંગ ટાંકતાં ફરમાવ્યું કે,

“બનૂ અબ્દે-અશહલ કુટુંબનો એક ચઢ્ઢી અમારા પાડોશમાં રહેતો હતો. આંકાશી કિતાબનો જ્ઞાની અને મોટો પંડિત હતો. એક વેળા તે પોતાના ઘરમાંથી નીકળીને અમારી પાસે આવ્યો અને ત્યાંથી અબ્દે-અશહલ મહોલ્લાના નાકે જઈને હિયો થઈ ગયો. તે વેળા હું કિશોર વયનો છોકરો હતો અને એ ગાન પોડીને ઊભેલો હતો. ઘણા માણસો ત્યાં આવીને એકઠા થઈ ગયા ત્યારે પેલા ચઢ્ઢી પંડિતે કિયામત કિયામત કિતાબની મીઝાન, મરાણ પછીના જીવન અને જન્નત-જહન્નમનું વર્ણન કરવા માંડ્યું અને અંતમાં

“જહન્નમ એવા લોકો માટે છે જેઓ મુશરિક છે, મૂર્તિના પૂજારી છે અને અજ્ઞાન નથી જાણતા કે મરવા પછી પાછા જીવતા થઈને અલ્લાહના દરબારમાં હાજર થવાનું છે. અને દુનિયામાં જે કંઈ કરણી કરી છે તેના ફળ રૂપે જન્નત કે જહન્નમમાં જવાનું છે.”

“અમે લોકો મૂર્તિપૂજક હોવાથી આવી વાતોમાં માનતા ન હતા અને આવી વાતોની માહિતી પણ મરાવતા ન હતા. તેની વાતો સાંભળીને અમારા લોકોએ તેને કહ્યું, “અલ્યા તારું નાખોદ વળે છે. તું કહેવું માને છે કે મરવા પછી પાછા જીવતા થવાનું છે અને અલ્લાહના દરબારમાં હાજર થવાનું છે અને મરણ પછી લોકો પાછા જીવતા થઈને એવા સ્થળે જવાના છે જ્યાં જન્નત અને જહન્નમ છે અને તું પાછો પોતાનો કારણીનો હિસાબ પણ આપવાનો છે ?”

૧. તપસવતી પી.બી.એચ. મુજબ ચઢ્ઢીઓ આપેલી જમાનાના પયગમબરને પ્રમાણીનો ઇન્તજાર કરતા હતા. અરબી કુટુંબના લોકો ઝગડા વેળા તેઓએ પયગમબરની જલદી પધરામણીની તારગાહે-ઈલાહીમાં દુઆઓ માંગતા હતા કે જેથી અલ્લાહ મદદકાર બની પયગમબરને ટેકાલે પાડી દે. પરંતુ જયારે એ પયગમબરની પધરામણી થઈ તો પાછી મનોરજા અવસ્થામાં હોવાને કારણે તેઓ પાછો પોતાનો કારણીનો હિસાબ પણ આપવાનો છે ?”

યહૂદી પંડિત બોલ્યો, “હા કેમ નહિ, એ મારો પાકો મજલબી અકીદો છે. અલ્લાહના સોગંદ લઈને કહું છું કે એમ જ બનવાનું છે. તે વેળા ઈન્સાન તમન્ના કરશે કે, જહન્નમની આગને બદલે દુનિયાની આગનો તન્નૂર હોત અને તેમાં મને ઝોકીને તેને માટીથી લીંપી દેવામાં આવત તો એ, તે આગથી બેહતર હતું જે આવતી કાલે તેના નસીબમાં લખાયેલી છે.”

લોકોએ પૂછ્યું, “વાર ત્યારે એની દલીલ હી ?”

નામે યમન અને મકકહ તરફ હાથનો ઈશારો કરતાં કહ્યું, “આ શહેરો તરફ એક પયગમ્બર જાહેર થવાના છે.”

“એ પયગમ્બર ક્યારે જાહેર થવાના છે અને તેમના નિર્ણય તાર્કિક હું માનવું છું ?”

સલમહ બિન સલામહનું કથન છે કે આ સવાલ સાંભળીને યહૂદી પંડિતે મારી તરફ જોયું અને કહ્યું, “આ છોકરો જીવતો રહ્યો તો એ, તે પયગમ્બરના દર્શનનું સદ્બાળ્ય મેળવી લેશે.”

સલમહ બિન સલામહ કહે છે : “અલ્લાહના સોગંદ ! એ પછીની થોડીક જ મુદ્દતમાં અલ્લાહ તઆલાએ નાના આખેરી પયગમ્બર હઝરત મુહમ્મદ સલ્વાલ્લાહુ અલૈહિ વ સલ્વમને જાહેર કર્યા અને આપ જાહેર થયા ત્યારે એ યહૂદી પંડિત પણ જીવતો હતો. પછી અમે રસૂલુલ્લાહ સલ્વલ્લાહુ અલૈહિ વ સલ્વમ પર ઈમાન લાવ્યો અને મુસલમાન બની ગયા મગર એ યહૂદી પંડિત પોતાના ધર્મમાં, હસદ અને વૈમનસ્ય કે પૂર્વગ્રહને કારણે આ માનવાનો ઈનકાર કરતો રહ્યો. અમે તેને કહ્યું, “અલ્યા ! તું કેમ ઈમાન લાવતો નથી ? શું તું તે માનસ નથી જોતો અમને એ પયગમ્બરની આગાહી પોકારી હતી ?”

તે બોલ્યો, “હા હું તેજ માણસ છું પણ આ તે પયગમ્બર નથી જેની આગાહી મેં પોકારી હતી.”

ઈબ્ને હેથિબાનની પેશીનગોઈ—ઈબ્ને ઈસ્હાક કહે છે : આસિમ બિન અમ્ર બિન કતાદહએ મુન્સિફ કુટુંબના એક વયોવૃધ્ધ યહૂદીનો બનાવ અને કહી સાંભળાવ્યો. તે બનાવ એમ છે કે એ વૃધ્ધ યહૂદીએ આસિમ બિન અમ્રને પૂછ્યું, “શું તમે જાણો છો કે, સઅદબા બિન સઅયા અને ઉસૈદ બિન સઅયા અને હસદ ઉસૈદ અને બન્નુ કુરૈઝહની હદલ બિરાદરીના એક સમૂહે જેઓ મુસલમાન બનવા પહેલાં એકબીજાના નત્રો વાંચ્યા અને મુસલમાન બનવા બાદ બધાના સરદાર બની ગયા—એ બધાએ ઈસ્લામ સ્વીકારી લીધો અને કાદીફા પાવે ?”

આસિમ બિન અમ્રે કહ્યું, “ના મને તેઓના મુસલમાન બનવાના કારણની ખબર નથી.”

પૂછ્યું યહૂદી બોલ્યો, “ત્યારે સાંભળો, મુલ્કે-શામના યહૂદીઓમાંથી ઈબ્ને-હેથિબાન નામે એક મોટા ધર્મગ્રામી ઈસ્લામના થોડાક વરસો પૂર્વે એ મહાત્મા મેહમાન બનીને અમારા ઘરે પધાર્યા. અલ્લાહના સોગંદ એના જેવા સદાચારી અને ધર્મયુક્ત સંતપુરુષ આજ સુધી મેં જોયા નથી. મેહમાન બનીને એ અમારી જોડે જ રહેતા ગયા. એક વરસે ત્યારે વરસાદ નહિ થયા તો મેં એ મહાત્માને કહ્યું, “હે ઈબ્ને હેથિબાન! ચાલો, તારા નીકળો. અમારા માટે વરસાદની આ માને કે અલ્લાહ તમારી દુઆથી વરસાદ મોકલાવે.”

તેઓ બોલ્યા, “હું બહાર નીકળું જ્યાં સુધી કે એ અલ્લાહના માર્ગમાં ગરીબોને દાન નહિ આપે.”

“કેટલું દાન આપવાનું છે. ગરીબોને ?” મેં પૂછ્યું.

“એક સાચ ખજૂર અથવા બે મુદ જવ.” તેઓ બોલ્યા.<sup>૧</sup>

અમે એટલું ખજૂર ગરીબોને દાન આપી દીધું ત્યારે એ મહાત્મા અમને લઈને શહેરની બહાર ખેતરો તરફ નીકળ્યા અને એક મેદાનમાં જઈને વરસાદની દુઆ માટે અલ્લાહના દરબારમાં હાથ ફેલાવી દીધા. વરસાદની દુઆ પૂરી થાય તે પહેલાં અલ્લાહના સોગંદ, ચોતરફથી વાદળ ઉમટી આવ્યાં અને મુશળપાર વરસાદ તૂટી પડ્યો.

રાવીનું કથન છે કે આવા બનાવો એક વાર નહિ અનેક વાર બનવા પામ્યા અને દરેકવાર ઈબ્ને-હેશિબાનની દુઆના પ્રતાપે અમારી મુરાદ પૂરી થઈ. પછી તો અમારી જ વસતિમાં ઈબ્ને-હેશિબાનનું મરણ થઈ ગયું. જ્યારે એ માંદગીના બિછાને સૂતા અને પોતાના મરણની એમને ખાતરી થઈ ગઈ તો એમણે વસતિના તમામ યહૂદીઓને ભેગા કરીને કહ્યું, “હે યહૂદી ભાઈઓ ! બતાવો હું મારી ફળદ્રુપ અને લીલીછમ ધરતીને છોડીને તમારી આ દુકાળિયા અને ભૂખમરાની ભૂમિમાં કેમ આવ્યો ? શું એના કારણની તમને ખબર છે ?”

“ના મહારાજ ! અમને ખબર નથી. તમે જ બતાવો શું કારણ છે.” લોકોએ કહ્યું.

“એનું કારણ આટલું જ” ઈબ્ને-હેશિબાને જવાબ આપ્યો કે, “અહીં આવીને અલ્લાહના આખેરી પયગમ્બરની પધરામાણીનો ઈન્તેઝાર કરું. તેમના જાહેર થવાનો સમય પાડી ગયો છે. અહીંની ભૂમિ તેમની હિજરતનું મથક છે. મારી તમન્ના હતી કે તેઓ જાહેર થાય તો હું તેમનો સત્કાર કરું. તેમની ઉપર ઈમાન લઈ આવું અને તેમનું અનુકરણ કરું પણ મારી આ તમન્ના ફળે તેમ નથી. હે યહૂદીઓ ! એ પયગમ્બરની પધરામાણીની પળો તોળાઈ રહી છે. તમારા માટે જરૂરી છે કે તમે આગળ વધીને તેમને અપનાવી લો. રખેને બીજા લોકો તમારાથી આગળ નીકળી જાય ! એક સમય આવશે જ્યારે લાચારીએ તેમને યુધ્ધમાં ઝંપલાવવું પડશે. દુશ્મનો તો શું, તેઓના સ્ત્રી-બાળકો સુધ્ધાં તેમના કેદી બનશે. ખબરદાર ! આ વાતો તેમની ઉપર ઈમાન લાવવાથી તમારો માર્ગ અવરોધે નહિ !”

આ બનાવની વિગતો બયાન કરનાર પેલા વચાંગ્રૂપ યહૂદીએ પોતાની વાત ચાલુ રાખતાં ઉમેર્યું, “પછી ઈબ્ને-હેશિબાન મહાત્મા અલ્લાહના દરબારમાં પહોંચી ગયા. એમના મરણ બાદ સમય આવતાં જ્યારે હજરત મુહંમદ સલ્લલ્લાહુ અલૈહિ વ સલ્લમ અલ્લાહના પયગમ્બર તરીકે જાહેર થયા અને બન્નૂ કુરૈઝના યહૂદીઓને તેઓની ગદ્દારી બદલ ધેરામાં લીધા તો એ યહૂદીઓના જે નવજવાનોએ ઈબ્ને-હેશિબાનની વાતો યાદ રાખી હતી તેઓએ પોતાની કૌમને કહ્યું, “હે બન્નૂ કુરૈઝ ! અલ્લાહના સોગંદ, આ તેજ પયગમ્બર છે જેમની ઉપર ઈમાન લાવવાનું ઈબ્ને-હેશિબાને તમારી પાસેથી વચન લીધું હતું.”

યહૂદીઓ બોલ્યા, “ખોટી વાત છે. આ તે પયગમ્બર નથી.”

નવજવાનો બોલ્યા, “કેમ નહિ, આ તેજ પયગમ્બર છે. કેમકે ઈબ્ને-હેશિબાને દશવિલી બધી ખૂબીઓ અને નિશાનીઓ એમની જાતમાં મવજૂદ છે.”

આમ કહીને કેટલાક નવજવાનો મેડા પરથી ઝિતરી આવ્યા અને રસુલુલ્લાહ સલ્લલ્લાહુ અલૈહિ વ સલ્લમ પર ઈમાન લાવીને મુસલમાન બની ગયા અને યોન ની જનો, યોનાના બાલ બચ્યાં તેમ માલ-મિલકતનું દંશણ કરી લીધું.

૧. એક સાચ : અંગ્રેજી તોલ મુજબ સાડા ત્રણ થોર જેટલું અને એક મુદ : ઇરાકી તોલ મુજબ બે રતલ અને હિજાઝી તોલ મુજબ સવા રતલ અને રસુલુલ્લાહ સલ્લલ્લાહુ અલૈહિ વ સલ્લમનો એક મુદ એક માસના ચોથા ભાગ જેટલો એટલે માણસના બોબા જેટલો. (બયાનુલ-લિસાન પા. ૩૮૫-૩૮૬)



## પ્રકરણ ૩૬

# હઝરત સલમાન ફારસીનો ઇસ્લામ

સલમાનનું શરૂઆતનું જીવન • ખ્રિસ્તી ધર્મ પ્રત્યે આકર્ષણ • મુલ્કે-શામની સફર • કંપૂસ પાદરીનો કડ્ડા અંગમ  
• સલમાન ફારસી મુસિલ શહેરમાં • સલમાન ફારસી નસીબેન શહેરમાં • સલમાન ફારસી ઉમૂરિયા શહેરમાં  
• પાદિથુલ-કુરા અને મદીનહ મુજલ્લરહ • રોમાંચકારી બુશખબર • રસુલુલ્લાહ સલ્લલ્લાહુ અલૈહિ વ સલ્લમની  
તહેનાતમાં હાજરી • ગુલામીથી આઝાદી તરફ • ઉમર બિન અબ્દુલ-અઝીઝની રિવાયત

સલમાનનું શરૂઆતનું જીવન ————— ઇબ્ને ઇસ્હાક કહે છે : હઝરત આસિમ બિન ઉમર બિન કતાદહ અન્-નારીએ મહમૂદ બિન લુબૈદથી અને તેમણે હઝરત અબ્દુલ્લાહ બિન અબ્બાસથી રિવાયત કરી. હઝરત અબ્દુલ્લાહ બિન અબ્બાસનું બપાન છે કે સલમાન ફારસીએ પોતાની જીવનકથા સ્વમુખે મને કહી સાંભળાવી અને મેં મારા કાને તેમના મુખેથી આ રીતે સાંભળી છે :

“ મુલ્કે-ફારાનનો વતની છું. ત્યાંના ઇસ્ફહાન શહેરની બાજુમાં આવેલા જૈગ નામે કસબામાં મારો જન્મ થયો. મારા બાપુ એ વસતિના ચોધરી અને મોટા ખેડૂત હતા. દુનિયાની તમામ મળવૂકમાં તે મને સૌથી વધુ ચાહતા હતા. એટલું બધું હેત મુજ પર ઠાવવતા કે ઘરમાંથી બહાર મને પણ ન મૂકવા દેતા. તેઓ એક વહાવસોથી પુત્રી પેઠે ઘરમાં મને પૂરી રાખતા. અમે અગ્નિ-દેવતાના પૂજારી હતા. આ ધર્મ પ્રત્યે મને એટલો પ્રેમ હતો કે અગ્નિકુંડમાં ધનધનતા દેવતાને કદી બુઝાવા ન દેતો ત્યાં સુધી કે અગ્નિજવાળાઓને જવલંત રાખનારા સેવકોમાં મારી ગણના થવા લાગી.

મારા બાપુની બહુ વિશાળ જગીર હતી. એક વેળા તેઓ પોતાનું મકાન બાંધતા હતા ત્યારે એક દિવસે મને કહેવા લાગ્યા, “વહાલા પુત્ર ! મકાનના બાંધકામમાં મને એટલો સમય નથી મળતો કે જમીનની દેખરેખ રાખી શકું. તું ખેતરે જઈને જોઈ આવ અને ફલાણું ફલાણું કામ પાણ કરી આવ.” આ હુકમ આપીને તેમણે ઉમેર્યું, “પણ જોજો ઝેટા ! જલ્દી આવી લાગજો. આવવામાં મોડું કરશે તો મને બપીનથી વધુ તારી ફિકર વળગશે અને મારા બીજાં કામો લટકી જશે.”

જુલુજ તા હુકમ મુજબ જાને હું ઘરમાંથી નીકળીને ખેતરે જવા સ્વ ના થયો તો સતિના તક મહોસ્લામાં ખ્રિસ્તીઓનું એક દેવળ મારા જવામાં આવ્યું. દેવળમાંથી બંદગી અને બજનનો અવાજ આવતો હતો. જોને સાંભળીને હું ત્યાં થંબી ગયો. આથી પહેલાં કસબાના લોકોને લગતી આવી કોઈ માનિતી હું પાવતો ન હતો

કેમકે બાપુજી મને ઘરમાં જ પૂરી રાખીને ઘરથી બહાર પગ મૂકવા દેતા ન હતા.

**ખ્રિસ્તી ધર્મ પ્રત્યે આકર્ષણ** ————— ભજન કે બંદગીનો અવાજ સાંભળીને હું દેવળમાં ધૂસી ગયો. તેઓની બંદગી અને નમાઝ પઢવાની ઢબે મારા દિલમાં આકર્ષણ જમાવ્યું. તેઓની પ્રાર્થનાનો આ તરીકો મને ગમી ગયો. મેં વિચાર્યું, “અલ્લાહની બંદગીનો આ તરીકો ગ્રહણ કરવો જોઈએ. અંમનો ધર્મ અમારા ધર્મથી ચઢિયાતો લાગે છે.” મારો આખો દિવસ એજ દેવળમાં પસાર થઈ ગયો ત્યાં સુધી કે સૂરજ આથમી ગયો. જે કામ માટે પિતાજીએ મોકલ્યો હતો એ કામ પણ રહી ગયું. મેં દેવળના લોકોને પૂછ્યું, “તમારા ધર્મના શિક્ષણનું મથક ક્યાં છે ?” તેઓ બોલ્યા, “મુલ્કે-શામમાં.”

આટલું પૂછીને હું ઘર તરફ ઊપડ્યો. એ દરમિયાન બાપુજીએ મારી તલાશમાં ઘણા માણસોને દોડાવી દીધા હતા. બાપુજી પોતે પણ બેહદ પરેશાન હતા. મારી ચિન્તામાં તેમના બીજા કામો પણ લટકી ગયાં હતાં. મને જોતાં જ બોલ્યા, “બેટા ! તું ક્યાં હતો ? શું જતી વેળા મેં તને ન હોતું કહ્યું કે જલદી આવી લાગજે ?”

મેં કહ્યું, “વહાલા પિતાજી ! બાબત એમ બની કે હું ખ્રિસ્તીઓના એક દેવળ પાસેથી પસાર થયો. ત્યાં મેં લોકોને નમાઝ પઢતા અને પ્રાર્થના કરતાં જોયા. તેઓની બંદગીનો તરીકો મને ગમી ગયો. તે જોવામાં હું એટલો તરબોળ થયો કે સમયનું મને ભાન ન રહ્યું અને સૂરજ આથમી ગયો.”

પિતાજી બોલ્યા, “હે મારા વહાલા પુત્ર ! એમના ધર્મમાં કોઈ ભવાઈ નથી. તારો અને તારા વડીલાંનો ધર્મ અનેકગણો એ ધર્મથી ચઢિયાતો છે.”

મેં કહ્યું, “નહિ પિતાજી ! તેઓનો ધર્મ આપણા ધર્મથી મને ચઢિયાતો લાગે છે.”

બસ એજ દિવસથી પિતાજીના મનમાં મારા તરફથી કાંટો ખૂપી ગયો. હું મારા વિચારોમાં મક્કમ રહ્યો. પછી તો આપાજી મને ધમકાવવા અને ઠપકારવા લાગી ગયા અને એક દિવસે તેમણે મારા પગોમાં બેડીઓ નાખીને મને ઘરમાં કેદ કરી દીધો.

**મુલ્કે-શામની સફર** ————— હું પિતાજીના ઘરમાં કેદી બની ગયો હતો. મારા પગોમાં બેડીઓ હતી. એક દિવસે લાગ જોઈને એ દેવળના પાદરી પાસે મેં છુપો સંદેશો મોકલાવ્યો કે, “જે દિવસે મુલ્કે-શામથી તમારો વેપારી કાફલો આવે તો મને અગાઉથી ચેતવી દેજો. હું તેની સાથે અહીંથી નીકળી જવા માગું છું.”

પછી એક દિવસે મુલ્કે-શામથી ખ્રિસ્તી સોદાગરોનો કાફલો આવી લાગ્યો તો પાદરીએ વચન મુજબ મને ટુપી રીતે ખબર કરી દીધી. ત્યારે મેં કહેણ મોકલાવી કે આ કાફલો મુલ્કે-શામ તરફ ક્યારે ફૂચ કરશે તેની મને જાણ કરેશો. પછી જ્યારે કાફલો પોતાનું કામ પતાવીને ઊપડવા લાગ્યો તો પાદરીએ મને તેના સમાચાર આપી દીધા. એજ વેળા મેં મારા પગોમાંથી બેડીઓ કાઢીને ફગોટી દીધી અને મોડી રાતના અંધારામાં લપાતો-છુપાતો કાફલામાં જઈને ભળી ગયો. અને કાફલો મુલ્કે-શામ તરફ ઊપડી ગયો અને કાફલા સાથે નીકળી નાસતાં હું કામગીર થઈ ગયો.

જ્યારે અમે મુલ્કે-શામની ધરતીમાં પહોંચી ગયા તો મેં લોકોને પૂછ્યું, “અહીંના ઈલાકામાં ખ્રિસ્તીઓનો મોટો ધર્મગુરુ કોણ છે ?”

તેઓ બોલ્યા, “ફલાણા શહેરના ફલાણા દેવળનો વડો પાટરી.”

કાફલાથી વિખૂટો પડીને હું એ ધર્માત્માની તહેનાતમાં હાજર થઈ ગયો. મેં તેને કહ્યું, “હે અલ્લાહના મકબૂલ બંદા ! મને તમારા ધર્મ પ્રત્યે પ્રેમ છે. મારી ઈચ્છા છે કે તમારા સંગાથે રહું. તમારી સેવા ચાકરી કરું. કંઈક ધર્મનું જ્ઞાન તમારી પાસેથી મેળવું. તમારી સાથે નમાઝ પઢું અને અલ્લાહની બંદગી કરું.”

તેણે મારી વિનંતીનો સ્વીકાર કર્યો. મને અંદર આવવાનું કહ્યું અને હું તેના સંગાથે રહેવા લાગી ગયો. પણ બહુ જલદી મેં જાણી લીધું કે આ વડો પાટરી કોઈ સારો માણસ ન હતો. લોકોને દાન-ખેરાતનો મહિમા સમજાવતો, દાન-ખેરાતની પ્રેરણા આપતો અને દાન-ખેરાતના જે કંઈ રૂપિયા-પૈસા આવતા તે ગરીબો નાદારોને આપવાને બદલે પોતાની પાસે સંઘરી રાખતો. આ રીતે ચાંદીના રૂપિયા અને સોનાની અશરફીઓથી ભરેલાં સાત માટલાં તેની પાસે ભેગાં થઈ ગયાં હતાં. તેની આ કંઠસાઈની દેવથી મને તેના પ્રત્યે સખ્ત નફરત થઈ ગઈ હતી.

**કંજૂસ પાટરીનો કડૂણ અંજામ**———પછી એક દિવસે આ પાટરી મરી ગયો તો ઘણા ખ્રિસ્તીઓ તેને દફનાવવા ભેગા થઈ ગયા. મેં તેઓને કહ્યું, “તમારો આ ધર્મગુરુ કોઈ સારો માણસ ન હતો.” લોકોએ પૂછ્યું, “કેમ થું થયું ?” મેં કહ્યું, “તમને દાન-ખેરાતનો હુકમ આપતો હતો. પણ તમારા રૂપિયા-પૈસા પોતાની જાત માટે દબાવી રાખતો હતો. ગરીબોને તેનાંથી કંઈ જ આપતો ન હતો.”

“તને આ વાતની કેવી રીતે જાણ થઈ ?” લોકોએ પૂછ્યું.

“ચાલો હું તમને તેનો ખજનો બતાવું.”

“વારૂ દેખાડ ક્યાં છે તેનો ખજનો !”

તેઓને મેં પાટરીના ખજનાની જગ્યા દેખાડી દીધી, તેઓએ જગીર ખોદવા માંડી તો પૂરાં સાત માટલાં ચાંદીસાંનાથી ભરેલાં નીકળી આવ્યાં. તેઓ ધિક્કારથી બોલ્યા, “અલ્લાહના સોગંદ ! આવા સ્વાર્થી માણસને હરગિઝ અમે દફન નહિ કરીએ.” તેઓએ તેની સાદને શૂળી પર લટકાવી દીધી અને તેની ઉપર પથ્થરોનો મારો ચલાવતા રહ્યા. એ પછી તેઓ બીજા પાટરીને લઈ આવ્યા અને મરેલા પાટરીની જગ્યાએ તેની નિમણૂંક કરી દીધી. આ નવો આવનાર પાટરી ખરેખર અલ્લાહનો નેક બંદો હતો.

રાવીનું કથન છે કે સલમાન ફારસી નવા પાટરી વિશે કહ્યા કરતા, “પાંચ વખતની નમાઝો નહિ પઢનારા લોકોમાં મેં એના જેવો નેક માણસ જોયો નથી જે દુનિયાની માયાને ધિક્કારનારો હોય અને તેથી વધુ પરલોકને પ્રેમ કરનારો હોય અને તેથી વધુ રાતદિનના નિયમોને પાબંદીથી વળગી રહેનારો હોય. હું એને એટલો બધો પ્રેમ કરવા લાગ્યો કે આથી પહેલાં એવો પ્રેમ મેં કોઈને કર્યો નથી. હું એક મુદ્દત સુધી એની સેવામાં રહ્યો. છેવટે એના મૃત્યુનો પણ સમય આવી લાગ્યો. ત્યારે મેં એને કહ્યું, “તે પોતાનું ગુરૂજી ! હું અંતઃકરાણથી આપને પ્રેમ કરતો રહ્યો. દિલોજનથી આપની સેવા-ચાકરી બજાવતા રહ્યો. હવે આપના માટે અલ્લાહનો હુકમ આવી પાગ્યાં છે. કહો, મારા માટે આપનો થું નમસ્કે ? મારે ક્યાં જવું અને કોની સેવામાં રહેવું તની કંઈ વસિયત કરો.”

તેણે કહ્યું, “હે મારા વહાલા બેટા ! જે લોકો સાચા અર્થમાં અસલી આકાફી ધર્મના પ્રેમી હતા, આ

જનતાથી તેઓ દૂર કરી ગયા છે. અને જે લોકો રહી ગયા છે તેઓએ ધર્મને પલટાવી નાખ્યો છે. આકાશી કિનારના મૂળભૂત વિધિઓને બદલી નાખ્યા છે. તેમાં તરહ તરહની મનઘડત વાતો ઘૂસાડી દીધી છે. હા, ફક્ત એક સંન્યાસી મહાત્મા છે જે મારા જૂના મિત્ર છે અને ઈરાકના મૂસિલ શહેરમાં રહે છે. એ પણ તેજ ધર્મપંથના અનુયાયી છે જેનો હું અનુયાયી હતો. એના સંગતમાં રહેવાની હું તને વસિયત કરું છું.”

સતમાન ફારસી મૂસિલ શહેરમાં— આ વસિયત બાદ એમનું મરણ થઈ ગયું. એમની દફન-કિયાથી પરવારીને હું મૂસિલ શહેર તરફ ઊપડ્યો અને ગુરૂજીએ દર્શાવેલી ઓળખ મુજબ ત્યાંના ધર્માત્માની તબંનાતમાં હાજર થઈ ગયો, મેં પોતાની કથા ટાંકતાં અંતમાં ઉમેર્યું, “હે અલ્લાહના નેક બંદા ! આપના ફલાગા મિત્રે મરતી વેળા વસિયત કરી તે અનુસાર આપની તહેનાતમાં હાજર થયો છું. ફરમાવો મારા માટે શા હુકમ છે ?”

તેણે કહ્યું, “ભલે આવ્યા, ખુશીથી મારી સાથે રહો.” પરવાનગી મળતાં હું એમના સંગતમાં રહેવા ગયો. આ મહાત્મા પણ બહુ ભલા અને સાચા અર્થમાં સંસાર-ત્યાગી પુરૂષ હતા. પરંપરાથી ઊતરી આવેલા મુખ આકાશી ધર્મના ઉપાસક હતા. પરંતુ એ પણ છોક વયોવૃદ્ધ હોવાથી ટૂંકમાં જ એમનો પણ અંતિમ સમય આવી લાગ્યો ત્યારે મેં એમને કહ્યું, “આપના મિત્રની વસિયત મુજબ હું આપની સેવામાં હાજર થયો હતો. હવે આપના માટે પણ અલ્લાહનો હુકમ આવી લાગ્યો લાગે છે. તો બતાવો, મારે શું કરવું ? કોની પાસે જવું ? એને લગતી મને કંઈ વસિયત ફરમાવો.”

મહાત્મા બોલ્યા, “હે મારા પહાલા પુત્ર ! અલ્લાહના સોગંદ, આ જગતમાં કોઈ એવો માણસ મારી જાગમાં નથી જે તેજ ધર્મપંથને અનુસરનારો હોય જેને હું અનુસરતો હતો. અલબત્ત એવો એક જ શખ્સ મારી જાગમાં છે અને તે નસીબેન શહેરમાં રહે છે.” તેનું આ નામ છે. અને તે ફલાગી જગાએ રહે છે. તેની પાસે જરાની હું તને વસિયત કરું છું.”

સતમાન ફારસી નસીબેન શહેરમાં— એ પછી આ મહાત્મા પણ મૃત્યુ પામી ગયા તો એમની દફનવિધિથી પરવારીને એમની વસિયત મુજબ હું નસીબેનના ધર્માત્માની સેવામાં પહોંચી ગયો. મેં પોતાની દાસ્તાન રજૂ કરીને છેલ્લે ઉમેર્યું, “હું મારા ફલાગા ધર્મગુરૂની વસિયત મુજબ આપની સેવામાં હાજર થયો છું.”

મારી દાસ્તાન સાંભળીને તેણે કહ્યું, “ભલે આવ્યા, ખુશીથી મારા સંગાથે રહો.” હું એની તહેનાતમાં રહેવા લાગ્યો. એ પણ સાચેસાચ અલ્લાહના નેક બંદા અને ઊંચા પાયાના સંત પુરૂષ હતા. પરંતુ બહુ મોટી ઉંમરના હોવાથી એમને પણ જલદી મૃત્યુનું તેડું આવી લાગ્યું. ત્યારે મેં એમને કહ્યું, “હે માનવંતા ગુરૂજી ! આપ નો પરલોકના પ્રવાસે ઊપડવાની તૈયારી કરો છો ત્યારે મને કોની સેવામાં જવાની વસિયત કરો છો ?”

તેઓ બોલ્યા, “હે મારા પ્યારા ફરજંદ ! અલ્લાહના સોગંદ, આ દુનિયામાં વસનારા કોઈ એવા ધર્માત્માને હું જાનતું નથી જે આપણા અસલી ધર્મપંથને અનુસરનારો હોય. અલબત્ત એક માત્ર આ હયાત છે જે રોમનો ભૂમના ઉમૂરિયા શહેરમાં રહે છે. એજ આજે આપણા ધર્મપંથના સાચા ઉપાસક છે. તમારી ઈચ્છા હાંથ

૧. નસીબેન : સીરિયાની સરહદે આવેલું એક શહેર - મૂસિલથી જે ગાડી સીરિયા અને તુર્કીનાય છે તે સ્ટેશન નસીબેન શહેર પછા છે. આજકાલ તુર્કીમાં આવેલું છે. (ઇબ્ને હિશામનો ત્રાશિયો જિ.૧ પા. ૨૪૦)

તો તેની સેવામાં જઈને રહેવાની હું તમને વસિયત કરું છું.”

સતમાન ફારસી ઉમૂરિયા શહેરમાં—પછી જ્યારે એમનું મરાણ થયું અને એમને માદાને હવાલે કરી દેવામાં આવ્યા તો એમની વસિયત મુજબ હું રોમની ભૂમિમાં આવેલા ઉમૂરિયા શહેરમાં પહોંચી ગયો અને ત્યાંના ધર્માત્માની તહેનાતમાં હાજર થઈને પૂરી વીતક કહેતાં અંતમાં ઉમેર્યું, “હે અલ્લાહના નક બંદા ! હું મારા ફલાણા ધર્મગુરૂની વસિયત મુજબ આપની તહેનાતમાં હાજર થયો છું.”

મારી કથા સાંભળીને તેણે કહ્યું, “ભલે આવ્યા, ખુશીથી મારી સાથે રહો.” હું તેમના સંગાથે રહીને તેમની સેવા કરવા લાગ્યો. આ મહાત્મા પણ બહુ પહોંચેલા અને અસલી આકાશી ધર્મના શિક્ષણને મક્કમતાથી વળગી રહેનારા હતા. અહીંના નિવાસ દરમિયાન મેં કંઈક મજૂરી કરવા માંડી. અલ્લાહ તઆલાએ પોતાની કૃપાથી તેમાં બરકત આપી. થોડાક જ દિવસોમાં મારી પાસે કેટલીક ગાયો અને બકરાં ભેગાં થઈ ગયાં. એ પછી આ મહાત્મા પણ વયોવૃદ્ધ હોવાથી પરલોકના પ્રવાસે ઉપડવાની તૈયારી કરવા લાગ્યા. ત્યારે મેં તેમને કહ્યું, “હે માનવંતા ગુરૂજી ! મારા મામલા અંગે આપની શી વસિયત છે ? હું ફલાણા ફલાણા મહાત્માઓની સેવામાં રહીને છંવટે આપની તહેનાતમાં હાજર થયો હતો. હવે કોની સેવામાં જવાની આપ મને વસિયત કરમાવો છો?”

તેણે કહ્યું, “હું મારા વહાલા ફરજંદ ! અલ્લાહના સોગંદ, આજે કોઈ એવો માણસ મારી જાણમાં નથી જે મૂળ આકાશી ધર્મના શિક્ષણને વળગી રહેનારો હોય. કોની સેવામાં જઈને રહેવાની હું તને વસિયત કરું? .....અલબત્ત સાંભળી લે બેટા ! આ જગતમાં હવે અલ્લાહના એક પયગમ્બરની પધરામાણીનો સમય આવી લાગ્યો છે. આ પયગમ્બર તે મજહબ હઈને આવશે જે અલ્લાહના પયગમ્બર ઈબ્રાહીમનો મજહબ હતો. આ પયગમ્બરની અરબની ધરતીમાંથી જાહેરાત થશે. તેમને એક સમયે એવા શહેર તરફ હિજરત કરવી પડશે જે બે ગરમ મેદાનો વચ્ચે આવેલું હશે. અને એ બંને ધરતીઓની વચ્ચે ખજૂરના ઝાડો ઝૂમતાં હશે. એ પયગમ્બરમાં એવી નિશાનીઓ હશે જે છૂપી રહી શકશે નહિ. તેઓ ભેટ કે હદિયાની વસ્તુઓ ખાત્ર લેશે પણ સદાકની વસ્તુઓ નહિ ખાશે. <sup>૧</sup> તેમના ખભાઓની વચ્ચે પયગમ્બરીની મુદ્ર લાગેલી હશે. હે પુત્ર ! આ શહેરમાં પહોંચવાનું તારામાં બળ હોય તો જરૂર ત્યાં પહોંચી જજે !” આ વસિયત બાદ ધર્માત્માનું મરાણ થતાં અમે એમને દફન કરી દીધા અને અલ્લાહની ઇચ્છા હતી ત્યાં સુધી હું ઉમૂરિયામાં જ રહ્યો.

વાદિયુલ-કુરા અને મદીનહ-મુનવ્વારહ—એ પછી એક દિવસે અરબના બનૂ કલ્બ કબીલાનો એક વેપારી કાફલો ઉમૂરિયાથી પસાર થવા લાગ્યો. મેં તેઓને કહ્યું, “મારી આ ગાયો અને બકરાં તમે રાખી લો. બદલામાં મને સવારી પર બેસાડીને અરબની ભૂમિમાં પહોંચાડી દો.”

તેઓએ ખૂલ કરી લીધું અને મને પોતાના સંગાથે સવારી પર બેસાડી લીધો. જ્યારે કાફલો “વાદિયુલ-કુરા” સ્થળે પહોંચ્યો તો એ લોકોએ મારી સાથે દગો કર્યો. મને પોતાનો ગુલામ બનાવી લીધો. મારી ગાયો અને બકરાં પણ પગલી લીધાં અને એક ચલૂદીને હાથે મને વેચી માર્યો.

હવે હું મારા ચલૂદી શેઠને ત્યાં રહેવા લાગ્યો. અહીં ખજૂરના ઝાડો જોઈને મને વિચાર આવ્યો કે આ

૧. હદિયો એટલે ગેટ-સોગાતની વસ્તુઓ જેનો ઉપયોગ માલદારો પણ કરી શકે કે ખાત્ર શકે અને સદકો એટલે એવી વસ્તુઓ જેનો ઉપયોગ ફક્ત ગરીબો જ કરી શકે કે ખાત્ર શકે. “હ”

તો તેજ ધરતી લાગે છે જેનું વર્ણન મારા ગુરૂએ મારી આગળ કર્યું હતું. પરંતુ વસતિની દશા જોઈને આ વાત ચાંકકસ રીતે મારા મનમાં ડસતી ન હતી. એજ પરિસ્થિતિમાં હું મારા યહૂદી શેઠની ગુલામગીરી કરતો રહ્યો.

પછી એક દિવસે એવું બન્યું કે મારા યહૂદી શેઠ પાસે એનો એક પિતરાઈ ભાઈ આવ્યો. એ મદીનહ શહેરથી આવ્યો હતો અને ત્યાંના બનૂ કુરૈઝહ કબીલાના યહૂદીઓમાંથી હતો. તે મને એની પાસેથી ખરીદી લઈને મદીનહ લઈ ગયાં. મદીનહ શહેરને જોતાં જ અલ્લાહના સોગંદ, મને ખાતરી થઈ ગઈ કે નક્કી આ તેજ શહેર છે જેનો ચિતાર મારા ધર્મગુરૂએ મારી આગળ રજૂ કર્યો હતો. હવે હું મદીનહ શહેરમાં રહીને મારા નવા યહૂદી શેઠની ગુલામગીરી કરવા લાગ્યો. એજ અરસામાં રસૂલુલ્લાહ સલ્વલ્લાહુ અલૈહિ વ સલ્વમ મક્કહમાં જાહેર થયા અને અલ્લાહને મંજૂર હતું તેટલી મુદ્દત આપ મક્કહમાં રહીને લોકોને ઇસ્લામનું આમંત્રણ આપતા રહ્યા. પરંતુ મને એની મુત્તક ખબર ન હતી. ન આપને લગતી કોઈ માહિતી મને મળવા પામી હતી.

**રોમાંચકારી ખુશખબર**———રસૂલુલ્લાહ સલ્વલ્લાહુ અલૈહિ વ સલ્વમ મક્કહથી હિજરત કરીને મદીનહ પધારી ચૂક્યા તે પછીનાં આ બનાવ છે. એક દિવસે હું મારા યહૂદી શેઠના કામમાં લાગેલો હતો. તેની ખબરવારીમાં એક ખજૂરી પર થઈને ખજૂરોના ઝૂમખા તોડતો હતો. મારો શેઠ પણ ત્યાં જાડ નીચે ઊભેલો હતો. એટલામાં તેનો એક પિતરાઈ ભાઈ ત્યાં આવીને ઊભો થઈ ગયો અને મારા યહૂદી શેઠને કહેવા લાગ્યો, “હે ભાઈ ! અલ્લાહ બનૂ કેલહની અવલાદને મારત કરે ! એ બધા અત્યારે કુખમાં એક ગૃહસ્થ પાસે ટોળું વળીને ઊભેલા છે. આજે જ એ ગૃહસ્થ મક્કહથી આવેલા છે. લોકોનું માનવું છે કે એ અલ્લાહના પયગમ્બર છે.”

ઈબ્ને હિશામ કહે છે : કેદાહ એક સ્ત્રીનું નામ છે જે કાહિલ બિન અઝરા બિન સઅદ બિન એદ બિન લૈસ બિન અસવદ બિન અસલમ અને અલહાક બિન કુદાનહની પુત્રી હતી અને મદીનહના અરબોના એ મોટા કબીલા-ઓસ અને ખઝરજના લોકો એજ કેલહ નામે માની અવલાદમાંથી હતી.

હઝરત સલમાન ફારસીએ પોતાની આત્મકથા ચાલુ રાખતાં કહ્યું, “પેલા યહૂદીના મુખે આ શબ્દો સાંભળતાં જ મારા શરીરના ફાંટા ઊભા થઈ ગયાં. મારા આખા અંગ પર ધુજરી પ્રસરી ગઈ. મને થયું કે હું અબઘડી જાડ પરથી મારા શેઠ પર ગબડી પડીશ. જેમતેમ હોશ પર કાબૂ રાખીને હું જાડ પરથી નીચે ઊતરી આવ્યો અને બેકાબૂ થઈને પેલા યહૂદીને પૂછ્યું, “સાહેબ ! તમે શું વાત કહી છે ?”

મારો સવાલ સાંભળીને યહૂદી શેઠ ગુસ્તાથી લાલપીળો થઈ ગયો. લાગલો જ જોરથી મને એક તમાચો મારીને બરાડયો, “અલ્યા ગુલામ ! આ વાતો સાથે તને શું લાગે વળગે ? એટલે જ તો હું તારી પાછળ પડછાયા પેઠે લાગેલો રહ્યું છું. જા, પોતાનું કામ કર !”

મેં ગળગળા થઈને કહ્યું, “સાહેબ ! બીજું તો કંઈ નહિ, પણ એમણે શું કહ્યું એજ મારે જાનવું હતું. ચાલો વાંધો નહિ.”

**રસૂલુલ્લાહ (સલ.)ની તહેનાતમાં હાજરી**———સલમાન ફારસી કહે છે : હવે મારો પાસે ગુલામગીરીની મહેનતની કંઈક પૂંછ ભેગી થઈ ગઈ હતી. એક સાંજે કામથી પરવારીને એ પૂંછમાંથી ખાવાની કંઈક વસ્તુ ખરીદીને હું રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયો. તે વેળા રસૂલુલ્લાહ

રસૂલુલ્લાહુ અલૈહિ વ સલ્લમ કુબા નામે વસતિમાં પધારેલા હતા. મેં આપની સેવામાં જઈને અરજ કરી,

“સાહેબ ! મને જાણવા મળ્યું છે કે આપ એક ભલા ગૃહસ્થ છો. આપની સાથે આપના ગરીબ સાથીઓ પાણ છે જેઓને ખાવાપીવાની તંબી છે. મને થયું કે બીજાઓને આપવા કરતાં આપને આપણું વધારે બેહતર છે. એજ વિચારે સદકાની આ વસ્તુ લઈને આવ્યો છું.”

રસૂલુલ્લાહ સલ્લલ્લાહુ અલૈહિ વ સલ્લમએ સદકાની એ વસ્તુ લઈને પોતાના સાથીઓ આગળ ધરી દીધી અને ફરમાવ્યું, “કુલૂ !” એટલે તમે ખાવ. પણ પોતે રસૂલુલ્લાહ સલ્લલ્લાહુ અલૈહિ વ સલ્લમએ એ વસ્તુ તરફ હાથ લંબાવ્યો નહિ. મેં મનમાં કહ્યું, “સાલો પયગમ્બરીની એક નિશાની તો સાચી કરી જે મારા ગુરૂજીએ મને બતાવી હતી.”

એ પછી હું ત્યાંથી ચાલ્યો આવ્યો અને ફરીવાર જ્યારે કંઈક પૂંજ એકઠી થઈ તો ખાવાની કંઈક વસ્તુ ખરીદીને બીજીવાર રસૂલુલ્લાહ સલ્લલ્લાહુ અલૈહિ વ સલ્લમની ખિદમતમાં હાજર થયો. તે વેળા આપ મદીનહ શહેરમાં પધારી ચૂક્યા હતા. આપની તહેનાતમાં જઈને મેં કહ્યું, “હુસુર ! પ્રથમ વાર મેં જોયું હતું કે આપ સદકાની વસ્તુ ખાતા નથી. એટલે આ હદિશાની વસ્તુ આપની શાનને શોભે તેવી લઈને હાજર થયો છું.”

• રસૂલુલ્લાહ સલ્લલ્લાહુ અલૈહિ વ સલ્લમએ તેનો સ્વીકાર કરીને તેમાંથી કંઈક ખાધું અને પોતાના સહાબાને પણ તેમાં શામિલ કરી લીધા. મેં મનમાં કહ્યું, “લ્યો આ બે નિશાનીઓ પૂરી થઈ.”

એ પછી જ્યારે ત્રીજીવાર હું આપની સેવામાં હાજર થયો તો તે વેળા આપ “બકીઉલ-ગરકદ”માં પોતાના કોઈ સાથીના જનાઝામાં પધારેલા હતા. અને પોતાના સહાબા વચ્ચે બિરાજમાન હતા. આપની તહેનાતમાં હાજર થઈને મેં આપને સલામ કરી અને તરત જ આપની પીઠ પછવાડે જઈને ઊભો થઈ ગયો જેથી પયગમ્બરીની ત્રીજી નિશાની તરીકે “મુહરે-નુબુવત”ના પણ દર્શન કરી લઉં. ગુરૂજીના કહેવા પ્રમાણે “મુહરે-નુબુવત” એટલે પયગમ્બરીનો સિકકો આપના બંને ખભાઓની વચ્ચે પૈદાઈથી રીતે ઊપસી આવેલો હતો.

મને પીઠ પાછળ ચક્કર લગાવતો જોઈને રસૂલુલ્લાહ સલ્લલ્લાહુ અલૈહિ વ સલ્લમ સમજી ગયા કે હું કેવી વસ્તુ જોવા માગું છું ! તરત જ આપે પોતાના પવિત્ર ખભા પરથી પહેરાણ સરકાવી દીધું. મેં જોયું કે આપના ખભાઓની વચ્ચે પૈદાઈથી રીતે પયગમ્બરીની મુહર લાગેલી હતી. એને જોતાં જ મારા દિલને તસલ્વી થઈ ગઈ કે આપ સાચેસાચ અલ્લાહના તેજ પયગમ્બર છે જેની નિશાનીઓ મારા ગુરૂજીએ મને બતાવી હતી. પછી તો મારી ધીરજ ખૂટી ગઈ. મારું હૈયું ભરાઈ આવ્યું. રડતાં-રડતાં મુહરે નુબુવતને બોસો દેવા હું આગળ ધસી ગયો અને ચુંબનો પર ચુંબનો આપવા લાગી ગયો. ત્યારે રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “હટો, અહીં મારી સામે આવો !” હું હટી ગયો અને આપની સામે જઈને બેસી ગયો.

એ પછી જે કંઈ મારી ઉપર વીતી હતી તેની પૂરી દાસ્તાન પ્રથમથી છેવટ નુબી મેં રસૂલુલ્લાહ સલ્લલ્લાહુ અલૈહિ વ સલ્લમને સંભળાવી દીધી. તેને સાંભળીને આપ બરકતમાન થયા. આપની કમળા મુજબ આપના બીજા સાથીઓને પણ મેં મારી દાસ્તાન કહી સંભળાવી. એ પછી નિયમ મુજબ હું મારા ચહ્દી શૈઠની ગુલામગીરી

કરતો રહ્યો અને એ દરમિયાન બદર તથા હિંદુદના પુધ્ધો ખેલાઈ ગયાં પણ મારી ગુલામીને કારણે હું તમાં શામિલ થઈ શક્યો નહિ.

ગુલામીથી આઝાદી તરફ ————— હઝરત સલમાન ફારસી કહે છે : એ પછી એક દિવસે રસૂલુલ્લાહ સલ્લલ્લાહુ અલૈહિ વ સલ્લમએ મને ફરમાવ્યું, “કાતબા યા સલમાન !” એટલે હે સલમાન! મુકાતબહ કરી લો.”<sup>૧</sup> (એટલે તમારા શેઠ સાથે કંઈક કિંમત ઠરાવીને આઝાદી મેળવી લો.)

રસૂલુલ્લાહ સલ્લલ્લાહુ અલૈહિ વ સલ્લમના ફરમાન મુજબ એ અંગે મેં મારા ચહૂદી શેઠ સાથે વાત કરી તો તેણે, ચાલીસ ઊંકિયા સોનું ઉપરાંત ખૂબરીના ત્રણ સો છોડવા રોપીને બધા જ ફળદ્રુપ બને તેના બદલામાં આઝાદીની શરત રજૂ કરી. મેં આ શરત મંજૂર રાખીને તેનું લખાણ કરાવી લીધું અને રસૂલુલ્લાહ સલ્લલ્લાહુ અલૈહિ વ સલ્લમની સેવામાં જઈને એની ખબર આપી તો આપે પોતાના સહાબાને ફરમાવ્યું, “પોતાના ભાઈની મદદ કરો !”

આ સાંભળીને લોકો ખૂબરીના છોડવા લાવવા લાગ્યા. કોઈ ત્રીસ લઈ આવ્યો, કોઈ વીસ લાવ્યો કોઈ દસ તો કોઈ પાંચ. આ રીતે પૂરા ત્રણ સો છોડવા થઈ ગયા તો રસૂલુલ્લાહ સલ્લલ્લાહુ અલૈહિ વ સલ્લમએ મને ફરમાવ્યું :

ઈઝહબ યા સલમાન !

ફ-ફકર લહા,

ફઈઝા ફરગના ફઅતિની.

અકુન અના અદ્દહા બિ-યદી.

જવ હે સલમાન !

એના માટે ખાડા ખોદો

જ્યારે પરવારી જવ તો મારી પાસે આવો.

હું પોતે મારા હાથથી એને રોપીશ.

રસૂલુલ્લાહ સલ્લલ્લાહુ અલૈહિ વ સલ્લમના ફરમાન મુજબ શેઠની વાડીમાં જઈને મેં ખાડા ખોદવા માંડ્યા. બીજા મુસલમાન ભાઈઓએ પણ એમાં મારી મદદ કરી. ખાડા તૈયાર થતાં મેં રસૂલુલ્લાહ સલ્લલ્લાહુ અલૈહિ વ સલ્લમને ખબર આપી. આપ પોતે અમારી સાથે વાડીમાં પધાર્યા. અમે છોડવા આપતા હતા અને રસૂલુલ્લાહ સલ્લલ્લાહુ અલૈહિ વ સલ્લમ પોતાના મુબારક હાથોથી તેને ખાડાઓમાં રોપતા હતા. અહીં સુધી કે ખૂબરીના પૂરા ત્રણ સો છોડવા આપે પોતાના મુબારક હાથોથી રોપી દીધા. સોગંદ છે તે અલ્લાહના જેના અધિકારમાં સલમાનની જાન છે, એમાંનો એક પણ છોડવો ન તો સુકાવા પામ્યો કે ન તો બગડવા પામ્યો.

આ રીતે ખૂબરીના ઝાડો તો મેં મારા શેઠને હવાલે કરી દીધાં. હવે રહી ગયું ચાલીસ ઊંકિયા સોનું તો ટુંકમાં જ એવું બન્યું કે, એક દિવસે રસૂલુલ્લાહ સલ્લલ્લાહુ અલૈહિ વ સલ્લમની સેવામાં, કોઈ ખાણમાંથી મળી આવેલું મરઘીના ઈંડા જેવું સોનું, હદિયા તરીકે એક ગૃહસ્થ તરફથી પેશ કરવામાં આવ્યું. તેને લઈને આપે ફરમાવ્યું, “મા ફઅલહ-ફારિસી-યુલ-મુકાતિબ !” પેલા ફારસીનું શું થયું ? જે પોતાની આઝાદીનો બદલો ચૂકવ્યો કે નહિ ?

૧. એટલે તમારા શેઠને ઠરાવેલી કિંમત આપીને બદલામાં ગુલામીથી આઝાદી મેળવી લેવાને અરબી શબ્દમાં “મુકાતબ” કહે છે. અને આ રીતે આઝાદી મેળવનાર વ્યક્તિને “મુકાતબ” કહે છે. ચહૂદી શેઠે હઝરત સલમાન પાસેથી આઝાદીની આકરી કિંમત રસૂલુલ્લાહ કીધી. એક તો ખૂબરીના ત્રણ સો છોડવા તેની વાડીમાં રોપાવ્યા જેમાંથી એક પણ છોડ બગડવા ન પામે. વીજું જે બધા છોડ નોટા થઈને ફળ આપવા લાગે. સીજું ચાલીસ ઊંકિયા બહાર સોનું લાવી આપવું. એક ગુલામ માટે આ શરતોનું પાલન આસાન કામ ન હતું. પણ રસૂલુલ્લાહ સલ્લલ્લાહુ અલૈહિ વ સલ્લમની બરકતની અલ્લાહ તઆલાએ બધું આસાન કરી દીધું. એક ઊંકિયા આસરે અઢીથી ત્રણ તોલા, રતલનો લાભનો ભાગ (બચાવ : તિસાન પેશ જજ) “હ”.



પછી રસુલુલ્લાહ સલ્વલાહુ અલૈહિ વ સલ્વમએ મને પોતાની પાસે બોલાવ્યો અને ફરમાવ્યું :

ખુઝ હાઝિહી	લો આ સોનું,
ફઅદ-દહા મિમ્મા અલૈક	એને આપીને પોતાનું કરજ ઉતારો
યા સલમાનુ !	હું સલમાન !

આટલું નજીવું અને થોડુંક સોનું જોઈને મેં અરજ કરી, “યા રસુલુલ્લાહ ! તેની માગણીને મુકાબલે એની શી વિસાત ? સોનાનું પ્રમાણ બહુ નાનું છે જ્યારે માગણીનું પ્રમાણ બહુ મોટું છે. ” મારી નિરાશા ભરેલી વાત સાંભળીને આપે ફરમાવ્યું :

ખુઝ-હા	એને લઈ તો લો
ફઈન-નલ્લાહ	બેશક અલ્લાહ
સયુઅદ્દી બિહા અન્ક.	એનાથી જ તમારું કરજ ઉતારી દેશે.

પછી ફરમાવ્યું, “જવ એને તોલીને જોઈ લો કે કેટલું છે ? ” મેં એ સોનાના દલ્લાનો તોલ કરાવ્યો તો અલ્લાહના સોગંદ, પૂરા ચાલીસ ઊંકિયા સોનું હતું. તરત મારા યહૂદી શેઠ પાસે જઈને તેનું બાકીનું કરજ પણ પૂરેપૂરું ચૂકવી આપીને તેની ગુલામીમાંથી આઝાદ થઈ ગયો. એ પછી હું રસુલુલ્લાહ સલ્વલાહુ અલૈહિ વ સલ્વમની સાથે ખન્દકના પુધમાં આઝાદીની હાલતમાં શામિલ થયો અને પછી તો રસુલુલ્લાહ સલ્વલાહુ અલૈહિ વ સલ્વમના સંગાથે મારો કોઈ જિહાદ છૂટવા નહિ પામ્યો.

ઈબ્ને ઈસ્હાક કહે છે : એક રિવાયત મુજબ સલમાન ફારસીનું કથન છે કે, જ્યારે મેં રસુલુલ્લાહ સલ્વલાહુ અલૈહિ વ સલ્વમને અરજ કરી, “ યા રસુલુલ્લાહ ! આ સોનું એટલું ક્યાં છે કે તેની માગણી પૂરી કરી શકાય ? ” તો આપે સોનાનો એ દલ્લો લઈને પોતાની પવિત્ર જીભ સાથે અડાડ્યો અને પછી ફરમાવ્યું, “ખુઝા ફૂહિ-ફિહિમ મિન્હા.” આ લો અને એનાથી તેનો પૂરો હક અદા કરી દો. ત્યારે મેં એ સોનું લીધું અને યહૂદી શેઠ પાસે જઈને તેનો પૂરો હક અદા કરી દીધો જે ૪૦ ઊંકિયા હતો.

ઉમર બિન અબ્દુલ-અઝીઝની રિવાયત—-----ઈબ્ને ઈસ્હાક કહે છે : હઝરત ઉમર બિન અબ્દુલ-અઝીઝનું કથન છે કે જ્યારે હઝરત સલમાન ફારસીએ રસુલુલ્લાહ સલ્વલાહુ અલૈહિ વ સલ્વમને પોતાની આપવીતી સંભળાવી તો એમ પણ કહ્યું કે, ઉમૂરિયાના મહાત્માએ સલમાન ફારસીને આ વાત પણ કહી હતી કે, મુલ્કે શામમાં ફલાણા સ્થળે તમે જાઓ. ત્યાં એક સન્યાસી રહે છે. તે આખું વરસ જંગલમાં નિવાસ કરે છે. વરસ પૂરું થતાં ત્યાંથી નીકળીને બીજા જંગલમાં ચાલ્યો જાય છે. તે વેળા લોકો પોતાના બીમારોને લઈને તેના રસ્તામાં ઊભા થઈ જાય છે. ચાલતી વેળા સન્યાસી જેના માટે દુઆ કરી દે તે તરત સાથે થઈ જાય છે. ચાં જઈને તમે એ સન્યાસીને મળો અને જે ધર્મની તમે તલાશમાં છો તેના વિશે સવાલ કરો તો તમારી મરાહ પૂરી થશે.

હઝરત સલમાન ફારસી કહે છે : હું ત્યાંથી ઊપડ્યો અને મહાત્માએ બતાવેલી નિશાની મુજબ એ જંગલમાં પહોંચી ગયો. શું જોઈ છું કે લોકો પોતાના બીમારોને લઈને તેના રસ્તામાં સારવંધ ઊભેલા છે. જ્યારે રસ્તો પડી તો સન્યાસી જંગલની ઝાડીમાંથી નીકળીને બીજા જંગલની ઝાડીમાં જવા લાગ્યો. લોકોએ ચારે તરફથી ધસારો કરીને તેને ઘેરી લીધો. અને હું કોશિશ છતાં તેની નજદીક પહોંચી શક્યો નહિ. જે બીમાર

માટે તે દુઆ કરી દેતો, તરત તે સાજેસમો થઈ જતો. લોકોની બીડમાં ચાલતાં-ચાલતાં તે બીજા જંગલની ઝાડી સુધી પહોંચી ગયો. હું તેની પાછળ જ લાગેલો હતો. જોવો જ તે ઝાડીમાં પ્રવેશે કે તરત મેં તેનો હાથ ઝાલ્યો લીધો. તેણે પાછળ ફરીને જોયું તો ઝટ મેં પૂછી નાખ્યું, “હે સન્યાસી બાબા ! અલ્લાહ તુજ પર રહમ કરે. હું દીને-ઈબ્રાહીમ અને મિલ્લતે-હનીફની શોધમાં છું. કૃપા રાહે તેની મને કંઈક માહિતી આપો.”

તે બોલ્યો, “હે શખ્સ ! તું મને એવી વાત પૂછી છે કે આજે તેવી વાત પૂછનાર આ જગતમાં કોઈ નથી. વારૂ સાંભળી લે કે, અંતિમ યુગના પયગમ્બરની પધરામાણીનો સમય આવી લાગ્યો છે. એ પયગમ્બર અદલે-હરમમાંથી હશે. કોશિશ કરીને તેમની સેવામાં પહોંચી જજે. એ પયગમ્બર તને દીને-ઈબ્રાહીમ અને મિલ્લતે-હનીફનું શિક્ષણ આપશે.” આમ કહીને સન્યાસી ઝડપથી જંગલની ઝાડીમાં ગાયબ થઈ ગયો.

આ ઘટના સાંભળીને રસૂલુલ્લાહ સલ્લલ્લાહુ અલૈહિ વ સલ્લમએ સલમાનને ફરમાવ્યું :

લઈન કુન્ત સદક - તની,

યા સલમાન !

લકદ લકીતા,

ઈસબન મરયમ,

અગર તું મને સાચી વાત કહી છે

હે સલમાન !

તો બેશક તું મુલાકાત કરી છે

ઈસા બિન મરયમની.

એટલે સન્યાસીના રૂપમાં એ મહાત્મા, અલ્લાહના પયગમ્બર હઝરત ઈસા અલૈહિસ-સલામ હતા.

## પ્રકરણ ૩૭

# સત્યધર્મને શોધનારા ચાર ગૃહસ્થો

મૂર્તિપૂજા પ્રત્યે ધિક્કાર • સત્યની શોધમાં પતન ત્યાગ • વરકહ બિન નવફલ અને ઉબૈદુલ્લાહ  
• બીબી ઉમ્મે-હબીબહ સાથે બિઝાહ • ત્રીજો શપ્ત ઉસ્માન બિન હુવૈરિસ • ચોથો શપ્ત ઝૈદ બિન અમ્ર  
• હઝરત સઈદ બિન ઝૈદ બિન અમ્ર.

**મૂર્તિપૂજા પ્રત્યે ધિક્કાર**—ઈબ્ને ઈસ્હાક કહે છે : કુરૈશના લોકો વરસમાં એક વાર પોતાના ભગવાનોની મૂર્તિઓના સ્થાનક પાસે ભેગા થઈને તહેવારની ઉજવણી કરતા, મૂર્તિની વેદી પર પ્રાણીઓનું બલિદાન આપતા, મૂર્તિના સ્થાનની યોગદર્મ પ્રદક્ષિણા કરતા, સમાધિમાં બેસીને એકાગ્ર ચિંતે મૂર્તિની આરાધના કરતા, અને મૂર્તિની મહાનતાનાં યશોગાન લલકારતા, અને તેની પ્રસન્નતા માટે તરહ તરહની ધાર્મિક ક્રિયાઓ કરતા. વરસમાં એકવાર તેઓના તહેવારનો આ દિવસ આવતો હતો.

એવા જ એક તહેવાર પ્રસંગે કુરૈશના લોકોથી અલગ થલજ ચાર ગ્રહસ્થો છુપી મંત્રણા માટે એક સ્થળે ભેગા થયા. પ્રથમ તેઓએ આપસમાં એવો પ્રસ્તાવ મૂક્યો કે, “આચાર્યને હરહાલમાં વળગી રહીશું. આપસની દોસ્તીની ગાંઠને મજબૂત રાખીશું અને આપણા ભેદને કોઈની આગળ જાહેર નહિ કરીશું” આ પ્રસ્તાવને પાયાએ એકમતે મંજૂર રાખીને તેનો અમલ કરવાના સોગંદ લીધા. એ ચાર ગ્રહસ્થો આ હતા :

(૧) વરકહ બિન નવફલ બિન અસદ બિન અબ્દુલ-ઉઝ્ઝા બિન કુસૈય બિન કિલાબ બિન મુરૈદ બિન કઅબ બિન હુઝૈય.

(૨) ઉબૈદુલ્લાહ બિન જહશ બિન રિઆબ બિન યઅમુર બિન સબ્રહ બિન કબીર બિન ગુનમ બિન પુદ્દાન બિન અસદ બિન ખુઝૈમહ.

(૩) ઉસ્માન હુવૈરિસ બિન અસદ બિન અબ્દુલ-ઉઝ્ઝા બિન કુસૈય.

(૪) ઝૈદ બિન અમ્ર બિન નુફેલ બિન અબ્દુલ-ઉઝ્ઝા બિન અબ્દુલ્લાહ બિન કુર્ન બિન રબાહ બિન ઝરાહ બિન અદી બિન કઅબ બિન હુઝૈય.

**સત્યની શોધમાં પતન ત્યાગ**—આ ચારે ગૃહસ્થોએ તહેવારને દિવસે એકાંત સ્થળે બેસીને પોતાની ખાનગી ચર્ચા આગળ લંબાવી કે :

“આપણી કૌમ ગુમરાહ થઈ ગઈ છે. ખોટા રસ્તે ભટકી ગઈ છે. દીને-ઈબ્રાહીમને છોડી બેઠી છે. પથ્થરના ભગવાનને પૂજે છે. એવા ભગવાન કે તેની ઉપર ગંદકી નાખી તો તેને

હટાવી નહિ શકે. ન સાંભળી શકે ન જોઈ શકે. ન લાભ પહોંચારે ન નુકસાન પહોંચાડે. માટે ચાલો પરદેશમાં નીકળી પડો. ધૂમીફરીને દીને-ઈબ્રાહીમની તલાશ કરો. સાચા આકાશી ધર્મની ખોજ કરીને તેનું જ્ઞાન મેળવો. અલ્લાહના સોગંદ આપણામાંથી કોઈપણ આજે સચ્ચાઈના ધર્મ પર નથી.”

આ પ્રમાણે કરાવીને બધાએ તેની ઉપર અમલ કરવાનો નિર્ણય લીધો.

**પરકહ બિન નવફલ અને ઉબૈદુલ્લાહ**

પરકહ બિન નવફલે સતત સંશોધન અને ઊંડા અભ્યાસને અંતે ખ્રિસ્તી ધર્મ સ્વીકારી લીધો. લગાતાર પ્રવાસમાં રહ્યા અને ખ્રિસ્તી ધર્મતાઓની સેવામાં રહીને આકાશી યુસ્તકોનું જ્ઞાન સંપાદન કરતા રહ્યા ત્યાં સુધી કે અહલે-કિતાબનો ઘણો ખરો જ્ઞાન-બંડોળ મેળવી લઈને ખ્રિસ્તી ધર્મના પુરંધર પાટરી બની ગયા.

ઉબૈદુલ્લાહ બિન જલશ ઢ્યુપયુ વિચારોનો હોવાથી પોતાની મૂળ શંકાશીલ દશા પર કાયમ રહ્યો ત્યાં સુધી કે ઈસ્લામની જાહેરાત થઈ ત્યારે તેણે ઈસ્લામ ધર્મ સ્વીકારી લીધો અને મુસલમાનોના એક સમૂહ સાથે મક્કહથી હિજરત કરીને પોતાની મુસ્લિમ પત્ની સાથે હબશહ ચાલ્યો ગયો. એની પત્નીનું નામ ઉમ્મે-હબીબહ હતું. તે કુરૈશના સિપહસાવાર અબૂ સુફ્યાનની પૂત્રી હતી. હબશહ જઈને ઉબૈદુલ્લાહ મુરતદ બની ગયો એટલે ઈસ્લામથી ફરી ગયો અને ખ્રિસ્તી બની ગયો, ત્યાં સુધી કે એજ દશામાં તે મરી ગયો. અલબત્ત એના માનવંતા પત્ની હજરત ઉમ્મે-હબીબહ ઈસ્લામને મક્કમતાથી વળગી રહ્યાં.

ઈબ્ને ઈસ્હાક કહે છે : મને મુહંમદ બિન જઅફર બિન ઝુબૈરએ કહી સંભળાવ્યું કે, ઉબૈદુલ્લાહ બિન જલશ ખ્રિસ્તી બની ગયો તે પછી જ્યારેય તે હબશહના મુસલમાનો પાસેથી પસાર થતો તો કટાક્ષમાં મુસલમાનોને કહ્યા કરતો, “ફક-કહના વ સઅસઅ-તુમ !” એટલે અમે તો આંખો ખોલી દીધી પાગ તમે હજુ આંખો પટપટાવી રહ્યા છો ! મતલબ આ કે અમે ઈસ્લામને છોડીને સચ્ચાઈની રોશની મેળવી લીધી ત્યારે તમે હજુ સુધી રોશની માટે આંખો પટપટાવો છો છતાં તેને મેળવી શક્યા નથી.

ઉબૈદુલ્લાહએ કટાક્ષમાં આ શબ્દોનો પ્રયોગ એટલા માટે કર્યો કે કુરુકુરિયું જ્યારે આંખો ઉઘાડવા માગે છે તો તે અર્ધખુલ્લી અને અર્ધબીડેલી રહે છે. ફૂતરીના બચ્ચાંની એજ હરકતને અરબીમાં “સાઅસાઅ” કહે છે અને “ફકહ”ના અર્થ ઉઘાડવાના થાય છે.

**બીબી ઉમ્મે-હબીબહ સાથે નિકાહ**

ઉબૈદુલ્લાહ બિન જલશ ઈસ્લામને છોડીને ખ્રિસ્તી તરીકે મરી ગયો પણ તેના પત્ની ઉમ્મે-હબીબહ ઈસ્લામ પર મક્કમતાથી કાયમ રહ્યાં. ઉબૈદુલ્લાહના મરણ પછી હજરત બીબી ઉમ્મે-હબીબહ સાથે રસૂલુલ્લાહ સલ્વલ્લાહુ અલૈહિ વ સલ્વમએ નિકાહ કરી લીધા. બીબી ઉમ્મે-હબીબહ મક્કહના નામચીન સરદાર અબૂ સુફ્યાનના બેટી હતાં.

ઈબ્ને ઈસ્હાક કહે છે : મને મુહંમદ બિન અલી બિન હુસૈનએ કહ્યું કે, રસૂલુલ્લાહ સલ્વલ્લાહુ અલૈહિ વ સલ્વમએ આ નિકાહ માટે હજરત અબ્ર બિન ઊમૈયહ દમરીને હબશહના બાદશાહ નજાશી પાસે મોકલ્યા હ ... બીબી ઉમ્મે-હબીબહએ નિકાહનું માગું મંજૂર કરી લીધું તો નજાશી બાદશાહે બીબી ઉમ્મે-હબીબહ સાથે રસૂલુલ્લાહ સલ્વલ્લાહુ અલૈહિ વ સલ્વમના નિકાહ કરાવી દીધા. નિકાહની મહર ૪૦૦ દીનાર નક્કી થયા. આ ચારતો દીનાર એન્ડે સોના મહોરો ખુદ નજાશી બાદશાહે પોતે રસૂલુલ્લાહ સલ્વલ્લાહુ અલૈહિ વ સલ્વમ તરફથી બીબી ઉમ્મે-હબીબહને ચૂકવી

આપી. આ નિકાહમાં બીબી ઉમ્મે-હબીબહને વકીલ હઝરત ખાલિદ બિન સઈદ બિન આસ હતા. એમણે પોતાની વકાલતથી બીબી ઉમ્મે-હબીબહને રસૂલુલ્લાહ સલ્વલ્લાહુ અલૈહિ વ સલ્વમના નિકાહમાં આપ્યાં.

મુહમ્મદ બિન અલી બિન હુસૈન (રદિ.)એ વધુમાં ઉમેર્યું કે, ખલીફા અબ્દુલ-મલિક બિન મરવાનએ સ્ત્રીઓના મહરની હદબંધી કરીને, નિકાહના મહરના ચાર સો દીનાર નક્કી કરી દીધા હતા. તેનું કારણ ઉપર મુજબ જ છે.

ત્રીજો શબ્દ ઇસમાન બિન હુયૈરિસ—ઇબ્ને ઈસ્હાક કહે છે : એ ચાર ગૃહસ્થોમાંથી ઇસમાન બિન હુયૈરિસ રોમન શહેનશાહ કયસરના દરબારમાં પહોંચી ગયો અને તેના હાથ પર ખ્રિસ્તી ધર્મ સ્વીકારીને તેના દરબારીઓમાં શામિલ થઈ ગયો. અહીં તેને હાથોહાથ લેવામાં આવ્યો અને એક દરબારી તરીકે તેને માનમોભાનું ઊંચું સ્થાન મળવા પામ્યું.

ચોથો શબ્દ ઝૈદ બિન અમ્ર—ચોથો ગૃહસ્થ ઝૈદ બિન અમ્ર બિન નુકૈલ પોતાની વર્તમાન દશા પર કાયમ રહ્યો. તે ન ખ્રિસ્તી બન્યો ન યહૂદી, કોઈ ધર્મ તેણે સ્વીકાર્યો નહિ. પરંતુ પોતાની કૌમના મૂર્તિપૂજના ધર્મથી તદ્દન અલગથલગ રહ્યો. ન મૂર્તિઓની પાસે જતો ન મૂર્તિઓને નમન કરતો ન મૂર્તિઓના નામે કાપેલા જનવરનું લોહી પીતો ન તેનું માંસ ખાતો. લોકો પોતાના ધરમાં પુત્રીનો જન્મ થતાં તેને જીવતી દાટી દેતા હતા. અમ્ર બિન ઝૈદ તેઓને આ બેરહમી ભર્યા જંગલી કૃત્યથી અટકાવતો અને કહ્યા કરતો, “હે લોકો ! તમે પથ્થરને પૂજી-પૂજીને પથ્થર જેવા દિવના બની ગયા છો એટલે જ બેટીઓને જીવતી દાટી દો છો. હું તો આપણા બાપ ઇબ્રાહીમના ધર્મનો અનુયાયી છું. હું ઇબ્રાહીમના અલ્લાહની બંદગી કરું છું ત્યારે તમે પથ્થરના બનેલા ભગવાનની બંદગી કરો છો.” તેની આવી વાતોથી છંછેરાઈને કુરૈશના લોકો છેવટે તેના ખુલ્લા દુશ્મન બની ગયા કેમકે તે તેઓની મૂર્તિઓને છોડ્યોક વગોવતો હતો.

ઇબ્ને ઈસ્હાક કહે છે : હઝરત અબૂબક સિદ્દીકના માનવંતા પુત્રી બીબી અસમા નું બયાન છે કે, મેં ઝૈદ બિન અમ્ર બિન નુકૈલને તેની છેક વયોવૃદ્ધ દશામાં જોયા છે. તે કઅબહની દીવાર સાથે પૂઠ અડાડીને બેસી રહેતા અને ઝિંચા સાદે પોકારીને કહ્યા કરતા :

“હે કુરૈશના લોકો ! સોગંદ છે તે અલ્લાહના જેના કબજામાં ઝૈદની જાન છે. આજે મારા સિવાય દીને-ઇબ્રાહીમ પર ચાલનારો તમારામાંથી કોઈ રહ્યો નથી.”

પછી પોકારીને કહેતા, “હે અલ્લાહ ! અજર હું જાણતો હોત કે બંદગીનો કયો તરીકો તને પસંદ છે તો હું તેજ તરીકાથી તારી બંદગી કર્યા કરત ! પરંતુ અફસોસ મને તેની ખબર નથી.”

આમ કહીને ઝૈદ બિન અમ્ર પોતાની હથેલીઓ જમીન પર ટેકવી દેતા, તેની ઉપર પોતાનું માથું મૂકી દેતા અને આ રીતે પોતાના એક અલ્લાહને સિબદો કરતા.

હઝરત સઈદ બિન ઝૈદ બિન અમ્ર—ઇબ્ને ઈસ્હાક કહે છે : એજ ઝૈદ બિન અમ્ર બિન નુકૈલના સુપુત્ર હઝરત સઈદ બિન ઝૈદ મુસલમાન બન્યા હતા. અને ઈ વખતના બીજા ખલીફા હઝરત ઉમર બિન ખત્તાબ જયારે ઝૈદ બિન અમ્રના પિતરાઈ ભાઈ થતા હતા, એક દિવસે હઝરત સઈદ અને હઝરત ઉમરે રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈને દરખાસ્ત કરી, “યા રસૂલુલ્લાહ ! ઝૈદ બિન અમ્ર માટે આ કરો કે અલ્લાહ તેની મગફિરત ફરમાવે !”

જવાબમાં આપે ફરમાવ્યું.

નઅમ,

ફર્ધન-નહૂ યુબ-અસુ

ઉમ્મતવ-વાહિદલ.

હા (તેના માટે દુઆ કરવામાં આવશે)

તેને (કિયામતના દિવસે) એવી હાલતમાં ઉઠાડવામાં આવશે કે

તે એકલો એક ઉમ્મતની બરાબર હશે <sup>૧</sup>

ઐદ બિન અમ્મ બિન નુફેલે પોતાની કૌમના મૂર્તિપૂજના ધર્મનો ત્યાગ કર્યો હોવાથી કૌમના હાથે એમને બહુ વેઠવું પડ્યું અને તરહ-તરહની તકલીફો અને કષ્ટોમાંથી પસાર થવું પડ્યું. એજ દર્દનાક દશા અંગે પોતે રચેલા કાવ્યમાં તે કહે છે :

(નોટ :- અલ્લામા ઈબ્ને હિશામે અહીં ઐદ બિન અમ્મે રચેલાં બે કાવ્યો ટાંક્યાં છે. પહેલાં કાવ્યના ૧૨ શેઅરો છે. બીજું કાવ્ય ૧૭ શેઅરોનું છે. કેટલાક શેઅરો અહીં ટાંકીએ છીએ:)

અ - રબબ - વાહિદલ અમ અલ્લ રબ-બિન • અદીનુ ઇઝા તુફુસ - સમતિલ ઉમ્મરુ.

હું એક જ ભગવાનની બંદગી કરું અથવા એક હજાર ભગવાનોની ? જેમકે મૂર્તિપૂજકોએ એકમાત્ર ભગવાનની અનેક ભગવાનોમાં વહેંચણી કરી નાખી છે.

અઝલ-તુલ - લાત વલ - ઉઝઝા જમીઅન • કઝાલિક ચક-અલુલ - જલ્દુસ - સબૂર.

મેં લાત અને ઉઝઝા જેવા બધા ભગવાનોને તરછોડી કાઢ્યા છે. બળવાન અને મજબૂત મનોબળ ધરાવનાર વ્યક્તિ એમ જ કરે છે.

ફલા ઉઝઝા અદીનુ વલા ઇબ-નતેહા • વલા સનમી બની અમરિન અઝરુ.

ત્યારે હું ન ઉઝઝાની પૂજા કરું છું ન તેની બંને પુત્રીઓની અને ન હું બની અમ્મની બંને મૂર્તિઓના દર્શન કરું છું.

વલા ગન્મા અદીનુ વ કાના રબબ • લના ફિદ-દહરે ઇઝ હિલમી ચસીરુ.

અને ન હું ગન્મ નામે ભગવાનની ભક્તિ કરું છું; જે એવા સમયે અમારો ભગવાન હતો જ્યારે મારી અઝલ ઓછી હતી.

વલાકિન અઅ-બુદુર-રહમાના રબબી • લિચગ-ફિરા ઝમ-બિર - રબબુલ - ગફરુ.

હું તો મારા પાલનહાર રહમાનની બંદગી કરું છું કે જેથી તે માફ કરનારો પાલનહાર મારા ગુનાઓ માફ કરી દે.

તરલ-અબરાર દારુહુમ જિનાન • વલિલ - ફુફ્ફારિ હામિયતન સમીરુ.

હું જોઈ લેશે કે નેક લોકોનું ઘર જન્મત છે અને કાફિરો માટે ગરમ ભડભડતી આગ છે.

વ બિઝયુલ ફેલ- હયાતિ વ ઇંચ - ચમુલ • ચુલાકુ મા તદીકુ બિહિસ - રુદુરુ.

તેઓ (કાફિરો) માટે આ જીવનમાં ફજેતો છે અને મરી ગયા તો એવી દશામાં અફળાશે કે કલેજું તાળવે આવી જશે.

૧. એટલે તે પોતાના અકીદારો અને માન્યતાઓનો એક જ સત્ય હોવાથી કિયામતના દિવસે તેનું મૂલ્ય એક ઉમ્મત જેટલું હશે. “હ”

ઇલત-લાહિ અહી મિદહતી વ સ્નાઇયા • વ કવલન રદિયન લાયનિદ-દહર બાકિયા.

અલ્લાહની બારગાહમાં હું તેની પ્રશંસા, તેની સ્તુતિ અને એક નકકર વાતની એવી ભેટ ધરું છું જે બાકીના યુગ એટલે જગતના અંત સુધી આંખી નહિ પડે.

વ ઇચ્ચાક લા તજઅલ મઅલ-લાહિ ગચરુહ • ફ ઇબ્ન સબીલર - રુશદિ અસ્બહ બાદિયા.

હે ઈન્સાન ! અલ્લાહ સાથે કોઈને તેનો ભાગીદાર ઠરાવવાથી પોતાને બચાવી લે. કેમકે સીધો રાહ તો પ્રગટ થઈ ચૂક્યો છે.

હના-નૈકા ઇબ્નલ-જિબ્ન કાન્ત રખ-અહુમ • વ અન્ત ઇલાહી રબ્બુના વ રજાઇયા.

હે મારા મઅબૂદ ! હું તારી કૃપાઓ અને ઈનાયતોનો તલબગાર છું. બીજા લોકોએ તો જિન્નાત કે દેવીદેવતાઓને પોતાની આશા-નિરાશાનું કેન્દ્ર બનાવી લીધા છે. જ્યારે કે બધાનો પાલનહાર અને મારી આશા-નિરાશાનું કેન્દ્ર તું જ છે.

રદીતુ બિકલ્લા - હુમ્મ રબ્બન ફલન અરા • અદીનુ ઇલાહન ગચ-રકલ - લાહુ જ્ઞાબિયા.

હે અલ્લાહ ! હું તારા પાલનહાર હોવા પર રાજી છું. તારા સિવાય કોઈ બીજા ભગવાનને કદી બંદગીને પાત્ર નહિ ઠરાવું.

વ ઇબ્ની લય સબ-બહુ બિસમિકિ રબ્બના • લ અકસર ઇલ્લા મા ગફર-તા ખતાઇયા.

હે મારા પાલનહાર ! જો કે મેં તારા નામની માળા જપી છે છતાં હું મોટો પાપી છું. સિવાય કે તું મારા પાપોની માફી આપી દે.

ફ રબ્બલ-ઇબાદિ અલકિ સૈબંય-વ-રહમતન • અલય્ય વ બારિક ફી બજિય-ચિંય - વ માલિયા.

તો હે બંદાઓના પાલનહાર ! મુજ પર તારી કૃપાઓનો ધોધ વરસાવ અને મારી અવલાદ તથા મારા માલમાં બરકત આપ !

## પ્રકરણ ૩૮

# જૈંદ બિન અમ્રની મુસીબતો

મક્કહથી નીકળી જવાનો નિર્ધાર • ઇશ્કે-ઈલાહી અને કઅબહની કીર્તિ • જૈંદ પર ખતાબના અત્યાચારો • તલાશે-

હકમાં જૈંદનો રઝળપાટ • રાહે-હકમાં પ્રાણનું બલિદાન • વરકઠ બિન નવફલનું શોકકાવ્ય.

**મક્કહથી નીકળી જવાનો નિર્ધાર**————— ઇબ્ન ઈસ્હાક કહે છે : જૈંદ બિન અમ્રે મક્કહ થી નીકળી જવાનો નિર્ધાર એટલા માટે કરી લીધો હતો કે દીને-ઈબ્રાહીમની તલબમાં મુસાફિરો પેઠે ધૂમતો રહે જોયી તે સફરની તૈયારીમાં લાગી ગયો. જૈંદ બિન અમ્રની બૈરીનું નામ સફિયહ બિન્ને હદ્રમી હતું અને હદ્રમીનું નામ અબ્દુલ્લાહ બિન અબ્બાદ બિન અકબર હતું જે બનૂ સદક નામે કબીલામાંથી હતો અને સદકનું નામ અમ્ર બિન માલિક હતું જે બનૂ સફૂન બિન અશરસ બિન કિન્દી કુટુંબનો એક ગૃહસ્થ હતો.

જૈંદ બિન અમ્રની ઘરવાળી જ્યારેય જોતી કે જૈંદ પ્રવાસની તૈયારી કરીને મક્કહથી નીકળી નાસવાનું નક્કી કરી ચૂક્યો છે તો તરત તે ખતાબ બિન નુફૈલ પાસે દોડી જતી અને તેને ખબર કરી દેતી. ખતાબ બિન નુફૈલ હઝરત ઉમર ફારૂકનો બાપ હતો અને જૈંદ બિન અમ્રનો કાકો તથા માદરી ભાઈ હતો. પોતાના બાપદાદાનો મૂર્તિપૂજનો ધર્મ છોડી દેવાને કારણે ખતાબ વારંવાર જૈંદ બિન અમ્રને ઠપકારતો રહેતો અને જાતજાતની દમદાટીઓ આપ્યા કરતો. તેણે તેની બાપડી સફિયહને તેની પાછળ લગાડી દીધી હતી. અને સાથે હુકમ આપી દીધો હતો કે જૈંદ જ્યારેય નીકળી નાસવાનો ઇરાદો કરે કે તરત તેને ખબર કરી દેવી. આ કારણે વારંવારના નિર્ધાર છતાં જૈંદ બિન અમ્રને, દીને-ઈબ્રાહીમની તલાશમાં, મક્કહથી ફરાર થવાની તક મળી ન હતી. ઘરવાળીની આ હરકતોથી ખફા થઈને જૈંદ બિન અમ્રે કેટલાક શેઅરો કહ્યા. (અમે એ શેઅરો જતા કર્યા છે. “હ”)

**ઇશ્કે-ઈલાહી અને કઅબહની કીર્તિ**————— ઇબ્ન ઈસ્હાક કહે છે : જૈંદ બિન અમ્ર બિન નુફૈલના ઘરના માણસોની મને આ માહિતી મળવા પામી કે જૈંદ જ્યારે ખાનએ-કઅબહ તરફ જતા તો કઅબહ તરફ મુખ કરીને ઊભા થઈ જતા અને અલ્લાહના દરબારમાં પોતાની હાજરી પૂરાવતાં આ પ્રમાણે કહેતા:

લબ્બૈક !

હક્કન હક્કન !

તઅબ - બુદન !

વ રિક્કન !

હે અલ્લહ ! હું હાજર છું તારા દરબારમાં !

બેશક તું હક છે બેશક તું સાચો છે !

હું હાજર છું નમ્રતાથી તારા તુચ્છ બંદા તરીકે !

હું હાજર છું તારા અદના ગુલામ તરીકે !



ઉઝતુ  
બિમા આઝ બિહી ઇબ્રાહીમ  
મુસ્તક - બિલલ - કઅબલ  
વ હુવા કાઈમુન.

હું યાચના કરું છું તારા રક્ષણની;  
જે શબ્દોમાં યાચના કરી હતી તારા રક્ષણની ઇબ્રાહીમે,  
કઅબલ તરફ મુખ કરીને,  
જ્યારે કે તેઓ ઊભેલા હતા.

તે વેળા ઝેદ આ શેઅર લલકારતા :

અબ્દી લકલ્લા - હુમ્મ આબિલ રાગિમ • મહમા તુજા - શમની ફઇબી જાશિમ.

હે અલ્લાહ ! મારી નમ્રતાનું નાક તારા દરબારમાં, તારી પ્રસન્નતા માટે માટીને રગદોળી રહ્યું છે. જે અને જેવાં સંકટો તુજ તરફથી મુજ પર તૂટી પડે તેને ઉપાડવા હું તૈયાર છું. નેકીની યાચના તરીકે ઝેદ આ શેઅર પણ લલકારવા લાગતા:

અલ બિર્ અબગી લા અલખાલ • લયસા મુહય - જરુન કમલ કાલ.

હું નેકીનો તલબગાર છું. અભિમાનનો નહિ. વતન ત્યાગનારો બપોરે આરામથી સુવાનો નથી.

ઇબ્ને ઇસ્હાક કહે છે : ઝેદ બિન અન્ને આ શેઅરો પણ કહ્યા છે :

વ અસ્તમતુ વજહી લિમલ અસ-લમત • લહુલ અરદુ તહમિલુ સખરન સિકાલા.

મેં પોતાની ગરદન તે પવિત્ર જાત સામે ઝુકાવી દીધી જેની આગળ પ્રચંદ ચટાણોને ઉપાડનારી ધરતીએ પોતાની ગરદન ઝુકાવી દીધી.

દહાહા ફલમ્મા રઆહા અસ-તવત • અલલ-માએ અરસય અલેહલ - જિબાલા.

તેણે આ ધરતીને પાથરી દીધી અને જ્યારે તે પાણી પર કીક રીતે નક્કર થઈ ગઈ તો તેણે તેની ઉપર પહાડોના લંગર નાખી દીધા.

વ અસ્તમતુ વજહી લિમલ અસ-લમત • લહુલ-મુઝનુ તહમિલુ અઝબન ઝુલાલા.

મેં પોતાનું મસ્તક તે પવિત્ર જાત સામે નમાવી દીધું જેની સામે, મીઠાં સ્વચ્છ પાણી ઉપાડનારાં વાદળોએ પોતાનું મસ્તક નમાવી દીધું.

ઇઝા હીયા સીકત ઇલા બલ-દતિલ • અતાઅત ફસબ-બત અલયહા સિખાલા.

આ વાદળોને જ્યારેય કોઈ ધરતી તરફ હંકારવામાં આવ્યાં તો વાદળોએ આજ્ઞાનું પાલન કર્યું અને તેની ઉપર પાણીની ડોલોની ડોલો ઠાલવી દીધી.

ઝેદ પર ખત્તાબના અત્યાચારો-----ત્રાસવાદી ખત્તાબે ઝેદ પર મુહમ્મોની ઝડી વરસાવી દીધી અને તેને પારાવાર તકલીફો આપી અને પછી તેને મક્કહની ભૂમિની ઊંચી સપાટી તરફ તડીપાર કરી દીધો. જ્યારે ઝેદ પડતો આખરો મક્કહ સામેના હિરા રુબ્હે પહોંચીને પડી ગયો તો ખત્તાબે અહીં પણ તેનો પીછો નહિ છોડ્યો. કુરૈશના કેટલાક ગુંડાઓ અને ગમારોને તેની પાછળ લગાડી દીધા કે જેથી ઝેદ મક્કહમાં દાખલ નહિ થવા પામે. આમ છતાં કોઈવાર ઝેદ ચોરીછુપીથી મક્કહ આવી જતો ત્યારે પેલા મવાલીઓ તરત ખત્તાબને ખબર કરી દેતા. ખત્તાબ એજ વેળા તેને મારી-મારીને ફરીવાર લંગલ ભેગો કરી દેતો, કે જેથી મક્કહના લોકોમાંથી કોઈ, તેની વાતમાં આવી જઈને પોતાનો ધર્મ ખગાડી નહિ નાખે. આ તે સમય હતો જ્યારે ઝેદ હજુ મક્કહથી

નીકળી જવાનું કરાવ્યું ન હતું.

તલાશે-હકમાં ઝેદનો રજળપાટ ————— ઝેદે જેયું કે આ ખૂંખાર ત્રાસવાદીઓ હવે મને મક્કહમાં રહીને સાચા ધર્મનો પ્રચાર કરવા દેવાના નથી તો લાચારીએ તેણે દીને-ઈબ્રાહીમના વધુ જ્ઞાન માટે પરદેશના પ્રવાસનો પંથ લીધો. સાધુઓ, સંતો, સંન્યાસીઓ, ધર્માત્માઓ અને નસારાના પંડિતોને પૂછતો-પૂછતો પ્રથમ તે મુસિજ અને ત્યાંથી અલ-ઝઝીરા જઈ પહોંચ્યો. અહીં સીરિયાના તમામ મુખ્ય મથકોએ ધૂમીકરી વળ્યો અને છેવટે બલકાઅની ભૂમિના “મયફઆ” સ્થળે એક સંન્યાસીની સેવામાં પહોંચી ગયો. તેને મળેલી માહિતી મુજબ ખ્રિસ્તી ધર્મના આ સંન્યાસી મોટા વિદ્વાન પુરૂષ હતા અને આકાશી કિતાબોના જ્ઞાનના સૌથી મોટા પંડિત ગણાતા હતા.

ઝેદ બિન અમ્મે આ સંન્યાસી મહાત્માને દીને-ઈબ્રાહીમના “હનીફીયા” પંથ વિશે સવાલ કર્યો તો તેઓ બોલ્યા, “હે ઝેદ ! આજના યુગમાં તું એવા પંથની શોધમાં છે જેની દોરવણી કરનારો કોઈ તને મળવાનો નથી. હા એક પયગમ્બરની પધરામણીના ભાગકારા વાગી રહ્યા છે. એમનું આગમન તેજ ભૂમિમાં થશે જ્યાંથી તું નીકળી આવ્યો છો. એ પયગમ્બર દીને-ઈબ્રાહીમ અને મિલ્લતે-હનીફીયા પર પ્રગટ થશે. માટે તું એ ભૂમિ તરફ પાછો ફર અને ત્યાંનો જ વસવાટ શ્રદ્ધા કરી લે. કેમકે તેમના જાહેર થવાનો યુગ બેસી ગયો છે.”

રાહે-હકમાં પ્રાણનું બલિદાન ————— દીને-ઈબ્રાહીમની તલાશ અને તહકીકમાં રજળપાટ કરનાર ઝેદ બિન અમ્મે બિન નુફેલને ઈચ્છાઈયત તથા યહૂદીયતની જે માહિતી મળવા પામી તેનાથી ઝેદના મનનું સમાધાન થયું નહિ. કેમકે દીને-ઈબ્રાહીમના હનીફીયા પંથની દોરવણી કરનાર આ જગતમાં કોઈ રહ્યું ન હતું.

મયફઆના સંન્યાસીને મુખે એક પયગમ્બરની પધરામણીના આનંદકારી અને પ્રેરણાદાયક સમાચાર સાંભળીને ઝેદ બિન અમ્મે એજ પળે મક્કહ ભણી રવાના થઈ ગયા. જ્યારે તેઓ સતત કૂચ કરતા બન્નુ વખમની વસ્તીઓમાં પહોંચ્યા તો ત્યાંના લોકોએ અચાનક ત્રાટકીને તેમને શહીદ કરી નાખ્યા.

પરકહ બિન નવફલનું શોકકાવ્ય ————— પરકહ બિન નવફલ બિન અસદને ઝેદની હત્યાના સમાચાર મળ્યા તો તેમને પારાવાર ખેદ થયો અને ઝેદના માતમમાં તેમણે આ શોક-કાવ્ય રચ્યું :

રશિદતા વ અન્અમ - તબ્બ અમરિય - વ - ઈબ્નમા • તજલ - બબ્તા તબવ્વરમ મિનલ - નારિ હામિયા.

હે અમ્મના પુત્ર ! તું સીધો પંથ લીધો અને આ પંથ તું લાંબા સોયવિચાર પછી શ્રદ્ધા કર્યો. જેથી તું ભરબડતા તન્નૂરની આજથી ભૂંચી ગયો. (એટલે જહન્નમની આગથી)

બિ-દીનિકા રબ્બલ લયસ રબ્બુ ક-મિસ્રિહી • વ તરકિકા અવસા-બત - તવાગી કમા-હિયા.

નિરંજન અને નિરાકાર અલ્લાહનો શ્રદ્ધા કબૂલ કરી લેવાને કારણે, અને અલ્લાહના દ્રોહીઓની મૂર્તિઓને તેની એજ ગોઝારી દશામાં તરછોડી કાઢવાને કારણે, તું પરલોકની મુકિત મેળવી લીધી.

વ અદરાકે-કદ દીનુ-લ-લઝી કદ તલબ-તહુ • વતમ તહુ અન તવહી. - રબ્બકા સાહિતા.

જેની તલાશમાં તું હતો તે ધર્મને મેળવી લેવાને કારણે અને આ કારણે કે તું પોતાના પાલનહારનો તવહીદને ભૂલી જનારો ન હતો; —————

ફઅસ-બહતા ફી દારિજ - કરીમિ મુકામુહા • તુઅલ-સિલુ ફીહા બિલ-કરા-મતિલ- લાહિયા.

તો તું એવા ઘરમાં જઈ પહોંચ્યો જ્યાં રહેવું પ્રતિષ્ઠા-પાત્ર છે અને જ્યાં તું તમામ પાતોથી નર્ચિત થઈને માનપાનથી પોતાની કોશિશોનું ફળ મેળવતો રહેશે. (એટલે કાયમ જન્નતમાં મહાલતો રહેશે.)

તુલાકી ખલીલસ-લાહિ ફીહા વસમ તકુન • મિનન-નાસિ જબ્બારન ઇલન-નારિ હાવિયા

ત્યાં તું ખલીલુલ્લાહ (અલ્લાહના પયગમ્બર હઝરત ઈબ્રાહીમ અલૈહિસ-સલામની) મુલાકાત કરશે કેમકે તું અલ્લાહના દ્રોહીઓમાંથી અને આગમાં દાખલ થનારાઓમાંથી નહિ હતો.

વકદ તુદ-રિકુલ- ઇન્સાન રહમતુ-રબ્બેહી • વસવ કાના તહતલ - અરદિ સબઈના વાદિયા.

કોઈ ઇન્સાન ભલે સિત્તેર ખીણોની ઊંડાઈમાં પાતાળની નીચે હોય આમ છતાં દયાળુ અલ્લાહની રહમત તેની પાસે પહોંચી જવા પામે છે.

## પ્રકરણ ૩૯

## ઈજીપ્તમાં રસૂલુલ્લાહ (સલ.)ની બશારત

આકાશી કિતાબ ઈજીપ્તની આગાહી • રસૂલુલ્લાહ (સલ.)ની પયગમ્બરીનું પચન.

**આકાશી કિતાબ ઈજીપ્તની આગાહી**—ઈબ્ને ઈસ્હાક કહે છે : મને મળેલી માહિતીઓમાંથી એક ખબર આ છે કે, અલ્લાહના પયગમ્બર હઝરત ઈસા બિન મરયમ અલૈહિસ-સલામને મળેલી આકાશી કિતાબ ઈજીપ્તમાં અલ્લાહ તઆલાએ રસૂલુલ્લાહ સલ્વલ્લાહુ અલૈહિ વ સલ્વમને લગતી જે ખૂબીઓ દર્શાવી છે જેને હઝરત ઈસા અલૈહિસ-સલામના સાથી જોહાન્સે ઈજીપ્ત લખતી વેળા લખી લીધી હતી તેમાં હઝરત ઈસા બિન મરયમનું આ કથન પણ ટાંકવામાં આવ્યું છે કે :

“જેણે મારી સાથે દુશ્મની કરી તેણે અલ્લાહ સાથે દુશ્મની કરી. અગર હું તેઓની સામે એવા કામો ન કરત જે મુજથી પહેલાં કોઈએ કર્યા નથી તો એમાં તેમનો કોઈ વાંક ન હોત. પરંતુ તેઓ તો આજથી ઈતરાવા લાગી ગયા છે અને તેઓએ સમજી લીધું છે કે તેઓ મુજ પર અને અલ્લાહ પર વર્ચસ્વ મેળવી લેશે. પરંતુ જે વાત “નામૂસ”માં લખેલી છે તે પૂરી થઈને રહેવાની છે.

તેઓએ મુજથી નાહક અદાવત કીધી. કાશ ! “મુન-હમન્ના” આવી ગયા હોત! એ તે શખસ છે જેમને અલ્લાહ તમારી તરફ પવિત્ર રૂહ સાથે મોકલશે. એ મારા સાક્ષી હશે. અને તમે પણ મારા સાક્ષી છો. કેમકે તમે શરૂઆતથી મારી સાથે રહી રહ્યા છો. મેં તમને આ વાત કહી દીધી છે કે જેથી તમે શંકામાં ન રહો અને આમ ન કહી શકો કે કોઈએ અમને કહ્યું ન હતું.”

મુરયાની ભાષામાં “મુન-હમન્ના” શબ્દના તેજ અર્થ થાય છે જે અરબી ભાષામાં “મુહંમદ” શબ્દના થાય છે. રોમન ભાષામાં મુહંમદ શબ્દનો ઉચ્ચાર “બરક્લીતુસ” - PERICLYTOS - અથવા યૂનાનીમાં “ફાર-કલીત” થાય છે. અલ્લાહની અપાર રહસ્યો હો અ તો પવિત્ર આત્મા પર ! <sup>૧</sup>

૧. મતલબ કે બરક્લીતુસ, ફારકલીત અને મુહમન્ના એ ત્રણે શબ્દોના અર્થ અરબીનાં મુહંમદ થાય છે. જેમને કુર્આનમાં મુહંમદ ઉપરાંત અહમદ પણ કહેવામાં આવ્યા છે. અલ્લાહના પયગમ્બર હઝરત ઈસા (અ.તૈ.)એ પોતાના અનુયાયીઓને એક પયગમ્બરની પધરામણીની પેશીનઓઈ કરી હતી. જેનું બચાવ કુર્આનમાં આ રીતે છે. : “મુબશ-શિરમ બિ-રસૂલિય-યઅતી મિમ-બઅદિસ-મુહૂ અહમદ.” એટલે હું તમને ખુશખબર આપું છું કે મારા પછી એક પયગમ્બર પધારશે જેમનું નામ અહમદ હશે. “હ”

રસૂલુલ્લાહ (સત.)ની પયગમ્બરીનું વચન—ઇબ્ને હિશામ કહે છે : મને મળેલી રિવાયત મુજબ જ્યારે રસૂલુલ્લાહ સલ્વલ્લાહુ અલૈહિ વ સલ્વમ ચાલીસ વરસની ઉંમરે પહોંચ્યા તો અલ્લાહ તઆલાએ આપને દયાના બેંડાર અને જગતજનો માટે બશારત આપનાર તરીકે જાહેર કર્યા. અલ્લાહ તઆલાએ રસૂલુલ્લાહ સલ્વલ્લાહુ અલૈહિ વ સલ્વમથી પહેલાં જોટલા પયગમ્બરો મોકલ્યા, દરેક પાસેથી રસૂલુલ્લાહ સલ્વલ્લાહુ અલૈહિ વ સલ્વમ પર ઈમાન લાવવાનું, આપની પયગમ્બરીનું સમર્થન કરવાનું અને વિરોધીઓના મુકાબલામાં આપની મદદ કરવાનું વચન લીધું હતું. વળી દરેક પયગમ્બરને અલ્લાહ તરફથી એવો આદેશ પણ મળ્યો કે તમારે પોતપોતાની ઉમ્મત પાસેથી પણ આ વાતોનું વચન લઈ લેવું. એની વિગત અલ્લાહ તઆલાએ કુર્આનમાં આ રીતે દર્શાવી છે :

વઈઝ અખઝલ-લાહુ  
મીસાકન-નબીય-યીન  
લમા આતૈતુ-કુમ  
મિન કિતાબિવ-વ-હિકમહ  
સુમ્મ જઅકુમ રસૂલુમ  
મુસદ-દિકુલ-લિમા મઅકુમ  
લતુઅ-મિનુન બિહી  
વ-લ-તન-સુડુન-નહૂ.  
કાલા અ-અકરર-તુમ  
વ અખઝતુમ અલા જાલિકુમ  
ઈસરી  
કાલૂ અકરર-ના.  
કાલા ફરહદૂ  
વઅનૂ મઅકુમ  
મિનશ-શાહિદીન.

અને જ્યારે કે લીધું અલ્લાહએ  
પાકું વચન પયગમ્બરો પાસેથી;  
જ્યારે કે અમે આપીએ તમને  
કિતાબમાંથી અને હિકમતમાંથી.  
પછી જ્યારે આવે તમારી પાસે પયગમ્બર  
જે સમર્થન કરે કિતાબનું જે તમારી પાસે છે.  
તો તેની ઉપર ઈમાન લઈ આવજો.  
અને જરૂર તેની મદદ કરજો.  
પછી અલ્લાહએ તેઓને પૂછ્યું, શું તમે ઈક્રાર કર્યો ?  
અને શું તમે માની લીધો આ વાતનો  
મારો કરાર ?  
બધા પયગમ્બરોએ કહ્યું, બેશક અમે ઈક્રાર કરી લીધો.  
અલ્લાહએ કહ્યું, ત્યારે તમે સાક્ષી બનો આ કરારના  
અને હું પોતે પણ છું તમારી સાથે  
સાક્ષીઓમાંથી <sup>૧</sup>

સારાંશ કે અલ્લાહ તઆલાએ તમામ પયગમ્બરો પાસેથી રસૂલુલ્લાહ સલ્વલ્લાહુ અલૈહિ વ સલ્વમની સચ્ચાઈ તથા આપના વિરોધીઓના મુકાબલામાં મદદ આપવાનું વચન લીધું અને એ કરારના બધા પયગમ્બરોને સાક્ષી બનાવ્યા અને પોતે પણ અલ્લાહ તઆલા એનો સાક્ષી બની ગયો. ત્યારે દરેક પયગમ્બરે આ કોલકરારની રાત પોતપોતાની ઉમ્મતના કાનો સુધી પહોંચાડી દીધી. અહલે-કિતાબની એ બે ઉમ્મતો, યહૂદીઓ અને ખ્રિસ્તીઓની હતી. એમાંથી એકને આકાશી કિતાબ તવરાત મળી હતી અને બીજીને ઈન્જીલ.

## પ્રકરણ ૪૦

## પયગમ્બરીની શરૂઆત

પયગમ્બરી પહેલાંના સાચા ખ્યાલો • શજર અને હજરના સલામ • તહનુસ અને તહનુફ • રમઝાન મહિલાની ઈલાદતો • હઝરત જિબ્રીલ ફરિશ્તાનું આગમન • વરફહ બિન નવફલનું સમર્થન • બુઝૂલે-કુર્આનનો આરંભ

**પયગમ્બરી પહેલાંના સાચા ખ્યાલો**—————ઈબ્ને ઈસ્હાક કહે છે : ઈબ્ને શિલાબ ઝુહરીએ ઉર્વહ બિન ઝુબૈરની રિવાયતનું વર્ણન કર્યું છે અને ઉર્વહ બિન ઝુબૈરે આ વર્ણન હઝરત આઈશહ રદિયલ્લાહુ અન્હાના મુખે સાંભળ્યું છે. મુસલમાનોના અમ્માંજી બીબી આઈશહએ તેમને કહ્યું કે :

“સૌથી પહેલી વસ્તુ જેનાથી રસૂલુલ્લાહ સલ્વલ્લાહુ અલૈહિ વ સલ્વમની પયગમ્બરીનો આરંભ થયો તે સાચા ખ્યાલો હતા. અલ્લાહ તઆલાને જ્યારે પોતાના બંદાઓની દયા આવી ગઈ અને તેણે પોતાના બંદાઓ પર રહમ ફરવાનો વિચાર કર્યો તો તેણે, રસૂલુલ્લાહ સલ્વલ્લાહુ અલૈહિ વ સલ્વમને, માનઆબડના ઊંચા સ્થાને બિરાજમાન કરીને પયગમ્બરીની મહાન પદવીથી બિરદાવી લીધા અને તેની શરૂઆત સાચા ખ્યાલોથી કરવામાં આવી. તે એવી રીતે કે ઊંધમાં આપ જે ખ્યાલ જોતા તે પ્રભાતના અજવાળાં પેઠે જાહેર થઈ જતો.”

મુસલમાનોના અમ્માંજી ફરમાવે છે : “તે વેળા તનહાઈ એટલે એકાંતને અલ્લાહ તઆલાએ આપના માટે સૌથી વધુ મનગમતી વસ્તુ બનાવી દીધી હતી. તે સમયે એકાંતથી વધીને બીજી કોઈ વસ્તુ આપને પ્રિય રહેવા પામી ન હતી.”

**શજર અને હજરના સલામ**—————ઈબ્ને ઈસ્હાક કહે છે : મને મળેલી સનદી રિવાયતો મુજબ રસૂલુલ્લાહ સલ્વલ્લાહુ અલૈહિ વ સલ્વમ માટે જ્યારે કુદરતી હાજતનો પ્રસંગ ઊભો થતો તો આપ મક્કહ શહેરની વસાઈ છોડીને જંગલના પહાડોની ઘાટીઓ અને ખીણો તરફ નીકળી જતા. તે વેળા રસ્તામાં જે પથ્થર અને ઝાડ પાસેથી આપ પસાર થતા તેમાંથી ઊંચો અવાજ સંભળાતો, “અસ્સલામુ અલૈક યા રસૂલલ્લાહ !” એટલે સવામ હો આપની ઉપર હે અલ્લાહના રસૂલ !”

આ - વ - ૪ સાંભળીને આપ હવરતથી ડાઙ-જમાણી અને આગળ-પાછળ જોવા લાગતા પાંજુ ત્યાં દ્રજર અને હજર એટલે ઝાડો અને પથ્થરો સિવાય કોઈ દેખાતું નહિ. આપની આ હાલત ત્યાં સુધી ચાલુ રહી જ્યાં સુધી કે અલ્લાહને મંજૂર હતું. એ પછી અલ્લાહ તઆલાએ પોતાના ફરિશ્તા હઝરત જિબ્રીલને આપની પાસે મોકલ્યા. તે વેળા આપ મક્કહથી દૂર “હિરાની ગુફા”માં એકાંતવાસી બનીને જ્ઞાન-ધ્યાનમાં લીન હતા અને

રમઝાનનો મુબારક મહિનો હતો અને રાતનો સમય હતો. ગુફાના આ શાંત વાતાવરણમાં હઝરત જિબ્રીલ આપના માટે અલ્લાહ તઆલા તરફથી માન ઈકરામની તે અઝીમુશ-શાન વસ્તુ લઈને આવ્યા હતા જેને દુનિયાના તમામ લોકો જાણે છે.

**તહન્નુસ અને તહન્નુફ**—ઇબ્ને ઈસ્હાક કહે છે : હઝરત અબ્દુલ્લાહ બિન ઝુબેરનું બધાન છે કે, મેં ઉબેદ બિન ઉમર બિન કતાદહ લેડીને પૂછ્યું, “હે ઉબેદ ! બતાવો કે રસૂલુલ્લાહ સલ્વલ્લાહુ અલૈહિ વ સલ્વમ પાસે જ્યારે જિબ્રીલ હાજર થયા તો પયગમ્બરીની શરૂઆત કેવી રીતે થવા પામી?”

\* ઉબેદ બિન ઉમરે જવાબમાં પયગમ્બરીની શરૂઆતની વિગત દર્શાવતાં અબ્દુલ્લાહ બિન ઉમર અને બીજા લોકોને કહ્યું, “રસૂલુલ્લાહ સલ્વલ્લાહુ અલૈહિ વ સલ્વમનો નિયમ હતો કે દર વરસે એક મહિનો હિરાની ગુફાના એકાંતમાં જઈને જ્ઞાન-ધ્યાનમાં લીન રહેતા. મહિનો પૂરો થતાં આપ શહેરમાં પધારતા.<sup>૧</sup>

ઇબ્ને ઈસ્હાક કહે છે : કુરૈશની કૌમમાંથી ધાર્મિક વૃત્તિના સાધુસંતો પણ જાહિલિયતના યુગમાં સંસારથી અલગ થઈને જંગલના એકાંતમાં કે પહાડની ગુફામાં બેસીને જ્ઞાન-ધ્યાનમાં લીન રહેતા હતા. જેમકે અબૂ તાલિબનો શેઅર છે :

વ સોરિય વ મન અરસા સ્ખીરમ મકાનહૂ • વ રાકીન લિ-ચરકા ફી હિરાઈય વ બાકિલિ.

અને હું સૌર પહાડનું રક્ષણ લઉં છું અને તે મહાન જાતનું રક્ષણ લઉં છું જોણે સ્ખીર પહાડને તેના સ્થાને ગોઠવી દીધો છે અને હિરા પર ચઢનારા તથા ઊતરનારાનું રક્ષણ.<sup>૨</sup>

ઇબ્ને હિશામ કહે છે : અરબના લોકો સંસારથી અલગ થઈને જ્ઞાન-ધ્યાનની દશા માટે “તહન્નુસ” અને “તહન્નુફ” આ બે શબ્દોનો ઉપયોગ કરે છે. તેઓ આ બંને શબ્દોના અર્થ “દીને-હનીફી” કે “મિલ્લત-ઈબ્રાહીમી”ને ગ્રહણ કરી લેવાના કરે છે.<sup>૩</sup> અરબના લોકો “ફ” શબ્દને “સૂ” શબ્દની બદલી નાખે છે જેમકે જદફ અને જદસ બંને શબ્દોના અર્થ કબર થાય છે. રોબતુલ-અજમલ શાઈરે કહ્યું છે : “લવ કાના અહજરી મઅલ-અજદાફ” એટલે મારા પથ્થરો અગર કબરોની સાથે હોત ! અહીં અજદાફના અર્થ અહદાસ છે જેના અર્થ કબરો થાય છે.

**રમઝાન મહિનાની ઈલાદતો**—ઇબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમ દર વરસે રમઝાનનો મહિનો સંસારથી અલગ થઈને જ્ઞાન-ધ્યાનમાં કે પાદે-ઈલાહીમાં પસાર કરતા. મહિનો પૂરો થતાં આપ શહેરમાં પધારતા. સૌથી પહેલાં ખાનએ-કઅબલનો તવાફ સાત વાર અથવા અલ્લાહની ઈચ્છા મુજબ તેથી વધુ વાર કરતા. એ પછી આપ પોતાના ઘરે પધારતા. જે ગરીબો કે મિસ્કીનો આવતા તેઓને જમાડતા. વરસોથી આપનો આ નિયમ લગાતાર ચાલુ રહ્યો. ત્યાં સુધી કે તે મહિનો આવી જાયો જેમાં અલ્લાહ તઆલાએ આપને પયગમ્બરીની પદવી પર બિરાજમાન કરવાનો ઈરાદો કર્યો.

૧. આર-હિરા અથવા હિરાની ગુફા : મક્કાના મશહૂર પહાડનું શિખર જેનાં આ ગુફા આવેલાં છે. જ્યાં રસૂલુલ્લાહ સલ્વલ્લાહુ અલૈહિ વ સલ્વમ પર સૌથી પહેલી વાર બાકિલ કરવામાં આવી. આજકાલ આ પહાડનું નામ “જબલે-નૂર” છે કે મક્કહથી મેલ : ૬૬ દેશારે અઢી-ત્રણ માઈલના અંતરે આવેલો છે. “હ”

૨. સ્ખીર અને સૌર-મક્કહના પહાડોના નામો. “હ”

૩. તહન્નુસ અથવા તહન્નુફ : સંસારથી અલગ થઈને એટલે દુનિયાના કામઘંઘા છોડીને અમુક સતો અને દિવસો જંગલના એકાંતમાં બેસીને હઝરત ઈબ્રાહીમ અલેહિસ-સલામના દીને-હનીફી મુજબ જ્ઞાન-ધ્યાનમાં લીન રહેવાની બંદગી કરવી. “ફ”

હઝરત જિબ્રીલ ફરિશ્તાનું આગમન—એ રમઝાનનો મહિનો હતો. દર વરસના નિયમ મુજબ રસૂલુલ્લાહ સલ્વલ્લાહુ અલૈહિ વ સલ્વમ પોતાના ઘરેથી ઊપડીને હિરાની ગુફામાં પધાર્યા. આથી પહેલાં આપના માનવંતા બેગમ હઝરત ખદીજાબીબી આપના સંગાતે ગારે-હિરામાં આવતાં હતાં. આ વેળા આપ એકલા પધાર્યા હતા. રાતના સન્નાટામાં આપ ચિંતન મનનમાં લીન હતા. અચાનક જિબ્રીલ ફરિશ્તા અલ્લાહનો સંદેશો લઈને ગુફામાં પ્રગટ થયા. રસૂલુલ્લાહ સલ્વલ્લાહુ અલૈહિ વ સલ્વમ ફરમાવે છે:

ફ-જાઅની જિબ્રીલ

વ - અના નાઈમુન.

બિ - નમતિમ-મિન દીબાલે

ફીહિ કિતાબુન.

ફ-કાલ ઈકરઅ

કુલ્તુ મા અકરઉ

ફગત-તની બિહી

હન્તા ઝનન-તુ અન્નહુલ-મવત.

સુમ્મા અરસલ - ની

ફ-કાલ ઈકરઅ.

કુલ્તુ મા-આ-અકરઉ.

ફગત - તની બિહી

હન્તા ઝનન-તુ અન્નહુલ - મવત.

સુમ્મા અરસલ-ની

ફ-કાલ ઈકરઅ.

કુલ્તુ મા-આ-અકરઉ.

મા અફુલુ આલિક

ઈલ્લક-તિદાઅમ મિન્હુ

અંય-યીદ-લી બિ-મિસ્લે મા સનઅ.

ફ-કાલ ઈકરઅ બિસ્મિ રબ-બિકલ-

લઝી ખલક.

ખલકલ-ઈન્સાન મિન અલક.

ઈકરઅ વ-રબુકલ-અકરમ.

અલ-લઝી અલ્લમ ખિલ-કલમ.

અ-લમલ-ઈન્સાન મા-અમ-અ-લમ.

રસૂલુલ્લાહ સલ્વલ્લાહુ અલૈહિ વ સલ્વમ ફરમાવે છે : “ત્યારે જિબ્રીલે જે બોલોમાં જે રીતે મને

ત્યારે આવ્યા જિબ્રીલ મારી પાસે.

તે વેળા હું ઊંઘમાં હતો.<sup>૧</sup>

તેઓ એક રેશમી કપડું લાવ્યા હતા,

તેમાં કંઈક લખેલું હતું.

પછી તેમણે મને કહ્યું, પઢો !

મેં કહ્યું, હું પઢેલો નથી. (પઢવાનું જાણતો નથી.)

ત્યારે તેમણે મને પકડીને ભીંસમાં લીધો;

ત્યાં સુધી કે મને થયું કે જનથી ગયા.

પછી તેમણે મને છોડી દીધો,

અને પછી કહ્યું, પઢો !

મેં કહ્યું, કેવી રીતે પઢું ? હું પઢવાનું જાણતો નથી.

ત્યારે તેમણે મને પકડીને ભીંસમાં લીધો;

ત્યાં સુધી કે મને થયું કે જનથી ગયા.

પછી તેમણે મને છોડી દીધો,

અને પછી કહ્યું, પઢો !

મેં કહ્યું, હું કેવી રીતે પઢું ?

આ વાત હું એટલા માટે કહેતો હતો કે,

તેમનાથી હું છૂટી જાઉં કે,

ક્યાંક અગાઉ જેવું ફરીવાર મારી સાથે ન કરે !

તો તેમણે કહ્યું, પઢો તમારા પાલનહારના નામથી;

જેણે પૈદા કીધા.

જેણે પૈદા કીધો ઈન્સાનને માંસના લોચાથી.

પઢો, તમારો પાલનહાર મોટી શાનવાળો છે.

જેણે સ્વયં શીખવ્યો કલમ દ્વારા.

ઈન્સાન ! વાતો શિખાડી જેનાથી તે અજ્ઞાત હતો.



પઢાવ્યાં, તે બોલોમાં તે રીતે મેં પઢી લીધું. એ પછી જિબ્રીલ મારી પાસેથી ઊઠીને ચાલ્યા ગયા. થોડી વારે હું મારી ઊંઘમાંથી (એટલે તંદ્રાની સ્થિતિમાંથી) જાગી ગયો. જિબ્રીલના બોલો કે શબ્દો મારા દિલ પર કોતરાઈ ગયા હતા. એજ દશામાં હું ત્યાંથી ચાલી નીકળ્યો. જ્યારે બે પહાડોની વચ્ચે પહોંચ્યો તો આકાશ પરથી મને એક અવાજ સંભળાયો: “હે મુહંમદ ! તમે અલ્લાહના પયગમ્બર છો અને હું જિબ્રીલ ફરિશ્તો છું.”

“મેં અવાજ તરફ જોવા માટે માથું મસ્તક આકાશ તરફ ઊઠાવ્યું. શું જોઈ છું કે જિબ્રીલ એક ઇન્સાનના રૂપમાં આકાશ અને પરતીની વચ્ચે અધર ઊભેલા છે. તેમના કદમ નજર પહોંચે ત્યાં સુધી આકાશના કિતિજમાં ફેલાયેલા છે. દ્રષ્ટિ મર્યાદા સુધી આકાશના કિનારાઓને તેઓ ઘેરી વળેલા છે. અને મને કહી રહ્યા છે: “હે મુહંમદ ! આપ અલ્લાહના રસૂલ છો અને હું અલ્લાહનો ફરિશ્તો જિબ્રીલ છું.”

“હું બેખુદીની હાલતમાં એકીટશે તેમને જોતો જ રહી ગયો. ન આગળ બહું છું અને ન પાછળ ખસું છું. જિબ્રીલ તરફથી માથું ધ્યાન હટાવવા હું આકાશના આ કિનારાથી તે કિનારા તરફ નજર ફેરવું છું પણ જિબ્રીલ એજ દશામાં દરેક દિશાએ મને ઊભેલા દેખાય છે. હું પણ એજ દશાએ મારી જગ્યાએ ઊભેલો રહી ગયો. ન આગળ બહું છું ન પાછળ ખસું છું; ત્યાં સુધી કે ખદીજહાએ મારી તલાશમાં માણસોને દોડાવી દીધા. તેઓ મને મક્કહની ઊંચાણની ભૂમિમાં શોધીને ચાલ્યા પણ ગયા અને હું એજ બેખુદીની હાલતમાં પોતાની જગ્યાએ ઊભેલો હતો.

“એ પછી જિબ્રીલ મારી નજરથી અદ્રશ્ય થઈ ગયા અને હું મારાં ઘરવાળાંઓ તરફ રવાના થઈ ગયો. ઘરમાં દાખલ થતાં જ ખદીજહા પાસે પહોંચીને હું તેમની જોડેજોડ કે લગોલગ બેસી ગયો અને બેસતાં જ ખદીજહા તરફ નમી પડ્યો. મારી આ દશા જોઈને ખદીજહા નવાઈ પામી ગયાં.”

રસૂલુલ્લાહ સલ્વાલ્લાહુ અલૈહિ વ સલ્લમ ફરમાવે છે :

ફકાલત યા અબલ-કાસિમ !

એન કુન્તા ?

ફવલ-લાહિ લકદ બઅસ-તુ

રુસુલી ફી તલબિકા

હન્તા બલગૂ અલા મક્કહ

વ રજી.

સુમ્મ હદ-દસ-તુહા

બિલ-લઝી રઔતુ.

ફકાલત અબશિર યબ્ન-અમ્મ

વસૂબત ફવલ-લઝી

નફસુ ખદીજહા બિ-યદિહી.

ઈન્ની લ-અરબુ

અન તફૂન નબીય્હ હાઝલ-ઉમ્મહ

ત્યારે તેમણે (ખદીજહાએ) કહ્યું, હે અબુલ-કાસિમ ! ૧

આપ ક્યાં હતા ?

અલ્લાહના સોગંદ મેં દોડાવી દીધા હતા,

મારા માણસોને આપની શોધમાં,

ત્યારે તેઓ પહોંચી ગયા મક્કહની ઊંચાણે,

અને પાછા પણ આવી ગયા.”

ત્યારે મેં તે વિગત રજૂ કરી તેમની (ખદીજહાની) આગળ,

જ મેં જોઈ હતી.

ત્યારે તેઓ ત્રોલ્યાં, વધામણી હો હે નારા કાકાના પુત્ર

અને મક્કમ રહો. સોગંદ છે તે જ્વતના

કે જરના હાથમાં ખદીજહાની જાન છે

બેશક હું આશા રાખું છું આ વાતની કે,

આપ પયગમ્બર બનશો આ ઉમ્મતના.”

વરકહ બિન નવફલનું સમર્થન—એ પછી ખદીજહ બિમા થઈ ગયાં. પોતાની ચાદર ઓઢી લીધી અને પોતાના પિતરાઈ વરકહ બિન નવફલના ઘર તરફ ઊપડી ગયાં. વરકહએ મૂર્તિપૂજનો ત્યાગ કરીને નસારા લોકોનો ધર્મ ગ્રહણ કરી લીધો હતો. તંવરાત અને ઈન્જલના પંડિતોની વાતો સાંભળી હતી. પોતે પણ અલ્લાહની આકાશી કિતાબોનો અભ્યાસ કરીને મોટા પંડિત બની ગયા હતા. ખદીજહએ વરકહ આગળ, રસૂલુલ્લાહ સલ્વલ્લાહુ અલૈહિ વ સલ્વમએ જોયેલી, સાંભળેલી, અનુભવેલી બધી વાતો દોહરાવી દીધી.

ખદીજહની વાતો સાંભળીને વરકહ પોકારી ઊઠ્યા, “કુફૂસ” ! “કુફૂસ” !<sup>૧</sup>

પછી બોલ્યા, “હે ખદીજહ! આ વાતો અગર સાચી છે તો વલ્લાહ ! એ તેજ “નામૂસે-અકબર” છે જે મૂસા નબી પાસે આવતો હતો. મુહંમદ પાસે પણ ચોક્કસ એજ નામૂસે-અકબર આવ્યો છે. બેશક મુહંમદ આજની ઉમ્મતના પયગમ્બર છે. તેમને કહી દેજે, હિંમત રાખે, ધીરજ ધરે, મક્કમ રહે.”<sup>૨</sup>

ખદીજહ બીબી વરકહ પાસેથી ઊઠીને પોતાના ઘરે આવ્યાં અને વરકહના મુખેથી સાંભળેલી વાતો રસૂલુલ્લાહ સલ્વલ્લાહુ અલૈહિ વ સલ્વમને કહી સંભળાવી.

ઈબ્ને ઈસ્હાક કહે છે : ગારે-હિરામાં પયગમ્બરીના પ્રદાનની અભૂતપૂર્વ ઘટના સર્જાય ગઈ. એ પછીના એક દિવસે રસૂલુલ્લાહ સલ્વલ્લાહુ અલૈહિ વ સલ્વમ રોજના નિયમ મુજબ ખાન-એ-કઅબહમાં પધારીને કઅબહનો તવાફ કરવા લાગ્યા. એટલામાં વરકહ બિન નવફલ પણ ત્યાં આવી લાગ્યા. આપની મુલાકાત લઈને કહેવા લાગ્યા, “હે મારા ભાઈના બેટા ! કહો તો ખરા તમે ગારે-હિરામાં રાતના સન્નાટામાં શું જોયું, શું સાંભળ્યું ?”

રસૂલુલ્લાહ સલ્વલ્લાહુ અલૈહિ વ સલ્વમએ જો કંઈ જોયું અને સાંભળ્યું હતું તેની વિગત દર્શાવી દીધી. વરકહ બોલ્યા, “સોગંદ છે તે માલિકના જોના કબજામાં મારા પ્રાણ છે, તમે આ ઉમ્મતના નબી છો. બેશક તમારી પાસે તેજ નામૂસે-અકબર આવ્યો જે મૂસા નબી પાસે આવતો હતો. સાંભળો, લોકો હવે તમને જૂઠાડશે. તરહ-તરહની ઈજાઓ આપશે. તમને તંગ કરશે. તમારી સાથે જંગ કરશે. છેલ્લે આ શહેરમાંથી તમને હાંકી કાઢશે. જો હું જીવતો રહ્યો અને એ દિવસ નસીબ થયો તો વલ્લાહ ! હું તમારા પડખે રહીશ. તમારી મદદ કરીશ અને અલ્લાહના સત્ય ધર્મનો પક્ષ લઈશ.”

એ પછી વરકહએ ઉમંગભરે આગળ વધીને આપની નૂરાની પેશાની પર ચુંબન આપ્યું અને રસૂલુલ્લાહ સલ્વલ્લાહુ અલૈહિ વ સલ્વમ કઅબહના તવાફથી પરવારીને પોતાના મકાને તથરીફ લઈ ગયા.

નુજૂલે-કુઆનનો આરંભ—ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમ પર વહી ઊતરવાની શરૂઆત રમઝાન મહિનામાં થવા પામી. જેમકે અલ્લાહ તઆલા ફરમાવે છે :

શહરુ રમઝાન,

અલ્લાહી ઉનઝિલા ફીહિલ-કુઆન.

| એ રમઝાનનો મહિનો છે,

| જેમાં કુઆન ઊતરવાનું શરૂ થયું,

૧. કુદ-દૂસ : અલ્લાહ તઆલાનું ગુણવાચક નામ જેના અર્થ બહુ પાક બહુ મુબારક. દરેક પ્રકારની એબો, ત્રુટીઓ અને ખામીઓથી પવિત્ર. “હ”

૨. નામૂસે-અકબર : અલ્લાહના માનવંતા ફરિશ્તા હઝરત જિબ્રીલનું નામ જેઓ આકાશી વહી લાવીને પયગમ્બરો પાસે પધારતા હતા. પળી નામૂસા શબ્દના અર્થ રાજદાર, ભેટોનો ગણનાર, મર્મજાની, બુદ્ધિશાળી વગેરે પણ થાય છે. (બયાનુલ-લિસાલ પા. ૭૮૨) “હ”

હુદલ-લિન-નાસ.

૧ બૈયિના-તિમ-મિનલ-હુદા

૧લ-કુરકાન.

જે માર્ગદર્શક છે લોકો માટે.

અને જે હિદાયતની રોશન સચ્ચાઈઓ ધરાવે છે

અને જે સત્યને અસત્યથી અલગ કરનાર છે.

અને અલ્લાહ તઆલાએ એમ પાણ ફરમાવ્યું છે :

ઈન્ન અન્જલ-નાહુ

ફી લય-લતિલ- કદ્ર.

૧મા અદરકા

મા લય-લતુલ-કદ્ર.

અમે ઉતાર્યું આ કુઆનને

કદ્રની રાતમાં.

અને શું આપને ખબર છે એ નબી ! કે

શું છે કદ્રની રાત ?

અને અલ્લાહ તઆલાએ એમ પાણ ફરમાવ્યું છે :

હામીમ ૧લ-કિતાબિલ-મુબીન.

ઈન્ના અન્જલના-હુ

ફી લય-લતિમ મુબા-રકહ.

હામીમ ! સોગંદ છે આ રોશન કિતાબના.

અમે ઉતારી એને

મુબારક રાતમાં.

ઇબ્ને ઈસ્હાક કહે છે : મક્કહની ભૂમિમાં ગારે-હિરામાં સર્જાયેલી અબૂતપૂર્વ ઘટના પછી રસૂલુલ્લાહ સલ્લલ્લાહુ અલૈહિ વ સલ્લમ પર અલ્લાહ તઆલા તરફથી, જિબ્રીલ ફરિશ્તા મારફતે આકાશી વહીનો સિલસિલા ચાલુ થઈ ગયો. આપને એ વહીના માલિક અલ્લાહ પર, અને આકાશથી ઊતરનારી એ વહી પર, અને વહીને લાવનાર ફરિશ્તા પર મુકમ્મલ વિશ્વાસ હતો. આપનું ઈમાન હતું કે આકાશથી આવનારી વહી યકીની રીતે અલ્લાહ તરફથી છે; તે અલ્લાહ કે જે આ જગતનો સર્જનહાર અને પાલનહાર છે. આપે પૂરા મનોબળથી ધ્યાન આપીને અંતઃકરણથી એ આકાશી સત્યનો સ્વીકાર કરી લીધો અને જે ભાર, જે બોજ, જે જવાબદારી, જે જોખમ અલ્લાહ તરફથી આપની ઉપર લાદવામાં આવ્યો તેને, અમુક લોકોની ઈચ્છા અને અમુક લોકોની અનિચ્છા છતાં ભારે ખેલદિલીથી ઉપાડી લીધો. કોઈ રાજી થશે કે નારાજ થશે, કોઈને પસંદ પડશે કે નાપસંદ પડશે, કોઈ સહકાર આપશે કે વિરોધ કરશે તેવી વાતોની આપે મુદ્દલ દરકાર નહિ કરી. આપથી પહેલાંના તમામ પયગમ્બરો સાથે પાણ વિરોધીઓ તરફથી વિરોધના વંટોળનો મામલો બનતો રહ્યો છે અને આ પ્રથા પરંપરાથી ચાલી આવે છે.

સાચી વાત આ છે કે પયગમ્બરીની આકરી જવાબદારી, પયગમ્બરીનો આકરો બોજ, પયગમ્બરીનું ભારેખમ જોખમ ઉપાડી લેવાનું બળ અને તેના માટે આત્મ-વિશ્વાસ, યકીને-કામિલ તથા સહનશીલતાની શક્તિ કેળવવી તે મજબૂત મનોબળ ધરાવનારા પયગમ્બરો સિવાય દુનિયાના બીજા ઈન્સાનોમાં હોતી નથી, અને તે પાણ અલ્લાહની મદદ અને અલ્લાહની તૌફીકથી જ.

સાગંચ કે રસૂલુલ્લાહ સલ્લલ્લાહુ અલૈહિ વ સલ્લમ પોતાની કુરેશ કૌમના વિરોધ જાને તેઓનાં જુલ્મો-ઝિતમ અને તેઓની શાકુધમકીઓ છતાં અલ્લાહના આદેશો પર ચાલી નીકળ્યા.

## પ્રકરણ ૪૧

# ઇસ્લામનું આમંત્રણ

બીબી ખદીજાહનો ઇસ્લામ-સ્વીકાર • સૂરએ-વદ-દુહાનો નુઝૂલ • જમાઝબી શરૂઆત અને તેનું શિક્ષણ • પાંચ જમાઝો અને તેના સમયો • હઝરત અલીનો ઇસ્લામ-સ્વીકાર • અબૂ તાલિબનું બહોનું પરિવાર • જમાઝ અને અબૂ તાલિબની હયરત • ઇસ્લામ વિષે અબૂ તાલિબનો જવાબ.

બીબી ખદીજાહનો ઇસ્લામ-સ્વીકાર — ઇબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમના માનવતા પાક બેગમ હઝરત ખદીજાહ બિન્તે ખુવૈલિદ રસૂલુલ્લાહ સલ્લલ્લાહુ અલૈહિ વ સલ્લમની પયગમ્બરીનો સ્વીકાર કરીને આપ પર ઈમાન લઈ આવ્યાં અને આપની ઉપર ઊતરનારી આકાશી વહીનું તેમણે સમર્થન કર્યું. એટલે આકાશી વહીની સત્યતાનું સમર્થન કરીને તેઓ અંતઃકરણથી મુસલમાન બની ગયાં.

અલ્લાહની તવહીદ પર અને રસૂલુલ્લાહ સલ્લલ્લાહુ અલૈહિ વ સલ્લમની પયગમ્બરી પર અને આકાશથી ઊતરનારી વહી પર ઈમાન લાવનારાઓમાં હઝરત ખદીજાહ સૌથી પહેલા નંબરે હતાં. બીબી ખદીજાહના ઇસ્લામની બરકતથી અલ્લાહ તઆલાએ પોતાના પયગમ્બરના કામમાં આસાની કે મોકળાશ પેદા કરી દીધી. વિરોધીઓ આપને જૂઠલાવતા, ભરબજારે આપની ઠેકડી ઉડાવતા, આપની શાનમાં અપશબ્દોના પડકારા ગજવતા તો તેઓની અસભ્ય કે અપમાનજનક વાતોથી આપના દિલને આઘાત લાગતો ત્યારે ખદીજાહ ખાતૂનની મીઠી-મધુરી વાણી તથા ઉત્સાહપ્રેરક વાતોથી એ આઘાત, એ મનદુખનો બોજ આપના દિલ પરથી ઊતરી જતો. બહારથી જ્યારે આપ દુખી થઈને ખદીજાહ ખાતૂન પાસે પધારતા તો અલ્લાહ તઆલા તેમની પ્રેરણાદાયક વાતોથી, ચિન્તા અને ઉદાસીનો ભાર આપના દિલ પરથી દૂર કરી દેતો. પોતાની દરેલ વાતોથી બીબી ખદીજાહ આપની સચ્ચાઈનું એવી રીતે સમર્થન કરતાં કે લોકોનો અણછાંજતો વર્તવિ આપના માટે આસાન બની જતો. પછી આપ વધુ ઉત્સાહ, વધુ જુસ્સા, વધુ દ્રઢતાથી પોતાના કામમાં પરોવાઈ જતા. અલ્લાહની અપાર રહમતો ઊતરો ખદીજાહ ખાતૂનના આત્મા પર !

ઇબ્ને ઈસ્હાક કહે છે : હઝરત અબ્દુલ્લાહ બિન જબર બિન અબી તાલિબથી રિવાયત છે કે રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું છે :

“મને અલ્લાહ તઆલા તરફથી હુકમ આપવામાં આવ્યો કે હું ખદીજાહને જન્નતમાં મોતીઓના એક મહેલની ખુશખબર આપું જેમાં ન ઘોંઘાટ છે ન બકબક છે ન કોઈ તરહની

ચિન્તા કે પીડા છે.”

ખદીજહને અલ્લાહના સલામ—ઇબ્ને હિશામ કહે છે : એક વેળા અલ્લાહના ફરિશ્તા જિબ્રીલ અલૈહિસ-સલામ રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં પધાર્યા અને બોલ્યા, “યા રસૂલુલ્લાહ! મને હુકમ મળ્યો છે આ વાતનો કે આપ ખદીજહને, ખદીજહના પાલનહારના સલામ પહોંચાડો.”

આપે ઘરમાં પધારીને ફરમાવ્યું, “હે ખદીજહ ! આ રહ્યા જિબ્રીલ, એ તમને તમારા પાલનહારના સલામ પહોંચાડવાનું મને કહે છે. માટે તમે તમારા પાલનહારના સલામ કબૂલ કરો.”

બીબી ખદીજહ ગળગળા સ્વરે બોલ્યાં, “યા રસૂલુલ્લાહ ! અલ્લાહ તો પોતે સલામ છે. દરેકને તેની જ તરફથી સલામતી મળે છે. અને જિબ્રીલ ઉપર પણ અલ્લાહના સલામ હો !”

સૂરએ-વદ-દુહાનો ગુઝૂલ—ઇબ્ને ઇસ્હાક કહે છે : ગારે-હિરાની પહેલી વહી બાદ રસૂલુલ્લાહ સલ્વલ્લાહુ અલૈહિ વ સલ્વમ પાસે હઝરત જિબ્રીલનું આવવાનું અને વહી ઊતરવાનું અમુક મુદ્દત માટે મવફૂક થઈ ગયું, ત્યાં સુધીકે રસૂલુલ્લાહ સલ્વલ્લાહુ અલૈહિ વ સલ્વમને એનાથી ત્યારે મૂઝવણ કે અકળામણ થવા લાગી અને આપના નૂરાની દિવને બેહદ સદમો પહોંચ્યો અને આપ ઘણા જ ગમગીન રહેવા લાગ્યા. ત્યારે અમુક મુદ્દત પછી હઝરત જિબ્રીલ આપની પાસે “સૂરએ-વદ-દુહા”ની આપતો લઈને આવ્યા જેમાં અલ્લાહ તઆલાએ સોગંદપૂર્વક આપને સંબોધીને ફરમાવ્યું કે, “મેં ન તો આપને તજી દીધા છે ન હું આપથી બેઝાર થયો છું.” આ જ્ઞાનદાર આપતો મારફતે અલ્લાહ તઆલાએ આપના માન-ઈકરામના મરતબા બુલંદ કરી દીધા. જેમકે અલ્લાહ તઆલા ફરમાવે છે :

વદ-દુહા

વલ - લયલિ ઇઝા સજ.

મા વદ-દઅક્ રબ્બુક

વમા કલા.

વલલ-આખિરતુ

ખયરુલ-લકા મિનલ-ઝિલા.

વ-લ્ - સવક્ ફુઅતીક્

રબ્બુક ફ-તરદા.

અલમ યન્નિદ્ - ફ યતીમન

ફ-આવા.

વ - વજ્દુક દાલ્લન

ફ - હદા.

વ - વજ્દુક આઈલન

ફ - અગના.

સોગંદ છે શાશતના સમયના, <sup>૧</sup>

અને સોગંદ છે રાતનાં જ્યારે તે છવાઈ જાય.

ન તો તમને તજ્યા છે તમારા પાલનહારે,

અને ન તમને નાખુશ કર્યા છે.

અલબત્ત આખિરત (પરલોકનું જીવન)

ઉત્તમ છે તમારા માટે દુનિયાથી.

અને બહુ જ જલદી આપશે તમને

તમારો પાલનહાર (એવી વસ્તુ જેનાથી) તમે રાજી થઈ જશો.

શું નહિ જોયા તેણે તમને યતીમ ?

ત્યારે તમને રહેવાનું સ્થળ આપ્યું,

અને જોયા તેણે તમને માર્ગથી અજાણા,

તો દેખાડી દીધો સીધો રસ્તો.

અને જ્યાં તેણે તમને હાજરતમંદ,

તો કરી દીધા તમને ગની.

અલ્લાહ તઆલાએ રસૂલુલ્લાહ સલ્લલ્લાહુ અલૈહિ વ સલ્લમના શરૂઆતના જીવનનો ચિતાર દર્શાવતાં ફરમાવ્યું કે, તેણે તમને કેટલી બધી નિઅમતો આપી. કેટલા ઊંચા મરતબાઓથી વધાવી લીધા. આપની યતીમી, આપની નાદારી, આપની પરેશાનીઓમાં તેણે કેવા ઉપકારો કર્યા અને પોતાની રહમતથી તેણે આ કપરા સંજોગોમાંથી આપને નજાત અપાવી દીધી. પછી અલ્લાહ તઆલાએ ફરમાવ્યું :

ફ-અમ્મલ - યતીમ

ફલા તફ્હર.

વ - અમ્મસ - સાઇલ

ફલા તન્હર.

વ અમ્મા બિ-નિઅમતિ રબ-બિફ

ફ - હદ - દિસ્.

ત્યારે કોઈ યતીમને

તમે ઠપકારશો નહિ.

અને કોઈ માગનારને

તમે ધુતકારશો નહિ.

અને જે નિઅમતો તમારા પાલનહારે આપી છે.

તેનું બયાન કરતા રહો.

એટલે અલ્લાહ તઆલાએ આપના ઉપર જે અગણિત ઉપકારો કર્યા અને પયગમ્બરીની મહાન નિઅમત આપીને આપને માન-ઈકરામથી વધાવી લીધા તેનો આભાર માનો. તેનું વર્ણન કરો. તેની જાહેરાત કરો અને લોકોને અલ્લાહ તરફ આવવાનું આમંત્રણ આપો. કેમકે અલ્લાહ તઆલાએ આપને પયગમ્બરી આપીને જગતના લોકો ઉપર પણ મહાન ઉપકાર કર્યો હતો. જેથી રસૂલુલ્લાહ સલ્લલ્લાહુ અલૈહિ વ સલ્લમએ ખાનગીમાં એની જાહેરાત કરવા માંડી અને એકાંતમાં એવા લોકોને ઈસ્લામનું આમંત્રણ આપવા માંડ્યું જેઓની ઉપર આપને ભરોસો હતો.

**નમાઝની શરૂઆત અને તેનું શિક્ષણ**—જ્યારે રસૂલુલ્લાહ સલ્લલ્લાહુ અલૈહિ વ સલ્લમ પર નમાઝ ફર્જ થઈ તો આપે નમાઝ પઢી અને નમાઝ ખતમ કરીને સલામ ફેરવ્યું.

ઈબ્ને ઈસ્હાક કહે છે : હઝરત બીબી આઈશહ પોતાની રિવાયતમાં ફરમાવે છે કે, રસૂલુલ્લાહ સલ્લલ્લાહુ અલૈહિ વ સલ્લમ પર સૌથી પહેલાં નમાઝ ફર્જ થઈ તો દરેક નમાઝની બબ્બે રકઅતો ફર્જ થવા પામી. એ પછી અલ્લાહ તઆલાએ “હદર”ની હાલતમાં ફર્જ નમાઝની ચાર રકઅતો કરી દીધી અને સફરની હાલતમાં તેજ બે રકઅતો કાયમ રાખી. (હદર એટલે સફરમાં નહિ હોય તેવી હાલત અને સફરની હદ ૪૮ માઈલ.)

ઈબ્ને ઈસ્હાક કહે છે : જાણકારો તરફથી મને મળેલી માહિતી મુજબ પહેલ પહેલાં જ્યારે રસૂલુલ્લાહ સલ્લલ્લાહુ અલૈહિ વ સલ્લમ પર નમાઝ ફર્જ થઈ તો જિબ્રીલ ફરિશ્તા આપની પાસે આવ્યા. તે વેળા આપ મક્કહની ઊંચી સપાટીની એક ખીણમાં હતા. હઝરત જિબ્રીલે ખીણને એક ખૂણે પોતાની એડીથી ઠોકર મારી તો ત્યાં પાણીનું ઝરણું ફૂટી નીકળ્યું. પ્રથમ હઝરત જિબ્રીલે આ ઝરણામાં વુઝૂ કરીને રસૂલુલ્લાહ સલ્લલ્લાહુ અલૈહિ વ સલ્લમને દેખાડ્યું. તેમને જોઈને રસૂલુલ્લાહ સલ્લલ્લાહુ અલૈહિ વ સલ્લમએ તેજ પ્રમાણે વુઝૂ કર્યો. પછી જિબ્રીલ ઊભા રહીને નમાઝ પઢવા લાગ્યા. રસૂલુલ્લાહ સલ્લલ્લાહુ અલૈહિ વ સલ્લમ પણ તેમના સાથે નમાઝમાં શામિલ થઈ ગયા.

એ પછી હઝરત જિબ્રીલ ત્યાંથી ચાલ્યા ગયા અને રસૂલુલ્લાહ સલ્લલ્લાહુ અલૈહિ વ સલ્લમ પોતાના ઘરે બીબી ખદીજાહ પાસે પધાર્યા અને તેમને તેજ પ્રમાણે વુઝૂ કરીને દેખાડ્યો જે રીતે જિબ્રીલે વુઝૂ કર્યો હતો.

બીબી ખદીજાએ પાગ તેજ પ્રમાણે વુઝૂ કરી લીધો. પછી રસૂલુલ્લાહ સલ્વલ્લાહુ અલૈહિ વ સલ્લમએ બીબી ખદીજાને તેજ રીતે નમાઝ પઢાવી જે રીતે જિબ્રીલે આપને નમાઝ પઢાવી હતી.

પાંચ નમાઝો અને તેના સમયો ————— ઈબ્ને ઈસ્હાક કહે છે : હઝરત ઈબ્ને અબ્બાસ રદિયલ્લાહુ અન્હુથી રિવાયત છે કે, જ્યારે રસૂલુલ્લાહ સલ્વલ્લાહુ અલૈહિ વ સલ્લમ પર નમાઝ ફરજ થઈ તો હઝરત જિબ્રીલ અલૈહિસ-સલામ આપની પાસે આવ્યા.

- હઝરત જિબ્રીલે જવાબે-આકતાબ (એટલે સૂરજ ઠળવા) પછી આપને નમાઝ પઢાવી. એ ઝુહરની નમાઝ હતી.
- એ પછી જ્યારે દરેક વસ્તુનો સાથો બમાણો થઈ ગયો તો હઝરત જિબ્રીલે ફરીવાર આપને નમાઝ પઢાવી. એ અસરના સમયની નમાઝ હતી.
- એ પછી જ્યારે સૂરજ આથમી ગયો તો હઝરત જિબ્રીલે ફરીવાર આપને નમાઝ પઢાવી. એ મગરિબના સમયની નમાઝ હતી.
- એ પછી જ્યારે સંધ્યાની લાલી અલોપ થઈ ગઈ તો હઝરત જિબ્રીલે ફરીવાર આપને નમાઝ પઢાવી. એ ઈશ્રાના સમયની નમાઝ હતી.
- એ પછી જ્યારે પ્રભાતનું અજવાળું રેલાયું તો હઝરત જિબ્રીલે ફરીવાર આપને નમાઝ પઢાવી. એ ફજરના સમયની નમાઝ હતી.

પછી જ્યારે બીજો દિવસ આવ્યો તો હઝરત જિબ્રીલે આવીને આપને ઝુહરની નમાઝ ત્યારે પઢાવી જ્યારે દરેક વસ્તુનો સાથો તેના કદ નટલેલી હતો. અને અસરની નમાઝ ત્યારે પઢાવી જ્યારે દરેક ચીજનો સાથો તેના કદથી બમાણો હતો. અને મગરિબની નમાઝ ત્યારે પઢાવી જ્યારે સૂરજ ગુરૂબ થઈ ગયો અને ગર્જકાલ જેવો જ સમય હતો. અને ઈશાની નમાઝ ત્યારે પઢાવી જ્યારે રાતની શરૂઆતનો એક તૃતીય ભાગ વીતી ગયો. અને ફજરની નમાઝ ત્યારે પઢાવી જ્યારે પ્રભાતનું અજવાળું સારી રીતે રેલાય ગયું અને સૂરજ હજુ ઊગ્યો ન હતો. એ પછી જિબ્રીલે કહ્યું, “હે મુહમદ ! પાંચે નમાઝોના તેજ સમયો છે જેમાં તમે કાલે અને આજે નમાઝો પઢી છે.”

હઝરત અલીનો ઈસ્લામ સ્વીકાર ————— ઈબ્ને ઈસ્હાક કહે છે : પુરૂષ વર્ગમાં એટલે કિશોરોમાં સૌથી પહેલાં જે કિશોર રસૂલુલ્લાહ સલ્વલ્લાહુ અલૈહિ વ સલ્લમ પર ઈમાન લાવ્યો, જેણે આફ્રી સાથે નમાઝ પઢી, જેણે આપની પયગમ્બરીની સચ્ચાઈનું સર્મથન કર્યું તે અલી બિન અબી તાલિબ બિન અબ્દિલ-મુત્તલિબ બિન હાશિમ હતા. તેમની ઉપર અલ્લાહના સલામ હો ! તે વેળા તેમની ઉંમર દસ વરસની હતી. હઝરત અલી પર અલ્લાહ તઆલાને જે ઉપકારો કર્યા તેમાંથી એક આ છે કે, તેઓ ઈસ્લામ પહેલાંથી જ રસૂલુલ્લાહ સલ્વલ્લાહુ અલૈહિ વ સલ્લમની સરપરસ્તી અને ફેળવાણીમાં ઉછેર પામી રહ્યા હતા.

અબૂ તાલિબનું બહોળું પાંગવાર ————— ઈબ્ને ઈસ્હાક કહે છે : હઝરત અલી રદિયલ્લાહુ અન્હુ પર અલ્લાહના ઉપકારો અને બરકતોની શરૂઆત એવી રીતે થઈ કે એક વેળા કુરૈશના લોકો દુકાળની કાંટમી તંગીમાં સપડાઈ ગયા. હઝરત અલીના પિતા અબૂ તાલિબ પુષ્કળ બાલબચળવાર હતા. છૈયાંછોકરાંથી થર

ભરેલું હતું. ત્યારે રસૂલુલ્લાહ સલ્લલ્લાહુ અલૈહિ વ સલ્લમએ પોતાના કાકા અબ્બાસને, જેઓ બન્નૂ હાશિમ કુટુંબમાં સૌથી વધુ પુશ્કાલ હતા, ને ફરમાવ્યું, “તમારા ભાઈ અબૂ તાલિબ બહોળું કુટુંબ ધરાવે છે. તમે જુઓ છો કે લોકો દુકાળને કારણે તકલીફમાં આવી પડ્યા છે. ચાલો આપણે અબૂ તાલિબ પાસે જઈએ અને બચ્ચાંઓ અંગેનો તેમનો કંઈક ભાર હળવો કરીએ. તેમના એક બાળકને તમે લઈ આવો. એક બાળકને હું લઈ આવું અને આપણા ઘરમાં રાખીને તેઓની પરવરિશ કરીએ.”

અબ્બાસ કહે છે, આ સાંભળીને અમે બંને અબૂ તાલિબ પાસે ગયા અને કહ્યું, “હે અબૂ તાલિબ! અમે એટલા માટે આવ્યા છીએ કે તમારા માથે બાલબચ્ચાંઓનો જે બોજ છે તે કંઈક હળવો કરીએ ત્યાં સુધી કે દુકાળની તકલીફનો અંત આવે.”

અબૂ તાલિબ બોલ્યા, “અકીલને મારી પાસે છોડી દો. બાકીના બચ્ચાંઓ માટે તમારી ઈચ્છા હોય તેમ કરો.”

ઈબ્ને હિશામ કહે છે : અકીલનું જ બીજું નામ તાલિબ હતું. <sup>૧</sup> રસૂલુલ્લાહ સલ્લલ્લાહુ અલૈહિ વ સલ્લમએ અલીને લીધા અને અબ્બાસે જઅફરને લીધા. હઝરત અલી એજ દિવસથી રસૂલુલ્લાહ સલ્લલ્લાહુ અલૈહિ વ સલ્લમના ઘરમાં રહેવા લાગ્યા. ત્યાં સુધી કે અલ્લાહ તઆલાએ રસૂલુલ્લાહ સલ્લલ્લાહુ અલૈહિ વ સલ્લમને પયગમ્બરી આપી તો હઝરત અલી ઈમાન લાવીને મુસલમાન બની ગયા. એજ મુજબ હઝરત જઅફર અબ્બાસના ઘરમાં રહ્યા અને છેવટે મુસલમાન બનીને અબ્બાસથી અલગ થઈ ગયા.

**અબૂ તાલિબની હયરત**—ઈબ્ને ઈસ્હાક કહે છે : નમાઝનો સમય થતો ત્યારે રસૂલુલ્લાહ સલ્લલ્લાહુ અલૈહિ વ સલ્લમ હઝરત અલીને લઈને મક્કહના કોઈ પહાડની ઘાટી તરફ નીકળી જતા અને ત્યાં લોકોની નજરોથી છુપાઈને નમાઝ પઢી લેતાં, અને સાંજ પડતાં પાછા ઘેર આવી જતા. એક મુકૂત સુધી આમ ચાલ્યા કર્યું. એક દિવસે અબૂ તાલિબ ફરતા-ફરતા એ તરફ જઈ ચઢ્યા. બંનેને ઊઠબેઠની સાથે નમાઝ પઢતા જોઈને ખૂબ તઅજ્જુબ પામી ગયા. પૂછ્યું, “ભત્રીજા ! આ કયો ધર્મ તમે ઉપજાવી કાઢ્યો છે ?”

આપે ફરમાવ્યું :

અય અમ્મ ! હાઝા દીનુલ્લાહ,

વ દીનુ મલાઈક-તિહી,

વ દીનુ રુસૂલિહી,

વ દીનુ અબીના ઈબ્રાહીમ.

બઅસ્રની-યલ્લાહુ બિહી રસૂલન

ઈલલ-ઈબ્રાહ.

વ-અન્ત અય અમ્મ ! અહક્ક

મમ-બઅલ-દુન-સીદક,

વ-દઅવ-તુહૂ ઈલલ-હુદા.

હે કાકા ! આ અલ્લાહનો ધર્મ છે,

અને તેના ફરિશ્તાઓનો ધર્મ છે,

અને તેના પયગમ્બરોનો ધર્મ છે,

અને આપણા બાપ ઈબ્રાહીમનો ધર્મ છે.

મોકલ્યો છે મને અલ્લાહએ પયગમ્બર બનાવીને

બંદાઓ તરફ.

અને હે કાકા ! તમે વધારે હકદાર છો;

એવા લોકોમાં જેઓને મેં ભલાઈની નસીહત કરી છે;

અને જેઓને મેં સીધા રસ્તાનું આમંત્રણ આપ્યું છે.

૧. એજ તાલિબના નામ પરથી એમના પિતા અબૂ તાલિબના ઉપનામે પંકાય ગયા. કેટલાકે અકીલ નામનો ઉચ્ચાર ઉકેલ તરીકે કર્યો છે. “હ”



વ અહક-કુ  
મન અજબની ઈલૈહિ  
અઆ-નની અલૈહિ.

અને હે કાકા ! તમે સૌથી વધારે હકદાર છો કે,  
મારા આ આમંત્રાણનો સ્વીકાર કરી લો,  
અને તેમાં મારી મદદ કરો. <sup>૧</sup>

ઈસ્લામ વિશે અબૂ તાલિબનો જવાબ — રસુલુલ્લાહ સલ્વલ્લાહુ અલૈહિ વ સલ્વમએ પોતાના કાકા અબૂ તાલિબને ઈસ્લામ સ્વીકારી લેવાનું આમંત્રાણ આપ્યું તો જવાબમાં તેઓ બોલ્યા, “હે મારા ભાઈના પુત્ર ! મારા બાપદાદાના ધર્મને અને તેઓની રૂઢિઓને હું છોડી શકું નહિ. તેમ છતાં તમને ખાતરી અપાવું છું કે જીવતો છું ત્યાં સુધી કોઈ એવી વાત નહિ થવા દઉં જેને તમે નાપસંદ કરો.”

કહેવાય છે કે અબૂ તાલિબે પોતાના પુત્ર અલીને પૂછ્યું, “હે મારા વહાલા ફરજંદ ! તો આ કયો ધર્મ કબૂલ કરી લીધો ?

“હઝરત અલીએ કહ્યું, “બાબાજન ! હું અલ્લાહ પર અને તેના પયગમ્બર પર ઈમાન લાવ્યો છું અને જે વાતો રસુલુલ્લાહ સલ્વલ્લાહુ અલૈહિ વ સલ્વમ બતાવે છે તેને માનું છું અને એમની સાથે અલ્લાહને માટે નમાઝ પઢું છું અને એમના કામોનું અનુકરણ કરું છું.”

અબૂ તાલિબ બોલ્યા, “બેશક હે મારા પુત્ર ! મારો આ બેટો તને ભલાઈ તરફ જ બોલાવે છે. માટે એમના સંગાતે મક્કમ રહેજે.”

૧. એટલે હે કાકા ! હું દુનિયાના તમામ લોકોનું ભલું ચાહું છું જેથી મારી શુભેચ્છાઓ અને ભલી લાગણીઓના તમે સૌથી વધુ હકદાર છો. માટે ઈસ્લામ અંગેની મારી દઅવતનો સ્વીકાર કરીને મારા મદદગાર બની જાવ. કેમકે ભત્રીજાને મદદગાર થવાના તમે જ સૌથી વધુ હકદાર છો. “હ”

## પ્રકરણ ૪૨

# ઈસ્લામની છુપી દઅવતનો આરંભ

ઝૈદ બિન હારિસહની ગુલામી • ઝૈદની ગુલામીની દાર્તાન • બેટાના વિયોગમાં બાપની બેકારી • બાપ-બેટાનો મેળાપ અને બેટાનો ફેસલો • હઝરત અબૂબક્રનો ઈસ્લામ સ્વીકાર • હઝરત અબૂબક્રની તબલીગ • હઝરત અબૂબક્રની શાને-સિદ્દીકી • સાબિતૂલ્લા-અવ્વલૂલ.

ઝૈદ બિન હારિસહની ગુલામી—ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમના પાક બેગમ બીબી ખદીજાહ અને આપના કાકાભાઈ હઝરત અલીના ઈસ્લામ સ્વીકાર બાદ ઝૈદ બિન હારિસહ બિન શુરહબીલ બિન કઅબ બિન અબ્દુલ-ઉઝા બિન ઉમ્મઉલ-કૈસ કલ્બી નામે રસૂલુલ્લાહ સલ્લલ્લાહુ અલૈહિ વ સલ્લમના આજ્ઞા કરેલા ગુલામે ઈસ્લામ કબૂલ કરી લીધો. ગુલામોમાં એ પેહલા યુવક છે જેઓ હઝરત અલી પછી મુસલમાન બનીને રસૂલુલ્લાહ સલ્લલ્લાહુ અલૈહિ વ સલ્લામની સાથે નમાઝ પઢવા લાગ્યા.

ઈબ્ને હિશામ કહે છે : બીજી રિવાયત મુજબ ઝૈદનો વંશવેલો આ છે : ઝૈદ બિન હારિસહ બિન શુરહબીલ બિન અબ્દુલ-ઉઝા બિન ઈમ્મઉલ-કૈસ બિન આમિર બિન નુઅમાન બિન આમિર બિન અબ્દે-વદ્દ બિન ઔફ બિન કિનાનહ બિન બક બિન ઔફ બિન ઉઝરહ બિન ઝૈદુલ-લાત બિન ફૈફહ બિન સૌર બિન કલ્બ બિન વબરહ.

ઝૈદની ગુલામીની દાર્તાન—ઈબ્ને ઈસ્હાક કહે છે : હઝરત ખદીજાહ રદિયલ્લાહુ અન્હાના ભત્રીજા હકીમ બિન હિઝામ બિન ખુવૈલિદ એક વેળા મુલ્કે-શામથી કેટલાક ગુલામોને ખરીદીને મક્કહ લઈ આવ્યા. એમાં કિશોર વયના ઝૈદ બિન હારિસહ પણ હતા. બીબી ખદીજાહ હકીમ બિન હિઝામના કોઈ થતા હતાં. મુલ્કે શામથી આવવાના સમાચાર મળતાં બીબી ખદીજાહ પોતાના ભત્રીજાને મળવા ગયાં તો હકીમ બિન હિઝામે કહ્યું, “ફૂફીજન ! આ છોકરાઓમાંથી કોઈને પસંદ કરી લો. એ આપના ચરણોમાં ભેટ છે.”

બીબી ખદીજાહએ ઝૈદને પસંદ કરી લીધા અને તેમને પોતાને ઘેર લઈ ગયાં. રસૂલુલ્લાહ સલ્લલ્લાહુ અલૈહિ વ સલ્લમએ ઝૈદને ઘરમાં જોયા તો બીબી ખદીજાહ પાસેથી એમને માંગી લીધા અને પછી ઝૈદને ગુલામીમાંથી આજ્ઞા કરીને પોતાના દત્ત પુત્ર બનાવી લીધા. રસૂલુલ્લાહ સલ્લલ્લાહુ અલૈહિ વ સલ્લમને પયગમ્બરી મળી તે પહેલાંનો આ બનાવ છે.

બેટાના વિયોગમાં બાપની બેકારી—પોતાના વહાલાસોયા દીકરાના ગુમ થઈ જવાથી ઝૈદના

બાપા હારિસહની બેકરાની પાર ન હતો. <sup>૧</sup> હદ ઉપરાંત બેચેન થઈ ગયા એજ આહો-ઝારીની દશામાં ઝેદના વિયોગમાં હારિસહએ આ વિવાપ-કાવ્ય રચ્યું.

બંકેતુ અલા ઝેદિન વલમ અદર મા ફઅલ • અહથ્યુ ફયુરગ અમ અતય દૂલહુલ-અજલ.

હું ઝેદના વિયોગમાં ધાર ધાર રડ્યો. ખબર નહિ તેનું શું થયું ? શું તેના જીવતા હોવાની આશા રાખી શકાય કે પછી મોત તેના રસ્તે આંખે આવી ગયું ?

ફવલ-લાહિ મા અદરી ય ઈબ્ની લ-સાઈલુલ • અગાલક બઅદિસ-સહલુ અમ ગાલકલ-જબલ.

અલ્લાહના સોગંદ ! મને કંઈ ખબર નથી. હું પૂછું છું કે મારી નજરથી દૂર થવા પછી ધરતીએ તને ચોરી લીધો કે પછાડે ?

વયા લેત શિઅરી હલ-લકદ-દહ અપ-બતુલ • ફહરબી મિનદ-દુબા ડુજૂઉકા લી બજલ.

હાશ ! મને ખબર હોત કે તું કદી તો પાછો ફરીને આવી શકત, તો તારૂં આગમન દુનિયામાં મારી ખુશી માટે બસ હતું.

તુઝક-કિરુ - ની હિશ-શમ્સુ ઈન્દત તુલૂઈદા • ય તઅરિફુ કિકરાહુ ઈઝા ગરબુહા અફલ.

સૂરજ તેના ઊગવાના સમયે મને તેની યાદ અપાવે છે અને સૂરજ જપારે આયમવાનો હોય ત્યારે પાછું તેની જ યાદ અપાવે છે.

વઈન હબ-બતિલ-અરવાહુ હથ્થજ-લ કિકરહૂ • ફયા તૂલા મા દૂઝની અલેહિ વમા વજલ.

જપારે મંદ વાયુઓની લહરીઓ વાય છે તો તેની જ યાદના ઊભરા આવે છે. તેના માટે ગમ કરવાનો અને તેના વિષે ખોદે જવાનો જમાનો કેરોલો લંબાઈ ગયો !

સઉઅ-મિલુ નસ્સલ-ઈસિ ફીલ-અરદિ જાહિદન • વલા અસામત - તતવાફ-અપ તસ-અમલ - ઈમિલ.

તેની શોધમાં ઊંટોને ધરતી પર ઝડપથી દોડાવતો રહીશ અને રખડપટ્ટીથી કંટાળીશ નહિ, ત્યાં સુધી કે ઊંટો બેજાર-બેજાર થઈ જાય.

હવાતી અપ તઅતી અલથ્થ મનીય-યતી • ફ-ફુલ્લુ ઈમ્રેઈન ફાર્જિવ-વઈન ગર્દહુલ-અમલ.

જીવનખર ઊંટોને દોડાવતો રહીશ ત્યાં સુધી કે માંડ મોત આવી લાગે. દરેક માણસે મરવાનું તો છે જ, ભલે આશાઓ તેને ધોકામાં રાખે !

બાપ-બેટાનો મેળાપ અને બેટાનો ફેસલો—ઝેદ રસુલુલ્લાહ સલ્વલ્લાહુ અલૈહિ વ સલ્વમના સંગતે રહેતા હતા. એ દરમિયાન એક દિવસે ઝેદના બાપા હારિસહ આવી લાગ્યા અને ઝેદને પોતાની સાથે લઈ જવાની માંગણી કરી. રસુલુલ્લાહ સલ્વલ્લાહુ અલૈહિ વ સલ્વમએ ઝેદને બોલાવીને કહ્યું, “તમારી ઇચ્છા હોય તો મારી સાથે જાઓ અને ઈચ્છા નહીં તો બાપા સાથે ચાલ્યા જવો.”

ઝેદ બોલ્યા, “હું તો આપના જ સંગતે રહીશ, બાપા સાથે મારે નથી જવું.”

ત્યારે ઝેદ રસુલુલ્લાહ સલ્વલ્લાહુ અલૈહિ વ સલ્વમની સેવામાં જ રહી ગયા અને થોડીક જ મુદત

બાદ રસૂલુલ્લાહ સલ્વલ્લાહુ અલૈહિ વ સલ્વમને પયગમ્બરી મળી તો ઝેદ મુસલમાન બની ગયા અને આપની સાથે નમાઝ પઢવા લાગ્યા. એ પછી રસૂલુલ્લાહ સલ્વલ્લાહુ અલૈહિ વ સલ્વમએ હઝરત ઝેદને ગુલામીથી આઝાદ કરીને પોતાના “મુતબન્ના” એટલે દત્તક પુત્ર બનાવી લીધા હતા. પછી જ્યારે કુર્આનની આ આપત ઊતરી કે: “ઉદઊ-હુમ લિ-આબા-ઇહિમ” એટલે બેટાઓને તેઓના બાપોના નામો સાથે પોકાર્યા કરો તો હઝરત ઝેદે કહેવા માંડ્યું, “હું ઝેદ બિન હારિઝહ છું.” (ઝેદ બિન મુહમ્મદ નહિ.)

ગુજરાતી સંપાદકનો વધારો—હઝરત ઝેદના માતાજીનું નામ સુઅદા બિન્તે સમલબા હતું. અરબના મશહૂર તેંચ કબીલાની શાખ બનૂ મઅનમાંથી હતાં. ઝેદ આઠ વરસના બાળક હતા ત્યારે સુઅદા એમને લઈને પોતાના પિયરે એટલે માબાપને ઘેર ગયાં. રસ્તામાં બનૂ કેન બિન જસરના ડાકૂઓની ધાડ પડી. લૂંટમાર કરીને ડાકૂઓ જે લોકોને પકડી ગયા તેમાં ઝેદ પણ હતા. તાર્કિક પાસે આવેલા ઉકાઝના બજારમાં વાર્ષિક મેળો ભરાયો તો ડાકૂઓએ ઝેદને ગુલામ તરીકે વેચી માર્યા. તે વેળા હઝરત ખદીજહના ભત્રીજા હકીમ બિન હિઝામે મુલ્ક-શામથી પાછા ફરતાં ઉકાઝના મેળામાંથી એમને ખરીદી લીધા અને હઝરત ખદીજહને ભેટ તરીકે આપી દીધા. નિકાહ બાદ રસૂલુલ્લાહ સલ્વલ્લાહુ અલૈહિ વ સલ્વમએ એમને હઝરત ખદીજહ પાસેથી માગી લીધા. તે વેળા ઝેદ ૧૫ વરસના હતા. એ પછી ઝેદના પિતા હારિઝહને એમના મક્કહમાં હોવાની માહિતી મળી. તેઓ પોતાના બાઈ સાથે ઝેદને શોધતા રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા અને બોલ્યા, “મુહમ્મદ સાહેબ ! મારો બેટો મને આપી દો. જે કિંમત માગો તે આપવા તૈયાર છું.”

આપે ફરમાવ્યું, “હા કેમ નહિ, દરેક બેટો પોતાના બાપને વહાલો હોય છે. જે તે રાજીખુશીથી આવવા માગે તો મારે કિંમત પણ નહિ જોઈએ. પણ જે તે મારી સાથે રહેવા માગે તો હું એવો માણસ નથી કે બળજબરીથી તેને કાઢી મૂકું.”

ઝેદના પિતા બોલ્યા, “મુહમ્મદ સાહેબ ! ખરેખર આપે ઇન્સાફની વાત કરી છે. વારૂ ઝેદને બોલાવીને પૂછી લો.”

આપે ઝેદને બોલાવીને પૂછ્યું, “ઝેદ ! આ બંને ગૃહસ્થોને ઓળખો છો ?”

“જી હા, આ મારા બાપા છે અને પેલા મારા કાકા છે.”

આપે ફરમાવ્યું, “વારૂ તો હે ઝેદ ! તમે એમને પણ ઓળખો છો અને મને પણ ઓળખો છો. હવે તમને પૂરી આઝાદી છે. ચાહો તો એમની સાથે ચાલ્યા જવ, ચાહો તો મારી સાથે રહો.”

ઝેદે કહ્યું, “આપને છોડીને હું કોઈની સાથે જવા તૈયાર નથી.”

પિતા અને કાકા હચરત પામી ગયા, બોલ્યા, “બેટા ! આ કેવું ? આઝાદીને તજીને ગુલામીને પસંદ કરે છે ? માબાપને છોડીને પારકાઓમાં રહેવાનું પસંદ કરે છે ?

ઝેદે અઢબથી જવાબ આપ્યો, “માનવંતા બાપાજી ! એમની જે ખૂબીઓ જે માયાઓ મેં જોઈ છે તેના મુકાબલે હું કોઈ બીજાને પસંદ કરી શકતો નથી.”

આ સાંભળીને પિતા અને કાકાને પણ થયું કે છોકરો જ્યારે આનંદખુશીમાં છે અને હરેક રીતે સુખી

છે તો આગ્રહ કરવાનું કોઈ કારણ નથી. તેઓ પાણી રાઝ થઈ ગયા, આ તરફ રત્નુલ્લાહ સલ્લલ્લાહુ અલૈહિ વ સલ્લમ પાણી એટલા ખુશ થઈ ગયા કે એજ વેળા આપે હઝરત જેદને ગુલામીથી આઝાદ કરીને પોતાના દત્તક બનાવી લીધા અને કબજામાં જઈને જાહેરાત કરી દીધી, "હે કુરૈશ ! સાક્ષી રહેજો, જેદ આજથી મારો બેટો છે."

આ બનાવ આપને પયગમ્બરી મળી તે પહેલાંનો છે અને જ્યારે આપને પયગમ્બરી મળી તે વેળા જેદને આપની સેવામાં રહેતા ૧૫ વરસ થઈ ગયાં હતાં અને ઈસ્લામ કબૂલ કરતી વેળા હઝરત જેદની ઉંમર ૩૦ વરસની હતી. (સીરતે સરવરે આલમ જિ.૨ પા. ૧૧૮) ગુજરાતી સંપાદકનું લખાણ પૂરું થયું. "હ"

**હઝરત અબૂ બક્રનો ઈસ્લામ સ્વીકાર**-----ઇબ્ને ઈસ્હાક કહે છે : એ પછી અબૂબક્ર બિન અબી કુહાફ્રહએ ઈસ્લામ ઈત્તેવાર કર્યો. હઝરત અબૂબક્રનું નામ અતીક હતું. એમના બાપા અબૂ કુહાફ્રહનું નામ ઉસ્માન બિન આમિર બિન અમ્ર બિન કઅબ બિન સઅદ બિન તેમ બિન મુર્રહ બિન કઅબ બિન હુઝૈય બિન ગાલિબ બિન ફિહર છે.

ઇબ્ને હિશામ કહે છે : અબૂ બક્રનું નામ અબ્દુલ્લાહ હતું અને ઉપનામ અતીક હતું જે આપની ખૂબસુરતી તથા આપની શરાફતના કારણે મશહૂર થઈ ગયું.<sup>૧</sup>

ઇબ્ને ઈસ્હાક કહે છે : હઝરત અબૂ બક્રે ઈસ્લામ સ્વીકાર્યો તો તેમણે પોતાના ઈસ્લામની જાહેરાત કરી અને લોકોને અલ્લાહ તથા તેના રસૂલ તરફ આવવાનું આમંત્રણ આપવા માંડ્યું. હઝરત અબૂ બક્ર પોતાની કૌમમાં બહોળા સંબંધો ધરાવનારા, દરેકના લાડીલા, નમ્ર સ્વભાવના, કુરૈશમાં ઊંચા ખાનદાનના સદગૃહસ્થ હતા. કુરૈશની વંશાવળીના સૌથી મોટા જ્ઞાની હતા. આ કળામાં કુરૈશનો કોઈ શખ્સ એમની તોલે પહોંચી શકતો ન હતો. કયા વંશમાં યું ખૂબી છે અને યું ખામી છે તેનો, એમનાથી વધુ કોઈ માહિતવાર ન હતો. પોતે ઊંચા પાયાના વેપારી હતા. ખુશ મિઝાજ હતા. દરેક સાથે લલાઈનો વર્તાવ કરનારા હતા. પોતાના બહોળા જ્ઞાન, વિશાળ વેપાર અને ઉત્તમ સંસ્કારોને કારણે કુરૈશના બધા લોકો આપને મળવા ઉત્સુક રહેતા અને આપની સાથે મૈત્રીભર્યા સંબંધો રાખતા હતા. આપે પોતાની કૌમના એવા લોકોને ઈસ્લામનું આમંત્રણ આપવા માંડ્યું જેઓની ઉપર આપને વિશ્વાસ હતો. આ તે લોકો હતા જેઓ આપને મળવા આવતા અને આપની સાથે ઊઠતા બેસતા હતા.

**હઝરત અબૂબક્રની તબલીગ**-----જે લોકોએ હઝરત અબૂ બક્ર રદિયલ્લાહુ અન્હુ ની તબલીગથી ઈસ્લામ કબૂલ કર્યો તેઓના નામ આ છે :

૧-----હઝરત ઉસ્માન બિન અફફાન બિન અબી આસ બિન ઉમૈયદ બિન અબ્દે-શમ્સ બિન અબ્દે-મનાફ બિન કુસૈય બિન કિલાબ બિન મુર્રહ બિન કઅબ બિન હુઝૈય બિન ગાલિબ.<sup>૨</sup>

૧. અતીક શબ્દના અર્થ શરીફ, સંસ્કારી, આઝાદ, ખૂબસુરત, પ્રતિષ્ઠિત, પ્રતિભાશાળી અને એવી વસ્તુ જે ખૂબી પુરાની હોય અને બેવી વસ્તુ જે સમય, સ્થાન અને મૂલ્યની દ્રષ્ટિએ બદલાઈ શકે તેને હોય. આમજો-કબૂલ નું એક નામ "બેતુલ અતીક" પણ છે. એત એટલે ઘર અને અતીક એટલે દુનિયામાં બાંધવામાં આવેલું સૌથી પહેલું, સૌથી પ્રતિભાશાળી અને સૌથી પુરાઃ ઘર (કામૂપુલ-કુઆબ પેજ ૩૩૧) "હ"

૨. હઝરત ઉસ્માન બિન અફફાન રદિયલ્લાહુ અન્હુ ઈસ્લામના ત્રીજા તબલીગ અને રત્નુલ્લાહ સલ્લલ્લાહુ અલૈહિ વ સલ્લમના દામાદ હતા. આપે પોતાની બે લાડલી બેટીઓ એક પછી એક એમના જોડાહમાં આપી હતી. આ કારણે એમને "ખૂબ-ખૂબ" એટલે બે વૃણાળા કહેવામાં આવે છે. હઝાઃ ઉસ્માન પોતે શાહ શોદાગર અને ગર્ભશ્રીમંત હતા. "હ"

૨—હઝરત જુબેર બિન અવ્વામ બિન ખુદૈલિદ બિન અસદ બિન અબ્દુલ-ઉઝ્ઝા બિન કુસૈય બિન કિલાબ બિન મુર્રહ બિન કઅબ બિન લુઐય, બિન ગાલિબ.

૩—હઝરત અબ્દુર્રહમાન બિન ઔફ બિન અબ્દે-ઔફ બિન અબ્દ બિન હારિસ્સ બિન જુહરહ બિન કિલાબ બિન મુર્રહ બિન કઅબ બિન લુઐય, બિન ગાલિબ.

૪—હઝરત સઅદ બિન અબી વક્કાસ (અબૂ વક્કાસનું નામ માલિક) બિન ઉલૈબ બિન અબ્દે-મનાફ બિન જુહરહ બિન કિલાબ બિન મુર્રહ બિન કઅબ બિન લુઐય બિન ગાલિબ.

૫—હઝરત તલહા બિન ઉબૈદુલ્લાહ બિન ઉત્તમાન બિન અમ્ર બિન કઅબ બિન અસદ બિન તેમ બિન મુર્રહ બિન કઅબ બિન લુઐય બિન ગાલિબ.

જ્યારે આ જવાનોએ ઈસ્લામની તબલીગી દઅવત કબૂલ કરી લીધી તો હઝરત અબૂબક એમને સાથે લઈને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા. ત્યાં બધાએ ઈસ્લામનો સ્વીકાર કર્યો અને નમાઝ પઢવા લાગ્યા.

**હઝરત અબૂબકની શાને-સિદ્દીકી**—ઈબ્ને ઈસ્હાક કહે છે : જે વાતોની મને માહિતી મળી તેમાંથી એક વાત આ છે કે, રસૂલુલ્લાહ સલ્વલ્લાહુ અલૈહિ વ સલ્વમ ફરમાવ્યા કરતા :

મા દઅવ-તુ અહદન ઈલલ-ઈસ્લામે  
ઈસ્લા કાનત ફીહિ ઈન્દહુ કબ-વનુન  
વ નઝરુન વ તરદ - દુદન  
ઈસ્લા મા કાન્ મિન અબી બકિબ-નિ  
અબી કુહાફલ.  
મા અકમ્ અન્હુ  
હીન્ ઝકર - તુહુ લહુ  
વમા તરદ - દદ ફીહિ.

જે કોઈને મેં આમંત્રણ આપ્યું ઈસ્લામનું ;  
તેનાં સ્વીકારમાં તેને એક પ્રકારનો વિલંબ કે ઢીલ હતી ;  
અને સોચવિચાર તથા ઢચુપચુપણું હતું.  
પરંતુ એવું કશું હતું નહિ અબૂ બક બિન  
અબી કુહાફલના મામલા અંગે.  
ન તો તેમણે ઢીલ કીધી તેમાં ;  
જ્યારે કે મેં તેમને તેનું વાર્ણન કર્યું.<sup>૧</sup>  
અને ન તેમાં ઢચુપચુની નીતિથી કામ લીધું

ઈબ્ને ઈસ્હાક કહે છે : એ આઠ ગ્રહસ્થો હતા જેઓએ ઈસ્લામ લાવવામાં સૌને ટપી જવાની પહેલ કરી. જેઓએ મુસલમાન બનીને નમાઝ પઢી અને જેઓએ રસૂલુલ્લાહ સલ્વલ્લાહુ અલૈહિ વ સલ્વમ પર બિતરેલા આકાશી સંદેશાને ઝીલી લઈને તેની સચ્ચાઈનું સમર્થન કર્યું.

**સાબિહુલ-અવ્વલૂન**—ઈબ્ને ઈસ્હાક કહે છે : એમના પછી જે લોકોએ ઈસ્લામ કબૂલ કર્યો તેઓના નામ આ છે :

૧—હઝરત અબૂ ઉબૈદલ જેમનું નામ આમિર બિન અબ્દુલ્લાહ બિન જરહિ બિન હિલાલ બિન ઉલૈબ બિન દબ્બાહ બિન હારિસ્સ બિન કિહર હતું.<sup>૨</sup>

૧. એટલે બીજા લોકો ઈસ્લામ-સ્પષ્ટકારમાં ઢચુપચુપણાની નીતિથી કામ લેતા હતા. સોચવિચારમાં પડી જતા હતા. પરંતુ અબૂબકે તેજ પળે, તેજ રાપે, વિના વિલંબે, તત્કાળ ઈસ્લામ કબૂલ કરે લીધો. એ હતી હઝરત અબૂબકની શાને-સિદ્દીકી ! “હ”

૨. ઈસ્લામ કબૂલ કરીને રસૂલુલ્લાહ સલ્વલ્લાહુ અલૈહિ વ સલ્વમના સાથી બનનારા ગ્રહસ્થોને સહાબા અથવા અસહાબ કહે છે. એનું એકવચન સહાબી છે. સ્ત્રી હોય તો સહાબિયા કહેવાય છે. સહાબીના નામ સાથે રદિયલ્લાહુ અન્હુ વાંચ્યું અને સહાબિયાના નામ સાથે રદિયલ્લાહુ અન્હા. “હ”

- ૨-----હઝરત અબૂ સલમહ જોમનું નામ અબ્દુલ્લાહ બિન અસદ બિન હિલાલ બિન અબ્દુલ્લાહ બિન ઉમર બિન મખ્જૂમ બિન યકજહ બિન મુર્રહ બિન કઅબ બિન લુઐય હતું.
- ૩-----હઝરત અરકમ બિન અબી અરકમ જોમનું નામ અબ્દે મનાફ બિન અસદ હતું.<sup>૧</sup>
- ૪-----હઝરત ઉસમાન બિન મઝઝિન બિન હબીબ બિન વહબ બિન હુઝાફહ બિન જુમહ બિન અમ્ર બિન હુસૈસ બિન કઅબ બિન લુઐય.
- ૫-----હઝરત ઉસમાનના ભાઈ હઝરત કુદામહ બિન મઝઝિન
- ૬-----હઝરત ઉસમાનના બીજા ભાઈ હઝરત અબ્દુલ્લાહ બિન મઝઝિન.
- ૭-----હઝર ઉબૈદહ બિન હારિસ્સા બિન મુત્તલિબ બિન અબ્દે મનાફ બિન હુસૈય બિન કિલાબ બિન મુર્રહ બિન કઅબ બિન લુઐય.
- ૮-----હઝરત સઈદ બિન ઝૈદ બિન અમ્ર બિન મુકૈલ બિન અબ્દુલ-ઉઝ્ઝા.....બિન કઅબ બિન લુઐય.<sup>૨</sup>
- ૯-----હઝરત સઈદ બિન ઝૈદના બેગમ બીબી ફાતિમહ બિન્તે ખતાબ.<sup>૩</sup>
- ૧૦-----હઝરત અબૂબક સિદ્દીકના બેટી હઝરત અસમા બિન્તે અબીબક.
- ૧૧-----હઝરત અબૂબકના બેટી હઝરત આઈશહ બિન્તે અબીબક. (બહુ નાની વયના હતાં.)
- ૧૨-----હઝરત ખબ્બાબ બિન અલ-અરત-----ઇબ્ને હિશામ કહે છે : ખબ્બાબ બિન અલ-અરત બનૂ તમીમની બિરાદરીમાંથી હતા અને કેટલાકના મતે બનૂ ખુઝાઅહમાંથી હતા અને બનૂ જુહરહના કરાવીઓમાંથી હતા.
- ૧૩-----હઝરત સઅદ બિન અબી વક્કાસના ભાઈ હઝરત ઉમૈર બિન અબી વક્કાસ.
- ૧૪-----હઝરત અબ્દુલ્લાહ બિન મસઝીદ બિન હારિસ્સા બિન શમગ બિન મખ્જૂમ બિન સાહિઝહ બિન ફાહિલ બિન હારિસ્સા બિન તમીમ બિન સઅદ બિન હુઐય.
- ૧૫-----હઝરત મસઝીદ બિન કારી એટલે મસઝીદ બિન રબીઅહ બિન અમ્ર બિન સઅદ બિન ઉઝ્ઝા બિન હમાવહ બિન ગાલિબ..... જોઓ કારહ કબીલામાંથી હતા.
- ૧૬-----હઝરત સુલૈત બિન અમ્ર બિન અબ્દે-શમ્સ બિન અબ્દે-વુહુ બિન નસર બિન માલિક બિન આમિર બિન હુઐય બિન ગાલિબ બિન ફિહર.
- ૧૭-----એમના ભાઈ હઝરત હાતિબ બિન અમ્ર.
- ૧૮-----હઝરત અબ્બાશ બિન રબીઅહ બિન મુઝીરહ બિન અબ્દુલ્લાહ બિન ઉમર બિન મખ્જૂમ બિન યકજહ બિન મુર્રહ બિન કઅબ બિન લુઐય.

૧. હઝરત અરકમનું મકાન મક્કામાં સદા પહાડની તળેટીમાં આવેલું હતું. ઇસ્લામની શરૂઆતમાં છુપી રીતે મુસલમાન બનાવારા લોકોને રસૂલુલ્લાહ સલ્લલ્લાહુ અલૈહિ વ સલ્લમ એમના જ મકાનમાં ફુઝાહ અને બહુ ઘરવાસી તઅલીમ આપતા હતા અને શરૂઆતમાં મકાન મક્કામાં મુસલમાનોનો સૌથી પહેલો મદરસો હતો. હઝરત ઉમર એજ ઘરમાં આવીને મુસલમાન બન્યા. "હ"

૨. હઝરત સઈદ બિન ઝૈદ : મૂર્તિપૂજાનો ત્યાગ કરીને દીને-ઈબ્રાહીમીની શોધમાં શહીદ થનારા ઝૈદ બિન અમ્ર બિન હુઐયના ફરઝદ હતા. હઝરત ઉમરના ડાકાભાઈ અને બનેયી સાગતા હતા. "હ"

૩. બીબી ફાતિમહ હઝરત ઉમર ફાફકના સગાં બહેન હતાં. "હ"

- ૧૮—એમના બેગમ બીબી અસમા બિન્તે સલામહ તમીમિયહ.
- ૨૦—હઝરત ખુન્સે બિન હુઝાફહ બિન કેસ બિન અદી બિન સઈદ બિન સહમ બિન અમ્ર બિન હુસૈસ બિન કઅબ બિન લુઝૈય.
- ૨૧—હઝરત આમિર બિન રબીઅહ જોઓ બનૂ અન્ઝ બિન વાઈલમાંથી હતા અને આલે ખત્તાબ બિન નુકૈલ બિન અબ્દુલ-ઉઝ્ઝા સાથે કરારથી જોડાયેલા હતા. એ બધા ઈસ્લામના વર્તુળમાં દાખલ થયા.
- ૨૨—હઝરત અબ્દુલ્લાહ બિન જહશ બિન રિઆબ બિન યઅમુર બિન સખ્રહ બિન મુર્હ.
- ૨૩—એમના ભાઈ હઝરત અબૂ અહમદ બિન જહશ. આ બંને ભાઈઓ બનૂ ઉમૈયહ બિન અબ્દે-શમ્સના કરારીઓમાંથી હતા.
- ૨૪—હઝરત જઅફર બિન અબૂ તાલિબ. રસૂલુલ્લાહ સલ્લલ્લાહુ અલૈહિ વ સલ્લમના કાકા અબૂ તાલિબના ફરઝંદ અને હઝરત અલીના ભાઈ.
- ૨૫—હઝરત જઅફરના બેગમ બીબી અસમા બિન્તે ઉમૈસ બિન નુઅમાન બિન કઅબ બિન માલિક બિન હુઝાફહ. બીબી અસમા બનૂ ખસ્રઅમ કબીલામાંથી હતાં.
- ૨૬—હઝરત હાતિબ બિન હારિસ બિન મઅમર બિન હબીબ બિન વહબ બિન હુઝાફહ બિન જનહ.....બિન કઅબ બિન લુઝૈય.
- ૨૭—એમના બેગમ બીબી ફાતિમહ બિન્તે મુજલ્લીલ બિન અબ્દુલ્લાહ બિન અબી કેસ.....બિન આમિર બિન લુઝૈય બિન ગાલિબ બિન ફિહર.
- ૨૮—એમના ભાઈ હઝરત ખત્તાબ બિન હારિસ બિન મઅમર.
- ૨૯—હઝરત ખત્તાબ બિન હારિસના બેગમ બીબી કુકૈહા બિન્તે યસાર.
- ૩૦—હઝરત મઅમર બિન હારિસ બિન મઅમર બિન હબીબ બિન વહબ બિન હુઝાફહ બિન જુમહ.....બિન કઅબ બિન લુઝૈય.
- ૩૧—હઝરત સાર્થ બિન ઉસમાન બિન મઝઝિન બિન હબીબ બિન વહબ.
- ૩૨—હઝરત મુતલિબ બિન અઝહર બિન અબ્દે ઔફ બિન અબ્દ બિન હારિસ બિન ઝુહરહ બિન કિલાબ બિન મુર્હ બિન કઅબ બિન લુઝૈય.
- ૩૩—એમના બેગમ બીબી રમલહ બિન્તે અબી ઔફ બિન જુબેરહ બિન સઈદ.....બિન કઅબ બિન લુઝૈય.
- ૩૪—હઝરત નહહામ જોમનું નામ નુઝૈમ બિન અબ્દુલ્લાહ બિન ઉસૈદ હતું. આ બધા લોકોએ ઈસ્લામ કબૂલ કરી લીધો. હઝરત નુઝૈમ "નહહામ"ના ઉપનામે રહેતા માટે પંકાઈ ગયા કે એમના વિષે રસૂલુલ્લાહ સલ્લલ્લાહુ અલૈહિ વ સલ્લમએ ફરમાવું : "સૈદ સમિઅતુ ન ક-મહૂ ફીલ-ગન્નતિ" એટલે મેં જન્મતમ એમના ખર્જોનારોને અવાજ સાંભળ્યો. <sup>૧</sup>

૧. હઝરત નુઝૈમ બિન અબ્દુલ્લાહ નહહામ : હઝરત ઉમર ફારુકના બહેન અને બહેનીના ઘરે જઈને તેઓને કુર્આનનું શિક્ષણ આપતા હતા. "હ"



૩૫—હઝરત આમિર બિન કુસૈય, હઝરત અબૂબક સિદ્દીક રદિયલ્લાહુ અન્હુના ગુલામ હતા. હઝરત અબૂબકે એમને બનૂ અસદના લોકો પાસેથી ખરીદી લઈને આઝાદ કરી દીધા હતા.

૩૬—હઝરત ખાલિદ બિન સઈદ બિન આસ બિન ઉમૈયહ બિન અબ્દે શમ્સ બિન અબ્દે મનાફ બિન કુસૈય બિન કિલાબ બિન મુર્રહ બિન કઅબ બિન હુઝૈય.<sup>૧</sup>

૩૭—હઝરત ખાલિદ બિન સઈદના બેગમ બીબી ઉમૈનહ બિન્ને ખલફ બિન અસદ બિન આમિર બિન બયાદહ..... બિન મુલૈહ બિન અમ્ર. એ બનૂ ખુઝાઅહ કબીલામાંથી હતાં. કેટલાકે ઉમૈનહને બદલે હુમૈનહ નામનો ઉચ્ચાર કર્યો છે.

૩૮—હઝરત હાતિબ બિન અમ્ર બિન અબ્દે શમ્સ બિન અબ્દે વુદ. (હઝરત હાતિબ બિન અમ્રનું નામ નંબર ૧૭માં આવી ગયું છે. “હ”)

૩૯—હઝરત અબૂ હુઝૈફહ બિન ઉન્બહ બિન રબીઅહ બિન અબ્દે શમ્સ બિન અબ્દે મનાફ બિન કુસૈય બિન કિલાબ બિન મુર્રહ બિન કઅબ બિન હુઝૈય. હઝરત. અબૂ હુઝૈફહનું અસલ નામ મુહશ્શમ છે.

૪૦—હઝરત વાકિદ બિન અબ્દુલ્લાહ બિન અબ્દે મનાફ બિન અરીન બિન સુઅલબા બિન યરબૂઅ બિન હન્ઝલહ બિન માલિક..... બિન અદી બિન કઅબ. હઝરત વાકિદ બિન અબ્દુલ્લાહને બાહિલહ કબીલાના ડાકૂઓએ પકડીને ગુલામ બનાવી લીધા અને પછી ખત્તાબ બિન નુફેલના હાથે વેચી માર્યા. ખત્તાબે એમને પોતાના દત્તક પનાવી લીધા પછી ૯૪૫રે “ઉદઝૂ-હુમ-લિ-આબા-ઈહિમ”ની આયત નાઝિલ થઈ તો હઝરત વાકિદે કહ્યું, “હું વાકિદ બિન અબ્દુલ્લાહ છું.” (વાકિદ બિન ખત્તાબ નહિ.)

૪૧—હઝરત ખાલિદ બિન બુકૈર બિન અબ્દે-યાલીલ બિન નાશિબ બિન ગિયરહ.

૪૨—હઝરત આમિર બિન બુકૈર બિન અબ્દે-યાલીલ.....

૪૩—હઝરત આકિલ બિન બુકૈર.....

૪૪—હઝરત ઈયાસ બિન બુકૈર.....

૪૫—હઝરત અમ્માર બિન યાસિર અન્સી જેઓ મઝહિબ કબીલામાંથી હતા અને બનૂ મખ્ઝૂમ બિન યકઝહના લોકો સાથે કરારથી જોડાયેલા હતા.

૪૬—હઝરત સુલૈબ બિન સિનાન રૂમી જેઓ બનૂ નમિર બિન કાસિબ કબીલાના એક સભ્ય અને તમીમ બિન મુર્રહ ના કરારી હતા. કેટલાકના કથન મુજબ હઝરત સુલૈબ, અબ્દુલ્લાહ બિન જુદઅનાનના આઝાદ કરેલા ગુલામ હતા. મુકે-રોમના વતની હતા. કેટલાક કહે છે કે રોમની ભૂમિમાં કેદી બની ગયા હતા. હઝરત સુલૈબ વિશે રસૂલુલ્લાહ સલ્લલ્લાહુ અલૈહિ વ સલ્લમએ ફરમાવું છે : “સુલૈબુન સાબિફુર - રૂમ.” એટલે સુલૈબ ઈસ્લામ સ્વીકારમાં રોમના લોકોને ટાંપી ગયા.

૧. હઝરત ખાલિદ બિન સઈદ : મુસલમાન બનવા પહેલા અનહો પ્રવાહ જોયો કે એમના બાપા એમને જહન્નમની આ- માં ઝંકી રહ્યા છે પણ એજ પળે રસૂલુલ્લાહ સલ્લલ્લાહુ અલૈહિ વ સલ્લમએ ત્યાં પધારીને એમને બચાવી લીધા. હઝરત અબૂબક પાસે જઈને પ્રવાહ બચાવ કર્યો અને તેમની પ્રેરણાથી મુસલમાન બની ગયા. બાપને ખબર પડી તો ઢોર માર મારીને કોટડીમાં પૂરી તોધા અને ખાવાપીવાનું બંધ કરાવી દીધું. ગમે તેમ કરીને કોટડીમાંથી નાસી જૂટ્યા અને હજશહ જનારી જમાઅત સાથે પોતાની બેગનો લઇને હજશહ હિજરત કરી ગયા. બાપમાં એમના બાપા પણ મુસલમાન બની ગયા. “હ”

(આ બધા તે ખુશનસીબ ગૃહસ્થો અને ખાતૂનો છે જેઓ ઈસ્લામની શરૂઆતમાં રસુલુલ્લાહ સલ્વલ્લાહુ અલૈહિ વ સલ્વમની છુપી તબલીગ વૈળા જનને હથેલી પર લઈને મુસલમાન બની ગયા અને જેઓએ ઈસ્લામ ખાતર તરહ તરહની તકલીફો વેઠી. એ બધા “સાબિકૂનલ-અવ્વલૂન” કહેવાય છે એટલે ઈસ્લામ-સ્વીકારની પહેલ કરવામાં સૌથી આગળ નીકળી જનારા. “હ”)

---

## પ્રકરણ ૪૩

# છડેચોક તબલીગનો આરંભ

ખુલ્લી તબલીગનો હુકમ • છુપી રીતે નમાઝ પઢવાનું કારણ • કુરૈશની દુશ્મનાવટનો આરંભ • અબૂ તાલિબને કુરૈશની ફરિયાદ • કુરૈશી મોવડીઓની બીજી ફરિયાદ • રસૂલુલ્લાહ (સત.)નો ગદગદ જવાબ • અબૂ તાલિબને કુરૈશની પેશકશ.

ખુલ્લી તબલીગનો હુકમ—ઇબ્ને ઈસ્હાક કહે છે : એ પછી પુરૂષો અને સ્ત્રીઓ બહોળા પ્રમાણમાં કશી રોકટોક વિના ઈસ્લામમાં પ્રવેશવા લાગ્યાં અને આખા મક્કક શહેરમાં ઈસ્લામની કીર્તિ પ્રસરવા લાગી અને ચારે તરફ બધેબધ ઈસ્લામની ચર્ચા થવા લાગી. અલ્લાહ તઆલાએ પોતાના પયગમ્બરને હુકમ કરમાવ્યો કે,

“હે નબી ! આપને સૌંપાયેલી ઈસ્લામી તબલીગની વાતો ભરબજારે લલકારીને કહો. કોઈના વિરોધની દરકાર કર્યા વિના ઈસ્લામી આદેશોની છડેચોક બહેરાત કરો અને લોકોને ખુલ્લમ ખુલ્લા ઈસ્લામનું આમંત્રણ આપો. !”

પયગમ્બરી મળવા પછીની છુપી તબલીગ અને આ ખુલ્લી તબલીગના હુકમ વચ્ચે ત્રણ વરસનો આંતરો હતો. પયગમ્બરી મળ્યા પછી લગાતાર ત્રણ વરસ સુધી આપે ખુફિયહ તબલીગ કરમાવી હતી, અને હવે આ જાહેરી કે ખુલ્લી તબલીગ હતી. <sup>૧</sup> જેમકે અલ્લાહ તઆલાએ આપને હુકમ આપતાં કરમાવ્યું :

ફસ-દઅ

ઝિમા તુઅમર.

વ અઅ-રિદ

અનિલ મુશ-રિકીન.

હે નબી ! છડેચોક પોકારી દો

જે વાતનો તમને હુકમ આપવામાં આવે છે.

અને મોઢું ફેરવી લો

મુશરિકો તરફથી <sup>૨</sup>

અને અલ્લાહ તઆલાએ આપને એમ પણ કરમાવ્યું :

૧. ત્રણ વરસ ની ખુફિયહ તબલીગમાં સનદી સીરત-ઝંથો મુજબ ફુલ ૧૩૩ રબી-રૂખોએ બાપ-દા-ના મૃતિપૂર્વક ધર્મને તરછોડીને ઈસ્લામ કબૂલ કરવાનું સદ્ભાગ્ય મેળવ્યું. મુસલમાન બની જવારઓમાં મોટો ભાગ નવા નવલોઢિયા રાહકોનો હતો. ઓળા પડીલો કદર મૃતિપૂર્વક અને રૂઢ્યુસ્ત હતા. સંતાનોની મળલ ન હતી કે તેઓની સામે ઉફ કરી શકે. આ કારણે તલવારની ઘાર પર રહીને તેઓએ પોતાના ઈસ્લામ-હુપાવી રાખ્યો. એમાંના ઘણાખરા ગરીબ વર્ગના હતા અને કેટલાક ગુલામો હતા જેઓ પોતાના કુરૈશી શેઠોની નજરમાં અને સમાજમાં દુષ્કલકટ અને તુચ્છ ગણાતા હતા. “હ”

૨. સૂરએ-હેક નરહ ૧૪ આયત ૯૪

વ અન-ઝર  
અશી-રત્કલ-અક-રબીન.  
વખ - ફિદ જનાહકા  
લિ - મનિત ત-બ અક  
મિનલ - મુઅ - મિનીન.  
વ કુલ ઇન્ની  
અનન-નઝીરુલ-મુબીન.

અને હે નબી ! ડરાવો અઝાબે-ઈલાહીથી  
પોતાના નજીકના સગાંઓને.  
અને નમ્ર ભાવ રાખી એવા લોકો પ્રત્યે  
જેઓ તમારું અનુસરણ કરનારા છે;  
ઈમાન લાવનારાઓમાંથી.  
અને કહી દો કે બેશક હું તો  
ખુલ્લી રીતે ડરાવનારો છું બુરૂ અંજમથી. ૧

છુપી રીતે નમાઝ પઢવાનું કારણ—ઈબ્ને ઈસ્હાક કહે છે : શરૂઆતમાં રસૂલુલ્લાહ સલ્લલ્લાહુ

અલૈહિ વ સલ્લમના સહાબાનો નિયમ હતો કે નમાઝનો વખત થતો ત્યારે પહાડોની ખીણો તરફ ચાલ્યા જતા અને ત્યાં પોતાની કૌમથી છુપાઈને નમાઝ પઢતા. એક વેળા હઝરત સઅદ બિન અબી વક્કાસ પોતાના કેટલાક મુસલમાન સાથીઓ સાથે મક્કહથી બહાર પહાડની કોઈ ખીણમાં નમાઝ પઢતા હતા એટલામાં સંજેગજેગે મુશરિકોની એક ટોળકી, એ તરફ આવી ચઢી. આ લોકોને નમાઝ પઢતા જોઈને તેઓએ એમના પ્રત્યે પોતાનો ધિક્કાર જાહેર કર્યો અને ચાળા પાડીને નમાઝની મશકરી કરવા લાગ્યા અને આગળ પસી જઈને તેઓની સાથે આધડી પડ્યા. ત્યાં ઊંટના જડબાનું એક હાડકું પડેલું હતું. નાછૂટે હઝરત સઅદ બિન અબી વક્કાસે પેલું હાડકું ઉપાડીને તેઓમાંથી એક મુશરિકનું માથું ફોડી નાખ્યું. આ એક મુશરિકનું પહેલું લોહી હતું જે ઈસ્લામના રાહમાં રેડવામાં આવ્યું. ૨

કુરૈશની દુશ્મનાવટનો આરંભ—ઈબ્ને ઈસ્હાક કહે છે : જ્યારે રસૂલુલ્લાહ સલ્લલ્લાહુ અલૈહિ

વ સલ્લમએ અલ્લાહ તઆલાના હુકમ મુજબ ઈસ્લામની ખુલ્લી રીતે જાહેરાત કરી તો મુશરિકો ન આપથી દૂર ભાગ્યા ન આપની આડે આવ્યા ન આપનો વિરોધ કર્યો. અલબત્ત આપે જ્યારે એમનાં મૂર્તિઓને વગોવવા માંડી અને મૂર્તિઓ માત્ર પથ્થર સિવાય કોઈ વસ્તુ નથી તેવી વાતો સંભળાવવા માંડી ત્યારે તેઓના કાન ઊભા થયા અને તેઓએ આ મામલાને ગંભીરરૂપે આપ્યું. આપથી ભડકવા લાગ્યા અને આપની દુશ્મની તથા આપના વિરોધ પર સંમત થવા લાગ્યા; અમુક એવા લોકો સિવાય જેઓને અલ્લાહ તઆલાએ ઈસ્લામ માટે સાચવી રાખ્યા હતા. પરંતુ એવા લોકો બહુજ જૂજ હતા અને છુપાયેલા હતા. એમાંથી એક આપના કાકા અબૂ તાલિબ હતા. તેમણે ખુલ્લી રીતે આપનો પક્ષ લીધો. આપના તરફ હેતની લાગણી દર્શાવી. પૂરી રીતે આપનું રક્ષણ કર્યું. આપની મદદ માટે, કમર કસીને તૈયાર થયા. અને તેમની છત્રછાયામાં રસૂલુલ્લાહ સલ્લલ્લાહુ અલૈહિ વ સલ્લમ મક્કમ રીતે અલ્લાહના આદેશોનું પાલન કરવામાં પ્રવૃત્ત રહ્યા. આપના નિપરિ, આપના સંકલ્પ અને આપની મક્કમતાની એ હાલત હતી કે દુનિયાની કોઈ તાકત આપને આ કામથી ડગમગાવી શકતી ન હતી.

૧. મુરઝે-દુઅ અ પારહ ૧૯ અઘત ૨૧૪-૨૧૫

૨. હઝરત સઅદ બિન અબી વક્કાસના દાદાનું નામ વહબ હતુ જેઓ રસૂલુલ્લાહ સલ્લલ્લાહુ અલૈહિ વ સલ્લમના નાના હતા. હઝરત સઅદ ૧૯ વરસની ઉંમરમાં સાતમા વંબરે મુસલમાન બન્યા. ઘણા બહાદુર અને શુદ્ધકળામાં પારંગત હતા. મંજે-ઉદ્દમાં જીતેલી બાજી પલટાઈ જવા પડી રસૂલુલ્લાહ સલ્લલ્લાહુ અલૈહિ વ સલ્લમની સામે ઢાલ બનીને ઊભા થઈ ગયા અને કાર્ફો પર એક હજાર તીરોનો મારો ચલાવ્યો. આપે ફરમાવ્યું, “સઅદ ! તીર પર તીર ચલાવો, મારાં માબાપ તુજ પર કુરબાન !” આ માન સઅદ સિવાય બીજા કોઈ સહાબીને તિહિ મળ્યું. “હ”

અબૂ તાલિબને કુરૈશની ફરિયાદ ————— કુરૈશ જ્યારે જોયું કે રસૂલુલ્લાહ સલ્લલ્લાહુ અલૈહિ વ સલ્લમ તેઓના ભગવાનોને વગાંવવાથી અને તેઓની મૂર્તિઓને પથ્થર કહેવાથી અટકતા નથી અને તેઓને ખોટું લાગે તેવી વાતો બદલ પોતાનો પસ્તાવો જાહેર કરતા નથી. અને ઉપરથી અબૂ તાલિબ દયાળુ બનીને તેમનો પક્ષ લઈ રહ્યા છે, તેમની મદદ કરે છે અને તેમને અમારે હવાલે કરતા નથી. ત્યારે કુરૈશના મોટા મોટા આગેવાનોનું એક પ્રતિનિધિ મંડળ અબૂ તાલિબ પાસે પહોંચી ગયું. તેઓના નામો આ છે :

૧ ————— ઉત્બહ બિન રબીઅહ બિન અબ્દે શમ્સ બિન અબ્દે મનાફ બિન કુસૈય બિન કિલાબ.

૨ ————— શૈબહ બિન રબીઅહ બિન અબ્દે શમ્સ..... (ઉત્બહનો ભાઈ.)

૩ ————— અબૂ સુફ્યાન બિન હર્બ બિન ઉમૈયહ બિન અબ્દે શમ્સ બિન અબ્દે મનાફ બિન કુસૈય બિન કિલાબ. ઈબ્ને હિશામ કહે છે : અબૂ સુફ્યાનનું અસલ નામ સખ્ર હતું.

૪ ————— અબુલ-બુખ્તરી. અસલ નામ આસ બિન હિશામ બિન હારિસ બિન અસદ બિન અબ્દુલ-ઉઝા બિન કુસૈય બિન કિલાબ. (અબુલ-બુખ્તરી ઉપનામ હતું.)

૫ ————— અસવદ બિન મુત્તલિબ બિન અસદ બિન અબ્દુલ-ઉઝા બિન કુસૈય બિન કિલાબ.

૬ ————— અબૂ જહલ બિન હિશામ બિન મુગીરહ બિન અબ્દુલ્લાહ બિન ઉમર બિન મખ્જૂમ બિન યકઝહ બિન મુરહ બિન કઅબ બિન લુઐય. (અબૂ જહલનું અસલ નામ અમ્ર હતું અને ઉપનામ અબુલ-હકમ હતું.)

૭ ————— વલીદ બિન મુગીરહ બિન અબ્દુલ્લાહ બિન ઉમર બિન મખ્જૂમ બિન યકઝહ બિન મુરહ બિન કઅબ બિન લુઐય. (હઝરત ખાલિદનો બાપ.)

૮ ————— નુબૈહ બિન હજજહ બિન આમિર બિન હુઝૈફ બિન સઅદ બિન સહમ બિન અમ્ર બિન હુસૈસ બિન કઅબ બિન લુઐય.

૯ ————— મુનબ્બેહ બિન હજજહ. (નુબૈહનો ભાઈ)

૧૦ ————— આસ બિન વાઈલ બિન હાશિમ બિન સઈદ બિન સહમ બિન અમ્ર બિન હુસૈસ બિન કઅબ બિન લુઐય.

ઈબ્ને ઈસ્હાક કહે છે : બનવા જોગ છે મક્કહના બીજા આગેવાનો પણ એમની સાથે જોડાયા હોય. આ લોકોએ અબૂ તાલિબ પાસે જઈને કહ્યું :

“હે અબૂ તાલિબ ! તમારો ભત્રીજો અમારા ભગવાનોને ભાડે છે. અમારા ધર્મને વગોવે છે. અમારા બુદ્ધિમાનોને મૂરખ કહે છે. અમારા વડીલો કે પૂર્વજોને ગુમરાહ ઠરાવે છે. તમે કાં તેને આ વાતોથી અટકાવો અથવા અમારી અને તેની વચ્ચેથી ખસી જવ અને અમારા મામલામાં દખલગીરી ન કરો. કેમકે તમે પણ તેજ ધર્મ પર છો જેની ઉપર અમે છીએ અને જેવી રીતે અમે તેના વિરોધી છીએ તેવી જ રીતે તમે પણ તેના વિરોધી છો. માટે આ મામલામાં તમે માથું ન મારો. અમે તમારા તરફથી પણ દરેક પ્રકારની વ્યવસ્થા કરી લઈશું.”

અબૂ તાલિબે બહુ નરમાશ અને વિવેકબુદ્ધિથી તેઓની સાથે વાતો કરી અને કુનેહપૂર્વક તેઓને રૂખસત

કરી દીધા. આ તરફ રસુલુલ્લાહ સલ્લલ્લાલુ અલૈહિ વ સલ્લમ અગાઉ પેઠે પોતાની હાલત પર કાયમ રહીને લોકોને અલ્લાહના દીને-ઈસ્લામ તરફ આવી જવાનું આમંત્રણ આપતા રહ્યા. એના થોડા દિવસો પછી અમુક બાબતો એવી બની ગઈ જેના કારણે આપના અને કુરૈશના સંબંધો વણસીને ઓરભી ઘર્ષણભર્યા બની ગયા. એનાથી આપની અને કુરૈશની વચ્ચે અદાવત પેદા થઈ ગઈ. તેમાં પળે-પળે ઉમેરો થતો ગયો અને મામલો એટલે મુઘી પહોંચી ગયો કે તેના નતીજા રૂપે બંને પક્ષો એકબીજાથી નોખા પડીને સામસામે આવી ગયા. હવે કુરૈશ આપના પ્રત્યે કીનો રાખવા લાગ્યા. કુરૈશની મજલિસોમાં અને કુરૈશના ઘરોમાં આપની જ ચર્ચા થવા લાગી. તેઓ એકબીજાને જોરજોરથી આપની વિરૂધ્ધ ઉશ્કેરવા લાગી ગયા.

**કુરૈશી મોવડીઓની બીજી ફરિયાદ** — ત્યારે કુરૈશના મોવડીઓ ફરીવાર ભેગા મળીને અબૂ તાલિબ પાસે ગયા અને બોલ્યા, “હે અબૂ તાલિબ ! તમે ઉમરમાં, ખાનદાનીમાં અમારા કરતાં ચઢિયાતા છો. માનમરતબામાં, પ્રતિષ્ઠામાં અમારી વચ્ચે અગ્રસ્થાન ભોગવો છો. અમે તમને તમારા ભત્રીજાને અટકાવવાની વિનવણી કરી હતી, તમે તેને નહિ અટકાવ્યો. અલ્લાહના સોગંદ ! અમારી ધીરજ ખૂટી ગઈ છે. અમે સાંખી શક્તા નથી કે તે અમારા વડીલોને ગાળો આપે, અમારા અક્લમંદોને મૂરખ કહે, અમારા ભગવાનોને ભાંડે, હવે કાં તમે તેને સમજાવો કાં અમે તેને સમજી લઈએ. પછી તમારે અમારા મામલામાં માથું નહિ મારવું. હવે એક પક્ષનો વિનાશ નક્કી છે એ તમારે ચોક્કસ રીતે માની લેવું !”

આ ધમકી ઉચ્ચારીને તેઓ તો ચાલ્યા ગયા પણ અબૂ તાલિબને પારાવાર મૂંઝવણમાં મૂકતા ગયા. અબૂ તાલિબને પોતાની કૌમની દુશ્મની અને કૌમને બે ભાગમાં વહેંચી નાખવાની પક્ષપાતી મનોદશાથી ભારે ખેદ થયો. આમ છતાં રસુલુલ્લાહ સલ્લલ્લાલુ અલૈહિ વ સલ્લમને કુરૈશને હવાલે કરી દેવાનું કે નિરાધાર દશામાં અટૂલા છોડી દેવાનું પણ અબૂ તાલિબને ગવારા ન હતું.

**રસુલુલ્લાહ (સત.)નો ગદગદ જવાબ** — ઈબ્ને ઈસ્હાક કહે છે : કુરૈશી સરદારો ઉપર મુજબ ધમકી ઉચ્ચારીને ચાલ્યા ગયા તો અબૂ તાલિબે રસુલુલ્લાહ સલ્લલ્લાલુ અલૈહિ વ સલ્લમને બોલાવી મંગાવ્યા અને કહ્યું, “હે મારા ભાઈના બેટા ! કૌમના આગેવાનો મારી પાસે આવ્યા હતા. તેઓ આ પ્રકારની ધમકી ભરેલી વાતો કહીને ચાલ્યા ગયા છે. માટે મુજ પર રહમ કરો અને પોતાની જાન ઉપર પણ રહમ કરો. બેટા ! મુજ પર એટલો બોજ નહિ નાખો જેને હું ઉપાડી નહિ શકું.”

રાવીનું બયાન છે : અબૂ તાલિબ જેવા દયાળુ કાકાની આ વાતો સાંભળીને રસુલુલ્લાહ સલ્લલ્લાલુ અલૈહિ વ સલ્લમના મુબારક મનમાં આ વિચાર આવી ગયો કે, હવે કાકા પણ મુજથી કંટાળીને મારી મદદથી હાથ ઉપાડી લેવા પાછો છે અને કદાચ મને કુરૈશને હવાલે કરી દે તો નવાઈ જેવું નથી. જાણે કે એમના તરફથી પણ હવે મદદ અને સહકારની આશા છોડી દેવી જોઈએ. જવાબમાં આપે મક્કમતાથી ફરમાવ્યું :

૧. અમ્મ વલ્લાહિ

૨. વવ વદઉશ-શમ્સ

૩. યમીની

૪. વવ-કમર ફી યસારી

અથવા અન અન્નુક હાઝલ-અન્ન.

હે કાકા ! અલ્લાહના સોગંદ !

અગર મૂકી દે તેઓ સૂર્યને

મારા જમણા હાથમાં,

અને મૂઠી દે તેઓ ચંદ્રને મારા ડાબા હાથમાં,

એવી શરતે કે હું છોડા દઈ આ કામને.

હત્તા યુઝહિર-હુલ્લાહુ

અવ અહલિકા ફીહિ

મા તરક-તુહુ.

પછી કાં અલ્લાહ પોતે એને પુરું કરાવી દે.

અથવા હું પોતે એમાં પૂરો થઈ જઈ,

ત્યાં સુધી હરગિઝ હું એને નહિ છોડું.

રાવીનું કથન છે : આમ ફરમાવતી વેળા રસુલુલ્લાહ સલ્લલ્લાહુ અલૈહિ વ સલ્લમનું મુબારક હૈથું ભરાય આવ્યું. ટપ ટપ આપની આંખોમાંથી આંસુ ટપકવા લાગ્યાં. એજ વેળા આપ ઊભા થઈ ગયા અને જ્યારે આપ ત્યાંથી જવા લાગ્યા તો અબૂ તાલિબે આપને હાંક મારી, “હે ભત્રીજા !”

પછી પોકારીને કહ્યું, “અહીં મારી પાસે આવો.”

જ્યારે આપ પાછા વળીને અબૂ તાલિબ પાસે આવ્યા તો તેઓ બોલ્યા, “જાવ ભત્રીજા ! તમારી મરજીમાં આવે તેમ કરો. અલ્લાહના સોગંદ ! હું કોઈ પણ ભોગે તમને તેઓને હવાલે નહિ કરું, હરગિઝ નહિ કરું !”

અબૂ તાલિબને કુરૈશની પેશકશ—ઇબ્ને ઇસ્હાક કહે છે : કુરૈશને જ્યારે ખાતરી થઈ ગઈ કે અબૂ તાલિબ રસુલુલ્લાહ સલ્લલ્લાહુ અલૈહિ વ સલ્લમને ન તો તરછોડે છે ન આપને પોતાથી અલગ કરવા તૈયાર છે બલકે ઉલટાનું આપની પડખે રહીને આપની દરેક મદદ માટે તૈયાર છે અને કુરૈશના વિરોધની દરકાર નહિ કરતાં પોતાના નિર્ણય પર મક્કમ છે. તો તેઓ ઉમારહ બિન વલીદ બિન મુઝીરહ (નામે નવજવાન છોકરાને લઈ) ને તેમની પાસે ગયા અને બોલ્યા,

“હે અબૂ તાલિબ ! જુઓ, આ ઉમારહ બિન વલીદ બિન મુઝીરહ છે. એ કુરૈશી જવાનોમાં સૌથી વધુ સંયજ અને જોરાવર છોકરો છે. બહુ તગડો, ફાંકડો અને દેખાવડો યુવક છે. <sup>૧</sup> અમે એને તમારી ફરજંદીમાં આપીએ છીએ. તમે એને પોતાનો બેટો બનાવી લો. તમે જ એના માર્ગબાષ, તમે જ એના માલિક અને મુખ્તાર રહેશો. પણ શરત અહીં કે એના બદલામાં તમારા ભત્રીજાને અમારે હવાલે કરી દો કે જેથી તેને કતલ કરીને અમે અમારા ભગવાનોના અપમાનનું વેર લઈએ. તમારા એજ ભત્રીજાએ અમારા ભગવાનોને ગાળો આપી છે. અમારા બાપદાદાઓના ધર્મની વગોવાણી કરી છે. અમારા અક્લમંદોને ગમાર અને મૂરખ ઠરાવ્યા છે. તેણે જ આપણી કીમમાં કુસંપ અને ફાટકૂટ જન્માવી દીધી છે. મતલબ કે અમે તમને માણસના બદલામાં માણસ એટલે બેટાના બદલામાં બેટો આપી રહ્યા છીએ.”

જવાબમાં અબૂ તાલિબ બોલ્યા, “વલ્લાહ હે મારી કીમ ! તમે આ કેવો ભૂંડો વર્તાવ મારી સાથે કરો છો ! પોતાનો છોકરો મને એટલા માટે આપો છો કે હું તેને ખવાડી-પીવાડીને તગડો કરું અને બદલામાં મારો છોકરો તમને આપી દઈ કે જેથી તમે તેને કતલ કરો ! વલ્લાહ, આ તો એવી વાત છે જે કોઈ કાળે બનવા જોગ નથી.”

આ સાંભળીને સુન્દમ બિન અદી બિન નવફલ બિન અબ્દે-મનાફ બિન હુસૈય બિન કિલાબ નામનો તરદાર આવશેથી આજબ વધીને બોલ્યો, “હે અબૂ તાલિબ ! કુરૈશના અગ્રેસરો તમારી સાથે નાખતો મામલો કરે છે પણ તમને તેઓની વાત ગમતી નથી અને તેમાંથી તમે ૧૭૮૩વાની કોશિશ કરી રહ્યા છો !”

અબૂ તાલિબે તેટલા જ જુસ્સાથી કહ્યું, “હે મુન્ઠમ ! કુરૈશે તો વલ્લાહ મારી સાથે કોઈ ઇન્સાફ નથી કર્યો પાગ તં મારી વિરુદ્ધ કૌમનો પક્ષ લેવાનું અને મારી તરફેણમાં શબ્દ સરખો નહિ ઉચ્ચારવાનું નક્કી કરેલું લાગે છે. જ તારી મરજીમાં આવે તેમ કર અને તારાથી થાય તે કરી લે !”

એ પછી મામલો કાબૂમાંથી નીકળીને વાગસી ગયો. ઊભી થયેલી કટોકટીએ ગંભીર રૂપ ગ્રહણ કરી લીધું. મતભેદોમાં ગરમા-ગરમી આવી ગઈ. આપસના વિરોધોએ માઝા મૂકી અને લોકો એક બીજના ખુલ્લા દુશ્મન બની ગયા.

નોટ : ———— અલ્લામા ઈબ્ને હિશામે ઉપરના પ્રસંગને અનુસરતું, અબૂ તાલિબનું રચેલું ૧૧ શેઅરોનું એક કાવ્ય અહીં ટંકેલું છે જેમાં મુન્ઠમ બિન અદી અને તેનો પક્ષ લઈને બનૂ અબ્દે શમ્સ તથા બનૂ નવફલના જે લોકો અબૂ તાલિબના દુશ્મન બની ગયા તેઓની આટકણી કાઢવામાં આવી છે. થોડાક શેઅરો આ રહ્યા :

અખરસુ ખૂસૂસન અબ્દ-શમસિય વ-નવફલ • હુમા બબઝાના મિન્હુમ મા યુમ-બઝલ જમરુ.

મારી ફરિયાદ ખાસુલ-ખાસ કે મુખ્યત્વે રીતે અબ્દે શમ્સ તથા નવફલના કુટુંબો સામે છે. કેમકે એ બંનેના લોકોએ જ અમને એવી રીતે ખંખેરી નાખ્યા જેમ આગના અંગારાઓને ખંખેરી નાખવામાં આવે છે.

હુમા અમઝા લિલ-કવમિ ફી અખવય-હિમા • ફ-કટ અરબહા મિન્હુમ અકુફ-કુ હુમા સિફરુ.

એજ બંનેએ ભરમજલિસમાં પોતાના જ ભાઈઓનું અપમાન કર્યું. હવે હાલત એવી થઈ કે એ બંનેના હાથો પોતાના ભાઈઓથી ખાલી થઈ ગયા. એટલે પોતાના જ ભાઈઓ સાથેના સંબંધો કાપી નાખીને પોતે ભાઈઓ વગરના થઈ ગયા.

વ તેમુંવ-વ - મખજૂ-મુંવ - વ - જુહરત મિન્હુમ • વ કાનૂ લલા મયલન ઈઝા બુગિયન - નરુ.

બનૂ તેમ, બનૂ મખજૂમ અને બનૂ જુહરહવાળા પાણ તેઓના જેવા જ બની ગયા. જો કે સંકટ સમયે મદદની જરૂરત વેળા તેઓ અમારા મિત્ર બનેલા રહ્યા.

ફ-વલ્લાહિ લા ચન-ફક્કુ મિન્ના અદાવતુન • વલા મિન્હુમ મા કાના મિન નસ્લના શફરુ.

તો અલ્લાહના સોગંદ ! જ્યાં સુધી અમારી નસલમાંથી એક પાણ માણસ બાકી રહેશે ત્યાં સુધી અમારી અને તેઓની વચ્ચે દુશ્મની ચાલુ રહેશે.

ફ-કટ સફુહત અહલામુ - હુમ વ ઉફૂલુ - હુમ • વ-કાનૂ ક - જફરિન બિય-સ્ મા સનઅત જફરુ

કેમકે તેઓમાં શાણપણ કે હડાપણ રહ્યું નહિ અને તેઓની અક્કલો મારી ગઈ. એ લોકો જફર જેવા બની ગયા અને જફરે જે કંઈ કર્યું, ખલ્લુ જ ખોટું કર્યું.



## પ્રકરણ ૪૪

# રાહે-હકના પથિકોની મુસીબતો

મુસલમાનો ત્રાસવાદના શિકંજામાં • બનૂ હાશિમ અને બનૂ મુત્તલિબનું સંગઠન • વલીદ બિન મુગીરહની સલાહ

• કુરૈશનો જૂઠો પ્રચાર • વલીદ બિન મુગીરહનું યાહોન કુર્આનમાં • પયગમ્બરીની ખ્યાતિ અરબભરમાં.

**મુસલમાનો ત્રાસવાદના શિકંજામાં** ————— ઈબ્ને ઈસ્હાક કહે છે : એ પછી જે લોકો ઈસ્લામ સ્વીકારીને રસૂલુલ્લાહ સલ્વલ્લાહુ અલૈહિ વ સલ્વમના સહાબા બની ગયા હતા. અને જે લોકો કુરૈશની વસતિઓમાં વસાહત ધરાવતા હતા, તેઓની વિરુદ્ધ કુરૈશે ઉછેરાણી અને આતંકનો દાવાનળ પ્રકટાવી દીધો. કુરૈશનો દરેક કબીલો પોતાની વસતિમાં વસનારા મુસલમાનો પર આડેધડ તૂટી પડ્યો. મન મૂકીને બેહદ નિર્દયતાથી તેઓની મારપીટ ચાલુ કરી દીધી. મુસલમાનોને સિતમના શિકંજામાં કસીને એવો કાળો કહેર વર્તાવી દીધો કે તેઓના સપાટામાં સપડાઈ જનારા ત્રાહિમામ પોકારવા લાગી ગયા. અલબત્ત અલ્લાહ તઆલાએ રસૂલુલ્લાહ સલ્વલ્લાહુ અલૈહિ વ સલ્વમને આપના કાકા અબૂ તાલિબને પ્રતાપે ત્રાસવાદીઓના ગૂલમી પંજથી પોતાની હિફાઝતમાં રાખ્યા.

**બનૂ હાશિમ અને બનૂ મુત્તલિબનું સંગઠન** ————— અબૂ તાલિબે જ્યારે જ્યેષ્ઠ કે કુરૈશના લોકો બનૂ હાશિમ અને બનૂ મુત્તલિબ બંને ખાનદાનના દુશ્મન બની ગયા છે, અને મુસલમાનો પર કાળો કહેર ગુજારી રહ્યા છે તો તેમણે સાવચેતી તરીકે કુનેહબુદ્ધિથી કામ લઈને, રસૂલુલ્લાહ સલ્વલ્લાહુ અલૈહિ વ સલ્વમના બચાવ અને સલામતીની એક યોજના ઘડી કાઢી. તેનો અમલ એવી રીતે કર્યો કે બનૂ હાશિમ અને બનૂ મુત્તલિબ બંને ખાનદાનના તમામ સભ્યોને એક સ્થળે ભેગા કર્યા અને તેઓને મામલાની ઊંચનીચ સમજાવીને, કુરૈશની દુશ્મનીના કારણો દર્શાવીને, રસૂલુલ્લાહ સલ્વલ્લાહુ અલૈહિ વ સલ્વમના રક્ષાણનો પ્રસ્તાવ તેઓની આગળ રજૂ કર્યો. તે વેળા એ બંને ખાનદાનના સભ્યો પોતે પણ આ પ્રકારનું સંગઠન ઈચ્છતા હતા. જેથી બધાએ સમયને અનુસરીને એકમતે અબૂ તાલિબનો આ પ્રસ્તાવ વધાવી લીધો. અને રસૂલુલ્લાહ સલ્વલ્લાહુ અલૈહિ વ સલ્વમની મદદ માટે તૈયાર રહેવાની અબૂ તાલિબને બાંધધરી આપી દીધી. ફક્ત અલ્લાહનો ફિટકારેલો એક દુશ્મન હતો જે આ સંગઠનમાં જોડાયો નહિ અને એ હતો રસૂલુલ્લાહ સલ્વલ્લાહુ અલૈહિ વ સલ્વમનો કાકો અબૂ લહબ.

કોમની આ હમદદી અને સહકારની લાગણી અને મદદ માટેની બાંધધરી અબૂ તાલિબ માટે અપૂર્વ આનંદનું કારણ બની રહી. આભારના ભાવોથી તેમનું હૈયું છલકાઈ ઊઠ્યું. રસૂલુલ્લાહ સલ્વલ્લાહુ અલૈહિ વ સલ્વમના

બચાવ અને રક્ષાણમાં સંપૂર્ણ સહકારનું વચન આપવા બદલ અબૂ તાલિબે કૌમના ભારોભાર વખાણ કર્યા અને કૌમની પ્રશંસામાં એક કાવ્ય રચ્યું જેમાં તેઓને પુરાના પ્રસંગો યાદ દેવાડયા.<sup>૧</sup> અને રસુલુલ્લાહ સલ્લલ્લાહુ અલૈહિ વ સલ્લમ તેઓમાં કેવી પ્રતિભા, કેવી પ્રતિષ્ઠા અને કેવા માનમોભાનું સ્થાન ધરાવે છે તેની ચોખવટ કરી કે જેથી તેઓ પોતાના નિર્ણયમાં મક્કમ રહે અને રસુલુલ્લાહ સલ્લલ્લાહુ અલૈહિ વ સલ્લમને પ્રેમ કરવામાં, આપની વહારે ધાવામાં પાછા નહિ પડે. અબૂ તાલિબ પોતાના રચેલા કસીદામાં કહે છે :

ઈઝા ઈજતમ-અત ચપમન કુરૈશુન લિ-મફ-ખરિન • ફ-અબ્દુ-મનાફિન સિર્ફહા વ સમીમુહા.

જ્યારે ૫ કદી કુરૈશે કોઈ ગર્વયાત્ર સાહસ ખેડ્યું છે તો અબ્દે-મનાફનું ખાનદાન તેઓના પ્રાણ બનીને તેઓમાં પ્રાણવાયુ પૂરનું રહ્યું છે.<sup>૨</sup>

ઈફન હુસ-સલત અશારાહુ અબ્દે-મનાફિહા • ફફી હાશિમીન અશારાહુહા વ કદીમુહા.

પછી જ્યારે તેઓમાંથી અબ્દે-મનાફના શરીફોનો શુમાર કરવામાં આવ્યો તો તેઓમાં ઊંચા મરતબાના અને ઊંચું સ્થાન મેળવવાને લાયક બનૂ હાશિમના જ લોકો નીકળ્યા.

વર્ધન ફખરત ચપમન ફ-ઈન્ન મુહમ્મદન • હુપલ-મુસ્તફા મન સિર્ફહા વ કરીમુહા.

જ્યારે ૫ કદી બનૂ હાશિમે પ્રતિષ્ઠાનો ગર્વ લીધો તો તેઓમાંથી (કુરૈશમાં)થી મુહમ્મદ જ સોની પસંદગી પામેલા, એ ખાનદાનના પ્રાણ જેવા અને તેઓમાં સૌથી ઊંચા મરતબાવાળા તરી આવ્યા.

તાદાઅત કુરૈશુન ગરસુહા વ સમીમુહા • અલેના ફલમ તઝકર વતાશત હુલમુહા.

કુરૈશના સારા અને નઠારા તમામ લોકોએ અમારા વિરોધમાં એકબીજાને ઉત્કેરી મૂક્યા છતાં તેઓને પોતાના હેતુમાં કોઈ સફળતા મળી નહિ. તેઓની બુદ્ધિ અને મતિ મારી ગઈ છે.

વ કુન્ન કદીમન લા નુફિરું સુલા-મતન • ઈઝા મા સબવ સુઅરલ-ખુદ્દિ નુહીમુહા.

સદાથી અમારી આ નીતિ રહી છે કે અમે કોઈ ગુલ્મને ટકવા દેતા નથી. જ્યારે ૫ કદી લોકોએ અભિમાનથી છોત્રું વાંકું કર્યું તો અમે તેઓને સીધા કરતા રહ્યા.

વ બહમી હિમાહા કુલ્લ ચપમિ કરી-હતિન • વ બદરિબુ અન અહજારી-હા મંચ-ચરમુહા.

૧. પુરાના પ્રસંગો એટલે તેઓના પૂર્વજોમાં પડેલી ફાટફૂટના પ્રસંગો અને આ ફાટફૂટનો કારણે તેઓની અપલાદમાં ઊતરી આવેલી હરિફાઈના પ્રસંગો. આ ફાટફૂટ કુરૈશમાં ત્યારે પડી હતી જ્યારે મક્કહના બાદશાહ કુસૈય બિન કિલાબે મક્કહ અને કબઅહના પહીવટની એકઠથુ સત્તા તેના વડાપુત્ર અબ્દુદ-દારને, તે બિનલાયક હોવા છતાં સોંપી દીધી હતી. (જુઓ પ્રકરણ ૨૩ અને ૨૪) બાદમાં અબ્દુદ-દાર અને તેના ભાઈ અબ્દે-મનાફ વચ્ચે સત્તાની સાદમારી જામતાં કબઅહનો પહીવટ પરાણે અબ્દે-મનાફને હવાલે કરવો પડ્યો હતો. ત્યારથી જ કુરૈશ કબીલાના ખાનદાનોમાં બે પક્ષ પડી ગયા હતા. એક પક્ષ અબ્દુદ-દારના કુટુંબનો તરફદાર હતો બીજો પક્ષ અબ્દે-મનાફના કુટુંબનો. બંને પક્ષો વચ્ચેની હરિફાઈ કે દુશ્મની સેંકડો વરસથી ઊતરી આવી હતી અને તે રસુલુલ્લાહ સલ્લલ્લાહુ અલૈહિ વ સલ્લમના ઝમાનામાં પણ ચાલુ હતી. રસુલુલ્લાહ સલ્લલ્લાહુ અલૈહિ વ સલ્લમ ખાસ અબ્દે-મનાફના ખાનદાનમાંથી હતા. અબ્દે-મનાફ પછી તેમના ફરઝદ હાશિમ, જેઓ આપના પરદાદા હતા, કબઅહના મુતવલ્લી બન્યા. હાશિમ પછી તેમના ભાઈ મુતલિબ અને મુતલિબ પછી હાશિમના ફરઝ અબ્દુલ-મુતલિબ, જેઓ આપના દાદા હતા, કબઅહના મુતવલ્લી બન્યા. અબૂ તાલિબે બનૂ હાશિમ અને બનૂ મુતલિબના લોકોને બે-કરીને એ જ ખાનદાની અદાવતના પ્રસંગો યાદ દેવાડયા અને તેઓનું સંગઠન કરી લીધું. અબૂ તાલિબને ફરિયાદ કરનારા કુરૈશના આગેવાનો અબૂ સુફ્યાન, રબીઅહ, શૈબહ, અબૂ જહલ, વલીદ બિન મુઝીરહ વગેરે વિશેષ પક્ષના લોકો હતા. “હ”

૨. અબ્દે-મનાફ મક્કહના બાદશાહ કુસૈય બિન કિલાબના એક પુત્રનું નામ જેમણે કેસરિયાં કરીને પોતાના ભાઈ અબ્દે-દાર પાસેથી કબઅહનો પદ પટ મેળવ્યો હતો. રસુલુલ્લાહ સલ્લલ્લાહુ અલૈહિ વ સલ્લમ પોતે અને આપના દાદા, પરદાદા બધા એ જ અબ્દે મનાફના ખાનદાનમાંથી હતા. “હ”

દરેક કટોકટીને પ્રસંગે કે દરેક જંગ વેળા આ કૌમના દુશ્મનોની નિગરાની અમે જ કરતા આવ્યા છીએ અને જે કોઈએ આ કૌમની મર્યાદાઓનો ભંગ કરવાની કોશિશ કરી તો એ મર્યાદાઓનું રક્ષણ અમે જ કરતા રહ્યા.

બિનન - તઅશલ - ઉદુઝ - ઝવાઈ વ ઇબ્નમા • બિ અકના - મિના તબ્દય વ તબ્બી અરમુહા.

સૂકાં લાકડાં અમારા પ્રતાપે લીલાંછમ બની ગયાં. અમારી વસતિઓમાં સૂકાં લાકડાંની જગો તરોતાઝા થઈને પ્રકુલ્લ થતી રહે છે.

**વલીદ બિન મુગીરહની સલાહ**—ઇબ્ને ઈરહાક કહે છે : કુરૈશના લોકો પોતપોતાની વસતિમાં મુસલમાન બનનારાઓ પર આરોપડ તૂટી પડ્યા. ત્યારે કુરૈશના કેટલાક લોકો આ બાબત અંગે સલાહ લેવા વલીદ બિન મુગીરહ પાસે ભેગા થયા. મક્કહના કુરૈશમાં વલીદ બિન મુગીરહ સૌથી મોટી ઉંમરનો આવેલાન ગણાતો હતો. બહુ શાણો, મુત્સદ્દી, કરેલ બુદ્ધિનો અને અનુભવોથી ઘડાયેલો ગૃહસ્થ હતો. લોકો પોતાના કામોની સલાહ લેવા તેની પાસે આવ્યા કરતા હતા. હજજના દિવસો આવી લાવ્યા હતા. લોકો રસૂલુલ્લાહ સલ્લલ્લાહુ અલૈહિ વ સલ્લમના મામલા અંગે તેની સલાહ લેવા ગયા તો તે બોલ્યો,

“હે કુરૈશી ગૃહસ્થો ! હજજના દિવસો ટૂંકાઈ ગયા છે. ચારે દિશાએથી અરબના લોકો તમારા મેહમાન બનીને આવવાની તૈયારીમાં છે. તેઓના કાને તમારા પેલા દોસ્ત (?) એટલે રસૂલુલ્લાહ સલ્લલ્લાહુ અલૈહિ વ સલ્લમના સમાચાર પહોંચી જ ગયા હશે. માટે તમારે સર્વાનુમતે એક વાત નક્કી કરીને તેની ઉપર મક્કમ બની જવાનું છે.”

લોકો બોલ્યા, ‘મુરબ્બી સાહેબ ! આપ અમારા વડીલ છો. અમે તો પોતે આપની સલાહ લેવા આવ્યા છીએ. આ મામલામાં આપનો મત તે અમારો મત.’”

“ના, પ્રથમ તમે તમારો મત દર્શાવો, તે સાંભળવા હું આતુર છું.” વલીદ બોલ્યો, “હા, પણ એક વાત યાદ રાખો. એ બહુ જરૂરી વાત છે. પ્રથમ બધાએ એક જ વાત નક્કી કરીને તેનો અમલ કરવાનો છે. પછી આ નક્કી કરેલી વાતમાં કોઈ જાતનો મતભેદ નહિ થવો જોઈએ. એવું ન થાય કે દરેકની પિપૂડીમાંથી જુદો જુદો રાજ નીકળે અને લોકો તમને જૂઠા ઠરાવીને હસી કાઢે.”

કુરૈશના લોકો ઘોડીવાર વિચારમાં પડી ગયા પછી આપસમાં નક્કી કરીને બોલ્યા, “હે અમારા વડીલ ! જ્યારે મામલો તમે અમારા મત પર છોડ્યો છે તો બહારથી આવનારા હાજીઓને અમે કહેતા ફરીશું કે મુહંમદ તો કાલિન છે !”

“નહિજી, બિલકુલ ખોટી વાત છે.” વલીદ બોલ્યો, “જુઓ છોકરાઓ ! હું અલ્લાહના સોગંદ ખાઈને કહું છું કે મુહંમદ કાલિન નથી. હું કાલિનોની કબાઓનો પૂરો માદિતગાર છું. કાલિનોના વર્તારો કે લવારા જેવી કોઈ વાત મુર્ામદમાં નથી. ન કાલિનો જેવો બાગબાગાટ તેની વાણીમાં છે ન જેડી કાઢેલાં જોડકણા જેવી કોઈ વાત છે.”

કુરૈશના લોકો ફરીવાર વિચાર કરીને બોલ્યા, “ત્યારે મુરબ્બી સાહેબ ! અમે તેને દીવાનો કહીશું !”

“ખબરદાર તેને દીવાનો કહ્યો તો ! ” વલીદ ઠાવકા મુખે બોલ્યો, “ના તે દીવાનો પણ નથી. મેં

માગ જીવનમાં બેશુમાર પાગલો, ગાંડાઓ અને દીવાનાઓને જોયા છે. પાગલપણા કે દીવાનગી જેવી કોઈ વાત મુહંમદમાં નથી. ન ચસ્કેલપણું, ન ઘેલછા, ન ઝનૂન.”

કુરૈશ વિમાસાગ્રમાં પડી ગયા અને પછી બોલ્યા, “વાર તો અમે તેને શાઈર કહીશું !”

“શું કહ્યું, શાઈર ?” વલીદ આવેશથી બોલ્યો, “ના ગલત વાત છે. મુહંમદ શાઈર પાગ નથી. શાઈરીના તમામ પ્રકારો અને કાવ્યકળાના તમામ અલંકારોનો હું પ્રખર અભ્યાસી છું. શાઈરીની છટા કે કાવ્યની કળા જેવી કોઈ વાત મુહંમદમાં નથી.”

કુરૈશ પાછું ગોથું ખાઈ ગયા અને વિચાર કરીને પછી બોલ્યા, “ત્યારે અમે તેને જાદૂગર કહીએ તો કેમ ?”

“અરે ભાઈઓ ! મુહંમદ જાદૂગર પણ નથી.” વલીદ ખંધાઈથી બોલ્યો, “જુઓ મેં મોટા મોટા જાદૂગરો અને ભલા ભલા ગાડીઓ કે મદારીઓને જોયા છે. તેઓની જાદૂઈવિધાના ખેલો અને તંત્રવિધાના તમાશા પણ મેં ઘણા જોયા છે. મુહંમદની વાણીમાં ન જંતર મંતરના છુકારા છે ન તંતર મંતરની ગાંઠો છે.”

કુરૈશ હવે કંટાળીને બોલ્યા, “ત્યારે હે અબૂ અબ્દે-શમ્સ !<sup>૧</sup> તમે જ બતાવો કે અમારે શું કહેવું ?”

વલીદ બિન મુગીરહ બોલ્યો, “સોગંદ છે અલ્લાહના હે કુરૈશ ! સાચી વાત આ છે કે મુહંમદની વાણીમાં ખજૂરના તાજા રસની મીઠાસ છે. એના મૂળિયાં લીલાંછમ અને ફળદ્રુપ છે. એ મૂળિયાં અમૃતજળ જેવી વાણીદાર જમીનમાં ઊંડિ ઊતરેલાં છે. એની ડાળો ચોતરફ ફેલાયેલી છે. દરેક ડાળ ફળોથી લચકી પડેલી છે. માટે હે કુરૈશ ! તમે ઉચ્ચારેલી વાતોમાંથી જે કંઈ કહેશો, લોકો પર તેનું જૂઠાણું તરત જાહેર થઈ જશે. ત્રાયું કહ્યું તો હું પોતે પાણ કોઈ નક્કર વાત તમને કહેવાથી લાયક છું. અલબત્ત તમે ઉચ્ચારેલો “જાદૂગર” શબ્દ કંઈક અંશે મુહંમદને બંધબેસતો આવી જશે, માટે તમે જાદૂગર તરીકે જ તેની જાહેરાત કરો. હજજ માટે આવનારા દરેક અરબને એમ જ ઠસાવો કે એ શખ્સ મહાન જાદૂગર છે. એક જાદૂ ભરેલું કલામ લઈને આવ્યો છે. એની વાણીમાં જાદૂ છે. એની વાતોમાં જાદૂ છે. એના બોલોમાં જાદૂ છે. આ જાદૂને પ્રતાપે એ બાપ-બેટામાં, મિયાં-બીબીમાં, ભાઈ-ભાઈમાં, વ્યક્તિ અને ખાનદાનમાં કુસંપ નાખે છે. અને એજ જાદૂને જોરે આપસમાં જુદાઈ કરાવે છે.”

**કુરૈશનો જૂઠો પ્રચાર** — સારાંશ કે કુરૈશના લોકો વલીદ બિન મુગીરહની સલાહ સાથે સંમત થઈને અહીં તહીં વિખેરાઈ ગયા. પછી જ્યારે હજ્જના દિવસોમાં ચોરસફથી બહારના અરબો મક્કહ આવવા લાગ્યા તો આ લોકો, વલીદ બિન મુગીરહની સલાહ મુજબ પોરી માર્ગો પર ઊભા રહીને, ચોટા-ચકલાઓ પર ગોઠવાઈને, ગલીફૂચીઓમાં ચક્કર લગાવીને, બજારોમાં ધૂમીફરીને રસુલુલ્લાહ સલ્લલ્લાહુ અલૈહિ વ સલ્લમ વિરૂદ્ધ ખોટો પ્રચાર કરવા લાગી ગયા. આપને જાદૂગર કહીને લોકોને બહેકાવવા-ભાડકાવવા લાગ્યા અને આપથી ચેતીને રહેવાની ચેનવાગી આપવા લાગ્યા.

**વલીદ બિન મુગીરહનું પર્ણન કુર્આનમાં** — વલીદ બિન મુગીરહનો એજ અવળ વંડાઈઓ કે બેવફૂફીઓને કારણે અલ્લાહ તઆલાએ તેને લગતી આ આપતો કુર્આનમાં નાઝિલ કરી:

૧. અબૂ-અબ્દે-શમ્સ વલીદ બિન મુગીરહનું ઉપનામ હતું. વલીદ બિન મુગીરહ ઇસ્લામના મશહૂર સિપહસાતાર હજરત ખાલિદ બિન વલીદનો બાપ હતો. “૬”

ઝરની  
વ-મન ખલફ - તુ વહીદા.  
વ જઅલ-તુ લહૂ માલમ મમ્દૂદા.  
વ બનીન શુહૂદા.  
વમલ - હતુ લહૂ તમહીદા.  
સુમ્મ યત્મઅુ અન અઝીદ  
કલ્લા !  
ઈન્નહુ કાના લિ-આપાતિના અનીદા.  
સઉર-હિકુ-હૂ સહીદા.  
ફક્રરા  
વ-કદૂરા  
ફ-કુતિલા કયકા કદૂરા,  
સુમ્મા કુતિલા કયકા કદૂરા  
સુમ્મા નઝરા,  
સુમ્મા અબસા વ બ-સ-રા  
સુમ્મા અદબરા વસ્તક - બર.  
ફ-કાલ્ ઈન હાઝા,  
ઈલ્લા સિહ્દુ-પ-યુઅસર.  
ઈન હાઝા  
ઈલ્લા કવલુલ-બશર.

હે નબી ! છોડી દો મને અને એને ; <sup>૧</sup>  
જેને મેં પેદા કર્યો એકલો <sup>૨</sup>  
પછી આપ્યો મેં એને પુષ્કળ માલ.  
અને આપ્યા મેં એને પુત્રો હાજર રહેનારા. <sup>૩</sup>  
અને તૌપર કરી દીધાં મેં એને માટે તવંગરીના સાધનો.  
છતાં એ લોભ રાખે છે કે વધારે માલદાર બની જઈ,  
હરગિઝ નહિ !  
બેશક એ અમારી આપતો સાથે દુશ્મની રાખે છે.  
બહુ જલદી હું એને ચઢાવીશ આકરી ચઢાઈ પર <sup>૪</sup>  
બેશક એણે કંઈક વિચાર કર્યો,  
અને પછી મનમાં નક્કી કરી નાખ્યું,  
તો ફિટકાર હો તેની ઉપર ! કેવું મનમાં નક્કી કર્યું !  
પાછી ફિટકાર હો તેની ઉપર ! કેવું નક્કી કર્યું મનમાં !  
પછી તેણે જોયું લોકો તરફ.  
પછી કપાળે વળ ચઢાવ્યા અને મોં મચકોડ્યું,  
પછી ત્યાંથી પૂઠ ફેરવી અને અભિમાનમાં પડયો,  
અને પછી બોલ્યો, આ કુર્આન કંઈ જ નથી;  
પણ એક જાદૂ છે. પરંપરાથી ચાલ્યો આવતો. <sup>૫</sup>  
અરે આ કુર્આન કંઈ જ નથી;  
પણ એક ઈન્સાનનું કલામ છે. <sup>૬</sup>

ઈબ્ને ઈસ્હાક કહે છે : પછી અલ્લાહ અતાલાએ એવા લોકો વિષે પણ આપતો નાઝિલ કરી જેઓ રસુલુલ્લાહ સલ્વલ્લાહુ અલૈહિ વ અલ્લમ અને કુર્આન-મજીદ વિરુદ્ધ તરહ-તરહની વાતો ઘડી કાઢીને લોકોને બહેકાવ્યા કરતા હતા. જેમકે :

૧. એટલે હું એને સમજાવ લઈશ હે નબી ! આપ તેની ચિન્તા નહિ કરો.
૨. એટલે માંબાપનો નવાબનો બેટો હતો અથવા જન્મ વેળા કંઈ જ સાદે લઈને આવ્યો ન હતો.
૩. એટલે દસ બાર જવાબ, બળવાન, બહેદાર છોકરા જેઓ મજલિસોમાં એની સાથે હાજર રહેતા હતા.
૪. મરના પછી જઈને મન પહોંચીને પાર જેની ઉપર પરાણે ચઢતા જ ચાલ્યા જવું પડે.

૫. એટલે કુર્આન અલ્લાહનું કલામ છે એમ ચકીત હોવા છતાં વલીદ બિન મુગીરહમે માલદનાના ધમકામાં અને બુદ્ધિશાળી હોવાનો તુમાખીમાં પોતાના અંતરાત્માનું ગળું દબાવી દીધું અને મોઢે સુધી-ગડમથલમાં રહીને કુર્આન વિષે એક વાત મનમાં નક્કી કરી લીધી અને પછી તેણે મોઢું મચકોડીને ત્યાંથી ચાલતાં પકડી અને જતી વખતે મનમાં નક્કી કરેલી વાત કહેતો ગયો કે, આ કુર્આન તો પરંપરાથી ઊતરી આવતો એક જાદૂ માત્ર છે. અને એ આપણું નહિ પણ એક ઈન્સાનનું કલામ છે.

૬. પાંચ અથવાતોના સર્વોચ્ચ ઉચ્ચાર : જુઓ ચૂરએ-મુદ-દસ-ફિર આયત ૧૧ થી ૨૫ સુધી. પાઠ ૨૯ \*

અલ-લઝીન

જઅતુલ-કુઅન ઈદીન.

ક-વ-રખિક

લનસ-અલન-નહુમ અજ-મઝીન.

અમ્મા કાનૂ યઅ-મલૂન.

એવા લોકો જેઓએ

કરી નાખ્યા કુઅનના ટુકડા-ટુકડા.

તો સોગંદ છે તમારા પાલનહારના

અમે જરૂર સવાલ કરીશું એ બધાને

તે વાતોનો જે તેઓ કરતા હતા.

(પારા ૧૪, સુરતુલ હિજ્, આ:૯૧-૯૨-૯૩)

પયગમ્બરીની ખ્યાતિ અરબભરમાં—

ઈબ્ને ઈસ્હાક કહે છે : ત્યારે કુરૈશના લોકોએ રસૂલુલ્લાહ

સલ્વલ્લાહુ અલૈહિ વ સલ્વલમ વિરૂધ્ધ બહારથી આવેલા હાજીઓમાં તેજ વાતોનો ધૂમ પ્રચાર કરી નાખ્યો જેની સલાહ તેઓને વહીદ બિન મુગીરહએ આપી હતી, તો આ વરસની હજજ પછી જ્યારે પરદેશના હાજીઓ પોતાના શહેરો અને પોતાની વસતિઓમાં પહોંચ્યા તો એજ સમાચારો તેઓ પોતાની સાથે લઈ ગયા અને આ રીતે રસૂલુલ્લાહ સલ્વલ્લાહુ અલૈહિ વ સલ્વલમનું મુબારક નામ અરબભરમાં ગાજતું થયું અને આપની કીર્તિ મક્રહમાંથી નીકળીને દૂર-દરાઝના પ્રદેશો સુધી પ્રસરી ગઈ.

ગુજરાતી સંપાદકનો વધારો—

ઈસ્લામના મશહૂર સિપહસાવાર હઝરત ખાલિદ બિન વહીદ

રદિયલ્લાહુ અન્હુ જેમને રસૂલુલ્લાહ સલ્વલ્લાહુ અલૈહિ વ સલ્વલમએ “સૈકુમ-મિન-સુયૂફિલ્લાહ” એટલે અલ્લાહની તલવારોમાંથી એક તલવારના અનુપમ ખિતાબથી વધાવી લીધા હતા. એમનો બાપ વહીદ બિન મુગીરહ મકહનો મોટો સરદાર હતો. ઉમરમાં પણ કુરૈશમાં સૌથી મોટો હતો. બહુ બુધ્ધિશાળી, મુત્સદ્દી, અનુભવોથી ઘણેવેલો અને કાવ્ય-જ્ઞાનો અઠંગ અભ્યાસી ગણાતો હતો. અલ્લાહ તઆલાએ એની ઉપર બેશુમાર ઉપકારો કર્યા હતા. પુષ્કળ ધનની સાથે બળવાન અને કહ્યાગરા ઘણાં ટીકરા પણ આપ્યા હતા. મક્રહના કુરૈશમાં ભારે ઈઝત-આબરૂ પણ આપી હતી. મગર અલ્લાહ તઆલાની આ નેઅમતોની કદર કરવાને બદલે તે આડો ફાટીને શયતાનની દોટે ચઢી ગયો અને અબૂ લહબ તથા અબૂ જહલ પેઠે મર્થો ત્યાં સુધી રસૂલુલ્લાહ સલ્વલ્લાહુ અલૈહિ વ સલ્વલમની દુશ્મનીમાં પેશ-પેશ રહ્યો.

એજ વહીદ બિન મુગીરહ વિષે હકીમુલ-ઉમ્મત હઝરત મવલાના અશરફ અલી ધાનવી સાહેબ (રહ.)એ પોતાની ઉર્દૂ તફસીરવાળા કુઅનની સૂરતુલ-કલમની તફસીરના હાશિયા પર લખ્યું છે કે, વહીદ બિન મુગીરહએ રસૂલુલ્લાહ સલ્વલ્લાહુ અલૈહિ વ સલ્વલમને મળ્યું યા જાદૂગર કહ્યા તો તેના આ જૂઠા આશોપની ગુસ્તાખી બદલ અલ્લાહ તઆલાએ જવાબમાં વહીદ બિન મુગીરહની કેટલીક ખસલતોનું બયાન છતું કરી દીધું આ પ્રમાણે

હલ્લાકિન

મહીનિન

હમ્માઝિન

મશ્શાઈમ બિ-નમીમ

મન્નાઈલ-લિલ-જૈર

હદથી વધારે જૂઠી કસમો ખાનાર.

તુચ્છ, હલકટ, નીચ મનોવૃત્તિનો.

બહુ ટાણા મારનાર, ગીબતો અને નિંદાઓ કરનાર.

ચાડી-ચુગ્લી માટે દોડી જનાર.

નેકીના કામોથી અટકાવનાર.

મુઅ-તદિન	પોતાની હદયો આગળ નીકળી જનાર.
અફ્રીમિન	મોટો પાપી, ગુનાખોરી કરનાર.
ઉતુલ-લિન	તુંડ મિઝાજ, તુમાખીખોર, કડક મગજ ધરાવનાર.
બઅદ કાલિક ઝનીમિન	તે ઉપરાંત બદખત, બદનામ, ઝિનાકારી કરનાર.
અન કાના ઝા-માલિવ-	કેમકે તે તવંગર
વ-બનીન.	અને દીકરાઓવાળો છે.
ઈઝા તુલ્લા અલેહિ આયાતુના	જ્યારે પટ્ટી સંભળાવવામાં આવે છે તેને અમારી આવતો,
કાલા અસાતીરુલ-અવ્વલીન.	તો કહે છે, એ તો જૂનાં ઝમાનાની કહાણીઓ છે.
સ-નસિમુલ્લુ	બહુ જલદી અમે લગાડી દઈશું રાધ અથવા ડામ
અલલ-ખુરનૂમ.	તેની સુંદે એટલે નાક પર. ૧

આ રીતે અબૂ લહબ અને અબૂ જહલ પેઠે એનું નાક પણ કપાઈ ગયું અને કપાણે કટ્ટર કાફિરની કાળી ટીલી લાગી ગઈ તે અલગ. (ગુજરાતી સંપાદકની નોંધ પૂરી થઈ. હવે પ્રકરણ ૪૫ વાંચો.)

## પ્રકરણ ૪૫

# અબૂ તાલિબનો મશહૂર કસીદો

કુરૈશની રિઝવણીનું શાનદાર કાવ્ય — કાવ્યમાં મૂંઝાયેલી વ્યક્તિઓના નામો — કસીદાના કેટલાક શ્લોકો — વરસાદ માટે રસૂલુલ્લાહ (સા.)ની દુઆ.

કુરૈશની રિઝવણીનું શાનદાર કાવ્ય — ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમ વિરૂધ્ધ ખોટો પ્રચાર કરીને લોકલાગણી ઉશ્કેરનારા કુરૈશીઓ મક્કહના બઝારોમાં, ગલીકૂચાઓમાં અને રસ્તાઓને નાકે ગોઠગાઈ ગયા. તેઓ બહારથી કે પરદેશથી હજજ માટે આવનારા લોકોને તેવી જ વાતોથી ભડકાવવા લાગ્યા જેનો પાઠ વલીદ બિન મુગીરહએ તેઓને ભાગ્યાઓ હતો. પરંતુ અલ્લાહનું કરવું એવું થયું કે તેઓની ધોજનાએ રૂપ કંઈ જુદું જ લઈ લીધું અને પાસું ઊલટું પર્યું. એટલે તેઓ કરવા શું માગતા હતા અને બની શું ગયું ?

ખાબત અમ બની કે તેઓના આ જૂઠા પ્રચારના કૃણ રૂપે સારાયે અરબના શહેરો, કસબાઓ અને ગામડાંઓમાં રસૂલુલ્લાહ સલ્લલ્લાહુ અલૈહિ વ સલ્લમની પયગમ્બરીની ખ્યાતિ પ્રસરી ગઈ. લોકો આટલું જાણી ગયા કે મક્કહમાં કુરૈશના કબીલામાં મુહમ્મદ નામના ગૃહસ્થે દાવો કર્યો છે કે તેઓ અલ્લાહના પયગમ્બર છે પણ તેઓ પયગમ્બર નહિ બલકે જાદૂગર છે અને પોતાના જાદૂથી તેઓ બાખબેટામાં, ભાઈભાઈમાં, મિયાંબીબીમાં ફાટફૂટ નાખી દે છે જેથી તેમનાથી ચેતીને રહેવાની જરૂર છે.

મામલો જ્યારે આમ બન્યો તો રસૂલુલ્લાહ સલ્લલ્લાહુ અલૈહિ વ સલ્લમના કાકા અબૂ તાલિબના મનમાં એવી ધાસ્તી પેદા કે, ક્યાંક એવું ન થાય કે, અરબના લોકો કુરૈશ સાથે મળીને ઓચિંતા અમારી ઉપર તૂટી પડે !

આ વિચાર આવતાં અબૂ તાલિબે પ્રસંગને અનુસરીને એક લાંબો કસીદો રચ્યો, જેમાં પવિત્ર હરમ સાથેના પોતાના સંબંધો<sup>૧</sup> અને કઅબલને પ્રતાપે કુરૈશને મળેલી પ્રતિષ્ઠા, અને કુરૈશી આગેવાનો સાથેની પોતાની દોસ્તી અને એ દોસ્તી કાયમ માટે ચાલુ જ રહેવાની જે, વગેરે બાબતો બહુ અકર્ષક રીતે અને છટાદાર શૈલીએ ગૂંથી ગામાં આવી છે. વળી અબૂ તાલિબે આ કસીદાનાં, પોતે ઈસ્લામ કબૂલ કર્યો નથી તેવી અહેસાસ કરીને સાથે એમ પણ ઉમેરી દીધું કે, ભલે હું મુસલમાન બન્યો નથી પણ રસૂલુલ્લાહ સલ્લલ્લાહુ અલૈહિ



વ સલ્લમને હું કદી એકલા કે નિરાધાર દશામાં છોડી દેવાનો નથી અને તેમની મદદથી કદી હાથ ખેંચવાનો નથી. સદા તેમના પડખે રહીને ઝઝૂમતો રહીશ અને જીવનની છેલ્લી પણ મુઘી તેમની મદદ અને તેમનું રક્ષણ કરતો રહીશ. ભલે એમાં હું પોતે પણ હલક થઈ જઉં.

**કાવ્યમાં ગૂંધાચેલી વ્યક્તિઓના નામો**—અબૂ તાલિબના આ તવીલ કસીદામાં કુરેશના અગ્રાગીઓમાંથી જે વ્યક્તિઓનો ઉલ્લેખ થયો છે તેઓના નામો આ છે :

૧—અબૂ સહમ બિન અમ્ર બિન હુસૈસના લોકો જેઓ ગયાતીલ નામે પંકાયેલા છે.

૨—અબૂ સુફ્યાનનો બાપ હર્બ બિન ઉમૈયહ બિન અબ્દે-શમ્સ બિન અબ્દે મનાફ બિન કુસૈય બિન કિલાબ.

૩—મુર્ઠમનો બાપ અદી બિન નવફલ બિન અબ્દે-મનાફ બિન કુસૈય બિન કિલાબ.

૪—ઝુહૈરનો બાપ અબૂ ઉમૈયહ બિન મુગીરહ બિન અબ્દુલ્લાહ બિન ઉમર બિન મખઝૂમ.

૫—મુર્ઠમની મા આતિકહ બિન્તે અબ્દુલ-મુત્તલિબ.

૬—અત્તાબ બિન અસીદ બિન અબીલ-એસ બિન ઉમૈયહ બિન અબ્દે-શમ્સ બિન અબ્દે-મનાફ.

૭—ઉસૈદ બિન અબીલ-એસ બિન ઉમૈયહ બિન અબ્દે-શમ્સ.

૮—ઉસમાનનો બાપ ઉબૈદુલ્લાહ જે તલહા બિન ઉબૈદુલ્લાહ તેમીનો ભાઈ હતો.

૯—કુનકુઝનો બાપ ઉમર બિન જુદઅન બિન અમ્ર બિન કઅબ બિન સઅદ.

૧૦—ઉબહ બિન રબીઅહનો બેટો અબુલ-વલીદ.

૧૧—ઉબય અખનસ બિન શરીફ સફરી જે બનૂ ઝુહરહ બિને કિલાબનો કરારી હતો. એનું અખનસ નામ એટલા માટે પડ્યું કે જંગે-બદ્રને દિવસે એ પોતાના માણસો સાથે પાછળ રહી ગયો હતો. “ખનસ”ના અર્થ પાછળ રહી જવું થાય છે. એનું અસલી નામ ઉબય હતું. એ બનૂ હલ્લાજમાંથી હતો.

૧૨—અસવદ બિન અબ્દે-યઝૂઝ બિન વહબ બિન અબ્દે-મનાફ બિન કુસૈય બિન કિલાબ.

૧૩—યુબૈઅ બિન ખાલિદ એ બલ-હારિસ બિન ફિહરમાંથી હતો.

૧૪—નવફલ બિન ખુવૈલિદ બિન અસદ બિન અબ્દુલ-ઉઝઝા બિન કુસૈય. એની માનું નામ અદવિયા હતું. એનો છોકરો નવફલ કુરૈશના શયતાનોમાંથી હતો. એણે જ હઝરત અબૂબક સિદ્દીક અને હઝરત તલહા બિન ઉબૈદુલ્લાહને એક દોરડાંમાં બાંધી દીધા હતા; જ્યારે કે બંને ગૃહસ્થોએ ઇસ્લામ સ્વીકારી લીધો હતો. એટલે આ બંને ગૃહસ્થોને “કરીનેન” નો લકબ મળ્યો હતો. પછી આ કુરૈશી શયતાન નવફલને હઝરત અલીએ જંગે-બદ્રમાં કતલ કર્યો હતો.

૧૫—અબૂ અમ્ર કુરૈશનો બાપ અબ્દે-અમ્ર બિન નવફલ બિન અબ્દે-મનાફ.

૧૬—બનૂ બક બિન અબ્દે-મનાત બિન કિનાનહ. આ બધાં તે લોકો છે જેઓના નામો અબૂ તાલિબ પાતાના મશહૂર કસીદામાં ટાંકેલા છે. અને એ બધા વિરોધ પક્ષના લોકોમાંથી છે.

(નોટ :- હઝરત અબૂ તાલિબનો આ છંટાદાર, સુપ્રસિધ્ધ અને અનુપમ કસીદો

જે શેઝરોનો છે જે તેના ઉર્દૂ તરજુમા સહિત પુસ્તકના ૧૩ પાનાઓ પર ફેલાયેલો છે.  
પૂરો કસીદો નહીં ટાંકવાનો અમને ખેદ છે. થોડાક શેઝરો આ રહ્યા :) )

### કસીદાના કેટલાક શેઝરો

વ લમ્મ રઅય-તુલ - કવમ તા વુદુ ફીહિમ • વકદ કતછી ફુલ-લલ - ઉરા વલ-વસાઈલિ.

જ્યારે મેં જોયું કે કોમમાં પ્રેમ અને સ્નેહની લાગણી નહિ રહી અને તેણે બધા સ્નેહાળ સંબંધો અને રિશ્તાઓ તોડી નાખ્યા છે.

વકદ સારૂના બિલ અદાવતિ વલ અઝા • વકદ તાવછી - અઝલ - અદુવ્વલ - મઝાઈલિ.

તેઓએ અમારી સાથે ઉઘાડી દુશ્મની કીધી અને અમને ત્રાસ આપવાની શરૂઆત કરી અને તેઓએ, અમને તરછોડનારા દુશ્મનની વાત માની લીધી.

સબરુ તહુમ નફસી બિ-સમરાય સમ-હાતિન • વ-અબ્ચદ ગદબિમ મિન તુરાસિલ-મુકાવિલિ.

ત્યારે હું પોતે એક લયકદાર બરછી અને આગલા બાદશાહોની વારસામાં મળેલી ચમકદાર તલવાર લઈને તેઓના મુકાબલે ડટી ગયો.

કઝબ-તુમ વ બેતિલ-લાહિ નતરુક મક્કતન • વ તઝઅ-નલ- અમ-રુકુમ ફી બલાબિલિ.

બૈતુલ્લાહ એટલે કબબહના સોગંદ ! તમે ખોટું કહ્યું (એટલે તમારી આ માન્યતા ખોટી છે ) કે અમે મક્કહ છોડીને અહીંથી ચાલ્યા જઈશું. એ માત્ર તમારા ખિયાલી વસવસા છે. (એટલે શેખયલ્લી જેવા વિચારો છે.)

કઝબ-તુમ વ બેતિલ-લાહિ નુબ્ઝ મુહમ્મદન • વ લમ્મા નુતાઈનુ દૂનહૂ વ નુનાઈલિ.

બૈતુલ્લાહના સોગંદ ! તમે ખોટી ધારણા કરી કે અમે મુહમ્મદ સલ્વલ્લાહુ અલૈહિ વ સલ્વમ વિશે પરાજીત થઈ જઈશું, હાલાં કે હજુ સુધી તેમના બચાવ માટે અમે ન ભાલા તાણ્યા છે ન તીરંદાજી કરી છે.

વ નુસ-લિમહુ હત્તા નુસર-રઅ હપ-લહૂ • વ-નઝહલ-અન-અબના-ઈના વલ હલાઈલિ.

તમે ખોટું ધારી લીધું કે અમે તેમને એટલે હઝરત મુહમ્મદ સલ્વલ્લાહુ અલૈહિ વ સલ્વમને તમારે હવાલે કરી દઈશું હરગિઝ નહિ ! ત્યાં સુધી કે તેમની યોગદર્મ પછડાઈ પડીશું અને અમારાં બાલબચ્ચાંઓને ભૂલી જઈશું.

વમા તર્ફુ કવમિન-લા-અબા લક સૈયિદન • ચફ્તુઝ - ઝમાર ગચર ઝરબિન મુપમાકિલિ.

તારો બાપ મરી જાય ! આવા સરદાર એટલે હઝરત મુહમ્મદ સલ્વલ્લાહુ અલૈહિ વ સલ્વમને છોડી દેવું તે કેવી કહંગી કે બુઝાઈલીની વાત કહેવાય . અમરો સરદાર તો સાચવવા જેવી વસ્તુઓનું રક્ષણ કરે છે. ને ન ફસાદી છે ન પોતાના કામને બીજાઓ ને કાનૂન નાર છે.

વ અબચદ ચુસ-તસ્કલ-ગમામુ બિ-વજાહિહી • રિમાલલ - ચતામા ઈસ્મતલ - લિલ- અરામિલિ.<sup>૧</sup>

૧. હઝરત અબૂ તાલિબના કસીદાનો આ છટાદાર શેઝર એવો છે જે નઘટાગોપ બદલીમાંથી ચાંદ બીકળી આવે અથવા કસીદાંરૂપી મુગટનો ઝગમગાતો હીરો. આશિકાને-રસૂલની આંખના સુરમા જેવો. અને .લની કંડક જેવો લાજવાબ શેઝર હોવાથી આશિકાને-રસૂલમાં બેઠેલ મન્બૂલ છે. પાસ્તવમાં અબૂ તાલિબનો આ શેઝર પૂરા કસીદાની પાન ૧૧, “૬”

તે એવા નૂરાની મુખડાવાળો (અને રૂપ રૂપના અંબાર જેવો) છે કે તેના વસીલાથી વરસાદની દુઆ માગવામાં આવે છે. તે પતીમોની સરપરસ્તી કરનારો અને બેવાઓનો બેલી છે.

ચલુત્તુ બિહિલ હલ્લાક આલિ-હાશિમિન • ફુહમ ઇન્દહ્ ફી રહમતા વ ક્વાદિલિ.

બનુ હાશિમના મુફ્ફિસો, નાદારો ગરીબો તેની પાસે આસરો લે છે. અને તેઓ તેને ત્યાં મોજમઝાથી રહે છે અને બહુ માનપાન મેળવે છે.

લ-ઉમરી લકદ કુલ-લિકતુ વજ્દન બિ-અહમદિન • વ ઇખ્વા - તિહી દઅબલ-મુહિબ-બલ-મવાસિલિ.

મારા જીવનના સોગંદ ! જેવી રીતે અમર પ્રેમીઓની હાતલ હોય છે, હું પણ અહમદ સલ્વલ્લાહુ અલૈહિ વ સલ્લમ અને તેમના ભાઈઓના પ્રેમમાં પડી ગયો છું.

હલીમુન રશીદુન આદિલુન ગયરુ તાઈશુન • યુવાલી ઇલાહન લયસ અન્હુ બિગાફિલિ.

તે અહમદ સલ્વલ્લાહુ અલૈહિ વ સલ્લમ સહનશીલ છે. સીધા રાહે ચાલનારા છે. ન્યાયશીલ છે. ઉતાવળિયા નથી. એવા અલ્લાહ સાથે સંબંધ રાખનારા છે જે ગાફિલ નથી.

ફવલ-લાહિ લયલા અન અજબ બિ-સબ-બતિન • તુજરુ અલા અરયા - બિના ફિલ-મહાફિલિ.

વલ્લાહ ! અગર મારા કારણે, મારા ઇસ્લામ સ્વીકારથી, મારા વરીલો પર મેહફિલોમાં ગાળો પડવાની ધાસ્તી ન હોત—

લકુન-બત-તબઅ-જાહુ અલા કુલ્લે હાલતિન • મિનદ-દહરિ જિદ-દન ગયર કવલિત-તહાજુલિ.

તો અમે જરૂર તેનું અનુસરણ કરતે; ભલે જમાનાની હાલત ગમે તેવી હોય ! આ વાત મેં હકીકત રૂપે કહી છે. દિવલગી કે મશ્કરી રૂપે નહિ.

લકદ અલિમૂ અન-બબ-બના લા મુકઝ-ઝબુન • લૅટેના વલા યુગની બિ-કવલિત-અબાતિલિ.

બધા જ લોકો જાણે છે કે અમારા બેટા હઝરત મુહમ્મદ સલ્વલ્લાહુ અલૈહિ વ સલ્લમ પર જૂઠનો આક્ષેપ યોપનાર અમારામાંથી કોઈ નથી. અને જૂઠા આરોપો ચઢાવનાર તરફ ધ્યાન પણ કેવી રીતે આપી શકાય ?

ફ-અરબહ ફીના અહમદુન ફી અર-મતિન • ત-કુસ્સરુ અન્હુ સવ-રતુલ-મુતતા- વિલિ.

અમારામાં અહમદ સલ્વલ્લાહુ અલૈહિ વ સલ્લાએ એવા મૂળિશમાંથી રૂપ લીધું છે (એવા માબાપથી જન્મ લીધો છે) કે ત્રાસ આપનારાઓની પળવણીઓ ન તેને નુકસાન પહોંચાડી શકે છે ન તેના જેવો માનમરતબો મેળવી શકે છે.

અહ્લુ બે-રબ - બિન્નાસિ મિન કુલ્લિ તાઈમિન • અલૈના બિ-સૂઈન અવ મુસિહ-હિન બિ-બાતિલિ.

હું તોકોના પાલનહારની પનાહ લઉં છું એવા શખ્સથી જે અમારા પર બુરાઈના આક્ષેપો યોપનારા અને નાહક કે જૂઠાણા પર અડી જનાર છે

ફહલ બઅદ હાઝા મિમ મઅઝિન લિ-આઈઝિન • વહલ મિમ મુઝીદિન ચત-તકિલ્લાહ આઝિલિ.

શું પનાહ લેનાર માટે આ પનાહ-ગાહ સિવાય બીજી પણ કોઈ પનાહ-ગાહ છે ? અને શું કોઈ અદલ-ઈન્સાફ કનાર, અલ્લાહથી ડરીને પનાહ આપનાર પણ છે ?

ચુતાઅ બિનલ-ઉદય વ વફૂ લપ અન-નના • તુસફૂ બિના અબવાબ તુફિ વ કાબુલિ.

અમારા વિરૂધ્ધ ત્રાસવાદીઓની વાત સાંભળવામાં આવે છે હાલાં કે તેઓ ચાહે છે કે અમારા માટે તુર્કી અને કાબુલના દરવાજા બંધ થઈ જાય.

લકદ સફૂલ અહલામુ કવમિન તબદ-દલૂ • બની ખલફિન કચદલ બિના વલ-ચાતિલિ.

એ લોકોની અકકલો મારી ગઈ છે જેઓએ અમને તરછોડીને બનૂ ખલફ અને બનૂ ગયાતિલને ઈખ્તેયાર કરી લીધા છે.

રિજાલુન કિરામુન ગયરુ મીલિન નમાહુમ • ઇલલ-ખચરિ અબાઉન કિરામુલ-મહાસિલિ.

આ લોકો શરીફ છે, બુઝદિલ નથી. એમના બાપદાદાઓએ, જેઓ ઉચ્ચ હેતુઓ ધરાવનારા હતા, એમને નેકીઓનું ધ્યાન રાખવાની કેળવણી આપી છે.

કઇન તકુ કઅબુન મિન લુઐથિન સુકય-બતન • ફલા બુદુ ચપમન મર્દતન મિન તઝાચુલિ.

અગર બનૂ કઅબની બનૂ લુઐથ સાથે નિકટની સગાઈ છે તો એ સગાઈનું તૂટવું સંભવિત છે અને કોઈક દિવસે તથા કોઈક સમયે તેઓના જૂથનું વિખેરાઈ જવું પણ જરૂરી છે.

ફ-ઉતબતુ લા તસ્અ બિના કવલ કાશિહિન • ફસૂદિન કઝૂબિન મુબ-ગિદિલ ઝી-દગાવિલિ.

હે ઉતબહ ! અમારી સાથે કીનાખોરી રાખનારા લોકોની વાતો તરફ ધ્યાન નહિ આપજે એ બંધા હસદખોર છે, જૂઠા છે, દુશ્મની રાખનારા અને ફિત્નાખોર છે.

વ સાઇલ અબલ-વલીદિ માઝા હબવ-તજા • બિ-સઅથિકા ફીના મુઅ-રિદન કલ-મુખાતિલિ.

અબૂ વલીદને પૂછી તો જુઓ કે, દગાખોરો પેઠે મુખ ફેરવીને, અમારી જ વિરૂધ્ધ ખટખટ કરીને તેણે અમારું બું ગંગાડી લીધું ?

વ સહમુવ વ મખઝમુન તમાલૂ વ અલ્લબૂ • અલૈનલ-ઇદા મિન ફુલિ તિમ્લ વ ખામિલિ.

બનૂ સહમ અને બનૂ મખઝમના લોકોએ, કમીનાઓ અને મૂખાઓનો ઉશ્કેરીને અમારી વિરૂધ્ધ ફિત્નો અને ફસાદ જન્માવી દીધો.

વ રહતુ બુકૈલિન શરૂ મન વત્અલ-હસા • વલ-અમ્મુ હાફિમ મિમ-મઅદ-દિંય -વ નાઇલિ.

અને બનૂ નુકૈલનું ટોળું ધરતીના સીના પર ચાલનારાઓમાં સૌથી નહાઈ છે અને બનૂ મઅદના લોકો, જૂતા પહેરીને કે ઉઘાડા પગે ફરનારાઓમાં સૌથી વધુ નીચ છે.

વ મર્દ અબૂ સુફ્યાન અન્ની મુઅ-રિદન • કમા મર્દ કેલુમ મિન ઇઝામિલ-મુકાવિલિ.

અને અબૂ સુફ્યાન મારી પાસેથી મોઢું ફેરવીને એરી રીતે પસાર થઈ ગયા જેવી રીતે મોટા નવાબોમાંથી રોઈ નવાબ !

અ-મુત્ઠમુ લમ અખઝુ લકા ફી ચપમિ નજ-દતિન • વલા મુઅ-ઝમિન ઇન્દલ-ઉમૂરિલ-જલાઇલિ.

હે મુત્ઠમ ! મેં કદી તને નિરાધાર દશામાં રહેવા લીધો નથી. ન સંકટોના સમયે અને ન અગત્યના મોટા મામલાઓમાં.

અ-મુતઈમુ ઇબ્નલ-કવમ સામૂક ખુત-તતબ • વ ઇબ્ની મતા અવકલ ફ-લસ્તુ બિવાઈલિ.

હે મુતઈમ ! જો કે લોકોએ તારી સાથે બહુ ખરાબ વર્તણૂક કરી પાણી જ્યારે હું નકકી કરીને તારો પીછો પકડીશ તો તું બચી શકવાનો નથી.

વરસાદ માટે રસૂલુલ્લાહ (સત.)ની દુઆ-----ઇબ્ને હિશામ કહે છે : મને એક વિશ્વાસ પાત્ર ધર્મજ્ઞાની તરફથી મળેલી માહિતી મુજબ એક વેળા મદીનહવાસીઓ પર દુકાળની આફત ઊતરી પડી. લોકો રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા. તેઓએ દુકાળની મુસીબતો વાળવીને આપને દુઆની દરખાસ્ત કરી. આપ મસ્જિદના મિમ્બર પર પધાર્યા અને વરસાદ માટે બારગાહે-ઇલાહીમાં દુઆ માગી જોતજોતામાં મૂશળધાર વરસાદ તૂટી પડ્યો. એટલો વરસો કે લોકોને તેમાં ડૂબી જવાની ધાસ્તી પેઠી પાછા આવીને તેઓએ ફરિયાદ કરી તો આપે ફરીવાર દુઆ માગી :

અલ્લા હુમ્મ હવાલૈના

વ ડા અલૈના.

હે અલ્લાહ ! અમારી આજુબાજુમાં

અમારા ઉપર નહિ.

તરત વાદળાં મદીનહ શહેરના આકાશથી હટી ગયાં અને મદીનહની ફરતે વર્તુળ બનાવીને વરસવા લાગ્યાં ત્યારે રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું :

લવ અદરકા અબૂ તાલિબિન

હાઝલ-યવમ

લ-સર-રહૂ.

અગર હયાત હોત અબૂ તાલિબ

આજના દિવસે

તો જરૂર તેમને આનંદ થાત !

આ સાંભળીને સહાબાએ પૂછ્યું, "યા રસૂલલ્લાહ ! શું આપનો ઈશારો અબૂ તાલિબના આ શેઅર તરફ છે :

વ-અબયદ થુસ-તસ્કલ-ગમામુ બિ-વજહિહી • સિમાલ-ચતામા ઇસ્મતલ-લિલ-અરામિલિ.

જવાબમાં રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, "અજલ !" એટલે હા.

(તરજુમા માટે જુઓ કસીદાનો શેઅર નંબર ૮)

## પ્રકરણ ૪૬

# પયગમ્બરીની આમ શોહરત

પયગમ્બરીના સમાચાર મદીનહમાં • અબૂ કેસ શાઈરનો કસીદો • જંગે-દાહિસનું મુખતસર બચાબ • જંગે-હાતિબની મુખતસર કહાણી • હકીમ બિન ઉમૈયદની હાકલ.

**પયગમ્બરીના સમાચાર મદીનહમાં** ————— ઈબ્ને ઈસ્હાક કહે છે : જ્યારે રસૂલુલ્લાહ સલ્વલ્લાહુ અલૈહિ વ સલ્વમના પયગમ્બરીના દાવાની અરબખંરમાં ચોમેર કીર્તિ પ્રસરી ગઈ અને મક્કહથી નીકળીને શૈહરો અને વસતિઓમાં પહોંચી ગઈ તો મદીનહના લોકોમાં પણ એની ચર્ચા થવા લાગી. મદીનહના ઓસ અને ખઝરજ નામે બે કબીલા રસૂલુલ્લાહ સલ્વલ્લાહુ અલૈહિ વ સલ્વમની પયગમ્બરીને લગતી જોટલી માહિતી ધરાવતા હતા તેટલી માહિતી અરબના બીજા કોઈ કબીલાને ન હતી; ન ખ્યાતિ વેળા ન તેથી પહેલાં.

એનું ખાસ કારણ હતું અને તે કારણ આ હતું કે મદીનહના મૂર્તિપૂજક અરબો બાપદાદાથી યહૂદીઓની સાથે વસેલા હતા. યહૂદીઓ ગાહલે-કિતાબ હતા. યહૂદી પાટરીઓને મુખે તેઓ વારંવાર કે અવાર-નવાર રસૂલુલ્લાહ સલ્વલ્લાહુ અલૈહિ વ સલ્વમની પયગમ્બરીને લગતી આગાહીઓ સાંભળ્યા કરતા હતા. બંને એક જ શહેરમાં રહેતા હોવાથી યહૂદીઓ સાથે તેઓનો સારો જોવો મેલજોલ હતો અને તેઓ આપસમાં કરારોથી જોડાયેલા હતા. યહૂદીઓ સાથેના આ સંબંધને કારણે મદીનહના અરબો રસૂલુલ્લાહ સલ્વલ્લાહુ અલૈહિ વ સલ્વમની પયગમ્બરી વિષે આગાહી જ સારી જોવી માહિતિ ધરાવતા હતા.

પછી જ્યારે રસૂલુલ્લાહ સલ્વલ્લાહુ અલૈહિ વ સલ્વમની ખ્યાતિ મદીનહમાં પ્રસરી અને સાથે કુરૈશની દુશ્મનીના સમાચાર પણ મદીનહ પહોંચ્યા તો બનૂ વાકિફ કબીલાના અબૂ કેસ બિન અસ્લત નામે એક પંકાયેલા શાઈરે પ્રસંગને અનુસરતો એક લાંબો કસીદો રચ્યો.

**અબૂ કેસ શાઈરનો કસીદો** ————— ઈબ્ને હિશામ કહે છે : ઈબ્ને ઈસ્હાકે અહીં અબૂ કેસને બનૂ વાકિફના વંશમાંથી હોવાનું લખ્યું છે જ્યારે કે અસહાબે ફીલની ઘટનામાં તેને બનૂ ખત્માના ખાનદાનમાં ખપાવ્યો છે. એનું કારણ આટલું કે અરબના લોકો અમુક વેળા કોઈને તેના દાદાના ભાઈ સાથે સાંકળી લે છે; જ્યારે કે દાદાનો ભાઈ દાદાની વધુ પેકલેલો હોય. જેથી અબૂ કેસ શાઈરે બનૂ વાઈલના કબીલામાંથી છે. કેમકે વાઈલ, વાકિફ અને ખત્મા એકમેકના ભાઈ છે અને તેઓ મદીનહનાં ઓસ કબીલામાંથી હતા.

ઈબ્ને ઈસ્હાક કહે છે : અબૂ કેસ બિન અસ્લતે આ કસીદો રચ્યો છે. એ મદીનહનો વતની હોવા છતાં

મક્કહના કુરૈશ પ્રત્યે પ્રેમ ધરાવતો હતો. કેમકે તેઓનો જમાઈ થતો હતો. એણે મક્કહમાં અસદ બિન અબ્દુલ-ઉઝા બિન કુરૈય બિન કિલાબની દીકરી સાથે વગ્ન કર્યા હતા. જેથી એ તેઓનો દામાદ હતો. પોતાની બેગમ સાથે મક્કહ જતો તો વરસો સુધી ત્યાં જ પડ્યો-પાથર્યો રહેતો.

અબૂ કેસ આ કસીદામાં ખાનએ-કઅબહનો મહિમા દર્શાવ્યો છે. કુરૈશને લડાઈ-ઝગડા અને આપસના વિખવાદો છોડી દેવાનું આહવાન કર્યું છે. તેઓને તેઓના ખાનદાની સંસ્કારો અને બુદ્ધિમતાનું સ્મરણ કરાવ્યું છે. રસુલુલ્લાહ સલ્વલ્લાહુ અલૈહિ વ સલ્વમનો વિરોધ તત્કાળ ચંકેલી લેવાની હાકલ કરી છે. અને કુરૈશ ઉપર ઊતરેલી આફતો અને સંકટોમાંથી અલ્લાહ તઆલાએ કેવી રીતે તેઓને બચાવી લીધા..... ખાસ કરીને અસહાબે ફીલની ઔચિતી આફત, અલ્લાહ તઆલાએ પોતાની કૃપાથી કેવી રીતે ટાળી દીધી તેનું ભાન કરાવ્યું છે.

(નોટ : અબૂ કેસ શાઈરે રચેલો ૩૫ શેઅરોનો કસીદો પુસ્તકના સાડા ચાર પાના પર ફેલાયેલો છે. વળી કસીદાના સંદર્ભમાં જંગે-દાહિસ તથા જંગે-હાતિબ નામે પ્રાચીન જંગોની વિગતો પણ ટાંકેલી છે. જેથી પૂરા કસીદાનું લખાણ જતું કરીને ચુંદા શેઅરો તેના તરજુમા સહિત રજૂ કરીએ છીએ. “હ”)

આ રાકિબન ઈમા અરદ-ત્ ફલત-લગન • મુગલ-ગલતન અબી લુચે-ચલન ગાલિબ.

હે માંદણી સવાર ! અગર હરમ તરફ તારું જવાનું થાય તો લુચેય બિન ગાલિબને મારો આ સંદેશો પહોંચાડી દેને-----

બુબ-બય-તુકુમ શરજેન કુલ્લુ કબી-લતિન • લહા અઝ-મલુમ - મિમ યેને મુઝકિવ- વ - હાતિબ.

મને સમાચાર પહોંચ્યાવામાં આવ્યા કે તમારામાં એ પક્ષો પડી ગયા છે દરેક પક્ષમાં ખેંચાતાણીનો એક હોર મચેલો છે. એક પક્ષ ઐંધણ ભેગું કરે છે. બીજે પક્ષ આગ ભડકાવે છે.

ઉચીઝુ-કુમ બિલ્લાહિ મિન શારિ - સુન - ઇકુમ • વ શારિ - તબા ગયકુમ વ દસ્સલ- અકારિબ.

તમારા કૃત્યોની ભૂંડાઈથી, તમારા આપસના વિખવાદથી અને તમારી વીંછીઓ જેવી છુપી અદાવતથી હું તમને અલ્લાહના રક્ષણમાં આપું છું.

મતા તબ-અસુહા તબ-અસુહા ઝમીમતન • હિયલ-ગવલા સિલ-અકસૈન અવ સિલ-અકારિબ.

જ્યારે ય તમે જંગ કરશો તો તે ભૂંડી જ હશે. પછી પોતીકાઓ સાથે હોય કે પારકાઓ સાથે, જંગ તો એક ચુરેલ કે ડાકણ છે.

તુકત-તહી અરહામંવ-વ-તુહલિકુ ઉમ્મતન • વ તબ-રિસ-સૌફિ મિન સત્રામિય-વ-ગારિબ.

જંગ તો સગાઈના સંબંધોને તપી નાખે છે અને કોમોનું નખખોદ વાળી દે છે. તે માસાણી પૂઠનો ઉપલો ભાગ આ વાંસાનું માંસ કાપી નાખે છે.

ફ ઇચ્યાકુમ વલ-હર્લુ લા તઅ-લકન-નકુમ • વ હવદેવ-વખીમલ-માએ મુર્સલ-મશારિબ.

મત જંગથી પોતાને બચાવો કે એ તમને ડાકણ પેઠે વળગી ન પડે. જંગ એકે એવો કુંડ છે જેનું પાણી રવાદમાં પડ્યું અને ગુણમાં અપંગ પેદા કરનારું છે.

તઝય-યજુ સિલ-અકવામિ સુમ્મ યરવ-તહા • બિ-આકિ-બતિજ ઇઝ બૈયિતજ ઉમ્મ-સાહિબિ.

જંગની ડાકણ કૌમોની સામે બનીઠનીને આવે છે અને જ્યારે નગ્ન થઈ બધ છે અને તેના અંજમ પર નજર કરવામાં આવે છે તો તે કોઈ મિત્રની મા પેઠે બુઢી લાગે છે.

અલમ તઅલમૂ મા કાજા ફી હર્બિજ હાહિસિજ • ફતઅ-બિરૂ પ કાજા ફી હર્બિ-હાતિબિ.

જંગે-દાહિસ અને જંગે-હાતિબમાં શું શું બન્યું ? તમને શું એનું ભાન નથી કે તેનાથી ધરો લો?

તુહર-રકુ લા તુરપી દઅીફન પ તનતહી • ઝવિલ-ઇઝઝ મિન્હુમ બિલ-હુનકિસ-સવાઇબિ.

આ જંગ તો બાળી નાખે છે અને કમજોરને બાળવામાં તો ભૂલ કરતી જ નથી અને આબરૂદારો તથા માનમરતબાવાળાઓ તરફ તો તે મૃત્યુનો નિશાનો બનીને ત્રાટકે છે.

પકમ કદ અસાબત મિજ શરીફિમ-મુસવ્વિટિ • તવીસિલ-ઇમાદિ દયકુહૂ ગયરુ ખાઇબિ.

ઊંચા-ઊંચા બંગલાવાળા નવાબો પર, જેઓના મહેમાનો કદી નિરાશ જતા નથી તેઓ પર જંગ આક્રમ બનીને તૂટી પડે છે.

ફબીઉલ- હિરાબ મિલ-મુહારિબિ વઝકુરૂ • હિસાબુ-કુમ વલ્લાહુ ખચરુ મુહાસિબિ.

માટે જંગી હથિયારોને ઈબાદતગાહોના બદલામાં વેચી નાખો (એટલે જંગી હથિયારો છોડીને ઈબાદતગાહો એટલે મસ્જિદો કે મંદિરોમાં જઈને બેસો ) અને પોતાનો હિસાબ-કિતાબ પાદ કરો. કેમકે અલ્લાહ હિસાબ બેનારો છે.

વલીય-યિમ-રિઇન ફખ્તાર દીનજ ફલા ચકુલ • અલય-કુમ રકબિજ ગયર રબ્બજ - સવાકિબિ.

અલ્લાહ તઆલા એવા માણસનો બેલી છે જેણે દીનદારી પ્રણામ કરી, માટે તમે પોતાનો બેલી કોઈ સિતારાને નહિ બલકે સિતારાઓના સર્જનહારને બનાવો.

અકીમૂ લના દીનજ હનીફન ફ-અન્તુમ • લના ગાયતુજ કદ યુહ તદી બિઝ-ઝવાઇબિ.

તમે અમારા માટે દીને-ઇબ્રાહીમીની સ્થાપના કરો કેમકે તમે અમારા માનીતા, બુલંદ નમૂના છો અને મુસાફરો બુલંદીઓથી માર્ગદર્શન મેળવે છે.

પ અન્તુમ ઇઝા મા હુસ-સલન-નાસુ જપહરુજ • લકુમ સુરૃતુલ-બત્હાઇ શુમ્મુલ - અરાબિબિ.

જ્યારે લોકોની દશાનું અવલોકન કરવામાં આવે તો તેમાં તમે હીરા નીકળશો. તમે બત્હા (મક્કાની ખીણ)માં સૌથી શ્રેષ્ઠ છો અને તમે ઊંચા નાકોવાળા એટલે આબરૂદાર લોકો છો.

ફકૂમૂ ફ-સલ્લૂ રબ્બકુમ પ તમસ-સહૂ • બિ-અરક.બિ હાઝલ બૈતિ બચનલ-અખાશિબિ.

માટે ઊભા થાવ, પોતાના પાલનહારની નમાઝ પઢો અને આ ઉતુલ્લાહના રૂકનોનો સ્પર્શ કરો જે અખાશિબ પદાધીની વચ્ચે છે.

ફ ઇન્દ-કુમ મિન્હુ બલાઉલ - પ- મસ-લકુન • ગદાત અબી ચકસૂમ હાદિલ-કિતાઇબિ.

આ બૈતુલ્લાહ વિષે અનુભવેલા અને પુરવાર થયેલા બનાવો તમારા સ્મરણમાં તાજ છે, આ બનાવો તે દિવસના છે જ્યારે અબૂ ષકર પ એટલે અબ્રહા બાદશાહ લશ્કરોની નેતાગીરી કરતો હતો.



ફલમ્મા અતાકુમ નસરુ-ઝિલ-અશી ૨૯-૬૬૫ • જુબુદ્દલ-મલીકિ બયન સાફિય - ૫ - હાસિબિ.

પછી જ્યારે અર્શવાળા (અલ્લાહ) ની મદદ આવી લાગી તો એ ધૂળ ઉડાડનાર અને પથ્થર વરસાવનાર બાદશાહના લશ્કરને પાછું ફેરવી દીધું.

ફળ તહસિફુ નહલિકા ૫ તહલકા મવાસિમુન • યુઆશુ બિહા કવલુમ - રિઈન અયર કાઝિબિ

ત્યારે જો તમે તબાહ થઈ ગયા તો નક્કી અમે પણ તબાહ થઈ ગયા અને હજરતની મોસમોમાં પણ તબાહી આવશે. હજરતની મોસમ તે વસ્તુ છે જેની છાયામાં સાચા આદમીની વાત ઉછેર પામે છે.

**જંગે-દાહિસનું મુખતસર બયાન**—ઈબ્ને હિશામ કહે છે : મને અબૂ ઉબૈદલ નહવીએ "જંગે-દાહિસ" નામે ખેલાયેલા ખૂબાર યુધ્ધનું આ રીતે વર્ણન કર્યું કે બનૂ અબ્સના કબીલામાં કેસ નામે એક ગૃહસ્થ હતો. તેના ઘોડાનું નામ દાહિસ હતું. એવી જ રીતે બનૂ ફઝારહના કબીલામાં એક શખ્સનું નામ હુઝૈફલ હતું અને તેના ઘોડાનું નામ ગબરાઅ હતું.

કેસની વંશાવળી આ છે : કેસ બિન ઝુહૈર બિન ખુઝૈમલ બિન રવાહા બિન રબીઅલ બિન હર્સ બિન માઝિન બિન કુતૈઅલ બિન અબ્સ બિન બગીઝ બિન રૈસ બિન ગન્ફાન.

હુઝૈફલની વંશાવળી આ છે : હુઝૈફલ બિન બદ્ર બિન અમ્ર બિન ઝૈદ બિન જવૈયલ બિન લવઝાન બિન સઅલબા બિન અદી બિન ફઝારહ.....બિન રૈસ બિન ગન્ફાન.

એક દિવસે એવું બન્યું કે બંને વચ્ચે ઘોડાદોડની હરિકાઈ જામી. હુઝૈફલ બિન બદ્ર સારો માણસ ન હતો. તેણે બેઈમાનીથી કામ લઈને પોતાના માણસોને આગળની ઝાડીમાં સંતારીને બેસી જવાનું કહ્યું અને દંશારો કરી દીધો કે જો કેસનો દાહિસ ઘોડો આગળ નીકળે તો તેના મોં પર લાકડીનો ફટકો મારી દેવો.

ભોગજેએ આ ઘોડાદોડમાં કેસ બિન ઝુહૈરનો દાહિસ ઘોડો આગળ નીકળી ગયો. અગાઉની છુપી ગોઠવણ મુજબ ઝાડીમાંથી હુઝૈફલના માણસો નીકળી આવ્યા અને તેઓએ દાહિસના મોં પર લાકડીનો ફટકો મારી દીધો. નતીજા રૂપે હુઝૈફલનો ગબરાઅ ઘોડો આગળ નીકળી ગયો. દાહિસ ઘોડાના સવારે ઘોડાના માલિક કેસ પાસે આવીને આ સમાચાર આપ્યા તો કેસ બિન ઝુહૈરનો ભાઈ માલિક બિન ઝુહૈર ઉશ્કેરાઈ ગયો. આગળ વધીને તેણે હુઝૈફલના ઘોડાને ફટકારવા માડ્યો. એ જોઈને હુઝૈફલ બિન બદ્રનો ભાઈ હમ્લ બિન બદ્ર આગળ પસી ગયો અને તેણે માલિક બિન ઝુહૈરના મોં પર જોરદાર તમાચો ઠોકી દીધો.

એ પછી એવું બન્યું કે કેસ બિન ઝુહૈરના પક્ષમાંથી અબૂ જુનેદિબ બિન અબસી નામના યુવકે હુઝૈફલના છોકરા ઔફને કતલ કરી નાખ્યો ત્યારે બદલામાં હુઝૈફલ બિન બદ્રના પક્ષમાંથી એક જોશીલા યુવકે કેસના ભાઈ માલિક બિન ઝુહૈરને કતલ કરી નાખ્યો. હુઝૈફલનો ભાઈ હમ્લ બિન બદ્ર કહે છે :

કતલના બિ-અવફિન માલિકે-૫-હોય સારુના • ફળ તત્તુલૂ મિન્ના સિપલ-૬૬૬ તબ્દમૂ.

અમે : ફિક્ના બદલામાં માલિકને કતલ કરી નાખ્યો. એ અમારો બદલો હતો. હવે તે તમે ચારે સિવાય બીજો રસ્તો લેશો તો પસ્તાવું પડશે.

ખૂનરેઝની આ દુષ્ટદેના પછી બનૂ અબ્સ અને બનૂ ફઝારહના કબીલાઓ વચ્ચે યુધ્ધનો એવો જવાબામુખી

ભખૂટી ઊઠ્યો જે ભડકે બળતો રહ્યો અને લોહીરૂપી લાવાની નદીઓ વહાવતો રહ્યો.<sup>૧</sup>

છંબને હિશામ કહે છે : બંને કબીલા વચ્ચે ફાટી નીકળેલા યુધ્ધનો કિસ્સો બહુ લાંબો છે. જો હું તેને લંબાવું તો રસુલુલ્લાહ સલ્લલ્લાહુ અલૈહિ વ સલ્લમની સીરતના વિષયમાં વિક્ષેપ પડશે અને એજ તે વિચાર છે જે મને તેની લાંબી વિગતમાં ગિતરવાથી અટકાવે છે.

જંગે-હાતિબની મુખતસર કહાણી—છંબને હિશામ કહે છે : અબૂ કેસ બિન અસ્લત શાઈરનું જે કાવ્ય મેં રજૂ કર્યું છે તેમાં તેણે જંગે-હાતિબનો પણ ઉલ્લેખ કરેલો છે. આ લોહિયાળ સંગ્રામ મદીનહના ઔસ અને ખઝરજ કબીલાઓ વચ્ચે ખેલાયો હતો. તેની વિગત એમ છે કે ઔસના કબીલામાં હાતિબ નામે એક શખ્સ હતો જેની વંશાવળી આ છે : હાતિબ બિન હારિસ્સ બિન કેસ બિન હૈશહ બિન હારિસ્સ બિન ઉમેયહ બિન મુઆવિયા બિન માલિક બિન ઔફ બિન અમ્ર બિન ઔફ બિન માલિક બિન ઔસ.

એક દિવસે એવું બન્યું કે ઔસ કબીલાના હાતિબ બિન હારિસ્સે કોઈ કારણસર મદીનહના એક યહૂદીને કતલ કરી નાખ્યો. મકતૂલ યહૂદી ખઝરજ કબીલાનો પાડોશી હતો. ખઝરજ કબીલાના લોકોને પોતાના આ પાડોશી યહૂદીની હત્યાના સમાચાર મળ્યા તો તેઓમાંથી યઝીદ બિન હારિસ્સ નામનો માણસ પાડોશી યહૂદીનું વેદ લેવા જોશમાં આવી ગયો. યઝીદની વંશાવળી આ છે. યઝીદ બિન હારિસ્સ બિન કેસ બિન માલિક બિન અહમર બિન હારિસ્સહ બિન સઅલબા બિન કઅબ બિન ખઝરજ બિન હારિસ્સ બિન ખઝરજ.

રાત પડી તો યઝીદ બિન હારિસ્સ પોતાના બનૂ હારિસ્સ બિન ખઝરજ કબીલાના કેટલાક લડવૈયાઓને લઈને ઊપડ્યો અને બધાએ મળીને યહૂદીના હત્યાના હાતિબ બિન હારિસ્સને કતલ કરી નાખ્યો. નતીજા રૂપે ઔસ અને ખઝરજના કબીલાઓ વચ્ચે લડાઈ ફાટી નીકળી જે બહુ ભીષણ અને ભયંકર હતી. એમાં બંને પક્ષના સંખ્યાબંધ લડવૈયાઓનું લોહી પાણી પેડે વહી ગયું પણ છેવટે ખઝરજના કબીલાએ ઔસના કબીલાના પર જીત મેળવી લીધી. આ લડાઈમાં જે લોકો માર્યા ગયા તેઓમાં સુવૈદ બિન સામિત બિન ખાલિદ બિન અતિયહ બિન હૂત બિન હબીબ બિન અમ્ર બિન ઔફ બિન ઔસ નામનો ગૃહસ્થ પણ કતલ થઈ ગયો. સુવૈદ બિન સામિતના ખૂનીનું નામ મુજઝ-ઝિર બિન ઝિયાદ બલવી હતું. એ બનૂ ઔફ બિન ખઝરજના લોકો સાથે કરારોથી જોડાયેલો હતો.

એ પછી રસુલુલ્લાહ સલ્લલ્લાહુ અલૈહિ વ સલ્લમ મક્કહથી હિજરત કરીને મદીનહ પધાર્યા અને પછી મક્કહના કુરૈશ સાથે જંગે-ઉહુદનો દિવસ આવી લાગ્યો. આપ પોતાના સહાબાનું લશ્કર લઈને કુરૈશી લશ્કરના મુકાબલા માટે મદીનહથી રવાના થયા તો મુજઝ-ઝિર બિન ઝિયાદ બલવી પણ મદીનહથી નીકળીને ઈસ્લામી લશ્કરમાં શામિલ થઈ ગયા. તે વેળા મુજઝ-ઝિરના હાથે કતલ થનાર સુવૈદ બિન સામિતનો જવાન બેટો હારિસ્સ બિન સુવૈદ પણ ઈસ્લામી લશ્કરમાં શામિલ હતો. પોતાના બાપના ખૂનીને લશ્કરમાં જોઈને હારિસ્સનું લોહી ઊકળી ઊઠ્યું. આગળ જતાં હારિસ્સે જોયું કે મુજઝ-ઝિર તદ્દન બેખબરીની હાલતમાં છે તો તેણે આ નક ઝડપી લઈને પોતાના બાપના ખૂની મુજઝ-ઝિરને કાલ કરી નાખ્યો. કતલનો આ બનાવ રસુલુલ્લાહ સલ્લલ્લાહુ અલૈહિ વ સલ્લમની હાજરીમાં સર્જઈ ગયો.<sup>૨</sup>

૧. આ લડાઈ બંને કબીલા વચ્ચે બે કે ચાર વરસ બાદ, પૂરા ૪૦ વરસ સુધી ચાલતી રહી. (બયાનુલ-લિસાન પૃષ્ઠ ૨૩૭)

૨. મદીનહમાં રસૂલુલ્લાહ સલ્લલ્લાહુ અલૈહિની પધરામણ પછી હજરત મુજઝ-ઝિર મુસલમાન બની ગયા હતા. રદિયાલ્લાહુ અન્હુ. “હ”

ઇબ્ને હિશામ કહે છે : આ બનાવની વધુ વિગત ઇન્શા-અલ્લાહ હું તેના મૂળ પ્રસંગે રજૂ કરીશ. એ પછી પણ ઔસ અને ખઝરજના કબીલાઓ વચ્ચે ઘણી લડાઈઓ થઈ. તેના વર્ણન અને વિગતથી તેજ વાત મને અટકાવે છે અને જેનું કારણ હું જંગે-દાહિસના બયાનમાં દર્શાવી ચૂક્યો છું.

**હકીમ બિન ઉમૈયહની હાકલ**—ઇબ્ને ઇસ્હાક કહે છે : હકીમ બિન ઉમૈયહ બિન હારિસહ બિન અવકસ સુલમી મક્કહના બન્નુ ઉમૈયહના લોકો સાથે કરારોથી જોડાયેલો હોવા છતાં તેણે ઇસ્લામ સ્વીકારી લીધો હતો. આ કરારોની પરવા નહિ કરતાં તેણે એક કાવ્ય રચ્યું જેમાં તે પોતાની કોમને રસૂલુલ્લાહ સલ્લલ્લાહુ અલૈહિ વ સલ્લમની દુશ્મની છોડી દેવાની હાકલ કરતાં કહે છે :

હલ કાઇલુલ કપલમ બિનલ-હક્કે કાઈદુલ • અલૈહિ વ હલ ગટબાનુ તિર-રૂરે સામિઉ.

શું કોઈ હક વાત કહેનાર હક વાતને છોડીને બેસી શકે ખરો ? અને શું કોઈ કડક મગજનો સીધી વાત સાંભળી પાછા શકે ખરો ?

વ હલ સૈયિદુલ તરજૂલ-અશીરતુ બક-અહ્ • લિ- અકસલ-મવાલી પલ-અકારિબિ જામિઉ.

અને શું કોઈ એવો મોવડી છે જેનાથી ખાનદાનના લોકો તેના લાભના આશાવાદી હોય અને તે દૂરપારના મિત્રો સાથે નજીકના સ્નેહીઓને એક સ્થળે ભેગા કરી દે ?

તબર -રઅતુ ઇલ્લા વજહુ મંય-યવ - લિકુસ-સબા • વ અહુરુ-કુમ મા દામા મદલિવ - વ -નાઝિઉ.

પોતાની મનેચ્છાઓને અંકુશમાં રાખનાર ગૃહસ્થની પ્રસન્નતા મેળવવા સિવાય હું દરેક શખ્સથી અલગ થઈ ગયો છું અને જ્યાં સુધી તમારામાં ખૈયાખૈયી અને તાણાતાણી રહેશે, હું તમારાથી અલગ જ રહીશ.

વ અસલિમુ વજહી લિલ-ઇલાહિ-વ-મનતિકી • વ લવ રાઅની મિનસ-સદીકિ રવાઅઉ.

હું મારી જાતને અને મારી બોલચાલને, મઅબૂદે-હકીકી એટલે સાચા અલ્લાહને હવાલે કરું છું. ભલે દોસ્ત તરફથી મને ધમકીઓ મળતી રહે !

## પ્રકરણ ૪૭

## કુરૈશની અદાપતો અને શરારતો

કુરૈશના આસોપો અને તોહમતો • મશકરીના બૂમાટા અને પડકારા • મોંઘી પડેલી મશકરી • બીજા દિવસનો કમનસીબ બનાવ • હઝરત અબૂબક્રની દયાજનક દશા • હે કમલી ઓઢનારા ઊઠો ! • અબૂ જહલની જહાલત • હઝરત હમઝહ અને અબૂ જહલ • હઝરત હમઝહનો ઇન્તેકામ અને ઇસ્લામ • ઉત્બહ બિન રબીઅહ સાથે ગુફતગૂ • ઉત્બહ બિન રબીઅહની પેશકશ • રસૂલુલ્લાહ (સલ.)નો જવાબ • ઉત્બહનો જવાબ કુરૈશને • કુરૈશી અન્નેસરોનું બીજું મંડળ • રસૂલુલ્લાહ (સલ.) અન્નેસરોની મજલિસમાં • રસૂલુલ્લાહ (સલ.)નો જવાબ • કુરૈશની શરારતો અને વિચિત્ર માગણીઓ • રસૂલુલ્લાહ (સલ.)નો ઇશ્વાદે ગિરામી • કુરૈશની બીજી છોકરવાદી માગણીઓ • કુરૈશની બેહુદી માગણીઓનો જવાબ • કુરૈશનો ઉકળાટ અને બફાટ • અબ્દુલ્લાહ બિન ઉમૈયહની ગુસ્તાખી • અબુ જહલની સંગદિલી અને શરારત • અબૂ જહલની કમબખ્તી.

**કુરૈશના આસોપો અને તોહમતો**—ઈબ્ન ઈસ્હાક કહે છે : એ પછી તો કુરૈશની કમનસીબીએ ઝનૂની આક્રમણનું રૂપ લીધું અને રસૂલુલ્લાહ સલ્લલ્લાહુ અલૈહિ વ સલ્લમ તથા ઇસ્લામ કબૂલ કરીને મુસલમાન બનેલા લોકો વિરૂધ્ધ, તેઓની દુશ્મનીએ માઝા મૂકી દીધી. તેઓએ મક્કહ શહેરના લફંગાઓ, અને રખડુ મવાલીઓ અને હલકટ મનોદશાના ભામટાઓને રસૂલુલ્લાહ સલ્લલ્લાહુ અલૈહિ વ સલ્લમ વિરૂધ્ધ ઉશ્કેરી મૂક્યા. આ નરાધમો અને હલકટોએ આપને જૂઠા ઠરાવ્યા. આપને તરહ તરહની તકલીફો આપી. આપને માનસિક ત્રાસો આપ્યા. આપની ઉપર શાઈર હોવાના, જદૂગર હોવાના, નજૂમી અને પાગલ હોવાના નાપાક આસોપો થોપ્યા. આ બધું છતાં રસૂલુલ્લાહ સલ્લલ્લાહુ અલૈહિ વ સલ્લમ, અલ્લાહના કોઈ હુકમને નહિ છુપાવતાં, અવિરત અલ્લાહના આદેશોની જાહેરાત કરતા રહ્યા. કુરૈશના આગમમાં છતાં તેઓના મૂર્તિપૂજના ધર્મની બુરાઈઓ ખુલ્લેઆમ જાહેર કરતા રહ્યા. તેઓની મૂર્તિઓ અને મૂર્તિપૂજના શયતાની ધંધાઓથી પોતાની ગંજરી પ્રગટ કરતા રહ્યા.

**મશકરીના બૂમાટા અને પડકારા**—ઈબ્ન ઈસ્હાક કહે છે : પહચા બિન ઉર્વહ બિન ઝુબૈરે પોતાના બાપા ઉર્વહ બિન ઝુબૈરે આ રિવાયત સાંભળ્યું છે અને તેમણે રસૂલુલ્લાહ સલ્લલ્લાહુ અલૈહિ વ સલ્લમના સહાબી હઝરત અબ્દુલ્લાહ બિન અમ્ર બિન આસના મુખેથી સાંભળ્યું છે. ઉર્વહ બિન ઝુબૈરે કાંઈ કે એક વેળા મેં હઝરત અબ્દુલ્લાહ બિન અમ્ર બિન આસને પૂછ્યું, “હઝરત ! એ તો બતાવો કે કુરૈશના લોકો રસૂલુલ્લાહ સલ્લલ્લાહુ અલૈહિ વ સલ્લમ પ્રત્યે ના વેરભાવ ધરાવતા હતા અને તરહ-તરહથી આપને

તકલીફો પહોંચાડતા હતા તેમાં તેઓની દુશ્મનાવટનો સૌથી વધુ આકરો કયો બનાવ તમે જોયો છે ?”

સાંભળો, “હઝરત અબ્દુલ્લાહ બોલ્યા,” એક દિવસે હું એવા સમયે કઅબલમાં પહોંચ્યો જ્યારે કુરૈશના ઊંચા મરતબાના મુખ્ય મોવડીઓ કઅબલના હતીમ પાસે મજલિસ જમાવીને બેઠેલા હતા. હું તેઓની પાસે ચાલ્યો ગયો. પણ થોડે દૂર બેસીને મેં તેઓની વાતો તરફ કાન માંડી દીધા. થોડી વારે તેઓ રસૂલુલ્લાહ સલ્લલ્લાહુ અલૈહિ વ સલ્લમ વિષે ચર્ચા કરતાં કહેવા લાગ્યા, “આ માણસ વિષે જેટલું આપણે સહન કર્યું છે. આજ સુધી કોઈએ નહિ કર્યું હોય. એણે આપણા શાણાઓને મૂરખાઓમાં ખપાવ્યા. આપણા વડીલોને ગાળો આપી. આપણા પૂતળાને જલ્લનમી ઠરાવ્યા. આપણા ધર્મને વગોવ્યો. આપણા ભગવાનોને ભાંડ્યા. આપણા સંપ અને સંગઠનના ભૂકા વેચ્યા. છતાં આપણે મોટું મન રાખીને ચલાવતા રહ્યા. પણ બતાવો, કયાં સુધી હવે સહન કરવું ?”

મોંઘી પડેલી મશકરી—રાવીનું બયાન છે : આ અને એવી જ વાતો મોવડીઓની મજલિસમાં ચાલતી હતી એટલામાં મેં જોયું કે અયાનક રસૂલુલ્લાહ સલ્લલ્લાહુ અલૈહિ વ સલ્લમ કઅબલ તરફ આવતા દેખાયા. આપ ટહેલતા-ટહેલતા કઅબલમાં પધાર્યા. પ્રથમ આપે “હઝરત-અસવદ” એટલે કઅબલની દીવારમાં મહેલા કાળા રંગના જનતી પંથરને બોસો આપ્યો. એ પછી કઅબલનો તવાફ શરૂ કર્યો. તવાફ દરમિયાન જ્યારે આપ કુરૈશી મોવડીઓની સામેથી પસાર થવા લાગ્યા તો તેઓએ હાબાળો મચાવી દીધો અને કડવા કટાશોના પડકારા ગજવીને આપની ઠેકડી ઉડાવવા લાગ્યા. તે વેળા નજર જમાવીને મેં આપના નૂરાની ચહેરા તરફ જોયું તો અણગમતા કે નાગવારીની સ્પષ્ટ રેખાઓ આપની મુખમુદ્રા ઉપર ઊપસી આવેલી મેં જોઈ.

તવાફનો એક ચક્કર પૂરો કરીને જ્યારે બીજાવારના તવાફમાં આપ તેઓની સામેથી પસાર થયા તો તેઓએ તેની જ રીત ઝેરીલા કટાશોના પડકારા ઉછાળ્યા જેના ચિહ્નનો ચાંકળી રીતે મેં આપના નૂરાની ચહેરા પર જોયો. પછી જ્યારે ત્રીજાવારના તવાફમાં આપ તેઓની નજીકથી પસાર થયા અને તેઓએ રાબતા મુજબ મશકરીનો હાબાળો મચાવ્યો તો ફરીવાર અણગમતી રેખાઓ આપના નૂરાની ચહેરા પર સ્પષ્ટ રીતે ઊપસી આવી. આ વેળા આપ ત્યાં જ થંભી ગયા અને તેઓને ઉદ્દેશીને આપે ફરમાવ્યું :

અતસ-મજિન ?

યા મઅશર કુરૈશ !

અમા !

વલ્લહી નફસી બિ-યદિહી

લકદ જિઅતુ-કુમ બિઝ-ઝબહિ.

સાંભળો છો તમે ?

હે કુરૈશના સમૂહ !

ખબરદાર થઈ જાવ !

સોગંદ છે તેના જેના અધિકારમાં મારી જન છે

હું તમને ઝબહ કરવા માટે આપ્યો છું !

રસૂલુલ્લાહ સલ્લલ્લાહુ અલૈહિ વ સલ્લમની પવિત્ર જીભેથી નીકળેલા આ શબ્દોની અલ્લાહ બેહતર જાણે શું તાસીર હતી કે એને સાંભળતા જ કુરૈશી આગેવાનોના હોશ ઊડી ગયા. દરેક જણ તેની દહેશતથી ધડતરીને પડાના સ-બે સ્તબ્ધ થઈ ગયો. તેઓની એવી દાદા થ-પડી જાણે દરેકના માથે ચકલું આવીને બેસી ગયું હોય. એમાંના જે મોવડીઓ એકદમ કડક મજબના હતા અને કાયમ લોકોને ઉશ્કેવે કરતા,તેઓ તો ઠંડા થઈને એવા હીલા પડી ગયા કે સામે ચાલીને કાલાવાલા કરવા લાગ્યા. વખાણભર્યા શબ્દોમાં આપની ખુશામદ કરવા લાગ્યા અને આપનું મન રીઝવવા ખાતર મીઠાસ વરેલી વાણીમાં કહેવા લાગ્યા, “માફ કરી દો ને હે

અબુલ-કાસિમ ! <sup>૧</sup> જવા દો ને હે અબુલ-કાસિમ ! ભૂલી જવ ને હે અબુલ-કાસિમ ! તમે તો કદી કોઈ છોડરવાદી વાત કરી જ નથી. બસ શાંતિથી પોતાના ઘરે સિધાવો.”

**બીજા દિવસનો કમનસીબ બનાવ**——હઝરત અબ્દુલ્લાહ બિન અમ્ર બિન આસનું બધાનું છે: એ પછી રસૂલુલ્લાહ સલ્વલ્લાહુ અલૈહિ વ સલ્વમ પોતાના ઘરે તશરીફ લઈ ગયા અને જ્યારે બીજા દિવસનું પ્રભાત થયું તો કુરૈશના એજ નામીયા આગેવાનો ફરીવાર કઅબલના હતીમ પાસે મજલિસ જમાવીને બેઠા. તે વેળા પાણી હું ત્યાં હાજર હતો. ચર્ચાનો આરંભ કરતાં અમુકે અમુકને કહ્યું, “યાદ છે તમારા તરફથી શું ચેતવણી આપવામાં આવી ? અને તેના તરફથી શું જવાબ મળ્યો ? એજ કે તમને ન ગમનારી વાતો તેણે ભરબજરે લલકારી દીધી અને તમે તેનું મોં જોતા રહી ગયા. જવાબમાં તમે કંઈ જ ન કરી શક્યા અને તેને ખુશામદ કરીને શાંતિથી જવા દીધો.”

એ લોકોમાં આ પ્રકારની વાતો ચાલતી હતી એટલામાં રસૂલુલ્લાહ સલ્વલ્લાહુ અલૈહિ વ સલ્વમને કઅબલમાં પધારતા જોઈને બધા સાવધ થઈ ગયા. જેવા જ આપ ત્યાં પધાર્યા કે બધાએ ઓચિંતો પસારો કરીને ચોતરફથી આપને ઘેરી લીધા. આજુબાજુના બીજા લોકો પણ દોડી આવ્યા. એ બધા આમ કહેતાં આપની ઉપર તૂટી પડ્યા કે, “શું તું તેજ માણસ નથી જે અમારા ધર્મમાં વાંધા કાઢે છે, જે અમારા બાપદાદાને વગોવે છે, જે અમારા ભગવાનોને ભાંડે છે ?”

આપે બેધડક ફરમાવ્યું, “નઅમ ! અનલ-લઝી અફૂલુ અલિક ! ” એટલે હા હું જ તે માણસ છું જે આવી વાતો કહેતો રહે છે.

રાવીનું કથન છે : આ શબ્દો સાંભળતાં જ કુરૈશના એક ઝનૂનીએ આગળ પસી જઈને રસૂલુલ્લાહ સલ્વલ્લાહુ અલૈહિ વ સલ્વમના ગળામાં પડેલી ચાદરના બંને છેડા ઝાલી લીધા. અને છેડાઓથી ઝાટકા મારીમારીને વળ પર વળ ચઢાવવા લાગ્યો ત્યાં સુધી કે રસૂલુલ્લાહ સલ્વલ્લાહુ અલૈહિ વ સલ્વમનો શ્વાસ રૂંધાવા લાગ્યો.

તે વેળા હઝરત અબૂબક સિદ્દીક પણ ત્યાં હાજર હતા. તેઓ ઝપાટાભેર આવીને આપના બચાવ માટે તેઓની વચ્ચે ઊભા થઈ ગયા. અબૂબક રડતા જતા હતા અને કહેતા જતા હતા:

અ-તકતુલૂન રજુલન

અંચ -યફૂલ

રબ-બિયલ્લાહુ રબ્બી.

અરે હે લોકો ! શું કતલ કરવા માગો છો તમે એવા શખ્સને

જે કહે છે કે

મારો પાલનહાર અલ્લાહ છે ?

આ સાંભળીને તેઓ રસૂલુલ્લાહ સલ્વલ્લાહુ અલૈહિ વ સલ્વમને છોડીને હઝરત અબૂબક સાથે આથડી પડ્યા અને ઝપાઝપીનું ધિંગાણું કરીને ત્યાંથી પલાયન થઈ ગયા.

આ પ્રતનાના રાવી હઝરત અબ્દુલ્લાહ બિન અમ્ર બિન આસે અંતમાં ઉમેર્યું, “આ હતો તે બેહદ કરૂણ અને અકરો મનાવ જે કુરૈશ તરફથી રસૂલુલ્લાહ સલ્વલ્લાહુ અલૈહિ વ સલ્વમ સાથે બની ગયાં અને જેને મેં સંતતી તાબે જોયો.”

**હઝરત અબૂબકની દયાજનક દશા**——ઈબ્ને ઈસ્હાક કહે છે : ઉમ્મે કુલસૂમ બિન્ને અબૂબકના

૧. રસૂલુલ્લાહ સલ્વલ્લાહુ અલૈહિ વ સલ્વમના એક ફરજંદગુ નામ કાસિમ હતું. તે પછી આપનું ઉપનામ અબુલ-કાસિમ એટલે કાસિમના બાપ. “૬”

ઘરવાળાંએ મને માહિતી આપી કે, એ દિવસે અબૂબક સાથેની ઝપાઝપીના પિંગાણામાં હઝરત અબૂબકના માથે સખત ચોટ આવી હતી. કુરૈશના લોકોએ એમની દાઢી અને માથાના વાળો પકડીને ખૂબ પીંખ્યા હતા. આ કારણે હઝરત અબૂબક પોતાના ઘરે એવી દશાએ પરત થયા કે એમના માથામાં સખત દુખાવો હતો. આપ બહુ ધીર્ય વાળોવાળા ગૃહસ્થ હતા.

હે કમલી ઓઢનારા ! ઊઠો !—ઈબ્ને હિશામ કહે છે : કેટલાક જાણકારો તરફથી મને મળેલી સનદી માહિતી મુજબ કુરૈશના જંગલી અને કુર વર્તાવનો બીજો બનાવ એમ છે કે એજ દિવસોમાં એક વેળા રસૂલુલ્લાહ સલ્લલ્લાહુ અલૈહિ વ સલ્લમ પોતાના ઘરમાંથી નીકળીને બહાર જવા લાગ્યા તો રસ્તામાં જવાન-ધરડા, આઝદ-ગુલામ, નાના-મોટા બેટલા લોકો મળ્યા, બધાએ આપને જૂઠલાવ્યા અને કડવા વેણો કે કટાકોથી આપને માનસિક ત્રાસ આપ્યો. એજ દશાબનક દશામાં આપ પોતાના ઘર તરફ પાછા વળી ગયા અને ઘરમાં પધારીને પારાવાર ઉદાસીની હાલતમાં કમલીથી મોં લપેટીને આપ લેટી ગયા. એજ વેળા અલ્લાહ તઆલાએ આ આપતો નાઝિલ કરી:

યા એયુહલ-મુદ - દસ- સિરુ

કુમ ક-અન-ઝિર

હે કમલી ઓઢનારા !

ઊઠો ! અને લોકોને (કુરૈશીના અંજમથી) ડરાવો.

અબૂ જહલની જહાલત—ઈબ્ને ઈસ્હાક કહે છે : એક દિવસે રસૂલુલ્લાહ સલ્લલ્લાહુ અલૈહિ વ સલ્લમ સફા પહાડ તરફ પધાર્યા. સંજોગજોગે અલ્લાહનો દુશ્મન અબૂ જહલ ત્યાં આવી ચઢ્યો. આપને જોતાં જ મગજનો કાબૂ ગુમાવીને તેણે ભાંડાણીલા ચાકુ કરી દીધી. આળોગાળો, કટાકો અને કપકાઓથી આપનું અપમાન કરવામાં તેણે કોઈ કસાશ નહીં રાખી. ઈસ્લામને વગોવવાની અને આપને ઉતારી પાડવાની આ તકનો તેણે પૂરો લાભ લીધો. આપ ધીરજ ધરીને ખામોશીથી તેની આ વાતો સાંભળતા રહ્યા અને જવાબમાં કંઈ બોલ્યા નહિ.

આ સ્થળે અબ્દુલ્લાહ બિન જુદઆન બિન અમ્ર બિન કઅબ બિન તૈમ બિન મુરહની આઝાદ કરેલી એક લોડીનું મકાન આવેલું હતું. તે વેળા લોડી પોતાના ઘરમાં હાજર હતી. અને અબૂ જહલની બધી વાતો પોતાના કાને સાંભળતી હતી. અબૂ જહલ પોતાની જહાલતનો લવારો બંધ કરીને અને દિલનો ઊભરો ઠાલવીને ખાનએ-કઅબહ તરફ ઊપડી ગયો અને રસૂલુલ્લાહ સલ્લલ્લાહુ અલૈહિ વ સલ્લમ પોતાના ઘર તરફ તશરીફ લઈ ગયા.

હઝરત હમઝહ અને અબૂ જહલ—સફા પહાડ પાસે આ ઘટના બની તેની થોડીક પળો પછી રસૂલુલ્લાહ સલ્લલ્લાહુ અલૈહિ વ સલ્લમના કાકા હમઝહ બિન અબ્દુલ-મુતલિબ ગળે કમાન ભેરવીને ત્યાંથી પસાર થવા લાગ્યા. તેઓ હતુ સુધી મુસલમાન બન્યા ન હતા. હમઝહ એક શિકારી યુવક હતા. તીરવી ફિઝાર ખેલવાના શવકીન અને ભારે નિશાનાબાજ હતા. પોતાનો વધુ સમય શિકાર ખેલવામાં પસાર કરતા અને જ્યારે શિકારથી પાછા ફરતા તો ઘરે જવાને બદલે રાંધા કચ્છામાં જતા. પ્રથમ અલ્લાહના ધરનો તવાફ કરતા અને તવાફથી પરવારીને કુરૈશી મિત્રોની મજલિસ તરફ જતા. સલામ કરીને બધાની સાથે મજલિસમાં બેસી જતા. તેઓની સાથે થોડીવાર અહીંતહીની વાતો કરીને પછી પોતાના ઘર તરફ ઊપડતા.

હમઝહ બિન અબ્દુલ-મુતલિબ કુરૈશના લોકોમાં માનઆપરું ગિયુ સ્થાન ધરાવનારા વીરનર, જયમર્દ,

કુરૈશદાર આકૃતિના, તેજસ્વી શખ્સીપતના જોશીલા જવાન હતા. સફાની ટેકરી પાસેથી પસાર થવા લાગ્યા તો અન્ડુલાહ બિન જુદઆનની આજાદ લોડીએ એમને હાંક મારીને બિલા રાખ્યા અને ઘરમાંથી બહાર આવીને કહ્યું:

“હે અબૂ ઉમારહ ! <sup>૧</sup> હાથ, તમે તે આફત જોતે જો આજે તમારા ભત્રીજા મુહંમદ પર અબુલ-હકમ બિન હિશામ તરફથી બિતરવા પામી. <sup>૨</sup> તેણે મુહંમદને એકલા જોયા તો દિલોન ધુમાડો કાઢવાની તક ઝડપી લીધી. બહુ કડગાં કડગાં વેગો કહ્યાં. તરહ તરહની ગાળો આપી. ઠપકા અને કટાક્ષોના તીરો છોડ્યાં અને બુરી તરહ તેમનું અપમાન કર્યું અને પછી અહીંથી ચાલતો થઈ ગયો. મુહંમદ તો જવાબમાં કશું જ બોલ્યા નહિ. બસ ધીરજ રાખીને તેની વાતો સાંભળતા રહ્યા.”

**હઝરત હમઝહનો ઇન્તેકામ અને ઇસ્લામ**—અલ્લાહ તઆલાની ઈચ્છા હતી કે તે પોતાના પ્યારા હમ્મીબ સલ્વલ્લાહુ અલૈહિ વ સલ્વમને પોતાની મખલૂકમાં સૌથી જિંયા, સૌથી ચઢિયાતા અને માનમોભાવાળા રાખે જોથી લોડીની વાતોએ હમઝહને ઉત્કેરી મુક્યા. ઝનૂનમાં આવીને ઝપાટાભરે ત્યાંથી યિષડ્યા. રસ્તામાં કપાયે રોકાયા કે જોભ્યા નહિ કે જોથી અબૂ જહલ પર પ્રકટેલો પ્રકોપ ઉછાળા મારતો રહે અને તેને જોતાં જ તેની ઉપર તૂટી પડે. જ્યારે કઅબહ પાસે પહોંચ્યા તો જોયું કે અબૂ જહલ કુરૈશની મજલિસમાં બેઠેલો છે. સીધા તેના માથે જઈને બિલા થઈ ગયા અને કમાન ઉગામીને એવો જોરદાર ફટકો માર્યો કે તેનું માથું ફાટી ગયું. પછી ગરજદાર અવાજે બોલ્યા,

“થું તું મારા ભત્રીજાને ગાળો આપે છે ? સાંભળી લે, હું પાણ તેનો ધર્મ કબૂલ કરું છું અને જો વાતો તે રહે છે તેને સાચી માનું છું. ચાલ, તુજમાં કંઈ બળ છે તો સામે આવી જ અને મારી સાથે પાણ તેવો જ વર્તવ કર જવો તે મારા ભત્રીજા સાથે કર્યો છે.”

અબૂ જહલના માથામાંથી વહેતું લોહી જોઈને તેના મજ્જૂમ કબીલાના કેટલાક જવાનો તેનો બદલો લેવા બિલા થઈને હમઝહ તરફ પસી ગયા. પરંતુ અબૂ જહલે તેઓને વાળી લેતાં કહ્યું, “ના રે ના, અબૂ ઉમારહને જવા દો. એમને કંઈ ન કહો. એમાં વાંક મારો છે. ખરેખર એમના ભત્રીજાને આજે મેં ખૂબ ઠપકાર્યો છે.”

એ પછી હમઝહ બિન અબ્દુલ-મુત્તલિબ અમલી રીતે પાણ રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈને અને જીભથી કલિમાના શબ્દો ઉચ્ચારીને સાચા દિલથી મુસલમાન બની ગયા અને પોતાના ઇસ્લામ પર એટલા મક્કમ થઈ ગયા કે જંગે-ઉલુદમાં બહાદુરીથી કાફિરો સાથે લડીને શહીદ થઈ ગયા અને રસૂલુલ્લાહ સલ્વલ્લાહુ અલૈહિ વ સલ્વમની મુબારક જીભથી ‘સૈયિદુશ-શુહદાઅ’ એટલે શહીદોના સરદારનો લકબ મેળવવા ભાગ્યશાળી થયા.

જ્યારે કુરૈશને ખબર પડી કે હમઝહ બિન અબ્દુલ-મુત્તલિબ મુસલમાન બની ગયા છે તો તેઓના ખેદ અને આઘાતનો પાર ન રહ્યો. તેઓએ ચોક્કસ રીતે માની લીધું કે રસૂલુલ્લાહ સલ્વલ્લાહુ અલૈહિ વ સલ્વમ હવે વંધુ બળતાન અને વંધુ મુરજિત થઈ ગયા છે કેમકે હમઝહ જેવો પંકાયેલો વીરનર જેવે તેમને પડખે રહીને તેમનો

૧. અબૂ ઉમારહ : હમઝહ બિન અબ્દુલ-મુત્તલિબનું ઉપનામ.

૨. અબુલ-હકમ : અબૂ જહલનું ઉપનામ હતું. એટલે હકમનો બાપ. અરબીમાં “હકમ” શબ્દના અર્થ વ્યાય તોળનાર, ઇન્સાફ કરનાર, ખરેખર બોટાથી બલગ કરનાર, સુલેહ કરાવનાર વગેરે થાય છે. પણ એ ભજિમ જહાલતાનું પૂતળું હોય તો અબૂ જહલના ઉપનામે કુખ્યાત થઈ ગયો. “૧”



બચાવ કરતો રહેશે. અને ખરેખર પછી તો તક મળવા છતાં કુરૈશ એકાએક આપ પર હાથ નાખવાની હિંમત નહિ કરતા. હવે તેઓ રસુલુલ્લાહ સલ્વલ્લાહુ અલૈહિ વ સલ્વમને સતાવવામાં કે ત્રાસ આપવામાં સાચવેલી રાખવા લાગ્યા.

**૪૨-૪મીન, મેઝૂની લાલચ** ————— ઇબ્ને ઈસ્હાક કહે છે : મને યઝીદ બિન ઝિયાદે મુહંમદ બિન કઅબ કુરૈશીની રિવાયત કહી સંભળાવી. કુરૈશીનું બધાન છે કે, મક્કહનો ઉત્બહ બિન રબીઅહ નામે ગૃહસ્થ કુરૈશનો એક પંકાયેલો સરદાર હતો. બહુ શાણો, ઠરેલ અને સમજુ શખ્સ હતો. એક દિવસે તે કુરૈશની મજલિસમાં બેઠેલો હતો. ત્યાંથી થોડે દૂર રસુલુલ્લાહ સલ્વલ્લાહુ અલૈહિ વ સલ્વમ પણ કઅબહ પાસે સૌથી અલગ-થલગ એક ખૂણામાં બિરાજમાન હતા.

અચાનક ઉત્બહના મગજમાં વીજળીના ચમકાર પેઠે એક વિચાર ઝબૂકી ગયો. તેણે મજલિસના લોકોને સંબોધીને કહ્યું, “હે કુરૈશ ! એક તરફીબ મારા ધ્યાનમાં આવે છે. કહો તો તેનો પ્રસ્તાવ રજુ કરું.”

“હા ખુશીથી કહો શું પ્રસ્તાવ છે.” કુરૈશ બોલ્યા.

ઉત્બહ બોલ્યો, “જુઓ તમારી ઈચ્છા હોય તો હું મુહંમદ પાસે જઈ અને આપણા મામલા અંગે તેમની સાથે વાતચીત કરું.”

“તમે મુહંમદ પાસે જઈને શું વાતચીત કરશો ?” કુરૈશે પૂછ્યું.

“અમુક મુદ્દાની વાતો હું તેમની આગળ રજૂ કરીશ.” ઉત્બહએ કહ્યું, “અગર એમાંની કોઈ વાત તેમના ગળે ઊતરે અને તેઓ તેને મંજૂર રાખે તો આપણે તેનો બંદોબસ્ત કરીને, તેમનાથી આપણો પીછો છોડાવી લઈએ.”

બીજી રિવાયત મુજબ ઉત્બહ બિન રબીઅહએ કહ્યું, “હે કુરૈશ ! હું કેમ મુહંમદ પાસે જઈને વાતચીત નહિ કરું ? અને કેમ તેમની પાસે જઈને અમુક વાતો રજૂ નહિ કરું ? અગર મારી વાતોમાંથી કંઈ ન કંઈ તેઓ કબૂલ કરી લે, અને તે અંગે જો છૂટછાટ તેઓ મારે, તે આપણે તેમને આવી દઈએ અને બદલામાં કેમ આપણે તેમનાથી પોતાનો પીછો નહિ છોડાવી લઈએ ?”

રસુલુલ્લાહ સલ્વલ્લાહુ અલૈહિ વ સલ્વમ સાથે ઉત્બહ બિન રબીઅહની વાતચીતનો આ ખનાવ હઝરત હમઝહના મુસવમાન બની જવા પછીનો છે. કેમકે કુરૈશ જોઈ રહ્યા હતા કે હવે ઘણા લોકો ઈસ્લામમાં દાખલ થઈ રહ્યા છે અને રસુલુલ્લાહ સલ્વલ્લાહુ અલૈહિ વ સલ્વમનો પક્ષ દિન-બ-દિન મજબૂત થતો જઈ રહ્યો છે અને આપના સાથીઓની સંખ્યામાં વધારો થઈ રહ્યો છે.

કુરૈશે ઉત્બહનો પ્રસ્તાવ વધાવી બેતાં ભેગા સ્વરે કહ્યું, “હા હે અબા વલીદ ! જાવ ઝીભા થાવ અને જઈને મુહંમદ સાથે વાતચીત કરો.”<sup>૧</sup>

**ઉત્બહ બિન રબીઅહની પેશકશ** ————— કુરૈશની સંપત્તિ મળતાં ઉત્બહ બિન રબીઅહ મજલિસમાંથી ઊભો થઈ ગયો અને ગંભીર પગલે ચાલતો રસુલુલ્લાહ સલ્વલ્લાહુ અલૈહિ વ સલ્વમની ત્રામે જઈને બેસી ગયો અને દાવકા મુને બોલ્યો,

“હે ભત્રીજા ! તમે ખાનદાનીની રૂએ અમારી નજરમાં બહુ ઊંચા મરતબાના છો અને વંશની રૂએ

પણ તમે અમારામાં સૌથી ચઢિયાતા છો. તમે પોતાની કૌમ પાસે બહુ ગંભીર સમસ્યા લઈને આવ્યા છો. આ સમસ્યા મારફતે તમે પોતાની કૌમને છિન્ન વિછિન્ન કરી નાખી છે. તેઓમાં તમે કુસંપ જન્માવી દીધો છે. તેઓના સંગઠનના ભૂક્કા બોલાવી દીધા છે. તમે કૌમના બુદ્ધિમાનોને બેવકૂફ કલા છે. તેઓના ભગવાનોને ભાંડ્યા છે. તેઓના ધર્મને ઐબદાર હોવાનું વાંછન લગાડ્યું છે. કૌમના મરણ પામેલા પૂર્વજોને કાફિર ઠરાવ્યા છે. હવે મારી વાત ધ્યાનથી સાંભળો. થોડીક મુદ્દાની વાતો વિચારણા માટે હું તમારી સામે રજૂ કરું છું. કદાચ એમાંની અમુક વાતો તમને પસંદ પડે અને તમે તેને કબૂલ કરી શો તો આપણા ઝગડાનો નિકાલ આવી જાય!”

રસુલુલ્લાહ સલ્લલ્લાહુ અલૈહિ વ સલ્લમએ જવાબમાં ફરમાવ્યું, “કુલ યા અબા વલીદ અસ્મઉ.” એટલે હે અબૂ વલીદ ! ખુશીથી કહો, હું સાંભળવા તૈયાર છું.

ઉત્બહ બોલ્યો, “હે ભત્રીજા ! તમે જે પયગમ્બરીનો દાવો કર્યો છે તેનાથી તમારો હેતુ ફક્ત ધન મેળવવાનો હોય તો અમે તમામ કુરૈશ મળીને તમારા માટે એટલું બધું ધન ભેગું કરી દઈએ કે તમે તમારી કૌમના સૌથી મોટા ધનવાન બની જાવ.

અથવા પયગમ્બરીના દાવાથી તમારો હેતુ કૌમના સરદાર બની જવાનો હોય તો અમે એકમતે તમને એવા ગાદશાહ બનાવી લઈએ કે મક્કહ અને કઅબલનું કોઈ કામ તમારી પરવાનગી વગર નહિ થઈ શકે.

અગર પયગમ્બરીના દાવાથી તમારો હેતુ રૂપવાન સ્ત્રીઓ મેળવવાનો હોય તો અમે કુરૈશની એકથી એક ચઢિયાતી રૂપવાન કન્યાઓને લાવીને તમારા ઘરમાં બેસાડી દઈએ.

અથવા તો પેલો જે “ઈ” તમારી પાસે આવજાવ કરે છે જેને જોવા છતાં ભગાડી મૂકવાનું બળ તમે ધરાવતા નથી તો, અમે અમારા ખર્ચે જંતર મંતર કરનારા ભૂવાઓને બોલાવીને તમારો ઈલાજ કરાવીએ. કેમકે અમુક વેળા તાબે કરેલો મુવક્કલ (જિન્નાત કે ભૂતાત) માણસને વળગી પડે તો જંતર મંતરના ઈલાજ વગર જવાનું નામ નથી લેતો.”<sup>૧</sup>

આ અથવા એવા જ શબ્દોમાં ઉત્બહ બિન રબીઅહએ રસુલુલ્લાહ સલ્લલ્લાહુ અલૈહિ વ સલ્લમની તહેનાતમાં કુરૈશ કૌમના વકીલ તરીકે પોતાનો મુદ્દો રજૂ કર્યો.

**રસુલુલ્લાહ (સલ.)નો જવાબ**——— ઉત્બહ બિન રબીઅહની વાતો રસુલુલ્લાહ સલ્લલ્લાહુ અલૈહિ વ સલ્લમ પૂરા ધ્યાનથી સાંભળતા રહ્યા. જ્યારે તે ખામોશ થયો તો આપે તેને સંબોધીને ફરમાવ્યું, “હે અબા વલીદ! તમારે જે કંઈ કહેવું હતું તે તમે કહી ચૂક્યા ?”

ઉત્બહએ હકારમાં જવાબ આપ્યો તો આપે ફરમાવ્યું, “હવે તમે મારી વાત સાંભળશો ?”

તે બોલ્યો, “હા સંભળાવો”

“ત્યારે સાંભળો,” આમ ફરમાવીને રસુલુલ્લાહ સલ્લલ્લાહુ અલૈહિ વ સલ્લમએ કુર્આન મજીદની આ આયતોની નિવાનત શરૂ કરી:

બિસ-મિલ્લા-હિર  
રહમા-નિર-રહીમ.  
હામીમ  
તન્જીલુમ-  
મિનર-રહમાનિર-રહીમ.  
કિતાબુન કુસ-સિલત આપાતુલ્  
કુર્આનન અરબિય્યલ-  
લિ-કવમિય-યઅ-લમૂન.  
બશીરવ-વ-નઝીરન  
ફ-અઅરદ અક-સુરુલુમ  
ફહુમ લા યસ-મઝીન.....

શરૂ કરું છું અલ્લાહના નામથી જે  
મોટો કૃપાળુ અને દયાળુ છે.  
હામીમ !  
ઉત્તરવામાં આવ્યું છે આ કુર્આન  
મહા કૃપાળુ અને દયાળુ અલ્લાહ તરફથી.  
આ કિતાબ જેની આપતો નોખી-નોખી કરવામાં આવી છે  
એટલે એ અરબી ભાષાનું કુર્આન છે,  
એવા લોકો માટે લાભદાયી જેઓ સમજબુદ્ધિના છે.  
(મુસ્લિમોને) ખુશખબર આપનાર (કાફિરોને) ડરાવનાર છે.  
છતાં તેઓમાંના ઘણાખરાએ મોઢું ફેરવી લીધું છે,  
જેથી તેઓ સાંભળતા જ નથી. અને.....

.....તેઓ કહે છે કે જે વાત તરફ તું અમને બોલાવે છે તેનાથી અમારાં દિલો પરદામાં  
છે અને અમારા કાનોમાં ડાટા છે અને અમારી તથા તમારી વચ્ચે આડ છે. માટે તું તારું  
કાન કર અમે અમારું કાન કરીએ. <sup>૧</sup>

એ પછીની આપતો પણ રસુલુલ્લાહ સલ્લલ્લાહુ અલૈહિ વ સલ્લમ પઢતા જ ચાલ્યા ગયા. ઉત્ખલ  
ખામોશીથી સાંભળતો રહ્યો. તેણે પોતાના બંને હાથ પૂઠ પાછા કરીને જમીન સાથે ટેકવી લીધા હતા. જ્યારે  
આપ કુર્આન પઢતાં પઢતાં સિજદહની આપતે પહોંચ્યા તો તે આપત ખતમ કરીને આપ સિજદહમાં ચાલ્યા  
ગયા અને સિજદો કર્યા પછી આપે તેને ફરમાવ્યું :

કદ સમિઅતા યા અબલ-વલીદ !	હે અબા વલીદ ! જે તમે સાંભળ્યું
મા સમિઅતા !	એ તો તમે સાંભળી જ લીધું !
-અન્ત વ ઝાક.	હવે તમે જાણો અને તેઓ જાણો. <sup>૨</sup>

ઉત્ખલનો જવાબ કુરૈશને—ત્યાંથી ઊઠીને ઉત્ખલ પોતાના સાથીઓ તરફ ઊપડ્યો. તેને વીલે મોઢે  
આવતો જેઈને અમુક સાથીઓ બોલ્યા, “અમે અલ્લાહના સોગંદ ખાઈને કહીએ છીએ કે અબુલ-વલીદનું આવવું  
તેના જવા જેવું થી.” પછી જ્યારે તે આવીને મજલિસમાં બેસી ગયો તો કુરૈશ પૂછ્યું, હે અબા વલીદ ! કહો  
ત્યાંના થું સમાચાર છે ?”

ઉત્ખલ ગંભીર મુખભાવે બોલ્યો, “હે કુરૈશ ! ત્યાંના સમાચાર એવા છે કે મેં જે કલામ સાંભળ્યું તે આથી  
પહેલાં કદી સાંભળ્યું નથી. અલ્લાહના સોગંદ ! એ કલામ ન શાઈરી છે, ન જાદૂગરી છે ન કાહિનોની જોડકણી  
છે હું કુરૈશ ! મહે સાંભળે, માહે માની અને તે મુજબ ચાલો. એ શાન્સને જેનું દશા પર છોડી દો. એનો વિરોધ  
કરવાનું માંડી વાળો. અલ્લાહના સોગંદ ! એનું જે કલામ મેં સાંભળ્યું એ એક દિવસે આખા અરબમાં ફેલાઈ જશે.

૧. સૂરએ-હામીમ સિજદહ પાસે રજ આવત ૧ થી ૫

૨. એટલે હે ઉત્ખલ ! સમજદુદ્ધિથી કામ લઈને સત્વનો રવીકાર કરી લો. તમારો અંબે કૌનાનો બંને જગતમાં બેડો પાર થઈ જશે.  
પછી તો જેવી તારી મરજી રાને કુરૈશની મરજી. “હ”

તે વેળા જો અરબના લોકો એનો ખાતેમો બોલાવી દે તો તમારે એના ખાતેમાની ઝંઘમત નહિ વેઠવી પડે. પણ તે વેળા જો એણે વર્ચસ્વ મેળવી લીધું તો એની હુકૂમત તમારી હુકૂમત હશે. એનું માન તમારું માન હશે એની સિદ્ધિ તમારી સિદ્ધિ હશે. એના પ્રતાપે તમે અરબભરમાં સોથી વધુ ખુશહાલ બની જશો.”

આ સાંભળીને કુરૈશ બોલી બ્રિક્યા, “હે અબા વલીદ ! અલ્લાહના સોગંદ, તોજે તુજ પદ પોતાની વાણીનો જદ્દ કરી દીધો છે.”

ઉત્ખલ અબા આપ્યો, “સાહેબો ! મેં મારો અભિપ્રાય દર્શાવી દીધો. હવે તમે જાણો ને તમારું કામ !”

**કુરૈશી અગ્રેસરોનું બીજું મંડળ**—ઈબ્ને ઈસ્હાક કહે છે : હવે ઈસ્લામ મક્કહના કુરૈશના બીજા કબીલાઓમાં પ્રસરવા લાગ્યો અને તોણે એટલી તરક્કી કીધી કે પુરુષો ઉપરાંત સ્ત્રીઓ પણ ઈસ્લામ સ્વીકારવા લાગી. કુરૈશની એવી હાલત હતી કે મુસલમાનોમાંથી જેની ઉપર કાબૂ ચાલતો તેને કેદ કરી લેતા જેની ઉપર કાબૂ નહિ ચાલતો તેને તરહ તરહની તકલીફો અને મુસીબતોના ચક્કરમાં સપડાવી લેતા.

હઝરત અબુલ્લાહ બિન અબ્બાસ રદિયલ્લાહુ અન્હુનું કથન છે કે એક દિવસ કુરૈશના દરેક કબીલાના મોટા મોટા સરદારો રસૂલુલ્લાહ સલ્લલ્લાહુ અલૈહિ વ સલ્લમ સાથે સીધી વાતચીત કરી કેવા માટે કઅબલ પાસે ભેગા થયા. પંકાયેલા સરદારોમાંથી કેટલાકના નામ આ છે :

૧-ઉત્ખલ બિન રબીઅહ

૮-વલીદ બિન મુગીરહ.

૨-શૈબહ બિન રબીઅહ (ઉત્ખલનો ભાઈ.)

૯-અબૂ જહલ બિન હિશામ.

૩-અબૂ સૂફ્યાન બિન હર્બ.

૧૦-અબુલ્લાહ બિન અગી ઉમૈયહ.

૪-નદ્ર બિન હારિસ બિન કલદા બિન અબ્દેદ-દાર.

૧૧-આસ બિન વાઈય.

૫-અબુલ-બખરી બિન હિશામ.

૧૨-મુઝૈહ બિન હજજાજ.

૬-અસવદ બિન અબુલ-મુતલિબ બિન અસદ.

૧૩-મુનબ્બેહ બિન હજજાજ

૭-અમઅહ બિન અસવદ.

૧૪-ઉમૈયહ બિન ખલફ. વગેરે.

આ બધા સરદારો સૂરજ આથમવા બાદ ખાનઅ-કઅબલ પાસે ભેગા થયા. મંત્રણાને અંતે એવું નક્કી થયું કે પોતે જવાને બદલે મુહંમદ સલ્લલ્લાહુ અલૈહિ વ સલ્લમને અહીં બોલાવવામાં આવે અને તેમની સાથે એવો વાદવિવાદ કરવામાં આવે કે પોતે હાથાર થઈને આપણી વાત માની લે અને કોઈ આપણો વાંક નહિ કાઢી શકે !

આમ કરાવીને તેઓએ એક માણસને મોકલાવી આપ્યો. તોણે આપની સેવામાં હાજર થઈને કહ્યું, “હું મુહંમદ ! કીમના આગેવાનો ને બોલાવે છે. માટે ચાલો પધારો.”

૧. વિરોધપક્ષના મોવડી ૧૬૦ માં ઉત્ખલ બિન રબીઅહ બહુ કસેલ તબીઅતનો, સમજણુદ્ધિ ઘણવજાર શાણો ઇન્સાન હતો. રસૂલુલ્લાહ સલ્લલ્લાહુ અલૈહિ વ સલ્લમ પરદાદા હારિમના ભાઈ અબ્દે-શમ્સના ખાનદાનમાંથી હતો. ઈસ્લામનો દાનો પુશ્મન હતો. રસૂલુલ્લાહ સલ્લલ્લાહુ અલૈહિ વ સલ્લમ સયોદ વાતોથી પ્રભાવિત થઈને કુરૈશને આપની દુશ્મની છોડી દેવાની સલાહ આપી પણ તેઓ માન્યા નહિ. ઉત્ખલ જંગે-બક્કર ને ગયો. “હું”

આ સંદેશો સાંભળની રસુલુલ્લાહ સલ્વલ્લાહુ અલૈહિ વ સલ્વમએ વિચાર્યું, “બનવા જોગ છે મારી વાતાના પ્રભુઃવધી કૌમના આગેવાનોની મનોદશા પલટાઈ ગઈ હોય અને તેઓ ઈસ્લામ સ્વીકારવા તૈયાર હોય!” કેમકે રસુલુલ્લાહ સલ્વલ્લાહુ અલૈહિ વ સલ્વમ તેઓને રાહે-રાસ્ત પર લાવવા બેહદ ઉત્સુક હતા અને દિલથી ચાહતા હતા કે તેઓ ગુમરાહીનો રસ્તો ત્યાગીને હિદાયતને રસ્તે આવી જાય. તેઓ ગુમરાહીના અંધારામાં ભટકતા રહીને આફતો અને સંકટોનો ભોગ બની જાય તે આપને કોઈ કાળે ગવારા ન હતું.

આમ વિચારીને આપ તરત જ તેઓની પાસે જવા ઘરમાંથી રવાના થઈ ગયા.

**રસુલુલ્લાહ (સત.) મોવડીઓની મજલિસમાં**-----ઈબ્ને ઈસ્હાક કહે છે : જ્યારે આપ કઅબલ પાસે પહોંચીને કુરૈશી અગ્રેસરોની મજલિસમાં બિરાજમાન થયા તો તેઓ બોલ્યા,

“હે મુહમ્મદ ! અમે તમને એટલા માટે બોલાવ્યા છે કે તમારી સાથે છેવટની વાતચીત કરી વર્ઈએ. અલ્લાહના સોજંદ ! અરબમાં આજ સુધી અમે એવો માણસ જોયો નથી જેણે પોતાની કૌમને એવી રીતે આફતમાં ઝીંકી હોય જેવી રીતે તમે પોતાની કૌમને ઝીંકી દીધી છે. તમે અમારા બાપદાદા પર ભાંડાગુલીલા ચલાવી. અમારા મજલિસને ખટ્ટો લગાડ્યો. અમારા ભગવાનોને ગાળો આપી, અમારા અકલમંદોને મૂરખાઓમાં ખપાવ્યા, અમારા સમાજમાં ફાટફૂટ નાખીને કૌમી સંગઠનના ભૂકકા વેરી નાખ્યા. મતલબ કે અમારા સંબંધો વેરાગછેરાગ કરી નાખવા માટે કોઈ ભૂંડાઈ આચરવામાં તમે પાછીપાની કરી નથી. હવે ધ્યાનથી અમારી વાતો સાંભળો:”

આ અથવા એવા જ શબ્દોમાં તેઓએ રસુલુલ્લાહ સલ્વલ્લાહુ અલૈહિ વ સલ્વમને ખૂબ ઠપકો આપ્યો અને પોતાની વાત ચાલુ રાખતાં તેઓએ કહ્યું : “આ બધી વાતોથી તમારો મક્કદ ધન ભેગું કરવાનો હોય તો અમે અમારા ધનમાંથી તમને એટલું બધું આપી દઈએ કે તમે મક્કદના સૌથી મોટા ધનવાન બની જાવ. અથવા આ વાતોથી તમારો મક્કદ કોઈ જિંથો ઓહદો મેળવી લેવાનો હોય તો અમે તમને અમારા સૌથી મોટા સરદાર બનાવી વર્ઈએ. અગર આ વાતોથી તમારો હેતુ હુકુમત મેળવવાનો હોય તો અમે તમને અમારા બાદશાહ બનાવી વર્ઈએ. અથવા પેલો જે તમારી પાસે આવતો રહે છે. મુવકકલ કે ભૂતપ્રેત જે તમારા મસ્તકે ચઢી બેઠો છે, જેને તમે જુઓ છો છતાં ભગાડી શકતા નથી. એ વળગાડને ભગાડવા માટે અમે અમારા ખર્ચે છુંમંતર કરનારા ભૂવાઓને બોલાવીને ઈલાજ કરાવીએ કે જેથી આ બલાથી તમારો છુટકારો થાય. બોલો, અમે તમારા માટે બધું કરી છૂટવા તૈયાર છીએ!”

**રસુલુલ્લાહ (સત.)નો જવાબ**-----પૂરા ધ્યાનથી તેઓની વાતો સાંભળી લેવા બાદ રસુલુલ્લાહ સલ્વલ્લાહુ અલૈહિ વ સલ્વમએ જવાબ આપતાં ફરમાવ્યું :

મા બી મા તકૂલન.  
મા જિઅતુ બિમા જિઅતુમ બિબી,  
અત્લુબુ અમવાલ-કુમ,  
વલશ-શર્ફ ફીદુમ,  
વલલ-મુલક અલૈકુમ,  
વલાકિન-નલ્લાહ બઅસની  
ઈલૈકુમ રસૂલન.

તમે જે કંઈ કહ્યું એમાંનું કંઈ જ મારે નહિ જોઈએ.  
હું જે કંઈ તમારી પાસે વર્ઈને આવ્યો છું તે,  
એટલા માટે નથી કે, અલ્લામાં તમારું ધન માનું,  
ન તમારામાં કોઈ મરતબા મેળવવાની મારી ઈચ્છા છે  
ન તમારા પર સત્તાની અબિલાગા ધરાવું છું.  
બલકે અલ્લાહએ મને મોકલાવ્યો છે,  
તમારા તરફ પશગમ્બર બનાવીને.

વ અન્નલ અલૈય કિતાબન.  
 વ અમરની અન્ન અકૂન્ લકુમ,  
 બશીરંવ વ નઝીરન.  
 રિસાલાતે રબ્બી,  
 વ નસલ-તુ લકુમ.  
 ફઈન તક-બલૂ મિન્ની.  
 મા જિઅતુમ બિહી,  
 ફહુવ હઝબુ-કુમ,  
 ફિદ-દુન્યા વલ-આખિરહ.  
 વઈન તરુદ-દૂહુ અલૈય,  
 અસબિરુ લિ-અમ-રિલ્લાહ,  
 હન્તા યહકુમુલ-લાહુ,  
 બયની વ બૈનકુમ.

અને તેણે ઉતારી છે મુજ પર કિતાબ,  
 અને મને લુકમ ફરમાવ્યો છે કે હું બનું તમારા માટે;  
 ખુશખબર આપનાર અને ડરાવનાર.  
 મેં મારા પાલનહારનો સંદેશો પહોંચારી દીધો,  
 અને મેં તમારા ભલાંની વાત કહી દીધી.  
 અગર તમે મારી આ વાતો માની લીધી;  
 જોને હું તમારી પાસે લઈને આવ્યો છું;  
 તો એ તમારી ખુશનસીબી લેખાશે;  
 આ દુનિયામાં અને મરણ પછીના જીવનમાં  
 પણ જો આ વાતો તમે મારી જ તરફ ઠેલવી દીધી;  
 તો હું અલ્લાહના લુકમ પર ધીરજ ધરીશ;  
 ત્યાં સુધી કે અલ્લાહ ફેસલો કરી દે;  
 મારી અને તમારી વચ્ચે.

એજ શબ્દો આપે ફરમાવ્યા અથવા એવા જ શબ્દોમાં આપે ફરમાવ્યું. અલ્લાહની કૃપાઓ અને રહમતો હો આપના પવિત્ર આત્મા પર !

**કુરૈશની શારતો અને વિચિત્ર માગણીઓ**——આ સાંભળીને કુરૈશી સરદારો ચીઝાઈને બોલ્યા,  
 “હે મુહંમદ ! અમે જો વાતો તમારી આગળ રજૂ કરી તેમાંની એક પણ તમને માન્ય નથી, તો હવે એક કામ કરો :

●——તમે તો જાણો છો કે આપણું મક્કહ શહેર કેટલું સાકું છે. કદાચ અરબ ભરમાં આટલું સાકું બીજું કોઈ શહેર નહિ હોય.

●——વળી પાણીની જે અછત અહીં પ્રવર્તે છે તેવી અછત ભાગ્યે જ બીજા કોઈ શહેરમાં હોય.

●——એના કારણે જીવનની જે હાડમારીઓ અમારે ભોગવવી પડે છે, ભાગ્યે જ તેવી હાડમારીઓ બીજા કોઈ શહેરના લોકો ભોગવતાં હોય. માટે તમારા તે અલ્લાહ પાસે જોણે તમને પયગમ્બર બનાવીને મોકલાવ્યા છે, એવી દુઆ માંગો કે તે આ પહાડોને જોણે અમારા શહેરને સાકું બનાવી છોડ્યું છે, અહીંથી પાછળ હટાવી દે અને અમારા શહેરને વિશાળ બનાવી દે.

●——વળી તમારા અલ્લાહને એમ પણ કહો કે તે અમારા માટે આ શહેરમાં એવી નદીઓ અને ઝરાણા વહેતાં કરી દે જેવાં ઈરાક અને શામની ભૂમિમાં વહી રહ્યાં છે.

●——હે મુહંમદ ! એવી દુઆ પણ માગો કે તમારો અલ્લાહ અમારા મરણ પામેલા બાપદાદાઓને જીવતા કરી દે કે જોથી અમે તેઓને પૂછીને તમારી વાતોની સચ્ચાઈની ખાતરી કરી લઈએ. જીવતા પુત્રારાત્રીમાં કુસૈય બિન કિલાબ પણ હોવો જોઈએ કેમકે તે બહુ સાચો ગૃહસ્થ હતો. તેને અમે પૂછી લઈશું કે તમે સાચા પયગમ્બર છો કે જૂઠા ? એ લોકો જો એમ કહી દે કે તમે સાચા છો અને ઉપરથી તમે અમારી માગણીઓ પૂરી કરી દો તો બેશક અમે માની લઈશું કે તમે સાચા છો અને અલ્લાહએ ખરેખર તમને પોતાના પયગમ્બર બનાવીને મોકલ્યા

છે. આ રીતે અલ્લાહની નબરમાં તમારો જે માનમરતબો છે તેની અમને સ્થાપિતી મળી જશે."

રસૂલુલ્લાહ (સલ.)નો ઈરશાદે-ગિરામી-----અલ્લાહની રહમતો અને તેના સલામ હો હઝરત મુહમદ પર ! આપે તેઓના જવાબમાં ફરમાવ્યું :

મા બિહાઝા બુઈસ્તુ ઈલૈકુમ.  
ઈન્નમા જિઅતુ-કુમ મિનલ્લાહિ  
બિમા બઅસ્રની બિહી.  
વકદ બલ્લગ-તુ કુમ  
મા ઉરસિલ્તુ બિહી ઈલૈકુમ.  
ફઈન તક-બલૂલુ  
ફહુવા હઝ-ઝુકુમ  
ફિદ-દુ-યા વલ-આખિરહ.  
વઈન તરુદ-દૂલુ અલૈય  
અસબિરુ લિ-અમરિલ્લાહે તઆલા  
હન્તા યહ-કુમુલ-લાહુ  
બયની વ બૈનકુમ.

મને આ વસ્તુઓ આપીને તમારી પાસે મોકલવામાં આવ્યો નથી.  
હું આવ્યો છું તમારી પાસે અલ્લાહ તરફથી,  
તે વસ્તુ લઈને જે તોણે મને આપી છે.  
એ વસ્તુ મેં તમને પહોંચાડી દીધી છે;  
જેને લઈને હું તમારી પાસે આવ્યો છું.  
અગર તમે એનો સ્વીકાર કરી લીધો,  
તો એ તમારું સદ્ભાગ્ય લેખાશે,  
દુનિયામાં અને આખિરતમાં  
પણ જો તમે એને મારા જ તરફ લોટાવી દીધી,  
તો હું ધીરજ ધરીશ અલ્લાહ તઆલાના હુકમ પર;  
ત્યાં સુધી કે અલ્લાહ ફેસલો કરી દે;  
મારી અને તમારી વચ્ચે.

કુરૈશની બીજી છોકરવાદી માગણીઓ-----આ સાંભળીને કુરૈશી સરદારો બોલ્યા, "હે મુહમદ!  
જો તમે આ કામો અમારા માટે નથી કરી શકતા તો પોતાના જ માટે કંઈ માંગી લો. તમારા અલ્લાહને કહો  
કે એક ફરિશ્તો તમારા સંગાતે કરી દે જે આગળ-આગળ ચાલીને તમારા સાચા હોવાની છડી પોકારતો રહે  
અને તમારી દરેક વાતને ટેકો આપતો રહે.

અગર તમે પોતાના દાવા મુજબ સાચા પયગમ્બર છો તો તમારા અલ્લાહને કહો કે તે તમારા માટે  
બાગ-બગીચા, નહેરો અને મહેલો બનાવી દે અને તમારા માટે-સોના-ચાંદીના ખજાના ખડકી દે કે જેથી  
તમે ખાવા કમાવાની ચિન્તાથી મુક્ત થઈ જાવ. આખર તમે પણ બજારોમાં રખડીને રોજની શોધ એવી જ  
રીતે કરો છો જેવી રીતે અમે કરીએ છીએ આખર અમને પણ ખબર તો પડે કે તમારા અલ્લાહની નબરમાં  
તમારું કેટલું માન છે!"

કુરૈશની બેઠ્ઠી માગણીઓનો જવાબ-----રસૂલુલ્લાહ સલ્વલ્લાહુ અલૈહિ વ સલ્વમએ  
જવાબમાં તેઓને ફરમાવ્યું:

મા અન્ બિ-કાઈલિન.  
મા અન્ બિલ્લઝી યસઅલુ  
રબખૂ હાઝા.  
વમા બુઈસ્તુ ઈલૈકુમ બિહાઝા.  
વલાકિન-નલ્લાહ બઅસ્રની  
બશીરવ વ નઝીરા.

હું તો હરગિઝ નામ નહિ કરું.  
હું એવો શખ્સ નથી જે માંગણી કરે;  
પોતાના પાલનહાર પાસે આવી વાતોની.  
અને ન મને આના કામો માટે તમારી પાસે મોકલવામાં આવ્યો છે  
બલકે મને તો મોકલ્યો છે અલ્લાહએ  
ખુશખબરી આપનાર તરીકે અને ડસવનાર તરીકે.

ફાંન તફ-બલૂ  
મા જિઅતુ-કુમ બિહી  
કહુવા હજુ-કુમ  
ફિદ-દુન્યા વલ આબિરહ.  
વઈન તરુદ-દૂહુ અલથ્ય  
અસબિરુ લિ-અમરિલ્લાહ  
હત્તા યહકુમલ લાહુ  
બયની વ બૈનકુમ.

જે તમે એને કબૂલ કરી લીધું;  
જેને લઈને હું તમારી પાસે આવ્યો છું;  
તો એ તમારું સદ્ભાગ્ય લેખાશે;  
આ દુનિયા અને પરલોકમાં  
પણ જે તમે એને મારી જ તરફ ઠેલવી દીધું,  
તો હું ધીરજ ધરીશ અલ્લાહના હુકમ પર,  
ત્યાં સુધી કે ફેસલો કરી દે અલ્લાહ,  
મારી અને તમારી વચ્ચે.

**કુરૈશનો ઉકળાટ અને બફાટ**

કુરૈશી અગ્રેસરો અનૂનથી બોલ્યા, “ત્યારે હે મુહંમદ! તમે એમ કરો કે, આસમાનનો એક ટૂકડો તોડીને અમારા માથે ઝીંકી મારો, જેમકે તમારો દાવો છે કે, તમારો અલ્લાહ ચાહે તો તે એમ પણ કરી શકે છે. માટે આમ કરીને તમે દેખાડી નહિ દો ત્યાં સુધી અમે તમારા ઉપર ઈમાન લાવવાના નથી.”

રસુલુલ્લાહ સલ્વલ્લાહુ અલૈહિ વ સલ્વમએ ફરમાવ્યું :

આલિક ઈલલ-લાહિ.

ઈન શાઅ અંય-યફઅલ બિકુમ  
ફઅલ.

એ અલ્લાહની મરજીનીવાત છે.

અગર તે ઈચ્છે તમારી સાથે એમ કરવા

તો (નક્કી માનો) તે જરૂર એમ કરી દેશે.

તેઓ બોલ્યા, “હે મુહંમદ ! શું તમારા અલ્લાહને આ વાતની ખબર ન હતી કે અમે તમારી સાથે બંસીને તમને આ પ્રકારના સવાલો કરીશું અને આ પ્રકારની માગણીઓ રજૂ કરીશું ? અગર તમારા અલ્લાહને એની ખબર હોત તો તે અગાઉથી તમારી પડખે આવી લાગત અને અમારા સવાલો તથા માગણીઓના જવાબો તમને બતલાવી દેત ! અને એમ પણ કહી દેત કે હે મારા પયગમ્બર ! આ લોકો તમારી વાતો નહિં માને તો હું તેઓની સાથે ભૂંડામાં ભૂંડો મામલો કરીશ !

માટે હે મુહંમદ ! જ્યારે આવું કશું જ બન્યું નહિ તો અમે શા માટે તમારા ઉપર ઈમાન લાવીએ? વળી અમને એવા સમાચાર પણ મળ્યા છે કે યમામહ શેહરમાં રહેનાર રહમાન નામનો માણસ તમને આ બધું ભાણાવી-પઢાવી જાય છે. સાંભળી લો, અલ્લાહના સોગંદ અમે હરગિઝ એ રહમાન પર કદી ઈમાન લાવવાના નથી !

હે મુહંમદ ! જુઓ અમે અમારો મુઠ્ઠો દાખલા દલીલોથી પુરવાર કરી દીધો છે. હવે તમારાથી થાય તે કરી લો, અમે તમને છોડવાના નથી. કાં તમને પૂરા કરી નાખીશું કાં પોતે પૂરા થઈ જઈશું !”

એક મોવડી બોલ્યો, “સાંભળો હે મુહંમદ ! અમે તો ફરિશ્તાઓના પૂજારી છીએ કેમકે ફરિશ્તા અલ્લાહની પુત્રીઓ છે.”

કેટલાક બોલ્યા, “સાંભળો હે મુહંમદ ! અમે હરગિઝ ઈમાન નહિ લાવીએ જ્યાં સુધી કે તમે અલ્લાહ અને તેના ફરિશ્તાઓને લાવીને અમારી આંખ સામે ખડા નહિ કરી દો !”



તેઓનો આ બકબકાટ સાંભળીને રસુલુલ્લાહ સલ્લલ્લાહુ અલૈહિ વ સલ્લમ મન્નલિતમાંથી ઊભા થઈ ગયા. આપની સાથે જ અબ્દુલ્લાહ બિન અબી ઉમૈયહ બિન મુગીરહ બિન અબ્દુલ્લાહ બિન ઉમર બિન મખ્જૂમ પણ લાગલો જ ઊભો થઈ ગયો. આ ગૃહસ્થ રસુલુલ્લાહ સલ્લલ્લાહુ અલૈહિ વ સલ્લમના દાદા અબ્દુલ-મુત્તલિબની બેટી આતિકહનો બેટો હતો. એટલે આપના બાપાની બહેનનો બેટો હોવાથી આપનો ફોઈભાઈ થતો હતો.

અબ્દુલ્લાહ બિન અબૂ ઉમૈયહની ગુસ્તાખી-----આપનો ફોઈભાઈ અબ્દુલ્લાહ આવેશથી બોલ્યો, “હે મુહંમદ ! તમારી કૌમેં આટલી-આટલી માગણીઓ તમારી સામે રજૂ કરી, એમાંની એક પણ માગણી તમે પૂરી નહિ કરી. પ્રથમ તેઓએ તમારી કૌમના લાભની કેટલીક માગણીઓ પેશ કરી જેને તમે કબૂલ કરી લેત તો અમને તમારી સચ્ચાઈની ખાતરી થઈ જત અને અમે તમારી પયગમ્બરી પર ઈમાન લઈ આવત ! પરંતુ તમે લેશ પણ મચક આપી નહિ.

એ પછી તમારી કૌમે તમારા પોતાના લાભની કેટલીક માગણીઓ રજૂ કરી જેને તમે કબૂલ કરી લેત તો અમને ખાતરી થઈ જત કે તમે ખરેખર સાચા પયગમ્બર છો અને અમારા કરતાં ચઢિયાતા છો અને અલ્લાહની નજરમાં માનપાનનું ઊંચું સ્થાન ધરાવનારા છો. પરંતુ અકસોસ કે તમે પોતાના લાભની માંગણીઓનો પણ સ્વીકાર નહિ કર્યો.

એ પછી તમારી કૌમે પડકાર ફેંક્યો કે જે અજાબથી તમે તેઓને ડરાવતા-ધમકાવતા રહો છો તેના અમુક ભાગ તરીકે આસમાનનો ટુકડો તોડીને દેખાડી દો એ પણ તમારાથી નહિ બન્યું.

માટે સોગંદ છે અલ્લાહના હે મુહંમદ ! હું હરગિઝ તમારી ઉપર ઈમાન નહિ લાવું જ્યાં સુધી કે તમે એક નિસરાણી લાવીને આસમાન પર નહિ ચઢી જાવ !

અને જ્યાં સુધી તમારા આસમાન પર ચઢવાને હું મારી પોતાની આંખે નહિ જોઈ લેઉં !

અને જ્યાં સુધી તમે આસમાન પર જઈને એક લખેલી તૈયાર કિતાબ પોતાની સાથે નહિ લઈ આવો!

અને જ્યાં સુધી ચાર ફરિશ્તા આસમાન પરથી તમારી સાથે નહિ આવે જેઓ એવી ગવાહી આપે કે, “હે લોકો ! આ રહ્યા મુહંમદ ! એ અલ્લાહના સાચા પયગમ્બર છે. એ જે કંઈ કહે છે સાચું જ કહે છે. એમની ઉપર જરૂર ઈમાન લઈ આવો !”

અને સાંભળો હે મુહંમદ ! તમે આ બધું કરીને દેખાડી દો તો પણ માફ માનવું છે કે હું તમારી ઉપર ઈમાન નહિ લાવી શકું !”<sup>૧</sup>

અબ્દુલ્લાહની આ ગુસ્તાખી ભરેલી બકવાસ સાંભળીને રસુલુલ્લાહ સલ્લલ્લાહુ અલૈહિ વ સલ્લમને ભાંટે દુખ થયું. એ પછી મ કહ્યું: મોવદીઓ પોતપોતાના રસ્તે પડ્યા અને રસુલુલ્લાહ સલ્લલ્લાહુ અલૈહિ વ સલ્લમ

૧. આ અબ્દુલ્લાહ બિન અબૂ ઉમૈયહ આપના ફોઈભાઈ પણ હતા, અને સાળા પણ થતા હતા એમના બહેન હઝરત ઉમ્મે સલમહ દેવલ્લ-અન્હા આપના બિદાઈમાં હતાં. અબ્દુલ્લાહ મક્કહના મોટા અને પંડાયેલા શાઈર હતા. કાયમ આપની શાનમાં મિદાકાવ્યો લખે. એ આપને માનસિક ત્રાસો આપ્યા કરે. બરાબર ૧૫ વરસ પછી કુત્હે-મક્કહ વેળા માફી માટે આપની તહેનાતમાં હાજર થયા અને રહીરહ જે પોતાની બુરી ઘાલત કરી લીધી છે: હઝરત અલી અને બીબી સલમહની ભલામણથી માફી મળી ગઈ. પછી તો સાચા દિલથી મુસલમાન બનીને ઈસ્લામ પર મક્કમ થઈ ગયા. “હ”

બ્રહ્મ ગમગીની અને ઉદાસીની હાલતમાં પોતાના ઘર તરફ રવાના થયા. કેમકે તેઓના ઈસ્લામ સ્વીકારની જે આશા અને ઉમંગ લઈને આપ પધાર્યા હતા તેમાં કામચાલી નહિ મળી. ઉલટાનું આપની કીમ આપથી ઓરભી દૂર થઈ ગઈ હતી.

**અબૂ જહલની સંગઠિલી અને શારત**—ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમના જવા બાદ અબૂ જહલ બોલ્યો, “હે કુરૈશી સજ્જનો ! જેવું તમે, મુહમ્મદે કોઈ વાત તમારી માની નહિ. તેણે તો તમારા ધર્મને વગોવવા, તમારા બાપદાદાને ગાળો આપવા, તમારા અકલમંદોને મૂરખ કહેવા, તમારા પૂર્વજોને જહન્નમી ઠરાવવા અને તમારા ભગવાનોને ભાંડવા સિવાય તમારી દરેક વાતનો ઈન્કાર કરી દીધો. હવે મારી વાત સાંભળો. હું અલ્લાહના સોગંદ ખાયને તમારી સામે પ્રતિજ્ઞા લઈ છું કે, આવતી કાલે પહેલી સવારે, મારાથી ઉપાડી શકાય એટલો મોટો પથરો ઉપાડીને, કઅબહના એક ખૂણામાં લપાઈ જઈશ અને જ્યારે તે નમાઝ શરૂ કરીને સિજ્દામાં માથું નાખશે કે તરત આ પથરાથી તેનું માથું કચડી નાખીશ. પછી તમે મારો બચાવ કરો કે ન કરો મને તેની પરવા નથી, અને અબ્દે મનાફવાળા પણ ભલેને મને કતલ કરી નાખે, મને તેની પરવા નથી.”<sup>૧</sup>

મોવડીઓ બોલી ઊઠ્યા, “અરે અબુલ-હકમ ! એમ તે કંઈ બને ? વલ્લાહ, અમે ગમે તે બોગે અને ગમે તે કિંમતે તમારો બચાવ કરી લઈશું. બસ તમે તમારું કામ પાર પાડો.”

બીજા દિવસે પહેલી સવારે અબૂ જહલે તેવો જ મોટો પથ્થર ગોતી લીધો જેવો તેણે કહ્યો હતો. આ પથ્થર ઉપાડીને તે કઅબહના એક ખૂણામાં લપાઈને રસૂલુલ્લાહ સલ્લલ્લાહુ અલૈહિ વ સલ્લમની ઘાતમાં બેસી ગયો. આપનો રોજનો નિયમ હતો કે પરોઢે સૌથી પહેલાં કઅબહમાં પધારતા અને બૈતુલ-મુકદ્દસની દિશાએ મુખ કરીને નમાઝ પઢતા. આપ મક્કહમાં રહ્યા ત્યાં સુધી બૈતુલ-મુકદ્દસ આપની નમાઝનો કિબ્લો હતો. કઅબહમાં પધારીને રૂકને-ચમાની તથા હજરે-અસ્વદની વચ્ચે આપ નમાઝ માટે ઊભા થઈ જતા. આજે પણ રોજિંદા નિયમ મુજબ આપ પરોઢે કઅબહમાં પધારીને રૂકને-ચમાની તથા હજરે-અસ્વદની વચ્ચે નમાઝ માટે ઊભા થઈ ગયા. કુરૈશના લોકો પણ પરોઢના અંધારે આ તમાશો જોવા પોતાની મજલિસોમાં અગાઉથી ગોઠવાઈ ગયા હતા. અને અબૂ જહલ શું કરે છે તે જોવા આતુર હતા.

**અબૂ જહલની કમબખ્તી**—રૂકુઅથી ઊભા થઈને રસૂલુલ્લાહ સલ્લલ્લાહુ અલૈહિ વ સલ્લમએ જેવું જ પોતાનું મુબારક સર સિજ્દામાં મૂક્યું કે અબૂ જહલ, તેના બંને હાથે ઉપાડેલા પથ્થર સાથે મંદ પગલે આપની તરફ લપક્યો અને જેવો જ આપની સમીપ પહોંચ્યો કે ઓચિંતો જીવ લઈને પાછલા પગે એવો નાકો કે, પથ્થર નેના હાથમાંથી સરકીને નીચે પડી ગયો. દશા એવી હતી કે તેના હોશકોશ ઊડી ગયા હતા. હાથપગ ઝૂંકા હતા. ગાત્રો ઢીલાં હતાં. ચેહરાનો રંગ કાળો હતો. બટ-હવાસ, ભયભિત, ભાન-સૂની દશામાં ગબડી મારતો કુરૈશની મજલિસ તરફ દોડી ગયો. કુરૈશના લોકો પણ હચરત પામી ગયા કે આ શું નામનો છે ? બધા હડબડાટ કરતા ઊભા થઈ ગયા. પૂછ્યું, “અબુલ-હકમ ! તમને શું થયું ? તમારી આ શી દશા છે?”

૧. અબ્દે મનાફવાળા એટલે રસૂલુલ્લાહ સલ્લલ્લાહુ અલૈહિ વ સલ્લમના ખાનદાનવાળા. બદલામાં તેઓ મને મારી નાખે તો પણ જે બીજું મેં ઝડપ્યું છે તેને પાર પાડીને જંપીશ. “હ”

તે બોલ્યો, “જેવો જ હું પથ્થર લઈને તેની તરફ લપક્યો કે જેથી હું મારો કાલનો બોલ ખરો કરી દેખાડું. પણ પાસે પહોંચતાં જ એક ઊંટ મારી અને તેની વચ્ચે આવીને ઊભું થઈ ગયું. અલ્લાહના સોગંદ! એના જેવું વિકરાળ, એના જેવું બિહામણું, એના જેવા ડીલડોલનું, એના જેવી ગરદનવાળું, એના જેવા દાંતોવાળું કોઈ ઊંટ મેં આજ સુધી જોયું નથી. તે પોતાનું વિકરાળ ડાચું પહોળું કરીને મને ભરખી જવા માગતું હતું કે એજ વેળા હું જીવ લઈને પાછલા પગે નાઠો. જીવ બચાવવાનો એ સિવાય બીજો રસ્તો જ ન હતો.”

ઇબ્ને ઇસ્હાક કહે છે : મને મળેલી આધારભૂત રિવાયત મુજબ રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “ એ અલ્લાહના ફરિશ્તા જિબ્રીલ હતા. અબૂ જહલ ડગલું આગળ વધતે-તો માર્યો જતો !”

## પ્રકરણ ૪૮

# અસહાબે-કહફ, ઝુલ-કરનેન અને રૂઠ

કુરૈશનો મોટો શયતાન • નફ્ર બિન હારિસની અપળ ચંડાઈઓ • યહૂદી પાદરીઓએ ભણાવેલા ત્રણ સવાલો  
 • પહેલો સવાલ : અસહાબે કહફ કોણ હતા ? • ઝુલ-કરનેન કોણ છે ? • ત્રીજો સવાલ : રૂઠની શું હકીકત છે ? • રસુલુલ્લાહ (સલ.)ને કુરૈશના સવાલો • હઝરત જિબ્રીલની પધરામણી • સૂરએ-કહફનો બુઝૂલ • અસહાબે-કહફનો કિસ્સો • સૂરએ-કહફ અને અસહાબે-કહફ • ગુફાનું રોમાંચકારી દ્રશ્ય • અસહાબે-કહફની સંખ્યા  
 • વહીમાં વિલંબ થવાનું કારણ • કુરૈશના બીજા સવાલનો જવાબ • કુરૈશના ત્રીજા સવાલનો જવાબ • યહૂદી પાદરીઓની ટીકા • યહૂદીઓની ટીકાનો જવાબ.

કુરૈશનો મોટો શયતાન ————— ઈબ્ને ઇસ્હાક કહે છે : અબૂ જહલે કુરૈશની મજલિસમાં ગૈબી ઊંટની આ અજીબો-ગરીબ ઘટનાનો ચિતાર દર્શાવ્યો તો નફ્ર બિન હારિસ બિન કલદહ બિન અલકમહ બિન અબ્દે મનાફ નામનો ગૃહસ્થ ઊભો થઈ ગયો. તેણે જુસ્સાભરેલી વાણીમાં મજલિસના લોકોને સંબોધીને કહ્યું,

“હે કુરૈશી સમૂહ ! વલ્લાહ, તમારી સામે એક અટપટી સમસ્યા ઊભી થઈ છે જેના ઉકેલની કોઈ તટબીર તમારી પાસે નથી. મુહંમદ જ્યારે તમારી આંખ સામે ઊગતી વચનો એક યુવક હતો ત્યારે તમારામાં તે સૌથી વધુ માનીતો, વાતચીતની દ્રષ્ટિએ તમારામાં સૌથી વધુ સાચો અને વ્યવહારે તમારામાં સૌથી વધુ પ્રામાણિક હતો. પછી જ્યારે તે ઠરેલ વયે પહોંચ્યો અને તેના જુલફાંમાં પાકટ બુધ્ધિના ચિન્હો પ્રગટ થયાં અને એક વસ્તુ તે તમારી પાસે લઈને આવ્યો, જેને તે આકાશી વહી કે પયગમ્બરી કહે છે તો તમે ઝટ કહી દીધું કે તે તો જાદૂગર છે !

“સાંભળો હે કુરૈશ ! વલ્લાહ, તે જાદૂગર નથી. જાદૂગરોના જંતરમંતરના અમે ઘણા તમાશા જોયા છે. તેઓની જાદૂઈ વિધાના છૂંમંતરો કે તંત્ર-કળાની આંઠો અને મંત્રવિધાની મૂઠોના અમે મોટા અભ્યાસી છીએ. પછી તમે કહી દીધું કે મુહંમદ તો કાલિન છે ! ના, અલ્લાહના સોગંદ, તે કાલિન પણ નથી. જેગી જેગટાઓ અને સાધુબ્રાવાઓની જેગવિધાના અમારાથી વધુ અભ્યાસી બીજા કોણ હોય શકે ? તેઓની તુક્કાબાજીઓ અને રંગદંડોના અમે પૂરા માહિતગાર છીએ.

એ પછી તમે કહી દીધું કે મુહંમદ તો મોટો શાઈર છે ! ના વલ્લાહ, તે શાઈર પણ નથી. શાઈરોના તમામ અંજલિપાંગો અને કાવ્યકળાના તમામ અલંકારોના અમે મોટા જ્ઞાની છીએ. કવિતાની “હજ્જ” અને “રજ્જ”ની કોઈ કળા અમારી જાણ બહાર નથી. એ પછી તમે કહી દીધું કે મુહંમદ તો પાગલ છે ! ના

વલ્લાહ, તે પાગલ પાઝ નથી. પાગલપાણીની તમામ ચેષ્ટાઓ અને ચિત્તભ્રમની તમામ નિશાનીઓના અર્થ પૂરી રીતે જાણકાર છીએ. તેની વાણીમાં ન ઝનૂનનો ઉશ્કેરાટ છે ન તેની વાતોમાં ધડપાયા વગરનો ઉન્માદ છે.

હે કુરૈશી અએસરો ! તમે પોતાની વર્તમાન પરિસ્થિતિનું પૃથક્કરણ કરો અને વિચાર કરો કે તમારી આ કેવી કંઠંગી દશા થઈ પડી છે ! ખરેખર તમારે માથે મોટું ધર્મસંકટ તૂટી પડ્યું છે અને એક સળગતો સવાલ તમારી સામે ડાચું ખોલીને ઊભેલો છે. ”

**નદ્ર બિન હારિસની અવળચંડાઈઓ**—ઇબ્ને ઈસ્હાક કહે છે : આ નદ્ર બિન હારિસ નામનો શખ્સ કુરૈશના શયતાનોમાંથી એક મોટો શયતાન હતો અને એવા લોકોમાંથી હતો જેઓ રસૂલુલ્લાહ સલ્લલ્લાહુ અલૈહિ વ સલ્લમની પગવણીમાં પાછું ફરીને જોતા ન હતા. એ આપની દુશ્મનીમાં અડગ અને મક્કમ હતો. દેશ-પરદેશની રખડપટ્ટીનો ભારે શોખીન અને ભમતા પંખી જેવો રંગરસિયો સહેલાણી હતો. ઈરાનના હીરહ શહેરના વારંવાર આંટાફેરા કરતો હોવાથી ઈરાની બાદશાહોના ઐતિહાસિક બનાવોનો અઠંગ અભ્યાસી હતો. ત્યાંથી રૂસ્તમ અને ઈસ્ફંદયાર જેવા નામચીન પહેલવાનો તથા ઈરાની શહેનશાહોની રોમાંચક અને રસભરી દાસ્તાનો પણ શીખી લાવ્યો હતો.

રસૂલુલ્લાહ સલ્લલ્લાહુ અલૈહિ વ સલ્લમ જ્યારે કુરૈશની કોઈ મઠલિસમાં પધારીને ઈસ્લામની તબલીગ કરતા અને લોકોને અલ્લાહના અજાબથી ડરાવીને આગલી ઉમ્મતો પર ઊતરેલા અલ્લાહના અજાબોનું વર્ણન કરતા તો ત્યાંથી આપના જવા બાદ, નદ્ર બિન હારિસ આપની જગાએ ગોઠવાઈ જતો અને મઠલિસના લોકોને સંબોધીને કહેતો, “હે લોકો ! તમે મુહંમદની રસભરી કહાણીઓ સાંભળી લીધી ? હવે હું તમને તેથીથે વધુ ચટાન્દાર અને અજીબો-ગરીબ કહાણીઓ સંભળાવું છું !”

એ પછી તે ઈરાની બાદશાહોની રસભરપૂર કહાણીઓ માંડતો અને રૂસ્તમ તથા ઈસ્ફંદયારની રોમાંચક દાસ્તાનો લલકારતો અને પછી હાજરજનોને પૂછતો, “સાચું કહેજે હે લોકો ! મુહંમદની કહાણી મજેદાર છે કે મારી કહાણી ? અરે કહો તો ખરા, કોની કહાણી વધુ ચઢિયાતી છે મુહંમદની કે મારી ?”

ઇબ્ને હિશામ કહે છે : એજ નદ્ર બિન હારિસ તે શખ્સ છે જેણે પોતાની જીભથી આ શબ્દો ઉચ્ચાર્યા હતા : “સ-ઉનઝિબુ મિસ્લ મા અન-ઝલલ્લાહુ.” એટલે હું પણ બહુ જલ્દી તેવું જ કલામ ઉતારીશ જેવું મુહંમદ પર તેના અલ્લાહ તરફથી ઊતરે છે.

કુઆનિમાં અલ્લાહ તઆલાએ તેના આ શબ્દોની નોંધ લીધી છે : “સ-ઉનઝિબુ મિસ્લ મા અનઝલલ્લાહ” હું પણ બહુ જલ્દી એવું જ કુઆનિ ઉતારીશ જેવું અલ્લાહએ ઉતાર્યું છે.

ઇબ્ને ઈસ્હાક કહે છે : હજરત ઈબ્ને અબ્બાસ રદિયલ્લાહુ અન્હુથી રિવાયત છે કે નદ્ર બિન હારિસ વિષા કુઆનિ મજ્હદમાં આઠ આપતો નાઝિલ થઈ છે. જેમકે અલ્લાહ તઆલા ફરમાવે છે :

ઈંજા તુલ્લા અલૈહિ

આયાતુના

કાલા

અસાતીરુલ-અવ્વલીન.

જ્યારે પકવામ આવે છે તેની સામે

અમારા કુઆનિની આપતો

ત્યારે તે કહી દે છે :

આ તો જૂના જમાનાની કહાણીઓ છે.

ઈબ્ને હિશામ કહે છે : કુઆનમાં જ્યાં-જ્યાં “અસાતીર” શબ્દ આવેલો છે તે નદ્ર બિન હારિસને લગતો છે. <sup>૧</sup>

**યહૂદી પાદરીઓએ ભણાવેલા ત્રણ સવાલો** ————— ઈબ્ને ઈસ્હાક કહે છે : નદ્ર બિન હારિસ ખરેખર કુરેશની કોમમાંથી એક મોટો શયતાન અને કિતૂરી ગૃહસ્થ હતો. તેની આ રોમાંચક કહાણીઓ અને રસભરપૂર દાસ્તાનાંથી પ્રભાવિત થઈને કુરેશના અગ્રેસરોએ, એને અને એના જ જેવા ઉકબા બિન અબી મુઝૈત નામે કિતૂરી શખ્સને કુરેશના એલચી તરીકે મદીનહના યહૂદી ધર્મગુરુઓ પાસે જવાનો હુકમ કર્યો અને સૂચના આપતાં કહ્યું,

“તમે બંને મદીનહ જઈને યહૂદીઓના પાદરીઓને મળો. તેઓની આગળ મુહંમદની વાતો અને મુહંમદના દાવાની વિગત બયાન કરો અને તેઓને પૂછો કે, અમારો આ માણસ પોતાના દાવામાં સાચો છે કે જૂઠો ? કેમકે યહૂદીઓ આકાશી કિતાબવાળા છે. તેઓની પાસે તેઓના પયગમ્બરોને મળેલી આકાશી કિતાબનો જે ઈલ્મ છે તે આપણી પાસે નથી અને તેઓ આકાશી કિતાબનું જે જ્ઞાન ધરાવે છે તે આપણે ધરાવતા નથી. જોઈએ તો ખરા, તેઓ શું કહે છે અને શું સલાહ આપે છે ?”

કુરેશના એલચી તરીકે બંને ગૃહસ્થો તૈયાર થઈને મદીનહ પહોંચ્યા અને ત્યાંના યહૂદી ધર્મગુરુઓને મળીને, રસુલુલ્લાહ સલ્લલ્લાહુ અલૈહિ વ સલ્લમની વાતો તથા આપના પયગમ્બરીના દાવાની વિગતો રજૂ કરીને બોલ્યા, “હે માનવંતા ધર્મજ્ઞાનીઓ, ! તમે અહલે-કિતાબ છો. આકાશી કિતાબનો જે જ્ઞાનખંડોળ તમે ધરાવો છો તે અમારી પાસે નથી. અમને તમારી સલાહની જરૂર છે. બતાવો તો ખરા, અમારો એ માણસ પોતાના દાવામાં સાચો છે કે નહિ ?”

યહૂદી પાદરીઓ બોલ્યા, “હે કુરેશી સફીરો ! તમારી વાતોથી જ તમારા આગમનનો હેતુ અમે સમજી ગયા. સાંભળો, ત્રણ સવાલો અમે અમારી આકાશી કિતાબમાંથી તમને બતાવીએ છીએ. તમે મક્કહ જઈને આ ત્રણ સવાલો તમારા માણસને પૂછો. અગર તે આ સવાલોના તેવા જ જવાબો આપી દે જેનું બયાન અમારી કિતાબમાં થયેલું છે તો, નક્કી માની લેવું કે તમારો માણસ પોતાના દાવામાં સાચો છે. અને જો તે આ ત્રણ સવાલોના જવાબો નહિ આપી શકે તો ખાતરીથી માની લેવું કે તે ઊઠાં ભણાવનાર ફરેબી શખ્સ છે. તેના જૂઠા હોવામાં કોઈ શંકા નથી. હવે સાંભળો એ ત્રણ સવાલો :

**પહેલો સવાલ : અસહાબે-કહફ કોણ હતા ?** ————— તમારા માણસને પૂછો કે, તે નવજવાનો કોણ હતા જેઓ આગલા જમાનામાં પોતાના ઘરબાર અને કુટુંબ કબીલાને છોડીને પોતાની વસતિમાંથી ચૂપચાપ નીકળી ગયા હતા અને જંગલમાં જઈને પહાડની ગુફામાં ભરાય ગયા હતા અને લોકોની નજરોથી ગાયબ થઈ ગયા હતા. આ નવજવાનોનો કિસ્સો બેહદ અજબો-ગરીબ છે. તમારા માણસને એની હકીકત પૂછો.

**બીજો સવાલ : ઝુલ-કરમેન કોણ છે ?** ————— તમારા માણસને પૂછો કે તે કોણ સાહસખેડુ સહેલાણી

૧. અસાતીર : બહુવચન શબ્દ છે એનું એકવચન ઉસ્તુરહ. અરબીમાં એવી વાર્તાઓ, કિસ્સા-કહાણીઓ કે દાસ્તાનોએ અસાતીર કહે છે જે દંતકથા રૂપે પરંપરાથી ઊતરી આવતી હોય અથવા કિસ્સા-કહાણીઓની કિતાબોમાં લખેલી હોય. મક્કહના મૂર્તિપૂજકો અલ્લાહની કિતાબ કુઅન-પાકની ઠેકડી ઉઠાવીને મચકરી રૂપે તેને “અસાતીરુલ-અવ્વલીન” કહેતા હતા કે એ તો જૂના જમાનાના લોકો કે પ્રાચીન યુગની પ્રજાઓને લગતી કહાણીઓ જેવું છે. “દ”

હતો જે ધરતીને ધમરોળતો, અને બહાદુરીના પરાક્રમો કરતો, અને વિજયનો વાવટો ફરકાવતો, મશરિકના મુલ્કોમાંથી નીકળીને મગરિબના મુલ્કો સુધી જઈ પહોંચ્યો હતો. તમારા માણસને કહો કે આ સાહસવીરની સાચી હકીકત બયાન કરે.

**ત્રીજો સવાલ :** રૂઢી શું હકીકત છે ? ————— તમારા એ માણસને રૂહ (એટલે આત્મા) વિશે પૂછો કે એ શી વસ્તુ છે ? અને એની હકીકત શું છે ? અગર તે આ ત્રણ સવાલોના સાચા જવાબો આપી દે તો તમારે તેનું અનુકરણ કરવું જોઈએ. કેમકે બેશક તે સાચા નબી છે. પણ જો તેનાથી જવાબો ન બને તો તે નયો લખાડ કે જૂઠો છે. પછી તેની સાથે મરજી મુજબનો વર્તાવ કરવાની તમને છૂટ છે.”

મદીનહના યહૂદી પાદરીઓ પાસેથી આ સવાલો મેળવીને નદ્ર બિન હારિફ અને ઉકબા બિન અબી મુઝૈત હરખાતા-મલકાતા મક્કહ તરફ ઊપડયા અને કુરૈશના અગ્રેસરોની મળવિસમાં જઈને હરખભેર બોલ્યા, “હે કુરૈશ ! અમે તમારા અને મુહંમદના મામલા અંગે છેવટના ફેસલાની એક નક્કર વાત લઈને આવ્યા છીએ. યહૂદના પંડિતોએ અમને ત્રણ સવાલો સૂચવ્યા છે. અગર મુહંમદ તરફથી એના સાચા જવાબો મળે તો તે સાચા પયગમ્બર છે. આપણે તેમનું અનુકરણ કરી લેવું જોઈએ. અને જો તેમનાથી જવાબો નહિ બને તો તે નર્થ લખાડ કે વાતોડિયા છે. પછી તેમની સાથે મરજી મુજબનો વર્તાવ કરવાની આપણને છૂટ છે.”

**રસૂલુલ્લાહ (સલ.)**ને કુરૈશના સવાલો ————— પછી કુરૈશના બધા લોકો ભેગા મળીને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા અને બોલ્યા, “હે મુહંમદ ! તમે પોતાના દાવામાં સાચા છો તો અમારા ત્રણ સવાલો છે તેના જવાબો આપો :

● ————— અમને તે નવજવાનોની માહિતી આપો જેઓ આગલા જમાનામાં પોતાના ઘરબાર અને કુટુંબ ફબીલાને છોડીને ચૂપચાપ જંગલમાં ચાલ્યા ગયા હતા અને પહાડની ગુફામાં ભરાઈને લોકોની નજરોથી ગાયબ થઈ ગયા હતા. તેઓ કેમ ગાયબ થયા અને ક્યાં છુપાયા તેનો મામલો બેહદ અજ્ઞાનો-ગરીબ છે. બતાવો એ નવજવાનો કોણ હતા અને તેઓની સાથે શું મામલો બન્યો હતો ?

● ————— અમને તે પરાક્રમી માણસના સમાચાર આપો જે મોટો સહેલાણી અને સાહસખેડુ હતો, જે ધરતીને ધમરોળતો અને ફતેહ પર ફતેહ મેળવતો મશરિકના મુલ્કોમાંથી નીકળીને મગરિબના મુલ્કો સુધી જઈ પહોંચ્યો હતો.

● ————— અમને રૂહ અંગેની માહિતી આપો કે એ શી વસ્તુ છે અને એની હકીકત શું છે ?

રાવીનું કથન છે કે જવાબમાં રસૂલુલ્લાહ સલ્લલ્લાહુ અલૈહિ વ સલ્લમએ કુરૈશને ફરમાવ્યું :

ઉખબિરુ કુમ

બિમા સઅલ-તુમ અન્હુ

ગદન.

હું સમાચાર આપીશ તમને

જે કંઈ તમે પૂછ્યું તેના વિશે

આવતી કાલે.

ઈબ્ને ઇસ્હાક કહે છે : અહીં કુરૈશને આવતી કાલનો વાવટો આપવામાં રસૂલુલ્લાહ સલ્લલ્લાહુ અલૈહિ વ સલ્લમ “ઈન્શા અલ્લાહ”ના શબ્દો ફરમાવવાનું ચૂકી ગયા. ઈન્શા અલ્લાહના આ અર્થ છે કે, “અગર અલ્લાહએ ચાહ્યું તો આવતી કાલે હું તમને તેના સમાચાર આપીશ.”

આપનો આવતી કાલના વાયદાનો જવાબ સાંભળીને કુરૈશના લોકો ત્યાંથી ચાલ્યા ગયા. આ તરફ રસૂલુલ્લાહ સલ્વલ્લાહુ અલૈહિ વ સલ્વમ, અલ્લાહ તઆલા તરફથી હઝરત જિબ્રીલ અલૈહિસ-સલામના આગમનની રાહ જોવા લાગ્યા, કે હમણા પધારશે અને થોડી વારે પધારશે. અહીં સુધી કે આજકાલ કરતાં પૂરા પંદર દિવસો પસાર થઈ ગયા; તે એવી હાલતમાં કે ન અલ્લાહ તઆલા તરફથી આકાશી વહી ઊતરતી હતી ન હઝરત જિબ્રીલ પધારતા હતા.

બીજી તરફ મક્કહના કુરૈશની ધીરજ ખૂટી ગઈ.તેઓએ હોબાળો મચાવીને મક્કહમાં ફિત્નો ફેલાવી દીધો. આખા શહેરમાં એવી ચકચાર જગાડી દીધી કે, આવતી કાલનો વાયદો ક્યાં હતો પણ કાલને બદલે પંદર દિવસો નીકળી ગયા છતાં મુહંમદ તરફથી જવાબ મળતો નથી. મનમાં મલકાતા પણ હતા કે અમારા સવાલો જ એવા અજબ અને ગજબ છે કે મુહંમદ પાસે તેનો જવાબ નથી.

વહીનું આગમન મવકૂફ હતું. સાથે હઝરત જિબ્રીલનું આગમન પણ અટકેલું હતું. આ આણધારેલી પરિસ્થિતિથી રસૂલુલ્લાહ સલ્વલ્લાહુ અલૈહિ વ સલ્વમ પારાવાર મૂંઝવાણમાં મૂકાઈ ગયા હતા. બેહદ ગમગીન, ઉદાસ અને નાશાદ હતા. મન પર અચાનક મોટો બોજ આવી પડવાથી આપ વહીને લગતી કોઈ વાતચીત પણ મક્કહવાસીઓ સાથે ફરમાવતા ન હતા.

હઝરત જિબ્રીલની પધારામણી—છેવટે પહાડ જેવા પંદર દિવસો વીતી જવા પછી હઝરત જિબ્રીલ, અલ્લાહ તઆલા તરફથી સૂરએ-કહફ લઈને આપની તહેનાતમાં પ્રગટ થયા. સૂરએ-કહફમાં આપની ગમગીની, ઉદાસી અને ચિંતા બદલ ચેતવાણી પણ હતી અને કુરૈશે પૂછેલા ત્રણે સવાલોના જવાબો પણ હતા.

ઈન્ને ઈસ્લાક કહે છે : જ્યારે જિબ્રીલ આપની તહેનાતમાં હાજર થયા તો આપે તેમને ફરમાવ્યું, “હે જિબ્રીલ ! આટલા દિવસો સુધી આવવામાં તમે વિલંબ ક્યાં તે બદલ મને બદગુમાની થવા લાગી હતી. કારણ શું હતું. ?”

હઝરત જિબ્રીલે સૂરએ-મરયમની આયતથી જવાબ આપ્યો :

વમા નત્નઝ -ઝલુ	અમારું આગમન નથી થતું,
ઈલ્લા બિ-અન્નિ રબ-બિક.	પણ આપના પાલનહારના હુકમથી.
લહૂ મા બૈન અયદીના	તેના જ માટે છે જે કંઈ આપણી આગળ છે.
વમા ખલ્ફના	અને જે કંઈ આપણી પાછળ છે.
વમા બૈન ઝાલિક.	અને જે કંઈ એ બંનેની વચ્ચે છે
વમા કાન્ રબુક નસીયા.	અને તમારો પાલનહાર ભૂલી જનારો નથી. ૧

અર્થાત : ધરતી, આકાશ અને અવકાશમાં જે કંઈ છે એ બધું જ આપણા પાલનહારના અધિકારમાં છે. આખા જગત અને તેની દરેક વસ્તુનો તેજ માલિક છે. તેનો હુકમ નહિ મળે ત્યાં સુધી આપણે કોઈ કામ કરી શકતા નથી. હું પણ તેના હુકમ વગર આપની તહેનાતમાં હાજર થઈ શકતો નથી અને હમણા, તમારી કે ભૂલચૂક જેવી કોઈ વસ્તુ આપણા પાલનહારને સ્પર્શી શકતી નથી.



**સૂરએ-કહફનો ગુઝૂલ**-----એ પછી હઝરત જિબ્રીલે અલ્લાહ તઆલા તરફથી ઉતારેલી સૂરએ-કહફનું આપને શિક્ષણ આપ્યું. એમાં અલ્લાહ તઆલાએ સૂરએ-કહફનો આરંભ પોતાની હમ્દો-સૂના કે પયગંબરની કરીને કિતાબના ઉલ્લેખની સાથે રસૂલુલ્લાહ સલ્વલ્લાહુ અલૈહિ વ સલ્વમની પયગમ્બરીનો ઉલ્લેખ કર્યો છે. કેમકે મક્કહના કુરૈશ આપની પયગમ્બરીને માનવાનો ઈન્કાર કરી દીધો હતો. અલ્લાહ તઆલા ફરમાવે છે :

અલ-હમ્દુ લિલ્લાહિલ-લઝી | દરેક પ્રકારના વખાણ અલ્લાહને શોભે છે જોણે  
અન્જલા અલા અબ-દિહિલ-કિતાબ. | ઉતારી પોતાના બંદા પર કિતાબ.

અહીં “અબ્દ” શબ્દથી અલ્લાહનો ઈશારો પોતાના બંદા અને રસૂલ હઝરત મુહંમદ સલ્વલ્લાહુ અલૈહિ વ સલ્વમ તરફ છે. એટલે હે મારા બંદા મુહંમદ ! બેશક મેં જ તમને મારા પયગમ્બર બનાવીને મોકલ્યા છે અને તમારી ઉપર આ કિતાબ ઉતારી છે. તેઓના સવાલોનો હેતુ તમારી પયગમ્બરીની તહકીક છે કે તમે સાચા પયગમ્બર છો કે નહિ ? તો તમારી પયગમ્બરીમાં શંકાને લેશ પણ સ્થાન નથી. સાબેતીમાં તેઓના સવાલોનો જવાબ રજૂ કરવામાં આવે છે. એ પછી ફરમાવ્યું :

વલમ પલઅલ લહુ ઈ-વ-જ. |  
કેમિલ  
લિયુન-ઝિર  
બઅસન શદીદમ  
મિલ-લુદ્-હુ.  
વ યુબશ-શિરલ મુઅમિનીન  
અલ્લઝીન યઅમલૂ-નસ-સાલિહાત  
અન્ન લહુમ અજરન હસના.  
માકિસીન ફીહા અબદા.

અને આ કિતાબમાં તેણે જરા પણ રાખ્યું નથી વાંકાપણું.  
તદ્દન સીધી, સમતુલાબરી, મતભેદ વગરની કિતાબ છે,  
કે જેથી એ ડરાવે,  
તે આકરા અઝાબથી  
જે તેની તરફથી આવનારો છે.  
અને ખુશખબરી સંભળાવે ઈમાન લાવનારાઓને;  
જેઓ નેકીના કામો કરનારા છે.  
બેશક તેઓ માટે ઉત્તમ બદલો છે. (જન્નતમાં)  
એમાં જ તેઓ રહેવાના છે કાયમ માટે.

અર્થાત : કિતાબ એકદમ સીધી, સરલ, મતભેદ વગરની છે. વાંકાપણું જોવું એમાં કશું જ નથી. જન્નતના કાયમી-દાયમી વસવાટની એવા લોકોને વધામણી આપે છે જેઓએ આપની પયગમ્બરીનો સ્વીકાર કર્યો, જેઓએ આપના હુકમોનો સ્વીકાર કર્યો, જેઓએ આપની વાતોનો અમલ કર્યો.

વ યુન - ઝિરલ-લઝીન | અને ડરાવે (આ કિતાબ) એવા લોકોને જેઓ  
કાલુત-તખઝલ્લાહુ વલદા. | કહે છે કે બનાવી લીધી અલ્લાહએ અવલાદ.

અર્થાત : આ કિતાબ કુરૈશના એવા મુશરિકોને ડરાવે છે જેઓ અલ્લાહની અવલાદ કે અલ્લાહના બાલ-બચ્ચાં હોવાની માન્યતા ધરાવે છે અને કહે છે કે અમે તો ફરિશ્તાઓની પૂજા કરીએ છીએ કેમકે ફરિશ્તા અલ્લાહની લાઝી પત્રીઓ છે. ખ્રિસ્તીઓ હઝરત ઈસા અલૈહિસ-સલામને અલ્લાહનો બેટો માનતા હતા. બદરીઓ હઝરત ઉમર અલૈહિસ સલામને અલ્લાહનો બેટો માનતા હતા. અરબના મૂર્તિપૂજકો ફરિશ્તાઓને અલ્લાહની બેટીનો માનતા હતા. એની કોઈ દલીલ કે કોઈ જ્ઞાન તેઓની પાસે હતું નહિ જેમકે ફરમાવ્યું :

મા લહુમ બિહી મિન ઈલ્મ.  
વલા લિ-આબા - ઈલિમ.  
કબુરત કલિ-મતન  
તખુલુ મિન અફવાલિ-હિમ  
ઈય-યફુલુન ઈલ્લા કઝિબા.

તેઓની પાસે અને લગતું કોઈ જ્ઞાન નથી.  
અને ન તેઓના બાપદાદા પાસે એનું જ્ઞાન હતું.  
આ તો બહુ મોટાં (ખતરનાક) બોલો છે,  
જે તેઓના મોઢેથી નીકળી રહ્યા છે.  
એ લોકો જે કંઈ બોલે છે તે જૂઠાણા સિવાય કશું જ નથી.

એટલે ફરિશ્તાઓ વિશે અલ્લાહની પુત્રીઓ હોવાની માન્યતા ધરાવવી અને તેવા શબ્દો મોઢેથી ઉચ્ચારવા તે અંજમની દ્રષ્ટિએ બેહદ ખતરનાક હોવા ઉપરાંત નાના મોઢે મોટી વાત કરેલી કહેવાય. આવા જૂઠાણાનો અંજામ જહન્નમ સિવાય શું હોય શકે ? અલ્લાહના બંદાઓ, અલ્લાહના બાલબચ્ચાં હોવાની માન્યતા ધરાવે અને મૂર્તિપૂજના ધર્મ પર મરણ પામીને કાયમ માટે જહન્નમનું એંધાણ બની જાય તે વાતનું રસૂલુલ્લાહ સલ્લલ્લાલુ અલ્લિહિ વ સલ્લમને બેહદ દુખ થતું હતું. આપ રાતદિન તેઓનો ગમ ખાયને તેઓની જ ચિન્તામાં રહેતા હતા. કેટલીકવાર તો એજ ચિન્તામાં આપની જાનનો ખતરો ઊભો થઈ જતો હતો. જેથી એ પછીની આયતમાં અલ્લાહ તઆલાએ આપને દિલાસો આપતાં ફરમાવ્યું :

ફ-લઅલ-લક્  
બાખિઉન નફ-સક  
અલા આસારિ - હિમ  
ઈલ - લમ યુઅમિનૂ  
બિ-હાઅલ-હદીસ  
અ-સ-ફા.

તો કદાચ હે નબી ! તમે  
પોતાના પ્રાણ ગુમાવી નાખનારા છાં  
આ લોકોની પાછળ  
અંજર એ લોકો ઈમાન નહિ લાવે;  
આ વાતો પર.  
પસ્તાવા કે હાય અફસોસથી !

અર્થાત : હે મારા પ્યારા હબીબ ! અંજર આ લોકો તમારી પયગમ્બરી પર ઈમાન નહિ લાવે, તમારી અને કુઆનની વાતો નહિ માને, કુફો-શિર્કનો ત્યાગ નહિ કરે, પોતાની ખોટી માન્યતાઓને વળગી રહે અને એમાં જ મરણ પામીને કરાણીના ફળ રૂપે બુરા અંજામે પહોંચી જાય તો તેઓનો ગમ ખાય-ખાયને, અને તેઓની ચિન્તામાં ઝૂરી-ઝૂરીને, તમારે પોતાના પ્રાણ ગુમાવી નાખવાની જરૂર નથી. પણ તમે તો હે નબી! તેઓના બુરા અંજામનો એટલો ગમ ખાઓ છો, એટલો પસ્તાવો કરો છો કે તમારા પ્રાણનો ખતરો ઊભો થઈ જાય છે. માટે તમારે આમ કરવાની જરૂર નથી. કેમકે તમે તમારી ફર્જ બજાવી દીધી છે. માનવું નહિ માનવું તેઓની મરજીની વાત છે. એ પછીની આયતમાં ફરમાવ્યું :

ઈન્ના જઅલ-ના મા અલલ-અઈ  
ઝીનતલ-લહા  
લિ-નબ-લુવ-લુમ  
ઐયુ-હુગ અહ-સન અ-મ-લા.

બેશક અમે બનાવી છે જેટલી ચીજે જમીન પર,  
તે બધી શોભા છે જમીન માટે,  
કે જેથી અમે કસોટી કરીએ તેઓની કે,  
કોણ તેઓમાં શ્રેષ્ઠ છે અમલને ધારણે.

અર્થાત : જમીન પર જેટલા વસ્તુઓ અમે પેદા કરી છે એ બધી જમીન માટે શોભારૂપ છે અને એ બધી વસ્તુઓ અમે દુનિયાના લોકો માટે કસોટી તરીકે બનાવી છે કે જેથી માલૂમ પડે કે કોણ અમારા હુકમોની તાબેદારીમાં બઢીચઢીને નેક કામો કરનારા છે અને કોણ દુનિયાની માયામાં પડીને અમને ભૂલી જનારા છે.

એ પછીની આયતમાં દુનિયાના અંજમનું બયાન છે :

વ ઈન્ના લ-જર્થૂલૂન  
મા અલૈહા  
સર્ઈદન જુડુઆ.

અને બેશક અમે બનાવી દેવાના છીએ  
જે કંઈ આ જમીન પર છે તેને  
ઉઠાવવા મેદાન. ૧

આ આયતમાં "મા અલૈહા"ના અર્થ જે કંઈ જમીન પર છે એટલે જમીનની દરેક વસ્તુ-અર્થાત : આ જમીન અને તેની દરેક વસ્તુનો અમે નિવાસ બોલાવી દેવાના છીએ અને બધું ખંદાન-મેદાન કરીને તેને નેસ્તો-નાબૂદ કરી દેવાના છીએ. (કિયામતના દિવસે પહેલી વાર સૂર ફૂંકાશે ત્યારે અધું ફના થઈ જશે અને બ્રીજ વારનું સૂર ફૂંકાશે ત્યારે) તમારે અમારા જ દરબારમાં હાજર થવાનું છે. તે વેળા હિસાબ-કિતાબ પછી દરેક ઈન્સાનને અમે તેની કરારીનું ફળ આપીશું. માટે હે નબી ! તેમ તેઓની ચિન્તા ના કરો અને તેઓના ગમમાં જૂરીજૂરીને પોતાની જાનને જોખમમાં ના નાખો. તેઓ તરફથી જે કંઈ જોવામાં કે સાંભળવામાં આવે તે તમારા ખેદ કે પસ્તાવાનું કારણ ન બનવા પામે !

અસહાબે-કહફનો કિસ્સો-----ઈબ્ને ઈસ્હાક કહે છે : આટલી પ્રસ્તાવના બાદ અલ્લાહ તઆલાએ તે નવજવાનો સાથે બનેલા બનાવનો કિસ્સો બયાન ફરમાવ્યો જેઓને લગતો કુરૈશે સવાલ કર્યો હતો. ફરમાવે છે :

અમ હસિબ્  
અન્ન અસહાબલ-કહફ  
વર-રકીમ....

હે નબી ! શું તમે એમ ધારો છો કે  
અસહાબે - કહફ  
અને રકીમ....

કહફ એટલે પહાડની ગુફા અને અસહાબે-કહફ એટલે ગુફાવાળા. રકીમ તે લખાણ કે શિલાલેખ છે જેમાં તેઓના નામો અને બનાવના પ્રસંગો ટંકવામાં આવ્યા છે.<sup>૨</sup>

ઈબ્ને ઈસ્હાક કહે છે : એ પછી અલ્લાહ તઆલા ફરમાવે છે :

ઈઝ અવલ-ફિત્યુ  
ઈલલ કહફિ  
ફ-કાલૂ રબબના  
આતિના મિલ-લુદુન્ક રહમહ  
વ હય-મિઅ લના  
મિન અમરિના ૨-શ-દા.

તે સમયને યાદ કરો જ્યારે કેટલાક નવજવાનોએ  
આસરો લીધો ગુફામાં  
ત્યારે તેઓએ યાચના કરી, "હે અમારા પાલનહાર !  
અમને આપી દે તારા તરફથી રહમત  
અને મોકળો કરી દે અમારા માટે  
અમારા મામલામાં સચ્ચાઈનો રાહ."

૧. સૂરએ-કહફ પારઠ ૧૫ આયત ૧ થી ૮ સુધી

૨. રકીમ એટલે "ફર્સ્ટ્રારોમાં મદલેદ પ્રવર્તે છે. કેટલાક અસહાબે-કહફને જ અસહાબે-રકીમ કહે છે કેટલાકના ત મુજબ રકીમ તે ખીણનું નામ છે જ્યાં પહાડની ગુફા આવેલી હતી. અમુકના મતે મુજબ અસહાબે-રકીમ તે ત્રણ પ્રવારો હતા જેઓ રસાદના ઝંઝાવાત કે વાવાઝોડથી આસરો મેળવવા પહાડની એક ગુફામાં ભરાયા અને ભરાતાંની સાથે જ ઉપરથી એક ચટાણા ગબડી પર તે ગુફાનું મુખ બંધ થઈ ગયું. ત્યારે ત્રણેયે પોતપોતાની ઉત્તમ અને નિઃસ્વાર્થી નેકીનો ઉલ્લેખ કરીને તેના વસીલાથી બારગારે ઈલાહીમાં ચટાણા ફટી જવાની દુઆ માગી. તેઓની દુઆ બારગારે-ઈલાહીમાં કબૂલ થઈ અને ચટાણા ઘીરે ઘીરે સરકતી ગઈ. છેવટે ગુફાનું મુખ ખુલ્લું થઈ ગયું અને તેઓ અલ્લાહનો આવાર માનતા પોતાને રસ્તે પડ્યા. (કામૂસુલ-ફુઆલ. પેજ ૨૩૫.) "હ"

આ નવયુવકોના યુગમાં એમના દેશનો બાદશાહ બેહદ આલિમ અને કટર કાફિર હતો. મૂર્તિપૂજનો ઈન્કાર કરનારાઓને બેધડક કતલ કરાવી નાખતો હતો. નવયુવકો પાકા તવહીદ-પરસ્ત એટલે એક અલ્લાહના પૂજારી હતા. બાદશાહના ડરથી રાતોરાત ઘરબાર છોડીને જંગલના એક પહાડની ગુફામાં ભરાય ગયા. એ પછી અલ્લાહ તઆલા ફરમાવે છે :

ફ-દરબના અલા આઝાનિ-હિમ  
ફીલ-કહકિ સિનીન અ-દ-દા.  
સુમ્મ બઅસ-ના હુમ  
લિ-નઅલમ ઐયુલ-હિઝબૈન  
અહસા લિમા લબિસૂ અ-મ-દા.

ત્યારે અમે થપકીઓ મારી તેઓના કાનો પર  
આ ગુફામાં થોડાક વરસો સુધી.  
પછી અમે પાછા જીવતા કરી દીધા તેઓને  
કે જોથી અમે જાણીએ કે બંને પક્ષોમાંથી કોણ  
યાદ રાખે છે તેઓની સૂવાની મુદ્દતને !

ગુફામાં દાખલ થવા પછી અલ્લાહ તઆલાએ તેઓની ઉપર ઊંધનું એવું દબાણ નાખ્યું કે તેઓ ઘસઘસાટ ઊંધી ગયા. એ પછી અલ્લાહ તઆલાએ તેઓના કાનો પર થપકીઓ મારી મારીને તેઓને ઊંધની હાલતમાં જ રાખ્યા ત્યાં સુધી કે પૂરા ત્રણ સો અને નવ વરસનો લાંબો કાળ પસાર થઈ ગયો. જેમકે આપત નંબર ૨૫ માં છે :

વ લબિસૂ ફી કહકિ-હિમ  
સૂલાસ મિઅતિન સિનીન  
વઝદાદૂ તિસ્આ.

અને થોભેલા રહ્યા તેઓ પોતાની ગુફામાં  
ત્રણ સો વરસ  
અને ઉપરથી નવ વરસનો વધારો.

પૂરા ત્રણ સો અને ઉપરથી બીજા નવ વરસોની લાગલગાટ ઊંધ પછી અલ્લાહ તઆલાએ તેઓને ફરીવાર જીવતા એટલે જાગતા કરી દીધા. જાગવા પછી સૂવાની મુદ્દત વિશે તેઓમાં મતભેદ પડ્યો અને આપસમાં તેઓ એની ચર્ચા કરવા લાગ્યા. આપત નંબર ૧૯ માં છે :

કાલા કાઈલુમ મિન્હુમ  
કમ લબિસ-તુમ  
કાલૂ લબિસ-ના  
યવમન અવ બઅદ યવમ.

કહ્યું એક કહેનારે તેઓમાંથી,  
“કેટલી મુદ્દત તમે થોભ્યા હશો ?”  
કેટલાક બોલ્યા, “થોભ્યા હોઈશું આપણે  
એક દિવસ અથવા એક દિવસથી પણ ઓછું.”

આ સાંભળીને સામા પક્ષના નવયુવકો બોલ્યા :

રબુ-કુમ અઅલમુ  
બિમા લબિસ-તુમ.

તમારો પાલનહાર વધારે જાણે છે.  
તમારા થોભવાની મુદ્દતને.

આ ચર્ચામાં ઊંધની મુદ્દતનો ફેસલો નહિ થતાં બધા આ વાત પર સંમત થઈ ગયા કે આપણો પાલનહાર સારી રીતે જાણે છે કે આપણે કેટલો સમય ચૂતેલા રહ્યા !

એ પછી તેઓ આપસમાં કહેવા લાગ્યા :

ફબસૂ અ-હ-દ કુમ  
બિ-વરિકિ-કુમ હાઝિહી

હવે મોકલાવો તમે આપણામાંથી કોઈને,  
આ ચાંદીનો સિક્કો આપીને,

ઈલલ-મદીનતિ ફલ-યન્ઝુર  
એયુહા અઝકા તઆમન.  
ફલ-યઅતિ-કુમ  
બિ-રિઝકિમ મિન્હુ.  
વલ-ય ત-લત-તફ  
વલા યુશ-ઈરન્ન  
બિકુમ અ-હ-દા.

શહેર તરફ, તો તે તપાસ કરે કે  
કયું ખાવાનું તેમાંથી હલાલ છે !  
તો તે લઈ આવે તમારા માટે  
તેનાથી ખાવાનું.  
અને તેને જોઈએ કે નરમીનો વર્તાવ કરે  
અને ખબર નહિ પડવા દે  
તમારા વિશે કોઈને.

માલૂમ પડ્યું કે આ નવયુવકો, પોતાના ઇમાનને બચાવવા, ઘરબાર છોડીને જંગલમાં જતી વેળા કંઈક ખાવાનું અને ચાંદીના થોડાક ચલણી સિક્કા પણ પોતાની સાથે ગુફામાં લઈ ગયા હતા. ત્રણ સો નવ વરસની ઊંઘમાંથી જાગવા પછી, ભૂખનો એહસાસ થતાં તેઓએ પોતામાંથી એક યુવકને, ત્રણ સો નવ વરસ પહેલાંનો ચાંદીનો સિક્કો આપીને શહેરમાં જવાનું કહ્યું અને સાથે તાકીદ કરી કે બજારમાં તપાસ કરીને ફક્ત હલાલ ખોરાકની જ ખરીદી કરવી. ખાણીપીણીની કોઈ શંકાશીલ વસ્તુ અથવા મૂર્તિપૂજકની ઝબક કરેલી કે મૂર્તિના ચરણોમાં અર્પણ કરાયેલી કોઈ હરામ વસ્તુ ખરીદવી નહિ. ઉપરથી ભારપૂર્વક એવી તાકીદ પણ કરી કે બજારમાં ખરીદીના મામલામાં દુકાનદાર સાથે રકઝક કે જીભાજોડી નહિ કરવી બલકે ખૂબ સાવચેતીથી, નરમાશથી, વિવેકથી વાતચીત કરવી. આ તાકીદનું કારણ એના પછીની આયતમાં આ પ્રમાણે છે :

ઈન્નહુમ ઈય-યઝહૂ અલૈકુમ  
યરબુમૂ-કુમ.  
અવ યુઈદૂ-કુમ ફી મિલ્લતિ-હિમ.  
વલન તુફલિહૂ ઈઝન અ-બ-દા.

બેશક તેઓ જો બળ મેળવી લેશે તમારી ઉપર  
તો મારી નાખશે તમને પથ્થરોથી.  
અથવા ફેરવી નાખશે તમને તેઓના ધર્મમાં.  
ત્યારે તો કદી તમે સફળતા મેળવી શકશો નહિ.

એટલે નરમાશને બદલે કરડાઈ અથવા મીઠાસને બદલે કડવાશથી કે તુમાખીથી વાત કરશે તો મૂર્તિપૂજકો આજળ આપણો ભેદ ખુલ્લો થઈ જશે. તેઓને આપણો પત્તો મળી ગયો તો બળજબરીથી પકડીને શહેરમાં લઈ જશે. પછી કાં તો પથ્થરમારાથી આપણને મારી નાખશે અથવા બળજબરીથી મૂર્તિપૂજના ધર્મમાં વટલાવી નાખશે. નતીજા રૂપે આપણે ન દુનિયાના રહીશું ન દીનના.

અસહાબે-કહફના જવાનોને ત્રણ સો નવ વરસની ઊંઘ, વધુથી વધુ એક દિવસ જેટલી લાગવાથી તેઓ એમ જ સમજતા હતા કે હજુ તેઓ પેલા કટ્ટર કાફિર બાદશાહના જ રાજમાં છે. એ કાફિર બાદશાહનું નામ દફ્યાનૂસ હતું. એના મરણ પછી અનેક બાદશાહો રાજ કરીને ચાલ્યા ગયા હતા. અને હવે જે બાદશાહ દેશ પર રાજ કરતો હતો તેનું નામ તફસીરકારોએ બીદ્દસીસ કે બેદોસીસ હોવાનું દર્શાવ્યું છે. અસહાબે-કહફના જવાનો આ ઈન્જિલાબથી તદ્દન બેખબર હતા.

દીનો સિક્કો લઈને શહેરમાં જનાર અસહાબે-કહફના જવાનનું નામ તમલીખા હતું. ખાણની ખરીદી માટે બજારમાં જઈને જ્યારે તેણે ચાંદીનો સિક્કો દુકાનદારના હાથમાં આપ્યો તો સૈફો વચ્ચે પહેલાંનો સિક્કો જોઈને તે બેહદ નવાઈ પામી ગયો. દુકાનદારને થયું કે આ જવાનને જરૂર જૂના જમાનાનો ખજનો હાથ લાગ્યો છે. આતુલાજુના દુકાનદારોને જાણ થતાં તેઓ પણ સિક્કો જોવા દોડી આવ્યા. એની ચર્ચા બજારમાં થવા

લાગી અને છેવટે એના સમાચાર તે સમયના બાદશાહના કાનો મુઘી પહોંચી ગયા. આ બાદશાહનું નામ બીટ્સીસ હતું. એ બહુ નેક અને સદાચારી ગૃહસ્થ હતો. તે સમયની આકાશી કિતાબના શિક્ષણ મુજબ એક અલ્લાહનો પૂજારી હતો. કિયામતના હિસાબ કિતાબનો અને મરવા પછી પાછા જીવતા થવાનો પાકો અકીદો ધરાવતો હતો. શહેરના લોકો અને દેશની પ્રજાનો મોટો ભાગ એના જ ધર્મને અનુસરનારો હતો. આમ છતાં એના દરબારીઓમાં અને શહેરમાં કેટલાક એવા લોકો પણ હતા જેઓ આચાર-વિચારે તદ્દન નાસ્તિક હતા. ન કિયામતના હિસાબ કિતાબમાં માનતા હતા ન મરવા પછી જીવતા થવામાં માનતા હતા. આ વિષય પર બાદશાહ સાથે વારંવાર એ તેઓની ગરમા-ગરમ ચર્ચા થયા કરતી અને બાદશાહ એજ ચિંતામાં લમણે હાથ દઈને વિચાર કરતા કે એવી કઈ દલીલ રજૂ કરવામાં આવે કે જેનાથી નાસ્તિકોના દાવાની પોકળતા જાહેર થઈ જાય!

એજ તે સમય હતો જ્યારે શહેરના લોકો અસહાબે-કહફના યુવકને લઈને બાદશાહના દરબારમાં હાજર થયા. બાદશાહની પૂછપરછથી યુવકે, પોતાના સાથીઓ સાથે ગુફામાં ચાલ્યા જવાની કથા વિગતથી કહી સંભળાવી. આ રીતે અલ્લાહ તઆલાએ દુનિયાના લોકો પર અસહાબે-કહફની હકીકત જાહેર કરી દીધી. જેમકે એ પછીની આપતમાં છે :

૧-કઝાલિક અઅ-રૂરના .  
અલૈહિમ લિ-યઅલમૂ અન્ન  
૧અદલ-લાહિ હક-કુન  
૧ અન-નસ-સાઅત  
લા રૈબ ફીહા.

અને એવી જ રીતે અમે ખબરદાર કરી દીધા લોકોને  
તેઓ વિષે, કે જેથી જાણી લે તેઓ કે બેશક  
અલ્લાહનો વાયદો સાચો છે  
અને બેશક કિયામતના આવવામાં  
જરા પણ શંકા નથી.

બાદશાહ અને શહેરના લોકો યુવકની કથા સાંભળીને આશ્ચર્યમાં ગરકાવ થઈ ગયા અને સાથે ખુશ પણ થયા કેમકે તે સમયે આસ્તિકો અને નાસ્તિકો વચ્ચે મરણ પછીના જીવન અને કિયામતના મામલા અંગે ઉઝામતભેદ જાગેલો હતો અને આપસમાં તેઓ લડતા ઝગડતા રહેતા હતા. બાદશાહને તેનો નિવેડો લાવવા માટે નક્કર દલીલની જરૂર હતી અને અલ્લાહ તઆલાએ પોતાની કુદરતથી, મરેલાઓને તેઓના શરીરો સાથે ફરીવાર સજીવન કરી દેવાની દલીલ, તેઓને પ્રત્યક્ષ રીતે દેખાડી દીધી હતી. બાદશાહ પોતે શહેરના લોકોને લઈને આ યુવક સાથે અસહાબે-કહફની ગુફા પાસે ગયો. બધાએ પોતાની આંખે જોઈને ખાતરી કરી લીધી કે યુવકે જે કંઈ કહ્યું છે તે સાચું જ છે. એ પછી અસહાબે-કહફનું શું થયું ? તેઓ જીવતા છે, સૂતેલા છે કે વફાત પામી ગયા ? એ અંગે તફસીરકારોમાં મતભેદ પ્રવર્તે છે.

એ પછી શહેરના લોકોએ અસહાબે-કહફની યાદગાર તરીકે તેઓની ગુફા પાસે કોઈ સ્મારક ઊભું કરવાનું નક્કી કર્યું. પરંતુ સ્મારક કેવું હોવું જોઈએ તે અંગે મતભેદ જગતાં તેઓમાં બે પક્ષો પડી ગયા. એમાં એક તરફ જનતાનો પક્ષ હતો જે ગુફા પાસે સ્મારક તરીકે કોઈ ઈમારત બનાવવા માગતાં હતો. બીજી તરફ સત્તાવાળાઓનો પક્ષ હતો જે ગુફા પાસે મસ્જિદ બનાવવા માગતાં હતો. આપત નંબર ૨૧માં છે :

ઈઝ ૫-ત-ના ઝહીન બૈનહુમ  
અમ્ર-હુમ  
ફ-કાલૂબ્નૂ અલૈહિમ બુન્યાના.

જ્યારે તેઓ ઝગડવા લાગ્યા આપસમાં  
તેઓના મામલામાં  
તો બોલ્યા, બાંધી દો એમની પાસે એક ઈમારત.

રબુલુમ અઅલમુ બિહિમ.  
કાલલ-લઝીન ગ-લ-બૂ  
અલા અમ્મિ-હિમ  
લનત-તખિ-ઝન્ન  
અલૈહિમ મસ્જિદા.

તેઓનો પાલનહાર વધુ જાણે છે તેઓના હાથ.  
બોલ્યા તે લોકો જેઓએ વર્ચસ મેળવી લીધું  
પોતાના ધારેલા કામ પર;  
“જરૂર અમે બનાવી લઈશું  
એમની પાસે એક મસ્જિદ.”

આપતમાં “બુન્ધાન” શબ્દ આવેલો છે જેના અર્થ ઇમારત, મકાન, ચાર દીવારી વગેરે થાય છે જેમકે દરગાહો, મકબરાઓ વગેરેમાં હોય છે અને મસ્જિદ એટલે ઇબાદતખાનું કે બંદગીનું સ્થળ. આ વાદવિવાદમાં અંતે સત્તાધારી પક્ષની જીત થઈ અને તેઓએ ગુફા પાસે ઇબાદતખાનું બંધાવવાનું નક્કી કરી લીધું કે જેથી જાહેર થાય કે આ નવજવાનો એક જ અલ્લાહની બંદગી કરનારા અલ્લાહના સાચા વલીઓ હતા અને પાછળથી કોઈ અહીં દરગાહ કે મંદિર બંધાવીને એમના જ ચરાણોમાં સિજ્દા નહિ મારવા લાગી જાય !

નોટ :- ઇબ્ને હિશામમાં સૂરએ-કહફની ઘણી આયતો ટાંકીને અને વચ્ચે કેટલીક આયતો છોડીને વિવેચન કરવામાં આવ્યું છે. અમે આયતોની ક્રમવાર ઓઠવણી કરીને ઉપરનું લખાણ રજૂ કર્યું છે હવે ઇબ્ને હિશામમાં દર્શાવેલી આયતોના ક્રમ મુજબ, આયતોની અરબી ઇબારત છોડીને ફક્ત તરજુમો લખીએ છીએ. (ગુ.સંપાદક)

સૂરએ-કહફ અને અસહાબે-કહફ ————— ઇબ્ને ઇસ્હાક કહે છે : અલ્લાહ તઆલા પોતાના નબીને અસહાબે-કહફના બનાવ અંગે ફરમાવે છે : નહનુ નકુસ્સુ અલૈક ન-બ-અ હુમ બિલ-હક્ક.....

• “હે નબી ! અમે તેઓનો બનાવ આપને ખરેખરો સંભળાવીએ છીએ. બેશક તેઓ કેટલાક નવજવાનો હતા જેઓ પોતાના પાલનહાર પર ઇમાન લાવ્યા હતા. અમે તેઓને હિદાયતમાં આગળ વધારી દીધા હતા અને તેઓના દિલોને અમે ખૂબ મજબૂત કરી દીધાં હતાં.”

• “જ્યારે તેઓ ઊભા થઈ ગયા તો કહેવા લાગ્યા, અમારો પાલનહાર તેજ છે જે આકાશો અને ધરતીનો માલિક છે. અમે તેને છોડીને કોઈ બીજા ભગવાનને હરગિઝ પોકારવાના નથી. અગર અમે એમ કરીએ તો તે સત્યથી તદ્દન વેગળી વાત છે.” (એટલે નયું જૂઠાણું જ છે.) (આયત ૧૩-૧૪)

એટલે આ નવજવાનોએ પોતાની કીમ પેઠે એક અલ્લાહને છોડીને કોઈ બીજાને પોતાનો ભગવાન નહિ બનાવ્યો. જેમકે કુરૈશની કૌમે એક અલ્લાહને છોડીને બીજા ભગવાનોને તેના ભાગીદાર બનાવી લીધા છે અને આ ભગવાનોને લગતી કોઈ દલીલ તેઓ ધરાવતા નથી. જમકે એ પછીની આયતમાં ફરમાવ્યું :

• “આ અમારી કીમે તેને છોડીને બીજાઓને ભગવાન બનાવી લીધા છે. ત્યારે તેઓ એના માટે કોઈ નક્કર દલીલ કેમ નથી લાવતા ? તો તેનાથી વધુને મોટો આલિમ કોણ છે જે અલ્લાહ પર જુદું બોલીને આક્ષેપ થોપે ?

• “જ્યારે તમે તેઓને (એટલે મૂર્નિપૂર્વક કીમને) તથા તેઓના અલ્લાહ સિવાયના ભગવાનોને તરછોડી કાઢ્યા છે તો ચાલો, ઘોંઘાળી ગુફામાં જઈને આસરો લઈ લઈએ. તમારો

પાલનહાર પોતાની રહમતનો સાથો તમારી ઉપર ફેલાવી દેશે અને તમારા આ મામલામાં સફળતાના સાધનો જન્માવી દેશે. (આયત ૧૫-૧૬)

અર્થાત : આ સત્યવાદી અને એક અલ્લાહના પૂજારી નવજવાનોએ આપસનાં કહું કે જ્યારે આપણે આપણી મૂર્તિપૂજક કૌમથી વિખૂટા પડી ગયા અને તેના લેભાગુ ભગવાનોને તરછાંડી કાઢ્યા તો હવે જનની સાથે ઈમાનનો પણ ખતરો છે. આપણને જન એટલી પ્યારી નથી જોડેલું ઈમાન પ્યારું છે. ઈમાનની સલામતી ખાતર શહેરનો ત્યાગ કરીને જંગલમાં ચાલ્યા જવું બેહતર છે. ત્યાં પહાડની કોઈ ગુફામાં આસરો મળી જશે. શાંતિથી અલ્લાહની બંદગી કરી શકીશું. રોજ-રોટીનો અલ્લાહ માલિક છે. તે પોતાની કૃપાથી જરૂર આપણા માટે કોઈ પ્રબંધ કરી દેશે. ઈમાન સાથે જન પણ સલામત રહેશે અને ધર્મસંકટથી પણ બચી જઈશું. આમ પોતાના અલ્લાહ પર ભરોસો કરીને આ નવજવાનો રાતોરાત શહેરમાંથી નીકળી નાઠા અને જંગલમાં જઈને પહાડની ગુફામાં ભરાય ગયા. રસ્તામાં એક કૂતરો પણ એમની પાછળ ઘઈ ગયો. બધાએ તેને હડધૂત કરીને ભગાડી મુકવાની બહુ કોશિશ કરી પણ કૂતરો માન્યો નહિ. દૂર સુધી પીછો કરીને એમની પાછળ ચાલતો રહ્યો. છેવટે ઘ્યા આવતાં કૂતરાને પણ પોતાની સાથે ગુફામાં લઈ ગયા. આગળએ ગુફાનું બયાન આવે છે.

**ગુફાનું રોમાંચકારી દ્રશ્ય**—નવજવાનોએ પહાડની ગુફામાં આસરો લીધો હતો તેના બયાનમાં અલ્લાહ તઆલા ફરમાવે છે : વ-ત-રશ-શમ્સુ ઈઝા ત-લ-અત.....

- “અને જુઓ છો તમે સૂરજને જ્યારે તે ઉદય પામે છે તો ત્રાંસો ઘઈને જાય છે તેઓની ગુફાની જમણી દિશાએથી અને જ્યારે આયમે છે તો ત્રાંસો ઘઈને જાય છે તેઓની ડાબી દિશાએથી. અને તેઓ આ ગુફાની એક વિશાળ જગામાં પડેલા છે. એ અલ્લાહની નિશાનીઓમાંથી એક નિશાની છે અલ્લાહ જેને હિદાયત આપે તેજ હિદાયત પામનારો છે અને જેને તે ગુમરાહ કરી દે તો કોઈ તેનો મદદગાર અને માર્ગદર્શક તમે હરગિઝ જોશો નહિ.” (આયત ૧૭)

એટલે ગુફાના જે ભાગમાં જવાનોએ આસરો લીધો હતો તે કોઈ તંગ કે સાંકળી જગા ન હતી બલકે સ્વચ્છ પાતાવરાણની અને હવા-ઉજસવાળી એક વિશાળ અને ખુલ્લી જગા હતી જ્યાં તેઓ આરામથી બેસી શકતા હતા, મજાથી સૂઈ શકતા હતા, પગ છૂટા કરવા હરીફરી શકતા હતા. તડકો, વરસાદ, બરફનું તોફાન કોઈ વસ્તુ તેઓના આરામમાં બલલ નાખી શકતું ન હતું અલ્લાહના ઈશ્કમાં તેઓ ધરબાર અને દુનિયાનો એશઆરામ તજીને અલ્લાહને ભરોસે નીકળી ગયા હતા. જેથી અલ્લાહ તઆલાએ પણ તેઓ પર ઉપકાર કર્યો અને ગુફામાં એવી જગાએ પહોંચાડી દીધા જ્યાં હરકે તરહની રાહત હતી.

એ પછી અલ્લાહ તઆલા ફરમાવે છે : વ-તહસબુ-હુમ એકાઝંવ વહુમ રુફૂદ.....

- “અને તેઓને તમે જુઓ તો એમ જ ધારી લો કે તેઓ જગી રહ્યા છે જ્યારે કે તેઓ તો ત્રિંધી રહ્યા છે અને અમ તેઓનાં પાસાં જમણી તરફ અને ડાબી તરફ ફેરવી રહ્યા છીએ અને તેઓનો કૂતરો પોતાના બંને હાથો ફેલાવીને ગુફાના ઉંબર પર બેઠેલો છે. જે તમે તેઓને આંખીને જોઈ લો તો તેઓથી પૂઠ ફેરવીને ભાગી જવ અને તમારી ઉપર તેઓની દહેશત છવાઈ જાય.” (આયત ૧૮)



ગુફામાં આસરો લેવા પછી ઘરેથી જ કંઈ ખાવાનું એ લોકો લઈ આવ્યા હતા તેને ખાતા રહ્યા અને સૂવા-જાગવાની સાથે અલ્લાહની ઈબાદત કરતા રહ્યા. એ પછી અલ્લાહ તઆલાએ તેઓને થપકીઓ આપી-આપીને એવી રીતે સૂવાડી દીધા જેમ મા પોતાના બાળકને થપકીઓ આપીને સૂવાડે છે. ભર ઊંઘમાં હોવા છતાં તેઓની આંખો ખુલ્લી હતી જેમ જગતા માણસની આંખો ખુલ્લી હોય છે. જોનારા એમ જ સમજે કે આ લોકો સૂતેલા નથી બલકે જાગી રહ્યા છે. વળી જમીન તેઓના શરીરોને ખાયને માટીમાં નહિ મેળવી દે જેથી ઊંઘમાં તેઓ જમણી-ડાબી પડખાં પણ ફેરવ્યા કરતા હતા જેમ સૂતેલો માણસ ઊંઘમાં પડખાં ફેરવતો રહે છે. તેઓનો કૂતરો ગુફાના મુખ પાસે પગો પસારીને એવી રીતે બેઠેલો હતો જાણે પૂરી સાવચેતીથી તેઓની ચોકીદારી કરી રહ્યો છે. હાલાં કે કૂતરો પણ તેઓની પેઠે એજ હાલતમાં સૂતેલો હતો.

વળી ગુફા પાસેનું વાતાવરણ અલ્લાહ તઆલાએ એટલું હયબતનાક, દહેશત ભરેલું અને ડરામણું બનાવી દીધું હતું કે ભૂલેચૂકે ત્યાં આવી ચઢનાર માણસ તેને જોતાં જ દહેશતથી ઘથરી ઊઠે અને તુરંત માથે પગ મૂકીને ત્યાંથી ભાગી છૂટે. આ બધું તેઓની હિફાજત માટે હતું કે જેથી દુનિયાના લોકો તેઓને તમાશો ન બનાવી લે. આ રીતે અલ્લાહ તઆલાએ અસહાબે-કહફને પૂરા ત્રણ સો નવ વરસ સુધી લગાતાર સૂતેલા રાખીને પોતાની કુદરતથી ફરીવાર જગતા કરી દીધા. એમના જાગવા પછીનું વિગતવાર બયાન અમે આપતોની રોશનીમાં આગળ ઉપર ટાંકી આવ્યા છીએ.

**અસહાબે-કહફની સંખ્યા**—અસહાબે-કહફની ચોક્કસ સંખ્યા કેટલી હતી ? કોઈને ખબર ન હોવાથી લોકો આપસમાં તેને લગતી નકામી પંચાત કર્યા કરતા હતા. જેમકે અલ્લાહ તઆલા ફરમાવે છે : સ-યફૂલૂન સલા-સતુન.....

- “હે નબી ! અમુક લોકો કહી દેશે કે તેઓ ત્રણ જણ હતા, ચોથો તેઓનો કૂતરો છે. અમુક લોકો એવું પણ કહે છે કે ના, તેઓ પાંચ છે, છઠ્ઠો તેઓનો કૂતરો છે. આ બધી વાતો અંધારામાં તીર ચલાવવા જેવી છે. (એટલે બાગે તો તીર નહિ તો તુક્કો) અને કેટલાક કહી દેશે કે તેઓ ત્રણ જણ છે અને આઠમો તેઓનો કૂતરો છે. હે નબી ! કહી દો કે તેઓની ખરી સંખ્યા તો મારો પાલનહાર જ સારી રીતે જાણે છે. કેમકે તેઓની ખરી સંખ્યાની માહિતી બહુ ઓછા લોકોની જાણમાં છે. માટે હે નબી ! તમે આ લોકોની સાથે તેઓને લગતી ઉપલક્ષ વાતો સિવાય ઝાઝી ચર્ચા કરશો નહિ અને તેઓને લગતી કોઈ વાત એમને પૂછશો નહિ.” (સૂરએ-કહફ આયત ૨૨)

એટલે અસહાબે-કહફની ચોક્કસ સંખ્યાના મતભેદમાં કોઈની સાથે ચર્ચામાં ઊતરવાની જરૂર નથી અને એને લગતી કોઈ વાત પણ તેઓને પૂછવાની જરૂર નથી.

**વહીમાં વિલંબ થવાનું કારણ**—કુરેશને આવતી કાલે જવાબ આપવાનો વાયદો કર્યા પછી પંદર દિવસ સુધી વહીનું આગમન અટકી ગયું હતું તેનું કારણ દર્શાવતાં અલ્લાહ તઆલા ફરમાવે છે : વલા તદ્દલ-નન લિ-શૈઈન.....

- “અને હે નબી ! કોઈ પણ કામ અંગે આમ ન કહો કે હું એને આવતી કાલે કરીશ. પરંતુ સાથે “અંય-યશા-અલ્લાહ” કહો (એટલે અલ્લાહ ચાલશે તો કાલે હું ના કામ

કરીશ.) અને જ્યારે તમે ભૂલી જાવ તો (પછીથી) પોતાના પાલનહારને યાદ કરી લો અને તેઓને કહી દો કે મને આશા છે કે મારો પાલનહાર મને તે રસ્તો દેખાડી દેશે જે એના કરતાં ૫ હિદાયતથી વધારે નિકટ હશે.” (આયત ૨૩-૨૪)

એટલે હે નબી ! હવેથી લોકો કોઈ વાત આપને પૂછે તો તેવો જવાબ નહિ આપવો જેવો કુરૈશને આપ્યો હતો. બલકે જવાબ આપતી વેળા “ઈન્શા અલ્લાહ” પણ કહી દો એટલે મારો અલ્લાહ ચાહશે તો આવતી કાલે હું તમને તમારા સવાલનો જવાબ આપીશ. એવી જ રીતે બીજા કામોમાં પણ ઈન્શા અલ્લાહ કહી દેવું કેમકે તે અંગે અલ્લાહની શું ઇચ્છા છે તે કોઈ જાણતું નથી. અને જે સમયસર ઈન્શાઅલ્લાહ કહેવાનું ચૂકી જાવ તો પોતાના પાલનહારને યાદ કરી લો અને કહી દો, મારો અલ્લાહ ચાહશે તો એથીયે ઉત્તમ રીતે આ કામ વિશે તે માફ માર્ગદર્શન કરી દેશે. કેમકે તમે પૂછેલા મામલા અંગે મારા અલ્લાહની શું ઇચ્છા છે તે હું જાણતો નથી.

**કુરૈશના બીજા સવાલનો જવાબ** — રસૂલુલ્લાહ સલ્લલ્લાલુ અલૈહિ વ સલ્લમની પમગમ્બરીની પરીક્ષા તરીકે યહૂદી આલિમોએ નદ્ર બિન હારિસ અને ઉકબા બિન અબી મુઝેતને ત્રણ સવાલો બતાવ્યા હતા એમાંનો બીજો સવાલ એવા સહેલાણી વિશે હતો જે પોતાના લાવલશ્કર સાથે ધરતીને ધમરોળતો નીકળ્યો અને પૂર્વથી પશ્ચિમ સુધીના મુલ્કો પર ફતેહ પર ફતેહ મેળવતો ચાલ્યો ગયો. યહૂદનો સવાલ “જુલ-કરનેન” વિશે હતો જેનું બયાન તવરાતમાં કરવામાં આવ્યું છે. અલ્લાહ તઆલા ફરમાવે છે :

વ યસ્અલૂ-નફ

અન ઝીલ-કરનેન.

કુલ સ-અલ્ અલૈકુમ

મિન્હુ ઝિકરા.

ઈન્ના મક-કન્ના લહૂ ફિલ-અર્દ

વ આતેનાહુ

મિન કુલિલ શૈઈન સ-બ-બા.

ફ-અબઅ સ-બ-બા.

અને હે નબી ! આ લોકો પૂછે છે તમને

જુલ - કરનેન વિશે.

કહી દો, હું રજૂ કરું છું તમારી આગળ

તેનું બયાન.

બેશક અમે આપી હતી તેને જમીન પર સત્તા

અને આપ્યાં હતાં અમે તેને

દરેક પ્રકારના સાધનો.

ત્યારે ચાલી નીકળ્યો તે એક રસ્તે.<sup>૧</sup>

એ પછીની આપતોમાં જુલ-કરનેનની સાહસયાત્રા અને પરાક્રમોનું છેવટ સુધી વર્ણન થયેલું છે. ઇબ્ને ઈસ્હાક કહે છે : જુલ-કરનેનના કારનામાઓની વિગત એવી છે કે અલ્લાહ તઆલા તરફથી તેને વિશાળ પાયે એવાં પરિબળો અને સાધનો મળેલાં હતાં કે તેના યુગમાં કોઈને તેવાં સાધનો મળેલાં ન હતાં. આ સાધનોને પ્રતાપે તે મશરિકના મુલ્કોથી શરૂઆત કરીને મગરિબના મુલ્કો પર વિજયનો વાવટો ફરકાવતો પૃથ્વીના એવા છેડા સુધી પહોંચી ગયો કે તેનાથી આગળ માનવજાતિના વસવાટની કોઈ વસતિ હતી જ નહિ. જમીનની સપાટી પર કોઈ એવો દેશ નહિ રહ્યો જેની ઉપર તેણે ફતેહ ન મેળવી લીધી હોય.

ઇબ્ને ઈસ્હાક કહે છે : અજમના લોકોમાંથી એક વિદ્વાન ઇતિહાસકાર, જેને ઇતિહાસનો ભંડોળ તેના પૂર્વજો તરફથી વારસામાં મળ્યો હતો, તેણે મને માહિતી આપી કે જુલ-કરનેન મિસરવાસીઓમાંથી એક સાહસિક

પુરૂષ હતો. તેનું મૂળ નામ મર્ઝબાન ઈબ્ને મર્ઝનહ અલ-યૂનાની હતું. તે યૂનાન બિન પાર્સિસ બિન નૂહ અલેહિત્ત-સલામની અવલાદમાંથી હતો.

ઈબ્ને હિશામ કહે છે : મને મળેલી માહિતી મુજબ ઝુલ-કરનેનનું અસલ નામ ઈસ્કન્દર હતું. એજ તે પરાક્રમી પુરૂષ છે જોણે મિસરનું ખ્યાતનામ ઈસ્કન્દરિયા શહેર વસાવ્યું હતું. શહેરનું નામ એના જ નામ સાથે સંકળાયેલું છે.

ઈબ્ને ઈસ્હાક કહે છે : સૌર બિન યઝીદે મને ખાવિદ બિન મઅદાન કિલાઈ-----જેમણે ઈસ્લામનાં યુગ મેળવ્યો હતો-----ની આ રિવાયત મને કહી સંભળાવી કે એક વેળા રસૂલુલ્લાહ સલ્વલ્લાહુ અલૈહિ વ સલ્વમને ઝુલ-કરનેન વિશે પૂછવામાં આવ્યું તો આપે ફરમાવ્યું : “મલિકુન મસ્હલ-અઈ મિન તહતિહઃ બિલ-અસ્લાબ.” તે એક બાદશાહ હતો જોણે સાધન કે યંત્ર મારફતે પૃથ્વીના પેટાણની માપણી કરી હતી.

ખાવિદ બિન મઅદાને એમ પાણ કહ્યું કે એક વેળા હજરત ઉમર બિન ખત્તાબે એક શખ્સને સાંભળ્યો કે તે કોઈને “હે ઝુલ-કરનેન ! ” કહીને પોકારી રહ્યો છે તો હજરત ઉમરે ફરમાવ્યું, “અલ્લાહ માફ કરે હે લોકો ! શું તમને ધયગમ્બરો જેવાં નામો રાખવાથી સંતોષ નથી કે હવે ફરિશ્તાઓ જેવાં નામો રાખવા લાગી ગયા ?”

ઈબ્ને ઈસ્હાક કહે છે : અલ્લાહ તઆલા જ બેહતર જાણે છે કે ઉપર જે વાતો દર્શાવવામાં આવી, હકીકતમાં એમાંની કઈ વાત સાચી છે ? અને રસૂલુલ્લાહ સલ્વલ્લાહુ અલૈહિ વ સલ્વમએ પાણ ઉપર મુજબ ફરમાવ્યું હતું કે નહિ ? અગર ફરમાવ્યું હતું તો બેશક જે કંઈ આપે ફરમાવ્યું તે બિલકુલ હક છે.

કુરૈશના ત્રીજા સવાલનો જવાબ-----કુરૈશનો ત્રીજો સવાલ રૂહ એટલે આત્માને લગતો હતો કે એ શી વસ્તુ છે અને એની હકીકત શું છે ? જવાબમાં અલ્લાહ તઆલા ફરમાવે છે:

વ યરઅલૂ-નક્ અનિર-રૂહ.  
કુલિર-રૂહુ મિન અમ્મિ રબ્બી.  
વમા ઊતીતુમ મિનલ-ઈલ્મે  
ઈલ્લા કલીલા.

અને હે નબી ! આ લોકો પૂછે છે તમને રૂહ વિશે.  
કહી દો કે રૂહ મારા પાલનહારના અમ્મ (હુકમ) થી છે.  
અને નથી આપવામાં આવ્યો તમને ઈલ્મ  
મગર બહુ થોડો. ૧

એટલે તમારા માટે આટલું જ જાણી લેવું કાફી છે કે રૂહ “અમ્મે-રબ્બી” એટલે તમારા પાલનહારનો એક અમ્મ અથવા હુકમ છે જેનો સીધો સંબંધ અલ્લાહ તઆલા સાથે છે. એથી વધુ રૂહની હકીકત તમે સમજી શકતા નથી. કેમકે રૂહને લગતું છેક જ ઓછું જ્ઞાન અલ્લાહ તરફથી ઈન્સાનને આપવામાં આવ્યું છે. જ્યારે આટલું નજીવું જ જ્ઞાન મળ્યું હોય તો લોકો, રૂહ શું છે અને તેની હકીકત શું છે ? તે કેવી રીતે સમજી શકે છે ?

ચહૂદી પાદરીઓની ટીકા-----ઈબ્ને ઈસ્હાક કહે છે : હજરત ઈબ્ને અબ્રાહમ રદિયલ્લાહુ અન્હુથી રિવાયત છે કે જ્યારે રસૂલુલ્લાહ સલ્વલ્લાહુ અલૈહિ વ સલ્વમ હિજરત કરીને નદીનહ પધાર્યા તો ચહૂદી આલિમોઃ પૂછ્યું, “હે મુહંમદ ! તમારા કુઆનની આ આયત કે, વમા ઊતીતુમ મિનલ-ઈલ્મે ઈલ્લા કલીલા. (બહુજ

ઓછો ઈલ્મ આપવામાં આવ્યો છે તમને) એમાં “તમને” એટલે કોને ? અમારી યહૂદી કોમને કે તમારી મુસલમાન કોમને ?

આપે ફરમાવ્યું, “કલ્લા !” એટલે તમે ધારો છો તેવું નથી. “તમને”નું સંબોધન ન યહૂદીઓને છે ન મુસલમાનોને બલકે સમગ્ર માનવજાતિને છે.”

યહૂદી પાદરીઓ બોલ્યા, “એ કેવી વાત ? તમારા પર ઊતરેલા કુર્આનમાં તો અલ્લાહએ કહ્યું છે કે, “યહૂદીઓને મેં તવરાત આપી છે તેમાં દરેક વસ્તુનું વિગતવાર બધાન મવજૂદ છે. યહૂદી કુર્આનમાં “ઈલ્લા કલીલા” એટલે નજીવા ઈલ્મની વાત કેવી ?”

જવાબમાં રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું :

ઈન્નહા ફી ઈલ-મિલ્લાહિ	બેશક એ પાગ અલ્લાહના ઈલ્મના મુકાબલામાં
કલીલુન .	છોકે જ નજીવું છે
વ ઈન્દ-કુમ ફી અલિક	અને તમારી પાસે પાગ એમાંથી એટલું જ છે
મા યકફી-કુમ.	જેટલું તમારા માટે કાફી છે.
લવ અકમ-તુમ્હુ.	કાશ ! તમે એને જ પકડીને એના પાબંદ બની જાવ !

યહૂદીઓની ટીકાનો જવાબ ————— ઈન્ને ઈસ્હાક કહે છે : યહૂદી પાદરીઓએ રસૂલુલ્લાહ સલ્લલ્લાહુ અલૈહિ વ સલ્લમને ટીકા રૂપે જે આગછાજતી વાતો કહી હતી તેના જવાબમાં અલ્લાહ તઆલાએ આ આયત નાઝિલ કરી:

વ-લવ-અન્ન મા-ફિલ-અદિ	અને બેશક જે કંઈ જમીનમાં છે
મિન શ-જ-રતિન	ઝાડોના પ્રકારમાંથી
અકલા-મુંવ	જે એ બધાં જ ઝાડો કલમ બની જાય
વલ -બહુરુ યમુદ-દુહુ	અને સમુદ્રના પાણી તેની શાહી બની જાય
મિમ બઅદિહી સબઅતુ અબ-હુરિમ	એ ઉપરાંત બીજા સાત સમુદ્રોની શાહી હોય
મા નફિદત કલિમા -તુલ્લાહ	તો પાગ અલ્લાહની વાતો પૂરી ન થાય.
ઈન્નલ-લ્લાહ અઝીઝુન હકીમ.	બેશક અલ્લાહ બહુ જોરાવર, હિકમતવાળો છે.

આ સૂરએ-લુકમાનની આયત નંબર ૨૭ છે. આયતનો મતલબ આ છે કે યહૂદીઓને મળેલી તવરાત પાગ અલ્લાહ તઆલાના અમર્યાદે કે અપરંપાર ઈલ્મોનો જ એક નજીવો ભાગ છે.

ગુજરાતી સંપાદકની નોંધ ————— યહૂદી ધર્મના પાદરીઓએ ટીકા કરી હતી કે હે મુહંમદ ! તમારું કુર્આન રૂઢના મામલા અંગે “મિનલ-ઈલ્મે ઈલ્લા કલીલા” એટલે બહુ જ યોગ કે નજીવા ઈલ્મની વાત કરે છે. જપારે કે એજ કુર્આનની બીજી આયતમાં અલ્લાહએ યહૂદીઓને તવરાત આપી તેમાં દરેક વસ્તુના વિગતવાર ઈલ્મનો ઉલ્લેખ કર્યો છે. તો જા દલીલના આધારે અમે યહૂદી તો તમારા કુર્આન મહાજાની થયા અને તમે અમારા કરતાં અલ્પજ્ઞાની થયા.

જવાબમાં રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું કે અલ્લાહના ઈલ્મની સરખામણીમાં

તો તવરાતનો ઈલ્મ પણ સમુદ્રના ટીપાં જેટલો જ કહેવાય. તમારા માટે આ ટીપાં જેટલો જ ઈલ્મ બસ છે. અગર તમે એની જ ઉપર અમલ કરો તો તમારો બેડો પાર થઈ જાય. કાશ કે તમે એનો અમલ કરો !

પહૂદીઓની ટીકાના જવાબમાં કુઅનિ-મજીદે ફરમાવ્યું કે, હે પહૂદીઓ ! તમે મહાજાની હોવાનો થું દાવો કરો છો સાંભળો :

“અલ્લાહની આ ધરતી પર જેટલાં ઝાડો, જેટલી ઝાડીઓ, છોડવાઓ, વેલાંઓ અને વનસ્પતિઓ છે એ બધાં, લખનારી કલમનું રૂપ ધારણ કરી લે—

—અને અલ્લાહની આ ધરતી પર જેટલા સમંદરો છે એ બધાના પાણી, લખાણ માટેની શાહી બની જાય અને તેનાથી અલ્લાહના ઈલ્મની વાતોનું લખાણ શરૂ કરવામાં આવે તો, કલમો ઘસાઈ-ઘસાઈને ખતમ થઈ જશે અને સમંદરોના પાણીઓની શાહી પૂરી થઈ જશે. પણ અલ્લાહના ઈલ્મની વાતો પૂરી થવાની નથી.”

એટલું જ નહિ, કુઅનિ વધુમાં ફરમાવે છે: “મિમ બઅદિહી સબ્અતુ અબ-હુરિન.” એટલે એના પછી બીજા સાત સમંદરો હોય અને તેટલી જ કલમો હોય તો પણ “મા નફિદત કલિમા-તુલ્લાહ.” એટલે અલ્લાહના ઈલ્મની વાતોનો અંત આવવાનો નથી. (સંપાદકનું લખાણ પૂરું થયું.)

## પ્રકરણ ૪૯

# કુરૈશની માગણીઓનું બયાન કુર્આનમાં

●કુરૈશના ઊલટા-સૂલટા સવાલો ●ફુક્કારની બાલિશ માગણીઓ ●તમામ પયગમ્બરોની અપવિત્રતા ●મુસલમાન બનવાની છોકરવાદી શરતો ●રહમાનથી સરતાબી ●અબૂ જહલને કુર્આનની ચીમકી ●મુશરિકોના માથે બેઠેલી પનોતી ●અબૂ જહલનો ઝૂલૂની બફાટ ●કુર્આનની વાણીનો તાદ્દ ●કુર્આન લલકારનાર એક વીરબર ●કલામે-ઇલાહીનું લોકચુંબક આકર્ષણ ●કુરૈશના ત્રણ મોવડીઓની ઘટના ●કુર્આન વિષે કુરૈશની ટોંચાઈ

કુરૈશના ઊલટા સૂલટા સવાલો—ઈબ્ને ઈસ્હાક કહે છે : કુરૈશના લોકોએ રસૂલુલ્લાહ સલ્લુલ્લાહુ અલૈહિ વ સલ્લમને જે ઊલટા-સૂલટા કે છોકરવાદી સવાલો પૂછ્યા હતા અને મક્કહવાસીઓના લાભની વાતો કરી હતી (જેનું બયાન પ્રકરણ ૪૭ માં થયું છે) જેમકે : હે મુહંમદ ! તમે સાચા પયગમ્બર છો તો પહાડોને ઉખેડીને ચાલતા કરી દો, અમારા મક્કહ શહેરને વિકસાવીને વિશાળ કરી દો, અમારા મરણ પામેલા બાપદાદાઓને જીવતા કરી દો વગેરે.....એના જવાબમાં અલ્લાહ તઆલાએ આ આપત નાઝિલ ફરમાવી :

વ-લવ અન્ન કુર્આન

સુય-યિરત બિહિલ-જિબાલુ

અવ કુત-તિઅત બિહિલ-અર્દુ

અવ કુલ-લિમા બિહિલ-મવતા.

બલ-લિલ-લાહિલ-અમુ જમીઆ.

અગર કોઈ કુર્આન એવું હોત,

જેના વડે પહાડો ચાલવા લાગતે !

અથવા તેના વડે જમીન ફાટી જતે !

અથવા તેના વડે મુરદાં બોલવા લાગતે !

પરંતુ દરેક સત્તા અલ્લાહના અધિકારમાં છે. ૧

એટલે હે મુહંમદ ! તમારા અલ્લાહએ કોઈ એવું કુર્આન કેમ નહિ ઉતાર્યું જેના પ્રતાપે પહાડો ચાલવા લાગતે, જમીન ફાટી જતે, મુરદાં બોલવા લાગતે તો કુર્આનના આ ચમત્કારો જોઈને અમે મુસલમાન બની જતે, જવાબમાં ફરમાવ્યું કે આવા ચમત્કારો દેખાડવા માટે જ અમે કુર્આન ઉતાર્યું હોત તો બેશક એ ખબરી આ કુર્આનમાં જ હોત અને એની આપતો પદ્ધતિ જ આંખના પલકારામાં આવા ચમત્કારો સર્જાઈ જત. પરંતુ બાબત એમ નથી. કુર્આન તો અમે, લોકોની હિદાયત માટે ઉતાર્યું છે. એને માનશો તો તમારું જ ભલું થશે. નહિ માનશો તો તમારે જ ભોગવવું પડશે. કુર્આનનો હેતુ ચમત્કારો દેખાડવાનો જ હોત તો અમે પોતાની કુદરતથી તેમ પણ કરી શકત કેમકે અમે સર્વશક્તિમાન છીએ અને દરેક પ્રકારની સત્તા અમારા જ અધિકારમાં

છં. પરંતુ અમારે એમ નથી કરવું કેમકે અમારી એવી ઈચ્છા નથી.

કુદફારની બાલિશ માગણીઓ—કુરૈશના નાલાયક અને ઉછાછળા લોકોએ રસૂલુલ્લાહ મલ્લુલ્લાહુ અલૈહિ વ સલ્લમને આપના લાભની અમુક વસ્તુઓ મેળવી લેવાની હાકલ કરી હતી જેમકે : હે મુહંમદ ! તમે પોતાને માટે બાગબગીચા, મહેલાત અને સોના ચાંદીના ખજાના મેળવી લો, નહેરો અને ઝરાણા વહેતાં કરી દો, એક ફરિશ્તો પોતાની સાથે રાખો જે તમારી આગળ આગળ ચાલીને છડી પોકારે કે, હે લોકો! આ રહ્યા અલ્લાહના પયગમ્બર ! ઊભા થઈને એમનું સ્વાગત કરો, એમની પયગમ્બરીનો સ્વીકાર કરો, એમનું કહ્યું માનો, એમની ઉપર ઈમાન લઈ આવો !” કુરૈશની આ માગણી સંબંધી અલ્લાહ તઆલાએ આ આપતો ઉતારી:

વ કાલૂ મા લિ-હાઝર રસૂલ.

યઅ-કુલુત-તઅમ

વ યમ્શી ફિલ-અસ્વાક.

લવ લા ઉનઝિલ ઈલૈહિ મલક

ફ-યફૂન મઅલૂ નઝીરા.

અવ યુલ્કા ઈલૈહિ કન્ઝુન

અવ તફૂન લલૂ જન્નતુંય

યઅકુલુ મિન્હા.

વકાલઝ - અલિમૂન

ઈન તત-તમિજિન

ઈલ્લા રજુલમ મસ્હૂરા.

ઉન્ઝુર કયકા દ-ર-બૂ

લકલ-અમ્સાલ્

ફ -દલ્લૂ

ફલા યસ-તતિજિન સબીલા.

તબા -રકલ - લઝી

ઈન્શાઅ જઅલ્ લક

ખયરમ મિન અલિક.

તેઓ બોલ્યા, આ પયગમ્બરને શું થઈ ગયું છે ?

ખાવાનું ખાય છે,

બજારોમાં ચાલે ફરે છે.

એની સાથે કોઈ ફરિશ્તાને કેમ નહિ ઉતાર્યો ?

જે એની સાથે લોકોને ડરાવ્યા કરતે !

અથવા એની પાસે કોઈ ખજાનો કેમ નથી આવતો ?

અથવા એના માટે કોઈ બગીચો હોત,

કે જેના ફળો એ ખાયા કરતે !

અને આ અલિમોએ તો કહી દીધું કે,

હે લોકો ! તમે અનુકરણ નથી કરતા,

પણ એ જાદૂગરના માગસનું !<sup>૧</sup>

જુઓ તો ખરા હે નબી ! આ લોકો દાખલા આપે છે,

તમારા માટે કેવા કેવા ?

એ લોકો અંવા ભટકી ગયા છે કે,

કોઈ રસ્તો જ એમને મળતો નથી.

બરકતશાળી છે તે પવિત્ર જાત.

તે જો ચાહે તો બનાવી શકે છે તમારા માટે

એનાથી વે ઉત્તમ વસ્તુઓ.

એટલે બજારોમાં ફરવા-હરવા અને રોજી રળવાના સાધનોથી-વે ઉત્તમ કે શ્રેષ્ઠતમ વસ્તુઓ અલ્લાહ તઆલા તમારા માટે પોતાની કુદરતથી તમને આપી શકે છે. એ પછી ફરમાવ્યું :

જન્ના-તિન નહર

મિન તહ-તિહલ અન્હાર

એવા સર્ગ થા કે વહે છે.

તેની નીચે નહેરો

૧. એટલે દીકાઓએ મુસલમાનોને કહ્યું, “હે મુસલમાનો ! તમને ભાગ છે : તમે કોની પાછળ ચાલી નીકળ્યા છો? એવા માણસ પાછળ જેની ઉપર જાદૂ કરી દેવામાં આવે છે : “હ”

૧ યજ-અલ-લકા કુસૂરા. | અને બનાવી દે તમારા માટે મહેલો <sup>૧</sup>

તમામ પયગમ્બરોની જીવનચર્યા—કુરૈશની ટીકાઓ કે કટાક્ષોના જવાબમાં અલ્લાહ તઆલા તરફથી આ આપતો રસૂલુલ્લાહ સલ્વલ્લાહુ અલૈહિ વ સલ્વમ પર ઉતારવામાં આવી :

૧ માં અર-સલ્ના કબ્બક  
મિનલ-મુર-સલીન  
ઈલ્લા ઈન્ન-હુમ  
લયઅ-કુલૂનત-તઆમ  
૧ યમ્શૂન ફિલ-અસ્વાક.  
૧ જઅલના બઅ-દકુમ  
લિ-બઅદિન ફિન્નહ.  
અ-તસ-બિરૂન.  
૧ કાન્ રબ્બુક બસીરા.

અમે નથી મોકલ્યા તમારાથી પેહલાં,  
પયગમ્બરોમાંથી;  
પરંતુ તેઓ બધા પણ  
ખાવાનું ખાતા હતા,  
અને બજારોમાં ચાલતા ફરતા હતા.  
અને અમે બનાવી દીધા છે અમુકને  
અમુક માટે કસોટીરૂપ.  
તો શું તમે ધીરજથી કામ લેશો ?  
અને તમારો પાલનહાર તો જોનારો છે જ. <sup>૨</sup>

એટલે તમારામાંથી અમુકને અમુક માટે અમે એટલા માટે કસોટીરૂપ બનાવી દીધા કે તેઓની ટીકાઓ અને અવળચડાઈઓ પર અમારા પયગમ્બર ધીરજથી કામ લઈ શકે. અગર અમે ચાહતે કે દુનિયાના તમામ લોકો તમામ પયગમ્બરોના તાબેદાર બનીને રહે અને કોઈ તેમનો જરા જોટલો વિરોધ નહિ કરે તો અમે તેમ પણ કરી શકતા હતા. પરંતુ તમે અમારી હિકમતો સમજી શકતા નથી. તેથી અમે તેમ નહિ કરતાં કસોટી તરીકે લોકોને આઘાતી આપી દીધી છે કે, કોણ અમારા પયગમ્બરનું કહ્યું માને છે અને કોણ નથી માનતું ? <sup>૩</sup>

મુસલમાન બનવાની છોકરવાદી શરતો—અબ્દુલ્લાહ બિન અબી ઉમૈયહએ તોછડાઈથી જે ટીકાઓ કે કટાક્ષો કર્યા હતાં તેના જવાબ રૂપે અલ્લાહ તઆલાએ આ આપતો ઉતારી:

૧કાલૂ લન-નુઅમિન લકા  
હત્તા તફજુર લના  
મિનલ-અદિ યમ્બૂઅન  
અવ તદૂન-લકા જન્નતુમ  
મિન-નખીલિવ-વ-ઈનબ.  
ફ-તુફજ-જિરલ-અન્હાર  
ખિલાલહા તફજ્જરા.

અને તેઓ બોલ્યા, અમે કદાપિ ઈમાન નહિ લાવીએ તુજ પર,  
ત્યાં સુધી કે તું વહેતું કરી દે અમારા માટે  
જમીનમાંથી ઝરણું.  
અથવા તારા માટે કોઈ બગીચો હોય,  
ખજૂરોનો અને અંગૂરોનો.  
પછી નહેરો વહેતી કરી દે.  
ઘણી નહેરો વહેતી કરવી.

૧. સૂરએ-કુર્કાન ૨: ચત ૭-૧૦

૨. સૂરએ-કુર્કાન આયત ૨૦

૩. જેમકે બીજી ૭: તમાં અલ્લાહ તઆલા ફરમાવે છે:

૧-લય શાઅ રબ્બુક  
લઆમલ મલ ફિલ-અદિ  
કુલ્લુ-હુમ જમીઆ.  
અ-ફ-અવ્ત તુક-રિફુલ-જાસ  
હત્તા યફૂન્ મુઅમિનીન.

અગર તમારો પાલનહાર ચાહતે તો  
ઈમાન લઈ આવતે ઘરતીના  
તમામ લોકો.  
તો શું હે જબી ! તમે જબરદસ્તી કરશો કે,  
તેઓ બધા મુસલમાન બની જાય ? (સૂરએ થુલુસ પા. ૧૧ આ. ૯૯)



અવ તુસ-કિતસ-સમાઅ.

કમા જઅમ-ત અલૈના કિ-સ-ફા.

અવ તઅ-તિય બિલ્લાહિ

વલ-મલા-ઈકતિ કબીલા.

અવ યફૂન લકા બયતુમ

મિન ઝુખ-રુફિન

અવ તરકા ફિસ-સમાઅ.

વ-લન-નુઅમિન

વિ-રુકીય-યિકા

હત્તા તુનઝ-ઝિલા અલૈના

કિતાબન-નક-રઉહ.

કુલ સુબહાન રબ્બી

હલ કુન્તુ ઇલ્લા બશરર-રસૂલા.

અથવા તોડી પાડો આસમાનને,

જેમકે તમે દાવો કરો છો અમારા ઉપર તેનો ટુકડો.

અથવા લઈને આવ અલ્લાહને,

અને ફરિશ્તાઓને અમારી સામે.

અથવા બની જાય તારા માટે એક ઘર

સોનાનું.

અથવા ચઢી જા આસમાન પર.

છતાં અમે હરગિઝ ઈમાન લાવવાના નથી;

માત્ર તારા આસમાન પર ચઢી જવાથી;

ત્યાં સુધી કે તું ઉતારી લાવે અમારા માટે

એક કિતાબ જેને અમે પઢી લઈએ.

કહી દો કે પાક છે મારો પાલનહાર

હું તો ફક્ત એક ઇન્સાન; એક રસૂલ છું. <sup>૧</sup>

ઇબ્ને હિશામ કહે છે : ઉપરની આયતોમાં યમ્બૂઅ - ફિસક - કબીલા - ઝુખરુફ શબ્દો આવેલા છે. એમાં યમ્બૂઅ એવા પાણીને કહે છે જે જમીનમાંથી ધસારાભરે વહેતું હોય, જેમકે જુસ્સાભરે વહેતું ઝરણું, યમ્બૂઅનું બહુ વચન ધનાબીઅ છે. ફિસક એવા ટુકડાઓને કહે છે જે અઝાબ રૂપે તૂટી પડે. એનું એકવચન ફિસકહ છે. કબીલા એટલે રૂબરૂ, સામસામે, આંખ આગળ. કબીલાના અર્થ જમાઅત, સમૂહ અને માણસોના કબીલા પણ થાય છે અને ઝુખરુફ એટલે સોનું, સુવર્ણ.

રહમાનની સરતાબી—કુરૈશ રસૂલુલ્લાહ સલ્લલ્લાહુ અલૈહિ વ સલ્લમને એમ પણ કહ્યું હતું કે, અમને જાણવા મળ્યું છે કે યમામાનો રહમાન નામનો માણસ આવીને આ બધું તમને ભણાવી જાય છે માટે યાદ રાખો કે અમે કદી એ રહમાન પર ઈમાન લાવવાની નથી. એના જવાબમાં અલ્લાહ તઆલાએ આ આયતો નાઝિલ ફરમાવી :

કઝાલિક અરસલના-ફ ફી ઉમ્મતિન

કદ ખલત મિન કબલિહા ઉમ્મુલ-

લિ-તત્લુવ અલૈહિમુલ-લઝી

અવલૈના ઈલૈક.

વહુમ યક-કુરૂન બિર-રહમાન

કુલ હુવ્ રબ્બી

લા-ઈલાહ ઈલ્લા હુ

અલૈહિ તવક્કલ-તુ

વ ઈલૈહિ મતાબ.

એવી જ રીતે અમે મોકલ્યા તમને આ કૌમમાં,

જેવી રીતે આથી પહેલાં ઘણી કૌમો થઈ ચૂકી છે,

કે જેથી તમે પઢી સંભળાવો તેઓને તે વસ્તુ,

જે અમે પહીં મારફતે તમારા ઉપર ઉતારી છે.

જો કે તેઓ કુફ્ર કરી રહ્યા છે રહમાન સાથે.

કહી દો, એ રહમાન મારો પાલનહાર છે,

મેંના સિવાય કોઈ પૂજ્ય નથી,

તની જ ઉપર મેં બંધોસો કર્યો છે,

અને તેની જ તરફ મારે પાછા જવાનું છે. <sup>૨</sup>

અબૂ જહલને કુર્આનની ચીમકી—અબૂ જહલ બિન હિશામની તોછડાઈ ભરેલી વાતો અને નાગે આપ સલ્વલ્લાહુ અલૈહિ વ સલ્વમનું મુબારક માથું પથ્થરથી કચડી નાખવાનો જે નાપાક ઈરાદો કર્યો હતો તેને લગતી આ આયતો નાઝિલ થઈ :

અ-રઔતલ-લઝી યન્હા

અબૂદન ઈઝા સલ્લા.

અ-રઔત ઈના કાના અલલ-હુદા

અવ અ-મ-રા

બિત-તકવા.

અ-રઔત ઈન કઝ-ઝબા

વ તવલ્લા.

અલમ થઅલમ

બિ-અન્નલ - લાહ યરા.

કલ્લા લઈલ - લમ - યન્તહિ

લનસ-ફઅમ બિન-નાસિયતિ

નાસિ-યતિન કાઝિ-બતિન ખાતિઅહ.

ફલ-યદ્દિ નાદિયહ.

સનદ-ઉઝ-ઝબાનિયહ

કલ્લા લા તુતિઅ-હુ

વઝ્ઝુદ વઝ્ઝ-તરિબ.

શું તમે જોયો ? તે શખ્સને જે અટકાવે છે,

એક બંદાને જ્યારે તે નમાઝ પઢે છે.

શું તમે જોયું ? અગર એ સીધા રસ્તે હોત,

અથવા બીજાઓને હુકમ કરત;

અલ્લાહથી ડરવાનો (તો કેવું સારું થાત !)

જુઓ તો ખરા અગર એણે જૂઠાણું ચલાવ્યું

અને મોઢું ફેરવી લીધું (તો શું થયું ?)

શું એને ખબર નથી કે,

અલ્લાહ બધું જોઈ રહ્યો છે !

હરગિઝ નહિ, અગર એ સખાણો નહિ રહ્યો તો,

અમે જરૂર એને ઘસીટીશું એની ચોટલી પકડીને;

તે ચોટલી જે જૂઠી છે, પાપથી ભરપૂર છે.

હવે એણે પોતાની મંડળીને હાકલ કરવી જોઈએ,

અમે પાણ બોલાવી લઈશું દોઝખના ફરિશ્તાઓને.

તમારે હરગિઝ એનું કહ્યું માનવું નહિ !

અને સિજદો કરો અને અલ્લાહથી નિકટ થઈ જવ !<sup>૧</sup>

ઈબ્ને હિશામ કહે છે : ઉપરની આયતોમાં લનસ-ફઅન - ફલ-યદ્દિ-નાદિયહ - ઝબાનિયહ શબ્દો આવેલાં છે. એમાં : લનસ -ફઅન “સફઅ”થી નીકળેલો શબ્દ છે. જેના અર્થ પકડી પાડીને ઘસીટવું થાય છે. નાસિયહ એટલે પેશાનીના વાળ અથવા ચોટલી. એને પકડી લેવાથી માણસ કાબૂમાં આવી જાય છે.

ફલ-યદ્દિ “દુઆ” થી નીકળેલો શબ્દ છે. એના અર્થ બોલાવવું, પોકારવું, હાંક, હાકલ, હોકારો વગેરે થાય છે. નાદિયહ “નાદી”થી નીકળેલો શબ્દ છે. એના અર્થ એવી મંડળી કે મજલિસ થાય છે જેમાં લોકો એકત્ર થઈને પોતાના મામલાઓનો નિકાલ લાવે છે. ઝબાનિયહ “ઝબ્ન”થી નીકળેલો શબ્દ છે, જેના અર્થ ધકેલવું હડસેલવું વગેરે થાય છે. અને ઝબાનિયહ એટલે દોઝખના તે ફરિશ્તા જેઓની જહન્નમના અઝાબ માટે નિમણૂક થયેલી છે એ બહુ કરડા, આકરા અને કડક સ્વભાવના હોવાથી પાપીઓને હડસેલા મારતા દોઝખમાં ધકેલી દેશે.

મુશરિકોના માથે ઢેડેલી પગોતી—ઈબ્ને ઈસ્હાક કહે છે : કુરૈશે રસૂલુલ્લાહ સલ્વલ્લાહુ અલૈહિ વ સલ્વમને નાલ-દવલતની લાલચ આપી હતી. એના વિષે આ આયત ઊતરી :

કુલ મા સઅલતુ - કુમ  
મિન અજરિન ફ-હુવ લકુમ.  
ઇન અજ-રિયા ઈલ્લા અલલ-લાહ  
વ હુવા અલા કુલિલ શૈઇન શહીદ.

કહી દો, મેં જે કંઈ માંગણી કરી હતી  
બદલાની; એ તમારા જ માટે હતી.  
મારી મજદૂરી તો અલ્લાહ પર છે  
અને તેજ દરેક વસ્તુનો સાક્ષી છે.

જ્યારે રસૂલુલ્લાહ સલ્વલ્લાહુ અલૈહિ વ સલ્વમ એ કુરૈશી મુશરિકોને કુઆનની આપતાં સંભળાવી અને યહૂદીઓએ ભાણાવેલા પાઠ મુજબ તેઓના અજબ કે ગજબ સવાલોના કુઆની જવાબો આપી દીધા જેનાથી તેઓના દિલોને સંતોષ થઈ ગયો, તેઓની શંકાઓનું સમાધાન થઈ ગયું અને તેઓને આપની પયગમ્બરીની સચ્ચાઈની પાકે પાથે ખાતરી થઈ ગઈ, તેમ છતાં તેઓ પોતાના હઠાગ્રહ કે પૂર્વગ્રહને વળગી રહ્યા. હસદ, કીનાખોરી, અદેખાઈ અને વૈમનસ્મની નાપાક ટેવ સત્યની આડે આવી ગઈ. તેઓએ રસૂલુલ્લાહ સલ્વલ્લાહુ અલૈહિ સલ્વમની પયગમ્બરીનો ઈન્કાર કરી દીધો. એટલું જ નહિ, ઊલટાનું વધુ હઠે ચઢીને અલ્લાહની બળવાખોરી પર ઊતરી પડ્યા. ખુલ્લેઆમ અલ્લાહની આજ્ઞાઓનું ઉલ્લંઘન કરવા લાગ્યા અને પોતાના કુફરી જે ગંદકીમાં તેઓ સજડતા હતા તેમાં વધુ ખદબદી ઊઠ્યા. કેટલાકે તો અહીં સુધી કહી દીધું કે :

વ કાલલ લઝીન કફરૂ  
લા તસ્મિલિ લિ-હાઝલ-કુઆન.  
વલ્ગવ ફીહિ.  
લઅલ-લકુમ તગ્-લિખૂન.

અને કુફ કરનારાઓએ કહી દીધું કે,  
બિલકુલ ના સાંભળો આ કુઆનને  
અને તેમાં ઘોંઘાટ મચાવી દો.  
કદાચ તમે જ વર્ચસ મેળવી લેશો.

(સૂરઅ-હામીમ સિજદહ-આ.૨૬)

એટલે કુઆનને પણ નકામી કે ખોટી વસ્તુ સમજીને તેની ઠેકડી ઉડાવો. તેને સાંભળતી વેળા ઘોંઘાટ મચાવો, સીટીઓ ફોડો, હાકોટા અને પડકારા ગજાવો. આ તરફીબ કે આ યુક્તિથી કદાચ તમે જ ઝાંવી જાવ તો નવાઈ જેવું નથી. એથી વિરુદ્ધ તમે તેમની સાથે વાદવિવાદ કે દલીલબાજીથી કામ લીધું તો કદી ફાવવાના નથી.

**અબૂ જહલનો ઝળૂની બફાટ**—એક દિવસે કુરૈશની મંડળીમાં અબૂ જહલે રસૂલુલ્લાહ સલ્વલ્લાહુ અલૈહિ વ સલ્વમની મથકરી કરતાં કહ્યું, “હે કુરૈશી સજ્જનો! મુહંમદનો દાવો છે કે અલ્લાહનું તે લશ્કર જે તમને જહન્નમની આગમાં ઝાંકવાનું છે તેની કુલ સંખ્યા ફકત ૧૯ ફરિશતા છે. એ ઓગણીસને મુકાબલે તમારી સંખ્યા તો બેશુમાર છે. શું તમારા સો-સો માણસો મળીને એક એક ફરિશતાને પટકી નહિ શકે ?” એના આ બફાટ વિષે અલ્લાહ તઆલાએ રસૂલુલ્લાહ સલ્વલ્લાહુ અલૈહિ વ સલ્વમ પર આ આપત ઉતારી:

અલૈહા તિસ્મતા અશર.  
વમા જઅલ-ના અસ્હાબન-નારે  
ઈલ્લા મલા-ઈકાહ.  
વમા જઅલ-ના ઈફત - હુમ  
ઈલ્લા ફિન્નતલ

એ દોઝખ પર ઓગણીસ ફરિશતા નિર્માણ છે.  
અમે નથી બનાવ્યા દોઝખના પહેરેઝીર;  
પરંતુ ફરિશતાઓને.  
અને અમે નથી બનાવ્યા તેઓની સંખ્યાને;  
મગર એક કસોટી;

લિલ-લઝીન કફરૂ.

એવા લોકો માટે જેઓ કાફિર છે.<sup>૧</sup>

(સુરએ-મુદ-દફ-ફિર આ.૩૦-૩૧)

**કુર્આનની વાણીનો જાદુ.**———ઈબ્ને ઈસ્હાક કહે છે : એ પછી કુરૈશે એવો નિયમ અપનાવી લીધો કે જ્યારે રસૂલુલ્લાહ સલ્લલ્લાહુ અલૈહિ વ સલ્લમ નમાઝમાં કુર્આન પોકારીને પઢતા તો તેને સાંભળવાને બદલે ત્યાંથી ચંપત થઈ જતા. અને જ્યારે કાંઈ માણસ કુર્આનની જાદૂઈ વાણીથી આકર્ષાઈને તેને સાંભળવા માગતો તો ખુલ્લેઆમ નહિ, અલગે મૂંઝીઓના ડરથી લપાઈ છુપાઈને સાંભળતો. અને જ્યારે તેને થતું કે કોઈ મને જોઈ રહ્યું છે તો તરત ત્યાંથી પલાયન થઈ જતો. અને જ્યારે રસૂલુલ્લાહ સલ્લલ્લાહુ અલૈહિ વ સલ્લમ મંદ સ્વરે કુર્આન પઢવા લાગતા તો લપાઈને સાંભળનારો એવી રીતે કાન માંડીને સાવચેતીથી સાંભળતો કે કોઈ એમ ન ધારે કે એ કુર્આન સાંભળવા અહીં બંદેલો છે !

ઈબ્ને ઈસ્હાક કહે છે : મને હઝરત ઈબ્ને અબ્બાસ રદિયલ્લાહુ અન્હુની આ રિવાયત પહોંચી છે કે કુર્આનની આ આયત :

વલા તજ્જર બિ-સલાતિક.

વલા તુખા-ફિત બિહા

વખ્તજિ બેન ઝાલક સખીઝા.

હે નબી ! તમે ન બુલંદ અવાજે પઢો પોતાની નમાઝ,

અને ન તેને ધીમા અવાજે પઢો,

બલકે ગ્રહણ કરો એ બંનેનો દરમિયાની રસ્તો.<sup>૨</sup>

એજ લોકોને કારણે ઉતારવામાં આવી છે. એમાં અલ્લાહ તઆલાએ રસૂલુલ્લાહ સલ્લલ્લાહુ અલૈહિ વ સલ્લમને ફરમાયું કે હે નબી ! તમે તમારી નમાઝ ન એટલા બુલંદ અવાજે પઢો કે લોકો આઘાપાછા થઈ જાય. ન એટલા મંદ સ્વરે પઢો કે છુપાઈને સાંભળનારા પણ તેને ન સાંભળી શકે. દરમિયાની રસ્તો રાખવાથી કદાચ કુર્આનની વાણી તેઓના મન પર અસર કરે તો તેઓ મૂર્તિપૂજા છોડીને મુસલમાન બની જાય તે બનવા જોર છે.

**કુર્આન લલકારનાર એક વીરનર.**———ઈબ્ને ઈસ્હાક કહે છે : હઝરત ઉર્વહ બિન ઝુબૈરની રિવાયત મુજબ રસૂલુલ્લાહ સલ્લલ્લાહુ અલૈહિ વ સલ્લમ પછી કઅબલ પાસે જે વીરનરે બુલંદ સ્વરે લલકારીને કુર્આનની તિલાવત કરી તે અબ્દુલ્લાહ બિન મસજીદ નામે રસૂલુલ્લાહ સલ્લલ્લાહુ અલૈહિ વ સલ્લમના મહાન સહાબી હતા.

એક દિવસે રસૂલુલ્લાહ સલ્લલ્લાહુ અલૈહિ વ સલ્લમના સાથીઓએ ભેગા થઈને એવી મંત્રણા કરી કે, “આજ દિન સુધી કુરૈશે આપણામાંથી કોઈને ઊંચા અવાજે કુર્આન પઢતાં સાંભળ્યા નથી. તો છે કોઈ મહબૂબો જે તેઓને લલકારીને કુર્આન સંભળાવી શકે ?”

૧. જહન્નમના પહીવટ માટે અલ્લાહ તઆલાએ જે ફરિશ્તા ભેજેલા છે તેના અમલદારોની સંખ્યા ૧૯ છે. એ અમલદારોના ઉપરી અધિકારીનું નામ “ગલિક” છે. ફરિશ્તા અલ્લાહની ભૂમી માં ક હોવાથી કલ્પનામાં આદે એવું બળ ધરાવે છે. એટલા બળવાન કે એક ફરિશ્તો જે કાન કરી શકે તે લોકો કરોડો માણસો મળીને ન કરી શકે. જ્યારે જહન્નમ પર ૧૯ ફરિશ્તા નિર્માણ હોવાની સંખ્યા હોતી તો કુરૈશી મુશરિકો તેનો કેકડો ઉડાવવા લાગ્યા કે એ ઓગણીસ ફરિશ્તા અમારા લાખોનું શું બચાડી લેવાના? અમારા સો માણસ મળીને એક ફરિશ્તાને તો ૪૩૨ મારી હલાકશે. અહીં ૧૯ની સંખ્યા અલ્લાહ તઆલાએ પોતાની હિકમતથી બકસી કરી છે. એમાં ઈસ્લામનો ઉધ્ધાર કરનારાઓ માટે કસોટી છે કે કોણ એને માને છે અને કોણ એની કેકડી ઉડાવે છે! “હ”

૨. સૂરએ-બની ઈસ્રાઈલ આયત ૧૧૦

“હા હું સંભળાવીશ” હઝરત અબ્દુલ્લાહ બિન મસજિદ બોલ્યા.

“ના, એ તમારું કામ નહિ,” સાથીઓ બોલ્યા, “કેમકે મક્કહમાં તમે અટૂલા છો. તમારો પક્ષ લેનાર અહીં કોઈ નથી. માણસ એવો હોવો જોઈએ જે બહોળું કુટુંબ ધરાવતો હોય, જેનો કબીલો વિશાળ હોય, જેના ડરથી કુરૈશ તેને મારવાની હિંમત ના કરે. તમે આ બીડું ઝડપો તો કુરૈશ તરત તૂટી પડશે.”

“ગમે તેમ થઈ જાય, ” હઝરત અબ્દુલ્લાહ બિન મસજિદ બોલ્યા, “આ બીડું હું જ ઝડપીશ. પછી અલ્લાહ માલિક છે. તે મને સાચવી લેશે.”

બીજા દિવસની સવારે સૂરજ ઊંચે ચઢતાં જ હઝરત અબ્દુલ્લાહ બિન મસજિદ કઅબહના “મકામે-ઈબ્રાહીમ” પાસે એવા સમયે આવ્યા જ્યાં કુરૈશના લોકો મજલિસો જમાવીને વાતોના તડાકા ઉડાવતા હતા. હઝરત અબ્દુલ્લાહ બિન મસજિદ મકામે-ઈબ્રાહીમ પાસે આવીને ઊભા થઈ ગયા અને પછી બુલંદ અવાજે લલકારીને કુઆન પઢવા લાગ્યા :

અઉઝુ બિલ્લાહિ મિન-શયતાનિર-રજીમ-બિસ-મિલ્લાહિર- રહમાનિર-રહીમ

અર - રહમાનુ અલ-તમલ - કુઅન..... • ખલકલ - ઈન્સાન અલ્લમ્ - ફલ - બચાન.....

અને તેઓ આગળ ને આગળ પઢતા જ ચાલ્યા ગયા. કુરૈશ ચમકીને કાન ઊંચા કરી લીધા અને સોચમાં પડી ગયા કે આ કેવો અવાજ ? પછી ધ્યાનથી સાંભળ્યું તો બોલ્યા, “અરે આ તો ઈબ્ને મસજિદ છે. તેજ કલામ લલકારે છે, જે મુહંમદ લઈને આવ્યા છે. એની આ હિંમત ?”

એજ પળે બધા ખસારાં કરીને અબ્દુલ્લાહ બિન મસજિદ પર તૂટી પડ્યા. ચારે તરફથી તેમના મોં પર, ગાલો પર, માથા પર તમાચા પડવા લાગ્યા. છતાં તેઓ પઢતાં જ ચાલ્યા ગયાં. તડાતડ તમાચા, કોંસા અને લપડાકો પડતી રહી પણ તેમણે લગાતાર પઢવાનું ચાલુ રાખ્યું. એટલે સુધી કે અલ્લાહને મંજૂર હતું તેટલું પઢીને છેવટે તેઓ પોતે જ ચાલ્યા ગયા. સાથીઓએ તેમના મોં પર મારના ઉઝરડા જોયા તો બોલ્યા, “ઈબ્ને મસજિદ ! એજ વાતની તો અમને ધાસ્તી હતી અને તે બનીને રહી!”

ઈબ્ને મસજિદે કહ્યું, “સાચું કહ્યું તો અલ્લાહના દુશ્મનો આજે મારી નબરમાં જોટલા તુચ્છ અને હલકટ લાગ્યા, અગાઉ કદી એટલા હલકટ લાગ્યા ન હતા. કહો તો ફરીવાર તેઓની પાસે પહોંચી જઈ ?”

સાથીઓ બોલ્યા, “ના આટલું જ બસ છે તમે તેઓને તે વાતો સંભળાવી દીધી જેને તેઓ ધિક્કારે છે.”

**કલામે-ઈલાહીનું લોહયુંબક આકર્ષણ**—————ઈબ્ને ઈસ્હાક કહે છે : મને મુહંમદ બિન મુસ્લિમ બિન શિદાબ બુહરીએ એક અદ્ભુત ઘટનાની વિગતો કહી સંભળાવી. તેઓ કહે છે કે આ ઘટના ત્રણ રાતો સુધી લગાતાર બનતી રહી.

એક વેળા બન્નુ એવું કે કુરૈશના આગળ ત્રણ મોવડીઓમાંથી અબૂ સુફ્યાન બિન હર્બ, અબૂ જહલ બિન હિશામ અને અબ્બાસ બિન શરીક બિન અમ્મ બિન વહબ સૂફફી એક રાતે પાંતપોતાના ઘરમાંથી નીકળીને રસૂલુલ્લાહ સલ્વલ્લાહુ અલૈય્હિ વ સલ્વમના મકાન તરફ ઊપડ્યા કે જોયી ત્યાં સંતાઈને છુપી રીતે રસૂલુલ્લાહ સલ્વલ્લાહુ અલૈય્હિ વ સલ્વમનું કુઆન પઢવાનું સાંભળી શકે. બધા જુદા-જુદા રસ્તેથી આવેલા હોવાથી જુદાજુદા

સ્થળે લપાઈને બેસી ગયા.

રસુલુલ્લાહ સલ્લલ્લાહુ અલૈહિ વ સલ્લમનો નિયમ હતો કે રોજ રાતે પોતાના મકાનમાં નમાઝ પઢતા હતા અને નમાઝમાં બુલંદ અવાજે કુર્આનની તિલાવત કરતા હતા. પેલા ત્રણેમાંથી કોઈને એકબીજાની જાણ ન હતી. મકાનમાંથી રસુલુલ્લાહ સલ્લલ્લાહુ અલૈહિ વ સલ્લમના કુર્આન પઢવાનો અવાજ આવતો હતો. બધા કાન માંડીને કુર્આન સાંભળવામાં એટલા મસ્ત બન્યા કે રાત હગભગ ત્યાં જ વીતી ગઈ. પછી ફાટતાં પ્રભાતનું અજવાળું રેલાવા લાગ્યું તો આ લોકો ગુપચુપ ત્યાંથી ઊભા થઈને પોતપોતાને રસ્તે પડી ગયા. કોઈને એકબીજાની જાણ ન હતી. આગળ જતાં ગલીઓના નાકાને સંગમે તેઓનો આપસમાં મેળાપ થઈ ગયો. બધા એકબીજાને જોઈને દંઝ થઈ ગયા. અને એકમેકને ઠપકો આપતાં કહેવા લાગ્યા, “ચાલો હશે, બનવાનું બની ગયું પણ હવે નહિ આમ બનવું જોઈએ. કદાચ આપણા કમઅકકલો અને જાહિલોને એની જાણ થઈ જાય તો તેઓ આપણા વિષે શું ધારશે ?”

ત્યાંથી વિખૂટા પડીને તેઓ પોતપોતાના ઘર તરફ ઊપડી ગયા. દિવસ પસાર થઈ ગયો અને રાત આવી લાગી તો મોડી રાતે ફરીવાર આ લોકો કુર્આન સાંભળવા રસુલુલ્લાહ સલ્લલ્લાહુ અલૈહિ વ સલ્લમના મકાન તરફ ઊપડ્યા અને અગાઉ પેઠે પોતાપોતાના સ્થળે ગોઠવાઈને આખી રાત કુર્આન સાંભળતા રહ્યા, એવી દૃશ્યમાં કે કોઈને એકબીજાની કશી જાણ ન હતી. પરોઢનું અજવાળું રેલાતાં રાબેતા મુજબ તેઓ પોતપોતાને પંથે પડી ગયા અને ગલીઓનાં સંગમે ફરીવાર આપસમાં તેઓનો મેળાપ થઈ ગયો. આ વેળા પણ તેઓ એકબીજાને જોઈને ચમકી ઊઠ્યા અને પરસ્પર એકમેકને ઠપકો આપતા લાગ્યા અને તેઓ વચ્ચે તેજ વાતચીત થઈ જે ગઈકાલના મેળાપમાં થઈ હતી.

જ્યારે ત્રીજી રાત આવી તો આ મોવડીઓ ફરીવાર રસુલુલ્લાહ સલ્લલ્લાહુ અલૈહિ વ સલ્લમના મકાન પાસે છુપાઈને આખી રાત કુર્આન સાંભળતા રહ્યા અને જ્યારે ગલીઓના સંગમે એકબીજાનો ભેટો કરાવી દીધો તો ત્રણે એકબીજાને જોઈને અંખવાણા પડી ગયા અને એકમેકને ઠપકો આપીને છેવટનો નિર્ણય લેતાં બોલ્યા, “હવે તો અલ્લાહના કસમ ખામને પ્રતિજ્ઞા નહિ લઈએ ત્યાં સુધી આ નઠારી ટેવ આપણી ઘૂટવાની નથી.” ત્યારે પરસ્પર તેઓએ સોગંદપૂર્વક પ્રતિજ્ઞા લીધીકે, “આઈન્દા કદી આ હરકત નહિ કરીએ !” પછી બધા પોતપોતને રસ્તે પડી ગયા.

**કુરૈશના ત્રણ મોવડીઓની ઘટના**—એજ સવારે બનેલી આ ઘટના છે. જ્યારે સૂરજ ઊંચે ચઢી ગયો તો અખ્નસ બિન શરીફ પોતાની ડાંગ હાથમાં લઈને અબૂ સુફ્યાનના ઘરે પહોંચ્યો અને બોલ્યો, “હે અબૂ હન્ઝલ ! ગઈ રાતે મુહંમદના મુખે જે કંઈ તમે સાંભળ્યું તે વિષે તમારો શો અભિપ્રાય છે ?”

અબૂ સુફ્યાન બોલ્યો, “હે અબૂ સઅબહ ! વલ્લાહ, મુહંમદના મુખે ઝટલી વાતો મેં સાંભળી તેમાંની અમુક હું સમજી શક્યો છું. તેના અર્થો અને રહસ્યો પણ હું પામી ગયો છું. પરંતુ તેના કુર્આની કલામની અમુક વાતો એવી છે જેના અર્થો અને રહસ્યો સમજવાનો મારી બુદ્ધિ લાગત છે.”

અખ્નસ બોલ્યો, “તમારી વાત સાચી છે. મારી પણ એજ હાલત છે.

“અહીંથી ઊઠીને અખ્નસ અબૂ જહલ પાસે ગયો અને બોલ્યો, “હે અબુલ-હકમ ! મુહંમદન મુખે જે વાગી તમે સાંભળી તે વિષે તમારો શો મત છે ?”

અબૂ જહલ તફકયો, “સાંભળવાની શું વાત છે ? સાંભળો, બાબત એમ છે કે અમારા અને અબ્દે-મનાફના કુટુંબ વચ્ચે નામ ખાટવાની અને એકમેકને ટપી જવાની સદાથી હરિકાઈ ચાલતી આવે છે. અરબના હાજીઓને તેઓ પણ ખવાડે છે અને અમે પણ ખવાડીએ છીએ. નાદાર મુસાફિરોને તેઓ પણ સવારીઓ આપે છે અને અમે પણ આપીએ છીએ. કંગાલો અને ગરીબોને તેઓ પણ પૈસાની મદદ કરે છે, અમે પણ કરીએ છીએ. પછી જ્યારે ચડસા ચડસી ટોચે પહોંચી ગઈ અને બંનેની હાલત, હરિકાઈએ કિતરેલા બે આખલા જેવી થઈ પડી તો તેઓએ ધડાકો કર્યો કે, “અમારામાં એક પયગમ્બર પાક્યા છે જેની ઉપર આકાશથી વહી કિતરે છે! “બતાવો, અમારી પાસે એનો શો જવાબ છે ?” શું હું પણ ઊભો થઈને પયગમ્બર હોવાનો ધડાકો કરી દઈ ? આ મામલામાં અમે તેઓની સાથે કેવી રીતે ટકર લઈએ ? જ્યારે બાબત આમ છે તો અલ્લાહના સોગંદ, અમે કદી તેને માનવાના નથી અને કદી તેની ઉપર ઈમાન લાવવાના નથી.”<sup>૧</sup>

અબૂ જહલનો આ જવાબ સાંભળીને અખ્નસ ગુપગુપ ત્યાંથી ઊઠીને ચાલતો થયો.

**કુર્આન વિશે કુરૈશની ટોંગાઈ**——— ઇબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમ જ્યારે કુરૈશને કુર્આન પઢી સંભળાવતા અને તેઓને ઈસ્લામનું આમંત્રણ આપતા તો કુરૈશ હાકોટા ગજવીને કુર્આનની ટેકડી ઉડાવતા જેનું બયાન કુર્આનમાં છે : “કુલૂબના ફી અકિન-નતિમ મિમ્મા તદ્દજિના ઈલૈહ.” એટલે અમારાં દિલો પર્દાઓમાં છે જેની તરફ તમે અમને બોલાવો છો. અર્થાત : પર્દામાં અમારા દિલો એટલાં સલામત છે કે તેની ઉપર તમારી કે કુર્આનની વાતોનો કોઈ પ્રભાવ પડી શકતો નથી. કોઈકવાર એમ કહેતા કે : “ફી આઝનિના વકરુન.” એટલે અમારા કાનોમાં બહેરાપણું છે જેથી તમારી વાતો અમને સંભળાતી નથી. ત્યારે કોઈકવાર કહી દેતા કે : “મિમ બયનિના વ વયનક હિજબ.” એટલે અમારી અને તમારી વચ્ચે એક પર્દો આડે આવેલો છે.

વળી ક્યારેક કંટાળીને કહી દેતા : “ફઅમલ ઈન્ના આમિલૂન.” એટલે તમે તમારે રસ્તે ચાલતા રહો, અમે અમારે રસ્તે ચાલતા રહીશું. મતલબ કે અમારે તમારી વાતો સાંભળવી પણ નથી, સમજવી પણ નથી અને માનવી પણ નથી. એને જ લગતી આ આશતો અલ્લાહ તઆલાએ ઉતારી :

વઈઝા કરઅ-તલ-કુર્આન

જઅલ-ના બયનક

વ બયનલ - લઝીન

હા યુઅમિનૂન બિલ - આખિરતિ

હિજબમ મસ્તૂરા.

વ-ઈઝા ઝકરતા રઅબક

ફિલ-કુર્આનિ વહદ્દુ

અને હે નબી ! જ્યારે તમે કુર્આન પઢ્યું

તો અમે નાખી દીધો તમારી વચ્ચે

અને તેઓની વચ્ચે;———જેઓ

આખિરત પર ઈમાન લાવતા નથી,

એક ટુપો પર્દો.

અને જ્યારે તમે વર્ણન કર્યું પોતાના પાલનહારનું

કુર્આનમાં કે તે તહદ્-હુ છે (એટલે એક માત્ર છે)

૧. અલ્લાહ ઇબ્ને જહીર તબરીએ તાબાં તકસીરમાં લખ્યું છે કે જન્મે -૦ રબા: સંગે પ ૩ અબૂ જહલે અ મત બિન શરીફને એવો જ જવાબ આપ્યો હતો જ્યારે અખ્નસે એકાંતમાં પૂછ્યું હતું, “જુઓ ભાઈ ! ત્યારે આપણાં એકલા છીએ. એકું કોઈ નથી. ખરા દિલથી મને કહો કે મુહમ્મદ સાચા છે કે જૂઠા ?” અબૂ જહલે કહ્યું, “અલ્લાહના સોગંદ, મુહમ્મદ તદ્દન સાચા છે. કદી જૂઠું બોલ્યા નથી. પણ તમે જ કહો કે તેનું ખાનદાન કબબરના ઓહદાઓ સાથે પયગમ્બરીનું વીડું પણ ડકપી જાય તો અમારા માટે બાકી શું રહ્યું ?” (સીરતે-સરવરે-આતમ ધિ-૨ પા.૫૧૧) “૩”

વલ-લવ અલા અદ્બારિ-હિમ  
નુફ્રા.

તો આ લોકો પૂઠ ફેરવી ગયા.  
નફરતથી <sup>૧</sup>.

અર્થાત : હે નબી ! જ્યારે તમે પોતાના પાલનહારનો મહિમા વર્ણવીને કહો છો કે, “મારો પાલનહાર એકમાત્ર અલ્લાહ છે અને કોઈ તેનો ભાગીદાર નથી, “તો આ લોકો નફરત અને ધિક્કારથી થોભીને ચઢાવીને ત્યાંથી ચાલ્યા જાય છે. એ લોકો અલ્લાહના એક હોવાની વાતને સમજી જ કેવી રીતે શકે જ્યારે કે તેઓના દિલો પર પર્દા નાખી દેવામાં આવ્યા છે ! અને એ લોકો તમારી વાતોને સાંભળી જ કેવી રીતે શકે જ્યારે કે તેઓના જ દાવા મુજબ તેઓના કાનો બહેરા થઈ ગયા છે ! તો દિલોના આ પર્દા મેં નથી નાખ્યા, તેઓએ પોતે નાખી દીધા છે અને કાનોનું આ બહેરાપણું મેં નથી જન્માવ્યું, તેઓએ પોતે પોતાના કાનો બહેરા બનાવી લીધા છે. આ બધી નહૂસત કે બદબખ્તી તેઓના પોતાના કરતૂતોને આભારી છે. અને વળી ઉપરથી એ લોકો મરવા પાછી જીવતા થવામાં માનતા નથી અને કહેતા રહે છે :

વ કાલૂ અ-ઈઝા કુન્ના  
ઈઝામંવ-વ-રુફાતન  
અ-ઈન્ના લ-મબ-ઊસૂન  
ખલકન જદીદા.

અને તેઓએ કહ્યું કે જ્યારે અમે  
જર્જરિત હાડકાં અને ચૂરેચૂરા થઈ જઈશું  
તો શું અમને ફરીથી જીવતા કરીને  
નવેશિરેથી ઉઠાડવામાં આવશે ? <sup>૨</sup>

મેટલે હે નબી ! આ મુશરિકો તમને શાઈર, નજૂમી, જદૂગર વગેરે તો કહી જ ચૂક્યા છે હવે તેઓ તમને પાગલ ઠરાવવાની ચેષ્ટા કરતાં કહે છે કે, શું અમે મરીને માટીમાં મળી જઈશું, અમારાં હાડકાં સડીને ચૂરેચૂરા થઈ જશે તેમ છતાં ફરીવાર અમને જીવતા કરવામાં આવશે ? એ વાત માનવા જેવી નથી અને અશ્કલમાં આવે તેવી નથી. કોઈ બુદ્ધિશાળી આવી વાત કહી શકે નહિ અને કહે તો તેની અશ્કલ ઠેકાણે કેવી રીતે હોય શકે ?

જવાબમાં અલ્લાહ તઆલા ફરમાવે છે :

કુલ ફૂલૂ હિજરતન  
અવ હદીદન  
અવ ખલકમ મિમ્મા  
યકબુરુ ફી સુદૂરિ-કુમ.  
ફ-સ-યફૂલૂન  
મંય-યુઅીદુના  
કુલિલ-લઝી ફ-ત-ર-કુમ  
અવ્વલ મર્દલ.  
ફ ગ-યુન-ગિદૂન ઈલૈ :  
રુઝી-સહુમ

હે નબી ! કહી દો કે તમે પથ્થર બની જાઓ  
અથવા લોખંડ બની જાઓ  
અથવા કોઈ એવી મજબૂક બની જાઓ જેને તમે  
બેહદ મુશકિલ કે મહાન સમજો પોતાના દિલમાં !  
ત્યારે તેઓ ફરીવાર પૂછશે કે,  
કોણ અમને સજીવન કરશે ?  
કહી દો કે, તે જેણે તમને પૈદા કર્યા  
પ્રથમવાર.  
ત્યારે તેઓ ધુગાવશે તમારી આગળ  
પોતાનાં માથાં



વ ધકૂલૂન મતા હૂ.

કુલ અસા અંધ-ધકૂન કરીબા.

અને પૂછશે, એ ક્યારે બનશે ?

કહી દો, બહુ નજીકમાં જ એનું બનવાનું સંભવિત છે. <sup>૧</sup>

ઈન્સાન જાણે છે કે અલ્લાહ તઆલાએ તેને કઈ વસ્તુથી પેદા કર્યો છે. અગર માટીનું માટીમાં મળીને માટી બની જવાનું સહેલું લાગતું હોય તો તેઓને કહો કે તમે માટીને બદલે પથ્થરના બની જાવ કે લોખંડના બની જાવ કે તેથીયે સખતમાં સખત પદાર્થના બની જાવ તો પણ સર્વશક્તિમાન અલ્લાહ તમને પથ્થર કે લોખંડમાંથી પણ પાછા જીવતા કરી દેશે.

## પ્રકરણ ૫૦

## નિરાધારો પર કુરૈશનો કાળો કહેર

## કુરૈશી કાફિરોના ત્રાસવાદનો સપાટો

કુરૈશી મુશરિકોની સંગઠિલી • હઝરત બિલાલની આકરી આઝમાઈશ • હઝરત બિલાલનો છુટકારો • બીજાં લોંડી-ગુલામોનો છુટકારો • બેટાને બાપની શિખામણ • હઝરત અબૂબક્રના વખાણ કુર્આનમાં • આલે-યાસિર માટે બશારત • અબૂ જહલના કુફરનું કહરપાણું • મુસલમાનોની છેલ્લા દરજાની લાચારી • વલીદ બિન વલીદ પર સપાટો.

**કુરૈશી મુશરિકોની સંગઠિલી** ————— ઈબ્ને ઈસ્હાક કહે છે: એ પછી તો કુરૈશી મુશરિકોએ, મુસલમાન બનેલા અને રસુલુલ્લાહ સલ્લલ્લાહુ અલૈહિ વ સલ્લમની તાબેદારી કરનારા લોકો પર ઝુલ્મો-સિતમનો સપાટો બોલાવી દીધો. કુરૈશનો દરેક કબીલો, દરેક પાનદાન, પોતાના જ ભાઈ-બહેનો કે બેટાઓ પર આડેધડ ત્રી પરચું. અને બેહદ કુરતા કે નિર્દયતાથી અરેરાટી ઉપજાવે તેવો કાળો કહેર પ્રવર્તાવી દીધો. પથ્થરનું કાળજું પણ પીગળી જાય તેવી બેરહમીથી તેઓને ઢોરમાર મારતા. હાથોપગોમાં બેંડીઓ નાખી દેતા. ઘરોની અંધારી કોઠડીમાં કેદ કરી દેતા. ભૂખ્યા તરસ્યા રાખતા અને તેઓના તરફડિયાં મારવાનો તમાશો જોતા. ખરા બપોરની ધનધખતી ધરતી પર ખુલ્લા શરીર ચત્તાપાટ ચુવાડી દેતા. કુરૈશની આ અગ્નિ-પરીક્ષામાં કેટલાક નિરાધાર મુસલમાનો, તેઓનો ઢોરમાર બરદાશત ન થવાથી, ઈમાનની આકરી આઝમાઈશમાં ઝિલઝી ગયા. કેટલાક મજબૂત મનોબળના, તેઓનો જંગલી ત્રાસ વેઠીને ઈમાનની કસોટીમાંથી પાર ઊતરી ગયા અને અલ્લાહ તઆલાએ પોતાની કૃપાથી તેઓને સલામત રાખ્યા.

**હઝરત બિલાલની આકરી આઝમાઈશ** ————— ઈબ્ને ઈસ્હાક કહે છે : મક્કહના કુરૈશી આગેવાનોમાં ઉમૈયહ બિન ખલફ બિન વહબ બિન હુઝાફહ બિન જુમહ એક પંકાપેલો શયતાન હતો. એના એક મુસલમાન બનેલા ગુલામનું નામ બિલાલ હતું. અને બિલાલના માતાજીનું નામ હુમામ ; અથવા હુમ્મ હતું. હઝરત બિલાલ ખંતે હબશી હતા. મોટા સદાચારી, નેકદિલ, પાકબાઝ ગૃહસ્થ હતા અને મક્કમ મનોબળના ઈન્સાન હતા. માનમાં પથ્થરની ચત્તાપાટ જેટલા મજબૂત અને ઈસ્લામની તરફારીના પુરાવા જોવા હતા.

ખરા બપોરે જખારે સૂરજ આગ વરસાવતો અને મક્કહની ભૂમિ લાલ તવા પેઠે તપી ઊઠતી ત્યારે એમનો શેક ઉમૈયહ બિન ખલફ હઝરત બિલાલને “હરત”ની ધગધગતી જમીન પર લઈ જતો. આગ પેઠે તપી ઊઠેલી પથ્થરીલી ચત્તાપાટ પર ઉઘાડા શરીર ચત્તાપાટ ચુવાડી દેતો અને પછી કહેતો, “સાંભળી લે હે કાળા ગુલામ!

તું મરે ત્યાં સુધી હું તને છોડવાનો નથી. કાં મરવાનું કબૂલ કર કાં મુહંમદનો ઈન્કાર કર. અને વચન આપ કે એક અલ્લાહને જતો કરીને લાત અને ઉઝાની પૂજા કરશે.”

તેના દરેક સવાલના જવાબમાં હજરત બિલાલ એક જ નાદ ગજાવતા : “અલ્લાહુ અહદ ! અલ્લાહુ અહદ !” એટલે અલ્લાહ એક છે અલ્લાહ એક છે.

**હજરત બિલાલનો છુટકારો**———ઈબ્ને ઈસ્હાક કહે છે : એક વેળા કુરૈશનો એજ મરદૂદ શયતાન એટલે ઉમૈયહ બિન ખલફ હજરત બિલાલને સિતમની ચક્કીમાં ઝીંકીને રિબાવી રહ્યો હતો અને તેઓ “અહદ-અહદ” પોકારતા હતા. એટલામાં મૂર્તિપૂજા છોડીને ખ્રિસ્તી બનેલા વરકહ બિન નવફલ નામે ગૃહસ્થ ત્યાંથી પસાર થયા. હજરત બિલાલની આ કાળજી કંપાવનારી અને રોમાંચ ખડાં કરી દે તેવી દર્દનાક દશા જોઈને વરકહ તેમની પાસે ગયા અને બોલ્યા, “હે બિલાલ ! તું સાચું જ કહે છે. બેશક અલ્લાહ અહદ છે અલ્લાહ અહદ છે.”

પછી તેમણે ત્યાં જિભેલા ઉમૈયહ બિન ખલફ અને તેના માણસોને સંબોધીને કહ્યું, “સાંભળી લો, હું અલ્લાહના સોગંદ ખાખને કહું છું કે બિલાલને જે તમે એજ દશામાં મારી નાખ્યો તો હું એની કબરને “ઝિયારત-ગાહ” બનાવી લઈશ, એની કબરના દર્શન માટે આવતો રહીશ અને અલ્લાહની બરકતો હાસિલ કરતો રહીશ.”

હજરત બિલાલની એજ કરૂણ હાલતમાં અંકે દિવસે હજરત અબૂબક બિન અબી કુહાફલ ત્યાંથી પસાર થયા. હિસાબોરો અને ત્રાસવાદીઓ તેમને બૂરી તરહ રિબાવી રહ્યા હતા. હજરત અબૂબકનું ઘર એજ ઉમૈયહ બિન ખલફના જુમહી મોહલ્લામાં આવેલું હતું. હજરત અબૂબકે ઉમૈયહને પડકાર્યો, “હે જાલિમ ! આ નિરાધાર ગરીબને આટલી બેરહમીથી કેમ સતાવે છે ? શું તને અલ્લાહનો જરા ખોફ નથી ? કહે તો ખરો, આખર તારી આ પાપલીલા ક્યાં સુધી ચાલશે ?”

ઉમૈયહ તડૂક્યો, “સાંભળો હે અબૂબક ! ખરું કહું તો તમે અને તમારા સાથીએ જ એને બગાડ્યો છે. હવે જે પીડા એ ભોગવે છે તેમાંથી તમે જ એને છોડાવો તો એને છુટકારો થાય.”

“હા વલ્લાહ ! હું જ એને છોડાવીશ.” હજરત અબૂબકે ફરમાવ્યું, “સાંભળ હે ઉમૈયહ ! મારો એક હબશી ગુલામ છે તે બિલાલથી વધુ તગડો અને મૂર્તિપૂજના ધર્મ પર તારાથી વધારે મક્કમ છે. ચાલ એ ગુલામ હું તને આપી દઉં છું બદલામાં બિલાલ મને આપી દે. બોલ કબૂલ છે ?”

“બિલકુલ કબૂલ છે.” ઉમૈયહ બોલ્યો,

“જ તે ગુલામ મેં તને આપી દીધો.” હજરત અબૂબકે પોતાનો એ ગુલામ ઉમૈયહ બિન ખલફને આપી દીધો અને બદલામાં હજરત બિલાલને તેની ગુલામીમાંથી છોડાવી લઈને આઝાદ કરી દીધા.”

**બીનાં લોડી-ગુલામોનો છુટકારો**———મતલબ કે હજરત અબૂબક સિદ્દીક રદિયલ્લાહુ અન્હુએ મદીન ની હિજરત કરી તે પહેલાં વધુ છ લોડીઓ અને ગુલામોને ખરીદી લઈને આઝાદ કરી દીધાં. એમાં હજરત બિલાલ સાતમા હતા. જે લોડી-ગુલામોને હજરત અબૂબકે આઝાદ કરાવ્યા તમોના નામ આ છે :

૧—હજરત આમિર બિન કુરેયહ (હજરત બીબી આઈશહના મા-જણપા ભાઈ તુકેલ બિન હારિસના ગુલામ હતા. આ લોકો એમને સખત તકલીફો આપતા હતા. જંગે-બદ્ર અને જંગે-ઉહુદમાં શરીક થયા. “બીર-

મંજીનહ” કુદ્યમાં શહીદ થયા.

૨—હઝરત બીબી ઉમ્મે-ઉબૈસ. બનૂ ઝુહરા કુટુંબની લોડી હતા. અસવદ બિન અબ્દે-યગુસ નામે ગૃહસ્થ એમને સખત માર મારતો હતો.

૩—હઝરત બીબી ઝિન્નીરા બનૂ અદી કુટુંબની લોડી હતાં. એક રિવાયત મુજબ ઉમર બિન ખત્તાબ અને બીજી રિવાયત મુજબ અબૂ જહલ એમની ઉપર એટલો ત્રાસ વર્તાવતો કે છેવટે એમની આંખોની રોશની ચાલી ગઈ. એ જોઈને અબૂ જહલ અને કુરૈશ કહેવા લાગ્યા, “લાત અને ઉઝાએ એને આંધળી બનાવી દીધી !” બીબી ઝિન્નીરાએ સાંભળ્યું તો કહ્યું, “કઅબહના સોગંદ ! તમે બધા જૂઠા છો. લાત અને ઉઝા તો પથ્થર છે. પથ્થરની મૂર્તિઓ ન લાભ પહોંચાડી શકે ન નુકસાન. “બીજી સંવારે ઊંઘમાંથી જાગ્યાં તો આંખો તદ્દન સ્નાહસમી હતી. અલ્લાહ તઆલાએ આંખોની રોશની લોટાવી દીધી હતી.

૪—હઝરત બીબી નહદિયા. બનૂ અબ્દે-દાર કુટુંબની લોડી હતાં. શેઠાણી એમની ઉપર બેફામ ત્રાસ વર્તાવતી હતી.

૫—હઝરત બીબી નહદિયાના પુત્રી. પોતાની મા પેઠે એક જ કુટુંબની લોડી હતા. એક દિવસે શેઠાણીએ મા-બેટીને ઘોટ દળવા માટે ઘઉં આપ્યા અને કહી દીધું, “જવ અલ્લાહના સોગંદ હું તમને કદી આઝાદ કરવાની નથી.” એ વેળા હઝરત અબુબક ત્યાંથી પસાર થતા હતા. શેઠાણીના આ બોલો સાંભળીને તેની પાસે ગયા અને બોલ્યા, “હે ફલાણાની મા ! પોતાના સોગંદ તોડી નાખ અને બંનેને આઝાદ કરી દે.”

તે બોલી, “તમે જ બંનેને વટલાવી નાખી છે. હવે તમે જ એમને આઝાદી અપાવો.”

હઝરત અબૂબકે પૂછ્યું, “બોલ શું દામ લેશે ?” તે બોલી, “આટલા” હઝરત અબૂબકે તેની મોંમાગી કિંમતે બંનેન ખરીદી લઈને આઝાદ કરી દીધી. પછી નહદિયા અને તેની પુત્રી પાસે જઈને ફરમાવ્યું, “જવ તેના ઘઉં પાછા આપી દો.”

હઝરત ! દબીને આપીએ કે એમ જ ?”

ફરમાવ્યું, “તમારી ઇચ્છા હોય તેમ કરો.”

૬—બનૂ મુઅમ્મલની એક લોડી. બનૂ અદી બિન કઅબ કબીલાની એક શાખ બનૂ મુઅમ્મલની એક લોડી મુસલમાન બની ગઈ હતી.<sup>૧</sup> હઝરત ઉમર બિન ખત્તાબ તેને મારી-મારીને થાકી જતા ત્યારે કહી દેતા, “મને તારી દયા નથી આવતી પણ થાકી જવાથી માંડી વાળું છું.” લોડી જવાબ આપતી, “અલ્લાહ પણ તમારી સાથે એવો જ મામલો કરશે.” હઝરત અબૂબકે આ લોડીને ખરીદીને આઝાદ કરી દીધી.

**બેટાને બાપની શિખામણ**—ઈબ્ને ઈસ્હાક કહે છે : હઝરત અબૂબક નિરાધાર અને દુખિયારા મુસલમાન લોડી-ગુલામોને ધડાધડ ખરીદીને આઝાદ કરી રહ્યા હતા. એ દંખીને એક દિવસે એમના પિતાજી અબૂ કુહાદાએ એમને શિખામણ આપતાં કહ્યું, “બેટા ! તારી મરજી હોય તેમ કરતા રહો પણ હું જોઈ રહ્યો છું કે તમે નબળા-દૂબળા ગુલામોને ખરીદીને આઝાદ કરો છો. એને બદલે કદાવર, બળવાન, ફૂર્તિલા

૧. સીરતના ત્રીજા પુસ્તકોમાં આ ખાતુલું નામ લુબૈના અથવા લુબૈના લખ્યું છે. હઝરત ઉમર એને મારતા હતા એ બનાવ હઝરત ઉમરના મુસલમાન બનવા પહેલાંનો છે. “હ”

અને તગડા ગુલામોને ખરીદીને આજાદ કરો તો એ તમારા માટે બેહતર છે. સમય આવ્યે આ ગુલામો તમારી મદદ કરશે અને તમારા પડખે રહીને દુશ્મનોથી તમારું રક્ષણ કરશે.”

જવાબમાં હઝરત અબૂબક્ર બોલ્યા, “બાપુજી ! હું જે કંઈ કરું છું અલ્લાહની રજામંદી માટે કરું છું. એમાં મારો કોઈ દુનિયાવી સ્વાર્થ નથી.”

હઝરત અબૂબક્રના વખાણ કુર્આનમાં—રાવીનું કથન છે કે બાપ-બેટા વચ્ચેની આ વાતચીત અંગે જ કુર્આનની આ આયતો રસુલુલ્લાહ સલ્લલ્લાહુ અલૈહિ વ સલ્લમ પર ઊતરી:

ફ-અમ્મા મન અઅતા

વત-તકા

વ-સદ-દફ બિલ-હુસ્ના.

વમા લિ-અહદિન ઈન્દહૂ મિન નિઅ-મતિન

તુજા

ઈલ્લબ-તિગાય વજહિ રબ-બિહિલ-અઅલા

વ-લ-સવફ યરદા.

તો જોણે અલ્લાહની પ્રસન્નતા માટે પોતાનો માલ આપ્યો,

અને નઠારા કામોથી બચેલો રહ્યો,

અને જોણે સત્યનું સમર્થન કર્યું,

તેની ઉપર કોઈનું એહસાન નથી કે,

જેનો બદલો તેને આપવામાં આવતો હોય.

માત્ર પોતના પાલનહારની ખુશ્નૂદીની ઇચ્છા છે

અને અલ્લાહ બહુ જ જલ્દી તેનાથી રાજી થશે. ૧

આલે-યાસિર માટે બશારત—ઈબ્ને ઈસ્હાક કહે છે : બનુ મખઝૂમના ઘાતકી લોકો હઝરત અમ્માર બિન યાસિરને, અમ્મારના મા-બાપન જબરદસ્તીથી ખેંચીને ઈજા આપવા માટે લઈ જતા હતા કેમકે એમનું આખું કુટુંબ મુસલમાન બની ગયું હતું. બપોરના કાળજાળ તાપમાં મક્કહની ધખધખતી ધરતી પર સુવાડીને એમને પારાવાર યાતનાઓ આપતા હતા. મને જાણવા મળ્યું છે કે રસુલુલ્લાહ સલ્લલ્લાહુ અલૈહિ વ સલ્લમ જયારેય એમની પાસેથી પસાર થતા તો ફરવમાતા :

સબ્બન આલ્-યાસિરિન

મવ-ઈદુ-કુમુલ-જન્નહ.

ધીરજ ધરો હે યાસિરના કુટુંબીઓ !

તમારા માટે જન્નત : વાયદાનું સ્થળ છે.

અમ્માર બિન યાસિરના મા બીબી નુમૈયહને તો આ ઘાતકી ત્રાસવાદીઓએ મારી જ નાખ્યાં. તેમ છતાં તેઓ ઈસ્લામથી ડગ્યાં નહિ. છેલ્લી પળ સુધી ઈસ્લામ વિના બીજી વાત જ નહિ કરી.

અબૂ જહલના કુદનું કટરપાણું—બદકાર અબૂ જહલ મક્કહનો સૌથી ખૂબાર આતંકવાદી હતો. દિનરાત કુરૈશના ત્રાસવાદીઓને મુસલમાનો વિરૂધ્ધ ઉશ્કેર્યા કરતો. જ્યારે ય કોઈના મુસલમાન બનવાના સમાચાર મળતા કે તરત તેની પાસે દોડી જતો. મુસલમાન બનનાર લાગવગવાળો કે માનમોભાવાળો હોય તો દલીલબાજી કે જીભાજોડીથી તેને ઈસ્લામથી તોડવાની કોશિશ કરતો. સાથે એવી ધમકીઓ ઉચ્ચારતો કે, “યાદ રાખ ! આપણા બાપદાદાનો ધર્મ સૌથી ઉત્તમ છે. એને છોડી દીધો તો આખા મક્કહમાં તારો ફજેતો બોલાવી દઈશું. તારી આબરૂના કાંકરા કરી નાખીશું. મક્કહમાં એવી વાતો વહેતી કરીશું કે તું ચસકેલ ભેજનો છે. ખાંડી ખુદ્દિનો છે જોય તો બાપદાદાને ત્રાસો ધર્મ છોડી દીધો અને મુહંમદનો ખોટો ધર્મ અપનાવી લીધો. યાદ રાખ, અમે તારા માનમોભાવાના ચીથ કરી નાખીશું !”

મુસલમાન બનનાર કોઈ વેપારી હો : તો તેને દમદાટી આપતો, “અમે તારા વેપારને વેરવિખેર કરી

નાખીશું. તારા માલની હટાજી બોલાવી દઈશું !” કોઈ ગરીબ, નિરાધાર કે કમજોર વ્યક્તિ મુસલમાન બની જાય તેને અબૂ જલ્લ ખૂબ મારતો, ફટકારતો અને કુરૈશના અવળચંડાઓને તેની વિરૂદ્ધ પાણી ચઢાવતો.

**મુસલમાનોની છેલ્લા દટજાની લાચારી**—ઈબ્ને ઈસ્હાક કહે છે : એક વેળા હઝરત સઈદ બિન જુબૈરે હઝરત અબ્દુલ્લાહ બિન અબ્બાસને પૂછ્યું, “શું કુરૈશી મુશરિકો રસૂલુલ્લાહ સલ્વલ્લાહુ અલૈહિ વ સલ્વમના સહાબાને ત્રાસ આપવામાં એટલી હદે પૂર્ણી ગયા હતા કે છેવટે તેઓ ઈસ્લામ ત્યાગ માટે લાચાર બની જતા હતા ?”

હઝરત અબ્દુલ્લાહ બિન અબ્બાસે જવાબ આપ્યો, “હા હિંસાખોરો બેહદ ધાતકીપણથી મુસલમાનો પર કાળો કહેર વર્તાવી દેતા. તેઓના દાણાપાણી બંધ કરી દેતા. ત્યાં સુધી ભૂખ્યા તરસ્યા રાખતા કે તેઓમાં બેસવાનું બળ પણ ન રહેતું. ઢોરમાર મારીને તેઓ પાસે પોતાની મરજીના બોલ બોલાવી લેતા અને ધમકાવીને તેઓને કહેતા, “બોલ મારો ભગવાન અલ્લાહ નહિ, લાત અને ઉઝા છે !”

તે બિચારો કહી દેતો, “હા લાત અને ઉઝા મારા ભગવાન છે. ”

તે વેળા છાણના પોદળાનો કોઈ જીવડો ત્યાંથી પસાર થતો તો કહેતા, “બોલ આ જીવડો મારો ભગવાન છે, અલ્લાહ મારો ભગવાન નથી !”

તે બિચારો ભાનભૂલી દશામાં જીવલેણ પીડામાંથી છૂટવા માટે કહી દેતો, “હા આ કીડો મારો ભગવાન છે.” છેક જ લાચારીની દશા જેમાં ઈન્સાન હોશો-હવાસ ગુમાવી દે છે.

**વલીદ બિન વલીદ પર સપાટો**—ઈબ્ને ઈસ્હાક કહે છે : બનૂ મખજૂમના કેટલાક લડંગાઓ હિશામ બિન વલીદ પાસે ગયા જ્યારે કે હિશામના ભાઈ વલીદ બિન વલીદે ઈસ્લામ સ્વીકારી લીધો હતો. આ લોકો એવું નક્કી કરીને ગયા હતા કે હિશામના કુટુંબના જેટલા માણસો મુસલમાન બની ગયા હોય, બધાને પકડીને એવા ઝપેટવા કે તેઓ ઈસ્લામને છોડી દે. મુસલમાન બનનારાઓમાં સલમહ બિન હિશામ અને અબ્બાશ બિન અબી રબીઅહ પણ હતા.

બનૂ મખજૂમના ગુંડાઓએ હિશામ બિન વલીદને કહ્યું, “તમારી બિરાદરીના કેટલાક માણસો બાપદાદાના ધર્મથી વટલીને નવા મઝહબમાં ભરાઈ બેઠા છે. અમારે એ બધાને મઝા ચખાડવી છે.”

હિશામ બિન વલીદે કરડાઈથી કહ્યું, “એમાં પૂછવાનું શું ? ખુશીથી મઝા ચખાડો, પણ યાદ રાખજે, મારા ભાઈ વલીદને મારી નાખ્યો તો હું તમારા સરદારનું ડોકું ઉડાવી મૂકીશ.” પછી આ શેઅર લલકાર્યા:

અલા લા-ચુક-તલુબ્બ અબી ઉમૈસિન, ● ફ-ચબકા બેન-ના અબદન તલાહી.

ખબરદાર, મારા ભાઈ ઉમૈસની હત્યા કરી તો ! યાદ રાખો, આપણી વચ્ચે કાયમની દુશ્મની મંડાઈ જશે.

આ શેઅર સાંભળીને પેલા ગુંડાઓ તેની કરડાકીથી ડરી ગયા અને આપસમાં બોલ્યા, “અત્તાઓ! આ તો ગલ્લ કડક ભેજાનો લાગે છે. એનો ભાઈ મરી ગયો તો એ આપણને છોડવાનું નથી.” એ પદ બધા વીલે મોઢે ત્યાંથી ચંપત થઈ ગયા અને આ રીતે અલ્લાહ તઆલાએ વલીદ બિન વલીદની સાથે ઘણા મુસલમાનોને ત્રાસવાદી પાછાઓના પંજથી બચાવી લીધા.

## પ્રકરણ ૫૧

# હબશહ તરફ મુસલમાનોની પહેલી હિજરત

હબશહ તરફ હિજરતની સલાહ • હબશહના મુહાજિરોની ટીપ • મુલ્કે-હબશહ તરફ બીજી હિજરત • હબશહના મુહાજિરોની સંખ્યા • અબ્દુલ્લાહ બિન હાદિસાના કસીદા

**હબશહ તરફ હિજરતની સલાહ** ————— મુહંમદ બિન ઇસ્હાક મુતલબી એટલે ઇબ્ને ઇસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમએ જ્યારે અનુભવ્યું કે મારા સાર્થીઓ સંકટો અને બલાઓ અને આફતોનો નિર્દયતાથી નિશાનો બની રહ્યા છે. અને આપ પોતે અલ્લાહ તઆલાના રક્ષણ તથા કાકા અબૂ તાબિલને પ્રતાપે આ સંકટોથી બચેલા છે અને આપ પોતે મુસલમાનોનું રક્ષણ કરી શકતા નથી તો આપ સલ્લલ્લાહુ અલૈહિ વ સલ્લમએ મુસલમાનોને ફરમાવ્યું :

લવ ખરજ-તુમ ઇલા અદિલ-હબશહ

ફ-ઇન્ન બિહા મલિકન

લા યુઝલમુ ઇન્દહુ અહદુન.

વ-હિય અર્દુ સિદ્કિન

હન્તા યજૂ-અલલ-લાહુ-લકુમ

ફરજન્

મિમ્મા અનતુમ ફીહિ.

બેહતર છે અગર તમે નીકળી જવ હબશહની ભૂમિ તરફ.

ત્યાં એક એવો બાદશાહ છે જેના રાજ્યમાં <sup>૧</sup>

કોઈની ઉપર ઝુલ્મ કરવામાં નથી આવતો.

અને એ સચ્ચાઈથી ભરેલી ભૂમિ છે.

ત્યાં સુધી કે અલ્લાહ મોકળો કરે તમારા માટે,

છુટકારાનો કોઈ રસ્તો;

જેમાં તમે અત્યારે સપડાયેલા છો.

**હબશહના મુહાજિરોની ટીપ** ————— રસૂલુલ્લાહ સલ્લલ્લાહુ અલૈહિ વ સલ્લમનો આ મુબારક ફરમાન સાંભળીને ઘણા ખરા મુસલમાનો આ કિત્તાઓથી બચવા, પોતાના દીન-ઈમાનને સલામત રાખવા, અને અલ્લાહની રજામંદી મેળવવા હબશહ દેશની હિજરત માટે તૈયાર થઈ ગયા. ઇસ્લામમાં આરંભાયેલી આ સૌથી પહેલી હિજરત હતી. મુલ્કે-હબશહના સૌથી પહેલા મુહાજિરોના નામોની ટીપ આ છે:

• બન્નુ ઉમૈયહ બિન અબ્દે-શમ્સ બિન અબ્દે-મનાફ બિન કુસૈય બિન કિલાબના પંદરનામાંથી સૌથી પહેલાં હિજરત માટે નીકળ્યા :

૧. હબશહના બાદશાહે જાજાશી અથવા જાજાશી -NEGUS- ના લકબે પ્રસિદ્ધ હતા. આ બાદશાહનું મૂળ નામ બુબારી શરીફમાં "અસ-હમહ" લખેલું છે.

૧—હઝરત ઉસમાન બિન અફફાન બિન અબી આસ રદિયલ્લાહુ અન્હુ. એટલે ઇસ્લામના ત્રીજા ખલીફા હઝરત ઉસમાન ગની.

૨—હઝરત ઉસમાનના બેગમ બીબી રુકૈયહ બિન્તે મુહમ્મદ રસૂલુલ્લાહ સલ્લલ્લાહુ અલૈહિ વ સલ્લમ.

• બનૂ અબ્દે-શમ્સ બિન અબ્દે-મનાફના ખાનદાનમાંથી :

૩—હઝરત અબૂ હુઝૈફહ બિન ઉન્બહ બિન રબીઅહ બિન અબ્દે-શમ્સ રદિયલ્લાહુ અન્હુ.

૪—હઝરત અબૂ હુઝૈફહના બેગમ બીબી સહલા બિન્તે સુહૈલ બિન અમ્મ રદિયલ્લાહુ અન્હા. એ બનૂ આમિર બિન હુઝૈયમાંથી હતાં. હબશહમાં એમને ત્યાં મુહમ્મદ બિન અબી હુઝૈફહ નામે પુત્રનો જન્મ થયો.

• બનૂ અસદ બિન અબ્દુલ-ઉઝઝા બિન કુસૈયના કુટુંબમાંથી :

૫—હઝરત ઝુબૈર બિન અવ્વામ બિન ખુવૈલિદ બિન અસદ રદિયલ્લાહુ અન્હુ (હઝરત બીબી ખદીજાના ખત્રીજા અને રસૂલુલ્લાહ સલ્લલ્લાહુ અલૈહિ વ સલ્લમના ફોઈભાઈ.)

• બનૂ અબ્દુદ-દાર બિન કુસૈયમાંથી :

૬—હઝરત મુસઅબ બિન ઉમૈર બિન હાશિમ બિન અબ્દે-મનાફ રદિયલ્લાહુ અન્હુ.

• બનૂ ઝુહરા બિન કિલાબમાંથી :

૭—હઝરત અબ્દુર્રહમાન બિન ઔફ બિન અબ્દુલ-હારિઝ બિન ઝુહરહ રદિયલ્લાહુ અન્હુ.

• બનૂ મખઝૂમ બિન યકઝહ બિન મુર્રહમાંથી :

૮—હઝરત અબૂ સલમહ બિન અબ્દુલ-અસદ બિન હિલાલ રદિયલ્લાહુ અન્હુ.

૯—હઝરત અબૂ સલમહના બેગમ બીબી ઉમ્મે-સલમહ બિન્તે અબી ઉમૈયહ રદિયલ્લાહુ અન્હા. (અબૂ જહલના સગા કાકાના પુત્રી હતા. હઝરત અબૂ સલમહની વફાત બાદ રસૂલુલ્લાહ સલ્લલ્લાહુ અલૈહિ વ સલ્લમના નિકાહમાં આવ્યાં.)

• બનૂ જુમહ બિન ઉમર બિન હુસૈસ બિન કઅબમાંથી :

૧૦—હઝરત ઉસમાન બિન મઝૂબિન બિન હબીબ બિન વહબ બિન હુઝાફહ રદિયલ્લાહુ અન્હુ (રસૂલુલ્લાહ સલ્લલ્લાહુ અલૈહિ વ સલ્લમના પાક બેગમ બીબી હફ્સહના મામા.)

• બનૂ અદી બિન કઅબમાંથી :

૧૧—હઝરત આમિર બિન રબીઅહ રદિયલ્લાહુ અન્હુ. ખન્તાબના ખાનદાન સાથે કરારોથી જોડાયેલ અને અન્ઝ બિન વાઈલના કબીલામાંથી હતા.

૧૨—હઝરત આમિર બિન રબીઅહના બેગમ લયલા બિન અબી હસમા બિન હુઝાફહ રદિયલ્લાહુ અન્હા.

• બનૂ આમિર બિન હુઝૈયના કુટુંબમાંથી :

૧૩—હઝરત અબૂ સબરહ બિન અબી ડુહમ બિન અબ્દુલ-ઉઝઝા બિન અબી કેસ રદિયલ્લાહુ અન્હુ અમુકના મત મુજબ અબૂ સબરહ નહિ બલકે હઝરત અબૂ હાતિ બિન અમ્મ બિન અબ્દે-શમ્સ. અમુકના



કહેવા મુજબ એ પહેલા શખ્સ હતા જ હબશહ પહોંચ્યા.

● બનૂ હારિસ બિન ફિહરમાંથી :

૧૪—હઝરત સુહેલ બિન બયદઅ રદિયલ્લાહુ અન્હુ. જેમનું નામ સુહેલ બિન વહબ બિન રબીઅહ બિન હિલાલ હતું. મને મળેલી માહિતી મુજબ એ દસ ગૃહસ્થો હતા જેઓ મક્કહના મુસલમાનોમાંથી હિજરત કરીને હબશહની ભૂમિમાં ચાલ્યા ગયા.

ઇબ્ને હિશામ કહે છે : એ બધાના પ્રમુખ કે અમીર હઝરત ઉસમાન બિન મઝહિન હતા જેની માહિતી મને કેટલાક જાણકારો તરફથી મળવા પામી.

**મુલ્કે-હબશહ તરફ બીજી હિજરત**—ઇબ્ને ઇસ્હાક કહે છે : એ પછી હઝરત જઅફર બિન અબૂ તાલિબ મક્કહથી નીકળીને હબશહ તરફ હિજરત કરી ગયા અને પછી તો હિજરતનો સિલસિલો ચાલુ થઈ ગયો. ઘણા મુસલમાનો ધરબાર છોડીને હબશહ ઊપડી ગયા અને તેઓ ત્યાં સારી જોવી સંખ્યામાં એકઠા થઈને રહેવા લાગ્યા. એમાંના કેટલાક પોતાના ધરવાળાઓને સાથે લઈને ગયા હતા. કેટલાક ધરવાળાઓને છોડીને ચાલ્યા ગયા હતા. હબશહની આ બીજી હિજરતના મુહાજિરોની ફેહરિસ્ત નીચે મુજબ છે:

● બનૂ હાશિમ બિન અબ્દે-મનાફ બિન કુસૈય બિન કિલાબ બિન મુર્રહના કુટુંબમાંથી :

૧—હઝરત જઅફર બિન અબૂ તાલિબ બિન અબ્દુલ-મુતલિબ બિન હાશિમ-રદિયલ્લાહુ અન્હુ.

૨—હઝરત જઅફરના બેગમ બીબી અસમા બિન્તે ઉમૈસ બિન નુઅમાન બિન કઅબ રદિયલ્લાહુ અન્હા. હબશાની ભૂમિમાં એમને ત્યાં અબ્દુલ્લાહ બિન જઅફર નામે પુત્રનો જન્મ થયો.

● બનૂ ઉમૈયહ બિન અબ્દે-મનાફમાંથી :

૩—હઝરત ઉસમાન બિન અફફાન બિન અબી આસ બિન ઉમૈયહ બિન અબ્દે-શમ્સ રદિયલ્લાહુ અન્હુ.

૪—હઝરત ઉસમાન સાથે એમના બેગમ બીબી રૂકૈયહ બિન્તે મુહંમદ રસૂલુલ્લાહ સલ્વલ્લાહુ અલૈહિ વ સલ્વમ.

૫—હઝરત અમ્ર બિન સઈદ બિન આસ બિન ઉમૈયહ રદિયલ્લાહુ અન્હુ.

૬—હઝરત અમ્ર બિન સઈદ સાથે એમના બેગમ બીબી ફાતિમહ બિન્તે સફવાન બિન ઉમૈયહ બિન મુહરિર રદિયલ્લાહુ અન્હા. બીબી ફાતિમહ બનૂ કિનાનહ કુટુંબમાંથી હતાં.

૭—હઝરત અમ્ર બિન સઈદના ભાઈ હઝરત ખાલિદ બિન સઈદ બિન આસ, રદિયલ્લાહુ અન્હુ.

૮—હઝરત ખાલિદ બિન સઈદના બેગમ બીબી ઉમૈનહ બિન્તે ખલફ બિન અસઅદ બિન આમિર બિન બયાદહ રદિયલ્લાહુ અન્હા. કેટલાકે ઉમૈનહને બદલે હુમૈનહ તામ લખ્યું છે. એ બનૂ ખુઝાઅહ માંથી હતાં. હબશહની ભૂમિમાં બીબી ઉમૈનહએ એક પુત્ર અને એક પુત્રીનો જન્મ આપ્યો. પુત્રનું નામ સઈદ બિન ખાલિદ અને પુત્રીનું નામ અમત બિન્તે ખાલિદ રાખવામાં આવ્યું. બાદમાં બીબી અમતના નિકાહ હઝરત ઝુબૈર બિન અવ્વામ સાથે થયા અને તેમનાથી અમ્ર બિન ઝુબૈર અને ખાલિદ બિન ઝુબૈર નામે બે પુત્રો થયા.

● બનૂ ઉમૈયહના હલીફો (એટલે એકત્રીજના રક્ષણ કે સુલહેના કરારોથી જોડાયેલા કુટુંબો માંથી) :

૯—બનૂ અસદ બિન ખુઝૈમહવાળા હઝરત અબ્દુલ્લાહ બિન જહશ બિન રિઆબ બિન યઅમુર બિન

સબરદા બિન મુર્દા બિન કબીર બિન ગનમ રદિયલ્લાહુ અન્હુ (રસૂલુલ્લાહ સલ્લલ્લાહુ અલૈહિ વ સલ્લમના પાક બેગમ બીબી ઝૈનબના ભાઈ હતા.)

૧૦ — હઝરત અબ્દુલ્લાહના ભાઈ ઉબૈદુલ્લાહ બિન જહશ, રદિયલ્લાહુ અન્હુ.

૧૧ — ઉબૈદુલ્લાહ બિન જહશના બેગમ બીબી ઉમ્મે-હબીબહ બિન્તે અબી સુફ્યાન બિન હર્બ બિન ઉમૈયહ રદિયલ્લાહુ અન્હા (બીબી ઉમ્મે હબીબહ કુરૈશના સરદાર અબૂ સુફ્યાન બિન હર્બના પુત્રી હતાં.)<sup>૧</sup>

૧૨ — હઝરત કેસ બિન અબ્દુલ્લાહ રદિયલ્લાહુ અન્હુ (બનૂ અસદ બિન ખુઝાઅહમાંથી હતા.)

૧૩ — હઝરત કેસ બિન અબ્દુલ્લાહ સાથે એમના બેગમ બીબી બરકહ બિન્તે યસાર રદિયલ્લાહુ અન્હા. બીબી બરકહ અબૂ સુફ્યાન બિન હર્બના આઝાદ કરેલા લૌડી હતાં.

૧૪ — હઝરત મુઝૈકીબ બિન અબી ફાતિમહ રદિયલ્લાહુ અન્હુ. આ બધા હઝરત સઈદ બિન આસના કુટુંબમાંથી સાત જણ હતા. ઈબ્ને હિશામ મુજબ હઝરત મુઝૈકીબ દોસ નામે કબીલામાંથી હતા.

• ઈબ્ને ઈસ્હાક કહે છે : બનૂ અબ્દે શમ્સ બિન અબ્દે-મનાફના કુટુંબમાંથી બે ગૃહસ્થો :

૧૫ — હઝરત અબૂ હુઝૈફહ બિન ઉન્બહ બિન રબીઅહ બિન અબ્દે-શમ્સ, રદિયલ્લાહુ અન્હુ.

૧૬ — હઝરત અબૂ મૂસા અશઅરી રદિયલ્લાહુ અન્હુ. જોમનું નામ અબ્દુલ્લાહ બિન કેસ હતું અને જોઆ ઉન્બહ બિન રબીઅહ વાળાઓના હલીફ હતા.<sup>૨</sup>

• બનૂ નવફલ બિન અબ્દે મનાફના હલીફોમાંથી :

૧૭ — હઝરત ઉન્બહ બિન ગઝવાન બિન જાબિર બિન વહબ રદિયલ્લાહુ અન્હુ. એ બનૂ કેસ બિન ઐવાનમાંથી હતા.

• બનૂ અસદ બિન અબ્દુલ-ઉઝઝા બિન કુસૈયમાંથી ચાર ગૃહસ્થો :

૧૮ — હઝરત ઝુબૈર બિન અવ્વામ બિન ખુવૈલિદ બિન અસદ રદિયલ્લાહુ અન્હુ. (હઝરત ખદીજહના ભત્રીજા.)

૧૯ — હઝરત અસવદ બિન નવફલ બિન ખુવૈલિદ બિન અસદ રદિયલ્લાહુ અન્હુ (હઝરત ખદીજહના ભત્રીજા.)

૨૦ — હઝરત યઝીદ બિન ઝમઅહ બિન અસવદ બિન મુતલિબ બિન અસદ રદિયલ્લાહુ અન્હુ.

૨૧ — હઝરત અન્ન બિન ઉમૈયહ બિન હારિસ બિન અસદ, રદિયલ્લાહુ અન્હુ.

• બનૂ અબ્દ બિન કુસૈયમાંથી એક ગૃહસ્થ :

૨૨ — હઝરત તુલૈબ બિન ઉમૈર બિન વહબ બિન અબી કસીર રદિયલ્લાહુ અન્હુ (એ રસૂલુલ્લાહ સલ્લલ્લાહુ અલૈહિ વ સલ્લમના ફોઈ અરવા બિન્તે અબ્દિલ-મુતલિબના પુત્ર હતા.)

• બનૂ અબ્દે-દાર બિન કુસૈયમાંથી :

૨૩ — હઝરત મુસન્ગ ન બિન ઉમૈર બિન હિશામ બિન અબ્દે-મનાફ, રદિયલ્લાહુ અન્હુ.

૧. બાદમાં આ ઉબૈદુલ્લાહ બિન જહશ હબશાહમાં ખ્રિસ્તી બનીને મરી ગયો. એના મરણ પછી હબશાહના બાગશાહ નજાશીએ બીબી ઉમ્મે હબીબહના નિકાહ રસૂલુલ્લાહ સલ્લલ્લાહુ અલૈહિ વ સલ્લમ સાથે હબશાહમાં જ કરાવી દીધા અને નિકાહની મહર પણ બાદશા પોતે રસૂલુલ્લાહ તરફથી આપી “હ”

૨. હલીફ એવા પશોને કહે છે જેઓ આપસમાં એકબીજાની મદદના કરારોથી જોડાયેલા હોય. “હ”

૨૪—હઝરત સુવૈબિત બિન સઅદ બિન હરમલા બિન માલિક બિન ઉમૈલહ. રદિયલ્લાહુ અન્હુ.  
૨૫—હઝરત સુવૈબિત સાથે એમના બેગમ બીબી ઉમ્મે-હરમલા બિન્તે અબ્દુલ-અસવદ બિન ખુઝૈમહ રદિયલ્લાહુ અન્હા. એ બન્નૂ ખુઝાઅહ કબીલામાંથી હતાં.

૨૬—એમના પુત્ર હઝરત અમ્ર બિન જહમ રદિયલ્લાહુ અન્હુ.

૨૭—એમના બીબા પુત્ર હઝરત ખુઝૈમહ બિન જહમ રદિયલ્લાહુ અન્હુ.

૨૮—હઝરત અબૂ રૂમ બિન ઉમૈર બિન હાશિમ બિન અબ્દે-મનાફ બિન અબ્દે-દાર રદિયલ્લાહુ અન્હુ.  
(હઝરત મુસઅબ બિન ઉમૈરના ભાઈ.)

૨૯—હઝરત ફિરાસ બિન નદ્ર બિન હારિસ બિન કલદહ બિન અલકમહ. રદિયલ્લાહુ અન્હુ.

• બન્નૂ ઝુહરહ બિન કિલાબમાંથી :

૩૦—હઝરત અબ્દુર્રહમાન બિન ઔફ બિન અબ્દે ઔફ બિન અબ્દ બિન હારિસ રદિયલ્લાહુ અન્હુ.

૩૧—હઝરત આમિર બિન અબી વકકાસ રદિયલ્લાહુ અન્હુ (હઝરત સઅદ બિન અબી વકકાસના ભાઈ)

૩૨—હઝરત મુત્તલિબ બિન અઝહર બિન અબ્દે ઔફ બિન અબ્દ બિન હારિસ રદિયલ્લાહુ અન્હુ.

૩૩—હઝરત મુત્તલિબ સાથે એમના બેગમ રમલહ બિન્તે અબી ઔફ બિન દબીરહ બિન સઈદ બિન સઅદ રદિયલ્લાહુ અન્હા. સઅદ બન્નૂ સહમમાંથી હતાં. હબશહમાં એમને ત્યાં અબ્દુલ્લાહ બિન મુત્તલિબ નામે પુત્રનો જન્મ થયો.

• બન્નૂ ઝુહરહના હલીફોમાંથી :

૩૪—હઝરત અબ્દુલ્લાહ બિન મસઊદ બિન હારિસ બિન શમખ બિન મખઝૂમ બિન સાબિહહ બિન કાહિલહ બિન કાહિલ બિન હારિસ રદિયલ્લાહુ અન્હુ હુઝેલના કબીલામાંથી હતા.

૩૫—એમના ભાઈ હઝરત ઉન્બહ બિન મસઊદ-રદિયલ્લાહુ અન્હુ.

• બન્નૂ બહરામ કુટુંબમાંથી :

૩૬—હઝરત મિકદાદ બિન અમ્ર બિન સઅલબહ માલિક બિન રબીઅહ રદિયલ્લાહુ અન્હુ. હઝરત મિકદાદના પિતાનું નામ અમ્ર હતું પણ લોકો એમને મિકદાદ બિન અસવદ કહેતા હતા કેમકે અસવદે જાહિલિયતમાં એમને દત્તક લઈને કરારોથી જોડી લીધા હતા.

• બન્નૂ તેમ બિન મુર્રહમાંથી બે ગૃહસ્થો :

૩૭—હઝરત હારિસ, બિન ખાલિદ બિન સખ્ર બિન આમિર રદિયલ્લાહુ અન્હુ. (હઝરત અબૂબક્રના મામાના પુત્ર હતા.)

૩૮—હઝરત હારિસ, સાથે એમના બેગમ બીબી રૈતહ બિન્તે હારિસ બિન જબલહ બિન આમિર બિન કઅમ રદિયલ્લાહુ અન્હા. હબશહમાં એમને ત્યાં મૂસા બિન હારિસ, આઈશા બિન્તે હારિસ, ઝૈનબ બિન્તે હારિસ, ફાતિમહ બિન્તે હારિસ ચાર સત્તાના પૈદા થયાં.

૩૯—હઝરત અમ્ર બિન ઉત્તમાન બિન અમ્ર બિન કઅબ બિન સઅદ બિન તેમ, રદિયલ્લાહુ અન્હુ.

• બન્નૂ મખઝૂમ બિન વકઝહ બિન મુર્રહમાંથી :

૪૦—હજરત અબૂ સલમહ બિન અબ્દુલ-અસદ બિન હિલાલ બિન અબ્દુલ્લાહ બિન ઉમર બિન મખજૂમ રદિયલ્લાહુ અન્હુ (રસૂલુલ્લાહ સલ્લલ્લાહુ અલૈહિ વ સલ્લમના દૂધભાઈ અને કોઈભાઈ)

૪૧—હજરત અબૂ સલમહ સાથે એમના બેગમ બીબી ઉમ્મે-સલમહ બિન્તે અબી ઉમૈયલ બિન મુગીરહ બિન અબ્દુલ્લાહ બિન ઉમર બિન મખજૂમ રદિયલ્લાહુ અન્હા. હબશમાં એમને ત્યાં જૈનબ બિન્તે અબી સલમહનો જન્મ થયો. અને હજરત અબૂ સલમહનું નામ અબ્દુલ્લાહ હતું અને બીબી સલમહનું નામ હિન્દ હતું. (બાદમાં હજરત અબૂ સલમહની વફાત થતાં બીબી ઉમ્મે-સલમહ રસૂલુલ્લાહ સલ્લલ્લાહુ અલૈહિ વ સલ્લમના નિકાહમાં આવ્યાં)

૪૨—હજરત શમ્માસ બિન ઉસમાન બિન શરીહ બિન સુવૈદ બિન હરમી બિન આમિર બિન મખજૂમ રદિયલ્લાહુ અન્હુ, હજરત શમ્માસનું મૂળ નામ ઉસમાન હતું. ઈબ્ને હિશામ કહે છે : શમ્માસ નામ પડવાનું કારણ આ હતું કે “શમાસા” માંથી એક શમ્માસ<sup>૧</sup> જાહિલિયતના યુગમાં મક્કહ આવ્યો હતો. તે એટલો દેખાવડો અને જાજરમાન હતો કે મક્કહના લોકો તેનું રૂપ જોઈને દંગ થઈ ગયા. ત્યારે ઉસમાનના મામા ઉત્બહ બિન રબીઅહએ લોકોને કહ્યું, “એના રૂપના ઠરસાથી શું અંજાઈ ગયા ? ચાલો હું એના કરતાં વધુ ઠરસાવાળો રૂપવાન શમ્માસ તમને દેખાડું છું.” આમ કહીને તે પોતાના ભાગેજ ઉસમાનને લઈ આવ્યો. એજ દિવસથી એ શમ્માસ નામે પંકાઈ ગયા.

૪૩—હજરત હબ્બાર બિન સુફ્યાન બિન અબ્દુલ-અસદ બિન હિલાલ બિન અબ્દુલ્લાહ બિન અમ્મ બિન મખજૂમ રદિયલ્લાહુ અન્હુ.

૪૪—એમના ભાઈ હજરત અબ્દુલ્લાહ બિન સુફ્યાન રદિયલ્લાહુ અન્હુ.

૪૫—હજરત હિશામ બિન અબી હુઝૈફહ બિન મુગીરહ બિન અબ્દુલ્લાહ બિન ઉમર બિન મખજૂમ રદિયલ્લાહુ અન્હુ.

૪૬—હજરત સલમહ બિન હિશામ બિન મુગીરહ.....બિન મખજૂમ રદિયલ્લાહુ અન્હુ. (અબૂ જહલના ભાઈ.)

૪૭—હજરત અબ્બાશ બિન અબી રબીઅહ રદિયલ્લાહુ અન્હુ. (અબૂ જહલના ભાઈ.)

• બનૂ મખજૂમના હલીફોમાંથી :

૪૮—હજરત મુઅત-તિબ બિન ઔફ બિન આમિર રદિયલ્લાહુ અન્હુ. (બનૂ ખુઝાઅહમાંથી હતા.)

• બનૂ જુમહ બિન અમ્મ બિન હુસૈસ બિન કઅબમાંથી :

૪૯—હજરત ઉસમાન બિન મઝીન બિન હબીબ બિન વહબ રદિયલ્લાહુ અન્હુ.

૫૦—એમના પુત્ર હજરત સાઈબ બિન ઉસમાન રદિયલ્લાહુ અન્હુ.

૫૧—હજરત ઉસમાનના ભાઈ હજરત કુદામહ બિન મઝીન રદિયલ્લાહુ અન્હુ.

૫૨—એમના બીજા ભાઈ હજરત અબ્દુલ્લાહ બિન મઝીન રદિયલ્લાહુ અન્હુ.

૫૩—હજરત હાતિબ બિન હારિસ બિન મઅમર બિન હબીબ રદિયલ્લાહુ અન્હુ.

૧. અરબીમાં ધર્મચુર, પાટરી કે પકિતને શમ્માસ કહે છે. એનું બહુવચન શમામિસહ છે. આ લોકો પોતાના શરીરને કષ્ટોઈ કેળવવા અતઃ તડકામાં યોગસજ જમાવીને પડી એટલા હતા. એવા સાધુ સંન્યાસીઓને અરબના લોકો શમ્માસ કહેતા હતા. “હ”

૫૪—હઝરત હાતિબના બેગમ બીબી કાતિમહ બિન્તે મુઝલ-લિલ આમિરિયહ રદિયલ્લાહુ અન્હા.

૫૫—એમના બે પુત્રો હઝરત મુહમ્મદ બિન હાતિબ અને

૫૬—હઝરત હારિસ બિન બિન હાતિબ રદિયલ્લાહુ અન્હુમા.

૫૭—એમના ભાઈ હઝરત ખત્તાબ બિન હારિસ રદિયલ્લાહુ અન્હુ.

૫૮—હઝરત ખત્તાબના બેગમ બીબી કુકેહા બિન્તે યસાર, રદિયલ્લાહુ અન્હા.

૫૯—હઝરત સુફ્યાન બિન મઅમર બિન હબીબ બિન વહબ. રદિયલ્લાહુ અન્હુ.

૬૦—એમના બે પુત્રો હઝરત જાબિર બિન સુફ્યાન અને

૬૧—હઝરત જુનાદહ બિન સુફ્યાન રદિયલ્લાહુ અન્હુમા

૬૨—હઝરત સુફ્યાનના બેગમ બીબી હસનહ રદિયલ્લાહુ અન્હા. (જાબિર અને જુનાદહના અમ્માંછ)

૬૩—બીબી હસનહના બીજા ખાવિન્દના પુત્ર હઝરત શુરહબીલ બિન હસનહ રદિયલ્લાહુ અન્હુ. એ બનૂ ગૌસ બિન મુર્રમાંથી હતા. ઇબ્ને હિશામ કહે છે : હઝરત શુરહબીલ બિન અબ્દુલ્લાહ બનૂ ગૌસ બિન મુર્રમાંથી હતા અને તેમ બિન મુર્રના ભાઈ હતા.

૬૪—હઝરત ઉસમાન બિન રબીઅહ બિન ઉહબાન બિન વહબ રદિયલ્લાહુ અન્હુ.

● બનૂ સહમ બિન અમ્ર બિન હુસૈસ બિન કઅબમાંથી:

૬૫—હઝરત ખુન્સેસ બિન હુઝાફહ બિન કેસ બિન અદી બિન સઅદ બિન સહમ રદિયલ્લાહુ અન્હુ. (હઝરત ઉમર ફારૂકના જમાઈ. રસૂલુલ્લાહ સલ્લલ્લાહુ અલૈહિ વ સલ્લમના પાક બેગમ બીબી ફહસહના પહેલા ખાવિન્દ.)

૬૬—હઝરત અબ્દુલ્લાહ બિન હારિસ બિન કેસ બિન અદી રદિયલ્લાહુ અન્હુ.

૬૭—હઝરત હિશામ બિન આસ બિન વાઈલ બિન સઅદ બિન સહમ રદિયલ્લાહુ અન્હુ. (હઝરત અમ્ર બિન આસના ભાઈ.)

૬૮—હઝરત કેસ બિન હુઝાફહ બિન કેસ બિન અદી બિન સઅદ બિન સહમ. રદિયલ્લાહુ અન્હુ.

૬૯—હઝરત અબૂ કેસ બિન હારિસ બિન કેસ બિન હુઝાફહ બિન કેસ બિન અદી. રદિયલ્લાહુ અન્હુ

૭૦—હઝરત અબ્દુલ્લાહ બિન હુઝાફહ બિન કેસ બિન અદી બિન સઅદ બિન સહમ રદિયલ્લાહુ અન્હુ.

૭૧—હઝરત હારિસ બિન હારિસ બિન કેસ બિન અદી બિન સઅદ બિન સહમ રદિયલ્લાહુ અન્હુ.

૭૨—હઝરત મઅમર બિન હારિસ બિન કેસ બિન અદી બિન સઅદ બિન સહમ રદિયલ્લાહુ અન્હુ.

૭૩—હઝરત બિશર બિન હારિસ બિન કેસ બિન અદી બિન સઅદ બિન સહમ. રદિયલ્લાહુ અન્હુ.

૭૪—હઝરત બિશરનાં માદરીભાઈ હઝરત સઈદ બિન અમ્ર રદિયલ્લાહુ અન્હુ. બનૂ તમીમમાંથી હતા.

૭૫—હઝરત સઈદ બિન હારિસ બિન કેસ બિન અદી બિન સઅદ બિન સહમ. રદિયલ્લાહુ અન્હુ.

૭૬—હઝરત સાર્દબ બિન હારિસ બિન કેસ બિન અદી બિન સઅદ બિન સહમ રદિયલ્લાહુ અન્હુ.

૭૭—હઝરત ઉમૈર બિન રિઆબ બે હુઝેફહ બિન મુહર્રશમ બિન સઅદ બિન સહમ રદિયલ્લાહુ અન્હુ.

૭૮—હઝરત મહમિયા બિન જઅઅ રદિયલ્લાહુ અન્હુ બનૂ ઝુબૈદ માંથી હતા. બનૂ સહમના હબીફમાંથી હતા.

• બનૂ અદી બિન કઅબમાંથી :

૪૮ ————— હઝરત મઅમર બિન અબ્દુલ્લાહ બિન નદલહ બિન અબ્દુલ ઉઝ્ઝા.....બિન અદી રદિયલ્લાહુ અન્હુ.

૮૦ ————— હઝરત ઉર્વહ બિન અબ્દુલ-ઉઝ્ઝા બિન હુરસાન.....બિન અદી રદિયલ્લાહુ અન્હુ.

૮૧ ————— હઝરત અદી બિન નદલહ બિન અબ્દુલ ઉઝ્ઝા બિન હુરસાન.....બિન અદી રદિયલ્લાહુ અન્હુ.

૮૨ ————— એમના પુત્ર હઝરત નુઅમાન બિન અદી રદિયલ્લાહુ અન્હુ.

• બનૂ અદી બિન કઅબમાંથી :

૮૩ ————— હઝરત આમિર બિન રબીઅહ અન્ઝી રદિયલ્લાહુ અન્હુ બનૂ અન્ઝ બિન વાઈલમાંથી હતા અને ખત્તાબે એમને દત્તક બનાવી લીધા હતા.

૮૪ ————— હઝરત આમિરના બેગમ લયલા બિન્તે અબી હસમહ બિન ગાનમ રદિયલ્લાહુ અન્હા એ બનૂ અદીમાંથી હતાં.

• બનૂ આમિર બિન હુએયમાંથી :

૮૫ ————— હઝરત અબૂ સબ્રહ બિન અબી રુહમ બિન અબ્દુલ-ઉઝ્ઝા.....બિન આમિર રદિયલ્લાહુ અન્હુ. રસૂલુલ્લાહ સલ્લલ્લાહુ અલૈહિ વ સલ્લમના ફોઈ બર્હ બિન્તે અબ્દિલ-મુત્તલબના પુત્ર.

૮૬ ————— હઝરત અબૂ સબ્રહના બેગમ બીબી ઉમ્મે-કુલસૂમ બિન્તે સુહેલ બિન અમ્ર, રદિયલ્લાહુ અન્હા.

૮૭ ————— હઝરત અબ્દુલ્લાહ બિન મખરમા બિન અબ્દુલ-ઉઝ્ઝા.....બિન આમિર રદિયલ્લાહુ અન્હુ.

૮૮ ————— હઝરત અબ્દુલ્લાહ બિન સુહેલ બિન અમ્ર.....બિન આમિર, રદિયલ્લાહુ અન્હુ.

૮૯ ————— હઝરત સલીત બિન અમ્ર બિન અબ્દે-શમ્સ.....બિન આમિર રદિયલ્લાહુ અન્હુ.

૯૦ ————— એમના ભાઈ હઝરત સકરાન બિન અમ્ર રદિયલ્લાહુ અન્હુ. એ બંને હઝરત સુહેલ બિન અમ્રના ભાઈ હતા.

૯૧ ————— હઝરત સકરાનના બેગમ બીબી સવદહ બિન્તે ઝમઅહ બિન કેસ.....બિન આમિર રદિયલ્લાહુ અન્હા બાદમાં બીબી સવદહના રસૂલુલ્લાહ સલ્લલ્લાહુ અલૈહિ વ સલ્લમ સાથે નિકાહ થયા.)

૯૨ ————— હઝરત માલિક બિન ઝમઅહ બિન કેસ બિન અબ્દે-શમ્સ.....બિન આમિર રદિયલ્લાહુ અન્હુ. હઝરત બીબી સવદહના ભાઈ.

૯૩ ————— હઝરત માલિકના બેગમ બીબી અમ્રહ બિન્તે સઅદી બિન વકદાન બિન અબ્દે-શમ્સ બિન અબ્દે-વુદ્દ.....બિન આમિર રદિયલ્લાહુ અન્હા. (કેટલાકે અમ્રહને બદલે ઉમૈરહ નામ લખ્યું છે.)

૯૪ ————— હઝરત અબૂ હાતિબ બિન અમ્ર બિન અબ્દે-શમ્સ.....બિન આમિર રદિયલ્લાહુ અન્હુ

• બનૂ આમિરના હલીફોમાંથી :

૯૫ ————— હઝરત સઅદ બિન મવલહ રદિયલ્લાહુ અન્હુ હઝરત સઅદ યમનવાસીઓમાંથી હતા.

• બનૂ હારિસ બિન ફિહરમાંથી

૯૬ ————— હઝરત અબૂ ઉબૈકહ બિન જર્હાહ રદિયલ્લાહુ અન્હુ. એમનું મૂળ નામ આમિર બિન અબ્દુલ્લાહ બિન જર્હાહ બિન હિલાલ બિન ઉદેબ હતું.

૮૭-----હઝરત મુહૈલ બિન બયદાઅ રદિયલ્લાહુ અન્હુ. એમના પિતાનું નામ વહબ બિન રબીઅહ બિન હિલ્લહ હતું. પરંતુ માતાનું નામ વધુ જાણીતું હોવાથી લાંછો મુહૈલ બિન વહબને બદલે મુહૈલ બિન બયદાઅ કહેતા હતા. એમના માતાનું નામ વઅદ બિન્તે જહદમ બિન ઉમૈયહ હતું. પરંતુ બયદાઅ નામે પ્રખ્યાત હતાં.

૮૮-----હઝરત અમ્ર બિન અબી સરહ બિન રબીઅહ બિન હિલાલ.....બિન હારિસ્ રદિયલ્લાહુ અન્હુ.

૮૯-----હઝરત ઈયાઝ બિન ઝુહૈર બિન અબી શદ્દાદ બિન રબીઅહ બિન હિલાલ.....બિન હારિસ્ રદિયલ્લાહુ અન્હુ. કેટલાકે આ નામને બદલે હઝરત રબીઅહ બિન માલિક બિન દખ્ખહ બિન હારિસ્ નામ વખ્યું છે.

૧૦૦-----હઝરત અમ્ર બિન હારિસ્ બિન ઝુહૈર બિન અબી શદ્દાદ બિન રબીઅહ...બિન હારિસ્ રદિયલ્લાહુ અન્હુ.

૧૦૧-----હઝરત ઉક્માન બિન અમ્ર બિન અબ્દે-ગનમ બિન ઝુહૈર.....બિન હારિસ્ રદિયલ્લાહુ અન્હુ.

૧૦૨-----હઝરત સઅદ બિન અબ્દે-કેસ બિન ફિહર બિન લકીત બિન આમિર .....બિન હારિસ્ રદિયલ્લાહુ અન્હુ.

**હબશહના મુહાજિરિનની સંખ્યા**-----આ તે મુસલમાન સ્ત્રી-પુરુષો હતા જેઓ રસૂલુલ્લાહ સલ્વલ્લાહુ અલૈહિ વ સલ્વમના હુકમથી અને કુરૈશી ત્રાસવાદીઓના જંગલી અત્યાચારોથી કંટાળીને, મક્કહથી હિજરત કરીને મુલકે-હબશહ પહોંચી ગયા. એમાં એવા સગીર વયના બાળકો પણ હતાં જેઓને તેઓના માબાપ પોતાની કોટે વળગાડીને લઈ ગયા અને કેટલાંક એવા પાણુ હતાં જે હિજરત પછી હબશહની ભૂમિમાં પેદા થયાં. બધા મળીને મુહાજિરોની કુલ સંખ્યા ૮૩ જેટલી હતી; જે એમાં હઝરત અમ્માર બિન યાસિરને પણ ગણી લેવામાં આવે તો ! કેમકે એમની હિજરત વિશે શંકા છે.

**સંપાદકની નોંધ :-** આ હિજરતથી મક્કહના ઘરેઘરમાં મોતના ઓળા ઊતરી આવ્યા હોય તેવો હાહાકાર મચી ગયો. આખા મક્કહ પર રંજે-ગમ અને અરેરાટીના કાળાં વાદળાં છવાઈ ગયાં. ઘરેઘરમાં અને મહોલ્લે-મહોલ્લે, રડારોળના કલ્પાંતનું વાતાવરણ હતું. મક્કહના નાના કે મોટા ખાનદાનોમાંથી ભાગ્યે જ કોઈ ઘર રહ્યું હોય જેના લાડલા કે લાડલીમાંથી કોઈએ હિજરત ન કરી હોય. કોઈનો દીકરો ગયો તો કોઈનો જમાઈ, કોઈનો બેટો તો કોઈની બેટી, કોઈનો ભાઈ ગયો તો કોઈની બહેન.

અબૂ જહલ, અબૂ સુફ્યાન, ઉત્બહ બિન રબીઅહ, હિન્દ બિન્તે ઉત્બહ, વલીદ બિન મુગીરહ જેવા કુરૈશના મોટા માથાંઓ અને ઈસ્લામના કટ્ટર દુશ્મનોમાંથી કોઈ રહ્યું નહિ હોય જેના બેટા-બેટી જેવા જિગરના ટુકડા પોતાના માબાપ, પોતાના ઘરબાર, પોતાના વહાલા વતનને છોડીને પરદેશ સિધાવી ન ગયા હોય; અને તે પણ માત્ર પોતાના ઈસ્લામ અને ઈનાનને બચાવવા ખાતર ! આ કારના બાધાતને કારણે કેટલાક ઈસ્લામની દુશ્મનીમાં વધારે ઝૂનૂની બની ગયા તો કેટલાકનાં હૈયાં પીગળી જવાથી છેવટે તેઓ મુસલમાન બની ગયા. સંપાદકની નોંધ પૂરી થઈ. હવે કિતાબનું લખાણ વાંચો. “હ”

અબ્દુલ્લાહ બિન હારિસના કસીદા ————— મુલ્કે-હબશાહની ભુમિમાં અને નજ્જશી બાદશાહના ડાહ્યામાં ફરીકામ થવા પછી જે કાવ્યો રચવામાં આવ્યાં તેની ભૂમિકા એવી છે કે જ્યારે ત્યાં જ્યાં પછી મુસલમાનોને શહીદ અને શાંતિ મળી, ત્યાંના નેકદિલ બાદશાહનો વર્તવ પ્રશંસાપાત્ર રહ્યો, કોઈપણ જાતના ભય વિના તેઓએ નમાઝની સાથે અલ્લાહની ખીજી બંદગીઓ કરી અને ત્યાં પહોંચ્યા પછી નજ્જશી બાદશાહે તેઓનો લાગણી ભર્યો સત્કાર કરીને પાડોશી તરીકેનો હક અદા કર્યો તો, હજરત અબ્દુલ્લાહ બિન હારિસ બિન કેસ બિન અદી બિન સઈદ બિન સહમ નામના જાણીતા શાઈરે તે પ્રસંગને અનુસરતા બેત્રણ કસીદા રચ્યા. એમાં મક્કહના કુરેશ પોતાના જ શહેરમાં રહેનારા, પોતાના જ ભાઈબંધુઓને મુસલમાન બનવાના પાકે તેઓ પર કાળો કહેર વર્તાવીને તેઓને ફરાર થવા પર મજબૂર કરી દીધા. એ વિષય પર શાઈરે પોતાના પ્રતિભાવો કાવ્યકળામાં ગૂંથીને કુરેશ પ્રત્યે પોતાનો આગ્રહમો જાહેર કર્યો છે. પહેલા કસીદાના કેટલાક શેઅરો અને રજૂ કરીએ છીએ. શાઈરે કહે છે :

આ શાકિબન બલ્લગન અબ્બી મુગલ-ગલતન • મન કાના ચરબૂ બલાગલ-લાહિ વદ-દીબિ.

હું મુસાફર ! મારા તરફથી તે લોકોને આ સંદેશ પહોંચાડી દે જેઓ, અલ્લાહના આદેશો અને અલ્લાહના દીનને ગરિપૂર્ણતાની ટોચે પહોંચવાના અભિલાષી છે.

કુલુમ-રિઈમ મિન ઇબાદિલ-લાહિ મુદ-તહિદિન • બિ-બત્તિ મક્કત મકહ્-રિંપ વ મક્તૂબિ.

અલ્લાહના બંદાઓમાંથી એવા દરેક શખ્સને મારો આ સંદેશ પહોંચાડી દેજે જે મક્કહની ખીજામાં લાચાર છે, પછડાયેલો છે અને સંકટોમાં સપડાયેલો છે.

અબ્બા વજદ-ના બિલાદલ-લાહિ વાસિ-અતન • લુન્જ મિનઝ-ઝુલ્લિ વલ-મખઝાતિ વલ-ફૂબિ.

બેશક અમે અલ્લાહ તઆલાના શહેરોને વિશાળ જોયાં; અંતમાં શહેરો જે ઇન્સાનને અપમાન, ઝિલ્લત અને ફજાતાથી બચાવનારાં છે.

ઇબ્બા તબિઅ-ના રસૂલલ-લાહિ વ ઉત-તરફ • કવલન બનીચે વ આલૂ ફિલ-મવાઝીબિ.

અમે તો રસૂલુલ્લાહ સલ્વલ્લાહુ અલૈહિ વ સલ્વમની પેરેવી ગ્રહણ કરી લીધી ત્યારે તેઓએ નબી સલ્વલ્લાહુ અલૈહિ વ સલ્વમની વાતને પીઠ પાછળ નાખી દીધી અને હકોની આદ્યગીમાં ખિયાનત કરી.

કુરેશે આંતકનો કોરડો વીંઝીને જે મુસલમાનોને પોતાની વસતિઓમાંથી હાંકી કાઢ્યા તેના ઉલ્લેખ સાથે કુરેશ કોમની અમુક વ્યક્તિઓ પ્રત્યે પોતાની નારાજી જાહેર કરતાં હજરત અબ્દુલ્લાહ બિન હારિસે આ શેઅરો પણ કહ્યા છે :

અબલ કબિદી લા અફિઝ-બન્ક કિતાલ-ફુમ • અલચ્ચ વ તઅબાહુ અલચ્ચ અબામિરિ.

તારી આગળ હું જુદું નહિ બોલું. તેઓની સાથે જંગ કરવાથી નાફં દિલ પણ ઈન્કાર કં છે અને મારી આંજળીનો પણ ના પારે છે.

વ કેફ કિતાલી અઅ-શરન અદ-દબૂ-ફુમ • અલલ-હકિક અબ-લા-તઅ-શિબૂહ બિ-બાતિલિ.

મારી લડાઈ એવા લોકો સાથે કેવી રીતે હોય શકે જેઓએ તમને શિક્ષણ આપ્યું કે, સત્યાર્થ પર મક્કમ રહો અને સત્યને અસત્ય સાથે ભેળસેળ ન કરો.



નફ - તહુમ ઇબાદુલ - જિન્નિમિનહુર અઈહિમ • ફ - અદહવ અલા અમ્મિ શદીદિલ - બલામિલિ.

જિન્નાતના પૂજારીઓએ તેઓને, તેઓની ગૌરવશાળી માતૃભૂમિથી, ઘરબાર વગરના કરી દીધા જેના કારણે તેઓ મોટી આફતોમાં સપડાઈ ગયા.

હઝરત અબ્દુલ્લાહ બિન હારિસ્સે આ કસીદો પણ કહ્યો છે :

તિલક કુરૈશુન તજ હદુલ-લાહ હકક - ફ • કમા જહદત આદ વ મદયન વલ-હિજરુ.

કુરૈશની આ હાલત છે કે તેઓ અલ્લાહ તઆલાના હકોનો ઇન્કાર કરે છે જેવી રીતે આદ, મદયન અને હિજરના લોકોએ ઇન્કાર કર્યો હતો. (અને તબાહ થઈ ગયા.)

ફઈન અના લમ ઉબરિકુ ફલા યસઅન -નની • મિનલ-અઈ બરુન ઝૂ-ફદાઈવ-વલા બહુ.

ત્યારે જો હું (અલ્લાહથી) ન ડરું તો મને ન ધરતીના વાતાવરણવાળા મેદાનમાં જગા મળી શકે છે અને ન સમંદરમાં જગા મળી શકે છે.

બિ-અઈન બિહા અબ્દુલ-ઇલાહિ મુહમ્મદુલ • ઉબૈયલુ મા ફિન-બફસિ ઇઝા બુલગન - નકરુ.

તે ધરતીમાં જેમાં અલ્લાહના બંદા મુહંમદ સલ્વલ્લાહુ અલૈહિ વ સલ્લમ બિરાજમાન છે. હવે જ્યારે કે વિવાદની તક મળી જ ગઈ છે તો જે કંઈ મારા મનમાં છે તેને ખુલ્લી રીતે જાહેર કરી દઉં છું.

હઝરત અબ્દુલ્લાહ બિન હારિસ્સના પવિત્ર આત્મા પર અલ્લાહની રહમતો હો ! તેમના છેલ્લા કસીદાના બીજા શેઅરની પહેલી કડીમાં “ઉબરિક” શબ્દ આવેલો છે. જેના કારણે તેઓ “મુબરિક”ના ઉપનામે મશહૂર થઈ ગયા.

## પ્રકરણ ૫૨

# મુહાજિરીન વિરુદ્ધ કુરૈશના કાવાદાવા

કુરૈશના રાજદૂતો બાદશાહના દરબારમાં • અબૂ તાલિબનો કસીદો • બીબી હમ્મે-સલમહની રિવાયત • કુરૈશી સફીરોના કાવાદાવા • કુરૈશી સફીરોની ફરિયાદ • નજાશી બાદશાહનો જવાબ • બાદશાહના દરબારમાં મુસલમાનોનું તેજું • હજરત જઅફરનું પ્રવચન • હબશહમાં રક્ષાણ લેવાનું કારણ • કુર્આન સાંભળીને બાદશાહ રડી પડયા. • કુરૈશી સફીરોની બીજી યુક્તિ • પાદરીઓ અને દરબારીઓના ફૂંકાકા • હબશહમાં નજાશી વિરુદ્ધ બળવો • નજાશીએ રાજગાદી કેવી રીતે મેળવી ? • બાપની હત્યા અને નજાશીની ગુલામી • નજાશીની હુકુમતની બહાલી • સોદાગર નજાશીના દરબારમાં • નજાશી વિરુદ્ધ બીજો બળવો.

કુરૈશના રાજદૂતો બાદશાહના દરબારમાં—ઈબ્ને ઈસ્હાક કહે છે : કુરૈશે જયારે જોઈ લીધું કે રસુલુલ્લાહ સલ્વલ્લાહુ અલૈહિ વ સલ્વમના સહાબા મુલ્કે-હબશહની ભૂમિમાં પહોંચીને સલામત અને નિર્ભય બની ગયા છે. ત્યાં તેઓએ રહેવાના ઘરો પાસે મેળવી લીધાં છે અને નજાશી બાદશાહે ઉદારદિલી તથા હમદર્દીથી તેઓને આવકારીને આસરો આપી દીધો છે. અને તેઓ બેખોફ થઈને શાંતિથી અલ્લાહની ઈબાદત કરી રહ્યા છે. તો, તેઓએ આપસમાં વિચારવિમર્શ કરીને એવું ઠરાવ્યું કે ઠરેલ બુદ્ધિના બે મુન્સદ્દી પુરૂષોને બાદશાહના દરબારમાં મોકલવામાં આવે અને મુસલમાનોની હકાલપટ્ટી માટે બાદશાહને કોઈ પાસ ભોગે રાજી કરી લેવામાં આવે !

આ હેતુની સિધ્ધિ માટે કુરૈશે અબ્દુલ્લાહ બિન અબી રબીઆહ અને અમ્ર બિન આસ બિન વાઈલ નામે. બે ઘડાયેલા કે અઠંગ રાજકારણીઓની વરગી કરી. બાદશાહ અને તેના વજીરો-દરબારીઓ માટે ભેટસોગાતની ઘણી કિંમતી વસ્તુઓની વ્યવસ્થા કરી અને પૂરી તૈયારી સાથે બંને મહાનુભાવો મૂલ્યવાન હદિયાઓ લઈને મુલ્કે હબશહ તરફ રવાના થઈ ગયા.

અબૂ તાલિબનો કસીદો—રસુલુલ્લાહ સલ્વલ્લાહુ અલૈહિ વ સલ્વમના કાકા અબૂ તાલિબને તથા કુરૈશના આ પ્રખંધ કે પ્રવૃત્તિની જગ થઈ તો તેમણે નજાશી બાદશાહને સંબંધીને તેની શાનમ એક પ્રશંસા-કાવ્ય રચ્યું જેમાં તેને મુસલમાનોની હિક્કાજત અને તેઓ પ્રત્યે ઉદાર વતાવની ટહેલ નાખવામાં આવી:

અતા ભૈત શિઅરી કયફ કિન-નાએ જઅફરુલ • વ અમ્મિન અઅદાઉલ-અદુવ-વિલ-અકારિલ.

કાશ ! હું જાણી શકત કે જઅફર અને અમ્ર પરદેશમાં કેવી દશામાં છે ! ઘણું કરીને લોહીના રિત્તાથી

જોડાયેલાં સગાસ્નેહીઓ જ કટર દુશ્મન હોય છે.<sup>૧</sup>

ફલ-નાલા અફઆલુન નજશિય જઅફરન • વ અરહાબહુ અપ આક ઝાલિક શાગિબુ

શું નજશીના સફવર્તને કે ભાવભીના આવકારે જઅફર અને તેના સાથીઓને પોતાના પ્રિયપાત્ર તરીકે અપનાવી લીધા છે ? કે પછી કોઈ હસદખોરે તેમાં ફાડયું મારી દીધું છે ?

તઅલ્લમ અબ-ચતલ - લઅજ અબ્દુ મોજિદુલ • કરીમુન ફલા યશકય લૅકલ-મુજાબિબુ.

હે બાદશાહ ! અલ્લાહ તઆલા આપને બદનામીથી બચાવે. આપની જાત બહુ મહાન અને પ્રતિષ્ઠાશાળી છે. આપના સાધામાં આસરો લેનારને નિરાશા નહિ મળવી જોઈએ.

તઅલ્લમ બિઅન-બલ્લાહ ઝાદક બસ-તતલ • વ અસબાબ ખચરિન કુલ્લુહા બિકા લાઝિબુ.

હે બાદશાહ ! આપને આ વાતની જાણ હોવી જોઈએ કે અલ્લાહ તઆલાએ આપને ભવ્ય ખુશહાલી કે વિશાળ ધનસંપત્તિ આપી છે અને ભવાઈના તમામ સાધનો આપને અર્પણ થયાં છે.

વ અબ્બક ફયઝુન ઝૂ-સિખસિન ગઝી-રતિન • ચનાલુલ - અઆદી બફઅહા વલ-અકારિબુ.

હે બાદશાહ ! આ વાત પણ આપે જાણવી જોઈએ કે આપની જાત છલોછલ કાંઠાવાળા સમુદ્ર જેવી છે. જેનાથી દુશ્મન અને દોસ્ત બંને લાભ મેળવે છે.

બીબી ઉમ્મે-સલમહની રિવાયત—ઇબ્ને ઈસ્હાક કહે છે : મને મુલંમદ બિન મુસ્લિમ ઝુહરીના મુખે અને તેમને અબૂબક બિન અબ્દુર્રહમાન બિન હારિસ બિન હિશામ મખજૂમીના મુખે રસૂલુલ્લાહ સલ્વલ્લાહુ અલૈહિ વ સલ્વમના પાક બેગમ બીબી ઉમ્મે-સલમહ બિન્તે અબી ઉમૈયહ બિન મુઝીરહની વાર્ણવેલી આ રિવાયત મળવા પામી જેમાં બીબી ઉમ્મે-સલમહ પોતાની વીતક કથા ટાંકતાં ફરમાવે છે:

“જ્યારે અમે હબશહની ભૂમિમાં પહોંચ્યાં તો ત્યાંના બાદશાહ નજશીનો અમને બેહતરીન પાડોશ મળી ગયો. નમાઝ અને મઝહબના મામલામાં અમને શાંતિ નસીબ થઈ. અલ્લાહની ઈબાદત બિનખાસ્ત રીતે કરવા લાગ્યાં. ન કોઈ અમને પીડા આપતું હતું ન કનડગત કરતું હતું. ન કોઈ ખરાબ વાત અમારા સાંભળવામાં આવતી.

આ વસ્તુ સ્થિતિના જ્યારે કુરૈશને સમાચાર મળ્યા તો તેઓએ આપસમાં મનઝૂબી કર્યો કે અમને હબશહથી હાંકી કાઢવા માટે ઠરેલ બુધ્ધિના બે કુનેહબાજ પુરોનોને નજશી પાસે મોકલવામાં આવે અને નજશી માટે મક્કહની મૂલ્યવાન વસ્તુઓમાંથી નાયાબ ગણાતી વસ્તુઓ ભેટ તરીકે મોકલવામાં આવે. ભેટસોગાતની નાયાબ કે કિંમતી વસ્તુઓમાં ઉત્તમ પ્રકારના પકાવેલા ચામડાઓનો પણ સમાવેશ હતો. આવાં ઘણાબધાં ચામડાં તઓએ ભેગાં કર્યા. બાદશાહના પ્રધાનમંડળમાંથી કોઈ પ્રધાનને તેઓએ ભેટસોગાતથી બાકાત નહિ રહેવા દીધો.”

“આ નાયાબ અને મૂલ્યવાન ભેટો સાથે તેઓએ અબ્દુલ્લાહ બિન અબી રબીઅહ અને અમ્ર બિન આસને દબશર મોકલાવ્યા અને સાથે તનીદ ફરી કે, નજશી સાથે મુસલમાનોને વગતી વાતચીત કરવા પહેલાં તેઓ પાના પ્રધાનમંડળના દરેક પ્રાણની નુકાકાત લે. દરેકના ચરણોમાં તેની પાટ રજૂ કરે અને તેની હેનાતમાં

૧. ઠકર : જઅફર રહિયલ્લાહુ અબ્દુ : નબૂ તાહિબના વહાલસોયા પુત્ર જેઓ હિજરત કરીને હબશહ પહોંચી ગયા હતા. અબૂ તાહિબના પહેલા પેઢામાં “અકારિબ” શબ્દ આગતો છે જેના અર્થ સંગ્રાપહાલ થાય છે. મતલબ ભાઈબંધો કે કુટુંબીજનો જે નુકસાન પહોંચાડે છે તે બીજા પહોંચાડી શકતા નથી. “૬”

એવી કુનેહબુદ્ધિથી પોતાનાં મુદ્દો રજૂ કરે કે કોઈ પણ જાતની તપાસ તહકીક વગર તેઓ મુસલમાનોને તમારે હવાલે કરી દે. એ પછી બાદશાહના દરબારમાં જવું, તેના હદિયા તેના ચરાણોમાં ધરીને એવી ખુબીથી મુદ્દો રજૂ કરવો કે તે મુસલમાનો સાથે વાતચીત કરવા પહેલાં જ તેઓને તમારે હવાલે કરી દે.

**કુરૈશી સફીરોના કાવાદાવા**———બીબી ઉમ્મે સલમહ ફરમાવે છે : “કુરૈશના એલચીઓ અબ્દુલ્લાહ બિન અબી રબીઅહ અને અમ્ર બિન આસ હબશહની ભૂમિમાં પહોંચી ગયા. બાદશાહને મળવા પહેલાં પ્રથમ તેઓ તેના દરેક વજ્જરને મળ્યા. ભેટની કિંમતી ચીજો તેઓના ચરાણોમાં ધરી અને પછી ઠાપકા મુખે બોલ્યા,

“અમારા શહેરના કેટલાક ઉછાછળા, કાચી બુદ્ધિના નાદાન છોકરાઓ તમારા રાજ્યમાં આવીને રહેવા લાગ્યા છે. તેઓએ પોતાના બાપદાદાનો ધર્મ છોડી દીધો છે અને તમારો ધર્મ પણ કબૂલ નથી કર્યો. ઊલટાનું તેઓએ એક નવો જ ધર્મ ઉપજાવી કાઢ્યો છે, જેને ન તમે જાણો છો ન અમે જાણીએ છીએ. આ લોકો બાપદાદાના વતનથી નાસી આવ્યા છે અને તમારા રાજ્યમાં આસરો લઈને ભરાઈ બેઠા છે. અમારી કૌમના માનવંતા આગેવાનોએ અને આ છોકરાઓના વડીલોએ અમને તમારી તહેનાતમાં એટલા માટે મોકલ્યા છે કે, તમે તેઓને અમારે હવાલે કરી દો. અમે બાદશાહના દરબારમાં આ કેસ રજૂ કરીએ ત્યારે તમારા ટેકાની અમને જરૂર છે. આશા છે તમે બાદશાહના દરબારમાં અમારી માગણીને એવી ખુબીથી ટેકો આપશો કે બાદશાહ તેઓને દરબારમાં નહિ બોલાવે, કોઈ પ્રકારની પૂછપરછ નહિ કરે અને બારોબાર તેઓને અમારે હવાલે કરી દે.”

“વજ્જરોને ભેટો મળતાં તેઓ રાજીના રેડ થઈ ગયા અને એમની મરજી મુજબ કરવાનું તેઓએ વચન આપી દીધું એ પછી તેઓએ દરબારના અમીર ઉમરાવો અને દરબારી પાટરીઓને પણ ગાંઠી લીધા અને એજ મુજબના પાઠ તેઓને પણ ભણાવી દીધો.”

“આ ચાલાકી ભરેલી કારવાઈથી નિવૃત્ત થઈને કુરૈશના બંને સફીરો બાદશાહના દરબારમાં હાજર થયા. તેઓએ શાહી દરબારના આદાબની બજામણીમાં બાદશાહને નમસ્કાર કર્યા અને એટલા ઝૂકી ગયા જેમ સિંજદો કરવામાં આવે છે. એ પછી મક્કહથી આણેલી મૂલ્યવાન ભેટો બાદશાહના ચરાણોમાં પ્રદાન કરી જેનો બાદશાહે ઉદારદિલથી સ્વીકાર કરી લીધો.”

**કુરૈશી સફીરોની ફરિયાદ**———હઝરત બીબી ઉમ્મે સલમહ ફરમાવે છે : “શાહી દરબારના આદાબ અને ભેટસોજાતની વિધિથી પરવારીને તેઓએ પોતાનો કેસ બાદશાહની તહેનાતમાં રજૂ કરતાં કહ્યું:

“જહાંપનાહ ! અમારી કૌમના કેટલાક ઉછાછળા અને નાદાન છોકરાઓ બાપદાદાનો ધર્મ છોડી બેઠા છે અને ત્યાંથી ફરાર થઈને આપના રાજ્યમાં ધૂસી ગયા છે. આ નાદાનોએ આપનો ધર્મ પણ કબૂલ નહિ કરતાં એક નવો જ ધર્મ ઉપજાવી કાઢ્યો છે, જેને ન આપ જાણો છો ન અમે જાણીએ છીએ.

“જહાંપનાહ ! અમારી કૌમના આગેવાનોએ, અને આ છોકરાઓના માબાપોએ, અને એવના કુટુંબોના વડીલોએ, અમને પાછા લઈ જવા માટે, અમને આપની તહેનાતમાં મોકલાવ્યા છે. અમારી નમ્ર અરજ આ છે કે આપ એમને અમારે હવાલે કરી દો તો અમે એમને મક્કહ લઈ જઈને એમના વડીલોને હવાલે કરી દઈએ.”

હઝરત બીબી ઉમ્મે સલમહ ફરમાવે છે : “અબ્દુલ્લાહ બિન અબી રબીઅહ અને અમ્ર બિન આસને

સૌથી માંટી ધારતી આ હતી કે બાદશાહ મુસલમાનોને દરબારમાં બોલાવીને પૂછપરછ નહિ કરે તો સાફ !”

“દુરેશી સફીરોની વાત પૂરી થતાં જ દરબારમાં બાદશાહની આજુબાજુ બેઠેલા વજીરો, દરબારીઓ અને પાદરીઓએ તેઓની વાતને ટેકો આપતાં કહ્યું, “હે બાદશાહ ! મક્કહના માનવંતા સફીરોએ સાચું કહ્યું છે. નાદાન છોકરાઓ ટૂંકી બુધ્ધિના હોવાથી લાંબો વિચાર કરી શકતા નથી. એમનું ભલું બુરું એમના વડીલો જ સારી રીતે સમજી શકે છે. માનવંતા સફીરોએ એમના માથે જે આરોપ મૂક્યો છે તેના સાચા હોવાની એ લોકો પૂરી માહિતી ધરાવે છે. માટે નાસી આવેલા છોકરાઓને એમને હવાલે કરી દો કે જેથી આ લોકો તેઓને તેઓના વતને લઈ જઈને તેઓના વડીલોને હવાલે કરી દે.”

**નજાશી બાદશાહનો જવાબ**—હઝરત બીબી ઉમ્મે સલમહ ફરમાવે છે : “વજીરો, દરબારીઓ અને પાદરીઓની આ વાતો સાંભળીને બાદશાહ બેહદ પડ્યા થઈ ગયો અને બોલ્યો, “ના, અલ્લાહના સોગંદ ! બાબત જયારે આમ છે તો હું તેઓને હરગિઝ આ સફીરોને હવાલે નહિ કરું, સાંભળો, જે લોકોએ મારો પાડોશ પસંદ કર્યો, જેઓ મારા રાજ્યમાં મારા મેહમાન બનીને આવ્યા, જેઓએ બીજાં રાજ્યોને છોડીને મારા રાજ્યની પસંદગી કરી, અને જેઓએ મારો આસરો લીધો તેઓ વિષે આવું હલકટ પગલું લેવાની હું કલ્પના પાણ નહિ કરી. શકું. જરૂર હું તેઓને મારા દરબારમાં તેડાવીશ. મક્કહના આ સફીરોએ જે આરોપ એમના પર મૂક્યો છે હું તેની તહકીક કરીશ. બેશક આરોપ સાચો પુરવાર થયો તો હું તેઓને અંમને હવાલે કરી દઈશ. પણ જે આરોપ ખોટો સ્ખાબિત થયો તો હું મુસલમાનોનું રક્ષણ કરીશ અને જ્યાં સુધી તેઓ મારા રાજ્યમાં રહેશે. એક પાડોશી તરીકે તેઓના હકો અદા કરતો રહીશ.”

**બાદશાહના દરબારમાં મુસલમાનોનું તેડું**—હઝરત બીબી ઉમ્મે સલમહ ફરમાવે છે : “જે પછી નજાશી બાદશાહે રસૂલુલ્લાહ સલ્વલ્લાહુ અલૈહિ વ સલ્વમના સહાબાને દરબારમાં બોલાવવા માટે પોતાના આદમી માકલાવ્યો. બાદશાહના સંદેશો મળતાં બધા મુસલમાન સલાહ-મંત્રણા માટે એક સ્થળે ભેગા થયા. સલાહ થયો કે બાદશાહના દરબારમાં જઈને કહેવું શું ?

વિચારણાને અંતે સર્વસંમતિથી નક્કી થયું કે બાદશાહના દરબારમાં જઈને આપણે તેજ વાતો કહીશું અને તેજ ઈસ્લામી ઉસૂલોની રજૂઆત કરી દઈશું જેનું શિક્ષણ આપણા રસૂલુલ્લાહ સલ્વલ્લાહુ અલૈહિ વ સલ્વમએ આપણને આપ્યું છે. પછી જે થવાનું હોય તે થઈ જાય !

આમ ઠરાવીને બધા મુસલમાનો બાદશાહના દરબારમાં હાજર થઈ ગયા. એવું તો નજાશીએ પોતાના ધર્મના પાદરીઓ અને દરબારી પંડિતોને પણ દરબારમાં બોલાવી લીધા હતા અને તેઓ પોતાની આકાશી કિતાબો કે ધર્મગ્રંથોને ખોલીને બાદશાહની સોગંદમ પોતપોતાના આસને બિરાજેલા હતા.

બાદશાહે મુસલમાનોને ત્રવાલ કર્યો, “તે ક્યાં ધર્મ છે જેને અપનાવીને તમે પોતાની કોમધી વિખૂટા પડી ગયા ? શું કાણ છે કે તમે મારો ધર્મ પણ કબૂલ નહિ કર્યો અને બાપદાદાનો ધર્મ પણ છોડી બેઠા ?”

**હઝરત જરફરનું પ્રવચન**—બીબી ઉમ્મે સલમહનું બયાન છે : “બાદશાહનો સલાહ સાંભળીને મુસલમાનોમાંથી જે યુવક બાદશાહને જવાબ આપવા આગળ વધ્યો તે રસૂલુલ્લાહ સલ્વલ્લાહુ અલૈહિ વ સલ્વમના કાકા અબૂ તાલિબના જવાન બેટા હઝરત જઅફર બિન અબૂ તાલિબ હતા. હઝરત જઅફર નવજવાન હોવા છતાં ઈસ્લામનું બહોળું જ્ઞાન ધરાવતા હતા. તેમણે બાદશાહને સંબોધીને જવાબ આપતાં કહ્યું :

“હે બાદશાહ ! આથી પહેલાં અમે બધા જાહિલ હતા. દેવી દેવતાઓને માનતા હતા. પરશ્વરની મૂર્તિઓને પૂજતા હતા. મરેલા ઢોરોનું માંસ ખાતા હતા. નાગાઈ અને બેહવાઈના કામો કરતા હતા. ગુનાહોના કામોમાં ગળાંડૂબ રહેતા હતા. સગાંવહાલાઓના હકો મારી ખાતા હતા. પાડોશીઓ સાથે ભૂંડાઈનો વર્તાવ કરતા હતા. એકબીજા પર ત્રાસ વર્તાવતા હતા. લોકોની બહેન બેટીઓની આબરૂના હૂંટારા હતા. અમારા બળવાન લોકો પોતાના કમજોરોને ખાધ જતા હતા.

“અમારી આ દશા પરંપરાથી ઊતરી આવતી હતી અને એમાં જ અમે મસ્ત હતા ત્યાં તો અલ્લાહની રહમતે ઉછાળો માર્યો. કેમકે તેને અમારી કઢંગી દશા પર દયા આવી ગઈ હતી. તેણે અમારી ઉપર મહાન ઉપકાર કર્યો. અમારી જ કૌમમાંથી એક શખ્સને પોતાના પયગમ્બર બનાવીને અમારી પાસે મોકલ્યા. એ બહુ દયાળુ દિલના પયગમ્બર છે. દુનિયાભરની ખૂબીઓના ભંડાર છે. અમે એમના વંશથી, એમના ખાનદાનથી, એમની સચ્ચાઈથી, એમની પ્રામાણિકતા, પ્રતિષ્ઠા અને પાકદામનીથી પૂરી રીતે માહિતગાર છીએ.

“અલ્લાહના આ પયગમ્બર અમારા માટે રહમતે-ઈલાહી બનીને અમારામાં પધાર્યા. એમણે અમને એક અલ્લાહની ઓળખ આપી પછી તેની તવહીદ તરફ બોલાવ્યા. અમને ફરમાવ્યું કે અલ્લાહને એક માનો. તેની જ ઈબાદત અને તેની જ બંદગી કરો. અમે બાપદાદાના આંધળા અનુકરણમાં મૂર્તિપૂજના પાપમાં સપડાયેલા હતા. તેમણે અમને મૂર્તિઓની પૂજથી અટકાવ્યા અને હરહાલમાં સાચું બોલવાની, વહેવારી મામલાઓમાં પ્રામાણિકતા જાળવવાની, સચ્ચાઈ અને ઈમાનદારીથી કામ લેવાની, રિશ્તાદારો સાથે સગાઈ-સંબંધ ટકાવી રાખવાની, પાડોશીઓ સાથે ભવાઈનો વર્તાવ કરવાની અને લોકોના મામલામાં ઈન્સાફથી કામ લેવાની તઅલીમ આપી. મારધાડ, હૂંટકાટ, ખૂનરેજી, નાગાઈની વાતો અને હરામના ધંધા છોડી દેવાની તેમણે અમને હાકલ કરી. જૂઠું બોલવાથી, યતીમોનો માલ ખાવાથી અને પાકદામન સ્ત્રીઓ પર ખોટી તોહમતો મુકવાથી અમને રોકી દીધા અને હુકમ ફરમાવ્યો કે એક અલ્લાહની ઈબાદત કરો. કોઈને તેનો ભાગીદાર ન બનાવો. નમાઝ પઢો, રોઝા રાખો, નેકીના કામો કરો.”

**દબશદમાં રક્ષાણ લેવાનું કારણ**—હઝરત ઉમ્મે સલમહુનું બધાન છે : “જઅફર બિન અબી તાલિબે નજશી આગળ બહુ ખૂબીથી ઈસ્લામી આદેશો અને ઈસ્લામી નીતિનિયમોનું સચોટ વર્ણન કરીને વધુમાં ઉમેર્યું :

“હે બાદશાહ ! અમે એ પયગમ્બરની તમામ વાતોનું સમર્થન કરીને તેઓ અલ્લાહના સાચા પયગમ્બર છે તેનો ઉકરાર કરી લીધો. તેમની ઉપર ઈમાન લઈ આવ્યા. તેમણે બતાવેલો કલિમો પઢીને મુસલમાન બની ગયા. અલ્લાહના મામલામાં તેમના રૂંદે હુકમનું પાલન કર્યું. એક જ અલ્લાહની ઈબાદત કરીધી. તેના જ માટે નમાઝો પઢી, તેની જ પાસે પોતાની હાજતો અને મુરાદો માગી. કોઈને તેનો ભાગીદાર નહિ ઠરાવ્યો. હરામ

કરેલી નમામ વસ્તુઓને તિલાંજલિ આપી દીધી. હલાલ કરેલી તમામ ચીજોને અપનાવી લીધી. આ કારણે અમારી કૌમ અમારી ઉપર તૂટી પડી. અમને ઈજાઓ અને તકલીફો આપી. અંધારી કોઠડીઓમાં પૂરી દર્દને અમને ભૂખ્યા તરસ્યા રાખ્યા. અતિ નિર્દયતાથી અમારી ઉપર કાળો કહેર વર્તાવી દીધો. મજહબ અને ઈમાનના મામલામાં અમને ધર્મસંકટમાં નાખી દીધા. તેઓ યાહે છે કે અમે અંક અલ્લાહને છોડીને ફરીવાર મૂર્તિઓની પુજા કરીએ. બાપદાદાના ધર્મને પાછા અપનાવી લઈએ અને તેજ બુરાઈઓને ગ્રહણ કરી લઈએ જેમાં આથી પહેલાં અમે સબડતા હતા. પછી જ્યારે એમના અત્યાચારો હદ વટાવી ગયા. એમના ત્રાસવાદે માઝા મૂકી દીધી અને મજહબના મામલામાં તરહ-તરહની રૂકાવટો ઊભી કરીને અમારું જીવવાનું કપરું બનાવી દીધું. અમે લાચાર બની ગયા. નાહૂટકે વતનથી ફરાર થઈને અમારે આપના દેશમાં આવવું પડ્યું.

“હે બાદશાહ ! અમારા પયગમ્બર સાહેબે બીજા મુલ્કોને મુકાબલે આપના મુલ્કને પરંદગી આપી. આપની બાદશાહીના વખાણ કરતાં ફરમાવ્યું , “બેહતર છે કે તમે મક્કહ: છોડીને હબશહની ભૂમિ તરફ નીકળી જાવ, ત્યાં એક એવો બાદશાહ છે જેના રાજ્યમાં કોઈની ઉપર જુલમ નથી થતો.” અને ખરેખર હવે આપના પાડોશમાં રહેવાનું અમને ગમી ગયું છે.

“હે બાદશાહ ! અમે આશાવાદી છીએ કે આપના રાજ્યમાં અમારી ઉપર જુલમ નહિ થશે અને આપની તરફથી અમને પૂરેપૂરું રક્ષણ મળશે !”

કુર્આન સાંભળીને બાદશાહ રડી પડયા ———— હઝરત ઉમ્મે સલમહ ફરમાવે છે: “આ વાતો સાંભળીને બાદશાહે હઝરત જઅફરને પૂછ્યું, “તમારા પયગમ્બર પર આકાશથી જે કંઈ ઊતરે છે તેમાંથી તમને કંઈ યાદ છે ?”

“હા યાદ છે” હઝરત જઅફર બોલ્યા.

“વારૂ તેમાંથી કંઈક સંભળાવો.” નજશીએ પોતાની ઈચ્છા દર્શાવી.

હુકમના પાલનમાં હઝરત જઅફરે “કાફ-હા-યા-ઐન-સ્વાદ” સૂરએ-મરયમની શરૂઆતની આયતો સંભળાવવા માંડી.....

બીબી ઉમ્મે સલમહનું બયાન છે : “સૂરએ-મરયમની શરૂઆતની આયતો સાંભળતાં જ નજશી પર એક પ્રકારની બેખૂદીની કેફિયત છવાવા લાગી અને પછી તો અલ્લાહના સોગંદ, નજશી બે -ઈખ્તેશાર રડી પડ્યો. તેની આંખોમાંથી આંસુઓની ધારા કૂટાં નીકળી. ધારધાર રડ્યો અને એટલું રડ્યો કે તેની દાઢી આંસુઓથી તર થઈ ગઈ. તેની આસપાસ ધર્મગ્રંથો પોલીને બેઠેલા પાદરીઓએ અલ્લાહનું આ કલામ સાંભળ્યું તો તેઓ પણ એટલું રડ્યા કે તેઓના આંસુઓથી આકાશી પુસ્તકના પાનાં તર થઈ ગયાં.

હઝરત જઅફર સૂરએ-મરયમની આયતો પઢી ચૂક્યા તો નજશીએ કહ્યું, “બેશક આ તેવું જ કલામ છે જેવું ઈસા બિન મરયમ પર ઊતર્યું હતું. તે કલામ અને આ કલામ એક જ ગોખવાના ચિરગનું નૂર છે.”

અ પછી નજશીએ કુરૈશના રાજદૂતોને સંબોધીને કહ્યું, “સાંભળો હે મક્કહના સફીરો ! તમે અને પાછા

જય. આ લોકોને હું તમારા હવાલે નહિ કરું આઈન્દા તેવો વિચાર પણ નહિ કરી શકું.”

કુરૈશી સફીરોની બીજી ચુકિત—હઝરત બીબી ઉમ્મે સલમહ ફરમાવે છે : “જ્યારે અમ્મ બિન આસ અને અબ્દુલ્લાહ બિન અબી રબીઅહ બાદશાહના દરબારમાંથી નીકળીને બહાર આવી ગયા તો અમ્મ બિન આસે અબ્દુલ્લાહને કહ્યું, “વલ્લાહ ! આવતી કાલે હું એવી તદબીર કરીશ જે આ લોકોને જડમૂળથી ઉખેડી ફેંકશે.”

બીબી ઉમ્મે સલમહ ફરમાવે છે : “અબ્દુલ્લાહ બિન અબી રબીઅહ જે એક દયાળુ દિલનો ભલો માણસ હતો અને આમારા મામલામાં અલ્લાહથી કંઈક ડરનારો હતો તેણે અમ્મ બિન આસને કહ્યું, “ના ભાઈ જવા દોને, એવું ના કરજો. એ લોકો ગમે તેવા પણ આપણા જ છે ને ! મજહબના મામલામાં ભલે આપણા વિરોધી છે.”

“ના હરગિઝ નહિ છોડું,” અમ્મ બિન આસે ઝનૂનથી કહ્યું, “કાલે નજશીને હું જરૂર કહીશ કે આ લોકો ઈસા બિન મરયમ વિષે કેવો અકીદો ધરાવે છે ! મુસલમાન લોકો ઈસા બિન મરયમને ફક્ત અલ્લાહનો બંદો માને છે ત્યારે ખ્રિસ્તીઓ ઈસા બિન મરયમને અલ્લાહનો બેટો માને છે.”

બીજા દિવસે બંને સમયસર દરબારમાં પહોંચી ગયા. પરવાનગી મળતાં અમ્મ બિન આસે નજશીના ચરાણોમાં નમન કરતાં કહ્યું, “જહાંપનાહ ! મુસલમાન લોકો આપના પયગમ્બર ઈસા બિન મરયમ વિષે કંઈ જૂદો જ અકીદો ધરાવે છે. જરા તેઓને દરબારમાં બોલાવીને પૂછો તો ખરા કે, ઈસા બિન મરયમ વિષે તેઓનું શું માનવું છે ?”

તજશીએ મજહબી અકીદાના મામલાની તહકીક માટે ફરીવાર મુસલમાનોને દરબારમાં હાજર થવાનો હુકમ છોડ્યો.

બીબી ઉમ્મે સલમહનું બયાન છે : “આ વેળા અમને થયું કે કોઈ સંકટમાં અમે સપડાઈ જઈએ તો નવાઈ જેવું નથી. બધા મુસલમાનો, આ સવાલનો શું જવાબ આપવો તેની વિચારણા માટે ફરીવાર એક સ્થળે ભેગા થયા. સવાલ થયો કે બાદશાહ ઈસા બિન મરયમને લગતો આપણો અકીદો પૂછે તો તેનો જવાબ શું આપવો ?

ત્યારે બધાએ એકમતે ઠરાવ્યું કે, “વલ્લાહ ! આપણે તો તેજ વાતો કહેવાની છે જે અલ્લાહ તઆલાએ આપણને કહી છે અને જેનું શિક્ષણ સલ્લલ્લાહુ અલૈહિમ વ સલ્લમએ આપણને આપ્યું છે પછી તો જે બનવાનું હોય તે ભલે બની જાય !”

જ્યારે મુસલમાન લોકો દરબારમાં હાજર થયા તો નજશીએ સવાલ કર્યો, “તમે લોકો ઈસા બિન મરયમ વિષે શું અકીદો ધરાવો છો ?”

જવાબમાં જહાફર બિન અબી તાહિબે આગળ પધીને કહ્યું, “હે બાદશાહ ! અમે ઈસા બિન મરયમ વિષે તેજ અકીદો ધરાવીએ છીએ અને તેજ વાતો કહીએ છીએ જે અમારા પયગમ્બર સાહેબ અમને કહી

૧. અમ્મ બિન આસની આ એક ખતરનાક ચાલ હતી. તેની ધારણા હતી કે બાદશાહને મુસલમાનોના આ અકીદાની ગાણ થતાં જ છંછેડાઈને એમને દરબારમાંથી તો શું, દેશમાંથી ચાલતા કરી દેશે. “હ”



છે.”

“તમારા પયગમ્બરે શું કહ્યું છે ?”

“અમારા પયગમ્બરે સાહેબે ઈસા બિન મરયમ વિધે ફરમાવ્યું છે:

હુવા અબ્દુલ્લાહિ	તેઓ અલ્લાહના બંદા છે
૧ રસૂલુલ્લ	અને તેના રસૂલ છે.
૧ રૂહુલ્લ	અને તેણે મોકલેલી એક રૂહ છે
૧ કલિમતુલ્લ	અને તેનો એક કલિમા છે; <sup>૧</sup>
અલકાહા ઈલા મરયમિલ-	જેને નાખી દીધો અલ્લાહએ મરયમ તરફ
અઝરાઈલ બતૂલ.	જે કુંવારી છે-પાકદામન છે.

આ સાંભળતાં જ નજાશીએ ત્યાં પહેલું એક તારુખલું ઉપાડી લેતાં કહ્યું, “વલ્લાહ ! તમે જે કંઈ કહ્યું તેનાથી ઈસા બિન મરયમ, આ તારુખલાં જેટલા પણ વિશેષ નથી.”

પાદરીઓ અને દરબારીઓના ફૂંકાડા—બાદશાહે જ્યારે આ શબ્દો ઉચ્ચાર્યા તો તેની ફરતે ગોઠવાયેલા પાદરીઓ, વજીરો અને દરબારીઓ નસકોરાં બોલાવવા લાગ્યા (એટલે બાદશાહના આ શબ્દો પ્રત્યે વાંધો લઈને નારાજી જાહેર કરવા લાગ્યા.)

બાદશાહે બેપરવાઈથી કહ્યું, “તમે નસકોરાં બોલાવો કે ફૂંકાડા મારો મને કોઈની પરવા નથી અને મેં કોઈ ખોટી વાત કહી નથી.”

એ પછી તેણે મુસલમાનોને કહ્યું, “ફ-અન્તુમ શુયૂમુન બિ-રહી.” જાવ તમે નિર્ભયતાથી મારી ભૂમિમાં રહો. જે કોઈ તમને સંતાપશે તેને શિક્ષા આપવામાં આવશે.

આ શબ્દો તેણે ત્રણ વાર દોહરાવ્યા. પછી ઉમેર્યું, “મા ઉહિબ્બુ અન્ન લી દિબરમ મિન અહલ.” એટલે તમને આસરો આપવા બદલ મને સોનાનો એક પહાડ મળી જાય તેને પાગ હું કબૂલ નહિ કરું.

એ પછી તેણે પોતાના કર્મચારીઓને કહ્યું, “મક્કહના સફીરોએ જે ભેટસાંગાતો આપી છે તે એમને પાછી લોટાવી દેવામાં આવે. મને એની કોઈ જરૂર નથી. સોગંદ છે એક અલ્લાહના ! હબશહની રાજગાદી જ્યારે અલ્લાહએ મને સોંપી હતી તો મારી પાસેથી તેણે કોઈ લાંચ લીધી ન હતી. મારે લાંચિયા બાદશાહ બનવાની શી જરૂર ? મારા દુશ્મનો મારું લાખ બુરૂં ચાહતા હતા પણ અલ્લાહએ મારી સાથે ભલાઈનો, રહમતનો, એહસાનનો મામલો કર્યો, ત્યારે મારે અલ્લાહના બંદાઓ સાથે કેમ ભલાઈનો મામલો નહિ કરવો ? અને અલ્લાહના મામલામાં આખો બંધ કરીને શું કામ લોકોની વાત માની લેવી ?”

૧. મારાર મુખેથી નીકળેલાં વાંઝો રબીમાં કલિમહ કહે છે કુનાઝમાં કલિમહ શબ્દ જુદા જુદા રીતે આવ્યો છે. હાં કલિમહના અર્થ “કુલ” થાય છે એટલે દાદાજા, બાપાજા, બેસ્ટીમાંથી હસ્તામા આવી જા. અલ્લાહ તઆલા જયારે કોઈ વસ્તુને પેદા કરવાનો ઇરાદો કરમાવે તો “કુલ” કહી દે છે. આંખના પલકારામાં એ વસ્તુ પુખ્તમાં આવી જાય છે. કુદરતના કાબૂન મુજબ રત્ની-પુરૂખના ભેગા નુત્કાથી ઈન્સાનનો જન્મ થાય છે. અલ્લાહના પયગમ્બરે હજરત ઈસા બિન મરયમનો જન્મ કુદરતના આ કાબૂન મુજબ નહિ બલકે અલ્લાહના “કુલ” શબ્દથી થયો હોવાથી તેઓ “કલિમતુલ્લાહ”નો માનવર્થો ટકવ મેળવવા ભાગ્યશાળી થયા. મતલબ આ કે હજરત ઈસા અલૈહિસ-સલામ કું. ૧ પાકદામન બી ની મરયમની કુણે વજર બાપે પેદા થયા. “હ”

હબશહમાં નજાશી વિરુદ્ધ બળવો—હઝરત બીબી ઉમ્મે સલમહ ફરમાવે છે : “બાદશાહનો આ ફેસલો સાંભળીને કુરેશના બંને સફીરોના મોઢાં લટકી પડ્યાં. ભારે હતાશા અને ઉદાસીનતાની દશામાં તેઓને દરબારમાંથી હડધૂત થવું પડ્યું. ભેટસોગતની વસ્તુઓ પણ તેઓને લોટાવી દેવામાં આવી. હવે અમે બહું નચિતાઈ અને શાંતિથી તેના દેશમાં રહેવા લાગ્યાં. અમારા દિવસો આરામથી પસાર થતા હતા ત્યાં તો ઓચિંતી એક નવી આકૃત આવી પડી. હબશહની રાજગાદીનો એક નવો દાવેદાર પૈદા થઈ ગયો હતો. તે એક હબશી હતો. તેણે નજાશી વિરુદ્ધ બળવો પોકારી દીધો અને પોતાના સૈનિકો સાથે નીકળીને નજાશી પર ચઢાઈ કરી દીધી.”

હઝરત ઉમ્મે સલમહનું કથન છે : “આ આગ્રધારેલા સમાચારથી અમારા માણસો એટલા આકુળવ્યાકુળ બની ગયા કે આથી પહેલાં આટલા પરેશાન મેં તેઓને કદી જોયા ન હતા. બધાને ચિન્તા આ વાતની પેઠી કે ન કરે અલ્લાહ, જે આ માણસ નજાશી પર ફાવી ગયો તો એ અમારી સાથે કેવો વર્તવ કરશે ?

બીજી તરફ નજાશી પણ પોતાનું લશ્કર લઈને તેના મુકાબલે નીકળી આવ્યો. બંને વચ્ચે નાઈલ નદીનો ચાંદો પાટ હતો. સામે કાંઠે નદીની પેલે પાર બંને સૈન્યો વચ્ચે સંગ્રામ ખેલાયો.

કટોકટીની પરિસ્થિતિનો તાગ મેળવવા રસુલુલ્લાહ સલ્લલ્લાહુ અલૈહિ વ સલ્લમના સહાયા એક સ્થળે ભેગા થયા અને બોલ્યા, “કોમ્ છે જે નદીની પેલે પાર જઈને યુધ્ધના સમાચાર લઈ આવે અને તપાસ કરે કે ત્યાં શું ચાલી રહ્યું છે ?”

ઝુબૈર બિન અવ્વામ બોલ્યા, “એનું બીડું હું ઝડપું છું.”

બધા નવાઈ પામીને કહેવા લાગ્યા, “અરે તમે ? તમે તો અમારામાં સૌથી નાની વયના છો. !”

તેમનો આગ્રહ જોઈને બધાએ ચામત્તાની એક મશકમાં હવા ભરી અને તેમને આપતા કહ્યું, “લો એની ઉપર તરતા-તરતા સામે કાંઠે પહોંચી જવ.”

હઝરત ઝુબૈર બિન અવ્વામે મશક લીધી અને તેને પોતાના સીના હેઠળ રાખીને તરતા-તરતા સામે પાર નજાશીના લશ્કરમાં પહોંચી ગયા.”

બીબી ઉમ્મે સલમહ ફરમાવે છે : “એ દરમિયાન અમે બધા અલ્લાહ તઆલાની બારગાહમાં અંતઃકરાણથી નજાશી માટે દુશ્મન પર ફતેમંદીની અને રાજસત્તાની લગામ પર તેની મજબૂત પકડની દુઆ માગતા રહ્યા. એજ પરેશાનીની હાલતમાં અમે બધા લગઈના સમાચાર જાણવા આતુર હતા. એટલામાં સામે કાંઠેથી ઝુબૈર બિન અવ્વામ આવતા દેખાયા. કિનારે પગ મૂકતાં જ તેઓ દોડવા લાગ્યા અને સાથે જ પોતાની ચાદર હવામાં લહેરાવીને ફતેમંદીની ખુશખબર આપતાં બોલ્યા, “ખુશખબર ! નજાશીએ ફતેહ મેળવી લીધી. અલ્લાહ તઆલાએ દુશ્મનને પરાજિત કર્યો. દેશ પર નજાશીની હુકૂમત બહાર થઈ ગઈ.”

હઝરત ઉમ્મે સલમહનું બધાન છે : “વલ્લાહ એ સમયે અમાની ખુશાલીનો પાર નહિ રહ્યો. અમારા માણસોનો આવી ખુશાલી મેં કદી જોઈ નથી. નજાશીની સત્તાની આગ્ર વથાલ્ પૂરા દેશ પર કાયમ રહ્યું અને પૂરા બળથી રાજસત્તાની લગામ તેના હાથમાં આવી ગઈ. અલ્લાહ તઆલાએ તેના દુશ્મનને પછાડી નાખ્યો હતો. અમે બહુ આરામ, ઈન્તીનાન અને ઈઝઝતથી હબશહમાં રહેવા લાગ્યાં ત્યાં સુધી કે સમય આવતાં અમે રસુલુલ્લાહ સલ્લલ્લાહુ અલૈહિ વ સલ્લમની સેવામાં મક્કહ પહોંચી ગયા.”

નજાશીએ રાજગાદી કેવી રીતે મેળવી ? ————— ઈબ્ને હિશામ કહે છે : ઈમામ ઝુહરીનું કથન છે કે રસુલુલ્લાહ સલ્વલ્લાહુ અલૈહિ વ સલ્વમના પાક બેગમ હઝરત બીબી ઉમ્મે-સલમહએ વારુવેલી આ વીતક કથા જ્યારે મેં ઉર્વહ બિન ઝુબૈરને કહી સંભળાવી તો તેમણે મને પૂછ્યું, “જાણો છો નજાશીના આ બોલો કે;” અલ્લાહએ મને બાદશાહી આપી તો મારી પાસેથી તાંગે લાંચ લીધી ન હતી પછી હું શા માટે લાંચ લઉં ?” એના શો અર્થ થાય છે ?”

ઈમામ ઝુહરી કહે છે : મેં ઉર્વહ બિન ઝુબૈરને જવાબ આપ્યો “સાહેબ ! મને એના અર્થની ખબર નથી.”

તેઓ બોલ્યા, “સાંભળો, રસુલુલ્લાહ સલ્વલ્લાહુ અલૈહિ વ સલ્વમના પાક બેગમ બીબી આઈશહએ ફરમાયું કે, “નજાશીનો બાપ પોતાની કોમનો બાદશાહ હતો. નજાશી સિવાય તેને બીજો પુત્ર ન હતો. નજાશીનો એક કાકો હતો તેને બાર પુત્રો હતા. એ બધા હબશીઓના શાહી કુટુંબના નબીરા હતા. એક વેળા હબશીઓએ છુપો મનસૂબો કરીને એવું કાવતરું ચોક્કસ કે નજાશીના બાપનું ખૂન કરીને તેના ભાઈને ગાદીએ બેસાડી દેવો. કાવતરાનું કારણ આટલું જ કે ભાઈને બાર પુત્રો હતા જ્યારે નજાશીના બાપને નવાઈનો એક જ પુત્ર હતો. એક પુત્રનું મરણ થતાં રાજગાદીનો અંત આવી જાય ત્યારે ભાઈના બાર પુત્રો એક પછી એક ગાદીએ બેસે તો હબશીઓના વંશમાં રાજસત્તા એકધારી રીતે મજબૂતાઈથી લાંબી મુદ્દત સુધી ચાલતી રહે.

બાપની હત્યા અને નજાશીની ગુલામી ————— પછી તો ખરેખર કાવતરાના આયોજન મુજબ એક રાતે હબશીઓએ નજાશીના બાપને કતલ કરી નાખ્યો અને નજાશીના કાકાને રાજગાદીએ બેસાડી દીધો. તે વેળા નજાશી સગીર વયનો બાળક હોવાથી કાકાની નિગરાનીમાં ઉછેર પામવા લાગ્યો. નજાશી નાનપણથી જ બહુ બાહોશ અને ચતુર હતો. કાકાના દિલમાં ધીરેધીરે તેણે પોતાનું આગવું સ્થાન જમાવી લીધું. આજ્ઞાપાલક પુત્ર પેઠે પડછાયો બનીને તેની સાથે વાગેલો રહ્યો અને રાજકારણનો ટ્રારીકીથી અભ્યાસ કરતો રહ્યો; ત્યાં સુધી કે વખતના વહાણની સાથે રાજનીતિના રહસ્યો અને રાજખટપટનું તેણે સાડે જોવું જ્ઞાન મેળવી લીધું.

આ તરફ હબશીઓએ જ્યારે નજાશીની આ ચતુરાઈ અને રાજવંશીઓ જેવી કુનેહપુષ્ટિ જોઈ તો મનમાં બીધા કે, આ છોકરાએ તો પોતાના કાકાના રાજકારભાર પર કાબૂ મેળવી લીધો છે. કાલે ઊઠીને કાકો અને રાજગાદી સોંપીને આપણો બાદશાહ બનાવી દે તો બાપની હત્યાના વેર તરીકે આપણા બધાને એ ફાંસીને લટકાવી દેશે. કેમકે આપણે એના બાપની હત્યા કરાવી છે તેની એને જાણ થઈ ગઈ છે. આમ વિચારીને એ બધા એના કાકા પાસે ગયા અને બોલ્યા, “હા બાદશાહ ! આ છોકરાને કાં મારી નાખો કાં એનો દેશનિકાલ કરો. અમને એના તરફથી જનનો પૂરો ખતરો છે.”

તે બોલ્યા, “કમબખ્તો ! કાલે તમે એના બાપને કતલ કર્યો આજે કહો છો હું એને કતલ કરું? એ મારાથી નહિ બને. હા તમારી ઈચ્છા મુજબ હું એને દેશબંદો આગવા તૈયાર છું.”

હઝરત બીબી આઈશહનું કથન : ————— હબશીઓ આ વાત પા રા જઈ ગયા. તેઓ નજાશીને બાતલબંદી પકડીને બજારમાં લઈ ગયા અને એક પરદેશી ત્રોદાગરને હાથે છસો દરહમમાં એને વેચી માર્યો. આ સોદાગર એને વહાણમાં બેસાડીને પોતાના દેશ તરફ ઊપડી ગયો.

એજ દિવસના આ બનાવ છે. ત્યાર પછી તો અચાનક ઓમાસાના ઘનઘોર વાદળો ચઢી આવ્યાં. ઘટાટોપ

અંધારું છવાઈ ગયું. ગાજવીજ સાથે અનરસધાર વરસાદ તૂટી પડ્યો. નજશીનો કાકો શાહી મહેલના ઝૂંખામાંથી ઝંઝાવાતનું આ તાંડવ જોતો હતો. અચાનક વીજનો કડાકો થયો. લપકારો લેતી વીજ નજશીના કાકા પર ત્રાટકી અને ત્યાં જ તેનાં ઢગલો વાળી દીધો.

હઝરત બીબી આઈશહ ફરમાવે છે : “એ પછી હબશીઓએ રાજસત્તાની લગામ તેના પુત્રોના હાથમાં આપી દીધી. પરંતુ ટૂંકમાં જ માલુમ પડ્યું કે એ બધા ટૂંકી બુદ્ધિના બેવકૂફો જેવા છે. એકની પાણ અક્કલ કેકાગે ન હતી. રાજવહીવટને સંભાળી ન શક્યા. નતીજ રૂપે આખા દેશમાં અરાજકતાનો અંધેર વ્યાપી ગયો. હબશીઓ જયારે આ પરિસ્થિતિથી મુઠાઈને કંટાળી ગયા તો તેઓમાંથી અમુકે કહ્યું, “વલ્લાહ ! આપણો બાદશાહ—જેના વગર મામલો થાયે પડવાનો નથી— તેજ છે જેને આપણે ગુલામ તરીકે વેચી માર્યો છે. હબશહની રાજગાદીનો ખરો વારસદાર તેજ છે. દેશમાં સળગેલો અશાંતિનો દાવાનળ શમાવવો હોય તો તેને શોધીને પાછા લઈ આવો.”

નજશીની હુકુમતની બહાલી—હબશીઓ તેની તલાશમાં નીકળી પડ્યા અને પેલા સોદાગરનું પગેરું મેળવીને તે દિશાએ ઊપડી ગયા. અંતે તેઓએ સોદાગરનો પત્તો મેળવીને નજશીની ભાજ મેળવી લીધી અને બળજબરીથી તેને સોદાગર પાસેથી ઝૂંટવીને લઈ ગયા અને છસો દિરહમ પણ તેને પાછા નહિ આપ્યા. આ હબશીઓ નજશીનું અપહરણ કરીને હબશહની રાજધાનીમાં લઈ આવ્યા. તેના માથે બાદશાહીનો તાજ મૂકીને તેને રાજગાદી પર બેસાડ્યો અને સત્તાની લગામ તેના હાથમાં આપી દીધી.

સોદાગર નજશીના દરબારમાં—એ પછી એક દિવસે પેલો સોદાગર હબશીઓ પાસે આવ્યો અને બોલ્યો, “તમે મારા ગુલામને ઉપાડી લાવ્યા છો અને પૈસા પણ પાછા આપ્યા નથી. કાં મારા છસો દિરહમ ચૂકવી આપો કાં મારા ગુલામ સાથે મને વાત કરવા દો.”

હબશીઓ તુંડાઈથી બોલ્યા, “ભાગ અહીંથી પૈસા કેવા ને વાત કેવી ?” જ ચાલતો થા અહીંથી!”

સોદાગર બોલ્યો, “વલ્લાહ ! ત્યારે તો જરૂર હું મારા ગુલામની મુલાકાત લઈશ.”

“જ તારાથી થાય તે કરી લે.” હબશીઓએ તેને તગેડી મૂક્યો.

સોદાગર મોકાની તાકમાં રહ્યો અને લાગ મળતાં નજશીના દરબારમાં પહોંચી ગયો અને પોતાની ફરિયાદ રજૂ કરતાં બોલ્યો, “હે બાદશાહ ! મેં ફલાણા લોકો પાસેથી છસો દિરહમના દામે ફલાણા ગુલામનો સોદો કર્યો હતો. એક હાથે દામ ચૂકવીને બીજા હાથે એ ગુલામનો મેં કબજે લીધો હતો. એ પછી એવું બન્યું કે તેઓ બળજબરીથી મારા એ ગુલામને મારી પાસેથી ઝૂંટવીને લઈ ગયા. અને દામ પણ પાછા આપ્યા નહિ. એના જ ઈન્સાફ માટે હું આપની તહેનાતમાં હાજર થયો છું.”

“તે સોદાગર !” નજશી બોલ્યો, “બેશક તારો દાવો સાચો છે અને હું પોતે એનો સાક્ષી છું. તારી સાથે ખરેખર અન્યથ થયો છે. હું એનો ઈન્સાફ કરીશ. કાં તને ઝસા દિરમ મળવા જોઈએ કાં ગુલામનો કબજો મળવો જોઈએ. બંનેમાંથી એક વાત જરૂર બનશે.”

આમ કહીને નજશીએ પેલા હબશીઓને દરબારમાં હાજર કરવાનો હુકમ ફરમાવ્યો. જયારે તેઓ આવી ગયા તો નજશીએ તેઓને કહ્યું, “જે ગુલામને તમે છસો દિરહમમાં વેચી માર્યો હતો તેનો માલિક આ સોદાગર છે જે તમે મારી સામે ઊભેલો છે. પોતાના ગુલામને પોતાની સાથે લઈ જવાનો એને પૂરો અધિકાર છે. એનો

એ ગુલામ પોતે પણ અહીં હાજર છે. હવે બે વાતોમાંથી એકની પસંદગી કરી લો. કાં એના ગુલામને પકડીને એના હવાલે કરી દો કાં ગુલામની વસૂલ કરેલી કિંમત એને ચૂકવી આપો.”

મુઠ્ઠામાલ સાથે સાક્ષીઓ પણ મવજૂદ હતા. ન્યાયના તકાજા મુજબ હબશીઓ પાસે ત્રીજે રસ્તો ન હતો. હબશીઓ ડરી ગયા. શાહી ફરમાનને માથે ચઢાવતાં બોલ્યા, “હે બાદશાહ ! ગુલામની વસૂલ કરેલી કિંમત ચૂકવી આપવા અમે રાજી છીએ.”

હઝરત બીબી આઈશહ રદિયલ્લાહુ અન્હા ફરમાવે છે : “તો નજશીના પેલા શબ્દો કે :

“અલ્લાહએ જ્યારે મારી રાજગાદી મને પાછી આપી તો મારી પાસેથી તોણે લાંચ લીધી ન હતી, પછી હું શું કામ કોઈની પાસેથી લાંચ લઉં ? અને દુશ્મનો મારું બુરું શાહતા હતા પણ અલ્લાહએ મારી સાથે ભલાઈનો મામલો કર્યો, ત્યારે અલ્લાહના મામલામાં લોકોની સાથે મારે કેમ ભલાઈ નહિ કરવી ?”

બસ નજશીના ઉપલા બોલોના એજ અર્થ થાય છે. નજશીનો ચુંકાદો સોદાગરના મામલામાં, તેના અદલ ઈન્સાફનો બોલતો પુરાવો છે. આ વાતોથી મઝહબના મામલામાં નજશીની દ્રઢતા અને ઈન્સાફના મામલામાં નજશીની નિર્ભયતા કે પુખ્તગીની ખાતરી થાય છે.”

ઈબ્ને ઈસ્હાક કહે છે : હઝરત બીબી આઈશહની, નક્કર દલીલથી સ્ખાબિત થયેલી એવી રિવાયત પણ મને મળી છે કે, “નજશીનો જ્યારે ઈન્તેકાલ થઈ ગયો તો રસુલુલ્લાહ સલ્વલ્લાહુ અલૈહિ વ સલ્વમએ મદીનહમાં તેના જનાઝહની ગાએબાના નમાઝ પઢી. તેને દફન કરવા પછી તેની કબર પર હમેશા નૂરે-ઈલાહી અથવા રહમતે-ઈલાહીની વૃષ્ટિ લોકોના જોવામાં આવતી હતી.”

નજાશી વિરૂધ્ધ બીજો બળવો—ઈબ્ને ઈસ્હાક કહે છે : જઅફર બિન મુહંમદે પોતાના પિતાજીની રિવાયત ટાંકતા મને કહ્યું કે, એક વેળા હબશહના કેટલાક ધર્મચુસ્ત કટ્ટરપંથીઓએ નજાશી વિરૂધ્ધ બળવો પોકારી દીધો અને ખુલ્લેઆમ તેની પાસે જઈને પડકાર કરતાં બોલ્યા, “હે નજાશી ! તું અમારો અસલી આકાશી ધર્મ ફગાવી દીધો છે. બદલામાં આજથી અમે તારી તાબેદારી કે બાદશાહીની ઝૂંસરી ફગાવી દઈએ છીએ.”

આ પડકાર ફૂંકીને તેઓ સામી છાતીએ પોતાના માણસો સાથે નજાશી વિરૂધ્ધ મેદાને નીકળી આવ્યા.

નજાશી બાદશાહ કાચા ઘડા પેઠે કાચી માટીથી ઘડેલો માણસ ન હતો, ઊંડા પાણીમાં ઊતરવાનું જાણતો હતો. આ ઓચિંતા બળવાથી તે જરાયે ડરો કે ડચ્ચો નહિ. આમ છતાં તેને સોધી મોટી ચિન્તા મુસલમાનોની હતી. ન થાય કે આ ધમાચકડીમાં મુસલમાનોને કોઈ નુકસાન પહોંચે. તોણે હઝરત જઅફર બિન અબૂ તાલિબ અને તેના સાથીઓને બોલાવ્યા. તેઓને હિંમતથી કામ લેવાનું અને સમય વર્તે સાવધન રહેવાનું સૂચન કર્યું. એ પછી તોણે મુસલમાનો માટે એક રહાસ્ય તૈયાર કરાવ્યું અને પછી તેઓને કહ્યું, “નવ બધા પેલા રહાસ્યમાં બેસીને મારા હુકમની રાહ જુઓ. અગર મારું પરાજય થાય તો તમારી મજી પડે તો ચાલ્યા જાવો, અને મારી જીત થાય તો તમારે અહીં જ રહેવાનું છે.”

એ પછી નજાશી બાદશાહે એક કાગળ મંગાવ્યો અને તેમાં પોતાની કલમગી આ શબ્દો લખ્યા :

“હું નજશી હબશહ દેશનો બાદશાહ સાક્ષી આપું છું આ વાતની કે એક અલ્લાહ સિવાય કોઈ બંદગીને લાયક નથી. અને હું સાક્ષી આપું છું આ વાતની કે મુહંમદ અલ્લાહના બંદા અને અલ્લાહના રસૂલ છે. અને હું સાક્ષી આપું છું આ વાતની કે ઈસા બિન મરયમ અલ્લાહના બંદા, અલ્લાહના રસૂલ, અલ્લાહએ મોકલેલી રૂહ અને અલ્લાહના કલિમા છે જેને અલ્લાહએ પાકદામન કુંવારી મરયમ તરફ મોકલાવી દીધા.”

આ રહસ્યમય કે બેદબરેકું લખાણ લખીને નજશીએ એ કાગળ પોતાના પહેરાણની અંદર, સીતાની જમણી બાજુના ખીસામાં સેરવી દીધો. એ પછી પેલા રાજદ્રોહીઓના મુકાબલા માટે વશકરની સફો ગોઠવીને લડાઈ માટે તૈયાર થયો અને મેદાને પડીને પડકાર ફેંક્યો, “હો હબશી સરદારો ! શું તમારી કોમમાં હું રાજગાદીનો સૌથી વધારે હકદાર નથી ?”

“બેશક રાજગાદીના તમે જ સૌથી વધારે હકદાર છો.” સામેથી જવાબ મળ્યો.

“ત્યારે બાદશાહ તરીકે તમે મને કેવો જોયો ?”

“બહુ જ ભલો, અહુ જ ઈન્સાફી બાદશાહ.” સામેથી જવાબ મળ્યો.

“ત્યારે તમને શું થયું કે તમે મારી વિરુદ્ધ બળવો જગાડ્યો ?”

“હા સાંભળો, તમે અમારો અસલી ખ્રિસ્તીધર્મ ફગાવી દીધો છે અને ઉપરથી દાવો કરો છો કે ઈસા બિન મરયમ ફક્ત અલ્લાહના બંદા છે.”

“વાર તો ઈસા બિન મરયમ વિશે તમારો શું અકીદો છે ?”

તેઓ બોલ્યા, “વલ્લાહ ! અમે ઈસા બિન મરયમને અલ્લાહનો બેટો પણ માનીએ છીએ.”

આ સાંભળીને નજશીએ પોતાના જમણા સીના પર પોતાનો જમણો હાથ મૂકતાં કહ્યું, “ત્યારે સાંભળી લો કે હું સાક્ષી આપું છું કે ઈસા બિન મરયમ આથી વધારે કંઈ જ કહ્યું નથી અને હું પોતે પણ એની સાક્ષી આપું છું.”

આ જવાબમાં “આથી વધારે” નો ઈશારો નજશીના મનમાં પેલા લખાણવાળા કાગળ તરફ હતો જેને તેણે પોતાના જમણા સીના પાસેના ખીસામાં સેરવી લીધો હતો. પરંતુ હબશી સરદારો એવું સમજ્યા કે નજશીએ ઈસા બિન મરયમ વિશે અમારા અકીદાનો ઈકરાર કરી લીધો છે. નજશીના આ હિકમતભર્યા જવાબથી હબશીઓનાના દિલને સંતોષ થઈ ગયો અને તેઓ બળવો સંકેલી લઈને જે દિશાએથી આવ્યા હતા તેજ દિશાએ ચાલ્યા ગયા. આ રીતે મઝહબી અકીદા અંગે જન્મેલા કિન્નાનો સુખદ અંત આવી ગયો.

ઈન્ને ઈસ્લાક કહે છે : મુકે-હબશહમાં અનેલા આ બધા બનાવોન, રસુલુલ્લાહ સલ્વલ્લાહુ અલૈહિ વ સલ્વમને પાણ સમાચાર મળી ગયા હતા. એજ કારણ છે કે નજશી બાદશાહનો જ્યારે ઈન્તેકાલ થઈ ગયો તો રસુલુ લાહ સલ્વલ્લાહુ અલૈહિ વ સલ્વમએ તેન જન્મજ નીચાએબાના નમ્ર પડી અને તેના માટે આરગન્ડ-ઈલાહીમ મર્ગફરતની દુઆ માંગી.

(સંપાદકની નોંધ :- અલ્લાહના પયગંબાર હઝરત ઈસા બિન મરયમ અલૈહિસ સલામ વિશે અલ્લાહના બેટા હોવાનો અકીદો ખ્રિસ્તી ધર્મના બુન્યાદી કે પાયના

અક્રીદામાંથી ગાળાય છે. અસલમાં અક્રીદાનો આ કિત્નો નજશીના દરબારમાં કુરેશના સફીર અમ્મ બિન આસે ઊભો કર્યો હતો. જેના જવાબમાં હઝરત જઅફર બિન અબૂ તાલિબે ઇસ્લામી અક્રીદો રજૂ કર્યો હતો; જેને નજશીએ ટેકો આપતાં દરબારી પાદરીઓમાંથી કદ્દરપંથી પાદરીઓ ઊકળી ઊઠ્યા હતા. અહીંથી જ નજશીને ઇસ્લામની સચ્ચાઈનો યકીન આવી જતાં મનમાં તોણે ઇસ્લામ સ્વીકારી લીધો હતો. કેમકે નજશી પોતે પાણુ આકાશી કિતાબ ઇન્જીલનો મોટો આલિમ હતો. ઇન્જીલમાં હઝરત ઇસા બિન મરયમની આ બશારત કે : “મિમ-બઅદિસ-મુહૂ અહમદ” એટલે મારા પછી એક પપગમ્બર પધારવાના છે જેમનું નામ અહમદ હશે.” નજશીને આ બશારતની દલીલ મળી ગઈ હતી. કિત્નાપોર પાદરીઓની ઉશ્કેરણીથી જ હબશી સરદારોએ બળવો પોકાર્યો હતો. પાણુ નજશીની રહસ્ત્યભરી હિકમતથી મામલો આગળ વધતાં અટકી ગયો અને જાન્મેલો કિત્નો શમી ગયો. (“હ”)

## પ્રકરણ ૫૩

## હઝરત ઉમર ઈસ્લામના ચરણોમાં

મક્કામાં ઈસ્લામના વર્ચસનો આરંભ • કબીલમાં મુસલમાનોની પહેલી જમાઝ • હઝરત ઉમર મુસલમાન બનવા પહેલાં • બહેન-બનેવીનો ઈસ્લામ સ્વીકાર • બહેન-બનેવીની માટકુડ • કલામે-ઇલાહીની તાફીર • ઉમર અથવા અબૂ જહલ મોટેની જુઆ • ઉમર દરબારે-રસૂલમાં • ઉમર ઈસ્લામના ચરણોમાં • હઝરત ઉમરની આપવીતી • હઝરત ઉમરના ઈસ્લામની જાહેરાત • અબૂ જહલનો ઝપાટો.

મક્કામાં ઈસ્લામના વર્ચસનો આરંભ ————— ઈબ્ને ઈસ્હાક કહે છે : અમ્મ બિન આસ અને અબ્દુલ્લાહ બિન અબી રબીઅહ નજશી બાદશાહના દરબારમાં, રસૂલુલ્લાહ સલ્લલ્લાહુ અલૈહિ વ સલ્લમના સહાબાની હકાલપટ્ટીનો જે મક્કાદ લઈને ગયા હતા તેમાં તેઓને કામચાબી તો કયાંથી મળે, ઉલટાનું નજશી બાદશાહે તેઓને વીલે મોઢે, નાકામચાબીના આઘાત સાથે હબશહથી ચાલતા કરી દીધા. ભેટસોગાતની જે કંઈ કિંમતી વસ્તુઓ લઈ ગયા હતા તેને પણ લાંચમાં ખપાવીને બાદશાહે તેઓના મોઢાં પર મારી દીધી.

એજ દરમિયાન આ તરફ મક્કહમાં ઉમર બિન ખત્તાબે ઈસ્લામનો સ્વીકાર કરી લીધો. ઉમર બિન ખત્તાબ મક્કહના એક અજોડ અને પંકાયેલા વીરપુરુષ હતા. ધૂનના પાકા અને મનોબળના એટલા મજબૂત કે કોઈ કામનો સંકલ્પ કરી લે તો પીછેહઠ કરવાનું જાણતા ન હતા. દુનિયાની કોઈ તાકત તેમના કદમને ડગમગાવી શકતી ન હતી. કોઈની મજાલ હતી કે તેમના મોઢા પર કે પીઠ પાછળ કંઈ બોલી શકે ?

હઝરત હમ્ઝહ અને હઝરત ઉમરના મુસલમાન બની જવાથી રસૂલુલ્લાહ સલ્લલ્લાહુ અલૈહિ વ સલ્લમના સહાબાને ઘણું પીઠબળ મળવા પામ્યું. બધા મુસલમાનો આ બંને વીરનરોને પ્રતાપે ત્રાસવાદી મુશરિકોના ત્રાસોથી મહકૂં થઈ ગયા અને ધીરેધીરે કુરૈશ પર વર્ચસ મેળવવા લાગ્યા.

હઝરત અબ્દુલ્લાહ બિન મસજિદ ફર્માવ્યા કરતા, “ઉમરના ઈસ્લામકરણ પહેલાં કબીલમાં જઈને નમાઝ પઢવાની હિંમત તો થું, કલ્પના પણ અમં કરી શકતા ન હતા. પરંતુ હઝરત ઉમરે મુસલમાન બનતાં જ નમાઝના મામં કુરૈશ સાથે ટક્કર લીધી પોતે પણ કબીલ પાસે જઈને નમાઝ પઢી અને અમે પણ એમની સાથે કબીલમાં જઈને કુરૈશના દખ્તાં નનાઝ પડી. ઉમરના ઈસ્લામ-સ્વીકારનો પ્રસંગ ત્યારે સર્જાયો જ્યારે રસૂલુલ્લાહ સલ્લલ્લાહુ અલૈહિ વ સલ્લમના ઘણા સહાબા મક્કહમાં હિજરત કરીને મુલ્કે-હબશહ પહોંચી ગયા હતા.”



કઅબહમાં મુસલમાનોની પહેલી નમાઝ-----ઈબ્ને ઈસ્હાક કહે છે: મુસલમાનોએ કઅબહ પાસે જઈને ખુલ્લેઆમ સૌથી પહેલી નમાઝ પઢી તેનું વાર્ગન કરતાં હઝરત અબ્દુલ્લાહ બિન મસૌદ ફરમાવે છે.

“ઉમર બિન ખત્તાબનો ઈસ્લામ-સ્વીકાર એક પ્રકારની ફતેહ હતી ઈસ્લામ માટે, અને મૂર્તિપૂજને ત્યાગીને અલ્લાહની તપહીદ તરફની તેમની હિજરત, અલ્લાહની એક મદદ હતી મુસલમાનો માટે, અને તેમણે લીધેલી મુસલમાનોની નેતાગીરી, અલ્લાહની એક રહમત હતી રસૂલુલ્લાહ સલ્લલ્લાહુ અલૈહિ વ સલ્લમના સહાબા માટે.

“ઉમર બિન ખત્તાબના મુસલમાન બનવા પહેલાં અમારી મજલ ન હતી કે કઅબહ પાસે જઈને નમાઝ પઢીએ. મુસલમાન બનતાંની સાથે જ ઉમર કુરૈશની સાથે યાહોમ બાખડી પડ્યા અને એવી બહાદુરીથી ટકરાયા કે એમણે પોતે પણ કઅબહ પાસે નમાઝ પઢી અને એમની નેતાગીરી હેઠળ અમે બધા મુસલમાનોએ પણ નમાઝ પઢી.”

હઝરત ઉમર મુસલમાન બનવા પહેલાં-----ઈબ્ને ઈસ્હાક કહે છે : બીબી ઉમ્મે અબ્દુલ્લાહ બિન્તે અબી હસમાનું બધાન છે કે, કુરૈશના ત્રાસોથી કંટાળીને હું અને મારા ખાવિન્દ આમિર બિન રબીઅહ હિજરત માટે તૈયાર થઈ ગયા. મારા ખાવિન્દ આમિર પોતાના કોઈ જરૂરી કામ અંગે ઘરમાંથી નીકળીને બહાર ચાલ્યા ગયા અને હું સફરનો સામાન બાંધવા લાગી એટલામાં ઉમર બિન ખત્તાબ ઘરમાં આવીને મારી સામે ઊભા થઈ ગયા. તેઓ કુફ્રની હાલતમાં હોવાથી મને અને મારા ખાવિન્દને બેહદ ત્રાસ આપતા હતા, અને તરહ-તરહની તકલીફો પહોંચાડતા હતા.

મને સફરની તૈયારીમાં લાગેલી જોઈને એમનું હૈયું પીગળી ગયું. ગદ્ગદ સ્વરે બંધ્યા, “અબ્દુલ્લાહની મા! શું હવે કૂચનો ઇરાદો છે ?”

“હા કૂચનો ઇરાદો છે.” મેં પણ કુખી અવાજે કહ્યું, “ઉમર ! અમે પણ શું કરીએ ? તમારા રોજના ત્રાસો અમારે કયાં સુધી સહન કરવા ? ધીરજની પણ હદ હોય છે. લાચારીએ અલ્લાહની ભૂમિમાં જગા મળે ત્યાં નીકળી જવાની તૈયારી કરીએ છીએ. અલ્લાહ પોતાની રહમતથી તમારા ત્રાસોથી બચવાનો કોઈ રસ્તો કાઢી આપશે.”

મેં જોયું કે ઉમરનું હૈયું હથમથી ગયું છે. મારી વાતોનો તેમણે કોઈ જવાબ નહિ આપ્યો પણ અમારી કૂચથી તેમના દિલ પર ઊંડા આઘાતની છાપ પડી હતી એ પછી સુખચાપ તેઓ મારા ઘરમાંથી નીકળીને ચાલ્યા ગયા.

મારા ખાવિન્દ પોતાનું કામ પતાવીને ઘરમાં આવ્યા તો મેં તેમને કહ્યું, “અબ્દુલ્લાહના બાપા! ઉમર હમાણા ઘરમાં આવ્યા હતા. આપણી કૂચનું જોઈને બેહદ ગમગીન હાલતમાં ચાલ્યા ગયા.”

આમિર બોલ્યા, “તો શું ઉમરના મુસલમાન બનવાની આશા રાખી શકાય ?”

“કેમ નહિ !” મેં કહ્યું, મને તો લાગે છે કે તેઓ મુસલમાન બની જશે.”

“ખોટી વાત છે.” આમિર બોલ્યા, “હા ઉમરનો ગંધડો મુસલમાન બને તો હું જાણું કે ઉમર પણ

મુસલમાન બને.”

બીબી ઉમ્મૈ અબ્દુલ્લાહનું બયાન છે : “મારા ખાવિન્દ આમિરે આ શબ્દો એટલા માટે ઉચ્ચાર્યા કે ઉમર બિન ખત્તાબ ઈસ્લામના કટ્ટરપંથી દુશ્મન હતા અને મુસલમાનોને ત્રાસ આપવામાં નક્કરપંથી હોવાથી તેઓ ઉમરના ઈસ્લામથી નિરાશ થઈ ચૂક્યા હતા.”

બહેન બનેવીનો ઈસ્લામ-સ્વીકાર—ઈબ્ને ઈસ્હાક કહે છે : હઝરત ઉમરના ઈસ્લામ-સ્વીકારને લગતી જો સનદી માહિતી મને મળવા પામી તેની વિગત આ પ્રમાણે છે.

હઝરત ઉમરના હકીકી બહેન ફાતિમહ બિન્તે ખતાબના નિકાહ હઝરત સઈદ બિન ઝૈદ બિન અમ્ર બિન નુકૈલ સાથે થયા હતા.<sup>૧</sup> બહેન અને બનેવી બંને મુસલમાન બની ગયાં હતાં. એમના મુસલમાન બનવાની હઝરત ઉમરને ખબર ન હતી. નુઐમ બિન અબ્દુલ્લાહ બિન નહહામ નામે મક્કહના એક પ્રતિષ્ઠિત અને દયાળુ દિલના ગૃહસ્થ હતા જેઓ હઝરત ઉમરના જ પાનદાનમાંથી એટલે બનૂ અદી બિન કઅબમાંથી હતા જેઓ પોતે પણ છુપી રીતે મુસલમાન બની ગયા હતા. પણ ઉમરના ડરથી પોતાના ઈસ્લામને છુપાવતા હતા.

હઝરત ઉમરના બહેન અને બનેવીના મુસલમાન બનવા પછી હઝરત ખખ્ખાબ બિન અલ-અરત નામે રસૂલુલ્લાહ સલ્વલ્લાહુ અલૈહિ વ સલ્વમના સહાબી મિયાંબીબીને કુઆનનું શિક્ષણ આપવા માટે એમના ઘરે આવતા હતા. એજ દરમિયાન એક દિવસે હઝરત ઉમર ગળે તલવાર ભેરવીને, રસૂલુલ્લાહ સલ્વલ્લાહુ અલૈહિ વ સલ્વમને કતલ કરવાને ઈરાદે, ઘરમાંથી નીકળીને બજારમાંથી પસાર થવા લાગ્યા. હઝરત ઉમરને ખાતમી મળી હતી કે રસૂલુલ્લાહ સલ્વલ્લાહુ અલૈહિ વ સલ્વમ પોતાના સહાબા સાથે સફા પર્વત પાસેના એક મકાનમાં બેઠેલા છે.

તે વખતે મુધી ત્રી-પૂર્યો મળીને મુસલમાનોની સંખ્યા ૪૦ જેટલી હતી. સફા પર્વત પાસેના આ મકાનમાં રસૂલુલ્લાહ સલ્વલ્લાહુ અલૈહિ વ સલ્વમની સાથે હઝરત હમઝહ બિન અબ્દુલ-મુત્તલિબ, હઝરત અબ્બાસ બિન અબૂ કુહાફહ, હઝરત અલી બિન અબૂ તાલિબ તેમ બીજા મુસલમાનો પણ મવજૂદ હતા. આ બધા તે મુસલમાનો હતા જેઓ રસૂલુલ્લાહ સલ્વલ્લાહુ અલૈહિ વ સલ્વમની સાથે મક્કહમાં રહી ગયા હતા. અને હિજરત કરનારાઓની સાથે હબશહ ગયા ન હતા. અલ્લાહ એ સૌથી રાજી રહ્યો !

હઝરત ઉમર ગળે તલવાર ભેરવીને બજારમાં પહોંચ્યા તો સંજોગજોગે હઝરત નુઐમ બિન અબ્દુલ્લાહ નહહામ સાથે ભેટો થઈ ગયો. ઉમરનો ઉચ્કેરાટ અને આકોશભર્યો સેહરો જોઈને તેમણે પૂછ્યું, “ઉમર ! કેમ શું મામલો છે ? આ દશાએ અને ઉઘાડી તલવારે ક્યાં ચાલ્યા ?”

ઉમરનો ગુસ્સો જોવા જવો હતો. ગુસ્સાથી બોલ્યા, “અરે પેલા જ અધર્મી માણસને કતલ કરવા ! તેણે કુરૈશમાં કુસંગ નાખી દીધો છે. કૌમમાં વિખવાદ જન્મ્યાનો છે. આપણા અકલમંદોને બંધકૂ બનાવ્યા છે. આપણા ધર્મને ખોટો કરાવ્યો છે. આપણા ભગવાનને માંડ્યા છે. આજે તેને ખાતમો બનાવી દેવાનું મેં નક્કી કરી લીધું છે.”

૧. હઝરત સઈદના બાપા ઝૈદ બિન અમ્ર બિન નુકૈલ તે ગૃહસ્થ છે જેઓ એક અલ્લાહના પૂજારી હતા અને “દીને-ઈબ્રાહીમ”ની તલાવમાં મક્કહથી બીજી જગ્યા સફરની હાલમાં માર્યા ગયા હતા. “૬”

“હે ઉમર !” હઝરત નુઝેમે ગંભીર સ્વરે કહ્યું, “વલ્લાહ ! સાચું કહું તો તમારા જીવે નમને થોકો આપ્યો છે. તમે અંધારામાં ગોથું ખાય ગયા છો. શું તમે એમ ધારો છો કે મુહંમદનું ખૂન કરશો તો અબ્દે-મનાફના લોકો તમને જવા દેશે ? અને તમને જીવતા છોડી દેશે કે જોયી તમે ધરતી પર આઝાદીથી હરીફરી શકો ? જાવ, મુહંમદનું ખૂન કરવા પહેલાં પોતાના ઘરની ખબર લો. પ્રથમ તેઓને સુધારો પછી આગળ વધો !”

“હું મારા ઘરમાં વળી શું થયું ?” હઝરત ઉમરે ચોંકીને જુસ્સાથી પૂછ્યું.

હઝરત નુઝેમ બિન અબ્દુલ્લાહએ કાવકા મુખે કહ્યું, “તમારો બનેવી સઈદ બિન ઝૈદ અને તમારી બહેન ફાતિમહ બિન્તે ખત્તાબ બંને મુસલમાન બની ગયાં છે. તેઓ મુહંમદના મજહબની પેરવી કરે છે. જાવ પ્રથમ તેઓની ખબર લો.”

**બહેન અને બનેવીની મારજૂહ**—હઝરત નુઝેમની વાત સાંભળતાં જ હઝરત ઉમરના તનબદનમાં આગ લાગી ગઈ. એજ વેળા પાછલા પગે વળીને ઉત્તેજિત દશામાં બહેન-બનેવીના ઘેર જઈ પહોંચ્યા. અને પડાપડ બારણું ખખડાવવા લાગ્યા.

તે વેળા હઝરત ખબ્બાબ બિન અલ-અરત નામે રસૂલુલ્લાહ સલ્વલ્લાહુ અલૈહિ વ સલ્વમના એક સંહાબી ફાતિમહના ઘરમાં હાજર હતા. બંને મિયાં-બીબીને તેઓ કુઆનની સૂરએ-તાહાનું શિક્ષણ આપી રહ્યા હતા. આ લોકોએ જ્યારે ઉમરને બારણું ખખડાવતાં જોયા તો હઝરત ખબ્બાબ કરના માર્યા ઘરની એક ઓરડીમાં જઈને સંતાઈ ગયા અને ફાતિમહએ ઉતાવળમાં કુઆનના વરક પોતાની જાંજ નીચે છૂપાવી લીધાં. પણ હઝરત ઉમર ઘરના બારણું એમના કુઆન પઢવાનો ગાગુગાગાટ સાંભળી ચૂક્યા હતા.

ઘરમાં પ્રવેશતાં જ ઉમરે આવેશથી પૂછ્યું, “એ કેવો ગાગુગાગાટ હતો જોને હું સાંભળી ચૂક્યો છું ?”

“ગાગુગાગાટ ?” બહેન અને બનેવી બોલ્યાં, “ના રે ભાઈ સાહેબ ! ગાગુગાગાટ જેવું કંઈ તમે સાંભળ્યું નથી.”

“કેમ નહિ ?” હઝરત ઉમર બોલ્યા, “વલ્લાહ ! મેં મારા કાનોથી સાંભળી લીધું છે. મને આ વાતની પણ ખાતરી મળી ગઈ છે કે તમે બંનેએ મુહંમદનો ધર્મ કબૂલ કરી લીધો છે. માટે જલદી ખતાવો તમે શું પઢતાં હતાં ?”

આમ કહેતાં જ હઝરત ઉમર પોતાના બનેવી હઝરત સઈદ બિન ઝૈદ પર તૂટી પડ્યા અને તમને ગળચીથી પકડીને મારવા લાગ્યા. બીબી ફાતિમહથી રહેવાયું નહિ, પોતાના ખાવિન્દને છોડાવવા આગળ ધસી ગયાં તો હઝરત ઉમરે બહેનને એવા ગાડેપડ માર્યા કે તેમનું માથું ફાટી ગયું અને લોહીની દદૂરી વહેવા લાગી ત્યારે બહેન અને બનેવી બિનધાસ્ત રીતે બોલી ઊઠ્યાં, “હા હે ઉમર ! અમે મુસલમાન બની ગયા છીએ. અમે મુહંમદનો ધર્મ કબૂલ કરી લીધા છે. અમે કલિમો પઢીને અલ્લાહ અને તેના રસૂલ પર ઈમાન લઈ આવ્યા છીએ. જાવ મારાથી થાય ન કરી તો હે ઉમર !”

**કલામે-ઈલાહીની તારાર**—હઝરત ઉમરની આંધેપ મારપીટથી દાદા લોહીની ધસા બીબી ફાતિમહના માથાથી વહી રહી હતી. બહેનનો લોહીલુહાણ ચહેરો જોઈને પસ્તાવાથી હઝરત ઉમરનું અંતર દ્રવી ઊઠ્યું. ગુસ્સો ઊતરી ગયો અને દિલમાં દયાનો સંચાર થયો તો મારવાનું છોડી દઈને બહેનને ખાતરી કહ્યું, “વાર ફાતિમહ ! લાવો પેલું કાગળ મને દેખાડો જોનાં તમે વાંચન કરતા હતા. જેઉ તો ખરો કે મુહંમદ પર

એમાં શું ઊતરેલું છે !” હઝરત ઉમર ભણેલા ગણેલા શબ્દ હતા અને લખવા વાંચવાનું જાણતા હતા.

બહેને કહ્યું, “હા પણ મને યાસ્તી છે કે એ કાગળ તમે મને પાછો નહિ આપો અને ફાડી નાખો તો?”

“ના ના બહેન એ નહિ અને.” હઝરત ઉમરે પોતાના ભગવાનોના સોગંદ લેતાં કહ્યું, “ફાતિમહ! ડરો નહિ. વાંચીને એ કાગળ હું તમને પાછો આપી દઈશ.”

આ સાંભળીને બહેનના દિવમાં આશાનો સંચાર થયો કે ઉમર કદાચ મુસલમાન બની જાય તો નવાઈ નહિ. સાથે જ તેમને રસૂલુલ્લાહ સલ્લલ્લાહુ અલૈહિ વ સલ્લમની વાત યાદ આવી ગઈ. બોલ્યાં, “ભાઈજન! તમે મૂર્તિપૂજાની ગંદકીથી અપવિત્ર છો. અલ્લાહના કલામ કુર્આનને પવિત્ર માણસો જ હાથ અડાડી શકે.”<sup>૧</sup>

હઝરત ઉમર તરત ઊભા થઈ ગયા અને બહેનના ઘરમાં તેઓની સૂચના મુજબ ગુસલ કરીને પાકસાફ થઈ ગયા. બહેને તેમના હાથમાં કુર્આનના વરક આપી દીધાં. એમાં સૂરએ-તાહાની આયતો લખેલી હતી. હઝરત ઉમરે ઉત્સાહ અને ઉત્સુકતાથી તેનું વાંચન કરવા માંડ્યું. શરૂઆતનું જ લખાણ વાંચીને તેઓ પોકારી ઊઠ્યા, “અહા ! કેવું ભવ્ય કલામ છે ! કેટલી દિલકશ, કેટલી મધુર વાણી છે !”

**ઉમર અથવા અબૂ જહલ માટેની દુઆ** ————— હઝરત ઉમરના મુખેથી ઉપલા શબ્દો સાંભળતાં જ ઘરની ઓરડીમાં સંતાપેલા હઝરત ખબ્બાબ બિન અલ-અરત ખહાર નીકળી આવ્યા અને હઝરત ઉમરની સામે આવીને બોલ્યા, “હે ઉમર ! સોગંદ છે અલ્લાહના, હું આશાવાદી છું કે અલ્લાહ તમાલાએ નેના પયગમ્બરની દુઆને કબૂલ કરીને તમને ઈસ્લામ માટે પસંદ કરી લીધા છે. સાંભળો, મેં કાલે જ રસૂલુલ્લાહ સલ્લલ્લાહુ અલૈહિ વ સલ્લમને બારગાહે-ઈલાહીમાં આ દુઆ માગતાં સાંભળ્યા છે :

અલ્લાહુમ્મ એયિદિલ-ઈસ્લામ

બિ-અબિલ હકિમિને-હિશામ

અવ-બિ-ઉમરિબ-નિલ ખતાબ.

હે અલ્લાહ ! ઈસ્લામને ઉત્તેજન આપ

અબુલ-હકમ બિન હિશામથી <sup>૨</sup>

અથવા ઉમર બિન ખતાબથી.

જવાબમાં હઝરત ઉમર બોલ્યા, “હે ખબ્બાબ ! ચાલો મને મુહંમદ પાસે લઈ જવ કે જોથી હું તમની તહેનાતમાં જઈને ઈસ્લામ કબૂલ કરી લઉં.”

હઝરત ખબ્બાબે કહ્યું, “હા જુઓ અત્યારે રસૂલુલ્લાહ સલ્લલ્લાહુ અલૈહિ વ સલ્લમ સફા પર્વત પાસેના એક મકાનમાં પોતાના સહાબા સાથે બિરાજમાન હશે.”

**ઉમર દરબારે-રસૂલમાં** ————— એજ પળે હઝરત ઉમરે તલવાર ઉપાડીને પોતાને ગળે ભેરવી લીધી અને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં ઢાબર થવા ઊપડયા. ત્યાં પહોંચીને હઝરત ઉમરે મકાનના બારણાની સંગળ ખખડાવી. એક સહાબી ઊભા થઈને બારણું ખોલવા આગળ વધ્યા. બારણાના ફિટ્રોનાંથી જેયું તો ઉમરે પિન ખખાબ અને તલવાર લટકાવીને ત્યાં ઊભેલા હતા. ઉમરને તલવાર સાથે ઊભેલા

૧. કોઈ મુસલમાન પણ બાપકી, ઠાવતું હોય કે પુત્રુ વગરની દશામાં હોય તો અજિ-મજલ્હે હાથમાં લેવાનું તેના માટે પણ જરૂર નથી. સૂરએ-વાકિઅહના આયેઈ રફૂઅમ્ એનો હુકમ ઊતરેલો છે. “હ”

૨. અબુલ-હકમ અબૂ જહલનું પિનામ અને હિશામ તેના બાપનું નામ. રસૂલુલ્લાહ સલ્લલ્લાહુ અલૈહિ વ સલ્લમએ હઝરત ઉમર થા અબૂ જહલ બંનેમાંથી એકના ઇસ્લામ માટે બારગાહે-ઈલાહીમાં દુઆ માગી હતી. હઝરત ઉમરના હકમાં આપની દુઆ કબૂલ થઈ. અબૂ જહલ પોતાની જાહલત, બખ્ખતી - હેંકડાઈને કારણે બારગાહે-ઈલાહીથી ચતાબ પેટે દહધૂત થઈ ગયો. “હ”

જેઈને તેમના મનમાં ફાળ પેટી. તરત પાછલા પગે વળીને ગભરાયેલા સ્વરે બોલ્યા, “યા રસૂલલ્લાહ! ઉમર બિન ખત્તાબ ગળે તલવાર ભેરવીને બારાણે ઊભેલો છે.”

સહાબીની વાત સાંભળીને મક્કહના વીરનર હમઝહ બિન અબ્દુલ-મુતલિબે કહ્યું, “યા રસૂલલ્લાહ! એને અંદર આવવાની પરવાનગી આપો. અગર એ ભલાઈને ઈરાદે આવ્યો છે તો ઠીક, આપણે પણ એની સાથે ભલાઈનો વતવિ કરીશું, પણ જો કોઈ ભૂડાઈને ઈરાદે આવ્યો છે તો એની જ તલવારથી એનું ડોકું ઉડાવી દઈશ.”

કાકાની વાત સાંભળીને રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું; “અઅઝન લહૂ!” તેને અંદર આવવાની પરવાનગી આપી દી.

સહાબીએ બારણું ખોલીને ઉમરને અંદર આવવાનું સૂચન કર્યું. પરવાનગી આપીને રસૂલુલ્લાહ સલ્લલ્લાહુ અલૈહિ વ સલ્લમ પોતે પણ ઊભા થઈને બારણા તરફ પધાર્યા. જેવા જ ઉમર મકાનમાં પ્રવેશ્યા કે રસૂલુલ્લાહ સલ્લલ્લાહુ અલૈહિ વ સલ્લમ સાથે આંખો ચાર થઈ ગઈ. આટલી નજદીકીથી આપનો પયગમ્બરી દબદબો જેઈને ઉમર થથરી ઊઠ્યા. આપે તેમની ચાદરનો પાલવ પકડી લીધો અને ખૂબ જોરથી તેમને ભીંચીને ફરમાવ્યું:

મા જાઅ બિકા યન્નલ-ખત્તાબ !

ફ-વલ્લાહિ મા અરા અન-તન-તલ્હિષ

હતા પુનઝ-ઝિલ્લ-લાહુ બિકા

કારિ-અતન.

કઈ વસ્તુ તને અહીં ખેંચી લાવી છે હે ખત્તાબના બેટા !

વલ્લાહ ! હું જોઉં છું કે તું માનવાનો નથી,

ત્યાં સુધી કે ઉતારી દે અલ્લાહ તારી ઉપર

કોઈ આફત !

ઉમર ઈસ્લામના ચરણોમાં—ઈબ્ને ઈસ્હાક કહે છે : આ સાંભળતાં જ ઉમરે યુગ્મતા સ્વરે કહ્યું. “હું તો મુસલમાન બનના માટે આવ્યો છું હે અલ્લાહના રસૂલ !”

એ પછી ઉમર કંઈક સ્વસ્થ થતાં બોલ્યા, “હે અલ્લાહના રસૂલ ! હું એના ઈરાદે આપના ચરણોમાં હાજર થયો છું કે આપની પયગમ્બરી પર ઈમાન લાવું અને જો કંઈ અલ્લાહ તરફથી આપ લઈને આવ્યા છો તેને માની લઈને મુસલમાન બની જાઉં.”

પછી તો રસૂલુલ્લાહ સલ્લલ્લાહુ અલૈહિ વ સલ્લમએ લલકારીને “અલ્લાહુ અકબર !”નો એવો નમરો પાંકાચો કે ઘરમાં હાજર રહેલા તમામ મુસલમાનો જાણી ગયા કે ઉમર મુસલમાન બની ગયા છે. એ પછી તો રસૂલુલ્લાહ સલ્લલ્લાહુ અલૈહિ વ સલ્લમના સહાબાનો જોશ અને બુરુસ્તો એટલો વધી ગયો કે, તેઓ ઘરમાંથી નીઝીને અહીંતહીં જતા તો પોતે હવે જોરાવર બની ગયા છે, તેવો તેમને અહેસાસ થવા લાગતો.

એને વાત પણ સાચી હતી. કેમકે હઝરત હમઝહ જેવા વીરનરના ઈસ્લામની સાથે હઝરત ઉમર જેવા તવારના ધણી પણ મુસલમાન બન્યા ગયા હતા. આ કારણે મુસલમાનોના હોસલા બુલંદ થઈ ગયા. તેઓને તરી થઈ ગઈ : આ બંને આદુર રસૂલુલ્લાહ સલ્લલ્લાહુ અલૈહિ વ સલ્લમનું રક્ષણ કરી લેશે અને અગે બસા પણ આ વીરનરો સાથે મળી. ઈસ્લામના દુશ્મનોને મારી હઠાવશે.

ઈબ્ને ઈસ્હાક કહે છે : હઝરત ઉમર બિન ખત્તાબના ઈસ્લામ-સ્વીકારને ગગતી આ રિવાયત મદીનહના : રીઓએ બયાન કરેલી છે.

**હઝરત ઉમરની આપવીતી** ————— ઈબ્ને ઈસ્હાક કહે છે : હઝરત ઉમર બિન ખત્તાબના મુસલમાન બનવાની જો બીજી રિવાયત મને મળી તેમાં હઝરત ઉમરે પોતે પોતાના ઈસ્લામ-સ્વીકારની વિગતો સ્વમુખે બયાન કરી છે તે મુજબ હઝરત ઉમર ફરમાવ્યા કરતા :

“હું જહલિયતના જમાનામાં ઈસ્લામનો હારેહાડ દુશ્મન હતો. તે દિવસોમાં હું શરાબ પાણ ખૂબ ઢીંચતો હતો. મક્કહના “હઝૂરહ નામે બઝારમાં આવેલા એક પીઠામાં અમારી મિત્રમંડળીની મેહફિલ જામતી. આ પીઠું ઉમર બિન અબ્દ બિન ઈમરાન મખ્જૂમીના કુટુંબીઓની માલિકીનું હતું. એમાં અમારા જોડીદારોની મેહફિલ જામતી. મોડી રાત સુધી શરાબની છોળો ઊછળતી. નશામાં છાકટા થતા અને મસ્તીધિંગાણું કરતા.

એક રાતે નિયમ મુજબ મારા જોડીદારોને મળવા હું શરાબના એ પીઠાં તરફ ઊપડ્યો. જઈને જોયું તો મંડળીનો કોઈ સભ્ય ત્યાં હાજર ન હતો. મનમાં વિચાર્યું, મક્કહના ફલાણા પીઠામાં જઈને બેચાર જામ ગટગટાવી આવું તો કેવું? મેં તે તરફ હંકારી મૂક્યું. જોયું તો જોડીદારોમાંથી ત્યાં પાણ કોઈ હતું નહિ. ત્યારે હું કઅબલ તરફ ઊપડ્યો કે ચાલો, બીજું કંઈ નહિ તો સાત ફેરા લગાવીને એક તવાફ જ કરી લઉં !

જ્યારે કઅબલ પાસે પહોંચ્યો તો મેં જોયું, રસૂલુલ્લાહ સલ્લલ્લાહુ અલૈહિ વ સલ્લમ ત્યાં ઊભા રહીને નમાઝ પઢતા હતા. તે સમય સુધી કઅબલ તરફ મુખ કરીને નમાઝ પઢવાનો લુકમ મળેલો ન હતો. જોગી રસૂલુલ્લાહ સલ્લલ્લાહુ અલૈહિ વ સલ્લમ સીરિયા તરફ મુખ કરીને, કઅબલના “રૂકને-અસ્વદ” તથા “રૂકને-યમાની”ની વચ્ચે, કઅબલની સીધમાં ઊભા રહીને નમાઝ પઢ્યા કરતા.

રસૂલુલ્લાહ સલ્લલ્લાહુ અલૈહિ વ સલ્લમને નમાઝમાં તરબોળ જોઈને મેં મનોમન કહ્યું, આજે ખરેખરી તક સાંપડી છે. જોઈ તો ખરો કે મુહમ્મદ નમાઝ કેવી રીતે પઢે છે અને સાંભળું તો ખરો કે નમાઝ માં હું પડે છે ? હા, એમની સામે જઈને ઊભો રહીશ તો કદાચ મને જોઈને અમકી ઊઠશે ! આમ વિચારીને હનીમની દિશાએ જઈને ગુપચુપ કઅબલના પર્દામાં ભરાય ગયો અને સાવચેતીથી મંદ પગલે સરકતો-સરકતો તેમની બિલકુલ લગોલગ પહોંચી ગયો. હવે હું કઅબલની વચ્ચે અને આપની બિલકુલ સામે પર્દામાં ભરાયને ઊભેલો હતો. કઅબલના પર્દા સિવાય વચ્ચે કોઈ આડ ન હતી.

રસૂલુલ્લાહ સલ્લલ્લાહુ અલૈહિ વ સલ્લમ અહીં ઊભા-ઊભા નમાઝમાં કુર્આનની તિલાવત કરતા રહ્યા અને હું ત્યાં ઊભો-ઊભો કાન માંડીને કુર્આન સાંભળતો રહ્યો. મેં પૂરા ધ્યાનથી એકાગ્ર ચિત્તે કુર્આન સાંભળ્યું. જેમજેમ સાંભળતો ગયો મારાં રૂંવાડા ખડાં થતાં રહ્યાં. મને થયું કે કુર્આનનો બોલેબોલ મારી નસોમાં લોહી પેટે દોડી રહ્યો છે. અચાનક કોઈ અજાણ્યા ભયથી મારા શરીરમાં ધ્રુજીરું લખલખું પસાર થઈ ગયું. માટે હેયું ભરાય આવ્યું અને હું લાગણીવશ થઈને રડવા લાગી ગયો. મને થયું કે કુર્આનનો બોલેબોલ મારા અંતરની ઊંડાઈમાં ઝંકરી રહ્યો છે અને આકાશી વાણીને જાદૂ મારા સરપર ચઢીને બેસી રહ્યો છે. ઈસ્લામે મારા મન અને મગજ પર પૂરો કાબૂ કરી લીધો હતો અને કુફો-શિર્કનો પ્રપત્તાન ધુમ્મસો બનીને વાયુમાં ઓગળી ગયો હતો.

કુર્આન સાંભળવામાં હું એટલો તલ્લીન હતો કે રસૂલુલ્લાહ સલ્લલ્લાહુ અલૈહિ વ સલ્લમએ નમાઝ કા પૂરી કરી અને ક્યારે ત્યાંથી ચાલ્યા ગયા તેના પાગ મને હોશ ન હતા. હોશ આવ્યા ત્યારે મેં જોયું કે રસૂલુલ્લાહ સલ્લલ્લાહુ અલૈહિ વ સલ્લમ ત્યાંથી ચાલ્યા ગયા છે. કઅબલમાંથી નીકળીને રસૂલુલ્લાહ સલ્લલ્લાહુ અલૈહિ વ સલ્લમ

વ સલ્લમ કયા રસ્તે થઈને પોતાના મકાને જતા હતા તે હું જાણતો હતો. આપનો રસ્તો ઈબ્ને-અબી હુસૈનના મકાન પાસેથી પસાર થતો હતો. ત્યાંથી થઈને આપ સફા-મરવહના રસ્તે વળીને અબ્બાસ બિન અબ્દુલ-મુન્નાલિબ તથા ઈબ્ને અઝહર બિન અબ્દે ઔફ ઝુહરીના ઘરો પાસે પહોંચતા અને ત્યાંથી અબ્બાસ બિન શરીફનું મકાન વટાવીને આપ પોતાના મકાને પધારતા હતા. તે સમયે આપનું મકાન “દારે-રકતાઅ” નામે મહોલ્લામાં આવેલું હતું જે મુઆવિયહ બિન અબૂ સુફ્યાનના કબજામાં હતું.

હઝરત ઉમરનું બધાન છે : “જ્યારે મને હોશ આવ્યા તો એજ પળે હું કઅબલમાંથી નીકળીને આપની પાછળ ચાલી નીકળ્યો. જ્યારે આપ અબ્બાસ અને ઈબ્ને અઝહરના ઘરો પાસેથી પસાર થવા લાગ્યા તો હું આપની સમીપ જઈ પહોંચ્યો. મારો પગરવ સાંભળીને આપ થંભી ગયા. આપે પાછળ ફરીને જોયું અને તરત મને ઓળખી ગયા. આપને થયું, કદાચ હું આપને સંતાપવા આપની પૂઠે પડ્યો છું. મને જોતાં જ કપકાપો:

મા જાઅ બિકા યબ્નલ-ખત્તાબ		શા ઈરાદે આવ્યો છે હે ખત્તાબના બેટા !
હાઝિહિસ-સાઅહ.		આ સમયે ?

મેં નમ્રભાવે કહ્યું, “અલ્લાહ પર અને અલ્લાહના રસૂલ પર અને તે વસ્તુ પર ઈમાન લાવવા હાજર થયો છું જેને લઈને આપ પધાર્યા છો.”

આ સાંભળતાં જ રસૂલુલ્લાહ સલ્લલ્લાહુ અલૈહિ વ સલ્લમએ અલ્લાહનો આભાર માન્યો અને પછી ફરમાવ્યું, “કદ હદાકલ્લાહુ યા ઉમર !” બાંધક અલ્લાહએ દેખાડી દીધો તને સીધો રસ્તો હે ઉમર!

આમ ફરમાવીને આપે મારા સીના પર પોતાનો મુબારક હાથ ફેરવ્યો અને મારા માટે ઈસ્લામ પર ફરકતા, અડગતા, મક્કમતાની દુઆ માગી. એ પછી આપ પોતાના ઘર તરફ પધાર્યા અને હું મારા ઘર તરફ ઊપડ્યો.”

ઈબ્ને ઈસ્હાક કહે છે : હઝરત ઉમર બિન ખત્તાબના ઈસ્લામને લગતી આ બંને રિવાયતોમાંથી કઈ રિવાયતનો બનાવ ખરો છે તે અલ્લાહ બેનાર જાણે !

હઝરત ઉમરના ઈસ્લામની ગાદેરાત—ઈબ્ને ઈસ્હાક કહે છે : હઝરત ઉમર બિન ખત્તાબના ફરજંદ હઝરત અબ્દુલ્લાહ બિન ઉમરનું બધાન છે :

“મારા બાપાજી ઉમરે મુસલમાન બનવા બાદ લોકોને પૂછ્યું, “મક્કહમાં કોણ એવો હલકા પેટનો માણસ છે જે વાતો ફેલાવવામાં અને સમાચારો વહેતા કરીને ચકચાર જગાડવામાં પંકાયેલો હોય ?”

કહેવામાં આવ્યું, “મક્કહના ફલાણા મહોલ્લાનો જમીલ બિન મઝમર બિન હબીબ જુહમી આ કબામાં સૌથી વધુ પંકાયેલો છે.”

સવારના પહોરમાં જ બાપાજી તેના મકાને જવા ઊપડી ગયા. હું પાછા પિતાજીને પગલે ચાલી નીકળ્યો; એવા વિચારે કે જોઈ તો ખરો કે પિતાજી ત્યાં જાય છે અને શું કરે છે ? તે વેળા હું કિશોર વાનો છોકરો હતો. પાન જે કંઈ જોઈ લેતો તેને સમજી લઈને યાદ રાખી શકતો હતો.

પિતાજીએ જમીલના મકાને પહોંચીને બારણાને ટકોરા મારતાં કહ્યું, “અરે બાઈ જમીલ તું ક્યાં છે?”

જ્યારે તે બહાર આવ્યો તો બાપાજી બોલ્યા, “અરે જમીલ !” શું તે કંઈ નવા સમાચાર સાંભળ્યા છે ખરા ?”

“ના સાહેબ ! ” જમીલ બોલ્યો, “કહો શું સમાચાર છે ?”

પિતાજી બોલ્યા, “મને ઓળખે છે ને ! માફ નામ ઉમર છે. સાંભળ, હું મુસલમાન બની ગયો છું.”

પછી તો અલ્લાહના સોગંદ ! પિતાજી પોતાની વાત દોહરાવે તે પહેલાં જમીલ ઊભો થઈ ગયો અને પોતાની ચાદર ધસીટતો ઝડપભેર કઅબલ તરફ ઊપરી ગયો. પિતાજી પણ તેની પાછળ ચાલી નીકળ્યા અને હું પણ ઊપડ્યો. કઅબલની મસ્જિદને દરવાજો પહોંચતાં જ જમીલે હોબાળો મચાવી દીધો. તે વેળા કુરૈશના લોકો કઅબલની ચોગર્દમ પોતપોતાની મંડળીઓની મજલિસો જમાવીને વાતોના તડાકા ઉડાવતા હતા.

કઅબલ પાસે જતાં જ જમીલ ઘાંટો પાડીને ચિલ્લાયો, “હે કુરૈશ ! હે કઅબલની આસપાસ બેઠેલા લોકો ! સાંભળો, સાંભળો, ઉમર બિન અબ્તાલ વટલી ગયો છે. તે બાપદાદાનો ધર્મ તજીને અધર્મી બની ગયો છે.”

પિતાજી તેની પાછળ-પાછળ બોલતા જતા હતા, “હે કુરૈશ ! હે લોકો ! આ માણસ જૂઠો છે. એ ખોટું બોલે છે. હું વટલી નથી ગયો, હું અધર્મી નથી બન્યો, હું તો મુસલમાન બની ગયો છું. મેં તો સાક્ષી આપી છે આ વાતની કે અલ્લાહ એક છે અને મુહમ્મદ તેના બંદા તથા રસૂલ છે.”

જસ પછી શું હતું ? કુરૈશ હલ્ખાડાટ કરતા દોડી પડ્યા અને ચોતરફથી ધસારો કરતા મારા બાપાજી ઉમર પર તૂટી પડ્યા. બાપાજી પણ જરાયે ગમરાયા કે ડગ્યા નહિ, સામી છાતીએ મદાનગી અને મક્કમતાથી તેઓનો મુકાબલો કરવા લાગ્યા. બંને એકબીજા સાથે બાખડતા રહ્યા અને ધક્કા-મુક્કા ચાલતા રહ્યા, ત્યાં સુધી કે સૂરજ તેઓને માથે આવી લાગ્યો. બાપાજી ક્યાં સુધી મુકાબલો કરતે અને ક્યાં સુધી ઝઝૂમતે ? એકલપંડે લોવાથી છેવટે થાકીને બેસી ગયા અને કુરૈશનું ટોળું તેમના માથે ઊભેલું હતું.

બાપાજી કહેવા લાગ્યા, “હા હા હું મુસલમાન બની ગયો છું. તમારાથી થાય તે કરી લો. અફરોસ આટલો કે હું એકલો છું. જો ત્રણ સો વીરનરો મારી સાથે હોત તો ખરાખરીનો ખેલ જમત ! પછી કાં મક્કહને તમે અમારે હવાલે કરી દેત, કાં મક્કહને અમે તમારે હવાલે કરી દેત !”

બંને પક્ષે આ પ્રકારની ટપાટપી ચાલતી રહી એટલામાં કુરૈશના એક વૃદ્ધ ગૃહસ્થ ત્યાં આવી લાગ્યા. તેમણે યમની કાપડનો નવો ઝબ્બો અને નકશીદાર પહેરાણનો પોશાક સજેલો હતો. વૃદ્ધ દમામબેર ચાલતા ત્યાં આવીને ઊભા થઈ ગયા અને કહેવા લાગ્યા, “હે લોકો ! આખર તમારું આ શું ધિંગાણું છે અને ધમાચકડી કેમ મચેલી છે ?”

કુરૈશ બોલ્યા, “કાકા ! ઉમર અધર્મી બની ગયો છે. બાપદાદાનો ધર્મ છોડી બેઠો છે.”

“તો એમાં શું થયું ? ” વૃદ્ધ કાવકા મુખે બોલ્યા, “એક માણસે પોતાની જાત માટે એક વસ્તુ મસંદ કરી લીધી એનાં તનને સો વાંધાં ? શું તમે એમ સમજો છો કે અદી બિન કઅબલનો કબીલો પોતાના માણસને આવી અસાનથી તમારા તવાલે રી દેશે ? ચાલો છોડી દો આ ધામધામ !”

આખર વૃદ્ધની વાત સાંભળીને લોકો ત્યાંથી એવી રીતે વિખેરાઈ ગયા જાણે લૂંટાં ખંખેરીને તને ફેંટી દેવામાં આવ્યું હોય.”

હઝરત ઉમરના ફરજંદ હઝરત અબ્દુલ્લાહ ફરમાય છે : મદીનહની હિજરત બાદ મેં મારા બાપાજીને



પૂછ્યું, “અબ્બાજન ! પેલો ડોસો કોણ હતો જેણે મક્કહમાં આપના મુસલમાન બનવા બાદ લોકોને ઠપકારીને ભગાડી મૂક્યા હતા ?”

“હે મારા વહાલા બેટા !” અબ્બાજી બોલ્યા, “એ આસ બિન વાઈલ સહમી હતો.”

મેં કહ્યું, “આ નેકી બદલ અલ્લાહ તેને નેક બદલો આપે !”

“ના બેટા !” અબ્બાજી બોલ્યા, “અલ્લાહ તેને નેક બદલો નહિ આપે.”

**અબૂ જહલનો ઝપાટો**—ઇબ્ને ઈસ્હક કહે છે : હઝરત ઉમર બિન ખતાબના ઘરવાળાંઓ તરફથી મને મળેલી માહિતી મુજબ હઝરત ઉમર ફરમાવ્યા કરતા :

“જ્યારે હું મુસલમાન બની ગયો તો એજ રાતે મેં વિચાર્યું કે કુરૈશમાંથી રસૂલુલ્લાહ સલ્લલ્લાહુ અલૈહિ વ સલ્લમનો જે કઢૂર દુશ્મન હોય તેને સૌથી પહેલાં મારે આ સમાચાર પહોંચાડવા જોઈએ.”

એ પછી મેં મનમાં કહ્યું, “અબૂ જહલથી વધીને મોટો દુશ્મન રસૂલુલ્લાહ સલ્લલ્લાહુ અલૈહિ વ સલ્લમનો બીજો કોણ હોય શકે ?”

સવાર પડતાં જ અબૂ જહલના મકાને પહોંચીને મેં તેનું બારણું ખખડાવ્યું. તેણે બારણું ઉઘાડ્યું અને મને જોતાં જ કહેવા લાગ્યો, “ઓહો ભલે પધાર્યા મારા ભાણેજ ! ચાલો ઘરમાં આવો. કહો શું કામે આવવાનું થયું ?” ૧

મેં કહ્યું, “કામ તો કંઈ ખાસ નથી. ફક્ત એક સમાચાર આપવા આવ્યો છું.”

“હા ખુશીથી કહો, શું સમાચાર છે ?” અબૂ જહલ બોલ્યો.

મેં કહ્યું, “હું અલ્લાહ પર અને તેના રસૂલ મુહમ્મદ પર ઈમાન લાવીને મુસલમાન બની ગયો છું.”

આ સાંભળતાં જ તેણે દરવાજા ધડાક દઈને મારા મોં પર મારી દેતાં કહ્યું, “અલ્લાહ તાઈ અને મારા સમાચારનું નખખોદ વાળે !”

## પ્રકરણ ૫૪

# કુરૈશનો બહિષ્કારી ઘેરો

બહિષ્કારી ઘેરાનું દસ્તાવેજ લખાણ • અબૂ તાલિબની ઘાટીના ઘેરામાં • અબૂ લહબના ભગવાનની જય • તબબત યદા અબી લહબ • અબૂ તાલિબનો કસીદો • ઘેરામાં વીતેલાં ત્રણ વર્સ

બહિષ્કારી ઘેરાનું દસ્તાવેજ લખાણ ———— ઇબ્ને ઇસ્હાક કહે છે : કુરૈશે જ્યારે જોયું કે રસૂલુલ્લાહ સલ્લલ્લાહુ અલૈહિ વ સલ્લમના સલાહા મુલકે-હબશહમાં જઈને કરીકામ થઈ ગયા છે. અને સુખશાંતિનું જીવન ગુજારી રહ્યા છે અને નજીશી બાદશાહે તેઓને આવકારીને હર તરહનો આસરા આપી દીધો છે. અને હમ્મહ તથા ઉમર જેવા પંકાયેલા વીરનરોથી પણ તેઓને ખૂબ પીકબળ તથા ઉત્તેજન મળવા પામ્યું છે અને ઇસ્લામ રોજબરોજ અરબના કર્બ ગાઓમાં ફેલાતો જઈ રહ્યો છે. તો તેઓએ આપસમાં સલાહ-મશવરો કરીને, રસૂલુલ્લાહ સલ્લલ્લાહુ અલૈહિ વ સલ્લમ તથા મુસલમાનોના બહિષ્કાર કે બૉયકોટને લગતો એક દસ્તાવેજી ખરડો તૈયાર કર્યો જેમાં અલ્લાહના તોગંદપૂર્વકનું એવું લખાણ કરવામા આવ્યું કે :

“જ્યાં સુધી બનૂ હાશિમ અને બનૂ મુત્તલિબના લોકો મુહમદન અમારે હવાલે નહિ કરી દે ત્યાં સુધી બનૂ હાશિમ અને બનૂ મુત્તલિબના ખાનદાનો સાથે મેલજોડ, બોલચાલ, શાદી-વિવાહ, ખરીદ-વેચાણ, લેણદેણ અને સામાજિક વ્યવહારના તમામ સંબંધો કાપી નાખવામાં આવે છે.”

કુરૈશ કબીલાના તમામ ખાનદાનોના અગ્રણીઓએ સર્વસંમતિથી આ ખરડો મંજૂર રાખીને એક કાગળ પર તેનું પાકું લખાણ કરાવ્યું અને કડક રીતે તેનું પાલન કરવાની પ્રતિજ્ઞા લીધી. પછી આ દસ્તાવેજી કાગળને તેઓએ કમબહને દરવાજા લટકાવી દીધો કે જેથી દરેક માણસ તેને જોઈને તેનો અમલ કરી શકે અને કોઈ તેની વિરૂદ્ધ જવાનું પગલું નહિ ભરે.

આ દસ્તાવેજી કાગળનું લખાણ કરનાર મક્કહનાં એક ગૃહસ્થ હતો જે લખવા વાંચવાનું સારી રીતે જાણતો હતો અને તેનું નામ : સુર બિન ઈકરિમહ બિન નાસિમ બિન હાશિમ બિન અદે મનાહ બિન અબ્દુદ-દાર બિન કુસૈય હતું.

ઇબ્ને હિશામ કહે છે : મને મળેલી રિવાયત મુજબ કેટલાક જાણકારોએ મને કહ્યું કે આ દસ્તાવેજનું લખાણ કરનાર નફ બિન હારિસ નામે ગૃહસ્થ હતો. રસૂલુલ્લાહ સલ્લલ્લાહુ અલૈહિ વ સલ્લમને જાણ થતાં

આપે બારગાહે-ઇલાહીમાં તેના માટે બદ-દુઆ કરમાવી તો તેની કેટલીક આંગળીઓ જૂઠી પડી ગઈ.

**અબૂ તાલિબની ઘાટીના ઘેરામાં**———ઇબ્ને ઈસ્હાક કહે છે : કુરેશના આ બહિષ્કારી સોગંદનામાનો અમલ વિના વિલંબે મક્કહમાં ચાલુ થઈ ગયો. સ્ત્રી-પુરૂષ અને અબાલ-વૃદ્ધ બધાંએ જ જોરોશોરથી મુસલમાનોનો સામાજિક બહિષ્કાર પોકારી દીધો. ન કોઈ વાત કરતું હતું, ન મેલજોલ રાખતું હતું ન લેણદેણ કરતું હતું. છેવટે કંટાળીને બનૂ હાશિમ અને બનૂ મુતલિબના લોકો અબૂ તાલિબ પાસે પહોંચી ગયા અને અબૂ તાલિબ એ બધાને લઈને પોતાની માલિકીની જમીનમાં ચાલ્યા ગયા. આ જમીનનું નામ “શિઅબ-અબી તાલિબ” હતું. પહાડોની ઘાટીને શિઅબ કહે છે. અબૂ તાલિબની ઘાટીની આ જમીન મક્કહથી થોડે દૂર આવેલી હતી. અબૂ તાલિબ પોતાના કુટુંબ કબીલાના તમામ સ્ત્રી-પુરૂષો અને બાળકોને લઈને શિઅબ-અબી તાલિબમાં ચાલ્યા ગયા અને ત્યાં જ રહેવા લાગી ગયા. <sup>૧</sup>

બનૂ હાશિમમાંથી ફક્ત અબૂ તાલિબનો ભાઈ અને રસુલુલ્લાહ સલ્વલ્લાહુ અલૈહિ વ સલ્વમનો કાકો અબૂ લહબ——જેનું અસલ નામ અબ્દુલ-ઉજ્જા હતું, તે એમનાથી વિખૂટો પડીને કુરેશ પક્ષે ચાલ્યો ગયો અને તેઓના જ પડખે રહીને તેઓની મદદ કરતો રહ્યો.

**અબૂ લહબના ભગવાનની જથ** ———ઇબ્ને ઈસ્હાક કહે છે : અબૂ લહબ પોતાના કુટુંબ કબીલાને તરછાડીને કુરેશ સાથે ભળી ગયો હતો. ઈસ્લામનો કટ્ટર દુશ્મન હોવાથી તેના દિલમાં પોતીકાઓ માટે ન દયાની લાગણી હતી ન હમદર્દીની ભાવના હતી. એક દિવસે તે અબૂ સુકયાનની બેગમ હિન્દ બિન્તે ઉત્બહ પાસે પહોંચી ગયો અને કહેવા લાગ્યો,

“હે ઉત્બહની બેટી ! શું મેં આપણા ભગવાન લાત અને ઉજ્જાના નામોની જથ નહિ બોલાવી દીધી? અને શું મેં એવા લોકોને પુતકારી નહિ કાઢ્યા જેઓએ આપણા ભગવાનોને પુતકારી કાઢ્યા છે ?”

હિન્દે તેને શાબાશી આપતાં કહ્યું, “કેમ નહિ, ધન્યવાદ હો ! સાથેસાથ તમે આપણા ભગવાનોની જથ બોલાવી દીધી છે. અલ્લાહ તમને એનો રૂડો બદલો આપે.”

**તબ્બત યદા અબી લહબ**———ઇબ્ને ઈસ્હાક કહે છે : અબૂ લહબ રસુલુલ્લાહ સલ્વલ્લાહુ અલૈહિ વ સલ્વમનો કાકો હતો. ઘણી વખત પોતાની વાતોમાં લોકોને કહ્યા કરતો કે, “મુહંમદ મને અનેક વાતોના વાયદા કર્યા કરે છે. પણ આજ સુધી પોતાનો એક પણ વાયદો તેણે પૂરો કર્યો નથી. તેનું કહેવું છે કે તેના વાયદાની બધી વાતો મરવા પછી પૂરી થવાની છે. બતાવો, આ ઉધાર વાયદાઓથી તેણે મારા હાથમાં શું આપ્યું?”

પછી પોતાના બંને હાથોનો ખોબો વાળતો અને હાથો પર ઘૂંકીને ધિક્કારથી કહેતો, “ભાંગી પડો હે મારા બંને હાથો ! હું તો મુહંમદના વાયદાઓમાંથી કોઈ વસ્તુ તમારા ખોબામાં જોતો નથી !” ત્યારે અલ્લાહ તઆલાએ તેની આ હરકતોને કારણે “સૂરએ-તબ્બ”ની આ આયતો નાઝિલ કરમાવી:

૧. શિઅબ-અબી તાલિબ : અબૂ કુલૈસ નામે પહાડની ખીણમાં આવેલી એક ઘાટી હતી જ્યાં અબૂ તાલિબ પોતાના પરિવાર સાથે રહેતા હતા. આજકાલ એનું નામ શિઅબ-અલી છે એને “સુકુલ-લૈલ” પણ કહે છે. સૂક એટલે બઝાર અને લૈલ એટલે રાત. “૬”

તખ્તન પદા અબી લહબ

વ તખ્ત.

મા અગ્ના અન્ધુ માહુહુ

વ મા કસબ.

સ-યસ્વા નારન આત્ લહબ

વમર-અતુહુ

હમ્મા-લતલ હતબ.

ફી જહિહા હબ્બુમ

મિમ મસદ.

ભાંગી ગયા બંને હાથ અબૂ લહબના

અને નખ્ખોદ વળી ગયું તેનું.

કક્ષા કામમાં નહિ આવ્યો તેનો માલ,

અને ન તેની કમાણી.

બહુ જલદી ઝીંકાઈ પડવાનો છે. ભડભડતી આગમાં.

અને તેની બેરી

જે ખુબ ઉપાડનારી છે લાકડાંનો ભારો.

તેની ગરદનમાં ખજૂરીની છાલની દોરડી હશે

જે ખૂબ વાણેલી હશે.

### અબૂ તાલિબનો કસીદો

જ્યારે કુરૈશ કબીલાના તમામ ખાનદાનો બહિષ્કારી દસ્તાવેજના મુદ્દાઓ પર એકમત થઈ ગયા અને લખાણની તમામ શરતોનું કડક રીતે પાલન કરવા લાગ્યા તો રસૂલુલ્લાહ સલ્વલ્લાહુ અલૈહિ વ સલ્વમના કાકા અબૂ તાલિબે પોતાની આગવી શૈલીમાં એક જોરદાર કસીદો રચ્યો.

(નોટ :- આ કસીદાના ૧૪ શ્લોકો છે એમાં અબૂ તાલિબે કુરૈશના લોકોને રસૂલુલ્લાહ સલ્વલ્લાહુ અલૈહિ વ સલ્વમની દુશ્મની છાંડી દેવાનું, આપની વાતો માની લેવાનું અને આપની મદદ કરવાનું આહવાન કર્યું છે. સાથે આપ કેટલી ઊંચી શાનના, કેટલા ઊંચા મરતબાના, દબદબાવાળા પયગમ્બર છે તેની પ્રતીતિ કરાવીને કુરૈશને પડકાર્યો છે કે અમે કદી રસૂલુલ્લાહ સલ્વલ્લાહુ અલૈહિ વ સલ્વમને તમારું હવાલે કરવાના નથી અને લોહીના ષેલ્લા દીપાં સુધી તેમનું રક્ષાગ કરતા રહીશું. ઉપરાંત અબૂ તાલિબે પોતાની બિરાદરી એટલે બનૂ હાશિમ અને બનૂ મુતલિબના લોકોને બહિષ્કારી ઘેરાની મુસીબતોમાં સાથ-સહકાર આપવા બદલ પ્રશંસાના પુષ્પોથી વધાવી લીધા છે. કેમકે આ બંને ખાનદાનોના મુસલમાન બનેલા લોકોની સાથે મુસલાન નહિ બનેલા તમામ લોકો પણ ઘેરાની મુસીબતો વેઠવા સ્વેચ્છાએ આવી ગયા હતા. ફક્ત એક અબૂ લહબ સિવાય. “હ”)

અબૂ તાલિબના કસીદાના કેટલાક શ્લોકો આ રહ્યા :

અલ મ તઅલમૂ અન્ના વજદના મુહમ-મદન • બબીચ્ચન ક-મૂસા ખુલ્લ ફી અવ્વલિલ કુલુબે.

શું તમને ખબર નથી કે મુહંમદ સલ્વલ્લાહુ અલૈહિ વ સલ્વમને અમે ખાતરીપૂર્વકના એવા જ પયગમ્બર જોયા છે જેવા કે મૂસા પયગમ્બર ? મુહંમદ પયગમ્બરનું વર્ણન તો અગાઉની આકાશી કિતાબોમાં પણ થયેલું છે.

અફીફૂ અફીફૂ કબલ અંચ લુફ-ફરસ-સરા • વ હુસબિહા મિન લમ ચજબિ ઝમ્બન કઃકેઝ-ઝમ્બે

કબની બીનેલી માટી ખોદવા પહેલાં, અને નિર્દોષ હતા છતાં ગુનેગાર બની જાય તે પહેલાં, હોશી આવી જાય. હોશમાં આવી જાય અને જાગી જાય.

વઅન નલ્લઝી અનસફ-તુમ મિન બિતાબે-કુમ • લકુમ કાઈનુન બહસન કરાગે-ચતિલ સફ્લે.

અને તમારું તે કાનાગુ જેને તમે કબજામાં લેવાને લટકાવી દીધું છે એ તમારા જ પાપોના મનુસ પુરવઠા.

થશે જેવી રીતે (હઝરત સાલિહ પયગમ્બરની) ઊંટણીના બચ્ચાંનો અવાજ.

પલા તત્બઅૂ અમરલ પુશાતે વ તક-તઅૂ • અવારિના બઅદલ મવદ-દતે વલ કુરબે.

યુગલખોરોની વાતોનું અનુકરણ ન કરો અને અમારી સાથેની દોસ્તી તથા સગાઈને તરછોડી ન કાઢો અને અમારી સાથેની મૈત્રી તથા રિશ્તાદારીને તોડી ન નાખો.

વતસ-તજ-લિબૂ હર્બન અવાનવ-વ-રૂબામા • અમરૂ અલા મન ઝાફૂ જલબુલ - હરબે.

એક પછી એક જંગના સાધનો ઊભાં ન કરો. કેમકે જંગની ધમકીઓની મજા જોણે પણ ચાખી છે તેણે તેને મોટે ભાગે કડવી જ મહસૂસ કરી છે.

ફલસ-ના વ રબલ-બૈતે નુસલિમુ અહમદન • લિઈઝ-ઝાઅ મિન અદ-દઝ- ઝમનિ વલા કરબે.

કઅબહના પાલનહારના સોગંદ ! અમે તે લોકો નથી જોઓ કાળની આકરી સખ્તી કે કોઈ તંગીને કારણે અહમદ સલ્લલ્લાહુ અલૈહિ વ સલ્લમની મદદથી હાથ ઉપાડી લે !

અલૈસ્ અબૂના હાશિમુન શાફ અઝરહુ • વ અવસા બનીહિ બિત-તઅાનિ વમિઝ-ઝરબે.

શું હાશિમ અમારા બાપ ન હતા ? જોણે પોતાના બળને નક્કર બનાવ્યું હતું અને પોતાની અવલાદને જોણે ભાલા તથા તલવારના પાઠ ભણાવ્યા હતા !

વલસ-ના બમલ-બુલ - હર્બ હલ્તા વમલ-લના • વલા બશતકી મા કદ ચબૂબુ મિનબ-બકબે.

અમે જંગથી કંટાળી જનારા નથી; ત્યાં સુધી કે જંગ પોતે અમારાથી કંટાળી ન જાય. અમે તેવા સંકટો તૂટી પડે, અમે તેના વિષે ફરિયાદ કરનારા નથી.

વલા - કિન -બના અહલુલ-હફાઈઝિ વન-નુહા • ઇઝા વાર અરવા-હુલ-કમાતિ મિનર-રૂઅબે.

પણ અમારી એવી દશા છે કે જયારે હથિયારોમાં છુપાવેલા વીરનરોના આત્માઓ પણ રૂઆબ અને ભયથી થથરી રહ્યા હોય તો તેવા સમયે પણ અમે સાચવવા જેવી વસ્તુઓના રક્ષણ ખાતર <sup>૧</sup> આકોશમાં આવી જનારા અને સાવચેત બુદ્ધિથી કામ લેનારા છીએ.

ધેરામાં વીતેલાં ત્રણ વરસ—સારાંશ કે બનૂ હાશિમ અને બનૂ મુત્તલિબના લોકો ન્યાતબારા તરીકે લગાતાર બે કે ત્રણ વરસ અબૂ તાલિબની ઘાટીમાં પૂરાઈ રહ્યા અને છેવટે કંટાળી ગયા. કોઈ દયાળુ માણસ એમની કંઈ મદદ કરવા માંગતો તો તે છુપી રીતે જ મદદ પહોંચાડી શકતો. કોઈકવાર તક મળતાં એમનો કોઈ સ્નેહી જ આવી છુપી મદદ કરવાનું બીડું ઝડપી લેતો.

એક વેળા હકીમ બિન હિઝામ બિન ખુવૈલિદ, <sup>૨</sup> પોતાના ગુલામને માથે ઘઉંનો થેલો લાદીને ઘેરા તરફ જતા હતા. આ ઘઉં તેઓ પોતાનાં ફોઈ ખદીજહ બિન્તે ખુવૈલિદ (રસૂલુલ્લાહ સલ્લલ્લાહુ અલૈહિ વ સલ્લમના પાંદ બેગમ.) માટે લઈ જતા હતા. કેમકે હઝરત ખીબી ખદીજહ પણ રસૂલુલ્લાહ સલ્લલ્લાહુ અલૈહિ વ સલ્લમની સાથે ઘેરામાં

૧. સાચવવા જેવી વસ્તુ એટલે રસૂલુલ્લાહ સલ્લલ્લાહુ અલૈહિ વ સલ્લમ. “હ”

૨. હકીમ બિન હિઝામ રસૂલુલ્લાહ સલ્લલ્લાહુ અલૈહિ વ સલ્લમના પાંદ પત્ની હઝરત ખીબી ખદીજહ (રદિયલ્લાહુ અન્હા) ના સગા ભગીણ હતા. બહુ સમજુ અને દરેલ તબીઅતના યુવક હતા. જંગે-બદ્દમાં રૂઝેશના પશો રહીને લાચારીએ લડવા ગયા હતા. પણ રસૂલુલ્લાહ સલ્લલ્લાહુ અલૈહિ વ સલ્લમએ એમને કતલ કરવાની મના ફરમાવી હતી. બાદમાં મુસલમાન બની ગયા. “હ”

પૂરાયેલા હતાં. ભોગજેગે રસ્તામાં અબૂ જહલ ભટકાઈ પડ્યો. ગુલામને માથે ઘઉંનો થેલો જોઈને તે ઝિકળી ઝિકળો. તેણે હકીમ બિન હિઝામને પડકાર્યા, ‘હે હકીમ ! શું તું બનૂ હાશિમ માટે ખોરાકી લઈને જાય છે ? ખબરદાર ! આ થેલા સાથે તું અહીંથી ખસી નહિ શકે જ્યાં સુધી કે હું આખા મક્કહમાં તારો ફજેતો નહિ બોલાવી દઉં !’

આમ કહીને તે હકીમ બિન હિઝામને બાઝી પડ્યો. એટલામાં અબુલ-બુખ્તરી બિન હિશામ બિન હારિસ બિન અસદ ત્યાં આવી લાગ્યો. <sup>૧</sup> તેણે અબૂ જહલને પૂછ્યું, ‘‘આ શું ચાલે છે ?’’

અબૂ જહલ બોલ્યો, ‘‘આ હકીમ થેલા લોકો માટે ખાવાનું લઈ જાય છે. હું હરગિઝ એને નહિ જવા દઉં.’’

અબુલ-બુખ્તરી બોલ્યો, ‘‘આ ઘઉં એની ફોઈના છે. એની ફોઈએ એની પાસે મૂકી રાખ્યા હતા. હવે એની ફોઈને એની જરૂર પડી છે. તને શું વાંધો છે અને શું કામ તું આડે આવે છે. ? લઈ જવા દે એને !’’

અબૂ જહલ અડી ગયો, ‘‘નહિ લઈ જવા દઉં !’’

બંને વચ્ચે તુંતુંકાર સાથે રકઝક જમી અને મામલો હાથાપાઈ સુધી પહોંચી ગયો. અબુલ-બુખ્તરીએ ત્યાં પડેલું ઊંટના જડબાનું હાડકું ઉપાડીને અબૂ જહલની ખોપરીમાં મારી દીધું અને તેનું માથું ફોડી નાખ્યું અને ઉપરની લાતો લગાવીને તેને ઢીલો કરી નાખ્યો. એ દરમિયાન રસૂલુલ્લાહ સલ્લલ્લાહુ અલૈહિ વ સલ્લમના કાકા હઝરત હમઝહ પાણ એ તરફ નીકળી આવ્યા હતા. અને ત્યાં ઊભા ઊભા આ તમાશો જોતા હતા. હમઝહને જોઈને અબૂ જહલ ઓર ભી ખસિયાણો પડી ગયો. કેમકે અબૂ જહલ અને બધા કુરૈશ જાણતા હતા કે તેઓની આપસની ફાટફૂટના સમાચાર રસૂલુલ્લાહ સલ્લલ્લાહુ અલૈહિ વ સલ્લમ અને મુસલમાનોને મળશે તો તેઓ મનમાં ખૂબ મલકાશે અને ખુશાલીઓ ઊજવશે.

આ પરિસ્થિતિ અને આવા કપરા સંજોગોમાં પાણ રસૂલુલ્લાહ સલ્લલ્લાહુ અલૈહિ વ સલ્લમ પોતાની કૌમને દિનરાત ખાનગીમાં અને જાહેરમાં અલ્લાહના આદેશોની તબક્કી કરતા રહ્યા અને ઈસ્લામ-પ્રસારના કામમાં ન કોઈની દરકાર કરતા હતા ન કોઈથી ડરતા હતા.

૧. હકીમ બિન હિઝામ પેઠે અબુલ-બુખ્તરી પણ દયાળુ દિલનો બા, ભલો માણસ હતો. જંજે-બદ્દ વેળા રસૂલુલ્લાહ સલ્લલ્લાહુ અલૈહિ વ સલ્લમએ એને પણ કતલ કરવાની પોતાને સહાબાને મના ફરમા ! હતી. પણ પોતાના એક સાથીને બચાવવા ખાતર હઠે ચઢીને પોતે પણ કતલ થઈ ગયો. ‘‘હ’’

## પ્રકરણ ૫૫

# કુરૈશી કુફર અને કુર્આન

કુરૈશની સત્તામણીઓ અને પજવણીઓ • અબૂ લહબ અને તેની બેરીની કમબખ્તી • હમ્મા-લતલ-હતબનો બનાવ  
• ઉમૈયહ બિન ખલફની બુરાઈ કુર્આનમાં • આસ બિન વાઈલની બુરાઈ કુર્આનમાં • અબૂ જહલના પડકારનો  
જવાબ • નફ્ર બિન હારિસનું વર્ણન કુર્આનમાં • લેલાનુ ભગવાનો અને પૂજારીઓ • અખવસ બિન શરીફનું વર્ણન  
કુર્આનમાં • વલીદ બિન મુગીરહનો ઉલ્લેખ કુર્આનમાં • ઉબય બિન ખલફનું વર્ણન કુર્આનમાં  
• મુરદાનું સડેલું હાડકું • સૂરતુલ-કાફિરૂન બિતરે છે • અબૂ જહલ અને ઝક્કમનું જઠનમી ઝાડ • મુહલ શબ્દનું  
સ્પષ્ટીકરણ • જઠનમનું શરએ-મલબીહ • અ-બ-સ વ તપલ્લા.

કુરૈશની સત્તામણીઓ અને પજવણીઓ—ઇબ્ને ઇસ્હાક કહે છે : કુરૈશના ત્રાસો અને  
પજવણીઓથી અલ્લાહ તઆલાએ રસૂલુલ્લાહ સલ્વલ્લાહુ અલૈહિ વ સલ્વમને પોતાના રક્ષણમાં લઈ લીધા  
હતા. આપના કાકા અબૂ તાલિબ સાથે આપની પૂરી કૌમ એટલે બનૂ હાશિમ અને બનૂ મુત્તલિબના લોકો  
અપૂર્વ બહાદુરી તથા નિર્ભયતાથી આપના બચાવ માટે કટિબદ્ધ થઈ ગયા હતા. જ્યારે કુરૈશી દુશ્મનો આપના  
ઉપર કાબૂ મેળવવાના તમામ પૈતરાઓ અને પ્રયુક્તઓમાં નિષ્ફળ નીવડ્યા તો તેઓ મહેરુઆટોણા, કટાક્ષબ્રાણો  
અને ઝેરીલી ટીકાઓથી આપની ઠઠઠામશ્કરીની હલકટ સાપાટી પર બિતરી પડ્યા, અને છેવટે તેઓએ દાંતિયે  
આપીને આપને અબૂ તાલિબની ઘાટીના ઘેરામાં પૂરી દીધા.

બીજી તરફ રસૂલુલ્લાહ સલ્વલ્લાહુ અલૈહિ વ સલ્વમની દુશ્મની પર કટિબદ્ધ થનારા  
આતંકવાદી નવજવાનો તથા હાથ ધોઈને આપની પાછળ પડનારા ત્રાસવાદી લોકોના આ હલકટ ધંધા વિશે  
કુર્આનની આયતો પણ બિતરવા લાગી. એમાં અમુકના નામો દર્શાવીને તેઓના ઉધડા લેવામાં આવ્યા ત્યારે  
કેટલાકને સામાન્ય શત્રુઓની કક્ષામાં રાખીને તેઓને કપકારવામાં આવ્યા.

અબૂ લહબ અને તેની બેરીની કમબખ્તી—કુરૈશમાંથી જો દુશ્મનોના નામોનો કુર્આનમાં  
ઉલ્લેખ થયો તેમાં રસૂલુલ્લાહ સલ્વલ્લાહુ અલૈહિ વ સલ્વમનો કાકો અબૂ લહબ બિન અબ્દુલ-મુત્તલિબ  
અને તેની બંગમ ઉમ્મે-જમીલ બિન્તે હર્બ બિન ઉમૈયહ છે. કુર્આનમાં ઉમ્મે-જમીલનું નામ “હમ્મા-લતલ-  
હતબ” રાખવામાં આવ્યું જેના અર્થ લાકડાંના ભારાના ભારા ઉપાડનારી થાય છે. અલ્લાહ તઆલાએ તેનું  
આ નામ એટલા માટે રાખ્યું કે તે કાંટાવાળાં ડાળખાં જંગલમાંથી ઉપાંડી લાવીને રસૂલુલ્લાહ સલ્વલ્લાહુ અલૈહિ  
વ સલ્વમના પસાં થવાના રસ્તામાં નાખી દેતી હતી. તેના વિશે કુર્આનમાં ફરમાનું :

તબત યદા અબી લહબુ  
વ તબુ.  
મા અન્ના અન્હુ માલુ-હુ  
વ મા કસબુ.  
સયસ્લા નારન ઝાત્ લહબુ-  
વમ્મઅનુ-હુ  
હમ્મા લતલ-હતબુ.  
ફી જહિહા  
હબુમ-મિમ - મસદ.

ભાંગી ગયા બંને હાથ અબૂ લહબના,  
અને તબાહ થઈ ગયો તે પોતે પણ.  
તેના કશા કામમાં નહિ આવ્યો તેનો માલ,  
અને ન તેની કમાણી.  
બહુ જલદી ઝીકાઈ જશે તે ભડભડતી આગમાં.  
અને તેની ઓરત;  
જે ઉપાડનારી છે લાકડાંનો ભારો.  
તેની ગરદનમાં હશે,  
ખૂબ વળ ચઢાવેલી દોરડીનો ફંદો.

ઈબ્ને હિશામ કહે છે : ફી-જહિહામાં “જહ”ના અર્થ ગરદન એટલે કોડી, ગળશી, બોચી વગેરે થાય છે. એનું બહુવચન “અજ્યાદ” છે. અને “મસદ” એક ઝાડનું નામ છે જેની છાલ વગેરેને છૂંદીને દોરડાં વાગુવામાં આવે છે. ખજૂરીની છાલ કે ચામડાની વળ ચઢાવેલી દોરડીને પણ મસદ કહે છે.

હમ્મા-લતલ-હતબનો ખનાવ—ઈબ્ને ઈસ્હાક કહે છે : “હમ્મા - લતલ- હતબ”નું કાળું ટીલું કપાળે ચોટાડનાર ઉમ્મે-જમીલે જ્યારે પોતાની અને પોતાના ભરથારની ભૂંડાઈ વિષે ઊતરેલી આવતો સાંભળી તો તે એક મોટો પથરો ઉઘાડીને રસૂલુલ્લાહ સલ્લલ્લાહુ અલૈહિ વ સલ્લમની શોધમાં કઅબહ તરફ દોડી ગઈ. તે વેળા રસૂલુલ્લાહ સલ્લલ્લાહુ અલૈહિ વ સલ્લમ કઅબહ પાસે બિરાજમાન હતા અને હઝરત અબૂબક સિદ્દીક પણ ત્યાં આપની પાસે હાજર હતા. ઉમ્મે-જમીલે કઅબહ પાસે હઝરત અબૂબકને બેઠેલા જોયા પણ રસૂલુલ્લાહ સલ્લલ્લાહુ અલૈહિ વ સલ્લમ તેને દેખાયા નહિ. રસૂલુલ્લાહ સલ્લલ્લાહુ અલૈહિ વ સલ્લમને જોવાથી અલ્લાહ તઆલાએ તેને આંધળી કરી નાખી હતી. તેણે પૂછ્યું, “હે અબૂબક ! તારો સાહેબ કયાં છે ?”

“કેમ શું કામ છે ?” હઝરત અબૂબકે પૂછ્યું.

તે બોલી, “મને ખબર મળી છે કે તે અમારી બહુ નિંદા કરે છે. અત્યારે જો તે મળી આવે તા આ પથરાથી તેનું માથું કોડી નાખું. સાંભળી જો, વલ્લાહ ! હું પણ મોટી શાઈરહ છું અને તારા સાહેબની નિંદામાં મેં આ શાઈરી બનાવી છે:

મુઝમ-મમન અસૈના.  
વમ્મહૂ અબેના  
વ દીનહુ કલૈના.

“મુઝમ-મમ”ની અમે નાફરમાની કરી<sup>૧</sup>  
અને તેના હુકમનો અમે અનાદર કર્યો,  
અને તેના ધર્મને અને તરછોડી કાઢ્યો.

આમ કહીને તે ત્રાંચી કાળું કરી ગઈ. તેના ચાલ્યા જવા પછી હઝરત અબૂબકે પૂછ્યું, “યા રસૂલલ્લાહ!

૧. રસૂલુલ્લાહ સલ્લલ્લાહુ અલૈહિ વ સલ્લમના કાકા અબૂ લહબની ઘેરી ઉમ્મે-જમીલનું મૂ. જામ અરવા હતું. ઉ-નો-જમીલ ઉપનામ હતું. કુરેશના સરદાર અબૂ સુફ્યાનની બહેન હતી. ઉમ્મે-જમીલ અને કુરેશી દુશ્મનો આપને “મુઝમ-મમ” કહીને વખોડતા અને વગોવતા હતા. મુઝમ-મમ એટલે નિંદા કે બુરાઈને પાત્ર અથવા નહારો અને મુહમ્મદ એટલે વખાણ કે પ્રશંસાને પાત્ર અથવા વખાણાયેલો કે પ્રશંસા પ્રાપ્તો. જવાબમાં આપ ફરમાવી દેતા, “જુનો આ લોકો “મુઝમ-મમ”ને ભાંડે છે, બહિ કે મુહમ્મદને ! હું મઝમ-મમ નહિ, મુહમ્મદ છું સલ્લલ્લાહુ અલૈહિ વ સલ્લમ.” “હ”



આપનું શું માનવું છે ? શું તોણે આપને નહિ જોયા ?”

આપે ફરમાવ્યું, “મા રઅન્ની લકદ અખઝલ-લાહુ બિ-અસરિહા અન્ની,” હા, તોણે મને નહિ જોયો. બેશક અલ્લાહએ આંચકી લીધી તેની આંખની રોશની મારા તરફથી.

ઇબ્ને ઇસ્હાક કહે છે : ઉમ્મે-જમીલ અને કુરૈશના બીજા દુશ્મનો રસૂલુલ્લાહ સલ્વલ્લાહુ અલૈહિ વ સલ્વમનું મુહમ્મદને બદલે “મુઝમ-મમ”નામ પાડતા હતા અને એજ નામે બોલાવીને આપની બદગોઈ કરતા હતા. જવાબમાં રસૂલુલ્લાહ સલ્વલ્લાહુ અલૈહિ વ સલ્વમ ફરમાવી દેતા :

અલા તઅ-જબૂન લિમા

સરફલ-લાહુ અન્ની

મિન અઝા કુરૈશિન.

યસુબ-બૂન

વ યહ્યૂન મુઝમ-મમન

વ અન્ મુહમ્મદુન.

શું તમને તઅજબૂન નથી થતો આ વાતથી કે,

અલ્લાહએ ફેરવી દીધી મુઝમી,

કુરૈશની ભાંડણીલા ?

તેઓ તો ગાળો આપે છે

અને નિંદા કરે છે “મુઝમ-મમ”ની

ત્યારે હું તો “મુહમ્મદ” છું.

“મુઝમ-મમ” એટલે નિંદાપાત્ર, પિક્કારપાત્ર કે નફરતને લાયક અને મુહમ્મદ એટલે પ્રશંસાને પાત્ર કે વખાણને લાયક અથવા ખુબ વખાણાયેલા અને જગતભરની પ્રશંસા પામેલા.

ઉમૈય્યદ બિન ખલફની બુરાઈ કુર્આનમાં—બીજા એક માણસ જેના વિષે કુર્આનની આપતો બિતરી તે ઉમૈય્યદ બિન ખલફ બિન હુઝાફહ બિન જુમહ છે. એ જ્યારે રસૂલુલ્લાહ સલ્વલ્લાહુ અલૈહિ વ સલ્વમને જોતો તો કટાક્ષભર્યા બૂમાટાથી આપના ચાળા પાડતો અને આંખના મટકાં મારીને આંખો નચાવતાં ઈશારા કરતો.

અલ્લાહ તઆલાએ એની આ અવળચંડાઈઓ અંગે “હુ-મઝહ - હુ-મઝહ”ની પૂરી સૂરત નાઝિલ ફરમાવી. આ સૂરત “પારએ-અમ્મ”માં આવેલી છે :

વયલુલ-લિકુલ્લિ હુ-મ-ઝ-તિલ

હુ-મ-ઝતિ નિલ્લઝી

જ-મ-અ માલંવ

વ અદ-દ-દ-હુ.

ખરાબી છે એવા દરેક બૂમાટા પાડનારા, ટાણા મારનારા,

ગીબતો કે નિંદાઓ કરનારા માટે જોણે

ભેગો કર્યો માલ

અને તેની ગણી ગણીને રાખી મૂક્યો.

ઇબ્ને હિશામ કહે છે : “હુ-મઝહ” એવી નકારી ટેવવાળા માણસને કહે છે જે બૂમાટા પાડીને ટાણાઓ અને મહોણાઓ મારે છે. બેકામ ભાંડણીલા ચલાવે છે. લોકોની એબો શોધવા પાછળ મંડયો રહે છે. કુર્આનનો આ “હુ-મઝહ” શબ્દ અરબીના “હઝ” માં નીકળેલો છે જે એકવચન છે એનું બહુવચન “હુ-મ-ઝાત” આવે છે. એવી જ રીતે “હુ-મઝહ” શબ્દ છે જેના અર્થ એવો ભૂંડો માણસ જે લોકોની પીઠ પાછળ ગીબતો અને નિંદાઓ કરીને તેઓને માનનાક ત્રાસ આપતો રહે. લોકોની આજરૂના કાંકરા કરીને તેઓને ફહાની તકલીફ પહોંચાડતો રહે. આ “હુ-મઝહ” શબ્દ “હઝ” માંથી નીકળેલો છે. એનું બહુવચન “હુ-મઝાત” છે.

આસ બિન વાઈલની બુરાઈ કુર્આનમાં—ઇબ્ને ઇસ્હાક કહે છે : હઝરત ખબ્બાબ બિન

અલ-અરત નામે રસુલુલ્લાહ સલ્લલ્લાહુ અલૈહિ વ સલ્લમના એક સહાથી લુહારનો ધંધો કરતા હતા અને મક્કહમાં તલવારો બનાવીને વેચતા હતા. એક વેળા હઝરત ખબ્બાએ કેટલીક તલવારો બનાવીને આસ બિન વાઈલને વેચી. પરંતુ લાંબી મુદ્દત વીતી જવા છતાં તેણે તલવારોની કિંમત નહિ ચૂકવી તો હઝરત ખબ્બાએ પૈસાની ઉધરાણી માટે ગયા અને જ્યારે તકદો કર્યો તો આસ બિન વાઈલ છંછેડાઈ ગયો. કડવો કટાક્ષ કરતાં બોલ્યો,

“હે ખબ્બાબ! તું જેના ધર્મ પર ચાલે છે એ તારા સાહેબ મુહંમદનો શું આ દાવો નથી કે, જન્નતમાં જન્નતીઓ માટે સોનું, ચાંદી, રેશમી પોશાક, ગાદી-તકિયા, આલીશાન મહેલ, ગુલામ, નોકર-ચાકર જેવી દરેક વસ્તુ ત્યાં હાજર હશે ?”

હઝરત ખબ્બાબ બોલ્યા, “કેમ નહિ, બેશક બધું જ ત્યાં મળજૂદ છે.”

આસ બોલ્યો, “ત્યારે હે ખબ્બાબ ! તું જરા થોભી જ, મને કિયામત સુધીનો સમય આપ, કિયામતનો હિસાબ-કિતાબ પતી જાય અને હું મારા જન્નતી બંગલામાં પહોંચી જાઉં એ પછી હું તારી પૂરી ઉધારી ચૂકવી આપીશ. વલ્લાહ હે ખબ્બાબ ! જન્નતમાં જે ધાનદાર સત્કાર મારો થવાનો છે અને જે ભાવભીનો આવકાર મને મળવાનો છે, એ તને કે તારા સાહેબને કયાંથી મળવાનો ? અને જન્નતની આ નેઅમતોના વધારે હકદાર તું અને તારા સાહેબ નહિ, બલકે અમારા જેવા મક્કહના મોટા માણસો છે. શું સમજ્યો હે ખબ્બાબ !”

“તેની આ તુમાખી કે કંઝાસ વિશે અલ્લાહ તઆલાએ આ આપતો રસુલુલ્લાહ સલ્લલ્લાહુ અલૈહિ વ સલ્લમ પર ઉતારી :

અ-ફ- રઅંતલ-લઝી

ક-ફ-રા બિ-આયાતિના.

વ કાલ-લઈ-તયન્ન

માલંવ વ વ-લ-દા.

અત - તલઅલ ગેબ.....

હે નબી ! શું તમે જોયો તે શખ્સને જેણે

ઈન્કાર કરી દીધો અમારી આપતોના !

અને કહે છે, મને અવશ્ય આપવામાં આવશે

માલ અને અવલાદ.

શું એ જાંખીને જોઈ આવ્યો છે જેબને ?.....

“ત્યારે જે વસ્તુઓ એને અહીં આપવામાં આવી છે તેની ઉપર ઈતરાઈને શા આધારે કહે છે કે આ વસ્તુઓ તેને ત્યાં પાણ આપવામાં આવશે ? ત્યાં આ વસ્તુઓનું મળવું તો દરકિનાર, અહીં જે કંઈ છે તે પાણ એની આંખ બંધ થતાં બીજાઓ પાસે ચાલ્યું જશે. એ જે કંઈ બોલે છે તેને અમે લખી રહ્યા છીએ. અમે એના માટે જહન્નમનો અઝાબ તૈયાર રાખ્યો છે. એને એકલાંને અમારી પાસે આવવાનું છે.”

અબૂ જહલના પડકારનો જવાબ—અબૂ જહલ વિશે મને એવી માહિતી મળી કે એક વેળા તેણે રસુલુલ્લાહ સલ્લલ્લાહુ અલૈહિ વ સલ્લમને પડકાર ફેંક્યો, “હે મુહમદ ! વલ્લાહ, અમારા ભગવાનોને ભાંગવાનું તારે છોડવું પડશે, નહર અમે પાણ તરા મનબૂદને જેની તું પુષ્ટ કરે છે તેને ભાંગવાનું શરૂ કરીશું.” અલ્લાહ તઆલાએ જવાબમાં આપ પર આ આપત ઉતારી :

વલા તસુબ-બૂલ-લઝીન

યદીન મિન દુનિલ્લાહ

હે મુસલમાનો ! તમે વગોવાણી ના કરો એમના તે ભગવાનોની;

જેને એઓ પોકારે છે અલ્લાહને છાંતીને;

ફ-યસુબ-બુલ્લાહ અદ્દલમ

બિ-ગયરિ ઇલમ.

નકર એઓ પણ ગાળો આપશે અલ્લાહને દુશ્મનીથી

કશાય જ્ઞાન વિના. (પોતાની જહાલત કે નાદાનીથી.)

બસ અહીંથીજ અલ્લાહનો આ આદેશ મળતાં રસૂલુલ્લાહ સલ્વલ્લાહુ અલૈહિ વ સલ્વમએ તેઓના પશ્ચરના ભગવાનોને વગોવવાનું છોડી દીધું. ફક્ત તેઓને અલ્લાહ તરફ વળી જવાનું અને મૂર્તિપૂજા છોડીને મુસલમાન બની જવાનું આમંત્રણ આપવા લાગ્યા.

**નદ્ર બિન હારિસ્સુનું વર્ણન કુઆનમાં** ————— કુરૈશમાં નદ્ર બિન હારિસ્સ બિન કલદહ બિન અલકમા બિન અબ્દે-મનાફ બિન અબ્દે-દાર બિન કુસૈય મોટો ફિન્નાખોર અને હલકટ મનોદ્દશાનો ગૃહસ્થ હતો. તેનો નિયમ હતો કે, જ્યારે રસૂલુલ્લાહ સલ્વલ્લાહુ અલૈહિ વ સલ્વમ કોઈ મઝલિસમાં બિરાજમાન થઈને કુઆનની આયતો સંભળાવતા, લોકોને અલ્લાહ તરફ વળવાનો ઉપદેશ આપતા, કુરૈશને પહેલાંની પ્રજાઓ પર તૂટી પડેલા અલ્લાહના અજાબથી ડરાવતા અને પછી ત્યાંથી ચાલ્યા જતા તો તરત નદ્ર બિન હારિસ્સ આપ સલ્વલ્લાહુ અલૈહિ વ સલ્વમના સ્થાને ગોઠવાઈ જતો અને લોકોની આગળ ફસ્તમ, ઈસ્ફંદયાર અને ઇરાનના બાદશાહોની રસભરી દાસ્તાનો બયાન કરતો અને છેવટમાં ઉમેરતો, “હે લોકો! સાચું કહેજે, કોની કહાણી વધારે દિલચસ્પ, વધારે રસભરી છે ? સાંભળો અલ્લાહના સોગંદ, મુહંમદ કદી મારી છટાદાર વાણીની તોલે પહોંચી શકતા નથી. તેમની વાતો જરીપુરાના કિસ્સાઓ સિવાય કંઈ નથી. મેં જેવી રીતે મારા કિસ્સાઓ લખી લીધા છે, તેવી જ રીતે તેમાણે પણ પોતાના કિસ્સાઓ લખી લીધા છે. “અલ્લાહ તઆલાએ એના સંબંધી આ આયતો નાઝિલ કરમાવી:

વ કાલૂ અસાતીરુલ-અવ્વલીન

ઈક-ત-ત-બહા

ફહિ-ય તુમ્બા અલૈહિ

બુક-રતંવ વ-અસીલા...

અને તેઓ બોલ્યા, આ તો પુરાના લોકોના જૂના કિસ્સા છે,

આ માણસ તેની નકલ કરાવે છે,

એજ એને સંભળાવવામાં આવે છે;

સવાર અને સાંજ...

“હે મુહંમદ ! એમને કહી દો કે એને નાઝિલ કર્યું છે તે પાક હસ્તીએ જે આસમાનો અને જમીનના ભેદોનો જાણકાર છે. બેશક તે કામાદાતા અને મહા દયાળુ છે.” <sup>૧</sup>

આ આપાત પણ એજ નદ્ર બિન હારિસ્સ વિશે ઉતારવામાં આવી : ઈઝા તુલ્લા અલૈહિ આયાતુના કાલ અસાતીરુલ-અવ્વલીન. (સૂરએ-કલમ) જ્યારે એને પઢી સંભળાવવામાં આવે છે અમારી આયતો તો એ કહે છે, આ તો પુરાના લોકોની લખી લીધેલી કહાણીઓ છે.

અને એના જ વિશે આ આયતો પણ ઊતરેલી છે : વયલુલ-લિ-કુલ્લિ અફફા-કિન અઝ્ઝીમ યસમઉ આયાતિલ-લાહિ તુલ્લા અલૈહિ.... (સૂરએ-જાસિયહ)

“પ્રારાત્રી હો દરેક મહાન જૂઠ્ઠા અને પાપી માટે, જે સાંભળે છે અલ્લાહની આયતોને, જે તેની સામે પઢવામાં આવે છે પછી હશે ચહે છે અભિમની, જાણે કે તાણે તેના નાંભળ્યું જ નહિ, જાણે કે તેના કાનોમાં ભાર છે, બહેરાપણું છે. તો વધામણી આપી દો તેને

દર્દનાક અઝાબની !”

ઈબ્ને ઈસ્હાક કહે છે : એક દિવસે રસુલુલ્લાહ સલ્વલ્લાહુ અલૈહિ વ સલ્વમ કઅબહની મસ્જિદમાં વહીદ બિન મુજીરહ સાથે બિરાજમાન હતા એટલામાં નદ્ર બિન હારિસ્ ત્યાં આવીને મઝલિસમાં બેસી ગયો. કુરૈશના કેટલાક બીજા લોકો પણ આ મઝલિસમાં ગેઠેલા હતા. રસુલુલ્લાહ સલ્વલ્લાહુ અલૈહિ વ સલ્વમની નૂરાની વાતો ચાલુ હતી ત્યાં તો નદ્ર બિન હારિસ્ તેમાં ટાપસીઓ પૂરવા લાગી ગયો. રસુલુલ્લાહ સલ્વલ્લાહુ અલૈહિ વ સલ્વમએ તેને ગંભીર ચેતવણી આપતાં આ આપત પઢી સાંભળાવી :

ઈન્નકુમ વમા તઅ-બુદૂન  
મિન દુનિલ્લાહ  
હ-સ-બુ જહન્નમ  
અન્નુમ લહા વારિદૂન.  
લવ કાન્ હાઉલાઈ અલિ-હતમ  
મા વરદૂહા.  
વ કુલ્લુન ફીહા ખાલિદૂન.  
લહુમ ફીહા ઝફીરુવ  
વ હુમ ફીહા લા યસ-મઝિન.

બેશક તમે અને જોને તમે પૂજો છો;  
અલ્લાહને છોડીને,  
એ બધા જહન્નમનું ઔધણ બનનારા છો.  
તમને બધાને એમાં ઝોકી દેવામાં આવશે.  
અગર એ તમારા સાચા ભગવાન હોત તો  
જહન્નમમાં નહિ ઝીકાત !  
અને તમે બધા એમાં સદા રહેવાના છો.  
તેઓ માટે એમાં ચીખપુકાર હશે  
અને તેઓ એમાં કંઈ સાંભળી શકવાના નથી. ૧

તેભાગુ ભગવાનો અને પૂજારીઓ—ઈબ્ને ઈસ્હાક કહે છે : આ ચેતવણી આપીને રસુલુલ્લાહ સલ્વલ્લાહુ અલૈહિ વ સલ્વમ મઝલિસમાંથી ઊઠીને ચાલ્યા ગયા તો એજ વેળા અબ્દુલ્લાહ બિન ઝિબઅરા સહમી નામનો શાઈર એ મઝલિસમાં આવીને બેસી ગયો. ૨

વહીદ બિન મુજીરહએ તેને કહ્યું, “હે અબ્દુલ્લાહ ! તે કંઈ નવું સાંભળ્યું ?”

તે બોલ્યો, “ના, શું સમાચાર છે ?”

વહીદ બોલ્યો, “વલ્લાહ ! બાબત એમ બની કે આજે નદ્ર બિન હારિસ્ મુહંમદની સામે ટકી શક્યો નહિ. મુહંમદે તો અને સાફ શબ્દોમાં સુણાવી દીધું કે તમે અને તમારા ભગવાનો બધા જ જહન્નમમાં ઝીકાઈ પડવાના છો. જવાબમાં નદ્રથી કંઈ બોલાયું નહિ.”

અબ્દુલ્લાહ બિન ઝિબઅરા બોલ્યો, “વલ્લાહ ! હું અહીં હાજર હોત તો મુહંમદને લાજવાબ કરીને અને મનાવીને છોડતે ! હું એવી દલીલ કરતે કે જે અલ્લાહ સિવાયના તમામ ભગવાનોને અને તેઓના પૂજારીઓને જહન્નમમાં ઝીકી દેવામાં આવે તો આપણે તો મૂર્તિઓની સાથે ફરિશ્તાઓની પણ પૂજા કરીએ છીએ. એવી જ રીતે પદ્ધતીઓ ઉઝેર પયગમ્બરની પૂજા કરે છે અને ખ્રિસ્તીઓ ઈસા બિન મરયમને પૂજે છે. તો શું આપણી સાથે ફરિશ્તાઓને, કેરેર પયગમ્બરને અને ઈસા બિન મરયમને પણ જહન્નમમાં ઝીકી દેવામાં આવશે ? જગારે પૂજારીઓ સારા ભગવાનો પણ જહન્નમમાં જવાના હોય તો આ ભગવાનોનું શું ?”

૧. સૂરએ-અઝિયાઝ. પા. ૧૭ છેલ્લો રૂકૂઅ.

૨. અબ્દુલ્લાહ બિન ઝિબઅરા મસ્જિદનો બામીયો અને માળીતો શાઈર હતો. કુરૈશના વખાણ અને મુસલમાનોની વખોડમાં જોરદાર શાઈર કરતો હતો. “હ”

અબ્દુલ્લાહ બિન ઝિબઅરાની આ દલીલ વલીદ બિન મુગીરહ અને મજલિસના તમામ લોકોને ગળે ઝીતરી ગઈ. તેઓએ માની લીધું કે અબ્દુલ્લાહએ ખરેખર જાહેસલાક દલીલ રજૂ કરીને વિવાદમાં મુહંમદ પર ફતેહ મેળવી લીધી છે.

એ પછી રસુલુલ્લાહ સલ્લલ્લાહુ અલૈહિ વ સલ્લમને જ્યારે અબ્દુલ્લાહ બિન ઝિબઅરાની આ દલીલના સમાચાર મળ્યા તો આપે ફરમાવ્યું :

ફુલુ મન અહબબ અન  
તઅબુદુ મિન દુનિલ્લાહ  
ફલુવ મઅ મન અબ્દુલ્.  
ઈન્ન હુમ ઈન્નમા  
યઅબુદૂ-નશ-શયાતીન  
વ મન અમ-રત્હુમ  
બિ-ઈબ્રાદતિહી.

દરેક એવી વ્યક્તિ જોણે આ વાત પસંદ કરી કે,  
અલ્લાહને છોડીને તેની બંદગી કરવામાં આવે તો,  
આ લેભાગુ ભગવાન અને તેના પૂજારીઓ સાથે જ હશે.  
કેમકે બેશક તેઓ તો ફકત  
શયતાનોની પૂજા કરનારા છે,  
અને આ શયતાનોએ તેઓને હુકમ આપ્યો છે.  
પોતાની પૂજા કરવાનો. <sup>૧</sup>

આ બાબત અંગે અલ્લાહ તઆલાએ રસુલુલ્લાહ સલ્લલ્લાહુ અલૈહિ વ સલ્લમ પર આ આશત ઉતારી:

ઈન્નલ-લઝીન સ-બ-કત લહુમ  
મિન્નલ-હુરના  
ઉલાઈક અન્હા મુબ-અદૂન.  
લા યસ-મજિના હસીરાહા.  
વહુમ ફી મશતહત અન્-યુ હુમ  
ખાલિદૂન.....

બેશક જે લોકો માટે લખાય ચૂકી છે  
અમારા તરફથી નેકી  
તેઓ જહન્નમથી ઘણા છોટા હશે.  
એ લોકો જહન્નમનો અવાજ સુધમાં સાંભળવાના નથી.  
અને તેઓ એવા સ્થળે હશે જ્યાં તેઓની મનપસંદ વસ્તુ હાજર હશે.  
અમાં જ તેઓ કાયમ માટે રહેશે....

.....અને માધાન ગભરાહટનો દિવસ એટલે કિયામતની નફસા-નફસી તેઓને મુફલ

ચિન્તાતૂર કરશે નહિ અને ફરિશ્તાઓ તેઓનું સ્વાત કરશે અને કહેશે, “જે દિવસનો તમને વાચદો કરવામાં આવતો હતો તે આ દિવસ છે. <sup>૨</sup>

“જેઓ માટે નેકી લખાય ચૂકી છે” નો ઈશારો હઝરત ઈસા બિન મરયમ (અલૈ.) તરફ અને હઝરત ઉઝૈર (અલૈ.) તરફ તથા સંતો, સૂફીઓ, વલીઓ, સાચા પીરો તરફ છે જેઓની વફાત બાદ ગુમરાહ લોકોએ તથા યેટમરૂ પુતારાઓએ તેઓને પોતાના ભગવાન બનાવી લીધા. (આ પયગમ્બરો, વલીઓ, પીરો અને ધર્મન્નાઓ એક જ અલ્લાહના પૂજારી હતા. અલ્લાહના નેક બંદા હતા. લોકોની હિદાયત માટે આવ્યા હતા.

૧. એટલે જે માણસ અલ્લાહનો બંદો હોવા છતાં ભગવાન બનવાનો ઢોંગ કરે અને લોકોને હુકમ આપે કે અલ્લાહને છોડીને મારી બંદગી કરતા રહો તો એવો માણસ શયતાન બની તો બીધું શું? એવા લેભાગુ ભગવાનો પોતે તો જહન્નમમાં ઝીંકાવાના છે પણ પોતાની સાથે પોતાના પૂજારીઓને પણ જહન્નમમાં ઘસડી જવાના છે. એથી વિરુદ્ધ હઝરત ઉઝૈર (અલૈ.) હઝરત ઈસા (અલૈ.) કે સાચા પીરો અને વલીઓ તો પૈદાઈથી રીતે અલ્લાહના નેક બંદા હોય છે. કેવી રીતે તેઓને કહી શકે કે, અલ્લાહને છોડીને અમારો પૂજા કરજો? તે પોતાના પૂજારીઓ સાથે એમના જહન્નમમાં જવાનો સવાલ જ ક્યાં છે? હકીકત એમ છે કે શયતાન જ લોકોને પોતાની પુજાનો હુકમ આપે છે અને ગુમરાહ, ગમાર કે ગઘિલ લોકો તેની પૂછડી પકડી લે છે. નતીજ રૂપે શયતાનની સાથે પોતે પણ જહન્નમના અધિકારી કરી જાય છે. “હ”

૨. સૂરએ-અઝિયાહ પારહ ૧૧૪ આયત ૧૦૧-૧૦૨-૧૦૩.

જેથી અલ્લાહએ અગાઉથી જ તેઓને સદ્ભાગી કે નેકબખ્ત બનાવી દીધા હતા. પયગમ્બર અને વલીઓ લોકોને કેવી રીતે કહી શકે કે અમારી વફાત બાદ અમને ભગવાન બનાવી લેજો, અમારી દરગાહો અને મકબરાઓ બનાવીને અમારી પૂજા કરજો ! રસૂલુલ્લાહ સલ્વલ્લાહુ અલૈહિ વ સલ્વમએ વફાત પહેલાં આવા લોકો પર કબ્રો વરસાવી છે.)

જે કુરૈશી મુશરિકોએ આમ કહ્યું હતું કે અમે તો ફરિશ્તાઓની પણ પૂજા કરીએ છીએ કેમકે તે અલ્લાહની પુત્રીઓ છે. તેઓ વિશે કુર્આનની આ આયત ઊતરી :

વકાલુત-તખઝર-રહમાનુ વલદા.  
સુબ્હાન-હુ.  
બલ ઈબ્રાદુમ-મુક-રમૂન.  
લા યસ-બિકૂ-નહુ બિલ-કૌલ  
વ હુમ બિ-અમ-રિહી  
યઅ-મલૂન.....

તેઓ બોલ્યા, રહમાનએ બનાવી લીધી અવલાદ,  
તે રહમાન-અલ્લાહ તો પાક છે આવી વાતોથી.  
બલકે તે (ફરિશ્તા) તો તેના માનવતા બંદા છે,  
તેઓ જરાપે આગળ વધતા નથી તેના ફરમાનથી.  
અને તેઓ તેના હુકમ મુજબ (તાબેદાર ગુલામ પેઠે)  
અમલ કરનારા છે. ૧

એ પછીની એક આયત છોડીને બીજી આયતમાં અલ્લાહ તઆલાએ ફરમાવ્યું કે, ઈન્સાનોમાંથી જે તુમાળીખોર એવો દાવો કરે કે, તમારો ભગવાન હું છું, અલ્લાહ તમારો ભગવાન નથી તો એજ તુમાળીખોરને હું જહન્નમમાં ઝોંકી દઈશ. આયત વાંચો :

વ મંય-યકુલ મિન્હુમ  
ઈન્ની ઇલાહુમ  
મિન દુનિ-હી  
ક-આલિક  
નજઝી-હિ જહન્નમ  
ક-આલિક નજ-ઝઝ-  
આલિમીન.

અને તેઓમાંથી જે માણસ એમ કહે કે,  
“હું તમારો ભગવાન છું,  
તે (અલ્લાહ) તમારો ભગવાન નથી !”  
તો એજ તે માણસ છે જેને  
અમે જહન્નમની શિક્ષા આપીશું.  
અને અમે શિક્ષા આપીએ છીએ એવી જ રીતે  
ગુલમ કરનારાઓને. ૨

ઈબ્ને ઈસ્હાક કહે છે : મક્કહના શાઈર અબ્દુલ્લાહ બિન ઝિબઅરાએ અલ્લાહના પયગમ્બર હઝરત ઈસા બિન મરયમ વિશે દલીલ કરી હતી કે ખ્રિસ્તીઓ તેમને પાણ ભગવાન માનીને પૂજે છે તો શું અલ્લાહ તેમને પાણ જહન્નમમાં નાખશે ? અહીં સવાલ આ છે કે શું ઈસા બિન મરયમે પોતે ખ્રિસ્તીઓને આ હુકમ ફરમાવ્યો હતો ? કુર્આન ચોકખી રીતે કહે છે કે ઈસા બિન મરયમે કદી નેઓને આ પ્રકારનો હુકમ આપ્યો ન હતો. અબ્દુલ્લાહ બિન ઝિબઅરાની આ ધડપાયા વચ્ચેની દલીલ સાંભળીને વલીદ બિન મુશીરહ અને બીજા કુરૈશી સરદારો ધન્યવાદના પોકારો સાથે જેલમાં આવે ગયા હતા તેઓ વિશે કુર્આનની આ આયત નાઝિલ થઈ

વલમ્મા દુરિબબ્નુ મરયમ મસૂલન

ઇંસા કવમુક મિન્હુ યસિદ-દૂન

જ્યારે આપવામાં આવ્યો ઇંસા બિન મરયમનો દાખલો

તો તમારી કોમે તેથી મચાવી દીધો હોબાબો. ૧

એ પછી અલ્લાહ તઆલાએ હઝરત ઇંસા બિન મરયમનું વર્ણન કરતાં ફરમાવ્યું :

ઇન હુવા ઇલ્લા અબ્દુન

અન-અમ્ના અલૈહિ

વ જ અલના-હુ મસૂલલ-

-લિ - બની ઇસરાઈલ.....

તો તે ફક્ત એક બંદા છે.

જેની ઉપર અમે પોતાના ઇનામો ઉતાર્યા છે.

અને જેને બનાવી દીધો અમે એક દાખલો;

બની ઇસરાઈલ માટે.

“...અગર અમે ચાહતે તો તમારામાંથી ફરિશ્તાઓને પેદા કરી દેતે જેઓ જમીન પર તમારું સ્થાન લઈને વસી જતે અને તે ઇસા બિન મરયમ પણ બેશક કિયામતની એક નિશાની છે. માટે તમે તેના મામલામાં કોઈ શંકા ન કરો અને (મારા પયગમ્બરનું) અનુકરણ કરો. એજ સીધો રસ્તો છે.” ૨

એટલે હઝરત ઇંસા બિન મરયમને અલ્લાહ તઆલાએ પોતાની કુદરતથી વગર બાપે પેદા કર્યા. તેમને કિયામતની નિશાનીઓમાંથી એક નિશાની બનાવ્યા. તેમના હાથોથી જે મુઅજિઝહ કે અજ્જબી ભરેલા ચમત્કારો જાહેર થયા—જેમકે મુરદાઓને જીવતાં કરી દેવાં, માંદાઓને જીવંતોમાં સાજા કરી દેવા, માદરઝાદ આંધળાઓને દેખતા કરી દેવા વગેરે—તે પણ અલ્લાહની જ કુદરતથી તેમણે કરી બતાવ્યું છે, તો આ બધી વાતો પણ દુનિયાના લોકો માટે, અલ્લાહ પર અને કિયામતના દિવસ પર ઇમાન લાવવાની રોશન દલીલો છે. માટે એમાં શંકાને સ્થાન જ નથી.

એજ આયતમાં અલ્લાહ તઆલાએ ફરમાવ્યું : “વત-તબિબિન.” એટલે હે નબી ! લોકોને કહી દો કે મારું અનુકરણ કરો. કેમકે : “હાજા સિરાતુમ-મુસ્તકીમ.” એજ કામચાલી કે સફળતાનો સીધો રસ્તો છે. બાકીના બધા આડાઅવળા રસ્તા છે જેની ઉપર ચાલશો તો શયતાન તમને ગુમરાહીના અંધારામાં ભટકાવીને જહન્નમ ભેગા કરી દેશે.

**અખનસ બિન શરીફનું વર્ણન કુર્આનમાં**—————ઇબ્ને ઈસ્હાક કહે છે : અખનસ બિન શરીફ બિન વહબ સૂફી નામે ગૃહસ્થ બનૂ ઝુહરહના કબીલા સાથે કરારોથી જોડાયેલો હતો. પોતાની કોમનો માનીતો અને માનવંતો મોવડી હોવાથી લોકો તેની વાતોને ખાસ મહત્વ આપતા હતા. એ પણ રસુલુલ્લાહ સલ્વલ્લાહુ અલૈહિ વ સલ્વમની વાતો પર વાહિયાત ટીકાઓ કરીને તેના રદિયાઓ આપ્યા કરતો અને પીઠ પાછળ આપની બદગોઈઓમાં મંડયો રહેતો. એને લગતી કુર્આનની આ આયત નાઝિલ થઈ :

વલા તુતિઅ કુલ્લ

હલ્લા-ફિમ મહીન.

હે નબી ! દરેક એરા માણસની વાત નહિ માનજે,

જે ધારી કસમો ખાનારો, હલકટ કે નીચ છે.

૧. મુરબે-ઝુબરુક પા. ૨૫ આયત ૫૭ મતલબ આ કે ઝબિઅશ શાઈરની આ પોકળ દલીલને આધારે કું શે માની લીધું કે વિવાદમાં અમે મુદ્દમદ સલ્વલ્લાહુ અલૈહિ વ સલ્વમને ફરાવી દીધા છે સાથે જ શોરબકોર કે વાતવાહનો હોવાનો મરાવાળો અને શાઈરની પોકળ દલીલને ઉછાળીને લોકોને બહેકાવવા લાગ્યા કે આવા ઈસ્લામને કેવી રીતે કબૂલ કરી શકાય ? “હ”

૨. મુરબે-ઝુબરુક આયત ૫૮

હમ્માઝિમ મશ્શાઈમ બિ-નમીમ.  
મન્નાઈલ-લિલ-ખૈર.  
મુઅ-તદિન અઝ્ઝીમ,  
ઉતુલ-લિમ  
બઅ-દ ઝાલિક ઝનીમ.

બહુ ટાણા મારનારો, બહુ યાડી ખાનારો, યુગલખોર છે.  
ભલાઈના કામોથી બહુ અટકાવનારો છે.  
હદ ઓળંગનારો પાપી છે.  
બહુ તૂંડમિજાજી કે અવળચંડો છે.  
તે ઉપરાંત બદજાત, ઝિનાખોર કે હરામઝાદો છે. ૧

ઈન્ને હિશામ કહે છે : કશાપ કામમાં ન આવે એવી નકામી કે બિનઉપયોગી વસ્તુને “ઝનીમ” કહે છે. એના બીજા અર્થ એવો આદમી જે કોઈ કબીલામાંથી ન હોવા છતાં પોતાને તે જ કબીલામાંથી જાપાવતો હોય. બદજાત, બદનામ, વ્યભિચારી કે હરામઝાદાને પણ ઝનીમ કહે છે.

વલીદ બિન મુગીરહનો ઉલ્લેખ કુર્આનમાં—વલીદ બિન મુગીરહ કુરૈશનો એક ભેજબાજ, ફિતૂરી અને ફિત્નાખોર આગેવાન હતો. એક વેળા લોકો આગળ કહેવા લાગ્યો, “શું આમ બની શકે ખરું કે, મુહંમદ જેવા ગરીબ માણસ પર તો આકાશથી કુર્આન ઊતરે અને મારા જેવા મહાન માણસને જતો કરવામાં આવે ? ખરું પૂછવો તો કુરૈશનો મોટો માણસ કે મોવડી તો હું પોતે છું. વળી મારી સાથે તાર્દફના અબૂ મસજિદ અમ્ર બિન ઉમૈર જેવા બનૂ સૂફીફના મહાન માણસને પણ જતો કરવામાં આવ્યો છે. પોતપોતાની વસતિના મોટાં માથાં તો અમે છીએ. અમે બંનેને જતા કરીને મુહંમદ જેવા માણસ પર કુર્આન ઊતરી શકે તે માનવા જેવી વાત નથી.”

વલીદ બિન મુગીરહની આ ડંકાસ કે બડાઈખોરી વિષે આ આપત ઊતરી :

વ કાલૂ લવ લા

નુઝ-ઝિલા હાઝલ-કુર્આન

અલા રજુલિમ

મિનલ-કર-યતેનિ અઝીમ.

અને તેઓ બોલ્યા, શા માટે નહિ

ઉતારવામાં આવ્યું આ કુર્આન

કોઈ એવા શખ્સ પર

જે બંને વસતિઓના મહાન માણસોમાંથી છે. ૨

ઉબય બિન ખલફનું વર્ણન કુર્આનમાં—ઉબય બિન ખલફ બિન વહબ બિન હુઝાફહ બિન જુમહ અને ઉકબા બિન અબી મુએત વચ્ચે બહુ ઘાડી દોસ્તી હતી. ઉકબા બિન અબી મુએત મોટે ભાગે રસૂલુલ્લાહ સલ્વલ્લાહુ અલૈહિ વ સલ્વમની મજલિસમાં આવીને બેસી જતો અને કાન માંડીને આપની વાતો સાંભળ્યા કરતો. તેના પાકા મિત્ર ઉબય બિન ખલફને આ વાતની ખબર ન હતી. એક દિવસે તેના કાને આ સમાચાર પહોંચી ગયા. સાંભળીને તેના ગુસ્સાનો પારો ચઢી ગયો. એજ વેળા ઉકબા પાસે દોડી જઈને આવેશથી બોલ્યો, “મેં સાંભળ્યું છે કે તું મુહંમદની મજલિસોમાં જઈને તેની વાતો સાંભળતો રહે છે શું એ સાચું છે? યાદ રાખ, હવે જે તું મુહંમદ પાસે ગયો, તેની મજલિસમાં બેઠો, તેની વાતો સાંભળી તો તારો ચેહરો જેવો મારા માટે હરામ છે !”

પછી તેને સોગંદો આપીને ભાર્વક બોલ્યો, “સાંભળી લે, હવે તું મુહંમદની મજલિસમાં જાય અને

૧. સુરતુલ-કલમ પારહ ૨૯ આયત ૧૦-૧૩

૨. સુરએ-અજરુફ પા. ૨૫ આ. ૩૧ આ આયતમાં “કર-યતેનિ અઝીમ” એટલે બે મોટાં શહેરો એક મક્કા બીનું તાર્દફ. મક્કહના મહાન માણસ તરીકે વલીદ બિન મુગીરહ પોતાને જાપાવતો હતો. તાર્દફનો મહાન માણસ અબૂ મસજિદ સૂફીફ ગણાતો હતો. “હ”



મુહમ્મદના મોં પર નહિ થૂંકે તો તને ફલાણા-ફલાણાના સોગંદ છે !” (બહુ આકરી-આકરી કસમાં આપી.)

પછી તો આ નાલાયક, નકકટ અને નસીબના ફૂટેલા જહન્નમી માણસે એટલે ઉકળા બિન અબી મુયેતે તેના મરફૂદ મિત્રના સોગંદ પાળીને તેના નાપાક બોલો ખરા કરી દેખાડ્યા. <sup>૧</sup> એ પછી તે રસૂલુલ્લાહ સલ્લલ્લાહુ અલૈહિ વ સલ્લમની નૂરાની મજલિસમાં નહિ ગયો. ત્યારે અલ્લાહ તઆલાએ એ બંને બદબખ્તોના બારામાં આ આપત નાઝિલ ફરમાવી.

વ યવમ યઅદ-ફુઝ - ઝાલિમુ  
અલા પદૈહિ  
યફૂલુ યા લૈત-નિત-તખઝતુ  
મઅર રસૂલિ સબીલા.

અને તે દિવસે જ્યારે કે કરડશે ઝાલિમ  
(દાંતોથી) પોતાના હાથો,  
કહેશે, કાશ ! મેં ગ્રહણ કર્યો હોત  
પયગમ્બર સાથે સીધો રસ્તો ! <sup>૨</sup>

મુરદાંનું સંડેલું હાડકું—એજ મરફૂદ ઉબય બિન ખલફ એક વેળા કોઈ મુરદાંનું જૂનું સંડેલું હાડકું ઉપાડીને રસૂલુલ્લાહ સલ્લલ્લાહુ અલૈહિ વ સલ્લમ પાસે લઈ ગયો અને તુચ્છકારથી બોલ્યો, “હે મુહમ્મદ! શું તમારો દાવો નથી કે તમારો અલ્લાહ આ જૂના સંડેલા હાડકાંને ફરીવાર જીવંતું કરી દેશે ?” આમ કહીને આ હાડકાંને તેણે પોતાના હાથોથી ચૂરેચૂરા કરીને તેની રાખ રસૂલુલ્લાહ સલ્લલ્લાહુ અલૈહિ વ સલ્લમ તરફ પાપુમાં ઉછાળી મૂકી. જવાબમાં રસૂલુલ્લાહ સલ્લલ્લાહુ અલૈહિ વ સલ્લમએ તેને ફરમાવ્યું :

નઅમ અના અફૂલુ ઝાલિક  
યબઅસુ-હુલ્લાહુ વ ઈધ્યાક  
બઅદા મા તફૂનાનિ હાકઝા.  
સુમ્મા યુદ્દિગિલુ-કલ્લાહુન-નાર.

હા હું જ એ વાતો કહું છું કે,  
અલ્લાહ આ સંડેલા હાડકાંને પણ સજીવન કરશે અને તને પાન;  
જ્યારે કે તમારા બંનેની, મરણ પછી આ હાલત બની જશે !  
એ પછી અલ્લાહ તને ઝોકી દેશે જહન્નમમાં.

હાડકાના એજ બનાવ અંગે અલ્લાહ તઆલાએ આ આપત ઉતારી :

વ દ-ર-બ લના મસ્રલવ  
વ નસિય ખલ્ફલુ.  
કાલા મંય યુહયિલ-ઈઝામ  
વ હિયા રમીમ.  
કુલ યુહયી-હલ્લઝી  
અન્શ-અહા અવ્વલ મર્હ.  
વ હુવા બિ-કુલ્લિ  
ખલ્લિન અલીમ.  
અલ્લાહી જઅલા લકુમ

અને રજૂ કર્યો તેણે અમારા માટે દાખલો  
અને ભૂલો ગયો તે પોતાની પૈદાઈશને.  
બોલ્યો, કોણ સજીવન કરશે હાડકાંને ?  
જ્યારે કે તે જર્જરિત થઈ ગયું હશે !  
કહી દો, એને સજીવન કરી દેશે તે જાત જોણે  
પૈદા કર્યો એને પ્રથમવાર.  
અને તે અલ્લાહ દરેક મખલૂકની હાલતથી  
સંપૂર્ણ રીતે માહિતગાર છે.  
તે અલ્લાહ જોણે પૈદા કીધી તમારા માટે

૧. અબૂ ઝર જહ્શાશનાં નિવાસતથી ટાકેલું છે કે અલ્લાહનો દુશ્મન હકબા બિન અબા મુયેત જ્યારે રસૂલુલ્લાહ સલ્લલ્લાહુ અલૈહિ વ સલ્લમના નૂરાની મુજાગર થૂંક્યો તો એ નાપાક થૂંક તેના જ મોઢા પર આવી પડ્યું જેનાથી તેના મગજ સ ચેહરા પર કોઢના ડાઘ ઉપાડી આવ્યા અને તેનો ચેહરો બેડોળ બની ગયો. (ઈબ્ને હિશામનો હાશિયો.)

૨. સૂરએ-ફુરકાન પાર ૧૮ આયત ૨૭

મિનશ-શજરિલ-અન્દરિ	લીલા આડથી
નારન. ફરજા અન્તુમ	આગ, ત્યારે જુઓ તમે
મિન્હુ તૂકિદૂન.	એજ લીલા આડથી આગ પેટાવો છે. <sup>૧</sup> (સૂરએ-વાસીન)

સુરતુલ-કાફિરૂન કીતરે છે. ——— ઇબ્ને ઇસ્હાક કહે છે : મને મળેલી માહિતીઓમાંથી એક બનાવ આ પ્રમાણે છે કે, એક વેળા રસૂલુલ્લાહ સલ્લલ્લાહુ અલૈહિ વ સલ્લમ ખાનએ-કુઅબહનો તવાફ કરતા હતા એટલામાં અસવદ બિન અબ્દુલ-મુત્તલિબ બિન અસદ બિન અબ્દુલ-ઉઝા તેમ વલીદ બિન મુગીરહ અને ઉમૈયહ બિન ખલફ તથા આસ બિન વાઈલ સહમી આ ચાર ગૃહસ્થો ત્યાં આંવ્યા. એ બધા કુરૈશના જાણીતા અને પંકાયેલા અગ્રેસરો ગણાતા હતા. આવતાં જ તેઓ રસૂલુલ્લાહ સલ્લલ્લાહુ અલૈહિ વ સલ્લમના રસ્તામાં આડે આવી ગયા અને આપને તવાફથી અટકાવીને કહેવા લાગ્યા, “હે મુહંમદ ! જરા થોભો અને સાંભળો, અમે તમારી સાથે સમાધાન કરવા માગીએ છીએ પણ એક શરત છે.”

“હું તૈયાર છું સમાધાન માટે.” આપે ફરમાવ્યું, “બોલો શું શરત છે ?”

“તમે જે અલ્લાહની બંદગી કરો છો,” તેઓ બોલ્યા, “તે અલ્લાહની બંદગી કરવા અમે તૈયાર છીએ એવી શરતે કે તમે પણ અમારા તે ભગવાનોની બંદગી કરો જેઓની અમે બંદગી કરીએ છીએ. અગર તમે સચ્ચાઈના માર્ગે છો તો તમારા અલ્લાહની બંદગીથી અમને લાભ થશે અને જો અમે સચ્ચાઈના માર્ગે છીએ તો અમારા ભગવાનોની બંદગીથી તમને લાભ થશે. બોલો કબૂલ છે ?”

એના જવાબમાં અલ્લાહ તઆલાએ “કુલ યા ઐયુહલ-કાફિરૂન”ની પૂરી સુરત નાઝિલ ફરમાવી:

“હે નબી ! કહી દો કે હે કાફિરો ! હું તમારા તે ભગવાનોની પૂજા કરવાનો નથી જેઓની તમે પૂજા કરો છો અને તમે મારા તે અલ્લાહની પૂજા કરવાના નથી જેનું હું પૂજા કરું છું.....માટે “લકુમ દીનુકુમ” એટલે તમારો ધર્મ તમારો માટે અને “વલિય દીન” એટલે મારો ધર્મ મારા માટે અથવા તમે તમારે રસ્તે અને હું મારે રસ્તે !

મલતબ આ કે આવી વાહિયાત અને અર્થશૂન્ય શરતને આધારે તમે મુસલમાન બનીને મારા અલ્લાહની બંદગી કરવા માગો તો મારા અલ્લાહને તમારી એવી બંદગીની જરૂર નથી. માટે તમને તમારી કરણીનું ફળ મળશે અને અમને અમારી કરણીનું ફળ મળશે.

અબૂ જહલ અને ઝકફૂમનું જહન્નમી ઝાડ——— જયારે અલ્લાહ તઆલાએ કુર્આન-મજીદમાં મૂર્તિપૂજક કાફિરોને ડરાવવા માટે “શજરતુલ-ઝકા પ” (એટલે ઝકૂમ નામે જહન્નમી ઝાડ)નું વર્ણન કર્યું તો અબૂ જહલ બિન હિશામે કુરૈશને કહ્યું, “હે કુરૈશના લોકો ! જાણો છો ઝકફૂમ શી વસ્તુ છે જેનાથી મુહંમદ

૧. અરબની ભૂમિમાં ઘણી જગાએ બે ઝાડો ઊગેલાં જેવામાં આવે છે. એકનું નામ મરિખ અને બીજાનું નામ ઉકાર છે. મરિખની ડાળખીને જોરથી ઉકાર પરચડવામાં આવે તો આગના તણખા ઝરવા લાગે છે. (ઇબ્ને હિશામનો હાશિયો.)

તમને ઝાવે છે ?”

“ના એ અબુલ-હકમ !” કુરૈશ બોલ્યા, “અમને ખબર નથી, તમે જ કહો એ શી વસ્તુ છે.”

અબૂ જહલ રમૂજ કટાક્ષમાં બોલ્યો, “એ તો આપણા શહેરની માખણ સાથે મેળવેલી અજવલ નામની ખજૂરો છે. વલ્લાહ ! અગર આપણે મરવા પછી જહન્નમ મેળા થયા અને એ ખજૂરો મેળવવા ભાગ્યશાળી થયા તો “લન તઝક-કમન-નહા તઝક-કમન” ની તક ઝડપી લઈશું” એટલે એ માખણવાળી મઝેદાર ખજૂરોને જહન્નમમાં આપણે મઝા લઈ-લઈને ખાઈશું અને ત્યાં ઉજાણીના જલસા કરીશું.

અબૂ જહલની આ મરકરીના જવાબમાં અલ્લાહ તઆલાએ આ આપત ઉતારી :

ઈન્ન શજરતુઝ-ઝકૂમ

તઆમુલ-અસીમ.

કલ-મુહલિ યહી ફીલ-બુતૂન.

કગલ-યિલ-હમીમ.

બેશક ઝકૂમનું ઝાડ તો

પાપીઓનો ખોરાક છે.

પીગળેલી ધાતુ પેઠે પેટમાં ઝિકળશે

જેવી રીતે ખદખદતું પાણી ઝિકળે છે.

“મુહલ” શબ્દનું સ્પષ્ટીકરણ—ઉપરની આપતમાં “મુહલ” શબ્દ આવેલો છે. ઈબ્ને

હિશામ કહે છે : મુહલ એવી દરેક વસ્તુને કહે છે જે તાંબા અથવા સીસાં કે તેવા જ પ્રકારની કોઈ વસ્તુ હોય જેને પીગળાવી નાખવામાં આવે. હસન બિન અબિલ-હસન તરફથી મને મળેલી માહિતી મુજબ રસુલુલ્લાહ અલૈહિ વ સલ્લમના માનવંતા સહાબી હઝરત અબ્દુલ્લાહ બિન મસજિદ ફૂફા શહેરના બૈતુલ-માલમાં હઝરત ઉમર બિન ખત્તાબ તરફથી ઉપરી અમલદાર હતા. એક વેળા તેમણે ચાંદી પીગળાવવાનો હુકમ આપ્યો. જ્યારે આગમાં નખીને ચાંદી પીગળી ગઈ તો તેમાં વિવિધ રંગો દેખાવા લાગ્યા. ત્યારે તેમણે બૂમ મારી, “અંદે છે કોઈ બારણું ?” જવાબ મળ્યો, “જી હા !” ફરમાવ્યું, “બધાને અંદર બોલાવો.” જ્યારે બધા આવી ગયા તો ફરમાવ્યું, “મુહલ શબ્દના અર્થનો સાચો ચિતાર આ પીગળેલી ચાંદીમાં જોઈ લો.” કોઈ શાઈરે કહ્યું છે :

યસ્કીહે રબ્બી હમીમુલ-મુહલિ યજ-રઠ્ઠ • યશયિલ-પુજૂહ ફ-હુપ ફી બતનિહી સહિર.

તેને પીવાડશે મારો પાલનહાર ગરમ-ગરમ ધાતુ અને તે તેને ઘૂંટ-ઘૂંટ કરીને પીશે જેનાથી તેનું મોં બળી જશે અને તેના પેટમાં ખદખદાટ મચાવી દેશે.

અબ્દુલ્લાહ બિન ઝુબૈર અસદીના શેઅરમાં “મુહલ” શબ્દની ગૂંથાણી જુઓ :

ફમલ આશ મિન્હમ આશ અબ્દન વઈય-યમુત • ફ-ફીન-નારે યસ્કી મુહલ -હા વ સદીદહા.

અર્થ :- ત્યારે એમાંનો જે માણસ જીવતો રહેશે તે ગુલામીની અવસ્થામાં ડ્રવશે અને જે મરી જશે તે જહન્નમમાં ઝીંકાઈ જશે જ્યાં તેને પીગળેલી ધાતુઓ ખાતે તેવાંથી નીકળેલાં લાંછી-પૂડું એટલે તેનો મેલ

૧. ઝકૂમ : દોઝખનાં તળિયે ઊગનારું એક ઝાડ. એના ઝૂમખા સાપની ફેણ પેઠે અછીદાર અને પીકાદાયક હશે. જહન્નમીઓ એનાથી પોતાનું પેટ ભરશે. ખાવા પછી પ્રચંડ તરસ લાગશે. પીવા માટે ઊકળતું પાણી મળશે જેનાથી આંતરડાં કપાઈને બહાર ખસવા પડશે. (કામુસુલ-કુર્આન ખાનુ ૨૪૬) ઝકૂમને ગુજરાતીમાં ઘુપેર, ઘોરિયો, ઘુપરકેલુપેરિયો કહે છે. “હ”

કચરો પિવડાવવામાં આવશે.

ઈબ્ને હિશામ કહે છે. કેટલાક ભાષા-જ્ઞાનીઓના મંતવ્ય મુજબ “મુહલ” શબ્દના અર્થ શરીરના પાકેલાં ગૂમડાંઓમાંથી નીકળતું પરું થાય છે. મને મળેલી માહિતી મુજબ જ્યારે ઈસ્લામના પહેલા ખલીફા હઝરત અબૂબક સિદ્દીકની વફાતનો સમય આવ્યો તો તેમણે બે નંગ જૂની વપરાયેલી ચાદરોને ધોઈને તેનું કંકન પોતાને પહેરાવવાનો આદેશ આપ્યો. આપનાં બેટી હઝરત બીબી આઈશહએ આપને વિનંતી કરી, “અબ્બાજન ! અલ્લાહ તઆલાએ આપને વપરાયેલી જૂની ચાદરોથી બે-નિયાઝ કરી દીધા છે. આપના કંકન માટે નવી ચાદરો કેમ નહિ ખરીદીએ?”

જવાબમાં આપે ફરમાવ્યું, “ઈન્નમા હિય સાઅતુન, હતા યસીરુ ઈલલ-મુહલિ.” એ તો માત્ર ટૂંક મુદ્દત માટે છે. પછી તો એ પરુંમાં જ ખરડાઈ જશે ને ! એટલે કંકન જૂનું હોય કે નવું હોય, કબરમાં જવા પછી તેની એજ હાલત થાય છે.<sup>૧</sup>

**જહન્નમનું શજરએ-મલઊનહ**—ઈબ્ને ઈસ્હાક કહે છે : અબૂ જહલ મરદૂદની કટાક્ષભરેલી બડાઈખોરીના જવાબમાં બીજી આ આયત ઊતરી :

વશ-શજરતલ-મલઊનહ

ફીલ-કુર્આનિ

વ નુખવ-વિકુ-હુમ

ફમા યઝીદુ હુમ

ઈલ્લા તુગ્યા-નન-કબીરા.

અને અમે જહન્નમના ફિટકારાયેલા આડનું વર્ણન

કુર્આનમાં (માત્ર કસોટી રૂપ કુર્ફુ છે.)

અને તેઓને અમે ધમકાવતા રહીએ છીએ

તો આ ધમકીઓથી તેઓમાં કંઈ વધારો થતો નથી,

સિવાય કે તેઓની બંડખોરીમાં ધરખમ વધારો થઈ જાય.

**અબ્સ-વ- તવલ્લા**—એક વેળા કુરૈશનો વધોવૃદ્ધ અને જાણીતો મોવડી વલીદ બિન મુગીરહ

રસૂલુલ્લાહ સલ્લલ્લાલુ અલૈહિ વ સલ્લમ સાથે વાતો કરતો ઊભેલો હતો અને આપને તેના મુસલમાન બની જવાની આશા બંધાયેલી હતી. એજ દરમિયાન હઝરત ઈબ્ને-ઉમ્મે-મકતૂમ નામના જાણીતા અંધ સહાબી ત્યાં આવી લાગ્યા. એમણે આપની આગળ કુર્આનની કોઈ આયતના અર્થ જાણવાની ઇચ્છા જાહેર કરી. આવા સમયે તેમની આ દખલગીરી રસૂલુલ્લાહ સલ્લલ્લાલુ અલૈહિ વ સલ્લમને ગમી નહિ, જેના કારણે આગમના ચિહ્નનો આપના નૂરાની ચેહરા પર ઊપસી આવ્યાં અને તેમના તરફથી આપે પોતાનું મુખ ફેરવી લીધું.

આગમનાનું કારણ આટલું જ કે વલીદ બિન મુગીરહ જેવા કુરૈશના મોટા માણસના મુસલમાન બની જવાની આશાએ આપનું પુરું ધ્યાન તેની તરફ ચોંટેલું હતું. હઝરત ઈબ્ને-ઉમ્મે-મકતૂમ આ વાતચીતમાં આડખીલી ખનીને વંચુ વાતે વળગ્યા તો આપે ખાટાભાવે તેમના તરફથી મુખ ફેરવી લીધું. નતીજા રૂપે તેઓ દુભાયેલા દેવ કે વાલેહી લાગણીએ ત્યાંથી ચાલ્યા ગયા.

૧. પરંતુ પગમંદરો, સહાબાઓ, વલીઓ અને અલ્લાહના રસ્તામાં જિહાદમાં સહીદ થયેલાઓને આ હુકમ લાગુ પડતો નથી. તેઓના પવિત્ર શરીરો કિયામત સુધી હેમએમ અને સલામત રહે છે. તેઓના કફન પણ જેમના તેમ અડબંધ રહે છે. અલ્લાહ તઆલાએ એમના શરીરો અને કબ્રોને દાગ સુદામાં લગાડવાનું ખીજ માટે હરામ ઠરાવી દીધું છે. “હ”

આ ઘટના અંગે અલ્લાહ તઆલાએ પારહ ત્રીસની સૂરએ-અબસમાં આ આયતો ઊતારી :

અ-બ-સ્ વ તવલ્લા

તેણે આણગમો દર્શાવ્યો અને મોઢું ફેરવી લીધું

અન જાહુલ-અઅમા.

જ્યારે કે આવ્યો એક અંધ તેની પાસે.

અર્થાત : હે નબી ! અમે તો આપને નેક કરાણીના ફળની ખુશખબરી આપનારા અને બુરી કરાણીના અંજમથી ડરાવનારા તરીકે મોકલ્યા છે. કોઈ માણસને ચાલતો કરી દઈને કોઈ ખાસ વ્યક્તિને વળગી રહેવા માટે આપને મોકલ્યા નથી. જ્ઞાન મેળવવાના આશાવાદી માણસની ઈચ્છા તમારે સંતોષવી જોઈએ અને જે વ્યક્તિ ઈસ્લામ પ્રત્યે દુર્લભા સેવે છે તેની તરફ જાણુ ધ્યાન આપવાની જરૂર નથી.

ઇબ્ને હિશામ કહે છે : ઈબ્ને-ઉમ્મે-મકતૂમ, બન્નૂ આમિર બિન લુઐયના ખાનદાનમાંથી એક ના-બીના એટલે અંધ ગૃહસ્થ હતા. એમનું મૂળ નામ અબ્દુલ્લાહ અને અમુકના કહેવા મુજબ અમ્ર નામ હતું. પણ બાપને બદલે માંને નામે જાણીતા હતા. (ઈબ્ને-ઉમ્મે-મકતૂમ એટલે મકતૂમની માના બેટા.) મોટા આબરૂદાર અને સંનિષ્ઠ સહાબી હતા. એટલા બાહોશ, જ્ઞાની અને મુત્સદ્દી પુરૂષ હતા કે રસૂલુલ્લાહ સલ્લલ્લાહુ અલૈહિ વ સલ્લમ પ્રવાસમાં કે જિહાદ માટે તથરીફ લઈ જતા તો વધુ ભાગે એમને મદીનહમાં પોતાના ગર્વનર તથા મસ્જિદે-નબવીના ઈમામની પદવીએ નીમતા હતા.

## પ્રકરણ ૫૬

# હબશહના મુહાજિરોની વાપસી

મુહાજિરોને મળેલા ખોટા સમાચાર • મક્કહમાં આસરો મેળવીને રહેનારા સહાબા • હઝરત ઉસમાન બિન અફફાનની ઘટના • મુશાઈરાની મેહફિલમાં • હઝરત અબૂ સલમહને દુશ્મનની મદદ • હઝરત અબૂબક્રની હિજરત • ઈબ્ને દગિબ્બહને કુરૈશની ફરિયાદ.

**મુહાજિરોને મળેલા ખોટા સમાચાર** ————— ઈબ્ને ઈસ્લાક કહે છે : રસૂલુલ્લાહ સલ્લલ્લાલુ અલૈહિ વ સલ્લમના જે સહાબા મક્કહથી હિજરત કરીને મુલ્કે-હબશહ ચાલ્યા ગયા હતા તેઓને હબશહમાં એવા સમાચાર મળ્યા કે મક્કહમાં કુરૈશના તમામ લોકો મુસલમાન બની ગયા છે. (અને કોઈ એવું રહ્યું નથી જેણે ઈસ્લામ કબૂલ ન કર્યો હોય.) આ સમાચારથી હબશહના મુસલમાનોમાં આનંદ વ્યાપી ગયો. તરત તેઓ પોતાના માદરે-વતન મક્કહ જવા આતુર બની ગયા અને પછી તો તૈયારી કરીને તેઓ અલગ-અલગ જૂથોમાં મક્કહ તરફ રવાના થઈ ગયા. પરંતુ જ્યારે એ લોકો મક્કહના સીમાડે પહોંચ્યા તો માલૂમ પડ્યું કે કુરૈશના મુસલમાન બની જવાના એમને મળેલા સમાચાર તદ્દન ખોટા છે.

ત્યારે આ મુહાજિરોમાંથી તેજ લોકો મક્કહમાં દાખલ થવા પામ્યા જેઓને મક્કહના કોઈ રહીશે કે સરદારે પોતાના રક્ષાણમાં લેવાની બાંહેધરી આપી દીધી અથવા તે લોકો જેઓ છુપી રીતે મક્કહમાં દાખલ થઈ ગયા. એમાં કેટલાક એવા લોકો હતા જેઓ રસૂલુલ્લાહ સલ્લલ્લાલુ અલૈહિ વ સલ્લમ સાથે હિજરત કરીને મદીનહ ગયા અને જંગે-બદ્રમાં રસૂલુલ્લાહ સલ્લલ્લાલુ અલૈહિ વ સલ્લમની સાથે રહ્યા. ત્યારે કેટલાક એવા હતા જેઓને કુરૈશે અટકાયતમાં લઈ લીધા. તેઓ ન મદીનહ જઈ શક્યા ન જંગે-બદ્ર કે બીજા પ્રસંગોમાં ભાગ લઈ શક્યા. ત્યારે કેટલાક મક્કહમાં જ વફાત પામી ગયા. એ બધાની નામાવહી આ પ્રમાણે છે :

• ————— બનૂ અબ્દે-શમ્સ બિન અબ્દે-મનાફ બિન કુસૈયમાંથી :

૧ ————— હઝરત ઉસમાન બિન અફફાન બિન અબી આસ બિન ઉમૈયહ બિન શમ્સ.

૨ ————— હઝરત ઉસમાનના બેગમ હઝરત બીબી રૂકૈયહ બિન્તે રસૂલુલ્લાહ સલ્લલ્લાલુ અલૈહિ વ સલ્લમ.

૩ ————— હઝરત અબૂ હુઝૈફહ બિન ડુનુસ બિન રબીઅહ બિન અબ્દે-શમ્સ.

૪ ————— હઝરત અબૂ હુઝૈફહના બેગમ હઝરત બીબી સહલા બિન્તે સુહેલ.

૫ ————— એમના હલીફોમાંથી હઝરત અબ્દુલ્લાહ બિન જહશ બિન રિઆબ.

૬ ————— બનૂ નવફલ બિન અબ્દે મનાફમાંથી :

૬—હઝરત ઉન્બદ બિન રઝવાન

•—બનૂ અસદ બિન અબ્દુલ-ઉઝઝા બિન કુસૈયમાંથી :

૭—હઝરત જુબૈર બિન અવ્વામ બિન ખુવૈલિદ બિન અસદ.

•—બનૂ અબ્દુલ-દાર બિન કુસૈયમાંથી

૮—હઝરત મુસઅબ બિન ઉમૈર બિન હાશિમ બિન અબ્દે-મનાફ.

૯—હઝરત સુવૈયિત બિન સઅદ બિન હર્મલહ.

•—બનૂ અબ્દ બિન કુસૈયમાંથી :

૧૦—હઝરત તુલૈબ બિન ઉમૈર બિન વહબ બિન અબી કબીર બિન અબ્દ.

•—બનૂ જુહરહ બિન કિલાબમાંથી :

૧૧—હઝરત અબ્દુરહમાન બિન ઔફ બિન અબ્દે-ઔફ બિન અબ્દુલ હારિસ.

૧૨—એમના હલીફ હઝરત મિકદાદ બિન અમ્ર.

૧૩—હઝરત અબ્દુલ્લાહ બિન મસજિદ.

•—બનૂ મખઝુમ બિન યકઝહમાંથી :

૧૪—હઝરત અબૂ સલમહ બિન અબ્દુલ-અસદ બિન હિલાલ બિન અબ્દુલ્લાહ....

૧૫—એમના બેગમ હઝરત બીબી ઉમ્મે-સલમહ બિન્ને અબી ઉમૈયહ બિન મુગીરહ.....

૧૬—હઝરત શમ્માસ બિન ઉસમાન બિન શુરૈદ બિન સુવૈદ....

૧૭—હઝરત સલમહ બિન હિશામ બિન મુગીરહ. એમને એમના કાકાએ મક્કહમાં અટકાયતમાં લીધા જોયી જંગેબદ્ર, જંગે-ઉલ્લદ, જંગે-ખન્દકથી પહેલાં જઈ ન શક્યા.

૧૮—હઝરત અયાશ બિન અબી રબીઅહ બિન મુગીરહ. એમણે રસૂલુલ્લાહ સલ્વલ્લાહુ અલૈહિ વ સલ્વમની સાથે મદીનહની હિજરત કરી. બાદમાં એમના માદરી ભાઈઓ અબૂ જહલ બિન હિશામ તથા હારિસ બિન હિશામ મદીનહ ગયા. તેઓએ ધોકાથી એમને પકડી લીધા, ધોકાથી મક્કહ લઈ આવ્યા અને કેદ કરી દીધા. આ કારણે હઝરત અયાશ જંગે-બદ્ર, જંગે-ઉલ્લદ અને જંગે-ખન્દકમાં ભાગ ન લઈ શક્યા.

૧૯—એમના હલીફોમાંથી હઝરત અમ્માર બિન યાસિર. એમણે હબશહની હિજરત કરી કે નહિ તે અંગે સવીને શંકા છે.

•—બનૂ ખુઝાઅહમાંથી :

૨૦—હઝરત મુઅત્તબ બિન ઔફ બિન આમિર.

•—બનૂ જુમહ બિન અમ્ર હુસૈસ બિન કઅબમાંથી :

૨૧—હઝરત ઉસમાન બિન મઝઝિન બિન હબીબ બિન વહબ બિન હુઝાફહ....

૨૨—એમના પુત્ર હઝરત સાઈબ બિન ઉસમાન.

૨૩—હઝરત કુદમાલ બિન મઝઝિન બિન હબીબ બિન વહબ....

૨૪—હઝરત અબ્દુલ્લાહ બિન મઝઝિન બિન હબીબ....

•—બનૂ સહમ બિન અમ્ર બિન હુસૈસ બિન કઅબમાંથી :

૨૫—હઝરત ખુનૈસ બિન હુઝાફા બિન કેસ બિન અદી.

૨૬—હઝરત હિશામ બિન આસ બિન વાઈલ. રસૂલુલ્લાહ સલ્લલ્લાહુ અલૈહિ વ સલ્લમની મદીનહની હિજરત પછી મક્કહમાં કેદી બની ગયા અને જંગે-બદ્ર, જંગે-ઉદુદ, જંગે-ખન્દક પછી મદીનહ ગયા.

●—બન્નૂ અદી બિન કઅબમાંથી :

૨૭—હઝરત આમિર બિન રબીઅહ.

૨૮—એમના બેગમ હઝરત લયલા બિન્તે અબી કેસ.

૨૯—હઝરત અબ્દુલ્લાહ બિન સુહૈલ બિન અમ્ર. એમને પાણ મક્કહમાં કેદ કરી લેવામાં આવ્યા. રસૂલુલ્લાહ સલ્લલ્લાહુ અલૈહિ વ સલ્લમ સાથે મદીનહની હિજરત નહિ કરી શક્યા. જંગે-બદ્રના પ્રસંગે મુશરિકોની કેદમાંથી છટકીને રસૂલુલ્લાહ સલ્લલ્લાહુ અલૈહિ વ સલ્લમ પાસે પહોંચી ગયા. અને જંગે-બદ્રમાં શામિલ થયા.

૩૦—હઝરત અબૂ સુબૈરહ બિન અબી રુહમ બિન અબ્દુલ-ઉઝ્ઝા.

૩૧—એમના બેગમ હઝરત ઉમ્મે-કુલસૂમ બિન્તે સુહૈલ બિન અમ્ર.

૩૨—હઝરત સકરાન બિન અમ્ર બિન અબ્દે-શમ્સ.

૩૩—એમના બેગમ હઝરત બીબી સવદહ બિન્તે ઝમઅહ બિન કેસ. એમના પતિ હઝરત સકરાન બિન અમ્ર રસૂલુલ્લાહ સલ્લલ્લાહુ અલૈહિ વ સલ્લમની મદીનહની હિજરત પહેલાં મક્કહમાં વફાત પામી ગયા. પછી રસૂલુલ્લાહ સલ્લલ્લાહુ અલૈહિ વ સલ્લમએ એમના વિધવા હઝરત બીબી સવદહ સાથે નિકાહ કરી લીધા.

૩૪—એમના હલીફોમાંથી હઝરત સઅદ બિન ખવલહ.

●—બન્નૂ હારિસ બિન ફિહરમાંથી :

૩૫—હઝરત અબૂ ઉબૈદહ બિન જરહિ. એમનું નામ આમિર બિન અબ્દુલ્લાહ બિન જરહિ હતું.

૩૬—હઝરત અમ્ર બિન હારિસ બિન ઝુહૈર બિન અબી શદાદ.

૩૭—હઝરત સુહૈલ બિન બયદાઝ. એમનું નામ સુહૈલ બિન વહબ બિન રબીઅહ બિન હિલાલ હતું.

૩૮—હઝરત અમ્ર બિન અબી સરહ બિન રબીઅહ બિન હિલાલ.

મતલબ કે રસૂલુલ્લાહ સલ્લલ્લાહુ અલૈહિ વ સલ્લમના સહાબમાંથી હબશહની ભૂમિ છોડીને મક્કહ આવનારા કુલ ૩૩ ગૃહસ્થો હતા. અલ્લાહ એમનાથી રાજી રહો !

**મક્કહમાં આસરો મેળવીને રહેનારા સહાબા—**હબશહના મુહાજિરોમાંથી જે લોકો મક્કહના કોઈ એલીશ કે સરદારની પનાહમાં આવીને મક્કહમાં રહ્યા, મને મળેલી માહિતી મુજબ તેઓના નામોની ટીપ આ પ્રમાણે છે:

૧—હઝરત ઉઝમાન બિન મઝબિન. એમને આસરો આપનાર મક્કહના મોટો માગ્નસ તવીદ બિન મુશીરહ હતો.

૨—હઝરત અબૂ સલમહ બિન અબ્દુલ-અનદ બિન હિલાલ મખઝૂમી. એમને આસરો આપનાર અબૂ તાલિબ બિન અબ્દુલ-મુત્તલિબ હતા. અબૂ તાલિબ એમના મામા થતા હતા. હઝરત અબૂ સલમહના વાલિદાનું નામ તરીહ હતું જે અબ્દુલ-મુત્તલિબના પુત્રી હતાં.

**હઝરત ઉઝમાન બિન મઝબિનની ઘટના—**ઈસ્લાક કહે છે: આગળ વધવા પહેલાં



ઉસમાન બિન મઝૂનિનની કથા સાંભળી લી. જ્યારે હઝરત ઉસમાન બિન મઝૂનિન કુરૈશના સરદાર વહીદ બિન મુગીરહનું રક્ષણ મેળવીને મક્કહમાં રહેવા લાગ્યા તો એક દિવસે મક્કહના મુસલમાનોની દર્દનાક દશા દેખીને હઝરત ઉસમાનના દિલને આંચિતો આંચકો લાગ્યો, “અરે ! મારા મુસલમાન ભાઈઓ તો અલ્લાહના રાહમાં પારાવાર મુસીબતો અને જાતજાતની બલાઓમાં સાપડાયેલા છે. ત્યારે હું વહીદ બિન મુગીરહની પનાહમાં સવાર-સાંજ આઝાદીથી બજારોમાં ફરીહરી રહ્યો છું !”

પછી નિર્ણય કરીને મનમાં બોલ્યા, “વલ્લાહ ! એક મૂર્તિપૂજકના રક્ષણમાં માંડે નિર્ચિતાઈથી બજારોમાં ફરવું-હરવું અને તે પણ એવી હાલતમાં કે મારા સાથીઓ અલ્લાહના રાહમાં મોટી-મોટી મુસીબતો અને પાતનાઓ ભોગવી રહ્યા છે એ મારા જીવની એક મોટી ખામી છે.”

આમ વિચારીને એજ વેળા વહીદ બિન મુગીરહ પાસે પહોંચી ગયા અને બોલ્યા, “હે અબા અબ્દે-શમ્સ! તમે ખરેખર પોતાના વચનનું પાલન કર્યું છે એ માટે તમારો આભાર, પણ હવે તમારું રક્ષણ મને નહિ ખપે. એ હું તમને પાછું આપું છું.”

“અરે ઉસમાન કેમ શું થયું ?” વહીદે પૂછ્યું, “શું મારી કૌમમાંથી કોઈએ તમને દુઃખ આપ્યું છે ?”

“ના કોઈએ મને દુઃખ આપ્યું નથી.” હઝરત ઉસમાન બોલ્યા, “પણ મારી ઈચ્છા છે કે હું અલ્લાહના રક્ષણ સિવાય કોઈના રક્ષણમાં નહિ રહું.”

વહીદ બોલ્યો, “તો ભલે, એમ જ હોય તો ચાલો કબજામાં. ત્યાં બધાની સામે જહરમાં માંડે રક્ષણ મને પાછું ફેરવી દો. જેવી રીતે મેં જહરમાં બધાની સામે તમને રક્ષણ આપ્યું હતું.”

અહીંથી ઊપડીને બંને ખાનએ-કબજા પાસે પહોંચી ગયા. ત્યાં જતાં જ વહીદ બિન મુગીરહને પોકાર પાડ્યો, “હે લોકો ! સાંભળી લો. આ ઉસમાન બિન મઝૂનિન છે. એ મને માંડે રક્ષણ પાછું આપવા અહીં લઈ આવ્યો છે.” લાગલો જ હઝરત ઉસમાને પોકાર પાડ્યો, “બેશક હે લોકો ! આ વહીદ બિન મુગીરહ સાચું કહે છે. મેં ખરેખર એને વફાદાર જોયો છે. એ વચનનો પાકો છે. સામેવાળાની આબરૂ જાળવનારો છે. હવે એનું રક્ષણ હું એને પાછું આપું છું. મારા અલ્લાહ વગર કોઈનું રક્ષણ મને નહિ ખપે.”

**મુશાઈયાની મેહફિલમાં**—આ જહરમાં પોકારીને હઝરત ઉસમાન ત્યાંથી ચાલ્યા ગયા. પછી એક દિવસે એવું બન્યું કે તે સમયનો પ્રખ્યાત શાઈર લબીદ બિન રબીઅહ બિન માલિક બિન જઅફર બિન ડિલાલ કુરૈશની મજલિસમાં લોકોને પોતાની શાઈરી સંભળાવતો હતો. હઝરત ઉસમાન પણ મજલિસમાં જઈને બેસી ગયા. લબીદે પોતાની શાઈરી ચાલુ રાખતાં આ શૈઅર લલકાર્યો :

અલ્લા કુલ્લુ શયદમ મા ખાલલ-લાહુ બાતિલુ !

અંટલે : ખબરદાર ! સાંભળી લો, એ વાહ સિવાય દરેક વસ્તુ બાતિલ છે.<sup>૧</sup>

૧. બાતિલ : અરબીના “બુતલાન” માંથી બીજીલો થયો છે. એના અર્થ ખોટું, જૂઠું, પોકળ, નાહક, ફગા વગાડે. એ જાહેરકના વગેરે થાય છે. જૂઠી વાત કે ખોટાં કામને પણ બાતિલ કહે છે કેમકે એ વસ્તુવાર ટકી શકતાં નથી. જલદી તેની પોલ ખુલે નાચે છે. એ મુવાબલે “હક” શબ્દ આવે છે. જેના અર્થ કાયમ, અમર, નક્કર, સાચિત, અટલ વગેરે થાય છે. હક શબ્દ અલ્લાહ માટે પણ આવે છે. કુર્આન માટે પણ આવે છે, ઈસ્લામ માટે પણ આવે છે. એટલે જ દુશ્મનો આજ સુધી ઈસ્લામને મિટાવી શક્યા નથી અને કિયામતની મિટાવી શકવાના નથી. “હ”

હજરત ઉસ્માનને દાદ આપતાં કહ્યું, “વાહ વાહ ખરેખર બિલકુલ હક વાત છે.”

શાઈરે શ્રોતાઓની દાદ વચૂલ કરીને બીજી કડી લલકારી :

૧ કુલ્લુ નઅીમિલ લા-મુહાલત ઝાઈલુ.

અને દરેક નેઅમત અવશ્ય વિનાશ પામનારી છે.

આ કડી સાંભળીને હજરત ઉસ્માનથી રહેવાયું નહિ. હક વાત કહેવા માટે આગળ વધીને બોલ્યા, “શાઈરે સાહેબ ! આ તો તમે તદ્દન ખોટું કહ્યું.”

“કેમ એમાં ખોટું શું છે ?” શાઈરે સાહેબે ભોંઠપ અનુભવીને ગુસ્સાથી-પૂછ્યું.

“સાંભળો શાઈરે સાહેબ !” હજરત ઉસ્માને ફરમાવ્યું, જન્મતની નેઅમતો કદી ફના થનારી કે વિનાશ પામનારી નથી.”

આ સાંભળતાં જ મળવિસમાં રંગમાં ભંગ પેઠે સોપો પડી ગયો અને લબીદ શાઈરનો ચેહરો ગુસ્સાથી તમતમી ઝિકપો. તેણે લોકોને ટાળો મારતાં કહ્યું, “હે કુરૈશ ! આથી પહેલાં તમારી મળવિસોમાં પધારનારા મહેમાન શાઈરોનું કદી અપમાન થતું ન હતું. હવે આ નવો ચીલો તમારામાં કપારથી ચાલુ થયો ?”

મળવિસમાં બેઠેલા એક કુરૈશીએ કહ્યું, “શાઈર સાહેબ ! આ ઉસ્માન તો એક ઉછાછળો માણસ છે. બીજા પણ કેટલાક ઉછાછળા લોકો એની સાથે ભળી ગયા છે. એ બધા આપણા બાપદાદાના ધર્મથી વટલી ગયા છે. એની વાતથી તમારે માઠું લગાડવાની જરૂર નથી.”

હજરત ઉસ્માનથી પણ રહેવાયું નહિ. જે માણસે અમેને ઉછાછળા કહ્યા હતા, જવાબમાં એમણે પણ તેને સાજાસાગરો જવાબ આપી દીધો. વાત વધી પડી અને મામલો હાથાપાઈ સુધી પહોંચી ગયો. પેલા માણસે ઊભા થઈને હજરત ઉસ્માનના ચેહરા પર એટલા જોરથી તમાચો માર્યો કે એમની એક આંખ લોહીબુહાણ થઈ ગઈ.

લબીદ બિન મુજીરહ પણ આ મળવિસમાં હાજર હતો. હજરત ઉસ્માનની આ લોહીબુહાણ દશા જોઈને બોલ્યો, “ભલા માણસ ! તારી આ આંખ તદ્દન સાજીસમી રહી, એને કોઈ નુકસાન નહિ થયું, જ્યાં સુધી કે તું મારી મળબૂત પનાહમાં રહ્યો. અને હવે.....જે, તારી આ શી દશા થઈ ?”

હજરત ઉસ્માને જવાબ આપ્યો, “લલાહ ! મારી આ બીજી સાજીસમી આંખને પણ અલ્લાહના રાહમાં એવી જ આફતની જરૂર છે જેવી મારી એક આંખ પર તૂટી પડી છે. હે અબા અબ્દે-શમ્સ ! લલાહ, અન્નારે હું તે પાકજતની પનાહમાં છું જે તારાથી વધુ બળવાન, તારાથી વધુ સત્તાવાન, અને વધુ શક્તિશાળી છે.”

લબીદ બોલ્યો, “ભલા માણસ ! ફરીવાર કહું છું કે મારી પનાહમાં આવી જ.”

હજરત ઉસ્માને ફરમાવ્યું, “હર નહિ.”

હજરત અબૂ સલમહને દુશ્મનની મદદ—ઈબ્ને ઈસ્હાક કહે છે : હજરત અબૂ સલમહ અબૂ તાલિબની પનાહ મેળવીને મક્કહમાં દાખલ થયા તો તેમના બનૂ મખજૂમ કુટુંબના કેટલાક આગેવાનો અબૂ તાલિબ પાસે ગયા અને હજરત અબૂ સલમહ અંગે વાંધો લેતાં કહેવા લાગ્યા, “હે અબૂ તાલિબ ! તમે

તમારા ભત્રીજા મુહંમદને કાયદેસર પોતાના રક્ષાગ્રમાં રાખ્યા છે તેનો અમને વાંધો નથી. પણ અમારા માણસને અમારા મુકાબલે રક્ષાગ્ર આપવાનો તમને કયાંથી અધિકાર મળી ગયો ?”

અબૂ તાલિબ બોલ્યા, “મુહંમદ મારા ભત્રીજા છે તો અબૂ સલમહ મારો ભાણેજ છે. હું મારા ભત્રીજાને પનાહ આપી શકું તો મારા ભાણેજને કેમ નહિ આપી શકું ?”

તે વેળા અબૂ તાલિબનો ભાઈ અબૂ લહબ પણ ત્યાં હાજર હતો. એ ઈસ્લામનો અને રસૂલુલ્લાહ સલ્વલ્લાહુ અલૈહિ વ સલ્વમનો કઢર દુશ્મન હોવા છતાં પોતાના ભાઈ અબૂ તાલિબનો પક્ષ લેવા ઊભા થઈ ગયો અને બોલ્યો, “હે કુરૈશના લોકો ! વલ્લાહ, તમે મારા આ વડીલ ભાઈનો વિરોધ કરીને એને ખૂબ ત્રાસ આપો છો અને એમના રક્ષાગ્રમાં આવેલા લોકો પર વારંવાર છાપો મારો છો. તમારે પોતાની આ ટેવ છોડવી પડશે અને નહિ છોડશો તો યાદ રાખો, હું પણ કમર કસીને એમની મદદ માટે મેદાને નીકળી આવીશ.”

અબૂ લહબ જેવા ઈસ્લામના કઢર શત્રુના મુખે આ ધમકી સાંભળીને બનૂ મખજૂમના આગેવાનો સમસમી રહ્યા. અને ઢીલા પડીને ખુશામદ રૂપે બોલ્યા, “અરે ભાઈ સાહેબ ! જરા ધીરા પગો. તપી જવાની જરૂર નથી. શાલો તમને રાજી રાખવા આજથી અમારી આ ટેવ અમે છોડી દઈએ છીએ.”

બધા જાણતા હતા કે ઈસ્લામ અને રસૂલુલ્લાહ સલ્વલ્લાહુ અલૈહિ વ સલ્વમના દુશ્મનોનો સાંધો મોટો ગુરૂ કે સુત્રધાર અબૂ લહબ જ હતો. એના જેવો કામનો માણસ હાથથી ગયો તો મામલો ઠપ થઈ જશે. એવા ડરે બનૂ મખજૂમના લોકોએ નમતું જોખી આપ્યું.

અબૂ તાલિબે જ્યારે અબૂ લહબ જેવા રસૂલુલ્લાહ સલ્વલ્લાહુ અલૈહિ વ સલ્વમના કઢર દુશ્મનને મુખે આ શબ્દો સાંભળ્યા તો તેમના દિલમાં પણ આશાનો સંચાર થયો કે હવે એ રસૂલુલ્લાહ સલ્વલ્લાહુ અલૈહિ વ સલ્વમના મદદગાર તરીકે અમારે પક્ષે આવી જાય તો નવાઈ જેવું નથી.

(નોટ :- અબૂ લહબના આ સહકારી ટેકાથી પ્રભાવિત થઈને જનાબ અબૂ તાલિબ સાહેબે રચેલું એક કાવ્ય અહીં ટાંકવામાં આવ્યું છે જેમાં અબૂ લહબની પ્રશંસા કરીને તેને રસૂલુલ્લાહ સલ્વલ્લાહુ અલૈહિ વ સલ્વમની મદદ માટે ઉત્તેજન આપવામાં આવ્યું છે. ૮ શેઅરોનું એ કાવ્ય અમે જતું કર્યું છે.)

**હઝરત અબૂબક્ર (રદિ.)ની હિજરત**——ઈબ્ને ઈસ્હાક કહે છે : ઉમ્મુલ-મુઅમિનીન હઝરત આઈશહ (રદિ.)નું બચાન છે : જ્યારે મારા બાપા અબૂબક્ર સિદ્દીક પર મક્કહમાં ચોતરફથી કુરૈશનું દબાણ વધી ગયું. તેઓના અનેકવિધ ત્રાસોથી આપ મુંઝાઈ ગયા. ઉપરથી જોયું કે રસૂલુલ્લાહ સલ્વલ્લાહુ અલૈહિ વ સલ્વમની સાથે આપના તમામ સહાબાને પણ તેઓ જાતજાતના ત્રાસોની ભીંસમાં લઈ રહ્યા છે ત્યારે એક દિવસે નાછુટકે રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા. પોતાની લાચારી દર્શાવી અને ગદગદ અવાજે દરખાસ્ત કરી, “યા રસૂલલ્લાહ ! તેઓના ત્રાસોએ માઝા મૂકી છે. મારી ધીરજ ખૂટી ગઈ છે. કૃપાવાહે મને હિજરતની પરવાનગી આપો”

રસૂલુલ્લાહ સલ્વલ્લાહુ અલૈહિ વ સલ્વમ મારા બાપાની હાલતથી પૂરી રીતે જાણકાર હતા. તેમની દયાળુનક દશા જોઈને આપે મારા બાપાને હિજરતની પરવાનગી આપી દીધી.

પરવાનગી મળતાં સફરની પૂરી તૈયારી સાથે, હિજરતને ઈરાદે પોતાના ઘરમાંથી નીકળ્યા અને મક્કહથી

ઝિપડીને જ્યારે બે મંઝિલના વિસ્તારે પહોંચ્યા તો રસ્તામાં બનૂ હારિફા બિન બક કબીલાના ઈબ્ને દગિન્નહ નામે ગૃહસ્થ સાથે મેળાપ થઈ ગયો. આ ગૃહસ્થ તે વેળા “અહાબીશ” નામે અમુક કબીલાના સંગઠનનો અગ્રેસર હતો અને કુરૈશમાં ભારે લાગવગ ધરાવતો હતો.

અબૂબકને પોતાની વસતિ તરફ પધારેલા જોઈને ઈબ્ને દગિન્નહ નવાઈ પામી ગયો. પૂછ્યું, “અરે અબૂબક....તમે ! કહો શું ઈરાદો છે ? આ તરફ ક્યાં ચાલ્યા ?”

જવાબમાં ફરમાવ્યું, “મારી કીમે મને ખૂબ તકલીફો આપી. મને તરછોડી કાઢ્યો. મને એકદમ તંગ કરી નાખ્યો. મને મક્કહ છોડવા પર મજબૂર કરી દીધો.”

“એ કેમ બની શકે ?” ઈબ્ને દગિન્નહ બોલ્યો, “વલ્લાહ હે અબૂબક ! તમે તો ખાનદાનની શોભા છો. સમાજના સેવક છો. ગરીબોના બેલી છો. લાયારો, નાદારો, મુસાફિરોના સહાયક છો. મેહમાનોને જમાડો છો. પાછા વળો. તમે મારા આસરામાં છો. હું તમને આસરો આપું છું.”

હઝરત અબૂબક ઈબ્ને દગિન્નહના આગ્રહને વશ થઈને તેની સાથે મક્કહ પાછા આવી ગયા. મક્કહમાં પ્રવેશીને ઈબ્ને દગિન્નહએ બુલંદ અવાજે જાહેરાત પોકારી, “સાંભળી લો હે કુરૈશ ! અબૂબકને મેં આસરો આપી દીધો છે. માટે ભલાઈ ત્રિવાણ કોઈ શખ્સ એમની આટે નહિ આવે.”

હઝરત આઈશહનું બયાન છે : ઈબ્ને દગિન્નહની આ જાહેરાતથી બધા ચોંકીને સાવધ થઈ ગયા એ પછી કોઈએ મારા બાપાજીની ઈંડતી નહિ કરી.

ઈબ્ને દગિન્નહને કુરૈશની ફરિયાદ—હઝરત બીબી આઈશહ રદિયલ્લાહુ અન્હાનું બયાન છે : મારા બાપા અબૂબકનું મકાન બનૂ જુમહના લોકોના મહોલ્લામાં આવેલું હતું. મકાનના બારાણ સાથેની ઓરડીમાં તેઓ કાયમ નમાઝ પઢવા કરતા હતા. આ ઓરડીને તેમણે મસ્જિદ જેવી જ બનાવી લીધી હતી. બાપા બેહદ નરમ દિલના, કોમળ હૈયાના હોવાથી કુર્આન પઢતી વેળા મન પર કાબૂ નાખી શકતા. લાગણીવશ થઈને બેઈખતેશર રડવા લાગી જતા. આપની તિલાવતમાં એટલું દુઃખ અને એટલું આકર્ષણ હતું કે કુરૈશના સ્ત્રીઓ, બાળકો, યુવકો ટોળું વળીને આવતાં અને કુર્આન સાંભળવા એકબીજા પર તૂટી પડતાં. બાપાની નમાઝની આ અદા અને કુર્આન પઢવાની આ છટા સોને ગમી ગઈ હતી. કુર્આન પઢતાં-પઢતાં આપ રડવા લાગતા ત્યારે સાંભળનારાંઓના હૈયાં હચમચી જતાં અને તેઓ પણ લાગણીવશ થઈને રડવા લાગી જતાં.

આ પરિસ્થિતિ જોઈને કુરૈશી વડીલો મુંઝાઈ ગયા. તેઓને થયું કે આ હાલત ચાલુ રહી તો પરિણામ શું આવશે ? છેવટે તેઓએ ઈબ્ને દગિન્નહ પાસે જઈને ફરિયાદ કરી, “હે ઈબ્ને દગિન્નહ ! તો પેલા મારાસને શું આટલા કારણે આસરો આપ્યો છે કે તે અમને તકલીફ પહોંચાડે ? નમાઝમાં કુર્આન પઢતી વેળા તેનું હૈયું ભરાઈ આવે છે. પછી તે હૈયાંફાટ અવાજે રડવા લાગે છે. તેની સાથે અમારા કમજોર દિલના સ્ત્રી-બાળકો અને પુરૂષો પણ તેનું કુર્આન સાંભળીને રડવા લાગે જાય છે. તેના પઢવા અને રડવાથી અમારા કમજોરો માટે નોટો ખતરો ઊભો થઈ ગયો છે. કદાચ તે અમને બધાને ધર્મસંકટમાં નાખ્યા દે તો નવાઈ જોવું નથી. માટે તું જલદી ચાલ અને તેને કહી દે કે, “ભલા મારાસ ! તારે ઘરની એકાંત ઓરડીમાં ભરાઈને જો કરવું હોય તે કર્યા કર પણ ખુલ્લી રીતે આમ કરવાનું માંડી વાળ.”

ફરિયાદ સાંભળીને ઈબ્ને દગિન્નહ મક્કહ ગયો અને બાપા પાસે જઈને ત્રિવાણ બોલ્યો, “અબૂબક

સાહેબ ! મેં આપને એટલા માટે તો આસરો નહિ આપ્યો હતો કે આપ પોતાની કોમને સંકટમાં નાખી દો. નમાઝ માટે જે ઓરડી આપે પસંદ કરી તે આપની કોમને પસંદ નથી. એના કારણે તેઓના મજલબ માટે ખતરો ઊભો થઈ ગયો છે. હા ઘરની એકાંત ઓરડીમાં આપ નમાઝ પઢતા રહો તેનો તેઓને વાંધો નથી. મારી વિનંતી છે આજથી જ આપ ખુલ્લી રીતે આમ કરવાનું માંડી વાળો.”

બાપાએ તેની વિનંતીનો સ્વીકાર કરતાં ફરમાવ્યું, “ઇબ્ને દગિન્નહ ! શું તમારો આસરો તમને લોટાવી દઈ ? અને અલ્લાહના આસરા પર રાજી રહું ?”

“જેવી આપની ઇચ્છા, મને તેનો વાંધો નથી.” ઇબ્ને દગિન્નહ બોલ્યો.

“વારૂ તો હું તમારો આસરો તમને લોટાવી દઈ છું.” બાપાએ ફરમાવ્યું, “બસ મારા માટે અલ્લાહનો આસરો કાફી છે.”

આ સાંભળીને ઇબ્ને દગિન્નહ ઊભો થઈ ગયો અને કઅબલમાં જઈને જહેરાત પોકારતાં બોલ્યો, “હે કુરૈશના લોકો ! સાંભળી લો, અબૂ કુહાફલના બેટાએ મારો આસરો મને પાછો આપી દીધો છે. હવેથી પોતાના આ માણસ સાથે જે વર્તાવ તમારે કરવો હોય તેનો મને વાંધો નથી.”

ઇબ્ને ઈસ્હાક કહે છે : આ બનાવ પછી એક દિવસે હઝરત અબૂબક કઅબલ તરફ જતા હતા. રસ્તામાં એક કમીના માણસે આપને જોઈ લીધા. ઝનૂનમાં આવીને આપની તરફ ધસી ગયો. જમીન પરથી ધૂળનો ખોબો ભરીને આપના મુબારક સર પર મારી દીધો અને આગળ વધી ગયો. તે વેળા વલીદ બિન મુઝીરહ અથવા આસ બિન વાઈલ ત્યાંથી પસાર થતો હતો. આપે તેને સંબોધીને કહ્યું, “હે ભાઈ ! શું તમે આ કમીનાઓની નીચે હરકતો નથી જોતા ?”

જવાબ મળ્યો, “એ તો કરે તેવું પામે અને વાવે તેવું લાગે.”

આપે આકાશ તરફ મુખ કરીને આટલું જ ફરમાવ્યું, “હે મારા પાલનહાર તું કેટલો સહનશીલ છે ! હે મારા પાલનહાર તું કેટલો સહનશીલ છે ! હે મારા પાલનહાર તું કેટલો બધો સહનશીલ છે !”

## પ્રકરણ ૫૭

# કુરૈશના બહિષ્કારી ઘેરાનો ખાતેમો

કુરૈશના સાહસિક વીરનરો • હિશામ બિન અબ્રનું સાહસ • જુહૈર બિન અબૂ ઉમૈયહનો ટેકો • મુત્દમ બિન અદીનો ટેકો • અબુલ-બુખ્તરીનો ટેકો • ઝમ્અહ બિન અસ્વદનો ટેકો • દસ્તાવેજને ફાડી લાખવાની પ્રતિજ્ઞા • કુરૈશને જુહૈરનો પડકાર • દસ્તાવેજને ઊધઈ ચાટી ગઈ • દસ્તાવેજને લગતી પેશીઓઈ • કુરૈશને અબૂ તાલિબની ચેલેન્જ • અબૂ તાલિબનો કસીદો • મુત્દમ બિન અદીના મરણનો મરસિયો.

**કુરૈશના સાહસિક વીરનરો** — ઈબ્ને ઇસ્હાક કહે છે : મક્કહના કુરૈશમાંથી જે પાંચ સત્યપ્રિય અને ન્યાયશીલ અને જોશીલા જવાનોએ કુરૈશનાં હડહડતા અન્યાયી દસ્તાવેજના ચીંધરા ઉડારી મૂકવાનું પરાક્રમ કર્યું અને તે માટેના પ્રયત્નો આદર્યા તેઓના નામ આ છે : (૧) હિશામ બિન અબ્ર આમિરી (૨) જુહૈર બિન અબી ઉમૈયહ બિન મુગીરહ મખ્જૂમી (૩) મુત્દમ બિન અદી (૪) અબુલ-બુખ્તરી બિન હિશામ (૫) ઝમ્અહ બિન અસ્વદ બિન મુત્તલિબ બિન અસદ.

**હિશામ બિન અબ્રનું સાહસ** — ઈબ્ને ઇસ્હાક કહે છે : બનૂ હાશિમ અને બનૂ મુત્તલિબના મુસલમાન બનેલા લોકોની સાથે મુસલમાન નહિ બનેલા લોકો પણ, કુરૈશ પરાણે લાટેલા બહિષ્કારી ઘેરાની મુસીબતોમાં બુરી રીતે રિબાતા હતા. ઇસ્લામના દુશ્મનોએ પોતાની જ કોમના લોકોને ન્યાતબારા મૂકવાનું કરારનામું ઘડી કાઢીને તેનો દસ્તાવેજ કાળજી કઅબહને દરાવજો લટકાવી દીધો હતો. ઘેરાની મુસીબતોમાં રિબાતાં મઅસૂમ બાળકોની રડારોળથી પથ્થરના કાળજાં પણ પીગળી જતાં હતાં. <sup>૧</sup>

બનૂ હાશિમ અને બનૂ મુત્તલિબ પર પરાણે ઠોકી બેસાડેલા આ અન્યાયી કે જંગલી ઘેરાને તોડવાનું સૌથી પહેલું બીડું ઝડપનાર હિશામ બિન અબ્ર બિન રબીઅહ બિન હારિસ બિન હબીબ નામે દયાળુ દિલનો એક સાહસપૂર્ણ જવાન હતો. આ પરાક્રમમાં પહેલ કરીને ઓણે જે પ્રયત્નો કર્યા તે બીજા કોઈએ નહિ કર્યા. એ પોતે બિનમુસ્લિમ કુરૈશી હતો અને એના જ જેવા કુરૈશના કેટલાક ભલા માનસો અને સહકાર આપવા તૈયાર થઈ ગયા.

બનાવની વિગત એમ છે કે આ હિશામ બિન અબ્ર, નદલહ બિન હાશિમ બિન અબ્દ મનાફ નામે શખ્સના મા-શરીક ભાઈનો બેટો હતો. અર્થાત્ હિશામનો બાપ અબ્ર અને નદલહ બેને એક જ માના સંતાન

૧. આજે ઇરાક, અફઘાનિસ્તાન, સૂદાન વગેરે ઇસ્લામી મુલ્કોની યહૂદ-બહારાએ એની જ હાલત બનાવી દીધી છે.

હતા. આ કારણે હિશામ બિન અમ્ર બનુ દાશિમના લોકો સાથે હમદદની ઊંડી લાગણી ધરાવતો હતો અને પોતે પણ પોતાની કૌમમાં માનમોભાનું ક્રિયુ સ્થાન ધરાવતો હતો.

અલિષ્કારી ઘેરા દરમિયાન હિશામ બિન અમ્રે એવો નિયમ અપનાવ્યો હતો કે રાતની વેળા અંધારું છવાતાં ઊંટની પીઠ પર અનાજ, કપડાં અને જરૂરિયાતની ચીજો લાદીને ઘેરાના ફાટક પાસે લઈ જતો અને ઊંટનો અગ્રોડ છોડીને તેની કૂખમાં લાત મારી દેતો. ઊંટ પોતાની ચાલે ઘેરામાં પહોંચી જતું ત્યારે ત્યાંના લોકો અનાજ વગેરે ઉતારી લઈને તેનું પાછું મોકલવાની દેતા. મતલબ કે હિશામની આ નીતિથી ઘેરામાં પુરાયેલા નિઃસહાય દુખ્યાં-ભૂખ્યાંઓના ગુજરાનનો કંઈક સહારો થઈ જતો.

**ઝુહૈર બિન અબૂ ઉમૈયદનો ટેકો**—ઈબ્ને ઈસ્હાક કહે છે : એક દિવસે હિશામ બિન અમ્ર પોતાના મિત્ર ઝુહૈર બિન અબૂ ઉમૈયદ બિન મુગીરહ બિન અબ્દુલ્લાહ બિન ઉમર બિન મખ્જૂમ પાસે પહોંચી ગયો. ઝુહૈરના માતાજીનું નામ આતિકહ હતું જે રસૂલુલ્લાહ સલ્વલ્લાહુ અલૈહિ વ સલ્વમના દાદા અબ્દુલ-મુત્તલિબના પુત્રી હતાં.

હિશામ પોતાનો મુદ્દો રજૂ કરતાં ઝુહૈરને કહ્યું, “હે દોસ્ત ! શું તને આ વાત પસંદ છે કે તું પોતે તો સારું સારું ખાય, સારું સારું પહેરે, શૂદ્ધસ્થી જીવનની મોજ માણે અને તારા મામાઓ અનાજ માટે સૈંકે, દાણા દાણા માટે વલખાં મારે. ન લોગદોગ કરી શકે, ન વાતચીત કરી શકે, ન એમની કન્યાઓ જેડે શાદી-વિવાહનો વહેવાર થઈ શકે. સાંભળ, હું અલ્લાહના સોગંદ ખાપને કહું છું કે એમની જગ્યાએ અબૂ જહલના મામાઓ હોત અને આપણે અબૂ જહલને કહેત કે તારા મામાઓની મદદ કરવાનું માંડી વાળ તો શું તે માંડી વાળત? હરગિઝ નહિ!”

ઝુહૈર બોલ્યો, “હિશામ ! વાત ત રી સાચી છે પણ અફસોસ ! હું એકલો છું, શું કરી શકું છું ? અલબત્ત કોઈ બીજો પારા સંગાતે થાય તો હું પેલા દસ્તાવેજને ફાંટી નાખવાનું સાહસ ખેડું.”

હિશામ બોલ્યો, “હા સાંભળ, એક માણસ તારા પડખે છે.”

“તે કોણ ?” ઝુહૈરે પૂછ્યું.

“હું પોતે.” હિશામ બોલ્યો.

ઝુહૈરે કહ્યું, “ત્યારે આપણે બીજાં માણસ ગોતવો રહ્યો.”

“એની વ્યવસ્થા હું કરું છું.” હિશામ બોલ્યો.

**મુર્તમ બિન અદીનો ટેકો**—હિશામ બિન અમ્ર અહીંથી ઊપડીને મુર્તમ બિન અદી પાસે ગયો અને બોલ્યાં, “હે મુર્તમ ! શું તને આ વાત પસંદ છે કે બનૂ અબ્દે-મનાફના બે કબીલા ભૂખમરાથી રિબાઈને તારી આજ સામે હલક થઈ જાય અને આ હતાકીમાં તું કુરૈશનો સાથ આપે ? સાંભળ, આ મામલામાં કુરૈશને વધુ ઢીલ અપવામાં આવે તો તેઓ ઓરભી શૂર થઈ જશે.”

મુર્તમ બોલ્યો, “અફસોસ ! હિશામ ! આખરે હું શું કરું ? એકલો જ છું ને ! વલ્લાહ મારી સાથે કોઈ બીજો હોત તો પેલા દસ્તાવેજના ચીથાં કંડી નાખતે !”

હિશામે કહ્યું, “મુર્તમ ! તું એકલો નથી. એક માણસ તારા પડખે છે.”

“તે કોણ ?” મુર્તમે પૂછ્યું.

“હું પોતે.” હિશામ બોલ્યો

“ત્યારે તો આપણે ત્રીજે માણસ ગોતવો જોઈએ.”

“તે પાણ મેં ગોતી લીધો છે.”

“તે કોણ છે ?” મુર્દમ પૂછ્યું.

“ઝુહૈર બિન અબી ઉમૈયલ”

“ત્યારે તો ચોથાને પણ ગોતવો જોઈએ કે જેથી કામ પાડું થઈ જાય.”

“હા, હું એનો બંદોબસ્ત કરું છું.”

**અબુલ-બુખ્તરીનો ટેકો**———હિશામ બિન અમ્મ અહીંથી ઊપડીને અબુલ-બુખ્તરી બિન હિશામ પાસે પહોંચી ગયો અને તેની સાથે પણ ઉપર મુજબ વાતચીત કરી તો તેણે પૂછ્યું, “શું કોઈ એકાદ પણ એવો છે જે આપણી પડખે રહે ?”

“હા કેમ નહિ ?”

“કોણ છે તે ?” અબુલ-બુખ્તરીએ પૂછ્યું.

“ઝુહૈર બિન અબી ઉમૈયલ, મુર્દમ બિન અદી અને હું પોતે.”

“ત્યારે આપણે પાંચમો માણસ ગોતવો રહ્યો.”

“હું અબઘડી એનો પ્રબંધ કરું છું.”

**ઝમઅહ બિન અસવદનો ટેકો**———હિશામ બિન અમ્મ અહીંથી ઊપડીને સીધો ઝમઅહ બિન અસ્વદ બિન મુતલિબ બિન અસદ પાસે પહોંચી ગયો. તેની સાથે પણ ઉપર મુજબની વાતચીત કરીને તેને ઘેરામાં ગોંધાયેલા લોકો સાથેની રિતેદારી તથા તેઓના હકાનું સ્મરણ કરાવ્યું. ત્યારે ઝમઅહએ પૂછ્યું, “હિશામ! જે મામલા તરફ તું મને બોલાવે છે એમાં મદદ કરનારો બીજો કોઈ છે ખરો ?”

હિશામે બધાના નામ ગણી બતાવ્યાં ત્યારે ઝમઅહએ પણ આ સાહસમાં સહકારી બનવાની પોતાની સંમતિ દર્શાવી દીધી. એ પછી આ પાંચે સાહસિક ગૃહસ્થોએ મક્કહની ઊંચાણ ભૂમિએ આવેલા “ખત્મુલ-હજૂન” સ્થળે રાતે મળવાનું નક્કી કર્યું.

**દસ્તાવેજને ફાડી નાખવાની પ્રતિજ્ઞા**———રાતે નક્કી કરેલા સમયે પાંચે ગૃહસ્થો ખત્મુલ-હજૂન સ્થળે ભેગા થયા. ચર્ચાવિચારણાને અંતે દસ્તાવેજને ફાડી નાખવાના ઠરાવ પર પાંચે ગૃહસ્થો સંમત થઈ ગયા. આ સાહસના અમલીકરણ માટે તેઓએ સોગંદપૂર્વક પ્રતિજ્ઞા લીધી.

ઝુહૈરે કહ્યું, “જુઓ કાલે સવારે મોલવાની શરૂઆત પૂં કરીશ. તમે બંધા મારી હામાં હા મેળવજો.”

સવાર પડી તો કુરેશના લોકો રોજના નિયમ મુજબ દિનચર્યા માટે ખાનએ-કઅબહ તરફ ઊપડીને પોતપોતાની મઠલિસમાં ગોઠવાવા લાગ્યા. ઝુહૈર બિન ઉમૈયલ વહેલી સવાર એક કિમતી-ઉજળો પોશાક સંજ્ઞન ત્યાં પહોંચી ગયા. પ્રથમ તેણે સાત વાર કઅબહનો તવાફ કર્યો. એ દરમિયાન તેના બધા સાથીઓ પણ ત્યાં પહોંચીને પોતપોતાની મઠલિસમાં બેસી ગયા હતા.



કુરૈશને ઝુહૈરનો પકડાર—તવાફથી પરવારીને ઝુહૈર બિન ઉમૈયલ કુરૈશની મજલિસો તરફ ગયો અને પોકારીને લલકાર્યો, “હે મક્કલવાસીઓ ! આપણે તો મજાથી સાફ-સાફ ખાઈએ, સાફ-સાફ પહેરીએ અને બનૂ હાશિમ ભૂખમરાથી મરતા રહે. ન એમની પાસેથી કંઈ ખરીદીએ ન એમને કંઈ વેચી શકીએ. અલ્લાહના સોગંદ ! ત્યાં સુધી હું જંપવાનો નથી જ્યાં સુધી કે સગાઈમાં ફાડયું મારનાર આ અન્યાયી દસ્તાવેજને ફાડીને ફેંકી નહિ દઈ !”

આ સાંભળતાં જ પોતાની મંડળીના એક ખૂણામાં બેઠેલો અબૂ જહલ બરાડી ઊઠ્યો, તું જૂઠો છે. અલ્લાહના સોગંદ ! કોઈની મજલ નથી કે દસ્તાવેજને ફાડી શકે !”

એજ પળે ઝમ્ઝલ બિન અસ્વદે પકડાર કર્યો, “વલ્લાહ, હે અબૂ જહલ ! સૌથી મોટો જૂઠો તું પોતે છે. દસ્તાવેજના લખાણ વેળા અમે પોતાની સંમતિ દર્શાવી ન હતી.”

અબુલ-બુખ્તરીએ લાગલી જ ટાપસી પૂરી, “ઝમઅહની વાત સાચી છે. જો કંઈ લખાણ એમાં થયું તેનાથી અમે નારાજ હતા. સાંભળી લો કે આજે પાણ અમે નારાજ છીએ.”

મુઈમ બિન અદીએ ટેકો આપતાં કહ્યું, “એ બંનેની વાત તદ્દન સાચી છે. બાકીની બધી વાતો ખોટી છે. દસ્તાવેજના ઝુલ્મી લખાણથી અમે અલ્લાહની પનાહ ચાહીએ છીએ અને અબૂ જહલ ઝખ મારે છે.”

એજ પળે હિશામ બિન અમ્રે જુસ્સાથી કહ્યું, “બહુ થયું, બહુ થયું હું કુરૈશ ! હવે આ દસ્તાવેજના કુરયા ઊડવા જોઈએ !”

અબૂ જહલ પર ચોતરફથી ફિટકાર અને પિક્કાર વરસ્યો તો તે ઠંડોગાર થઈ ગયો અને બોલ્યો, “આ તો રાતના એકાંતમાં છુપા સ્થળે બેસીને અજાઉથી ગોઠવેલું કાવતરું લાગે છે.”

આ પ્રસંગ સર્જાયો તે વેળા અબૂ તાલિબ પાણ ત્યાં કઅબહને એક ખૂણે બેસીને આ તમાશો જોતા હતા.

દસ્તાવેજને ઊધઈ યાટી ગઈ—અબૂ જહલ સાથેની ટપાટપી પછી મુઈમ બિન અદી જુસ્સામાં ઊભો થઈ ગયો અને દસ્તાવેજના કાગળને ફાડી નાખવા આગળ પસી ગયો. ત્યાં જઈને તેણે જોયું તો કાગળના મથાળે લખેલા “બિસ્મિક અલ્લાહુમ્મ !” ના શબ્દો સિવાયનું પૂરું લખાણ ઊધઈના જીવડાં ચાટી ગયાં હતાં.<sup>૧</sup> અને એ દસ્તાવેજનું લખાણ લખનાર મનસૂર બિન ઈકરિમહનો હાથ તેઓના દાવા મુજબ જૂઠો પડી ગયો હતો.

દસ્તાવેજને લગતી પેશીનગોઈ—ઇબ્ને હિશામ કહે છે કેટલાક જાણકારો તરફથી મને મળેલી માહિતી મુજબ અબુલ્લાહ સલ્લલ્લાહુ અલૈહિ વ સલ્લમએ અબૂ તાલિબને ફરમાવ્યું હતું :

યા અમ્મ ! વલ્લાહિ ઈન્નાવ-લાહ

કદ સલ-લતલ-અદત્

હે કાકા ! અલ્લાહના સોગંદ, બેશક અલ્લાહએ

નિર્માણ કરી દીધું ! ઊધાને

૧. બિસ્મિક અલ્લાહુમ્મ ! તે યુગના જાહિલી રિવાજ મુજબ દરેક લખાણને મથાળે ઉપલા શબ્દો લખવામાં આવતા હતા. એના અર્થ : “તારા નામથી હે અલ્લાહ !” “હ”

અલા સદીકૃતિ કુરૈશિન.  
ફલમ તદઅ ફીહા ઈસ્મન  
હુવ વિલ્લાહિ અસ્બત્-હુ ફીહા.  
વ ન-ફ-ન મિન્હુઝ-ઝુલ્મુ  
વલ-કતીઅત વલ-બુહતાન.

કુરૈશના દસ્તાવેજ કાગળ પર.  
તોણે નહિ છોડ્યું તેમાં કોઈ નામ,  
અલ્લાહના નામ સિવાય જે તેમાં સ્થાપિત રહી ગયું.  
અને સફાયટ કરી નાખ્યું તેમાંથી ઝુલ્મનું લખાણ,  
અને બૌધ્ધકોટનું લખાણ, અને જૂઠી તોહમતનું લખાણ.

અબૂ તાલિબે પૂછ્યું, “ભત્રીજા ! શું તમારા અલ્લાહએ તમને આ સમાચાર આપ્યા છે ?”

ફરમાવ્યું, “નઅમ.” (એટલે હા.)

અબૂ તાલિબ બોલ્યા, “ત્યારે વલ્લાહ ! કોઈ તમારા પર ફતેહમંદ થઈ શકતું નથી.”

અબૂ તાલિબની કુરૈશને ચોતેજ—પોતાની જગાએથી ઊઠીને અબૂ તાલિબ કુરૈશ પાસે ગયા અને બોલ્યા, “હે કુરૈશની જમાઅત ! મારા ભત્રીજાએ મને આ પ્રકારની આગાહી કરી છે એ આગાહીની ખાતરી કરવી હોય તો પેલું લખાણ લઈ આવો. એ આગાહી જે સાચી ઠરે તો અમારી વિરૂધ્ધના આ અન્યાયી બૌધ્ધકોટનો અંત આણાં અને જે આગાહી ખોટી ઠરે તો હું મારા ભત્રીજાને તમારે હવાલે કરી દઈશ. પછી તમારી મરજી મુજબનો વર્તાવ તેની સાથે કરવાનો તમને અધિકાર છે.”

બધા કુરૈશે પોતાની સંમતિ દર્શાવીને તે પ્રમાણે કરવાનું વચન આપી દીધું. પછી ખાનએ-કઅબહને દરવાજે ટાંગેલો પેલો કાગળ મંગાવ્યો તો શું જુએ છે કે હકીકત તેવી જ હતી જેની આગાહી રસૂલુલ્લાહ સલ્વલ્લાહુ અલૈહિ વ સલ્વમએ ફરમાવી હતી. દસ્તાવેજનું પૂરું અન્યાયી કે ઝુલ્મી લખાણ ઊપર સફાયટ કરી ગઈ હતી. ફક્ત તેમાં લખેલાં અલ્લાહના નામ સ્થાપિત રહી ગયાં હતાં. અલ્લાહની કુદરતનો આ ચમત્કાર જોઈને બધા કુરૈશ દંગ થઈ ગયા. આમાં જે ફૂટેલા નસીબના પૈદાઈશી બદખત હતા તેઓ રસૂલુલ્લાહ સલ્વલ્લાહુ અલૈહિ વ સલ્વમની દુશ્મનીમાં ઓરબી પાકા થઈ ગયા. પણ કુરૈશના પેલા પાંચ સાહસવીરોએ મળીને જે પરાક્રમ ખેડ્યું તેનાથી કુરૈશના અન્યાયી બૌધ્ધકોટનો ખાતેમો થઈ ગયો.

અબૂ તાલિબનું પ્રશંસા-કાવ્ય—ઈબ્ને હિશામ કહે છે : જ્યારે પેલા દસ્તાવેજને ફાડી નાખવામાં આપ્યો અને જે કંઈ તેમાં લખેલું હતું તે બધું બેકાર ગયું તો અબૂ તાલિબે બહિષ્કારી ઘેરાનો અંત લાવનારા પેલા પાંચ વીરતરોની શાનમાં એક પ્રશંસા-કાવ્ય રચ્યું. (આ પ્રશંસા કાવ્ય કે કસીદાના ૨૬ શેઅરો છે. થોડાક આ રહ્યા :)

અલા હલ અતા બહરિય-ચના શુન્હ રબ્બના • અલા નાથિહિમ વલ્લાહુ બિન-નાસિ અર્વદુ.

શું અમારા સમુદ્રપારના મુસાફરોને અમારા પાલનહારની કારીગરીની પણ કંઈ ખબર મળી છે ? કે એમને દૂરો-દરાઝના મુકોમાં નાખી દેવા છતાં,<sup>૧</sup> અલ્લાહ તઆલા તેઓ પર કેટલો મહેરબાન છે ? શું કોઈ એવો શખ્સ નથી જે—

ફ-યુબ-બિરહુમ અન્નસ-સદીફત મુઝ-ઝકત • વઅન કુલ્લુ મા-લમ ચર-દફુલ-લાહુ મકસુદ.

તેઓને આ વાતના સમાચાર પહોંચાડે કે કરારનામાના લખાણના ભૂકકા કરી નાખવામાં આવ્યા છે.

વળી આ વાત કે જે વસ્તુમાં અલ્લાહની રજામંદી ન હોય તે ખરબાદ છે.

તદાઅય લહા મન લયસા ફીહા બિ-કર-કરિન • ફત્વાઈ-રહા ફી રઅસિહા ચત-રદ-દદુ.

આ લખાણ અંગે એવા લોકોને પણ એકત્ર થવું પડ્યું જેઓને એનો સંતોષ ન હતો. જેથી તેઓની કમનસીબીના પક્ષીઓ તેઓના સરો પર ફડકાટ કરતાં હતાં.

વ કાનત કિફારયં વક-અતુમ બિ-અન્ની-મતિન • લિ-ચકતઅ મિન્હા સાઈદું વ મુકલ-લદુ.

આ ઘટના એટલું મોટું પાપ હતું કે એની શિક્ષા તરીકે હાથ અને ડોડું કાપી નાખવામાં આવતે તો તે પણ વાજબી જ લેખાતે.

જઝલ-લાહુ રહતમ બિલ-હજૂનિ તતા-બહી • અલા મલઈય - ચહદી લિ-હઝમિંય - વ-ચુરશિદુ.

તે જૂથને અલ્લાહ જજાએ-ખૈર આપે જેના સભ્યો “હજૂન” સ્થળેથી એક પછી એક મજલિસમાં પહોંચ્યા. જેઓ બુધ્ધિની વાતની પ્રેરણા આપીને સીધો રાહ ચીંધતા હતા.

ફુઝિદન લદય હતીમલ-હજૂનિ કઅન-નહુમ • મકાવિ-લતુન બલ હુમ અ-અઝઝુ વ અમજદુ.

તેઓ હતીમલ-હજૂન પાસે એવી રીતે બેઠેલા હતા જાણે કે તેઓ કૌમના સરદાર છે. સાચું તો આ છે કે તેઓ સરદારોથી વધુ આબરુદાર અને વધારે દબદબાવાળા છે.

અઆન અલૈહા ફુલ્લુ સકરિન કઅન-નહુ • ઇઝા મા મશા ફી રફ-રફિદ-દરઈ અહરદુ.

આ મામલામાં જેઓ સહકારી બન્યા તેઓનો દરેક સભ્ય જાણે કે એક શકરો હતો. જ્યારે તે પોતાના લાંબા-લાંબા લોખંડી પોશાકમાં ચાલતો, તો બેહદ મંદ ગતિએ કદમ ઉપાડતો.

કદય મા કદય ફી લૈતિહિમ સુમ્મ અસ્બહ • અલા મહલિંય વ સાઈદુન-નાસિ વક-કદુ.

તેઓને જે મુનાસિબ લાગ્યું, રાતોરાત તેનો ફેસલો કરી લીધો અને વહેલી સવારે નિરધારેલા સ્થળે પહોંચી ગયા; એવી દશામાં કે બધા લોકો ઊંઘી જ રહ્યા હતા.

હુમ રજ્બી સહલબ્ન બયદાઈ રાદિયન • વ સુર્ઈ અબૂ-બકરિમ બિહા વ મુહમ્મદુન.

આ લોકોએ સહલ બિન બયદાઅને રાજી કરીને મોકલ્યો. હઝરત અબૂબક (રદિ.) પણ તેઓથી ખુશ થયા અને હઝરત મુહમ્મદ સલ્વલ્લાહુ અલૈહિ વ સલ્વમ પણ પ્રસન્ન થઈ ગયા.

ફ-ઈબ્ની વ ઈબ્યાકુમ કમા કાતા કાઈલુન • લૈકલ-બયાનુ લય તકલ-લમત અસવદુ.

મારી અને તમારી તો તેજ દશા છે જેમ કોઈ કહેનારે કહ્યું છે કે, “હે કાબા પહાડ ! બોલવાના તમામ સાધનો તો તારી જ પાસે છે !

મુત્ઈમ બિન અદીના મરહાનો મરફિયો———ફુરૈશનો બહિખારી ઘેરો તોડનારા માનવપ્રેમી

સદ્ગૃહસ્થોમાં મુત્ઈમ બિન અદી નામના મૂર્તિપૂજક અગ્રેસરે પણ અગ્રભાગ ભજવ્યો હતો. તેના મરણ પર રસુલુલ્લાહ સલ્વલ્લાહુ અલૈહિ વ સલ્વમના દરબારી શાઈર હઝરત હસ્તાન બિન જાબિતે એક શોક-ઝાવ્ય કિંવા મરફિયો રચ્યો જેમાં મુત્ઈમની સદ્ગુણ, સન્નપ્રિયતા અને ન્યાયશીલતાને ભાવનાભરી અંજલિ આપવામાં આવી છે. (અમે ના શેઅરોનો એ મરફિયો જતો કર્યો છે.) એજ મુત્ઈમ બિન અદીએ એક પ્રસંગે રસુલુલ્લાહ સલ્વલ્લાહુ અલૈહિ સલ્વમને પોતાના રજાણમાં લઈને મક્કહ પ્રવેશનો પરવાનો આપવાની શરફત પણ દાખવી હતી. (એનું બયાન પ્રકરણ ૫૮ માં વાંચો.)

## પ્રકરણ ૫૮

# તાઈફથી વાપસી અને ઈશાઅતે-ઈસ્લામ

તાઈફથી વાપસીમાં મુત્ઈમનું રક્ષણ • તુફેલ બિન અમ્ર દવસીની આપવીતી • કલામે-ઈલાહીની જાદૂઈ તાફીર  
 • તુફેલ દવસીનો ઈસ્લામ સ્વીકાર • તુફેલને અલ્લાહ તરફથી મળેલી નિશાની • તુફેલના બાપા અને બીબીનો  
 ઈસ્લામ સ્વીકાર • ઈસ્લામ માટે દવસ કબીલાની આનાકાની • દવસના લોકો રસૂલુલ્લાહ સલ્લલ્લાહુ અલૈહિ વ  
 સલ્લમની તહેનાતમાં • મૂર્તિને બાળી નાખવાની પરવાનગી • હઝરત તુફેલ અને ઇરિદાદનો ફિત્તો • હઝરત  
 તુફેલનો ખ્યાલ અને શહાદત • અઅશા શાઈરની અધૂરી આશા • અઅશા શાઈરની કમનસીબી • અબૂ જહલની  
 બેઈમાની સોદાગર સાથે • સોદાગરને રસૂલુલ્લાહ (સલ.)ની મદદ • અબૂ જહલ પર દહેશતની ઘરઘેરી  
 • કુરેશના જામૂસનું બચાવ.

તાઈફથી વાપસીમાં મુત્ઈમનું રક્ષણ—ઈબ્ને ઈસ્હાક કહે છે : બનાવ એમ છે કે જ્યારે  
 રસૂલુલ્લાહ સલ્લલ્લાહુ અલૈહિ વ સલ્લમ ઈસ્લામની તબલીગ માટે તાઈફ તશરીફ વર્ષ ગયા અને ત્યાંના લોકોને  
 ઈસ્લામનું આમંત્રણ આપીને આ કામમાં સહકારી બનવાની વિનંતી કરી તો તેઓએ તોછડાઈ ભર્યો વર્તાવ કરીને  
 આપની વિનંતીને હુકરાવી દીધી. ન ઈસ્લામ કબૂલ કર્યો, ન આપના સહકારી બન્યા, ન આપની પથગમ્બરીને  
 માન્યતા આપી. ત્યારે આપ હતાશ વદને તાઈફથી મક્કહ તરફ પાછા વળ્યા. ગારે-હિરામાં મુકામ કર્યો અને  
 ત્યાંથી અખનસ બિન શરીક નામે ગૃહસ્થને સંદેશો મોકલાવ્યો કે, “મને આસરો આપો તો હું મક્કહમાં પ્રવેશ  
 કરું !”

અખનસે જવાબ આપ્યો કે, “મારી હેસિયત એક કરારી જેવી છે અને કરારી કોઈને આસરો આપવાનો  
 અધિકાર ભોગવતો નથી જેથી આપને આસરો આપવાથી લાચાર છું.” ત્યારે આપે મક્કહના સુહૈલ બિન અમ્ર  
 નામે ગૃહસ્થને કહેણ મોકલાવ્યું તો તેણે જવાબમાં કહી દીધું કે, “નૂ આમિરના લં કો બનૂ કઅબના મુકાબલામાં  
 કંઈને આસરો આપી શકે નહિ !”

એ પછી રસૂલુલ્લાહ સલ્લલ્લાહુ અલૈહિ વ સલ્લમ મુત્ઈમ બિન અદી ને આસરો આપવાનું કહેણ  
 મોકલાવ્યું. મુત્ઈમે તરત આપની વિનંતીનો સ્વીકાર કરી લીધો. એજ વેળા તે પાતાના પુત્રો સાથે હથિયારો  
 સજીને ખાનએ-કઅબહમાં પહોંચી ગયો અને રસૂલુલ્લાહ સલ્લલ્લાહુ અલૈહિ વ સલ્લમને આસરો આપવાનું  
 અંવાન કરીને આપને કહેણ મોકલાવ્યું કે, “હે મુહંમદ ! આપ ખુશીથી અને પાંતિથી ખાનએ-કઅબહમાં

પધારો!" ત્યારે આપ ગારે-હિરાથી નીકળીને મક્કહ પધાર્યા. ખાનએ-કઅબહનો તવાફ કર્યો. તવાફથી પરવારીને નમાઝ અદા કરી અને તે પછી આપ પોતાના મકાને તશરીફ લઈ ગયા. એ દરમિયાન મુનઈમ બિન અદી અને તેના બેટાઓ હથિયારો સજ્જને આપનો પેહરો ભરતા રહ્યાં.

**તુફેલ બિન અમ્ર દવસીની આપવીતી**—ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમ પોતાની કોમના હાથે તરહ-તરહની તકલીફો ભોગવવા છતાં તેઓને ઈસ્લામનું આમંત્રણ આપતા રહ્યા અને મૂર્તિપૂજની જે રૂઢાની ગંદકીમાં તેઓ સબડતા હતા તેનાથી નજીત મેળવી લેવાની તેઓને નસીહતો ફરમાવતા રહ્યા. ત્યારે કુરેશની મનોદશા એવી હતી કે મક્કહમાં બહારગામથી આવનાર દરેક માણસને ઝડપી લઈને, તેને બહેકાવી-ફોસલાવીને, એવો ભડકાવી મૂકતા કે તે રસૂલુલ્લાહ સલ્લલ્લાહુ અલૈહિ વ સલ્લમની વાતો સાંભળવાનું તો દરકિનાર, આપની નજદીક જવાની પણ હિંમત નહિ કરતો.

તુફેલ બિન અમ્ર દવસી નામે એક વિદ્વાન ગુહસ્થ પોતાનો અંગત અનુભવ વર્ણવતાં કહે છે : "હું મારા દવસ કબીલાનો સરદાર હોવા ઉપરાંત શાઈર પણ હતો. એક વેળા એવા સમયે મક્કહ આવ્યો જ્યારે રસૂલુલ્લાહ સલ્લલ્લાહુ અલૈહિ વ સલ્લમ મક્કહમાં મવજૂદ હતા. જેવો જ હું શહેરમાં દાખલ થયો લોકોએ ચોતરફથી મને ઘેરી લીધો અને કહ્યું,

"હે તુફેલ ! તમે અમારા શહેરમાં આવ્યા તો ખરા પણ જુઓ, અહીં અમારામાંથી જ એક શાન્સ જાહેર થયો છે, જેણે અમને મોટા સંકટમાં નાખી દીધા છે.

જેણે અમારા કુટુંબોમાં કુસંપ જન્માવી દીધી છે. જેણે અમારું સંગઠન તોડીને અમારો વહેવાર ખોરવી નાખ્યો છે. તેની વાતોમાં જાદૂની તાસીર છે. પોતાની જાદુભરી વાણીથી તે બેટાને-બાપથી, ભાઈને-ભાઈથી, મિયાંને બીબીથી અલગ કરી નાખે છે. અમને ધાસ્તી તમારી અને તમારી કોમની છે. ન થાય કે તે તમારી વચ્ચે પણ ફાટફૂટ નાખી દે, જેવી રીતે કે તેણે અમારી કોમમાં ફાટફૂટ નાખી દીધી છે. માટે તમારે ન તેની સાથે વાત કરવી, ન તેની વાતો સાંભળવી ન તેને મળવાની કોશિશ કરવી !"

તુફેલ દવસી કહે છે : "તેઓએ ભંભેરણી કરીને મારા એવા તો મારા કાન ભર્યા કે હું રસૂલુલ્લાહ સલ્લલ્લાહુ અલૈહિ વ સલ્લમ તરફથી એકદમ બદગુમાન થઈ ગયો. મેં મનમાં ગાંઠ વાળી લીધી કે એ માણસથી ચેતીને રહીશ. ન એની સાથે વાત કરીશ ન એની કોઈ વાત સાંભળીશ. બીજા દિવસે સવારે કઅબહમાં જવા પહેલાં મેં મારા કાનોમાં રૂના પૂમડા ઠાંસી લીધાં એવા વિચારે કે કદાચ એ માણસ સાથે ભેટો થઈ જાય તો હું એની વાતો સાંભળી ના શકું !"

**કલામે-ઈલાહીની જાદૂઈ તાસીર**—“સવારે જ્યારે હું ખાનએ-કઅબહ પાસે ગયો તો શું જોઈ છું કે અલ્લાહના પયગમ્બર સલ્લલ્લાહુ અલૈહિ વ સલ્લમ કઅબહ પાસે નમાઝમાં ઊભેલા છે. ન ઈચ્છવા છતાં અલ્લાહએ મને આપની પાસે લઈ જઈને ઊભો કરી દીધો. કેપકે આપની કોઈ ન કોઈ વાત મારા કાનોમાં પડી જાય તેવી અલ્લાહની ઈચ્છા હતી. ત્યાં જઈને મેં શું સાંભળ્યું ? એવી મીઠી; મધુરી, દિલગીર વાણી : આથી પહેલાં કદી સાંભળી ન હતી. મેં મનમાં કહ્યું, “મારી મા મને રો ! વલ્લાહ, હું બુધ્ધિશાળી છું, શાઈર છું, જવાંમદ છું. કોઈ આણસમજ બાળક નથી કે પોતાનું ભણંપુરું સમજી ન શકું. પછી શું કામ એમની વાત મારે

ન સાંભળવી? કાવકી હશે તો કબૂલ કરીશ. નઠારી હશે તો જની કરીશ.”

થોડીક પળો મક્કમ રીતે હું ત્યાં જ ધોબી રહ્યો. પછી જ્યારે રસૂલુલ્લાહ સલ્વલ્લાહુ અલૈહિ વ સલ્વમ પોતાની નમાઝ પૂરી કરીને ઘર તરફ જવા લાગ્યા તો હું પણ આપની પાછળ-પાછળ ચાલી નીકળ્યો. જ્યારે આપ પોતાના ઘર પાસે પહોંચીને અંદર પધાર્યા તો મેં કહ્યું, “હે મુહંમદ ! આપના લોકોએ મને આપના વિષે આ આ વાતો કહી હતી અને ચેતવણી આપી હતી કે ખબરદાર એમની વાતો સાંભળી તો માર્યો જશે. જેના ડરથી મેં મારા કાનોમાં રૂના પૂમડાં ઠોંસી લીધાં હતાં. તેમ છતાં અલ્લાહએ મને આપની વાતો સાંભળાવી જ દીધી. સાચું કહું તો જે વાતો મેં આપનાં મુખે સાંભળી એ બધી સારી જ વાતો છે. હવે બતાવો કે એની હકીકત શું છે અને આપના સિદ્ધાંતો શું છે ?”

**તુફૈલ દવસીનો ઈસ્લામ સ્વીકાર**————— “જવાબમાં રસૂલુલ્લાહ સલ્વલ્લાહુ અલૈહિ વ સલ્વમ મને કુર્આનની થોડીક આયતો પઢી સાંભળાવી અને સાથે ઈસ્લામના શું અર્થ છે અને તેના ઉસૂલો શું છે તે પણ મને સમજાવી દીધું. વલ્લાહ ! આપના મુખે કુર્આનની આયતો સાંભળીને મને થયું કે આવી છટાદાર વાણી અગાઉ કયારેય મેં સાંભળી નથી અને ઈસ્લામના ઉસૂલો પણ આટલા સરલ અને સુપ્રમાણ હશે તેવું મારી કલ્પનામાં પણ ન હતું. એજ વેળા આપના હાથ પર મેં ઈસ્લામ સ્વીકારી લીધો. અલ્લાહ એક છે અને મુહંમદ સલ્વલ્લાહુ અલૈહિ વ સલ્વમ તેના સાચા રસૂલ છે તેની સૌમિક ગવાહી પણ આપી દીધી. પછી મેં અરજ કરી, “હે અલ્લાહના નબી ! હું મારી કૌમનો સરદાર છું. મારી કૌમના લોકો મારી વાતોને માને છે. હવે હું મારી વસતિમાં જઈને ત્યાંના લોકોને ઈસ્લામનું આમંત્રણ આપવાનાં છું. આપ મારી કામચાલી માટે દુઆ ફરમાવો અને મને કોઈ એવી નિશાની આપો જેનાથી મારી વાતને ટેકો મળે અને લોકોને તેની સચ્ચાઈની ખાતરી થાય.”

આપે ફરમાવ્યું, “અલ્લા હુમ્મજ-અલ-લહૂ આયતન” હે અલ્લાહ ! એને કોઈ નિશ ન આપી દેજે!

**તુફૈલને અલ્લાહ તરફથી મળેલી નિશાની**————— હઝરત તુફૈલ દવસી ફરમાવે છે : “એ પછી હું મારી કૌમની વસતિ તરફ ઊપડી ગયો. જ્યારે બે પહાડોની વચ્ચે આવેલી ખીણમાં પહોંચ્યો, જ્યાંથી મારી વસતિ દેખાતી હતી તો મેં જોયું કે, મારી બે આંખોની વચ્ચે એક કુદરતી નૂર પ્રકટી ઊઠ્યું જે મારી પેશાની પર ઝગારા મારવા લાગ્યું પણ આ કુદરતી નૂરથી મને એવી ધાસ્તી પેઠી કે મારી વસતિના અભણ અને ગમાર લોકો એવું ન સમજી લે કે મૂર્તિપૂજનો ધર્મ છોડી દેવાની શિક્ષા તરીકે મને આ કોઈ રોગ લાગુ પડી ગયો છે. જેથી મેં દુઆ માગી, “હે અલ્લાહ ! આ ઝગારા મારતા પ્રકાશને મારા ચેહરા સિવાય બીજી કોઈ વસ્તુમાં પ્રગટાવી દે!”

“મેં જોયું કે એજ વેળા નૂર પોતાનું સ્થળ બદલીને મારા ચાબુકના છેડા પર પ્રકાશી ઊઠ્યું. એવું લાગતું હતું જાણે ઝગમગાતો દીવો વાયુમાં અધ્ધર છે. એજ દશામાં પહાડોની ખીણમાં ચાલતો મારી કૌમની વસતિ તરફ ઊપડ્યો. રાતનો સમય હતો. જ્યારે વસતિમાં દાખલ થયો તો મારી કૌમના લોકો મારા ચાબુકના છેડા પર ઝળઝળા રહેલા નૂરને જોઈને દંગ થઈ ગયા. વસતિ પાસે આવતા પહાડી રસ્તા પરથી હું ઉતર્યો હતો. ત્યાંથી આ લોકો એ નૂરને જોઈ રહ્યા હતા. એમની પાસે પહોંચીને હું વાતે વળગ્યો ત્યાં સુધી કે પ્રભાતનું અજવાળું રેલાવા લાગ્યું.”

**તુફૈલના બાપા અને બીબીનો ઈસ્લામ સ્વીકાર**————— “સવાર પડી તો બાપુજી મારી પાસે

આત્યા. તેઓ એક વયોવૃદ્ધ ગૃહસ્થ હતા. મેં કહ્યું, “પિતાજી ! મારાથી આધા રહો. આજથી તમારી સાથે મારો કોઈ સંબંધ નથી. ન હું તમારો છું ન તમે મારા છો.”

બાપુજી નવાઈથી બોલ્યા. “વહાલા બેટા ! એમ કેમ ?”

મેં કહ્યું, “માનવંતા પિતાજી ! મેં તો મુહંમદ નો ધર્મ ઈખ્તેયાર કરી લીધો છે. હું મુસલમાન બની ગયો છું.”

“ત્યારે કહેતો કેમ નથી હો મારા વહાલા પુત્ર !” પિતાજી બોલ્યા, “જા બેટા ! જે તારો ધર્મ તે મારો ધર્મ.”

“વારૂ તો ઘરમાં જઈને ગુસલ કરો અને પછી મારી પાસે આવો. પોશાક પણ ચોખ્ખો પહેરી લેજો.”

પિતાજીએ એજ વેળા ગુસલ કરીને પાક પોશાક પહેરી લીધો અને પછી મારી સામે આવીને બેસી ગયા તો મેં તેમને કલિમો પઢાવીને મુસલમાન બનાવી લીધા અને ઈસ્લામના અર્થ પણ તેમને સમજાવી દીધા. એ પછી મારી ઘરવાળી મારી પાસે આવી. મેં તેને કહ્યું. “ખબરદાર બીબી ! મારાથી આધી રહેજો. હવેથી કોઈ સંબંધ તારી ને મારી વચ્ચે રહ્યો નથી. ન હું તારો છું ન તું મારી છે.”

તે બાંલી, “મારા સરતાજ ! હું અને મારા માબાપ આપની ઉપર કુરબાન ! આજે આમ કેમ બોલો છો?”

મેં કહ્યું, “મારી અને તારી વચ્ચે ઈસ્લામ આડે આવી ગયો છે. હું મુસલમાન બનીને દીન-મુહંમદીમાં દાખલ થઈ ગયો છું.”

તે બાંલી, “તો એઈ શું થયું મારા સરતાજ ! ચાલો જે તમારો ધર્મ તે મારો ધર્મ.”

“વારૂ તો “જુશ-શરા”ના હિનામાં જઈને પહાડમાંથી વહેતા ઝરણામાં ગુસલ કરી લે અને મૂર્તિ પૂજના મેલથી પાકસાફ થઈને પછી મારી પાસે આવ.”

ઈન્ને હિશામ કહે છે. કેટલાકે “હિના”ને બદલે “હિમા જુશ-શરા” કહ્યું છે. “હિમા” ના અર્થ ઘાસનું બીડ અથવા મકાનની ફરતે આંતરી લીધેલો વાડો કે કંપાઉન્ડ થાય છે. “જુશ-શરા” દવસ કબીલાના લોકોની મૂર્તિનું નામ છે. એ વાડાની જમીન હઝરત તુફેલ દવસીના સુસરાલની હતી. એમાં એક ઝરણું હતું. જેનું પાણી પ્રહાડોમાંથી વહીને આવતું હતું.

ઘરવાળી બોલી, “સરતાજ ! જુશ-શરાથી મને ખતરો લાગે છે. એવું ન થાય કે મુજ પર યા મારા બાળકો પર દેવીનો કોપ તૂટે પડે !”<sup>૧</sup>

મેં કહ્યું, “પશ્ચરની નિર્ધી શું ડરવાનું ? જા એનો જોખમદાર હું છું.”

જ્યારે તે નહાઈપોઈ સાફ પોશાક પહેરીને આવી તો મેં તેને પાક કલિમો પઢાવીને મુસલમાન બનાવી લીધી.

૧. આ ખતરાનું કારણ તેઓની કેવી પહેમી માન્યતા હતી કે મંદિરના પુરોહિતની પરવાનગી વગર મૂર્તિના કંપાઉન્ડમાં દાખલ થનાર પર દેવી-દેવતાનો કોપ કે શ્રાપ તૂટી પડે છે. મુસલમાન બન્યા બાદ હઝરત તુફેલને સમજાઈ ગયું કે એ બધા જંગલી વફેમો છે. “હ”

ઈસ્લામ માટે દવસ કબીલાની આનાકાની ————— એ પછી મેં મારા દવસ કબીલાના લોકો આગળ ઈસ્લામની રજૂઆત કરી અને તેઓને મુસલમાન બની જવાની હાકલ કરી. પણ મારી કૌમના લોકો ઈસ્લામ-અંગીકારમાં આના કાની કરવા લાગ્યા. ત્યારે હું પાછો રસૂલુલ્લાહ સલ્લલ્લાહુ અલૈહિ વ સલ્લમની સેવામાં મક્રહ ગયો. મેં અરજ કરી, “યા રસૂલુલ્લાહ ! મારા દવસ કબીલાની નાગાઈ અને આગાઈ મારા તબલીગી કામમાં આડે આવી છે. આપ દુઆ ફરમાવો કે જલદી તેઓ મુસલમાન બની જાય.”

આપે દુઆ કરી, “અલ્લા હુમ્મ ઇહદિ દવસન.” એટલે એ અલ્લાહ ! દવસના લોકોને હિદાયત આપી દે !”

દુઆ ખતમ કરીને મને ફરમાવ્યું, “ઈરજિઅ ઈલા કવમિક, ફદ-ઉલુમ, વરકુક બિહિમ.” જ પોતાની કૌમ તરફ, તેઓને ઈસ્લામનું આમંત્રણ આપ અને તેઓ સાથે નરમાશનો વર્તાવ કર.

દવસના લોકો રસૂલુલ્લાહ (સલ.)ની તહેનાતમાં ————— મક્રહથી મારા ગામે આવીને હું મારા દવસ કબીલાના લોકોને ઈસ્લામનું આમંત્રણ આપતો રહ્યો ત્યાં સુધી કે રસૂલુલ્લાહ સલ્લલ્લાહુ અલૈહિ વ સલ્લમ મક્રહથી હિજરત કરીને મદીનહ ચાલ્યા ગયા અને બદ્ર, ઉહુદ તથા ખન્દકના યુધ્ધો પણ ખેલાઈ ગયાં જેમાં ભાગ લેવાથી હું મહરૂમ રહી ગયો. એ પછી જ્યારે જંગે-ખયબરનો પ્રસંગ સર્જાયો અને રસૂલુલ્લાહ સલ્લલ્લાહુ અલૈહિ વ સલ્લમ પોતાના સહાબા સાથે ખયબર તશરીફ લઈ ગયા તો હું પણ મારી કૌમના મુસલમાન બનેલા લોકો સાથે ખયબર પહોંચી ગયો. રસૂલુલ્લાહ સલ્લલ્લાહુ અલૈહિ વ સલ્લમએ ખયબરના ચહૂદીઓ પર જીત મેળવી લીધી તો બીજા મુસલમાનો સાથે અમને બધાને પણ ગનીમતના માલમાંથી હિસ્સો આપ્યો. ત્યાંથી અમે મદીનહ પાછા ફર્યા તો મારા કબીલાના સિત્તેરે યા અંસી કુટુંબો મદીનહમાં જ વસી ગયા.”

મૂર્તિને બાળી નાખવાની પરવાનગી ————— હઝરત તુફૈલ બિન અન્ન દવસી રદિયલ્લાહુ અન્હુ ફરમાવે છે : “એ પછી હું કાગમ માટે રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં રહેવા લાગ્યો ત્યાં સુધી કે રસૂલુલ્લાહ સલ્લલ્લાહુ અલૈહિ વ સલ્લમએ કુરૈશ પર જીત મેળવીને મક્રહ ફતેહ કરી લીધું. ત્યારે એક દિવસે મેં વિનંતી કરી, “હે અલ્લાહના નબી ! મને બનૂ અમ્ર બિન હુમ-મહની વસતિમાં જવાની પરવાનગી આપો કે જેથી હું ત્યાં જઈને તેઓની “ઝુલ-કફૈન” મૂર્તિને બાળી નાખું !”

ઈબ્ને ઈસ્હાક કહે છે : તુફૈલ દવસીને રસૂલુલ્લાહ સલ્લલ્લાહુ અલૈહિ વ સલ્લમએ પરવાનગી આપી દીધી. તુફૈલ તે વસતિમાં પહોંચી ગયા. અને લાકડાની ઝુલ-કફૈન મૂર્તિને આગ ચાંપી દીધી. મૂર્તિ ભસ્કે બળતી હતી અને તુફૈલ આ શેઅર લલકારતા હતા :

યા ઝલ-કફૈન ! લસતુ મિગ ઇબાદિકા • મીલાદુના અફ્દમુ મિમ મીલાદિકા.

ઈબ્ની ખશવ-તુન-નારિ ફી કુવાદિકા.

હે ઝુલ-કફૈન ! હું તારા પૂજારીનું નથી. અમારો જન્મ તારા જન્મ પહેલાં થયો છે. મેં તારા કલેજમાં આગ ચાંપી દીધી છે. <sup>૧</sup>



હઝરત તુફેલ અને ઇરતિદાદનો કિત્નો—જુલ-કફૈન મૂર્તિને આગમાં ફૂંકીને હઝરત તુફેલ પાછા મદીનહ આવી ગયા અને રસૂલુલ્લાહ સલ્લલ્લાહુ અલૈહિ વ સલ્લમ સાથે મદીનહ માં જ રહ્યા ત્યાં સુધી કે અલ્લાહ તઆલાએ રસૂલુલ્લાહ સલ્લલ્લાહુ અલૈહિ વ સલ્લમને પોતાની પાસે પોતાના દરબારમાં બોલાવી લીધા.

આપની વફાત પછી અરબના કેટલાક કબીલાઓમાં ઇરતિદાદ (ઇસ્લામથી ફરી જવાનો) કિત્નો પૈદા થઈ ગયો. તે વેળા હઝરત અબૂબક સિદ્દીક (રદિ.) મુસલમાનોના ખલીફા હતા. ખલીફાના હુકમથી મુસલમાનોએ મુરતદ કબીલાઓ સાથે જિહાદ કર્યો. આ જિહાદમાં બીજા મુસલમાનો સાથે હઝરત તુફેલે પણ ભાગ લીધો અને અલ્લાહની મદદથી મુસલમાનોએ, તુલૈહા નામે જૂઠા પયગમ્બરની વસતિ ઉપરાંત આખા નજ્દ પ્રદેશની ભૂમિ માંથી ઇરતિદાદના કિત્નાનો ખાતેમો બોલાવી દીધો. એ પછી હઝરત તુફેલ બીજા મુસલમાનો સાથે "જજે-યમામહ" માટે રવાના થયા. ત્યાં મુસૈલિમહ કઝઝાબ નામના કિત્નાખોર માણસે પોતે પયગમ્બર હોવાનો જૂઠો દાવો કર્યો હતો. આ પ્રવાસમાં હઝરત તુફેલ સાથે એમના પુત્ર અમ્ર બિન તુફેલ પણ હતા. મુસલમાન મુજહિદો કુચકદમ કરતા યમામહ તરફ બઢી રહ્યા હતા. ત્યારે એક રાતે હઝરત તુફેલ દવસીએ એક ખ્વાબ જોયો. સવારે જાગીને પોતાના સાથીઓને કહ્યું, "હે ભાઈઓ ! રાતે મેં એક ખ્વાબ જોયો છે. મને તેની તઅબીર આપો."

હઝરત તુફેલનો ખ્વાબ અને શહાદત—સાથીઓએ પૂછ્યું, "હે તુફેલ ! તમે શું ખ્વાબ જોયો છે ?" બોલ્યા, "મેં જોયું કે માફે માયું મૂંડી તાખવામાં આવ્યું અને મારા મુખમાંથી એક પક્ષી નીકળીને ઊડી ગયું. પછી રસ્તામાં મને એક સ્ત્રી મળી. તેણે મને પોતાના પોનિમાં સમાવી લીધો. પછી મેં જોયું કે મારો પુત્ર બેબાકળો થઈને મને અહીંતહીં શોધી રહ્યો છે પણ લોકો ને મારી પાસે આવવા દેતા નથી."

સાથીઓ બોલ્યા, "ધન્નવાદ હો હે તુફેલ ! તમે બહુ મુબારક ખ્વાબ જોયો છે. એનું ફજ સાફ જ છે."

તુફેલે કહ્યું, "મેં પણ આ ખ્વાબનું એક ફજ તારવી લીધું છે."

"તે શું ?" સાથીઓએ પૂછ્યું.

તુફેલ બોલ્યા, "માયું મૂંડાવાનું ફજ માયું કપાઈ જવું છે. પક્ષી મુખમાંથી નીકળીને ઊડી ગયું તેનું ફજ માફે પ્રાણ પંખેડે ઊડી જવું છે. તે સ્ત્રી જેણે મને પોતાની યોનિમાં સમાવી લીધો એનું ફજ તે જમીન છે જેમાં મારા માટે ખાડો ખોદવામાં આવશે અને જેમાં મને દાટી દેવામાં આવશે. મારા પુત્રનું મને શોધવું અને તેનું મુજ સુધી ન પહોંચવું એનું ફજ તે આફતો અને સંકટો છે જેમાં મારો પુત્ર સપડાઈ જશે. પણ જે આફત મુજ પર ઊતરી તેમાંથી તે ઊગરી જશે."

અલ્લાહની અમર રહવતો હો હઝરત તુફેલના આત્મા પર ! તેઓ યમામહના યુધ્ધમાં શહીદ થઈ ગયા. ત્રમના ભાગ્યશાળી પુત્ર હઝરત અમ્ર લડાઈમાં સખત રીતે ઘવાતા પણ પછી તંદરુસ્ત થઈને હઝરત અમર રૂફ (રદિ.)ના જમાનામાં યરમુકના યુધ્ધમાં શહીદ થયા. (હઝરત તુફેલની ઘટના અહીં પૂરી થઈ.)

અઅશા શાહરની અધૂરી આશા—ઈબ્ને હિશામ કહે છે : મુસલમાન બનવાની મહેચ્છા

પરાવનારાઓમાં એક અઅશા બિન કેસ નામે શાઈર પાણ હતો. એનું પૂરું નામ અઅશા બિન કેસ બિન સઅલબા બિન ઉકાબા બિન સઅબ બિન અલી.....બનૂ બક બિન વાઈલના કબીલામાંથી હતો. બહુ ઊંચા પાપાનો પંકાયેલો શાઈર હતો. પોતાની વસતિમાંથી નીકળીને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થવા ઊપડયો. રસ્તાનો પ્રવાસ ખેડતાં તેણે રસૂલુલ્લાહ સલ્વલ્લાહુ અલૈહિ વ સલ્વમની શાનમાં આ કાવ્ય રચ્યું :

અલમ તગ-તમદુ અચનાક લયલત અરમદા • વ બિત કમા બાતસ-સલીમુ મુસહ-દદા.

રાતે દુખતી આંખોની ઊંડી ગયેલી ઊંઘ પેઠે શું તારી આંખ પાણ નથી લાગી ?-તેં પાણ આ રાત એવી જ રીતે ગુજારી દીધી જેમ સાપનો દંશેલો રાત ગુજારે છે. (એટલે રસૂલુલ્લાહ સલ્વલ્લાહુ અલૈહિ વ સલ્વમના દર્શનની અભિલાષામાં શાઈરને ઊંઘ નહિ આવી.)

વમા ઝાક મિન ઇશકિન-મિસાઈ - વ-ઇબ્નમા • તના-સયતુ કબલત ચવમિ ખલલત મહ-દદા.

મારી આ દશા કોઈ રૂપસુંદરીઓના ઈશકને કારણે થવા પામી નથી. મહ-દદનો પ્રેમ તો આજથી લાંબા કાળ પૂર્વે હું વિસારી ચૂક્યો છું. (મહ-દદ કવિની માશૂકાનું નામ.)

વલાકિન અરદ-દહરલ - લઝી હુવા ખાઈનુન • ઇઝા અસ-લહત કફકાય આદ ફફસદા.

પરંતુ બેઈમાન કાળચક્રની હાલત હું નિહાળી રહ્યો છું કે જ્યારે મારા હાથ કોઈ કામને સુધારે છે તો તે ફરીવાર તેને બગાડી નાખે છે.

ફૂલંવ વ શુબ્બા-નન ફફદ-તુ વ સર-વતન • ફલિલ-લાહિ હાઝદ - દહરુ કચફ તરદ-દદા.

કેટલે વ આધેડો, કેટલાય યુવકો અને કેટલાય વિલાસો-વૈભવોને હું ગુમાવી ખેંઠો છું. અલ્લાહ આ જમાનાને સમજી લે ! એનું આવન-જાવન કેટલું આશ્ચર્યકારક કે શંકાશીલ છે !

વમા કિલ્તુ અબગિલ- મુઝઅના ચાફિઉન • વલીદંવ વ કહલન હીના શિબ્તુ વમ-રદા.

યોવનકાળે પહોંચવા પહેલાં જ્યારે હું કિશોરવયનો અને દાઢીમૂછ વગરનો હતો અને જ્યારે આધેડવયે પહોંચીને વૃધ થઈ ગયો તો સદા ધન-દવલતની જ શોધમાં રહ્યો.

વબ-તકિલુલ-ઇસલ-મરાકીલ તગ-તલી • મસાફત મા બયનન-નુજૈરે ફસર-ખદા.

અને હવે રાતાં -સફેદ ઊંટોને, એકમેકને ટપી જવાની ઝડપી ગતિએ અપાટાભેર દોડાવીને પામાલ કરી રહ્યો છું.

રુતા ઐયુ-હાઝસ-સાઈલિ ઐન ચમ-મમત • ફઈબ્ન લહા ફી અહલિ યસરિબ મવઈદા.

હું : એવું પૂછનારાઓ કે, “આ ઊંટોએ આખરે કયાં જવાનો નિર્ધાર લીધો છે ?” તો સાંભળી લો કે એમનું વચન-સ્થળ યસરિબવાસીઓ છે. (એટલે મદીનહ પહોંચવાનું છે.)

આલૈતુ લહા આરી લહા મિન કલાલતિન • વલા મિન હફ્ય હલ્તા તુલાકી મુહમ-મદા.

અને હવે મેં સોગંદ ખાધ લીધા છે કે ઝિંટણી પર દયા નહિ કરું, ભલે એ થાકી જાય કે પછી એની ખુરીઓ ઘસાઈ જાય; ત્યાં સુધી કે મુહંમદ સલ્લલ્લાહુ અલૈહિ વ સલ્લમ સુધી પહોંચી જાઉં.

મતા મા તુનાબી ઇબ્દ બાબિબ્તે-હાશિમિન • તુરાહી વ તલફા મિન ફવા-દિલતિ નદા.

જ્યારે તને (હે ઝિંટણી!) હાશિમના ફરઅંદ મુહંમદ સલ્લલ્લાહુ અલૈહિ વ સલ્લમને આંગણે બંસાડી દેવામાં આવશે તો ત્યાં તું રાહત મેળવશે અને આપના ઉંદાર વર્તાવથી કેઝયાબ થશે.

બબીય-યુન ચરા મા-લા-તરૌન વ ઝિકરુહ • અગાર લ-અમરી ફિલ-બિલાદિ વ અબજદા.

તે એવા નબી છે જેઓ એવી વસ્તુઓ જોઈ શકે છે જેને તમે જોઈ શકતા નથી અને આપ સલ્લલ્લાહુ અલૈહિ વ સલ્લમની ખ્યાતિ નીચે ઉપરના તમામ શહેરોમાં પ્રસરી ચૂકી છે.

લહૂ સદકાતુમ મા તુમિબુ વ બાઈલુન • વ લયસા અતાઉલ-યયમિ માબિઅહુ ગદા.

આપ સલ્લલ્લાહુ અલૈહિ વ સલ્લમના દાન-પ્રદાનની પ્રવૃત્તિ લગાતાર અને અતૂટ છે. આજનું આપેલું કાલે ફરીવાર આપવામાં નડતર રૂપ બનતું નથી.

અજિદ-દફ્ લમ તસ્મઅ વ સાત મુહમ-મટિન • બબિઅલ-ઇલાહિ હયયુ અવસા વ અશહદા.

શું તારી દોડધામે મુહંમદ સલ્લલ્લાહુ અલૈહિ વ સલ્લમના બોધવચનો નહિ સાંભળ્યાં ? આપની દરેક નસીહત અને આપની દરેક ગવાહી અલ્લાહએ આપેલા સમાચાર પર નિર્ભર હોય છે.

ફ ઇચ્યાક વલ-મયતાલિ લા તક-રબન • બહા • વલા તઅ-ખુઝન સહમન હદીદન લિતફ-સિદા.

માટે મુરદાર વસ્તુઓથી પોતાને બચાવી લે, તેની નિકટ પાછું ન જા. અને લોહી રેડવા માટે આગ્રહી રતીરો ન લે. (એટલે મૂર્તિઓની વેદી પર પ્રાણીઓનો વધ ન કર.)

વ-લન-લુસુબલ-મનસૂબ લા તન-સુકન-બહૂ • વલા તઅ-ખુદિલ-અવસાન વલ્લાહિ ફઅબુદા.

અને આ મૂર્તિઓની વેદી પર પ્રાણીઓનું બલિદાન ન આપ. મૂર્તિઓની પૂજનો ત્યાગ કરીદે અને એક અલ્લાહની બંદગી કર.

વલા તક-રબુન્ન હર્દતલ કાન્ના સિર-રુહા • અલૈક હરામન ફન-કિહના અવ તઅબ-બદા.

અને કોઈ આબરૂદાર સ્ત્રીની નઝદીક પણ ના જા; જેનું સમાગમ તારા માટે હરામ છે. માટે ધર્મના કાનૂન મુજબ તેની સાથે લગ્ન કર યા તો સ્ત્રીઓથી વિમુખ થઈ જા.

વ સબ્બહ અલા હીમિલ-અશિય-ચાતે વદ-દુહા • વલા તહ-મદિશ-શયતાન વલ્લાહિ ફહમદા.

અને દિનરાત અલ્લાહના ગુણગાનમાં તસ્લીન બની જા શયતાનના વખાણ કે વશોગાન ન ગા, નેકમાત્ર અલ્લાહના વશોગાન કર.

વલા તઅ-ખરમ મિમ બાઈસિન ઝી ઝરા-રતિન • વલા તહ-સબન-બલ-માલ લિલ-મર્ઈ મુખ બેદા.

હાજતમંદો, ગરીબો, લાચારોની હાંસી ન ઉડાવ. ધન-દવલત વિશે એવું ન ધારી લે કે તે નસાનને

અમર બનાવી દેશે.

અઅશા શાઈરની કમનસીબી ————— અઅશા શાઈર જ્યારે રસૂલુલ્લાહ સલ્લલ્લાહુ અલૈહિ વ સલ્લમના દર્શન તથા ઈસ્લામ સ્વીકાર માટે પોતાની ઊંટણીને ઝડપભર દોડાવતો મક્કહ નજીક પહોંચી ગયો તો ત્યાં કુરૈશના કેટલાક મૂર્તિપૂજકો સાથે તેની મુલાકાત થઈ. એક મૂર્તિપૂજકે આગળ વધીને તેને મક્કહ આવવાનું કારણ પૂછ્યું તો અઅશાએ કહ્યું, “હું મુહંમદ સલ્લલ્લાહુ અલૈહિ વ સલ્લમના દર્શન કરીને મુસલમાન બનવા માગું છું.”

મૂર્તિપૂજક બોલ્યો, “હે અબૂ બસીર ! તને કંઈ ખબર છે ? મુહંમદ તો રોજ નવા નવા કાનૂન ઘડે છે અને વ્યભિચારને તો તેમણે હરામ કરાવી દીધો છે.”

અઅશા શાઈરે કહ્યું, “વલ્લાહ ! આ વસ્તુની હવે મને જરૂર નથી.”

“અરે તેણે તો શરાબને પણ હરામ કરી દીધો છે.” મૂર્તિપૂજક બોલ્યો.

“હું શું કહ્યું, શરાબ પણ હરામ ?”

“હા સાચું જ કહ્યું છું. જૂદું બોલવાની મારે શી જરૂર ?”

“ત્યારે તો હાલ મુસલમાન બનવાનું માંડી વાળું છું.” અઅશા શાઈરે કહ્યું, “સાંભળો શરાબનો તો હું આશિક છું. શરાબ વગર શાઈરનો ગુજારો થઈ શકે નહિ, અત્યારે હું પાછો જઈ છું. આવતા વરસે વિચાર કરીને આવીશ. એમ પણ મુસલમાન બનવાની મારે ઉતાવળ નથી.”

અઅશા શાઈરની કમનસીબી જુઓ કે અમૂના ઝરાણા પાસે પહોંચીને તરસ્યો પાછો વળી ગયો. એનું નસીબ તો ટૂટેલું હતું, જીવન પાન ફૂટી ગયું. અદાત એજ વરસે એ મરી ગયો અને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થવાની અને મુસલમાન બનવાની અને આબે-હયાત પીવાની એની આશા અધૂરી રહી ગઈ.

અબૂ જહલની બેઈમાની સોદાગર સાથે ————— ઈબને ઈસ્હાક કહે છે : અલ્લાહનો દુશ્મન અબૂ જહલ રસૂલુલ્લાહ સલ્લલ્લાહુ અલૈહિ વ સલ્લમ પ્રત્યે કટ્ટર દુશ્મનાવટ અને હડહડતો વિરોધ ધરાવતો હતો. તેના દરેક હીચકારા કૃત્ય વેળા અલ્લાહ તરફથી તેનો ફજેતો બોલાવી દેવામાં આવતો હતો. છતાં તે પોતાની નીચ હસ્કતો છોડતો ન હતો.

એક વેળા ઈરાશા યા ઈરાશાનો <sup>૧</sup> એક સોદાગર પોતાના ઊંટો લઈને વેપાર માટે મક્કહ આવ્યો. અબૂ જહલે કિંમત ઠરાવીને કેટલાંક ઊંટો તેની પાસેથી ખરીદી લીધાં અને હમણા પૈસા લાવું છું કહીને ઊંટોને હંકારી ગયો. અને પછી તો પૈસાની ચૂકવણીમાં બજાકાલ ન બહાના કાઢતો રહ્યો ત્યાં સુધી કે સોદાગર તેના વાયદાઓથી કંટાળી ગયો. ત્યાં નાટ્યૂટકે ઈરાશા સોદાગર કઅબ : પાસે જઈને કુરૈશની મન્ઝલિમમાં ઊભો થઈ ગયો. તે વેળા રસૂલુલ્લાહ સલ્લલ્લાહુ અલૈહિ વ સલ્લમ પણ કબ્રના એક ખૂણે બિનાજમાન હતા.

૧. ઈરાશા : ઈરાશા : જશઅમ કબીલાની એક શાખનું નામ જશઅમ અથવા જશઅમ કબીલાના લોકો મુલ્કે-યઅબમાં વસેલા હતા. (પુક્ટે-અર-બારઅહે-તબવીમેં પેજ ૨૮૮) “હ”

ઈરાશી સોદાગરે કુરૈશની મજલિસમાં મદદની ધા નાખતાં પોકાર કર્યો, “છે કોઈ માર્છનો લાલ જો મારી ફરીયાદ સાંભળીને મને અબુલ-હકમ બિન હિશામ પાસેથી મારા ઊંટોની કિંમત અપાવે ! હું તો એક પરદેશી મુસાફર છું. તેણે મારો હક પચાવી પાડ્યો છે.”

મજલિસના લોકોએ રસૂલુલ્લાહ સલ્લલ્લાહુ અલૈહિ વ સલ્લમ તરફ આંગળીનો ઈશારો કરતાં તેને કહ્યું, “શું તને પેલા ગૃહસ્થ ત્યાં બેઠેલા દેખાય છે ? જા એની પાસે, એ તારી ફરીયાદ સાંભળીને તને મદદ કરશે.”

આ લોકોનો હેતુ ગમ્મતમાં રસૂલુલ્લાહ સલ્લલ્લાહુ અલૈહિ વ સલ્લમની હાંસી ઉડાવવાનો હતો. કેમકે બધા જાણતા હતા કે અબુ જહલલ રસૂલુલ્લાહ સલ્લલ્લાહુ અલૈહિ વ સલ્લમ પ્રત્યે કેવી અને કેટલી અદાવત ધરાવે છે !

**સોદાગરને રસૂલુલ્લાહ (સત.)ની મદદ**-----કુરૈશની વાત સાંભળીને ઈરાશી સોદાગર એજ વેળા રસૂલુલ્લાહ સલ્લલ્લાહુ અલૈહિ વ સલ્લમની સામે જઈને ઊભો થઈ ગયો અને બોલ્યો, “હે અલ્લાહના બંદા ! અબુલ-હકમ બિન હિશામે મારો એક હક પચાવી પાડ્યો છે. હું એક પરદેશી મુસાફર છું. મેં પેલા લોકોની મજલિસમાં જઈને મદદની હાકલ કરી હતી. તેઓએ મને આપની પાસે આવવાની સલાહ આપી છે. અલ્લાહ આપનું ભલું કરે. ચાલો મારી સાથે, મારો હક તેની પાસેથી મને અપાવી દો.”

આપે ફરમાવ્યું, “ઈન-તલિક ઈલૈહિ” હા ચાલો તેની પાસે જઈએ.

રસૂલુલ્લાહ સલ્લલ્લાહુ અલૈહિ વ સલ્લમ ઊભા થઈને તેની સાથે થઈ ગયા. આ તરફ કુરૈશે જોયું કે રસૂલુલ્લાહ સલ્લલ્લાહુ અલૈહિ વ સલ્લમ સોદાગરની મદદ માટે અબૂ જહલલા ઘર તરફ ઊપડયા છે તો તેઓએ પોતાનો એક જસૂસ આપની પાછળ લગાડી દીધો કે જઈને ખબર લઈ આવે કે ત્યાં શું તમારો સર્જઈ છે !

**અબૂ જહલલ પર દહેશતની ધરધરી** -----રાવી કહે છે : રસૂલુલ્લાહ સલ્લલ્લાહુ અલૈહિ વ સલ્લમ સોદાગરને લઈને અબૂ જહલલા ઘર તરફ તથરીફ લઈ ગયા અને પેલો જસૂસ પણ આપની પાછળ રવાના થયો. આપે ત્યાં પહોંચીને અબૂ જહલલા ઘરનું બારણું ખખડાવ્યું.

“કોણ છે ?” અબૂ જહલલે ઘરમાંથી પૂછ્યું.

આપે ફરમાવ્યું, “હું મુહંમદ છું. જરા બહાર આવજો.”

અબૂ જહલલ ઘરમાંથી નીકળી આવ્યો. આપની સાથે પેલા સોદાગરને જોતાં જ તેની આંખના મોતિયાં મરી ગયાં. ચેહરા પર લોહીનું ટીપું સરખું ન રહ્યું. રંગ કાળો પડી ગયો. આપે ફરમાવ્યું, “અતિ હાઝર રજુલુ હકકલુ.” આ શબ્દોને એનો હક આપી દે !

તે બોલ્યો, “બહુ સાફ હે મુહંમદ ! આપ અહીં જ થોભો હું અબધડી એનો હક લાવી આપું છું.”

એજ વેળા અબૂ જહલલ અપાટાભેર ઘમ્માં ગયો. સોદાગરનો જો કંઈ હક હતો તે લઈને બહાર આવ્યો અને મને હાથે કાઢી દીધો. પછી રસૂલુલ્લાહ સલ્લલ્લાહુ અલૈહિ વ સલ્લમ ત્યાંથી પાછા ફર્યા અને પેલા સોદાગરને કહ્યું, “અલહકકુ બિ-શઅનિક.” તારો હક તને મળી ગયો. જા પોતાનું કામ કર. ઈરાશી સોદાગર અહીં દીધો કુરૈશની મજલિસમાં ગયો અને બોલ્યા, “અલ્લાહ ભલું કરે પેલા ગૃહસ્થનું. વલ્લાહ ! તેમણે મારો હક મને અપાવી દીધો.”

કુરૈશના જાસૂસનું બયાન ————— રાવી કહે છે : પેલો જસૂસ પાગ કુરૈશની મજલિસમાં આવ્યો જોને તેઓએ રસૂલુલ્લાહ સલ્લલ્લાહુ અલૈહિ વ સલ્લમની પાછળ દોડાવ્યો હતો. કુરૈશે તેને પૂછ્યું, “અલ્યા ! ત્યાં જઈને તો શું જોયું ?”

“સાહેબો !” તે બોલ્યો, “મેં જો કંઈ જોયું તે કદાચ તમારા માનવામાં નહિ આવે. અજબ નવાઈ ભરેલું દ્રશ્ય હતું. મુહંમદે તો ત્યાં જઈને કંઈ નહિ કયું. ફક્ત તેના ઘરનો દરવાજો ઠોકપો અને તે તરત ઘરમાંથી નીકળી આવ્યો. મુહંમદ અને સોદાગરને જોતાં જ તેના હાંજ ગગડી ગયા. ચેહરાનો રંગ ફિક્કો પડી ગયો. આખા શરીરે ધ્રુજારી પ્રસરી ગઈ. મુહંમદે જ્યારે તેને કહ્યું કે આ માણસનો હક અદા કરી દે તો હાથ જોડીને બોલ્યો, “સાહેબ! આપ જરા થોભો, હું અબઘડી એનો હક આપી દઉં છું.” પછી તે ઘરમાં ગયો. તાબડતોડ પૈસા લઈને બહાર આવ્યો અને શુપચાપ સોદાગરને હવાલે કરી દીધા.”

રાવી કહે છે : એટલીવારમાં અબૂ જહલ પાગ કુરૈશની મજલિસમાં આવી લાગ્યો. લોકોએ તેને ઠપકાર્યો, “કમબખ્ત ! તો આ શું કયું ? તને શું થઈ ગયું હતું ? મુહંમદને જોતાં જ તારાં પોતિયાં ઢીલ : કેમ થઈ ગયાં ? તારા ચેહરાનો રંગ કેમ ઊડી ગયો ?”

“કમબખ્તો !” તેણે કહ્યું, “એમાં હું શું કરું અને મારો શો વાંક છે ? મામલો જ એવો હતો. હું સાવ લાયક હતો. મુહંમદનો અવાજ કાને પડતાં જ ગૈબી રૂઆબથી હું થયરી ઊઠ્યો અને બહાર નીકળતાં જ મારી હાલત પથ્થરના પૂતળાં જેવી બની ગઈ. મેં ત્યાં શું જોયું ? એક ઊંટ હતું અતિશય બિહામણું, પોતાનું વિકરાળ ડાચું ખોલીને ઊભેલું હતું. તેની દહેશતથી મારા હાંજ ગગડી ગયા. તેના જેવું માથું, તેના જેવા ખભા, તેના જેવા દાંત કદી કોઈ ઊંટના મેં જોયા નથી. વલ્લાહ ! હું જો ના પાડત તો એ બિહામણું ઊંટ તરત મને ફાડી નાખત !”

## પ્રકરણ ૫૯

# કુરૈશનો વિરોધ અને ઈસ્લામની ઇશાઅત

રફાનહ પહેલવાન સાથે કુશતી • કુશતીથી વધુ અજાયબી ભરેલો બનાવ • હબશાહના ખ્રિસ્તીઓનું મંડળ મક્કામાં  
• અરીબો અને ગુલામોના ઈસ્લામની મશકરી • શું ખ્રિસ્તી ગુલામ આપને ભણાવે છે? • અબંતરનો ઝેરીલો કટાક્ષ  
ફરિશ્તાને આંખે જોવાની માંગણી • હાંસી ઉડાવવાનો અંગમ.

રફાનહ પહેલવાન સાથે કુશતી—ઈબ્ને ઈસ્હાક કહે છે : મને મારા પિતાજી અબૂ ઈસ્હાક બિન પસારે કહ્યું, કુરૈશના લોકોમાં રફાનહ બિન અબ્દે-યઝીદ બિન હાશિમ બિન મુતલિબ બિન અબ્દે-મનાફ નામે એક બહુ બળવંત, કદાવર અને પંકાયેલો પહેલવાન હતો. એક દિવસે મક્કાના પહાડી પ્રદેશની કોઈ ખીણમાં રસૂલુલ્લાહ સલ્લલ્લાહુ અલૈહિ વ સલ્લમ સાથે એકાંતમાં તેનો ભેટો થઈ ગયો. આપે તેને ઈસ્લામનું આમંત્રણ આપતાં ફરમાવ્યું :

મા રુકાનહ ! અલા તત-તકિલ્લાહ	હે રુકાનહ ! શું તું ડરતો જાણી અલ્લાહથી ?
વા તક-બલુ	અને કબૂલ કરતો નથી તે વાત;
મા અદ્દીક ઈલૈહ.	જાની તરફ હું બોલાવું છું તને ?

તે બોલ્યા, “હે મુહંમદ ! અગર મને ખાતરી થાત કે તમારી વાત સાચી છે તો હું તેને માની લેતો!”  
રાવી કહે છે : રસૂલુલ્લાહ સલ્લલ્લાહુ અલૈહિ વ સલ્લમએ તેને ફરમાવ્યું :

અ-ફ-રઔત	વારૂ ત્યારે જો,
ઈન સરઅ-તુક-ક	અગર હું તને પછાડી નાખું કુશતીમાં,
અ-તઅલમુ	તો તને ખાતરી થશે આ વાતની કે,
અન્ન મા અફૂલુ હક્કુન.	હું જો કંઈ કહું છું તે સાચું છે ?

તે બોલ્યો, “હા કેમ નહિ ? જરૂર મને ખાતરી થશે.”

આપે ફરમાવ્યું, “ફકુમ હતા અસા-રિઅક.” ત્યારે ઝિબો થા. હું તા સાથે કુશતી લડું છું.

રફાનહ ઝિબો થઈને આપની તરફ ધસી ગયો અને કુશતી માટે આપની સાથે ખાખડી પડ્યો. રસૂલુલ્લાહ સલ્લલ્લાહુ અલૈહિ વ સલ્લમએ તેને પકડીને જમીન પર એવી રીતે સુવાડી દીધો કે તે બિલકુલ બેબસ હતો.

તોગે કહ્યું, “હે મુહંમદ ! ફરીવાર કુશ્તી લડો.”

આપે બીજીવાર કુશ્તી લડીને તેને પછાડી નાખ્યો. તે બોલ્યો, “હે મુહંમદ ! આ તો અજબ જોવી વાત છે કે આપે કુશ્તીમાં મને પછાડી નાખ્યો ?”

કુશ્તીથી વધુ અજાબની ભરેલો બનાવ—રસૂલુલ્લાહ સલ્લલ્લાહુ અલૈહિ વ સલ્લમએ તેને ફરમાવ્યું :

ફ-અજબ બુ મિન અલિક	ત્યારે એથીયે વધુ અજબ વાત,
ઈન શિઅત્ અન ઉરીકલૂ	અગર તારી ઈચ્છા હોય તો હું તને બતાવું,
ઈનિત-તકય-તલ્લાહ	એવી શરતે કે તું અલ્લાહથી ડરે,
વત-તબઅ-ત્ અમરી.	અને મારો હુકમ માને !

“તે શું ?” તોગે પૂછ્યું તો આપે ફરમાવ્યું :

અદઉ લક હાઝિહિય-શબૂરહ	હું બોલાવું છું તારે ખાતર આ ઝાડને,
અલ્લતી તરા ફતઅ-તયની.	જેને તું જુએ છે, એ તરત આવી જશે.

તે બોલ્યો, “બોલાવો ત્યારે એ ઝાડને, જોઈ તો ખરો આવે છે કે નહિ !”

રસૂલુલ્લાહ સલ્લલ્લાહુ અલૈહિ વ સલ્લમએ એ ઝાડને હુકમ ફરમાવ્યો, “હે ઝાડ ! અસ્લાહના હુકમથી મારી પાસે આવી જા !”

એજ વેળા ઝાડ પોતાના મૂળિયાં સાથે આવીને આંપની સામે ઊભું થઈ ગયું. પછી આપે ઝાડને ફરીવાર હુકમ ફરમાવ્યો, “ઈરજિઈ ઈલા મકાનિકિ.” જા, પોતાના સ્થળે પાછું ચાલ્યું જા. તરત ઝાડ પાછું વળીને પોતાના સ્થળે જઈને ઊભું થઈ ગયું.

રાવી કહે છે : ફકાનહ પલ્લવાન અલ્લાહના પયગમ્બરનો આ મુઅજિઝો જોઈને છક થઈ ગયો. એજ વેળા પોતાની કીમ પાસે મક્કહ દોરી ગયો અને બોલ્યો, “હે અબ્દે-મનાફના લોકો ! પૃથ્વીના પટ પર વસનારા મોટા જાદૂગરોને બોલાવો અને મુહંમદ સાથે જાદૂમાં તેઓનો મુકાબલો કરાવો. વલ્લાહ ! મેં મુહંમદથી મોટો જાદૂગર આજ સુધી જોયો નથી.” પછી તોગે ઝાડના મુઅજિઝાનો આંખે દેખ્યો અહેવાલ લોકોને કહી સંભળાવ્યો.<sup>૧</sup>

હબશહના ખ્રિસ્તીઓનું મંડળ મક્કહમાં—ઈબ્ને ઈસ્હાક કહે છે : એ પછી હબશહના ખ્રિસ્તીઓમાંથી જે લોકોને રસૂલુલ્લાહ સલ્લલ્લાહુ અલૈહિ વ સલ્લમની પયગમ્બરી તથા ઈસ્લામને લગતી માહિતી મળવા પામી તેઓના વંશ જોટલા સભ્યોનું એક પ્રતિનિધિમંડળ મક્કહ આવ્યું. એમના આગમનનો

૧. હઝીકતમાં કહર મુશરિકો અક્કલના બે જોવા હોય છે. પેદાઈથી રીતે જ ફટેલું નસીબ એને આપ્યા હોય છે. જેથી તેઓને પયગમ્બરોના મુઅજિઝા પછા જાદૂના ખેલ જેવા લાગે છે. બંનું કારણ છે. શયતાન તેઓની આંખે ઊંઘા ચશ્મ યદાવી દે છે જેથી તેઓની, સત્યને પારખવાની, સત્યને રવીકારવાની મત મારી જાય છે. રસૂલુલ્લાહ સલ્લલ્લાહુ અલૈહિ વ સલ્લમનો એ એ જ એક મુઅજિઝો યાંદ જા બે દુકકા કરવાનો છે જેનું બયાન કુઆનમાં થયું છે. તે વેળા પછા જેઓના નસીબમાં ઈમાન ન હતું તેવા કહ્. મુશરિકો પોકારી ઊઠ્યા હતા : “હાઝા સિહુમ મુસ મિર્દ.” એટલે આ તો પરંગમથી નવલો આવતો જાદૂ છે! (સુરએ-કમર પાર ૨૯) “હ”



મૂળ હેતુ ઈસ્લામની તહકીક કરવાનો હતો. <sup>૧</sup> તે વેળા રસૂલુલ્લાહ સલ્લલ્લાહુ અલૈહિ વ સલ્લમ કઅબહની મસ્જિદમાં બિરાજમાન હતા. મંડળના સભ્યો કઅબહની મસ્જિદમાં ગયા અને રસૂલુલ્લાહ સલ્લલ્લાહુ અલૈહિ વ સલ્લમની મુલાકાત લઈને ત્યાં જ આપની પાસે બેસી ગયા. અને આપની સાથે ઈસ્લામની ચર્ચા કરવા લાગ્યા.

તે વેળા કુરૈશના સાંકે પણ પોતાની મજલિસો જમાવીને કઅબહની કોરેમોરે બેઠેલા હતા. હબશીઓના મંડળને રસૂલુલ્લાહ સલ્લલ્લાહુ અલૈહિ વ સલ્લમ સાથે વાતે વળગેલા જોઈને તેઓના કાન ખડા થઈ ગયા અને શું બને છે તેની કુતૂહલતાથી રાહ જોવા લાગ્યા.

હબશહના ખ્રિસ્તીઓ પોતાના સવાલોના જવાબો સાંભળી ચૂક્યા તો રસૂલુલ્લાહ સલ્લલ્લાહુ અલૈહિ વ સલ્લમએ તેઓને ઈસ્લામની દબવત પેશ કરતાં કુઆન મજ્હદની કેટલીક આયતો પઢી સંભળાવી. જેને સાંભળીને તેઓની આંખોમાંથી આંસુ વહેવા લાગ્યાં. ત્યારે તેઓએ રસૂલુલ્લાહ સલ્લલ્લાહુ અલૈહિ વ સલ્લમની દબવત કબૂલ કરી લીધી. અલ્લાહ પર અને તેના રસૂલ પર કલિમો પઢીને ઈમાન લઈ આવ્યા. ખ્રિસ્તીઓના આકાશી પુસ્તકમાં રસૂલુલ્લાહ સલ્લલ્લાહુ અલૈહિ વ સલ્લમની ૪૦ ખૂબીઓ અને નિશાનીઓનું વર્ણન થયું છે. તેની ચકાસણીને અંતે એ બધી ખૂબીઓ અને નિશાનીઓ આપની પવિત્ર જતમાં હોવાની ખાતરી થતાં તેઓ મુસલમાન બની ગયા.

જ્યારે તેઓ રસૂલુલ્લાહ સલ્લલ્લાહુ અલૈહિ વ સલ્લમ પાસેથી ઊઠીને જવા લાગ્યા તો અબૂ જહલ અને તેના ગોઠિયાઓએ રસ્તામાં એમને ઘેરી લીધા અને ટપકો આપતાં બોલ્યા, “અલ્લાહ તમને અને તમારા તે ભાઈબંધોને નામુદાદ બનાવે જેઓએ તમને અહીં મૂક્યા છે. તમે બધા મૂખાઓના સરદાર લાગો છો. તેઓએ તો તમને એટલા માટે મોકલ્યા હતા કે આ માણસને લગતી માહિતી મેળવીને તમે તેઓને જાણ કરો. તેને બદલે તમે આ શું કર્યું કે શાંતિથી બેઠા પણ નહિ અને આંખો બંધ કરીને પોતાનો ધર્મ છોડી બેઠા ! અને તેની દરેક વાત પર “આમન્ના” અને “સદ્દુકના” પોકારીને તેનો ધર્મ કબૂલ કરી લીધો ! તમારા જેવા મૂખાઓનો કાફલો અમે આજ સુધી જોયો નથી.”

મંડળના સભ્યો બોલ્યા, “સાહેબો ! તમને અમરાં સલામ છે. અમે જહાલતની વાતોમાં તમારી સાથે ટપાટપીમાં ઊતરવા માગતા નથી. તમે તમારા ધર્મ પર રહો, અમે અમારા ધર્મ પર રહીએ અલબત્ત ભલાઈની શોધમાં અમે પાછળ પડનારા નથી.”

એજ ઘટના અંગે કુઆનની આ આયતો નાઝિ થઈ :

અલ્લઝઝીન આતૈના હુમુલ-કિતાબ		લોકોને અમે કિતાબ આપી હતી
મિન બલિહિ		માથી પહેલાં,

૧. મક્કહથી હિજરત કરોને હબશહમાં વસનારા મુસલમાનો જ્યાં હતા હબશહમાં રહ્યા, તેઓના સંસ્કારો, તેઓની ઈસ્લામી બીતરીતિ અને જીવન-પદ્ધતિનો અભ્યાસ કરનારા હબશી ખ્રિસ્તીઓએ ઈસ્લામનું અભ્યાસ અને વધુ તહકીક માટે આ પ્રતિનિધિ મંડળને રસૂલુલ્લાહ સલ્લલ્લાહુ અલૈહિ વ સલ્લમની સેવામાં મક્કહ મોકલાવ્યું હતું. “ ”

હુમ બિહી યુઅમિનૂન.  
વઈઝા યુલા અલૈહિમ  
કાલૂ આમન્ના બિહી.  
ઈન્નહુલ-હકુ મિર-રબ-બિના  
ઈન્ના કુન્ના મિન કબ-લિહી  
મુસ-લિમીન.

તેઓ આ કુઆન પર ઈમાન લાવે છે.  
અને જ્યારે એમને કુઆન સંભળાવવામાં આવે છે,  
તો કહે છે અમે એની ઉપર ઈમાન લઈ આવ્યા,  
એ ખરેખર સત્ય છે અમારા પાલનહાર તરફથી.  
અમે તો આથી પહેલાં પણ હતા;  
એજ દીને-ઈસ્લામના અનુયાયી <sup>૧</sup>

અબૂ જહલ અને તેના સાથીઓની ટીકા તથા તેના જવાબ સંબંધી ફરમાવું :

વઈઝા સમિઉલ-લગ્વ  
અઅ-રફ અન્હુ  
વકાલૂ લના અઅમાલુના  
વ લકુમ અઅમાલુ-કુમ  
સલામુન અલૈકુમ  
લા નબ્-તગિલ-જહિલીન.

અને જ્યારે સાંભળી તેઓએ બેહુદા વાત  
તો મોઢું ફેરવી લીધું તેનાથી  
અને કહી દીધું, અમારી કરણી અમારા માટે છે.  
અને તમારી કરણી તમારા માટે છે.  
સલામ હો તમને અમારાં,  
અમે ઉક્તવા માગતા નથી. જાહિલો સાથે

(સૂરઅે કસસ, આ.૫૫)

ગરીબો અને ગુલામોના ઈસ્લામની મશકરી

ઈબ્ને ઈસ્હાક કહે છે : જ્યારે રસૂલુલ્લાહ સલ્લલ્લાહુ અલૈહિ વ સલ્લમ ખાનઝે-કઅબલ પાસે આવીને ગિરાજમાન થતા અને આપના ગરીબ, નાદાર, ગુલામ સાથીઓ, જેવા કે હઝરત ખબ્બાબ, હઝરત અમ્માર, હઝરત અબૂ કુકેહા, હઝરત યસાર (જેઓ સફવાન બિન ઉમૈયહના ગુલામ હતા.) હઝરત સુલૈબ અને એમના જ જેવા મુસલમાન બનેલા બીજા ગરીબો અને ગુલામો આપ સલ્લલ્લાહુ અલૈહિ વ સલ્લમની તહેનાતમાં હાજર થઈને બેસી જતા અને ઈસ્લામની વાતો કરતા તો કુરૈશના લોકો એમની હાંસી ઉડાવતા અને મશકરીની ઢબે એકબીજાને કહેતા:

“જેઈ લો આવા હોય છે એના સાથીઓ ! એ કેવા છે તે તમે જાણો છો ! શું અલ્લાહએ આપણા જેવા આબરૂદારોને જતા કરીને આવા લોકોને ઈસ્લામ માટે ચૂંટી લીધા છે ? અગર મુહંમદનો ઈસ્લામ અને મુહંમદનું કુઆન સાચું હોત તો આગળ વધીને આપણે તેને ન અપનાવી લેત ! શું અલ્લાહએ આપણને છોડીને આ પછાત વર્ગના નીચ ગરીબો પર ઉપકાર કરી નાખ્યો ? કે એમને હિદાયત આપી દીધી અને આપણને અંધારામાં રાખ્યા ?” એમના બારામાં આ આપત ઊતરી :

વલા ત-રુદિલ-લઝીન  
દજીન રબ્બુમ  
અલ મદાતિ વલ અશિય  
યુરીદૂન વજ-હલ્....

અને અપના ન કરો પોતાની પાસંથી તે લોકોને;  
જેઓ પાસે છે પોતાના પાલનહારને  
સવારે અન સાંજ  
તેઓ અલ્લાહની રજામંદી તલબ કરનારા છે.....

શું ખ્રિસ્તી ગુલામ આપને ભણાવે છે ? — જાણકારો પાસેથી મને આ વાતની પાઠ મળી ગઈ છે. મળવા પામી કે રસૂલુલ્લાહ સલ્લલ્લાહુ અલૈહિ વ સલ્લમ ધ્રાણીવાર મર્યાદા પર્વત પાસે એક ખ્રિસ્તી યુવકની દુકાનમાં બેસીને તેની સાથે વાતો કર્યા કરતા. એ યુવકનું નામ જબ્ર હતું અને તે ઈબ્ને-હદ્રમી નામે ગૃહસ્થનો ગુલામ હતો. આ જોઈને કુરૈશના લોકો આશંકા કરવા લાગ્યા કે, “મુંહમદ આ ખ્રિસ્તી યુવક પાસે બેસીને શું ગુસપુસ કરતા રહે છે ? એમાં જરૂર કંઈ ભેદ છે અને તે ભેદ આ છે કે મુંહમદ ની ધ્રાણીખરી વાતો આ ખ્રિસ્તી યુવકે ભણાવેલી હોય છે.

તેઓના આ આશંકાના જવાબમાં અલ્લાહ તઆલાએ આ આયત નાઝિલ કરમાવી : યકૂલૂન ઈન્નમા યુઅલ-લિમુલૂ બશર. લિસાનુલ-લઝી યુલ-હિદ્દૂન ઈલૈહ અ-આઅ-જમિય-યુંવ-વ-હાઝા લિસાનુન અરબિય-યુમ મુબીન.

એટલે કુરૈશી મુશરિકો કહે છે કે બેશક મુંહમદને તો એક આદમી ભણાવે છે પરંતુ જોતા નથી કે જે માણસ સાથે આપને સાંકળીને તેઓ આ ખોટો આશંકા કરે છે તેની ભાષા તો અજબી છે. ત્યારે આ કુઅન તો ઉચ્ચ પ્રકારની શુદ્ધ અરબી શૈલીમાં છે. <sup>૧</sup>

“અબતર”નો ઝેરીતો કટાસ — ઈબ્ને ઈસ્હાક કહે છે : વળી મને આ વાતની પાઠ મળી ગઈ છે કે કુરૈશની મજલિસોમાં જ્યારે રસૂલુલ્લાહ સલ્લલ્લાહુ અલૈહિ વ સલ્લમની વાતો ચાલતી તો આસ બિન વાઈલ સહમી પિક્કારથી તરૂકી ઊઠતો, “અરે યારો ! છોડો તેની વાતો, તે તો સાવ “અબતર” છે. સંતાન વિહારો છો. અવલાદ વગરનો છો. મરવા પછી તેનું નામ લેનારું પણ કોઈ ન હશે. તેનો વંશ કપાઈ જશે અને તમને પાણી છુટ્ટી મળી જશે !” એના જવાબમાં આ આયતો નાઝિલ થઈ :

ઈન્ના અઅતૈના કલ-કવસર

ક-સલ્લિ લિ-રબ-બિક

વન્હર.

ઈન્ન શાનિઅક

હુવલ-અબતર.

હે નબી ! અમે આપને કવસર આપી છે.

તો નમાઝ પઢો પોતાના પાલનહાર માટે,

અને કુરબાની કરો.

બેશક તમારા દુશ્મનો જ

નામો-નિશાન વગરના છે. <sup>૨</sup>

હઝરત અનસ બિન માલિક (ર.દિ.)નું વૃત્તાંત છે કે એક શખ્સે રસૂલુલ્લાહ સલ્લલ્લાહુ અલૈહિ વ સલ્લમને સવાલ કર્યો, “યા રસૂલુલ્લાહ ! અલ્લાહ તઆલાએ આપને કવસર ઈનાયત કરી તો એ કવસર શી વસ્તુ છે ?” આપે ફરમાવ્યું :

નહુન કમા બૈન

સન્આઅ ઈલા એલહ.

તે એક નહેર છે જેનો વિસ્તાર

સન્આ શહેરથી એકલ સુધીનો હશે.

૧. અર્થાત : આ કુરૈશી મુશરિકોમાં આ પુત્ર વિચારવાની પણ અકલ નથી કે જે ખ્રિસ્તી ગુલામની કે હરી ભાષા સરખી તે, કુઅ-જેવું અદ્ભુત. અનુપમ, લાજવાબ કે ફરીહ-બલીગ કલામ કેવી રીતે રચી શકે છે ? “હ”

૨. કુઅની લુગાતમાં અબતરના અર્થ દમકટા, પૂછડી કપાયેલો, બાંડો, બિસંતાન એટલે અવલાદ વગરનો, જેની નસલ પાઈ ગઈ હોય વગેરે. દુનિયાએ જોઈ લીધું કે અલ્લાહએ પોતાના હબીબનું પ્યારું નામ ફરૈશી લઈને અર્શ સુધી ગાજતું કરી દીધું અને પાના દુશ્મનો જ બાંડા, દમકટા કે કપાયેલી પૂછડી જેવા બની ગયા. “હ”

આનિયતુલુ

ક-અદિ નુજૂમિસ-સમાઅ.

તરિદુલુ તૈદુન લહા અઅના-કુન

ક-અઅના-કિલ આબાલિ.

તેના પાણી પીવાના વાસાગો

આકાશના તારાની સંખ્યામાં હશે.

એ નહેર પર એવાં પક્ષીઓ પાણી પીવા આવશે જેઓની ગરદનો

ઊંટોની ગરદનો જેવી હશે.

તે વેળા હઝરત ઉમર ફારૂકે અરજ કરી, “યા રસૂલલ્લાહ ! ત્યારે તો એ પક્ષીઓ જરૂર નરમ અને નાજુક હશે ?”

આપે ફરમાવ્યું, “આકિલુહા અન્અમુ મિન્હા.” તેને ખાનારા તેઓથી વધારે નરમ અને નાજુક હશે.

એ પછી આપે ફરમાવ્યું, “મન શરિખ મિન્હુ લા યઝમઅ અબદન.” એટલે જે શખ્સ તેનું (કવસારનું) પાણી પી લેશે તેને કદી તરસ નહિ લાગશે.

ફરિશતાને આંખે જોવાની માગણી—ઈબ્ને ઈસ્હાક કહે છે : કુફફારના જૂઠા આસેપો અને એરીલા કટાસો છતાં રસૂલુલ્લાહ સલ્લલ્લાલુ અલૈહિ વ સલ્લમએ ઈસ્લામી દઝવતનું અભિયાન અવિરત ચાલુ રાખ્યું તો ઝમ્અહ બિન અસ્વદ, નફ્ર બિન હારિસ, અસ્વદ બિન અબ્દ-યગૂસ, ઉબય બિન ખલફ અને આસ બિન વાઈલ એવી માગણી પર ઊતરી પડ્યા કે, “હે મુહંમદ ! તમારે તો આકાશનો એક ફરિશતો પોતાની જેડે રાખવો જોઈએ, જેને અમે પોતાની આંખે જોઈ લેત, જે અમારી સાથે તમારા વતી વાતો કરત, એ પછી અમે તમારી ઉપર ઈમાન લઈ આવત !”

તેઓની આ માગણીના જવાબનાં અલ્લાહ તઆલાએ આ આવતો ઉતારી :

વ કાલુ લવ લા ઉનઝિલા

અલૈહિ મલક.

વ લવ અન્ઝલના મલકલ

લ કુદિયલ-અમુ

સુમ્મ લા પુન-ઝરૂન.

વ લવ જઅલનાલુ મલકલ.

લ-જઅલના-લુ રજુલા

અને તેઓ બોલ્યા, કેમ ઉતારવામાં નહિ આવ્યો

એની સાથે કોઈ ફરિશતો ?

(જવાબ) અગર અમે ઉતારતે કોઈ ફરિશતો,

ત્યારે તો કેસલો જ થઈ જતે મામલાનો !

પછી એમને ઘડીભરની તક નહિ આપવામાં આવતે.

અગર (એઓ જોઈ શકે તેવો) કોઈ ફરિશતો અમે બનાવતે તો,

તેને પણ પુરૂશના રૂપે જ બનાવતે.

મતલબ આ કે કુરૈશની માગણી મુજબ આંખે જોઈ શકાય તેવા ફરિશતાને આ દુનિયામાં મોકલાવતે તો તેને પણ ઈન્સાનના જ રૂપમાં મોકલાવવા કે જેથી લોકો તેને પોતાની આંખે જોઈ શકે. પરંતુ એનાથી કુરૈશને ન લાભ થતે ન સંતોષ થતે. કેમકે તેને પોતાં જ લોકો કહી દેતે કે, “એ કયાં ફરિશતો છે ? એ તો અમારાં જેવો ઈન્સાન છે !”

એથી વિરૂધ્ધ ફરિશતાને તેના મૂળ સ્વરૂપે આ દુનિયામાં મોકલાવતાં તો તેને જોતાં જ ડર અને દહેશત... કુરૈશના લોકોના પ્રાણ નીકળી જતે. કેમકે આ દુનિયામાં આ આંખે ફરિશતાને જોવાનું કોઈ ઈન્સાનનું ગળું નથી. એટલે જ અલ્લાહ તઆલાએ ફરમાવ્યું : ફરિશતાને તેઓની માગણી મુજબ મોકલાવતે તો મામલાનો કેસ

આવી જતે અને તેઓને ઘડીભરની તક નહિ આપવામાં આવતે.

હાંસી ઉડાવવાનો અંગમ-----ઇબ્ને ઈસ્હાક કહે છે : મને એવી માહિતી પાગ મળી કે એક વેળા રસૂલુલ્લાહ સલ્લલ્લાહુ અલૈહિ વ સલ્લમ વલીદ બિન મુગીરહ, ઉમૈયહ બિન ખલફ અને અબૂ જહલ બિન હિશામ પાસેથી પસાર થયા તો તેઓએ આપને ટાણા માર્યા, ટીકાઓ કરી અને કટાક્ષોના દેકારાઓથી આપની હાંસીની રમઝટ બોલાવી દીધી. તે વેળા રસૂલુલ્લાહ સલ્લલ્લાહુ અલૈહિ વ સલ્લમને ગુસ્સો આવી ગયો. ત્યારે અલ્લાહ તઆલાએ તેઓના આ ચાળાઓની નોંધ લઈને આપને દિવાસો આપવા આ આયત ઊતારી :

વ-લ કદિસ-તુહઝિઅ  
બિ-રુસુલિમ-મિન કબ્-લિક્  
ફહાક્-બિલ-લઝીન  
સખિરૂ મિન્હુમ  
મા કાનૂ બિહી યસ્તહ-ઝિઝિન.

બેશક મશકરી ઉડાડવામાં આવી છે,  
તમારાથી પહેલાં પયગમ્બરોની પાણી.  
ત્યારે ઘેરી લીધા તે લોકોને જેઓ  
મશકરી કરનારાઓમાંથી હતા;  
તેજ વસ્તુએ જેની તેઓ મશકરી કરતા હતા.

## પ્રકરણ ૬૦

## ઇસરાય અને મિઅરાજ

ઇસરાયની ઘટનાના રાવીઓ • શરાબ, દૂધ અને પાણી • હઝરત જિહ્લીલનું આગમન બુરાક સાથે • બુરાકની સવારીનું બયાન • મસ્જિદમાં પયગમ્બરોની ઇમામત • ઇસરાયની ઘટના અંગે કુરૈશનો ઇન્કાર • હઝરત અબૂબકરનું સમર્થન • હઝરત અબૂબકરને સિદ્દીકનો લકવ • પયગમ્બરોની રૂપરેખાનું બયાન • રસૂલુલ્લાહ (સલ.)ની આછી રૂપરેખા • ઇસરાય અંગે ઉમ્મે-હાનીની રિવાયત • ઇસરાય વિષે રસૂલુલ્લાહ (સલ.)નું બયાન

ઇસરાયની ઘટનાના રાવીઓ ————— ઇબ્ને ઉન્-હાક કહે છે : ૧૪૫૨ મક્કહમાં કુરૈશ અને બીજા કબીલાઓમાં ઇસ્લામ ફેલાઈ ગયો તો રસૂલુલ્લાહ સલ્વલ્લાહુ અલૈહિ વ સલ્વમને મસ્જિદે-હરામથી <sup>૧</sup> મસ્જિદે-અકસા સુધી ————— જોનું નામ બૈતુલ-મુકદ્દસ છે જો ઇલીયા શહેરમાં આવેલું છે ————— નો પ્રવાસ અલ્લાહ તઆલા તરફથી રાતની વેળા કરાવવામાં આવ્યો.<sup>૨</sup>

ઇબ્ને ઉન્-હાક કહે છે : મને મળેલી માહિતી મુજબ રસૂલુલ્લાહ સલ્વલ્લાહુ અલૈહિ વ સલ્વમને આ પ્રવાસ અલ્લાહ તરફથી રાતના સમયે કરાવવામાં આવ્યો. રસૂલુલ્લાહ સલ્વલ્લાહુ અલૈહિ વ સલ્વમના આ પ્રવાસનું વર્ણન કરનારાઓમાં (૧) હઝરત અબ્દુલ્લાહ બિન મસીદ (૨) હઝરત અબૂ સઈદ ખુદરી (૩) રસૂલુલ્લાહ સલ્વલ્લાહુ અલૈહિ વ સલ્વમના પાક બેગમ હઝરત આઈશહ સિદ્દીકહ (૪) હઝરત મુઆવિયા બિન અબી સુફ્યાન (૫) હઝરત હસન બિન અબિલ-હસન બસરી (૬) હઝરત ઇબ્ને-શિહાબ ઝુહરી (૭) હઝરત કતાદહ વગેરે ધર્મજ્ઞાનીઓ અને (૮) અબૂ તાલિબના પુત્રી હઝરત ઉમ્મે-હાનીની રિવાયતોનો સંગ્રહ છે. એમાંના દરેક સહાબી રાવીએ રસૂલુલ્લાહ સલ્વલ્લાહુ અલૈહિ વ સલ્વમના પ્રવાસના ઘણાખરા પ્રસંગો ખુદ રસૂલુલ્લાહ સલ્વલ્લાહુ અલૈહિ વ સલ્વમના મુબારક મુખે સાંભળીને વર્ણવ્યા છે.

રસૂલુલ્લાહ સલ્વલ્લાહુ અલૈહિ વ સલ્વમનો આ જર્મીની પ્રવાસ અને તે પછી આકાશોની સત્તલનો પ્રવાસ, એ પાંડે જોતાં અલ્લાહ તરફથી દુનિયાના લોકો માટે બરા-ખોટાને પાર-પાની એક કસોટી હતી. કેમકે

૧. મસ્જિદે-હરામ એટલે ખાનએ-કઅબહની ફરતે આવેલી મસ્જિદ. આ મસ્જિદ અને તેની હદમાં અલ્લાહ તઆલાએ ઘણી એવી વસ્તુઓ હરામ કરાવી દીધી છે જે બીજા સ્થળોએ હલાલ હોય છે. જેથી એને મસ્જિદે-હરામ અથવા મસ્જિદુલ-હરામ કહે છે. હરામના બીજા અર્થે પ્રતિષ્ઠિત, આબરૂદાર, ગૌરવશાળી સન્માનપાત્ર વગેરે, “હ”

૨. ઇલીયા : પેલેસ્ટાઈનના એક શહેરનું પ્રાચીન નામ જેમાં બૈતુલ-મુકદ્દસ આવેલું છે. એને ૧૨ શેશતમ પણ કહે છે. “હ”

આપનો આ જમીની અને આકાશી પ્રવાસ, સર્વશક્તિમાન અલ્લાહની કુદરત તથા તેની સર્વવ્યાપી વિરાટ સત્તાની અદ્ભુત અને અજાયબી ભરેલી ઘટના હતી. એમાં બુદ્ધિશાળીઓ માટે ઇશ્વર છે. અક્કલની આંખોવાળાઓ માટે હિદાયત અને રહમત છે. ઇમાનવાળાઓ માટે ઇમાન પર સ્થાપિત-કદમી છે અને સત્યનો સ્વીકાર કરનારાઓ માટે અલ્લાહના આદેશો પર મુકમ્મલ વિશ્વાસ છે.

સારાંશ કે અલ્લાહ તઆલાએ પોતાની ઈચ્છા મુજબ રસૂલુલ્લાહ સલ્વલ્લાહુ અલૈહિ વ સલ્વમને રાતોરાત પ્રવાસ કરાવ્યો. પોતાની કુદરતની અજાયબીઓમાંથી કેટલીક અદ્ભુત નિશાનીઓ દેખાડી. અને રસૂલુલ્લાહ સલ્વલ્લાહુ અલૈહિ વ સલ્વમએ અલ્લાહની વિરાટ સત્તાની ભવ્ય અજાયબીઓ તથા તેની બેનમૂન કારીગરીઓના અજબો-ગરીબ બનાવો જગૃત અવસ્થામાં પોતાની આંખે જોઈ લીધા.

શરાબ, દૂધ અને પાણી—ઇબ્ને ઈસ્હાક કહે છે : હઝરત અબ્દુલ્લાહ બિન મસઝીદની આ રિવાયત મને પહોંચી છે જેમાં તેઓ કહ્યા કરતા કે, “રસૂલુલ્લાહ સલ્વલ્લાહુ અલૈહિ વ સલ્વમની સેવામાં “બુરાક” નામનું આકાશી જનવર લાવવામાં આવ્યું. અને બુરાક એક ચોપડું આકાશી જનવર છે જેની પીઠ પર આપથી પહેલાના પયગમ્બરોએ પાણ સવારી કરી છે. બુરાકનું દરેક પગલું નજરની છેલ્લી હદે પડતું હતું. રસૂલુલ્લાહ સલ્વલ્લાહુ અલૈહિ વ સલ્વમને બુરાકની પીઠ પર સવાર કરાવવામાં આવ્યા. આપનો સાથી આપને લઈને ગ્રીપડ્યો. <sup>૧</sup>

પ્રવાસ દરમિયાન આપ આકાશ અને ધરતીની વચ્ચે આવેલી કુદરતની અજાયબીઓની સહેલ માણતા ઐતુલ-મુકદ્દસ પહોંચી ગયા. ત્યાં હઝરત ઈબ્રાહીમ (અલૈ.), હઝરત મૂસા (અલૈ.), હઝરત ઈસા (અલૈ.) અને કેટલાક બીજા પયગમ્બરો મવજૂદ હતા, જેઓને ખાસ આપની મુલાકાત માટે અહીં ભેળા કરવામાં આવ્યા હતા. આપે એ પયગમ્બરોને મસ્જિદ-અકસામાં નમાઝ પઢાવી. એટલે આપ ઈમામ બન્યા અને પયગમ્બરોએ આપની પાછળ નમાઝ પઢી. એ પછી આપની પાસે ત્રણ વાસણો લાવવામાં આવ્યાં. એકમાં દૂધ હતું. બીજામાં શરાબ હતો. ત્રીજામાં પાણી હતું. રસૂલુલ્લાહ સલ્વલ્લાહુ અલૈહિ વ સલ્વમ ફરમાવે છે :

ફ-સમિઅ-તુ કાઈલન

યકુલ હીના ઉરિદત અલય્ય

ઈન અખઝલ-માઅ ગુરિક્

વ ગરિકત ઉમ્મતુ-હૂ.

વ ઈન અખઝલ-અર ગવય

વ ગવત્ ઉમ્મતુ-હૂ.

વ ઈન અખઝલ-લગ્ન હુદિય

વ હુદિય ઉમ્મતુ-હૂ.

કાલ

તે વેળા મેં સાંભળ્યું, કોઈ કહેનારો

કહેતો હતો, જ્યારે કે વાસણો મારી સામે રજૂ થયાં :

“અગર એણે પાણી ઉપાડી લીધું તો પોતે પાણી ડૂબ્યો, અને એની ઉમ્મત પાણી ડૂબી.

અને જો એણે શરાબ ઉપાડ્યો તો પોતે પાણી ગુમરાહ થયો, અને એની ઉમ્મત પાણી ગુમરાહ થઈ.

અને જો એણે દૂધ ઉપાડ્યું તો પોતે પાણી સીધો રાહ મેળવ્યો, અને એની ઉમ્મત પાણી સીધો રાહ મેળવી લીધો.”

એ પછી આપે ફરમાવ્યું :

ફ-અખઝ-તુ ઈનાઅલ-લબન	ત્યારે મેં દૂધનું વાસણ ઉપાડી લીધું,
ફ શરિબુ મિન્હુ.	અને તેમાંથી પીધું.
ફકાલ લી જિબ્રીલુ અલૈહિસ-સલામ	ત્યારે જિબ્રીલ અલૈહિસ-સલામ મને કહ્યું,
હદીતુ	આપે સીધો રાહ મેળવી લીધો,
વ હુદિયત ઉમ્મતુક યા મુહમ્મદ !	અને આપની ઉમ્મત પણ સીધા રાહે આવી ગઈ છે મુહમ્મદ !

હઝરત જિબ્રીલનું આગમન બુરાક સાથે—ઈબ્ને ઈસ્હાક કહે છે : હસન બિન અબિલ-હસનથી મને જે રિવાયત મળી તે મુજબ રસૂલુલ્લાહ સલ્વલ્લાહુ અલૈહિ વ સલ્લમ ફરમાવે છે :

“હું કઅબહના “હિજ્જ”સ્થળે સૂતેલો હતો તે દરમિયાન જિબ્રીલ મારી પાસે આવ્યા. તેમણે પોતાના પગથી મને દબાવ્યો તો હું ઊઠીને બેસી ગયો. મેં આમતેમ જેવું પણ કોઈ મને ત્યાં દેખાયું નહિ. ત્યારે હું પાછો પોતાના સ્થળે સૂઈ ગયો. ત્યારે જિબ્રીલ બીજીવાર મારી પાસે આવ્યા અને અગાઉ મુજબ પોતાના પગથી તેમણે મને દબાવ્યો ત્યારે ફરીવાર હું ઊઠીને બેસી ગયો. આ વેળા પણ કોઈ મને ત્યાં દેખાયું નહિ તો હું મારા સ્થળે અગાઉ મુજબ સૂઈ ગયો. એટલામાં જિબ્રીલ ત્રીજી વાર મારી પાસે આવ્યા અને પોતાના પગથી મને દબાવ્યો તો હું ફરીવાર ઊઠીને બેસી ગયો. આ વેળા તેમણે મારો બાહુ ઝાલી લીધો તો હું તેમની સાથે ઊભો થઈ ગયો. મને લઈને તેઓ મસ્જિદના દરવાજા તરફ ગિપડ્યા. ત્યાં મેં સફેદ રંગનું એક જાનવર ઊભેલું જેવું. તે ખચ્ચર અને ગધેરાના કદ જેટલું હતું. તેની જાંઘોમાં બે પાંખો હતી. જેનાથી તે પોતાના પગો ખોતરતું હતું. તેના પગલાંની ગતિ નજર પહોંચે તેટલી હતી. જિબ્રીલે મને તેની પીઠ પર સવાર કરાવ્યો. પછી અમે ત્યાંથી ચાલી નીકળ્યા. ન જિબ્રીલ મારાથી અજાગા થતા ન હું જિબ્રીલથી અજાગો થતો.”

બુરાકની સવારીનું બયાન—ઈબ્ને ઈસ્હાક કહે છે : હઝરત કતાદહથી મને જે હદીસ મળવા પામી તેમાં રસૂલુલ્લાહ સલ્વલ્લાહુ અલૈહિ વ સલ્લમ ફરમાવે છે :

“જ્યારે હું સવાર થવા માટે બુરાક પાસે ગયો તો તે મસ્તી કરવા લાગ્યું. જિબ્રીલે તેની ગરદનના વાળો પર પોતાનો હાથ મૂકીને કહ્યું, “તને શરમ નથી આવતી છે બુરાક ! જે કંઈ તું કરી રહ્યું છે તેનાથી ? અલ્લાહના સોગંદ ! તારી પીઠ પર સવાર થયો નથી અલ્લાહનો કોઈ બંદો મુહમ્મદથી પહેલાં; જે અલ્લાહને ત્યાં આટલો માન મરતબાવાળો હોય !”

રસૂલુલ્લાહ સલ્વલ્લાહુ અલૈહિ વ સલ્લમએ ફરમાવ્યું, “પછી તો બુરાક એટલું બધું શરમાયું કે પસીનાથી રેબઝેબ થઈ ગયું અને પોતાને સ્થળે ચૂપચાપ સ્થિર થઈ ગયું. ત્યારે હું તેની પીઠ પર સવાર થઈ ગયો.”

મસ્જિદમાં પયગમ્બરોની ઈમામત—હઝરત હસન બિન અબિલ-હસને પોતાનું બયાન ચાલુ રાખતાં ઉમેર્યું, “પછી રસૂલુલ્લાહ સલ્વલ્લાહુ અલૈહિ વ સલ્લમ બુરાક પર સવાર થઈને નીકળ્યા અને જિબ્રીલ પણ આપની સાથે જ હતા. તેઓ રસૂલુલ્લાહ સલ્વલ્લાહુ અલૈહિ વ સલ્લમને લઈને બૈતુલ-મુકદ્દસ પહોંચી ગયા. અહીં હઝરત ઈબ્રાહીમ (અલૈ.) હઝરત મુસા (અલૈ.) હઝરત ઈસા (અલૈ.) કેટલાક બીજા પયગમ્બરો બિરાજમાન હતા. રસૂલુલ્લાહ સલ્વલ્લાહુ અલૈહિ વ સલ્લમએ તેઓની ઈમામત કરી. અને તેઓને



નમાઝ પઢાવી. પછી ત્રે ખાવાં લાવવામાં આવ્યાં. એકમાં શરાબ અને બીજામાં દૂધ હતું. રસૂલુલ્લાહ સલ્લલ્લાહુ અલૈહિ વ સલ્લમએ દૂધનો ખાવો ઉપાડી લઈને તેમાંથી દૂધ પીધું. શરાબના ખાવાને હાથ સુધ્યાં અડાડ્યો નહિ.

આ દેખીને જિબ્રીલે કહ્યું, “યા રસૂલલ્લાહ ! આપે ફિતરતનો રાહ ગ્રહણ કર્યો અને પોતાની ઉમ્મતને પણ સીધા રાહની દોરવાણી આપી દીધી. શરાબ આપના માટે અને આપની ઉમ્મત માટે હરામ ઠરી ગયો.”

**અસરામની ઘટના અંગે કુરૈશનો ઇન્કાર**————રાવીનું કથન છે : એ પછી રસૂલુલ્લાહ સલ્લલ્લાહુ અલૈહિ વ સલ્લમ મક્કહ આવી ગયા. સવાર પડી તો આપ કુરૈશ પાસે ગયા અને તેઓને આ ઘટનાના સમાચાર આપ્યા. ત્યારે તેઓમાંના ધારાખરા બોલી ઊઠયા, “વલ્લાહ ! આ તો ચોખ્ખી રીતે ના-કાબિલે-કબૂલ વાત છે. કોઈ પણ રીતે માની શકાય તેવી નથી. કેમકે મક્કહથી સીરિયા પહોંચતા એક મહિનો લાગે છે અને ત્યાંથી મક્કહ પાછા ફરતાં બીજે એક મહિનો લાગે છે. મુહમદ રાતોરાત આટલા લાંબા વિસ્તારે જઈને મક્કહ પાછા આવી લાગે એ શું બનવા જોગ છે ?”

રાવીનું કથન છે : આ કારણે કેટલાક મુસલમાન બનેલા લોકોના ઈમાન ડગમગી ગયાં અને તેઓ ઇસ્લામ છોડીને મુર્તદ બની ગયા. અહીંથી ઊઠીને કુરૈશના લોકો હઝરત અબૂબક પાસે ગયા અને બોલ્યા, “હે અબૂબક ! તમારા મિત્રે નવા સમાચાર વહેતા કર્યા છે. તમે કંઈ સાંભળ્યું ?”

“ના, શું સમાચાર છે ?” હઝરત અબૂબકે પૂછ્યું.

તેઓ બોલ્યા, “તમારા મિત્ર કહે છે કે રાતોરાત તેઓ બેતુલ-મુકદ્દસ જઈને મક્કહ પાછા આવી ગયા. શું હજીય તમે તમારા મિત્રને સાચો માનશો ?

હઝરત અબૂબકે કહ્યું, “પણ મને લાગે છે કે તમે બધા જૂઠું બોલો છો.”

**હઝરત અબૂબકનું સમર્થન**————કુરૈશના લોકો બોલ્યા, “ના અમે જૂઠું કેવી રીતે બોલીએ? તમારા મિત્ર તો પોતે મસ્જિદમાં લોકોને આ સમાચાર સંભળાવી રહ્યા છે.”

હઝરત અબૂબક બોલ્યા, “ત્યારે શું તમે મુહમદને જૂઠા ઠરાવો છો ?”

“સાંભળો,” હઝરત અબૂબકે કહ્યું, “અગર તેઓ પોતે આમ કહે છે તો બિલકુલ સાચું કહે છે એમાં તમારે શંકા જેવું કે નવાઈ પામવા જેવું શું છે ? વલ્લાહ તેમાણે તો મને એટલે સુધ્યાં કહ્યું છે કે, અલ્લાહ તરફથી તેમની પાસે આકાશની ખબરો જમીન પર આંખના પલકારામાં આવી પહોંચે છે અને હું તરત તેને અંતઃકરણથી માની લઉં છું. તેમના રાતોરાત જવા-આવવાની જો વાતથી તમને નવાઈ લાગી છે તે તો એના કરતાં ઊતરતા દરજ્જાની વાત છે.”

એ પછી હઝરત અબૂબક રસૂલુલ્લાહ સલ્લલ્લાહુ અલૈહિ વ સલ્લમની સેવામાં ગયા ત્યાં તેઓ બોલ્યા, “યા રસૂલલ્લાહ ! શું આપ નામદારે આ લોકોને ફરમાવ્યું કે આપ ગઈ રાતે બેતુલ-મુકદ્દસ ગયા હતા ?”

આપે ફરમાવ્યું, “હા મેં કહ્યું છે.”

અરજ કરી, “હે અલ્લાહના નબી ! મેં બૈતુલ-મુકદ્દસ જોયું છે. હું ત્યાં જઈ આવ્યો છું. આપ જરા તેના નકશાની કંઈક વિગત બયાન કરમાવો.”<sup>૧</sup>

રાવીના કથન મુજબ રસૂલુલ્લાહ સલ્વલ્લાહુ અલૈહિ વ સલ્વમ ફરમાવે છે : “ક-રુફિઅ લી હતા નજર-તુ ઈલૈહિ.” ત્યારે એજ વેળા તેને એટલે બૈતુલ-મુકદ્દસને મારી સામે હાજર કરી દેવામાં આવ્યો અને હું તેને મારી આંખોથી જોવા લાગ્યો.

હઝરત અબૂબકકને સિદ્દીકનો લકબ—અલ્લાહ તઆલાએ બૈતુલ-મુકદ્દસની ઈમારત રસૂલુલ્લાહ સલ્વલ્લાહુ અલૈહિ વ સલ્વમની આંખ સામે ઊભી કરી દીધી તો આપ તેને જોઈજોઈને અબૂબકની આગળ તેની રૂપરેખા બયાન કરવા લાગ્યા અને અબૂબક આપની દરેક વાત પર કહેવા લાગ્યા, “આપે સાચું ફરમાયું વા રસૂલુલ્લાહ ! હું સાક્ષી આપું છું કે આપ અલ્લાહના રસૂલ છો.”

બૈતુલ-મુકદ્દસના નકશાની દરેક વિગત આપ બયાન કરમાવતા ત્યારે અબૂબક આપની દરેક વાત પર પોકારી ઊઠતા, “આપે સાચું ફરમાયું વા રસૂલુલ્લાહ ! હું સાક્ષી આપું છું કે આપ અલ્લાહના રસૂલ છો.”

જ્યારે બૈતુલ-મુકદ્દસના નકશાની વિગતો પૂરી થઈ તો રસૂલુલ્લાહ સલ્વલ્લાહુ અલૈહિ વ સલ્વમએ હઝરત અબૂબકને સંબોધીને ફરમાવું, “અન્તા વા અબાબક ! અસ-સિદ્દીક !” એટલે હે અબૂબક ! તમે “સિદ્દીક” છો. એજ પ્રસંગે આપે હઝરત અબૂબકને “સિદ્દીક”નો લકબ પ્રદાન કર્યો અને એજ દિવસથી હઝરત અબૂબકનું નામ “સિદ્દીક” તરીકે પંકાઈ ગયું.<sup>૨</sup>

પયગમ્બરોની રૂપરેખાનું બયાન—ઈબ્ને ઈસ્હાક કહે છે : ઈમામ ઝુહરીએ સઈદ બિન મુસૈયબની રિવાયતથી ટાંક્યું છે કે, રસૂલુલ્લાહ સલ્વલ્લાહુ અલૈહિ વ સલ્વમએ મિઅરાઅની રાતે અલ્લાહના પયગમ્બરો—હઝરત ઈબ્રાહીમ, હઝરત મૂસા, હઝરત ઈસા (અલૈહિમુસ-સલામ) સાથે મુલાકાત કરી હતી. રસૂલુલ્લાહ સલ્વલ્લાહુ અલૈહિ વ સલ્વમએ પોતાના સહાબા આગળ તેઓની રૂપરેખા દર્શાવતાં ફરમાવું, “ઈબ્રાહીમની રૂપરેખા અને મુખમુદ્રા તો તમારા આ મિત્રની (એટલે રસૂલુલ્લાહ સલ્વલ્લાહુ અલૈહિ વ સલ્વમની પોતાની) રૂપરેખાને આબેહૂબ મળતી આવે તેવી હતી. તમારા મિત્રે, પોતાની રૂપરેખાને હૂબહૂ મળતી આવે તેવી રૂપરેખાનો પુરૂષ ઈબ્રાહીમથી વધીને બીજો કોઈ જોયો નથી.

“ત્યારે મૂસા એક ઘઉંવર્ણા, પાતળી કાઠીના, વાંકડિયા વાળોના, ઊંચા નાકવાળા પુરૂષ હતા. જાણે તેઓ શનૂઅહ કબીલાની એક વ્યક્તિ જવા હતા. અને ઈસા બિન મરયમ એક રાતા-ગોરા, મધ્યમ બાંધાના,

૧. હઝરત અબૂબકે કુરેશી મુશરિકોની સામે રસૂલુલ્લાહ સલ્વલ્લાહુ અલૈહિ વ સલ્વમને આ સવાલ એટલા માટે પૂછ્યો કે રસૂલુલ્લાહ સલ્વલ્લાહુ અલૈહિ વ સલ્વમ બૈતુલ-મુકદ્દસની બાંધણીની વિગતો દર્શાવી દેશે તો કુરેશી કિત્લાખોરોના મોઢાં બંધ થઈ જશે. બીજી રિવાયતોમાં છે કે કુરેશી આ લોકો પોતે બઢીચઢીને આવા સવાલો પૂછતા હતા કેમકે તેઓને ખબર હતી કે રસૂલુલ્લાહ સલ્વલ્લાહુ અલૈહિ વ સલ્વમ પોતાના જવાબમાં દી મસ્જિદ-અકસામાં ગયા. ત્રીજી મસ્જિદ-અકસાની બાંધણીની ઝીણી છાંયી વિગતોનો જવાબ આપતો એટલા માટે મુશરિક હતા કે જે વ રાતની વેળા ત્યાં તશર : લગ ગયા હતા. આ કારણે અલ્લાહ તઆલાએ તેઓના સવાલો પ્રસંગે બૈતુલ મુકદ્દસની ઈમારત આપની આંખ સામે ઊભી કરી દીધી. તેને જોઈજોઈને આપ તેઓના સવાલોના જવાબે આપતા ગયા. ત્યાં સુધી કે તેઓને માનવું પડ્યું કે આપે શયિલી વિગતો બિલકુલ સાચી છે. “હ”

૨. સિદ્દીક એટલે બહુ સાચું બોલનાર. એવો મહાન સત્યવાદી કે જેના કદમ, રાહે-લકથી કદી ડગમગી નહિ શકે, પ્રાણના ભોગે પણ સત્યવાદનો આગ્રહી. “હ”

લાંબા વાળોવાળા શખ્ત હતા. લાગતું હતું જાણે ગુસડખાનામાંથી હમાગા નાહીને નીકળ્યા છે. તેમના વાળોમાંથી પાણીના ટીપાં ટપકી રહ્યાં હતાં, જે કે ત્યાં પાણી ન હતું. તમારામાં સૌથી વધુ તેઓ ઉર્વહ બિન મસજિદ સૂકફી સાથે મળતા આવે તેવા હતા.”

**રસૂલુલ્લાહ (સત.)ની આછી રૂપરેખા**——ઇબ્ને હિશામ કહે છે : હઝરત અલી બિન અબી તાલિબ (રદિ.) જ્યારે ૫ રસૂલુલ્લાહ સલ્વલ્લાહુ અલૈહિ વ સલ્વમના સરાપા એટલે આપની રૂપરેખાનો ઉલ્લેખ કરતા <sup>૧</sup> ત્યારે આ પ્રમાણે દર્શાવતા :

“રસૂલુલ્લાહ સલ્વલ્લાહુ અલૈહિ વ સલ્વમનો બાંધો ન બહુ ઊંચો હતો. ન બહુ નીચો, બલકે આપ મધ્યમ બાંધના હતા. પવિત્ર વાળો આપના છેક વાંકડિયા પાણ નહિ અને છેક સીધા પાણ નહિ, બલકે બંને વચ્ચે મેળ ખાય તેવા સપ્રમાણ હતા. રંગ આપનો લાલાશ પડતો સફેદ હતો. પવિત્ર શરીર આપનું ન બહુ જાડું હતું ન બહુ પાતળું. આંખો આપની કાઠજળથેરી અને કીકીઓ કાળી હતી. પાપણોના વાળ લાંબા અને ઘન હતા. બંને ખભા વાંસા તરફથી ભરાવદાર હતા. સીનાથી નાભિ સુધી બારીક સુંવાળી રૂંવાટી હતી. આખું અંગ ફાલતુ વાળોથી ખાલી હતું. હથેલીઓ અને પગોના તળિયાં માંસલ હતાં. રક્તારમાં પગો જમીન પર ઠરતા ન હતા. ગતિભેરની રક્તારમાં એવું લાગતું જાણે ઊંચાણ પરથી નીચાણ તરફ ઊતરી રહ્યાં છે. રસ્તાના વળાંક પર તેજીથી વળી જતા. બંને ખભાઓ વચ્ચે પીઠ મુબારક પર પયગમ્બરીની મુહર ઊપસેલી હતી. અલ્લાહના બધા પયગમ્બરોમાં આપ અલ્લાહના આખેરી પયગમ્બર હતા. અલ્લાહના દુરૂદ અને સલામ હો આપ પર !”

“દાનપ્રદાનમાં આપ સૌથી વધુ ઉદારગુત્તિના, સાહસ અને શુજાઅતમાં સૌથી મજબૂત મનોબળના, વાતચીતમાં સૌથી વધુ સાચા, કરારોના પાલનમાં સૌથી વધુ ચુસ્ત, વર્તનમાં સૌથી વધુ નમ્ર, વહેવાર મામલાઓમાં સૌથી વધુ ચઢિયાતા, સૌથી વધુ વિવેકી અને સૌથી વધુ સંસ્કારી હતા. પહેલવહેલાં આપને જૈનાર માણસ આપના પયગમ્બરી દબાવાથી થયરી ઊઠતો. આપની સાથે મેળમિલાપ રાખનાર દિલોજનથી આપની ઉપર કુરબાન થઈ જવાની તમન્ના સેવતો.”

હઝરત અલી ફરમાવે છે : “આપના જેવો મેં ન આપથી પહેલાં જોયો ન આપના પછી જોયો. અલ્લાહના દુરૂદ અને સલામ હો આપ પર !”

**ઇસરાઅ અંગે ઉમ્મે-હાનીની રિવાયત**——ઇબ્ને ઈસ્હાક કહે છે : મને અબૂ તાલિબના પુત્રી બ્રીબી ઉમ્મે-હાનાં જન્મનું નામ હિન્દ હતું. જે રિવાયત, રસૂલુલ્લાહ સલ્વલ્લાહુ અલૈહિ વ સલ્વમના હોવાને કારણે અહીં આપની રૂપરેખા અને આપના સંસ્કારનું ટૂંક વર્ણન કરવામાં આવ્યું છે. “૪”

૧. અલ્લાહના પયગમ્બર હઝરત ઇબ્રાહીમ (અલૈ.)ની રૂપરેખા સાથે રસૂલુલ્લાહ સલ્વલ્લાહુ અલૈહિ વ સલ્વમ વધુથી વધુ મળતાપણું ઘરાવતા હોવાને કારણે અહીં આપની રૂપરેખા અને આપના સંસ્કારનું ટૂંક વર્ણન કરવામાં આવ્યું છે. “૪”

૨ સસ્વમના રાતના પ્રવાસને લગતી મળવા પામી, તેમાં એમ છે કે, “જે રાતે રસુલુલ્લાહ સલ્વલ્લાહુ અલૈહિ વ સસ્વમને ઈસરાઅ એટલે મક્કહથી બૈતુલ-મુકદ્દસનો, રાતનો પ્રવાસ કરાવવામાં આવ્યો તે રાતે આપ મારા જ ઘરમાં આરામ ફરમાવતા હતા. તે રાતે આપ ઈશાની નમાઝ પઢીને સુઈ ગયા અને અમે ઘરવાળાં પણ સુઈ ગયાં. પરોઢથી પહેલાંનો સમય હતો ત્યારે આપે અમને જગાડ્યાં. પોતે પણ ફજરની નમાઝ પઢી અને અમે પણ પઢી. નમાઝથી પરવારીને આપે મને ફરમાવ્યું:

યા ઉમ્મ-હાની ! લકદ્ સલ્વૈતુ  
મઅ-કુમુલ-આખિરહ  
કમા રઅૈતિ બિ-હાઝલ-વાદી  
મુમ્મ જિઅતુ બૈતલ-મક્દિસિ  
ફ-સલ-લયતુ ફીહિ.  
મુમ્મ કદ્ સલ્વૈતુ  
સલાતલ-ગદાતિ મઅકુમ  
અલ-આન કમા તરૈન.

હે ઉમ્મે-હાની ! બેશક મેં પઢી,  
તમારી સાથે રાતની છેલ્લી નમાઝ,  
જેમકે તમે પણ જોયું આ ખીણમાં (આવેલાં મકાનમાં)  
પછી હું પહોંચી ગયો બૈતુલ-મુકદ્દસ,  
તો ત્યાં પણ મેં નમાઝ પઢી.  
એ પછી મેં નમાઝ પઢી ફરીવાર  
ફજરની નમાઝ તમારી સાથે,  
હમણા જેમકે તમે જોયું.

બીબી ઉમ્મે-હાની કહે છે : “આમ ફરમાવીને રસુલુલ્લાહ સલ્વલ્લાહુ અલૈહિ વ સસ્વમ બહાર જવા માટે ઝિબા થઈ ગયા તો મેં આપની ચાદરનો પાલવ પકડીને ખેંચ્યો જોનાથી આપનું નૂરાની પેટ ટેખાવા લાગ્યું. એ જોઈને મને થયું જાણે સફેદ, સુંદર, સુંવાળું, કંતાનનું વસ્ત્ર ઘડી વાળીને મૂકેલું છે. મેં આપને અરજ કરી, “હે અલ્લાહના નબી ! આ બનાવ લોકોને કંલશો નહિ, તેઓ આપને જૂઠલાવીને નાહક દુખ આપશે.”

આપે ફરમાવ્યું, “વલ્લાહ ! હું જરૂર તેઓની આગળ બપાન કરીશ.”

આ સાંભળીને મેં મારી હબશાણ લોડીને કહ્યું, “જા રસુલુલ્લાહ સલ્વલ્લાહુ અલૈહિ વ સસ્વમની પાછળ કે જેથી તું સાંભળી શકે કે, રસુલુલ્લાહ સલ્વલ્લાહુ અલૈહિ વ સસ્વમ લોકોને શું કહે છે અને લોકો આપને શું જવાબ આપે છે !”

ઈસરાઅ વિષે રસુલુલ્લાહ (સત.)નું બયાન—એ પછી રસુલુલ્લાહ સલ્વલ્લાહુ અલૈહિ વ સસ્વમ ઉમ્મે-હાનીના ઘરમાંથી નીકળીને કુરૈશ પાસે ગયા અને રાતનો બનાવ તેઓને કહી સાંભળાવ્યો. આ અદ્ભુત બનાવ સાંભળીને બધા હચરતમાં પડી ગયા અને બોલ્યા, “હે મુહમ્મદ ! અમને કેવી રીતે વિશ્વાસ બેસે ? અમે તો આવી કથા આજ સુધી સાંભળી નથી. કોઈ નિશાની હોય તો રજૂ કરો.”

આપે ફરમાવ્યું, “નિશાની આ છે કે જગારે હું બુરાક પર બેસીને સીરિયાના ભૂમિ તરફ જતો હતો તો ફલાગી ખીણમાં ફલાગા કબીલાનો કાફલો પનાર થતો હતો. એ કાફલાના ઝિંટો મારી સવારીના જનવરને એઈને ભડકી ગયાં. તેમાંનું એક ઝિંટ ભડકીને ત્યાંથી નાસી છૂટ્યું લોકે તેને શોધવા નીકળ્યા તો મેં તેઓને કહ્યું, “ફલાગી દિશાએ ફલાગા સ્થળેથી તમારું ઝિંટ મળી આવશે. તે વેળા હું સીરિયા તરફ જતો હતો.”

“બીજી નિશાની આ છે કે બૈતુલ-મુકદ્દસની વાપસીના પ્રવાસમાં જયારે હું “દજ્જાન” સ્થળે પહોંચ્યો તો ત્યાં ફલાગા કબીલાનો કાફલો પગલ નાખીને પાંચો હતો. કાફલાના લોકો સૂતલા હતા. તેઓએ એક વાસાણમાં



## પ્રકરણ ૬૧

# મિઅરાજ અને આકાશોની સહેલ

આકાશલોકની સહેલ માટે આકાશી નિસરણી • દોઝબજા દરોગા માલિકની મુલાકાત • હઝરત ખુદરીની બાકી રિવાયત • પાક રૂહો અને મંદી રૂહો • યતીમોનો માલ ખાનારા • મોટાં પેટવાળા વ્યાજખોરો • વ્યભિચારીઓનો અંગમ • સાતે આકાશો અને જગતની સહેલ.

આકાશલોકની સહેલ માટે આકાશી નિસરણી— —દેખો ઈસ્લાક કહે છે : મિઅરાજની ઘટના વિષે મને રસૂલુલ્લાહ સલ્લલ્લાહુ અલૈહિ વ સલ્લમના સહાબી હઝરત અબૂ સઈદ ખુદરીની રિવાયત મળી છે. તે મુજબ હઝરત અબૂ સઈદ ખુદરીનું બયાન છે કે મેં રસૂલુલ્લાહ સલ્લલ્લાહુ અલૈહિ વ સલ્લમને આમ દરમાવતાં સાંભળ્યા :

લમ્મા ફરગ-તુ  
મિમ્મા કાન્ ફી જૈતિલ-મફદિસ.  
ઉતિય બિલ-મિઅરાજ.  
લમ અરા શૈઅન  
કત્તુ અહસન મિન્હુ.  
વ-હુવલ-લઝી યમુદ્દુ ઈલૈહિ  
મેતુકુમ એનેહિ ઇંઆ હુદિરા.  
ફ-અસઅદ-ની સાહિબી ફીહિ.  
હત્તન-તહા બી ઈલા બાબિમ  
મિન અબવા-બિસ-સમાઈ.  
યુકાલુ લહૂ બાબલ-હફઝતિ.  
અલૈહિ મલ્કુમ-મિનલ-મલાઈકતિ  
યુકાલુ લહૂ ઈસ્માઈલ.  
તહત્ પદૈહિ ઈન્ના અશર અલ્ફ મલક.  
તહત્ પદય ફુલિલ મલ્કિમ-મિન્હુમ  
ઈન્ના અશરા અલ્ફ મલક.

જ્યારે હું પત્તવારી ગયો  
તે બાબતોથી જે જૈતુલ-મુકદ્દસમાં પનવા પામી.  
તો લાવવામા આવી મારી પાસે એક નિસરણી.  
મેં જોઈ નથી કોઈ વસ્તુ,  
કદી પણ અનાથી ઉત્તમ.  
એજ તે વસ્તુ છે જેની તરફ તાકી રહે છે,  
તમારાં મુરદાં પોતાની આંખોથી જ્યારે તેનું મોત આવે છે.  
એ પછી મને ચઢાવી દીધો મારા સાથીએ એ નિસરણી પર.  
ત્યાં સુધી કે મારો સાથી પહોંચી ગયો મને લઈને એક દરવાજો.  
આસમાનના દરવાજાઓમાંથી.  
એ દરવાજાનું નામ બાબુલ-હફઝહ હતું.  
ત્યાં ફરિશ્તાઓમાંથી એક ફરિશ્તા મન્સૂફ હતો  
તેનું નામ ઈ.માઈય હતું.  
તેના હાથ નીચે બાર હજાર ફરિશ્તા હતા.  
એમાંના દરેક ફરિશ્તાના હાથ નીચે  
બાર હજાર ફરિશ્તા હતા.

રસૂલુલ્લાહ સલ્લલ્લાહુ અલૈહિ વ સલ્લમ જપારે મિઅરાજની ઘટના વર્ણવતા તો સાથે કુર્આનની આ આપત પાણ પઢી સંભળાવતા : વમા યઅ-લમુ જુનૂદ રબ-બિક્ર ઈલ્લા હુ. એટલે તમારા પાલનહારના લશ્કરને તેના વગર કોઈ જાણતું નથી. એ પછી રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું:

ફ-લમ્મા દખલ બી

કાલ મન હુવ હાઝા યા જિબ્રીલ.

કાલ મુહમ્મદુન.

કાલ અવ કદ જુઈસ.

કાલ નઅમ.

કાલ ફ-દઆ લી બિ-ખેરિન

વ કાલહુ.

પછી જપારે મારો સાથી મને લઈને દાખલ થયો

તો તેણે (ઈસ્માઈલે) પૂછ્યું, આ કોણ છે હે જિબ્રીલ !

જિબ્રીલે કહ્યું, મુહમ્મદ છે.

પૂછ્યું, શું એમને બોલાવવામાં આવ્યા છે ?

જિબ્રીલે કહ્યું, હા.

ત્યારે તેણે મારા માટે ભલાઈની દુઆ કરી

અને મારા માટે ભલાઈના શબ્દો કહ્યા.

દોઝખના દરોગા માલિકની મુલાકાત—ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમના જે સાથીઓએ રસૂલુલ્લાહ સલ્લલ્લાહુ અલૈહિ વ સલ્લમના મુબારક મુખે મિઅરાજનું વર્ણન સાંભળ્યું હતું તેઓ તરફથી મને મળેલી રિવાયત મુજબ રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું :

“જપારે હું દુનિયાના આસમાનમાં દાખલ થયો તો ત્યાંના ફરિશ્તાઓ સાથે મારી મુલાકાત થઈ. દરેક ફરિશ્તો પ્રકુલ્લ ચહેરે મને આવકારતો હતો, હરખબરે મારી મુલાકાત લેતો હતો, ભલાઈ અને બરકતની મને દુઆઓ આપતો હતો; ત્યાં સુધી કે એજ ફરિશ્તાઓમાંથી એકની સાથે મારી મુલાકાત થઈ. તેણે પાણ બીજા ફરિશ્તાઓ પેઠે મને આવકારીને મારી સાથે વાતો કીધી અને મને દુઆઓ આપી. પરંતુ મેં જોયું કે એ ન હસે છે ન એના ચેહરા પર પ્રકુલ્લતા છે ન આનંદ કે ઉલ્લાસના ભાવો છે.”

મેં જિબ્રીલને પૂછ્યું, “હે જિબ્રીલ ! આ કોણ ફરિશ્તો છે ? એણે મારી સાથે વાતો તો તેવી જ કીધી જેવી બીજા ફરિશ્તાઓએ કીધી. એણે મને દુઆઓ પાણ તેવી જ આપી જેવી બીજા ફરિશ્તાઓએ આપી. પાણ વાતો વેળા ન તો એ હસ્યો ન એના ચેહરા પર મેં આનંદના ભાવો જોયા!”

જિબ્રીલે કહ્યું, “હે મુહમ્મદ ! આપથી પહેલાં એણે કોઈની સાથે હસીને વાત કરી હોત, અથવા આપના પછી કોઈની સાથે એ હસીને વાત કરવાનો હોત, તો એ આપની સાથે પાણ હસીને વાત કરત ! પરંતુ બાબત એમ છે કે હસવાનું તો એ જાણતો જ નથી. એ દોઝખનો વ્યવસ્થાપક ફરિશ્તો છે. એનું નામ માલિક છે.”

મેં જિબ્રીલને કહ્યું, “ત્યારે તો એ અલ્લાહ તરફથી નીમાયેલો દોઝખનો માનવંતો દરોગો કે ત્યાંનો સૌથી મોટો પ્રામાણિક સંદેશ છે. હે જિબ્રીલ ! શું તમે એને હુકમ નહિ કરો કે એ મને દોઝખની સહેલ કરે !”

જિબ્રીલે કહ્યું, “હા એ નહિ, હે માલિક ! મુહમ્મદ ને દોઝખની અજ્યબીઓની સહેલ કરાવો.”

રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “જિબ્રીલનો હુકમ મળતાં માલિકે દોઝખનું ઢાંકણ ઉઘાડી નાખ્યું. એની સાથે જ દોઝખના ધગધગતા અગ્નિમાં ઉઘાળો આવ્યો અને તેના ભડકા બુલંદ

થઈ ગયા. ત્યારે મને થયું કે આ ભડકા નજરમાં આવતી દરેક વસ્તુને ભરખીને ભસમ કરી નાખશે. મેં જિજ્ઞાસીને કહ્યું, “હે જિજ્ઞાસી ! માલિકને કહો, દોઝખનું ઢાંકણ બંધ કરી દે.”

જિજ્ઞાસીએ માલિકને હુકમ કર્યો અને માલિકે દોઝખને હુકમ કર્યો, “ખામોશ થઈ જા હે દોઝખ !” એજ વેળા ભડકા શમી ગયા અને અગ્નિ પોતાના સ્થળે એવી રીતે ચાલ્યો ગયો જાણે પડછાયો હોય, માલિકે તેના મુખ પર ઢાંકણ મૂકી દીધું.

**હઝરત ખુદરીની બાકી રિવાયત**—————હઝરત અબૂ સઈદ ખુદરીએ રસૂલુલ્લાહ સલ્લલ્લાહુ અલૈહિ વ સલ્લમની હદીસ ચાલુ રાખતાં કહ્યું કે રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું:

“જ્યારે હું દુનિયાના આસમાનમાં દાખલ થયો તો ત્યાં મેં એક ગૃહસ્થને બેઠેલા જોયા. તેમની સામે માણસોની રૂહોના ટોળાં વળેલાં હતાં. અમુક રૂહો જ્યારે એમની તહેનાતમાં રહી થતી તો આ ગૃહસ્થ એ રૂહોને ભલે પધારો કહેતા, ખુશ થઈને તેઓ પ્રત્યે પોતાનો આનંદ જાહેર કરતા અને બોલતા, “બહુ ભલી અને નેક રૂહો છે, પવિત્ર અંગમાંથી નીકળેલી છે.”

એ પછી રૂહોના ટોળાંમાંથી અમુક બીજી રૂહો એમની તહેનાતમાં રહી થતી તો નફરતથી બોલી ઊઠતા, “ધૂ છે તમારી ઉપર !” પછી ધિક્કારથી મોં મચકોડીને કહેતા, “ગંદી અને ખત્રીસ રૂહો છે. ગંદા દેહમાંથી નીકળેલી છે.”

**પાક રૂહો અને ગંદી રૂહો**—————મેં જિજ્ઞાસીને પૂછ્યું, “હે જિજ્ઞાસી ! આ કોણ ગૃહસ્થ છે?”

જિજ્ઞાસી બોલ્યા, “એ આપના પિતા આદમ છે. એમની તહેનાતમાં એમની અવલાદની રૂહોને પેશ કરવામાં આવે છે. જ્યારે એમની અવલાદની ઈમાનદાર રૂહો એમની સામેથી પસાર થાય છે. તો તેઓને જોઈને ખુશ થાય છે. પોતાનો આનંદ જાહેર કરે છે અને કહે છે, “સ્વચ્છ અને ભલી રૂહો છે. સ્વચ્છ અને પાક શરીરોમાંથી નીકળેલી છે.” જ્યારે કાફિરો અને મુશરિકોની રૂહો પસાર થાય છે તો તેઓને જોતાં જ ધૂધુ કરે છે અને તેઓ પ્રત્યે પોતાનો ધિક્કાર જાહેર કરે છે અને કહે છે, “નાપાક-ગંદી રૂહો છે જે ગંદા-નાપાક શરીરોમાંથી નીકળેલી છે.”<sup>૧</sup>

**યતીમોનો માલ ખાનારા**—————રસૂલુલ્લાહ સલ્લલ્લાહુ અલૈહિ વ સલ્લમ ફરમાવે છે : એ પછી મેં કેટલાક માણસોને જોયા તેઓના હોઠો ઊંટોના હોઠો જેવા હતા. તેઓના હાથોમાં ગોળ પથરા જેવા આગના અંગારા હતા. આ અંગારા તેઓ પોતાના મુખમાં નાખી લેતા જે લાગવા જ તેઓની પીઠ પાછળથી નીકળી જતા.”

મેં પૂછ્યું, “હે જિજ્ઞાસી ! આ કોણ લોકો છે ?”

જિજ્ઞાસીએ કહ્યું, “એ યતીમો-અનાથોનો માલ હજમ કરી જતારા લોકો છે.”

**મોટાં પેટવાળા વ્યાજખોરો**—————રસૂલુલ્લાહ સલ્લલ્લાહુ અલૈહિ વ સલ્લમ ફરમાવે છે: “એ પછી કેટલાક મોટાં પેટવાળા લોકો મારા જોવામાં આવ્યા. આવાં મોટાં પેટોં મેં અગાઉ કદી જોયાં નથી. આ

૧. આ બનાવનું વર્ણન બુખારી, મુસ્લિમ, મુન્ઝે-અહમદ વગેરેમાં પણ થયું છે. પૂરી વિગત માટે જુઓ : સીરતુલ-મુસ્તાફા જિ.૧ પૃષ્ઠ ૨૧૦ થી ૨૪૦ - સીરત-સરત-આલમ જિ.૨ પૃષ્ઠ ૩૪૩ થી ૩૭૯. “હ”



લાંકા ફિરયોન અને તેની અવલાદના રસ્તે ચાલનારા જેવા લાગતા હતા. એમને જ્યારે દોઝખ પાસે હાજર કરવામાં આવતા તો, તરસ્થાં ઊંટો જેવા વિરાટ કાયાના જનવરો, પોતાના પગોથી એમને રગદોળતા પસાર થઈ જતા, છતાં એમનામાં એટલું બળ ન હતું કે પોતાના બચાવ ખાતર રસ્તામાંથી હટી જતે !”

મેં પૂછ્યું, “હે જિબ્રીલ ! આ કોણ લોકો છે ?”

જિબ્રીલ બોલ્યા, “એ વ્યાજખાઉ લોકો છે.”

વ્યાભિચારીઓનો અંગ્રામ—રસૂલુલ્લાહ સલ્વલ્લાહુ અલૈહિ વ સલ્વમ ફરમાવે છે : “અં પછી મેં કેટલાક એવા લોકોને જોયા જેઓની સામે તાલું સ્વચ્છ માંસ હતું અને બીજી તરફ સહેલું ગંધાતુ માંસ હતું. એ લોકો તાલું સ્વચ્છ માંસ જવું કરીને સહેલું ગંધાતુ માંસ ખાઈ રહ્યા હતા.”

મેં પૂછ્યું, “હે જિબ્રીલ ! આ કોણ લોકો છે ?”

જિબ્રીલે કહ્યું, “આ તે લોકો છે જેઓ પોતાની પાક-હલાલ નિકાહી બીબીઓને છોડીને અલ્લાહએ હરામ કરેલી સ્ત્રીઓ સાથે પોતાનું મોં કાળું કરતા હતા.”

રસૂલુલ્લાહ સલ્વલ્લાહુ અલૈહિ વ સલ્વમ ફરમાવે છે : “એજ સ્થળે કેટલીક એવી સ્ત્રીઓ મારા જેવામાં આવી જે પોતાની યાતીઓ સાથે અધર વટકેલી હતી. મેં પૂછ્યું, “હે જિબ્રીલ ! આ કોણ સ્ત્રીઓ છે ?”

જિબ્રીલ બોલ્યા, “આ તે બદકાર સ્ત્રીઓ છે જેઓ પોતાના હરામી બાળકને પોતાના પતિનું બાળક કહીને પતિના ઘરમાં ધૂસાડી દેતી હતી.”

ઇબ્ને ઇસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું છે : “અલ્લાહનો પ્રકોપ તે સ્ત્રી પર પ્રચંદ દેતે તૂટી પડે છે જે પારકા પુરુષના ગર્ભથી જન્મેલા હરામી બાળકને પતિનું બાળક કહીને પતિના માલથી તેનું લાલનપાલન કરે છે. પછી આ બાળક પતિના પૈસા ખાઈપીને ઉછેર પામે છે અને ઘરના માણસ પેઠે બધી બાબતોનો જાણકાર બનીને વહેવાર કરે છે.”

સાતે આકાશો અને જન્નતની સહેલ—ઇબ્ને ઇસ્હાક કહે છે : હઝરત અબૂ સઈદ ખુદરીની રિવાયતનો બાકીનો ભાગ આ છે : રસૂલુલ્લાહ સલ્વલ્લાહુ અલૈહિ વ સલ્વમ ફરમાવે છે :

●—પહેલા આસમાનની સહેલ પછી લઈ ગયા જિબ્રીલ મને બીજા આસમાન પર. ત્યાં મળ્યા મને બે માસીભાઈઓ—ઈસા બિન મરયમ અને યહ્યા બિન ઝકરિયા.

●—પછી લઈ ગયા જિબ્રીલ મને ત્રીજા આસમાન પર. ત્યાં જોયા મેં એક ગૃહસ્થને, “સૂરતુ-હુ ક-સુરતિલ-કમરે લૈલતલ-બદ્રે” એટલે તેમનો ચેહરો ચઉદમી રાતના ચાંદ જેવો હતો. મેં પૂછ્યું, “હે જિબ્રીલ ! આ કોણ ગૃહસ્થ છે.”

તેમણે કહ્યું, “એ તમારા ભાઈ યૂસુફ બિન યઅફૂફ છે.”

●—પછી લઈ ગયા જિબ્રીલ મને ચોથા આસમાન પર. ત્યાં જોયા મેં એક ગૃહસ્થને, મેં પૂછ્યું, “હે જિબ્રીલ ! આ કોણ ગૃહસ્થ છે ?”

તેમણે કહ્યું, “એ ઈદરીસ છે.”

રાવીનું બયાન છે : હઝરત ઈદ્રીસ અલૈહિસ-સલામના વર્ણન વેળા રસુલુલ્લાહ સલ્લલ્લાહુ અલૈહિ વ સલ્લમ કુઆનની આ આયત પઢતા : “વં-રફઅના-હુ મકાનન અલિથ્યા.” એટલે અલ્લાહ તઆલાએ ઉપાડી લીધા ઈદ્રીસને ઊંચા સ્થળે.

— પછી લઈ ગયા જિબ્રીલ મને પાંચમા આસમાન પર. ત્યાં જોયા મેં એક આધેઃ વયના ગૃહસ્થને. તેઓ સફેદ સર ધરાવનારા અને લાંબી સફેદ દાઢીવાળા હતા. આધેઃ ઈમરનો એમનાથી વધુ રૂપાળો કોઈ ગૃહસ્થ મેં જોયો નથી. મેં પૂછ્યું, “એ કોણ ગૃહસ્થ છે હે જિબ્રીલ !”

તેઓ બોલ્યા, “એ પોતાની કીમના મહબૂબ અને માનીતા હારૂન બિન ઈમરાન છે.” (હઝરત મૂસા અલૈહિસ-સલામના ભાઈ.)

— પછી લઈ ગયા મને જિબ્રીલ છઠ્ઠા આસમાન પર. ત્યાં મારા જોવામાં આવ્યા એક ઘઉંવાળાં ગૃહસ્થ, લાંબા કદના, ઊંચા નાકવાળા, જાણે કે એ શનૂઅહ કબીલાના દમામદાર ગૃહસ્થ હતા. મેં પૂછ્યું, “હે જિબ્રીલ એ કોણ ગૃહસ્થ છે ?”

તેમણે કહ્યું, “એ તમારા ભાઈ મૂસા બિન ઈમરાન છે.”

— પછી લઈ ગયા જિબ્રીલ મને સાતમા આસમાન પર. ત્યાં જોવામાં આવ્યા એક મધ્યમ વયના ગૃહસ્થ. તેઓ “બૈતુલ-મઅમૂર” (એટલે સાતમા આસમાન પર આવેલા ખાન-એ-કઅબહ)ના દરવાજા પાસે એક કુરસી પર બેઠેલા હતા. આ બૈતુલ-મઅમૂરમાં દરરોજ દાખલ થાય છે, સિતેર હજાર ફરિશ્તા તેના તવાફ માટે. અને એમાંનો કોઈ ફરિશ્તો કિયામત સુધીના માટે બીજીવાર તવાફ માટે આવતો નથી.<sup>૧</sup>

બૈતુલ-મઅમૂરના દરવાજે કુરસી પર બેઠેલા ગૃહસ્થ રૂપરેખાએ અને મુખમુદ્રાએ સૌથી વધુ મને મળતા આવતા હતા અને સૌથી વધુ હું તેમને મળતો આવતો હતો.

મેં પૂછ્યું, “હે જિબ્રીલ ! એ કોણ ગૃહસ્થ છે ?”

તેમણે કહ્યું, “એ તમારા બાપ ઈબ્રાહીમ છે.”

— એ પછી દાખલ થયા જિબ્રીલ મને લઈને જન્નતમાં. ત્યાં એક બેહદ રૂપાળી કન્યા મારા જોવામાં આવી. તેનું રૂપ જોઈને હું બેહદ નવાઈ પામી ગયો અને તે મને બહુ ભલી લાગી. મેં પૂછ્યું એ કન્યાને, “તું કોના માટે છે ?”

તે બોલી, “હું ઝૈદ બિન હારિસહ માટે છું.”

૧. મક્કહના ખાન-એ-કઅબહની સીધમાં સાતમા આસમાન પર આવેલાં ખાન-એ-કઅબહને “બૈતુલ-મઅમૂર” કહે છે. એ ફરિશ્તાઓ માટેનો કઅબહ છે. પારહ રજીની સૂર-એ-તુરમાં એનું બયાન થયું છે. દરરોજ સિતેર હજાર ફરિશ્તા એનો તવાફ કરે છે. એકવાર તવાફ કરી થૂકેલા ફરિશ્તાઓને બીજીવાર એના તવાફની તક મળતી નથી. બીજા દિવસે બીજા સિતેર હજાર ફરિશ્તા એનો તવાફ કરે છે અને આ સિલસિલો કિયામત સુધીનો છે (કામૂસુલ-કુઆન પૃષ્ઠ ૫૧૬) “હ”

રાવીનું કથન છે : “ત્યારે રસૂલુલ્લાહ સલ્લલ્લાહુ અલૈહિ વ સલ્લમએ બુશખબર આપી દીધી આ વાતની જૈદ બિન હારિસહને.<sup>૧</sup>

પચાસ નમાઝોની પાંચ નમાઝો-----ઇબ્ને ઈસ્હાક કહે છે : મને હઝરત અબ્દુલ્લાહ બિન મસજિદની રિવાયતથી રસૂલુલ્લાહ સલ્લલ્લાહુ અલૈહિ વ સલ્લમની આ હદીસ મળી છે. આપે ફરમાવું :

“જ્યારે જિશ્રીલ મને લઈને દરેક આસમાનને દરવાજો જતા અને અંદર આવવાની પરવાનગી માગતા તો ત્યાંનો દરબાન પૂછતો, “હે જિશ્રીલ ! આ તમારા સંગાથે કોણ છે ?”

જિશ્રીલ જવાબ આપતા, “મુહંમદ છે.”

દરબાન પૂછતો, “શું એમને નોતરવામાં આવ્યા છે ?”

જિશ્રીલ કહેતા, “હા”

ત્યારે દરબાન પોકારીને કહેતો, “ભલે પધાર્યા હે ભલા ભાઈ, હે ભલા મિત્ર ! અલ્લાહ આપનું આગમન મુબારક કરે ! આપ લાભું જીવો!”

આ સિલસિલાં દરેક આસમાને ચાલુ રહ્યો ત્યાં સુધી કે જિશ્રીલ મને લઈને સાતમા આસમાને પહોંચી ગયા. એ પછી મને અલ્લાહના દરબારમાં પહોંચાડી દેવામાં આવ્યો. તે વેળા મુજ પર અલ્લાહ તઆલા તરફથી રોજની પચાસ વખતની નમાઝો ફર્જ કરવામાં આવી.

રસૂલુલ્લાહ સલ્લલ્લાહુ અલૈહિ વ સલ્લમ ફરમાવે છે : “એ પછી હું અલ્લાહના દરબારથી પાછો ફર્યો અને જ્યારે હું મૂસ્ના બિન ઈમ્દન પાસેથી પસાર થયો તો તેઓ તમારા માટે (અટલે આપની પૂરી ઉમ્મત માટે) બહુ ભલા પુરવાર થયા. (કેમકે તેમના કાહેવાથી ૫૦ નમાઝોની પાંચ નમાઝો થઈ.)

તેમણે મને પૂછ્યું, “કેટલી નમાઝો ફર્જ થઈ તમારી ઉપર ?”

મેં કહ્યું, “પચાસ વખતની નમાઝો દરરોજ.”

તેઓ બોલ્યા, “ખરેખર નમાઝ બહુ ભારી વસ્તુ છે અને તમારી ઉમ્મત બહુ કમજોર છે. માટે પાછા જાવ પોતાના પાલનહાર પાસે, અને વિનંતી કરો કે ઓછી કરી દે નમાઝ તમારાથી અને તમારી ઉમ્મતથી.”

ત્યારે હું પાછો ગયો અલ્લાહના દરબારમાં, અને મેં વિનંતી કરી મારા રબને કે, આ બોજ ઓછી કરી દેવામાં આવે મુજપરથી અને મારી ઉમ્મત પરથી. ત્યારે ઓછી કરી

૧. હઝરત જૈદ બિન હારિસહ રસૂલુલ્લાહ સલ્લલ્લાહુ અલૈહિ વ સલ્લમને દરેક આસમાનને દરવાજો જતા અને અંદર આવવાની પરવાનગી માગતા તો ત્યાંનો દરબાન પૂછતો, “હે જિશ્રીલ ! આ તમારા સંગાથે કોણ છે ?” આપે ફરમાવું : “મુહંમદ છે.” દરબાન પૂછતો, “શું એમને નોતરવામાં આવ્યા છે ?” જિશ્રીલ જવાબ આપતા, “હા” ત્યારે દરબાન પોકારીને કહેતો, “ભલે પધાર્યા હે ભલા ભાઈ, હે ભલા મિત્ર ! અલ્લાહ આપનું આગમન મુબારક કરે ! આપ લાભું જીવો!” આ સિલસિલાં દરેક આસમાને ચાલુ રહ્યો ત્યાં સુધી કે જિશ્રીલ મને લઈને સાતમા આસમાને પહોંચી ગયા. એ પછી મને અલ્લાહના દરબારમાં પહોંચાડી દેવામાં આવ્યો. તે વેળા મુજ પર અલ્લાહ તઆલા તરફથી રોજની પચાસ વખતની નમાઝો ફર્જ કરવામાં આવી. રસૂલુલ્લાહ સલ્લલ્લાહુ અલૈહિ વ સલ્લમ ફરમાવે છે : “એ પછી હું અલ્લાહના દરબારથી પાછો ફર્યો અને જ્યારે હું મૂસ્ના બિન ઈમ્દન પાસેથી પસાર થયો તો તેઓ તમારા માટે (અટલે આપની પૂરી ઉમ્મત માટે) બહુ ભલા પુરવાર થયા. (કેમકે તેમના કાહેવાથી ૫૦ નમાઝોની પાંચ નમાઝો થઈ.) તેમણે મને પૂછ્યું, “કેટલી નમાઝો ફર્જ થઈ તમારી ઉપર ?” મેં કહ્યું, “પચાસ વખતની નમાઝો દરરોજ.” તેઓ બોલ્યા, “ખરેખર નમાઝ બહુ ભારી વસ્તુ છે અને તમારી ઉમ્મત બહુ કમજોર છે. માટે પાછા જાવ પોતાના પાલનહાર પાસે, અને વિનંતી કરો કે ઓછી કરી દે નમાઝ તમારાથી અને તમારી ઉમ્મતથી.” ત્યારે હું પાછો ગયો અલ્લાહના દરબારમાં, અને મેં વિનંતી કરી મારા રબને કે, આ બોજ ઓછી કરી દેવામાં આવે મુજપરથી અને મારી ઉમ્મત પરથી. ત્યારે ઓછી કરી

દીધી દસ નમાઝો.

એ પછી હું ત્યાંથી પાછો ફર્યો અને પસાર થયો મૂસા પાસેથી તો તેમણે કહી મને તેજ વાત જે અગાઉ કહી હતી.

ત્યારે હું પાછો ગયો અલ્લાહના દરબારમાં, અને વિનંતી કરી મેં મારા રબને તો ઓછી કરી દેવામાં આવી બીજી દસ નમાઝો.

એ પછી પાછો ફર્યો હું ત્યાંથી અને પસાર થયો મૂસા પાસેથી તો કહી તેમણે મને અગાઉ જેવી જ વાત.

અને જ્યારેય હું મૂસા પાસે પાછો ફરતો તો તેઓ કહી દેતા, “પાછા જાવ અને વિનંતી કરો તમારા રબને !” પછી તો આ મામલો એટલી હદે પહોંચી ગયો કે નમાઝની આ કમી ઓછી થતાં થતાં ફક્ત પાંચ વખતની નમાઝો રહી ગઈ દરેક દિવસ અને રાતમાં.

ત્યારે ફરી હું પસાર થયો મૂસા પાસેથી તો તેમણે કહી મને અગાઉ જેવી જ વાત. તો આ વેળા મેં તેમને કહ્યું, “હે મૂસા ! હું વારંવાર ગયો મારા રબ પાસે અને વિનંતી કરતો રહ્યો મારા રબને, ત્યારે હવે મને શરમ આવે છે મારા રબથી, માટે હવે હું આમ કરવાનો નથી.”

રસુલુલ્લાહ સલ્લલ્લાહુ અલૈહિ વ સલ્લમ ફરમાવે છે : “હવે તમારામાંથી જે માણસ અદા કરતો રહેશે ઈમાનદારીથી સવાબ સમજીને આ પાંચ નમાઝોને, તેને અજર આપવામાં આવશે પચાસ ફર્જ નમાઝોનો.”

અલ્લાહની રહમતો હો મુહંમદ પર અને મુહંમદની આલ પર !

(હદીસ શરીફનો લફઝી તરજુમો)

**ગુજરાતી સંપાદકનો વધારો**—ગુજરાતી સંપાદક કહે છે : રસુલુલ્લાહ સલ્લલ્લાહુ અલૈહિ વ સલ્લમની આ મિચરાજ અને “સપરે-સમાવાત” એટલે આકાશોની સહેલવાત્રાના બે ભાગ છે. પહેલા ભાગને “ઈસરાઅ” કહે છે એટલે રાતના સમયે ખાનએ-કઅબલની મસ્જિદે-હરામથી બુરાક નામે આકાશી જાનવરની પીઠ પર બેસીને બેતુલ-મુકદ્દસની મસ્જિદે-અકસા સુધીનો પ્રવાસ.

બીજા ભાગને મિચરાજ કહે છે એટલે મસ્જિદે-અકસાથી આકાશી નિસરણી દ્વારા સાતમા આસમાન સુધીની સફર. પહેલા ભાગનું વર્ણન પારહ ૧૫ની સૂરએ-બની ઇસ્રાઇલની શર્યાતમાં થયું છે. બીજા ભાગનું વર્ણન પારહ ૨૭ની સૂરએ-વન્નજૂમમાં કરવામાં આવ્યું છે.

અલ્લામા ઈબ્ને તિશાનની સીરતુન-નબીમાં અને પ્રવાસોન. કેટલાક મહત્વના પ્રસંગોનો ઉલ્લેખ, ખાસ કરીને સાતમા આસમાનની સહેલ વેળાના અમુક સનદી બતાવો, જેનું બયાન સૂરએ-વન્નજૂમમાં થયું છે.—સરતયુકયો રહી ગયા છે. અમે એનો ટૂંકસાર સીરતની સનદી કિતાબોમાંથી તારવીને અહીં રજૂ કરીએ છીએ.

●— હઝરત શદ્રાદ બિન અવસ રદિયલ્લાહુ અન્હુની રિવાયત મુજબ રસૂલુલ્લાહ સલ્વલ્લાહુ અલૈહિ વ સલ્વમ બુરાક પર સવાર થઈને હઝરત જિબ્રીલ સાથે રવાના થયા તો આપની પહેલી મંઝિલ મદીનહની ધરતી હતી જ્યાં ચારે તરફ ખજૂરીઓના ઝુંડ દેખાતા હતા. હઝરત જિબ્રીલના કહેવાથી આપે બુરાક પરથી ઊતરીને અહીં બે રકઅત નમાઝ પઢી. જિબ્રીલે કહ્યું, “હે મુહંમદ ! આ મદીનહની ધરતી છે. જ્યાં હિજરત કરીને આપે પધારવાનું છે.”

અહીંથી રવાના થયા તો આપની બીજી મંઝિલ “તૂરે-સૈનાઅ”ની ધરતી હતી. ત્યાં એક ઝાડ હતું હઝરત જિબ્રીલને કહેવાથી આપે એ ઝાડ પાસે બે રકઅત નમાઝ પઢી. જિબ્રીલે કહ્યું, “આ તે ઝાડ છે જ્યાં અલ્લાહ તઆલાએ મૂસા સાથે કલામ કયું હતું જેથી તેઓ “મૂસા કલીમુલ્લાહ “કહેવાયા.”

અહીંથી રવાના થયા તો આપની ત્રીજી મંઝિલ “મદ્યન”ની ધરતી હતી જ્યાં અલ્લાહના પયગમ્બર હઝરત શુએબ (અલૈ.)નું રહેઠાણ હતું. અહીં બે રકઅત નમાઝ પઢીને રવાના થયા તો આપની ચોથી મંઝિલ “બૈતુલ-લહમ”ની ધરતી હતી. અહીં અલ્લાહના પયગમ્બર હઝરત ઈસા બિન મરયમ (અલૈ.)નો જન્મ થયો હતો. અહીં બે રકઅત નમાઝ પઢીને રવાના થયા તો આપની પાંચમી મંઝિલ બૈતુલ-મુકદ્દસની ધરતી હતી. અહીં મસ્જિદ-અક્સામાં પહોંચીને આપનો જમીની પ્રવાસ પૂરો થયો.

●— મક્કહથી બૈતુલ-મુકદ્દસ સુધીના પ્રવાસ દરમિયાન કેટલાક મહત્વના બનાવો બનવા પામ્યા જેની ટૂંક વિગત આ પ્રમાણે છે : એક સ્થળેથી પસાર થતાં કોઈએ પોકાર પાડ્યો, “હે મુહંમદ ! જરા થોભી જવ, માંઃ કંઈક કહેવું છે.” હઝરત જિબ્રીલે આપને કહ્યું, “એનું સાંભળવું નહિ, આગળ બઢો,” એ પોકાર જામણી તરફનો હતો. લાગલો જ બીજે પોકાર ડાબી તરફથી સંભળાયો. પણ જિબ્રીલના કહેવાથી આપે એ પોકારો તરફ બિલકુલ ધ્યાન નહિ આપ્યું.

આગળ જતાં ઝડઝમાળ પોશાકમાં સજ્જ થયેલી એક હતીનો-જમીલ રૂપસુંદરી મળી. સામે આવીને નાઝો-અદાથી આપનું મન રીઝવવા લાગી. એની તરફ ધ્યાન નહિ આપતાં આપ આગળ બઢી ગયા. થોડે દૂર જતાં એક બુઢિયા જોવામાં આવી. દયાજનક સ્વરે બોલી, “હે મુહંમદ ! અહીં મારી પાસે આવો, મારી વાત સાંભળો, “જિબ્રીલે કહ્યું, “એનું સાંભળવું નહિ, આગળ બઢો.” થોડે આગળ જતા એક બુઢ્ઢો મળ્યો. તેણે પણ આપને હાંક મારીને એજ પ્રમાણે કહ્યું. પણ જિબ્રીલના કહેવાથી આપ આગળ બઢી ગયા. ત્યારે આપે પૂછ્યું, “હે જિબ્રીલ ! આ બધા કોણ હતા ?”

હઝરત જિબ્રીલે કહ્યું, “જામણી તરફનો પોકાર પાડનાર ચંદ્રદિશતનો છડીદાર હતો ત્યારે ડાબી તરફનો પોકાર પાડનાર ઈસાઈયતનો છડીદાર હતો. આપ એમની તરફ ધ્યાન આપતે તો આપની ઉમ્મતનો બહુ મોટો ભાગ એજ તરફ ઢળી પડતે. પેલી રૂપસુંદરી આ દુનિયા હતી. બનીઠનીને આપનું મન રીઝવવા માગતી હતી. આપ તેની તરફ ધ્યાન આપતે તો આપની ઉમ્મતના બહુ મોટો ભાગ દુનિયાદાર બની જતે. પેલી બુઢિયા પણ દુનિયા હતી. પ્રથમ બનીઠનીને જવાન કર્યાના રૂપમાં આવી. તેમાં નહિ ફાવી તો આપની હમદદાઈ મેળવવા બુઢિયાના રૂપમાં આવી. આ દુનિયાની ઉંમર ત્રણ હજારે બે બુઢિયા બઢવી જ રહી ગઈ છે. રાવો બુઢ્ઢો મળ્યો એ શયતાન હતો. આપને સીધા રસ્તા પરથી ખસેડી નાખવા માગતો હતો.

●— આગળ જતાં આપ એવા લોકો પાસેથી પસાર થયા જેઓના નખો તાંબાના હતા અને આ નખોથી

તેઓ પોતાના ચેહરા છોલી રહ્યા હતા. પૂછ્યું, “હે જિજ્ઞીવ ! આ કોણ લોકો છે ?”

જિજ્ઞીવ બોલ્યા, “આ તે લોકો છે જેઓ દુનિયામાં પોતાના જ ભાઈઓનું માંસ ખાતા હતા. એટલે તેઓની ગીબતો, નિંદાઓ, બદગોઈઓ કરીને લોકોની નજરમાં તેઓને હલકા પાડતા હતા.

●— આગળ જતાં આપે જોયું કે કેટલાક લોકો ખેતરોમાં તૈયાર ખેતીની કાપણી કરી રહ્યા છે અને જોટલો પાક લાગી લેતા હતા તેટલો જ પાક ફરીવાર તૈયાર થઈને વાયુમાં લહેરાવા લાગતો હતો. પૂછ્યું, “જિજ્ઞીવ ! આ કોણ લોકો છે ?”

જિજ્ઞીવ બોલ્યા, “એ આપની ઉમ્મતના તે લોકો છે જેઓ અલ્લાહનાં રાહમાં અલ્લાહના દુશ્મનો સાથે જિહાદ કરતા હતા. એમની એક નેકીનો બદલો સાત સોથી પણ વધુ પ્રમાણમાં અલ્લાહ તરફથી એમને આપવામાં આવે છે.”

●— આગળ જતાં આપે જોયું, કેટલાક લોકોના માથાં પથ્થરોથી કચરી નાખવામાં આવે છે અને કચરેલાં માથાં જોતજોતામાં સાજાં થઈ જાય છે જેને ફરીવાર પથ્થરોથી કચરી નાખવામાં આવે છે અને આ સિલસિલો એમજ ચાલુ છે. પૂછ્યું, “હે જિજ્ઞીવ ! આ કોણ લોકો છે ?”

કહ્યું, “એ આપની ઉમ્મતના બેનમાઝી લોકો છે જેઓ નમાઝને બીજરૂપ સમજતા હતા.”

●— આગળ જતાં કેટલાક એવા લોકો જોવામાં આવ્યા જેઓના ગુપ્ત અંગો પર ચીંથરાં લટકી રહ્યાં હતાં અને તેઓ ઊંટો-બળદો પેટે “દરીઅ” તથા “ઝફૂમ”ના ઝાડી-ઝાંખરાં ચરી ખાતા હતા. પૂછ્યું, “હે જિજ્ઞીવ ! આ કોણ લોકો છે ?”

બોલ્યા, “આ તે લોકો છે જેઓ પોતાના માલમાંથી ઝકાત-ખચરાત કંઈ આપતા ન હતા.”

●— આગળ જતાં એવા લોકો જોયા જેઓએ લાકડાંનો મોટો ભારો તૈયાર કર્યો છે પણ તેને ઉપાડવાનું બળ ન હોવા છતાં, વધુ લાકડાં ભેગા કરીને ભારાને ઓરબી ભારે બનાવી રહ્યા હતા. પૂછ્યું, “આ કોણ લોકો છે હે જિજ્ઞીવ !”

કહ્યું, “આ તે લોકો છે જેઓ પર બીજઓના હકો, અમાનતો અને જવાબદારીઓનો ભાર લદાયેલો હતો. તેને ઉપાડવાની તાકત ન હોવા છતાં તેમાં ઉમેરો જ કરતા ચાલ્યા જતા હતા.”

●— આગળ ચાલતાં આપ એવા લોકો પાસેથી પસાર થયા જેઓની જીભો અને હોઠોને લોખંડી કાતરથી ચીરી નાખવામાં આવતા હતા પણ બીજ જ પળે એ પાછા સાજાસમા થઈ જતા હતા. પૂછ્યું, “જિજ્ઞીવ ! આ કોણ લોકો છે.

કહ્યું, “એ આપની ઉમ્મતના તે ખતીબો, ઈમામો અને ધર્મગુરુઓ છે જેઓ બીજઓને નસીહતો કરતા હતા પણ પોતે તેનો અમલ કરતા ન હતા.”

●— આગળ જતાં આપે જોયું કે એક ટટાગુમાં કાંટા પડી ગયા તેમાંથી કદાવર કાપાના એક બગદ નીકળી આવ્યો જે ફરીવાર તેમાં ધૂસી જવાના ફાંડાં મારે છે પણ ધૂસી થકતો નથી. પૂછ્યું, “હે જિજ્ઞીવ ! આ શું મામલો છે ?”

કહ્યું, “એ આપની ઉમ્મતનો તે માગસ છે જે મુનીસુનાનું વાતો, અફવાઓ અને ફિના-ફસાદ ફેલાવવાનો

સાંત્રામાં પ્રચાર કરે છે પછી જ્યારે તેની પોંચ ખુલી જાય છે તો જાતજાતના બહાના કાઢીને પોતાના બચાવ તરીકે તેને સંકેલી લેવાની કોશિશ કરે છે પણ તેને સંકેલી શકતો નથી.”

— પછી આગળ જતાં અમુક લોકો જેવામાં આવ્યા જેઓના પેટો માટલાં પેઢે ફૂલેલાં હતા અને તેમાં સાપ-સાંપોલિયાં ચક્રર મારી રહ્યાં હતાં. આવજાવ કરનારા રાહદારીઓ આ ફૂલેલાં પેટવાળાઓને રોંદતા-પોંદતા પસાર થઈ જાય છે. છતાં એ લોકો પોતાની જગાથી હરકત કરી શકતા નથી. પૂછ્યું, “આ કોણ લોકો છે?”

હજરત જિબ્રીલ બોલ્યા, “હે મુહંમદ ! એ આપની ઉમ્મતના સૂદખાર એટલે વ્યાજબી લોકો છે.”

સારાંશ કે રસૂલુલ્લાહ સલ્લલ્લાહુ અલૈહિ વ સલ્લમ બુરાકની પીઠ પર બિરાજમામ થઈને હજરત જિબ્રીલ સાથે ગૈબી સુન્દિના વિવિધ જનાવો અને દ્રશ્યોનું નિરીક્ષણ કરતા બૈતુલ-મુકદ્દસ પહોંચી ગયા. અહીં આપે હજરત જિબ્રીલના કહેવાથી ઈમામ બનીને અલ્લાહના પયગમ્બરોને નમાઝ પઢાવી. એ પછી આપના માટે હીરા-જ્વાહિરાતથી મઢેલી આકાશી નિસરાણી લાવવામાં આવી. એ નિસરાણી અંગે હજરત અબૂ સઈદ ખુદરીની રિવાયત મુજબ રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું :

લમ્મા ફરગ-તુ

મિમ્મા કાના ફી-બૈતિલ-મકદિસ.

ઊતય બિલ-મિઅરાજ.

વલમ અરા શૈઅન

કતુ અહસન મિન્હુ.

વ હુવલ-લઝી યમુદુ દૈલેહિ

મૈતુકુમ એનૈહિ ઈના હુદિર.

ફ-અસ્અદ ની

સાહિબી ફીહિ.....

જ્યારે હું નિવૃત્ત થઈ ગયો

બૈતુલ-મુકદ્દસના કાર્યક્રમથી,

તો લાવવામાં આવી મારા માટે એક નિસરાણી.

જેઈ નથી મેં કોઈ વસ્તુ

કદી પણ એનાથી ઉત્તમ.

એજ તે વસ્તુ છે જેની તરફ તારી રહે છે,

તમારાં મુરદાંની આંખો જ્યારે મૃત્યુ આવે છે.

પછી બસાતી દીધો મને

મારા સાથીએ એ નિસરાણી પર.....<sup>૧</sup>

એજ નિસરાણી દ્વારા હજરત જિબ્રીલ આપને એક પછી એક આકાશની સહેલ કરાવતા સાતમા આસમાને લઈ ગયા. અહીંથી આગળ વધીને હજરત જિબ્રીલે આપને “સિદ્રતુલ-મુન્તહા” પાસે પહોંચાડી દીધા. સિદ્રહ બોરડીના ઝાડને કહે છે અને મુન્તહા એટલે છેવટ, છેલ્લી હદ, ચરમસીમાનો આખેરી છેડો. એ સાતમા આસમાન પર અલ્લાહના અર્શ-આઝમની જમાણી દિશાએ આવેલું વિરાટ કાષાનું જંગી ઝાડ છે. એના મૂળિયાં સાતમા આસમાનમાં છે. એના પાંદડાં હાથીના કાન જેવા અને એનાં ફળ માટલાં જેવા છે. રસૂલુલ્લાહ સલ્લલ્લાહુ અલૈહિ વ સલ્લમએ જેમ્બું કે અલ્લાહની તબલ્લીના નૂરથી આખું ઝાડ ઝાકઝમાળ હતું. બેશુમાર ફરિશ્તા, સંતેરી પતંગિયાં અને રંગબેરંગી પરવાના આખાં ઝાડને ઘેરી વળેલાં હતાં. <sup>૨</sup>

સિદ્રતુલ-મુન્તહાનું સ્થળ, અલ્લાહની બારગાહ અને તેની મામલત વચ્ચેના અંતરની ચરમમીમા કે આખેરી

૧. આ હતીફનું બયાન પ્રકરણની સંજ્ઞાતમાં આપ્યું છે.

૨. આ પ્રસંગ માટે કુઅનના શબ્દો : ઈઝ યશસ-સિદ્રત મા યગ્લા. એટલે તે વેળા સિદ્રહ પર જે કંઈ છવાયેલું હતું તે છવાયેલું જ હતું. અર્થાતઃ અલ્લાહની તજલ્લીઓના રંગબેરંગી નૂરથી આખું ઝાડ ઝાકઝમાળ હતું એ સિદ્રહનું ઝાડ કેવું ? એની હદોક્ત અને અસલીયત શું છે ? તે અલ્લાહની કુદરતની કારીગરીના રહસ્યોમાંથી એક રહસ્ય છે. માણસની અકલ કે કલ્પના ત્યાં સુધી પહોંચી શકતી નથી. મતલબ કે એ કોઈ એવી જ વસ્તુ છે જેના માટે ઇબ્નેસની ભાષામાં સિદ્રહ (બોરડી યીવનું) પ્રવેસતો કોઈ શબ્દ નથી. “હ”

હદ ગામ છે. નીચેથી ઉપર જનારી દરેક વસ્તુને અહીં વસૂલ કરીને પછી ઉપર જવા દેવામાં આવે છે. તેવી જ રીતે ઉપરથી નીચે જનારી દરેક વસ્તુને અહીં વસૂલ કરીને પછી નીચે જવા દેવામાં આવે છે. અહીંના એક છેડે “આલમે-ખલક” એટલે સર્જન-સૃષ્ટિનો અંત આવી જાય છે અને બીજા છેડે “આલમે-ગેય” છે જેનું જ્ઞાન ન કોઈ ફરિશ્તાને છે ન કોઈ પયગમ્બરને, સિવાય કે અલ્લાહ તઆલા પોતે કોઈ ફરિશ્તા કે પયગમ્બરને એમાંનું કોઈ જ્ઞાન આપી દે. એજ સિદ્રતુલ-મુન્તહા પાસે “જન્નતુલ-મઅવા” નામની જન્નત આવેલી છે જેનું બયાન સૂરએ-નજૂમમાં થયેલું છે : “ઈન્દ સિદ્રતિલ-મુન્તહા ઈન્દહા જન્નતુલ-મઅવા.”

બુખારી અને મુસ્લિમ (હદીસ-ગ્રંથો)માં હઝરત અબૂ ઝર રદિયલ્લાહુ અન્હુની રિવાયત મુજબ રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “હું જિબ્રીલ સાથે સિદ્રતુલ-મુન્તહા સ્થળે ગયો. ત્યાં મેં અલ્લાહની તજલ્લીના નૂર ઉપરાંત બેશુમાર અજબો-ગરીબ રંગબેરંગી વસ્તુઓ જોઈ. એ શું હતું તેની મને ખબર નથી. પછી મને જન્નતુલ-મઅવાની સહેલ કરાવવામાં આવી. એના મહેલો અને ગુંબદો મોતીઓના હતા અને એની જમીનની માટી મુશ્કની હતી.” (સિદ્રતુલ-મુન્તહા જિ.૧ પા. ૨૨૩)

જન્નત અને તેની દરેક વસ્તુ અલ્લાહ તઆલાએ પોતાના આજ્ઞાપાલક બંદાઓ માટે તૈયાર કરેલી છે. જેના વિશે અલ્લાહ તઆલાએ પોતાના નબીના મુખે ફરમાવ્યું છે :

અઅ-દદ તુ	મેં તૈયાર કરી રાખ્યું છે
લ-ઈબા-દિયસ-સાલિહીન.	મારા નેક બંદાઓ માટે
મા-લા - એનુન રઅત	એવું એવું જેને ન કોઈ આંખે જોયું છે
વ-લા-ઉઝુનુન સમિઅત	ન કોઈ કાને સાંભળ્યું છે.
વ-લા-ખતર અલા કલ્બિ-બત્રર.	ન કોઈ ઈન્સાનની કલ્પનામાં આવ્યું છે.

સિદ્રતુલ-મુન્તહા પાસે આવેલી “જન્નતુલ-મઅવા”ની સહેલ બાદ હઝરત જિબ્રીલ આપને “સરીફુલ-અકલામ” મુકામે લેઈ ગયા જેનું બયાન બુખારી અને મુસ્લિમમાં થયું છે. અકલામ, કલમનું બહુવચન છે અને કલમથી લખતી વેળા જે મહીન ઝણઝણાટી કે બારીક અવાજ પ્રગટે છે તેને સરીફ કહે છે. અહીં કજા અને કદ્રનું લખાણ લખનારા કાતિબોના કલમ ચાલી રહ્યા હતા. એટલે અલ્લાહના અહકામ કે આદેશોને લખનારા ફરિશ્તા અલ્લાહના અહકામને “લવહે-મહફૂઝ” માંથી નકલ કરી રહ્યા હતા. અહીંથી હઝરત જિબ્રીલ થોડે આગળ આપને લઈ ગયા અને બોલ્યા, “યા રસૂલલ્લાહ ! હવે આપનો અને આપના પાલનહારનો મામલો છે. મારી મજાલ નથી કે અહીંથી આગળ વધી શકું. જો બાલ બરાબર અહીંથી આગળ વધું તો મારી પાંખોને ઝાર લાગી જાય અને અલ્લાહની તજલ્લીનું નૂર મને બાળીને ખાક કરી નાખે.”

અહીં રસૂલુલ્લાહ સલ્વલ્લાહુ અલૈહિ વ સલ્વમ બારગાહે-ઈલાહીમાં સિજદામાં પડી ગયા. તે વેળા એક ફરિશ્તો “રફરફ” નામે સબ્જ રંગનો મખમલ તખત લઈને આપની તહેનાતમાં પ્રગટ થયો. <sup>૧</sup> તેની સાથે આપ રફરફ પર સીત અલ્લાહની બારગાહમાં એવા નૂરાની મુત્તને પાંચેથી ગયા જેને તયાન રુઅન-નજનમાં આ શબ્દોમાં થયું છે. “સુમ્મ દન્ના ફ-તદલ્લા ફકાન્ કાબ્ કવસૈનિ અવ અદ્દના.” અર્થ : પછી

૧. રફરફ શબ્દ કુર્આનમાં અ.રેતો જે. એના અર્થ : મૂલ્યવાન ગાલીયા, કીમતી ગાદી-તકિયા, ફર્શનું મૂલ્યવાન પાથર-શું, કીમતી ચાદર વગેરે એકવચન રફ-રફ-બહુવચન રફારિક. “હ”



તે નઝદીક આવ્યો, અને પછી ઓરબી નઝદીક આવ્યો તો (બંને વચ્ચે) બે કમાનો જેટલું અંતર રહ્યું અથવા તો એથી પણ નઝદીક થયો.

એના બે મતલબ થાય છે. એક આ કે અલ્લાહ તઆલા પોતાના રૂપ-રૂપના અંબાર જેવી નૂરાની ઝાત સાથે રસૂલુલ્લાહ સલ્વલ્લાહુ અલૈહિ વ સલ્વમથી એટલા નઝદીક પધાર્યા કે બંને વચ્ચે બે કમાનો જેટલું કે તેથી પણ ઓછું અંતર રહી ગયું. અહીં અલ્લાહ તઆલા સાથે આપને હમ-કલામીનો શર્ફ હાસિલ થયો જેમકે એના પછીની આયત છે : “ફ-અવહા ઈલા અઙ્ગિહી મા અવહા.” અર્થ : પછી વહી મોકલાવી અલ્લાહ તઆલાએ પોતાના બંદા પર જે કંઈ વહી મોકલાવવી હતી. એટલે અલ્લાહ તઆલાએ પોતાના બંદા સાથે જે કંઈ વાતચીત કરવી હતી તે વાતચીત કરી.

એનો બીજો મતલબ આ છે કે સિદ્રતુલ-મુન્તહા પાસે રસૂલુલ્લાહ સલ્વલ્લાહુ અલૈહિ વ સલ્વમએ હઝરત જિબ્રીલ અલૈહિસ-સલામને તેમના અસલી રૂપમાં જોયા. જેમકે સૂરઅ-નજમમાં છે : “ફસ્તવા વ-હુવા બિલ-ઉકુકિલ-અઅલા.” અર્થ : ત્યારે તે એટલે જિબ્રીલ પોતાના અસલી અને હકીકી રૂપમાં આકાશના ઊંચા કિનારે પ્રગટ થઈને સીધા થયા. “સુમ્મ દના ફ-તદલ્લા.” પછી નઝદીક થયા અને પછી ઓરબી નઝદીક થયા. “ફ-કાન્ કાબ કવસેનિ અવ અદના.” તો જિબ્રીલ અને રસૂલુલ્લાહ સલ્વલ્લાહુ અલૈહિ વ સલ્વમ વચ્ચે બે કમાનો જેટલું અંતર રહ્યું અથવા એથી વે ઓછું અંતર રહ્યું.

સૂરઅ-નજમમાં એ પછીની આયત છે : “વ-લકદ રઆહુ નઝ-લતન ઉખ્રા.” એનો પૂરો અર્થ આ છે :

“અને બેશક જોયો તોજે તેને બીજવાર. એટલે રસૂલુલ્લાહ સલ્વલ્લાહુ અલૈહિ વ સલ્વમએ જિબ્રીલને બીજવાર જોયા. ક્યાં અને કયા સ્થળે જોયા ? “ઈન્દ સિદ-રતિલ-મુન્તહા.” એટલે સિદ-રતુલ-મુન્તહાની પાસે, જેની પાસે “જન્નતુલ-મઅવા” આવેલી છે : ઈન્દહા જન્નતુલ-મઅવા.

અર્થાત : રસૂલુલ્લાહ સલ્વલ્લાહુ અલૈહિ વ સલ્વમએ બીજવાર હઝરત જિબ્રીલને સિદ-રતુલ-મુન્તહાની પાસે જોયા. તેઓ આસમાનને કિનારે પ્રગટ થયા અને પ્રગટ થઈને એકદમ સીધા થઈ ગયા અને પછી નીચે આવવા માટે ઊતરી પડ્યા એટલે સુધી કે તેઓ રસૂલુલ્લાહ સલ્વલ્લાહુ અલૈહિ વ સલ્વમથી એટલા નઝદીક થઈ ગયા કે બંને વચ્ચે બે કમાનો કે તેથી પણ ઓછો ફાસલો રહી ગયો. બુખારી અને મુસ્લિમ જેવા સહીહ અને સનદી હદીસગ્રંથોમાં રસૂલુલ્લાહ સલ્વલ્લાહુ અલૈહિ વ સલ્વમથી ઉપરની આયતોની એજ તફસીર દર્શાવામાં આવી છે. (કામૂસુલ-કુઅન પેજ ૩૯૦)

આથે એમ પણ ફરમાવ્યું છે : “મેં જિબ્રીલને તેમના અસલી રૂપમાં બે વાર જોયા છે. પ્રથમવાર ગારે-હિરા પાસે જ્યારે તેઓ સોધી પહેલી વડી લઈને મારી પાસે આવ્યા હતા. બીજવાર મિઅરાજની રાતે સિદ-રતુલ-મુન્તહાની પાસે જ્યાં જન્નતુલ-મઅવા આવેલી છે.” (સહીહ મુસ્લિમ કિતાબુલ-ઈમાનમાં હઝરત આઈઝહની રિવાયત.)

સહીહ બુખારી કિતાબુન-તફસીરમાં મહમૂદ તાબિઈ હઝરત મસરૂકનું જવાબ છે કે મેં હઝરત અબ્દુલ્લાહ ને પૂછ્યું, “અમ્માજન ! શું મુહંમદ સલ્વલ્લાહુ અલૈહિ વ સલ્વમએ અલ્લાહ તઆલાને પોતાની આંખે જોયા હતા?”

જવાબમાં હઝરત આઈશહએ ફરમાયું, “હે ફરજંદ! તમે તો એવી વાત પૂછી જેનાથી મારાં ફવાંઝ બરાં થઈ ગયાં. સાંભળો, જે માણસ એમ કહે કે મુહમ્મદ સલ્વલ્લાહુ અલૈહિ વ સલ્વમને પોતાના અલ્લાહના દીદાર કર્યા હતા તો તે જૂકો છે.” પછી દલીલ રૂપે હઝરત આઈશહએ આ આપત પછી “લા તુદરિકુ-હુલ-અબસારુ.” એટલે આંખો અલ્લાહને જોઈ શકતી નથી.

કુઅનિ-મજ્હદના નવમા પારહમાં હઝરત મૂસા (અલૈ.) ના કિસ્સામાં છે કે અલ્લાહ તઆલા સાથેની વાતચીત દરમિયાન હઝરત મૂસા, અલ્લાહ તઆલાને જોવા માટે આતુર બની ગયા તો વિનંતી રૂપે બોલ્યા: “રજ્બિ અરિની અન્જુર ઈલૈક.” એટલે હે મારા પાલનહાર ! હું આપના સાક્ષાત્ દર્શન કરવા માગું છું. પા ઈલાહી! હું મારી આંખે આપને જોવા માગું છું.

જવાબમાં અલ્લાહ તઆલાએ ફરમાયું, “લન તરાની વલા-કિનિન-જુર ઈલ્લ-જબલ.” એટલે હે મૂસા ! તું મને જોઈ શકતો નથી છતાં પહાડ તરફ જો. હઝરત મૂસાએ પહાડ તરફ જોયું. અલ્લાહ તઆલાએ પહાડ પર પોતાની તજ્જવી નાખી તો પહાડના ભૂકડા થઈ ગયા અને હઝરત મૂસા અલૈહિસ-સલામ બેહોશ થઈને ઢળી પડ્યા.<sup>૧</sup>

નમાઝના “તશહ-હુદ”ની વિગત—અલ્લાહના સાક્ષાત દીદારની આટલી વિગત બાદ હવે આગળ વાંચો. મિતરાજની રાતે રસુલુલ્લાહ સલ્વલ્લાહુ અલૈહિ વ સલ્વમને અલ્લાહના દરબારમાં અલ્લાહની સાથે વાતચીતનાં શરૂ હાસિલ થયો તો બારગાહે-ઈલાહીમાં સલામી પેશ કરવા માટે આપની મુબારક જીભ પર આ શબ્દો જારી થયા:

અન-તહિય-યાતુ લિલ્લાહી,

વસ-સલવાતુ,

વત-તૈયિબાતુ

તમામ કવલી ઈબાદતો અલ્લાહને માટે છે,

અને તમામ બદની ઈબાદતો અલ્લાહને માટે છે,

અને તમામ માલી ઈબાદતો અલ્લાહને માટે છે. <sup>૨</sup>

આ સલામીના જવાબમાં અલ્લાહ તઆલાએ ફરમાયું :

અસ-સલામુ અલૈક ઐયુહન-નબીયુ

વ રહમતુલ્લાહિ વ બરકાતુહ.

સલામ હો તમારા ઉપર હે નબી !

અને અલ્લાહની રહમતો અને બરકતો હો !

અલ્લાહની સલામી, અલ્લાહની રહમતો અને અલ્લાહની બરકતો ઝીલી લેતાં આપે ફરીવાર અરજ કરી:

અસ-સલામુ અલૈના

વ અંલા ઈબાદિલ્લા-હિસ-

સાલિહીન.

સલામ હો અમારા ઉપર !

અને અલ્લાહના તમામ

નેક બંદાઓ પર !

<sup>૧</sup> અરજ-આશા પારા કે અચત “જડ-આલ-વાલ્દો: જઅલ-હુદ” જેવો શબ્દના ભૂક્કા થઈ ગયા અને ખર્ચના સાઈફ એ તે મૂસા બેગો થઈને ઢળી પડ્યા. “૬”

<sup>૨</sup> ફગલી ઈબાદતો એટલે જીભથી જે ઈબાદતો કરવામાં આવે જેમકે કલિમો-દુરૂદ પઠવું, ફુઆ માગવી, કુઅનની તિલાવત કરવી, નમાઝમાં સૂતો કે અચતો પઢવી, અઝ-નસીહત કરવી, લાગણી ભરેલી વાતોથી લોકો તી તબલીફો દૂર કરવી વગેરે. બદની ઈબાદતો એટલે બદનથી જે ઈબાદતો કરવામાં આવે જેમકે નમાઝ, રંઝહ, હ-જ, હાથ-પગ હલાવીને લોકોની તકલીફો દૂર કરવી વગેરે. માલી ઈબાદતો એટલે રૂઝિયાથી પૈસાથી મલકતું જે ઈબાદતો કરવામાં આવે જેમકે ઝકાત-સહકાત, દાન-ખચરાત વગેરે. “૬”

એના જવાબમાં આન્-માનના તમામ ફરિશ્તા પોકારી ઊઠ્યા અને દરેક ફરિશ્તાએ કહ્યું :

અશહુદ અલ-લા ઈલાહ

ઈલ-લલ-લાહુ

વ અશહુદ અન્ન

મુહમ્મદન અબ્દુલ્લ વ રસૂલુલ.

હું ગવાહી આપું છું કે કોઈ બંદગીને લાયક નથી ;

અલ્લાહ સિવાય.

અને હું ગવાહી આપું છું કે બેશક ;

મુહમ્મદ અલ્લાહના બંદા અને તેના રસૂલ છે.

મિઅરાજમાં અલ્લાહ તઆલા સાથેની વાતચીતના આ શબ્દોનું નામ “તશહ-હુદ” છે. એને “અત-તહિયાત” પણ કહે છે. દુનિયાભરના તમામ મુસલમાનો મિઅરાજની યાદગીરી તરીકે એજ સલામીને રોજ પોતાની નમાઝોમાં પઢતા રહે છે. એને પઢ્યા વિના કોઈ નમાઝ સહીહ ઘઈ શકતી નથી.

મિઅરાજના યાદગાર અને નૂરાની પ્રસંગે રસૂલુલ્લાહ સલ્લલ્લાહુ અલૈહિ વ સલ્લમને બારગાહે-ઈલાહીથી ત્રણ વસ્તુઓ ભેટ તરીકે ઈનાયત કરવામાં આવી :

- રાત-દિવસમાં ૫૦ નમાઝો (બાદમાં ૫ નમાઝો જેનો સવાબ ૫૦ નમાઝો જેટલો જ છે.)
- સુરએ-બકરહની છેલ્લી બે આયતો. (પૂરું કુઆન હઝરત જિબ્રીલ મારફતે ઊતર્યું. આ બે આયતો મિઅરાજની રાતે રૂબરૂમાં આપને ઈનાયત કરવામાં આવી.)
- શિક્ક સિવાયના દરેક ગુનાહની માફીની શક્યતા.

સુરએ-બકરહની છેલ્લી બે આયતો આ દુઆ પર ખતમ થાય છે : રબ્બના લા દુઆ-ખિઝના ઈન-નસીના અવ અખ-તઅના.....ફન્સુરના અલલ-કવમિલ-કાફિરીન. આ છેલ્લી આયતનો તરજુમો :

- હે અમારા પાલનહાર ! અમારાથી ભૂલેચૂકે જે કંઈ કસૂર થઈ જાય તો તેથી અમારી પકડ ન કરજો!
- હે અમારા રબ ! અપ પર એટલો બોજ ન નાખજો જે તે અમારાથી પહેલાંના લોકો પર નાખ્યો હતો.
- હે અમારા પાલનહાર ! જે બોજને ઉપાડવાનું અમારામાં બળ નથી તેવાં બોજ અમ પર ન નાખજો!
- અમારી સાથે નરમી કરજો, અમારાથી દરગુજર કરજો, અમારા પર રહમ કરજો, તું અમારો મવલા છે !
- તો કાફિરોના મુકાબલામાં અમારી મદદ કરજો !

ઉપર ટાંકવામાં આવેલા બધા બનાવો અને દ્રશ્યોનું બયાન ખુષારી, મુસ્લિમ, અબૂ દાવૂદ, મુસ્નદે-અહમદ, ઈબ્ને-જરીર, ખૈહકી વગેરે હદીસગ્રંથોમાં, હઝરત અબૂ સઈદ ખુદરી, હઝરત અબૂ હુરૈરહ, હઝરત અનસ બિન માલિક, હઝરત અબૂ ઝર, હઝરત ઉબય બિન કઅબ (રદિફલ્લાહુ અન્હુમ)ની રિવાયતોથી થયેલું છે. વધુ વિગત માટે જુઓ, સીરતે-સરવરે-આલમ જિ.૨ પા. ૬૫૨-૬૫૫ સીરતુલ-મુસ્તાફા જિ.૧ પા. ૨૧૪-૨૧૬

(ગુજરાતી સંપાદકનું લખાણ પુરું થયું. હવે આ પુસ્તાકનું પ્રદરશ કરવાંચો.)

## પ્રકરણ ૬૨

# હાંસી ઉડાવનારાઓનો ઈબ્રતનાક અંજમ

હાંસી ઉડાવનારા પાંચ મુખ્ય ગૃહસ્થો • હાંસી ઉડાવનારાઓ વિષે કુશળિની આચત • એકએકને અલ્લાહ તરફથી મળેલી શિદ્દા • વલીદ બિન મુગીરહની વસિયત • વ્યાજ વિષે ઉતારેલી આચત • દિસાર બિન ખેતાબનો બનાવ.

હાંસી ઉડાવનારા પાંચ મુખ્ય ગૃહસ્થો————— ઈબ્ને ઈસ્હાક કહે છે : કુરેશના લોકો રસૂલુલ્લાહ સલ્વલ્લાહુ અલૈહિ વ સલ્વમને જૂઠાડતા રહ્યા. તેરહ તેરહના ત્રાસો અને કષ્ટો આપતા રહ્યા. કટાકો અને પડકારાઓથી આપની હાંસી ઉડાવતા રહ્યા. આમ છતાં રસૂલુલ્લાહ સલ્વલ્લાહુ અલૈહિ વ સલ્વમ અલ્લાહના લુકમ પર રાજી રહીને અને પોતાનું કર્તવ્ય સમજીને બહુ સહનશીલતાથી પોતાની કૌમને નસીહતો કરતા રહ્યા.

યઝીદ બિન ડુમાનના મુખે મને હઝરત ઉર્વહ બિન ઝુબૈરની આ રિવાયત પાડોંચી કે રસૂલુલ્લાહ સલ્વલ્લાહુ અલૈહિ વ સલ્વમની મરકરી કરનારા કે હાંસી ઉડાવનારાઓમાં કુરેશના પાંચ પંકાગેલા ગૃહસ્થો સૌથી પેશ-પેશ હતા. આ લોકો પોતાની કૌમમાં ઊંચો મોલો ધરાવનારા અને મોટી ઉમરના મહારથીઓ હતા. એમના નામો આ પ્રમાણે છે :

૧— બન્નુ સઅદ બિન અબદુલ-ઉઝ્ઝા બિન કુસૈય બિન કિલાબમાંથી : અસ્વદ બિન મુતલિબ બિન અસદ. એનું ઉપનામ અબ્નુ ઝમઅહ હતું. એણે આપેલા ત્રાસો અને એણે ઉડાવેલી બેકામ ઠેકડીઓથી મજબૂર થઈને રસૂલુલ્લાહ સલ્વલ્લાહુ અલૈહિ વ સલ્વમએ એને શ્રાપ આપતાં કરમાવ્યું :

અલ્લા-લુમ્મ અઉમ બસરહુ | હે અલ્લાહ ! એને આંખો બનાવી દેજે !  
વસ-કિલહુ વલદહુ. | અને એને એના પુત્રના મોત પર રડાવજે !

૨— બન્નુ ઝુહરહ બિન કિલાબમાંથી : અસ્વદ બિન અબ્દે યગૂસ બિન વહબ બિન અબ્દે-મનાફ બિન ઝુહરહ.

૩— બન્નુ મખ્જૂમ બિન યકઝહ બિન મુર્રહમાંથી : વલીદ બિન મુગીરહ બિન અબ્દુલ્લાહ બિન ઉમર બિન મખ્જૂમ.

૪— બન્નુ મહમૂમ બિન અમ્મ બિન હુરૈસ બિન કઅબમાંથી : અમ્મ બિન વલીદ બિન શિશામ. ઈબ્ને : ! એ એનું નામ આસ બિન વાઈઝ બિન હાશિમ બિન સઈદ બિન મહમૂમ લખ્યું છે.

૫— બન્નુ ઝુઝાઅહમાંથી : હારિસ બિન તુલાતલા બિન ઉમર બિન હારિસ બિન અબ્દે-અમ્મ બિન હુઝૈય બિન મહમૂમ.

હાંસી ઉડાવનારાઓ વિષે કુઆનની આયત-----જ્યારે આ લોકો પોતાની મસ્તીઓ અને મસ્કરીઓમાં અને કટાક્ષોના પડકારા ગજવવામાં હૃદયી આગળ વધી ગયા અને બઢીચઢીને રસુલુલ્લાહ સલ્લલ્લાહુ અલૈહિ વ સલ્લમની ઠેકડીમાં ઉડાવવા લાગ્યા તો અલ્લાહ તઆલાએ એમની ચેતવણી માટે આ આયત ઉતારી:

ફસ-દઅ બિમા તુઅમર

વ અઅરિદ અનિલ-મુશ-રિકીન.

ઈન્ના કફેના-કલ

મુસ્તહ-ઝિઈનલ-લઝીન

યજ્-અલૂન મઅલ-લાહિ

ઈલાહન આખર.

ફ-સવફા તઅ-લમૂન

હે નબી ! ખુલ્લેઆમ પોકારી દો જેનો તમને હુકમ અપાયો છે

અને મુખ ફેરવી લો મુશરિકો તરફથી.

અમે કાફી છીએ તમારા તરફથી,

આ હાંસી ઉડાવનારાઓ માટે, જેઓ

ભાગીદાર બનાવે છે અલ્લાહ સાથે

બીજા ભગવાનોને.

તો બહુ જલદી ખબર પડી જશે તેઓને.

એકએકને અલ્લાહ તરફથી મળેલી શિદા-----ઈબ્ને ઈસ્હાક કહે છે : એક દિવસે આ યાંચે

ગૃહસ્થો ખાનએ-કઅબહનો તવાફ કરી રહ્યા હતા એટલામાં હઝરત બિશ્રીલ આવ્યા. તે વેળા રસુલુલ્લાહ સલ્લલ્લાહુ અલૈહિ વ સલ્લમ પણ ત્યાં બિરાજમાન હતા. હઝરત બિશ્રીલ આપની પાસે આવીને ઊભા થઈ ગયા. કઅબહનો તવાફ કરતાં જ્યારે અસ્વદ બિન મુતલિબ ત્યાંથી પસાર થવા લાગ્યો તો રસુલુલ્લાહ સલ્લલ્લાહુ અલૈહિ વ સલ્લમએ અથવા હઝરત બિશ્રીલે લીલા રંગનું એક પાંદડું અસ્વદના મોં પર ફેંકી માર્યું. એના જ પ્રહારથી તે આંધળો બની ગયો.

અને જ્યારે અસ્વદ બિન યગૂસ કઅબહનો તવાફ કરતો ત્યાંથી પસાર થયો તો આપે તેના પેટ તરફ આંગળીનો ઈશારો કરી દીધો. એજ વેળા તેને જલ્દખરનો રોગ લાગી ગયો. તેનું પેટ ફૂલી ગયું અને એજ રોગમાં તે જહન્નમ રસીદ થઈ ગયો.

અને જ્યારે વલીદ બિન મુગીરહ કઅબહનો તવાફ કરતો ત્યાંથી પસાર થયો તો આપે તેની ઘૂંટીના જૂના ઘા તરફ ઈશારો કર્યો. ઘૂંટીનો આ ઘા તેને વરસો પહેલાં લાગ્યો હતો, જેનું કારણ એમ બન્યું હતું કે, એક વેળા તે બનૂ ખુઆઅહના એક માણસ પાસેથી પસાર થયો. તે વેળા એ માણસ તીરો બનાવવાના કામમાં લાગેલો હતો. એમાંનું એક તીર છટકીને વલીદના પગમાં લાગી ગયું. કોઈ ઊંડો ઘા નહિ પણ મામૂલી જખમ આવ્યો. મગર રસુલુલ્લાહ સલ્લલ્લાહુ અલૈહિ વ સલ્લમના ઈશારાથી એ ઘા તાજે થઈ ગયો અને એજ ઘાએ વલીદ બિન મુગીરહના આત્માને જહન્નમ ભેગો કરી દીધો.

અને જ્યારે આસ બિન વાઈલ કઅબહનો તવાફ કરતો ત્યાંથી પસાર થયો તો આપે તેના પગના તળિયા તરફ આંગળીનો ઈશારો કર્યો. વાદમાં જ્યારે એ ગધેડા પર સવાર થઈને તાઈફ જવા લાગ્યો તો ગધેડો તેને લઈને એક કાંટાળી ઝાડીમાં ઘૂસી ગયો. ત્યાં એના તળિયામાં એવા કાંટા ભોંકાયા કે એમાં જ તે મરણને શ્રાવ થઈ ગયો.

અને જ્યારે હારિસ બિન તુલાતલા કઅબહનો તવાફ કરતો ત્યાંથી પસાર થયો તો આપે તેની આંખ : તરફ આંગળીનો ઈશારો કર્યો. તેના માથામાં ફોલ્લા ઊગી નીકળ્યા. આખું માથું કોહવાઈ ગયું અને ભેંજું પાકી પાકીને પડે બની ગયું. છેવટે એમાં જ તે મરી ગયો.

વલીદ બિન મુગીરહની વસિયત—ઈબ્ને ઈસ્હાક કહે છે : જ્યારે વલીદ બિન મુગીરહનો મૃત્યુ સમય આવ્યો તો તેણે પોતાના પુત્રોને બોલાવ્યા. એ ત્રણ હતા. હિશામ બિન વલીદ, વલીદ બિન વલીદ અને ખાલિદ બિન વલીદ. જ્યારે ત્રણે આવી ગયા તો વલીદ બોલ્યો, “હે મારા દીકરાઓ ! હું તમને ત્રણ વાતોની વસિયત કરું છું. એને બરાબર યાદ રાખજો અને કદી એને હાથથી જવા ન દેજો.

મારી પહેલી વસિયત આ છે કે બનૂ ખુઝાઅહ કનેથી મારા ખૂનનું વેર લેજો. તેના એક માણસનું તીર મારા પગમાં વાગવાથી હું મરી રહ્યો છું. જે કે એમાં તેનો ઝાઝો વાંક નથી. તીર એમ જ પછી રહ્યું હતું. નસીબજેગે મારા પગમાં વાગી ગયું. પણ અસલ બાબત એમ છે કે તમે વેર નહિ લેશો તો લોકો તમને બાયલા કહીને વગોવતા રહેશે.

બીજી વસિયત આ છે કે બનૂ સૂકીફ પર મારું વ્યાજુ લેણું રહી ગયું છે એને વસૂલ કર્યા વિના તમારે જંબીને બેસવું નહિ. અને ત્રીજી વસિયત આ છે કે અબૂ ઉઝૈહર દવસી કનેથી પણ મારું વેર લેવું. તેના માથે મારી એક બેગમનો હક બાકી રહી ગયો છે.”

અબૂ ઉઝૈહર દવસીનો કિસ્સો આ છે કે તેણે પોતાની એક પુત્રીના વલીદ સાથે લગ્ન કરાવી દીધા હતા પણ તેને સાસરે મોકલાવાને બદલે પોતાના ઘરમાં અટકાવી રાખી હતી. એજ દરમિયાન વલીદને મોતનું તેડું આવી ગયું હતું. જ્યારે વલીદ મરી ગયો તો એના પુત્રો તથા કુટુંબીજનો એટલે બનૂ મખ્જૂમના લોકોએ બનૂ ખુઝાઅહ પર ખૂન-દંડનો દાવો માંગી દેતાં કહી દીધું કે, તમારા માણસના તીરે વલીદને મારી નાખ્યો છે. જે માણસનું તીર વલીદના પગમાં વાગ્યું હતું, તે ખુઝાઅહ કબીલાની એક શાખ બનૂ કઅબમાંથી હતો. અને બનૂ કઅબના લોકો બનૂ હાશિમ સાથે કરારોથી જોડાયેલા હતા એટલે એકબીજાની મદદના વચનથી બંધાયેલા હતા. પરંતુ બનૂ ખુઝાઅહના લોકોએ દાવાના જવાબમાં મૃત્યુદંડ ચૂકવવાનો ઈન્કાર કરી દીધો તો અને વચ્ચે ખૂબ ઠની અડ. મામલો લંબાતો ગયો ત્યાં સુધી કે અને પક્ષના શાઈરોએ શાઈરીની આગઝરતી વાણીમાં એકબીજા પર આકરા પ્રહારો કરવા માડ્યા. આ રીતે બગડેલા સંબંધોએ ઉગ્ર રૂપ ધારણ કરી લીધું. જે કે વલીદને જે માણસનું તીર વાગ્યું હતું તે બનૂ ખુઝાઅહની શાખ બનૂ કઅબ બિન અન્નમાંથી હતો. (અહીં અબ્દુલ્લાહ બિન ઉમૈયહ શાઈરે રચેલો છ સેઅરોનો કસીદો અમે જતો કર્યો છે.)

એ પછી અમુક કરેલ ગૂહસ્થોની દરમિયાનગીરીથી વિખવાદનો ઉગ્ર બનેલો મામલો શમી ગયો ત્યારે સામા પક્ષને ખાતમી મળી કે વલીદના વારસદારોએ બદનામી એટલે બાયલાપણાના ડરથી આ આખું તૂત ઊભું કર્યું હતું. છતાં બનૂ ખુઝાઅહએ ખૂન-દંડનો અમુક ભાગ ચૂકવી દીધો અને અમુક ભાગ સામા પક્ષે રાજખુશીથી જતો કર્યો. (અહીં જૂન બિન અબી જૂન શાઈરનો ૧૧ શેઅરોનો કસીદો પણ અમે જતો કર્યો છે.)

ઈબ્ને ઈસ્હાક કહે છે : એ પછી એવું હતું કે મરાણ પાયેલા વલીદના મોટા પુત્ર હિશામ બિન વલીદે એક દિવસે બબૂ ઉઝૈહરને “ઝુલ-મજઝ”ના જરમાં પાડી દીધો અને બાપની વસિયત મુજબ ત્યાં જ તેને મોતને ઘાટ ઉતારી દીધો. અબૂ ઉઝૈહરની એ પુત્રીનું નામ પાતિકહ હતું જેના નિકાહ મક્કહના આગેવાન અબૂ સુફ્યાન બિન હર્બ સાથે થયા હોવાથી અબૂ સુફ્યાન તેનું દામાદ હતો. અબૂ ઉઝૈહર પોતે પણ એક સજ્જન કે સદ્ગુહસ્થ હોવાથી પોતાની કોમનો નાનીતો માણસ ગણાતો હતો.

અબૂ ઉઝૈરની હત્યાની આ ઘટના ત્યારે સર્જવા પામી જ્યારે રસુલુલ્લાહ સલ્લલ્લાહુ અલૈહિ વ સલ્લમ મક્કહથી હિજરત કરીને મદીનહ પધારી ચૂક્યા હતા અને બદ્રનું મહાયુદ્ધ પણ ખેલાઈ ચૂક્યું હતું જેમાં કુરૈશના ઘણા દોષના આગેવાનો માર્યા ગયા હતા. મક્કહના ઘરોમાં હજુ યુદ્ધના ભણકારા વાગતા હતા અને દિવોના ઘા તાજ હતા. તેવામાં અબૂ ઉઝૈરના જમાઈ અબૂ સુફ્યાન બિન હર્નનો પુત્ર જેનું નામ યઝીદ હતું તે અબૂ ઉઝૈરના ખૂનનો બદલો લેવા તૈયાર થયો. તેણે બનૂ અબ્દે-મનાફના લોકોને ઉઝૈરીને વેર લેવા મક્કહમાં એકત્ર કરી લીધા. તે વેળા અબૂ સુફ્યાન જુલ-મજઝના બજારમાં હતો. પોતાના પુત્રની હિલચાલની તેને ખબર ન હતી. વેરની તૈયારી એઈને લોકો કહેવા લાગ્યા, “અબૂ સુફ્યાને પોતાના સસરાનો બદલો લેવા પોતાના પુત્રને તૈયાર કર્યા છે.” જ્યારે આ વાત અબૂ સુફ્યાનના કાને આવી તો તે ચમકી ઊઠ્યો અને વિના વિલંબે મક્કહ તરફ ઊપડી ગયો. તેને પાસ્તી પેકી કે હત્યાના મામલામાં કુરૈશના લોકો પોતે એકબીજા સાથે આયડી ન પડે! અબૂ સુફ્યાન બહુ સહનશીલ અને ઠરેલ પ્રકૃતિનો ગૃહસ્થ હતો. પોતાની કૌમને બેહદ ચાહતો હતો. પોતાના પુત્ર પાસે અબૂ સુફ્યાન એવા સમયે પહોંચી ગયો જ્યારે તે બીજા લોકો સાથે હથિયારો સજ્જને ઊપડવાની તૈયારીમાં હતો. પોતાના પુત્રની આ હિલચાલ તેને મુદ્દલ ગમી નહિ. આવતાં જ તેણે યઝીદના હાથમાંથી ભાલો છીનવીને હાથો તેના મસ્તકે એટલા જોરથી ઝીંક્યો કે તે ભોંય પર પટકાઈ પડયો. પછી આવેશથી બોલ્યો, “નાલાયક ! અલ્લાહ તારું મોં કાળું કરે. શું તું એમ ચાહે છે કે એક માસગુની હત્યા ખાતર આખી કૌમને આપસમાં લડાવી મારે ? મરનારના માણસો મંજૂર રાખે તો ખૂનનો દંડ ચૂકવીને પણ એનો નિકાલ લાવી શકાય છે.”

એ પછી હજરત હસ્તાન બિન સાબિતને મદીનહમાં આ સમાચાર મળ્યા તો તેમણે એક કાવ્ય રચ્યું જેમાં આ લોકોને અબૂ ઉઝૈરની હત્યાનું વેર લેવાની હાકલ સાથે અબૂ સુફ્યાન પર બુઝદિલી તથા દવજનો સાથે દનેહબંગ કરવાનો આશ્રેય મુક્યો. અબૂ સુફ્યાનને આ કાવ્યના સમાચાર મળ્યા તો તેણે કહ્યું, “દવસ કબીલાના એક માનસ ખાતર હસ્તાન આપણી આખી કૌમને આપસમાં લડાવી મારવા માગે છે. જે કંઈ એણે સોચ્યું એ બહુ બુઝ સોચ્યું.”

**વ્યાજ વિષે ઊતરેલી આયત—**જ્યારે તાર્દક શહેરના લોકોએ ઈસ્લામ સ્વીકારી લીધો તો રસુલુલ્લાહ સલ્લલ્લાહુ અલૈહિ વ સલ્લમએ વલીદ બિન મુગીરહના પુત્ર ખાલિદ બિન વલીદ સાથે તેમના બ્રાપના વ્યાજુ લેણા અંગે વાતચીત કરી. તાર્દકના બનૂ સૂકીફ કબીલાના લોકો પર વલીદ બિન મુગીરહના વ્યાજુ લેણા નીકળતા હતા; જેના વિષે મરતી વેળા તેણે પોતાના પુત્રોને વસિયત કરી હતી.

ઈબ્ને ઈસ્હાક કહે છે : અમુક જાણકારો તરફથી મને માહિતી મળી કે અલ્લાહ તઆલાએ કુર્આનમાં વ્યાજુ લેણાની ચૂકવણી તેજ વેળા હરામ ઠરાવી દીધી જ્યારે ખાલિદ બિન વલીદે બનૂ સૂકીફ પાસે જઈને તેની માગણી કરી હતી. તે પ્રસંગે વ્યાજને હરામ ઠરાવતી કુર્આનની આ આયત ઊતરી :

યા ઐ હલ-લઝી- આમનુત-તકુલ્લાહ

વ ઝુર્ર મા બકિમ્ બિનર-રિયા.

ઈન કુન્તુમ મુઅમિનીન.

હે મુસલમ તો ! અલ્લાહથી ડરો

અને છોડ દો તે વ્યાજ જે બાકી રહી ગયું છે.

અંજર તમે ઈમાનદાર છો. (બકરહ આયત ૨૭૮)

**દિશર બિન ખતાબનો બનાવ—**

ઈબ્ને ઈસ્હાક કહે છે : અબૂ ઉઝૈર દવસી એટલે અબૂ

સુક્યાનના સસરાને વલીદ બિન મુગીરહના પુત્ર હિરામ બિન વલીદે મારી નાખ્યો હતો. આ ખૂનના બદલામાં કોઈ ઝગડો થયો હોય તેવું મારી જાગમાં નથી. કેમકે એ પછી ઈસ્લામે આવીને, બીચ-બચાવ કરીને, લોકોમાં સુલહસંપ કરાવી દીધો હતો. અલબત્ત એમાંતો એક બનાવ આ છે કે દિરાર બિન ખત્તાબ બિન મિરદાસ ફેહરી નામે શાફર કુરૈશના કેટલાક લોકો સાથે ઊપડીને દવસ કબીલાની એક સ્ત્રીનો મહેમાન બન્યો. એ સ્ત્રી દવસ કબીલાની આઝાદ કરેલી લોંબી હતી. તેનું નામ ઉમ્મે-ગીલાન હતું. તે અહીંની સ્ત્રીઓની કંગીચોટી કરીને અને દુલહન ખનનારી કન્યાઓને શાગુગારીને છેલ્લેખીલી બનાવવાનો ધંધો કરતી હતી.

દવસ કબીલાના લોકોને ખબર પડી કે દિરાર બિન ખત્તાબ અને કુરૈશના કેટલાક લોકો આપણી વસતિમાં આવેલા છે. તેઓએ અબૂ ઉબૈદહરના ખૂનના બદલામાં આ લોકોને મારી નાખવાનો વિચાર કર્યો તો ઉમ્મે-ગીલાન અને તેની સહેલીઓ સીનો તાણીને ઊભી થઈ ગઈ અને ગામના લોકોને પકડારીને આ લોકોની હત્યાથી અટકાવી દીધા. ઉમ્મે-ગીલાનની આ બહાદુરી બદલ દિરાર બિન ખત્તાબે કાચ રચીને પ્રશંસાની ખંડણીથી તેને વધાવી લીધી. બેએક શેઅર આ રહ્યા :

જઝલ્લાહુ અબ્બા ઉમ્મે -ગીલાન સાલિહન • વ જિસ-વતહા ઇઝ હુન્ન શુઅસુબ અવાતિલુ.

ઉમ્મે-ગીલાન અને તેની સહેલીઓને અલ્લાહ તઆલા અમારા તરફથી નેક બદલો આપે. એ બધી વીરાંગનાઓ વિખેરાયેલા વાળો સાથે બનાવ શાગુગાર વગરની હતી.

ફ-હુન્ન દફઅ-જલમવ બઅદક - તિરાબિહી • વ કદ બરઝન લિસ-સાઈરી-બલ મુકાતિલુ.

આ વીરાંગનાઓએ, મોત આવી લાગ્યા પછી તેને મારી હાકાવું એ કે ખૂનનો બદલો માગનારાઓ માટે કતલગાહો જાહેર થઈ ચૂકી હતી.

ઈબ્ને ઈસ્હાક કહે છે : મને અબૂ ઉબૈદહએ માહિતી આપી કે જો સ્ત્રી દિરાર બિન ખત્તાબના બચાવ માટે સીનો તાણીને ઊભી થઈ ગઈ હતી. તેનું નામ ઉમ્મે-ગીલાન હતું. કેટલાકના કથન મુજબ તે ઉમ્મે-ગીલાન હતી. બનના જોગ છે કે ઉમ્મે-ગીલાનની સાથે ઉમ્મે-ગીલાન પણ ઊભી થઈ ગઈ હોય અથવા બચાવ કરનારીઓમાં ઉમ્મે-ગીલાન પણ હોય.

પછી જ્યારે હઝરત ઉમર બિન ખત્તાબ રદિયલ્લાહુ અન્હુ મુસલમાનોના ખલીફા બન્યા તો ઉમ્મે-ગીલાન એક દિવસે આપના દરબારમાં હાજર થઈ. તે એમ માનતી હતી કે હઝરત ઉમર બિન ખત્તાબ, દિરાર બિન ખત્તાબના સગા ભાઈ થાય છે. તેણે પોતાની ઓળખ આપતાં અને બનેલા બનાવની યાદ અપાવતાં હઝરત ઉમરને પૂછ્યું, “હે મુસલમાનોના અમીર ! શું આપ દિરાર બિન ખત્તાબના ભાઈ છો?”

તેનો સવાલ સાંભળીને હઝરત ઉમર બિન ખત્તાબને લાગલો જ તે બનાવ યાદ આવી ગયો. આપે જવાબમાં તેને ફરમાવ્યું, “હું દિરાર બિન ખત્તાબનો સગો ભાઈ તો નથી, અલબત્ત ઈસ્લામી ભાઈચારાની રૂએ ન મારો મુસલમાન ભાઈ હોઈ શકે છે.”

વધુમાં આ ફરમાવ્યું, “હે બહેન ! તે પોતાની બહેન સ્ત્રીઓ સાથે મળીને જો ઉપકા તેને ઉપર કર્યો હતો તે મને ખરાબર યાદ છે.” એ પછી હઝરત ઉમર આ બહાદુર ખાતૂનને મુસાફર સમજીને, કંઈક દંતામ આપીને દરબારથી રૂખ્સત કરી.



## પ્રકરણ ૬૩

## અબૂ તાલિબ અને હઝરત ખદીજહની વફાત

રસૂલુલ્લાહ (સત.)ના બીજા દુશ્મનો • અબૂ તાલિબ અને હઝરત ખદીજહની વફાત • તા તબકી યા બુઝેયહ

• અબૂ તાલિબની છેલ્લી વળો • કુરૈશના મોવડીઓને ઇસ્લામનું આમંત્રણ • અબૂ તાલિબને ઇસ્લામનું આમંત્રણ

• કુરૈશી મોવડીઓનો જવાબ કુર્આનમાં.

રસૂલુલ્લાહ (સત.)ના બીજા દુશ્મનો—————ઈબ્ને ઈસ્હાક કહે છે : કુરૈશના જે મુશરિક દુશ્મનો

રસૂલુલ્લાહ સલ્વલ્લાહુ અલૈહિ વ સલ્વમના પાડોશી હતા અને આપના ઘરમાં ઘૂસી-ઘૂસીને આપને તકલીફો અને ત્રાસો આપતા હતા તેઓના નામો આ છે :

૧————અબૂ-લહબ બિન અબ્દુલ-મુત્તલિબ. (આપનો કાકો)

૨————હકમ બિન અબી આસ બિન ઉમૈયદ.

૩————ઉકબા બિન અબી મુએત.

૪————અદી બિન હમરાઅ સકફી.

૫————ઈબ્નુલ-અસદાઅ હુજલી.

આ લોકો રસૂલુલ્લાહ સલ્વલ્લાહુ અલૈહિ વ સલ્વમના પાડોશી હતા. એમાંથી હકમ બિન અબી આસ સિવાય કોઈને ઈસ્લામ સ્વીકારની સહુબુધ્ધિ નહિ મળી. એ બધા એટલા ભૂંડા, અવળચંડા અને કટ્ટરવાદી હતા કે રસૂલુલ્લાહ સલ્વલ્લાહુ અલૈહિ વ સલ્વમ નમાઝ માટે જિભા થતા ત્યારે એમાંનો કોઈ ગુંડો, ઝિંટ-બકરાંની ઓઢરી કે આંતરડાં આપના માથે ઠાલવી જતો. અથવા આપના ઘરમાં ચૂલે થઢેલા વાસાણોમાં ઓઢરી-આંતરડાં જેવી ગંદી વસ્તુઓ નાખી જતો. વળી કેટલાક તો પોતાના ઘરનો કચરોપૂંજ આપના પવિત્ર શિરે ઠાલવીને આનંદ ઉભવતા.છેવટે તેઓના ત્રાસોથી ઝંટાણીને આપે પોતાના મકાનની એકાંત ઓરડીમાં તેઓથી સંતાઈને નમાઝ પઢવાનું થરૂં કર્યું.

જ્યારે તેઓ આ પ્રકારની ગંદકીઓ નાખી જતા તો આપ એ પંદી વસ્તુને એક વાંસ પર જિપાડીને ઘરમાંથી બહાર પધારતા અને બારાણે જિંભા રહીને કપકા રૂંગે ફરમાવતા : “અય અબ્દે-મનાફ, એમુ જવારિન હાઝા!” હે અબ્દે-મનાફ ! આ કેવા પ્રકારનો પાડોશ છે !” એટલે શું પાડોશીના આવા હકો હોય છે જેનું તમે પાલન

કરો છો ? એ પછી આપ એ ગંદી વસ્તુઓને ઉકરડા પર તેના સ્થળે નાખી આવતા. <sup>૧</sup>

**અબૂ તાલિબ અને હઝરત ખદીજાહની વફાત** ————— ઈબ્ને ઈસ્હાક કહે છે : એ પછી આપના માનવંતા બેગમ હઝરત બીબી ખદીજાહ બિન્તે ખુવૈલિદ રદિયલ્લાહુ અન્હા અને આપના માનવંતા કંકા અબૂ તાલિબ બંને એક જ વરસમાં વફાત પામી ગયા. હઝરત બીબી ખદીજાહ ઈસ્લામ-પ્રસારના અભિયાનમાં આપના સાચા મદદગાર, આપના નિખાલસ હિતચિંતક અને ઉન્સાહ પ્રેરક સહકારી હતાં. જ્યારે અબૂ તાલિબ આ કામોમાં આપના બાહુબળ, આપના નિગરાન અને કૌમના મુકાબલામાં આપના સંરક્ષક તથા સહાયક હતા. બંનેના ઈન્તકાલથી આપના ઉપર લગાતાર મુસીબતો આવવા લાગી. સંકટો અને આકતોની એક અતૂટ હારમાળા ચાલુ થઈ ગઈ. આપે મક્કહ ત્યાગીને મદીનહની હિજરત કરી તેના ત્રણ વરસ પહેલાના આ બનાવો છે.

અબૂ તાલિબના ઈન્તકાલથી કુરૈશ માટે મેદાન મોકળું થઈ ગયું. રસૂલુલ્લાહ સલ્લલ્લાહુ અલૈહિ વ સલ્લમને ઈજાઓ આપવાની તેઓને એવી તકો મળી ગઈ કે અબૂ તાલિબના જીવનમાં તેના આશા પાણ રાખી શકાતી ન હતી. એજ દિવસોમાં કુરૈશના અવળચંડાઓમાંથી એક મૂર્ખાએ ભરબજારમાં આપનો રસ્તો રોકીને ધૂળ-કચરાથી ભરેલો ટોપલો આપના પવિત્ર શિરે ઠાલવી દીધો.

**લા તબકી યા બુનૈયહ !** ————— ઈબ્ને ઈસ્હાક કહે છે : હઝરત ઉર્વહ બિન ઝુબૈરની રિવાયત મુજબ જ્યારે પેલા મૂર્ખાએ રસૂલુલ્લાહ સલ્લલ્લાહુ અલૈહિ વ સલ્લમના પવિત્ર શર પર ધૂળ-કચરાનો ટોપલો ઠાલવી દીધો તો એજ દશાએ આપ પોતાના ઘરે પધાર્યા. આપની આ દર્દનાક દશા દેખીને આપના લાડલી બેટીઓમાંથી એક બેટી (હઝરત ફાતિમાહ) રડવા લાગી ગયાં. તે આપના મુબારક સરનો ધૂળ-કચરો ધોતા જતાં હતાં અને રડતાં જતાં હતાં. આપ તેમને દિલાસો રૂપે ફરમાવતા હતા : “લા તબકી યા બુનૈયહ ! ફઈન-નસ્લાહ માનિઉન અબાકિ.” ના રડો હે મારી લાડલી બેટી ! અલ્લાહ તમારા બાપનો નિગહબાન છે.”

એજ દરમિયાન આપ એમ પણ ફરમાવતા : “મા નાલત મિન્ની કુરૈશુન શૈઅન અફ-રહુહુ હન્તા માત અબૂ તાલિબ.” એટલે અબૂ તાલિબના મરાણ સુધી કુરૈશ મારી સાથે કોઈ એવો વર્તાવ ન કરી શક્યા જે મને પસંદ ન હોય.

**અબૂ તાલિબની છેલ્લી પળો** ————— ઈબ્ને ઈસ્હાક કહે છે : અબૂ તાલિબ જ્યારે મૃત્યુ-રોગમાં પટકાયા અને એમની માંદગીના સમાચાર કુરૈશને મળ્યા તો તેઓને થયું કે અબૂ તાલિબ હવે વધુ જીવે એમ નથી. ત્યારે તેઓએ ભેગા થઈને મંત્રણા કરી કે, “હમઝહ અને ઉમર બંને મુસલમાન બની ગયા છે. કુરૈશના બધા કબીલાઓમાં ઈસ્લામ ઝડપી ગતિએ ફેલાઈ રહ્યાં છે. મુસલમાનોનું જોર દિન-બ-દિન વધતું જઈ રહ્યું છે. કાલે ઊઠીને એ લોકો નેતાગીરી કે આગેવાનીની લગામ આપણા હાથમાંથી છીનવી લે અને આપણે નામોશીનું મોં જોવું પડે તો આપણી શી રહે થાય ? બેહતર છે કે અબઘડી આપણે અબૂ તાલિબ પાસે જઈને સમાધાનના કરાર કરી વર્ઈએ. અમુક વાતો તેઓની આપણે માની વર્ઈએ, આપણી અમુક વાતો તેઓ માની લે તો પાણી પહેલાં પાણ બાંધી શકાય !”

૧. અબૂ તહહ અને ઉડલા બિન અબી મુઐત રસૂલુલ્લાહ સલ્લલ્લાહુ અલૈહિ વ સલ્લમના સૌથી નિડટળા પાડોશી હતા. બંને ઘરો આપના મકાનના આગુલાગુ આવેલાં હતાં. વરચે દીવારની આડ હતી. હઝરત આદશહ (રદિ.)ની રિવાયત મુજબ આપે ફરમાવ્યું, “હું બેબદતરીજ પાડોશીઓની વચ્ચે દંડાયેલો હતો. એક અબૂ તહહ અને બીજો ઉડલા.” આ લોકો કદી આપને બિરાંતે બેસવા દેતા નહિ. (સીરતે-સરપરે-નાલમ જિ.૨ પા. ૫૦૦) “૪”

આમ ઠરાવીને લઝરત ઈબ્ન અબ્બાસની દિવાયત મુજબ કુરૈશના આગેવાનો વાટાઘાટ માટે અબૂ તાલિબ પાસે ગયા. કુરૈશના આ મોવડી મંડળમાં ઉત્બલ બિન રબીઅલ. શૈબલ બિન રબીઅલ. અબૂ જલલ બિન હિશામ, ઉમૈયલ બિન ખલફ અને અબૂ સુફ્યાન બિન હર્બ ઉપરાંત કેટલાક બીજા પ્રતિષ્ઠિત ગૃહસ્થો પણ હતા. <sup>૧</sup> તેઓ અબૂ તાલિબ પાસે ગયા. અને મૂળ મુદ્દા પર આવતાં બોલ્યા :

“હે અબૂ તાલિબ ! તમે આપણી વચ્ચેના વણસેલા સંબંધોથી પૂરી રીતે માહિતગાર છો. હવે તમારી સામે તે વસ્તુ આવી લાગી છે જેને તમે જોઈ રહ્યા છો. અમને તમારા મામલામાં (તમારા મરાગની)મોટી ધાસ્તી છે. તમારા જીવનની આ પળોમાં તમારા ભત્રીજા સાથે અમારા સુલેહના કરાર થઈ જાય તેવું અમે ઈચ્છીએ છીએ. તમે તમારા ભત્રીજાને બોલાવો અને તેના મામલા અંગે અમારી પાસેથી વચન લો અને અમારા મામલા અંગે તેની પાસેથી વચન લો કે, આજ પછી કોઈ એકબીજાની છેડતી નહિ કરે. ન તે અમારા મામલામાં માથું મારે ન અમે તેના મામલામાં માથું મારીએ.”

અબૂ તાલિબે એજ વેળા રસૂલુલ્લાહ સલ્લલ્લાહુ અલૈહિ વ સલ્લમને પોતાની પાસે બોલાવ્યા અને કહ્યું, “હે મારા ભાઈના બેટા ! આ તમારી કૌમના આગેવાનો છે. તમને મળવા આવેલા છે. તમારી સાથે સુલેહના કરાર કરવા માગે છે. કંઈક તમે એમને વચન આપો. કંઈક એ તમને વચન આપે.”

કુરૈશના મોવડીઓને ઇસ્લામનું આમંત્રણ———રાવીનું કથન છે : અબૂ તાલિબની વાત સાંભળીને રસૂલુલ્લાહ સલ્લલ્લાહુ અલૈહિ વ સલ્લમએ કુરૈશના મોવડીઓને ફરમાવ્યું :

નઅમ કલિમતુન વાહિ-દતુન

તઅતુવી-નહા તમલિદૂન બિહલ-અરબ.

વ તદીનુ લફમ બિહલ-અજમ.

વારૂ, એક જ વાતનું મને વચન આપી દો,

બદલામાં તમે આખા અરબના માલિક બની જશો.

અને એના કારણે અજમ પણ તમારી તાબેદારી કરશે.<sup>૨</sup>

અબૂ જલલ બોલ્યો, “બહુ સારું, તમારા બાપના સોગંદ ! એમ જ હોય તો એક નહિ, દસ વાતોનું વચન લઈ લો.” જવાબમાં રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું.

તફૂલૂન

લા-ઈલાહ ઈલ્લલ-લાહુ.

વ તખ-લજીન મા તઅ-બુદૂન

મિન દુનિહી.

કબૂલ કરો અને કહી દો કે,

અલ્લાહ સિવાય કોઈ બીજો ભગવાન નથી.

અને છોડી દો તે બધા ભગવાનોને,

જેને, અલ્લાહને છોડીને તમે પૂજો છો.

આ સાંભળીને બધા મોવડીઓ ઉરેરાટથી તાળીઓ પાડવા લાગ્યા અને પછી બોલ્યા, “હે મુહંમદ ! શું તમે એમ યાહો છો કે બધા ભગવાનોનો એક જ ભગવાન બની જાય ? આ તો તમે ભારે નવાઈની વાત કરી !”

૧. આ લોકોમાં ઉત્બલ, રબીઅલ અને રસૂલુલ્લાહ આપના દુરમન હોવા છતાં ઠરેલ અને સમજ બુદ્ધિના હતા. અબૂ જલલ, ઉત્બલ બિન અબી મુએત કે અબૂ લહબ જેવા કઠ્ઠરવાદી અને કોલાહોર ન હતા. આપની બદગોઈ કે બિદાઓરીની નીજાતાથી મોટે ભાગે અલગ રહેતા હતા. “હ”

૨. અજમ : અરબ સિવાયનું જગત.

એ પછી તેઓ એકબીજાને કહેવા લાગ્યા, “અલ્લાહના સોગંદ ! આ માણસ તમે ઈચ્છો છો એમાંની કોઈ વાતનું વચન આપે એમ નથી. ચાલો ઊઠો, બાપદાદાના ધર્મ પર ચાલતા રહો, ત્યાં સુધી કે અલ્લાહ આપણી અને એની વચ્ચે કોઈ ફેસલો કરી દે.”

**અબૂ તાલિબને ઇસ્લામનું આમંત્રણ**—————કુરૈશનું મોવડી મંડળ ગુસ્સામાં વળ ખાતું ત્યાંથી ઊઠીને ચાલ્યું ગયું તો અબૂ તાલિબે રસુલુલ્લાહ સલ્લલ્લાહુ અલૈહિ વ સલ્લમને કહ્યું, “ભત્રીજા! વલ્લાહ, તમે એમની આગળ અક્કલ વિરૂધ્ધની કોઈ માંગણી રજૂ કરી નથી.”

આ શબ્દો સાંભળીને રસુલુલ્લાહ સલ્લલ્લાહુ અલૈહિ વ સલ્લમના દિલમાં આશ્વાનો સંચાર થયો કે અબૂ તાલિબ મુસલમાન બની જાય તો નવાઈ નહિ ! આપે તેમને ફરમાવ્યું :

અય અમ્મ ! ફઅન્ત ફકુલ્લા  
ઈસ્ત-હિલ્લ લકા  
બિહશ-શકાઅહ  
થવમલ-કિયામહ.

હે કાકા ! તમે જ એ કલિમાનો ઈક્રાર કરી લો  
કે જેથી વાજબી ઠરી જાય તમારા માટે  
એના કારણે મારી શકાત (મારી ભલામણ)  
કિયામતના દિવસે.

રાવીનું કથન છે : જ્યારે અબૂ તાલિબે પોતાની જાત વિષે રસુલુલ્લાહ સલ્લલ્લાહુ અલૈહિ વ સલ્લમની આ ઈચ્છા જોઈ તો બોલ્યા, “ભત્રીજા ! મુસલમાન બનવામાં મને વાંધો નથી પણ ખાસ્તી મને આ વાતની છે કે લોકો મારા મરણ પછી તમારી અને તમારા ભાઈઓની ટીકાઓ કરશે અને કુરૈશ પણ ટાણા મારશે કે, અબૂ તાલિબ છેલ્લી ઘડીએ મોતની સખ્તીથી ડરીને મુસલમાન બની ગયો. જો મને એનો ડર ન હોત તો હું જરૂર તમારો બોલ ઉપાડીને એ કલિમાનો ઈક્રાર કરી લેત ! આ શબ્દો પણ એટલા માટે કહ્યું છું કે એનાથી તમારું દિલ રાજ કરે.”

રાવીનું કથન છે : જ્યારે અબૂ તાલિબના મૃત્યુની પળો આવી લાગી તો એમના ભાઈ અબ્બાસે જેયું કે અબૂ તાલિબના હોઠો હાલી રહ્યા છે. અબ્બાસે કાન માંડીને સાંભળ્યું અને કહ્યું, “હે ભત્રીજા! વલ્લાહ, મારા ભાઈએ નિઃશંક તે કલિમો પઢી લીધો છે જેનો તમે એમને હુકમ આપ્યો હતો.”

રસુલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “લમ-અસ્મઅ” પણ મેં નથી સાંભળ્યું.

**કુરૈશી મોવડીઓનો જવાબ કુર્આનમાં**—————રાવી કહે છે : જે કુરૈશી મોવડીઓ અબૂ તાલિબની માંદગી દરમિયાન સમાધાન માટે આવ્યા હતા અને તેઓએ જે કંઈ કહ્યું હતું અને રસુલુલ્લાહ સલ્લલ્લાહુ અલૈહિ વ સલ્લમએ જે જવાબ આપ્યો હતો તે અંગે અલ્લાહ તરફથી આ આપતો ઊતરી:

સાદ વલ-કુર્આનિ ઝીઝ-ઝિક  
બલિલ-લઝીન કકરૂ  
ફી ઈઝ-ઝતિલ વ શિકાક....  
મા સમિઅ-ના બિહાઝા  
ફીલ-મિલ-લતિલ આબિરહ  
ઈન હાઝા ઈલ્લાહ-તિલાક.

સાદ : નસીહતથી ભરપૂર કુર્આનના સોગંદ !  
બલકે ટુક ગ્રહણ કરનારા લોકો  
અભિમાન અને વિરોધ કે દુશ્મનીમાં ડૂબેલા છે. (અને કહે છે)  
અમે જે સાંભળી નથી આવ્યાં વાત,  
આખંડી મિલ્લતમાં,  
આ તો મનઘડત વાતો સિવાય કશું નથી.

એ પછી અબૂ તાલિબનો ઈન્તેકાલ થઈ ગયો.

(સંપાદકની નોંધ :- બુખારી અને મુસ્લિમમાં છે કે અબૂ તાલિબના મરણ વેળા અબૂ જહલ પાણ ત્યાં હાજર હતો. એક તરફ રસૂલુલ્લાહ સલ્લલ્લાહુ અલૈહિ વ સલ્લમ અબૂ તાલિબને કલિમાં પઢી લેવાની પ્રેરણા આપતા હતા. બીજી તરફ અબૂ જહલ તેમને બહેકાવતો હતો, “અબૂ તાલિબ ! શું છેલ્લી ઘડીએ બાપદાદાના ધર્મથી ફરી જશો ?” છેવટે મરણ વેળા અબૂ તાલિબના આખેરી બોલો આ હતા:” અલા મિલ્લતિ અઝિલ-મુતલિબ. “એટલે હું અબ્દુલ-મુત્તલિબના મઝહબ પર મરું છું. ત્યારે રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “કાકા ! ભલે તમે મુસલમાન નહિ બન્યા પણ હું તમારી મગફેરત માટે દુઆ માગતો રહીશ; જ્યાં સુધી કે અલ્લાહ મને મના નહિ કરે.” ત્યારે આ આપત ઊતરી:

મા કાના લિન-નબિયિ વલ્લહીન આમનૂ  
અંય-યસ્તગ-ફિરૂ લિલ-મુશરિકીન.  
વ લવ કાનૂ ઉલી કુરબા.

જઈજ નથી નબી માટે અને મુસલમાનો માટે  
કે માફીની દુઆ માગે મુશરિકો માટે  
ભલે તેઓના રિશતેદાર હોય.

એટલે મુશરિકો, મૂર્તિપૂજકો, મુનાફિકો, મુરતદો, નાસ્તિકો વગેરેના મરણ પછી, તેઓ માટે મગફેરતની દુઆ એટલે—ગુનાહોની માફી અને જન્મતમાં જવાની દુઆ માગવી મુસલમાનો માટે જઈજ નથી. અલ્લાહ તઆલાએ કુર્આનમાં મુસલમાનોને તેવી દુઆ માગવાની મના ફરમાવી દીધી; ભલે મરનાર બિનમુસ્લિમ, તેનો બાપ-બેટો કે કાકો-મામો હોય, કે સગી મા કે ભાઈ બહેન હોય.

અલ્લાહ તઆલાએ ખુદ પોતાના હબીબે-પાક સલ્લલ્લાહુ અલૈહિ વ સલ્લમને આપના દયાળુ, માયાળુ, મુરબ્બી કાકા માટે જ્યારે એવી દુઆ માગવાની મના ફરમાવી દીધી તો મુસલમાનો માટે, બિનમુસ્લિમ માટેની દુઆ માગવી કેવી રીતે જઈજ હોય શકે ? માલૂમ પડયું કે બિનમુસ્લિમના મરણ પછી તેના આત્માની શાંતિ માટેની કે, તેના આત્માને જન્મતમાં દાખલ કરવાની દુઆ માગવી અલ્લાહ તઆલાને નાપસંદ છે. તેઓના જીવનમાં તેઓની સાથે ભલાઈનાં ઉદાર વર્તાવ કરવાની ઈસ્વામે મના કરી નથી.

અબૂ તાલિબની વફાત પયગમ્બરીના દસમા વરસે શવ્વાલની ૧૫ તારીખે થઈ. તે વેળા તેમની વય ૮૦ વરસની હતી. અને હજરત બીબી ખદીજાહ રદિયલ્લાહુ અન્હાની વફાત એજ વરસે રમઝાનની ૧૦ તારીખે થઈ. તે વેળા બીબી ખદીજાહની વય ૬૫ વરસની હતી. ઈસ્લામમાં આ વરસને “આમુલ-પુઝ્ન” કહે છે એટલે ગમનું વરસ (સીરતુલ-મુસ્તફા જિ.૧ પા. ૧૯૭) “હ”

## પ્રકરણ ૬૪

## તબલીગ માટે તાઈફનો પ્રવાસ

રસૂલુલ્લાહ (સલ.)ની પધરામણી તાઈફમાં • તાઈફના સરદારોને ઈસ્લામની દઅવત • સરદારોની બંભેરણી અને લડંગાઓનો હોબાળો • રસૂલુલ્લાહ (સલ.)ની ગદઅદ દુઆ • અફાસ બરસારાનીનો બનાવ • જિવ્જીવતાની જમાઅત  
રસૂલુલ્લાહ (સલ.)ની સેવામાં

**રસૂલુલ્લાહ (સલ.)ની પધરામણી તાઈફમાં**————— ઈબ્ને ઈસ્હાક કહે છે : અબૂ તાલિબના ઈન્તકાલ પછી કુરૈશને, રસૂલુલ્લાહ સલ્લલ્લાહુ અલૈહિ વ સલ્લમને સતાવવાની અનુપમ તક મળી ગઈ. આવી તક અબૂ તાલિબના જીવનમાં તેઓને ક્યારેય મળી ન હતી. રસૂલુલ્લાહ સલ્લલ્લાહુ અલૈહિ વ સલ્લમ ઈસ્લામની તબલીગ માટે તાઈફ<sup>૧</sup> તરફ રવાના થયા કે જેથી ત્યાંના પ્રખ્યાત અને બળવાન અને બહાદુર બનૂ સુકીફ કબીલાના લોકોની મદદ મેળવે અને કુરૈશના મુકાબલે તેઓ આપના સહકારી બને તો ઈસ્લામ-પ્રસારનું કામ ગતિભેર આગળ વધારી શકે. આપ એવી આશાએ પણ તાઈફ તરફ લઈ ગયા કે આપ અલ્લાહ તરફથી જે વાત લઈને આવ્યા છે, શાયદ તેઓ તેને કબૂલ કરી લે. આપ એકલા સફરની મંજિલો વટાવતા તાઈફ તરફ ચાલી નીકળ્યા.<sup>૨</sup>

ઈબ્ને ઈસ્હાક કહે છે : જ્યારે રસૂલુલ્લાહ સલ્લલ્લાહુ અલૈહિ વ સલ્લમ તાઈફ પધાર્યા તો પ્રથમ આપ ત્યાંના પંકાયેલા કબીલા બનૂ સુકીફના લોકો પાસે તથરીફ લઈ ગયા. તે સમયે તાઈફમાં સુકીફ કબીલાના ત્રણ સરદારોની હાક વાગતી હતી. એ ત્રણે ત્યાંના નામચીન અને પ્રતિષ્ઠિત આગેવાનો ગણાતા હતા. એ ત્રણ ભાઈઓ હતા. તેઓના નામ આ છે :

૧—————અબ્દે-યાલીલ બિન અમ્ર બિન ઉમૈર બિન ઓફ બિન અકદહ બિન ગીરહ અથવા ગેરહ બિન

૧. તાઈફ મક્કહથી આશરે ૫૦ માઈલના અંતરે પૂર્વમાં આવેલું બહુ પ્રાચીન, પ્રખ્યાત અને રળિયામણું પહાડી મથક છે. ચારે કોર લીલીકુંજાર વજરાણ, ફળફળાદિથી લદાયેલા બાગબગીચા અને ખડખડ પહેતાં ઝરણાં છે. મક્કહના અમારાં, તવંગરી અને ખુશાલ સરદારોના અહીં બંસલા અને પાકીઓ હતી. અવારનવાર સહેલસપાટા માટે, તેઓ અહીં આવ્યા કરતા હતા. ઘરતીયા ફળક્રુપતા અને પાતાપરણાની પ્રકુલતાએ તાઈફવાળાઓને અભિમનિ, તુમાખીખોર અને કરડા સ્વભાવના બનાવી દીધા હતા. તેઓ “લ” ટેવીના પૂજારી હતા અને તેને અલ્લાહની પુત્ર માનતા હતા. “હ”

૨. બીજા સીરતગ્રંથો મુજબ તાઈફના પ્રવાસમાં રસૂલુલ્લાહ સલ્લલ્લાહુ અલૈહિ વ સલ્લમની તાથે આપના આઝાદ કરેલા ગુલામ હઝરત કૈર બિન હારિફહ પણ હતા. સવારી ન હોવાને કારણે આ પ્રવાસ રસૂલુલ્લાહ સલ્લલ્લાહુ અલૈહિ વ સલ્લમએ પગપાળા ખેડયો હતો. તાઈફમાં આપે કેટલા દિવસ તબલીગ કીધી તે અંગે ત્રણ રિવાયતો છે. ૧૦ દિવસ ૨૦ દિવસ ૧ મહિનો. “હ”

ઔફ બિન સૂકીફ.

૨-----મસઊદ બિન અમ્ર બિન ઉમૈર બિન ઔફ.....બિન સૂકીફ.

૩-----હબીબ બિન ઉમૈર બિન ઔફ.....સૂકીફ

એમાંથી એક ભાઈના નિકાહમાં મક્કહના કુરૈશની એક શાખ ખનૂ જુમહની એક ખાતૂન હતી. (અં ખાતૂનનું નામ સફિયહ બિન્ને મઅમર જુમહી હતું.)

તાઈફના સરદારોને ઈસ્લામની દઅવત-----રસુલુલ્લાહ સલ્લલ્લાહુ અલૈહિ વ સલ્લમ સૂકીફના સરદારો પાસે તથરીફ લઈ ગયા. તેઓને અલ્લાહના આદેશો સાંભળાવીને ઈસ્લામનું આમંત્રણ આપ્યું. અને ઈસ્લામ-પ્રસારની પ્રવૃત્તિમાં પોતાના સહકારી બનીને વિરોધીઓનો મુકાબલો કરવાની દરખાસ્ત કરી.

આપની વાત સાંભળીને એક ભાઈ તુમાખીથી બોલ્યા, “અગર અલ્લાહએ તારા જેવાને પયગમ્બર બનાવ્યો હોય તો હું કઅબલના પદાના ધજગરા ઉઠાડી દઈશ !”

બીજે ભાઈ પણ ક્રિતરે એવો ન હતો. હેકઝાઈથી બોલ્યો, “પયગમ્બર બનાવવા માટે શું અલ્લાહને તારા વગર બીજે કોઈ નહિ મળ્યો ?” ૧

ત્રીજેએ કહ્યું, “તમારી સાથે વાત કરવા હું તૈયાર નથી. તમારા દાવા મુજબ જ તમે ખરંખર અલ્લાહના પયગમ્બર હો તો તમે ખતરનાક માણસ છો. તમારા સાથે વાત કરવામાં મોટો ખતરો રહેલો છે. અને જે તમે અલ્લાહ સાથે જૂઠાણું ચલાવતા હો તો તમારા જેવા જૂઠા સાથે વાત કરવાનું મને શોભે નહિ !”

તેઓના જવાબો સાંભળીને રસુલુલ્લાહ સલ્લલ્લાહુ અલૈહિ વ સલ્લમએ તેઓ તરફથી ભલાઈની આશા છોડી દીધી. આપ નિરાશ વદને ઊભા થઈ ગયા અને દરખાસ્ત રૂપે તેઓને ફરમાવ્યું, “ઈઝ ફઅલ-તુમ ફકતુમ અન્ની.” જે કંઈ વર્તાવ તમે કર્યો એ તો કરી જ નાખ્યો. હવે જે કંઈ વાતો આપણી વચ્ચે થઈ તેને લોકોની સામે જાહેર કરશો નહિ.” આ વાત રસુલુલ્લાહ સલ્લલ્લાહુ અલૈહિ વ સલ્લમએ એટલા માટે ફરમાવી કે લોકોના કાને આવી વાતો પહોંચે તે આપને પસંદ ન હતું. એનાથી આમજનતામાં ઉશ્કેરણી ફેલાવવાનો ભય હતો.

સરદારોની ભંભેરણી અને લઈગાઓનો હોબાળો-----વાતને ખાનગી રાખવાની વિનંતી છતાં ત્રણે ભાઈઓએ શહેરના લઈગાઓ, રખડુ મવાલીઓ અને ગુલામોને એવા ઉશ્કેર્યા કે તેઓ આપને ગાળો આપવા અને આપની પાછળ પડીને ઘોંઘાટ મચાવવા લાગ્યા ત્યાં સુધી કે લોકોનું ટોળું આપની આસપાસ એકત્ર થઈ ગયું. ત્યાંથી નાહૂટકે આપ ઉત્પલ બિન રબીઅહ અને શૈબહ બિન રબીઅહના બગીચામાં આસરો લેવા મજબૂર થયા. ૨ તે વેળા આ બંને ભાઈઓ પોતાના બંગલામાં મવજૂદ હતા. બનૂ સૂકીફના લઈગાઓ અને રખડુ મવાલીઓ આપનો પીછો છોડીને ત્યાંથી ચાલ્યા ગયા તો આપ અંગૂરના વેલાઓની શૈથા હેઠળ જઈને બેસી ગયા. ઉન્નહ અને શૈબહ પોતાના બંગલામાં બેસીને આ બધું જોતા હતા અને લઈગાઓના રમખાણનો તમાશો પણ તેઓએ જોયો હતો.

૧. એટલે પયગમ્બર તો કબીલાના કોઈ સરદારને બનાવવો જોઈતો હતો, નહિ કે તમારા જેવા મુફતિસ અને ગરીબ જેની પાસે સવારી સુધ્ધાં નથી. “હ”

૨. ઉત્પલ અને શૈબહ : મક્કહના ગાહીતા તપંગરો અને સરદારો. એમના પાડી-બંગલા તાઈફમાં આવેલા હતા. “હ”

ઇન્ને ઈસ્લાક કહે છે : મને એવી માહિતી પાગ મળી છે કે લક્ષ્મીઓના ધિંગાણા વેળા રસૂલુલ્લાહ સલ્વલ્લાહુ અલૈહિ વ સલ્વમને મક્કહના બનૂ જુમહ ખાનદાનની એક ખાતૂન મળી તો આપે તેને ફરમાયું, “મા આ લકીના મિન અહમા-ઇકિ.” બહેન ! તમે જોયું ? તમારી સુસરાલ તરફથી અમને શું મળ્યું ? (તારી સુસરાલના લોકોએ મને કેવી આકૃતમાં નાખી દીધો ?)

રસૂલુલ્લાહ (સાલ.)ની ગદ્ગદ દુઆ—જ્યારે રસૂલુલ્લાહ સલ્વલ્લાહુ અલૈહિ વ સલ્વમ અંગૂરની વેલ તળે વિસાંમો લેવા બેઠા અને આપના મનને કંઈક શાંતિ મળી તો આપે બારગોહે-ઇલાહીમાં રજૂ થઈને ગદ્ગદ સ્વરે દુઆ માગી :

અલ્લા હુમ્મ ઈલૈક અશુ  
દઅકુ કુવ્વતી  
વ કિલ્લત હીલતી  
વ હવાની અલન-નાસ.  
યા અર-હમર રાહિમીન !  
અન્ત રબ્બુલ-મુસ્તદ-અફીન.  
વ અન્ત રબ્બી.  
ઇલા મન તકિલુ-ની,  
ઇલા બઈદિન પતજહ-હમુની.  
અમ ઈલા અદુવ-વિન  
મલક-તલુ અમરી.  
ઇલ્લમ તકુન ગદબાના અલૈય  
ફ લો ઉબાલી ગયર.  
વલા-કિન્ન આફીતુકા  
હિય અવસાં હી.  
અઉજુ બિ-નૂરિ વજહિકલ-લઝી  
અશર-કત લહુજ -ઝુલુમાત  
વ સલહ અલૈહિ  
અમુદ-દુન્યા વલ આખિરહ.  
મિન અન તુનઝિલ બી ગઝબક  
અવ તુહિલ્લ અલૈય સખાતક.  
વકલ ઉન્ના  
હત્તા તરદા.  
વલા હવલ વલા કુવ્વત  
ઇલા બિકા.

હે અલ્લાહ ! હું તારા જ દરબારમાં ફરિયાદ કરું છું,  
મારી નિર્બળતા અને અશક્તિની,  
મારી લાયકારી અને બેબસીની,  
અને લોકોની નજરમાં મારી ના-કદ્રીની.  
હે દયાળુઓના દયાળુ !  
તું જ બધા નિર્બળોનો પાલનહાર છે,  
અને તું જ મારો પણ પાલનહાર છે.  
તું મને કોને હવાલે કરી રહ્યો છે ?  
શું કોઈ પારકાને હવાલે જો મારી સાથે કરડાકીથી વર્તે ?  
અથવા કોઈ એવા દુશ્મનને હવાલે;  
જેને તો મુજ પર કાબૂ મેળવવાનો અધિકાર આપી દીધો છે ?  
ઇલાહી ! અગર તું મુજથી નારાજ નથી  
તો મને કોઈ મુસીબતની પરવા નથી.  
અલબત્ત તારા તરફથી મને સલામતી મળી જાય  
તો એમાં મારા માટે વધુ કુશળતા છે.  
હું તારા નૂરાની મુખડાના તે દૂરનું રક્ષણ લઉં છું  
જેનાથી અંધારાં ચીરાઈ જાય છે,  
અને જેનાથી સુધરી જાય છે,  
દુનિયા તથા આખેરતના તમામ મામલા.  
મને બચાવી લે તારો ગઝબ. મુજ પર તૂટી પડવાથી,  
અથવા તારી નારાજી મુજ પર ઊતરી પડવાથી.  
મને તો મારી જ રજામંદીની ઝંખના છે,  
ત્યાં સુધી કે તું મુજથી રાજ થઈ વધ.  
ન કોઈ તાકત મળી શકે છે ન કોઈ બળ,  
મગર તારા તરફથી !



અદ્વાસ નસરાનીનો બનાવ—રબીઅહના બંને પુત્રો ઉત્ખલ અને શૈબહને રસૂલુલ્લાહ સલ્વલ્લાહુ અલૈહિ વ સલ્વમ સાંથે શહેરના લુચ્ચા-લફ્ફાઓનો આ જંગલી વર્તાવ જોયો તો તેઓના દિલાંમાં દયાની લાગણી ફટી નીકળી. પોતાના ખ્રિસ્તી ગુલામને તેઓએ બોલાવ્યો. એનું નામ અદ્વાસ હતું તેને કહ્યું, “હે અદ્વાસ ! જ દ્રાક્ષનો એક ઝૂમખો તોડી લે અને તેને શાળીમાં સજવીને પેલા ગૃહસ્થ પાસે લઈ જા !”

અદ્વાસે આજ્ઞાનું પાલન કરતાં દ્રાક્ષનો ઝૂમખો તોડીને રસૂલુલ્લાહ સલ્વલ્લાહુ અલૈહિ વ સલ્વમની સેવામાં પેશ કરતાં ખાવાની વિનંતી કરી. આપે ખાવા માટે હાથ લંબાવ્યો તો પ્રથમ “બિસ-મિલ્લાહ” કહ્યું અને પછી ખાવાનું શરૂ કર્યું.<sup>૧</sup>

“બિસ-મિલ્લાહ”નો બોલ સાંભળીને અદ્વાસ ચમકી ઊઠ્યો અને આપનું મોં તાકવા લાગી ગયો અને પછી બોલ્યો, “સાહેબ ! આ કેવો શબ્દ તમે બોલ્યા ? આવો શબ્દ આ શહેરમાં કોઈના મુખે મેં આજ સુધી સાંભળ્યો નથી.”

રસૂલુલ્લાહ સલ્વલ્લાહુ અલૈહિ વ સલ્વમએ તેને પૂછ્યું, “મિન અહલે-ઐયલ-બિલાદે વમા દીનુક ?” એટલે તમે કયાંના વતની છો અને તમારો ધર્મ શું છે ?

તે બોલ્યો, “હું નેનવાનો વતની છું અને ખ્રિસ્તી ધર્મ પાળું છું.”<sup>૨</sup>

આપે ફરમાવ્યું, “મિન કર-યતિર - રબુલિસ-સાલિહ યૂનુસબ્ને મત્તા ?” શું તમે નેક પુરૂષની વસતિના વતની છો જેનું નામ યૂનુસ બિન મત્તા હતું ?

અદ્વાસ વધુ હવરતથી બોલ્યો, “હું સાહેબ ! આપને શું ખબર કે યૂનુસ બિન મત્તા કોણ હતા ?”

આપે ફરમાવ્યું, “ઝક અબી કાન નબીય-યંવ - વ અના નબીયુન.” તેઓ મારા ભાઈ હતા. નબી હતા અને હું પાગ નબી છું.

આ સાંભળતાં જ અદ્વાસ રસૂલુલ્લાહ સલ્વલ્લાહુ અલૈહિ વ સલ્વમના ચરાગોમાં ઝૂકી ગયો અને આપના સર, હાથો તથા પગોને ચુંબન આપવા લાગી ગયો.

રાવી કહે છે : રબીઅહના પુત્રો ઉત્ખલ અને શૈબહ બંગલામાંથી બધું જોતા હતા. જ્યારે તેઓએ રસૂલુલ્લાહ સલ્વલ્લાહુ અલૈહિ વ સલ્વમના હાથપગને બોસા દેવાનું દ્રશ્ય જોયું તો કહેવા લાગ્યા, “લ્યો ભાઈ ! એણે તો આપણા ગુલામને પાગ બગાડી નાખ્યો !”

જ્યારે અદ્વાસ ત્યાંથી ઊઠીને બંગલામાં ગયો તો બંનેએ તેને ઠપકો આપ્યો, “કમબખ્ત ! તને શું થઈ ગયું હતું ? તો એના સર અને ચરાગોને ચુંબન કેમ આપ્યું ?”

અદ્વાસ નિર્ભયતાથી બોલ્યો, “હે મારા માલિકો ! આજે ધરતી પર એમનાથી બેહતર કોઈ માણસ નથી. એમાં મને એવી વાતોના સમાચાર આપ્યા જેને પયગમ્બરે સિવાય કોઈ જાણી શકતું નથી.”

બંને બોલ્યા, “અંદે કમખાન ! એ તને તારા ધર્મથી વરદાવી નાખશે. એના ધર્મથી તો તારો ધર્મ ચઢિયાતું

૧. એક રિવાયતમાં છે કે રસૂલુલ્લાહ સલ્વલ્લાહુ અલૈહિ વ સલ્વમએ બિસ્મિલ્લાહની પૂરી આયત પઢીને દ્રાક્ષ ખાવાનું શરૂ કર્યું. “હ”

૨. નેનવા: તે સમયના ઇરાકનું મશહૂર શહેર જ્યાંના બાશિન્દાઓ માટે અલ્લાહ તઆલાએ હઝરત યૂનુસ (અ.લ.)ને પયગમ્બર બનાવીને મોકલ્યા હતા. (કામૂસુલ-કુર્આન પા. ૭૮૫) “હ”

છે.”

તાઈફના સફરની થોડીક સનદી વિગતો—ગુજરાતી સંપાદક કહે છે : રસુલુલ્લાહ સલ્લલ્લાહુ અલૈહિ વ સલ્લમના તાઈફના તબલીગી સફરની કેટલીક સનદી વિગતોની નોંધ ઈબ્ને હિશામમાં છૂટી જવા પામી છે. સીરતગ્રંથો પરથી તેનો ટૂંકસાર અહીં રજૂ કરીએ છીએ.

તાઈફના તવંગર આગેવાનોની ઉકેરાણીથી શહેરના રખડુ મવાલીઓ અને અવળચંડા છોકરાઓની એક ટોળકી રસુલુલ્લાહ સલ્લલ્લાહુ અલૈહિ વ સલ્લમની પાછળ પડી ગઈ. તેઓ ગાળો આપતા અને હોબાળો મચાવતા આપને બજારમાંથી ખદેડવા લાગ્યા. તેઓના મસ્તી-ધિંગાણાના શોરબકોરથી લોકોનું ટોળું તમાશો જેવા ભેગું થઈ ગયું. ઈબ્ને-સઅદની રિવાયત મુજબ રસુલુલ્લાહ સલ્લલ્લાહુ અલૈહિ વ સલ્લમએ જવારે બનૂ સૂફીના સરદારોને ઈસ્લામનું આમંત્રણ આપ્યું તો કોઈએ આપની વાત માની નહિ. જિલ્લાનું તેઓને ધારતી પેઠી કે આ માણસ શહેરના જુવાનિયાઓને બગાડી નાખશે જેથી તેઓ બ્રોલ્યા, “હે મુહંમદ ! અબંધડી આ શહેર છોડીને જ્યાં તમારા મિત્રો કે ઓળખીતા વસતા હોય તેવી ભૂમિમાં ચાલ્યા જવ.”

એ પછી તેઓએ પોતાના નોકરચાકરો અને રખડું છોકરડાઓને આપની પાછળ લગાડી દીધા. આ શયતાની ટોળકી ગાળો ભાંડતી, પથરા મારતી, કિકિપારીઓ પાડતી આપને આગળ હડસેલવા લાગી. તેના શોરબકોરથી ઘામા રાહદારીઓ તમાશો જેવા ભેગા થઈ ગયા. મૂસા બિન ઉકબાના કથન મુજબ તેઓ તાકીતાડીને રસુલુલ્લાહ સલ્લલ્લાહુ અલૈહિ વ સલ્લમની પવિત્ર ધૂંટીઓ અને પિંડલીઓ પર પથ્થરમારો ચલાવતા હતા. તેઓ રસ્તાની બંને બાજુ લાઈનમાં ગોઠવાઈ જતા અને જેમ જેમ આપ કદમ બઢાવીને આગળ વધતા, તેઓ નિશાનો લઈ લઈને પથ્થર મારતા ત્યાં સુધી કે આપના મુબારક પગો લોહીવુહાણ થઈ જાય અને પવિત્ર પગરખાં લોહીથી લબછબ થઈ ગયાં.

સુલૈમાન તેમીનું બયાન છે કે જન્મોની પીડાથી આપ બેસી જતા તો મવાલીઓ આપના પવિત્ર બાવડાઓમાં હાથ ભરાવીને આપને ઊભા કરી દેતા અને ફરીવાર પથરાની દેમાર કરતા. સાથે સાથે બૂમાટા અને પડકારાઓથી આપનો ઠઠકો પાણ ઉડાવતા હતા. આ પ્રસંગે હઝરત ઝૈદ બિન હારિસહ આપને પથ્થરમારાથી બચાવવા પાંતે આગળ આવી જતા અને બઢીબઢીને પથ્થરના નિશાન પોતાના અંગ પર ઝીલતા હતા, ત્યાં સુધી કે તેમનું માથું પાણ લોહીવુહાણ થઈ ગયું. એજ દશામાં પડતા આખડતા આપ મક્કહના નવાબો જેવા ઉન્મહ અને શૈબહના બગીચા પાસે પહોંચ્યા અને દીવાર પર છવાયેલી દ્રાક્ષવેલના સાચા તળે જઈને બેસી ગયા. ત્યારે આ શયતાની ટોળકી આપનો પીછો છોડીને પાછી વળી ગઈ.

એક રિવાયતમાં છે કે પથ્થરમારાની સાથે ગુંડાઓ તાળીઓ પાડતા હતા. ગાળો બકતા હતા. સીટીઓ કોડતા હતા. દેકારા અને હાથોટાથી આપનો ઠઠકો ઉડાવતા હતા. તેઓના પથ્થરમારાથી રસુલુલ્લાહ સલ્લલ્લાહુ અલૈહિ વ સલ્લમને એટલી ચોટો આવી કે નાપ બેહોશ થઈને જમીન પર પડી ગયા. ત્યારે હઝરત ઝૈદે આપને પોતાની પીઠ પર ઉપાડી લીધા ત્યાં સુધી કે વસતિથી બહાર નીકળીને ઉન્મહ અને શૈબહના બગીચામાં આપને લઈ ગયા. ત્યાં મક્કહના કુરૈશની એક ખાતૂન આપની ખબર લેવા આવી તો આપે તેને કહ્યું, “જેયું બહેન! તમારી ગુસરાલે અમને શું આપ્યું ?” અહીં હઝરત ઝૈદે આપના જન્મ ધોળા, પવિત્ર ચહેરા પર પાણીના

છાંટા માર્યા અને જ્યારે આપની તબીબત કંઈક સ્વસ્થ થઈ તો આપે બારગાહે-ઈલાહીમાં રજૂ થઈને ગદ્ગદ સ્વરે દર્દભરી દુઆ માગી જેનું બપાન આગળ ઉપર થયું છે.

બુખારી, મુસ્લિમ અને નસાઈ (હદીસ-ગ્રંથો)માં હઝરત આઈશહ રદિયલ્લાહુ અન્હાની રિવાયત મુજબ એક દિવસે હઝરત આઈશહએ આપને પૂછ્યું, “યા રસૂલલ્લાહ ! શું જંગે-ઉલુદથી પણ વધુ કોઈ આકરો દિવસ આપના ઉપર વીન્યો છે ?”

આપે ફરમાવ્યું, “હે આઈશહ ! કુરૈશ તરફથી જે તકલીફો પહોંચી તે તો મેં ભોગવી જ લીધી. પરંતુ સૌથી આકરો તે દિવસ હતો જ્યારે તારફમાં હું અબ્દે-યાલીલ અને તેના ભાઈઓ પાસે ગયો હતો.” પછી એ દર્દનાક ઘટનાનું વર્ણન કરતાં આપે ફરમાવ્યું, “દુઃખ, ચિન્તા, ઉદાસીનતા અને લાચારીની દશામાં પગ ઊંપડ્યા એ દિશાએ હું ચાલી નીકળ્યો. આખું અંગ જામ્મોથી ચૂર હતું. અચાનક મેં જોયું કે હું “કરનુસ-સાલિબ” સ્થળે <sup>૧</sup> ઊભેલો છું. આકાશ તરફ નજર કરી તો વાદળનો એક ટુકડો દેખાયો જેણે મારા ઉપર સાચો કરેલો હતો. કંઈ વિચારે તે પહેલાં વાદળમાં મેં જિજીવેને જોયા. તેમણે પોકારીને મને કહ્યું, “હે મુહંમદ! અલ્લાહએ તે બધું સાંભળી લીધું છે જે તમારી કૌમે તમારી દઅવતના જવાબમાં કહ્યું. હવે આ રહ્યો “મલકુલ-જિબાલ” એટલે પહાડોનો ફરિશતો. અલ્લાહએ એને આપની સેવામાં મોકલ્યો છે. આપ એને હુકમ ફરમાવો. આપના જમે તે હુકમનું એ તરત પાલન કરશે.”

“જિજીલે પોતાની વાત પૂરી કરી કે તરત પહાડોના ફરિશતાએ પોકારીને મને સલામ કરી અને પછી કહ્યું, “હે મુહંમદ ! અલ્લાહએ આપની અને આપની કૌમની વાતો સાંભળી લીધી છે. હું પહાડોનો ફરિશતો છું. પૃથ્વીના તમામ પહાડો મારા અધિકારમાં છે. આપના પાલનહારે મને આપની સેવા માટે મોકલ્યો છે. આપ મને હુકમ ફરમાવો.” (આ મુસ્લિમની રિવાયતના શબ્દો છે.) તબરાનીમાં છે : “આપની ઈચ્છા હોય તેવો હુકમ મને ફરમાવો.” બુખારીની રિવાયતના આ શબ્દો છે : “હે મુહંમદ ! આપને પૂરો ઈન્તેષાર છે. આપની મરજીમાં આવે તેવો હુકમ ફરમાવો. આપની ઈચ્છા હોય તો “અબૂ કુબેસ” અને “કુઐ-કઝાન” પહાડોને આપસમાં ટકરાવીને તાર્ફનું કચ્ચરધાણ બોલાવી દઈ !”

રસૂલુલ્લાહ સલ્વલ્લાહુ અલૈહિ વ સલ્વમ ફક્ત મુસલમાનો માટે જ નહિ, જગતના તમામ ઈન્સાનો માટે રહમત બનીને પધારેલા પયગમ્બર હતા. આપે જવાબ આપ્યો, “નહિ હે મલકુલ-જિબાલ ! હું આશાવાદી છું કે અલ્લાહ એમની નસલથી એવા લોકો પેદા કરશે જેઓ ફક્ત તેની જ ઈબાદત કરશે અને કોઈને તેનો ભાગીદાર નહિ ઠરાવશે.” <sup>૨</sup>

આ શબ્દો એવા જ ઈન્સાનના મુખે અદા થઈ શકે જેનો, નિરાશાવાદે સ્પર્શ સુધમાં ન કર્યો હોય - એટલે જ તો અલ્લાહ તઆલાએ આપને “રહમતુલ-લિલ-આલમીન” ના ખિતાબથી બિરદાવી લીધા છે. જુબરાત સંપાદકનું લખાણ પૂરું થયું. હવે કિતાબનું લખાણ વાંચો. “હ ”

૧. આ સ્થળે “કરનુસ-મલાઝિ” પણ કહે છે. એ ગજદવાસીઓનો મીઠાત છે. અહીંથી તેઓને અહમ વાંધવો પડે છે. ઊંટની ચાલે મડકે-થી આ સ્થળે એક રાત-દિવસના અંતરે આવેલું છે. (સીરતે-સરવરે-આલમ. જિ.૨ પા. ૬૩૫નો હાથિયો.)

૨. હવા : માટે જુઓ : સીરત-મુસ્તાફા જિ. ૧ પા. ૨૦૨-૨૦૩-સીરતે - સરવરે - આલમ જિ.૨ પા. ૬૩૫ - સીરતે-અહમદે-મુજતબા જિ. ૧ પા. ૩૭૬.

જિન્નાતની જમાઅત રસૂલુલ્લાહ (સત.)ની સેવામાં — ઈન્ને ઈસ્લાહ કહે છે : રસૂલુલ્લાહ સલ્લલ્લાહુ અલૈહિ વ સલ્લમ જ્યારે બનૂ સૂફીફની ભવાઈથી નિરાશ થઈ ગયા તો ઉદાસચિત્તે તાઈફથી મક્કહ જવાના વિચારે પાછા વળ્યા. રસ્તામાં નખ્લહ મુકામે થોભી ગયા. રાતે નમાઝ માટે જિભા થયા અને નમાઝમાં કુઆન પઢવા લાગ્યા તો એજ વેળા ત્યાંથી જિન્નાતની એક જમાઅત પસાર થવા લાગી જેનું બયાન અલ્લાહ તઆલાએ કુઆનમાં (સૂરએ-અહકાફની ચાર આયતોમાં) કર્યું છે.

ઈબ્ને ઈસ્હાક કહે છે : મને મળેલી માહિતી મુજબ આ સમૂહમાં સાત જિન્નાત હતા. એ બધા “નસીબિન”નામે જિન્નાતની વસતિના વતની હતા. કુઆનનો અવાજ કાને પડતાં જ તેઓ ચમકીને ત્યાં જ થોભી ગયા અને એકચિત્તે કુઆનની વાણી સાંભળતા રહ્યા. જ્યારે રસૂલુલ્લાહ સલ્લલ્લાહુ અલૈહિ વ સલ્લમએ નમાઝ ખતમ કરી તો એ બધા પોતાની વસતિ તરફ ઊપડી ગયા અને ત્યાં જઈને પોતાની કૌમમાં ઈસ્લામની તબલીગ કરવા લાગી ગયા. કુઆનની વાણી સાંભળીને તેઓ પોતે પાણુ મુસલમાન બની ગયા અને અલ્લાહના આદેશોનો ખરા દિલથી સ્વીકાર કરીને પોતાની કૌમમાં પાણુ તેનો પ્રચાર કરવા લાગ્યા. અલ્લાહ તઆલાએ આ સામાયાર રસૂલુલ્લાહ સલ્લલ્લાહુ અલૈહિ વ સલ્લમને આપ્યા અને ફરમાવ્યું :

વં ઈઝ સરફ-ના

ઈલેક ન-ફ-રમ મિનલ-જિન્ને

યસ-તમિઝિનલ-કુઆન.....

વ યુઝિરકુમ મિન અઝાબિન અલીમ.

હે નબી ! જ્યારે ફેરવી દીધી અમે

તમારી તરફ જિન્નાતની એક જમાઅતને,

સાંભળવા લાગ્યા તેઓ કુઆનને.....(આયતની છેવટ સુધી)

અને બચાવી લેશે તમને દર્દનાક અઝાબથી.

એ પછી અલ્લાહ તઆલાએ સૂરએ-જિન્નમાં ફરમાવ્યું :

કુલ ઊહિય ઈલંય

અન-હુસ-તમઅ

ન-ફ-રુમ મિનલ-જિન્ન.....

હે નબી ! કહી દો કે વહી માંકલાવામાં આવી મુજ તંફ

કે બેશક સાંભળી લીધું કુઆન

જિન્નાતની એક જમાઅતે.....

ગુજરાતી સંપાદકની નોંધ—

જિન્નાતના ઈસ્લામ સ્વીકારનાં અભૂતપૂર્વ બનાવ પુદ અલ્લાહ તઆલાએ કુઆનમાં બયાન ફરમાવ્યો છે. એની વધુ વિગતો રસૂલુલ્લાહ સલ્લલ્લાહુ અલૈહિ વ સલ્લમની હદીસોમાં ટાંકેલી છે. સીરતની કિતાબોમાંથી એનું મુખતસર બયાન અહીં રજૂ કરીએ છીએ.

તાઈફની સફરથી મક્કહ પાછા ફરતાં રસૂલુલ્લાહ સલ્લલ્લાહુ અલૈહિ વ સલ્લમ નખ્લહ મુકામે થોડા દિવસ થોભી ગયા. અહીં આપ વિચારવા લાગ્યા કે મક્કહમાં દાખલ કેવી રીતે થવું ? કેમકે તાઈફમાં જે કંઈ ગરબું તેના સમાચાર મક્કહ પહોંચી ગયા હશે. આપની સાથે જે અપમાનજનક ઠંગલી વર્તવ થયો તેના સાક્ષીઓ ઉજલ અને શૈબહ હતા. મક્કહના આ નવાખઝાદાઓએ પોતાની આંખે આપને જખ્મી હાલતમાં પોતાના બચીયતમાં આસરો લેતાં જોય હતા. આ કારણે મક્કહના મુશરિકો ઓરબી દિલેર થઈને વધુ ગિરજોરે, પરંતુ તરી પડક તો હું થશે ? એજ વિમાસાગમ એક રાતે આપ નખ્લહ મુકા નમાઝ માટે જિભા થયા એ ઈશા, ફજર અથવા તહજ્જુદની નમાઝ હતી. પહેલી રકઅતમાં આજે સૂરએ-રહમાન અને બીજી રકઅતમાં સૂરએ-જિન્નની તિલાવત ફરમાવી. સંજેગજેએ એજ સમયે જિન્નાતની એક જમાઅત ત્યાંથી પસાર થઈ. કેટલાકના કથન મુજબ એ મુઝે-શામના નસીબિન પ્રદેશના જિન્નાત હતા ત્યારે કેટલાક કહે છે કે એ ઈસ્કાના

નેનવા શહેરના વતની હતા. જિન્નાતના સાત સગાંની એ મંડળી હતી. કુર્આનની તિલાવત સાંભળી તો ચમકીને બધા ત્યાં જ થંભી ગયા અને એકબીજાને ખામોશ રહેવાનું સુચન કરીને ધ્યાનથી કુર્આન સાંભળવા લાગ્યા.

“અર-રવઝ” ગ્રંથના લેખકે એમાંના પાંચ જિન્નાતના નામ : મન્સી, નાશી, શાસિર, નાસિર અને અલ-અહકબ દર્શાવ્યાં છે. અલ્લામા તબરીએ કુર્આન સાંભળનારા આઠ જિન્નાતના નામ દર્શાવ્યાં છે: હસ્સ, મસ્સ, શાસિર, નાસિર, ઈના-અલાર, અનીન અને અહકમ. જિન્નાતના ઈસ્લામ સ્વીકારથી અલ્લાહ તઆલાએ દુનિયાના લોકોને ચેતવણી આપી દીધી કે હે ઈન્સાનો ! તમે ભલે અલ્લાહ સાથે ગદ્દારી કરો. મારા પયગમ્બરનું કહ્યું નહિ માનો, ઈસ્લામથી ભાગતા રહો, મને તેની પરવા નથી. મારી બીજી મખલૂક પણ જમીન પર વસે છે. તેને પણ મેં ઈસ્લામ-સ્વીકારની લાયકાત આપેલી છે. બીજી તરફ અલ્લાહ તઆલાએ પોતાના પયગમ્બર સલ્લલ્લાહુ અલૈહિ વ સલ્લમને ખુશખબર સંભળાવીને આશ્વાસન આપ્યું કે, હે મારા હબીબ ! આ લોકો ભલે તમારી દઅવતનો સ્વીકાર નહિ કરે, તમારા ઉપર ઈમાન નહિ લાવે તેથી તમારે નાહિમત, નિરાશ કે ગમગીન થવાની જરૂર નથી. મેં જિન્નાતની એક જમાઅતને તમારા તરફ વાળી દીધી છે. તે તમારા મુખે કુર્આન સાંભળીને તમારા ઉપર ઈમાન લઈ આવી છે.

જિન્નાતની આ જમાઅતે ત્યાં ઊભા રહીને કુર્આન સાંભળ્યું અને જ્યારે આપે નમાઝ ખતમ કરી તો જિન્નાત ત્યાંથી ચાલ્યા ગયા. રસૂલુલ્લાહ સલ્લલ્લાહુ અલૈહિ વ સલ્લમને એમના આગમનની કશી ખબર નહિ પડી. બાદમાં અલ્લાહ તઆલાએ સૂરએ-અહકાફની આયતોમાં આ રીતે એના સમાચાર આપ્યા :

અને હે નબી ! તે સમયેને યાદ કરો જ્યારે જિન્નાતની એક જમાઅતને અમે તમારી તરફ મોકલાવી આપી. કે જેથી તેઓ આપના મુખે કુર્આન સાંભળે. જ્યારે તેઓ હાજર થયા તો આપસમાં બોલ્યા, ખામોશ રહો. (ધ્યાનથી કુર્આનની વાણી સાંભળો.) જ્યારે કુર્આન પઢાઈ ચૂક્યું (આપની નમઝ ખતમ થઈ) તો એ જિન્નાત પોતાની કૌમ તરફ વાપસ થયા કે જેથી તેઓને ખબરદાર કરે. તેઓએ (પોતાની વસતિમાં જઈને) કહ્યું, “હે અમારી કૌમ ! અમે એક અઝબ કિતાબ સાંભળીને આવ્યા છીએ જે મૂસા પછી ઊતરેલી છે. તે આથી પહેલાંની કિતાબોની તસદીક કરે છે. સત્ય અને સીધા રાહની રાહનુમાઈ કરે છે. હે અમારા ભાઈઓ ! તમે અલ્લાહના માર્ગદર્શકની દઅવત કબૂલ કરો. તેની ઉપર ઈમાન લાવો. અલ્લાહ તઆલા તમારા તમામ ગુનાહો માફ કરી દેશે. અને જે લોકો અલ્લાહના દાઈની દઅવત કબૂલ નહિ કરે તેઓ જમીનમાંથી છટકીને ક્યાંયે જઈ શકતા નથી. ન તેનો કોઈ મદદગાર હશે. આવા લોકો ઉઘાડી ગુમરાહીમાં સપડાયેલા છે.”<sup>૧</sup>

જિન્નાત સાથે મુલાકાત— એક રિવાયતમાં એમ છે કે નમાઝ પૂરી થતાં જિન્નાતની જમાઅતના સભ્યો રસૂલુલ્લાહ સલ્લલ્લાહુ અલૈહિ વ સલ્લમને સેવામાં પ્રગટ થયા. આપના દર્શનથી પાવન થયા. પોતાનું આગમન કેવા સંજોગોમાં થયું તેનું વર્ણન કર્યું. આપે તેઓને ઈસ્લામની દઅવત આપી અને મંજૂર રાખીને તેઓ મુસલમાન બની ગયા. આપે તેઓને ફરમાવ્યું, “હેવે પોતાની કૌમમાં જઈને ઈસ્લામની

તબલીગ કરો.” કહે છે કે આ જિન્નાત અને તેઓની ક્રોમ યહૂદી ધર્મ પાળતી હતી. એની દલીલ આપતમાં છે :” કિતાબન ઉન્જિલ મિમ-બઅદિ મૂસા.” એટલે અમે એવી કિતાબ સાંભળી છે જે મૂસા પછી ઊતરેલી છે. એમની તબલીગથી જિન્નાતની બહુ મોટી સંખ્યા ઇસ્લામના વર્તુળમાં દાખલ થઈ ગઈ અને એ બધા રસૂલુલ્લાહ સલ્લલ્લાહુ અલૈહિ વ સલ્લમના દર્શન માટે આતુર બની ગયા.

બીજી રિવાયતો મુજબ જિન્નાતના વિવિધ મંડળો કુલ છ વખત રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં મુલાકાત માટે હાજર થયા. જુદા જુદા સમયે અમુક મંડળ મક્કહમાં તો અમુક મંડળ મદીનહમાં હાજર થયા. મંડળના સભ્યોની સંખ્યા એક વાર સાત, એક વાર નવ, એક વાર આઠ, એક વાર ત્રણ સો અને એકવાર દસથી બાર હજાર જેટલી હતી. રિવાયતમાં છે કે હરમના એક ઝાડે આપને જિન્નાતના આગમનના સમાચાર આપ્યા તો એજ રાતે જિન્નાતનો એક પ્રતિનિધિ આપને બોલાવવા હાજર થઈ ગયો. આપ તેની સાથે કોઈ અજાણ્યા સ્થળે તશરીફ લઈ ગયા. સહાબામાંથી કોઈને ખબર ન હતી કે આપ ક્યાં તશરીફ લઈ ગયા. જ્યારે મોડે સુધી આપ નહિ પધાર્યા તો તેઓ રાતભર આપને તલાશ કરતા રહ્યા. સવારે આપ જબલે-નૂર તરફથી આવતા દેખાયા તો તેઓએ અરજ કરી, “યા રસૂલુલ્લાહ ! અમે રાતભર આપને હુંઢતા રહ્યા.” આપે ફરમાવ્યું, “જિન્નાતે મને બોલાવ્યો હતો. મેં તેઓને કુર્આન પઢી સંભળાવ્યું.” પછી સહાબાને આપે જિન્નાતના પગલાંના નિશાન અને આગ સળગાવવાના તેઓના સ્થળ દેખાડ્યાં.

રસૂલુલ્લાહ (સલ.)ની મક્કહમાં પધરામણી—રસૂલુલ્લાહ સલ્લલ્લાહુ અલૈહિ વ સલ્લમ નખલહની ખીગથી પગપાળા પ્રવાસ ખેડતા મક્કહના જબલે-નૂર પાસે પધાર્યા તો હઝરત ઝૈદ બિન હારિસહએ પૂછ્યું, “યા રસૂલુલ્લાહ ! આપ મક્કહમાં કેવી રીતે દાખલ થયો ? જ્યારે કે કુરૈશ આપને જાકારો આપી ચૂક્યા છે !”

ફરમાવ્યું, “હે ઝૈદ ! જે હાલાત તમે જુઓ છો એમાંથી પાર ઊતરવાનો અલ્લાહ જરૂર કોઈ રસ્તો કાઢી આપશે. તેજ પોતાના દીનનો અને મારો નિજહબાન છે”

એ પછી આપે અબ્દુલ્લાહ બિન ઉરૈકિત મારફતે અખનસ બિન શરીફને આસરો આપવાની નિવંતી કરી તો તેણે આસરો આપવાનો ઈન્કાર કરી દીધો. ત્યારે આપે સુહેલ બિન અમ્રને કહેણ મોકલાવ્યું તો તેણે પણ ના પાડી દીધી. ત્યારે એજ સંદેશો મુર્ઠમ બિન અદીને પાઠવ્યો તો તેણે કહ્યું, “હા હું મુહમદને આસરો આપવા તૈયાર છું. તેમને કહો મક્કહ આવી જાય.” ૧

આપ જબલે-નૂરથી મક્કહ પધાર્યા અને રાત મુર્ઠમ બિન અદીના ઘરમાં પસાર કરી. સવાર પડી તો મુર્ઠમ બિન અદી અને તેના છ સાત પુત્રો હથિયારો સજીને પોતાના પહેરા હેઠળ આપને કબજામાં લઈ ગયા અને બોલ્યા, “હે મુહમદ ! નિર્ભય રીતે કબજાહનો તવાફ કરો.” તવાફ દરમિયાન એ બધા આપની સુરક્ષા માટે ત્યાં ઊભા રહ્યા અને મુર્ઠમ બિન અદીએ પોકાર પાડીને જાહેરાત કરી, “હે લોકો ! સાંભળી લો, મેં મુહમદ બિન અબ્દુલ્લાહને આસરો આપ્યાં છે. કોઈ અમનું ના ન લે !”

૧. રસૂલુલ્લાહ સલ્લલ્લાહુ અલૈહિ વ સલ્લમને અંદેશો હતો કે તાઈફના સમાચારથી મક્કહના મુશરિકોનું જેર ઓરબી યઢી વાગ્યું હશે જેથી કોઈને આસરો મેળવીને મક્કહમાં દાખલ થવાનું આપને વાજબી લાગ્યું. તે વખત અરબમાં એવી પ્રથા હતી કે આસરો માગનાર દુશ્મન હોય તો પણ તેને ના પાડતા ન હતા. જેમકે હઝરત અબૂબક્ર (ર.દ.) ને ઈબ્ને દુગુન્નાએ આસરો આપ્યો હતો. તે સમયની આ પ્રચલિત પ્રથાને અરબના સમાજમાં એક રીતે કાનૂનનો દરજ્જો મળી ગયો હતો. આસરોમાં આપનું વ્યક્તિત્વનું આસરો આપનારે જાનબા ભોગે રક્ષા કરવું પડતું હતું. “હ”

એવાન સાંભળીને અબૂ જહલે મુત્ઠમ બિન અદીને પૂછ્યું, “ફકત આસરો આપ્યો છે કે એમનો ધર્મ પણ કબૂલ કરી લીધો છે ?”

મુત્ઠમે કહ્યું, “ના ફકત આસરો આપ્યો છે.”

અબૂ જહલ બોલ્યો, “તમારા આસરાનો કોઈ ભંગ કરી શકે નહિ. જેને તમે આસરો આપ્યો તેને અમે આસરો આપ્યો.”

મુત્ઠમ બિન અદી, જંગે-બદ્ર ખેલાવા પહેલાં કુફ્રની હાલતમાં મરી ગયો. પરંતુ તેના આ ઉપકારને યાદ રાખીને જંગે-બદ્રના કેદીઓ વિશે રસૂલુલ્લાહ સલ્લલ્લાલુ અલૈહિ વ સલ્લમએ ફરમાવ્યું હતું. “આજે મુત્ઠમ બિન અદી જીવતો હોત અને આ બંડખોર કેદીઓ અંગે માગણી કરત તો હું તેના માનમાં બધાને છોડી દેત !” (બુખારી-અબૂ દાવૂદ) ગુજરાતી સંપાદકનું લખાણ પુરું થયું.

## પ્રકરણ ૬૫

# અરબના કબીલાઓને ઈસ્લામનું આમંત્રણ

ગ્રામ્ય વિસ્તારના કબીલાઓમાં ઈસ્લામ પ્રચાર • ઈસ્લામી તબલીગના મુખ્ય મુદ્દા • અબૂ લહબની અપબચંડાઈ  
• એક વધોવૃદ્ધ મહાત્માનો પરતાવો • મદીનહના સૌથી પહેલા ગૃહસ્થની મુલાકાત • સુયેદ બિન સામિતનો  
ઈસ્લામ સ્વીકાર • ઇયાસ બિન સુઆઝનો ઈસ્લામ સ્વીકાર.

ગ્રામ્ય વિસ્તારના કબીલાઓમાં ઈસ્લામ પ્રચાર ———— ઈબ્ને ઈસ્હાક કહે છે : તાઈફના પ્રવાસ પછી રસૂલુલ્લાહ સલ્વલ્લાહુ અલૈહિ વ સલ્વમ મક્કહ પધાર્યા તે વેળા અહીંનો મામલો બહુ ગંભીર અને ઉગ્ર હતો. કુરૈશના મુશ્વરિકો આપની અદાવતમાં અને ઈસ્લામના વિરોધમાં ઝોરભી કડક કે કરડા બની ગયા હતા. અને તે વેળા મુસલમાનો મક્કહમાં બહુ જૂજ સંખ્યામાં હતા.

આમ છતાં વિરોધો અને વિશ્વંસોને નહિ ગણકારતાં રસૂલુલ્લાહ સલ્વલ્લાહુ અલૈહિ વ સલ્વમ બમાગુલ ઉન્સાહથી ઈસ્લામની તબલીગમાં પડોવાઈ ગયા. આંદોલનને વેગપૂર્વક વિકસાવતા રહ્યા અને લોકોને અલ્લાહની તપહીદ તરફ બોલાવતા રહ્યા અને કહેતા રહ્યા, “હ લોકો ! હું અલ્લાહનો મોકલેલો નથી છું. મારી વાત માનો, મારી સચ્ચાઈનો ઈક્રાર કરો, મારા ઉપર ઈમાન લાવો, મારી મદદ કરો કે જોથી હું અલ્લાહના આદેશો ઘેરેઘેર પહોંચાડી શકું. કેમકે એજ કામ માટે અલ્લાહએ મને મોકલેલો છે.”

જ્યારે ય કોઈ મેળો ભરાતો કે હજજનો પ્રસંગ આવતો, આપ જુદા જુદા કબીલાઓ પાસે જઈને તેઓને અલ્લાહનો રાહ અપનાવી લેવાનું આમંત્રણ આપતા. તેઓને ઈસ્લામનો પરિચય આપીને ફરમાવતા, “હે લોકો ! અલ્લાહ એક છે હું તેનાં પયગમ્બર છું. મારી સચ્ચાઈનો સ્વીકાર કરો. મારી હિક્મત કરો કે જોથી હું બિનધાસ્ત રીતે માફે કામ કરી શકું અને અલ્લાહના આહવામ લોકો સુધી પહોંચાડી શકું કેમકે એમાં જ તમારી દીન-દુનિયાની ભલાઈ રહેલી છે.”

ઈસ્લામી તબલીગના મુખ્ય મુદ્દા ———— હઝરત રબીઅહ બિન ઈબ્રાહીમ બયાન છે કે હું નન્જવાન હતો ત્યારે મારા પિતા સાદ હજજ પટે મક્કહ ગયો. ત્યાં હજારો ઈસ્લામનાં દેશદેશવરથી હજજ માટે ઝીમરી આવ્યા હતા. મિના રથો મેં જોયું કે મુહમ્મદ સલ્વલ્લાહુ અલૈહિ વ સલ્વમ એક તંબૂ પાસે પધાર્યા આપ જુદા જુદા કબીલાઓના પડાવો પાસે જઈને ફરમાવતા હતા:



યા બની કુલાલિન.

ઈન્ની રસૂલ-લાહ ઈલેકુમ.

યઅમુરુકુમ અન તઅબુદુલ્લાહ,

વલા તુશરિકુ બિહી શૈઅન,

વ અન તખ્લગી મા તઅબુદૂન,

મિન દુનિલ્લાહ,

મિન હામિહિ-અન્દાદ.

વ અન તુઅમિનૂ બી

વ તુસદ્-દકૂ બી

વ તમ-તઝિની

હત્તા ઉબૈયિનુ અનિલ્લાહ

મા બઅસૂની બિહી.

હે કુલાલુ કબીલાના લોકો !

હું તમારી તરફ અલ્લાહનો રસૂલ બનીને આવ્યો છું.

તમને હુકમ કરું છું કે એક અલ્લાહની ઈબાદત કરો,

અને કોઈને તેનો ભાગીદાર ન કરાવો,

અને છોડી દો તે ભગવાનોને જેને તમે પૂજો છો;

અલ્લાહને છોડીને;

જેઓને તમે અલ્લાહના ભાગીદાર બનાવી લીધા છે.

અને ઈમાન લાવો મુજ પર,

અને મને સાચો પયગમ્બર માની લો,

અને મારી હિફાઝત કરો;

ત્યાં સુધી કે હું ખુલ્લી રીતે અલ્લાહની વાતો કહી શકું,

જેના માટે તેણે મને મોકલ્યો છે.

અબૂ લહબની અવળચંડાઈ-----રાવી કહે છે : તે વેળા મેં જોયું કે બાડી આંખોવાળો એક રાતો-ગોરો ગૃહસ્થ જેની બે ચોટલીઓ હતી, જેણે અદનનો કિંમતી પોશાક સજેલો હતો, તે રસૂલુલ્લાહ સલ્વલ્લાહુ અલૈહિ વ સલ્વમની વાતો પૂરી થતાં જ લોકોને પડકારવા લાગતો,

“હે લોકો ! હે કુલાલુ કબીલાવાળા ! આ માણસ તમને કહે છે કે લાત અને ઉઝઝા ભગવાનોની મૂર્તિઓને ફગાવી દો. અને બનૂ માલિક બિન ઉકેશના જિન્નાત, જેઓની સાથે તમારા દોસ્તીના કરાર છે તેની પૂજા પણ છોડી દો અને પોતે જે ગુમરાહી તથા બિદઅતોના દોષ લઈને આવ્યો છે તેને અપનાવી લો. ખબરદાર! એનું કહ્યું માનવું નહિ, એની વાતો સાંભળવી નહિ !”

રાવી કહે છે : મેં મારા પિતાજીને પૂછ્યું, “અબ્બાજન ! આ કોણ માણસ છે ?”

બોલ્યા, “બેટા ! એ એમનો કાકો અબ્દુલ-ઉઝઝા બિન અબ્દુલ-મુન્નલિબ ઉર્ફે અબૂ લહબ છે.”

ઈબ્ને ઈસ્હાક કહે છે : મને ઈબ્ને શિહાબ જુહરીએ કહ્યું કે, રસૂલુલ્લાહ સલ્વલ્લાહુ અલૈહિ વ સલ્વમ બનૂ કિન્દહ કબીલાના પગલે પધાર્યા ત્યાં તેઓનો સરદાર બુલૈહ પણ હાજર હતો.આપે તેઓને ઈસ્લામનું આમંત્રણ આપ્યું પણ તેઓએ એનો અસ્વીકાર કર્યો.

એ પછી આપ બનૂ કલ્બ કબીલાના એક શાખ બનૂ અબ્દુલ્લાહના લોકો પસો તથરીફ લઈ ગયા અને તેઓને અલ્લાહનો રાહ અપનાવી લવાની અને અલ્લાહના પયગમ્બરને આસરો આપીને તેના કામમાં સહકારી બનવાની ભલામણ કરી અને અંતમાં ફરમાવ્યું, “યા બની અબ્દુલ્લાહ ! ઈલ-લાહ કદ્ અહસન ઈસ્મ અબીકુમ.” એટલે હે મહુદુલ્લા ના સંતનો ! અલ્લાહએ તમારા બાપનું કેટલું સુદ્ધ - મ રાખ્યું છે ! (અબ્દુલ્લાહના અર્થ અલ્લાહનો બંદા થાય છે. માટે નામના ગુણ પ્રમાણે નમે પણ લેભાગુ ભગવાનના બંદા બનવાને બદલે ઈસ્લામ સ્વીકારીને અલ્લાહના બંદા બની જાય.) પરંતુ તેઓએ પણ આપની વાત માનવાનો સફળ ઇન્કાર કરી દીધો.

ઈબ્ને ઈસ્હાક કહે છે : અહીંથી નિરાશ થઈને રસુલુલ્લાહ સલ્લલ્લાહુ અલૈહિ વ સલ્લમ બનૂ હનીફહ કબીલાના પદાવ પાસે પધાર્યા અને તેઓને અલ્લાહના આદેશો સાંભળાવીને ઈસ્લામ કબૂલ કરી લેવાની દબવત આપી. પરંતુ એ લોકોએ આપની દબવતનો જો જવાબ આપ્યો, તેવો તોડછાડો ભરેલો જવાબ અરબોમાંથી કોઈએ નહિ આપ્યો હોય.

અલ્લામા ઈબ્ને શિહાબ ઝુહરીના કથન મુજબ રસુલુલ્લાહ સલ્લલ્લાહુ અલૈહિ વ સલ્લમ અહીંથી આગળ વધીને બનૂ આમિર બિન સઅ-સઅહના ઉતારે તથરીફ લઈ ગયા. તેઓને ઈસ્લામનું આમંત્રણ આપ્યું અને પછી ફરમાવ્યું, “હે બની આમિર ! હું અલ્લાહનો નબી છું. મને આસરો આપો અને મારા કામમાં ભાગીદાર બની જવ.”

આ લોકોમાં કુરૈશ બિન ફરસ બિન અબદુલ્લાહ બિન સલમા નામે એક જુસ્સાદાર જવાન હતો. તેણે આપની છટાદાર વાતો સાંભળીને અને આપનો પયગમ્બરી દબ્બો જોઈને પોતાના સાથીઓને કહ્યું, “અલ્લાહના સોગંદ ! આ કુરૈશી જવાન જો મારી દોટે ચઢી જાય તો હું આખા અરબને ઓઝ્યાં કરી જઈ !”

“તેણે આગળ વધીને આપને પૂછ્યું,” હે કુરૈશી જવાન ! મારી એક વાતનો જવાબ આપો. માની લો કે અમે મુસલમાન બની જઈએ. તમારા સહકારી બનીને પોતાની જાનો લડાવી દઈએ. પછી અલ્લાહ તમને ફતેહમંદ બનાવી દે તો શું તમારા પછી સત્તાની લગામ અમને મળશે ખરી ?”

આપે ફરમાવ્યું, “અલ-અમુ ઈલ્લાહિ યદુલ્લૂ હયરુ યશાઅ.” એટલે સત્તાની લગામ અલ્લાહના અધિકારમાં છે. તે ચાહે તેને આપે.

તે બોલ્યો, વાહ સાહેબ ! અમે તમારા રક્ષણ માટે અમારા ગળાં અંત્રોના તીરો આગળ ધરીએ અને જ્યારે અલ્લાહ તમને ફતેહમંદ બનાવે તો સત્તા અમને મળવાને બદલે બીજાઓને મળે ! ચાલ્યા જવ, આગળ વધો. અમને તમારી જરૂર નથી. ” આ રીતે એમણે પાણ આપને માનવાનો ઇન્કાર કરી દીધો.

મતલબ કે હજરતની સીઝનમાં અરબભરમાંથી આવેલા હાજીઓના પડોમાં જઈજઈને રસુલુલ્લાહ સલ્લલ્લાહુ અલૈહિ વ સલ્લમ ઈસ્લામની તબલીગ કરતા રહ્યા. ત્યાં સુધી કે હજરતની સીઝન ખતમ થતાં બધા લોકો પોતપોતાને વતન સિધાવી ગયા અને બનૂ આમિર કબીલાના લોકો પાણ પોતાની વસતિમાં પહોંચી ગયા.

**એક વયોવૃદ્ધ મહાત્માનો પસ્તાવો**—ઈબ્ને ઈસ્હાક કહે છે : બનૂ આમિર કબીલાની વસતિમાં ઉંમરે પહોંચેલા એક સાધુ મહાત્મા વસતા હતા. એટલા વયોવૃદ્ધ કે કમશકિતને કારણે ન કોઈ ધાર્મિક મેળામાં ભાગ લઈ શકતા ન કઅબહની યાત્રા માટે મક્કહ જઈ શકતા. કબીલાના લોકો વેપાર અર્થે કે અંગત કામ માટે પરદેશનો પ્રવાસ એટલે પાકેલા-પાકેલા વસતિમાં પ્રવેશ કરતા તો પોતાના ઘરે જવાને કહે સૌપ્રથમ આ મહાત્માની તહેનાતમાં પાજાર થતા, એમના ચર-ગોમાં પડતા, એમના દર્શનથી પાવન થતા, એમના આશીર્વાદ મેળવતા. પરદેશના નવાજૂની નવાજૂની હજરત પ્રસન્ના જન-ગનુભવો ગમને કહતા અને પછી ચોત ધરે જતા.

આ વરસે પાણ વસતિના લોકો હજરતની કિયાઓથી પરવારીને વાત્ર આવ્યા તો ઘેર જવાને બદલે સીધા સાધુ મહાત્માની સેવામાં દર્શન માટે હાજર થયા. મહાત્માએ આશીર્વાદ આપીને હજરતની નવાજૂની પૂછી તો આ લોકો બોલ્યા, “મક્કહમાં અબ્દુલ-મુત્તલિબ કુટુંબનો એક કુરૈશી યુવક અમ તમારે આવ્યો તેનો દાવો હતો કે તે

અલ્લાહનો પયગમ્બર છે. તોજે અમને તેનો નવો ધર્મ સ્વીકારી લેવાનું આમંત્રણ આપ્યું અને પછી કહ્યું કે, “મને આસરો આપો, મને મારા દુશ્મનોથી બચાવો, માફ રક્ષણ કરો, મને પોતાને વતન લઈ જવ, મારા સહકારી બનીને મારા કામમાં મદદ કરો.”

“ત્યારે તમે શું જવાબ આપ્યો ?” મહાત્માએ ગંભીરતાથી પૂછ્યું.

“અમે તેને ચાલતો કરી દીધો. કેમકે અમારા સવાલોનો તેણે સંતોષકારક જવાબ નહિ આપ્યો.”

આ સાંભળીને મહાત્માએ પોતાનું કપાળ પીટી લીધું અને કહ્યું, “હે બની આમિર ! તમે આ શું કર્યું ? આ તમે કેવી ગંભીર ભૂલ કરી ? આ ભૂલનો ભોગ આપવાનો કોઈ રસ્તો ખરો ? શું ગયેલી તક પાછી મળી શકે ? ઝોગંદ છે તે અલ્લાહના જેના અધિકારમાં મારા પ્રાણ છે. આજ સુધી બની ઈસ્માઈલ માંથી કોઈએ પયગમ્બરીનો જૂઠો દાવો કર્યો નથી. બેશક એ અલ્લાહના સાચા પયગમ્બર છે. હે બનૂ આમિર ! શું તે વેળા તમારી અક્કલ ઘાસ ધરવા ગઈ હતી ?”

**મદીનહના સોથી પહેલા ગૃહસ્થની મુલાકાત**—

ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વસલ્લમનો રોજનો નિયમ થઈ પડ્યો હતો કે, આપ હજજાના મહિનાઓમાં બહારથી આવેલા હાજીઓના પરાવોમાં, મેળાઓમાં, ધાર્મિક ઉત્સવોમાં કે ડોકોના ટોળાંઓમાં ઈસ્લામની તબલીગ માટે પહોંચી જતા. તેઓને અલ્લાહના આદેશ સંભળાવતા. પોતાની પયગમ્બરીની જાહેરાત કરતા. તેઓને કુર્આનની આયતો પઢી સંભળાવતા. ત્યારે ૫ ખબર પડતી કે ફલાણા શહેરનો કોઈ મોટો માણસ આવ્યો છે અથવા ફલાણા કબીલાનો સરદાર મક્કહ આવ્યો છે, આપ તુરંત તેની પાસે તશરીફ લઈ જતા. તેને અલ્લાહના રસ્તા તરફ વળવાનું નિમંત્રણ પાઠવતા. તેની આગળ ઈસ્લામના ઉસૂલો રજુ કરતા. તેને ઈસ્લામ કબૂલ કરી લેવાની પ્રેરણા આપતા.

ઈબ્ને ઈસ્હાક કહે છે : આસિમ બિન ઉમર બિન કતાદહ અન્સારી અહીંએ પોતાની કૌમના વૃદ્ધ વડીલોની રાતો ટાંકતા મને કહ્યું કે, મદીનહના બનૂ અમ્ર બિન ઓફ કબીલાના સુવૈદ બિન સામિત નામે એક વિદ્વાન ગૃહસ્થ હજજ તથા ઉમ્રહ માટે મક્કહ આવ્યા. એમની કૌમે એમને “કામિલ”નો ભારેખમ લકબ આપેલો હતો. <sup>૧</sup> કારણ આ હતું કે સુવૈદ બિન સામિત પોતાના શારીરિક બળમાં, શેઅરો-શાઈરીમાં, બહાદુરી અને પરાક્રમમાં, ખાનદાની શરાફત અને સંસ્કારમાં પોતાની કૌમમાં વિશિષ્ટ સ્થાન ધરાવતા હતા. એજ સુવૈદ બિન સામિતે આ શેઅરો કહ્યા છે :

અલા રબ્બુ મન તદ્દી સદીકન વ લવ તરા • મકા-લતુહ બિલ-ઝેએ સાઅકા મા ચફરી.

હા, કેટલાક એવા લોકો પણ હોય છે જેઓને તું સારા કે ભલા માણસ કહીને પોકારે છે. પરંતુ કાશ્ ! કે તેઓના ખાનગી ધંધાઓની તને ખબર હોત ! તો તેઓની તડજેડની વાતો જાણીને તને ખૂબ માફું લાગત !

૧. અલ્લામા ઇબ્ને સઅદે “તબકાત”માં “કામિલ” લકબની યોજવટ કરતાં લખ્યું છે કે, તે સમયે અરબમાં ૪ શબ્દ પોતાની કૌમમાં માનઆબકુનું ઊંચું સ્થાન ધરાવતો હોય, શાણપણ અને બુદ્ધિબળ માં પંકાયેલો હોય, તરવાની કળા ઉપરાંત તખવા-વાયવાનું જાણતો હોય, તીરંદાઝમાં પારંગત હોય, ઉચ્ચ સંસ્કારોનો માલિક હોય એવા મહારથી કે મહાબુલાવોને તેઓ “કામિલ”ના લકબનો ચાંલો કરી દેતા હતા. “હ”

મકા-લતુહ કશ-શહે મા કાના શાહિદન • વ બિલ-એમે માસુન અલા સુગ-રતિન-નહરી.

જ્યારે તે રૂબરૂમાં હોય છે તો તેની વાતો ચરબી જેવી ચીકણી અને મીઠા જેવી નરમ હોય છે. પણ પીઠની પાછળ ગળાના ટોટા માટે તલવાર જેવી હોય છે.

ચસુર-રકા બાદી-હે વ તહતા અદીમેહી • નમીમતુ ગિશીન તબતરી આકિબિઝ-ઝહરી.

તેનું જાહેર તને ખુશ કરી દે છે પણ તેની ચામડી નીચે સ્વાર્થા ઘુસપુસ હોય છે જે પીઠના પક્ષા કાપી નાખે છે.

તુબીબુલ-લકલ- એનામે મા હુવા કાફિમુન • મિબલ-ગુલ્લે વલ-બગદાએ બિન-નઝરિશ-શઝરી.

વેરઝેર, અંટસ અને કીનાને આંખના મટકાઓમાં છુપાવી રાખે છે. તેની આંખો પોતે તારી આગળ તેની જાહેરાત કરી દેશે.

ફરીજની બિ-ખયરિલ તાલમા કદ બરીતબી • વ ખયરુલ-મવાલી મંચ ચુરીશુ વલા ચુબરી.

તેં લાંબાં સમય મારી દુશ્મનીમાં પસાર કરી નાખ્યો. કંઈક તો ભવાઈથી મારી મદદ કર. કેમકે મિત્રોમાં સૌથી શ્રેષ્ઠ તે માણસ છે જે મિત્રની મદદ કરે છે, તેની પામીઓની ઇસ્લાહ કરે છે અને તેને કમજોર કે લાચાર બનાવવા પાછળ મંડ્યો રહેતો નથી.

સુવૈદ બિન સામિતનો ઇસ્લામ સ્વીકાર—રસુલુલ્લાહ સલ્લલ્લાહુ અલૈહિ વ સલ્લમને જ્યારે

સુવૈદ બિન સામિતના મઝહ આગમનના સમાચાર મળ્યા તો આપ તેની પાસે પધાર્યા અને તેને ઇસ્લામ સ્વીકારી લેવાનું આમંત્રણ આપ્યું. તેણે આપની બધી વાતો પૂરા ધ્યાનથી સાંભળી લીધા પછી કહ્યું, “હે મુહંમદ ! માફ માનવું છે કે જો વસ્તુ તમારી પાસે છે તેજ વસ્તુ મારી પાસે પણ છે.”

આપે ફરમાવ્યું, “વમલ-લજી મઅક ?” તે શી વસ્તુ છે જે તારી પાસે છે ?

તેણે કહ્યું, “મજલ્લએ-લુકમાન !” એટલે લુકમાન હકીમની દાનાઈ ભરેલી પોથી.

આપે ફરમાવ્યું, “અરિદ-હા અલમ્મ.” એટલે તેને મારી સામે રજુ કર.

સુવૈદ બિન સામિતે તે વસ્તુની રજૂઆત કરી તો આપે ફરમાવ્યું :

ઈન્ન હાઝલ-કલામુ હસનુન

વલ્લજી મઈય અફઝલુ મિન હાઝા

ફર્માનુન અન્જલ-લુલ્લાહુ અલૈય

ફુવા હુદૅવ-વ-નુરુન.

ખરેખર એ તો બહુ સાફ કલામ છે,

પણ જે વસ્તુ મારી પાસે છે તે એથીયે ઉત્તમ છે;

તે વસ્તુ કુર્આન છે જે અલ્લાહએ મુજ પર ઉતાર્યું છે.

એ હિદાયત છે અને નૂર છે.

ઈન્ન આપે તેને ફર્માન પઢીને સંતોષાવ્યું અને ફર્મામની દબાવત આવી તો સુવૈદ બિન સામિતે ન આનંદાનવી કરી ન વિલંબ કર્યો. એજ વેળા કલિમાં પઢીને મુસલમાન બની ગયા અને બોલ્યા, “બેશક હો મુહંમદ ! એ બહુ છટાદાર અને મધુર અને દિલકશ કલામ છે.”

એ પછી હઝરત સુવૈદ બિન સામિત રદિયલ્લાહુ અન્હુ પોતાને વતન મદીનહ ચાલ્યા ગયા અને વધુ દિવસો

પસાર નહિ થયા ત્યાં ખઝરજ કબીલાના લોકોએ એમને કતલ કરી નાખ્યા. બાદમાં એમની કૌમના લોકો કહ્યા કરતા, "અમારી માન્યતામાં સુવૈદની હત્યા ઈસ્લામની હાલતમાં એટલે મુસલમાન તરીકે થઈ છે." (મતલબ આ કે મદીનહના ઝોઝોમાં સૌથી પહેલાં મુસલમાન બનવાનું માન ખાટનારા હઝરત સુવૈદ બિન સામિત હતા.) એમની હત્યાનો બનાવ "જંગ-બુઆસ" પહેલાં બનવા પામ્યો. <sup>૧</sup>

ઈયાસ બિન મુઆઝનો ઈસ્લામ સ્વીકાર-----ઈબ્ને ઈસ્હાક કહે છે : મને હુસૈન બિન અબ્દુર્રહમાન બિન અબ્ર બિન સઅદ બિન મુઆઝે, મહમૂદ બિન લબીદની આ રિવાયત કહી સંભળાવી : મદીનહમાં જંગ-બુઆસના ભાગદારા વાગતા હતા. યુધ્ધનો દાવાનળ પ્રકટી ઊઠવાની તૈયારીમાં હતો. ત્યારે એસે કબીલાની એક શાખ બનૂ અબ્દ-અશહલનું એક મંડળ, અબુલ-હેસિર અનસ બિન રાફિઅની આગેવાની હેઠળ મક્કહ આવ્યું. આ મંડળમાં બનૂ અબ્દ-અશહલના કેટલાક નવલોહિયા યુવકો પણ હતા. આ લોકો પોતાની જ કૌમ બનૂ ખઝરજ વિરૂદ્ધ કુરૈશની મદદ માટેના કરારો કરવા આવ્યા હતા. મંડળના સભ્યોમાં ઈયાસ બિન મુઆઝ નામે એક જોશીલો નવજવાન પણ હતો.

રસૂલુલ્લાહ સલ્લલ્લાહુ અલૈહિ વ સલ્લમને આ મંડળના આગમનના સમાચાર મળ્યા તો ઈસ્લામનું આમંત્રણ આપવા આપ તેઓની પાસે પધાર્યા. તેઓની સાથે બેસીને વાતો કરી અને પછી ફરમાવ્યું, "હલ-લકુમ ફી ખૈરિમ-મિમ્મા જિઅતુમ." એટલે જો કામ માટે તમે આવ્યા છો શું તેનાથી ઉત્તમ કોઈ વસ્તુની તમારી ઇચ્છા છે ?

તેઓએ પૂછ્યું, "તે શી વસ્તુ છે ?" આપે ફરમાવ્યું :

અન રસૂલુલ-લાહિ.

બઅસની ઈલલ-ઈબાદ.

અરફિહુમ ઈલા અંય-યઅબુદુલ્લાહ

વલા યુશરિકૂ બિહી શૈઅન.

વ અન્ઝલ અલૈયલ-કિતાબ.

હું અલ્લાહનો પયગમ્બર છું.

અલ્લાહએ મને પોતાના બંદાઓ તરફ મોકલ્યો છે.

હું આમંત્રણ આપું છું લોકોને કે માત્ર અલ્લાહની બંદગી કરે.

અને કોઈને તેનો ભાગીદાર ન બનાવો.

અને અલ્લાહએ મુજ પર કિતાબ ઉતારી છે.

એ પછી આપે ઈસ્લામ શું છે અને તેના અર્થ શું છે તેની સમજૂતી આપી અને કુઆનની થોડીક આયતો પણ તેઓને પઢી સંભળાવી. મંડળનો નવયુવક સભ્ય ઈયાસ બિન મુઆઝ આપની વાતોથી બેહદ પ્રભાવિત થયો. તોજે પોતાના સાથીઓને કહ્યું, "ભાઈઓ ! વલ્લાહ, આ વસ્તુ તો ખરેખર તેનાથી ઉત્તમ છે જોના માટે તમે આવ્યા છો."

ઈયાસ બિન મુઆઝની વાત સાંભળીને મંડળનો સરદાર અબુલ-હેસિર માલિક બિન રાફિઅ ચીડાઈ ગયો.તોજે મુશ્શિર ધૂળ ઉપાડીને ઈયાસના મોં પર ત્રાંચી મારી અને કહ્યું, "ચુપ મર, આપણે આ કામ માટે અહીં આવ્યા નથી."

ઈયાસ બિન મુઆઝ ખામોશ થઈ રહ્યો. એ પછી રસૂલુલ્લાહ સલ્લલ્લાહુ અલૈહિ વ સલ્લમ ત્યાંથી

૧. મદીનહમાં એસ અને ખઝરજ નામે મૂર્તિપૂજક ઈબ્રાહીમ બે મોટા કબીલા વચ્ચે વસોઈથી નાનાંમોટાં યુદ્ધો ચાલ્યા હતાં હતાં. રસૂલુલ્લાહ સલ્લલ્લાહુ અલૈહિ વ સલ્લમને પયગમ્બરી મળી તેના આઠમા વરસે જે ખૂબાર યુદ્ધ બંને વચ્ચે ખેલાયું તે જુબાન જંગ-બુઆસ છે. "૧"

થઈ ગયા અને મંડળના સભ્યો પણ મદીનહ ચાલ્યા ગયા. ઔસ અને ખઝરજ વચ્ચે બુઆસનો ખૂંખાર સંગ્રામ ખેલાયો અને તેના થોડાક જ દિવસો પછી ઈયાસ બિન મુઆઝનો પણ ટૂંક માંદગી બાદ ઈન્તકાલ થઈ ગયો.

રાવીનું કથન છે : ઈયાસ બિન મુઆઝની માંદગી દરમિયાન અને તેના જીવનની છેલ્લી પળોમાં જે લોકો ત્યાં હાજર હતા તેઓનું કહેવું છે કે, માંદગીના બિછાને ઈયાસ વારંવાર લા ઈલાહ ઈલ્લ-લ્લાહ, અલ્લાહુ અકબર, અલ-હમદુ લિલ્લાહ અને સુબ્હા-નલ્લાહ જેવા પવિત્ર કલિમાઓનું રટણ કરતા હતા. અને એજ પાક કલિમાઓનું રટણ કરતાં તેમનો ઈન્તકાલ થઈ ગયો. હાજર ગૃહસ્થોનું ચોક્કસ રીતે માનવું છે કે ઈયાસ બિન મુઆઝ મુસલમાન તરીકે મરાણ પામ્યા તે વાતમાં શંકાને કોઈ સ્થાન નથી. મરાણ પથારીએ જે પવિત્ર કલિમાઓનું તેઓ રટણ કરતા હતા તે તેમણે રસૂલુલ્લાહ સલ્લલ્લાહુ અલૈહિ વ સલ્લમના મુખે સાંભળીને યાદ કરી લીધા હતા અને મક્કહની મુલાકાત વેળા જ તેઓ મુસલમાન બની ગયા હતા.

થઈ ગયા અને મંડળના સભ્યો પણ મદીનહ ચાલ્યા ગયા. ઔસ અને ખઝરજ વચ્ચે બુઆઝનો ખૂબાર સંગ્રામ ખેલાયો અને તેના થોડાક જ દિવસો પછી ઈયાસ બિન મુઆઝનો પણ ટૂંક માંદગી બાદ ઇન્તેકાલ થઈ ગયો.

રાવીનું કથન છે : ઈયાસ બિન મુઆઝની માંદગી દરમિયાન અને તેના જીવનની છેલ્લી પળોમાં જે લોકો ત્યાં હાજર હતા તેઓનું કહેવું છે કે, માંદગીના બિછાને ઈયાસ વારંવાર લા ઈલાહ ઈલ્લ-લ્લાહ, અલ્લાહુ અકબર, અલ-હમદુ લિલ્લાહ અને સુબ્હા-નલ્લાહ જેવા પવિત્ર કલિમાઓનું રટણ કરતા હતા. અને એજ યાક કલિમાઓનું રટણ કરતાં તેમનો ઇન્તેકાલ થઈ ગયો. હાજર ગૃહસ્થોનું ચોકકસ રીતે માનવું છે કે ઈયાસ બિન મુઆઝ મુસલમાન તરીકે મરણ પામ્યા તે વાતમાં શંકાને કોઈ સ્થાન નથી. મરણ પથારીએ જે પવિત્ર કલિમાઓનું તેઓ રટણ કરતા હતા તે તેમણે રસૂલુલ્લાહ સલ્વલ્લાહુ અલૈહિ વ સલ્વમના મુખે સાંભળીને યાદ કરી લીધા હતા અને મક્કહની મુલાકાત વેળા જ તેઓ મુસલમાન બની ગયા હતા.

## પ્રકરણ ૬૬

# ઇસ્લામી સૂરજના ફિરણો મદીનહમાં

અન્સારનો ઇસ્લામ અને બૈઅતે અકબહ • મદીનહવાસીઓએ ઇસ્લામની દઅવત • ઇસ્લામની પહેલ કરનારા પુશનસીબ ગૃહસ્થો • બૈઅતે-અકબએ-હિલા • બૈઅતના કોલકરારની રરતો • મદીનહના સૌથી પહેલા શિક્ષક • મદીનહમાં યુમઅહલી પહેલી નમાઝ • મદીનહમાં ઇસ્લામનો ધૂમ પ્રચાર • ઉસૈદ બિન હુદૈરનો ઇસ્લામ સ્વીકાર • સઅદ બિન સુઆઝનો ઇસ્લામ સ્વીકાર • અબ્દુલ-અશહલ કૌમનો ઇસ્લામ સ્વીકાર • સૈદી શાઈરનો કસીદો

અન્સારનો ઇસ્લામ અને બૈઅતે-અકબહ—ઇબ્ને ઇસ્હાક કહે છે : અલ્લાહ તઆલાએ જ્યારે ઇસ્લામને વર્ચસ આપવાનું, પોતાના પયગમ્બરને માન-ઈકરામથી વધાવી લેવાનું અને પોતાના પયગમ્બરને આપેલા વચનોને પૂરા કરવાનું નક્કી કર્યું તો પછી એવું બન્યું કે એ વરસની હજરતની મોસમમાં<sup>૧</sup> રસૂલુલ્લાહ સલ્લલ્લાહુ અલૈહિ વ સલ્લમ પોતાના નિયમ મુજબ, દેશદેશાવરથી હજરત માટે આવેલા કબીલાઓને ઇસ્લામનું આમંત્રણ આપવા નીકળી પડ્યા. જેમકે દરેક વરસની હજરતની મોસમમાં કબીલાઓમાં ધૂમી ફરીને આપ ઇસ્લામની તળલીંગ કરતા હતા.

આપ જુદા-જુદા કબીલાઓને ઇસ્લામનું આમંત્રણ આપતા અને ધૂમતા ફરતા મિના વિસ્તારમાં આવેલા અકબહ નામના રથળે પહોંચી ગયા. અહીં મદીનહથી આવેલા ખઝરજ કબીલાના કેટલા લોકો સાથે આપની મુલાકાત થઈ. આ લોકો ઇસ્લામ સ્વીકારીને દીન-દુનિયાની ભલાઈ મેળવી લે, તેવું અલ્લાહને મંજૂર હતું.

તેઓ પાસે પધારીને રસૂલુલ્લાહ સલ્લલ્લાહુ અલૈહિ વ સલ્લમએ પૂછ્યું, “મન અન્તુમ ?” તમે કોણ લોકો છો ?

તેઓ બોલ્યા, “મદીનહના ખઝરજ કબીલામાંથી.”

આપે ફરમાવ્યું, “અ-મિન મવાલીય યહૂદ ?” શું યહૂદીઓના મિત્રોમાંથી ?

તેઓ બોલ્યા, “જી હા.”

આપે ફરમાવ્યું, “અકલા તજલિસૂન ઉકલ-લિમુકુમ :” તું તરીવાર બે... શકો છો ? તું તમારી સાથે થાંદીક વાત કરવા માગું છું.



તેઓ બોલ્યા, “કેમ નહિ ? અમે ખુશીથી તમારી વાતો સાંભળવા તૈયાર છીએ.”

મદીનહવાસીઓને ઈસ્લામની દબાવત ————— એ પછી નિરાંતે તેઓ રસુલુલ્લાહ સલ્લલ્લાહુ અલૈહિ વ સલ્લમની વાતો સાંભળવા બેસી ગયા. આપે તેઓની આગળ ઈસ્લામની રજૂઆત કરીને કુઆને પાકની થોડીક આપતો પઢી સંભળાવી.

રાયીનું કથન છે : અલ્લાહ તઆલાએ ખઝરજના કબીલાના લોકોને ઈસ્લામ માટે એવી રીતે તૈયાર કર્યા કે એ લોકો, યહૂદીઓ સાથે એક જ શહેરમાં વસેલા હતા. યહૂદીઓ અહલે-કિતાબ અને અહલે-ઈસ્મ હતા. આકાશી કિતાબના જ્ઞાનની પૂરી માહિતી ધરાવતા હતા. ત્યારે આ લોકો મુશરિક અને મૂર્તિપૂજક હતા. મદીનહ શહેર પર એમનો પ્રભાવ અને વર્ચસ હોવાથી યહૂદીઓ એમનાથી દબાયેલા હતા. જ્યારે ય કોઈ ઝગડો કે વિખવાદ જાગતો તો યહૂદીઓ નાફૂટકે કહી દેતા, “જરા થોભો તો ખરા ! બહુ જલદી એક પયગમ્બર પધરાવાના છે. તેમના પ્રગટ થવાનો યુગ બેસી ગયો છે. અમે તેમના અનુયાયી બનીને અને તેમની સાથે મળીને તમને આદ અને સમૂદની કોમ પેઠે કાપી નાખીશું !”

ખઝરજ કબીલાના લોકોએ જ્યારે રસુલુલ્લાહ સલ્લલ્લાહુ અલૈહિ વ સલ્લમના મુબારક મુખે ઈસ્લામની વાતો સાંભળી અને એક અલ્લાહને માની લેવાનું આમંત્રણ મળ્યું તો તેઓ આપસમાં એકબીજાને કહેવા લાગ્યા, “ભાઈઓ ! સમજી લો, વસ્વાહ ! આ તો જરૂર તેજ પયગમ્બર લાગે છે જેના આગમનની ધમકીઓ ઉચ્ચારીને યહૂદીઓ આપણને ધમકાવતા રહે છે. એવું ન થાય કે યહૂદીઓ પહેલ કરી નાખે અને આપણને પાછળ છોડીને પોતે આગળ નીકળી જાય !”

મતલબ કે જે વસ્તુ આમંત્રણ રસુલુલ્લાહ સલ્લલ્લાહુ અલૈહિ વ સલ્લમએ, મદીનહના ખઝરજ કબીલાના આ લોકોને આપ્યું તેઓએ તેનો સ્વીકાર કરી લીધો. બધા અલ્લાહની તવહીદ અને આપની પયગમ્બરીનો ઈકરાર કરીને મુસલમાન બની ગયા અને પછી બોલ્યા,

“હે અલ્લાહના પયગમ્બર ! અમે એક એવી કૌમ છીએ કે જે અદાવત, જે ફાટકુટ, જે કુસંપ, જે હરાદ અમારી કૌમમાં છે તે દુનિયાની બીજી કોઈ કૌમમાં ન હશે. શાષદ અલ્લાહ તઆલા આપના પ્રતાપે અમારી કૌમમાં સંપ અને સંગઠન અને પ્રીતની રીત જન્માવી દે ! અમે મદીનહ જઈને અમારી કૌમ લોકોને પણ આપની પયગમ્બરીનું આમંત્રણ આપીશું અને આપના જે દીન કે ધર્મનો અમે સ્વીકાર કર્યો છે, તેઓને પણ એનો સ્વીકાર કરી લેવાનું સમજાવીશું. કદાચ અલ્લાહ તઆલા આપની બરકતથી અમને સંગઠિત કરી દે ! આમ બને તો આપથી વધુ મહબૂબ, આપથી વધુ પ્રિય, આપથી વધુ વહાલું અમારી નજરમાં કોઈ ન હશે !”

ઈસ્લામની પહેલ કરનારા ખુશનસીબ ગૃહસ્થો ———— ઈબ્ને ઈસ્હાક કહે છે : મને મળેલી માહિતી મુજબ એ મદીનહના ખઝરજ કબીલાના ૬ ગૃહસ્થોની જન્મગત હતી. અનાંના અમુક બનૂ નજજરમાં હતા જેઓ “તૈમુલ્લાહ” અટકે અલ્લાહના ગુલામને નામે ઓળખાતા હતા. અને કેટલાક બનૂ નજજરની એક શાખ બનૂ નજજર બિન સંઝલબા બિન અમ્ર બિન ખઝરજમાંથી હતા.

મદીનહ વાસીઓમાંથી ત્રીથી પહેલાં મુસલમાન બનવાનું માન ખાટનારા એ ખુશનસીબ ગૃહસ્થોના મુબારક

નામ આ છે :

● બનૂ નજ્જર બિન સુઅલબા બિન અમ્ર બિન ખઝરજ બિન હારિસ્સહ બિન સુઅલબા બિન અમ્ર બિન આમિરના ખાનદાનમાંથી :

૧ ————— અસઅદ બિન ઝુરારહ બિન અદસ બિન ઉબૈદ બિન સુઅલબા બિન ગનમ બિન માલિક બિન નજ્જર, આ ગૃહસ્થ “અબૂ ઉમામહ” ના ઉપનામે પ્રખ્યાત હતો. <sup>૧</sup>

૨ ————— ઔફ બિન હારિસ્સહ બિન રિકાઅહ બિન સવાદ બિન માલિક બિન ગનમ બિન માલિક બિન નજ્જર, આ ગૃહસ્થ એમની માતા નામ પરથી “ઇબ્ને અફરાઅ” નામે પંકાયેલા હતા. ઇબ્ને હિશામ કહે છે : ઔફ બિન હારિસ્સહની માનું નામ અફરાઅ હતું અને એ ઉબૈદ બિન સુઅલબા બિન ગનમ બિન માલિક બિન નજ્જરની બેટી હતી.

● બનૂ ઝુરૈક બિન આમિર બિન ઝુરૈક બિન અબ્દે હારિસ્સહ બિન માલિક બિન ગદબ બિન જુશમ બિન ખઝરજમાંથી :

૩ ————— રાફિઅ બિન માલિક બિન અજ્જલાન બિન અમ્ર બિન આમિર બિન ઝુરૈક.

● ઇબ્ને ઈસ્હાક કહે છે : બનૂ સલિમહ બિન સઅદ બિન અલી બિન અસદ બિન...તઝીદ બિન જુશમ બિન ખઝરજની પ્રાપ્ત બનૂ સવાદ બિન ગનમ બિન કઅબ બિન સલિમહમાંથી :

૪ ————— ફુતબાદ બિન આમિર બિન હદીદહ બિન અમ્ર બિન ગનમ બિન સવાદ, ઇબ્ને હિશામ કહે છે : એમાંથી અમ્ર નામે શખ્સ સવાદનો બેટો હતો અને સવાદનો ગનમ નામે કોઈ બેટો ન હતો.

● ઇબ્ને ઈસ્હાક કહે છે : બનૂ હરામ બિન કઅબ બિન ગનમ બિન કઅબ બિન સલિમહમાંથી .

૫ ————— ઉકબા બિન આમિર બિન નાબી બિન ઝૈદ બિન હરામ.

● બનૂ ઉબૈદ બિન ગદી બિન ગનમ બિન કઅબ બિન સલિમહમાંથી :

૬ ————— જામિર બિન અબ્દુલ્લાહ બિન રિઆબ બિન નુઅમાન બિન સિનાન બિન ઉબૈદ.

આ છ ગૃહસ્થો મક્કહના અકબહ સ્થળે મુસલમાન બનીને જ્યારે પોતાની કોમ પાસે મદીનહ ગયા તો ત્યાં તેઓએ રસૂલુલ્લાહ સલ્વલ્લાહુ અલૈહિ વ સલ્વમનો પરિચય આપીને આપની પયગમ્બરીની ચર્ચા કરી અને લોકોને ઈસ્લામ સ્વીકારી લેવાની દઅવત આપવા માંડી. પછી તો આ ગૃહસ્થોની તબલીગી પ્રશિશોથી થોડાક જ દિવસોમાં મદીનહમાં ઈસ્લામ ફેલાવા લાગ્યો, ત્યાં સુધી કે અન્સારના મહોલ્લાઓમાંથી કોઈ મહોલ્લો એવો ન રહ્યો જ્યાંના ઘરોમાં, રસૂલુલ્લાહ સલ્વલ્લાહુ અલૈહિ વ સલ્વમ તથા ઈસ્લામને લગતી ચર્ચા ન થતી હોય.

બૈઅતે-અકબઅ-ઊલા ————— જ્યારે આગામી વરસ આવ્યું તો હજ્જની સીઝનમાં નદીનહથી અન્સારનું બીજું મંજળ આવ્યું. એમાં ૧૨ માગસો હતા, ૧૧ વરસ પેટે તેઓએ એજ અકબહ <sup>૨</sup> સ્થળે ગાલુલ્લાહ

૧. દરેક સહાબીના નામ સાથે રદિયલ્લાહુ અન્હુ વાંચવું એટલે અતઃ માહ એમનાથી રાજી હો !

૨. અકબહ : પહાડની ઘાટી-સાંકડો પહાડી રસ્તો - કઠિન પહાડી ગાદડી-પથરીલી કેડી વગેરે. અહીં જે અકબહ કે પહાડી ઘાટીનું વર્ણન થયું છે એ મિળા અને એ જબલે-નૂર પરચે મક્કહથી ત્રણેક માઈલ અંતરે આવેલું સ્થળ છે. સીરત-અહમદે-મુજતાબા જિ : પા. ૩૬૧. “૬”

સલ્વલાહુ અલૈહિ વ સલ્વમની મુલાકાત લીધી. આપના હાથ પર બેસત કરી અને મુસલમાન બની ગયા. એનું જ નામ “બૈઅતે-અકબએ-જિલા” એટલે અકબહ સ્થળની ત્રીથી પહેલી બેસત છે. <sup>૧</sup>

આ મંડળમાં પાંચ ગૃહસ્થો તેજ હતા જ્યાં ગયા વરસે મુસલમાન બન્યા હતા. એટલે : (૧) હઝરત અબૂ ઉમામહ અસઅદ બિન જુરારહ (૨) હઝરત ઔફ બિન હારિસ બિન રિકાઅહ (૩) હઝરત રાફિઅ બિન માલિક બિન અજલાન અથવા ઈબ્રહાન (૪) હઝરત કુન્બહ બિન આમિર બિન હદીદહ (૫) હઝરત ઉકબા બિન આમિર બિન નાબી. કશા હઝરત જાબિર બિન અબ્દુલ્લાહ બિન રિઆઝ, આ વરસે આત્યા ન હતા.

બાકીના સાત ગૃહસ્થોમાંથી પાંચ ખઝરજ કબીલાના અને બે ઔસ કબીલાના હતા. એમના મુબારક નામો આ છે :

- ખઝરજના બનુ નજજર બિન માલિકમાંથી (૧) હઝરત મુઆઝ બિન હારિસ બિન રિકાઅહ બિન સવાદ. હઝરત મુઆઝ, હઝરત ઔફ બિન હારિસના ભાઈ હતા. એમની માનું નામ અફરાઝ હતું.

- બનુ જુરૈક બિન આમિર બિન જુરૈકમાંથી : (૨) હઝરત ઝકવાન બિન અબ્દે-કૈસ બિન ખુલદહ બિન મુખલ્લહ બિન આમિર બિન જુરૈક. ઈબ્ને હિશામ કહે છે : હઝરત ઝકવાન મદીનહથી આવીને મક્કહમાં રસૂલુલ્લાહ સલ્વલાહુ અલૈહિ વ સલ્વમની સેવામાં રહી ગયા અને મદીનહની હિજરત વેળા આપની સાથે મદીનહ ગયા. આ કારણે હઝરત ઝકવાન મુહાનિર પણ છે અને અન્સારી પાત્ર છે.

- બનુ ઔફ બિન ખઝરજની શાખ બની ગનમ બિન ઔફ બિન ખઝરજમાંથી : (૩) હઝરત ઉબાદહ બિન સામિત બિન કેસ બિન અસરમ બિન ફિહર બિન સૂઅલબા બિન ગનમ. ઈબ્ને હિશામ કહે છે : હઝરત ઉબાદહ બિન સામિત મદીનહમાં “કવાકલ”ના ઉપનામે પંકાયેલા હતા. જ્યારે કોઈ દુખી કે પીડિત માણસ એમના આસરામાં આવતો તો એ તેને એક તીર આપીને કહી દેતા, “કવકલ બિહી બિ-યસરિબ હયસુ શિઅતા. “એટલે આ તીર ઉપાડી લે અને પસરિબ એટલે મદીનહમાં તારી મરજીમાં આવે ત્યાં ચાલ્યો જ. કોઈ તારૂં નામ નહિ લે.

- બનુ ઔફ બિન ખઝરજની શાખ બનુ ગનમ બિન ઔફ બિન ખઝરજમાંથી : (૪) હઝરત યઝીદ બિન સૂઅલબા બિન ખઝમા બિન અહરામ બિન અમ્ર બિન ઉમારહ. એમનું ઉપનામ અબૂ અબ્દુર્હુમાન હતું.

- ખઝરજના બનુ સાલિમ બિન અમ્ર બિન ઔફ બિન ખઝરજની શાખ બની અજલાન બિન ઝૈદ બિન

૧. બૈઅત: અરબીના “બૈઅ” માંથી નીકળેલો શબ્દ છે. એના અર્થ કિંમત લઈને વેચી દેવું- કિંમત આપીને ખરીદી લેવું- સોદો કરી નાખવો વગેરે થાય છે. એમાંથી જ “બૈઅત” શબ્દ નીકળે છે. જેના અર્થ કોલ-કાર કરી લેવા અને પછી હાથમાં હાથ મૂકીને એ કોલ-કારને પકાડાવીથી વળગી રહેવાનું વચન આપવું.

ઇસ્લામની પરિભાષામાં પોતાના પ્રાણ, પોતાના માલ કે પોતાના તબ, મગ, ઘળને રાજીખુશીથી જબ્બતના બદલામાં અલ્લાહને વેચી દેવાં એનું નામ “બૈઅત” છે. કુઆનમાં છે :

ઇબ્ન-લાહિશ-તર  
મિન્હ-મુઅમિની-  
અબુ-સ હુમ પ નરનાલ-હુ.  
બિ-અબ્બ લહુમુલ-જબ્બહ.

એક અ.સ.એ ખરીદી લીધા છે  
મુસલમાન એથી  
એઓની “ ” અને તેઓના નસીબે  
જબ્બતના બદલામાં.

આ સોદામાં ખબ-માલ કે તબ-મગ-ઘળને વેચી દેનાર એક મુસલમાન હોય છે અને તેને ખરીદી લેનાર અલ્લાહ તઆલા પોતે છે. આ સોદાની કિંમત જબ્બત છે. એ પણ ઇસ્લામમાં તિજારત કે વેપારનો એક પ્રકાર છે જેનું બજાર પારહ ૨૮ ની “જુરુએ-સફ”માં થયું છે અને તેમાં “તિજારત” શબ્દ આવેલ છે. “હ”

તમે પકડાઈ ગયા અને દુનિયામાં જ તમને એની સજા મળી ગઈ તો એ સજા એ ગુનાહનો કફારો બની ગયો પણ જો અલ્લાહએ તમારી પદ્ધતિઓ કરી અને આ દુનિયામાં તમને સજા ન મળી તો તમારો મામલો અલ્લાહને હવાલે છે. તે ચાહે તો સજા આપે, તે ચાહે તો માફ કરી દે.”

**મદીનહના સૌથી પહેલા શિક્ષક**—ઈબ્ને ઈસ્હાક કહે છે : જ્યારે આ લોકો મક્કહથી રૂખ્સત થઈને મદીનહ જવા લાગ્યા તો રસૂલુલ્લાહ સલ્લલ્લાહુ અલૈહિ વ સલ્લમએ હઝરત મુસઅબ બિન ઉમૈર બિન હિશામ બિન અબ્દે-મનાફ બિન અબ્દે-દાર બિન કુસૈયને શિક્ષક તરીકે એમના સંગાથે કરી દીધા અને હુકમ ફરમાવ્યો કે, “એ લોકોને કુઆનનું શિક્ષણ આપશો. અને ઈસ્લામી આદેશોની તઅલીમ સાથે દીનની વાતોમાં એમની સમજાણ-બુદ્ધિ કેળવશો.”

હઝરત મુસઅબ બિન ઉમૈર એમની સાથે મદીનહ ગયા. ત્યાંના માનનીય આગેવાન હઝરત અબૂ ઉમામહ અસઅદ બિન ઝુરારહના મકાને ઉતારો લઈને ત્યાંના મુસલમાનોને કુઆન અને ઈસ્લામનું શિક્ષણ આપવા લાગ્યા. પોતે ઈમામ બનીને તેઓને નમાઝ પઢાવતા હતા. કેમકે ઔસ અને ખઝરજના મુસલમાનો આપસના વિખવાદને કારણે એકબીજાના ઈમામ બનવાને નાપસંદ કરતા હતા.

**મદીનહમાં જુમઅહની પહેલી નમાઝ**—ઈબ્ને ઈસ્હાક કહે છે : મને અબ્દુર્રહમાન બિન કઅબ બિન માલિકની રિવાયત મળી છે. તેઓ કહે છે કે જ્યારે મારા પિતા કઅબ બિન માલિક આંધળા બની ગયા તો હું તેમની દોરવાણી કરતો હતો અને તેમનો હાથ ઝાલીને તેમને જુમઅહની નમાઝ માટે મસ્જિદમાં લઈ જતાં હતો. જ્યારે તેઓ અઝાનનો પોકાર સાંભળતા તો અબૂ ઉમામહ અસઅદ બિન ઝુરારહ માટે ખાસ દુઆ માગતા અને તેમના માટે બારગાહે-ઈલાહીમાં શમાની પાચના કરતા. હું મનમાં વિચારતો કે પિતાજી ખાસ અબૂ ઉમામહ માટે કેમ દુઆ માગે છે ?

એક જુમઅહએ નિયમ મુજબ હું એમને લઈને નીકળ્યો તો અઝાન સાંભળતાં એમણે અબૂ ઉમામહ માટે દુઆ માગી. મેં પૂછ્યું, “પિતાજી ! શું વાત છે કે જુમઅહની અઝાન સાંભળતા તમે ખાસ અબૂ ઉમામહ માટે દુઆ માગો છો ?”

ઓલ્યા, “બેટા ! અબૂ ઉમામહ અસઅદ બિન ઝુરારહની જ બરકતથી અમે મુસલમાન બન્યા. અને એજ તે પહેલા શખ્સ છે જેમણે મદીનહમાં “બની બેદાઅ”ની આ પથરાણી સ્થળની નીચાણ ભૂમિના “નકીઉલ-ખદમાત” મુકામે અમને જુમઅહની નમાઝ પઢાવી હતી.”

મેં પૂછ્યું, “પિતાજી ! એ દિવસે તમે કેટલા માણસો હતા ?”

ઓલ્યા, “૪૦ માણસો.”

**મદીનહમાં ઈસ્લામનો ધૂમ પ્રચાર**—ઈબ્ને ઈસ્હાક કહે છે : એક દિવસે હઝરત અબૂ ઉમામહ અસઅદ બિન ઝુરારહ હઝરત મુસઅબ બિન ઉમૈરને લઈને બન્ને અબ્દે-અશહલ તથા બન્ને ઝફરના મહોલ્લા તરફ ઉપડ્યા. અહીંથી તેઓ બન્ને ઝફરની એક વાડીમાં ચાલ્યા ગયા. (બન્ને ઝફર ઔસ કર્બીલાની એક કાબ જતી.) આ વાડી, હઝરત અબૂ ઉમામહના માસીબાઈ સઅદ બિન મુઆઝ બિન નુઅમાન.....બિન અ-દે-અશહલની હતી. વાડીમાં “બીરે-મર્ક”નામે એક કૂવો હતો. હઝરત અબૂ ઉમામહ અને હઝરત મુસઅબ આ

ફૂવા પાસે જઈને બેસી ગયા. એમને બેઠેલા જોઈને મુસલમાન બનેલા કેટલાક ગૃહસ્થો પણ ત્યાં આવીને બેસી ગયા અને મજલિસ જમાવીને ઈસ્લામની વાતો કરવા લાગ્યા.

થોડીવારે આ સમાચાર સઅદ બિન મુઆઝ અને ઉસૈદ બિન હુદૈરના કાને પહોંચી ગયા. એ બંને પોતાની અબ્દે અશહલ કોમના સરદાર હતા અને પોતાની કોમ પેટે બાપદાદાના મૂર્તિપૂજના ધર્મ પર હતા. સમાચાર મળતાં સઅદ બિન મુઆઝે ઉસૈદ બિન હુદૈરને કહ્યું, “અલ્યા ! તારો બાપ મરે ! ત્યાં શું ચાલી રહ્યું છે તેની તને કંઈ ખબર છે ? જા ત્યાં જઈને બંનેને (અબૂ ઉમામહ અને મુસઅબને)વાડીમાંથી ખેડેડી મૂક. એ લોકો આપણી વસતિમાં આવીને આપણા અભાણોને બેવફૂક બનાવે છે. એમને ધમકાવીને ત્યાંથી ચાલતા કરી દે, અને કહી દે કે, “ખબરદાર ! ફરીથી અમારા મહોલ્લાહમાં આવ્યા તો !” હું પોતે ત્યાં જઈને તેઓને ખેડેડી કાઢત પણ તું જાણે છે તેમ અસઅદ મારો માસીભાઈ છે. તેને ધમકાવીને ખેડેડી મૂકવાનું સાહસ હું ખેડી શકું નહિ.”

આ સાંભળીને ઉસૈદ બિન હુદૈર ઊભો થઈ ગયો. પોતાનો નાનકડો બરછો હાથમાં લીધો અને બગીચા તરફ ઊપડ્યો. એને આવતો જોઈને હઝરત અબૂ ઉમામહએ હઝરત મુસઅબને કહ્યું, “તે જુઓ પોતાની કોમનો સરદાર આવી રહ્યો છે. એને બિનધાસ્ત રીતે અલ્લાહના અહકામ પહોંચાડ્યો અને સાચું બોલવામાં જરાયે ડરશો નહિ.”

હઝરત મુસઅબ બોલ્યા, “એ શાંતિથી બેસશે તો હું નિરાંતે વાત કરીશ.”

એટલામાં ઉસૈદ બડબડાટ કરતો અને ધમકીઓ આપતો ત્યાં આવીને ઊભો થઈ ગયો અને કડક સ્વરે બોલ્યો, “શું કામ અહીં આવ્યા છં ? એટલા માટે કે અમારા અભાણોને મૂરખ બનાવો ? જન બગાવવો હોય તો બગો અબઘડી અહીંથી. ખબરદાર હવે પછી આવ્યા તો !”

હઝરત મુસઅબે તેને નરમાશયી કહ્યું, “ભાઈ સાહેબ ! જરા બેસો તો ખરા, મારી વાત તો સાંભળો. પસંદ પડે તો કબૂલ કરજે, નાપસંદ પડે તો જોવી તમારી ઇચ્છા !”

આ નમ્ર વાણી સાંભળીને ઉસૈદનો ગુસ્સો નરમ પડ્યો. તેણે કહ્યું, “વાત તો તમે ઈન્જાફની કરી છે. વાર કહો શું કહેવું છે !”

**ઉસૈદ બિન હુદૈરનો ઈસ્લામ સ્વીકાર**-----રાવીનું કથન છે : એ પછી ઉસૈદે પોતાનો નાનકડો બરછો જમીનમાં ખોસી દીધો અને તેઓની પાસે જઈને બેસી ગયો. હઝરત મુસઅબ બિન ઉમૈરે પ્રથમ તેને ઈસ્લામના અર્થ સમજાવ્યા અને પછી કુઆનની થોડીક આપતો પઢી સંભળાવી. બંને ગૃહસ્થોનું કહેવું છે કે, અલ્લાહના સોગંદ ! કુઆન સાંભળવા બાદ ઉસૈદના ચહેરાની પ્રકૃલ્લતા અને તેની વાતોની ઢબથી અમે સમજી ગયા કે ઈસ્લામ તેના અંતરમાં ઊતરી ગયો છે.

પૂરી વાત સાંભળી લીધા બદ ઉસૈદે ઉમંગથી કહ્યું, “આ તો બહુ ગાકર્ષક અને છાન્દાર વાત છે અને ખૂબીઓ ભરેલી વસ્તુ છે. વાડ બતાવાં, તમે કોઈને આ ધર્મમાં દાખલ કરો ત્યારે શું કરો છ ?”

બંનેએ કહ્યું, “પ્રથમ ગુસલ કરીને પાકનાફ થવું, પછી પાક પોશાક પહેરવું, પછી હકની ગવાહી આપવી અને નમાઝ પઢવી.”

અંજ વેળા ઉસૈદ બિન હુદૈર ઊભો થઈ ગયો. પ્રથમ ગુસ્સલ કર્યો. પોતાના કપડાં ધોઈને પાક કર્યા. પછી હકની ગવાહી આપી એટલે ઈસ્લામનો કવિમો પઢ્યો અને બે રકઅત નમાઝ અદા કરી અને બંને ગૃહસ્થોને કહ્યું,

“જુઓ મારી પાછળ એક શખ્સ છે અગર તે તમારું કહ્યું માની લે તો તેની કૌમમાંથી એક પણ માણસ ઈસ્લામથી બાકાત રહેવાનો નથી.હું અબધડી જઈને તેને તમારી પાસે મોકલું છું. તમે તો જાણો છો કે એ શખ્સ સઅદ બિન મુઆઝ છે, જે પોતાની કૌમનો સૌથી મોટો સરદાર છે.”

સઅદ બિન મુઆઝનો ઈસ્લામ સ્વીકાર ————— આમ કહીને હઝરત ઉસૈદ બિન હુદૈર પોતાનો બરછો ઉપાડ્યો અને વિચારશીલ દશાએ સઅદ બિન મુઆઝના ઘર તરફ ઊપડ્યા. નજીક પહોંચ્યા તો એમનો ચેહરો જોઈને સઅદ બિન મુઆઝે મનમાં કહ્યું, “વલ્લાહ ! ઉસૈદ જે ચેહરે ગયો હતો તેનાથી તદ્દન જુદા જ ચેહરે આવી રહ્યો છે.”

તે વેળા સઅદ બિન મુઆઝ મિત્રોની મજલિસમાં બેસીને બેચેનીથી હઝરત ઉસૈદની રાહ જોતો હતો. હઝરત ઉસૈદ સુપચાપ સઅદની મજલિસમાં આવીને ઊભા થઈ ગયા. સઅદે પૂછ્યું,

“ત્યાં જઈને શું કયું ? તગેડી મૂક્યા કે નહિ પેલા બંનેને ?” હઝરત ઉસૈદ બોલ્યા, “મેં બંને સાથે વાત કરીને ખાતરી કરી લીધી છે. તેઓએ કબૂલાત આપી કે તમારી મદજી વિરુદ્ધ કોઈ કામ નહિ કરશે. માટે તેઓ તરફથી તો કોઈ ખતરો નથી પણ ખતરો બીજો ઊભો થયો છે.”

“તે શું ? ”સઅદે અધીરાઈથી પૂછ્યું.

“મને રસ્તામાં નવા સમાચાર મળ્યા કે બનૂ હારિસહના લોકો તમારા માસીભાઈ અસઅદ બિન જુરારહને કતલ કરવા નીકળી ચૂક્યા છે. તેઓને ખબર છે કે એ તમારો માસીભાઈ છે જેથી એને કતલ કરીને તેઓ તમારો ફજોતો બોલાવવા માગે છે.”

આ સાંભળતાં જ સઅદ બિન મુઆઝ ગુસ્સામાં વળ ખાતો ઊભો થઈ ગયો. હઝરત ઉસૈદના હાથમાંથી બરછો ખેંચી લીધો અને ઝપાટાભેર ઊપડી ગયો કે જેથી બનૂ હારિસહની તલવાર હરકતમાં આવે તે પહેલાં પોતાના માસીભાઈ પાસે પહોંચી જાય. જતાં જતાં સઅદે હઝરત ઉસૈદને ઠપકો આપ્યો, “વલ્લાહ ! મારું માનવું છે કે ત્યાં જઈને તે કશું ધોળું નથી !”

આ તરફ હઝરત અબૂ ઉમામહ અસઅદ બિન જુરારહએ જ્યારે સઅદ બિન મુઆઝને પોતાની તરફ આવતો જોયો તો તેમણે હઝરત મુસઅબ બિન ઉમૈરને કહ્યું, “આ સઅદ એવો સરદાર છે જેની પડખે એની આખી કૌમ છે. એ જો મુસ્લમાન બની ગયો તો એની કૌમમાં એ માણસો પણ એવા ન રહે જે મુસલમાન ના બની જાય.”

સઅદ બિન મુઆઝે ત્યાં પહોંચીને જોયું તો બંને સાધીઆ નિરાંત બેસીને નીકળી પાતો કરતા હતા અને ખતરા જેવું કશું કેમણું નહિ ત્યારે તરત ઉસૈદની ચાલાકી ધ્યાનમાં આવી ગઈ કે તેણે માત્ર આ લોકોની પાતો સાંભળવા ખાતર મારી સાથે આ ચાલબાજી કરી છે. પછી તો ઓરબાં ગુસ્સાથી વિક્રીને બંનેને ઠપકારતા અને ફાવે તેવું બાકતા નેઓની સામે જઈને ઊભા થઈ ગયા અને બોલ્યા, “હે અબૂ ઉમામહ ! સાંભળી લે,

તારી મારી વચ્ચે સગાઈનો સંબંધ ન હોત તો આ માણસ બચીને જઈ શક્યો ન હોત. જે વસ્તુ અમને ગમતી નથી તેને તું બજાજ/બરીથી અમારી કૌમમાં ધૂસાડવા માગે છે. તમે બંને અબધડી ચાલ્યા જાવ અહીંથી.”

હઝરત મુસઅબ બિન ઉમૈરે તેને કહ્યું, “માનવંતા સરદાર ! આપનો ગુસ્સો અમારા સર આંખો પર! પણ જરા બેસો તો ખરા. મને કંઈ બોલવાની તક તો આપો. મારી વાત તો સાંભળો, આપને ગમે તો કબૂલ કરજો અને નહિ ગમે તો જેવી આપની ઈચ્છા.”

“વાત તો તમે ખરેખર ઈન્સાફની કરી છે.” કહીને સઅદ પોતાનો બરછો જમીનમાં ખોસી દીધો અને તેઓની પાસે બેસીને કહ્યું, “કહો શું કહેવું છે ?”

એ પછી હઝરત મુસઅબ બિન ઉમૈરે બહુ ખુબીથી સઅદ આગળ ઈસ્લામની રૂપરેખાનો ચિતાર રજૂ કર્યો અને કુર્આન શરીફની કેટલીક આયતો પઢી સંભળાવી. બંને ગૃહસ્થોનું કહેવું છે કે, ઈસ્લામની વાતો અને કુર્આનની આપતો સાંભળીને સઅદના ચેહરા પર જે પ્રકલ્પતા અને નમ્રતાના ભાવો પ્રગટ થયા તેને જોઈને જ અમે સમજી ગયા કે ઈસ્લામ એમના દિલમાં ઊતરી ગયો છે.

સઅદ બિન મુઆઝે બધી વાતો એકાગ્ર ચિત્તે સાંભળી લીધા પછી પૂછ્યું, “તમે આ ધર્મમાં કોઈને દાખલ કરો ત્યારે કેવી ક્રિયાઓ કરાવો છો ?”

બંનેએ કહ્યું, “ગુસલ કરીને પાકસાફ થઈ જવું, કપડાં ધોઈને પાક કરી લેવું, હકની ગવાહી આપવી અને નમાઝ પઢવી.”

આ સાંભળીને સઅદ ઊભા થઈ ગયા. કુવે જઈને ગુસલ કર્યો. કપડાં ધોઈને પાક કરી લીધાં. હક વાતની ગવાહી આપી દીધી એટલે ઈસ્લામનો કલિમએ-તૈયિબા પઢ્યો. ઈસ્લામ-પ્રવેશની બે રકઅત નમાઝ અદા કરી. પોતાનો બરછો ઉપાડ્યો અને પોતાની કૌમની મજલિસ તરફ દિપડી ગયા.

**અબ્દુલ-અશહલ કૌમનો ઈસ્લામ સ્વીકાર**—હઝરત સઅદ બિન મુઆઝે હઝરત ઉસૈદ બિન હદેરને પોતાની સાથે લીધા. આ તરફ કૌમના લોકો મજલિસમાં બેસીને બેચેનીથી એમનો ઈન્તેઝાર કરતા હતા. હઝરત સઅદ જ્યારે નજદીક પહોંચ્યા તો મજલિસના લોકો એમના બદલાયેલા મુખભાવો જોઈને કહેવા લાગ્યા, “અમે અલ્લાહના કસમ ખાયને કહીએ છીએ કે સઅદ જે મુખભાવો સાથે અહીંથી ગયા હતા, તેથી કેવળ જુદા જ મુખભાવો સાથે આવી રહ્યા છે.”

હઝરત સઅદ મજલિસમાં આવીને ઊભા થઈ ગયા અને બોલ્યા, “હે અબ્દુલ-અશહલના લોકો ! સારું કહેજે તમે મારા વિષે કેવો મત ધરાવો છો ?”

લોકો બોલ્યા, “તમે અમારા માનીતા સરદાર છો. અમારા લાડીલા નેના છો. અમારામાંથી સૌથી વધુ રત્ન/નપ્રેમી, સૌથી વધુ ઘડાયેલા સૌથી વધુ પાકટબુદ્ધિના અને સૌથી વધુ અનુભવી ગૃહસ્થ છો.”

હઝરત સઅદ બોલ્યા, “ત્યારે સાંભળી લો, તમારા પુરૂષો અને સ્ત્રીઓ સાથે વાન કરતી મારા માટે હરામ છે ત્યાં મુખ કે તમે અલ્લાહ અને તેના પયગમ્બર પર ઈમાન લાવીને મુતલમાન નહિ બની જાવ !”

રાવીનું કથન છે : અલ્લાહના સોગંદ ! પછી તો સાંજ સુધીમાં બનૂ અબ્દુલ-અશહલની વસતિમાં પુરૂષો

અને સ્ત્રીઓમાંથી કોઈ એવું ન રહ્યું જેણે ઈસ્લામ ન સ્વીકારી લીધો હોય.<sup>૧</sup>

એ પછી હઝરત અસઅદ બિન હુરાઇર અને હઝરત મુસઅબ બિન ઉમૈર પૂરા ખંત, પૂરા ઉત્સાહ અને પ્રમાણ વેગથી ઈસ્લામ-પ્રસારમાં લાગી ગયા, ત્યાં સુધી કે મદીનહના અન્ધારમાંથી કોઈ એવું ઘર ન રહ્યું જેમાં મુસલમાન પુરુષો અને મુસલમાન સ્ત્રીઓ ન હોય. અલબત્ત બનૂ ઉમૈયહ બિન જૈદ, બનૂ ખત્મહ, બનૂ વાર્ડહ અને બનૂ વાકિફના અમુક ઘરાના રહી ગયા જેઓ મુસલમાન નહિ બન્યા. આ ઘરાનાના લોકો “અવસુલ્લાહ”ના નામે ઓળખાતા હતા. એ બધા ઔસ બિન હારિસ્તની અવવાદમાંથી હતા. એમની કોમમાં અબૂ કેસ બિન અસ્લત નામે એક ગૃહસ્થ હતો જેનું મૂળ નામ સૈફી હતું. એ તેઓનો મોટો શાઈર અને માનીતો લીડર હતો. આખી કોમ આનાકાની વગર એનું કહ્યું માનતી હતી. અને એની પાછળ દોરાતી હતી. એ પોતે પણ મુસલમાન નહિ બન્યો અને પોતાની કોમને પણ એણે મુસલમાન નહિ બનવા દીધી, ત્યાં સુધી કે રસૂલુલ્લાહ સલ્લલ્લાલુ અલૈહિ વ સલ્લમ હિઝરત કરીને મદીનહ પધારી ચૂકયા અને જંગે-બટ, જંગે-ઉહુદ તથા જંગે-ખન્દક જેવાં ઐતિહાસિક યુધ્ધો પણ ખેલાઈ ગયાં.

**સૈફી શાઈરનો કસીદો** ————— ઈબ્ને ઈસ્હાક કહે છે : ઈસ્લામ જ્યારે સૈફી બિન અસ્લત શાઈરની સમજાબુદ્ધિમાં આવી અથો તો તેણે એક કસીદો રચ્યો જેમાં તે ઈસ્લામમાં વાંધા કાઢનારાઓને નમ્રવાણીમાં સમજાવનાં કહે છે :

અ-રબબ-નાસિ ઇમ્મા ઇન દલલના • ફ-અસ્સરના લિ-મઅરૂ - ફિસ - સબીલિ.

હં જગતજનોના પાલનહાર ! અગર અમે ગુમરાહીમાં ભટકતા હોઈએ તો તું અમને નેકીનો રસ્તો અપનાવવાની તાદ્બુદ્ધિ આપજે !

ફ-લપલા રબબના કુબ્ના ચહૂદન • વમા દીનુલ ચહૂદિ બિ-ઝી શુફલિ.

અગર અમને કેળવણી આપનાર કોઈ ન હોત તો અમે પાઠૂદી બની જાત ! અને ચહૂદીઓનો ધર્મ કોઈ એવી વસ્તુ નથી જેનો હકીકતો સાથે મેળ ખેસી શકે.

વ લપલા રબબના કુબ્ના નસારા • મઅર-રુહબાલિ ફી જબલિલ-જલીલિ.

અને જો અમને કેળવણી આપનાર કોઈ ન હોત તો અમે ખ્રિસ્તી બનીને તેઓના સંન્યાસીઓ સાથે જીવીવ પહાડની ગુફામાં ભરાઈ જાત !

વલા કિબ્ના ખુલિક-ના ઇઝ ખુલિક-ના • હબીફન દીનુલા અન કુદ્દલ ઝલિ.

પરંતુ જ્યારે અમારો જન્મ થયો તો અમને એવા ધર્મવાળા બનાવીને જન્માવવામાં આવ્યા કે જગતના તમામ લોકોથી અમારો “દીને-તવહીદ” અનોખો, અનેરો, અનન્ય છે. (એટલે અમારો જન્મ થતાં જ મુસલમાન બનનાં) અમારા નસીબમાં લખાય ગયું હતું.)

૧. અહીં “અશહ”માં માત્ર એક ગૃહસ્થ મુસલમાન નહિ બન્યા. જામ એમનું ઉસૈરિમ અઝ બિન સાબિત થાય છે. જંગે-ઉહુદ પ્રસંગે સ્વેચ્છાએ મુસલમાન બની ગયાં. એક તો ઉહુદની રણભૂમિમાં ધમસાણાનું યુધ્ધ જામેલું હતું. બીજી તરફ ઉસૈરિમ નસીબો પડતા તલવાર તાણે બે મેદાને દોડી ગયા અને જતાં જ મુશારિકો પાંતરી પડીને લડતાં લડતાં શહીદ થઈ ગયા. પોતાના જીવનમાં એમને એક પણ વખત પદપાની કે એક પણ સિજદ કરવાની તક નહિ મળી છતાં રસૂલુલ્લાહ સલ્લલ્લાલુ અલૈહિ વ સલ્લમએ ફરમાવ્યું કે, “ઉસૈરિમ જન્મતી છે.” ખૂબીની વાત આ છે કે અબ્દુલ-અશહલા કબીલામાં એક પણ મુનાફિક ન હતો. હઝરત ઉસૈદ બિન હુદૈ અને હઝરત સઅદ બિન મુઆઝે મુસલમાન બનતાં. કબીલાની મૂર્તિઓ પર સપાટો બોલાવી દીધો હતો અને બધાં મૂર્તિઓને તોડીફોડી ઉકરડાંમાં પથરાઈ દીધી હતી. (સીતે-સરયરે-અ હમ જિ. ૨. ૬૯૯) “હ”



## પ્રકરણ ૬૭

# બૈઅતે-અકબએ-સાનિયહ

મદીનહના અન્સારનો હજજ કાફલો • નમાઝના કિબ્લહ વિષે મતભેદ • રસૂલુલ્લાહ(સલ.) સાથે મુલાકાત  
• આકરી અને જોખમી જવાબદારી • કોલકરાશી સોગંદવિધિ • રસૂલુલ્લાહ (સલ.)ના ૧૨ ભક્તો  
• ભક્તોના નામો અને વંશાવળી • ઔસ કબીલાના ત્રણ ભક્તો • અન્સારનો દ્રઢ સંકલ્પ • બૈઅતની પહેલ  
કરવાનું માન • પહાડ પરથી શયતાનનો હાકોટો.

**મદીનહના અન્સારનો હજજ-કાફલો**—————ઈબ્ને ઈસ્હાક કહે છે : મદીનહના ઘરેઘરમાં ઈસ્લામનું નામ ગાજતું કરીને હઝરત મુસઅબ બિન ઉમૈર રદિયલ્લાહુ અન્હુ મક્કહ ચાલ્યા ગયા અને મદીનહના મુસલમાન બનેલા અન્સારમાંથી જે લોકો હજજ માટે જવાના હતા તેઓ મદીનહના મૂર્તિપૂજક હાજીઓના કાફલામાં શામિલ થઈને મક્કહ પહોંચી ગયા.

હઝરત મુસઅબ બિન ઉમૈરે અગાઉથી મક્કહ પહોંચીને, રસૂલુલ્લાહ સલ્વલ્લાહુ અલૈહિ વ સલ્વમ સાથે, આ લોકોની મુલાકાત માટે, તેજ અકબહ સ્થળે “ઐયામે-તશરીફ”નો વચલો દિવસ નક્કી કરી રાખ્યો હતો. કારણ કે જે કંઈ બની રહ્યું હતું તે અલ્લાહની ઈચ્છા મુજબ જ હતું અને અલ્લાહની ઈચ્છા હતી કે આ બનાવો મારફતે તે પોતાના નબીની મદદ કરે, પોતાના નબીને દુશ્મનો પર વર્ચસ આપે, ઈસ્લામની પ્રતિષ્ઠા અને ઈસ્લામનો દબદબો વધારે, મૂર્તિઓનું નિકન્દન કાઢી નાખે અને મૂર્તિઓના પૂજારીઓની ખુવારી બોલાવી દે !

ઈબ્ને ઈસ્હાક કહે છે : હઝરત કઅબ બિન માલિક મદીનહથી હજજ માટે જનારા કાફલામાં શામિલ હતા અને હઝરત કઅબ બિન માલિક એવા લોકોમાંથી હતા જેઓ અકબહ સ્થળે હાજર થઈને અને રસૂલુલ્લાહ સલ્વલ્લાહુ અલૈહિ વ સલ્વમના ખુબારક હાથ પર બૈઅત કરીને મુસલમાન બની ગયા હતા. હજજ પ્રવાસનું વર્ણન દોકતા હઝરત કઅબ બિ. માલિક ફરમાવે છે:

અમે અમારી કૌમના મૂર્તિપૂજક હાજીઓના કાફલા સાથે મદીનહથી નીકળીને મક્કહ તરફ રવાના થયા. અમે રસ્તામાં અમારા મુસલમાન તાથીઓ સાથે નમાઝ પણ પઢતા હતા. અમે ઈસ્લામનું અને દીનનું રહસ્ય જેવું જ્ઞાન પણ મેળવી લીધું હતું. અમારા કાફલામાં અમારા મુસલમાન સાથી બરાઅ બિન મઅરૂર પણ હતા. એ અમારાથી મોટા અને અમારા અમીર એટલે કાફલાના સરદાર હતા. <sup>૧</sup>

૧. હજજના આ કાફલામાં મુસલમાનો ૨૦ મુશરિકો મળીને ૫૦૦ માણસ શામિલ હતા. હાકિમ અને ઈબ્ને સઅદની રિવાયત.)

નમાઝના કિબ્લહ વિષે મતભેદ—હઝરત કઅબ બિન માલિકનું બયાન છે : હઝરત માટે સફરની શરૂઆત કરીને જ્યારે અમે મદીનહથી બહાર નીકળી ગયા તો અમારા અમીર બરાઅ બિન મઅરૂરે અમને સંબોધીને કહ્યું, “હે મારા મુસલમાન ભાઈઓ ! નમાઝની દિશા વિષે હું જુદો જ મત ધરાવું છું. ખબર નહિ તમે મારા મતને ટેકો આપશો કે વિરોધ કરશો ?”

અમે પૂછ્યું, “તે શું છે ?”

બોલ્યા, “મારા મત મુજબ મારું મન થાય છે કે હું કઅબહ તરફ પીઠ કરીને નમાઝ નહિ પઢું બલકે કઅબહ તરફ મુખ કરીને નમાઝ પઢતો રહું. તમે શું કહો છો ?”

અમે કહ્યું, “વલ્લાહ હે અમારા સરદાર ! અમને તો એવી જ જાણકારી મળી છે કે આપણા નબી સલ્વલ્લાહુ અલૈહિ વ સલ્વમ સીરિયાની દિશાએ (બૈતુલ-મુકદ્દસ તરફ) મુખ કરીને નમાઝ પઢે છે. નમાઝની દિશાના મામલે નબી સલ્વલ્લાહુ અલૈહિ વ સલ્વમના નિયમનો ભંગ કેવી રીતે કરી શકાય ?”

બરાઅ બિન મઅરૂર બોલ્યા, “ગમે તેમ હોય હું તો કઅબહ તરફ જ મુખ કરીને નમાઝ પઢતો રહીશ.”

હઝરત કઅબનું બયાન છે : આ વિરોધ માટે અમે તેમને નમ્ર ભાષામાં કપકો આપતા રહ્યા છતાં તેઓ પોતાના નિયમને વળગી રહ્યા. જ્યારે ૫ નમાઝનો સમય થતો, અમે બૈતુલ-મુકદ્દસ તરફ મુખ કરતા અને બરાઅ બિન મઅરૂર કઅબહ તરફ મુખ કરીને નમાઝ પઢી લેતા. અમે જ્યારે મક્કહ પહોંચી ગયા તો બરાઅ બિન મઅરૂરે મને કહ્યું, “વાલો રસૂલુલ્લાહ સલ્વલ્લાહુ અલૈહિ વ સલ્વમની સેવામાં જઈને આ મસઅલો પૂછી લઈએ, કેમકે તમારા કપકાને કારણે મારું મન પણ ડામાડોલ થઈ ગયું છે.”

પછી અમે રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થવા માટે ઊપડ્યા. અમે રસૂલુલ્લાહ સલ્વલ્લાહુ અલૈહિ વ સલ્વમને ઓળખતા ન હતા. કેવંકે આશી પહેલાં અમે કદી આપને જોયા ન હતા. રસ્તામાં અમને મક્કહના એક ગૃહસ્થ મળ્યા. તેને અમે રસૂલુલ્લાહ સલ્વલ્લાહુ અલૈહિ વ સલ્વમ વિષે પૂછ્યું તો તેણે સામો સવાલ કર્યો, “શું તમે રસૂલુલ્લાહ સલ્વલ્લાહુ અલૈહિ વ સલ્વમને કદી જોયા છે ?”

અમે કહ્યું, “નહિ.” તેણે પૂછ્યું, “તેમના કાકા અબ્બાસને ઓળખો છો ?” અમે કહ્યું, “હા અબ્બાસને અમે ઓળખીએ છીએ. તેઓ વેપાર અર્થે મદીનહ આવતા ત્યારે અમારી મુલાકાત થવા કરતી.”

તેણે કહ્યું, “જુઓ તમે કઅબહના હરમમાં જવ. ત્યાં અબ્બાસ સાથે જો ગૃહસ્થને બેઠેલા જુઓ તેમને મળો.”

રસૂલુલ્લાહ (સલ.)ની સાથે મુલાકાત—હઝરત કઅબ બિન માલિકનું બયાન છે : “ત્યાંથી આંમે રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થવા રવાના થયા. કઅબહ પાસે પહોંચીને જો તો અબ્બાસ ત્યાં બેઠેલા હતા. તેમની જોડે ત્રણની નવરાના, તેજસ્વી કાન્તિ, એક ગૃહસ્થ બિરાજમાન હતા. અમે સમજી ગયા કે એજ અલ્લાહના રસૂલ છે. અમે આપને સલામ કરી અને આપની સામે અદબથી બેઠી ગયા.

રસૂલુલ્લાહ સલ્વલ્લાહુ અલૈહિ વ સલ્વમએ અબ્બાસને પૂછ્યું, “હલ તઅરિકુ હાઝેનિર - રજુવેન

યા અઝલ-ફદલ ?” હે અબુલ-ફઝલ ! શું તમે આ બંને ગૃહસ્થોને ઓળખો છો ?

અબ્બાસ બોલ્યા, “જી હા ! આ બરાઅ બિન મઅરૂર પોતાની કૌમનો સરદાર છે અને આ કઅબ બિન માલિક છે.”

હઝરત કઅબ બિન માલિકનું કથન છે : “રસૂલુલ્લાહ સલ્લલ્લાહુ અલૈહિ વ સલ્લમના આ બોલાં હું કદી ભૂલવાનો નથી. માઈં નામ સાંભળીને આપે અબ્બાસને પૂછ્યું, “અથ-શાઈરુ ?” એટલે શું આ તે કઅબ બિન માલિક છે જે શાઈર છે ?

અબ્બાસે કહ્યું, “જી હા તેજ કઅબ બિન માલિક છે.” ૧

એ પછી હઝરત બરાઅ બિન મઅરૂરે પોતાની મૂંઝવાણનો મસઅલો પૂછતાં અરજ કરી. “હે અલ્લાહના નબી ! આ સફરમાં અલ્લાહ તઆલાએ મને હિદાયત આપી દીધી અને હું મુસલમાન બની ગયો. માઈં મન કહેતું હતું કે હું નમાઝમાં કઅબહ તરફ પીઠ નહિ કરું બલકે કઅબહ તરફ મુખ કરીને નમાઝ પઢું અને હું એમ જ કરતો રહ્યો. પણ મારા સાથીઓ મારો વિરોધ કરતા રહ્યા, જેથી મારા દિલમાં પણ શંકા જન્મી છે. એજ સમયનાના ઉકેલ માટે આપની તહેનાતમાં હાજર થયો છું.”

આપે ફરમાવ્યું, “કદ કુન્ત અલા કિબ-લતિન લવ સબરતા અલૈહા.” અર્થાત : તમે એક કિબ્લા પર નિર્માણ હતા. કાશ ! તેની જ ઉપર તમે ધીરજ ધરી હોત !” (એટલે જે કિબ્લા તરફ મુખ કરીને નમાઝ પઢવાનો આપણને હુકમ મળ્યો છે તેનું જ પાલન થવું જોઈએ. એટલે બૈતુલ-મુકદ્દસ તરફ.)

આ આદેશ મળતાં એજ દિવસથી હઝરત બરાઅ બિન મઅરૂરે તેજ દિશા તરફ મુખ કરીને નમાઝ પઢવા માંડી જે દિશાએ રસૂલુલ્લાહ સલ્લલ્લાહુ અલૈહિ વ સલ્લમ મુખ કરીને નમાઝ પઢતા હતા.

હઝરત કઅબ બિન માલિકનું બયાન છે : રસૂલુલ્લાહ સલ્લલ્લાહુ અલૈહિ વ સલ્લમ સાથે આટલી વાતચીત બાદ અમે જવા માટે જિબા થયા તો આપે અમને ફરમાવ્યું, “જુઓ મીયામે-તશરીફતા વચલા દિવસે રાતની વેળા તમે બધા અકબહ સ્થળે આવીને મને મળજો.”

અમે એજ દિવસે અને એજ સ્થળે રાત પડવા પછી આપની તહેનાતમાં હાજર થઈ જવાનું વચન આપી દીધું. પછી જ્યારે હજજની ક્રિયાઓથી પરવારી ગયા તો રસૂલુલ્લાહ સલ્લલ્લાહુ અલૈહિ વ સલ્લમને મળવાની એ રાત આવી લાગી. તે વેળા અમારા સંગાથે અબૂ જબિર અબ્દુલ્લાહ બિન અમ્ર બિન હરામ પણ હતા. એ પણ અમારા સરદારો અને માનવંતા વડીલોમાંથી હતા. હજુ સુધી મુસલમાન બન્યા ન હતા અને પોતાના મૂર્તિપૂજના ધર્મને વળગી રહ્યા હતા. અમે અમારી કૌમના મુશરિક સાથીઓથી પોતાનો ભેદ છુપાવી રાખ્યો હતો પણ અબૂ જબિર જેવા માનવંતા સરદારને પોતાને પક્ષે કરી લેવાનું અમને વાજબી લાગ્યું. જેથી અમે તેમને કહ્યું,

“હે અબૂ જબિર ! તમે અમારા માનવંતા સરદાર અને વડીલ તો અત્યાર નુધી મૂર્તિપૂજના પાપમ સપાટલા છો કાલે ત્રિટીને તમે જહન્નમનું દેખાણ બની જાવ તે અત્યારે પસંદ નાં.” આમ કહીને અ-

૧. હઝરત કઅબ બિન માલિક રદિયલ્લાહુ અન્હુ મદીનહના પંકાયેલા શાઈર હતા. દુધમળ ૨ : ૨૨૦ પોતાની શાઈરીમાં રસૂલુલ્લાહ સલ્લલ્લાહુ અલૈહિ વ સલ્લમના બદઓઈના કાવ્યો લખતા તો હઝરત કઅબ બિન માલિક તેજ રદીફ ૨ : ૬૩ કાફિયાની ફીત્ર-બદીહ શાઈરીમાં જડવાનો જવાબ આપીને દુધમળ શાઈરોના દાંત ખાટા કરી દેતા. “હ”

અબૂ જબિરને ઈસ્લામનું આમંત્રણ આપ્યું અને સાથે ખાનગીમાં કહ્યું કે, આજે રાતે અમે રસૂલુલ્લાહ સલ્વલ્લાહુ અલૈહિ વ સલ્વમને મળવાનું વચન આપેલું હોવાથી અકબહ સ્થળે જવાના છીએ. અબૂ જબિર અમારી વાત માનીને એજ વેળા મુસલમાન બની ગયા અને બેઅતે-અકબહમાં અમારી સાથે શામિલ રહ્યા.

એ રાતે અમે અમારા પડાવે અમારા મૂર્તિપૂજક સાધીઓ સાથે સુઈ રહ્યા. જ્યારે રાતના બે પ્રહર વીતી ગયા અને ત્રીજે પ્રહર આવ્યો તો અમે છુપી રીતે રસૂલુલ્લાહ સલ્વલ્લાહુ અલૈહિ વ સલ્વમની મુલાકાત માટે જવા તૈયાર થયા. અહીંથી તીતરની ચાલે નીકળ્યા અને મંદપગલે ડગ ભરતા છેવટે પહાડની ચઢાઈના ગંગમે આવવા અકબહ સ્થળે પહોંચી ગયા. તે વેળા અમે ૩૩ પુરુષો હતા. અમારી જોડે બે સ્ત્રીઓ પણ હતી. એમાંથી એક બની માઝિન બિન નજ્જારમાંથી નુસૈબહ બિન્તે કબજ બિન અમ્ર નામે ખાતૂન હતાં. લોકો એમને “ઉમ્મ-ઉમારહ” ઉપનામે બોલાવતા હતા. <sup>૧</sup> બીજી ખાતૂન બની સલિમહના કુટુંબમાંથી અસમા બિન્તે અમ્ર બિન અદી બિન નાબી હતા. એમનું ઉપનામ ઉમ્મે-મનીઅ હતું.

અમે આ સ્થળે એકઠા થઈને રસૂલુલ્લાહ સલ્વલ્લાહુ અલૈહિ વ સલ્વમનો ઈન્તેઝાર કરવા લાગ્યા. છેવટે નક્કી કરેલા સમયે રસૂલુલ્લાહ સલ્વલ્લાહુ અલૈહિ વ સલ્વમની પધરામાગી થઈ. આપની સાથે આપના કાકા અબ્બાસ બિન અબ્દુલ-મુતલિબ પણ હતા. તેઓ અત્યાર સુધી બાપદાદાના ધર્મ પર હાંવા છતાં હરેક પ્રકારે રસૂલુલ્લાહ સલ્વલ્લાહુ અલૈહિ વ સલ્વમની મદદ કરતા હતા. આ નાજુક સમયે પોતાના ભત્રીજાને પડખે રહીને અહીં આવવાથી તેમનો હેતુ આ હતો કે મદીનહના અન્સાર સાથે જે કંઈ કોલકરાર થાય તેની પાકેપાયે જામિનગીરી મેળવી લે.

**આકરી અને જોખમી જવાબદારી**—જ્યારે બધા બેસી ગયા તો વાતચીતની જોગે પહેલ ફરી તે અબ્બાસ બિન અબ્દુલ-મુતલિબ હતા. તેમણે કહ્યું, “હે ખઝરજના લોકો!” (રાવીનું કથન છે કે અરબના લોકો સંબોધત વેળા અન્સારના બંને કબીલાને એજ નામે સંબોધતા હતા. પછી તે ખઝરજ કબીલાના હોય કે ઔસ કબીલાના.)

અબ્બાસ બોલ્યા, “હે ખઝરજના લોકો ! મુહંમદ અમારામાં જે માન પ્રતિષ્ઠાનું આગવું સ્થાન ધરાવે છે તે તમે સારી રીતે જાગો છો. આજ સુધી અમે અને અમારા હમખિયાલ લોકો દુશ્મનોથી એમનું રક્ષણ કરતા આવ્યા છીએ. એઓ અમારામાં અને અમારા શહેરમાં સંપૂર્ણ રીતે સલામત છે. હવે એઓ પોતાનું વતન છોડીને તમારી સાથે આવવા અને તમારા સંગાથે રહેવા સિવાય બીજી કોઈવત માનતા જ નથી. હવે જે તમને ખાતરી હોય કે આપેલું વચન તમે પાળી શકશો, અને જનના ભોગે દુશ્મનોથી એમનું રક્ષણ કરી શકશો તો જે જવાબદારી કે જોખમ તમે રાજીખુશીથી ઉપાડવા માગો છો તે ઉપાડી લો. પણ જો આ જોખમદારી ઉપારી લેવા પછી તમને લેરા પાગ એવો સંદેહ હોય કે કટોકટીને પ્રસંગે, તમારે એમના રક્ષણથી હાથ ઉપારીને એમને દુશ્મનોના હવાલે કરી દેવા પડશે તો હમણાથી જ માંડી વાળો. કેમકે એઓ અહીં પોતાની કોમમાં માનભર્યું

૧. ૦ બી ઉમ્મે મારહ પોતાન પતિ ઝૈદ બિ આસિમ અને પોતાના પુત્રો હબીબ અને ઉમૈદુલ્લાહ સાથે આવ્યાં હતાં. બહુ વૃદ્ધ અને નિરજાતુ હતાં. પયગંબરે જાના જૂઠા દારે ૧૨ મુસેલિમા દઝઝાલ સાથે જે જંગ ખેલાયો તેમાં પોતાના પુત્ર અબ્દુલ્લાહ સાથે શામેલ થયાં. પોતે યુદ્ધમાં ઝંપલાવીને બ્રહ્મદુરીથી લડ્યાં. બદન પર ૧૨ જખમ આવ્યા અને એક હાથ પણ કપાઈ ગયો. આથી પહેલાં એમના પુત્ર હાલીબને, મુ સિમા કઝકાબે તેમના બદન ॥ એકએક ભાગે વારાફરત કાપી કાપીને શહીદ કરી નાખ્યા હતા. (સીરતે-સરવે આલમ ફિ. ૨ પા. ૭૦ ૧ “હ”

સ્થાન ધરાવે છે અને પોતાના શહેરમાં સંપૂર્ણ રીતે સલામત છે.”

કઅબ બિન માલિક કહે છે : અબ્બાસના જવાબમાં અમે કહ્યું, “હે અબ્બાસ ! અમે તમારી વાતો પૂરા ધ્યાનથી સાંભળી લીધી છે.” પછી અમે રસૂલુલ્લાહ સલ્લલ્લાલુ અલૈહિ વ સલ્લમને અરજ કરી, “હે અલ્લાહના રસૂલ ! હવે આપ કંઈ ફરમાવો. આપને પોતાના મામલા અંગે અને અલ્લાહના મામલા અંગે અમારી સાથે જો કંઈ કોલકરાર કરવા હોય તેનો અમને હુકમ ફરમાવો.”

જવાબમાં રસૂલુલ્લાહ સલ્લલ્લાલુ અલૈહિ વ સલ્લમએ વાતચીતનો આરંભ કરતાં કુર્આનની થોડીક આપતો પઠી સંભળાવી. અમને અલ્લાહના રાહ પર આવી જવાનું આમંત્રણ આપ્યું. ઈસ્લામની કેટલીક પ્રેરણાદાયી વાતોનું વિવેચન કર્યું. એ પછી ફરમાવ્યું :

ઉબાયિઅ-કુમ

અલા અન તમ-નઝીની

મિમ્મા તમ-નઝીન મિન્હુ

નિસાઅકુમ વ અબના - અકુમ.

હું આ વાત પર તમારી બેઅત લઈ છું કે,

તમે એવી તમામ વસ્તુઓથી મારું રક્ષણ કરશો

કે, જે વસ્તુઓથી તમે રક્ષણ કરો છો

તમારી સ્ત્રીઓનું અને તમારા બાળકોનું.

**કોલકરારની સોગંદવિધિ**—એજ વેળા બરાઅ બિન મઅરૂરે આપનો મુબારક હાથ પોતાના હાથમાં લીધો અને જુસ્સાથી કહ્યું, “યા રસૂલુલ્લાહ ! સોગંદ છે તે અલ્લાહના જોણે આપને સાચા પયગમ્બર બનાવીને મોકલ્યા છે. આપની આ શરત અમને કબૂલ છે. અમે અવશ્ય તે વસ્તુઓથી આપનું રક્ષણ કરીશું જેનાથી અમે અમારા બાલબચ્ચાંઓનું રક્ષણ કરીએ છીએ. હે અલ્લાહના નબી ! અમારી પાસે સોગંદવિધિ કરાવો. વલ્લાહ ! અમે સિપાહીઓ છીએ. અમે લાંબંચા છીએ. લડાઈ તો બાપદાદાથી અમને વારસામાં મળેલી છે.”<sup>૧</sup>

બરાઅ બિન મઅરૂરની વાત કાપીને અબુલ-હૈસમ બિન તૈયિહાન બોલી ઊઠ્યા, “હે અલ્લાહના રસૂલ ! યહૂદીઓ સાથે અમારા જુના કરારો ચાલ્યા આવે છે. એ કરારો હવે અમે તોડી નાખીશું. પણ એ કરારો તોડી નાખવા પછી ભવિષ્યમાં અલ્લાહ આપને વરસ આપે ત્યારે એવું તો નહિ બને કે, આપ અમને છોડીને પોતાની કૌમમાં ચાલ્યા જવ ?”

આ સાંભળીને રસૂલુલ્લાહ સલ્લલ્લાલુ અલૈહિ વ સલ્લમના ગુલાબી હોઠો પર મંદ હાસ્ય ફરકી ગયું. આપે મુસ્કુરાતાં ફરમાવ્યું.

અલિદ-દમુદ-દમુ

વલ-હદમુલ-હદમુ

અના મિન્કુમ વ અન્તુમ મિન્ની.

હવે તો લોહી સાથે લોહી છે,

અને કબર સાથે કબર છે.<sup>૨</sup>

હું તમારો છું અને તમે મારા છો.

૧. અલ્લાહની રાખો રહમતો દાં મદીનહબા અન્સારની પાસે હો પર તેઓએ કંઈ પચાન આપ્યું તેનાથી હજારોમાં વધારે કરીલે દેખાડી દીધું. સાચી વાત આ છે કે રસૂલુલ્લાહ સલ્લલ્લાલુ અલૈહિ વ સલ્લમની રાહત, વિશ્વાસ અને જુસરતમાં તેઓએ પોતાના બાલબચ્ચાંઓની પણ પરવા નહિ કરી અને પોતાના જાનમાલ, ઈજ્જત : ખરૂં, બીજાબચ્ચાં, શિશ્તાદાર, કુટુંબ કબીલો સારાંશ કેપોતાનું સર્વત્ર્ય રસૂલુલ્લાહ સલ્લલ્લાલુ અલૈહિ વ સલ્લમના પવિત્ર ચરણો પર ઊભાવ કરી દીધું. સરચાઈ અને ઈખ્લાસની તસવીર જેવા આવા ખબરો, હજરત આદમ (અલૈ.)થી લઈને હજરત ઈસા (અલૈ.) સુધી કોઈ પયગમ્બરને મળ્યા પામ્યા નથી. “હ”

૨. લોહી સાથે લોહી અને કબર સાથે કબર એટલે મારું જીવવાનું અમરવાનું : તમારી સાથે જ હશે. “હ”

અહારિબુ મન હારબ-તુમ.  
વ ઉસાલિમુ મન સઅલ-તુમ.

જેની સાથે તમારી લડાઈ તેની સાથે મારી લડાઈ.  
જેની સાથે તમારી સુલેહ તેની સાથે મારી સુલેહ.

રસૂલુલ્લાહ (સલ.)ના ૧૨ નકીબો—કઅબ બિન માલિકનું બયાન છે : એ પછી રસૂલુલ્લાહ સલ્વલ્લાહુ અલૈહિ વ સલ્વમઅે અમને ફરમાવ્યું :

અખરિજૂ ઈલા મિન્નુમ  
ઈન્નય અશર નકબિન.  
લિયફૂનૂ અલા કવમિ-હિમ  
બિમા ફીહિમ.  
ફઅખ-રજૂ મિન્નુમ  
ઈન્નય અશર નકીબા.  
તિસ્અતમ મિનલ-ખઝરજ  
વ સલાસહ મિનલ ઔસ,

તમે ચૂંટી કાઢો તમારી કાંમમાંથી  
૧૨ નેકીબો.<sup>૧</sup>  
કે જેથી તેઓ આગેવાની સંભાળે તેઓની કોમની,  
તેઓના (મતભેદોના) મામલામાં.  
ત્યારે તેઓએ ચૂંટી કાઢ્યા પોતામાંથી,  
૧૨ નકીબો.  
૮ ગૃહસ્થો ખઝરજમાંથી  
અને ૩ ગૃહસ્થો ઔસમાંથી.

નકીબોના નામો અને વંશાવળી—ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમના ફરમાન મુજબ ચૂંટાયેલા ૧૨ નકીબોના નામો અને વંશાવળી આ છે :

૧—હઝરત અબૂ ઉમામહ અસઅદ બિન ઝુરારહ બિન અદસ બિન ઉબૈદ સઅલબા બિન ગનમ બિન માલિક બિન નઝઝર. (અમને રસૂલુલ્લાહ સલ્વલ્લાહુ અલૈહિ વ સલ્વમઅે “નકીબુન-નુકબાઅ” એટલે બધા નકીબાના પ્રમુખ કે અમીર બનાવ્યા.)

૨—હઝરત સઅદ બિન રબીઅ બિન અમ્ર બિન અબી ઝુહૈર બિન માલિક બિન ઈમ્રઉલ-કૈસ બિન માલિક બિન સઅલબા બિન ફઅબ બિન ખઝરજ બિન તારિસ બિન ખઝરજ. (જહલિયતના યુગમાં લખવા-વાંચવાનું જાણનારા ગૃહસ્થોમાંથી હતા.)

૩—હઝરત અબ્દુલ્લાહ બિન રવાહા બિન સઅલબા બિન ઈમ્રઉલ-કૈસ અકબર બિન માલિક બિન સઅલબા બિન કઅબ બિન ખઝરજ બિન હારિસ બિન ખઝરજ (લખવા વાંચવાનું જાણતા હતા. પંકાયેલા શાઈર હતા. કલમ અને તલવારના ધારી હતા.)

૪—હઝરત રાફિઅ બિન માલિક બિન અબ્બાસ બિન અમ્ર બિન આમિર બિન ઝુરૈક બિન અબ્દે હારિસહ બિન માલિક બિન ગદબ બિન જુશમ બિન ખઝરજ. (જહલિયત કાળમાં “કામિલ”ના ઉપનામે પંકાયેલા હતા.)

૫—હઝરત બરાઅ બિન મઅરૂર બિન સઅ્ર બિન ખનસાઅ બિન સિનાન બિન ઉબૈદ બિન અદી બિન ગનમ બિન ફઅબ બિન સઅના બિન સઅદ બિન અઅ બિન મસર બિન રાઅ બિન તાઅ બિન જુશમ

૧. નકીબ : નકાબહથી નીકળેલો સરદ છે. એના અર્થ કોમનો મોટો : ડાસ, કોમનો સરદાર, કોમનો જવાબદાર અગેવાન; એવો નેતા જે પોતાની કોમના હકોની રક્ષાઝલ્લાવે અને કોમના હાસાતથી બાબજ રહે. કુઆનમાં આ શબ્દ બન્ને ઇસરાઈલના સરદારો માટે આવ્યો છે : “વ-ખઅરના મિન્નુમ ઈન્નય અશર નકીબા.” એટલે અમે તેઓ માં ૧૨ સરદારોની નેમખૂંક કરી દીધી. બની ઇસર ઈલના ૧૨ સરદારો પેઠે રસૂલુલ્લાહ સલ્વલ્લાહુ અલૈહિ વ સલ્વમઅે પણ મદીનહલા મુર માનો માટે ૧૨ સરદારોની નેમખૂંક કરી દીધી. “હ”

જિન ખઝરજ. (મદીનહના મોટા તવંજરોમાંથી હતા. હિજરતના થોડા દિવસો પહેલાં વફાત પામી ગયા. રસુલુલ્લાહ સલ્લલ્લાહુ અલૈહિ વ સલ્લમ મદીનહ પધાર્યા તો એમની કબર પર જઈને ચાર તકબીરો સાથે જનાઝાની નમાઝ પઢી.)

૬—હઝરત અબ્દુલ્લાહ બિન અમ્ર બિન હરામ બિન સુઅલબા બિન હરામ બિન કઅબ બિન ગનમ બિન કઅબ બિન સલમા બિન સઅદ બિન અલી બિન અસદ બિન સારદહ બિન તઝીદ બિન જુથમ બિન ખઝરજ. (જંગે-બદ્રમાં ભાગ લીધો. જંગે-ઉલુદમાં શહીદ થયા. કાફિરોએ એમની સાથનો “મુફ્લહ” કર્યો એટલે નાક, કાન, હોઠ કાપી લીધા. પેટે ફાડી નાખ્યું.)

૭—હઝરત ઉબાદહ બિન સામિત બિન કેસ બિન અસરમ બિન ફિહર બિન સુઅલબા બિન ગનમ બિન સાલિમ બિન ઔફ બિન અમ્ર બિન ઔફ બિન ખઝરજ. (જંગે-બદ્રથી લઈને જંગે-તબૂક સુધીના તમામ યુધ્ધોમાં રસુલુલ્લાહ સલ્લલ્લાહુ અલૈહિ વ સલ્લમની સાથે રહ્યા. પૂરા કુઆનના જૌષિદ હાફિઝ હતા. અસહાબે-સુફફહના મદદસામાં સદર મુદરિસ હતા. કલમ અને તલવારના ધાણી હતા. હઝરત ઉસમાન ગનીના ખિલાફતકાળમાં ૩૨ વરસની ઉંમરે મુલ્કે-શામમાં વફાત પામ્યા અને ત્યાંના રમલા શહેરના કબ્રસ્તાનમાં દફન થયા.)

૮—હઝરત સઅદ બિન ઉબાદહ બિન દુલૈમ બિન હારિસહ બિન અબી ખુર્મહ બિન સુઅલબા બિન તરીફ બિન ખઝરજ બિન સાઈદા બિન કઅબ બિન ખઝરજ. (અરબી ભાષાના અદીબ હતા. મોતીના દાગા જેવા અરબી અક્ષરો હતા. જાહિલિયતમાં “કામિલ”ના લકબે પંકાયેલા હતા.)

૯—હઝરત મુનઝિર બિન અમ્ર બિન ખુન્સ બિન હારિસહ બિન જૂઝાન બિન અબ્દે-વદ્દ બિન ઝૈદ બિન સુઅલબા બિન ખઝરજ બિન સાઈદા બિન કઅબ બિન ખઝરજ. (ઈસ્લામથી પહેલાં જ લખવા વાંચવાનું જાણતા હતા. જંગે-બદ્ર અને જંગે-ઉલુદમાં શામિલ થયા. નજ્દી કાફિરોના આમંત્રણથી ૭૦ કરીઓના અમીર તરીકે નજ્દ પ્રાંતમાં તખલીફ માટે ગયા તો કાફિરોએ પોકાબાજીથી બધાને ફેરી લીધી. એમણે પાગ મુકાબલો કર્યો અને હઝરત મુનઝિર બિન અમ્ર તથા હઝરત અમ્ર બિન ઉમૈયહ વગર બધા શહીદ થઈ ગયા. બાદમાં હઝરત મુનઝિરે પાગ મુકાબલો કર્યો અને શહીદ થઈ ગયા. બીરે-મઝિના રથણે આ દુર્ઘટના બનવા પામી.)

ઓસ કબીલાના ત્રણ નકીબો—(૧) હઝરત ઉસૈદ બિન હુદૈર બિન સિમક બિન અતીક

બિન રાફિઅ બિન ઈમ્રઉલ-કૈસ બિન ઝૈદ બિન અબ્દુલ-અશહલ બિન જુથમ બિન હારિસ બિન ખઝરજ બિન અમ્ર બિન માલિક બિન ઓસ. (જાહિલિયતમાં લખવા વાંચવાનું જાણતા હતા. યુધ્ધકળાના નિમગ્નતા હતા. “કામિલ”ના લકબે પંકાયેલા હતા. ૨૦ હિજરીમાં મદીનહમાં વફાત પામ્યા. હઝરત ઉમરે જનાઝાની નમાઝ પઢાવી. બકીઅમાં દફન થયા. જંગે-ખુઆસમાં એમના પિતા હુદૈર ઓસ કબીલાના સેનાપતિ હતા.)

૨—હઝરત સઅદ બિન ખૈસમહ બિન હારિસ બિન માલિક બિન કઅબ બિન નહહાત બિન કઅબ બિન હારિસહ બિન ગનમ બિન સલમ બિન ઈમ્રઉલ-કૈસ બિન માલિક બિન ઓસ. (હઝરત સઅદ અકબહ રથણે પોતાના પિતા ખૈસમહની સાથે હતા. બાપ-બેટા સાથે જ મુસલમાન બની ગયા. જંગે-બદ્રનો પ્રસંગ સર્જાયો તો બાપ-બેટા વચ્ચે શહાદતની તમન્નામાં રકઝક જામી. બાપ કહે, “બેટા તમે ઘરમાં રહો. સ્ત્રીઓ અને બચ્ચાંઓની નિગરાની કરો.” બેટા કહે, “પિતાજી મેદાને-જંગમાં શહાદતનો ત જ મારી રાહ જુઓ છો.” છંપટે થિટી નાખવામાં આવી તો બેટાનું નસીબ ખુલી ગયું. રસુલુલ્લાહ સલ્લલ્લાહુ અલૈહિ વ સલ્લમ સાથે

બ્રહ્માં ગયા. બહાદુરીથી લડ્યા અને શહાદતનો તાજ પેહરી લીધો. એમના પિતાજી જંગે-ઉલુદમાં શહીદ થયા.)

૩—હઝરત રિક્કાઅહ બિન અબ્દુલ-મુનઝિર બિન ઝુબૈર બિન ઝૈદ બિન ઉમૈયહ બિન ઝૈદ બિન માલિક બિન ઔફ બિન અમ્ર બિન ઔફ બિન માલિક બિન ઔસ.

ઇબ્ને હિશામ કહે છે : કેટલાક માહિતગારોના મંતવ્ય મુજબ બારમા નકીબ તરીકે હઝરત રિક્કાઅહ બિન અબ્દુલ-મુનઝિર નહિ બલકે અબુલ-હૈસમ બિન તૈયિહાનને રસૂલુલ્લાહ સલ્વલ્લાહુ અલૈહિ વ સલ્વમએ નકીબ તરીકે ચૂંટ્યા હતા.

(નોટ :- અહીં હઝરત કઅબ બિન માલિક રદિયલ્લાહુ અન્હુનો રચેલો ૧૪ શેઅરોનો કસીદો ટાંકેલો છે એમાં આ ૧૨ નકીબોના નામોનો ઉલ્લેખ છે. જેમાં હઝરત રિક્કાઅહને બદલે હઝરત અબુલ-હૈસમનું નામ દર્શાવેલું છે. ઇખ્તેસારના હેતુએ અમે આ કસીદો જતો કર્યો છે.)

ઇબ્ને ઇસ્હાક કહે છે : હઝરત અબ્દુલ્લાહ બિન અબીબકે મને કહ્યું કે એ પછી રસૂલુલ્લાહ સલ્વલ્લાહુ અલૈહિ વ સલ્વમએ ચૂંટાયેલા નકીબોને સંબોધીને ફરમાવ્યું :

અનુમ અલા કવમિકુમ	તમે તમારી કૌમમાં
બિમા ફીહિમ કુક્લાઉ	તેઓના મામલાઓના જોખમદાર બની ગયા,
ક-કફાલતિલ-હવારિય-યીન	જેવી રીતે હવારીઓ જોખમદાર બન્યા;
લિ-ઇસબ્ન મરયમ.	ઇસા બિન મરયમ તરફથી <sup>૧</sup>
વ અના કફીકુન અલા કવમી.	અને હું જોખમદાર છું મારી કૌમનો. (પૂરી મુસ્લિમ કૌમનો)

બધાએ ભેગા સ્વરે જવાબ આપ્યો, “બહુ સારું યા રસૂલુલ્લાહ !”

અન્સારનો દ્રઢ સંકલ્પ—ઇબ્ને ઇસ્હાક કહે છે : મને આસિમ બિન ઉમર બિન કતાદહએ કહ્યું કે, જ્યારે આ લોકો રસૂલુલ્લાહ સલ્વલ્લાહુ અલૈહિ વ સલ્વમના હાથ પર બૈઅત માટે તૈયાર થયા તો બનૂ સાલિમ બિન ઔફવાળા અબ્બાસ બિન ઉબાદહ બિન નદવહ અન્સારીએ તેઓને ઉદ્દેશીને કહ્યું, “હે ખઝરજના લોકો ! શું તમે જાણો છો કે રસૂલુલ્લાહ સલ્વલ્લાહુ અલૈહિ વ સલ્વમના હાથ પર તમે કઈ વાતની બૈઅતનું જોખમ ખેડી રહ્યા છો ?”

તેઓ બોલ્યા, “હા અમે જાણીએ છીએ.”

અબ્બાસ બિન ઉબાદહ બોલ્યા, “સાંભળી લો, મેં કાળા-ગોરા, અરબી-અજમી દરેકની સાથે લડાઈની બૈઅત લઈ રહ્યા છો. (એટલે આખા જગત વિરુદ્ધ લડાઈ વહોરી લેવાની પ્રતિજ્ઞા લઈ રહ્યા છો.) હવે તમને ભય હોય કે કોઈ આફતથી તમારો માન તબાલ થઈ જવો ખતરો ઊભો થાય અને તમારા અગ્રેસરોની અજોખમમાં આવી પડે ત્યારે તમે રસૂલુલ્લાહ સલ્વલ્લાહુ અલૈહિ વ સલ્વમને છોડી દેશો તો હમણાથી છોડી

૧. હવારી એટલે સાથી, મદદગાર, હઝરત ઇસા (અ.તે.)ના આ ૧૨ સાથીઓને હવારી કહે છે જેઓએ સૌથી પહેલા તેમની દીની દઅવતનો સ્વીકાર કર્યો. તેમનો ધર્મ કબૂલ કર્યો અને દીનના કામને તેમના માટે ગાર બની ગયા. “હ”



દો અને બેઅત કરવાનું માંડી વાળી. કેમકે વલ્લાહ ! આગ્રીને પ્રસંગે આમ કરવું તે દુનિયા અને આખેરતની તબાહી છે. પાગુ જો તમે માનતા હો કે આ કામમાં ભલે ગમે તેવી આફતો આવે, ભલે અમારો માલ તબાહ થઈ જાય, અમારા બાલબચ્ચાં રખડી જાય, ભલે અમારા આબરુદારો કતલ થઈ જાય છતાં અમે પ્રાણને ભોગે અમારા વચનને વળગી રહીશું તો આગળ વધો. રસૂલુલ્લાહના હાથ પર બેઅત કરો. વલ્લાહ ! આ બેઅત દુનિયા અને આખેરતની મુકમ્મલ કામચાબી છે.”

બધા ભેગા સ્વરે બોલ્યા, “ભલે અમારો માલ તબાહ થઈ જાય, અમારાં બાલબચ્ચાં રખડી જાય, અમારા અગ્રેસરો કતલ થઈ જાય, ગમે તેવો ભોગ આપવો પડે, રસૂલુલ્લાહને અપનાવી લેવાનું જોખમ ખેડવા અમે તૈયાર છીએ.”

એ પછી લોકોએ અરજ કરી, “હે અલ્લાહના રસૂલ ! અમે વફાદારીથી અમારા વચનને વળગી રહીએ તો બદલામાં અમને શું મળશે ?”

આપે ફરમાવ્યું, “જન્નત”

“ત્યારે બઢાવો પોતાનો હાથ યા રસૂલુલ્લાહ !” લોકો બોલ્યા.

આપે પોતાનો મુબારક હાથ લંબાવ્યો અને તેમોએ એક પછી એક આપના મુબારક હાથ પર પ્રતિજ્ઞા લીધી. આસિમ બિન ઉમર બિન કતાદહ કહે છે : “અબ્બાસ બિન ઉબાદહએ આ પડકાર એટલા માટે કર્યો કે બેઅતનો મામલો નક્કર પાથે પાકો થઈ જાય અને રસૂલુલ્લાહ સલ્વલ્લાહુ અલૈહિ વ સલ્વમની બેઅતનો અછોડો બધાની ગરદનીમાં મજબૂતીથી ભેરવાઈ જાય.”

હઝરત અબ્દુલ્લાહ બિન અબીબકના મંતવ્ય મુજબ, “અબ્બાસ બિન ઉબાદહએ જે કંઈ કહ્યું તે એટલા માટે કહ્યું કે, બેઅતનો મામલો પાલ પુરતો મુલતવી થઈ જાય તો બાદમાં કદાચ અબ્દુલ્લાહ બિન ઉબય બિન સલ્લ ૧ પણ આ બેઅતમાં શામિલ થઈ જાય તો મુસલમાનોને વધુ પીકબળ મળે અને પૂરી કીમ માટે વધુ બળવાન બનવાનો કોઈ રસ્તો નીકળી આવે. હવે એમાં અસલ હકીકત શું છે તે અલ્લાહ બેહતર જાણે !

**બેઅતની પહેલ કરવાનું માન**—————ઇબ્ને ઈસ્હાક કહે છે : બન્નુ નક્શરના લોકો દાવો કરે છે કે સૌથી પહેલા ગૃહસ્થ જોણે રસૂલુલ્લાહ સલ્વલ્લાહુ અલૈહિ વ સલ્વમના મુબારક હાથ પર બેઅત કરી તે અબૂ ઉમામહ અસઅદ બિન ઝુરારહ હતા. ત્યારે બની અબ્દુલ-અશહલવાળા કહે છે કે બેઅતની પહેલા કરનારા અબુલ-હેસમ બિન તેયિહાન છે. એથી વિરૂધ્ધ કઅબ બિન માલિકનું કહેવું છે કે પહેલા ગૃહસ્થ જોણે રસૂલુલ્લાહ સલ્વલ્લાહુ અલૈહિ વ સલ્વમના મુબારક હાથ પર બેઅત કરી તે બરાઅ બિન મઅરૂર હતા. એમના પછી બધા લોકોએ બેઅત કરી.

**પહાડની ટોચેથી શયતાનનો હાકોટો**—————કઅબ બિન માલિકનું ગવાન છે : “જ્યારે અમે રસૂલુલ્લાહ સલ્વલ્લાહુ અલૈહિ વ સલ્વમના મુબારક હાથ પર બેઅતની સોગંદ લેવાની પરવાર્યા તો એજ પળે અકબાની ગિચી ટોચ પરથી પાત્રાને પ્રથંડ અવાજ ધાંડે અજવીને કહ્યું :

૧. અબ્દુલ્લાહ બિન ઉબય સલૂલ મલીનહનો મોટો સરદાર અને અવસારનો માલીતો લીડર ગણેાતો. મુશરિકોના આ કાફલા સાથે ૬૪૪ માટે આવ્યો હતો. બહુ આકરો. જિંદી અને અભિમાની હોવાથી આ લોકો એને સૂતેલો મીઠો નીકળી આવ્યા હતા. બાદમાં એ પલીનમના મુજાફિકોનો સરદાર બની ગયો. “હ”

“હે મક્કહવાસીઓ ! હે ભર ઊંઘમાં પડેલાં હત્તાગીઓ ! શું તમને કંઈ ભાન છે કે “મુઝમ-મમ” અને તેના વટલાયેલા સાથીઓએ તમારી વિરૂદ્ધ કેવું કાવતરું કર્યું છે? જલદી જાગો, હોશમાં આવો. પોતાને બચાવો, પોતાના ધર્મને બચાવો. પાણી પહેલાં પાળ બાંધો !”<sup>૧</sup>

તેનો કર્કશ ઘાંટો સાંભળીને રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું :

હાજા અઝબુલ - અકબતા  
હાઝબુ અઝીબ.  
ઈસ્તમિઅ અય અદુવ્વલ્લાહ !  
અમા વલ્લાહિ  
લ-અફ-રુગન્ન લકા.

એ અકબહનો અઝબ (નામે શયતાન) છે  
એ અઝીબ (નામે શયતાન)નો બેટો છે.  
સાંભળી લે હે અલ્લાહના દુશ્મન !  
ખબરદાર ! અલ્લાહના સોગંદ !  
તને પણ ડેકાણે પાડવાનો સમય હું કાઢીશ !

એ પછી રસૂલુલ્લાહ સલ્લલ્લાહુ અલૈહિ વ સલ્લમએ અમને ફરમાવ્યું, “ઈર-ફદુ ઈલા રિહાલિકુમ.” પોતપોતાની સવારીઓ તરફ વિખેરાયને ચાલ્યા જવ.

આ સાંભળીને અબ્બાસ બિન ઉબાદહએ અરજ કરી, “યા રસૂલલ્લાહ ! સોગંદ છે તે અલ્લાહના જોણે આપને સાચા પયગમ્બર બનાવ્યા છે. આપનો લુકમ હોય તો સવારે જ અમે મિનાવાસીઓ પર તલવારોથી તૂટી પડીએ !”

આપે ફરમાવ્યું, “લમ નુઅમરુ બિ-ઝાલિક વલા-કિનિર-ઝિઝી ઈલા રિહાલિકુમ.” મને એનો લુકમ નથી આપવામાં આવ્યો. ફીલહાલ તમે પોતાની સવારીઓ તરફ ચાલ્યા જવ.

આપનો આ લુકમ સાંભળીને અમે પોતાના પગ પર ચાલ્યા ગયા અને સવાર સુધી ત્યાં સૂતા રહ્યા.

૧. શયતાન અને તેના મૂર્તિપૂજક ચેલાઓ રસૂલુલ્લાહ સલ્લલ્લાહુ અલૈહિ વ સલ્લમને મુહમ્મદને બદલે મુઝમ-મમ નામે બોલાવતા હતા. મુહમ્મદના અર્થે વખાણાયેલા અને મુઝમ-મમના અર્થે વખોડાયેલા-ભઠારા વગેરે. નામમાં છે : મૂતુ-બિ-ગૈઝિકુમ. જાવ બની મરો પોતાના જ ગુસ્સાની આગમાં. “૬”

## પ્રકરણ ૬૮

# કુરૈશના વેરનો ભભૂકેલો જવાળામુખી

કુરૈશના અગ્રેસરો અન્સારની પૂઠે • હઝરત સઅદ બિન ઉબાદહની ઘરપકડ • હઝરત સઅદ બિન ઉબાદહનો છુટકારો

• દુશ્મન શાઈરનો બળાપો • હઝરત હરસાનનો જવાબ • અમ્મ બિન જમૂહનો ભગવાન • હઝરત અમ્મ બિન જમૂહનો કસીદો

કુરૈશના અગ્રેસરો અન્સારની પૂઠે ————— હઝરત કઅબ બિન માલિકનું બપોલ છે: રાતના સમયે રસૂલુલ્લાહ સલ્વલ્લાહુ અલૈહિ વ સલ્વમના મુબારક હાથ પર લીધેલી ખાનગી બૈઅતના ઊંડા સમાચાર રાતે જ કુરૈશના કાનો સુધી પહોંચી ગયા હતા. વહેલી સવારે જ કુરૈશના અગ્રેસરો અમારા ઉતારે ચઢી આવ્યા અને બોલ્યા, “હે ખજરજના લોકો ! અમને સમાચાર મળ્યા છે કે, તમે અમારા માણસ (રસૂલુલ્લાહ સલ્વલ્લાહુ અલૈહિ વ સલ્વમ)ને છુપી રીતે મળ્યા છો અને તમે તેને અહીંથી લઈ જવા માગો છો અને તેના હાથ પર તમે અમારી સાથે લડવાની બૈઅત લીધી છે. વલ્લાહ ! અરબના તમામ કબીલાઓ સાથે લડવાથી અમે જરાયે ડરતા નથી પણ તમારી સાથે લડવાનું અમને મુદ્દલ પસંદ નથી.”

આ સાંભળીને અમારી કૌમના કેટલાક મુશરિકો ઊભા થઈ ગયા અને કસમો ખાધ ખાયને કહેવા લાગ્યા, “અલ્લાહના સોગંદ ! એવું કશું બન્યું જ નથી. બિલકુલ ખોટા સમાચાર છે. મુહમ્મદના હાથ પર અમે કોઈ બૈઅત લીધી નથી.”

અમારી કૌમના મુશરિકોની વાત પણ સાચી જ હતી. રાતની બૈઅત અંગે તેઓ કશું જાણતા ન હતા. એ દરમિયાન અમે મુસલમાનો એકબીજાનું મોં તાકતા હતા. છેવટે કુરૈશી અગ્રેસરો જવા માટે ઊભા થયા. એમાંના હારિસ બિન હિશામ બિન મુગીરહ મખજૂમી નામના અગ્રેસરે પોતાના પગોમાં નવા સુંદર જોડા પહેરેલા હતા. જાણે કશું જ બન્યું ન હોય તેવો દેખાવ કરીને અમારા એક સાથી અબૂ જબિરને મેં કહ્યું, “હે અબૂ જબિર ! જુઓ તો ખરા આ કુરૈશી પુવકે કેવા ફાંકડા જોડા પહેરેલા છે. તમે તો અમારા સન્દર છો. કેમ તમે એવા ફાંકડા જોડા પોતાને મટે નથી બનાવરાવી લેતા ?”

હારિસ બિન હિશામે મારી વાત સાંભળી લીધી. તરત તાણે પોતાના જોડા કાઢીને અનાર્ધ તક ફેંટી દેતાં કહ્યું, “લે, પહેરી લે અને !”

અબૂ જબિરે મને કહ્યું, “ખામોશ રહો. તમે આ કુરૈશી પુવકને નારાજ કરી નાખ્યા. પાછા આપી

દો એમના જોડા.”

મેં કહ્યું, “ભેટ મળેલી વસ્તુ પાછી કેમ અપાય ? આ તો બહુ શુભશુકન થયેલા કહેવાય અને જો આ શુકન સાચા ક્યાં તો એક દિવસે એની પાસેથી બધું પડાવી લઈશ.”

અહીંથી કુરૈશી અગ્રેસરો અમારા કાફલાના સરદાર અબ્દુલ્લાહ બિન ઉબય સૂલ્લના તંબૂ પાસે ગયા અને તેને પાગ તેજ વાતો પૂછી જે અમને પૂછી હતી. તેણે જવાબમાં કહ્યું, “આ તો બહુ ગંભીર મામલો કહેવાય. મારી કૌમ મને પૂછ્યા વિના આમ કરી શકે જ નહિ. મારું માનવું છે કે સમાચાર ખોટા છે.”

**હઝરત સઅદ બિન ઉબાદહની ઘરપકડ**—એ પછી કુરૈશી સરદારો ત્યાંથી ચાલ્યા ગયા. પાગ આ જવાબથી તેઓના મનને સંતોષ થયો ન હતો. તેઓ બરાબર ભાળ મેળવવાની વેતરાણમાં રહ્યા અંતે તેમને પાકે પાથે સમાચાર મળી ગયા કે હા એ મામલો જરૂર બન્યો છે. ત્યારે વિના વિલંબે તેઓ અમારી તલાશમાં નીકળી પડ્યા. ત્યાં સુધીમાં અમારો કાફલો એમની પહોંચથી ઘણું આગે નીકળી ગયો હતો. છતાં અમારામાંથી જે ગૃહસ્થો થોડે પાછળ રહી ગયા હતા. એમાંના એક હઝરત સઅદ બિન ઉબાદહ અને બીજા હઝરત મુનઝિર બિન અમ્ર હતા. એ બંને પોતાની કૌમના સરદારો અને સૂલ્લુલ્લાહ સલ્લલ્લાહુ અલૈહિ વ સલ્લમના નકીબો હતા. કુરૈશે એમને મક્કહથી થોડે દૂર “અઝાબિર” સ્થળે ઝડપી લીધા. એમાંથી હઝરત મુનઝિર બિન અમ્ર તો એમના કબજામાંથી છટકીને ફરાર થઈ ગયા પાગ હઝરત સઅદ બિન ઉબાદહને તેઓએ સવારીના દોરડાંથી મુશ્કેટાટ જકડી લીધા અને મારતા-મારતા તથા માથાના વાળો ખેંચતા-ખેંચતા તેમને મક્કહ ખેંચી ગયા.

હઝરત સઅદ બિન ઉબાદહનું કથન છે : “હું ઘાતકીઓના કબજામાં હતો. તેઓ મને મારતા હતા. મારા વાળો ખેંચતા હતા. એજ દશાએ અમે મક્કહમાં પ્રવેશ્યા. અચાનક કુરૈશની એક ટોળકી અમારી પાસે આવી. મેં જોયું કે એમાં એક ગૃહસ્થ ગોરા રંગનો, પાતળી કાઠીનો, ઉજળો અને બધામાં બહુ દેખાતો હતો. મેં મનમાં કહ્યું, “જો કોઈના દિલમાં દયાની લાગણી હોય તો તે આ ગૃહસ્થ છે !” પરંતુ મારી નજીક આવતાં જ તેણે પોતાનો હાથ ઉગામ્યો અને એક જોરદાર ઠોસો તેણે મને ઠોકી દીધો.”

મેં મનમાં કહ્યું, “વલ્લાહ ! એમાંના કોઈની પાસેથી ભલાઈ કે દયાની આશા રાખવી ફોગટ છે. હું સંપૂર્ણ રીતે એ લોકોના હાથોમાં જકડાયેલો હતો.તેઓ મને ખેંચતા હડસેલા મારતા બજારમાંથી લઈ જતા હતા અચાનક સામેથી આવનારા એક ગૃહસ્થને મારી દયા આવી ગઈ. તેણે મને કહ્યું, “ભલા માણસ !, અફસોસ છે તુજ પર ! શું કુરૈશના લોકોમાંથી કોઈ તારો ઓળખીતો-પારખીતો નથી ? શું કોઈની સાથે તારી દોસ્તી કે કોલકરારના સંબંધ નથી ?”

**હઝરત સઅદ બિન ઉબાદહનો છુટકારો**—મેં કહ્યું, “હા જુબૈર બિન મુન્ઠમ બિન અદ અને હારિસ બિન હર્બ ઉમૈયહ મારા મિત્રો છે. વેપારના જમાનામાં એ બંને મદીનહ આવતા ત્યારે મેં એમ આસરે આપ્ત કરતો અને એમના વેપાર કાફલાને ચૂંટકાટથી બચાવતો મહેતો.”

એ ગૃહસ્થ બોલ્યો, “ત્યારે ભલા માણસ કહેતો કેમ નથી ! હવે એમના નામો લઈને મદદની પોકાર પાડ અને તારા જે સંબંધો એમની સાથે છે તેની લોકોમાં જાહેરાત કર.”

મેં એમ જ કહ્યું. એજ વેળા બંનેના નામોનો પોકાર પાડ્યો અને તેઓના આસરામાં હોવાને જાહેરા

ડી દીધી. મારી આ જાહેરાત બાદ એજ ગૃહસ્થ તેઓની તલાશમાં કઅબલ તરફ ગયો. જ્યુ તો બંને જાણુ કઅબલના હરમમાં બંદેશ હતા. તેઓની પાસે જઈને બોલે કહ્યું, “હે ભાઈઓ ! મદીનહના ખઝરજનો એક માણસ અત્યારે “અબ્નહ” સ્થળે માર ખાઈ રહ્યો છે અને તમારા નામોનો પોકાર પાડી રહ્યો છે અને કહે છે કે તમારી સાથે તેના કરારી સંબંધો છે.”

“તે છે કોણ ?” બંનેએ પૂછ્યું.

બોલે કહ્યું, “મદીનહનો સઅદ બિન ઉબાદહ”

“વલ્લાહ ! તે સાચું કહે છે.” બંને બોલ્યા, “વેપારના દિવસોમાં મદીનહમાં તોણે અમને આશરો આપ્યો છે અને પોતાની વસતિમાં લૂંટફાટથી અમારા માલનું રક્ષણ કર્યું છે.”

આમ કહીને એ બંને જાણુ એટલે જુબૈર બિન મુન્ઝમ અને હારિસ બિન હર્બ અમારી પાસે દોડી આવ્યા અને તેઓએ આ હિસાબોરોના પંજમાંથી મને છોડાવ્યો અને હું મદીનહ તરફ ઊપડી ગયો. <sup>૧</sup>

હઝરત સઅદ બિન ઉબાદહને જોણે ઠોસો માર્યો હતો તે આમિર બિન હુઝૈય કુટુંબનો સુહેલ બિન અમ્ર નામે શખ્સ હતો. ઈબ્ને હિશામ કહે છે : એ મક્કહનો પંકાયેલો શાઈર હતો અને મુસલમાનોનો જની કુશ્મન હતો.

ઈબ્ને હિશામ કહે છે : જોણે હઝરત સઅદની ટપા ખાધી હતી અને છુટકારાનો રસ્તો બતાવ્યો હતો તે અબુલ-ખુન્તરી બિન હિશામ હતો.

દુશ્મન શાઈરનો બળાપો—ઈબ્ને ઈસ્હાક કહે છે : હઝરત સઅદ બિન ઉબાદહ અને હઝરત મુન્ઝિર બિન અમ્ર સાથે જ બનાવ બન્યો અને હઝરત મુન્ઝિર તેઓના કબજામાંથી છટકી જવામાં સફળ થયા તેના બળાપા રૂપે, બનૂ મુહારિબ બિન ફિહર કબીલાના દિરાર બિન ખતાબ બિન મિન્દાસ નામના શાઈરે એક કસીદો રચ્યો તેના એ શ્લોક આ છે :

તદા-રકતુ સઅદન અબ-તન ફ-અબઝ-તુહ, • વ કાલા શિફાઅત લપ તદા-રકતુ મુન્ઝિરા.

મૈં સઅદ પર બળ મેળવી લીધું અને તેને ઝડપી લીધો. પણ મારા દિલને સંતોષ મળતે અગર હું મુન્ઝિરને પણ ઝડપી લેતે !

વ લપ નિલ્તુહ તુલ્લત હુનાકા જિરાહુ-ફ, • વ કાલા જિરાહન અન તુહાલા વ તુહદરા.

અગર હું તેને ઝડપી લેત અને તે પછી તેને જોટલા ધા મારવામાં આવતે એ બધા, બદલા પાત્ર ન કરતે ! (એટલે કોઈ મારી પાસેથી તેનું વેર ન લઈ શકતે.) અને એ ધા પણ એવા હોત જેનાથી તેનો ફજોતો બોલાવ જતો અને તેને રોગ જ ઠરાવવામાં આવતે. એટલે જેનો બદલો લેવાનો કોઈને અધિકાર ન મળતે.

હઝરત હરસાનનો જવાબ—ઈબ્ને ઈસ્હાક કહે છે : જ્યારે દિરાર બિન ખતાબ બિન મિન્દાસ શાઈરના આ કસીદાની મદીનહમાં હઝરત હરસાન બિન સાબિતને જાણ થઈ તો જવાબમાં તેમને આ ફંજો

૧. પાકિસ્તાની રિવાયત મુજબ હઝરત સઅદના સાથીઓએ રસ્તામાં એમની બહુ રાહ જોઈ. મોડે સુધી નહિ આવ્યા તો બધાને ચિંતન પેદી પછી તો થવાનું હોય તે થાયનો નિર્ણય કરીને એમની તલાશનાં તેઓ મક્કહ તરફ ઊપડ્યા. પરંતુ રસ્તામાં જ તેઓ મક્કહ તરફથી આવતા દેખાયા. ત્યારે એમને લઈને બધા મદીનહ તરફ રવાના થયા. (સીરતે-સરવરે-આલમ જિ.૨ પા. ૭૧૦) “હ”

લખીને મોકલાવી આપ્યા.

લસત ઇલા સઅદિન વલલ-મરએ મુનઝિરિજ, • ઇંકા મા મતાયલ-કવમે અસ્બહના દુમ્મરા.

તું ન તો સઅદની બરાબરી કરી શકે છે અને ન મુનઝિર જેવા ગૃહસ્થની. ખાસ કરીને જ્યારે કે તેઓની સવારીઓ, ખાસ પ્રકારના સાધનોથી તૈયાર કરેલી હોય.

અ તફ-ખરુ બિલ કત્તાને લમ્મા લબિસ-તહ, • વ કદ તલ-બસુલ અમ્બાતુ રીતજ મુકસ-સરા.

શું તું કતાનનો પોશાક પહેરીને ઈતરાય રહ્યો છે ? જ્યારે કે નબ્તી કૌમના લોકો પણ સફેદ રંગનો બારીક અને કિંમત પોશાક પહેરે છે. શું આવો ભપકાદાર પોશાક પહેરવાથી તેઓ ઝિંચા ખાનદાનના બની જાય છે ?<sup>૧</sup>

ફલા તકુ કલ વસ્નાને ચહલુમુ અબ્બહ, • બિ કરયતે કિસરા અય બિ-કરયતે કયસરા.

માટે તું પેલા ઝિંચાગૃહી જેવો ન બની જા જે જ્વાબમાં જુએ છે કે પોતે કિસરા અને કેસર (જેવા શહેનશાહો) ના શહેરમાં પહોંચી ગયો છે.

ફલા તકુ કસ - સકલય વ કાનલ બિ-મઅ-લિન, • અબિસ-સકલે લય કાનલ કુઆદુ તફક-કરા.

તો તું એવી સ્ત્રી જેવો ન બની જા જેનું બાળક મરી ગયું હોય (અને તે દિનરાત તેના જ ગર્ભમાં રહ્યા-પીટ્યા કરતી હોય.) અગર તેના દિલમાં અક્કલ અને વિચારનો છાંટો પણ હોત તો તે મરેલા બાળકના ગર્ભમાં રહ્યા-પીટ્યા કરવાનું માંડી વાળત !

વલા તકુ કશશાતિલ-લતી કાના હત્કુહા, • બિ-હફરે કિરા-એયિહા ફલમ તદ્દ મહ-કરા.

અને તું પેલી બકરી જેવો ન બની જા જેનું મોત, તેના આગલા પગોથી ખોતરી કાઢેલી વસ્તુથી આવી લાગ્યું. આ ખોતરયું તેના માટે આવકારવા જેવું ન હતું.<sup>૨</sup>

વલા તકુન કલ-ગાવી ફ-અક-બલા નહ-રહ, • વ લમ ચખશહૂ સલમન મિનન-નબ્તે મુદ-મરા.

અને તું પેલા ભોંકનારા પાગલ કૂતરા જેવો ન બની જા, જે સંતારીને તીર ચલાવનારા (શિકારી) તરફથી નિર્ભય થઈને, પોતાનું ડોકું ઊંચું કરીને ઊભેલો છે.

ફ ઇબ્ના વમંચ ચુદાદિલ કસાઈદા નહ-વના, • ક-મુસ્તાબ-દિઈન તમરન ઇલલ-અદ્દે ખયબરા.

અમારી પાસે શાઈરીના કસીદા મોકલનારનો દાખલો એવો છે જેમ કોઈ માણસ ખેબરની ભૂમિમાં ખજૂર વેચવા માટે પહોંચી જાય. (અર્થાત : અમે મદીનહના લોકો તો શેઅરો-શાઈરીના બેશબેર વહેતા ઝરાગા જેવા છીએ. અમારી સામે કોઈ માણસ શાઈરી કેવી રીતે કરી શકે ?)

અમ્મ બિન જમૂહનો ભગવાન—

—૨ વીનું કથન છે કે અકબહમાં મુસલમાન બનેલા અન્સારના લોકોએ મદીનહ પહોંચીને બહુ તેજ અને બમાગા ઉત્તાહથી ઈસ્લામ પ્રચારનું કામ આરંભી દીધું અને પોતાની

૧. કતાન બધવા કતાન : બક પ્રકારનું એટલું બારીક અને નાજુક પાડું જે શાઈરીમાં માન્યતા મુજબ ચાં રાટીમાં ફાટી જાય છે. (ફરહંગ-આમિરહ પાનું ૪૦૩) “૬”

૨. બકરીનો કિસ્સો એવો છે કે એક માણસ કોઈની બકરીને પકડીને તેને ઝબહ કરવા માગતો હતો અને છરી જેવી કોઈ વસ્તુને શોધી રહ્યો હતો. એ દરમિયાન બકરી પોતાના છૂટકારા માટે બેરબેરથી પોતાના પગોથી જમીન ખોતરવા લાગી ગઈ. અચાનક જમીનમાંથી એક છરાં નીકળી આવી. બસ એજ છરીથી પેલાએ બકરીને ઝબહ કરી નાખી. આ કિસ્સો અરબમાં કહેવાત તરીકે પ્રચલિત હતો. “૬”

ઘોરમાં જે વૃદ્ધો, વડીલો, જુનવાણીઓ કે કટ્ટરવાદીઓ, બાપ દાદાના ધર્મને ચુસ્તપાણે વળી રહ્યા હતા તેઓને પાણી હિકમત કે વિવેકબુદ્ધિથી સમજાવી લઈને મુસલમાન બનાવી લીધા.

મદીનહમાં એવા જ કટ્ટરપંથીઓમાંથી એક જુનવાણી વિચારોના અમ્ર બિન જમૂહ બિન ઝૈદ બિન હરામ બિન કઅબ બિન ગનમ બિન કઅબ બિન મસ્લમહ નામે યૂહસ્થ હતા. એમના નવજવાન બેટા હઝરત મુઆઝ બિન અમ્ર બિન જમૂહએ અકબલની હાજરીમાં રસુલુલ્લાહ સલ્લલ્લાહુ અલૈહિ વ સલ્લમના મુબારક હાથ પર બેઠત કરીને ઈસ્લામ સ્વીકારી લીધો હતો. એમનો બાપ અમ્ર બિન જમૂહ પોતાના બન્નુ સલિમહ કબીલાના સરદારોમાંથી એક નામીયો સરદાર હતો. તેણે પોતાના આવાસની બંગલીમાં કબીલાના બીજા મોવડીઓ પેઠે ભારે ધર્મશ્રદ્ધાથી લાકડાંની એક મૂર્તિની પ્રસ્થાપના કરી હતી. એ મૂર્તિનું નામ મનાત હતું. મનાતને જ પોતાનો ભગવાન માનીને અમ્ર બિન જમૂહ રોજ પ્રાતઃકાળે અપૂર્વ શ્રદ્ધાથી તેની ભક્તિ કરતો હતો. તેને પગે લાગતો હતો. તેના ચરાગોમાં સિન્દા મારતો હતો. તેને નવડાવી ધોવડાવીને પાકસાફ અને સ્વચ્છ રાખતો હતો.

જ્યારે એના બન્નુ સલિમહ કબીલાના નવયુવકો, મુઆઝ બિન જબલ અને ખુદ એના ફરઝંદ મુઆઝ બિન અમ્ર બિન જમૂહ વગેરે મુસલમાન બની ગયા તો મક્કહથી આવવા બાદ આ જોશીલા જવાનો રાતના અંધારામાં અમ્ર બિન જમૂહના મંદિરમાં ધૂસી જતા. અને મૂર્તિને ઉપાડીને મહોલ્લાના ઉકરડામાં, જ્યાં લાંકો ધરનો કચરો-પૂજો ઠાલવતા હતા, ત્યાં જઈને ઊંધે માથે પથરાવી આવતા.

અમ્ર બિન જમૂહ વહેલી સવારે ઊઠીને મૂર્તિને પગે લાગવા જતો અને મૂર્તિને તેના સ્થાનકે નહિ જોતો તો બખાષો કરીને બરાડી ઊઠતો, “કોણ નાલાયક છે જે મારા ભગવાન પર અપમાન જનક ત્રાસ ગુજારે છે!” પછી એજ વેળા બૂમબરાડા પાડતો મૂર્તિની તલાશમાં નીકળી પડતો. જ્યારે મૂર્તિને ઊંધે માથે ઉકરડામાં પહેલી જોતો તો ત્યાંથી તેને ઉપાડી લાવતો. તેને નવાડતો, ધોતો, પાકસાફ કરતો, સુગંધીઓની ધૂણી આપતો અને ફરીવાર તેને મંદિરમાં તેના સ્થાને ગોઠવી દેતો અને પછી કહેતો, “હે ભગવાન ! કોણ તારી સાથે આ અવળચંદાઈ કરે છે ? તેના નામની ખબર પડે તો ભરબજારે હું તેનો ફરજતો બોલાવી દઈ !”

જ્યારે રાત પડતી અને અમ્ર પથારીમાં ઊંધી જતો તો ફરીવાર મૂર્તિ સાથે એજ સુલૂક થતો. અમ્ર પરોઢે જગતો. મંદિરમાં જતો. મૂર્તિને નહિ જોતો તો તલાશ માટે નીકળતો. તેને તેજ મૂજબ ઉકરડામાં ઊંધે માથે પહેલી જોતો. ત્યાંથી તેને ઉપાડી લાવતો. નવડાવી ધોવડાવીને સાફ સ્વચ્છ કરતો ધૂપની ધૂણીથી મધમધાવીને તેના સ્થાને સ્થાપી દેતો. પાછી રાત પડતી અને અમ્ર ઊંધી જતો તો મૂર્તિ સાથે એજ મામલો બનતો.

એજ ખેલનું જ્યારે અનેકવાર પુનરાવર્તન થયું તો છોલ્લે એક સવારે અમ્ર પોતાના ભગવાનની મૂર્તિને ઉકરડા પરથી ઉપાડી લાવ્યો. તેને નવડાવી ધોવડાવીને, સાફ સુધરી કરીને, સુગંધીઓથી મધમધાવીને મંદિરમાં તેના સ્થાને ગોઠવી દીધી અને પછી તેના ગળે ખુલ્લી તલવાર ભેરવી દીધી અને તેને સંબોધીને કહી દીધું, “હે ભગવાન ! વલ્લાહ હું નથી જાગતો કે કોણ તારી સાથે આ ખેલ ભજવે છે ! પાણ તું તો રોજ તેને પોતાની આંખે જુઝડે. અગર તું નથી ભગવાન છે અને તારામાં કંઈ નથા છે તો પોતે પોતાનો બચાવ કરી લેજો. સાંભળ, આ ત્રણવાર એજ હેતુએ મં તારા ગળે ભેરવી છે !”

જ્યારે રાત પડી અને અમ્ર બિન જમૂહ ઊંધી ગયો તો પેલા જવાનોએ અગાઉ મૂજબ મંદિર પર છાપો માર્યો. મૂર્તિની ઠોકમાંથી તલવાર કાઢી લીધી. એક મરેલું ફૂટકું લાવીને દોરડીથી મૂર્તિ સાથે બાંધી દીધું અને

તેને ઉપાડીને મહોલ્લાના ઉકરડા પર ઝિંધે માથે પધરાવી આપ્યા.

અમ્ર બિન જમૂહ પહેલી સવારે જાગી ગયો. મંદિરમાં જઈને જોયું તો મૂર્તિ ત્યાં હતી નહિ. બ્રમબરાડ પાડતા ઉકરડા તરફ દોડ્યો. જોયું તો તેનો ભગવાન મરેલા કૂતરા સાથે, ઉકરડાની ગંદકીમાં લબછબ, ઝિંધે માથે પડેલો હતો. જ્યારે તોળે આ તમાશો જોયો અને પોતાની તથા મૂર્તિની દશા પર વિચાર કર્યો તો તેની આંખો પર પડેલા ગફલતના પર્દા હટવા લાગ્યા અને તેની કૌમના મુસલમાન બનેલા લોકો સાથે એ અંગે તોળે વાતચીત કરી તો તેઓએ પાણી અને ઈસ્લામની હકીકત સમજાવીને મુસલમાન બની જવાની પ્રેરણા આપી. ત્યારે અલ્લાહ તઆલાની અનંત કૃપાઓએ તેની રહબરી કરી અને તોળે ઈસ્લામ ધર્મ કબૂલ કરી લીધો અને આગળ જતાં ઈસ્લામમાં તોળે અપૂર્વ નામના મેળવી લીધો. <sup>૧</sup>

**હઝરત અમ્ર બિન જમૂહનો કસીદો** ————— હઝરત અમ્ર બિન જમૂહ જ્યારે મુસલમાન બની ગયા અને અલ્લાહ તઆલાની ઓળખ તથા તેના ગુણકારી નામોનું જ્ઞાન મેળવી લીધું તો મૂર્તિ સાથે બનેલા મામલાનો ઝિંડો અભ્યાસ કરતાં તેની પોકળતા જાહેર થઈ ગઈ. દિલના આ અંધાપા અને ગુમરાહીથી મુક્તિ આપવા બદલ તેમણે અલ્લાહના ઉપકારોનો આભાર માનતા કહ્યું :

પલ્લાહિ લય કુન્ત ઇલાહલ-લમ તકુન, • અન્ત વ કલ્બુન વસ્ત બિઅરિન ફી કરન.

અલ્લાહના સોગંદ ! અગર તું ભગવાન હોત તો એક ખાડામાં મરેલા કૂતરા સાથે દોરડીથી જકડાઈને ઝિંધા માથે લટકેલો ન હોત !

ઉફફીન તિ-મિલકાક ઇલાહન મુસ-તદન, • અલ-આલ ફત-તશ્લાક અન સૂફલ-ગબન.

તુફ છે તારી ભગવાની પર ! આજે અમને અમારી બેવફૂરી અને તુજને લગતી અમારી ટૂંકી બુદ્ધિની ભૂતનું પ્લાન થઈ ગયું.

અલ-હમ્દુ સિલ્લાહિલ-અલિય્ય કિલ-મિનન, • અલ-વાહિયિર-રઝઝાકિ દર્યા-નિદ - દિયન

બધા ગુણગાન તે પ્રભાવશાળી અલ્લાહને શોભે છે જે મહાન ઉપકારદાતા છે. રોજ આપનારો છે અને સદાચારીઓને રૂડો બદલો આપનારો છે.

કુવલ-લઝી અન-કઝની મિન કબિલ અન • અકુન ફી જુલ-મતિ કબરિ મુર-તદન.

એજ મહાન અલ્લાહએ મને કબરના અંધારામાં ઝીંકાવા પહેલા કુફ્રો-શિક્ષી બચાવી લીધો.

બિ-અહમદિલ- મહદિય-યિન બબીય-યિલ મુઅ-મન.

અલ્લાહ તરફથી હિદાયત પામેલા પ્રામાણિક પયગમ્બર અહમદ સલ્લલ્લાહુ અલૈહિ વ સલ્લમની બ કતથી.

૧. હઝરત અમ્ર બિન જમૂહ, લંગડા સહાબી હતા. અલ્લાહ એમનાથી રાજી રહી અને અલ્લાહની બેશુમાર કૃપાથી હો એમના પવિત્ર અ. મા પર ! જંગે ઉફુદમાં રસુલુલ્લાહ સલ્લલ્લાહુ અલૈહિ વ સલ્લમની સાથે રહીને, મુશરિકો સાથે બદલુરીઈ લડીને શહીદ થઈ ગયા.



## પ્રકરણ ૬૯

# બૈઅતની શરતો અને હાજર ગૃહસ્થો

અકબહની બીજી બૈઅતની શરતો • શરતોનું પાલન અને જગતના કોલકરાર • અકબહની બીજી બૈઅતના હાજર ગૃહસ્થો • ઔસ બિન હારિસહ અને બનૂ અબ્દુલ-અશહલ • બનૂ હારિસહ બિન હારિસ • બનૂ અમ્મ બિન ઔફ • ખઝરજ બિન હારિસહ • બનૂ અમ્મ બિન મબઝૂલ • બનૂ અમ્મ બિન માલિક • બનૂ માઝિન બિન નજ્જાર • બલ-હારિસ બિન ખઝરજ • બનૂ બચાદહ બિન આમિર • બનૂ આમિર બિન ઝુરૈક • બનૂ સલિમહ બિન સઅદ • બનૂ સવાદ બિન ગલમ • બનૂ ગલમ બિન સવાદ • બનૂ નાબી બિન અમ્મ • બનૂ હરામ બિન કઅબ • બનૂ ઔફ બિન ખઝરજ • બનૂ સલીમ બિન ગલમ • બનૂ સાદદહ બિન કઅબ • બહાદુર ખાતૂન ઉમ્મે-ઉમારહ.

અકબહની બીજી બૈઅતની શરતો ————— ઈબ્ને ઈસ્હાક કહે છે : “અલ્લાહ તઆલાએ જ્યારે પોતાના પયગમ્બરને યુધ્ધની એટલે ઈસ્લામના દુશ્મનો સાથે જિહાદની પરવાનગી આપી તો યુધ્ધને લગતી બૈઅતની શરતો, અકબહની પહેલી બૈઅતની શરતોથી કેવળ અત્રગ હતી. કારણ આ હતું કે તે વેળા યુધ્ધી અલ્લાહ તઆલાએ પોતાના પયગમ્બરને ઈસ્લામના દુશ્મનો સાથે લડવાની કે જિહાદ કરવાની પરવાનગી આપી ન હતી.

એ પછી જ્યારે અલ્લાહ તઆલાએ પોતાના પયગમ્બરને ઈસ્લામના દુશ્મનો સાથે યુધ્ધની પરવાનગી આપી દીધી તો રસૂલુલ્લાહ સલ્લલ્લાહુ અલૈહિ વ સલ્લમએ “બૈઅત-અકબએ-સાનિયહ” એટલે અકબહ સ્થળે લીધેલી બીજી બૈઅત વેળા મદીનહના મુસલમાન બનનારા અન્સાર પાસેથી, ઈસ્લામના કાબા-ગોરા દુશ્મનો સાથે લડી લેવાની બૈઅત લીધી. એની સાથે જ પોતાની જાત માટે તથા અલ્લાહના હકો માટે પાણ કેટલીક શરતો લગાડી દીધી. અને જે એ શરતોનું પાલન કરવામાં આવે તો તેના બદલામાં જન્મતના કોલકરાર કરી લીધા.

શરતોનું પાલન અને જગતના કોલકરાર ————— ઈબ્ને ઈસ્હાક કહે છે : મને ઉબાદહ બિન વલીદ બિન ઉબાદહ બિન મામિતે પોતાના પિતા વલીદથી સાંભળેલી અને વલીદે પોતાના પિતા હઝરત ઉબાદહ બિન સામિન —જેઓ અકબહની બંને બૈઅતોમાં સામિલ હતા અને જેમને રસૂલુલ્લાહ સલ્લલ્લાહુ અલૈહિ વ સલ્લમને પોતાના નકીબ એટલે કીમતી દેખરેખના સત્તાવાર અમલદાર નીમૈલા હતા. —ની આ હદીસ કહી સંભાવી, જેમાં હઝરત ઉબાદહ બિન સામિન કહે છે : “અમે બીજી બૈઅત અકબહ સ્થળે રસૂલુલ્લાહ

સલ્લલ્લાહ અલૈહિ વ સલ્લમના મુબારક હાથ પર કુદ્ધ માટે લીધી હતી; જ્યારે કે પહેલી જો બૈંઅત અમે ૧૨ મામગ્રોએ અકબલ સ્થળે લીધી હતી તે ઓરતોની બૈંઅતના શબ્દોમાં લીધી હતી જેનું નામ “બૈંઅત-નિસાઅ” તરીકે જાણીનું થયું હતું. તેમાં નીચે દર્શાવેલી વાતો માટે અમે રસુલુલ્લાહ સલ્લલ્લાહુ અલૈહિ વ સલ્લમના મુબારક હાથ પર બૈંઅત કરી હતી :

“અમે અલ્લાહ તઆલા સાથે કોઈને તેનો ભાગીદાર નહિ ઠરાવીશું (એટલે મૂર્તિપૂજનો ત્યાગ કરીને એક અલ્લાહ સિવાય કોઈ બીજાને પોતાનો ભગવાન નહિ માનીશું.) અમે ચોરી નહિ કરીશું. અમે ઝિનાખોરી નહિ કરીશું. અમે પોતાની અવવાદને કતલ નહિ કરીશું. તંગી હોય તે તવંગરી, હર હાલમાં અમે અલ્લાહના રસ્તામાં પોતાનો માલ ખર્ચ કરીશું. ખુશીનો પ્રસંગ હોય કે ગમીનો, મજબુરી હોય કે ન હોય, અમે આપના તરફથી મળેલા દરેક હુકમનું દિલોજનથી પાલન કરીશું. આપના કોઈ હુકમમાં વાંધા કાઢીને આપના નકીબ યા અમલદાર સાથે ઝગડો નહિ કરીશું. અમે ગમે તે દુશ્માન અમે ત્યાં હોઈએ, સદા સત્યવાત ઉચ્ચારીશું. અલ્લાહના આદેશોના મામલામાં કોઈ ઠપકો આપનારના ઠપકાની પરવા નહિ કરીશું. જો વસ્તુઓથી અમે અમારૂં અને અમારાં બાલબચ્ચાંઓનું રક્ષણ કરીએ છીએ, તેજ વસ્તુઓથી અમે આપનું પણ રક્ષણ કરીશું.”

આ બૈંઅતના જવાબમાં આપે ફરમાવ્યું, “જો આ શરતોનું તમે પાલન કરશો તો એના બદલામાં તમારી સાથે જન્મતના કોલકરાર છે.”

અકબલની બીજી બૈંઅતના હાજર ગૃહસ્થો—ઈબ્ને ઈસ્હાક કહે છે : બૈંઅત-અકબલ-સાનિયહ એટલે અકબલ સ્થળની બીજી બૈંઅત પ્રસંગે રસુલુલ્લાહ સલ્લલ્લાહુ અલૈહિ વ સલ્લમના મુબારક હાથ પર બૈંઅત લેનારાઓમાં ઔસ અને ખઝરજના કબીલાઓમાંથી ૭૩ પુરૂષો અને બે મહિલાઓ હતી. તેઓના નામોની ટીપ આ છે :

• ઔસ બિન હારિસહ અને બનૂ અબ્દુલ-અશહલ—ઔસ બિન હારિસહ બિન સઅલબા બિન અમ્ર બિન આમિરની શાખ બનૂ અબ્દુલ-અશહલ બિન જુશમ બિન હારિસહ બિન ખઝરજ બિન અમ્ર બિન આમિર બિન ઔસમાંથી ત્રણ ગૃહસ્થો :

૧—હઝરત ઉસૈદ બિન હુદૈર રસુલુલ્લાહ સલ્લલ્લાહુ અલૈહિ વ સલ્લમના ચૂંટાયેલા નકીબ (સરંદાર) હતા. જંગે-બદ્રમાં હાજર ન હતા.

૨—હઝરત સલમહ બિન સલામહ જંગે-બદ્રમાં હાજર હતા.

૩—અબુ-હેસમ બિન તૈયિહાન. નામ માલિક હતું. જંગે-બદ્રમાં શામિલ હતા.

બનૂ હારિસહ બિન હારિસ—ઈબ્ને ઈસ્હાક કહે છે : અનુ હારિસહ બિન ખઝરજ બિન અમ્ર બિન માલિક બિન ઔસમાંથી ૩ ગૃહસ્થો :

(૧) હઝરત હુદૈર બિન રાકિઅ બિન અલી બિન ઝૈદ બિન જુશમ બિન હારિસહ

(૨) હઝરત અબુ જુરદહ બિન નવાર બિન અમ્ર બિન ઉબૈદ બિન અમ્ર બિન કિલાબ બિન વહબાન બિન

ગનમ બિન ઝુબયાન બિન હુમૈમ બિન કામિલ બિન ઝુહલ બિન હુન્ની બિન બલ્લી બિન અમ્ર બિન અનહાક બિન કુદાઅહ. હઝરત અબૂ બુરદહનું મૂળ નામ હાની હતું. જંગે-બદ્રમાં શામિલ હતા.

(૩) હઝરત નુહૈર બિન હેન્નમ જેઓ બનૂ નાબી બિન મજદઆં બિન હારિસહ બિન હારિસ બિન ખઝરજા બિન અમ્ર બિન માલિક બિન ઔસની શાખ આલે-સવાફ બિન કેસ બિન આમિર બિન નાબી બિન મજદઆં બિન હારિસહમાંથી હતા.

બનૂ અમ્ર બિન ઔફ-——બનૂ અમ્ર બિન ઔફ બિન માલિક બિન ઔસમાંથી ૫ ગૃહસ્થો:

(૧) હઝરત સઅદ બિન ખેન્નમહ. રસૂલુલ્લાહ સલ્વલ્લાહુ અલૈહિ વ સલ્વમના નકીબ હતા. જંગેબદ્રમાં શામિલ રહ્યા અને આપના સંગાતે રહીને જંગે-ઉહુદમાં શહીદ થયા.

ઇબ્ને હિશામ કહે છે : ઇબ્ને ઈસ્હાકે એમને બનૂ અમ્ર બિન ઔફમાંથી હોવાનું કહ્યું છે જો કે એ બનૂ ગનમ બિન સલમમાંથી હતા. ખાબત એમ છે કે કોઈક વાર એક માણસ કોઈ કૌમનો દત્તક હોય છે. એજ કૌમમાં રહીને ઉછેર પામે છે અને પછી એજ કૌમમાંથી ગણાય છે.

(૨) હઝરત રિક્કઆહ બિન અબ્દુલ-મુનઝિર બિન ઝુહૈર બિન ઝૈદ<sup>૧</sup>— રસૂલુલ્લાહ સલ્વલ્લાહુ અલૈહિ વ સલ્વમના ચૂંટી કાઢેલા નકીબ એટલે સદાર હતા. જંગે-બદ્રમાં મવજૂદ હતા. જંગેઉહુદમાં શહીદ થયા.

(૩) હઝરત અબ્દુલ્લાહ બિન હુબૈર બિન નુઅમાન બિન ઉમૈયહ———બદ્રમાં શામિલ હતા. ઉહુદમાં શહીદ થયા. રસૂલુલ્લાહ સલ્વલ્લાહુ અલૈહિ વ સલ્વમએ એમને દુશ્મનો પર તીર ચલાવનારાઓના અમીર ઠરાવ્યા હતા.

(૪) હઝરત મઅન બિન અદી બિન જદ બિન અજલાન———બદ્ર, ઉહુદ, ખન્દક અને બધા મહત્વના પ્રસંગોમાં રસૂલુલ્લાહ સલ્વલ્લાહુ અલૈહિ વ સલ્વમ સાથે શામિલ રહ્યા. અને હઝરત અબૂબક સિદ્દીકના ખિલાફત કાળમાં જંગે-યમામહમાં શહીદ થયા.

(૫) હઝરત ઉવૈમ બિન સાઈદહ———બદ્ર, ઉહુદ અને ખન્દકમાં શામિલ થયા. આ કુલ ૧૧ ગૃહસ્થો છે જેઓ અકબહની બૈઅતમાં ઔસ કબીલામાંથી હતા.

ખઝરજા બિન હારિસહ———ખઝરજા બિન હારિસહ બિન સુઅવબા બિન અમ્ર બિન આમિરની

શાખ બનૂ નજજાર———બનૂ નજજારની આ શાખનું નામ તેમુલ્લાહ બિન સુઅવબા બિન અમ્ર બિન ખઝરજા હતું. એમાંથી ૬ ગૃહસ્થો બૈઅતે-અકબહમાં હાજર રહ્યા:

(૧) હઝરત અબૂ એયુબ ખાલિદ બિન ઝૈદ બિન કુવૈબ બિન સુઅવબા બિન અબ્દે ઔફ બિન ગનમ બિન માલિક બિન નજજાર જેઓ બદ્ર, ઉહુદ, ખન્દક અને તમામ મહત્વના પ્રસંગોમાં હાજર રહ્યા અને હઝરત અમીર મુઆવિયહના યુગમાં મુલકે-રોમની ભૂમિમાં ગાઝી તરીકે વફાત પામ્યા. (રસૂલુલ્લાહ સલ્વલ્લાહુ અલૈહિ વ સલ્વમ હિજરત કરીને મદીનહ પધાર્યા તો ત્યાં એમના મેહમાન બનીને અમના પકાનમાં ઉતારો લીધો હતા. અબૂ એયુબ અન્સારીના નામે પ્રખ્યાત હતા.)

૧. સહાબીના મુબારક નામ સાથે લાગેલા વંશાવળીના લાંબા ત્રામે કુદાવી દીધાં છે. પૂરી વંશાવળી નહીં સીરતે ઇબ્ને હિશામની ઉર્ફ આપત્તિ જુઓ : જિલ્દ-૧ પૃષ્ઠ ૫૦૪ થી ૫૧૨. “હ”

(૨) હઝરત મુઆઝ બિન હારિસ બિન રિકાઅહ—બદ્ર, ઉલુદ, ખન્દક અને તમામ મહત્વના પ્રસંગોમાં હાજર રહ્યા. જાણીતા ખાતૂન હઝરત બીબી અફરાઅના બેટા હતા.

(૩) એમના ભાઈ હઝરત ઔફ બિન હારિસ બિન રિકાઅહ. બદ્રમાં હાજર હતા અને બદ્રમાં જ શહીદ થયા. એ પાણુ હઝરત અફરાઅના બેટા હતા.

(૪) એમના ભાઈ હઝરત મુઅવ્વઝ બિન હારિસ—બદ્રમાં મવજૂદ હતા અને એમાં જ શહીદ થયા. એજ તે બહાદુર પુષ્ક છે જેઓ અબૂ જહલ બિન હિશામ બિન મુઝીરહને જંગે-બદ્રમાં કતલ કર્યો હતો. એ પાણુ બીબી અફરાઅના પુત્ર હતા.

(૫) હઝરત ઉમારહ બિન હઝમ બિન ઝેદ બિન લૂઝાન—બદ્ર, ઉલુદ, ખન્દક અને તમામ મહત્વના પ્રસંગોમાં હાજર રહ્યા. હઝરત અબૂબક સિદ્દીકના યુગમાં જંગે-યમામહમાં શહીદ થયા.

(૬) હઝરત અસઅદ બિન ઝુરારહ જેઓ ચૂંટાયેલા સરદાર હતા. જંગે-બદ્ર પહેલાં જ મસ્જિદે-નબવીની બાંધામી વેળા વફાત પામી ગયા. અબૂ ઉમામહ ઉપનામે પંકાયેલા હતા.

**બનૂ અમ્ર બિન મબજૂલ**—બનૂ અમ્ર બિન મબજૂલ બિન આમિર બિન મલિક બિન નજજારમાંથી એક ગૃહસ્થ :

(૧) હઝરત સહલ બિન અતીક બિન અમ્ર-જંગે-બદ્રમાં શામિલ હતા.

**બનૂ અમ્ર બિન માલિક**—બનૂ અમ્ર બિન માલિક બિન નજજાર જેઓ બનૂ હુદૈલહ તરીકે જાણીતા હતા અને હુદૈલહ માલિક બિન ઝેદ મનાત બિન હબીબ.....ની બેટી હતી. એમાંથી બે ગૃહસ્થો:

(૧) હઝરત ઔસ બિન સ્નાબિત બિન મુનઝિર બિન હરામ—બદ્રમાં મવજૂદ હતા.

(૨) હઝરત અબૂ તલહા. અસલ નામ ઝેદ બિન સહલ—બદ્રમાં હાજર હતા.

**બનૂ માઝિન બિન નજજાર**—બનૂ માઝિન બિન નજજારમાંથી બે ગૃહસ્થો :

(૧) હઝરત કેસ બિન અબી સઅસઅા બિન અમ્ર બિન ઝેદ—જંગે-બદ્રમાં હાજર હતા. આ યુધ્ધમાં રસૂલુલ્લાહ સલ્લલ્લાહુ અલૈહિ વ સલ્લમએ એમને લશ્કરની પાછલી હરોળમાં નીમ્યા હતા.

(૨) હઝરત અમ્ર બિન ગઝ-ઝિય્હ બિન અમ્ર બિન સઅલબા—આ કુલ ૧૧ ગૃહસ્થો હતા જેઓ અંકબહની બૈંસતમાં બનૂ નજજાર કબીલામાંથી હાજર થયા હતા.

**બલ હારિસ બિન ખઝરજ**—ઈબ્ને ઈસ્હાક કહે છે : બલહારિસ બિન ખઝરજમાંથી ૭ ગૃહસ્થો :

(૧) હઝરત સઅદ બિન રબીઅ. જેઓ ચૂંટાયેલા સરદાર હતા. બદ્રમાં હાજર હતા. ઉલુદમાં શહીદ થયા.

(૨) હઝરત ખારિજહ બિન ઝેદ નન અબી ઝુહૈર બિન માલિક ઈમ્રઉલ-કેસ—બદ્રમાં હાજર હતા. ઉલુદમાં શહીદ થયા.

(૩) હઝરત અબ્દુલ્લાહ બિન રવાહા. ચૂંટાયેલા સરદાર હતા. બદ્ર, ઉલુદ, ખન્દક અને મહત્વના તમામ પ્રસંગોમાં (કન્હે-મક્કહ અને તે પછીની જંગો સિવાય) હાજર હતા. જંગે-મૂતહમાં રસૂલુલ્લાહ સલ્લલ્લાહુ

અલૈહિ વ સલ્લમ તરફથી અમીર નીમાયા, અને એજ લડાઈમાં શહીદ થયા.

(૪) હઝરત બશીર બિન સઅદ બિન સુઅલબા બિન જુલ્લાસ ————— બદ્રમાં હાજર હતા.

(૫) હઝરત અબ્દુલ્લાહ બિન ઝૈદ સુઅલબા બિન અબ્દે-રબ્બેહ ————— બદ્રમાં મવજૂદ હતા. એજ તે ગૃહસ્થ છે જેમને ખ્વાબમાં અઝાન પોકારવાનો તરીકો અને શબ્દો બતાવવામાં આવ્યા. એમાગે રસૂલુલ્લાહ સલ્લલ્લાહુ અલૈહિ વ સલ્લમને ખ્વાબની વિગત કહી તો આપે એજ શબ્દોમાં અઝાન પોકારવાનો હુકમ ફરમાવ્યો.

(૬) હઝરત ખલ્લાહ બિન સુવૈદ બિન સુઅલબા બિન અમ્ર બિન હારિસહ બિન ઈમ્ર ઉલકૈસ ————— બદ્ર, ઉબુદ, ખન્દકમાં હાજર રહ્યા. બનૂ કુરૈશના યહૂદીઓના ઘેરા પ્રસંગે શહીદ થયા. યહૂદીઓના એક કિલ્લામાંથી એમના માથે ઘંટીનું પડ ઝીકવામાં આવ્યું જેનાથી માથું ફાટી ગયું. લોકો કહે છે કે રસૂલુલ્લાહ સલ્લલ્લાહુ અલૈહિ વ સલ્લમએ ફરમાયું : “ઈન્ન લહૂ લ-અજ્જ શહીદિન.” એમના માટે જે શહીદોનો અજર છે.

(૭) હઝરત ઉકબહ બિન અમ્ર બિન સુઅલબા બિન અસીરહ બિન ગસીરહ ————— એમનું ઉપનામ અબૂ મસજિદ હતું. બૈઅતે-અકબહના હાજરજનોમાં સૌથી નાની વયના હતા. બદ્રમાં હાજર ન હતા. હઝરત અમીર મુઆવિયહના યુગમાં વફાત પામ્યા.

બનૂ બયાદહ બિન આમિર ————— બનૂ બયાદહ બિન આમિર બિન જુરૈક બિન અબ્દે હારિસહમાંથી ૩ ગૃહસ્થો :

(૧) હઝરત ઝિયાદ બિન લબીદ બિન સુઅલબા બિન સિનાન ————— બદ્રમાં હાજર હતા.

(૨) હઝરત ફર્વહ બિન અમ્ર બિન વઝફહ બિન ઉબૈદ બિન આમિર બિન બયાદહ. બદ્રમાં હાજર હતા. કેટલાકે વઝફહનો ઉચ્ચાર વદફહ કર્યો છે.

(૩) હઝરત ખાલિદ બિન કેસ બિન માલિક બિન અજ્જલાન. બદ્રમાં હાજર હતા.

બનૂ આમિર બિન જુરૈક ————— બનૂ જુરૈકની શાખ આમિર બિન જુરૈક બિન અબ્દે હારિસહ બિન માલિક બિન ગદબ બિન જુશમ બિન ખઝરજમાંથી ૪ ગૃહસ્થો :

(૧) હઝરત રાફિઅ બિન માલિક ચૂંટાયેલા સરદારોમાંથી હતા.

(૨) હઝરત ઝકવાન બિન અબ્દે કેસ બિન ખલદહ ————— આ ગૃહસ્થ મદીનહ છોડીને રસૂલુલ્લાહ સલ્લલ્લાહુ અલૈહિ વ સલ્લમની પાસે ચાલ્યા ગયા હતા. અને મક્કહમાં આપની પાસે જ રહેતા હતા. આ કારણે લોકો એમને મુહાબિર અનસારી કહેતા હતા. બદ્રમાં મવજૂદ રહ્યા અને ઉબુદમાં શહીદ થયા.

(૩) હઝરત ઉબાદહ બિન કેસ બિન આમિર બિન ખલદહ ————— બદ્રમાં હાજરી આપી.

(૪) હઝરત હારિસ બિન કેસ બિન ખાલિદ બિન આમિર બિન જુરૈક. બદ્રમાં હાજર હતા.

બનૂ સલિમહ બિન સઅદ ————— બનૂ સલિમહ બિન સઅદ બિન અલીની શાખ બનૂ ઉબૈદ બિન અદ્દમાંથી ૧૧ ગૃહસ્થો :

(૧) હઝરત બરાઅ બિન મઅરર બિન સખ્ર. રસૂલુલ્લાહ સલ્લલ્લાહુ અલૈહિ વ સલ્લમએ ચૂંટેલા સરદાર હતા. એમના વિષે બનૂ સલિમહનો દાવો છે કે એ પહેલા ગૃહસ્થ હતા જેઓ રસૂલુલ્લાહ સલ્લલ્લાહુ અલૈહિ વ સલ્લમના મુબારક હાથ પર સૌથી પહેલાં બૈઅત લેવાનું માન ખાટી ગયા. રસૂલુલ્લાહ સલ્લલ્લાહુ અલૈહિ

વ સલ્લમ મક્કહથી હિજરત કરીને મદીનહ પધારે તે પહેલાં વક્કત પામી ગયા.

(૨) હઝરત બરાઅના ફરજંદ હઝરત બિશર બિન બરાઅ બિન મઅરૂર. બદ્ર, ઉલુદ, ખન્દકની લડાઈઓમાં શામિલ રહ્યા. ખેબરના યુદ્ધ પ્રસંગે યહૂદીની દબાવતમાં બકરીના માંસમાં મેળવેલા હળાહળ ઝહેરનો એક કોળિયો ખાધ લેવાથી ત્યાં જ શહીદ થઈ ગયા. એમના કબીલાને રસૂલુલ્લાહ સલ્લલ્લાલુ અલૈહિ વ સલ્લમએ પૂછ્યું, “હે બની સલ્મહ ! તમારો સરદાર કોણ છે ?” તેઓ બોલ્યા, “ જુદ્દ બિન કેસ, ભારે કંઠૂસ છે છતાં અમારો સરદાર છે.” આપે ફરમાવ્યું, “કંઠૂસીથી વધીને બીજે ભયંકર રોગ નથી. માટે તમારો સરદાર જુદ્દ બિન કેસ નહિ બલકે બાંકો, રૂયાળો, વાંકળિયા લટોવાળો બિશર બિન બરાઅ છે.”

(૩) હઝરત સિનાન બિન સૈફી બિન સખ્ર બદ્રમાં શામિલ રહ્યા. ખન્દકમાં શહીદ થયા.

(૪) હઝરત તુફૈલ બિન નુઅમાન. બદ્રમાં હાજર રહ્યા. ખન્દકમાં શહીદ થયા.

(૫) હઝરત મઅકલ બિન મુનઝિર. બદ્રમાં હાજર રહ્યા. એમના ભાઈ હઝરત યઝીદ બિન મુનઝિર પણ બદ્રમાં શરીક હતા.

(૬) એમના ભાઈ હઝરત યઝીદ બિન મુનઝિર. બદ્રમાં હાજર હતા.

(૭) હઝરત મસજિદ બિન યઝીદ બિન સુબૈઅ.

(૮) હઝરત ઝહહાક બિન હારિસહ બિન ઝૈદ. બદ્રમાં શામિલ રહ્યા.

(૯) હઝરત યઝીદ બિન ખુઝામ બિન સુબૈઅ બિન ખનસાઅ.

(૧૦) હઝરત જબ્બાર બિન સખ્ર બિન ઉમેયહ. બદ્રમાં શામિલ થયા.

(૧૧) હઝરત તુફૈલ બિન માલિક બિન ખનસાઅ. બદ્રમાં હાજર રહ્યા.

બનૂ સવાદ બિન ગનમ ————— બની સવાદ બિન ગનમની શાખ બની કઅબ બિન સવાદમાંથી એક ગૃહસ્થ :

(૧) હઝરત કઅબ બિન માલિક બિન અબી કઅબ

બનૂ ગનમ બિન સવાદ ————— બની ગનમ બિન સવાદ બિન ગનમ બિન કઅબમાંથી પાંચ ગૃહસ્થો :

(૧) હઝરત સલીમ બિન અમ્ર બિન હદીદા. બદ્રમાં શામિલ રહ્યા.

(૨) હઝરત કુત્બહ બિન આમિર બિન હદીદા. બદ્રમાં હાજર રહ્યા.

(૩) હઝરત યઝીદ બિન આમિર. હઝરત કુત્બહના ભાઈ. હઝરત યઝીદનું ઉપનામ અબુલ-મુનઝિર હતું. બદ્રમાં હાજર હતા.

(૪) હઝરત કઅબ બિન અમ્ર બિન ઉબાદ. ઉપનામ અબુલ-યુરર. બદ્રમાં શામિલ રહ્યા.

(૫) હઝરત સૈફી બિન સવાદ બિન ઉબાદ. ઈબ્ને હિશામ મુજબ : સૈફી બિન અસવદ.

બનૂ નાબી બિન અમ્ર ————— બનૂ નાબી બિન અમ્ર બિન સવાદ બિન ગનમમાંથી પાંચ ગૃહસ્થો :

(૧) હઝરત સઅલબા બિન ગનમહ બિન અદી. બદ્રમાં મવજૂદ હતા. ખન્દકમાં શહીદ થયા.

(૨) હઝરત અમ્ર બિન ગનમહ બિન અદી બિન નાબી.

(૩) હઝરત અબસ બિન આમિર બિન અદી બિન નાબી બદ્રમાં હાજર રહ્યા.

(૪) હઝરત અબ્દુલ્લાહ બિન ઉન્સ.

(૫) હઝરત ખાલિદ બિન અમ્ર બિન અદી બિન નાબી.

**બનૂ હરામ બિન કઅબ** ————— બની હરામ બિન કઅબ બિન ગનમ બિન કઅબમાંથી સાત ગૃહસ્થો :

(૧) હઝરત અબ્દુલ્લાહ બિન અમ્ર બિન હરામ. ચૂંટાયેલા સરદાર. બદ્રમાં હાજર. ઉલુદમાં શહીદ.

(૨) હઝરત અબ્દુલ્લાહના પુત્ર હઝરત જાબિર બિન અબ્દુલ્લાહ.

(૩) હઝરત મુઆઝ બિન અમ્ર બિન જમૂહ. બદ્રમાં શામિલ રહ્યા.

(૪) હઝરત સ્નાબિત બિન જઝઅ-તાર્ફમાં શહીદ થયા. જઝઅનું નામ સઅલબા હતું.

(૫) હઝરત ઉમૈર બિન હારિસ બિન સઅલબા. બદ્રમાં શામિલ હતા.

(૬) હઝરત ખુદૈજ બિન સલામહ.

(૭) હઝરત મુઆઝ બિન જબલ. બદ્રમાં અને તમામ જિહાદોમાં રસૂલુલ્લાહ સલ્લલ્લાહુ અલૈહિ વ સલ્લમની સાથે રહ્યા.

હઝરત ઉમર (રદિ.)ના યુગમાં સીરિયાના અમવાસ મુકામે પ્લેગમાં વફાત પામ્યા.

**બનૂ ઓફ બિન ખઝરજ** ————— બનૂ ઓફ બિન ખઝરજની શાખ બનૂ સાલિમ બિન ઓફમાંથી ચાર ગૃહસ્થો :

(૧) હઝરત ઉબાદહ બિન સામિત બિન કેસ. ચૂંટાયેલા સરદાર. બદ્ર અને તમામ જિહાદોમાં શામિલ રહ્યા.

(૨) હઝરત અબ્બાસ બિન ઉબાદહ બિન નદહલ બિન સાલિક. બેઅત બાદ મદીનહ ગયા અને ત્યાંથી મક્કહ આવીને રસૂલુલ્લાહ સલ્લલ્લાહુ અલૈહિ વ સલ્લમની સેવામાં રહી ગયા. જેથી લોકો એમન મુહાનિર-અન્સારી કહેતા હતા. જંગે ઉલુદમાં શહીદ થયા.

(૩) હઝરત અબૂ અબ્દુર્રહમાન યઝીદ બિન સઅલબા.

(૪) હઝરત અમ્ર બિન હારિસ બિન હુબદહ. આ ચાર ગૃહસ્થો કવાકલ કહેવાતા હતા. બનૂ સલીમ બિન ગનમમાંથી હતા. અને બની હુબલી તરીકે જાણીતા હતા. ઈબ્ને હિશામ કહે છે : અલહુબલીનું નામ સાલિમ બિન ગનમ બિન ઓફ હતું. એમનાં પેટ મોટાં હતાં. જેથી અલ-હુબલી તરીકે મશહૂર થઈ ગયા.

**બનૂ સલીમ બિન ગનમ** ————— બનૂ સલીમ બિન ગનમ બિન ઓફમાંથી બે ગૃહસ્થો :

(૧) હઝરત રિકાઅહ બિન અમ્ર બિન ઝેદ. ઉપનામ અબુલ-વલીદ. બદ્રમાં હાજર હતા. ઈબ્ને હિશામ કહે છે : કેટલાકના કહેવા મુજબ હઝરત રિકાઅહના પિતાનું નામ અમ્ર નહિ પણ માલિક હતું. અને માલિક વલીદ બિન અબ્દુલ્લાહનો પુત્ર હતો.

(૨) હઝરત અકબા બિન વહબ બિન કલદહ. બદ્રમાં હાજર હતા. બેઅત બાદ મદીનહ ગયા અને પછી મક્કહ આવીને રસૂલુલ્લાહ સલ્લલ્લાહુ અલૈહિ વ સલ્લમની સેવામાં રહી ગયા. આ કારણે મુહાનિર-અન્સાર માંથી હતા.

બનૂ સાઈદહ બિન કઅબ ———— બનૂ સાઈદહ બિન કઅબ બિન ખઝરજ માંથી બે ગૃહસ્થો:

(૧) હઝરત સઅદ બિન ઉબાદહ બિન દુલૈમ. ચૂંટાયેલા સરદાર હતા.

(૨) હઝરત મુનઝિર બિન અમ્ર બિન ખુન્સ. ચૂંટાયેલા સરદાર હતા. બદ્ર અને ઉલુદમાં હાજર રહ્યા. બીરે-મજિનાની ઘટના પ્રસંગે રસૂલુલ્લાહ સલ્લલ્લાહુ અલૈહિ વ સલ્લમએ એમને અમીર બનાવ્યા અને એમાં જ શહીદ થયા.

સારાંશ કે બેઅતુલ-અકબહમાં ઔસ અને ખઝરજમાંથી હાજર થનારા ૭૩ પુરૂષો હતા. એમાં બે ખાતૂનો પણ હતાં. ખાતૂનો એટલે સ્ત્રીઓ સાથે બેઅત લેતી વેળા રસૂલુલ્લાહ સલ્લલ્લાહુ અલૈહિ વ સલ્લમ હાથ સાથે હાથ મેળવતા ન હતા. ફક્ત મૌખિક કબૂલાત લઈને ખાતૂનોને ફરમાવી દેતા: “ઈઝ હબ્ન કદ બા-યઅતુ કુન્ન.” જ્યારે મેં તમારી બેઅત લઈ લીધી.

બહાદુર ખાતૂન ઉમ્મે-ઉમારહ ———— રસૂલુલ્લાહ સલ્લલ્લાહુ અલૈહિ વ સલ્લમની બેઅત લેનાર આ બંને મહિલાઓ બનૂ માઝિન બિન નઝઝર અને બનૂ સલિમહમાંથી હતાં. એમાં એક ખાતૂનનું નામ નુસૈબહ બિન્તે કઅબ બિન અમ્ર બિન અવફ ———— બિન માઝિન હતું. બીબી નુસૈબહનું ઉપનામ ઉમ્મે ઉમારહ હતું. રસૂલુલ્લાહ સલ્લલ્લાહુ અલૈહિ વ સલ્લમ સાથે લડાઈમાં ભાગ લીધો. એમની સાથે એમના બહેન, એમના પતિ હઝરત જૈદ બિન આસિમ બિન કઅબ અને એમના બંને પુત્રો હઝરત હબીબ બિન જૈદ અને હઝરત અબ્દુલ્લાહ બિન જૈદ પણ હાજર રહ્યા. હબીબને યમામા પ્રદેશના જૂઠા પયગમ્બર મુસૈલિમહ કઝઝાબ અલ-હનફીએ કેદ કરી લીધા હતા. અને પછી પૂછપરછ કરી હતી, “શું તું મુહંમદ સલ્લલ્લાહુ અલૈહિ વ સલ્લમને અલ્લાહના પયગમ્બર માને છે ?”

હઝરત હબીબ જવાબ આપતા, “હા બેશક અલ્લાહના સાચા પયગમ્બર માનું છું.”

મુસૈલિમા કહેતી, “ત્યારે સાક્ષી આપ કે હું મુસૈલિમહ પણ અલ્લાહનો સાચો પયગમ્બર છું.”

હઝરત હબીબ કહેતા, “તારી વાત મને સંભળાતી નથી.”

આ જવાબ આપવા બદલ મુસૈલિમહ તેમના શરીરનો એક ભાગ કાપી નાખતો હતો. આ રીતે મુસૈલિમહના એક એક સવાલ પર હઝરત હબીબના શરીરના અવયવો કપાતા ગયા અને છેવટે એજ હાલતમાં તેઓ મુસૈલિમહના હાથે શહીદ થઈ ગયા. મુસૈલિમહ જ્યારેય રસૂલુલ્લાહ સલ્લલ્લાહુ અલૈહિ વ સલ્લમનું મુબારક નામ ઉચ્ચારતો તો હઝરત હબીબ પોતાનું ઈમાન જાહેર કરીને રસૂલુલ્લાહ સલ્લલ્લાહુ અલૈહિ વ સલ્લમ પર દુરૂદ પઢતા અને મુસૈલિમહ જ્યારે પયગમ્બર તરીકે પોતાનું નામ લેતો તો હઝરત હબીબ કહી દેતા, “તારી વાત મને સંભળાતી નથી.”

મુસૈલિમહ કઝઝાબ સાથે જ્યારે યમામાનું યુદ્ધ જામ્યું તો નુસૈબહ ખાતૂન (ઉમ્મે-ઉમારહ) ઈસ્લામી લશ્કર સાથે યમામા ગયાં. પોતે યુદ્ધમાં ઝંપલાવીને તલવારનું પાણી બતાવ્યું અને જ્યારે અલ્લાહની મદદથી મુસલમાનોએ મુસૈલિમહ કઝઝાબને જહન્નમ ભેંગો કરીને વિજય મેળવ્યો અને ઈસ્લામી સૈન્ય ત્યાંથી પાછું ફર્યું તો નુસૈબહ ખાતૂનને તલવારો અને ભાલાઓના ૧૨ ઝામ્મ આવ્યા હતા.

રસૂલુલ્લાહ સલ્લલ્લાહુ અલૈહિ વ સલ્લમના મુબારક હાથ પર બેઅત લેનાર બીજા ખાતૂન બનૂ સલિમહના પાંદદાનમાંથી હતાં. એમનું નામ અસમા બિન્તે અમ્ર બિન અદી બિન નાબી બિન અમ્ર બિન સવાદ બિન ગનમ બિન કઅબ બિન સલિમહ હતું અને ઉપનામ ઉમ્મે-મનીઅ હતું.



## પ્રકરણ ૭૦

# યુદ્ધની પરવાનગી અને હિજરતનો આરંભ

ઈસ્લામના દુશ્મનો સાથે લડાઈની પરવાનગી • કુર્આનમાં મળેલી યુદ્ધની પરવાનગી • મદીનહની હિજરતનો હુકમ

• મદીનહના સોથી પહેલા મુહાજિર • બીબી ઉમ્મે-સલમહની આપવીતી • વિયોગના દુઃખની દદનાક કહાણી

• અલ્લાહ તરફથી મળેલી ચેબી મદદ • મક્કહ છોડનારા બીજા મુહાજિરો • ખાલી પડેલા ઉજ્જડ ઘરો • મુહાજિરોન

અને મુહાજિરાત • અંધ કવિ અબૂ અહમદનું કાવ્ય

ઈસ્લામના દુશ્મનો સાથે લડાઈની પરવાનગી—ઈબ્ને ઈસ્હાક કહે છે : અકબહની બીજી એઅત પહેલાં રસૂલુલ્લાહ સલ્લલ્લાહુ અલૈહિ વ સલ્લમને મુશરિકો સાથે લડવાનો કે જંગ કરીને લોહી રેડવાનો હુકમ મળેલો ન હતો. માત્ર ઈસ્લામનું આયત્રણ આપવાનો, મુસીબતો પર ધીરજ ધરવાનો અને જાહિલો તથા નાદાનો પ્રત્યે દરગુજરની નીતિથી કામ લેવાનો હુકમ હતો. કુરૈશના ત્રાસવાદીઓ આંખો બંધ કરીને મુસલમાનો પર પાશવી અત્યાચાર ગુજારતા રહ્યા. મજાહબના મામલામાં પોતાના જ ભાઈઓ, બહેનો અને બેટાઓ પર કાળો કહેર વરસાવતા રહ્યા. જોહુકમી, જોરજુલમ અને બજબજરીથી મુસલમાનોને તેઓના ઘરોમાંથી હાંકી કાઢીને મક્કહથી બહાર ખદેડતા રહ્યા. કુરૈશની આંખોમાં ખૂન ઊતરી આવ્યું હતું. તેઓના ત્રાસવાદે માઝા મૂકી દીધી હતી. આતંકવાદનો ભૂત ગાંડો બની ગયો હતો.

મતલબ કે રસૂલુલ્લાહ સલ્લલ્લાહુ અલૈહિ વ સલ્લમના સહાબાઓમાં કેટલાક તો ધર્મસંકટની અગ્નિપરીક્ષામાં સપડાયેલા હતા. કેટલાક તેઓના ઘાતકી હાથોમાં કેદ પકડાઈને પારાવાર યાતનાઓ ભોગવતા હતાં. અને કેટલાક તેઓના જંગલી ત્રાસોથી બચવા મક્કહ છોડીને બીજી વસતિઓમાં નાસી ગયા હતા. એમાંની એક જમાઅત હબશહની ભૂમિમાં હિજરત કરી ગઈ હતી. કેટલાક મદીનહ ચાલ્યા ગયા હતા અને કેટલાક અહીંતહીં વિખેરાઈ ગયા હતા.

સારાંશ કે કુરૈશી મુશરિકોએ જ્યારે અલ્લાહ તઆલા વિરુદ્ધ બેં પોકારીને બળવો જગાડ્યો અને અલ્લાહ તરફથી ઈસ્લામના રૂપમાં એમને જે માન મળવાનું હતું તેને તિરસ્કારથી હુકરાવી દીધું અને અલ્લાહના પયગમ્બરને જૂઠા કરારી દીધા અને જે લોકો એક અલ્લાહના પૂજારી હતા, એક અલ્લાહની તપહીદને માનનારા હતા, રસૂલુલ્લાહ સલ્લલ્લાહુ અલૈહિ વ સલ્લમની પયગમ્બરીનું સમર્થન કરનારા હતા, ઈસ્લામની મજબૂત દોરીને મક્કમતાથી વળગી રહેનારા હતા તેઓને અવનવી મુસીબતોમાં સપડાવી દીધા, ઘરબારથી વિખૂટા પાડીને વતનથી એવતન કરી દીધા, ત્યારે અલ્લાહ તઆલાએ પોતાના પયગમ્બર સલ્લલ્લાહુ અલૈહિ વ સલ્લમને આવા નિર્દય,

નિષ્કર, કંડર કાફિરો સાથે લડાઈ કરવાની પરવાનગી આપી દીધી અને ખૂંખાર દુશ્મનોના અન્યાયારોનો ભોગ બનેલાઓને પોતાનો બચાવ કરી લેવાની છૂટ આપી દેવામાં આવી.

કુઅનિમાં મળેલી યુદ્ધની પરવાનગી—ઈબ્ને ઈસ્હાક કહે છે : ઉરવહ બિન ઝુબૈર અને બીજા ધર્મજ્ઞાનીઓ તરફથી મને જે માહિતી મળી તેના આધારે જિહાદ કે ધર્મયુદ્ધની પરવાનગી અંગે સર્વપ્રથમ કુઅનિની આ આવતો નાઝિહ થવા પામી :

ઉઝિન લિલ-લઝીન  
યુકાતિલૂન.  
બિઅન-નહુમ ઝુલિમૂ  
વર્ઝન-નલ્લાહ  
અલા નસરિહિમ લ-કદીર.  
અલ-લઝીન ઉપરિજૂ  
મિન દિયારિહિમ બિગૈરે-હકક.  
ઈલ્લા અંય યફૂ  
રબ્બુ-નલ્લાહ.  
વ-લવલા દફૂલ-લાહિન્નાસ  
બઅ-દહુમ બિ-બઅદ  
લહુદ-દિમત સવામિઉ  
વ બિવઉવ વ સલવાતુવ  
વ મસાજિદુ  
યુઝકરુ ફીહસ-મુલ્લાહિ કફીરા.  
વ-લ-યન-સુરન-નલ્લાહુ  
મંય યન-સુરુહ.  
ઈન્નલ્લાહ લ-કવિયુન અઝીઝ.  
અલ્લઝીન ઈમ-મક-કન્નાહુમ  
ફીલ-અદ અકામુસ-સલાત  
વ આતૂઝ-ઝકાત  
વ અમરૂ બિલ-મઅરૂફ  
વનલવ અનિલ મુન્કર.  
વ તિલ્લાહિ આકિઝતુલ-ઉમૂર.

પરવાનગી આપવામાં આવી લડાઈની એવા લોકોને,  
જેઓની સાથે કાફિરો લડે છે,  
કેમકે એમની ઉપર જુલમ ગુજરવામાં આવ્યો છે.  
અને બેશક અલ્લાહ  
તેઓની મદદ પર શકિતમાન છે.  
આ તે લોકો છે જેઓને હાંકી કાઢવામાં આવ્યા છે,  
તેઓના ઘરોમાંથી વિના કારણે.  
ફક્ત એટલા વાંકે કે તેઓ કહે છે :  
અમારો પાલનહાર અલ્લાહ છે.  
અને જે હટાવતા નહિ રહે અલ્લાહ લોકોને  
અમુકને અમુકથી,  
તો તોડી પાડવામાં આવતે સંન્યાસીઓના મઠો  
અને ખ્રિસ્તીઓના દેવળો અને યહૂદીઓના ગિરજાઓ  
અને મુસલમાનોની મસ્જિદો;  
જેમાં અલ્લાહનું પુષ્કળ નામ લેવામાં આવે છે.  
અને જે કોઈ મદદ કરશે અલ્લાહની  
તો અલ્લાહ તરફથી જરૂર તેની મદદ કરવામાં આવશે.  
બેશક અલ્લાહ બહુ બળવાન અને જોરાવર છે.  
આ એવા લોકો છે કે જે અમે તેઓને સત્તા આપીએ  
ધરતી પર, તો તેઓ નમાઝની પાબંદી કરે,  
અને ઝકાત આપે,  
અને નેકીઓનો હુકમ કરે,  
અને બુરાઈઓથી રોકે,  
અને અલ્લાહના અધિકારમાં છે બધાં કામોનો અંજામ.

એટલે જિહાદ કે ધર્મયુદ્ધની છૂટ મુસલમાનોને ફક્ત પોતાના બચાવ કે સ્વરક્ષણ ખાતર જ આપવામાં આવી. કારણ કે એક અલ્લાહની બંદગી અને એક અલ્લાહને પોતાનો પાલનહાર માનવા સિવાય તેઓનો બીજો કોઈ વાંક ન હતો. એવા લોકોને ધરતીની સત્તા આપી દેવામાં આવે તો તેઓ નમાઝ કાયમ કરે. ઝકાત આપે, નેકીઓનો હુકમ આપે, બુરાઈઓથી રોકે. એમાં “એવા લોકો”થી મતલબ રસૂલુલ્લાહ સલ્વલ્લાહુ અલૈહિ

વ સલ્લમ અને આપના સાથીઓ છે. અલ્લાહ એ સૌથી રાજી રહ્યો !

એ પછી કુર્બાનની આ આયત ઉતારવામાં આવી :

વ કાતિલુ હુમ હતા	એવાઓની સાથે જંગ કરો ત્યાં સુધી કે,
લા તફૂન ફિત્લહ	ફિત્લો બાકી ન રહે,
વ યફૂનદ-દીનુ લિલ્લાહ	અને દીન માત્ર અલ્લાહ માટે રહી જાય.

એટલે કટ્ટર મુશરિકો કે બેરહમ ત્રાસવાદીઓ, મઝહબના મામલામાં વિકરાળ પ્રાણીઓ જેવા બનીને મુસલમાનો પર જંગલી ત્રાસો ન ગુજરી શકે. ફક્ત એક જ અલ્લાહની બંદગી કરી શકાય અને લેભાગુ ભગવાનોની બંદગીનો અંત આવી જાય.

**મદીનહની હિજરતનો હુકમ**—————ઈબ્ને ઈસ્હાક કહે છે : અલ્લાહ તઆલાએ જયારે પોતાના પયગમ્બર સલ્લલ્લાહુ અલૈહિ વ સલ્લમને ઈસ્લામના દુશ્મનો સાથે જંગની પરવાનગી આપી દીધી અને મદીનહના અન્સારના બંને કબીલાએ ઈસ્લામ સ્વીકારીને રસૂલુલ્લાહ સલ્લલ્લાહુ અલૈહિ વ સલ્લમની મદદની પ્રતિજ્ઞા લીધી તો રસૂલુલ્લાહ સલ્લલ્લાહુ અલૈહિ વ સલ્લમએ મક્કહના મુસલમાનોને મદીનહ હિજરત કરી જવાનો અને ત્યાં જઈને પોતાના અન્સાર ભાઈઓ સાથે રહેવાનો હુકમ આપતાં ફરમાવ્યું.

ઈન્નલ-લાહ કદ્ જઅલ્ લુકુમ	બેશક બનાવી દીધા અલ્લાહએ તમારા માટે
ઈખ્વાનન-વ-દારન	એવા ભાઈઓ અને એવા ઘરો
તઅ-મિનૂન ખિલા.	જ્યાં તમે નિર્ભય રીતે રહી શકશો. <sup>૧</sup>

આદેશ મળતાં મુસલમાનોની છૂટક-છૂટક ટુકડીઓ છુપી રીતે મક્કહથી નીકળીને મદીનહ તરફ જવા લાગી અને પછીતો એની પરંપરા લાગી ગઈ. અને રસૂલુલ્લાહ સલ્લલ્લાહુ અલૈહિ વ સલ્લમ મક્કહમાં મક્કમ રહીને અલ્લાહના હુકમની રાહ જોવા લાગ્યા કે આપને પાગ મક્કહથી નીકળીને મદીનહ હિજરત કરી જવાની અલ્લાહ તરફથી પરવાનગી મળવા પામે !

**મદીનહના સૌથી પહેલા મુહાજિર**—————રસૂલુલ્લાહ સલ્લલ્લાહુ અલૈહિ વ સલ્લમના મુહાજિરની સહાબામાંથી સર્વપ્રથમ હિજરત કરનારા, કુરૈશની શાખ બનૂ મખઝૂમના, હઝરત અબૂ સલમહ બિન અબ્દુલ-અસદ બિન હિલાલ બિન અબ્દુલ્લાહ બિન ઉમર બિન મખઝૂમ હતા. <sup>૨</sup> એમનું અસલ નામ અબ્દુલ્લાહ હતું. બેઅતે-અકબહનો પ્રસંગ સર્જાયો તેના એક વરસ પહેલાં, હઝરત અબૂ સલમહ મક્કહ છોડીને મદીનહ હિજરત કરી ગયા. બન્યું એમ કે મુલ્કે-હબશહથી મક્કહ પાછા આવી જવા બાદ કુરૈશી કાફિરોના આરોધ અને જંગલી ત્રાસોથી એકદમ તંગ આવી ગયા હતા. જયારે અકબહ સ્થળે મદીનહના કેટલાક ગૃહસ્થોના મુઝવમાન બની જવાના સમાચાર કાને પડ્યા તો હિજરતના ઈરાદે મક્કહ છોડીને મદીનહ તરફ ઉપડી ગયા.

**બીબી ઉમ્મે સલમહની આપવીતી**—————ઈબ્ને ઈસ્હાક કહે છે : હઝરત અબૂ સલમહ અને

૧. એટલે મદીનહમાં તમારા અન્સાર ભાઈઓના ઘરોમાં ડાહ્ય તમે શાંતિથી રહી શકશો. “હ”

૨. હઝરત અબૂ સલમહ રદિયલ્લાહુ અન્હુ રસૂલુલ્લાહ સલ્લ-લાહુ અલૈહિ વ સલ્લમના દૂધભાઈ અને આપના કોઈ વરંદ બિન્તે અબ્દુલ-મુતલિબના ફરઝંદ હતા. અબૂ સલમહની પકાત બાદ બીબી ઉમ્મે સલમહની દિલદારી માટે આપે તેમની સાથે નિકાહ કરી લીધા હતા. “હ”

તેમના બ્રેજમ બીબી ઉમ્મે સલમહની દિલ્લરતની આ કહાણી મારા પિતાજી ઈસ્લાહ બિન પસારે મને કાઢી સાંભળાવી. મારા પિતાજીએ આ કહાણી સલમહ બિન અબ્દુલ્લાહ બિન ઉમર બિન અબૂ સલમહના મુખે સાંભળી અને સલમહ બિન અબ્દુલ્લાહએ પોતાના દાદીઅમ્માં બીબી ઉમ્મે સલમહના મુખે તેમની આ આપવીતી સાંભળી. બીબી ઉમ્મે સલમહ તે પાતૂન છે જેઓ પોતાના પતિ અબૂ સલમહની વફાત બાદ રમુજુલ્લાહ સલ્વલ્લાહુ અલૈહિ વ સલ્વમના નિશાહમાં આવ્યા હતાં.

બીબી ઉમ્મે સલમહ પોતાની આપવીતી ટાંકતાં ફરમાવે છે : “જ્યારે મારા પાવિન્દ અબૂ સલમહએ મક્કાઃ છાંડીને મદીનહ દિલ્લરત કરી જવાનો પાકો ઉદ્દેશ કરી લીધો તો પોતાના ઊંટને પ્રવાસ માટે તૈયાર કરીને તેની પીઠ પર મારા માટે કાઢી કસી લીધી કે જેથી હું તેમાં આરામથી બેસીને સફર કરી શકું. એ પછી તેમારે મને ઊંટ પર સવાર કરાવીને મારા બાળક સલમહને મારા ખોળામાં આપી દીધું. <sup>૧</sup> અને પોતે ઊંટનો અછોડો પકડીને પગપાળા ચાલી નીકળ્યા.

આ તરફ અમે રવાના થયા તો બીજી તરફ આ સમાચાર મારા પિયરવાળા બનૂ મુગીરહ બિન અબ્દુલ્લાહ બિન ઉમર માખૂમના લોકોને મળી ગયા. એજ વેળા તેઓ ભાગમભાગ દોડી આવ્યા અને આવતાં જ તેઓએ અમને ઘેરી લીધા અને અબૂ સલમહને અટકાવીને કહેવા લાગ્યા, “અબૂ સલમહ! તું પોતે તો રક્કઝ કરીને કે સામા જવાણો આપીને અમારા કાબૂમાંથી નીકળી ગયો છે એટલે તારી પોતાની જાત માટે તને અધિકાર છે. તારે જ્યાં જવું હોય ત્યાં ચાલ્યો જા અને જે કરવું હોય તે કર, પણ ઉમ્મે સલમહ તો અમારી બેઠી છે. એને લઈ જવાનો તને કશો અધિકાર નથી. હું કામ અમે એને આમેગામની રખડપટ્ટી પાટે તારી સાથે જવા દઈએ?”

આમ કહીને તેઓએ ઊંટનો અછોડો અબૂ સલમહના હાથમાંથી ઝૂંટવી લીધો અને મને મારા બાળક સાથે બળજબરીથી ઊંટ પરથી ઉતારી લઈને પોતાને પથે પડી ગયા. બીજી તરફ જિતજેતમાં આ સમાચાર, અબૂ સલમહના કુટુંબીજનો બનૂ અબ્દુલ-અસદને મળતાં તેઓ ગુસ્સામાં આવી ગયા. તાબડોડ તેઓ મારા પિયરવાળા પાસે દોડી ગયા અને તેઓ તરફ ધસી જઈને કહેવા લાગ્યા, “આ બાળક તમારું નહિ અબૂ સલમહનું છે. તમે અમારા આદમીની બીબી છીનવી લીધી તો વલ્લાહ ! અમે પણ અમારા બાળકને તેની મા પાસે નહિ રહેવા દઈએ !”

એ પછી મારા બાળક વિષે બંને પક્ષોમાં ખેંચાતાણી થવા લાગી. આ ઝપાઝપીમાં મારા બાળકનો હાથ પહોંચામાંથી કીતરી ગયો અને એજ હાલતમાં બનૂ અબ્દુલ-અસદવાળા મારા બાળકને લઈને ચાલતા થઈ ગયા. આ તરફ મારા કુટુંબીજનોએ મને પોતાના ઘરમાં પૂરી દીધી અને તે તરફ મારા પાવિન્દ અબૂ સલમહ નિરાશ વડને અને ઉદાસ ચિત્તે એકલવાળા મદીનહ તરફ ગ્રીષ્મી ગયા.

આ રીતે એ લોકોએ મુજમાં અને મારા પાવિન્દમાં અને મારા બાળકમાં જુદાઈ કરાવી દીધી. બંને પક્ષોના પાવિન્દને વિચાર પડે અને સત્તર વર્ષના એ અપદ્મી સ્વપ્ન સંતી મળે.

વિયોગના દુઃખની ટદનાક કહાણી——————જ્યે મારાં વહાલોનાના વિયોગમાં મારી એવી દશા

૧. બીબી ઉમ્મે સલમહનું મૂળ નામ હિલ્દહ અથવા રાહલ હતું. બાળકના નામ પરથી ઉપનામ ઉમ્મે સલમહ થયું એટલે સલમહ મ. “હ”

થઈ કે રોજ પ્રભાત થતાં ઘરમાંથી નીકળી પડતી. અજતહની ખીજાની ધૂળમાં એટલી અટૂલી બંસીને ત્રાંજ સુધી ચોધાર આંસુએ રડયા કરતી. પૂરું એક વરસ કે એટલો જ સમય મુજ દુખિયારીની આ દશા ચાલુ રહી. અંતે એક દિવસે બનૂ મુગીરહનો એક શપ્ત મારી પાસેથી પસાર થયો. એ મારો ચથેરો ભાઈ હતો. એને મારી દર્દનાક દશા પર દયા આવી ગઈ. મારી કડાણ હાલત જોઈને એનું હૃદય ધીંગળી ગયું. લાગણી જ બનૂ મુગીરહ પાસે જઈને કહેવા લાગ્યો, “તમે તે કેવા ઘાતકી લોકો છો ! શું કામ આ બાપડી નિરાધાર સ્ત્રીને રિખાવો છો ? એના ખાવિન્દને તમે ચાલતો કરી દીધો. એના બાળકને તમે વિખૂટું પાડી દીધું. એની દુખી હાલતથી શું તમારું દિલ દુભાતું નથી ?”

છેવટે તેઓએ મને કહી દીધું, “ઉમ્મે સલમહ ! તારી ઈચ્છા હોય તો તારા ખાવિન્દ પાસે ચાલી જા.”

જયારે મારા ખાવિન્દ પાસે જવાની મને પરવાનગી મળી ગઈ તો અબ્દુલ-અસદના લોકોએ પણ મારું બાળક મને પાછું આપી દીધું. એ પછી હું મારા બાળક સાથે મારા ઊંટ પર સવાર થઈને અલ્લાહને બરોક્કે એકલપંડે મદીનહ તરફ જવા માટે નીકળી પડી. દુનિયાના લોકોમાંથી કોઈ મારો મદદગાર કે કોઈ મારા સંગાતે ન હતો. મેં મનોમન કહ્યું, “હે અલ્લાહ ! તારી તરફથી કોઈ જૈબી મદદ મળે તો કેવું સારું કે, હું મારા ખાવિન્દ પાસે મદીનહ સહીસલામત પહોંચી જાઉં !”

અલ્લાહ તરફથી મળેલી જૈબી મદદ ————— બારગાહે-ઈલાહીમાં માંગેલી મારી આ દુઆ બેકાર નહિ ગઈ. જયારે હું તન્ઈમ સ્થળે પહોંચી તો બનૂ અબ્દે-દારવાળા ઉસમાન બિન તલહા બિન અબી તલહા મારા જોવામાં આવ્યા. તેમણે મને જોતાં જ પૂછ્યું, “હે અબૂ ઉમૈયહની બેટી ! ક્યાંનો ઈરાદો છે ?”

“મારા ખાવિન્દ પાસે મદીનહ જવું છે.” મેં જવાબ આપ્યો.

“શું કોઈ તમારા સંગાતે નથી ?” ઉસમાને બીજે સવાલ કર્યો.

મેં કહ્યું, “અલ્લાહ અને અ. બાળક સિવાય કોઈ નથી.”

“વલ્લાહ !” તેઓ બોલ્યા, “આ જંગલ બયાબાનમાં તમને અટૂલી મૂકી શકાય નહિ. ચાલો હું તમારા સંગાતે આવું છું.”

આમ કહીને તેમણે મારા ઊંટની મિહાર પકડી લીધી અને પોતે પગપાળા ઊંટને દોરતા આગળ ચાલવા લાગ્યા. અલ્લાહના સોગંદ ! મેં અરબના કોઈ પુરૂષને ઉસમાન જેવો શરીફ, સંસ્કારી અને સદાચારી નહિ જોયો. એમની આ હાલત હતી કે, કોઈ મંઝિલે વિસામો લેવા થોભતા તો પ્રથમ મારા ઊંટને બેસાડીને પોતે ત્યાંથી ખસી જતા. હું મારા બાળકને લઈને ઊતરી પડતી ત્યારે તેઓ ઊંટની કાઠી ઉતારીને ઊંટને ઝાડ સાથે બાંધી દેતા. પછી ઊંટની ધીઠ પરથી સામાન ઉતારતા અને પોતે દૂર જઈને કોઈ ઝાડના સાથા તળે આરામ કરતા. એ પછી કૂચનો સમય થતો ત્યારે ઊંટને લાવીને બેસાડી દેતા. પોતે અલગ થઈને ઊભા થઈ જતા અને મને ઊંટ પર બેસી જવાનું કહેતા. જ્યારે હું મારા બાળક સાથે તવાર વઈ જતી તો પોતે ઊંટને દોરીને ચાલી નીકળતા.

સારાંશ કે દરેક મંઝિલે વિસામો લેતી વેળા એજ નિયમને તેઓ વળગી રહ્યા. મદીનહ સુધીનો પૂરો પ્રવાસ એજ નિયમને આધીન રહીને તેમણે પૂરો કર્યો. જયારે અમે મદીનહની ભાગોળે પહોંચ્યાં અને કુબામાં બનૂ અમ્મ બિન ઔફની વસતિના ઘરે દેખાવા લાગ્યાં તો ઉસમાને મને કહ્યું, “હે બહેન ઉમ્મે સલમહ !

તમારા ખાવિન્દ આ વસતિમાં જ હોવા જોઈએ. (અને અબૂ સલમહ એજ વસતિમાં ઉતારો લીધો હતો.) હવે તમે અલ્લાહનું નામ લઈને તેની પાસે પહોંચી જવ.” ૧

આમ કહીને ઉક્તમાન મક્કહ તરફ પાછા વળી ગયા. ચાલતા આવ્યા હતા અને ચાલતા મક્કહ તરફ હાલી નીકળ્યા. મારા ખાવિન્દ અબૂ સલમહ એજ વસતિમાં રહેતા હતા.

હઝરત ઉમ્મે સલમહ રદિયલ્લાહુ અન્હા કત્તા કરતાં, “અલ્લાહના સોગંદ ! હિજરત કરનાર કોઈ મુસલમાન કુટુંબ પર, એટલી આફતો તૂટી પડવાનું મારી જાણમાં નથી જોટલી આફતો, અબૂ સલમહના કુટુંબ પર તૂટી પડી અને ઉક્તમાન બિન તલહાથી વધારે શરીફ, વધારે સંસ્કારી, વધારે સદાચારી કે સક્કજન સાથી બીજો કોઈ મં જોયો નથી.”

**મક્કહ છોડનારા બીજા મુહાજિરો** ————— ઈબ્ને ઈસ્હાક કહે છે : હઝરત અબૂ સલમહ પછી ઘરબાર છોડીને મક્કહથી નીકળી જનારાઓમાં સૌથી પહેલાં જે ગૃહસ્થ મદીનહ આવ્યા તે હઝરત આમિર બિન રબીઅહ હતા જેઓ બનૂ અદી બિન કઅબના કરારી હતા. એમની સાથે એમના બેગમ લયલા બિન્તે અબી હસમહ બિન ગાનમ પણ હતાં.

એમના પછી હઝરત અબ્દુલ્લાહ બિન જહશ બિન રિઆબ બિન યઅમુર.....બિન અસદ બિન ખુઝૈમહ જેઓ બનૂ ઉમૈયહ બિન અબ્દે શમ્સના કરારી હતા. તેઓ પોતાના ઘરવાળાઓ સહિત પોતાના ભાઈ અબ્દ બિન જહશને પણ મદીનહ ખેંચી લાવ્યા જેઓનું ઉપનામ અબૂ અહમદ હતું. એ આંખે અંધ હતા અને મોટા શાઈર પણ હતા. મક્કહના ઊંચાનીચા કે ઢેકાઢેયાવાળા મહોલ્લાઓમાં કોઈની મદદ વગર મરજી પડે ત્યાં હરીફરી થકતા હતા. એમના બેગમનું નામ ફરઆ અથવા ફારિઆ હતું. જેઓ મક્કહના આગેવાન અને કુરૈશી લશ્કરના સેનાપતિ અબૂ સુફ્યાન બિન હર્બની પુત્રી હતાં. એમની માનું નામ ઉમૈમહ હતું જે અબ્દુલ -મુત્તલિબ બિન હાશિમની બેટી હતાં.

**ખાલી પડેલાં ઉજ્જડ ઘરો** ————— બનૂ જહશના આખા કુટુંબની હિજરત પછી એમનું મક્કહનું ઘર અવાવરું પડી રહ્યું. એની ભાંગી પડેલી જર્જરિત ભીંતો પાસે આવે અબાન બિન ઉક્તમાનનું ઘર આવેલું છે. એજ અરસામાં એક દિવસે ઉત્ખહ બિન રબીઅહ, અબ્બાસ બિન અબ્દુલ મુત્તલિબ અને અબૂ જહલ બિન હિશામ મક્કહના ઊંચા મહોલ્લા તરફ જતાં પેલા ઘર પાસેથી પસાર થયા. ઉત્ખહ બિન રબીઅહએ જોયું કે ઘર ખાલી પડેલું છે અને ખંડેર જેવું બની જવાને કારણે તેના બારીબારણા ધાગધાણી રહ્યાં છે. ઘરની આ હાલહવાલી જોઈને તેણે ઠંડો નિસાસો નાખ્યો અને કહ્યું :

પ કુલ્લુ દાર્દિય-વ-ઈજ તાલત સલામતુ-હા, • ચયમન સતુદ-રિકુહન-નકબાઈ વલ-હુલુ.

દરેક મકાન ભલેને તે ગૃમ તેટલી મુદ્દત આબાદ અને સલામત રહે પણ એક દિવસે જરૂર તે વિનાશ-

૧. ઉક્તમાન બિન તલહા બિન અબી તલહા મક્કહના મોટા અ-એવાનોમા અગ્રસ્થાન ધરાવતા હતા. મક્કહ અને કઅબહ વહીવટ તંત્રમાં બે અન્વયના ઓહદા ભોગવતા હતા. એક કઅબહની ચાવો રાખવાનો ઓહદો અને બીજો કુરૈશના લશ્કરી ખાતામાં યુદ્ધનો ચાવટો રાખવાનો ઓહદો. તે વેળા સુધી મુશરિક હતા એટલું જ નહિ, ઇસ્લામના અને રસૂલુલ્લાહ સલ્લલ્લાહુ અલૈહિ વ સલ્લમના કહર દુશ્મન હતા. પોતાના કાકાભાઈ હઝરત મુસઅબ બિન ઉમૈરને મુસલમાન બનવાને વાંકે આફરી સળગો કરી હતી. બીબી ઉમ્મે સલમહ સાથે કે ઈ કરીબી સગાઈ પણ ન હતી. હુદૈબિયહની સુલેહ પછી મુસલમાન બન્યા. હઝરત ખાલિદ બિન વલીદ સાથે હિજરત કરીને મદીનહ ગયા અને રસૂલુલ્લાહ સલ્લલ્લાહુ અલૈહિ વ સલ્લમના મુજારક હાજ પર બૈઅત કરીને ઇસ્લામમાં દાખલ થઈ ગયા. “હ”

વંદોળમાં સપડાઈને કર્ણ અંજમે પહોંચી જાય છે.

પછી ઉત્ખલ્યો ભારે ખેદથી કહ્યું, “અફસોસ ! આંજો બનૂ જલ્દશનું હુથૂથિયું ઘર પણ તબાહ થઈ ગયું!”

આ સાંભળીને અબૂ જલ્લ તરૂક્યો, “એકાદ ઘરની તબાહી પર શું રડે છે ? અને એકાદ ગુમનામ માગસના ગુમ થવાનો ગમ કેવો ? જાણતો નથી આ બધાં કારસ્તાન મારા ભત્રીજા મુહમ્મદના છે ? તેણે જ આપણી જમાઅતમાં ફાટફૂટ નાખી છે. તેણે જ આપણા સંગઠનના કુરચા કર્યા છે. તેણે જ આપણી ભાઈબંધીના ભૂકકા વેર્યા છે.”

**મુહાજિરીન અને મુહાજિરાત**-----સારાંશ કે હઝરત અબૂ સલ્મહ, હઝરત ઉમ્મે સલમહ, હઝરત આમિર બિન રબીઅહ, હઝરત અબ્દુલ્લાહ બિન જલ્દશ, એમના ભાઈ હઝરત અબૂ અહમદ બિન જલ્દશ, એમના બાલબચ્ચાં વગેરે મદીનહના ઉપનગર કુબામાં, અમ્મ બિન ઔફના મહોલ્લામાં, મુબશ-શિર બિન અબ્દુલ-મુનઝિર પાસે જઈને રહેવા લાગી ગયા.

એમના પછી તો જાણે મક્કહથી મદીનહ જનારાઓની લંગાર લાગી ગઈ. મુહાજિરોના ટોળેટોળાં ધડાધઃ આવવા લાગ્યાં. બનૂ ગનમ બિન ફદાનના મુસલમાન બનેલાં બધાં જ સ્ત્રી-પુરૂષો આવી ગયાં. ઉકાશહ બિન મુહસિન, શુજઅ અને ઉકબહ, વહબના બંને પુત્રો અને અરબદ બિન હુમીરહ પણ મદીનહ આવી ગયા.

એ ઉપરાંત મુનકઝ બિન નિબતહ, સઈદ બિન રુકૈસ, મુહસિન બિન નદલહ, યસીદ બિન રુકૈસ, કેન બિન જાબિર, અમ્મ બિન મુહસિન, માલિક બિન અમ્મ, સકીફ બિન અમ્મ, રબીઅહ બિન અકતુમ, ઝુબૈર બિન ઉબૈદહ, સંજરહ બિન ઉબૈદહ, મુહમ્મદ બિન અબ્દુલ્લાહ બિન જલ્દશ અને એમની ઓરતોમાંથી ઝૈનબ બિન્તે જલ્દશ, ઉમ્મે હબીબહ બિન્તે જલ્દશ, જુદામહ બિન્તે જન્દલ, ઉમ્મે કેસ બિન્તે મુહસિન, ઉમ્મે હબીબ બિન્તે ઝુમામહ, આમિનહ બિન્તે રુકૈસ, સંજરહ બિન્તે તમીમ, હમિનહ બિન્તે જલ્દશ એ બધાં મક્કહથી હિજરત કરીને મદીનહ આવી ગયાં. અલ્લાહ તઆલા એ સૌથી રાજી રહો !

**અંધ કવિ અબૂ અહમદનું કાવ્ય**-----ઈબ્ને દરહાક કહે છે : બનૂ અસદ બિન ખુઝૈમહવાળા અંધ શાયર હઝરત અબૂ અહમદ બિન જલ્દશે પોતાની કૌમને છોડીને રસૂલલ્લાહ સલ્વલ્લાહુ અલૈહિ વ સલ્વમ તરફ હિજરત કરી અને હિજરતની દઅવતનો બધાએ એકમતે સ્વીકાર કરી લીધો. એજ પ્રસંગને કાવ્યમાં ગૂંથી લેતાં અબૂ અહમદ કહે છે :

વ લવ હ-લ-ફત બૈનસ-સફા ઉમ્મે-અહમદિન, ● વ મર-વતિહા બિલ્લાહિ બર્ત યમીનુહા.

અગર ઉમ્મે અહમદ, સફા અને મર્વહની વચ્ચે સોગંદ ખાય લે તો તે પોતાના સોગંદમાં સાચી જ ઠરશે;

લ - નહલનુલ-ઊલા કુબા બિહા સુમ્મ લમ નઝલુ, ● બિ મક્કતા હલ્તા આદ ગુરૂન સમીનુહા.

તે અમે જ હતા જેઓ મક્કહમાં (ઠાઠથી) નિવાસ કરતા હતા અને અમે મક્કહને ત્યાં સુધી નહિ છોડ્યું જ્યાં સુધી કે ત્યાંના તગડા લોકો દૂબળા નહિ બની ગયા. (અથવા આગરુદારો હલકટ નહિ બની ગયા.)

ઇલલ-લાહિ તગદૂ યૈન મસ્નવ વ પાહિદિન, ● વ દીનુ રસૂલિલ-લાહિ બિલ હક્કે દીનુહા.

મેકેક, બબ્બે કરીને અલ્લાહ તરફ હિજરત કરતા જઈ ગયા છે અને અલ્લાહના રસૂલ સલ્વલ્લાહુ અલૈહિ વ સલ્વમનો સાચો દીન તેઓનો વહાલો દીન બની ગયો છે.

એજ અંધ કવિ હઝરત અબૂ અહમદે આ શેઅરો પાઞ્ચ કહ્યા છે :

લમ્મા રઅત-ની ઉમ્મુ અહમદા ગાદિયન, • બિ-કિમ્મતી મન અપ્રશય બિ-ઝેબે વર-હબુ.

જ્યારે ઉમ્મે અહમદે મને જોયો કે હું તે મહાન જાતને ભરોસે વહેલી સવારે સફર માટે જિભો થઈ ગયો છું. તે મહાનજાત કે જોને જોયા વગર હું તેનાથી ડરું છું અને ઘરઘર કાપું છું.

તફ્ફુ ક-ઇમ્મા કુન્તા લા બુદ્દા ફાઈલન, • ક-અમ્મલ બિનલ-બુલદાન પલ-તુનઅ યસરિબુ.

ત્યારે ઉમ્મે અહમદ મને કહે છે કે તમારે પ્રવાસ કરવો જ છે તો યસરિબ એટલે મદીનહથી દૂર બીજા મુલ્કોમાં મને લઈ ચાલો.

ફ-કુલુ લહા બલ યસરિબુલ-યવમ વજ-હુના, • વમા ય-શ-ઇર રહમાનુ ફલ-અબ્દુ ચરકબુ.

તો મેં તેને કહ્યું, (નહિ બીજા મુલ્કોમાં આપણે જવાના નથી) બલકે યસરિબ એટલે મદીનહ શહેર જ આપણા લક્ષ્મી કિલ્લો છે. અને હકીકત આ છે કે રહમાન જે ચાહે છે, બંદો તેજ કામ કરે છે.

ઈલલ-લાહિ વજહી વર-રમૂલિ વમંચ-યુકિમ, • ઈલલ-લાહિ યવમન વજ-હફ્ લા ચુખચ-યબુ.

મારું ધ્યાન અલ્લાહ તઆલા અને તેના રમૂલ સલ્વલ્લાહુ અલૈહિ વ સલ્વમ તરફ છે. જે માણસ કોઈકવાર પણ અલ્લાહ તરફ ધ્યાન આપી દે તો તે નાસીપાસ થતો નથી.

વ કદ કમ તરક-ના મિન હમીમિન મુનાસિહિન, • વ નાસિહતિન તબ્કી બિ-દમ્મન વ તબ્દબુ.

અને અમે કેટકેટલા ભલું ચાહનારા પાકા દોસ્તો તથા ભલું ચાહનારી, અશ્ત્રુ સારનારી, રોતી-ચિલ્લાતી સ્ત્રીઓને છોડી આવ્યા છીએ.

તરા અબ્બ વતરન બઅયુના અન બિલાદિના, • વ બહનુ બરા અબ્બર રગાઈબા બલ્લુબુ.

તે ભલી સ્ત્રીઓનું માનવું છે કે અમે પોતાની વસતિઓથી અટૂલા પડી જઈશું, જ્યારે કે અમારું માનવું છે કે અમે મનઝમતી વસ્તુઓની ખોલમાં નીકળેલા છીએ.

વ કુન્ના અરહાબન લના ફારફૂલ-હુદા, • અઅનૂ અલૈના બિસ-સલાહિ વ અજ-લબુ.

અમારો અને અમારા તે સાથીઓ જેઓએ સત્યથી વેગળા રહેવાનું પસંદ કર્યું, જેઓએ અમારી વિરૂધ્ધ બીજાઓનો સહકાર કર્યો અને હથિવારોથી તેઓની મદદ કરી, અમારો અને તેઓનો દાખલો એવો છે :

ક-ફવજૈને અમ્મા મિન્હુમા ક-મુવફ-ફકુલ, • અલલ-હક્કે મહદિય-ચુલ વ ફવજુન મુઅઝ-ઝબુન.

જેમકે સામસામે બે લશ્કરો છે. એમાંનું એક લશ્કર અલ્લાહની મદદથી હિદાયત પામેલું છે અને બીજું લશ્કર ટૂંકમાં જ આફતોનો ભોગ બની જનારું છે.

તગવ વ તમન-બવ કિઝ-બલન વ અઝલ-લહુમ, • અબિલ-હક્કે ઈબ્લીસુલ ફખાબૂ વ ખરચબૂ.

તેઓએ બળવો પોકારી દીધો અને જૂઠી આશાઓમાં રહી ગયા. (એટલે મુખાબિના સ્વર્ગમાં રાચતા રહ્યા) તો ઈબ્લીસે એટલે શયતાને સીધા રસ્તા પરથી તેઓના કદમ ડગમગાવી દીધા અને તઓ નિષ્ફળ થઈ ગયા બલકે તેઓને નિષ્ફળ બનાવી દેવામાં આવ્યા.

વ પુઅના ઈલા કપલિન-બબીચ્ચ મુઈમદિન, • ક-તાબ વલાતુલ હક્કા મિન્ના વ તેયબુ.

અમે અલ્લાહના નબી હઝરત મુહંમદ સલ્વલ્લાહુ અલૈહિ વ સલ્વમની વાત તરફ વળી ગયા અને સત્યની સરપરસ્તી કરનારા તરીકે પાકસાફ થઈ ગયા બલકે અમને પાકસાફ કરી નાખવામાં આવ્યા.



## પ્રકરણ ૭૧

## મક્કહના મુહાજિરો મદીનહમાં

હઝરત ઉમર ફારૂકની હિજરત • પ્રપંચી ભાઈઓએ ગોઠવેલું છટકું • હઝરત ઐયાશની ગિરિફતારી  
• અલ્લાહની ઊતરેલી રહમત • કાફિરોની કેદમાંથી છુટકારો • છુટકારાની બીજી દિવાયત • મદીનહમાં મુહાજિરોના  
ઉતારા • હઝરત સુહૈબની લાજવાબ કુરબાની • હઝરત હમ્ઝહ અને બીજા મુહાજિરો.

હઝરત ઉમર ફારૂકની હિજરત—ઇબ્ને ઇસ્હાક કહે છે : એ પછી હઝરત ઉમર ફારૂક બિન ખત્તાબ અને હઝરત ઐયાશ બિન અબી રબીઅહ મખજૂમી રદિયલ્લાહુ અન્હુમા હિજરત માટે તૈયાર થયા અને મક્કહથી નીકળીને મદીનહ પહોંચી ગયા. <sup>૧</sup>

પોતાની હિજરતની કથા વાર્ણવતાં હઝરત ઉમર ફરમાવે છે : “જ્યારે અમે એટલે મેં પોતે અને ઐયાશ બિન અબી રબીઅહ અને હિશામ બિન આસ બિન વાઈલ સહમીએ મદીનહની હિજરતનું નક્કી કરીને એવું દરાવ્યું કે, કાલે સવારે આપણે ત્રણેએ “સરફ” મુકામે, બન્નૂ ગિકારના તળાવ પાસે આવેલી કાંટાળી ઝાડીઓ પાસે ભેગા થઈ જવું. જે માણસ નક્કી કરેલા સમયે ન આવે તેના માટે માની લેવું કે તે કોઈ સંકટમાં સપડાઈ ગયો છે. આમ ઠરાવીને અમે ત્રણે જાણ વિખૂટા પડ્યા.

બીજી સવારે નક્કી કરેલા સમયે હું અને ઐયાશ બિન અબી રબીઅહ ઠરાવેલા સ્થળે એટલે સરફ મુકામે આવેલી ઝાડીઓ પાસે પહોંચી ગયા. <sup>૨</sup> પણ હિશામ બિન આસ બિન વાઈલ સહમી આવ્યા નહિ ત્યારે અમે માની લીધું કે એ કુરૈશની દોડે ચઢી ગયા છે. પછીથી મળેલી માહિતી મુજબ પરખર કુરૈશે એમને આણીની પળે ઝડપી લઈને આકરી કસોટીમાં સપડાવી દીધા હતા. હું અને ઐયાશ અમારા કાફલા સાથે હેમખેમ મદીનહ

૧. હઝરત અલી રદિયલ્લાહુ અન્હુનું બયાન છે : બીજા મુસલમાનો છુપી રીતે હિજરત કરવા લાગ્યા. ઉમર ફારૂકે હિજરતનું નામકી કર્યું તો તતવાર ગળે લટકાવી, ભાલો કમરે બાંધ્યો, તીરેનું ભાથું બલે ભેરવ્યું, કામઠું હાથમાં ઝાલ્યું. ધોડા પર સવાર થયા. સીધા કરાબહમાં પહોંચ્યા. તવાફુના સાત ફેરા કર્યા. મકામે-ઇબ્રાહીમ પર નમાઝ પઢી. કુરૈશના લોકો પોતપોતાની મંડળીમાં મજલિસો જમાવીને પોતોના ઠંડામાં ઉડાડા હતા. ઉમરને તવાફુ કરતા જોઈને બધાના કાન સરવા થઈ ગયા. તેઓને પડકાર્યા, “જેની ઇંછા હોય કે તે પોતાની સાથે રહે, પત્નીને વિધવા બનાવે, બાળકોને યતીમ છોડે, હરમથી બહાર નીકળે અને મારી સાથે બબ્બે ગાથ કરે તે!” હઝરત અલીનું બયાન છે : બધા કુરૈશ ગુમસુમ બેસી રહ્યા. મજલિસોમાં સોપો પડી ગયો. કોઈ કંઈ બોલ્યું નહિ. (સીરતે અહમદ મુજતબા જિ ૧ પા. ૪૬૯) “હ”

૨. સરફ : મક્કહથી દસ બાર માઈલના અંતરે મદીનહની દિશાએ આવેલું એક સ્થળ.

પહોંચી ગયા. ત્યાં કુબામાં અમે બનૂ અમ્ર બિન ઔફને ત્યાં ઉતારો લીધો. <sup>૧</sup>

પ્રપંચી ભાઈઓએ ગોઠવેલું છટકું—હઝરત ઉમર ફરમાવે છે : અમારી પૂઠે અબૂ જહલ્લ બિન હિશામ અને હારિસ્સ બિન હિશામ પણ મારતી સવારીએ આવી લાગ્યા. એ બંને સગા ભાઈઓ હતા અને ઐયાશ એમના માદરી ભાઈ પણ થતા હતા અને કાકાભાઈ પણ લાગતા હતા. <sup>૨</sup>

રસુલુલાહ સલ્વલ્લાહુ અલૈહિ વ સલ્વમ અત્યાર સુધી મક્કહમાં જ બિરાજમાન હતા. અબૂ જહલ્લ બિન હિશામ અને હારિસ્સ બિન હિશામ અમારી પાસે મદીનહ આવી લાગ્યા. બંનેએ પોતાના માદરી ભાઈ ઐયાશને કહ્યું, “હે વહાલા ભાઈ ! તારી માએ સોગંદ લીધા છે કે જ્યાં સુધી તને જોઈ નહિ લે ત્યાં સુધી તે, ન તો વાળોમાં કાંસકી કરશે ન તડકામાંથી ઊઠીને સાથમાં જશે. માટે હે ભાઈ ! તારી માની દયા ખા, અમારી સાથે ચાલ, માને મોં દેખાડ, તેના સોગંદ પૂરા કર અને તેને રાજી કરીને તારી ઈચ્છા હોય તો પાછો આવી જશે !”

આ સાંભળીને ઐયાશનું દિલ પીગળી ગયું. મેં જોયું કે તે જવા માટે તૈયાર છે તો મેં તેને સમજાવતાં કહ્યું, “હે ઐયાશ ! અલ્લાહના સોગંદ, આ લોકો તને તારા ધર્મથી વટલાવવા માગે છે. ખબરદાર ! એમનાથી ચેતીને ચાલજે. એમના પ્રપંચની જાળમાં ન સપડાજે. સાંભળ, તારી માના માથામાં જૂઓ પડશે અને તે કરડશે તો પોતે કાંસકી કરી લેશે અને મક્કહનો આકરો તડકો આગ બનશે તો પોતે સાથમાં ચાલી જશે.”

ઐયાશે કહ્યું, “હે ઉમર ! એક તાબેદાર બેટા તરીકે મારી માના સોગંદ મારે જરૂર પૂરા કરવા જોઈએ. વળી ત્યાં મારો થોડોક માલ પણ રહી ગયો છે તે પણ હું સાથે લેતો આવીશ.”

મેં કહ્યું, “ઐયાશ ! તું જાણે છે તેમ હું કુરૈશનો એક પૈસાપાત્ર કે ખુશહાલ માણસ છું. હું તારા અર્ધા માલ જેટલું તને આપવા તૈયાર છું. પણ આ લોકો સાથે તારે હરગિઝ જવું નહિ.”

આમ છતાં ઐયાશે મારી કોઈ વાત માની નહિ અને જવા માટે હઠ પકડી લીધી. જ્યારે મેં જોયું કે એ કોઈ રીતે માને એમ નથી તો મેં તેને કહ્યું, “હે ઐયાશ ! તારે તારી હઠ મુજબ એમની સાથે જવું જ છે તો ભલે, લે આ મારી ઊંટણી લઈ જા. એ બંધુ જાતવાન, ચુનંદી અને ચંચળ છે. એની પીઠ પરથી નીચે ઊતરવું નહિ. રસ્તામાં કંઈ ધોડા કે દગા જેવું લાગે તો એની કૂખમાં પગથી એડ મારી દેજે. પવનવેગે એ તને અહીં લઈ આવશે.”

એ પછી ઐયાશ મારી એજ ઊંટણી પર સવાર થઈને બંને સાથે મક્કહ તરફ ઊપડી ગયો. આગળ જતાં રસ્તામાં એક જગાએ અબૂ જહલ્લે એને કહ્યું, “અરે ઐયાશ ભાઈ ! જુઓને મારા ઊંટને શું થયું છે ? એ બરાબર ચાલી શકતો નથી. કદાચ થાકી ગયેલો લાગે છે. તમે પોતાની જોડે તમારી ઊંટણી પર મને નહિ

૧. ઐયાશ : અરબીના “ઐશ”માંથી નીકળેલો શબ્દ છે. અરબીમાં ઐશના અર્થ કિન્દગી, પ્રાવાની વસ્તુ જેની ઉપર જીવનનો આધાર હોય જેમકે ખોગક, રોજીરોટી વગેરે અને ઐયાશ ૨ ટલે નાન-કુરૈશ : રોટી વેચનાર, બેકરીનો ઘંઘો કરનાર, ભથ્થાનો વગેરે (બયાનુલ-લિસાલ પૃષ્ઠ ૫૨૮) “હ”

૨. અબૂ જહલ્લ અને હારિસ્સ સગા ભાઈઓ હતા. એમના બાપનું નામ હિશામ બિન મુનીરહ હતું અને હિશામના એક ભાઈનું નામ અબૂ રબીઅહ હતું. હિશામના મરણ બાદ અબૂ જહલ્લની માએ અબૂ રબીઅહ સાથે નિકાહ કરી લીધા હતા. અબૂ રબીઅહથી હઝરત ઐયાશનો જન્મ થયો જેથી હઝરત ઐયાશ, અબૂ જહલ્લ અને હારિસ્સના માદરી ભાઈ પણ હતા અને કાકાભાઈ પણ હતા. બાદમાં હારિસ્સ મુસલમાન બની ગયા. (સીરતે સરવરે આલમ જિ. ૨ પા. ૭૧૭) “હ”

બેસાડી લો ?”

હઝરત એયાશ ચોખ્ખા મનના સીધાસાદા મુસલમાન માણસ હતા. બોલ્યા, “હા કેમ નહિ, હે મારા ભાઈ ! તમે ખુશીથી આવીને મારી જોડે બેસી જવ !”

આમ કહીને એયાશ પોતાની ઊંટણીને જમીન પર બેસાડી દીધી કે જેથી અબૂ જહલ પોતાના ઊંટ પરથી ઊતરીને એની ઊંટણી પર સવાર થઈ જાય. આ જોઈને બંને ભાઈઓએ પણ પોતાના ઊંટોને બેસાડી દીધાં અને પોતે જમીન પર ઊતરી પડ્યા.

**હઝરત એયાશની ગિરિક્ષતારી** ————જેવા જ બંને જણ જમીન પર ઊતર્યા કે એજ પળે અબૂ જહલ અને હારિસ ઓચિંતા એયાશ પર તૂટી પડ્યા. બંનેએ મળીને એયાશને દોરડીથી મુશ્કેટાટ જકડી લીધા અને ઊંટણી પર નાખીને મક્કહ તરફ રવાના થઈ ગયા.

ઇબ્ને ઈસ્હાક કહે છે : મને એયાશ બિન અબી રબીઅહના ઘરવાળાંઓમાંથી એક જણને કહ્યું કે, અબૂ જહલ અને હારિસ જ્યારે પોતાના માદરીભાઈ એયાશને દોરડીથી જકડીને ધોળાદિવસે મક્કહમાં પ્રવેશ્યા તો પોકાર પાડીને કહેતા હતા, “હે મક્કહના લોકો ! જુઓ અમે અમારા ગાંડા-ગમાર ભાઈને દોરડીથી જકડીને લઈ આવ્યા છીએ. તમારે પણ તમારા ચક્રમ કે ચસ્કેલ ભેજાંના સગાંઓ સાથે એવો જ સુલૂક કરવો જોઈએ!”

**અલ્લાહની ઊતરેલી રહમત** ————હઝરત ઉમર ફારૂક ફરમાવે છે : અમે એવી માન્યતા ધરાવતા હતા કે, જે મુસલમાન કાફિરોના કબજામાં જવા પછી, ઈમાનની આકરી કસોટીમાં સપડાઈને નાહૂટકે કાફિરોની વાત માની લે તો, અલ્લાહ તઆલા ન તેની ફરજિયાત નેકીઓ કબૂલ કરે છે ન તેની મરજિયાત નેકીઓ કબૂલ કરે છે. ન તેની નમાઝ કબૂલ થાય છે ન રોઝા કબૂલ થાય છે. ન તોબા કબૂલ થાય છે. કેમકે એકવાર અલ્લાહને એક માનીને મુસલમાન બનવા બાદ, સંકટોમાં સપડાઈ જવાને કારણે, જન બચાવવા ખાતર તે ફરીવાર કાફિર બની ગયો હોય છે. આ માન્યતા ફક્ત મારી જ નહિ બલકે મારા જે મુસલમાન ભાઈઓ કાફિરોના પંજામાં સપડાઈને આકરી શિક્ષાઓ ભોગવી રહ્યા હતા તેઓ પણ પોતાના મામલામાં એવી જ માન્યતા ધરાવતા હતા. પરંતુ એ પછી જ્યારે રસુલુલ્લાહ સલ્વલ્લાહુ અલૈહિ વ સલ્વમ મક્કહથી હિજરત કરીને મદીનહ પધાર્યા તો લોકોએ આ બાબત અંગે આપને સવાલ કર્યો તો એના જવાબમાં અલ્લાહ તઆલા તરફથી આ આયત ઊતરી:

કુલ યા ઈબા-દિયલ લઝીન  
અસ્રફૂ અલા અન-કુસિ-હિમ  
લા તક-નતૂ મિર-રહમતિલ્લાહ  
ઈન્નલ-લાહ  
યગ-ફિરુજ-ઝુનૂબ જમીઆ.  
ઈન્નલૂ હુવલ-ગફૂર-રહીમ.

હે નબી ! કહી દો, હે અલ્લાહના તે બંદાઓ જેઓએ  
જુલ્મ કરી નાખ્યો પોતાની જાનો પર,  
તમે નિરાશ થશો નહિ અલ્લાહની રહમતથી,  
બેશક અલ્લાહ,  
માફ કરનારો છે તમામ ગુનાહોને.  
બેશક તે મોટો કામાદાતા, મોટો દયાળુ છે.

(આ આયત પારહ રજની સુરઅ-ઝુમરમાં આવેલી છે અને આયત નંબર ૫૩ છે. એના પછીની બે આયતોનો તરજુમો આ છે :)

“હે મુસલમાનો ! તમે પોતાના પાલનહાર તરફ રજૂ થઈ જવ, એથી પહેલાં કે તમારા

ઉપર અઝાબ આવી પડે. અને તેના તાબેદાર બની જાવ. (નકર અઝાબ આવી જવા)  
પછી તમારી મદદ નહિ કરવામાં આવશે."

"અને જ સર્વશ્રેષ્ઠ વસ્તુ તમારા પાલનહાર તરફથી તમારી તરફ ઉતારવામાં આવી  
છે તેનું અનુસરણ કરી શો, તે સમયથી પહેલાં કે તમારી ઉપર અચાનક અઝાબ તૂટી  
પડે અને તમને તેનું ભાન પણ ન હોય." <sup>૧</sup>

**કાફિરોની કેદમાંથી છુટકારો**—હઝરત ઉમર ફારૂક રદિયલ્લાહુ અન્હુ ફરમાવે છે : "કાફિરોના  
પંજમાં સપડાયેલા મુસલમાનોમાં મારા બે સાથીઓ, હિશામ બિન આસ અને એયાશ બિન અબી રબીઅહ  
પણ હતા. જ્યારે કુર્આનમાં દિલાસાની ઉપરની આયત નાઝિલ થઈ તો મેં એક કાગળ લખ્યો અને તેમાં મારા  
હાથથી એ આયત લખીને હિશામ બિન આસના નામે મક્કહ મોકલાવી આપી."

હઝરત હિશામ બિન આસનું બયાન છે : "ઉમરનો એ કાગળ મને મળી ગયો. તેમાં લખેલી આયત  
મેં વાંચી લીધી પણ તેના અર્થ મને સમજવા નહિ. મગજ પર ભાર દઈને વાંચવા છતાં તેના અર્થ મને સમજતા  
ન હતા. ત્યારે મેં એવું ક્યું કે એ કાગળ લઈને "ઝી-તુવા" સ્થળે ચાલ્યો જતો. આ સ્થળ મક્કહથી દૂર એક  
ઢલાણવાળી ભૂમિમાં આવેલું હતું. ત્યાંના શાંત અને એકાંત વાતાવરણમાં વારંવાર એ આયત વાંચતો અને ત્યાંની  
ઊંચીનીચી જમીન પર ચઢઊતર કરીને આયતનું રહસ્ય ઉકેલવાની મથામણ કરતો. છતાં કોઈ યોગ્ય અર્થ મનમાં  
બેસતા ન હતાં. ત્યારે હું બારગાહે-ઈલાહીમાં રજૂ થઈ ગયો અને મેં અંતઃકરણથી દુઆ માગી, "હે અલ્લાહ!  
આયતના અર્થ મને સમજાવી દે !"

પછી તો અલ્લાહ તઆલાએ પોતાની કૃપાથી મારો સીનો ખોલી દીધો અને મારા દિલમાં નાખી દીધું  
કે, આયત મારા જ જવા કસોટીમાં સપડાયેલા લાચારો માટે ઊતરેલી છે. મારી શંકાનું સમાધાન થઈ ગયું.  
તમામ ડરો અને વસવસાઓ મારા મનમાંથી નીકળી ગયા. એજ વેળા હું મારા ઊંટ પાસે પહોંચી ગયો. તેને  
બેસાડીને તેની પીઠ પર સવાર થયો અને પવનવેગે સવારી દોડાવતો રસૂલુલ્લાહ સલ્વલ્લાહુ અલૈહિ વ સલ્વમની  
તહેનાતમાં મદીનહ પહોંચી ગયો.

**છુટકારાની બીજી રિવાયત**—ઈબ્ને ઈસ્હાક કહે છે : એની વિગત મને એક ભરોસાદાર  
અને જાણકાર ગૃહસ્થની સનદી રિવાયતથી મળવા પામી છે. બાબત એમ બની કે રસૂલુલ્લાહ સલ્વલ્લાહુ અલૈહિ  
વ સલ્વમ જ્યારે હિજરત કરીને મદીનહ પધાર્યા તો એક દિવસે આખે પોતાના સહાબાને ફરમાવ્યું : "મન  
લી બિ-એયાશિબને અબી રબીઅહ વ હિશામિબ-નિલ-આસ ?" એટલે કોણ બહાદુર છે જે એયાશ બિન  
અબી રબીઅહ અને હિશામ બિન આસને (કાફિરોની કેદમાંથી છોડાવીને) મારી પાસે લઈ આવે ?"

આપનો સવાલ સાંભળીને વહીદ બિન વહીદ બિન મુગીરહ જિભા થઈ ગયા અને અદ્ભુતથી બોલ્યા,

૧. હઝરત હિશામ બિન આસ બિન વાઈદ - હમી જેઓ હઝરત ઉમર ફારૂક સાથે મક્કહથી હિજરત કરીને મદીનહ જવાના હતા પણ  
અહીંને પ્રસંગે કાફિરોના હાથે ઝડપાઈ ગયા હોવાથી નિમિત્ત સ્થળે પહોંચી શક્યા ન હતા. કુર્આની કેદમાં પડીને આકરી કસોટીનો ભોગ  
બની ગયા હતા. સંગદિલ ત્રાસપાટીઓના જંગલી મારથી અકળાઈ-મુંઝાઈને ઈસ્લામ વિષે નમતું આપી દેવાને કારણે એમને પણ વસવસો  
થઈ ગયો હતો કે હવે મારી કોઈ બમાઝ, કોઈ બેકી કે તોભા બારગાહે-ઈલાહીમાં કબૂલ થવાની નથી. એમના જ જેવા બીજા મજબૂર અને  
મઝહૂમ મુસલમાનોની તસલ્લી કે દિલાસા માટે ઉપરની આયત નાઝિલ થઈ કે, ગમે તેવી ભૂલ થાય, અંતલાહની રહમતથી નિરાશ થવાનું  
નથી. ફક્ત શિર્ક એવું પાપ છે જેની માફી નથી અને સાચા દિલની તોભાથી શિર્ક પણ માફ થઈ જાય છે. "હ"

“યા રસૂલુલ્લાહ ! તે હું છું. હું એ બંનેને આપની પાસે લઈ આવવાનું બીડું ઝડપું છું.”<sup>૧</sup>

એજ વેળા હઝરત વલીદ બિન વલીદ પોતાના ઊંટ પર સવાર થઈને નીકળી પડ્યા અને મંઝિલ પર મંઝિલ વટાવતા મક્કહ પહોંચી ગયા અને છુપી રીતે પૂરી સાવચેતીથી શહેરમાં દાખલ થઈ ગયા. શું જુએ છે કે એક સ્ત્રી માથે પોટલું મૂકીને જઈ રહી છે. પાસે જઈને પૂછ્યું, “હે અલ્લાહની બંદી ! તું કયાં જાય છે અને માથે આ પોટલું કેવું ?”

સ્ત્રી બોલી, “કુરૈશના પેલા બે કેદીઓ માટે ખાવાનું લઈને જાઉં છું.”

હઝરત વલીદ બિન વલીદ સ્ત્રીને ધંકા નહિ પડે તે રીતે તેની પાછળ થઈ ગયા અને સાવચેતીથી ચાલતા તે મકાનને જોઈ આવ્યા જ્યાં બંને ગૃહસ્થોને કેદ પૂરેલા હતા. મકાનનું ઉપરનું છાપડું ન હતું. વાડાની ભીંતોને દરવાજા તાળું મારીને બંનેને અંદર પૂરી દીધા હતા. રાતનું અંધારું છવાઈ ગયું તો વલીદ બિન વલીદ ભીંત કૂદીને મકાનમાં દાખલ થઈ ગયા. જ્યેષ્ઠ તો બંને ગૃહસ્થો લોખંડની સાંકળોમાં જકડાઈને પડેલા હતા. વલીદ બિન વલીદે એક મોટો સફેદ રંગનો નક્કર પથ્થર ઉપાડીને સાંકળ હેઠળ પૂક્યો અને તલવારનો એવો ફટકો માર્યો કે સાંકળ તૂટી ગઈ. આવા નક્કર સફેદ પથ્થરને “મરવહ” કહે છે એટલે જ વલીદની તલવાર “ઝુલ-મરવહ” નામે ધંકાઈ ગઈ.

એ પછી વલીદ બિન વલીદ બંને ગૃહસ્થોને મકાનની બહાર લઈ આવ્યા. ત્યાં એમનો ઊંટ તૈયાર ઊભેલો હતો. બંનેને ઊંટ પર સવાર કરાવીને ઊંટને પુરપાટ મદીનહ તરફ દોડાવી દીધો. આગળ જતાં એક જગ્યાએ વલીદના ઊંટે ઠોકર ખાધી તો વલીદની આંગળી લોહીથી રંગાઈ ગઈ. એ જોઈને વલીદે કહ્યું :

મા અન્તે ઇલ્લા ઇસ-બઉન દમૈતે, • પ ફી સબીલિલ-લાહે મા લકૈત.

હે આંગળી ! તુજમાંથી જરાક ભેટલું લોહી નીકળી આવ્યું છે અને વળી જે ઇંજ તને પહોંચી છે તે અલ્લાહના રસ્તામાં પહોંચી છે. (માટે એથી નાખુશ થવાની જરૂર નથી.)

પછી એ બંને ગૃહસ્થોની સાથે મદીનહ પહોંચીને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈ ગયા.<sup>૨</sup>

**મદીનહમાં મુહાજિરોના ઉતારા**-----ઇબ્ને ઇસ્હાક કહે છે : હઝરત ઉમર બિન ખતાબ,

એમના ઘરવાળાં, એમના કુટુંબ કબીલાવાળાં બધાં મદીનહ આવી ગયાં. અર્થાત : એમના ભાઈ હઝરત ઝૈદ બિન ખતાબ અને સુરાકહ બિન મુઅતમરના બંને પુત્રો હઝરત અમ્ર અને હઝરત અબ્દુલ્લાહ તેમ જ હઝરત ખુનૈસ બિન હુઝાફહ સહમી જેઓ હઝરત ઉમરના જમાઈ હતા એટલે હઝરત ઉમરના પુત્રી બીબી હફસહના પહેલા પતિ જેમની વફાત બાદ બીબી હફસહ રસૂલુલ્લાહ સલ્વલ્લાહુ અલૈહિ વ સલ્વમના નિકાહમાં આવ્યાં :

એ ઉપરાંત હઝરત ઉમરના બહેન બીબી ફાતિમહના ખાવિન્દ હઝરત સઈદ બિન ઝૈદ બિન અમ્ર બિન

૧. હઝરત વલીદ બિન વલીદ હઝરત ખા. કેદ વિ જ વલીદના ભાઈ હતા. મોટા બહાદુર, જોશીલા અને સાહસપ્રેમી યુવક હતા. મક્કહમાં જન્મ પામ્યા હતા અને મક્કહની ગઈ એ વલીદ પાકિ હતા. મક્કહમાં છુપી રીતે વેશપલટો કરીને દાખલ થયા. “હ”

૨. રસૂલુલ્લાહ સલ્વલ્લાહુ અલૈહિ વ સલ્વમના હુકમથી સાહસ બેડીને કે પોતાની જાનને જોખમમાં નાખીને, ખૂંજાર દુરમનોની કેદમાં રિબાતા પોતાના મઝલૂમ ભાઈને છોડાવીને આવ્યું તે પછા જિહાદનો એક પ્રકાર છે અને રસૂલુલ્લાહ સલ્વલ્લાહુ અલૈહિ વ સલ્વમએ સૂચવેલો તરીકો છે. યહૂદ-નસારા એને ત્રાસવાટ કરે છે. કુર્આનમાં છે : “લા તઝલિમૂન પલા તુઝલમૂન.” એટલે તમે કોઈની ઉપર ઝુલ્મ નહિ કરો, તમારી ઉપર પણ ઝુલ્મ નહિ કરવામાં આવે.

નવફલ, એમના હલીફ હઝરત વાકિદ બિન અબ્દુલ્લાહ તમીમી, એમનાં બંને હલીફો હઝરત ખવલી બિન અબી ખવલી અને હઝરત માલિક બિન અબી ખવલી. <sup>૧</sup>

ઇબ્ને હિશામ કહે છે : અબૂ ખવલી એટલે ખવલીના બાપ, બન્નુ ઈન્જલ બિન લુજ્જેમ બિન સઅબ બિન અલી બિન બક બિન વાઈલમાંથી હતા.

એમના હલીફ બુકેરના ચારે પુત્રો હઝરત ઈયાસ, હઝરત આકિલ, હઝરત આમિર અને હઝરત ખાલિદ જોઓ બન્નુ સઅદ બિન લૈસમાંથી હતા. જ્યારે એ જવા જ મદીનહ આવી ગયા તો કુબામાં બન્નુ અમ્મર બિન ઔફના મહોલ્લામાં હઝરત રિકાઅહ બિન અબ્દુલ-મુનઝિરના ઘરમાં ઉતારો લઈને રહેવા લાગ્યા. હઝરત એયાશ બિન અબી રબીઅહ પણ મદીનહ આવવા પછી હઝરત ઉમરની સાથે હઝરત રિકાઅહના ઘરમાં રહેવા લાગ્યા.

એ પછી તો મક્કહ છોડીને મદીનહ આવનારા મુહાજિરોની લાઈન લાગી ગઈ. તેઓમાંથી હઝરત તલહા બિન ઉબૈદુલ્લાહ બિન ઉસમાન અને હઝરત સુહેબ બિન સિનાન, મદીનહની સુનહ નામે વસતિમાં, બલહારિસ્ત બિન ખઝરજવાળા હઝરત હબીબ બિન ઈસાફ પાસે ઉતારો લઈને રહેવા લાગ્યા.

**હઝરત સુહૈલની લાજવાબ કુરબાની**—ઇબ્ને હિશામ કહે છે: અબૂ ઉસમાન નહદીની રિવાયતથી મને આ માહિતી મળી કે જ્યારે હઝરત સુહેબ બિન સિનાને હિજરતનો ઈરાદો કર્યો તો કુરૈશી મુશરિકોએ એમને કહ્યું, “હે સુહેબ ! તું મક્કહ આવ્યો ત્યારે ભીખમંગાઓ પેઠે ભિખારી હાલતમાં આવ્યો હતો. અમારી જોડે રહીને તું માલદાર બન્યો છે. હવે પોતાના બધા માલસામાન સાથે અહીંથી નીકળી જવા માગે છે. વલ્લાહ ! એ તો કદી બનવાનું નથી.”

હઝરત સુહેબે તેઓને કહ્યું, “જે હું મારો બધો માલસામાન તમને આપી દઉં ત્યારે તો તમે મારા માર્ગમાં આડે નહિ આવશોને ?”

કુરૈશ બોલ્યા, “હા એ બની શકે છે.”

હઝરત સુહેબ બોલ્યા, “જાવ મેં મારો બધો માલસામાન તમને આપી દીધો.”

આ સમાચાર રસૂલુલ્લાહ સલ્લલ્લાહુ અલૈહિ વ સલ્લમને મળ્યા તો આપે ફરમાવ્યું, “રબિહા સુહેબુન ! રબિહા સુહેબુન !” એટલે સુહેબ લાભમાં રહ્યા ! સુહેબ લાભમાં રહ્યા !

**હઝરત હમઝહ અને બીજા મુહાજિરો**—ઇબ્ને ઈસ્હાક કહે છે : એ પછી હઝરત હમઝહ બિન અબ્દુલ-મુતલિબ, હઝરત ઝૈદ બિન હારિસહ અને હઝરત હમઝહના બે હલીફો હઝરત અબૂ મરસદ કન્નાઝ બિન હિરન ગનવી અને એમના પુત્ર હઝરત મરસદ બિન અબૂ મરસદ ગનવી તેમ જ રસૂલુલ્લાહ સલ્લલ્લાહુ અલૈહિ વ સલ્લમના આઝાદ કરેલા ગુલામો હઝરત અન્સહ અને હઝરત અબૂ કબશહ મક્કહથી હિજરત કરીને મદીનહ આવી ગયા. <sup>૨</sup>

૧. ખવલી શબ્દનો ઉચ્ચાર ખવલા તરીકે પણ થયો છે.

૨. હઝરત અન્સહનું ઉપનામ અબૂ મસરૂહ યા અબૂ મશરૂહ હતું. તમામ લડાઈઓમાં અને મહત્વના પ્રસંગોમાં રસૂલુલ્લાહ સલ્લલ્લાહુ અલૈહિ વ સલ્લમની સાથે રહ્યા અને જિલાફતે-સિદ્દીકીમાં વફાત પામ્યા. હઝરત અબૂ કબશહનું નામ સલીમ હતું. બન્નુ અને બીજા પ્રસંગોમાં શામિલ રહ્યા. જિલાફતે-ફાઝીકીમાં વફાત પામ્યા. “હ”

આ બધા મુહાજિરો કુબામાં બનૂ અમ્મ બિન ઔફવાળા હઝરત કુલસૂમ બિન હદમ પાસે રહેવા લાગ્યા. કેટલાક કને એ સહીહ નથી બલકે એ બધા હઝરત સઅદ બિન ખસમહના મકાનમાં ઉતારો લઈને રહેવા લાગ્યા. ત્યારે કેટલાક કહે છે કે હઝરત હમઝહ, બનૂ નજ્જરવાળા હઝરત અસઅદ બિન ઝુરારહના મકાનમાં રહેવા લાગ્યા. એ અંગેની રિવાયતોમાં મતભેદ છે. એ વગર હઝરત ઉબૈદહ બિન હારિસ બિન અબ્દુલ-મુત્તલિબ, એમના બંને ભાઈઓ હઝરત હુસૈન અને હઝરત તુકૈલ, હઝરત મિસ્તહ બિન ઉસાસહ બિન ઉબાદ બિન મુત્તલિબ, બનૂ અબ્દે-દારવાળા હઝરત સુવૈબિત બિન સઅદ હુરૈમહહ, બનૂ અબ્દ-બિન કુસૈયવાળા હઝરત તુલૈબ બિન ઉમૈર અને હઝરત ઉત્બહ બિન ગઝવાનના આઝાદ ગુલામ હઝરત ખબ્બાબ આ બધા ગૃહસ્થો બનૂ અજ્જલાનવાળા હઝરત અબ્દુલ્લાહ બિન સલિમહના મકાનમાં ઊતર્યા.

હઝરત અબ્દુર્રહમાન બિન ઔફ બીજી મુહાજિરો સાથે બલહારિસ બિન ખઝરજવાળા હઝરત સઅદ બિન રબીઅ પાસે બલહારિસના વાડામાં રહેવા લાગ્યા. હઝરત ઝુબૈર બિન અવ્વામ અને હઝરત અબૂ સબ્રહ બિન અબૂ ડુહમ બિન અબ્દુલ-ઉઝ્ઝા આ બે ગૃહસ્થો હઝરત મુનઝિર બિન ઉકબા બિન ઉલૈહા બિન જલાહ પાસે, અસ્બહ નામે સ્થળે, બનૂ જહજબીના વાડામાં રહેવા લાગ્યા. બનૂ અબ્દુદ-દારવાળા હઝરત મુસઅબ બિન ઉમૈર બિન હાશિમ, બનૂ અબ્દે-અશહલવાળા હઝરત સઅદ બિન મુઆઝ બિન નુઅમાન પાસે બલહારિસના વાડામાં રહેવા લાગ્યા.

હઝરત અબૂ હુઝૈફહ બિન ઉત્બહ બિન રબીઅહ અને એમના આઝાદ કરેલા ગુલામ હઝરત સાલિમ અને હઝરત ઉત્બહ બિન ગઝવાન બિન જાબિર આ ગૃહસ્થો, બનૂ અબ્દુલ-અશહલવાળા હઝરત અબ્બાદ બિન બિશર બિન વકશ પાસે બનૂ અબ્દુલ-અશહલના વાડામાં ઊતર્યા. હઝરત ઉસમાન બિન અફ્ફાનએ હઝરત હસ્સાન બિન સાબિતના ભાઈ હઝરત ઓસ બિન સાબિત બિન મુનઝિર પાસે, બનૂ નજ્જરના વાડામાં ઉતારો લીધો. આ કારણે હઝરત હસ્સાન હઝરત ઉસમાન પ્રત્યે અપાર હેત ધરાવતા હતા. જ્યારે હઝરત ઉસમાનને શહીદ કરવામાં આવ્યા તો હઝરત હસ્સાને તેમના ગમમાં દર્દનાક શોક કાવ્ય રચ્યું.

કહેવાય છે કે મક્કહના મુહાજિરિનમાંથી જે જુવાનિયાઓ શાદી વગરના એટલે કુવારા હતા એ બધાએ હઝરત ખૈસમહને ત્યાં ઉતારો લીધો કેમકે હઝરત ખૈસમહ પોતે પણ શાદી વગરના કુવારા ગૃહસ્થ હતા. હવે એમાંની કઈ વાત સાચી છે તે અલ્લાહ બેહતર જાણે ! એ સૌના પવિત્ર આત્માઓ પર અલ્લાહના લાખો સલામ હો!

## પ્રકરણ ૭૨

# રસૂલુલ્લાહ (સલ.)ની હિજરત-મદીનહ

અલ્લાહની પરવાનગીનો ઇન્તેઝાર • કતલ કરવાનું કાયતરું • સલામાં નજદી મહાત્માની પધરામણી • કારોબારી સમિતિના બેતાઓ • અંધારી કોઠડીમાં પૂરી દેવાની સલાહ • દેશનિકાલ કરી નાખવાની સલાહ • અબૂ જહલના ઘયતાની ભેગાંની સલાહ • હઝરત અલીને મળેલો હુકમ • રસૂલુલ્લાહ (સલ.)ની રવાનગી • ભેદી વ્યક્તિએ આપેલી સૂચના • કેદ, કતલ કે દેશાવટા અંગેની આથતો • હિજરત માટે હઝરત અબૂબક્રની તૈયારી.

**અલ્લાહની પરવાનગીનો ઇન્તેઝાર**—મક્કહના મુસલમાનોની સામુદ્રિક હિજરત પછી રસૂલુલ્લાહ સલ્વલ્લાહુ અલૈહિ વ સલ્વમ મક્કહમાં જ બિરાજમાન રહીને અલ્લાહ તઆલા તરફથી હિજરતની પરવાનગીનો ઇન્તેઝાર ફરમાવતા રહ્યા. હવે હઝરત અલી બિન અબૂ તાલિબ અને હઝરત અબૂબક્ર બિન અબી કુહાફા સિવાય મક્કહમાં કોઈ આપની સાથે રહ્યું ન હતું; સિવાય કે જે મુસલમાનો કાફિરોના હાથે ઝડપાઈને કેદી બની ગયા અથવા અગાઉથી જ તેઓના અમાનુષી ત્રાસો કે જંગલી અત્યાચારોના ભોગ બનેલા હતા, એવા લાચાર મુસલમાનો એમાંથી બાકાત છે.

હઝરત અબૂબક્ર સિદ્દીક વારંવાર રસૂલુલ્લાહ સલ્વલ્લાહુ અલૈહિ વ સલ્વમ પાસે હિજરતની પરવાનગી માગતા હતા. જવાબમાં આપ ફરમાવી દેતા :

લા તઅજલ

લઅલ-લલ્લાહ યજઅલ

લકા સાહિબન.

ઉતાવળ ના કરો

શાયદ અલ્લાહ ઊભો કરી દે

તમારા માટે કોઈ સાથી.

હઝરત અબૂબક્ર આશાવાદી બની જતા કે “કોઈ સાથી” રસૂલુલ્લાહ સલ્વલ્લાહુ અલૈહિ વ સલ્વમ વગર બીજે કોણ હોય શકે ?

**કતલ કરવાનું કાયતરું**—ઈબ્ને ઇસ્હાક કહે છે : જ્યારે કુરૈશ જોયું કે રસૂલુલ્લાહ સલ્વલ્લાહુ અલૈહિ વ સલ્વમને પક્ષે મદીનહવાસીઓ કે પરદેશીઓની એક જમાઅતનું પીનબળ ઊભું થઈ ગયું છે અને મક્કહના લગભગ બધા જ મુસલમાનો હિજરત કરીને તેઓની પાસે પહોંચી ગયા છે અને કોઈ પણ સમયે રસૂલુલ્લાહ સલ્વલ્લાહુ અલૈહિ વ સલ્વમ પોતે પણ હિજરત કરીને તેઓની પાસે પહોંચી જવાના છે. વળી કુરૈશને આ વાતની પણ પાકે પાથે ખાતરી થઈ ગઈ કે મક્કહના મુસલમાનોએ મદીનહમાં પોતાના રહેઠાણ



માટે એક મજબૂત અને મુરશિત “કિલ્લો” મેળવી લીધો છે અને ત્યાં તેઓએ પગદંડો જમાવી લીધો છે તો તેઓના દિવોમાં પ્રાંતકો પડ્યો કે નક્કી, હવે તેઓ વડાયક સામગ્રી ભેગી કરશે અને પૂરા બળથી મક્કહ પર ચઢાઈ કરી દેશે.

આ વસવસાએ કુરૈશની ઊંઘ ઉડાડી મૂકી. તેઓ ઊંડી ચિન્તામાં પડી ગયા. અંજામ પર નબર કરતાં તેઓને લાગ્યું કે મુસલમાનોના સંપ અને સંગઠનનું બળ આપણા માટે તબાહીનું નોતરું કે મૃત્યુના સંદેશ વગર કંઈ હોય શકે નહિ.

આમ વિચારીને કુરૈશ કબીલાના બધા જ મોવડીઓ મક્કહના “દારુન-નદવહ”માં, સળગતા સલાહના ઉકેલ માટે સલાહ-મંત્રણા કરવા ભેગા થયા. આ દારુન-નદવહ કુરૈશના એક પૂર્વજ કુસૈય બિન કિલાબનું રહેણાક ઘર હતું. આપસના ઝગડાઓ અને સમાજના અટપટા મામલાઓનો અહીં આખેરી ફેસલો કરવામાં આવતો હતો. ગમે તેવો ગૂંચવાયેલો મામલો હોય, કુરૈશનું મોવડી મંડળ આ ઘરમાં આપસના સલાહસૂચનથી તેનો નિકાલ લાવી દેતું હતું.

સારાંશ કે મુસલમાનો તરફથી ખતરો ઊભો થતાં કુરૈશનું મોવડી મંડળ સલાહ-મંત્રણા કરવા દારુન-નદવહમાં ભેગું થયું. હઝરત અબ્દુલ્લાહ બિન અબ્બાસ રદિયલ્લાહુ અન્હુનું બયાન છે :

“કુરૈશ જયારે કોઈ નક્કર પગલું લેવાનો નિધાર કરી લીધો તો દારુન-નદવહમાં મોવડી મંડળની તાકીદની સભા બોલાવવામાં આવી. એમાં રસૂલુલ્લાહ સલ્લલ્લાહુ અલૈહિ વસલ્લમ વિશે શું કરવું અને કેવું પગલું લેવું તે નક્કી કરવા માટે એક દિવસ ઠરાવવામાં આવ્યો અને જો દિવસ ઠરાવવામાં આવ્યો તેનું નામ “યવમુઝ-ઝહમહ” રાખવામાં આવ્યું.”

સભામાં નજદી મહાત્માની પધરામણી—ઈબ્ને ઈસ્હાક કહે છે : પછી જયારે ઝહમહનો દિવસ આવી લાગ્યો અને કુરૈશના બધા આગેવાનો મંત્રણા માટે દારુન-નદવહમાં ભેગા થઈ ગયા અને આખાં સભાખંડ માનવ મેદનીથી ખીચીખીચ થઈ ગયો તો ઈબલીસે-લઈન એટલે મરદૂદ થયતાન એક નૂરાની ચેહરાના વયોવૃદ્ધ બુઝુર્ગની શકલમાં દરયાજો આવીને ઊભો થઈ ગયો. તેણે એક જાડી ચાદર ઓઢેલી હતી. લોકોએ એને બારણે ઊભેલો જોઈને પૂછ્યું, “બડે-મિયાં ! તમે કોણ છો ?”

બડેમિયાં બોલ્યા, “હું નજદ પ્રદેશનો એક શૈખ છું. મારા સાંભળવામાં આવ્યું કે તમે બધા ઠરાવેલા દિવસે અહીં ભેગા થવાના છો એટલે હું પણ આવી લાગ્યો કે જોયી તમારી વાતો સાંભળીને કંઈ સલાહ તમને આપી શકું અથવા તમારું ભણું થાય તેવો કોઈ અભિપ્રાય દર્શાવી શકું.”

લોકોએ કહ્યું, “તો ભલે પધાર્યા મહાત્માજી ! આવો અંદર પધારો”

નજદનો નૂરાની ચેહરાનો શૈખ સભાગૃહમાં પ્રવેશીને લોકોની સાથે બેસી ગયો.

કારોબારી સામેતિના નેતાઓ—આ સભામાં કુરૈશના મોવડી મંડળના બધા અગ્રેસરો

પધારેલા હતા. એમાં જુદા-જુદા કબીલાની આગેવાની ધરાવતા મહાનુભાવોના નામ આ છે :

- — બનૂ અબ્દે શમ્સમાંથી : (૧) ઉત્બહ બિન રબીઅહ (૨) શૈબહ બિન રબીઅહ (૩) અબૂ સુફ્યાન બિન હર્બ.
- — બનૂ નવફલ બિન અબ્દે મનાફમાંથી : (૧) તુઝૈમહ બિન અદી (૨) જુબૈર બિન મુત્દમ (૩) હારિસ્ બિન આમિર બિન નવફલ.
- — બનૂ અબ્દુદ-દાર બિન કુસૈયમાંથી : (૧) નદ્ર બિન હારિસ્ બિન કલદહ.
- — બનૂ અસદ બિન અબ્દુલ-ઉઝામાંથી : (૧) અબુલ-બુખ્તરી બિન હિશામ (૨) ઝમઅહ બિન અસવદ બિન મુત્તલિબ (૩) હકીમ બિન હિઝામ.
- — બનૂ મખઝુમમાંથી : (૧) અબૂ જહલ બિન હિશામ.
- — બનૂ સહમમાંથી : (૧) નુબૈહ બિન હજ્જજ (૨) મુનબ્બેહ બિન હજ્જજ.
- — બનૂ જુમહમાંથી : (૧) ઉમૈયહ બિન ખલફ અને તેના સાથીદારો અને મક્કહ તથા આજુબાજુમાંથી ઉમટી આવેલી વિરાટ માનવ મેદની જેનો શુમાર કરી શકાય નહિ. <sup>૧</sup>

અંધારી કોઠડીમાં પૂરી દેવાની સલાહ ————— સભાનો કાર્યક્રમ શરૂ થતાં લોકો પોતપોતાનો અભિપ્રાય દર્શાવવા લાગ્યા. આગેવાનોમાંથી કોઈ બોલ્યું, “માનવતા હાજરજનો ! તમે જેઈ લીધું કે એ માણસ શું કરવા બેઠો છે ? વલ્લાહ ! હવે આપણા પોતાના લોકો ઉપરાંત બહાર ગામના લોકો એના અનુયાયી બની ગયા છે. આગળ જતાં એ લોકો એકત્ર બળે આપણી ઉપર ચઢાઈ કરી દે તેવો ચોક્કસ ભય તોળાય રહ્યો છે. તેઓની આક્રમણખોરીથી આપણે બંખોફ રહી શકતા નથી. જેથી આપણે બધાએ સાથે મળીને યાનો ઉકેલ શોધી કાઢવો જેઈએ.”

રાવી કહે છે : આ સાંભળીને બધા પોતપોતાનાં ભેજ કસવા લાગ્યા. અગ્રેસરોમાંથી એક ગૃહસ્થે કહ્યું, “એને લોખંડી બેડીઓ અને હાથકડીઓમાં જકડીને અંધારી કોઠડીમાં પૂરી દો અને તેના મરી જવાની રાહ જુઓ. જેવી રીતે આથી પહેલાંના શાઈરો જેમકે ઝુહૈર અને નાબિગા મરી ગયા.”

આ સાંભળીને શૈબ નજદી બોલી ઊઠ્યો, “નહિજી વલ્લાહ ! તમારી આ સલાહ ઠીક નથી. માની લો, તમે તેને અંધારી કોઠડીમાં પૂરી દીધો તો તેના કેદ થવાના સમાચાર છુપા રહી શકશે ખરા ? ચોખ્ખી વાત છે સમાચારની સાથે તેની વાતો, તેના હુકમો બંધ બારણાને ભેદીને તેના સાથીઓને કાને પહોંચી જશે. નતીજા રૂપે તેઓ તાબડતોડ તૈયારી કરીને ઓશિંતા તમારી ઉપર ચઢાઈ કરી દેશે અને મરણિયા બનીને તેને તમારા કબજામાંથી છોડાવીને લઈ જશે. પછી જાણો છો શું થશે ? તેઓ પોતાની સંખ્યા અને પોતાનું બળ વધારીને ફરીવાર તમારી ઉપર ચઢાઈ કરી દેશે. બનવા જોગ છે તેઓની જીત થતાં તેઓ તમારી પૂરૂંમત પર કબજો કરી લે. માટે કોઈ બીજી રદબીર સોચો.”

દેશનિકાલ કરી નાખવાની સલાહ ————— આ સાંભળીને ફરીવાર તેઓ વિચાર સાગનાં રૂબીને

૧. એમાંના ૧૧ આગેવાનો જન્મે-બદ્દમાં એક જ દિવસે કતલ થઈ ગયા. બાકીના ત્રણ ગૃહસ્થો : અબૂ સુફ્યાન બિન હર્બ, જુબૈર બિન મુત્દમ અને હકીમ બિન હિઝામ કતલ થવાથી બચી ગયા અને બાદમાં મુસલમાન બની ગયા. “હ”

નેજે રાખી લાગી ગયા. અરબોમાંથી બીજા એક માંવડીએ કહ્યું, “તેને આપણી વસતિઓમાંથી હાંકી કાઢીને આપણે વતનમાંથી દેશનિકાન કરી રહ્યાં. પછી જ્યારે તે અહીંથી તરીપાર થઈ જશે તો વસ્લાહ ! તેનું શું થશે અને તે ક્યાં જઈને દેશવટો ભોગવશે તેની ચિન્તા આપણે શા માટે કરવી ? તેની હકાલપટ્ટી પછી આપણે પોતાના મગરોવા મામલા સુધારી લઈશું અને અગાઉ પેટે શાંતિ, સંપ, સંગઠન તથા ભાઈચારાનું વાતાવરણ સ્થાપિ લઈશું.”

“નહિ જી વસ્લાહ !” શૈબ નજદી આવેશથી બોલ્યો, “તમારી આ સલાહ પાત્ર ટીક નથી. શું તમે તેની મીટી-મધુરી વાતા, તેની છટાટાર ભાષા, તેની દિલકશ શૈલી અને લોકોના દિલોને માંહી લેનાર વસ્તુ (કુર્આન)નું આકર્ષણ ભૂલી ગયા ? જો તમે આમ જ કર્યું તો વસ્લાહ ! મને ડર છે કે, તે અરબના જે કબીલામાં જઈને ધોભશે તેને પોતાની મીટી વાણીના જાદૂથી તાબે કરી લેશે. અરબના કબીલાના કબીલા તેના ગુલામ બની જશે. પછી એ બધાને લઈને તે તમારી ઉપર ચઢી આવશે અને તમારી પાપમાલી બોલાવી દેશે. માટે કોઈ બીજી તદબીર સોચો.”

અબૂ જહલના શયતાની ભેજાંની સલાહ—————રાવીનું કથન છે : ત્યારે અબૂ જહલ બિન હિશામે પોતાની સલાહ દર્શાવતા કહ્યું, “વસ્લાહ ! તેના મામલા અંગે મારી એક અનન્ય સલાહ છે જે હમાણા જ મારા ભેજાંમાં ઊતરી છે. માફે માનવું છે કે તમારામાંથી કોઈના ભેજાંમાં એનો વિચાર સુધ્યાં નહિ આપ્યો હોય.”

બધાએ અધીરાઈથી પૂછ્યું, “હે અબુલ-હકમ ! તે શું છે ? જલદી બતાવો.”

અબૂ જહલ બોલ્યા, “મારી સલાહ એવી છે કે દરેક કબીલામાંથી એકએક જવામદ એવો ચૂંટી કાઢવામાં આવે જે તલવોહિયો અને જોશીયો હોય, સાદસિક અને નંતીલો હોય, બળવાન અને કુળવાન હોય. એમાંના દરેક યુવકના હાથમાં એક એક તલવાર આપવામાં આવે. એ બધા ઓચિંતો ધસારો કરીને તેના માથે ઝાખા થઈ જાય અને બધા એકી વેળા તલવારોનો વાર એવી રીતે ઝીંકે જાણે એક જ તલવારનો ફટકો હોય. આ રીતે તેને રહેસી નાખવામાં આવે. પછી આપણે તેની તરફથી નચિત થઈ જઈશું. કેમકે આ રીતે તેનું પૂન કોઈ એક કબીલા પર નહિ બલકે કુરૈશના તમામ કબીલાઓ પર વહેંચાઈ જશે. તેના કુટુંબ-કબીલાના કે બનુ અબ્દે મનાફ લોકો કુરૈશના તમામ કબીલાઓ સાથે કેવી રીતે લડી શકશે ? લાચારીએ તેઓ લોહીનો દંડ લેવા પર રાજી થઈ જશે. ત્યારે આપણે લોહીનો દંડ ચૂકવીને તેઓની સાથે સમાધાન કરી લઈશું.”

આ સલાહ સાંભળીને શૈબ નજદી ઊછળી પડ્યો અને જુસ્સાથી બોલ્યો, “આ છે તે સલાહ જેને અસલી સલાહ કહી શકાય અને જેને આ ભેજાંબાજ ગૃહસ્થે રજૂ કરી છે. એના સિવાયની કોઈ સલાહ બંધબેસતી નથી.”

એ પછી બધા લોકોએ એકમતે અબૂ જહલની આ શોજના વધાવી ચઢીને સત્વરે તેનો અમલ કરવાનું ઠરાવી લીધું અને સત્તા અરબાગન થતાં બધા પોતપોતાને પંથે પડ્યા.

છઠ્ઠા અલીજે મળેલો હુકમ—————એ તરફ લોકો પોતપોતાને દસ્ત પડતા બીજી

અસ્લાહના સંદેશવાહક કિરિસ્તા અરસત જિર્બીલ અલેહિસ્ત તવામ સુલુલ્લાહ સલ્લલ્લાહુ અલૈહ વ સલ્લમની તહેનાતમાં પ્રગટ થયા અને બોલ્યા, “યા સુલુલ્લાહ ! આજની રાતે આપે પોતાની તે પધારી પર આરામ કરવું નહિ જેની ઉપર આપે રાત આરામ કરમાવો છો.”

રાવી કહે છે : જ્યારે રાતનું અંધારું છવાઈ ગયું તો કુરૈશના ચૂંટાયેલા જવાનોએ આપના મકાનને ઘેરી લીધું અને ઉઘાડી તલવારો સાથે મકાનની ફરતે ગોઠવાઈ ગયા અને રાહ જોવા લાગ્યા કે રસૂલુલ્લાહ સલ્વલાહુ અલૈહિ વ સલ્વમ ઊંઘી જાય કે તરત ત્રાટકીની આપેનું કામ તમામ કરી નાખે. આપે આ જવાનોને તેઓના સ્થાને ગોઠવાયેલા જોયા તો હઝરત અલી બિન અબૂ તાલિબને ફરમાવ્યું, “અલી ! આજની રાતે તમે મારી પથારી પર લેટી જાવ. મારી આ લીલા રંગની હદ્રમી ચાદરને ઓઢીને એમાં જ સુઈ રહેવું. આ લોકો તરફથી લેશ પણ અંદેશો ના કરવો, એ તમને કશું નુકશાન પહોંચાડી શકશે નહિ.”

રાવીનું કથન છે : રસૂલુલ્લાહ સલ્વલાહુ અલૈહિ વ સલ્વમનો, એજ લીલા રંગની ચાદર ઓઢીને આરામ ફરમાવવાનો રોજનો નિયમ હતો.

**રસૂલુલ્લાહ (સલ.)ની રવાનગી**—ઈબ્ને ઈસ્હાક કહે છે : મને યઝીદ બિન ઝિયાદે મુહંમદ બિન કઅબ કુરૈશની આ રિવાયત કહી સંભળાવી : જ્યારે કુરૈશના યુનેદા જવાનો ઉઘાડી તલવારો સાથે રસૂલુલ્લાહ સલ્વલાહુ અલૈહિ વ સલ્વમના મકાનની ફરતે ગોઠવાઈ ગયા તો તે વેળા અબૂ જહલ બિન હિશામ પણ તેઓમાં શામિલ હતો. તેણે આ ખૂબાર જવાનોને સંબોધીને કહ્યું :

“મુહંમદનો દાવો છે કે તમે તેના હુકમોનું પાલન કરશો તો અરબ અને અજમના બાદશાહ બની જશો અને મરવા પછી પાછા જીવતા થશો તો તમારા માટે જન્મતના બાગબગીચા હશે જેવા કે મુલ્ક-ઉર્દુનની ધરતીમાં છે. પણ જો તમે તેનું કહ્યું નહિ માનશો તો તમે કતલ થઈ જશો અને તમને વાઢી નાખવામાં આવશે કેમકે તમે એજ દાવના છો. અને કતલ થવા પછી જીવતા થશો તો તમારા માટે આગ હશે જેમાં તમે કાયમ માટે બળતા રહેશો.....”

રાવીનું બયાન છે : અબૂ જહલ આમ બોલી જ રહ્યો હતો કે એજ પણ રસૂલુલ્લાહ સલ્વલાહુ અલૈહિ વ સલ્વમ મકાનમાંથી બહાર પધાર્યા અને તેની સામે ઊભા રહીને આપે જમીન પરથી મુઠીભર ધૂળ ઉપાડી લીધી અને પછી તેને સંબોધીને ફરમાવ્યું :

નઅમ અના અકુલુ ઝાલિક.

અન્ત અહુદુ હુમ.

હા, હું જ આ વાતો કહેતો રહું છું.

તું પણ તેઓમાંનો એક છે. (જેઓ આગમાં બળવાના છે.)

આ શબ્દોની સાથે જ આપે મુઠીભર ધૂળ તેઓની તરફ ઉછાળી મૂકી. એજ વેળા અલ્લાહ તઆલાએ તેઓની આંખોની રોશની આંચકી લીધી. તેઓમાંથી કોઈ આપને જોઈ શક્યું નહિ. આપ તેઓના સરો પર ધૂળ ઉઘાડતા હતા અને સૂરએ પાસીનની આ આપતો પઢતા હતા :

પાસીન !

વલ-કુઅનિલ-હકીમ.

ઈન્નક હમિનલ-નુર-સલીન.

અલા સિરાતિમ-મુસ્તકીમ.....

વ જઅલ-ના મિમ-બૈનિ એદીહિમ

સદ્દવ-વ મિન ખલ-ફિહિમ સદ-દન.

પાસીન ! (હે કામિલ ઈન્સાન !)

સોગંદ છે હિકમતથી ભરેલા કુઆનના !

બેશક તમે અલ્લાહના મોકલેલા પયગ્મરોમાંથી છો.

તમે સિરાતે-મુસ્તકીમ (સીધા રસ્તા) પર છો.....

અને ઊભી કરી દીધી છે અમે તેઓની આગળ

અને તેઓની પાછળ એક દીવાર.

ફ-અગ-શૈના હુમ  
ફહુમ લા પુબ-સિરૂન.

અને નાખી દીધા છે અમે પદાં તેઓની આંખો પર  
જેથી તેઓ જોઈ શકતા જ નથી.

ભેદી વ્યક્તિએ આપેલી સૂચના-----રસુલુલ્લાહ સલ્લલ્લાહુ અલૈહિ વ સલ્લમ ઉપરની આપતો

પઢતા તેઓની સામેથી પસાર થયા અને જ્યારે આપે ઉપરની આપતો ખતમ કરી તેટલી વારમાં ત્યાં પહેરો ભરતા ખૂબાર જવાનોમાંથી કોઈ એવું ન રહ્યું જેના માથા પર આપે નાખેલી ધૂળ ન પહોંચી ગઈ હોય. આપ પૂરી શાંતિથી પાછા વળીને તેઓની સામેથી આગળ વધી ગયા અને જ્યાં જવા માગતા હતા તે તરફ રવાના થઈ ગયા.

યોડીક જ પળો વીતી હશે એટલામાં એક માણસ આ લોકોની પાસે આવી લાંગ્યો. એ કોઈ અજાણો માણસ હતો અને એમની ટોળીમાંથી ન હતો. તેણે આવતાં જ પૂછ્યું, “તમે લોકો કોની રાહ જુઓ છો ?”

અબૂ જહલ અને જવાનો બોલ્યા, “અમે મુહંમદની રાહ જોઈએ છીએ.”

“વલ્લાહ ! ” ભેદી માણસ બોલ્યો, “અલ્લાહએ તમને નિષ્ફળ બનાવી દીધા. મુહંમદ તો તમારા માથે ધૂળ ઉડાડતા અને તમને ધૂળ ફાંકતા કરીને કપારના તમારી આંખો આગળથી પસાર થઈ ગયા. તમારામાંથી કોઈ રહ્યું નથી જેના માથે મુહંમદે ધૂળ ન નાખી હોય. શું તમે પોતાના માથા પર ધૂળ પડેલી નથી જોતા?”

આમ કહીને આ ભેદી વ્યક્તિ પોતાના કામસર આગળ હાલી નીકળી.

રાવી કહે છે : પેલી ભેદી વ્યક્તિની સૂચના મુજબ દરેક માણસ પોતાના માથે હાથ ફેરવ્યો અને જોયું તો ખરેખર દરેકના માથા પર ધૂળ ચોટેલી હતી. લાગલા જ તેઓ દીવાર પર ચઢીને ઘરમાં ડોકિયું કરવા લાગ્યા. જોયું તો પધારી પર ચાદર ઓઢીને કોઈ સૂતેલું હતું. અને તેના અંગ પર તેજ ચાદર હતી જેને રસુલુલ્લાહ સલ્લલ્લાહુ અલૈહિ વ સલ્લમ ઓઢતા હતાં. આ જોઈને તેઓ કહેવા લાગ્યા, “વલ્લાહ ! જરાયે શંકા વિના મુહંમદ પોતે જ પોતાની ચાદર ઓઢીને સૂતેલા છે.”

સારાંશ કે મુહંમદ સલ્લલ્લાહુ અલૈહિ વસલ્લમ પોતાના ઘરમાં જ છે તેવી ખાતરી થતાં તેઓ રાખેતા મુજબ મકાનની ફરતે ઘેરો નાખીને પડયા રહ્યા અને વહેલી સવારે મુહંમદ પોતાના ઘરમાંથી બહાર નીકળે તેની તેની રાહ જોવા લાગ્યા અને સવાર સુધી તેઓ એજ મુજબ આપનો ઇન્તેઝાર કરતા રહ્યા.

પછી જ્યારે પ્રભાતનું અજવાળું રેલાયું અને હઝરત અલી પધારી પરથી ઊઠીને ઊભા થયા તો હઝરત અલીને જોતાં જ તેઓ સન્નાટામાં આવી ગયા અને નિરંકુશ રીતે બોલી ઊઠ્યા, “ખરેખર પેલા ભેદી માણસે સાચું જ કહ્યું હતું !”

કેદ, કતલ કે દેશવટા અંગેની આપતો-----ઇબ્ને ઈસ્હાક કહે છે : જે લોકો આપની કતલ માટે એકઠા થઈ ગયા હતા તે અંગે અને તે દિવસ અંગે અલ્લાહ તઆલાએ કુઆનિ-મજ્હદમાં જે આપતો ઉતારી તેમાંની એક આપત આ છે.

વ ઈઝ  
યમકુડ  
બિકલ લઝીન કફર,  
લિ-યુસ-બિનૂક,  
અવ થક-તુલૂક,

હે નબી ! તે સમયને યાદ કરો જ્યારે કે  
છુપી તદબીર કરતા હતા.  
તમારી વિરૂદ્ધ કાફિરો આ વાતની  
કે કેદ કરી દે તમને,  
અથવા કતલ કરી નાખે તમને,

અવ યુગ-રિઠ્ઠક.

વ યમ-કુરુન.

વ યમ-કુરુલ્લાહ.

વસ્વાહુ ખૈરુલ-માકિરીન.

અથવા દેશનિકાલ કરી દે તમને.

અને તેઓ પોતાની છુપી તદબીરો કરતા હતા.

અને અલ્લાહ પોતાની છુપી તદબીર કરતો હતો.

અને અલ્લાહ સૌથી ઉત્તમ તદબીરો કરનારો છે.<sup>૧</sup>

અને અલ્લાહ તઆલાએ કુઆનિ-મજ્દમાં એમ પણ ફરમાવી દીધું છે :

અમ યકૂલુન શાઈરુન

ન-ત-રબઅસુ બિહી

રયબલ-મનૂન.

કુલ તરબ-બસૂ

ક ઈન્ની મઅકુમ

મિનલ-મુ-ત-રબ-બિસીત.

શું આ લોકો કહે છે કે તે શાઈર છે ? (અને કહે છે કે)

અમે રાહ જોઈએ છીએ તેના માટે

કાળચકની (એટલે તેના અચાનક મંરી જવાની)

કહી દો હે નબી ! કે હે કાફિરો ! તમે રાહ જોતા રહો

તો બેશક હું પણ તમારી સાથે

રાહ જોનારાઓમાંથી છું.<sup>૨</sup>

મક્કહના કાફિરો ઈસ્લામ, કુઆનિ અને પયગમ્બરીને લગતી આપની વાતોનો ઈન્કાર કરીને કહી દેતા હતા કે, એ તો ત્યાં શાઈર છે. સાથે ફંટાળીને એમ પણ કહી દેતા કે અમે તે સમયની રાહ જોઈએ છીએ જ્યારે એ કાળચકના સપાટામાં આવીને કોઈ અકસ્માતનો ભોગ બનીને મરી જાય. જવાબમાં અલ્લાહ તઆલાએ પોતાના નબીના મુખે કહેવડાવી દીધું કે, ભલે મારા અંજમની તમે રાહ જોતા રહો, તમારા અંજમની હું રાહ જોતો રહું !

ઈબ્ને રિશામ કહે છે : ઉપરની આયતમાં “રયબલ-મનૂન” શબ્દો આવેલા છે. એમાં રૈબ એટલે શંકા, ધોકો, અકસ્માત અને મનૂન એટલે કાળ અથવા મૃત્યુ અને રૈબલ-મનૂન એટલે કાળચક અથવા મૃત્યુનો અકસ્માત. કાળચકના સપાટામાં થયેલા મૃત્યુનો અકસ્માત આણધારેલી રીતે સર્જતો હોવાથી માણસ ધોડીવાર માટે શૂન્યમનસ્ક બનીને હક્કા-બક્કો રહી જાય છે. રસૂલુલ્લાહ સલ્વલ્લાહુ અલૈહિ વ સલ્વમના દુશ્મનો આપને શાઈરોમાં ખપાવીને, આપના એવા જ આણધારેલા કે અકસ્માતી મૃત્યુની રાહ જોવા કરતા હતા.

હિજરત માટે હઝરત અબૂબકની તૈયારી-----ઈબ્ને ઈસ્હાક કહે છે : અલ્લાહ તઆલાએ પોતાના નબી સલ્વલ્લાહુ અલૈહિ વ સલ્વમને હિજરતની પરવાનગી આપી દીધી તે વેળા હઝરત અબૂબક સિદ્દીક રહિયલ્લાહુ અન્હુ મક્કહના માલદાર કે પૈસાપાત્ર અમીરોમાંથી હતા. આથી પહેલાં જ્યારેય તેઓ હિજરતની પરવાનગી માગતા તો આપ ફરમાવી દેતા :

લા તઅજલ

લઅલ-લલ્લાહ યજઅલ

લકા સાહિબન.

ઉતાવળ ના કરો

શાયદ અલ્લાહ તૈયાર કરી દે

તમારા માટે કોઈ સાથી.

ત્યારે હઝરત અબૂબક ખુશ થઈને આશાવાદી બની જતા કે “કોઈ સાથી” થી રસૂલુલ્લાહ સલ્વલ્લાહુ અલૈહિ વ સલ્વમનો હેતુ, આપની પોતાની જ મુબારક જાત લાંચ થકે ! એજ આદેશને આધારે હઝરત અબૂબક સિદ્દીક બે ઊંટોમાં ખરીદી લીધી હતી. ને ઊંટ ગ્રીઓને પોતાના જ ઘરને આંગણે બાંધીને શાસચારો નાખતા રહ્યા. હેતુ આત્મો જ કે ઊંટોગ્રીઓથી હિજરતના પ્રવાસમાં કામ લેવામાં આવે.

## પ્રકરણ ૭૩

# મદીનહની હિજરતનો પ્રવાસ

હિજરતે-મદીનહની રિવાયત • અઘાઉથી કરેલી સફરની તૈયારી • સૌરની ગુફામાં પહેલો પડાવ  
• ગુફામાં ખાવાપીવાની વ્યવસ્થા • ઉંટણીની ચૂકવેલી કિંમત • મદીનહની મુસાફરીનો આરંભ  
• અબૂ જહલનો સપાટો • પરવાનગી પછીના ઝેબી સમાચાર • હઝરત અબૂલકના બાપાજીનો બળાપો • સુરાકહનો  
ઘોડો કાફલાની પૂઠે • સુરાકહને મળેલું લેખિત પયન • મદીનહની મુસાફરીની મંકિલો • કુબામાં પધરામણી  
• હઝરત કુલસૂમનું જાગેલું જસીબ • હઝરત અલીએ જોયેલો લેદી બનાવ.

હિજરતે-મદીનહની રિવાયત ————ઇબ્ને ઇસ્હાક કહે છે : મને હિજરતની સનદી માહિતી  
પરાવનાર એક પ્રામાણિક ગૃહસ્થે, ઉર્વહ બિન ઝુબૈરના મુખે સાંભળેલી આ રિવાયત કહી સાંભળાવી. ઉર્વહ  
બિન ઝુબૈરનું કહેવું છે કે આ રિવાયત, મુસલમાનોના માનવંતા અમ્માંજી હઝરત આઈશહના મુખે મેં માતા  
કાને સાંભળી છે.<sup>૧</sup>

હઝરત આઈશહ રદિયલ્લાહુ અન્હાનું બયાન છે : રસૂલુલ્લાહ સલ્લલ્લાહુ અલૈહિ વ સલ્લમ મારા માનવંતા  
બાપાજી અબૂલક સિદ્દીકના મકાને પધારતી વેળા કોઈ તરફનો સંકોચ અનુભવતા ન હતા. ઘણું કરીને દિવસના  
બે સમયો એટલે સવાર અને સાંજમાંથી કોઈ પણ સમયે, કાં તો સવારની વેળા પધારતા અથવા સાંજના સમયે  
પધારતા. મારા બાપાજીના મકાને આપની પધરામણીનો એજ નિયમ હતો.

એ પછી છેવટે તે દિવસ આવી લાગ્યો જ્યારે અલ્લાહ તઆલાએ પોતાના પયગમ્બરને હિજરતની  
પરવાનગી આપી દીધી. પરવાનગી મળતાં આપ મક્કહને છોડીને પોતાની કોમમાંથી ચાલી નીકળ્યા અને જ્યારે  
હિજરતની રાત આવી લાગી તો એજ દિવસે બપોરના સમયે આપ અચાનક અને આગધારેલી રીતે મારા બાપાજી  
અબૂલકના મકાને પધાર્યા જ્યારે કે આપની પધરામણીનો ન એ સમય હતો ન નિયમ હતો.

રસૂલુલ્લાહ સલ્લલ્લાહુ અલૈહિ વ સલ્લમને નિયમ વિરૂધ્ધ પધારેલા જોઈને અમારા આપા અબૂલકે

૧. હઝરત ઉર્વહ બિન ઝુબૈર રસૂલુલ્લાહ સલ્લલ્લાહુ અલૈહિ વ સલ્લમના મશહૂર સહાબી હઝરત ઝુબૈરના ફરઝંદ અને હઝરત અહમદ સિદ્દીકના બપાસ હતા. પોતાનાં માસી હઝરત બીબી આઈશહની દેખરેખમાં ઉછેર પામ્યા. આપની પાસે કુર્આન અને હદીસનું શિક્ષણ લીધું અને દીની, દુન્યવી ઉલૂમમાં જામના મેળવી. સૌરત અને મગાઝીના ફલમાં એમની બેશુમાર રિવાયતો આવેલી છે જે એમણે પોતાનાં માસી હઝરત આઈશહના મુખે સાંભળીને વર્ણવેલી છે. હિજરી ૨૦ લખમાં વફાત પામ્યા. (અલ્લામા શિબ્લી જુઅમાની ફૂત : સીરતુન-નબી જિ.૧ પા. ૨૮) “હ”

મને કહ્યું, “જરૂર કોઈ નવાજૂની થઈ છે નકર આપની પધરામાણીનો આ સમય નથી.”

આપને જોતાં જ અબૂબક પોતાની બેઠક પરથી ઊભા થઈ ગયા. આગળ વધીને આપને આવકાર આપ્યો અને પોતે જે તખત પર બેસતા હતા તેની ઉપર આપને બેસાડ્યા. તે વેળા મકાનમાં મારા સિવાય અને મારી બહેન અસમા સિવાય બીજું કોઈ ન હતું. મકાનમાં પધારીને રસૂલુલ્લાહ સલ્લલ્લાહુ અલૈહિ વ સલ્લમએ અબૂબકને ફરમાવ્યું, “અખરિજ અન્ની મન ઈન્દક.” અત્યારે જે લોકો તમારી પાસે હોય તેઓને અહીંથી હટાવી દો.

અબૂબકે અરજ કરી, “મારાં માબાપ આપના ઉપર કુરબાન યા રસૂલલ્લાહ ! અહીં મારી બેટીઓ વગર કોઈ નથી. એમની હાજરીમાં વાંધા જેવું નથી.” આપે ફરમાવ્યું :

ઈન્લ્લાહ કદ અઝિના લી

ફિલ પુરુજિ

વલ હિજરતિ.

બેશક અલ્લાહએ પરવાનગી આપી દીધી મને

નીકળી જવાની

અને હિજરત કરી જવાની.

અબૂબકે અરજ કરી, “અસ-સુહબતુ યા રસૂલલ્લાહ ? ” શું મને પણ આપના સંગાથે રહેવાનું માન મળશે યા રસૂલલ્લાહ ?

આપે ફરમાવ્યું, “અસ-સુહબહ.” હા તમે પણ મારા સંગાથે રહેશો.

અગાઉથી કરેલી સફરની તૈયારી ————— ઉમ્મુલ-મુઅમિનીન હઝરત આઈશહ ફરમાવે છે :

કોઈ માણસ ખુશાલીના આવેશથી લાગણીવશ થઈને રડવા લાગે તેવું આજ સુધી મારા અનુભવમાં ન હતું. એ દિવસે મારા બાપાજી અબૂબકને મેં જોયા, તેઓ આનંદની છલકાતી લાગણીઓથી રડવા લાગ્યા હતા. તેમણે રડતાં-રડતાં અરજ કરી, “યા રસૂલલ્લાહ ! આ બે ઊંટણીઓ હાજર છે. આજના દિવસ માટે જ મેં બંનેને અગાઉથી ખરીદીને તૈયાર રાખી છે.”

હઝરત આઈશહનું બધાન છે : અબૂબકે બંને ઊંટણીઓને ખરીદીને પોતાનાં ઘરે રાખી હતી. એ પછી અબ્દુલ્લાહ બિન ઉરૈકિત નામના શખ્સને બોલાવીને ઠરાવેલી મુદ્દત સુધી બંને ઊંટણીઓને જંગલમાં ચરાવવા માટે સોંપી દીધી હતી. આ માણસ બનૂ વાઈલ બિન બકના કબીલામાંથી હતો અને મુશરિક હતો. એની મા બનૂ સહમ બિન અમ્રની બિરાદરીમાંથી હતી. અબૂબકે એજ અબ્દુલ્લાહ બિન ઉરૈકિતને રસ્તાના ભોમિયા તરીકે સફરમાં સાથે આવવાનું પણ અગાઉથી નક્કી કરી રાખ્યું હતું. અને આ બંને કામોનું મહેનતાણું પણ તેની સાથે ઠરાવી લીધું હતું.

ઈબ્ને ઈસ્હાક કહે છે : મને આ જાણકારી પણ મળવા પામી કે હિજરતથી પહેલાં રસૂલુલ્લાહ સલ્લલ્લાહુ અલૈહિ વ સલ્લમની હિજરતની ખબર, હઝરત અલી, હઝરત અબૂબક સિદ્દીક અને હઝરત અબૂબક સિદ્દીકના ધરવાણાં સિવાય કોઈને ન હતી, એટલે મક્કહના કોઈ પણ માણસને હિજરતના ખબર ન હતી. હઝરત અલીને તો ખુદ રસૂલુલ્લાહ સલ્લલ્લાહુ અલૈહિ વ સલ્લમએ હિજરતના પમાચાર આપ ને મક્કહમાં જ રહેવાનું ફરમાવી દીધું હતું. અને મક્કહના લોકોની અમાનતા હઝરત અલીને હાથે કરીને હુમ ફરમાવ્યો હતો કે, જેની જ અમાનતા હોય તે તેને હવાલે કરી દેવી. મક્કહના લોકોનો નિષેધ હતો કે, ચોરાઈ જવાની કે ખોવાઈ જવાની ધાસ્તી હોય તેવી કિંમતી ચીજો તેઓ રસૂલુલ્લાહ સલ્લલ્લાહુ અલૈહિ વ સલ્લમ પાસે અમાનત તરીકે મૂકી જતા હતા. કેમકે આપની સગ્ગાઈ, આપની પ્રામાણિકતા આપની ઈમાનદારી, આપનું અમાનતદારી જગજહર



હતી. સાદિક અને અમીન તરીકે આપ બધેબધ પંકાયેલા હતા.

સૌરની ગુફામાં પહેલો પડાવ—ઇબ્ને ઈસ્હાક કહે છે : જ્યારે રસુલુલ્લાહ સલ્વલ્લાહુ અલૈહિ વ સલ્વમએ મક્કહથી નીકળી જવાનો નિર્ધાર કરી લીધો તો હજરત અબૂબક્રના મકાને પધાર્યા. અહીંથી બંને સાહેબો મકાનની પાછલી બારીમાંથી નીકળીને સૌર પર્વતની એક ગુફા તરફ ચાલી નીકળ્યા. આ સ્થળ મક્કહની નીચાણ ભૂમિએ, દક્ષિણ દિશાએ આવેલું હતું. પછી રાતોરાત ત્યાં પહોંચીને એ ગુફામાં બંને સાહેબોએ આસરો લીધો.<sup>૧</sup>

હજરત અબૂબક્ર સિદ્દીકે પોતાના ફરજંદ હજરત અબ્દુલ્લાહને હુકમ કરી દીધો. હતો કે દિવસના સમયે, લોકો અમારા મામલા અંગે જે વાતો કરે તેની બાતમી મેળવે અને રાતે ગુફામાં આવીને અમને તેના સમાચાર આપે. વળી પોતાના આઝાદ કરેલા ગુલામ હજરત આમિર બિન કુહૈરહને ફરમાવી દીધું હતું કે દિનભર મક્કહના ગોવાળો સાથે રહીને તેમની (હજરત અબૂબક્રની) બકરીઓ ચરાવતા રહે અને રાતે બકરીઓને લઈને ગુફા પાસે આવી જાય અને પોતાની બેટી બીબી અસમાને કહી દીધું હતું કે રાતે ખાવાનું લઈને આવ્યા કરે.

ઇબ્ને હિશામ કહે છે : મને કેટલાક માહિતગારો તરફથી હસન બિન અબી હસનની આ રિવાયત મળી છે. હજરત હસનનું બધાન છે : રસુલુલ્લાહ સલ્વલ્લાહુ અલૈહિ વ સલ્વમ અને હજરત અબૂબક્ર જ્યારે રાતના સમયે મક્કહથી પગપાળા નીકળીને સૌરની ગુફા પાસે પહોંચી ગયા તો પ્રથમ હજરત અબૂબક્ર ગારની અંદર ગયા. તેમણે અંધારામાં હાથથી ફંફોળી-ફંફોળીને ગારના ખૂણાં-ખાંચરાંઓની તપાસ કરી લીધી કે કોઈ જંગલી જનવર કે સાપ વગેરે હોય તો ખબર પડે. મક્સદ આ હતો કે પોતે જાનનો જોખમ ખેડીને રસુલુલ્લાહ સલ્વલ્લાહુ અલૈહિ વ સલ્વમને તમામ ખતરાઓથી બચાવી લે.

ગુફામાં ખાવાપીવાની વ્યવસ્થા—ઇબ્ને ઈસ્હાક કહે છે : રસુલુલ્લાહ સલ્વલ્લાહુ અલૈહિ વ સલ્વમ પોતાના સાથી હજરત અબૂબક્રની સાથે ત્રણ દિવસ ગારમાં બિરાજમાન રહ્યા. કુરૈશ જ્યારે ત્રણ દિવસની સતત દોડધામ છતાં આપનો પત્તો મેળવવામાં નાસીપાસ થયા તો તેઓએ આપની ધરપકડ માટે એક ત્રો ઊંટોના ઈનામની જાહેરાત પોકારાવી દીધી; એવા માગાસ માટે જે આપને ગિરફતાર કરીને તેઓની પાસે લઈ આવે.

હજરત અબૂબક્રના હુકમ મુજબ આપના ફરજંદ હજરત અબ્દુલ્લાહ દિવસનો પૂરો સમય કુરૈશના લોકોમાં રહીને પસાર કરતા અને કુરૈશ જે કંઈ બોલતા તે બધું સાંભળી લેતા અને રાતે ગુફામાં જઈને રસુલુલ્લાહ સલ્વલ્લાહુ અલૈહિ વ સલ્વમ તથા હજરત અબૂબક્રને તેની પૂરી માહિતી આપી દેતા. હજરત અબૂબક્રના આઝાદ ગુલામ હજરત આમિર બિન કુહૈરહ દિનભર મક્કહના ગોવાળો સાથે રહીને હજરત અબૂબક્રની બકરીઓ ચરાવતા અને રાત પડતાં બકરીઓને લઈને ગુફા પાસે પહોંચી જતા. અલ્લાહના પયગંબર અને પયગંબરના સાથી બકરીઓને

૧. કુરૈશનો પર્વત મક્કહથી ચારેક માઈલના અંતરે આવેલો છે. તે વેળા યમનનો મુખ્ય રસ્તો એની પાસેથી પસાર થતો હતો. જબલ-નૂર કરતા જબલ-સૌર વધારે ઊંચા છે. પહાડની ચોટી એક માઈલ જેટલી ઊંચાઈએ આવેલી છે. ઉપરની ટોચથી બે કલ્માઈ હોટ નીચાણમાં ઢલ ઘવાળો ખતરનાક રસ્તો છે તેને છેવાડે આ ગુફા આવેલી છે જે સરિયામ પગદંડીથી હટીને જમણી દિશાએ આવેલી છે. ગુફાનું કોષ્ટક બે ચોરસ મીટર જેટલું છે. પ્રવેશદ્વાર અતિ સાંકળું હોવાથી સામાન્ય અહમદી મુશ્કેલીથી પ્રવેશી શકે છે. અંદર દાખલ થતી વેળા પાંકા વળતું પડે છે. સીધા માર્ગે પ્રવેશવું અશક્ય છે. દિવસના અજવાળામાં પહાડની ચોટી પર પહોંચવા માટે અર્ધો દિવસ જોઈએ. અહીંથી સમંદ સાફ દેખાય છે. 'સીરતે અહમદે મુજતબા જિ. ૧ પા. ૪૭૫) "હ"

દોહીને દૂધ પી લેતા અને જરૂરત જાણતાં એકાદ બકરીને ઝબહ કરી લેતા. હઝરત અબ્દુલ્લાહ પરોઢના અંધારામાં ત્યાંથી નીકળીને મક્કહનો રસ્તો લેતા અને હઝરત આમિર બિન કુહૅરહ લાગવા જ બકરીઓને હંકારતા તેમની પાછળ ચાલી નીકળતા કે જોથી હઝરત અબ્દુલ્લાહના પગલાંના નિશાન મટી જાય અને પગીઓ પત્તો ન મેળવી શકે.

છેવટે ત્રણ દિવસો પસાર થઈ ગયા. કુરૈશનો ઉશ્કેરાટ કે જુસ્સો શમવા લાગ્યો. તેઓના ઉન્સાહ અને પ્રયત્નોમાં મંદી આવી ગઈ ત્યારે મહેનતાણું આપીને જો ભોમિયાની નિમણૂક કરવામાં આવી હતી તે હઝરત અબૂબકની બંને ઊંટણીઓને લઈને પોતાના ઊંટ સાથે હાજર થઈ ગયો.<sup>૧</sup>

બીજી તરફ હઝરત અબૂબકનાં બેટી બીબી અસમા સફરમાં ખાવાપીવાની ચીજોનું તોશાદાન લઈને આવી ગયાં. પરંતુ તોશાદાનને ઊંટની કાઠી સાથે બાંધવાની દોરડી લાવવાનું ચૂકી ગયાં. જ્યારે બંને સાહેબો ઊંટણીઓ પર સવાર થવા લાગ્યા અને બીબી અસમા તોશાદાનને બાંધવા ત્યાં ગયાં તો માલૂમ પડ્યું કે દોરડી તો ભૂલી આવ્યાં છે. એજ વેળા બીબી અસમાએ પોતાનો “નિતાક” એટલે કમરપટ્ટો કેરેથી છોડીને તેના બે ચીરા કર્યા અને એક ચીરા સાથે તોશાદાન બાંધીને તેને ઊંટણીની કાઠી સાથે લટકાવી દીધું અને નિતાકનો બીજો ચીરો પોતાની કમર સાથે બાંધી લીધો. બસ ત્યારથી જ બીબી અસમાનો લકબ “ઝાતિન-નિતાકેન” પડી ગયો.<sup>૨</sup>

ઈબ્ને હિશામ કહે છે : સંખ્યાબંધ જાણકારોને મુખે મેં સાંભળ્યું કે લોકો બીબી અસમાને “ઝાતુન-નિતાકેન”ના વિશેષાણુ સંબોધતા હતા. કારણ આ હતું કે તોશાદાન બાંધવાનો વિચાર કર્યો તો દોરડી ભૂલી આવ્યાં હોવાથી તેમણે કમરે બાંધેલા પટકાના બે ટુકડા કર્યા. એકથી તોશાદાન બાંધીને લટકાવી દીધું અને બીજો પોતાની કમરે વીંટાળી લીધો.

**ઊંટણીની ચૂકવેલી કિંમત**—ઈબ્ને ઈસ્હાક કહે છે : હઝરત અબૂબક રદિયલ્લાહુ અન્હુએ જ્યારે બંને ઊંટણીઓને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર કરી તો એમાં જો ચઢિયાતી ઊંટણી હતી તેને આગળ કરીને વિનંતી કરી, “યા રસૂલુલ્લાહ ! મારાં માબાપ આપની ઉપર કુરબાન ! સવારી પર પધારો !”

જવાબમાં આપે ફરમાવ્યું, “ઈન્ની લા અરકબુ બઅીરન લૈસ લી. “એવા ઊંટ પર હું સવારી નહિ કરું જો મારું પોતાનું ન હોય.

અરજ કરી, “હે અલ્લાહના રસૂલ ! આપ પર મારાં માબાપ કુરબાન ! એ તો આપના ચરણોમાં ભેટ છે.”

ફરમાવ્યું, “લા વલાકિન્ન મઝ્ન-સમનુલ-લઝિબ-તઅતઆ બિહી.” એ નહિ બને, પણ બતાવો, એને તમે શું દામે ખરીદી છે ?

૧. મહેનતાણું આપીને મોકેલા ભોમિયાનું નામ અબ્દુલ્લાહ બિન ઉરકેત હતું. કેટલાકે ઉરકેત અને અરકત ઉર નર પણ કહ્યો છે. આ માત્રાસ મુશ્કિક કે કાફિર હોવા છતાં પૂરો વણધાર અને ઇમાનદાર એટલે પ્રામાણિક હતો. મક્કહથી મદીનહ સુધીના તમામ રસ્તાઓનો પૂરેપૂરો જાણકાર હતો. એવા ઇસ્લામ વિશે મતભેદ છે. કેટલાકના મત મુજબ બાદમાં મુસલમાન બની ગયો હતો. “હ”

૨. કમરના પટકા કે ટુપકાને અરબીમાં નિતાક કહે છે. અરબની સ્ત્રીઓ અને કમરે બાંધીને તેનો એક છેડો માથે કે બન્ને મૂકી લેતી અને બીજો છેડો લટકતો છોડી દેતી. ઝાતુન-નિતાકેન એટલે બે પટકાવાળી. “હ”

અરજ કરી, “આ દામે.”

ફરમાવ્યું, “કદ અખઝ-તુહા બિ-ઝાલિક.” એજ દામે મેં એને ખરીદી લીધી.

અરજ કરી, “યા રસુલુલ્લાહ ! હવે આપ એના માલિક બની ગયા.”

મદીનહની મુસાફરીનો આરંભ—એ પછી બંને સાહેબો પોતપોતાની ઝિંટણી પર સવાર થયા અને અલ્લાહના નામથી સફરની શરૂઆત કરી દીધી. હઝરત અબૂબક પોતાના આઝાદ ગુલામ હઝરત આમિર બિન કુહૅરહને પોતાની ઝિંટણીની પાછળ બેસાડી લીધા કે જેથી રસ્તામાં તેઓ બંને સાહેબોની ખિદમત કરી શકે.

નોટઃ—રસુલુલ્લાહ સલ્વલ્લાહુ અલૈહિ વ સલ્વમના પવિત્ર જીવનમાં દો ગાર, દો વાર, દો સફરનું ભારે મહત્વ છે. દો ગારમાં પહેલો ગારે-હિરા અને બીજો ગારે-સૌર—ગારે-હિરામાં સૌથી પહેલી વહી નાઝિલ થઈ. કુઅનિ-મજ્હદમાં ગારે-હિરાનું વર્ણન નથી પણ ગારે-સૌરનું વર્ણન થયેલું છે. કુઅનિમાં છે : ઈઝ હુમા ફીલ-ગારે. એ ઉપરાંત આપના નૂરાની જીવનની બે વાદખાર સફરો છે. એક જમીની સફર બીજી આસમાની સફર. જમીની સફર હિજરતે-મદીનહની સફર છે. અને આસમાની સફર શબે-મિઅરાજની સફર છે. બંને સફરોનું બયાન કુઅનિમાં આવેલું છે. હિજરતની સફરના વાર હઝરત અબૂબક સિદ્દીક રદિયલ્લાહુ અન્હુ છે જ્યારે આસમાની સફરના વાર હઝરત જિબ્રીલ અલૈહિસ-સલામ છે. (સીરતે અહમદે મુજતબા જિ. ૧ પા. ૪૭૫) “હ”

અબૂ જહલનો ઝપાટો—ઇબ્ને ઈસ્હાક કહે છે : મને હઝરત અબૂબકના બેટી હઝરત અસમાની આ રિવાયત મળી છે. બીત્રી અસમાનું બયાન છે : રસુલુલ્લાહ સલ્વલ્લાહુ અલૈહિ વ સલ્વમ અને અબૂબકની ઘરમાંથી રવાનગી પછીનો આ બનાવ છે. કુરૈશના લોકોની એક ટોળી અમારા ઘરે આવી. એમાં અબૂ જહલ પણ હતો. તેઓ બારણે આવીને ઝિલા થઈ ગયા. હું તેઓની પાસે ગઈ. તેઓએ પૂછ્યું, “હે અબૂબકની બેટી ! તારો આપ ક્યાં છે ?”

મેં કહ્યું, “વલ્લાહ ! હું નથી જાણતી કે મારા બાપા ક્યાં છે.”

આ સાંભળતાં જ અબૂ જહલનો હાથ ઝિંચો થયો અને લાગલો જ એક જોરદાર તમાચો તેણે મારા ગાલ પર મારી દીધો જેના પ્રહારથી મારા કાનનું એરિંગ ઊડીને દૂર ફંચોવાઈ ગયું. એ હતો જ બદમાશ અને ખબીસ માણસ ! એ પછી બધા ગુસ્સામાં વળ ખાતા અમારી પાસેથી ચાલ્યા ગયા અને અમે લાગાતાર ત્રણ રાત દિવસ સુધી બેખબરીની હાલતમાં રહ્યાં.

ગુજરાતી સંપાદકની નોંધ—રસુલુલ્લાહ સલ્વલ્લાહુ અલૈહિ વ સલ્વમ અને હઝરત અબૂબક સિદ્દીક રદિયલ્લાહુ અન્હુની રવાનગી પછી કુરૈશના લોકો જુદી જુદી ટોળીઓમાં વહેંચાઈને એમની તલાશમાં નીકળી પડ્યા હતા. એમાંના એક ટોળી અબ્દલ-સૌરની ચોટા સુધી પહોંચીને યુઝના મુખ સુધી જઈ પહોંચી હતી જેનું બયાન કુઅનિ-મજ્હદમાં પણ થયેલું છે. ત્યાં આ ટોળી સાથે કેવા પ્રસંગ સંબંધી તેનું વર્ણન સીરતે ઈબ્ને હિશામમાં સરતચૂકથી છૂટી ગયું છે. સીરતની સનદી કિતાબોને આધારે તેનું મુખતસર બયાન અહીં રજૂ કરીએ છીએ.

કુરૈશની જુદી જુદી ટોળીઓ રસૂલુલ્લાહ સલ્લલ્લાહુ અલૈહિ વ સલ્લમ અને હઝરત અબૂબક રદિયલ્લાહુ અન્હુની તલાશમાં નીકળી પડી. તેઓએ મક્કહ અને આબુબાજુના વિસ્તારનો ખૂણેખૂણો ધમરોળી નાખ્યો. એક ટોળી મક્કહના બે પંકાયેલા ખોજીઓની મદદથી પગેડું લેતી જબલે-સૌર સુધી પહોંચી ગઈ. અહીંથી ખોજીઓ પગેડું લેતાં પહાડ પર ચઢવા લાગ્યા ત્યાં સુધી કે તેઓ ગુફાના મુખ પાસે જઈને ઊભા થઈ ગયા. અહીં પહોંચીને કુર્ઝ બિન અલકમહ ખુઝાઈ નામના ખોજીએ કહ્યું, “અહીંથી આગળ પગેડું દેખાતું નથી.”

ખુબારી, તિરમિઝી, મુસ્લિમ અને મુસ્નદે-અહમદમાં હઝરત અનસ બિન માલિક રદિયલ્લાહુ અન્હુની રિવાયત ટાંકવામાં આવી છે. હઝરત અનસનું બયાન છે : હઝરત અબૂબકે મને હિજરતની કથા વાર્ણવતાં કહ્યું કે જ્યારે હું અને રસૂલુલ્લાહ સલ્લલ્લાહુ અલૈહિ વ સલ્લમ ગુફામાં હતા તો કુરૈશની એક ટોળી અમારી તલાશમાં ગુફાના મુખ પાસે આવી લાગી. મેં કહ્યું, “યા રસૂલલ્લાહ ! એમાંનો કોઈ વાંકો વળીને ડોકિયું કરશે તો નક્કી આપાગને જોઈ લેશે.”

જવાબમાં આપે શાંતિથી ફરમાવ્યું, “યા અબાબક ! લા તહઝન ઈન્નલ્લાહ મ-અ-ના. “ગમ ના કરો હે અબૂબક ! બેશક અલ્લાહ આપણી સાથે છે.

હઝરત અનસ બિન માલિક, હઝરત ઝૈદ બિન અરકમ, હઝરત મુગીરહ બિન શુઅબહનું બયાન છે : રસૂલુલ્લાહ સલ્લલ્લાહુ અલૈહિ વ સલ્લમ અને હઝરત અબૂબક જ્યારે ગારમાં સંતારી ગયા તો અલ્લાહના હુકમથી ગુફાના મુખ સામે એક ઝાડ ઊગી નીકળ્યું. પછી જંગલી કબૂતરની એક જોડીએ ઝાડ પર માળો બાંધીને તેમાં ઈંડા મૂક્યાં. એ પછી એક કરોળિયાએ આવીને ગારના મુખ પર જળું વાણી દીધું. આ રીતે જાણે તેઓએ ગુફાને એક મજબૂત કિલ્લો બનાવી દીધો. મુશરિકો જ્યારે ગુફાના મુખ પાસે પહોંચ્યા તો માળો જોઈને પાછા વળી ગયા કે એમાં કોઈ ઈન્સાન હોય શકતો નથી. અલ્લામા શરફુદ્દીન બુસૈરી પોતાના મશહૂર “કસીદએ-ખુરદહ”માં ફરમાવે છે :

ઝબુલ-હમામ વ ઝબુલ-અઠકબૂત અલા. • ખૈરિલ-બરીચયે લમ તન્સજ વલમ તહમિ.

અર્થાત : કુરૈશી કાફિરો એવું સમજ્યા કે રસૂલુલ્લાહ સલ્લલ્લાહુ અલૈહિ વ સલ્લમ અગર ગુફામાં પધારેલા હોત તો ગુફાના દરવાજા પર ન કરોળિયાનું જળું હોત, ન કબૂતરોનો માળો હોત અને ન માળામાં ઈંડા હોત!

મુસ્નદે ઈબ્ને હમ્બલમાં હઝરત અબ્દુલ્લાહ બિન અબ્બાસ રદિયલ્લાહુ અન્હુની રિવાયત છે કે રસૂલુલ્લાહ સલ્લલ્લાહુ અલૈહિ વ સલ્લમ અને હઝરત અબૂબક રદિયલ્લાહુ અન્હુ ગારે-સૌરમાં દાખલ થઈ ગયા તો અલ્લાહ તઆલાએ એક કરોળિયાને હુકમ ફરમાવ્યો કે ગુફાના મુખ પર જળું વાણી દે. મુશરિકો તલાશ કરતા ગુફા પાસે પહોંચી ગયા તો કરોળિયાનું જળું જોઈને બોલી ઊઠ્યા, “કોઈ અંદર ગયું હોત તો જળું સલામત રહેતે નહિ.”<sup>૧</sup>

ખોજી રિવાયત મુજબ ખોજીએ જ્યારે આમ કહ્યું કે, “અહીંથી આગળ પગેડાંનો પત્તો નથી તો ટોળીના એક માખડે કહ્યું, “ચાલો ગુફાની અંદર જઈને ખાતરી કરી લઈએ.” ત્યારે ઉમૈયહ બિન ખલફ બોલી ઊઠ્યો, “અંદર અંદર ? મળવાનું ? જોતો નથી. કરોળિયાનું જળું નો નુહંમદની પંદાઈશથી પાણ પહેલાનું લાગે છે!” આ સાંભળીને બધા પાછલા પગે વળી ગયા. એજ પ્રસંગ હતો જ્યારે દુશ્મનને ગુફાના મુખ સાથે જિંભેલા

જેઈને હઝરત અબૂબકે રસૂલુલ્લાહ સલ્વલ્લાહુ અલૈહિ વ સલ્વમને અરજ કરી, “ યા રસૂલુલ્લાહ ! એમાંનો કાંઈ વાંકો વળીને ઝાંખી લે તો આપણને જેઈ લેશે.” જવાબમાં રસૂલુલ્લાહ (સવ.)એ પૂરી શાંતિથી ફરમાવ્યું, “હે અબૂબક ! તમારું શું માનવું છે તે બે માણસો વિશે જેઓની સાથે ત્રીજે અલ્લાહ છે !”<sup>૧</sup>

બીબી અસમા બિન્તે અબીબકની એક રિવાયતમાં છે કે, કુરૈશ આપની શોધમાં ગુફાના પ્રવેશદ્વાર સુધી પહોંચી ગયા તો અબૂબકે વિનંતી કરી, “યા રસૂલુલ્લાહ ! ગુફાના મુખ સામે ઊભેલો માણસ અવરધ આપણને જેઈ લેશે.” આપે શાંતિથી ફરમાવ્યું, “હરગિઝ નહિ, અલ્લાહના ફરિશ્તાઓએ આપણને પોતાની પાંખોથી છુપાવી રાખ્યા છે.” એટલામાં તે શખ્સ ત્યાં બેસીને પેશાબ કરવા લાગ્યો. આપે અબૂબકને ફરમાવ્યું, “આ માણસ આપણને જેત તો સામે બેસીને પેશાબ ન કરત !”<sup>૨</sup>

“મુન્નદે-અબીબક સિદ્દીક”ની એક રિવાયતમાં છે કે, કુરૈશની આ ટોળી ગુફાના મુખ પાસે પહોંચી તે વેળા રસૂલુલ્લાહ સલ્વલ્લાહુ અલૈહિ વ સલ્વમ નમાઝ પઢતા હતા અને હઝરત અબૂબક દુશ્મનની હિલચાલ જોતા હતા. આપે નમાઝ પૂરી કરી તો અબૂબકે રડતાં રડતાં કહ્યું, “યા રસૂલુલ્લાહ ! મારાં માબાપ આપના ઉપર કુરબાન ! આપની કૌમ આપની શોધમાં આવી લાગી છે. અલ્લાહના સોગંદ, મને મારી ચિન્તા નથી પણ આપન કંઈ ઘઈ ગયું તો ઉમ્મતનું શું થશે ?”

આપે અબૂબકને દિવાસી આપતાં શાંતિથી ફરમાવ્યું, “લા તહઝન ઈન્નલ-લાહ મઅના.” એટલે ચિન્તા ના કરો. અલ્લાહ આપણી સાથે છે.<sup>૩</sup>

એવ પ્રસંગનું વર્ણન અલ્લાહ તઆલાએ કુર્આનમાં આ પ્રમાણે કર્યું છે :

ઈલ્લા તેન-સુરુહ

કકદ નસર-લુલ્લાહ

ઈઝ અપ્પરજ-લુલ્લાહીન કકરૂ

સાનિયસ-નેન ઈઝ હુમા ફીલ-ગાર.

ઈઝ યકૂલુ-સિ-સાહિબિહી

લા તહઝન ઈન્નલ-લાહ મઅના.

ફાન્ન-ઝલ્લ-લસલુ

સકી-નતલુ અલૈહિ

વ અક્યદુલ બિ-જુનુદિલ

લમ તરવ-હા.

વ જઅલ કલિમતલ-લઝીન કકરૂસ-

-યુકલા.

વ કલિમતુલ-લાહિ હિલ-ઉલ્લા.

વ તાહુ અઝીઝુન-હકીમ.

અગર તમે પયગંબરની મદદ નહિ કરશો,

તો (જાણી લો) અલ્લાહ તેની મદદ ત્યારે કરી ચૂક્યો છે

જ્યારે કાફિરોએ તેને કાઢી મૂક્યો હતો;

જ્યારે કે તે, બેમાનો એક હતો, જ્યારે બંને ગુફામાં હતા.

ત્યારે તે પોતાના સાથીને કહેતો હતો કે,

ગમ ના કર, અલ્લાહ આપણી સાથે છે.

તો અલ્લાહએ ઉતારી

પોતાની શાંતિ તેની ઉપર

અને અલ્લાહએ મદદ કીધી તેની એવા લશ્કરોથી

જેને તમે જોયાં નથી.

અને અલ્લાહએ કાફિરોની વાતને

હેકી પાટી દીધી.

અને અલ્લાહની જ વાત તદા ઊંચી રહે છે.

બેશક અલ્લાહ જોરાવર અને હિકમતવાળો છે.<sup>૪</sup>

૪ વત્સમાં “જુનુદિલ-લમ તરવ-હા.” એટલે એવાં લશ્કરો જેને તમે જોયાં નથી પર વિચાર કરો :

૧. સીરતુ - મુસ્તફા જિ.૧ પા. ૨૭૨ સીરતે-સરવરે આતમ જિ.૧ પા. ૭૨૭

૨. સીરતુ - મુસ્તફા જિ.૧ પા. ૨૮૨

૩. સીરતે-સરવરે આતમ જિ.૨ પા. ૭૨૮

૪. સૂરએ યવજહ અયત ૪૦

ના ખખર પડશે કે અલ્લાહના એ ગૈબી લશ્કરો તેજ હતાં જેની વિગત, ઉપર દર્શાવેલી હદીસોમાં ટાંકવામાં આવી છે. એટલે :

- ગુફાના પ્રવેશદ્વાર પર ફરિશ્તાઓનો પહેરો જેનાથી કાફિરોના દિલો પર દહેશત છવાઈ ગઈ કે ત્યાં પહોંચી જવા છતાં ગુફામાં પ્રવેશવાનું તો કરે રહ્યું. કોઈએ વાંકા વળીને ડોકિયું સુધાં નહિ કર્યું.
- ગુફાના મુખ પર અલ્લાહના હુકમથી તત્કાળ ઝિગી નીકળેલું બાવળનું ઝાડ; એવું જાણે છેક જૂનું પુરાનું હોય.
- ઝાડ પર કબૂતરની જોડીએ બાંધેલો માળો અને માળામાં કબૂતરીએ મૂકેલાં ઠેંડા.
- અલ્લાહના હુકમથી ગુફાના મુખ પર કરોળિયાએ વણી કાઢેલું જાળું.
- “અન-ઝલ્લ-લાહુ સકીનહ” એટલે અલ્લાહએ ઉતારેલી સકીનહ જેના અર્થ શાંતિ, સલામતી સુકૂન, ચેત, રાહત, આરામ, ટાઢક, ઠંડક વગેરે થાય છે. એ છે અલ્લાહના તે ગૈબી લશ્કરો જેનાથી અલ્લાહએ પોતાના નબીની મદદ કરી અને આ રીતે કાફિરોની વાત હેઠી પડી અને અલ્લાહની વાત ઊંચી રહી.

ત્રણ રાત-દિવસની સતત દોડધામ છતાં દુશ્મનની મુરાદ બર નહિ આવી તો તેઓનો ઉત્સાહ મંદ પડી ગયો અને તેઓને ખાતરી થઈ ગઈ કે મુહંમદ સલ્વલ્લાહુ અલૈહિ વ સલ્લમ અમારી પહોંચથી બહાર નીકળી ગયા છે ત્યારે નાદુરૂટે તેઓએ ઈનામની જાહેરાતનો ઢંઢેરો પીટાવી દીધો કે :

“જો માણસ મુહંમદ સલ્વલ્લાહુ અલૈહિ વ સલ્લમને અને અબૂબકર રદિયલ્લાહુ અન્હુને જીવતા કે મરેલા પકડી લાવશે તેને સો ઊંટોનું ઈનામ આપવામાં આવશે.”

(ગુજરાતી સંપાદકનું લખાણ પૂરું થયું. હવે કિતાબનું લખાણ આગળ વાંચો.)

**રવાનગી પછીના ગૈબી સમાચાર** — ઈબ્ને ઈસ્હાક કહે છે : હઝરત બીબી અસમા બિન્તે અબીબકનું બ્યાન છે : રસુલુલ્લાહ સલ્વલ્લાહુ અલૈહિ વ સલ્લમ અને અબૂબકરની રવાનગીના લગાતાર ત્રણ દિવસ સુધી અમે તદ્દન બેખબરીની હાલતમાં રહ્યાં કે તેઓ ક્યાં અને કઈ દિશાએ ગયા છે અને તેઓની થું હાલત છે ! એ પછી જિન્નાતની કીમમાંથી એક વ્યક્તિ મક્કહના નીચાણના પ્રદેશથી અરબોના ગાયન પેઠે, કાવ્યની કેટલીક કડીઓ લલકારતી પસાર થવા લાગી. લોકો તેની પાછળ-પાછળ ચાલતા હતા. બધાને તેના ગાયનનો અવાજ સંભળાતો હતો પણ એ વ્યક્તિ પોતે અલોપ કે અદ્રશ્ય હોવાથી કોઈને દેખાતી ન હતી. છેવટે એ વ્યક્તિ મક્કહના ઉંચાણવાળા પ્રદેશથી ગાયનની આ કડીઓ લલકારતી પસાર થઈ ગઈ :

જહલ્લાહુ રબુન-લાસે ખેરા જઝા-ઇહી, • રફીકેન હલ્લા ખેમતા ઉમ્મ મઅબદી.

લોકોનો ચાલનહાર અલ્લાહ બંને રફીકોને પોતાની પાસેથી બેહતરીન જઝા આપે. તેઓએ ઉમ્મે-અબદના ખે નંબુઓમાં વિસામ માટે ઉતારો લીધો છે.

હુમા ન-ઝ-તા બિલ બિર્રે સુમ્મ તરવ-વહા, • ફ-અલ્લહા મન અમ્સા રફીક મુહમ્મ-મદી.

તેઓ જિતયા તો નેકીઓન સાથે લઈને જિતયા. પછી સાંજ પડતાં તેઓ ઊપડી ગયા. તરફી એવા માણસને મળી અને ઉધાર તેને થયો જો મુહંમદ સલ્વલ્લાહુ અલૈહિ વ સલ્લમનો સાથી બન્યો.

સિયઅ-દિય્ય બની કઅબિલ મકાન ફતઅ-તિહિમ, • વ મક-અ-દ-હા સિલ-મુઅમિનીન બિ-મરસદી.

બનૂ કઅબે પોતાના અનાનાપાના અને દીવાનાપાનાથી ખુશ થવું જોઈએ કેમકે તે ઈમાનદારોના રાહ જોવાના તથા થોભવાનાં સ્થળો છે.

ઈબ્ને હિશામ કહે છે : બીબી ઉમ્મે મઅબદનું મૂળ નામ આતિકહ છે. એમના પિતાનું નામ કઅબ છે. કેટલાકના કથન મુજબ એમના પિતાનું નામ ખાલિદ છે. એમના કબીલાનું નામ બનૂ ખુઝાઅહ છે જે અરબના બનૂ કઅબ કબીલાની એક શાખ હતી. <sup>૧</sup>

ઈબ્ને ઈસ્હાક કહે છે : હઝરત અબૂબકના બેટી બીબી અસમાનું બધાન છે : જિન્નાતની કૌમમાંથી પેલી ભેદી વ્યક્તિની કાવ્યવાણી અમે સાંભળી ત્યારે અમને બધાને ખબર પડી કે રસૂલુલ્લાહ સલ્લલ્લાહુ અલૈહિ વ સલ્લમ અને અબૂબક કઈ દિશાએ ગયા છે. આથી પહેલાં લગાતાર ત્રણ દિવસ સુધી અમે તદ્દન બેખબર હતાં. માલૂમ પડ્યું કે બંને સાહેબોએ મદીનહ તરફનું પ્રસ્થાન કર્યું છે. આ નૂરાની કાફલામાં ચાર ગૃહસ્થો હતા : (૧) રસૂલુલ્લાહ સલ્લલ્લાહુ અલૈહિ વ સલ્લમ (૨) અબૂબક રદિયલ્લાહુ અન્હુ (૩) અબૂબકના આઝાદ કરેલા ગુલામ આમિર બિન કુહૈરહ રદિયલ્લાહુ અન્હુ (૪) અને અબ્દુલ્લાહ બિન અરકત જેને રસ્તો બતાવવા માટે રાખી લેવામાં આવ્યો હતો.

ઈબ્ને હિશામ કહે છે : કેટલાક લોકો અરકત નામનો ઉચ્ચાર ઉરેકિત તરીકે કરે છે.

હઝરત અબૂબકના બાપાનો બળાપો ————— ઈબ્ને ઈસ્હાક કહે છે : મને યહયા બિન અબ્બાદ બિન અબ્દુલ્લાહ બિન જુબૈરે પોતાના પિતા અબ્બાદની અને તેમણે પોતાના દાદી બીબી અસમા બિન્તે અબીબકની આ રિવાયત કહી સંભળાવી. બીબી અસમાનું બધાન છે : જ્યારે રસૂલુલ્લાહ સલ્લલ્લાહુ અલૈહિ વ સલ્લમ મક્કહથી નીકળી ગયા અને આપની સાથે અબૂબક પાગ ઊપડી ગયા તો અબૂબક પોતાની કુલ જમાપૂંજી પાગ પોતાની સાથે ઉપડી ગયા હતા. તે સમયે અબૂબક પાસે પાંચ અથવા છ હજાર દિરહમ રોકડા હતા.

અબૂબકના ચાલ્યા જવા બાદ મારા દાદા અબૂ કુહાફહ મારી પાસે આવ્યા. તે વેળાં તેઓ આંખે અંધ બની ગયા હતા. તેમણે મને કહ્યું, “બેટી ! મારી ધારણા છે કે તે પોતાનો બધો માલ પાગ ઉપડી ગયો છે અને તમને કંગાલ દશામાં મૂકીને દુઃખી કરી ગયો છે.”

મેં કહ્યું, “દાદાજી ! વાત એમ નથી. મારા બાપુજી “ધણોબધો માલ” અમારા માટે મૂકી ગયા છે.”

એ પછી અબૂબક જે ગોખલામાં પોતાનું રોકડનાણું વગેરે મૂકતા હતા ત્યાં મેં થોડાક પથરા-કાંકરા ગોઠવીને તેની ઉપર જીવું કપડું પાથરી દીધું અને દાદાજીનો હાથ ઝાલીને ત્યાં લઈ ગઈ અને કહ્યું, “જુઓ દાદાજી!

૧. ઉમ્મે મઅબદનું અસલ નામ આતિકહ બિન્તે કઅબ અથવા આતિકહ બિન્તે ખાલિદ હતું. એમના પતિ અબૂ મઅબદ નામે ઓળખાતા હતા. મદીનહ તરફ જતાં “કુટૈદ” નામે સ્થળે આ કુટુંબ વસેલું હતું. બીબી ઉમ્મે મઅબદ એક પુખ્ત પથળા, બેહદ સંયજબુદ્દિયા, ઉદારદિલગા, સંસ્કારી ખાતુન હતાં. પટેમાર્ગુઓ, મુસાફિરો અને ભૂલાભટકા પ્રવાસીઓની મેઝબાબીમાં ચોતરફ પંકાયેલા હતા. એ માટે તેમણે બે શોખાંબુઓ પોતાના આંગ. ઊંચા કર્યા હતા. રસૂલુલ્લાહ સલ્લલ્લાહુ અલૈહિ વ સલ્લમનો મુબારક કાફલો વિશાલા માટે અહીં થોભ્યો તેના સમાચાર જૈબી વ્યક્તિના કાવ્ય મારફતે બીબી અસમાને મળ્યા. પામ્યા. બાદમાં ઉમ્મે-મઅબદ, એમના પતિ અને ભાઈ-ભગીની બધા મુસલમાન બની ગયા. ઉમ્મે મઅબદની વધુ વિગત આગળ આવે છે. “હ”

૨. હઝરત અસમા રદિયલ્લાહુ અન્હાની રિવાયતના મૂળ શબ્દો “અથરે-કરીર” છે એટલે બીબી અસમાએ દાદાજીની તસલ્લી માટે કહ્યું કે મારા બાપુજી અમારા માટે અથરે-કરીર છોડી ગયા છે જેના અર્થ પુષ્કળ ભલાઈઆનો ભંડોળ થાય છે. દાદાજી તે વેળા સુધી મુસલમાન બન્યા ન હતા. ફત્તે-મક્કહ વેળા મુસલમાન બન્યા. “હ”

આ રત્નો બધો માલ. હાથ અડાડીને ખાતરી કરી લો."

દાદાજીએ ત્યાં હાથ ફેરવ્યો તો તેમના દિલને સંતોષ થઈ ગયો. બોલ્યા, " બેટી જ્યારે તે આટલું બધું મૂકી ગયો છે તો ફિકર -ચિન્તા જેવું કંઈ નથી. આ તેણે બહુ સાદું કર્યું. આટલું આપણા માટે ઘણું બધું છે."

ખરું જોતા અબૂબકે અમારા માટે કશું રહેવા દીધું ન હતું. પરંતુ મને થયું કે આ યુક્તિથી મારે મારા વગીસ દાદાજીના દિલને તસલ્વી આપી દેવી જોઈએ. <sup>૧</sup>

**સુરાકહનો ઘોડો કાફલાની પૂઠે**—ઈબ્ને ઈસ્હાક કહે છે : મને ઈબ્ને શિહાબ ઝુહરીએ કહ્યું કે અહુરુરુમાન બિન માલિક બિન જુઅશમે પોતાના પિતાથી સાંભળ્યું અને એમના પિતાજીએ પોતાના પિતાજીથી સાંભળ્યું અને તેમણે પોતાના કાકા સુરાકહ બિન માલિક બિન જુઅશમના મુખે સાંભળ્યું. સુરાકહ બિન માલિક બિન જુઅશમ પોતાની આપવીતી રજૂ કરતાં કહે છે : રસૂલુલ્લાહ સલ્લલ્લાહુ અલૈહિ વ સલ્લમ મક્કહથી હિજરત કરીને મદીનહ તરફ ઊપડી ગયા તો કુરૈશ બધેબધ એવી દાંડી પીટાવી દીધી કે, જે શખ્સ મુહંમદ (સલ્લલ્લાહુ અલૈહિ વ સલ્લમ)ને પકડીને અંમરે હવાલે કરશે તેને એક સો ડિંટોનું ઈનામ આપવામાં આવશે.

સુરાકહ બિન માલિકનું બયાન છે : હું મારી કૌમનાં લોકો સાથે મજલિસ જમાવીને બેઠેલો હતો એટલામાં અમારા જ ગામનાં એક માણસ ત્યાં આવીને ઊભો થઈ ગયો. તેણે આવતાં જ કહ્યું, "વલ્લાહ ! મેં હમાણા જ ત્રાણચાર મુસાફિરોને અહીંથી પસાર થતા જોયા છે. તેઓ ડિંટો પર બેસીને જતા હતા. માંડે મનાવું છે કે તેઓ મુહંમદ અને તેમના સાથીઓ જ છે."

આ સાંભળીને મેં આંખનો ઈશારો માર્યો કે ચૂપ થઈ જા. પછી મેં તેને કહ્યું, "અલ્યા ! તું જે માણસોને જતાં જોયા તેઓ તો ફલાણા કબીલાના લોકો છે જેઓ પોતાના ખોવાયેલા જનવંતીની શોધમાં નીકળ્યા છે."

તેણે કહ્યું, "કદાચ એમ જ હશે સાહેબ !" પછી તે ખામોશ થઈ ગયો.

હું થોડીવાર મજલિસમાં એમ જ બેસી રત્નો જાણે કંઈ બન્યું જ નથી. પછી હળવેથી ઊભો થઈને મારા ઘર તરફ રવાના થઈ ગયો. ઘરમાં જતાં જ મેં મારો ઘોડો તૈયાર કરવાનો હુકમ છોડ્યો. તે વેળા ઘોડાને લાંબા દોરડાંથી બાંધીને ખીણના બીડમાં ચરવા છોડેલો હતો. સાથે જ મારા હથિયારો હાજર કરવાનો હુકમ આપી દીધો. એજ વેળા મકાનની પાછલી ઓરડીમાં પડેલા હથિયારો હાજર કરવામાં આવ્યાં. પછી મેં મારાં તીરો લીધાં જરનાથી હું શુભ કે અશુભના શુકન લેતો હતો. મારા અંગ પર મેં માંડે બખતર સજ્જ લીધું અને તીરો ઉપાડીને શુકન લીધા તો અશુભનું તીર નીકળી આવ્યું જેને હું નાપસંદ કરતો હતો. આ તીર મુહંમદને કશી હાનિ પહોંચાડી શકતું ન હતું. મેં એની પરવા નહિ કરતાં સાહસ ખેડવાનું નક્કી કરી લીધું. મને ખાતરી હતી કે જરૂર હું મુહંમદને ગિરફતાર કરીને કુરૈશની સામે હાજર કરાઈશ અને સો ડિંટોનું ઈનામ જીતી લઈશ.

પછી હું ઈંટાની પીઠ પર સવાર થયો અને પગલાં નિશાન લેતો ચાલી નીકળ્યો. મારા ઘોડો પૂરપાટ

૧. ફારસીમાં કહેવાય છે : અગર જાન તલવી મુઝાઈકા જેરન. વગર ઝર તલવા સખુન દરી અરત. અર્થાત : અગર પગ મારો તો જાત હાજર છે પણ જો પેસા સમગશો તોગાઈ અટકી જશે. માલસ પોતે તકલીફો વેઠી તે જે પાયા પોતાના બાલ-બચ્ચાંઓને તકલીફમાં જોઈ શકતો નથી. અહીં હજરત અબૂબકે પોતાના આકા સલ્લલ્લાહુ અલૈહિ વ સલ્લમના ઈરકમાં પોતાના બાલબરચાંઓનો પણ ખ્યાલ નહિ કર્યો અને પોતાના તબ, મનની સાથે પોતાનું કુલ ઘન પણ પોતાના આકા સલ્લલ્લાહુ અલૈહિ વ સલ્લમના ચરડોમાં ફરવાનું કરી દીધું એ હજરત અબૂબકના "ઈશ્કે-રસૂલ"નો બોલતો પુરાવો છે. રહેચ્તાહુ અહુ. "હ"



દોડી રહ્યાં હતાં, ત્યાં જ અચાનક તેણે ઠોકર ખાધી અને હું તેની પીઠ પરથી ગબડી પડ્યો. મેં મનમાં જ કહ્યું, “આખર આ શું વાત છે ?” પછી મેં તીરો કાઢ્યા અને ફાલ લીધી તો તેજ અશુભનું તીર નીકળી આવ્યું જેને હું નાપસંદ કરતો હતો. કેમકે એ તીર મુહંમદને કોઈ નુકસાન પહોંચાડી શકતું ન હતું. ત્યારે ફરીવાર મારા જીવે મુહંમદના પીછા સિવાય બીજી કોઈ વાત માનવાની ના પાડી દીધી. હું પાછો ઘોડા પર સવાર થઈને મુહંમદની પૂઠે ઊપડ્યો. મારો ઘોડો પવન સાથે વાતો કરતો હતો ત્યાં જ ફરીવાર તેણે ઠોકર ખાધી ને હું તેની પીઠ પરથી ગબડી પડ્યો. મેં મનોમન કહ્યું, “આખર આ શું વાત છે ?”

મેં ફરીવાર તીરાં કાઢીને ફાલ લીધી તો પાછું તેજ તીર નીકળી આવ્યું જેને હું નાપસંદ કરતો હતો કેમકે મુહંમદને આ તીર કોઈ નુકસાન પહોંચાડી શકતું ન હતું. આમ છતાં મેં મુહંમદનો પીછો કરવા સિવાય બીજી કોઈ વાત માનવાની ના પાડી દીધી. પાછો ઘોડા પર બેસીને મુહંમદની પૂઠે ઊપડ્યો. જ્યારે તે લોકો ચોખ્ખી રીતે મને દેખાવા લાગ્યા તો અચાનક મારા ઘોડાએ ફરીવાર ઠોકર ખાધી. આ વેળા તેના બંને આગલા પગો જમીનમાં પસી ગયા. હું તેની પીઠ પરથી ગબડી પડ્યો. ઘોડાએ જેવા જ પોતાના પગો જમીનમાંથી કાઢ્યા ત્યાંથી વંદોળિયા જેવાં ધુમાડો નીકળ્યો. જ્યારે મેં આ દશા જોઈ તો જાણી અથો કે કુદરત તરફથી તેઓનું રક્ષણ થઈ રહ્યું છે અને મારી જાતથી તેઓને કોઈ નુકસાન પહોંચી શકતું નથી અને વાત પણ બિલકુલ ચોખ્ખી હતી.

સુરાકહને મળેલું લેખિત વચન—ત્યારે મેં પોકારીને કહ્યું, “હે લોકો ! હું સુરાકહ બિન માલિક બિન જુઅશમ છું. મને એટલી તક આપો કે હું તમારી સાથે વાત કરી શકું. વલ્લાહ ! હું તમારી સાથે કોઈ દંપતી નહિ કરું, ન કોઈ એવી હરકત કરીશ જેનાથી તમને કોઈ નુકસાન પહોંચી શકે.”

સુલુલ્લાહ સલ્લલ્લાહુ અલૈહિ વ સલ્લમએ અબૂબકને ફરમાવ્યું, “કુલ લહૂ મા તબતગી મિન્ના.” એને પૂછો એ આપની પાસેથી શું ઈચ્છે છે ?

સુરાકહ કહે છે : ત્યારે અબૂબકે મને એજ વાત કહી તો મેં જવાબ આપ્યો, “મહેરબાની કરીને મને એક લખાણ લખી આપો. હું નિશાની તરીકે તેને સાચવી રાખીશ.”

આથે અબૂબકને ફરમાવ્યું, “ઉકતુલ લહૂ યા અબાબક !” હે અબૂબક ! એવું લખાણ એને લખી આપો.

હુકમ મળતાં હઝરત અબૂબકે કોઈ હાડકી, ઠીકરી કે ચબરખી પર એક લખાણ કરી આવ્યું અને તેને મારી તરફ ઊછાળી મૂક્યું. મેં તેને હસ્તગત કરી લીધું અને મારા તરફમાં એટલે તીરોના થેલામાં સેરવી લીધું અને જ દિશાએથી આવ્યો હતો તેજ દિશાએ મેં મારા ઘોડાને હંકારી મૂક્યો.<sup>૧</sup>

સુરાકહ બિન માલિકનું બયાન છે : “મારી સાથે જે મામલો બન્યો અને જે લખાણ મને આપવામાં આવ્યું ને અંગે મેં કોઈને શબ્દ સરખો કહ્યો નહિ. બિલકુલ ખામોશી મેં ગ્રહણ કરી લીધી હતી. પછી જ્યારે

૧. એક હદીસમાં છે કે : “કહ જ્યારે જવા લાગ્યો તો આપે તેને સંબોધીને ફરમાવ્યું, “હે સુરાકહ ! હું તારા હાથોમાં કિસરાના કેંગળ લેઈ રહ્યો છું !” “એ ક સમય આપણે જ્યારે ઈરાનના જંગલમાં કિસરાના કેંગળ તારા હાથોમાં હશે, એ આપની એક પેશાવરો કોઈ હતી, જે હઝરત ઉમરના હાથમાં પૂરી થઈ. ઈરાન કહેતે થઈ ગયું. કિસરાનો શાદી નખોનો સદીનહ લાવવામાં આવ્યો તેમાં કિસરાના રંગો જકિત સોનાના કેંગળ હતાં. હઝરત ઉમરે સુરાકહને બોલાવીને તેમના હાથોમાં કેંગળ પહેરાવતાં ફરમાવ્યું, “બધો વખાણ તે અલ્લાહને શોભે છે વધો આપણું કલ્લા પસોથી લઈને બનુ મુદલિજ કબીલાના એક ગામકિયા ગમાર સુરાકહના હાથોમાં પહેરાવી દીધી !” (સીરતુન-મુસ્તદ્રકા રિ. ૧ પા. ૨૯૪) : “શિયાયતમાં છે કે સુરાકહ માટેનું લખાણ હઝરત અબૂબકના કહેવાથી આપના આઝાદ ગુલામ હઝરત અમિર બિન કુદેરહેએ લખી આપ્યું હતું. “હ”

રસુલુલ્લાહ અલૈહિ વ સલ્વમને મક્કહ ફતેહ કરી લીધું અને હુનેન તથા તાર્ફકના યુધ્ધોથી પાણ પરવારી ગયા તો હું આ લખાણ લઈને આપની મુલાકાત માટે ઊપડ્યો. તે વેળા આપ “બિઅરાનહ” સ્થળે બિરાજમાન હતા. <sup>૧</sup> આપની આસપાસ ઈસ્લામી લશ્કર પડાવ નાખીને થોભેલું હતું. જ્યારે હું અન્સારના ફોજીઓની પલટણમાં દાખલ થયો તો કેટલાક ફોજીઓ બરછાઓ તાગીને મારી આસપાસ ફરી વળ્યા અને મને તેના ગોદા મારતાં કહેવા લાગ્યા, “અલ્યા તું કોણ છે ? હટી જ, ચાલ્યો જ, પાછો વળી જ, અહીં શું શોધે છે ? કેમ આવ્યો છે ?”

પરંતુ હું આગળ બઢયે જ ચાલ્યો ગયો, અહીં સુધી કે રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં પહોંચી ગયો. તે વેળા આપ પોતાની ઊંટણી પર બિરાજેલા હતા અને આપે પોતાના પગો ઊંટણીની રિકાબમાં ભેરવેલા હતા. વલ્લાહ ! તે વેળા મને એવું લાગ્યું જાણે હું આપની ખૂબસૂરત પિંડલીઓ જોઈ રહ્યો છું જે ઊંટણીની રિકાબમાં ખનૂરીના ઘડના ગાળા પેઠે સફેદ અને સુંવાળી હતી. મેં પેલું લખાણ કાઢીને હાથ લાંબો કરતાં કહ્યું, “યા રસુલુલ્લાહ ! આ તે લખાણ છે જે ફલાણા પ્રસંગે નિશાની તરીકે આપે મને આપ્યું હતું. હું સુરાકહ બિન માલિક છું.”

આપે ફરમાયું, “પવમ વફાઈવ-વ-બિરિન. “હા આજનો દિવસ વચન પુરું કરવાનો અને ભલાઈ કરવાનો દિવસ છે.

પછી આપે ફરમાયું, “અહીં મારી પાસે આવાં. ” હું આપની પાસે પહોંચી ગયો અને એજ વેળા કલિમાં પઢીને મુસલમાન બની ગયો. તે વેળા હું આપને એક ખાસ વાત પૂછવા માગતો હતો પણ તે શું વાત હતી તે પાદ આપની ન હતી. ત્યારે મેં પૂછ્યું, “યા રસુલુલ્લાહ ! હું મારા ઊંટોને પીવાડવા માટે પાણી ભરું છું તે વેળા લોકોના ભૂલ-ભટકતાં ઊંટો પણ આવીને મારા હવેગમાંથી પાણી પી જાય છે; જો કે એ પાણી મેં મારા ઊંટો માટે ભરેલું હોય છે તો શું એમાં મારા માટે કંઈ નેકી છે કે નહિ ?”

આપે ફરમાયું, “નઅમ ફી કુલ્લે ઝાતે કબિદિન હર્ અજરુન.” હા દરેક તરસ્યાં કલેખવાળી વસ્તુ માટે અજર છે. <sup>૨</sup>

હઝરત સુરાકહનું બયાન છે : એ પછી હું મારી વસતિ તરફ રવાના થઈ ગયો અને ઝકાતના ઊંટો લઈને ફરીવાર રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયો.

**મદીનહની મુસાફરીની મંઝિલો**—ઈબ્ને ઈસ્હાક કહે છે : અબ્દુલ્લાહ બિન અરકત ભોમિયો જે રસ્તો બતાવવા માટે સંગાતે વતો. તે આ મુબારક કાફલાને મક્કહના નીચાણના દક્ષિણ વિભાગથી કૂચ કરાવતો, સમુદ્રના કાંઠે કાંઠે થઈને “ઉસ્કાન”ની તળેટી સુધી લઈ ગયો. <sup>૩</sup> અને ત્યાંથી કૂચ કરાવીને “અમન્”સ્થળનો કોળાવ વટાવતો “ફેદ” સ્થાન લઈ આવ્યો અહીંથી આગળ વધ્યો તો “ખરરિ” અને “સનિયતુલ-મુરહ” વટાવતો કાફલાને “લકિક્કા” મુકામે લઈ ગયો.

૧. બિરાનહ : મક્કહની થોડે દૂર ઇકના રસ્તે આવેલું સ્થળ. તહાકે એ તે “બિરાર-રાનહ” ઉપરાર થયો છે.

૨. કોરતે કોઇ પણ જાતની વસ્તુ, પછી તે ઈન્સાન હોય કે જાનવર; અજર તે ભૂખી-તરસી છે તો, તેને ખવાડવું-પીવાડવું બહુ મોટી નેકીનું કામ છે. જેમકે એક વેશ્યા સ્ત્રીને દયા ખાતેને તરસ્યા કૂતરાને પાણી પીવાડીને જન્મલ મેળવી તેનો દાખલો હદીસમાં મવજૂદ છે. મશુરત.

૩. ઉકાન : મક્કહથી મદીનહ જત ઊંટોના કાફલાની બીજી મંઝિલ જે વાઈએ-ફાતિમહ પછી આવે છે. મથહર સ્થળ છે.

ઈબ્ને હિશામ કહે છે : આ સ્થળનું નામ “લકિફ્ફા” નહિ બલકે “લિક્કતા” છે.

ઈબ્ને ઈસ્હાક કહે છે : અહીંથી તે આગળ વધીને “મુદલિજ-લકિફ્ફા” વટાવતો “મુદલિજ-મહાજ” પહોંચ્યો જેને “હજાજ” પણ કહે છે અને એક રિવાયત મુજબ “મજાહ” પણ કહે છે. અહીંથી “મરજહે-ઝિલ-અદવૈન” (જેને “ઝિલ-અસવૈન” પણ કહે છે. થઈને “વાદીયે-ઝી-કશદ-બદાજદ” અને “અલ-અબરદ” ની ખીણો વટાવતો “જી-સલમ” મુકામે આવેલા “અઅદા” સ્થળે લઈ ગયો. અહીંથી કૂચ કરાવતો “મુદલિજ-તઅહિન” થઈને “અલ-અબાબીદ” વટાવતો અને તેથીયે આગળ વધીને “અલ-ફાજા” અથવા “અલ-કાહા” મુકામે આવેલા “અલ-અરજ” સ્થળે લઈ ગયો.

ઈબ્ને હિશામ કહે છે : “અલ-અબાબીદ” ને “અલ-અબાબીબ” કહે છે. અહીંથી તે “અલ-અસ્માના” મુકામે લઈ ગયો. અને ત્યાંથી બીજાં સ્થળો વટાવતો “અલ-ઉર્” મુકામે લઈ ગયો.

અહીં રસૂલુલ્લાહ સલ્લલ્લાહુ અલૈહિ વ સલ્લમ અસ્લમ કબીલાના ઔસ બિન હુજર નામે શખ્સને તેના ઈબ્નુર-રવાઅ નામના ઊંટ પર સવાર કરાવીને તેના મસઝિદ બિન હુનૈદહ નામના ગુલામ સાથે મદીનહ તરફ રવાના કર્યો.

“અલ-ઉર્” થી કૂચ કરતી વેળા રસ્તો બતાવનારા ભોમિયાએ “સનિયતુલ-આઈર” નો રસ્તો લીધો (જેને “સનિયતુલ-જાઈર પણ કહે છે ) આ સ્થળ “રૂબા” ની જમાણી દિશાએ આવેલું છે. ત્યાંથી કાફલાને તે “વાદીએ-અમ” મુકામે લઈ ગયો અને ત્યાંથી કૂચ કરાવીને છેવટે તેણે મદીનહની “કુબા” નામે વસતિના બનુ અમ્ર બિન ઔફના મહોલ્લામાં રસૂલુલ્લાહ સલ્લલ્લાહુ અલૈહિ વ સલ્લમના કાફલાને હેમખેમ પહોંચાડી દીધો.

રબીઉલ-અવ્વલ મહિનાની ૧૨ રાત્રો વીતી ચૂકી હતી. સોમવારનો દિવસ હતો. ઉનાળાનો કાળઝાળ તાપ ઉગ્ર બની ગયો હતો. બપોરનો સૂરજ માથે આવી લાગ્યો હતો. <sup>૧</sup>

**ગુજરાતી સંપાદકની નોંધ**—મક્કહથી મદીનહ સુધીની હિજરતના આ પ્રવાસમાં બનેલા કેટલાક મહત્વપૂર્ણ બનાવોનો ઉલ્લેખ ઈબ્ને હિશામની કિતાબમાં થયો નથી. તેનું મુખતસર બયાન અત્રે રજૂ કરીએ છીએ.

બુખારી અને મુસ્લિમમાં હઝરત અબૂબક્ર સિદ્દીક રદિયલ્લાહુ અન્હુથી રિવાયત છે કે, ગારે-સૌરથી રસૂલુલ્લાહ સલ્લલ્લાહુ અલૈહિ વ સલ્લમનો કાફલો રવાના થયો તો અબ્દુલ્લાહ બિન. ઉરૈકિત ભોમિયો આગળ-આગળ ચાલીને રસ્તો બતાવતો હતો. રાત-દિવસની વણથંભી કૂચ કરતો કાફલો આગળ બઢ્યે ગયો ત્યાં સુધી કે બીજા દિવસના બપોરે તડકો ખૂબ આકરો બની ગયો તો અબૂબક્રને થયું કે રસૂલુલ્લાહ સલ્લલ્લાહુ અલૈહિ વ સલ્લમ કોઈ સાથા હેઠળ થોડીવાર માટે આરામ ફરમાવી લે તો બેહતર છે. ચોતરફ નજર દોડાવી તો એક ચટાણ હેઠળ સાથો દેખાયો. સવારી પરથી ઊતરીને અબૂબક્ર ત્યાં ગયા. પ્રથમ વાળીઝુરીને જમીન સાફ કરી

૧. રસૂલુલ્લાહ સલ્લલ્લાહુ અલૈહિ વ સલ્લમ તારીખ ૧ રબીઉલ-અવ્વલના રાતે મક્કહથી બીકળીને ગારે-સૌરમાં પધાય. ત્રણ રાત-દિવસ અહીં મુકામ કર્યો તા. ૪ રબીઉલ-અવ્વલની રાતે પાછલા પ્રહરે અહીંથી મદીનહ માટે રવાના થયા અને રબીઉલ-અવ્વલની ૧૨ તારીખે બપોરના સમયે મદીનહના ઉખમર કુબાના બનુ અમ્ર બિન ઔફના મહોલ્લામાં પહોંચી ગયા. ઈસ્વી સન ૨૪ સપ્ટેમ્બર ૬૨૨ (સીરતે-સવરે-આતમ જિ. ૨ પા. ૭૩૭) “દ”

અને પછી પોતાની ચાદર ત્યાં પાથરી દીધી. અહીં રસૂલુલ્લાહ સલ્લલ્લાહુ અલૈહિ વ સલ્લમ આરામ કરમાવવા જાગ્યા અને અબૂબક કંઈ ખાણીપીણીની શોધમાં નીકળ્યા. એક ભરવાડ ત્યાં નજીકમાં જ પોતાનાં બકરાં ચરાવતો દેખાયો. તેની પાસે જઈને બકરીના દૂધની વાત કરી તો તે માની ગયો. અબૂબકે પ્રથમ બકરીના આંચળ ધૂળકચરાથી સાફ કરાવ્યા. પછી તેના પોતાના હાથ ચોખ્ખા કરાવ્યા. આ બધી સાફસૂકી બાદ ભરવાડે ચોખ્ખા વાડકામાં દૂધ દોહ્યું. દોહવા પહેલાં વાડકાના મુખ પર કપડું બંધાવી દીધું હતું કે જેથી દૂધમાં ધૂળકચરો ન પડવા પામે. પછી આ સાફ સ્વચ્છ દૂધ લઈને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા. પ્રથમ દૂધમાં થોડું પાણી મેળવીને તેને ઠંડું કર્યું અને દૂધનો વાડકો આપની સેવામાં પેશ કર્યો.

રસૂલુલ્લાહ સલ્લલ્લાહુ અલૈહિ વ સલ્લમએ ઠંડું-નીતરું દૂધ નોશ કરીને ફરમાવ્યું, “શું હજી ઊપડવાનો સમય નથી થયો ?”

સૂરજ ઢળી ચૂક્યો હતો અને સવારી ફૂચ કરતી આગળ બઢવા લાગી. આ પૂરી વિગત બુખારી શરીફના “મનાકિબુલ-મુહાબ્બરીન” પ્રકરણમાં આવેલી છે. એની ઝીણીઝીણી વિગતો ટાંકવાનો હેતુ આટલો જ કે હઝરત અબૂબકની ચોખ્ખાઈ કે સફાઈ-પસંદ તબીઅતનો કંઈક ખિયાલ આવી શકે ! <sup>૧</sup>

અહીંથી આગળ જતાં દિલચસ્પ બનાવ બનવા પામ્યો. હઝરત અબૂબક સિદ્દીક મક્કહના જાણીતા વેપારી હતા. ધંધા અર્થે ગામ પરગામ કે દેશ પરદેશના પ્રવાસને કારણે ઘણા લોકો એમને ઓળખતા હતા. હિજરતના પ્રવાસમાં આવા કેટલાક ઓળખીતાઓ સાથે મુલાકાત થવા પામી. સલામ-કલામ બાદ જ્યારે તે રસૂલુલ્લાહ સલ્લલ્લાહુ અલૈહિ વ સલ્લમ તરફ ઈશારો કરીને પૂછતો કે, “અબૂબક ! આ કોણ ગૃહસ્થ તમારી સાથે છે ?”

અનુમાનથી એમ લાગે છે કે શરૂઆતમાં આ સવાલ થયો ત્યારે અબૂબક મુંઝવણમાં પડી ગયા હશે કેમકે ખાંડું નામ બતાવે તો જૂઠ્ઠો ગુનાહ લાગુ પડે અને સાચું કહે તો દુશ્મનને ખબર પડી જવાની ધાસ્તી. પણ અબૂબક ન મુંઝવણમાં મુકાયા ન પરેશાન થયા. જવાબમાં ફીલ-બદીહ કે વિના વિલંબે ફરમાવી દેતા કે, “હાઝર-રઝુલુ યહદી-નીસ-સબીલ.” એટલે આ એવા ગૃહસ્થ છે જેઓ મને રસ્તાની દોરવાણી આપે છે.

આ જવાબ આપવાનો મકસદ આ હતો કે રસૂલુલ્લાહ સલ્લલ્લાહુ અલૈહિ વ સલ્લમ અમારા માર્ગદર્શક એટલે ઈસ્લામના સીધા રસ્તાની દોરવાણી આપનારા છે ત્યારે સામેવાળો એમ સમજે કે અબૂબકે ભોમિયા તરીકે એમને પોતાની સાથે લીધેલા છે. આગ્રીને પ્રસંગે બુધ્ધિબળથી કામ લેવું એક કળા છે. એને હાઝિર-દિમાગી કે હાજર-જવાબી કહે છે. દુનિયામાં એના બેશુમાર દાખલા છે પણ અબૂબકની હાજર જવાબીનો આ ખલો લાજવાબ છે. <sup>૨</sup>

જેજ સફરમાં અલ્લાહના આમેરી નબીનો આ મુબારક કાફલો અબ્દુલ્લાહ બિન ઉરૈકીતની દોરવાણીમાં ફરતો આગળ બઢ્યો. થોડે દૂર જતાં જંગલમાં બે તંબૂ દેખાયા. એ ઉમ્મે મઅબદ અને નાબૂ મઅબદના તંબૂ હતા. બંને મિયાં-બીબી પોતાના પરિવાર સાથે અહીં રહેતા હતા. ઉમ્મે મઅબદ ખુઆબહ કબીલાની

૧. ત. ત. નુઅમાલી ફૂત : સીરતુલ-નબી જિ. ૧ પા. ૨૭૩

૨. અલ્લાહ-મુસ્તાફા જિ. ૧ પા. ૨૮૮ દવાલો બુખારી શરીફ જિ. ૧ પા. ૫૫૬

શાખ બનૂ કઅબ કુટુંબમાંથી હતાં. પાકટ વયે પહોંચ્યાં, બેહદ જાજરમાન અને ચંચળબુદ્ધિના ખાતૂન હતાં. મુસાફિરો, વટેમાર્ગીઓ અને સહેલાણીઓની યથાશક્તિ મેહમાન-નવાઝીમાં પંકાયેલાં હતાં. આવનાર દરેક વ્યક્તિ અહીં ધોબીને થાક ઉતારતી, ઉમ્મે મઅબદની હાજરા હજૂરની લહાણી લેતી અને ચુસ્તો-ચાલાક થઈને અહીંથી આગળ વધતી. <sup>૧</sup>

રસૂલુલ્લાહ સલ્વલ્લાહુ અલૈહિ વ સલ્વમ પોતાના સાથીઓ સાથે તંબૂ પાસે પધાર્યાં. લગાતાર સફરમાં તોશાદાન ખાલી થઈ ગયું હતું. ભૂખ તરસની હાલત હતી. અબૂ મઅબદ બકરાં ચરાવવા જંગલમાં નીકળી ગયા હતા. ઉમ્મે મઅબદ ચાદર ઓઢીને તંબૂના આંગણમાં બેઠેલા હતાં. દુકાળનું વરસ ચાલતું હતું, જેની અસર ચોતરફ પ્રવર્તેલી દેખાતી હતી. હઝરત અબૂબકે સલામ કરીને ટહેલ નાખી, “માનવંતા ખાતૂન ! તમારી પાસે દૂધ, ગોરત, ખજૂરમાંથી જે કંઈ હોય, લઈ આવો તો મહેરબાની જે કંઈ કિમત થાય અમે ચૂકવી આપીશું.”

“અરે મારા મોથેરા મહેમાનો !” ઉમ્મે મઅબદે સલામનો જવાબ આપતાં કહ્યું, “કિમતની વાત કેવી? અલ્લાહના સોગંદ લઈને કહું છું, ઘરમાં કંઈ પણ ખાવાપીવાની વસ્તુ હોત તો જરૂર આપની તહેનાતમાં હાજર કરી દેત ! અમે પોતે પણ ફાકાથી છીએ.”

એટલામાં રસૂલુલ્લાહ સલ્વલ્લાહુ અલૈહિ વ સલ્વમની નજર તંબૂના ખૂણે ઊભેલી એક બકરી પર પડી. આપે ફરમાવ્યું, “મઅબદની મા ! આ બકરી અહીં કેમ ઊભેલી છે ?”

“માનવંતા મેહમાન !” ઉમ્મે મઅબદ બોલ્યાં, “આ બકરી છેક નબળી-દુબળી છે. દુકાળનો જલ્દી ભોગ બની ગઈ છે. માર્છકાંગલી હોવાથી બીજા બકરાં સાથે ચાલી શકતી નથી.”

ફરમાવ્યું, “એ કંઈ દૂધ આપી શકે ખરી ?”

બોલ્યાં, “દૂધ આપવું એના માટે જંગલમાં ચાલવાથી વધારે અથડું છે.”

ફરમાવ્યું, “પરવાનગી હોય તો એને દોહી લઈએ.”

બોલ્યાં, “હજૂર ! એમાં દૂધ જેવું હોય તો ખુશીથી નિચોવી લો.”

પરવાનગી મળતાં રસૂલુલ્લાહ સલ્વલ્લાહુ અલૈહિ વ સલ્વમ પાસે બકરી લાવવામાં આવી. પ્રથમ આપે તેના પગો બંધાવ્યા. પછી તેના થાન અને પીઠ પર પોતાનો મુબારક હાથ ફેરવ્યો અને બારગાહે-ઈલાહીમાં દુઆ માગી, “યા અલ્લાહ ! આ ખાતૂનની બકરીઓમાં બરકત આપ !”

અલ્લાહની શાન ! બકરીએ પોતાની ટાંગો ફેલાવી દીધી. સાથે જ વાગોળવા લાગી ગઈ. જોતજોતામાં તેના થનોમાં દૂધ ઊતરી આવ્યું. રસૂલુલ્લાહ સલ્વલ્લાહુ અલૈહિ વ સલ્વમએ એક મોટું વાસણ મંગાવ્યું અને અલ્લાહનું નામ લઈને દોહવાનું શરૂ કર્યું તો બકરીના થાનમાંથી દૂધની સેરો ફૂટી નીકળી. આપ દોહતા ચાલ્યા ગયા ત્યાં સુધી કે દૂધથી વાસણ લબાલબ થઈ ગયું અને ઉપર ફીણ આવી ગયાં. સ્ત્રાપ્રથમ આપે ઉમ્મે મઅબદને દૂધની લહાણી કરાવી ત્યાં સુધી કે તેઓ ધરાઈ ગયાં. એ પછી પોતાના સાથીઓને મહેક-મહેક દૂધની લહાણી કરાવી ત્યાં સુધી કે તેઓ સૌર થઈ ગયા. સૌએ છેલ્લે આપે પોતે પીધું અને ફરમાવ્યું, “સાકીયલ-કવ-

આગિતુ-હુમ.” એટલે લોકોને પીવાડનાર સીધી છેલ્લો હોય છે. (લોકોને પીવાડીને પછી પોતે પીએ છે.)

એ પછી બીજીવાર આપે એ વાસાણ દૂધથી છલોછલ ભરીને ઉમ્મે મઅબદને હવાલે કર્યું અને આમ ફરમાવીને કાફલા સાથે આગળ બઢી ગયા કે, “મઅબદની મા ! આ દૂધ મઅબદના બાપાને આપી દેજે જ્યારે તે બકરાં લઈને આવે.”

ઉમ્મે મઅબદ હરતનું પૂતળું બનીને કાફલાને જતો જોઈ રહ્યાં. આજ સુધી આટલી ખૂબીઓના માલિક કે બા-કમાલ લોકો કશરેય તેમના આંગણે આવ્યા ન હતા. દૂધ દોહવા દરમિયાન હરતથી ઉમ્મે મઅબદ રતુલુલ્લાહ સલ્લલ્લાહુ અલૈહિ વ સલ્લમની એકેકે હરકતને ઝીણવટભરી નજરે જોઈ રહ્યાં હતાં અને આપની એકેક વાતને દિલના કાનથી સાંભળી રહ્યાં હતાં. આપની નૂરાની મુબાકુતિ પર વારંવાર બકરી ઊઠતું પથગમ્બરીનું નૂર ઉમ્મે મઅબદના દિલ પર નોખી ભાત પાડતું હતું. આપની રૂપરેખાનું ચિત્ર જાણે તેમના દિલ પર અંકિત થઈ ગયું હતું.

મુબારક કાફલો બહુ આગળ નીકળી ગયો હતો અને ઉમ્મે મઅબદ એજ વિચારોમાં રૂબેલાં હતાં. એટલામાં અબૂ મઅબદ પોતાના નબળાં-દુબળાં બકરાં લઈને આવી ગયો. તંબૂના એક ખૂણામાં દૂધથી ભરેલું વાસાણ જોઈને બેહદ તબજજુબ પામી ગયો. પૂછ્યું, “મઅબદની મા ! આ દૂધ કેવું ? કયાંથી આવ્યું, કોણે મોકલ્યું?”

બોલ્યાં, “અલ્લાહના સોગંદ ! એક નૂરાની ચેહરાના ગૃહસ્થ કાફલા સાથે પધાર્યા. તેમના જ મુબારક પગલાંની આ બરકત છે.”

એ પછી આંખે જોયેલા અને જાતે અનુભવેલા બનાવની પૂરી વિગત ઉમ્મે મઅબદે કહી સંભળાવી તો અબૂ મઅબદે કહ્યું, “ઉમ્મે મઅબદ ! જરા તેમની રૂપરેખા તો દોરી બતાવ કે એ મુબારક પગલાંના ગૃહસ્થ કેવા હતા !” જવાબમાં ઉમ્મે મઅબદે બોલ્યાં—

- ઈન્સાનોમાંથી મુબારક પગલાંનો, ભલે આકૃતિનો એવો અઝીમુશ-શાન ઈન્સાન જેની જાહેરી શાન જલાલી હતી અને જેની ભીતર શાન જમાલી હતી.
- જેની જન્મજાત પ્રકૃતિ આઈના જેવી સ્વચ્છ, દૂધ જેવી ઉજળી, નીતરા પાણી જેવી નિર્મળ હતી. નિર્દોષ મુખડો જાણે ગુલાબનો ગોટો.
- જેની મુબાકુતિ દમામદાર અને રૂઆબદાર, જજરમાન અને કાન્તિવાન, તેજસ્વી અને પ્રભાવશાળી. જુઓ તો જોતા જ રહી જવ.
- મનમોહક મુખડો એવો જાણે ચાંદનો ટુકડો; નયનમનોહર, ચિત્તહર, નૂરના ઝરાણા જેવો. ફૂલની પાંખડી જેવા હોઠો પર મંદમંદ ફરકી રહેલું જુલની હાસ્ય. બસ સમજી લો કે મદાના હુસ્નો-જમાલનો મુકમ્મલ નમૂનો.
- જેની દેહ-રચના સુડોલ અને સુકોમલ. તેની ગાંધી સપ્રમાણ અને સમતાલ. જેના શરીરમાં ન જડાપણાની એબ ન પાતળાપણાની ખામી. ન જડાપણા જેવી ગિચાઈ ન કિંગૂજ જેવી નીચાઈ.
- આંખો મુંદર અને કાળાં અને કાજળધર આંખોની કીકરો કાળી-અંધારી રાત જેવી સિંચાલ, ચમકદાર, ઝાકઝમાળ.
- ગરદન સુરાહીદાર, દાઢી કાળી ભરાવ રે, ભવાં ધનુષ જેવાં કમાનદાર. ઝુલ્યાં વાળો કાખ અને

મુંધરીયાળ. અવાજ કામગિરી અને સરદાર જાણે ઘંટડીનો મીઠો રણકાર. વાત મીઠી જાણે મધની ફીરીની. શેઠી એવી જાણે મોતીઓની ઘણી.

- સ્વરમાં મધુરતા, મૃદુતા, નમ્રતા, વિવેકતા. ખામોશી ધીરગંભીર અને આ-વકાર. જો જો નમાઝી શાખાની વચ્ચે એક નમાઝી નાજુક શાખ હોય તો દેખાયે એ ત્રણે શાખોમાં સૌથી વધુ નમાઝી, નાજુક અને સચકદાર. દૂરથી જુઓ તો ચાંદનો ટુકડો. પાસેથી જુઓ તો નૂરનો કકડો. મૂલ્યાંકનમાં સહુથી વધારે મૂલ્યવાન.
  - સાધીઓ દીપકના ધર્તગિષા જેવા. જન કુરબાન કરનારા, પ્રાણ નિષ્ણાવર કરનારા. પોતે બોલતા તો સાધીઓ ખામોશ રહેતા. કોઈ હુકમ ફરમાવતા તો આજ્ઞા-પાલનમાં પટાપટી કરતા.
- ન વધુ-બોલા, ન ઓછું-બોલા. સ્વભાવમાં નમ્રતા, વર્તનમાં સખ્યતા, બોલેબોલમાં વિવેકતા. સખ્યતા, માનવતા અને સંસ્કારના ઊંચા આસને બિરાજનારા. સહુના સરદાર, સહુના તાજદાર, સહુના તારણદાર.
- પ્રતિભાક્ષાળી, પ્રભાવશાળી, પ્રતિષ્ઠાવાન. જવાબ અને જવાબના સંગમ.

ઉમ્મે મઅબદના વાણીપ્રવાહનું આ છટાદાર વિવેચન સાંભળીને અબૂ મઅબદે કહ્યું, “અરે વલ્લાહ ! આ તો તેજ કુરૈશી ગૃહસ્થ લાગે છે જેના વિષેની કેટલીક વાતો હું સાંભળી ચૂક્યો છું. તક મળતાં જરૂર હું તેમની તહેનાતમાં હાજર થવાનું વિચારી ચૂક્યો છું.”

બાદમાં બંને મિયાં-બીબી મદીનહ ગયાં અને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈને ઈસ્લામની દવલતથી માલામાલ થયાં. ઉમ્મે મઅબદ બહુ ચંચળબુદ્ધિના, પાકટ વચના, ભણેલા નહિ તો ગણેલા ખાતૂન હતાં. એમારે દોરેલી રસૂલુલ્લાહ સલ્લલ્લાહુ અલૈહિ વ સલ્લમની આ કલમી તસવીર તારીખના ભંડોળનો અનમોલ ખજાનો છે. સીરતની તમામ સનદી કિતાબોના હિજરત પ્રકરણમાં એનું બયાન કરવામાં આવ્યું છે. બાદમાં ઉમ્મે મઅબદના ભાઈ હુબૈશ બિન ખાલિદ અને તેમના ફરજંદ હિશામ બિન હુબૈશ પણ મુસલમાન બની ગયા. હવાલાઓ માંટે જુઓ સીરતુલ-મુસ્તફા જિ.૧ પા. ૨૯૧ સીરતે સરવરે આવલ જિ.૨ પા. ૭૩૩-૭૩૪ સીરતે અહમદે મુબતલા જિ.૧ પા. ૪૮૫-૪૮૬ રહમતુલ-લિલ આવમીન જિ.૧ પા. ૯૯.

મદીનહના મુહાજિરોનો મુબારક કાફલો મંઝિલો પટાવતો અને વાગથંભી ફૂથ કરતો આગળને આગળ બઢી રહ્યો હતો. જયારે બનૂ અસ્લમ કબીલાની ભૂમિમાંથી પસાર થયા તો અચાનક બનૂ અસ્લમના ૭૦ માણસોની ટૂકડીએ કાફલાને ઘેરી લીધો. એ બધા સો ઊંટોના ઈનામની લાલચે રસૂલુલ્લાહ સલ્લલ્લાહુ અલૈહિ વ સલ્લમને ગિરફતાર કરવા અહીંતરૂં ભટકતા હતા. ખુરૈદહ બિન ખુસૈબ અસ્લમી નામે જવાન આ ટુકડીનો સરદાર હતો. અચાનક સામનો થતાં રસૂલુલ્લાહ સલ્લલ્લાહુ વ સલ્લમએ તેને પડકાર્યો, “મન અન્ત?” કોણ છે તું ?

ટુકડીના સરદારે કહ્યું, “અનો ખુરૈદહ.” હું ખુરૈદહ છું.

ખુરૈદહ નામ અરબીના “ખુરૈદ” શબ્દમાંથી નીકળેલું છે જેના અર્થ સરદી, ઠંડક, ટાઢક, સુકૂન, શાંતિ વિગેરે થાય છે. રસૂલુલ્લાહ સલ્લલ્લાહુ અલૈહિ વ સલ્લમએ આ શબ્દથી શુભશુકન લેતાં હજરત અબૂબકને ફરમાવ્યું, “યા અબાબક ! બરદ અમુના વ સલહ.” હે અબૂબક ! આપાનો મામલો ઠંડો થયો અને કામ સુધરી ગયું.

પછી આપે તને પૂછ્યું, “કયા કબીલામાંથી છે ?”

“મિન અસ્લમ.” ખુરૈદહએ જવાબ આપ્યો, અસ્લમ કબીલામાંથી.

અસ્લમ નામ “ઈસ્લામ” શબ્દમાંથી નીકળેલું છે જેના અર્થ તાબેદારી, આજ્ઞાપાલન, સલામતી વગેરે

થાય છે. આપે આ શબ્દથી શુભશુકન લેતાં હઝરત અબૂબકને ફરમાવ્યું, “યા અબાબક ! સલિમ-ના” હે અબૂબક ! આપણે સલામત રહ્યા એટલે દરેક ખતરાથી સુરક્ષિત થઈ ગયા.

પછી આપે તેને પૂછ્યું, “અસ્લમ કબીલાની કઈ શાખમાંથી ?”

“મિમ બની સહમ. ” તેણે કહ્યું, બન્નૂ સહમની શાખમાંથી.

સહમ શબ્દના અર્થ હિસ્સો, ભાગ વગેરે થાય છે. આપે શુભશુકન લેતાં બુરૈદહને ફરમાવ્યું, ખરબ સહમુ-ક.” ત્યારે તો હે બુરૈદહ ! ઇસ્લામમાંથી તારો હિસ્સો નીકળી આવ્યો. એટલે તું ઇસ્લામની દૃષ્ટવત્થી માલામાલ થઈ ગયો.

રસૂલુલ્લાહ સલ્લલ્લાહુ અલૈહિ વ સલ્લમની ભવ્ય પયગમ્બરી શખ્સીયત અને આપના રહસ્યભર્યા સંવાદનો બુરૈદહના દિલ પર ઊંડો પ્રભાવ પડ્યો. તેણે પૂછ્યું, “મન અન્ત ?” આપ કોણ છો ?

આપે ફરમાવ્યું, “હું અબ્દુલ્લાહનો બેટો મુહંમદ છું અને અલ્લાહનો રસૂલ.”

નિરંકુશ રીતે બુરૈદહ પોકારી ઊઠ્યો, “અશહદુ અલ-લાઈલાહ ઈલ્લલ્લાહુ વ અશહદુ અન્ન મુહમ્મદ-રસૂલુલ્લાહ.”

કલિમએ-શહાદત પઢીને હઝરત બુરૈદહ બિન ખુસૈબ અસ્લમી મુસલમાન બની ગયા તો એમની સાથે એમના બધા સાથીઓ પણ એજ વેળા કલિમો પઢીને મુસલમાન બની ગયા. ત્યારે હઝરત બુરૈદહએ ઈમાની જુસ્સાથી વિનંતી કરી, “યા રસૂલલ્લાહ ! મદીનહમાં પ્રવેશતી વેળા આપની સાથે એક ઝંડો હાંવો જોઈએ અને એક ઝંડાધારી પણ હોવો જોઈએ જે ઝંડાને હવામાં લહેરાવીને એવી છડી પોકારે કે, “સચ્ચાઈના સંદેશવાહક અને ઈન્સાફના ઝંડાધારી અલ્લાહના આજેરી નબી મુહંમદ મદીનહમાં પધારી રહ્યા છો!”

રસૂલુલ્લાહ સલ્લલ્લાહુ અલૈહિ વ સલ્લમએ પોતાના મુબારક શિરેથી પોતાનો સાફો ઉતાર્યો અને પોતાના મુબારક હાથથી તેને ભાલાની આગીમાં પરોવીને હઝરત બુરૈદહને ઈનાયત કર્યો. હઝરત બુરૈદહ જોશીલા જવાન હતા. આનંદની ઊછળતી લાગણીઓથી ઝંડાને હાથમાં લઈને હવામાં લહેરાવવા લાગ્યા અને પછી રસૂલુલ્લાહ સલ્લલ્લાહુ અલૈહિ વ સલ્લમના કાફલાના ઝંડાધારી તરીકે કાફલાની આગળ આગળ ચાલવા લાગ્યા. ઇસ્લામી તવારીખનો આ પહેલો ઇસ્લામી ઝંડો હતો જેને આજની ભાષામાં રાષ્ટ્રપતિ કે રાષ્ટ્રપિતાનો ઝંડો કહે છે. અને જ્યારે રસૂલુલ્લાહ સલ્લલ્લાહુ અલૈહિ વ સલ્લમની સવારી મદીનહમાં દાખલ થઈ તો હઝરત બુરૈદહ આ ઝંડાને લહેરાવતા આપની સાથે ચાલતા હતા. (હવાલાઓ માટે જુઓ સીરતુલ-મુસ્તફા જિ.૧ પા. ૨૮૫-૨૮૬. સીરતે-અહમદે મુજતબા જિ.૧ પા. ૪૮૮. રહમતુલ-લિલ આલમીન જિ.૧ પા. ૧૦૧).

મુબારક કાફલો અહીંથી કૂચકદમ કરતો આગળ વધ્યો તો રસ્તામાં હઝરત અબૂબક રદિયલ્લાહુ અન્હુના દામાદ (બીબી અસમાના ખાવિન્દ) ઝુબૈર બિન અવ્વામ મળ્યા. તેઓ મુકે-શામથી વેપારી કાફલો લઈને મક્કહ પાછા વળતા હતા. તેમણે સફેદ પોશાકની એકએક જોડી રસૂલુલ્લાહ સલ્લલ્લાહુ અલૈહિ વ સલ્લમ અને હઝરત અબૂબકની સેવામાં હદિયા તરીકે પેશ કરી જેનો આભાર ગ્રહિત સ્વીકાર કરવામાં આવ્યો. જતી વેળા ઝુબૈરે કહ્યું, “કાફલાનો માલ મક્કા પહોંચતો કરીને હું પાછો જાવ છું મદીનહ આવી જઈશ. ” મુજબરતી સંપાદકનું લખાણ પૂરું થયું. અહીંથી ઈબ્ને હિશામનો તરજુમો ફરી ચાલુ કરીએ છીએ.)

કુબામાં પધરામણી—ઈબ્ને ઈસ્હાક કહે છે : મને મુહંમદ બિન ઝુબૈરે કહ્યું અને તેમને ઉર્વહ બિન ઝુબૈરે કહ્યું અને ઉર્વહ બિન ઝુબૈરે અબ્દુર્રહમાન બિન ઉવૈમિર બિન સાઈદહના મુખે સાંભળ્યું અને



અબ્દુર્રહમાનને, તેમના કબીલાના મુસલમાન બનેલા લોકોએ કહ્યું કે, જ્યારે અમને સમાચાર મળ્યા કે રસૂલુલ્લાહ સલ્લલ્લાહુ અલૈહિ વ સલ્લમ મદીનહ પધારવા માટે મક્કહથી નીકળી ચૂક્યા છે તો, અમે રોજ ફજરની નમાઝ પછી, અમારા પહાડી રહેઠાણથી નીકળીને, રસૂલુલ્લાહ સલ્લલ્લાહુ અલૈહિ વ સલ્લમના ઈન્તેઝારમાં, કુબાની વસતિથી બહાર આવેલા મેદાનમાં ચાલ્યા જતા અને ત્યાં યોબીને બહુ બેચેનીથી રસૂલુલ્લાહ સલ્લલ્લાહુ અલૈહિ વ સલ્લમની પધરામણીની રાહ જોયા કરતા, ત્યાં સુધી કે આગ વરસાવતો સૂરજ માથે આવી લાગતો, અને ધરતી કાળજાળ તાપથી ધખી ઊઠતી, ઝાડોના પડછાયા સમેટાઈને લપેટાઈ જતા. આગ જેવા તડકાથી બચાવનો કોઈ ઉપાય ન રહેતો તો અમે હતાશ દિલે પાછા પોતાના રહેઠાણે ચાલ્યા જતા.”

“આ આકરા ઉનાળાની રૂતનો બનાવ છે. રસૂલુલ્લાહ સલ્લલ્લાહુ અલૈહિ વ સલ્લમની કુબામાં પધરામણી થઈ એ દિવસે પણ અમે એજ ઈન્તેઝારમાં ખુલ્લા મેદાનમાં બેઠેલા હતા પણ તાપ ઉગ્ર બનતાં ઝાડોના સાયા લપેટાઈ ગયા અને આગ જેવા તડકાથી બચાવનો ઉપાય ન રહ્યો તો લાચારીએ અમે અમારા રહેઠાણ તરફ ચાલી નીકળ્યા. પણ જેવા જ અમે અમારા ઘરોમાં દાખલ થયા કે તરત રસૂલુલ્લાહ સલ્લલ્લાહુ અલૈહિ વ સલ્લમની પધરામણીના સમાચાર મળ્યા.

સૌથી પહેલાં જે શખ્સે રસૂલુલ્લાહ સલ્લલ્લાહુ અલૈહિ વ સલ્લમને પધારતા જોયા તે એક યહુદી હતો. તેને અમારા રોજના નિયમની ખબર હતી અને તે જાણતો હતો કે અમે રોજ મેદાનમાં જઈને કોની રાહ જોઈએ છીએ! આપને અને આપના સાથીઓને જોતાં જ યહુદી ઘાંટો પાડીને ચિલ્લાયો, “હે બનૂ કૈલહ ! સાંભળો, તે ઊંચી ધાનવાળા પુરૂષ આવી લાગ્યા !” (જેનો તમે ઈન્તેઝાર કરતા હતા.)<sup>૧</sup>

યહુદીનો ઘાંટો સાંભળતાં જ અમે પાછલા પગે વળીને મેદાન તરફ દોડી ગયા. ત્યાં મેદાનમાં રસૂલુલ્લાહ સલ્લલ્લાહુ અલૈહિ વ સલ્લમ પોતાના સાથીઓ સાથે એક ખજૂરીના સાયા તળે બિરાજમાન હતા. આપની જોડે અબૂબક્ર હતા. આપ અને અબૂબક્ર સરખી ઉંમરના હતા. અમારા સાથીઓમાંથી કોઈએ આથી પહેલાં આપને જોયા ન હતા. આપની કોરમોરે લોકોની ભીડ જમી ગઈ હતી. બંને ગૃહસ્થોમાં રસૂલુલ્લાહ સલ્લલ્લાહુ અલૈહિ વ સલ્લમ કોણ છે તે અમારામાંથી કોઈ ઓળખી શક્યું નહિ. છેવટે જ્યારે ઝાડનો સાથો એકદમ સંકોચાઈ ગયો ને અબૂબક્રે ઉભા થઈને પોતાની ચાદર તાણીને આપની ઉપર સાથો કર્મો ત્યારે અમે આપને ઓળખ્યા કે, આ છે અલ્લાહના રસૂલ!

હઝરત કુલસૂમનું જાગેલું નસીબ—ઈબ્ને ઈસ્હાક કહે છે : એ પંછી રસૂલુલ્લાહ સલ્લલ્લાહુ અલૈહિ વ સલ્લમ, લોકોના કહેવા મુજબ કુબામાં પધારીને, બનૂ અમ્ર બિન ઔફાળા હઝરત કુલસૂમ બિન હિદમના મકાનમાં રહેવા લાગ્યા. <sup>૨</sup> એ પછી બનૂ ઉબૈદના એક ગૃહસ્થના મકાને પધારીને ઉતારો લીધો. કેટલાકના કથન મુજબ આપ હઝરત સઅદ બિન ખૈસમહના મકાને પધારીને રહેવા લાગ્યા. જે લોકો કુલસૂમ બિન હિદમના મકાનની વાત કરે છે. તેઓનું કહેવું છે કે, ઉતારો તો આપે કુલસૂમના મકાને જ લીધો હતો પણ મળવા આવનારા લોકોની મુલાકાત માટે સઅદ બિન ખૈસમહના મકાને પધારતા હતા. કેમકે સઅદ કુંવારા હોવાથી બાલબચ્ચાની જાજાળથી આઝાદ હતા. મક્કહથી હિજરત કરીને આવેલા રસૂલુલ્લાહ સલ્લલ્લાહુ અલૈહિ વ

૧. બનૂ હ એટલે કૈલહની વ્થાલ. મદીનહમાં અરબોને બે કબીલો વસતા હતા. ઔસ અને ખઝરજ. બંને કબીલાના લોકો એક જ મા ની અપલાદ હતા જેનું નામ કૈલહ હતું. યહુદીઓ બંને કબીલાને એક જ નામે એટલે બનૂ કૈલહ તરીકે સંબોધતા હતા. “હ”

૨. હઝરત કુલસૂમ બિન હિદમ રદિયલ્લાહુ અન્હુ પોતાની બિરાદરીના પડીલ અને વયોવૃદ્ધ ગૃહસ્થ હતા. અલ્લાહના આજેરી નબીની મેઝબાનીનું માન ખાટી ગયા. આપની હિજરત પહેલાં મુસલમાન બની ગયા હતા. આપની હિજરત પછી મદીનહના તમામ સહાબામાં સૌથી પહેલા પકાંત પામ્યા. (સીરતે સરવેરે આલમ જિ.૨ પા. ૭૩૭) “હ”

સલ્લમના જે સાથીઓ કુંવારા હતા એ બધાનો ઉતારો પણ સઅદ બિન ખેંસમહના જ મકાને હતો જેથી લોકો કહે છે કે રસુલુલ્લાહ સલ્લલ્લાહુ અલૈહિ વ સલ્લમ પણ સઅદના જ મકાને રહેતા હતા. ખરું જોતા મળવા આવનારા લોકોની મુલાકાત માટે આપ સઅદના મકાને પધારતા હતા કેમકે અહીં બીબી-બચ્ચાંની જગ્યા ન હતી. એટલે જ લોકો સઅદના મકાનને “બૈતુલ-અઅઝાબ” એટલે કુંવારાઓનું ઘર કહેતા હતા. હવે એમાંની કંઈ વાત ખરી છે તે અલ્લાહ બેહતર જાણે ! કેમકે અમે તો એમ પણ સાંભળ્યું છે અને તેમ પણ સાંભળ્યું છે.

હજરત અબૂબક સિદ્દીકે “સુનહ” નામે વસતિમાં બનૂ હારિસ બિન ખઝરજના એક ગૃહસ્થ હજરત ખુબૈબ બિન ઈસાફના મકાને ઉતારો લીધો. ત્યારે એક કહેનારે એમ પણ કહ્યું કે નહિ, અબૂબકે બનૂ હારિસ બિન ખઝરજવાળા ખારિજ બિન એદ બિન અબી ઝુહૈરના મકાને ઉતારો લીધો.

હઝરત અલીએ જોયેલો એક ભેદી બનાવ—રસુલુલ્લાહ સલ્લલ્લાહુ અલૈહિ વ સલ્લમના મક્કહ ત્યાગ પછી હજરત અલી બિન અબી તાલિબ ત્રણ દિવસો અને ત્રણ રાતો મક્કહમાં રહ્યા કે જેથી રસુલુલ્લાહ સલ્લલ્લાહુ અલૈહિ વ સલ્લમએ તેમને સોંપેલી લોકોની અમાનતો, તેમના માલિકોને જેમની તેમ પહોંચતી કરવામાં આવે. અમાનતો પહોંચતી કરવાના કામથી પરવારીને હજરત અલી પણ હિજરત કરીને રસુલુલ્લાહ સલ્લલ્લાહુ અલૈહિ વ સલ્લમની સેવામાં આવી ગયા અને આપની સાથે જ કુલસૂમ બિન હિદમના મકાને રહેવા લાગ્યા.

કુબામાં હજરત અલીનો ઉતારો એક રાત અથવા બે રાતો રહ્યો. એ દરમિયાન એક જગ્યા દિવસયમ ઘટના બનવા પામી. એ ઘટના ટાંકતાં હજરત અલી ફરમાવ્યા કરતા, “કુબામાં એક મુસલમાન ખાતૂન રહેતી હતી જેનો ખાવિન્દ ન હતો. મેં એક મરદને જોયો તે મધરાતના સમયે આ ખાતૂનના મકાને આવતો. બારણું ખખડાવતો. ખાતૂન મકાનમાંથી નીકળીને એની પાસે આવતી. આ મરદ એને કંઈક આપતો અને ખાતૂન તેને લઈને ચૂપચાપ ઘરમાં ચાલી જતી.

આ બનાવ જોઈને મારા મનમાં કંઈક શંકા ઊપજી કે યા અલ્લાહ ! આ શું મામલો છે ? મેં એ ખાતૂનને તેના બારણે બોલાવીને કહ્યું, “હે અલ્લાહની બંદી ! પેલો કોણ મરદ છે જે રોજ રાતે તારું બારણું ખખડાવે છે. તું ઘરમાંથી નીકળીને તેની પાસે આવે છે. તે કંઈક તને આપે છે. તેને લઈને તું ચૂપચાપ ઘરમાં ચાલી જાય છે. મને ખબર નથી તે શું આપે છે. જો કે તું મુસલમાન છે એને તારો ખાવિન્દ પણ નથી.”

ખાતૂન બોલી, “આવનાર યુવક સહલ બિન હુનૈફ બિન વહબ છે એ જાણે છે કે તું દુનિયામાં એકલી અટૂલી છું. અલ્લાહ સિવાય દુનિયામાં કોઈ મારો બેલી નથી. રાત પડે છે તો એ યુવક પોતાની કોમના મંદિરો પર છાપા મારે છે. મૂર્તિઓને તોડીફોડી નાખે છે. તેમાંથી જે કંઈ મળી આવે છે લાકડાં વગેરે તે લાવીને મને આપે છે અને કહે છે, “લો બહેન ! એને ચૂલામાં બાળીને રસોઈ બનાવી લેજો.”

હજરત અલી ખાતૂનની કથા સાંભળીને બહુ પુશ-પથા. શંકાનું નિવારણ થઈ ગયું. એજ દિવસથી હજરત અલી પેલા બહાદુર અને નેકદિલ યુવક સહલ બિન હુનૈફ દિન વહબને દિલોજનથી ચાહતા ગયા. ઈરાકમાં હજરત અલી પાસે જ સહલ બિન હુનૈફ વફાત પામી ગયા.

ઈબને ઈસ્હાક કહે છે : ઈરાકમાં હજરત સહલ બિન હુનૈફ વફાત પામ્યા તો અલી બિન અબી તાલિબ લોકોને તેમનો આ કિસ્સો સંભળાવતા હતા. મેં હજરત અલીનો આ કિસ્સો હજરત સહલના પોત્ર હિન્દ બિન સઅદ બિન સહલના મુખે સાંભળ્યો.

## પ્રકરણ ૭૪

# મદીનહમાં પઘરામણી અને મસ્જિદની તઅમીર

ઇસ્લામમાં જુમઅહનો પહેલો ખુત્બો • સહાબાની ફિદાકારી અને ભવ્ય સત્કાર • હઝરત અબૂ ઐયૂબની ખુશનસીબી  
• મસ્જિદુન - નબીની તઅમીર • હઝરત અમ્માર વિશે પેશીનગોઈ • એઝબાનીમાં અબૂ ઐયૂબની વ્યવસ્થા  
• જમણમાં કુંઝરી અને લસણ • બાકીના મુહાજિરોની મક્કહથી હિજરત • ફત્વે મક્કહ અને મુહાજિરોની  
માલ-મિલકત.

ઇસ્લામમાં જુમઅહનો પહેલો ખુત્બો ———— ઇબ્ને ઇસ્હાક કહે છે : રસૂલુલ્લાહ સલ્લલ્લાહુ  
અલૈહિ વ સલ્લમ મદીનહ પાસે આવેલી કુબા નામે વસતિના, બનૂ અમ્ર બિન ઔફના મહોલ્લામાં સોમવાર,  
મંગળવાર, બુધવાર અને જુમેઅરાત સુધી બિરાનમાન રહ્યા અને ત્યાં તેઓની મસ્જિદ (મસ્જિદે-કુબા)નો  
પાયો નાખ્યો.<sup>૧</sup>

એ પછી રસૂલુલ્લાહ સલ્લલ્લાહુ અલૈહિ વ સલ્લમ અને અબૂબકર રદિયલ્લાહુ અન્હુ અલ્લાહ તઆલાના  
હુકમથી કુબાની વસતિમાંથી નીકળીને મદીનહ શહેર તરફ રવાના થયા. એ જુમઅહનો મુબારક દિવસ હતો.  
જે કે કુબાના બનૂ અમ્ર બિન ઔફના લોકોનો તો એવો દાવો છે કે આપ તેઓની વસતિમાં ચાર દિવસો નહિ,  
તેનાથી વધારે દિવસો બિરાનમાન રહ્યા. વલ્લાહુ અઅલમ !<sup>૨</sup>

રસૂલુલ્લાહ સલ્લલ્લાહુ અલૈહિ વ સલ્લમ કુબાથી જુમઅહના દિવસે રવાના થયા. જ્યારે આપ બનૂ  
સાલિમ બિન ઔફની વસ્તીમાં પહોંચ્યા તો જુમઅહની નમાઝનો સમય આવી લાગ્યો. અહીં આપ સવારી  
પરથી બિતરી પડ્યા અને તેઓની મસ્જિદમાં જુમઅહની નમાઝ પઢાવી. આ મસ્જિદ “રાનૂના” નામે સ્થળની

૧. ઇસ્લામમાં સૌથી પહેલાં રસૂલુલ્લાહ સલ્લલ્લાહુ અલૈહિ વ સલ્લમના મુબારક હાથે જે મસ્જિદનો પાયો નાખવામાં આવ્યો તેનું નામ  
મસ્જિદે-કુબા છે. આપે પોતે પહેલો પથ્થર પોતાના મુવાસક હાથે ઉપાડીને કિલ્લહની દિશાએ ગોઠવી દીધો. આપના પછી હઝરત અબૂબકર,  
પછી હઝરત ઉમર પછી બીજા મુસલમાનોએ પથ્થર ગોઠવવાનું શરૂ કર્યું. આજે એ મસ્જિદ ત્રણ આલીશાન સ્વરૂપે બિલેલી છે.  
એનું નામ મસ્જિદે કુબા અને મસ્જિદે-તકવા છે. એનું બચાવ પાઠ ૧૧ના બીજા રૂકૂઅની આયત ૧૦૮માં થયેલું છે. એનાથી ઉપરની  
આયતમાં મુનાફિકોની “મસ્જિદે-દિરા”નું વર્ણન છે.

૨. બુખારી અને મુસ્લિમમાં હઝરત અબસ ની રિવાયત મુજબ કુબામાં આપ ૧૪ દિવસ બિરાનમાન રહ્યા. હઝરત આઈશહ અને હઝરત  
ઉર્ફહ બિન ઝુબૈરના કથન મુજબ આપ ૧૦ દિવસથી વધુ કુબામાં બિરાનમાન રહ્યા. (સીરતે સરપરે આલમ ફિર પા. ૭૩૮) “હ”

ખીણમાં આવેલી છે. <sup>૧</sup> મદીનહમાં એ જુમઅહની પહેલી નમાઝ હતી જે રસૂલુલ્લાહ સલ્લલ્લાહુ અલૈહિ વ સલ્લમએ પોતાની ઈમામતમાં અદા કરી.

**સહાબાની ફિદાકારી અને ભવ્ય સત્કાર**—જુમઅહની નમાઝ બાદ રસૂલુલ્લાહ સલ્લલ્લાહુ અલૈહિ વ સલ્લમ મદીનહ પધારવા માટે તૈયાર થયા તો બનૂ સાલિમ બિન ઔફના લોકો હઝરત ઈબ્નાન બિન માલિક અને હઝરત અબ્બાસ બિન ઉબાદહ બિન નદલહની આગેવાની હેઠળ આપની તહેનાતમાં હાજર થયા અને વિનંતી રૂપે બોલ્યા, “યા રસૂલલ્લાહ ! આપ અમારા મકાને પધારો. અમે સંખ્યામાં, સાધન-સામગ્રીમાં, માનઆબરૂમાં સોધી ચઢિયાતા છીએ.”

આપે ઊંટણી તરફ ઈશારો કરતાં ફરમાવ્યું, “ખલ્લુ સબીલહા ફ-ઈન્નહા મામૂરતુન.” એનો રસ્તો છોડી દો. એ અલ્લાહ તરફથી નિમાયેલી છે.

આ લોકોએ રસ્તો છોડી દીધો અને ઊંટણી આગળ વધી જ્યારે એ એની ગતિએ ચાલતી બનૂ બયાદહના મહોલ્લામાં પહોંચી તો હઝરત ઝિયાદ બિન હુબૈદ અને હઝરત ફર્વહ બિન અમ્ર નામના સરદારો પોતાની કોમના અગ્રણીઓ સાથે આગળ આવ્યા અને દરખાસ્ત રૂપે બોલ્યા, “હે અલ્લાહના રસૂલ ! આમારા ઘરો હાજર છે. અમે સંખ્યાબળમાં, સાધનબળમાં, માનમોભામાં સૌથી આગળ છીએ. માટે વધુ સંખ્યાવાળાઓમાં, વધુ સાધનવાળાઓમાં, વધુ માનમોભાવાળાઓમાં પધારો.”

આપે ઊંટણી તરફ ઈશારો કરતાં ફરમાવ્યું, “ખલ્લુ સબીલહા ફ-ઈન્નહા મામૂરતુન.” એનો રસ્તો છોડી દો. એ અલ્લાહ તરફથી નિયુક્ત થયેલી છે.

આ લોકોએ રસ્તો છોડી દીધો અને ઊંટણી આગળ વધી જ્યારે એ એની ગતિએ ચાલતી બનૂ સાઈદહના મહોલ્લામાં પસાર થવા લાગી તો હઝરત સઅદ બિન ઉબાદહ અને હઝરત મુનઝિર બિન અમ્ર, બનૂ સાઈદહના ઝાંકો સાથે આગળ આવી ગયા અને નમ્ર ભાવે બોલ્યા, “યા રસૂલુલ્લાહ ! અમારા ઘરોમાં પધારો. સંખ્યામાં, સાધનમાં અને પ્રતિષ્ઠામાં અમારી તોલે પહોંચે એવું મદીનહમાં કોઈ નથી.”

આપે ફરમાવ્યું, “ખલ્લુ સબીલહા ફ-ઈન્નહા મામૂરતુન.” મારી ઊંટણીનો રસ્તો છોડી દો. એને અલ્લાહ તરફથી હુકમ મળી ગયો છે. એ ત્યાંજ ધોભશે જ્યાં ધોભવાનો એને હુકમ મળ્યો છે.

આ લોકોએ રસ્તો આપી દીધો અને સાંઢણી આગળ બઢી. એ એની ગતિએ ચાલતી જ્યારે બનૂ અદી બિન નજ્જરના મોહલ્લામાં પહોંચી—જેઓ સગાઈમાં રસૂલુલ્લાહ સલ્લલ્લાહુ અલૈહિ વ સલ્લમના મામા લાગતા હતા કેમકે અબ્દુલ-મુત્તલિબના માતાજી બીબી સલમા બિન્તે અમ્ર (રસૂલુલ્લાહ સલ્લલ્લાહુ અલૈહિ વ સલ્લમના પરદાદી) એજ ખાદાનમાંથી હતા.<sup>૨</sup>—તો હઝરત સુલૈત બિન કેસ, હઝરત અબૂ સુલૈત અને

૧. બનૂ સાલિમની આ મસ્જિદનું નામ “મસ્જિદે-ગુલેબ” હતું. રસૂલુલ્લાહ સલ્લલ્લાહુ અલૈહિ વ સલ્લમએ એમાં જુમઅહની નમાઝ પાને ત્યારથી એનું નામ “મસ્જિદે જુમઅહ પડી ગયું. આજે પણ એજ નામે જાણી િ છે. મદનહથી દુબા જતાં રસ્તામાં ડાબા હાથે વે છે.

૨. આ તેજ ખાનદાન છે જેના માનવંતા ખાતૂન બીબી સલમા બિન્તે અમ્ર સાથે રસૂલુલ્લાહ સલ્લલ્લાહુ અલૈહિ વ સલ્લમના પરદાદા હાશેમે શાદી કીધી હતી. આવાના દાદા અબ્દુલ-મુત્તલિબ એજ ખાતૂનની દુબે અવતર્યા હતા. એજ ખાનદાનમાં ઉછેર પામ્યા હતા. આપના માનવંતા પિતાજી હઝરત અબ્દુલ્લાહએ પોતાના ગુપ્તબના અંતિમ દિવસો એમની જ સાથે ગુજાર્યા અને અહીં જ વફાત પામીને અહીં જ દફન થયા. બીબી આમિનહ આપને બચપણમાં એજ લોકોની મુલાકાત માટે લઈ ગયાં હતાં. “હ”

હઝરત ઉસૈદ બિન અબી ખારિજહ પોતાના બનૂ અદી બિન નજાશરના કેટલાક લોકો સાથે આવીને આપની સામે ઊભા થઈ ગયા અને દરખાસ્ત રજૂ કરતાં બોલ્યા, “યા રસૂલલ્લાહ ! આપ પોતાના મોસાબિયામાં પધારો, જેઓ સંખ્યામાં, સાધનમાં, માનમોભામાં સૌથી ચઢિયાતા છે.”

આપે ફરમાવ્યું, “ખલ્લુ સબીલહા ફ-ઈન્નહા મામૂરતુન.” મારી ઊંટણીનો રસ્તો છોડી દો અને ક્યાં થોભવું તેનો અલ્લાહ તરફથી હુકમ મળી ગયો છે.

**હઝરત અબૂ ઐયૂબની ખુશનસીબી—**આ લોકોએ પણ ઊંટણીનો રસ્તો છોડી દીધો અને તે પોતાની ગતિએ ચાલતી આગળ બઢી અને જ્યારે બનૂ માલિક બિન નજાશરના મહોલ્લામાં દાખલ થઈ તો અત્યારે જ્યાં મસ્જિદ-નબવીનો દરવાજો છે ત્યાં જઈને બેસી ગઈ. તે વેળા એ જમીન બનૂ નજાશરની શાખ બનૂ માલિક બિન નજાશરના બે યતીમ છોકરાઓ, સહલ અને સુહૈલની માલિકીની હતી. આ જમીનમાં તેઓ પોતાની ખજૂરો તડકામાં સુકાવતા હતા. હઝરત મુઆઝ બિન અફરાય આ યતીમ છોકરાઓના સરપરસ્ત હતા. જ્યારે ઊંટણી એવી હાલતમાં કે, રસૂલુલ્લાહ સલ્વલ્લાહુ અલૈહિ વ સલ્લમ તેની પીઠ પર સવાર હતા, અહીં બેસી ગઈ તો રસૂલુલ્લાહ સલ્વલ્લાહુ અલૈહિ વ સલ્લમ તેની પીઠ પરથી ઊતર્યા નહિ. ઊંટણી પાછી ઊભી થઈ અને થોડીક આગળ ગઈ. રસૂલુલ્લાહ સલ્વલ્લાહુ અલૈહિ વ સલ્લમએ તેનો અછોડો તેની પીઠ પર છુટ્ટો મુકી દીધો હતો. તેની નાથ જરા પણ અહીંતહીં ફેરવી નહિ. છેવટે ઊંટણી પોતે પાછી વળી અને પલટીને પહેલાં જ્યાં બેઠી હતી ત્યાં જ આવીને બેસી ગઈ. તેણે પોતાનું શરીર હલાવ્યું. કરીને મક્કમ રીતે બેઠી અને ગરદન લાંબી કરી દીધી કે જેથી રસૂલુલ્લાહ નીચે ઊતરે. <sup>૧</sup>

હઝરત અબૂ ઐયૂબ ખાલિદ બિન જૈદ અનસારીએ આગળ વધીને ઊંટણીની કાઠી ઉતારી લીધી અને તેને પોતાના ઘરે જઈને મૂકી આવ્યા. રસૂલુલ્લાહ સલ્વલ્લાહુ અલૈહિ વ સલ્લમએ એમના જ ઘરે ઉતારો લીધો. એ થઈ ખજૂરો સુકાવવાની પેલી જમીન વિષે આપ પૂછપરછ કરી કે એ કોની જમીન છે અને એનો માલિક કોણ છે ? તો હઝરત મુઆઝ બિન અફરાયે અરજ કરી, “યા રસૂલલ્લાહ ! એ જમીન અમ્મના બે પુત્રો, સહલ અને સુહૈલની છે જેઓ યતીમ બાળકો છે અને મારી સરપરસ્તી હેઠળ છે, હું એ બંનેને રાજી કરી દઈશ આપ અહીં એક મસ્જિદ બનાવી લો.”

## મદીનહમાં ભવ્ય સત્કારની પૂર્તિ

### (ગુજરાતી સંપાદક તરફથી)

ઉપરના બનાવોથી સહેજે અંદાજ લગાવી શકાય છે કે મદીનહવાસીઓએ કેટલી અકીદન, કેટલી મહબ્બત, કેટલી અધીરાઈ અને કેટલા જોશ-ખરોશથી રસૂલુલ્લાહ સલ્વલ્લાહુ અલૈહિ વ સલ્લમનું ભવ્ય સ્વાગત કર્યું

૧. એમાં અલ્લાહ તઆલાની અતુલ હિકમત હતી. ઊંટણીને ક્યાં થોભાવવી અને કોના ઘરે ઉતારો લેવો તે ત અલ્લાહ તઆલાએ રસૂલુલ્લાહ સલ્વલ્લાહુ અલૈહિ વ સલ્લમની પસંદગી પર છોડી ન હતી. આ સેવા અલ્લાહ તઆલાએ પોતાની મરજી મુજબ ઊંટણી પાસેથી લીધી. અગર રસૂલુલ્લાહ સલ્વલ્લાહુ અલૈહિ વ સલ્લમ પોતાની મરજીથી ઉતારાનું સ્થળ પસંદ ફરમાવતે તો અવસા. જા બીજા કબીલાઓમાં સ્વાભાવિક રીતે એવી લાગણી પેદા થતે કે રસૂલુલ્લાહ સલ્વલ્લાહુ અલૈહિ વ સલ્લમએ અમને પડતા મૂકીને બનૂ નજાશરને અમ પર શ્રેષ્ઠતા આપી. ખરેખર અલ્લાહની હિકમત ગ્યારી છે. “હ”

હતું. કુબામાં પધરામણી પછી મદીનહ-પધરામણીની તો તેઓ કાગને ડોળે રાહ જોતા હતા. અને તે માટેની તેઓએ પૂર્વ તૈયારી કરી રાખી હતી. એ પછી જે જોશ, જે ઉત્સાહ, જે ઉમંગથી શહેરમાં આપનો શાનદાર સત્કાર કરવામાં આવ્યો તેનો દાખલો શોધ્યે જડે એમ નથી. અરબભરમાં આથી પહેલાં આટલું ભવ્ય સ્વાગત કોઈનું કરવામાં આવ્યું ન હતું. જે વસતિ કે મહોલ્લામાંથી આપની સવારી પસાર થતી ત્યાંના અગ્રેસરો અને મોવડીઓ બાઅદબ આપની તહેનાતમાં હાજર થતા અને અરજ કરતા, “યા રસૂલલ્લાહ ! ઘર હાજર છે, માલ હાજર છે. જાન હાજર છે.”

સહીહ બુખારી, સહીહ મુસ્લિમ અને મુસ્નદે-અહમદમાં હઝરત બરાઅ બિન આઝિબની રિવાયતથી હઝરત અબૂબક્ર સિદ્દીકનું આ બયાન ટાંકવામાં આવ્યું છે કે, “જ્યારે અમે મદીનહમાં પ્રવેશ કર્યો તો લોકો અમારા સ્વાગત માટે સડકો પર નીકળી આવ્યા હતા. મકાનોની છતો, અગાશીઓ, દીવારો, આડો પર લોકોની ઠઠ લાગેલી હતી. ગુલામો, છોકરાઓ, કિશોરો ભુલકાંઓ રસ્તા પર દોડાદોડી કરીને જુદા જુદા નઅરા ગજાવતા હતા. હકીકત મેદનીમાંથી વારંવાર, અલ્લાહુ અકબર ! મુહમદ પધારે છે ! અલ્લાહના પયગમ્બર પધારે છે ! ના પોકારો ભુલંદ થતા હતા.”<sup>૧</sup>

સહીહ બુખારીમાં હઝરત અનસ બિન માલિકની રિવાયત છે કે, “રસૂલુલ્લાહ સલ્લલ્લાહુ અલૈહિ વ સલ્લમ અને અબૂબક્રની સવારીએ મદીનહમાં પ્રવેશ કર્યો તો મુસલમાનોના એક હથિયારબંધ સમૂહ સવારીને પોતાના વર્તુળમાં લઈ લીધી હતી. આશિકો અને જાં-નિસારો હથિયાર સજ્જ થઈને બે હરોળમાં હારબંધ ગોઠવાઈ ગયા હતા. દર્શનના અભિલાષીઓ ટેકરાઓ અને ઊંચી જગાઓ પર ચઢીને રસૂલુલ્લાહ સલ્લલ્લાહુ અલૈહિ વ સલ્લમના દીદાર માટે નજર દોડાવી રહ્યા હતા. આખા શહેરમાં, “આવી ગયા નબીયુલ્લાહ ! પધારી ચૂક્યા રસૂલુલ્લાહ !” નો શોર મચેલો હતો.”<sup>૨</sup>

તબ્રકાતે-ઈબ્ને સઅદમાં હઝરત અનસ બિન માલિકની રિવાયતના આ શબ્દો ટાંકેલા છે : “મારી આંખોએ આટલાં શાનદાર, આટલાં રોશન આટલો ભવ્ય દિવસ કદી જોયો નથી.” મુસ્નદે-અહમદમાં હઝરત અનસના આ શબ્દો ટાંકેલા છે. “મદીનહવાસીઓના ટોળેટોળાં રસૂલુલ્લાહ સલ્લલ્લાહુ અલૈહિ વ સલ્લમના સત્કાર માટે પાણીના પૂર પેઠે ધસમસી રહ્યાં હતા. સ્ત્રીઓ છતો અને અગાશીઓ પર નીકળી આવી હતી. અને લોકોને પૂછતી હતી કે બંને ગૃહસ્થોમાં અલ્લાહના રસૂલ કોણ છે ! આવું અભૂતપૂર્વ દશ્ય આથી પહેલાં કદી અમે જોયું નથી.” એજ વિષયને સ્પર્શતી રિવાયતો હઝરત અનસના મુખે દારિમી, તિર્મિઝી, ઈબ્ને-માજહ, અબૂ દાવૂદ અને બૈહકીમાં પણ ટાંકવામાં આવી છે.”<sup>૩</sup>

સહીહ બુખારીમાં હઝરત બરાઅ બિન આઝિબનું બયાન છે કે, “મેં મદીનહવાસીઓને આટલા ખુશ, આટલા આનંદી, આટલા ઉત્સાહી ક્યારેય જોયા નથી જેટલા તેઓ રસૂલુલ્લાહ સલ્લલ્લાહુ અલૈહિ વ સલ્લમની પધરામણીના દિવસે હતા. જેટલું શાનદાર, જેટલું ભવ્ય અને જેટલું ભાવભીનું સ્વાગત તેઓએ રસૂલુલ્લાહ સલ્લલ્લાહુ અલૈહિ વ સલ્લમનું કર્યું, આથી પહેલાં તેઓએ કોઈ મેહમાનનું કદી કર્યું નથી.”<sup>૪</sup>

હઝરત ખુરૈદહ બિન અુસૈબ અસલમી શાંતિ અને સલામતતાનો વાવટો વાણમાં લહેરાવતા શાનદાર સવારીની

આગળ-આગળ ચાલતા હતા. બેહદ રોમાંચકારી અને હૃદયસ્પર્શી દ્રશ્ય હતું. <sup>૧</sup>

અબૂ દાવૂદમાં હઝરત અનસ બિન માલિકની રિવાયત છે કે, “રસૂલુલ્લાહ સલ્લલ્લાહુ અલૈહિ વ સલ્લમ મદીનહ પધાર્યા તો આપના શાનદાર સ્વાગતની ઉજવણી તરીકે કેટલાક હજ્રશી યુવકો હથિયાર સજ્જ થઈને સવારીની આગળ-આગળ ચાલતા હતા અને ફોજી ઢબે ઊછળી ઊછળીને ભાલાઓથી યુધ્ધકળાનું પ્રદર્શન કરતા હતા. <sup>૨</sup>

સારાંશ કે મદીનહના સ્ત્રી-પુરુષ, અબાલ-વૃધ્ધ, અમીર - ગરીબ, આકા-ગુલામ બધાં જ મન મૂકીને રસૂલુલ્લાહ સલ્લલ્લાહુ અલૈહિ વ સલ્લમની પધરામણીનો ઉત્સવ ઊજવતા હતા અને અલ્લાહના યશોગાન સાથે તકબીરના નચરા ગજવતા હતા. છતો અને અગાશીઓમાં મુસ્લિમ મહિલાઓ તથા બાલિકાઓ રસૂલુલ્લાહ સલ્લલ્લાહુ અલૈહિ વ સલ્લમની પધરામણીનું સ્વાગત-ગીત બુલંદ સ્વરે લલકારતી હતી:

તલઅલ બલુ અલૈના • મિન સનિ-ચતિલ- વદાઈ

વદાઅ પર્વતની ઘાટીઓમાંથી ચઉદમીનો ચાંદ નીકળી આવ્યો છે.

વજબશ-શુકુ અલૈના • મા દઆ લિલ્લાહી દાઈ.

અલ્લાહનો શુક અમ પર વાજિબ છે ત્યાં સુધી કે દુનિયામાં અલ્લાહને પોકારનારો કોઈ બાકી રહે.

ઐયુહલ-મબજીસુ ફીના • જિઅતા બિલ-અન્નિલ-મુતાઈ

હે અમારામાં પયગમ્બર બનીને પધારનારા ! આપના હુકમની તાબેદારી અમારા માટે અનિવાર્ય ઠરી ગઈ છે.

રસૂલુલ્લાહ સલ્લલ્લાહુ અલૈહિ વ સલ્લમની મુબારક સવારી જ્યારે બનૂ નજ્જારના મહોલ્લામાં પ્રવેશી તો ત્યાંની માસૂમ ભોળી બાળાઓ આપના સ્વાગત માટે નીકળી આવી અને ખંજરીની ધાપ પર આ ગીત લલકારવા લાગી :

નહનુ જવારિમ મિમ બમિન-નજજારી, • ચા હબ્બજા ! મુહમ્મદુમ - મિન જારી.

હમ તો હંચ લળકિયાં બની નજજારકી = કયા હી અચ્છે હમસાથે હંચ મુહમદ !

મુબારક-સલામતની, કે અહલન-સહલનની સ્વચ્છ લાગણીઓથી ગૂંધાયેલાં આ સ્વાગત-ગીતો સાંભળીને, રસૂલુલ્લાહ સલ્લલ્લાહુ અલૈહિ વ સલ્લમ બહુજ પુશ થયા. આપે બહુ હેતથી માસૂમ બાળકીઓને પૂછ્યું, “મારી પ્યારી બેટીઓ ! શું તમે મને ચાહો છો ?”

નિદોર્ઘ ભાવે બાળાઓ બોલી, “હા યા રસૂલુલ્લાહ ! અમે આપને દિલોજનથી ચાહિયે છીએ.”

આ સાંભળીને આપે લાગણીવશ સ્વરે ત્રણ વાર ફરમાવ્યું, “અલ્લાહના સોગંદ મારી બેટીઓ ! હું પણ તમને અંતઃકરણથી ચાહું છું.” સહીદ બુખારીમાં હઝરત અનસથી રિવાયત છે : “રસૂલુલ્લાહ સલ્લલ્લાહુ અલૈહિ વ સલ્લમએ બાળાઓ અને ખાદૂનોને આવતી જોઈને સવારી ધંભાવી લીધી અને ત્રણવાર ફરમાવ્યું, “અલ્લાહના સોગંદ તમે લોકો (એટલે અનસારના લોકો) મને સૌથી વધુ મહબૂબ છો.” <sup>૩</sup>

૧. શીરતે-અહમદે મુજબતા જિ.૨ પા. ૩૯ ૬૫લી મુસ્કાની જિ.૧ પા. ૩૫૪

૨. સીરતુલ-મુસ્તાફા જિ.૧ પા. ૩૦૪

૩. શીરતે-સરવરે આલમ જિ.૨ પા. ૭૪૪

મુબારક સવારી આગળ ચાલી તો કદી સ્વાગતના પોકારો અને અલ્લાહુ અકબરના નચરાઓથી વાતાવરાણ ગુંજી રહેતું તો કદી રસુલુલ્લાહ સલ્લલ્લાહુ અલૈહિ વ સલ્લમના પવિત્ર હાંકોની હરકતથી ચોમેર ખામોશી પ્રસરી જતી. તે વેળા આપ અસરકારક વાણીમાં લોકોને સંબોધીને ફરમાવતા :

ઐયુહન-નાસ અફશૂસ-સલામ.

વ અત-ઈમૂત-તઆમ.

વ શિલૂલ-અરહામ.

વ સલ્લૂ બિલ-લૈલે

વન્નાસુ નિયામ.

તદખુલૂલ-જન્નત બિ-સલામ

હે લોકો ! સલામનો ફેલાવો કરો,

અને ભૂખ્યાઓને ખાવાનું આપો,

અને સગાંઓ સાથે પ્રેમથી વર્તો,

અને નમાઝ પઢો રાતના સમયે

જ્યારે કે લોકો ભરણીમાં પડેલા હોય.

દાખલ થઈ જશો તમે જન્નતમાં સલામતી સાથે ?

રસુલુલ્લાહ સલ્લલ્લાહુ અલૈહિ વ સલ્લમની ઊંટણી અલ્લાહના હુકમથી સહલ અને સુહેલની અવાવરૂ જમીન પર બેસી ગઈ તો અહીંથી સૌથી વધુ નિકટ હજરત અબૂ ઐયૂબ અન્સારીનું મકાન હતું. એમનું નામ ખાલિદ બિન ઝૈદ હતું. બની નજજરના ખાદાનમાંથી હતા. આ ખાનદાનવાળા રિશતામાં રસુલુલ્લાહ સલ્લલ્લાહુ અલૈહિ વ સલ્લમના મામા લાગતા હતા. આ ખાનદાનના એક સભ્ય અબૂ ઐયૂબ રસુલુલ્લાહ સલ્લલ્લાહુ અલૈહિ વ સલ્લમની મેહમાનીનું માન ખાટી ગયા. તેઓ ઊંટણી પરથી સામાન ઉતારીને પોતાના મકાને લઈ ગયા. પછી રસુલુલ્લાહ સલ્લલ્લાહુ અલૈહિ વ સલ્લમએ એ જમીન પર મસ્જિદ બાંધવાનો વિચાર દર્શાવ્યો તો યતીમોના વાલી હજરત મુઆઝ બિન અફરાઅએ અરજ કરી, “યા રસૂલલ્લાહ ! આપ એ જમીન પર મસ્જિદ બનાવી લો. હું બંને છોકરાઓને રાજી કરી લઈશ.”<sup>૨</sup> “(અહીં થી ઈબ્ને હિશામનો તરજુમો આગળ શરૂ કરીએ છીએ.)

મસ્જિદુન-નબીની તઅમીર — ઈબ્ને ઈસ્હાક કહે છે : રસુલુલ્લાહ સલ્લલ્લાહુ અલૈહિ વ સલ્લમએ સહલ અને સુહેલની એ પહર જમીન પર મસ્જિદ બનાવવાનું નક્કી કરીને પોતાના સહાબાને તેનો હુકમ ફરમાવ્યો અને પોતે અબૂ ઐયૂબ અન્સારીના મકાનમાં તેટલી મુદત બિરાજમાન રહ્યા. પછી જ્યારે મસ્જિદનું બાંધકામ પુરું થયું અને મસ્જિદની સાથે પોતાના રહેવાના કમરા તૈયાર થઈ ગયાં તો આપ અબૂ ઐયૂબના મકાનમાંથી પોતાના કમરામાં રહેવા માટે આવી ગયા.

ઈબ્ને ઈસ્હાક કહે છે : મસ્જિદના બાંધકામમાં રસુલુલ્લાહ સલ્લલ્લાહુ અલૈહિ વ સલ્લમ પોતે પાણી છેવટે સુધી પોતાના સહાબાની સાથે એક મઝદૂર તરીકે શામિલ રહ્યા કે જેથી મસ્જિદની બાંધણીમાં મુસલમાનોને ઉત્સાહની પ્રેરાણા મળતી રહે અને તેઓનાં ઉત્સાહનો જુસ્સો જળવાયેલો રહે.

૧. સીરતુલ-મુસ્તાફા જિ.૧ પા. ૩૧૦ કપાલો તિરમિઝી અને હાકિમ.

૨. બુખારી અને અબૂ દાવૂદમાં હજરત અનસ (રદિ.)ની રિવાયત મુજબ રસુલુલ્લાહ સલ્લલ્લાહુ અલૈહિ વ સલ્લમએ સહલ-સુહેલ, તેઓના પાત્રી અને કુટુંબીઓને બોલાવીને જમીનની કિંમત વસૂલ કરી લેવાનું ફરમાવ્યું તો તે બોલ્યા, “યા રસૂલલ્લાહ ! અગાઉ સિવાય અમારે કોઈની પાસેથી એની કિંમત નહિ જોઈએ.” બીજી રિવાયતમાં આ શબ્દો છે : “યા રસૂલલ્લાહ ! જમીનની કિંમત અમારે દુનિયામાં નહિ, અખિરતમાં જોઈએ.” પરંતુ રસુલુલ્લાહ સલ્લલ્લાહુ અલૈહિ વ સલ્લમએ તેઓની દરખાસ્ત મંજૂર નહિ ફરમાવી અને દસ દીનાર (સોના મહોરો)ની કિંમતે જમીનનો સોદો કરી લીધો. આ કિંમત હજરત અબૂબકે તેઓને ચૂકવી આપી (સીરતુલ-મુસ્તાફા જિ.૧ પા.૩૧૯) “હ”



આપનો હુકમ મળતાં મકકહના મુહાજિરીન ને મદીનહના અન્સાર બંને સમૂહના લોકો, દુનિયાના કામો પડતાં મૂકીને તન-મનના પૂરા ઉન્સાહ સાથે મસ્જિદના બાંધકામમાં જોડાઈ ગયા. ખુદ રસૂલુલ્લાહ સલ્વલ્લાહુ અલૈહિ વ સલ્વમ બ-ન-કુસે-નફીસ એટલે જાતે ન પોતે એક મઅમૂલી મઝદૂર પેટે તેઓની સાથે બાંધકામમાં લાગી ગયા. કોઈ પથરા લાવતું હતું કોઈ ઈંટો ઉપાડી લાવતું હતું. એજ દરમિયાન એક સહાબી આ શ્રેયર વચકારવા લાગ્યા.

તઈન કઅદના વન-નબીયુ યઅમલુ, • તઝાક મિન્વલ-અમલુલ-મુદલ - તલુ.

અરે અમે તો ખોટા થઈને બેસી રહીએ અને નબી સલ્વલ્લાહુ અલૈહિ વ સલ્વમ કામમાં લાગેલા રહે તો અમારી આ ખોટાઈ નરી ગુમરાહી જ કહેવાય ને !

મસ્જિદના બાંધકામ વેળા બીજા મુસલમાનો આ રણગીત લલકારતા હતા :

લા ઐશ ઇલ્લા ઐશલ - આબિરહ, • અલ્લા-હુમ્મર - હમિલ-અન્સાર વલ-મુહાજિરહ.

મૂળ જીવન તો માત્ર આમિરતનું જ જીવન છે. હે અલ્લાહ ! અન્સાર અને મુહાજિરીન પર રહમ ફરમાવ !

ઈબ્ને હિશામ કહે છે : ઉપરના શબ્દો કાવ્યકળાની કડીઓ નથી બલકે જોડી કાઢેલું કલામ છે અને રાગગીત પણ નથી.

ઈબ્ને ઈસ્હાક કહે છે : બાંધકામ કરનારા તમામ મુસલમાનોની સાથે રસૂલુલ્લાહ સલ્વલ્લાહુ અલૈહિ વ સલ્વમ પણ પોતાનો મુબારક સૂર પુરાવીને ફરમાવતા હતા :

લા ઐશ ઇલ્લા ઐશલ-આબિરહ • અલ્લા-હુમ્મર - હમિલ-અન્સાર વલ - મુહાજિરહ

હઝરત અમ્માર વિશે પેશીનગોઈ—રાવી કહે છે : મસ્જિદની તઅમીર વેળા હઝરત અમ્માર બિન યાસિર એવી હાલતમાં રસૂલુલ્લાહ સલ્વલ્લાહુ અલૈહિ વ સલ્વમની પાસે આવ્યા કે લોકોએ ઈંટોના ભારથી એમને લાદી દીધા હતા. કેહવા લાગ્યા, “યા રસૂલલ્લાહ ! લોકોએ મારો દમ કાઢી નાખ્યો. અંટવો બોજ મુજ પર લાદી દીધો કે તેઓ પોતે તેટલો ઉપાડી શકતા નથી.”

રસૂલુલ્લાહ સલ્વલ્લાહુ અલૈહિ વ સલ્વમના પાક બેગમ બીબી ઉમ્મે-સલમહનું બયાન છે : “મેં મારી આંખે જોયું કે અમ્માર બિન યાસિરની વાત સાંભળીને રસૂલુલ્લાહ સલ્વલ્લાહુ અલૈહિ વ સલ્વમ પોતાની જગાએ થંબી ગયા અને પછી અમ્મારના વાંકડિયા-ગુચ્છાદાર વાળોને પોતાની મુબારક આંગળીઓથી ઝાટકીને સાફ કરવા લાગ્યા અને ફરમાવવા લાગ્યા :

વેહબ્ન સુમેયહ !

લયસૂ બિલ્લહીન યક-તૂલુનક.

ઈન્નમા તકતુલુ-કલ-

ફિઅતુલ-આિ પલ.

અફસોસ છે હે સુમેયહના બેટા !

આ તે લોકો નથી જેઓ તને કતલ કરવાના છે.

બેશક તને તો કતલ કરવાની છે,

પ્રોહીઓની એક ટોળી.

મસ્જિદનું બાંધકામ પુ.જેશમાં ચાલતું હતું એટલામાં હઝરત અલી રા. ગીતની આ કડીઓ વચકારતા “સારે થયા :

લા ચસ્તવી મંચ ચઅમુરુલ- મસાજિદા, • ચદઅબુ ફીહા કાઈમંવ-વ-કાઈદા,

વમંચ-ચુરા અબિલ-ગુબારિ હાઈદા.

અર્થાત : જે શખ્સ ગ્રીઠતાં બેસતાં મસ્જિદોના બાંધકામમાં લાગેલો રહે છે અને મસ્જિદોમાં ગ્રીઠવા-બેસવામાં પોતાનો સમય ગુજારે છે અને જે શખ્સ બાંધકામ વેળાં ધૂળ-કચરાથી પોતાના કપડાં બચાવે છે એ બંને સરખા કેવી રીતે હોય શકે ?

રણગીતની આ કડીઓ હજરત અમ્મારે પાણ ઉપાડી લીધી અને વારંવાર એને લલકારવા લાગ્યા ત્યારે જે ગૃહસ્થે એમના માથે ઈંટોનો અંસહય બોજ લાદી દીધો હતો તેમને થયું કે અમ્માર આ કડીઓ મુજ પર કટાક્ષ રૂપે ઉછાળી રહ્યા છે. જેથી તેઓ આવેશથી બોલ્યા, “હે સુમૈયહના બેટા ! હું બધું સાંભળું છું અને સમજું છું, મને લાગે છે કે આ લાઠીથી હું તારા નાકની ખબર લઈ નાખીશ !

“અને ખરેખર લાઠી હતી પાણ ખરી એ ગૃહસ્થના હાથમાં! જ્યારે આ વાતની રસૂલુલ્લાહ સલ્વલ્લાહુ અલૈહિ વ સલ્વમને ખબર પડી તો આપ બહુ નારાજ થઈ ગયા. એજ નારાજીની દશામાં આપે ફરમાયું :

મા લહુમ - વ- લિઅમ્મારિન.

૫દઅવ-હુમ ઈલલ-જન્નહ.

વ ૫દજિનહુ ઈલન્નાર.

ઈન્ન અમ્મારન જિલ્લતુ

મા બેન અયની વ અન્ફી.

લોકોને અમ્માર પ્રત્યે વેરભાવ કેમ છે ?

એ તેઓને બોલાવે છે જન્નત તરફ

અને તેઓ બોલાવે છે એને આગ તરફ.

સાંભળી લો, બેશક અમ્માર એક ચામડી છે;

મારી આંખ અને નાક વચ્ચેની.

એટલે દરેક ઈન્સાનને પોતાની આંખ અને નાક વચ્ચેની ચામડી વહાલી હોય છે. એમાં કંઈ વાંધો આવે તો ઈન્સાનનો ચેહરો બેરોજ કે બિહામાગો બની જાય. હજરત અમ્માર બિન યાસિર પાણ રસૂલુલ્લાહ સલ્વલ્લાહુ અલૈહિ વ સલ્વમને એટલા જ વહાલા હતા.

ઈબ્ને હિશામ કહે છે : મને મળેલી માહિતી મુજબ મસ્જિદે-નબવીના બાંધકામની જે ગૃહસ્થે સૌથી પહેલી શરૂઆત કરી તે અમ્માર બિન યાસિર હતા.

મેઝબાનીમાં અબૂ એયૂબની વ્યવસ્થા — ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમ મેહમાન તરીકે હજરત અબૂ એયૂબના જ ઘરમાં બિરાજમાન રહ્યા. અને જ્યારે મસ્જિદ તથા આપના રહેવાના કમરાઓનું બાંધકામ પૂરું થયું તો આપ પોતાના ઘરમાં પધારીને રહેવા લાગ્યા.

હજરત અબૂ એયૂબનું બયાન છે : રસૂલુલ્લાહ સલ્વલ્લાહુ અલૈહિ વ સલ્વમ મારા ઘરમાં મેહમાન બનીને પધાર્યા તો મારું ઘર બે માળિયું હતું. હું અને મારી ઘરવાણી ઉમ્મે-એયૂબ ઉપરના માળિયામાં રહેવા લાગ્યા. રસૂલુલ્લાહ સલ્વલ્લાહુ અલૈહિ વ સલ્વમ નીચેની મંજિલમાં બિરાજમાન થયા. મેં વિનંતી કરી, “યા રસૂલુલ્લાહ! મારાં માબાપ આપના ઉપર કુરબાન ! મને આ વાત પસંદ નથી કે અમે તો ઉપર રહીએ અને આપ નીચે રહો. એને હું બહુ મોટી બેઅદબી સમજું છું. માટે આપ ઉપર પધારા. અમે નીચે આવી જઈએ.”

આપે ફરમાયું, “લોકો મને મળવા માટે આવતા જતા રહે છે. મારી અને મુલાકાતીઓની સગવડ ખાતર નીચે રહેવામાં જ અમને વધારે આરામ છે.”

રસૂલુલ્લાહ સલ્વલ્લાહુ અલૈહિ વ સલ્વમના ફરમાન મુજબ હું અને ઉમ્મે-એયૂબ લાચારીએ ઉપરની મંજિલમાં રહેવા લાગ્યાં. એક દિવસે એવું બન્યું કે માળ પર મૂકેલું પાણીથી બરેલું માટલું ફૂટી ગયું. પાણી ટપકીને તીચે પડે અને રસૂલુલ્લાહ સલ્વલ્લાહુ અલૈહિ વ સલ્વમને તકલીફ પાપ તેવી બીકે અમે મિયાંબીબીએ અમારી જાદી ચાદર ઉપાડીને પાણી પર પાથરી દીધી અને જલદી જલદી પાણી તેમાં શોષી લીધું. અમારો માળ મટોડાંથી લીધેલો હતો અને ઓઢવા માટે આ ચાદર સિવાય અમારી પાસે કોઈ ગોદનું પણ ન હતું.

અમારો નિયમ હતો કે રોજ રાંધીને જમાણ રસૂલુલ્લાહ સલ્વલ્લાહુ અલૈહિ વ સલ્વમની સેવામાં હાજર કરતો. આપ તેમાંથી ખાઈને બાકી બચેલા આહારનું વાસણ મોકલાવી આપતા. વાસણમાં જ્યાં જ્યાં આપની મુબારક આંગળીઓના નિશાન દેખાતાં, અમે મિયાંબીબી ત્યાંથી જ આપનું બચેલું જમાણ તબઈક તરીકે ખાતાં હતાં.

**જમાણમાં ડુંગરી અને લસણ**——— એક રાતે ખાવાનું રાંધીને અમે આપની તહેનાતમાં હાજર કયું. તેમાં અમે કાંદા અને લસણ પણ નાખ્યાં હતાં. રસૂલુલ્લાહ સલ્વલ્લાહુ અલૈહિ વ સલ્વમએ એને પાછું મોકલાવી દીધું. મેં જોયું તો તેમાં રસૂલુલ્લાહ સલ્વલ્લાહુ અલૈહિ વ સલ્વમના મુબારક આંગળાના નિશાન ન હતાં. મારી પરેશાનીનો પાર ન રહ્યો. ભાગંભાગ આપની સેવામાં હાજર થયો અને અરજ કરી, “યા રસૂલુલ્લાહ! મારા માબાપ આપના ઉપર કુરબાન ! આજનું જમાણ આપે પાછું કેમ મોકલાવી દીધું ? એમાં આપના પવિત્ર આંગળાના નિશાન પણ નથી. હું અને ઉમ્મે-એયૂબ રોજ એજ નિશાન શોધી-શોધીને તબઈક તરીકે ખાતાં હતાં. આજે શું કારણ છે ?” આપે ફરમાવ્યું:

ઈન્ની વજદતુ ફીહિ રીહ હાઝિહિશ-શજરતિ  
વ અના રજુલુન ઉનાજી  
કઅમ્મા અન્તુમ ક-કુલૂહુ.

મને એમાં વાસ આવી આ છોડ (કાંદા-લસણ)ની  
અને મારે ફરિશ્તાઓ સાથે વાતચીત કરવાની હોય છે.  
અલબત્ત તમે એને ખાય શકો છો.

મલતબલ કે આપની પરવાનગી મુજબ અમે ખાઈ લીધું પણ તે પછી કાંદા કે લસણ જેવી કોઈ વસ્તુ આપની રસોઈમાં અમે નાખી નહિ. <sup>૧</sup>

**બાકીના મુહાજિરોની મક્કહથી હિજરત**——— ઈબ્ને ઈસ્હાક કહે છે : એ પછી મક્કહમાં બાકી રહી ગયેલા મુસલમાનો પણ હિજરત કરીને મદીનહ આવી ગયા. અલબત્ત જે લોકો સંકટોમાં સપડાયેલા હતા કે કુરૈશી કાફિરોની કેદમાં હતા તેઓ આવી શક્યા નહિ. બાલબચ્ચાં અને માલસમાન સાથે અલ્લાહ અને તેના રસૂલ સલ્વલ્લાહુ અલૈહિ વ સલ્વમ તરફ આવનારાઓમાં નીચેના ખાનદાનો હતાં :

- બનૂ જુમહમાંથી બનૂ મઝહિનના લોકો
- બનૂ ઉમૈયહના હલીફોમાંથી બનૂ જહશ બિન રિઆબના માણસો
- બનૂ સઅદ નિ લૈસમાંથી બનૂ બુકૈના લોકો જેઓ બનૂ અદી બિન કઅબના કરારી હતી.

એમની હિજરતના કારણે મક્કહમાં એમના મકાનો ખાલી પડી રહ્યાં. એમાં કોઈ રહેતું ન હતું. બનૂ જહશ બિન રિઆબના લોકો પોતાના ઘરો ખાલી કરી ગયા તો મક્કહના આગેવાન અબૂ સુફ્યાન બિન હર્બે

આ ઘરો પર બળજબરીથી કબજો કરી લીધો અને પછી તેણે બનૂ આમિર બિન લુઐયવાળા અમ્મ બિન અલકમાને હાથે આ બધાં ઘરો વેચી માર્યા.

બનૂ જહશના લોકોને જ્યારે અબૂ સુફ્યાનના આ કારસ્તાન કે બેઈમાનીની ખબર પડી તો હઝરત અબ્દુલ્લાહ બિન જહશે રસૂલુલ્લાહ સલ્લલ્લાહુ અલૈહિ વ સલ્લમને એની ફરિયાદ કરી તો આપે ફરમાવ્યું :

અલા તરદા યા અબ્દલ્લાહ !  
અંય યુઅતિય-કલ્લાહુ બિહા  
દારન ખૈરમ મિન્હા ફીલ-જન્નહ.  
કાલૂ બલા .  
કાલૂ ફઝાલિક લક્ .

શું તું આ વાતથી રાજી નથી હો અબ્દુલ્લાહ !  
કે અલ્લાહ તને આપે એના બદલામાં  
એનાથી ઉત્તમ મહેલ જન્નતમાં ?  
તેમણે કહ્યું, “હા કેમ નહિ, યા રસૂલુલ્લાહ !  
આપે ફરમાવ્યું, “તો બસ એ મહેલ તારાજ માટે છે.”

ફત્હે-મક્કહ અને મુહાજિરોની માલ-મિલકત ————— પછી જ્યારે રસૂલુલ્લાહ સલ્લલ્લાહુ અલૈહિ વ સલ્લમએ મક્કહ ફતેહ કરી લીધું તો (મક્કહના અંધ શાઈર) હઝરત અબૂ અહમદ બિન જહશે રસૂલુલ્લાહ સલ્લલ્લાહુ અલૈહિ વ સલ્લમની સેવામાં હાજર થઈને અરજ કરી, “યા રસૂલલ્લાહ ! મક્કહનું મારું ઘર મને પાછું અપાવો.”

જવાબમાં રસૂલુલ્લાહ સલ્લલ્લાહુ અલૈહિ વ સલ્લમ તરફથી વિલંબ થયો તો સહાબાએ અબૂ અહમદને કહ્યું, “હે ભાઈ ! તારો જે માલ અલ્લાહના રસ્તામાં નીકળી ગયો તેનો જરા જેટલો ભાગ પાગ પાછો મેળવવા અંગે વાતચીત કરવાનું રસૂલુલ્લાહ સલ્લલ્લાહુ અલૈહિ વ સલ્લમનું મુકદ્દલ પસંદ નથી.” આ સાંભળીને અબૂ અહમદે બીજીવાર પૂછવાનું માંડી વાળ્યું અને અબૂ સુફ્યાનને સંબોધીને આ શેઅરો કહ્યા :

અબલગ અબૂ સુફ્યાન અન = અમરિન અવા -કિયુલુ નદામહ.

અબૂ સુફ્યાનને તે મામલા અંગે સંદેશો પહોંચાડી દો જેનો અંજમ પસ્તાવો છે.

દારુબ્નુ અમ-મિક બિઅતહા = તકદી બિહા અન્કલ-ગરામહ

તે તારા ચચેરા ભાઈનું ઘર એટલા માટે વેચી મારું કે તેનાથી તું તારું કરજ અદા કરી દે.

ઈઝહબ બિહા ઈઝહબ બિહા = તુવક-તહા તવકલ-હમામહ.

જા કિમત ખાઈ જા ! જા કિમત હજમ કરી જા ! તેં એને કબૂતરના કાંઠલા પેઠે પોતાના ગળાનો કાંઠલો બનાવી લીધો છે.

## પ્રકરણ ૭૫

# રસૂલુલ્લાહ (સત.)ના જુમઅહના ખુતબહ

અન્સારના ઘરેઘરમાં ઈસ્લામ • રસૂલુલ્લાહ (સત.)નો પહેલો ખુતબો • રસૂલુલ્લાહ (સત.)નો બીજો ખુતબો.

**અન્સારના ઘરેઘરમાં ઈસ્લામ** ————— ઈબ્ને ઈસ્હાક કહે છે : સારાંશ કે રસૂલુલ્લાહ સલ્લલ્લાહુ અલૈહિ વ સલ્લમ રબીઉલ-અવ્વલમાં મદીનહ પધાર્યા તો આગામી વરસના માહે-સફર સુધીમાં આપની મસ્જિદ અને મકાન બનીને તૈયાર થઈ ગયાં. આપ હઝરત અબૂ ઐયૂબના મકાનમાં મેહમાન બનીને રહેવા પછી પોતાના મકાનમાં પધારીને રહેવા લાગ્યા. માહે-સફર સુધીમાં અન્સારના તમામ કબીલા મુસલમાન બનીને પૂરી રીતે આપના ફરમાં-બરદાર બની ગયા. કોઈ ઘર અન્સારનું એવું ન રહ્યું જેમાં વસનારા મુસલમાન ન બની ગયા હોય. અલબત્ત ઓસ કબીલાની ચાર શાખો બનૂ ખત્મહ, બનૂ વાકિફ, બનૂ વાઈલ અને બનૂ ઉમૈયહના લોકો પોતાના મૂર્તિપૂજના ધર્મને વળગી રહ્યા.

**રસૂલુલ્લાહ (સત.)નો પહેલો ખુતબો** ————— રાવીનું કથન છે : મદીનહ પધારવા બાદ રસૂલુલ્લાહ સલ્લલ્લાહુ અલૈહિ વ સલ્લમએ જે પહેલો ખુતબો બયાન ફરમાવ્યો તેની માહિતી મને અબૂ સલ્મહ બિન અબદુર-રહમાન તરફથી મળી છે. અને જુઓ અમે અલ્લાહની પનાહ માગીએ છીએ આ વાતથી કે રસૂલુલ્લાહ સલ્લલ્લાહુ અલૈહિ વ સલ્લમ વિશે એવી વાતો વહેતી કરીએ જે આપે ન ફરમાવી હોય.

જુમઅહની નમાઝના સમયે મસ્જિદમાં રસૂલુલ્લાહ સલ્લલ્લાહુ અલૈહિ વ સલ્લમ અન્સારની જમાઅત સામે ઊભા થયા અને ખુતબહની શરૂઆત અલ્લાહની સ્તુતિના એવા શબ્દોથી કરી જે અલ્લાહની શાનને લાયક હોય છે. એ પછી આપે ખુતબહની શરૂઆત કરતાં અન્સારને સંબોધીને ફરમાવ્યું :<sup>૧</sup>

- હે લોકો ! પોતાની જાત માટે કંઈ સારાં કામો કરી લો. તમારે જાણવું જોઈએ કે તમારામાંથી દરેક શખ્સ મોતના કડાકાનો નિશાનો બનવાનો છે. પછી તે પોતાના બકરાંઓને એવી હાલતમાં છોડી જશે કે કોઈ તેનો રખેવાળ ન હશે. પછી જગતનો પાલનદાર તેની સાથે રૂબરૂમાં વાતચીત કરશે એવી રીતે કે વચ્ચે ન કોઈ દુભાષિયો હશે ન કોઈ પદો હશે જે તેને છુપાવી લે.
- અલ્લાહ ફરમાવશે, “હે મારા બંદા ! શું તારી પાસે મારો પયગમ્બર ન હોતો આવ્યો? શું મને તને તબલીગ ન હોતી કરી? મેં તને માલ આપ્યો. મેં તુજ પર મારી દૂત ઉતારી. બતાવ તો પોતાની જાત માટે મૃત્યુ પહેલાં શું કર્યું?”
- બંદો જમણી ડાબી નજર દોડાવશે. કોઈ તેને દેખાશે નહિ ત્યારે તે પોતાની સામી દિશાએ

૧. ખુતબાની અરબી ઇબારત ઓડીને તેના ઉર્દૂ તરજુમાનો ગુજરાતી તરજુમો લખવામાં આવ્યો છે. “હ”

નજર કરશે તો જહન્નમ સિવાય કંઈ તેને દેખાવાનું નથી.

- માટે હે લોકો ! જેનાથી જેટલું બની શકે, પોતાના ચેહરાને આગથી બચાવવાની કોશિશ કરે. ભલે ખજૂરની એક પેશીથી થઈ શકે તો તેમાં પાણી પાછીપાની ન કરે. અને જેની પાસે ખજૂરની પેશી જેટલું પાણી ન હોય તો પોતાની મીઠી વાતથી જ સહી ! કેમકે એનો પાણી બદલો આપવામાં આવશે અને એક નેકીના દસ ગણાથી લઈને સાત સો ગણા સુધી મળશે.
- તમારા ઉપર અને અલ્લાહના રસૂલ પર સલામ ! અને અલ્લાહની રહમતો અને બરકતો હો !

**રસૂલુલ્લાહ (સલ.)નો બીજો ખુલ્લો**— —ઈબ્ને ઈસ્હાક કહે છે : એ પછી રસૂલુલ્લાહ

સલ્વલ્લાહુ અલૈહિ વ સલ્વમએ બીજા ખુલ્લો આ રીતે બયાન ફરમાવ્યો :

- કોઈ શંકા નથી કે વખાણ તો બધાં અલ્લાહને જ શોભે છે હું તેની હમ્દો-સના બયાન કરું છું અને તેનાથી મદદનો તલબગાર છું.

આપણે પોતાના જીવોની શરારતો અને પોતાના કામોની બુરાઈઓથી અલ્લાહની પનાહ માગીએ છીએ. અલ્લાહ જેને હિદાયત આપે તેને કોઈ ગુમરાહ કરી શકતું નથી અને અલ્લાહ જેને ગુમરાહ કરી દે તેને કોઈ માર્ગ દેખાડી શકતું નથી.

હું સાક્ષી આપું છું આ વાતની કે અલ્લાહ સિવાય કોઈ મઅબૂદ નથી. તે એકલો છે. કોઈ તેનો ભાગીદાર નથી.

- હે લોકો ! સાંભળી લો કે સર્વશ્રેષ્ઠ કલામ અલ્લાહની કિતાબ છે. અલ્લાહએ આ કિતાબની ખૂબીઓ જેના હૈયામાં ઉતારી દીધી અને જેને કુલ પછી ઈસ્લામમાં દાખલ કરી દીધો અને એ માણસે આ કિતાબને બીજા અધઃ લોકોની વાતો પર સરસાઈ આપી, નિઃશંક એ માણસ કૃપ્યો કૃપ્યો. આગે તરફી હાસિલ કરી લીધી. બેશક એ કિતાબ સર્વશ્રેષ્ઠ અને સર્વગુણસંપન્ન છે.

- હે લોકો ! જે વસ્તુ પ્રત્યે અલ્લાહને પ્રેમ છે તમે પાણી તેને પ્રેમ કરો. ખરા દિલથી અલ્લાહને ચાહો. અને અલ્લાહના કલામ તથા અલ્લાહની યાદથી બેજર ન બનો. તમારા દિલો અલ્લાહ તરફથી સખત ન બનવા જોઈએ. કેમકે અલ્લાહએ જેટલી વસ્તુઓ ઉત્પન્ન કરી છે એમાંથી અમુકને ચુંદની કે પસંદગી પાત્ર બનાવી છે. ચુંદની વસ્તુઓના નામો તેણે “અમલોમાં સર્વશ્રેષ્ઠ અમલ” અને “બંદાઓમાં સર્વશ્રેષ્ઠ બંદા” અને “કલામોમાં સર્વશ્રેષ્ઠ કલામ” રાખ્યાં છે.

- અલ્લાહ તરફથી લોકોને જેટલી વસ્તુઓ આપવામાં આવી છે એમાં હલાલ પાણી છે અને હરામ પાણી છે. માટે અલ્લાહની બંદગી કરો. અલ્લાહ સાથે કોઈને તેનો ભાગીદાર ન પનાવે. અને અલ્લાહથી ડરવાનો જે હક છે તે મુજબ તેનાથી ડરો. અને અલ્લાહ વિશે હમ્દોના સત્ત ઉચ્ચરો. કેમકે તમે જ કંઈ બોલો છો તેમાં સત્ય સોથી ઉત્તમ હોય છે. અલ્લાહનાં રહમ મેળવવા ખાતર એકબીજાને પ્રેમ કરો. વચનમંજ કરવાથી અલ્લાહનો ગજબ ગિત છે.

- અલ્લાહના સલામ અને અલ્લાહની રહમતો હો તમારી ઉપર !

## પ્રકરણ ૭૬

મુહાજિરીન, અન્સાર અને યહૂદીઓ વચ્ચે

# ઐતિહાસિક કરારનામું

કરારનામાનું દસ્તાવેજ લખાણ

ઇબ્ને ઇસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમએ મદીનહ પધારવા બાદ મક્કહના મુહાજિરીન, મદીનહના અન્સાર અને મદીનહના મુશરિકો વચ્ચે કરારનામાનું એક દસ્તાવેજ લખાણ કરી આપ્યું. આ કરારનામામાં યહૂદીઓ સાથેના કરારનો પણ સમાવેશ હતો તે મુજબ યહૂદીઓને તેઓના ધર્મ પર કાયમ રાખીને તેઓની મજહબી આઝાદી તથા તેઓના જનમાલની સલામતીની ગેરંટી આપવામાં આવી હતી અને અમુક શરતોના પાલન સાથે તેઓના સામાજિક તથા રાજદ્વારી હકોની પણ ચોખવટ કરી દેવામાં આવી હતી.<sup>૧</sup>

રસૂલુલ્લાહ સલ્લલ્લાહુ અલૈહિ વ સલ્લમના “મીસાકે-મદીનહ” એટલે મદીનહના કરારનામાનું દસ્તાવેજ લખાણ આ પ્રમાણે છે :

●—બિસ્મિલ્લાહિર રહમાનિર રહીમ

અલ્લાહના નામથી જે મોટો દયાળુ અને બેહદ કૃપાળુ છે.

●—આ કરારનામાનું લખાણ અથવા દસ્તાવેજ મુહંમદ રસૂલુલ્લાહ તરફથી છે.

જેઓ અલ્લાહના નબી છે.

●—આ કરારનામું મદીનહ અને તેની આજુબાજુમાં વસનારા નીચે મુજબના જૂથો વચ્ચે

૧. રસૂલુલ્લાહ સલ્લલ્લાહુ અલૈહિ વ સલ્લમએ ઘડી આપેલ આ કરારનામાને મીસાકુન-નબી, મીસાકે-મદીનહ, સહીફહ, કિતાબ વગેરે કહે છે. સહીફહ એટલે દસ્તુરલ અમલ કે રાજબંધારણ અને કિતાબ એટલે લેખિત કરારનામાનો દસ્તાવેજ, સીરતકારો અને ઇતિહાસકારોએ એને “અલ-પરશર્દકુસ-સિય યહ” નું નામ આપ્યું છે. એટલે કરારનામાના રાજબંધારણ - CONSTITUTION - નો લેખિત દસ્તાવેજ. રસૂલુલ્લાહ સલ્લલ્લાહુ અલૈહિ વ સલ્લમનું આ કરારનામું માનવજગતના ઇતિહાસમાં એક અબ્દ અને મહત્વ પૂર્ણ દસ્તાવેજ લખાણ હોવાનું સ્થાન ધરાવે છે. પેરીરાના ખર નામ સંશોધક અને સીરત તજક ડૉક્ટર મુહંમદ હમીદુલ્લાહ સાહેબે પોતાની કિતાબ “અલ-હદ-નબવી મેં નિઝામે-હુકમરાની” માં આ કરારનામાને હુનિયાનું સૌથી પહેલું દસ્તાવેજ લખાણ કરાવ્યું છે. ડૉક્ટર સાહેબે એમ પણ લખ્યું છે કે યુરોપના રાજકારણીઓ અને કાનૂનના અડંગ અભ્યાસીઓએ પણ આ કરારનામાને જગતની શાંતિ અને સલામતીનો સૌથી પહેલો લેખિત દસ્તાવેજ હોવાનું બિરૂદ આપ્યું છે. આજે પણ હુનિયાના રાજપુરુષો અને સત્તાધારીઓ આ બંધારણીય દસ્તાવેજ હેઠળ સંગઠિત થઈને દરેક દેશમાં શાંતિ અને સલામતીનું પાતાનું લક્ષ્ય કાયમ કરી શકે છે. “દ”

કરવામાં આવ્યું છે:

- ૧- મુહમદ રસૂલુલ્લાહ | ૨- મદીનહના પહુદીઓ
- ૩- મક્કહના કુરૈશી મુહાજિરો | ૪- મદીનહના મુશરિકો
- ૫- મદીનહના મુસલમાન અન્સાર | ૬- દરેક જૂથ સાથે સંકળાયેલા બીજા લોકો.
- ૧-અલ્લાહના નબી મુહમદ સલ્લલ્લાલુ અલૈહિ વ સલ્લમનું આ કરારનામું મક્કહના કુરૈશી મુહાજિરો અને મદીનહવાસીઓમાંથી મુસલમાન બનેલા લોકો અને એવા બધા લોકો માટે બંધનકર્તા લેખાશે જેઓ મજકૂર જૂથો સાથે સંકળાયેલા હોય. એ બધા આસપાસ હળીમળીને રહે અને (દુશ્મનના મુકાબલા માટે) બેઠી રીતે જિહાદમાં ભાગ લે.
- ૨-ઉપર દર્શાવેલા બધા પક્ષો રાજકીય અને સામાજિક દ્રષ્ટિએ બીજા લોકોની સરખામણીમાં એક ઉમ્મત અથવા એક રાજકીય એકમ થા એક જૂથ ગણાશે.
- ૩-મક્કહથી આવેલા કુરૈશી મુહાજિરો, ઇસ્લામ પૂર્વેની પ્રથા મુજબ ખૂનનો બદલો કે પ્રાણદંડની રકમ ચૂકવતા રહેશે અને પોતાના કેદીઓને છોડાવવાનો દંડ પોતે ભોગવશે કે જેથી ઈમાનદારોમાં પરસ્પર નેકી અને ન્યાયની પરંપરા જળવાયેલી રહે.
- ૪-એવી જ રીતે બનૂ ઓફના લોકો પોતાની ચાલુ પ્રથા મુજબ પ્રાણદંડની રકમ ચૂકવતા રહેશે અને પોતાના કેદીઓને છોડાવવાનો દંડ પોતે ભોગવશે કે જેથી ઈમાનદારોમાં નેકી અને ન્યાયના વર્તાવની પરંપરા જળવાયેલી રહે.
- ૫-અને બનૂ હારિજ્જના લોકો પોતાના દસ્તૂર મુજબ પ્રાણદંડ ચૂકવતા રહેશે અને દરેક જૂથ પોતાના કેદીઓને પોતે ફિદ્યો આપીને છોડાવતા રહેશે કે જેથી ઈમાનવાળાઓમાં નેકી અને ન્યાયનો વર્તાવ ચાલુ રહે.
- ૬-અને બનૂ સાઈદહવાળા પોતાની ચાલુ પ્રથા પ્રમાણે લોહીદંડ ચૂકવશે અને દરેક જૂથ પોતાના કેદીને પોતે ફિદ્યો આપીને છોડાવશે કે જેથી ઈમાનવાળાઓમાં પરસ્પર નેકી અને ન્યાયનો વર્તાવ ચાલુ રહે.
- ૭-અને બનૂ જુશમવાળા પોતાના દસ્તૂર મુજબ લોહીદંડ અદા કરશે અને દરેક જૂથ પોતાના કેદીને પોતે ફિદ્યો આપીને છોડાવશે કે જેથી ઈમાનવાળાઓમાં આપસમાં નેકી અને ન્યાયનો વર્તાવ જરી રહે.
- ૮-અને બનૂ નજજરવાળા પોતાના દસ્તૂર મુજબ ખૂ-બહા એટલે લોહીદંડ ચૂકવશે અને દરેક જૂથ પોતાના કેદીને પોતે ફિદ્યો આપીને છોડાવશે કે જેથી ઈમાનવાળાઓમાં નેકી અને ન્યાયની પરંપરા ચાલુ રહે.
- ૯-અને બનૂ અમ્મ બિન ઓફવાળા પોતાના દસ્તૂર પ્રમાણે પ્રાણદંડની રકમ ચૂકવશે અને દરેક જૂથ પોતાના કેદીને પોતે ફિદ્યો આપીને છોડાવશે કે જેથી ઈમાનવાળાઓમાં આપસમાં નેકી અને ન્યાયની પરંપરા ચાલુ રહે.



૧૦-અને બનુ નબીતવાળા પોતાના દસ્તૂર મુજબ પ્રાણદંડની રકમ ચૂકવશે અને દરેક જૂથ પોતાના કેદીને પોતે ફિદ્યો આપીને છોડાવશે કે જેથી ઈમાનવાળાઓમાં પરસ્પર નેકી અને ન્યાયનો વર્તાવ જળવાયેલો રહે.

૧૧-બૂત ઔસવાળા પોતાની પ્રથા પ્રમાણે લોહીદંડ ચૂકવશે અને દરેક જૂથ પોતાના કેદીને પોતે ફિદ્યો આપીને છોડાવશે કે જેથી ઈમાનવાળાઓમાં આપસમાં નેકી અને ન્યાયની પરંપરા ચાલુ રહે.

૧૨-અને ઈમાનદાર લોકો કોઈ મુકબિસ કે નાદાર કે કરજદાર માણસને નિઃસહાય હાલતમાં છોડી દેશે નહિ બલકે જરૂર તેની મદદ કરશે કે જેથી તેણે આચરેલા અપરાધનો દંડ અથવા તેને કેદમાંથી છોડાવવાનો દંડ બ-ખૂબી અદા થઈ શકે.

ઈબ્ને ઈસ્હાક કહે છે. : આ કલમમાં "મુફરહ" શબ્દ આવેલો છે જેના અર્થ એવો મુસલમાન જે કરજના બોજ તળે દબાયેલો હોય અને જેના ઘરમાં છોયાંછોકરાંની લંગાર હોય. (આવો મુસલમાન કોઈ એવો ગુનોહ કરી નાખે જેની શિક્ષામાં તે કેદ થઈ જાય અથવા દંડને પાત્ર કરી જાય તો બીજા મુસલમાનો માટે તેના દંડની રકમ ચૂકવવાનું અથવા તેની કેદનો ફિદ્યો આપીને તેને છોડાવવાનું જરૂરી લેખાશે કે જેથી મુસલમાનોમાં નેકી અને હમદર્દીની ભાવના જળવાયેલી રહે.)

૧૩-અને કોઈ મુઅમિન કોઈ બીજા મુઅમિનની પરવાનગી વગર તેના આઝાદ કરેલા ગુલામ સાથે કોઈ કરાર કરશે નહિ.

૧૪-અને દરેક ઈમાનદાર, અલ્લાહથી ડરનાર ગુલસ્થનું કર્તવ્ય લેખાશે કે તે, એવા દરેક માણસનો ખુલ્લી યી : વિરોધ કરશે જે તેઓમાંથી બંડખોર હોય, અત્યાચારી હોય, ત્રાસવાદી હોય, પાપર કૃત્યો આચરનારો હોય અથવા મુસલમાનોમાં કિત્તો-ફસાદ કે કુસંપ જન્માવનારો હોય. બધા જૂથોના લોકો ભેગા મળીને એકત્ર બળે તેનો મુકાબલો કરશે ભલેને એવો માણસ તેઓમાંથી કોઈનો બેટો કેમ ન હોય !

૧૫-અને જો કોઈ મુસલમાનના હાથે કોઈ કાફિર માર્યો જાય તો કાનૂન મુજબ એ ખૂનીને શિક્ષા કરવામાં આવશે. પણ કોઈ મુસલમાનને આ હક નથી કે તે માર્યા ગયેલા કાફિરનો પક્ષ લઈને આ મુસલમાનનું ખૂન કરી નાખે. અથવા કોઈ મુસલમાનના મુકાબલામાં કોઈ કાફિરની મદદ કરે. (એનો ફેસલો અદાલત કરશે.)

૧૬-અલ્લાહનો ઝિમ્મો, અલ્લાહનો બાંધપંથી, અલ્લાહનું વચન, અલ્લાહનો આસરો એક જ છે. અર્થાત : મુસલમાનમં યી કોઈ અદના દરજ્જાનો મુસલમાન પણ કોઈને આસરો આપવાનું વચન આપે તે તો તે વચનનું પાલન તમામ મુસલમાનો માટે પણ બંધનકર્તા લેખાશે. અને તમામ મુસલમાનો બીજા લોકોને મુકાબલે આપવામાં બાઈ બાઈ છે.

૧૭-અને યહૂદીઓમાંથી કોઈ અમારા પક્ષે રહેશે, અમારો સહકારી બનશે, અમારી સાથે કરારથી જોડાઈ જશે તો પૂરેપૂરી મદદ કરવામાં આવશે. તે અમારી સાથે

સમાનતાના હકો ભોગવવાનો હકદાર ઠરશે. એવા લોકો પર ન જોરબુલમ થશે અને ન તેઓની વિરુદ્ધ કોઈની મદદ કરવામાં આવશે.

૧૮-અલ્લાહના રાહમાં લડાઈના પ્રસંગે તમામ મુસલમાનોની સુલેહ એકસરખી હશે. એક મુસલમાન બીજા મુસલમાનોને જતા કરીને દુશ્મનો સાથે સુલેહ નહિ કરશે; જ્યાં સુધી કે એ સુલેહ બધા મુસલમાનો માટે એકસરખી ન હોય.

૧૯-એવા બધા પક્ષો અને જૂથો જેઓ અમારી સાથે રહીને જંગ કરશે, એકબીજાની મદદ માટે એકબીજાની પાછળ લાગેલા રહેશે. તેઓને વારાફરતી આરામ કરવાની તક આપવામાં આવશે. (તેઓની વારી મુજબ છુટ્ટી આપવામાં આવશે.)

૨૦-અલ્લાહના રાહમાં કોઈ મુસલમાનના જનમાલને નુકસાન પહોંચશે તો તમામ મુસલમાનો ભેગી રીતે તેનો બદલો વાળશે. અથવા જે મુસલમાન અલ્લાહના રાહમાં શહીદ થઈ જાય, તેના લાગતા વળગતાઓના જીવન-નિર્વાહની જવાબદારી તમામ મુસલમાનોના શિરે રહેશે.

૨૧-એમાં લેશ પણ શંકા નથી કે અલ્લાહથી ડરનારા ધર્મયુક્ત મુસલમાનો સૌથી ચઢિયાતા અને સૌથી સીધા રસ્તા પર ચાલનારા છે.

૨૨-મક્કહના મૂર્તિપૂજક કુરૈશમાંથી કોઈના જન-માલને રક્ષાણ નહિ આપવામાં આવશે અને ન આ બાબત અંગે મુસલમાનોના માર્ગમાં કોઈ અટકાયત ઊભી કરવામાં આવશે.

૨૩-જે શખ્સ કોઈ મુસલમાનનું નાહક ખૂન કરશે અને સાંસીઓ મારફતે તેની સાબિતી પામી મળી જશે તો ખૂની પાસેથી કિસાસ (ખૂનનો બદલો ખૂન) લેવામાં આવશે. અલબત્ત મરનારનાં વારસદારો દ્વિત (એટલે ખૂનનો દંડ) લેવા પર રાજી થઈ જાય તો ખૂની દંડની રકમ ચૂકવીને કિસાસથી બચી શકે છે. એ સિવાય તેના છુટકારાનો બીજો કોઈ રસ્તો નથી. તમામ મુસલમાનો માટે એકમતે એનો અમલ જરૂરી લેખાશે. એ સિવાય બીજો કોઈ રસ્તો તેઓ લઈ શકશે નહિ.

૨૪-કોઈ મુસલમાન — જે આ લખાણ કે દસ્તાવેજના ધારાધોરણનો ઈકરાર કરી ચૂક્યો છે અને અલ્લાહ પર તથા આખેરતના દિવસ પર ઈમાન લાવી ચૂક્યો છે — તેને આ અધિકાર નથી કે તે કોઈ કિલાખોરની મદદ કરે અથવા તેને આસરો આપે. જે કોઈ તેને આસરો આપશે, કિયામતને દિવસે અલ્લાહની લઅનત તેની ઉપર તૂટી પડશે અને તે અલ્લાહના અઝાબને પાત્ર ઠરી જશે. તેનું કોઈ દાન, કોઈ વખતર, કોઈ બદલો કંબૂલ નહિ કરવામાં આવશે.

૨૫-અં — જ્યારેય કોઈ પક્ષમાં, કોઈ જૂથમાં કોઈ બાજન અંગે ઝઝરો કે મતભેદ ઊભો થશે તો અલ્લાહ અને તેના રસૂલ મુહંમદ તરફ રજૂઆત કરવામાં આવશે.

૨૬-અને યહુદીઓ જ્યાં સુધી મુસલમાનોના પક્ષે રહીને દુશ્મન સાથે જંગ કરતા રહેશે, જંગનો ખર્ચ તેઓ પોતે ઉપાડતા રહેશે.

૨૭-અને બનૂ ઔફના યહૂદીઓને મુસલમાનોની સાથે એક ઉમ્મત તરીકે (એક રાજદ્વારી એકમ તરીકે) સાંકળી લેવામાં આવ્યા છે. તેઓ પોતાના ધર્મ પર ચાલતા રહેશે અને મુસલમાનો પોતાના ધર્મ પર ચાલતા રહેશે. ભલે મવાલી હોય કે અસલ હોય. (એટલે નોકર ચાકર હોય કે માલિક હોય)<sup>૧</sup> અલબત્ત જે લોકો ઝુલ્મ કરશે કે કોઈ ગુનાહના આરોપી કરશે કે કરારભંગ કરશે તો તેઓ પોતાની જાત કે પોતાના ઘરાના સિવાય બીજાઓને હલાકત, મુસીબત કે સંકટમાં નહિ નાખશે.

૨૮-અને બનૂ નઝઝરના યહૂદીઓ પણ તેજ અધિકારો ભોગવશે જે બનૂ ઔફના યહૂદીઓને મળેલા છે.

૨૯-અને બનૂ હારિસ ના યહૂદીઓ પણ તેજ હકો ભોગવશે જે બનૂ ઔફના યહૂદીઓને મળેલા છે.

૩૦-અને બનૂ સાઈદહના યહૂદીઓ પણ તેજ હકો ભોગવશે જે બનૂ ઔફના યહૂદીઓને મળેલા છે.

૩૧-અને બનૂ જુશમના યહૂદીઓ પણ તેજ અધિકારો ભોગવશે જે બનૂ ઔફના યહૂદીઓને મળેલા છે.

૩૨-અને બનૂ ઔસના યહૂદીઓ પણ તેજ હકો ભોગવશે જે બનૂ ઔફના યહૂદીઓને મળેલા છે.

૩૩-અને બનૂ સઅલબાના યહૂદીઓ પણ તેજ હકો ભોગવશે જે બનૂ ઔફના યહૂદીઓને મળેલા છે. અલબત્ત જે લોકો ઝુલ્મ કરશે કે કોઈ ગુનાહના અપરાધી કરશે કે કારભંગ કરશે તો તેઓ પોતાની જાત કે પોતાના કુટુંબ સિવાય બીજાઓને હલાકત, મુસીબત કે સંકટમાં નહિ નાખશે.

૩૪-અને બનૂ જઝનાના લોકો પણ બનૂ સઅલબાની શાખ છે. તેઓના પણ તેજ હકો છે જે તેના મૂળના છે.

૩૫-અને બનૂ શુતૈબહના લોકો પણ તેજ હકો ભોગવશે જે બનૂ ઔફના યહૂદીઓને મળેલા છે. અલબત્ત વફાદારી અને કરારપાલન હોયું જોઈએ, નહિ કે બંડખોરી અને કરારભંગ.

૩૬-અને સઅલબા સાથે કરારોથી જોડાયેલા લોકોના પણ તેજ હકો હશે જે તેના મૂળના છે. <sup>૨</sup>

૩૭-અને યહૂદીઓના કબીલાઓની શાખોના પણ તેજ હકો હશે જે તેના મૂળના છે.

૩૮-અને આ કરારનામ સાથે સંકળાયેલા જૂથોમાંથી કોઈ પણ વાંચ મુહમ્મ (સલ્વલ્લાહુ

૧. મવાલી : મવલા શબ્દનું બહુવચન છે. મવાલીના અર્થ ગુલામ, નોકર ચાકર, દોસ્ત બિરાદર, સા-તા વળગતા વગેરે. “હ”

૨. મદીનહના મૂર્તિપૂજક અરબો વરસોથી યહૂદીઓની સાથે વસેલા હોવાથી મૂર્તિપૂજકોના અનેક ખાજાદાનો તો લોકો ધર્મપતલો કરીને યહૂદી બની ગયા હતા. દિવાયતોમાં છે કે જયારે કોઈ મુશ્કેલી આવી પડતી તો તેઓ માનતા લેતા કે આ મુશ્કેલી ટળી જશે અથવા મારો માંદો બેટો સાજો થઈ જશે તો હું તેને યહૂદી બનાવી દઈશ. આ રીતે યહૂદી બની ગયેલા ઘણા મૂર્તિપૂજકો પણ મદીનહમાં રહેતા હતા. “હ”

અલૈહિ વ સલ્લમ)ની પરવાનગી મેળવ્યા વગર લડાઈ માટે નીકળશે નહિ. (લશ્કરી પગલું ભરશે નહિ)

૩૯-અને જખમનો બદલો લેવામાં કોઈ રૂકાવટ નાખવામાં આવશે નહિ. જે માણસ ખૂનરેજી કરશે તેની જોખમદારી તેની ઉપર અને તેના ઘરાના પર રહેશે; સિવાય કે તેની ઉપર જુલમ કરવામાં આવ્યો હોય તો, અલ્લાહ તેની સાથે છે. આ કરારનામાનું વફાદારીપૂર્વક વધુથી વધુ પાલન કરનારને અલ્લાહ તઆલાની મદદ મળશે.

૪૦-યહૂદીઓ લડાઈનો ખરચ પોતે ઉપાડશે અને મુસલમાનો પોતાનો ખરચ પોતે ઉપાડશે.

૪૧-જે કોઈ, આ કરારનામા સાથે જોડાયેલા કોઈ સમૂહ સાથે લડાઈ કરશે તો કરારનામામાં જોડાયેલા મુસલમાનો, યહૂદીઓ અને બધા પક્ષો, ભેગી રીતે, ભેગા બળે તેનો મુકાબલો કરશે, બધા એકબીજાની મદદ કરશે, બધા એકબીજાનું હિત જાળવવાની નીતિ પર અમલ કરશે અને બધા આપસમાં એકબીજાના સલાહ-મશ્વરાથી કામ કરશે. વફાદારી અને કરાર-પાલન તેઓની નીતિ રહેશે, નહિ કે બંડખોરી અને કરારભંગ. યહૂદીઓ પોતાનો ખરચ પોતે ઉપાડશે અને મુસલમાનો પોતાનો ખરચ પોતે ઉપાડશે.

૪૨-કોઈ શખ્સ પોતાના હલીફ એટલે પોતાના કરારીની બદ-અમલી-કે અવળચંડાઈનો જવાબદાર કરશે નહિ, અને મઝલૂમની હર હાલમાં મદદ કરવામાં આવશે.

૪૩-યહૂદીઓ પોતાનો ખરચ ત્યાં સુધી ઉપાડતા રહેશે જ્યાં સુધી કે તેઓ મુસલમાનોના સંગાતે રહીને લડાઈમાં ભાગ લેતા રહેશે.

૪૪-યસૂરિબ એટલે મદીનહની ધરતીનો તે વિસ્તાર જે પહાડોથી ઘેરાયેલો છે તે આ દસ્તાવેજને માનનારાઓ માટે માનનીય, પવિત્ર, મુકદ્દસ અને આદરપાત્ર લેખાશે. (એટલે એ વિસ્તાર કે મેદાનમાં જંગ, લડાઈ કે ખૂનરેજી નહિ કરી શકાશે.)

૪૫-રક્ષાગ મેળવનાર સાથે તેવો જ વર્તાવ કરવામાં આવશે જેવો રક્ષાગ આપનાર સાથે કરવામાં આવે છે. ન તેને કોઈ નુકસાન પહોંચાડવામાં આવશે ન તે પોતે કરારભંગ કે અદ્દાતી કરશે.

૪૬-કોઈ સ્ત્રીને તેના ઘરવાળાઓની પરવાનગી વગર આસરો નહિ આપવામાં આવશે.

૪૭-આ દસ્તાવેજને માનનારાઓ વચ્ચે કોઈ નવો મામલો, કોઈ વિખવાદ, કોઈ ખૂન કે મતભેદ જિભો થાય જેનાથી શાંતિભંગ કે ફિત્નો ફેલાવાનો સંભવ હોય તો તેને, અલ્લાહ તઆલા તરફ અને તેના રસૂલ મુહમ્મદ (સલ્લલ્લાલુ અલૈહિ વ સલ્લમ) તરફ રજૂ કરવામાં આવશે. આ દસ્તાવેજમાં જે લખા. ગ. થા. છે તેને વધુથી વધુ સાવચેતી અને વફાદારીથી અનુસરવાનું અલ્લાહને બહુ પસંદ છે.

૪૮-ન કુરૈશને આસરો આપવામાં આવશે ન એવા માણસને જે કુરૈશનો સહકારી કે મદદગાર હોય.

૪૯-અગર કોઈ, યસરિબ એટલે મદીનહ પર આક્રમણ કરશે તો આ કરારનામા સાથે જોડાયેલા બંને પક્ષો-મુસલમાનો અને યહૂદીઓ પર એકબીજાની મદદ અને સહકાર અનિવાર્ય કરશે. મુસલમાનો અને યહૂદીઓ ભેગા મળીને બચાવ કરશે.

૫૦-અગર મુસલમાનો કોઈની સાથે સુલેહ કરશે તો યહૂદીઓ માટે પણ સુલેહની પાબંદી લાગિમ કરશે. અને જો યહૂદીઓ કોઈની સાથે સુલેહ કરશે તો મુસલમાનો પણ એ સુલેહના પાબંદ ગણાશે. અલબત્ત મઝહબી લડાઈનો મામલો એમાંથી બાકાત રહેશે. (એટલે કોઈ પક્ષની પોતાની મઝહબી લડાઈમાં બીજા પક્ષો માટે સહકર કરવો જરૂરી નથી.)

૫૧-મદીનહ પર આક્રમણના પ્રસંગે દરેક જૂથે પોતાના તે ભાગ કે લત્તાનો બચાવ કરવો પડશે જેની ઉપર દુશ્મને ચઢાઈ કરી હોય. એટલે દરેક જૂથ પોતે પણ પોતાનો અને પોતાના લત્તાનો બચાવ કરવાનો જવાબદાર ગણાશે.

૫૨-બન્નુ ઔસના યહૂદીઓ તથા તેઓના લાગતા વળગતાઓના તેજ હકો હશે જ આ દસ્તાવેજને માનનારાઓને મળેલા છે; જો તેઓનો વર્તાવ એમની સાથે ભલાઈ, ઉદારતા અને વફાદારીનો હશે તો ! વફાદારી કરાવેલોને અટકાવનારી છે. દરેક શખ્સ પોતાની કરામતીનો પોતે જવાબદાર છે. જે જેવું કરશે તેવું ભોગવશે. અને અલ્લાહ એવા શખ્સને પક્ષે છે જે આ દસ્તાવેજના લખાણને માનીને વધુ સચ્ચાઈ, વધુ વફાદારીથી તેનું પાલન કરે.

૫૩-આ દસ્તાવેજ લખાણ કોઈ જાલિમ, કોઈ મુજરિમ, કોઈ અપરાધીની આડે આવશે નહિ. અને જે શખ્સ જંગી જરૂરત માટે મદીનહથી બહાર નીકળે તે પણ રક્ષણ અને સલામતીનો હકદાર છે અને જે શખ્સ મદીનહમાં પોતાના ઘરમાં બેસી રહે તે પણ રક્ષણ કે સલામતીનો હકદાર છે. અલબત્ત અત્યાચારીઓ અને અપરાધીઓ કે ત્રાસવાદીઓ એમાંથી બાકાત હશે. અલ્લાહ એવા શખ્સનો મદદગાર છે જે કરારપાલનમાં વફાદાર અને અલ્લાહથી ડરીને ચાલનારો છે અને અલ્લાહના રસૂલ મુહંમદ સલ્વલ્લાહુ અલૈહિ વ સલ્વમ પણ તેના હામી કે નિગહબાન છે.

## પ્રકરણ ૭૭

# ઈસ્લામી ભાઈચારો અને અજ્ઞાનનો આરંભ

મુઆખાત અથવા મુવાખાત એટલે ઈસ્લામી ભાઈચારો • હઝરત અલી સાથે ભાઈબંધી • ભાઈચારાની તફરીલ  
• મુઆખાત અને વઝાઈફ • હઝરત અસઅદની વફાત • નવા નસીબની જિમલૂક માટે દરખાસ્ત  
• જમાઝ માટે અજ્ઞાનનો આરંભ • હઝરત અબ્દુલ્લાહનો ખ્યાલ • હઝરત ઉમર ફારૂકનો ખ્યાલ • અજ્ઞાનને લગતી  
બીજી શિવાયત • અજ્ઞાન પોકારવાની જગા.

મુઆખાતા એટલે ઈસ્લામી ભાઈચારો—ઈબ્ને ઈસ્હાક કહે છે : એ પછી રસૂલુલ્લાહ સલ્લલ્લાહુ અલૈહિ વ સલ્લમએ પોતાના સહાબા એટલે મુહાબિરૌન અને અનસાર—વચ્ચે ઈસ્લામી ભાઈચારાના સંબંધની સ્થાપના કરી. <sup>૧</sup>

ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમએ ન ફરમાવી હોય તેવી કોઈ વાત કહેવાથી કે સમવાવી અમે અલ્લાહની પનાહ માગીએ છીએ ! મને મળેલી માહિતી મુજબ રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું :

તઅખૂ ફીલ્લાહિ

ભાઈ-ભાઈ બની જાય અલ્લાહના રાહમાં

અખવૈનિ અખવૈનિ.

બે-બે ગૃહસ્થો ! બે-બે ગૃહસ્થો !

એ પછી રસૂલુલ્લાહ સલ્લલ્લાહુ અલૈહિ વ સલ્લમએ અલી બિન અબી તાલિબ રદિયલ્લાહુ અન્હુનો હાથ પકડી લીધો અને ફરમાવ્યું, “હાઅ અખી.” આ મારો ભાઈ છે.

હઝરત અલી સાથે ભાઈબંધી—આ રીતે અલ્લાહના રસૂલ, પયગમ્બરોના સરદાર, મુતકીયોના ઈમામ, જગતજનોના પાલનહારના રસૂલ હઝરત મુહમ્મદ સલ્લલ્લાહુ અલૈહિ વ સલ્લમ—જેમનો અલ્લાહના બંદાઓમાં કોઈ દાખલો કે કોઈ ઉદાહરણ મળે એમ નથી—આપ અને અલી બિન અબી તાલિબ ભાઈ ભાઈ બની ગયા.

૧. રસૂલુલ્લાહ સલ્લલ્લાહુ અલૈહિ વ સલ્લમના મુબારક કરારનામમાં બધા પક્ષોના જોડાઈ જતાં જ મદીનહમાં ઈસ્લામી સ્ટેટનો નયો નખાઈ ગયો. હવે મક્કહથી ખાલી હાથે આવેલા મુહાબિર કુટુંબોની રોજરોટીનો સપાલ હતો. કુરૈશની રોકરોક કે જોહુકમીના કારણે તમ્નો કંઈ પણ લાવી શક્યા જ હતા. જો કે તેઓમાં બધા જ ગરીબ કે કંચાલ ન હતા. કેટલાક માલદાર અને ઘરબાર કેજમીન જાગીર ધરાવનારા પણ હતા. રસૂલુલ્લાહ સલ્લલ્લાહુ અલૈહિ વ સલ્લમએ તેઓના રહેવા સહેવા અને જીવન-જિવાંદના ઉકેલ માટે મદીનહના અન્સારને ત્રાશ પાળો હુકમ ફરમાવ્યો. હુકમ મળતાં જ બધા અન્સાર સહાબા, હઝરત અબસ બિન માસિક રદિયલ્લાહુ અન્હુના ઘરમાં હાજર થઈ ગયા. એની વિગત આ પ્રકરણમાં વાંચો. “૪”

એ પછી અલ્લાહના સિંહ, અલ્લાહના રસૂલના સિંહ, અલ્લાહના રસૂલના કાકા હઝરત હમઝહ બિન અબ્દુલ-મુત્તલિબ અને રસૂલુલ્લાહ સલ્લલ્લાલુ અલૈહિ વ સલ્લમના આઝાદ કરેલા ગુલામ હઝરત ઝૈદ બિન હારિસહને આપસમાં ભાઈ-ભાઈ કરાવવામાં આવ્યા. જંગે-ઉદુદનો પ્રસંગ સર્જાયો તો મોતના અકસ્માતને નજર સામે રાખીને હઝરત હમઝહએ હઝરત ઝૈદને જ પોતાના વારસદાર તરીકે વસીયત કરાવી હતી. (એટલે હું શહીદ થઈ જઈ તો મારી આ-આ વસીયતનો અમલ કરજો.)

**ભાઈચારાની તફસીલ**-----રસૂલુલ્લાહ સલ્લલ્લાલુ અલૈહિ વસલ્લમના કાકાભાઈ હઝરત જઅફર બિન અબી તાલિબ-----જેમનો લકબ “જુલ-જનાહેનિત-તય્યાર ફિલ-જન્નત” હતો એટલે પોતાની બે પાંખોથી ઊડીને જન્નતની સહેલ માણનારા-----ને બનૂ સલિમહવાળા હઝરત મુઆઝ બિન જબલના ભાઈ બનાવી દેવામાં આવ્યા.<sup>૧</sup>

ઈબ્ને હિશામ કહે છે : તે વેળા હઝરત જઅફર મદીનહમાં હાજર ન હતા. મક્કહથી હિજરત કરીને હબશહની ભૂમિમાં વસેલા હતા.

●-----ઈબ્ને ઈસ્હાક કહે છે : હઝરત અબૂબક સિદ્દીક બિન અબી કુહાફહ રદિયલ્લાહુ અન્હુને બલ હારિસ બિન ખઝરજવાળા હઝરત ખારિજહ બિન ઝૈદ બિન અબી ઝુહરેના ભાઈ કરાવવામાં આવ્યા.

●-----હઝરત ઉમર બિન ખતાબ બનૂ સાલિમ બિન ઔફ બિન ખઝરજવાળા હઝરત ઈત્માન બિન માલિકના ભાઈ બન્યા.

●-----હઝરત અબૂ ઉબૈદહ બિન જરહિ જેમનું નામ આમિર બિન અબ્દુલ્લાહ હતું, બનૂ અબ્દુલ-અશહલવાળા હઝરત સઅદ બિન મુઆઝ બિન નુઅમાનના ભાઈ ઠપા.

●-----હઝરત અબ્દર્રહમાન બિન ઔફને બલહારિસ બિન ખઝરજવાળા હઝરત સઅદ બિન રબીઅના ભાઈ બનાવી દેવામાં આવ્યા.

●-----હઝરત ઝુબૈર બિન અવ્વામ અને બનૂ અબ્દુલ-અશહલવાળા હઝરત સલમહ બિન સલામહ બિન વક્શ ભાઈ-ભાઈ બની ગયા. કેટલાકના કથન મુજબ હઝરત ઝુબૈરનો, બનૂ ઝુહરહના હલીફ હઝરત અબ્દુલ્લાહ બિન મસજીદ સાથે ભાઈચારો થયો.

●-----હઝરત ઉત્તમાન બિન અફફાન અને બનૂ નજજરવાળા હઝરત સાબિત બિન મુનઝિર આપસમાં ભાઈ-ભાઈ બન્યા.

●-----હઝરત તલહા બિન ઉબૈદુલ્લાહ અને બનૂ સલિમહવાળા હઝરત કઅબ બિન માલિક વચ્ચે ભાઈચારાની સ્થાપના થઈ.

●-----હઝરત સઅદ બિન ઝૈદ બિન અમ્ર બિન તુફૈલ અને બનૂ નજજરવાળા હઝરત ઉબૈન બિન અબ વચ્ચે ભાઈચારો કાયમ થયો.

૧. “જુલ-જનાહેન” એટલે બ બાહુઓવાળા કે બે પાંખોવાળા અને તય્યાર એટલ ઊડનારા. જંગે-મૂતહમાં ઈસ્લામી ઝંદ : ઊંચો રાખવામાં હઝરત જઅફર રદિયલ્લાહુ અન્હુના બંને હાથો દુશ્મનની તલવારથી કપાઈ ગયા અને એજ હાલતમાં શહીદ થઈ ગયા તો રસૂલુલ્લાહ સલ્લલ્લાલુ અલૈહિ વ સલ્લમએ કરમાવ્યું. “જઅફરએ અલ્લાહ તઆલાએ બે બાહુઓ કે બે પાંખો આપી દીધી છે જેનાથી જન્નતમાં મરણ પડે ત્યાં ઊડીને તેઓ જન્નતની સહેલ માણતા રહે છે. વધુ વિગત જંગે-મૂતહના પ્રકરણમાં આવશે. “હ”

- ——— હજરત મુસઅબ બિન ઉમૈર બિન હાશિમ અને બનૂ નજ્જરવાળા હજરત અબૂ ઐયૂબ ખાલિદ બિન ઝુબૈર એકબીજાના ભાઈ બની ગયા.
- ——— હજરત અબૂ હુઝૈફહ બિન ઉત્બહ બિન રબીઅહ અને બનૂ અબ્દુલ-અશહલાવાળા હજરત અબ્બાદ બિન બિશર બિન વક્શ વચ્ચે બિરાદરીનો સંબંધ કાયમ થયો.
- ——— બનૂ મખઝૂમના હલીફ હજરત અમ્માર બિન યાસિર અને બનૂ અબ્દુલ-અશહલના હલીફ બનૂ અબ્સવાળા હજરત હુઝૈફહ બિન યમાન વચ્ચે ભાઈચારાની ગાંઠ બાંધવામાં આવી. કેટલાકના કથન મુજબ હજરત અમ્મારનો ભાઈચારો બલહારિસ બિન ખઝરજવાળા હજરત સ્નાબિત બિન કેસ સાથે થયો હતો જેઓ રસૂલુલ્લાહ સલ્વલ્લાહુ અલૈહિ વ સલ્વમના ખતીબ હતા.
- ——— હજરત અબૂ ઝર બરીર બિન જુનાનહ ગિફરીનો ભાઈચારો, બનૂ સાર્દહહ બિન કઅબ બિન ખંઝરજવાળા હજરત મુનઝિર બિન અમ્ર “અલ-મુઅનિક લિ-યમૂત” (એટલે મૃત્યુ તરફ ઉતાવળે દોડનાર) સાથે થયો હતો. કેટલાક કહે છે કે અબૂ ઝરનું નામ જુન્દુબ બિન જુનાદહ હતું.
- ——— બનૂ સઅદ બિન અબ્દુલ-ઉઝ્ઝાના હલીફ હજરત હાતિબ બિન અબી બલ્તઆનો ભાઈચારો, બનૂ અમ્ર બિન ઔફવાળા હજરત ઉવૈમ બિન સાર્દહહ સાથે કાયમ થયો.
- ——— હજરત સલમાન ફારસીનો ભાઈચારો, બલહારિસ બિન ખઝરજવાળા હજરત અબૂ દરદાઅ ઉવૈમિર બિન સઅલબા સાથે કાયમ થયો. કેટલાક એમને ઉવૈમિર બિન આમિર અને કેટલાક ઉવૈમિર બિન ઝૈદ કહે છે.
- ——— હજરત અબૂબકના આઝાદ કરેલા ગુલામ હજરત બિલાલ, જેઓ રસૂલુલ્લાહ સલ્વલ્લાહુ અલૈહિ વ સલ્વમના મુઅઝ-ઝિન (બાંગ પોકારનારા) હતા, તેઓ હજરત અબૂ રૂવૈહા અબ્દુલ્લાહ બિન અબ્દુરહમાન ખસઅમીના ભાઈ બની ગયા. (રદિયલ્લાહુ અન્હુમ અજ-મઝીન.)

**મુઆબાત અને વઝાઈફ** ——— સારાંશ રસૂલુલ્લાહ સલ્વલ્લાહુ અલૈહિ વ સલ્વમના આ તે સહાબા હતા જેઓના નામોની અમને જાણકારી મળવા પામી અને જેઓની વચ્ચે આપે ભાઈચારાના બંધનની સ્થાપના કરી દીધી હતી.<sup>૧</sup>

રસૂલુલ્લાહ સલ્વલ્લાહુ અલૈહિ વ સલ્વમની વફાત બાદ હજરત બિલાલ મુલ્કે-શામ ચાલ્યા ગયા હતા અને દુશ્મનો સાથેના જિહાદ માટે ત્યાં જ વસી ગયા હતા. હજરત ઉમર ફારૂકે પોતાના ખિલાફતકાળમાં મુલ્કે-શામના વઝાઈફ (એટલે લોકોના નાલિયાણા કે માસિક વેતનો) ચાલુ કર્યા તો હજરત બિલાલને ફરમાવ્યું, “હ બિલાલ ! તમારું સાલિયાણું કોની સાથે ચાલુ કરવું ?”

હજરત બિલાલે જવાબ આપી, “અબૂ રૂવૈહા સાથે ચાલુ કરો કેમકે રસૂલુલ્લાહ સલ્વલ્લાહુ અલૈહિ વ સલ્વમએ ભાઈચારાની સ્થાપના વેળા એમને મારા ભાઈ બનાવ્યા હતા. હું એમનાથી કબી-અલગ થઈ શકું

૧. સીરતની બીજી કિતાબોમાં ભાઈ-ભાઈ બનનાર સહાબાએ-કિરામની લાંબી યાદી દર્શાવવામાં આવી છે. સીરતુલ-મુસ્તાફામાં ૩૫ નામો ટાકેલાં છે. (જિ. ૧ પા. ૩૨૯-૩૩૦) ”૬”



નહિ”

ત્યારે હઝરત ઉમરે હઝરત બિલાલનું સાલિયાણું હઝરત અબૂ રૂવૈહાની જ સાથે બાંધી દીધું અને હબશીઓની પૂરી કૌમના સાલિયાણા પાણ હઝરત અબૂ રૂવૈહાના ખસઅમ કબીલા સાથે સાંકળી લેવામાં આવ્યાં. હઝરત બિલાલ ખસઅમ કબીલાના માગુસ ગણાતા હતા. આજે પાણ શામના સાલિયાણા ખસઅમ સાથે જ સંકળાયેલા છે.

ગુજરાતી સંપાદકની નોંધ—મદીનહના અન્સારે ભાઈચારાના આ હુકમને દિલોજનથી વધારી લઈને કેવી રીતે તેનો અમલ કર્યો તેની એક ઝલક પણ જોઈ લો. બુખારી શરીફમાં છે :

“ભાઈચારાની વિધિ પૂરી થતાં જ અન્સારે પોતે દરખાસ્ત કરી, “હા રસૂલલ્લાહ ! અમારાં ખજૂરના ખેતરો અમારા મુહાબિર ભાઈઓમાં સરખી રીતે વહેંચી આપો.”

આપે ફરમાવ્યું, “નહિ, ખેતરોની મેહનત-મજૂરી અને ખરચની જવાબદારી તમે જ પોતાના હાથમાં રાખો અને ફળોના પાકમાં પોતાના મુહાબિર ભાઈઓને ભાગીદાર બનાવી લો.”

અન્સાર બોલી ઊઠ્યા, “કબૂલ છે યા રસૂલલ્લાહ !”

આપે ફરમાવ્યું, “જુઓ, તમારા મુહાબિર ભાઈઓ ફળોના પાકમાં તમારા ભાગીદાર રહેશે પણ મેહનત, મજૂરી, ખરચ વગેરે તમારે જ ઉપાડવો પડશે.”

“કબૂલ છે યા રસૂલલ્લાહ !” વિના વિલંબે અન્સાર બોલી ઊઠ્યા.

મદીનહના અન્સાર વેપારી નહિ, ખેડૂત હતા. ખજૂરના ખેતરો એજ તેઓની કુલ પૂંજી હતી. આ રીતે તેઓએ પોતાના મુહાબિર ભાઈઓને ખાવા-કમાવાની ચિન્તાથી મુક્ત કરી દીધા. સતી ગયો તેઓના રહેવા સહેવાનો સવાલ, તો અન્સારે પોતાના ઘરોની સાથે ફાજલ પહેલી જમીનો તેઓને આપી દીધી. જેઓની પાસે જમીન ન હતી તેઓએ પોતાના ઘરોમાં મુહાબિર ભાઈઓને વસાવી લીધા.

ભાઈચારાનો આ મામલો લગાતાર ૬ વરસ સુધી એજ પ્રમાણે ચાલતો રહ્યો. સન ૭ હિજરીમાં ખેબરની ફતેહ પછી મુહાબિર ભાઈઓએ અન્સાર ને તેઓના ખેતરો પાછા આપી દીધાં. જેમકે સહીહ મુસ્લિમમાં છે :

“રસૂલલ્લાહ સલ્વલ્લાહુ અલૈહિ વ સલ્વમ જંગે-ખેબરથી પરવારીને મદીનહ પધાર્યા તો મુહાબિરોએ અન્સારની તે ભેટો—જે તેઓએ મુહાબિરોને ખજૂરવાડીઓની આવકના રૂપમાં આપી હતી—આભાર સહિત વાપસ કરી દીધી.” (ઝકઠર હાફિઝ મુહંમદ યૂનુસ પી.એચ.ડી.ફૂત : રસૂલલ્લાહ કા સિફારતી નિઝામ. પૃષ્ઠ ૨૫૯) “હ”

હઝરત અસઅદની વફાત—ઈબ્ને ઈસ્હાક કહે છે : એજ મહિનાઓમાં હઝરત અબૂ ઉમામહ અસઅદ બિન યુરારઃ રટિયલ્લાહુ અન્હુનો ઈન્ કાલ થઈ ગયો. સ્કિન્-નબવીનું બાંધકામ ચાલુ હતું. હઝરત અસઅદને “ખુનાક” (એટલે જળાંના રોગ, ઠંડાંક જેનાથી શ્વાસ રૂધિર છે.) અથવા “શહકા” (એટલે ઉચ્ચ કાળી ખાંસી)ના રોગ લાગી ગયો હતો.

હઝરત અસઅદની વફાત થઈ તો મદીનહના યહૂદીઓ અને મુનાફિકોએ ટીકા કરવા માડી કે, મુહંમદ

અલ્લાહના સાચા પયગમ્બર હોત તો તેમનો મિત્ર મરી નહિ જત ! આપે તેઓની આ ટીકા સાંભળી તો ફરમાવ્યું :

“અબૂ ઉમામહ અસઅદનું મૃત્યુ ઘણીઓ અને મુનાફિકો માટે મુસીબતનું કારણ બની ગયું. તેઓ ટીકા કરે છે કે જો આ શખ્સ પયગમ્બર હોત તો એનો દોસ્ત અબૂ ઉમામહ મરાણ નહિ પામત ! જો કે અલ્લાહની ઈચ્છા વિરુદ્ધ હું ન પોતાની જાત માટે કોઈ અધિકાર ધરાવું છું ન મારા મિત્ર માટે.”

**નવા નકીબની નિમણૂક માટે દરખાસ્ત**—ઈબ્ને ઈસ્હાક કહે છે : મને આસિમ બિન ઉમર બિન કતાદહ અન્સારીએ કહ્યું કે, જ્યારે બનૂ નજ્જર કબીલાના નકીબ અબૂ ઉમામહ અસઅદ બિન ઝુરારહ વફાત પામી ગયા તો નજ્જર કબીલાના લોકોએ અરજ કરી, “યા રસૂલલ્લાહ ! અબૂ ઉમામહ અમારી કોમમાં માનમોબાનું જે સ્થાન ધરાવતા હતા તેનાથી આપ જાણકાર છો. તેઓ અમારા નકીબ (એટલે સરદાર, નેતા, લીડર) હતા. તેમના સ્થાને અમારામાંથી કોઈની નિમણૂક કરી દો કે જેથી તેમની જવાબદારી નવો માણસ ઉપાડી લે.”

આ દરખાસ્તના જવાબમાં રસૂલુલ્લાહ સલ્વલાહુ અલૈહિ વ સલ્વમએ ફરમાવ્યું :

અન્તુમ અખ્લાલી  
વ અના બિમા ફીકુમ  
વ અના નકીબુ કુમ.

તમે સગાઈમાં મારા મામા લાગો છો  
અને હું તમારાં કામોની જવાબદારી માટે હાજર છું  
અને હું તમારો નકીબ છું.

અમુકને અમુક પર ચરસાઈ કે શ્રેષ્ઠતા આપવાનું રસૂલુલ્લાહ સલ્વલાહુ અલૈહિ વ સલ્વમને પસંદ ન હતું. (એમાં ઈર્ષા, અદેખાઈ કે ધર્ષાગ્નો સંભવ હતો) જેથી આપ પોતે તેઓના નકીબ બની ગયા.બનૂ નજ્જર માટે આ એક એવી વિશેષતા હતી જેને તેઓ પોતાની કોમ માટે ગર્વપાત્ર લેખતા હતા અને કલા કરતા કે રસૂલુલ્લાહ સલ્વલાહુ અલૈહિ વ સલ્વમ પોતે અમારા નકીબ હતા.

### નમાઝ માટે અઝાનનો આરંભ

**દહરત અબ્દુલ્લાહનો ખ્યાલ**—ઈબ્ને ઈસ્હાક કહે છે : મક્કહથી હિજરત કરી જવા પછી રસૂલુલ્લાહ સલ્વલાહુ અલૈહિ વ સલ્વમને મદીનહમાં શાંતિ અને સલામતીનું જીવન નસીબ થયું. મક્કહના મુહાજિર ભાઈબંધો મદીનહમાં આવીને દરીઠામ થયા. મદીનહના લોકો મોટી સંખ્યામાં મુસલમાન બની ગયા. અન્નારના મામલાઓમાં નકરતા આવી ગઈ. ઈસ્લામે અહીં પોતાના કદમ મજબૂતીથી જમાવી લીધા. નમાઝો સારી રીતે તેના સમયે અદા થવા લાગી. ઝકાત અને રોઝહ ફર્જ થઈ ગયા. ગુનાહો અને અપરાધોની શિક્ષાઓ નક્ક કરી દેવામાં આવી. હવાલ અને હરામની હદબંધી કરીને તેનો અમલ ચાલુ થઈ ગયો. અલ્લાહના કલામે એટલે અર્થે મુસલમાનોના અંતઃકરાણમાં ધર કરી લીધું. અન્નારના લોકોએ મુહાજિરોને પોતાના સમાજમાં સમાવી લીધે અને અન્નારના પૂરા કબીલાએ “અલ-લઝીન તબવ-વઉદ-દાર રવ-ઈમાન” એટલે હિજરતના ધર અને ઈમાનમાં મજબૂતાઈ કે પુષ્ટતીનો ગુણ કેળવી લીધો તો નમાઝનો સમય થતાં લોકો આપમેળે અને પોતે જ વગર બોલાવે મસ્જિદમાં આવી જવા લાગ્યા.

ત્યારે રસૂલુલ્લાહ સલ્લલ્લાહુ અલૈહિ વ સલ્લમએ ઈરાદો કર્યો કે યહૂદીઓના શંખ પેટે એક શંખ બનાવીને નમાઝના સમયે તેને ફૂંકવામાં આવે કે જેથી લોકોને ખબર પડે કે નમાઝનો સમય થઈ ગયો છે અને નેનાં નમાઝ માટે મસ્જિદમાં આવી જાય.

પરંતુ એ યહૂદી શંખની વાત આપને ગમી નહિ ત્યારે આપે નસારા પેટે એક ઘંટ બનાવવાનો હુકમ ફરમાવ્યો અને નેવો એક ઘંટ બનાવી પણ લેવામાં આવ્યો કે જેથી તેને વગાડીને મુસલમાનોને નમાઝ માટે મસ્જિદમાં ભેગા કરી લેવામાં આવે.

સારાંશ કે મુસલમાન લોકો એજ વિમાસાગમાં હતા ત્યાં તો બલહારિસ બિન ખઝરજવાળા હઝરત અબ્દુલ્લાહ બિન ઝૈદ બિન સઅલબા બિન અબ્દે-રબ્બેલીએ ખ્વાબમાં કોઈને અઝાન પોકારતો જોયો. ખ્વાબમાંથી જાગવા બાદ તેઓ રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા અને અરજ કરી, “યે રસૂલલ્લાહ ! આજે રાતે ખ્વાબમાં મારી સામેથી એક શખ્સ પસાર થયો. તેના બદન પર લીલા રંગની બે ચાદરો હતી. તેણે હાથમાં એક ઘંટ પકડેલો હતો. મેં તેને કહ્યું, “હે અલ્લાહના બંદા ! શું આ ઘંટ તું મને વેચાતો આપશે?”

તેણે કહ્યું, “એને વેચાતો લઈને તું શું કરશે ?”

મેં કહ્યું, “એને વગાડીને લોકોને નમાઝ માટે ભેગા કરીશ.”

તે બોલ્યો, “એમ જ હોય તો એનાથી બેહતર તરીકો હું તને નહિ બતાવું ?

મેં પૂછ્યું, “તે શું ?”

તે બોલ્યો, “નમાઝનો સમય થાય ત્યારે આ રીતે પોકાર કરવો:

૧- અલ્લાહુ અકબર અલ્લાહુ અકબર ..... ૨- અલ્લાહુ અકબર અલ્લાહુ અકબર

૩- અશહદુ અલ-લાઈલાહ ઈલ-લલ્લાહ ..... ૪- અશહદુ અલ-લાઈલાહ ઈલ-લલ્લાહ

૫- અશહદુ અન્ન મુહમ્મદર રસૂલુલ્લાહ ..... ૬- અશહદુ અન્ન મુહમ્મદર રસૂલુલ્લાહ

૭- હમ્મ અલસ સલાહ ..... ૮- હમ્મ અલસ સલાહ

૯- હમ્મ અલલ ફલાહ ..... ૧૦- હમ્મ અલલ ફલાહ

૧૧- અલ્લાહુ અકબર અલ્લાહુ અકબર ..... ૧૨- લા-ઈલાહ ઈલ-લલ્લાહ

હઝરત અબ્દુલ્લાહ બિન ઝૈદે જ્યારે રસૂલુલ્લાહ સલ્લલ્લાહુ અલૈહિ વ સલ્લમને ખ્વાબના આ સમાચાર આપ્યા તો આપે ફરમાવ્યું :

ઈન્નહુ લ-રૂઅયા હક-કિન

ઈન્શા અલ્લાહુ.

ફ-કુને મઅ બિલાલ

ફ-અલકેહા અલૈહિ

ફલ-યુઅઝ-અન્ બિહા

ફઈન્નહુ અનદય સૌતમ મિન્ક.

બેશક આ સાચો ખ્વાબ છે,

અગર અલ્લાહએ ચાહ્યું તો !

તો તારૂં ઊભા થઈ જવ બિલાલ સાથે,

અને કહેતા જાવ આ શબ્દો તેમને.

તેઓ પોકાર કરે આ શબ્દો સાથે.

કેમકે તે તમારાથી વધારે ઊંચા અવાજવાળા છે.

હઝરત ઉમર ફારૂકનો ખ્યાલ—રસુલુલ્લાહ સલ્લલ્લાહુ અલૈહિ વ સલ્લમના ફરમાનથી જ્યારે હઝરત બિલાલે આ કલિમાતથી અજાન પોકારી તો હઝરત ઉમર બિન ખત્તાબ પોતાના ઘરમાં હતા. અજાનના બોલો સાંભળતાં જ તેઓ ચાદર ધસીટતા રસુલુલ્લાહ સલ્લલ્લાહુ અલૈહિ વ સલ્લમની તહેનાતમાં દોડી આવ્યા અને બોલ્યા, “હે અલ્લાહના નબી ! કસમ છે તે પાક જતના જોણે આપને સાચા પયગમ્બર બનાવ્યા છે. સાચું કહું તો મેં પાણી એવો જ ખ્યાલ જોયો છે જેવો આ ગૃહસ્થે જોયો છે.”

આપે ફરમાવ્યું, “ફલિલ-લાહિલ-તમ્દ !” ત્યારે તો બધા વખાણ અલ્લાહને સજવાર છે અને આપણે તેનો શુક્ર અદા કરીએ છીએ.

ઈબ્ને ઈસ્હાક કહે છે : આ હદીસની રિવાયત મને મુહંમદ બિન ઈબ્રાહીમ બિન હારિસ્સે કહી સંભળાવી અને તેમાણે મુહંમદ બિન અબ્દુલ્લાહ બિન ઝૈદ બિન અબ્દે-રબ્બેહીથી સાંભળી અને તેમાણે પોતાના પિતાથી.

અજાનને લગતી બીજી રિવાયત—ઈબ્ને હિશામ કહે છે : અજાનના આરંભ વિશે ઉબૈદ બિન ઉમૈર લૈસીનું બયાન છે કે જ્યારે રસુલુલ્લાહ સલ્લલ્લાહુ અલૈહિ વ સલ્લમને પોતાના સહાબા સાથે નમાઝના એલાન માટે ઘંટ કે શંખની ચર્ચા કરી તો હઝરત ઉમર બિન ખત્તાબએ ઘંટ વગાડવા માટે લાકડાની બે મોગરી ખરીદવાનો વિચાર કર્યો ત્યાં તો અચાનક ખ્યાબમાં કોઈએ એમને કહ્યું, “ઉમર ! ઘંટ વગાડવા માટે મોગરી ખરીદવાની જરૂર નથી બલકે નમાઝના એલાન માટે તમે આ શબ્દોમાં અજાન પોકારતા રહો !” (પછી તેણે એ શબ્દો બતાવી દીધા.)

ખ્યાબથી જગતાં જ હઝરત ઉમર રસુલુલ્લાહ સલ્લલ્લાહુ અલૈહિ વ સલ્લમને આ સમાચાર આપવા ઝપટાભેર ઊપડ્યા. હજુ તો રસ્તામાં જ હતા કે અચાનક હઝરત બિલાલને એજ શબ્દો પોકારતા એમાણે સાંભળ્યા અને જ્યારે રસુલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈને પોતાનો ખ્યાલ વાગુવ્યો તો આપે ફરમાવ્યું : “યા ઉમર ! કદ સ-બ-ક-ક બિ-ઝાલિક વહ્યુન.” એટલે હે ઉમર ! બેશક આકાશી વહીએ આ બાબત અંગે તમારાથી પહેલ કરી નાખી છે. એટલે તમારા આવવા પહેલાં આ બાબત અંગે મુજ પર અલ્લાહ તરફથી વહી આવી ચૂકી છે.

અજાન પોકારવાની જગા—ઈબ્ને ઈસ્હાક કહે છે : મને મુહંમદ બિન જઅફર બિન ઝુબૈરે કહ્યું અને તેમને ઉર્વહ બિન ઝુબૈરે કહ્યું અને ઉર્વહ બિન ઝુબૈરને બનૂ નજ્જારની એક ખાતૂને કહ્યું કે, નબી સલ્લલ્લાહુ અલૈહિ વસલ્લમની મસ્જિદની આજુબાજુના તમામ ઘરોમાં માંડે ઘર સૌથી લાંબું હતું. ઘરનો ચોક બહુ વિશાળ અને મસ્જિદની સાથે લાગેલો હતો. હઝરત બિલાલ એજ ઘરના ઓટલા પર ઊભા થઈને ફજરની અજાન પોકારતા હતા. નિયમ એવો હતો કે બિલાલ રોજ અંધારે પહોર ફાટવા પહેલાં ઓટલા પર આવીને બેસી જતા. તેમની નજર સૂરજ ત્રિગવાની દિશાએ સુબહે-સાદિકના ઉજાસ તરફ લાગેલી રહેતી. ફજરની અજાન માટે તેઓ પરોઢના ઉજાસની રાત જાણા જતા. જ્યારે ફજરની અજાનનો સમય થઈ જતો તો તેઓ ઓટલા પર સીધા ઊભા થઈ જતા અને અજાન પોકારવા પહેલાં ત્રારગાહે-ઈલાહીમાં દુઆ માગતા :

“યા અલ્લાહ ! હું તારી તમ્દ બયાન કરું છું અને તારી શાનને લાયક તારા વખાણ કરું છું અને કુદૈશના મુકાબલે તારી મદદની યાચના કરું છું કે જેથી તેઓ તારા દીન પર આવી જાય અને તારા દીનના સીધા રસ્તા પર કાયમ થઈ જાય.”

એ પછી બિલાલ ફજરની નમાઝ માટે અઝાન પોકારતા. અનુ નજજરની આ ખાતુને પોતાની વાન ચાલુ રાખતાં ઉમેર્યું, “અલ્લાહના સોગંદ !” બિલાલને એક પાણ દિવસે આ અમલ કે નિયમનો ભંગ કરતાં મેં જોયા નથી.”

સંપાદકનો વધારો—સૈયિદના હઝરત બિલાલ રદિયલ્લાહુ અન્હુનો નિયમ હતો કે ફજરની અઝાન પોકારવા પછી સીધા રસૂલુલ્લાહ સલ્વલ્લાહુ અલૈહિ વ સલ્વમના આંગણે જઈને જીભા થઈ જતા અને આ-અદબ પોકાર પાડતા, “અસ્સલાત યા રસૂલલ્લાહ !” “એટલે હે અલ્લાહના રસૂલ ! નમાઝનો સમય થઈ ગયો.

આ પોકાર સાંભળીને રસૂલુલ્લાહ સલ્વલ્લાહુ અલૈહિ વ સલ્વમ પોતાના કમરામાંથી બહાર પધારતા. એક સવારે એવું બન્યું કે હઝરત બિલાલના પોકાર સાંભળવા છતાં આપ બહાર નહિ પધાર્યા. બીજી તરફ નમાઝનો સમય પળેપળે ટૂંકાવા લાગ્યો. હઝરત બિલાલ બેચેનીથી વારંવાર બારાગા તરફ તાકવા લાગ્યા. એજ બેચેની કે અધીરાઈની હાલતમાં હઝરત બિલાલનો જીભથી આ શબ્દો સરી પડ્યા, “અસ્સલાતુ ખૈરૂમ મિનન-નોમ !” એટલે નમાઝ નીંદરથી બેહતર છે.

એજ પળે રસૂલુલ્લાહ સલ્વલ્લાહુ અલૈહિ વ સલ્વમનો નૂરાની મુખડો બારાગામાં દેખાયો. આપ મુસ્કુરાતા ચેહરે કમરામાંથી બહાર પધાર્યા. આપે ફરમાવ્યું, “બિલાલ ! આ શબ્દોને ફજરની અઝાનમાં શામલ કરી લો.” એટલે “અસ્સલાતુ ખૈરૂમ મિનન નોમ !” બસ ત્યારથી જ હઝરત બિલાલની જીભથી નીકળેલા આ શબ્દો ફજરની અઝાનમાં શામલ થઈને કાયમ માટે અમર થઈ ગયા. (સીરતે અહમદે મુજતબા જિ.૨ પા. ૨૨૩ હવાલો તિરમિઝી શરીફ જિ.૧ પા. ૧૧૭) “હ”

## પ્રકરણ ૭૮

# અબૂ કેસનો ઇસ્લામ સ્વીકાર

૨૦૭-ઇબ્રાહીમની ઇબાદત • હઝરત અબૂ કેસનો કસીદો • હઝરત અબૂ કેસના બીજા શેઅરો • ઇસ્લામ અને બની (સત.)ની વચ્ચે.

૨૦૭-ઇબ્રાહીમની ઇબાદત — ઇબ્ને ઇસ્હાક કહે છે : જ્યારે રસૂલુલ્લાહ સલ્વલ્લાહુ અલૈહિ વ સલ્વમને દારૂ-હિજરત એટલે મદીનહમાં શાંતિનું જીવન નસીબ થયું અને ત્યાં અલ્લાહ તઆલાએ પોતાના દીને-ઇસ્લામને વર્યસ આપી દીધું અને મુહાબિરીન તથા અન્સારને આપની સરપરસ્તી કે છત્રાશ્રય હેઠળ એકત્ર કરી દીધા તો બનૂ અદી બિન નજજારની બિરાદરીના અબૂ કેસ નિરમહ બિન અબી અનસ નામે સંતસાધુ જેવા એક પુરુષ રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈને મુસલમાન બની ગયા.

ઇબ્ને હિશામ કહે છે : અબૂ કેસની વંશાવળી આ પ્રમાણે છે : સિરમહ અથવા સરમહ બિન અબી અનસ બિન સરમહ બિન માલિક બિન અદી બિન આમિર બિન ગનમ બિન અદી બિન નજજાર.

એમણે જાહિલિયતના જમાનામાં "રહબાનિયત" એટલે સંસાર ત્યાગીને અને સંન્યાસ શ્રદ્ધા કરીને જાડો પોશાક પહેરી લીધો હતો. મૂર્તિપૂજના ધર્મને તરછોડી કાઢ્યો હતો. જનાબતની નાપાકી (એટલે પત્ની-સહવાસની અપવિત્રતા) પ્રસંગે તરત ગુસલ કરીને પાકસાફ થઈ જતા હતા. હેઝવાળી એટલે માસિક રૂતુવાળી સ્ત્રીઓથી અલગ રહેવાનું પસંદ કરતા હતા. મૂર્તિપૂજના ત્યાગ પછી ખ્રિસ્તી ધર્મ સ્વીકારને ખ્રિસ્તી બની જવા માગતા હતા. પાંચ પછી કોઈ કારણસર (કદાચ તેઓના મુશરિકો જેવા અકીદા જોઈને) ખ્રિસ્તી બનવાથી એટકી ગયા. અને પોતાના ઘરની એકાંત ઓરડીમાં ભરાઈ ગયા અને તેને જ મસ્જિદ બનાવીને તેમાં એકાંતવાસી બની ગયા અને ઘરના લોકોને કહી દીધું કે કોઈ હેઝવાળી સ્ત્રી કે કોઈ જનાબતની નાપાકીવાળો પુરુષ એમની પાસે નહિ આવવા પામે.

મૂર્તિપૂજના ધર્મને તરછોડવા પછી મૂર્તિપૂજ પ્રત્યે ધિક્કાર વ્યક્ત કરતાં કહ્યા કરતા કે, "હું ૨૦૭-ઇબ્રાહીમ એટલે અલ્લાહના પયગમ્બર ઇબ્રાહીમના પાલનદારની બંદગી કરું છું." એ પછી જ્યારે રસૂલુલ્લાહ સલ્વલ્લાહુ અલૈહિ વ સલ્વમ મક્કહથી હિજરત કરીને મદીનહ આવી ગયા તો આપની તહેનાતમાં હાજર થઈને મુસલમાન બની ગયા. મુસલમાન બનવા બાદ અબૂ કેસનો ઇસ્લામ પાંચ તેટલો જ શાનદાર રહ્યો જેટલો એમનો ઇબ્રાહીમી ધર્મ શાનદાર હતો.

હઝરત અબૂ કેસ સિરમહ મોટી ઉંમરે પહોંચેલા વયોવૃદ્ધ ધર્માત્મા હતા. સાચી વાત કહી દેવામાં કોઈના કપકાની પરવા નહિ કરતા. ઈસ્લામ પૂર્વેના જાહિલિયતના યુગમાં પાગ અલ્લાહની અઝમતના ગુણગાન ગાયા કરતા અને અલ્લાહની શાનમાં ઉચ્ચ પાપાના કીર્તિ-કાવ્યો રચીને લલકાર્યા કરતા.

**હઝરત અબૂ કેસનો કસીદો**—હઝરત અબૂ કેસ સિરમહ રદીયલ્લાહુ અન્હુ ઊંચા પાપાના જાગીતા અને પંકાયેલા શાઈર હતા. અખ્લાક, નીતિમત્તા, સદાચાર વગેરે વિષયો પર તેમણે અનેક કાવ્યો રચેલાં છે. અંમાણે રચેલા કાવ્યોમાંથી કેટલાક શ્રેયરો આ છે :

યફ્ફુ અબૂ કેસિન વ અસ્બહા ગાદિયન, • અલા મસ-તતઅ-તુમ મિય-વસાતી ફફ-અલ્.

પ્રખ્યાત થતાં જ અબૂ કેસ પાચના કરે છે; ઊઠો હે લોકો ! તમે મારા બોધવચનો પર તમારાથી બને તેટલો અમલ કરવાની કોશિશ કરો.

વ ઊસીકુમ બિલ્લાહે વ-બિર્ વત-તકા, • વ અઝાદિ-કુમ વત-બિર્ બિલ્લાહે અવ્વલુ.

અલ્લાહ સાથે જોડેલા કોલકરાર હોય તેમાં સાચા-પાકા રહેવાની, અલ્લાહથી ડરવાની અને પોતાની આબરૂને જાળવી રાખવાની હું તમને નસીહત કરું છું. અલ્લાહ માટેની નેકી સૌથી મોખરેની વસ્તુ છે.

વઇન કવમુ-કુમ સાદુ-ફલા તહ-સુદન-નહુમ, • વઇન કુન્તુમ અહલર-રિયાસતે ફઅ-દિલ્.

અગર તમારી કોમની અમુક વ્યક્તિઓ સત્તાધારી કે સરદાર બની જાય તો તમે તેઓ પર હસદ ન કરો અને જો સરદારી કે સત્તા તમને મળી જાય તો ઈન્સાફથી કામ લો.

વઇન નાબ ગુરમુન ફાદિહુન ફર-કુફુ હુમ, • વમા હમ્મલુ કુમ ફિલ-મસિમમાતે ફહ-મિલ્.

અને જો કોઈ દંડનો આકરો બોજ આવી પડે તો કૌમ સાથે નમ્ર વર્તાય કરો અને જો તે તમારા પર આફતોનો બોજ નાખે તો તમે તેને સહન કરો.

વઇન અન્તુમ અમઅર-તુમ ફત્-અફ-કફ, • વઇન કાલા ફદલુલ-ખયરે ફીકુમ ફ-અફ-દિલ્.

અગર તમે તંગદસ્ત છો તો કોઈની સામે હાથ લાંબો ન કરો. અગર તમારી પાસે જરૂરતથી વધારે માલ છે તો લોકોને પણ તમારા ભાગીદાર બનાવી લો.

વઇન નઝલત ઇહદદ-દવાહી બિ-કૌમે-કુમ, • ફ-અન્કુસ-કુમ દૂનલ અશીરતે ફજ-અલ્.

અગર તમારી કૌમ પર કોઈ આફત ઊતરી આવે તો પોતાની જાનોને પોતાના ખાનદાન પર કુરબાન કરી દો.

**હઝરત અબૂ કેસના બીજા શેઅરો**—ઇબ્ને ઈસ્હાક કહે છે : હઝરત અબૂ કેસ સિરમહએ આ શેઅર પાઝ કહ્યા છે :

સબ્બેહુ લિલ્લાહે શર્કા ફુલ્લ સબાહિન, • તલઅત શમ્સુહુ વ ફુલ્લ હિલામિતિ.

અલ્લાહના ચક્ષોગાન કરી દરેક પ્રખ્યાતના અજવાબમાં જગ્યારે કે તેનો સુરજ ગ્રેજ અને જગ્યારે તેનો ચાંદ નીકળે.

આલિમુસ-સિર્ વલ-બયાબે લૈના, • લૈસ મા કાલા રબ્બુના બિ-દલાલિ.

આપણા અકીદા કે આપણા આચાર-વિચારના જાહેર અને ભીંતરનો તે જાણકાર છે માટે આપણા એ પાલનહારે જે કંઈ ફરમાયું તે ગુમરાહી હોય શકતી નથી.

૫ લહુત-તૈરુ તસ-તરીહુ ૫ તઅવી, • ફી વુફુરિમ મિન આમિના-તિલ-જિબાલિ.

મધુર કંઠવાળા તે પંખી-પક્ષીઓ જેઓ શાંતિ-સલામતીવાળા પહાડોના માળાઓમાં રહે છે અને ઊડતાં-વિહારતાં આવન-જવન કરતાં રહે છે, એ બધાં તેની જ મિલકત છે.

૫ લહુલ-વહશુ બિલ-ફલાતે તરાહા, • ૫ હિકાફીષ ૫ ફી કિલાલિર- રમાલિ.

જંગલો અને ટેકરીઓની તળેટીમાં અને ટેકરીઓના સાથાઓમાં જે જંગલી પ્રાણીઓને તું જુએ છે, એ બધાં તેની જ મિલકત છે.

યા બનીચ્ચલ-અરહામ લા તક-તછીહા, • ૫ સિલૂહા કફી- રતમ મિન તિવાલિ.

હે બાળકો ! તમે સગાંઓ સાથેના સંબંધો કાપી ના નાખો. તેઓની સાથે મેળમિલાપ ચાલુ રાખો. તેઓના નીચા હાથવાળાઓ પર તમારો ઉદારદિલનો હાથ ઊંચો રાખો.

૫ત-તફુલાહા ફી દિઆફિલ-ચતામા, • રૂબ્બમા ચસ-તહલ્લુ ગચરુલ-હલાલિ.

અને નિર્બળ યતીમો કે નિરાધાર અનાથોના મામલામાં અલ્લાહથી ડરતા રહો કેમકે કેટલીક હરામ વાતોને હલાલ સમજી લેવામાં આવે છે.

૫અલમૂ અબ્બ લિલ-યતીમે વલીચ્ચબ, • આલિમંચ-ચહતટી બિ-ગચરિસ-સુઆલિ.

અને આ વાત સારી રીતે જાણી લો કે યતીમનો પણ એક બેલી જરૂર છે જે દરેક વાતનો પૂરી રીતે જાણકાર છે અને પૂછ્યા વિના દરેક વાત જાણી લે છે.

સુબ્હ માલલ -ચતીમે લા તઅ-ફૂલૂહા • ઈબ્બ માલલ-ચતીમે ચરઆહુ વાલી.

અને યતીમનો માલ હડપ ના કરો કેમકે એક બેલીએવો છે જે યતીમના માલની નિગરાની કરતો રહે છે.

યા બનીચ-ચત-તખૂમા લા તખ્ખુલૂ-હા, • ઈબ્બ ખઝલત-તુખૂમે ઝૂ ઉક-કાલી.

હે બાળકો ! ધરતીની હદોમાં બેઈમાની ના કરો કેમકે ધરતીની હદોમાં બેઈમાની પ્રગતિના માર્ગને રૂંધનારી છે.

યા બનીચ્ચલ-એયામ લા તઅ-મનૂહા, • વહઝરૂ મફહા ૫ મર્ફલ-લચાલી.

હે બાળકો ! કાળના ચક્કરથી અને રાતદિનની ઘટમાળથી નર્ચિત ના બનો. તેની ચાલબાજીઓથી ચેતીને રહો.

૫અલમૂ અબ્બ મર્ફહા લિ-જફાકિલ-ખ— • —લ્કે મા ફાના મિન જટીદિન ૫ બાલી.

અને યાદ રાખો કે રાતદિનનું વહેણ કે ચકકર લોકોને ખતમ કરવા માટે ચાલી રહ્યું છે; પછી તે નવી પ્રજા હોય કે જૂની.

૫જ-મઊ અમ્મ-કુમ અલલ બિર્ફે ૫ત-તક— • —વા-૫-તરકિલ-ખના ૫ અજકિલ-હલાલિ.



અને પોતાની જાનને નેક વિચારો માટે, ખરેખરની બ્રહ્મ કરવા માટે, નાજારને છોડવા માટે અને હલાલની કમાણી માટે મજબૂત બનાવો.

ઈસ્લામ અને નબી (સલ.)ની બરકતો ————— હજરત અબૂ કેસ સિરમહ રદિયલ્લાહુ અન્હુને ઈસ્લામ-સ્વીકારને પ્રતાપે જે પ્રતિકા મળવા પામી અને રસૂલુલ્લાહ સલ્લલ્લાહુ અલૈહિ વસલ્લમની મદીનહ પધરામાગીની બરકતથી જે મહત્તા કે વિશેષતા મળવા પામી તેનું વર્ણન તેમણે શાઈરીમાં આ પ્રમાણે કર્યું છે.

સયય ફી કુરૈશિ બિદઅ અશરત હિજ્રતન, • યુઝક-કુ લવ ચલકા સદીકન મુવાતિયા.

રસૂલુલ્લાહ સલ્લલ્લાહુ અલૈહિ વસલ્લમ દસ વરસથી કંઈક વધુ સમય સુધી કુરૈશને એવી આજ્ઞાએ નસીહતો કરમાવતા રહ્યા કે કોઈ સાચો દોસ્ત મળી આવે.

વ ચઅરિદુ ફી અહલિલ-મવાસિમિ નફસહ, • ફલમ ચરમંચ-યુઅવી વલમ થરા દાઈયા.

અને કબબહની હજજેના પ્રસંગોએ રસૂલુલ્લાહ સલ્લલ્લાહુ અલૈહિ વસલ્લમ પોતાની પવિત્ર જાતને લોકોની સામે રજૂ કરતા રહ્યા પણ કોઈ એવો ન દેખાયો જે આપને આસરો આપતે અને ન કોઈ એવો મળ્યો જે લોકોને અલ્લાહના દીન તરફ ખેલાવનારો હોય.

ફલમા અતાના અઝહરલ-લાહુ દીબહ, • ફ-અસબહ મસરૂન બિ-તૈબતા રાદિયા.

પણ જ્યારે આપ અમારી પાસે પધાર્યા તો અલ્લાહ તઆલાએ પોતાના દીનને વર્ચસ આપ્યું અને તૈબહ એટલે મદીનહથી આપ રાજી-રાજી થઈ ગયા.

વ અલફય સદીકન વત-મઅન્નત બિહિન-નવા, • વ કાન્ લના અવનમ મિનલ-લાહિ બાદિયા.

અને આપ સલ્લલ્લાહુ અલૈહિ વસલ્લમએ એવા મિત્રો મેળવી લીધા જેઓ થકી આપના વતન-ન્યાય (ના ન્યાયાતીને પ્રતિ મળી, આ નમાના માટે અલ્લાહ તરફથી એવા સહકારી હતા કે આપનો સહકાર જગજગેર હતો.

વ અસબહા લા ચખશા મિનલ-નાસિ વાહિદન, • ફરીબંવ વલા ચખશા મિનલ-નાસિ બાદિયા.

અને આપનું પ્રભાવ એવી દશામાં પ્રકટ થયું કે આપ કોઈથી નહિ ર્યા. ન સામે વાળાથી ર્યા ન દુરવાળાથી.

બઝલ-ના લહુમ-અમવાલ મિન હુલ્લ માલિના, • વ અન્ફુસના ઈન્દલ-વગા વત-તઅસ-સિયા

અમે આપની ઉપર અમારા પ્રાણો પાથરી દીધા અને અમારા માલનો મોટો ભાગ લગઈઓમાં અને આપની હમદદીઓમાં ન્યોછાવર કરી દીધો.

વ નઅલમુ અન્નલ-લાહ લા શૈઈન અયરહ, • વ નઅલમુ અન્નલ-લાહ અફ-દલુ હાદિયા.

હવે અમને જ્ઞાન થયું કે અલ્લાહ સિવા કોઈ વસ્તુ છે જ નથી અને આ વાતનું પણ અમને જ્ઞાન થયું કે અલ્લાહ નબલ જ સૌથી મહાન અને સદ્ માર્ગદર્શક છે.

લુઅરેન નબી આદા મિનલ-નાસે હુ હુહુ, • જમીઅન વઈન કાન્લ હર્બ બુલ-મુસાવિઃ

લોકોમાંથી જેની તરફ આપની દુશ્મની જાહે થાય છે, અમે પણ તેના દુશ્મન બની જઈએ છીએ, ભલે તે અમારી પાસે દોસ્ત કેમ ન હોય !

## પ્રકરણ ૭૯

# ઈસ્લામ અને મદીનહના યહૂદ

યહૂદીઓની દુશ્મનીના કારણો • બન્નુ બદીરના યહૂદી દુશ્મનો • બન્નુ સઅલબાના યહૂદી દુશ્મનો  
• બન્નુ કેનુકાના યહૂદી દુશ્મનો • બન્નુ કુરૈઝના યહૂદી દુશ્મનો • બીજા કબીલાઓના દુશ્મનો • અબ્દુલ્લાહ  
બિન સલામનો ઈસ્લામ સ્વીકાર • યહૂદી આલિમ મુખેરિકનો ઈસ્લામ સ્વીકાર • હઝરત બીબી સફીય્યહની  
ગવાહી.

યહૂદીઓની દુશ્મનીના કારણો ————— ઈબ્ને ઈસ્હાક કહે છે : અલ્લાહ તઆલાએ પોતાના  
પયગમ્બરને અરબની કોમમાંથી ચૂંટી લઈને અરબોને અગ્રસ્થાન કે સરસાઈ આપી દીધી અને યહૂદની કોમમાંથી  
કોઈને પોતાના પયગમ્બર નહિ બનાવ્યા. આ કારણે યહૂદી ધર્મના આલિમો, આગેવાનો અને ધર્મનેતાઓ  
ઉશ્કેરાઈને કે છંછેડાઈને રસુલુલ્લાહ સલ્વલ્લાહુ અલૈહિ વ સલ્વમની દુશ્મની પર જીતરી પડ્યા. તેઓની મઝહબી  
જાગૃતી કે કોમવાદી મનોદશાને ટેસ પહોંચેલી હોવાથી હસદ, અદેખાઈ અને કીના-કપટથી આપનો વિરોધ  
કરવો અને આપની દુશ્મની પાછળ મંડી રહેવું એને જ તેઓએ પોતાના જીવનનો મૂળ મક્સદ બનાવી લીધો.

મદીનહના ઔસ અને ખઝરજ કબીલાના અરબોમાંથી મુસલમાન નહિ બનેલા કેટલાક લોકો મુનાફિક  
બની ગયા હતા. તેઓ બાપદાદાના મૂર્તિપૂજના ધર્મને વળગી રહ્યા હતા. મરણ પછીના જીવનને જૂઠલાવવા  
પર હઠાગ્રહી બની ગયા હતા. પરંતુ ઈસ્લામના વર્ચસ કે દબદબાને કારણે મુંગા બનેલા હતા. પોતે ખુલ્લી  
આંખે જોતા હતા કે અમારી કોમના મોટી સંખ્યાના લોકો મુસલમાન બની ગયા છે જેથી તઓ મનમાં ને મનમાં  
ગુસ્સાથી સમસમી રહ્યા હતા. એવા લોકોએ લાચારીએ જાહેરી રીતે તો ઈસ્લામ સ્વીકારી લીધો અને પોતાની  
ચામડી બચાવવા ખાતર ઈસ્લામનો ઢાલ તરીકે ઉપયોગ કરી લીધો પણ અંદરખાને તેઓ પાકા મુનાફિક બનેલા  
રહ્યા. તેઓની તમામ શુભેચ્છાઓ, લાગણીઓ અને આશીર્વાદો યહૂદીઓની સાથે હતા. કેમકે તેઓ જાણતા  
હતા કે યહૂદીઓ ઈસ્લામના કટ્ટર દુશ્મન હોવાથી રસુલુલ્લાહ સલ્વલ્લાહુ અલૈહિ વ સલ્વમને જૂઠલાવી રહ્યા  
છે અને યહૂદી ધર્મગુરુઓ તથા અગ્રેસરો હાથ ધોઈને રસુલુલ્લાહ સલ્વલ્લાહુ અલૈહિ વ સલ્વમની પાછળ પડી  
ગયા છે અને તરહ તરહના સવાલો પૂછીને રસુલુલ્લાહ સલ્વલ્લાહુ અલૈહિ વ સલ્વમને મૂંઝવી રહ્યા છે અને  
જાતજાતની શંકાઓ ઉપજાવીને હક તથા બાતિલને ભેળસેળ કરી રહ્યા છે અને અકાશી સચ્ચાઈને શંકાશીલ  
બનાવી રહ્યા છે.

યહૂદીઓ અને મુનાફિકોના સવાલો, શંકાઓ, ટીકાઓ, કટાક્ષો અને કાપાદાવાઓ વિશે અલ્લાહ તઆલા

તરફથી રસુલુલ્લાહ સલ્વલ્લાહુ અલૈહિ વ સલ્વમ પર દુર્માનની આપતી પાગ્ર પિતરવા લાગી હતી અલબત્ત હવાહ શું અને હરામ શું એ વિષયને લગતા કેટલાક સવાલો. રસુલુલ્લાહ સલ્વલ્લાહુ અલૈહિ વ સલ્વમને ખુદ મુસલમાનો તરફથી પાગ્ર અવારનવાર પુછવામાં આવતા હતા.

**બનૂ નદીરના ચઢ્ઢી દુશ્મનો**————મદીનહના પ્રાંતમાં વસનારા ચઢ્ઢીઓના કયા કબીલામાં અને કયા પાનદાનમાં ઈસ્લામના તથા રસુલુલ્લાહ સલ્વલ્લાહુ અલૈહિ વ સલ્વમના કેટલા દુશ્મનો હતા તેઓના નામોની ટીપ આ પ્રમાણે છે .

મદીનહના બનૂ નદીર કબીલાના ચઢ્ઢીઓમાં જે ગૃહસ્થો રસુલુલ્લાહ સલ્વલ્લાહુ અલૈહિ વ સલ્વમ પ્રત્યે પાકી અદાવત ધરાવતા હતા તેઓના નામો આ છે :

(૧) હુથ્થ બિન અખ્તબ. પોતાના કબીલાનો સૌથી માટો સરદાર. રસુલુલ્લાહ સલ્વલ્લાહુ અલૈહિ વ સલ્વમના માનવંતા બેગમ હઝરત સકીયલ રહીયલ્લાહુ અન્હાનો બાપ તરંગે-બન્દક પછી પોતાની મદદારીને કારણે કનક થયાં.

હુથ્થ બિન અખ્તબના બે ભાઈઓ : (૨) અબૂ શાસિર બિન અખ્તબ અને (૩) તુદ્દી બિન અખ્તબ. (૪) સલ્વામ બિન મિશ્કમ (૫) કિનાનહ બિન રબીઅ બિન અબી હુકૈક (૬) એનો ભાઈ સલ્વામ બિન અબી હુકૈક. આ ગૃહસ્થ અબૂ શાસિર અહ-અઅવર નામે લાગીનો હતો. એની અશ્વચંદારીઓના કારણે રસુલુલ્લાહ સલ્વલ્લાહુ અલૈહિ વ સલ્વમના સલાબાએ ખેડરમાં આવેલા એના ઘિલ્લામાં નર્મને અને કતલ કર્યો હતો.

(૭) રબીઅ બિન રબીઅ બિન અબી હુકૈક (૮) અમ્ર બિન હજ્જજ (૯) અમ્ર બિન અશરક. આ શાખા બનૂ તૈયની શાખ બનૂ નબહાનમાંથી હતો અને એની મા બનૂ નદીરના કબીલામાંથી હતી. પોતાની કૌમનો ખુદ મોટો શાઈર હતો અને જેટલો મોટો શાઈર હતો તેનાથી તેણે રસુલુલ્લાહ સલ્વલ્લાહુ અલૈહિ વ સલ્વમને દુશ્મનો હતો. આપની શાનમાં નિંદા-કાવ્યો લખવામાં પંકાયેલા હતો. બાદમાં એને કાલ કરવામાં આવ્યો.

(૧૦) હજ્જજ બિન અમ્ર (૧૧) કર્દમ બિન કેસ. આ બંને ગૃહસ્થો કલાબ બિન અશરકના હલીક હતા એટલે તેની સાથે કરારથી જોડાયેલા હતા. બનૂ નદીર કબીલાના ચઢ્ઢીઓમાંથી આવલ. ગૃહસ્થો રસુલુલ્લાહ સલ્વલ્લાહુ અલૈહિ અ સલ્વમની દુશ્મનીમાં પંકાયેલા હતા.

**બનૂ સઅલબાના ચઢ્ઢી દુશ્મનો**————બનૂ સઅલબા બિન કિત્યૂન કબીલાના ચઢ્ઢીઓમાંથી:

(૧) અબ્દુલ્લાહ બિન સુરીયા અલ-અઅવર. એના યુગમાં અબ્બના હિજ્જઝ પ્રદેશમાં, આશાશી કિતાબ તવરાતનો એનાથી મોટો બીજો કોઈ આલિમ ન હતો. એટલે તવરાતના મહાજાની પંક્તિ કે દરેક પાદરી તરીકે ચઢ્ઢી કૌમમાં એના જવાબ ન હતો.

(૨) ઈબ્ને તલુના (૩) મમૈરીફ. આ ગૃહસ્થ પાગ આફ્રી કિતાબ તવરાતના તલ મોટા આલિમ હતા બાદમાં મુન્સમન બન્યા હતા.

**બનૂ કેનુકાબના ચઢ્ઢી દુશ્મનો**————બનૂ કેનુકાબ કબીલાના ચઢ્ઢીઓમાંથી (૧) એદ બિન હુસૈત. ઈબ્ને હિશામ એને ઈબ્ન-હુસૈત કહે છે. (૨) સઅદ બિન હુન્ક (૩) મહદૂદ બિન સૈહાન (૪) ઈઝર બિન અબી ઈઝર (૫) અબ્દુલ્લાહ બિન સૈફ. ઈબ્ને હિશામ કહે છે આ શખ ને કેટલાક લોકો ઈબ્ને

દેક કહે છે.

(૬) મુયેદ બિન હારિસ્ (૭) રિકાઅહ બિન કેસ (૮) ફખાસ (૯) અશયાઅ (૧૦) નુઅમાન બિન ઇદાઅ (૧૧) ખહરી બિન અમ્ર (૧૨) શાસ બિન કેસ (૧૩) જૈદ બિન હારિસ્ (૧૪) નુઅમાન બિન અમ્ર. (૧૫) મુકેન બિન અબી મુકેન (૧૬) અદી બિન જૈદ (૧૭) નુઅમાન બિન અબી ઊકી (૧૮) અબૂ અનસ (૧૯) મહમૂદ બિન હથા (૨૦) માલિક બિન સૈફ (૨૧) કઅબ બિન રાશિદ આઝર (૨૨) રાફિઅ બિન અબી રાફિઅ (૨૩) ખાલિદ (૨૪) અઝાર બિન અબી અઝાર. કેટલાક એને આરઝ બિન અબી આરઝ કહે છે. (૨૫) રાફિઅ બિન હારિસ્ (૨૬) રાફિઅ બિન હુરૈમવહ (૨૭) રાફિઅ બિન ખારિજહ (૨૮) માલિક બિન ઓફ (૨૯) રિકાઅહ બિન જૈદ બિન તાબૂત. (૩૦) અબ્દુલ્લાહ બિન સલ્લામ બિન હારિસ્ આ માણસ બનૂ કેનુકાઅના યહૂદીઓનો બહુ મોટો આલિમ અને તેઓમાં સૌથી વધારે ધર્મનું જ્ઞાન ધરાવનાર વિદ્વાન હતો. એનું મૂળ નામ હુસૈન હતું. બાદમાં એમણે ઈસ્લામ સ્વીકાર્યો તો રસૂલુલ્લાહ સલ્વલ્લાહુ અલૈહિ વ સલ્વમએ એમનું નામ અબ્દુલ્લાહ રાખ્યું. આટલા માણસો બનૂ કેનુકાઅના કબીલામાંથી રસૂલુલ્લાહ સલ્વલ્લાહુ અલૈહિ વ સલ્વમ સાથે દુશ્મની રાખનારા હતા.

**બનૂ કુરૈજહના યહૂદી દુશ્મનો**—બનૂ કુરૈજહ કબીલાના યહૂદીઓમાંથી : (૧) ઝુબૈર બિન ખાતા બિન વહબ (૨) અઝઝાલ બિન શમવીલ યા શમૂયલ (૩) કઅબ બિન અસદ. આ ગૃહસ્થે રસૂલુલ્લાહ સલ્વલ્લાહુ અલૈહિ વ સલ્વમ સાથે બનૂ કુરૈજહ તરફથી કરાર કર્યા હતા જેને જંગે-અહઝાબ પ્રસંગે તોડી નાખ્યા હતા. (૪) શમૂયલ બિન જૈદ (૫) જમલ બિન અમ્ર બિન મુકેનહ (૬) તહહામ બિન જૈદ (૭) કરદુમ બિન કઅબ (૮) વહબ બિન જૈદ (૯) નાફિઅ બિન અબી નાફિઅ (૧૦) અબૂ નાફિઅ (૧૧) અદી બિન જૈદ (૧૨) હારિસ્ બિન અવફ (૧૩) કરદુમ બિન જૈદ (૧૪) ઉસામહ બિન હબીબ (૧૫) રાફિઅ બિન ઝુમૈલા અથવા ઝુમૈલા (૧૬) જમલ બિન અબી કુશૈર (૧૭) વહબ બિન યહૂદા અથવા યહૂઝા બનૂ કુરૈજહમાંથી રસૂલુલ્લાહ સલ્વલ્લાહુ અલૈહિ વ સલ્વમના આટલા દુશ્મનો હતા.

**બીજા કબીલાઓના દુશ્મનો**—બનૂ કુરૈકના યહૂદીઓમાંથી : (૧) લખીદ અથવા લુખૈદ બિન અઅસમ. એજ તે યહૂદી ધર્મગુરૂ છે જેણે રસૂલુલ્લાહ સલ્વલ્લાહુ અલૈહિ વ સલ્વમને આપની પાક બેગમો પાસે જવાથી અટકાવવા માટે જદૂ કર્યો હતો.

**બનૂ હારિસહના યહૂદીઓમાંથી** : (૧) કિનાનહ બિન સૂરીયા.

**બનૂ અમ્ર બિન ઓફના યહૂદમાંથી** : (૧) કરદુમ બિન અમ્ર.

**બનૂ નજાજરના યહૂદમાંથી** : (૧) સિલસિલા બિન મરહામ.

સારાંશ કે આ લોકો યહૂદીઓના પાદરીઓ, પંડિતો, ધર્મગુરૂઓ અને અગ્રેસરો હતા. અજબના કિન્તાઓનો, કીનાઓનો અને હસઝખોરા હતા. રસૂલુલ્લાહ સલ્વલ્લાહુ અલૈહિ વ સલ્વમ અને મુસલમાને સાથે દુશ્મની રાખનારા, ઊલટા-ચૂલટા : વાલો કરનારા અને ઈસ્લામ વિરુદ્ધ કિન્તો ચલાવનારા હતા કે જેને ઈસ્લામના નૂરને ગુલ કરી દે. અવબત અબ્દુલ્લાહ બિન સલ્લામ અને મુખૈરિક એમાંથી બાકાત છે.

**અબ્દુલ્લાહ બિન સલામનો ઈસ્લામ**—ઈબ્ને ઈસ્હાક કહે છે : મને અબ્દુલ્લાહ બિન સલામના ઈસ્લામ-સ્વીકાર અને તેને લગતા બતાવોની જે માહિતી, તેમના ધરવાળાં કે કુટુંબીઓ તરફથી મળી

પામી તેની વિગત એમ છે કે, અબ્દુલ્લાહ બિન સલામ યહૂદી ધર્મના એક પુરંપર ધર્મગુરુ, આકાશી કિતાબ તવરાતના પ્રખર જ્ઞાની અને વિદ્વાન આલિમ હતા. પોતાના ઈસ્લામ સ્વીકારની કથા કહેતાં પોતે કહ્યા કરતા કે,

“જ્યારે મેં રસૂલુલ્લાહ સલ્વલ્લાહુ અલૈહિ વ સલ્વમનું મુબારક નામ સાંભળ્યું, તવરાતમાં દર્શાવેલા આપના સદ્ગુણો અને સંસ્કારોની કીર્તિ સાંભળી અને આપની પધરામણીના તે યુગની માહિતી મેળવી જેની અમે અધીરાઈથી રાહ જોતા હતા તો મને ખાતરી થઈ ગઈ કે નક્કી આ તેજ પયગમ્બર છે જેમની પધરામણીની પેશીનગોઈ તવરાતમાં મવજૂદ છે. તે વેળા આ વાતો જાણીને મને અપાર આનંદ થયો. પણ મેં બહુ ખામોશી અને સાવચેતીથી આ ભેદને મારા દિલમાં છુપાવી રાખ્યો, ત્યાં સુધી કે આપ મક્કહથી હિજરત કરીને કુબામાં બનૂ અમ્મ બિન ઔફના મહોલ્લામાં પધાર્યા.

એ પછી જ્યારે આપની સવારી મદીનહ શહેરમાં પ્રવેશી તો તે વેળા હું ખજૂરીના એક ઝાડ પર ચઢીને કામ કરતો હતો અને મારી ફોઈ ખાલિદ બિન્તે હારિસ્સ ઝાડ નીચે બેઠેલી હતી. એટલામાં એક શખ્સે ત્યાં આવીને પોકાર પાડ્યો કે, “મક્કહના પયગમ્બર મુહંમદની સવારી મદીનહમાં આવી લાગી છે.” આ ખબર સાંભળતાં જ હું નિરંકુશ રીતે તકબીરનો નયરો પોકારી ઊઠ્યો. મારો નયરો સાંભળીને મારી ફોઈ ચોંકીને બોલી ઊઠી “અબ્દુલ્લાહ ! અલ્લાહ તને નામુરાદ બનાવે ! વલ્લાહ, તું તો એટલો બધો ખુશ થઈ ગયો કે તને, મૂસા બિન ઈમ્માન પયગમ્બરની પધરામણીના સમાચાર મળત તોયે તું આટલો ખુશ ના થાત !”

મેં કહ્યું, “હે ફોઈ ! અલ્લાહના સોગંદ, મુહંમદ પયગમ્બર મૂસા બિન ઈમ્માનના ભાઈ છે, તેમના જ ધર્મ પર છે અને તે જ વસ્તુ લઈને આવ્યા છે જેને મૂસા બિન ઈમ્માન લઈને આવ્યા હતા.”

આ સાંભળીને મારી ફોઈએ કહ્યું, “અરે બાબા ! તો શું આ તેજ પયગમ્બર છે જેની પધરામણીની આગાહી આપણને આપવામાં આવતી હતી કે કિયામત નજીક આવતાં તેઓ પધારવાના છે ?”

“હા, હા, ફૂફીજન ! ખરેખર આ તે જ પયગમ્બર છે.” મેં કહ્યું.

“એટલે જ તો તારી ખુશાલીની આ હાલત છે.” ફોઈ બોલી.

એ પછી હું રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયો અને સાચા દિલથી કવિમાં પઢીને મુસલમાન બની ગયો. મુસલમાન બનવા બાદ હું મારાં ઘરવાળાંઓ તરફ ગયો. અને તેઓને મેં મુસલમાન બનવાનું કહ્યું તો મારાં બધા ઘરવાળાં પણ મુસલમાન બની ગયાં. અમે બધાંએ અમારા મુસલમાન બની જવાની વાત તમામ યહૂદીઓથી છુપાવેલી રાખી ત્યાં સુધી કે હું ફરીવાર રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયો. મેં બા-અદબ અરજ કરી,

“યા રસૂલુલ્લાહ ! અમારા યહૂદીઓ જૂઠી વાતો ઘડી કાઢવામાં પાવરધા છે. હું ચાહું છું કે આપ પોતે એની ખાતરી કરી લો. આપ મને ઘરની એક ઓરડીમાં છુપાવી રાખો અને યહૂદીઓને બોલાવીને મારા વિષે પૂછો કે, “અબ્દુલ્લાહ બિન સલામ તમારામાં કેવા પાપાતો માગસ છે ?” અને પછી જાઓ કે તેઓ શું જવાબ આપે છે ! અગર તઓને મારા ઈસ્લામની આગાહી જાણ થઈ જશે તો તેઓ મારા માવ તોહમતો થોપશે અને મારી જાતને એબદાર કરાવી દેશે.”

રસુલુલ્લાહ સલ્લલ્લાહુ અલૈહિ વ સલ્લમએ મારી દરખાસ્ત માન્ય રાખીને મને ઘરનાં એક કમરામાં સંતાઈ જવાનું ફરમાવ્યું. એ પછી યહૂદીઓને આપે કહેણ મોકલાવી તો તેઓ આપની તહેનાતમાં હાજર થઈ ગયા. આવતાં જ તેઓએ આપને ઊલટા-સુલટા સવાલો પૂછવા માડ્યા. એ પછી તેઓ આપની સાથે વાતે વળગ્યા તો આપે તેઓને પૂછ્યું, “એયુ રજુલિલ-હુસૈનિબ્ને-સલામિન ફીકુમ ?” તમારામાં હુસૈન બિન સલામ કેવો માણસ છે ?”

“કોણ હુસૈન બિન સલામ ?” તેઓ બોલ્યા, “તે તો અમારો સરદાર છે અને અમારા સરદારનો બેટો છે. અમારામાં સૌથી વધુ બાહોશ અને અમારો સૌથી મોટો આલિમ છે.”

મારા વખાણોને લગતી તેઓની વાતો પૂરી થતાં જ હું કમરામાંથી નીકળી આવ્યો અને અચાનક તેઓની સામે જઈને ઊભો થઈ ગયો. મેં તેઓને કહ્યું, “હે યહૂદી બિરાદરો ! અલ્લાહથી ડરો અને મુહંમદ જે વસ્તુ લઈને આવ્યા છે તેને કબૂલ કરી લો. અલ્લાહના સોગંદ ! તમે સારી રીતે જાણો છો કે મુહંમદ અલ્લાહના સાચા રસૂલ છે એવા રસૂલ કે તવરાતમાં આપનું નામ, આપની ખૂબીઓ, આપના સંસ્કારનું વર્ણન તમે વાંચતા રહો છો. હું ગવાહી આપું છું કે મુહંમદ અલ્લાહના રસૂલ છે. મેં આપને ઓળખી લીધા છે. હું આપની સચ્ચાઈનો સ્વીકાર કરું છું. હું આપની ઉપર ઇમાન લાવું છું.”

યહૂદીઓ ઝટ બોલી ઊઠ્યા, “તું જૂઠો છે.”

એ પછી તેઓ મારી જાતમાં કીડા નાખીને મારી ઝેબો બયાન કરવા લાગ્યા અને મને ગાળો આપવા લાગ્યા ત્યારે મેં રસુલુલ્લાહ સલ્લલ્લાહુ અલૈહિ વ સલ્લમને કહ્યું, “જેયું યા રસૂલલ્લાહ ! મેં આપને કહ્યું ન હતું કે આ લોકો જૂઠું બોલનારા, તોહમતો ઘોષનારા, બેવફા અને નાફરમાન છે !”

સારાંશ કે મેં મારા ઇસ્લામની અને મારાં ધરવાળાંઓના ઇસ્લામની જાહેરાત કરી દીધી અને મારી ફોઈ ખાલિદહ બિન્ને હારિસ પાણ ઇસ્લામ કબૂલ કરીને સાચી મુસ્લિમ ખાતૂન બની ગઈ.

**સંપાદકની નોંધ**—બીજી રિવાયતમાં છે કે રસુલુલ્લાહની શાનદાર સવારી જ્યારે મદીનહમાં પ્રવેશી તો લોકોના ટોળેટોળા ઊલટબેરે આપના દર્શન માટે ઊમટી પડ્યાં હતાં. તે વેળા હઝરત અબ્દુલ્લાહ બિન સલામ ખજૂરીના એક ઝાડ પર ચઢેલા હતા કે જ્યાં સારી રીતે આપના દર્શન કરી શકે. જ્યારે આપની સવારી નજીક આવી લાગી તો આપનો નૂરાની-પવગમ્બરી ચેહરો જોતાં જ અબ્દુલ્લાહ બિન સલામ પોકારી ઊઠ્યા :

“અબ્બ વજ-હફૂ લેસા બિ-વજહે-કઝઝાબ.”

એટલે નિશંક આ ચેહરો કોઈ જૂઠાનો ચેહરો હોય શકતો નથી. એ પછી અબ્દુલ્લાહ બિન સલામે નિરંકુશ રીતે “અલ્લાહુ અકબર !” નો નઝરો ગજવ્યો જેને સાંભળીને ખજૂરીના સાપામાં ઊભેલી તેમની ફોઈ ચોંકી ઊઠી હતી. તે વેળા રસુલુલ્લાહ સલ્લલ્લાહુ અલૈહિ વ સલ્લમ લોકોને સંબોધીને ફરમાવી રહ્યા હતા :

એચુહન-નાસ !

અફશુસ-સલામ

૧ અત-ઇમૂત-તઆમ,

૧ સિલૂલ-અરહામ,

૧ સલ્લૂ બિલ-લયલે

વન્નાસુ નિયામ,

તદ-ખુલૂલ-જન્નહ

બિ-સલામ.

હે લોકો !

સલામનો ફેલાવો કરો,

અને ભૂખ્યાઓને જમાડો,

અને સગાંઓ સાથે ભલાઈનો વર્તાવ કરો,

અને નમાઝ પઢો રાતના સમયે

જ્યારે લોકો ભરડાંમાં ધોલા હોય.

દાખલ થઈ જશો તમે જન્નતમાં

સલામતી સાથે. (સીરતુલ-મુસ્તફા જિ.૧ પા. ૩૧૮) “હ”

યહૂદી આલિમ મુખેરીકનો ઇસ્લામ—

ઇબ્ને ઇસ્હાક કહે છે : મુખેરીકના મામલામાં એમના

ઇસ્લામ-સ્વીકારનો બનાવ એમ છે કે તેઓ યહૂદી ધર્મના એક પુરંપર પાદરી હતા. અલ્લાહની આકાશી કિતાબ તવરાતના બહુ મોટા રહસ્યજ્ઞાની હતા. પોતાની ખબૂર-વાડીઓ અને ખેતરોની બહોળી આવક ધરાવતા હોવાથી મોટા માલદાર અને ખુશલાલ ગૃહસ્થ હતા. આકાશી કિતાબ તવરાત મારફતે રસૂલુલ્લાહ સલ્લલ્લાહુ અલૈહિ વ સલ્લમના સદ્ગુણો, સંસ્કારો અને ખૂબીઓની સાથે આપની પધરામાણીના સમયની સંપૂર્ણ માહિતી ધરાવતા હતા. અલ્લાહથી ડરનારા અને ધર્મપ્રેમી હોવાથી મજહબી આદેશનું ચુસ્ત રીતે પાલન કરતા હતા.

જ્યારે મક્કહના કુરૈશ સાથે જંગ-ઉલુદનો પ્રસંગ સર્જાયો તો એ શનિવારનો દિવસ હતો. મુખેરીક સાહેબ પોતાની કોમ પાસે ગયા અને બોલ્યા, “હે યહૂદી જમાઅત ! વલ્લાહ, તમે સારી રીતે જાણો છો કે આપણે મુહંમદ સાથે કરારોથી જોડાયેલા છીએ. કરારનામાની શરતો મુજબ લડાઈમાં ભાગ લઈને મુહંમદની મદદ કરવી તે આપણી ધાર્મિક ફરજ છે.”

જરામમાં યહૂદીઓ બોલ્યા, “હા પણ આજે તો શનિવારનો દિવસ છે ને !”

“શનિવારનો દિવસ છે તો શું થયું ?” મુખેરીકે કહ્યું, “આજે તમારા માટે શનિવાર જેવું કંઈ નથી.”<sup>૧</sup>

આમ કહીને મુખેરીક સાહેબ પોતાના ઘરે ગયા. હથિયારો સજ્જને લડાઈ માટે તૈયાર થયા અને ઘરવાળાંઓને વસીયત કરી કે લડાઈમાં માર્શો જઈ તો (આટલી માલમિલકતને બાદ કરીને) બાકીની કુલ માલમિલકતના માલિક હું મુહંમદને બનાવું છું. તેઓ અલ્લાહના હુકમ મુજબ એની વ્યવસ્થા અને વિતરણ કરશે.

આમ કહીને જ્યાં કુરૈશ સાથે જંગ ખેલાવાનો હતો તે ઉલુદના મેદાનમાં પહોંચી ગયા અને રસૂલુલ્લાહ સલ્લલ્લાહુ અલૈહિ વ સલ્લમ તથા આપના સહાબાના લશ્કર સાથે શામિલ થઈ ગયા અને જ્યારે બંને લશ્કરોમાં લડાઈ શરૂ થઈ તો પોતે પણ તલવાર તાણીને દુશ્મનના લશ્કરમાં ધૂસી ગયા અને બહાદૂરીથી લડીને છેવટે પોતે પણ અલ્લાહના રાહમાં કતલ થઈ ગયા.

ઇબ્ને ઇસ્હાક કહે છે : મને માહિતી મળી છે કે રસૂલુલ્લાહ સલ્લલ્લાહુ અલૈહિ વ સલ્લમ મુખેરીક નિં પોતાના સહાબાને ફરમાવ કરતા : “મુખેરીકે બચરુ યહૂદિન.” યહૂદી-તોમાં મુખેરીક બહુ ભલો માણસ હતો.

૧. શનિવારનો દિવસ યહૂદીઓ ધાર્મિક તહેવાર હોવાથી એ દિવસએ તેઓ હુડી તરીકે માનતા હતા. એ દિવસે કોઈ કામ કરવાનો કે લડાઈમાં ભાગ લેવાનો તેઓને એમ ન હતો. પણ કરારપાત્રની વફાદારી આજી ધાર્મિક તહેવારનું શું મૂલ્ય હોય શકે ? તહેવાર બધા ઊજવી જાણે પણ વયનપાત્રને કોઈ વીરોત્તેજ કરી જાણે ! “હ”

હઝરત મુખૈરીકની વસીયત મુજબ રસૂલુલ્લાહ સલ્વલ્લાહુ અલૈહિ વ સલ્વમએ તેમની ચૂકતે મિલકતો પોતાના કબજામાં કરી લીધી. મદીનહમાં જનતાની જરૂરતો કે લોક-કલ્યાણના કામોમાં આપ સામાન્ય રીતે મુખૈરીકની એજ મિલકતોની આવકમાંથી નાણાં વાપરતા હતા.

**હઝરત બીબી સફીય્યહની ગવાહી** ————— ઈબ્ને ઈસ્હાક કહે છે : મને અબ્દુલ્લાહ બિન અબીબક બિન મુહંમદ બિન અમ્ર બિન હરુમએ આ બનાવ કહી સંભળાવ્યો અને તેમને બીબી સફીય્યહ બિનતં હુય્ય બિન અખતબ તરફથી આ બનાવની માહિતી મળવા પામી. હુય્ય બિન અખતબ અનૂ નદીર કબીલાનો સૌથી મોટો સરદાર અને યહૂદીઓનો મોટો પાદરી હતો. બીબી સફીય્યહ એની બેટી હતી. જોને જંગે-ખેબર પછી રસૂલુલ્લાહ સલ્વલ્લાહુ અલૈહિ વ સલ્વમના નિકાહમાં આવવાનું માન મળ્યું. હુય્ય બિન અખતબના એક ભાઈનું નામ અબૂ યાસિર બિન અખતબ હતું જે બીબી સફીય્યહનો કાકો હતો. બીબી સફીય્યહ પોતાની કથા વાર્ણવતાં કહે છે :

“હું મારા બાપા હુય્ય બિન અખતબની અવલાદમાં અને મારા કાકા અબૂ યાસિરના અવલાદમાં સૌથી વધુ લાડવી અને લાડકવાયી હતી. જોટવી લાડવી હતી તેટલી જ ઘરબરના લોકોમાં સૌને વધુ વહાસી હતી. મારા બાપા અને મારા કાકા જ્યારેય ઘરના બાળકોમાં મને જોતા તો બીજાં બાળકોને પડતાં મૂકીને સૌપ્રથમ મને ગોદમાં ઉપાડી લેતા. રસૂલુલ્લાહ સલ્વલ્લાહુ અલૈહિ વ સલ્વમ જ્યારે મક્કહથી હિજરત કરીને મદીનહ પધાર્યા અને કુઆ વસાતિના અમ્ર બિન ઔફના મહોલ્લામાં જિતયાં તો, મારા બાપા અને કાકા બીજા જ દિવસે વહેલી સવારે અંધારે રસૂલુલ્લાહ સલ્વલ્લાહુ અલૈહિ વ સલ્વમની મુલાકાત માટે ઊપડી ગયા અને સાંજ સૂરજ આદમી જવા છતાં પાછા નહિ ફર્યા. રાતે જ્યારે થાકેલા પાકેલા ઘરમાં દાખલ થયા તો તેઓની ડગમગ ચાલથી એવું લાગતું હતું જાણે હમણા પડી જશે કે અબઘડી પડી જશે.

હું હંમેશાના નિયમ મુજબ હરખાતી મલકાતી તેઓની પાસે દોડી ગઈ એવી આશાએ કે મને જોતાં જ તેઓ ગોદમાં ઉપાડી લેશે. પરંતુ અલ્લાહના સોગંદ ! બંનેમાંથી કોઈએ મુજ તરફ મુકુલ ધ્યાન આપ્યું નહિ. લાગતું હતું જાણે બંને ભાઈઓ કોઈ ગેહરી ચિન્તામાં રૂબેલા છે. તેઓના ચેહરા બેહદ ગમગીન અને ઉદાસ લાગતા હતા. એજ ખામોશીની દશામાં મારા કાકા અબૂ યાસિર બિન અખતબના મુખેથી નીકળેલા આ શબ્દો મેં સાંભળ્યા જે તેમાંણે પોતાના ભાઈ હુય્ય બિન અખતબને એટલે મારા બાપાને કહ્યા. તેમાંણે કહ્યું, “હા તો ભાઈ સાહેબ ! શું આ તેજ માણસ છે ?”

બાપા બોલ્યા, “હા વલ્લાહ ! એ તેજ માણસ છે.”

“શું તમે તહકીક કરી લીધી છે કે એ તેજ માણસ છે ?” મારા કાકાએ પૂછ્યું.

“હા, પૂરી તહકીક કરી લીધી છે.”

“ત્યારે હવે શો વિચાર છે ? શું છે તમારા દિલમાં એના વિષે ?” કાકાએ પૂછ્યું.

એક જ વાત. “પિતાજી બોલ્યા, “વલ્લાહ ! જીવીશ ત્યાં સુધી દુશ્મના વગર કશું નહિ.”



## પ્રકરણ ૮૦

# યહૂદ સાથે મેલજોલ રાખનારા મુનાફિકો

મદીનહના અરબ મુનાફિકોના નામો • મુનાફિક વિરુદ્ધ કુર્આનની સાક્ષી • સુવૈદ બિન સામિતની હત્યાનું પેર  
• મુનાફિકોનો મોટો શયતાન • મસ્જિદ-દિશરનો બાની • મુજમ-મિઅની નિમણૂક ઈમામ તરીકે • અલ્લાહ  
અને રસૂલની મશકરી • આંખનો આંધળો, દિલનો પણ આંધળો • મુનાફિક ડોસાનો મુસ્લિમ બેટો • બખતરોનો  
ચોર અબૂ તુઅમર • કુઝમાનની કૌમવાદી મનોદશા • બબૂ અબ્દુલ-અસહલનો મુનાફિક • તાગૂતને લવાઈ બનાવનારા  
મુનાફિકો • બબૂ નજ્જાર અને બબૂ સલિમહના મુનાફિકો • મુનાફિકોનો સરદાર • યહૂદીઓને મુનાફિકોની ભંભેરણી.

મદીનહના અરબ મુનાફિકોના નામો ————— ઈબ્ને ઈસ્હાક કહે છે : મદીનહના ઔસ અને ખઝરજ  
કબીલાના અરબ મુશરિકોમાંથી જે લોકો યહૂદીઓ સાથે સંકળાયેલા હતા અને યહૂદીઓ સાથે મેલજોલ રાખનારા  
હતા અને મુનાફિક બની ગયા હતા તેઓના નામો, અમને મળેલી માહિતી મુજબ આ પ્રમાણે છે પાન તેઓની  
આ અસલ હકીકત અલ્લાહ તઆલા જ બેદતર જાણે છે .

• ————— ઔસ કબીલાની શાખ બબૂ અમ્ર બિન ઔફ બિન મલિક બિન ઔસ અને એની શાખ બબૂ લૂઝાન  
બિન અમ્ર બિન ઔફમાંથી : ઝવીય બિન હારિસ્ મુનાફિક હતો.

• ————— અને બીજી શાખ બબૂ હબીબ બિન અમ્ર બિન ઔફમાંથી : જુલ્લાસ બિન સુવૈદ બિન સામિત  
મુનાફિક હતો અને એનો ભાઈ હારિસ્ બિન સુવૈદ બિન સામિત પણ મુનાફિક હતો.

આ જુલ્લાસ તે શખ્સ છે જે જંગે-તબૂક પ્રસંગે રસૂલુલ્લાહ સલ્વલ્લાહુ અલૈહિ વ સલ્વમની સાથે જવાને  
બદલે પોતાના ઘરમાં ગોપાઈ રહ્યો અને લોકનો કહી દીધું કે, “આ માણસ અલ્લાહનો સાચો પયગમ્બર હોત  
તો અમારી હાલત ગમેડાથી પણ બદતર હોત !” (અલ્લાહની પનાહ !)

જુલ્લાસે આ નાપાક શબ્દો ઉચ્ચાર્યા તે વેળા ઉમૈર બિન સઅદ ત્યાં હાજર હતા. અને ઉમૈર બિન  
સઅદ જુલ્લાસના જ કુટુંબના એક વૃદ્ધ હતા. જુલ્લાસે ઉમૈરના પિતાના મરણ બાદ ઉમૈરની પાતા સાથે  
નિકાહ કરી લીધા હતા અને ઉમૈરને જુલ્લાસે જ પોતાના ખાળામાં રમાડીને પોતાની છત્રછાયા હેઠાં ઊછેરેને  
મોટા કર્યા હતા. ઉમૈરે કાન કાન અવેરવાળા શબ્દો સાંભળ્યા તો તેમનાથી સહન થયું નહિ અને બલ્યા,  
જુલ્લાસ ! તમે સાથેસાથ મારા મુરખી છો. તમામ લોકોમાં મને સૌથી વધુ વહાલા છો. તમે મુઠા પર મંડા  
મોટા ઉપકારો કર્યા છે. હું હરેક રીતે તમારું ભલું ચાહનારો છું. અંતઃકરણથી તમારું માન જાળવનારો છું. મને

તમારી સાથે માઠો વર્તાવ કરે તે હું સહન કરી શકું નહિ. પરંતુ અત્યારે તમે એવા શબ્દો ઉચ્ચાર્યા છે કે રસુલુલ્લાહ સલ્વલ્લાહુ અલૈહિ વ સલ્વમને કહી દઉં તો આખા શહેરમાં તમારો ફજરોતો બોલાય જાય અને ચુપ રહું તો મારા દીન-ઈમાનનું નાખોડ વળી જાય. આ બે વાતોમાંથી પહેલી વાત મારા માટે આસાન છે. બીજી વાત કોઈ કાળે મારાથી બની શકે નહિ !”

આમ કહીને હઝરત ઉમેર બિન અસદ રસુલુલ્લાહ સલ્વલ્લાહુ અલૈહિ વ સલ્વમની પવિત્ર સેવામાં હાજર થયા અને જુલ્લાસે જે નાપાક શબ્દો આપ સલ્વલ્લાહુ અલૈહિ વ સલ્વમની શાનમાં ઉચ્ચાર્યા હતા તે બા-અદબ આપને કહી સંભળાવ્યા.

જુલ્લાસને આ સમાચાર મળતાં તે આપ સલ્વલ્લાહુ અલૈહિ વ સલ્વમની તહેનાતમાં દોડતો હાજર થયો અને અલ્લાહના કસમ ખાઈ-ખાઈને કહેવા લાગ્યો, “હે મુહમ્મદ ! આ શબ્દો આપની શાનમાં હું બોલ્યો જ નથી. ઉમેર મુજ પર ખોટો આરોપ થોપે છે.”

**મુનાફિક વિરૂદ્ધ કુઆનની સાક્ષી**———મુનાફિકના આ જૂઠા વિશે અલ્લાહ તઆલાએ કુઆનની આ આપત ઉતારી :

યહલિકૂન બિલ્લાહિ મા કાલૂ  
વલકદ કાલૂ કલિ-મતલ-કુફ.  
વ કુફ બઅદ ઈસ્લામિહિમ.  
વ હમ્મૂ બિમા લમ યનાલૂ  
વમા નફૂ....

અલ્લાહના સોગંદ ખાઈને કહે છે, “અમે આવું બોલ્યા જ નથી,”  
જે કે બેશક બોલ્યા છે તેઓ કુફનો કલિમો.  
અને કાફિર બની ગયા તેઓ ઈસ્લામ લાવવા બાદ,  
અને ઈરાદો કર્યો એવી વાતનો જોને તેઓ મેળવી શક્યા નહિ  
અને ન વેર લઈ શક્યા (સૂરએ-તવબહ આપત ૭૪)

ઈબ્ને ઈસ્હાક કહે છે : લોકોનું કહેવું છે કે એ પછી જુલ્લાસે પોતાના મુનાફિકપણા (ની નાપાકી) થી તોળા કરી લીધી અને એવી સાચી તોળા કીધી કે પોતના ઈમાન અને ઈસ્લામમાં પંકાઈ ગયા.

એમનો ભાઈ હારિસ બિન સુવૈદ તે શખ્સ છે જેણે હઝરત મુજઝ-ઝિર બિન ઝિયાદ બલવી અને હઝરત કેસ બિન ઝૈદ દિબઈને જંગે-ઉહુદમાં શહીદ કરી નાખ્યા હતા. હારિસ પાકો મુનાફિક હતો પણ જાહેરમાં મુસલમાન હોવાથી મુસલમાનો સાથે લશ્કરમાં ગયો અને દેખાવ એવો કર્યો કે મુસલમાનોની મદદ માટે કાફિરો સાથે લડવા જાય છે પછી જ્યારે બંને લશ્કરો આપસમાં બાબડી પડ્યાં તો એણે તક ઝડપી લઈને બંનેને શહીદ કરી નાખ્યા અને ઈસ્લામી લશ્કરમાંથી ફરાર થઈને કુરૈશના લશ્કરમાં જઈને ભળી ગયો.

**સુવૈદ બિન સામિતની હત્યાનું વેર**———ઈબ્ને હિશામ કહે છે : હઝરત મુજઝ-ઝિર બિન ઝિયાદ અગાઉ ઔસ અને ખઝરજ વચ્ચે ખેલાયેલા કોઈ યુધ્ધમાં હારિસના બાપ સુવૈદ બિન સામિતને મારી નાખ્યો હતો. પછી જ્યારે ઉહુદનું યુધ્ધ ખેલાયું તો હારિસ બિન સુવૈદ પોતાના બાપના વેર તરીકે તકની રાહ જોઈ હતો કે, મુજઝ-ઝિર ચક્રવર્તમાં પડે તરત તેનું ટોકું ડેરાડી મૂકે. આ તક તેને મળી આવી અને હઝરત મુજઝ-ઝિરને તેણે કતલ કરી નાખ્યા. તો, ફક્ત પાંચને જ કતલ કર્યા આ વાત મેં અનેક જાણકારોના મુખે સાંભળી છે.

એક રિવાયતમાં છે કે, તેણે હઝરત કેસ બિન ઝૈદને શહીદ કર્યા ન હતા. તેની દલીલ આ છે કે જંગે-

ઉલુદમાં શહીદ થનારાઓની ટીપમાં ઈબ્ને ઈસ્હાકે હઝરત કેસ બિન જેદનું નામ દર્શાવ્યું નથી.

ઈબ્ને ઈસ્હાક કહે છે : જુલ્લાસ અને હારિસ્ના બાપ સુવૈદ બિન સામિતને મુઆઝ બિન અફરાઅએ, બુઆસના યુધ્ધ પહેલાં લડાઈના કોઈ કારણ વિના, ધોકાથી તીર મારીને મારી નાખ્યા હતા. લોકોનું કહેવું છે કે રસૂલુલ્લાહ સલ્લલ્લાહુ અલૈહિ વ સલ્લમએ હઝરત ઉમર બિન ખત્તાબને, હારિસ્ બિન સુવૈદ પર કાબૂ મળે કે તરત તેને મારી નાખવાનો આદેશ આપી દીધો હતો. પરંતુ તે છટકીને મક્કહ નાસી ગયો હતો એ પછી તેણે પોતાના ભાઈ જુલ્લાસને સંદેશો પાઠવ્યો કે હું મારા કૃત્યોથી તોબા કરું છું. તમે મારા તરફથી રસૂલુલ્લાહ સલ્લલ્લાહુ અલૈહિ વ સલ્લમની સેવામાં માફીની દરખાસ્ત કરો કે મને જીવનદાન આપીને મદીનહમાં રહેવાની પરવાનગી આપો. જુલ્લાસે રસૂલુલ્લાહ સલ્લલ્લાહુ અલૈહિ વ સલ્લમની સેવામાં આ દરખાસ્ત રજૂ કરી તો જવાબમાં અલ્લાહ તઆલાએ તેના વિશે આ આપત નાઝિલ ફરમાવી :

કયફે યહદિલ્લાહુ કવમન

ક-ફ-રૂ બઅદ ઈમાનિ હિમ.

વ શહિદૂ અન્નર- રસૂલ હકકુવ

વ જાહુમુલ - બૈયિનાત.

વલ્લાહુ લા યહદિલ

કવમઝ-આલિમીન.

કેવી રીતે હિદાયત આપે અલ્લાહ એવા લોકોને

જેઓ કાફિર બની ગયા ઈમાન લાવવા પછી ?

જ્યારે કે તેઓએ સાક્ષી આપી હતી કે પૈગંબર બેશક સાચા છે.

અને તેઓ પાસે ખુલ્લી નિશાનીઓ આવી ચૂકી હતી.

અને બેશક અલ્લાહ હિદાયત નથી આપતો

આલિમ કોમને (આલે-ઈમ્માન આપત ૮૬)

**મુનાફિકોનો મોટો શયતાન**—બીજા મુનાફિકોમાં બનૂ દબીઅહ બિન જેદ બિન માલિક

બિન ઔફ બિન અમ્ર બિન ઔફ માંથી : બજાદ અથવા બિજાર બિન ઉસ્માન બિન આમિર મુનાફિક હતો અને નબતલ બિન હારિસ્ પાગ મુનાફિક હતા. આ નબતલ તે શખ્સ છે જેના વિશે રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું હતું :

મન અહબબ અં-યન્નુર

ઈલશ-શયતાન

ફલ-યન્નુર

ઈલા નબ-તલિબ-નિલ-હારિસ્.

જે માણસની ઈચ્છા હોય કે જેનું લે;

શયતાનને,

તો તેણે જેઈ લેવો જેઈએ

નબતલ બિન હારિસ્ને.

એટલે જો માણસ શયતાનને જોવાની ઈચ્છા ધરાવતો હોય તેણે નબતલ બિન હારિસ્ને જેઈ લેવો જેઈએ. આ શખ્સ કદાચર કાયાનો, લાંબો તરંગો અને રંગે કાળો હતો. જાડા લટકેલા હોઠો, વિખરાયેલા વાળો, લાલ આંખો અને પિયકેલું ડાઘું. રસૂલુલ્લાહ સલ્લલ્લાહુ અલૈહિ વ સલ્લમ પાસે આવીને બેસી જતો. આપની સાથે વાતો કરતો. આપની વાતો સાંભળતો અને પછી સીધો મુનાફિકો પાસે જઈને બધું ઓકી દેતો. એજ તે શખ્સ છે જોનું કહેવું હતું કે, “મુહંમદને તો ફકત કાન જ કાન છે, કાંઈ એનું ગમે તેવી વાત કહે, તરત સાચી માની લે છે.”<sup>૧</sup> અલ્લાહ તઆલાએ એના વિશે આ આપત ઉતારી:

૧. એટલે કાયા કાળા છે. કોઈની ગમે તેવી વાતને તપાસ તહકીક વિના આંખો અંધ કરીને સાચી માન લે છે. (અલ્લાહ પનાહ આપી નાપાક વાતોથી.) “હ”

૧ મિન હુમુલ-લગ્રીન

યુઅઝૂ-નન-નખીય

૫ યકૂલુન હુવા ઉઝુન.

કુલ ઉઝુનુ ખયરિલ-લકુમ.

અને એ લોકોમાં અમુક એવા પણ છે જેઓ

ઈજા આપે છે નખીને

અને કહે છે એને તો કાન છે (એટલે કાયા કાનના છે.)

કહી દો કે હા કાન છે પણ એ તમારી બેહતરી માટે છે.

(તવબલ આપત ૬૧)

ઈબ્ન ઈસ્હાક કહે છે : રસૂલુલ્લાહ સલ્લલ્લાલુ અલૈહિ ૫ સલ્લમની તહેનાતમાં હઝરત જિબ્રીલ હાજર થયા અને બોલ્યા, “પા રસૂલુલ્લાહ ! આપની પાસે એક શખ્સ આવીને બેસે છે તે જ્ઞાનો, કાળો, લટકેલા હાંકોવાળો, ગૂંછળિષ્ટ વાળોવાળો, પિચકેલા ડાચાંવાળો છે. તેની બંને આંખોં એવી લાલચોળ છે જાણે પિત્તળની બે હાંડીઓ. તેનું કાળજું ગંધેડાના કાળજીથી પણ વધુ સખત છે. તે આપની વાતો મુનાફિકોને પહોંચારે છે. આપ તેનાથી સાવચેતી રાખશો.”

લોકોના કહેવા મુજબ હઝરત જિબ્રીલની આ ચેતવાણી નખતલ બિન હારિસને લગતી હતી અને હઝરત જિબ્રીલે દોઢેડી આકૃતિ તેને જ બંધબેસતી આવતી હતી.

મસ્જિદે-દિશરનો બાની—બન્નુ દબીઅહમાંથી અબૂ હબીબલ બિન અઝઝર પણ મુનાફિક હતો. એ એવા લોકોમાંથી હતો જેઓએ મસ્જિદે-દિશર બનાવી હતી. અને સ્વઅલબા બિન હાતિબ તથા મુઅત્તબ બિન કુશૈર પણ મુનાફિક હતા. એજ તે લોકો છે જેઓએ અલ્લાહને વચન આપ્યું હતું કે, “અલ્લાહ પોતાની કૃપાથી અમને કર્કશ આપે તો અમે જરૂર અલ્લાહના રાહમાં દાન કરીશું અને સાચા મુસ્લિમ તરીકે નેક લોકોમાંથી બની જઈશું.” (વગેરે વગેરે)

અને મુઅત્તબ બિન કુશૈર તે ગૃહસ્થ છે જેણે જંગે-ઉલુદના દિવસે કહ્યું હતું કે, “હુકૂમત અને સત્તામાં અમારો જરા જેટલો હિસ્સો પણ હોત તો અમે અહીં કતલ શા માટે થઈ જત !” એના વિષે અલ્લાહ તઆલાએ આ આપત ઉતારી : ૫ તાર્જ-ફતુન કદ અહમ-મન્હુમે અન્કુસુ-હુમ....

“અને એક સમૂહ હતો (મુનાફિકોનો) જેને તે વેળા પણ પોતાના પ્રાણોની જ ચિન્તા પેકલી હતી. તેઓ અલ્લાહ વિષે ખોટું ગુમાન ધરાવતા હતા; જહિલિયતના યુગ જેવું ગુમાન ! કહે છે, “જે કંઈ બન્યું તેમાં અમારા અધિકારની શું વાત હતી ?” કહી દો, બશકે તમામ વાતો અલ્લાહના જ અધિકારમાં છે. તેઓ છુપાવી રહ્યા છે જે કંઈ તેઓના દિલોમાં છે. તેને તેઓ તમારી સામે જાહેર કરતાં નથી. અને કહે છે, અજર આ મામલામાં અમને કંઈ અધિકાર હોત તો અહીં અમે માર્યા ન જાત !” (છેવટે સુધી સૂરએ-આલે-પંશન આપત ૧૫૪)

એજ મુઅત્તબ બિન કુશૈરે જંગે-આઝાબના દિવસે કહ્યું હતું કે, “મુહમ્મદ અમને વાયદા તો આપે છે ફેસર અન્ ફિસરને બજાવવા મેળવી લેવું કે, એક દિવસે એ બન્યું આપણા પાંચવી પાંચીશું, પાન લાલત આ છે કે અમે સંડાસ માટે પણ શાંતિથી જઈ શકતા નથી !” એના વિષે આ આપત હિતરી :

૧ ઈંઝ યકૂલુલ-મુનાફિકૂન  
વસ્લઝીન ફી કુલ્બિ-હિમ મરદુન  
મા વઅદ-નલ્લાહુ વ રસૂલુહુ  
ઈલ્લા ગુરૂરા.  
(સૂરએ અહઝાબ આ. ૧૨)

અને જ્યારે કહે છે મુનાફિકો  
અને તે લોકો જેઓના દિલોમાં રોગ છે કે,  
જે કંઈ વાયદો કર્યો છે અમને અલ્લાહએ અને તેના રસૂલે  
તે તો માત્ર એક ધોકો છે.

અને હારિસ બિન હાતિબ પાણુ મુનાફિક હતો. ઈબ્ને હિશામ કહે છે : મને મળેલી નકર માહિતી મુજબ મુઅત્તબ બિન કુશીર અને હાતિબના બંને પુત્રો- સૂઅલબા તથા હારિસ મુનાફિક નહિ હતા. જંગે-બદ્રમાં શામિલ હતા. એ બંને બની ઉમૈયહ બિન ઝૈદની અવલાદમાંથી હતા. ખુદ ઈબ્ને ઈસ્હાક પાણુ સૂઅલબા અને હારિસને ઉમૈયહ બિન ઝૈદની અવલાદ તથા અસહાબે-બદ્રમાંથી હોવાનો ઉલ્લેખ કર્યો છે.

ઈબ્ને ઈસ્હાક કહે છે : સુહેલ બિન હુનૈફનો ભાઈ અબ્બાદ બિન હુનૈફ તથા બખરજ પાણુ મુનાફિક હતા અને મસ્જિદ-દિરારના બાનીઓમાંથી હતા. વળી અમ્ર બિન ખુઝામ તથા અબ્દુલ્લાહ બિન નઅતલ પાણુ મુનાફિક હતા.

**મુજમ-મિઅની નિમણૂક ઈમામ તરીકે**———ઈબ્ને ઈસ્હાક કહે છે : બનૂ સૂઅલબા બિન અમ્ર બિન ઔફમાંથી જારિયહ બિન આમિર બિન અત્તાફ અને એના બે પુત્રો, ઝૈદ તથા મુજમ-મિઅ એ બધા પાણુ મસ્જિદ-દિરારના બાનીઓમાંથી જ હતા. આ લોકોમાં મુજમ-મિઅ એક નાની વયનો કિશોર છોકરો હતો. કુઆનનો ધાણોખરો ભાગ એણે મોઢે યાદ કરી લીધો હતો. અને મસ્જિદ-દિરારમાં લોકોને નમાઝ પઢાવતો હતો. જ્યારે મસ્જિદ-દિરારને ઉખાડી કાઢવામાં આવી અને હઝરત ઉમર બિન ખત્તાબના યુગમાં બની અમ્ર બિન ઔફના લોકો પોતાના મહોલ્લાની મસ્જિદમાં નમાઝ પઢવા લાગ્યા તો હઝરત ઉમરને, એ મસ્જિદના ઈમામ તરીકે મુજમ-મિઅની નિમણૂક કરી દેવાની ભલામાગુ કરવામાં આવી તો હઝરત ઉમરે ફમાલ્યું. “હરગિઝ નહિ. શું એ માણસ મસ્જિદ-દિરારમાં મુનાફિકોનો ઈમામ નહિ હતો?”

જવાબમાં મુજમ-મિઅ બોલ્યો, “હે મુસલમાનોના અમીર ! સોગંદ છે અલ્લાહના, મને એ લોકોના મામલાની કે એમના મુનાફિકપણાની કશી ખબર ન હતી. હું તો તે વેળા ઊગતી વયનો કિશોર હતાં. મને કુઆન યાદ હતું. એ લોકોમાંથી કોઈને કુઆન આવડતું ન હતું. મને એ લોકોએ આગળ કરી દીધો અને હું ઈમામ બની ગયો. જાહેરમાં તેઓ જે કંઈ બોલતા હતા તેને હું સાચું માની લેતો હતો. તેઓના દિલોમાં શું હતું તે હું જાણતો ન હતો. જેથી હું ઈમામ બની ગયો હતો.”

હઝરત ઉમરે તેની વાત માની લઈને મહોલ્લાની મસ્જિદના ઈમામ તરીકે તેની નિમણૂક કરી દીધી.

**અલ્લાહ અને રસૂલ (સલ.)ની મશકરી**———બનૂ ઉમૈયહ બિન ઝૈદ માલિકમાંથી : વદીઅહ બિન સૂબાઈ પાણુ મુનાફિક હતો અને મસ્જિદ-દિરારના બાનીઓમાંથી હતો. એજ તે શખ્સ છે જે કુઆનની આપતોની ઢેકડી ઉઠાવતો હતો. એના વિષે અલ્લાહ તજાલાએ આ આપત ઉતારી :

૧ લઈન સૂઅલ-તહુમ  
લ-યકૂ-લુન્ન ઈન્નમા કુન્ના  
નખૂદુ વ નલ-અબુ

અને “તમે એમને પૂછો (કે આરો વાતો કેમ કરો છો?)  
તો જરૂર કહી દેશે કે અમે તો અમ જ  
દિલ્લગી અને હસીમજી કરતા હતા.

કુલ અબિલ-લાહિ આપાતિહી  
વ ડુસુલિહી કુન્તુમ તસ-તહ-ઝિબિન.

એમને કહો, શું અલ્લાહ અને તેની આપતો સાથે  
અને તેના રસૂલ સાથે તમે હસીમજાક કરો છો ? <sup>૧</sup>

અને બનૂ ઉબૈદ બિન ઝૈદ બિન માલિકમાંથી : ખુઝામ બિન ખાલિદ મુનાફિક હતો. એજ તે શપ્ત્સ  
છે જોગે મસ્જિદે-દિરાર બનાવવા માટે પોતાનું ઘર આપું હતું. અને બિશર બિન ઝૈદ તથા રાફિઅ બિન ઝૈદ  
અને બંને ભાઈઓ પણ મુનાફિક હતા.

આંખનો આંધળો, દિલનો પાણ આંધળો—ઈબ્ને ઈસ્હાક કહે છે : બની નુબૈતની શાખ  
બની હારિસ બિન ખઝરજ બિન અમ્ર બિન માલિક બિન ઔસમાંથી : મરબઅ યા. મુરબિઅ બિન કેઝી પણ  
મુનાફિક હતો. એ આંખનો આંધળો હતો અને એજ તે શપ્ત્સ છે જોગે રસૂલુલ્લાહ સલ્વલ્લાહુ અલૈહિ વ  
સલ્વમને, જંગે-ઉલુદ પ્રસંગે તેના ખેતરમાંથી પસાર થવાની રજા માગી તો તેણે જવાબ આપ્યો, “હે મુહંમદ!  
અગર તમે પયગમ્બર છો તો મારા ખેતરમાંથી પસાર થવાની હું તમને પરવાનગી આપી શકતો નથી.”

એ પછી એ આંધળાએ ખોખો ભરીને મટોડું ઉપાડી લેતાં કહ્યું, “હે મુહંમદ ! મને ખાતરી હોત કે  
આ મટોડું તમારા વજર બીજા કોઈ પર ન પડે તો હું એને તમારે માથે જ દઈ મારત. !”

રસૂલુલ્લાહ સલ્વલ્લાહુ અલૈહિ વ સલ્વમના આ અપમાનથી મુસલમાન લોકો છંછેડાઈ ગયા અને તેને  
મારી નાખવા ઝપાટાભેર ધસી ગયા પણ આપે તેઓને રોકી લીધા અને ફરમાવ્યું :

દજી-હુ ફ-હાઝલ-અઅમા.

છોડી દો એને, એ આંધળાઓનો આંધળો છે.

અઅમલ-કલબિ,

દિલનો પણ આંધળો છે,

અઅમલ-બસર.

આંખની રોશનીનો પણ આંધળો છે.

રસૂલુલ્લાહ સલ્વલ્લાહુ અલૈહિ વ સલ્વમની વાત પૂરી થાત તે પહેલાં બનૂ અશહલવાળા હઝરત સઅદ  
બિન ઝૈદે કમાનના ફટકાથી તેનું માથું ફોડી નાખ્યું છતાં રસૂલુલ્લાહ સલ્વલ્લાહુ અલૈહિ વ સલ્વમના હુકમથી  
એ આંધળાઓનો આંધળો કતલ થવાથી બચી ગયો.

એજ મરબઅનો ભાઈ ઔસ બિન કેઝી પણ મુનાફિક હતો એજ તે શપ્ત્સ છે જોગે જંગે-ખન્દકના દિવસે  
રસૂલુલ્લાહ સલ્વલ્લાહુ અલૈહિ વ સલ્વમને કહ્યું હતું કે, “અમારાં ઘરો ઉઘાડાં અને અરક્ષિત પડેલાં છે માટે  
અમને લડાઈમાં ભાગ લેવાથી માફી આપીને અમારાં ઘરોને સાચવી લેવાની પરવાનગી આપી દો.” એના  
વિશે અલ્લાહ તંઆલાએ આ આપત ઉતારી :

યકૂલૂન ઈન્ન બુયૂતના અવરહ

તેઓ કહે છે, અમારાં ઘરો ઉઘાડાં પડેલાં છે

વ-માં-હિય બિ-અવરહ.

જે કે તે ઉઘાડાં પડેલાં નથી.

ઈય-યુરીદૂન ઈલ્લા ફિરારા.

માત્ર જંગથી દૂર થવાનો ઈન્દો છે. <sup>૨</sup>

મુનાફિક ડોસાનો મુસ્લિમ બેટો—ને ઈન્દાક કહે છે : બનૂ અફર જેનું નામ કઅબ  
બિન હારિસ બિન ખઝરજ હતું અમાથી. હાતિબ બિન ઉમૈય બિન રાફિઅ મુનાફિક હતો. હાતિબ બિન  
ઉમૈયહ એક ખખડખજ મુસ્લિમ બુદ્ધો હતો. આખી ઉંમર જહાલતમાં વેડફી ન ગી. એના એક બેટાનું નામ

યઝીદ બિન હાતિબ હતું. એ પાકો-સાચો મુસલમાન હતો અને બેહતરીન મુસલમાનોમાંથી ગણાતો હતો. જંગ-બદ્રના દિવસે કુરૈશ સાથેની લડાઈમાં બહુ બુરી રીતે ઘવાયો. એવી ગંભીર રીતે ઘવાયો કે હલન-ચલનથી લાચાર થઈ ગયો. લોકો એને ઉપાડીને બનૂ જફરના મહોલ્લામાં એના ઘરે લઈ ગયા. હાલત પળે-પળે નાજુક બનતી ગઈ.

ઈબ્ને ઈસ્હાક કહે છે : મને આસિમ બિન ઉમર બિન કતાદહએ માહિતી આપી કે હાતિબના ઘરમાં એના મુસલમાન સગાંઓ ઉપરાંત આબુબાલુના મુસલમાન સ્ત્રી-પુરૂષો ભેગાં થઈ ગયાં હતાં. એ બધાં હાતિબના બેટાની ખબર લેવા આવ્યા હતાં. જ્યારે હાતિબના બેટા યઝીદની હાલત મોતને ભેટવા જેવી ગંભીર બની ગઈ તો બધાએ એના બાપને દિવાસો આપ્યો અને બેટા માટે જન્મતની વધામણી આપતાં કહ્યું, “હે હાતિબ! તારા બેટાને જન્મતની ખુશખબર હો !”

આ સાંભળતાં જ બુઝાનો મિજબ ગયો. આવેશથી તડૂક્યો, “હા હા પેલા ઝાડી-ઝાંખરાંવાળી જન્મત! વલ્લાહ, તમે લોકોએ જ મારા ગરીબ બેટાને પટાવી-ફોસલાવીને મોતના મોઢામાં પકેલી દીધો અને હવે જન્મતની વધામણી આપો છો !”

રાવીનું કથન છે : એજ તે પ્રસંગે હતો જ્યારે ઉપરના શબ્દોથી યઝીદના બાપ હાતિબનું મુનાફિકપણું જાહેર થઈ ગયું.

**બખતરોનો ચોર અબૂ તુઅમહ**—ઈબ્ને ઈસ્હાક કહે છે : અબૂ તુઅમહ બશીર બિન ઉબૈરિક મુનાફિક હતો અને ચોર હતો. એણે બે બખતરોની ચોરી કરી હતી. એના વિષે અલ્લાહ તઆલાએ આ આપત નાઝિલ કરી :

વલા તુજદિલ અનિલ-લઝીન

યખ્તા-નૂન અન-કુ-સ્-લુમ.

ઈન્નલ્લાહ લા યુહિબ્બુ

મન કાના ખવ્વા-નન-અસીમા

હે નબી ! એવા લોકોનો પક્ષ લઈને ઝગડો ના કરો જેઓ વિશ્વાસઘાત કરે છે પીતાની જાનો સાથે.

બેશક અલ્લાહ પસંદ કરતો નથી એવા માણસને

જે દગાબાજ, મોટો પાપી છે. ૧

**કુઝમાનની કોમપાટી મનોદશા**—ઈબ્ને ઈસ્હાક કહે છે : મને આસિમ બિન ઉમર બિન કતાદહએ કહ્યું કે બનૂ જફરનો હલીફ કુઝમાન નામે શખ્સ પણ મુનાફિક હતો. એના મામલા અંગે રસૂલુલ્લાહ સલ્વલ્લાહુ અલૈહિ વ સલ્વમ ફરમાવ્યા કરતા, “ એ માણસ બેશક જહન્નમીઓમાંથી છે.”

પછી જ્યારે જંગ-ઉલુદનો પ્રસંગ સર્જાયો તો કુઝમાન હથિયારો સજ્જને મુસલમાનોના લશ્કરમાં પહોંચી ગયો અને કાફિરો સાથે ખૂબ બહાદુરીથી લડ્યો. એટલે સુધી કે કાફિર લશ્કરના નવ માણસોને ઓણે કતલ કર્યા અને પોતે પણ ઘવાઈને ઢળી પડ્યો. લોકો એને ઉપાડીને બનૂ જફરના ઘરમાં લઈ આવ્યા ત્યારે એક મુસલમાને એને વધામણી આપતાં કહ્યું, “ધન્યવાદ હો હે કુઝમાન ! આજે તો તે સાચેસાચ બહાદુરીનું પાણી ખતાવી દીધું. પોતે અલ્લાહના રાહમાં જખ્મી થવા પાતનાઓ ભોગવી હવે શહીદ થઈને જન્મતમાં જવાની ખુશખબર હો !”

કુઝમાન બોલ્યો, “મારા માટે ધન્યવાદ કેવો અને ખુશખબર કેવી ? હું તો ફક્ત મારી કૌમની આણ ખાતર લડ્યો છું.”

પછી જ્યારે જખ્મોની પીડા અસહ્ય થઈ પડી તો તેણે તીરોના ભાથામાંથી એક તીર કાઢ્યું અને તેનાથી હાથની નસો કાપીને આપઘાત કરી લીધો.<sup>૧</sup>

**બનૂ અબ્દુલ-અશહલનો મુનાફિક**—ઈબ્ને ઈસ્હાક કહે છે : બનૂ અબ્દુલ-અશહલના સ્ત્રી-પુરૂષોમાંથી કોઈનું મુનાફિકપણું ખુલ્લી રીતે જાહેર થયું ન હતું. અલબત્ત સઅદ બિન જૈદની બિરાદરી બનૂ કઅબમાંથી દહહાક બિન સ્નાબિત નામે એક શખ્સ હતો. કોઈક વાર એની ઉપર યહૂદીઓની દોસ્તી તથા મુનાફિકતનો આરોપ લાગી જતો હતો હઝરત હસ્સાન બિન સ્નાબિતે કહ્યું છે.

મમ મુબ-લિગુદ-દહહાકે અબ્બ ઉરકફુ, • અચચત અલલ-ઈસ્લામે અનૂ તત-મજ-જદા.

દહહાક બિન સ્નાબિતને આ સંદેશો પહોંચાડનાર કોણ છે ? માનઆબર મેળવવા માટે તેની નસો યાકીને પાકી જવા આવી છે. અથવા ફૂલીને ફાટી જવા આવી છે.

અ-તુહિબ્બુ યુહદાનલ-હિજાએ વ દીનહુમ, • કબિદલ-હિમારે વલા તુહિબ્બુ મુબમ્મદા.

શું તું ગધેડાનું કલેજું ધરાવનારા યહૂદીઓ સાથે અને તેઓના ધર્મ પ્રત્યે પ્રેમ ધરાવે છે ? અને મુહમ્મદ સલ્લલ્લાહુ અલૈહિ વ સલ્લમ સાથે મહબ્બત નથી રાખતો ?

**તાગૂતને લવાદ બનાવનારા મુનાફિકો**—ઈબ્ને ઈસ્હાક કહે છે : જુલ્લાસ બિન સુવૈદ બિન સમિત પાણ તોબા કરવા પહેલાં મુનાફિક હતો. મુઅનિત બિન હુશૈર, રાફિઅ બિન જૈદ અને ખિશર આ બધા મુસલમાન હોવાનો દાવો કરતા હતા. જ્યારે એમની જ કૌમના અમુક મુસલમાનો સાથે એમનો ઝગડો થયો તો તેના ફેસલા માટે મુસલમાનોએ એમને રસૂલુલ્લાહ સલ્લલ્લાહુ અલૈહિ વ સલ્લમ પાસે જવાની હાજવ કરી. જવાબમાં એ લોકો બોલ્યા, “રસૂલુલ્લાહ સલ્લલ્લાહુ અલૈહિ વ સલ્લમ પાસે જવાની શી જરૂર ? ચાલો કાહિનો પાસે જઈને એનો ફેસલો કરાવીએ, “એમના વિષે કુઆનની આ આપતો ઊતરી : અલમ તરા ઈલલ-લહીન યઝ-ઉમૂન અન્નહુમ આમનૂ.....પુરીદૂન અંય-યતહા-કમૂ ઈલત-તાગૂત.....(છેવટ સુધી.)

“હે નબી ! શું તમે તે લોકોને નહિ જોયા જેઓ દાવો કરે છે કે બેશક અમે ઈમાન લાવ્યા છીએ તે વસ્તુ પર જે ઉતારવામાં આવી છે તમારી ઉપર અને જે ઉતારવામાં આવી છે તમારાથી પહેલાં. તેઓ ઈચ્છે છે કે રજૂ કરે પોતાનો કેસ તાગૂત પાસે.<sup>૨</sup> જે કે તેઓને હુકમ આપવામાં આવ્યો છે કે તેઓ અલ્લાહના દ્રોહીઓને ન માને. અંત શયતાન ચાહે છે કે તેઓને ખુલ્લી ગુમરાહીમાં ભટકાવી મારે.” (સૂરએ-નિસાઅ પા. ૫ આ. ૬૦)

૧. આ રીતે રસૂલુલ્લાહ સલ્લલ્લાહુ અલૈહિ વ સલ્લમની પેશીનગીઈ પૂરી થઈ : આપે ફરમાવ્યું હતું : “અમ્મા રાવુદૂ મિન જહલિન-નાઃ” એટલે ભલે એણે બ્રહ્મદુરીનું પાટું બતાવ્યું પણ એ જહન્નમીઓમાં ગી દે. જેનું પૂરું નામ અબુ જૈદાકુઝાનુઝુઃ હતું, એ ખુદકુશ : એટલે આત્મહત્યા કરીને હરામ મોતે મરી ગયો. એની બ્રહ્મદુરી બેઠાઃ અંત અને જિહાદ પણ કબૂલ નાહ થયો. આ જાદ તે છે જે અલ્લાહના રાહમાં ઈસ્લામની સરખાંટી ખાતર કરવામાં આવે. કૌમની હિમાયતમાં કે કૌમની આજ ખાતર કાફિરો સાથે લડવું. ઈસ્લામી જિહાદ નથી. “હ”

૨. તાગૂત : અલ્લાહને છોડીને જેની પણ તાબેદારી અને બંદગી કરવામાં આવે તેને તાગૂત કહે છે. જેમને શયતાન, જિન્નાત, પદ્થરના ભગવાન, દેવી દેવતા, કાહિનો-જોગીઓ વગેરે. (કામુસુલ-કુઆન પા. ૩૧૨. “ક”



બનૂ નજાર અને બનૂ સલિમહના મુનાફિકો ————— ખઝરજ કબીલાની શાખ બનૂ નજારમાંથી: રાફિઅ બિન વદીઅહ; ઝેદ બિન અમ્ર, અમ્ર બિન કેસ અને કેસ બિન અમ્ર બિન સહલ આ બધા પાણ મુનાફિક હતા.

અને બનૂ જુશન બિન ખઝરજની શાખ બનૂ સલિમહમાંથી : જુદ્દ બિન કેસ મુનાફિક હતો. એજ તે શાખ છે જેણે જંગે-તબૂક વેળા રસુલુલ્લાહ સલ્લલ્લાહુ અલૈહિ વ સલ્લમને કહ્યું હતું, “હે મુહંમદ! મને તબૂકના યુધ્ધમાં ન ઝીકો. મને ઘરમાં બેસી રહેવાની પરવાનગી આપો. મને કિત્તામાં ન નાખો !” એના વિષે અલ્લાહ તઆલાએ આ આપત ઉતારી :

વ મિન્હુમ મંય - યકૂલુઅ-

ઝલ્લી વલા તફ-તિન્ની

અલા ફીલ-ફિન્નતિ સફૂ... |

એમાંના અમુક એવા પાણ છે જેઓ કહે છે,

મને છુટ્ટી આપી દો અને કિત્તામાં ન ઝીકો,

તો શું તેઓ કિત્તામાં નહિ ઝીકાયા ? <sup>૧</sup> (તવબહ આ. ૪૮)

મુનાફિકોનો સરદાર ————— બનૂ ઔફ બિન ખઝરજમાંથી : અબ્દુલ્લાહ બિન ઉબય બિન સલૂલ પાણ મુનાફિક હતો અને મદીનહના તમામ મુનાફિકોનો સૌથી મોટો સરદાર હતો. એની જ પાસે બધા મુનાફિકો છુપી મંત્રાગા અને કાવાદાવા માટે એકત્ર થતા હતા. એણે જ બનૂ મુસ્તલિકના યુધ્ધ પ્રસંગે આ શબ્દો ઉચ્ચાર્યા હતા.

હર્દ-રજઅ-ના ઈલલ-મદીનતિ |

લ-યુખ-રિજન-નલ-અ-અઝઝુ

મિન્હુલ અઝલ્લ.

જપારે અમે પાછા ફરીશું મદીનહ તરફ

તો હાંકી કાઢશે ત્યાંનો મોટો આખરદાર

એમાંના મોટા નીચને (સૂ-મુનાફિકૂન આપત ૮)

મુનાફિકોના સરદારનો મકસદ આ હતો કે મદીનહના સૌથી મોટા આગેવાનો અને આખરદારો તો અમે છાએ અને મુહંમદ સલ્લલ્લાહુ અલૈહિ વ સલ્લમ તથા આપના સાથીઓ તો મદીનહના સૌથી નીચ લોકો છે. લડાઈથી પરવારીને મદીનહ જતાં જ અમે એ બધા હલકટોને મદીનહમાંથી હાંકી કાઢીશું એના આ નાપાક શબ્દોને કારણે જ અલ્લાહ તઆલાએ પવિત્ર કુઆનમાં પૂરી સૂરઅ-મુનાફિકૂન નાઝિલ ફરમાવી દીધી. (મુનાફિકના આવા નાપાક બોલોથી અમે અલ્લાહની પનાહ શાહીએ છીએ.) એના આ નાપાક વિચારો સાથે બનૂ ઔફનો વદીઅહ, માલિક બિન અબી ફૂલ, સુવૈદ અને દાઈસની ટોળકી પણ શામિલ હતી.

યહૂદીઓને મુનાફિકોની ભંબેરછી ————— રસુલુલ્લાહ સલ્લલ્લાહુ અલૈહિ વ સલ્લમએ જપારે બનૂ નદીરના યહૂદીઓ ફરતે ઘેરો નાખ્યો તો એજ અબ્દુલ્લાહ બિન ઉબય અને એની ટોળકીના લોકો તેઓને લગામીભરી સલાહો આપતા હતા અને છુપી બાતમીઓ આપવાની જસૂસી કરતા હતા અને કહેણ મોકલાવતા હતા કે, “હે અમારા યહૂદી ભાઈઓ ! તમે જરા પાણ ગભરાશો નહિ. મુસલમાનોના મુકાબલા માટે પોતાના મરણે મક્કમ રહેજો. વલ્લાહ ! એ લોકો જે તમને તડીપાર કરશે તો અમે પણ તમારો સાથે તડીપાર થઈ જઈશું. તને વિરોધ અમે કાઢીની વાત માનવાતા નથી. તમારી સાથે કોઈ જંગ કરશે નો અમે જરૂર તમારી મદદ કરીશું.” અલ્લાહ તઆલાએ એજ વેળા આ લોકો વિષે પૂરી વિગતો દર્શાવી દીધી : અલમ તરા ઈલલ-

૧. જંગથી ડરીને બાચલાઓ પેઠે ઘરમાં ભરાઈ રહેવું અને ખૂણામાં સંતાઈને કાંપતા રહેવું એ પણ હકીકતમાં એક મહાસંકટ કે ફિત્લામાં પડી જવા જેવું જ છે. “૪”

લગીન નાફિક્કુ યકૂલૂન....

“શું તમે નહિ જોયા એવા લોકોને જેઓ મુનાફિક બની ગયા ? તેઓ અહલે-કિતાબમાંથી કાફિર બની ગયેલા પોતાના ભાઈઓને કહે છે કે, અગર તમને કાઢી મૂકવામાં આવ્યા તો અમે પણ તમારા સંગાતે નીકળી જઈશું અને તમારી વિરૂદ્ધ કોઈની કોઈ વાત અમે કદી નહિ માનીશું. અગર તમારી સાથે લડાઈ કરવામાં આવશે તો અમે જરૂર તમારી મદદ કરીશું. અને અલ્લાહ સાક્ષી આપે છે કે બેશક તેઓ જૂઠા છે.”<sup>૧</sup>

મુનાફિકોની ઉદ્દેશગીની વિગત દર્શાવતાં અલ્લાહ તઆલાએ કુઅનિની એજ સૂરતમાં આગળ ફરમાવ્યું છે : ક-મસ્રલિશ-શયતાન ઈઝ કાલા લિલ-ઈન્સાનિક-કુર.....

“શયતાનના તે દાખલા પેઠે જ્યારે તેણે ઈન્સાનને કહ્યું કે, કાફિર બનીજ ! પછી જ્યારે તે કાફિર બની ગયો તો શયતાને તેને કહ્યું, હું તો તારાથી અલગ છું (તારા કુરૂનો હું જોખમદાર નથી કેમકે) હું તો અલ્લાહથી ડરું છું જે આખા જગતનો પાલનદાર છે”<sup>૨</sup>

## પ્રકરણ ૮૧

# ચહૂદીઓના મુનાફિક ધર્મગુરુઓ

ખોવાયેલી ઊંટણી વિષે ઝેરીલો કટાક્ષ • મુનાફિકનું મરણ અને વંદોગિયાનું તોફાન • મસ્જિદમાંથી મુનાફિકોની હડાલપટ્ટી • પલીદ અને નાપાક મુનાફિક • મુનાફિકો વિષે એક સો જેટલી આયતો

ખોવાયેલી ઊંટણી વિષે ઝેરીલો કટાક્ષ—ઇબ્ને ઇસ્હાક કહે છે : ચહૂદીઓના આલિમો, પંડિતો અને ધર્મગુરુઓમાંથી જોગો જાહેરી રીતે ઇસ્લામ સ્વીકારીને બાતિનમાં મુનાફિક બની ગયા અને ઇસ્લામના વાઘા સજીને મુસલમાનોમાં ભળી ગયા તેઓના નામો તથા કરતૂતોની વિગત આ પ્રમાણે છે :

બનૂ કેનુકાઅના ચહૂદી આલિમોમાંથી (૧) સઅદ બિન હુસૈફ (૨) ઝેદ બિન હુસૈત (૩) નુઅમાન બિન અવફા બિન અમ્ર (૪) ઉસમાન બિન અવફા.

એમાં ઝેદ બિન હુસૈત ન શામ્સ છે જોગે બનૂ કેનુકાઅના બજારમાં હઝરત ઉમર બિન ખત્તાબ સામે પડકાર ફેંકીને રમખાણ મચાવ્યું હતું. અને એજ તે શામ્સ છે જોગે, રસૂલુલ્લાહ સલ્વલ્લાહુ અલૈહિ વ સલ્વમની ઊંટણી ખોવાઈ ગઈ ત્યારે ઝેરાલો કટાક્ષ કર્યો હતો :

“મુહંમદ દાવો તો કરે છે કે હું અલ્લાહનો પયગમ્બર છું અને મારી પાસે આકાશની ખબરો આવે છે પણ તેને આટલી ખબર નથી કે તેની ખોવાયેલી ઊંટણી ક્યાં છે?”

એ પછી અલ્લાહ તઆલાએ રસૂલુલ્લાહ સલ્વલ્લાહુ અલૈહિ વ સલ્વમને તેના આ કટાક્ષની જાણ કરી દીધી તો આપે લોકોને ફરમાવ્યું :

ઇબ્ન કાઈલન કાલા  
યઝીદમુ મુહમ્મદુન અન્નહુ  
યઅતીહિ ખબરુસ-સમાઅ.  
યલા યદરી એન નફુસ.  
યઈન્તી વ લાહિ । અઅલમુ  
ઈલ્લા મા અલ્લાન-નિયલ્લાહ.  
યકદ દલ્લ-નિયલ્લાહુ અલૈહા.  
ફ-હીયા ફી હાઝત-શિઅબિ

બેશક એક કહેનારે કહ્યું છે કે,  
મુહંમદ દાવો તો કરે છે કે તેની પાસે,  
આવની રહે છે આકાશની ખબરો.  
પણ તેને આટલી ખબર નથી કે તેની ઊંટણી ક્યાં છે ?  
અને બેશક અલ્લાહના સોંદ ! હું નથી જાણતો;  
પરંતુ તેજ ત્રાતા જે અલ્લાહ મને ખતાવે છે.  
હવે અલ્લાહએ મને ખાતમી આપી દીધી છે તે (ઊંટણી)ની.  
તો તે (ઊંટણી) ફલામી ઘાટીમાં છે.

કદઅહ-બસન્દા શબ્દરતુન

બિ-ઝિમામુહા.

બેશક રોકી લીધી છે એક ઝાડે તેને

તેની નાથ સાથે.

એટલે મારી ઊંટાળી ફલાળી ઘાટીમાં આવેલા એક ઝાડ સાથે, તેની નાથ ભેરવાઈ ગઈ હોવાથી ત્યાં જ અટકી પડી છે. એજ વેળા કેટલાક મુસલમાનો ત્યાં ગયા. જોયું તો ઊંટાળી એજ ઘાટીમાં એક ઝાડ પાસે ઊભેલી હતી. તેની નાથ ઝાડની ડાળીમાં ભેરવાયેલી હતી, જેના જેવી સમાચાર રસુલુલ્લાહ સલ્વલ્લાહુ અલૈહિ વસલ્વમએ આપ્યા હતા. સહાબા ઝાડની ડાળીમાંથી તેની નાથ છોડાવીને તેને રસુલુલ્લાહ સલ્વલ્લાહુ અલૈહિ વસલ્વમની સેવામાં લઈ આવ્યા.

**મુનાફિકનું મરણ અને વંટોળિયાનું તોફાન**——ઈબ્ને ઈસ્હાક કહે છે : યહૂદીઓના ધર્મગુરુઓમાંથી (૫) રાફિઅ બિન હુરૈમલા પાણ મુનાફિક હતો. મને મળેલી જાણકારી મુજબ જ્યારે રાફિઅ બિન હુરૈમલા મરી ગયો તો એના વિષે રસુલુલ્લાહ સલ્વલ્લાહુ અલૈહિ વસલ્વમએ ફરમાવ્યું, “મુનાફિકોના ટોચના મુખીઓમાંથી એક મોટો મુખી આજે મરી ગયો.”

(૬) અને રિકાઅહ બિન ઝેદ બિન તાબૂત પાણ મુનાફિક હતો. આ તે શખ્સ છે કે રસુલુલ્લાહ સલ્વલ્લાહુ અલૈહિ વસલ્વમ જ્યારે બનૂ મુસ્તલિકના યુધ્ધથી મદીનાહ પાછા પધાર્યા તો એવું પ્રચંડ વાવાઝોડું ફૂક્યું કે મુસલમાન લોકો ભયભિત થઈ ગયા. ત્યારે રસુલુલ્લાહ સલ્વલ્લાહુ અલૈહિ વસલ્વમએ ફરમાવ્યું : “તમારે ડરવાની જરૂર નથી. આ વાવાઝોડું તો કાફિરોના મોટા ગુરુઓમાંથી એક ગુરુના મરણ માટે ફૂંકાય રહ્યું છે.”

પછી જ્યારે રસુલુલ્લાહ સલ્વલ્લાહુ અલૈહિ વસલ્વમ પોતાના સહાબા સાથે સફર કરીને મદીનાહ પધાર્યા તો રિકાઅહ બિન ઝેદ બિન તાબૂત વિષે માલુમ પડ્યું કે જે દિવસે વાવાઝોડું ફૂંકાયું તેજ દિવસે એ મરી ગયો હતો.

(૭) અને સિલસિલા બિન બરદામ તથા (૮) કિનાનહ બિન સૂરીયા પાણ મુનાફિક હતા. આ બંને મુનાફિકો રસુલુલ્લાહ સલ્વલ્લાહુ અલૈહિ વસલ્વમની મસ્જિદમાં આવતા હતા. મુસલમાનોની વાતો સાંભળતા હતા. પીઠ પાછળ તેઓની ગીબતો અને મશકરીઓ કરતા હતા. અને ઈસ્લામનો ઠક્કો ઉડાવતા હતા.

**મસ્જિદમાંથી મુનાફિકોની ઠકાલપટ્ટી**——એક દિવસે મુનાફિકોની ટોળકીના કેટલાક સભ્યો મસ્જિદે નબવીમાં ટોળું વળીને બેસી ગયા. રસુલુલ્લાહ સલ્વલ્લાહુ અલૈહિ વસલ્વમ પધાર્યા તો જોયું કે તેઓ એકમેકને વળગીને આપસમાં ગુસપુસ કરી રહ્યા છે. આપે તેઓને મસ્જિદમાંથી હાંકી કાઢવાનો હુકમ ફરમાવ્યો. તરત જ હઝરત અબૂ ઐયૂબ ખાલિદ બિન ઝેદ અન્સારી ઝડપથી તેઓ તરફ ધસી ગયા અને બનૂ ગેનમ બિન માલિક બિન નજ્જરવાળા મુનાફિક અમ્ર બિન કેસના ટાંટિયા ઝાલીને તેને ઘસીટતા મસ્જિદની બહાર મૂકી આવ્યા અને મુનાફિક કહેતો જ રહી ગયો કે, “હે અબૂ ઐયૂબ ! શું તું મને બની સમજાવનારાં ઊંટ-બકરાં અને ઢાંત્રાં બાંધવાની કોઠમાંથી કાઢી મૂકે છે !” “અમ્ર બિન કેસ ત મુનાફિક હતો જે જાહલિયતના જમાનામાં મુશરિકોની મૂર્તિઓની પૂજા કરતો હતો.

તેને ખાતેરવા પછી હઝરત અબૂ ઐયૂબ ઝપાટાભેર પાછા આવીને બની નજ્જરવાળા રાફિઅ બિન વહીઅહ તરફ પધાર્યા. તેની ગળશી પર પડેલી ચાદરનો છેડો ઝાલીને તેને ખૂબ અંજોર્યો. એક તમાચો તેના ગાલ પર ચોઢ્યો અને મસ્જિદમાંથી તેને બહાર કાઢતાં બોલ્યા, હે બનીસ મુનાફિક ! તુફ છે તુજ પર ! દૂર થા રસુલુલ્લાહ

સલ્લલ્લાહુ અલૈહિ વ સલ્લમની મસ્જિદથી અને પોતાનાં રસ્તો માપ અહીંથી !”

બીજી તરફ હઝરત ઉમારહ બિન હઝમ નામના સહાબી ઝૈદ બિન અમ્ર નામે મુનાફિક પર ત્રાટક્યા. ઝૈદ બિન અમ્ર લાંબી દાઢીવાળો મુનાફિક હતો. હઝરત ઉમારહએ તેને દાઢીથી પકડી લીધો અને જોરથી ઘસીટતા મસ્જિદથી બહાર વધી ગયા અને એવો જોરદાર ઠોસો તેને માથાં કે તે ભોંય પર પછડાઈ પડ્યો. તે બોલ્યો, “હે ઉમારહ ! તું તો મને ખોખરો જ કરી નાખ્યો !” હઝરત ઉમારહએ તેને કહ્યું, “હે મુનાફિક ! અલ્લાહ તને ગારત કરે ! તારા માટે અલ્લાહએ આખરેતમાં જો અઝાબ તૈયાર રાખ્યો છે તે આથી યે આકરો છે. ખબરદાર હવે પછી રસૂલુલ્લાહ સલ્લલ્લાહુ અલૈહિ વ સલ્લમની મસ્જિદમાં આવ્યો તો !”

ઈબ્ને ઈસ્હાક કહે છે : બનૂ નજ્જરના અબૂ મુહંમદ નામે એક બદ્લી સહાબી હતા. મૂળ નામ એમનું હઝરત મસજિદ બિન ઓસ હતું. તેઓ કેસ બિન અમ્ર બિન સહલ નામે મુનાફિક તરફ ધસી ગયા. એ ઊગતી વયનો જુવાનિયો હતો. મુનાફિકોમાં એના સિવાય મારી જાણ મુજબ ઊગતી વયનો બીજો કોઈ છોકરો ન હતો. અબૂ મુહંમદે આ જુવાનિયાની ગળથો પકડી લીધી અને તેને હડસેલા મારતા મસ્જિદથી બહાર મૂકી આવ્યા.

**પલીદ અને નાપાક મુનાફિક**—————રસૂલુલ્લાહ સલ્લલ્લાહુ અલૈહિ વ સલ્લમએ જ્યારે મુનાફિકોને મસ્જિદમાંથી બહાર કાઢવાનો હુકમ ફરમાવ્યો તો મશહૂર સહાબી હઝરત અબૂ સઈદ ખુદરીના ખુદરહ કબીલાના એક મુસલમાન જોમનું નામ હઝરત અબ્દુલ્લાહ બિન હારિસ્સ હતું, તેઓ હારિસ્સ બિન અમ્ર નામે મુનાફિક તરફ ધસી ગયા. એ લાંબા જુલફાંવાળો મુનાફિક હતો. હઝરત અબ્દુલ્લાહએ તેનાં પટિયાં પકડી લીધાં અને જમીત પર જોરથી ઘસીટતા તેને મસ્જિદથી બહાર મૂકી આવ્યા. તે ચિલ્લાતો રહી ગયો કે, “હે અબ્દુલ્લાહ! આટલી બધી કરડાકી તો કંઈ હોય !” અબ્દુલ્લાહ બોલ્યા, “હે અલ્લાહના દુશ્મન ! તું એજ લાયક છે, અલ્લાહએ તારા વિશે એવો જ હુકમ ઉતાયો છે. હવે પછી ખબરદાર મસ્જિદમાં આવવું નહિ. તું પલીદ અને નાપાક છે !”

બનૂ અમ્ર બિન ઓફના એક મુસલમાન ગૃહસ્થ પોતના ભાઈ ઝવી બિન હારિસ્સ પર ઝપટયા. બળપૂર્વક તેનું બાવડું ઝાલીને તેને મસ્જિદથી બહાર કાઢ્યો અને તેના પ્રત્ને પિસ્કાર દર્શાવતાં બોલ્યા, “તારા માથે શયતાન ચઢી બેઠો છે અને તું શયતાનનો ચેલો બની ગયો છે !”

સારાંશ કે તે દિવસે આટલા મુનાફિકો મસ્જિદમાં બેસીને ગપાટા મારતા હતા અને એક બીજાને વળગીને આપસમાં ગુસપુસ કરતા હતા. એ બધાને રસૂલુલ્લાહ સલ્લલ્લાહુ અલૈહિ વ સલ્લમએ મસ્જિદથી બહાર કાઢી મૂકવાનો હુકમ ફરમાવ્યો હતો.

**મુનાફિકો વિશે એક સો જેટલી આયતો**—————યહૂદી આલિમો અને ધર્મગુરુઓ ઉપરાંત ઓસ તથા ખઝરજના મૂર્તિપૂજકોમાંથી જો લોકો જાહેરી રીતે ઈસ્લામ સ્વીકારીને મુનાફિક બની ગયા હતા, એ બધા માટે અલ્લાહ તઆલાએ કુઅનની શરૂઆતની સૂરએ-બકરહમાં એકસો જેટલી આયતો નાઝિલ ફરમાવી છે.

(નોટ : અહીં અલ્લામા ઈબ્ને હિશામે મુનાફિકો વિશે ઊતરેલી એ બધી આયતો

અબુ વિજતથી ટાંકેલી છે. એના ત્રણેક પ્રકારગોના પૂરા ૧૮ પાના અમે છોડી દીધાં છે વાંચકોને વિનંતી છે કે કુઅન મજ્હદના પહેલા પારાની તફસીરમાં એની વિગતો જોઈ લે.

“હ”)

## પ્રકરણ ૮૨

# રસૂલુલ્લાહ (સલ.)ને યહૂદી પાદરીઓના સવાલો

યહૂદી પાદરીઓના ચાર સવાલો • પહેલો સવાલ : નર કેમ નારી કેમ ? • બીજો સવાલ : આખેરી નબીની  
જિશાની • ત્રીજો સવાલ : યઅહૂલ પયગમ્બરના સોગંદ • ચોથો સવાલ : રૂઠ એટલે જિહ્વીલ વિષે • પયગમ્બર  
પર જદૂગરનો આરોપ.

યહૂદી પાદરીઓના ચાર સવાલો—ઈબ્ને ઈસ્હાક કહે છે : મને અબ્દુલ્લાહ બિન અબ્દુર્રહમાન બિન અબી હુસૈન મક્કીએ શહર બિન હવથબ અશઅરીના મુખે સાંભળેલી હદીસ કહી સંભળાવી કે. એક વેળા કેટલાક યહૂદી પાદરીઓ રસૂલુલ્લાહ સલ્લલ્લાહુ અલૈહિ વ સલ્લમની સેવામાં હાજર થયા અને બોલ્યા, “હા મુહંમદ ! અમારે તમને ચાર સવાલો પૂછીએ છીએ. જરા જવાબો આપશો તો અમે તમને ત્રાસ માની લઈશું અને કલિમાં પઢીને મુસલમાન બની જઈશું.”

આપે ફરમાવ્યું, “શું તમે અલ્લાહને વચન આપો છો કે હું જરા જવાબો આપું તો તમે મને ત્રાસ માની લેશો અને મુજ પર ઈમાન લઈ આવશો ?”

તેઓ બોલ્યા, “હા બેશક જરૂર !”

આપે ફરમાવ્યું, “ફરઅલુ અમ્મા બદા લકુમ.” વાર તમને વાજબી લાગે તે વાત પૂછી લો.

પહેલો સવાલ : નર કેમ નારી કેમ ? —તેઓ બોલ્યા, “ત્યારે બતાવો બાળક તેની માતા જોવું શું કારણે જન્મે છે ? જ્યારે કે નુકો તો બાપનો હોય છે.”

આપે ફરમાવ્યું :

નન્શુદ-કુમ ! શ્વાહિ

ર બિ-ઐયામિલી-

ઈન્દ બની ઈસરાઈલ.

હું તમને અલ્લાહના સોગંદ આપું છું

અને તે મેઅમતીના સોગંદ આપું છું;

જે તેણે બની ઈસરાઈલને આપી હતી.

હલ તઅ-લમૂન

અન્ન નુફતર રઝુલિ

બયદાઉ ગલીઝતુન

વ નુફતલ-મરઅતિ

સફરાઉ રકીકતુન.

ફઅય-યતુલુમા ગલબત સાહિબતહા

કાના લહશ-શબલુ.

શું તમને આ વાતનું જ્ઞાન છે કે

પુરુષનું વીર્ય

સફેદ તથા ઘટ્ટ હોય છે,

અને સ્ત્રીનું વીર્ય

પીળું તથા પાતળું હોય છે.

એ બેમાંથી જે બીજા પર વર્યસ મેળવી લે

બાળક તેના જ જેવું રૂપ લઈ લે છે.

પાદરીઓ બોલ્યા, “હે અલ્લાહ ! બિલકુલ સાચું છે !”

બીજો સવાલ : આખેરી નબીની નિશાની—પછી તેઓએ પૂછ્યું, “વારૂ તવરાતમાં જે

પયગમ્બરની પધરામણીની આગાહી કરવામાં આવી છે તેની ખાસ નિશાની શું છે ?”

આપે ફરમાવ્યું :

અન્શુદુ-કુમ બિલ્લાહિ

વ બિ-ઐયામિહી,

ઈન્દ બની ઈસરાઈલ.

હલ તઅ-લમૂન

અન્ન નવમલ-લઝી

તઝઉમૂન અન્ની લસ્તુ બિહી

તનામુ અયનાહુ

વ કલબુહુ યકઝાનુ.

હું તમને અલ્લાહના સોગંદ આપું છું

અને તે નેઅમતોના સોગંદ આપું છું, જે તોણે

બની ઈસરાઈલને આપી હતી.

શું તમને આ વાતની ખબર છે કે,

તે શખ્સની ઊંધ—કે જેના વિશે

તમારી ધારણા છે કે તે હું નથી—એવી છે કે,

તેની આંખો ઊંધે છે

પણ તેનું દિલ જગતું રહે છે. <sup>૧</sup>

ચહૂદી પાદરીઓ બોલ્યા, “હે અલ્લાહ ! બિલકુલ સાચી વાત છે !”

આપે ફરમાવ્યું :

ફ-કઝાલિક નવમી

તનામુ અયની

વ કલ્બી યકઝાનુ.

ત્યારે મારી ઊંધ પણ એવી જ છે—

—મારી આંખો ઊંધે છે.

પણ મારું દિલ જગતું રહે છે.

ત્રીજો સવાલ : યઅફૂલ પયગમ્બરના સોગંદ—તેઓએ ત્રીજો સવાલ કર્યો, “વારૂ અમને

તે વસ્તુઓની ખાતરી આપો જેને ઈસરાઈલ એટલે અલ્લાહના પયગમ્બર હઝરત યઅફૂલ અલૈહિઝ-સલામએ

૧. ચહૂદીઓની અકાશી કિતાબ તવરાતમાં આખેરી પયગમ્બરની એક નિશાની એવી પણ દર્શાવી છે કે, એ નબીની આંખો ઊંધતી રહેશે પણ દિલ જગતું રહેશે. ચહૂદી ધર્મગુરુઓને આ નિશાનીની ચોકકસ ખબર હતી જેથી તેઓએ આ સવાલ કર્યો અને રસુલુલ્લાહ સલ્લલ્લાહુ અલૈહિ વ સલ્લમએ તેનો સાચો જવાબ પણ આપી દીધો. છતાં તેઓ એવો કોળ કરતા રહ્યા કે તે આ પયગમ્બર નથી. “હ”

પોતાની જાત માટે હરામ કરાવેલી વીધી હતી !”

આપે ફરમાવ્યું :

અન્-શુદુ-કુમ બિલ્લાહિ  
 વ બિ-એયામિહી,  
 ઈન્દ બની ઈસરાઈલ.  
 હલ તઅ-લમૂન  
 અન્નહુ કાના અહબ્બુત-  
 તઆમ વશ-શરાબ ઈલૈહિ  
 અલબાનુલ-ઈબિલિ વ હુહુમુહા  
 વ-અન્નહુ ઈશ્તકય શકઅ  
 ફ-આફા-હુલ્લાહુ મિન્હા.  
 ફ-હરૈમ અલા નફસિહી  
 અહબ્બુત-તઆમિ વશશરાબ ઈલૈહિ  
 શુકરન બિલ્લાહિ.  
 હુહુમલ ઈબિલિ વ અલ્બાનિહા.

હું તમને અલ્લાહના સોગંદ આપું છું  
 અને તે નેઅમતોના સોગંદ આપું છું જે તેણે  
 બની ઈસરાઈલને આપી હતી.  
 શું તમે આ વાત જાણો છો કે  
 તેને (ઈસરાઈલને) સૌથી વધુ પસંદ  
 ખાણીપીણીની વસ્તુઓમાં  
 ઊંટણીઓનું દૂધ અને તેનું માંસ હતું,  
 અને તેઓ એક બીમારીમાં સપડાઈ ગયા  
 પછી અલ્લાહએ તેમાંથી તેમને સારા કરી દીધા.  
 તો હરામ કરી લીધી તેમણે પોતાની જાત માટે  
 ખાવાપીવાની ચીજોમાંથી સૌથી વધુ મન પસંદ ચીજો  
 અલ્લાહના આભાર તરીકે;  
 (એ ચીજો હતી) ઊંટણીનું માંસ અને દૂધ. ૧

યહૂદી પાદરીઓ બોલ્યા, “હે અલ્લાહ ! બિલકુલ ખરો જવાબ છે !”

યોથો સવાલ : રૂઠ એટલે જિઝ્મીલ વિશે—યહૂદી આલિમાએ યોથો સવાલ કર્યો, “વારૂ

અમને રૂઠ વિશે કંઈ માહિતી આપો.” જવાબમાં આપે ફરમાવ્યું :

અન્-શુદુ કુમ બિલ્લાહિ  
 વ બિ-એયામિહી,  
 ઈન્દ બની ઈસરાઈલ.  
 હલ તઅ-લમૂનહુ જિઝીલ.  
 વ હુવલ-લગી યઅતિ-યની

હું તમને અલ્લાહના સોગંદ આપું છું  
 અને તે નેઅમતોના સોગંદ આપું છું જે તેણે  
 બની ઈસરાઈલને આપી હતી.  
 તમે તેને જાણો છો કે તે જિઝીલ છે.  
 અને એજ તે ફરિશ્તો છે જે મારી પાસે આવે છે.

યહૂદી પાદરીઓ બોલ્યા, “હે અલ્લાહ ! બિલકુલ સાચો જવાબ છે પણ હે મુહંમદ ! એ જિઝીલ તો અમારો દુશ્મન છે. એજ તે ફરિશ્તો છે જે તરહ તરહના અઝાબો, આફતો અને ખૂનરેઝાઓ લાવતો રહે

૧. અલ્લાહનું : યજરખર હઝરત યઅફૂલ અલૈહિસ-સલામનું બીજું નામ ઈસરાઈલ હતું. યહૂદીઓ એમની જ અપલાદ હોવાથી બની ઈસરાઈલ એટલે ઈસરાઈલની અવલાદ કહેવાયા. એક વેળા હઝરત યઅફૂલ (અલૈ.) બીમાર પડયા તો માનતા લીધી કે અલ્લાહ મને આ બીમારીથી શિક્ષા આપશે તો ખાણીપીણીમાંથી મારી મનપસંદ વાનગીઓનો ત્યાગ કરી દઉં. અલ્લાહએ આપને શિક્ષા આપી દીધી તો આપે ઊંટનું માંસ અને દૂધ છોડી દીધું. એજ આપની મનપસંદ વાનગી હતી. એનું બચાવ યોથા પારાની શરૂઆતની બીજી આયતમાં થયું છે :” ઈલ્લા મા હદૈમ ઈસરાઈલ.... “હ”



છે. આમ ન હોત તો જરૂર અમે તમારું અનુકરણ કરત !"

રાવી કહે છે : અલ્લાહ તઆલાએ એ યહૂદી ધર્મગુરૂઓના જવાબમાં આ આયતો ઉતારી : કુલ મન કાના અદુવ-વલ્-લિ-જિબ્રીલ....

"કહી દો હે નબી ! જે માણસ જિબ્રીલનો દુશ્મન હોય (તો તેની એ ખોટી દુશ્મની છે) કેમકે તોણે જ ઉતાર્યું છે આ કુર્આન તમારા દિવ પર અલ્લાહના હુકમથી; જે સમર્થન કરનાર છે આથી પહેલાંની આકાશી કિતાબોનું, જેમાં હિદાયત અને વધામણી છે મુસલમાનો માટે." (બકરહ આયત ૯૭)

પયગમ્બર પર જાદૂગરનો આક્ષેપ ———— એજ આયતમાં આગળ જતાં અલ્લાહના પયગમ્બર હઝરત સુલૈમાન (અલૈ.)નું બયાન આવેલું છે. જ્યારે રસૂલુલ્લાહ સલ્વલ્લાહુ અલૈહિ વસલ્લમએ યહૂદીઓ આગળ હઝરત સુલૈમાન (અલૈ.)નું વર્ણન કર્યું તો અમુક પાદરીઓ પોતાના સાથીઓને કહેવા લાગ્યા, "શું તમને મુહંમદની વાતોથી તઅજ્જબ નથી થતો ? એમનો તો દાવો છે કે સુલૈમાન બિન દાવૂદ પયગમ્બર હતા જ્યારે કે સુલૈમાન તો ફક્ત એ જાદૂગર હતો." જવાબમાં અલ્લાહ તઆલાએ આયત ઉતારી :

વમા ક-ફ-ર સુલયમાનુ	અને સુલૈમાને કદી કુફ્રનું કામ નહિ કર્યું
વલાકિન-નશ-શયાતીન કફરૂ.	બલકે શયતાનો કુફ્રનું (જાદૂનું) કામ કરતા હતા
યુઅલ-લિમૂ-નન-નાસસ-સિહર.	અને લોકોને પણ જાદૂ શીખાડતા હતા.

## પ્રકરણ ૮૩

## યહૂદ અને નસારાના આપસના ઝગડા

ખેબરના યહૂદીઓના નામે મુબારક કાગળ • ઇસ્લામના કટ્ટર દુશ્મનો • યહૂદના ધર્મગુરુઓની ગુલાંટ • ઇમાનને બદલે કુફરી કમાણી • યહૂદી ડોંભમાંથી કટ્ટર દુશ્મનો • યહૂદ અને નસારાનો ઝગડો • અલ્લાહની શાનમાં યહૂદીની ગુસ્તાખી • યહૂદી અને ખ્રિસ્તી બની જવાનું આમંત્રણ

## ખેબરના યહૂદીઓના નામે મુબારક કાગળ

ઈબ્ને ઈસ્હાક કહે છે : આલે-જેદ બિન સ્નાબિતના આઝાદ ગુલામે ઈકરિમહ અથવા સઈદ બિન જુબેરથી રિવાયત કરી અને તેમણે હઝરત ઈબ્ને અબ્બાસ રદિયલ્લાહુ અન્હુના મુખેથી આ રિવાયત સાંભળી. હઝરત ઈબ્ને અબ્બાસનું બયાન છે કે રસૂલુલ્લાહ સલ્લલ્લાહુ અલૈહિ વ સલ્લમએ ખેબરના યહૂદીઓના નામે એક કાગળ લખીને મોકલાવી આપ્યો. એમાં આપે યહૂદીઓનો લખી જણાવ્યું કે :

## બિસ્મિલ્લાહિર રહમાનિર રહીમ

અલ્લાહના નામથી શરૂ જે રહમાન અને રહીમ છે

“આ કાગળ અલ્લાહના રસૂલ મુહમ્મદ તરફથી છે જેઓ મૂસાના દોસ્ત અને ભાઈ છે અને સમર્થન કરનારા છે તે કિતાબનું જેને મૂસા લઈને આવ્યા હતા.

હે અહલે-તવરાતની જમાઅત ! સાંભળી લો કે બેશક અલ્લાહ તઆલાએ તમને કરમાવ્યું છે અને અલ્લાહ તઆલાની એ વાત તમારી તવરાતમાં પાણ લખેલી છે કે : “મુહમ્મદ અલ્લાહના રસૂલ છે અને જે લોકો મુહમ્મદની સાથે છે તેઓ કુફરાર પર બહુ આકરા છે પરંતુ આપસમાં તેઓ એકબીજા પર માથાળુ, મમતાળુ, મહેરબાન છે. તમે તેઓને રૂકુઅ કરનારા અને સિન્દા કરનારા જોશો. તમે તેઓને અલ્લાહની કૃપા યાચનારા અને અલ્લાહની રજામંદી તલબ કરનારા જોશો. સિન્દાઓની અસરથી તેઓની નિશાની તમે તેઓના મોંઢરાઓ પર જોશો.”<sup>૧</sup>

“તેઓના આ દાખલો તવરાતમાં પાણ લખેલો છે અને તેઓનો આ દાખલો ઇન્જીલમાં

૧. જે લોકો મુહમ્મદની સાથે છે.....એટલે રસૂલુલ્લાહ સલ્લલ્લાહુ અલૈહિ વસલ્લમના સહાબા, માનવંતા સહાબાની આ ખૂબીઓ અને સંસ્કારો ચૂરચૂર-ફટકના છેલ્લા રૂફામાં દર્શાવવામાં આવી છે. “હ”

પણ લખેલો છે. આ દાખલો એક ખેતી જેવો છે જેના દારાએ ફણગો કાઢ્યો પછી તે હું બનીને નક્કર થઈ ગયો પછી તે પોતાના મૂળિયાં પર ઊભો થઈને ટટાર થઈ ગયો. ખેડૂતોને એ હવરતમાં નાખી દે છે. (જેજ મુજબ ઈસ્લામને અને મુસલમાનોને ધીરે ધીરે પ્રગતિને પંથે ચઢાવીને બળવાન બનાવી દીધા) કે જેથી કાફિરો પોતાનો જીવ બાળતા રહે અથવા ગુસ્સામાં વળ ખાતા રહે.

“આ અલ્લાહનું વચન છે ઈમાનવાળાઓ માટે અને જેઓએ નેક કામો કર્યા તેઓ માટે માફી છે, અજરે-અઝીમ છે.

“હું અહલે-તવરાતની જમાઅત ! હું તમને સોગંદ આપું છું અલ્લાહના અને તે કિતાબના જે તમારા માટે ઉતારવામાં આવી છે, અને હું તમને સોગંદ આપું છું તે અલ્લાહના જોણે બવાદયા “મન્ન” અને “સલવા” તમારા તે કબીલાઓને જે તમારાથી પહેલાં થઈ ગયા છે, અને હું તમને સોગંદ આપું છું તે અલ્લાહના જોણે સૂફવી નાખ્યો સમુદ્રને તમારા પૂર્વજ માટે એટલી હદે કે, અલ્લાહએ તેઓને તેમાંથી પાર ઉતારી દીધા અને ફિરઝોનના ત્રાસો તથા તેના કરતૂતોથી તેઓને છુટકારો અપાવી દીધો.

“હવે તમે મને ખબર આપો કે જે કિતાબ અલ્લાહએ તમારા માટે ઉતારી છે, શું તેમાં લખેલું નથી કે તમે મુહંમદ પર ઈમાન લઈ આવો ?

હવે જો તમે એમ કહો કે એ વાત અમારી કિતાબમાં લખેલી જોવામાં નથી આવતી, ત્યારે તો તમારી ઉપર કોઈ જાતનું દયાણ નથી કેમકે હિદાયતનો રસ્તો ગુમરાહીથી અલગ થઈ ચૂક્યો છે. માટે હું તમને અલ્લાહ અને તેના રસૂલ તરફ વળી જવાનું આમંત્રણ આપું છું.

**ઈસ્લામના કઢર દુશ્મનો** ———— ઈબ્ને ઈસ્હાક કહે છે : પવિત્ર કુર્આનની કેટલીક આયતો યહૂદીઓના એવા ધર્મગુરુઓ અને કાફિરો વિષે ઉતારવામાં આવી જેઓ રસૂલલ્લાહ સલ્લલ્લાહુ અલૈહિ વ સલ્લમને જાતજાતના સવાલો એટલા માટે પૂછતા હતા કે આપના માર્ગમાં અડચણો ઊભી કરે અને સત્યને અસત્ય સાથે ભેળસેળ કરી દે અને આકાશી સચ્ચાઈને શંકાશીલ બનાવી દે. એવા મુનાફિકો અને કાફિરોમાંથી એક અબૂ યાસિર બિન અખ્તબ નામે યહૂદી ધર્મગુરુ હતો.

હઝરત અબ્દુલ્લાહ બિન અબ્બાસ અને હઝરત જાબિર બિન અબ્દુલ્લાહ બિન ઝુઆબની રિવાયત મુજબ મને એવી માહિતી મળી કે, એક વેળા અબૂ યાસિર બિન અખ્તબ રસૂલલ્લાહ સલ્લલ્લાહુ અલૈહિ વ સલ્લમની પાસેથી પસાર થયો. તે વેળા આપ સૂરએ-બકરહની શરૂઆતની આયતો : “અલિક લામ મીમ અલિકલ-કિતાબુ લા-રૈબ કીહ”ની તિલાવાત કરતા હતા. આ આયતો સાંભળીને અબૂ યાસિર પોતાના સાથીઓ સાથે પોતાના ભાઈ ‘ય અિન અખ્તબ પાને દોડી ગયો અને બોલ્યો, “સાંભળો ભાઈ સાહેબ ! વલ્લાહ મેં મુહંમદને કુર્આનમાંથી, અલિક લામ મીમ અલિકલ-કિતાબુનું વચન કરતા સાંભળ્યા છે.”

તોમે પૂછ્યું, “શું તો પોતાના કાને સાંભળ્યું છે ?”

અબૂ યાસિર બોલ્યો, “હા હું મારા કાને સાંભળીને આવ્યો છું.”

એજ વેળા હુધ્ય બિન અખતબ પોતાની મિત્રમંડળી સાથે રસુલુલ્લાહ સલ્વલ્લાહુ અલૈહિ વસલ્લમની પાસે ગયો અને બોલ્યો, “હે મુહંમદ ! અમે સાંભળ્યું છે કે તમે, તમારા ઉપર ઊતરેલા કુર્આનમાંથી અલિફ લામ મીમનું વાંચન કરો છો ?”

આપે ફરમાવ્યું, “હા હું એનું વાંચન કરું છું.”

તે બોલ્યો, “શું એને જિબ્રીલ અલ્લાહ પાસેથી તમારી પાસે લાવ્યા છે ?”

આપે ફરમાવ્યું, “હા જિબ્રીલ લાવ્યા છે.”

તે બોલ્યો, “હે મુહંમદ ! તમારાથી પહેલાં જેટલા પયગમ્બરો આવ્યા એ બધાએ આ જગત પર કેટલી મુદ્દત રાજ કર્યું અને તેઓ પછી તેઓના અનુયાયીઓએ કેટલી મુદ્દત રાજ ભોગવ્યું તેની તો અમને ખબર છે પણ તમે અને તમારા અનુયાયીઓ આ જગત પર કેટલી મુદ્દત રાજ ભોગવશો તેની અમને ખબર નથી.”

એ પછી હુધ્ય બિન અખતબ પોતાના સાથીઓ તરફ મુખ કરીને કહેવા લાગ્યો, “જુઓ, સાંભળો. અલિફની સંખ્યા એક, લામની સંખ્યા ૩૦, અને મીમની સંખ્યા ૪૦ છે. એનો સરવાળો ૭૧ વરસ થાય છે.” આમ કહીને તેણે યહુદીઓને પૂછ્યું, “શું તમે લોકો એવા ધર્મમાં દાખલ થવાનું પસંદ કરશો જેની હુકૂમતની મુદ્દત ફક્ત ૭૧ વરસના ટૂંકાગાળા જેટલી હોય ?”

પછી તેણે રસુલુલ્લાહ સલ્વલ્લાહુ અલૈહિ વસલ્લમને પૂછ્યું, “હે મુહંમદ ! શું અલિફ, લામ, મીમની સાથે બીજું પણ કંઈ છે ?”

આપે ફરમાવ્યું, “હા અલિફ, લામ, મીમ, સ્વાદ છે.”

હુધ્ય બોલ્યો, “વલ્લાહ ! એ તો અહુ ભારે અને લાંબું છે. જુઓ, અલિફની સંખ્યા એક, લામની સંખ્યા ૩૦, મીમની સંખ્યા ૪૦ અને સ્વાદની સંખ્યા ૯૦ અને સરવાળો ૧૬૧ વરસ થયાં. હે મુહંમદ ! એની સાથે બીજું પણ કંઈ છે ?”

આપે ફરમાવ્યું, “હા અલિફ, લામ, રા.”

હુધ્ય બોલ્યો, “લ્યો આ તો ઓર ભી ભારે અને લાંબું છે. જુઓ અલિફના એક, લામના ૩૦ અને રા ના ૨૦૦ એનો સરવાળો થયો ૨૩૧ વરસ. વારું હે મુહંમદ ! એની સાથે બીજું પણ કંઈ છે ?”

આપે ફરમાવ્યું, “હા અલિફ, લામ, મીમ, રા.”

હુધ્ય બોલ્યો, “એ તો તેથીયે વધુ ભારે અને લાંબુલય છે. જુઓ, અલિફના એક, લામના ૩૦ મીમના ૪૦ અને રાના ૨૦૦ એનો સરવાળો ૨૭૧ વરસ. હે મુહંમદ ! હવે તો તમારો અને અમારો મામલો ગૂંચવાઈને એકદમ શંકાશીલ બની ગયો. પત્તો જ લાગતો નથી કે તમે કેટલી મુદ્દત રાજસત્તા ભોગવવાના છો ?”

આમ કહેતાં બધા યહુદીઓ હડબડાટ કરતા ઊભા થઈ ગયા. જતાં જતાં અબૂ યાસિરે યહુદીઓને કહ્યું, “મારા ભાઈએ જે આંદાઝ ગાળી બતાવ્યા એનો ફુલ્લે સરવાળો ૩ સો ૩૪ વરસ થાય છે. તમને શું ખબર? કદાચ એ બધાં વરસો અલ્લાહએ મુહંમદના ખાતે જ જમા કરાવી દીધાં હોય ? પણ આટલું ચોક્કસ કે આપણા માટે અમનો મામલો શંકાશીલ બની ગયો છે.”

દીનના જાગ્રકારોનું માનવું છે કે એજ યહૂદી આલિમોના મામલા અંગે આ આપતો ઉતારવામાં આવી છે : “મિન્હુ આયાતુમ મુહ-કમાતુન હુન્ન ઉમ્મુલ-કિતાબિ વ ઉખરુ મુતશા-બિહાત”.... એટલે આ કિતાબની કેટલીક આયતો “મુહ-કમાત” છે અને એજ આયતો કિતાબનો પાયો કે તેના મૂળ છે અને બીજી આયતો “મુતશા-બિહાત” છે.<sup>૧</sup>

ઇબ્ને ઈસ્હાક કહે છે : દીનના જાગ્રકારો તરફથી મને મળેલી માહિતી મુજબ આ આયત નજરાનના ખ્રિસ્તીઓ વિષે કિતરેલી છે જેઓ હજરત ઈસા (અલૈ.) સંબંધી સવાલ પૂછવા માટે રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા હતા. પરંતુ મુહમદ બિન અબૂ ઉમામહ નામે વિદ્વાને મને કહ્યું કે તેમના સાંભળવા મુજબ એ આયતો યહૂદીઓના જ એક જૂથ વિષે કિતરેલી છે. એમાં ખરૂંખોટું શું તે અલ્લાહ બેહતર જાણે !

**ચહૂદના ધર્મગુરુઓની ગુલાંટ** ————— હજરત ઇબ્ને અબ્બાસ રદિયલ્લાહુ અન્નહુથી રિવાયત છે કે રસુલુલ્લાહ સલ્વલ્લાહુ અલૈહિ વ સલ્વમને પયગમ્બરી મળવા પહેલાં, યહૂદીઓ ઔસ અને ખઝરજના મૂર્તિપૂજકો પર ફતેહ મેળવવા માટે, રસુલુલ્લાહ સલ્વલ્લાહુ અલૈહિ વ સલ્વમના વસીલાથી, અલ્લાહના દરબારમાં દુઆઓ માગ્યા કરતા હતા. પરંતુ જ્યારે અલ્લાહએ રસુલુલ્લાહ સલ્વલ્લાહુ અલૈહિ વ સલ્વમને મક્કહમાં પોતાના પયગમ્બર તરીકે જાહેર કર્યા તો એજ યહૂદીઓએ ગુલાંટ મારીને કુફ્રો રાહ ગ્રહણ કરી લીધો અને આપની પયગમ્બરીનો ઈન્કાર કરી બેઠા અને પોતાની વાતોથી પાણ કરી ગયા. ત્યારે હજરત મુઆઝ બિન જબલે તથા હજરત બિશર બિન બરાઅ બિન મઅરૂરે તેઓને કહ્યું,

“હુ યહૂદીઓ ! અલ્લાહથી ડરો અને ઈસ્લામ કબૂલ કરી લો, કેમકે અમે મૂર્તિપૂજક હતા ત્યારે તમે મુહમદ સલ્વલ્લાહુ અલૈહિ વ સલ્વમના વસીલાથી અમારી ઉપર ફતેહ મેળવવાની દુઆઓ માગતા હતા. તમે વારંવાર અમને કહેતા હતા કે આપેરી યુગના પયગમ્બરની પધરામાગીનો સમય આવી લાગ્યો છે. સાથે-સાથે તમે એ પયગમ્બરના સંસ્કારો અને ખૂબીઓ પણ અમને દર્શાવતા હતા. હવે એ પયગમ્બર આવી ગયા તો તમે પોતાની વાતોથી ફરી કેમ ગયા ?”

જવાબમાં બન્નુ નદીરવાળા સલ્વામ બિન મિશકમ નામે યહૂદી પાદરીએ કહ્યું, “મુહમદ પાસે અમારી જાગ્રકારી મુજબની કોઈ નિશાની છે જ નથી અને એ તે પયગમ્બર નથી જેનું વર્ણન અમે તમારી આગળ કરતા હતા.” એમના વિષે અલ્લાહ તઆલાએ આ આયત ઉતારી :

વ લમ્મા જઅહુમ

કિતાબુમ મિન ઈન્દિલ-લાહિ

મુસદ-હિફુલ-લિમા મઅહુમ

વકાનૂ મિન કબ્જુ યસ-તફ-તિહૂન

ઝલ્લ-લઝીન કકરૂ.

અને જ્યારે આવી લાગી તેઓની પાસે;

કિતાબ અલ્લાહ તરફથી;

જે તેઓની પાસેની વસ્તુનું સમર્થન કરનારી છે.

અને આથી પહેલાં તેઓ ફતેહની દુઆઓ માગતા હતા

એવા લોકો પર જેઓ કફિર હતા.

૧. મુહ-કમાત : કુર્આનની એવી આયતો જેના શબ્દોનો અર્થ સ્પષ્ટ, નક્કર અને સરળ હોય, જેનો ભાવાર્થ નકરત કર : માં કોઈ બીજા કે અર્થઘટનની જરૂર ન પડે. મુતશા-બિહાત : એવી આયતો જે વિશાળ અર્થો અને રહસ્યપૂર્ણ હોય. જેના ચોકકસ અર્થ કે ભાવાર્થ નક્કી કરવાનું આસાન ન હોય, જેના રહસ્યોના ઉકેલ માટે કુર્આન અને હદીસની હદમાં રહીને તેનું અર્થઘટન કરવું પડે. અને તેના અર્થો કે રહસ્યો દીનના આલિમો, મુફતીઓ અને મોલવીઓ જ વક્કી કરી શકે. સામાન્ય માણસ નક્કી કરશે તો પોતે ગુમારાહ થશે. બીજાઓને પણ ગુમારાહ કરશે. “હ”

ફલમ્મા જાઅલુમ

મા અરફુ કફરુ બિહી

ફ-લઅનતુલ-લાહિ અલલ-કાફિરીન.

પછી જ્યારે આવી લાગી તેઓની પાસે તે વસ્તુ;

જેને તેઓ ઓળખી ગયા તો તેનો ઈન્કાર કરી બેઠા.

તો અલ્લાહની લખનત હો કાફિરો પર ! <sup>૧</sup>

અબૂ સલુલા ફિન્પૂની નામના યહૂદીએ રસુલુલ્લાહ સલ્લલ્લાહુ અલૈહિ વ સલ્લમને કહ્યું, “હે મુહંમદ! જેનું અમને જ્ઞાન હોય એવી કોઈ વસ્તુ લઈને તમે અમારી પાસે આવ્યા નથી. વળી અલ્લાહએ તમને કોઈ એવી નિશાની આપી નથી જેનું અમે અનુકરણ કરતે.” એના બારામાં અલ્લાહ તઆલાએ આ આપત ઉતારી:

વ-લકદ અન્ઝલના ઈલૈક

આયાતિમ બૈયિનાત

વમા યકકુરુ બિહા

ઈલ્લલ ફાસિફૂન

હે નબી ! બેશક અમે ઉતારી છે તમારી તરફ

ચોખ્ખી-ખુલ્લી નિશાનીઓ.

અને તેનો ઈન્કાર નથી કરતા;

મગર પાપીઓ જ. (તેનો ઈન્કાર કરે છે.) <sup>૨</sup>

ઈમાનને બદલે કુફરી કમાણી ———— રાફિઅ બિન હુરૈમલા અને વહબ બિન ઝૈદ યહૂદીઓએ રસુલુલ્લાહ સલ્લલ્લાહુ અલૈહિ વ સલ્લમને કહ્યું, “હે મુહંમદ ! તમે અમારા માટે આકાશથી કોઈ એવી કિતાબ લાવો જેને અમે વાંચી શકીએ અને અમારા માટે ધરતી પર નહેરો ચાલુ કરાવો તો અમે તમારી ઉપર ઈમાન લઈ આવીએ અને તમારી પયગમ્બરીનું સમર્થન કરીએ.” એના જવાબમાં આ આપત ઉતરી :

અમ તુરીદુન અન તસ્અલુ રસૂલ-ફૂમ

કમા સુર્ફલા મૂસા મિન કબ્લ.

વમંથ યનબદ-દલિલ-કુફ બિલ-ઈમાન

કફદ દલ્લ સવાઅસ-સબીલ.

શું તમે ચાહો છો કે તમારા રસૂલને તંવા જ સવાલો પૂછો

જેવા તમે પૂછ્યા હતા આથી પહેલા મૂસાને ?

અને જોણે કુફ સાથે ઈમાનને બદલી નાખ્યું

તો બેશક તે ભટકી ગયો સીધા રસ્તાથી. <sup>૩</sup>

યહૂદી કૌમમાંથી કઢર દુશ્મનો ———— જ્યારે અલ્લાહ તઆલાએ રસુલુલ્લાહ સલ્લલ્લાહુ અલૈહિ વ સલ્લમને પયગમ્બરી આપીને અરબના લોકો પર મહાન ઉપકાર કર્યો તો હસદખોર યહૂદીઓમાં હુથ્થ બિન અખ્તબ અને તેનો ભાઈ અબૂ યાસિર સૌથી વધુ આકરા અને કઢર હતા. લોકોને ઈસ્લામથી બહેકાવીને વટલાવી નાખવામાં બંને ભાઈઓ અગ્ર ભૂમિકા ભજવતા હતા. એમના વિષે આ આપત ઉતરી : વદ્દ કસીરુમ મિન અહલિલ-કિતાબિ લવ યરુદ-દૂનકુમ મિમ બઅદિ ઈમાનિકુમ....

“અહલે-કિતાબમાંથી ઘણા લોકો ઈચ્છા ધરાવતા હતા કે કાશ ! તમને પાછા ફેરવી નાખે ઈમાન લાવવા બાદ કુફ તરફ, તેઓની અદેખાઈ કે હસદને કારણે, જ્યારે કે હક વાત તેઓની ઉપર જાહેર થઈ ચૂકી હતી. માટે એમને માફ કરી દો અને મુખ ફેરવી લો એમની તરફથી, ત્યાં સુધી કે અલ્લાહ પોતાના હુકમ મોકલી આપે. બેશક અલ્લાહ દરેક વસ્તુ પર કુદરત ધરાવનારો છે” <sup>૪</sup>

યહૂદ અને નસારાનો ઝગડો ———— ઈબ્ને ઈસ્હાક કહે છે : જ્યારે નજ્દનાના ખ્રિસ્તીઓનું મંડળ રસુલુલ્લાહ સલ્લલ્લાહુ અલૈહિ વ સલ્લમની સેવામાં હાજર થયું તો યહૂદી ધર્મગુરુઓ પણ ત્યાં પહોંચી ગયા

અને રસુલુલ્લાહ સલ્વલ્લાહુ અલૈહિ વ સલ્વમની સાથે અને પશો ધર્મની આજતમાં એકબીજા સાથે આખી પડ્યા. ત્યારે યહુદી ધર્મગુરુ રાફિઅ બિન હુરૈમલાએ ખ્રિસ્તીઓને કહ્યું, “તમે સાચા ધર્મ પર ચાલવાને બદલે ખોટા માર્ગે ભટકી ગયા છો.” સાથે જ તેણે હઝરત ઈસા અલૈહિસ-સલામનો અને આકાશી કિતાબ ઈન્જિલનો ઇન્કાર કરી દીધો.

જવાબમાં નજરાનના ખ્રિસ્તીઓમાંથી એક પાદરીએ યહૂદીઓને કહ્યું, “તમે પોતે ઝિલ્લા રસ્તે ચડી ગયા છો.” સામે જ તેણે હજરત મૂસા અલૈહિસ-સલામ અને આકાશી કિતાબ તવરાતનો ઈન્કાર કરી દીધો. અલ્લાહ તઆલાએ બંનેની બોલાબોલીની નકલ કરતાં કુર્આનમાં ફરમાવ્યું :

વ-કાલતિલ-યહુદ

લૈસતિન-નસારા અથવા શૈઠવ-

-प-कालतिन-नसारा

લૈસતિલ-પહુદ અથા સૈઅ.

ପ୍ରଥମ ଯତ୍ନ-ନବ-କିତାବ.

કઝાલિક કાલલ-લઝીન લા યઅ-લમૂન

मिश्र कवलि-हिम.

ફાલગુણ ચતુર્થી બૈનાલ્યમ

पञ्चमल-क्रियामति

કીમા કાનુ કીહિ યખ-તસિમુન.

અને યજ્ઞદીઓ કહેવા લાગ્યા કે

ખ્રિસ્તીઓ કોઈ સાચા ધર્મ પર નથી

ત્યારે ખ્રિસ્તીઓ બોલ્યા કે

પણદીઓ કોઈ સત્ય માર્ગ પર નથી.

હાલાં કે તેઓ (પોતપોતાની) કિતાબનં વાંચન કરે છો

એવી જ રીતે જં કાફિરો કુંઠજ જાગતા નથી. તેઓ પાગ

એમના જ જોવી વાતો ઉચ્ચારવા લાગી ગયા.

ત્યારે અલ્લાહ ફેસલો કરી દેશે એમની વચ્ચે

क्रियामतने दिवसे (ते वातनो)

જોમાં તેઓ પરસ્પર અગત્ય હતા. ૧

એટલે દરેક પક્ષ પોતાની આકાંક્ષી કિતાબમાં ગિતરેલા સત્ત્વને જૂઠાડવા માટે એકબીજાના ટાંચિયા ખેંચતા હતા. યહૂદીઓ હઝરત ઈસા તથા ઈન્જીલને જૂઠાડતા હતા ત્યારે ગ્રિરનીઓ હઝરત મૂસા તથા તવરાતને જૂઠાડતા હતા. એમની દેખાદેખી પથ્થરની મૂર્તિઓની પૂજા કરનારા જહિલ અરબો પાણુ એમના જ જેવી વાતાં ઉચ્ચારવા લાગી ગયા કે યહૂદીઓ, ખ્રિસ્તીઓ, મુસલમાનો બધા જ જૂઠા છે ક્રૂર અને જ સાચા રાહ પર છીએ.

યહુદીઓની આકાશી કિતાબ તવરાતમાં હઝરત મૂસાએ યહૂદીઓ કનેથી લીધેલા આ વચનનો ઉલ્લેખ છે કે, “મારા પછી અલ્લાહના નબી ઈસા આવવાના છે. તેમને માનીને તેમની તાબેદારી કરશોને ?” તો યહૂદીઓએ હઝરત મૂસાને વચન આપ્યું હતું કે, “અમે જરૂર ઈસાને માનીને તેમની તાબેદારી કરીશું.” આ વચન હઝરત મૂસાએ અલ્લાહના હુકમથી યહૂદીઓ કનેથી લીધું હતું જેનું બચાવ તવરાતમાં મતજૂદ છે.

એથી જ રીતે હઝરત ઇસા (અલૈ.) પર ઊતરેલી ઈન્જિલમાં પણ તવરાતને સાચી માનવાનો અને યહૂદીઓએ હઝરત મૂસા (અલૈ.)ને આપેલા વચનનો ઉલ્લેખ છે. પરંતુ હવે જાને પશી એકબીજા સાથે આગરી પડીને એકબીજાની કિતાબનો ઈન્કાર કરતા હતા અને એકબીજાને જાડા ઠરાવી રહ્યા હતા.

અલ્લાહની શાનમાં ચઢીદની ગુસ્તાખી ————— ચઢીદ પાદરી નાકિય બિન હુરેમલાહ રસુલુલ્લાહ સલ્વલ્લાહુ અલૈહિ વ સલ્વમને કહ્યું, "હે મુહમદ ! જો તમે તમારા દાવા મુજબ સાચા પયગમ્બર છો અને અલ્લાહજે ૭૨ તમને મોકલેલા છે તો, તમારા અલ્લાહને કહો કે અમારી આંખ સામે આવી જાય અને અમારી

રૂબરૂમાં આવીને અમારી સાથે એવી રીતે વાતો કરે કે અમે પોતાના કાને તેને સાંભળી લઈએ અને પોતાની આંખે તેને જોઈ લઈએ.”

એના જવાબમાં અલ્લાહ તઆલાએ આ આપત નાઝિલ કરી :

વ કાલલ-લઝીન લા યઅ-લમૂન

લવ લા યુકલ-લિમુ-નલ્લાહુ

અવ-તઅ-તીના આયતુન.

કઝાલિક કાલલ-લઝીન

મિન કબ-લિલિમ મિસ્લ કવલિ-લિમ

તશા બહત કુલૂબુ લુમ.

કદ બય-યન-નલ આયાત

લિ-કવમિય-યૂકિનૂન.

અને કહ્યું એવા લોકોએ જોયો કશું જ્ઞાન ધરાવતા નથી;

કેમ વાતો કરતો નથી અમારી સાથે અલ્લાહ ?

અથવા કેમ મોકલતો નથી અમારી પાસે કોઈ નિશાની ?

એવી જ રીતે કહી દીધી હતી એમનાથી

પહેલાંના લોકોએ પણ એવી વાતો.

એમના દિલો એકબીજાના જેવાં થઈ ગયાં છે.

બેશક અમે તો જાહેર કરી દીધી છે ખુલ્લી નિશાનીઓ

એવા લોકો માટે જોયો યકીન ધરાવનારા છે.

(બકરહ આયાત ૧૧૮)

યહૂદી અને ખ્રિસ્તી બની જવાનું આમંત્રણ ————અબ્દુલ્લાહ બિન મુરિયા અઅવર કિન્યૂનીએ

રસુલુલ્લાહ સલ્લલ્લાહુ અલૈહિ વ સલ્લમને કહ્યું, “હે મુહંમદ ! સીધો રાહ તેજ છે જેની ઉપર અમે ચાલીએ છીએ. માટે તમે અમારું અનુકરણ કરો, અમારી પેઢે તમે પણ સીધો રાહ મેળવી લેશો.”

તેની વાત સાંભળીને ખ્રિસ્તીઓ બોલ્યા, “હે મુહંમદ ! સીધો રાહ તે છે જેની ઉપર અમે ચાલીએ છીએ. માટે તમે અમારી પેરવી કરો તો યકીની રીતે સીધો રાહ મેળવી લેશો.”

પહુદીઓ અને ઇસાઈઆના આ આમંત્રણ વિષે અલ્લાહ તઆલાએ આ આપત ઉતારી :

વ કાલૂ ફૂનૂ હૂદન

અવ નસારા તહ-તદૂ

કુલ બલ મિલ્લત ઇબ્રાહીમ

હનીફા<sup>૧</sup>

વમા કાના મિનલ-મુશરિકીન-

અલ્લાહ તઆલાએ આ બાબત અંગે પૂરી વિગત દર્શાવીને પછી ફરમાવી દીધું :

તિલક ઉમ્મતન કદ અલત

લહા મા કસબત

વ લુકમ મા કસબ-તુમ.

વલા તુસ-અલૂન

અમ્મા કાનૂ યઅ-મલૂન.

અને તેઓ બોલ્યા, યહૂદી બની જાવ

અથવા નસારા બની જાવ, સીધો રાહ મેળવી લેશો.

કહી દો હે નબી ! અમે તો ઇબ્રાહીમના ધર્મ પર છીએ

જેઓ જૂઠા ધર્મોને તરછોડનારા એકમાર્ગી હતા.

અને તેઓ મુશરિકોમાંથી નહિ હતા. (બકરહ આ. ૧૩૫)

આ એક ઉમ્મત હતી જે પસાર થઈ ગઈ.

તેઓ માટે તેઓની કરામી છે,

અને તમારા માટે તમારી કરામી છે.

અને તમને નહિ પૂછ્યોમાં આવશે.

જે કંઈ તેઓએ સમૂતિ કીધી. (બકરહ આપત ૧૪૧)

૧. હનીફ: જગતના તમામ ખોટા ધર્મોને ધિક્કારીને-તરછોડીને એક અલ્લાહનો બંદો બની જવારને હનીફ કહે છે. એ અરબીના “હનફ”માંથી નીકળેલો શબ્દ છે જેના અર્થ ખોટા ધર્મોને ધિક્કારીને અને તરછોડીને અલ્લાહ તરફ આવી જવું. હનફના મુકાબલામાં “જનફ” શબ્દ આવે છે. જેના અર્થ સાચો ધર્મ છોડીને અહીં તહીં ભટકી જવું, આડેઅપળે રસ્તે યકીનું. (કામુલ્-લુગત-લ-અરબીયા ૧:૯૭) “હ”



## પ્રકરણ ૮૪

# કિબ્લહની ફેરબદલી અને યહૂદનું કમીનાપણું

યહૂદની હલકટ મનોદશા • કિબ્લહની ફેરબદલીની તમન્ના • યહૂદ તરફથી દાવતો-હકનો જવાબ  
• યહૂદની ચુસ્તાપી અને તુમાખી • હઝરત ઇબ્રાહીમ ન યહૂદી ન ખ્રિસ્તી • તલબીસુલ-હક્ક-બિલ-બાતિલ.

યહૂદની હલકટ મનોદશા—ઇબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમની મદીનહની પધરામાગીનો સત્તરમો મહિનો શરૂ થઈ ચૂક્યો હતો અને રજબનો મહિનો ચાલતો હતો ત્યારે રસૂલુલ્લાહ સલ્લલ્લાહુ અલૈહિ વસલ્લમને અલ્લાહ તરફથી કિબ્લહની ફેરબદલીનો હુકમ મળવા પામ્યો કે હવેથી બૈતુલ-મુકદ્દસને બદલે મક્કહના કઅબલ તરફ મુખ કરીને નમાઝ પઢવા કરો !

આ હુકમની યહૂદીઓને જાણ થતાં જ તેઓના ધર્મ ગુરૂઓ અને અગ્રેસરોમાંથી રિકાઅ બિન કેસ, કરુમ બિન અમ્ર, રાફિઅ બિન અબી રાફિઅ, કઅબ બિન અશરફ, એનો હલીફ હબ્બાજ બિન અમ્ર, રબીઅ બિન અબી હુકૈફ, એનો ભાઈ કિનાનહ બિન રબીઅ બિન અબી હુકૈફ રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા અને કહેવા લાગ્યા,

“હે મુહંમદ ! આથી પહેલાં તમે જે કિબ્લહ પર હતા તેનાથી ફરી કેમ ગયા ? તમારો તો દાવો છે કે તમે ઇબ્રાહીમી ધર્મને માનનારા છો. માટે તમે અગાઉ જે કિબ્લહ પર હતા તેને જ પાછા અપનાવી લો તો અમે તમારી પયગમ્બરીને માની લઈને તમારા અનુયાયી બની જવા તૈયાર છીએ.”

હકીકતમાં યહૂદીઓનો મક્સદ રસૂલુલ્લાહ સલ્લલ્લાહુ અલૈહિ વ સલ્લમને સાચા ધર્મથી ફેરવી નાખવાનો હતો જેથી અલ્લાહ તઆલાએ તેઓની આ શરારત કે બદમાશી વિષે નીચેની આપતો ઉતારી : સ-યફુસ-સુહહાઉ મિનન-નાસિ-મા-વલ્લાહુમ...

“લોકોમાંથી ટૂંકી બુધ્ધિના મૂખાઓ જરૂર કહી દેશે કે મુસલમાનોને તેઓના કિબ્લહ—જેની તરફ મોં કરીને તેઓ નમાઝ પઢતા હતા—એટલે બૈતુલ-મુકદ્દસ તરફથી કઈ વસ્તુએ ફેરવી નાખ્યા છે. ?—કહી દો કે મશરિક અને મગરિબ એટલે પૂર્વ અને પશ્ચિમ તો અલ્લાહના જ છે ને ! અલ્લાહ ઈચ્છે તેને સીધા રસ્તાની દોરવણી આપે છે.” (પારા ૨ શરૂઆતની આપત)

યહૂદીઓની બંદગીનો કિબ્લો બૈતુલ-મુકદ્દસ તરફ હતો. ઈસ્લામની શરૂઆતમાં રસૂલુલ્લાહ સલ્લલ્લાહુ અલૈહિ વ સલ્લમ પણ અલ્લાહના હુકમ મુજબ એજ દિશાએ મુખ કરીને મુસલમાનો સાથે નમાઝ પઢતા

રહ્યાં. યહૂદીઓ બહુ યુશ હતા અને મનમાં મલકાતા હતા કે મઝહબ ભલે એમનો ઈસ્લામ રહ્યો, પણ નમાઝ તો તેઓ, અમારા જ કિબ્લહ તરફ મુખ કરીને પઢે છે. પછી જ્યારે કિબ્લહની ફેરબદલીનો હુકમ મળ્યો અને યહૂદીઓને તેની ખબર પડી તો તેઓ ખૂબ ગુસ્સે થઈ ગયા અને રાતાપીળા થઈને રસૂલુલ્લાહ સલ્લલ્લાહુ અલૈહિ વ સલ્લમ પર ટીકાઓના તીરો વરસાવવા લાગ્યા. ટીકાખોરો બધા યહૂદીઓના મોટા-મોટા પાદરીઓ હતા. તેઓ માટે અલ્લાહ તઆલાએ “સુ-ફ-હાઅ” શબ્દ ફરમાવ્યો જે અરબીના “સફીહ” શબ્દનું બહુવચન છે. સફીહ શબ્દના અર્થ છે : બેવકૂફ, મૂરખ, નીચ, હલકટ, નાદાન વગેરે.

મતલબ આ કે જ્યારે બધી દિશાઓ અલ્લાહની જ પેદા કરેલી છે અને પોતાના કોઈ હુકમમાં ફેરફાર કરવાનો અધિકાર પણ અલ્લાહના જ હાથમાં છે તો અલ્લાહના પયગમ્બર પર ટીકાઓ કરવાનો, યહૂદીઓને કયાંથી અધિકાર મળી ગયો ?—ત્યારે યહૂદીઓ જેવા મૂખાઓ બીજા કોણ હોય શકે ? અસલમાં તેઓની આ એક શરારત કે ચાલબાજી હતી મુસલમાનોમાં ફાટફૂટ નાખવાની. આ કારણે તેઓએ મુસલમાન બની જવાની લાલચ આપી.

પછી એજ આયતમાં ફરમાયું : “કુલ-લિલ-લાહિલ-મશરિક વલ-મગરિબ.” કહી દો હે નબી ! કે પૂર્વ અને પશ્ચિમ અલ્લાહના જ છે. એટલે કોઈ દિશાનું નકકી કરવું તે કોઈ નેકી કે ઈબાદત નથી બલકે અસલ વસ્તુ અલ્લાહના હુકમ સામે માયું નમાવી દેવું અને પોતાની ઈચ્છાને જતી કરીને અલ્લાહની તાબેદારીનો સ્વીકાર કરી લેવો તે અસલ નેકી અને અસલ ઈબાદત છે.

(કિબ્લાની ફેરબદલીનો આ હુકમ સૂરએ-બકરહમાં નાઝિલ કરવામાં આવ્યો છે. એમાં આ બાબતની યોગપટ કરી દેવામાં આવી છે કે અલ્લાહને કોઈ દિશા સાથે કંઈ લાગતું વળગતું નથી. તે કોઈ દિશા સાથે સંકળાયેલો નથી કે કોઈ દિશામાં બિરાજમાન નથી. તે તો સર્વવ્યાપિ, સર્વશક્તિમાન, સર્વજ્ઞાતા તથા આરંભ અને અંતના બંધનથી મુક્ત છે. બધી દિશાઓ તેણે જ પેદા કરેલી છે. કુઆનમાં છે : “વ લિલ-લાહિલ-મશરિકુ વલ મગરિબુ ફ-એનમા તુવલ્લુ ફ સમ્મ વજહુલ્લાહ.” એટલે મશરિક અને મગરિબ અલ્લાહના જ છે, તો જે તરફ તમે મુખ કરો તેજ તરફ અલ્લાહનું મુખ છે. “હ”)

ઈબ્ને ઈસ્હાક કહે છે : એ પછીની આયતમાં અલ્લાહ તઆલા ફરમાવે છે : “વમા જઅલ-નલ-કિબલતલ-લતી કુન્ત અલૈહા...”

“હે નબી ! આથી અગાઉ તમે જે કિબ્લહ પર હતા તે તમારા માટે અમે ફક્ત એટલા માટે મુકરર કર્યો હતો કે, પયગમ્બરની તાબેદારી કરનારાને, પયગમ્બરની તાબેદારી નહિ કરનારથી નોખા પાડી દે.”

એટલે ખાનએ-કઅબહ અસલથી જ તમારો કિબ્લહ હતો. બૈતુલ-મુકદ્દસને ટુંક મુદ્દત માટે કિબ્લહ બનાવ્યો તેમાં કસોટી હતી આ વાતની કે કોણ ઈસ્લામને વળગી રહે છે અને કોણ ઈસ્લામથી ફરી જાય છે! કિબ્લહની ફેરબદલીનો હુકમ મળતાં કેટલાક જાહેરી મુસલમાનો ઈસ્લામથી ફરીને પાછા યહૂદ બની ગયા આ રીતે તેઓએ પોતાનું જ નુકસાન કર્યું જ્યારે રસૂલુલ્લાહ સલ્લલ્લાહુ અલૈહિ વ સલ્લમ સાથે મક્કમ રહેનારા મુસલમાનોએ કામચાબીના જિંયા દરજ્જા મેળવી લીધા.

એ પછી અલ્લાહ તઆલા ફરમાવે છે : “વ ઈન કાનત કઝીરતન ઈલ્લા અલલ-લઝીન હદલ્લાહ...”

“બેશક કિબ્લહની આ ફેરબદલી બહુ ભારે વાત હતી પણ એવા લોકો માટે ભારે

વાત ન હતી જેઓને અલ્લાહએ સીધો માર્ગ દેખાડી દીધો છે. અને અલ્લાહ એવો નથી કે તમારું ઈમાન બરબાદ કરી નાખે. બેશક અલ્લાહ, લોકો પર બહુ માયાળુ અને મોટો દયાળુ છે.”

યહૂદીઓના બધા ધમપછાડ નકામા ગયા તો તેઓએ મુસલમાનોને કહેવા માંડ્યું કે, “બૈતુલ-મુકદ્દસ તરફ મુખ કરીને નમાઝ પઢનારાઓમાંથી જેટલા મુસલમાનો વફાત પામી ગયા તેઓની બધી નમાઝો નકામી ગઈ છે.” આ વાત સહાબાએ આપને પૂછી, “યા રસૂલુલ્લાહ ! જે લોકો વફાત પામી ગયા તેઓની નમાઝોનું શું ? એજ વેળા વહી આવી, “વ મા કાનલ્લાહુ લિ-યુદીઅ ઈમાનકુમ.” અલ્લાહ તમારી નમાઝો અને ઈમાનને કદી બરબાદ નહિ થવા દે !

**કિબ્લહની ફેરબદલીની તમન્ના** ———— રસૂલુલ્લાહ સલ્વલ્લાહુ અલૈહિ વ સલ્વમ હિજરત કરીને મદીનહ પધાર્યા તો સોળ મહિના સુધી અલ્લાહના હુકમ મુજબ બૈતુલ-મુકદ્દસ તરફ મુખ કરીને તમામ મુસલમાનો સાથે નમાઝ પઢતા રહ્યા. પરંતુ આપની દિલ્લી તમન્ના હતી કે મક્કહમાં આવેલું અલ્લાહનું ઘર એટલે કઅબલ શરીફ અમારો કિબ્લહ બની જાય તો કેવું સારું ! આ કારણે રસૂલુલ્લાહ સલ્વલ્લાહુ અલૈહિ વ સલ્વમ વારંવાર પોતાનું મુબારક સર આકાશ તરફ ઉઠાવીને એવી આજ્ઞાએ જોયા કરતા કે, શાયદ અલ્લાહ તરફથી કિબ્લહની ફેરબદલીનો હુકમ મળી જવા પામે !

અલ્લાહ તઆલાએ પોતાના પ્યારા હબીબ સલ્વલ્લાહુ અલૈહિ વ સલ્વમની આ દિલ્લી તમન્ના પૂરી કરી દીધી અને ફરમાવ્યું : “કદ નરા તકલ-લુખ વજ્-લિફ ફિલ-સમાઈ...”

“હે નબી ! અમે આપના મુખનું વારંવાર આકાશ તરફ ઊંચું થતું જોઈ રહ્યા છીએ, તો આપ રાજી છો એ કિબ્લહ તરફ અમે આપનું મુખ ફેરવી દઈશું. તો હવે નમાઝમાં આપ પોતાનું મુખ મસ્જિદ-હરામ (એટલે કઅબલ) તરફ કરતા રહો. અને હે મુસલમાનો ! તમે ગમે ત્યાં હો, તમારાં મુખો (દરેક નમાઝમાં) એજ તરફ ફર્મા કરો.”<sup>૧</sup>

**ચહૂદ તરફથી દઅવતે-હકનો જવાબ** ———— રસૂલુલ્લાહ સલ્વલ્લાહુ અલૈહિ વ સલ્વમએ અહલે-કિતાબ યહૂદીઓને ઈસ્લામ-સ્વીકારનું નોતરું આપ્યું. સત્યના સ્વીકારની પ્રેરણા આપી. અને અલ્લાહના અજાબથી ડરાવ્યા તો રાફિઅ બિન ખારિજહ અને માલિક બિન ઔફ કહેવા લાગ્યા, “હે મુહંમદ ! અમે તમારી વાત માનવાના નથી. અમે તો તેજ ચીલે ચાલીશું જેની ઉપર અમારા બાપદાદા ચાલતા હતા. કેમકે તેઓ અમારા કરતાં વધારે જાણકાર અને અમારાથી વધુ શાગ્રા હતા. અલ્લાહ તઆલાએ તેઓના બોલો આ આપતમાં ટાંકતા ફરમાવ્યું :

વ ઈઝા કીલા લહુમુત-તબિઝિ  
મા અન-ઝલલ-લાહુ  
કાલૂ બલ નત-તબિઝિ  
મા અલફૈના અલૈહિ આબા-અના.  
અવલવ કાન આબાઉ-હુઝા  
લા યઅ-કિલૂન સયઅવ  
વલા યહ-તદૂન.

અને જ્યારે કહેવામાં આવ્યું તેઓને કે અનુકરણ કરો તે કલામનું જે અલ્લાહએ ઉતાર્યું છે. તેઓ બોલ્યા, ના ગરકે અમે તો અનુકરણ કરીશું તે વાતોનું જેની ઉપર જોયા અમે અમારા બાપદાદાને. બહેને તેઓનાં બાપદાદા ન કંઈ અકલ ધરાવતા હતા, અને ન હિદાયત પામેલા હતા. <sup>૨</sup>

ચહૂદની ગુસ્તાખી અને તુમાખી. — જાહે-બદમાં અલ્લાહ તઆલાએ મુસલમાનોને ફતેહમંદી આપી અને કુરેશન માથે મુસીબતનો ડુંગર તૂટી પડ્યો તો વઘારના મેદાનમાંથી મદીનહ આવીને રસુલુલ્લાહ સલ્વલ્લાહુ અલૈહિ વ સલ્વમએ પહુદીઓને બનૂ કેનુકાઅના બજારમાં ભેગા કરીને ફરમાવ્યું:

યા મઅશર યહુદ ! અસલિમૂ

કુલ અંથ-યુસીબ-કુમુલ્લાહુ

ત્રિ-મિફિલ મા અસાબ બિહી કુરૈશન.

હે પહુદની જમાઅત ! મુસલમાન બની જાવ,

અંથી પહેલાં કે અલ્લાહ તમને મુસીબતમાં નાખી દે;

જેવી મુસીબતમાં તોણે કુરૈશને નાખી દીધા.

આ સાંભળીને યહુદીઓએ પડકાર ફેંક્યો, “હું મુહંમદ ! એવી તુમાખીમાં ન રહેજે કે કુરૈશના અમુક માણસોને તમે મારી નાખ્યા તેથી અમે ડરી જઈશું ! કુરૈશ બિનઅનભુવી હતા. યુધ્ધની કળાથી અજ્ઞાત હતા. તેઓને તમે પછાડી નાખ્યા. વલ્લાહ ! અમારી સાથે જંગ કરશે તો ખબર પડી જશે કે જંગ કોને કહે છે. અમે તેઓથી નોખા અને પંકાયેલા યુધ્ધવીરો છીએ. ત્યારે તમે પણ કહી ઊઠશો કે હાં, આ તો માથાના મળ્યા !”

એના જવાબમાં અલ્લાહ તઆલાએ ફરમાવ્યું : “કુલ-લિલ-લઝીન કફરૂ સ-તુગ-લખૂન....”

“હું નથી ! કહી દો તે લોકોને જેઓએ કુફ્ર કર્યો કે, બહુ જ જલદી તમને પરાજિત

કરી નાખવામાં આવશે અને ભેગા કરી દેવામાં આવશે જહાન્નમ તરફ જે બહુ જુરૂંઠકાણું છે.”

ચહૂદ સાથે વિવાદ. — એક દિવસ રસુલુલ્લાહ સલ્વલ્લાહુ અલૈહિ વ સલ્વમ યહુદીઓની દર્સગાહ (મદ્રસા)માં તકરીફ કરી ગયા. આ તેઓની વિદ્યાપીઠ હતી જેમાં તવરાતનું શિક્ષણ આપવામાં આવતું હતું. શિક્ષકો ઉપરાંત ફેટવાક યહુદી અગ્રેસરો પણ ત્યાં હાજર હતા. આપે તેઓને અલ્લાહના દીન તરફ આવવાનું આમંત્રણ આપ્યું તો નુબમાન બિન અમ્ર અને હાલિસ બિન ઝૈદે આપને સવાલ કર્યો, “હું મુહંમદ ! તમે કયા ધર્મ પર છો ?”

આપે ફરમાવ્યું, “અહા મિલ્લતે ઈબ્રાહીમ વ દીનિહી.” હું ઈબ્રાહીમની મિલ્લત અને તેમના દીન પર છું.”

તેઓ બોલ્યા, “ઈબ્રાહીમ તો યહુદી હતા.

આપે ફરમાવ્યું, “ફ-હલ્લમુ ઈલત-તવરાત ફ-હિથ બૈનના વ બૈનકુમ.” વારૂ ત્યારે લાવો તવરાત મારી સામે. તે અમારી અને તમારી વચ્ચે ફેસલો કરી દેશે.

તેઓએ તવરાત લાવવાનો ઈન્કાર કરી દીધો. અલ્લાહ તઆલાએ તેઓ વિશે આ આયત નાઝિલ કરી: “અલમ તર ઈલલ-લઝીન ઊત્ત નસીબમ મિનલ કિતાબ.....”

“હે નબી ! હું તમે જે લોકોની હાલત નહિ જાઉં જેઓને કિતાબમાંથી અમુક ભાગ આપવામાં આવ્યો છે. તેઓને અલ્લાહની પાસે તરફ બૈરપણવામાં આવે છે તે નબી નથી. તેઓ તમારું કાલું કરે છે. છતાં તમારું એક જુથ મોકું દેખી નહીં અને તે દેખે છે. એક મોકું દેખી નેનારા.”

હઝરત ઇબ્રાહીમ ન ચહૂદી ન ખ્રિસ્તી ————— યહૂદના પાદરીઓ અને નજરાનના ખ્રિસ્તીઓ જ્યારે રસુલુલ્લાહ સલ્લલ્લાલુ અલૈહિ વ સલ્લમની રૂબરૂમાં હાજર થઈને આપસમાં ઝગડવા લાગ્યા તો યહૂદી પાદરીઓ બોલ્યા, “ઇબ્રાહીમ તો યહૂદી હતા.”

જવાબમાં નજરાનના ખ્રિસ્તીઓ બોલ્યા, “ના ઇબ્રાહીમ તો ખ્રિસ્તી હતા.”

અલ્લાહ તઆલાએ એમના સંબંધી આ આપત ઉતારી : “કુલ યા અહલલ-કિતાબિ લિમ્ તુહાન-જૂન ફી ઇબ્રાહીમ.....”

“હે નબી! કહી દો, હે અહલ-કિતાબ ! તમે ઇબ્રાહીમની બાબતમાં શું કામ ઝગડો કરો છો; જો કે તવરાત અને ઇન્જીલ તો એ પછી ઉતારવામાં આવી છે. એમ છતાં તમે કંઈ અક્કલ ધરાવતા નથી.” ૧

એ પછીની આપતમાં ફરમાયું : મા કાન્ ઇબ્રાહીમુ યહૂદીય-યંવ વલા નસરા-નિમ્યા.....

“ઇબ્રાહીમ ન યહૂદી હતા ન નસારા હતા બલકે તેઓ તો “હનીફ-મુસ્લિમ” હતા. (એટલે તમામ લેભાગુ ભગવાનોને તરછોડીને એક અલ્લાહની તાબેદારી કરનારા બંદા હતા.) અને તેઓ મુશ્રિકોમાંથી પણ ન હતા.”

તલબીસુલ-હક્ક બિલ-બાતિલ ————— એક વેળા અબ્દુલ્લાહ બિન સૈફ, અદી બિન જૈદ અને હારિસ્ બિન ઔફ આ ત્રણ યહૂદી પ્રપંચીઓએ આપસમાં સલાહ કરીને એવું ઠરાયું કે, મુહંમદ સલ્લલ્લાલુ અલૈહિ વ સલ્લમ પર અલ્લાહ તરફથી જે કંઈ ઊતરે છે, સવારે તેને માની લેવું અને સાંજે તેનો ઇન્કાર કરી દેવો! એટલે સવારે મુસલમાન બની જવું અને સાંજે છડેયોક તેનો ઇન્કાર કરીને કહી દેવું કે મુહંમદના મઝહબમાં મઝા જેવું કંઈ નથી.

આ નીતિ અપનાવવાથી તેઓનો હેતુ એવો હતો કે મુસલમાનોના દિલોમાં પણ કુઆન અને ઇસ્લામ પ્રત્યે શંકા-કુશંકાઓ જન્મ પામતાં તેઓનું ઈમાન પણ ડગમગી જશે અને તેઓ પણ આપણી પેઠે ઇસ્લામથી ફરી જશે. એમના સંબંધી અલ્લાહ તઆલાએ આ આપતો ઉતારી : “યા અહલલ-કિતાબિ લિમ્ તલ-બિન્નૂનલ-હકક બિલ-બાતિલ.....”

“હે અહલ-કિતાબ ! તમે હક સાથે બાતિલને કેમ ભેળસેળ કરી દો છો ? તમે જાણીબૂઝીને સત્યને કેમ છુપાવો છો ? અને અહલ-કિતાબની એક ટોળીએ કહ્યું કે, જે લોકો ઈમાન લાવ્યા છે, તેઓ પર જે વસ્તુ ઉતારવામાં આવી છે, તેને દિવસના આગલા ભાગમાં માની લો અને દિવસના છેલ્લા ભાગમાં તેનો ઇન્કાર કરી દો; કદાચ તેઓ પણ પોતાના ઇસ્લામથી ફરી જાય !”

સૂરએ-આલે-ઈમાન પારહ ૩ આયત ૭૧-૭૨)

૨. આલે-ઈજ્જાન પાટા ૩ આયત ૭૯

એ પછીની આયતમાં અલ્લાહ તઆલાએ ફરમાવ્યું :

વલા યઅમુરુ કુમ અન તત-તખિજૂલ  
મલાઈકતા વન-નબીયીન અરબાબા.  
અયઅ-મુરુકુમ બિલ-કુફરિ  
બઅદ ઈઝ અન્તુમ મુસ્લિમૂન.

અને તે હુકમ નહિ આપશે તમને કે બનાવી લો,  
તમે ફરિશ્તાઓ અને નબીયોને પોતાના ભગવાન.  
શું તે હુકમ આપશે તમને કુફરો ?  
જ્યારે કે તમે બની ચૂક્યા છો મુસલમાન.

(આલે-ઈમ્રાન પા. ૩ આ. ૮૦)

અન્સારમાં ફાટકટ નાખવાની કોશિશ

ઈબ્ને ઈસ્હાક કહે છે : યહૂદીઓમાં શાસ બિન કેસ નામે એક ખરાઈ-ખખડબજ બુદ્ધો તમામ કાફિરો અને ફિતૂરીઓનો ઉસ્તાદ ગણાતો હતો. મુસલમાનો પ્રત્યે સખત કીનો, હસદ અને અદાવત ધરાવતો હતો. એક વેળા તે રસૂલુલ્લાહ સલ્લલ્લાહુ અલૈહિ વ સલ્લમના સલાબાની મળવિસ પાસેથી પસાર થયો. જ્યેયું તો ઔસ અને ખઝરજના મુસલમાનો આપસમાં બેસીને પ્રેમથી વાતો કરી રહ્યા હતા. હાલાં કે ઈસ્લામ પૂર્વે જાહિલિયતના જમાનામાં તેઓ એકમેકના કટર દુશ્મન હતા. હવે ઈસ્લામની ખરકતથી તેઓ વચ્ચે માયા, મહબ્બત અને પ્રેમના ખુશગવાર સંબંધો કાયમ થઈ ગયા હતા. તેઓ સાચા અર્થોમાં એકબીજના ભાઈ-ભાઈ બની ગયા હતા. સંપ, સંગઠન અને 'પ્રેમનું આ દ્રશ્ય જોઈને મેલા મનનો બુદ્ધો માથાથી પગ સુધી સળગી ઊઠ્યો અને મનોમન બબડી ઊઠ્યો, "બનૂ કીલહના સરદારો હવે આ શહેરમાં સંપથી હબીમળી ગયા છે. વલ્લાહ ! એમના સંપ અને સંગઠનથી મારા મનને કદી શાંતિ મળવાની નથી!"

એજ વેળા તેણે યહૂદીના એક ચબરાક જવાનને ઈશારાથી બોલાવ્યો અને તેને પાણી ચઢાવતાં દાંત કચકચાવીને કહ્યું, "બેટા ! જો તો ખરો ત્યાં શું ચાલી રહ્યું છે. જરા ત્યાં જઈને તેઓની ખબર તો લઈ નાખ. સાંભળ, મળવિસમાં જઈને તેઓની સાથે ભળી જજે. તેઓની વાતચીતમાં ટાપસી પૂરજે. પછી ચાલાકીથી "જંગે-બુઆસ"ની ચિણગારી ચાંપી દેજે અને શાઈરોએ એ યુધ્ધ વિષે રચેલાં કાવ્યો લવકારજે."

જંગે-બુઆસ તે ભીષણ યુધ્ધ હતું જે થોડાં વરસો પૂર્વે ઔસ અને ખઝરજના કબીલાઓ વચ્ચે ખેલાયું હતું. આ ખૂખાર યુધ્ધમાં ઔસના કબીલાએ ખઝરજ પર વિજય મેળવ્યો હતો. તે વેળા ઔસનો સરદાર અબૂ ઉસૈદ બિન હુદૈર બિન સમ્માક અશહલી હતો અને ખઝરજનો સરદાર અમ્ર બિન નુઅમાન બયાદી હતો. બંને નામચીન સરદારો આ યુધ્ધમાં માર્યા ગયા હતા.

ઔસ અને ખઝરજનું રમખાણ

ઈબ્ને ઈસ્હાક કહે છે: પેલા યહૂદી જવાને બુદ્ધા શાસના કહેવા મુજબ કુર્બુ. ચાલાકીથી મળવિસમાં ભળી જઈને જંગે-બુઆસની ચિણગારી ચાંપી દીધી. જોતજોતામાં ઔસ અને ખઝરજ વચ્ચે તુંતુંકાર થવા લાગ્યો. જીભાજોડીના ધર્માણથી શરૂઆત થઈ તો વંશ અને ખાનદાનના ગર્વની ચડસા-ચડસીનો સિલસિલો ચાલ્યો અને મામલો ત્યાં સુધી લંબાશે કે બંને કબીલામાંથી એકેક માણસ એકબીજ પર છલાંગ મારવા તૈયાર થયો.

ઔસના કબીલામાંથી બનૂ હારિસ બિન હારિસનો માણસ જેનું નામ ઔસ બિન કેઝી હતું તથા ખઝરજમાંથી બનૂ સાલિમનો માણસ જબ્બાર બિન સખ્ર બંને એકબીજ સાથે બાખડી પડ્યા. એકે બીજને યડકાર ફેંક્યો: "મદબચ્ચો હોય તો નીકળ મેદાનમાં ખાંડાના ખેલ માટે !"

સારાંશ કે બંને કબીલાના મુસલમાનો ગુસ્તાથી ગાંડાદૂર બનીને એકબીજા પર તૂટી પડવા તૈયાર થયા અને લશ્કારી ઊઠ્યા: “ચાલો પેલી કાળી પથરાળી ભૂમિના મેદાનમાં, ત્યાં જઈને તલવારનું પાણી બતાવી દઈએ !”

પછી તો હથિયારો લાવો ! હથિયારો લાવો !ની બૂમાબૂમથી વાતાવરણ ગાજી રહ્યું અને બંને પક્ષોમાં કાળી ભૂમિના મેદાન તરફ જવાની નાસભાગ મચી રહી.

આ સમાચાર રસૂલુલ્લાહ સલ્વલ્લાહુ અલૈહિ વ સલ્વમને મળ્યા તો એજ પળે મુહાબિર સહાબાની એક જમાઅત સાથે આપ ત્યાં પધાર્યા અને તેઓને ઉદ્દેશીને આપે ફરમાવ્યું :

યા મઅશરલ-મુસ્લિમીન !

અલ્લાહ ! અલ્લાહ !

અ બિ-અદવલ-જાહિલિય્યહ.

વ અન્ બૈન અજાહરિ-કુમ.

અઅદ અન હદા-કુમુલ્લાહ

શિલ-ઈસ્લામ,

વ અકરમ્ કુમ બિહી,

વ કતઅ બિહી અન્કુમ,

અમલ-જાહિલિય્યહ.

વ અસ્તન-ફઝકુમ બિહી મિનલ-કુફ

વ અલ્લક બિહી બૈનકુમ.

હે મુસલમાનોની જમાઅત !

અલ્લાહથી ડરો અલ્લાહથી ડરો.

શું જાહિલિયતના દાવા પર એકમેક સાથે બાખડો છો ?

જો કે હું તમારી વચ્ચે મવજૂદ છું ;

એ પછી કે હિદાયત આપી તમને અલ્લાહએ;

ઈસ્લામ કબૂલ કરી લેવાની !

અને પ્રતિષ્ઠા આપી તમને ઈસ્લામના પ્રતાપે !

અને છોડાવી દીધી તમારાથી ઈસ્લામના પ્રતાપે ;

જાહિલિયતની તમામ બુરાઈઓ !

અને મુકિત અપાવી કુફરી ઈસ્લામના પ્રતાપે !

અને પ્રેમની લાગણી જન્માવી તમારામાં ઈસ્લામના પ્રતાપે !

રસૂલુલ્લાહ સલ્વલ્લાહુ અલૈહિ વ સલ્વમના મીઠા કપકાના આ નૂરાની બોલાં સાંભળતાં જ તેઓની આંખો ખુલી ગઈ. તેઓના હોશ ઠેકાણે આવી ગયા અને તેઓ સમજી ગયા કે, આ એક સચ્ચતાની વસવસાનો વંટોળ હતો અને દુશ્મનની એક ચાલ હતી જેમાં અમે સપડાઈ ગયા. એજ વેળા તેઓ પોકેપોક રડી ઊઠ્યા અને એકબીજાને ગળે લાગી ગયા. આ રીતે ઔસ અને ખઝરજના લોકોએ રસૂલુલ્લાહ સલ્વલ્લાહુ અલૈહિ વ સલ્વમના ફરમાનને માથે ચઢાવીને આપની સામે પોતાની ગરદનો ઝુકાવી દીધી અને આપના સંગાથે ત્યાંથી ચાલ્યા આવ્યા.

અલ્લાહના દુશ્મન શાસ બિન કેસની નાપાક ચાલથી જે વંટોળ ઊઠ્યો હતો અને જે આજ ભડકી ઊઠી હતી, અલ્લાહ તઆલાએ પોતાની રહમતના પાણીથી તેને બુઝાવી દીધી અને તેની આ ચાલબાજી વિષે ફરમાવ્યું: “કુલ યા અહલલ કિતાબિ લિમા તકફૂરન બિ-અસ્યાતિલ્લાહ...”

“કહી દો હે નબી ! કે હે અહલ-કિતાબ ! અલ્લાહની આપતોનો તમે કેમ ઈન્કાર

કરો છો ? હાલાં કે અલ્લાહ જોઈ રહ્યા છો કે કામાં જે તમે કરી રહ્યા છો હે અહલ-કિતાબ ! જે લોકો ઈમાન લઈ આવ્યા છે તેઓને તમે અલ્લાહના રસ્તાથી કેમ ફેરવી રહ્યા છો ? તેઓને તમે ઉલટા માર્ગે ચલાવવા ચાહો છો જો કે તમે ગવાહ છો અને જે



કામો તમે કરી રહ્યા છો અલ્લાહ તેનાથી ગાફિલ નથી....<sup>૧</sup>

ઔસ બિન કેઝી, જબ્બાર બિન સખ્ર અને એમની ટોળકીના યહૂદી મુનાફિકોની શરારતખોરી તથા શાસ્ર બિન ફૈસ જેવા કાંટાબાજ યહૂદી બુઢ્ઢાની ફિત્લાખોરી—જોગે જંગે બુઆસની જૂની વાતોની ચિનગારી ચાંપીને મુસલમાનોને આપસમાં લડાવી મારવાની નાપાક કોશિશ કરી હતી.—અંગે અલ્લાહ તઆલાએ આ આયતો નાઝિલ ફરમાવી : “યા ઐયુહલ-લઝીન આમનૂ ઇન તુતીજી ફરીકમ મિનલ-લઝીન ઊતુલ-કિતાબ.....”

“હે મુસલમાન બનેલા લોકો ! જે લોકોને કિતાબ આપવામાં આવી છે (એટલે યહૂદીઓ) માંથી એ તમે કોઈ ટોળકીની વાત માનશો તો તેઓ તમને તમારા ઈમાન પછી પાછા કુકની હાલતમાં પલટાવી નાખશે અને તમે કુક કેવી રીતે ગ્રહણ કરી શકો છો જ્યારે કે તમારી સામે અલ્લાહની આયતો પઢવામાં આવે છે અને તમારામાં તેનો રસૂલ મવજૂદ છે ?.....હે મુસલમાન બનેલા લોકો ! તમે અલ્લાહથી એવી રીતે ડરો જંગવી રીતે તેનાથી ડરવાનો હક છે અને તમે મરાણ પામો તો માત્ર મુસલમાન તરીકે જ મરાણ પામજો.”

**મુસલમાનો પર ચઢૂદના આરોપો**—ઇબ્ને ઈસ્હાક કહે છે : યહૂદીઓના પંકાવેલા ધર્મગુરુઓમાંથી હઝરત અબ્દુલ્લાહ બિન સલામ, હઝરત ઝઅલબા બિન સઈદ, એના બાઈ હઝરત ઉસૈદ બિન નઈદ, હઝરત અસદ બિન ઉબૈદ અને એમના બીજા યહૂદી સાથીઓ ઈમાન લાવીને ઈસ્લામ પર મક્કમ બની નાયા તો યહૂદી ધર્મગુરુઓમાંથી જે કટ્ટર કાફિરો હતા તેઓ કહેવા લાગ્યા કે, “મુહંમદ પર ઈમાન લાવનારા આ માણસો અમારી કૌમના સૌથી હલકટ અને નીચ માણસો હતા. અગર તેઓ કોઈ આબરૂદાર કે ખાનદાની ગૃહસ્થ હોત તો કદી આપદાદાનો ધર્મ છોડીને વટલાઈ નહિ જાત !” અલ્લાહ તઆલાએ એમના આ કથન વિષે આ આયત ઉતારી : “લયસૂ સવાઅમ મિન અહલિલ-કિતાબિ ઉમ્મતુન કાઈમહ.....”

“બધાની હાલત એકસરખી નથી. અહલે-કિતાબનું એક જૂથ એવું પણ છે જે સીપા રસ્તા પર મક્કમ છે. એ લોકો અલ્લાહની આયતો રાતના સમયોમાં પઢતા રહે છે અને સિજદા કરતા રહે છે અને અલ્લાહ પર તથા આગિરતના દિવસ પર ઈમાન ધરાવે છે અને નેક કામોનો હુકમ આપે છે અને જુરાં કામોથી અટકાવે છે અને નેકીના કામોમાં એકબીજાને ટપી જવાની કોશિશ કરે છે અને એજ લોકો નેક લોકોમાંથી છે.”<sup>૨</sup>

**યહૂદીઓ સાથે રાઝદારીની મનાઈ**—ઇબ્ને ઈસ્હાક કહે છે : મદીનહમાં યહૂદીઓ અને મુસલમાનો વચ્ચે મેલજેલ હોવાથી બંનેના વહેવાર અને સામાજિક સંબંધો હતા. એકબીજાના પાડોશમાં વસેલા હોવાથી જહાલતકાળમાં તેઓ એકમેક સાથે કરારોથી પણ જોડાયેલા હતા. યહૂદીઓની દુશ્મની જાહેર થવા બાદ અલ્લાહ તઆલાએ તેઓની સાથે દોસ્તી નહિ રાખવાની અને તેઓની આગળ પોતાના ભેદો જાહેર નહિ કરવાની શેનવાર્ગી રૂપ આ આયત નાઝિલ કરી : “યા ઐયુહલ-લઝીન આમનૂ લા તત-નબિહુ બિતા-નતમ મિન દૂનિકુમ....”

“હે મુસલમાનો ! તમે પોતાનાં લોકો સિવાય બીજાઓને રાજદાર ન બનાવો. તેઓ તમારી તબાહીમાં કંઈ કયાશ રાખતા નથી. તમે દુખી થઈ જવ એવું તેઓ ચાહે છે. તેઓની વાતોથી જ દુશ્મની જાહેર થઈ રહી છે.....

“સાંભળો ! તમે લોકો તો તેઓને દોસ્ત ગણો છો પણ તેઓ તમને દોસ્ત ગણતા નથી. વળી તમે બધી જ આકાશી કિતાબોને માનો છો (પણ તેઓ તમારી કિતાબને માનતા નથી) અને એ લોકો જ્યારે તમને મળે છે તો કહે છે, અમે તો મુસલમાન છીએ. પણ જ્યારે એકાંતમાં હોય છે તો તમારા ઉપર ક્રોધથી પોતાના આગળાં કરડે છે. કહી દો, હે નબી ! કે મરો તમે તમારા જ ક્રોધમાં!”<sup>૧</sup>

**ફખ્ખાસની ગુસ્તાખી અલ્લાહની શાનમાં**——ઈબ્ને ઈસ્હાક કહે છે : એક વેળા હઝરત

અબૂબક સિદ્દીક ઈસ્લામની તબલીગ માટે યહૂદીઓના મઝહબી મદરસામાં તશરીફ લઈ ગયા. આ મદરસો તેઓની મઝહબી તઅલીમનું મુખ્ય મરકઝ હતું. એમાં તેઓની આકાશી કિતાબ ઉપરાંત ધાર્મિક વિષયોનું શિક્ષણ આપવામાં આવતું હતું. હઝરત અબૂબકે જોયું કે કેટલાક પાઠશીઓ અને યહૂદી સમાજના અગ્રેસરો એક ધર્માત્માની તહેનાતમાં બા-અદબ બેઠેલા છે. આ ધર્માત્માનું નામ ફખ્ખાસ હતું. યહૂદી આલિમો, પંડિતો અને ધર્મજ્ઞાનીઓમાં આ ધર્માત્મા મોખરેનું સ્થાન ધરાવતા હતા અને આકાશી કિતાબ તવરાતના મહાજ્ઞાની તથા તેના રહસ્યોના પ્રખર અભ્યાસીઓમાંથી હતા. એમની જોડે અશયઅ નામના બીજા એક ધર્માત્મા પણ ત્યાં બિરાજમાન હતા.

હઝરત અબૂબકે વાતચીતનો આરંભ કરતાં મહાત્મા ફખ્ખાસને સંબોધીને ફરમાયું, “હે ફખ્ખાસ ! તમે તવરાતના મોટા આલિમ છો. આકાશી ઉલૂમના નિષ્ણાતોમાંથી છો. યહૂદી ધર્મની પૂરી માહિતી ધરાવો છો. મારી વિનંતી છે કે તમે અલ્લાહથી ડરો અને તવરાતના હુકમ મુજબ ઈસ્લામ કબૂલ કરી લો. કેમકે તમે પકીની રીતે જાગો છો કે મુહંમદ અલ્લાહના રસૂલ છે અને અલ્લાહ તરફથી ઈસ્લામ નામે સત્યધર્મ લઈને પધારેલા છે જેનું બયાન તમે તવરાત અને ઈન્જીલમાં વાંચતા રહો છો.”

પોતાના યહૂદી ધર્મને મુકાબલે ઈસ્લામનું નામ સાંભળીને ફખ્ખાસ મહાત્મા ચીડાઈ ગયા. ખિજઈને આવેશથી બોલ્યા, “અલ્લાહ હે અબૂબક ! સાચું કહી દઈ તમને ? સાંભળવું છે તમારે ? સાંભળો :

“અમે અલ્લાહના ગરજવાન નથી, અલ્લાહ અમારો ગરજવાન છે. અમે અલ્લાહને કરગરતા નથી, અલ્લાહ અમને કરગરે છે. અમે અલ્લાહની પરવા નથી કરતા નથી, અલ્લાહ અમારી પરવા કરે છે. જો અલ્લાહ અમારાથી બેપરવા હોત તો અમારા રૂપિયા-પૈસા અને અમારો માલ-સામાન કરજ તરીકે ત્રણ માગતે જેમકે તમારા દોસ્ત મુહંમદના કહેવા મુજબ અલ્લાહ આપણને તો વ્યાજ લેવાની ના પાડે છે પણ અલ્લાહ પોતે આપણને વ્યાજ આપવાનું વચન આપે છે. <sup>૨</sup> જો અલ્લાહ બેપરવા હોત તો આપણને શા માટે વ્યાજ આપતે ? માલૂમ પડ્યું કે અલ્લાહ ફકીર છે અને આપણે ગની છીએ.”

૧. આલે-ઇમાન પારઠ ૪ આયત ૧૧૮-૧૧૯

૨. ઇશારો છે આ આયત તરફ : મન ઝલ્લાઝી યુક-રિદુલ્લાહ કદેન હસના... કોણ છે જે અલ્લાહને કરડે-હસના આપે? “હ”

ફખાસની ગુસ્તાખીનો જવાબ ———— રાવીનું બયાન છે : અલ્લાહ જલ્લે શાનુલ્હી શાન-આલીમાં ફખાસની આ ગુસ્તાખી ભરેલી વાતો સાંભળીને હઝરત અબૂબકને અલ્લાહ વાસ્તે ગુસ્સો આવી ગયો. કોઈથી ડર નહિ અને તરત તેના મોઢા પર એક લપડાક લગાવી દીધી. અને ફરમાવ્યું, “સોગંદ છે તે અલ્લાહના જેના હાથમાં મારી જાન છે, અગર તમારી ચલ્લ કૌમ સાથે અમારા સુલેહશાંતિના કરાર ન હોત તો હે ફખાસ ! હે અલ્લાહના દુશ્મન ! હું અબદી તારું મસ્તક તારા ધડથી છૂટું કરી દેત !”

ફખાસની ફરિયાદ દરબારે-રસૂલમાં ———— રાવીનું બયાન છે : કરારનામાની રૂએ ત્યાં બેઠેલા ગૃહસ્થોમાંથી કોઈ કંઈ બોલ્યું નહિ. તઅબ્બુબયી બધા એકબીજાનું મોં જોતા રહી ગયા. જાણતા હતા મામલો આગળ વધે તો શું અંજામ આવશે ? ખુદ તેઓને પાણ અલ્લાહની શાનમાં પોતાના મોંમાંની આ ગુસ્તાખી ગમી ન હતી. આ જોઈને ફખાસ પાદરી રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં દોડી ગયો અને ફરિયાદ રજૂ કરતાં બોલ્યો,

“હે મુહમ્મદ ! જુઓ, તમારા મિત્રે મને નાહક તમાચો મારી દીધો. હવે એનો ઈન્સાફ કરો,”

રસૂલુલ્લાહ સલ્લલ્લાહુ અલૈહિ વ સલ્લમએ હઝરત અબૂબકને પૂછ્યું, “મા હમલક અલા મા સનઅન્ ?” તમે જો પગલું લીધું તેનું કારણ શું બન્યું ?

“હે અલ્લાહના રસૂલ !” હઝરત અબૂબકે અરજ કરી, “અલ્લાહના આ દુશ્મને અલ્લાહ તઆલાની શાનમાં ગુસ્તાખી કીધી, તુમાખી ભયાં શબ્દો ઉચ્ચાર્યા. અલ્લાહ જલ્લે શાનુલ્હી પવિત્ર જાતનું અપમાન કર્યું. ઓગે દાવો કર્યો કે એને અલ્લાહની કોઈ જરૂર નથી પણ અલ્લાહને એની જરૂર છે. એ અલ્લાહને કાલાવાલા કરતો નથી પણ અલ્લાહ એને કાલાવાલા કરે છે. અલ્લાહએ વ્યાજ હરામ કર્યું પણ અલ્લાહ પોતે એને વ્યાજ આપે છે. અલ્લાહને રૂપિયા પૈસાની જરૂર હોવાથી તે એની પાસેથી કરજ માગે છે. જોથી એનું કહેવું છે કે અલ્લાહ તો ફકીર છે અને એ પોતે ગની છે. એની આ ગુસ્તાખીથી યા રસૂલુલ્લાહ ! મને અલ્લાહને ખાતર ગુસ્સો આવી ગયો અને મેં એના મોં પર લપડાક મારી દીધી.”

આ સાંભળીને ફખાસ પોતાની વાતોથી ફરી ગયો અને ધરાર ઈન્કાર કરતાં બોલ્યો, “હે મુહમ્મદ ! હું આવું કશું બોલ્યો જ નથી.”

ફુર્આનની ગવાહી ———— ફખાસના ઈન્કારથી હઝરત અબૂબક જૂઠા ઠરતા હતા. એજ વેળા આકાશથી રસૂલુલ્લાહ સલ્લલ્લાહુ અલૈહિ વ સલ્લમ પર વહી ઊતરી અને અલ્લાહ તઆલાએ હઝરત અબૂબકની સચ્ચાઈનું સમર્થન કરીને ફખાસનું જૂઠાણું જાહેર કરી દેતાં ફરમાવ્યું :

લકહ સમિઅલ્લાહુ કવલલ-લઝીન  
કાલુ ઈન્નલ્લાહ ફકીરું  
વ નહનુ અગ-નિયાઅ.  
સ-નકતુબુ મા કાલુ...

બેશક અલ્લાહએ સાંભળી લીધી વાત એવા લોકોની  
જેઆએ કહી દીધું કે અલ્લાહ તો ફકીર છે  
અને અમે ગની છીએ.  
તેએ જો કંઈ બોલ્યા તે અલ્લાહએ લખી લીધું.

આ મામલાની જો વાત પર હઝરત અબૂબકને ગુસ્સો આવી ગયો તેના સંબંધી ફરમાવ્યું : વ-લ-તત્-

મઉન્ન મિનલ-લજીન ઊતૂલ-કિતાબ મિન કબ્લિ-કુમ.....

“તમારાથી પહેલાં જે લોકોને આકાશી કિતાબ આપવમાં આવી અને જે લોકોએ અલ્લાહ સાથે શિક્ક કર્યો, તેઓ તરફથી તમારે ઘણી કષ્ટદાયક વાતો સાંભળવી પડશે. અને જે તમે ધીરજ ધરો અને સાવચેતીથી કામ લો તો બેશક એ મહાન કાર્યોમાંથી છે.”<sup>૧</sup>

સારાંશ કે ફખાસ, અશયઅ અને એમના જેવા સ્વાથી પાદરીઓ તથા દુનિયાના લોભી ધર્મગુરુઓ ગુમરાહીના ઘપતાની કામોને સુંદર સ્વરૂપે, આકર્ષક શૈલીએ, દિલચસ્પ ઢબે લોકોની આગળ રજૂ કરતા હતા અને બદલામાં દુનિયાના લાભોની કમાણી કરી લેતા હતા. તેઓ ચાહતા હતા કે જે કામો તેઓએ નથી લીધા, દુનિયાના લોકો તેના પાણ વખાણ કર્યા કરે અને જે આડાં-અવળાં કે ઊલટાં-સુલટાં કામો કર્યા, લોકો તેને માની લઈને અપનાવતા રહે. દુનિયાના લોભી અને સ્વાર્થના પૂજારી જેવા આ ચઢ્ઢી ધર્મગુરુઓએ ન તો લોકોની સાચી દોરવણી કરી, ન પોતે સચ્ચાઈના ધર્મ પર કાયમ રહ્યા.

આ રીતે પોતે તો જહન્નમના હકદાર ઠરી ગયા પણ પોતાની સાથે પોતાના અનુયાયીઓને પણ જહન્નમ તરફ ધસડી ગયા અને ઉપરથી ચાહતા હતા કે લોકો તેમના કામોના વખાણ કરતા રહે કે વાહ કેટલું સુંદર તામ કરી ગયા !

## પ્રકરણ ૮૬

# ઇસ્લામ અને સર્યાઇના દુશ્મનો

મુસલમાનોને કંજૂસાઈની પ્રેરણા • બદઝબાની અને કાફિરી • પાદરીઓને ઇસ્લામનું આમંત્રણ  
• પાદરીઓને મુખે મૂર્તિપૂજના વખાણ • કુર્આનનો ઇન્કાર કરનાર ચહૂદ • પદ્ધતઝીકવાનું કાયદરૂ • અલ્લાહના  
લાડીલા હોવાનો પોકળ દાવો • ચહૂદીઓના પાખંડની પોલ • ઝિનાબોરીનો મુકદ્દમો • સંગસારની સજાનો અમલ  
• સંગસારને લગતી ચહૂદી રિવાયત • લોહી દંડની ચુકવણીમાં લેદલાવ

મુસલમાનોને કંજૂસાઈની પ્રેરણા ———— ઈબ્ને ઈસ્હાક કહે છે : યહૂદી અએસર કઅબ બિન અશરફનો હલીફ કરદમ બિન કેસ, ઉસામહ બિન હબીબ, નાફિઅ બિન અબી નાફિઅહ, બહરી બિન અમ્ર, હુથ્થ બિન અખ્તબ અને રિકાઅહ બિન ઝેદ બિન તાબૂત જેવા યહૂદી મુનાફિકો તથા અંમની ટોળકીના મૂર્તિપૂજક મુનાફિકો, મુસલમાન પાસે આવી-આવીને તેઓને બહેકાવ્યા કરતા અને તેઓના દિલોમાં એવા શયતાની વસવસા નાખતા કે :

“ભાઈઓ ! રૂપિયા-પૈસા અને માલ-દલલતના મામલામાં તમારે ખાસ સાવચેતીથી કામ લેવાની જરૂર છે. અમને તમારી લાગણી હોવાથી શિખામાણ રૂપે એ વાત તમને કહીએ છીએ. યાદ રાખો, ધર્મોના કામોમાં આંખો બંધ કરીને ધન વાપરતા રહેશો તો કાલે ઊઠીને ભિખારી બની જશો. તમને શી ખબર કે આવતી કાલે શું થવાનું છે ? સંજોગોને બદલાતાં વાર નથી લાગતી. ઇસ્લામનું પણ કંઈ નકકી નથી. ઠગપથ કે ડગમથ જેવું ચાલી રહ્યું છે. નતીજે શું નીકળે અને અંજમ શું આવે તે કોણ કહી શકે ?”

આ મુનાફિકો કે બગલા ભગતો વિષે અલ્લાહ તઆલાએ આ આયત ઉતારી :

અલ્લહીન યબ્બલૂન

વ યઅમુરુ-નન્નાસ બિલ-બુખ્લ

વ યકુતુમૂન મા આતા-હુમુલ્લાહુ

મિન ફદલિહી.

જે લોકો (પોતે) કંજૂસાઈ કરે છે

અને હુકમ કરે છે લોકોને પાછા કંજૂસાઈનો,

અને છુપાવે છે જે કંઈ અલ્લાહએ તેઓને આપ્યું;

પોતાની પ્રાથી<sup>૧</sup>

બદઝબાની અને કાફિરી ———— ઈબ્ને ઈસ્હાક કહે છે : રિકાઅહ બિન ઝેદ બિન તાબૂત યહૂદીઓના

અગ્રેસરોમાંથી હતો. રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં આવીને વાતો કરતો ત્યારે જીભને વળા દઈને કે અશરોને મરોડીને શબ્દો એવી રીતે ઉચ્ચારતો કે શબ્દના અર્થ બદલાઈ જતા અને અર્થના અનર્થ થઈ જતા. તે કહેતો : “અર-ઈના સમઅક યા મુહંમદ ! હત્તા નુક-હિમક.” હે મુહંમદ ! અમારી તરફ ધ્યાન આપો કે જોથી અમે તમને સમજાવી દઈએ.

અસલ એમ છે કે હે મુહંમદ ! અમારી સાથે એવી રીતે વાતો-કરો કે અમે તેને સમજી શકીએ પણ તે જીભને મરોડીને એવી રીતે બોલતો જોના અર્થ થતા : “અમે તમને સમજાવી દઈએ.” એ પછી તે એવી જ કઢંગી શૈલીમાં ઈસ્લામની બદગોઈ અને વગોવાગી શરૂ કરી દેતો. એના વિષે અને એના જોવા બીજાઓ વિષે અલ્લાહ તઆલાએ ફરમાવ્યું :

મિનલ-લઝીન હાદૂ મુહર-રિકૂનલ  
કલિમા અમ મવાદહે-હી.  
વ યફૂલૂન સમિઅ-ના વ અસૈના  
વસ્મઅ ગયરા મુસ્મઅ.  
વ રાએના  
લયમ બિ-અલ-સિનતિ-હિમ  
વ તઅનન ફિદ-દીન.

યહૂદીઓમાંથી કેટલાક એવા છે જોઓ બદલી નાખે છે  
શબ્દોને તેના ઠેકાણાઓથી  
અને કહે છે : સમિઅ-ના વ અસૈના.  
અને કહે છે : વસ્મઅ ગયરા મુસ્મઅ.  
અને કહે છે : રાએના;  
પોતાની જીભને વળ આપીને,  
ઈસ્લામને એક કે કલંક લગાડવા ખાતર.

એ પછી આગળ ફરમાવ્યું :

વ લવ અન્નલુમ ડાલૂ  
સમિઅ-ના વ અતઅ-ના  
વસ્મઅ વન્જુર-ના  
લ કાના ખયરલ-લહુમ.  
વ અક-વમ.  
વ લાકિલ-લ-અ-ન હુમુલ્લાહુ  
બિ-કુકરિ-હિમ.

અગર જો તેઓ આમ કહેતે કે,  
સમિઅ-ના વ અતઅ-ના  
વસ્મઅ વન્જુર-ના  
તો એ તેઓ માટે બેહતર થતે.  
કેમકે બિલકુલ સીધી-દુરસ્ત વાત છે.  
પરંતુ લઅનત કરી છે અલ્લાહએ તેઓની ઉપર  
તેઓના કુફ્રના કારણે ૧

સંપાદકની નોંધ—

યહૂદીઓની આકાશી કિતાબ તવરાતમાં રસુલુલ્લાહ સલ્વલ્લાહુ અલૈહિ વ સલ્વમની પ્રથમખરીને લગતી જો આપતો હતી, યહૂદીઓ કીનાખોરીથી એ આપતોને તેના સ્થળેથી બદલી નાખતા હતા અથવા જીભની લેરફેરી કે શબ્દોના મરોડથી તેની રૂપરેખા બગાડી નાખતા હતા અને જ્યારે રસુલુલ્લાહ સલ્વલ્લાહુ અલૈહિ વ સલ્વમ યહૂદીઓને કોઈ હુકમ ફરમાવતા તો જવાબમાં તેઓ “સમિઅ-ના” શબ્દ કહી દેતા એટલે અમે સાંભળ લીધું પણ જીભને વળ દઈને-મરોડીને એવી રીતે બોલતા કે “સમિઅ-ના” શબ્દ “અસૈના” બની જતા તેના અર્થ એવા થતા કે, “અમે તમારે વાત સાંભળી લીધી પણ તેને માનવાને બદલે હુકરાવી દીધી.” અસૈના એટલે અમે નાફરમાની કીધી. આ શબ્દ “ઈસ્માન”થી નીકળેલો છે જેના અર્થ નાફરમાની કરવી, હુકમ નહિ માનવો, આજ્ઞાનો અનાદર કરવો, ગુનાહના કામો કરવાં વગેરે થાય છે.

યહૂદીઓની જીભથી નીકળતા બીજ શબ્દો— જોને અલ્લાહ તઆલાએ ઉપરની આયતમાં ટાંકેલ છે— તે “વસ્મઅ જયરા મુસ્મઅ” છે. એના એક અર્થ આ છે કે, હે મુહંમદ ! અમારી વાત સાંભળો, અલ્લાહ આપને કોઈ બુરી કે ભૂંડી વાત નહિ સાંભળાવે, એના બીજ અર્થ આ છે કે, તમે બહેરા બનો, અમારી વાત સાંભળો ! અથવા હે બહેરા ! અમારી વાત સાંભળી લો.

એની સાથે જ યહૂદીઓ આપને સંબોધતી વેળા “રાએના” શબ્દ પણ ઉચ્ચારતા હતા જેના અર્થ છે : હે મુહંમદ ! અમારો ખ્યાલ રાખજો, અમારી તરફ ધ્યાન આપજો. પરંતુ તેઓ આ શબ્દ બોલતી વેળા “એન” અક્ષરને જીભથી મરોડીને એવી રીતે ખેંચતા કે “રાએના”ને બદલે “રાઆના” બની જતું જેના અર્થ અમારો ગોવાળિયો કે અમારો ભરવાડ થાય છે.

શરૂઆતમાં મુસલમાનો પણ રસૂલુલ્લાહ સલ્વલ્લાહુ અલૈહિ વ સલ્વમનું ધ્યાન દોરવા માટે રાએના શબ્દનો ઉપયોગ કરતા હતા. એટલે પોતાના કોઈ કામ કે હાજતની દરખાસ્ત માટે આપનું ધ્યાન ખેંચવું હોય તો “રાએના યા રસૂલલ્લાહ !” કહેતા હતા. પરંતુ જ્યારે યહૂદીઓએ આ નાપાક રમત શરૂ કરી તો અલ્લાહ તઆલાએ મુસલમાનોને રાએના શબ્દ બોલવાની મનાઈ કરતાં ફરમાવ્યું :

યા એયુહલ-લઝીન આમનુ

લા તફૂલ રાએના

વ ફૂલત-ઝુરના.

હે ઈમાનવાળાઓ !

(નબી સલ.)ને “રાએના” શબ્દ નહિ કહો

અને એની જગાએ “ઉન્ઝુર-ના” શબ્દ કહો.

એટલે પોતાના કોઈ કામની દરખાસ્ત માટે રસૂલુલ્લાહ સલ્વલ્લાહુ અલૈહિ વ સલ્વમનું ધ્યાન દોરવું હોય તો “રાએના” શબ્દને બદલે “ઉન્ઝુર-ના” શબ્દથી દરખાસ્ત કરો કે, “યા રસૂલુલ્લાહ ! કૃપા કરીને અમારો પણ ખ્યાલ રાખજો અને મહેરબાની કરીને અમારી તરફ પણ ધ્યાન આપજો. !”

ઉપરની આયતના છેલ્લા ભાગમાં અલ્લાહ તઆલાએ યહૂદીઓને નસીહત કરતાં ફરમાવ્યું કે અગર તેઓ અસૈના, રાએના જેવા શબ્દો બોલવાને બદલે આમ કહેતે કે : “સમિઅ-ના વ અતઅ-ના” એટલે હે મુહંમદ ! અમે સાંભળી લીધું અને માની લીધું. અને “વસ્મઅ વન્ઝુરના” એટલે હે મુહંમદ ! સાંભળો અને અમારો ખ્યાલ રાખજો, તો એ તેઓ માટે બેહતર થતે. કેમકે આ શબ્દોમાં નમ્રતા છે. વિનય અને વિવેક છે. અદબ અને સભ્યતા છે. પણ યહૂદીઓની કૌમ માને એવી ક્યાં છે ? જેથી અલ્લાહ તઆલાએ તેઓના કુફ્રને કારણે તેઓની ઉપર લઅનત કરી છે. (સંપાદકની નોંધ પૂરી થઈ. “હ”)

પાદરીઓને ઈસ્લામનું આમંત્રણ— ઈબ્ને ઈસ્હાક કહે છે : એક વેળા રસૂલુલ્લાહ સલ્વલ્લાહુ અલૈહિ વ સલ્વમએ યહૂદી પાદરીઓના કેટલાક અગ્રેસરો સાથે વાતચીત કરી. તેઓમાં અબ્દુલ્લાહ સૂરી અઅવર તથા કન્બલ બિન અસદ જેવા પ્રતિષ્ઠિત ગૃહસ્થો પણ હતા. આપે તેઓને ફરમાવ્યું :

યા મઅશર યહૂદ !

ઈત-તફૂલ્લાહ વ અનલિમૂ.

ફ-વલ્લાહિ ઈન્નકુમ

લ-તઅ-લમૂન ઈન્નલ-લઝી

જિઅતુકુમ બિહી લ-હકુકુન.

હે યહૂદની જમાઅત !

અલ્લાહથી ડરો અને ઈસ્લામ સ્વીકારી લો.

અલ્લાહના સોગંદ ! બેશક તમે

ચોક્કસ રીતે જાણો છો કે, જો વસ્તુ

લઈને હું આવ્યો છું તમારી પાસે, તે બિલકુલ હક છે.

જવાબમાં તેઓ બોલ્યા, “મા નઅરિકુ ઝાલિક યા મુહંમદ ! “હે મુહંમદ ! આ બાત અંજે અમે કશું જાણતા નથી. જો કે બધા યહૂદીઓ આકાશી સત્તને ચોક્કસ રીતે જાણી ગયા હતા. અને તેઓ આપને એવી જ રીતે ઓળખી ગયા હતા જેવી રીતે તેઓ પોતાના બાળકોને ઓળખતા હતા. પરંતુ અજાણ બનીને પોતાની અજ્ઞાનતા જાહેર કરતા રહ્યા અને આપની પયગમ્બરી તથા કુર્આનનો ઈન્કાર કરીને પોતાના પૂર્વગ્રહ હે હઠાગ્રહને વળગી રહ્યા તો અલ્લાહ તઆલાએ તેઓ વિષે આ આયત ઉતારી : “યા ઐયુહલ-લઝીન ઊતૂલ-કિતાબ આમિનૂ બિમા નઝ-ઝલ્ના....”

“હે તે લોકો જેઓને કિતાબ આપવામાં આવી ! તમે ઈમાન લાવો તે વસ્તુ પર જેને અમે ઉતારી છે. એ તમારી પાસેની વસ્તુ (તવરાત)નું પણ સમર્થન કરનારી છે. (એટલે કુર્આન પર ઈમાન લાવો કેમકે એ તવરાતની સચ્ચાઈને ટેકો આપે છે.)

“તમે ઈમાન લાવો એથી પહેલાં કે અલ્લાહ તમારા ચેહરાઓને બગાડી નાખે અને તમારા ચેહરાઓને તમારી પીઠોની પાછળ કરી દે અથવા તેઓની ઉપર અમે તેવી જ લઅનત ઉતારીએ જેવી લઅનત અમે “અસ્હાબુસ-સબ્ત”ની ઉપર ઉતારી હતી. અને અલ્લાહનો હુકમ તો પૂરો થઈ ને જ રહે છે.”<sup>૧</sup>

પાદરીઓને મુખે મૂર્તિપૂજાના વખાણ ————— ઈબ્ને ઈસ્હાક કહે છે: મક્કહના કુરૈશમાંથી ગત્કાન કબીલાના લોકોએ અને મદીનહના બન્નુ કુરૈઝહના યહૂદીઓએ પોતાની નોખી ટોળીઓ બનાવી લીધી હતી. એક વેળા બન્નુ કુરૈઝહમાંથી હુધ બિન અખ્તબ, અબૂ રાફિઝ સલ્લામ બિન અબીલ-હુકેક, રબીઅ બિન અબીલ-હુકેક, અબૂ અમ્માર, વહૂહ બિન આમિર અને હવઝહ બિન કેસ આટલા ગૃહસ્થોનું એક મંડળ કુરૈશ પાસે જવા તૈયાર થયું. એમાંથી વહૂહ, અબૂ અમ્માર અને હવઝહ બન્નુ વાઈલના કબીલામાંથી હતા. બાકીના બધા બન્નુ નદીરમાંથી હતા.

આ લોકો પોતાના ધર્મનેતાઓ એટલે પાદરીઓ સાથે મક્કહ ગયા. કુરૈશના મોવડીઓએ મક્કહના લોકોને ભેગા કરીને કહ્યું, “જુઓ ભાઈઓ ! આ યહૂદી ધર્મના ધુરંધર આલિમો અને પ્રખર પંડિતોનું મંડળ અહીં પધારેલું છે. એમને પૂછીને ખાતરી કરી લો કે તમારો મૂર્તિપૂજનો ધર્મ ચઢિયાતો છે કે મુહંમદનો ઈસ્લામ ધર્મ ?

કુરૈશના લોકોએ સવાલ કર્યો, “હે માનવંતા પાદરીઓ ! તમે આકાશી કિતાબ ધરાવો છો બતાવો. અમારો મૂર્તિપૂજનો ધર્મ શ્રેષ્ઠ છે કે મુહંમદનો ઈસ્લામ ?”

જવાબમાં યહૂદી પાદરીઓ બોલ્યા, “તમારો મૂર્તિપૂજનો ધર્મ ઈસ્લામ કરતા ચઢિયાતો છે અને તમે લોકો, મુહંમદ તથા તેમના સાથીઓને મુકાબલે વધુ સાચા રસ્તે ચાલનારો છો.”

એમના વિષે અલ્લાહ તઆલાએ આ આયત ઉતારી :

૧. સૂરએ-જિસાઅ આયત ૪૭ પારહ ૫. “અસ્હાબુસ-સબ્ત” એટલે શબિવારવાળા. આ તે યહૂદીઓ છે જેઓ અલ્લાહની નાફરમાનીને કારણે અલ્લાહના અઝાબનો ભોગ બની ગયા હતા. અલ્લાહ તઆલાએ તેઓના ચેહરા બગાડી નાખ્યા હતા અને તેઓને પાંદરા તથા સુલ્પરના રૂપમાં ફેરવી નાખ્યા હતા. એનું બચાબ સૂરએ-બકરહ પારહ ૧ની આયત ૬૫માં અને પારહ ૮ની સૂરએ-અઅરાફમાં થયું છે. “હ”



અલમ તરા ઈલલ-લઝીન  
ઝિતૂ નઝીબમ મિનલ-કિતાબ.  
યુઅ-મિનૂન બિલ-જિબ્તે-  
વત-તાગૂત.

શું તમે નહિ જોયા એવા લોકોને જેઓને  
આપવામાં આવ્યો કિતાબનો અમુક ભાગ.  
તેઓ ઈમાન ધરાવે છે જિબ્ત પર  
અને તાગૂત પર. ૧

ઇબ્ને હિશામ કહે છે: એક અલ્લાહને છોડીને જે ભગવાનોની પૂજા કરવામાં આવે, અરબના લોકો તેને “જિબ્ત” કહે છે અને જે વસ્તુ લોકોને સચ્ચાઈના રાહથી ગુમરાહ કરી નાખે તેને “તાગૂત” કહે છે. એમાં જિબ્તનું બહુવચન જુબૂત અને તાગૂતનું બહુવચન તવાગીત છે. મને બહુ નુજેહની રિવાયત મળી છે તે મુજબ જિબ્તના અર્થ જાદૂ, મૂર્તિ, કાલિન, લેભાગુ ભગવાન વગેરે છે અને તાગૂતના અર્થ શયતાન, દેવી-દેવતા, બનાવટી ભગવાન વગેરે છે.

**કુર્આનનો ઈન્કાર કરનારા ચઠ્ઠા**——ઇબ્ને ઈસ્હાક કહે છે: એક વેળા સુકેન અને અદી બિન ઝેદ નામે યહૂદીઓ આપની તહેનાતમાં આવીને કહેવા લાગ્યા, “હે મુહંમદ ! તમે કહો છો કે અલ્લાહએ તમારી ઉપર કુર્આન ઉતાર્યું છે પણ મૂસા પયગમ્બર પછી અલ્લાહએ કોઈ ઈન્સાન પર કોઈ વસ્તુ ઉતારી હોય તેવું અમારી જાણમાં નથી. ”

એ પછી એમની જ ટોળીના કેટલાક યહૂદીઓ આપની તહેનાતમાં હાજર થયા તો આપે તેઓને ફરમાવ્યું:

અમા વલ્લાહિ ઈન્નકુમ  
લ-તઅ-લમૂન ઈન્ની  
રસૂલુન ઈલેકુમ મિનલ્લાહ.

સાંભળો, અલ્લાહના સોગંદ, તમે લોકો  
ચોક્કસ રીતે જાણો છો કે હું  
મોકલેલો (રસૂલ) છું તમારી તરફ અલ્લાહ તરફથી.

તેઓ જવાબમાં તોછડાઈથી બોલ્યા, “તમારા મામલા અંગે અમે કશું જાણતા નથી અને એને લગતી કોઈ સાક્ષી આપવા અમે તૈયાર નથી.”

એમના આ કથન વિષે અલ્લાહ તઆલાએ આ આપત ઉતારી : લાકિનિલ-લાહુ યશહદુ બિમા અન્ઝલ ઈલૈક....

(ભલે તમે મારી પયગમ્બરીની ગવાહી ન આપો) “પણ અલ્લાહ ગવાહી આપે છે કે જે વસ્તુ તેણે તમારી તરફ ઉતારી છે તે તેણે પોતાના ઈલ્મથી ઉતારી છે અને ફરિશ્તા પણ ગવાહી આપે છે અને અલ્લાહની ગવાહી કાફી છે.” ૨

**પથર ઝીંકવાનું કાવતરું**——હઝરત અમ્મ બિન ઉમૈયહ દમરીએ બનૂ આમિર કબીલાના બે માણસોને મારી નાખ્યા હતા. રસૂલુલ્લાહ સલ્વલ્લાહુ અલૈહિ વ સલ્લમ તેઓના લોહીદંડની ચૂકવાણીની વાટાઘાટ માટે બનૂ નદીરના યહૂદીઓની વસતિમાં તશરીફ લઈ ગયા. આપની પધરામણીના સમાચાર મળતાં યહૂદી અગ્રેસરોએ આ તક ઝડપી લીધી અને યહૂદીઓને બોલાવીને છુપી મંત્રાણા કરી કે, “મુહંમદ દાવમાં આવેલા છે અને આવી તક ફરીવાર મળવાની નથી.” હાજર યહૂદીઓને તેઓએ હાકલ કરી :

“છે કોઈ બહાદુર જે મોટો પથર લઈને આ મકાનના મેડા પર ચઢી જાય અને મુહંમદના માથા પર

નિશાન તાકીને ઝીંકી મારે ! આમ બને અને એ મરે તો આપણને રાહત મળે !”

ચલ્દીઓમાંથી અમ્ર બિન હજશ બિન કઅબ નામના બહાદુરે આ બીડું ઝડપી લેતાં કહ્યું, “હું જનના જોખમે આ સાહસ ખેડવા તૈયાર છું.”

એજ પળે રસૂલુલ્લાહ સલ્વલ્લાહુ અલૈહિ વસલ્લમને આકાશી વહી મારફતે તેઓના કાવતરાની જાણ થઈ ગઈ. આપ એ મકાનની દીવાર પાસે બિરાજમાન હતા. અચાનક આપ ઊભા થઈ ગયા અને પોતાના સહાબા સાથે તેઓની વસતિમાંથી ચાલ્યા આવ્યા.

અલ્લાહ તઆલાએ અમ્ર બિન હજશ બિન કઅબ અને તેની કૌમના આ નામક કાવતરાંની નોંધ લેતાં આ આયત નાઝિલ ફરમાવી:

યા એમુહલ-લઝીન આમનૂઝ-કુરે  
નિઅ-મતલ્લાહિ અલૈકુમ  
ઈઝ હમ્મ કવમુન  
અંય-યબસુતુ ઈલૈકુમ એદિય-હુમ  
ફ-કફફ એદિય-હુમ અન્કુમ  
વત-તકુલ્લાહ  
વ અલલ-લાહિ  
ફલ-વતવક-કલિલ-મુઅમિનૂન.

હે ઈમાન લાવનારાઓ ! યાદ કરો  
અલ્લાહની નેઅમતને જો તમારા પર થઈ;  
જ્યારે કે ઈરાદો કર્યો હતો એક કૌમે  
કે લાંબાં કરે તમારી તરફ પોતાના હાથ,  
તો રોકી લીધા તેણે તેઓના હાથ તમારાથી.  
તો ડરતા રહ્યો અલ્લાહથી  
અને અલ્લાહ પર જ  
ભરોસો કરવો જોઈએ મુસલમાનોએ.

અલ્લાહના લાડીલા હોવાનો પોકળ દાવો ———— ચલ્દીઓમાંથી નુઅમાન બિન ઈદાઅ, બહરી બિન અમ્ર અને શાસ બિન અદી નામના ગૃહસ્થો રસૂલુલ્લાહ સલ્વલ્લાહુ અલૈહિ વ સલ્લમની તહેનાતમાં હાજર થયા તો આપે તેઓને અલ્લાહથી ડરીને મુસલમાન બની જવાની હાકલ કરી. જવાબમાં તેઓએ ખ્રિસ્તીઓના અકીદાનું અનુકરણ કરતાં ગર્વથી કહ્યું, “હે મુહંમદ ! તમે શું અમને અલ્લાહથી ડરાવો છો? શું તમને ખબર નથી ?” વલ્લાહ, અમે તો અલ્લાહના પુત્રો અને તેના લાડીલા છીએ !” અલ્લાહ તઆલાએ તેઓના આ દાવા વિષે આ આયત નાઝિલ કરી :

વ કાલતિલ-યહૂદુ વન્નસારા  
નહનુ અબ્ના-ઉલ્લાહિ  
વ અહિબ્બા-ઉલ્લુ.  
કુલ ફલિમ્મા યુઅઝ-ઝિબુકુમ  
બિ-ઝુ નૂબિ-કુમ.  
બલ-અન્તુમ બ-શ-રૂમ મિમ્મન ખલક  
યઅફિરુ લિમ્મંય યશાઉ  
વ યુઅઝ-ઝિબુ મંય-યશાઅ.

અને કહ્યું યહૂદ તથા નસારાઓ,  
અમે તો અલ્લાહના બેટાઓ  
અને તેના લાડીલા છીએ.  
હે નબી ! કહી દો, એમ જ હોય તો શા માટે તે શિક્ષા આપે છે  
તમને તમારા પાપોની ?  
બલકે તમે તો ઈન્સાન છો અલ્લાહના પેદા કરેલા.  
તે ચાહે તેને માફ કરી દે છે  
અને ચાહે તેને શિક્ષા આપે છે. ૧

યહૂદીઓના પાખંડની પોલ ———— ઇબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમએ જ્યારે યહૂદીઓને ઈસ્લામની દઅવત આપી અને અલ્લાહના અઝાબથી ડરાવ્યા તો તેઓએ આપની વાત માનવાનો ચોખ્ખો દંત્રાર કરી દીધો ત્યારે હઝરત મુઆઝ બિન જબલ, હઝરત સઅદ બિન ઉબાદહ અને હઝરત ઉકબહ બિન વહબે તેઓને કહ્યું, “હે યહૂદીઓ ! અલ્લાહથી ડરો. વલ્લાહ, તમે સારી રીતે જાણો છો કે મુહંમદ અલ્લાહના રસૂલ છે. અને આ વાત પણ તેટલી જ સાચી છે કે, મુહંમદ સલ્લલ્લાહુ અલૈહિ વ સલ્લમની પયગમ્બરી પહેલાં તમે અમારી આગળ એમનું વાર્ણન કરતા હતા અને એમની ખૂબીઓ તથા એમના સંસ્કારોનું બયાન કરતા હતા અને એમની મદદ મેળવીને અમને ઠેકાણે પાડી દેવાની ધમકીઓ ઉચ્ચરતા હતા. હવે તમે પોતાની વાતોથી ફરી કેમ ગયા?”

આ સાંભળીને રાફિઅ બિન હુરૈમલા અને વહબ બિન યહૂઝા બોલી ઊઠ્યા, “બિલકુલ ખોટી વાત છે. અમે આનું કદી બોલ્યા જ નથી. અને સાંભળી લો, અલ્લાહએ મૂસા પછી ન કોઈ કિતાબ ઉતારી છે ન કોઈ ડરાવનાર કે વધામણી આપનારને મોકલાવ્યો છે.” અલ્લાહ તઆલાએ એમના આ બોલો વિશે ફરમાયું: “યા અહલલ-કિતાબિ કદ જઅકુમ રસૂલુના યુબય-યિનુ લકુમ અલા ફત-રતિમ મિનર-રુસુલિ.....”

“હે અહલ-કિતાબ ! તમારી પાસે અમારો રસૂલ આવી ગયો છે. એ રસૂલોના “ફતરત”ના વચગાળામાં <sup>૧</sup> તમારી આગળ અમારા હુકમોને જાહેર કરે છે કે જેથી તમે (બહાના કાઢીને) કહેવા ન લાગો કે અમારી પાસે ન તો કોઈ વધામણી આપનારો આવ્યો હતો ન કોઈ ડરાવનારો આવ્યો હતો. માટે હવે તમારી પાસે વધામણી આપનારો અને ડરાવનારો આવી ચૂક્યો છે. અને અલ્લાહ દરેક વસ્તુ પર કુદરત ધરાવનારો છે.” (સૂરએ-માઈદહ પા. ૬ આ. ૧૮)

ઝિનાબીરીનો મુકદ્દમો ———— ઇબ્ને ઈસ્હાક કહે છે : મને ઇબ્ને શિહાબ ઝુહરી તરફથી હઝરત અબૂ હુરૈરહ ની આ રિવાયત મળી છે : “જ્યારે રસૂલુલ્લાહ સલ્લલ્લાહુ અલૈહિ વ સલ્લમ મદીનહ પધાયા તો યહૂદીઓમાંથી એક પરાણેલા પુરૂષે એક પરાણેલી યહૂદા સાથે વ્યભિચારનું પાપ આચર્યું. (લોકોએ બંનેને કઢંગી હાલતમાં ઝડપી લીધા.) મુકદ્દમો યહૂદી ધર્મગુરુઓની અદાલતમાં રજુ થયો. તેઓ એના ચુકાદા માટે પોતાની ધર્મ-કચેરીમાં ભેગા થયા. કેસની સુનાવાણીને અંતે તેઓએ એકમતે ઠરાવ્યું કે બંનેને મુહંમદ સલ્લલ્લાહુ અલૈહિ વ સલ્લમ પાસે મોકલાવીને ફેસલાનો અધિકાર તેમને સોંપી દેવામાં આવે. જેઈએ તો ખરા કે તેઓ આ મુકદ્દમાનો કેવો ચુકાદા આપે છે ! અગર તેઓ આપણા રિવાજ મુજબ બંનેને “તજ્ઝીહ”ની <sup>૨</sup> શિક્ષા ફટકારે તો સમજી લેવું કે તેઓ ફક્ત એક બાદશાહ છે, પયગમ્બર નથી. પણ જો તેઓ બંનેને તવરાતના કાનૂન મુજબ “સંગસાર”નો હુકમ <sup>૩</sup> ફરમાવે તો માની લેવું કે તેઓ પયગમ્બર છે. પણ આપણે તેમને પયગમ્બર

૧. બે પયગમ્બરોના વચગાળાના જમાનાને “ફતરત” કહે છે. “હ”

૨. બંદકેલી કરનાર સ્ત્રી-પુરૂષ યાહુકના ફટકા મારવામાં આવે, પછી તેઓના મોઢાં કાળાં કરીને, ગદેડા પર ઊલટા મુખે બેસાડીને, શહેરમાં તેઓનું સરપાસ કાઢવું આવે એને તેઓ “તજ્ઝીહ” કહેતા હતા એને તે વેળા યહૂદીઓમાં આ રિવાજ પ્રચલિત હતો. “જહલીહ” શબ્દના મૂળ અર્થ ખૂબીની છે. જો યાહુક બનાવીને તેની ઉપર દરિયાઈ બતકના તેલની માલિશ કરવી અને એ યાહુકનો, વ્યા. ચારીઓને ફટકા મારવામાં ઉપયોગ કરવો “હ”

૩. વ્યભિચારી સ્ત્રી-પુરૂષને પથ્થરમારો કરીને મારી નાખવામાં આવે એને સંગસાર કહે છે યહૂદીઓની આકાશી કિતાબ તવરાતનો એજ હુકમ હતો. “હ”

માની લઈને મુસલમાન બની જવાની જરૂર નથી. કેમકે આમ કરવાથી પપગમ્બરી આપણા ખાનદાનમાંથી ચાલી જશે.”

એ પછી યહૂદી કર્મચારીઓ બંને બદકારોને રસૂલુલ્લાહ સલ્લલ્લાહુ અલૈહિ વ સલ્લમની સેવામાં લઈ ગયા અને તેઓનો મુકદ્દમો આપની અદાલતમાં રજૂ કરતાં બોલ્યા, ‘હે મુહંમદ ! આ એક પરણેલો પુરુષ છે. ઓળે આ પરણેલી સ્ત્રી સાથે બદકેલી કરી છે. એમના કેસનો આપ ફેસલો કરી દો. એમના ફેસલાનો સંપૂર્ણ અધિકાર અમે આપને સોંપી દઈએ છીએ.”

રસૂલુલ્લાહ સલ્લલ્લાહુ અલૈહિ વ સલ્લમ તેઓને લઈને યહૂદી ધર્મગુરુઓની કચેરીમાં પધાર્યા અને તેઓને ફરમાવ્યું, “યા મઅશર યહૂદ ! ઉખરિજુ ઈલય્ય ઉલમાઉ-કુમ.” હે યહૂદીઓની જમાઅત ! તમે તમારા પાદરીઓને મારી પાસે લઈ આવો. તેઓએ અબ્દુલ્લાહ બિન સૂરી નામે પાદરીને આપની સામે હાજર કર્યા.

ઈબ્ને ઈસ્હાક કહે છે : બન્નુ કુરૈઝહના યહૂદીઓના કહેવા મુજબ તેઓએ અબ્દુલ્લાહ બિન સૂરી સાથે અબૂ યાસિર બિન અખ્તબ અને વહબ બિન યહૂઝાને પણ આપની તહેનાતમાં હાજર કર્યા. અને કહ્યું, “આ અમારા ધર્મગુરુઓ છે.”

રસૂલુલ્લાહ સલ્લલ્લાહુ અલૈહિ વ સલ્લમએ તેઓને સવાલો પૂછવા માંડ્યા કે જોથી માલૂમ પડે કે તેઓમાં સૌથી મોટો એટલે વડો પાદરી કોણ છે ! છેવટે તેઓએ અબ્દુલ્લાહ બિન સૂરી વિશે કબૂલ કરી લીધું કે બેશક, અમારામાં એ તવરાતનો સૌથી મોટો આલિમ છે. રસૂલુલ્લાહ સલ્લલ્લાહુ અલૈહિ વ સલ્લમએ અબ્દુલ્લાહ બિન સૂરી સાથે એકાંતમાં વાતચીત કરી. એ બધા પાદરીઓમાં સૌથી નાની વયનો, નવજવાન, ચંચળ અને સમજબુદ્ધિ ધરાવનારો જવાન હતો. આપે કેસની ચકાસણીની શરૂઆત કરતાં બારપૂર્વક તેને ફરમાવ્યું : “હે સૂરીના બેટા ! તું તને અલ્લાહના સોગંદ આપું છું અને અલ્લાહએ યહૂદીઓ પર કરેલા ઉપકારોની તને યાદ અપાવું છું. મને સાચે સાચું કહેજે, શું અલ્લાહએ તવરાતમાં પરણેલા પુરુષ અને પરણેલી સ્ત્રીની બદકેલી માટે સંગસારનો હુકમ નથી ફરમાવ્યો ?”

અથવા રસૂલુલ્લાહ સલ્લલ્લાહુ અલૈહિ વ સલ્લમએ તેને ફરમાવ્યું :

યબ્ન સૂરી ! હવ તઅલમુ  
અન્નલ્લાહ હુકમા  
ફીમન ઝના  
બઅદા ઈહસાનહી  
બિર-રજમે કિત-તવરાત ?

હે સૂરીનાં બેટા ! શું તું જાણે છે કે  
અલ્લાહએ હુકમ ફરમાવ્યો છે ;  
એવા માણસ વિશે જોણે બદકારી કરી  
શાદી કરવા પછી,  
સંગસારનો તવરાતમાં ?

જવાબમાં ઈબ્ને સૂરી પોકારી ઊઠ્યો, “હા અલ્લાહ ! બિલકુલ સાચી વાત છે”

પછી તે બોલ્યો, “વલ્લાહ હે મુહંમદ ! તરાતમાં અલ્લાહનો એજ હુકમ છે. વળી બધા યહૂદીઓ યકની રીત જાણે છે કે આપ અલ્લાહના મોકલેલ સાચા નબી છો પણ હસદ અને અદેખાઈથી તેઓ એનો ઈન્કાર કરે છે.”

સંગસારની સજાનો અમલ ——— એ પછી રસૂલુલ્લાહ સલ્લલ્લાહુ અલૈહિ વ સલ્લમ જિલા થયા અને આપને મળેલા અધિકાર મુજબ આપે તવરાતના હુકમ પ્રમાણે યહૂદી ગુનેહગારો માટે સંગસારનો

ફેસલો ફરમાવી દીધો. એ પછી આપ ત્યાંથી પોતાના મુકામે તશરીફ લઈ ગયા અને યહૂદીઓએ બંને બદકારોને, બન્નૂ ગનમ બિન માલિક બિન નજજરના મેહોલ્લામાં આવેલી મસ્જિદ પાસે લઈ જઈને સંગસાર કરી દીધા.

રાવીનું કથન છે : બાદમાં અબ્દુલ્લાહ સૂરી પાણ રસૂલુલ્લાહ સલ્વલ્લાહુ અલૈહિ વ સલ્વમની પયગમ્બરીનો ઈન્કાર કરીને કાફિર બની ગયો.

ઈબ્ને ઈસ્કાક કહે છે : મને મુહંમદ બિન તલહા બિન યઝીદ બિન રૂકાનહએ કહ્યું અને તેમણે ઈસ્માઈલ બિન ઈબ્રાહીમના મુખેથી સાંભળ્યું અને તેમણે હઝરત ઈબ્ને અબ્બાસ રદિયલ્લાહુ અન્હુના મુખેથી સાંભળીને બયાન કર્યું કે, “જ્યારે રસૂલુલ્લાહ સલ્વલ્લાહુ અલૈહિ વ સલ્વમએ તવરાતના હુકમ મુજબ યહૂદી બદકારો અંગે સંગસારની શિક્ષાનો ચુકાદો આપ્યો તો બંનેને મસ્જિદના આંગણે ઊભા રાખીને સંગસાર કરી દેવામાં આવ્યા. સંગસાર વેળા યહૂદી બદકારે ચોતરફથી પથરા ઊડતા જોયા તો પોતાની મુસીબત ભૂલીને પોતાની સાથી સ્ત્રી તરફ દોડી ગયો અને પોતાના બાહુઓથી તેને ઘેરી લીધી અને ઝૂકીઝૂકીને અને લળીલળીને તેને પથ્થરમારાથી બચાવતો રહ્યો.

રાવીનું કથન છે : બદફેલી કરનાર પાપીઓને સંગસાર કરવાનો આ એવો મામલો છે જેને અલ્લાહ તઆલાએ પોતાના નબીના હાથે નોખી રીતે જાહેર કરાવ્યો કે જેથી બંનેને શિક્ષા મળવા પામે અને તવરાતનો જે કાનૂન યહૂદીઓએ બદલી નાખ્યો હતો, તેના મૂળ સ્વરૂપે તેનો અમલ થવા પામે.

સંગસારને લગતી યહૂદી રિવાયત ———— ઈબ્ને ઈસ્કાક કહે છે : મને સાલિહ બિન કીસાને કહ્યું અને તેમણે હઝરત અબ્દુલ્લાહ બિન ઉમર રદિયલ્લાહુ અન્હુના આઝાદ ગુલામ નાફિઅથી સાંભળ્યું અને નાફિઅએ હઝરત અબ્દુલ્લાહ બિન ઉમરના મુખેથી સાંભળીને બયાન કર્યું કે, યહૂદી પાદરીઓએ જ્યારે રસૂલુલ્લાહ સલ્વલ્લાહુ અલૈહિ વ સલ્વમને બદકારીના કેસના લવાદ બનાવ્યા તો આપે તેઓને તવરાત લઈને આવવાનું ફરમાવ્યું. જ્યારે તેઓ તવરાત લઈ આવ્યા તો આપે એક પાદરીને, તવરાતનું તે પાનું વાંચવાનો હુકમ ફરમાવ્યો જેમાં બદકારીની શિક્ષાની આયત લખેલી હતી.

પાદરીએ તવરાતનું પાનું ખોલીને વાંચવાનું શરૂ કર્યું અને જ્યારે સંગસારની આયત આવી તો તેણે ચાલાકીથી એ આયત પર હાથ મૂકીને આગળ વાંચવા માંડ્યું. તેવેળા યહૂદી ધર્મને ત્યાગીને મુસલમાન બનેલા યહૂદી આલિમ હઝરત અબ્દુલ્લાહ બિન સલામ પાણ ત્યાં હાજર હતા. તેમણે ઝટ પેલા પાદરીના હાથ પર આપટ મારતાં કહ્યું, “હે અલ્લાહના નબી ! આ રહી સંગસારની તે આયત જેને એ વાંચતો નથી, અને જેને હાથચાલાકીથી એ છુપાવે છે.”

ત્યારે આપે યહૂદીઓને સંબોધીને ફરમાવ્યું :

વૈહકુમ યા મઅશર યહૂદ.

મા દઆકુમ

ઈલા તક હુકમિલ્લાહ.

વ હુવા બિ-અયદી કુમ.

અફસોસ છે તમ પર હે યહૂદની જમાઅત !

કઈ વસ્તુએ પ્રેરના આપી તમને

અલ્લાહનો હુકમ તરફથી કાઢવાની ?

જ્યારે કે એ તમારા હાથોમાં છે.

અથા પાદરીઓ શરમાઈ ગયા. પછી ભોંઠપથી બોલ્યા, “સાંભળો હે મુહંમદ ! વલ્લાહ, આથી પહેલાં અમારામાં અલ્લાહના આ હુકમનું યોગ્ય રીતે પાલન કરવામાં આવતું હતું અને બદકારોને કાનૂન મુજબ શિક્ષા

કરવામાં આવતી હતી. પછી તે સમય આવ્યો જ્યારે અમારા યહૂદમાંથી બાદશાહી ખાનદાનના એક નબીરાએ લગ્ન કરવા બાદ વ્યભિચારનું પાપ આચર્યું. એ નબીરો બાદશાહનાં માનીતો હતો. શાહી દરબારમાં માનમોભાનું ઊંચું સ્થાન ધરાવતો હતો. ગુનાહની સ્થાિતી પછી યહૂદી આલિમોની અદાલતે તેને તવરાતના કાનૂન મુજબ સંગસારની શિક્ષા ફટકારી પણ બાદશાહ આડે આવી ગયો. તેણે તવરાતના કાનૂનનો અમલ નહિ થવા દીધો. આ રીતે શાહી ખાનદાનનો નબીરો ધરાવ છૂટી ગયો એ પછી બીજા એક યહૂદીએ પરાઈ સ્ત્રી સાથે મોં કાળું કર્યું. બાદશાહે તેના સંગસારનો હુકમ ફરમાવ્યો તો યહૂદી અદાલતના આલિમો આડે આવી ગયા કે, જ્યાં સુધી પેલા શાહી ખાનદાનના નબીરાને સંગસાર નહિ કરો, એને પણ સંગસાર નહિ કરી શકાય.

લોકોમાં ચકચાર જાગી. અદાલતે સખત વાંધો લીધો, પણ બાદશાહની જોહુકમી આગળ કોઈનું કંઈ ચાલી શક્યું નહિ. ત્યારે યહૂદી આલિમો અને અગ્રેસરો આ મામલા પર ચર્ચા-વિચારણા માટે ભેગા થયા અને લાંબી લમાણાંઝીકેને અંતે તવરાતનો સંગસારનો કાનૂન બદલીને તેની જગાએ “તજબીહ”નો કાનૂન અપનાવી લેવા પર સહમત થઈ ગયા. બસ અહીંથી જ તવરાતના સંગસારના હુકમનો સિલસિલો ખતમ થઈ ગયો.”

રાવીનું કથન છે : યહૂદી ધર્મગુરુઓની આ કથા સાંભળીને રસુલુલ્લાહ સલ્લલ્લાહુ અલૈહિ વ સલ્લમએ ફરમાવ્યું :

ફ-અના અવ્વલુ મન  
અહયા અમ્મલ્લાહિ  
વ અમલ બિહી.

ત્યારે હું પહેલો શખસ છું જોણે  
સજીવન કર્યો અલ્લાહનો કાનૂન  
અને તેની ઉપર અમલ કર્યો.

એ પછી રસુલુલ્લાહ સલ્લલ્લાહુ અલૈહિ વ સલ્લમએ પોતાને મળેલા અધિકાર મુજબ પેલા બંને બદકારો અંગે સંગસારનો હુકમ ફરમાવ્યો અને તેઓને બનૂ ગનમ બિન માલિક બિન નજજના મહોલ્લામાં આવેલી મસ્જિદના આંગણે લઈ જવામાં આવ્યાં જ્યાં બંનેને સંગસાર કરી નાખવામાં આવ્યાં.

આ હદીસના રાવી હઝરત અબ્દુલ્લાહ બિન ઉમર રદિયલ્લાહુ અન્હુ ફરમાવે છે કે સંગસાર કરનારાઓમાં હું પોતે પણ શામિલ હતો.

લોહીદંડની ચૂપકણીમાં ભેદભાવ ————— ઈબ્ને ઈસ્હાક કહે છે : મને દાવૂદ બિન હુસૈનએ કહ્યું અને દાવૂદને ઈકરિમહએ કહ્યું અને ઈકરિમહને હઝરત ઈબ્ને અબ્બાસે આ હદીસ સંભળાવી કે સૂરએ-માઈદહમાં અલ્લાહ તઆલાએ ફરમાવ્યું છે : “ફઈન જાઝિકા ફહકુમ બૈનહુમ અવ અઅરિદ અન્હુમ વઈન તુઅરિદ અન્હુમ...”

હે નબી ! અગર એ લોકો (એટલે યહૂદીઓ પોતાનો કોઈ મામલો લઈને) તમારી તાસે આવે તો (તમને અધિકાર છે કે ) તેઓના મામલાનો ફેસલો કરી દો નથવા તેઓને નાખતે ચાલતા કરો દો. મને જે તેઓને તમે ટાળી દો તોયે તેઓ તમારું કંદ બગાડી ચકતા નથી. અને જે તેઓ વચ્ચે તમે ફેસલો કરો તો ઈન્સાફપૂર્વક ફેસલો રજો. બેશક અલ્લાહ ઈન્સાફ કરનારાઓને દોસ્ત રાખે છે.<sup>૧</sup>

આ આપતો યહૂદીઓના બનૂ નદીર અને બનૂ કુરૈઝના બે કબીલાઓ વચ્ચે, લોહીદંડની રકમના મામલા અંગે ઊતરેલી છે. કારણ આ હતું કે બનૂ નદીર કબીલાના યહૂદ પોતાને ઊંચા ખાનદાનના ગણતા હતા. જ્યારે બનૂ કુરૈઝ કબીલાના યહૂદને તેઓ પોતાની નીચા ખાનદાનના સમજતા હતા. બનૂ નદીરના હાથે બનૂ કુરૈઝનો કોઈ માણસ માર્યો જતો તો આ લોકો તેઓને લોહીદંડની અર્ધી રકમ ચૂકવતા હતા. કેમકે તેઓ નીચા ખાનદાનના ગણાતા હતા. એથી વિરુદ્ધ બનૂ કુરૈઝના હાથે બનૂ નદીરનો કોઈ માણસ માર્યો જતો તો આ લોકોએ તેઓને લોહીદંડની આખી રકમ ચૂકવવી પડતી હતી કેમકે તેઓ ઊંચા ખાનદાનના ગણાતા હતા.

આ બેઈન્સાફીનો ખટલો બનૂ કુરૈઝના યહૂદીઓ રસુલુલ્લાહ સલ્લલ્લાહુ અલૈહિ વ સલ્લમની અદાલતમાં લઈ ગયા. આપે બંનેને ઈન્સાફનું મહત્ત્વ સમજાવીને તેઓ વચ્ચે સમાન લોહીદંડની પ્રથા ચાલુ કરાવી દીધી. ઈબ્ને ઈસ્હાક કહે છે કે આ આપત ઉતારવાનું અસલ કારણ થું હતું તે અલ્લાહ બેહતર જ્ઞાણે છે.

## પ્રકરણ ૮૭

# ચહૂદની વધુ શારારતો અને ફિત્નાખોરીઓ

રસૂલુલ્લાહ (સલ.)ને છેતરવાની કોશિશ • હઝરત મસીહની પયગમ્બરીનો ઇન્કાર • અમે ૪ ખરા, તમે ખોટા!  
છો • અલ્લાહ વગર બીજા ભગવાન • ચહૂદ સાથે દોસ્તીની મનાઈ • કિયાતમ અંગે સવાલ • મુસલમાન નહિ  
બનવાના બહાના • કુર્આન તવરાત જેવી કિતાબ નથી • કુર્આન જેવી કિતાબ રચવાનો દાવો • યુલ-કરજેન વિષે  
સવાલ • અલ્લાહ તઆલાને કોણે પૈદા કર્યા ? • મુસલમાનોને શિખામણ.

રસૂલુલ્લાહ (સલ.)ને છેતરવાની કોશિશ ————— ઈબ્ને ઈસ્હાક કહે છે : એક વેળા કઅબ બિન અસદ, ઈબ્ને સલૂમા, અબ્દુલાહ બિન ઝૂરી અને શાસ બિન કેસે આપસમાં મસલત કરીને રસૂલુલ્લાહ સલ્વલ્લાહુ અલૈહિ વ સલ્વમને છેતરવાનું નકરી કર્યું કે ચાલો, મુહંમદ પાસે જઈને તેમને ધોકો આપીએ. બનવા જોગ છે તેમને છેતરી જવામાં આપણે ફાવી જઈએ કેમકે તેઓ પણ આખર આપણા જેવા એક ઈન્સાન જ છે !

આમ ઠરાવીને બધા આપની તહેનાતમાં લાજર થયા અને બોલ્યા, “સાંભળો હે મુહંમદ ! તમે જાણો છો તેમ અમે અમારી ચહૂદી કોમના વડા પાદરીઓ છીએ. ચહૂદી સમાજમાં અમારા માનમોભાનું જે સ્થાન છે તે પણ તમે સારી રીતે જાણો છો. ચોખ્ખી વાત છે કે જો અમે મુસલમાન બની જઈએ તો અમારી પૂરી કોમ પણ મુસલમાન બની જશે. હવે અમારી કોમમાં એક નવો ઝગડો ઊભો થયો છે. તેના નિકાલની પૂરી સત્તા અમે તમને સોંપીએ છીએ. તમારે ફક્ત આટલું કરવાનું કે અમારો પક્ષ લઈને અમારી તરફેણમાં યુકાદો આપી દેવો. અમે તમારી પયગમ્બરીની સચ્ચાઈનો સ્વીકાર કરી લઈશું અને તમારા પર ઈમાન લાવીને મુસલમાન બની જઈશું.”

રસૂલુલ્લાહ સલ્વલ્લાહુ અલૈહિ વ સલ્વમ અકાશી જ્ઞાનની રોશનીમાં તેઓની ફરેબી ચાલ પારખી ગયા અને તેઓના ધોકામાં નહિ આવ્યા અને તેઓની વાત માનવાનો આપે ધરાર ઈન્કાર ફરમાવી દીધો. તેઓ વિષે અલ્લાહ તઆલાને આ આપત ઉતારી :

વવા તત-તમિઅ અહવા-અહુમ  
વહઝર હુમ.  
અંચ-યફ-તિનૂક અમ-બઅદિ  
માઅન-ઝરવ-લાહુ ઈલૈક.

અને હે નબી ! અનુકરણ ન કરો તેઓની મનેચ્છાઓનું  
અને તેઓથી ચેતીને રહો.  
ન થાય કે તેઓ ફિત્નામાં નાખી દે તમને, અમુક તે  
અહકામથી જે અલ્લાહએ ઉતાર્યા છે તમારી તરફ.



હઝરત મસીહની પયગમ્બરીનો ઇન્કાર ———— ઈબ્ને ઈસ્હાક કહે છે : એક વેળા કેટલાક યહૂદીઓ રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા. એમાં અબૂ યાસિર બિન અખ્તબ, નાફિઅ બિન અબી નાફિઅ, આઝર બિન અબી આઝર, ખાલિદ, જૈદ, અઝાર બિન અઝાર તેમ અશયઅ જ્યેવા પંકાયેલા યહૂદી ધર્માત્માઓ હતા. વાતની શરૂઆત કરતાં તેઓએ સવાલ કર્યો, “હે મુહંમદ ! તમે પયગમ્બરોમાંથી કયા કયા પયગમ્બર પર ઈમાન ધરાવો છો ?”

જવાબમાં આપે ફરમાયું :

નુઅમિનુ બિલ્લાહી  
વમા ઉનઝિલા ઈલૈના  
વમા ઉનઝિલા ઈલા ઈબ્રાહીમ  
વ ઈસ્માઈલ વ ઈસ્હાક વ યઅફૂબ  
વલ અસ્ખાત  
વમા જિતીયા મૂસા વ હંસા  
વમા જિતીયન-નબીયૂન  
મિર-રબ્બે હિમ.  
લા નુફર-રિકુ  
બૈન અહદિમ-મિન્હુમ.  
વ નહુન લહૂ મુસ્લિમૂન.

ઈમાન લાવ્યા અમે અલ્લાહ પર  
અને તે વસ્તુ પર જે ઉતારવામાં આવી અમારી તરફ  
અને તે વસ્તુ પર જે ઉતારવામાં આવી ઈબ્રાહીમ પર  
અને ઈસ્માઈલ પર અને ઈસ્હાક પર અને યઅફૂબ પર  
અને તેઓની અવલાદ પર  
અને તે વસ્તુ પર જે આપવામાં આવી મૂસા અને હંસાને  
અને જે આપવામાં આવી બીજા પયગમ્બરોને  
તેઓના પાલનહાર તરફથી.  
અમે કોઈ ભેદભાવ ધરાવતા નથી  
તેઓમાંથી કોઈની વચ્ચે.  
અને અમે તેના આજ્ઞાપાલક છીએ.

આપની વાતોમાં જયારે તેઓએ હઝરત ઈસા અલૈહિસ-સલામનું નામ સાંભળ્યું તો હઝરત ઈસાની પયગમ્બરીનો ઇન્કાર કરી દેતાં તેઓ બોલી ઊઠ્યા, “હે મુહંમદ ! અમે ન ઈસા બિન મરયમને માનીએ છીએ અને ન ઈસા બિન મરયમને માનનારાઓને માનીએ છીએ.”

એના જવાબમાં અલ્લાહ તઆલા તરફથી આ આયત ઉતારવામાં આવી : “કુલ યા અહલલ-કિતાબે હલ તન-કિમૂન મિન્ના ઈલ્લા અન આમન્ના બિલ્લાહ.....”

“હે નબી ! કહી દો કે હે અહલ-કિતાબ ! શું તમે અમારા પ્રત્યે એટલા માટે દુશ્મની ધરાવો છો કે અમે અલ્લાહ પર ઈમાન લઈ આવ્યા અને તે વસ્તુ પર ઈમાન લઈ આવ્યા જે અમારી તરફ ઉતારવામાં આવી છે ? અને તે વસ્તુ પર જે આથી પહેલાં ઉતારવામાં આવી ? અને ખરેખર તમારામાંના ઘણાખરા નાફરમાન છે.”

અમે જ ખરા, તમે જોતા છો ———— ઈબ્ને ઈસ્હાક કહે છે : એક વેળા રાફિઅ બિન હાઝિમ, સલ્લામ બિન મિશ્કમ, માલિક બિન સૈફ અને રાફિઅ બિન હુરૈમલહ રસૂલુલ્લાહ સલ્લલ્લાહુ અલૈહિ વ સલ્લમની ખિદમતમાં હાજર થયા અને બોલ્યા, “હે મુહંમદ ! શું તમારો આ દાવો નથી કે તમે મિલ્લતે-ઈબ્રાહીમ અને દીને-ઈબ્રાહીમના અનુયાયી છો ? અને અમારી પાસે જે તવરાત છે તેને પણ માનો છો ? અને જવાહી પણ આપો છો કે એ સાચી આકાશી કિતાબ છે ?”

જવાબમાં આપે ફરમાયું, “કેમ નહિ. બેશક મારો એજ દાવો છે પણ તવરાતમાં તમે નવી-નવી

વાતો ઘડીને ઘૂસારી દીધી છે અને અલ્લાહએ તમારી પાસેથી લીધેલા વચનનો તમે ભંગ કર્યો છે અને જે વાતોને ખુલ્લી રીતે જાહેર કરવાનો તમને હુકમ ફરમાવ્યો હતો તેને તમે છુપાવી લીધી છે એટલે જ મેં પોતાને તમારી મનઘડત વાતોથી અલગ કરી લીધો છે.”<sup>૧</sup>

આપની આ વાતોથી તેઓ ચીડાઈ ગયા અને બોલ્યા, “હે મુંહમદ ! અગર એમ જ હોય તો અમે અમારી એજ વાતોને વળગી રહીશું. કેમકે અમારું મન કહે છે કે એજ વાતો સાચી છે અને અમે જ હક પર છીએ અને અમે જ સીધા રસ્તા પર ચાલનારા છીએ. તમને અમે કદી સાચા માનવાના નથી. કદી તમારી પયગમ્બરી પર ઈમાન લાવવાના નથી.”

એના જવાબમાં અલ્લાહ તઆલાએ આ આયત નાઝિલ ફરમાવી : “કુલ યા અહલલ-કિતાબે લસ્તુમ અલા શૈઈન હન્તા તુકીમુત-તવરાત વલ ઈન્જિલ....”

હે નબી ! કહી દો એમને કે હે અહલ-કિતાબ ! તમે કોઈ સાચી વસ્તુ પર નથી જ ત્યાં સુધી કે તમે તવરાત અને ઈન્જિલ અને તે વસ્તુના પાબંદ ન બની જવ જો તમારા પાલનહાર તરફથી તમારી તરફ ઉતારવામાં આવી છે.”

**અલ્લાહ વગર બીજા ભગવાન —————** ઈન્ને ઈસ્લાક કહે છે : એક વેળા નહહામ બિન ઝેદ, કરદમ બિન કંઝબ, બહરી બિન અમ્ર વગેરે રસૂલુલ્લાહ અલ્લહ્વાલુ અલૈહિ વ વાલ્લમની સેવામાં હાજર થયા અને બોલ્યા, “હે મુંહમદ ! શું તમે અલ્લાહ વગર કોઈ બીજાને પણ પોતાનો ભગવાન માનો છો ? અથવા શું તમને અલ્લાહની સાથે કોઈ બીજા ભગવાનની જાગૃકારી નથી ?”

આપે ફરમાવ્યું, “જમીન અને આસમાનમાં એક અલ્લાહ વગર ન કોઈ ભગવાન છે, ન કોઈ મઅબૂદ છે, ન કોઈ બંદગીને પાત્ર છે : “અલ્લાહુ લા ઈલાહ ઈલ્લા હૂ-બિ-આલિક મુન્નુ વ ઈલા આલિક અદહી. ”અલ્લાહ એક જ છે. તેના વગર કોઈ ભગવાન નથી. મને તેની જ બંદગી માટે મોકલવામાં આવ્યો છે અને હું તમને પણ તેની જ બંદગીનું આમંત્રણ આપું છું.”

એના જવાબમાં અલ્લાહ તઆલાએ આ આયત ઉતારી : “કુલ ઈન્નમા હુવા ઈલાહુંવ-વાહિદ વ ઈન-નની બરીઉમ મિમ્મા તુશ-રિકૂન.”

“હે નબી ! કહી દો કે તે તો બસ એક જ મઅબૂદ છે અને જે ભગવાનોને તમે તેના ભાગીદાર ઠરાવો છો તેઓથી હું એકદમ અલાહેદા છું.”

**ચંદ્ર સાથે દોસ્તીની મનાઈ —————** રિક્કઅહ બિન ઝેદ બિન તાબૂત અને સુવૈદ બિન હારિસ પણ બીજા દગાબાજો પેઠે જાહેરમાં કલિમો પઢીને મુસલમાન બની ગયા હતા પણ અંદરખાને પાકા મુનાફિક બનેલા રહ્યા. મુસલમાનોનો એ બંને સાથે મેલજોલ હતો અને દોસ્તીભર્યા સંબંધો હતા. અલ્લાહ તઆલાએ એમની સાથે અને એમના ગોઠિયાઓ સાથે દોસ્તીની મનાઈ ફરમાવતાં આ આયત નાઝિલ ફરમાવી : “યા ઐયુહલ-લઝીન આમનૂ લા તત-તખિજુલ-લઝીનત-તત્તૂ દીનકુમ હુસુવવ-વ-વઈલા....”

૧. એટલે અસલી આકાશી તપસત પર મારે પાકું ઈમાન છે પણ તમે તેની આયતો બદલી બાબી, દીનમાં મનઘડત વાતો એટલે બિદઅતો ઘૂસારી દીધી. મારી પયગમ્બરી પર ઈમાન લાવવાના વચનથી ફરી ગયા. અલ્લાહના હુકમોને છુપાવી લેધા. જેથી તમારી આ વાતોથી હું તમારાથી અલગ થઈ ગયો છું. “હ”

“હે મુસલમાનો ! જોઓને તમારાથી પહેલાં કિતાબ આપવામાં આવી છે; તેઓમાં એવા લોકોને, જોઓએ તમારા દીનને હસીમજાક અને ખેલતમાશો બનાવી લીધો છે અને કાફિરોને દોસ્ત ન બનાવો અને અલ્લાહથી ડરો અગર તમે સાચા મુસલમાન હો !”

કિયામત અંગે સવાલ ————— જબલ બિન અબી કુશૈર અને શમવીલ બિન ઝૈદ રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા અને બોલ્યા, “હે મુહંમદ ! અગર તમે અલ્લાહના પયગમ્બર છો જેમ કે તમે પયગમ્બર હોવાનો દાવો કરો છો તો બતાવો, કિયામત ક્યારે આવશે ?”

રાવીનું કથન છે કે જવાબમાં અલ્લાહ તઆલાએ આ આપત ઉતારી : “યસ્અલૂ-નકા અનિસ-સાઅતિ એયાના મુરસાહા.....”

“હે નબી ! આ લોકો તમને કિયામત વિશે સવાલ કરે છે કે તે ક્યારે કાયમ થશે? તમે કહી દો કે તેનો ઈલ્મ તો મારા પાલનહારની જ પાસે છે. તે જ તેના સમયે તેને જાહેર ફરમાવી દેશે. આસમાનો અને જમીનમાં તે ભારે પડી જશે. અચાનક અને ઓચિંતી જ તે તમારી ઉપર આવી પડશે.”

મુસલમાન નહિ જનવાના બહાના ————— ઇબ્ને ઈસ્હાક કહે છે : એક વેળા સલ્વામ બિન મિશકમ, અબુ યુનુસ નુઅમાન બિન અવફા, મુહમૂદ બિન દિહયા, શાસ બિન કેસ અને માલિક બિન સૈફ રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં ઉપસ્થિત થયા અને બોલ્યા, “હે મુહંમદ ! તમે જ કહો કે અમે કેવી રીતે મુસલમાન બનીએ ? અને કેવી રીતે તમારી પેરવી કરીએ ? જ્યારે કે તમે અમારો કિબ્લો પણ છોડી બેઠા છો અને ઉપરથી ઉઝેર પયગમ્બરને અલ્લાહનો બેટો પણ માનતા નથી ? અમારો તો અકીદો છે કે ઝૈર અલ્લાહનો બેટો છે.” એના જવાબમાં અલ્લાહ તઆલાએ આ આપત નાઝિલ કરી :

વ કાલતિલ યહૂદ	અને યહૂદીઓએ કહી દીધું કે
ઉઝેરુ નિબ્નુલ્લાહ.	ઉઝેર અલ્લાહનો બેટો છે.
વ કાલતિન-નસારવ-	અને નસારાએ કહી દીધું કે
મસીહુબ-નુલ્લાહ.	મસીહ અલ્લાહનો બેટો છે.
આલિક કપલુલુમ-બિ-અફવા-હિલિમ	આ તેઓના મોઢાઓની વાતો છે.

અને આપતની છોવટમાં ફરમાવું : કાતલ-લુમુલ્લાહુ અન્ના યુઅ-ફૂન. અલાહ એમને મારત કરે, કેવી અકકલ વગરની વાતો કરી રહ્યા છે !

કુઅન તપરાત જેવી કિતાબ નથી ————— એક વેળા મહમૂદ બિન સૈહાન, નુઅમાન બિન ઈદાઅ, બહા બિન અમ્ર, ઉઝેર બિન અબી ઉઝેર, સલ્વામ બિન મિશકમ, અબ્દુલ્લાહ બિન સૂરી, ઇબ્ને સલૂબા, કિન્નાહ બિન રબીઅ, અમ્ર બિન ઉસૈદ, શમવીલ બિન ઝૈદ, જબલ બિન અમ્ર બિન સુકૈના વગેરે રસૂલુલ્લાહ સલ્વલ્લાહુ અલૈહિ વ સલ્વમની મિદમતમાં હાજર થયા અને બોલ્યા, “હે મુહંમદ ! જે કિતાબ તમારા ઉપર ઊતરી છે તે તમારા દાવો મુજબ અલ્લાહ તરફથી ઊતરેલી કિતાબ હાંચ તો શું કારણ છે કે તેની વાણી એટલી મુંદર, એટલી મધુર, એટલી આકર્ષક અને એટલી છટાદાર નથી એટલી અમારી કિતાબ તપરાતની છે ?”

આપે તેઓને ફરમાવું, “સાંભળો હે યહૂદીઓ ! વલ્લાહ, તમે લોકો નિશંક જાણો છો કે કુઅન અલ્લાહ

તરફથી કિતરેલું છે. આ વાત તમારી કિતાબમાં પણ લખેલી છે. અગર દુનિયાભરના ઈન્સાન અને જિન્નાત ભેગા મળીને એના જેવું કલામ રચવા માગે તો કદી તેઓ રચી શકતા નથી.”

આ સાંભળીને તેઓ કહેવા લાગ્યા, “હે મુહંમદ ! ઈન્સાન અને જિન્નાતમાંથી તો કોઈ તમને કુર્આનનું શિક્ષણ નથી આપતો વાર ?” (અથવા જિન્નાત અને ઈન્સાનમાંથી તો કોઈ તમને ભણાવી નથી જતું ?)

આપે ફરમાયું, “સાંભળી લો, વલ્લાહ ! તમે ખાતરીપૂર્વક જાણો છો કે એ કિતાબ અલ્લાહ તરફથી કિતરેલી છે અને બેશક હું અલ્લાહનો રસૂલ છું. આ વાતો તમારી કિતાબ તવરાતમાં લખેલી છે જેનું તમે વાંચન કરો છો.”

**કુર્આન જેવી કિતાબ રચવાનો દાવો**—તેઓ બોલ્યા, ‘હે મુહંમદ ! અલ્લાહ તો પોતાના પયગમ્બર માટે દરેક બાબતની વ્યવસ્થા કરી આપે છે. પયગમ્બરની દરેક જરૂરતો અને ઈચ્છાઓ પૂરી કરે છે તેને દરેક પ્રકારની સત્તા આપે છે. અગર એવી સત્તા તમારી પાસે હોય તો તમે આસમાન પરથી કોઈ કિતાબ અમારા માટે ઉતારો જેને અમે વાંચી લઈએ અને પોતાની આંખે તેને આસમાન પરથી કિતરેલી જોઈ લઈએ. આમ ન કરી શકો તો સાંભળી લો, તમારી પાસે જે કિતાબ છે તેવી કિતાબ તો અમે પોતે પણ બનાવી શકીએ છીએ.” અલ્લાહ તઆલાએ એના જવાબમાં આ આશ્વ ઉતારી :

કુલ લઈનિજ-ત-મ-અતિલ-ઈન્સુ  
વલ-જિન્નુ અલા અંય-યઅતૂ  
બિ-મિથલિ હાઝલ-કુર્આન.  
લા યઅતૂન બિ-મિથલિહી  
વ લવ કાના બઅદુ-હુમ  
લિ-બઅદિન ઝહીરા.

કહી દો હે નબી ! અગર ભેગા થઈ જાય બધા ઈન્સાનો  
અને જિન્નાત આ વાત પર કે તેઓ લઈ આવે  
આ કુર્આન જેવી કિતાબ;  
તો હરગિઝ તેઓ એના જેવી કિતાબ લાવી શકતા નથી.  
ભલે તેઓ એકબીજાના  
મદદગાર કે સહકારી બની જાય !

**સુલ-કરૈનેન વિષે સવાલ**—ઈબ્ને ઈસ્હાક કહે છે : એક વેળા હુથ્થ બિન અખ્તબ, કઅબ બિન અસદ, અબૂ નાફિઅ, અશ્શયઅ, શમવીલ બિન ઝૈદ અને બીજા યહૂદી આગેવાનો, મુસલમાન બનેલા યહૂદી ધર્મગુરૂ હઝરત અબ્દુલ્લાહ બિન સલામ પાસે ગયા અને તેમને ઠપકો આપતાં બોલ્યા, “શું જોઈને તું મુસલમાન બની ગયો ? અરબની કોમમાં પયગમ્બરી જેવું ક્યાં છે ? પયગમ્બરી તો યહૂદી કોમનો વારસો છે. તારો મિત્ર જેને તું પયગમ્બર માને છે તે પયગમ્બર નહિ, પણ બાદશાહ છે.”

એ પછી તેઓ રસૂલુલ્લાહ સલ્વલ્લાહુ અલૈહિ વ સલ્લમ પાસે ગયા અને બોલ્યા, “હે મુહંમદ ! તમે પયગમ્બર છો તો બતાવો, પંલો સહેલાણી કોણ હતો જે આખી ધરતીને ધમરોળી વળ્યો હતો ?” આપે તેઓને તેજ જવાબ આપ્યો કે કુરૈશને આપો હતો. એજ લોકોએ કુરૈશને આ સવાલ રસૂલુલ્લાહ સલ્વલ્લાહુ અલૈહિ વ સલ્લમને પૂછવાની સલાહ આપી હતી અને કહ્યું હતું કે, પયગમ્બર સિવાય કોઈ એના જવાબ આપી શકે નહિ.

**અલ્લાહ તઆલાને કોણે પૈદા કર્યા ?**—ઈબ્ને હિશામ કહે છે : હઝરત સઈદ બિન જુબૈરની આ રિવાયત મારી આગળ બધાન કરવામાં આવી કે એક વેળા કેટલાક યહૂદીઓ રસૂલુલ્લાહ સલ્વલ્લાહુ અલૈહિ વ સલ્લમની સેવામાં જઈને બોલ્યા, “હે મુહંમદ ! આ જગત અલ્લાહએ પૈદા કર્યું તો બતાવો અલ્લાહને

કોણ પેદા કર્યો ?”

રાત્રીનું કથન છે : આ સત્ત્વ સાંભળતાં જ રસુલુલ્લાહ સલ્લલ્લાહુ અલૈહિ વ સલ્લમને પોતાના પાલનહાર ખાતર ગુસ્સો આવી ગયો. આપના નૂરાની ચેહરાનો રંગ બદલાય ગયો. આપ બેહદ બકા થઈ ગયા. એજ વેળા હઝરત જિજ્ઞીલ આપની તબંનાતમાં પ્રગટ થયા અને આપને દિવાસો આપતાં બોલ્યા, “યા રસુલલ્લાહ! ગુસ્સો કરવાની કે બકા થવાની જરૂર નથી. આપના પાલનહારે તેઓની ગુસ્તાખીના જવાબમાં આ આપતો મોકલ્યો છે:

કુલ હુ વલ્લાહુ અહદ.

અલ્લાહુસ-સમદ.

લમ યલિદ્ વ લમ યૂલદ.

વલમ યકુલ્લહુ હુકુવન અહદ.

હે નબી ! કહી દો કે તે અલ્લાહ એક છે.

અલ્લાહ બે-નિયાઝ છે.

તેણે કોઈને જાણ્યો નથી અને તેને કોઈએ જાણ્યો નથી.

અને કોઈ પણ તેનો સમોવડિયો નથી.

રસુલુલ્લાહ સલ્લલ્લાહુ અલૈહિ વ સલ્લમએ તેઓને આ આપતો પઢી સંભળાવી તો તેઓ બોલ્યા, “હે મુહમ્મદ ! કહો તો ખરા અલ્લાહની શકવ-સુરત કેવી છે, તેના હાથો અને પગો કેવા છે. તેની આકૃતિ અને રૂપરેખા કેવી છે ?”

આ સાંભળીને રસુલુલ્લાહ સલ્લલ્લાહુ અલૈહિ વ સલ્લમને ઓરભી ગુસ્સો આવી ગયો. આપે વધારે બકા થઈને તેઓને ઠપકાર્યા તો ફરીવાર હઝરત જિજ્ઞીલ પ્રગટ થયા અને આપને તેજ વાતો કહી જે અગાઉ કહી હતી. પછી કહ્યું, “યા રસુલલ્લાહ ! એમના જવાબમાં અલ્લાહ તઆલાએ આ આપતો ઉતારી છે :

યમા કદદુલ્લાહ હકક કદદિહી

વલ-અર્દુ જમીઅન કબ્દનહુ

યવમલ-કિયામહ.

વસ્સમાવાતુ મન્વીય-માનુમ

બિ-યમીનિહી.

અલ્લાહનો જે મરતબો છે, આ લોકોએ તેનો અંદાજો નથી કાઢ્યો.

હાલાં કે પૂરી ધરતી તેની મુઠ્ઠીમાં હશે;

કિયામતના દિવસે.

અને બધા આકાશો વપેટાયેલા હશે

તેના જમાગા હાથમાં

મુસલમાનોને શિખામણ ———— ઈબ્ને ઈસ્હાક કહે છે : મને બનૂ તમીમના આઝાદ ગુલામ ઉત્બહ બિન મુસ્લિમ કહ્યું. તેમણે અબૂ સલમહ બિન અબ્દુર્રહમાનથી સાંભળ્યું અને તેમણે હઝરત અબૂ હુરૈરહ રદિયલ્લાહુ અન્હુથી સાંભળ્યું હઝરત અબૂ હુરૈરહનું કથન છે કે, મેં રસુલુલ્લાહ સલ્લલ્લાહુ અલૈહિ વ સલ્લમને આમ ફરમાવતાં સાંભળ્યા છે :

“લોકો પોતાના પયગમ્બરને સવાલ પૂછવામાં એટલી હદે પહોંચી રહ્યા છે કે તેઓમાંથી એક પૂછનારો એમ પૂછવા લાગે કે, આ જગત અને તેની વસ્તુઓને તો અલ્લાહએ પેદા કરી પણ અલ્લાહને કોણે પેદા કર્યો ? તો જ્યારે તે આમ પૂછે તો જવાબમાં તમે કહો કે:

હુ વલ્લાહુ અહદ.

અલ્લાહુસ-સમદ.

લમ યલિદ્

વ લમ યૂલદ

તે અલ્લાહ એક છે.

અલ્લાહ બે નિયાઝ છે.

તો કોઈને જાણ્યો નથી.

અને તેને કોઈએ જાણ્યો નથી.

વલમ વકુલ્લહુ

કુકુવન અહદ્.

અને કોઈ છે જ નથી તેના માટે

તેનો કોઈ સમોવડિયો.

રસુલ્લાહ સલ્લલ્લાહુ અલૈહિ વ સલ્લમએ વધુમાં ફરમાવ્યું :

“અગર આ પ્રકારના શયતાની વસવસા આવે તો માણસને જોઈએ કે તે પોતાની ડાબી તરફ ધૂધૂ કરીને ત્રાગ વખત થૂંકી દે અને શયતાને-મરદૂદથી અલ્લાહની પનાહ માગે!”

ઈબ્ને હિશામ કહે છે : ઉપર દર્શાવેલી સૂરએ-ઈખ્લાસમાં “સમદ” શબ્દ આવેલો છે. સમદ તેને કહે છે કે જેના દરબારમાં દરેક કામની રજૂઆત કરવામાં આવે અને દરેકને તેની જરૂરત હોય પણ તેને કોઈની જરૂરત ન હોય. સમદ શબ્દ અલ્લાહ વહદહૂ લા શરીકનું એક સિક્કાતી એટલે ગુણવાચક નામ છે. આ સૂરતમાં બીજો શબ્દ “કુકુવન” આવેલો છે. કુકુવનનું મૂળ “કુફઅ” છે. એના અર્થ સમાન, સરખું, બરોબરિયું, સમોવડિયું, હરીફ, પ્રતિસ્પર્ધી વગેરે થાય છે. કુફઅનું બહુવચન “અકફાઅ” આવે છે.

## પ્રકરણ ૮૮

## નજરાનના ખ્રિસ્તીઓનું મંડળ

પ્રતિનિધિ મંડળના મોવડીઓ • દુનિયાવી માયાની ઝંજીર • પ્રાચીન ગ્રંથમાં આખેરી વળીની બજારત • નસારાનું મંડળ દરબારે-રસૂલામાં • મઝહબી અકીદાઓનો મતભેદ • હઝરત ઇસાના પિતા વિષે સવાલ • કુર્બાન, તવરાત, ઈન્જીલ, કુર્બાન • હઝરત ઇસા મસીહની પેદાઈશનું બચાવ • ઇસા બિન મયરમના મુઅજિઝહ • ઇસા અને આદમનો દાખલો • ખ્રિસ્તીઓને મુલા-હલહનો પડકાર • નજરાનના પાદરીઓની સુલોહ • હઝરત અબૂ ઉબૈદહ નજરાનમાં

પ્રતિનિધિ મંડળના મોવડીઓ ———— ઈબ્ને ઈસ્હાક કહે છે : રસૂલુલ્લાહ સલ્લલ્લાલુ અલૈહિ વ સલ્લમના દરબારમાં નજરાનના નસારાઓનું મંડળ હાજર થયું. મંડળના આ કાફલાના ૬૦ સવારોમાં ૧૪ પાદરીઓ કે ધર્મગુરુઓ હતા જેઓ તેઓના, આગળ પડતા અગ્રેસરો કે મુખીઓ હતા. અને એ ૧૪માંથી ત્રણ સંતગુરુઓ એટલા લોકલાડીલા અને માનીતા હતા કે તેઓની કૌમના કુલ્લે અધિકારો એમના કબજામાં હતા. વળી એ ત્રણમાં પણ અબ્દુલ-મસીહ નામે ધર્મત્તમા એટલી બધી સત્તા ભોગવનારા દાયના સૂત્રધાર હતા કે એમનો મત ઇષ્ટનો મત અને એમનો ફેસલો આખેરી ફેસલો ગણાતો હતો. પછી એમના મત કે એમના ફેસલાનો વિરોધ કરવાની કોઈની પાસે સત્તા ન હતી. અબ્દુલ-મસીહનો લકબ “અલ-આકિબ” હતો.

આ ત્રણ ધર્મનેતાઓમાંથી બીજા સંતગુરુનું નામ “અલ-એહમ” હતું અને લકબ એમનો “અસ-સેપિદ” હતો. એ પોતાની કૌમના કાફલાઓ, કાફલાના પ્રવાસી પડાવો, સામાજિક સભાઓ અને કૌમની દેખભાલ તથા વ્યવહાર મામલાઓના પ્રબંધક કે સૂત્રધાર હતા. ત્રીજા ધર્મત્તમાનું નામ અબૂ હારિસહ બિન અલકમહ હતું. એ બનૂલક બિન વાઈલ કુટુંબના નજીરા, નસારાઓની કૌમના મઝહબી પેશવા, આકાશી કિતાબ ઈન્જીલના પ્રખર જ્ઞાની, તેઓના વડા ઈમામ અને તેઓની વિદ્યાપીઠોના ઉપરી અધિકારી હતા. આ અબૂ હારિસહએ ખ્રિસ્તી ધૈર્યમાં અને પોતાના લોકોમાં માનમોભાનો ઊંચો મરતબો મેળવી લીધો હતો. મઝહબી કિતાબોનું શિક્ષણ આપવામાં ચોમેર પંકાયેલા હતા. મઝહબી ઉલૂમના મહાજ્ઞાની હોવાથી દૂરદુર સુધી એમના નામ અને કામનો ડંક બજતો હતો. એની ઈર્ષ્યા, મઝહબી અને રૂહાની રીતિ, નજરાનની ભૂમિ પાંચી નીકળીને રોમના શાહી મહેલો સુધી પહોંચી ગઈ હતી. રોમના ખ્રિસ્તી શહેનશાહોને જ્યારે એમની ઈર્ષ્યા મહારત કે જ્ઞાનપ્રતિભાના સમાચાર મળ્યા તો તેઓએ એમને માન-ઈકરામથી બિરદાવીને ધર્મના ઊંચા આદરને બિરાજમાન કરી દીધા હતા અને ધન દવલત તથા નોકર ચાકરોથી એમને ભારે દબદબાવાળા બનાવી દીધા હતા. એમના

માટે કેટલાંક નવાં દેવળો ઊભા કરાવી દીધાં હતાં અને તરહ-તરહના ભારેખમ ઈલકાબોથી એમને વધાવી લીધા હતા.

**દુનિયાવી માયાની ઝંજીર** ————— ઈબ્ને ઈસ્હાક કહે છે : જ્યારે ખ્રિસ્તી સમાજના આ કાફલાએ, રસુલુલ્લાહ સલ્વલ્લાહુ અલૈહિ વ સલ્વમના દરબારમાં હાજર થવા માટે નજરાનથી પ્રવાસનો આરંભ કર્યો તો અબૂ હારિસહ મહાત્મા પોતાના ખચરની પીઠ પર સવાર થયા. એમના સંગાથે એમનો ભાઈ પણ હતો જેનું નામ કૂર બિન અલકમહ હતું.

ઈબ્ને હિશામ કહે છે : અબૂ હારિસહના ભાઈનું નામ કેટલાકે કૂર અથવા કુર્જ બતાવ્યું છે. ઈબ્ને ઈસ્હાક કહે છે : જ્યારે કાફલાએ કુચ આરંભી તો થોડે આગળ જતાં અબૂ હારિસહના ખચરે ઓચિંતી ઠોકર ખાધી. અલ્લાહના વલી જેવા ભાઈને ભોંય પર પછડાયેલો જઈને તેના ભાઈ કુર્જની જીભથી આ શબ્દો સરી પડ્યા : “નખ્ખોદ વળે પેલા દૂરવાળાનું !”

દૂરવાળાથી તેના ઈશ્વારે રસુલુલ્લાહ સલ્વલ્લાહુ અલૈહિ વ સલ્વમ તરફ હતો. જવાબમાં અબૂ હારિસહએ કહ્યું, “તેનું નહિ, તારું નખ્ખોદ વળે !”

“ભાઈ, સાહેબ ! આમ શા માટે ?” કુર્જે નવાઈ પામીને પૂછ્યું.

“વલ્લાહ !” અબૂ હારિસહ બોલ્યો, “એજ તો તે પયગમ્બર છે જેની આપણે રાહ જોતા હતા અને જેની વધામાંની ઈન્જિલે આપી છે.”

“ભાઈ, સાહેબ !” કુર્જે કાવકા મુખે પૂછ્યું, “જ્યારે આપને ખબર છે તો તે કઈ વસ્તુ છે જેણે આપને તેમની ઉપર ઈમાન લાવવાથી અટકાવી રાખ્યા છે ?”

“એનું કારણનું શું તને ખબર નથી ?” અબૂ હારિસહએ કહ્યું, “સાંભળ, આપણી કૌમે આપણને શું-શું નથી આપ્યું ? ઊંચો મરતબો આપીને માનમરતબાવાળા બનાવ્યા, માલ આપીને માલવાળા કે માલદાર બનાવ્યા, ઈજ્જત આપીને ઈજ્જતવાળા બનાવ્યા. હવે હાલત એવી છે કે આપણી કૌમના આગેવાનોને તેના વિરોધ વગર બીજી કોઈ વાત મંજૂર નથી. આપણા માટે પણ તેના વિરોધ વિના બીજો રસ્તો નથી. તારા કહેવા મુજબ કરીએ તો આ એશઆરામ, આ સુખચેન, આ કાઠમાઠની જેટલી વસ્તુઓ તું જુએ છે એને આંચકી લેતાં તેઓને કેટલીવાર લાગે ?”

કુર્જ બિન અલકમહનું બયાન છે કે મારા ભાઈ અબૂ હારિસહના મુખેથી નીકળેલી આ બધી વાર્તા મેં બરાબર યાદ રાખી અને મારા મનમાં મેં તેને છુપાવી રાખી અને પછી જ્યારે મારા સંજોગો અનુકૂળ થઈ ગયા તો હું રસુલુલ્લાહ સલ્વલ્લાહુ અલૈહિ વ સલ્વમ પર ઈમાન લાવીને મુસલમાન બની ગયો અને મારી આ કથા રહૂ કરવાને શક્તિમાન બન્યો.

ઈબ્ને સહાક કહે છે : કુર્જ બિન અલકમહ અંગે મને જે માહિતી મળી તેમાંની એક આ છે કે મુસલમાન બનવા પછી કુર્જ પોતે, પોતાના ભાઈ અબૂ હારિસહને લગતી આ વાર્તા, પોતાના મુખે લોકોની આગળ બયાન કરતા હતા.

**પ્રાચીન ગ્રંથમાં આજેરી નબીની બશારત** ————— ઈબ્ને હિશામ કહે છે : મને પ્રાચીન ઈતિહાસના



અભ્યાસીઓ તરફથી આ માહિતી મળી છે કે નજરાનના અમીરોમાંથી એક ધર્મપ્રેમી અમીર પાસે પુરાતન કાળનો એક જૂનો ગ્રંથ હતો. વંશપરંપરાથી આ ગ્રંથ તેના ખાનદાનમાં ઊતરી આવતો હતો. જ્યારે ખાનદાનનો વડીલ મરણ પામતો અને જાજીરનો વારસો તેના પાટવી કુંવરને મળતો તો તે આ સીલબંધ ગ્રંથને, અચાઉનો સીલો તોડ્યા વિના, પોતાના નામનો સિક્કો મારીને તિજોરીમાં બંધ કરી દેતો. આ પ્રથા પ્રાચીન કાળથી તેના ખાનદાનમાં ઊતરી આવતી હતી. ખૂબીની વાત આ હતી કે ખાનદાનનો કોઈ માણસ સીલ તોડીને ગ્રંથને વાંચવાનું સાહસ કરતો ન હતો.

રસૂલુલ્લાહ સલ્વલ્લાહુ અલૈહિ વ સલ્વમના નૂરાની યુગમાં જે અમીર આ ખાનદાનનો વડીલ હતો તેણે જ્યારે રસૂલુલ્લાહ સલ્વલ્લાહુ અલૈહિ વ સલ્વમની પયગમ્બરીની કીર્તિ સાંભળી તો તે આપની મુલાકાત માટે મદીનહની સફર ખેડવા તૈયાર થયો. પણ જેવો જ તે પોતાના મહેલમાંથી નીકળ્યો, તેને એવી ઠોકર લાગી કે, તે ભોંધ પર પછડાઈ પડ્યો. આ જોઈને તેનો કુંવર બોલી ઊઠ્યો, “ખરાબી હો મદીનહવાળા નબીની!”

તેના બાપે કહ્યું, “ખબરદાર બેટા ! આમ બોલવું નહિ. તે અલ્લાહના સાચા નબી છે. તેમનું નામ “વદાઈઅ” એટલે આપણા સુરક્ષિત ગ્રંથોમાં લખેલું મવજૂદ છે.”

જ્યારે આ અમીર મરી ગયો અને એનો વારસો એના કુંવરને મળ્યો તો પ્રથા મુજબ તેણે પેલો પુરાતન ગ્રંથ, પોતાના નામની મહોર મારવા માટે તિજોરીમાંથી કાઢ્યો. પણ મહોર મારતી વેળા તેના મનમાં ગલીચડાઈ થઈ કે, ગ્રંથને ખોડીને વાંચવું તો જોઈએ કે, એમાં લખેલું શું છે ?

તેણે મનને મજબૂત કરીને સીલબંધ મહોરો એક પછી એક તોડી નાખી અને ગ્રંથનું વાંચન કર્યું તો તેમાં આખેરી યુગના નબી હઝરત મુહંમદ રસૂલુલ્લાહ સલ્વલ્લાહુ અલૈહિ વ સલ્વમનું મુઆરક નામ, આપની પયગમ્બરી અને તેની નિશાનીઓ તથા આપના સંસ્કારોને લગતી માહિતીઓ પીરસેલી હતી. આ વખાણ વાંચીને તેના દિલની આંખો ખુલી ગઈ. તેણે અંતરનો નાદ ઝીલી-લીધો અને સાચા દિલથી કલિમાં પઢીને મુસલમાન બની ગયો. અને છેવટ સુધી ઈસ્લામ પર મક્કમ રહીને હજજનું સદ્ભાગ્ય પણ મેળવી લીધું. આ શેઅર તેણે જ કહ્યો છે જે હજજના પ્રવાસને લગતો છે.

ઈલેકા તગદૂ કલેકલ વદીનુહા • મુઅ-તરિદન ફી બત્તેહા જનીનુહા

મુખા-લફ્ન દીનન-નસારા દીનુહા.

(મારી આ ઊંટણી) તારી જ તરફ દોડી રહી છે એવી હાલતમાં કે તેનો કમરબંધ હરકત કરી રહ્યો છે અને તેના પેટમાં ખચ્ચું આડે આવી રહ્યું છે અને હાલત આ છે કે ઊંટણીવાળાનો ધર્મ, નસારાના ધર્મથી અલગ છે.

ઈબ્ને હિશામ કહે છે : શેઅરમાં “વદીન” શબ્દ (જુવાદથી) આવેલો છે જેના અર્થ “હઝમ-નાકહ” એટલે ઊંટણીનો કમરબંધ કે કાઠીની દોરડી થાત છે અને હિશામ બિન ઉત્તહનું કહેવું છે કે શેઅરની ત્રીજી કડી ઈસાફના કોઈ શાઈરે એમાં ઉમેરી દીધી છે.

નસારાનું મંડળ દરબારે-રસૂલમાં ————— ઈબ્ને ઈસ્હાક કહે છે : મને મુહંમદ બિન જઅફર બિન જુબૈરે માહિતી આપી કે, નજરાનના નસારાઓનું મંડળ જ્યારે રસૂલુલ્લાહ સલ્વલ્લાહુ અલૈહિ વ સલ્વમના

દરબારમાં હાજર થયું તો તે વેળા રસૂલુલ્લાહ સલ્વલ્લાહુ અલૈહિ વ સલ્વમ પોતાની મસ્જિદમાં બિરાજમાન હતા. આપ જ્યારે મુસલમાનોને અસરની નમાઝ પઢાવીને પરવારી ગયા તો મંડળના લોકો મસ્જિદમાં દાખલ થયા. તેઓનો જાહેરી ઠાઠમાઠ અને ઠસરો જોઈને મુસલમાન લોકો દંગ થઈ ગયા. બધાએ સુંદર કિમતી પોશાકો પરિધાન કરેલા હતા. લાંબા ઉઠળા ઝબ્બા પહેરેલા હતા. ખાબાઓ પર મૂલ્યવાન સાદરો નાખેલી હતી. અરબના બન્નુ હારિસ બિન કયબના બાંકા અમીરો પેઠે બેહદ જાજરમાન અને રૂઆબદાર લાગતા હતા.

રાવીનું કથન છે : રસૂલુલ્લાહ સલ્વલ્લાહુ અલૈહિ વ સલ્વમના સહાબાએ એમને જોયા તો જોતા જ રહી ગયા. તેઓનું કહેવું છે કે આટલા સુંદર અને આટલા મૂલ્યવાન પોશાકોમાં સજ્જ થયેલું ઝકઝમાળ કે ઠસસાદાર મંડળ એ પછી તેઓએ કદી જોયું નહિ.

અસરની નમાઝ બાદ મંડળના સભ્યો મસ્જિદમાં દાખલ થયા. તે વેળા તેઓની નમાઝનો વખત પણ થઈ ગયો હતો. રસૂલુલ્લાહ સલ્વલ્લાહુ અલૈહિ વ સલ્વમની મસ્જિદમાં જ તેઓ પોતાની નમાઝ માટે ઊભા થઈ ગયા. આ જોઈને મુસલમાનોએ વાંધો લીધો તો આપે ફરમાવ્યું, “દખ્-હુમ” છોડી દો એમને કે નમાઝ પઢી લે. તેઓએ મશરિક તરફ મુખ કરીને નમાઝ પઢી.

**મઝહબી અકીદાઓનો મતભેદ** ————— ઈબ્ને ઈસ્હાક કહે છે : ખ્રિસ્તીઓના મંડળમાં તેઓની કોમની નુમાઈન્દગી કરનારા તેઓના ૧૪ અગ્રેસરોના નામ આ છે.

(૧) અલ-આકિબ . મૂળ નામ અબ્દુલ-મસીહ (૨) અસ-સૈયિદ. અસલ નામ અલ-ઐહમ (૩) બનૂબક બિન વાઈલવાળા અબૂ હારિસહ બિન અલકમહ (૪) ઐસ (૫) અલ-હારિસ (૬) ઝેદ (૭) કેસ (૮) થઝીદ (૯) નુબ્હહ (૧૦) ખુવૈહિદ (૧૧) અમ્ર (૧૨) ખાલિદ (૧૩) અબ્દુલ્લાહ (૧૪) યુહન્નસ.<sup>૧</sup>

રસૂલુલ્લાહ સલ્વલ્લાહુ અલૈહિ વ સલ્વમ સાથે વાતચીત કે વાટાઘાટ કરનારાઓમાં પહેલાં નંબરે અબૂ હારિસહ બિન અલકમહ, બીજા નંબરે અલ-આકિબ અબ્દુલ-મસીહ અને ત્રીજા નંબરે અસ-સૈયિદ અલ-ઐહમ મુખ્ય હતા. એ બધા શાહી દરબારના ખ્રિસ્તી કાનૂનને આધીન હતા. આમ છતાં પોતપોતાના અનુયાયીઓ સાથે ખ્રિસ્તી ધર્મના જુદા-જુદા મસ્લકો કે સંપ્રદાયોને અનુસરનારા હતા. આપસમાં તેઓ એકબીજા સાથે મઝહબી મતભેદ ધરાવતા હતા. એક પક્ષ અલ્લાહના નબી હઝરત ઈસા બિન મરયમને અલ્લાહ તરીકે માનતો હતો. બીજો પક્ષ હઝરત ઈસા બિન મરયમ વિશે અલ્લાહના બેટા હોવાનો અકીદો ધરાવતો હતો, જ્યારે ત્રીજો પક્ષ હઝરત ઈસાને “ત્રાણમાંનો ત્રીજો” હોવાની માન્યતા ધરાવતો હતો.

સારાંશ કે નસારાઓમાં ઘણાં ફિરકા એટલે ફાંટા પડી ગયા હતા. એમાંથી એક પક્ષનો અકીદો હતો કે ઈસા બિન મરયમ પોતે અલ્લાહ છે. આ અકીદાવાળા દલીલ કરતા હતા કે ઈસા બિન મરયમ મુરદાંઓને ઝાંજવન કરી દેતા હતા. રોંગીઓને સાજસમાં કરી દેતા હતા. ગૈબની વાતા બતાવી દેતા હતા. હાથથી મટોડાંના પક્ષીઓ બનાવીને છુકારાથી તેમાં જાન નાખી દેતા હતા. જે કે આ પ્રકારના અદ્ભુત ચમકારો તેઓ અલ્લાહના હુકમથી કરી દેતા હતા કે જેથી લોકો માટે અલ્લાહની કુદરતની એક નિશાની બની જાય અને લોકો તેમને અલ્લાહના સાચા પયગમ્બર માનીને તેમની ઉપર ઈમાન લઈ આવે.

૧. યુહન્નસ, યુહન્ના - Johannes, John વગેરે એક જ નામના જુદા જુદા રૂપો છે.

એમાં જે લોકો હઝરત ઈસા બિન મરયમને અલ્લાહનો બેટો માનતા હતા તેઓ દલીલ કરતા હતા કે, ઈસા બિન મરયમ, વગર બાપે એટલે કોઈ પુરુષના સ્પર્શ વિના કુંવારી મરયમની કૂખે પેદા થયા હતા અને પેદા થતાં જ પારાણમાં લોકો સાથે વાતો કરવા લાગ્યા હતા. આ તેમનો એવો લાજવાબ ચમત્કાર છે કે દુનિયાની આંખે આથી પહેલાં આવો ચમત્કાર જોયો નથી.

હઝરત ઈસા બિન મરયમને “ત્રાણમાંના ત્રીજા”નો અકીદો ધરાવનાર લોકો, ખુદ અલ્લાહ તઆલાના આ શબ્દોને દલીલ રૂપે રજૂ કરતા હતા કે અલ્લાહએ પોતે ફરમાવ્યું છે કે, “આ કામ અમે કર્યું ! આ હુકમ અમે આપ્યો ! આ બધું અમે પેદા કર્યું !” આ વાક્યોમાં વારંવાર આવતો “અમે” શબ્દ ચોખ્ખી રીતે દર્શાવે છે કે અલ્લાહ ફક્ત એક જ નથી બલકે એકથી વધારે અલ્લાહ મવજૂદ છે. અગર ફક્ત એક જ અલ્લાહ હોત તો “અમે”ને બદલે આમ કહેતે કે, “આ કામ મેં કર્યું ! આ હુકમ મેં આપ્યો ! આ બધું મેં પેદા કર્યું !” એટલે બહુવચનને બદલે એકવચનનો શબ્દપ્રયોગ કરતે. જ્યારે અલ્લાહએ બહુવચનનો શબ્દ ફરમાવ્યો તો એના આ અર્થ થયા કે, “અલ્લાહ, ઈસા અને મરયમની ત્રીપુટીએ મળીને આ કામ કર્યું, આ હુકમ આપ્યો, આ બધું પેદા કર્યું !”

આ લોકોના પોકળ દાવા અને પોકળ દલીલોનો રદિયો આપતી ઘણી આયતો અલ્લાહ તઆલાએ કુઅનિ-મજ્હદમાં નાઝિલ ફરમાવી છે.

(સંપાદકની નોંધ :- ખ્રિસ્તીઓના મઝહબી અકીદાઓના આ મતભેદો આજે પણ જગતભરના ખ્રિસ્તીઓમાં પ્રવર્તે છે. જે લોકોનો અકીદો છે કે હઝરત ઈસા અલૈહિસ-સલામ પોતે અલ્લાહ છે એની તહકીક માટે અલ્લાહ તઆલા કિયામતના દિવસે હઝરત ઈસા અલૈહિસ-સલામને સવાલ કરશે જેનું બધાન કુઅનિમાં આ પ્રમાણે છે :

વઈઝ કાલલ્લાહુ યા ઈસબ્ન મરયમ	અને જ્યારે પૂછશે અલ્લાહ, હે ઈસા બિન મરયમ !
અ-અન્ત કુલ્ત લિન્નાસિત-	શું તેં કહ્યું હતું લોકોને કે,
તખિજૂની વ ઉમ્મીયા ઈલાહેન	બનાવી લેજો મને અને મારી માતાને બે અલ્લાહ;
મિન દૂનિલ્લાહ.	એક અલ્લાહને છોડીને ?

હઝરત ઈસાને અલ્લાહનો બેટો માનનારાઓ વિશે ફરમાવ્યું :

વ કાલતિન-નસારલ	અને કહી દીધું નસારાએ કે
મસીહુબ-નુલ્લાહ.	મસીહ અલ્લાહનો બેટો છે.

ત્રાણમાંનો ત્રીજો માનનારાઓ વિશે કુઅનિમાં “ત્રાલિસુ ત્રલાસહ” શબ્દો આવેલા છે જેને ખ્રિસ્તીઓની મઝહબી ભાષામાં-TRINITY-કહે છે અને અરબીમાં “તસલીહ” કહે છે જેનો અર્થ ત્રણ ભાગ પાડવા અથવા ત્રણ અલ્લાહ હોવાનો અકીદો રાખવો એટલે પિતા, પુત્ર અને હોલીધોસ્ટ. “હ”)

હઝરત ઈસાના પિતા વિશે સવાલ—ઈબ્ન ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્લમ સાથે વાતચીત કરનારા ત્રણ મોટા પાદરીઓ હતા. એમાંના બે મુખ્ય પાદરીઓએ વાતચીત શરૂ કરી અને જ્યારે તેઓ વિવાદમાં ઝિતરીને દલીલો કરવા લાગ્યા તો રસૂલુલ્લાહ સલ્વલ્લાહુ અલૈહિ વ સલ્લમએ દલીલોના જવાબોને અંતે તેઓને ફરમાવ્યું, “અસ્લિમા !” હવે તમે બંને ઈસ્લામ કબૂલ કરી લો.

તેઓ બોલ્યા, “અમે તો અગાઉથી જ ઈસ્લામ કબૂલ કરી ચૂક્યા છીએ.”

આપે ફરમાવ્યું, “ઈન્ન કુમા લમ તુસ્લિમા, ફસ્લિમા !” ના, બેશક તમે બંનેએ ઈસ્લામ કબૂલ નથી કર્યો, હવે ઈસ્લામ કબૂલ કરી લો.

બંનેએ જવાબ આપ્યો, “અમે તો તમારાથી પહેલાં ઈસ્લામ કબૂલ કરી લીધો છે.”

આપે ફરમાવ્યું :

કઝઝબ-તુમા

યમ્નઅ-કુમા મિનલ-ઈસ્લામ

દુઆઈ-કુમા લિલ્લાહિ વલદન.

વ ઇબાદતુ-કુમસ-સલીબુ

વ અકબુ-કુમલ-ગિન્ઝીર.

તમે બંને ખોટું બોલો છો,

આરે આવી રહ્યો છે તમારા બંનેના ઈસ્લામને;

તમારો અલ્લાહના બેટાનો અકીદો.

અને તમે પૂજા કરો છો સલીબ (એટલે કોસ)ની.

અને તમે ખાઓ છો ડુક્કરનું માંસ તે.

એટલે ત્રણ વાતો તમારા ઈસ્લામને આડે આવી રહી છે : અલ્લાહનો બેટો હોવાનો અકીદો, સલીબની પૂજા અને ડુક્કરનું માંસ. <sup>૧</sup>

આ સાંભળીને તેઓ બોલ્યા, “વારૂ હે મુહંમદ ! બતાવો ઈસા બિન મરયમનો બાપ કોણ હતો ?”

જવાબમાં રસુલુલ્લાહ સલ્વલ્લાહુ અલૈહિ વ સલ્લમ ખામોશ રહી ગયા. આખે તેઓને કોઈ જવાબ નહિ આપ્યો ત્યારે અલ્લાહ તઆલાએ તેઓની વાતો અને તેઓની દલીલોના જવાબમાં મૂરએ-આલે-ઈમ્માન નાઝિલ ફરમાવી જેની શરૂઆતની ૮૦ જેટલી આયતોમાં તેઓની જૂદી જૂદી વાતો અને તેઓના અકીદાઓનું બથાન થયેલું છે જેમકે સૂરતની શરૂઆતમાં ફરમાવ્યું : “અલિક લામ મીમ અલ્લાહુ લા ઈલાહ ઈલ્લા હુવલ-હયુલ-કયૂમ.”

તરજુમો : અલિક લામ મીમ. અલ્લાહ તો તે છે જેના સિવાય બીજા કોઈ મઅબૂદ નથી. તે જીવતો છે તે કાયમ છે. એટલે જમીન અને આસમાનોમાં તેના વગર બીજા કોઈ અલ્લાહ નથી. તે સર્વશક્તિમાન છે. કુલ્લે સત્તાનો તે એકલો માલિક છે. તેની સત્તામાં અને તેની બંદગીમાં કોઈ તેનો ભાગીદાર નથી. તે એવો જીવતો છે કે કદી તેને મોત નહિ આવે.

(જે કે ખ્રિસ્તીઓના અકીદા મુજબ હઝરત ઈસા બિન મરયમ અલ્લાહ હોવા છતાં શૂળીએ પાણુ ચઢી ગયા અને મરી પાણુ ગયા. કુર્આનમાં છે : વમા ક-ત-લૂ-હુ વમા સ-લ-બૂ-હુ - ચલૂદીઓએ ન તો તેમને કતલ કર્યા અને ન શૂળીએ ચઢાવ્યા. “હુ”)

અલ-કયૂમ એટલે કાઈમ-દાઈમ, નિગરાની કરનાર, દેખરેખ રાખનાર, જમીન આસમાન અને દરેક વાતનું તેના સ્થળે ટકાવી રાખનાર અને પોતે પાણુ કાયમ માટે ટપી રહેનાર. જ્યારે કે ખ્રિસ્તીઓના કહેવા પ્રમાણે ઈસા બિન મરયમ જ્યાં હતા તે સ્થળેથી હટી ગયા અને ત્રીજા સ્થળે ચાલ્યા ગયા. અલ્લાહની પાક

૧. એટલે તમે લોકો હઝરત ઈસા અલીહિસ-સલામને અલ્લાહનો બેટો માનો છો. સલીબની પૂજા કરો છો અને સુલ્પરનું ગોશત ખાઓ છો છતાં દાવો કરો છો કે અમે મુસલમાન છીએ ! સલીબ ખ્રિસ્તીઓનું ધર્મચિહ્ન છે. તેઓની માન્યતા મુજબ ઓકડીઘાટનો તે વધસ્તંભ જેની સાંઘી બાંધીને અને ખીલા હોડીને ચઢીઓએ હઝરત ઈસા મસીહને શૂળી આપી હતી. “હ”

જાત વગર કાયમ માટે ટકી રહેનાર કોઈ નથી.

કુર્આન, તવરાત, ઈન્જીલ, કુર્કાન—એ પછી અલ્લાહ તઆલાએ ફરમાવ્યું : “તજઝલા અલૈકલ-કિતાબ ઝિલ-હક.” નાઝિલ કરી તેણે તમારી ઉપર કિતાબ હકની સાથે એટલે તેણે આ કુર્આન તમારી ઉપર ઉતાર્યું જે સચ્ચાઈઓથી ભરેલું છે.

પછી ફરમાવ્યું : “વ અન-ઝલલ-તવરાત વલ-ઈન્જીલ.” અને તેણે તવરાત તથા ઈન્જીલ પણ ઉતારી. તવરાત હઝરત મૂસા પર અને ઈન્જીલ હઝરત ઈસા પર.

પછી ફરમાવ્યું : “વ અન-ઝલલ-કુર્કાન.

કુર્આનનું એક નામ કુર્કાન પણ છે. કુર્કાન એટલે હકને બાતિલથી અલગ કરનાર અથવા સત્યને અસત્યથી નોખું પાડનાર કિતાબ. ખરાની સાથે ખોટું કે સાચની સાથે જૂઠું ભેળસેળ થઈ ગયું હોય તો કુર્આન બંનેને એકબીજાથી છૂટું પાડી દે છે.

ખ્રિસ્તીઓ અને યહૂદીઓએ જે નવી નવી વાતો ઘડી કાઢીને કિતાબોમાં ધૂસારી દીધી હતી અને તરહ તરહની બિદઅતો ઉપજાવી કાઢીને દીનમાં દાખલ કરી દીધી હતી અને અલ્લાહના પયગમ્બરોના માથે જૂઠા આક્ષેપો ધોધી દીધા હતા તેમાં સાચું શું અને જૂઠું શું ? તેને એકબીજાથી છૂટું પાડવા માટે અલ્લાહ તઆલાએ કુર્આન નાઝિલ કર્યું અને કુર્આને સાચનું સાચ અને જૂઠાનું જૂઠા અલગ કરીને દેખાડી દીધું જેથી એને કુર્કાન કહ્યું.

(સંપાદકની નાંધ :- અહીં અલ્લામા ઈબ્ને હિશામે સુરએ-આલે-ઈમ્રાનની ઘણી

આયતો ટાંકીને તેના તરજુમા અને તફસીરનું લંબાણ વિવેચન કર્યું છે. એના લગભગ પંદરક પાનાંનો સાર, અને પોતાના શબ્દોમાં, હઝરત ઈસા અલૈહિસ-સલામની પૈદાઈશના બયાન સાથે અહીં રજૂ કરીએ છીએ. “હ”)

હઝરત ઈસા મસીહની પૈદાઈશનું બયાન—ખ્રિસ્તી મંડળના વડા પાટરીઓ રસુલુલ્લાહ

સલ્વલ્લાહુ અલૈહિ વ સલ્વમની દલીલોનો જવાબ નહિ આપી શક્યા તો તેઓએ ટીકારૂપે સવાલ કર્યો, “બતાવો હે મુહંમદ ! ઈસા બિન મરયમનો બાપ કોણ હતો ?”

જવાબમાં આપ ખામોશ રહ્યા તો અલ્લાહ તઆલાએ સુરએ-આલે-ઈમ્રાન નાઝિલ ફરમાવી. એમાં તેઓના ખોટા અકીદાઓ અને મનઘડત આક્ષેપોના જવાબની સાથે બીબી મરયમને બેટાની બશારત આપતાં ફરમાવ્યું :

વ ઈઝ કાલિલ-મલા-ઈકતુ.

યા મરયમુ ઈન્નલ્લાહ

યુબશ-શિરુકિ નિ-કલિ-મ-તિમ

મિન્હુસ-મુહુલ-મસીહુ.

ઈસબ્નુ મરયમ.

અને તે સમયને યાદ કરો જ્યારે કહ્યું ફરિશ્તાઓએ,

હે મરયમ ! બેશક અલ્લાહ

પુરુષાબર આપે છે તને એક કલિમાની જે <sup>૧</sup>

તેની તરફથી છે જેનું નામ મસીહ

બિન મરયમ છે.

૧. અહીં કલિમાના અર્થ અલ્લાહનું ડયન, અલ્લાહનો હુકમ છે. હઝરત ઈસા અલૈહિસ-સલામ, અલ્લાહના કથન “કુન” થી અને અલ્લાહના હુકમથી વગર બાપે પેટા થયા જેમાં “કલિમતુલ્લાહ” કહેવાય છે. “હ”.

અલ્લાહના જલીલુલ-કદ્ર પપગમ્બર હઝરત ઈસા મસીહ અલૈહિસ-સલામ, જેઓ “કલિમતુલ્લાહ” અને “રુહુલ્લાહ” કહેવાય છે અને જેઓ કુદરતી નિયમથી હટીને, વગર બાપે અલ્લાહના “કુન” શબ્દથી પેદા થયા, એમની પૈદાઈશનું વર્ણન સુરએ-મયરમના બીજા રૂકૂઅમાં વિગતથી થયેલું છે અને તેની શરૂઆત આ પ્રમાણે થાય છે :

વઝકુર ફીલ-કિતાબિ મરયમ  
ઈઝિન ત-બ-ઝત મિન અહલિહા  
મકાનન ઘર-કિમ્બહ.

અને હે નબી ! વર્ણન કરો આ કિતાબમાં મરયમનું  
જ્યારે તે એકાંતમાં થઈ ગઈ પોતાના ઘરવાળાંઓથી  
પૂર્વ દિશાના એક મકાનમાં.

આયતનો ખુલાસો આ છે : બીબી મરયમના પિતાનું નામ ઈમ્રાન અને માતાનું નામ હન્નહ હતું. બીબી મરયમ ગર્ભમાં હતાં, ત્યારે હન્નહએ મન્નત લીધી હતી કે અલ્લાહ મને બેટો આપશે તો તેને અલ્લાહની બંદગી માટે અલ્લાહના રાહમાં અર્પણ કરી દઈશ. પરંતુ બેટાને બદલે બેટીનો જન્મ થયો તો હતાશ થઈ ગયાં. પણ અલ્લાહ તઆલાએ બેટીને જ કબૂલ કરી લેવાની વધામાણી આપી દીધી.

તે વેળા બૈતુલ-મુકદ્દસ મસ્જિદના મુતવલ્લી અને વડા ઈમામ અલ્લાહના પપગમ્બર હઝરત ઝકરીયા અલૈહિસ-સલામ હતા. જેઓ બીબી મરયમના સગા માસા હતા. મન્નત મુજબ બીબી મરયમને અલ્લાહના રાહમાં અર્પણ કરી દેવામાં આવ્યાં અને હઝરત ઝકરીયાની દેખરેખમાં ઉછેર પામવા લાગ્યાં. સમજુ વયે પહોંચ્યાં તો બીબી મરયમ પોતાનો પૂરો સમય મસ્જિદમાં અલ્લાહની બંદગીમાં લીન રહેવા લાગ્યાં અને જ્યારે જવાન વયે પહોંચીને બાલિગ થઈ ગયાં અને માસિક રૂતુનો સમય આવ્યો તો હવે મસ્જિદમાં રહી શકતાં ન હતાં. માબાપના ઘરમાં માસિક રૂતુના અટકાવ પછી ગુસલ કરીને પાકસાફ થવા માટે શર્મો-હયા આડે આવી ગયાં જેથી ઘરવાળાંઓથી અલગ થઈને, ગુસલ કરીને પાકસાફ થવા માટે બાજુના એકાંત મકાનમાં ચાલ્યાં ગયાં. આ મકાન બૈતુલ-મુકદ્દસની પૂર્વ દિશાએ આવેલું હતું. આગળ વાંચો:

કત-ત-બ-ઝત  
મિન દૂન-હિમ હિજબન.

તો તેણે કરી લીધો અથવા સરકાવી લીધો  
ઘરવાળાંઓની સામેથી પરદો.

એટલે મકાનના ગુસલખાનામાં દાખલ થઈને પરદો સરકારવી લીધો. પછી ગુસલ કરીને, પાકસાફ થઈને સ્વચ્છ કપડાં પહેરી લીધાં આગળ વાંચો:

ફ-અર-સલ્ના ઈલૈહા  
રૂ-હના  
ફ-તમસ-સલા લહા  
બ-શ-રન સવીયા.

ત્યારે મોકલ્યો અમે તેની તરફ  
અમાર ફરિશ્તા જિબ્રીલને  
તો તેણે રૂપ ધારણ કરી લીધું તેની સામે  
એક મુકમ્મલ ઈન્સાનનું.

એટલે જેવાં જ બીબી મરયમ સ્વચ્છ પોશાક સજ્જને સ્વચ્છ થયાં કે એજ પળે અને એજ રીતે અલ્લાહના સંદેશવાહક ફરિશ્તા હઝરત જિબ્રીલ અલૈહિસ-સલામ ઈન્સાનનું રૂપ ધારણ કરીને તેમની સાન પ્રગટ થયાં. તેઓ એક સ્વરૂપવાન, જાનરમાન, બેહદ હસીનો-જમીલ ગમ્બર જવાનના રૂપમાં આવેલા હતા. “બ-શ-રન સવીયા”ના એજ અર્થ છે : સુગંધ બાંધાનો, સપ્રમાણ અવયવોનો, ઘાટીલા શરીરનો દેખાવડો પુરુષ.

એક દેખાવડા, અજાણા, ગમ્બર જવાનને એકાંતમાં અચાનક પોતાની સામે ઊભેલો જોઈને બીબી મરયમ

ગભરાય ગયાં :

કાલત ઈન્ની અઝૂઝુ

બિર-રહમાનિ મિન્ક

ઈન્ કુન્ત તકીયા.

બોલ્યાં, હું પનાહ ચાહું છું

અલ્લાહની તારાથી

અગર તું તકી છે.

તકી એટલે નેક, સદાચારી, સંસ્કારી પુરુષ. દરેક કામમાં અલ્લાહથી ડરનારો માણસ. ગભરાયને બીબી મરયમ બોલ્યાં, “હે જવાન ! હું તારી કનડગતથી અલ્લાહની પનાહ ચાહું છું. જે તારા દિવમાં અલ્લાહનો જરા પાણુ ડર હોય તો તું અહીંથી ચાલ્યો જ અને મને હાથ નહિ લગાડજો.”

જવાબમાં હઝરત જિબ્રીલ અલૈહિસ-સલામએ ફરમાવ્યું :

ઈન્નમા અન્ના રઝૂલુ રબ-બિકિ

લિ-અ-હ-બ લકિ

ગુલામન ઝકીયા.

હું તો મોકલાવેલો આત્મો છું તારા પાલનહાર તરફથી

કે જેથી આપી જાઉં તને

એક પાકીઝહ છોકરો.

એટલે હે નેક બીબી ! મારાથી ગભરાવાની મુદ્દલ જરૂર નથી. હું ઈન્સાન નથી, અલ્લાહનો ફરિશ્તો છું. તારા પાલનહાર મને તારી પાસે મોકલાવ્યો છે કે જેથી હું તને એક પાકીઝહ, સ્વચ્છ અને મુબારક છોકરો આપી દઉં.

છોકરાના જન્મની બશારત સાંભળીને બીબી મરયમ બેહદ નવાઈ પામી ગયાં. બોલ્યાં :

અન્ના યફૂતુ લી ગુલામુવ

વલમ ધમ-સસની બ-શ-રૂવ

વ લમ અહુ બગીયા.

મને કેવી રીતે થઈ શકે ઝોકરો ?

જ્યારે કે સ્પર્શી નથી મને કોઈ ઈન્સાને

અને ન હું બદકાર કે બાઝલન છું.

તઅજબુબથી બોલ્યાં, “હે અલ્લાહના ફરિશ્તા ! ન તો મારા નિકાલ થયા છે, ન મારો કોઈ ખાવિન્દ છે. ન કોઈ પુરુષ મને હાથ લગાડ્યો છે. ન હું કોઈ બદકાર કે લંપટ સ્ત્રી છું. પછી મને બાળક કેવી રીતે જન્મી શકે ?”

અલ્લાહના હુકમ મુજબ જવાબમાં હઝરત જિબ્રીલે ફરમાવ્યું :

કઝાલિકિ

કાલા રબુકિ

હુવા અલધ્ય હૈયિન.

એ તો એમ જ, એવી જ રીતે, બનવાનું જ છે.

(કેમકે) તારો પાલનહાર કહે છે કે

આ મામલો મારા માટે આસાન છે.

કઝાલિક : એટલે એ તો એમ જ, એવી જ રીતે બનવાનું છે અને બનીને જ રહેશે કેમકે તારા પાલનહારનું કહેવું છે કે, આ કામ તેના માટે એકદમ આસાન બલકે છેક જ નજીવું છે. એનું કારણ દર્શવતઃ ફરમાવ્યું :

વ લિ-નજ- અ-લ-હૂ

આ-૧-તલ-ઝિન્નાસિ

વ રહ-મતમ મિન્ના.

વ કાના અમ્રમ મક-દિયા.

અને આ એટલા માટે કે જા બનાવોએ તેને (- ૨૩ પુત્રને)

એક નિશાની લોકો માટે

અને રહમત અમારી તરફથી.

અને આ તો નિર્ધારિત કે નક્કી થયેલો મામલો છે.

અમ્મ મક-દિયા : એવી વાત જોનો નિર્ણય લેવાય ગયો હોય, એવું કામ જોનો ફેસલો થઈ ચૂક્યો હોય. એટલે તકદીર-ઈલાહી મુજબ નક્કી થઈ ગયું છે કે હે મરયમ ! તારી કૂખથી પુરૂષના સ્પર્શ વિના એક બેટો જન્મે, જો અલ્લાહ તરફથી દુનિયાના લોકો માટે અલ્લાહની રહમત પુરવાર થાય અને લોકો માટે એક નિયાતી એટલે કુદરતે-ઈલાહીનો એક જીવનો જાગતો નમૂનો બની રહે ! બચ્ચાંની પૈદાઈશ કુદરતના કાનૂન મુજબ સ્ત્રી-પુરૂષના નુકાના મેળાપથી થાય છે, પણ વગર બાપે બાળકનો જન્મ ? એતો ખરેખર કુદરતે-ઈલાહીનો એક અજબો-ગરીબ કરિશ્મો છે.

એ પછી અલ્લાહનો હુકમ થતાં હઝરત જિબ્રીલ અલૈહિસ-સલામએ બીબી મરયમના ગિરેબાનમાં ફૂંક મારી અને અલ્લાહની કુદરતથી બીબી મરયમને હમલ રહી ગયો. એ પછીની આપત આ પ્રમાણે છે :

ફ હ-મ-લનુ

ફન - ત-બ-ઝત બિહી

મકાનન કસીયા.

તો ઉપાડી લીધું તેણે તેને પેટમાં (ગર્ભ રહી ગયો.)

ત્યારે તે અલગ થઈ ગઈ તેને લઈને

દૂરના સ્થળે .

ગર્ભ ધારણ કરવા પછી બાળક હઝરત બીબી મરયમના પેટમાં પરવરિશ પામતું રહ્યું. પછી એક સમય આપ્યો ત્યારે બીબી મરયમ, લોકોની બીકથી અને બદનામીના ડરથી દૂરના જંગલના એકાંત તરફ ચાલ્યાં ગયાં. આ સ્થળનું નામ “બૈતુલ-લહમ” હતું જો બૈતુલ-મુકદ્દસથી દૂર આવેલું હતું. અહીં ન કોઈ વસતિ હતી ન કોઈ ઈન્સાનનો વસવાટ હતો. ચોતરફ શુષ્કીટીનો સન્નાટો પ્રસરેલો હતો. બીબી મરયમ હતાં અને ખામોશી હતી. અલ્લાહની પાકઝાત વગર કોઈનો સહારો ન હતો. એકદમ એકલાં અટૂલાં હતાં. બેહદ ગમગીન અને ઉદાસ હતાં. પ્રસૂતિનું દર્દ રહીરહીને ઊઠતું હતું. ત્યાં એક ખજૂરીનું સૂકું ઝાડ ઝીભેલું હતું. પ્રસૂતિના દર્દની એજ હાલતમાં ત્યાં ચાલ્યાં ગયાં અને સહારા માટે સૂકી ખજૂરીના થડને અઢેલીને બેસી ગયાં. દર્દની આકરી પીડા સાથે બદનામીનો ડર લાગેલો હતો કે લોકો શું કહેશે ? લોકોને માં કંઈ રીતે બતાવીશ ? આ વિચાર આવતાં જ બીબી મરયમની જીભથી આ શબ્દો સરી પડ્યા : “રે ! આથી પહેલાં જ હું મરીખપીને દુનિયાથી નેસ્તો-નાબૂદ થઈ ગઈ હોત !”

છેક છેલ્લા દરજ્જાની લાચારી અને બે-બસી અને બે-કસીની હાલતમાં બીબી મરયમની જીભથી નીકળેલા આ દર્દનાક શબ્દો બારગાહે-ઈલાહીમાં મકબૂલ થઈ ગયા. એમના એજ શબ્દોનું બયાન સુરએ-મરયમમાં આ પ્રમાણે કર્યું :

ફ-અજ-અહલ-મખાદુ

ઈલા જિઝઈન નાખલહ.

ઢાલત યા લે ની

મિલતુ કબલ ધાઝા

ફ કુન્તુ નન્ન મ મન્સીયા.

તો લઈ ગયું તેને પ્રસૂતિનું દર્દ

ખજૂરીના થડ તરફ

બોલી ઊઠી, “એ કાશ !

મરી ગઈ હોત હું આથી પહેલાં !

અને હું બની ગઈ હોત ભૂત-બી - વિસારાખેલી !” ૧

ખજૂરીના જો થડને અઢેલીને હઝરત બીબી મરયમ બેઠેલાં હતાં તે એક ટેકરો હતો. ઝાડ એ ટેકરા પર હતું અને સૂકુંસટ હતું. બીબી મરયમના દર્દનાક શબ્દો વાયુમાં વિલીન થાય તે પહેલાં, ટેકરાની નીચાણની



ભૂમિથી અચાનક એક ગૈઝી અવાજ આવ્યો. અલ્લાહના ફરિશ્તાએ પોકારીને કહ્યું:

ફ-નાદાહા મિન તહતિહા

અલ્લા તહ-ઝની

કદ-જઅલ્લા રબ્બુકિ

તહ-તકિ સરીયા.

ત્યારે તેણે તેને પોકારી, તેની નીચાણની ભૂમિથી,

તું જરા પણ ગમગીન ના થા !

બેશક બનાવી દીધું તારા પાલનહારે

તારી નીચાણની જમીનમાં એક ઝરણું.

હે મરયમ ! ગમગીન ના થા, ઉદાસ ન બન, ગમ ન ખા. જો, તારા પાલનહારે ટેકરાની નીચાણના ભાગમાં, તારા માટે સ્વચ્છ નીતરા પાણીનું એક ખડખડ વહેતું ઝરણું જારી કરી દીધું છે. પછી એજ પોકારમાં ફરિશ્તાએ પોતાની વાત ચાલુ રાખતાં કહ્યું :

વ હુઝ-ઝી ઈલૈકિ

બિ-જિઝઝન-નખ્લતિ

તુસા-કીત અલૈકિ

રુ-ત-બન જનીયા.

અને હલાવી દે તારી તરફ

ખજૂરીના થડને

ખરી પડશે તારી તરફ

તાજી ખજૂર.

ડુતબ એટલે તાજી ખજૂર અને જનીયા એટલે ઝાડ પરથી ઉતારેલું તાજું-પાકું ફળ. હે મરયમ! એક તો તારા પાલનહારે જંગલની આ ખીણમાં મીઠા પાણીનું ઝરણું જારી કરી દીધું. બીજું તારા માથે ત્રિભેલા ખજૂરીના સૂકકા ઝાડને લીલુંછમ બનાવીને ફળદ્રુપ કરી દીધું છે. ફક્ત તારા હાથથી એના થડને હલાવવાની જરૂર છે. હલાવ્યું કે તુરંત ઉપરથી તાજી ખજૂરો ટપકી પડશે. એ પછી ફરિશ્તાએ કહ્યું:

ફ-ફુલી વશરબી

વ કરો એનન.

તો તું ખા અને તું પી

અને ઠંડી કર પોતાની આંખો.

હે અલ્લાહની નેક બંદી ! એ તાજી-પાકી ખજૂરો ખા, નીતરૂં-મીઠું પાણી પી અને તારા કવેજના કકડા અને ચાંદના ટુકડા જંવા બેટાને જોઈને પોતાની આંખો ઠંડી કર. <sup>૧</sup> અલ્લાહની આ નેઅમતોને ખાવાપીવાથી શરીરમાં આવેલી કમજોરી દૂર થઈ જશે. ગયેલી તાકત પાછી મળતાં હાથ પગમાં સ્ફૂર્તિ આવી જશે. અને જો, તારૂં બાળક કેટલું રૂઝું રૂપાળું અને ગુલાબના ગોટા જેવું છે એને જોઈને તારી આંખો ઠંડી થઈ જશે. રહ્યો બદનામીનો ડર કે ચોકો શું કહેશે ? તો એ વિચારથી તારે પરેશાન થવાની જરૂર નથી. તારા પાલનહારે એનો ફલાજ પણ બતાવી દીધો છે. સાંભળ :

ફ-ઈમ્મા ત-ર-યિન્ન

મિનલ અશરિ અહદન

ફ-ફૂલી ઈન્ની નઝર-તુ

લિર-રહમાનિ સવમન

ફવન મિન્ન-લિમલ

તો અગર તું જુએ

ઈન્સાનમાંથી કોઈને

તો તું કહી દેજે, “મેં મન્નત લીધી છે

અલ્લાહને માટે રોજાની, (રોજા રાખવાની માનતા)

તો હું વાત કરવાની નથી

૧. તફસીરમાં લખેલું છે કે અલ્લાહનાં હુકમથી કેટલાક ફરિશ્તાઓએ આપીને હઝરત બીવી મરયમ અલૈહસ-સલામને ખજૂરો ખવાડી, પાણી પીવાડ્યું અને બાળકને એટલે હઝરત ઈસા મસીહ અલૈહિસ-સલામને ભવડાવી ધોવડાવીને જગતના કપડાં પહેરાવ્યાં અને બીવી મરયમ અલૈહિસ-સલામના ખોળામાં આપીને, દિલાસો દઈને ચાલ્યા ગયા. “હ”

યવમા ઈન્સીયા.

આજે કોઈ ઈન્સાનની સાથે !”

એટલે રસ્તામાં કોઈ ઓળખીતો મળે કે વસતિમાં જવા પછી લોકો બાળક વિષે પૂછપરછ કરે તો કહી દેવું કે આજે મેં રોજાની માનતા લીધી છે, જેથી હું કોઈની સાથે વાત કરવાની નથી. (હજરત મૂસા અલૈહિસ-સલામની શરીઅતમાં રોજાની હાલતમાં ચુપ રહેવું પાળ જરૂરી હતું.) આ રીતે અલ્લાહ તઆલાએ પોતાની નેક બંદીને લોકોના સત્તાજ જવાબની પરેશાનીથી પાળ બચાવી લીધી.

હજરત બીબી મરયમ અલૈહિસ-સલામ જવાં જ પોતાની વસતિમાં દાખલ થયાં, ગોદમાં ઉપાડેલા બાળકને જોતાં જ લોકો ચમકી ઊઠ્યા. આંગના ઈશારા કરીને તમજાવ્યુંથી આપસમાં ગુસ્સાપુસ-કરવા લાગ્યા કે, મરયમ જેવી પાકબાઝ, નેકનામ, કુંવારી, ખાનદાની કન્યાએ આ કેવો જાજબ કરી નાખ્યો ! શાદી વગરનું એની ગોદમાં આ બાળક કેવું ? લોકોએ પૂછપરછ શરૂ કરી દીધી. એનું બયાન આ પ્રમાણે થયું છે :

ફ-અતત બિહી કવમ-હા

તહ-મિલુલુ.

કાલૂ યા મરયમુ લકદ જિઅ-તિ

શ્રેઅન ફરીયા.

તો આવી તે તેને લઈને પોતાની કોમ પાસે

ઉપાડેલો હતો તેને તેણે (ગોદમાં)

લોકો બોલ્યા, હે મરયમ ! ખરેખર તું આવી છે

એક અજાબ વસ્તુ લઈને.

“શ્રેઅન ફરીયા” એટલે જૂઠની વસ્તુ. તોહમત કે આરોપની વસ્તુ, એવી અજાબ વસ્તુ જોને જોતાં જ લોકો પોકારી ઊઠે, “અરે આ શો ગજબ કયો ?” એ પછી લોકોએ બીબી મરયમને શરમમાં નાખતાં કહ્યું :

યા ઉખ્ત હાઝન !

મા કાના અબૂકિમ-રઅ સવઈન

વમા કાનાત ઉમ્મુ-કિ ખગીમ્યા.

હે હાઝનની બહેન ! <sup>૧</sup>

નહિ હતો તારો બાપ બુરો માગસ

અને નહિ હતી તારી મા બદકાર સ્ત્રી.

હે બીબી ! ન તો તારો બાપ કોઈ ખરાબ માગસ હતો, ન તારી મા બદકાર કે બદચલાણ હતી અને તું તો પયગમ્બરોના ખાનદાનની શરીફ, સુધીય, સંસ્કારી કન્યા છે. ન તારી મંગણી થઈ છે ન તારા લગ્ન લેવાયાં છે. પછી આ બાળક ક્યાંથી લઈ આવી ?

જવાબમાં બીબી મરયમે અલ્લાહતા હુકમ મુજબ આંગળીથી બાળક તરફ ઈશારો કરી દીધો. ઈશારો અને તેના જવાબમાં લોકો શું બોલ્યા તેનું વર્ણન આ પ્રમાણે છે :

ફ-અશારત ઈલૈહિ.

કાલૂ કયકા નુકલ-લિમુ મન

કાના ફીલ-મહદિ સબીયા.

તો ઈશારો કરી દીધો તેણે તેની તરફ.

લોકો બોલ્યા, કેવી રીતે બોલી શકે જે

હજુ પારણામાં જન્મ્યું છે.

ખાનગીવાની સાથે ચુપનો પાળ રોજો તથા બીબી મરયમે ઈશારો કરી દીધો કે મારું આ બાળક તમારા સવાલનો જવાબ આપેલું. જ કંઈ હકીકત બની તે અને જ પૂછ લા. લોકો ઓર બી નવાઈ પામી ગયા.

૧. આયતની તફસીર મુજબ હાઝન બીબી મરયમના ભાઈનું નામ અથવા ખાનદાનનું કોઈ પલીનું નામ અથવા હજરત મૂસાના ભાઈ હજરત હાઝન કે જેમની વસતમાંથી બીબી મરયમ હતાં. એમનું ખાનદાન પયગમ્બરોની સત્તામાંથી લીટરી આવતું હતું. “હ”

તઅજજુબથી બોલ્યા, “અરે વાહ ! પારણાનું ધાવણું બાળક કદી બોલ્યું છે કે એ બોલશે ! એ કેવી રીતે બોલી શકે ? એક તો શંકાશીલ બાળક અને ઉપરથી અમારી મશકરી કરે છે ?”

આ વાતચીત સાલતી જ હતી ત્યાં તો પારણાનું ધાવણું બાળક પોકારી ઊઠ્યું :

કાલા ઈન્ની અબ્દુલ્લાહ.  
આતા નિયલ કિતાબ  
વ જ-અ-લની નબીયા.  
વ જ-અ-લ-ની મુબારકન.  
ઐન મા કુન્તુ  
વ અવસાની બિસ-સલાતિ  
વઝ-ઝકાતિ મા દુમ્તુ હયા.  
વ બર્રમ બિ-વાલિદ્-તી  
વ લમ યજ-અલ્ની  
જબ્બારન શકીયા.

તોણે કહ્યું, હું અલ્લાહનો બંદો છું (બેટો નહિ.)  
આપી છે તોણે મને કિતાબ  
અને બનાવ્યો છે તોણે મને નબી  
અને બનાવ્યો તોણે મને બરકતવાળો  
ભલે હું ગમે ત્યાં રહું !  
અને તોણે મને તાકીદી હુકમ ફરમાવ્યો નમાઝનો  
અને ઝકાતનો જ્યાં સુધી હું જીવું (હર હાલમાં)  
અને બનાવ્યો તોણે મને કહ્યાગરો મારી મા નો  
અને નહિ બનાવ્યો તોણે મને  
તુમાખીખોર, બદબખ્ત.

જબ્બાર એટલે માથાફરેલ, ઉદ્ધત, નાલાયક, બજાજબરી કરનારો અને શકી એટલે હતભાગી. બદનસીબ, બદબખ્ત.

ધાવાગા બાળકે પોતાની પાત ચાલુ રાખતાં કહ્યું :

વસસલામુ અલય્ય  
યવમા પુલિત-તુ  
વ યવમા અમ્તુ  
વ યવમા ઉબ્બસુ હયા.

અને સલામતી હો મુજ પર,  
જે દિવસે મને જાગવામાં આવ્યો !  
અને જે દિવસે હું મરણ પામું !  
અને જે દિવસે મને જીવતો ઊંચકી લેવામાં આવે !

એ પછી અલ્લાહ તઆલાએ ફરમાવ્યું : “આલિક ઈસબ્નુ મરયમ.” આ છે મરયમનો બેટો ઈસા!

આ આયતોમાં પારણાના ધાવાગા બાળકે એટલે બીબી મરયમના બેટા હઝરત ઈસાએ લોકોની આગળ પોતાની આઠ ખૂબીઓ ગણી બતાવી :

- હું અબ્દુલ્લાહ છું. એટલે અલ્લાહનો બંદો. (અલ્લાહનો બેટો નહિ.)
- આગળ જતાં અલ્લાહ મને કિતાબ આપશે. (ઈન્જિલ)
- અલ્લાહ મને પોતાનો પયગમ્બર બનાવશે.
- અલ્લાહએ મને મુબારક એટલે બરકતવાળો બનાવ્યો છે. તોણે મને વગર બાપે માતાની કૂબથી પેદા કરીને દરક જાતની ખુબીઓ, ભલાઈઓ, નેઅમતો અને બરકતો મારી જાતમાં ભરી દીધી છે.
- હું જીવું ત્યાં સુધી અલ્લાહએ મને નનાઝ પઢવાના અને ઝકાત આપવાના હુકમ ફરમાવ્યો છે.
- હું મારી મા સાથે ભલાઈનો વતવિ કરનારો બનીશ. હું મારી મા નો તાબેદાર કે કહ્યાગરો બેટો બનીને રહીશ.

●—અલ્લાહએ મને બળજબરી કરનારો, સરકશી કરનારો, બદબખ્ત કે હત્યાખોરી નથી બનાવ્યો. (નાવાયક, નફકટ, ઉદ્ધત કે સંગદિલ નથી બનાવ્યો.)

●—જે દિવસે હું પેદા થયો, જે દિવસે હું મરાણ પામીશ અને જે દિવસે મને જીવતો ગ્રિંચકી લેવામાં આવશે, હર હાલમાં અલ્લાહ તરફથી મને સલામતી મળેલી છે.

**ઈસા બિન મરયમના મુઅજિઝહ**—અલ્લામા ઈબ્ને હિશામે હઝરત ઈસા બિન મરયમની પૈદાઈશના બયાન સાથે સૂરઅ-આલે-ઈમ્માનની તે આયતો પણ ટોકેલી છે જેમાં હઝરત ઈસા અલૈહિસ-સલામના મુઅજિઝાઓનું બયાન થયેલું છે અને તે આયતો પણ ટોકેલી છે જેમાં યહૂદીઓના દાવા મુજબ તેઓએ હઝરત ઈસા મસીહને ફ્રાંસીએ લટકાવીને કે શૂળીએ ચઢાવીને મારી નાખ્યા હતા.

કુઆને-કરીમના બયાન મુજબ અલ્લાહ તઆલાએ હઝરત ઈસા અલૈહિસ-સલામને તે યુગની દરેક કૌમ માટે નહિ, બલકે ખાસ યહૂદીઓની કૌમ માટે, યહૂદીઓની હિદાયત માટે, યહૂદીઓના પયગમ્બર બનાવીને મોકલ્યા હતા. જેમકે ફરમાવ્યું છે :

વ ઈઝ કાલા ઈસબુ મરયમ,  
યા બની ઈસરાઈલ !  
ઈન્ની રસૂલુલ્લાહિ ઈલૈકુમ.

અને જ્યારે કહ્યું ઈસા બિન મરયમે  
હે બની ઈસરાઈલ ! (હે યહૂદીઓ !)  
હું અલ્લાહનો રસૂલ છું તમારી તરફ.

બીજી આયતમાં ફરમાવ્યું :

વ યુઅલ - લિમુલુલ - કિતાબ  
વલ હિકમત વત-તવરાત વલ-ઈન્જીલ  
વ રસૂલન ઈલા બની ઈસરાઈલ.

અને અલ્લાહ શિષ્ટાણ આપશે તેને કિતાબનું  
અને હિકમતનું અને તવરાતનું અને ઈન્જીલનું  
અને પયગમ્બર બનાવશે બની ઈસરાઈલ તરફ

પછી જ્યારે અલ્લાહ તઆલાએ હઝરત ઈસાને કિતાબનું, હિકમતનું, તવરાતનું, ઈન્જીલનું શિષ્ટાણ આપ્યું અને સાથે પયગમ્બરી સચ્ચાઈની અદ્ભુત નિશાનીઓ પણ આપી દીધી તો હઝરત ઈસા તબલીગ માટે યહૂદીઓ પાસે ગયા અને તેઓને ફરમાવ્યું :

અન્ની કદ જિઅતુ કુમ  
ખિ-આયતિમ મિર-રખ્બિકુમ.  
અન્ની અખ્બુકુ લકુમ મિનત-તીન  
ક-હેઅતિત-તેર  
ક-અન-કુખુ ફીહ ક-યક્કુનુ  
તયરમ ખિ-ઈઝનિલ્લાહ.

બેશક હું લઈને આવ્યો છું તમારી પાસે  
ખુલ્લી નિશાની તમારા પાલનહાર તરફથી.  
હું બનાવું છું તમારા માટે ભીનેલી માટીથી  
પક્ષીના આકાર જેવું.  
ફરી ફૂંક માફું છું તેમાં તો તે બની જાય છે  
ગિડનાઈ પક્ષી અલ્લાહના હુકમથી.

મદેરામાં પામી મેળવો તો તે મદદ જેવું બની જાય છે. હઝરત ઈસાએ તેઓને ફરમાવ્યું, “હે યહૂદી આલિમો અને સબજના ! અલ્લાહ તઆલાએ મને પોતાના પયગમ્બર બનાવીને તમારી હિદાયત માટે તમારી પાસે મોકલ્યો છે. અલ્લાહ તઆલાએ મને પયગમ્બરીની સચ્ચાઈની ખુલ્લી નિશાનીઓ પણ આપેલી છે જેને જોવાથી મારી પયગમ્બરીની તમે ખાતરી કરી શકો છો. એમાંની પહેલી નિશાની આ છે કે હું ભીનેલી માટીથી, ગિડનાઈ પક્ષીના આકાર બનાવીને તેમાં ફૂંક માફું છું તો તે અલ્લાહના હુકમથી જીવતું થઈને ગિડનાઈ પક્ષી

બની જાય છે.

એ પછી બીજી નિશાનીઓનું વર્ણન કરતાં પહુદીઓને ફરમાવ્યું :

૧ ઉબ-રિઉલ-અક્રમહા

૧૫અબ-રસા

૧ ઉહયિલ-મવતા

બિ-ઈઝનિલ્લાહ

અને હું સાજો કરી દઉં છું પેદાઈથી આંધળાને

અને સાજો કરી દઉં છું કોઢીને (કોઢના રોગીને)

અને હું જીવતાં કરી દઉં છું મુરદાંઓને

અલ્લાહના હુકમથી.

મારી પયગમ્બરીની સરચાઈની બીજી નિશાની આ છે કે હું માદરઝાદ એટલે માના પેટથી જન્મેલા આંધળાઓને પણ દેખતા કરી દઉં છું અને ત્રીજી નિશાની આ છે કે હું કોઢના રોગી પર હાથ ફેરવી દઉં તો તે તદ્દન સાજોસમો બની જાય છે અને ચોથી નિશાની આ છે કે મુરદાંઓને હું જીવંતમાં જીવતાં કરી દઉં છું અને આ બધું હું અલ્લાહના હુકમથી કરી દેખાડું છું. એટલે એમાં મારો પોતાનો કોઈ કમાલ નથી બલકે અલ્લાહની કુદરતનો કમાલ છે.

એ પછી હઝરત ઈસા બિન મરયમે તેઓને ફરમાવ્યું :

૧ ઉનબ-બિઉકુમ

બિમા તઅ-કુલૂન

૧ મા તદ-દગિરૂન

ફી બુયૂતિ કુમ.

અને હું બતાવી દઉં છું તમને

તે વસ્તુઓ જે તમે ખાઓ છો

અને જે કંઈ તમે સંધરો કરો છો

પોતાના ઘરોમાં.

એટલે હું તમને આ વાતના પાણ ગૈબી સમાચાર આપી શકું છું કે તમે પોતાના ઘરમાંથી શું શું ખાધને ખાવો છો અને કંઈ કંઈ વસ્તુઓ તમે પોતાના ઘરોમાં સંધરેલી છે.

હઝરત ઈસા અલૈહિસ-સલામના મુઅજિઝાઓનું વધુ બયાન, પારહ ૭ સૂરઅ-માઈદહની આપત નંબર ૧૧૦માં આ પ્રમાણે થયું છે :

- “તે દિવસે અલ્લાહ ફરમાવશે, “હે મયરમના બેટા ઈસા ! મેં તુજ પર અને તારી મા પર જે ઈનામ-ઉપકાર કર્યા તેને યાદ કર.
- પછી જ્યારે આમ બન્યું હતું કે મેં જિબ્રીલથી તારી અને તારી માની મદદ કરી હતી અને તું લોકોની સાથે વાતો કરતો હતો પારણામાં પાણ, અને મોટી ઉંમરે પહોંચવા પછી પાણ.
- અને જ્યારે આમ બન્યું હતું કે મેં તને કિતાબ અને હિકમત અને તવરાત અને ઈન્જીલનું જ્ઞાન આપી દીધું હતું.
- અને જ્યારે આમ બન્યું હતું કે તું મારા હુકમથી લીધું મટીડું ઉપાડી લેતો હતો અને પક્ષી જેવો નનો આકાર બનાવી લેતો હતો પછી તેમાં ફૂંકે મારી દેતો હતો ત્યારે તે મારા હુકમથી જીવતું પક્ષી બનીને ઊડી જતું હતું.
- પછી જ્યારે આમ બન્યું હતું કે તું મારા હુકમથી જન્મજાત આંધળાઓને દેખતા કરી

દેતો હતો અને કોઢીઓને ભલાચંચા કરી દેતો હતો.

- અને જ્યારે આમ બન્યું હતું કે મેં બની ઈસરાઈલને રોકી રાખ્યા હતા તેઓની શરારતથી, જે તેઓ તારી વિરૂધ્ધ કર્યા કરતા હતા. (એટલે તને મારી નાખવાના યહૂદીઓના કાવાદાવાને હું દરેક વેળા નિષ્ફળ બનાવી દેતો હતો.)
- અને આ તે સમય હતો જ્યારે તું સગ્યાર્થની રોશન દલીલો લઈને તેઓની પાસે ગયો હતો અને તેઓમાંથી જે લોકોએ કુકનો રાહ લીધો હતો તેઓ (આ રોશન દલીલો જોઈને) બોલી ઊઠ્યા હતા: “ઈન હાજા ઈલ્લા સિહુરુમ મુબીન.” આ બીજું કંઈ જ નથી ફક્ત ખુલ્લો જાફ છે.

આ રોશન દલીલો કે મુઅજિઝા અલ્લાહ તઆલાએ હજરત ઈસા અલૈહિસ-સલામને એટલા માટે આપ્યા હતા કે તેને જોઈને યહૂદીઓને ધકીન આવી જાય કે હજરત ઈસા ખરેખર અલ્લાહના સાચા નબી છે. પરંતુ યહૂદી કાફિરો આ દલીલો કે નિશાનીઓ જોઈને કહી દેતા હતા કે આ માગુસ જાદૂગર છે અને આપણને જાદૂગરીના ખેલતમાશા ખતાવી રહ્યો છે.

સારાંશ યહૂદી કાફિરો હજરત ઈસા અલૈહિસ-સલામની તબલીગથી છંછેડાઈ ગયા. આપને અલ્લાહના પયગમ્બર માનવાનો ઈન્કાર કરી બેઠા અને આપના મુઅજિઝાઓને જાદૂના ખેલતમાશામાં ખપાવીને આપના જની દુશ્મન બની ગયા. તેઓના પાદરીઓ કે ધર્મગુરુઓ આપની દુશ્મનીમાં સૌથી આગળ આગળ હતા. આપને મારી નાખવા માટે તેઓ જાતજાતના પૈંટરા રચવા લાગ્યા. પરંતુ અલ્લાહની મદદ હજરત ઈસાના શામિલે-હાલ હોવાથી પોતાના નાપાક ઈરાદામાં તેઓ નિષ્ફળ જતા હતા. જેનું બાયન ઉપરની આયતમાં થયું છે.

હજરત ઈસા અલૈહિસ-સલામને કતલ કરી નાખવાની વાત યહૂદીઓ માટે કોઈ નવી વાત ન હતી કેમકે આથી પહેલાં તેઓ અલ્લાહના અનેક પયગમ્બરોને કતલ કરી ચૂક્યા હતા. જેનું બયાન કુઆનિમાં મવજૂદ છે: “વ યક-તુલૂનલ-અમ-બિયાઅ બિ-ગયરિલ-હક્ક.” એટલે તેઓ કતલ કરી નાખતા હતા પયગમ્બરોને નાહક. એજ કારણ છે કે અલ્લાહના પયગમ્બર હજરત દાવૂદ અલૈહિસ-સલામની જીભે અને હજરત ઈસા અલૈહિસ-સલામની જીભે યહૂદીઓ પર લઅનત વરસાવવામાં આવી છે જેનું બયાન આ આયતમાં છે : “લુઈનલ-લઝીન કફરૂ મિમ બની ઈસરાઈલ અલા લિસાનિ દાવૂદ વ ઈસબ્ન મયરમ.” એટલે યહૂદીઓમાંથી જે લોકોએ કુકનો રસ્તો લીધો તેઓની ઉપર દાવૂદ અને ઈસા બિન મરયમની જીભે લઅનત વરસાવવામાં આવી.

જ્યારે યહૂદીઓ પોતાના દરેક દાવમાં કે કાવાદાવામાં નાકામ નીવડ્યા તો છેવટે તેઓ પેલેસ્ટાઈનના ગવર્નર પાસે ગયા જેનું નામ પીલાતુસ હતું. તે વેળા પેલેસ્ટાઈન, હેરોદોસ નામે રોમન બાદશાહના તાબામાં હતું. યહૂદીઓએ હજરત ઈસા અલૈહિસ-સલામ પર બગાવતનો કે રાજદ્રોહનો આરોપ મૂકીને ગવર્નરના કાન ભંભેર્યા કે આ માગુસ હુકુમતનો બળવાખોર છે અને લોકોને ઉછેરીને બળવાની તૈયારી કરી રહ્યો છે. ઉપરથી મીટુંમરનું ભભરાવીને ગવર્નરને ડસાવવામાં કાવી ગયા. તેણે કેટલા સિવાહીઓની એક ટૂકડી મેમની સાથે કરી દીધી. એ દરમિયાન યહૂદી ધર્મનેતાઓની મઝહબી અદાલતે હજરત ઈસા અલૈહિસ-સલામ વિરૂધ્ધ ઈલ્હાદ કે કુકનો ફત્વો ઘડીને તેની જાહેરાત પોકારાવી દીધી. આ તરફ હજરત મસીહને તેઓના છુપા કાવતરાની ખબર પડી ગઈ. સાર્થીઓની સાથે મંત્રાગાન અંતે એક સલામત સ્થળે આવેલા એક મકાનમાં જઈને આપ સંતાઈ

ગયા. ફોજ ટુકડી સાથે નીકળેલા યહૂદીઓને ખબર ન હતી કે હઝરત ઈસા ક્યાં છે ? એ બધા હઝરતના એક સાથી પાસે ગયા જેનું નામ યહૂદા હતું. હઝરત પર ઈમાન લાવીને મુસલમાન બનેલા સાથીઓને “હવારી” કહે છે જેનું બહુવચન “હવારીયૂન” છે. એ બધા ગરીબ વર્ગના પોખી, સુધાર, કડિયા વગેરે હતા જેઓની સંખ્યા ખુબ જૂજ હતી.

યહૂદીઓએ હઝરતના હવારી યહૂદાને રૂપિયા-પૈસાની લાંચ આપીને હઝરતનો પતો મેળવવા રાજી કરી લીધો. તે બધાને તેજ મકાન પાસે લઈ ગયાં જ્યાં હઝરત પોતાની જાન બચાવવા સંતાયેલા હતા. પ્રથમ તેઓએ યહૂદાને મકાનમાં મોકલ્યો કે જેથી ખાતરી કરી લે. બસ એજ તે કટોકટીની પળ હતી જ્યારે અલ્લાહ તઆલાએ હઝરત ઈસા બિન મયરમ કલિમતુલ્લાહ, રૂબુલ્લાહને પોતાની તરફ આસમાન પર જીવંતા ઉઠાવી લીધા અને પેલા ગદાર હવારી યહૂદાનો ચેહરો હઝરત ઈસા જેવો બનાવી દીધો. યહૂદા મકાનનો ખૂણેખૂણો ખૂંદી વળ્યો પણ હઝરતનો પતો નહિ લાગ્યો. નિરાશ થઈને પરેશાન ચેહરે જેવો જ બારાણે દેખાયો કે યહૂદીઓએ તેને પકડી લીધો અને સમજ્યા કે એજ ઈસા છે અને છટકી જવા માગે છે. હઝરત ઈસાની રૂપરેખાવાળા એજ શખ્સને પકડીને તેઓએ શૂળી પર ચઢાવી દીધો.

દુનિયાભરના ખ્રિસ્તીઓનો પણ પરંપરાથી આ મઝહબી અકીદો છે કે યહૂદીઓએ છટકું ગોઠવીને હઝરત ઈસા અલૈહિસ-સલામને શૂળીને ચઢાવી દીધા છે પણ અલ્લાહનું કલામ કુઅનિ-મજીદ કહે છે : વ મા ક-ત-લૂ-હુ.... યહૂદીઓએ હઝરત ઈસાને ન તો કતલ કર્યા છે : વમા સ-લ-બૂ-હુ... અને ન શૂળીએ ચઢાવ્યા છે: વલાકિન શુબ્હિહા લહુમ. પરંતુ તેઓને શંકામાં નાખી દેવામાં આવ્યા. એટલે તે વેળા અલ્લાહ તઆલાએ એવા સંજોગો જન્માવી દીધા કે બધા લોકો શંકામાં પડી ગયા કે, જે શખ્સને શૂળી આપી તે ઈસા છે તો પેલો યહૂદા ક્યાં ગયો ? જો એ યહૂદા છે તો ઈસા બિન મયરમ ક્યાં ગયા ?

એ પછી અલ્લાહ તઆલાએ બારપૂર્વક ફરમાવ્યું : “વમા ક-ત-લૂ-હુ યકીનમ બર-ર-ફ-અ-હુલ્લાહુ ઈલૈહિ.” એટલે યકીની રીતે યહૂદીઓએ ઈસાને કાલ નથી કર્યા બલકે અલ્લાહએ તેમને “ઈલૈહિ” એટલે પોતાની તરફ આસમાન પર ઉઠાવી લીધા છે.

(નોટ : અહીંથી અલ્લામા ઈબ્ને હિશામ ફરીવાર નજરાની ખ્રિસ્તીઓના મંડળનું બયાન આગળ વધારે છે. પાદરીઓનો આ સવાલ હતો કે, “હે મુહમદ ! તમે અમારા પયગમ્બર પર આરોપ કેમ ચઢાવો છો ?”

આપે પૂછ્યું, ‘તે કેવી રીતે ?’

તેઓ બોલ્યા, “તમે કહો છો કે ઈસા “અઝુલ્લાહ” એટલે અલ્લાહના બંદા છે.”

આપે ફરમાવ્યું, “હા ખરેખર તે યકીની રીતે અલ્લાહના બંદા અને રસૂલ છે.”

આ જવાબ સાંભળીને તેઓ આવેશથી બોલ્યા, “તું બાપ વગર નાઈ બાળકને તમે પેદા થતું જોયું છે ? તમે સાચા છો તો કોઈ દાખલો રજૂ કરો.”

જવાબમાં રસૂલુલ્લાહ સલ્વલ્લાહુ અલૈહિ વ સલ્લમ ખામોશ રહી ગયા તો અલ્લાહ

તઅલાએ સૂરએ-આલ-ઈસ્માનની ૮૦ જેટલી આયતો નાઝિવ કરી. એજ આયતોમાં પાદરીઓના આ સવાલનો જવાબ પાગુ આપી દેવામાં આવ્યો જનું બધાન અલ્લામા ઈબ્ને હિશ્રામ આગળ વધારે છે: "હ ")

ઈસા અને આદમનો દાખલો—ઈબ્ને ઈસ્હાક કહે છે : ખ્રિસ્તી આલિમોના જવાબમાં જે આયતો રસુલુલ્લાહ સલ્લલ્લાહુ અલૈહિ વ સલ્લમ પર ઉતારવામાં આવી તેમાં એક આયત આ છે:

ઈન્ન મ-સ-લ ઈસા ઈન્દલ-લાહિ	બેશક ઈસાનો દાખલો અલ્લાહ કને
ક-મ-સ-લિ આદમ.	આદમના દાખલા જેવો છે
ખ-લ-ક-હૂ મિન તુરાબિન.	પેદા કર્યો તેને મટોડીથી
સુમ્મ કાલા લહૂ કુન	પછી કહ્યું તેને "કુન" (એટલે બની જા)
ફ-યફૂન.	તો તે બની ગયો. (આદમનું સર્જન થઈ ગયું.)

એટલે અલ્લાહ તઆલા જ્યારે કોઈ વસ્તુના સર્જન માટે "કુન" શબ્દ ફરમાવી દે, તો "ફ-યફૂન" એટલે તેજ પળે તે વસ્તુ અલ્લાહની ઈચ્છા મુજબનો આકાર લઈ લે છે. માટે હ નબી ! લોકો ભલે અર્થહીન સવાલો કરે કે ટીકાઓ કરે પાગુ તમારે ઈસા બિન મરયમની, બિનબાપની પેદાઈશમાં શંકા કરવી નહિ. કેમકે મેં આદમને મટોડીથી પેદા કર્યો હતો. વગર બાપે અને વગર માએ પેદા કર્યો હતો. તેને પાગુ ઈસા બિન મરયમ પેઠે માંસ, લોહી, વાળ, હાડકાં, ચામડીથી બનાવ્યો હતો. જેથી ઈસાની પેદાઈશ પુરુષના સ્પર્શ વિના એ કોઈ નવાઈની કે અજબબી ભરેલી વાત નથી. કેમકે અલ્લાહ સર્વ શક્તિમાન છે.

ખ્રિસ્તીઓને મુબા-હલહો પડકાર—સારાંશ કે રસુલુલ્લાહ સલ્લલ્લાહુ અલૈહિ વ સલ્લમએ તેઓને બહુ સમજવ્યા, દાખલા દલીલો આપીને અલ્લાહની તવહીદના સ્વીકાર તથા મુસલમાન બની જવાની પ્રેરણા આપી પાગુ તેઓ કોઈ રીતે માન્યા નહિ, છેવટ સુધી પોતાની હદ પર અગુનમ રહ્યા. ત્યારે રસુલુલ્લાહ સલ્લલ્લાહુ અલૈહિ વ સલ્લમએ તેઓને "મુબા-હલહ" કરી લેવાની દમવત આપી. <sup>૧</sup> એનું વાર્ગન આ આયતમાં થયું છે:

ફમન હાજજક ફીહિ	તો હુજ્જત કરે જે માગુસ તમારી સાથે આ બાબતમાં
મિમ બઅદિ મા જઅક	એ પાછી કે, આવી ચૂક્યો છે તેની પાસે
મિનલ-ઈલ્મ.	ઈલ્મ (એટલે સચ્ચાઈની દલીલ)
ફ-કુલ તઆલવ	તો કહી દો તેને કે, "આવો,
નદ-ઉ અબના-અના	અમે બોલાવીએ અમારા પુત્રોને
વ અબના-અકુમ	અને તમે બોલાવો તમારા પુત્રોને.
વ નિસા-અના	અને અમે બોલાવીએ અમારી સ્ત્રીઓને
વ નિસા-અકુમ	અને તમે બોલાવો તમારી સ્ત્રીઓને.

૧. મુબા-હલહ એટલે કોઈ વાતના ફસલામાં મતભેદ પડે અને સામો પક્ષ સત્યની-દર્લિસોને સમજવા છતાં તેનો સ્વીકાર નહિ કરે તો તેના ઉકેલ માટે, બંને પક્ષો પોતપોતાના બાલબચ્ચાં સાથે મેદાનમાં નીકળે અને રડી-કરગરીને બારગાહે-ઇલાહીમાં એવી યાચના કરે કે, "અમારામાંથી કે પક્ષ જુદો હોય તેની ઉપર અલ્લાહની લગ્નત કે અલ્લાહનો અઝાબ તૂટી પડે! "કુર્અનની પાઠમાં એને "મુબાહલહ" કહે છે. "હ"



૧ અન-કુ-સ્-ના

૧ અન-કુ-સ્-કુમ

મુમ્મા નબ તહિલ

ફ-નજઅલ-લઅ-નતલ્લાહિ

અલલ-કાઝિબીન.

અને હાજર થઈએ અમે પોતે પણ.

અને હાજર થાઓ તમે પોતે પણ.

પછી દુઆ માગીએ આપણે રહી કરગરીને.

તો લઅનત કરીએ અલ્લાહની

જૂઠાઓ પર !

ઈબ્ને હિશામ કહે છે : અબૂ ઉમૈદહના કહેવા મુજબ “નબ-તહિલ” નું મૂળ “ઈબ-તિહાલ” છે એમાંથી “મુબા-હલહ” શબ્દ નીકળેલો છે જેના અર્થ રહીકરગરીને કે દયા ઉપજાવે તેવી કાકલૂદીમાં કરીને લઅનતની દુઆ માગવી અને બારગાહે-ઈલાહીમાં એવી યાચના કરવી કે, “હે અલ્લાહ ! અમારામાંથી જે જૂઠો હોય તેની ઉપર આપની લઅનત ઊતરો ! અથવા અમારામાંથી જુઠા પર આપનો અઝાબ તૂટી પડો !”

ઈબ્ને ઈસ્હાક કહે છે : એ પછી રસૂલુલ્લાહ સલ્લલ્લાહુ અલૈહિ વ સલ્લમએ તેઓને અલ્લાહની તવહીદના અકીદા પર સહમત થઈ જવાની હાકલ કરી. એટલે જેવી રીતે અમે મુસલમાન લોકો અલ્લાહને એક માનીએ છીએ અને કોઈ ભગવાન કે દેવીદેવતાને તેનો ભાગીદાર નથી ઠરાવતા અને એક અલ્લાહ સિવાય કોઈની બંદગી નથી કરતા તેવી જ રીતે તમે પણ ઈસા બિન મરયમ વિશે, ઉપજાવી કાઢેલા મૂર્તિપૂજકો જેવા અકીદાઓ અને ઘડી કાઢેલી બિદઅતોથી તોશ્રા કરીને અલ્લાહના એક હોવાના અકીદા પર અમારી સાથે સંમત થઈ જાવ.

એનું વર્ણન આ આયતમાં થયું.

કુલ યા અહલલ-કિતાબ !

તઆલવ ઈલા કલિ-મતિન

સવાઈમ બૈનના વ બૈનકુમ.

અલ્લા અઅબુદા

ઈલલ્લાહ.

વલા નુશરિકા બિહી શયઆ.

વલા યત-તખિઝા બઅદુના બઅદન

અરબાબમ-મિન-દુનિલ્લાહ.

ફ ઈન તવલ-લવ

ફ-ફૂલૂશ-હદૂ

બિ-અન્ના મુસ્લિમૂન.

કહી દો હે નબી ! કે હે અહલે-કિતાબ !

આવો એક એવી વાત તરફ જે

સમાન છે અમારી વચ્ચે અને તમારી વચ્ચે.

તે આ કે આપણે બંદગી નહિ કરીએ કોઈની

અલ્લાહ સિવાય.

અને ન ભાગીદાર બનાવીએ તેની સાથે કોઈને પણ.

અને ન ઠરાવે કોઈ આપણામાંથી કોઈને

પોતાનો પાલનહાર અલ્લાહને છોડીને.

તો પછી જો મોઢું ફેરવી લે તેઓ

તો કહી દો તેઓને કે, “તમે ગવાહ રહેજો

કે અમે તો મુસલમાન છીએ.”

એટલે જો તેઓ અલ્લાહની તવહીદના અકીદા પર તમારી સાથે સંમત ન થાય તો તેઓને કહી દો કે, હે અહલે-કિતાબ ! તમે નથી માનતા તો ગવાહ રહેજો કે અમે તો એક જ અલ્લાહને માનનારા છીએ. તેની જ તાબેદારી કરનારા છીએ. તેની જ બંદગી કરનારા છીએ.

નજરાનના પાદરીઓની સુલેહ—ઈબ્ને ઈસ્હાક કહે છે : જ્યારે નજરાનના મંડા ઈસામ કબૂલ કરી જવાની ના પાડી દીધી અને પોતાની વાતને વળગી રહ્યા તો રસૂલુલ્લાહ સલ્લલ્લાહુ અલૈહિ વ સલ્લમએ તેઓને મુબા-હલહની દઅવત આપીને ઝાજવાબ કરી દીધા જે એક ભારોભાર ઈન્સાફની વાત હતી.

મુખા-હલહનો પડકાર સાંભળીને તેઓ બોલ્યા, “હે મુહંમદ ! આ મામલામાં જરા વિચાર કરી લેવાનો અમને સમય આપો. મુખા-હલહ કરવો કે ન કરવો તે અંજે મસલત કરીને અમે જવાબ આપીશું.”

આપે ફરમાવ્યું, “કંઈ ઉતાવળ નથી. સારી રીતે સોચી વિચારીને પછી જવાબ આપજો.”

એ પછી મંડળના બધા સભ્યો પોતાના ઉતારે ચાલ્યા ગયા. વિચારણા અને મંત્રણા માટે બધા માથાં જોડીને બેઠા. સમસ્યાના ઉકેલ માટે બધાએ અલ-આફિલ અબ્દુલ-મસીહની સેવામાં રજૂઆત કરી કેમકે એ તેઓમાં સાહિબે-રાય હતો. તેઓનો લાટ પાદરી હતો. તેનો મત છેવટનો મત અને તેનો ફેસલો આખેરી ફેસલો ગણાતો હતો. લોકોએ કહ્યું, “હે અબ્દુલ-મસીહ ! ફરમાવો, આ મામલામાં તમારો, શો મત છે ? તમારો ફેસલો આખેરી ફેસલો હોય છે.”

‘હે નસારાની જમાઅત !’ અબ્દુલ-મસીહે ગંભીરતાથી કહ્યું, “તમે લોકો પકીની રીતે જાણો છો કે મુહંમદ અલ્લાહના સાચા નબી છે. ઈસા બિન મરયમ વિશે જો કંઈ તેમણે કહ્યું તે પાણ સાચું છે. સાંભળી લો, તેમનો મુખા-હલહનો પડકાર ઝીલી લેવો તે અલ્લાહના અઝાબનો પડકાર ઝીલી લેવા સમાન છે. જે કોમે પોતાના પયગમ્બર સાથે મુખા-હલહની ટકકર લીધી તેનું નાખ્ખોદ વળી ગયું. ન હુદ્દા બાકી રહ્યા ન જવાનો જીવતા રહ્યા. તેઓમાંથી દરેકનું નામોનિશાન મૂળિયાં સહિત ઊખડી ગયું. માટે મુહંમદ સાથે મુખા-હલહ કરવો, પોતાના મૂળિયાં ઉખાડવા સમાન ગણાશે. અગર તમને પોતાનો જ મઝહબ વહાલો હોય તો મુહંમદ સાથે સુલેહ કરી લો અને શાંતિ તથા સલામતી સાથે પોતાના વતને સિધાવો.”

લાટપાદરી અલ-આફિલ અબ્દુલ-મસીહની આ સલાહ સોને ગમી ગઈ. તેનો ફેસલો દરેકને ગળે ઊતરી ગયો. બધા રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા અને બોલ્યા, “હે અબુલ-કાસિમ ! તમારી સાથે મુખા-હલહ કરવાનું અમને વાજબી નથી લાગતું અને ઈસ્લામ કબૂલ કરવાનું પાણ અમને મંજૂર નથી. તમે તમારા મઝહબ પર કાયમ રહો, અમે પાણ અમારા વતને જઈને અમારા મઝહબ પર કાયમ રહીએ. હવે આટલું કરો કે તમે તમારા મહાબામાંથી કોઈ એવા ગૃહસ્થને અમારા સંગાથે કરી દો જે અમારા દેશના નાણા-ખાતાનો કુશળતાથી વહીવટ ચલાવી શકે અને નાણા-તંત્રને લગતા અમારા મતબેદોનો બાહોશીથી નિકાલ લાવતો રહે. કેમકે અમારી માન્યતામાં તમે અને તમારા લોકો અમારી મરજી મુજબના હોવાથી અમારી ઈચ્છાઓને માન આપનારા લોકો છો.”

હઝરત અબૂ ઉબૈદહ નજરાનમાં—ઈબ્ને ઈસ્હાક કહે છે : મને મુહંમદ બિન જઅફરે કહ્યું કે મંડળના લોકોની વિનંતી સાંભળીને રસુલુલ્લાહ સલ્વલ્લાહુ અલૈહિ વ સલ્વમએ ફરમાવ્યું :

ઈઅતૂ-નિલ અશિય્યહ.

અબ-અસુ મઅ-કુમુલ-

કવીયુલ અમીન.

તમે લોકો મારી પાસે આવજો સાંજે

હું મોકલી આપીશ તમારા સંગાથે

એક મજબૂત પ્રમાણિક ગૃહસ્થને

ગંવીનું કથન છે : રસુલુલ્લાહ સલ્વલ્લાહુ અલૈહિ વ સલ્વમની આ વાત હઝરત ઉમર બિન ખતાબે સાંભળી તો હઝરત ઉમર લોકોને કહ્યા કરતા કે, “એ દિવસે રસુલુલ્લાહ સલ્વલ્લાહુ અલૈહિ વ સલ્વમની વાત સાંભળીને, નજરાન દેશના નાણાખાતાના વહીવટી-તંત્રના અઝાબોનો નિકાલ લાવનાર જજ બની જવાની જોટલી પ્રબળ તમન્ના મારા દિલમાં ઉત્પન્ન થઈ તેટલી, તે પછી ક્યારેય નહિ થઈ. ફક્ત આટલા કારણે કે

હું મજબૂત મનોબળ ધરાવતો હતો અને સાથે પ્રામાણિકપણાના તમામ ગુણો પણ ધરાવતો હતો. રસૂલુલ્લાહ સલ્લલ્લાહુ અલૈહિ વ સલ્લમ મને નજરાન દેશના નાણા-ખાતાનો જજ બનાવી દે તેવી આશાએ અને ઉત્સાહે, હું ગુહરની નમાઝના વખતે, ઝિક્રળતા તાપમાં મસ્જિદે પહોંચી ગયો.

રસૂલુલ્લાહ સલ્લલ્લાહુ અલૈહિ વ સલ્લમએ અમને ગુહરની નમાઝ પઢાવી. અને જ્યારે નમાઝથી પરવારી ગયા તો આપે પોતાની ડાબી અને જમણી તરફ જોવાનું શરૂ કર્યું. હું ઊંચોનીચો થઈને પોતાને જાહેર કરવા લાગ્યો કે જેથી આપની નજર મુજ પર પડે તો મારા મનની મુરદ બર આવે !

આપે જમણી-ડાબી પોતાની નજરથી તલાશ ચાલુ રાખી અને છેવટે અબૂ ઉબૈદલ્લ બિન જરહિ પર આપની નજર કરી ગઈ. આપે તેમને પોતાની પાસે બોલાવ્યા અને ફરમાવ્યું :

આમરુજ મઅલુમ.

ફક-દિ બૈનલુમ બિલ-હક્ક.

ફીમખ-ત-લ-ફૂ ફીહ.

જવ પેલા લોકોના સંગાથે,

ચુકાદા આપ્યા કરો તેઓની વચ્ચે ઈન્સાફથી,

તેઓના ઈખ્તેલાફી મામલાઓમાં.

હઝરત ઉમર રદિયલ્લાહુ અન્હુ ફરમાવે છે : રસૂલુલ્લાહ સલ્લલ્લાહુ અલૈહિ વ સલ્લમના ફરમાન મુજબ અબૂ ઉબૈદલ્લ બિન જરહિ નજરાનના અમીર કે જજ બનીને ખ્રિસ્તીઓના મંડળ સાથે નજરાન તરફ રવાના થઈ ગયા.

## પ્રકરણ ૮૯

# મદીનહના મુનાફિકો અને મદીનહની આબોહવા

મદીનહના મુનાફિકોનો સરદાર • મદીનહનો કટ્ટર કાફિર • મદીનહની બાદશાહીનો તાજ • સુફ પર અબૂ આમિરની ફરેતા • અબૂ આમિરની હાજરી અને પાતચીત • અબૂ આમિરનો અંજમ • અબ્દુલ્લાહ બિન ઉબયની નાલાયકી  
• હક પાત કહી દેવાનો જુસ્સો • હજરત સઅદે આપેલો દિલાસો • મદીનહની આબોહવા અને મરડીનો તાપ  
• હજરત અબૂબકની હાલત • હજરત આમિરની હાલત • હજરત બિલાલની હાલત • મદીનહથી મરડીની હકાલપટ્ટી  
• બેસીએ નમાઝ પઢવાનો મામલો • જિહાદની તૈયારી.

મદીનહના મુનાફિકોનો સરદાર—અને ઈસ્લાક કહે છે : મને આસિમ બિન ઉમર બિન કતાદહએ જે રીતે વિગત કહી સંભળાવી તે આ પ્રમાણે છે કે, રસુલુલ્લાહ સલ્લલ્લાહુ અલૈહિ વ સલ્લમ જયારે મકકહથી હિજરત કરીને મદીનહ પધાર્યા તે સમયે મદીનહમાં વસનારા અરબ કબીલાઓનો સૌથી મોટો સરદાર અબ્દુલ્લાહ બિન ઉબય બિન સલૂલ ઔફી નામે ગૃહસ્થ હતો. તે વેળા મદીનહમાં અરબોના બે મોટા કબીલા વસતા હતા. એકનું નામ કબીલએ-ઔફ હતું અને બીજાનું નામ કબીલએ-ખઝરજ હતું. બંને કબીલામાંથી બેશુમાર શાખાઓ કે ફાંટાઓ નીકળેલા હતા.

અબ્દુલ્લાહ બિન ઉબય, કબીલએ-ઔફની શાખ અબૂ હબલીની બિરાદરીમાંથી હતો. એ એટલો માનીતો અને લોકપ્રિય હતો કે એની નેતાગીરી કે સરદારી અંગે એની કીમના બે માણસો વચ્ચે રતીભાર જેટલો પણ મતભેદ ન હતો. આથી પહેલા ઔસ અને ખઝરજના કબીલાઓમાંથી કોઈ એક ગૃહસ્થની નેતાગીરી પર બંને કબીલા કષાયે સંમત કે સંયુક્ત થયા ન હતા. પણ અબ્દુલ્લાહ બિન ઉબયની નેતાગીરી કે સરદારી પર બંને કબીલા સંયુક્ત રીતે સંમત થઈ ગયા હતા. તે એક અજેડ દાખલો હતો. આવો દાખલો મદીનહના ઇતિહાસમાં ન અગાઉ બન્યો છે ન એ પછી; ત્યાં સુધી કે મદીનહમાં ઈસ્લામનું આગમન થયું. <sup>૧</sup>

મદીનહનો કટ્ટર કાફિર—અલબત્ત અબ્દુલ્લાહ બિન ઉબય ઉપરાંત એક ઔર શખ્સ પણ હતો અને બંને કબીલાના લોકો પોતાનો ધર્મગુરુ માનતા હતા. તેના આદેશો અને ઉપદેશોને માનપાનથી ગિરવાવતા

૧. એજ કારણ ઔસ અને ખઝરજ વચ્ચે બાપદાદાથી ઊતરી આવતા દુશ્મની અને સેંકડો વરસથી આપસમાં ખેલાતાં યુદ્ધો હતાં. ઊડી-લડીએ દેઓ થાકી ગયા હતા. જાનમાલની પારાવાર ખુવારીથી કંટાળી ગયા હતા. થઈએ પાસેથી લીધેલા નાણાંનું વ્યાજ ભરીતે બે એવડ પળી ગયા હતા. અરબોની વચ્ચે વસેલા ચઢ્ઢીઓ પોતાની હસ્તીને ટકાવી રાખવા, વ્યાજુ નાણાની સાથે હથિયારો પણ ધીરતા હતા. અરબોને અથડાન-લામાં રાખીને તેને ચેનની વાંસળી વગાડતા હતા. હવે બંને કબીલા શાંતિનું જીવન જીવવા માગતા હતા. જેથી તેઓ અબ્દુલ્લાહ બિન ઉબયની નેતાગીરી કે બાદશાહી પર સંમત થઈ ગયા હતા. “હ”

હતા. તેના દર્શન માટે લોકોની ઠઠ લાગતી હતી. અને તેના ચરણસ્પર્શ માટે પડાપડી થતી હતી. એ પણ ઔસ કબીલામાંથી હતો. એનું નામ અબૂ આમિર અબ્દે-અમ્ર સૈફી બિન નુઅમાન હતું. એ ઔસ કબીલાની શાખ બનૂ સુબેઅલ બિન ઝૈદની બિરાદરીમાંથી હતો.

અબૂ આમિરના એક જવાન બેટાનું નામ હન્ઝલહ હતું. હન્ઝલહ પોતાના બાપના મૂર્તિપૂજનો ધર્મ ત્યાગીને ખરા દિલથી મુસલમાન બની ગયા હતા. બહુ પાકા મુસ્લિમ યુવક હતા. રસુલુલ્લાહ સલ્વલાહુ અલૈહિ વ સલ્વમના દિવોજનથી આશિક હતા અને જ્યારે જંગે-ઉલુદમાં શહીદ થઈ ગયા તો અલ્લાહના ફરિશ્તાઓએ એક ખાસ કારણથી એમની લાશને વાયુમાં ઊંચકીને ગુસલ આપ્યો હતો. જેથી હઝરત હન્ઝલહનો લકબ "ગસીલુલ-મલાઈકહ" થયો હતો. <sup>૧</sup>

હઝરત હન્ઝલહનો બાપ અબૂ આમિર અબ્દે-અમ્ર જાહલિયતના જમાનામાં જ દુનિયાના ધંધા છોડીને સંસાર ત્યાગી સાધુ બની ગયો હતો. જ્યાં વસ્ત્રોનો પોશાક સજ્જને પોતાને સંત સંન્યાસીઓમાં ખપાવતો હતો. એની કમનસીબી જુઓ, ઈસ્લામને અને અલ્લાહના નબી ને ધિક્કારતો હોવાથી ન આ દુનિયાનો રહ્યો ન તે દુનિયાનો રહ્યો. સંસાર ત્યાગને કારણે દુનિયાના લાભોથી પણ કમનસીબ રહ્યો અને ઈસ્લામી દ્રષ્ટિએ આખેરતથી પણ ગયો. (બીજી શબ્દોમાં ન ઈધર કે રહે ન ઉધર કે રહે. અથવા ધોબીનો કૂતરો ન ઘરનો ન ઘાટનો.)

**મદીનહની બાદશાહીનો તાજ** ———— ઈબ્ને ઈસ્હાક કહે છે : અબ્દુલ્લાહ બિન ઉબય માટે તો તેની કોમે બાદશાહીનો તાજ તૈયાર કરી લીધો હતો. કે જેથી શુભ યોધાડિયે આ તાજ તેના માથે મૂકીને તેને પોતાનો બાદશાહ બનાવી લે. પરંતુ એજ દરમિયાન અલ્લાહ તઆલાએ પોતાના પયગમ્બરને તેઓની પાસે મદીનહ મોકલાવી દીધા અને તેની બાદશાહીનો ખ્વાબ હવામાં ઓગળી ગયો. જ્યારે કોમના બંને કબીલાએ અબ્દુલ્લાહ બિન ઉબયને પડતો મૂકીને ઈસ્લામ કબૂલ કરી લીધો તો તેના દિલમાં હસદ અને કીનાનો કાંટો ઝિંજી નીકળ્યો. તેને થઈ ગયું કે ઈસ્લામે આવીને મારી બાદશાહીનો ખ્વાબ ચકનાચૂર કરી નાખ્યો છે. તેણે જોયું કે મારી કોમ ઈસ્લામ વગર કોઈ વાત માનતી જ નથી તો પોતે પણ નાહૂટકે ઈસ્લામના દાખલ થઈ ગયો. પણ મર્થો ત્યાં સુધી પોતાની કીનાખોરી પર મક્કમ રહ્યો અને અંદરખાને ઈસ્લામની જડ ખોદવાના કાવાદાવા કરતો રહ્યો.

**કુફ પર અબૂ આમિરની દ્રઢતા** ———— ઔસ અને ખઝરજનો બીજો માનીતો સરદાર અબૂ આમિર અબ્દે-અમ્ર પણ મર્થો ત્યાં સુધી પોતાના કુફ પર દ્રઢતાથી કાયમ રહ્યો. એક કટ્ટર કાફિર તરીકે કુફ તિવાય કોઈ વાત તેણે માની નહિ. જ્યારે તેની કોમ ઈસ્લામ પર અડગ રહી તો તેણે પોતાની કોમને પણ તરછોડી દીધી અને મદીનહને છેલ્લી સલામ કરીને પોતાના મૂર્તિપૂજક ભાઈબંધો પાસે મક્કહ ચાલ્યો ગયો. તે પોતાની સાથે પોતાના દસથી કર્કે વધુ ચેલાઓને પણ મક્કહ લઈ ગયો અને તેના આ ચેલાઓ પણ પોતાના ગુરૂ પેકે ઈસ્લામને અંતઃકરામ્થી ધિક્કારનારા હતાં. આ રીતે અબૂ આમિર અને તેના ચેલાઓ ઈસ્લામને તરછોડીને અને રસુલુલ્લાહ સલ્વલાહુ અલૈહિ વ સલ્વમથી વિખૂટા પડીને મક્કહ તરફ નીકળી ગયા. જેમકે મને મહંમદ બિન અબૂ ઉમામહએ અબૂ આમિરના બેટા હન્ઝલહના ઘરવાળાઓ તરફથી મળેલી એક હદીસ કહી ના માવી

૧. હઝરત હન્ઝલહ કેવા સંજોગોમાં શહીદ થયા અને ફરિશ્તાઓએ કમ એમની લાશને વાયુમાં ઊંચકીને ગુસલ આપ્યો હતો તેની વિગત જંગે-ઉલુદના પ્રકરણમાં આપશે. "૬"

જેમાં રસુલુલ્લાહ સલ્વલ્લાહુ અલૈહિ વ સલ્વમએ અબૂ આમિર વિશે ફરમાવ્યું છે :

હા તફ્ફુર-રાહિબ

વલાકિન ફૂલ્લ-ફાસિક.

ન કહો તેને રાહિબ

પણ કહો તેને ફાસિક.

રાહિબ એટલે સંસાર ત્યાગી સાધુ-સંન્યાસી અથવા અલ્લાહનો વહી અને અલ્લાહનો તબ્દેદાર બંદા અને ફાસિક એટલે બદકાર, નાફરમાન, પાપી, અલ્લાહના હુકમોનું અપમાન કરનાર. મદીનહના લોકો અબૂ આમિરને “રાહિબ” કહીને બોલાવતા હતા. પણ તે રાહિબ નહિ બલકે “ફાસિક” હતો. જેથી આપે લોકોને ફરમાવ્યું કે, તમે તેને રાહિબ ન કહો બલકે ફાસિક કહો.

અબૂ આમિરની હાજરી અને વાતચીત ————ઈબ્ને ઈસ્હાક કહે છે : મને હઝરત જઅફર બિન અબ્દુલ્લાહ બિન અબીલ-હકમનાં મુખે આ હદીસ મળી છે. હઝરત જઅફર રસુલુલ્લાહ સલ્વલ્લાહુ અલૈહિ વ સલ્વમના સહાબી હતા. આપની નૂરાની મજલીસોમાં હાજરી આપતા હતા. આપની હદીસો સાંભળતા હતા અને લોકોની આગળ તેની રિવાયતો બયાન કરતા હતા. તેમણે મને કહ્યું કે, અબૂ આમિર અબ્દે-અમ્ર મદીનહથી નીકળી જવા પહેલાં રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયો અને બોલ્યો, ‘હે મુહંમદ ! તમારા ધર્મની હકીકત શું છે જેનો તમે પ્રચાર કરો છો ?’

આપે ફરમાવ્યું, “જિઅતુ બિહ-હનીફીયતે દીને-ઈબ્રાહીમ.” હું બધા જૂઠા ધર્મો કે જૂઠા ભગવાનોને તરછોડીને માત્ર એક જ અલ્લાહનો બંદો બની જવાનો ઈબ્રાહીમી ધર્મ લઈને આવ્યો છું.

અબૂ આમિર બોલ્યો, “ત્યારે તો હે મુહંમદ ! હું પોતે પણ એજ ધર્મનો અનુયાયી છું.”

આપે ફરમાવ્યું, “અન્તા લસ્ત અલૈહા.” તું એ ધર્મ પર નથી.

“કેમ નહિ ?” અબૂ આમિર બોલ્યો, “હું એજ ધર્મ પર છું પરંતુ હે મુહંમદ ! તમે એ હનીફી ધર્મમાં એવી-એવી વાતો ધરીને ધૂસારી છો જે એમાં ન હતી.”

આપે ફરમાવ્યું, “મા ફઅલ-તુ વલા કિન-નની જિઅતુ બિહા બપદાઅ નકીય-યતીન.” એટલે મેં આમ નથી કયું બલકે મેં એ ધર્મને વધુ રોશન કરીને, વધારે પાકસાફ કરીને સ્વચ્છ સ્વરૂપે રજૂ કર્યો છે.

આ સાંભળીને તેનો પિત્તો ઊછળ્યો અને તે તફ્ફુરો, “હે મુહંમદ ! આપણા બેમાંથી જે જૂઠો હોય, અલ્લાહ તેને તેના વતનથી હડસેલી કાઢે ને નિરાધાર હાલતના એકાંતમાં અલ્લાહ તેને મોત આપે!”

આ શ્રાપ કે બદ-દુઆના શબ્દો ઉચ્ચારીને તેણે માની લીધું કે, મેં મુહંમદ પર જબરજસ્ત કટાક્ષ કરી નાખ્યો છે. જવાબમાં રસુલુલ્લાહ સલ્વલ્લાહુ અલૈહિ વ સલ્વમએ ફરમાવ્યું :

અજલ ફમન કઅબ

ફઅલ્લાહુ ઝાલિક બિહી.

હા, હા, જોગે જુરુ કહ્યું હોય અથવા જે જૂઠો હોય

અલ્લાહ તેની સાથે એવો જ વર્તાવ કરે !

અબૂ આમિરનો અંગામ ————સારોશ : અલ્લાહના આ દુશ્મનની એના જ શબ્દો મુઠાં પની દુર્દશા થવા પામી. પોતાના શ્રાપનો પોતે જ ભોગ બની ગયો. મદીનહ છોડીને મક્કહ ચાલ્યો ગયો જેના અર્થ વતનથી બેવતન થઈ ગયો. એ પછી રસુલુલ્લાહ સલ્વલ્લાહુ અલૈહિ વ સલ્વમએ જયારે મક્કહ ફત્તેહ કર્યું તો અલ્લાહનો દુશ્મન અબૂ આમિર પોતાનો જીવ બચાવવા તાર્કિક તરફ ફરાર થઈ ગયો અને જયારે તાર્કિકવાસીઓ

મુસલમાન બની ગયા તો એ સીરિયા તરફ નાઠો અને છેવટે સીરિયામાં જ બેવતની તથા નિરાધાર હાલતના એકાંતમાં મરી ગયો.

અબૂ આમિરની સાથે, અલ્કમા બિન ઉલાસા બિન ઔફ બિન અહવસ બિન જઅફર બિન કિલાબ તથા કિનાનહ બિન અબ્દે-યાલીલ બિન અમ્ર બિન ઉમૈર સફરી નામે તેના આ બે ચેલાઓ પણ ભાગી ગયા હતા. અબૂ આમિરના મરાજ બાદ તેના આ ચેલાઓએ તેના વારસાને લગતો કેસ, રોમના બાદશાહ કેસરની અદાલતમાં રજૂ કર્યો તો કેસરે ચુકાદો આપતાં કહ્યું :

“સંસ્કારી શહેરીઓના વારસદાર સંસ્કારી શહેરીઓ હોય છે અને ગામડિયા ગમારોનો વારસો ગામડિયા ગમારોને મળે છે.”

આ કાનૂનને આધારે રોમના બાદશાહે, કિનાનહ બિન અબ્દે-યાલીલને અબૂ આમિરનો વારસદાર ઠરાવ્યો કેમકે એ ગામડિયો ગમાર હતો. અલ્કમા બિન ઉલાસા તેના વારસાથી વિમુખ રહી ગયો; એના શહેરી સંસ્કારોને કારણે. આ સમાચાર મદીનહ પહોંચતાં મુસલમાનોના મથલૂર શાઈર હઝરત કઅબ બિન માલિક રદિપલ્લાહુ અન્હુએ અબૂ આમિરની જંગલી અને અસંસ્કારી મનોદશાની ટીકા કરતાં કહ્યું:

મઆઝલ-લાહિ બિન અ-મ-સિન ખબીસિન, • ક-સઅયિકા ફીલ અશીરતે અબ્દ-અમ્મિન.

હે અબ્દે-અમ્ર ! ભૂંડાં કૃત્યો કે ગમારો જેવી મનોદશાથી અમે અલ્લાહની પનાહ માગીએ છીએ. જેમકે તારું કૃત્ય હે અબ્દે-અમ્ર ! તારા ખાનદાનના કૃત્યોથી ઊલટું હતું.

ફ-ઈમ્મા ફુલ્ત લી શરફુ-વ-નખ્લુન, • ફ-ફિદ-મન બિઅતા ઈમાનમ બિ-ફુફરિન.

જે તું આમ કહે કે હું તો શ્રેષ્ઠતા ભોગવીને ઊંચા આસને બિરાજમાન રહ્યો અને હું તો બાગબગીચાનો માલિક હતો તો સાંભળી શે, તે તો લાંબા સમય પહેલાં તારા ઈમાનને કુફ્રના બદલામાં વેચી માર્યું હતું.

ઈબ્ને ઈસ્હાક કહે છે : અબ્દુલ્લાહ બિન ઉબય બિન સલૂલ-ઈસ્લામના આગમન બાદ અમુક સમય સુધી પોતાની કૌમમાં માનીતો રહીને, ઢંચુપચુ હાલતમાં અહીંતહીં ભટકતો રહ્યો. પછી જયારે તેણે જોયું કે ઈસ્લામ મદીનહ પર છવાઈ ગયો છે તો લાચારીએ તેણે પણ જાહેરી રીતે ઈસ્લામ કબૂલ કરી લીધો.

અબ્દુલ્લાહ બિન ઉબયની નાલાયકી ———— ઈબ્ને ઈસ્હાક કહે છે : મને મુહંમદ બિન મુસ્લિમ ઝુહરીએ કહ્યું અને તેમને ઉર્વહ બિન ઝુબૈરે કહ્યું અને ઉર્વહ બિન ઝુબૈરે રસૂલુલ્લાહ સલ્લલ્લાહુ અલૈહિ વ સલ્લમના લાડલા સહાબી હઝરત ઉસામહ બિન ઝૈદ બિન હારિસહના મુખે સાંભળ્યું. હઝરત ઉસામહ બિન ઝૈદનું બયાન છે :

“એક વેળા રસૂલુલ્લાહ સલ્લલ્લાહુ અલૈહિ વ સલ્લમ પોતાના ગધેડાની સવારી પર બિરાજમાન થયા. ગધેડાની પીઠ પર ટાટની કાઠી પડેલી હતી અને તેના મોંમાં ખજૂરીની છાલની દોરડીની લગામ હતી. આખે મને સવારી પર પોતાની પાછળ બેસાડી લીધો. આપના માનવંતા સહાબી સઅદ બિન ઉબાદહ બીમાર હતા. આપ તેમની બીમાર-પુસી માટે રવાના થયા.

રસ્તામાં અમારી સવારી અબ્દુલ્લાહ બિન ઉબયના બંગલા પાસેથી પસાર થવા લાગી. તે પોતાના “મુઝાહમ” નામે બંગલાના આગામીમાં બેઠેલો હતો. તેની કૌમના ઘણા માણસો ટોળું વળીને તેની યોગદમ

ઝેંડા હતા. રસૂલુલ્લાહ સલ્લલ્લાહુ અલૈહિ વ સલ્લમએ તેને જોયો તો ત્યાંથી સલામ-કલામ વગર એમ જ પસાર થઈ જવાનું આપને વાજબી નહિ લાગ્યું. આપ સવારી પરથી ઊતરી પડ્યા. તેની મજલિસમાં તશરીફ લઈ ગયા અને સલામ કરીને તેની પાસે બેસી ગયા. પછી આપે કુર્આનની કેટલીક આયતો પઢી સંભળાવી. લોકોને અલ્લાહના રસ્તે વળી જવાની અને અલ્લાહના આદેશો અપનાવી લેવાની નસીહતો ફરમાવી અને અલ્લાહથી ડરીને ચાલવાની પ્રેરણા આપીને જન્નતની ને અમતોની બશારત સંભળાવી.”

હઝરત ઉસામહ બિન ઝૈદનું બયાન છે : “અબ્દુલ્લાહ બિન ઉબય યૂપયાપ બધું સાંભળતો રહ્યો. વચ્ચે તોયે એક ઘન્ટ નહિ ઉચ્ચાઈ. જ્યારે રસૂલુલ્લાહ સલ્લલ્લાહુ અલૈહિ વ સલ્લમ પોતાની વાતો ફરમાવી ચૂક્યા તો તે બોલ્યો, “જનાબ ! આપની વાતોથી ઉત્તમ બીજી કોઈ વાત નથી. પણ આપની એ બધી વાતો સાચી હોય તો પોતાના ઘરમાં બેસીને એવા લોકોને સંભળાવો જેઓ એને સાંભળવા માટે આવે. એવા લોકોને તમારે જે કહેવું હોય તે પોતાના ઘરમાં બેસીને કહેતા રહો. પણ જે લોકો તમારી પાસે નહિ આવે તેઓને આવી વાતો સાંભળવાની શા માટે તકલીફ આપો છો ? અમને તમારી વાતો ગમતી નથી પછી અમારી મજલિસમાં આવીને આવી વાતો કહેવાની શી જરૂર છે ?”

**હક વાત કહી દેવાનો જુસ્સો** —હઝરત ઉસામહ બિન ઝૈદનું બયાન છે : “અબ્દુલ્લાહ બિન ઉબયની મજલિસમાં હઝરત અબ્દુલ્લાહ બિન રવાહા પણ પોતાના મુસલમાન સાથીઓ સાથે બેઠેલા હતા. એમને અબ્દુલ્લાહ બિન ઉબયની તોછડાઈ ભરેલી વાતો ગમી નહિ. તરત પોતાની જગાઓથી ઊભા થઈ ગયા અને રસૂલુલ્લાહ સલ્લલ્લાહુ અલૈહિ વ સલ્લમ પાસે આવીને ઈમાની જુસ્સાથી બોલ્યા, “યા રસૂલુલ્લાહ ! અમારાં માબાપ આપની ઉપર કુરબાન ! આપ જરૂર અમારી મજલિસોમાં પધારતા રહો. અમારા મહોલ્લાઓમાં પધારતા રહો. અમારા ઘરોમાં પધારતા રહો. અમારા ઘરોમાં પધારીને આવી વાતો જરૂર ફરમાવતા રહો. આપની વાતો વલ્લાહ ! અમને બહુ ગમે છે. અમારાં ઘરવાળાઓને આપની વાતો બેઠક પસંદ છે. અમે બધાં આપની વાતો સાંભળવા ઉત્સુક છીએ. આપની વાતો તે વાતો છે જેના પ્રતાપે અલ્લાહએ અમને હિદાયત આપી દીધી અને હિદાયત આપીને માનઆબરૂવાળા બનાવી દીધા.”

હઝરત અબ્દુલ્લાહની વાતો સાંભળીને અલ્લાહનો કુશ્મન અબ્દુલ્લાહ ભાંગી પડ્યો અને ભોંઠો પડીને ભોંય ખોતરવા લાગી ગયો. તેને થઈ ગયું કે હવે મુસલમાન બનવા વગર મારા માટે કોઈ રસ્તો રહ્યો નથી. પોતાની કીમતો ખુલ્લેઆમ વિરોધ જોઈને તે બોલી ઊઠ્યો.

મતા મા ચકુન મપલાક ખરમુકા લા તઝલ, • તઝિલ્લુ વ યસ-રઅકલ-લઝીના તુસારિહ.

જ્યારે તારો મિત્ર જ તારો વિરોધી બની જાય તો તું સદા ઝલ્લીલો-ખુવાર જ થતો રહેશે અને જેઓની સાથે તું બાળપણનો રહે છે તેઓ તને ઝણડી નાંખશે.

પહલ-ચન-હદુલ-બાઝી બિ-ગયરે જનાહેદી, • પછલ જુઝઝા ચવમન રીશુફ કુલા વાકિહ.

શું બાજ પક્ષી તેની પાંખોં ન હં રા છતાં ઊંચે જઈ શકે છે ? અગર કદી તેનાં પાંખાં ઉખાડી નાખવામાં આવે તો જરૂર તે ભોંયે પટકારશે.

ઈબ્ને હિશામ કહે છે : બીજા શ્રેયરની રિવાયત ઈબ્ને ઈસ્હાકને બીજા જામુકારો તરફથી મળી છે.

**હઝરત સઅદે આપેલો દિલાસો** —હઝરત ઉસામહ બિન ઝૈદનું બયાન છે : “અબ્દુલ્લાહ



બિન ઉબયની વાતો સાંભળીને રસૂલુલ્લાહ સલ્વલ્લાહુ અલૈહિ વ સલ્વમ મજલિસમાંથી ઊઠ્યા થઈ ગયા. પોતાની સવારી પર બિરાજમાન થયા. મને પોતાની પાછળ સવારી પર બેસાડ્યો અને સઅદ બિન ઉબાદહના ઘર તરફ રવાના થયા. સઅદ આપના જન્નિસાર સહાબી હતા અને બીમાર હતા. આપ તેમની બીમાર-પુર્તી માટે જતા હતા. આખા રસ્તે હાલત આ હતી કે, અબ્દુલ્લાહ બિન ઉબયની નાલાયકી ભરેલી તોછડી વાતોથી આપ ગમગીન હતા અને ઉદાસીની રેખાઓ આપના નૂરાની ચેહરા પર પ્રસરેલી સ્પષ્ટ રીતે દેખાતી હતી.

આપના નૂરાની ચેહરા પર નજર પડતાં જ સઅદ બિન ઉબાદહએ પૂછ્યું, “યા રસૂલુલ્લાહ ! મારાં માખાપ આપની ઉપર કુરબાન ! શું મામલો છે ? અત્યારે આપના ચેહરા પર હું કંઈક ફેરફાર જોઈ રહ્યો છું કંઈક અજુગમતી વાતો આપે સાંભળેલી લાગે છે !”

“હા, સઅદ કંઈક એવું જ છે.” આપે ફરમાવ્યું, “એ પછી મજલિસમાં જે કંઈ બન્યું હતું અને જે વાતો અબ્દુલ્લાહ બિન ઉબયની સાંભળી હતી તેની વિગત દર્શાવી તો સઅદ બિન ઉબાદહએ આપને દિવાસો આપતાં કહ્યું, “યા રસૂલુલ્લાહ ! એ નાલાયકને જતો કરો. એની સાથે નરમીનો વર્તાવ કરો. કેમકે વલ્લાહ! આપની પધરામાણી મદીનહમાં એવા સમયે થઈ અને અલ્લાહએ આપને એવા વખતે અમારી પાસે મોકલી આપ્યા જ્યારે અમે એના માટે બાદશાહીનો તાજ તૈયાર કરી ચૂક્યા હતા. એને ઠસી ગયું છે કે આપે એની બાદશાહી પડાવી લીધી છે.”

**મદીનહની આબોહવા અને મરકીનો તાવ** ————ઈબ્ને ઈસ્હાક કહે છે : મને હિશામ બિન ઉર્વહ અને ઉમર બિન અબ્દુલ્લાહ બિન ઉર્વહએ કહ્યું અને તેઓએ ઉર્વહ બિન ઝુબૈરથી સાંભળ્યું અને ઉર્વહ બિન ઝુબૈરે હઝરત બીબી આઈશહના મુખથી સાંભળીને તેનું વાર્ણન કર્યું.

મુસલમાનોના અમ્માંજી હઝરત બીબી આઈશહનું બયાન છે : “જ્યારે રસૂલુલ્લાહ સલ્વલ્લાહુ અલૈહિ વ સલ્વમ અલ્લાહની ધરતી પર આવેલા મદીનહ શહેરમાં પધાર્યા તો અહીંની ધરતી “વબાઈ બુખાર” નો સૌથી વધુ ભોગ બનેલી હતી. <sup>૧</sup> રસૂલુલ્લાહ સલ્વલ્લાહુ અલૈહિ વ સલ્વમના સાથીઓ મદીનહ આવતાંની સાથે મરકીના તાવમાં પટકાઈ પડ્યા પાણ અલ્લાહ તઆલાએ પોતાના નબી સલ્વલ્લાહુ અલૈહિ વ સલ્વમને આ બલાથી બચાવી લીધા.”

હઝરત આઈશહનું બયાન છે : “મારા માનવંતા બાપાજી અબૂબક સિદ્દીક અને અબૂબકના આઝાદ કરેલા ગુલામોમાંથી આમિર બિન કુહૈરહ અને બિલાલ, અબૂબકની સાથે એક જ ઘરમાં માંદગીને બિછાને પ્રચંડ તાવમાં ફૂંકાઈ રહ્યા હતા. હું મારા બાપાજી અબૂબક અને બીજા દરદીઓની ખબર લેવા ગઈ. તે વેળા સુધી પારકા પુરુષોથી પરદો કરવાનો હુકમ જિતયો ન હતો. મેં જોયું કે તાવની આકરી પીડાથી તેઓની હાલત એટલી કફોડી હતી જેને અલ્લાહ વગર કોઈ જાગી શકતું ન હતું.

હું મારા બાપાજી અબૂબક પાસે ગઈ. મેં પૂછ્યું, “અબ્બાજન ! આપ પોતાને કેવી હાલતમાં જુઓ છો ?” જવાબ મળ્યો :

૧. એટલે ચારે તરફ મરકી, મહામાયી કે ચોપી તાવનો રોગચાળો ફાટી નીકળેલો હતો. “હ”

કુલ્લુમ-રિઇમ મુસ્બહુલ ફી અહસિહી, • વત મવતુ અદના મિન શિરાકે નઅસિહી

દરેક શખ્સ પોતાના ઘરવાળાઓમાં અમન-અમનથી દિવસ ગુજારે છે (ત્યારે અમે પોતાના વતનથી દૂર પડેલા છીએ.) જો કે મોત દરેક શખ્સની જૂતીની દોરીથી પણ વધારે નિકટ છે.

આ સાંભળીને હું મનમાં બોલી જીઠી, “વલ્લાહ ! બાબાજાનને હોશ નથી કે શું બોલી રહ્યા છે ! એટલે જ તો બહેકી-બહેકી વાતો કરે છે.”

હઝરત આમિરની હાલત ————— એ પછી હું આમિર બિન કુહૈરહની ખબર લેવા ગઈ, “મેં પૂછ્યું, “આમિર ! તમારી શું હાલત છે ?” જવાબ મળ્યો :

લકદ વજદ-તુલ મવત કબ્લ ઝપકિહી, • ઈગ્ગલ જબાન હલ્ફૂ મિન ફપકિહી.

મેં તો મૃત્યુની મજા, તેને ચાખવા પહેલાં ચાખી લીધી અને ડરપોકનું મોત તો બેકાબેક ઉપરથી તૂટી પડે છે એટલે રોગનો ભોગ બનીને મોતથી ડરનારા બીકાણો, બહાદુરો પેઠે મરવા પામતા નથી.

કુલ્લુમ-રિઇમ મુજાહિદુન બિ-તપકિહી, • કઝ્ઝ-ઝવરે ચહમા જિલ્દહ બિ-રપકિહી.

દરેક માણસ પોતાની શક્તિ મુજબ પોતાના બચાવના પ્રયત્નો કરે છે જેવી રીતે બળદ પોતાની જાતનો, પોતાના શિંગડાંથી બચાવ કરતો રહે છે.

હું મનમાં બોલી જીઠી, “વલ્લાહ ! આમિર શું બોલે છે તેનું અંતે પોતાને ભાન નથી.”

હઝરત બિલાલની હાલત ————— રસૂલુલ્લાહ સલ્લલ્લાલુ અલૈહિ વ સલ્લમની મસ્જિદના મુઅઝ-ઝિન બિલાલની આ હાલત હતી કે તાવ ઊતરી જતો ત્યારે ઘરના ચોકમાં લેટીને બુલંદ સ્વરે આ શેઅર લલકારતા :

અલા લૈત શિઅરી હલ અબીતગ્ગ લૈલતજ, • બિ-ફખ-ખિવ વ હવલી ઈઝ-ખરુવ-વ-જલીલુ.

શું આમ નહિ બનશે ? કાશ ! મને ખબર હોત કે (મક્કહની બાજુમાં આવેલા) ફખ્ખ સ્થળે પણ કોઈ રાત હું એવી રીતે ગુજરી શકતે કે મારી આજુબાજુમાં ઈઝખર અને જલીલ (નામની જડીબુટ્ટીઓ) લહેરાતી હોત !

વ હલ ઉશિદના ચપમન મિયાહ મજન-નતિન, • વ હલ ચબ્દૂલ લી શામતુવ વ તફીલુ

અને શું હું કોઈ દિવસ “મજન-નહ”ના ઝરાણાઓ પાસે જઈ શકીશ ખરો કે ? અને શું “શામહ” તથા “તફીલ”નામે પહાડોને પણ હું જોઈ શકીશ ખરો કે ?

મદીનહથી મરકીની હકાલપટ્ટી ————— હઝરત આઈશહ રદિયલ્લાલુ અન્હાનું બયાન છે : “મેં આ લોકોના મુખેથી જે વાતો સાંભળી હતી તે મેં રસૂલુલ્લાહ સલ્લલ્લાલુ અલૈહિ વ સલ્લમને કહી સંભળાવી અને સાથે જ ઉમેર્યું, “વા રસૂલલ્લાહ ! આ લોકો આવી બહેકી-બહેકી વાતો કરે છે અને તાવના ઉકળાટમાં જો કંઈ બોલે છે તેનું એમને પોતાને ભાન નથી.”

મારી વાત સાંભળીને રસૂલુલ્લાહ સલ્લલ્લાલુ અલૈહિ વ સલ્લમએ બારગાહે-ઈલાહીમાં દુઆ માંગી :

અલ્લાહુમ્મ હબ-ખિબ

ઈલેનહ-મદીનહ.

હે અલ્લાહ ! મહબૂબ બનાવી દે

અમારા માટે મદીનહને.

કમા હબ-અન્તા ઈલૈના

મક્કહ અવ અશદ્.

વ બારિક લના

ફી મુદ-દિહા વ સાએહા.

વ અન્કુલ-વબાએહા

ઈલા મહેઅહ.

જેવી રીતે મહબૂબ બનાવ્યું હતું તે અમારા માટે

મક્કહને, બલકે તેથી વધારે (મહબૂબ બનાવી દે !)

અને બરકત આપી દે અમારા માટે

તેના મુદ્દમાં અને તેના સાઅમાં

અને ચાલતો કરી દે તેના રોગચાળાને

મહેઅહ તરફ.

(સંપાદકની નોંધ : સાઅ અને મુદ્દ અનાજના માપતોલના કાટલાં. સાઅ આશરે સાડા ત્રણ રતલ જેટલું અને મુદ્દ મદીનહના તોલ મુજબ માણસનો ખોબો ભરાય જાય તેટલું. મહેઅહ મક્કહથી મદીનહને રસ્તે, આશરે પાંચેક માર્દલના અંતરે, હુજફહ વસતિ પાસે આવેલું એક સ્થળ.

આ દુઆ બાદ રસૂલુલ્લાહ સલ્વલ્લાહુ અલૈહિ વ સલ્વમએ ખ્વાબમાં જોયું કે, એક કાળાભમ્મર જેવા રંગની, બિહામાગા ચહેરાની, વિખેરાયેલા વાળોવાળી, બિહામાગી ડોશી મદીનહથી નીકળીને "મહેઅહ"ના ગાઢ જંગલ તરફ ફરાર થઈ ગઈ. (સીરતે અહમદે મુજતબા જિલ્દ ૨ પેજ ૧૩૧ - હવાલો : સહીહ બુખારી જિલ્દ ૩ પેજ ૭૨૨. હદીસ નંબર ૧૯૨૦. "હ")

બેસીને નમાઝ પઢવાનો મામતો ———— ઈબ્ને ઈસ્હાક કહે છે : મને ઈબ્ને શિહાબ ઝુહરીએ, રસૂલુલ્લાહ સલ્વલ્લાહુ અલૈહિ વ સલ્વમના પિદ્ધાન સહાબી હઝરત અબ્દુલ્લાહ બિન અબ્ર બિન આન્સ વાર્થેવી આ હદીસ કહી સંભળાવી કે :

રસૂલુલ્લાહ સલ્વલ્લાહુ અલૈહિ વ સલ્વમ અને આપના સહાબા હિજરત કરીને મદીનહ આવ્યા તો તેઓમાંના ધાગાબરા મદીનહના રોગચાળામાં એવા ઝીંકાયા કે તાવથી અકળાઈને મૂંઝાય ગયા. તેઓ માટે ઊભા રહીને નમાઝ પઢવાનું પાગ ભારે થઈ પડ્યું. ત્યારે તેઓ લાચારીએ બેસીને નમાઝ પઢવા લાગ્યા. અલબત્ત આ બલાથી અલ્લાહ તઆલાએ પોતાના હબીબે-પાક સલ્વલ્લાહુ અલૈહિ વ સલ્વમને બચાવી લીધા.

જ્યારે આપે પોતાના બીમાર સહાબાને બેસીને નમાઝ પઢતા જોયા તો ફરમાવ્યું :

ઈઅલમૂ અન્ન સલાતલ-કાર્દ

અલન-નિસ્ફ મિન સલાતલ-કાર્દમ.

જાણી લો તમે કે બેઠેલાની નમાઝ

અરધી હોય છે ઊભેલાની નમાઝથી.

રાવીનું કથન છે : નમાઝની આ ફઝીલત અને નમાઝનું આ મૂલ્ય સાંભળીને, બીમારી તથા કમજોરી હોવા છતાં, માનવંતા સહાબા ઊભા રહીને નમાઝની તકલીફ કરવા લાગ્યા.

ખિહાદની તૈયારી ———— ઈબ્ને ઈસ્હાક કહે છે : એ પછી રસૂલુલ્લાહ સલ્વલ્લાહુ અલૈહિ વ સલ્વમ જિહાદ એટલે ત્રાસવાદી દુશ્મનોના આતંકવાદ સામે ઝીંકી ઝીલીને પોતાના બચાવ માટે લડાઈની તૈયારી કરવામાં લાગી ગયા. કેમકે અલ્લાહ તઆલાએ આપને ઈસ્લામના કટ્ટર અને ખૂંખાર ત્રાસવાદીઓ સાથે જિહાદ કરવાનો હુકમ ફરમાવી દીધો હતો. મદીનહ અને આબુબાલુમાં વસનારા દુશ્મનો, યદૂદીઓ, મુનાફિકો તથા મક્કહના કુરૈશી કાફિરો આપસમાં ગઢબંધન કરીને ઈસ્લામને જરમૂજથી ઉખાડી કાઢવાની તૈયારીઓ કરવા લાગી ગયા હતા. એ માટેના ચક્રો તેજાંએ ગતિમાન કરી દીધા હતા અને રસૂલુલ્લાહ સલ્વલ્લાહુ અલૈહિ વ સલ્વમને તેની માહિતીઓ પોતાના જસૂસો મારફતે મળી રહી હતી.

રસૂલુલ્લાહ સલ્વલ્લાહુ અલૈહિ વ સલ્વમને પયગમ્બરી મળી તેના ૧૩ વરસ પછીનો આ બનાવ છે.

## પ્રકરણ ૯૦

## ગઝવાતની શરૂઆત

હિજરતની તારીખ • ગઝવએ-વુદ્દાન યા ગઝવએ-અબવાઅ • સરીયએ-ઉલૈદદ બિન હારિસ

• હઝરત સઅદ વક્કાસના શેઅરો • સરીયએ-હઝઝહ • સૌથી પહેલો લશ્કરી ઝંડો

હિજરતની તારીખ—હિજરતની તારીખને લગતી સનદી રિવાયતોને આધારે અબ્દુલ-મલિક બિન હિશામ કહે છે : અમને ઝિયાદ બિન અબ્દુલ્લાહ બુક્કાઈએ મુહંમદ બિન ઈસ્હાક મુતલબીની રિવાયત કહી સંભળાવી. તેમણે કહ્યું :

રસૂલુલ્લાહ સલ્વલ્લાહુ અલૈહિ વ સલ્વમ સોમવારના દિવસે, ખરા બપોરે જ્યારે કે સૂરજ માથે આવવાની તૈયારીમાં હતો, રબીઉલ-અવ્વલની ૧૨ રાત્રી પસાર થઈ ચૂકી હતી. મક્કહથી હિજરત કરીને મદીનહ પધાર્યા.

ઈન્ને હિશામ કહે છે : એજ હિજરતની ખરી તારીખ છે જ્યારે રસૂલુલ્લાહ સલ્વલ્લાહુ અલૈહિ વ સલ્વમની મદીનહમાં પધરામણી થઈ.

ઈન્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમ તે વેળા પડ વરસના હતા. આપને પયગમ્બરી મળી તેના ૧૩ વરસ પછીનો આ બનાવ છે. આપ રબીઉલ-અવ્વલના બાકીના દિવસો ઉપરાંત રબીઉલ-આખિર, જમાદિલ-અવ્વલ, જમાદિલ-આખિરહ, રજબ, શઅબાન, રમદાન, શવ્વાલ, ઝુલ-કઅદહ અને ઝુલ-હિજ્જહ સુધી મદીનહમાં બિરાજમાન રહ્યા.

ઝુલ-હિજ્જહનો મહિનો હજ્જનનો મહિનો હતો. આ વરસના હજ્જની વ્યવસ્થાનો વહીવટ મક્કહના મૂર્તિપૂજક કુરૈશના હાથમાં રહ્યો. મુહર્રમનો મહિનો પાગ પસાર થઈ ગયો. એ પછી મદીનહની પધરામણીના બારમા મહિનાની શરૂઆતે એટલે સફરના મહિનામાં આપ ગઝવાત માટે નીકળી પડ્યા.

ઈન્ને હિશામ કહે છે : મદીનહથી ઊપડવા પહેલાં રસૂલુલ્લાહ સલ્વલ્લાહુ અલૈહિ વ સલ્વમએ પોતાની જગ્યાએ પોતાના નાવબ કે મદીનહના ગવર્નર તરીકે સઅદ બિન ઉબાદહ રદિયલ્લાહુ અન્હુની નિમણુંક કરી.

ગઝવએ-વુદ્દાન યા ગઝવએ-અબવાઅ—ઈન્ને ઈસ્હાક કહે છે : ઈસ્લામમાં બિહાદાન આરંભ ગઝવએ-વુદ્દાનથી થવા પામ્યો. એજ ગઝવએ-વુદ્દાનનું બીજું નામ ગઝવએ-અબવાઅ છે. રસૂલુલ્લાહ સલ્વલ્લાહુ અલૈહિ વ સલ્વમ પોતાના સહાબાની લશ્કરી ટુકડી સાથે મદીનહથી નીકળીને વુદ્દાન સ્થળે પહોંચ્યા ગયા. અહીં કુરૈશ તથા બનૂ દઝહ બિન બક બિન અબ્દે ચનાત બિન કિનાનહ સાથે લડવાનો આપનો ઇરાદા

હતાં પણ અનૂ દમ્મહના કબીલાએ આપની સાથે સુલેહના કરાર કરી લીધા. સુલેહ કરનાર ગૃહસ્થનું નામ મખ્શી બિન અમ્મ દમરી હતું જે તે સમયે પોતાના અનૂ દમ્મહ કબીલાનો સરદાર હતો.

અનૂ દમ્મહ કબીલા સાથે સુલેહના કરાર બાદ રસૂલુલ્લાહ સલ્લલ્લાહુ અલૈહિ વ સલ્લમ પોતાના સહાબાની લશ્કરી ટુકડી સાથે મદીનહ વાપસ પધાર્યા. એ પછી અમુક મુફત સુધી કોઈની સાથે મુકાબલો નહિ થયો. સફર મહિનાના બાકીના દિવસો અને રબીઉલ-અવ્વલના શરૂઆતના દિવસો આપ મદીનહમાં જ બિરાજમાન રહ્યા.

ઈબ્ને હિશામ કહે છે : રસૂલુલ્લાહ સલ્લલ્લાહુ અલૈહિ વ સલ્લમનો આ સૌથી પહેલો ગઝવહ હતો.

**સંપાદકની નોંધ**-----ગઝવહ શબ્દ એકવચન છે. એનું બહુવચન ગઝવાત છે. ગઝવહ એવી લડાઈ કે લશ્કરી હિલચાલને કહે છે જેમાં રસૂલુલ્લાહ સલ્લલ્લાહુ અલૈહિ વ સલ્લમએ બન્નફસે-નફીસ એટલે જાતે ને પોતે ભાગ લીધો હોય અને જેમાં આપે પોતે ભાગ ન લીધો હોય તેવી લશ્કરી ટુકડીની હિલચાલને સરિય્હ કહે છે જેનું બહુવચન સરાયા છે.

રસૂલુલ્લાહ સલ્લલ્લાહુ અલૈહિ વ સલ્લમ કુરૈશથી પોતાની જાન બચાવીને, મક્કહથી હિજરત કરીને, પોતાના સાથીઓ સાથે સહીહ-સલામત મદીનહ આવી ગયા. મદીનહના અન્સારે દિલોજાનથી આપનો સત્કાર કરીને પોતાનું તન, મન, ધન બધું જ આપના ચરણોમાં ધરી દીધું. તે તરફ કુરૈશ જોયું કે ઈસ્લામને એક સલામત સ્થળ મળી ગયું છે જ્યાં તે બળ ભેગુ કરીને એક દિવસે મક્કહ પર ચઢી આવશે. બસ ત્યારથી જ તેઓની છાતી પર સાપ આબોટવા લાગી ગયો. તેઓની રાતોની ઊંઘ હરામ બની ગઈ. તેઓએ ઈસ્લામને જરમૂળથી ઉખાડી કાઢવાનો સંકલ્પ કરી લીધો. તેઓ જાણતા હતા કે મદીનહમાં ઈસ્લામી અભિયાન ચાલુ રહ્યું તો એક તરફ તેઓના બાપદાદાના ધર્મનો સફાપો બોલાય જશે. મંદિરો અને દેવસ્થાનોમાં કાગડા બોલતા થઈ જશે. ખાનએ-કઅબહમાં ગોઠવેલી ૩૬૦ મૂર્તિઓના ચરણોમાં ધરાતાં નજરાણાં અને માલમલીદાથી હાથ ધોવા પડશે. ખાનએ-કઅબહ એટલે અલ્લાહના ઘરને પ્રતાપે મળેલી પટેલાઈનો અંત આવી જશે. જેથી એક તરફ તેઓ પોતે મદીનહ પર ચઢાઈ કરવાની તૈયારી કરતા હતા. બીજી તરફ અરબભરના કબીલાઓને ઉશ્કેરવા લાગ્યા કે જો આ નવો ધર્મ બળ મેળવી લેશે તો તમારી આઝાદીનો મૃત્યુઘંટ બજી જશે. મુસલમાન લોકો તમને ગુલામીની સાંકળોમાં જકડી લેશે.

એજ દરમિયાન એટલે રસૂલુલ્લાહ સલ્લલ્લાહુ અલૈહિ વ સલ્લમની મદીનહ પધરામણીના થોડાક જ દિવસો પછી મક્કહના કુરૈશ, અન્સારના બંને કબીલાના બાદશાહ જેની તાજપોશીની શાહી તૈયારી થઈ ચૂકી હતી. તે અબ્દુલ્લાહ બિન ઉબય બિન સલૂલના નામે એક ધમકીભર્યો પત્ર લખ્યો જેનું લખાણ આ પ્રમાણે છે :

“તમે લોકોએ આસરો આપ્યો છે અમારા આદમીને તમારા શહેરમાં. અમે સોગંદ લઈએ છીએ અલ્લાહના કે, કાં તમે લોકો કતલ કરી નાખો તેને, અથવા હાંકી કાઢો તેને મદીનહથી. જો તમે લોકો આમ નહિ કરો તો, ચઢાઈ કરી દઈશું અમે બધા મળીને એકત્ર બળે તમારી ઉપર, અને ફના કરી નાખીશું તમને બધાને, અને અમે લોડીઓ બનાવી

લઈશું તમારી સ્ત્રીઓને.”<sup>૧</sup>

કુરૈશના આ પત્રની માહિતી મળતાં રસૂલુલ્લાહ સલ્વલ્લાહુ અલૈહિ વ સલ્વમ અબ્દુલ્લાહ બિન ઉબય પાસે પધાર્યા અને તેને ફરમાવ્યું, “શું તમે પોતાના જ બેટાઓ અને પોતાના જ ભાઈઓ પર શકતો કરી દેશો ?”

કેમકે એના જ ભાઈબંધો અને બેટાઓ મુસલમાન બની ગયા હતા. આપની વાતનો નુકતો તે સમજી ગયો અને કુરૈશના ધમકીભર્યા હુકમનો અમલ કરી શક્યો નહિ. જંગે બદ્દ પછી કુરૈશે ફરીવાર એવો જ ધમકીભર્યો પત્ર લખી મોકલ્યો જેની વિગત આગળ જતાં આવશે.

આમ છતાં કુરૈશના કાવાદાવા અને બહેકાવાઓથી મદીનહના મુનાફિકો અને પહૂદીઓનું મગજ ચકડોળે ચઢી ગયું હતું. એજ દિવસોમાં રસૂલુલ્લાહ સલ્વલ્લાહુ અલૈહિ વ સલ્વમના સહાબી હઝરત સઅદ બિન ઉબાદહની બીમારીના સમાચાર મળતાં આપ તેમની ખબર લેવા ગયા. રસ્તામાં અબ્દુલ્લાહ બિન ઉબયની હવેલી પાસેથી પસાર થતાં આપે જોયું કે ત્યાં ઘાગ્રા માણસો બેઠેલા છે. મજલિસ પાસેથી સલામ-કલામ વગર પસાર થવાનું આપને વાજબી નહિ લાગ્યું આપ સાવારી પરથી ઊતરીને મજલિસમાં પધાર્યા. સલામ કરીને આપે નસીહતની થોડીક વાતો ફરમાવી. આપની વાતો સાંભળીને અબ્દુલ્લાહ બિન ઉબયે જે તુમાખીભર્યો વર્તાવ કર્યો તેની વિગત ઈબ્ને હિશામની આ કિતાબમાં આપણે વાંચી આવ્યા છીએ.

અલ્લામા શિબ્લી નુઅમાની પોતાની સીરતુન-નબીમાં લખે છે : રસૂલુલ્લાહ સલ્વલ્લાહુ અલૈહિ વ સલ્વમ ગધેડાની સવારી પરથી ઊતરીને મજલિસમાં પધાર્યા તો આપના ગધેડાના ચાલવાથી પૂળ ઊડી તે જોઈને અબ્દુલ્લાહ બિન ઉબયે જલ્દીથી પોતાના માં પર કપડું નાખી લીધું અને નફરતથી મોઢું ફેરવી લેતાં બોલ્યો, “જેતા નથી પૂળ ઊડે છે ?” અને જ્યારે આપે સલામ કરીને કુર્આનની થોડકી આયતો સંભળાવી તો તે કહેવા લાગ્યો, “જનાબ ! તમારી વાતો મને ગમતી નથી. એ સાચી હોય તો પણ અમારી મજલિસોમાં આવીને અમને સંભળાવવાની જરૂર નથી. પોતાના ઘરમાં બેસીને ત્યાં આવનારાઓને સંભળાવતા રહો !”

તેની આ તોછડાઈ ભરેલી વાતો સાંભળીને ત્યાં બેઠેલા મુસલમાનો ઇંછેડાઈ ગયા. અબ્દુલ્લાહના તરફદારો પણ તેનો પક્ષ લઈને મરવા મારવા તૈયાર થઈ ગયા. તલવારો મ્યાનમાંથી નીકળે તે પહેલાં આપે બંનેને સમજાવીને દંડ કર્યા. <sup>૨</sup>

મતલબ કે રસૂલુલ્લાહ સલ્વલ્લાહુ અલૈહિ વ સલ્વમની મદીનહ પધરામણી પછી મુદ્દત સુધી હાલત આ રહી કે આપ જંગી-જંગીને રાતો પસાર કરતા હતા. બધા મુસલમાનોની પણ એજ હાલત હતી. આપે સખત ચોકી પહેરો રાખવાનો હુકમ ફરમાવ્યો હતો. સહીહ બુખારીના જિહાદ પ્રકરણમાં છે કે એક રાતે આપે ફરમાવ્યું, “આજે કોઈ સારો માણસ પહેરો ભરે તો સાડે !” આ સાંભળીને હઝરત સઅદ બિન વક્કાસે હથિયારો સજીને રાતભર પહેરો ભર્યો ત્યારે આપ આરામથી સૂઈ શક્યા. એથી વધીને હાકિમની આ રિવાયત ગંચો :

“રસૂલુલ્લાહ સલ્વલ્લાહુ અલૈહિ વ સલ્વમ પોતા સાથીઓ સાથે મદીનહ પધાર્યા.

૧. અલ્લામા શિબ્લી નુઅમાની ફૂત : સીરતુન-નબી જિ. ૧ પા. ૩૦૫ હવાલો : અબૂ દાવૂદ શરીફ જિ. ૨ પા. ૬૭

૨. સીરતુન-નબી જિલ્દ ૧ પા. ૩૦૬

અનસારે તેઓને આજારો આપ્યો તો આખું અરબ એકસાથે લડવા તૈયાર થઈ ગયું. તમામ સહાબા સવાં સુધી હથિયારો સજ્જને સાવચેતીથી સૂતા હતા.

મક્કહના કુરૈશ ખાનએ-કઅબહના મુતવલ્લી હોવાથી આખા અરબના ચૌધરી ગણાતા હતા. મક્કહથી મદીનહ સુધી ફેલાયેલા તમામ કબીલા એમના વર્ચસ હેઠળ હતા. બધા મૂર્તિપૂજનો ધર્મ પાળતા હતા. કુરૈશે તેઓને ઈસાવી દીધું હતું કે ઈસ્લામના રૂપમાં આપણા માથે મોટું ધર્મસંકટ તૂટી પડ્યું છે બધા એ ભેગા મળીને એકત્ર બને તેનો મુકાબલો કરવાનો છે.

સારાંશ કે આખા અરબને મુકાબલે મુસલમાનો મુઠીબર સંખ્યામાં હતા. ચોતરફથી ખતરામાં ઘેરાયેલા હતા. ખુદ મદીનહમાં મુનાફિકો અને યહુદીઓ આસ્તીનના સાપ બનીને ડંખ મારવા તૈયાર હતા. જેથી રસૂલુલ્લાહ સલ્વલ્લાહુ અલૈહિ વ સલ્વમએ મદીનહ પધારવા બાદ આ કટોકટીને પહોંચી વળવાના ઉપાય તરીકે સૌથી પહેલું જે કામ કર્યું તે સ્વબચાવનું હતું. એટલે પોતાના અને મુસલમાનોના બચાવ માટે પાણી પહેલા પાળ બાંધવાનું પગલું હતું. એ માટે આપે બે તદબીરો ગ્રહણ કરી. પહેલી તદબીર કુરૈશના વેપારી કાફલાઓનો તે રસ્તો બંધ કરી દેવો જ્યાંથી થઈને તેઓ શામ અને મિસર વેપાર માટે જતા હતા. કુરૈશની ખુશહાલી અને નવાબી જિન્દગીનો મોટો આધાર દેશપરદેશનાં વેપાર પર હતો જેની ઉપર તેઓ ખૂબ મગરૂર હતા. આ રસ્તો બંધ થતાં તેઓની મગરૂરી નીકળી જાય તો તેઓં સુલેહ કરવા પર લાયકાર બને.

બીજી તદબીર તરીકે આપે નક્કી કર્યું કે મદીનહની આજુબાજુના પ્રદેશોમાં વસનારા કબીલાઓ સાથે સિકારતી સંબંધો કાયમ કરીને સુલેહશાંતિના કરારો કરી લેવામાં આવે કે જેથી, “જીવો અને જીવવા દો” ની નીતિ અમલમાં આવે તો ઈસ્લામી તબલીગનું કામ ગતિભેર આગળ વધી શકે. આ હેતુની સિદ્ધિ માટે આપે પોતાના સહાબાની નાની-નાની લશ્કરી ટુકડીઓને આજુબાજુના કબીલાઓ તરફ મોકલવાની યોજના ઘડી કાઢી અને તેના અમલીકરણ તરીકે સૌથી પહેલાં આપ પોતે પોતાના ૬૦ કે ૭૦ સહાબાની લશ્કરી ટુકડી સાથે પુદ્દાન નામના સ્થળે તશરીફ લઈ ગયા. જેનું બયાન ઇબ્ને હિશામની કિતાબમાં આપણે વાંચી આવ્યા છીએ. આ સ્થળ મદીનહથી મક્કહ જતાં ૮૦ માઈલના અંતરે આવેલું હતું. અહીં મદીનહની સરહદ ખતમ થઈને મક્કહની સરહદ શરૂ થતી હતી. પુદ્દાનની બાજુમાં જ “અબવાઅ” નામની વસતિ આવેલી હતી અને અબવાઅ તે વસ્તી છે જ્યાં રસૂલુલ્લાહ સલ્વલ્લાહુ અલૈહિ વ સલ્વમના માનવંતા અમ્માજી સાહેબા હઝરત બીબી આમિનહનો મઝાર આવેલો છે. અહીંનું મુખ્ય મથક “ફરઅ”નામે શહેર છે જે આ ઈલાકાના જિલ્લા તરીકે જાણીતું છે. પુદ્દાન અને અબવાઅ સરહદી સ્થળ હોવાથી એનું મહત્વ આ છે કે કુરૈશના વેપારી કાફલાઓ અહીંથી જ થઈને શામ અને મિસર તરફ જતા હતા. આ વિસ્તારમાં બનૂ દમ્રહ નામનો મોટો કબીલો વસતો હતો જેના સરદારનું નામ મખશી બિન અબ્ર દમરી હતું. અહીં કોઈની સાથે મારામારી કે ઝપાઝપી નહિ થઈ આપનો એ મક્સદ પાળ ન હતો. આપનો મૂળ મક્સદ સલામતી અને શાંતિના કરારો કરવાનો હતો જેમાં અલ્લાહ તઆલાએ આપને કામચાબીથી સરફરાજ કરમાવ્યા અને મખશી બિન અબ્રે આપની સાથે સુલેહના કરાર કરી લીધા, જેના દુક વિગત આ છે.

બિસ્મિલ્લાહિર રહમાનિર રહીમ

●—આ લખાણ અલ્લાહના રસૂલ મુહમ્મદ તરફથી બનૂ દમ્રહ માટે છે.

- આ લોકોના જન અને માલ સલામત રહેશે.
- અગર કોઈ કબીલો બળ વાપરીને એમની ઉપર આક્રમણ કરશે તો તેના મુકાબલા માટે અલ્લાહના રસૂલ તરફથી એમની મદદ કરવામાં આવશે.
- આ લોકો માટે જરૂરી છે કે હમેશા તેઓ અલ્લાહના રસૂલની મદદ કરતા રહે અને જ્યારે મદદ માટે એમને બોલાવવામાં આવે તો એ લોકો મદદ માટે આવી જશે.
- અલબત્ત મક્કહબી લડાઈઓમાં એકબીજાની મદદ કરવાનું જરૂરી નહિ હશે.
- આ લખાણ પર અલ્લાહ અને તેના રસૂલની ઝિમ્મેદારી છે. <sup>૧</sup>

સુલેહશાંતિના આ કરારની સિધ્ધિ માટે રસૂલુલ્લાહ સલ્લલ્લાહુ અલૈહિ વ સલ્લમ ૧૫ દિવસ સુધી મદીનહથી બહાર તશરીફ લઈ ગયા હતા જેથી આપે પોતાની જગ્યાએ મદીનહના અમીર તરીકે હઝરત સઅદ બિન ઉબાદહની નિમણૂંક કરી હતી. તમામ સીરત-લેખકો અને ઇતિહાસકારોએ ગઝવાતની શરૂઆત ઝવએ-વુદ્દાન કે ગઝવએ-અબવાઅથી જ કરી છે. સહીહ બુખારીમાં પણ એને જ “અવ્વલુલ-ગઝવાત” હોવાનું દર્શાવવામાં આવ્યું છે. (સંપાદનું લખાણ પૂરું થયું. હવે અસલ કિતાબનું લખાણ વાંચો. “હ”)

**સરિય્થએ-ઉબૈદહ બિન હારિસ**—ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમએ મદીનહની એજ પધરામાણી દરમિયાન હઝરત ઉબૈદહ બિન હારિસ બિન મુતલિબ બિન અબ્દે મનાફ બિન કુસૈયને, ઈસ્લામનો સૌથી પહેલો વાપટો, પોતાના મુબારક હાથથી તૈયાર કરીને ઈનાયત કર્યો અને ૬૦ અથવા ૮૦ સવારોની ટુકડી સાથે રવાના કર્યા. આ લશ્કરી ટુકડીમાં બધા જ મક્કહના મુહાજિરો હતા. મદીનહના અનસારમાંથી એમાં કોઈ ન હતું. આ લોકો ચાલતાં-ચાલતાં “સનિય્થલુલ-મુરૈહ” નામે પહાડની તળેટીમાં આવેલા એક ઝરાણા પાસે પહોંચી ગયા. આ સ્થળ હિજાઝના ઈલાકામાં આવેલું હતું. અહીં અચાનક કુરૈશના એક મોટા જૂથ સાથે ભેટો થઈ ગયો. પરંતુ બંને વચ્ચે કોઈ અથડામણ થવા પામી નહિ. અલબત્ત હઝરત સઅદ બિન અબી વક્કાસે કુરૈશના કાફલા તરફ એક તીર (ધાક બેસાડવા માટે) છોડ્યું. આ તીર ઈસ્લામી ઇતિહાસનું પહેલું તીર હતું જે મુસલમાન મુજાહિદો તરફથી દુશ્મન મુશરિકો તરફ છોડવામાં આવ્યું. સામેથી જવાબ નહિ મળતાં બંને જૂથો એકબીજાનાં મુકાબલાથી અલગ રહ્યાં અને બંને વચ્ચે કોઈ અથડામણ કે છમકલું નહિ થવા પામ્યું. મુસલમાનો પાસે કુમકનો પણ બંદોબસ્ત હતો.

આ પ્રસંગે એક અજબ બનાવ બની ગયો. બન્યું એમ કે મુશરિક કુરૈશના કાફલામાંથી બે જવાનો સુસવાટાભેર દોડતા આવીને મુસલમાનોની લશ્કરી ટુકડીમાં શામિલ થઈ ગયા. બાબત એમ હતી કે મક્કહના આ બંને જવાનો છુપ્પી રીતે મુસલમાન બની ગયા હતા. મુશરિકોની વચ્ચે રહેતા હોવાથી મક્કહથી નીકળી જવાની તક મળતી ન હતી જેથી કુરૈશના કાફલામાં શામિલ થઈને મોકાની તલાશ માટે આવ્યા હતા. એમાંના એક જવાનનું નામ હઝરત મિકદાદ બિન અમ્ર બહરાની હતું જેઓ બન્નુ ઝુહરહના કરારી હતા. બીજા જવાનનું નામ હઝરત ઉત્બહ બિન ગઝવાન બિન જાબિર માઝની હતું જેઓ બન્નુ નવફલ બિન અબ્દે મનાફના કરારી હતા. અહીં મોકો મળી જતાં કુરૈશના કાફલામાંથી તીર પેઠે નીકળ્યા અને નગરએ-તકબીર પોકારતા વીજળી વેગે આવીને મુસલમાનો સાથે શામિલ થઈ ગયા.



કુરેશના આ કાકલાનો કમાન્ડર અબૂ જાહલનો બેટો ઈકરિમલ બિન અબૂ જાહલ હતો.

ઈબ્ને હિશામ કહે છે : મને ઈબ્ને અબી અસ્ર બિન અવાઅ તરફથી અબી અસ્ર મદનીની રિવાયત મળી કે કુરેશના આ કાકલાનો કમાન્ડર મુકરિઅ બિન હફ્સ બિન અબીફ હતો જે મુઔદ બિન આમિર બિન લુઔથ બિન ગાલિઅ બિન ફિહરના ખાનદાનનો એક ગૃહસ્થ હતો.

ઈબ્ને ઈસ્હાક કહે છે : મને જે માહિતી મળી છે તેના આધારે હઝરત ઉબૈદલ બિન હારિસ જે વાવટો ચઢતો ગયા હતા તે ઈસ્લામનો સૌથી પહેલો વાવટો હતો જેને રસુલુલ્લાહ સલ્વલ્લાહુ અલૈહિ વ સલ્વમએ પોતાના મુસલમાન મુજાહિદો માટે તૈયાર કરીને ઈનાયત ફરમાવ્યો.

(નોટ : અહીં ઉપરના પ્રસંગને અનુસરતા, જુદા-જુદા શાઈરોએ રચેલા ૩૩ શેઅરોના ત્રણ કસીદા અમે જતા કર્યા છે. હઝરત સઅદ બિન અબી વક્કાસે મુશરિકો તરફ છોડેલા તીરને લગતા થોડાક શેઅરો અહીં રજૂ કરીએ છીએ. “૬”)

હઝરત સઅદ વક્કાસના શેઅરો-----ઈબ્ને ઈસ્હાક કહે છે : કેટલાક જાણકારોના કહેવા મુજબ હઝરત સઅદ બિન અબી વક્કાસે મુશરિકોના જૂથ તરફ છોડેલા પેલા તીર વિશે કહ્યું છે :

અતા હલ અતા રસૂલલ્લાહે અબ્બી, • હમૈતુ સહાબતી બિ-સુદૂરે નબ્લી.

અરે સાંભળ ! શું રસુલુલ્લાહ સલ્વલ્લાહુ અલૈહિ વ સલ્વમ પાસે પાગ્ર આ ખબર પહોંચી છે કે મેં મારા તીરના આગલા ભાગની અણીથી મારા સાથીઓની સહાયતા કરી છે ?

ફમા ચઅ-તદુ રામિન ફી અદુવ-બિન, • બિ સહમિન આ રસૂલલ્લાહિ કબ્લી.

હે અલ્લાહના રસૂલ ! મુજથી પહેલાં કોઈ બાણવાળી (એટલે તીર ચલાવનાર વીર) પોતાના કુશ્મન માટે તીર તૈયાર રાખવાનો નથી.

વ ઝાલિકા અબ્બ દીનકા દીનુ સિદકિન, • વ ઝૂ હક-કિન અતૈતા બિહી વ અદલી.

અને આ એટલા માટે યા રસૂલલ્લાહ ! કે આપનો દીન સાચા દીન છે અને આપે એ દીન મારફતે હકીકત અને ઈન્સાફની વાત રજૂ ફરમાવી છે.

યુનજ-જલ મુઅ-મિબૂલ બિહી વ ચખ્ખા, • બિહિલ-ફફ્ફારુ ઇબ્દ મકામે મહલી.

એજ દીન મારફતે ઈમાનવાળાઓને નજીત મળશે અને કાફિર, દીલથી રહેવાના સ્થળે ફગેત થશે. (દીલથી રહેવાનું સ્થળ એટલે જહન્નમ જ્યાં અનંત કાળ સુધી રહેવાનું છે.)

ફ મહલા કદ ગયૈતા ફલા તઅબેની, • ગવીચ્ચા-હરચા યૈહકા ચબ્બુ જહલી.

માટે હે અબૂ જાહલના બેટા ! હે ગુમરાહ કબીલા ! તુજ પર અફસોસ છે ! તું તો ગુમરાહ થઈ ચૂક્યો છે જેથી મુજ પર એજ ન લગાડ અને જરા ઘોભી જા અને જો, કે તારો શું અંજમ આવે છે !

સરિચયએ-હઝરત હમ્ઝહ-----રસૂલુલ્લાહ સલ્વલ્લાહુ અલૈહિ વ સલ્વમ ગજવએ-અબવાઅથી વાપસ પધાર્યા તો એજ દિવસમાં આપે પોતાના કાકા હઝરત હમ્ઝહ બિન અબ્દુલ-મુતલિબ બિન હાશિમને ૩૦ મુહાલિર સવારોની લશ્કરી ટુકડી સાથે “ઈસ” તરફ રવાના કર્યા આ સ્થળ “સીફુલ-બદર”

સ્થળની પાસે આવેલું છે. આ લશ્કરી ટુકડીમાં પણ બધા જ મક્કહના મુહાબિરો હતા અને અન્સારમાંથી કોઈ ન હતું.

હઝરત હમ્મહ જયારે પોતાની લશ્કરી ટુકડી સાથે "સીકુલ-બહર" સ્થળે પહોંચ્યા તો અબૂ જહલ બિન હિશામ સાથે ખેડો થઈ ગયાં. અબૂ જહલ પોતાના ૩૦૦ સવારોના વેપારી કાફલા સાથે સીરિયાથી પરત થઈને મક્કહ જતો હતો. કોઈ લગઈ કે છમકવું થાય તે પહેલાં મજદી બિન અમ્મ જુહની નામે, તે ઈલાકાના જુહેનહ કબીલાનો સરદાર, બંને જૂથોની આડે આવી ગયો. તેણે કુનેહબુધ્ધિથી કામ લઈને બંને જૂથો વચ્ચે સુલેહ કરાવી દીધી. તેને બંને સાથે સારા-સારી હોવાથી મામલો રહેદેકે થઈ જતાં કોઈ રમખાણ નહિ થયું અને હઝરત હમ્મહ પોતાની ટુકડી સાથે પાછા આવી ગયા. <sup>૧</sup>

સૌથી પહેલો લશ્કરી ઝંડો—ઈબ્ને ઈસ્હાક કહે છે : કેટલાક જાણકારોના મત મુજબ રસૂલુલ્લાહ સલ્લલ્લાહુ અલૈહિ વ સલ્લમએ સૌથી પહેલો વાવટો કોઈ મુસલમાન મુજાહિદ માટે બનાવી આપ્યો હોય તો તે હઝરત હમ્મહનો વાવટો હતો. મૂળ બાબત એમ છે કે રસૂલુલ્લાહ સલ્લલ્લાહુ અલૈહિ વ સલ્લમએ બંને લશ્કરી ટુકડીઓને એકીવેળા અલગ-અલગ દિશાએ રવાના કરી હતી. એમાંથી એક ટુકડીના અમીર હઝરત હમ્મહ હતા અને બીજી ટુકડીના અમીર હઝરત ઉબૈદલ બિન હારિસ હતા. આ કારણે સૌથી પહેલવહેલા ઈસ્લામી વાવટા અંગે લોકોમાં મતભેદ પડી ગયો.

કેટલાક જાણકારો એમ પણ કહે છે કે, સર્વપ્રથમ ઈસ્લામી વાવટાનું માન ખાટવા બદલ હઝરત હમ્મહએ એક કાવ્ય રચેલું છે જેમાં એવો ઉલ્લેખ છે કે રસૂલુલ્લાહ સલ્લલ્લાહુ અલૈહિ વ સલ્લમએ સૌથી પહેલો વાવટો બનાવીને મને ઈનાયત ફરમાવ્યો હતો. અગર એ કાવ્ય હઝરત હમ્મહનું જ રચેલું છે તો આ વાતમાં લેશ પણ શંકા નથી કે રસૂલુલ્લાહ સલ્લલ્લાહુ અલૈહિ વ સલ્લમએ સૌથી પહેલો વાવટો બનાવીને હઝરત હમ્મહને જ ઈનાયત ફરમાવ્યો હોય. કેમકે હઝરત હમ્મહ સત્ય વિના બીજું કંઈ ફરમાવે તેની કલ્પના પણ નહિ કરી શકાય. હવે એમાં કંઈ રિવાયત સહીહ છે તે અલ્લાહ બેહતર જાણે ! પણ મને જાણકારો તરફથી મળેલી માહિતી મુજબ રસૂલુલ્લાહ સલ્લલ્લાહુ અલૈહિ વ સલ્લમએ સૌથી પહેલો વાવટો હઝરત ઉબૈદલ બિન હારિસને ઈનાયત ફરમાવ્યો હતો.

(નોટ : હઝરત હમ્મહ રદિલ્લાહુ અન્હુનું રચેલું એ કાવ્ય ૧૪ શેઅરોનું છે. એના જવાબમાં અબૂ જહલનું રચેલું કાવ્ય ૧૫ શેઅરોનું છે. એ બંને કાવ્યો અમે જતાં ક્યાં છે. "હ")

૧. રસૂલુલ્લાહ સલ્લલ્લાહુ અલૈહિ વ સલ્લમએ મોકલેલી આ બંને ટુકડીઓની લશ્કરી હિલચાલ પૂરી રીતે કામચાલ બીપડી. આજુબાજુના કબીલાઓ અને મક્કહના કુરેશને અંટાળે થઈ ગયો કે મદીનહના મુસલમાનો ગાફિલ નથી, પૂરી રીતે સાવચેત છે અને કોઈપણ કટોકટીને પહોંચી વળવાનું બળ ધરાવે છે અને પોતાના બચાવ માટે હર પળે તૈયાર છે. ટુકડીઓને મોકલવાનો હેતુ પણ એ જ હતો કે ઈસ્લામના દુશ્મનોના દિલો પર મુસલમાનોની ઘાઠ બેસી જાય. "હ"

## પ્રકરણ ૯૧

# જંગે-બદ્રની પ્રસ્તાવના

ગઝવએ-બુવાત • ગઝવએ-ઉશૈરહ • હઝરત અલીનો લકબઃ અબૂ તુરાબ • અબૂ તુરાબ લકબની બીજી રિવાયત  
• સરિયથએ-હઝરત સમદ પકકાસ • ગઝવએ-બદ્રે-ઊલા • સરિયથએ-હઝરત અબ્દુલ્લાહ બિન જહશ  
• મુજાહિદોને બખ્તહ જવાનો હુકમ • કુરૈશી કાફલા સાથે ઝપાઝપી • રસૂલુલ્લાહ (સત.)ની નારાજી • કુરૈશ  
અને યહૂદીઓના ઠપકા • અલ્લાહની રહમતના ઉમેદવાર • ગનીમતના માલની પહેંચણી • હઝરત અબ્દુલ્લાહના  
શેઅરો • કિબ્લતહની ફેરબદલીનો હુકમ

**ગઝવએ-બુવાત**-----ઈબ્ને ઈસ્હાક કહે છે : એ પછી રસૂલુલ્લાહ સલ્વલ્લાહુ અલૈહિ વ સલ્વમ રબીઉલ-અવ્વલ મહિનામાં કુરૈશના એક બહુ મોટા વેપારી કાફલાને અટકાવવાના ઈરાદે (૨૦૦ સલાબાની લશ્કરી ટુકડી લઈને) મદીનહથી રવાના થયા.

ઈબ્ને હિશામ કહે છે : રસૂલુલ્લાહ સલ્વલ્લાહુ અલૈહિ વ સલ્વમએ મદીનહથી કૂચ કરવા પહેલાં પોતાના જગાએ પોતાના નાયબ કે મદીનહના અમીર તરીકે હઝરત સાઈબ બિન ઉક્માન બિન મઝહીનની નિમણૂક કરી.

ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમ પોતાની લશ્કરી ટુકડી સાથે મદીનહથી કૂચ કરીને રઝવી જિલ્લાના બુવાત સ્થળે પહોંચી ગયા. અહીં પણ કોઈ લડાઈ કે છમકણું નહિ થવા પામ્યું ત્યારે આપ પોતાની લશ્કરી ટુકડી સાથે ત્યાંથી વાપસ થઈને મદનીહ તશરીફ લઈ આવ્યા. રબીઉલ-આખિરના બાકીના દિવસો અને જમાદિલ-અવ્વલના અમુક દિવસો આપ મદીનહમાં બિરાજમાન રહ્યા. <sup>૧</sup>

**ગઝવએ-ઉશૈરહ**-----એ પછી કુરૈશના બીજા એક વેપારી કાફલાને અટકાવવાના ઈરાદે આપ પોતાના દોઢ સો કે બસો સલાબાની લશ્કરી ટુકડી સાથે મદીનહથી રવાના થયા. મદીનહથી કૂચ કરવા પહેલાં આપ મદીનહમાં પોતાની જગાએ પોતાના નાયબ તરીકે હઝરત અબૂ સલમહ બિન અબ્દુલ-અસદની નિમણૂક કરી.

૧. આ ગઝવહનું નામ ગઝવએ-બુવાત છે. બુવાત જુહૈનહ કબીલાના વિસ્તારમાં આવેલા એક પહાડનું નામ છે અને એક ખીણનું પણ નામ છે. મદીનહથી ૪૮ માઈલના અંતરે છે. રઝવી જિલ્લાના પહાડી પ્રદેશથી કુરૈશનો એક બહુ મોટો વેપારી કાફલો પસાર થવાનો હતો. આપ એ કાફલાને અટકાવવા માગતા હતા પણ કુરૈશના જાસૂસો મારફતે આગેતરી બાતમી મળી જતાં કાફલાનો સાતાર ઉંચેય બિન ખલક સરિયામ રસ્તો છોડીને ભાગભાગ પલાયન થઈ ગયો. (સીરતુલ-મુસ્તકા ફિર પા.૪૬)

મદીનહથી રવાના થઈને આપે બનુ દીનારના પહાડોની વચ્ચે આવેલી ખીણમાં પધાર્યા અને ત્યાંથી કૂચ કરીને “અલ-ખુબાર”ના જંગલોને વટાવતા, ઈબ્ને અઝહર નામે પથરાળી ભૂમિમાં આવેલા “ઝાલુસ-સાક”નામે ઝાડના સાથા હેઠળ પધારીને બિરાજમાન થયા. અહીં આપે પોતાના સાથીઓ સાથે નમાઝ પઢી. આ સ્થળે હવે રસુલુલ્લાહ સલ્લલ્લાલુ અલૈહિ વ સલ્લમની એક મસ્જિદ આવેલી છે. અહીં આપના માટે જમાઝ તૈયાર કરવામાં આવ્યું. આપે પોતાના સાથીઓ સાથે બેસીને જમાઝને ન્યાય આપ્યો. અહીંની જો જગ્યાએ આજ જલાલીને હાંડીઓ ચઢાવવામાં આવી તે પાણ હવે જાગીતું સ્થળ બની ગયું છે. અહીં “અલ-મશરબ” નામે એક ઝરણું વહેતું હતું તેમાંથી આપના માટે પાણી લાવવામાં આવ્યું. બધાએ સાથે મળીને પાણી પીધું અને અલ્લાહની નેઅમતાનો શુક્ર અદા કર્યો.

અહીંથી આપે પોતાના સાથીઓ સાથે કૂચ કરીને “અલ-ખલાક”સ્થળની ડાબી દિશાએથી એક પહાડી નદીના રસ્તેથી પસાર થયા જનું નામ “શિઅબએ-અબ્દુલ્લાહ”હતું. આ સ્થળ આજે પણ (એટલે અલ્લામા ઈબ્ને હિશામના યુગમાં) એજ નામે યંકાયેલું છે. અહીંથી ડાબી દિશાની નીચાણ ભૂમિમાં કૂચ કરીને “યલયલ”સ્થળ વટાવતા “અઝ-ઝબૂઅહ”સ્થળના સંગમે પધાર્યા. અહીંની એક વાવડીમાંથી પાણી ભરીને એક હરિયાળી ભૂમિનો રસ્તો લીધો. આ રણિયામાળી ભૂમિનું નામ “મલલ” હતું. અહીંથી આગળ વધીને આપે પોતાના સાથીઓ સાથે “સાખીરાતુલ-યમામ” પાસેના સરિયામ રસ્તે આવી ગયા અને અહીંથી કૂચકદમ ચાલુ રાખીને “યમ્બૂઅ”ની ખીણમાં આવેલા “અલ-ઉશૈરહ” મુકામે પધાર્યા. અહીં પહોંચીને આપે પોતાના સાથીઓ સાથે પઠાવ નાખી દીધો.

જમાદિલ-અવ્વલ અને જમાદિલ-આખિરની કેટલીક રાતો આપે પોતાના સાથીઓ સાથે આ જંગલમાં પસાર કરી. એ દરમિયાન આપે બનુ મુદલિજ અને તેઓના સંધિ-કરારીઓ, બનુ દમ્નહની શાખોના કબીલાઓ સાથે સુલહના કરાર કરી લીધા. કરારનામાની વિધિથી પરવારીને આપે પોતાના સાથીઓ સાથે વાપસ મદીનહ તથરીક લઈ ગયા. આ ગઝવહમાં કોઈ લડાઈ કે છમકલું થયું નહિ.

એજ ગઝવહ પ્રસંગે રસુલુલ્લાહ સલ્લલ્લાલુ અલૈહિ વ સલ્લમએ હઝરત અલી બિન અબી તાલિબને એવા શબ્દોનો લકબ આપ્યો કે તેઓ આ લકબે પણ મશહૂર થઈ ગયા.

**હઝરત અલીનો લકબ : અબૂ તુરાબ**—ઈબ્ને ઈસ્હાક કહે છે : મને યઝીદ બિન મુહમ્મદ બિન ખુસૈમ મુહારિબી તરફથી રિવાયત મળી, તેમને મુહમ્મદ બિન કુઅબ કુરઝી તરફથી, તેમને અબૂ યઝીદ મુહમ્મદ બિન ખુસૈસ તરફથી અને તેમને હઝરત અમ્માર બિન યાસિર તરફથી રિવાયત મળી.

હઝરત અમ્માર બિન યાસિરનું બયાન છે : “હું અને અલી બિન અબૂ તાલિબ ગઝવએ-ઉશૈરહમાં સાથે-સાથે હતા. અમે રસુલુલ્લાહ સલ્લલ્લાલુ અલૈહિ વ સલ્લમની સાથે પ્રવાસ કરતા ઉશૈરહ મુકામે પહોંચી ગયા. અહીં પહોંચીને આપે પઠાવ નાખી દીધો. આ સ્થળે અમે બનુ મુદલિજ કબીલાના કેટલાક ખેડૂનોને ‘પક્ષ્ત-વાડીઓમાં જળસિંચન રતા જોયા. અચાનક અલીએ મને પૂછ્યું, ‘હે અબૂ યકઝાન ! (હઝરત અમ્મારનું ઉપનામ) શું ખેતીવાડીના કદા પ્રત્યે તમને કંઈ રસ છે ?’”

મેં કહ્યું, “કેમ નહિ !”

બાલ્યા, “ચાલો ત્યારે, જોઈએ તો ખરા આ લોકો કેવી રીતે ખેતીનું કામકાજ કરે છે.”

મેં કહ્યું, “હા તમારી ઈચ્છા હોય તો ચાલો, હું તૈયાર છું.”

અમે ખેડૂતોની પાસે જઈને ઊભા થઈ ગયા અને ઘોડીવાર સુધી તેઓનું ખેતીનું કામકાજ જોતા રહ્યા. એટલામાં થાક અને ઉજ્જરણને કારણે ઊંધનું દબાણ થતાં અમે ત્યાંથી પાછા વળ્યા અને બાબુમાં જ ખજૂરીઓના નાના-નાના ઝાડોના સાથા હેઠળ નરમ જમીન પર પડતું મૂકીને મઝાથી ઊંઘી ગયા. પછી સોગંદ છે અલ્લાહના! અમને કોઈ વાતના હોશ ન રહ્યા. અને કોઈએ ત્યાં આવીને અમને નહિ જગાડયા, ત્યાં સુધીકે રસૂલુલ્લાહ સલ્લલ્લાહુ અલૈહિ વ સલ્લમએ પોતે ત્યાં પધારીને પોતાના પગરવથી અમને જગાડયા. ખેતરમાં સૂતેલા હોવાથી ત્યાંનું ધૂળ-મટોડું અમારા આખા શરીરે ચોટી ગયું હતું.

રસૂલુલ્લાહ સલ્લલ્લાહુ અલૈહિ વ સલ્લમએ અલીને ધૂળ-મટોડાંમાં અટામેલા જોઈને ફરમાવ્યું, “મા લકા યા અબા તુરાબ !” તારી આ શી દશ્યા છે હે અબૂ તુરાબ ! (અબૂ તુરાબ એટલે મટોડાંનો બાપ)

એ પછી આપે ફરમાવ્યું, “અલા ઉહ્દ-દિસુ-કુમા બિઅશ-કિન્નાસે રહુલૈન” એટલે હે અલી ! શું હું તમને એવા બે માણસોને લગતી બાતમી નહિ આપું જોઓ જગતના તમામ લોકોમાં સૌથી વધુ બદબખ્ત કે હત્તભાગી હશે ?

મેં અરજ કરી, “જરૂર ફરમાવો યા રસૂલુલ્લાહ !

આપે ફરમાવ્યું, “ઉહેમિરુ, સમૂદલ-લક્કી અકરન-નાકલ” એમાંથી એક ઉહેમિર નામે સમૂદી માણસ છે જોગે ઊંટામીના પગોની નસો કાપી નાખી હતી. <sup>૧</sup>

એ પછી આપે ફરમાવ્યું, “વલ્લજી યદરિબુકા યા અલીયુ ! અલા હાઝિહી.” અને બીજો હત્તભાગી તં માણસ હે અલી ! જે તમારા આ ભાગે તલવારનો ફટકો મારશે. આમ ફરમાવીને આપે હઝરત અલીના માથાના ઉપલા ભાગે પોતાનો મુબારક હાથ મૂક્યો. (એટલે દુશ્મન હઝરત અલીના માથાના આ ભાગે તલવારનો યા કરશે.)

એ પછી આપે ફરમાવ્યું, “હત્તા યબુલ્લ મિન્હા હાઝિહી.” અહીં સુધી કે એ ફટકાથી માથાથી અહીં સુધીનો ભાગ લોહીથી તરબતર થઈ જશે. આમ ફરમાવીને આપે હઝરત અલીની દાઢી પર પોતાનો મુબારક હાથ મૂક્યો. <sup>૨</sup>

**અબૂ તુરાબ લકબની બીજી રિવાયત**——ઈબ્ને ઈસ્હાક કહે છે : કેટલાક જાણકારો તરફથી બીજી આ રિવાયત મને મળી છે કે, રસૂલુલ્લાહ સલ્લલ્લાહુ અલૈહિ વ સલ્લમએ હઝરત અલીને અબૂ તુરાબનો લકબ આપ્યો તેનું કારણ એમ બન્યું કે પોતાના ઘરમાં હઝરત અલી જ્યારેય પોતાના પાક બેગમ ખાતૂને-જન્નત બીબી ફાતિમહથી ખફા થઈ જતા તો કોઈ એવી વાત નહિ કહેતા જેનાથી બીબી ફાતિમહનું દિલ દુખાવા પામે. બસ ફક્ત પોતાની નારાજી જાહેર કરવા બીબી ફાતિમહ સાથે અખોલાં લઈ લેતા અને ચોડીક માટી

૧. અલ્લાહના પયગમ્બર હઝરત સાલિહ અલૈહિસ-સલામની કોમનું નામ સમૂદ હતું. સમૂદની કોમમાં ઉહેમિર નામે માણસ સોથી મોટો બદબખ્ત હતો. આ હત્તભાગી માણસે, હઝરત સાલિહ અલૈહિસ-સલામની દુઆથી, પગલમાંથી પ્રગટેલી અલ્લાહની ઊંટામીના પગોની નસો કાપીને તેને મારી નાખી હતી. પરિણામે અલ્લાહનો અઝાબ તૂટી પડ્યો અને સમૂદની પૂર્વ કોમ ધરતી પરથી નાબૂદ થઈ ગઈ. “હ”

૨. રસૂલુલ્લાહ સલ્લલ્લાહુ અલૈહિ વ સલ્લમની આ પેશગોઈ મુજબ, સન ૪૦ હિજરીના રમઝાનની ૧૫ તારીખે, ફજરની નમાઝના સમયે, ઈબ્ને મુલજિમ નામના બદબખ્ત માણસે, કુફા શહેરની જામિઅ મસ્જિદમાં હઝરત અલી રદિયલ્લાહુ અન્હુના મુબારક માથાના એજ ભાગે તલવારનો ઘા કરીને આપને શહીદ કરી નાખ્યા. “હ”

ઉપાડીને પોતાના ઘર પર નાખી બેતા.

રસુલુલ્લાહ સલ્વલ્લાહુ અલૈહિ વ સલ્વમ જ્યારે હઝરત અલીના માર્થે ધૂળ-માટી જોતા તો સમજી જતા કે અલી આજે મારી બેટી કાતિમહથી પડ્યા છે. ત્યારે ફરમાવતા, “મા લકા યા અબા તુરાબ !” આજે તમારી આ શી દશા છે હું અબૂ તુરાબ !” હવે એમાંથી કંઈ રિવાયત સહીદ છે તે અલ્લાહ તઆલા બેહતર જાણે !

**સરિયયએ-હઝરત સઅદ વક્કાસ**—ઈબ્ને ઈસ્હાક કહે છે : એજ દરમિયાન રસુલુલ્લાહ સલ્વલ્લાહુ અલૈહિ વ સલ્વમએ હઝરત સઅદ બિન અબી વક્કાસને મક્કહના મુહાજિરીનમાંથી આઠ જવાનોની લશ્કરી ટુકડી આપીને રવાના કર્યા. હઝરત સઅદ પોતાના જવાનો સાથે મદીનહથી નીકળીને હિજાઝની ભૂમિમાં “ખરર” નામના સ્થળે પહોંચી ગયા. દિવસે છુપાતા અને રાતે ચાલતા અહીં પહોંચવા પછી ખબર પડી કે કુરૈશના કાફલો નીકળી ગયો છે અને કોઈ સામે નહિ આવ્યું તો જવાનોની આ ટુકડી મદીનહ વાપસ આવી ગઈ. જાગ્રકારોના કહેવા મુજબ હઝરત સઅદની આ ટુકડીને હઝરત હમ્મહની ટુકડી પછી રવાના કરવામાં આવી હતી.

**ગઝવએ-બદ્રે-ઊલા**—ઈબ્ને ઈસ્હાક કહે છે : ગઝવએ-ઉશૈરહથી વાપસી બાદ રસુલુલ્લાહ સલ્વલ્લાહુ અલૈહિ વ સલ્વમ પૂરી દસ રાતો પાણ મદીનહમાં બિરાજમાન નહિ રહ્યા. ત્યાં તો મક્કહના કુર્જ બિન જાબિર ફિહરી નામના માગુસે મદીનહની ચરાગાહ પર ચઢાઈ કરીને લૂંટમાર મચાવી દીધી. રસુલુલ્લાહ સલ્વલ્લાહુ અલૈહિ વ સલ્વમને સમાચાર મળતાં આપે તાબડોડ તેની પૂઠે જવાની તૈયારી કરી. મદીનહથી ત્રિપડવા પહેલાં આપે પોતાની જગાએ મદીનહના અમીર તરીકે હઝરત ઝૈદ બિન હારિસહની નિમણૂક કરી જેઓ આપના આઝાદ કરેલા ગુલામ હતા.

એ પછી આપ પોતાના સહાબાની લશ્કરી ટુકડી લઈને પેલા આક્રમાણોરની પૂઠે રવાના થઈ ગયા. તેની શોધમાં ચાલતાં-ચાલતાં આપ બદ્રના ઈલાકાની તે ખીણ સુધી પહોંચી ગયા જેનું નામ સફવાન છે. (બદ્રનું મેદાન તે જગા છે જ્યાં કુરૈશ સાથે સૌથી પહેલું યુદ્ધ ખેલાયું હતું. જેનું નામ જંગે-બદ્ર છે.) અહીં પહોંચવા પછી પાણ કુર્જ બિન જાબિર ફિહરીનો પતો લાગ્યો નહિ. તે જીવ બચાવીને છટકી જવામાં સફળ થઈ ગયો હતો. આપ પોતાના સહાબા સાથે બદ્રથી વાપસ થઈને મદીનહ તરફ રવાના થયા. <sup>૧</sup>

એજ તે ગઝવહ છે જેનું નામ ગઝવએ-બદ્રે-ઊલા છે. એટલે બદ્રની ભૂમિ પર નહિ ખેલાયેલું પ્રથમ યુદ્ધ. એ પછી જમાદિલ-આબિરના બાકીના દિવસો તથા રજબ અને શઅબનાના મહિનામાં આપ મદીનહમાં જ બિરાજમાન રહ્યા.

**સરિયયએ હઝરત અબ્દુલ્લાહ બિન જહશ**—ગઝવએ-બદ્રે-ઊલાથી વાપસી બાદ રજબના મહિનામાં આપે હઝરત અબ્દુલ્લાહ બિન જહશ બિન રિઆબ અસદીને મુહાજિરીનના આઠ લશ્કરી જવાનોની ટુકડી આપીને રવાના કર્યા. મદીનહના અન્નારમાંથી કોઈ આ ટુકડીમાં ન હતું. રસુલુલ્લાહ સલ્વલ્લાહુ અલૈહિ

૧. કુર્જ બિન જાબિર ફિહરી મક્કહના એખવાનોમાંથી હતો. મદીનહની ચરાગાહમાં ધૂસીને, લૂંટકાર કરીને ભાગી ગયો. બાદમાં કુર્જ બિન જાબિર મુસલમાન બનીને રસુલુલ્લાહ સલ્વલ્લાહુ અલૈહિ વ સલ્વમના સાચા આશિક બની ગયા. ફત્હે-મક્કહ વેળા ચહીદ થયા. અલ્લાહ એમના થી રાજી હો ! “હ”

૧ સલ્લમનું એક કાગળ લખીને ટુકડીના અમીર હઝરત અબ્દુલ્લાહ બિન જહશને આપ્યો અને સાથે હુકમ આપતાં ફરમાવ્યું :

“બે દિવસ સુધી આ કાગળ ખોલ્યા વગર ચાલ્યા કરવું અને જ્યારે બે દિવસો વીતી જાય તો આ કાગળ ખોલીને એનું લખાણ વાંચવું અને એમાં જે હુકમ આપવામાં આવ્યો છે તેનું પાલન કરવું અને પોતાના સાથીઓમાંથી કોઈની ઉપર દબાણ નહિ કરવું.”

હઝરત અબ્દુલ્લાહ બિન જહશના સાથીઓમાં નીચે મુજબ લશ્કરી જવાનો હતા :

૧ ——— બની અબ્દે-શમ્સ બિન અબ્દે-મનાફમાંથી : હઝરત અબૂ હુઝૈફહ બિન ઉત્બહ બિન રબીઅહ બિન અબ્દે-શમ્સ અને એમના જ હલીફોમાંથી :

૨ ——— હઝરત અબ્દુલ્લાહ બિન જહશ, જેઓ આ ટુકડીના અમીર હતા.

૩ ——— હઝરત ઉકાશહ બિન મિહસન બિન હુરસાન. એ બની અસદ બિન ખુઝૈમહમાંથી હતા.

૪ ——— બનૂ નવફલ બિન અબ્દે-મનાફમાંથી : હઝરત ઉત્બહ બિન ગઝવાન બિન જાબિર.

૫ ——— બનૂ ઝુહરહ બિન કિલાબમાંથી : હઝરત સઅદ બિન અબી વક્કાસ.

૬ ——— બનૂ અદી બિન કઅબમાંથી : હઝરત આમિર બિન રબીઅહ. એ બનૂ અદીની શાખ અન્ઝ બિન વાઈલમાંથી હતા.

૭ ——— બનૂ તમીમમાંથી એમના હલીફ : હઝરત વાકિદ બિન અબ્દુલ્લાહ બિન અબ્દે-મનાફ બિન અરબદ બિન ઝુઝાલબા બિન યરબુઅ.

૮ ——— બનૂ સઅદ બિન લૈઝમાંથી : હઝરત ખાલિદ બિન હુઝૈર.

૯ ——— બનૂ હારિસ બિન ફિહરમાંથી : હઝરત સુહૈલ બિન બશદાઅ. (રદિયલ્લાહુ અન્નહુમ.)

મુજાહિદોને નખ્લહ જવાનો હુકમ ——— જ્યારે સેનાપતિ હઝરત અબ્દુલ્લાહ બિન જહશ પોતાના આઠ સૈનિકોની ટુકડી સાથે બે દિવસોની મંજિલ કારી ચૂક્યા તો રસૂલુલ્લાહ સલ્લલ્લાહુ અલૈહિ વ સલ્લમના ફરમાન મુજબ તેમણે આપતો કાગળ ખોલીને વાંચ્યો. તેમાં લખ્યું હતું.

ઈઝા નઝરતા ફી કિતાબિ હાઝા,  
કમદિ હતા તનઝ-ઝલ નખ્લતન.  
બૈન મક્કતંવ વત-તાર્દક.  
ફ-તરસ્સદ્ બિહા કુરૈશવ  
૧ તઅલમ્ લના  
મિન અખખારિ-લિમ.

જ્યારે તમે વાંચો મારું આ લખાણ,  
તો ચાલતા રહો ત્યાં સુધી કે પહોંચી જવ નખ્લહ સ્થળે;  
જે મક્કહ અને તાર્દક વચ્ચે આવેલું છે.  
તો નિરીક્ષણ કરતા રહો કુરૈશની હિલચાલનું  
અને માહિતી પહોંચાડો અમને  
તેઓની હિલચાલની.

રસૂલુલ્લાહ સલ્લલ્લાહુ અલૈહિ વ સલ્લમનું આ લખાણ વાંચીને સેનાપતિ પો: રી ઊઠ્યા, “સમ ન વ તાઅતન.” મેં સાંભળ્યું અને તેનું પાલન કર્યું. હું હરેક રીતે આજ્ઞાનો ગુલામ છું.

૧. હઝરત અબ્દુલ્લાહ બિન જહશ રસૂલુલ્લાહ સલ્લલ્લાહુ અલૈહિ વ સલ્લમના ફોઈ લાઈ અને આપના પાક પત્ની હઝરત ઝૈનબ બિનતે જહશના ભાઈ હતા. અને નબર ૧ના હઝરત અબૂ હુઝૈફહ મક્કહના ખાલીતા સરદાર ઉત્બહ બિન રબીઅહના ભવજવાન પુત્ર હતા. “હ”

એ પછી હઝરત અબ્દુલ્લાહ બિન જલશે પોતાના સૈનિકોને કાગળના લખાણથી વાકિફ કરીને કહ્યું, “રસૂલુલ્લાહ સલ્વલ્લાહુ અલૈહિ વ સલ્વમએ મને હુકમ ફરમાવ્યો છે કે, હું મક્કહ અને તાર્કિ વચ્ચે આવેલા નખ્વહ મુકામે પહોંચું. ત્યાં થોભીને કુરૈશની ક્ષિલચાલનું નિરીક્ષણ કરતો રહું અને તેના સમાચારોથી રસૂલુલ્લાહ સલ્વલ્લાહુ અલૈહિ વ સલ્વમને માહિતગાર કરું. મને તમારામાંથી કોઈની ઉપર દબાણ નહિ કરવાનો રસૂલુલ્લાહ સલ્વલ્લાહુ અલૈહિ વ સલ્વમ તરફથી આદેશ મળ્યો છે. માટે તમારામાંથી જે શહીદ થવાની તમન્ના ધરાવે, જાને શહાદત પ્રત્યે પ્રેમ છે તે મારી સાથે આવે પણ જોને એ નાપસંદ હોય તે રાજીખુશીથી પરત થઈ જાય. હું તો આજ્ઞાનું પાલન કરનારાઓમાંથી છું અને અબધડી ઊપડું છું.”

આમ કહીને તેઓ ચાલી નીકળ્યા. બધા સાથીઓ પણ એમની પાછળ થઈ ગયા. એમાંથી કોઈએ પીછેહઠ કરવાનું કે પાછા ફરવાનું પસંદ નહિ કર્યું. એ બધા હિજ્જાના રસ્તે ઊપડયા. જ્યારે ફરઅ પ્રદેશની ફરઅ નામે ખાણ પાસે પહોંચ્યા જોને બહરાન પણ કહે છે તો સંજોગજોગે હઝરત સઅદ બિન અબી વક્કાસ અને હઝરત ઉન્નહ બિન ગઝવાનનો તે ઊંટ ખોવાઈ ગયો જોને તેઓ પોતાની પાછળ દોરીને લાવતા હતા. જાને ગૃહસ્થો તેની તલાશમાં નીકળી પડ્યા અને સાથીઓથી વિખૂટા પડી ગયા.

સેનાપતિ હઝરત અબ્દુલ્લાહ બિન જલશે ભાકીના સાથીઓ સાથે આગેકૂચ ચાલુ રાખી અને નખ્વહ મુકામે પહોંચીને પડાવ નાખી દીધો. એજ દરમિયાન એમની સામેથી કુરૈશનો એક કાફલો પસાર થયો જેમાં ઊંટોની પીઠ પર સૂકી દ્રાક્ષ, ચામડાં અને બીજે વેપારી માલ લાદેલો હતો. આ કાફલામાં અમ્ર બિન અલ-હદ્રમી નામનો ગૃહસ્થ પણ હતો. (આ તે શખ્સ છે જે જંગે-બદ્રની પ્રસ્તાવના બની ગયો અને જોના કારણે બદ્રનું સૌથી પહેલું યુદ્ધ ખેલાવા પામ્યું)

**કુરૈશી કાફલા સાથે ઝપાઝપી**—ઈબ્ને હિશામ કહે છે : આ અમ્ર બિન અલ-હદ્રમીનું નામ અબ્દુલ્લાહ બિન અબ્બાદ હતું. એ સદકનો અવલાદમાંથી હતો. સદકનું નામ અમ્ર બિન માલિક હતું જે બની સફૂન બિન અશરસ બિન કિન્દહના કુટુંબમાંથી હતો. આ કારણે એને કિન્દી પણ કહેવામાં આવે છે.

ઈબ્ને ઈસ્હાક કહે છે : કુરૈશી કુફ્ફારના આ વેપારી કાફલામાં ઉસમાન બિન અબ્દુલ્લાહ બિન મુગીરહ મખજૂમી, એનો ભાઈ નવફલ બિન અબ્દુલ્લાહ મખજૂમી તથા હિશામ બિન મુગીરહનો આઝાદ ગુલામ હકમ બિન કીસાન પણ હતો. મુસલમાનોની લશ્કરી ટુકડીને જોતાં જ કાફલાના લોકો હેબતાઈ ગયા. હઝરત ઉકાશહ બિન મિહસન કાફલાના લોકોની સામે જઈને ઊભા થઈ ગયા. એમણે માથું મૂંડાવેલું હતું. એ દેખીને કાફલાના લોકોને સંતોષ થઈ ગયો કે આ તો કઅબહનો ઉમ્મહ કરનારા મુસલમાનો છે. એમનાથી ડરવાની કોઈ જરૂર નથી.

આ તરફ મુસલમાનોએ મંત્રણા કરી કે આજે રજબ મહિનાનો છેલ્લો દિવસ છે. આજે રાતે એમને છોડી દઈએ તો એ લોકો હરમનાં હદમાં પ્રવેશીને સુરક્ષિત થઈ જશે. પછી આપણે એમની ઉપર હાથ નહિ ઉપાડી શકીએ. અને જો એમની સાથે લઈને કે ખૂનરેહ કરીએ તો રજબના મહિનામાં લડવું કે ખૂનરેહ કરવી હરામ છે.

સારાંશ કે એક સમસ્યા હતી જોનો ઉકેલ મળતો ન હતો. છેવટે મુસલમાનોએ મનને મજબૂત કરીને ઈસ્લામના દુશ્મનો સાથે લડવાનું નક્કી કર્યું કે દાવમાં આવે તેને છોડવો નહિ અને ગનીમતનો જે માલ હાથ



લાગે તેને જતાં કરવાં નહિ.<sup>૧</sup>

બધાની સંમતિ મળતાં હઝરત વાકિદ બિન અબ્દુલ્લાહ તમીમીએ નિશાન તાકીને એક તીર અમ્મ બિન અલ-હદ્રમી પર એવું છોડ્યું કે તે ત્યાં જ તરફડિયાં ખાતો મરી ગયો. એ પછી મુસલમાનોએ ઉસમાન બિન અબ્દુલ્લાહ અને હકમ બિન કીસાનને કેદ કરી લીધા અને નવફલ બિન અબ્દુલ્લાહ જન બચાવીને નાસી જવામાં સફળ થઈ ગયો.

**રસૂલુલ્લાહ (સલ.)ની નારાજી**—એ પછી હઝરત અબ્દુલ્લાહ બિન જહશ અને એમના જવાનો, બંને કેદીઓ તથા ગનીમતનો માલ લઈને મદીનહ રસૂલુલ્લાહ સલ્વલ્લાહુ અલૈહિ વ સલ્વમની સેવામાં હાજર થયા. રસ્તામાં હઝરત અબ્દુલ્લાહ બિન જહશ પોતાના સાથીઓને કહી દીધું હતું કે ગનીમતનો જે માલ હાથ લાગ્યો છે એનો પાંચમો ભાગ આપણે રસૂલુલ્લાહ સલ્વલ્લાહુ અલૈહિ વ સલ્વમની સેવામાં ભેટ ધરીયું. (ગનીમતના માલની વહેંચણીનો કાનૂન અલ્લાહ તરફથી ઊતરે તે પહેલાંનો આ બનાવ છે.) રસૂલુલ્લાહ સલ્વલ્લાહુ અલૈહિ વ સલ્વમ માટે પાંચમો ભાગ અલગ કરીને બાકીનો માલ તેઓએ આપસમાં વહેંચી લીધો.

ઈબ્ને ઈસ્હાક કહે છે : જ્યારે આ લોકો રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા તો તેઓની કથા સાંભળીને આપને પારાવાર ખેદ થયો. આપે તેઓને ઠપકારૂંપે ફરમાવ્યું : “મા અમરતુ-કુમ બિ-કિતાલિન ફી અશ-શુરિલ-હરામ.” મેં તમને હરામ મહિનાઓમાં લડાઈનો હુકમ તો આપ્યો ન હતો !

આપે કાફલાના ઊંટો અને ગનીમતનો બધો માલ એમ જ રહેવા દીધો. એનો પાંચમો ભાગ પણ આપે કબૂલ નહિ ફરમાવ્યો. આ નિર્ણય જોઈને હઝરત અબ્દુલ્લાહ અને એમના સાથીઓના હોશ ઊડી ગયા. પારાવાર આઘાત અને પસ્તાવાથી બધા સમસમી રહ્યા. તેઓને થયું કે આપણે તબાહ થઈ ગયા. બીજા મુસલમાનો પણ તેઓને ઠપકારતા હતા કે તમે લોકોએ આ કું કયું ?

**કુરૈશ અને યહૂદીઓના ઠપકા**—મક્કહમાં આ સમાચાર પહોંચતા કુરૈશ કહેવા લાગ્યા કે મુહંમદ અને તેમના સાથીઓએ હરામ મહિનાને પણ હલાલ બનાવી લીધો. હરામ મહિનામાં ખૂનરેજી કરી. હરામ મહિનામાં માલ લૂંટયો. હરામ મહિનામાં લોકોને કેદ કર્યા. મક્કહમાં એટકી પડેલા મુસલમાનો પોતાના ભાઈઓના બચાવ તરીકે જવાબ આપતા હતા કે મુસલમાનોએ જે કંઈ કયું એ રજબના મહિનામાં નહિ, શઅબાનના મહિનામાં કયું. રજબમાં લડાઈ હરામ છે, શઅબાનમાં નહિ.

આ તરફ મદીનહના યહૂદીઓએ આ બનાવને એવો ઉછાળો મૂક્યો કે તેઓએ એને રસૂલુલ્લાહ સલ્વલ્લાહુ અલૈહિ વ સલ્વમ વિરુદ્ધ એક અપશુકનનું રૂપ આપી દીધું. તેઓ એવો પ્રચાર કરવા લાગ્યા કે વાકિદ બિન અબ્દુલ્લાહએ જેને કતલ કર્યો તેનું નામ અમ્મ બિન અલ-હદ્રમી હતું. અગ્રતા અર્થ થાય છે : “અમ્મતુલ-હર્બ” એટલે લડાઈ લાંબી ચાલશે અને અલ-હદ્રમીના અર્થ થાય છે : “હદ્રતુલ-હર્બ” એટલે લડાઈ માથે આવી જાયી. અને જેણે એને કતલ કર્યો તેનું નામ વાકિદ છે. વાકિદના અર્થ “વદ્દતુલ-હર્બ” એટલે લડાઈનો શંઅબા

૧. ત્રણરી ટુકડીમાંથી કોઈએ એવો અભિપ્રાય દર્શાવ્યો કે રજબનો મહિનો તો ખતમ થઈ ચૂક્યો છે હવે શઅબાનનો મહિનો બેસી ગયો છે. રજબમાં લડાઈ કરવી હરામ છે શઅબાનમાં નહિ. માટે એમની સાથે લડી લેવામાં પાંદો બચી. (સીરતે-અહમદે-મુજતબ. જિ.ર પા. ૨૦૦) “૬”

બઢ્ઢી ઊંઘો.

જવાબમાં અલ્લાહ તઆલાએ તેઓના કટાક્ષો અને ટીકાઓની આકૃતનો ટોપલો તેઓના જ માથે ઠાલવી દેતાં કરમાવ્યું :

યસ-અલૂનકુ અનિશ-શહરિલ-હરામ  
કિતાલિન ફીહ.

કુલ ફિતાલુન ફીહિ કબીર.

૧ સદ-દુન અન સબી-લિલ્લાહિ

૧ કુફુમ બિહિ

૧લ-મસ્જિદિલ-હરામં

૧ ઈબરાહી અહલિહિ મિન્હુ

અકબરુ ઈન્દલ્લાહ.

૧લ-ફિન્નતુ અકબરુ મિનલ-કત્લ.

૧લા યઝાલૂન યુકાતિલૂન-કુમ

હન્તા યરુદ-દુકુમ અન દીનકુમ

ઈનિસ-તતાજી. (બકરહ આ. ૨૧૭)

હે નબી ! આ લોકો તમને પૂછે છે, હરામ મહિનામાં

લડવું કેવું છે ?

કહી દો કે એમાં લડવું મોટું પાપ છે.

પરંતુ અલ્લાહના રાહથી લોકોને રોકવું,

અને તેનો ઈન્કાર કરવો (લોકોને મુસલમાન ન બનવા દેવું),

અને મસ્જિદ-હરામમાં જવાથી અટકાવવું,

અને ત્યાંથી ત્યાંના વસનારાઓને હાંકી કાઢવા,

અલ્લાહ કને તેનાથી થે મોટું પાપ છે.

અને ફિન્નો જન્માવવો તો કતલથી પણ મોટું પાપ છે.

અને આ લોકો તો હમેશા તમારી સાથે લડતા જ રહેશે,

ત્યાં સુધી કે તમને ફેરવી નાખે તમારા ધર્મથી.

અગર તેઓને એની તક મળી જાય તો !

એટલે હરામ મહિનામાં લડવું બેશક પાપ છે પણ લોકોને અલ્લાહના રસ્તા તરફ આવવાથી અટકાવવા, મસ્જિદમાં બંદગી માટે જવાથી અટકાવવા કે ત્યાંના વસનારાઓને હરમમાંથી હાંકી કાઢવા તે લડવાથી પણ મોટું પાપ છે. વળી છમકલાંઓ કરીને મુસલમાનોને ચેનથી બેસવા ન દેવા, મુસલમાનો વિરૂધ્ધ ખોટો પ્રચાર કરવો અને સત્તામાણીના અવનવા ફિત્તા જન્માવીને શાંતિ-સલામતીનું વાતાવરણ કાયમ ન થવા દેવું તે તો કતલ કે ખૂન કરતાં પણ મોટું પાપ છે. બાબત એમ છે કે આ કઢ્ઢર કાફિરો ન પોતે ચેનથી બેસવાના છે ન તમને ચેનથી બેસવા દેવાના છે. એ કાયમ માટે તમારી સાથે લડતા જ રહેવાના છે. એમનો હેતુ જ આ છે કે કાં તમને મિટાવી દે કાં ઈસ્લામને ઊખેડી નાખે !

જ્યારે કુઆનની આ આપતો અલ્લાહ તરફથી ઉતારવામાં આવી તો મુસલમાનોની ખુશીનો પાર નહિ રહ્યો. તેઓને આ વાતનો સંતોષ થઈ ગયો કે જે કંઈ તેઓએ ક્યું તે વાજબી જ હતું. દિલમાંથી ડર દૂર થઈ ગયો. મનમાંથી કાંટો નીકળી ગયો અને તેઓની તમામ શંકાઓનું સમાધાન થઈ ગયું ત્યારે રસુલુલ્લાહ સલ્લલ્લાહુ અલૈહિ વ સલ્લમએ ગંનીમતના માલનો પાંચમો ભાગ સ્વીકારી લીધો અને કાફલાના ઊંટો તથા કેદીઓને પોતાના કબજામાં કરી લીધા.

એ પછી મક્કહના કુરૈશ પોતાના બંને કેદીઓને છોડાવવા પાટે મુકિત-દંડની રામ મોકલાવી તો રસુલુલ્લાહ સલ્લલ્લાહુ અલૈહિ વ સલ્લમએ કરમાવ્યું, “તમારા કેદીઓને ઊંટી નહિ શકીએ જ્યાં સુધી કે અમારા બંને સાથીઓ આવી નહિ જાય. (એટલે હઝરત સઅદ બિન અબી વક્કાસ અને હઝરત કેબલ બિન ગઝવાન જેઓ પોતાના ખોવાયેલા ઊંટની શોધમાં નીકળીને રસ્તો ચૂકી ગયા હતા.) આ બંને વિશે અમને તમારા તરફથી શંકા છે. અગર તમે એ બંનેને કતલ કરી નાખ્યા તો અમે પણ તમારા બંને સાથીઓને કતલ કરી નાખીશું!”

એ પછી હઝરત સઅદ અને હઝરત ઉત્બહ પોતના ઊંટ સાથે હેમખેમ આવી લાગ્યા તો રસુલુલ્લાહ સલ્લલ્લાહુ અલૈહિ વ સલ્લમએ પાગ મુકિતદંઠ લઈને તેઓના બંને કેદીઓને આઝાદ કરી દીધા. આઝાદ થતાં જ એમાંથી હકમ બિન કીસાન મુસલમાન બની ગયા અને મક્કહને બદલે મદીનહમાં જ રહી ગયા. બીજા કેદી ઉસ્માન બિન અબ્દુલ્લાહ મક્કહ ઊપડી ગયો અને કુફ્રની જ હાલતમાં મરી ગયો.

**અલ્લાહની રહમતના ઉમેદવાર**—જયારે હઝરત અબ્દુલ્લાહ બિન જહશ અને તેમના સાથીઓના દિવોમાંથી કુઆનની આયતો ઊતરવા બાદ ડર અને શંકાઓની લાગણી દુર થઈ ગઈ તો તેઓએ રસુલુલ્લાહ સલ્લલ્લાહુ અલૈહિ વ સલ્લમને પૂછ્યું, “યા રસૂલલ્લાહ ! શું અમે આશા રાખીએ કે અમે જ કંઈ કંઈ તે જિહાદ જ હતો ? અને આ જિહાદનો અમને બીજા મુસલમાનોના જિહાદ જેટલો જ સારા પાત્ર મળશે ?” જવાબમાં અલ્લાહ તઆલા તરફથી આ આયત ઊતરી :

ઈન્ન-વ-લઝીન આમનૂ વલ્લઝીન હાજરૂ	જે લોકો ઈમાન લાવ્યા અને જે લોકોએ હિજરત કરી
વ જહદૂ ફી સબીલિલ્લાહ	અને જિહાદ કર્યો અલ્લાહના રાહમાં,
ઉલાઈક પરજૂન રહ-મતલ્લાહ	એજ લોકો આશાવાદી છે અલ્લાહની રહમતના.
વલ્લાહુ મફ્ફુર-રહીમ.	બેશક અલ્લાહ ક્ષમાદાતા અને મોટો દયાળુ છે.

અલ્લાહ તઆલાએ એમને નિરાશ નહિ કરતાં પોતાની રહમતના આશાવાદી બનાવીને એમની ઉપર મોટો ઉપકાર કર્યો. આ હદીસની રિવાયત ઈમામ ઝુહરી અને યઝીદ બિન રુમાનથી છે અને તેઓએ ઉર્વદ બિન ઝુબૈરના મુખ સાંભળી છે.

**ગનીમતના માલની વહેંચણી**—ઈબ્ને ઈસ્હાક કહે છે : હઝરત અબ્દુલ્લાહ બિન જહશના અમુક સ્નેહીઓના મંતવ્ય મુજબ અલ્લાહ તઆલાએ જયારે ગનીમતનાં માલ લલાલ કરાવીને તેની વહેંચણી કરી તો ચાર ભાગના એમને અપાવ્યા અને પાંચમો ભાગ અલ્લાહ અને તેના રસૂલ માટે નક્કી કર્યો. આ રીતે અલ્લાહ તઆલાએ હઝરત અબ્દુલ્લાહ બિન જહશની વહેંચણીને માન્ય રાખીને ગનીમતના માલની વહેંચણીનો ફેસલો કરી દીધો.

ઈબ્ને ઈસ્હાક કહે છે : ઈસ્લામમાં આ સૌથી પહેલો ગનીમતનો માલ હતો જે મુસલમાનોએ અલ્લાહના દુશ્મનો પાસેથી મેળવ્યો. દુશ્મન પક્ષમાંથી અમ્મ બિન અલ-હદ્રમી પહેલો શખ્સ હતો, જેને મુસલમાનોએ અલ્લાહના રાહમાં કતલ કર્યો. ઉસ્માન બિન અબ્દુલ્લાહ અને હકમ બિન કીસાન સૌથી પહેલા કેદી હતા જેઓને મુસલમાનોએ ગિરફતાર કર્યા.

**હઝરત અબ્દુલ્લાહના શેઓ**—ઈબ્ને ઈસ્હાક કહે છે : હઝરત અબ્દુલ્લાહ બિન જહશના આ ગણવહ એજે જયારે કુરૈશના લોકોએ મુસલમાનો પર આરોપો મૂક્યા કે “મુહંમદ અને તેમના સાથીઓએ હરામ મહિનાનાં લલાલ બનાવી લીધો અને હરામ મહિનામાં ખૂનરેણું કરી અને કાફલાનો માલ લૂટી લીધો અને અમારા નાસોને કેદ કરી લીધા !” તો આ આરોપોના જવાબમાં હઝરત અબૂબક સિદ્દીકે એક કાવ્ય રચ્યું. કેટલાક લોકો કહે છે કે આ કાવ્ય હઝરત અબૂબક સિદ્દીકે નહિ પણ કે હઝરત અબ્દુલ્લાહ બિન જહશ પોતે રચ્યું છે.

ઈબ્ને હિશામ કહે છે : આ કાવ્ય મારી તહકીક મુજબ હઝરત અબ્દુલ્લાહ બિન જહશ જ રચ્યું છે

જ આ પ્રમાણે છે :

તઉદ-દુના કલ્લન ફિલ હરામે અઝી-મતન, • વ અઅઝમુ મિન્હુ લવ ચરર રૂદા રાશિદુ.

તમે લોકો હરામ મહિનાની ખૂનરેંજીને મોટા પાપમાં ખપાવી રહ્યા છો જે કે કોઈ માણસ સીધો રાહ જોઈ લે અને તે સીધા રાહ પર ચાલવા માગે (અને બળજબરીથી તેને અટકાવવામાં આવે તો);-

સુદુદ-કુમ અમ્મા ચફુલુ મુહમ્મદુન, • વ કુફરુમ બિહી પલ્લાહુ રાઈન વ શાહિદુ.

તમે લોકો મુહમ્મદની વાતોનો વિરોધ કરો છો અને તમે લોકો મુહમ્મદની વાતોથી લોકોને અટકાવો છો તો એ તેનાથી પણ મોટું પાપ છે અને અલ્લાહ આ બધું જુએ છે અને અલ્લાહ એનો ગવાહ છે.

વ ઈબ્રાહુ કુમ મિમ મસ્જિદિલ્લાહે અહ-લહ, • લિ-અલ્લા ચુરા લિલ્લાહે ફિલ-બયતે સાજિદુ

અને અલ્લાહની મસ્જિદમાંથી તેમાં રહેનારાઓને તમે એટલા માટે હાંકી કાઢો છો કે તેમાં અલ્લાહને સિજદા કરનારો કોઈ માણસ દેખાવા ન પામે. (તો એ પણ હરામ મહિનામાં ખૂનરેંજી કરવાથી મોટું પાપ છે.)

સફેદ બિનિલ-બિલ હદરમીચ રિમા-હિના, • બિ નખલત લમ્મા અપ-કદલ-હર્બ વાકિદુ.

અમે ઈબ્ને હદ્રમાના લોહીથી નખલલ મુકામે અમારા ભાવાઓની તરસ જુઝાવી જવારે કે વાકિદ બિન અબ્દુલ્લાહએ લગાઈની આજ ભડકાવી.

**કિબ્લતહની ફેરબદલીનો હુકમ**——— ઈબ્ને ઈસ્હાક કહે છે : મને મળેલી માહિતી મુજબ કિબ્લતને બદલી નાખવાનો હુકમ, રસુલુલ્લાહ સલ્વલ્લાહુ અલૈહિ વ સલ્વમની મદીનહ પધરામણીના અઢારમા મહિનાની શરૂઆતે, શઅબાનમાં મળવા પામ્યો. આથી પહેલાં આપ બૈતુલ-મુકદ્દસ તરફ મુખ કરીને નમાઝ પઢતા હતા. હવે કઅબહ તરફ મુખ કરીને નમાઝ પઢવા લાગ્યા.

## પ્રકરણ ૯૨

# આતિકહનો ખ્યાલ અને કુરૈશનો કાફલો

કુરૈશનો વેપારી કાફલો • બીબી આતિકહનો ખ્યાલ • મક્કહમાં જાગેલી ચક્રચાર • દમદમ ગિફારીનું મક્કહમાં આગમન • કુરૈશની તડામાર તૈયારી • બબૂબક અને કુરૈશની લડાઈનો ફાગળો • સુરાકહના રૂપમાં શયતાનનું આગમન • મદીનહથી રસૂલુલ્લાહ (સત.)ની રવાનાગી • બન્ન સુધીના પ્રવાસની મંજિલો • જંગ પિષે સહાબા સાથે મંત્રણા • હઝરત સઅદનું જોશીલું પ્રવચન • ઈસ્લામી લશ્કર બન્નના મેદાન તરફ • વૃદ્ધ શેખ સાથે વાતચીત • કુરૈશી લશ્કરની સંખ્યા કેટલી? • મક્કહના જિગરના ટુકડા • અબૂ સુફ્યાનનો વેપારી કાફલો • કુરૈશના અંગમનો બીજો ખ્યાલ • અબૂ જહલની હેંકડાઈ • સમજુ લોકોની મક્કહ વાપસી.

કુરૈશનો વેપારી કાફલો—ઈબ્ને ઈસ્હાક કહે છે : એ પછી રસૂલુલ્લાહ સલ્વલ્લાહુ અલૈહિ વ સલ્વમને સમાચાર મળ્યા કે મક્કહનો સરદાર અબૂ સુફ્યાન બિન હર્બ કુરૈશના એક જબ્બર વેપારી કાફલા સાથે સીરિયાથી આવી રહ્યો છે અને આ કાફલામાં કુરૈશનો લખલૂટ વેપારી માલ ઊંટોની પીઠી પર લદાયેલો છે જેના રક્ષાગ માટે કુરૈશના ત્રીસથી ચાલીસ જવાનો કાફલાની સાથે છે જેમાં મખરિમહ બિન નવફલ બિન ઉહૈબ બિન અબ્દે-મનાફ બિન ઝુહરહ તથા અમ્મ બિન આસ બિન વાઈલ બિન હિશામ જેવા બહાદુર નવજવાનો પાગ છે.

ઈબ્ને ઈસ્હાક કહે છે : મને મુહંમદ બિન મુસ્લિમ ઝુહરી, આસિમ બિન ઉમર બિન કતાદહ, અબ્દુલ્લાહ બિન અબીબક તેમ યઝીદ બિન રૂમાનએ, ઉવૈલ બિન ઝુબેર તથા બીજા અનેક જાણકારોને મુખેથી સાંભળેલી હઝરત ઈબ્ને અબ્બાસ રદિયલ્લાહુ અન્નહુની આ રિવાયત કહી સંભળાવી.

હઝરત ઈબ્ને અબ્બાસનું બયાન છે : “જ્યારે રસૂલુલ્લાહ સલ્વલ્લાહુ અલૈહિ વ સલ્વમને અબૂ સુફ્યાનના વેપારી કાફલાના સમાચાર મળ્યા તો આપે મુસલમાનોને બોલાવીને એક સ્થળે ભેગા કર્યા અને તેઓને કાફલાનો રસ્તો નોકવાની પ્રેરણા આપતાં કરમાવ્યું :

હાઝિની ઇંદુ કુરૈશિન

ફીહા અમ્વાલુ હુમ

ફાન્જુ ઈલૈહા લઅલ-લલ્લાહ

આ કુરૈશનો કાફલો છે

એમાં તેઓનાં માલ છે

માટે બઢો તેની તરફ. કદાચ અલ્લાહ

યુનક-ફિલ-કુમ્હા.<sup>૧</sup>

| અપાવી દે એમાંથી તમને કંઈક ગનીમતનો માલ.

કોઠો આપની પ્રેરણાદાયી વાતોથી પ્રભાવિત થયા. કેટલાક એજ વેળા ઉત્સાહભેર તૈયાર થઈ ગયા. કેટલાકે આજસંથી કામ ચળને ઠચુપચુની નીતિ અપનાવી. કારણ આ હતું કે તેઓની માન્યતામાં રસુલુલ્લાહ સલ્વલ્લાહુ અલૈહિ વ સલ્વમને એમ નહિ ફરમાયું હતું કે, પુધ્ધની કટોકટી સર્જઈ છે માટે તરત તૈયારી કરો !

અબૂ સુફ્યાનનો વેપારી કાફલો મદીનહના સીમાડે પહોંચ્યો તો અબૂ સુફ્યાન રસ્તામાં મળનાર દરેક રાહગીર અને દરેક સવારને રસુલુલ્લાહ સલ્વલ્લાહુ અલૈહિ વ સલ્વમને લગતા સમાચાર પૂછતો હતો કેમકે કોઈ અજાણ્યા ભયના વિચારે તેનું કાળજું થયરી રહ્યું હતું. એ દરમિયાન કેટલાક રાહગીરોએ તેને બાતમી આપી કે મુહંમદે તારા વેપારી કાફલાને ઝડપી લેવાની પોતાના સાથીઓને સૂચના આપી દીધી છે. આ સાંભળતાં જ તેણે સાવચેતીના પગલાં તરીકે દમદમ બિન અમ્ર ગિફારી નામે શખ્સને મહેનતાણું આપીને મક્કહ દોડાવી દીધો અને તેને હુકમ ફરમાવ્યો કે મક્કહ પહોંચીને કુરૈશને કટોકટીના સમાચાર આપે અને કાફલાના રક્ષણનો તત્કાળ પ્રબંધ કરે અને તેઓને આ ખબર સંભળાવી દે કે મુહંમદ કાફલાની આરે આવી ગયા છે.<sup>૨</sup>

દમદમ બિન અમ્ર ગિફારી એજ પળે મારતી સાંઢાણીએ મક્કહ તરફ ઊપડી ગયો.

બીબી આતિકહનો ખ્યાલ—ઈબ્ને ઈસ્હાક કહે છે : ઈકરિમહઅં હઝરત ઈબ્ને અબ્બાસ રદિયલ્લાહુ અન્હુની રિવાયતથી અને થબીદ બિન રમાને ઉર્વહ બિન ઝુબેરની રિવાયતથી મને આ હદીસ સંભળાવી કે, દમદમ બિન અમ્ર ગિફારી, અબૂ સુફ્યાનનો સંદેશો લઈને મક્કહ પહોંચે તેની ત્રણ રાત્રો પહેલાં, રસુલુલ્લાહ સલ્વલ્લાહુ અલૈહિ વ સલ્વમના દાદા અબ્દુલ-મુત્તલિબની પુત્રી, બીબી આતિકહઅં એક અજીબો-ગરીબ ખ્યાલ જોયો. આ ખ્યાલ એટલે દહેશતનાક હતો કે તેણે આતિકહની ઊંઘ ઉડાડી મૂકી. જ્યારે પરેશાની હદ વટાવી ગઈ અને ધીરજ ખૂટી ગઈ તો આતિકહએ પોતાના ભાઈ અબ્બાસ બિન અબ્દુલ મુત્તલિબને બોલાવ્યા અને કહ્યું,

“વલ્લાહ હે ભાઈ સાહેબ ! ગઈ રાતે મેં એક બિહામાશો ખ્યાલ જોયો બોણે મને પરેશાન કરી નાખી છે. મને તો તમારી કોમ પર કોઈ ભયંકર આફત તૂટી પડે તેવી ધાસ્તી લાગે છે. તમારી સામે હું એ ખ્યાલની વિગત રજૂ કરું છું પણ તમે એને ભેદ તરીકે પોતાના દિલમાં છુપાવી રાખજો.”<sup>૩</sup>

૧. યુનક-ફિલનું મૂળ “અન્કાલ” છે એનું એકવચન “નફલ” જેના અર્થ ગનીમતનો માલ થાય છે. એટલે એવો માલ જે કાફિરો સાથેની લડાઈમાં મુસલમાનોને હાથ લાગે. કાફિરોનો આ પ્રકારનો માલ મુજાહિદો માટે અલ્લાહ તરફથી એક ઇનામ કે બહિસ હોય છે. આખેરતનું ઇનામ મુજાહિદો માટે અલગ હોય છે. આ દુનિયામાં પણ અલ્લાહ તેઓને પોતાના ફઝલો-કરમ કે હુપાઓથી ભવાજતો રહે છે. કેટલાક આલિમોના મત મુજબ નફલ અને ગનીમતમાં થોડો ફરક છે. નફલ તે માલ જે લડાઈ વગર હાથ લાગે એનું બીજું નામ “ફિઅ” અને ગનીમત તે માલ જે લડાઈમાં હાથ લાગે. (કામસુલ-કુઅન પેજ ૮૦) “હ”

૨. હકીકત આ છે કે મક્કહના મુજાહિદો ઈસ્લામ અને મુસલમાનોને જડમૂળથી ઉપેડી નાખવા માગતા હતા. મક્કહમાં તેઓને ચેનથી રહેવા ન દીધા. હજગહ હિજરત કરી ગયા ત્યાં પણ ચેનથી બેસવા ન દીધા. મક્કહ છોડીને મદીનહ ચાલ્યા ગયા ત્યાં પણ પીછો નહિ છોડ્યો. હવે વેપારના આ માલથી હથિયારો અને લડાઈક સાનગગી ખરીદીને તેઓ એકી વેળા મુસલમાનોનો સકાએ બોલાવી દેવા માગતા હતા. આ વેપારી કાફલામાં મક્કહના દરેક વલીલાના સ્ત્રી પુ પોતાનાં મૂડી ઝોકી દીધી હતી. સીરતકાગોની તહકીક મુજબ આ વેપારી વણઝારમાં પચાસ હજાર સોનામહોરોનો માલ હતો. એને અટકાવવા માટે રસુલુલ્લાહ સલ્વલ્લાહુ અલૈહિ વ સલ્વમ તરફથી આ. પાછી પહેલાં પાળ બાંધવાનું એક સાવચેતીનું પગલું હતું. “હ”

૩. બીબી આતિકહ રસુલુલ્લાહ સલ્વલ્લાહુ અલૈહિ વ સલ્વમના કોઈ હતાં. અબ્દુલ-મુત્તલિબના બેટી હતાં અબૂ તાલિબના સગી બહેન હતાં અને રસુલુલ્લાહ સલ્વલ્લાહુ અલૈહિ વ સલ્વમના પાક બેગમ બીબી ઉમ્મે સલમહના પિતાજી અબૂ ઊમૈયહ બિન મુગીરહના બેગમ હતાં. એમના ઈસ્લામ વિષે મતભેદ છે. બહુમતીના મત મુજબ ઈસ્લામ કબુલ કર્યો હતો. “હ”

અબ્બાસે પૂછ્યું, “બહેન કહો તો ખરાં તમે શું જોયું ?”

આતિકહએ કહ્યું, “ભાઈસાહેબ ! મેં એક સવારને જોયો, તે પોતાના ઊંટ પર બેસીને જઈ રહ્યો છે. ચાલતાં-ચાલતાં તે “અબતહ”ની ખીણમાં જઈને ઊભો થઈ ગયો. ત્યાંથી તે કડક સ્વરે ઘાંટો પાડીને ચિલ્લાયો, “સાંભળો હે ત્રીહીઓ ! નીકળી પડો જંગ માટે અને ઊપડી જવ પોતાની કતલગાહ તરફ ત્રણ દિવસની અંદર !”

“મેં જોયું, લોકો ટોળું વળીને તેની આસપાસ એકઠા થઈ ગયા છે. ઊંટસવાર ત્યાંથી આગળ બઢ્યો. લોકો પાછા તેની પાછળ ચાલી નીકળ્યા. ઊંટ પોતાના સવારને લઈને મસ્જિદ-હરામમાં દાખલ થઈ ગયો. લોકો પાછા ચાલતાં-ચાલતાં ત્યાં આવી લાગ્યા. થોડીવારે શું જોઈ છું કે ઊંટ પોતાના સવારને લઈને ખાનએ-કઅબહની છત પર ઊભેલો છે. અહીંથી ફરીવાર તે બુલંદ સ્વરે ઘાંટો પાડીને ચિલ્લાયો, “હે ગદ્દારો ! સાંભળો, ત્રણ દિવસની અંદર ઊપડી જવ પોતાની કતલગાહ તરફ જંગ માટે !”

“થોડીવારે ઊંટ પોતાના સવારને લઈને “અબૂ કુબૈસ” પહાડની ટોચે ઊભેલો મને દેખાયો. અહીંથી ફરીવાર ઊંટ સવારે ઉપર મુબબનો ઘાંટો ગજવ્યો. પછી મેં જોયું કે તેણે પહાડની ટોચ પરથી એક પ્રચંડ ચટાણ ઉપાડી લીધી અને પૂરા બળથી તેને નીચે ગબડાવી દીધી. ચટાણ ગબડતી-ગબડતી નીચે આવી અને ભોંધે પથ્થરાતાં જ તેના ભૂકા વેરાઈ ગયા. મક્કહના ઘરોમાંથી કોઈ ઘર એવું ન રહ્યું જેમાં ચટાણનો કોઈ ટુકડો ન પડ્યોયો હોય. ઘરોના આંગણા અને વાડાઓમાં પણ ચટાણના ટુકડા વિખેરાઈ ગયા. મેં જોયું ચટાણના ઊંડેલા ટુકડાઓના આઘાતથી મક્કહના ઘરેઘરમાં રડારોળની બૂમરાણ મચી રહી.”

આતિકહનો બિહામાગો ખ્વાબ સાંભળીને અબ્બાસે કહ્યું, “બહેન ખરેખર બહુ દહેશત ભર્યા ખ્વાબ છે. કોઈને કહેવા જેવો નથી. તમે પણ એને છુપાવી રાખજો.”

એ પછી અબ્બાસ, બહેન આતિકહના ઘરમાંથી નીકળીને પોતાના મિત્ર વલીદ બિન ઉત્બહ બિન અબીઅહના ઘર તરફ ઊપડ્યા અને તેને આ ખ્વાબની વિગત કહી સાંભળાવી અને તેને તાકીદ કરતાં બોલ્યા, “કોઈને કહેશો નહિ.”

અબ્બાસના જવા બાદ વલીદ પોતાના પિતાજી ઉત્બહ બિન રબીઅહને ખ્વાબની વિગત કહી સાંભળાવી અને પછી તો એની ચર્ચા મક્કહના ઘરેઘરમાં થવા લાગી.

**મક્કહમાં જાગેલી ચકચાર**—આતિકહના ખ્વાબે મક્કહના ઘરેઘરમાં એવી ચકચાર જગાડી કે જ્યાં બે માણસો ભેગા મળતા, એની ચર્ચા થવા લાગતી. લોકો ખ્વાબની વિગત સાંભળીને હચરતનું પૂતળું બની જતા.

અબ્બાસનું બચાન છે : “બીજા દિવસે વહેલી સવારે હું કઅબહના તવાક માટે જવા લાગ્યો. મેં જોયું કે અબૂ જહલ બિન હિશામ કુરૈશની મજલિસમાં બેઠેલો છે. માફ માનવું છે કે મજલિસના લોકો ખ્વાબની જ ચર્ચા કરતા હતા. અબૂ જહલની મુજ પર નજર પડતાં જ તે કહેવા લાગ્યો, “હે અમુલ-ફઝલ ! તવાકથી ખતારીને જરા અહીં આવજો.”

તવાકના સાત ફેરાઓ ખનમ કરીને હું સીધો અબૂજહલની પાસે મજલિસમાં જઈને બેસી ગયો. મારા બેસતાં જ તેણે કટાક્ષ ઉછાળ્યો, “હે અબુલ-મુતલિબના કુટુંબીઓ ! તમારા ખાનદાનમાં એક સ્ત્રી ક્યારથી પયગમ્બર બની ગઈ ?”

“કેમ શું વાત છે ? ” મેં પૂછ્યું.

“અરે પેલો જ આતિકહવાળો ખ્વાબ.” તે બોલ્યો.

“કેવો ખ્વાબ ? આખર તેણે શું જોયું ? ” મેં પૂછ્યું.

તે આવેશથી તૂટ્યો, “હે અબ્દુલ-મુત્તલિબની અવલાદ ! તમારો ખાનદાનમાં એક પુરુષ પયગમ્બરીનો દાવો કર્યો તે શું તમારા માટે બસ ન હતું કે હવે તમારી સ્ત્રીઓ પણ પયગમ્બરીનો દાવો કરવા લાગી ગઈ? આતિકહનો આ કેવો ખ્વાબ ? જેના આધારે તે દાવો કરે છે કે ત્રણ દિવસની અંદર પોતાના કતલખાના તરફ જંગ માટે નીકળી પડો ! ભલે અમે ત્રણ દિવસ સુધી રાહ જોઈશું. ખ્વાબ સાચો ઠયો તો ઠીક, અમે તેને માની લઈશું. પણ જો જૂઠી ઠયો તો સાંભળી લો, અમે એક લખાણ લખીને કઅબહના દરવાજે લટકાવી દઈશું જેને આખા અરબના લોકો વાંચતા રહેશે.”

“કેવું લખાણ ? ” મેં પૂછ્યું.

તે બોલ્યો, “અબ્દુલ-મુત્તલિબનું ખાનદાન આખા અરબમાં સૌથી મોટું જૂઠું ખાનદાન છે !”

અબ્બાસનું કથન છે : “અબૂ જહલના બકવાટનો મેં કોઈ જવાબ નહિ આપ્યો, સિવાય કે ખ્વાબનો ઈન્કાર કરતાં મેં કહી દીધું, “આતિકહએ એવો કોઈ ખ્વાબ જોયો નથી.”

એ પછી હું મજલિસમાંથી છીટીને મારા ઘર તરફ ઊપડી ગયો. પરંતુ સાંજ પડતાં જ મારા ખાનદાનની તમામ બેગમાં મારા ઘરે આવી લાગી અને મને ઠપકો આપતાં કહેવા લાગી, “અબ્બાસ ! તમે પેલા બદકાર, નાલાયક, ખખસ અબૂ જહલની વાતો યુપચાપ કેમ સાંભળી લીધી ? તેના ઝેરીલા ટાણાનો જડબાંતોડ જવાબ કેમ નહિ આપ્યો ? તે નક્કટ તમારા પુરુષોની નુકતેચીની કરતો-કરતો હવે તમારી સ્ત્રીઓ પર ઊતરી પડ્યો છે. તમે એ બધું મૂંગે મોઢે કેમ ચલાવી લીધું ? તમારી ગયરતને શું થઈ ગયું હતું ?”

મેં કહ્યું, “જલ્વાલ, હે બેગમો ! તે વેળા તો હું કોઈ લાંબોચોડો જવાબ તેને આપી શક્યો નહિ, પણ હવે જો તે કંઈ બોલ્યો તો હું તેને છોડવાનો નથી. એવો જડબેસલાક જવાબ આપીશ કે તેના દાંત પાટા થઈ જશે અને અને પંચી નુકતેચીનીનો પણ બદલો વાળી લઈશ.”

દમદમ ગિફારીનું મઝહમાં આગમન — અબ્બાસનું બધાન છે : “આતિકહના ખ્વાબના ત્રીજા દિવસનું પ્રભાત થયું તો હું ગુસ્સામાં વળ ખાતો હતો અને મારી જાતને ઠપકો આપતો હતો કે, હાથ લાગેલી કેવી સુંદર તક મેં જતી કરી ! મારા જીવનની કેટલી મોટી ભૂલ મેં કરી નાખી ! રહીરહીને મનમાં ઊભરો આવતો હતો કે અબઘડી જઈને અબૂ જહલને તેની જહાલતની મઝા ચખાડી દઈ !

એજ તરંગમાં ગોથાં ખાતો અને ગુસ્સામાં વળ ખાતો હું ખાનએ-કઅબહ તરફ ઊપડ્યો. તે વેળા મનમાં મેં ગાંઠી લીધું હતું કે જોયો જ અબૂ જહલ ગઈ કાલની વાતોમાંથી જરાક કંઈ બોલે કે હું તરત તેની ઉપર તૂટી પડું. કઅબહ પાસે જઈને મેં જોયું અબૂ જહલ તેના ગોદિયાઓ સાથે મજલિસ જમાવીને બેઠેલો છે. અચાનક મને લાગ્યું કે હું પાટાભેર ધસારા કરતો તેની તરફ જઈ રહ્યો છું. મારો ધસારો જોઈને તે પણ ચંતી ગયો હોય તેવું લાગ્યું. ન એક નબળો-પાતંગો, દુબળી કાયાનો પણ આકસ મગજનો, તેજબી જીવનો, ઝેરીલી નજરનો માનસ વતો.



મને ધસારાભેર પોતાની તરફ આવતો જોયો તો મજલિસમાંથી ઊઠીને તે મસ્જિદના દરવાજા તરફ નાહો. મેં મનમાં કહ્યું, “ફિટકાર હજો એની ઉપર અલ્લાહની ! શું એ મારાથી ડરીને નાહો છે ? શું એ એટલા માટે નાહો છે કે હું એના ઝેરીલા કટાસોનો જડબાંતોડ જવાબ આપીશ ?”

પરંતુ તે વેળા મામલો કંઈ જુદો જ હતો. તેના નાસવાનું કારણ કંઈ ઓર જ હતું. મૂળ બાબત એમ હતી કે તે વેળા જે કંઈ તેણે સાંભળ્યું હતું તે મેં સાંભળ્યું ન હતું. તેના દોડવાનું કારણ અબૂ સુફ્યાનના દૂત દમદમ બિન અમ્ર ગિફારીનો ઘાંટો હતો.

અબૂ સુફ્યાનનો દૂત મક્કહમાં ————— અબ્બાસનું બયાન છે : અબૂ સુફ્યાને વેપારી કાફલાને બચાવવા માટે દમદમ ગિફારીને મક્કહ દોડાવી દીધો હતો. તેનો ઘાંટો અબૂ જહલે સાંભળી લીધો હતો. હું ગુસ્સામાં હોવાથી તેનો ઘાંટો સાંભળી શક્યો ન હતો.

દમદમ બિન અમ્ર ગિફારી એક ખીણમાં પોતાનો ઊંટ થોભાવીને બૂમરાગ મચાવી રહ્યો હતો. તેણે તે સમયના રિવાજ મુજબ ઊંટનું નાક ચીરી નાખ્યું હતું. ઊંટની પીઠ પરની કાઠી ઉઠાવી નાખી હતી. પોતાનું પહેરાણું ફાડીને ચીથરાં કર્યા હતાં અને ઘાંટો પાડીને ચિલ્લાતો હતો :

“હે કુરૈશના લોકો ! ફરિયાદ છે ફરિયાદ !

તમારા માલસામાનના ઊંટો ! તમારા માલસામાનના ઊંટો !

બચાવો તમારા ઊંટોને ! બચાવો તમારા માલને !

મુહમદ અને તેના સાથીઓ તેની ઘાતમાં છે.

જલદી કરો, દોડો, અબૂ સુફ્યાનની વહારે ધાઓ, વિના વિલંબે પહોંચો !”

કુરૈશની તડામાર તૈયારી ————— અબ્બાસનું બયાન છે : “દમદમ ગિફારીની આ કારમી ક્રિકિયારી અબૂ જહલે સાંભળી લીધી હતી, જોગે અબૂ જહલનું ધ્યાન મુઠ્ઠાથી અને માફ ધ્યાન અબૂ જહલથી હટાવી દીધું હતું. દમદમ ગિફારીના ઓચિંતા ધડાકાથી મક્કહમાં ચોતરફ ખળભળાટ મચી રહ્યો. લોકો અહીંતહીં દોડાદોડી કરવા લાગ્યા. એજ પહે તેઓ ઝટપટ અને ઝપાટાભેર તૈયારી કરવા લાગ્યા. લોકો એકબીજાને કહેતા હતા, “શું મુહમદ અને તેના સાથીઓએ આપણા કાફલાને પણ ઇબ્ને હદ્રમીના કાફલા જેવો ધારી લીધો છે ? વલ્લાહ! બહુ જલદી તેઓને સમજાઈ જશે કે કુરૈશે ચૂડીઓ પહેરેલી નથી.

હવે કાફલાને બચાવવાના મામલામાં મક્કહવાસીઓની બે ટોળીઓ થઈ ગઈ. કેટલાક ઝટપટ તૈયારી કરીને વિના વિલંબે ઊપડી જવા માગતા હતા. કેટલાકે પોતે જવાને બદલે પોતાની જગાએ બીજાને મોકલવાની ઝટપટ કરવા નાંડી. કુરૈશ કબીલાના લગભગ અધા જ મોવડીઓ ઝટપટ પ્રબંધ કરીને વિના વિલંબે ઊપડવાની તૈયારીમાં પડ્યા. કોઈ કુરૈશી અગ્રેસર એવો ન રહ્યો જે ઉપડવાની ઝટપટમાં ન પડ્યો હોય; ત્રિવાય અબૂ લહબ બિન અબ્દુ - મુત્તસિબના.

અબૂ લહબે કાફલાના બચાવ માટે જવાની હામ ભીડી નહિ. તેણે પોતાની જગ્યાએ આસ બિન હિશામ બિન મુગીરહને જવા માટે તૈયાર કર્યો. આસ બિન હિશામ પર તેના ચાર હજાર દિરહમ બાકી હતા. અબૂ લહબ આથી પહેલાં પોતાના લોશાનો તકાજો કરી ચૂક્યો હતો પણ આસ બિન હિશામે રકમ વાપરી નાખી

હતી અને અત્યારે તેની હાલત ફકીરની ફાટેલી ગોદડી જેવી હતી. આ લોણાના બદલામાં અબૂ લહબે તેને મોકલી આપ્યો અને પોતે નપુંસક પેઠે ઘરમાં બરાથ રહ્યો.

ઈબ્ને ઈસ્હાક કહે છે : અબ્દુલ્લાહ બિન નુજૈદએ મને માહિતી આપી કે કુરૈશના ટોચના અગ્રણીઓમાં એક ઉમૈયહ બિન ખલફ પણ હતો. તેણે પણ નપુંસક પેઠે ઘરમાં જ બરાથ રહેવાનું નક્કી કરી લીધું હતું. આ બુઢો શાનદાર ડીલડોલનો, લાંબોતડંગો અને ભારેભરખમ કાપાનો હતો. કાફલાના બચાવ માટે ફૂચનો ઢંઢેરો પીટાયો ત્યારે એ બુઢો, કઅબહમાં પોતાના માણસોની મજલિસ જમાવીને, એક અંગેઠીમાં અગરની ઝુંગધીની ધૂપ જલાવતો હતો. એટલામાં ઉકબા બિન અબી મુઝૈત તેની પાસે આવ્યો. જ્યું તો ઉમૈયહ નિરાંતે બેસીને અંગેઠીમાં ધૂપ જલાવે છે. આ જોઈને ઉકબાનો મિજબ ગયો. તેણે કટાક્ષ કર્યો, “હે અબૂ અલી ! તું બાપડીઓ પેઠે બેસીને ધૂપ જલાવ્યા કર કેમકે તું પણ બાપડીઓ જેવો જ છે. જંગ કે યુધ્ધ સાથે તને શું લાગે વળગે ?

ઉમૈયહ તરૂકયો, “અલ્યા મૂરખ ! અલ્લાહ તારું નખખોદ વાળે, શું બકવાસ કરે છે !”

છેવટે ઉકબાના કટાક્ષથી ઝંખવાણો ઘઈને ઉમૈયહએ પણ ઊપડવાની તૈયાર કરવા માંડી. <sup>૧</sup>

**બનૂબક અને કુરૈશની લડાઈનો ફાગનો**——ઈબ્ને ઈસ્હાક કહે છે : જ્યારે કુરૈશના લોકો કાફલાના બચાવની પૂરી તૈયારી કરીને જવા માટે તૈયાર થયા તો ફૂચનું નગારું ગરગટે તે પહેલાં, તેઓને તે યુધ્ધનું સ્મરણ થઈ આવ્યું જે આથી પહેલાં કુરૈશ અને બનૂબક બિન અબ્દે મનાફ બિન કિનાનહ વચ્ચે ખેલાયું હતું. ઊપડવા પહેલાં કુરૈશના મોવડીઓને એવો વિચાર આવ્યો કે, એવું ન થાય કે, બનૂ બકના લોકો મક્કહને ખાલી જોઈને ચઢાઈ કરી દે અને પાછળથી આવીને આપણી પીઠ પર ઘા કરી દે ! જે આમ થાય તો આપણે ન આ તરફના રહીએ ન તે તરફના !

ઈબ્ને ઈસ્હાક કહે છે : મુહંમદ બિન સઈદ બિન મુસૈયબની રિવાયત મુજબ કુરૈશ અને બનૂબક વચ્ચે જે સંગ્રામ ખેલાયો હતો તેનું કારણ હક્સ બિન અખીફનો ફાંકડો છોકરો હતો. આ છોકરો બનૂ મુઝૈસ બિન આમિર બિન હુઝૈયના કુટુંબનો નબીરો હતો. બહુ ફાંકડો અને છેલછબીલો કિશોર હતો. માથે લાંબા ઝુલ્ફાં વાળ હતા. ઉઠ્ઠળો સ્વચ્છ પોશાક સજતો હતો. રંગે બહુ રૂડો અને દેખાવે બહુ રૂપાળો.

એક વેળા આ છેલછબીલો છોકરો પોતાની ખોવાયેલી ઊંટણીની શોધમાં જંગલના પહાડી પ્રદેશની ખીણ તરફ જઈ ચઢ્યો. આ સ્થળનું નામ “દજનાન” હતું. <sup>૨</sup> અહીં એક માણસ તેના જોવામાં આવ્યો જે પોતાના બીજા માણસો સાથે ત્યાં ઊભેલો હતો. એનું નામ આમિર બિન યઝીદ બિન આમિર બિન મુલ્લૂહ હતું. એ પોતાના બનૂબક કબીલાનો સરદાર હતો. આજુબાજુમાં જ એમની વસતિ આવેલી હતી. છોકરાની અનેરી સજબજ અને આકર્ષક રૂપરેખા જોઈને આમિર છક થઈ ગયો. તેણે પૂછ્યું, “હે કિશોર ! તું કોનો છોકરો છે, અહીં કેમ આવેલો છે ?”

૧. ઉમૈયહ બિન ખલફ : ફરરત બિન રદિયલ્લાહ અબુહુબી જૂનો શેઠ. મક્કહના ઘણાઘણા બપોરે ફરરત બિલા : એ આગ જેવી ચટાણ પર ચતાપણ સુવાડીને છતી પર પદવર મૂકી દેતો હતો. ગળામાં દોરડું ભેરવીને આખા મક્કહમાં હરકત બિલાવતું સરઘસ કાઢતો હતો. અને ઉકબા બિન અબી મુઝૈત તે મનફસ અને મરદૂદ શખસ છે જે રસુલુલ્લાહ સલ્લલ્લાહુ અલૈહે વ સલ્લમના નૂઝાની મુખડા પર થૂંકયો હતો. બંનેના કડ્ડા અંગમતી વિગત જંગે-બક્કમાં આપશે. “હ”

૨. દજનાન : એક પહાડનું નામ. બાકિટીના બચાબ મુજબ આ સ્થળ મક્કહથી ૨૫ માઈલના અંતરે આવેલું છે

તે બોલ્યો, “કાકા ! હું કુરૈશના હક્ક બિન અખીફનો બેટો છું. મારી ઊંટાણી ખોવાય ગઈ છે તેની શોધમાં આવેલો છું.” આમ કહીને તે આગળ ચાલ્યો ગયો.

કુરૈશનો બોલ સાંભળીને આમિર ચમકી ગયો. તેણે પોતાના માણસોને તાજેતરનું પુધ્ધ યાદ દેવાડીને પૂછ્યું, “કુરૈશના માથે તમારા કોઈ ખૂનનું લેણું તો નથી ?”

તેઓ બોલ્યા, “કેમ નહિ ? કુરૈશના માથે અમારા ઘણા માણસોના ખૂનનો બદલો બાકી છે.”

“ત્યારે વાર કોની જુઓ છો ?” આમિર બોલ્યો, “જુઓ આ તક ફરી મળવાની નથી. તમારામાંથી કાંઈ માણસ આ છોકરાને મારી નાખે તો સમજી લેવું કે તેણે પોતાનો પૂરો બદલો વાળી લીધો.”

આ સાંભળીને બનૂબકનો એક માણસ છોકરા તરફ દોડી ગયો અને તલવારના એક જ આટકે તેનું ડોકું ઉરાડી મુક્યું. અને સમજી લીધું કે કુરૈશ પર રહી ગયેલા ખૂનનો બદલો વાળી લીધો.

જ્યારે આ સમાચાર મક્કહ પહોંચ્યા તો કુરૈશના કેટેલાક આગેવાનો બનૂબક કબીલાના સરદાર આમિર બિન યઝીદ મુલ્લૂહ પાસે ગયા અને તેને પૂછ્યું, “તમે અમારા નિદોષ છોકરાનું નાહક લોહી રેડ્યું તેનું શું કારણ ?”

આમિર બોલ્યો, “હે કુરૈશના લોકો ! તમારી તરફ અમારા ઘણા માણસોના ખૂનના લોણ નીકળે છે. આ તો અમે એકનો જ બદલો લીધો છે. હવે તમે અમારાં બધાં ખૂનોનો બદલો ચૂકવી આપો તો અમે પાન આ ખૂનનો બદલો ચૂકવવા તૈયાર છીએ. અથવા જો કંઈ બની ગયું તેને ભૂલી જવ તો અમે પણ ગઈ ગુજરી ભૂલી જવા તૈયાર છીએ.”

કુરૈશને થયું કે આ માણસે ખરેખર ઈન્સાફની વાત કરી છે. વળી તેઓની નજરમાં એક છોકરાનું ખૂન મામૂલી હોવાથી તેનું ખાસ મહત્ત્વ ન હતું જોથી તેઓએ મામલો સંકેલી લેવાના વિચારે કહ્યું, “હા તો એમ કહીને કે ખૂનનો બદલો ખૂન !” આમ કહીને તેઓ આગળ વધી ગયા.

પછી સંજોગજોગે એવું બન્યું કે એક દિવસે મરનાર છોકરાનો ભાઈ જેનું નામ મુકરિઝ બિન હક્કઝ બિન અખીફ હતું. મરુઝ-ઝહરાન સ્થળેથી પસાર થતો હતો. અચાનક તેની નજર બનૂબકના સરદાર આમિર બિન યઝીદ બિન મુલ્લૂહ પર પડી. તે પોતાના ઊંટ પર બેસીને જતો હતો. તેને જોતાં જ મુકરિઝની આંખોમાં લોહી ઊતરી આવ્યું. દોડીને તેના ઊંટની નાથ પકડી લીધી અને આમિર સ્વસ્થ થાય તે પહેલાં, તલવારના એક જ આટકે તેનું ડોકું ઉરાડી મૂક્યું. પછી તેની જ તલવારની આણી તેના પેટમાં ધોંસીને ધુમાડી દીધી અને તેનું કપાયેલું માથું તથા તલવાર ઉપાડીને મક્કહ લઈ ગયો અને રાતના અંધારામાં આ માથું તેણે કબજાદારના પર્દા સાથે લટકાવી દીધું.

સવારે કુરૈશ જગ્યા અને રોજના નિયમ મુજબ કબજાહમાં ગયા. પર્દા સાથે લટકતું માથું અને તલવાર જોઈને તેઓ સ્તબ્ધ થઈ ગયા કે, “ત્યારે આ તો આમિર બિન યઝીદ મુલ્લૂહનું માથું અને તેની જ તલવાર છે !” આદમાં ખબર પડી કે મુકરિઝ તેનું ખૂન ફરીને પોતાના ભાઈનું ખૂનનું વેર વાળી લીધું છે.

તો અબૂ સુફ્યાનના કાફલાની કટોકટી વેળા કુરૈશ તથા બનૂબક વચ્ચે આ કટોકટીના સંજોગો હતા. ફરીવાર પુધ્ધનો દાવાનળ ફાટીને પ્રકટી ઊઠે તે કોઈ કહી શકતું ન હતું. એજ સળગતા સંજોગોમાં ઈસ્લામી સૂર્યનો દિવસ

થતાં તેના કિરાગો ચોતરફ ફેલાવા લાગ્યાં. ઈસ્લામના દુશ્મનો આપસની જૂની દુશ્મની અને ગઈ ગુજરી બધું ભૂલીને સંગઠિત બળે ઈસ્લામની તરફ ગોઠવા પાછળ મંડી પડ્યા. ત્યાં મુધીકે અબૂ સુફ્યાનના વેપારી કાફલાને બચાવી લેવાની કટોકટીનો પ્રસંગ આવી લાગ્યો. દશા આ હતી કે મક્કહના લોકો પૂરી તૈયારી સાથે હથિયારો સજ્જને અબૂ સુફ્યાનના કાફલાને બચાવવા માટે બદ્દ તરફ જવા માટે થનગની રહ્યા હતા. બસ એજ સમયે તેઓને બનૂબકની એ જૂની દુશ્મનીનો પ્રસંગ સાંભરી આવ્યો કે, રખેને બનૂબકના દુશ્મનો અમારી ગેરહાજરીમાં મક્કહ પર ચઢાઈ કરી દે, કાં પાછળથી આવીને અમારી પીઠમાં ઘા કરી દે !

**સુરાકહના રૂપમાં શયતાનનું આગમન** ———— ઈબ્ને ઈસ્હાક કહે છે : મુને યઝીદ બિન રુમાનએ ઉર્વહ બિન ઝુબૈરની રિવાયત કહી સંભળાવી. ઉર્વહ બિન ઝુબૈરનું બયાન છે : “જયારે કુરૈશના લોકો અબૂ સુફ્યાનના કાફલાને બચાવવા હથિયારો સજ્જને લશ્કરી ઢબે જવા તૈયાર થઈ ગયા તો એજ આણીને પ્રસંગે તેઓના મજબમાં બનૂબકની પુરાની અદાવતનો ચમકાર થઈ ગયો. એની સાથે જ તેઓના પગો ઢીલા પડી ગયા અને હિંમતની કેડ વાંકી વળી ગઈ. ઢ્યુપચુની દશામાં તેઓ જવાનું માંડી વાળવાની તૈયારીમાં જ હતા ત્યાં તો ઈબલીસે-લઈન એટલે શયતાને-મરદૂદની સવારી તેઓની પાસે આવી લાગી. તે બનૂ કિનાનહના સરદાર સુરાકહ બિન માલિક બિન જુઅશમ મુદલિજનું રૂપ ધારણ કરીને કુરૈશની સામે આવ્યો હતો. તેણે પાણી ચઢાવતાં કુરૈશને પડકાર્યા, “હે કુરૈશી બહાદુરો ! કોઈથી ડરવાની જરૂર નથી. હિંમત રાખીને આગળ બઢો. બનૂબકની મજલ નથી કે તમારી ગેરહાજરીમાં મક્કહ પર ચઢાઈ કરી દે, કે પીઠ પાછળ ઘા કરે. એની જોખમદારી હું ઉપાડું છું.”

સુરાકહની લલકારથી કુરૈશની રચોમાં બહાદુરીનું લોહી ફરીવાર ગતિમાન થઈ ગયું. તેઓએ ભારોભાર સુરાકહ અને તેના કબીલાનો આભાર માન્યો અને કૂચનું નગારું ગગડતાં બધા નચિંતાઈથી બદ્રના મેદાન તરફ રવાના થઈ ગયા.

**મદીનહથી રસૂલુલ્લાહ (સલ.)ની રવાનગી** ———— ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમએ મદીનહમાં રમઝાનની થોડીક રાતો પસાર કરી. એ પછી આપ પોતાના કેટલાક સહાબા સાથે જવા માટે મદીનહથી નીકળ્યા.

ઈબ્ને હિશામ કહે છે : રમઝાનના આઠ દિવસો વીતી જવા પછી સોમવારના દિવસે રસૂલુલ્લાહ સલ્લલ્લાહુ અલૈહિ વ સલ્લમ મદીનહથી રવાના થયા. મદીનહથી નીકળવા પહેલાં આપે પોતાની જગાએ મસ્જિદના ઈમામ તરીકે હઝરત અમ્ર બિન ઉમ્મે મકતૂમને મુકર્ર કર્યા. કહેવાય છે કે એમનું નામ અબ્દુલ્લાહ બિન ઉમ્મે મકતૂમ હતું અને તેઓ બનૂ આમિર બિન લુએયમાંથી હતા.

રસૂલુલ્લાહ સલ્લલ્લાહુ અલૈહિ વ સલ્લમ પોતાના સહાબા સાથે મદીનહથી નીકળીને જયારે “રવહાઅ” સ્થળે પહોંચ્યા તો અહીં આપે હઝરત અબૂ લુબાબહ બિન અબ્દુલ-મુનઝિરને મદીનહના ગવર્નર બનાવીને પોતાના નાયબ તરીકે મદીનહ રવાના કરી દીધ.

ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમએ હઝરત મુસઅબ બિન ઉમૈર બિન હાશિમ બિન અબ્દે મનાફને વાવટો ઈનાયત કર્યાવ્યો.

ઈબ્ને હિશામ કહે છે : આ વાવટાનો રંગ સફેદ હતો.

ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમની સામે બીજા બે કાળા વાવટો પાડી હતા. એમાંનો એક હઝરત અલી બિન અબી તાલિબ પાસે હતો જેનું નામ “ઉકાબ” હતું બીજો વાવટો એક અન્સારી સહાબી પાસે હતો.

એ દિવસે રસૂલુલ્લાહ સલ્લલ્લાહુ અલૈહિ વ સલ્લમના સહાબા સાથે સિત્તેર ગિંટો હતાં અને તેઓ પોતપોતાની વારી પ્રમાણે તેની ઉપર સવારી કરતા હતા. રસૂલુલ્લાહ સલ્લલ્લાહુ અલૈહિ વ સલ્લમ, અને હઝરત અલી બિન અબી તાલિબ અને હઝરત મરસદ બિન અબી મરસદ ગનવી વચ્ચે એક ગિંટ હતો જેની ઉપર વારી મુજબ તેઓ સવારી કરતા હતા.

એક ગિંટ પર હઝરત હમ્ઝહ બિન અબ્દુલ-મુત્તલિબ અને રસૂલુલ્લાહ સલ્લલ્લાહુ અલૈહિ વ સલ્લમના આઝાદ કરેલા ગુલામો હઝરત જૈદ બિન હારિસહ, હઝરત અબૂ કબશહ તથા હઝરત આનિસહ વારાફરતી બેસતા હતા. એક ગિંટ પર હઝરત અબૂબક્ર સિદ્દીક, હઝરત ઉમર ફારૂક તથા હઝરત અબ્દુર્રહમાન બિન ઔફ પોતપોતાની વારી પ્રમાણે સવારી કરતા હતા.

ઈબ્ને ઈસ્હાક કહે છે : લશ્કરના છેલ્લા ભાગે રસૂલુલ્લાહ સલ્લલ્લાહુ અલૈહિ વ સલ્લમએ બનૂ માઝિન બિન નજ્જારવાળા હઝરત કેસ બિન સઅ-સઅને મુકરર કર્યા હતા. ઈબ્ને હિશામના કથન મુજબ અન્સારનો ઝંડો હઝરત સઅદ બિન મુઆઝના હાથમાં હતો.

બદ્ર સુધીના પ્રવાસની મંત્રિણી—રસૂલુલ્લાહ સલ્લલ્લાહુ અલૈહિ વ સલ્લમ પોતાના સહાબા સાથે મદીનહથી નીકળીને મક્કહની દિશાએ રવાના થયા. મદીનહના પહાડોની ખીણમાંથી પસાર થઈને “અકીક” સ્થળે પધાર્યા. અકીકથી કૂચ ચાલુ રાખીને “ઝુલ-હુલૈફહ” પહોંચ્યા. અહીંથી આગળ વધીને “ઝિલાતુલ-જૈશ” પધાર્યા. ઈબ્ને હિશામના કથન મુજબ આ સ્થળનું નામ “ઝાતુલ-જૈશ” છે. અહીંથી આગળ વધીને “તિરબાન” અને ત્યાંથી કૂચ કરીને “મલદ”, “ગમીસુલ-હમામ” અને “સખીરાતુલ-યમામ”ની પથરાળી ભૂમિ તથા “સૈયાલદ” સ્થળો વટાવતા “ફજજુર-રવહાઅ”ની ધરતી પર પધાર્યા. અહીંથી આગળ વધીને “શનુકહ”ના સરિયામ રસ્તે પહોંચ્યા. આ સરિયામ રસ્તે થઈને આપ પોતના સહાબા સાથે “અફુઝ-ઝબિય્હ” સ્થળે જઈને બિરાજમાન થયા.

આ સ્થળે અરબનો એક ગમાર આપના જોવામાં આવ્યો. આપે તેને કુરૈશી લશ્કરના સમાચાર પૂછ્યા પાગ એ વિષે તેને કશી ખબર ન હતી. સહાબાએ ગમારને કહ્યું, “હે ભાઈ ! આ અલ્લાહના રસૂલ છે એમને સલામ કરો.”

તોણે આપને પૂછ્યું, “શું તમે અલ્લાહના રસૂલ છો ?”

હઝારમાં જવાબ મળતાં તોણે આપને સલામ કરી અને સાથે સવાલ કર્યો, “અગર તમે અલ્લાહના રસૂલ છો તો બતાવો મારી ઝિંટાગીના પેટમાં શું છે ?”

સવાબાને તેનો આ સવાલ રમ્યો નહિ. હઝરત સલમહ બિન સલામહ વક્રીએ ગમારને કહ્યું, “હે ભાઈ ! તારે આવો સવાલ અલ્લાહના રસૂલને પૂછવો નહિ. ચાલ મારી સાથે, હું તને એનો જવાબ આપું.”

હઝરત સલમહ બિન સલામહ તેને બાજુએ લઈ ગયા અને કહ્યું, “સાંભળી લે, હું તારી ઝિંટાગીના સમાગમમાં આવ્યો તેનો હમલ તારી ઝિંટાગીના પેટમાં રહી ગયો છે.”

રસુલુલ્લાહ સલ્વલ્લાહુ અલૈહિ વ સલ્વમએ હઝરત સલમહની આ વાત સાંભળી લીધી. આપે નારાજીથી ફરમાવ્યું, “મહ અફ-હરત અલર રહુલૈ.” ખામોશ, તમે એને ગાળ આપી દીધી અથવા તમે એને બીભત્સ વાત કહી દીધી. આમ ફરમાવીને આપે હઝરત સલમહ તરફથી પોતાનો નૂરાની ચેહરો ફેરવી લીધો.

અહીંથી ફૂચ ફરમાવીને રસુલુલ્લાહ સલ્વલ્લાહુ અલૈહિ વ સલ્વમ “સ-જ-જ” સ્થળે બિરાજમાન થયા જેનું બીજું નામ “બિઅફર-રવહાઅ” છે. અહીંથી ઊપડીને આપ “અલ-મુન્સરિફ” મુકામે પધાર્યા તો મક્કહનો રસ્તો ડાબા હાથે રાખીને, “અન-નાઝિયાની” જમણી દિશાએથી બદના મેદાને પહોંચવાનો રસ્તો લીધો. આગળ જતાં એક ખીણ વટાવીને “સુફરાઅ” તથા “અન-નાઝિયાની” વચ્ચે આવેલી એક સાંકળી ખીણમાંથી ઘરૂંને સુફરાઅની ભાગોળે પહોંચી ગયા જેનું નામ “હકાન” હતું.

જ્યારે આપ સુફરાઅ મુકામની પાસે બિરાજમાન થયા તો અહીં આપે બનૂ સાઈદહના કરારી હઝરત બસબસ બિન અમ્મ જુહની તથા બનૂ નજ્જરના કરારી હઝરત અદી બિન અબી ઝગબાને બદ્ર તરફ રવાના કર્યા કે, ત્યાં જઈને અબૂ સુફ્યાનના કાફલાની ભાતમી મેળવી લાવે. પોતે રસુલુલ્લાહ સલ્વલ્લાહુ અલૈહિ વ સલ્વમ પાણ બંનેની પાછળ ફૂચ કરીને તેઓથી આગળ નીકળી ગયા અને બે પહાડોની ખીણમાં આવેલી સુફરાઅ નામે વસતિમાં પહોંચીને થોભી ગયા.

અહીં પધારીને આપે લોકોને પૂછ્યું, “આ પહાડોના નામો શું છે ?”

લોકો બોલ્યા, “આ તરફના પહાડનું નામ “મુસલિહ” છે અને પેલી તરફના પહાડને “મુખરી” કહે છે.” ૧

આપે પૂછ્યું, “અહીં કોણ લોકો વસે છે ?”

લોકો બોલ્યા, “બનૂ ગિફારના બે કબીલા અહીં વસેલા છે. એકનું નામ બનૂ નાર બીજાનું નામ બનૂ હુરાક. એ બંને બનૂ ગિફારની શાખો છે.” ૨

પહાડો અને કબીલાના મકરૂહ નામો સાંભળીને રસુલુલ્લાહ સલ્વલ્લાહુ અલૈહિ વ સલ્વમએ તેઓની વચ્ચેથી પસાર થવાને નાપસંદ ફરમાવ્યું જેથી બંને પહાડો અને સુફરાઅની વસતિને ડાબી દિશાએ છોડીને સીધી તરફ એક ખીણનો રસ્તો લીધો જેનું નામ “ઝફિરાન” હતું. ઝફિરાનની ખીણ વટાવીને થોડે આગળ વધ્યા અને ત્યાં જ આપ પોતાના સહાબા સાથે પધારીને બિરાજમાન થયા.

અહીં જ આપને સમાચાર મળી ગયા કે ફુરૈશનું લશ્કર ધૂમધડાકાથી અબૂ સુફ્યાનના કાફલાને બચાવવા માટે મક્કહથી નીકળી ચૂક્યું છે.

**જંગ વિષે સહાબા સાથે મંત્રણા—**ફુરૈશી લશ્કરના સમાચાર મળતાં રસુલુલ્લાહ સલ્વલ્લાહુ અલૈહિ વ સલ્વમએ પોતાના સહાબાને ભેગા કર્યા અને ફરમાવ્યું, “ફુરૈશનું લશ્કર પોતાના કાફલાને બચાવવા મક્કહથી નીકળી ચૂક્યું છે. મને સલાહ આપો, હવે આપણે શું કરવું ?” આપના મતારક શબ્દો રહ્યા છે : ૧

૧. મુસલિહ (અરબીના સીન અક્ષરથી : સિલહથી બીકળેલો શબ્દ છે જેના અર્થ હથિયાર વગેરે અને મુખરી, ખરાં કે ખરરહથી બીકળેલો શબ્દ જેના અર્થ પવનનો રાસવાટો, પછીનો સપાટો વગેરે. “હ”

૨. બનૂ ગિફારના કબીલા તરફાટ અને ડાફુરીનો ધંધો કરતા હતા. કબીલાના નામોમાં નાર અને હુરાકના શબ્દો આવેલા છે. નાર એટલે ખાગ અને હુરાક એટલે બેઝદ ખારૂં. હરાકથી હુરાકહ એટલે બળી ગયેલી વસ્તુ. “હ”

આશીર અલય્ય ઐયુહન-નાસુ !” એટલે સલાહ આપો મને હે લોકો! <sup>૧</sup>

આ સાંભળીને સૌથી પહેલા હઝરત અબૂબક સિદ્દીક જિભા થઈ ગયા. તેમણે પૂરી વફાદારી અને જ્ઞાનિત-કદમી સાથે આપના પગને રહીને આપની ઉપર પોતાના પ્રાણ પાથરી દેવાનું જોશીલું પ્રવચન કર્યું અને બેસી ગયા. એ પછી હઝરત ઉમર બિન ખત્તાબ જિભા થયા. એમણે પણ પૂરી વફાદારીથી આપની ઉપર પોતાની જાનો કુરબાન કરી દેવાનું જોશીલું પ્રવચન કર્યું અને બેસી ગયા. હઝરત ઉમર પછી હઝરત મિકદાદ બિન અમ્ર જિભા થયા અને જાન પાથરી દેવાના જુસ્સા સાથે બોલ્યા :

“યા રસૂલલ્લાહ ! અલ્લાહ તઆલા આપને જે તરફ રસ્તો દેખાડે, જે કામ માટે ફરમાવે તે તરફ ચાલો, અમે આપના સંગાતે છીએ, આપના પગને છીએ.

વલ્લાહ યા રસૂલલ્લાહ ! અમે આપને તે વાત નહિ કહીએ જે બની ઈસરાઈલે મૂસાને કહી હતી કે :

ઈઝહબ અન્ત વ રબ્બુક

ફ-કાતિલા

ઈન્ના હાહુના કાઈદૂન.

તું અને તારો પાલનહાર ચાલ્યા જવ,

તમે બંને જઈને લડી લો.

અમે તો અહીં જ બેસી રહેવાના.

યા રસૂલલ્લાહ ! એને બદલે અમે તો એમ કહીશું, “આપ અને આપનો પાલનહાર બંને ચાલો અને લડો. અમે પણ આપના પગને રહીને લડીશું.”

યા રસૂલલ્લાહ ! સોગંદ છે તે અલ્લાહના જોગે આપને સાચા પયગમ્બર બનાવીને મોકલ્યા છે અગર આપ અમને “બર્કુલ-ગમાદ” <sup>૨</sup> સુધી દોરી જવા માગો તો અમે આજ્ઞાપાલન માટે તૈયાર છીએ !” <sup>૩</sup>

રસૂલુલ્લાહ સલ્લલ્લાહુ અલૈહિ વ સલ્લમનું હઝરત મિકદાદના વખાણ કર્યા અને તેમના માટે દુઆ કરી પછી ફરમાયું, “અશીર અલય્ય ઐયુહન-નાસુ !” હે લોકો ! આ બાબતે મને સલાહ આપો.

હમાણા સુધી જે લોકોએ તકરીર કરી એ મક્કહના મુહાનિર સહાબા હતા. હવે ઐયુહન-નાસથી આપનો

૧. રસૂલુલ્લાહ સલ્લલ્લાહુ અલૈહિ વ સલ્લમ ફક્ત અબૂ-સુફયાનના વેપારી કાહલાને અટકાવવાના ઇરાદે પધાર્યા હતા. આપનો ઇરાદો જાણીને જેટલા સહાબા આવીને ભેગા થઈ ગયા, તેઓને લઈને આપ નીકળી પડ્યા હતા. મદીનહથી નીકળતી વેળા મક્કહથી પણ કોઈ લશ્કર બીપડયું ન હતું. જેથી કોઈ લશ્કરની સાથે લડી લેવાનો સવાલ જ ન હતો. અને હવે મદીનહથી ૮૦ માઈલ દૂર આવી જવા પછી આપે મોકલેલા જાસૂસો મારફતે અચાનક સમાચાર મળ્યા કે ફરેશનું લશ્કર પૂરી તૈયારી સામે મક્કહથી નીકળી ચૂક્યું છે. આપ લડાઈથી બચવા માગતા હતા જેથી સહાબાને સલાહ માટે ભેગા કર્યા કે, અહીંથી પાછા વળવું, આગળ વધવું કે શું કરવું ? સહાબાની સંખ્યા ૩૧૩ હતી. બે ઘોડા હતા, ૭૦ ઊંટો હતાં. રોજના હાથમાં રાખવાના હથિયારો હતાં. લડાઈની કોઈ તૈયારી ન હતી. “હ”

૨. બર્કુલ-ગમાદ અથવા બર્કુલ-ગમાદ : મુલકે-યમનના એક સ્થળનું નામ : કેટલાકના કથન મેજબ અથવા મુલકે-હબશમાં આવેલું છે. મતલબ આ કે ગમે તેટલા દુરો-દશઝ સ્થળે જવાનો હુકમ ફરમાવો, તેના પાલન માટે પણ દિલોગનથી હાજર છીએ. “હ”

૩. સહીહ બુખારીમાં હઝરત મિકદાદની તકરીરના આ શબ્દો પણ દર્શાવેલા છે : ૧

વલાફિયન બુકાતિલુ અંચ-યમીનિક

વઅન શિમાલિક

વ બૈન ચેદક

વ ખલકક.

પરંતુ અમે લડીશું આપની જમણી બાજુથી

અને આપની ડાબી બાજુથી

અને આપની સામેથી

અને આપની પીઠ પાછળથી.

હઝરત મિકદાદના શબ્દો સાંભળીને આપનો નૂરાની ચેહરો ખુશીથી તમતમી રહ્યો. (સીરતુલ-મુસ્તાફા જિ.૨ પા.૬૧) “હ”

ઈશારો મદીનહના અન્સાર તરફ હતો. અન્સાર તરફ આપના ઈશારાનું કારણ આ હતું કે મક્કહમાં બેઅન-અકબા વળા તેઓએ આપને એવું વચન આપ્યું હતું કે, “યા રસૂલલ્લાહ ! અમે આપના રક્ષાગ્રની જવાબદારી ત્યારે જ ઉપાડી શકીએ જ્યારે કે આપ મદીનહ પધારો. મદીનહમાં અમે દુશ્મનાંથી આપનું તેવું જ રક્ષાગ્ર કરીશું જેવું અમે અમારાં બાલબચ્ચાંઓનું કરીએ છીએ.”

આ કારણે રસૂલુલ્લાહ સલ્વલ્લાહુ અલૈહિ વ સલ્વમને અંદેશો એવો હતો કે, અન્સાર કદાચ એમ ન કહી દે કે, “યા રસૂલલ્લાહ ! અમે આપની મદદ માટે ત્યારે જ બંધાયેલા છીએ જ્યારે કે બહારનાં દુશ્મન મદીનહ પર ચઢી આવે. પાગ મદીનહથી બહાર નીકળીને આપની મદદ માટે અમે બંધાયેલા નથી!”

હઝરત સઅદુનું જોશીલું પ્રવચન—તો રસૂલુલ્લાહ સલ્વલ્લાહુ અલૈહિ વ સલ્વમએ જ્યારે ફરીવાર “ઐયુહન-નાસ”ના શબ્દો ફરમાવ્યા તો અન્સારમાંથી હઝરત સઅદ બિન મુઆઝ ઊભા થયા અને બોલ્યા, “વલ્લાહ યા રસૂલલ્લાહ ! માફ માનવું છે કે કદાચ આપ અમને ફરમાવી રહ્યા છો ?”

આપે ફરમાવ્યું, “હા.” હઝરત સઅદ બોલ્યા :

“યા રસૂલલ્લાહ ! અમે આપ પર ઈમાન લાવી ચૂક્યા. અમે આપની પયગમ્બરીનો ઈક્રાર કરી લીધો. અમે આ વાતની સાક્ષી આપી દીધી કે આપે જે વસ્તુ અમારી સામે રજૂ કરી તે હક છે. એની ઉપર અમે આપને કાંલ આપી ચૂક્યા અને આપની તાબેદારી તથા આજ્ઞાપાલનનું પુખ્તા વચન આપી દીધું.

હે અલ્લાહના રસૂલ ! આપ મદીનહથી કોઈ જુદા વિચારે નીકળ્યા હતા, હવે અલ્લાહ તઆલાએ કોઈ જુદા જ સંજોગો જન્માવી દીધા છે. માટે આપની ઈચ્છા હોય ત્યાં અમને લઈને ચાલો, અમે આપના પડખે છીએ.

યા રસૂલુલ્લાહ ! આપની ઈચ્છા હોય તેની સાથે સંબંધ કાયમ કરો, આપની ઈચ્છા હોય તેની સાથે સંબંધ કાપી નાખો. આપની ઈચ્છા હોય તેની સાથે સુલહ કરો. આપની ઈચ્છા હોય તેની સાથે દુશ્મની કરો.

અને હે અલ્લાહના રસૂલ ! આપ અમારા માલમાંથી જેટલું ચાહો તેટલું લઈ જો અને જેટલું ચાહો તેટલું અમને આપી દો. વલ્લાહ ! જેટલું આપ અમારા માલમાંથી લેશો તે અમને વધારે ખાઈ હશે તે માલથી જેને આપ અમારી પાસે રહેવા દેશો. આપ જે હુકમ ફરમાવશો તેની અમે તાબેદારી કરીશું અને જો આપ અમને બર્ફલ-ગમાદ સુધી લઈ જવા માગો તો અમે જરૂર આપના સંગાતે આવીશું.

યા રસૂલુલ્લાહ ! અમે સોગંદ ખાયને કહીએ છીએ તે અલ્લાહના જોમે આપને સચ્ચાઈની સાથે મોકલ્યા છે, અગર આપ અમને સમુદ્રમાં ઝંપલાવવાનો હુકમ ફરમાવો તો અમે સમુદ્રનાં ઝડાંજ મારવા તૈયાર છીએ. અમારામાંથી કોઈ પાછળ રહેવાના નથી. દુશ્મનો સાથે લડવું અમારા માટે જરા પાગ ભારૂંપ નથી. જંજ ખેલવામાં અમે શૂરા અને ટક્કર લેવામાં અમે મક્કમ છીએ.



હે અલ્લાહના રસૂલ ! આશા છે કે અલ્લાહ તઆલા અમારી તરફથી એવા પરાક્રમો આપને દેખાડશે જેનાથી આપની આંખો ઠંડી થશે. માટે અલ્લાહના ભરોસા પર આપ અમને પોતાની સાથે લઈને આગળ બહો !”

હઝરત સઅદ બિન મુઆઝની આ તકરીર સાંભળીને રસૂલુલ્લાહ સલ્લલ્લાહુ અલૈહિ વ સલ્લમ ખુશ થઈ ગયા. તેમની વાતો આપના માટે અપૂર્વ આનંદનું કારણ બની ગઈ. આપે ફરમાવું :

સીરૂ વ અબશિરૂ.

ઈન્નલ-લાહ કદ્ વઅદની

ઈહદત-તાર્થ-ફતૈન.

વલ્લાહે લ-કઅન-નિયલ-આન

અન્નુડુ ઈલા

મસા-રિઈલ-કવમે.

ચાલો અને ખુશખબરી સાંભળી લો.

બેશક અલ્લાહએ મને વાયદો આપી દીધો છે

બંને જૂથોમાંથી એક જૂથનો.

સોગંદ છે અલ્લાહના, બેશક અત્યારે જાણે

હું જોઈ રહ્યો છું

કોમના પછડાઈ પડવાના સ્થળોને.

સંપાદકની નોંધ—બંને જૂથોમાંથી એક જૂથ : એમાં એક જૂથ અબૂ સુફ્યાનના વેપારી કાફલાનું અને બીજું મક્કહથી ઊપડી ચૂકેલું કુરૈશી લશ્કરનું જૂથ. હઝરત સઅદ બિન મુઆઝનું તન,મન,પન કુરબાન કરી દેવાનું પ્રવચન સાંભળીને રસૂલુલ્લાહ સલ્લલ્લાહુ અલૈહિ વ સલ્લમ ખુશ થઈ ગયા અને સહાબાને ખુશખબર આપતાં આપે ફરમાવું કે, અલ્લાહ તઆલાએ બંને જૂથોમાંથી એક જૂથ પર ફતેહમંદી આપવાનો મને વાયદો ફરમાવી દીધો છે. તે સમયે મુસલમાનોમાં ગરીબી, તંગી અને નાદારી હોવાથી આપની ઈચ્છા તો એજ હતી કે વેપારી કાફલા પર કાબૂ મળી જાય તો સારું. વળી આ કાફલો કુરૈશે એવા જ વિચારે તૈયાર કર્યો હતો કે તેના વેપારથી પૂરું બળ ભેગું કરીને મુસલમાનોને નાબૂદ કરી નાખવામાં આવે. પરંતુ અલ્લાહ તઆલાની ઈચ્છા કંઈ જુદી જ હતી જેમકે ફરમાવું છે : “ વઈઝ યઈદુ કુમુલ્લાહુ ઈદત-તાર્થ-ફતૈન.....”

“અને તે સમયને યાદ કરો જ્યારે અલ્લાહ તમને વાયદો આપતો હતો કે બે જૂથોમાંથી એક જૂથને તમારે હવાલે કરી દેશે અને તમે ચાહતા હતા કે હથિયાર વગરનું જૂથ તમને મળી જાય અને અલ્લાહ એમ ચાહતો હતો કે હક વાતને પોતાના હુકમથી સાબિત કરી દે અને કાફિરોનું મુળ કાપી નાખે કે જેથી સત્યને સત્ય અને જૂઠુંને જૂઠું કરી દેખાડે, ભલે પાપીઓ તેનાથી નારાજ થાય.” ૧

એટલે વેપારી કાફલો તમારા હાથથી સલામત રીતે નીકળી જશે અને કુરૈશી લશ્કર સાથે જંગ થશે અને જંગમાં તમને ફતેહ મળશે અને જંગના મેદાનમાં કુરૈશનો કયો માણસ તમારા હાથથી કયા સ્થળે કતલ થશે તે પણ જંગ પહેલાં અલ્લાહ તઆલાએ પોતાના પયગમ્બરને દેખાડી દીધું જેથી આપે પોતાના સહાબાને ફરમાવું, “અન્નુડુ ઈલા મસારિઈલ-કવમે.” એટલે કોમના પછડાઈ પડવાના સ્થળોને હું જોઈ રહ્યો છું. (સંપાદકની નોંધ પૂરી થઈ.)

ઈસ્લામી લશ્કર બદ્દના મેદાન તરફ—ઈબ્ને ઈસ્હાક કહે છે : એ પછી રસૂલુલ્લાહ સલ્લલ્લાહુ અલૈહિ વ સલ્લમએ ઝફ્રિાન સ્થળેથી કૂચ ફરમાવી અને પોતાના સહાબા સાથે “અલ-અસાફર”નામે પહોંચીને

પટાવતા એક વસતિ તરફ પધાર્યા જેનું નામ “અદ-દુબ્બહ” હતું. અહીંથી “અલ-હનાન” નામે મોટા પહાડ જવા દેકરાને જમણી બાજુએ રાખીને અદ્રના મેદાન પાસે પધાર્યા. અહીં આપ પડાવ નાખીને બિરાજમાન થયા.

અહીં આપ પોતાના સહાબામાંથી એક ગૃહસ્થની સાથે સવારી પર બિરાજમાન થઈને અહીંની વસતિ તરફ જવા નીકળ્યા. ઈબ્ને હિશામ કહે છે : એ ગૃહસ્થ આપના સાથી હઝરત અબૂબક સિદીક હતા.

ઈબ્ને ઈસ્હાક કહે છે : મને મુહંમદ બિન વહ્યા બિન હબ્બાને માહિતી આપી કે રસુલુલ્લાહ સલ્લલ્લાહુ અલૈહિ વ સલ્લમ હઝરત અબૂબક સાથે સવારી પર બિરાજમાન થઈને આ વસતિના એક વૃદ્ધ અરબ શૈખના મકાને પધાર્યા.

**વૃદ્ધ શૈખ સાથે વાતચીત** — આપે સલામ કરીને અરબના એ વૃદ્ધ શૈખને પૂછ્યું, “બહે મિયાં ! કુરૈશ, મુહંમદ અને મુસલમાનોના શું સમાચાર છે ? કંઈ જાણતા હો તો બતાવો !”

વૃદ્ધ શૈખે જવાબમાં કહ્યું, “પ્રથમ મને આ વાત બતાવો કે તમે કયા લોકોમાંથી છો ? જ્યાં સુધી તમે પોતે કોણ છો એ નહિ બતાવો, હું પણ કંઈ બતાવવાનો નથી.”

આપે તેને ફરમાવ્યું :

જંઝા અમ-બ-ર-તના

અમ-બ-ર-નાકા

જ્યારે તમે બતાવી દેશો અમને

તો અમે પણ બતાવી દઈશું તમને.

વૃદ્ધ શૈખ બોલ્યો, “અરે વાહ ! હું બતાવું તો જ તમે બતાવશો ?”

આપે ફરમાવ્યું, “નઅમ !” હા.

“ત્યારે સાંભળો, ” વૃદ્ધ શૈખે કહ્યું, “મને સમાચાર મળ્યા છે કે મુહંમદ અને તેના સાથીઓ ફલાણા દિવસે મદીનહથી નીકળ્યા છે. અને જુઓ, જે બાતમીદારે મને આ સમાચાર આપ્યા છે એ સાચા હોય તો મુહંમદ અને તેના સાથીદારો આજના દિવસે ફલાણા સ્થળે હોવા જોઈએ.”

વૃદ્ધ શૈખે તેજ સ્થળનું નામ લીધું જ્યાં આપે પોતાના સાથીઓ સાથે પડાવ નાખ્યો હતો.

બહેમિયાંને પોતાની વાત ચાલુ રાખતાં ઉમેર્યું, “મને એવી બાતમી પણ મળી છે કે કુરૈશના લોકો ફલાણા દિવસે મક્કહથી નીકળ્યા છે અને જુઓ, જે બાતમીદારે મને આ સમાચાર આપ્યા છે તે સાચા હોય તો કુરૈશના લોકો આજના દિવસે ફલાણા સ્થળે હોવા જોઈએ.”

બહેમિયાંએ તેજ સ્થળનું નામ લીધું જ્યાં કુરૈશી લશ્કર પડાવ નાખીને ઘોબેલું હતું.

આ બાતમી આપીને બુક્રા શૈખે કહ્યું, “હવે તમે બતાવો કે તમે બંને કોણ છો અને કયા લોકોમાંથી છો ?”

આપે ફરમાવ્યું, “નહનુ મિમ નઅ !” અર્થાત : અમે પાણીમાંથી છીએ. આમ ફરમાવીને આપ તુરંત પોતાના સાથી સાથે ત્યાંથી ચાલી નીકળ્યા. રાવીનું કથન છે : બહેમિયાં પૂછતા જ રહી ગયા, કે ‘મિમ માઅ’ના શો અર્થ છે ? શું ઈરાકન પાણીથી ?”

ઈબ્ને હિશામ કહે છે : અરબના વૃધ્ધ શેખનું નામ સુફ્યાન દમરી હતું.<sup>૧</sup>

**કુરૈશી લશ્કરની સંખ્યા કેટલી ?**—ઈબ્ને ઈસ્હાક કહે છે : વૃધ્ધ શેખ સાથેની વાતચીત પછી રસૂલુલ્લાહ સલ્લલ્લાહુ અલૈહિ વ સલ્લમ પોતાના સહાબા તરફ તશરીફ લઈ ગયા. સાંજના સમયે આપે હઝરત અલી બિન અબી તાલિબ, હઝરત જુબૈર બિન અવ્વામ અને હઝરત સઅદ બિન અબી વક્કાસને સહાબાની એક ટુકડી સાથે બદના ઝરાગા તરફ રવાના કર્યા કે, ત્યાં જઈને કુરૈશી લશ્કરની હિલચાલની ખાતરી મેળવી લાવે. જ્યારે આ ગૃહસ્થો ત્યાં પહોંચ્યા તો ઝરાગાનું પાણી ભરનારા કેટલાક માગુસો એમના જોવામાં આવ્યા.

ઈબ્ને ઈસ્હાક કહે છે : મને યઝીદ બિન રમાને ઉર્વલ બિન જુબૈરની રિવાયતથી કહ્યું કે સહાબા જ્યારે ઝરાગા પાસે પહોંચ્યા તો ઝરાગામાંથી પાણી ભરનારાઓની એક ટોળી તેઓના જોવામાં આવી. એમાંથી બે માગુસોને સહાબાએ પકડી લીધા. એ બંને કુરૈશના ગુલામો હતા અને પાણી ભરવા આવ્યા હતા. એમાંથી એકનું નામ અસ્લમ હતું જે બનૂ હજજજનો ગુલામ હતો. બીજાનું નામ અબૂ વસાર ઉરૈજ હતું. એ બનૂ આસ બિન સઈદનો ગુલામ હતો.

માનવંતા સહાબા બંને ગુલામનોને પકડીને ઈસ્લામી સૈન્યની છાવાણીમાં લઈ આવ્યા તે વેળા રસૂલુલ્લાહ સલ્લલ્લાહુ અલૈહિ વ સલ્લમ નમાઝ પઢવામાં મશગૂલ હતા. સહાબાએ તેઓને પૂછ્યું, “તમે કોણ છો ?”

અમે કુરૈશના ગુલામ છીએ.” બંને બોલ્યા, “કુરૈશે અમને પાણી ભરવા મોકલ્યા હતા.”

સહાબાને એમની વાતનો વિશ્વાસ નહિ બેઠો. સાચી વાત મેળવવા તેઓએ એમની મારપીટ કરવા માંડી કેમકે તેઓનું માનવું હતું કે એ બંને અબૂ સુફ્યાનના નોકરો છે અને વેપારી કાફલામાંથી આવેલા છે. છેવટે મારપીટથી કંટાળીને બંનેએ કહી દીધું કે હા, અમે અબૂ સુફ્યાનના નોકરો છીએ. આ સાંભળીને સહાબાએ એમને રહેવા દીધા. એટલામાં રસૂલુલ્લાહ સલ્લલ્લાહુ અલૈહિ વ સલ્લમએ નમાઝ પૂરી કરી અને ફરમાવ્યું:

ઈંઝા સ-દ-કા કુમ દરબ-તુમૂ-હુમા

વર્ઈઝા ક-ઝ-બા કુમ તરક-તુમૂ-હુમા

સ-દ-કા વલ્લાહિ

ઈન્ના હુમા લિ-કુરૈશિન.

જ્યારે બંને સાચુ બોલ્યા, તમે એમની મારપીટ કરી

અને જ્યારે બંને જૂઠું બોલ્યા, તમે એમને છોડી દીધા.

બંનેએ સાચું જ કહ્યું છે અલ્લાહના સોગંદ ! કે

એ બંને કુરૈશના જ માગુસો છે.

એ પછી રસૂલુલ્લાહ સલ્લલ્લાહુ અલૈહિ વ સલ્લમએ તેઓને સંબોધીને ફરમાવ્યું, “અખબિરાની અન કુરૈશ.” મને કુરૈશનાં સમાચાર આપો કે તેઓ ક્યાં છે ?

બંને બોલ્યા, “તેઓ પેલા આપે દેખાતા ટેકરાની પાછળ છે.”<sup>૨</sup>

આપે પૂછ્યું, “તેઓ કેટલા છે ?

બંને બોલ્યા, “તેઓ ઘાગાબધા છે.”

૧. બહેમિયાનો સવાલ હતો, “મિમમ અવુમ ?” તમે ક્યાં લોકોમાંથી છો? તેના સવાલ મુજબ પાલમમાં આપે ફરમાવ્યું, “બહુ મિમ માઅ.” અમે પાલીમાંથી છીએ. એટલે અમારી પૈદાઈશ પાલીથી થઈ છે. જેમકે કુર્આનમાં છે: “વ જઅલ-ના મિમલ-માઅ કુલ્લ શૈઈન હયય.” એટલે દરેક વસ્તુએ અમે પાલીથી બનાવી છે અથવા પાલીથી જીવન આવ્યું છે “હ”

૨. એ ટેકરાનું નામ “અકબ-કલ” હતું. એ બદના મેદાનના દક્ષિણ ખૂણે આવેલો હતો. ત્યાંથી થઈને તક્કલ જવાતું હતું. કુર્આનમાં એજ ટેકરાની દિશાને “ઉદ-પતુલ-કુર્યા” એટલે દૂરનું નાકું કહેવામાં આવ્યું છે. સૂરએ-અન્ફાલમાં એનું સર્જન થયું છે. “હ”

આપે પૂછ્યું, “તેઓની સંખ્યા કેટલી છે ?”

બંને બોલ્યા, “ અમને ખબર નથી.”

આપે પૂછ્યું, “વારૂ રોજ તેઓ કેટલાં ઊંટો કાપે છે ?”

તેઓ બોલ્યા, “કોઈ દિવસે નવ કોઈ દિવસે દસ.”

આપે ફરમાવ્યું, “માલૂમ પડ્યું તેઓની સંખ્યા નવ સોથી હજાર જેટલી છે.”

**મક્કહના જિગરના ટુકડા**—અં પછી આપે ગુલામોને પૂછ્યું, “કુરૈશના આગેવાનોમાંથી કોણ-કોણ આવેલા છે ?”

તેઓ બોલ્યા, “ઉત્બહ બિન રબીઅહ, શૈબહ બિન રબીઅહ, અબુલ-બુખારી બિન હિશામ, હકીમ બિન હિશામ, નવફલ બિન ખુવૈલિદ, હારિસ બિન આમિર બિન નવફલ, તુએમહ બિન અદી બિન નવફલ, નદ્ર બિન હારિસ, ઝમ્અહ બિન અસ્વદ, અબૂ જહલ બિન હિશામ, ઉમૈયહ બિન ખલફ, હન્ઝલના બે પુત્રો: નુબેહ અને મુનબ્બહ, સુહેલ બિન અમ્ર, અમ્ર બિ અબ્દે-વદ્દ.....”

આ નામો સાંભળીને રસૂલુલ્લાહ સલ્લલ્લાલુ અલૈહિ વસલ્લમએ સહાબાને સંબોધીને ફરમાવ્યું, “મક્કહએ તમારા મુકાબલા માટે પોતાના જિગરના ટુકડા તમારી સામે નાખી દીધા છે !”

**અબૂ સુફ્યાનનો વેપારી કાફલો**—ઈન્ને ઈસ્હાક કહે છે : રસૂલુલ્લાહ સલ્લલ્લાલુ અલૈહિ વસલ્લમએ સુફરાઅ સ્થળેથી હજરત બસબસ બિન અમ્ર અને હજરત અદી બિન અબી ઝગબાને કુરૈશી લશ્કરની ખાતમી માટે રવાના કર્યા હતા. તેઓ ચાલતાં-ચાલતાં બદ્રના મેદાને પહોંચી ગયા. ત્યાં એક ટેકરા પાસે આવેલા ઝરાગાને કિનારે તેઓએ પોતાના ઊંટોને બેસાડ્યા. ઊંટોની કાઠી પરથી મશકો ઉતારીને તેમાં પાણી ભરવા લાગ્યા. તે વેળા મજ્દી બિન અમ્ર જુહની નામે ગૃહસ્થ ત્યાં ઊભેલો હતો અને પાણી ભરનારી બે સ્ત્રીઓ પાગ ઝરાગા પાસે ઊભેલી હતી. હજરત બસબસ અને હજરત અદીએ બંને સ્ત્રીઓને આપસમાં જોરજોરથી વાતો કરતાં સાંભળી. કોઈ બાબત અંગે બંને આપસમાં રજઝક કરતી હતી. ધ્યાન દઈને સાંભળ્યું તો માલૂમ પડ્યું, બંને સ્ત્રીઓ કોઈ લેણાની રકમ બાબતે આપસમાં ઝગડી રહી છે.

હજરત બસબસ અને હજરત અદીએ સાંભળ્યું કે, એક સ્ત્રીએ બીજીને કહ્યું, “બહેન ! જરા ધીરજ રાખ, કાફલો આજકાલમાં આવી જશે. તેની મજદૂરી કરીને હું તારૂં કરજ ચૂકવી આપીશ.”

મજ્દી જુહનીએ આગળ વધીને એ સ્ત્રીની વાતને ટેકો આપતાં બીજીને કહ્યું, “બિલકુલ સાચી વાત છે અધીરાઈની જરૂર નથી. કાફલો આવવાની તૈયારીમાં છે.” આમ કહીને મજ્દીએ બંનેનો ઝગડો પતાવી દીધો. હજરત બસબસ અને હજરત અદીએ આ વાતો સાંભળી લીધી. એજ વેળા તેઓ પોતાના ઊંટો પર સવાર થઈને ઊપડી ગયા. કુરૈશી કાફલાની ખાતમી મળી ગઈ હતી. બંનેએ રસૂલુલ્લાહ સલ્લલ્લાલુ અલૈહિ વસલ્લમની તહેનાતમાં હાજર થઈને મળેલી ખાતમીના સમાચાર આપી દીધા.

તે તરફ અબૂ સુફ્યાનને પાગ પોતાનો કાફલો ખતરામાં હોવાના સમાચાર મળી ગયા હતા. બહુ સાવચેતીપૂર્વક તે કાફલા સાથે આગળ ધપતો હતો. બદ્ર નજીક પહોંચીને તેણે કાફલાને એક સલામત સ્થળે ધોબાવી દીધો અને પોતે આગળ વધીને કંઈક નવાજૂની જાગવાના હેતુએ ટેકરાની પાછળ આવેલાં ઝરાગા પાસે પહોંચી ગયો.

મજદી બિન અમ્મ જુહની ત્યાં ઊભેલો તેના જોવામાં આવ્યો, અબૂ સુફ્યાને તેની પાસે જઈને અધીરાઈમાં પૂછ્યું, “અહીં કોઈ માણસોને આવેલા તમે જોયા ?”

મજદી બોલ્યો, “હા બે ઝિંટસવારો સિવાય કોઈ અજાણો માણસ અહીં નથી આવ્યો. બંનેએ પોતાના ઝિંટો ટેકરા પાસે થોભાવ્યા અને મશકોમાં પાણી ભરીને ઝિંટો દોડાવતા ચાલ્યા ગયા.”

અબૂ સુફ્યાન ઝિંટસવારોનું સાંભળીને ચમકી ઊઠ્યો. ઝડપથી ચાલતો ટેકરા પાસે ગયો. ત્યાં પરેલી ઝિંટની લીંટીઓ ઉપાડીને જોવા લાગ્યો. તોડીને જોયું તો તેમાં ખજૂરના કળિયા હતા. મનોમન બોલી ઊઠ્યો, “વસ્વાહ ! આ તો યસરિબનો ચારો છે !” (યસરિબ મદીનહનું જૂનું નામ.)

એક પળના વિલંબ વિના ધસારાભેર દોડતો કાફલાના ઝિંટો પાસે પહોંચ્યો અને ઝિંટોના છીબડાંઓ પર ધાબડા મારી-મારીને તેઓના મુખો સમુદ્ર તરફ ફેરવી દીધાં અને બદરથી મક્કહ જનારા સરિયામ રસ્તાને ડાબી બાજુએ મૂકીને ભાગભાગ કાફલાને સમુદ્રકાંઠેના રસ્તાથી હંકારી ગયો.

**કુરૈશના અંજામનો બીજો ખવાબ-----**કુરૈશનું લશ્કર મક્કહથી કૂચકદમ કરતું જ્યારે હુજ્રહ સ્થળે પહોંચ્યું તો અહીં જ રાતવાસા માટે પડાવ નાખીને થોભી ગયું. પ્રભાત થતાં જ જુહૈમ બિન સલ્ત બિન મખરંમહ બિન મુતલિબ બિન અબ્દે મનાફ નામે ગૃહસ્થે પોકારીને કહ્યું :

“હે લોકો ! રાતે મેં એક ખવાબ જોયો છે. હું તે દુનિયામાં હતો જેમાં સૂતેલો માણસ કંઈ ન કંઈ જુએ છે. હું સૂવા અને જાગવાની હાલતમાં ઝોલાં ખાતો હતો. ખવાબમાં થું જોઈ છું કે એક માણસ આવી રહ્યો છે. તે પોતાના ધોડાની પીઠ પર સવાર હતો. આવતાં જ તે મારી સામે ઊભો થઈ ગયો. તેની પાછળ તેનું એક ઝિંટ પણ હતું. ધોડો થોભાવતાં જ તેણે પોકાર પાડ્યો :

“ઉત્તમહ બિન રબીઅહ માર્થો ગયો ! હોબહ બિન રબીઅહ માર્થો ગયો ! અબુલ-હકમ બિન હિશામ (એટલે અબૂ જહલ) માર્થો ગયો ! ઉમૈયહ બિન ખલક માર્થો ગયો ! ફલાણો ફલાણો કતલ થઈ ગયો !”

તેણે એવા તમામ લોકોના નામો પોકાર પાડીને ગણી બતાવ્યાં જેઓ કુરૈશના ટોચના અગ્રેસરોમાંથી હતા અને જેઓ જંગ-બદ્રમાં કતલ થઈ ગયા.

“પછી મેં જોયું કે ઘોડેસવારે અચાનક પોતાના ઝિંટની છાતીમાં ભાલો ધોંચી દીધો. લોહીનો ફ્વારો ઊડ્યો અને એજ હાલતમાં ઝિંટને તેણે આપણા લશ્કરમાં દોડાવી દીધું. લશ્કરની છાવણીના તંબૂઓમાંથી કાંઈ તંબૂ એવો ન રહ્યો જેને ઝિંટ પોતાના લોહીથી ખરડયો ન હોય !”

રાવીનું કથન છે : આ સાંભળતાં જ અબૂ જહલનો પિત્તો ઊછળ્યો. આકોશથી બોલ્યો, “લ્યો, બનુ મુતલિબમાં બીજો પયગમ્બર ઝિંટી નીકળ્યો. કાલે જંગ જમતાં ખબર પડી જશે કે મેદાનમાં કોની લાગો પડે છે !”

**અબૂ જહલની હેંકડાઈ-----**ઈબ્ને ઈસ્હાક કહે છે : અબૂ સુફ્યાન પોતાના વેપારી કાફલાને સહીહ-સલામત બચાવીને છટકી જવામાં સફળ થઈ ગયો તો રસ્તામાંથી જ તેણે પોતાના માણસને દોડાવીને

કુરૈશને કહેણ માંકવાવી કે :

“હે કુરૈશ ! તમે તો ફક્ત તમારા કાફલાને, તમારા માલને, તમારા માણસોને બચાવવા નીકળ્યા હતા. અલ્લાહએ તેઓને બચાવી લીધા છે માટે તમે પાછા વળો મક્કહ તરફ.”

આ કહેણ સાંભળીને અબૂ જહલ છંછેડાઈ ગયો. હેંકડાર્થી બોલ્યો, “ શા માટે પાછા વળીએ ? અમે જરૂર બદ્રમાં જઈશું. ઊંટોની ગરદનો કાપીશું, ધરાબની છોળો ઉડાવીશું. ગાનારીઓના ગાયનો સાંભળીશું, નાચમુજરા જોઈશું, રંગરાગની મહેફિલો જમાવીશું. ત્રણ રાત દિવસ ત્યાંના મેળામાં ઘોભીને મોજમજની ઉજાણીઓ કરીશું. આખા અરબ પર આપણા દબદબાની હાક વાગી જશે. આપણી જહોજહાલી જોઈને અરબના લોકો હેબતાઈ જશે. માટે બહાદુરો, આગળ બઢો !”

સમજુ લોકોની મક્કહ વાપસી—અખ્નસ બિન શરીક બિન અમ્ર બિન વહબ સૂકડી કુરૈશના આગેવાનોમાંથી હતો. બનૂ જુહરહના કબીલા સાથે કરાસેથી જોડાયેલો હતો અને બનૂ જુહરહનો સરદાર હતો. અબૂ જહલની ડંકાસ સાંભળીને તોળે લુજફહ સ્થળે પોતાની કૌમના લોકોને ભેગા કરીને કહ્યું, “હે બનૂ જુહરહ! અલ્લાહએ તમારા કાફલો બચાવી લીધો, તમારો માલ બચાવી લીધો અને તમારા દોસ્ત મખ્રમહ બિન નવફલને પાણ બચાવી લીધો. તમે તો ફક્ત તમારા માલ અને તમારા દોસ્તને બચાવવા નીકળ્યા હતા. તમારું કામ થઈ ગયું હવે હાથે કરીને મુસીબતમાં પડવાની શી જરૂર ! અબૂ જહલને પડતો મૂકો, મક્કહ પાછા વળો. કોઈ બાયલાપાણાનો ટાણો મારે તો હું હાજર છું !”

બનૂ જુહરહના તમામ લોકોએ અખ્નસ બિન શરીકની વાત માની લીધી. તે પોતાની કૌમનો માનીતો અને વાડીલો સરદાર હતો. લોકો દિલોજનથી તેનો પડ્યો બોલ ઝીલી લેતા હતા. આ વેળા પાણ તેની વજનદાર વાતો લોકોને ગળે ઊતરી ગઈ અને બધા મક્કહ પાછા વળી ગયા. બનૂ જુહરહના એક પાણ માણસે જંગે-બદ્રમાં ભાગ નહિ લીધો.

કુરૈશ કબીલાની કોઈ શાખ એવી ન હતી જેમાંના અમુક લોકો આ લશ્કરમાં ન જોડાયા હોય. અલબત્ત બનૂ અદી બિન કઅબનો એક પાણ માણસ આ લશ્કરમાં જોડાયો ન હતો. જેથી બનૂ જુહરહ અને બનૂ અદી બિન કઅબ આ બે કબીલામાંથી એક પાણ માણસ જંગે-બદ્રમાં હાજર રહ્યો નહિ.

એવી જ રીતે રસુલુલ્લાહ સલ્લલ્લાલુ અલૈહિ વ સલ્લમના બનૂ હાશિમ ખાનદાનમાંથી તાલિબ બિન અબૂ તાલિબ પાણ પોતાના માણસો સાથે મક્કહ પાછો વળી ગયો. જતી વેળા કુરૈશના અમુક લોકોએ વાંધો લેતાં બંને પક્ષો વચ્ચે સવાલ-જવાબની ટપાટપી થવા પામી છતાં તાલિબ બિન અબૂ તાલિબે મયક નહિ આપતાં પોતાના માણસો સાથે મક્કહ તરફ હંકારી મૂક્યું. ત્યારે કુરૈશે ટાણો માર્યો કે, “હે બનૂ હાશિમ! તમે ભલે અમારા સંનાતે આવી તો ગયા પાણ દિલ તો તમારું મુહંમદની સાથે જ ચોંટેલું છે !”

## પ્રકરણ ૯૩

ગઝવએ-બદ્ર

# ઇસ્લામ અને કુફ્રની પહેલી ટક્કર

કુરૈશી લશ્કરનો પડાવ • અલ્લાહની રહમતનો વરસાદ • રસુલુલ્લાહ (સલ.) માટે છાપડું • કુરૈશી લશ્કર રણભુમિ તરફ • કુરૈશની તુમાખી • રસૂલે-રહમતની શાને-રહમત • કુરૈશને પાછા વળવાની નેક સલાહ • લડાઇને ટાળવાની બીજી કોશિશ • ઉત્તબહની ઠાકલ : મક્કહ પાછા વળો ! • અબૂ જહલલી કિત્નાખોરી • આમિર અલ-હક્રમીની બૂમરાણ • અબૂ જહલલી જહાલતનો જવાબ • અસ્વદ મખઝૂમીની પ્રતિજ્ઞા • હાથોહાથના યુદ્ધનો પડકાર • બે લશ્કરો સામસામે • ઇસ્લામી ક્તારોની દુરૂસ્તી • આશિકે-રસૂલની અજબ હરકત • બારગાહે ઈલાહીમાં ગદ્યદ્વદુઆઓ • જંગે-બદ્રના સૌથી પહેલા શહીદો • જિહાદનું પ્રેરક પ્રવચન • જિહાદનો ખેશ, સહાબાની ફિદાકારી • અબૂ જહલનો શ્રાપ • દુશ્મન તરફ મુક્રીબર કાંકરી • હઝરત સઅદનો અણગમો • લાચારીએ લડવા આવેલા લોકો • હઝરત અબૂ હુઝૈફહની પશોમાની • અબુલ-બુખારીની કમબખ્તી • હઝરત મુજઝ-કિરનું રણગીત.

કુરૈશી લશ્કરનો પડાવ—ઈબ્ને ઈસ્હાક કહે છે : બનૂ ઝુહરહ, બનૂ અદી બિન કઅબ અને તાલિબ બિન અબૂ તાલિબની મક્કહ વાપસી પછી, કુરૈશનું લશ્કર અબૂ જહલલીની આગેવાની હેઠળ, હુજ્રહ સ્થળેથી કૂચક્રમ કરતું બદ્રના “ઉદ-વતુલ-કુસ્વા” માં પહોંચી ગયું. આ સ્થળ મક્કહની દિશાએ “અકન-કલ” નામે રેતીના ટેકરાની પાછળ અને “યલયલ” નામની ખીણમાં આવેલું છે. એ બદ્રના મેદાનનો મક્કહ તરફ આવેલો દૂરનો છેડો હતો. <sup>૧</sup>

આ તરફ રસુલુલ્લાહ સલ્વલ્લાહુ અલૈહિ વ સલ્વમ પોતાના સહાબા સાથે બદ્રના મેદાનમાં યધાયી અને કુરૈશી લશ્કરની સામી દિશાએ આવેલા “ઉદ-વતુલ-કુસ્વા” માં યધારીને આપે પોતાના સહાબા સાથે પડાવ નાખી દીધો. એ મદીનહની દિશાએ બદ્રના મેદાનનનો નજદીકનો છેડો હતો. બંને લશ્કરો વચ્ચે બદ્રનું મેદાન આવેલું હતું. બદ્રના કૂવા અથવા પાણીના ઝરા યલયલની ખીણમાં તે તરફ મદીનહની દિશાએ આવેલા હતા. <sup>૨</sup>

૧. કુર્આન-મજીદમાં કુરૈશી લશ્કરના પડાવના સ્થળ માટે “ઉદ-વતુલ-કુસ્વા” શબ્દો આવેલા છે. ઉદવહ એટલે કિનારો, છેડો અને કુસ્વા એટલે બહુ દૂર. મતલબ બદ્રના મેદાનનો મક્કહ તરફ આવેલો દૂરનો કિનારો. “હ”

૨. ઉદવતુલ-કુસ્વા : બહુ જ પાસેનો કિનારો, નિકટતર છેડો-અરબીમાં “કુસ્વા” ના એક અર્થ સૌથી વધારે નજદીકનો કિનારો. એના મુકાબલે “કુસ્વા” શબ્દ છે જેના અર્થ બહુ દૂરનો કિનારો. મતલબ એક લશ્કરે મક્કહ તરફના મેદાનના દૂરના કિનારે પડાવ નાખ્યો હતો. બીજા લશ્કરે મદીનહ તરફના મેદાનના નિકટના કિનારે પડાવ નાખ્યો હતો. બંનેની વચ્ચે બદ્રનું ખુલ્લું મેદાન હતું. સામેના પાનામાં ઉદ્દ નકશામાં બેંદ શકાય છે. “હ”

કુરૈશી લશ્કરે પેશકદમી કરેલી હોવાથી અનુકૂળ સ્થળો પર કબજો કરીને મોરચા માંડવાની તક ઝડપી લીધી હતી. મુસલમાનો આદમાં પહોંચ્યા હતા. અહીં ન કુપો હતો ન ઝરાગા હતો ન લશ્કર માટે અનુકૂળ જગા હતી. પડાવની જમીન પાગ એટલી રેતાળ કે ઊંટોના પગો રેતીમાં ધસી ધસી જતા હતા. આ પરિસ્થિતિ જોઈને હઝરત હુબાબ બિન મુનઝિર બિન જમૂહ—મદીનહના એક અન્સારી સહાબી રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા અને બોલ્યા, “યા રસૂલલ્લાહ ! આપે પડાવ માટે આ સ્થળ પસંદ કર્યું. શું એ અલ્લાહનો હુકમ છે કે પછી જંગી ચાલને આધારે છે ? અગર અલ્લાહનો હુકમ છે તો એક દૈય આગળ-પાછળ થવાનો અમને અધિકાર નથી. પણ જો જંગી ચાલ હોય તો મારી એક સલાહ છે.”

આપે ફરમાવ્યું, “બલ હુવર રઅયુ વલ-હુર્બુલ-મકીદહ” નહિ, અલ્લાહનો હુકમ નથી બલકે મારો અંગત મત છે અને એક જંગી ચાલને આધારે છે.

હઝરત હુબાબ બિન મુનઝિરે અરજ કરી, “ત્યારે યા રસૂલલ્લાહ ! આ કોઈ અનુકૂળ જગા નથી. આપ અહીંથી આગળ પધારો. આપણે પેલા ઝરાગા પાસે જઈને પડાવ નાખીએ જે કુરૈશથી બહુ નિકટ આવેલું છે એની પાછળ જેટલા ઝરા કે કૂવા છે તેને બેકાર બનાવી દઈએ. ત્યાં એક તલાવડી જેવો ખાડો ખોદીને તેને પાણીથી ભરી લઈએ. આ રીતે પાણીના પૂરવઠા પર કબજો કરીને જંગ કરીએ કે જેથી આપણને પાણી મળતું રહે અને દુશ્મનને નહિ મળે.”

આપે ફરમાવ્યું, “લકદ અશરતા બિર રઅયે.” તમે ખરેખર સાચી સલાહ આપી છે. <sup>૧</sup>

હઝરત હુબાબની સલાહ મુજબ રસૂલુલ્લાહ સલ્લલ્લાહુ અલૈહિ વ સલ્લમ અહીંથી આગળ બઢ્યા અને કુરૈશી લશ્કરના પડાવથી સોથી નહીંકડી આવેલા ઝરાગા પાસે પધારીને આપે પોતાના સહાબા સાથે પડાવ નાખી દીધો. આપના હુકમથી અહીંના બધા કૂવા અને ઝરાગા બેકાર બનાવી દેવામાં આવ્યાં, એ પછી છાગવીના ઝરાગા પાસે તલાવડી જેવું બનાવીને તેને પાણીથી ભરી દેવામાં આવી કે જેથી વુઝૂ અને ગુસલ માટે આસાની રહે. પાણીના વાસણો પણ તલાવડીને કિનારે મૂકી દીધાં.

અલ્લાહની રહમતનો વરસાદ—અલ્લાહની કુદરતનો કરિશમો જુઓ, એજ સંજોગોમાં અલ્લાહ તઆલાએ પોતાની રહમતથી વરસાદ વરસાવી દીધો. આ વરસાદથી મુસલમાનોને આ લાભ થયો કે રેતીની રજકાળો આપસમાં ગંઠાઈને જમીન સખત બની ગઈ. અને તેની ઉપર ચાલવા ફરવાનું સરલ બની ગયું. બીજી તરફ એજ વરસાદ કુરૈશ માટે રહમતને બદલે ઝહમત બની ગયો. તેઓ નીચાણમાં હોવાથી ત્યાંની જમીન કાદવ-કીચડવાળી બની ગઈ અને તેઓ માટે ચાલવા ફરવાનું મુસીબત બની ગયું.

મુસલમાનો માટે આ વરસાદ અલ્લાહની રહમત અને અલ્લાહના ઉપકાર સમાન હતો. એનું વાર્ગન કુઆને-શ્રીમમાં આ પ્રમાણે થયું છે :

વ યુનઝ-ઝલુ મિનસ-સમાઈ	અને વરસાવ્યુ તોણે આકાશથી
માઅલ-લિયુતહ-હિ-ર-કુમ બિહી,	પાણી, જેનાથી તે તમને પાક કરી દે

૧. હઝરત હુબાબ બિન મુનઝિર બઢ્યા મેદાનથી પૂરી રીતે માહિતગાર હતા. દર વરસે અહીં મોટો મેળો ભરાતો હતો. દૂર-દૂરથી અરબના લોકો મેળામાં આવતા હતા. મદીનહ અહીંથી ૮૦ માઈલ છેટું હતું. હઝરત હુબાબ ઈસ્લામ પહેલાં મિત્રમંડળી સાથે અચૂક મેળામાં આવતા હતા. અહીંના કૂવાઓમાં મીઠું સ્વાચ્છ પાણી હતું. (અસિહ-હુસ-સિયર પેજ ૧૨૮) “હ”



વ યુઝહિબા અન્નુમ  
રિજઝશ શયતાન.  
વ-લિયુર ખિતા અલા કુલૂબિકુમ  
વ યુસુબ-ખિતા જિહિલ અકદામ.

અને દૂર કરી દે તમારાથી  
શયતાનની ગંદકીને,  
અને જોથી મજબૂત કરી દે તમારા દિલોને,  
અને મક્કમ બનાવી દે તમારા કદમોને.

રસૂલુલ્લાહ (સત.) માટે છાપડું—હઝરત અબ્દુલ્લાહ બિન અબીબકની દિવાપત પ્રમાણે

હઝરત સઅદ બિન મુઆઝ રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા અને ગદ્ગદ  
સ્વરે અદબથી કહેવા લાગ્યા :

“યા રસૂલલ્લાહ ! આપની ઉપર મારાં માબાપ કુરબાન ! અમે આપના માટે  
એક છાપડું જિભું કરી દઈએ કે જોથી આપ તેમાં બિરાજી શકો. ત્યાં આપના માટે સવારી  
પાગ તૈયાર રાખીએ. પછી અમે રાગૂભૂમિમાં દુશ્મનો સાથે જંગ કરીએ. જંગમાં અલ્લાહ  
તઆલા અમને કંતેલ આપે તો અમે પોતાના હેતુમાં કામયાબ થઈ ગયા. પાગ જો મામલો  
ઊલટો અને તો આપ સવારી પર બિરાજીને મદીનહ પધારી જશો. ત્યાં અમારી કીમના  
પાછળ રહી અપેલા બધા જ લોકો એવા છો જોઓ આપના સાચા પ્રેમીઓ છો અને જોઓ  
આપને પ્રેમ કરવામાં અમારાથી પાછળ પડે એવા નથી. અગર તેઓને ખબર હોત કે  
દુશ્મનો સાથે આપને લડવું પડશે તો હરગિઝ તેઓ પાછળ નહિ પડત ! અલ્લાહ તેઓની  
મારફતે આપનું રક્ષણ કરશે. તેઓ આપના મદદગાર અને આપના ખેરખાહ બની રહેશે.  
તેઓ આપની ઉપર પોતાના પ્રાણ પાથરી દેશે. તેઓ આપના પડખે રહીને દુશ્મનો સાથે  
જિહાદ કરશે.”

હઝરત સઅદ બિન મુઆઝ રદિયલ્લાહુ અન્નહુની આ લાગણીભરી વાતો સાંભળીને રસૂલુલ્લાહ સલ્વલ્લાહ  
અલૈહિ વ સલ્વમએ તેમના ભારોભાર વખાણ કર્યા અને તેમના માટે ભલાઈની દુઆ કરી.

એ પછી રસૂલુલ્લાહ સલ્વલ્લાહુ અલૈહિ વ સલ્વમ માટે છાવણીને ઊંડે એક છાપડું જિભું કરી દેવામાં  
આવ્યું જેમાં પધારીને આપ બિરાજમાન થયા અને રાતભર આપે તેમાં આરામ ફરમાવ્યો.

કુરૈશી લશ્કર રણભૂમિ તરફ—ઇબ્ને ઇસ્હાક કહે છે : જ્યારે પ્રભાત થયું તો કુરૈશી લશ્કર  
પોતાની છાવણીમાંથી નીકળીને ઇસ્લામી લશ્કરની સામે જવા લાગ્યું. રસૂલુલ્લાહ સલ્વલ્લાહુ અલૈહિ વ સલ્વમએ  
જ્યારે તેને “અકન-કલ”ની ટેકરીથી ઊતરીને ઇસ્લામી છાવણીની ખીણ તરફ આવતું જોયું તો આપે બારગાહે-  
ઈલાહીમાં ગદ્ગદ સ્વરે ગાયના કરી :

અલ્લાહુમ્મ હાઝિહી કુરૈશુન.  
કદ અક-બલત બિ-પુયલા-ઈહા  
વ ફખરિહા.

હ અલ્લાહ ! આ રત્ના કુરૈશ !  
તેઓ આવી લાગ્યા છો પોતાના ઘમંડ સાથે,  
અને પોતાના અભિમાન સાથે.

તુલાદ-કુકા

વ તુકઝ-ઝિબુ રસૂલકા.

અલ્લાહુમ્મ ફ-નસ-રકલ-લઝી

વઅ-દ-તની

અલ્લાહુમ્મ અહિન-હુમુલ-ગદાત.

તેઓ વિરોધ કરે છે તારો,

અને જૂઠલાવે છે તારા પયગમ્બર ને ૧

હે અલ્લાહ ! હું તલબંગાર છું તારી તે મદદનો જેનો

તું મને વાપદો આપ્યો છે.

હે અલ્લાહ ! વિનાશ બોલાવી દે એમનો આજે સવારે !

આ કુરૈશી લશ્કરમાંથી જ્યારે લશ્કરના સેનાપતિ ઉત્બહ બિન રબીઅહને, રસૂલુલ્લાહ સલ્લલ્લાહુ અલૈહિ વ સલ્લમએ એક લાલ ઊંટ પર સવાર થઈને આવતો જોયો તો આપે ફરમાવ્યું :

ઈય-યકુન ફી અહદે મિનલ-કવમે ખેરુન

ફ-ઈન્દ સાહિબલ-જમલિલ-અહમર.

ઈય-પૂતીઊલુ યરથુફ.

આ લોકોમાંથી કોઈમાં જે કંઈ ભલાઈ હોય

તો તે આ લાલ ઊંટવાલા પાસે હશે.

જે લોકો એનું કહ્યું માની લે તો સીધા રસ્તે આવી જશે.

**કુરૈશની તુમાખી**—જ્યારે કુરૈશી લશ્કર પોતાની છાવણીમાંથી નીકળીને ઇસ્લામી લશ્કરની છાવણી તરફ જવા લાગ્યું તો રસ્તામાં એક માણસ દોડતો એમની પાસે આવી લાગ્યો. એનું નામ ખુકાફ બિન એમાઅ બિન રહદા ગિફારી હતું. એનો બાપ એમાઅ બિન રહદા આ પ્રદેશના રાજવાસીઓનો સરદાર હતો. તેણે પોતાના બેટા ખુકાફને, ઘોડાંક કાપીને ખાવા જેવાં ઊંટો, કુરૈશ માટે ભેટ તરીકે આપીને કહેણ મોકલાવી હતી કે, “આ ઊંટો તમારા ખાવા માટે મોકલ્યાં છે. અગર કુરૈશની ઈચ્છા હોય તો હથિયારો અને માણસોથી પાણ અમે મદદ કરવા તૈયાર છીએ !”

જવાબમાં કુરૈશે તેની શુભેચ્છાનો આભાર માનતાં તેના બેટા મારફતે કહેવડાવ્યું કે, “હે ભલા સરદાર! અમે તમારી ભલી લાગણીઓનો આભાર માનીએ છીએ. અલ્લાહ કરે કે આપણો આ પ્રેમસંબંધ કાયમ માટે ટકી રહે. તમે તમારી ફરજ યોગ્ય રીતે બજાવી છે. અમે મુસલમાનો સાથે જંગ ખેલવા નીકળ્યા છીએ. તમારે જાણવું જોઈએ કે જંગ ખેલવામાં અમે જરાપણ નબળા કે ડરપોક નથી. તેઓના મુકાબલે અમારામાં કોઈ તરદની કમજોરી નથી. પરંતુ એક વાત છે કે મુહમ્મદના દાવા મુજબ જે આ જંગ અલ્લાહ સાથે હોય તો અલ્લાહ સાથે કોણ ટક્કર લઈ શકે ? માટે અમને તમારા હથિયારો કે માણસોની મુદ્દલ જરૂર નથી.”

**રસૂલે-રહમતની શાને-રહમત**—કુરૈશી લશ્કર જ્યારે લડાઈના મેદાનમાં ઇસ્લામી લશ્કરની સામે પહોંચી ગયું તો કુરૈશના કેટલાક માણસો રસૂલુલ્લાહ સલ્લલ્લાહુ અલૈહિ વ સલ્લમની તલાવડી પાસે પાણી પીવા આવ્યા. તેઓમાં હકીમ બિન હિશામ નામે ગૃહસ્થ પાણ હતો. આ દેખીને સહાબાએ તેઓને અટકાવવાનો વિચાર કર્યો તો આપે ફરમાવ્યું, “કોઈને અટકાવો નહિ. દરેકને પાણી પીવાની છુટ આપી દો.”

એ દિવસે રસૂલુલ્લાહ સલ્લલ્લાહુ અલૈહિ વ સલ્લમની તલાવડીમાંથી જેટલા લોકોએ પાણી પીયું એ

૧. કુરૈશી લશ્કર અભિમાનથી ઇતરાતું, હેંકડાદની પોતાની ગઠોજલાલીનું પ્રદર્શન કરતું. હોલતામાંના ધૂમધડાકા સાથે મદદથી બીડવ્યું હતું. એનું બચાવ કુર્આનમાં આ રીતે થયું છે.

પલા તફૂલકલ-લઝીન

ખ-ર-યૂ મિલ દિયારિ - હિમ

બ-ત-રંપ વ શિઆઅન-નાસ

પ યથુદ-ફૂલ અજ સબીરિલ્લાહ.

તમે એવા લોકો જેવા બ બનતા જેઓ

નીકળ્યા પોતાના ઘરોમાંથી

અભિમાનથી ઇતરાતા અને લોકોને દેખાડતા

અને લોકોને અટકાવતા અલ્લાહના રસ્તાથી.

બધા જંગે-બદ્રમાં માર્યા ગયા. અલબત્ત તેઓમાંથી હકીમ બિન હિઝામ કતલ થવાથી બચી ગયો. બાદમાં હકીમ બિન હિઝામ મુસલમાન બની ગયા અને એમનો ઈસ્લામ પણ છેવટ સુધી બહુ શાનદાર રહ્યો. હઝરત હકીમ બિન હિઝામ જ્યારેય કોઈ વાતના પાકા સોગંદ લેતા તો આ શબ્દો ઉચ્ચારતા, “સોગંદ છે તે અસ્વાહના જોગે મને બદના દિવસે કતલ થવાથી બચાવી લીધો !”

**કુરૈશને પાછા વળવાની એક સલાહ**—ઈબ્ને ઈસ્હાક કહે છે : મને અબૂ ઈસ્હાક બિન યસારે તેમ બીજા જાગ્રદારોએ, અન્સારમાંથી પોતાના માનવંતા ઉસ્તાદોની રિવાયતથી આ માહિતી આપી કે, જ્યારે કુરૈશી લશ્કર લડાઈના મેદાનમાં આવીને ફરીકામ થયું તો આગેવાનોએ ઉમૈર બિન વહબ જુહુની નામે લશ્કરી ઉપરીને ઈસ્લામી લશ્કરની જસૂસી માટે મોકલ્યો કે, જઈને જોઈ આવે કે મુહંમદના સાથીઓની સંખ્યા કેટલી છે !

ઉમૈર બિન વહબ ધોડા પર સવાર થઈને જિપડયો. તેણે ધોડો દોડાવીને ઈસ્લામી લશ્કરની ફરતે એક ચક્કર લગાવ્યો. મુસલમાનોની સંખ્યાની અવલોકન કર્યું અને પાછા આવીને કહ્યું,

“મુહંમદના સાથીઓ ત્રણ સો જેટલા લાગે છે. કદાચ એથી કંઈક વધુ હોય કે ઓછા હોય. પણ થોભો, હું ફરીવાર જોઈ આવું. તેઓની આજુબાજુમાં કુમક માટેની બીજી લશ્કરી ટુકડીઓ સંતાપેલી હોય તો નવાઈ જાયું નથી.”

આમ કહીને ઉમૈર બિન વહબે ફરીવાર પોતાનો ધોડો મારી મૂક્યો. તેણે ઈસ્લામી લશ્કરની ફરતે દૂરદૂરનો ચક્કર લઈને બારીક નજરે અવલોકન કર્યું. પણ તેને કુમક જોવી કોઈ લશ્કરી ટુકડી સંતાપેલી દેખાઈ નહિ ત્યારે તે પાછો આવી લાગ્યો અને કુરૈશને ચેતવાળી આપતો હોય તેવા દર્દભર્યા સ્વરે બોલ્યો :

“પાસે કે આધે કુમક જોવી કોઈ ટુકડી દેખાતી નથી પણ હે કુરૈશ ! મારી એક વાત સાંભળી લો. વલ્લાહ ! મેં જોયું છે કે બલાઓ અને આફતો મોતને ઉપાડીને તમારી તરફ ધસી રહી છે. મેં એવું પણ જોયું કે મૃત્યુનો રાક્ષસ યસરિબની ઊંટણીઓ પર સવાર થઈને આવી લાગ્યો છે.

વલ્લાહ હે કુરૈશ ! મુસલમાનોને મેં એવી હાલતમાં જોયા છે કે તેઓની તલવારો સિવાય કોઈ તેઓને બચાવનારું નથી. તલવારો સિવાય તેઓની પાસે પોતાના બચાવનો ન કોઈ સામાન છે ન જીવ બચાવીને નાસવાનો કોઈ રસ્તો છે. તેઓ મરણિયા થઈને આવેલા લાગે છે. તમારામાંથી એકએકને માર્યા વગર મરવાના નથી. પછી જ્યારે પોતાની સંખ્યા પ્રમાણે તેઓ તમને મારી નાખશે તો બતાવો, જીવનના શો આનંદ? અને એવા જીવનના શો અર્થ ?

હે કુરૈશ ! જે કંઈ મેં જોયું અને જાણ્યું તે મેં તમને બતાવી દીધું. હવે તમારે જે કરવું હોય તે કરો અને માનવું હોય તેમ માનો !”

તડાઈને ટાળવાની બીજી કોશિશ ———— હકીમ બિન હિઝામ કુરૈશી લશ્કરમાં એક કરેલ સ્વભાવનો સમજી યુવક હતો. <sup>૧</sup> ઉમૈર બિન વહબની વાતો સાંભળીને તેણે લડાઈની બલાને ટાળવાનું નક્કી કર્યું. સૌથી પહેલાં તે લશ્કરના કમાન્ડર ઉત્બહ બિન રબીઅહ પાસે ગયો. અને મુદ્દાની રજૂઆત કરતાં બોલ્યો, “હે અબા વહીદ ! તમે કુરૈશના અગ્રેસર અને લશ્કરના સેનાપતિ છો. બધા લોકો તમારા હુકમને માન આપે છે. શું તમારી એવી ઈચ્છા નથી કે લોકો કાયમ માટે તમને ભલાઈથી યાદ કરતા રહે ?”

“એ હકીમ ! તે શું વાત છે ?” ઉત્બહએ પૂછ્યું.

“લોકોને મક્કહ પાછા વાળો.” હકીમે કહ્યું, “લડાઈની બલાને ટાળો.

“તે કેવી રીતે ?” ઉત્બહએ પૂછ્યું.

હકીમે કહ્યું, “મુસલમાનોના હાથે કતલ થનાર અમ્મ બિન અલ-હદ્રમી તમારો કરારી હતો. તેનો લોહીદંડ ચૂકવવાનું તમે માથે લઈ ચો અને તેના વારસદારોને રાજી કરી લો.” <sup>૨</sup>

“મને કબૂલ છે.” ઉત્બહએ કહ્યું, “હું તેના ખૂનનો દંડ આપવા તૈયાર છું. એટલું જ નહિ, મુસલમાનોએ તેનો જ માલ લૂંટ્યો છે તે પાછા હું મારા માલમાંથી આપવા તૈયાર છું. માટે એ હકીમ ! તમે એક કામ કરો. જલદી અબૂ જહલ પાસે જાવ અને કોઈ રીતે તેને રાજી કરો. લોકોને ઉશ્કેરનારો અને લોકોમાં ફાટફૂટ નાખનારો તેના વગર બીજો કોઈ નથી. તે રાજી નહિ થાય ત્યાં સુધી કોઈ મક્કહ જવાનું નથી.”

ઉત્બહની હાકલ : “મક્કહ પાછા વળો !” ———— આમ કહીને એજ વેળા ઉત્બહ બિન રબીઅહ જિલ્લો થઈ ગયો. તેણે પ્રવચન કરતાં કુરૈશને હાકલ કરી :

“હે કુરૈશની જમાઅત ! વલ્લાહ, તમને મુહંમદ અને તેના સાથીઓ સાથે લડાઈ કરવાથી શું મળવાનું છે ?

હા, આમ જરૂર બનશે કે તમારામાંથી કોઈ, સામા પક્ષે પોતાના મારીભાઈને મારી નાખશે, કોઈ પોતાના કાકાભાઈને કતલ કરશે તો કોઈ પોતાના સ્નેહીના લોહીથી પોતાના હાથ ખરડી લેશે. બદલામાં કાયમ માટે એકબીજાના દિલોમાં વેરનો કાંટો ખૂંપી જશે. તમે આપસમાં જ એકબીજાને નફરત કરતા થઈ જશો.

હત્યારાનું મોઢું જોતાં જ તમને થઈ આવશે કે આ માણસ મારા મુસ્લિમ ભાઈનો ખૂની છે કે મારા કાકાભાઈનો ખૂની છે કે મારા ફલાણા સ્નેહીનો ખૂની છે ! આ રીતે તમે આપસમાં જ એકબીજાને ધિક્કારતા થઈ જશો.

“હે કુરૈશની જમાઅત ! મારું માનો તો મક્કહ પાછા વળો. મુહંમદને આખા અરબને હવાલે કરી દો. જો અરબના લોકો મુહંમદને પછાડી નાખે તો એથી રૂડું બીજું શું ? તમારા

૧. હકીમ બિન હિઝામ રસૂલુલ્લાહ સલ્લલ્લાહુ અલૈહિ વ સલ્લમના પાક બેગમ હજરત ખદીજાહ રદિયલ્લાહુ અન્હાના ભત્રીજા થતા હતા. “હ”

૨. અમ્મ બિન અલ-હદ્રમીનું બચાવ પ્રકરણ ૯૧ “કુરૈશી કાફલા સાથે ઠપાકખી”માં આવી ગયું છે નખસહ સ્થળે હજરત વાકિદ બિન અબ્દુલ્લાહ રદિયલ્લાહુ અન્હુએ તેને તીર છોડીને મારી નાખ્યો હતો. “ક”

દિલની મુરાદ બર આવી જશે. પણ માની લો કે એથી ઊલટો મામલો બને તો મને પકીન છે કે, મુહંમદ કદી તમારી છોડતી નહિ કરે જ્યાં સુધી કે તમે તેની છોડતી નહિ કરો !”<sup>૧</sup>

**અબૂ જહલની કિત્તાબોરી**—————હકીમ બિન હિઝામ કહે છે : ઉત્બહ બિન રબીઅહ પાસેથી કિપીને હું સીધો અબૂ જહલ પાસે પહોંચી ગયો. મેં જોયું કે તે પોતાનું બખતર પેટીમાંથી કાઢીને લગાઈની તૈયારી કરી રહ્યો છે. મેં તેને કહ્યું, “હે અબુલ-હકમ ! ઉત્બહએ મને આ સંદેશો આપીને તમારી પાસે મોકલ્યાં છે.” (તોમે સંદેશાની વિગત કહી સંભળાવી.)

ઉત્બહનો સંદેશો સાંભળતા જ અબૂ જહલ સળગી ઊઠ્યો. ગુસ્સાથી વળ ખાતાં મોટેથી બોલ્યો, “ઉત્બહએ જ્યારથી મુહંમદ અને તેના સાથીઓને જોયા છે, તેનું ફેફસું ફૂલી ગયું છે. મુહંમદના ડરથી તેને પોતિયાં ઢીલાં થઈ ગયાં છે. વલ્લાહ ! આમ હરગિઝ બનવાનું નથી. જ્યાં સુધી કે અલ્લાહ આપણી વચ્ચે અને મુહંમદ વચ્ચે ફેસલો નહિ કરી દે, અમે પાછા વળવાના નથી. ઉત્બહએ આમ એટલા માટે કહ્યું છે કે તેનો છોકરો પણ મુહંમદના પક્ષે આવેલો છે. ઉત્બહને આ વાતનો ડર છે કે આપણે લગાઈના મેદાનમાં તેના છોકરાને પણ કાપીને ફેંકી દઈશું.<sup>૨</sup> સાંભળો, મુહંમદ અને તેના સાથીઓની સંખ્યા માત્ર એક ઊંટનું માંસ ખાય શકે તેટલી જ છે. ઉત્બહ જાણે છે કે આપણે એ બધાને કાપીને ફેંકી દઈશું. એટલે જ તે મક્કહ પાછા વળવાની સલાહ આપે છે.”

**આમિર અલ-હદ્રમીની બૂમરાણ**—————અબૂ જહલે એજ ઉરકેરાટની હાતલમાં અમ્ર બિન અલ-હદ્રમીના ભાઈ આમિર બિન અલ-હદ્રમીને બોલાવીને કહ્યું, “અલ્યા જુએ છે શું ? મળેલી તક છટકી જવાની આગી પર છે. તારો કરારી ઉત્બહ બધાને મક્કહ પાછા વળવાની સલાહ આપે છે. જા, કુરૈશને તારા ભાઈનું ખૂન યાદ અપાવ અને મેદાનમાં નીકળીને વરનો પડકાર ગજવી દે !”

આમિર બિન અલ-હદ્રમી એજ વેળા કુરૈશની વચ્ચે ઊભો થઈ ગયો. તોણે પોતાનું પહેરાણ કાઢી નાખ્યું. બનેલા બનાવની વિગત રજૂ કરી અને પછી ભાઈના છાગિયાં લેતાં પોક મૂકીને ચિલ્લાયો, “વા અમ્રહ ! વા અમ્રહ !” હાથ અમ્ર ! હાથ હાથ રે અમ્ર !

એના પડ્યા રૂપે લાગતો જ યુધ્ધનો દાવાનળ પ્રકટી ઊઠ્યો. ઉલઝેલા મામલાને સુલઝાવવાનું કોઈના કાબૂમાં ન રહ્યું. યુધ્ધે ચઢેલા યોધાઓ ખાંડના ખેલ માટે ઘનગની રહ્યા. ઉત્બહ બિન રબીઅહએ સુલેહનો જો માર્ગ સૂચવ્યો હતો તેના ભૂક્કા વેરાય ગયા.

**અબૂ જહલની જહાતલનો જવાબ**—————ઉત્બહ બિન રબીઅહને જ્યારે અબૂ જહલના આ એરીલા ટાળાની ખબર પડી કે, ઉત્બહનું ફેફસું ફૂલી ગયું છે તો તે આવેશથી બોલી ઊઠ્યો, “એ બામલાને

૧. ઉત્બહ બિન રબીઅહ કુરૈશના ટોચના અંગ્રસોમાંથી લઘુ શાણો, ઠેલે સ્વાભાવનો ગૃહસ્થ હતો. એટલે જ રસૂલુલ્લાહ સલ્લલ્લાહુ અલૈહિ વ સલ્લમ : જયારે એને લાલ ઊંટ પર બેસીને મેદાનમાંથી નીકળતો જોયો તો ફરમાવ્યું હતું, “આ લોકોમાંથી કોઈનાં કંઈ ભલાણ હોય તો તે આ લાલ ઊંટવાળા પાસે જશે.” આજે લશ્કરની લગામ બેશક ઉત્બહના હાથમાં હતી પણ લશ્કરીઓની લગામ અબૂ જહલના હાથમાં હતી. ઉત્બહનું કંઈ ચાલી શક્યું નહિ અને અબૂ જહલની જહાતલે કુરૈશી લશ્કરનું ઘાણ કાઢી નાખ્યું. “હ”

૨. ઉત્બહ બિન રબીઅહના ફરટક ઠહરત અબૂહુરૈરહ બિન ઉત્બહ રહિયલ્લાહુ અન્હુ રસૂલુલ્લાહ સલ્લલ્લાહુ અલૈહિ વ સલ્લમના લશ્કરમાં બ્રહ્મા મેદાનમાં હાજર હતા. એટલે જ અબૂ જહલે તેને બેદાનો ટાણો મારવાની તક ઝડપી લીધી. “હ”

જાવતી ખબર પડી જશ કે ફેફસું કોનું ફૂલી ગયું; એનું કે માણું ?”

એજ વેળા ઉત્ખલને માથે મુકવાના લોખંડી ટોપની માગણી કરી. એક પછી એક લોખંડી ટોપ લાવવામાં આવ્યો પણ ઉત્ખલની ખોપરી મોટી હોવાથી કોઈના લોખંડી ટોપમાં તેનું માથું સમાયું નહિ ત્યારે તેણે એક ચાદર માથા ફરતે વીંટાળી લીધી.

**અસ્વદ મખ્મૂમીની પ્રતિજ્ઞા**————— ઈબ્ને ઈસ્હાક કહે છે : કુરૈશના લશ્કરમાં અસ્વદ બિન અબ્દુલ-અસદ અલ-મખ્મૂમી એક તુમાખીખોર, અવળચંડો અને કમજત શખ્સ હતો. લશ્કરમાંથી નીકળીને ઊભો થઈ ગયો અને પ્રતિજ્ઞા લેતાં બોલ્યો, “કાં હું મુહમ્મદની તલાવડીનું પાણી પીઈશ, કાં તેને તોડી નાખીશ, કાં તેના માટે મારા પ્રાણ આપી દઈશ !”

અલ્લાહના સોગંદપૂર્વકની પ્રતિજ્ઞા લઈને તે ઝપાટાભેર રસૂલુલ્લાહ સલ્વલ્લાહુ અલૈહિ વ સલ્વમની તલાવડી તરફ પસી ગયો. તેને ધસારાભેર આવતો જોઈને અલ્લાહના સિંહ હઝરત હમ્ઝહ તલવાર લઈને ઊભા થઈ ગયા અને તેને પડકારતાં બોલ્યા, “ખબરદાર ! આગળ વધ્યો તો તારા બે ટુકડા કરી નાખીશ.”

આ ધમકીની દરકાર નહિ કરતાં તે હઝરત હમ્ઝહ સાથે બાખડી પડ્યો અને ઝપાઝપી કરવા લાગ્યો. ત્યારે હઝરત હમ્ઝહએ તેના પગ પર તલવારનો ફટકો માર્યો જેનાથી તેનો પગ પિંડલીની વચ્ચેથી કપાઈને ઊડી ગયો. આમ છતાં તે પોતાના જુસ્સામાં તલાવડી તરફ બઢ્યે ગયો પણ ત્યાં પહોંચવા પહેલાં પીઠભેર ભોંયે પછડાયો. તેના કપાયેલા પગથી લોહીનો દફૂડો તેના સાથીઓ તરફ ઊડતો હતો. આ દશામાં પણ તે ભોંય પર ઢસડતાં તલાવડી તરફ બઢ્યે ગયો કે જેથી તેનું પાણી પીને કે તેને ગંદું કરીને પોતાની પ્રતિજ્ઞા પૂરી કરે. હઝરત હમ્ઝહ પણ તેની પૂઠે ગયા અને તલવારનો બીજો ફટકો મારીને તેને જહન્નમ રસીદ કરી દીધો.

**હાથોહાથના યુદ્ધનો પડકાર**————— ઈબ્ને ઈસ્હાક કહે છે : એ પછી કુરૈશી લશ્કરનો ત્રિપલસાવાર ઉત્ખલ બિન રબીઅહ લશ્કરમાંથી નીકળ્યો. તેણે પોતાના ભાઈ શૈબહ બિન રબીઅહ અને પોતાના પુત્ર વલીદ બિન ઉત્ખલને સાથે લીધા અને લશ્કરમાંથી નીકળીને તલવારો ચમકાવતા મેદાનમાં આવીને ઊભા થઈ ગયા. ઉત્ખલએ યુદ્ધની ગર્જના કરતાં હાથોહાથની લડાઈનો પડકાર ફેંક્યો, “હવે મિત્ર મુબારિઝ ?” છે કોઈ મદબરઓ મુકાબલે આવનારાં ?

તેનો પડકાર ઝીલીને ઈસ્લામી લશ્કરમાંથી મદીનહના ત્રણ અન્સારી જવાનો નીકળી આવ્યા. એમાં હારિસના બે પુત્રો હઝરત ઔફ બિન હારિસ અને હઝરત મુઅવ્વઝ બિન હારિસ હતા. બંને જવાનોની અમ્માજીનું નામ બીબી અફરાઝ હતું. ત્રીજા જવાન હઝરત અબ્દુલ્લાહ બિન રવાહા હતા. <sup>૧</sup>

જ્યારે ત્રણે જવાનો મેદાનમાં સામે આવી ગયા તો ઉત્ખલએ પૂછ્યું, “મન અન્નુમ ?” તમે કોણ છો?

૧. હઝરત ઔફ અને હઝરત મુઅવ્વઝના બાપાજીનું નામ હારિસ હતું. અને માનું નામ અફરાઝ હતું. હારિસથી ત્રણ બેટા થયા : ઔફ, મુઅવ્વઝ અને મુઅઝઝ. હારિસના મરણ બાદ બીબી અફરાઝ, બુકૈર બિન ચાલીલના જિઠાહમાં આવ્યાં. બુકૈરથી ચાર બેટા થયા : ઇયાસ, આકિલ, ખાલિદ અને આમિર. હઝરત બીબી અફરાઝની આ વિશેષતા છે કે અલ્લાહએ એમને સાત પુત્રો આપ્યા અને સાતે સાત પુત્રો રસૂલુલ્લાહ સલ્વલ્લાહુ અલૈહિ વ સલ્વમની સાથે જંગે-બક્ષમાં પધારેલા છે. અલ્લાહ એ સૌથી શય હો ! (ફરકુલ-બરી અમ્મા ફી તહીલ-બુખારી જિ. ૨. પા. ૬૨) “૬”

“રહતુમ મિનલ-અન્સાર.” તેઓ બોલ્યા, “અમે મદીનહના અન્સારની કૌમમાંથી છીએ.”

અન્સારનું નામ સાંભળીને ઉત્ખલ્યે માથું ધૂણાવ્યું, “મા લના બિકુમ હાજતુન.” અમને તમારી જરૂર નથી, પાછા વળો.

એજ પળે ઉત્ખલના સાથીઓમાંથી એક જાણે ઘાંટો ગજવીને કહ્યું, “અખરિજ ઈલેના યા મુહંમદ ! અકફા-અના મિન કવમિના.” એટલે હે મુહંમદ ! આપણી કૌમના માણસો જેઓ અમારી જોડના હોય, એવાઓને અમારા મુકાબલે મોકલાવો.

આ સાંભળીને રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું :

“હે ઉબૈદહ બિન હારિસ ! તમે ઊભા થાવ.”

“હે હમ્ઝહ બિન અબ્દુલ-મુતલિબ ! તમે ઊભા થાવ.”

“હે અલી બિન અબૂ તાલિબ ! તમે ઊભા થાવ.”

હુકમ મળતાં જ ત્રણે વીરનરો તલવારો ચમકાવતા મુકાબલા માટે મેદાનમાં પહોંચી ગયા. ત્રણેએ પોતાના ચેહરા પર નિકાબ નાખેલો હતો. ઉત્ખલ્યે તેઓને ઓળખ્યા નહિ. પૂછ્યું, “મન અન્તુમ ?”

ત્રણેએ પોતાનો પરિચય આપ્યો તો ઉત્ખલ્યે કહ્યું, “નઅમ અકફાઅ કિરામ.” હા તમે અમારી જોડના આબરૂદાર લોકોમાંથી છો.

એમાં હઝરત ઉબૈદહ બિન હારિસ ઊંમરમાં સૌથી મોટા હતા. તેઓ ઉત્ખલ બિન રબીઅહના મુકાબલે આવ્યા. હઝરત હમ્ઝહ શૈબહની સામે થયા અને હઝરત અલીએ વલીદની સામે તલવાર તાણી લીધી. હાથોહાથનું યુધ્ધ જમ્યું. તલવારોની વીજળી અબૂકવા લાગી. હઝરત હમ્ઝહએ પળની ઢીલ આપ્યા વિના શૈબહ બિન રબીઅહને કાપીને ફેંકી દીધો. હઝરત અલીએ પાણ પોતાના હરીફ વલીદ બિન ઉત્ખલનું માથું આંખના પલકારામાં કાપીને ધૂળ ચાટતું કરી દીધું. હઝરત ઉબૈદહ અને ઉત્ખલની તલવારો ટકરાવા લાગી. તેઓ પૈતરા બદલી-બદલીને એકબીજા પર વાર કરતા રહ્યા. છેવટે બંનેએ એકબીજાને ઘાયલ કરીને બેસાડી દીધા અને હલનચલનથી બંને લાચાર થઈ ગયા. હઝરત હમ્ઝહ અને હઝરત અલીએ આગળ વધીને ઉત્ખલને કતલ કરી નાખ્યો અને પોતાના સાથીને ઉપાડીને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં લઈ ગયા. <sup>૧</sup>

બે લશ્કરો સામસામે—એ પછી બંને લશ્કરો એકબીજાની સામે આવી ગયાં. આ પ્રસંગે રસૂલુલ્લાહ સલ્લલ્લાહુ અલૈહિ વ સલ્લમએ પોતાના સહાબાને તાકીદી હુકમ આપતાં ફરમાવ્યું : “જ્યાં સુધી મારો હુકમ નહિ મળે, આક્રમણ કરવું નહિ !” આપે એમ પણ ફરમાવ્યું :

ઈન ઈક-ત-ન-ફ કુમુલ કવમુ

જે આ લોકો તમને ઘેરી લે

ફન-દહૂ-હુમ અન્તુમ બિન-નબલ.

તો બચાવ માટે તેઓ પર તીર વરસાવતા રહો.

રસૂલુલ્લાહ સલ્લલ્લાહુ અલૈહિ વ સલ્લમ ઝૂંપડીમાં હઝરત અબ્બાસક સિદ્દીક સાથે બિરાજમાન હતા.

૧. એજ ઘવાયેલી કાલતમાં હઝરત ઉબૈદહ રહિયલ્લાહુ અન્હુએ આપના પવિત્ર ચરણો પર માથું નાખી દીધું અને પૂછ્યું, “યા રસૂલુલ્લાહ! શું હું શહીદ નથી ?” આપે ફરમાવ્યું, “અશ્દુ અન્નક શહીદુન.” હું સાક્ષી આપું છું કે બેસક તમે શહીદ છો. એ પછી હઝરત ઉબૈદહ પક્ષાત પામ્યા. (સીરતુલ-મુસ્તાફા જિર પા. ૭૬) “હ”

બદ્રનું યુધ્ધ શુક્રવારના દિવસે, રમઝાનની ૧૭ તારીખે ખેલાયું. એ અબૂ જઅફર મુહમ્મદ બિન અલી બિન હુસૈનની રિવાયત છે. <sup>૧</sup>

**ઈસ્લામી કતારોની દુરુસ્તી**—ઈબ્ને ઈસ્હાક કહે છે : મને હબ્બાન બિન વાસિઅ બિન હબ્બાને પોતાની કૌમના ધર્મજ્ઞાનીઓની આ રિવાયત કહી સંભળાવી કે, રસૂલુલ્લાહ સલ્વલ્લાહુ અલૈહિ વ સલ્વમ્એ બદ્રને દિવસે પોતાના સહાબાની સફો દુરુસ્ત કીધી. આપના મુબારક હાથમાં એક તીર હતું જેનાથી આપ સહાબાની સફો સીધી ફરમાવતા હતા. સફો સીધી કરતી વેળા જ્યારે આપ, બનૂ અદી બિન નજ્જરના કરારી, હઝરત સવાદ બિન ગઝિય્હ પાસેથી પસાર થયા તો આપે જોયું, તેઓ કતારમાંથી આગળ નીકળી આવેલા છે. આપે તેમના પેટમાં પેલું તીર અડાડીને ફરમાયું, “હે સવાદ ! સફમાં સીધા ઊભા રહો !”

**આશિકે-રસૂલની અજીબ હરકત**—પેટ સાથે તીરનો સ્પર્શ થતાં જ હઝરત સવાદ બિન ગઝિય્હ પોકારી ઊઠ્યા, “યા રસૂલલ્લાહ ! આપે પોતાના તીરથી મને તકલીફ પહોંચાડી દીધી, જ્યારે કે અલ્લાહએ તો આપને ન્યાય અને સત્ય સાથે મોકલ્યા છે. હવે મારે એનો બદલો લેવો છે.”

આપે એજ વેળા પોતાના મુબારક પેટ પરથી પહેરણ હટાવીને ફરમાયું, “હા સવાદ ! લ્યો બદલો વાળી લો.”

આ સંભળતાં જ હઝરત સવાદ આગળ વધ્યા. માન અદબ અને પ્રેમના અપૂર્વ જુસ્સાથી આપના નૂરાની સીના સાથે વળગી પડ્યા. આપના મુબારક પેટ પર ચુંબનો આપ્યાં. પોતાની આંખો અને ચેહરો નૂરાની પેટ સાથે લગાડ્યો અને આંખો ઢાળીને એક તુચ્છ ગુલામ પેઠે ઊભા રહી ગયા.

“હે સવાદ !” આપે ફરમાયું, “આ શી હરકત છે જે અત્યારે તારી તરફથી જાહેર થઈ ?”

“યા રસૂલલ્લાહ !” સવાદ ગદ્ગદ રીતે બા-અદબ બોલ્યા, “જે કટોકટી અત્યારે સર્જાયેલી છે તે આપણી આંખ સામે છે. મને થયું કે કટોકટીની આ પળોમાં, મારા મહબૂબ સલ્વલ્લાહુ અલૈહિ વ સલ્વમ્ના નૂરાની બદન સાથે, મુજ ગુલામના બદનનો સ્પર્શ થઈ જાય તો દીનો-દુનિયામાં મારો બેડો પાર થઈ જાય.”

રસૂલુલ્લાહ સલ્વલ્લાહુ અલૈહિ વ સલ્વમ્એ હઝરત સવાદ માટે ભલાઈની દુઆ ફરમાવી.

ઈબ્ને હિશામ કહે છે : કેટલાક જાણકારોએ આ સહાબીના નામનો સવાદને બદલે “સવ્વાદ” ઉચ્ચાર કર્યો છે કેમકે સવાદ નામે અન્સારમાંથી બીજા એક સહાબી હતા.

**બારગાહે-ઈલાહીમાં ગદ્ગદ દુઆઓ**—ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમ્ ઈસ્લામી લશ્કરની કતારો દુરુસ્ત કરીને છાપરામાં તશરીફ લઈ ગયા. હઝરત અબૂબક સિવાય આપની સાથે છાપરામાં કોઈ ન હતું. આપ પોતાના પાલનહારની બારગાહમાં, તેની મદદનો વામદો પૂરો કરાવવાની દુઆઓમાં, એક ચિત્તે તન્મય બની ગયા. હવે આપ હતા અને આપનો પાલનહાર હતો. અબ્દ અને મઅબૂદ વચ્ચે રાત્રી-નિશાઝનો વાતો થવા લાગી. આપ પોતાના પાલનહારને કસમો પર કસમો આપીને દુઆઓ માગવા લાગ્યા. આ પ્રસંગના જ દુઆઓ હદીસોમાં રખેલી છે તેમાં આ શબ્દો પણ હતા :



અલ્લાહુમ્મ અનજિઝ-લી  
મા વઅદ-તની.  
અલ્લાહુમ્મ ઈન તહલિક  
હાઝિલિલ-ઈસાબહ,  
મિન અહલિલ-ઈસ્લામ,  
લા તઅબુદુ ફોલ-અદ.

હે અલ્લાહ ! પૂરો કર તે વાયદો  
જેને પૂરો કરવાનું તે મને વચન આપ્યું છે.  
હે અલ્લાહ ! અગરે હલક થઈ ગઈ  
આ નાનકડી જમાઅત  
મુસલમાનોમાંથી, તો  
તારી પૂજ થવાની નથી ધરતી પર.

આપ બેહદ ગદગદ સ્વરે પૂરી તન્મયતા સાથે દુઆઓ માગવામાં તલ્લીન હતા. દયા ઉપજવે તેવી કરામત અને સંવેદના આપના નૂરાની મુખડા પર છવાયેલી હતી. પછી જયારે આપની કાકલૂદીઓ છેક દયાજનક અને રોમાંચક બની ગઈ તો હઝરત અબૂબકને આપની દયા આવી ગઈ. તેમણે રડમશ સ્વરે અરજ કરી, “યા રસૂલલ્લાહ ! બસ કરો. દુઆઓમાં કમી કરો. અલ્લાહએ આપની દુઆઓ સાંભળી લીધી છે અને જે કંઈ વાયદો અલ્લાહએ આપને ફરમાવ્યો છે, અલ્લાહ જરૂર તેને પૂરો કરશે. અલ્લાહએ જે કંઈ વાયદો આપને ફરમાવ્યો છે, અલ્લાહ જરૂર તેને પૂરો કરશે.”

દુઆઓની એજ અકાઅત અને તલ્લીનતામાં થોડીક પળો માટે આપની ઉપર તંદ્રાની કૈફીયત છવાઈ ગઈ. પછી જાગે ચૌકીને અચાનક જાગી ગયા હોય તેમ આપનું મુબારક સર હાલી ઊઠ્યું. એ પછી આપ પૂરી રીતે તંદ્રામાંથી જાગી ગયા અને જાગતાં જ ફરમાવ્યું :

અબશિર યા અબાબક !

અતાક નસરુલ-લાહિ.

હાઝા જિબ્રીલ

આખિઝમ બિ-ઈનાને ફરસિન

યકુદ્દુ અલા સનામા-હુન-નકઉ.

ખુશખબર હો હે અબૂબક !

આવી લાગી તમારી પાસે અલ્લાહની મદદ,

આ રહ્યા જિબ્રીલ !

આવેલા છે પોતાના ઘોડાની લગામ પકડીને,

ઘોડાના સામેના દાંતો પર ધૂળ ચોંટેલી છે.

એટલે મેદાનમાં જે ધમસાગનું યુધ્ધ ચાલી રહ્યું છે તેમાંથી ઊંડારી ધૂળ હઝરત જિબ્રીલના ઘોડાના આગલા દાંતો પર ચોંટેલી છે.

**જંગે-બદ્રના સૌથી પહેલા શહીદો**———ઈબ્ને ઈસ્હાક કહે છે: તે વેળા યુધ્ધની પરિસ્થિતિ એવી હતી કે તલવારોની ખટાખટ સાથે તીરો પાણ સનસનાટ કરતાં આવી રહ્યાં હતાં. અચાનક એક તીર સનસનાટ કરતું દુશ્મન તરફથી આવીને હઝરત ઉમર બિન ખત્તાબના આઝાદ ગુલામ હઝરત મિહજબને એવું ભોંકાયું કે તેઓ પોતાની જગાએ જ શહીદ થઈ ગયા. હઝરત મિહજબ મુસલમાનોને પક્ષે જંગે-બદ્રના પહેલા શહીદ હતા. અલ્લાહ એમનાથી રાજી હો !

એ પછી બનુ અદી બિન નજ્જારવાળા હઝરત હારિઝ્ઝ બિન મુરાદહ નામે રસૂલુલ્લાહ સલ્લલ્લાહુ અલૈહિ વ મલ્લમના એક અન્સાર સહાબી તરફ એક તીર સનસનાટ કરતું આવી ગયું. તેઓ ઈસ્લામ લશ્કરની તલાવડીમાંથી પાણી પી રહ્યા હતા. દુશ્મન તરફથી આવેલા તીરે હઝરત હારિઝ્ઝહનું ગળું છેદી નાખ્યું અને તેઓ પાણ ત્યાં જ તહીર થઈ ગયા. અલ્લાહ રાજી હો એમનાથી !

**જિહાદનું પ્રેરક પ્રવચન**———ઈબ્ને ઈસ્હાક કહે છે: અલ્લાહ તઆલા તરફથી વિજયની વધામાંગી

મળી ગઈ હતી. એ પછી રસૂલુલ્લાહ સલ્વલ્લાહુ અલૈહિ વ સલ્વમ ઝૂંપડીમાંથી નીકળીને મુસલમાનો તરફ પધાર્યા. મુજહિદાને જિહાદની પ્રેરણા આપતાં આરંભ કરમાવ્યું :

વસ્ત્રહી નફસુ મુહમ્મદિમ-બિ-યદિહી	સોગંદ છે તેના, જેના અધિકારમાં મુહમ્મદના પ્રાણ છે.
લા યુકાતિલુ-હુમુલ-યવમ રજુલુન	જંગ કરશે દુશ્મન સાથે આજે જે કોઈ માણસ,
ફ - યુક-તલુ સાબિરન	પછી માર્યો જશે મક્કમ રહીને,
મુહ-તસિબન	નેકી કે સ્વાબનું કામ સમજીને,
મુક-બિલન	આગળ ધસી-ધસીને,
ઝેર મુદ-બિરન	પૂઠ ફેરવ્યા વગર,
ઈસ્લદ-ખ-લ્-હુલ્લાહુ-જન્નહ	તો દાખલ કરશે અલ્લાહ તેને જન્નતમાં. <sup>૧</sup>

જિહાદનો જોશ, સહાબાની ફિદાકારી—બન્નૂ સલમહ વાળા હઝરત ઉમૈર બિન હુમામના હાથમાં થોડીક ખજૂરો હતી, જેને તેઓ ખાત્ર રહ્યા હતા. રસૂલુલ્લાહ સલ્વલ્લાહુ અલૈહિ વ સલ્વમના શબ્દો સાંભળતાં જ બાંલી ઊઠ્યા, “અહાહા ! શું મારી વચ્ચે અને જન્નત વચ્ચે આટલું જ અંતર છે કે હું કાફિરોના હાથે શહીદ થઈ જઈ ?”

લાન્બી જ તેમણે ખજૂરો હાથમાંથી ફગોટી દીધી. હાથમાં તલવાર પકડી લીધી. દુશ્મનો પર તૂટી પડ્યા. અહીં સુધી લડ્યા કે અનેકને કતલ કરીને પોતે પણ શહીદ થઈ ગયા.

ઈબ્ને ઈસ્હાક કહે છે : મને આસિમ બિન ઉમર બિન કતાદહએ કહ્યું કે, હઝરત ઓફ બિન હારિસ, જમના અમ્માજીનું નામ બીબી અફરાઅ હતું, તેમણે આપને પૂછ્યું, “યા રસૂલલ્લાહ ! બંદાની કઈ વાત અલ્લાહને ખુશ કરી દે છે ?”

આરંભ કરમાવ્યું, “જ્યારે તે બખતર વગરનો હોવા છતાં પોતાના હાથ દુશ્મનના લોહીમાં ડુબાડી દે!”

એજ વેળા બીબી અફરાઅના લાડીલાએ પહેરેલું બખતર કાઢીને ફેંકી દીધું. તલવાર હાથમાં લીધી. દુશ્મનો પર ત્રાટકી પડ્યા અને ત્યાં સુધી લડ્યા કે પોતે શહીદ થઈ ગયા.

અબૂ જહલનો ત્રાપ—ઈબ્ને ઈસ્હાક કહે છે : મને મુહમ્મદ બિન મુસ્લિમ બિન શિહાબ ઝહરીએ બન્નૂ ઝહરહના હલીફ અબ્દુલ્લાહ બિન સુઅલબા બિન સુઅેર અઝરીની આ રિવાયત સંભળાવી. તેમણે કહ્યું, ‘જ્યારે બંને લશ્કરો એકબીજાના મુકાબલા માટે સામસામે આવી ગયાં તો અબૂ જહલ આગળ વધ્યો. લશ્કરની સામે મેદાનમાં આવ્યો. તેણે પોતાના બંને હાથ ઊંચા કર્યા અને બારગાહે-ઈલાહીમાં દુઆ માગતાં ઊંચા સાંદે કહ્યું :

“હે અલ્લાહ ! અમારામાંથી જે માણસ સગર્જ-સંબંધને તોડી નાખનારો હોય અને તાપદાગ્રાએ નહિ સાંભળી હોય તેવી વાતો રજૂ કરનારો હોય, આજની લડાઈમાં તેનો  
 1. વનાશ થોવાવી દેજે !”

૧. એટલે મારા સહાબામાંથી આજે જે કોઈ વીરજન મક્કમ પગલે, આગળ ઘસીઘસીને અને મરણિયો થઇએ અને જિહાદને...અલ્લાહની ઈબાદત સમજીને, પૂઠ ફેરવ્યા વગર દુશ્મન સાથે લડશે અને શહીદ થઈ જશે તો અલ્લાહ તેને જન્નતમાં ખસડશે. “હ”

રાવીનું કથન છે : આ શ્રાપ કે બંદ-દુઆ માગીને અબૂ જહલે, પોતાની અને પોતાના લશ્કરની બરબાદીનો દરવાજો પોતે ખોલી નાખ્યો. બારગાહે-ઈલાહીમાં તેની આ દુઆ કબૂલ થઈ ગઈ. તે પોતે બરબાદ થયો અને તેનું લશ્કર પાણી આ લડાઈમાં બરબાદ થયું. <sup>૧</sup>

**દુશ્મન તરફ મુઠ્ઠીભર કાંકરી** ————— ઈબ્ને ઈસ્હાક કહે છે : એ પછી રસૂલુલ્લાહ સલ્લલ્લાહુ અલૈહિ વ સલ્લમએ જમીન પરથી મુઠ્ઠીભર કાંકરીઓ ઉપાડી લીધી અને કુરૈશી લશ્કર તરફ મુખ કરીને ફરમાવ્યું :

‘શાહતિલ-વુજૂહ ! ’ ‘ચેલરાઓ કાળા પડો ! મોઢાંઓ વિકૃત બનો !

આમ ફરમાવીને કાંકરીઓ આપે દુશ્મન તરફ ઉછાળી મૂકી અને પોતાના સહાબાને ફરમાવ્યું “દુશ્મનો પર તૂટી પડો !”

આપનો હુકમ મળતાં જ સહાબા દુશ્મનો પર તૂટી પડ્યા. મારતા-મારતા આગળ બઢયે ગયા અને કુરૈશી લશ્કરનો પરાજય થઈ ગયો. અલ્લાહ તઆલાએ તેઓના અનેક નામચીન સૂરમાઓને કતલ કરાવી નાખ્યા અને તેઓના ઘણાખરા ટોચના સરદારોને કેદ કરાવ્યા.

જ્યારે મુસલમાન મુજાહિદો કુરૈશને કેદ કરવા લાગ્યા તે વેળા રસૂલુલ્લાહ સલ્લલ્લાહુ અલૈહિ વ સલ્લમ ઝૂંપડીમાં બિરાજમાન હતા. હઝરત સઅદ બિન મુઆઝ ઉધાડી તલવારે ઝૂંપડીના દરવાજો પહેરો ભટ્ટા હતા. તેમની સાથે કેટલાક અન્સાર જવાનો, અંગરક્કો તરીકે ખુલ્લી તલવારે ઊભેલા હતા કે, રખેને દુશ્મન આપની ઉપર હુમલો ન કરી દે !

**સંપાદકની નોંધ :** રસૂલુલ્લાહ સલ્લલ્લાહુ અલૈહિ વ સલ્લમએ કુરૈશી લશ્કર તરફ ઉછાળેલી મુઠ્ઠીભર કાંકરીઓનું બયાન કુઆનિ-મજ્જદમાં આ રીતે થયું છે :

વમા રમૈત

ઈઝ રમૈત.

વલા કિન્નલ્લાહ રમા.

હે નબી ! એ કાંકરી તમે નહિ ફેંકી,

જ્યારે કે એ કાંકરી ફેંકવામાં આવી.

બલકે અલ્લાહએ એ કાંકરી ફેંકી.

કુરૈશના એક હજારના દૂર સુધી ફેલાયેલા લશ્કરમાં કોઈ દુશ્મન સિપાહી એવો ન રહ્યો જેની આંખ કે નાક-કાનમાં કાંકરીની રજકણો ન પહોંચી ગઈ હોય. જાહેરમાં રસૂલુલ્લાહ સલ્લલ્લાહુ અલૈહિ વ સલ્લમના મુખારક હાથથી કાંકરી ફેંકવામાં આવી પાણી એક હજારના લશ્કરમાં દરેકની આંખમાં કાંકરીનું પહોંચવું તે આપનું કામ નહિ બલકે અલ્લાહનું કામ હતું. અને ખરેખર એ અલ્લાહની કુદરતનો એક અદના કરિશ્મો હતો કે, કાંકરી આંખોમાં પડતાં જ દુશ્મનના હાંજ ગગડી ગયા, હિંમતો પડી ભાંગી, પગો ઊખડી ગયા, તેઓમાં નાસભાગ મચી રહી.

સાંહ જુખારીમાં છે કે રસૂલુલ્લાહ સલ્લલ્લાહુ અલૈહિ વ સલ્લમએ મુઠ્ઠીભર કાંકરી ઉપાડી તે વેળા આપની ખૂબારક હાથ પર આ આવત હતી :

સયુહ-ઝમુલ-જમૈ

વ યુવલ્-નદ-દુબુર.

બહુ જ જલદી કાકિરોનું લશ્કર શિકસ્ત પામશે

અને પૂઠ ફરવીને ભાગી ઊઠશે.

કુરૈશના લશ્કરમાં સઈદ બિન આસનો જવાન પછો ઉબૈદલ્લ બિન સઈદ પણ મુસલમાનો સાથે લડવા આવ્યો હતો. ઈસ્લામનો કટ્ટર દુશ્મન હતો. માથાથી પગ સુધી લોખંડમાં ડૂબેલો હતો. બખતરમાંથી આંખો સિવાય તેના બદનનો કોઈ ભાગ દેખાતો ન હતો. ઉત્ખલ, શૈખલ અને વલ્હદ જેવા નામચીન સરદારોના માર્યા જવાથી તેની આંખોમાં ખૂન ગ્રિતરી આવ્યું. ઝનૂનમાં આવીને મેદાનમાં દોડી ગયો અને પડકાર્યો, “હું અબૂ કિશ્ શું !” ૧

તેનો પડકાર ઝીલીને હઝરત ઝુબૈર મેદાનમાં પહોંચી ગયા. જોયું તો તે માથાથી પગ સુધી લોખંડી પોશાકમાં ગરકાવ હતો. માત્ર લોખંડી ટોપમાંથી તેની આંખો દેખાતી હતી. હઝરત ઝુબૈરે નિશાન તાકીને પોતાની બરછી તેની આંખોમાં એવી સિક્કતથી મારી કે બરછીનું ફળ તેની આંખોની આરપાર નીકળી ગયું. લાગલો જ ઢગલો થઈને તે ભોંય પર ઢળી પડ્યો. હઝરત ઝુબૈરને બરછી કાઢવા માટે તેની ખોપરી પર પગ મૂકવો પડ્યો ત્યારે જેમતેમ કરીને તે નીકળી શકી.

આ બરછી રસૂલુલ્લાહ સલ્વલ્લાહુ અલૈહિ વ સલ્વમએ એક યાદગાર તરીકે હઝરત ઝુબૈર પાસેથી માગી લીધી. આપની વફાત બાદ હઝરત અબૂબક પાસે રહી. પછી હઝરત ઉમર પાસે, પછી હઝરત ઉસમાન પાસે, પછી હઝરત અલી પાસેથી થઈને છેવટે હઝરત ઝુબૈરના ફરઝંદ હઝરત અબ્દુલ્લાહ પાસે પહોંચી ગઈ. (સીરતુલ-મુસ્તફા જિર પા. ૯૯ હવાલો સહીહ બુખારી. સંપાદકની નોંધ પૂરી થઈ. “હ”)

હઝરત સઅદનો અણગમો—ઈબ્ને ઈસ્હાક કહે છે : કુરૈશી લશ્કરની નાસભાગ વેળા રસૂલુલ્લાહ સલ્વલ્લાહુ અલૈહિ વ સલ્વમ ઝૂંપડીમાં બિરાજમાન હતા. મુસલમાન લોકો નાસતા દુશ્મનને કેદ પકડતા હતા. હઝરત સઅદ બિન મુઝાઝ ઉઘાડી તલવારે પહેરો ભરતા હતા તે વેળા રસૂલુલ્લાહ સલ્વલ્લાહુ અલૈહિ વ સલ્વમએ હઝરત સઅદના ચેહરા પર નાંગવારી કે આગગામાની દેખાવો પ્રસરેલી જોઈ તો આપે પૂછ્યું, “સઅદ ! શું કેદીઓ પકડાઈ તે તમને પસંદ નથી ?”

હઝરત સઅદે બાઅદબ અરજ કરી, “જી હા થા રસૂલલ્લાહ ! મુશરિકો માટે આ પહેલી આફત છે જે તેઓની ઉપર તૂટી પડી અને મુસલમાનો માટે આ પહેલો પ્રસંગ છે જેમાં અલ્લાહએ તેઓને ફતેહ આપી. મુશરિકો અલ્લાહ અને તેના રસૂલ સાથે લડવા આવ્યા હતા. મને તો એજ પસંદ હતું કે તેઓને જીવતા છોડવાને બદલે ખૂબ કતલ કરતે !”

લાયારીએ લડવા આવેલા લોકો—ઈબ્ને ઈસ્હાક કહે છે : અબ્બાસ બિન અબ્દુલ્લાહ બિન મઅબ્દે પોતાના ઘરવાળાઓથી અને તેઓએ હઝરત અબ્દુલ્લાહ બિન અબ્બાસ રદિયલ્લાહુ અન્હુની આ રિવાયત મને સંભળાવી કે, રસૂલુલ્લાહ સલ્વલ્લાહુ અલૈહિ વ સલ્વમએ બદ્રને દિવસે પોતાના સહાબાને ફરમાવી દીધું હતું :

“મને સમાચાર મળ્યા છે તે મુજબ અન્ન હાશિમ અને કુરૈશના ખીન્ન કેટલાક લોકોને બળજબરીથી જંગ માટે હાંકી લાવવામાં આવ્યા છે તેઓને આપણી સાથેની લડાઈ વિષે કંઈ લાગેવળગે નહિ. માટે બન્ન હાશિમમાંથી કોઈ માણસ તમારી દોટે ચઢે તો તેને કતલ

કરવો નહિ.

“અને અબુલ-બુખતરી બિન હિશામ બિન હારિસ્ બિન અસદ તમારામાંથી કોઈની સામે આવે તો તેને કતલ કરવો નહિ.

“અને રસૂલુલ્લાહના કાકા અબ્બાસ બિન અબ્દુલ-મુત્તલિબ તમારામાંથી કોઈની સામે આવે તો તેમને કતલ કરવા નહિ. કેમકે એ બધાને પરાગે હાકોને અહીં લાવવામાં આવ્યા છે.”

હઝરત અબૂ હુઝૈફહની પશેમાની—આ સાંભળીને ઉત્ખાહના ફરઝંદ હઝરત અબૂ હુઝૈફહ (જિહાદના જુરસામાં) બોલી ઊઠ્યા, “વાહ ! અમે અમારા બાપ, દાદા, પુત્રો, પૌત્રો, ભાઈઓ અને અમારા ખાનદાનના લોકોને કતલ કરીએ અને અબ્બાસને છોડી દઈએ ? વલ્લાહ, અબ્બાસ જો મારી દોટે ચઢી જશે તો જરૂર હું તેને મારી તલવારનો કોળિયો બનાવી લઈશ !”

આ વાતની રસૂલુલ્લાહ સલ્વલ્લાહુ અલૈહિ વસલ્વમને ખબર પહોંચી તો આપે ઉમર બિન ખત્તાબ રદિયલ્લાહુ અન્હુને ફરમાવ્યું :

યા અબા હફ્સ ! અ યુદ્ધ-રબુ

વજહુ અમે રસૂલિલ્લાહિ

મિસ-સૈફ ?

હૈ અબૂ હફ્સ ! શું ફટકો મારવામાં આવશે.

રસૂલુલ્લાહના કાકાના ચહેરા પર

તલવારથી ?

હઝરત ઉમરનું કથન છે : આ પહેલાં પ્રસંગ હતો કે રસૂલુલ્લાહ સલ્વલ્લાહુ અલૈહિ વસલ્વમએ મને “અબૂ હફ્સ”ના ઉપનામે સંબોધન કર્યું.

જવાબમાં હઝરત ઉમરે જરજરી કરી, “યા રસૂલલ્લાહ ! મને પરવાનગી આપો કે તેની ગરદન તલવારનો ડોડાવી દઈ. કેમકે વલ્લાહ ! અબૂ હુઝૈફહ મુનાફિક બની ગયો છે.”

બાદમાં હઝરત અબૂ હુઝૈફહ રદિયલ્લાહુ અન્હુ કથ્થા કરતા, “તે દિવસે જે શબ્દો (જિહાદના જોશમાં) અનાયાસે મારી જીભથી સરી પડ્યા, આજે પણ તેના ભયથી હું થયરી ઊઠું છું. ખરેખર મારી એ ગંભીર ભૂલ હતી. આ ભૂલ મારા દિલની ઘડકન બની ગઈ છે. સમજાનું નથી એનો બદલો કેવી રીતે વાળું ? હા, અલ્લાહના રાહમાં શહીદ થઈ જઈ તો કદાચ એનો બદલો વળી શકે !”

હઝરત અબૂ હુઝૈફહ પોતાના જીવનમાં આ ભૂલનો સતત પસ્તાવો કરતા રહ્યા ત્યાં સુધી કે જંગ-યમામહમાં શહીદ થઈ ગયા. <sup>૧</sup>

અબુલ-બુખતરીની કમબખતી—ઇબ્ને ઈસ્હાક કહે છે : અબુલ-બુખતરીને કતલ કરવાની રસૂલુલ્લાહ સલ્વલ્લાહુ અલૈહિ વસલ્વમએ આ સારણે મના ફરમાવી હતી કે, એ કરેલ પ્રકૃતિનો, શરીર તબીબતનો, સનજનજિત વાવનારો માગસ હતો. એ ચક્કલમાં હતા ત્યારે હમેશા આપનો પક્ષ લેતા હતા. આપને નાપસંદ હોય તેવી દરેક વાતથી કુરૈશને અટકાવતા હતા. પોતાની વતથી અબુલ-બુખતરીએ કદી આ

૧. બહુના દિવસે શક્રઆલમાં હ યોદ્ધાથની લડાઈમાં હઝરત અબૂ હુઝૈફહ રદિયલ્લાહુ અન્હુનો બાપ, કાકો અને ભાઈ માર્યા ગયા હતા એટલે ઉત્ખાહ, શૈબહ અને પલત્રા આ શબ્દો જિહાદના જુરસામાં અનાયાસે તેમના મુખેથી સરી પડ્યા હતા. “હ”



અબુલ-બુખ્તરીને તેના બાપથી વિખૂટા પડવાની વધામાણી આપી દો અથવા તમે બંને મારાં બાળકોને એવી જ ખુશખબરી સંભળાવી દો !

અનલ તઝી ચુકાલુ અસ્તી મિમ બલી, • અ-તઅબુ વિસ-સઅદતે હલ્લા તઝઝની.

હું જ તે છું જેના વિષે કહેવાય છે કે મારું કુળ બનૂ બલી છે.હું ભાલાનું કુળ વાંકું નહિ વળી જાય ત્યાં સુધી વાર કરતો રહું છું.

વઅ-બિતુલ-કિર્ન બિ અદબિલ મશરેકી, • અરકિમુ સિલ-મવતે ક-ઈરઝાસિમ મરી.

ફલા તરા મુજઝ-ઝિરજ ચફરી ફરી.

મારા હરીફને હું મશરિકી તલવારથી કતલ કરું છું. મોત માટે હું તે ઊંટણી પેઠે બરાહું છું જેનું દૂધ તેના ધાનમાં અટકી ગયું હોય. મુજઝ-ઝિરને તું વિચિત્ર વાતો કરતાં નહિ જુએ ! (હું જે કહું છું તે કરીને દેખાડું છું.)

ઇબ્ને હિશામ કહે છે : છેલ્લા શેઅરની બીજી કડીમાં “અલ-મરી” શબ્દ આવેલો છે એની રિવાયત ઇબ્ને ઇસ્હાકને બદલે બીજા જાણકારોથી મને મળી છે અને “અલ-મરી”ના અર્થ એવી ઊંટણી જેનું દુધ મહામુશ્કેલીએ દોહી શકાતું હોય.

ઇબ્ને ઇસ્હાક કહે છે : એ પછી હઝરત મુજઝ-ઝિર બિન ઝિયાદ બલવી <sup>૧</sup> રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા અને બોલ્યા, “યા રસૂલલ્લાહ ! તે અલ્લાહના સોગંદ જેણે આપને સચ્ચાઈની સાથે પોતાના પયગમ્બર બનાવીને મોકલ્યા છે, મેં અબુલ-બુખ્તરીને આપના ફરમાન મુજબ બચાવી લેવાની પૂરી કોશિશ કરી કે, તેને જીવતો પકડીને આપની તહેનાતમાં હાજર કરું. પણ જંગ વિના મારી કોઈ વાત તારું માની નહિ. જ્યારે મેં જોયું કે જંગ વિના બીજો રસ્તો નથી તો લાયારીએ મારે તેની સાથે લડવું પડ્યું અને મેં તેને મારી નાખ્યો.”

ઇબ્ને હિશામ કહે છે : અબુલ-બુખ્તરીનું અસલી નામ આસ બિન હિશામ બિન હારિસ બિન અસદ હતું.

૧. મુઝ-ઝરના અર્થ : લાલા કદનો, મજબૂત હાથપગનો, ગંઠાયેલા શરીરનો આદમી. એવું ઊંટ જેના હાડકાં અને સાંધાઓ પર ખૂબ માંસ એકત્રિત હોય. (બયાનુલ-લિસાન પેજ ૬૯૪) “હ”

## પ્રકરણ ૯૪

# ગઝવએ-બદ્રમાં અલ્લાહની ગૈબી મદદ

- ઉમૈય્યહ બિન ખલફનો અંજામ • આજે એ બહિ કે હું બહિ ! • જંગે-બદ્રમાં ફરિશ્તાઓની હાજરી  
• અબૂ જહલનું રણગીત • લશ્કરનો સંકેત શબ્દ • અબૂ જહલનો અંજામ • હઝરત મુઆઝ બિન અમ્મની જવાંમદી  
• અબૂ જહલની છેલ્લી પળો • અબૂ જહલની આપવડાઈ • અબૂ જહલનું માથું • આસ બિન હિશામની કતલ  
• લાઠકાની તલવાર ખરેખરી તલવાર • હઝરત ઉકાશહને જગતની બશારત • લડાઈમાં બાપ-બેટાનો સામનો  
• મુશરિકોના મુરદાંઓને સંબોધન • હઝરત હરસાનના શેયરો • મુસ્લિમ બેટાના ઇમાનની શાન  
• કુરૈશ પદો માર્યા ગયેલા મુસ્લિમ જવાનો.

ઉમૈય્યહ બિન ખલફનો અંજામ ———— ઈબ્ને ઈસ્હાક કહે છે : મને યહ્યા બિન અબ્બાદ બિન અબ્દુલ્લાહ બિન ઝુબૈરે પોતાના પિતાજીની રિવાયત કહી સંભળાવી. એજ રિવાયત અબ્દુલ્લાહ બિન અબીબકે પાશુ બયાન કરી અને આ બંને ગૃહસ્થો ઉપરાંત બીજા માહિતગારોએ પણ હઝરત અબ્દુર્રહમાન બિન ઔફ રદિયલ્લાહુ અન્હુની એજ રિવાયત મને કહી સંભળાવી.

હઝરત અબ્દુર્રહમાન બિન ઔફનું બયાન છે : “મક્કહમાં ઉમૈય્યહ બિન ખલફ નામે કુરૈશી અગ્રેસર મારો દોસ્ત હતો. હું મુસલમાન બન્યો તે પહેલાં માઈ નામ અબ્દે-અમ્ર હતું. મુસલમાન બનવા પછી મેં માઈ નામ અબ્દુર્રહમાન રાખી લીધું. તે સમયે અમે બધા મક્કહમાં જ રહેતા હતા.

એક દિવસે મારા દોસ્ત ઉમૈય્યહ બિન ખલફે મને કહ્યું, “બલા માણસ ! તારા બાપે તાઈ નામ અબ્દે-અમ્ર રાખ્યું હતું. એ કેટલું રૂડું રૂપાળું નામ છે ! શું તને પોતાના એ નામથી નફરત છે કે તું પોતાનું અબ્દુર્રહમાન નામ રાખી લીધું ?”

મેં કહ્યું, “હા મને એ નામથી નફરત છે.”

ઉમૈય્યહ બોલ્યો, “એટલે જ તો જ્યારે હું તને જૂના નામે બોલાવું તું તો તું જવાબ નથી આપતો. હવે પોતાનું કોઈ એવું નામ બતાવ કે તેજ નામે હું તને બોલાવ્યા કરું !”

મેં કહ્યું, “માઈ નવું નામ અબ્દુર્રહમાન છે. એ નામે મને બોલાવ્યા કર.”

તે બોલ્યો, “નહિજી બિલકુલ નહિ. કેમકે રહમાન કોણ વ્યકિત છે તે અમે નથી જાણતા. તાઈ આ



ઇસ્લામી નામ મને બહુ વિચિત્ર લાગે છે.”

મેં કહ્યું, “હે અબૂ અલી ! એમ જ હોય તો તું પોતે મારું કોઈ નામ રાખી લે.”<sup>૧</sup>

ઉમૈયહ બોલ્યો, “વારું તો હું તારું નામ અબ્દુલ-ઇલાહ રાખું છું આજથી એજ નામે હું તને બોલાવ્યા કરીશ. બોલ કબૂલ છે ?”

મેં કહ્યું, “એ તો બહુ જ સુંદર અને ધ્વારું નામ છે. મને કબૂલ છે.”

એ પછી ઉમૈયહ બિન ખલફ એજ નામે મને હાંકે મારતો તો હું તરત જવાબ આપી દેતો. પાણી જ્યારે અબ્દે-અમ્ના જૂના નામે બોલાવતો તો સાંભળવા છતાં હું જવાબ નહિ આપતો.

એ પછી જ્યારે બદ્રનો દિવસ આવ્યો અને લડાઈમાં કુરૈશનો પરાજય થયો તો નાસતા દુશ્મનના ઘણા બખતરો લૂંટમાં મારે હાથ લાગ્યાં. હું એ બખતરો ઉપાડીને જઈ રહ્યો હતો ત્યાં તો અચાનક ઉમૈયહ બિન ખલફ પર મારી નજર પડી. તે પોતાના જવાન બેટા અલીનો હાથ જાલીને પરેશાન દશાએ મેદાનમાં ઝિભેલો હતો. મને જોતાં જ તે પોકાર્યો, “હે અબ્દે-અમ્ન !”

મેં સાંભળવા છતાં જવાબ નહિ આપ્યો ત્યારે તે પોકાર્યો, “હે અબ્દે-ઇલાહ !”

મેં કહ્યું, “હા હાજર છું, બોલ શું કહેવું છે ?”

તે બોલ્યો, “ભલા માગુસ ! મારો જુનો દોસ્ત હોવા છતાં તને મારી કંઈ લાગણી નથી ?”

મેં કહ્યું, “કેમ નહિ, બોલ શું કહેવું છે ?”

તે બોલ્યો, “સાંભળ આ તારી પાસે જેટલા બખતરો છે એના કરતાં, મારી અને મારા બેટાની તને વધારે કિંમત મળશે.”

મેં કહ્યું, “વાહ એ તો બહુ મજાની વાત છે.” આમ કહીને મેં બખતરો ફેંકી દીધાં અને ઉમૈયહ તથા તેના બેટાનો હાથ જાલીને આગળ વધ્યો. ચાલતાં-ચાલતાં તોગ્રે કહ્યું, “હે દોસ્ત ! આજના જેવો આકરો દિવસ મારા જીવનમાં મેં કદી જોયો નથી. બોલ, શું તને દૂધની જરૂર નથી ?”

ઇબ્ને હિશામ કહે છે : દૂધથી તેની આ મતલબ હતી કે જે માગુસ તેને કેદ કરીને લઈ જશે તો છૂટકારાના દંડ તરીકે તેને ઘાણીબધી દૂધાળી ઊંટાણીઓ મળવા પામશે.

આજે એ નહિ કે હું નહિ—હજરત અબ્દુર્રહમાન બિન ઔફનું બચાન છે : “જ્યારે હું ઉમૈયહ અને તેના બેટા અલીનો હાથ જાલીને આગળ જવા લાગ્યો, એવી હાલતમાં કે બાપ-બેટા મારી ડાબી જમાણી ચાલતા હતા અને હું વચ્ચે હતો, તો અચાનક ઉમૈયહએ એક શખ્સ તરફ આંગળી ચીંધીને મને પૂછ્યું, “હે અબ્દુલ-ઇલાહ ! પેલો બાંકો જવાન કોણ છે જેના સીના પર શાહમુજન! પીછાં શોભી રહ્યાં છે ?”

મેં કહ્યું, “એ હમ્મહ બિન અબ્દુલ-મુન્સિબ છે.”

ઉમૈયહ બોલ્યો, “એજ તે માગુસ છે જેને આજે અમને બહુ મોટું નુકસાન પહોંચાડ્યું છે.”

બાપબેટાના હાથ જાલીને હું મેદાનમાં આગળ જવા લાગ્યો ત્યાં જ અચાનક બિલાલની નજર ઉમૈયહ

પર પડી ગઈ. ઉમૈયલને જોતાં જ બિલાલ ચમકીને ઉભા રહી ગયા કેમકે મક્કહમાં બિલાલ એજ ઉમૈયલના ગુલામ રહી ચૂક્યા હતા. મુસલમાન બનતાં જ ઉમૈયલએ બિલાલ પર કાળો કહેર વર્તાવી દીધો હતો. ઈસ્લામ છોડી દેવા માટે બિલાલ પર તરહ-તરહના અત્યાચાર ગુજાર્યા હતા. આજ જોવી ધબધબતી રેતી પર ચત્તાપાટ સુવાડી દેતો, પછી બિલાલની છાતી પર ગરમ ચટાણ મૂકી દેતો અને પછી કહેતો, “એજ દશામાં પડ્યો રહેશે કે મુહંમદનો ધર્મ છોડી દેશે ?”

જવાબમાં બિલાલ અહદ ! અહદ ! પોકાર્યા કરતા એટલે અલ્લાહ એક છે. અલ્લાહ એક છે.

હવે જ્યારે બિલાલે ઉમૈયલને જોઈ લીધો તો ત્યાંથી જ ચિલ્લાયા, “અરે આ તો અલ્લાહનો દુશ્મન છે ! કાફિરોનો સરદાર ઉમૈયલ બિન ખલફ છે ! આજે એ નહિ કે હું નહિ !”

“હે બિલાલ !” મેં ગિયા સાટે કહ્યું, “ખામોશ રહો. એ મારા કેદીઓ છે. તમારે મારા કેદીઓ વિષે આમ બોલવું નહિ !”

બિલાલ ફરીવાર ચિલ્લાયા, “આજે એ જીવતો રહ્યો તો હું જીવતો નહિ રહું. એ બચી ગયો તો હું નહિ બચું !”

એની સાથે જ બિલાલ જોરથી ચિલ્લાયા, “યા અન્સારલ્લાહ ! એટલે હું અલ્લાહના અન્સાર ! આ રહ્યો કાફિરોનો સરદાર ! આ રહ્યો ઉમૈયલ બિન ખલફ ! જલદી દોડો, આજે એ નહિ કે હું નહિ !”

હઝરત અબ્દુર્રહમાન બિન ઓફનું બયાન છે : “બિલાલનો ઘાંટો સાંભળીને લોકો ચારે તરફથી દોડી પડ્યા. તેઓએ અમને ડગન પેઠે ઘેરી લીધા. હું મારા બંને હાથો અને પૂરા શરીરથી બંનેને બચાવવાની કોશિશ કરતો રહ્યો. તલાવરો અહીં તહીં વીંઝાતી હતી. એક અનસારીએ તેના બેટા અલીના પગ પર તલવારનો ફટકો માર્યો અને તે ભોંપ પર પછાડાઈને તરફરિયાં ખાવા લાગ્યો. જુવાનજોષ બેટાને ખાકો-ખૂનમાં તડપતો જોઈને ઉમૈયલએ દહેશતથી એવી તો ભયંકર ચીસ પાડી કે તેવી ચીસ મેં મારા જીવનમાં સાંભળી નથી.”

“હે ઉમૈયલ ! તારા દીકરાને રહેવા દે” મેં તેને કહ્યું, “તું પોતાના બચાવની ફિકર કર. જીવ લઈને ગબડી મારી દે. વલ્લાહ ! હવે હું તને બચાવી શકતો નથી.”

હાલત આ હતી કે અમે અલ્લાહના અન્સારની ભીંસમાં હતા. હું મારા હાથો અને શરીરથી તેનો બચાવ કરતો હતો પણ ક્યાં સુધી ? અંતે અનસારે કાબૂ મેળવી લીધો અને જોતજોતામાં તલવારોથી બંનેના ટુકડા કરી નાખ્યા.

બાદમાં અબ્દુર્રહમાન કથ્થા કરતા : “બિલાલ પર અલ્લાહ રહમ કરે ! મારાં બખતરો પણ ગયાં અને મારા બંને કેદીઓ પણ લાલચી ગયા.”

જંગે-બદ્રમાં ફરિશતાઓની હાજરી—ઈબ્ને ઈસ્હાક કહે છે : મને હઝરત અબ્દુલ્લાહ બિન અબીબકે હઝરત ઈબ્ને અબ્યાસની આ રિવાયત કહી સંભળાવી કે બનુ ગિફાર કબીલાના એક ઘરે પોતે અનુભવેલા બનાવ ટોકતાં મને કહ્યું : “બદ્રના દિવસે હું અને મારો કાકાભાઈ લડાઈનો તમાશો જોવા એક ગિયા ટેકરા પર ચઢી ગયા. ત્યાંથી લડાઈનું દ્રશ્ય અમે સ્પષ્ટ રીતે જોઈ શકતા હતા. તે વેળા સુધી અમે મુસલમાન ગન્યા ન હતા. અમે જોવા માગતા હતા કે, કોણ જીતે છે કોણ હારે છે અને લડાઈની આફત કોની ઉપર તૂટી

પરે છે ? પછી હારેલા લશ્કરનો માલ લૂંટવામાં અમે પણ ભાગીદાર બની જઈએ.

“અમે જોયું કે લડાઈની શરૂઆત થઈ ગઈ. બંને લશ્કરો એકબીજા સાથે આઘાતી પડ્યાં. ધમસાગુંનું યુધ્ધ જામી ગયું. અમે પહાડી ટેકરા પરથી લડાઈનું ખૂંખાર દ્રશ્ય જોવામાં તલ્લીન હતા એટલામાં શું જોઈએ છીએ કે કાળાં વાદળનો એક ટુકડો અમારા માથેથી થોડે ઊંચે આવીને થંભી ગયો. અમે હચરત પામી ગયા કે વાદળનો આ કેવો ટુકડો ! એટલામાં અચાનક વાદળમાંથી ઘોડાઓના હણહણાટના અવાજો આવવા લાગ્યા. પછી લાગલો જ વાદળમાંથી બીજો કડાકો સંભળાયો. કોઈએ કાનફાડ સ્વરે પોતાના સાથીને કહ્યું, “એ હયઝૂમ! આગળ બઢા!”<sup>૧</sup>

વીજળીના કડાકા જેવો આ અવાજ સાંભળતાં જ મારા કાકાભાઈના દિલનો પર્દો ફાટી ગયો અને ત્યાં જ બેઠોબેઠો તે મરી ગયો. હું પોતે પણ મરવાની અણીએ પહોંચી ગયેલો પણ નસીબ પાધરું હોવાથી બચી ગયો અને મોડે સુધી દિલ થામીને બેસી રહ્યો. ”

ઈબ્ને ઈસ્હાક કહે છે : મને અબ્દુલ્લાહ બિન અબીબકે બનૂ સાઈદહના કેટલાક ગૃહસ્થોથી સાંભળેલી, હઝરત અબૂ ઉસૈદ માલિક બિન રબીઅહ રદિયલ્લાહુ અન્હુની આ રિવાયત કહી સંભળાવી. હઝરત અબૂ ઉસૈદ બદ્રની લડાઈમાં હાજર હતા. બાદમાં એમની આંખોની રોશની ચાલી ગઈ હતી. હઝરત અબૂ ઉસૈદ કહ્યા કરતા: “જે આજે હું બદ્રના મેદાનમાં હોત અને તમે મારી જોડે હોત તો હું તમને તે ઘાટી દેખાડતે જ્યાંથી થઈને ફરિશ્તાઓ બદ્રના મેદાનમાં હાજર થયા હતા. જાત અનુભવના મામલામાં શંકાને સ્થાન જ ક્યાં છે ?”

ઈબ્ને ઈસ્હાક કહે છે : મને અબૂ ઈસ્હાકે કહ્યું અને તેમણે બનૂ માઝિન બિન નજ્જારના લોકોથી સાંભળ્યું અને તેઓએ હઝરત અબૂ દાવૂદ માઝની રદિયલ્લાહુ અન્હુથી સાંભળ્યું અને હઝરત અબૂ દાવૂદ માઝની બદ્રની લડાઈમાં હાજર હતા. તેમનું બયાન છે : “તે દિવસે હું એક મુશરિકની પાછળ દોડ્યો કે તેને ઝડપી લઈને કતલ કરી નાખું. તે મારા દાવમાં આવી ગયો પણ મારી તલવાર તેનું ડોકું કાપે તે પહેલાં તેનું ડોકું કપાઈને જમીન પર આવી રહ્યું. હું નવાઈ પામી ગયો કે એને કોણે કતલ કર્યો ? મારી તલવારે તો એનું ડોકું કાપ્યું ન હતું. છેવટે મેં અણી લીધું કે મારા વગર બીજા કોઈની તલવારે તેને કતલ કર્યો છે.”

હઝરત અબ્દુલ્લાહ બિન અબ્બાસ રદિયલ્લાહુ અન્હુથી રિવાયત છે કે, બદ્રને દિવસે ફરિશ્તાઓનું નિશાન સફેદ પાઘડીઓ હતી. આ પાઘડીઓના છેડા તેઓએ પોતાની પીઠ પાછળ લટકાવેલા હતા. અલબત્ત જંગે-હુનેનમાં મુસલમાનોની મદદે આવેલા ફરિશ્તાઓની પાઘડીઓ લાલ રંગની હતી.

ઈબ્ને હિશામ કહે છે : કેટલાક વિદ્વાન આલિમોએ મને હઝરત અલી રદિયલ્લાહુ અન્હુની આ રિવાયત કહી સંભળાવી. હઝરત અલીએ કહ્યું : “પાઘડી અરબના લોકોના માથાનો તાજ છે. બદ્રના દિવસે અલ્લાહના ફરિશ્તાઓનો તાજ તેઓની સફેદ પાઘડીઓ હતી. આ પાઘડીઓના છેડા તેઓએ પોતાની પીઠ પાછળ લટકાવેલા હતા. અલબત્ત હઝરત જિબ્રીલે એ દિવસે પોતાને માથે પીળી પાઘડી સજેલી હતી.”

ઈબ્ને ઈસ્હાક કહે છે : હઝરત અબ્દુલ્લાહ બિન અબ્બાસ રદિયલ્લાહુ અન્હુથી રિવાયત છે : “અલ્લાહના ફરિશ્તાઓએ જંગે-બદ્ર સિવાય બીજી કોઈ લડાઈમાં ખૂંસરેજી નહિ કરી. બીજી બધી લડાઈઓમાં તેઓ

મુસલમાનોની સંખ્યા વધારવાના હેતુએ, તેઓના મદદગાર તરીકે આવતા હતા. બદ્દ સિવાયની બધી વડાઈઓમાં તેઓ કોઈ કાફિરને કતલ કરતા ન હતા.

**અબૂ જહલનું રણગીત** ————— ઈબ્ને ઈસ્હાક કહે છે : બદ્દને દિવસે અબૂ જહલ લડતી વેળા આ રણગીત લલકારતો હતો :

મા તબ-કિમુલ-હરબુલ-અવાનુ મિન્ની • બાકિલુ આમિને હદીસુ સિન્ની.

તિ-મિરુલે હાઝા વલ-દલ્ની ઉમ્મી.

જે યુધ્ધોમાં વારંવાર ધમસાગી થતાં રહે છે તેવાં ખૂબાર યુધ્ધો પણ મુજથી વેર લેવાનું બળ ધરાવતાં નથી. હું તો ઊંટગીના બે વરસના તીવ્ર દાંતોવાળા આખલા જેવો છું. મારી માએ એવા જ પરાક્રમો માટે મને જાણેલો છે.

**લશ્કરનો સંકેત શબ્દ** ————— ઈબ્ને ઈસ્હાક કહે છે : બદ્દના યુધ્ધ પ્રસંગે રસુલુલ્લાહ સલ્લલ્લાહુ અલૈહિ વ સલ્લમએ પોતાના સહાબાના લશ્કરને અહદ ! અહદ ! નો “શિઆર” એટલે સંકેત શબ્દ આપેલો હતો.

(સંપાદકની નોંધ : શિઆર એટલે યુધ્ધ પ્રસંગે કે દુશ્મન પર અચાનક છાપો મારતી વેળા વપરાતો એવો ભેદી શબ્દ જેનાથી પોતીકા અને પારકાને ઓળખી શકાય અને આપસમાં કપાઈ મરવાની ધાસ્તી ન રહે. રસુલુલ્લાહ સલ્લલ્લાહુ અલૈહિ વ સલ્લમનો નિયમ હતો કે દરેક યુધ્ધ પ્રસંગે આપ પોતાના સહાબાના લશ્કરને એક સંકેત શબ્દ બતાવી દેતા હતા જેના આધારે તેઓ ઓળખી લેતા કે સામેવાળો દોસ્ત છે કે દુશ્મન! આ ભેદી શબ્દ બતાવ્યા વિના કોઈ શખ્સ ન લશ્કરમાંથી નીકળી શકતો ન અંદર પ્રવેશી શકતો. આજે પણ લશ્કરોમાં આ નિયમ ચાલુ છે. અંગ્રેજીમાં એને કોડવર્ડ કે પાસવર્ડ કહે છે. “હ”)

**અબૂ જહલનો અંગ્રામ** ————— દુશ્મન સાથેના યુધ્ધથી પરવારીને રસુલુલ્લાહ સલ્લલ્લાહુ અલૈહિ વ સલ્લમએ પોતાના સહાબાને અબૂ જહલ વિશે હુકમ ફરમાવ્યો કે, મૃતદેહો પાસે જઈને તેને શોધી કાઢવામાં આવે.

ઈબ્ને ઈસ્હાક કહે છે : મને સ્મૃતિ બિન ઝેદે કહ્યું અને તેને ઈકરિમહએ કહ્યું અને ઈકરિમહએ હઝરત ઈબ્ને અબ્બાસ રદિયલ્લાહુ અન્હુની રિવાયત બયાન કરી અને હઝરત અબ્દુલ્લાહ બિન અબીબકે મને એવી જ રિવાયત સંભળાવી દીધી. તેઓનું બયાન છે કે, “પહેલવહેલાં જે ગૃહસ્થે અબૂ જહલ સાથે મુકાબલો કર્યો તે બનૂ સલિમહવાળા હઝરત મુઆઝ બિન અમ્મ બિન જમૂહ હતા. તેમણે લોકોના મુખે સાંભળેલું કે, અબૂ જહલ આડોના ઝુંડ સાથે લપટાયેલા ઝાડ જેવો છે : “ફી મિસ્લિલ-હરજહ.” એટલે લોકોના ટોળાંની વચ્ચેવચ્ચ.

ઈબ્ને હિશામ કહે છે : અલ-હરજહ અથવા અલ-હરિજહના અર્થ એવું ઝાડ જે આડોના ઝુંડ સાથે વીંટળાયેલું હોય છે. હદીસમાં હઝરત ઉમર બિન ખનાજ રદિયલ્લાહુ અન્હુની રિવાયતમાં છે કે, એક વેળા આપે એક ગામડાના રહીયને “અલ-હરજહ”ના અર્થ પૂછ્યા તો તેણે કહ્યું, “આ શબ્દ એવા ઝાડ માટે બોલાય છે જે આડોના ઝુંડની વચ્ચે વીંટળાયેલું હોય અને તેની પાસે પહોંચવાનું શક્ય ન હોય.”

**હઝરત મુઆઝ બિન અમ્મની જવાંમદી** ————— હઝરત મુઆઝ બિન અમ્મ બિન જમૂહનું બયાન

છે : “મેં લોકોના મુખે સાંભળેલું કે અબૂ જહલ સુધી કોઈ પહોંચી શકતું નથી. આ શબ્દો સાંભળીને મેં અબૂ જહલને જ નિશાનો બનાવવાનો નિર્ધાર કરી લીધો. સાહસ ખેડીને કે મરણિયો ખનીને છેવટે હું તેની પાસે પહોંચી ગયો. પછી લાગ મળતાં જ હું તેની ઉપર તૂટી પડ્યો. નિશાન તાકીને મેં તલવારનો એવો ફટકો માર્યો કે તેની ટાંગ અર્ધી પિંડલીથી કપાઈને ઊડી ગઈ. વલ્લાહ ! જ્યારે તેની ટાંગ ઊડી તો મને એવું લાગ્યું જાણે પથ્થર પર પડેલો ખજૂરનો ઠળિયો પથ્થરના પ્રહારથી ઊડી ગયો.

પરંતુ બીજી જ પળે તેના બેટા ઈકરિમહએ મારા ખભા પર પાછળથી તલવારનો વાર કર્યો જેનાથી મારો હાથ ખભાથી કપાઈને ખભા પાછળની ચામડી સાથે લટકી પડ્યો. હવે લટકેલા હાથ સાથે લડવાનું મારા માટે મુશ્કેલ બની ગયું. છતાં લટકેલા હાથ સાથે જ મોડે સુધી હું લડતો રહ્યો અને લટકેલા હાથને પણ સંભાળતો રહ્યો. પછી જ્યારે લટકેલો હાથ હદથી વધુ પીડાદાયક બની ગયો તો મેં તેની ઉપર પગ મૂકીને એક જ આંટકે તોડીને ફગોટી દીધો.

ઈબ્ને ઈસ્હાક કહે છે : હઝરત મુઆઝ બિન અમ્ર બિન જમૂહ એ પછી લાંબી મુદ્દત સુધી હયાત રહ્યા અને હઝરત ઉસમાનના ખિલાફતકાળમાં પણ તેઓ હયાત હતા.

**અબૂ જહલની છેલ્લી પળો**——કપાયેલા પગને કારણે અબૂ જહલ લંગડો થઈને ભોંય પર પડેલો હતો. એટલામાં હઝરત મુઅવ્વઝ બિન અફરાઅ ત્યાંથી પસાર થયા. એમાટે પણ તલવારના થોડાક વારંચી તેને અધમૂવો બનાવીને ભોંયભેગો કરી દીધો અને પોતે આગળ નીકળી ગયા. આમ છતાં તેનામાં કંઈક જીવ બાકી હતો અને તેનો શ્વાસ ચાલતો હતો. હઝરત મુઅવ્વઝ આગળ જઈને લડતાં-લડતાં શહીદ થઈ ગયા. એટલામાં હઝરત અબ્દુલ્લાહ બિન મસઊદ અબૂ જહલ પાસેથી ત્યારે પસાર થયા જ્યારે કે રસૂલુલ્લાહ સલ્લલ્લાહુ અલૈહિ વ સલ્લમએ તેને મૃતદેહોમાંથી શોધી કાઢવાનો હુકમ ફરમાવ્યો હતો.

ઈબ્ને ઈસ્હાક કહે છે : મને મળેલી માહિતી મુજબ રસૂલુલ્લાહ સલ્લલ્લાહુ અલૈહિ વ સલ્લમએ પોતાના સહાબાને ફરમાવ્યું હતું :

“અગર મૃતદેહોમાં તમે અબૂ જહલને ઓળખી ન શકો તો તેના ઘૂંટણ પર પડેલા જળમનું એક નિશાન જુઓ. કેમકે મક્કહમાં એક દિવસે અબ્દુલ્લાહ બિન જુદઅનની દઅવતમાં અબૂ જહલ સાથે મારી ટપાટપી થઈ ગઈ હતી. તે વેળા અમે બંને કુમળી વયના હતા. તેના મુકાબલે હું કંઈક કમજોર કે નબળો જ હતો છતાં મેં તેને હડસેલો માર્યો તો તે ઘૂંટણભેર ભોંય પછડાયો અને તેના એક ઘૂંટણ પર ઉઝરડો પડી ગયો જેનું નિશાન આજ સુધી તેના ઘૂંટણ પર યાદગાર રહી ગયેલું છે.”

**અબૂ જહલની આપવડાઈ**——હઝરત અબ્દુલ્લાહ બિન મસઊદનું બયાન છે : “મેં જોયું કે અબૂ જહલ જીવન-મરાણ વચ્ચે ઝોલાં ખાતો છેલ્લા શ્વાસો લઈ રહ્યો છે. મેં તરત તેને ઓળખી લીધો અને તેની ગરદન પાંચ મારો પગ મૂકી દીધો. મને પણ મક્કહમાં એકવાર બળજબરીથી પકડી લઈને ખૂબ દંજલો આપી હતી અને મુકકાઓથી મારી માતપીટ કરી હતી. મેં તેને કહ્યું, ‘હે અલ્લાહના દુશ્મન ! શું અલ્લાહએ તારો ફજોતો નહિ બોલાવી દીધો ?’

તે બોલ્યો, ‘એમાં ફજોતો જેવું શું છે અને કઈ વાતે મારો ફજોતો બોલાવ્યો ? શું તં મારાથી મહાન

કોઈ માગસને પાગ કદી કતલ કર્યો છે ? વાડે બતાવ આજે સડાઈનું પલ્લું કોના પક્ષે નમેલું છે ?”

મેં કહ્યું, “અલ્લાહ અને તેના રસૂલના પક્ષે.”

અબૂ જહલનું માથું—બનૂ મખ્જૂમના કહેવા મુજબ હઝરત અબ્દુલ્લાહ બિન મસજિદ કહ્યા કરતા : “અબૂ જહલના જીવનની આ છેલ્લી પળોમાં જ્યારે મેં તેની ગરદને પગ મૂક્યો તો તેણે મને કહ્યું, “હે બકરાં ચરાવનાર નીચ ભરવાડ ! તું બહુ ઊંચી જગ્યાએ ચઢી ગયો છે !”

પછી મેં તેનું માથું કાપી લીધું અને તેને લઈને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયો. મેં અરજ કરી, “યા રસૂલલ્લાહ ! આ રહ્યું અલ્લાહના દુશ્મન અબૂ જહલનું માથું !”

આમ કહીને મેં એ માથું આપની સામે નાખી દીધું. અબૂ જહલનું માથું જોઈને આપે અલ્લાહનો આભાર માનતાં ફરમાયું : “અલ્લાહુલ-લઝી લા ઈલાહ ગયરહ.” હે લોકો ! અલ્લાહની જ તે જાત છે જેના વગર કોઈ મંજબૂદ નથી.

આસ બિન હિશામની કતલ—ઈબ્ને હિશામ કહે છે : મને અબૂ ઉબૈદલ અને યુધ્ધના બીજા જાગ્રકાર આલિમોએ પાગ આ માહિતી આપી કે એક વેળા હઝરત ઉમર બિન ખત્તાબ પાસેથી હઝરત સઈદ બિન આસ પસાર થયા, તો હઝરત ઉમરે તેમને કહ્યું, “હે સઈદ ! હું જોઈ રહ્યો છું કે તમારા દિલમાં મારી તરફથી કંઈક કાંટો છે. શું તમારું માનવું છે કે તમારા બાપને મેં કતલ કર્યો છે ? જાં ખરેખર મેં જ તેને કતલ કર્યો હોત તોયે મારે તમારી માફી માગવાની જરૂર નથી. હા, મેં મારા મામા આસ બિન હિશામ બિન મુજીરહને જરૂર કતલ કર્યો છે. તમારા બાપ પાસેથી તો હું ત્યારે પસાર થયો જ્યારે તે, પેલા શિંગડાથી બોંધ ખોતરાના સાંઠ પેઠે બોંધ ખોતરી રહ્યો હતો. હું તેનાથી આડકતરો સરકી ગયો. પછી તેના પિતરાઈ અલીએ આગળ વધીને તેને કતલ કરી નાખ્યો.

લાડકાની તલવાર ખરેખરી તલવાર—ઈબ્ને ઈસ્હાક કહે છે : બનૂ અબ્દે શમ્સ બિન અબ્દે મનાફના કરારી હઝરત ઉકાશહ બિન મુહસિન બિન હરન્નાન અસદી, બદ્રના સંગ્રામમાં એટલી બહાદુરીથી લડ્યા કે અનેક કાફિરોને કતલ કરતાં-કરતાં તેમની તલવાર તૂટી ગઈ. તૂટેલી તલવાર લઈને તેઓ રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા, “યા રસૂલલ્લાહ ! મારી તલવાર તૂટી ગઈ !”

આપે જવાબવાની લાકડીઓમાંથી એક લાકડી ઉપાડી લીધી અને તેમના હાથમાં આપતાં ફરમાયું, “કાતિલ બિ-હાઆ યા ઉકાશહ !” તમે એનાથી લડો હે ઉકાશહ !

જ્યારે હઝરત ઉકાશહએ રસૂલુલ્લાહ સલ્લલ્લાહુ અલૈહિ વ સલ્લમના મુબારક હાથમાંથી આ લાકડી લીધી અને તેને હવાવી તો તે નક્કર મૂઠંની, ચંચકારા મારતી, લોખંડી લાંબી તલવાર બની ગઈ. આ ચમત્કારી તલવાર લઈને તેઓ ફરીવાર શત્રુના સૈન્ય પર તૂટી પડ્યા અને ત્યાં મુખી સડ્યા કે અલ્લાહ તઆલાએ મુસલમાનોને ફતમદીથી પાવન કર્યા.

હઝરત ઉકાશહની આ તલવારનું નામ “અલ-ઝૌન” હતું. આ તલવારને હર પળે તેઓ પોતાની સાથે રાખતા અને એજ તલવાર લઈને તેઓ રસૂલુલ્લાહ સલ્લલ્લાહુ અલૈહિ વ સલ્લમની સાથે લડાઈઓમાં ભાગ લેતા. પછી તે સમય આવ્યો જ્યારે મુરતદો સાથેના સંગ્રામમાં તેઓ શહીદ થઈ ગયા. તે વેળા આ તલવાર

...ની સાથે જ તેની પાસેથી બિન ખતૈલિદ અસદી તામના શાખે એમને શહીદ કર્યા

હઝરત ઉક્કાશહને જબ્બતની બશારત-----ઈબ્ને ઈસ્હાક કહે છે : આ ઉક્કાશહ બિન મુહસિન તે જ ગૃહસ્થ છે કે જ્યારે રસૂલુલ્લાહુ અલૈહિ વ સલ્વમએ ફરમાવ્યું હતું :

૪૬-ખુલુલ-જન્નત	દાખલ થશે જન્નતમાં
સબઝીન અલ્ફૂમ મિન ઉમ્મતી	સિત્તેર હજાર લોકો મારી ઉમ્મતમાં
અલા સૂરતિલ-કમરે લૈલતલ-બદરે	ચઉદમી રાતના ચાંદ જેવા ચેહરાવાળા.

આ સાંભળતાં જ હઝરત ઉક્કાશહએ વિનંતી કરી હતી, “યા રસૂલુલ્લાહ ! દુઆ કરો કે અલ્લાહ મને પાણ તેઓમાંથી બનાવી દે.”

આપે ફરમાવ્યું, “ઈન્નક મિન્હુમ.” બેશક તમે તેઓમાંથી છો.

અથવા આપે એમ ફરમાવ્યું, “અલ્લા-હુમ્મજ-અલ્હુ મિન્હુમ.” હે અલ્લાહ ! એને પાણ તેઓમાંથી બનાવી દે !

આ સાંભળીને એક ગૃહસ્થ અન્સારમાંથી ઊભા થઈ ગયા અને બોલ્યા, “યા રસૂલુલ્લાહ ! દુઆ કરો કે અલ્લાહ મને પાણ તેઓમાંથી બનાવી દે !”

આપે ફરમાવ્યું :

સ-બ-ક-કા બિહા ઉક્કાશતુ	ઉક્કાશહ તને ટપી ગયો
વ બ-ર-દ-તિદ-દઅવતુ.	અને દુઆ ઠંડી થઈ ગઈ.

ઈબ્ને ઈસ્હાક કહે છે : જે માહિતી મને હઝરત ઉક્કાશહના ઘરવાળાઓ તરફથી મળી તેના આધારે એક વેળા રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “મિન્ના ખયરુ ફારિસિન ફીલ અરબ.” એટલે અરબનો સૌથી ફાંકડો ઘોડેસવાર આપણામાંથી છે.

લોકોએ પૂછ્યું, “તે કોણ યા રસૂલુલ્લાહ ?”

આપે ફરમાવ્યું, “ઉક્કાશહ બિન મુહસિન.”

લોકો બોલ્યા, “દિસાર બિન અઝવર અસદી પાણ ફાંકડો ઘોડે સવાર છે. તે શું આપણામાંથી નથી યા રસૂલુલ્લાહ ?”

આપે ફરમાવ્યું, “લયસા મિન્કુમ વલા કિન્નહુ મિન્ના લિલ-હિલ્કે.” તે તમારામાંથી નથી પણ કરારી હોવાને કારણે આપણામાંથી ગણાય છે.

તસાઈમાં બાપ-બેટાનો સામનો-----ઘમસાણનું યુદ્ધ જમેલું હતું ત્યારે હઝરત અબૂબક સિદ્દીકે પોતાના બેટા અન્દરુહમાનને જોઈ લીધો. તે કુરૈશને પડખે રહીને મુસલમાનો સાથે લડવા આવ્યો હતો. હઝરત અબૂબકે તેને જોતાં જ પડકાર્યો, “હે બનીઝ ! મારો માલ ક્યાં છે ?”

તમાબમાં અન્દરુહમાન આ શેઝર લલકાર્યો :

તમ ચબક ગયરુ શિક-કર્તિવ વ ચઅબૂલુ, • વ સારિમિન ચકતુલુ દુલ્લા-લશ-શયબુ.

હથિયારો, પવનવેગી ઘોડાઓ અને અવજે રસ્તે ભટકી ગયેલા ડોસાઓને કતલ કરનારી તલવાર સિવાય

કશું રહેવા પામ્યું નથી.

મુશરિકોના મુરદાંઓને સંબોધન—ઈબ્ને ઈસ્હાક કહે છે : મને યઝીદ બિન રૂમાને કહ્યું, તેમને ઉર્વહ બિન ઝુબેરે કહ્યું અને ઉર્વહ બિન ઝુબેરે મુસલમાનોના અમ્માંછ હઝરત આઈશહ રદિયલ્લાહુ અન્હાના મુખેથી સાંભળ્યું.

હઝરત આઈશહ રદિયલ્લાહુ અન્હાનું બયાન છે : “રસૂલુલ્લાહ સલ્લલ્લાહુ અલૈહિ વ સલ્લમના ફરમાન મુજબ મુશરિકોના મુરદાંઓને ખાડામાં નાખી દેવામાં આવ્યાં; સિવાય ઉમૈયહ બિન ખલફના મુરદાંને—તેની લાશ બખતરમાં ફૂલી ગઈ હતી. જ્યારે લોકો તેને ઉપાડવા ગયા તો તેનો સાંધેસાંધો અલગ પડ્યો. તેને એમ જ રહેવા દઈને, ઉપરથી માટી પથરા નાખીને છુપાવી દેવામાં આવી.

મુશરિકોના મુરદાંઓને ખાડામાં નાખી દેવા બાદ રસૂલુલ્લાહ સલ્લલ્લાહુ અલૈહિ વ સલ્લમ ત્યાં પધાર્યા. આપે મુરદાંઓને સંબોધીને ફરમાવ્યું :

યા અહલલ કલીબ <sup>૧</sup>

હલ વજદ-તુમ

મા વઅદ રબુકુમ હક્કા.

ફ ઈન્ની કદ વજતુ

મા વઅદની રબી હક્કા.

હે ખાડાવાળાઓ !

શું તમે સાચો જોયો કે નહિ તે વાપદો

જે તમારા પાલનહારે તમને આપ્યો હતો ?

મેં તો બેશક સાચો જોઈ લીધો તે વાપદો

જે મારા પાલનહારે મને આપ્યો હતો.

હઝરત આઈશહ ફરમાવે છે : “મુરદાંઓને આમ ફરમાવતાં સાંભળીને આપના તમામ સહાબા બેહદ તઅજાલુબ પામી ગયા. અરજ કરી, “યા રસૂલલ્લાહ ! શું આપ મુરદાંઓ સાથે વાતો કરો છો?”

આપે ફરમાવ્યું : “લકદ અલિમૂ અન્ન મા વઅદ-હુમ રબુહુમ હક્કુન.” આ લોકોએ હવે ચોક્કસ રીતે જાણી લીધું કે એમના પાલનહારે જે કંઈ વાપદો એમને આપ્યો હતો એ સાચો જ છે.

હઝરત બીબી આઈશહ ફરમાવે છે : “લોકોનું આમ કહેવું છે કે રસૂલુલ્લાહ સલ્લલ્લાહુ અલૈહિ વ સલ્લમએ મુરદાંઓ વિશે આ શબ્દો ફરમાવ્યા : “લકદ સમિગી મા કુલુ લહુમ.” એટલે જે કંઈ મેં કહ્યું તે આ લોકોએ સાંભળી લીધું. જો કે સાચી વાત આ છે કે રસૂલુલ્લાહ સલ્લલ્લાહુ અલૈહિ વ સલ્લમએ “લકદ સમિગી” નહિ બલકે “લકદ અલિમૂ” શબ્દો ફરમાવ્યા એટલે આ લોકોએ જાણી લીધું.

ઈબ્ને ઈસ્હાક કહે છે: મને હમીદુત-તવીલે હઝરત અનસ બિન માલિક રદિયલ્લાહુ અન્હુની આ રિવાયત સંભળાવી કે, જ્યારે રાતનો વચલો પ્રહર થયો તો રસૂલુલ્લાહ સલ્લલ્લાહુ અલૈહિ વ સલ્લમ મુશરિક મુરદાંઓના ખાડા પાસે પધાર્યા અને મુસલમાનોએ આપને આમ ફરમાવતાં સાંભળ્યા :

યા અહલલ-કલીબ !

યા ઉન્બતુનુ રબીઅહ !

વ યા શૈબલ રબીઅહ !

વ યા ઉમૈયતબ્ન ખલફિન !

હે ખાડાવાળાઓ !

હે ઉન્બહ બિન રબીઅહ !

અને હે શૈબહ બિન રબીઅહ !

અને હે ઉમૈયહ બિન ખલફ !



વ યા અબા જલલિન્ને હિશામિન ! | અને હે અબૂ જલલ બિન હિશામ !

અને એ ખાડામાં પડેલા કુરૈશી સરદારોના નામો ગણી બતાવ્યાં અને પછી ફરમાવ્યું :

હલ વજત-તુમ મા વઅદ-કુમ

રબ્બુકુમ હકકન.

ફ-ઈન્ની કદ વજદ-તુ

વઅદની રબ્બી હકકન.

શું તમે સાચો જોયો કે નહિ તે વાયદો

જે તમારા પાલનહારે તમને આપ્યો હતો ?

હા બેશક મેં તો સાચો જોઈ લીધો તે વાયદો

જે મારા પાલનહારે મને આપ્યો હતો.

આ સાંભળીને મુસલમાનોએ કહ્યું, “યા રસૂલલ્લાહ ! શું આપ એવા લોકોને પોકારો છો જેઓ મરી-ખપીને સડી ગયા છે ? ” આપે ફરમાવ્યું :

મા અન્તુમ બિ-અસ્મઅ

લિમા અફૂલુ મિન્હુમ.

વલાકિન્ન હુમ લા યસ-તતી-ઝિના

અંથ યુજીબૂની.

તમે તેઓથી વધારે સાંભળનારા નથી

જે કંઈ હું તેઓને કહી રહ્યો છું.

પરંતુ તેઓ તાકત ધરાવતા નથી આ વાતની

કે મને જવાબ આપી શકે.

એટલે જેટલું તમે સાંભળો છો તેટલું એ લોકો પણ સાંભળે છે. મારી વાત એ લોકોએ સાંભળી લીધી પણ જવાબ આપવાનું એ લોકોમાં બળ કે ચૈતન્ય નથી.

ઈબ્ને ઈસ્હાક કહે છે : પાકી માહિતી ધરાવનારા કેટલાક આલિમોએ મારી આગળ બયાન કર્યું કે, રસૂલુલ્લાહ સલ્લલ્લાહુ અલૈહિ વ આલ્લમઅ, એ દિવસે જે કંઈ ફરમાવ્યું તે આ હતું :

યા અહલવ-કલબ !

બિઅસા અશી-તુન નબીય્હે અન્તુમ

લિ-નબીય-યિકુમ.

કઝઝબ-તુમૂની

વ સદુક-નીન-નાસ.

વ અપ્પરજ-તુમૂની

વ આવાનીન-નાસ.

વ કાતલ-તુમૂની

વ ન-સ-ર નીન-નાસ.

હલ વજત-તુમ મા વઅદ કુમ

રબ્બુકુમ હકકન

હે ખાડાવાળાઓ !

તમે નહારા લોકો હતા તમારા નબીની કીમમાંથી,

તમારા નબી માટે.

તમે મને જૂઠાડયો

ત્યારે બીજાઓએ મને સાચો માન્યો.

તમે મને કાઢી મૂક્યો

અને બીજા લોકોએ મને આસરો આપ્યો.

તમે મારી સાથે લડાઈ કરી

અને બીજા લોકોએ મારી મદદ કરી.

શું તમે સાચો જોયો તે વાયદો

જે તમારા પાલનહારે તમને આપ્યો હતો ?

હઝરત હરસાબ ગા શેઅરો—ઈબ્ને ઈસ્હાક કહે છે : આ પ્રસંગે દરબારે નબવીના શાઈર હઝરત હરસાબ બિન તાબિન આ શેઅરો કહ્યા : ( ૧૮ શેઅરોના કે ગાનાંથી થોડાક શેઅરો રહ્યા )

ફ-લાઈલા - હુમ મિળા બિ-જઝઈલ, • ક-અસ્દીલ - ગાબે મુર-દાબિલ વ શેબે.

તો અમે અમાર જમાઅત સાથે જઈને તેઓનો (કુરૈશી લશ્કરનો) મુકાબલો કર્યો. અમારી એવી જમાઅત

જેના બુદ્ધિ અને જવાન બધા જ સિંહો જેવા હતા.

અમામા મુહમ્મદિન કદ વાઝર - હુ, • અલત - અઅદાએ ફી લફહિલ - હુરબે.

અમારા લોકોએ લગાઈની સળગી ઊઠેલી અગ્નિ-જવાળાઓમાં મુહમ્મદ સલ્લલ્લાહુ અલૈહિ વ સલ્લમનું રક્ષામ્ કર્યું.

ફગા-દરના અબા જહલિલ સરીઅન, • વ ઉત્બત્ કદ તરક-ના બિલ જુબુબે.

ત્યારે અબૂ જહલલને અમે પછડાયેલી દશામાં અને ઉત્બલને નક્કર જમીન પર પછડાયેલો છોડી દીધો.

વ શૈબત્ કદ તરક-ના ફી રિજાલિન, • ઝવી હસબિન ઇઝા નુસિબુ હસીબે.

અને શૈબલને એવા લોકોમાં છોડ્યો કે જેઓની ખાનદાની બતાવવામાં આવે તો ઊંચા-ઊંચા ખાનદાનવાળા નીકળે. (પણ તેઓ એવા પછડાઈ પડ્યા છે કે તેઓની ખાનદાનીને પૂછનારું છે કોણ?)

યુનાદી હિમ રસૂલુલ્લાહિ લમ્મા, • કઝક-ના હુમ કબાકેબા ફીલ કલીબે.

જ્યારે અમે તેઓના જથ્થાના જથ્થા ખાડામાં નાખ્યા તો રસૂલુલ્લાહ સલ્લલ્લાહુ અલૈહિ વસલ્લમ તેઓને સંબોધીને ફરમાવતા હતા :

અલમ તજિદૂ કલામી કાના હકકન, • વ અમરુલ-લાહે યઅખુઝુ બિલ-કુલૂબે.

ધું તમે જાગી નહિ લીધું કે મારી વાત સાચી હતી ? અને અલ્લાહનો હુકમ દિલોને પાણ પકડી લે છે ?

ફમા નતફૂ વલવ નતફૂ લ-કાફુ, • સદક-તા વ કુવ્લ ઝા -રઅચિન મુસીબે.

તેઓએ જવાબમાં કોઈ વાત નહિ કરી અને જો તેઓ વાત કરત તો કહી દેત, “હે મુહમ્મદ ! તમે સાચું કહ્યું હતું અને સાચો મત તમારો જ હતો !”

**મુસ્લિમ બેટાના ઇમાનની શાન**—ઈબ્ને ઈસ્હાક કહે છે : જ્યારે રસૂલુલ્લાહ સલ્લલ્લાહુ અલૈહિ વ સલ્લમએ મુશરિકોના મૃતદેહોને ખાડામાં નાખી દેવાનો હુકમ ફરમાવ્યો તો ઉત્બલ બિન રબીઅહની લાશને ઘસેડીને લાવવામાં આવી. તે વેળા ઉત્બલના મુસલમાન બેટા હઝરત અબૂ હુઝૈફહ ત્યાં હાજર હતા. રસૂલુલ્લાહ સલ્લલ્લાહુ અલૈહિ વ સલ્લમએ હઝરત અબૂ હુઝૈફહ તરફ જોયું તો તેમના ચેહરાનો રંગ બદલાયેલો હતો. તેઓ બેહદ ગમગીન અને ઉદાસ દેખાયા.

આપે ફરમાવ્યું, “અબૂ હુઝૈફહ ! તમારા બાપની દશા જોવાથી કદાચ તમારા દિલમાં કોઈ વાત ખૂંપી ગઈ છે, નહિ વાર ?”

“નહિ યા રસૂલલ્લાહ !” તેઓ ગદબથી બોલ્યા, “મારા બાપના કુદ વિશે કે મારા બાપના માર્ગ જવા વિશે મારા દિલમાં કોઈ તંકા ન હતી પણ મારા બાપને હું સારી રીતે જાણતો હતો. તેઓ ધાર્મિક બુદ્ધિશાળી, તલનશીલ અને ઉચ્ચ સંસ્કારો ધરાવનાર ગૃહસ્થ હતા. હું સદા આશાવાદી રહ્યો કે આ સંસ્કારો અને આ ખૂબીઓ તેમને ઈસ્લામ તરફ આકર્ષી લેશે, પરંતુ મેં જોયું કે તેઓ આફતો અને સંકટોનો ભોગ બનીને કુદની લાલચમાં મરી ગયા તો, મારી આશા પૂરી નહિ થવાનો મને ખેદ થયો છે.”

રસૂલુલ્લાહ સલ્લલ્લાહુ અલૈહિ વ સલ્લમએ હઝરત અબૂ હુઝૈફહના વખાણ કર્યા અને તેમને ભલાઈની દુઆઓ આપી.

કુરૈશ પક્ષે માર્યા ગયેલા મુસ્લિમ જવાનો-----ઇબ્ને ઈસ્હાક કહે છે : મને મળેલી માહિતી મુજબ કુર્આનની “ઝાલિમી અન્કુસિ-હિમ”વાળી આયત મક્કહના કેટલાક મુસલમાન જવાનો વિષે ઊતરેલી છે જેઓ કુરૈશી લશ્કરની સાથે આવ્યા અને બદ્રની લડાઈમાં મુસલમાનોના હાથે માર્યા ગયા. પૂરી આયત આ છે : “ઇન્નલ-લઝીન તવફ-ફા હુમુલ-મલાઈકતુ ઝાલિમી અન્કુસિ-હિમ.....”

“જે લોકોને ફરિશ્તાઓએ એવી હાલતમાં મૃત્યુ આપ્યું કે તેઓ પોતાની જાનો પર સુલ્મ કરનારા હતા તો ફરિશ્તાઓએ તેઓને પૂછ્યું, “તમે શી દશામાં હતા?”

તેઓ બોલ્યા, “અમે ધરતી પર તદ્દન લાયર હતા.”

ફરિશ્તાઓએ કહ્યું, “થું અલ્લાહની ધરતી વિશ્વાળ ન હતી કે તમે ત્યાંથી બ્રીજ સ્થળે ચાલ્યા જતે ?”

તો એજ તે લોકો છે જેઓનું ઠેકાણું જહન્નમ છે અને તે બહુ બુફ ઠેકાણું છે.”<sup>૧</sup>

એ કેટલાક મુસલમાન નવયુવકો હતા, જેઓના નામ આ છે.

૧-----બનૂ જમ્હમાંથી : અલી બિન ઉમૈયહ બિન ખલફ બિન વહબ બિન હુઝાફહ બિન જુમહ, (બદ્રના મેદાનમાં હઝરત ખિલાલના કહેવાથી પોતાના બાપ સાથે માર્યા ગયો.)

૨-----બનૂ અસદ બિન અબ્દુલ-ઉઝઝા બિન કુસૈયમાંથી : હારિસ

બિન ઝમઅહ બિન અસ્વદ બિન અબ્દુલ-મુત્તલિબ.

૩-----બનૂ મખ્જૂમમાંથી : અબૂ કેસ બિન ફાકિહા બિન મુગીરહ બિન અબ્દુલ્લાહ બિન ઉમર બિન મખ્જૂમ.

૪-----અને અબૂ કેસ બિન વલીદ બિન મુગીરહ.

૫-----બનૂ સહમમાંથી : આસ બિન મુનબ્બેહ બિન હજ્જાજ બિન આમિર બિન હુઝૈફહ બિન સઅદ.

આ નવયુવકોનો બનાવ એમ છે કે રસૂલુલ્લાહ સલ્લલ્લાહુ અલૈહિ વસલ્લમ મક્કહમાં હતા ત્યારે એ બધા મુસલમાન બની ગયા હતા. પછી જ્યારે આપ હિજરત કરીને મદીનહ પધાર્યા તો તેઓના બાપદાદા તથા કુટુંબીજનોએ તેઓને કેદ કરી લીધા. ઈસ્લામથી વટલાવવા માટે કાફિરોએ એમની ઉપર અત્યાચાર ગુજાર્યો અને બળજબરી કરી તો એ બધા ઈસ્લામ ત્યાગીને મુર્તદ બની ગયા અને ધર્મસંકટમાં પડી ગયા. એ પછી કુરૈશી લશ્કરમાં શામિલ થઈને મુસલમાનો સાથે લડવા માટે બદ્રમાં આવ્યા અને લડાઈમાં મુસલમાનોના હાથે બધા જ માર્યા ગયા.

## પ્રકરણ ૯૫

# ગનીમતનો માલ અને બદ્દના કેદીઓ

ગનીમતના માલ અંગે મતભેદ • દુશ્મનની મરજીબાન તલવાર • મદીનહમાં વિજયની ખુશખબરી  
• બદ્દથી મદીનહ તરફ પધરામણી • ફતેહની મુબારકબાદી • નબ્દ અને ઉકલાના માથા કપાયાં • રસૂલુલ્લાહ (સલ.)ના  
હજામની હાજરી • મુશરિકોના કેદીઓ મદીનહમાં • કેદીઓ સાથે ભલાઈથી વર્તવાની તાકીદ  
• શિકરતના સમાચાર મક્કહમાં • અબ્બાસના ગુલામની કથા • અબૂલહલનો અંજામ • મક્કહના ઘરઘરમાં માતમ  
• અસ્વદ બિન મુતલિબનું વિલાપગીત • તવગર બેટો બાપને છોડાવે છે • મક્કહનો જાણીતો શાઈર સુહૈલ બિન  
અફ • ઇસ્લામમાં મુસ્લિમની મનાઈ • ચમડી સાથે દમડી બહિજાય • અબૂ સુફ્યાનના બેટાનો છુટકારો • રસૂલુલ્લાહ  
(સલ.)ના દામદનો મામલો • રસૂલુલ્લાહ (સલ.)ના બીજા દામાદ • અબુલ-આસને કુરૈશની પેશકશ • ઉત્બહને  
કુરૈશની પેશકશ • બીબી જૈનબનો ચાદગાર હાર.

ગનીમતના માલ અંગે મતભેદ—ઈબ્ને ઈસ્હાક કહે છે : લડાઈના મામલાથી પરવારીને  
રસૂલુલ્લાહ સલ્વલ્લાહુ અલૈહિ વ સલ્વમને પોતાના સહાબાને હુકમ કરાવ્યો કે, મેદાનમાં જઈને દુશ્મનના  
વશકરનો ગનીમતનો માલ એક સ્થળે ભેગો કરવામાં આવે ! એજ વેળા આપના હુકમનું પાલન થયું. મુસલમાન  
લોકો મેદાનમાં જઈને દુશ્મનનો માલ એકઠો કરવા લાગ્યા. પરંતુ માલ એકઠો કરતી વેળા તેઓમાં મતભેદ  
પડી ગયો અને તેઓ આપસમાં રક્તક કરવા લાગી ગયા.

જે લોકો મેદાનમાં દુશ્મનનો માલ ભેગો કરતા હતા તેઓનું કહેવું હતું કે વલ્લાહ ! આ માલ અમારો  
છે. કેમકે રસૂલુલ્લાહ સલ્વલ્લાહુ અલૈહિ વ સલ્વમના હુકમથી અમે એને ભેગો કર્યો છે.

ત્યારે દુશ્મનની સાથે લડનારા અને નાસતા દુશ્મનની પરપકડ માટે તેઓની પૂઠે જનારા લડવૈયા કહેતા  
તા કે વલ્લાહ ! માલ અમારો છે કેમકે લડાઈ અમે કરી છે. અજર અમે મુકાબલો ન કરતે અને જનના  
નોંધે દુશ્મનને મારી ન હડાવતે તો માલ ભેગો કરવાની તમને ક્યાંથી તક મળતે ?

બીજી તરફ અંગે શાકો તરફ રસૂલુલ્લાહ સલ્વલ્લાહુ અલૈહિ વ સલ્વમનો પહેરો ભરનારા લોકો કહેતા  
કે, વલ્લાહ ! માલ અમારો છે. અમે રસૂલુલ્લાહ સલ્વલ્લાહુ અલૈહિ વ સલ્વમનાં સમાજ માટે પહેરો ભરવામાં  
લાગેલા હતા. અમે ખાં પગે ચાંપતી નજર રાખી હતી કે દુશ્મન છટકબારી શોધીને કે પલટીને આપની ઉપર

ઓર્થિતા હુમલો ન કરી દે. અલ્લાહએ દુશ્મનને અનેક વાર અમારા કબજામાં આપી દીધા હતા. અમે દારીને નઆંએ કતલ કરી શકતા હતાં. માલ લૂંટવાના પાણ એવા મોકા મળ્યા કે અમને કોઈ રોકી શકતું ન હતું. પાણ અમને રસુલુલ્લાહ પર દુશ્મનના હુમલાની ધારતી હોવાથી અમે પહેરો ભરવામાં લાગેલા રહ્યા જેથી વલ્લાહ! માવના અમે વધારે હકદાર છીએ.

ઈબ્ને ઈસ્હાક કહે છે : મને અબ્દુર્રહમાન બિન હારિસ વગેરેએ સુલૈમાન બિન મૂસાની રિવાયત કહી સંભળાવી અને સુલૈમાન બિન મૂસાએ મકહૂલના મુખેથી સાંભળેલી અને મકહૂલે અબૂ ઉમામહ બાહિલીની રિવાયત બયાન કરી. ઈબ્ને હિશામ કહે છે : અબૂ ઉમામહ બાહિલીનું નામ સુદૈય બિન ઈબ્રાહીમ હતું.

અબૂ ઉમામહ બાહિલી કહે છે કે મેં હઝરત અબ્દુલ્લાહ બિન સામિતને કુર્આનની સૂરએ-અન્ફાલ વિશે પૂછ્યું તો તેમણે કહ્યું કે, કુર્આનની સૂરએ-અન્ફાલ અમારા બદ્રવાળા લોકોની શાનમાં અલ્લાહ તઆલાએ ઉતારેલી છે. બાબત એમ બની કે બદ્રની લડાઈ પછી, દુશ્મનના માલના મામલામાં અમારી વચ્ચે ઉશ મતભેદ ઊભો થઈ ગયો અને માલના લોભમાં અમારી મનોદશા પવટાવા લાગી તો અલ્લાહ તઆલાએ માલનો મામલો અમારા હાથમાંથી લઈ લીધો અને પોતાના પયગમ્બરના અધિકારમાં આપી દીધો ત્યારે રસુલુલ્લાહ સલ્લલ્લાહુ અલૈહિ વ સલ્લમએ મુસલમાનો વચ્ચે માલની સરખી રીતે વહેંચણી કરી દીધી. આ વહેંચણીનું નામ “બવઅ” હતું. અને “અન-બવાઅ” એટલે “અલસ-સવાઅ” એટલે સમાનતા ભરેલી સરખી વહેંચણી.

દુશ્મનની મરુબાન તલવાર-----ઈબ્ને ઈસ્હાક કહે છે : મને અબ્દુલ્લાહ બિન બકે અને તેમને બન્નુ સાઈદહના કેટલાક ગૃહસ્થોએ કહ્યું કે બદ્રની લડાઈમાં હઝરત અબૂ ઉસૈદ સાઈદી પાણ હતા જેમનું મૂળ નામ માલિક બિન રબીઅહ હતું. એમનું કથન છે કે, બદ્રની લડાઈમાં બન્નુ આઈઝ મખ્ઝૂમીઓની એક તલવાર મને મળી આવી. એ તલવારનું નામ મરુબાન અથવા મિર્ઝબાન હતું. જ્યારે રસુલુલ્લાહ સલ્લલ્લાહુ અલૈહિ વ સલ્લમએ હુકમ ફરમાવ્યો કે જેની પાસે ગનીમતનો જે માલ હોય તે આ ઢગલામાં લાવેને નાખી દે ! તો મેં પાણ આપના હુકમ મુજબ એ તલવાર લાવીને માલના એ ઢગલામાં નાખી દીધી.

રસુલુલ્લાહ સલ્લલ્લાહુ અલૈહિ વ સલ્લમનો નિયમ હતો કે કોઈ માણસ કોઈ વસ્તુની માનાણી કરતો તો આપ તરત તે વસ્તુ તેને ઈનાયત ફરમાવી દેતા. હઝરત અરકમ બિન અબી અરકમે આપનો આ નિયમ પારખી લીધો અને વિનંતી કરી, “યા રસૂલલ્લાહ ! પેલી તલવાર મને ઈનાયત ફરમાવી દો !” આપે તેમની વિનંતીનો સ્વીકાર કર્યો અને પેલી તલવાર તેમને ઈનાયત ફરમાવી દીધી.

મદીનહમાં વિજયની ખુશખબરી-----ઈબ્ને ઈસ્હાક કહે છે : એ પછી રસુલુલ્લાહ સલ્લલ્લાહુ અલૈહિ વ સલ્લમએ જાંબે-બદ્રમાં મળેલા વિજયની ખુશખબર આપવા માટે બે દૂતોને મદીનહ રવાના કર્યા. અમાના એક હઝરત અબ્દુલ્લાહ બિન રવાહા હતા અને બીજા હઝરત જૈદ બિન હારિસહ હતા. “અલ અલિયહ” એટલે મદીનહના કિશાજના વિભાગ હઝરત અબ્દુલ્લાહ બિન રવાહાને અને “અસ-સાફિહલ” એટ મદીનહના નિયા તા વિભાગ હઝરત જૈદ બિન હારિસહને ફતેહની ખુશખબર આપવા રવાના કર્યા. તે ફતેહ જે અલ્લાહ તઆલાએ પોતાના પયગમ્બરને જાંબે-બદ્રમાં આપી હતી.

હઝરત જૈદ બિન હારિસહના ફરજંદ હઝરત ઉસામહ બિન જૈદ કહે છે : “મદીનહમાં ફતેહ- ખુશખબર આમને ત્યારે મળી જ્યારે અમે રસુલુલ્લાહ સલ્લલ્લાહુ અલૈહિ વ સલ્લમના લાડમાં બેઠી હઝરત તોબી ફકેયહ

(રદિયલ્લાહુ અન્હા)ને કબ્રસ્તાનમાં દફન કરીને કબરનું મટોનું સરખું કરી દીધું હતું. હઝરત બીબી રૂકૈયહ હઝરત ઉસ્માન બિન અફફાનના નિકાહમાં હતાં અને ગંભીર રીતે બીમાર હતાં. રસૂલુલ્લાહ સલ્લલ્લાહુ અલૈહિ વ સલ્લમએ બદ્દ તરફ ઊપડવા પહેલાં હઝરત ઉસ્માનની સાથે મને પણ હઝરત બીબી રૂકૈયહની સારવાર માટે મદીનહમાં રહેવાનો હુકમ ફરમાવ્યો હતો.

પછી જ્યારે અમને સમાચાર મળ્યા કે મારા બાપા ઝૈદ બિન હારિસહ બદ્દથી આવ્યા છે તો હું પણ તેમની પાસે દોડી ગયો. તેઓ મસ્જિદ-નબવીમાં ત્રિભેડા હતા. લોકોએ તેમને ઘેરી લીધા હતા. અને તેઓ કહી રહ્યા હતા:

“ઉન્હલ બિન રબીઅહ, શેબહ બિન રબીઅહ, અબૂ જહલ બિન હિશામ, ઝમ્અહ બિન અસ્વદ, અબુલ-બુખરી આસ બિન હિશામ, ઉમૈયહ બિન ખલફ, હજ્જઅજના બંને પુત્રો નુબૈહ અને મુનબ્બેહ બધા જ બદ્દમાં માર્યા ગયા.”

મેં પૂછ્યું, “અબ્બાજન ! શું એ સાચું છે ?”

તેઓ બોલ્યા, “હા બેટા ! વલ્લાહ, ખિલકુલ સાચું છે.”

**બદ્દથી મદીનહ તરફ પધરામણી**—પછી બદ્દથી મદીનહ તરફ રસૂલુલ્લાહ સલ્લલ્લાહુ અલૈહિ વ સલ્લમની પધરામણી એવી રીતે થઈ કે આપની સાથે મુશરિકોના હારેલા વશકરના કેદીઓ પણ હતા. એમાં ઉકબા બિન અબી મુઝૈત અને નદ્ર બિન હારિસ જેવા ઈસ્લામના કટ્ટર દુશ્મનો પણ હતા. અને મુશરિકોથી મળેલો ગનીમતનો માલ પણ સાથે હતો. આ માલની નિગરानी કે સાચવાણી માટે આપે હઝરત અબ્દુલ્લાહ બિન કઅબ બિન અમ્ર બિન અવફ બિન મઅઝૂલ બિન અમ્ર બિન ગનમ બિન માઝિન બિન નજ્જરની નિમણુંક કરી હતી. તે વેળા મુસલમાનોના શૌર્યગીન લલકારનારા શાઈરે કહ્યું : (ઈબ્ને હિશામે શાઈરનું નામ હઝરત અદી બિન અબી ઝગબા દર્શાવ્યું છે.)

અકિમ લહા સુદૂરહા યા બિસબિસુ, • લેસા બિઝિત-તલહિ લહા મુઅર-રસુ.

હે બિસબિસ ! “ઝિત-તલહ” સ્થળે રાત ગુજરવાનો કોઈ ઉતારો નથી માટે ઊંટોને કૂચકદમ માટે તૈયાર રાખ!

વલા બિ સહરાઈ ગમીરિન મહબસુ, • ઈબ્ન મતાયલ-કવમિ લા થહબિસુ.

અને “ગમીર”ના અરણ્યમાં પણ થોભવાનું કોઈ સ્થળ નથી અને એવા (આબડુદ્દાર) લોકોની સવારીઓને અપોગ્ય સ્થળે થોભાવીને તેઓનું અપમાન કરી શકાય નહિ.

ફ હમલહા અલત-તરકે અકૈસુ, • કદ જસરલ્લાહ વ ફરૈલ-અખનસુ.

માટે આ ઊંટોને વર્જને રસ્તા પર ચાલતા રહેવામાં જ શાખપણ છે. અલ્લાહ તઅલ્લો પોતાની મદદ તો માંકવાવી જ દીધી છે. અને આખર બિન શરીક તો ફારર થઈ જ ન્યા.

**ફતેહની મુબારકબાદી**—બદ્દથી કૂચ કરીને રસૂલુલ્લાહ સલ્લલ્લાહુ અલૈહિ વ સલ્લમ ઈસ્લામી વશકર સાથે સુદરાઅ સ્થળની ઘાટીથી પસાર થયા તો એ ઘાટી અને “અન-નાઝિયહ” વચ્ચે આવેલા “સૈર” નામે ટેકરા પર એક મોટા ઝાડ હેઠળ પડાવ નાખ્યો. અહીં જ આપે ગનીમતના માલની સમાનતા ભરેલી

વહાઈથી કરી દીધી. આ તે માલ હતો જેને અલ્લાહ તઆલાએ બદના યુદ્ધમાં મુશરિકો કનેથી લઈને મુસલમાનોને અપાવી દીધો હતો. એ પછી અહીંથી ફૂથ કરીને આપ “રવાહ” સ્થળે પધાર્યા તો જોયું, મદીનહના મુસલમાનો મોંટી સંખ્યામાં આપને સત્કારવા અને જંગમાં મળેલી જીતની મુબારકબાદી પાઠવવા ગિમટી આવ્યા હતા. આ મુબારકબાદી તે જીતની હતી જે અલ્લાહ તઆલાએ આપને અને આપના સાથી મુસલમાનોને પોતાની કૃપાથી આપી હતી.

આસિમ બિન ઉમર બિન કતાદહ અને યઝીદ બિન રમાનના કહેવા મુજબ જ્યારે મદીનહના મુસલમાનોએ અલ્લાહુ અકબરના નઝરા સાથે વિજયના ધન્યવાદ ગજવ્યા તો હઝરત સલમહ બિન સલામહ નામના સહાબીએ તેઓને કહ્યું, “તમે કઈ વાતની અમને મુબારકબાદી આપો છો ? અમારા મુકાબલે તો માત્ર ગંજ બુદ્દાઓ હતા. તેઓના પગો કુરબાનીના ઊંટો પેઠે જકડાયેલા હતા. અમે જોતજોતામાં તેઓની કુરબાની કરી નાખી!”<sup>૧</sup>

હઝરત સલમહ બિન સલામહના, “કુરબાની કરી નાખી” શબ્દો સાંભળીને રસૂલુલ્લાહ સલ્લલ્લાહુ અલૈહિ વ સલ્લમ મુસ્તુરાય પડ્યા અને પછી આપે તેમને ફરમાવ્યું “એ ઈબ્ને અબી ! ઉલા-ઈકલ-મલાઅ.” હે ભત્રીજા ! એજ લોકો તો તેઓના આગેવાનો, નેતાઓ કે લીડરો હતા.

ઈબ્ને હિશામ કહે છે : “અલ-મલાઅ” શબ્દના અર્થ માનવંતા મોવરીઓ, પ્રતિષ્ઠિત આગેવાનો કે મોબાદાર લીડરો થાય છે. એટલે ખખડી ગમેલા જેવા લાગતા એજ બુદ્દાઓ તો કુરૈશી મુશરિકોના બળવાન નેતાઓ કે ખત્તુર આગેવાનો હતા. જેઓની તમે કુરબાની કરી નાખી.

નદ્ર અને ઉકબાના માથાં કપાયાં—ઈબ્ને ઈસ્હાક કહે છે : જ્યારે રસૂલુલ્લાહ સલ્લલ્લાહુ અલૈહિ વ સલ્લમ મુસ્તુરાય સ્થળે પધાર્યા હતા તો અહીં જ આપે કુરૈશના શયતાન નદ્ર બિન હારિસ્સને કાલ રજાનો હુકમ ફરમાવ્યો હતો.

મક્કહના કેટલાક જાગ્રકારોએ પાને માહિતી આપી કે નદ્ર બિન હારિસ્સને હઝરત અબી બિન અબી તાલિબે રસૂલુલ્લાહ સલ્લલ્લાહુ અલૈહિ વ સલ્લમના હુકમથી કતલ કર્યો. અહીંથી ઊપડીને જ્યારે આપ “અફઝ-ઝબ્દ” સ્થળે પધાર્યા તો અહીં આપના હુકમથી ઉકબા બિન અબી મુએતને કતલ કરવામાં આવ્યો. કુરૈશના આ શયતાનને મનૂ ઈજ્જાનવાળા હઝરત અબ્દુલ્લાહ બિન સલિમહએ કેદ કર્યો હતો. રસૂલુલ્લાહ સલ્લલ્લાહુ અલૈહિ વ સલ્લમના હુકમથી એને હઝરત આસિમ બિન સાબિત બિન અબી અફલહ અનસારીએ કતલ કર્યો જેમકે મને અબૂ ઉબૈદહ બિન મુહમ્મદ બિન અમ્માર બિન યાસિરે એની માહિતી આપી.

ઈબ્ને હિશામ કહે છે : અયુક માહિતગારોના મંતવ્ય મુજબ ઉકબા બિન અબી મુએતને પાગ હઝરત અબી બિન અબી તાલિબે કતલ કર્યો. આ માહિતી મને ઈબ્ને શિહાબ ઝુહરી વગેરે જાગ્રકારો તરફથી મળવા પામી.

રસૂલુલ્લાહ (સત.)ના હજજામની હાજરી—ઈબ્ને ઈસ્હાક કહે છે : એજ સ્થળે હઝરત

૧. આ શબ્દોથી જીત સતમહ બિન સલામ હવો રુ આ હતો કે, યુદ્ધમાં જે વિજય મળે તો અમારી હિંમત, અમારી બહાદુરી કે અમારા લશ્કરી પાળે પ્રતાપે બહિ બલકે ફક્ત અલ્લાહની કૃપા અને અલ્લાહની મદદથી મળ્યો છે. અલ્લાહએ કાફિરોના હિતો પર અપી દ. ૩ અને એવો ફત્વો બાબી દીધો કે તેઓ ખતરી અમલ બુદ્દાઓ પેઠે અમારા યરજોમાં આવી પડ્યા અને અમે તેઓને ઘાસ પેઠે કાપીને ફેંકી દીધા. જેમકે તુરબીમાં છે : “સાલ્હી ! કુલ્-અલ-સાલીહ કફર-રુઅબા....” એટલે જે મુસલમાનો! હું બહુ જ જલ્દી કાફિરોના હિતો તમારો કે તમારા લાખી દબાવ. “હ”

અબૂ હિન્દ નામે એક સહાબી રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા. આ ગૃહસ્થ ક્વર્ણ બિન અમ્મ અવ-બયાદીના આજ્ઞા કરેલા ગુલામ હતા. તેઓ રસૂલુલ્લાહ સલ્વલ્લાહુ અલૈહિ વ સલ્વમ માટે એક નાનકડી મશક જેવા થેલામાં “હેસ” ભરીને લાવ્યા હતા. (પતીર, ખજૂર અને ધીના મિશ્રગૃધી બનાવેલી એક પ્રકારની વાનગીને હેસ કહે છે.)

આ અબૂ હિન્દ રસૂલુલ્લાહ સલ્વલ્લાહુ અલૈહિ વ સલ્વમના હબ્બમ હતા. જંગે-બદ્રમાં શરીક યદ્ શક્યા ન હતા. એ સિવાયની તમામ જંગોમાં આપના સંગાતે રહ્યા હતા. જરૂર પડતી ત્યારે આપને શિંગીનું નિશ્ચર પણ લગાવ્યા કરતા હતા. <sup>૧</sup> આપે એજ અબૂ હિન્દ વિશે ફરમાવું હતું :

ઈન્નમા અબૂ હિન્દ

ઈમ્મઉમ-મિન્લ-અન્સાર

ફન-કિલ્-હુ

વન-કિલ્ ઈલૈહિ.

બેશક અબૂ હિન્દ

એક ગૃહસ્થ છે અનસારમાંથી.

લગ્ન-સંબંધ કાયમ કરો એમની સાથે

અને લગ્નની પરસ્પર લેવડ-દેવડ દરો.

એમની સાથે લગ્ન-સંબંધ કાયમ કરો એટલે એમની બેટી લાવો અને એમન બેટી આપો. તમામ મુસલમાનોએ રસૂલુલ્લાહ સલ્વલ્લાહુ અલૈહિ વ સલ્વમના આ આદેશનું યોગ્ય રીતે પાલન કર્યું. <sup>૨</sup>

મુશરિકોના કેદીઓ મદીનહમાં—ઈબ્ને ઈસ્હાક કહે છે : એ પછી રસૂલુલ્લાહ સલ્વલ્લાહુ અલૈહિ વ સલ્વમ સફરાઅ સ્થળેથી રવાના થયા અને મુશરિકોના જંગી કેદીઓ મદીનહ પહોંચે તેના એક દિવસ પહેલાં મદીનહ પહોંચી ગયા.

ઈબ્ને ઈસ્હાક કહે છે : મને અબ્દુલ્લાહ બિન અબીબકે યહ્યા બિન અબ્દુલ્લાહ બિન અબ્દુર્રહમાનની રિવાયત કહી સંભળાવી. એ રિવાયત મુજબ રસૂલુલ્લાહ સલ્વલ્લાહુ અલૈહિ વ સલ્વમના પાક બેગમ—મુસલમાનોના માનવંતા માતાજી હજરત બીબી સવદહ બિન્તે ઝમ્ઝહનું બચાન છે કે :

“જ્યારે મુશરિકોના જંગી કેદીઓને મદીનહ લાવવામાં આવ્યા તે વેળા હું બીબી અફરાઅના ઘરમાં બેઠેલી હતી. બીબી અફરાઅના બે જવાન પુત્રો—ઑફ અને મુઅવ્વઝ બદ્રની સદાઈમાં શહીદ થઈ ગયા હતા. તેમના બીજા સ્નેહીઓ સાથે હું બીબી અફરાઅને દિવાસો આપવા ગઈ હતી. તે વેળા સુધી મુસલમાન મહિલાઓ પર પદો ફર્ફ થયા ન હતો.”

હજરત બીબી સવદહ ફરમાવે છે : “હું અફરાઅના ઘરમાં હતી. ત્યાં જ મને સમાચાર મળ્યા કે મુશરિકોના કેદીઓ મદીનહ આવી ગયા છે. હું તરત ત્યાંથી ઊઠીને માટે ઘેર પહોંચી ગઈ. જોયું તો રસૂલુલ્લાહ સલ્વલ્લાહુ અલૈહિ વ સલ્વમ ઘરમાં બિરાજમાન હતા. મેં જોયું કે મુશરિકોના કેદીઓમાં અબૂ ગઝીદ સુલૈલ બિન અમ્મ

૧. શિંગડાની ગેલી તળે : ગર સાથે અડાડીને ઘાસ વાગે જરાબ લો ! કે બદ્દલી ગરમ ચૂસી લેવા પ્રક્રિયાને શિંગી કે શિંગો કહે છે. “હ”

૨. સામાન્ય રીતે હજબમ, મોથી, પિંગારા વગેરે જાતમહેનતની કમાણી કરનારાઓને કેટલાક ભોકો હતા. જાતિના ગણીને તેઓ સાથે શેટી-બેટીનો વહેવાર રાખતા નથી. પરંતુ ઇસ્લામી વજરે ધંધા કે પેશાબે કાચછે કોઈ માણસ હવડી જાતિના બની જતો નથી. રસૂલુલ્લાહ સલ્વલ્લાહુ અલૈહિ વ સલ્વમને વંશ, જાબદાન, માલદારી વગેરેનું અતિમાન બીબેડી કાઢ્યું હોવાથી ઇસ્લામમાં ઊંચનીચની માન્યતાને મુદ્દલ સ્થાન નથી. આપે એક હજબમ સાથે શેટી-બેટીના વહેવારનો પં તાના સહાબાને આદેશ આપ્યો અને માનવંતા સહાબાએ તેનો અમલ કરીને દેખાડી ડીધ. ઇસ્લામ વગર જન્મતો બીજો કોઈ ધર્મ માનવતાની સમાનતાનો આ દાખલો પૂ કરી શકે એમ નથી. “હ”



ઓરડીના એક ખૂણામાં બેઠેલાં છે અને તેના બંને હાથો દોરડીથી ગરદન સાથે જકડાયેલા છે. અબૂ યઝીદને આ દશામાં જોઈને હું મારા મન પર કાબૂ રાખી શકી નહિ. મેં તેને આવેશથી કહી દીધું, “હે અબૂ યઝીદ! તમે લોકોએ આ રીતે કેદ થવાનું કબૂલ કરી લીધું ? મદાનગીથી લડીને આબરૂબેર મરી ન ગયા ?”

મારા આ શબ્દો સાંભળીને રસૂલુલ્લાહ સલ્લલ્લાહુ અલૈહિ વ સલ્લમએ ફરમાવું, “હે સવદહ ! શું અલ્લાહ અને તેના રસૂલના મુકાબલામાં એની ઉછેરાણી કરો છો ?”

મેં કહ્યું, “નહિ યા રસૂલુલ્લાહ ! સોગંદ છે તે અલ્લાહના જોગે આપને સાચા પયગમ્બર બતાવ્યા છે. અબૂ યઝીદને આ દશામાં જોઈને હું મારા મન પર કાબૂ રાખી શકી નહિ, અને નિરંકુશ રીતે આ શબ્દો મારી જીભેથી સરી પડ્યા.”

બાદમાં હઝરત બીબી સવદહ (રદિયલ્લાહુ અન્હા)ને આ શબ્દોનો બહુ પસ્તાવો થયો.

**કેદીઓ સાથે ભલાઈથી વર્તવાની તાકીદ**——ઇબ્ને ઈસ્હાક કહે છે : જ્યારે મુશરિકોના કેદીઓને રસૂલુલ્લાહ સલ્લલ્લાહુ અલૈહિ વ સલ્લમની સેવામાં હાજર કરવામાં આવ્યા તો આપે પોતાના સહાબામાં એ કેદીઓની વહેંચણી કરી દીધી અને સહાબાને હુકમ આપતાં ફરમાવું, “આ કેદીઓ સાથે ભલાઈ અને સમાનતાનો વર્તવ કરવાની મારી વસિયત યાદ રાખજો !”

હઝરત મુસઅબ બિન ઉમૈરનો સગો ભાઈ અબૂ અઝીઝ બિન ઉમૈર બિન હાશિમ પણ આ કેદીઓમાં હતો. અબૂ અઝીઝનું કથન છે, “મારો સગો ભાઈ મુસઅબ બિન ઉમૈર અને અન્સારનો અબૂ યુસ્સર નામે એક જવાન મને કેદ કરવા આવ્યા. મારા ભાઈએ એ અન્સારી જવાનને કહ્યું, “તમે એને કેદ કરીને મજબૂતીથી એનો હાથ ઝાલી રાખો. એ છટકવા નહિ પામે. એની મા મસ્કહની માલદાર ઓરત છે. તે મોંઝાગી રકમ દંડ તરીકે આપીને એને છોડાવી લેજો.”

આ સાંભળીને મેં મુસઅબને કહ્યું, “હે ભાઈ સાહેબ ! શું હું તમારો સગો ભાઈ નથી ? શું તમે જેતા નથી કે તમારો સગો ભાઈ કેદ થાય છે ?”

તેઓ બેપરવાઈથી બોલ્યા, “નહિજી ! તું મારો ભાઈ નથી. મારો ભાઈ તો તને કેદ કરનાર આ અન્સારી જવાન છે.” ૧

અબૂ અઝીઝનું બયાન છે : “જ્યારે હું બદ્રથી કેદી અવસ્થામાં રવાના થયો તો અન્સારી મુસલમાનોની એક ટુકડીએ અમને પોતાના ઘરોમાં અને પહેરામાં રાખ્યા હતા. ખાવાનાં સમય થતો ત્યારે રોટી તેઓ અમને આપી દેતા અને પોતે ખજૂર-પાણી પર ગુજારો કરી લેતા. તેઓમાંથી કોઈને રોટલીનો કકડો સરખો હાથ લાગતો કે તરત તેઓ અમને આપી દેતા. તેઓ પોતે ખજૂર ખાય અને અમે રોટલી ખાઈએ તે વાત અમને બહુ નામોશી ભરંસી લાગતી. આ કારણે રોટલી અમે તેઓને પાછી આપી દેતા પણ તેઓ રોટલીને હાથ સુધ્યાં અડાડતા

૧. એટલે તું મારો ભાઈ ભલે રહ્યા પણ મુન્તમાબ બને નહિ : .. સુધી તું મારો ભાઈ કેવડ પાને લાયક નથી. ત્યારે આ અન્સારી ભલે મારો સગો નથી પણ મુસલમાન છે એટલે મારો સગો ભાઈ જેવા છે. હઝરત મુસઅબ અને અબૂ અઝીઝ મસ્કહના માલેતુગર કુટુંબના જાણીતા હતા. શાહઝાદાઓ જેવા હાકથી રહેતા હતા. હઝરત મુસઅબ બિન ઉમૈરે ઇસ્લામ ખાતર અમીરી છોડીને ફકીરી ગ્રહણ કરી લીધી, અને રસૂલુલ્લાહ સલ્લલ્લાહુ અલૈહિ વ સલ્લમના સાચા આશિક અને ગુલામ બની ગયા. એ જ પ્રયત્નોથી મદીનહના ઘરેઘરમાં ઇસ્લામની ફેલાઈ હતી. “હ”

નહિ, ત્યારે એજ રોટલી અમારે ખાવી પડતી. ” ૧

ઈબ્ને હિશામ કહે છે : બદના યુધ્ધમાં એજ અબૂ અઝીઝ બિન ઉમૈર, કુરૈશી લશ્કરનો ઝંડાધારી હતો. એનાથી પહેલાં કુરૈશનો ઝંડાધારી નદ્ર બિન હારિઝ હતો. જ્યારે અબૂ અઝીઝની માતાને એના કેદ પકડાયાના સમાચાર મળ્યા તો તેણે લોકોને પૂછ્યું,

“કેદીના મુકિતદંડની વધુથી વધુ કેટલી રકમ આપવી પડે ?”

જવાબ મળ્યો, “ ચાર હજાર દિરહમ”

તેણે મુકિતદંડના ચાર હજાર દિરહમ મોકલાવીને પોતાના પુત્ર અબૂ અઝીઝને મુસલમાનોની કેદમાંથી છોડાવી લીધો.

**શિક્ષતના સમાચાર મડકહમાં**—ઈબ્ને ઈસ્હાક કહે છે : બદના દિવસે કુરૈશના સંકટગ્રસ્ત લશ્કરમાંથી છટકીને જે ગૃહસ્થ સૌથી પહેલાં મક્કહમાં દાખલ થયો તે હેસમાન બિન અબ્દુલ્લાહ ખુઝાઈ હતો. આ તરફ મક્કહના લોકો બદના સમાચાર જાણવા આતુર હતા. અને ફતેહની ખુશખબર સાંભળવા થનગની રહ્યા હતા. તેઓને ખાતરી હતી કે અમારા બહાદુરો મુઠ્ઠીભર મુસલમાનોને આંખના પલ્લકારામાં કાપીને ફેંકી દેશે. હેસમાનને જોતાં જ લોકોએ તેને અધીરાઈથી પૂછ્યું, “હેસમાન ભાઈ ! તમને અલ્લાહના સોગંદ છે. જવલી કહો ને બદના શું સમાચાર છે ?”

તે બાન્સૂની દશામાં બોલ્યો, “ઉત્બહ બિન રબીઅહ, શૈબહ બિન રબીઅહ, વલીદ બિન ઉત્બહ અબુલ-હકમ બિન હિશામ, એટલે અબૂ જહલ્લ, ઉમૈયહ બિન ખલફ, ઝમ્મહ બિન અન્સવદ, હજજજના અને પુત્રો નુબૈહ અને મુનબ્બહ, અબુલ-ગુન્તરી બિન હિશામ.... બધા જ માર્યા ગયા.”

હાંફીયો-ફાંફીયો હેસમાન કુરૈશી સરદારોના નામો ગાળાવવા લાગ્યો તે વેળા સફવાન બિન ઉમૈયહ નામનો કુરૈશી અગ્રેસર કઅબહના હતીમ સ્થળે બેઠેલો હતો. હેસમાનની વાત સાંભળીને તે બોલી ઊઠ્યો, “વલ્લાહ! આ માણસનું મગજ ઠેકાણે લાગતું નથી જોયી પાગલો જેવો લવારો કરે છે. એની અક્કલ ઠેકાણે હોય તો એને પૂછો કે હું કોણ છું ?”

લોકોએ તેને પૂછ્યું, “હે હેસમાન ! તે જુઓ પેલો કોણ માણસ છે અને તે ક્યાં બેઠેલો છે?”

હેસમાન બિન અબ્દુલ્લાહ બોલ્યો, “એ-સફવાન બિન ઉમૈયહ છે અને કઅબહના હતીમમાં બેઠેલો છે. વલ્લાહ ! એનો બાપ અને ભાઈ બંને માર્યા ગયા. એ બંનેને બદ્રમાં કતલ થતાં મેં મારી આંખે જોયા છે.” (એટલે ઉમૈયહ બિન ખલફ અને તેનો બેટો અલી.)

**અબ્બાસના ગુલામની કથા**—ઈબ્ને ઈસ્હાક કહે છે : મને હુસૈન બિન અબ્દુલ્લાહ બિન અબ્દુલ્લાહ બિન અબ્દુલ્લાહ બિન અબ્બાસે, હઝરત ઈબ્ને અબ્બાસના આઝાદ કરેલા ગુલામ હઝરત ઈકરિમહની તાથત કહી મિલજાવી તને ઈકરિમહને રત્નુલ્લાહ સલ્વલ્લાહુ અલૈહિ વ સલ્વમના આઝાદ કરેલા ગુલામ

૧. કેદ પકડાઈને મદીનત આગેના મુશરિકો ઈસ્લામ અને મુસલમાનોના કદર દુરખનો હતા. આમ છતાં રસુલુલ્લાહ સલ્વલ્લાહુ અલૈહિ સલ્વમએ એમની સાથે ઈસ્ત્રિયતને છાજે તેવો વર્તણૂક કરવાનો પોતાના સહાયાને હુકમ કર્યોથી દીધો. સહાયા પણ પોતાના આજ્ઞાનુસાર માથે ચડાવીને અગાઉનું તમામ દુરખની ભૂલી ગયા અને કેદીઓ સાથે એવો ઉત્તમ અને ઉદાર વર્તણૂક કર્યું કે મુશરિકોના ઘણાખરા કેદીઓ એજ અવસ્થામાં મુસલમાન બની ગયા. “હ”

હઝરત અબૂ રાફિઅએ પોતાની વીતક કથા કહી સંભળાવી. હઝરત અબૂ રાફિઅ પોતાની કથા ટાંકતા કહે છે:

“હું રસુલુલ્લાહ સલ્લલ્લાલુ અલૈહિ વ સલ્લમના કાકા અબ્બાસ બિન અબ્દુલ-મુતલિબનો ગુલામ હતો. અને મક્કહમાં અબ્બાસના ઘરમાં જ રહેતો હતો. ઈસ્લામ અમારા ઘરમાં પ્રવેશી ચૂક્યો હતો. અબ્બાસ અને એમના બેગમ બીબી ઉમ્મે-ફઝલ અને હું પોતે અમે ત્રણે છુપી રીતે મુસલમાન બની ગયા હતા. અબ્બાસ પોતાની કુરૈશ કૌમથી ડરતા હોવાને કારણે પોતાના ઈસ્લામને છુપાવતા હતા. અબ્બાસ મક્કહના મોટા માલદાર ગૃહસ્થ હતા. એમના રૂપિયા-પૈસાની મક્કહના લોકોમાં હેરાફેરી થયા કરતી. (એટલે તેઓ વ્યાજનો ધંધો કરતા હતા.) અબ્બાસનો ભાઈ જેનું નામ અબૂ લહબ હતું તે બદ્રની લડાઈમાં ગયો ન હતો. પોતાની જગાએ અબૂ લહબે આસ બિન હિશામ બિન મુગીરહ નામના શખ્સને બદ્રમાં મોકલાવ્યો હતો. મક્કહમાં એવા બીજા લોકો પણ હતા જેઓ પોતે ગયા ન હતા, બીજાઓને (પૈસા આપીને) પોતાની જગાએ મોકલાવી આપ્યા હતા. જ્યારે બદ્રની આફત મક્કહ પર તૂટી પડી તો તેના સમાચાર સાંભળીને અબૂ લહબના આઘાતનો પાર ન રહ્યો. અલ્લાહએ એને ઝલીલો-જ્વાર કરીને પછાડી નાખ્યો અને અમારા આનંદનો પાર ન રહ્યો. અમારું બળ અને મનોબળ વધી ગયું. અમારા ઉત્સાહ અને માનઆબરૂમાં વધારો થયો હોય તેવો અમને એહસાસ થયા લાગ્યો.”

હઝરત અબૂ રાફિઅએ પોતાની કથા ચાલુ રાખતાં ઉમેર્યું, “હું એક ગરીબ માણસ હતો. શરીરે પણ નિર્બળ કે નબળો હતો. તીરો બનાવવાનો ધંધો કરતો હતો. ઝમઝમના કૂવા પાસે આવેલા તંબૂમાં તીરોને છોલી-છોલીને ભેગાં કરતો હતો. વલ્લાહ ! એ દિવસે પાઝ નિયમ મુજબ તંબૂમાં બેસીને હું તીરો બનાવવાના કામમાં લાગેલો હતો. અબ્બાસના બેગમ બીબી ઉમ્મે-ફઝલ મારી પાસે બેઠેલાં હતાં. બદ્રના મળેલા સમાચારથી અમારો આનંદ અને ઉત્સાહ માતો ન હતો. એટલામાં ગયાનક અબૂ લહબ કહેંજી રીતે પડતો આખડતો આવી લાગ્યો અને તંબૂ પાસે આવીને જાગે ભોંય પર ફસકાઈ પડ્યો. તે અમારી તરફ પૂઠ ફેરવાને ત્યાં જ બેસી ગયો. તેના બેસતાં જ લોકોએ પોકાર પાડ્યો, “લ્યો આ રહ્યો અબૂ સુફ્યાન બિન હારિસ બિન અબ્દુલ-મુતલિબ ! એ પાગ બદ્રથી આવી લાગ્યો.”

ઇબ્ને હિશામ કહે છે : આ અબૂ સુફ્યાન બિન હારિસ બિન અબ્દુલ-મુતલિબનું મુળ નામ મુગીરહ બિન હારિસ હતું અને હારિસ રસુલુલ્લાહનો કાકા હતો.

**અબૂ લહબનો અંગમ—**અબૂ લહબે તેને હાંકે મારી, “હે અબૂ સુફ્યાન ! જરાં અહીં મારી પાસે આવજો. લડાઈની સાચી માહિતી તું જ આપી શકે છે. જરા વિગતથી કહે કે ત્યાં બદ્રમાં શું બન્યું?”

અબૂ સુફ્યાન તેના હુકમને માન આપીને આગળ વધ્યો અને તેની પાસે જઈને બેસી ગયો. લોકોનું ટોળું અમારી આજુબાજુમાં આવીને ઊભું થઈ ગયું. અબૂ લહબે તેને પૂછ્યું, “અબૂ સુફ્યાન ! લડાઈમાં તેઓની શી દશા હતી ? જરા વિગતથી જતાવ કે મામલો શું બન્યો ?”

તોણે કહ્યું, “વલ્લાહ ! મામલો આટલો જ બન્યો કે અમે તેઓને કાબજે મેદાનમાં નીચીને અમારા ખભા અને અમારી ગરદનો તેઓને હવાલે કરી દીધી. તેઓ પોતાનાં મરજી મુજબ અમને કતલ કરતા રહ્યા. અને પોતાની મરજી મુજબ અમને કેદ કરતા રહ્યા. જાણે અમે પોતાના જ હાયે પોતાના હાથપગ બાંધીને તેઓને શરાણે ચાલ્યા ગયા. આમ છતાં અમે પોતાની જાતને કોઈ કષ્ટનો નહિ આપ્યો કેમકે ત્યાં એક નવો

જ તપાસાં અમારા જોવામાં આવ્યો. બાબત એમ બની કે મેંદાનમાં મુસલમાનો ઉપરાંત બીજું એક લશ્કર હતું જેમાં ગોરા રંગના કોંચીઓ, કાબર-ચીતરા ઘોડાઓ પર બેઠેલા, જમીન આસમાનની વચ્ચે અધર દેખાતા હતા. તેઓ ફોર્જને છોડતા ન હતા અને કોઈ તેઓની સામે ટકી શકતું ન હતું.”

હઝરત અબૂ રાફિહ કહે છે : આ સાંભળીને મારાથી રહેવાયું નહિ. હું બોલી ઊઠ્યો, “અલ્લાહના સોગંદ ! એ તો ફરિશ્તાઓની ફોજ હતી.”

આ સાંભળતાં જ અબૂ લહબનો મિજબ ગયો. તેણે હાથ લાંબો કરીને જોરથી એક લપડાક મારા ચેહરા પર મારી દીધી. મેં પાગ તેને થાપડ મારીને બદલો લઈ લીધો. તેણે મને હાથોમાં ઉપાડીને ભોંય પર પટકી માર્યો અને પછી મારી છાતી પર ચઢીને મને મારવા લાગ્યો. આ જોઈને બીબી ઉમ્મે-ફઝલ તંબૂનો એક ખૂંટો ઉખેડી લાવ્યાં અને તેના માથા પર એવો ફટકો માર્યો કે તેની ખોપરી ફાટી ગઈ. પછી બોલ્યાં, “શું સમજો છો તું તારા મનમાં ? એનો શેઠ અહીં નથી એટલે તે એને તબળો ધારી લીધો છે !”

આ અપમાન પામીને અબૂ લહબ ભોંઠો પડી ગયો અને હડધૂત થઈને ત્યાંથી ચાલ્યો ગયો. પરંતુ એ પછી અલ્લાહના આ દુશ્મનને સાત દિવસથી વધુ જીવવાનું નસીબ થયું નહિ. એને “અદસહ”નો ચંપી રોગ લાગી ગયો જોગે એના પ્રાણ હરી લીધા. <sup>૧</sup>

મક્કહમાં ઘરઘરમાં માતમ—ઈબ્ને ઈસ્હાક કહે છે : મને યહયા બિન અબ્બાદ બિન અબ્દુલ્લાહ બિન ઝુબૈર પોતાના બાપ અબ્બાદની રિવાયત કહી સંભળાવી કે, શિકસ્તના સમાચારથી પ્રથમ તો મક્કહના લોકોએ પોતાના મરનારાઓનો ખૂબ વિલાપ કર્યો. રૂદન, આકંદ અને રડારોળથી વાતાવરણ ગજબી દીધું. પાણ પછી ઢંઢેરો પીટાવી દીધો કે, કોઈએ પોતાના મરનારનો વિલાપ કરવો નહિ. કેમકે મુહંમદ અને તેમના સાથીઓ સાંભળશે તો ઘણા ખુશ થશે વળી કોઈએ પોતાના કેદીને છોડાવવા માટે દંડની રકમ પાણ મોકલવી નહિ. કેમકે આપણી અધીરાઈ અને ઉતાવળ જોઈને તેઓ દંડની રકમ વધારી દેશે. માટે થોડા દિવસ રાહ જુઓ.

અરવદ બિન મુતલિબનું વિલાપગીત—અરવદ બિન મુતલિબની અવલાદમાંથી ત્રણ શખ્સો, ઝમ્મહ બિન અરવદ, અકીલ બિન અરવદ અને હારિસ બિન ઝમ્મહ આ લડાઈની આફતમાં માર્યા ગયા હતા. અરવદ એમની ઉપર પોક મૂકીને રડવા માગતો હતો. પરંતુ ઢંઢેરો પીટાવાથી તે ગડમથલની દશામાં હતો. એટલામાં એક રાતે અચાનક કોઈના મોટેથી રડવાનો અવાજ તેના કાને પડ્યો. અરવદની આંખની રોશની ચાલી ગઈ હતી. પોતાના ગુલામને તેણે કહ્યું, “અલ્યા! બહાર જઈને તપાસ કરી આવ, શું મોટેથી રડવાની પરવાનગી મળી ગઈ છે ? શું કુરૈશ પોતાના મરનારાઓને રડે છે ? હું પાણ મારા પુત્રો પર પોક મૂકીને રડવા માણું છું કેમકે મારા તનબદનમાં આજ લાગેલી છે.”

ગુલામે પાછા આવીને સમાચાર આપતાં કહ્યું, “સહેબ ! એક સ્ત્રીનું ઊંટ ખોવાય ગયું છે અને એ સ્ત્રી પોતાના ઊંટને રડે છે.” આ સંભળતા જ અરવદ લલ્લા પા :

૧. અદસહ : શીતળાના પ્રકારનો એક ચેપી રોગ કેમાં મસૂરના દાણા જેવા લાલ ફોલ્લા શરીર ફૂટી નીકળે છે. કહેવાય છે કે એ જીવલેણ હોય છે. “હ”

અ-તબકી અંચ-ચદિલ-લહા બચીરુન. • ૫ યમ-બઉહા-મિનન-બપમિસ-સુદુ.

શું તે પોતાના એક ઊંટના ખોવાય જવા પર રડે છે ? અને ઉજગરો તેને ઊંઘથી અટકાવી રહ્યો છે ?

ફલા તબકી અલા બકરિંય - પલાકિન, • અલા બદરિન તકાસર-તિલ પુદુ.

હે સ્ત્રી ! પોતાના જવાન ઊંટના ખોવાય જવા પર ન રડ ! બલકે બદ્રની બનંલી ઘટના પર રડ ! જે દિવસે કે નસીબ ફૂટી ગયું.

અલા બદરિન સરાતિન બની હુસૈસિન, • ૫ મખ્જૂમિન ૫ રહિતિ અબીલ-પલીદિ.

અરે ! બદ્ર પર રડ ! બની હુસૈસના સુપુત્રો પર રડ ! બની મખ્જૂમ પર રડ ! અને અબૂ પલીદના ખાનદાન પર રડ !

૫ બકકી ઇબ બેકેતિ અલા અકીલિન, • ૫ બકકી હારિફન અસદલ- ઉસૈદિ.

અને જો તારે રડવું જ હોય તો અકીલ પર રડ ! અને હારિફ પર રડ જે સિલોના સિંહ હતા.

અલા કદ સાર બઅદ-હુમ રિજાલન, • ૫ લવલા ચવમુ બદરિલ લમ ચસુદ.

સાંભળી લો, એમના પછી એવા લોકો સરદાર બની ગયા કે અગર બદ્રનો સંગ્રામ ન જમતે તો એ લોકો કદી સરદાર બની શકતે નહિ.

તવંગર બેટો બાપને છોડાવે છે—ઇબ્ને ઇસ્હાક કહે છે : બદ્રના કેદીઓમાં અબૂ વદાઅહ બિન દબીરહ સહમી નામ એક ગૃહસ્થ પણ હતો. એનો મુત્તલિબ નામે બેટો મક્કહનો મોટો વેપારી હતો. એના વિશે રસુલુલ્લાહ સલ્વલ્લાહુ અલૈહિ ૫ સલ્વમએ પોતાના સહાબાને ફરમાવ્યું :

ઇન્ન લહૂ બિ-મક્કત ઇબ્નન કેસન  
તાબિરન ઝા-માલિન.  
૫ કઅન્નકુમ બિહી કદ અઅકુમ  
ફી તલબિ ફિદાઈ અબીહિ.

એનો એક સંચળ બેટો મક્કહમાં છે,  
તે વેપારી અને માલદાર છે.  
જાણે કે તે આવી લાગ્યો છે તમારી પાસે  
દંડની રકમ લઈને પોતાના બાપને છોડાવવા.

કુરૈશે જયારે મક્કહમાં જાહેરાત કરાવી હતી કે પોતાના કેદીઓને છોડાવવા માટે ઉતાવળ કરવી નહિ નકર તેઓ દંડની મોટી રકમની માગણી કરશે. તે વેળા અબૂ વદાઅહના પુત્ર મુતલિબે આ જાહેરાતને ટેકો આપતાં કહ્યું હતું કે, બિલકુલ સાચી વાત છે. ઉતાવળ કરવાની મુદ્દલ જરૂર નથી. પરંતુ રસુલુલ્લાહ સલ્વલ્લાહુ અલૈહિ ૫ સલ્વમની પેશીનગોઈ મુજબ મુત્તલિબ પોતે રાતના સમયે છુપી રીતે મક્કહથી નીકળીને મદીનહ પહોંચી ગયો અને દંડની રકમ ચાર હજાર દિરહમ ચૂકવીને પોતાના બાપને છોડાવીને લઈ ગયો.

મક્કહનોજાણીતો શાઈર સુહેલ બિન અમ્ર—એ પછી કુરૈશે પણ પોતપોતાના કેદીઓને છોડાવવા માટે દંડની રકમને મોકલવાનું શરૂ કર્યું. મુકરિઝ બિન ફક્સ બિન અલ-અબીફ નામે એક ચાલાક આદમી દંડની રકમ ન હા મ છતાં પોતાના સ્નેહી સુહેલ બિન અમ્રને છોડાવવા મદીનહ પહોંચી ગયો. બનૂ સાલિમ બિન ઝૌફવાળા અઝરત માલિક બિન દખ્શમે સુહેલ બિન અમ્રને કેદ કર્યો હતો. કેદ કરતી વેળા અઝરત માલિક બિન દખ્શમે આ શીર્ષગીત લલકાર્યું હતું :

અસરતુ સુહેલન ફલા અબ્તગી • અરીરમ બિહી મિન જમીઇલ ઉમમ.

સુહેલને મેં કેદ પકડ્યો છે. એના બદલામાં દુનિયાની તમામ પ્રજાઓમાંથી કોઈને પણ કેદ કરવાનું હું પસંદ કરી શકું નહિ.

૫ બિન્દફૂ તઅલમુ અબ્તલ ફલા • ફલાહા સુહેલુન ઇલા યુઝલમ.

અને બનૂ બિન્દફૂના લોકો જાણે છે કે, જુલ્મનો બદલો લેવાનો પ્રસંગ આવી પડે તો, કબીલામાં કોઈ જવાબદાર કે વીરનર હોય તો તે સુહેલ બિન અમ્ર જ છે.

દરબતુ બિહિશ - શફરિ હત્તલ - સનય • ૫ અક-રહતુ નફસી અતા કિલ-અલમ.

મેં સુહેલ પર તલવારના વાર કર્યા ત્યાં સુધી કે તે નમી પડ્યો. એના જોવા કપાયેલા હોંઠવાળા સરદાર સાથે લડવા માટે મેં પોતાના જીવને મજબૂર કર્યો. (સુહેલ બિન અમ્રનો નીચલો હોઠ કપાયેલો હતો.)

ઈસ્લામમાં મુસ્લહની મનાઈ—ઈબ્ને ઈસ્હાક કહે છે : મને બનૂ આમિર બિન બુઅેયવાળા મુહમ્મદ બિન અમ્ર બિન અતાએ માહિતી આપી કે જ્યારે મુકરિઝ બિન હફ્સ દંડની રકમ લઈને સુહેલ બિન અમ્રને છોડાવવા આવ્યો તો હઝરત ઉમર બિન ખત્તાબે રસૂલુલ્લાહ સલ્લલ્લાહુ અલૈહિ વ સલ્લમને વિનંતી કરી, “યા રસૂલલ્લાહ ! મને પરવાનગી આપો કે સુહેલ બિન અમ્રના બે ઉપલા દાંતો અને બે નીચલા દાંતો તોડી નાખું કે જેથી એની જીભ લથડિયાં લેતી થઈ જાય અને પછી કોઈ સભા કે જલસામાં એ આપની વિરૂધ્ધ ઈશ્કેરણીભર્યું ભાષણ ન કરી શકે !”

હઝરત ઉમરની વિનંતીના જવાબમાં આપે ફરમાવ્યું :

લા અમ્રલુ બિહી  
ફયુમ-સિવલ્લાહુ બી  
વઈન ફુન્ન નબિય્યન.

નહિ, હું એનો મુસ્લહ નહિ કરું,  
ફેમકે અલ્લાહ મારો પણ મુસ્લહ કરી નાખશે.  
ભલે હું પગખ્ખર છું.

આમ ફરમાવીને આપે હઝરત ઉમર બિન ખત્તાબને ફરમાવ્યું, “હે ઉમર ! સાંભળો :

ઈન્નહુ અસા  
અંય યફુમા મુકામન  
લા તઝુમ-મુહૂ.

બેશક ત્રણ જ જલદી એક સમય આવશે  
જ્યારે એ એવા સ્થળે બિરાજશે કે  
તમે એને ટપકો આપી શકશો નહિ.

ઈબ્ને હિશામ કહે છે : અલ્લાહ તઆલાએ ચાહ્યું તો રસૂલુલ્લાહ સલ્લલ્લાહુ અલૈહિ વ સલ્લમની આ હદીસ એટલે સુહેલ બિન અમ્ર વિશે ઉચ્ચારેલી આપની પેશીનગોઈનું વિવેચન હું તેના યોગ્ય પ્રસંગે કરીશ.<sup>૨</sup>

૧. મુસ્લહ : નાક-કાન કાપી નાખવા, દાંત તોડવા કે શરીરના કોઈ અવયવને વિદૂત કરી નાખવાને અરબી ભાષામાં મુસ્લહ કહે છે.

૨. સુહેલ બિન અમ્ર મક્કહનો સરદાર, લોકલાડીલો શાઈર અને વાણીશૂરો હાદિથકાર હતો. સલાઓમાં ભાષણ કરતો ત્યારે પોતાની પાછરી વાણીથી સલાહજોમાં નાજ રાંધેલી હેતો, મેહફિલે અને મુશ્કેલીમાં કવિતાનો જાદુ નાડીને અને છટાદાર વચન કરીને તામની જડ ખોદવા કરતો. દર : ઉમર રાદિયલ્લાહુ અન્હુએ પોતાના પગપાલમાં રસૂલુલ્લાહ સલ્લલ્લાહુ અલૈહિ વ સલ્લમને એજ સુહેલ બિન અમ્ર વિશે પેશીનગોઈ ઉચ્ચારી કે, એક સમય આવશે જ્યારે એજ સુહેલ ઈસ્લામના બચાવ માટે ઢાલ બનીને ઈસ્લામને બચાવી લેશે. આ પેશીનગોઈ મુજબ ફત્હે-મક્કહ પછી સુહેલ બિન અમ્ર મુસલમાન બની ગયા. રસૂલુલ્લાહ સલ્લલ્લાહુ અલૈહિ વ સલ્લમની વફાત પછી અરબના કેટલાક કબીલા મુર્તદ બની ગયા અને એનો એપ મક્કહ સુધી ફેલાયો ત્યારે એજ સુહેલ બિન અમ્ર, કવિત જો જાણ અને પોતી તલવાર સાથે લોખંડી તલવાર લઈને મેદાને પડ્યા અને એવો જિહાદ કર્યો કે આ નાપાક યેપના મૂળિયાં ઉખેળે ને ફેંક દીધાં. મક્કહના લોકો મુર્તદ થવાથી બચી ગયા. વધુ વિગત ફત્હે-મક્કહ પછીના પ્રકરણમાં આવશે.

સુહેલની મુકિત માટે મુકરિઝની ચુકિત—સુહેલ બિન અમ્રને છોડાવવા માટે તેનો મિત્ર મુકરિઝ બિન હફ્સ મદીનહ પહોંચ્યો. તેણે મુસલમાનો સાથે વાટાઘાટ કરીને સુહેલની મુકિત માટે તેઓને રાજી કરી લીધા ત્યારે મુસલમાનોએ તેને કહ્યું, “વારૂ દંડની જે કંઈ રકમ લાવ્યો હોય તે આપી દે અને સુહેલને લઈ જા.”

મુકરિઝ બોલ્યો, “સાચું કહું તો દંડની રકમ મારી પાસે નથી. પણ એની ટાંગને બદલે મારી ટાંગ પકડી લો અને એને છોડી મુકો કે જેથી એ મક્કહ જઈને દંડની રકમનો બંદોબસ્ત કરે.”

મુસલમાનોએ સુહેલ બિન અમ્રને છોડી મૂક્યો અને તેની ટાંગના બદલામાં મુકરિઝની ટાંગ પકડી લીધી. એટલે સુહેલને આઝાદ કરીને તેના મિત્ર મુકરિઝને બાનમાં કેદ કરી લીધો. તે વેળા મુકરિઝ આ શેઅરો લલકારવા લાગ્યાં.

ફૈતુ બિ-અઝ-વાઠિબ સમાબિન સબા ફતહ, • યનાતુસ-સમીમા અઝમુહા સલ-મવાલિયા.

મેં આઠ મૂલ્યવાન ઊંટો આ નવજવાનને છોડાવવા માટે આપી દીધાં. એની ચૂકવાળી નાદાન ગુલામો નહિ, શરીફ કે ખાનદાની લોકો જ કરી શકે છે.

રહનુ યદી વલ માલુ એસરુ મિન યદી, • અલય્યા વલાકિન્ની બશીતુલ ખાઝિયા.

મેં મારા હાથને ગીરો મૂકી દીધો જો કે હાથને બદલે માલને ગીરો મૂકવાનું આસાન હતું પણ હું બદનામીથી ડરી ગયો.

વ કુલ્ના સુહેલુબ ખયરુના ફઝ-હબૂ બિહી, • લિ- અબ્ના-અબા હલ્લા નુદીરલ અમાબિયા.

અને અમે કહી દીધું કે, સુહેલ અમારામાંથી સૌથી શ્રેષ્ઠ ગૃહસ્થ છે. જેથી અમારાં બાળકોને બદલે એને જ લઈ જાવ કે જેથી અમારી આશાઓમાં અમે સફળતાનું માન ખાટી શકીએ.

ઇબ્ને હિશામ કહે છે : કાવ્ય કળાના કેટલા જ્ઞાનીઓ, આ શેઅરો મુકરિઝના હોવાનો ઈન્કાર કરે છે.

યમડી સાથે દમડી નહિ જાય—ઇબ્ને ઈસ્હાક કહે છે : મને અબ્દુલ્લાહ બિન અબીબકે કહ્યું કે બદના કેદીઓમાં કુરૈશના ટોચના અગ્રેસર અબૂ સુફ્યાન બિન હર્બનો જવાન બેટો અમ્ર બિન અબૂ સુફ્યાન પણ હતો. એ કુરૈશના કઢેર કાફિર અને શયતાન જેવા આગેવાન ઉકબા બિન અબી મુએતનો નવાસો થતો હતો એટલે તેની બેટીનો બેટો હતો. <sup>૧</sup>

ઇબ્ને હિશામ કહે છે : અબૂ સુફ્યાનના પુત્ર અમ્રની મા અબૂઅમ્રની બેટી હતી જે અબૂ મુએત બિન અમ્રની બહેન હતી અને અબૂ સુફ્યાનના બેટા અમ્રને હઝરત અલી બિન અબી તાલિબે બદના મેદાનમાંથી પકડીને કેદ કર્યા હતા.

ઇબ્ને ઈસ્હાક કહે છે : અબ્દુલ્લાહ બિન અબીબકના બયાન મુજબ કુરૈશના લોકોએ અબૂ સુફ્યાનને કહ્યું “હું અમારા સરદાર પાણ મદીનહ જા અને દંડની રકમ ચૂકવીને તારા બેટા અમ્રને છોડાવી લાવ.”

આ સાંભળતાં જ અબૂ સુફ્યાન તરફથી, “વાહ દે મારૂ લોહી પાણ વહે અને પૈસા પાણ જાય ! (એટલે

૧. અબા બિન અબી મુએત કુરૈશના શયતાનોમાંથી હતો. બન્નની લકઠાઈમાં કેદ પકડાયો. મદીનહ પાછા ફરતા “અફઝ-ઝબિયહ” રશ્મે રસૂલ સાદ સલ્તલ્લાહુ અલૈહિ હ સલ્તમના હુકમથી હઝરત અલીએ એનું કતલ કર્યો. “હ”

ચમડી પાગ જાય અને દમડી પાગ જાય !) સાંભળો, મારા બીજા બેટા હનઝલહને તો તેઓએ ગદાઈમાં મારી જ નાખ્યો છે હવે અમ્મના દંડની રકમ શા માટે મોકલાવું ? ભલે તેઓ એને પાગ મારી નાખતા હોય કે મરજી પડે ત્યાં સુધી કેદમાં પૂરી રાખતા હોય !”

**અબૂ સુફ્યાનના બેટાનો છુટકારો**—અબૂ સુફ્યાનનો બેટો અમ્ર બિન અબૂ સુફ્યાન મદીનહમાં મુસલમાનોની કેદમાં હતો. એ દરમિયાન મદીનહના એક મુસ્લિમ ગૃહસ્થ ખાનએ-ફઅબહના ઉમ્મહ માટે મદીનહથી મક્કહ ગયા. એમનું નામ હઝરત સઅદ બિન નુઅમાન બિન અક્કાલ હતું. એ અબૂ અમ્ર બિન ઓફની શાખ બનૂ મુઆવિયહમાંથી હતા. પોતે મોટી વયના ગૃહસ્થ હતા અને એમની સાથે એમના જવાન બેગમ પાગ હતાં. બંને મિયાંબીબી મદીનહથી બહાર આવેલા એમના “નકીઅ”નામના સ્થળે પોતાના ઘેટાં-બકરાં સાથે વસવાટ કરતાં હતાં અને ત્યાંથી જ બારોબાર ઉમ્મહ માટે મક્કહ ચાલ્યા ગયાં હતાં. પોતાના પુવાન બેગમ સાથે મક્કહમાં દાખલ થતાં જ કુરૈશના લોકોએ બંને મિયાંબીબીને કેદ કરી લીધાં.

હઝરત સઅદ બિન નુઅમાનના ખ્યાબો-ખ્યાલમાં પાગ ન હતું કે કુરૈશના લોકો એમને કેદ કરી લેશે કેમકે આથી પહેલાં કુરૈશ સાથે કરાર થયા હતા કે મદીનહથી હજજ યા ઉમ્મહ માટે મક્કહ આવનારને તેઓ અટકાવશે નહિ અને ભલાઈ સિવાય બીજે કોઈ વર્તાવ તેની સાથે કરશે નહિ. મતલબ કે અબૂ સુફ્યાન બિન હબે કરારભંગ કરીને મક્કહમાં તેઓને કેદ કરી લીધાં અને મિયાંબીબી સાથે દાબદબાણનો તોછડાઈ ભરેલા વર્તાવ કર્યો.

જયારે મદીનહમાં હઝરત સઅદ બિન નુઅમાનના કુટુંબીજનોને આ સમાચાર મળ્યા તો તેઓ રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયાં અને દરખાસ્ત રજુ કરતાં બોલ્યા, “યા રસૂલુલ્લાહ! અબૂ સુફ્યાને મક્કહમાં અમારા માણસોને કેદ કરી લીધા છે. આપ તેના બેટા અમ્રને તેને હવાલે કરી દો કે જોથી અમે તેના અદલામાં અમારા માણસોને છોડાવી લાવીએ.”

રસૂલુલ્લાહ સલ્લલ્લાહુ અલૈહિ વ સલ્લમએ તેઓની દરખાસ્ત મંજૂર ફરમાવી લીધી. આપે અબૂ સુફ્યાનના બેટા અમ્રને આજાદ કરીને એમના હવાલે કર્યો. આ લોકોએ અમ્રને અબૂ સુફ્યાન પાસે મોકલાવી દીધો. અદલામાં અબૂ સુફ્યાને હઝરત સઅદ તથા તેમના બેગમને આજાદ કરી દીધો.

**રસૂલુલ્લાહ (સલ.)ના દામાદનો મામલો**—ઈબ્ને ઈસ્હાક કહે છે : બદના કેદીઓમાં રસૂલુલ્લાહ સલ્લલ્લાહુ અલૈહિ વ સલ્લમના જમાઈ અબુલ-આસ બિન રબીઅહ બિન અબ્દુલ-ઉઝા બિન અબ્દે-શમ્સ પાગ કેદ પકડાઈને આવ્યા હતા. રસૂલુલ્લાહ સલ્લલ્લાહુ અલૈહિ વ સલ્લમના માનવંતા સાહબજાદી હઝરત બીબી ઝૈનબ રદિયલ્લાહુ અન્હા અબુલ-આસના નિકાહમાં હતાં.

ઈબ્ને હિશામ કહે છે : અબુલ-આસને ગિરાશ બિન સિમ્મહ બિન હરામના એક મુજાઈદે બદમાં ગિરિફતાર કર્યા હતા.

ઈબ્ને ઈસ્હાક કહે છે : અબુલ-આસનો કુમાર મક્કહના એવા આબ્દુદાર લોકોમાં થતો હતો જોઓ પોતાની પ્રામાણિકતા, બહોળા વેપાર અને માલદારીમાં નેકનામી સાથે પંકાયેલા હતા. અબુલ-આસની માતાનું નામ દાલહ બિન્તે ખુવૈલિદ હતું. તેઓ રસૂલુલ્લાહ સલ્લલ્લાહુ અલૈહિ વ સલ્લમના માનવંતા બેગમ હઝરત બીબી ખદીજાહ (રદિયલ્લાહુ અન્હા)ના હકીકી બહેન હતા. બીબી ખદીજાહના કહેવાથી જ આપે અબુલઆસ



સાથે બીબી ઝેનબના નિકાહ કરાવ્યા હતા. કેમકે આપ પોતાના બેગમ હઝરત બીબી ખદીજાની કોઈ વાતનો વિરોધ કરતા ન હતા.

નિકાહનો આ બનાવ આપને પયગમ્બરી મળી તે પહેલાંનો છે. અબુલ-આસને હઝરત બીબી ખદીજા પોતાના સગા પુત્ર પેટે ચાહતાં હતાં. અલ્લાહ તઆલાએ જ્યારે રસૂલુલ્લાહ સલ્વલ્લાહુ અલૈહિ વ સલ્વમને પયગમ્બરીની પદવિથી સરકરાજ કર્યા તો બીબી ખદીજાએ આપની પયગમ્બરીનું સમર્થન કર્યું. આપની ઉપર ઈમાન લાવ્યાં અને મુસલમાન બની ગયાં. આપના તમામ માનવંતા બેટીઓ પણ મુસલમાન બની ગયાં. દરેકે આપની પયગમ્બરીનું સમર્થન કર્યું અને આ વાતની સાક્ષી આપી કે જે વસ્તુ લઈને આપ પધાર્યા છે તે સાચી જ છે. પરંતુ આપના જમાઈ અબુલ-આસ પોતે મુસલમાન નહિ બન્યા અને પોતાના મૂર્તિપૂજના ધર્મને વળગી રહ્યાં.

**રસૂલુલ્લાહ (સત.)ના બીજા દામાદ**———તે વેળા હઝરત બીબી ખદીજાથી રસૂલુલ્લાહ સલ્વલ્લાહુ અલૈહિ વ સલ્વમના બીજા બે સાહબઝાદીઓ પણ હતાં, હઝરત બીબી રૂકૈયહ અને હઝરત બીબી ઉમ્મે-કુલસૂમ. એમાંથી બીબી રૂકૈયહ અથવા બીબી ઉમ્મે-કુલસૂમના નિકાહ રસૂલુલ્લાહ સલ્વલ્લાહુ અલૈહિ વ સલ્વમએ પોતાના કાકા અબૂ લહબના પુત્ર ઉત્બહ સાથે કરાવી દીધા હતા. ૧

એ પછી રસૂલુલ્લાહ સલ્વલ્લાહુ અલૈહિ વ સલ્વમને પયગમ્બરી મળી તો આપે અલ્લાહના હુકમ મુજબ મક્કહમાં તવહીદનો નાદ ગજવ્યો અને મૂર્તિપૂજનો વિરોધ કર્યો આ કારણે કુરૈશના લોકો આપના દુશ્મન બની ગયા અને કમર કસીને મેદાને નીકળી આવ્યા. ત્યારે તેઓએ આપસમાં મંત્રણા કરી કે જુઓ, મુહંમદ કેટલી નશ્વિતાઈ અને બેક્રિકરીથી પોતાનું કામ કરી રહ્યા છે ! એમની શાંતિનું નખખોદ વાળવાનો આસાન રસ્તો આ છે કે એમની બેટીઓને તલાક અપાવી દેવાની કોશિશ કરવી જોઈએ. બેટીઓને જો તલાક મળી જાય તો મુહંમદના દિલને એવો ઊંડો ઘા લાગશે કે તેઓ શાંતિથી પોતાનું કામ કરી શકશે નહિ અને બેટીઓની ચિંતામાં પડી જશે.

**અબુલ-આસને કુરૈશની પેશકશ**———આમ કરાવીને કુરૈશના મોવડીઓ પ્રથમ અબુલ-આસ પાસે ગયા અને બોલ્યા, “હે અબુલ-આસ ! તો મુહંમદને બિલકુલ નશ્વિત બનાવી દીધા છે જેથી તેઓ શાંતિથી પોતાનું કામ કરી રહ્યા છે. માટે તું મુહંમદની બેટીને તલાક આપી દે અને કુરૈશના કોઈ પણ ખાનદાનની રૂપવાન કન્યાનું નામ બતાવી દે. અમે તેની સાથે તારા લગ્ન કરાવી દઈશું.”

જવાબમાં અબુલ-આસે પરખાવી દીધું, “નહિ વલ્લાહ ! હું હરગિઝ આમ નહિ કરું. ન હું મારી બીબીને તલાક આપીશ ન બીજું લગ્ન કરીશ. કુરૈશની કોઈ કન્યાને હું પસંદ કરતો નથી.”

ઈબ્ને હિશામ કહે છે : મને જાણવા મળ્યું છે કે રસૂલુલ્લાહ સલ્વલ્લાહુ અલૈહિ વ સલ્વમને અબુલ-આસના જ જવાબની ખબર પડી તોઆપ બેહદ ખુશ થયા અને અબુલ-આસની દામાદીના આપે યાગ્રા વખાણ કર્યા.

૧. સહીહ રિવાયત મુજબ અબૂ લહબના પુત્ર ઉત્બહ સાથે બીબી રૂકૈયહ (રદિયલ્લાહુ અન્હા)ના નિકાહ થયે હતા અને અબૂ લહબના બીજા પુત્ર ઉત્તેબહ સાથે બીબી ઉમ્મે-કુલસૂમના નિકાહ થયા હતા. મગર શાદી પછી હજુ સુધી કોઈ સાહબઝાદીની રૂપસતી થવા પામી ન હતી. “હ”

ઉત્તરને કુરૈશની પેશકશ—અબુલ-આસથી નિરાશ થઈને કુરૈશના લોકો રસૂલુલ્લાહના કાકા અબૂ લહબના બેટા ઉત્તહ પાસે ગયા અને બોલ્યા, “મુહંમદની બેટીને તલાક આપી દે અને કુરૈશની કોઈ મનપસંદ કન્યાનું નામ બતાવી દે. તેની સાથે અમે તારા લગ્ન કરાવી દઈશું.”

ઉત્તહ હરખભેર બોલ્યો, “મને કબૂલ છે. તમે અબાન બિન સઈદ બિન આસની કન્યા અથવા સઈદ બિન આસની કન્યા જોડે મારી શાદી કરાવી દો. હું મુહંમદની બેટીને તલાક આપી દઈશ.”

કુરૈશના લોકોએ તાબડોડ બંદોબસ્ત કરીને (ઝટ મંગની પટ બિચાહ પેઠે) સઈદ બિન આસની બેટી સાથે ઉત્તહના નિકાહ કરાવી દીધા. અને તેણે મુહંમદ રસૂલુલ્લાહ સલ્વલ્લાહુ અલૈહિ વ સલ્વમની બેટીને તલાક આપી દીધી. જે કે નિકાહ પછી હજુ સુધી રૂખ્સતી થવા પામી ન હતી. આ રીતે અલ્લાહ તઆલાએ પોતાના હજીબ અને લાડલા પયગમ્બરની લાડલી બેટીને, નાલાયક બાપના નાલાયક બેટાના કબજામાંથી છોડાવી લીધી અને નૂરના ટુકડા જેવી બેટીની આબરૂ પણ બચાવી લીધી. અને ઉત્તહને હડમૂત કરીને ઝલીલો-ખ્વાર બનાવી દીધો. એ પછી રસૂલુલ્લાહ સલ્વલ્લાહુ અલૈહિ વસલ્વમના આ માસૂમ બેટીના નિકાહ હઝરત ઉસમાન બિન અફફાન સાથે થયા. <sup>૧</sup>

તે વેળાના મક્કહના જીવનમાં રસૂલુલ્લાહ સલ્વલ્લાહુ અલૈહિ વ સલ્વમને પયગમ્બરી મળવા પહેલાં નિકાહ કે લગ્ન-સંબંધ વિષે અલ્લાહ તરફથી કોઈ ખાસ આદેશો મળેલા ન હતા. ખાનદાનના રિવાજ મુજબ રસૂલુલ્લાહ સલ્વલ્લાહુ અલૈહિ વ સલ્વમએ બેટીઓના નિકાહ કરાવ્યા હતા. પછી જ્યારે ઈસ્લામ આવ્યો અને આપના બેટી બીબી ઝૈનબ મુસલમાન બની ગયાં અને એમના પતિ અબુલ-આસ મુસલમાન નહિ બન્યા તો હવે ઈસ્લામે બંને વચ્ચે છૂટાછેડા તો કરાવી દીધા. પરંતુ મક્કહમાં તે વેળા રસૂલુલ્લાહ સલ્વલ્લાહુ અલૈહિ વ સલ્વમના સંજોગો એવા ન હતા કે મિયાંબીબીને એકબીજાથી અલગ કરાવી દેતે. કુરૈશથી આપ દબાયેલા હોવાથી આ પ્રકારની કોઈ સત્તા કે અધિકાર ધરાવતા ન હતા. આ કારણે મુસલમાન બની જવા પછી પણ હઝરત બીબી ઝૈનબ પોતાના મૂર્તિપૂજક પતિ અબુલ-આસની સાથે જ રહ્યાં.

એ પછી આપ મક્કહથી હિજરત કરીને મદીનહ પધાર્યા અને જ્યારે જંગે-બદ્રનો પ્રસંગ સર્જ્યો તો અબુલ-આસ પણ કુરૈશના લશ્કર સાથે મુસલમાનોના મુકાબલા માટે બદ્રમાં આવ્યા અને કુરૈશના બીજા કેડીઓ પેઠે પોતે પણ પકડાઈ ગયા અને રસૂલુલ્લાહ સલ્વલ્લાહુ અલૈહિ વ સલ્વમના એક કેડી તરીકે મદીનહમાં હાજર થયા.

બીબી ઝૈનબનો યાદગાર દાર—ઈબ્ને ઈસ્હાક કહે છે : મને યહયા બિન અબ્બાદ બિન અબ્દુલ્લાહ બિન ઝુબૈરે તેમના પિતાજી અબ્બાદને મુખે સાંભળેલી હઝરત બીબી આઈશહની આ રિવાયત

૧. અબૂ લહબના એક બેટાનું નામ ઉતેબહ હતું. એની શાદી રસૂલુલ્લાહ સલ્વલ્લાહુ અલૈહિ વ સલ્વમના ભૂત-બઝર, લખ્તો-જિગર હઝરત બીબી ઉમ્મે-સૂમ સાથે થઈ હતી. ઉતેબહએ પણ કુરૈશના કહેવાથી હઝરત બીબી ઉમ્મે-કુલસૂમને તલાક આપી દીધી. તલાક આપતી વેળા તેણે ક- “હે મુહંમદ ! તમારા કુર્આનની અન્યતોનો ઈન્કાર કરે હું એ તમારી પયગમ્બરીને ધિક્કારું છું.” આમ કહીને તે બઝરતથી રડ- “હાહ સલ્વલ્લાહુ અલૈહિ વસલ્વમના પુરાની મુજલા તરફ શૂંક્યો. આપે આ માંગી, “હે અલ્લાહ ! તારા ફૂતરાને માંથી કોઈ ફૂતરાને બેટી ઉપર બિમાલ કરી દે !”

એ પછી ઉતેબહ પોતાના બાપ સાથે વેપાર અર્થે સીરિયા બિપકયો. રાત પડતાં કાકલાએ જંગલમાં પડાવ નાખ્યો અને ખાચપીળે બધા ભરણીયા પડ્યા: જંગલમાંથી એક સિંહ નીકળી આવ્યો. બધાને છોડીને તેણે ઉતેબહને ઝડપી લીધો અને તેને ચીરીફાડીને પોતાને રસ્તે પડી ગયો. (સીરત-સઅદે આલમ જિ. ૨ પા. ૫૦૧) “હ”

બયાન કરી. બીબી આઈશહ રદિયલ્લાહુ અન્હા ફરમાવે છે :

“મક્કહના લોકોએ જ્યારે પોતાના કેદીઓને છોડાવવા માટે મુકિતદંડની રકમ મોકલવા માંડી તો રસૂલુલ્લાહ સલ્લલ્લાહુ અલૈહિ વ સલ્લમના લાડલાં બેટી બીબી ઝૈનબે પણ પોતાના પતિ અબુલ-આસના છુટકારા માટે કંઈક માલ મોકલ્યો તો તેમાં એક હાર પણ હતો. આ તે હાર હતો જે એમના લગ્ન પ્રસંગે એમના માનવંતા માતાજી બીબી ખદીજાએ શાદીની ભેટ તરીકે આપ્યો હતો અને એજ હાર પોતાની બેટીના ગળામાં પહેરાવીને બેટીને અબુલ-આસના ઘરે રૂખ્સત કર્યા હતા.”

હઝરત બીબી આઈશહ ફરમાવે છે : “જ્યારે રસૂલુલ્લાહ સલ્લલ્લાહુ અલૈહિ વ સલ્લમએ એ હાર જોયો તો આપનું હૈયું ભરાઈ આવ્યું. આપની આંખોમાં આંસુ આવી ગયાં. આપે ગદ્ગદ સ્વરે પોતાના સહાબાને ફરમાવ્યું :

ઈન રએતુમ

અન તલ્લેકૂ લહા અન્નીરહા.

વ તરૂદ-દૂ અલૈહા માલહા

ફફઅલૂ.

અગર તમને વાનખી લાગે

કે તમે છોડી મૂકો તેના કેદીને.

અને પાછો આપી દો તેના માલને.

તો તમે એમ જ કરો !

જવાબમાં સહાબા બોલી ઊઠ્યા, “કેમ નહિ થા રસૂલુલ્લાહ ! અમારાં માબાપ, અમારાં બાલબચ્ચાં અમારાં જનમાલ બધું આપની ઉપર કુરબાન !”

એજ વેળા સહાબાએ અબુલ-આસને છોડી મૂક્યા. તેમના બીજા માલ સાથે પેલો હાર પણ પાછો આપી દીધો જેને લઈને અબુલ-આસ મક્કહ તરફ ઊપડી ગયા.”

ગુજરાતી સંપાદકનો વધારો—જંગે-બદ્રમાં પકડાયેલા કેદીઓમાં રસૂલુલ્લાહ સલ્લલ્લાહુ અલૈહિ વ સલ્લમના કાકા અબ્બાસ બિન અબ્દુલ-મુત્તલિબ પણ હતા. મુસલમાનોએ બીજા કેદીઓ પેઠે એમને પણ દોરડીથી બાંધેલા હતા. દોરડીની ગાંઠો કંઈક વધુ કસીને બાંધેલી હોવાથી તેની પીડાથી તેઓ વારંવાર ઊંછકારા નાખતા હતા. એમનાં દર્દીલા ઊંછકારા સાંભળીને રસૂલુલ્લાહ સલ્લલ્લાહુ અલૈહિ વ સલ્લમ બેચેન થઈ ગયા આપની ઊંઘ ઊડી ગઈ. એજ વેળા આપે સહાબાને હુકમ ફરમાવ્યો કે અબ્બાસની દોરડીની ગાંઠો ઢીલી કરી દેવામાં આવે. સહાબાએ દોરડીના બંધનો ઢીલાં કરી દીધાં. અબ્બાસની પીડા મટી ગઈ ત્યારે આપ આરામથી સૂઈ શક્યા.

અબ્બાસે પોતાના બદન પર જે પહેરાણ પહેરેલું હતું તે ફાટીને ચીથરાં જેવું થઈ ગયું હતું પોતે મજબૂત કાયાના ઝિંયા કદના ગૃહસ્થ હોવાથી સહાબામાંથી કોઈનું પહેરાણ એમના શરીરે ફિટ થતું ન હતું. ત્યારે મુનાફિઓના સરદારે અબ્દુલ્લાહ બિન ઉબય બિન સલૂલનું પહેરાણ માગી લેવામાં આવ્યું કેમકે તે પણ એમના જ જ્યેવો ઝિંયા કદનો પુરૂષ હતો. તેણે ર.જખુશીથી પોતાનું પહેરાણ આપી દીધું જે અબ્બાસના શરીરે ફિટ થઈ ગયું. અબ્દુલ્લાહ બિન ઉબયના આ એલસાનના બદલામાં જ્યારે એ મરી ગયો તો રસૂલુલ્લાહ સલ્લલ્લાહુ અલૈહિ વ સલ્લમએ પોતાનું મુબારક પહેરાણ એના કફન માટે ઇનાત ફરમાવી દીધું હતું. આ રીતે રસૂલુલ્લાહ સલ્લલ્લાહુ

અર્થેય વ સસ્ત્રમએ પોતાના કાકા તરફથી મુનાફિકોના સરદારના એલસાનનો બદલો વાળી દીધો હતો.

મુકિનદંડની સોથી વધુ રકમ અજ્ઞાસ પાસેથી વસૂલ કરવામાં આવી કેમકે એ મક્કહના એક તાલેવંત અને માલેતુજીજીર ગૃહસ્થ હતા. અન્સાર સહાબાએ વિનંતી કરી હતી, “યા રસૂલલ્લાહ ! આપની પરવાનગી હોય તો અજ્ઞાસના દંડની રકમ અમે ચૂકવી આપીએ કેમકે એ આપના કાકા છે અને અમારા ભાગેજી થાય છે.”

આપે ફરમાવ્યું, એમની પાસેથી એક દિરહમ પાગ જતો ના કરો.”

એ પછી આપે અજ્ઞાસ પાસેથી દંડની રકમની માગણી કરી. તમેણે પોતાની નાદારી જાહેર કરતાં કહ્યું, “દંડની રકમ કયાંથી લાવું ? હે ભત્રીજા ! શું તમે એમ થાહો છો કે હું કુરૈશ પાસે ભીખ માંગતો ફરું ?”

આપે ફરમાવ્યું, “ચચાજન ! પેલા સોનાના દલ્લાનું શું થયું જ તમે તમારા બેગમ ઉમ્મે-ફઝલને આપીને ચૂપકેથી કહ્યું હતું કે લડાઈથી જીવતો પાછો ન ફરું તો આ દલ્લો તમારા અને બચ્ચાઓના કામમાં આવશે !”

આ સાંભળીને અજ્ઞાસ દંડ થઈ ગયા અને બોલ્યા, “હે મુહંમદ ! બેશક તમે અલ્લાહના રસૂલ છો. મારા અને ઉમ્મે-ફઝલ વગર આ ભેદની કોઈને ખબર ન હતી.”

એ પછી અજ્ઞાસ પાસેથી દંડની રકમ સો કિલિયા વસૂલ કરવામાં આવી. એક કિલિયા ચાલીસ દિરહમનો થાય છે. બદના કેદીઓમાં જેઓ નાદાર અને ગરીબ હતા. તેઓને દંડ લીધા વિના છોડી મૂકવામાં આવ્યા અને જંગાં લખવા વાંચવાનું જાગતા હતા તેઓને કહેવામાં આવ્યું કે, દસ-દસ મારગસોને લખવા-વાંચવાનું શીખવી દો તો તમે આઝાદ છો. રસૂલુલ્લાહ સલ્લલ્લાહુ અલૈહિ વ સલ્લમના દત્તક અને આઝાદ ગુલામ હજરત ઝેદ બિન હારિસહ રદિયલ્લાહુ અન્હુ બદના એજ કેદીઓ પાસેથી લખવા વાંચવાનું શીખ્યા હતા.

## પ્રકરણ ૯૬

# અબુલ-આસનો ઇસ્લામ-સ્વીકાર

બીબી ઝૈનબનો મદીનહ પ્રવાસ • રવાનગી અને રૂકાવટ • કુરૈશની પાયમાલીનો ચિતાર • હઝરત ખૈ-સમહના શેઅરો • હબ્બારને આગમાં ફૂંકી નાખવાનું કુરમાન • અબુલ-આસનો વેપારી માલ • બીબી ઝૈનબ તરફથી રફાણીની ખહેરાત • અબુલ-આસના માલની વાપસી • અબુલ-આસના ઇસ્લામની ખહેરાત • વિના દંડે છોડી મૂકાયેલા કેદીઓ • અબૂ અઝઝાની શાઈરી • ઉમૈર બિન વહબનો ખૂની ઇરાદો • ઉમૈર મદીનહ તરફ • ખાનગી મંત્રણાનો ભેદ • ઉમૈર મુસલમાન બને છે • કુરૈશ સાથે ઇબલીસની દગાબાજી • હઝરત હસ્સાનનો ક્ષીટો • હજજ પ્રસંગે જમણા પીરસનારા અઝેસરો • બ્રમાં મુસલમાનોના ઘોડા.

બીબી ઝૈનબનો મદીનહ પ્રવાસ-----ઇબ્ને ઈસ્હાક કહે છે : અબુલ આસ મુસલમાનોની કેદમાંથી છૂટીને મક્કહ જવા લાગ્યા તો રસૂલુલ્લાહ સલ્લલ્લાહુ અલૈહિ વ સલ્લમએ તેમની પાસેથી કબૂલાત લીધી હતી અથવા તેમણે પોતે વચન આપી દીધું હતું કે મક્કહ પહોંચીને તેઓ પોતાના બેગમ બીબી ઝૈનબને મદીનહ આવવાની પરવાનગી આપી દેશે. આ વાત તેમના છુટકારાની શરતોમાંથી એક શરત હતી કે કેમ, તે ચોક્કસ રીતે જાણી શકાયું નથી, ન રસૂલુલ્લાહ સલ્લલ્લાહુ અલૈહિ વ સલ્લમ તરફથી ન અબુલ-આસ તરફથી. એમાં હકીકત શું છે તે અલ્લાહ બેહતર જાણે.

જ્યારે અબૂલ-આસને છોડી મૂકવામાં આવ્યા અને તેઓ મક્કહ પહોંચી ગયા તો રસૂલુલ્લાહ સલ્લલ્લાહુ અલૈહિ વસલ્લમએ હઝરત ઝેદ બિન હારિસ અને અન્સારમાંથી એક ગૃહસ્થને એજ વેળા મક્કહ રવાના કરતાં ફરમાવ્યું :

ફૂના બિ-બત્ને-યઅજજ.

હત્તા તુમુર બિકુમા ઝૈનબ

ફ-તુસ-હબાહા

હત્તા તઅ-તિયાની બિહા.

તમે બંને યઅ-જજની ખીણમાં જઈને થોભી જવ. <sup>૧</sup>

પછી જ્યારે પસાર થાય તમારી પાસેથી ઝૈનબ,

તો તેમના સંગાથે થઈ જવ,

ત્યાં સુધી કે હઈ આવો મારી પાસે તેમને.

બંને ગૃહસ્થો એજ વેળા મક્કહ તરફ બિપડી ગયા. આ બનાવ જંગે-બદ્રના આસરે એક મહિના પછીનો

છે. અબુલ-આસ જયારે મક્કહ પહોંચી ગયા તો વચન મુજબ તેમણે બીબી ઝૈનબને તેમના માનવંતા પિતાજી પાસે જવાની પરવાનગી આપી દીધી અને બીબી ઝૈનબ મદીનહ જવાની તૈયારી કરવા લાગ્યાં.

ઈબ્ને ઈસ્હાક કહે છે : મને અબ્દુલ્લાહ બિન અબીબકે, બીબી ઝૈનબ રદિયલ્લાહુ અન્હાની આ કથા સંભળાવી જેમાં હઝરત ઝૈનબ પોતે ફરમાવે છે કે,

“અબુલ-આસના કહેવાથી હું મારા પિતાજી પાસે જવાની, મક્કહમાં તૈયારી કરતી હતી એટલામાં ઉત્બહ બિન રબીઅહની બેટી હિન્દ મારી પાસે આવી અને બોલી, “હે મુહંમદની બેટી ! શું તું એમ ધારે છે કે, તું તારા પિતાજી પાસે જવાની તૈયારી કરે છે તેની મને ખબર નથી ?”

મેં કહ્યું, “ના રં બહેન મારો એવો કોઈ વિચાર નથી.”

તે બોલી, “હે મારા કાકાની બેટી ! શું કામ તું આમ બોલે છે ? મારાથી વાત છુપાવવાની જરૂર નથી. આ હું તને એટલા માટે કહું છું કે મુસાફરીમાં પૈસા કે બીજી કોઈ વસ્તુની જરૂર હોય તો મને કહે, હું તને મદદ કરવા તૈયાર છું. મારી પાસેથી માગી લેવામાં કંજૂસી કે નામોશી કેવી ? બદ્રમાં જે સંગ્રામ ખેલાયો તે પુરૂષોનો મામલો હતો. એના એવા અર્થ નથી કે આપણે સ્ત્રીઓ પણ આપસના સંબંધો બગાડી નાખીએ!”<sup>૧</sup>

હઝરત બીબી ઝૈનબ ફરમાવે છે : “ઉત્બહની બેટી હિન્દ જે કંઈ કહ્યું તેને તે કરીને દેખાડી દેતે તેની મને ખાતરી હતી. તેમ છતાં તેની તરફથી એક જાતનો વસવસો મારા દિલમાં આવી ગયો જેથી મેં મારો બેદ છુપાવી રાખ્યો અને મદીનહ જવાની તૈયારી કરી નાખી.

સ્વાનગી અને રૂકાવટ—જયારે મુહંમદ રસૂલુલ્લાહ સલ્લલ્લાહુ અલૈહિ વ સલ્લમના બેટી બીબી ઝૈનબ પ્રવાસની તૈયારી કરી ચૂક્યાં તો તેમનો દેવર કિનાનહ બિન રબીઅ ઊંટ લઈને આવી લાગ્યાં. તે તીર કામઠાંથી પૂરી રીતે તૈયાર થતાં. હઝરત ઝૈનબ ઊંટની કાઠી પર બેસી ગયાં. કિનાનહ ઊંટને નાથથી દોડીને લઈ જવા લાગ્યો. મક્કહના બજારમાંથી પસાર થતાં લોકોએ જોયું કે ઝૈનબ ઊંટની કાઠી પર બેસીને જઈ રહ્યાં છે. ઊંટ પસાર થઈ ગયું પણ કુરૈશના લોકોમાં એની ચર્ચા થવા લાગી અને સમાચાર શહેરમાં ફેલાઈ ગયા.

કુરૈશના કેટલાક લોકો બીબી ઝૈનબની તલાશ માટે પૂઠે પડ્યા અને છેવટે ઝીતુવા સ્થળે પહોંચીને તેઓને ઝડપી લીધા. <sup>૨</sup> સૌથી પહેલો જે શખ્સ બીબી ઝૈનબ પાસે પહોંચ્યો તે હબ્બારે બિન અસ્વદ બિન મુત્તલિબ બિન અસદ બિન અબ્દુલ-ઉજ્જા ફિહરી હતો. હઝરત ઝૈનબ ઊંટની કાઠી પર બેઠેલાં હતાં. હબ્બારે પોતાનો ભાલો બીબી ઝૈનબ પર એવી રીતે ધૂમાવવા માંડ્યો જાણે હમણા ધોંથી દેશે ને અબધડી ધોંથી દેશે. બીબી ઝૈનબ ખૂબ ડરી ગયાં અને તે વેળા હમલથી હતાં. હબ્બારના ભાલાના ભયથી થયેલી ઊઠ્યાં અને તેના આઘાતથી તેમનો હમ્મલ પડી ગયો.

જેતજેતામાં આ ફઝાખ ઘટના સર્જઈ ગઈ. હઝરત ઝૈનબનો દેવર કિનાનહ અચાનક જમીન સાથે લાગી ગયો અને કામઠાં સાથે તીર જોડીને લલકાર્યો, “બખરદાર ! કોઈ આગળ વધ્યો તો આ તીરથી નેનું નીકળી

૧. હિન્દ બિન્તે ઉત્બહ : બદ્રમાં કતલ થનાર કુરૈશી કમાન્ડર ઉત્બહ બિન રબીઅહની બેટી, કુરૈશી આગેવાન અબૂ સુફયાનની પેઠા અને હઝરત અમીર મુઆવિયહની માનું નામ. ઇસ્લામની કહર દુશ્મન હતી. જંગ-ઉદુદમાં હઝરત હમ્મહ શહીદ થયા તો તેમનું કાળજું કાઢીને યાવીને ફેંકી દીધું હતું. ફત્હે-મક્કહ વેળા બંને મિયાંબીબી મુસલમાન બન્યાં. અલ્લાહ એમનાથી રાજી હો ! “હ”

૨. ઝી-તુવા : મક્કહથી મદીનહ જતાં, મક્કહથી ચાર પાંચ માઈલના અંતરે આવેલું સ્થળ.

નાખીશ!"

પૂઠે આવેલાં લોકોમાંથી કોઈએ આગળ વધવાનું સાહસ નહિ કર્યું અને તેઓ ત્યાંથી ભાગી ગયા. એટલામાં અબૂ સુફ્યાન કુરૈશના કેટલાક મોવડીઓને લઈને ત્યાં આવી ગયો. તેણે કિનાનહને કહ્યું, "હે ભાઈ ! કામકામમાંથી તીર કાઢી નાખ, અમે તારી સાથે કંઈક વાતચીત કરવા માગીએ છીએ."

કુરૈશની પાંચમાલીનો ચિતાર ————રાવીનું કથન છે : કિનાનહએ તીરકામકું સંકેલી લીધું તો અબૂ સુફ્યાન આગેવાનો સાથે આગળ વધ્યો અને તેની પાસે આવીને ઊભો થઈ ગયો અને કુરૈશની વર્તમાન હાલહવાલીનો ચિતાર દર્શાવતાં બોલ્યો,

"હે યુવક ! તું સીધો રસ્તો નથી લીધો. તારું આ પગલું પાઞ્જીસરનું નથી. ભરંબજરે લોકોના દેખતાં તું આ સ્ત્રીને લઈને નીકળ્યો છે. શું તને આપણી મુસીબત, આપણી નામોશી, આપણી પાંચમાલીની ખબર નથી ? મુહંમદ તરફથી જે બરબાદી, જે આફત કુરૈશ પર તૂટી પડી તેનું તને ભાન નથી ? હવે મુહંમદની બેટીને તું ખુલ્લી રીતે ભરબજરે અહીંથી લઈ જશે તો જરા વિચાર કર કે, અરબના લોકો આપણા વિષે શું ધારશે ? ————જેવ ધારશે ને કે બદના બનાવે કુરૈશના હોશ ખાટા કરી દીધા અને તેઓ એટલા ઢીલા થઈ ગયા કે મુહંમદની બેટીને પાગ અટકાવી શક્યા નહિ. એ પાગ આપણી કમજેરી, નામોશી અને લાચારીની નિશાની છે જેના કારણે આ બધું બની ગયું.

"સાંભળ હે જવાન ! હું મારા જીવનના સોગંદ ખાધને કહું છું કે આ સ્ત્રીને તેના બાપ પાસે જવાથી અટકાવવાની અમને કોઈ જરૂર નથી, ન અમે આ સ્ત્રી પાંચેથી કોઈ વેર લેવા માગીએ છીએ. માટે અત્યારે તું એને લઈને મક્કહ પાછો વળી જ અને ધીરજથી કામ લે. પછી જ્યારે શોરબકોર શમી જાય, ઉરકેરાટ અને આકોશ નરમ પડે અને લોકો છાતી ઠોકીને કહે કે, હા અમે રાજીખુશીથી મુહંમદની બેટીને જવાની પરવાનગી આપી છે ત્યારે તું ચૂપકેથી એને લઈને નીકળી જાજે અને એના બાપ પાસે એને પહોંચાડી આવજે. !"

રાવીનું કથન છે : અબૂ સુફ્યાનની આ સૂફિયાણી વાતો કિનાનહને ગળે ઊતરી ગઈ. તેણે એમ જ કહ્યું. હઝરત ઝૈનબને લઈને મક્કહ પાછો વળી ગયો અને જ્યારે ઊહાપોહ કે શોરબકોર શમી ગયો તો રાતની વેળા ચૂપકેથી હઝરત ઝૈનબને લઈને મક્કહથી નીકળ્યો અને હઝરત ઝૈદ બિન હારિસહ તથા તેમના સાથીને હવાલે કરી આવ્યો.

આ બંને મૂલસ્થો મક્કહથી ચાર પાંચ માર્ઘલના અંતરે આવેલા યઅજ્જર સ્થળે હઝરત ઝૈનબની પધરામાણીની રાહ જોતા હતા. તેઓ હઝરત ઝૈનબને લઈને રસુલુલ્લાહ સલ્વલ્લાહુ અલૈહિ વ સલ્વમની સેવામાં હાજર થઈ ગયા.

હઝરત ખૈસમહના શેઅરો ————ઈબ્ને હિશામ કહે છે : હઝરત ઝૈનબ રદિયલ્લાહુ અન્હા સાથે મક્કહમાં જે કમનસીબ બનાવ બન્યો તેના વિષે બનૂ સાલિમ બિન ઔફવાળા હઝરત અબૂ ખૈસમહએ ૧૩ શેઅરોનું કાવ્ય રચ્યું જેના દોડાક શેઅરો આ છે :

અતાબીલ-લઘી લા ર-ડ-દિરૂલ-નાસુ કદ-રહૂ. • લિ-ઝૈનબ્ ફીહિમ મિન ઉફૂકિં વ-વ-માસમે.

મને તે બનાવના સમાચાર મળ્યા જેનો સંબંધ હઝરત ઝૈનબ રદિયલ્લાહુ અન્હાની સાથે છે. હઝરત ઝૈનબ સાથે હદ ઉપરાંત ગુનાહિત કે જંગલી વર્તાવ કરવામાં આવ્યો કે જેની કલ્પના પાગ લોકો કરી શકે નહિ.

વ ચબ્દમુ કવમુજ લમ તુતીછી મુહમ્મદન, • અલ્લા અબ્દે-હિમ વ ઐયુ હીજિજ તબ્દુમે.

તે કૌમ પોતાના કરેલા પર પસ્તાશો જોગે મુહમ્મદ સલ્વલ્લાહુ અલૈહિ વ સલ્વમનું કહ્યું નહિ માન્યું અને ક્યારે પસ્તાશો ? જ્યારે કે પસ્તાવો કરવાથી કશું પાકવાનું નથી.

ફ-અબશિર બિ-બિઝયે ફીલ હયાતે મુઅજ-જલિન, • વ સિરબાલુ બારિન ખાલિદન ફી જહન્નમે.

તેને વધામાગી આપી દે કે આ જીનવમાં જ તત્કાળ મળનારી ખુવારી અને રૂસ્વાઈ તારા ભાગે આવશે અને જહન્નમની આગનો પોશાક તેને પહેરાવવામાં આવશે.

ઈબ્ને ઈસ્હાક કહે છે : કિનાનહ બિન રબીઅએ જ્યારે હજરત ઝૈનબને પેલાં બંને ગૃહસ્થોને હવાલે કર્યા તો ઝૈનબ વિશે તોમે કહ્યું :

અજિબ-તુ સિ-હબ્બારિન વ અવબાશે કવમેહી, • ચુરીદૂના ઇબ્કારી બિ-બિન્તે મુહમ્મદિ.

હું હબ્બાર અને તેની કૌમના બદમાશો કે ગુંડાઓ કે ત્રાસવાદીઓથી હથરાન છું. તેઓ ચાહે છે કે મુહમ્મદ સલ્વલ્લાહુ અલૈહિ વ સલ્વમની બેંટી સાથે મારા જે કરાર છે તેને તોડી નાખવામાં આવે.

વ તસ્તુ અબાલી મા હયીતુ અદીદુ હુમ, • વમસ-તજ-મઅત કબજલ યદી બિલ મુહન્નદિ.

અને જ્યાં સુધી હું જીવતો છું, મને તેઓની વિરાટ સંખ્યાની કોઈ પરવા નથી; જ્યાં સુધી કે મારો હાથ હિન્દી તલવાર પર મજબૂતીથી કાયમ છે.

હબ્બારએ આગમાં ફૂંકવાનું ફરમાન—ઈબ્ને ઈસ્હાક કહે છે : મને યઝીદ બિન અબી હબીબે, તેમને ખુફેર બિન અબ્દુલ્લાહ બિન અશજજને, તેમને સુલૈમાન બિન યસારે અને તેમણે અબૂ ઈસ્હાક દવસીના મુખે સાંભળેલી હજરત અબૂ હુરૈરહની આ રિવાયત બયાન કરી. હજરત અબૂ હુરૈરહ ફરમાવે છે : રસૂલુલ્લાહ સલ્વલ્લાહુ અલૈહિ વ સલ્વમએ સહાબાની એક ટુકડી રવાના કરી. આ ટુકડીમાં હું પણ સામિલ હતો. આપે અમને હુકમ ફરમાવ્યો:

ઈન ઝફિર તુમ	અગર તમે કાબૂ મેળવી લો
બિ-હબ્બારિબ-નિલ-અસ્વદ	હબ્બાર બિન અસ્વદ પર
અવ રજુલિલ-આમિરિલ-લઝી	અથવા પેલા બીજા માણસ પર જે
સ-બ-ક મઅલૂ ઈલા ઝયનબ	ધસ્યો હતો તેની સાથે ઝૈનબ તરફ
ફ-હર-રિકૂ હુમા બિન્નાર.	તો એ બંનેને ફૂંકી નાખશો આગમાં.

ઈબ્ને હિશામ કહે છે : ઈબ્ને ઈસ્હાકે હબ્બાર સાથેના આ બીજા માણસનું નામ નાફિઅ બિન અબ્દે-કેસ બતાવ્યું છે. હબ્બાર સાથે એને પણ આગમાં ફૂંકી નાખવાનું ફરમાન હતું.

હજરત અબૂ હુરૈરહનું બયાન છે : ફરમાન મળતાં અમે હબ્બાર બિન અસ્વદ અને નાફિઅ બિન અબ્દે-કેસની શોધમાં રવાના થઈ ગયા. જ્યારે બીજે દિવસ થયો તો અમને રસૂલુલ્લાહ સલ્વલ્લાહુ અલૈહિ વ સલ્વમ તરફથી આ સંદેશો મળ્યો :

ઈન્ની કદ કુન્તુ અમર-તુકુમ	બેશક મેં હુકમ ફરમાવ્યો હતો તમને,
બિ-તહરીકે હાઝિનિર-રજુલૈન	આગમાં ફૂંકી મારવાનો આ બંને માણસોને;



ઈન અખઝ-તુમૂ-હુમા.  
સુમ્મ રઝૈતુ અન્નહૂ  
લા યમ્બગી લિ-અહદિન  
અંય યુઅઝ-ઝિબુ બિન્નાર.  
ઈલ-લલ્લાહ.  
ફઈન ઝફિરતુમ ઝિહિમા  
ફકતુહૂ હુમા.

જ્યારે કે તમે ગિરફતાર કરી લો એ બંનેને.  
હવે હું એવા મત પર આવ્યો છું કે બેશક, આ વાત  
કોઈ બીજાને શોભે નહિ કે તે કોઈને  
શિક્ષા આપે આગમાં બાળી નાખવાની  
અલ્લાહ સિવાય. ૧  
માટે જો તમે કાબૂ મેળવી લો એ બંને પર  
તો તેઓને કતલ કરી નાખજો.

**અબુલ-આસનો વેપારી માલ —————** ઈબ્ને ઈસ્હાક કહે છે : આ બનાવ પછી રસૂલુલ્લાહ સલ્લલ્લાહુ અલૈહિ વસલ્લમના જમાઈ અબુલ-આસ એક મુદ્દત સુધી મક્કહમાં રહ્યા અને એમના બેગમ હઝરત ઝૈનબ મદીનહમાં રહ્યાં. ઈસ્લામે બંને મિયાંબીબી વચ્ચે છૂટાછેડા કરાવી દીધા હતા.

એ પછી સંજોગજોગે એવું બન્યું કે, ફત્તે-મક્કહના ઘોડા દિવસ પહેલાં અબુલ-આસ વેપાર અર્થે પોતાનો અને કુરૈશના બીજા લોકોને માલ લઈને સીરિયા તરફ યિપડી ગયા. પોતે ઈમાનદારીમાં પંકાયેલા હોવાથી મક્કહના લોકો પોતાનો માલ વેપાર માટે એમને આપતાં હતા. આ વેળા પણ ઘણા લોકોએ પોતાનો માલ એમને આપ્યો હતો. વેપારથી પરવારીને અબુલ-આસનો કાફલો સીરિયાથી પાછો ફર્યો તો રસ્તામાં, રસૂલુલ્લાહ સલ્લલ્લાહુ અલૈહિ વસલ્લમએ મોકલેલી એક લશ્કરી ટુકડીની દોટે ચઢી ગયા. તેઓએ કાફલાનો બધો વેપારી માલ આંચકી લીધો પણ અબુલઆસ પોતે તેઓના હાથથી છટકી જવામાં સફળ થઈ ગયા. મુસલમાનો તેમને પકડી શક્યા નહિ.

વશરી ટુકડીના માગસો કાફલાનો બધો માલ લઈને મદીનહ ચાલ્યા ગયા અને અબુલ-આસ રાતના અંધારામાં તપાતા છુપાતા રસૂલુલ્લાહ સલ્લલ્લાહુ અલૈહિ વસલ્લમના બેટી હઝરત બીબી ઝૈનબ પાસે પહોંચી ગયા. તમેજો પોતાને રક્ષણ આપવાની બીબી ઝૈનબને વિનંતી કરી. બીબી ઝૈનબે અબુલ-આસને રક્ષણ આપી દીધું. અબુલ-આસ પોતાના કાફલાનો માલ લેવાના હેતુએ આવ્યા હતા.

પ્રભાત થયું તો રસૂલુલ્લાહ સલ્લલ્લાહુ અલૈહિ વસલ્લમ ફજરની નમાઝ માટે ઘરમાંથી નીકળીને મસ્જિદમાં પધાર્યા. નમાઝની તૈયારી હતી. તકબીરનો પોકાર થતાં રસૂલુલ્લાહ સલ્લલ્લાહુ અલૈહિ વસલ્લમએ અલ્લાહુ અકબર કહીને નમાઝ શરૂ કરી. તમામ મુસલમાનો પણ અલ્લાહુ અકબર કહીને આપની ઈમામતમાં નમાઝ પઢવા લાગ્યા.

**બીબી ઝૈનબ તરફથી રક્ષણની જાહેરાત —————** એજ વેળા બીબી ઝૈનબે સ્ત્રીઓના ચબૂતરા પરથી ત્રુનંદ અવાજે જાહેરાત પોકારી, “હે લોકો ! સાંભળી લો, મેં અબુલ-આસ બિન રબીઅને રક્ષણ આપ્યું છે !”

રસૂલુલ્લાહ સલ્લલ્લાહુ અલૈહિ વસલ્લમએ નમાઝનું રૂત્તામ ફેરવીને લોકો તરફ જોયું અને કરમાટું, “હે લોકો ! જો અવાજ મેં સાંભળ્યો, શું તમે પણ સાંભળ્યો છો ?”

“હા, યા રસૂલુલ્લાહ ! અમે પણ સાંભળ્યો છે.” લોકો બોલ્યા. ત્યારે આપે ફરમાવ્યું :

અમા વલ્લહી	સાંભળી લો, તે જાતના સોગંદ
નફ્સુ મુહમ્મદિમ બિ-યદિહી	જેના અધિકારમાં મુહમ્મદના પ્રાણ છે.
મા અલિમ્તુ બિ-શૈઈમ મિન અલિક.	હું કશું જાણતો ન હતો આ બાબત અંગે.
હત્તા સમિઅ-તુ મા સમિઅ-તુમ.	પછી જે અવાજ મેં સાંભળ્યો તે તમે સાંભળ્યો.
ઈન્નહૂ યુજીરુ	બાબત આ છે કે આસરો આપવાનો અધિકાર
અલલ-મુસ્લિમીન અદના-હુમ.	મુસલમાનો તરફથી અદના માગુસ પણ ધરાવે છે.

અબુલ-આસના માલની વાપસી—નમાઝથી પરવારીને રસૂલુલ્લાહ સલ્લલ્લાહુ અલૈહિ વ સલ્લમ પોતાના બેટી હઝરત ઝૈનબ પાસે પધાર્યા અને તેમને ફરમાવ્યું :

અય બુત્તયહ ! અકરિમી મફ્વાહુ	ઐ બેટી ! એમની ખાતરદારી કરજો
વલા યખ્લુ-સન્ન ઈલૈકે	અને એમને તમારા એકાંતમાં ન આવવા દેજો
ફ-ઈન્નકે લા તહિલ્લીન લહૂ.	કેમકે તમે એમના માટે હલાલ નથી.

ઈબ્ને ઈસ્હાક કહે છે : મને અબ્દુલ્લાહ બિન અબીબકે કહ્યું કે, જે લશ્કરી ટુકડીના માણસો અબુલ-આસનો માલ આંચકી લાવ્યા હતા, રસૂલુલ્લાહ સલ્લલ્લાહુ અલૈહિ વ સલ્લમએ તેઓને કહોડા મોકલાવી કે :

“અબુલ-આસ અમારી સાથે જે સંબંધ ધરાવે છે તે તો તમે જાગ્રો જ છો. હવે તમે એનો માલ લઈ લીધો છે. અગર તમે એની સાથે ભલાઈનો વર્તાવ કરો અને એનો માલ એને પાછો આપી દો તો એ વાત અમને પસંદ છે. પણ જો તમે ઈન્કાર કરી દો તો એ માલના તમે વધારે હકદાર છો. કેમકે એ માલ અલ્લાહના રસ્તામાં આવેલો છે જેને અલ્લાહએ તમને ગનીમતના માલ તરીકે આપ્યો છે.”

આ સંદેશો મળતાં જ તેઓ બોલી ઊઠ્યા, “યા રસૂલુલ્લાહ ! આપનો હુકમ સર આંખો પર. એ બધો માલ અમે રાજીખુશીથી અબુલ-આસને પાછો આપી દઈએ છીએ.”

આમ કહીને તેઓએ કાફલાનો ચૂકતે માલ પાછો લોટાવી દીધો. જેમકે કોઈ લોટો લાવતો હતો, કોઈ ડોલ લાવતો હતો, કોઈ મશક લાવતો હતો, એટલે સુધી કે ગાંસડીઓ અને પોટલાં ઉપાડવાના વાંકાચૂકા વાંસળા સુધ્ધાં લાવીને હાજર કરી દીધા. કાફલાની કોઈ નજીવી કે મામૂલી વસ્તુ પણ રહેવા દીધી નહિ અને કોઈ ચીજ ગેરવલ્લે પડી નહિ. અબુલ-આસ ઢગલાનો આ બધો માલ સમેટી-સમેટાવીને હરખભેર મક્કહ તરફ ઊપડી ગયા અને કુરૈશના જે જે સ્ત્રી પુરુષની વેપારમાં ભાગીદારી હતી, પૂરી ઇમાનદારી સાથે દરેકને તેનો માલ પહોંચતો કરી દીધો.

અબુલ-આસના ઈસ્લામની જાહેરાત—દરેક ભાગીદારને તેના ભાગનો માલ આપી દેવા પછી અબુલ-આસ પોતારીને કહ્યું. “હે કુરૈશના લોકો ! શું તમારામાંથી કોઈનો કંઈ માલ મારી પાસે રહી ગયો છે ?”

લોકો બોલ્યા, “ અમારો કોઈ માલ તમારી પાસે રહ્યો નથી. અમારો ભાગ અમને મળી ગયો છે.”

“હે કુરૈશ ! શું તમારું કોઈ લેખું મુજ પર નીકળે છે ?” અબુલ-આસ પૂછ્યું.

“ના અમારું કોઈ લેખું નીકળતું નથી.” કુરૈશ બોલ્યા, “અલ્લાહ તમને તમારી પ્રામાણિકતાનો ઉત્તમ બદલો આપે. ખરેખર તમે એક પ્રામાણિક, સંનિષ્ઠ અને સજ્જન પુરુષ છો.”

“ત્યારે સાંભળો,” અબુલ આસ બોલ્યા, “હું સાક્ષી આપું છું કે અલ્લાહ સિવાય કોઈ પૂજ્ય નથી અને હું સાક્ષી આપું છું કે મુહંમદ અલ્લાહનાં બંદા અને તેના રસૂલ છે. સાંભળો હે કુરૈશ ! વલ્લાહ, હું તો મદીનહમાં જ મુસલમાન બની જવા માગતો હતો પણ આ વિચારે હું અટકી ગયો કે, તમે એમ ન કહી દો કે, આ માણસ અમારો માલ હજમ કરી જવા માટે મુસલમાન બની ગયો છે. હવે તમારામાંથી દરેકનો માલ ઈમાનદારીથી આપી દેવાનો સંતોષ અનુભવીને હું મારા ઈસ્લામની જાહેરાત કરું છું.”

એ પછી હઝરત અબુલ-આસ રદિયલ્લાહુ અન્હુ મક્કહ છોડીને મદીનહ ચાલ્યા ગયા અને રસૂલલ્લાહ સલ્લલ્લાહુ અલૈહિ વસલ્લમની તહેનાતમાં હાજર થઈને મુસલમાન બની ગયા.

ઈબ્ને ઈસ્હાક કહે છે : મને દાવૂદ બિન હુસૈને કહ્યું અને તેમને ઈકરિમહએ કહ્યું અને ઈકરિમહએ હઝરત ઈબ્ને અબ્બાસના મુખેથી સાંભળ્યું. હઝરત ઈબ્ને અબ્બાસનું બયાન છે : “રસૂલલ્લાહ સલ્લલ્લાહુ અલૈહિ વસલ્લમએ પોતાના ખ્વારી બેટી બીબી જૈનબને ૬ વરસ પછી પહેલા નિકાહને આધારે જ હઝરત અબુલ-આસને હવાલે કરી દીધાં અને બીજીવાર નિકાહ પઢાવ્યા નહિ.”

એવા ઈસ્લામનું શું મૂલ્ય ? ——— ઈબ્ને હિશામ કહે છે : મને હઝરત અબૂ ઉબૈદહએ આ માહિતી આપી કે અબુલ-આસ બિન રબીઅ જ્યારે સીરિયાથી કુરૈશી મુશરિકોની ભાગીદારીનો માલ લઈને આવ્યા અને સહાબાની લશ્કરી ટુકડીએ તેમના વેપારી કાફલાને ઝડપી લીધો તો મુસલમાનોએ તેને કહ્યું, “અબુલ-આસ ! અમારી એક શર્ત કબૂલ કરો તો જાવો માલ તમને પાછો આપી દઈએ.”

“કેવી શર્ત ?” અબુલ-આસે પૂછ્યું.

“મુસલમાન બની જાવ.” સહાબાએ કહ્યું, ‘શર્ત મંજૂર હોય તો મુશરિકોની ભાગીદારીના બધા માલના પાગ તમને માલિક બનાવી દઈએ.” (કેમકે એ મૂર્તપૂજક દુશ્મનોનો માલ છે અને જિહાદમાં ઈસ્લામના દુશ્મનો તરફથી મળેલો માલ ગનીમત કહેવાય છે જેને અલ્લાહ તઆલાએ મુસલમાનો માટે હલાલ બનાવી દીધો છે.)

જવાબમાં અબુલ-આસે કહ્યું, “બેઈમાની કે વિશ્વાસઘાતથી જ હું મારા ઈસ્લામની શરૂઆત કરું તો એવા ઈસ્લામની શી કિંમત ?”

ઈબ્ને હિશામ કહે છે : ઉપરની રિવાયત મને અબૂ ઉબૈદહ તરફથી મળી છે. એવી જ રિવાયત મને અબ્દુલ-વારિસ બિન સઈદ તન્ઝીરીએ કહી સંભળાવી અને અબ્દુલ-વારિસે દાવૂદ બિન અબૂ હિન્દથી સાંભળી અને દાવૂદે આમિર બિન શુએબીના મુખે સાંભળી

વિના દંડે છોડી મૂકાયેલા કેદીઓ ——— ઈબ્ને ઈસ્હાક કહે છે : કુરૈશના જે કેદીઓને ફિદ્યો એટલે મકિતદંડ લીધા વગર ઉગ્રકાર તરીકે છૂટ મૂકેા આવ્યા તેઓના નામોની ટીપ, મને મળેલી માહિતી મજબૂત આ છે :

૧—અબૂ અબ્દે-શમ્સ બિન મનાફમાંથી : અબુલ-આસ બિન રબીઅ બિન અબ્દુલ-ઉઝા બિન અબ્દે-

શમ્સ બિન અબ્દ-મનાફ. રસૂલુલ્લાહ સલ્વલ્લાહુ અલૈહિ વસલ્લમના બેટી બીબી જૈનબે મક્કહથી એમના મુકિતદાર તરીકે કંઈક માલ અને ગણાંનો એક હાર મોકલ્યો હતો પરંતુ આપે સહાબાની સંમતિથી ઉપકાર તરીકે એમને છોડી મૂક્યા અને માલ તથા હાર પાગ પાછો આપી દીધો. બાદમાં મુસલમાન બની ગયા.

૨—અબૂ મખ્જૂમ બિન યકઝહમાંથી : મુત્તલિબ બિન હુનૈતિબ બિન હારિસ્સ બિન ઉબૈદ બિન ઉમર બિન મખ્જૂમ. એને અબૂ હારિસ્સ ખઝરજના એક મુસલમાન ગૃહસ્થે ગિરફતાર કર્યો હતો અને તેમના જ કેદી તરીકે તેમને આપી દેવામાં આવ્યો હતો. તેમણે એને દંડની રકમ લીધા વિના આજાદ કરી દીધો અને તે મક્કહ ચાલ્યો ગયો.

ઈબ્ને હિશામ કહે છે : મુત્તલિબ બિન હુનૈતિબને અબૂ નજ્જરવાળા હઝરત ખાલિદ બિન ઝૈદે એટલે હઝરત અબૂ ઐયૂબ અન્સારીએ કેદ કર્યો હતો અને દંડ વિના છોડી મૂક્યો હતો.

૩—ઈબ્ને ઇસ્હાક કહે છે : સૈફી બિન અબી રિફાઅહ બિન આઈઝ બિન અબ્દુલ્લાહ બિન ઉમર બિન મખ્જૂમ. જે લોકોએ એને કેદ કર્યો હતો. તેઓને જ હવાલે કરી દેવામાં આવ્યો. જ્યારે મક્કહથી દંડની રકમ લઈને કોઈ એને છોડાવવા નહિ આવ્યું તો આગે વચન આપ્યું કે મક્કહ જઈને દંડની રકમ મોકલાવી આપીશ. લોકોએ એને છોડી મૂક્યો પાગ દંડની રકમ આગે મોકલાવી નહિ. છૂટવા માટે જૂઠ્ઠો આસરો લીધો. હઝરત હસ્સાન બિન સાબિતે એના વિષે કહ્યું.

પમા કાના સૈફી તયૂફી અમાનતન— ■ કફા સઅ-તબિન અઅબા બિ-બઅદિલ-મવાશિહ.

સૈફી અમાનત અદા કરે તેવો માગુસ હતો જ નહિ, તે તો શિયાળની ડોકી જેવો હતો જે પાણી પીવાની કોઈ જગાએ થાકી ગઈ હોય.

ઈબ્ને હિશામ કહે છે : આ શેઅર હઝરત હસ્સાનની કવિતામાંથી લીધેલો એક શેઅર છે.

૪—અબૂ અઝઝા બિન અબ્દુલ્લાહ બિન ઉસમાન બિન ઉલ્લેબ બિન હુઝાફહ બિન જુમહ. મક્કહનો પંકાયેલો શાઈર હતો પણ બહુ ગરીબ અને છેક કંગાલ માગુસ હતો. ઘરમાં છોકરીઓની લંગાર લાગેલી હતી. આગે રસૂલુલ્લાહ સલ્વલ્લાહુ અલૈહિ વસલ્લમને અરજ કરી, “હે મુહમ્મદ ! તમે જાણો છો હું છેક ગરીબ અને કંગાલ માગુસ છું. ઘરમાં ખાવાના વાળા છે. ઉપરથી બાલબચરવાળા છું. મુજ પર દયા કરો, ઉપકાર કરો, મને છોડી મુકો.”

રસૂલુલ્લાહ સલ્વલ્લાહુ અલૈહિ વસલ્લમએ એની ઉપર ઉપકાર કર્યો અને દયાભાવથી કામ લઈને એને આજાદ કરી દીધો પાગ એની પાસેથી કબૂલાત લીધી કે મુસલમાનો વિરૂધ્ધ દુશ્મનની મદદ નહિ કરશે. એણે પાગ તેવી પાકી કબૂલાત આપી દીધી. એ પછી તે રસૂલુલ્લાહ સલ્વલ્લાહુ અલૈહિ વસલ્લમના ભારોભાર વખાણો કરતો રહ્યો.

અબૂ અઝઝાની શાઈરી—અબૂ અઝઝા એક જાગ્રીતો, માનીતો, નામીયો શાઈર હતો. આજાદ બાદ રસૂલુલ્લાહ સલ્વલ્લાહુ અલૈહિ વસલ્લમના ઉપકારનર્થે વતવિના વખાણ કરતો રહ્યો. આપની શાનમાં તેણે એક પ્રશંસા-કાવ્ય રચ્યું જેમાં ને આપની શરાફત, આપના સંસ્કાર, આપની ખૂબીઓનું વર્ણન કરતો કહે છે :

મમ મુબ-લિગુન અબ્બીર રસૂલ મુહમ્મદન, • બિ-અન્નક હક્કું વ પલ મલીકુ હમીદુ.

કોમ છે જે મારા તરફથી અલ્લાહના રસૂલ સલ્વલ્લાહુ અલૈહિ વ સલ્વમને આ સંદેશો પહોંચાડી દે કે આપ અલ્લાહના સાથા રસૂલ છે અને બપો વખાણ તો સાથા બ્રાદશાહ અલ્લાહને જ શોભે છે.

વ અન્નમ-રઉન તદહી ઇલલ હક્કે વલ હુદા, • અલૈક મિનલ-લાહિલ અઝીમે શહીદુ.

અને આપ એવા મુહમ્મદ છે કે આપે અમારામાં ઊંચું સ્થાન મેળવી લીધું છે; એવું સ્થાન કે તેના પગથિયાં પર ચઢવું એક રીતે છેક આસાન અને એક રીતે બહુ અઘરું છે.

ફ ઈબ્નક મન હારબ-તદ્ લ-મુહારબુન, • શકીર્યુન વ મન સાલમ-તદ્ લ-સઈદુ.

અને આપની હાલત આ છે કે જેની સાથે આપની લડાઈ થાય તે કમનસીબ દુશ્મન છે અને જેની સાથે આપની મુલેહ થાય તે ખુશનસીબ ઈન્સાન છે.

વલાકિન ઇઝા ઝુફ-કરતુ બદરંપ વ અહ-લફ, • તઅવ-વબા મા બી હસ-રતુવ વ કબીદુ.

પરંતુ જ્યારે મને બદ્ર અને બદ્રવાળાઓની યાદ આવી જાય છે તો પસ્તાવો અને નાહિમતી, જે મુજમાં રહેલી છે, ઘેરી વળે છે.

ઈબ્ને હિશામ કહે છે : તે દિવસે બદ્રમાં કેદ પકડાયેલા કુરૈશી મુશરિકોના મુકિતદંડની રકમ ચાર હજાર દિરહમથી લઈને એક હજાર દિરહમ સુધી હતી. પરંતુ જે કેદી પાસે કંઈ ન હતું, રસૂલુલ્લાહ સલ્વલ્લાહુ અલૈહિ વ સલ્વમએ તેની ઉપર ઉપકાર કર્યો.

ઉમૈર બિન વહબનો ખૂબી ઇરાદો-----ઈબ્ને ઈસ્હાક કહે છે : મને મુહમ્મદ બિન જઅફર બિન ઝુબૈરે ઉર્વહ બિન ઝુબૈરની રિવાયત બયાન કરી કે જંગ-બદ્રમાં કુરૈશ પર જે આકૃત તૂટી પડી તેના થોડાક જ દિવસો પછીનો આ બનાવ છે. મક્કહમાં ઉમૈર બિન વહબ બુઝમ્ડી અને સફવાન બિન ઉમૈયહ બે મિત્રો હતા. એક દિવસે બંને ખાનએ-કઅબહના હિજ્જ નામે સ્થળના એકાંતમાં બેસીને છુપી મંત્રાણા કરવા લાગ્યા.<sup>૧</sup>

ઉમૈર બિન વહબ કુરૈશના શયતાનોમાંથી એક શયતાન હતો. રસૂલુલ્લાહ સલ્વલ્લાહુ અલૈહિ વ સલ્વમ મક્કહમાં હતા ત્યારે આપને અને આપના સાથીઓને ખૂબ ત્રાસ આપતો હતો. આપ મક્કહમાં રહ્યા ત્યાં સુધી સતામણીની કોઈ તક તોળે જતી કરી ન હતી. એનો જવાબ બેટો વહબ બિન ઉમૈર બદ્રમાં કેદ પકડાયો હતો અને મદીનહમાં મુસલમાનોની કેદમાં હતો. ઈબ્ને હિશામ કહે છે : ઉમૈરના બેટા વહબને બનૂ ઝુબૈરવાળા હઝરત રિક્કાઅહ બિન રાફિઅએ કેદ કર્યો હતો.

ઉમૈર બિન વહબ અને સફવાન બિન ઉમૈયહ ખાનએ-કઅબહના એકાંત સ્થળે બેસીને ખાનગી મંત્રાણા કરવા લાગ્યા. વાતની યજૂઆત કરતાં સફવાન દુખી સ્વરે બોલ્યો, “આહ ! આપણા કેવા-કેવા બહાદુર યોધાઓ માય ગયા ! મુસલમાનોએ તેઓને તલવારોથી કાપીને બદ્રના ખાડામાં ફેંકી દીધા. ખત્તાવો, એમના પછી જીવંત શું કરવું ? અને એવા જીવનની શી મજા ?”

“વલ્લાહ હે સફવાન !” ઉમૈર બિન વહબ બોલ્યો, “બિઝકુલ સાથી વાત છે જીવન છેક રહ્યું

૧. સફવાન બિન ઉમૈયહ એનો બાપ ઉમૈયહ બિન ખલફ અને એનો ભાઈ અલી બદ્રમાં હઝરત બિલાલન કહેવાથી માર્યા ગયા હતા.

અને રસ વગરનું થઈ પાનું છે. અગર મુજ પર બાલબચ્ચાંનો બોજ અને કરજનો ભાર ન હોત તો વલ્લાહ ! ઊંટ પર બેસીને મદીનહ જિપડી જાત અને મુહંમદને કતલ કરીને દિલ્લી આગ કંડી કરત ! મદીનહ જવાનું પાણ મારી પાસે કાઢાનું છે. મારો બેટો તેઓની કેદમાં છે. તેઓ એમ જ સમજશે કે પોતાના બેટાને છોડાવવા આવ્યો છે. પાણ બાલબચ્ચાંની ફિકર અને કરજની ચિન્તા મને અટકાવે છે. મુહંમદના બદલામાં તેઓ મને મારી નાખશે પછી મારાં બાલબચ્ચાં રખડી જશે અને કરજ પાણ માથે ઊભેલું રહેશે.”

રાવીનું કથન છે : ઉમૈરની વાત સાંભળીને સફવાન મનમાં ખુશ થયો. તેને ધણું, એણે મારા મનની વાત કરી છે. તક ઝડપી લેતાં તે બોલ્યો, “વલ્લાહ હે દોસ્ત ! હું જીવતો બેઠેલો છું તારે તારાં બાલબચ્ચાં અને કરજની ફિકર કરવાની જરૂર નથી. સાંભળ, તારૂં કરજ હું મારા માલમાંથી ચૂકવી આપીશ અને તારાં બાલબચ્ચાં મારા ઘરમાં મારાં બાલબચ્ચાં સાથે રહેશે. તેઓ જીવશે ત્યાં સુધી હું તેઓની મદદ કરતો રહીશ અને કોઈ વસ્તુ માટે તેઓને સંકેપ નહિ દઈશ.”

આ સાંભળીને ઉમૈર પાણ સંતોષ પામ્યો. તેણે કહ્યું, ‘વાર તો મારી અને તારી આ વાતચીતને ખાનગીમાં રાખજો.’ સફવાને કબૂલાત આપી દીધી.

ઉમૈર મદીનહ તરફ—એ પછી ઉમૈરે પોતાની તલવાર તેજ કરવા માટે આપી અને તલવારને તેજ કરાવીને તેને ઝહેરમાં પાણ બુઝાવવામાં આવી. એજ એરીલી અને તેજધાર તલવાર ચઢીને તે ઊંટ પર સવાર થયો અને મારતી સવારીએ મદીનહ તરફ જિપડી ગયો.

ઉમૈરની સવારી મદીનહ પહોંચી તે વેળા હજરત ઉમર બિન ખત્તાબ પોતાના મિત્રોની મેહફિલમાં બેસીને જંગે-બદન જ લગતી વાતો કરી રહ્યા હતા. વિષય આ હતો કે અલ્લાહ તઆલાએ મુસલમાનોની નાનકડી જમાઅતને ફત્તહમદીથી ના-મુઘદ બનાવી દીધી અને દુશ્મનની મોટી જમાઅતને શિકસ્તથી ના-મુરાદ કરી દીધી. અયાનક હજરત ઉમરની નજર ઉમૈર પર પડી ગઈ. તે પોતાના ઊંટને મસ્જિદના આંગણે બેસાડી રહ્યો હતો અને તેણે ગળે તલવાર પાણ ભેરવેલી હતી.

હજરત ઉમર બોલી ઊઠ્યા, “આ કૂતરો, અલ્લાહનો દુશ્મન જરૂર કોઈ બુરા ઈરાદે આવેલો લાગે છે. એજ તે માગુસ છે જોણે આપણી વચ્ચે લડાઈની આગ ભડકાવી હતી અને એજ તે માગુસ છે જોણે બદના મેદાનમાં આપણી સંખ્યાના અંદાજની કુરેશને ખાતમી આપી હતી.”

એજ વેળા હજરત ઉમર રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા અને બોલ્યા, “યા રસૂલલ્લાહ ! અલ્લાહનો દુશ્મન ઉમૈર બિન વહબ ગળે તલવાર ભેરવીને આવેલો છે.”

આપે ફરમાવ્યું, “ફદખલહ અલથ્થ.” તેને અહીં મારી પાસે લઈ આવો.

રાવીનું કથન છે : હજરત ઉમર તેની પાસે પહોંચી ગયા. તેની તલવારને તેની જ ગરદનમાં તેની ગળથી સાથે દબાવીને પડી લીધો અને પોતાના સાથીઓ બોલ્યા, “એને રસૂલુલ્લાહ સલ્વલ્લાહુ અલૈહિ વ સલ્વમ પાસે અંદર ખેંચી લાવો અને આ ની તહેનાતમાં લઈ જઈને બેસાડી દો. પાણ આ દુઝાબ ખબીસ વિશે સાવચેત રહેજો કેમકે એ ભરોશાને લાયક નથી.

આ રીતે ઉમૈર બિન વહબને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર કરવામાં

આવ્યો.

ખાજગી મંત્રણાનો ભેદ-----રસૂલુલ્લાહ સલ્લલ્લાહુ અલૈહિ વ સલ્લમએ જ્યેષ્ઠ કે ઉમર તેની ગળથી દબાવીને ઊભેલા છે તો ફરમાવ્યું, “અરસિલ્લુ યા ઉમર ! ઉદ્દુ યા ઉમર !” હે ઉમર ! એને છોડી દો. હે ઉમર ! મારી પાસે આવો.

ઉમર આપની પાસે પહોંચી ગયો અને તોડે “અન્દૂમૂ સબાહન !” કહીને આપને સલામ કરી એટલે હે મુહંમદ ! તમારો દિવસ શાંતિથી પસાર હો ! આ ઈસ્લામ પૂર્વેના જાહિલિયત યુગની સલામ હતી. રસૂલુલ્લાહ સલ્લલ્લાહુ અલૈહિ વ સલ્લમએ તેને ફરમાવ્યું :

કદ અકરમ-નલ્લાહુ	બેશક અલ્લાહએ અમને માનપાનથી વધાવી લીધા છે.
અ તહિય-યતિન ખૈરિમ	એક એવી દુઆથી જે બેહતર છે
મિન-તહિય-યતિકા યા ઉમર !	તારી દુઆથી હે ઉમર !
બિસ-સલામે	આ એક એવી સલામ છે
તહિય-પતે અહલિલ-જન્નહ.	જે જન્નતવાસીઓની દુઆ છે. <sup>૧</sup>

તે બોલ્યો, “સાંભળો હે મુહંમદ ! વલ્લાહ આ તો તમારી ઉપજાવી કાઢેલી વાતો છે. અમને એવી વાતોની બહુ આંછી જાગ્રકારી છે.”

આપે ફરમાવ્યું, “હે ઉમર ! કઈ વસ્તુ તને અહીં ખેંચી લાવી છે ?”

તે બોલ્યો, “હું પેલા કેદી માટે આવ્યો છું જે તમારી કેદમાં પડેલો છે. તેના વિશે મારી ઉપર ઉપકાર કરો હે મુહંમદ !”

“ત્યારે નારા ગળે આ તલવાર કેવી ?” આપે ફરમાવ્યું.

તે બોલ્યો, “અલ્લાહ આ તલવારોનું નખખોદ વાળે. એ અમારા શા કામમાં આવી ?”

“સાચેસાચું બોલી દે હે ઉમર ! “આપે ફરમાવ્યું, શું કામે તું અહીં આવ્યો છે ?”

તે બોલ્યો, “કહી ચૂક્યો છું. મારા બેટાને છોડાવવા સિવાય બીજા કોઈ કામે હું આવ્યો નથી.”

આ સાંભળીને આપે ફરમાવ્યું :

બલ કઅદતા અન્ત વ	કેમ નહિ ! તું બેઠો અને
સફવાનુબ્નુ ઉમૈયતા ફીલ-હિજ્જ.	સફવાન બિન ઉમૈયહ બેઠો કઅબહના હિજ્જ સ્થળે.
ક-અકર-તુમા	પછી તમે બંનેએ મળીને ચર્ચા કરી
અસ્લાબલ-કલીબે મિન કુરૈશિન.	કુરૈશના ખાડાવાળાઓ વિશે.
સુમ્મ કુલ્તા લવ લા દૈનુન	પછી તું બોલ્યો, “જો કરજ ના હોત
અલૈ વ ઈયાલુન નંદી	મુજ પર અને મારાં બાલ્યકાં ન હોત તો

૧. એટલે અસ્લા ન અલૈકુમ. મુલાકાત વેળા એક મુસલમાન બીજા મુસલમાનને આ રીતે સલામ કરે છે. એ જગતીઓની સલામ છે. અલ્લાહ તઆલા ત કહી પછા જગતીઓને આ સલામ પહોંચાડવામાં આવશે. સૂરએ-યાસીનમાં છે : “સલામુન કવલમ મિર-રહિમ-રહીમ.” “હ”

લ-ખરજ-તુ હન્તા

અકતુલુ મુહમ્મદન.

ઊપડી જતે હું કે જંથી

કતલ કરી નાનું મુહમ્મદને."

આપે પોતાની વાત ચાલુ રાખતાં ફરમાવ્યું, "એ પછી સફવાન બિન ઉમૈયદએ તને વચન આપ્યું કે, તારું કરજ અને તારા બાલબચ્ચાંનો ઓજ હું ઉપાડી લઈશ એવી શરતે કે તું મુહમ્મદને કતલ કરી નાખે. પણ તે આટલો વિચાર નહિ કર્યો કે અલ્લાહ મારી અને તારી વચ્ચે હાજર છે અને તું કદી પોતાના હેતુમાં સફળ થઈ શકતો નથી."

ઉમૈર મુસલમાન બને છે—આ સાંભળતાં જ ઉમૈર બિન વહબ નિરંકુશ રીતે બોલી ઊઠ્યો:

અશહદુ અન્નક રસૂલલ-લાહિ.

અન્ન હાઝલ હદીસ કાના

બૈની વ બૈન સફવાન ફિલ-હિજ્જ.

લમ થત-તલિઉ અલૈહિ અહદુન

ગયરિ વ ગયરિહી

ફ-અખ્બર-કલ્લાલુ બિહી.

ફ-આમન્તુ બિલ્લાહી વ રસૂલિહી.

હું સાક્ષી આપું છું કે બેશક આપ અલ્લાહના પૈગંબર છો.

નિશંક અ: વાતચીત જો થઈ હતી,

મારી અને સફવાનની વચ્ચે હિજ્જ સ્થળે,

ખબર ન હતી એની કોઈને,

મારા અને તેના સિવાય.

તો એના સમાચાર આપી દીધા અલ્લાહએ આપને.

જેથી. હું ઈમાન લાવું છું અલ્લાહ પર અને તેના રસૂલ પર.

ઉમૈરે પોતાની વાત ચાલુ રાખી, "યા રસૂલલ્લાહ ! હું કબૂલ કરું છું કે, આકાશની જે ગૈબી ખબરો આપ અમને બતાવતા હતા તેને માનવાને બદલે અમે આપને જૂઠ્ઠાવતા હતા. હવે જો ભેદની વાત આપે બતાવી દીધી, એને મારા અને સફવાન સિવાય કોઈ જાણતું ન હતું. કેમકે અમારા બે વિના ત્રીજું ત્યાં કોઈ ન હતું. મારું ઈમાન છે કે આ ભેદના સમાચાર અલ્લાહ સિવાય કોઈએ આપને આપ્યા નથી. યથા વખાણ તે અલ્લાહને શોભે છે જો મને ઈસ્લામનો રાહ દેખાડ્યા અહીં હાંકી લાવ્યો છે."

રસૂલુલ્લાહ સલ્લલ્લાલુ અલૈહિ વસલ્લમએ પોતાના સલાબાને ફરમાવ્યું :

ફક-ફિલ્ અખાકુમ ફી દીનિહી

વકરિહિ-લુલ કુઅનિ

વત-લિફૂ લહૂ અસીરહૂ.

પોતાના ભાઈને દીનનું શિક્ષણ આપો.

અને એને કુઅનિ પઢવાનું શીખવો.

અને એના ખાતર એના કેદીને છોડી મૂકો.

ઉમૈર બિન વહબે અરજ કરી, "યા રસૂલલ્લાહ ! આજથી પહેલાં હું અલ્લાહના નૂરને બુઝાવવામાં રાતદિન પ્રયત્ન હતો. મુસલમાન બનનારાઓ પર ત્રાસ ગુજારવામાં બંદ છૂટો હતો. હવે મારી ઈચ્છા છે કે, આપ મને પરવાનગી આપો કે મક્કહ જાઉં, ત્યાં જઈને લોકોને અલ્લાહના રસ્તા તરફ બોલાવું. અને તેઓ નહિ માને, તો જેનો ઉપર મારું જોર ચાલે, તેને એવી જ રીત ત્રાસ આપું જેવી રીતે આપના મુસલમાન બનનારા સાથીઓને આપતા હતો."

રસૂલુલ્લાહ સલ્લલ્લાલુ અલૈહિ વસલ્લમએ ઉમૈરને ઈસ્લામની તબલીગના નેપથો સમજાવીને મક્કહ જવાની પરવાનગી આપી દીધી અને તેઓ મક્કહ ચાલ્યા ગયા. ત્યાર તરફ જ્યારે ઉમૈર બિન વહબ મક્કહથી રસૂલુલ્લાહ સલ્લલ્લાલુ અલૈહિ વસલ્લમને કતલ કરવા રવાના થયા હતા તો સફવાન બિન ઉમૈયદએ લોકોને કહેવા માંડ્યું હતું, "હે લોકો ! ખુશ થઈ જાવ. ટૂંકમાં જ તમને નેબી ખુશખબર મળશે કે તમે બદ્રના બનાવને



બુઝી જયો!"

હવે સફવાન મદીનહ તરફથી આવનારા દરેક કાફલાને ઉમૈર વિષે પૂછપરછ કર્યા કરતો. છેવટે એક ઊંટસવાર આવ્યો. સફવાને તેને ઉમૈર વિષે પૂછ્યું તો તેણે સમાચાર કહ્યા કે, ઉમૈર તો મુસલમાન બની ગયો છે. આ સાંભળતાં જ તે ઢીલોઢક થઈ ગયો અને મનમાં સમસમી રહ્યો. તેણે સોગંદ લીધા કે, આજ પછી ન તો ઉમૈર સાથે બોલીશ ન તેને લાભ પહોંચે તેવું કોઈ કામ કરીશ !

ઇબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમની પરવાનગી મેળવીને હઝરત ઉમૈર બિન વહબ મક્કહ ચાલ્યા ગયા અને લોકોને મુસલમાન બનાવવા માટે ત્યાં જ રહેવા લાગ્યા. પૂરા ખંત અને ઉત્સાહથી ઈસ્લામ પ્રસારની સેવા બજાવતા રહ્યા. સામનો કરનારને હઠાપણ કે દાબદબાગથી કામ લઈને મુસલમાન બનાવી લેતા. એમના પ્રયત્નોથી મક્કહના ધણા લોકોને હિદાયત મળી અને તેઓ મુસલમાન બની ગયા.

કુરૈશ સાથે ઇબલીસની દગાબાજી—ઇબ્ને ઈસ્હાક કહે છે : ઉમૈર બિન વહબ અથવા હારિઝ બિન હિશામ <sup>૧</sup> આ બે ગૃહસ્થોમાંથી કોઈએ બદના યુદ્ધમાં પોતાની આંખે જોયું કે શયતાન ઊભી પૂછડીએ નાસી રહ્યો છે. એ દિવસે શયતાન સુરાકહ બિન માલિક બિન જુઅશમનું રૂપ ધારણ કરીને કુરૈશને પાણી ચઢાવવા તેઓના સંગાથે થઈ ગયો હતો. પરંતુ જ્યારે બંને લશ્કરો સામસામે થયાં તો એ દુમ દબાવીને ભાગી જીક્યો. ત્યારે બંને ગૃહસ્થોમાંથી કોઈએ એને લલકાર્યો, "હે સુરાકહ ! ભાગીને ક્યાં જઈ રહ્યો છે ?"

પરંતુ તે તો કેકડા મારતો અને કારણ દર્શાવતો ભાગતો જ ચાલ્યો ગયો. માલૂમ પડ્યું કુરૈશને પાણી ચઢાવવા સુરાકહ બિન માલિકનું રૂપ ધારણ કરીને આવ્યો હતો અને કુરૈશને લડાઈની આગમાં ઝીંકીને આગીને પ્રસંગે દગા આપી ગયો. અલ્લાહ તઆલાએ કુર્આનમાં એની દગાબાજીનું વર્ણન કર્યું છે :

વર્ઝ-ઝયન લહુમુશ-

શયતાનુ અઅમાલ-હુમ.

વ કાલ લા ગાલિબ લહુમુલ-

યવમ મિનન-નાસ.

વ ઈન્ની જરુલ-લહુમ-

અને તે સમયને યાદ કરી જ્યારે સુંદર સ્વરૂપે દેખાડયાં શયતાને તેઓને તેઓના કામો.

અને કહ્યું, તમારી ઉપર કોઈ ફાવી શકે તેમ નથી,

આજના દિવસે લોકોમાંથી.

અને હું ખરેખર તમારો મદદગાર છું.

આ રીતે શયતાને સુરાકહનો સ્વાંગ સજીને તેઓને મોકો આપી દીધો; તે એવી રીતે કે કુરૈશ જ્યારે હથિયારો સજીને બદ્ર જવા તૈયાર થયા હતા, તો તેઓને બનૂબક બિન કિનાનહ સાથે તાજેતરનું ખેલાયેલું પુદ્ધ યાદ આવી ગયું હતું. ત્યારે તેઓ ઢ્યુપડ્યુ થઈ ગયા હતા. એજ પળે શયતાન બનૂબક બિન કિનાનહના સરદાર સુરાકહ બિન માલિકનું રૂપ ધારણ કરીને આવી લાગ્યો અને બોલ્યો, "હે કુરૈશ ! તમારે કોઈથી ડરવાની જરૂર નથી. તમારી પેટે અમે પાણી મુસલમાનોના દુશ્મન છીએ. તમે કિંમતથી આજબ વધો. અમે તમારી સાથે છીએ." આ રીતે પાણી ને યાદ ને શયતાન તેઓને બદના મેદાન તુલ લઈ ગયો. એ પછી કુર્આનમાં છે :

કલમ્મા તરા-અતિલ-ફિઅતાન

ન-કન્સુ અલા અકિબેહ.

પછી જ્યારે બંને લશ્કરો સામસામે થયાં.

તો શયતાન પાછલા પગે નાકો

વકાલ ઈન્ની બરીઉમ મિન્કુમ. | અને બોલ્યો, મારો તમારી સાથે કોઈ સંબંધ નથી.

કારણ આ હતું કે પુણ્યની શરૂઆત થતાં જ શયતાને પોતાની આંખે જોયું કે મુસલમાનોની મદદ માટે આકાશ પરથી ફરિશ્તાઓનું વરકર ઊતરી આવ્યું છે. અલ્લાહની આ ઝંખી મદદ જોતાં જ તે દુમ દબાવીને નાસવા લાગ્યો ત્યારે હારિસ બિન હિશામ કે ઉમૈર બિન વહબે તેને પૂછ્યું, “હે સુરાકહ ! નાસે છે કેમ ?” “શયતાને જે જવાબ આપ્યો તેનું બયાન કુર્આનમાં આ રીતે થયું છે :

ઈન્ની અરા

મા લા તરીન.

ઈન્ની અખાકુલ-લાહ

વલ્લાહુ શદીદુલ-ઈકાબ.

ખરેખર જે કંઈ હું જોઈ રહ્યો છું,

તમે તેને જોઈ શકતા નથી.

બેશક હું તો અલ્લાહથી હજુ છું

અને અલ્લાહ આકરી શિક્ષા આપનારો છે.

સારાંશ કે કુરૈશી વરકર શયતાનને સુરાકહના રૂપમાં દરેક મંઝિલે જોતું રહ્યું અને શયતાન વિધે તંઓના દિલોમાં કોઈ તરહની શંકા નહિ જન્મી, ત્યાં સુધી કે, તેઓને ધોખામાં રાખીને બદના મેદાન સુધી ખેંચી ગયો. અને પછી જ્યારે બંને વરકરો આપસમાં ટકરાયાં તો પોતે ગબડી મારતો પાછલા પગે ત્યાંથી ભાગી છૂટ્યો. આ રીતે વિશ્વાસઘાત કરીને કુરૈશને નિરાધાર દશામાં ઝોંકી ગયો.

હઝરત હસ્સાનનો કસીદો—ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમના દરબારી શાઈર હઝરત હસ્સાન બિન સાબિત (રદિયલ્લાહુ અન્હુ) એ બદના પ્રસંગોને અનુસરીને એક કસીદો રચ્યો છે જેમાં તેઓ કહે છે :

કવમીલ-લઝીન હુમ આવવ નબીય-ય હુમ, • વ સદ-દફ્ફુ વ અહલલ-અઈ કુફકારુ.

મારી કૌમના લોકો એવા છે જેઓએ પોતાના નબીને રક્ષાણ આપ્યું અને તેમનું સમર્થન એવા સંજોગોમાં કર્યું, જ્યારે ધરતી પર વસનારા લોકો કાફિર હતા.

ઇલા ખસાઈસ અકવામિન હુમ સલકુલ, • લિસ-સાલિહીન મઅલ-અન્સારે અન્સારુ

આ લોકોના સંસ્કારો પોતાના પૂર્વગામી પૂર્વજે જેવા નથી. <sup>૧</sup> આ લોકો સદાચારીઓના મદદગારોની સાથે થઈને મદદ કરનારા છે.

મુસ્તાબ શિરીન બિ-કસ-મિલ્લાહિ કવલુ-હુમ, • લમ્મા અતાહુમ કરીમુલ-અસ્લે મુખ્તારુ.

જ્યારે ઊંચા કુળના સુનંદા નબી એમની પાસે પધાર્યા તો એઓ અલ્લાહની વહંચણી પર ખુશ થઈ ગયા (કે એમને આ સદ્બાગ્ય મળવા પામ્યું.)

અહલં વ સહલન ફફી અન્ને વફી સઅતિલ • જિઅમન-નબીય્યુ વ જિઅમલ-કરમુ વલ-જારુ.

તેઓની નઅરો “અહલં વ-સહલન !” હતો (એટલે ભલે પધાર્યા હો નબી !) અર્થાત : આપના માટે જેનું મદદગારો શોખીતો તથા આરામદાયક હતો. આપ તેઓના સંગાથે શાંતિ અને કુળશાંતિ<sup>૨</sup> હેતુ. અનાફ નસીબ પાગ સાફ છે અને પાઝીશ પાગ ઉત્તમ છે.

૧. કેમકે મુસલમાન બનેલા લોકોના પૂર્વજો મૂર્તિપૂજક હતા જેથી તેઓના સંસ્કારો પણ મૂર્તિપૂજકો જેવા હતા. “હ”

ફઅન-ઝલુહ બિ-દારિજ લા ચખાકુ બિહા • મળ કાના ખાર-હુમ દારબ હિયદ-દારુ.

તેઓએ આપને એવા સ્થળે ઉતાર્યા જ્યાં કોઈ તરહનો ભય કે ખતરો ન હતો. જે ગૃહસ્થ એવા લોકોનો પાડોશી હોય તો એવા જ ઘરને સાચા અર્થમાં ઘર કહી શકાય.

૫ કાસિમુ હુમ બિહલ-અમ્વાલ ઇઝ કદિમૂ • મુહાજિરીન ૫ કર્મુલ-ખાહિદિ - નારુ.

જ્યારે તે લોકો હિજરત કરીને આવ્યા તો આ લોકોએ તેઓને પોતાના પાડોશી-ભાગીદાર બનાવી લીધા અને (સરચાર્દના)ઈન્કારીઓના નસીબમાં તો આજ જ છે.

સિરના ૫ સારૂ ઇલા બદરિજ લહી-બિહિમ, • લય ચઅ-લમૂન ચકીનલ ઇલ્મે લા સાહૂ.

અમે પાણુ ઊપડયા અને તેઓ પાણુ બદ્ર તરફ પોતાના મૃત્યુને આવકારવા હાલી નીકળ્યા. અગર તેઓને મૃત્યુની પાકી ખાતરી હોત તો બદ્ર તરફ કદી નહિ ઊપડતે !

દલ્લા હુમ બિ-ગુરૂરિ સુમ્મ અરલમ હુમ, • ઇબ્નલ-ખબીસા સિમન વાલાહુ ગવ્વારુ.

તેઓને, એ શયતાન અભિમાનપૂર્વક નઝદીકથી રસ્તો દેખાડતો લઈ આવ્યો અને પછી તેણે દોસ્તી ફગોટી દીધી. એ નાપાકની દશા જ એવી છે કે જે માણસ એની સાથે દોસ્તી ગાંઠે તેને તે ધોકો આપી દે છે.

૫ કાલા ઇબ્ની લકુમ ખારુન ફ અવરદ હુમ, • શરૂલ મવારિદિ ફીહિલ ખિઝયિ વલ આરુ.

અને તેણે કહ્યું, “હું તમારા મદદગાર-ટેકેદાર છું અને પછી તેઓને એવા ઓવારે લઈ જઈને ઉતારો આપ્યો જે સૌથી ભૂંડો હતો. જેમાં નામોશી અને ફગેતો જ હતો.

સુમ્મલ-લકેના ફવલ-લય અન સરાતિ-હિમ, • મિમ-મુન-જિદીના ૫ મિન્હુમ ફિક્કુલ ગારૂ.

પછી જ્યારે અમે આપસમાં ટકરાય ગયા તો તે પોતાના સર્વોત્તમ સરદારોને છોડીને-પૂઠ ફેરવીને ભાગી ગયા. એમાંના કેટલાક તો ઝિયા સ્થળોએ ચાલ્યા ગયા અને કેટલાકે નીશાપુની ધરતીમાં આસરો લીધા.

હજજ પ્રસંગે જમલા પીરસનારા અગ્રેસરો—ઈબ્ને ઈસ્હાક કહે છે : બદ્રના યુદ્ધમાં ભાગ લેનારા કુરૈશના જે અગ્રેસરો હજજના દિવસોમાં બહારથી આવનારા હાજીઓને જમાણ પીરસવાની માનદ સેવા બજાવતા હતા તેઓના નામો આ છે :

- ——— બનૂ હાશિમ બિન અબ્દે-મનાફમાંથી : અબ્બાસ બિન અબ્દુલ-મુતલિબ બિન હાશિમ.
- ——— બનૂ અબ્દે-શમ્સ બિન અબ્દે-મનાફમાંથી : ઉત્બલ બિન રબીઅલ બિન અબ્દે-શમ્સ.
- ——— બનૂ નવફલ બિન અબ્દે-મનાફમાંથી : હારિસ બિન આમિર બિન નવફલ અને તુઐમલ બિન અદી બિન નવફલ. બંને વારા મુજબ આ સેવા બજાવતા હતા.
- ——— બનૂ અસદ બિન અબ્દુલ-ઉઝામાંથી : અબુલ-ખુખરી બિન હિશામ બિન હારિસ બિન અસદ અને હકીમ બિન હિશામ બિન ખુવૈલિદ બિન અસદ. બંને વારા મુજબ
- ——— બનૂ અબ્દુદ-દાર બિન હુસૈયમાંથી : નદ્ર બિન હારિસ બિન કલ્દા બિન અલ્કમલ બિન અ દે-મનાફ બિન અબ્દુદ-દાર.
- ——— બનૂ મખ્ઝૂમ બિન યકઝલમાંથી : અબૂ જહલ બિન હિશામ બિન મુગીરહ બિન અબ્દુલ્લાહ બિન

ઉમર બિન માન્ઝૂમ.

■——બન્ જુમહમાંથી : ઉમૈય્યહ બિન ખલફ બિન વહબ બિન હુઝાફહ બિન જુમહ.

●——બન્ સહમ બિન અમ્રમાંથી : અલ-હજ્જાજ બિન આમિર બિન હુઝૈફહ બિન સઅદ બિન સહમના બંને પુત્રો નુબેહ અને મુનબ્બેહ. બંને વારા ફરતી.

●——બન્ આમિર બિન હુઝૈયમાંથી : મુહૈલ બિન અમ્ર બિન અબ્દે-શમ્સ બિન અબ્દે-લુદ્દ બિન નસર બિન માલિક બિન હસલ બિન આમિર.

બદ્રમાં મુસલમાનોના ઘોડા———ઈબ્ને હિશામ કહે છે : કેટલાક જાણકારોએ મને માહિતી આપી કે બદ્રને દિવસે મુસલમાનો પાસે ત્રણ ઘોડા હતા. એમાં હઝરત મરસદ બિન અબી ગન્વી (રદિયલ્લાહુ અન્હુ)નો ઘોડો પણ હતો જેનું નામ “અસ-સૈલ” હતું (એટલે પાણીનો રેલો.)

એમાં હઝરત મિકદાદ બિન અમ્ર બહરાની (રદિયલ્લાહુ અન્હુ)નો ઘોડો પણ હતો જેનું નામ “બઅ-ઝજા” હતું, અમુકના કથન મુજબ એનું નામ “સુબ્હા” હતું (એટલે માળાનો માણકો.)

એમાં હઝરત ઝુબૈર બિન અવ્વામ (રદિયલ્લાહુ અન્હુ)નો ઘોડો પણ હતો જેનું નામ “યઅસૂબ” હતું (એટલે શહદતી માળખીઓનો બાદશાહ અથવા રાખી.)

ઈબ્ને હિશામ કહે છે : જંગે-બદ્રમાં કુરૈશી મુશરિકોના લશ્કરમાં એક સો ઘોડા હતા.

## પ્રકરણ ૯૭

# જંગે-બદ્રનું બયાન કુઅનિમાં

સૂરએ-અન્કાલની આયતો • સૂરએ-અન્કાલની શરૂઆત • મદીનહથી રવાનગીનું કારણ  
 • કુરૈશ સાથે ટકરાવી દેવાનું કારણ • અલ્લાહની મદદનો વાયદો • અલ્લાહની જૈબી મદદ ફરિશ્તાઓના રૂપમાં  
 • અલ્લાહની જૈબી મદદ ઊંધળા રૂપમાં • અલ્લાહની જૈબી મદદ પરસાદના રૂપમાં • લંડાછથી નાસવું જહન્નમમાં  
 પડવું • કઅબહમાં ઇન્સાફની દુઆ • શત્રુના ઘેર પર ફેકેલી કાંકરી • મુસલમાનોની બેહતરીન પરીકા  
 • અબૂ જહલના કથનનો જવાબ • અલ્લાહ અને રસૂલની ઇતાઅત.

સૂરએ-અન્કાલની આયતો—————ઇબ્ને ઇસ્હાક કહે છે : જ્યારે જંગે-બદ્રની ઘટના સર્જી શૂક્રી અને ગનીમતના માલ અંગે મુસલમાનોમાં મતભેદ ઊભો થયો તો અલ્લાહ તઆલાએ પોતાના પયગમ્બર પર કુઅનિ-મજીદની પૂરી સૂરએ-અન્કાલ નાઝિલ કરમાવી.

(સંપાદકની નોંધ : સૂરએ-અન્કાલ કુઅનિ-કરીમના નવમા પારહમાં પોણા ભાગથી શરૂ થઈને દસમા પારહના પા ભાગમાં ખતમ થાય છે. આ સૂરત મદીનહમાં ઊતરેલી છે. એમાં ૭૫ આયતો અને ૧૦ રૂકૂઅ છે. ઇબ્ને હિશામની સીરતુન-નબીમાં જંગે-બદ્રને લગતી પૂરી આયતો ટાંકીને તેનું લંબાણ વિવેચન કરવામાં આવ્યું છે. અમે ટૂંકાણના હેતુએ પૂરી આયત લખવાને બદલે, તેના શરૂઆતના શબ્દો લખીને પૂરી આયતનો તરજુમો લખી દીધો છે. “હ”)

સૂરએ-અન્કાલની શરૂઆત—————ઇબ્ને ઇસ્હાક કહે છે : ગનીમતના માલ વિષે સૂરએ-અન્કાલની શરૂઆત આ રીતે થાય છે. અલ્લાહ તઆલા ફરમાવે છે : “યસ-અલ્લૂનફ અનિલ-અન્કાલ....”

“હે નબી ! આ લોકો આપને અન્કાલ એટલે ગનીમતના માલ વિષે પૂછે છે તો કહી દો કે, ગનીમતનો માલ અલ્લાહ અને તેના રસૂલનો છે. માટે તમે અલ્લાહથી ડરી અને પોતાના આપસના સંબંધો દુરસ્ત રાખો અને અલ્લાહ તથા તેના રસૂલની તાબેદારી કરતા રહો અગર તમે સાચા મુસલમાન છો.”

હજરત ઉમાદહ બિન સામિત રદિયલ્લાહ અન્હુને સૂરએ-અન્ફાલની આ આયત વિશે પૂછવામાં આવતું તો જવાબમાં તેઓ ફરમાવતા હતા :

“આ આયત અમ બદ્રવાળાઓની જમાઅત અંગે ઊતરેલી છે. બન્યું એમ કે ફતેહ પછી ગનીમતના માલની વહેંચણીમાં અમારી વચ્ચે વિખવાદ થયો અને અમારા દિલોમાં માલની માયા જાગી તો અલ્લાહ તઆલાએ એનો અધિકાર અમારી પાસેથી લઈને પોતાના રસૂલના હાથમાં આપી દીધો અને અલ્લાહના રસૂલે અમારી વચ્ચે એ માલની “અલસ-સવાઅ” એટલે સરખી રીતે વહેંચણી કરી દીધી. આ રીતે અમારી વચ્ચે જન્મેલા ઝગડા કે વિખવાદનો અંત આવી ગયો અને ખરું પૂછાવો તો એમાં જ અલ્લાહનો ડર અને અલ્લાહના આદેશોનું પાલન અને અલ્લાહના રસૂલની તાબેદારી અને અમારા આપસના સંબંધોની દુરૂસ્તી હતી.”

મદીનહથી રવાનગીનો હેતુ—એ પછી અલ્લાહ તઆલાએ સૂરએ-અન્ફાલમાં તે પ્રસંગનું ચાર્ગન દર્શાવ્યું જ્યારે રસૂલુલ્લાહ સલ્લલ્લાહુ અલૈહિ વ સલ્લમને સમાચાર મળ્યા કે, કુરૈશનું લશ્કર અબુ મુક્રમાનના વેપારી કાફલાને બચાવવા મક્કહથી ઊપડી ચૂક્યું છે તો આપ પણ મુસલમાનોને લઈને મદીનહથી નીકળ્યા. જો કે આપ મુસલમાનોને લઈને લડવાના હેતુએ નહિ નીકળ્યા હતા બલકે કાફલાને અટકાવીને ગનીમતના માલની આશાએ નીકળ્યા હતા. જેમકે સૂરએ-અન્ફાલમાં છે : “કમા અખ-રજક રબ્બુક મિમ ઐતિક બિલ-લકક...”

“જંવી રીતે તમારા પાલનહારે તમને તમારા ઘરમાંથી હિકમતની સાથે (બદ્ર તરફ) રવાના કર્યા પાછા તમારામાંથી મુસલમાનોનું એક જૂથ એને નાપસંદ કરતું હતું. સત્ય જાહેર થઈ જવા પછી પણ તેઓ (આ મામલા અંગે) આપની સાથે ઝગડતા હતા. જાણે કે તેઓને દેખીતી આંખે મૃત્યુ તરફ હંકારવામાં આવી રહ્યા છે.”

સત્ય જાહેર થવાના અર્થ અહીં “જિહાદ” થાય છે. મક્કહમાં કુરૈશના જુલ્મો-સિતમ છતાં જિહાદ ફર્જ થયો ન હતો. મક્કહથી ઘરબાર અને વતન છોડીને મદીનહ આવી જવા પછી પણ કુરૈશ મુસલમાનોને નાબૂદ કરવાના કાવાદવા ચાલુ રાખ્યા ત્યારે જિહાદ ફર્જ કરવામાં આવ્યો. આમ છતાં મદીનહથી નીકળેલા મુસલમાનોમાંથી એક પક્ષ, દુશ્મનનો મુકાબલો થઈ જાય તો લડવું પડશે તેવી પાસ્તાંથી ઢગ્યુપગ્યુ હતો અને મુકાબલો કરવાનું નાપસંદ કરતો હતો. આ પક્ષનો હેતુ ફક્ત વેપારી કાફલાને અટકાવવાનો હતો. કેમકે કાફલામાં માત્ર ૪૦ જેટલા માણસો હતા જ્યારે કુરૈશનું લશ્કર એક હજારનું હતું અને મુસલમાનો ૩૧૩ની સંખ્યા નો હતા. આ કારણે આ પક્ષને આટલા મોટા લશ્કર સામે લડવું તે દેખીતી આંખે મૃત્યુના રાત્ર માં હોવાથી તે જોવું સાગતું હતું.

કુરૈશ સાથે ટકરાવી દેવાનું કારણ—બસ એજ કારણે મુસલમાનોનો આ પક્ષ રસૂલુલ્લાહ સલ્લલ્લાહુ અલૈહિ વ સલ્લમ સાથે વિવાદ કરતો હતો. પરંતુ અલ્લાહ તઆલાને એ વંજૂ ન હતું જેમાં કરનારું:

“વ ઈઝ યહુદુ-કુમુલ્લાહુ ઈલ-દત-તાર્થ-ફતૈન.....”

“અને યાદ કરો તે સમયને જ્યારે અલ્લાહ તમને વાષદો આપતો હતો કે બે સમૂહોમાંથી એક સમૂહ જરૂર તમારે હાથ લાગશે, જ્યારે કે તમે એમ ચાહતા હતા કે હથિયાર અથવા લશ્કરી બળ વગરનો કાફલો તમારા હાથે ચઢી જાય (એટલે ગનીમતનો માલ મળી જાય અને કુરૈશી લશ્કર સાથે ટક્કર ન થાય.) અને અલ્લાહ ચાહતો હતો કે પોતાના ફરમાનો મારફતે સત્યનો વાષદો સાચો કરી દેખાડે અને કાફિરોની જગ કાપી નાખે કે જેથી હકને હક અને જૂઠને જૂઠ પુરવાર કરી બતાવે. ભલેને પાપીઓને ખોટું લાગે.”

એટલે તેઓ વેપારી કાફલાનો માલ ચાહતા હતા અને અલ્લાહ ચાહતો હતો કે બંને સમૂહોને બદના મેદાનમાં પહોંચારી દે અને એક સમૂહને બીજા સમૂહની સાથે ટકરાવી દે કે જેથી સાચનું સાચ ને જૂઠનું જૂઠ અલગ પડી જાય. આ કારણે અલ્લાહ તઆલાએ કાફલાને છટકાવી દીધો અને લશ્કરની સાથે મુસલમાનોને ટેકરાવી દીધા કે જેથી કુરૈશના સુરમાઓ અને બરેખાઓના મગજમાં ભરાયેલો અભિમાનનો ધુમાડો કાઢી નાખે.

અલ્લાહની મદદનો વાષદો ————— મુસલમાનોએ બદના મેદાનમાં પહોંચીને જોયું કેકુરૈશી લશ્કરની સંખ્યા તો બહુ માટી છે અને તેઓને મુકાબલે અમારી સંખ્યા છોક નજીવી છે તો તેઓ બારગાહે-ઈલાહીમાં નમી પડ્યા અને રડી કરગરીને દુઆ કરવા લાગ્યા જેમકે ફરમાયું “ઈઝ તસ-તગીતૂન રબ્બકુમ ફત-તજબ લકુમ.....”

“તે સમયને યાદ કરો જ્યારે તમે પોતાના પાલનહાર પાસે મદદની દુઆ માગતા હતા તો તોજે તમારી દુઆ કબૂલ કરી લીધી કે, જરૂર હું લગાતાર આવનારા એક હજાર ફરિશ્તાઓથી તમારી મદદ કરીશ.”

અલ્લાહ તઆલાએ રસૂલુલ્લાહ સલ્લલ્લાહુ અલૈહિ વ સલ્લમની દુઆની બરકતથી મુસલમાનોની દુઆ કબૂલ કરી લીધી. કેમકે એક તરફ છાપરામાં આપ પાણ સિંજામાં પડીને દયાભાવે અને ગદ્ગદ સ્વરે દુઆ માગતા હતા અને તમામ મુસલમાનો પાણ દુઆમાં તન્મય હતા.

અલ્લાહની ઝેબી મદદ ફરિશ્તાઓના રૂપમાં ————— અલ્લાહ તઆલાએ પોતાના વાષદા મુજબ લગાતાર આવનારા એક હજાર ફરિશ્તાઓને બદના મેદાનમાં મોકલાવી દીધા અને સાથે જ ફરિશ્તાઓને લુકમ ફરમાવ્યો કે, લડાઈમાં તમે મુસલમાનોના કદમોને મક્કમ રાખજો, હું બહુ જ જલદી કાફિરોના દિલો પર મુસલમાનોની ધાક બેસારી દઈશ તો તમે તેઓની ગરદનો પર મારજો અને તઆંની આજળીઓના સાંધાધા કાપજો. જેમકે ફરમાયું છે : “ઈઝ યૂહી રબ્બુક ઈલ-મલા-ઈતિ અન્ની મઅકુમ.....”

“તે સમયને યાદ કરો જ્યારે તમારો પાલનહાર ફરિશ્તાઓને લુકમ ફરમાવતો હતો કે, હું તમારી સાથે છું માટે તમે મુસલમાનોના કદમોને મજબૂત રાખજો. હું બહુ જ જલદી કાફિરોના દિલોમાં ધાક નાખી દઈશ તો તમે તેઓની ગરદનો પર મારજો અને તેઓની

આંગળીઓના સાંધા કાપજો.”

આસમાન પરથી લગાતાર ઊતરનારા ફરિશ્તાઓ લડાઈના મેદાનમાં પહોંચી ગયા અને અલ્લાહના હુકમ મુજબ તેઓએ મુસલમાનોના કદમ મજબુતીથી જમાવી દીધા અને બહુ જ જલદી અલ્લાહ તઆલાએ કાફિરોના દિલો પર મુસલમાનોની ધાક બેસાડી દીધી જેની દહેશતથી તેઓના હોશ ઊડી ગયા, ટાંટિયા ઢીલા થઈ ગયા, કાળજી કાંપી ઊઠ્યાં, હિંમતો પડી ભાંગી અને મેદાનથી તેઓના પગ ઊખડી ગયા. ફરિશ્તા અને ધાકની ગૈબી મદદથી મુસલમાનોએ ઘણા દુશ્મનોને ગાજરમૂળા પેટે કાપીને ફેંકી દીધા.

અલ્લાહની ગૈબી મદદ ઊંઘના રૂપમાં—મુસલમાનોને એક ગૈબી મદદ અલ્લાહ તઆલા તરફથી આ રીતે પણ મળી કે લડાઈના મોદનમાં અલ્લાહ તઆલા તરફથી મુસલમાનોની આંખોમાં ઊંઘ કે ઊંઘનું ઝોકું નાખી દેવામાં આવ્યું અને જયારે તેઓ જાગ્યા તો જાગતાં જ તેઓને થયું કે અમે તો બિલકુલ તરોતાઝા, કુલગુલાબી તબીઅતના, જેમજુસ્સાથી ભરેલા છીએ. પોતાની સંખ્યા થોડી હોવાનો ખોફ તેઓના દિલોમાંથી નીકળી ગયો. અને તેઓના હોસલા બુલંદ થઈ ગયા. આ ઊંઘ તેઓની શાંતિ માટે નાખવામાં આવી હતી. જેમકે ફરમાવ્યું છે : “ઈઝ યુગશ્શી કુમુ-નુઆસ અ-મ-ન- તમ મિન્હુ.” એટલે તે સમયને યાદ કરો જયારે તેણે ઓઢાડી હતી ઊંઘની ચાદર તમારી ઉપર તમારી શાંતિ માટે.

જેમ, જુસ્સા અને ઉત્સાહને છલકાવી નાખે તેવી મીઠી નિંદરનું એક ઝોકું હતું. જાગતાં જ તેઓ આનંદથી પ્રકુલ્લી રહ્યા. દિલોમાંથી દરેક પ્રકારની દહેશત નીકળી ગઈ. શયતાની વસવસા દૂર થઈ ગયા. શાંતિ અને આત્મ-વિશ્વાસ અનુભવીને તમામ ખતરાઓથી નિર્ભય બની ગયા. બદ્રમાં એ પણ મુસલમાનો પર અલ્લાહનું બહુ મોટું ઈનામ હતું.

અલ્લાહની ગૈબી મદદ વરસાદના રૂપમાં—એની સાથે જ અલ્લાહ તઆલાએ બીજા એક ઈનામનું પણ વર્ણન કયું અને એ છે વરસાદના રૂપમાં આસમાનથી ઊતરેલી અલ્લાહની ગૈબી મદદ જેમકે ફરમાવ્યું છે : “વ યુનઝ-ઝિલુ અલૈકુમ મિનસ-સમાઈ મા અન.....”

“અને યાદ કરો તે સમયને જયારે અલ્લાહ પાણી વરસાવતો હતો આકાશથી તમારી ઉપર કે જેથી તમને પાકસાફ કરી દે અને તમારાથી શયતાનની ગંદકી એટલે વસવસા દૂર કરી દે અને એટલા માટે કે તમારા દિલોને મજબૂત કરી દે અને તેના વડે તમારા કદમને જમાવી દે.”

અલ્લાહ તઆલાએ આ વરસાદ જેજ રાતે વરસાવી દીધો જેનાથી મેદાનની રેતી કઠણ બની ગઈ. ચાલના ફરવાનું આસાન બની ગયું. આથી પહેલાં પગો રેતીમાં ઘસી જતા હતા. તેઓએ આગળ વધીને ઝગઝગાનો પર કબજો કરી લીધો. બીજી તરફ જેજ વરસાદ ફુરૈથી લઈકર માટે રહમતને મદદે એહમત બની ગયો. કાદવ-કીચડને કારણે ચાલવા ફરવાનું તેઓ માટે મુસીબત બની ગયું. જ્યા હતા ત્યાં જ પડાવ નાખીને પડ્યા રહ્યા.



લડાઈથી નાસવું જઈને મમ્મકમ્મમાં પડવું—એ પછી અલ્લાહ તઆલાએ મુસલમાનોને મેદાને-જંગમાં મક્કમ કે મજબૂત કે સ્થાપિત-કદમ રહેવાનો આદેશ આપતાં ફરમાવ્યું :” યા ઐયુહલ-લઝીન આમનૂ ઈઝા લકી-તુમુલ-લઝીન કફરૂ ઝહફન.....”

“હે મુસલમાનો ! જ્યારે કાફિરો સાથે (મેદાને-જંગમાં) તમારી ટક્કર લાગી જાય તો તેઓથી પૂઠ ન ફેરવો અને જે કોઈ એ દિવસે પૂઠ ફેરવીને ભાગશે—સિવાય કે લડાઈના પેંતરા માટે પૂઠ ફેરવે અથવા પોતાના લશ્કરમાં ભળી જવા માટે પાછળ હટે! (આ બે વાતો સિવાય પૂઠ ફેરવે) તો તે અલ્લાહના ક્રોધને પાત્ર ઠરી ગયો અને તેનું ઠેકાણું જહન્નમ છે અને તે બહુ બુરૂં ઠેકાણું છે.”

એટલે કાફિરો સાથેની લડાઈમાં મેદાનથી પૂઠ ફેરવનારા બે મુજાહિદો ન અલ્લાહના ક્રોધને પાત્ર ઠરે છે ન પૂઠ ફેરવવાથી જહન્નમને પાત્ર ઠરે છે. એક તે મુજાહિદ જે લડતાં-લડતાં જંગી ચાલને આધારે, દુશ્મનને ધોકો આપવા માટે, અચાનક પૂઠ ફેરવીને ગબડી મારી દે અને દુશ્મન તેની પૂઠે આવી લાગે તો ઓચિંતો પલટીને તલવારથી તેને જહન્નમ ભેગો કરી દે. બીજો તે મુજાહિદ જે પોતાના લશ્કરથી આગળ નીકળીને ધસી-ધસીને લડતો હોય પરંતુ દુશ્મનના પ્રયત્ન ધસારાને કારણે ખુદ એના લશ્કરને એની વધારે જરૂરત હોય તો એવા સંજોગોમાં આ મુજાહિદનું પોતાના લશ્કરમાં આવી જવા માટે પૂઠ ફેરવવું અલ્લાહના ક્રોધને પાત્ર ઠરતું નથી.

કઅબહમાં ઈન્સાફની દુઆ—મક્કાથી ઊપડવા પહેલાં કુરેશના લોકો ખાનએ-કઅબહમાં ગયા હતા અને ત્યાં તેઓએ પોતાની જહાલત, પોતાની નાદાની, પોતાની કમનસીબીથી ખુદ પોતાની જ વિરૂદ્ધ ઈન્સાફી ફેસલાની દુઆ માગી હતી તેનું વાર્ગન કરતા ફરમાવ્યું :

૧ ઈઝ કાલૂલ્લા-હુમ્મ

ઈન કાના હાઝા હુવલ-હકકુ

મિન ઈન-દિકા

ફ અમ-તિર અલેના

હિજર-રતમ મિનસ-સમાઅ.

અવિઅ-તિના

બિ-અઝાબિન અલીમ.

અને યાદ કરો તે સમયને જ્યારે તેઓ બોલ્યા, “યા અલ્લાહ!

અગર આ કુઆન સાચું જ હોય

તારી જ તરફથી ઊતરેલું હોય

તો વરસાવી દે અમારી ઉપર

પથ્થર આસમાનથી.

અથવા લઈ આવ અમારી ઉપર

દર્દનાક અઝાબ.

કુરેશ અને અબૂ જહલે કઅબહમાં જઈને માગેલી આ દુઆ બારગાહે ઈલાહીમાં મકબૂલ થઈ ગઈ. બદ્રમાં જઈને અબૂ જહલ પોતે પાણ ખુવાર થયો અને પોતાની જહાલતથી લશ્કરની પાણ ખુવારી બોલાવી દીધી. આસમાનથી પથ્થર તો નહિ વરસ્યા પણ મુઠ્ઠીભર કાંકરી જરૂર વરસી જે આસમાની પથ્થરના નમૂના જેવી જ હતી.

શત્રુના સૈન્ય પર ફેકેલી કાંકરી—એ પછી રસૂવલ્લાહ સલ્વલ્લાહ અલૈહિ વ સલ્વમએ મુઠ્ઠીભર કાંકરીઓ પોતાના મુબારક હાથમાં ઉપાડીને દુશ્મનનાં લશ્કર તરફ ઉછાળી મૂકી હતી તેનું વર્ણન કરતાં અલ્લાહ તઆલાએ ફરમાવ્યું : “વમા રમૈત ઈજ રમૈત વલા કિન્નલ-લાહ રમા.....”

“અને હે નબી ! જયારે તમે કાંકરીઓ ફેંકી તો એ તમે નહિ ફેંકી હતી બલકે અલ્લાહએ

ફેંકી મારી હતી.”

એટલે કાંકરીઓ ફેંકી મારવામાં અલ્લાહ તઆલાએ પોતાના પયગમ્બરની જે મદદ કરી, એ મદદ અલ્લાહ તઆલા નહિ કરતે અને કાંકરીઓમાં જે તાસીર અલ્લાહ તઆલાએ જન્માવી એ તાસીર, અલ્લાહ તઆલા નહિ જન્માવતે અને દુશ્મનને શિકસ્ત આપતી વેળા જે દહેશત, અલ્લાહ તઆલાએ દુશ્મનના દિલમાં નાખી એ દહેશત અલ્લાહ તઆલા દુશ્મનના દિલમાં નહિ નાખતે તો કાંકરીઓનો જે સમન્કાર આપના મુબારક હાથથી જાહેર થયો તે જાહેર નહિ થવા પામતે !

મુસલમાનોની બેહતરીન પરીક્ષા—એ પછી અલ્લાહ તઆલાએ ફરમાવ્યું : “વ લિયુબ-તલિયલ-મુઅમિનીન મિન્હુ બલાઅન હસના.”

“અને એટલા માટે કે મુસલમાનોને પોતાની તરફથી બેહતરીન આઝમાઈશમાં નાખે

(કે જેથી દુશ્મનને પણ એનો અનુભવ થઈ જાય.)

એટલે દુશ્મનનું લશ્કર સંખ્યામાં બહુ મોટું હતું તેના મુકાબલે મુસલમાનો નજીવી સંખ્યામાં હતા. તેમ છતાં અલ્લાહ તઆલાએ નજીવી સંખ્યાના લશ્કરને વિરાટ સંખ્યાના લશ્કર સાથે અથડાવી માર્યું એ અલ્લાહ તરફથી મુસલમાનોની એક બેહતરીન કસોટી હતી. મુસલમાનો આ કસોટીમાં તોળાઈને કુશળતાથી પાર બિતરી ગયા. અલ્લાહની મદદને ભરોસે તેઓ ન તો દુશ્મનની પ્રચંડ બહુમતીથી ડર્યા ન હથિયારોથી કે લશ્કરી ધૂમધડાકાથી ડર્યા. તેઓ પર એવી બહાદુરીથી તૂટી પડ્યા જેમ સિંહ બકરાં પર તૂટી પડે છે અથવા ગરૂડ ગજનનાં ઝિંડનારાં ચકલાં પર તૂટી પડે છે. આ રીતે કુફ્રો-શિક્કના ટાંટિયા ઢીલા થઈ ગયા અને ઈસ્લામનો પાથો દુનિયામાં મજબૂત થઈ ગયો. આ ઉત્તમ પરીક્ષા અલ્લાહ તઆલાએ થોડી સંખ્યાના લશ્કરને વિરાટ સંખ્યાના લશ્કર પર વિજયી બનાવીને મુસલમાનો પર મહાન ઉપકાર કર્યો કે જેથી તેઓ તેના ઉપકારનો આભાર માને અને તેની નિઅમતોની કદર કરે અને યકીન રાખે કે હારજીતનો આધાર હથિયારોની વિપુલતા કે લશ્કરની બહુમતી પર નથી.

અબૂ જહલના કથનનો જવાબ—એ પછી અલ્લાહ તઆલાએ ફરમાવ્યું : “ઈન તસ-તક-તિલ્હુ ફકદ જઅકુમુલ-ફતહુ.....”

“અગર તમે ઈન્સાફની જીત ચાહો છો તો એ જીત તો તમારી પાસે જાવી ગઈ (અને હે કુરૈશ!) અગર તમે અટકી જાવ તો એ તમારા માટે બેહતર છે અને જો તમે ફરીવાર

એમ જ કર્યું તો અમે પણ ફરીથી એમ જ કરીશું.”

અબૂ જહલે બદ્દની લડાઈ વેળા ઊંચા સાટે દુઆ માગી હતી કે, “હે અલ્લાહ અમારમાંથી જે માગસ

સગાઈના સંબંધન તોડનારા હોય, આજની વડાઈમાં તેનો વિનાશ બોલાવી દે !” તેની આ બદ-દુઆ કે શ્રાપ અલ્લાહનો અઝાબ બનીને તેની જ ઉપર તૂટી પડ્યો અને પોતાની બદ-દુઆનો પોતે જ ભોગ બની ગયો અને અલ્લાહ તઆલાએ બદની વડાઈમાં તેનો વિનાશ બોલાવી દીધો અને મુસલમાનોને ફરમાવી દીધું કે ફરમનના મુકાબલામાં તમે ઈન્સાફની ફનેહની દુઆ માગતા હતા તે કબૂલ કરી લેવામાં આવી છે અને કુરેશને ફરમાવી દીધું કે બસ આટલેથી જ અટકી જવ. અગર નહિ અટક્યા અને બીજીવાર એમ જ કયું તો અમે પણ ફરીવાર એમ જ કરીશું. એટલે બદમાં જે આફત તમારી ઉપર ઉતારી તેવી જ આફત ફરીવાર ઉતારીશું.

અલ્લાહ અને રસૂલની ઈતાઅત—એ પછી અલ્લાહ તઆલાએ ફરમાવું “યા ઐયુહલ-લઝીન આમનુ અતીદિલ્લાહ વ રસૂલહુ.....”

“હે મુસલમાનો ! અલ્લાહ અને તેના રસૂલની તાબેદારી કરો અને તેનાથી મોઢું ન ફેરવો.

જે કે તમે તેમની વાતો સાંભળો છો અને એવા લોકો જેવા ન બનજો જેઓએ કહી દીધું

કે અમે સાંભળી લીધું જો કે તેઓ કોઈ વાત સાંભળતા નથી.”

એટલે અલ્લાહ અને તેના રસૂલની વાતો સાંભળીને તેનો અમલ કરો અને મુનાફિકો જેવા ન બનો જેઓ કબૂલમાં તો કાઢો દે છે કે અમે જરૂર એનું પાલન કરીશું પણ પીઠ પાછળ જઈને તેનો વિરોધ કરે છે. એટલે તેઓનું સાંભળવું ન સાંભળવું સરખું છે. એજ લોકો અલ્લાહની મખ્લૂકમાં બદતરીન લોકો છે. અને બિલકુલ જાનવરો જેવા છે. ન હક વાત બોલે છે ન હક વાત સાંભળે છે ન હક વાત કબૂલ કરે છે ન ખરા-ખોટાને પારખવાની શુદ્ધિ ધરાવે છે.

એ પછી આગળ જતાં અલ્લાહ તઆલાએ ફરમાવું : “વઝકુરુ ઈઝ અન્તુમ કલીલુમ.....”

“અને યાદ કરો તે સમયને જ્યારે તમે થોડા હતા અને (મક્કહની) ભૂમિમાં કમજોર

હતા. અને ડરતા હતા કે લોકો તમને ખતમ ન કરી નાખે તો તોજે તમને ઠેકાણું આપ્યું

અને પોતાની મદદથી તમને ટેકો આપ્યો અને પાકીઝા વસ્તુઓની તમને રોજી આપી

કે જાંથી તમે તેનો થુક અદા કરો.

(નોટ : આ પ્રકારના લખાણને કાઢી છાંટીને ટૂંકાણમાં તેનો ખુલાસો ગુજરાતીમાં રજૂ કર્યો છે. “હ”)

## પ્રકરણ ૯૮

# અલ્લાહની ગૈબી મદદના બીજ બનાવો

દુશ્મનો સાથે જંગનો મૂળ હેતુ • ગનીમતના માલની વહેંચણી • બદ્દની લડાઈનો નકશો • રમુંલુલ્લાહ (સલ.)નો  
ખ્યાલ • મેદાને-જંગમાં મક્કમ રહેવાનો હુકમ • અભિમાન અને આડંબરની મનાઈ • યુદ્ધ માટે તૈયારીનો હુકમ  
• મુસલમાનોની બહાદુરીની શાલ • બહાદુરીનો ઓછામાં ઓછો દરજ્જો • અલ્લાહના પાંચ વિશેષ ઈનામો  
• દુનિયા નહિ, આખેરત.

દુશ્મનો સાથે જંગનો મૂળ હેતુ—એ પછી અલ્લાહ તઆલાએ ફરમાવ્યું : “વકાતિલ્  
હુમ હન્તા લા તકૂન ફિત્લહ.....”

“અને હું મુસલમાનો ! તમે તેઓની સાથે ત્યાં સુધી લડતા રહો કે (કુફ્ર-શિર્કનો)  
કોઈ ફિત્નો બાકી ન રહે (એટલે મૂર્તિપૂજા છોડીને મુસલમાન બનનારા લોકો કાફિરોના  
ત્રાસોથી સુરક્ષિત થઈ જાય) અને દીન પૂરેપૂરો અલ્લાહનો જ થઈ જાય. પછી જો તેઓ  
(પોતાના કુફરી અને જોરજુલમ કરવાથી) અટકી જાય તો બેશક અલ્લાહ તેઓના કામોને  
જોઈ રહ્યો છે. પણ જો તેઓ મોઢું ફેરવી લે તો જાણી લો કે અલ્લાહ તમારો હિમાયતી  
છે. અલ્લાહ કેવો સારો હિમાયતી અને કેવો સારો મદદગાર છે.”

એટલે ઈસ્લામના કડ્ડર દુશ્મનો સાથે ત્યાં સુધી લડો કે તેઓનું બળ તૂટી જાય અને તેઓ એટલા ઢીલા  
થઈ જાય કે લોકોને મુસલમાન બનવાથી અટકાવવાનું કે ઈસ્લામનો નાશ કરવાની ધમકીઓ આપવાનું સાહસ  
ન કરે. એટલું જ નહિ, તેઓની સાથે ત્યાં સુધી લડો કે કુફ્રો-શિર્કનો દબાઈ તૂટી જાય, મૂર્તિપૂજનું પોકળ  
અને લેભાગુ ભગવાનોની પોલ ખુલી જાય. જગતના બધા ખાતિલ ધર્મો પર ઈસ્લામની હાક વાગવા લાગે  
ન દુનિયામાં ફક્ત અલ્લાહની જ સત્તા અને અલ્લાહનો જ હુકમ ચાલવા લાગે.

ગનીમતના માલની વહેંચણી—એ પછી અલ્લાહ તઆલાએ ગરમ-અન્કાલમાં ગનીમતના  
માલની વહેંચણીના નિયમો શ્રાવિતાં ફરમાવ્યું : “અન્-લમૂ અન્નમા ગનિમ નુમ મિન શૈઈન.....”

“અને જાગી લો કે (કાફિરોથી લડતાં) ગનીમતનો જ માલ તમે મેળવ્યો તેમાંથી  
પાંચમો ભાગ અલ્લાહનો છે, અને તેના રસૂલનો છે, અને તેમના કુટુંબીજનોનો છે, અને

યતીમોનો છે અને મુહતાજોનો છે અને મુસાફિરોનો છે અગર તમે ઈમાન ધરાવતા હો અલ્લાહ પર અને તે વસ્તુ પર જેને અમે ઉતારી છે અમારા બંદા મુહમ્મદ પર ફેસલાના દિવસે તે દિવસે જ્યારે કે બે વશકરો સામસામે ટકરાય ગયાં હતાં અને અલ્લાહ દરેક વસ્તુ પર કુદરત ધરાવનારો છે.”

ફેસલાના દિવસ માટે ઉપરની આયતમાં “યવમલ-કુર્કાન”ના શબ્દો આવ્યા છે જેના અર્થ જંગ-બદ્દતો દિવસ થાય છે. કુર્કાન એટલે નોખા પાડવું, અલગ-અલગ કરવું, હકને બાતિલથી નોખા પાડવું, સત્યને અસત્યથી અલગ કરવું, ખરા અને ખોટા વચ્ચે ફેસલો કરવો..... મતલબ આ છે કે બદ્દતને દિવસે ઈસ્લામ અને કુફ વચ્ચે ટક્કર જામતાં અલ્લાહ તઆલાએ હકને બાતિલથી અલગ કરીને કે સત્યને અસત્યથી નોખું કરીને ચોખ્ખો ફેસલો કરી દીધો હતો. અને આ તે દિવસ હતો જ્યારે કે મુસલમાનોનું ટૂંકું લશ્કર અને કુરૈશી કુક્કારનું વિરાટ લશ્કર બદ્દના મેદાનમાં આવીને એકબીજાની સામે પડાવ નાખીને પડેલું હતું.

**બદ્દની લડાઈનો નકશો**————— ઈસ્લામી લશ્કરે અને કુરૈશી લશ્કરે બદ્દના મેદાનમાં આવીને કયા સ્થળે પડાવ નાખેલો હતો તેનો નકશો દર્શાવતાં અલ્લાહ તઆલાએ ફરમાવ્યું : “ઈઝ અન્તુમ બિલ-ઉદ-વતિદ-દુન્યા વ હુમ બિલ ઉદ-વતિલ-કુસ્વા.....”

“જ્યારે કે તમે મેદાનને આ કિનારે હતા અને તેઓ મેદાનને પેલે કિનારે હતા અને કાફલો તમારાથી નીચાણની ભૂમિમાં હતો. અગર તમે આપસમાં લડાઈનો વાયદો કરી લીધો હોત તોય તમે એકી સાથે વાયદા મુજબ સમયસર પહોંચી ન શકતે. તમારામાં કંઈ ન કંઈ મતભેદ પડી જતે.”

એટલે તમે અબૂ સુફ્યાનના કાફલાને અટકાવવાને ઈરાદે નીકળ્યા હતા અને કુરૈશ અબૂ સુફ્યાનના કાફલાને બચાવવાને ઈરાદે નીકળ્યા હતા. એ માટે ન તમારા તરફથી કોઈ સ્થળ નક્કી કરવામાં આવ્યું હતું ન તેઓ તરફથી કોઈ સ્થળ નક્કી કરવામાં આવ્યું હતું. અગર વાયદાને આધારે બંને તરફથી કોઈ સમય અને સ્થળ નક્કી કરવામાં આવ્યાં હોત તો તેઓની સંખ્યા અને તેઓનું લશ્કરી બળ જોઈને તમે કદી લડવાનું પસંદ નહિ કરતે.

એ પછી અલ્લાહ તઆલાએ ફરમાવ્યું : “વલાકિલ-લિયક-દિયલ્લાહુ અમ્મન કાના મફ્જિલા.....”

“પરંતુ આ બધું એટલા માટે બન્યું (એટલે ઓચિંતા તમને એટલા માટે લડાવ્યા) કે જે કામ નિર્માણ થઈ ચૂક્યું હતું તેને અલ્લાહ પૂરું જ કરી નાખે કે જેથી જેને મરતું હોય તે દલીલ કાયમ થવા પછી મરે અને જેને જીવવું હોય તે દલીલ કાયમ થવા પછી જીવે.”

બંને લશ્કરો અને કાફલાનો વ્યૂહ એવો હતો કે ઈસ્લામી લશ્કર ખીનહ તરફના મેદાનને છોડે હતું અને કુરૈશી લશ્કર મક્કહ તરફના મેદાનને છોડે હતું અને અબૂ સુફ્યાનનો કાફો મેદાનની નીચાણની ભૂમિમાંથી સમુદ્રના કાંઠાની દિશાએ પસાર થઈ રહ્યો હતો. હવે નકશો એવો બન્યો કે ઈસ્લામી લશ્કર આ તરફ હતું. અબૂ સુફ્યાનનો કાફલો તે તરફ હતો. વચ્ચે કુરૈશી લશ્કર પડાવ નાખીને પડેલું હતું. કુરૈશ પોતાના કાફલાને બચાવવા આવ્યા હતા. તમે એ કાફલાને અટકાવવા આવ્યા હતા પણ કાફલો નીચાણની ભૂમિમાંથી કૂચકદમ

કરતો સમુદ્ર કાંઠા તરફ સરકી ગયો. તે વેળા બંને લશ્કરો એક જ મેદાનને બે છેડે પડાવ નાખીને પડેલા હતાં. અગાઉથી કોઈને એકબીજાની ખબર ન હતી. સ્થાપિત થઈ ગયું કે અલ્લાહ તઆલાએ જ પોતાની કુદરત અને હિકમતથી તમને ત્યાં પહોંચાડી દીધા અને પછી આગધારેલી રીતે બંને લશ્કરો વચ્ચે યુધ્ધના સંજોગો સર્જવી દીધા કે જેથી જાહેર થઈ જાય કે સત્ય શું છે અને ખાતિલ શું છે ? અથવા ખરાને ખોટાથી અલગ કરીને દેખાડી દે. અથવા જેને મરવું હોય તે દલીલપૂર્વક મરે અને જેને જીવવું હોય તે દલીલપૂર્વક જીવે !

**રસૂલુલ્લાહ (સત.)નો ખ્યાલ**—જે પછી અલ્લાહ તઆલાએ પોતાની કૃપાથી ઈનામ રૂપે રસૂલુલ્લાહ સલ્લલ્લાહુ અલૈહિ વ સલ્લમને એક ખ્યાલ દેખાડ્યો જેનું વર્ણન કરતાં ફરમાયું : “ઈઝ યુરીકલુ-મુલ્લાહુ ફી મનામિક કલીલા.....”

“હું નહીં ! યાદ કરો તે સમયને જ્યારે અલ્લાહએ તમને ખ્યાલમાં તે લોકોને ઓછા કરીને દેખાડી દીધા. અગર અમે તેઓને મોટી સંખ્યામાં તમને દેખાડતે તો (હે મુસલમાનો!) તમે હિંમત હારી જતે અને જંગ વિષે ઝગડવા લાગી જતે. પણ અલ્લાહએ તમને બચાવી લીધા. બેશક અલ્લાહ દિલોના ભેદોને ખૂબ જાણનારો છે.”

બદરનું યુધ્ધ ખેલાયું તેની વીતેલી રાતે અલ્લાહ તઆલાએ રસૂલુલ્લાહ સલ્લલ્લાહુ અલૈહિ વ સલ્લમને ખ્યાલમાં કુરૈશી સૈન્યની સંખ્યાને ઓછી કરીને દેખાડી દીધી. એ પણ મુસલમાનો પર અલ્લાહનું મોટું ઈનામ અને તેની જૈબી મદદ હતી. એનાથી મુસલમાનોનો ઉત્સાહ વધી ગયો. દુશ્મનનો ડર તેઓના દિલોમાંથી નીકળી ગયો. તેઓ જોશ અને જુસ્સામાં આવી ગયા. અને શૂરા બનીને દુશ્મન પર એવી રીતે તૂટી પડ્યા જેમ શેરે-બબર બકરો પર તૂટી પડે છે.

એનાં પછીની આપતમાં અલ્લાહ તઆલા ફરમાવે છે : “વ ઈઝ યૂરીકુમુ-હુમ ઈઝિલ-તકૈતુમ.....”

“અને યાદ કરો તે સમયને જ્યારે તમે તેઓને મુકાબલે પડ્યા તો અલ્લાહે તેઓને તમારી આંખોમાં થોડા કરીને દેખાડી દીધા અને તેઓની આંખોમાં તમને થોડા કરીને દેખાડી દીધા કે જેથી જે કામ નિર્માણ થઈ ચૂકયું હતું, અલ્લાહ તેનો ફેસલો કરી નાખે.”

મુસલમાનોના મુકાબલામાં કુરૈશી સૈન્યની સંખ્યા ત્રણ ગણી હતી પણ લડાઈના મેદાનમાં મુસલમાનોને તેઓ છેક નજીવી સંખ્યામાં દેખાતા હતા. એનું રહસ્ય આ છે કે બદરમાં કુરૈશી હાલતમાં માર્શા જનારા કાફિરો ફક્ત ૭૫ હતા. જેઓ જીવતા બચી ગયા તેઓનો મોટો ભાગ આગળ જતાં મુસલમાન બની ગયો. આ મુસલમાન બનનારાઓને મુસલમાનોની નજરથી ઓઝલ રાખવામાં આવ્યા. મુશરિકોની આંખોમાં મુસલમાનો ઓછા દેખાયા તે લડાઈની શરૂઆતમાં હતું. બાદમાં મદદ માટે એક હજાર ફરિશ્તાઓનું લશ્કર આવી ગયું ત્યારે મુસલમાનો તેઓને મોટી સંખ્યામાં દેખાવા લાગ્યા.

બંને લશ્કરોને એકબીજાની નજરમાં ઓછાં કરીને દેખાડ્યાં તેનું રહસ્ય આ હતું કે બંને લશ્કરો એકબીજાને નજીવી સંખ્યામાં જોઈને આપતમાં ટકરાઈ જાય. અલ્લાહની ઈજા એવી હતી કે પોતાના દુશ્મનના અભિમાનનું માથું તોડીને તેને કમજોર બનાવી દે અને પોતાના પયગમ્બરની મદદ કરીને તેમને બળવાન તથા આબરૂદાર બનાવી દે. એ પણ મુસલમાનો પર અલ્લાહના ઈનામોમાંથી એક મોટું ઈનામ હતું. આ ઈનામથી મુસલમાનોના હોનાલા બુલંદ થઈ ગયા. પોતે થોડા છે, નિર્બળ છે, હથિયાર વગરના છે તેવો અહેસાસ તેઓના દિલોમાંથી

નીકળી ગયાં અને તેઓ શૂરા બનીને દુશ્મન સાથે ટકરાઈ ગયા.

(નોટ: બદ્રના યુદ્ધમાં રસૂલુલ્લાહ સલ્વલ્લાહુ અલૈહિ વસલ્લમ બ-ઝાતે-ખુદશામિલ હતા. લશ્કરની સંખ્યા ૩૧૩ હતી. જેમાં ૭૩ મક્કહના મુહાજિર સહાબા અને ૨૩૬ મદીનહના અન્સાર સહાબા હતા. ૩૦ ક્રિટો, બે અથવા ત્રણ ઘોડા, ૬ બખતરો અને ૮ તલવારો હતી. સામા પક્ષે એક હજાર લડવૈયા, ૩૦૦ ક્રિટો, ૧૦૦ ઘોડા અને પૂરતા હથિયારો હતાં. યુદ્ધ જમતાં અલ્લાહની જેબી મદદ આવી લાગી. તો દુશ્મનના હાંજ ગળડી ગયા. તેઓમાં નાસભાગ મચી રહી. કેટલાક કતલ થયા, કેટલાક કેદ પકડાયા, કેટલાક જીવ બચાવવામાં સફળ થયા. સારાંશ કે પૂરી સાધન સામ્રાજીવાળા બળવાન લશ્કરની હાર અને હરેક રીતે નબળી સ્થિતિના મુસલમાનોની જીત આંખોવાળાઓ માટે ઈબ્રતપાત્ર ઘટના છે. હારજીતનો આધાર સંખ્યા અને બળ પર નહિ, અલ્લાહની ઈચ્છા અને મદદ પર રહેલો છે. રશિયા જેવા સુપર પાવરનો તાજે દાખલો દુનિયાની આંખ સામે મવજૂદ છે. “હ”)

મેદાને-જંગમાં મક્કમ રહેવાનો હુકમ—એ પછી અલ્લાહ તઆલાએ મુસલમાનોને મેદાને-જંગમાં જ્ઞાપિત-કદમ એટલે અડગ અને મક્કમ રહેવાનો હુકમ આપતાં ફરમાવ્યું : “યા ઐયુહલ-લઝીન આમનૂ ઈઝા લકીતુમ ફિઅતન ફરુબુતુ.....”

“હે મુસલમાનો ! જ્યારે કોઈ લશ્કર સાથે તમારો મુકાબલો થાય તો જ્ઞાપિત કદમ રહો અને અલ્લાહને ખૂબ યાદ કરતા રહો કે જેથી તમે સફતળા મેળવી લો. અને અલ્લાહ તથા તેના રસૂલનો હુકમ માનો અને આપસમાં ઝગડો નહિ કરો, નહિ તો તમે બુઝદિલ બની જશો અને તમારી હવા ઊખડી જશે અને ધીરજ પરો બેશક અલ્લાહ ધીરજવાનોની સાથે છે.”

“ફરુબુતુ” એટલે સાપિત-કદમ રહો. કાફિરના મુકાબલામાં અડગ, અચળ અને દ્રઢ રહો. તમારા કદમ ઝગમગાવા નહિ પામે. એની સાથે આ શર્ત પણ છે કે, “વઝ-કુરુલ્લાહ કફીરા.” એટલે સાથે-સાથે અલ્લાહને પણ યાદ કરતા રહો. અલ્લાહના પરિત્ર નામની માળા જપતા રહો. તેની બારગાહમાં દુઆ માગતા રહો. તેની યારો મદદની યાચના કરતા રહો. એનાથી ઈમાન તાજું રહે છે. દિલને શાંતિ મળે છે. મન પ્રકુલ્લ રહે છે. જિહાદનો જોશ અને જુરતો કાયમ રહે છે. અને “હિંમતે-મર્દા તો મદદે-અલ્લાહ”નો વાપદો પૂરો થાય છે. અલ્લાહની યાદ અને દુઆ એજ મુસલમાનોનું સૌથી મોટું હથિયાર હોય છે.

એ પછી ફરમાવ્યું કે આપસના ઝગડા અને વિખવાદથી દૂર રહો. પરસ્પરની લઝઝગડથી તમે બુઝદિલ બની જશો. તમારી હિંમતો પડી ભાંગશે. તમારા હોસલા પસ્ત થઈ જશે. દુશ્મનોના દિલો પર તમારી જે ધાક બેઢેલી છે તેની હવા ઊખડી જશે. અગર તમે સંપથી રહેશો અને ધીરજથી કામ લેશો તો અલ્લાહ તઆલા ફરમાવે છે કે હું ધીરજવાનોની સાથે છું.

અભિમાન અને આડંબરની મનાઈ—તે પછી અલ્લાહ તઆલાએ મુસલમાનોને અભિમાન, અહંકાર, લેંકડાઈ, તુમાખી તેમ ડોળદંભ અને જાહેરી ભપકા કે ધૂમધડાકાથી અલગ રહેવાની નસીહત ફરમી અને તેમ વ્યું : “વલા તફૂનૂ ફલ્લઝીન પરબૂ મિન દિયારિ હિમ બ-ત-રંપ-ર-રિઆઅન-ના.....”

“અને તમે તે લોકોના જેવા ના બનજો જેઓ પોતાના ધરોમાંથી ઈતરાતા-અકડાતા અને લોકોને (પોતાની જાહોજલાલીનો ભપકો) દેખાડતા નીકળ્યા. અને તેઓ લોકોને અટકાવતા હતા અલાહના માર્ગથી અને અલ્લાહ તેઓના તમામ કામોને .

થેરી વળેલાં છે.”

આપતમાં “બતર” શબ્દ (તોપથી) આવેલો છે. જેના અર્થ ઈતરાતું, અકડતું, મોટાઈ મારવી, ભપકો દેનારનો વગેરે થાય છે. મક્કહના કુરૈશ પોતાના કાફલાને બચાવવા એવી હેઠકાઈ, એવી જ્ઞાનો-શવકત, એવા ધૂમધડાકાથી ઈતરાતા-મલકાતા નીકળ્યા હતા જાણે તેઓનો લશ્કરી ભપકો કે દબદબો જોતાં જ મુસલમાનોના છક્કા છુટી જશે અને તેઓ મેદાન મૂકીને ભાગતા નજર આવશે. અબૂ જહલ આ જાહેરી ભપકા કે લશ્કરી દબદબાથી મુસલમાનો ઉપરાંત આખા અરબખંડ પર પોતાની ધાક બેસાડવા માગતો હતો એટલે જ તેણે મક્કહ પાછા વળવાની કોઈની સલાહ માની ન હતી.

કુરૈશની હેઠકાઈ અને જાહેરી ભપકાના મુકાબલામાં અલ્લાહ તઆલાએ મુસલમાનોને નસીહત ફરમાવી કે તમારે કાફિરો જેવા બનવું નહિ. કોઈ કામ પર ઈતરાતું કે અકડાવું નહિ. કોઈ વાતની બડાશ મારવી નહિ. દંભ, દેખાવ, આડંબર અને અભિમાનથી અલગ રહેવું અને તમારું દરેક કામ માત્ર અલ્લાહની રજામંદી તથા આખેરતની કામચાબી માટે હોવું જોઈએ.

યુદ્ધ માટે તૈયારીનો હુકમ—એ પછી અલ્લાહ તઆલાએ મુસલમાનોને દુશ્મનો તરફથી સાવધ રહીને તેઓના મુકાબલા માટે દરેક પ્રકારના લડાયક શસ્ત્રો તૈયાર રાખવાનો હુકમ આપતાં ફરમાવ્યું : “વ અર્ધૂ લલુમ મરા-તતઅ-તુમ મિન કુવ્વતિવ-વમિર રિખાતિલ-જેલ.....”

“અને હું મુસલમાનો ! તમે તેઓના મુકાબલા માટે તમારાથી બને તેટલું બળ અને કેળવેલા યોગ્યોથી તૈયારી રાખો કે તેના વડે તમે અલ્લાહના દુશ્મનો અને તમારા પોતાના દુશ્મનો અને તેઓ વગર બીજા દુશ્મનો પર તમારી ધાક બેસાડતા રહો.....

“અને જે કંઈ તમે અલ્લાહના રસ્તામાં ખર્ચ કરશો તેનું પૂરેપૂરું વળતર તમને આપી દેવામાં આવશે અને તમારી સાથે જરાયે અન્યાય નહિ કરવામાં આવશે.”

ઈસ્લામના દુશ્મનો છેલ્લા દરજ્જાના કાવતરાંબાજ, કરારભંગી, વિશ્વાસઘાતી અને ખંધા હોય છે ક્યારે દુશ્મો આપીને ઓચિંતા તૂટી પડે તે કહી શકાય નહિ. જેથી તેઓ તરફથી સાવધ રહીને તેઓના મુકાબલા માટે હથિયારો તેમ હરેક પ્રકારની સાધનસામગ્રીથી હર પળે તૈયાર રહેવાનો હુકમ ફરમાવી દીધો. આ લડાયક તૈયારી પાછળ મુસલમાનો જે કંઈ ખર્ચ કરશે તેનું પૂરેપૂરું વળતર આપી દેવાનું અલ્લાહ તઆલાએ તેઓને વચન આપી દીધું છે એટલે આખેરતમાં જન્મત રૂપે જે બદલો મળશે તે અલગ, અહીં દુનિયામાં પાગ પૂરું વળતર આપી દેવાનું ફરમાવ્યું છે.

એ પછીની આપતમાં સુલેહનું બયાન થયેલું છે જેમકે ફરમાવ્યું છે : “વ ઈન જ-ન-હૂ લિસ-સલ્મે કજ-નહ લહા વ તવક્કલ અલ્લાહ...”

“અને જો તેઓ સુલેહ તરફ ઝુકે તો તમે પાગ તે તરફ ઝુકી જાવ અને અલ્લાહ પર ભરોસો કરો જા, બેકઅલ્લા : સાંભળનારો, જાણનારો છે.

“અને જો તેઓ તમને ધોકાં આપવાના વિચારે સુલેહ કરે તો અલ્લાહ તમારા માટે કાફી છે.....”



દગાબાજ દુશ્મન ક્યારે ધોકો આપી દે તે કહી શકાય નહિ અને દિલોનો ભેદ અલ્લાહ વગર કોઈ જાણતું નથી. જનના ખોફથી દુશ્મન મુલેહ તરફ ઝુકી જાય તો તમારે પણ ખાતરી કર્યા પછી તેઓ સાથે મુલેહ કરી લેવી જોઈએ. અને અલ્લાહ પર ભરોસો કરવો જોઈએ, પણ તેઓના ધોકા તરફથી પણ સજાગ રહેવું જોઈએ. કદાચ તેઓ ધોકો આપી જ દે તો અલ્લાહ તમારી મદદ માટે કાફી છે. કેમકે તેઓની છુપી તદબીરો પેદા અલ્લાહની પણ છુપી તદબીરો હોય છે.

મુસલમાનોની બહાદુરીની શાન-----કાફિર દુશ્મન સાથે જિલાદ કરનારા મુસલમાનો કેટલા બહાદુર હોય શકે અને તેઓની બહાદુરીની કેવી શાન છે તેનું ધોરણ દર્શાવતાં અલ્લાહ તઆલા ફરમાવે છે: “યા એયુહન-નબીયુ હર-રિદિલ-મુઅમિનીન અલલ-કિતાલ....”

“હે નબી ! મુસલમાનોને ઉત્સાહી બનાવો જિલાદ માટે. અગર તમારામાં દ્રઢ કે અડગ રહેનારા વીસ મુજહિદો હશે તો તેઓ બસો દુશ્મનો પર ફતેહ મેળવશે અને જે તમારામાંથી એક સો એવા હશે તો એવા હજાર કાફિરો પર વર્ચસશાળી રહેશે. કારણ કે કાફિરો સમજબુદ્ધિ ધરાવનાર કૌમમાંથી નથી.”

એટલે ઈસ્લામાના દુશ્મનો અલ્લાહ અને આખેરતને માનતા નથી. નેકી અને બદીનો ભેદ જાણતા નથી. મરણ પછીના જીવનમાં કરાણીના ફળનો અકીદો ધરાવતા નથી. અલ્લાહને છોડીને તેણે પેદા કરેલી વસ્તુઓની પૂજા કરતા હોવાથી તેઓનો કોઈ બેલી હોતો નથી. મરણ પામીને માટીમાં મળી જવાની માન્યતા ધરાવતા હોવાથી માત્ર દુનિયાના સ્વાર્થની સિદ્ધિ ખાતર લડતા હોય છે. જેથી તેઓ દૂંટી બુદ્ધિના અને સંકુચિત મનોદશાના હોય છે. અંધી વિરૂદ્ધ મુસલમાનોની જ્ઞાનબુદ્ધિ આ દુનિયાથી લઈને તે દુનિયા મુધી વિકસેલી હોય છે. તેઓ અલ્લાહનો બ્રોલ બાલા કરવા ખાતર લડતા હોય છે. જનનો ખતરો ગિભો થતાં કાફિરો દુમ દબાવીને ભાગી પીઠે છે. જ્યારે મુસલમાનો માટે જનના ખતરા જેવી કોઈ બીક હોતી નથી કેમકે માર્યા ગયા તો શહીદ અને જીવતા રહ્યા તો ગાઝી. દુનિયાનાં પણ કામચાબી આખેરતની પણ કામચાબી. મુસલમાનોના જન-માલ તો અલ્લાહએ અગાઉથી જ જન્મતના બદલામાં ખરીદી લીધેલા હોય છે જેથી તેઓ આ પાર કે પેલે પારનો નિર્ભય કરીને લડતા હોય છે. અને અલ્લાહ તરફથી તેઓને ગૈબી મદદ પણ મળે છે.

બહાદુરીનો ઓછામાં ઓછો દરજો-----એ પછી અલ્લાહએ મુસલમાનો માટે વધારે આસાની કરીને બહાદુરીનું પ્રમાણ ઘટાડી દેતાં ફરમાવ્યું : અલઆન અફ-ફફલ-લાહુ અન્કુમ વ અલિમા અન્ન ફીકુમ દઅફન.....”

“હવે અલ્લાહએ બોજે હળવો કરી દીધો તમારાથી અને જાણી લીધું કે તમારામાં ઈક નબળાઈ છે તો , હવે જે તમારામાં દ્રઢ રહેનારા એક સો માણસો હશે તો તેઓ તસો પર ગાલિબ આવી જશે અને જે તમારામાંથી એક હજાર એવા હશે તો બે હજાર તે તેઓ જીત મેળવી લેશે અલ્લાહના હુકમથી.....”

હજીત અબ્દુલ્લાહ બિન અબ્બાસ રદિયલ્લાહુ અન્હુથી રિવાયત છે કે જ્યારે, દસના મુકાબલામાં સૌ કાફિરો અને સૌ ના મુકાબલામાં એક હજાર કાફિરો સાથે લડવાની આપત ગિતરી તો અમુક મુસલમાનોને બહુ બોજ લેવું વાળ્યું ત્યારે અલ્લાહ તઆલાએ મુસલમાનો પર દયા કરીને ઓરબી આસાની કરી દીધી અને બહાદુરીનું

પ્રમાણ ઘટાડીને, બસોને મુકાબલે એક સૌ તથા બે હજારને મુકાબલે એક હજાર કરી દીધું.

આમ છતાં રસૂલુલ્લાહ સલ્વલ્લાહુ અલૈહિ વ સલ્વમના મુબારક જમાનામાં એક હજાર મુસલમાનો એસી હજાર કાફિરો સાથે લડ્યા છે અને “જંગે-મૂતહ”માં તો ફક્ત ત્રણ હજાર મુસલમાનો બે લાખ કાફિરોને મુકાબલે મક્કમ રહીને વીરતાથી લડ્યા છે અને આવા તો અનેક દાખલા ઈસ્લામી ઇતિહાસને પાને નોંધાયેલા છે.

અલ્લાહના પાંચ વિશેષ ઇનામો—એ પછી મુસલમાનોએ કુરૈશને કેદ પકડ્યા અને ગનીમતનો માલ હાથ કીધો તે પ્રત્યે અલ્લાહ તઆલાએ પોતાની નારાજી જાહેર કરી કેમકે રસૂલુલ્લાહ સલ્વલ્લાહુ અલૈહિ વ સલ્વમથી પહેલાંના પયગમ્બરોમાંથી કોઈ પયગમ્બરે દુશ્મનો પાસેથી ગનીમતનો માલ હાથ કરીને ખાધો નથી.

ઈબ્ને ઈસ્હાક કહે છે : મને અબૂ જઅફર મુહંમદ બિન અલી બિન હુસૈન કહ્યું કે રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું :

નુસરિતુ બિર-રૂઅબે.  
વ જુઈલત લિયલ-અર્દ,  
મસ્જિદ વ-વ-તહૂરા.  
વ ઉઅતીતુ જવામિઅલ-કલિમ.  
વ ઉહિલ્લત લિયલ-મગાનિમુ,  
વલમ તુહલલ લિ-નબીયીન,  
કાના કબ્લી.  
વ ઉઅતી-તુશ-શકાઅત.  
ખમ્સુન લમ તુઅ-તહુન્ન  
નબીયુન કબ્લી.

મારી મદદ કરવામાં આવી રૂઆબથી  
અને બનાવી દેવામાં આવી મારા માટે જમીનને  
મસ્જિદ તથા પાક સ્થળ.  
અને ઈનામ આપવામાં આવ્યું મને “જવામિઉલ-કલિમ”નું.  
અને હલાલ કરવામાં આવ્યો મારા માટે ગનીમતનો માલ;  
જેને હલાલ નહિ કરવામાં આવ્યો કોઈ નબી માટે  
મારાથી પહેલાં.  
અને અર્પણ કરવામાં આવી મને શકાઅત.  
આ પાંચ વસ્તુઓ નહિ આપવામાં આવી  
મારાથી પહેલાંના કોઈ નબીને.

ગુજરાતી સંપાદકની નોંધ :- રસૂલુલ્લાહ સલ્વલ્લાહુ અલૈહિ વ સલ્વમને અલ્લાહ તઆલા તરફથી ખાસ પાંચ વસ્તુઓનું એવું ઈનામ મળ્યું જે આપથી પહેલાંના કોઈ નબીને નહિ મળ્યું :

- પહેલી વસ્તુ રૂઆબ એટલે પાક અને દબદબો. એવી પાક, એવો દબદબો કે જેનાથી દુશ્મનો થયરી ઊઠે, તેઓના હાંજ ગગડી જાય, કાળજી તાળવે આવી લાગે.
- બીજી વસ્તુ મસ્જિદ એટલે આખી ધરતીને આપતા માટે મસ્જિદ બનાવી દેવામાં આવી. ફક્ત મસ્જિદમાં જ નહિ, ધરતીના કોઈ પણ ભાગમાં નમાઝ પઢી શકાય છે અને તે જગા મસ્જિદ જેવી જ પાક હોય છે. આપથી પહેલાં કોઈ નબી માટે આખા જગતની જમીનને મસ્જિદ નહિ બનાવવામાં આવી.
- ત્રીજી વસ્તુ “જવામિઉલ-કલિમ” —એમાં “જવામિઅ” શબ્દ “જમિઅ” શબ્દનું બહુવચન છે અને જમિઅ એટલે જમા કરનાર, ભેજું કરનાર વગેરે. એવી જ રીતે “કલિમ” શબ્દ “કલિમલ”નું બહુવચન છે માણસના મુખેથી નીકળતી વાત, શબ્દો કે બોલોને કલિમ કહે છે. મતલબ આ કે રસૂલુલ્લાહ સલ્વલ્લાહુ અલૈહિ વ સલ્વમની મુબારક જામીયે જે કલિમલ કે બોલો નીકળ્યા તેના શબ્દો થોડા પણ અર્થો બેહદ વિશાળ અને રહસ્યો તથા મર્મોથી ભરેલા હોતા. આપ સાચા અર્થોમાં વાણીપ્રતિભા, વાકયાતુર્ય અને બાખાવિજ્ઞાનના

ભંડાર હતા. અલ્લાહ તઆલાએ આપને “અલ-કલામુલ-જમિઅ” બનાવ્યા હતા. એટલે જેના શબ્દો ઘોડા અને અર્થો વિશાળ હોય.

●—ચોથી વસ્તુ “મગાનિમ” જે મગનમ શબ્દનું બહુવચન છે જેના અર્થ ભૂંટનો માલ થાય છે. ઈસ્લામમાં મગાનિમ તે માલને કહે છે જે કાફિર દુશ્મનો સાથેની લડાઈમાં મુસલમાનોને મળવા પામે. આ માલ રસૂલુલ્લાહ સલ્વલ્લાહુ અલૈહિ વ સલ્વમ માટે હવાલ કરી દેવામાં આવ્યો. આપથી પહેલાંના કોઈ પયગમ્બર માટે હવાલ નહિ હતો.

●—પાંચમી વસ્તુ શકાઅત જેના અર્થ સિકારિશ કે ભલામાણ થાય છે. કિયામતને દિવસે રસૂલુલ્લાહ સલ્વલ્લાહુ અલૈહિ વ સલ્વમ પોતાની ઉમ્મતના ગુનેહગાર લોકો માટે અલ્લાહના દરબારમાં માફીની ભલામાણ કરશે અને તેઓને જહન્નમથી છોડાવીને જન્નતમાં લઈ જશે. અલ્લાહના આ પાંચ ઈનામો છે જે આપને ખૂસૂસી રીતે ઈનાયત કરવામાં આવ્યાં. (સંપાદકની નોંધ પૂરી થઈ. “હ”)

દુનિયા નહિ, આખેરત—ઈબ્નેઈસ્હાક કહે છે : એ પછી મુસલમાનોએ બદ્રમાં પકડાયેલા કેદીઓ પાસેથી દંડની રકમ લઈને, બદલામાં તેઓને છોડી મૂક્યા તે વાત અલ્લાહ તઆલાને ગમી નહિ જેથી પોતાની નારાજ દર્શાવતાં ફરમાવ્યું : “મા કાના લિ-નબીય-યિન અંય-યકૂન લહૂ અસરા હતા યુન્ન-ખિના ફિલ-અર્દ.....”

“કોઈ નબીની શાનને વાયક નદી કે તેની પાસે કેદીઓ બાકી રહે; ત્યાં સુધી કે જમીનમાં સારી રીતે ખૂનરેજ નહિ કરી લે.

(હે મુસલમાનો !) “તમે દુનિયાનો માલસામાન ચાહો છો અને અલ્લાહ તમારા માટે આખેરતની ભલાઈ ચાહે છે.....અગર અલ્લાહનું લખાણ અગાઉથી નિર્માણ ન થઈ ચૂક્યું હોત તો જે માલ તમે લીધા તેના બદલામાં તમારી ઉપર મોટો અઝાબ આવી લાગતે.”

જંગે-બદ્રમાં કુરૈશના ૭૦ માણસો કેદ થયા હતા. રસૂલુલ્લાહ સલ્વલ્લાહુ અલૈહિ વ સલ્વમએ કેદીઓના મામલામાં પોતાના સહાબાની સલાહ માગી તો હઝરત અબૂબક સિદ્દીકે પોતાનો મત રજૂ કરતાં અરજ કરી, “યા રસૂલુલ્લાહ ! આ બધા કેદીઓ આપણા જ સગોરનેહીઓ છે. એમને દંડ લઈને છોડી મૂકો. કદાચ આગળ જતાં એ લોકો મુસલમાન બની જાય તો અલ્લાહ તઆલા એ બધાને જહન્નમની આગથી બચાવી લેશે.”

હઝરત ઉમર ફારૂકે પોતાનો અભિપ્રાય રજૂ કરતાં અરજ કરી, “યા રસૂલુલ્લાહ ! આ બધા કેદીઓ અલ્લાહ અને તેના રસૂલના દુશ્મન છે. એ લોકોએ આપને જૂઠલાવ્યા છે. આપની સાથે લડાઈ કરી છે. આપને આપના વતનથી હાંકી કાઢ્યા છે. એ બધા કુફ-ઝિકના ચાલતા ફરતા પૂતળાં છે. એ બધાને કતલ કરાવી નાખો કે જેથી ઈસ્લામને સરખુંવડી મળે અને કુફનું મોં કાળું થાય.”

રસૂલુલ્લાહ સલ્વલ્લાહુ અલૈહિ વ સલ્વમ સમગ્ર જગતના લોકો માટે દયાના ભંડાર બનીને પધાર્યા હતા. આપે હઝરત અબૂબકને સલાહ વધાવી લીધી. મુસલમાનોની તબુમતીનું વલણ પાણુ એજ તરફ હતું જેથી આપે દંડની રકમ લઈને બધા કેદીઓને આઝાદ કરી દેવાનો હુકમ ફરમાવી દીધો.